
೮,  ಮುದ್ರಾಮಂಜೂಪವು : ಡಾ. ಟಿ.ವಿ. ವೆಂಕಟಾಚಲಶಾಸ್ತ್ರೀ 

೧೦. ರಾಮಾಶ್ಚಮೇಧಂ : ಡಾ. ಗಾಯತ್ರಿ ನಾವಡ 


ಸ 
ಅಧ್ಯಕ್ಷರ ಮಾತು 


ಕನ್ನಡ ಪುಸ್ತಕ ಪ್ರಾಧಿಕಾರ ಕನ್ನಡ ಪುಸ್ತಕೋದ್ಯಮದ ಅಭಿವೃದ್ಧಿಗಾಗಿ ಸ್ಥಾಪಿಸಿರುವ 
ಸಂಸ್ಥೆಯಾಗಿದೆ. ಬಃ ಜನಪ್ರಿಯ ಪ್ರಕಾರಕ್ಕೆ ಸೇರಿದ ಪುಸ್ತಕಗಳನ್ನು ಪ್ರಕಟಸಿ, 
ಜನಸಾಮಾನ್ಯರಿಗೆ ಸುಲಭ ದರದಲ್ಲಿ ತಲುಪಿಸಬೇಕೆನು ವುದು ಪ್ರಾಧಿಕಾರದ 
ಆಶಯವಾಗಿದೆ. ಸೃಜನಶೀಲ ಸಾಹಿತ್ಯಪಕಾರಕ್ಕೆ ಸೇರಿದ ಕೃತಿಗಳನ್ನು ನ್ನು ಪ್ರಕಟಿಸಿರುವುದು 
ಹೆಚ್ಚಿಲ್ಲವಾದರೂ, ಪ್ರಕಟಿಸಿರುವಷ್ಟು 'ಮೌಲಿಕವಾದದ್ದಾಗಿದೆ. ಉಳಿದಂತೆ ವಿಮರ್ಶೆ, 
ಜೀವನಚರಿತ್ರೆ, ಶಾಸ್ತವಿಷಯ ಕುರಿತಾದ ಗಂಥಗಳು, ಸಮಾಜ ಶಾಸ್ತ್ರಕ್ಕೆ ಸಂಬಂಧಿಸಿದ 
ಕೃತಿಗಳನ್ನು ಹೊರತರಲಾಗಿದೆ. ಹಳಗನ್ನಡ ಸಾಹಿತ್ಯಕ್ಕೆ ಸಂಬಂಧಿಸಿದಂತೆ ಹೇಳುವುದಾದರೆ 
ಕುಮಾರವ್ಯಾಸ ಭಾರತವನ್ನು ಹೊರತುಪಡಿಸಿದರೆ ಇತರೆ ಯಾವುದೇ ಪ್ರಾಚೀನ 
ಸಾಹಿತ್ಯಕ್ಕ ತಿಗಳನ್ನು ಹೊರತರುವಲ್ಲಿ ಪ್ರಾಧಿಕಾರವಾಗಲೀ, ಅಕಾಡೆಮಿಗಳಾಗಲೀ ಈವರೆಗೆ 
ಪ್ರಯತ್ನ “ ಮಾಡಿದಂತಿಲ್ಲ ಕನ್ನಡ ಸ "ಸಾಹಿತ್ಯದ ಪ್ರಾಚೀನಗ್ರಂಥಗಳನ್ನು ಈವರೆಗೂ ಹೆಚ್ಚು 
ಪ್ರಕಟಿಸಿರುವುದು ರಾಜ್ಯದ ವಿಶ್ವವಿದ್ಯಾಲಯಗಳೇ ಎನ್ನಬಹುದು. 

ಕನ್ನಡಿಗರಿಗೆ ಪ್ರಾಚೀನ ಕನ್ನಡ ಗದ್ಯಕೃತಿಗಳು ಸುಲಭ ದರದಲ್ಲಿ, ಪರಿಶುದ್ಧ 
ರೂಪದಲ್ಲಿ ದೊರೆಯಬೇಕೆಂಬ ಆಶಯದಿಂದ ಹಳಗನ್ನಡ, ನಡುಗನ್ನಡದ ಹತ್ತು 
ಕೃತಿಗಳನ್ನು ಪ್ರಕಟಿಸಲು ಉದ್ದೇಶಿಸಲಾಯಿತು. ನಾಡಿನ ಹಿರಿಯ ವಿದ್ವಾಂಸರಾದ ಡ್‌. 
ಎಂ. ಎಂ. ಕಲಬುರ್ಗಿ ಅವರು "ಈ ಮಾಲೆಯ ಸಂಪಾದನಕಾರ್ಯದ ನೇತೃತ್ತ ವಹಿಸಲು 
ಒಪ್ಪಿಕೊಂಡು, ಸಕಾಲದಲ್ಲಿ ಜವಾಬ್ದಾರಿಯನ್ನು ಅಚ್ಚುಕಟ್ಟಾಗಿ ನಿರ್ವಹಿಸಿದ್ದಾರೆ. ಈ 
ಮಾಲಿಕೆಯ ಸಂಪಾದನ ಸಮಿತಿಯ ಸದಸ್ಯರಾದ, ಡಾ. ಸಿ.ಪಿ. ಕೃಷ್ಣಕುಮಾರ್‌ ಡಾ. 
ತ ಮರುಳಸಿದ್ಧಪ್ಪ ಡಾ. ಕೆ.ಆರ್‌. ಗಣೇಶ್‌, ಶ್ರೀ ಸುಧಾಕರ, ಪ್ರೊ ಸಿ.ವಿ. ಕೆರಿಮನಿ, 

ಎ.ಕೆ. ರಾಮೇಶ್ವರ, ಇವರಿಗೆ ಕೃತಜ್ಞತೆಗಳು.. ಈ ಮಾಲೆಯಲ್ಲಿ ಹತ್ತು ಕೃತಿಗಳನ್ನು 
೩1. ಎಲ್ಲ ವಿದ್ವಾಂಸರುಗಳಿಗೆ ಆಭಾರಿಯಾಗಿದ್ದೇನೆ. 


ಈ ಮಾಲೆ 'ಯನ್ನು ಹೊರತರುವಲ್ಲಿ ಆಸಕ್ತಿ ವಹಿಸಿದ ಆಡಳಿತಾಧಿಕಾರಿಗಳಾದ 
ಶ್ರೀ ಬಿ.ಹೆಚ್‌. ಮಲ್ಲಿಕಾರ್ಜುನ. ನನ್ನ ಆಪ್ತ ಕಾರ್ಯದರ್ಶಿಯಾದ ಶ್ರೀ ಕೆ. ಮುಕುಂದನ್‌ 
ಹಾಗೂ ಪ್ರಾಧಿಕಾರದ ಎಲ್ಲ ಸದಸ್ಯರು ಮತ್ತು ಸಿಬ್ಬಂದಿ ವರ್ಗದವರಿಗೆ ಕೃತಜ್ಞತೆಗಳು. 
ಕನ್ನಡ ವಾಚಕವೃಂದ "ನಮ್ಮ ಈ ಪ್ರಯತ ವನ್ನು ತುಂಬುಹೃ ದಯದಿಂದ 
ಸ್ವಾಗತಿಸುತ್ತದೆಂದು ಆಶಿಸುತ್ತೇನೆ. 

ಡಾ. ಸಿದ್ಧಲಿಂಗಯ್ಯ 
ಅಧ್ಯಕ್ಷರು 


Vil 


ಜೇ 
ಗೌರವ ಸಂಪಾದಕರ ಮಾತು 


ಡಾ. ಎಂ.ಎಂ. ಕಲಬುರ್ಗಿ 


ಪ್ರಾಚೀನ ಕನ್ನಡ ಸಾಹಿತ್ಯದಲ್ಲಿ ಪದ್ಯಕ್ಕೆ ಪ್ರಧಾನ ಪಟ್ಟ ಗದ್ಯಕ್ಕೆ ಗೌಣಸ್ಥಾನ. ವಸ್ತು ಸ್ಥಿತಿ 
ೇಗಿರುವಾಗ, ಹೆಚ್ಚಿನದಾಗಿ ಆಧುನಿಕ ವಿದ್ವಾಂಸರು ಪ್ರಾಚೀನ ಪದ್ಯಸಾಹಿತ್ಯಕ್ಕೆ ಆಕರ್ಷಿತರಾಗಿ, 
ಅಂದಿನ ಗದ್ಯ ಸಾಹಿತ್ಯದ ಪ್ರಕಟನೆ- ಅಧ್ಯಯನಗಳನ್ನು ಅವಗಣಿಸುತ್ತ ಬಂದರು. ಇದರಿಂದಾಗಿ 
ಮೂಲೆಗೆ ಸರಿದಿರುವ ಈ ಸಾಹಿತ್ಯಪ್ರಕಾರವನ್ನು ಮುಖ್ಯವಾಹಿನಿಗೆ ತರುವ ಉದ್ದೇಶದಿಂದ ಕನ್ನಡ 
ಪುಸ್ತಕ ಪ್ರಾಧಿಕಾರ 'ಪಾಚೀನ ಗದ್ಯ ಸಾಹಿತ್ಯ ಮಾಲೆ' ಹೆಸರಿನ ಯೋಜನೆಯನ್ನು ಕೈಗೆತ್ತಿಕೊಂಡು, 
ಹತ್ತು ಮುಖ್ಯಕೃತಿಗಳನ್ನು ಪ್ರಕಟಿಸುತ್ತಿದೆ. 
ಭಾವನೆ, ಚಿಂತನೆಗಳು ಭಾಷೆಯ ಮೂಲಕ ತಮ್ಮ ಸೆರೆ ಬಿಡಿಸಿಕೊಳ್ಳುವ ಸಂದರ್ಭದಲ್ಲಿ 
ಅವಲಂಬಿಸುವ ಮುಖ್ಯ ಮಾರ್ಗಗಳು ಎರಡು: ಗದ್ಯ ಮತ್ತು ಪದ್ಯ, ಗದ್ಯಕ್ಕೆ ಲಯ ಕೂಡಿದರೆ 
ಪದ್ಯವಾಗುತ್ತದೆ. ಆಗ ಅದಕ್ಕೆ ಒಂದು ಬಗೆಯ ಹೆಚ್ಚಿನ ಸಂದರ ಪ  ಪ್ರಾಪವಾಗುತ್ತದೆ. ಹೀಗೆ 
ಒದಗಿ ಬರುವ ಲಯಸೌಂದರ್ಯದ ಸವಲತ್ತು ಬಳಸಿಕೊಂಡು ಪದ್ಯಪ್ರ ಕವಿತ್ವದ ಕೊರತೆಯನ್ನು 
ತುಂಬಿಕೊಳ್ಳುತ್ತದೆ ಎಂಬ ವಾದವನ್ನು ಮಂಡಿಸಿ, 'ಗದ್ಕಂ ಕವೀನಾಂ ನಿಕಷಂ ವದಂತಿ' ಅಂದರೆ 
ಗದ್ಯವೇ ಕವಿಯ ಸಾಹಿತ್ಯದ ನಿಜವಾದ ಒರೆಗಲ್ಲು ಎಂದು ಗದ್ಯಕವಿಗಳು ಸಾರುತ್ತ ಬಂದಿದ್ದಾರೆ. 
ಇದು, ಈ ಸಾಹಿತ್ಯ ಪ್ರಕಾರದ ಸೃಜನಕ್ರಿಯೆಯು ಒಂದು ಆಹ್ವಾನವೆಂಬುದನ್ನು ಸೂಚಿಸಿದರೆ, ಕನ್ನಡದ 
ಮುದ್ದಣನ 'ಗದ್ಯಂ ಹೃದ್ಯಂ ಪದ್ಯಂ ವಧ್ಯಂ' ಎಂಬ ಮಾತು ಅದರ ಶ್ರೇಷ್ಠತೆಯನ್ನು ಸ ಸಾರುತ್ತದೆ. 
"ಗದ್ಯವೇ ಇರಲಿ. ಪದ್ಯವೇ ಇರಲಿ ಕವಿಯ ಕೈಯಲ್ಲಿ ಸಾಹಿತ್ಯವಾಗುವುದರಲ್ಲಿ ಅದರ 
ಸಾರ್ಥಕತೆ ಇರುತ್ತದೆ, ಇಂಥ ಸಾರ್ಥಕತೆಯನ್ನು ಭಾಷೆಯ ಸಂಕ್ಷೀಪೀಕರಣ ಕಲೆಯಾದ ಪದ್ಯದಲ್ಲಿ 
ಸಾಧಿಸುವುದು ಸುಲಭ, ವಿಶದೀಕರಣ ಕಲೆಯಾದ ಗದ್ಯದಲ್ಲಿ. ಸಾಧಿಸುವುದು ಕಷ್ಟ ಹೀಗಿದ್ದೂ 
ಪ್ರಾಚೀನ ಕನ್ನ ಡದ ಕೆಲವು ಕವಿಗಳು ಇದನ್ನು ಆಹ್ವಾನವಾಗಿ ಸ್ವೀಕರಿಸಿ ಜಯಶಾಲಿಯಾಗಿದ್ದಾರೆ. 
ಒಂದು. ರಚನೆ ಅಭಿವ್ಯಕ್ತಿ (Expression) ಯೆಂದೂ, ನಿರೂಪಣೆ (1272007)ಯೆಂದೂ 
ಎರಡು ರೀತಿಯಲ್ಲಿ ಪ್ರಕಟವಾಗುತ್ತದೆ. ನಮ್ಮ ನೆನಪಿನಲ್ಲುಳಿಯುವ ಕವಿಯೊಬ್ಬನ ಗದ್ಯದ ಸಾಲು 
ಇಲ್ಲವೆ ಪದ್ಮದ ಸಾಲುಗಳೇ ಅಭಿವ್ಯಕ್ತಿ ಅದು ತನ್ನ ಸೃಜನಶೀಲ ಗುಣದಿಂದಾಗಿ ನಮ್ಮ ಮನಸಿನಲ್ಲಿ 
ಆಳವಾಗಿ ಬೇರೂರುತ್ತದೆ. ಇಂಥ” ಸುಂದರ ಅಭಿವ್ಯಕ್ತಿತ್ತವನೊಳ ಳಗೊಂಡ ಮತ್ತು. ಐತಿಹಾಸಿಕ 
ಕಾರಣದಿಂದಾಗಿ ಮಹತ್ವವೆನಿಸು ುವ ಪ್ರಾಚೀನ ಕನ್ನಡ. ಕೃತಿಗಳ ಪ್ರಕಟನ ಯೋಜ ಎನೆಯಿದು. 
ದಂಡಿಯ ಸಂಸ್ಕತ ಕಾವ್ಯಾದರ್ಶವು ಸಾಹಿತ್ಯವನ್ನು ಗದ್ಯ, ಪದ್ಯ, ಮಿಶ್ರ (ನಾಟಕ)ವೆಂದು 
ಮೂರು ಬಗೆಯಾಗಿ ವರ್ಗೀಕರಿಸಿದೆ. ಡರ. ಆದರ್ಶದಲ್ಲಿ ಆಕಾರ ಪಡೆದ ಕನ. ಡ 
ಕವಿರಾಜಮಾರ್ಗವು ಪದ್ಮ, ಗದ್ಯಕಥಾ ಎಂದು ಎರಡು ಬಗೆಯಾಗಿ ವರ್ಗೀಕರಿಸುತ್ತದೆ. ಬಹುಶಃ 
ಅಂದು ಮಿಶ್ರ(ನಾಟಕ)ವು ಸಂಸ ತದಲ್ಲಿ ದೃಶ್ಯ ಪಾತಳಿಯಿಂದ ವಾಚನಪಾ ತಳಿಗೆ ಇಳಿದಿದ್ದರೆ, 
ಕನ್ನಡದಲ್ಲಿ ಅದು ಇನ್ನೂ ದತ್ತ ಪಾತಳಿಯಲ್ಲಿ ವ್ಯವಹರಿಸುತ್ತಲಿದ್ದುದೇ ಹೀಗೆ ಹೇಳಲು 

ಕಾರಣವಾಗಿರಬೇಕು. ಅದೇನೇ ಇರಲಿ, "ಅಗಣಿತ ಗುಣ ಗದ್ಯಪದ್ಯಗಳ ಮಿಶ್ರಣರೂಪದ 'ಗದ್ಯಕಥಾ' 
ಹೆಸರಿನ ಗದ್ಯಪ್ರಕಾರವನ್ನು ಕನ್ನ ಡದಲ್ಲಿ ಚಿರಂತನಾಚಾರ್ಯರು ರಚಿಸಿರುವರು" ಎಂದು 
ಕವಿರಾಜಮಾರ್ಗದಲ್ಲಿ ಹೇಳಲಾಗಿದೆ. ಇದು ಚಂಪೂವನ್ನು `ೂಚಿಸುವುದೆಂದು ಕೆಲವರು 
ಹೇಳುವವರಾದರೂ ಗದ್ಯಪ್ರಧಾನ ಪದ್ಯ ಗೌಣವಾಗಿರುವ ಆರಾಧನಾ ಕರ್ಣಾಟ 
ಮ ಜು ಕೃತಿಗಳನ್ನು ಸೂಚಿಸುವುದಂದು ಬಹುಜನ ವಿದ್ವಾಂಸರು ಒಪ್ಪಿದ್ದಾರೆ. 
ಸಂಸ್ಕೃತ ಆಲಂಕಾರಿಕ ಭಾವುಹನು ಗದ್ಯವನ್ನು ಆಖ್ಯಾಯಿಕಾ. ಕಥಾ ಎಂದು ವರ್ಗೀಕರಿಸು ಸುತ್ತ 
ಆಖ್ಯಾಯಿಕಾ ಸಂಸ್ಥತದಲ್ಲಿ, ಕಥಾ ಎಲ್ಲ ಭಾಷೆಗಳಲ್ಲಿರಬಹುದೆಂದು ಹೇಳುತ್ತಾನೆ. ಮುಂದುವರಿದು 
ದಂಡಿಯು ಈ ಕಥೆಯಲ್ಲಿ ಆರ್ಯಾ ಮುಂತಾದ ವೃತ್ತಗಳು ಪ್ರವೇಶ ಪಡೆಯುವವೆಂದು ತಿಳಿಸುತ್ತಾನೆ. 
ಕವಿರಾಜಮಾರ್ಗಕಾರ ತಿಳಿಸುವ 'ಗದ್ಯಕಥಾ' ಇಲ್ಲಿಯ 'ಕಥಾ' ಪ್ರಕಾರವೇ ಆಗಿದೆ. ಈ 'ಗದ್ಧಕಥೆ'ಯು 
ಬಾಣ ಕಾದಂಬರಿಯಂತೆ ಅಖಂಡವೂ ಬೃಹತ್ಸಧೆಯಂತೆ ಬಿಡಿ ಕಥಾಕೋಶವೂ ಆಗಿರಬಹು 
ದಾಗಿದೆ. ಮುಂದುವರಿದು ಕವಿರಾಜಮಾರ್ಗಕಾರನು ಗದ್ಯಕಥೆಯು ಸಕಲಕಲಾಭೂಯಿಷ್ಯವಾಗಿರ 
ಬೇಕು, ಉತ್ಕಷ್ಟ ಭಾಷಾಶೈಲಿಯಲ್ಲಿ ಎರಕಗೊಂಡಿರಬೇಕು, ಲೌಕಿಕ ಮತ್ತು ಪಾರಮಾರ್ಥಿಕ 
ವರ್ಣನಾನಿರ್ಣಿಕ್ಟವಾಗಿರಬೇಕು, 'ಪ್ರಕಟತರ ವಸ್ತು'ವನ್ನೊಳಗೊಂಡಿರಬೇಕೆಂದು ಹೇಳುತ್ತಾನೆ. 
ಒಟ್ಟಿನಲ್ಲಿ, ಪ್ರಾಚೀನ ಕರ್ನಾಟಕದ 'ಗದ್ಯಕಥಾ'ಪ್ರ ಪ್ರಕಾರದ ಲಕ್ಷಣವನ್ನು ಹೀಗೆ ಹೇಳಬಹುದು. 
೧. ಗದ್ಯ ಪ್ರಧಾನ, ಪದ್ಯ ಗೌಣಪ್ರಮಾಣದಲ್ಲಿರುತ್ತದೆ. ೨ , ಅಖಂಡ ಕಥೆ, ಇಲ್ಲವೆ ಬಿಡಿ ಕಥಾಗುಚ್ಛ 
ರೂಪದಲ್ಲಿರುತ್ತದೆ. ಬ ಸಕಲಕಲಾಭೂಯಿಷ್ಯವೂ ಉತ್ಕೃಷ್ಟ | ಭಾಷಾಕೈೆ ಲಿಯದೂ, ಲೌಕಿಕ 
ಪಾರಮಾರ್ಥಿಕ ವರ್ಣನಾ ನಿರ್ಣಿಕ್ಷವೂ ಪ್ರ dd ವಸ್ತುವನ್ನೊ! ಈಗ ಆಗಿರುತ್ತದೆ. 
೪. ಇನ್ನೂ ಒಂದು ಲಕ್ಷಣವೆಂದರೆ ಈ ಗದ್ಯವನ್ನು 'ಕಥಾ' ಎಂದು ಕರೆದಿರುವುದರಿಂದ 'ಕಥಾ 
ಪುರಾಣಸಂಬದ್ಧಾ' ಎಂಬ ವ್ಯಾಖ್ಯೆಯ ಪ್ರಕಾರ ಇದು, ಲೌಕಿಕ(ಚರಿತ್ರೆ ವಸ್ತುವನ್ನಲ್ಲ, ಪೌರಾಣಿಕ 
ವಸ್ತುವನ್ನೊಳಗೊಂಡಿರುತ್ತದೆ. 
ವಂ ಲಕ್ಷಣದ ಕೃತಿಗಳನ್ನು ಕನ್ನಡದಲ್ಲಿ ಬರೆದವರು ವಿಮಲೋದಯ., ನಾಗಾರ್ಜುನ, 
ಜಯಬಂಧು, ದುರ್ವಿನೀತ ಮೊದಲಾದವರೆಂದು ಕವಿರಾಜಮಾರ್ಗ ಹೇಳುವುದಾದರೂ ಇವರ 
ಒಂದೂ 'ಗದ್ಯಕಥಾ' ಲಭ್ಯವಿಲ್ಲ. ಇವರಲ್ಲಿ ದುರ್ವಿನೀತನು ಬಹುಶಃ ಗಂಗ ಅರಸನಾಗಿದ್ದು. 
ಶಾಸನಗಳಲ್ಲಿ ಇವನು ರಚಿಸಿರುವನೆಂದು ಹೇಳಲಾಗಿರುವ ಕಿರಾತಾರ್ಜುನೀಯದ ೧೫ನೆಯ 
ಸರ್ಗಕ್ಕೆ ಟೀಕೆ, ಶಬ್ದಾವತಾರಗಳನ್ನು ಹೊರತುಪಡಿಸಿ, ಬೃಹತ್ವಥೆ(ವಡ್ಡಕಥೆ)ಯೇ ಗದ್ಯಕಥೆಗೆ 
ಉದಾಹರಣೆಯಾಗಿರಬೇಕೆನಿಸುತ್ತದೆ. ಇದು ಗುಣಾಡ್ಯನ ಪೈಶಾಚಿಭಾಷಾಕೃತಿಯ 
ದಾಕ್ಷಿಣಾತ್ಯಪಾಠವೆಂದೂ, ಇದನ್ನು ಆಧರಿಸಿ ತಮಿಳಿನ ಪೆರುಂಗದೈ ಹುಟ್ಟಿದೆಯೆಂದೂ, ಇದು 
ಒಂದಿಷ್ಟು ಜೈನೀಯವಾಗಿದೆಯೆಂದೂ ವಿದ್ವಾಂಸರು ಭಾವಿಸಿದ್ದಾರೆ. ಈವರೆಗಿವ ವಿವರಣೆ 
ಕಳೆದುಹೋದ ಕನ್ನಡ ಗದ್ಯಸಾಹಿತ್ಯವನ್ನು ಕುರಿತುದಾಗಿದೆ. 

ಕವಿರಾಜಮಾರ್ಗೋತ್ತರ ಕಾಲೀನ ಗದ್ಯಸಾಹಿತೃದಲ್ಲಿ ಎದ್ದು ಕಾಣುವ ಕೆಳಗಿನ ಕೃತಿಗಳನ್ನು 


ಪ್ರಸ್ತುತ ಯೋಜನೆಯ ಅಡಿಯಲ್ಲಿ ಪ್ರಕಟಣೆಗೆ ಆಯ್ದುಕೊಳ್ಳಲಾಗಿದೆ. 

೧. ಆರಾಧನಾ ಕರ್ಣಾಟಟೀಕಾ (ವಡ್ಡಾರಾಧನೆ): ಡಾ. ಶಾಂತಿನಾಥ ದಿಬ್ಬದ 

೨. ಚಾವುಂಡರಾಯ ಪುರಾಣಂ : ಡಾ. ಎಂ.ಎ. ಜಯಚಂದ್ರ 
ಓ ಕರ್ಣಾಟಕ ಪಂಚತಂತ್ರಂ : ಡಾ. ಪಿ.ವಿ. ನಾರಾಯಣ 

೪. ಧರ್ಮಾಮೃತಂ : ಶ್ರೀ ಶುಭಚಂದ್ರ 

೫. ಕನ್ನಡ ಶರಣರ ಕಥೆಗಳು : ಡಾ. ಎಂ.ಎಂ. ಕಲಬುರ್ಗಿ 
ಟಿ 


ವಿವೇಕ ಚಿಂತಾಮಣಿ : ಶ್ರೀ ಜಿ.ಎ. ಶಿವಲಿಂಗಯ್ಯ 


೭ ಚಿಕ್ಕದೇವರಾಯ ವಂಶಾವಳಿ : ಶ್ರೀ ಹೆಚ್‌.ಎಂ. ನಾಗರಾಜರಾವ್‌ 
೮, ಮುದ್ರಾಮಂಜೂಷವು : ಡಾ. ಟಿ.ವಿ. ವೆಂಕಟಾಚಲಶಾಸ್ತ್ರೀ 
೯. ರಾಜಾವಳಿ ಕಥೆ : ಡಾ. ರಾಮೇಗೌಡ 

೧೦. ರಾಮಾಶ್ವಮೇಧಂ : ಡಾ. ಗಾಯತ್ರಿ ನಾವಡ 


ಇವುಗಳಲ್ಲಿ ಮೊದಲಿನ ನಾಲ್ಕು ಹಳಗನ್ನಡಕ್ಕೆ, ಆಮೇಲಿನವು ನಡುಗನ್ನಡ- 
ನಡುಗನ್ನ ಡೋತ್ತರಕ್ಕೆ ಸಂಬಂಧಿಸಿವೆ. ಪ್ರಾಚೀನ ಪದ್ಯಸಾಹಿತ್ಯದಲ್ಲಿ ಕಾಣಸಿಗದ ಹಳಗನ್ನ ಡ- 
ನಡುಗನ್ನಡ- ನಡುಗನ್ನ ಡೋತ್ತರ ಪ್ರಾಚೀನ ಭಾಷಾವಿಕಾಸದ ಸ್ಪಷ್ಟ ಹೆಜ್ಜೆ ಗುರುತುಗಳು. ಈ 
ಗದ್ಯಸಾಹಿತ್ಯದಲ್ಲಿ ಕಾಣುತ್ತಲಿರುವುದು ವಿಶೇಷ ಹೀಗಾಗಿ ಪ್ರಾಚೀನ ಕನ್ನಡ ಭಾಷಾ ಚರಿತ್ರೆಯನ್ನು 
ಬರೆಯುವಲ್ಲಿ ಪದ್ಯಕ್ಕ ತಿಗಳಿಗಿಂತ ಗದ್ಯಕೃ ತಿಗಳೇ ಹೆಚ್ಚು ನೆರವಾಗುತ್ತವೆ. ಇಲ್ಲಿಯ ಟಿರಾಥನಾ 
ಕರ್ಣಾಟಟೀಕಾ, ಕರ್ಣಾಟ ಪಂಚತಂತ್ರ. ಧರ್ಮಾ ಮೃತಗಳನ್ನು ಕಥಾಕೋಶಗಳೆಂದು; ಕನ್ನಡ 
ಶರಣರ ಕಥೆಗಳು, ಚಿಕ್ಕದೇವರಾಯವಂಶಾವಳಿ, ರಾಜಾವಳಿ ಕಥೆ, ಮುದ್ರಾಮಂಜೂಷಗಳನ್ನು 
ಚರಿತ್ರೆಗಳೆಂದು; ತ್ರಿಷಷ್ಠಿ ಲಕ್ಷಣ ಶಲಾಕಾ ಪುರಾಣ, ರಾಮಾಶ್ವಮೇಧಗಳನ್ನು ಪುರಾಣಗಳೆಂದು. 
ವಿವೇಕ ಚಿಂತಾಮಣಿಯನ್ನು ಜ್ಞಾನಕೋಶವೆಂದು ಕರೆಯಬಹುದಾಗಿದೆ: ಹೀಗೆ ಈ ಮಾಲೆಯ 
ಕೃತಿಗಳು ವೆ ೈವಿಧ್ಯಪೂರ್ಣ ವಿಷಯಗಳನ್ನೊ ಳಗೊಂಡಿವೆ. ಗದ್ಯ ಶೈ ಲಿಯ ದೃಷ್ಟಿಯಿಂದ 
ಹೇಳುವುದಾದರೆ ಆರಾಧನಾ ಕರ್ಣಾಟಟೀಕಾ, ಕನ್ನಡ ಶರಣರ ಕಥೆಗಳು, 'ರಾಮಾಕ್ಸಮೇಧ ವಿಶಿಷ್ಟ 
ಗದ್ಯ ಚಹರೆಯನ್ನು ಹೊಂದಿವೆ. ದ 

"ವಡ್ಡಾರಾಧನೆಯೆಂಬುದು ಕೃತಿಯ ಹೆಸರಲ್ಲ, ಶಿವಕೋಟ್ಯಾಚಾರ್ಯನೆಂಬುದು ಕವಿಯ 
ಹೆಸರಲ್ಲ" ಎಂದು ಹೇಳುತ್ತ, ಈ ಕೃತಿನಾಮ ಆರಾಧನಾ ಕರ್ಣಾಟಟೀಕಾ, ಕವಿನಾಮ ಭ್ರಾಜಿಷ್ಟು 
ಎಂದು ೧೯೭೦ರಲ್ಲಿಯೇ ನಾನು ಹೇಳಿದ್ದ ಮಾತು, ಇಂದು ಹೊಸ ಆಧಾರ ಲಭಿಸಿ 
ನಿಜವಾಗುತ್ತಲಿರುವುದರಿಂದ 'ಆರಾಧನಾ ಕರ್ಣಾಟಟೀಕಾ' ಎಂಬ ಹೊಸ ಶೀರ್ಷಿಕೆಯನ್ನು - 
ಭ್ರಾಜಿಷ್ಟುವೆಂಬ ಹೊಸ ಕವಿನಾಮವನ್ನು ಇಲ್ಲಿ ಇಟ್ಟುಕೊಳ್ಳಲಾಗಿದೆ. ಈ ಬಗೆಯ ಟೀಕಾರಚನೆ 
ಕವಿರಾಜಮಾರ್ಗಪೂರ್ವಸಾಹಿತ್ಯದ ಲಕ್ಷಣವಾಗಿರುವುದರಿಂದ, ಇದರ ಕಾಲ ಅಷ್ಟು ಹಿಂದೆ 
ಇರಬಹುದಾದರೂ, ಕ್ರಿಶ. ೯ ೪೦ ಎಂದು ವಿದ್ಧಾಂಸರು ಭಾವಿಸಿದ್ದಾರೆ. ದೇಶೀಯ ಗದೃಶೈಲಿ, 
ಮನೋಜ ಕಥನಕಲೆ, ವಿಶಿಷ್ಠ ಕಥಾತಂತ್ರ, ಸಾಂಸ್ಕೃತಿಕ ಜೀವನಪ್ರಜ್ಞೆ ಇತ್ಯಾದಿಗಳಿಂದಾಗಿ ಇಸು 
ಕನ್ನಡದ ಸರ್ವಶ್ರೇಷ್ಠ ಕಥಾಕೋಶವೆನಿಸದೆ. ಈ ಗದ್ಯದ ಒಡಲಲ್ಲಿ ಆಗಾಗ ಉದ್ಧತ ಪ್ರಾಕೃತ, 
ಸಂಸ್ಕೃ ತ ಪದ್ಯಗಳು ಕಂಡುಬರುತ್ತವೆ. ಆ ಲಲ್ಲಿ ತೋರುವ ವೈದಿಕ ಎ ಜೈನ ಘಷನಣೆಗಳು" ಆ 
ಕಾಲದ ಧಾರ್ಮಿಕ ಸಂಘರ್ಷವನ್ನು ಸೂಚಿಸುತ್ತವೆ. ಜೈನ ಶ್ರಾವಕವರ್ಗ ಮತ್ತು ಮುನಿವರ್ಗ, 
ರಾಜವರ್ಗ, ಜೈನೇತರ ಸಾಮಾಜಿಕ ವರ್ಗಗಳಿಂದಾಗಿ ಇಲ್ಲಿ ಸಾಮುದಾಯಿಕ ಬದುಕು ದಟ್ಟವಾಗಿ 
ಮೂಡಿ, ಇದು ಒಂದು ಮಹತ್ವದ ಸಾಂಸ್ಕೃತಿಕ ಕೃತಿಯ ಆಕಾರ ಪಡೆದಿದೆ. 

ತ್ರಿಷಷ್ಟಿ ಲಕ್ಷಣ ಶಲಾಕಾ ಪುರಾಣ (೯೭೮) ಜೈನ ೬೩ ಶಲಾಕಾಪುರುಷರನ್ನು ಕುರಿತ ಕೃತಿ. 

ಜಿನಸೇನ ಗುಣಭದ್ರದ ಸಂಸ್ಕತ ಮಹಾಪುರಾಣವನಾ ಧರಿಸಿ ಹುಟ್ಟಿದ ಇದರ ಕರ್ತೃ ಗಂಗವಂತ್ರಿ 
ಚಾವುಂಡರಾಯ. ಈ ಕೃತಿಯ ಗದ್ಯ ಮಾರ್ಗೀಯ ಕೈಲಿಯದು. ಮಧ್ಯ ಮಧ್ಯ ಪ್ರಾಕೃತ, ಸಂಸ್ಕೃತ 
ಉದ್ದ ಶಿಗಳಿವೆ. ವಡ್ಡಾರಾಧನೆ ಬಿಡಿ ಕಥಾಕಕೋಶವಾಗಿದ್ದರೆ ಇದು ಬಿಡಿಯಲ್ಲಿಯೂ ಅಖಂಡತೆ” 
ಯನ್ನೊಳಗೊಂಡ ಕೃತಿಯಾಗಿದೆ. ಹೀಗಿದ್ದೂ ಇದರ ಅಖಂಡ ಶಿಲ್ಪಕ್ಕೆ ಅಲ್ಲಲ್ಲಿ ಸ ಸಮನ್ವಯದ 
ಚ್ಯುತಿ ಬಂದಿವೆ. 

ದುರ್ಗಸಿಂಹನ ಕರ್ಣಾಟ ರ ಅನು 


ಕಥಾಪರಂಪರೆಗೆ ಸಂಬಂಧಿಸಿದೆ. ಮೂಲತಃ 


ಸಿರಿ 
ಧಿ 
ತ ಬದಿ ಶತ ಹು 

ಇದರಲ್ಲಿ ಜೈನೀಯ ಅಂಶಗಳಿರುವುದು ವಿಶೇಷ ಮಾರ್ಗೀಯ ಕೃತಿಯಾಗಿದ್ದರೂ ಸೊಗಸಾದ 
ಕಥಾಶೈಲಿ, ದೇಶೀ ಒಲವುಗಳನ್ನೊಳಗೊಂಡಿದೆ. ೪೫೮ ಕನ್ನಡ ಪದ್ಯಗಳಲ್ಲಿ ೨೦೪ರಷ್ಟು ಕಂದಗಳಿವೆ. 
ಮಿಕ್ಕವುಗಳಲ್ಲಿ ಅಕ್ಷರವೃತ್ತದ ಜೊತೆ ಪಡ್ಡಳಿ, ಅಕ್ಕರ, ಪಿರಿಯಕ್ಕರ, ತ್ರಿಪದಿಗಳೆಂಬ ದೇಶೀ 
ಬಂಧಗಳಿರುವುದೂ ಒಂದು ವಿಶೇಷ. ಮುಖ್ಯವಾಗಿ ರಾಜನೀತಿ ಗಂಥವಾಗಿರುವುದರಿಂದ 
ರಾಜ್ಯಾಡಳಿತಕ್ಕೆ ಹೆಚ್ಚು ಅವಕಾಶ ನೀಡಿದ್ದರೂ, ಸಂಸಾರ -ಸಮಾಜ ಸಂಬಂಧಿ ವೈವಿಧ್ಯಮಯ 
ಜೀವನ ಚಿತ್ರಗಳೂ ಇಲ್ಲಿ ಎಡೆಪಡೆದಿವೆ. 

ಕನ್ನಡ ಗದ್ಯಪ 'ರಂಪರೆಯಲ್ಲಿ ವಡ್ಡಾರಾಧನೆಯನ್ನು ಬಿಟ್ಟರೆ ಒಂದಿಷ್ಟು ಭಿನ್ನ ರೀತಿಯ 
ಜೈನಕಥಾಕೋಶವನಿಸಿದೆ. ನಯಸೇನನ ಏಂ೧ )೨) ಧರ್ಮಾಮೃತ. ೧೪ ಆಶ್ವಾಸಗಳಲ್ಲಿ ೧೪ 
ಕಥೆಗಳನ್ನೊಳಗೊಂಡ ಈ ಕೃತಿ ಮಾರ್ಗೀಯವಾಗಿದ್ದರೂ ದೇಶೀಯ ಒಲವು ಅಧಿಕವಾಗಿದೆ. 
ಹೀಗಾಗಿ ನಾಣ್ಣುಡಿಯ ಬಳಕೆಯಲ್ಲಿ. ಇದಕ್ಕಿಂತ ವೆಗ್ಗಳವಾಗಿ ಬಳಸಿರುವ ಉಪಮೆಗಳಲ್ಲಿ ಇವನ 
ವಿಶೇಷತೆ ಅಡಗಿದೆ. ಮಾರೋಪಮೆಯೆಂದು ಹೇಳುವಪ್ಪರ ಮಟ್ಟಿಗೆ ಅವು ಮಾಲೆಮಾಲೆಯಾಗಿ 
ಬರುವುದರಿಂದ ವಿದ್ವಾಂಸರು ಇವನನ್ನು ಉಪಮಾಲಂಪಟನೆಂದು ಕರೆದುದು ಸೂಕ್ತವಾಗಿದೆ. 
ಇದಕ್ಕೆ ಕಳಸವಿಟ್ಟಂತೆ ವಿಡಂಬನೆ ಈ ಕ ತಿಯ ವೈಶಿಷ್ಟ್ಯವಾಗಿದ್ದು, ವೈದಿಕ ಬೌದ್ಧಗಳ ದೋಷವನ್ನು 
ಎತ್ತಿ ಹೇಳುವಲ್ಲಿ ಇದು ಸಾರ್ಥಕತೆ ಪಡೆದಿದೆ. ಇವೆಲ್ಲ ಮೇ ಳವಿಸುವಲ್ಲಿ ಅವನ ವೈ ವಿಧ್ಯವೂರ್ಣ 
ಜೀವನಾನುಭವ ಅಚ್ಚರಿ ಹುಟ್ಟಿಸುತ್ತದೆ. ದುರ್ಗಸಿಂಹನಂತೆ ಮಾರ್ಗೀಯ ಕವಿಯಾಗಿದ್ದರೂ 
ಅವನಿಗಿಂತ ಹೆಚ್ಚು ಜಾನಪದೀಯವಾಗಿ ಕಾಣುತ್ತಾನೆ. 

'ಕನ್ನಡ ಶರಣರ ಕಥೆಗಳು' ಹೆಸರೇ ಸೂಚಿಸುವಂತೆ ಕರ್ಣಾಟಕಕ್ಕೆ ಸಂಬಂಧಿಸಿದ, ಗದ್ಯ 
- ಪದ್ಯ ಮಿಶ್ರಿತ ರೂಪದ ರಗಳೆಗೆ ವಸ್ತುವಾಗಿರುವ, ಶರಣರ ಕೃತಿಗಳನ್ನೊಳಗೊಂಡಿದೆ. ಶರಣರ 
ವಚನಗಳ ಗದ್ಯವನ್ನು ಶುದ್ಧಸಾಹಿತ್ಯಕ್ಕೆ ಅಳವಡಿಸಿದ ನಡುಗನ್ನಡ ಸಾಹಿತ್ಯದ ಆದಿಕವಿಯಾಗಿದ್ದಾನೆ, 
ಹರಿಹರ (೧೩ನೆಯ ಶತಮಾನ). ಭಕ್ತಿಕೇಂದ್ರಿತ ಆಶಯ, ಸ್ಥಳೀಯ ಶರಣಚರಿತ್ರೆನಿಷ್ಠ ವಸ್ತು, 
ರಗಳೆ ಸಾಹಿತ್ಯಪ್ರಕಾರ, ನಡುಗನ್ನಡ ಭಾಷೆ ಇತ್ಯಾದಿ ಹೊಸೆ ಉಪಕರಣಗಳನ್ನು ಶೋಧಿಸಿ, 
ಸೃಜನಶೀಲತೆಯಲ್ಲಿ ಎರಕಹೊಯ್ದವನೀತ. ಭಾಷೆಯ ಲಾಲಿತ್ಯ, ಶೈಲಿಯ. ಉತ್ಸಾಹ, 
ಲಯಬದ್ಧವಾಕ್ಯ ವೈವಿಧ್ಯಮೂರ್ಣ ಕಲ್ಪನೆ ಮೊದಲಾದವುಗಳಿಂದಾಗಿ ಇವನ ದಕ್ಕ ಈ ಮೊದಲು 
ಕನ್ನಡದಲ್ಲಿಲ್ಲದ ಹೊಸ ಸೊಬಗು ಪ್ರಾಪ್ತವಾಗಿದೆ. ವಡ್ಡಾರಾಧನೆಯನ್ನು ಬಿಟ್ಟರೆ ಕನ್ನಡ ಗದ್ಯವನ್ನು 
ಹೊಸ ಬಗೆಯಲ್ಲಿ ಹದಗೊಳಿಸಿದ ಕೀರ್ತಿ ಹರಿಹರನಿಗೆ ಸಲ್ಲುತ್ತದೆ. ಒಂದು ಸ್ಥಲ ಗದ್ಯ, ಒಂದು 
ಸ್ಥಲ ರಗಳೆಯೆಂಬ ಯೋಜನೆಯಲ್ಲಿ ರಗಳೆಯೇ ಗದ್ಯವಾದ, ಗದ್ಯವೇ ರಗಳೆಯಾದ ಅನುಭವ 
ಓದುಗನಿಗೆ ಉಂಟಾಗುತ್ತದೆ. ಹೇಳಲೇಬೇಕಾದ ಇನ್ನೊಂದು ಅಂಶವೆಂದರೆ, ಕನ್ನಡ ಸಾಹಿತ್ಯದ 
ಪ್ರಥಮ ಭಾವಗೀತ ಕವಿಯಾಗಿರುವ ಈತ, ಕನ್ನಡ ಸಾಹಿತ್ಯದ ಪ್ರಥಮ ಸಂತಕವಿ. ಹೀಗಾಗಿ 
ಇವನ ಬರೆಹ ಮನೋಪಾತಳಿಗೆ ನಿಲ್ಲದೆ, ಆತ್ಮಪಾತಳಿಯಲ್ಲಿ ವಿಹರಿಸುತ್ತದೆ, ವಿರಮಿಸುತ್ತದೆ. 

ನಿಜಗುಣಶಿವಯೋಗಿ ಶೈವದಲ್ಲಿಯೇ ಶಾಂತಪರಂಪರೆಗೆ ಸಂಬಂಧಿಸಿರಬಹುದಾಗಿದ್ದು 
(೧೫ ಶತಮಾನ), ಕವಿತ್ವ - ಅನುಭಾವಗಳ ಸಂಗಮವಾಗಿರುವ ಇವನ 'ವಿವೇಕ ಚಿಂತಾಮಣಿ” 
ವಿಶ್ವಕೋಶ ಪ್ರಕಾರದ ಗದ್ಯಕೃತಿ, ಈ ಹಿಂದಿನ ಗದ್ಯಕೃತಿಗಳು ಕವಿತ್ವವನ್ನೋ ಳಗೊಂಡಿದ್ದರೆ, ಇದರಲ್ಲಿ 
ಶಾಸ್ತ್ರಯೋಗ್ಯ ನಿರೂಪಣಾಗದ್ಯ ನೆಲೆ ಪಡೆದಿದೆ. | ಗುಣದಿಂದಾಗಿ ಈ ಗದ್ಯಕ್ಕೆ ಪ್ರಾಚೀನ 
ಸಾಔತ್ಯದಲ್ಲಿ ಪ್ರ ಪ್ರತ್ಯೇಕ ಸ್ಥಾನ ಸ ಸಲ್ಲುತ್ತದೆ. ವಿಶ್ಷಕೋಶವರ್ಗದ ಇದು ಸಹಜವಾಗಿಯೇ ಬದುಕಿನ 
ವಿವಿಧ ಆಯಾಮಗಳ ಜ್ಞಾನಸ೦ಪತ್ತನೊಳೆಗೊಂಡಿದೆ. 

ಮೈಸೂರು ಒಡೆಯರ ಕಾಲದಲ್ಲಿ ಪದ್ಯ ಹಿಂದು ಬಿದ್ದು, ಗದ್ಯ ವಿಪುಲ ಪ್ರಮಾಣದಲ್ಲಿ 
ಬೆಳೆಯಿತು. ಪಾಂಡಿತ್ಯ ಪ್ರದರ್ಶನದ ಹಂಬಲ, ನಡುಗನ್ನಡ - ಹೊಸಗನ್ನಡ ಮಿಶ್ರಕೈಲಿಗಳಿಂದಾಗಿ 
ಒಂದು ಬಗೆಯ ಮಧ್ಯಮ ಗುಣಮಟ್ಟದ ಸಾಹಿತ್ಯ ಈ ಕಾಲದಲ್ಲಿ ಹುಟ್ಟಿತು. ಇದಕ್ಕೆ 

ನಿದರ್ಶನವೆನಿಸುವ ಚಿಕದೇವರಾಯ ವಂಶಾವಳಿ, ರಾಜಾವಳಿ ಕಥೆ, ಮುದ್ರಾಮಂಜೂಷಗಳನ್ನು 
ಇಲ್ಲಿ ಒಟ್ಟಿಗೆ ಪರಿಶೀಲಿಸಬಹುದು. ಚಿಕದೇವರಾಯ ವಂಶಾವಳಿಯ ಕರ್ತೃ ತಿರುಮಲಾರ್ಯ 
(೧೬೪೫-೧೭೦೬) ಮೈಸೂರು ಚಿಕದೇವರಾಯನ ಸಚಿವ. ಧಾರ್ಮಿಕ ಮುಖವಾಡದಲ್ಲಿ ತಮಿಳು 
ನಾಡಿನಿ೦ದ ಕರ್ನಾಟಕವನ್ನು ಪ್ರವೇಶಿಸಿದ ಶ್ರೀವೈಷ್ಣವರು, ಈ ಹೊತ್ತಿಗೆ ರಾಜಕೀಯವಾಗಿಯೂ 
ಪ್ರಬಲರಾಗಿ, ತಮ್ಮ  ಶ್ರೀವೆಷ್ಟವ ಸಾಹಿತ್ಯವನ್ನು ಕನ್ನಡದಲ್ಲಿ ಸ ಸೃಷ್ಟಿಸಲು ಆರಂಭಮಾಡಿದ ಕಾಲಘಟ್ಟದ 
ಕೃತಿಯಿದು. ಅನ್ನರುಜ್ಯದಿಂದ ಬಂದ ಇವರಿಗೆ ಒಂದು ಕಡೆ ತಮ್ಮ ಧರ್ಮಪ್ರಚಾರವೂ, ಇನ್ನೊಂದು 
ಕಡೆ ರಾಜನ ಪ್ರೀತಿಸಂಪಾದನೆಯೂ ಅಗತ್ಯವಾಗಿದ್ದ ಕಾರಣ, ತಮ್ಮ ಧಾರ್ಮಿಕ ಕೃತಿಗಳೊಂದಿಗೆ 
ರಾಜಸ್ತುತಿ ಕಾವ್ಯಗಳನ್ನೂ ಬರೆದರು. ಈ ಮನೋಧರ್ಮ ಕಾರಣವಾಗಿ ಈ ಗದ್ಯಕೃ ತಿಯಲ್ಲಿ 
ರಾಜವಂಶಾವಳಿ, ಶ್ರೀವೈಷ್ಣವಧರ್ಮ ಪ್ರಶಂಸೆಯೊಂದಿಗೆ ಇವನ ವಂಶಾವಳಿಯ ಸೇರಿಕೊಂಡಿದೆ. 
ಸಮಕಾಲೀನತೆಗಿಂತ ಪ್ರಾಚೀನತೆಯ ಒಲವು ಈ ಗದ್ಯದ ಲಕ್ಷಣವಾಗಿದೆ. 

ದೇವಚಂದ್ರನ (೧೭೭೦-೧೮೪೧) ರಾಜಾವಳಿ “ಥೆ ಮೆಕೆ೦ಯುಯ ಸೂಚನೆಯಂತೆ 
ರಚಿಸಿದ ಕೃತಿಯಾಗಿದೆ. ಸಮಕಾಲೀನ ಮುಖ್ಯ ಘಟನೆಗಳನ್ನು, ಅವುಗಳ ಇತಿಹಾಸವನ್ನು ತುಂಬ 
ವಿವರವಾಗಿ ಬಿಂಬಿಸುವ ಇದು ಚರಿತ್ರೆ, ಪುರಾಣ, ದಂತಕಥೆಗಳ ಮಿಶ್ರಣವಾಗಿದ್ದು, ಮೌಖಿಕ 
ಇತಿಹಾಸದ ಸರೂಪ ಪಡೆದಿದೆ. ಜೈನಪರ ಧೋರಣೆಯ ರಾಜಕೀಯ, ಧಾರ್ಮಿಕ, ಸಾಮಾಜಿಕ 
ಸಂಗತಿಗಳನ್ನು ಒಳಗೊಂಡ ಇದರ ಗದ್ಯಶೈಲಿ ಆಧುನಿಕತೆಯತ್ತ ಮುಖಮಾಡಿದೆ. 

ನಂದವಂಶೀಯರ ಮಂತ್ರಿಯಾದ "ರಾಕ್ಷಸನನ್ನು ಮೌರ್ಯವಂಶೀಯರ ಮುತ್ರಿ ಚಾಣಕ್ಕನು 
ಒಲಿಸಿಕೊಂಡ ಕಥೆಯನ್ನು 'ಮುದ್ರಾಮಂಜೂಷ' ಹೆಸರಿನಿಂದ ರಚಿಸಿದವ, ಕೆಂಪುನಾರಾಯಣ 
(೧೮ನೆಯ ಶತಮಾನ). ಉತ್ತರ ಭಾರತದ ಐತಿಹಾಸಿಕ ವಸ್ತುವನ್ನು ಸಮಕಾಲೀನ ಗ್ರಂಥಸ್ಥ ಗದ್ಯದಲ್ಲಿ 
ಎರಕಹೊಯ್ಬಿದ್ದು, ಕೈಲಿಯಲ್ಲಿ ಹಳಗನ್ನಡ-ಹೊಸಗನ್ನಡಗಳ ಮಿಶ್ರಣ ಎದ್ದುಕಾಣುತ್ತದೆ. 

ಮೈಸೂರು ಅರಸರ ಕಾಲದ ಗ್ರಂಥಸ್ಥ ಅರೆಬೆಂದ ಗದ್ಯಕ್ಕೆ ಭಿನ್ನವಾಗಿ ನಿಲ್ಲುತ್ತದೆ, ಮುದ್ದಣನ 
ರಾಮಾ ಶ್ರಮೇಧ ಗದ್ಯ "ಗದ್ಯಂ ಹೃದ್ಯಂ" ಎನ್ನುತ್ತ ಅವನು ಆದುನಿಕ ಸಾಹಿತ್ಯದ, “ಅದರಲ್ಲಿಯೂ 
ಗದ್ಯಸಾಹಿತ್ಯದ ಬಾಗಿಲ; ತೆರೆದನು. "ತೋಡ ಮುಸುಕಿದ ವಾತಾವರಣದಿಂದ ಆರಂಭವಾಗಿರುವ 
ಈ "ಕೃತಿ ಆ ಕಾಲದ ಇನ್ನ ಡದ ಮೇಲೆ ಮುಸು ಕಿದ್ದ ಕತ್ತಲೆಯನ್ನು ಸಂಕೇತಿಸುತ್ತದೆ. ಇಂಥ 
ಸಂದರ್ಭದಲ್ಲಿ ಕಲ್ಪಿತ ಪಾತ್ರವಾಗಿ ಬರುವ ಹೆಂಡತಿ ಹೊಸ ಭಾಷೆ ಹೊ ಸ ವಸ್ತು, ಹೊಸ ಬಗೆಯ 
ನಿರೂಪಣೆ ಇತ್ಯಾ ದಿಗಳ ಬಗ್ಗೆ ಕೇಳಿದ ಪ್ರಶ್ನೆಗಳಿಗೆ ನೀಡಿದ ಉತ್ತರಗಳಿಂದ ಮುಂದುವರಿಯುವ 
ಇದು. ಆಧುನಿಕ ಗದ್ದ ಯುಗಕ್ಕೆ ನಾಂದಿ ಹಾಡಿದೆ. ಆದುದರಿಂದ. ಮುದ್ದಣನನ್ನು ನವೋದಯದ 
ಮುಂಗೋಳಿಯೆಂದು ದುದು ನ್ಯಾಯವಾಗಿದೆ. 


ಹೀಗೆ ಒಂದು ಸಾವಿರ ರ್ಷದ ಗದ್ಯ ಸಾಹಿತ್ಯೇತಿಹಾಸದಲ್ಲಿ ಮೈ ಲಿಗಲ್ಲು ಎನಿಸಿದ ೧೦ 
ಕೃತಿಗಳು ಒಂದು ಸಾಲಲ್ಲಿ ಈಗ. ಪ್ರಕಟವಾಗುತ್ತಿವೆ. ಇ ಒಂದರ್ಥದಲ್ಲಿ ನಮ್ಮ 
ಗದ್ಯ ಸಾಗಿಬಂದ ಹಾದಿಯನು ಸ ಸುವ ಕೈಮರಗಳಾಗಿವೆ. 
ಕತಜತೆಗಳು : 

೪ ಇ 


ಸಂಪಾದಕನಾಗಿ ಈ ಯೋಜನೆಯನ್ನು ಪೂರೈಸುವ ಹೊಣೆಯನ್ನು ನನಗೆ ವಹಿಸಿಕೊಟ ಟ್ರ 
ಜು ನ ಪುಸ್ತಕ ಪ್ರಾಧಿಕಾರದ ಅಧ್ಯಕ್ಷರಾದ ಜ್ಯ ಸಿದ್ಧಲಿಂಗಯ್ಯ ಅವರಿಗೂ, ಕನ್ನಡದ ಮೇಲಿನ 
ಹಓೀತಿಯಂದ ಈ ಗದ್ಯಕೃತಿಗಳನ್ನು 'ಸಂಪಾದಿಸಿಕೊಟ್ಟಿ ಎಲ್ಲ ವಿದ್ವಾಂಸ ಮಿತ್ರರಿಗೂ. ಪ್ರಾಧಿಕಾರದ 
'ಡಳಿತಾಛಿಕಾ ಕಾರಿಗಳಾದ ಶ್ರೀ ಬಿ.ಎಚ್‌. ಮಲ್ಲಿಕಾಜು ರನ ಅವರಿಗೂ. ಸಲಹಾ ಸಮಿತಿಯ 


ದಸ್ಮರಿಗೂ ಇ ಕೃತಜ್ಞತೆಗಳು. 

ಅರಿಕೆ 

ಹೊಸಗನ್ನಡ ಗದ್ಯಸಾಹಿತ್ಯದ ಅರುಣೋದಯ ಕಾಲದಲ್ಲಿ ಸ್ವಯಂಭುವಿನಂತೆ ಆವಿ 
ರ್ಭವಿಸಿದ ಅನನ್ಯ, ಅನರ್ಫ್ಯು ಕೃತಿ ಕೆಂಪುನಾರಾಯಣನ ಮುದ್ರಾಮಂಜೂಷ. ೧೮೨೩ರಲ್ಲಿ 
ರಚಿತವಾದ ಈ ಕೃತಿ ೫೦ ವರ್ಷಗಳ ಮೇಲೆ, ೧೮೭೩ರಲ್ಲಿ ಮೊದಲ ಸಲ ಬಾಸೆಲ್‌ 
ಮಿಷನರಿ ಎ೦ಬ ಸಂಸ್ಥೆಯ ರೆ| ಜೆ. ಸ್ಟೀವನ್‌ಸನ್‌ ಅವರಿಂದ ಹಲವು ತಿದ್ದುಪಾಟುಗಳೊ೦ 
ದಿಗೆ ಪುಸ್ತಕವಾಗಿ ಹೊರಬಂದಿತು. ಅನಂತರದಲ್ಲಿ ಕೂಡ, ಕನ್ನಡ ಭಾಷೆಯಲ್ಲಿ, ಮುಖ್ಯ 
ವಾಗಿ ಗದ್ಯದ ಭಾಷೆ ಶೈಲಿಗಳಲ್ಲಿ, ಉಂಟಾಗುತ್ತಿದ್ದ ಸ್ಥಿತ್ಯಂತರಗಳು ಒಂದು ಕಾರಣ 
ವಾಗಿಯೂ ಶಾಲೆಕಾಲೇಜುಗಳಲ್ಲಿ ಪಠ್ಯವಾಗಿ ಆಯ್ಕೆಯಾಗುತ್ತಿದ್ದುದು ಒಂದು ಕಾರಣ 
ವಾಗಿಯೂ ಈ ಕೃತಿ ತಿದ್ದುಪಾಟುಗಳಿಗೆ ಒಳಗಾಗುತ್ತಲೇ ಇದ್ದಿತು. ಹೀಗೆ ಹಲವು 
ಪರಿಷ್ಕರಣ ಮುದ್ರಣಗಳನ್ನು (ಎಂಟನೆಯ ಮುದ್ರಣ: ವೆಸ್ಲಿ ಪ್ರೆಸ್‌ ಮತ್ತು ಪಬ್ಲಿಷಿಂಗ್‌ 
ಹೌಸ್‌, ಮೈಸೂರು, ೧೯೪೫) ಪಡೆದ ಈ ಕೃತಿ ಕವಿಲಿಖಿತ ಮೂಲಪಾಠದಿಂದ ದೂರ 
ಸರಿಯುತ್ತಲೇ ಹೋದುದು ಒಂದು ದುರ್ದೈವದ ಸಂಗತಿ. 

ಈ ಗದ್ಯಕೃತಿಯ ಒಂದು ಸಂಪಾದಿತ ಆವೃತ್ತಿಯನ್ನು ಈಗ್ಲೆ ಕೆಲವು ವರ್ಷಗಳ ಹಿಂದೆ 
ನಾನು ಲಭ್ಯವಿದ್ದ ತಾಳೆಯೋಲೆ ಪ್ರತಿಗಳ, ಕಾಗದದ ಪ್ರತಿಯ ಹಾಗೂ ಮುದ್ರಿತ 
ಪರಿಷ್ಕರಣಗಳ ಆಧಾರದ ಮೇಲೆ ಸಿದ್ಧಪಡಿಸಿದೆ. ಅದನ್ನು ಕೇ೦ದ್ರ ಸಾಹಿತ್ಯ ಅಕಾದೆಮಿ 
೧೯೯೯ರಲ್ಲಿ ಪ್ರಕಟಿಸಿತು. ಸ೦ಪಾದನೆಗೆ ಬಳಸಿದ ಪಾಠಸಾಮಗ್ರಿಯ ವಿವರಗಳನ್ನು ನಾನು 
ಪೀಠಿಕೆಯಲ್ಲಿ ಕೊಟ್ಟಿರುತ್ತೇನೆ. ವಿಶೇಷವಾಗಿ ಹೇಳಬೇಕಾದ ಸಂಗತಿಯೆಂದರೆ: ಕವಿಯ 
ಮನೆತನದವರಲ್ಲಿ (ಶ್ರೀಮತಿ ಎಚ್‌. ಕೆ. ಲಲಿತಾ ನಾಡಿಗ್‌ ಮತ್ತು ಅವರ ಪುತ್ರ ಶ್ರೀ 
ಪ್ರಭಾಶ೦ಕರ ನಾಡಿಗ್‌ ಅವರು) ದೊರೆತ ಒಂದು ತಾಳೆಯೋಲೆ ಪ್ರತಿಯನ್ನು ನಾನು 
ಆಧಾರವಾಗಿಟ್ಟುಕೊಂಡು ಇತರ ಹಸ್ತಪ್ರತಿಗಳನ್ನೂ ಮುದ್ರಿತಪ್ರತಿಗಳನ್ನೂ ಪಾಠ 
ಸಂಕಲನದ ಸಲುವಾಗಿ ಬಳಸಿದ್ದೇನೆ. 

ಈಗ ಕರ್ನಾಟಕ ಸರ್ಕಾರದ ಕನ್ನಡ ಪುಸ್ತಕ ಪ್ರಾಧಿಕಾರ ತಾನು ಪ್ರಕಟಿಸಲು ಉದ್ದೇಶಿ 
ಸಿರುವ ಪ್ರಾಚೀನ ಗದ್ಯಸಾಹಿತ್ಯಮಾಲೆಗೆ ಒಂದು ಪುಷ್ಪವನ್ನಾಗಿ ಮುದ್ರಾಮ೦ಜೂಷವನ್ನು 
ಕೂಡ ಸೇರಿಸಿಕೊ೦ಡಿರುವುದು ಸೂಕ್ತವಾದ ನಿರ್ಧಾರವಾಗಿದೆ. ಈ ಸ೦ಬ೦ಧದಲ್ಲಿ ನಾನು 
ಪ್ರಾಧಿಕಾರದ ಆಡಳಿತವರ್ಗದವರಿಗೂ ವಿಶೇಷವಾಗಿ ಈ ಮಾಲೆಯ ಪ್ರಧಾನ ಸ೦ಪಾದಕ 
ರಾದ, ನನ್ನ ಮಾನ್ಯಮಿತ್ರರಾದ ಡಾ. ಎ೦. ಎಂ. ಕಲಬುರ್ಗಿಯವರಿಗೂ ನನ್ನ ಹೃತ್ಪೂರ್ವಕ 
ವಾದ ಕೃತಜ್ಞತೆಗಳನ್ನು ಅರ್ಪಿಸುತ್ತೇನೆ. ಸುಂದರವಾಗಿ ಅಕ್ಬರ ಜೋಡಣೆ ಮಾಡಿಕೊಟ್ಟೆ 
ರುವ ಮೈಸೂರಿನ ಶ್ರೀ ಶಕ್ತಿ ಎಲೆಕ್ಟ್ರಿಕ್‌ ಪ್ರೆಸ್‌ ಒಡೆಯರಾದ ಶ್ರೀ ಮೋಹನಮೂರ್ತಿ 
ಅವರಿಗೆ ನಾನು ಕೃತಜ್ಞ 


ಮೈಸೂರು ಟಿ. ವಿ. ವೆಂಕಟಾಚಲ ಶಾಸ್ತ್ರೀ 

೧. ಚಂದ್ರಗುಪ್ತ ಚಾಣಕ್ಕರ ವೃತ್ತಾಂತ 

(೧) ಬೌದ್ಧ ಸಂಪ್ರದಾಯದಲ್ಲಿ 

"ಮಹಾವಂಶ' (ಕ್ರಿ. ಶ. ೫ನೆಯ ಶ.) ಮತ್ತು ಅದರ ಟೀಕೆಯಲ್ಲಿ ಈ ವೃತ್ತಾಂತ 
ಬಂದಿದೆ. ಉತ್ತರವಿಹಾರದ ಭಿಕ್ಷುಗಳ "ಅತ್ಸಕಥಾ'ದಲ್ಲಿ ಇದರ ಸಮಗೃಕಥನವುಂಟೆಂ೦ದು 
ಟೀಕೆಯಲ್ಲಿ ಹೇಳಿದೆ. 

ಶಿಶುನಾಗನ ಮಗ ಕಾಲಾಶೋಕನ ಹತ್ತು ಮಕ್ಕಳಲ್ಲಿ ಸರ್ವಜ್ಯೇಷ್ಠನು ತಾಯಿಯ 
ಕಡೆಯಿ೦ದ ಹೀನಕುಲಜ : ಉಳಿದವರೇ ಒಂಬತ್ತು ಮಂದಿ ನಂದರು. ಪಾಟಲೀಪುತ್ರವನ್ನು 
ಆಕ್ರಮಿಸಿ ರಾಜ್ಯಸೂತ್ರ ಹಿಡಿದ ಇವರಲ್ಲಿ ಕಡೆಯವನು ಧನನಂದ. ಇವನು ಮೊದಲು 
ಧನಲುಬ್ಬನಾಗಿ, ಆರ್ಜಿಸಿದ ಬಹುದ್ರವ್ಯವನ್ನು ಗಂಗಾತೀರದ ಗುಹೆಯೊಂದರಲ್ಲಿ ಅವಿತಿರಿ 
ಸಿದ್ದನು. ಕಾಲಕ್ರಮದಲ್ಲಿ ಇವನು ಉದಾರಿಯಾಗಿ, ತನ್ನ ದಾನಶಾಲೆಯಲ್ಲಿ ಸತ್ಪಾತ್ರರಾದ 
ಬ್ರಾಹ್ಮಣರನ್ನು ಹೇರಳದ್ರವ್ಯದಿ೦ದ ಸಮ್ಮಾನಿಸ ತೊಡಗಿದನು. ಒಮ್ಮೆ ತಕ್ಷಶಿಲೆಯ 
ಬ್ರಾಹ್ಮಣನಾದ ಚಾಣಕ್ಕನು ವಾದಾರ್ಥವಾಗಿ ಪಾಟಲೀಪುರಕ್ಕೆ ಬ೦ದು, ಅಲ್ಲಿಯ ದಾನ 
ಶಾಲೆಯಲ್ಲಿ ಮುಖ್ಯಬ್ರಾಹ್ಮಣನಿಗೆ೦ದು ಹಾಕಿದ್ದ ಆಸನದ ಮೇಲೆ ಕುಳಿತನು. ಶಾಲೆಗೆ 
ಬಂದ ಧನನ೦ದ ಅದನ್ನು ನೋಡಿ, ಅವನನ್ನು ಅಲ್ಲಿಂದ ಹೊರಡಿಸುವಂತೆ ಸೇವಕರಿಗೆ 
ಹೇಳಿದನು. ಸೇವಕರು ಹಾಗೆ ಮಾಡಲು ಹೋದಾಗ, ಚಾಣಕ್ಯನು ಕೆರಳಿ ಎದ್ದು ನಿ೦ತು 
ಜನಿವಾರವನ್ನು ಕಿತ್ತೆಸೆದು ಆಜೀವಕನಾಗಿ ಅಲ್ಲಿಂದ ಹೊರಟು ತಲೆಮರಸಿಕೊ೦ಡನು. . 

ಅದೇ ರಾತ್ರಿ ಧನನ೦ದನ ಪರಿವಾರದಲ್ಲಿದ್ದ ಪರ್ವತನೆಂಬ ರಾಜಪುತ್ರನನ್ನು ಕಂಡು 
ಅವನಿಗೆ ರಾಜ್ಯಲೋಭ ತೋರಿಸಿ ಅವನನ್ನು ಕರೆದುಕೊ೦ಡು ವಿಂಧ್ಯದತ್ತ ತೆರಳಿದನು. 
ಅಲ್ಲಿ ಅಪಾರ ಧನಸಂಗ್ರಹ ಮಾಡಿಕೊಂಡು ರಾಜ್ಯಕ್ಕೆ ಉತ್ತರಾಧಿಕಾರಿಯಾಗಬಲ್ಲ ಇನ್ನೊ 
ಬ್ಬನಿಗಾಗಿ ಶೋಧಿಸುತ್ತಿರಲು, ಕಷ್ಟದ ಸ೦ದರ್ಭದಲ್ಲಿ ಹುಟ್ಟಿ ಬೆಳೆದರೂ ರಾಜಲಕ್ಷಣ 
ಗಳಿಂದ ಕೂಡಿದ ಮೋರಿಯ ವಂಶದ ಚಂದ್ರಗುಪ್ತನು ಅವನಿಗೆ ಗೋಚರಿಸಿದನು. ಸಾವಿರ 
ಕಾರ್ಷಾಪಣಗಳನ್ನು ಕೊಟ್ಟು ಅವನನ್ನು ಕೊ೦ಡುಕೊ೦ಡನು. 

ಒಮ್ಮೆ ಪರ್ವತ ಚಂದ್ರಗುಪ್ತರಿಬ್ಬರಿಗೂ ಬಿದ್ದ ಸ್ವಪ್ನವನ್ನು ಅವರಿಂದಲೇ ಕೇಳಿ 
ತಿಳಿದು, ಅದರ ಫಲವನ್ನು ವಿಮರ್ಶಿಸಿದಾಗ, ಆ ಇಬ್ಬರಲ್ಲಿ ಚ೦ದ್ರಗುಪ್ತನಿಗೆ ಮಾತ್ರವೇ 
ಚಕ್ರವರ್ತಿಯೋಗವುಂಟೆ೦ದು ತಿಳಿಯಿತು. ಹೀಗಿದ್ದಾಗ, ಒ೦ದು ಸಲ ಇಬ್ಬರಿಗೂ ಪ್ರತ್ಯೇಕ 
ವಾಗಿ ಒಂದು ಪರೀಕ್ಷೆಯನ್ನು ಏರ್ಪಡಿಸಿದಾಗ, ಆ ವಿಲಕ್ಷಣಪರೀಕ್ಷೆಯಲ್ಲಿ ಚಂದ್ರಗುಪ್ತ 
ಮಾತ್ರ ಸಫಲನಾದನು. ಆ ಪರೀಕ್ಷೆಯಲ್ಲಿ ಪರ್ವತ ಚ೦ದ್ರಗುಪ್ತನಿ೦ದಲೇ ಮೃತನಾದನು. 
ಚಾಣಕ್ಕ ಏಳುವರ್ಷ ಚಂದ್ರಗುಪ್ತನಿಗೆ ವಿದ್ಯೆ ಕಲಿಸಿದನು. ಸಂಗ್ರಹಿಸಿದ ಹಣದಿಂದ ಸೈನ್ಯ 
ಕಟ್ಟೆ ಇಬ್ಬರೂ ಗ್ರಾಮ ನಗರಗಳನ್ನು ಮುತ್ತತೊಡಗಿದರೂ ಅವರಿಗೆ ಜಯ ಲಭಿಸಲಿಲ್ಲ. 
ಆಗ ಮುದುಕಿಯೊಬ್ಬಳ ವ್ಯವಹಾರನೀತಿಯಿ೦ದ ರಾಜನೀತಿಯ ಮರ್ಮವರಿತು (ಇದು 
ಜೈನಸ೦ಪ್ರದಾಯದ ಹೇಮಚಂದ್ರ ವಡ್ಡಾರಾಧನೆಕಾರರು ಕೊಡುವ ಕಥೆಗೆ ಸದ್ಯಶ 
ವಾದುದು) ಇಬ್ಬರೂ ಪಾಟಲೀಪುತ್ರವನ್ನು ಮುತ್ತಿ ಧನನ೦ದನನ್ನು ಎದುರಿಸಿ ಕೊ೦ದು 


xvi ಮುದ್ರಾಮಂಜೂಷವು 


ರಾಜ್ಯವನ್ನು ವಶಪಡಿಸಿಕೊಂಡರು. ಧನನಂದನು ಅವಿತಿರಿಸಿದ್ದ ಅಪಾರದ್ರವ್ಯವನ್ನು 
ಉಪಾಯಾಂತರದಿಂದ ಹೊರತೆಗೆಸಿದ ಮೇಲೆ ಚಂದ್ರಗುಪ್ತನಿಗೆ ಪಟ್ಟವಾಯಿತು. 

ಟೇಕೆಯಲ್ಲಿ ಮುಂದಿನ ಸ್ವಲ್ಪ ಕಥೆ ಸಹ ಉಂಟು. ಹಾಗೆಯೇ ಮಿಲಿ೦ಂದಪನ್ಹದಲ್ಲಿಯೂ 
ನಂದ-ಚಾಣಕ್ಕ ಚಂದ್ರಗುಪ್ತರ ಸಂಘರ್ಷದ ಕಥೆ ಬಂದಿದೆ. ಆರ್ಯಮಂಜುಶ್ರೀಮೂಲ 
ಕಲ್ಪದಲ್ಲಿ ಸಹ ಇವರ ವೃತ್ತಾ೦ತವು೦ಟು.ಇದರ ಪ್ರಕಾರ ನಂದನ ಕಾಲದಲ್ಲಿ ಬ್ರಾಹ್ಮಣ್ಯದ 
ಉಚ್ಛ್ರಾಯವಿತ್ತೆಂದೂ ನಂದನ ಬಳಿಕ ರಾಜ್ಯವಾಳಿದ ಬೌದ್ಧೇತರನಾದ ಚಂದ್ರಗುಪ್ತನು 
ನಟ್ಟಿರುಳಿನಲ್ಲಿ ಪ್ರಾಣ ತೊರೆದನೆಂದೂ ಇವರ ಪ್ರಸಿದ್ಧ್ದಮಂತ್ರಿ ಚಾಣಕ್ಕನು ಮಹಾ 
ಕೋಪಿಷ್ಠನೆ೦ದೂ ಮುಂತಾಗಿ ತಿಳಿಯುವುದು. ಈ ಬೌದ್ಧ ಸಂಪ್ರದಾಯದ ಕಥೆಯಲ್ಲಿ 
ಚಾಣಕ್ಕನಿಗಾದ ಅಪಮಾನದ ಭಾಗ ಗಮನಾರ್ಹವಾದುದು. 


(೨) ಗ್ರೀಕ್‌ ಲೇಖಕರ ಲಿಖಿತಗಳಲ್ಲಿ 

ಕರ್ಟಿಯಸ್‌ ಡಿಯೊಡೊರೊಸ್‌ ಪ್ಲುಟಾರ್ಕ್‌ ಜಸ್ಟಿನ್‌ ಅರ್ರಿಯನ್‌ ಮೆಗಾಸ್ತನೀಸ್‌ 
ಮೊದಲಾದವರು ಅಲೆಕ್ಸಾಂಡರ್‌ ಪೋರಸ್‌ ಇವರಿಗೆ ಸಮಕಾಲೀನನಾಗಿದ್ದ ಚಂದ್ರ 
ಗುಪ್ತನ ವಿಚಾರವನ್ನು (ಸಂದ್ರೊಕೊಟ್ಟೋಸ್‌, ಸಂದ್ರಕೊಟ್ಟಾಸ್‌, ಸಂದ್ರೂಕುಪ್ತೋಸ್‌ 
ಇ. ಈ ಸಮೀಕರಣವನ್ನು ಮೊದಲು ಸೂಚಿಸಿದವರು ವಿಲಿಯಂ ಜೋನ್ಸ್‌ ಅವರು) 
ಪ್ರಸ್ತಾವಿಸಿದ್ದಾರೆ. ಚಂದ್ರಗುಪ್ತನು ನಾಪಿತನ ಮಗನಾಗಿದ್ದು, ತಂದೆ ಮಕ್ಕಳಿಬ್ಬರೂ ದುರಾ 
ಚಾರಗಳನ್ನು ಮಾಡಿದವರೆ೦ದು ಮುಂತಾಗಿ ಹೇಳಿದ್ದಾರೆ. ಚಂದ್ರಗುಪ್ತನ ಸೈನ್ಯಬಲ 
ಅಪಾರವಾದುದೆ೦ದು ಪೋರಸನ ಸಾಕ್ಷ್ಯಾಧಾರಗಳಿ೦ದ ತಿಳಿಸಿದ್ದಾರೆ (ಕರ್ಟೆಯಸ್‌, ಡಿಯೊ 
ಡೊರೊಸ್‌). ಜಸ್ಟಿನ್‌ ಹೇಳುವ ಪ್ರಕಾರ ಅಲೆಕ್ಸಾಂಡರನ ಮೃತಿಯ ತರುವಾಯ ಚಂದ್ರ 
ಗುಪ್ತನು ಸ್ವತಂತ್ರವಾದವರಲ್ಲಿ ಅಗ್ರಗಣ್ಯನೆಂದೂ ಅಲೆಕ್ಸಾಂಡರ್‌ ಮತ್ತು ನಂದರ 
ಆಗ್ರಹಕ್ಕೆ ಗುರಿಯಾದ ಆತನು ತನ್ನ ಮರಣದಂಡನೆಯನ್ನು ತಪ್ಪಿಸಿಕೊಳ್ಳಲು ಓಡಿಹೋದ 
ನೆಂದೂ ಕೆಲವು ಶುಭಶಕುನಗಳಿಂದ ಉತ್ತೇಜಿತನಾಗಿ ಅಲೆಕ್ಸಾ೦ಡರನ ನಿಯುಕ್ತ ಅಧಿಕಾರಿ 
ಗಳನ್ನು ಎದುರಿಸಿ, ತನ್ನ ಸಾಮರ್ಥ್ಯದಿಂದ ರಾಜ್ಯಸಿಂಹಾಸನವೇರಿದನೆಂದೂ ಅಭಿಪ್ರಾಯ 
ವಾಗುವುದು. 

ಈ ಲೇಖಕರಲ್ಲಿ ಯಾರೂ ಚಾಣಕ್ಕನ ವಿಚಾರವಾಗಿ ಏನೂ ಹೇಳುವುದಿಲ್ಲ. ಚಂದ್ರ 
ಗುಪ್ತನಿಗೆ ರಾಜ್ಯಲಾಭವಾದುದರ ಸಂಬಂಧದಲ್ಲಿ ಚಾಣಕ್ಕನ ಪಾತ್ರವೇನೆಂದು ಇವರ 
ಬರಹಗಳಿಂದ ಏನೂ ತಿಳಿಯುವುದಿಲ್ಲ. ಇದು ವಿಚಾರಾರ್ಹ ಸಂಗತಿ. 


(೩) ಜೈನ ಸ೦ಪ್ರ ದಾಯದಲ್ಲಿ 

ಜೈನ ಕಥಾಕೋಶಗಳಲ್ಲಿ ವಿಶಿಷ್ಟರೀತಿಯಲ್ಲಿ ಈ ವೃತ್ತಾಂತ ಸ್ಥಾನ ಪಡೆದುಕೊಂಡಿದೆ. 
ಇವುಗಳಲ್ಲಿ ಹರಿಷೇಣನ (ಕ್ರಿ. ಶ. ೯೩೧) 'ಬೃಹತ್ಕಥಾಕೋಶ'ದಲ್ಲಿ ಬರುವುದನ್ನು 
ಪ್ರಾತಿನಿಧಿಕವಾಗಿ ತಿಳಿಯಬಹುದು. ಇಲ್ಲಿ ೧೪೩ನೆಯ ಕಥೆ ಚಾಣಕ್ಯಮುನಿಕಥಾನಕವೆ೦ಬು 
ದಾಗಿದ್ದು, ಪಾಟಲೀಪುತ್ರದ ಅರಸು ನಂದನ ದುರ್ವರ್ತನೆ, ಚಾಣಕ್ಕನಿಗೆ ನಂದನಿಂದ 
ಉಂಟಾದ ಅಪಮಾನ ಮತ್ತು ಆತನ ನಂದವಿನಾಶಪ್ರತಿಜ್ಞೆ ಈ ಕೆಲವು ಮುಖ್ಯ ಕಧಾಂಶ 
ಗಳಲ್ಲಿ ಮುದ್ರಾರಾಕ್ಷಸನಾಟಕ ಮುಂತಾದ ಪ್ರಚಲಿತ ವೃತ್ತಾ೦ತಕಥೆಗಳೊಂದಿಗೆ ಸಾದೃಶ್ಯ 


ಪೀಠಿಕಿ xvi 


ವನ್ನು ಕಾಣಬಹುದಾಗಿದೆ. ಆದರೆ ಬೇರೆ ವ್ಯತ್ಯಾಸಗಳು ಹೆಚ್ಚು. 

ನಂದರಾಜನ ಮಂತ್ರಿಗಳಲ್ಲಿ ಒಬ್ಬನಾದ ಕವಿಯೆಂಬವನು ಚಾಣಕ್ಕನ ಬಂಧು. 
ಭಂಡಾರದ ಹಣದ ವಿಲೇವಾರಿ ನಿಮಿತ್ತವಾಗಿ ಕುಪಿತನಾದ ನಂದನು ಕವಿಯನ್ನು ಅವನ 
ಹೆಂಡತಿ ಮಕ್ಕಳೂಂದಿಗೆ ಅಂಧಕೂಪದಲ್ಲಿ ನೂಕಿಸಿದನು. ಅಲ್ಲಿಗೆ ಸ್ವಲ್ಪವೇ ಆಹಾರ 
ಕಳಿಸಿಕೊಡುತ್ತ ಅವರನ್ನೆಲ್ಲ ನರಳುವಂತೆ ಮಾಡಿದನು. ಮೂರು ವರ್ಷಗಳಾದುವು. 
ಪ್ರತ್ಯ೦ತವಾಸಿಗಳು ನಂದನ ಪಟ್ಟಣವನ್ನು ಮುತ್ತಿದಾಗ, ನಂದನು ಅಂಧಕೂಪದಲ್ಲಿ 
ಬದುಕಿ ಉಳಿದಿದ್ದ ಕವಿಯನ್ನು ಸ್ಮರಿಸಿ ಹೊರಕ್ಕೆ ತೆಗೆಯಿಸಿ ಕ್ಷಮಿಸಿದನು. ಹೀಗೆ ಇರು 
ತ್ತಿರಲು, ದಾರಿಯಲ್ಲಿ ಹೋಗುತ್ತ ಕಾಲಿಗೆ ಚುಚ್ಚಿದ ದರ್ಭಸೂಚಿಯನ್ನು ಅಗೆಯುತ್ತಿದ್ದ 
ಚಾಣಕ್ಯ ಕವಿಯ ಕಣ್ಣಿಗೆ ಬಿದ್ದನು ; ನಂದವ೦ಶನಿರ್ಮೂಲನಕ್ಕೆ ಅವನೇ ತಕ್ಕವನೆಂದು 
ಅವನ ವರ್ತನೆಯಿ೦ದ ಗ್ರಹಿಸಿದನು ; ಅವನನ್ನು ವಿಶ್ವಾಸದಿ೦ದ ಕ೦ಡನು. ಕವಿಯ 
ಸೂಚನೆಯಂತೆ ನ೦ದನು ಅವನಿಗೆ ಗೋಸಹಸ್ರವನ್ನು ದಾನಮಾಡಲು ಒಪ್ಪಿದನು. 
ಚಾಣಕ್ಯನನ್ನು ಕವಿ ಅಗ್ರಾಸನದಲ್ಲಿ ಕುಳ್ಳಿರಿಸಿದನು. ಆದರೆ ಇತರ ಬ್ರಾಹ್ಮಣರ ಸಲುವಾಗಿ 
ಆಸನವನ್ನು ತೆರವುಮಾಡುವಂತೆ ದೊರೆ ಆಗ್ರಹಪಡಿಸಿ--ರಾಜಗೃಹದಿ೦ದ ದೂರದಲ್ಲಿ 
ಬಹಿರ್ಗ್ಯಹದ್ವಾರದಲ್ಲಿ ನಿ೦ತಿರಬೇಕೆ೦ದು ತಿಳಿಸಿದಾಗ ಅಪಮಾನಿತನಾದ ಚಾಣಕ್ಕನು ನಂದ 
ವ೦ಶಕ್ಷಯದ ಪ್ರತಿಜ್ಞೆ ಮಾಡಿದನು. ಬಳಿಕ ಪ್ರತ್ಯ೦ತವಾಸಿಭೂಪಾಲರ ಸಹಾನುಭೂತಿ 
ಅವನಿಗೆ ದೊರೆಯಿತು. ರಾಜರು ನ೦ದನನ್ನು ದಂಡ ತೆರುವಂತೆ ಕೇಳಿದಾಗ ಅವನು 
ಒಪ್ಪಲಿಲ್ಲ. ಚಾಣಕ್ಕನು ಅವನ ಸೈನ್ಯವನ್ನು ಮ೦ತ್ರಬಲದಿ೦ದ ತಾನೇ ಭೇದಿಸಿ, ಅವನನ್ನು 
ಕೊ೦ದು ತಾನೇ ಕುಸುಮಪುರದಲ್ಲಿ ರಾಜ್ಯವಾಳಿದನು. ಸ್ವಲ್ಪ ಕಾಲದ ಮೇಲೆ ತನ್ನ ಅಪ 
ಮಾನದ ವೇಳೆ ತನ್ನ ಜೊತೆಗಿದ್ದ ಒಬ್ಬ ಮನುಷ್ಯನಿಗೆ ರಾಜ್ಯ ಕೊಟ್ಟು ತಾನು ಜಿನದೀಕ್ಷಾ 
ಗ್ರಹಣ ಮಾಡಿದನು. ಇಲ್ಲಿಂದ ಮುಂದೆ ಮುನಿಯಾಗಿ ಅವನ ಕಥೆ ಮುಂದುವರಿದಿದೆ. 

ಇಲ್ಲಿ ಚಂದ್ರಗುಪ್ತನ ಪ್ರಸ್ತಾವವೇ ಇಲ್ಲ. ಅಂಧಕೂಪದಲ್ಲಿ ಸೆರೆಯಾದವರು ಮೌರ್ಯ 
ನಾಗಲಿ ಅವನ ನೂರ್ವರು ಮಕ್ಕಳಾಗಲಿ ಅಲ್ಲ, ನಂದಮಂತ್ರಿಯಾದ ಕವಿ. ಇಲ್ಲಿ ನಂದ 
ನಿಗ್ರಹವನ್ನು ಚಾಣಕ್ಕನು ತಾನೇ ಮಾಡುತ್ತಾನೆ ; ತಾನೇ ಅರಸನಾಗುತ್ತಾನೆ. ಚಂದ್ರಗುಪ್ತನ 
ಸಲುವಾಗಿ ಹೋರಾಟವೆಂಬುದಿಲ್ಲ. 

ಬೃಹತ್‌ ಕಥಾಕೋಶದ ೧೫೭ ನೆಯ ಕಥೆಯಲ್ಲಿ ಶಕಟಾಲ ಮುನಿಯ ಚರಿತ ಬಂದಿದ್ದು, 
೧೪೩ನೆಯದರಲ್ಲಿ ಬಂದಿರುವಂತೆಯೇ ಶಕಟಾಲನು ನಂದನ ಮೂವರು ಮಂತ್ರಿಗಳಲ್ಲಿ 
ಒಬ್ಬನು. ನ೦ದಪತ್ನಿ ಇಲ್ಲಿ ಸುನಂದೆ. ಇಲ್ಲಿಯ ಕಥೆ ಕಥಾಸರಿತ್ಸಾಗರದಲ್ಲಿ ಬಂದಿರುವ 
ಹಾಗೆ ನಂದ ವರರುಚಿ ಇಂದ್ರದತ್ತ ಮುಂತಾದವರನ್ನು ಒಟ್ಟಿಗೆ ತಂದಿದೆ. ಶಕಟಾಲನಿಗೆ 
ನೂರು ಮಂದಿ ಪುತ್ರರೆಂದೂ ನ೦ದನು ಇವರನ್ನೆಲ್ಲ ಅ೦ಧಕೂಪಕ್ಕೆ ಹಾಕಿಸಿ ಅಲ್ಪಾಹಾರ 
ಕೊಡುತ್ತ ನರಳಿಸಿದನೆಂದೂ ಇಲ್ಲಿ ಹೇಳಿರುವುದು ೧೪೩ನೆಯ ಕಥೆಯಲ್ಲಿ ಹಿಂದೆ 
ಹೇಳಿರುವುದಕ್ಕೆ ಸ್ವಲ್ಪ ಬೇರೆಯೇ ಆಗಿದೆ. 

ಹೇಮಚಂದ್ರನ `ತ್ರಿಷಷ್ಟಿ ಶಲಾಕಾಪುರುಷ ಚರಿತ'ದ ಅನುಬ೦ಧವಾದ ಸ್ಥವಿರಾವಲಿ 
ಚರಿತ ಅಥವಾ ಪರಿಶಿಷ್ಟಪರ್ವದ ಆನೆಯ ಅಧ್ಯಾಯದಲ್ಲಿ ನ೦ದ-ಚ೦ದ್ರಗುಪ್ತ ಚಾಣಕ್ಕರ 
ನೃತ್ತಾ೦ತ ಬಂದಿದೆ. ಶಕಟಾಲ, ಯೋಗನ೦ದ, ವರರುಚಿಗಳ ಕಥೆ ಹೇಳಿ ಆದ ಮೇಲೆ 


೫೪111 ಮುದ್ರಾಮಂಜೂಷವು 


ಕ್ಷೇಮೆ೦ದ್ರ ಇದನ್ನು ಕುರಿತಿದ್ದಾನೆ. ಈ ಕಥೆಯಲ್ಲಿ ಚಾಣಕ್ಕನು ಗೊಲ್ಲದೇಶದ ಚಣಕ 
ಗ್ರಾಮದ ಚಣಿ-ಚಣೇಶ್ವರಿ ಎಂಬ ವಿಪ್ರದಂಪತಿಗಳ ಪುತ್ರನೆಂದು ಮುಂತಾಗಿ ಅವನ 
ಹುಟ್ಟನ್ನು ಹೇಳಿದೆ. ಧನಾಶಿಯಾಗಿ ಚಾಣಕ್ಕನು ನಂದರಾಜಧಾನಿ ಪಾಟಲೀಪುತ್ಪಕ್ಕೆ ತೆರಳಿ, 
ಅಲ್ಲಿ ಅರಮನೆಯಲ್ಲಿ ನಂದರು ಸ್ವತಃ ಕುಳಿತುಕೊಳ್ಳುವ ಆಸನವನ್ನು, ಅಗ್ರಾಸನವನ್ನು, 
ಹತ್ತಿ ಕುಳಿತು ಪರಿಣಾಮವಾಗಿ ಅವನಿಂದ ಅಪಮಾನಿತನಾದನೆಂದೂ ನಂದವಿನಾಶದ 
ಪ್ರತಿಜ್ಞೆ ಮಾಡಿ ಅರಸನಾಗಲು ತಕ್ಕವನನ್ನು ಅರಸುತ್ತ ಹೊರಟನೆಂದೂ ಇಲ್ಲಿ ನಿರೂಪಣೆ 
ಯಿದೆ. ಹೀಗೆ ಹೊರಟವನು ಮಯೂರಪೋಷಕ ಗ್ರಾಮಕ್ಕೆ ಬಂದು ಅಲ್ಲಿಯ ಮುಖ್ಯಸ್ಥ 
ನಾದವನ ಮಗ ಚಂದ್ರಗುಪ್ತನೆಂಬವನಲ್ಲಿ ರಾಜಲಕ್ಷಣ ಗುರುತಿಸಿ ಅವನ ಸಹಾಯದಿಂದ 
ನಂದನಿಗ್ರಹಕ್ಕೆ ಯತ್ನಿಸಿದನೆ೦ದೂ ತನ್ನ ಪ್ರಯತ್ನದಲ್ಲಿ ಕೆಲವು ಸಲ ವಿಫಲವಾದ ಮೇಲೆ 
ಕೊನೆಗೆ ಒಮ್ಮೆ ವೃದ್ಧೆಯೊಬ್ಬಳ ವ್ಯಾವಹಾರಿಕ ಸಲಹೆಯಂತೆ ರಾಜನೀತಿಯ ಮರ್ಮ 
ವರಿತು ಅರ್ಧರಾಜ್ಯ ಕೊಡುವ ಒಪ್ಪಂದದ ಮೇಲೆ ಪರ್ವತಪ್ರಾಂತದ ಪರ್ವತಕನೆಂಬವನ 
ಸಹಾಯ ಪಡೆದು ನಂದನನ್ನು ಎದುರಿಸಿ ಸೋಲಿಸಿದನೆಂದೂ ಅವನನ್ನು ಪಟ್ಟಣದಿಂದ 
ಓಡಿಸಿದನೆಂದೂ ಇಲ್ಲಿ ಕಥಾಗತಿಯಿದೆ. ನ೦ದಪುತ್ರಿ ಚ೦ದ್ರಗುಪ್ತನಲ್ಲಿ ಮೋಹಗೊಂಡು 
ಅವನನ್ನು ವರಿಸಿದಳೆ೦ದೂ ನಂದನ. ಅರಮನೆಯಲ್ಲಿದ್ದ ವಿಷಕನೈಯನ್ನು ಪರ್ವತರಾಜನು 
ಮೋಹಿಸಿ ಕೂಡಿದಾಗ ವಿಷವೇರಿ ಮೃತಪಟ್ಟನೆಂದೂ ಅವನಿಗೆ ಅರ್ಧರಾಜ್ಯ ಸಲ್ಲುವ 
ಪ್ರಸಕ್ತಿ ತಪ್ಪುವುದೆ೦ದು ಚಾಣಕ್ಕ ಅದಕ್ಕೆ ಅವಕಾಶವಿತ್ತನೆ೦ದೂ ಬಳಿಕ ಚಂದ್ರಗುಪ್ತನು 
ನಂದರಾಜ್ಯಾಧಿಪತಿಯಾದನೆಂದೂ ಇಲ್ಲಿ ಕಥಾಸಂದರ್ಭ ಮುನ್ನಡೆದಿದೆ. ಮುಂದೆ ಬಿಂದು 
ಸಾರನ ಕಥೆ ಬಂದಿದ್ದು, ಚಾಣಕ್ಕನು ಅವನ ಕಾಲದಲ್ಲಿ ಸಹ ಮಂತ್ರಿಯಾಗಿದ್ದನೆಂದಿದೆ. 
ಚಾಣಕ್ಕಾಪಮಾನ ಮತ್ತು ವಿಷಕನ್ಯಾವ್ಯತಿಕರ ಎರಡೂ ಇಲ್ಲಿ ಗಮನಾರ್ಹವಾದವು. 

ಹರಿಷೇಣನ ಬೃಹತ್‌ ಕಥಾಕೋಶದ ಚಂದ್ರಗುಪ್ತ-ಚಾಣಕ್ಕ ವೃತ್ತಾಂತದ ಹಲವು 
ವಿವರಗಳೂ ಹೇಮಚಂದ್ರನ ಪರಿಶಿಷ್ಟಪರ್ವದ ವೃತ್ತಾ೦ತವಿವರಗಳೂ ಸಾಕಷ್ಟು ಭಿನ್ನವಾ 
ಗಿವೆ. 

ಕೆಲವು ಹೊಂದಿಕೆ ಮಾರ್ಪಾಟುಗಳೊಂದಿಗೆ ಪರಿಶಿಷ್ಟಪರ್ವದ ವಿವರಗಳು ರೂಢಿ 
ಯಲ್ಲಿ ವಡ್ಡಾರಾಧನೆಯೆಂದು ವ್ಯವಹರಿಸುತ್ತಿರುವ ಪ್ರಾಚೀನ ಜೈನ ಕನ್ನಡ ಕಥಾಕೋಶ / 
ಆರಾಧನಾಕವಚ ಕಥಾಕೋಶದಲ್ಲಿ ಸಹ ಕಂಡುಬರುತ್ತಿವೆ. ವಸ್ತುವಿನ ವಿಸ್ತಾರದಲ್ಲಿ, 
ಕಥೆಯ ವಿನ್ಯಾಸದಲ್ಲಿ, ಕಥನಕೌಶಲದಲ್ಲಿ ಕನ್ನಡ ಕಥಾಕೋಶದ ನಿರೂಪಣೆಯೇ ಹೆಚ್ಚು 
ಸೊಗಸಾದುದು. ಸಣ್ಣಪುಟ್ಟ ವ್ಯತ್ಯಾಸಗಳು ಹೇಗೇ ಇರಲಿ, ಕನ್ನಡ ಕಥಾಕೋಶದ 
ಚಾಣಾಕ್ಕರಿಸಿಯ ಕಥೆಯಲ್ಲಿ ಸಹ ಮೌರ್ಯ ಮತ್ತು ಮೌರ್ಯಪುತ್ರರನ್ನು ನೆಲಮಾಳಿಗೆಯಲ್ಲಿ 
ಕೊಲ್ಲಿಸುವ ಪ್ರಯತ್ನಕ್ಕೆ ಸದೃಶವಾಗಿ ನಂದವಂಶದ ಮಹಾಪದ್ಮನು ಮಂತ್ರಿಯಾದ 
ಕಾಪಿಯನ್ನು ಪುತ್ರ ಮಿತ್ರರು ಮೊದಲಾದವರೊಂದಿಗೆ ನೆಲಮನೆಗೆ ಹಾಕಿಸಿದ್ದು (ಕಾಪಿ 
ಮಹಾಪದ್ಮನ ತಂದೆಯನ್ನು ಮೋಸದಿಂದ ಬಾವಿಗೆ ನೂಕಿ ಕೊಂದಿರುತ್ತಾನೆ), ಚಾಣಕ್ಕನು 
ಶೋಣಾನದಿಯ ದಂಡೆಯ ಮೇಲೆ ಹೋಗುತ್ತಿದ್ದಾಗ ದರ್ಭಾಂಕುರವು ಚುಚ್ಚಿ ನೆತ್ತರು 
ಹರಿದುದರಿಂದ ಕ್ರುದ್ಧನಾಗಿ ದರ್ಭೆಯ ಬುಡವನ್ನೇ ಅಗೆದು ಸುಟ್ಟುದನ್ನು ಕಂಡು 
ನೆಲಮನೆಯಲ್ಲಿ ಒಬ್ಬನೇ ಬದುಕುಳಿದು ವೈರಿನಾಶದ ಪ್ರತೀಕ್ಷೆಯಲ್ಲಿದ್ದ ಕಾಪಿಯ ಮಗ 


ಹೀಠಿಕೆ XIX 


ಸುಬಂಧು (ಚಂದ್ರಗುಪ್ತನಿಗೆ ಭಾಗಶಃ ಸದೃಶವಾದ ಪಾತ್ರ) ಸ್ವವೈರಿವಿಧ್ವಂಸನಕ್ಕೆ ತಕ್ಕ 
ವನು ಸಿಕ್ಕಿದನೆಂದು ತಿಳಿದದ್ದು, ಅಗ್ರಾಸನದ ಮರ್ಯಾದೆಯನ್ನು ಪಡಯಲು ಹೋಗಿ 
ಚಾಣಕ್ಕನು ಮಹಾಪದ್ಮ ಮತ್ತು ಅವನ ಆಜ್ಞಾಚರನಾದ ಸುಬಂಧುವಿನಿಂದ ಅಪಮಾನಿತ 
ನಾದುದು ಈ ಕೆಲವು, ಸಾಮಾನ್ಯರೀತಿಯಿ೦ದ ನಾಟಕಾದಿಗಳ ಕಥನರೀತಿಗೆ ಸದೃಶವಾದ 
ಕಥಾ೦ಶಗಳಾಗಿವೆ. ಮೂಲದ ಚಂದ್ರಗುಪ್ತನ ಸ್ಥಾನದಲ್ಲಿ ಇಲ್ಲಿ ಮಹೋದಕವೆಂಬ 
ಪಟ್ಟಣವಾಳುತ್ತಿದ್ದ ಮಯೂರವಂಶದ ಚಂದ್ರಭುಕ್ತನೆಂಬ ರಾಜಪುತ್ರನು ಕಾಣಿಸಿಕೊಂಡಿ 
ದ್ದಾನೆ. (ಈ ಮಯೂರವಂಶ ಮೌರ್ಯವಂಶದ ನೆನಪು ಸಹಜವಾಗಿ ತರುತ್ತದೆ.) ಮುಂದೆ 
ನಂದವಂಶದ ರಾಜ್ಯದ ಅಧಿಪತಿಯಾಗುವವನು ಇವನೇ. 

ಕನ್ನಡ ಜೈನಕವಿ ದೇವಚ೦ದ್ರನ 'ರಾಜಾವಳೀ ಕಥಾಸಾರ'ದಲ್ಲಿ (೧೮೩೮) ನ೦ದರಾಜ- 
ಸಕಟಾಳ ಮಂತ್ರಿಯ ಕಥೆಯಾಗಿ, ನೆಲಮಾಳಿಗೆಯಲ್ಲಿ ಮಂತ್ರಿಯನ್ನು ನೂಕಿ ಕೊಲ್ಲಲೆಳ 
ಸಿದ್ದು, ಕಾಲಾ೦ತರದಲ್ಲಿ ಛತ್ರಶಾಲೆಯ ನಿಯೋಗದಲ್ಲಿದ್ದ ಆತನು ಚಾಣಕ್ಕನ ಸಹಾಯ 
ದಿಂದ ನ೦ದನಿಗ್ರಹ ಮಾಡಿದ್ದು ಈ ವಿವರಗಳೊಂದಿಗೆ ೬ನೆಯ ಅಧಿಕಾರದಲ್ಲಿ ಈ ಕಥೆ 
ಕಾಣಿಸಿಕೊಂಡಿದೆ. ಮುಖ್ಯಾಂಶದಲ್ಲಿ ಈ ಮೇಲೆ ನೋಡಿದ ಬೃಹತ್‌ ಕಥಾಕೋಶದ ಎರಡು 
ಕಥೆಗಳನ್ನು ಇದು ಹೋಲುವುದು ; ಇಲ್ಲಿಂದ ಮುಂದೆ ಚಂದ್ರಗುಪ್ತನ ಪ್ರಸ್ತಾವವಿದೆ 
ಯಾದರೂ ಇದು "ಮುದ್ರಾಮಂಜೂಷ'ದ ಕಥಾಸ್ವರೂಪವನ್ನು ಹೋಲುವಂತಹುದಲ್ಲ. 


(೪) ವೈದಿಕಪುರಾಣಗಳಲ್ಲಿ 

ಪುರಾಣಗಳಲ್ಲಿ, ವಿಷ್ಣು, ಭಾಗವತ, ವಾಯು ಮತ್ತು ಮತ್ಯ್ಯಪುರಾಣಗಳಲ್ಲಿ ಈ 
ವೃತ್ತಾಂತವು ತುಂಬ ಸಂಕ್ಷಿಪ್ತವಾಗಿ ಕಂಡುಬರುತ್ತದೆ. 

ವಿಷ್ಣುಪುರಾಣ : ಅನುಲ್ಲಂಘಫತ ಶಾಸನನಾದ ಮಹಾಪದ್ಮನು ಏಕಚ್ಛತ್ರಾಧಿಪತಿಯಾಗಿ 
ಭೂಮಿಯನ್ನು ಅನುಭವಿಸುವನು. ಅವನಿಗೆ ಸುಮಾಲ ಮೊದಲಾಗಿ ಎ೦ಟುಜನ ಮಕ್ಕಳು. 
ಮಹಾಪದ್ಮನೂ ಈ ಮಕ್ಕಳೂ ೧೦೦ವರ್ಷಗಳ ವರೆಗೆ ರಾಜರಾಗಿರುವರು. ಬಳಿಕ 
ಒಂಬತ್ತು ಜನ ನ೦ದರನ್ನು ಕೌಟಿಲ್ಯನೆಂಬ ಬ್ರಾಹ್ಮಣನು ನಾಶಮಾಡುವನು. ಆಮೇಲೆ 
ಮೌರ್ಯರು ರಾಜರಾಗುವರು. ಕೌಟಿಲ್ಕನೇ ಚಂದ್ರಗುಪ್ತನನ್ನು ರಾಜನನ್ನಾಗಿ ಅಭಿಷೇಕ 
ಮಾಡುವನು. ಅವನ ಮಗನೇ ಬಿಂದುಸಾರ. 

ವಾಯುಪುರಾಣ : ಮಹಾನ೦ದಿಯ ಕುಮಾರನೂ ಶೂದೃಸ್ತ್ರೀಸ೦ಜಾತನೂ ಆದ 
ಮಹಾಪದ್ಮನು ರಾಜನಾಗಿ ಆಳುವನು. ಅನ೦ತರದಲ್ಲಿ ಶೂದ್ರರೇ ರಾಜರಾಗುವರು. ಆ 
ಮಹಾಪದ್ಮನು ಏಕಚ್ಛತ್ರಾಧಿಪತಿಯಾಗಿ ೨೮ ವರ್ಷಕಾಲ ಭೂಮಿಯನ್ನು ಪಾಲಿಸುವನು. 
ಅವನ ಮಕ್ಕಳಾದ ೧೨ ಜನ ರಾಜರು ಅವನ ಅನ೦ತರದಲ್ಲಿ ೧೦೦೮ ವರ್ಷ ಕ್ರಮವಾಗಿ 
ರಾಜ್ಯವಾಳುವರು. ಈ ಮಹಾಪದ್ಮನ ಪರ್ಕಾಯಕಾಲ ಹೀಗೆ ಆಗುವದು. ಕೌಟಿಲ್ಯ 
ನಾಮಕನಾದವನು ಇವರನ್ನು ನಿಗ್ರಹಿಸಿ ನಂದರ ಶತ್ರುವಾದ ಚಂದ್ರಗುಪ್ತನನ್ನು ಆ 
ರಾಜ್ಯದಲ್ಲಿ ಸ್ಥಾಪಿಸುವನು. ಚಂದ್ರಗುಪ್ತನು ೨೪ ವರ್ಷಕಾಲ ರಾಜ್ಯವಾಳುವನು. 

ಮತ್ಸ್ಯಪುರಾಣ : ಮಹಾನಂದಿಗೆ ಶೂದ್ರಸ್ತ್ರೀಯೊಬ್ಬಳ ಹೊಟ್ಟೆಯಲ್ಲಿ ಕಲಿಯ ಅಂಶ 
ದಿಂದ ಮಗನಾಗಿ ಮಹಾಪದ್ಮನೆ೦ಬವನು ಹುಟ್ಟುವನು. ಅವನು ಅರಸನಾಗಿ ಸಕಲ 

ಕ್ಷೆಶ್ರಿಯರ ವಿನಾಶಕ್ಕೆ ಕಾರಣನಾಗುವನು. ಅಲ್ಲಿಂದ ಮುಂದೆ ಶೂದ್ರರು ರಾಜರಾಗುವರು. 
ಆ ಮಹಾಪದ್ಮನು ಏಕಚ್ಛತ್ರಾಧಿಪತಿಯೆನಿಸುವನು. ಅವನು ೮೮ ವರ್ಷಕಾಲ ಅರಸ 
ನಾಗಿರುವನು. ಕ್ಸತ್ರಿಯಕುಲವನ್ನು ನಾಶಮಾಡುವನು. ಮುಂದೆ ಹಾಗಾಗಬೇಕೆಂಬುದು 
ಇದ್ದಿತೆ೦ದೇ ಅವನಿಗೆ ಹಾಗೆ ಬುದ್ಧಿ ಹುಟ್ಟಿತು. ಸುಕಲ್ಪ ಮೊದಲಾದ ೮ ಮಂದಿ ಮಹಾ 
ಪದ್ಮನ ಮಕ್ಕಳು. ಅವನ ತರುವಾಯ ಅವರು ೧೨ ವರ್ಷಕಾಲ ಅರಸರಾಗಿರುವರು. ಆ 
ಬಳಿಕ ಕೌಟಿಲ್ಯನು ಮಹಾಪದ್ಮನ ಪುತ್ರರನ್ನು ನಿರ್ಮೂಲನಮಾಡಿ ಚಂದ್ರಗುಪ್ತನಿಗೆ 
ರಾಜ್ಕಾಭಿಷೇಕ ಮಾಡುವನು. ಆ ಚಂದ್ರಗುಪ್ತನು ೧೦೦ ವರ್ಷ ಆಳಿದ ಬಳಿಕ ರಾಜ್ಯ 
ಮೌರ್ಯವಂಶದ ಮುಂದಿನ ಅರಸರನ್ನು ಸೇರುವುದು. 

ಭಾಗವತಪುರಾಣ : ಪಾಪಿಷ್ಠರಾದ ನವನಂದರನ್ನು RE ಕೊಲ್ಲು 
ವನು. ಅವರು ನಷ್ಟರಾದ ಮೇಲೆ ಈ ಭೂಮಿಯನ್ನು ಮೌರ್ಯರು ಆಳುವರು. ಆ 
ಬ್ರಾಹ್ಮಣನೇ ಚಂದ್ರಗುಪ್ತನಿಗೆ ರಾಜ್ಯಾಭಿಷೇಕ ಮಾಡುವನು. ಚಂದ್ರಗುಪ್ತನ ಮಗನೇ 
ವಾರಿಸಾರನು. 

ಹೀಗೆ ಪುರಾಣಗಳಲ್ಲಿ ಅಲ್ಪಸ್ವಲ್ಪ ವ್ಯತ್ಯಾಸದೊಂದಿಗೆ ಸಂಕ್ಷೇಪವಾಗಿ ತಿಳಿಸಿರುವ ಈ 
ವೃತ್ತಾಂತದಲ್ಲಿ ನಂದವಂಶದ ಅರಸು ಮಹಾಪದ್ಮನೆಂದೂ (ಆತನು ಶೂದ್ಬಸ್ತೀ 
ಸಂಜಾತನೆಂದೂ) ಅವನ ಮಕ್ಕಳಾದ ನಂದರನ್ನು ಕೌಟಿಲ್ಯನು ನಿಗ್ರಹಿಸಿ ರಾಜ್ಯ ಮೌರ್ಯ 
ವಂಶದ ಚಂದ್ರಗುಪ್ತನಿಗೆ ಕೈಸೇರುವಂತೆ ಮಾಡಿದನೆ೦ದೂ ಅಭಿಪ್ರಾಯವಾಗುವ ಸಾಮಾ 
ನ್ಯಾಂಶ ಗೋಚರಿಸುತ್ತದೆ. `ಮುದ್ರಾಮ೦ಜೂಷ'ದ ಕಥೆಗೆ ಸಾಲುವಷ್ಟು ವಸ್ತುವಿವರಗಳು 
ಇಲ್ಲಿ ಇಲ್ಲವೆಂಬುದು ಸ್ಪಷ್ಟ. ಇಲ್ಲಿ ಚಂದ್ರವಂಶದ ಸ ಸರ್ವಾರ್ಥಸಿದ್ಧಿರಾಯನ ಪುತ್ರರಾದ 
ನವನ೦ದರನ್ನು ನಿಗ್ರಹಿಸಿ, ಚಾಣಕ್ಯನು ಆ ರಾಯನ ಪ್ರಿಯಪತ್ನಿ ಶೂದೃಸ್ತ್ರೀಯ ಪುತ್ರನಾದ 
ಮೌರ್ಯನೆಂಬವನ ಮಗ ಚಂದ್ರಗುಪ್ತನಿಗೆ ರಾಜ್ಯ ದೊರೆಯುವಂತೆ ಮಾಡಿದನೆಂದು ಕಥೆ 
ಬಂದಿದೆ. 


(೫) ಬೃಹತ್ಮಥಾಮೂಲದ ಕಥಾಕೋಶಗಳಲ್ಲಿ 

ಕ್ಷೇಮೇಂದ್ರನ 'ಬೃಹತ್ಮಥಾಮಂ೦ಜರಿ', ಸೋಮದೇವನ "ಕಥಾಸರಿತ್ಸಾಗರ' ಇವುಗಳಲ್ಲಿ 
ನಿರೂಪಿತವಾಗಿರುವಂತ ಈ ವೃತ್ತಾಂತ ಹೀಗಿದೆ : 

ವರರುಚಿ ಇಂದ್ರದತ್ತ ಮತ್ತು ವ್ಯಾಡಿ ಇವರು ವ್ಯಾಸಂಗಕ್ಕೆಂದು ವರ್ಷ ಉಪವರ್ಷ 
ರಲ್ಲಿಗೆ ಬ೦ದಾಗ್ಗೆ ಪಾಟಲೀಪುತ್ರದಲ್ಲಿ ನಂದನು ಆಳುತ್ತಿದ್ದನು. ವಿದ್ಯಾಭ್ಯಾಸದ ಕೊನೆಗೆ 
ಗುರುದಕ್ಷಿಣೆಯಾಗಿ ಕೋಟಿರೂಪಾಯಿ ವರ್ಷನಿಗೆ ಸಲ್ಲಿಸಬೇಕಾಯಿತು. ಅಷ್ಟು ಹಣ 
ಹೊಂದಿಸುವುದು ಸುಲಭವೇ? ನವಕೋಟಿಧನಪತಿಯಾದ ನ೦ದನನ್ನು ತಾನೇ ಕೇಳಬೇಕು? 
ಆಗ ನಂದ ವಾರಣಾಸಿಯಲ್ಲಿ ಬೀಡು ಬಿಟ್ಟಿದ್ದನು. ದೊರೆಯ ಶಿಬಿರಕ್ಕೆ ಬರುವ ಹೊತ್ತಿಗೆ 
ಅವನು ತಿ:ರಿಕೊ೦ಡಿದ್ದನು. ಕೂಡಲೇ ಇಂದ್ರದತ್ತನು ತನ್ನ ಯೋಗಶಕ್ತಿಯ ಬಲದಿಂದ 
ತನ್ನ ಕಳೇವರವನ್ನು ವ್ಯಾಡಿಯ ರಕ್ಷಣೆಗೆ ಬಿಟ್ಟು ತಾನು ನಂದನ ಶವದೊಳಗೆ ಪ್ರವೇಶಿಸಿ 
ದನು. ಈಗ ಜೀವ೦ ತಗೊಂಡ ನ ೦ದ ಯೋಗನೆಂದನಾದನು. ಈತನಲ್ಲಿ ವರರುಚಿ ಹಣಕ್ಕೆ 
ಬೇಡಿಕೆ ಸಲ್ಲಿಸಿದನು. ಯೋಗನ೦ದ ಮಂತ್ರಿ ಶಕಟಾಲನಿಗೆ ಹಣ ಕೊಡುವಂತೆ ಅಪ್ಪಣೆ 

ಮಾಡಿದನು. ಆದರೆ ಚತುರನಾದ ಈ ಮಂತ್ರಿ ನಂದನ ಮೃತಿ ಮೊದಲಾಗಿ ಜರುಗಿದ 
ವಿಸ್ಮಯಕರ ಘಟನಾವಳಿಯನ್ನು ಅರ್ಥಮಾಡಿಕೊ೦ಡನು. ಯಾರೇ ಸತ್ತಿರಲಿ, ಅವರೆಲ್ಲರ 
ಕಳೇವರಗಳನ್ನು ಅಗ್ನಿಸ್ಪರ್ಶ ಮಾಡುವಂತೆ ವಿಧಿಸಿದನು. ಪರಿಣಾಮವಾಗಿ ಇಂದ್ರದತ್ತನ 
ಕಳೇವರವನ್ನೂ ಬಲಾತ್ಕಾರದಿಂದ ಒಯ್ದು ದಹಿಸಲಾಯಿತು. ವ್ಯಾಡಿ ನಂದದೇಹಧಾರಿ 
ಯಾದ ಗೆಳೆಯ ಇಂದ್ರದತ್ತನಿಗೆ ಈ ವಿಷಯ ತಿಳಿಸಿದನು. ಅವನಾದರೂ ಶಾಶ್ವತವಾಗಿ 
ಶೂದ್ರನೊಬ್ಬನ ಶರೀರದಲ್ಲೇ ಇದ್ದುಕೊಳ್ಳುವಂತಾಯಿತಲ್ಲ ಎಂದು ಮರುಗಿದನು. 
ವ್ಯಾಡಿಯು ಶಕಟಾಲನ ಕೈಯಲ್ಲಿ ತನ್ನ ಗೆಳೆಯನ ಶರೀರಕ್ಕೆ ಕ್ಷೇಮವಿಲ್ಲ ಎಂದು ಈಗ 
ಅರಿತು, ವರರುಚಿಯನ್ನು ಮಂತ್ರಿಯನ್ನಾಗಿ ಮಾಡಿಕೊಳ್ಳಬೇಕೆಂದು ಯೋಗನಂದನಿಗೆ 
ಸಲಹೆ ಮಾಡಿದನು. ಯೋಗನ೦ದ ಹಾಗೆಯೇ ಮಾಡಿದನು. ಶಕಟಾಲನನ್ನೂ ಅವನ 
ಮೂವರು ಪುತ್ರರನ್ನೂ ಹಾಳುಬಾವಿಗೆ ನೂಕಿಸಿ, ದಿನವೊ೦ದಕ್ಕೆ ಒಬ್ಬರಿಗೆ ಸಾಲುವಷ್ಟೇ 
ಆಹಾರ ಪಾನೀಯವನ್ನು ಅಲ್ಲಿಗೆ ಕಳಿಸುವಂತೆ ಏರ್ಪಾಡುಮಾಡಿದನು. 

ಶಕಟಾಲನು ಈಗ ಯೋಗನ೦ದನ ಮೇಲೆ ಸೇಡು ತೀರಿಸಿಕೊಳ್ಳಲು ಬಯಸಿದನು. 
ಪ್ರತಿದಿನ ಕಳುಹುವ ಆಹಾರ ಪಾನೀಯವನ್ನು ಆತನೊಬ್ಬ - ಬಳಸಿ ಜೀವ ಹಿಡಿದು 
ಕೊ೦ಡಿರುವಂತೆ ತಿಳಿಸಿ, ಅವನ ಮಕ್ಕಳು ತಾವು ಸಾಯಲೊಪ್ಪಿದರು. ಇವೆಲ್ಲ ವಾರ 
ಣಾಸಿಯ ಬಿಡಾರದಲ್ಲಿ ನಡೆಯಿತು. 

ದೊರೆ ಯೋಗನ೦ದನೂ ಮಂತ್ರಿ ವರರುಚಿಯೂ ಪಾಟಲೀಪುತ್ರಕ್ಕೆ ಮರಳಿದರು. 
ವರರುಚಿ ಗಂಗೆಯನ್ನು ಪೂಜಿಸಲಾಗಿ, ಅವನಿಗೆ ದಿನಂಪ್ರತಿ ಚಿನ್ನ ಸಿಕ್ಕುತ್ತಿತ್ತು. ಅದರ 
ಬಲದಿಂದ ಯೋಗನಂದನು ಈಗ ಧನದಾಹಿಯಾದನು. ವರರುಚಿ ಈಗ ಶಕಟಾಲನನ್ನು 
ಸ್ಮರಿಸಿ, ಅವನನ್ನು ಬಾವಿಯಿಂದ ತೆಗೆಸಿ ಮತ್ತೆ ಅವನಿಗೆ ಮಂತ್ರಿಪದವಿ ದೊರಕಿಸಿದನು. 
ಮಂತ್ರಿಯಾಗಿರುತ್ತ ಶಕಟಾಲನು ಒಳಗೇ ಕುದಿಯುತ್ತಿದ್ದನು. ವರರುಚಿ ತನಗಿದ್ದ ಅತೀಂ 
ದ್ರಿಯ ಶಕ್ತಿಯಿಂದ ದೊರೆಯ ಪತ್ನಿಯ ಸೊ೦ಟದಲ್ಲಿ ಮಚ್ಚೆಯುಂಟೆಂದು ತಿಳಿಸಿದಾಗ, 
ದೊರೆಗೆ ಆ ಇಬ್ಬರ ವಿಷಯದಲ್ಲಿ ಸಲ್ಲದ ಸ೦ಶಯ ಹುಟ್ಟಿತು. ಪರಿಣಾಮವಾಗಿ ವರ 
ರುಚಿಯ ವಧೆಗೆ ಅಪ್ಪಣೆ ಮಾಡಿದನು. ಆದರೆ ಶಕಟಾಲನು ತನಗೆ ವರರುಚಿಯಿಂದ 
ಬಿಡುಗಡೆ ದೊರೆತ ಉಪಕೃತಿಯನ್ನು ಸ್ಮರಿಸಿ, ಅವನನ್ನು ತನ್ನ ಮನೆಯಲ್ಲೇ ಬಚ್ಚಿಟ್ಟು 
ವಧೆಗೆ ಬದಲಿ ಏರ್ಪಾಡು ಮಾಡಿದನು. ಈಗ ಶಕಟಾಲ ವರರುಚಿಗಳ ನಡುವೆ ಸೌಮನಸ್ಯ 
ಹೆಚ್ಚಿತು. ವರರುಚಿ ತನಗೆ ರಾಕ್ಷಸನೊಬ್ಬನ ಸೇವೆಯ ಬಲವಿರುವುದರಿಂದ ತನ್ನನ್ನು 
ಯಾರೂ ವಧಿಸಲಾರರೆ೦ದು ತಿಳಿಸಿ, ಆ ರಾಕ್ಷಸನನ್ನೂ ತನ್ನಿಂದ ಪೂಜೆಗೊಳ್ಳುತ್ತಿದ್ದ 
ಗಂಗೆಯನ್ನೂ ಶಕಟಾಲನಿಗೆ ತೋರಿಸಿದನು. 

ಯೋಗನಂದನ ಪುತ್ರ ಹಿರಣ್ಯಪುತ್ರನಿಗೆ ಒ೦ದು ನಿಮಿತ್ತದಿ೦ದಾಗಿ ಹುಚ್ಚು ಹಿಡಿಯಿತು. 
ಆಗ ಅವನು ವರರುಚಿ ಇದ್ದಿದ್ದರೆ ಕಾರಣ ತಿಳಿಯುತ್ತಿತ್ತು ಎಂಬುದಾಗಿ ಅವನನ್ನು 
ಸ್ಮರಿಸಿದನು. ಆಗ ಶಕಟಾಲ ಆ ಸಮಯವನ್ನು ಬಳಸಿಕೊಂಡು ಅವನನ್ನು ತಂದು 
ಕಾಣಿಸಿದನು. ವರರುಚಿ ಈಗ ಆ ಹುಚ್ಚಿನ ಕಾರಣವನ್ನೂ ರಾಣಿಯ ಮೈಯ ಮಚ್ಚೆಯನ್ನು 
ತಾನು ಅತೀ೦ದ್ರಿಯಶಕ್ತಿಯಿ೦ದ ಊಹಿಸಿದ್ದನ್ನೂ ನಿವೇದಿಸಿದನು. ದೊರೆಗೆ ಈಗ ಅವನಲ್ಲಿ 
ವಿಶ್ವಾಸ ಹುಟ್ಟಿತು. ಈ ವೇಳೆಗೆ ಜೀವನದಲ್ಲಿ ಜುಗುಪೆಗೊಂಡಿದ್ದು, ವರರುಚಿ ತಪಸ್ಸಿಗೆ 

ಹೊರಟುಹೋದನು. 

ವರರುಚಿಯ ನಿವೃತ್ತಿಯಿ೦ದಾಗಿ ಶಕಟಾಲನಿಗೆ ಯೋಗನ೦ದನ ಮೇಲೆ ಸೇಡು ತೀರಿಸಿ 
ಕೊಳ್ಳಲು ಓಳ್ಳೆಯ ಅವಕಾಶ ಸಿಕ್ಕಿತು. ಒಮ್ಮೆ ಚಾಣಕ್ಕನೆಂಬ ಬ್ರಾಹ್ಮಣನು ಕಾಲಿಗೆ 
ಚುಚ್ಚಿದ ದರ್ಭೆಯನ್ನು ಸಮೂಲ ಕೀಳುತ್ತಿರುವುದನ್ನು ನೋಡಿ, ಯೋಗನಂದನೆ ವಿನಾಶಕ್ಕೆ 
ಅವನು ತಕ್ಕವನೆಂದು ಮನಗ೦ಡನು. ಶಕಟಾಲನು ಚಾಣಕ್ಕನನ್ನು ಅರಮನೆಯ ಶ್ರಾದ್ಧ 
ವೊಂದರಲ್ಲಿ ಭಾಗವಹಿಸಿ, ಲಕ್ಷ ಹಿರಣ್ಯವನ್ನು ದಕ್ಷಿಣೆಯಾಗಿ ಪಡೆಯುವಂತೆ ಕೋರಿದನು; 
ಚಾಣಕ್ಕ ಒಪ್ಪಿದನು. 

ಚಾಣಕ್ಕ ಅರಮನೆಗೆ ಹೊರಟನು. ಆದರೆ ಅಲ್ಲಿ ಆಗಲೇ ಸುಬಂಧುವೆಂಬ ಇನ್ನೊಬ್ಬ 
ಬ್ರಾಹ್ಮಣನಿದ್ದು, ಅವನಿಗೆ ಅಗ್ರಾಸನವೆ೦ದು ದೊರೆ ನಿಶ್ಚಯಿಸಿದ್ದನು. ಇದರಿಂದ ಚಾಣಕ್ಕ 
ನಿಗೆ ಅಪಮಾನವಾಯಿತು. ಅವನು ತನ್ನ ಶಿಖೆಯನ್ನು ಬಿಚ್ಚ, ವಾರದೊಳಗೆ ಯೋಗನಂದ 
ನನ್ನು ಮುಗಿಸುವುದಾಗಿ ಪ್ರತಿಜ್ಞೆ ಮಾಡಿದನು. ಆ ಸಲುವಾಗಿ ಅವನು ಕೆಟ್ಟ ಶಕ್ತಿಯನ್ನು 
ಆವಾಹಿಸಲಾಗಿ, ಯೋಗನಂದನು ಸತ್ತನು. ಬಳಿಕ ಶಕಟಾಲನು ಹಿರಣ್ಯಗುಪ್ತನನ್ನು 
ಕೊಂದನು. ಮೊದಲೇ ಮೃತನಾಗಿದ್ದ ದಿಟದ ನಂದನ ಮಗ ಚಂದ್ರಗುಪ್ತನನ್ನು ದೊರೆ 
ತನಕ್ಕೆ ಏರಿಸಿದನು. ಚಾಣಕ್ಕನನ್ನು ಅವನ ಮಂತ್ರಿಯನ್ನಾಗಿ ಮಾಡಿ ತಾನು ತಪಸ್ಸಿಗೆ 
ತೆರಳಿದನು. 

ಈ ಪರಿಷ್ಕರಣದ ಪ್ರಕಾರ ನಂದ ಒಬ್ಬ ಶೂದ್ರರಾಜ ; ಚಂದ್ರಗುಪ್ತ ಅವನ ಮಗ. 
ಆ ಚಂದ್ರಗುಪ್ತನು ದೊರೆಯಾಗುವ ಮೊದಲು ವಧಿಸಬೇಕಾಗಿ ಬಂದದ್ದು ಮಿಥ್ಕಾನಂದ 
ನನ್ನು, ಅವನ ಪುತ್ರ ಹಿರಣ್ಯಗುಪ್ತನನ್ನು. ಮಿಥ್ಯಾನ೦ದನನ್ನು ಕೊಂದದ್ದು ಚಾಣಕ್ಕ ತನ್ನ 
ಅಭಿಚಾರವಿದ್ಯೆಯ ಬಲದಿಂದ. ಅನ್ಯಾಯವಾಗಿ ದೊರೆತನ ಪಡೆದ ಯೋಗನ೦ದನ ಮೇಲೆ 
ಸೇಡಿಗೆ ಚಾಲಕಶಕ್ತಿಯಾದುದು ಕೌಟುಂಬಿಕ ಅಸಹನೆ ಕಲಹಗಳಲ್ಲ, ಮಂತ್ರಿ ಶಕಟಾಲನಿಗೆ 
ಉಂಟಾದ ಅನ್ಯಾಯ ದೌರ್ಜನ್ಯಗಳು. ಮುದ್ರಾರಾಕ್ಷಸ ನಾಟಕ ಮೊದಲಾದ ಮೂಲಗಳಲ್ಲಿ 
ಬಂದಿರುವ ಹಾಗೆ ಚಾಣಕ್ಕನ ಸಂಕಲ್ಪಗಳು ಚಂದ್ರಗುಪ್ತರಾಜ್ಯಾಭಿಷೇಕ ಮತ್ತು ರಾಕ್ಷಸ 
ಸಂಗ್ರಹ ಎಂಬವಲ್ಲ ; ಸ್ವತಃ ಚಾಣಕ್ಕನ ಅಪಮಾನಕ್ಕೆ ನಿಷ್ಟತಿಯೆಂಬ ಸೀಮಿತವಾದ 
ಉದ್ದೇಶ. ಹೀಗಿದ್ದೂ ತಂದೆ ಮಕ್ಕಳನ್ನು ಹಾಳುಬಾವಿಗೆ ಹಾಕಿ ಅಲ್ರಾಹಾರವಿತ್ತು ಸಮೆದು 
ಸಾಯುವಂತೆ ಮಾಡಿದ ಸನ್ನಿವೇಶ, ಚಾಣಕ್ಕನನ್ನು ದೊರೆ ಅಪಮಾನಿಸಿದ್ದು ಮತ್ತು ಅವನು 
ಪ್ರತಿಜ್ಞೆ ಮಾಡಿದ್ದು ಈ ಕೆಲವು ಮುಖ್ಯವಾದ ಆಶಯಗಳಲ್ಲಿರುವ ಸಾದೃಶ್ಯ ಗಮನಾರ್ಹ 
ವಾಗಿದೆ. 

ಪಿ. ವಿಶಾಖದತ್ತನ “ಮುದ್ರಾರಾಕ್ಷಸ” ನಾಟಕ 

ವಿಶಾಖದತ್ತ `ಮುದ್ರಾರಾಕ್ಷಸ' ಎಂಬ ಏಳು ಅಂಕಗಳ ಐತಿಹಾಸಿಕನಾಟಕದ ಕರ್ತೃ 
ವಾಗಿ ಪ್ರಸಿದ್ಧನಾಗಿದ್ದಾನೆ. ನಾಟಕದ ಆರಂಭಭಾಗದಿ೦ದ ಈತನ ಬದುಕಿನ ಕೆಲವ೦ಶಗಳು 
ತಿಳಿಯುತ್ತವೆ. ಅದರ ಪ್ರಕಾರ, ವಿಶಾಖದತ್ತನು ಸಾಮ೦ತ ವಟೇಶ್ವರದತ್ತನ ಮೊಮ್ಮಗ, 
ಮಹಾರಾಜ ಭಾಸ್ಕರದತ್ತನ ದುಗ (ಕೆಲವು ಹಸ್ತಪ್ರತಿಗಳಲ್ಲಿ ಕವಿಯ ಹೆಸರನ್ನು ವಿಶಾಖ 
ದೇವನೆ೦ದೂ ಅವನ ತಂದೆಯ ಹೆಸರನ್ನು ಮಹಾರಾಜ ಪೃಥುವೆಂದೂ ಹೇಳಿದೆ). ಈತನ 
ಕಾಲವಿಚಾರದಲ್ಲಿ ಭಿನ್ನಾಭಿಪ್ರಾಯಗಳಿವೆ. ಆದರೆ ಬಹುಜನ ವಿದ್ವಾ೦ಸರ ಅಭಿಪ್ರಾಯ 

ದಂತೆ "ಮುದ್ರಾರಾಕ್ಬಸ' ರಚಿತವಾದುದು ಇಮ್ಮಡಿ ಚಂದ್ರಗುಪ್ತನ (ಕ್ರಿ. ಶ. ೩೭೫-೪೧೩) 
ಕಾಲದಲ್ಲಿ ಎಂಬುದರಿಂದ, ಕವಿಯ ಜೀವಿತಕಾಲವನ್ನು ಸು. ೪೦೦ ಅಥವಾ ಸು. ೪೫೦ 
ಎಂಬುದಾಗಿ ಗುರುತಿಸಲಾಗುತ್ತದೆ. ನಾಟಕದ ಭಾಷೆ ಶೈಲಿಗಳ ದೃಷ್ಟಿಯಿ೦ದ ಕಾಲಿದಾಸನ 
ಕಾಲದವನು ಅಥವಾ ಅವನಿಗಿಂತ ಈಚಿನವನು ಎಂದು ತಿಳಿಯುವುದು ಸಾಧ್ಯವಿದೆ. 

ಈ ಕವಿ ಸಂಸ್ಕೃತ ಪ್ರಾಕೃತಗಳಲ್ಲಿ ತಜ್ಞತೆಯಿದ್ದವನಲ್ಲದೆ, ನಾಟ್ಯಶಾಸ್ತ್ರ ತರ್ಕ ಜ್ಯೋತಿಷ್ಯ 
ದರ್ಶನಗಳಲ್ಲಿ ಸಹ ಒಳ್ಳೆಯ ಪ್ರವೇಶವಿದ್ದವನೆ೦ದು ಅವನ ನಾಟಕದ ಪರಿಶೀಲನೆಯಿಂದ 
ತಿಳಿಯಬಹುದಾಗಿದೆ. ಅಲ್ಲದೆ ಆತನಿಗೆ ಚಾಣಕ್ಕನ ಅರ್ಥಶಾಸ್ತ್ರ ದ ಪರಿಚಯವಿದ್ದುದರಿಂದ, 
ಅಲ್ಲಿಂದಲೇ ನೇರವಾಗಿ ರಾಜನೀತಿಯ ಪ್ರಯೋಗ ಪರಿಭಾಷೆಗಳನ್ನು ಗ್ರಹಿಸಿರು 
ವಂತೆಯೂ ತೋರುವುದು. 

ಗುಪ್ತಸಾಮ್ರಾಜ್ಯದ ಅತ್ಯುನ್ನತಿಯ ದಿನಗಳಲ್ಲಿ ಕಲೆ, ಸಾಹಿತ್ಯ, ವಿಜ್ಞಾನಗಳ ಉತ್ಕರ್ಷ 
ವುಂಟಾಗಿ ಕ್ರಿ.ಪೂ.ದ ಮೌರ್ಯಸಾಮ್ರಾಜ್ಯದ ಹಿರಿಮೆ ಆವರ್ತಿಸಿದಾಗ ವಿಶಾಖದತ್ತ ಆ 
ಯುಗದ ಮಧುರಫಲವಾಗಿ ಕಾಣಿಸಿಕೊಂಡನು. ಅವನ "ಮುದ್ರಾರಾಕ್ಬಸ' ನಾಟಕ ಮೊದಲ 
ಸಲ ಚಕ್ರವರ್ತಿ ಇಮ್ಮಡಿ ಚಂದ್ರಗುಪ್ತನ ಸಭಾಸದರ ನಡುವೆ ಪ್ರಕಟಗೊಂಡಿತೆನ್ನಬೇಕು. 
ನಾಟಕಕಾರನು ತನ್ನ ಕಲ್ಪನೆಯ ಬಲದಿಂದ ಕ್ರಿ. ಪೂ. ೪-ನೆಯ ಶತಮಾನದ ಕೊನೆಯ 
ಪಾದದ ಶ್ರೀಮ೦ತನಗರಿ ಪಾಟಲೀಪುತ್ರದ ಸನ್ನಿವೇಶಕ್ಕೆ ಕರೆದೊಯ್ಯುತ್ತಾನೆ ; ಗ್ರೀಕ್‌ 
ಜೇತಾರನಾದ ಚಕ್ರವರ್ತಿ ಚ೦ದ್ರಗುಪ್ತಮೌರ್ಯನಿಗೆ ಚಾಣಕ್ಯನ ಬುದ್ಧಿಬಲದ ಉಪಾಯಾಂ 
ತರಗಳಿಂದ ನ೦ದರಾಜ್ಯದ ಒಡೆತನ ಪ್ರಾಪ್ತವಾಗಿ ಮೌರ್ಯಸಾಮ್ರಾಜ್ಯ ಸ್ಥಾಪನೆಯಾದು 
ದನ್ನು ತಿಳಿಸುತ್ತಾನೆ. 

"ಮುದ್ರಾರಾಕ್ಸಸ' ನಾಟಕದ ರಚನೆಗೆ ತತ್ಕಾಲದ ಯಾವ ಐತಿಹಾಸಿಕ ಸಂದರ್ಭಗಳು 
ಪ್ರೇರಣೆ ನೀಡಿದುವು ಎನ್ನುವುದು ಸ್ಪಷ್ಟವಿಲ್ಲದಿದ್ದರೂ. ವಿಶಾಖದತ್ತನಿಗೆ ಹಿಂದೆ ಬೇರೆ 
ಬೇರೆ ಆಕರಗಳಲ್ಲಿ ಅದರ ವಸ್ತುವಿನ ಹಿನ್ನೆಲೆಯ ಕಥಾ೦ಶಗಳು ಹುದುಗಿದ್ದುದ೦ತೂ ನಿಜ. 
ಭಾಗವತ ವಿಷ್ಣುಪುರಾಣ ಮುಂತಾದ ಪುರಾಣಗ್ರ೦ಥಗಳಲ್ಲಿ ತುಂಬ ಹ್ರಸ್ಟವಾಗಿ ಕೆಲವು 
ಸಂಗತಿಗಳು ಬಂದಿವೆ ; ಆದರೆ "ದಶರೂಪಕ'ದ ವ್ಯಾಖ್ಯಾನಕಾರನಾದ ಧನಿಕನೋ ಮತ್ತೊ 
ಬ್ಬನೋ ಹೇಳುವಂತೆ ವಿಶಾಖದತ್ತನಿಗೆ ಬೃಹತ್ಮಥೆಯೇ ಮೂಲವಾಗಿರುವುದು ಸಂಭಾವ್ಯ 
ವಾದುದು. ಇದಲ್ಲದೆ ಬೇರಾವುದಾದರೂ ಇತಿಹಾಸದ ಆಕರವಿದ್ದಿತೋ ತಿಳಿಯದು. 
ಚರಿತ್ರೆಯ ಕಥಾಜೀಜವನ್ನು 'ಬೃಹತ್ಕಥೆ' ಮೊದಲಾದ ಮೂಲಗಳ ಅಲ್ಪಸ್ವಲ್ಪ ಕಥಾಂಶ 
ಗಳಿಂದ ಸ್ವೀಕರಿಸಿ, ಸ್ಪ೦ತಕಲ್ಪನೆಯ ವಿವರಗಳಿಂದ ಬೆಳಸಿರುವನೆ೦ದೂ ಊಹಿಸಬಹು 
ದಾಗಿದೆ. ಮನುಷ್ಯಸ್ವಭಾವದ ಸೂಕ್ಷ್ಮವಾದ ಅರಿವುಳ್ಳ ಕವಿ ಅದರ ಬಹುಮುಖ 
ಸಂಕೀರ್ಣತೆಯನ್ನು ಪ್ರಕಟಿಸುವ, ಜೀವನವಿವೇಕವನ್ನು ತಕ್ಕ ಸೂಕ್ತಿಗಳಿ೦ದ ವ್ಯಕ್ತಗೊಳಿ 

ಸುವ ಸಾಮರ್ಥ್ಯವನ್ನೂ ಪಡೆದಿರುತ್ತಾನೆ ಎನ್ನುವುದಕ್ಕೆ ವಿಶಾಖದತ್ತನು ಆ ಸ್ವಕಲ್ಪಿತ 
ವಿವರಗಳಲ್ಲಿ ಅವಕಾಶಮಾಡಿಕೊಂಡಿದ್ದಾನೆ. 

ವಸ್ತು, ಪಾತ್ರರಚನೆ, ಸನ್ನಿವೇಶಕಲ್ಪನೆ ಇವುಗಳ ದೃಷ್ಟಿಯಿಂದ "ಮುದ್ರಾರಾಕ್ಸಸ' 
ನಾಟಕಕ್ಕೆ ಒಂದು ಮಹತ್ವದ ಸ್ಥಾನವಿದೆ. ಚಾಣಕ್ಕ ಚ೦ದ್ರಗುಪ್ತರೂ ಬಹುಶಃ ಅಮಾತ್ಯ 
ರಾಕ್ಷಸನೂ ಪರ್ವತಕನೂ ಐತಿಹಾಸಿಕ ವ್ಯಕ್ತಿಗಳಿದ್ದು, ಇತರ ವ್ಯಕ್ತಿಗಳು ನಾಟಕದ 

ಉದ್ದೇಶಕ್ಕೆ ಕಲ್ಪಿಸಿದ ಪೋಷಕಪಾತ್ರಗಳೆ೦ದು ಹೇಳಬಹುದಾಗಿದೆ. ಧನಮದ ಕುಲಮದ 
ಮತ್ತು ಜಾತಿಮದಗಳಿ೦ದ ಸೊಕ್ಕಿ ಕಾರ್ಯಾಕಾರ್ಯವಿವೇಚನೆಯಿಲ್ಲದೆ ನಡೆದುಕೊಳ್ಳುತ್ತಿದ್ದ 
ನ೦ದರನ್ನು, ಅವರಿಂದ ಒಂದಾನೊಂದು ಸಂದರ್ಭದಲ್ಲಿ ಅಪಮಾನಿತನಾದ ಬ್ರಾಹ್ಮಣ 
ಚಾಣಕ್ಕನು ಸಾಮಾನ್ಯವಾದ ಸಹಾಯಸಂಪತ್ತಿಯಿಂದಲೂ ವಿಶೇಷವಾದ ಭೇದೋಪಾಯ 
ಚಾತುರ್ಯದಿ೦ದಲೂ ನಿಗ್ರಹಿಸಿ, ಪ್ರತಿಜ್ಞೆ ಮಾಡಿದಂತ ಅವರ ಜ್ಞಾತಿಯಾದ ಚ೦ದ್ರಗುಪ್ತ 
ನನ್ನು ಅವರ ಸ್ಥಾನದಲ್ಲಿ ಪೃತಿಷ್ಠಾಪಿಸುವುದರಲ್ಲಿ ಕೃತಕೃತ್ಯನಾದ ಹಾಗೂ ಅವನ 
ಸಾಮ್ರಾಜ್ಯದ ಸುಸ್ಮಿತಿಗಾಗಿ ನಂದರ ಅಮಾತ್ಮನಾಗಿದ್ದ, ಸಾತ್ತ್ವಿಕನೂ ಬುದ್ಧಿಶಾಲಿಯೂ 
ಆಗಿದ್ದ ರಾಕ್ಷಸನನ್ನು ಉಪಾಯಾಂತರದಿಂದ ಒಲಿಯುವಂತ ಮಾಡಿದ ವಿಸ್ತಾರವಾದ 
ಹರವಿನ ಕಥೆಯಲ್ಲಿ ನಂದವಿನಾಶಾನಂತರದ ಕಥೆಯೇ ಈ ನಾಟಕದ ವಸ್ತುವಾಗಿದೆ. 
ಚಾಣಕ್ಕನು ಅಂತ್ಯದಲ್ಲಿ ತನ್ನ ಪ್ರಯತ್ನದಲ್ಲಿ ಜಯಶಾಲಿಯಾಗುವುದರಿಂದ ಆತನೇ 
ನಾಟಿಕದ ನಾಯಕನು. 

ಮುದ್ರಾರಾಕ್ಟಸ ನಾಟಕದ ವಸ್ತುವಿನ ಆಯ್ಕೆ, ಅದರ ವಿನ್ಯಾಸ ಎರಡೂ ಅನನ್ಯವಾದವು. 
ಏಕೆಂದರೆ, ಆ ಮೊದಲಿನ ರೂಢಿಯ ಸಂಸ್ಕೃತನಾಟಕಗಳಲ್ಲಿ ಶೃಂಗಾರಪ್ರಿಯ ಸ್ತ್ರೀಪುರುಷ 
ಪಾತ್ರಗಳ ಪ್ರಣಯದ ಕಥೆ ಸಾಮಾನ್ಯವಾಗಿತ್ತು. ಈ ಕಥೆಗಳಿಗೆ ವಸ್ತು ಪುರಾಣಗಳಿಂದಲೋ 
ಮಹಾಕಾವ್ಯಗಳಿಂದಲೋ ರಮ್ಯಾದ್ಭುತ ಕಥಾಕೋಶಗಳಿಂದಲೋ ಒದಗುತ್ತಿದ್ದಿತು. ಆದರೆ 
ವಿಶಾಖದತ್ತ ವಸ್ತುವಿನ ಆಯ್ಕೆಯಲ್ಲಿ ವಹಿಸಿದ ಧೈರ್ಯ, ನಾವೀನ್ಯ ಇವು ಮೆಚ್ಚತಕ್ಕವು. 
ಈತನ ನಾಟಕಕ್ಕೆ ವಸ್ತು ಪುರಾಣಗಳಿಂದಲೋ ಕಧಾಕೋಶದಿಂದಲೋ ಬಂದಿದ್ದರೂ 
ಅದರ ತಿರುಳು ಇತಿಹಾಸದ ಘಟನೆಯಾಗಿದೆ. ಇಲ್ಲಿಯ ವ್ಯಕ್ತಿಗಳು ಯುದ್ಧಾಸಕ್ತರಾಗಿದ್ದು 
ಅಧಿಕಾರಗ್ರಹಣಕ್ಕೆ ಹೋರಾಡುವವರೋ ಸಹಾಯ ಮಾಡುವವರೋ ಆಗಿದ್ದಾರೆ. ಇವರು 
ರಾಜನೀತಿವಿಶಾರದರು, ಅಧಿಕಾರಿಗಳು, ಬುದ್ಧಿ ಶಾಲಿಗಳಾದ ಗೂಢಚಾರರು. ಹಾಗಾಗಿ ಇಲ್ಲಿ 
ನಾಯಿಕೆಯಿಲ್ಲ, ವಿದೂಷಕನಿಲ್ಲ. ಒಬ್ಬಿಬ್ಬರು ಗೌಣವ್ಯಕ್ತಿಗಳನ್ನು ಬಿಟ್ಟರೆ ಸ್ತ್ರೀಪಾತ್ರಗಳೇ 
ನಾಟಕದಲ್ಲಿ ಇಲ್ಲ. ಗೌಣಸ್ತೀಪಾತ್ರಗಳಿಂದ ನಾಟಕದ ಬಿಕ್ಕಟ್ಟು ಕೊಂಚಮಟ್ಟಿಗೆ ಮಾರ್ದವ 
ದೊಂದಿಗೆ ಬೆರೆಯುವಂತಾಗಿದೆ. ಆದರೆ ಇಲ್ಲಿಯೂ ಉದ್ದೇಶ ಶೃ೦ಗಾರವಲ್ಲ, ರಾಜ 
ನೀತಿಯೇ. 

ವಿಶಾಖದತ್ತನ ನಾಟಕದಲ್ಲಿ ಶೃಂಗಾರ ಹಾಸ್ಕಗಳಿಗೆ ತಕ್ಕ ಸ್ಥಾನವಿಲ್ಲವೆಂದೂ ವೀರ 
ರಸವೇ ಇಲ್ಲಿ ಪ್ರಧಾನವೆಂದೂ ಹೇಳುವುದುಂಟು. ಆ ವೀರ ವಿಶೇಷರೀತಿಯದು. ಹಾಗೆ 
ನೋಡಿದರೆ, ಸ್ವಪಕ್ಷದ ಸ್ಥಾಪನೆ ಮೇಲ್ಮೆಗಳಿಗಾಗಿ ಬುದ್ಧಿಶಾಲಿಗಳಾದ ಇಬ್ಬರು 
ಬ್ರಾಹ್ಮಣರ ಹಠಸಾಧನೆಯ ಭಾವವೇ ರಸದ ಸ್ಥಾನದಲ್ಲಿದೆಯೆಂದರೂ ತಡೆಯುವುದು. 
ಪಾತ್ರಗಳು ಖಚಿತವಾದ ರೀತಿಯಲ್ಲಿ ರಚನೆಗೊಂಡು, ತಂತಮ್ಮ ಸ್ವಭಾವದ ಆಕಾರ 
ವಿಕಾರಗಳಿಗೆ ಅನುಸಾರವಾಗಿ ಘಟನೆಗಳನ್ನು ರೂಪಿಸುತ್ತ ಹೋಗುತ್ತವೆ. ಹೀಗೆ ಘಟನೆ 
ಗಳು ನೈಜವಾಗಿ ಹುಟ್ಟಿ ಬೆಳೆದು ಉದ್ದೇಶಿತ ಪರಿಣಾಮ ಸಾಧಿತವಾಗುತ್ತದೆ. ಎರಡು ಬೇರೆ 
ಬೇರೆ ಆಸ್ಥಾನಗಳಲ್ಲಿ ಪರಸ್ಪರಸ೦ಬದ್ಧವಾಗಿ ಎಡೆಗಡಿಯದೆ ಸಾಗುವ ವಿಭಿನ್ನ ಚಟುವಟಿಕೆ 
ಗಳಿಂದ ಈ ಪರಿಣಾಮದ ಸಾಧ್ಯತೆಯನ್ನಬೇಕು. ಇಲ್ಲಿ ರಸಕ್ಕಿ೦ತ ವಸ್ತುವೂ ವಸ್ತುವಿಗಿಂತ 
ಪಾತ್ರಗಳೂ ಮುಖ್ಯವಾಗಿದ್ದು, ಬಿಕ್ಕಟ್ಟಾದ ಸಂವಾದಗಳು ಕುಶಲ ನಾಟಕೀಯ ಗುಣದಿಂದ 


ಪೀಠಿಕೆ ಸ್ಸ 


ಆ ಪಾತ್ರಗಳ ಗುಣ ಸ್ವಭಾವಗಳನ್ನು ರೇಖಿಸಿರುತ್ತವೆ. 

"ಮುದ್ರಾರಾಕ್ಬಸ'ದ ಕಥೆ ವಿರುದ್ಧವಾದ ಎರಡು ಪಕ್ಷಗಳ, ಧ್ಯೇಯಾದರ್ಶಗಳ 
ಹೋರಾಟದ ಕಥೆ ; ಇಬ್ಬರು ಚತುರವ್ಯಕ್ತಿಗಳ ಬುದ್ಧಿ ಬಲದ ಮೇಲಾಟದ ಕಥೆ. ಭಿನ್ನವಾದ 
ಆಸಕ್ತಿಗಳೂ ಸ೦ಘರ್ಷಗಳೂ ಸಂಕೀರ್ಣವಾಗಿ ಹೆಣೆದ ಘಟನಾವಳಿಯಿ೦ದ ಕಥಾಗತಿ 
ರೋಚಕವಾಗಿ ಸಾಗುತ್ತದೆ. ವಿಶಾಖದತ್ತನು ತನ್ನ ಕಾಲದ ಸಾಮಾಜಿಕರಿಂದ ಕೇಳಿ ಬಲ್ಲ 
ಜನಶ್ರುತಿಯ ಇತಿಹಾಸದ ಕಥೆಯನ್ನು ತಾನು ಲಕ್ಷಿಸಿದ ಸಾಹಿತ್ಯಮೂಲದ ಕಥೆಯೊಂದಿಗೆ 
ಹದವಾಗಿ ಮಿಳಿತಗೊಳಿಸಿ ಹೊಸ ರೂಪದಲ್ಲಿ ನಾಟಕದ ಹಂದರಕ್ಕೆ ಹಬ್ಬಿಸಿದ್ದಾನೆಯೆಂದು 
ತಿಳಿದರೆ ತಪ್ಪಾಗಲಾರದು. ಐತಿಹಾಸಿಕವೆ೦ದೇ ತೋರುವ ಪ್ರಾಚೀನಘಟನೆಯೊಂದನ್ನು 
ಅವಲಂಬಿಸಿ ಸ೦ಭಾವ್ಯವೆನ್ನುವಂತೆ ಹೊಸತುಗೊಳಿಸಿದ್ದಾನೆ ; ವಾಸ್ತವವಾದಿಯ ನೆಲೆ 
ಯಲ್ಲಿ ನಿಂತು ವಿವರಗಳನ್ನು ಬಿಡಿಸಿದ್ದಾನೆ. ಅಲಂಕಾರಗಳ ಆರ್ಭಟವಿಲ್ಲದೆ, ವರ್ಣನೆಗಳ 
ಕೃತಕವಿಸ್ತರಣೆಯಿಲ್ಲದೆ ಸ್ವಾಭಾವಿಕವಾದ ಭಾಷೆ ಶೈಲಿಗಳಲ್ಲಿ ನಾಟಕವನ್ನು ರೂಪಿಸಿದ್ದಾನೆ. 
ಕಾರ್ಯಸಾಧನೆಗೆ ಅನಿವಾರ್ಯವಾದಾಗ ಮಾತ್ರ ದ೦ಡನೀತಿ ; ಅನ್ಯತ್ರ, ಉಳಿದ ಉಪಾಯಗಳೇ 
ಉಪಾದೇಯಗಳು ಎನ್ನುವುದು ನಾಟಕ ತಿಳಿಸಬಯಸುವ ವ್ಯವಹಾರನೀತಿ. ರಾಕ್ಷಸನಂತಹ 
ಸಾತ್ತ್ವಿಕ ಸ್ವಾಮಿನಿಷ್ಠ ವ್ಯಕ್ತಿಯನ್ನು ನಿಗ್ರಹಿಸದೆ ಸ್ವಪಕ್ಷಕ್ಕೆ ತಂದುಕೊಳ್ಳುವ ಗುಣಪಕ್ಸಪಾತ 
ಮೌಲ್ಯವೇ ಚಾಣಕ್ಕನ ಮೂಲಕ ಎತ್ತಿ ಹಿಡಿದ ಆದರ್ಶ. ಇವು ಸಾರ್ವಕಾಲಿಕವಾಗಿ ಅನ್ವಯಿ 
ಸುವವಾದ್ದರಿ೦ದಲೇ ನಾಟಕ ಕಾಲಗತಿಯನ್ನು ಮೀರಿ ಉಳಿದುಕೊಂಡು ಬಂದಿದೆ. 
'ಮುದ್ರಾರಾಕ್ಬಸ'ದ ವಸ್ತು "ಅರ್ಥಶಾಸ್ತ್ರ 'ದ ರಾಜನೈತಿಕ ನಿರೂಪಣೆಗಳಿಗೆ ಸಂಗತವಾಗಿದೆ 
ಯೆ೦ದೂ ದ೦ಡನೀತಿಯ ಸಾಹಿತ್ಯದಲ್ಲಿ ಕೌಟಿಲ್ಯನ “ಅರ್ಥಶಾಸ್ತ್ರ'ವೂ ಐತಿಹಾಸಿಕರಚನೆ 
ಗಳಲ್ಲಿ ಕಲ್ಹಣನ "ರಾಜತರಂಗಿಣಿ'ಯೂ ಹೇಗೆ ಮಾನ್ಯವಾದವೋ ಹಾಗೆಯೇ ರಾಜಕೀಯ 
ವಸ್ತುವಿನ ನಾಟಕಗಳಲ್ಲಿ "ಮುದ್ರಾರಾಕ್ಬಸ' ಮಾನ್ಯವಾದುದೆ೦ದೂ ಭಾವಿಸಲಾಗಿದೆ 
(JOR., x11, ೧.147, 158). 

“ಮುದ್ರಾರಾಕ್ಷಸ' ನಾಟಕದ ಕರ್ತೃ ವಿಶಾಖದತ್ತನೇ "ದೇವೀಚ೦ದ್ರಗುಪ್ತ' ಎಂಬ 
ನಾಟಕವನ್ನೂ ರಚಿಸಿದ್ದ೦ತೆ ತಿಳಿದು ಬ೦ದಿದ್ದು, ಅದು ಈವರೆಗೆ ಪೂರ್ತಿಯಾಗಿ ದೊರೆ 
ತಿಲ್ಲ. ಈ ನಾಟಕ ಸಹ ರೂಢಿಯ ಸಂಸ್ಕೃತನಾಟಕಗಳ ಹಾಗೆ ಅಲ್ಲದೆ, ವಸ್ತುವಿನ 
ದೃಷ್ಟಿಯಿ೦ದ ಭಿನ್ನವಾದುದಾಗಿದೆ. ಪ್ರಾಚೀನ ಸ೦ಸ್ಕೃತ ಲಕ್ಷಣಗ್ರ೦ಥಗಳಲ್ಲಿ ಈ ನಾಟಕದ 
ಉದ್ಭೃತಭಾಗಗಳಿದ್ದು, ಅವನ್ನು ಪರಿಶೀಲಿಸಿದಾಗ ಇದು ತಿಳಿಯುತ್ತದೆ. ಭೋಜನ 
"ಶೃ೦ಗಾರಪ್ರಕಾಶ', ರಾಮಚಂದ್ರ ಗುಣಚಂದ್ರರ "ನಾಟ್ಯದರ್ಪಣ', ರಾಜಶೇಖರನ 
"ಕಾವ್ಯಮೀಮಾಂಸೆ' ಇವುಗಳಲ್ಲಿ ಉದ್ಭೃತವಾಗಿರುವ ನಾಟಕದ ಭಾಗಗಳನ್ನು ಕೂಡಿಸಿ 
ವಿಮರ್ಶಿಸಿದರೆ, ನಾಟಕದ ಕಥೆ ಏನೆಂಬುದು ಸ್ಥೂಲವಾಗಿ ತಿಳಿಯುತ್ತದೆ. ಗುಪ್ತರ ಕಾಲದ 
ಕೆಲಪು ಚರಿತ್ರೆಯ ವಿಷಯಗಳನ್ನು, ವಿಶೇಷವಾಗಿ ಇಮ್ಮಡಿ ಚ೦ದ್ರಗುಪ್ತನ ಕಾಲದ ಹಾಗೂ 
ಅವನ ಜೀವನದ ಐತಿಹಾಸಿಕ ಅ೦ಶಗಳನ್ನು ಅಲ್ಲಿ ಗಮನಿಸಬಹುದಾಗಿದೆ. ಇಮ್ಮಡಿ ಚ೦ದ್ರ 
ಗುಪ್ತನು ತನ್ನ ಅಣ್ಣ ರಾಮಗುಪ್ತನ ಹೆ೦ಡತಿಯನ್ನು ಕಾಮಿಸಿದ ಶಕಪತಿಯೊಬ್ಬನನ್ನು 
ನಿಗ್ರಹಿಸಿದುದಲ್ಲದೆ, ಹೇಡಿಯಾದ ತನ್ನ ಅಣ್ಣನನ್ನೂ ನಿಗ್ರಹಿಸಿ, ಅವನ ಪತ್ನಿಯನ್ನು ತಾನೇ 
ಮದುವೆಯಾದನೆಂಬುದು ಇಲ್ಲಿ ವಿಷಯ. 


೫೫] ಮುದ್ರಾಮಂಜೂಷವು 


ನಾಟ್ಯಶಾಸ್ತ್ರ ದ ಅಭಿನವಗುಪ್ತಕೃತವಾದ 'ಅಭಿನವಭಾರತೀ' ಎಂಬ ವ್ಯಾಖ್ಯಾನದಲ್ಲಿಯ 
ಉದ್ಭೃತಿಗಳಿ೦ದ ಚಾಣಕ್ಯನ ಪ್ರತಿಜ್ಞೆ ವಿಷಯವಾದ ಚಂದ್ರಗುಪ್ತ -ಚಾಣಕ್ಕ ಕಥಾವಸ್ತುವಿನ 
'ಪ್ರತಿಜ್ಞಾಚಾಣಕ್ಕ' ಎಂಬ ಹೆಸರಿನ ನಾಟಕವೊಂದು ಮಹಾಕವಿ ಭೀಮನೆಂಬವನಿಂದ 
ರಚಿತವಾಗಿದ್ದಿತೆಂದು ತಿಳಿಯುವುದು. ಈ ನಾಟಕದಲ್ಲಿ ಮಲಯಕೇತುವಿನ ಪಾತ್ರಕ್ಕೆ 
ವಿಂಧ್ಯಕೇತು ಎ೦ಬುದಾಗಿ ಹೆಸರನ್ನು ಹೇಳಿದ್ದು, "ಮೃಚ್ಛಕಟಿಕ'ದ ಶಕಾರನ ಹಾಗೆ ಅವನು 
ಇಲ್ಲಿ ಶಕಾರನಾಗಿದ್ದಾನೆ. ಈ ನಾಟಕ ಬೆಳಕಿಗೆ ಬ೦ದರೆ, ವಿಭಿನ್ನ ಚಾಣಕ್ಕಕಥಾಪರಿಷ್ಕರಣ 
ಗಳ ವಿವರಣೆಗೆ ಕೊ೦ಚ ಮಟ್ಟಿಗೆ ಸಹಾಯವಾಗಬಹುದಾಗಿದೆ. 


ಪೂರ್ವಕಥೆಗಳು ಮತ್ತು ಸಂಕ್ಷಿಪ್ತ ಕಥಾರೂಪಗಳು 

ವಿಶಾಖದತ್ತನ "ಮುದ್ರಾರಾಕ್ಬಸ'ವೆ೦ಬ ನಾಟಕ ಕಥೆಯ ದೃಷ್ಟಿಯಿಂದ ತನಗೆ ತಾನೇ 
ಒಂದು ಆಕರ್ಷಕವಾದ ನಾಟಕವಾಗಿದ್ದರೂ ಅಲ್ಲಿಯ ಕಥಾವಸ್ತುವನ್ನು ಚಾರಿತ್ರಿಕ ವಿದ್ಯ 
ಮಾನಗಳ ಹಿನ್ನೆಲೆಯಲ್ಲಿ ಚೆನ್ನಾಗಿ ಅರ್ಥಮಾಡಿಕೊಳ್ಳಬೇಕಾದರೆ, ನ೦ದವಿನಾಶದ 
ಮೊದಲಿನ ಕಥೆಯ ವಿವರಗಳು ಸ್ಪಷ್ಟವಾಗಬೇಕಾಗುತ್ತವೆ. ನಾಟಕದಲ್ಲಿಯೇ ದೊರೆಯುವ 
ಈ ಸಂಬಂಧವಾದ ಸೂಚನೆಗಳು ಸಾಲುವುದಿಲ್ಲ. ಅಲ್ಲದೆ ಕ್ಲಿಷ್ಟವೂ ಸಂಕೀರ್ಣವೂ ಆದ 
ನಾಟಕದ ಕಥಾವಸ್ತುವಿನ ಘಟನೆಗಳ ಸ೦ಯೋಜನೆ ವಿಶದವಾಗುವುದಕ್ಕೆ ರೂಢಿಯ 
ವ್ಯಾಖ್ಯಾನಗಳು ಮಾತ್ರವೇ ಅಲ್ಲದೆ, ಪೂರ್ವಕಥೆಯ ವಿವರಗಳ ನೆರವು ತುಂಬ ಅಗತ್ಯ 
ವಾಗಿದ್ದಿತು. ಆ ಕೆಲಸವನ್ನು ಕೆಲವರು ಮಧ್ಯಕಾಲದ ಕವಿಗಳು ತಕ್ಕಮಟ್ಟಿಗೆ ನಿರ್ವಹಿಸಿ 
ದರೆಂದು ಹೇಳಬಹುದು. ಅದರ ಒಂದು ಸಂಕ್ಸಿಪ್ತಸಮೀಕ್ಷೆ : 

`ಮುದ್ರಾರಾಕ್ಸಸ'ದ ವ್ಯಾಖ್ಯಾನಕಾರ ಜಗದ್ದರನು (ಸು. ೧೩೦೦-೧೪೦೦) ತನ್ನ 
ವ್ಯಾಖ್ಯಾನದ ಆರಂಭದಲ್ಲಿ ಪೂರ್ವಕಥೆಯ ಒಂದು ಸಾರಾಂಶವನ್ನು ಸೇರಿಸಿದ್ದಾನೆ. 
ಸೋಮವಂಶದ ದೊರೆ ನಂದನಿಗೆ ಶಕಟಾರನೆಂಬವನು ಮುಖ್ಯನಾದ ಅಮಾತ್ಯ ಎಂದು 
ಮುಂತಾಗಿ ಅದು ಆರಂಭಗೊಂಡಿದೆ. ನಾಟಕದ ತಿರುವನಂತಪುರದ ಹಸ್ತಪ್ರತಿಯಲ್ಲಿ 
ಗ್ರ೦ಥಾಂತ್ಯಕ್ಕೆ ಹೆಚ್ಚಿನ ಬರಹವಾಗಿ ಬಂದಿರುವ ಭಾಗದಲ್ಲಿ ನಂದ-ಚಂದ್ರಗುಪ್ತರ 
ಬಾಂಧವ್ಯವಿವರದ ಒಂದು ಪ್ರತ್ಯೇಕ ಕಥನವಿದೆ. ಗೋದಾವರೀ ತೀರದ ಪುಣ್ಯಸ್ತಂಭವೆಂಬ 
ಪ್ರದೇಶದವನಾದ ಅನ೦ತಭಟ್ಟನು (೧೬೪೫) ಸ್ವತಂತ್ರವಾಗಿ "ಮುದ್ರಾರಾಕ್ಷಸ ಪೂರ್ವ 
ಪೀಠಿಕಾ' ಅಥವಾ "ಮುದ್ರಾರಾಕ್ಷಸ ಪೂರ್ವಸಂಕಥಾನಕ' ಎ೦ಬ ಲಘುಕ್ಕತಿ ರಚಿಸಿದ್ದಾನೆ. 
ಇದು ಗದ್ಯದಲ್ಲಿದ್ದು, ನಾಟಕದ ಕಥಾವಸ್ತುವಿಗೆ ಪೀಠಿಕೆಯಾಗಿ ಬರುವ ಕಥಾವಿವರಗಳಿಂದ 
ಕೂಡಿದೆ. ಅಜ್ಞಾತಕರ್ತೃಕವಾದ ಇನ್ನೊಂದು ಗದ್ಯಕಥೆ ಬಿಕನೇರ್‌ ಹಸ್ತಪ್ರತಿಭಂಡಾರದಲ್ಲಿ 
ನಿಕ್ಷೇಪಗೊಂಡಿದ್ದು, ಅನಂತಭಟ್ಟನ ರಚನೆಯಂತೆಯೇ, ಅದೇ ವಿಷಯವನ್ನು, ಎಂದರೆ 
ನಾಟಕದ ಆರಂಭಕ್ಕೆ ಹೂಂದಿಕೊಂಡು ಬರುವ ಮೊದಲ ಕಥಾವಿವರಗಳನ್ನು. ಅದರಲ್ಲಿ 
ಕುರಿತಿದೆ. 

`ಮುದ್ರಾರಾಕ್ಸಸ'ದ ಪ್ರಸಿದ್ಧನಾದ ವ್ಯಾಖ್ಯಾನಕಾರನೆಂದರೆ. ಢುಂಢಿರಾಜ. ಈತನ 
ವ್ಯಾಖ್ಯಾನದ (೧೭೧೩) ಮೊದಲಲ್ಲಿ ನಾಟಕದ ವಸ್ತುವಿನ ಆರಂಭಕ್ಕೆ ಹಿಂದಿನ ಘಟನೆ 
ಗಳನ್ನು ಕುರಿತ ಒಂದು ಪದ್ಯನಿಬದ್ದವಾದ ಕಥಾಸಾರವು೦ಟು. ಈ ಕಥಾಸಾರವು ನಾಟಕದ 


ಪೀಠಿಕೆ ೫೫1೪1] 


ಕ್ರಿಯೆ ಆರಂಭವಾಗುವ ಮೊದಲಲ್ಲಿ ಘಟಿಸುವ ಸ೦ದರ್ಭಗಳನ್ನು ಹೇಳುತ್ತದೆ. ಈ 
ವ್ಯಾಖ್ಯಾನಕಾರನು ತಂಜಾವೂರು ಪ್ರಾಂತ್ಯಕ್ಕೆ ಸೇರಿದ ದಾಶ್ಸಿಣಾತ್ಯನೆ೦ಬುದು ಗಮನಿಸ 
ಬೇಕಾದ ಸಂಗತಿ. 

ವಿಶಾಖದತ್ತನ ಕೃತಿಯ ಕಥಾವಿವರಗಳನ್ನು ಚೆನ್ನಾಗಿ ಮನವರಿಕೆ ಮಾಡಿಕೊಳ್ಳಲು 
ಸಹಾಯಕವಾದ ರಚನೆಯೆಂದರೆ ಮಹಾದೇವನೆಂಬವನ (ಕ್ರಿ. ಶ. ೧೬೦೦) "ಮುದ್ರಾ 
ರಾಕ್ಷಸ ನಾಟಕಕಥಾ' ಎಂಬುದು. ಇವನು ಶ್ರೀವತ್ಸಗೋತ್ರದ ಬ್ರಾಹ್ಮಣ ; ಕಾವ್ಯ, 
ಅಲಂಕಾರ ಮತ್ತು ಶಾಸ್ತ್ರಗಳಲ್ಲಿ ತಜ್ಞತೆ ಗಳಿಸಿದ್ದವನು ; ದಾಕ್ಲಿಣಾತ್ಯನೇ ಆಗಿದ್ದು ಬಹುಶಃ 
ತಂಜಾವೂರುಪ್ರಭುಗಳ ಆಶ್ರಿತನಾಗಿದ್ದವನು. ಅನ೦ತಭಟ್ಟ, ಪೂರ್ವೋಕ್ತ ಗದ್ಯಕಥೆಯ 
ಅಜ್ಞಾತಕರ್ತೃ ಹಾಗೂ ಡುಂಢಿರಾಜ ಇವರು ನಾಟಕದ ಪೂರ್ವಪೀಠಿಕೆಯ ಘಟನೆಗಳನ್ನು 
ಮಾತ್ರವೇ ನಿರೂಪಿಸಿದ್ದರೆ, ಮಹಾದೇವನು ಅವುಗಳೊಂದಿಗೆ ನಾಟಕದ ಕಥೆಯ ಸಮಗ್ರ 
ಸುಂದರ ಕಥನವನ್ನೂ ಸೇರಿಸಿರುವುದು ಒಂದು ವಿಶೇಷವಾಗಿದೆ. ಈತನು ವಿಶಾಖದತ್ತನ 
ನಾಟಕವನ್ನು ಹತ್ತಿರದಿಂದ ಅನುಸರಿಸಿರುವುದನ್ನು, ಉದ್ಭೃತಿಗಳನ್ನು ಎತ್ತಿ ತೋರಿಸಿ 
ವಿಶದಪಡಿಸಬಹುದಾಗಿದೆ. ಆದರೆ ಪೂರ್ವಪೀಠಿಕೆಯ ಕಥಾವಿವರಗಳಿಗೆ ಅವನು ಯಾವ 
ಮೂಲಗಳನ್ನು ನೋಡಿರಬಹುದೆಂಬುದು ತಿಳಿಯುವುದಿಲ್ಲ. ಈ ವಿಷಯ ಏನೇ ಇದ್ದರೂ, 
ನಾಟಕದ ಜಟಿಲವಾದ ಸಂವಿಧಾನದಲ್ಲಿ ಹೆಣೆದುಕೊಂಡಿರುವ ಕಥೆಯ ವಿವರಗಳನ್ನು 
ಓದುಗರಿಗೆ ಮನವರಿಕೆಯಾಗುವಂತೆ ಸರಳವಾದ, ನಿರರ್ಗಳವಾದ ಗದ್ಯರೂಪದಲ್ಲಿ 
ನಿರೂಪಿಸಿರುವುದು ಮೆಚ್ಚತಕ್ಕುದಾಗಿದೆ. ನಾಟಕದೊಳಗೆ ಬರುವ ಚಾಣಕ್ಕನ ಹಾಗೂ 
ಅನ್ಯವ್ಯಕ್ತಿಗಳ ಹಲವು ಸಂಚುಗಳೂ ಸಂಚಿನ ಹಿಂದಿನ ಉದ್ದೇಶಗಳೂ, ಮೋಸದ 
ತಂತ್ರಗಳೂ ಧೂರ್ತತನದ ಮಾತುಗಳೂ, ಘಟನೆಗಳೂ ಅವುಗಳ ಪರಸ್ಪರ ಸಂಬಂಧ 
ಗಳೂ ಸ್ಫುಟಗೊ೦ಡು ಆ ಮೂಲಕ ಚಾಣಕ್ಯನ ಬುದ್ಧಿವ೦ತಿಕೆಯೂ ನಾಟಕಕಾರ ವಿಶಾಖ 
ದತ್ತನ ರಚನಾನೈಪುಣ್ಯವೂ ಹೃದ್ಧತವಾಗುತ್ತವೆ. 

ಕೇರಳದ ಮೇಲ್‌ಪುತ್ತೂರಿನ ವಿದ್ವಾಂಸ ನಾರಾಯಣ ಭಟ್ಟನೆಂಬವನು (೧೫೫೯- 
೧೬೬೬) ತನ್ನ ಗೆಳೆಯ ರವಿಯೆ೦ಬವನ ಸಲುವಾಗಿ ಚಾಕ್ಕಾರ್‌ ಕೂತ್ತು ಎಂಬ ನರ್ತನ 
ಪ್ರಬಂಧಗಳನ್ನು ರಚಿಸಿದಂತೆ ಅಲ್ಲಿಯ ಸಾಂಪ್ರದಾಯಿಕ ಕಥನವಿದೆ. ಆ ರವಿಯೇ 
ರವಿನರ್ತಕನೆ೦ಬುದಾಗಿ ತಿಳಿಯಲಾಗಿದೆ. ಈ ರವಿನರ್ತಕನು ವಿಶಾಖದತ್ತನ ನಾಟಕದ 
ಸಮಗ್ರಕಥೆಯನ್ನು ಅದರ ಪೂರ್ವಕಥೆಯ ಸಹಿತವಾಗಿ ಒಂದು ಪದ್ಯನಿಬದ್ಧರಚನೆ 
ಯನ್ನಾಗಿ ನಿರ್ಮಿಸಿದನೆಂದು ತಿಳಿದಿದೆ. ಈ ರಚನೆಯನ್ನು "ಮುದ್ರಾರಾಕ್ಬಸಕಥಾಸಾರ', 
"ಮುದ್ರಾರಾಕ್ಷಸಕಥಾಸಂಗ್ರಹ', "ಕೌಟಿಲ್ಕಕಥಾಸಾರ' ಎ೦ಬ ಬೇರೆ ಬೇರೆ ಹೆಸರುಗಳಿಂದ 
ಪ್ರತಿಕಾರರು ಕರೆದಿದ್ದಾರೆ. ಇದರ ಮೇಲೆ ಒಂದು ವ್ಯಾಖ್ಯಾನವೂ ಹುಟ್ಟಿದೆ. ಮೊದಲು 
ಗದ್ಯರೂಪವಾಗಿದ್ದುದನ್ನು ತಾನು ಪದ್ಯರೂಪವಾಗಿ ಮಾಡಿದಂತೆ ಕವಿ ತಿಳಿಸಿರುವುದನ್ನು 
ಲಕ್ಷಿಸಿ, ಪರಿಶೀಲಿಸಿದಾಗ ಮಹಾದೇವನ ಕೃತಿಯನ್ನೇ ಆತ ಉದ್ದೇಶಿಸಿರುವುದು ವಿದಿತ 
ವಾಗುತ್ತದೆ. ಏಕೆಂದರೆ ಪೂರ್ವಕಥೆಯೊಂ೦ದಿಗೆ ನಾಟಕದ ಕಥೆಯನ್ನು ಹೇಳುವುದು, ಮುಖ್ಯ 
ವಿವರಗಳು ಸದೃಶವಾಗಿರುವುದು, ನಿರೂಪಣೆಯಲ್ಲಿ ವಾಕ್ಕಗಳು ಪರಸ್ಪರವಾಗಿ ಹೋಲು 
ವುದು ಕಾಣುತ್ತದೆ. ಹೀಗಿದ್ದರೂ, ಕುರುಡು ಪರಿವರ್ತನೆ ಎನ್ನುವಂತಿಲ್ಲ. ಕೆಲವು ಹೆಚ್ಚಿನ 

ವಿವರಗಳನ್ನು ಸೇರಿಸಿದೆ ; ಸಾಮಾನ್ಯರೀತಿಯ ಮೇಲ್ಪಾಡುಗಳನ್ನು ತಂದಿದೆ. ಒಟ್ಟಿನಲ್ಲಿ 
ಸರಣಿ ಅಲ್ಲಿಯದೇ. 

ಈ ಕೆಲವು ಅಲ್ಲದೆ ನಾಕಿಪುರ ಎಂಬಲ್ಲಿಂದ ಪ್ರಕಟವಾದ "ಮುದ್ರಾರಾಕ್ಷಸ'ದ ಒಂದು 
ವಂಗಪರಿಷ್ಕರಣದಲ್ಲಿ ಹರಿದಾಸಸಿದ್ಧಾ೦ತ ವಾಗೀಶಭಟ್ಟಾಚಾರ್ಕ ಎಂಬವರ ವ್ಯಾಖ್ಯಾನ 
ವಿದ್ದು, ಬೇರೊಂದು ರೀತಿಯಲ್ಲಿ ಚಾಣಕ್ಕ-ಚ೦ದ್ರಗುಪ್ತರ ಕಥೆಯನ್ನು ಅಲ್ಲಿ ಹೇಳಿದೆ. 

ಹೀಗೆ ವಿಶಾಖದತ್ತನ "ಮುದ್ರಾರಾಕ್ಸಸ' ನಾಟಕದ ಕಥೆಗೆ ಸಮೀಪವಾಗಿದ್ದು ಅದರ 
ಕಥೆ ಆಶಯಗಳನ್ನು ವಿವರಿಸುವುದಕ್ಕೆಂದು ಹುಟ್ಟಿದ ರಚನೆಗಳಲ್ಲಿ ಮಹಾದೇವ, ರವಿ 
ನರ್ತಕ ಮತ್ತು ಢುಂಢಿರಾಜರ ಕಥಾನಿರೂಪಣೆ ಮುಖ್ಯವಿವರಗಳ ಮಟ್ಟಿಗೆ ಸಮಾನ 
ವಾಗಿದೆ. ನಂದರಿಗೂ ಚಾಣಕ್ಕ-ಚ೦ದ್ರಗುಪ್ತರಿಗೂ ನಡೆದ ಸ೦ಘರ್ಷವನ್ನು ಕುರಿತ ಹಾಗೆ 
ಉಪಲಬ್ಧವಿರುವ ಕಥೆಗಳಿಗೆ ಸಂಪ್ರದಾಯಭೇದಗಳು ಹೆಚ್ಚಾಗಿದ್ದು, ಅವುಗಳಲ್ಲಿ ವಿಶಾಖ 
ದತ್ತನ ನಾಟಕದ ಕಥೆಯನ್ನು ಅಕ್ಷಕೇಂದ್ರವಾಗಿಟ್ಟುಕೊಂಡು ಸಿದ್ಧವಾದ ಕಥೆಗಳಲ್ಲಿಯೂ 
ಆ ಭಿನ್ನತೆಯ ಎಳೆಗಳಲ್ಲಿ ಒಂದೊ೦ದನ್ನೂ ಅ೦ತರ್ಗತ ಸಾದ್ಯಶ್ಯ-ವೈಸಾದೃಶ್ಯಗಳ ಜೊತೆ 
ಜೊತೆಗೇ ಗುರುತಿಸುವುದು ಅನಿವಾರ್ಯವಾಗಿದೆ. 


೩. ಚಂದ್ರಗುಪ್ತ ಚಾಣಕ್ಕರ ವೃತ್ತಾಂತಕಥೆಗೆ ಐತಿಹಾಸಿಕಭೂಮಿಕೆ 

ಚಂದ್ರಗುಪ್ತ : ಮೌರ್ಯಸ೦ತತಿಯ ಮೂಲಪುರುಷನಾದ ಚಂದ್ರಗುಪ್ತನು ಪ್ರಾಚೀನ 
ಭಾರತದ ದೊರೆಗಳಲ್ಲಿ ಹೆಸರಾದವನು (ಕ್ರಿ, ಪೂ. ೩೨೪-೩೦೦). ಈತನು ಮಗಧ 
ಸಾಮ್ರಾಜ್ಯವನ್ನು ಪ್ರಬಲವಾಗಿ, ಉಜ್ವಲವಾಗಿ ಕಟ್ಟೆ ಬೆಳಸಿದ ನಂದವಂಶದ ಅರಸರ (ಸು. 
ಕ್ರಿ. ಪೂ. ೩೪೫-೩೨೩) ಕೊನೆಯ ದೊರೆ ಧನನಂದನ ದೌರ್ಜನ್ಯದ ಆಳಿಕೆಯನ್ನು 
ಕಿತ್ತೂಗೆದುದಲ್ಲದೆ, ಭಾರತವನ್ನು ವಿದೇಶೀಯರಾದ ಮ್ಯಾಸಿಡೋನಿಯನರಿಂದ ಮುಕ್ತ 
ಗೊಳಿಸಿ ಅದರ ಬಹುಭಾಗವನ್ನು ರಾಜಕೀಯವಾಗಿ ಒ೦ದು ಆಡಳಿತದ ಅಂಕೆಗೆ ತಂದ 
ನೆಂದು ಗುರುತಿಸಲಾಗಿದೆ. ತರುಣ ಚಂದ್ರಗುಪ್ತನು ಪಂಜಾಬ್‌ ಪ್ರಾಂತದಲ್ಲಿ ಮ್ಯಾಸಿ 
ಡೋನಿಯದ ದೊರೆ ಅಲೆಕ್ಕಾಂಡರನನ್ನು ಸಂಧಿಸಿದನೆಂದೂ ಆಳುವ ದೊರೆಯ ವಿರುದ್ಧ 
ವಾಗಿ ನೆರವು ಕೋರಿದನೆಂದೂ ಅವನ ಉದ್ದತವಾದ ಮಾತಿನ ರೀತಿಯಿಂದ ಅಲೆಗ್ಸಾಂಡ 
ರಿನ ಆಗ್ರಹಕ್ಕೆ ಗುರಿಯಾಗಿ ಮೃತ್ಯುದಂಡವನ್ನು ತಪ್ಪಿಸಿಕೊಳ್ಳಲು ಅಲ್ಲಿಂದ ಓಡಿ ಹೋದ 
ವನು ತಕ್ಷಶಿಲೆಯ ಬ್ರಾಹ್ಮಣ ಕೌಟಿಲ್ಯನನ್ನು ಕೂಡಿಕೊಂಡು ಪಾಟಲೀಪುತ್ರಕ್ಕೆ ಬಂದ 
ನೆಂದೂ ಅಲ್ಲಿ ಪ್ರಜಾಪೀಡಕನಾಗಿದ್ದ ಧನನ೦ದನನ್ನು ನಿಗ್ರಹಿಸಿ ತಾನೇ ಅರಸಾಗಿ ತನ್ನ 
ಸಾಮ್ರಾಜ್ಯವನ್ನು ನೆಲೆಗೊಳಿಸಿದನೆ೦ದೂ ಚರಿತ್ರಕಾರರು ತಿಳಿದಿದ್ದಾರೆ. ಅವರ ಗ್ರಹಿಕೆ 
ಯಂತೆ ಈ ಮೌರ್ಯಕ್ರಾಂತಿ ಅನಿವಾರ್ಯವೂ ದೀರ್ಥಕಾಲಿಕವೂ ಆದ ರಕ್ತಕ್ರಾ೦ತಿ : ಇದರಲ್ಲಿ 
ಚಂದ್ರಗುಪ್ತ ಯಶಸ್ಸು ಗಳಿಸಿ ಕಟ್ಟಿದ ಸಾಮ್ರಾಜ್ಯ ನಂದರ ಸಾಮ್ರಾಜ್ಯಕ್ಕಿಂತ ಘನ 

ನಾರತದ ಫಲವತ್ತಾದ ಗಂಗಾನದಿಯ ಬಯಲಿನ ಹಾಗೂ ಸಂಪನ್ನವಾದ ಮಗಧ 
ರಾಜ್ಯದ ಆಕ್ರಮಣ ಅಲೆಕ್ಸಾ೦ಡರಿನ ಮನಸ್ಸಿನಲ್ಲಿದ್ದುದಾದರೂ ಹಲವು ಕಾರಣಗಳಿಂದ 
ಅದು ಸಾಧ್ಯವಾಗದೆ ಅವನು ಹಿಂದಿರುಗಿದನು. ಅಲ್ಲಲ್ಲಿಯ ಯವನ ಕ್ಷತ್ರಪರ ನಡುವೆ 


ಪೀಠಿಕೆ XXIX 


ಅಂತಃಕಲಹಗಳು ಹೆಚ್ಚಿ ಅವರು ಭಾರತದಿಂದ ನಿರ್ಗಮಿಸಿದರು. ಅಂದು ಭಾರತದ 
ವಾಯವ್ಯಭಾಗದಲ್ಲಿ ತಲೆದೋರಿದ ವಿಪ್ಲವಕ್ಕೆ ಚಂದ್ರಗುಪ್ತನು ನಾಯಕನಾಗಿದ್ದನೆಂದು 
ಗ್ರೀಕ್‌ ಇತಿಹಾಸಕಾರ ಜಸ್ಟಿನ್‌ ಬರೆದಿದ್ದಾನೆ. ಚ೦ದ್ರಗುಪ್ತನಿಗೆ ಚಾಣಕ್ಕನ ತ೦ತ್ರಶಕ್ತಿಯೂ 
ಪರ್ವತಕನೆಂಬ ಆರಸನ ಸೇನಾಸಹಾಯವೂ ದೊರಕಿದುವೆ೦ದು "ಮುದ್ರಾರಾಕ್ಸಸ' ನಾಟಕ 
ದಿಂದ ತಿಳಿಯಬಹುದಾಗಿದೆ. ಹೀಗೆ ಚಂದ್ರಗುಪ್ತ ಸುತ್ತಣ ಕ್ಷತ್ರಿಯರಾಜರ ಸಹಾಯ 
ಪಡೆದು ನಂದರನ್ನು ನಿಗ್ರಹಿಸಿ ಸಿಂಧೂನದಿಯಿ೦ದ ಬಂಗಾಲ ಕೊಲ್ಲಿಯವರೆಗೆ ಹಬ್ಬಿದ್ದ 
ವಿಶಾಲವಾದ ಮಗಧಸಾಮ್ರಾಜ್ಯದ ಅಧಿಪತಿಯಾದನು. 

ಚಂದ್ರಗುಪ್ತನು ತನ್ನ ಹೀನಕುಲತ್ವ, ಸಹೋದರರ ಅಸಹನೆ ಇಂತಹ ನಿಸ್ಸಹಾಯಕ 
ಪರಿಸ್ಥಿತಿಯಲ್ಲಿ ಬುದ್ಧಿಶಾಲಿಯಾದ ಒಬ್ಬ ಬ್ರಾಹ್ಮಣನನ್ನು ಆಶ್ರಯಿಸಿ, ಶತ್ರುನಿಗ್ರಹ 
ಮಾಡಿ, "ಮುದ್ರಾರಾಕ್ಷಸ' ನಾಟಕಕರ್ತ್ಯ ತಿಳಿಸುವ ಹಾಗೆ ರಾಜ್ಯವನ್ನು ಸಚಿವಾಯತ್ತಸಿದ್ಧಿ 
ಯಿಂದ ಪಡೆದುಕೊಂಡುದು ಸ್ವಾಭಾವಿಕವಾಗಿಯೇ ತೋರುತ್ತದೆ (ಮುದ್ರಾರಾ. ೩-೧೯). 
ದಕ್ಷ, ಪ್ರಾಮಾಣಿಕ, ಸ್ವಾಮಿಭಕ್ತ ಆದ ಇನ್ನೊಬ್ಬ ಬ್ರಾಹ್ಮಣನನ್ನು ಕಷ್ಟದಿಂದ ಒಲಿಸಿ, 
ಒಪ್ಪಿಸಿ ರಾಜ್ಯ ಸುಭದ್ರಗೊಳ್ಳುವಂತೆ ಮಾಡಿದ ಕಥೆಯೇ ಸಂಸ್ಕೃತ "ಮುದ್ರಾರಾಕ್ಬಸ', 
ಕನ್ನಡ "ಮುದ್ರಾಮ೦ಂಜೂಷ'ಗಳ ತಿಠುಳೆಂದು ಹೇಳಬಹುದಾಗಿದೆ. 

"ಮುದ್ರಾರಾಕ್ಬಸ' ನಾಟಕದಲ್ಲಿ, ಹಾಗೆಯೇ ಕನ್ನಡ “ಮುದ್ರಾಮ೦ಜೂಷ'ದಲ್ಲಿಯೂ, 
ಪರ್ವತರಾಜನದು ಒಂದು ಪ್ರಮುಖಪಾತ್ರ. ಸಮಕಾಲೀನ ಇತಿಹಾಸದಲ್ಲಿ ಈತನು 
ಯಾರು, ರಾಜ್ಯ ಯಾವುದು ಇವು ಹಲವು ಸಲ ಚರ್ಚೆಯಾಗಿರುವ ವಿಷಯಗಳಾಗಿವೆ. 
ಜೆ.ಎಫ್‌. ಫ್ಲೀಟ್‌, ಎಫ್‌. ಡಬ್ಲ್ಯು. ಥಾಮಸ್‌, ಎಚ್‌. ಸಿ. ಸೇಠ್‌ ಮೊದಲಾದವರ ಚರ್ಚೆ 
ಗಳು೦ಟು. ಜೀಲ೦ ಮತ್ತು ಚೀನಾಬ್‌ ನದಿಗಳ ನಡುವಣ ಪ್ರದೇಶವನ್ನು ಕ್ರಿ. ಪೂ. 
೩೨೬ರಲ್ಲಿ ಆಳುತ್ತಿದ್ದ ಪೌರವನೊಂದಿಗೆ (ಥಾಮಸ್‌, ಸೇಠ್‌), ನೇಪಾಳದ ಬುದ್ಧ 
ಪರ್ವತೀಯ ವಂಶಾವಳಿಯ ಪ್ರಕಾರ ಕಿರಾತರ ತೃತೀಯ ರಾಜವಂಶದಲ್ಲಿ ೧೧ನೆಯ 
ದೊರೆಯಾಗಿರುವ ಪರ್ಬ ಎಂಬುವನೊಂದಿಗೆ (ಯಾಕೊಬಿ), ಜೀಲಂ-ಚೀನಾಬ್‌ ನದಿಗಳ 
ನಡುವಣ ಪ್ರದೇಶದಲ್ಲಿ ಕೆಳ ಹಾಗೂ ಮಧ್ಯ ಬೆಟ್ಟಸಾಲುಗಳಲ್ಲಿ ಹರಡಿಕೊಂಡಿದ್ದ ಸಮಗ್ರ 
ಭೂಭಾಗವನ್ನು, ಅಭಿಸಾರ ಅಥವಾ ದ್ವಾರಾಭಿಸಾರಪ್ರಾ೦ತವೆನಿಸಿದ್ದುದನ್ನು (ಈಗಿನ 
ಪೂಂಭ್‌, ಕಾಶ್ಮೀರದ ಸ್ವಲ್ಪಭಾಗ, ವಾಯವ್ಯ ಗಡಿಪ್ರಾ೦ತಗಳ ನೌಷೇರ ಮತ್ತು ಹಜಾರಾ 
ಜಿಲ್ಲೆಗಳ ಭಾಗ), ತಕ್ಷಶಿಲೆಯಿಂದ ಆಳುತ್ತಿದ್ದ ಅಂಭಿಯೊಂದಿಗೆ (ಓಂ ಪ್ರಕಾಶ್‌) 
ಸಮೀಕರಿಸುವ ಪ್ರಯತ್ನಗಳು ನಡೆದಿವೆ. ಇವುಗಳಲ್ಲಿ “ಮುದ್ರಾರಾಕ್ಟಸ', ಬೌದ್ಧ ಮತ್ತು 
ಜೈನಮೂಲಗಳ ಕಥಾ೦ಶಗಳೊಂದಿಗೆ ಹೋಲಿಸಿ ಮಂಡಿಸಿರುವ ಮೂರನೆಯ ಸಮೀ 
ಕಣವು (OmPrakash. Ontheldentityof Parvataka, JIH.,47-1) ಸಯುಕ್ತಿಕವಾಗಿ 
ತೋರುತ್ತದೆ. ನಾಟಕದೊಳಗೆ ಪರ್ವತೇಶ್ವರನ ಸೋದರ ವೈರೋಚಕನ ಪಾತ್ರವಿದೆಯಷ್ಟೆ; 
ಐತಿಹಾಸಿಕವಾಗಿ ಅಂಭಿಗೆ ಒಬ್ಬ ಸೋದರನಿದ್ದುದೂ ಸ್ಪಷ್ಟಪಟ್ಟಿದೆ. ಆಳಿಕೆಯ ಸೀಮೆ 
ಮೊದಲಾದ ವಿವರಗಳಲ್ಲಿಯೂ ಅನುಕೂಲಸಾಕ್ಸ್ಯಗಳಿವೆ. 

ಅಲೆಕ್ಸಾ೦ಡರಿನ ಮರಣದ ಬಳಿಕ ಅವನ ಒಬ್ಬ ಸೇನಾನಿಯಾದ ಸೆಲ್ಯೂಕಸ್‌ ತನ್ನ 
ನಾಯಕ ಕೈಬಿಟ್ಟುದನ್ನು ತಾನು ಸಾಧಿಸಬೇಕೆಂದುಕೊಂಡು ಬ್ಯಾಕ್ಟ್ರಿಯ ದೇಶವನ್ನು ವಶ 

ಪಡಿಸಿಕೊಂಡ ಮೇಲೆ. ಭಾರತಕ್ಕೆ ಬ೦ದನಾದರೂ ಚಂದ್ರಗುಪ್ತನ ಅಪಾರ ಸೇನಾಬಲ 
ದೊಂದಿಗೆ ಸೆಣಸಲಾಗದೆ ಸೋಲನ್ನೊಪ್ಪಿದನು. ಸ್ನೇಹಹಸ್ತವನ್ನೂ ಚಾಚಿ, ಯವನ 
ಕೃತ್ರಪರಿಗೆ ಸೇರಿದ್ದ. ಈಗಿನ ಆಪ್ಪನೀಸ್ಥಾನ ಬಲೂಚಿಸ್ಥಾನಗಳನ್ನು ಚಂದ್ರಗುಪ್ತನಿಗೆ 
ಕೊಟ್ಟು, ಅವನಿ೦ದ ಐನೂರು ಆನೆಗಳನ್ನೂ ಬೇರೆ ಧನಕನಕ ವಸ್ತು ವಾಹನಗಳನ್ನೂ 
ಪಡೆದುಕೊಂಡನು. ತನ್ನ ಮಗಳನ್ನು ಚಂದ್ರಗುಪ್ತನಿಗೆ ಮದುವೆಮಾಡಿಕೊಟ್ಟನೆಂದೂ 
ಹೇಳಲಾಗಿದೆ. ಚಂದ್ರಗುಪ್ತನಿಗೆ ಒಪ್ಪಿಸಿದ ನಾಲ್ಕು ಸತ್ರಪಗಳ ವ್ಯಾಪ್ತಿ ಸ್ವರೂಪಗಳ ಬಗೆಗೆ 
ಇತಿಹಾಸಕಾರರಲ್ಲಿ ಸ್ವಲ್ಪ ಭಿನ್ನಾಭಿಪ್ರಾಯಗಳಿದ್ದರೂ, ಚಂದ್ರಗುಪ್ತನೋ ಅವನ ಮಗ 
ಬಿಂದುಸಾರನೋ ಯವನಕನ್ಯೆಯನ್ನು ವಿವಾಹವಾದ ವಿಷಯವನ್ನು ವಸ್ತುಸ್ಥಿತಿಯೆಂದೇ 
ಒಪ್ಪುತ್ತಾರೆ. ಈ ಒಪ್ಪ೦ದದ ಬಳಿಕ ಸೆಲ್ಯೂಕಸ್‌ ತನ್ನ ಪ್ರತಿನಿಧಿಯಾಗಿ ಮೆಗಾಸ್ತನೀಸನನ್ನು 
ಪಾಟಲೀಪುತ್ರಕ್ಕೆ ಕಳುಹಿಸಿಕೊಟ್ಟನೆ೦ದು ತಿಳಿಯುವುದು. ಈ ಪ್ರತಿನಿಧಿಯ ಪ್ರವಾಸಿಕಥನ 
"ಇಂಡಿಕ' ಭಾಗಶಃ ದೊರೆತಿದ್ದು, ಇಲ್ಲಿ ಚಂದ್ರಗುಪ್ತನ ವೃತ್ತಾಂತ ಸಂದರ್ಭೋಚಿತವಾಗಿ 
ಬಂದಿದೆ ; ಅವನ ಸೈನ್ಯ, ನ್ಯಾಯವಿಚಾರಣೆ, ಅ೦ಗರಕ್ಷೆ ಮುಂತಾದವುಗಳ ಬಗೆಗೆ ಕುತೂ 
ಹಲಕರ ವಿವರಗಳು ದಾಖಲಾಗಿವೆ. 

ಸುಮಾರು ಕಾಲು ಶತಮಾನಕಾಲ ಶಾಂತಿ ಸುಭಿಕ್ಲೆಗಳಿಂದ ರಾಜ್ಯವು ಕೂಡಿರುವ ಹಾಗೆ 
ನೋಡಿಕೊಂಡ ಚಂದ್ರಗುಪ್ತನ ಅ೦ತ್ಯಕಾಲದ ಬಗೆಗೆ ಸ್ಪಷ್ಟವಾದ ದಾಖಲೆಗಳು ಕಾಣು 
ವುದು ಜೈನಸಂಪ್ರದಾಯದ ಕಥಾಕೋಶಗಳಲ್ಲಿ, ಶ್ರವಣಬೆಳ್ಗೊಳ ಮೊದಲಾದಡೆಯ 
ಶಾಸನಗಳಲ್ಲಿ. ಅವುಗಳ ಪ್ರಕಾರ “ಚಂದ್ರಗುಪ್ತನ ಆಳಿಕೆಯ ಕೊನೆಯ ವರ್ಷಗಳಲ್ಲಿ 
ಉತ್ತರಭಾರತದಲ್ಲಿ ತೀವ್ರವಾದ ಬರ ಬಿದ್ದಿತು ; ಆಗ ಅವನು ಪಂಚಮಶ್ರುತಕೇವಲಿ 
ಭದ್ರಬಾಹುವಿನ (ಮೃತಿ : ಕ್ರಿ. ಪೂ. ೩೦೫೨೯೭) ಜೊತೆಯಲ್ಲಿ, ಅವನ ೧೨ ಸಾವಿರ 
ಅನುಯಾಯಿಗಳೊಂದಿಗೆ ತಾನೂ ಒಬ್ಬ ಶಿಷ್ಯನಾಗಿ ದಕ್ಷಿಣಕ್ಕೆ ಹೊರಟುಬ೦ದನು ; 
ಶ್ರವಣಬೆಳಗೊಳದಲ್ಲಿ ನೆಲಸಿ, ಗುರುವಿನ ಸೇವೆಯಲ್ಲಿರುತ್ತ, ಗುರುವಿನ ದೇಹಾ೦ತವಾದ 
ಮೇಲೆ ೧೨ ವರ್ಷಕ್ಕೆ ತಾನು ತೀರಿಕೊ೦ಡನು.” ಕ್ರಿ, ಶ ೭ ನೆಯ ಶತಮಾನದ ಬಳಿಕ 
ಕಾಣಿಸಿಕೊಳ್ಳುವ ಈ ಹೇಳಿಕೆಗಳನ್ನು ಮುಖ್ಯಾಂಶದಲ್ಲಿ ಐತಿಹಾಸಿಕವೆಂದೇ ಈಗ ಸಾಮಾನ್ಯ 
ವಾಗಿ ತಿಳಿಯಲಾಗುತ್ತಿದೆ. ಆದರೆ ಕ್ಷಾಮಭೀತಿಗೆ ಸಿಂಹಾಸನ ತೊರೆದು ಹೊರಡುವುದು 
ಅಸಹಜವೆಂದೂ, ಭದ್ರಬಾಹುವಿನೊಂದಿಗೆ ದಕ್ಷಿಣಕ್ಕೆ ಹೊರಟು ಬಂದುದು ಚಂದ್ರಗುಪ್ತ 
ಮೌರ್ಯನಲ್ಲ, ಅಶೋಕನ ಮೊಮ್ಮಗನಾದ ಸಂಪ್ರತಿ ಚಂದ್ರಗುಪ್ತನೆ೦ದೂ ಗೋವಿಂದ 
ಪೈ ಮುಂತಾಗಿ ಕೆಲವರು ತಿಳಿದಿದ್ದಾರೆ. ಆದರೆ ಪಂಚಮಶ್ರುತಕೇವಲಿ ಭದ್ರಬಾಹುವಿನ 
ಕಾಲ ಎಂದೂ ವಿವಾದಾಸ್ಪದವಾಗಿಲ್ಲದಿರುವುದರಿ೦ದ, ಅವನ ಕಾಲದೊಂದಿಗೆ ತಾಳೆ 
ಯಾಗುವುದು ಚಂದ್ರಗುಪ್ತಮೌರ್ಯನ ಕಾಲವೇ ಎಂಬುದಾಗಿ ಹೇಳಬೇಕಾಗಿದೆ. ಆದ 
ಕಾರಣ ಫ್ಲೀಟ್‌, ಡಿ. ಎಸ್‌. ಮುಖರ್ಜಿ, ಶಾಮಶಾಸ್ತ್ರಿ ಮುಂತಾದವರು ಬೇರೆ ಚಂದ್ರಗುಪ್ತ 
ರನ್ನು ಉಲ್ಲೇಖಿಸುವದು ವಿಚಾರಣೀಯವಾಗಿ ತೋರುತ್ತದೆ. 

ಚಂದ್ರಗುಪ್ತನ ಜೀವಿತಕಾಲದ ಚಟುವಟಿಕೆಗಳನ್ನು ಒಗ್ಗೂಡಿಸಿ ವಿಮರ್ಶಿಸಿದರೆ, ಅದು 
ಭಾರತದ ತತ್ಕಾಲದ ರಾಜನೈತಿಕ, ಆರ್ಥಿಕ ಮತ್ತು ಸಾಂಸ್ಕೃತಿಕ ಏಕೀಕರಣದ ಕಥೆಯಾಗಿ 
ಪರಿಣಮಿಸುತ್ತದೆ. ಅವನ ಜೀವನ ಸಾಧನೆಗಳನ್ನು ಉಲ್ಲೇಖಿಸುವ ಆಕರಗಳು ಮುಖ್ಯವಾಗಿ 

ಹಿ೦ದೂಪುರಾಣಗಳು, ಜೈನ ಮತ್ತು ಬೌದ್ಧ ಸಾಹಿತ್ಯೋಲ್ಲೇಖಗಳು ಹಾಗೂ ಗ್ರೀಕ್‌ 
ಇತಿಹಾಸಕಾರರ ಕಥನಗಳು. ಆದರೆ ಈ ಆಕರಗಳಲ್ಲಿ ವ್ಯತ್ಯಾಸದ ಅಂಶಗಳೇ ಹೆಚ್ಚು. 
ದೂರದ, ಭಿನ್ನ ಭಾಷಾಮೂಲದ ಬೌದ್ಧಾದಿ ಸಂಪ್ರದಾಯದ ವೃತ್ತಾಂತಗಳಿಗಿಂತ 
ಬ್ರಾಹ್ಮಣಸ೦ಪ್ರದಾಯದ ಉತ್ತರ ಭಾರತೀಯ ಮೂಲದ ವೃತ್ತಾ೦ತಗಳೇ ನಂಬಿಕೆಗೆ 
ಹೆಚ್ಚು ಅರ್ಹವಾದವು ಎನ್ನಲಾಗಿದೆ. 

ಭಾರತೀಯ ಪುರಾಣಗಳು “ನಂದಾ೦ತ೦ ಕ್ಷತ್ರಿಯಕುಲಮಿತಿ ಪೌರಾಣಶಾಸನಾತ್‌”' 
(ಮುದ್ರಾರಾ. ಉಪೋದ್ಭಾತ ೨೩) ಎಂದು ತಿಳಿಯುತ್ತವೆ. ಬೌದ್ಧಮೂಲಗಳ ಪ್ರಕಾರ 
ಚಂದ್ರಗುಪ್ತನು ಬುದ್ಧನ ಶಾಕ್ಕಕುಲದ ಒಂದು ಕವಲಾದ ಪರ್ವತಪ್ರಾಂತದ ಮೋರಿಯ 
ವಂಶದ ರಾಜಪುತ್ರನೆಂಬುದನ್ನು ಹೊರತುಪಡಿಸಿದರೆ ಜೈನ ಮತ್ತು ಗ್ರೀಕ್‌ ಮೊದಲಾದ 
ಮೂಲಗಳು ಅವನನ್ನು ಹೀನಕುಲಜನೆಂದು ಗುರುತಿಸಿವೆ. ವಿಷ್ಣುಪುರಾಣ ಮೊದಲಾದವು 
ಮಗಧಪತಿ ಶಿಶುನಾಗವಂಶದ ಮಹಾನಂದಿಗೆ ಶೂದೃಸ್ತ್ರೀಯಿಂದ ಮಹಾಪದ್ಮ ಹುಟ್ಟಿದ 
ಮೇಲೆ ಮುಂದೆ ಶೂದ್ರದೊರೆಗಳ ಆಳಿಕೆ ತೊಡಗಿತೆಂದೂ ಕೌಟಿಲ್ಕನಿಂದ ಆ ಮಹಾಪದ್ಮ 
ನಂದನೂ ಅವನ ಮಕ್ಕಳೂ ಹತರಾದ ಮೇಲೆ ಮೌರ್ಯವಂಶದ ಚಂದ್ರಗುಪ್ತನು ರಾಜ 
ನಾದನೆ೦ದೂ ಹೇಳುತ್ತವೆ. ವಿಷ್ಣಪುರಾಣದ ಭಾಷ್ಕಕಾರನೊಬ್ಬ ಸ್ಪಷ್ಟವಾಗಿ ಚಂದ್ರಗುಪ್ತ 
ನನ್ನು ಹೀನಕುಲಜನೆಂದೇ ತಿಳಿಸಿದ್ದಾನೆ. ವಿಶಾಖದತ್ತನ ನಾಟಕದಲ್ಲಿ, ಮುಖ್ಯವಾಗಿ ಅದರ 
ಕಥಾವಿವರಣೆಗೆ ಹುಟ್ಟಿದ ರಚನೆಗಳಲ್ಲಿ, ಸಾಮಾನ್ಯವಾಗಿ ಎನ್ನುವಂತೆ ಹೀನಕುಲತ್ವವನ್ನೇ 
ಹೇಳಿದೆ. "ಮುದ್ರಾರಾಕ್ಷಸ'ದಲ್ಲಿಯ "ವೃಷಲ'ಶಬ್ದ ಶೂದ್ರ ಎಂಬರ್ಥವನ್ನು (ಅಮರ 
ಕೋಶ, ೯೯೮) ಹೇಳುತ್ತಿದ್ದು, ನಾಟಕದ ಉಪೋದ್ಭಾತದಲ್ಲಿ '“ರಾಜ್ಞಃ ಪತ್ನೀ ಸುನ೦ದಾಸೀ 
ಜ್ವೇಷ್ಠಾನ್ಕಾ ವೃಷಲಾತ್ಮಜಾ | ಮುರಾಖ್ಯಾ ಸಾ ಪ್ರಿಯಾ ಭರ್ತುಃ ಶೀಲಲಾವಣ್ಯ 
ಸಂಪದಾ” (ತೆಲಾಂಗ್‌ ಪರಿಷ್ಕರಣದ ಮುದ್ರಾರಾ. ಪು. ೪೨) ಎಂದು ಸ್ಪಷ್ಟವಾಗಿದ್ದು, 
ಇದು ಹೇಗೂ ಚಂದ್ರಗುಪ್ತನನ್ನು ರಾಜಬೀಜೋತ್ಪನ್ನನೆ೦ದೇ ತೋರಿಸುವುದಲ್ಲದೆ ಅವ 
ನನ್ನು ಜಾರಜನೆ೦ದೇನೂ ತೋರಿಸುವುದಿಲ್ಲ. ವೃಷಲನೆ೦ದರೆ ಮಹಾರಾಜನೆಂಬುದಾಗಿ 
ಗೌರವದ ಅರ್ಥವೇ ಉಂಟೆಂದು ಕೆಲವರು ವಾದಿಸುವರಾದರೂ (ಅಭಿನಂದನೆ, ೧೯೫೬; 
M. Govinda Pai, Indiana, 1991,0.719-30) ಆ ವಾದದಲ್ಲಿ ದೌರ್ಬಲ್ಯಗಳೇ ಹೆಚ್ಚು. 

ಬೃಹತ್ಕಥೆ ಮೂಲವಾಗಿ ಹುಟ್ಟಿದ ಜೈನ ಕಥಾಕೋಶಗಳಲ್ಲಿ ನ೦ದನನ್ನೇ ಶೂದ್ರನೆಂದೂ 
ಚಂದ್ರಗುಪ್ತನು ಅವನ ಮಗನೆಂದೂ ಹೇಳುವಲ್ಲಿ ನಿರೂಪಣೆ ಸ್ಪಷ್ಟವೇ ಇದೆ. ಜೈನ 
ಮೂಲಗಳಲ್ಲಿ ಕುಲೀನತೆ ಹೀನಕುಲತ್ವ ಎರಡೂ ಕಥಾಭೇದಗಳನ್ನು ಹಿಡಿದು ಕಂಡುಬರು 
ತ್ತದೆ (ಉದಾ. "ವಡ್ಡಾರಾಧನೆ, ಹೇಮಚಂದ್ರನ ಪರಿಶಿಷ್ಟಪರ್ವ). ಗ್ರೀಕ್‌ಮೂಲಗಳು 
ಹಿ೦ದೂಪುರಾಣಗಳು ಹೇಳುವಂತೆಯೇ ನ೦ದರಿಗೇ ಹೀನಕುಲತ್ವ ಹೇಳುವುವು. ಆದರೆ 
ಪುರಾಣಗಳು ನಂದರ ಹೀನಕುಲತ್ವವನ್ನು ತಾಯಿಯ ಕಡೆಯದಾಗಿ ಗುರುತಿಸಿದರೆ, ಗ್ರೀಕ್‌ 
ಮೂಲಗಳು ತಂದೆಯ ಕಡೆಯದಾಗಿ (ನ೦ದನ ರಾಣಿಗೆ ಕ್ಷೌರಿಕನೊಬ್ಬನನ್ನು ಪ್ರಿಯಕರ 
ನೆಂದಿದೆ) ಗುರುತಿಸುತ್ತವೆ. ಈ ಗೊಂದಲಗಳಿಂದ ನ೦ದರೇ ಶೂದ್ರಸ೦ತತಿಯವರೋ 
ನ೦ದರಿಗೆ ಶೂದ್ರಸ್ತ್ರೀಸ೦ಪರ್ಕದಿ೦ದ ಆದ ಪುತ್ರನಿಂದ ಮುಂದುವರಿದುದು ಶೂದ್ರಸಂತ 
ತಿಯೋ ಹೇಳುವುದು ಕಷ್ಟ. ಆದರೆ ಬ್ರಾಹ್ಮಣ ಆಕರಗಳ, ಅವನ್ನು ಆಧರಿಸಿದ ಅನ್ಯ 

ಆಕರಗಳ ಹೇಳಿಕೆಗಳಲ್ಲಿ, ಎ೦ದರೆ ಚಂದ್ರಗುಪ್ತನ ಹೀನಕುಲತ್ವದ ವಿಷಯದಲ್ಲಿ, ತಥ್ಯ 
ವುಂಟೆಂದೇ ಇತಿಹಾಸಕಾರರು ಭಾವಿಸುತ್ತಾರೆ. 

ಈ ಹಿನ್ನೆಲೆಯಲ್ಲಿ ನೋಡಿದಾಗ, ಉತ್ತಮಕುಲದವರ ಕುಲಪೃತಿಷ್ಠ, ಅವರು ಹೀನ 
ಕುಲರ ವಿಷಯದಲ್ಲಿ ಅನುಸರಿಸುವ ದಮನನೀತಿ, ಅವರನ್ನು ಎದುರಿಸಿ ಹೀನಕುಲರು 
ತಮ್ಮ ಅಭ್ಯುದಯಕ್ಕೆ ನಡಸುವ ಸಂಘರ್ಷ ಇವುಗಳಿಗೆ ಚ೦ದ್ರಗುಪ್ತನದು ಒಂದು 
ದೃಷ್ಟಾ೦ತಕಥೆ ಎನ್ನಬೇಕು. 

ಚಾಣಕ್ಕ : ಚಂದ್ರಗುಪ್ತ ಮೌರ್ಯನಿಗೆ (ಕ್ರಿ. ಪೂ. ೩೨೪-೩೦೦) ಸಮಕಾಲಿಕನಾಗಿ 
ಪ್ರಾಚೀನಭಾರತದ ವಿಖ್ಯಾತರಾಜನೀತಿಜ್ಜನೆಂದು ಹೆಸರಾಗಿರುವ ಚಾಣಕ್ಕನ ಐತಿಹಾಸಿಕತೆ 
ಆತನ ಅರ್ಥಶಾಸ್ತ್ರವೆಂಬ ಪ್ರಸಿದ್ಧಕೃತಿಯ ಮೂಲಕವಾಗಿಯೂ ಭಾರತೀಯ ಸಾಹಿತ್ಯದ 
ವಿಭಿನ್ನ ಕಾಲಘಟ್ಟದ ನಾನಾ ಕೃತಿಕರ್ತರ ಉಲ್ಲೇಖಗಳ ಮೂಲಕವಾಗಿಯೂ ಈಗ 
ಸಿದ್ಧವಾಗಿರುವ ಸಂಗತಿಯಾಗಿದೆ. ಆದರೆ ಚ೦ದೃಗುಪ್ತನ ಕಾಲಕ್ಕೆ, ಅವನ ಆಸ್ಥಾನಕ್ಕೆ 
ಸಿರಿಯದ ದೊರೆ ೧ನೆಯ ಸೆಲ್ಯುಕಸ್ಪನ ಪ್ರತಿನಿಧಿಯಾಗಿ ಬಂದಿದ್ದ ಗ್ರೀಕ್‌ಲೇಖಕ ಮೆಗಾಸ್ತ 
ನೀಸನ “ಇಂಡಿಕ'ದ ಬರಹದಲ್ಲಿ ಚಾಣಕ್ಕನ (ವಿಷ್ಣುಗುಪ್ತ/ಕೌಟಿಲ್ಯ) ಉಲ್ಲೇಖವಿಲ್ಲವೆಂಬ 
ಕಾರಣವನ್ನೆತ್ತಿ ಒಟ್ಟೊ ಸ್ಪೆಯಿನ್‌ ಎ೦ಬ ವಿದ್ವಾಂಸರು ಆ ಸಮಕಾಲಿಕತ್ವವನ್ನು ಪ್ರಶ್ನಿಸಲು 
ಅವಕಾಶವಿದೆಯೆಂದಿದ್ದಾರೆ. ಈ ಪ್ರಶ್ನೆಗೆ ಈಗಾಗಲೇ ಕೆಲವರು ತೃಪ್ತಿಕರ ಉತ್ತರಗಳನ್ನು 
ನೀಡಿದ್ದಾರೆ. ಮೆಗಾಸ್ತನೀಸನ ಬರಹ ಮೂಲತಃ ನಾಲ್ಕುಭಾಗಗಳಾಗಿದ್ದು, ಈಗ ನಮಗೆ 
ದೊರೆತಿರುವುದು ಕೆಲವು ತುಣುಕುಗಳು ಮಾತ್ರ ಎಂದೂ ಹೆಸರು ಹೇಳಿಲ್ಲವೆಂದಾಕ್ಟಣ 
ಅಸ್ತಿತ್ವ ಪ್ರಶ್ನಾರ್ಹವಾಗಬೇಕಾಗಿಲ್ಲ ಎಂದೂ ವಾದಿಸಿರುವುದಲ್ಲದೆ, ಅರ್ಥಶಾಸ್ತ್ರದ 
ಆ೦ತರಿಕಪ್ರಮಾಣಗಳು ಸೇರಿದಂತೆ ವಿಪುಲವಾಗಿ ಲಭ್ಯವಿರುವ ಭಾರತೀಯ ಸಾಹಿತ್ಯದ 
ಉಲ್ಲೇಖಗಳನ್ನು ಎತ್ತಿ ತೆಗೆದು ಸಮಕಾಲಿಕತ್ಪ ಐತಿಹಾಸಿಕಗಣ್ಯತೆಗಳಿಗೆ ಸಮರ್ಥನೆ 
ಒದಗಿಸಿದ್ದಾರೆ. 

`ಅರ್ಥಶಾಸ್ತ್ರ'ದ ಕರ್ತೃ ತನ್ನನ್ನು ಕೌಟಿಲ್ಯ(ಕೌಟಲ್ಯ)ನೆಂದು ಕರೆದುಕೊಂಡಿರುವುದು 
ಗ್ರ೦ಂಥವಿಭಜನೆಯ ಉಪಸಂಹಾರವಾಕ್ಕಗಳಲ್ಲಿಯೂ ವಿಶೇಷಸಂದರ್ಭಗಳಲ್ಲಿಯೂ ಆ 
ಗ್ರಂಥದಲ್ಲಿಯೇ ಕಂಡುಬರುತ್ತಿದೆ. ಅಲ್ಲದೆ ಗ್ರಂಥಾಂತ್ಯದಲ್ಲಿ ತನ್ನ ಶಸ್ತ್ರಶಾಸ್ತ್ರನೈಪುಣ್ಯ 
ವನ್ನೂ ಪ್ರಯೋಗಸಾಮರ್ಥ್ಯವನ್ನೂ ಸೂಚಿಸಿ, ಸಿಟ್ಟಿನಿಂದ ನಂದರಾಜ್ಯವನ್ನು ತಾನು 
ಕಿತ್ತುಕೊಂಡ ಐತಿಹಾಸಿಕಸಂಗತಿಯನ್ನೂ ಸ್ಪಷ್ಟವಾಗಿಯೇ ತಿಳಿಸಿದ್ದಾನೆ. ಇದು ಮೂಲದ 
ಮಾತು (ಕೌಟಿಲೀಯಾರ್ಥಶಾಸ್ತ್ರಮ್‌, ೧೫-೩೮೧): 

ಯೇನ ಶಾಸ್ತ್ರಂ ಚೆ ಶಸ್ತ್ರಂ ಚೆ ನಂದರಾಜಗತಾ ಚ ಭೂಃ 
ಅಮರ್ಷೇಣೋದ್ಭೃತಾನ್ಯಾಶು ತೇನ ಶಾಸ್ತ್ರಮಿದಂ ಕೃತಮ್‌ || 

ಈ ಸಂಗತಿಯನ್ನು ವಿವಿಧವಾದ ಪರಿಷ್ಕರಣಗಳೊ೦ದಿಗೆ ಭಾರತೀಯ ಸಾಹಿತ್ಯದ 
ಚಂದ್ರಗುಪ್ತ-ಚಾಣಕ್ಕರ ಕಥಾವೃತ್ತಾ೦ತಗಳು ವಿಸ್ತಾರವಾಗಿ ತಿಳಿಸಿವೆ. `ಅರ್ಥಶಾಸ್ತ್ರ'ದ 
ಆಶಯ ಸುವಿದಿತವಾಗಲೆಂದು ಸೂತ್ರವನ್ನೂ ಭಾಷ್ಯವನ್ನೂ ತಾನೇ ಬರೆದುದಾಗಿ ತಿಳಿಸು 
ವಾಗ ತನ್ನನ್ನು ವಿಷ್ಣುಗುಪ್ತನೆಂದು ಸಹ ಕರೆದುಕೊಂಡಿದ್ದಾನೆ. 

ಈ ಚತುರರಾಜನೀತಿಜ್ನನ `ಕೌಟಿಲ್ಯ'ನೆ೦ಬ ಹೆಸರು ಗೋತ್ರಪ್ರವರ್ತಕಖುಷಿ ಕುಟಿಲ 

ನೆಂಬವನ ಮೂಲಕ ಬಂದ ಗೋತ್ರನಿಮಿತ್ತ ನಾಮಧೇಯವೆಂದು ತಿಳಿಯಲಾಗಿದೆ. 
ಕಾಮಂದಕನ "ನೀತಿಸಾರ'ದ ಜಯಮಂಗಲ ವ್ಯಾಖ್ಯಾನದಲ್ಲಿ ಇದಕ್ಕೆ ಸಮರ್ಥನೆ ಇದೆ. 
“ಕೌಟಿಲ್ಯ! ಕುಟಿಲಮತಿಃ ಸ ಏಷ ಯೇನ | ಕ್ರೋಧಾಗ್ನೌ ಪ್ರಸಭಮದಾ ಹಿ ನಂದವಂಶಃ” 
(ಮುದ್ರಾರಾ. ೧-೭). ಇದು ಸಾಹಿತ್ಯದ ಚಮತ್ಕಾರೋಕ್ತಿ. ಹೀಗೆಯೇ ವಿಷ್ಣುಗುಪ್ತ 
ನೆಂಬುದು ವಿಷ್ಣುಭಕ್ತರಾದ ತಾಯಿ ತಂದೆಗಳು ನಾಮಕರಣಮಾಡಿದ ನಿಜನಾಮಧೇಯ 
ವೆಂದೂ ಚಣಕದೇಶದಲ್ಲಿ ಹುಟ್ಟಿದವನೆಂಬ ಕಾರಣದಿಂದ ಚಾಣಕ್ಕನೆಂಬುದು ಅನ್ವರ್ಥ 
ನಾಮವೆಂದೂ ಭಾವಿಸಲಾಗಿದೆ. ಚಂದ್ರಗುಪ್ತ-ಚಾಣಕ್ಕ ಕಥಾಸಾಹಿತ್ಯದಲ್ಲಿ ಚಾಣಕ್ಕ 
(ಚಾಣಿಕ್ಕ)ನೆಂಬ ಹೆಸರೇ ಹೆಚ್ಚಾಗಿ ಕಂಡುಬರುತ್ತದೆ. 

ಚಾಣಕ್ಯನು ಅರ್ಥಶಾಸ್ತ್ರವನ್ನು ಚಂದ್ರಗುಪ್ತನ ಬುದ್ಧಿವೈಶದ್ಯಕ್ಕೆ೦ದು ರಚಿಸಿರುವುದು 
ಸ೦ಂಭಾವ್ಯವಾದುದು ಎನ್ನುವುದು ಆ ಗ್ರಂಥದ ಅಧಿಕರಣ ೨. ಅಧ್ಯಾಯ ೧೦ರ ಕೊನೆಯ 
ಶ್ಲೋಕದಿಂದ ತಿಳಿಯಲವಕಾಶವಿದೆ. ಇಲ್ಲಿ ಬಂದಿರುವ ನರೇಂದ್ರನೆಂಬ ಮಾತು ಸರ್ವ 
ಪ್ರಭುಸಾಮಾನ್ಯವಾದ ಮಾತೇ ಆಗಿರಲೂ ಬಹುದು. ಆದರೂ ಆ ಗ್ರಂಥ ೧೫ ಅಧಿಕರಣ 
ಗಳೆಂಬ ದೊಡ್ಡ ವಿಭಾಗಗಳಲ್ಲಿ, ೧೮೦ ಪ್ರಕರಣಗಳಂಬ ಚಿಕ್ಕವಿಭಾಗಗಳಿಂದಲೂ ಕೂಡಿ 
ರಾಜಶಾಸನ ಪ್ರಜಾಜೀವನಸ೦ಬ೦ಧವಾದ ನಾನಾ ಸಂಗತಿಗಳನ್ನು ಅಂದಿನ ಸಾಮಾಜಿಕ 
ಶ್ರದ್ದೆ ಆಚರಣೆಗಳ ಭೂಮಿಕೆಯ ಮೇಲೆ ಮೊದಲ ಸಲ ವಿಸ್ತಾರವಾಗಿ ದಾಖಲಿಸುವ, 
ವ್ಯಾಖ್ಯಾನಿಸುವ ಹಾಗೂ ಶಾಸನರೂಪದಲ್ಲಿ ನಿರೂಪಿಸುವ ಒ೦ದು ಉತ್ಕೃಷ್ಟ ಆಕರ 
ವಾಗಿದ್ದು, ಉತ್ತರಕಾಲೀನ ಅರ್ಥಶಾಸ್ತ್ರಕೃತಿಗಳಿಗೆ ಸ್ಫೂರ್ತಿನೀಡಿದೆ. 

ಚಾಣಕ್ಕನನ್ನು ಉಲ್ಲೇಖಿಸುವ ಭಾರತೀಯ ಸಾಹಿತ್ಯಕೃತಿಗಳಲ್ಲಿ, ಎ೦ದರೆ ವಿಷ್ಣು, 
ವಾಯು, ಮತ್ಸ್ಯ, ಭಾಗವತ ಪುರಾಣಗಳಲ್ಲಿ “ತಾನ್‌ ನ೦ದಾನ್‌ ಕೌಟಿಲ್ಕೋ ಬ್ರಾಹ್ಮಣಃ 
ಸಮುದ್ವರಿಷ್ಯತಿ” ಎಂಬಂತಹ (ವಿಷ್ಣುಪುರಾಣ) ಮಾತುಗಳು ಚಾಣಕ್ಕನಿ೦ದಾದ ನಂದ 
ವಿನಾಶವನ್ನು ಕುರಿತಿದೆ. ಕಾಮ೦ದಕನು "ನೀತಿಸಾರ'ದಲ್ಲಿ ವಜ್ರಜ್ವಲನತೇಜಸನಾದ ವಿಷ್ಣು 
ಗುಪ್ತನು ತನ್ನ ಅಭಿಚಾರವಜ್ರದಿಂದ ನಂದಪರ್ವತವನ್ನು ಸಮೂಲವಾಗಿ ಕೆಡವಿದವ 
ನೆಂದೂ ತಾನೊಬ್ಬನೇ ತನ್ನ ಮಂತ್ರಶಕ್ತಿಯ ಬಲದಿಂದ ನೃಚಂದ್ರನಾದ ಚಂದ್ರಗುಪ್ತನಿಗೆ 
ರಾಜ್ಯಲಾಭವಾಗುವಂತೆ ಮಾಡಿದನೆಂದೂ ಅರ್ಥಶಾಸ್ತ್ರ ಮಹೋದಧಿಯನ್ನು ಕಡೆದು ನೀತಿ 
ಶಾಸ್ತ್ರದ ಅಮೃತವನ್ನು ತೆಗೆದನೆಂದೂ ಕೊಂಡಾಡಿ ಅವನಿಗೆ ತನ್ನ ನಮಸ್ಕಾರವನ್ನು ಸಲ್ಲಿಸಿ 
ದ್ದಾನೆ. ಆರ್ಯಶೂರನ 'ಜಾತಕಮಾಲಾ'(ಸು. ಕ್ರಿ. ಶ. ೪ನೆಯ ಶು)ದಲ್ಲಿ ಕೌಟಿಲ್ಕನನ್ನು 
"ಅರ್ಥಶಾಸ್ತ್ರ'ದ ಕರ್ತೃವೆ೦ದಿದೆ ; ಆತನ ಇನ್ನೊಂದು ಕೃತಿ "ಲಂಕಾವತಾರ'ದಲ್ಲಿ ಖುಷಿ 
ಯೆಂದು ಹೇಳಿ ಗೌರವಿಸಿದೆ. ಪ್ರಸಿದ್ದ ಗದ್ಯಕಾರನಾದ ದ೦ಡಿಯು "“ದಂಡನೀತಿಯನ್ನು 
ಕಲಿಯುವುದಾಗಲಿ ; ಇದು ಆಚಾರ್ಯ ವಿಷ್ಣುಗುಪ್ತನಿ೦ದ ಮೌರ್ಯನ (ಚಂದ್ರಗುಪ್ತನ) 
ಸಲುವಾಗಿ ೬೦೦೦ ಶ್ಲೋಕಗಳಿಗೆ ಸಂಕ್ಸೇಪಗೊ೦ಡಿದೆ : ಇದರ ಅಭ್ಯಾಸ ಅನುಷ್ಠಾನ 
ಗಳಿಂದ ಅದು ಉದ್ದೇಶಿತಫಲ ನೀಡುತ್ತದೆ” ಎಂದು ತಿಳಿಸಿರುವುದು ಸಹ, ಕೃತಿಕರ್ತೃತ್ವ, 
ಯಾರನ್ನು ಉದ್ದೇಶಿಸಿದೆಯೆಂಬುದು, ಗ್ರಂಥಪ್ರಮಾಣ ಈ ಮೂರು ಸಂಗತಿಗಳನ್ನೂ 
ಸ್ಪಷ್ಟಪಡಿಸುತ್ತದೆ. ಹೀಗೆಯೇ ಬಾಣಕವಿ "ಕೌಟಿಲ್ಕಶಾಸ್ತ್ರ'ವನ್ನು ಉಲ್ಲೇಖಿಸಿದ್ದಾನೆ ; 
ಅಲ್ಲಿಯ ಕೆಲವು ಸಲಹೆಗಳ ವಿಷಯದಲ್ಲಿ ಅವನಿಗೆ ಸಹಮತಿಯಿಲ್ಲ. ಆದರೆ ಕಾಲದಿ೦ದ 

ಕಾಲಕ್ಕೆ ಆ ಗ್ರಂಥ ಗಳಿಸಿದ್ದ ಪ್ರಾಶಸ್ತ್ಯವನ್ನೇ ಅದು ಬೇರೆ ರೀತಿಯಲ್ಲಿ ಸೂಚಿಸುತ್ತದೆ. 
"ಪಂಚತಂತ್ರ'ದ ಕರ್ತೃ ಚಾಣಕ್ಕಾದಿಗಳ ಅರ್ಥಶಾಸ್ತ್ರಕೃತಿಗಳನ್ನು ನೆನೆಯುತ್ತಾನೆ. ನೇರವಾದ 
ಉಲ್ಲೇಖಗಳಲ್ಲದೆ, ಅರ್ಥಶಾಸ್ತ್ರದ ಉದ್ಭೃತಿಗಳನ್ನು ಒಳಕೊ೦ಡ ಹಲವು ಸಾಹಿತ್ಯಕೃತಿ 
ಗಳೂ ಇವೆ. ನಾಟಕಕಾರನಾದ ವಿಶಾಖದತ್ತನ೦ತೂ ಚಾಣಕ್ಕನನ್ನು ರಾಕ್ಷಸನ ಬಾಯಿಂದ 
“ಮಹಾತ್ಮಾ ಕೌಟಿಲ್ಯಃ' ಎಂದು ಹೇಳಿಸಿದ್ದಾನೆ (೭-೭). 

ಇತಿಹಾಸಕಾರರು ಚಂದ್ರಗುಪ್ತನ ಮಂತ್ರಿಯಾಗಿ ಚಾಣಕ್ಕನು ಸಾಮ್ರಾಜ್ಯದ ಸ್ಥಿರತೆಗೆ 
ಶ್ರಮಿಸಿದ ಮೇಲೆ ಕೆಲಕಾಲ ಅವನ ಮಗ ಬಿಂದುಸಾರನ ಮಂತ್ರಿಯಾಗಿಯೂ ಇದ್ದಿರ 
ಬಹುದೆಂದು ತಿಳಿಯುತ್ತಾರೆ ; ಆದರೆ ಕಥಾಸಾಹಿತ್ಯ ಅವನು ರಾಕ್ಷಸನನ್ನು ಮಂತ್ರಿಯಾಗಿ 
ನೆಲೆಗೊಳಿಸಿ ತಾನು ತಪೋಭಿಮುಖನಾದನೆಂದು ಸಾಮಾನ್ಯವಾಗಿ ತಿಳಿಸುತ್ತದೆ. ಇತಿಹಾಸ 
ಕಾರರ ಗ್ರಹಿಕೆಗಳಿಗೆ ಸಾಹಿತ್ಯೇತರ ಆಧಾರಗಳೇನೋ ತಿಳಿಯದು. 


೪. "ಮುದ್ರಾಮಂಜೂಷವು': ಕೃತಿಯ ವಿಮರ್ಶ , 

(೧) ಕವಿವಿಚಾರ 

ಮೈಸೂರಿನ ವೆಸ್ಲಿಯನ್‌ ಮಿಷನ್‌ ಪ್ರೆಸ್‌ ಎಂಬ ಸಂಸ್ಥೆಯ ಮೂಲಕ ಹಲವು ಸಲ 
ಮುದ್ರಣಗೊಂಡು (೧೮೭೩, ೧೮೯೮, ೧೯೦೫, ೧೯೧೨, ೧೯೧೯, ೧೯೨೩, ೧೯೨೯, 
೧೯೪೫, ೧೯೫೩, ೧೯೮೫) ಈಗ ಪ್ರಚಾರದಲ್ಲಿರುವ ರೂಪದ 'ಮುದ್ರಾಮ೦ಜೂಷವು' 
ಎಂಬ ಗದ್ಯಗ್ರಂಥದ ಕರ್ತೃ, ಅಲ್ಲಿಯೇ ತಿಳಿಸಿರುವ ಪ್ರಕಾರ ಕೆ೦ಪು ನಾರಾಯಣ 
ಎಂಬುದಾಗಿ ಕಂಡುಬರುತ್ತಿದೆ. ಅನಂತರದಲ್ಲಿ ಈ ಗ್ರ೦ಥದ ವಿಚಾರವಾಗಿ ಬಂದಿರುವ 
ಎಲ್ಲ ಲಿಖತಸ೦ದರ್ಭಗಳಲ್ಲಿಯೂ ಹಾಗೆಯೇ ಉಲ್ಲೇಖವಾಗಿದೆ. ಕೃತಿಕರ್ತೃವಿನ ಹೆಸರು 
ಹಾಗೆ ಇರುವುದು ಅಸಂಭಾವ್ಯವಲ್ಲ ಎಂದು ಇಟ್ಟುಕೊಂಡರೂ, ಇಲ್ಲಿ ವಿಚಾರಕ್ಕೆ 
ಕೆಲಮಟ್ಟಿಗೆ ಅವಕಾಶವಿದೆ. ಏಕೆ೦ದರೆ, ಈಗ ಲಭ್ಯವಿರುವ ಹಸ್ತಪ್ರತಿಗಳಲ್ಲಿ, ಮುದ್ರಿತ 
ಪ್ರತಿಯಲ್ಲಿ ಅದು ಕಂಡುಬಂದಿರುವ ಸ್ಥಾನದಲ್ಲಿಯಾಗಲಿ, ಇತರತ್ರ ಆಗಲಿ ಆ ಹೆಸರು 
ಹಾಗೆ ಉಲ್ಲೇಖವಾಗಿಲ್ಲ ; ಪ್ರತಿಯಾಗಿ, ಅವತರಣಿಕೆಯೆನ್ನಬಹುದಾದ ಆರ೦ಭಭಾಗದಲ್ಲಿ 
ಕರ್ತೃವಿನ ಹೆಸರೇ ಇಲ್ಲ, ಗ್ರಂಥಾಂತ್ಯದಲ್ಲಿ ಮೊದಲು ನಾರಾಯಣ ಶರ್ಮ ಎಂದೂ. 
ಬಳಿಕ ಸಿಂಕ್ಲೀಪವಾಗಿ ನಾರಾಯಣ ಎಂದು ಮಾತ್ರವೇ ಕಂಡುಬಂದಿದೆ. ಅಲ್ಲದೆ ಪ್ರತಿ 
ಯೊಂದು ಆಶಯದ ಕೊನೆಗೆ ಬರುವ ಉಪಸಂಹಾರಗದ್ಯದಲ್ಲಿ ಸಹ ಕ್ರಮತಪ್ಪದೆ 
ನಾರಾಯಣ ಶರ್ಮ ಎಂಬ ಹೆಸರೇ ಆವೃತ್ತಿಗೊಂಡಿದೆ. 

ಹೀಗಿರುವಾಗ, `ಮುದ್ರಾಮಂಜೂಷ'ದ ಕರ್ತೃವಿನ ಹೆಸರನ್ನು ಕೆಂಪು ನಾರಾಯಣ 
ಎಂಬುದಾಗಿ ತಿಳಿಯಬೇಕೆ ? ಅಥವಾ ನಾರಾಯಣ ಶರ್ಮ ಎಂಬುದಾಗಿ ತಿಳಿಯಬೇಕೆ ? 
ಎಂಬ ಪ್ರಶ್ನೆಯೇಳುತ್ತದೆ. ಮುದ್ರಿತಪ್ರತಿಯ ಪರಿಷ್ಕರಣಕರ್ತರಿಗೆ ದೊರೆತ ಹಸ್ತಪ್ರತಿ 
ಯಲ್ಲಿ ಕೆಂಪು ನಾರಾಯಣ ಎಂಬ ಹೆಸರು ಇದ್ದಿರುವುದು ಸಾಧ್ಯ ಎ೦ದು ತಿಳಿಯುವುದಕ್ಕೆ 
ಅವಕಾಶವೇನೋ ಉಂಟು; ಆದರೆ ಅವರು ಆ ವಿಷಯವಾಗಿ ತಮ್ಮ ಸಂಕ್ಷಿಪ್ತವಾದ 
ಮುನ್ನುಡಿಯಲ್ಲಿ ಏನನ್ನೂ ಹೇಳಿಲ್ಲವಾದ್ದರಿಂದ ಸಂದಿಗ್ವತೆಗೆ ಇಲ್ಲಿ ಎಡೆಯಿದೆ. 

'ಮುದ್ಭಾಮಂಜೂಷ'ದ ಕರ್ತೃ ಬದುಕಿ ಕೃತಿರಚನೆ ಮಾಡಿದ ಕಾಲ ಮುಮ್ಮಡಿ 

ಕೃಷ್ಣರಾಜ ಒಡೆಯರ ಆಳಿಕೆಯ ಕಾಲ. ಇದು ಆ ಕೃತಿಯ ಉಪಸಂಹಾರಗದ್ಯದಲ್ಲಿ 
ನಿಚ್ಚಳವಾಗಿ ಉಲ್ಲೇಖಗೊಂಡ ಸ್ವವಿಚಾರನಿವೇದನದಿಂದ ಸ್ಪಷ್ಟವಾಗುತ್ತದೆ. ಆ ಕಾಲ 
ದಲ್ಲಿ ಕವಿ ಕೆಂಪು ಶಾಸ್ತ್ರಿಗಳು ಎಂಬ ರೂಢಿಯ ಹೆಸರಿನಿಂದ ಪ್ರಸಿದ್ಧನಾಗಿದ್ದರೆಂದು ಈಚೆಗೆ 
ತಿಳಿದಿದೆ. (ಸಿ. ವೆಂಕಟರಮಣ ಶಾಸ್ತ್ರೀ, “ಸೋಸಲೆ ಗರಳಪುರೀ ಶಾಸ್ತ್ರಿಗಳ ಚರಿತ್ರೆ', 
ಮೈಸೂರು, ೧೯೧೯, ಪು. ೧೭). ಮುಮ್ಮಡಿಯವರು ತಮ್ಮ ಕಾಲದ ಗಣ್ಯವ್ಯಕ್ತಿಗಳನ್ನು 
ಗುರುತಿಸಲೆಂದು ಬರೆಯಿಸಿ, ಈಗ ಜಗನ್ಮೋಹನ ಅರಮನೆಯಲ್ಲಿ ನಿಕ್ಷೇಪಗೊಂಡಿರುವ 
ವರ್ಣಚಿತ್ರಸಂಪುಟದಲ್ಲಿ ಕೆಂಪುಶಾಸ್ತ್ರಿಗಳೆ೦ಬವರ ಒಂದು ಚಿತ್ರವೂ ಇದ್ದು, ಅದು ಬಲು 
ಮಟ್ಟಿಗೆ ಈ ಕವಿಯದೇ ಇರಬಹುದು. ಈ ಕವಿಯ ಪುತ್ರ ಕೆಂಪು ರಾಮಾಶಾಸ್ತ್ರಿಗಳೆ೦ದೂ 
ಈ ಶಾಸ್ತ್ರಿಗಳ ಮೊಮ್ಮಗ ಕೆಂಪು ರಾಮಾಪಂಡಿತರೆಂದೂ ಮೇಲೆ ಉಲ್ಲೇಖಿಸಿದ ಆಕರ 
ದಿ೦ದಲೇ ತಿಳಿದುಬರುತ್ತದೆ. ಹೀಗಾಗಿ ಮನೆತನ ಹಾಗೂ ವ್ಯವಹಾರದ ವಲಯಗಳಲ್ಲಿ ಈ 
ಕೆಂಪುಶಾಸ್ತಿ, ಕೆಂಪು ನಾರಾಯಣ(ಶಾಸ್ತಿ) ಎಂಬ ಉಪನಾಮಗಳಿಂದಲೇ ಕವಿ ಪರಿಚಿತನಾಗಿ 
ದ್ವನೆ೦ದು ತಿಳಿಯವುದು ಶಕ್ಯ. "ಮುದ್ರಾಮಂಜೂಷ'ದ ಪ್ರಥಮಪರಿಷ್ಕರಣದ ಕಾಲಕ್ಕೆ, 
ಅದರ ಪರಿಷ್ಕರಣಕರ್ತರು ಆ ಉಪನಾಮದ ಪ್ರಚುರತೆಯನ್ನು ಲಕ್ಷಿಸಿ, ಮನೆತನದ ಜನದ 
ಒಪ್ಪಿಗೆಯನ್ನು ಬಹುಶಃ ಪಡೆದು, ಗ್ರ೦ಥಾದಿಯಲ್ಲಿ ಅದು ಬರಬೇಕಾದ ಆವಶ್ಯಕತೆಯನ್ನು 
ಮನಗಂಡು, ಹಾಗೆ ತಿದ್ದಿ ಸೇರಿಸಿರಬಹುದೆ೦ದು ತೋರುತ್ತದೆ. ಈಗ ಅದೇ ಕರ್ತನಾಮ 
ವಾಗಿ ಪ್ರತಿಷ್ಠಗೊಂಡಿದೆ. 

ಕೆಂಪು ನಾರಾಯಣ ಎಂಬ ಹೆಸರಿನಲ್ಲಿ “ಕೆ೦ಪು' ವಿಶೇಷಣ ಏನು ಹೇಳುತ್ತದೆ ? ಅದು 
ಸು೦ದರವೆ೦ಬರ್ಥವನ್ನು (ಸು೦ದರ/ಚೆನ್ನ/ಚೆಲುವ/ಅಳಹಿಯ) ಹೇಳುವುದೇ ? ಮನೆತನಕ್ಕೆ 
ಪರಂಪರೆಯಿಂದ ಬಂದುದೇ ? ಬಹುಶಃ ಇರಲಾರದು. ಕವಿಯ ದೇಹಾಕೃತಿಯ ಮಿರು 
ಗುವ ಹೊ೦ಬಣ್ಣ/ಗೌರಚ್ಛಾಯೆ ಆ ವಿಶೇಷಣಕ್ಕೆ ಕಾರಣವಾಗಿದ್ದು, ಆ ಹೆಸರಿನ ಪ್ರಸಿದ್ಧಿ 
ಯಿಂದ ಸಂತತಿಯವರ ಹೆಸರಿಗೂ ಅದು ಸೇರುವಂತಾಗಿರಬೇಕು. ಈಗಲೂ ಈ 
ಕುಟುಂಬದ ಸದಸ್ಯರಲ್ಲಿ ಕೆಲವರ ದೇಹಾಕೃತಿ ಇದನ್ನು ಸಮರ್ಥಿಸುವಂತೆಯೇ ಇದೆ. 
ಮುಮ್ಮಡಿಯವರ ಕಾಲದಲ್ಲಿ ಒಂದೇ ಹೆಸರಿನ ವೈದಿಕರೂ ವಿದ್ವಾಂಸರೂ ಹಲವರಿರುತ್ತಿ 
ದ್ದುದರಿ೦ದ, ಗುರುತಿಟ್ಟುಕೊಳ್ಳಲು ಅನುಸರಿಸಿದ ವಿಧಾನಗಳಲ್ಲಿ ಈ "ಕೆಂಪು' ವಿಶೇಷಣ 
ದೊರೆಗೆ, ಅವನ ಪಂಡಿತಮಂಡಲಿಗೆ ಸಹಕಾರಿಯಾಯಿತೆ೦ದು ತೋರುತ್ತದೆ. ದೊರೆ 
ಬರಸಿದ ವರ್ಣಚಿತ್ರಗಳಲ್ಲಿ ಇನ್ನೊಬ್ಬರಿದ್ದಾರೆ ; ಇವರು ರಾಮಾಯಣದ ಕೆಂಪು ಶಾಸ್ತ್ರಿ 
ಗಳು. ಇವರ ಪ್ರತ್ಯೇಕತೆಯನ್ನು "ರಾಮಾಯಣದ' ಎಂಬ ವಿಶೇಷಣ ಹೇಳುತ್ತದೆ. 

ಈ ವಿವೇಚನೆಯ ಬೆಳಕಿನಲ್ಲಿ ಕವಿಯ ಹೆಸರಿನ ವಿಚಾರವಾಗಿ ಹೇಳಬಹುದಾದ ಮಾತು 
ಎಂದರೆ : ಕವಿಯ ನಿಜವಾದ, ಎಂದರೆ ತ೦ದೆತಾಯಿಗಳಿಟ್ಟ, ಹೆಸರು ನಾರಾಯಣ ಶಾಸ್ತ್ರಿ 
ಎಂದಿರುತ್ತದೆ. ಕೃತಿಯೊಳಗಿನ ನಾರಾಯಣ ಶರ್ಮ ಎಂಬ ಪ್ರಕಟವಾದ ಹೆಸರು ಪ್ರವರ 
ಪೂರ್ವಕವಾಗಿ ಹೇಳುವ ಒಂದು ಅಭಿಧಾನವಿಶೇಷವಾಗಿರುತ್ತದೆ. ಇವುಗಳ ಸಂಕ್ಷಿಪ್ತ 
ರೂಪವನ್ನು, ನಾರಾಯಣ ಎಂಬುದನ್ನು, ತನ್ನ ವಿನಯವನ್ನು ಸೂಚಿಸಲು ಕವಿ ಒಮ್ಮೆ 
ಯಷ್ಟೇ ಬಳಸಿದ್ದಾನೆ. ರೂಢಿಯ ಉಪನಾಮಗಳಲ್ಲಿ ಕೆಂಪು ಶಾಸ್ತ್ರಿ, ಕೆ೦ಪು ನಾರಾಯಣ 
ಶಾಸ್ತ್ರಿ ಮೊದಲಾದುವನ್ನು ಲಕ್ಷಿಸಿ, ಕೃತಿಯ ಮಟ್ಟಿಗೆ ಕೆ೦ಪು ನಾರಾಯಣ ಎಂದು ಗ್ರಹಿಸಿ 

ದಾಖಲಿಸಲು ಬಹುಶಃ ಕಾರಣವಾದ ವ್ಯಕ್ತಿ ಪ್ರಥಮಪರಿಷ್ಕರಣದ ಕರ್ತೃ ಜೆ. ಸ್ಟೀವೆನ್‌ 
ಸನ್‌ ಅವರು. ಕಾಲಕ್ರಮದಲ್ಲಿ ನಿಜನಾಮ ಪೂರ್ತಿಯಾಗಿ ಮರೆಯಾಯಿತು. 

ಕವಿ ನಾರಾಯಣ ಶರ್ಮ (ಎಂದರೆ ನಾರಾಯಣ ಶಾಸ್ತ್ರಿ) ತನ್ನ ವಿಚಾರವಾಗಿ "ಮುದ್ರಾ 
ಮಂಜೂಷ'ದಲ್ಲಿ ಹೆಚ್ಚಾಗಿ ಏನೂ ಹೇಳಿಕೊಂಡಿಲ್ಲ. ಈ ಕಾಲದಲ್ಲಿಯೇ ಜೀವಿಸಿದ್ದ ರಾಮ 
ಕೃಷ್ಣ ಶಾಸ್ತ್ರಿ ("ಭುವನ ಪ್ರದೀಪಿಕೆ'ಯ ಕರ್ತೃ),ಚಂದ್ರಸಾಗರವರ್ಣಿ ("ಜಿನರಾಮಾಯಣ' 
ಮೊದಲಾದ ಕೃತಿಗಳ ಕರ್ತೃ), ಶಾಂತಿರಾಜ ಪಂಡಿತ (ಹಾಡುಗಳ ಕರ್ತೃ), ವೆಂಕಟರಾಮಾ 
ಶಾಸ್ತ್ರಿ ಮೊದಲಾದವರ ಹಾಗೆ ಏಕೆ ತನ್ನ ಇತಿವೃತ್ತವಿವರಗಳನ್ನು ಇವನು ಕೊಡುವು 
ದಿಲ್ಲವೋ ತಿಳಿಯದು. ಇಂತಹ ಬೃಹತ್‌ ಪ್ರಮಾಣದ, ವಸ್ತುನಾವೀನ್ಯದ, ಅತಿಶಯ 
ಕಲಾತ್ಮಕವೂ ಹೊಸಗನ್ನಡ ಸಾಹಿತ್ಯದ ಚಿರಕೃತಿಯೂ ಆಗಿರುವ ಗದ್ಯಗ್ರ೦ಥವನ್ನು ರಚಿಸಿದ 
ಕವಿಗೆ ಈ ವಿಷಯದಲ್ಲಿ ಇಷ್ಟು ನಿರಾಸಕ್ತಿ ಹುಟ್ಟಲು ವಿನಯಗುಣವೇ ಕಾರಣವಿರಬಹು 
ದೇನೋ. 

ಕವಿ ತಾನು ಮುಮ್ಮಡಿ ಕೃಷ್ಣರಾಜ ಒಡೆಯರ ಆಶ್ರಿತನಾಗಿದ್ದುದನ್ನು ಹೇಳಿದ್ದಾನೆ. ಈ 
ದೊರೆ ೧೭೯೪ ರಲ್ಲಿ ಹುಟ್ಟಿ, ೧೭೯೯ರಿ೦ದ ೧೮೬೮ರ ವರೆಗೆ ಮೈಸೂರುಸಂಸ್ಥಾನವನ್ನು 
ಆಳಿದರು ; ಇವರ ಕಾಲದಲ್ಲಿ ವಿದ್ಯೆಗೆ, ವಿದ್ವಾಂಸರಿಗೆ ದೊರೆತ ಪ್ರೋತ್ಸಾಹ ಮೈಸೂರು 
ಸಂಸ್ಥಾನದ ಸಾಹಿತ್ಯೇತಿಹಾಸದಲ್ಲಿ ಒಂದು ಸುವರ್ಣಾಧ್ಯಾಯವನ್ನೇ ಬರೆಯುವ ಮಟ್ಟಿಗೆ 
ಉತ್ಕಷ್ಟವಾದುದು. ಸಂಗೀತ ಚಿತ್ರ ಮುಂತಾದ ಲಲಿತಕಲೆಗಳಲ್ಲಿಯೂ ಸಂಸ್ಕೃತ ಕನ್ನಡ 
ಭಾಷಾಸಾಹಿತ್ಯಗಳಲ್ಲಿಯೂ ತರ್ಕ ವ್ಯಾಕರಣ ಅಲಂಕಾರ ವೈದ್ಯ ಜ್ಯೋತಿಷ ಮಂತ್ರಶಾಸ್ತ್ರ 
ವೇದಾ೦ತ ಮೊದಲಾದ ಶಾಸ್ತ್ರಭಾಗಗಳಲ್ಲಿಯೂ ಪ್ರಸಿದ್ಧರಾದ ಹಲವರು ಇವರ ಆಸ್ಥಾನ 
ದಲ್ಲಿ ಭೂಷಣಪ್ರಾಯರಾಗಿ ಶೋಚಜಿಸುತ್ತಿದ್ದರು. ಜೊತೆಗೆ, ಇವರೇ ಸ್ವತಃ ೫೦ರ 
ಮೇಲ್ಪಟ್ಟು ಕೃತಿಗಳನ್ನು ರಚಿಸಿದ್ದಾಗಿಯೂ ತಿಳಿದಿದೆ. ಇವೆಲ್ಲ ಬಲುಮಟ್ಟಿಗೆ ಆಸ್ಥಾನದ 
ಕವಿಗಳ ಇಲ್ಲವೆ ಪ್ರತ್ಯಕ್ಷ ಪರೋಕ್ಷ ಆಶ್ರಯದಲ್ಲಿ ಬೆಳೆದ ಚೇರೆ ಕವಿಗಳ, ಪಂಡಿತರ 
ರಚನೆಗಳಾಗಿದ್ದು, ಪ್ರಭುಗಳಿಗೆ ಅಂಕಿತವಾಗಿರುವ೦ತೆ ತೋರುವುದು. ಇಂತಹ ಉದಾರ 
ಭುವಿನ ಆಶ್ರಯ ಕವಿ ನಾರಾಯಣ ಶರ್ಮನಿಗೆ ಕೃತಿರಚನೆಗೆ ತಕ್ಕ ಪ್ರೋತ್ಸಾಹಕ 
ಾತಾವರಣವನ್ನು ನಿರ್ಮಿಸಿದುದು ಸ್ವಾಭಾವಿಕವಾಗಿಯೇ ಇದೆ. ಕವಿ ಮುಮ್ಮಡಿಯವರ 
ಆಶ್ರಯದ ಕವಿಯೆಂಬುದು ಕೃತಿಯ ಉಪಸ೦ಹಾರಭಾಗದಿಂದ ವಿದಿತವೇ ಇದೆ. 

ಚಿಕ್ಕದೇವರಾಜ ಒಡೆಯರ ಕಾಲದ ಹಾಗೂ ತತ್ಕಾಲದ ರಾಜಕೀಯ ಸಂದರ್ಭಗಳು, 
ಮುಖ್ಯವಾಗಿ ಟಿಪ್ಪುವಿನ ಪತನಾನಂತರ ಬ್ರಿಟಿಷ್‌ ಮತ್ತು ದೇಶೀಯ ಸಂಸ್ಥಾನಿಕರ 
ನಡುವೆ ನಡೆಯುತ್ತಿದ್ದ ಸಂಘರ್ಷಗಳು ಯಾವುದೋ ಒಂದು ರೀತಿಯಲ್ಲಿ ಈ ತೆರನ ಇತಿ 
ಹಾಸಕಥೆಯ ರಚನೆಗೆ ಪ್ರೇರಣೆ ಪ್ರಚೋದನೆಗಳನ್ನು ನೀಡಿರಬಹುದು (ನೋಡಿ : ಎಚ್‌. 
ಎಂ. ಎಸ್‌. ರಾವ್‌, "ಕೆಂಪು ನಾರಾಯಣ : ಕವಿ ಮತ್ತು ಕೃತಿ'. ೧೯೭೭, ಪು. ೧೫೪-೫೭; 
ಟಿ.ವಿ.ವಿ. ಶಾಸ್ತ್ರೀ, `ಹೊಸಗನ್ನಡ ಸಾಹಿತ್ಯ : ಕೆಲವು ನೋಟಗಳು' ೧೯೮೨, ಪು. ೯೮- 
೧೦೩). ಆದರೆ ಸೃಜನಶೀಲಪ್ರತಿಭೆ ಪ್ರಖರವಾಗಿದ್ದುದರಿಂದ, ತಾನು ಅಭ್ಯಾಸಮಾಡಿದ 
'ಮುದ್ರಾರಾಕ್ಟಸ'ನಾಟಕವೂ ಅದಕ್ಕೆ ಇರುವ ಪೂರ್ವಕಥಾವಿವರಗಳಿರುವ ಉಪೋ 
ದ್ಭಾತವೂ ತಾವೇ ಕೃತಿರಚನೆಗೆ ಪ್ರೇರಣೆ ನೀಡಿರುವುದು ಹೆಚ್ಚು ಸಂಭಾವ್ಯವಾದುದು. 

ಕವಿ ತನ್ನ ಗ್ರ೦ಥಕ್ಕೆ ಮುಖ್ಯ ಆಧಾರವಾಗಿ ವಿಶಾಖದತ್ತನ "'ಮುದ್ಭಾರಾಕ್ಷಸ' ನಾಟಕ 
ವನ್ನು ಉತ್ತರಾರ್ಧದಲ್ಲಿ ಅವಲಂಬಿಸಿದ್ದರೂ ಸ್ವಾರ್ಜಿತವಾದ ಸಂಸ್ಕೃತ ಭಾಷಾಸಾಹಿತ್ಯಗಳ 
ಅಧ್ಯಯನದ ಫಲವಾಗಿ ಕೌಟಿಲೀಯ "ಅರ್ಥಶಾಸ್ತ್ರ', "ಶುಕ್ರನೀತಿಸಾರ'. “ಕಾಮ೦ದಕ ನೀತಿ 
ಸಾರ' ಭರ್ತೃಹರಿ ಶತಕತ್ರಯ, ಸಂಸ್ಕೃತ ಪುರಾಣಗಳು ಹಾಗೂ ರಾಮಾಯಣ ಮಹಾ 
ಭಾರತಗಳು, ವೇದಾಂತಗ್ರಂಥಗಳು, ತರ್ಕ ನ್ಯಾಯ ಮತ್ತು ವೈದ್ಯಶಾಸ್ತ್ರ ಗ್ರಂಥಗಳು ಈ 
ಮೂಲಗಳಿ೦ದಲೂ ಯಥೋಚಿತವಾಗಿ ಪ್ರಯೋಜನ ಪಡೆದಿರುವನೆಂದು ಹೇಳಬಹುದು. 
ಯಜ್ಞಯಾಗಗಳ ನಿರ್ವಹಣೆ, ಸ್ವಶಾಖೆಯ ವೇದಪಾಠ ಇವುಗಳನ್ನು ಕವಿ ಬಲ್ಲವನೆಂದು 
ಸುಲಭವಾಗಿ ತಿಳಿಯಲವಕಾಶವಿದೆ. 

ಕವಿ ತಾನು ಹೊಯಿಸಣಿಗ ಕುಲದಲ್ಲಿ ಹುಟ್ಟಿದವನಾಗಿ ಹೇಳಿಕೊಂಡಿದ್ದಾನೆ. ಈ ಕುಲ 
ಕನ್ನಡ ಮನೆಮಾತಾಗಿರುವ, ವಿಶೇಷವಾಗಿ ಹಳೆಯ ಮೈಸೂರು ಸಂಸ್ಥಾನದ ಹಾಸನ, 
ಮೈಸೂರು ಮತ್ತು ಬೆ೦ಗಳೂರು ಜಿಲ್ಲೆಗಳಲ್ಲಿ ವಾಸವಾಗಿರುವ, ಹೊಯ್ಸಳ ಕರ್ಣಾಟಕ 
ರೆ೦ಬ ಸ್ಮಾರ್ತಬ್ರಾಹ್ಮಣ ಪಂಗಡವೇ ಆಗಿದೆ. ಸಾಹಿತ್ಯಕ್ಷೀತ್ರದಲ್ಲಿ ಈ ಪಂಗಡದವರ 
ಕೊಡುಗೆ ವಿಶೇಷ ಉಲ್ಲೇಖಕ್ಕೆ ಅರ್ಹವಾದುದು. ನಾರಾಯಣ ಶರ್ಮ ಈ ಪಂಗಡದ 
ಒಂದು ಉಜ್ಜಲವಾದ ನಕ್ಬತ್ರ. 

ಈಚೆಗೆ ಈ ಕವಿಯ ಹಾಗೂ ಕೃತಿಯ ಸಂಬಂಧದಲ್ಲಿ ನಡೆದಿರುವ ಅಧ್ಯಯನದ 
ಮೂಲಕ (ಕೆ. ಶಂಕರ ನಾರಾಯಣ ಉಡುಪ, "ಮುದ್ರಾಮಂಜೂಷ': ಒ೦ದು ಸಮಗ್ರ 
ಅಧ್ಯಯನ, ಅಪ್ರಕಟಿತ ಮಹಾಪ್ರಬಂಧ, ೧೯೯೫) ಕವಿ ಆತ್ರೇಯಸ ಗೋತ್ರಜನೆಂದೂ 
ಶಾಲಿವಾಹನ ಶಕೆ ೧೬೯೫ ರಲ್ಲಿ ಎ೦ದರೆ, ಕ್ರಿ. ಶ. ೧೭೭೩ರಲ್ಲಿ ಜನಿಸಿದನೆ೦ದೂ ತಂದೆ 
ರಾಮಾಶಾಸ್ತ್ರಿಯೆ೦ದೂ ತಿಳಿದಿದೆ. ಕವಿಯ ಮನೆತನದ ಬೆ೦ಗಳೂರು ಶಾಖೆಯವರಲ್ಲಿ 
ದೊರೆತು ಈಗ ಮೈಸೂರಿನ ಪ್ರಾಚ್ಯವಿದ್ಧಾ ಸಂಶೋಧನಾಲಯದ ಗ್ರಂಥಭ೦ಡಾರದಲ್ಲಿ 
ನಿಕ್ಲಿಪ್ತವಾಗಿರುವ ಹಸ್ತಪ್ರತಿಗಳಲ್ಲಿ ಒಂದರ ಬಿಡಿಹಾಳಗಳಲ್ಲಿ ಕವಿಯ ಜನನಕಾಲವನ್ನು 
ಪರೋಕ್ಷವಾಗಿ ತಿಳಿಸುವ ಮಾಹಿತಿ ಹೀಗಿದೆ : 

“ಸ್ವಸ್ತಿಶ್ರೀ ವಿಜಯಾಭ್ಯುದಯ ಶಾಲಿವಾಹನ ಶಕ ವರ್ಷ೦ಗಳು ೧೬೯೫ನೇ ಸಂದ 
ವರ್ತಮಾನ ವಿಜಯಸಂವತ್ಸರದ ಚೈತ್ರ ಬಹುಳ ೯ (ಕುಜ) ಶ್ರವಣ ೩೫ | ಸಾಧ್ಯ ೧೧.೩೦ 
ತೈತಲೆ ೮ ಈ ಶುಭದಿವೃದಲ್ಲಿ ರಾತ್ರಿ ೧೯ || ಘಳಿಗೆ ಮೇಲೆ ಚಂದ್ರೋದಯ ಕಾಲದಲ್ಲಿ 
ರಾಮಾಶಾಸ್ತ್ರಿಗಳಿಗೆ ಕೊಮಾರ ಜನನ.” 

'ಮುದ್ರಾಮಂಜೂಷ'ದ ಕರ್ತೃವೇ ಈ ಉಲ್ಲೇಖದಲ್ಲಿ ಉಕ್ತನಾಗಿರುವ ಕುಮಾರ 
ನೆಂಬುದು ಒಂದು ಸ೦ಭಾವ್ಯವಾದ ಊಹೆ. ಈ ತೇದಿಯ ವಿವರಗಳು ಕ್ರಿ. ಶ. ೧೫-೪- 
೧೭೭೩ (ವಾರ ಗುರುವಾರವಾಗುತ್ತದೆ) ಸರಿಬರುತ್ತವೆ ; ಮತ್ತು ಈ ಕಾಲಮಾನ ಕವಿಯ 
ಸಂಬಂಧವಾದ ಇತರ ಜೀವಿತವಿವರಗಳೊಂದಿಗೆ ಹೊಂದಿಕೊಳ್ಳುತ್ತದೆ. "ಮುದ್ರಾ 
ಮಂಜೂಷ'ದ ರಚನೆಯ ಕಾಲಕ್ಕೆ ಕವಿಗೆ ೫೦ ವರ್ಷಗಳ ವಯಸ್ಸು ಎಂಬುದು ಸಹ 
ಇದರಿ೦ದ ತಿಳಿಯುತ್ತದೆ. 

ಕವಿ, ಮೈಸೂರು ಜಿಲ್ಲೆಯ ತಿ. ನರಸೀಪುರದ ಗುಂಜಾ ಶ್ರೀ ಲಕ್ಷ್ಮೀನರಸಿಂಹಸ್ವಾಮಿ 
ಯೆಂದೂ ಬಹುಶಃ ಅದೇ ಊರಿನಲ್ಲಿ ಅವನ ಜನನವಾಗಿರಬೇಕೆ೦ದೂ ತಿಳಿಯಲವಕಾಶ 

ವಿದೆ. ಮನೆತನದ ಹಸ್ತಪ್ರತಿಯ ಮೊದಲಲ್ಲಿ ಆ ದೇವರಿಗೆ ನಮಸ್ಕಾರ ಹೇಳಿದೆಯೆಂಬು 
ದನ್ನು ಈ ಸ೦ದರ್ಭದಲ್ಲಿ ನೆನೆಯಬಹುದು. 

ಗ್ರ೦ಥಾ೦ತ್ಯದ ಗದ್ಯಭಾಗದಲ್ಲಿ ಪ್ರಭುವಿನ ಶುಭಾಶ೦ಸನೆಯೂ ಗ್ರ೦ಥರಚನ ಕಾಲವೂ 
ಹೆಚ್ಚಾಗಿ ಸೇರಿದೆ. ಗ್ರ೦ಥರಚನೆಯ ಕಾಲಸೂಚನೆ ಸಂಖ್ಯಾವಿಶಿಷ್ಟ ಸಂಕೇತಶಬ್ದಗಳಲ್ಲಿದ್ದು 
("ಶಾಲೀವಾಹನಶರತ್ತು ಗತಾಸು ಬಾಣಯುಗಮುನೀಂದುಸಂಖ್ಯಾಸು''), “ಅ೦ಕಾನಾ೦ 
ವಾಮತೋ ಗತಿಃ” ಎಂಬ ಗಣನಪದ್ಧತಿಗೆ ಅನುಸಾರವಾಗಿ ವಿಶ್ಲೇಷಿಸಿದರೆ, ಅದು 
ಶಾಲಿವಾಹನ ಶಕವರ್ಷ ೧೭೪೫ ಎಂದಾಗುತ್ತದೆ ; ಇದಕ್ಕೆ ಸ೦ವಾದಿಯಾದ ಕ್ರಿಸ್ತಶಕ 
ವರ್ಷ ೧೮೨೩. ಈ ತೇದಿಯೇ "ಮುದ್ರಾಮಂಜೂಷ'ದ ರಚನೆಯ ಕಾಲ. ಈ ವೇಳೆಗೆ 
ಮುಮ್ಮಡಿಯವರಿಗೆ ೨೯ರ ಹರಯ. ಕವಿ ತಾನು ಬ್ರಾಹ್ಮಣನೆಂಬ ಕಾರಣಕ್ಕಾಗಿಯೇ 
ಅಲ್ಲದೆ ವಯಸ್ಸಿನಿಂದ ಹಿರಿಯವನೂ ಇದ್ದುದರಿಂದ ಪ್ರಭುವಿನ ಶುಭಾಶಂಸನೆ ಸ್ವಾಭಾ 
ವಿಕವಾಗಿಯೇ ಇದೆ. ಗ್ರಂಧದ ಆದಿಯಲ್ಲಿ ಚಾಮುಂಡಿಯ ಸ್ತುತಿಯಿದ್ದು, ಇದು 
ಪ್ರಭುವಿನ ಸಲುವಾಗಿ ಎನ್ನುವುದು ರಚನೆಯ ರೀತಿಯಿಂದಲೇ ತಿಳಿಯುತ್ತದೆ ; ಅಂತ್ಯದಲ್ಲಿ 
ಕವಿಯ ಸ್ವವಿನಯದ ನಿವೇದನೆಯಿದೆ. 

ನಾರಾಯಣ ಶರ್ಮನು ಮುಮ್ಮಡಿಯವರ ಆಶ್ರಿತನಾಗಿದ್ದನೆನ್ನುವಾಗ ಆತ ಆಸ್ಥಾನ 
ವಿದ್ವಾಂಸನಾಗಿ ಮನ್ನಣೆ ಪಡೆದಿದ್ದನೇ ಎಂಬ ಪ್ರಶ್ನೆಗೆ ಅವಕಾಶವಾಗುತ್ತದೆ. ಉತ್ತರ 
ಸ್ಪಷ್ಟವಿಲ್ಲ. ಆ ಕಾಲದ ಗಣ್ಯವಿದ್ವಾ೦ಸರೆಂದು ಗುರುತಿಸಿರುವ ಸಾ೦ದರ್ಭಿಕಸಾಹಿತ್ಯದ 
ಉಲ್ಲೇಖಗಳಲ್ಲಿ ಆತನ ಹೆಸರು, ಜೀವನ ಸಾಧನೆಗಳನ್ನು ಯಾರಾದರೂ ಉಲ್ಲೇಖಿಸಿರು 
ವಂತೆ ತೋರದು. ಪಟ್ಟಿಗಳಲ್ಲಿ ಶಾಸ್ತ್ರಸಾಹಿತ್ಯ ವೇದಾ೦ತವಿಷಯಗಳಲ್ಲಿ ತಜ್ಞರಾಗಿದ್ದವರ 
ಉಲ್ಲೇಖಗಳೇ ಸಾಮಾನ್ಯ. ಇದು ಏನೇ ಇದ್ದರೂ ಒಂದು ಊಹೆಗೆ ಅವಕಾಶವಿದೆ. 
ಅದೆಂದರೆ, ಕವಿಯ ಮಗ ಕೆಂಪು ರಾಮಾಶಾಸ್ತ್ರಿಯೂ ಆ ಸಂತತಿಯಲ್ಲಿ ಬಂದ ಇತರರೂ, 
ಮುಖ್ಯವಾಗಿ ಕವಿಯ ಪ್ರಪೌತ್ರ ಕೆಂಪು ರಾಮಾಪಂಡಿತನೂ, ವೈದ್ಯವೃತ್ತಿಯಲ್ಲಿ ಗಣ್ಯರಾಗಿ 
ದುದು ಗರಳಪುರೀ ಶಾಸ್ತ್ರಿಗಳ ಜೀವನಚರಿತ್ರೆಯನ್ನು ಕುರಿತ ಆಕರದಲ್ಲಿ ಉಕ್ತವಾಗಿದೆ. 
ಕೆಂಪು ರಾಮಾಶಾಸ್ತ್ರಿ ಅರಮನೆಯ ವೈದ್ಯಪಂಡಿತನಾಗಿದ್ದನೆ೦ಬುದರಿ೦ದ ಅವರ ತಂದೆಯ 
ಸ್ಥಾನವೇ ಆತನಿಗೆ ದೊರೆತಿರಬೇಕು. ಎಂದರೆ ನಾರಾಯಣ ಶರ್ಮ ಮುಮ್ಮಡಿಯವರ 
ಆಸ್ಥಾನದಲ್ಲಿ ವೈದ್ಯಪಂಡಿತನಾಗಿ ಸ್ಥಾನ ಪಡೆದಿದ್ದಿರಬೇಕು. ಇದನ್ನು ಸಮರ್ಥಿಸುವಂತೆ, 
ಕವಿಯ ಸಂತತಿಯ ಈಗಿನ ಒಂದು ಕುಟುಂಬದಲ್ಲಿ, “ಮುದ್ರಾರಾಕ್ಷಸ', 'ಮುದ್ರಾ 
ಮಂಜೂಷ', "ಶಿಶುಪಾಲ ವಧ' ಇವುಗಳ ಹಸ್ತಪ್ರತಿಗಳ ಜೊತೆಗೇ ಹಲವು ವೈದ್ಯಗ್ರಂಧ 
ಗಳು ನಿಕ್ಷೇಪಗೊ೦ಡಿದ್ದುದನ್ನು (ಈಗ ಇವು ಮೈಸೂರಿನ ಪ್ರಾಚ್ಯವಿದ್ಯಾ ಸಂಶೋಧನಾ 
ಲಯದ ಹಸ್ತಪ್ರತಿಭಂಡಾರವನ್ನು ಸೇರಿವೆ) ಇಲ್ಲಿ ಉಲ್ಲೇಖಿಸಬಹುದಾಗಿದೆ. ಅಲ್ಲದೆ ಕೃತಿ 
ಯೊಳಗಿನ ವೈದ್ಯಕೀಯ ವಿವರಗಳು ಇದನ್ನು ಸಮರ್ಥಿಸುವಂತಿವೆ. 

ನಾರಾಯಣ ಶರ್ಮನ ಕುಟುಂಬದೊಂದಿಗೆ ಅವನ ಜೀವಿತಕಾಲದಲ್ಲಿಯೂ ಅನಂತರ 
ದಲ್ಲಿಯೂ ಪ್ರಖ್ಯಾತ ಸಂಸ್ಕೃತ ಕನ್ನಡ ವಿದ್ವಾಂಸರ ಬಾ೦ಧವ್ಕ ಬೆಸೆದುಕೊಂಡಿದೆ 
ಯೆಂಬುದು ಈಚಿನ ಶೋಧನೆಗಳಿಂದ ತಿಳಿದಿದೆ. ಆ ವಿವರಗಳು ಇಲ್ಲಿಗೆ ಅಗತ್ಯವಿಲ್ಲ 
ದಿದ್ದರೂ, ಸೋಸಲೆ ಗರಳಪುರೀ ಶಾಸ್ತ್ರಿ, ಸೋಸಲೆ ಅಯ್ಕ ಶಾಸ್ತ್ರಿ, ಎಸ್‌. ಜಿ. ಶಾಸ್ತಿ, 

ಚಾಮರಾಜ ನಗರದ ಶ್ರೀಕಂಠ ಶಾಸ್ತ್ರಿ, ಚಾಮರಾಜ ನಗರದ ರಾಮಶಾಸ್ತ್ರಿ. ಎಂ. ಎಸ್‌. 
ಪುಟ್ಟಣ್ಣ ಹೀಗೆ ಕೆಲವರು ಆ ಬಂಧುವರ್ಗ್ಕೆ ಸೇರಿದವರು ಎಂಬುದನ್ನು ಇಲ್ಲಿ ನೆನೆಯ 
ಬಹುದಾಗಿದೆ. ಕನ್ನಡ ಮನೆಮಾತಿನ ಈ ಹೊಯ್ರಳ ಕರ್ಣಾಟಕ ಬ್ರಾಹ್ಮಣಪಂಗಡದ 
ಸಾಹಿತ್ಯ ಮತ್ತು ವಿದ್ವತ್ತೆಗಳ ಪ್ರೀತಿ ಅನನ್ಯವಾದವು. 


(೨) ಕೃತಿಪರಿಚಯ 

“ಮುದ್ರಾಮಂಜೂಷ ಎಂಬ ಕೃತಿ ಒಂದು ಗದ್ಯಗ್ರಂಥ. ಇದರ ಸ್ವರೂಪವನ್ನು ತಿಳಿ 
ಸುವ ಗ್ರಂಧಾದಿಯ ಭಾಗ ಪ್ರಚಲಿತಪರಿಷ್ಕರಣಗಳಲ್ಲಿ “ಈಗ ಕೆಂಪು ನಾರಾಯಣನೆಂಬ 
ಕವಿಯು ಕರ್ಲಾಟಭಾಷೆಯಿ೦ದ ವಿಸ್ತರಿಸಿ ಇದಕ್ಕೆ ಮುದ್ರಾಮಂಜೂಷವೆಂಬ ಪೆಸರಿಟ್ಟು 
ಪೇಳ್ವನದೆಂತನೆ--?' ಎಂಬುದಾಗಿದೆ ; ಗ್ರಂಥಾಂತ್ಯದಲ್ಲಿ 'ಮುದ್ರಾಮ೦ಜೂಷಮೆಂಬ 
ಚಂಪೂಗ್ರಂಥದಲ್ಲಿ” ಎಂದೂ ಅಲ್ಲಿಯೇ ಕಾಲಸೂಚಕಪದ್ಯದಲ್ಲಿ “ಮುದ್ರಾಮಂಜೂ 
ಷಾಹ್ವಯಂ ಕಾವ್ಯಂ” ಎಂದೂ ಸೂಚನೆಗಳಿವೆ. ಆದರೆ ಹಸ್ತಪ್ರತಿಗಳಲ್ಲಿಯ ಗ್ರ೦ಥಾದಿಯ 
ಭಾಗ ಈ ರೀತಿಯಾಗಿದೆ : “ಈಗ ಮುದ್ರಾಮಂಜೂಷವೆಂಬ ಗ್ರಂಥದಿಂದ ಅನುಪೂರ್ವಕ 
ವಾಗಿ ಸುಲಭದಿ೦ ಕಾವ್ಯಸರಣಿಯುಕ್ತವಾದ ಕನ್ನಡ ಭಾಷಾರೂಪದಿಂ ವಿವರಿಸಿ ಹೇಳು 
ತ್ತಲಿದೇನೆ. ಅದಂತೆಂದರೆ”. ಗ್ರಂಥಾಂತ್ಯಕ್ಕೆ ಬಂದರೆ, ಇಲ್ಲಿ “ಮುದ್ರಾಮಂಜೂಷ 
ವೆಂಬ ಕಾವ್ಯಗ್ರಂಧದಲ್ಲಿ” ಎಂದೂ, ಅಲ್ಲಿಯೇ ಕಾಲಸೂಚಕಪದ್ಯದಲ್ಲಿ “ಮುದ್ರಾ 
ಮಂಜೂಷಾಹ್ವಯಂ ಕಾವ್ಯಂ” ಎಂದೂ ಅನುಕ್ರಮವಾಗಿ ಸೂಚನೆಗಳಿವೆ. ಈ ವ್ಯತ್ಯಾಸ 
ಗಮನಾರ್ಹವಾದುದು. 

ಕವಿ ನಾರಾಯಣ ಶರ್ಮನಿಗೆ ತನ್ನ ರಚನೆಯನ್ನು ಕಾವ್ಯಸರಣಿಯುಕ್ತವಾದ ಕನ್ನಡ 
ಭಾಷೆಯಲ್ಲಿ ಸುಲಭವಾಗಿರುವಂತೆ ಬರೆಯುವುದೇ ಮುಖ್ಯವಾದ ಸಂಕಲ್ಪವಾಗಿತ್ತು. ಅದು 
ಅವನ ಮಟ್ಟಿಗೆ ಒಂದು ಕಾವ್ಯಗ್ರ೦ಥ. ಹೀಗಿರುವಾಗ, ಪ್ರಚಲಿತ ಪರಿಷ್ಕರಣಗಳಲ್ಲಿ 
"ಮುದ್ರಾಮ೦ಜೂಷ'ವನ್ನು ಒಂದು ಚ೦ಪೂಗ್ರ೦ಥವೆಂದು ತಿದ್ದಿರುವುದಕ್ಕೆ ಕಾರಣ 
ವೇನು? ಕಾರಣ ಸ್ಪಷ್ಟ : ಹಸ್ತಪ್ರತಿಗಳಲ್ಲಿ ಇಲ್ಲದಿರುವ ಹಲವು ಸ೦ಸ್ಕೃತ ಸುಭಾಷಿತಗಳನ್ನು 
ಪ್ರಚಲಿತ ಪರಿಷ್ಕರಣಕರ್ತರು ಅಲ್ಲಲ್ಲಿ ಧಾರಾಳವಾಗಿ ತಾವೇ ಸೇರಿಸಿರುವದರಿಂದ 
(ಅಥವಾ ಅವರ ಸಲಹೆಯಂತೆ ಬೇರೊಬ್ಬರು ಸೇರಿಸಿರುವುದರಿ೦ದ) ರಚನೆ ಈಗ ಗದ್ಯ 
ಪದ್ಯನಿಬದ್ಧವಾಗಿ ಚಂಪುವಿನ ಲಕ್ಷಣವನ್ನು ಪಡೆಯಿತೆಂದು ಭಾವಿಸಿ, ಆ ತಿದ್ದುಪಾಡು 
ಮಾಡಿರಬೇಕು. ಅದಕ್ಕೆ ಅನುಸಾರವಾಗಿ ಗ್ರ೦ಥಾದಿಯಲ್ಲಿ ಸಹ 'ಕಾವ್ಯಸರಣಿಯುಕ್ತವಾದ' 
ಎಂಬ ಮಾತನ್ನು ಅವರು ತಗೆದಂತಿದೆ. ಒಂದು ಗದ್ಯಗ್ರಂಥದಲ್ಲಿ ಹತ್ತಾರು ನೂರಾರು 
ಸುಭಾಷಿತಗಳು ಸೇರಿದ ಮಾತ್ರಕ್ಕೆ ಅದು ಚ೦ಪುವಿನ ಲಕ್ಷಣ ಪಡೆಯುವುದಿಲ್ಲ ಎನ್ನುವುದು 
ಬಹುಶಃ ಪ್ರಚಲಿತ ಪರಿಷ್ಕರಣಕರ್ತರಿಗೆ ತಿಳಿದಿರಲಾರದು. ಅದಿರಲಿ. ಈ ವ್ಯತ್ಯಾಸ 
ದಿಂದಾಗಿ ಮುದ್ರಾಮಂಜೂಷ ಒಂದು ಗದ್ಯಗ್ರ೦ಥವಲ್ಲ, ಚಂಪೂಗ್ರಂಥ ಎಂಬುದಾಗಿ 
ತಪ್ಪಾಗಿ ಗ್ರಹಿಸುವುದಕ್ಕೆ ಅವಕಾಶವಾಗಿದೆ (ಎಚ್‌. ಎಮ್‌. ಎಸ್‌. ರಾವ್‌, ಪೂರ್ವೋಕ್ತ. 
ಪು. ೨೭). ಒ೦ದು ರಚನೆ ಏಕಕಾಲದಲ್ಲಿ ಒಂದು ಗದ್ಯಗ್ರ೦ಥವೂ ಚಂಪೂಗ್ರಂಧವೂ 
ಆಗಿರುವುದು ಶಕ್ಕವಿಲ್ಲವಷ್ಟೆ. “ಮುದ್ರಾಮ೦ಜೂಷ' ನಿಸ್ಸಂದೇಹವಾಗಿ ಒಂದು ಶುದ್ಧ 

ಗದ್ಯಗ್ರ೦ಥ ; ಹಳೆಯ ಪರಿಭಾಷೆಯಂತೆ ಗದ್ಯಕಥೆ ; ಹೊಸ ಪರಿಭಾಷೆಯಂತೆ ಕಾದಂಬರಿ. 
ಈಗಿನ ರೂಢಿಯಂತೆ ಅದನ್ನು ಒಂದು ಐತಿಹಾಸಿಕ ಕಾದಂಬರಿಯೆಂದು ಕರೆಯಬಹುದು. 
ಆದರೆ ಕವಿ ಇದನ್ನು ಕಾವ್ಯವೆಂದು ಏಕೆ ತಿಳಿದಿದ್ದಾನೆ ? ಅವನು ತನ್ನ ಗದ್ಯಗೃ೦ಥವನ್ನು 
ಕಾವ್ಯವೆಂದು ಕರೆದುದು ತಪ್ಪಲ್ಲ. ಅದು ಸಂಪ್ರದಾಯಕ್ಕೆ ಅವನು ಸಲ್ಲಿಸಿದ ಮನ್ನಣೆ. 
ದಂಡಿ ಭಾಮಹರು ಗದ್ಯರಚನೆಗಳನ್ನೂ ಕಾವ್ಯಪ್ರಭೇದಗಳಾಗಿಯೇ ಗಣಿಸಿದ್ದಾರೆ. 
ಸುಬಂಧು ಬಾಣ ದಂಡಿ ಮೊದಲಾದವರ ಪ್ರಾಚೀನ ಗದ್ಯಗ್ರ೦ಥಗಳು ಗದ್ಯಕಾವ್ಯಗಳಂದೇ 
ಮನ್ನಣೆ`ಪಡೆದಿವೆ. ಕಾವ್ಯವೆನ್ನುವಲ್ಲಿಯೂ ಕಾವ್ಯಸರಣಿಯುಕ್ತವಾದುದು ಎನ್ನುವಲ್ಲಿಯೂ 
ಕವಿಗೆ ಪ್ರಕರಣವಿಭಜನೆ, ಸಮಾಸಭೂಯಸ್ತ ಲಕ್ಷಣ, ಕೃತಿವಸ್ತುವಿನ ಸ್ವರೂಪ ಎಲ್ಲ 
ಲಕ್ಷ್ಯದಲ್ಲಿ ಇದ್ದೇ ಇವೆ. ಆದರೆ ಪ್ರಕರಣಗಳ ಸೂಚನೆಗೆ ಅವನ ಬಳಸುವ `ಆಶಯ' 
ಎಂಬ ಮಾತು ಮಾತ್ರ ಅಪ್ಪಸಿದ್ಧವಾದುದು ಎಂದೇ ತೋರುತ್ತದೆ. 

`ಮುದ್ರಾಮಂಜೂಷ' ಕಥೆಯೋ ಆಖ್ಯಾಯಿಕೆಯೋ ? ಈ ವಿಭಜನೆಯು ಅಷ್ಟು 
ಖಚಿತವಾದುದಲ್ಲ ಎನ್ನುವ ಚರ್ಚೆ ಪ್ರಾಚೀನ ಸಂಸ್ಕೃತ ಆಲಂಕಾರಿಕರಲ್ಲಿಯೇ ಬಂದಿದೆ. 
ಆದರೆ ಇತಿಹಾಸದ ಕಥಾಭಿತ್ತಿಯಿದ್ದು ಸಹ, ಕವಿಗೆ ಸಮಕಾಲೀನರಚನೆಯಲ್ಲವಾದ್ದ 
ರಿಂದಲೂ ಬೃಹತ್ಕಥೆ ಮೊದಲಾದ ಕಥಾಕೋಶಗಳಲ್ಲಿ ವಸ್ತು ಬೀಜಸ್ವರೂಪದಲ್ಲಿ 
ಗೋಚರಿಸುವುದರಿ೦ದಲೂ ಕಥೆಯ ಸ್ವಲ್ಪಭಾಗಕ್ಕೆ ಮೂಲವಾದ ವಿಶಾಖದತ್ತನ “ಮುದ್ರಾ 
ರಾಕ್ಷಸ' ಸಹ ಅಂತಹ ಕಥಾಕೋಶಗಳನ್ನೇ ಆಶ್ರಯಿಸಿರುವುದರಿಂದಲೂ “ಮುದ್ರಾ 
ಮಂಜೂಷ'ವನ್ನು ಒಂದು 'ಕಥೆ'ಯೆ೦ದು ತಿಳಿಯಬಹುದಾಗಿದೆ. 

"ಮುದ್ರಾಮ೦ಜೂಷ'ದಲ್ಲಿ ಪ್ರಮಾಣಭೇದವಿರುವ ಆಶಯಗಳಂಬ ೧೮ ಪ್ರಕರಣ 
ಗಳಿವೆ. ಪ್ರತಿಯೊಂದು ಆಶಯವೂ ಘಟನೆಯ ಮುಖ್ಯವಾದ ತಿರುವು ಹಿಡಿದು ಮುಗಿ 
ಯುತ್ತ, ಮೊದಲಾಗುತ್ತ, ಕಥೆಯನ್ನು ಗಟ್ಟಿಯಾದ ಹಂದರದ ಮೇಲೆ ಕಟ್ಟಿ ನಿಲ್ಲಿಸುತ್ತದೆ. 
ಆಶಯಸಂಖ್ಯೆ ಮಹಾಭಾರತದ ಪರ್ವಸಂಖ್ಯೆಯನ್ನು ನೆನಪಿಸುವಂತಿರಬೇಕೆಂಬುದು 
ಕವಿಯ ಉದ್ದೇಶವಿರಬಹುದು. ಒ೦ದು ಬಗೆಯಲ್ಲಿ ಕಥೆಯ ಅಥವಾ ಆಶಯಗಳ 
ಸಾಮ್ಯವನ್ನು ಆಯೆರಡರ ನಡುವೆ ಗುರುತಿಸುವುದೂ ಸಾಧ್ಯ (ಎಚ್‌. ಎಂ. ಎಸ್‌. ರಾವ್‌, 
ಪೂರ್ವೋಕ್ತ, ಪು. ೫೫-೫೭). ನಾರಾಯಣ ಶರ್ಮನು ಆಗಾಗ್ಗೆ ಭಾರತಕಥೆಯ ಸಂದರ್ಭ 
ಗಳನ್ನು ಸಾದೃಶ್ಯಗಳಾಗಿ ತ೦ದಿರುವುದನ್ನೂ ಇಲ್ಲಿ ನೆನೆಯಬಹುದು. 

ವಿಶಾಖದತ್ತನ ನಾಟಕ 'ಮುದ್ರಾರಾಕ್ಬಸ' ; ಕನ್ನಡಕ್ಕತಿ "ಮುದ್ರಾಮಂಜೂಷಕಕ್ಕೆ 
ನಾಟಕದ ಹಸರು ಪ್ರೇರಣೆ ನೀಡಿರುವುದು ನಿಶ್ಚಯ. ನಾಟಕದ ಹೆಸರು ಪಾತ್ರ ಘಟನೆಗಳ 
ಪ್ರಾಶಸ್ತ್ಯದ ಮೇಲೆ, ಕಾದಂಬರಿಯ ಹೆಸರು ಪಾತ್ರ ಘಟನೆಗಳ ಮಹತ್ವ್ವವು೦ಟು ಎನ್ನ 
ಬಹುದು. ಸಿದ್ಧಾರ್ಥಕನು ತಂದ ಕಪಟಲೇಖದಲ್ಲಿ ಪ್ರಸ್ತಾವಗೊಂಡ ಪರ್ವತರಾಜನ 
ಆಭರಣಗಳ ಮೂರು ಮಂಜೂಷಗಳೂ ಅವನೇ ಜೊತೆಗೆ ತಂದ, ಮಲಯಕೇತುವಿಂದ 
ರಾಕ್ಷಸನಿಗೆ ದತ್ತವಾಗಿ ಬಳಿಕ ಸಿದ್ಧಾರ್ಥಕನಿಗೆ ಮೆಚ್ಚಾಗಿ ದೊರೆತಿದ್ದ ಆಭರಣದ ಒಂದು 
ಮಂಜೂಷವೊ ರಾಕ್ಷಸನ ನಿರಸನ, ಚಂದನದಾಸನ ಬಂಧಮುಕ್ತಿಗೆ ರಾಕ್ಷಸನ ನಿಶ್ಚಯ, 
ಚಾಣಕ್ಕ-ರಾಕ್ಷಸರ ಸಮಾಗಮ ಮೊದಲಾದ ಪ್ರಮುಖಘಟನೆಗಳ ಸರಣಿಗೆ ದಾರಿಮಾಡಿ 
ದುವು, ರಾಕ್ಷಸಸಂಗ್ರಹವೆಂಬ ಚಾಣಕ್ಕನ ಅಂತಿಮಧ್ಯೇಯ ಫಲಿಸುವಂತೆ ಸಹಕರಿಸಿದುವು 

ಎನ್ನುವುದರಿಂದ ಹೆಸರಿನ ಸಾರ್ಥಕತೆ ಸ್ಪಷ್ಟವಾಗಿದೆ. 


(೩) ವಸ್ತುವಿವೇಚನೆ 

೧. ಕಥೆಯ ಕೇಂದ್ರಸ್ಥಾನ ಗೌಡದೇಶದ ರಾಜಧಾನಿ ಪಾಟಲೀಪುರ. ವಂಶದ ಹಿರಿಯ 
ಸರ್ವಾರ್ಥಸಿದ್ಧಿಯೆ೦ಬ ರಾಜ. ಇವನ ಪತ್ನಿ ಸುನಂದೆ ರಾಜಪುತ್ರಿ ; ಪ್ರಿಯಪತ್ನಿ ಮುರೆ 
ಶೂದ್ರಪುತ್ರಿ. ಅರಸರ ವಿಚಾರದಲ್ಲಿ ಈ ತೆರನ ಸಂಬಂಧ ಹಿಂದಿನಿಂದಲೂ ಇದ್ದುದೇ ; 
ಮಹಾಭಾರತದ ಕಾಲದಿಂದಲೂ ಇದು ಒಂದು ಸಾಮಾಜಿಕಸಮಸ್ಯೆಗೆ, ಸಂಘರ್ಷಕ್ಕೆ 
ಕಾರಣವಾಗಿ, ತಾನು ಹುಟ್ಟುಹಾಕಿದ ನೀಚೋಚ್ಚಭಾವನೆಗೆ ಜನತೆ ತೆತ್ತಿರುವ ಬೆಲೆ 
ದೊಡ್ಡದು. ದಿಟವಾಗಿ ನಂದ ಚಂದ್ರಗುಪ್ತರ ವೈಷಮ್ಯದ ನೆಲೆ ಇರುವುದು ಇಲ್ಲಿಯೇ. 
ಇದಕ್ಕೆ ನಂದರು ತಮ್ಮ ತಲೆಗಳನ್ನೇ ಬಲಿಕೊಟ್ಟರು. ಕವಿಯ ಆಶ್ರಯದಾತನ ಕಾಲದಲ್ಲಿ 
ರಾಜ್ಯದ ಉತ್ತರಾಧಿಕಾರತ್ವನಿರ್ಣಯ ಸಮಸ್ಯೆಯಾದುದು ಇಂತಹ ಕಾರಣಗಳಿಂದಲೇ. 

ಸರ್ವಾರ್ಥಸಿದ್ದಿಗೆ ದಂಡನೀತಿಪ್ರವೀಣನೂ ದಕ್ಷನೂ ಆದ ರಾಕ್ಟಸನು ಮಂತ್ರಿ. ಈತನೇ 
ಕಥೆಯಲ್ಲಿ ಚಂದ್ರಗುಪ್ತ ಚಾಣಕ್ಕರಿಗೆ ಪ್ರತಿಕಕ್ಷಿಯೆಂದು ಎಲ್ಲ ಆಕರಗಳೂ ಚಿತ್ರಿಸಿವೆ. 
ರಾಕ್ಷಸ ಎ೦ಬ ಹೆಸರು ವಿಲಕ್ಷಣವಾದದ್ದು ; ಅದರಲ್ಲಿಯೂ ಬ್ರಾಹ್ಮಣನಾದ ಮಂತ್ರಿಗೆ 
ಅದು ತಕ್ಕುದಲ್ಲ. ಸುಬುದ್ದಿಶರ್ಮನೆಂಬ ಬ್ರಾಹ್ಮಣನು ನಂದರ ಮಂತ್ರಿಯಾದ ಮೇಲೆ 
ತನ್ನ ಶೌರ್ಯದಿಂದಾಗಿ ಹಾಗೆ ಹೆಸರಾದನೆಂದು ಅನಂತಭಟ್ಟನ ಸೂಚನೆಯಿದೆ. ಬಿರುದು 
ಗಳಲ್ಲಿ ಉತ್ತರಪದವಾಗಿ ಆ ಮಾತು ಬರುವಂತಿದೆಯಾದ್ದರಿ೦ದ ಅದು ದಿಟವಿರಬಹುದು: 
ಅಮಾತ್ಕರಲ್ಲಿ ಅವನು ಅಪ್ರತಿಹತಶೌರ್ಯ ಬುದ್ಧಿಶಕ್ತಿಗಳುಳ್ಳವನು. ಮುದ್ರಾಮಂ.ದಲ್ಲಿ 
ದೊರೆಯ ಅಷ್ಟಮಂತ್ರಿಗಳಲ್ಲಿ ಇವನೇ ಪ್ರಮುಖನೆ೦ದೂ ಸಂಧಿವಿಗ್ರಹಿಯೆಂದೂ ಹೇಳಿ 
ರುವುದಲ್ಲದೆ, ನವನ೦ದರ ಯೋಗಕ್ಲೇಮವೆಲ್ಲ ಅವನ ಜವಾಬ್ದಾರಿಯೆಂದೇ ದೊರೆ 
ನಿಯಮಿಸಿದ್ದ೦ತೆಯೂ ತಿಳಿಯುತ್ತದೆ. 

ಸರ್ವಾರ್ಥಸಿದ್ಧಿಗೆ ಮಕ್ಕಳಿರಲಿಲ್ಲ. ಅದು ಪರಿಹಾರವಾದುದು ವೀತಿಹವ್ಯರೆಂಬ ಮುನಿ 
ಶ್ರೇಷ್ಠರ ಅನುಗ್ರಹದಿಂದ (ಉಳಿದ ಆಕರಗಳಲ್ಲಿ ತಪಸ್ತಿಯೆಂದೋ ಬ್ರಾಹ್ಮಣಶ್ರೇಷ್ಠ 
ನೆಂದೋ ಹೇಳಿದೆ). ಮುನಿಯ ಪಾದೋದಕದ ಒಂಬತ್ತು ಹನಿಗಳು ಹಿರಿಯ ರಾಣಿಯ 
ತಲೆಯ ಮೇಲೆ, ಒಂದು ಉಪಪತ್ನಿಯ ತಲೆಯ ಮೇಲೆ ಬಿದ್ದುವು ಎನ್ನುವಾಗ, ಮುದ್ರಾ 
ಮಂ.ದಲ್ಲಿ ದೊಡ್ಡವಳ ತಲೆಯ ಮೇಲೆ ಬಿದ್ದವು ಕ್ಷಣಕಾಲ ಮಾತ್ರ ನಿಂತು ಬಳಿಕ 
ಜಾರಿಹೋದವು, ಮುರೆಯ ತಲೆಯ ಮೇಲೆ ಬಿದ್ದುದು ಸ್ಥಿರವಾಗಿ ನಿಂತಿತು ಎ೦ಬ ಸಂಕೇತ 
ನಂದರ ಶೀಘ್ರಪತನವನ್ನೂ ಚಂದ್ರಗುಪ್ತನ ದೃಢವಾದ ಅಭ್ಯುದಯವನ್ನೂ ಸೂಚಿಸು 
ತ್ತದೆ. ಈ ಸಂದರ್ಭದಲ್ಲಿ "“ನಭೋಮಂಡಲದಲ್ಲಿ ರಾಜಿಸುವ ಚಂದ್ರಮಂಡಲವೊಂದೇ; 
ಜಲತರಂಗಗಳಲ್ಲಿ ಪ್ರತಿಬಿಂಬಿಸಿ ಬಹುಬಿಂಬಗಳಂತೆ ತೋರಿ, ತರಂಗವು ಸ್ತಿಮಿತವಾಗಲು 
ಜಲದಲ್ಲಿ" ಒಂದೇ ಚಂದ್ರಬಿಂಬ ತೋರುವಂತೆ ಆ ಉದಕಬಿಂದು ಚಲಿಸದೆ ನಿಂತಿತು” 
ಎ೦ಬುದು ಮುನಿವಾಕ್ಯ ; ಇದು ಧ್ವನಿಪೂರ್ಣವಾದ ವಾಕ್ಯವೇ. ಈ ಸನ್ನಿವೇಶ ಅನ್ಯತ್ರ ಸಹ 
ಉಂಟು (ಮುದ್ರಾರಾ. ಉ. ೨೮-೩೩). ಆದರೆ ಮುದ್ರಾಮಂ.ದಲ್ಲಿ ಬಂದಿರುವ ರೀತಿ 
ಯಲ್ಲಿ ಭವಿಷ್ಯಸೂಚನೆ ಅಲ್ಲಿ ಬಂದಿರುವಂತಿಲ್ಲ. ಈ ಕಲ್ಪನೆ ಸ್ಟೋಪಜ್ಞವಾದುದು, 

ಮನೋಜ್ಞವಾದುದು. 

ನ೦ದೋತ್ಪತ್ತಿವಿಚಾರದಲ್ಲಿ ಉಳಿದ ಆಕರಗಳು ಮಹಾಭಾರತದೊಳಗಿನ ದುರ್ಕೋ 
ಧನಾದ್ಯರ ಜನನರೀತಿಯನ್ನು ಜ್ಞಾಪಿಸುವಂತೆ ವಾಚ್ಯವಾಗಿ ಹೇಳಿದ್ದರೆ, ಎಂದರೆ ಸುನಂದೆ 
ಅಖಂಡವಾದೊಂದು ಮಾಂಸಪಿ೦ಡವನ್ನು ಹಡೆದಳೆಂದೂ ರಾಕ್ಷಸನು ಅದನ್ನು ಒಂಬತ್ತು 
ಭಾಗಗಳಾಗಿ ಮಾಡಿ ಘೃತ/ತೈಲಪಾತ್ರದೊಳಗೆ ಇರಿಸಿ ನಂದರು ಹುಟ್ಟಿದರೆಂದೂ ವಿವರಿಸಿ 
ದ್ದರೆ, ಮುದ್ರಾಮಂ.ದಲ್ಲಿ ಸಹಜಕ್ರಮದಲ್ಲಿ ಅವರ ಜನನವನ್ನು ಹೇಳಿದೆ. ನಾರಾಯಣ 
ಶರ್ಮನು ಲೌಕಿಕವಾಗಿ ಸ೦ಗತಿಯನ್ನು ನಿರೂಪಿಸುವಾಗ ಪೌರಾಣಿಕದೃಷ್ಟಿಯ, ಇತಿಹಾಸ 
ವಸ್ತುವಿನ ಕಥೆಗೆ ಅಸಂಭಾವ್ಯವೇ ಆಗಿರುವ, ಜನನಕ್ರಮವನ್ನು ಕೈಚಿಟ್ಟಿರುವುದು 
ಉಚಿತವೇ ಆಗಿದೆ. ಹೀಗೆ ಮಾಡಿದ್ದರಿಂದ ಹೊಸಕಾಲದ ಕಾದಂಬರಿಯ ಲಕ್ಷಣ 
ಮೈಗೂಡುವಂತಾಗಿದೆ. ಕವಿಯ ವಿವೇಕವನ್ನು ಮಚ್ಚುವಂತೆಯೂ ಆಗಿದೆ. 

ಆರಂಭದ ಪಾಟಲೀಪುರದ ವರ್ಣನೆ ಸಾಂಪ್ರದಾಯಿಕಶೈಲಿಯ ಪುರವರ್ಣನೆಯೇ 
ಆಗಿದ್ದು, ಕವಿ ತನ್ನ ವಾಗ್ಮಿತೆ ವಿದ್ವತ್ತೆಗಳನ್ನು ಇಲ್ಲಿ ಮೆರೆದಿದ್ದಾನೆ. ಅನಂತರದ ರಾಜ 
ವೈಭವ ಕ್ರೀಡಾವಿಲಾಸಗಳ, ಸುನಂದೆಯ ರೂಪೈಶ್ಚರ್ಯದ ವರ್ಣನೆಗಳ ರೀತಿಯೂ 
ಹೀಗೆಯೇ. ಮುದ್ರಿತ ಪರಿಷ್ಕರಣಕರ್ತರು ಇವನ್ನು ಕೈಬಿಡುವುದಕ್ಕೆ ವರ್ಣನೆಗಳ 
ವಿಸ್ತಾರವೂ ವರ್ಣನಾ೦ಶಗಳ ಶೃ೦ಗಾರರಸಸ್ಪರ್ಶವೂ ಕಾರಣವೆಂದು ಊಹಿಸಬಹು 
ದಾಗಿದೆ. ಮುನಿಸಂದರ್ಶನದ ಭಾಗ ಒಂದು ಸನ್ನಿವೇಶದ ವ್ಯಾಪ್ತಿಗೆ ಹಿಗ್ಗಿರುವುದು ಕಥನ 
ಕೌಶಲದ ನಿದರ್ಶನವೇ ಆಗಿದೆ. 

೨. ಮುದ್ರಾಮಂ.ದ ಕಥಾಬೀಜವಿರುವುದು ಸವತಿಯರ ಮಾತ್ಸರ್ಕದಲ್ಲಿ ಅಲ್ಲ; ಮಲ 
ಮಕ್ಕಳ ಹೆಚ್ಚುಗಾರಿಕೆಯ ಸ್ಪರ್ಧೆಯಲ್ಲಿ. ಬೇರೆ ಆಕರಗಳಲ್ಲಿ, ನಂದರ ವಿಷಯದಲ್ಲಿ 
ಮೌರ್ಯನ ಅಸಹನೆಯನ್ನು ಕುರಿತಿದ್ದರೂ ಮುದ್ರಾಮಂ.ದಲ್ಲಿ ಭೃತ್ಯಭಾವವನ್ನೇ ಹೇಳಿದೆ. 
ಹಾಗೆಯೇ ಅನ್ಯತ್ರ ನ೦ದರೂ ರಾಕ್ಷಸನೂ ಕೂಡಿಯೇ ಮೌರ್ಯನಾಶಕ್ಕೆ ಪ್ರಯತ್ನ ಮಾಡಿದ 
ರಂದು ಹೇಳಿದ್ದರೆ (ಮುಖ್ಯವಾಗಿ ಮಹಾದೇವ-ರವಿನರ್ತಕರ ರಚನೆಗಳಲ್ಲಿ), ಮುದ್ರಾ 
ಮಂ.ದಲ್ಲಿ ರಾಕ್ಷಸನು ಅದಕ್ಕೆ ಸ್ಪಷ್ಟವಾಗಿ ಅಸಮ್ಮತಿ ಸೂಚಿಸಿ, ರಾಜನೈತಿಕವಾಗಿ ಮೌರ್ಯ 
ರನ್ನು ಸ್ವಕೀಯ ರಾಜ್ಯಾಭ್ಯುದಯಕ್ಕೆ ಹೇಗೆ ಉಪಯೋಗಿಸಿಕೊಳ್ಳಬಹುದೆಂದು ಸಲಹೆ 
ನೀಡುತ್ತಾನೆ. ಹೀಗೆ ಸಲಹೆ ಮಾಡಿದರೂ, ಅವನು ದಾಕ್ಷಿಣ್ಯಪರನಾದುದರಿ೦ಂದ, ಮುಂದೆ 
ನಂದರು ಮೌರ್ಯರನ್ನು ನಿಗ್ರಹಿಸದೆ ಬಿಡುವುದಿಲ್ಲವೆಂದು ತಿಳಿದು ಆ ಅಪಖ್ಯಾತಿಗೆ ತಾನು 
ಗುರಿಯಾಗಬಾರದೆಂದು ಯೋಚಿಸಿ ಸರ್ವಾರ್ಥಸಿದ್ದಿಯೊಂದಿಗೆ ಪುಣ್ಯಕ್ಷೇತ್ರದ ಪ್ರಯಾಣ 
ಕೈಂದು ಹೊರಟುಬಿಡುತ್ತಾನೆ. ದೊರೆಗೆ ಸಹಾಯಕನಾಗಿ ಇರಬೇಕೆಂಬುದು ನಿಮಿತ್ತ ; 
ದುಷ್ಟರ ಹಂಚಿಕೆಯಲ್ಲಿ ತಾನು ಪಾಲುದಾರನಾಗಬಾರದೆಂಬುದು ಉದ್ದೇಶ. 

ನ೦ದರ ನೀಚಬುದ್ದಿ ಹೇಗೆ ಕೆಲಸ ಮಾಡುವುದೆಂಬುದನ್ನು ಅವರ ನಡುವಣ ಸಂವಾದ 
ದಲ್ಲಿ ಮಂಜೂಷಕಾರನು ಚೆನ್ನಾಗಿ ಮನವರಿಕೆ ಮಾಡಿದ್ದಾನೆ. ಅವರ ಸಂವಾದಕಾಲದಲ್ಲಿ 
ಜತೆಗಿದ್ದು ಅವರ ಆಂತರ್ಯವನ್ನು ಬಲ್ಲವನಾಗಿಯೂ ರಾಕ್ಷಸನು ಪಲಾಯನವಾದಿಯಂತೆ 
ನಡೆದುಕೊಂಡುದೀಗ ಆತನ ರಾಜನೀತಿಕೌಶಲಕ್ಕೆ ಒಪ್ಪತಕ್ಕುದಲ್ಲ. ಸರ್ವಾರ್ಥಸಿದ್ಧಿಯು 
ಪ್ರಯಾಗಕ್ಕೆ ಪ್ರಯಾಣಮಾಡಲು ನಂದರ ಪ್ರೇರಣೆಯಂತೆ ಪೌರಾಣಿಕರು ಮಾಡಿದ ಕ್ಷೇತ್ರ 

ಮಾಹಾತ್ಮ್ಯವರ್ಣನವೇ ಕಾರಣವಾಯಿತೆನ್ನುವುದೂ ಅಲ್ಲಿ ಮುರಾದೇವಿ ಗಂಗೆಯಲ್ಲಿ 
ಐಕ್ಕಳಾದಳೆ೦ಬುದೂ ಮ೦ಜೂಷಕಾರನ ಹೊಸ ಸೇರ್ಪಡೆ ಎನ್ನುವಂತಿದೆ. ಮುರಾದೇವಿಯ 
ಸ್ವಪ್ನವೃತ್ತಾ೦ತವೂ ಗಂಗೆ ಕೈನೀಡಿ ತನ್ನ ಒಡಲಿಗೆ ಕರೆದುಕೊ೦ಡಳೆ೦ಬುದೂ ಪ್ರಾಚೀನ 
ಭಾರತೀಯ ಶ್ರದ್ಧೆಗೆ ಅಸಾಮಾನ್ಯವಾದ ವಿದ್ಯಮಾನವೇನಲ್ಲ. ಹಾಗೆಂದೇ ಇಲ್ಲಿ ಅದಕ್ಕೆ 
ಅವಕಾಶ ದೊರೆತಿದೆ. ದೊರೆಯ ಈ ಪ್ರಿಯಪತ್ನಿ ಜಾತಿಯಿಂದ ಶೂದೃಸ್ತ್ರೀಯಾದರೂ 
ಪಾತಿವ್ರತ್ಯ, ಗುಣಸ೦ಪನ್ನತೆ, ಆಚಾರನಿಷ್ಠೆಗಳಲ್ಲಿ ಮಿಗಿಲಾದವಳು ಎನ್ನುವುದು ಇಲ್ಲಿ 
ಸ್ಪೃಹಣೇಯವಾದ ಅಂಶ. ಕಥೆಯೊಳಗಿನ ಪೌರಾಣಿಕರ ಪ್ರಸಂಗ ಮುಮ್ಮಡಿಯವರ ಕಾಲ 
ದಲ್ಲಿ ಅವರ ಅರಮನೆಯಲ್ಲಿಯೇ ನಡೆವಳಿಯಾಗಿದ್ದ ಒಂದು ಪದ್ಧತಿಯ ಪ್ರತಿಬಿಂಬ 
ದಂತಿದೆ. 

ನಂದರು ಬೇಟೆಯ ನೆವ ಹೂಡಿ ಮೌರ್ಯರನ್ನು ಹೊರಗೆ ಕರೆದೊಯ್ದು ಪುರದ ಬಹಿರು 
ದ್ಯಾನದ ನೆಲಮಾಳಿಗೆಯಲ್ಲಿ ಕೂಡಿ ಕೊಂದುಹಾಕಿದ ಪ್ರಸಂಗ ಮಾರ್ಮಿಕವಾದುದು. 
ಹಲವು ಆಕರಗಳಲ್ಲಿ ಇದು ತಪ್ಪದೆ ಬಂದಿದೆ. ಮುದ್ರಾಮಂ.ದಲ್ಲಿ ಇದು ಕಥೆಗೆ 
ಉಚಿತವಾದ ವಿಸ್ತಾರದಲ್ಲಿ ಚಿತ್ರವತ್ತಾಗಿದ್ದು, ಚಂದ್ರಗುಪ್ತನು ಸ್ವತಃ ಪಾರಾಗುವ ತಂತ್ರ 
ರೂಪಿಸಿದ್ದು, ಈ ಆಕರದಲ್ಲಿಯಷ್ಟೇ ಇರುವಂಥದು. ಅಲ್ಲದೆ ತಮಗೆ ಬರಲಿದ್ದ ಅಪಖ್ಯಾತಿ 
ಯನ್ನು ತಪ್ಪಿಸಿಕೊಳ್ಳಲು ನಂದರು ಬರಸಿದ ನಯವಂಚಕತನದ ಪತ್ರದ ಒಕ್ಕಣೆ ಚಮ 
ತ್ಕಾರಿಕವಾಗಿದ್ದು, ಇದೂ ಕವಿಕಲ್ಪಿತವೇ ಇರುವಂತಿದೆ. ಈ ಸಂದರ್ಭದಲ್ಲಿ ರಾಕ್ಷಸನ 
ವಿಚಾರಲಹರಿ ಮೇಲುನೋಟದಲ್ಲಿ ಅನ್ಯಾಯಕ್ಕೆ ಒಪ್ಪಿಗೆ ಕೊಡುತ್ತಿರುವಂತೆ ಅಭಿಪ್ರಾಯ 
ವು೦ಟುಮಾಡಿದರೂ, ರಾಜ್ಯದ ಸುಸ್ಥಿತಿ, ವೃದ್ಧರಾಜನ ಮನಃಸ್ಥಿತಿ, ತನ್ನ ವಶದಲ್ಲಿ ಬದುಕಿ 
ಬೆಳೆದ ನಂದರ ಏಳಿಗೆಗೆ ದುರ್ಬಲಮನಸ್ಸಿನ ಒಲವರ ಇವೆಲ್ಲ ಕಾರಣವಾಗಿ ಅವನು 
ದುರ್ಧಟನೆಯನ್ನು ಹಿಕ್ಕಿ ದೊಡ್ಡದು ಮಾಡದೆ, ಹಾಗೆಯೇ ಈ ಅ೦ತಃಕಲಹವನ್ನು ಸರಿ 
ಮಾಡುವ ದೂರದೃಷ್ಟಿಯನ್ನೇ ಪ್ರಕಟಿಸಿದನೆನ್ನಬೇಕು. 

ಚಂದ್ರಗುಪ್ತನ ಬಿಡುಗಡೆಗೆ ಒದಗಿದ ಸಂದರ್ಭ ಹಲವು ದೃಷ್ಟಿಗಳಿಂದ ಸ್ವಾರಸ್ಯಕರ 
ವಾದುದು. ಇದು ಸನ್ನಿವೇಶವನ್ನು ನಾಟಕೀಯವಾಗಿ ಸೊಗಸುಗೊಳಿಸುವ ಕವಿಕಲ್ಪನೆಗೂ 
ಭಾಷೆಯ ಸರಸತೆಗೂ ತಕ್ಕ ಸ್ಥಾನವಾಗಿದೆ. ಪರ್ವತರಾಜನ ಆಸ್ಥಾನದ ಮಂತ್ರಿ ಶಬರ 
ವರ್ಮನು ನಂದರ ದುಷ್ಕತವನ್ನು ನೆನೆಯುವ ರೀತಿ ನಾಟಕದೊಳಗಿನ ಪ್ರವೇಶಕದ ಛಾಯೆ 
ಯಂತಿದ್ದು, ವಿಮರ್ಶಿಸಿದರೆ ಕವಿಯೇ ಆ ದುಷ್ಕತದ ದೀರ್ಥಕಾಲಿಕ ಪರಿಣಾಮಗಳನ್ನು 
ಚಿ೦ತಿಸುತ್ತಿರುವ೦ತಿದೆ. ದಿಟವಾಗಿ ಪರಿಣಾಮದಲ್ಲಿ ಹಾಗೆಯೇ ಘಟನೆಗಳು ಜರುಗಿದುವು. 
ನಂದರು ನಿಗ್ರಹಕ್ಕೆ ಯೋಗ್ಯರೆಂಬುದಕ್ಕೆ ಮಂತ್ರಿ ಕೊಡುವ ಕಾರಣಗಳೇನೇ ಇರಲಿ, 
ಪಾಟಲೀಪುರದ ವಾರ್ತಾಸ೦ಗ್ರಹ ಅಮಾತ್ಯರ ಬುದ್ಧಿಶಕ್ತಿಪರೀಕ್ಷೆಗಳಿಗಾಗಿ ಕಪಟಶಿಲ್ಪದ 
ವಿಚಾರವನ್ನು ಮಾಡಿದ್ದು, ಚಂದ್ರಗುಪ್ತನ ಮಟ್ಟಿಗೆ ಬ೦ಧವಿಮೋಚನೆಗೆ ಅನುಕೂಲವೇ 
ಮಾಡಿತು. 

ಮುಂದೆ ರಾಜಕಾರ್ಯದಲ್ಲಿ ಚಾಣಕ್ಕನು ಪರ್ವತರಾಜನ ಕೆಳೆಗೆ ಬಳಸಿದ ಲಂಪಾಕಾ 
ಧಿಪತಿಯ ಸಂಗತಿ ಈ ಘಟ್ಟದಲ್ಲಿ ಬಂದಿದೆ. ಆತ ಪರ್ವತರಾಜನಿಗೆ ಪೂರ್ವವೈರಿಯೆಂದೂ 
ಯುದ್ಧಸಿದ್ಧತೆಯಲ್ಲಿರುವವನೆ೦ದೂ ಚಾರರಿ೦ದ ತಿಳಿಯುತ್ತದೆ. ಅಲ್ಲದೆ ಮೊದಲ ಸಲ 

ರಾಜಕೀಯವಾಗಿ ಅರಸರ ನಡುವೆ ಸಂಘರ್ಷಗಳು ಹೇಗೆ ಹುಟ್ಟಿಕೊಳ್ಳುತ್ತವೆ, ತೊಡಕುಗಳ 
ಪರಿಹಾರಕ್ಕೆ ಪ್ರಯತ್ನಗಳು ಹೇಗೆ ಸಾಗುತ್ತವೆ ಎಂಬುವು ಇಲ್ಲಿಂದ ಮುಂದೆ ಓದುಗರಿಗೆ 
ಪರಿಚಯವಾಗತೊಡಗುತ್ತವೆ. 

ಪಂಜರಪರೀಕ್ಷೆಯ ಪ್ರಸ೦ಗ ಹಲವು ಆಕರಗಳಲ್ಲಿವೆ. ಅವುಗಳಲ್ಲಿ ಸಾಮ್ಯವೂ 
ಉಂಟು. ಮುದ್ರಾರಾ.ದಲ್ಲಿ (ಉಪೋದ್ಭಾತ) ಕೃತ್ರಿಮಸಿ೦ಹವನ್ನು ಕಳಿಸಿದ್ದು ಸಿ೦ಹಳರಾಜ; 
ಮುದ್ರಾಮಂ.ದಲ್ಲಿ ಪರ್ವತರಾಜ. ಮಹದೇವ-ರವಿನರ್ತಕರು ಕೊಡುವ ವಿವರಗಳ 
ಪ್ರಕಾರ; ಮೌರ್ಯಪಕ್ಷಪಾತದ ಮಂತ್ರಿಯ ಸಲಹೆಯಂತೆ ಚಂದ್ರಗುಪ್ತನನ್ನು ಪಂಜರ 
ಪರೀಕ್ಷೆಗಾಗಿಯೇ ನೆಲಮಾಳಿಗೆಯಿಂದ ಬಿಡಿಸಿ ತಂದು, ಪರೀಕ್ಷೆಯನ್ನು ಯಶಸ್ವಿಗೊಳಿಸಿದ 
ಮೇಲೆ ಪ್ರತಿಫಲವಾಗಿ ಭೋಜನಶಾಲೆಯ ಅಧಿಕಾರವನ್ನು ಅವನಿಗೆ ನೀಡಿದಂತೆ ಅಲ್ಲಿ 
ಕಥನವಿದೆ. ಆದರೆ ನಂದರು ಈ ಒಂದು ಸಣ್ಣ ವಿದ್ಯಮಾನಕ್ಕೆ ತಿಳಿದೂ ತಿಳಿದೂ ತಮ್ಮ 
ಹೆಗೆಯನ್ನು ಆಹ್ವಾನಿಸುತ್ತಿದ್ದರೆಂದು ನಂಬುವುದು ಕಷ್ಟವೆಂದು ಭಾವಿಸಿಯೋ ಏನೋ 
ಮುದ್ರಾಮಂ.ದಲ್ಲಿ ಹೆಚ್ಚು ಸಹಜವಾಗಿ ಸನ್ನಿವೇಶವನ್ನು ರೂಪಿಸಿದೆ. ಆಕಸ್ಮಿಕವಾಗಿ 
ಡಂಗುರದ ಮೂಲಕ ವಿಷಯ ಹೊಸ ಕಾರಾಗ್ಯಹದಲ್ಲಿದ್ದ ಚಂದ್ರಗುಪ್ತನಿಗೆ ತಿಳಿದು, 
ಅವನು ಯಾರೆಂದು ತಿಳಿಯದೆ ಅವನನ್ನು ಬರಮಾಡಿಕೊ೦ಡಂತೆ, ಅವನಿ೦ದ ಪರೀಕ್ಷೆ 
ಯಶಸ್ವಿಯಾಗಿ ನಡೆದ ಹಾಗೆ ಇಲ್ಲಿ ಕಥನವಿದೆ. ಪರೀಕ್ಷೆ ಯಶಸ್ವಿಯಾದ ಮೇಲೆ ಅದು 
ನಂದರ ಹಾಗೂ ರಾಕ್ಷಸನ ಗಮನಕ್ಕೆ ಬರುವ ಹಾಗೆ ಮಾಡಿರುವುದು ಒಂದು ಒಳ್ಳೆಯ 
ಮಾರ್ಪಾಡು. ಇಲ್ಲಿಯೂ ಚಂದ್ರಗುಪ್ತನಿಗೆ ಪ್ರತಿಫಲವಾಗಿ ಅನ್ನಸತ್ರಾಧಿಕಾರವನ್ನು 
ಹೇಳಿದೆ. 

ಇನ್ನು ಪಂಜರಪರೀಕ್ಷೆಯ ಸಂದರ್ಭದ ವಿವರಗಳಂತೂ ದೃಶ್ಯಮಾನವಾಗಿ, ಆಕರ್ಷಕ 
ವಾಗಿ ನಿರೂಪಿತವಾಗಿವೆ. ಪ೦ಜರರಕ್ಸಕರಿಗೂ ಚ೦ದ್ರಗುಪ್ತನಿಗೂ ನಡೆಯುವ ಸಂವಾದದ 
ಮೂಲಕ ಅವು ಹಜ್ಜೆಹೆಜ್ಜೆಯಾಗಿ ಬಣ್ಣವೇರುತ್ತ ಹೋಗಿವೆ. ಕಪಟಶಿಲ್ಪದ ಪಂಜರ 
ಪ್ರೇಷಣದ ಕಾರಣವನ್ನು ಚಂದ್ರಗುಪ್ತನು ಸರಿಯಾಗಿ ತರ್ಕಿಸಿದನೆಂಬುದು ಅವನ ಸ್ವಾಭಾ 
ವಿಕ ಬುದ್ಧಿಶಕ್ತಿಯನ್ನೂ ಮುಂದೆ ಅವನು ಕೈಕೊಳ್ಳಲಿರುವ ಶತ್ರುನಿಗ್ರಹದ ಸಂಕಲ್ಪ 
ಶಕ್ತಿಯನ್ನೂ ಸಮರ್ಥವಾಗಿ ಇಂಗಿತಗೊಳಿಸುತ್ತದೆ. ಶತ್ರುಶೇಷ ಇನ್ನೂ ಉಳಿದಿರುವುದಕ್ಕೆ 
ನಂದರು ಅಧೀರರಾಗುತ್ತಾರೆ. ಮಂತ್ರಿಗಳ ಸಮಾಲೋಚನೆಯ ಒಂದೊಂದು ಎಳೆಯೂ 
ಚಂದ್ರಗುಪ್ತನು ನಂದರ ಅಧಿಕಾರ ಅಭ್ಯುದಯಗಳಿಗೆ ಮುಳ್ಳಿನ ಮೊನೆಯಾಗಿರುವುದನ್ನು 

ರಿಸುತ್ತದೆ. ಚಂದ್ರಗುಪ್ತನು ಅನ್ನಸತ್ರಾಧಿಕಾರದಲ್ಲಿ ಇದ್ದುಕೊ೦ಡರೆ, ಚಿಕ್ಕ ಅಧಿಕಾರ 
ವೆಂದು ಅಲಕ್ಷ್ಯಮಾಡಿ ಬ್ರಾಹ್ಮಣಶಾಪಕ್ಕೆ ಗುರಿಯಾಗಿ ನಾಶವಾಗುವನೆ೦ದು ಮಾಡಿದ 
ಸುಮತಿಯ ಸಲಹ ಅಮಾತ್ಯ ರಾಕ್ಷಸನ ಸಮ್ಮತಿಯೆ೦ದೇ ಅಂಗೀಕಾರವಾಗಿ, ಅದು 
ಭವಿಷ್ಯದಲ್ಲಿ ನ೦ದರಿಗೆ ತಿರುಗುಬಾಣವಾದುದು ಒಂದು ನಾಟಕೀಯ ವ್ಯಂಗ್ಯವೇ ಸರಿ. 

೩. ಮಂತ್ರಿಗಳ ಮನೋಗತವೇನೇ ಇರಲಿ, ಚಂದ್ರಗುಪ್ತನು ತನಗೆ ಒಪ್ಪಿಸಿದ 
ಸತ್ರಾಧಿಕಾರದಲ್ಲಿ ಉದಾಸೀನಮಾಡಲಿಲ್ಲವೆನ್ನುವುದು ಮೊದಲಲ್ಲಿಯೇ ಗಮನಿಸಬೇಕಾದ 
ಸಂಗತಿ. ಒಳ್ಳೆಯ ಆತಿಥೇಯನಾಗಿ ಅವನು ತೋರಿಸಿದ ಸೌಜನ್ಯ ಸೌಶೀಲ್ಯಗಳೇ ಅವನಿಗೆ 
ಚಾಣಕ್ಕನ ಸಹವಾಸಭಾಗ್ಯವನ್ನು ಕಲ್ಪಿಸಿದುವು. ಚಾಣಕ್ಕನ ಒ೦ದು ವಿಲಕ್ಷಣವರ್ತನೆ 

ನಿಮಿತ್ತವಾಗಿ ಸತ್ರದಲ್ಲಿ ಸಂಘಟಿಸಿದ ಬ್ರಾಹ್ಮಣಾಪಮಾನದ ಒಂದು ದುರ್ಫುಟನೆ 
ನ೦ದರ ಅವನತಿಗೆ ದಾರಿಮಾಡಿತು, ಚಂದ್ರಗುಪ್ತನ ಭಾಗ್ಯೋದಯವನ್ನು ಬೆಳಸಿತು. 
ಬ್ರಾಹ್ಮಣಾಪಮಾನದ ಮಾರ್ಮಿಕವಾದ ಕಥಾ೦ಶ ಎಲ್ಲ ಆಕರಗಳಲ್ಲಿಯೂ ಬಂದಿದೆ. 
ಸತ್ರದ ಎದುರು ದಾರಿ ನಡೆಯುವಾಗ ಕಾಲಿಗೆ ತೊಡರಿದ ಹುಲ್ಲನ್ನೋ ಹ೦ಬನ್ನೋ ಛೇದಿಸಿ 
ಅರೆದು ಕುಡಿದೋ ಸುಟ್ಟು ಬೂದಿಮಾಡಿಯೋ ಮುಗಿಸುವ ಸಂಕಲ್ಪವನ್ನು ಚಾಣಕ್ಕನ 
ವ್ಯಕ್ತಿತ್ವದಲ್ಲಿ ಅನ್ಯ ಆಕರಗಳು ಗುರುತಿಸಿದ್ದರೆ, ಮುದ್ರಾಮಂ. ಅದನ್ನು ಹೆಚ್ಚು ಸಹಜವಾಗಿ, 
ಎಂದರೆ ದಂಡಾಗ್ರದಿಂದ ಗರುಕೆಯ ಬಳ್ಳಿಯನ್ನು ಸಮೂಲವಾಗಿ ಅಗೆದು ಛೇದಿಸಿದ 
ನೆಂಬುದಾಗಿ ಮಾತ್ರ ಚಿತ್ರಿಸಿದೆ. ಕ್ರದ್ರವಾದೊ೦ದು ಘಟನೆಯ ಮೂಲಕ ಚಾಣಕ್ಯನ 
ಕಾರ್ಯಕ್ಷಮತೆಯನ್ನು ತಿಳಿದ ಚಂದ್ರಗುಪ್ತನ ಬುದ್ಧಿ ಹರಿತವಾದುದೆನ್ನಬೇಕು. ಹಾಗೆಯೇ 
ತನ್ನ ವಿಪನ್ನಾವಸ್ಥಯನ್ನು ಚಾಣಕ್ಕನಿಗೆ ಮನವರಿಕೆಮಾಡಿದ ಅವನ ವಚಃಕೌಶಲವನ್ನೂ 
ಮೆಚ್ಚಬೇಕು. ಚಾಣಕ್ಕನು ಅರಸರನ್ನು ಸಹ ತಾನು ನಿಗ್ರಹಿಸಬಲ್ಲೆ ಎಂದು ಹೇಳಿಕೊಳ್ಳು 
ವುದು ಮ೦ಜೂಷಕಾರನಿಗೆ ಸಮ್ಮತವಾಗಿಲ್ಲ ; ಇಲ್ಲಿ ಆತ ಚ೦ದ್ರಗುಪ್ತನ ಪರಿಸ್ಥಿತಿ ಕೇಳಿದ 
ಮೇಲೆ ಮಾತ್ರವೇ ನಂದನಿಗ್ರಹದ ವಿಚಾರ ಮಾಡುತ್ತಾನೆ. 
ನಂದರ ವಿಷಯದಲ್ಲಿ ತಾನು ಅನಿಮಿತ್ತವೈರವನ್ನು ಹಿಡಿಯದೆ, ಒಂದು ಧರ್ಮಾ 
ವಿರುದ್ಧವಾದ ದುಶ್ಚೇಷ್ಟೆಯನ್ನು ಮಾಡಿ ನಂದರನ್ನು ಚಾಣಕ್ಕ ಕೆರಳಿಸಿದನು. ಸ್ವಲ್ಪ 
ವ್ಯತ್ಯಾಸಗಳೊಂದಿಗೆ ಈ ಬ್ರಾಹ್ಮಣಾಪಮಾನದ ಪ್ರಸಂಗ ಎಲ್ಲ ಆಕರಗಳಲ್ಲಿಯೂ ಇದೆ; 
ಅಲ್ಲದೆ ಅವೆಲ್ಲ ನಂದರು ದುಡುಕಿ ನಡೆದರೆ೦ಬುದನ್ನೇ ಎತ್ತಿ ಹೇಳುತ್ತವೆ. “ಮತ್ತರಾಗಿ, 
ದೈವಸಂಕಲ್ಪದಿಂದ ವಿಮರ್ಶೆಯಂ ಮಾಡದೆ” ನಡೆದರೆ೦ದು ನಾರಾಯಣ ಶರ್ಮ ಹೇಳು 
ವುದು ಸೂಕ್ತವಾಗಿಯೇ ಇದೆ. ನಂದರು ಕೊಂಚ ಸಂಯಮದಿಂದ ನಡೆದುಕೊಂಡು 
ಚಾಣಕ್ಕನನ್ನು ನಿವಾರಿಸುವುದು ಸಾಧ್ಯವಿತ್ತು. ಪ್ರತಿಯಾಗಿ ಅವರ ಸೊಕ್ಕಿನ ಮಾತು 
ವರ್ತನೆಗಳು ಅವನ ಉಗ್ರಶಪಥಕ್ಕೆ ಅನುವು ಮಾಡಿದುವು. ಕವಿಗೆ ಇಲ್ಲಿ ಇದಕ್ಕೆ ಮುಖ್ಯ 
ಕಾರಣ ದೈವವಿಕೋಪವೆಂದೇ ಅಭಿಪ್ರಾಯವಿರುವಂತಿದೆ. ಅಪಶಕುನಗಳಾದುವೆನ್ನುವ 
ವಿಚಾರ ಭಾರತೀಯ ಶ್ರದ್ಧೆಗೆ ಅನುಗುಣವಾಗಿ ಕವಿ ಕಲ್ಪಿಸಿರುವ ಸಂಗತಿ. ಈ ಸಂದರ್ಭ 
ನಿಮಿತ್ತವಾಗಿ ಬಂದಿರುವ ಬ್ರಾಹ್ಮಣ್ಯದ ಅಗ್ಗಳಿಕೆಯ ಕೊ೦ಡಾಟ, ಗ್ರಂಥಸ್ಥ ಪಾತ್ರ 
ನಿಮಿತ್ತವಾಗಿ ಕವಿ ಸ್ವತಃ ಹರಿಯಬಿಟ್ಟಿರುವ ಸ್ವರಸ ವಿಚಾರಲಹರಿಯೇ ಆಗಿದೆ. 
ಮುದ್ರಾಮಂ.ದ ಸಂವಾದಗಳ ಸೊಗಸುಗಾರಿಕೆ ಪಾತ್ರಗಳು ಮಾಡುವ ವಸ್ತುವಿಶ್ಲೇ 
ಷಣದ ತಾರ್ಕಿಕಶಕ್ತಿಯಿ೦ದ ಹೆಚ್ಚುತ್ತದೆ. ಉದಾ.ಗೆ ಪುಷ್ಪದಂತನೆಂಬ ಮಂತ್ರಿಯ 
ಮನಸ್ಸಿನ ದ್ವಿಮುಖಚಿ೦ತನವನ್ನೂ ಸತ್ರದ ಸಭಾಜನರು ಮಾಡುವ ನಂದರ ವರ್ತನೆಯ 
ವಿಮರ್ಶೆ, ಸಾಮಾನ್ಯ ರಾಜಸ್ವಭಾವಪರಾಮರ್ಶೆ ಎ೦ಬವನ್ನೂ ನೋಡಿದರೆ ತಿಳಿಯುತ್ತದೆ. 
ಸತ್ರದ ಸಭಾಜನರ ಸಾಮಾನ್ಯ ರಾಜಸ್ಪಭಾವಪರಾಮರ್ಶೆಯ ಬಹುಭಾಗ ಬಾಣನ 
ಕಾದ೦ಬರಿಯ ಲಕ್ಷ್ಮೀವಿಡ೦ಬನದ ಭಾಗದಿಂದ ಪ್ರೇರಿತವಾಗಿದ್ದು, ದೊಡ್ಡ ಉಪನ್ಯಾಸ 
ದಂತೆ ಕಂಡರೂ, ತನ್ನ ಆಶ್ರಯದಾತನಿಗೆ, ತನ್ನ ಗೌರವದ ಧರ್ಮಭೀರು ಪ್ರಭುವಿಗೆ 
"ಉಪದೇಶಚಿ೦ತಾಮಣಿ' ಎನ್ನುವಂತೆ ಕರ್ತೃವಿ೦ದ ವಿನ್ಯಾಸಗೊಂಡಿದೆಯೆನ್ನಬೇಕು. 
ಪರ್ವತರಾಯನಿಗೆ ಒಂದು ಕಡೆ ಪ೦ಜರರಕ್ಸಕರಿ೦ದಲೂ ಇನ್ನೊಂದು ಕಡೆ ಸತ್ರದ 


xlvi ಮುದ್ರಾಮಂಜೂಷವು 


ಬೇಹುಗಾರರಿಂದಲೂ ಚಂದ್ರಗುಪ್ತನ ವಿಮೋಚನೆಯ ವರ್ತಮಾನ ತಿಳಿಯುತ್ತದೆ. 
ಮಂತ್ರಿ ಶಬರವರ್ಮನ ಗ್ರಹಿಕೆಯಂತೆ ರಾಜಕಾರ್ಯಾರ್ಥವಾಗಿ ಪರ್ವತನ ರಾಜ್ಯಕ್ಕೆ ಅವರು 
ಬರಬಹುದೆಂಬ ಮುನ್ಸೂಚನೆ ಇಲ್ಲಿಯೇ ಓದುಗರಿಗೆ ಸಿಕ್ಕುತ್ತದೆ. ಯಾವುದೇ ರಾಜಕಾರೈದ 
ತಂತ್ರ ಪ್ರತಿತಂತ್ರಗಳು ಮೊದಲಲ್ಲಿ ಗೂಢವಾಗಿದ್ದು, ಬಳಿಕ ಕಾಲ ದೇಶ ಪಾತ್ರಗಳನ್ನು 
ಅನುಸರಿಸಿ ಅವುಗಳ ರಹಸ್ಯಭೇದನವಾಗುವುದು ಸಂವಿಧಾನದಲ್ಲಿ ಕಥೆಗಾರನು ಅನುಸರಿ 
ಸುವ ಒಂದು ಕ್ರಮವಾಗಿದೆ. ಇದರಿಂದ ಓದುಗರ ಮನಸ್ಸಿನ ಗೊಂದಲ ತೊಲಗಿ 
ವಿವಿಕ್ಸಿತಾರ್ಥವು ಸ್ಪಷ್ಟವಾಗುತ್ತದೆ. 

ಚಾಣಕ್ಯನು ನಂದನಾಶಕ್ಕೆ ಕಾರ್ಕೋನ್ಮುಖವಾಗುವ ಮೊದಲು ಏಕೆ ತಾನು ನಂದರನ್ನು 
ನಿಗ್ರಹಿಸಬೇಕು, ಚಂದ್ರಗುಪ್ತನಿಗೆ ಸಹಾಯವಾಗಬೇಕು ಎಂದು ಚಿಂತಿಸಿ ಒಂದು ನಿರ್ಧಾ 
ರಕ್ಕೆ ಬಂದನೆಂದು ಮುದ್ರಾಮಂ.ದಲ್ಲಿದೆ. ವಾಸ್ತವವಾಗಿ ಇದು ವಾಚಕರಿಗೆ ಕವಿ ಹೇಳುವ 
ಸಮಾಧಾನ. ಕ್ಷುದ್ರಸತ್ವರಾದ ನಂದರನ್ನು ನಿಗ್ರಹಿಸಿ ವೃಷಲನೊಬ್ಬನಿಗೆ ಪಟ್ಟಕಟ್ಟುವುದಾಗಿ 
ಚಾಣಕ್ಕ ಪ್ರತಿಜ್ಞೆಮಾಡಿದನೆಂದು ರವಿನರ್ತಕನ ಕೃತಿಯಲ್ಲಿದೆ. ವ್ಯಕ್ತವಾಗಿ ಚಂದ್ರಗುಪ್ತ 
ನನ್ನು ಪಶ್ಸೀಕರಿಸುವ ಈ ಕಥಾ೦ಶವನ್ನು ಕನ್ನಡಕವಿ ಬಿಟ್ಟಿರುವುದು ಸರಿ. ಮುಂದಿನ 
ಕಾರ್ಯಾಚರಣೆಗೆ ಚಾಣಕ್ಕ ಚಂದ್ರಗುಪ್ತನಿಂದ ನಂದರ ಶತ್ರುಗಳು ಯಾರು, ಮಿತ್ರರು 
ಯಾರು ಎಂಬುದರ ಮಾಹಿತಿ ಪಡೆಯುತ್ತಾನೆ. ಈ ಅವಸರದಲ್ಲಿ ಅಮಾತ್ಯ ರಾಕ್ಷಸನ 
ಗುಣಶೀಲಗಳನ್ನೂ ಶಕ್ತಿಸಾಮರ್ಥ್ಯಗಳನ್ನೂ ಚಂದ್ರಗುಪ್ತನಿಂದ ಕೇಳಿ ತಿಳಿದ ಮೇಲೆ, 
ರಾಕ್ಷಸನು ನಿಗ್ರಹಯೋಗ್ಯನಲ್ಲ, ಸಂಗ್ರಹಯೋಗ್ಯನೇ ಎಂದು ಚಾಣಕ್ಕನು ತಿಳಿಯುವುದು 
ಅವನ ನಿಷ್ಪಕ್ಷಪಾತವಾದ ಗುಣಗ್ರಹಣದೃಷ್ಟಿಯನ್ನೂ ರಾಜನೀತಿಕೌಶಲವನ್ನೂ ತೋರಿಸು 
ತ್ತದೆ. ಹಾಗೆಯೇ ಮೌರ್ಯನ ವಿಷಯದಲ್ಲಿ ರಾಕ್ಷಸನು ತಟಸ್ಥನಾಗಿದ್ದನೆ೦ಬುದನ್ನು ಕೇಳಿ 
ದಾಗ, ರಾಕ್ಷಸನ ನಂದಪಕ್ಬಪಾತವೂ ಅವನಿಗೆ ಹೊಳೆದಿರಲೇ ಬೇಕು. 

ಚಾಣಕ್ಕನು ಹೂಡಿದ ಮೊದಲ ರಾಜನೀತಿಕೌಶಲದ ತಂತ್ರವೆಂದರೆ, ಮೌರ್ಯಪಕ್ಷಪಾತಿ 
ಗಳಾಗಿದ್ದ ಬಾಗುರಾಯಣಾದಿ ಮಂತ್ರಿಗಳ ಸ್ವಹಸ್ತಾಕ್ಷರದ ಕಾಗದವನ್ನು ದೇವತಾಕಾರ್ಯ 
ವೊಂದರ ವ್ಯಾಜದಿಂದ ಬರಸಿಟ್ಟುಕೊಂಡದ್ದು. ಕಪಟಲೇಖಗಳ ಸೃಷ್ಟಿ, ಅವುಗಳ ಕಾರೃಶಕ್ತಿ 
ಇವು ಎಷ್ಟು ಮುಖ್ಯ ಎನ್ನುವುದು ಇಲ್ಲಿ ವಿದಿತವಾಗುತ್ತದೆ. ಈ ಮಂತ್ರಿಗಳಿಗೆ ಚಾಣಕ್ಕನ 
ಕಾರ್ಯತಂತ್ರದ ನಿಗೂಢತೆ ಈ ಘಟ್ಟದಲ್ಲಿ ತಿಳಿಯದೆ ಇರುವುದು ಸ್ವಾಭಾವಿಕವೇ. ಚಂದ್ರ 
ಗುಪ್ತನನ್ನು ಕುರಿತು ಆಡಿದ ಸಾ೦ತ್ಸನವಚನಗಳಿಂದ ಅವರ ನಂದವಿರೋಧವೂ ಮೌರ್ಯ 
ಪರ ಸಹಾನುಭೂತಿಯೂ ಸುವ್ಯಕ್ತವಾಗಿ ಮುಂದೆ ಚಂದ್ರಗುಪ್ತನ ರಾಜಕೀಯ ಚಟುವಟಿಕೆ 
ಗಳಲ್ಲಿ ಅವನನ್ನೇ ಅವರು ಸೇರತಕ್ಕವರೆ೦ದು ತಿಳಿಯುವಂತಿದೆ. ಪಾತ್ರಪೋಷಣೆ ಸನ್ನಿವೇಶ 
ಸೃಷ್ಟಿಯಲ್ಲಿ ಸಂದಿಗೃತೆಗಳಿಗೆ, ಪರಸ್ಪರ ಪೂರ್ವಾಪರವಿರೋಧಗಳಿಗೆ ಅವಕಾಶಗಳೇ 
ಇಲ್ಲದಂತೆ ವೈಶದ್ಯವೂ ಸಾಮಂಜಸ್ಯವೂ ಇರುವುದು ಈ ಕಾದಂಬರಿಯ ಒಂದು ಒಳ್ಳೆಯ 
ಲಕ್ಷಣ. ಅದೇ ಕಾದಂಬರಿಯ ಗೆಲವು ಕೂಡ. 

ಚಂದ್ರಗುಪ್ತನ ಯಶಸ್ಸು ಚಾಣಕ್ಕನ ಬುದ್ಧಿಶಕ್ತಿ ಕಾರೃತಂತ್ರಗಳಲ್ಲಿರುವುದು ದಿಟವಾಗಿ 
ದರೂ, ಅವನಲ್ಲಿ ಸ್ಪಬುದ್ಧಿಯೂ ಉಂಟು ಎನ್ನುವುದು ತಾಯಿ ಮತ್ತು ಪತ್ನಿಯ ರಕ್ಷಣೆಗೆ 
ಅವನು ಮಾಡುವ ಏರ್ಪಾಡಿನಿಎದ ತಿಳಿಯುವುದು. ಚಂದ್ರಗುಪ್ತನ ಈ ಗುಣವಿಶೇಷವು 


ಟ್ರ 


ಪೀಠಿಕಿ ೩1೪1 


ಮುಂದಿನ ಕಥಾಘಟ್ಟಗಳಲ್ಲಿಯೂ ಪರಿಸ್ಫುಟಗೊಳ್ಳುವಂತೆಯೇ ಇದೆ. 

ಚಾಣಕ್ಯನು ತನ್ನ ಸಹಾಧ್ಯಾಯಿ ಇ೦ದುಶರ್ಮನನ್ನು ಕಂಡು ಅವನ ನೆರವು ಬೇಡುವಾಗ, 
ನಂದರ ನಿಗ್ರಹಕ್ಕೆ ತನಗೆ ಒ೦ದು ನಿಮಿತ್ತವನ್ನು ಸ್ಪಷ್ಟಪಡಿಸಿದ್ದು ಯುಕ್ತವಾಗಿಯೇ ಇದೆ. 
ಅವನು ಯಾವುದೇ ಕಾರ್ಯದಲ್ಲಿ, ವ್ಯಕ್ತಿಗಳಲ್ಲಿ ವಿಶ್ವಾಸ ಹುಟ್ಟುವಂತೆ ಮೊದಲು ಒಪ್ಪಿಸಿ 
ದಲ್ಲದೆ ಮುಂದುವರಿಯುವುದಿಲ್ಲ ಎನ್ನುವುದಕ್ಕೆ ಇದೂ ನಿದರ್ಶನವೇ. ನಂದನಿಗ್ರಹ 
ದಿಂದ ರಾಕ್ಷಸಸಂಗ್ರಹದ ವರೆಗೆ ಮಾಡತಕ್ಕ ಉಪಾಯ ರಹಸ್ಕಗಳನ್ನೆಲ್ಲ ವಿನಯಪರನೂ 
ವಿಶ್ವಾಸಿಯೂ ಆದ ಆತನಿಗೆ ತಿಳಿಸಿದ ಮೇಲೆಯೇ ಕಥೆಗೆ ಇಂದುಶರ್ಮಾದಿಗಳು ಮುಂದೆ 
ಭದ್ರವಾದ ಬುನಾದಿಯನ್ನು ಹಾಕುವುದು ಇಲ್ಲಿ೦ದ ತೊಡಗುತ್ತದೆ. ಆದರೆ ರಾಜಕೀಯದ 
ತಿರುವುಗಳು ಸನ್ನಿವೇಶದ ಒತ್ತಡಗಳನ್ನು ಅನುಸರಿಸಿರುತ್ತವೆಯಾದ್ದರಿಂದ ಎಲ್ಲ 
ಉಪಾಯ ರಹಸ್ಯಗಳನ್ನೂ ಮೊದಲೇ ತಿಳಿಸಿದನೆನ್ನುವುದು ಅಸಹಜವೆನ್ನಬೇಕು. 

೪. ಚಾಣಕ್ಕನಿಗೆ ಬುದ್ಧಿ ಬಲ ಅಗಾಧವಾಗಿತ್ತು ; ಜನಬಲ ಬೇಕಾಗಿತ್ತು. ಮಿತ್ರಕಾರ್ಯದಲ್ಲಿ 
ಅವನಿಗೆ ಇಂದುಶರ್ಮಾದಿಗಳು ಒದಗಿದರು ; ನಂದಸಾಮ್ರಾಜ್ಯದ ಒಳಕೋಟೆಯನ್ನು 
ಒಳಗಿ೦ದೊಳಗೇ ಭೇದಿಸಲು ಅವರಲ್ಲಿ ಒಬ್ಬೊಬ್ಬರೂ ಶಕ್ತರಾಗಿದ್ದರು. ಗೂಢಚರ್ಯೆಯ 
ದಳವೆಂದೇ ಅವರ ಗುಂಪನ್ನು ಕರೆಯಬಹುದು. ಪಾಟಲೀಪುತ್ರದ ಅನ್ನಸತ್ರದಲ್ಲಿ ಜರುಗಿದ 
ಬ್ರಾಹ್ಮಣಾಪಮಾನದ ವಾರ್ತೆ ಪರ್ವತರಾಜನಿಗೆ ತಲುಪಿದ ಮೇಲೆ ಆತನಿಗೂ ಮಂತ್ರಿ 
ಶಬರವರ್ಮನಿಗೂ ಆ ಸಂಬಂಧವಾಗಿ ವಿಚಾರ ವಿಮರ್ಶೆಯ ಸಂವಾದ ನಡೆಯಿತು. 
ಸಂದರ್ಭದ ಸೂಕ್ಷ್ಮವನ್ನು ವಿಶ್ಲೇಷಿಸುವಲ್ಲಿ ಶಬರವರ್ಮನ ಬುದ್ಧಿಮತ್ತೆ ಚಾಣಕ್ಕ 
ರಾಕ್ಷಸರ ಬುದ್ಧಿಮತ್ತೆಗೆ ಕಡಮೆಯಾದುದೇನೂ ಅಲ್ಲ. ಅವನು ಇಡಿಯ ಘಟನೆಗೆ, 
ಚಂದ್ರಗುಪ್ತನ ಬೆಂಬಲಕ್ಕೆ ನಿಂತ ಚಾಣಕ್ಕನೇ ಕರ್ತೃ್ಯವೆ೦ದು ಸರಿಯಾಗಿಯೇ ಊಹಿಸಿದನು. 
ಅಮಾತ್ಯನಾದ ರಾಕ್ಷಸನ ಪರೋಕ್ಸದಲ್ಲಿಯೇ ಈ ಅವಿವೇಕ ಜರುಗಿರಬೇಕೆ೦ದು ಅವನು 
ಊಹಿಸಿದ್ದು, ರಾಕ್ಷಸನ ವ್ಯಕ್ತಿತ್ವ ಎಷ್ಟು ಪ್ರಭಾವಶಾಲಿಯೆನ್ನುವುದನ್ನು ಒಂದೇ ಮಾತಿನಲ್ಲಿ 
ಹೊಳೆಯುವಂತೆ ಮಾಡುತ್ತದೆ. ನಂದರು ಮುಂದಿಟ್ಟಿಯಿಲ್ಲದವರು ಎನ್ನುವುದನ್ನು ಶಬರ 
ವರ್ಮ ಬಾಯಿಬಿಟ್ಟು ಹೇಳುವುದು, ಅವರ ಮುಖ್ಯವಾದ ದೌರ್ಬಲ್ಯವನ್ನೂ ಅದರ 
ಪರಿಣಾಮವನ್ನೂ ಸ್ಪಷ್ಟವಾಗಿ ತರೆದಿಡುತ್ತದೆ. ಚಾಣಕ್ಕ ಒಬ್ಬ ದರಿದ್ರಬ್ರಾಹ್ಮಣ, ಚಂದ್ರ 
ಗುಪ್ತ ಒಬ್ಬ ಬಲಹೀನಮನುಷ್ಯ ಎಂದ ದೊರೆಯ ಮಾತನ್ನು ಪರೋಕ್ಷವಾಗಿ ಅನುಮೋದಿ 
ಸುತ್ತಲೇ ದೈವಬಲದಿಂದ ಅಘಟಿತಘಟನೆ ಸಾಧ್ಯವೆಂದು ಅವನು ಸಮರ್ಥಿಸುವುದು, 
ಆತ್ಯಂತಿಕವಾಗಿ ಕಥಾಗತಿಯ ನಿರ್ಧಾರಕಶಕ್ತಿ ದೈವವೇ ಎಂಬುದನ್ನು ಸಾರುವಂತಿದೆ. 

ಲಂಪಾಕಾಧಿಪತಿಯು ಪರ್ವತರಾಜನ ಮೇಲೆ ಪೂರ್ವವೈರದಿ೦ದ ದಂಡೆತ್ತಿ ಬಂದ 
ಒಂದು ವಿಷಮಸ೦ದರ್ಭದಲ್ಲಿಯೇ ಚಂದ್ರಗುಪ್ತ ಚಾಣಕ್ಕರು ಪರ್ವತರಾಜನ ಶಾಹುರೀ 
ನಗರಕ್ಕೆ ಕಾಲಿಡುತ್ತಾರೆ. ಅದು ಇಕ್ಕಟ್ಟಿನ ಸಮಯ, ನೆರವು ಸಿಕ್ಕುವುದು ಕಷ್ಟ ಎಂದು 
ಚಂದ್ರಗುಪ್ತನಿಗೆ ತೋರಿದರೆ, ಚಾಣಕ್ಕನು ಅದನ್ನೇ ತನ್ನ ಕಾರ್ಯಸಾಧನೆಗೆ ಬಳಸಿದನೆ೦ಬುದು 
ಆತನ ಬುದ್ಧಿಯ ಓಟ ಹೇಗೆ ಹೊಸ ದಾರಿಗಳನ್ನು ಹುಡುಕುತ್ತದೆ ಎನ್ನುವುದನ್ನು ತೋರಿಸು 
ತ್ತದೆ. 

ಜನಕ್ಸಯವಾಗದ ಹಾಗೆ ತನ್ನ ಮಿತ್ರರಾಜನಿಗೆ ಶತ್ರುಬಾಧೆಯನ್ನು ತೊಲಗಿಸಿ, ಸ್ವಪಕ್ಷಕ್ಕೆ 


೫1೪111 ಮುದ್ರಾಮಂಜೂಷವು 


ಸಂದರ್ಭವನ್ನು ಅನುಕೂಲಮಾಡಿಕೊ೦ಡ ಆತ ಇಲ್ಲಿ ಬಳಸಿದ್ದು ಭೇದೋಪಾಯದ 
ತಂತ್ರವನ್ನು. ಚಂದ್ರಗುಪ್ತನಿಗೆ ಉಂಟಾದ ವಿಷಾದ ವಿಪನ್ನಾವಸ್ಥೆಯ ತರುಣರಾಜಪುತ್ರ 
ನಿಗೆ ಸಹಜವಾದದ್ದು :. ಆದರೆ ಅಲ್ಲಿಯೇ ಆತನ ಸ೦ಕಲ್ಪಶಕ್ತಿಯ ಬೀಜ ಮೊಳೆಯಲಿರು 
ವುದರ ಸೂಚನೆಯೂ ಉಂಟು. 

ಚಂದ್ರಗುಪ್ತ ಚಾಣಕ್ಕರು ಪರ್ವತರಾಜನ ಆಸ್ಥಾನಕ್ಕೆ ಬಂದರು. ಚತುರನಾದ ಚಾಣಕ್ಕ 
ಪರ್ವತರಾಜನನ್ನು ಮುಖೋಲ್ಲಾಸದ ಮಾತುಗಳನ್ನಾಡಿ ಒಲಿಸಿದನು. ಅದನ್ನು ಕೃತಕ 
ವಿನೆಯವೆಂದು ತಿಳಿಯುವದೇ ಸರಿ. ಮೊದಲೇ ಸಿದ್ಧಪಡಿಸಿಟ್ಟುಕೊಂಡಿದ್ದ ಹಿರಿಯರ 
ಸಹಿಯ ಪತ್ರವನ್ನು ದೊರೆಗೆ ಒಪ್ಪಿಸಿದಾಗ, ಅದು ಸಮಯಾನುಕೂಲದ ಕಪಟಲೇಖ 
ವೆಂಬುದನ್ನು ಪರ್ವತರಾಜನಾಗಲಿ ಅವನ ಮಂತ್ರಿಗಳಾಗಲಿ ಯಾರೂ ತಿಳಿಯುವಂ 
ತಿರಲಿಲ್ಲ. ಅದರ ಒಕ್ಕಣೆ, ಚಂದ್ರಗುಪ್ತನ ಪ್ರಭುಲಕ್ಷಣ, ಪ೦ಜರಪರೀಕ್ಷೆಯ ಅವನ 
ಚಾತುರ್ಯ ಎಲ್ಲವೂ ಕಾರ್ಯಕ್ಕೆ ಒದಗಿದುವು. 

ಪರ್ವತರಾಜನು ಮಂತ್ರಿಗಳೊ೦ದಿಗೆ ಸಮಾಲೋಚಿಸಿದ ವಿವರಗಳು ರಾಜನೀತಿಗೆ 
ಬರೆದ ಟೀಕೆಗಳೆ೦ಬ೦ತಿವೆ. ವೃದ್ಧಮಂತ್ರಿ ಉಲೂಕನು ಪ್ರಬಲರಾದ ನಂದರ ನಿಗ್ರಹ 
ವಿಲ್ಲದೆ ರಾಕ್ಷಸನ ಮೂಲಕ ಚಂದ್ರಗುಪ್ತನಿಗೆ ಅನುಕೂಲ ಮಾಡಿಕೊಡುವ ಸಾಮೋ 
ಪಾಯದ ಸಾತ್ವಿಕಮಾರ್ಗವನ್ನು ಸಲಹೆಮಾಡಿದನು ; ತರುಣಮಂತ್ರಿ ಶಬರವರ್ಮ 
ನಾದರೋ ಮುಂದೆ ತಮಗೆ ವಿಪತ್ಕಾರಕರಾಗುವ ಸಂದರನ್ನು ಸೈನ್ಯಬಲದಿಂದ ನಿಗ್ರಹಿಸಿ 
ಚಂದ್ರಗುಪ್ತನನ್ನು ವಿಧೇಯನಾದ ಅಧೀನವ್ಯಕ್ತಿಯನ್ನಾಗಿ ಮಾಡಿಕೊಳ್ಳುವ ದಂಡೋ 
ಪಾಯದ ರಾಜಸಮಾರ್ಗವನ್ನು ಪ್ರತಿಯಾಗಿ ಸಲಹಮಾಡಿದನು. ತರುಣಮಂತ್ರಿಯ ವಾದ 
ದೊರೆಗೆ ಹಿಡಿಸಿತು. "ಸಾಮ ಫಲಕೊಡದಿದ್ದರೆ ಉಳಿದ ಉಪಾಯಗಳು' ಎನ್ನುವ ವಿವೇಚನೆ 
ಅವನಿಗೆ ಆಗ ಬರಲಿಲ್ಲ. 

ಪರ್ವತರಾಜನೊಂದಿಗೆ ನಡೆದ ಮರುದಿನದ ಭೇಟಿಯಲ್ಲಿ ನಂದನಿಗ್ರಹವನ್ನು ಚಾಣಕ್ಕ 
ಸಮರ್ಥವಾಗಿ ಪ್ರತಿಪಾದಿಸಿದನು. ಇಲ್ಲಿ ಬರುವ ಕ್ರೋಧಮೀಮಾಂಸೆ ಕೊಂಚ ಅಧಿಕ 
ಪ್ರಸ೦ಗವೆ೦ಬುದು ನಿಜ. ಅಲ್ಲದೆ ಚಂದ್ರಗುಪ್ತನ ರಾಜ್ಯಪ್ರಾಪ್ತಿಯ ಕಾರಣಕ್ಕಿಂತ ತನಗೆ 
ಉ೦ಟಾದ ಅಪಮಾನದ ನಿಷ್ಕತಿಯೇ ಅವಶ್ಯಕರ್ತವ್ಯವೆಂದು ಚಾಣಕ್ಕನು ಪ್ರತಿಪಾದಿಸಿದ್ದು 
ಸಹ ಸಾಂದರ್ಭಿಕವೆನ್ನುವಂತಿಲ್ಲ. ಪರ್ವತರಾಜನು ತನಗೆ ಶರಣಾಗತರ ರಕ್ಷಣೆಗಿಂತ 
ಲ೦ಪಾಕಪತಿಯ ನಿಗ್ರಹವೇ ಆದ್ಯಕರ್ತವ್ಯವೆಂದು ವಿನಯದಿಂದಲೇ ಚಾಣಕ್ಕನಿಗೆ ಮನ 
ವರಿಕೆ ಮಾಡಿದನು. ಆಗ ಚಾಣಕ್ಕನು ಅದನ್ನು ಉಪಾಯಾಂತರದಿಂದ ಸಾಧ್ಯಮಾಡ 
ಬಹುದೆಂದು ಸೂಚಿಸಿ, ಕಾರ್ಯಾಂತದಲ್ಲಿ ಅದನ್ನು ತಿಳಿಯಬಹುದೆಂದು ತನ್ನ ಕಾರ್ಯವಿಧಾನ 
ವನ್ನು ನಿವೇದಿಸಿದನು. 

ಈ ಸಂಬಂಧವಾದ ಮಾತುಕತೆಗಳು ರಾಜನೀತಿಯ ವಿವರಗಳನ್ನು ಸೂಕ್ಷ್ಮವಾಗಿ 
ಬಿಡಿಸಿಡುತ್ತ ಹೃದಯಂಗಮವಾಗಿ ನಿರರ್ಗಳವಾಗಿ ಸಾಗುತ್ತವೆ. ಇವು ಅನ್ಯಮೂಲಗಳಲ್ಲಿ 
ಕಾಣದ ಸ್ಟೋಪಜ್ಞ ಸಂಗತಿಗಳು. ಕಾರ್ಯವಿಧಾನವನ್ನು ಮುಂದೆ ತಿಳಿಯಬಹುದು ಎಂದು 
ಚಾಣಕ್ಕನು ನುಡಿದುದ: ಆತನ ಬುದ್ಧಿಕೌಶಲವನ್ನು ಮಾತ್ರವಲ್ಲದೆ ಕಾದಂಬರಿಯ ತಂತ್ರ 
ಕೌಶಲವನ್ನು ಸಹ ಸೂಚಿಸುತ್ತದೆ. ಮುದ್ರಾಮ೦ಜೂಷದ ಯಶಸ್ಸು ಇರುವುದು ಇಂತಹ 


ಪೀಠಿಕೆ ೫11% 


ಸಂವಾದಗಳಲ್ಲಿಯೇ, ಇಂತಹ ನಿಗೂಢತೆಯಲ್ಲಿಯೇ. 

ಭೇದೋಪಾಯದ ಒಂದು ಮಾದರಿ ನಮಗೆ ಮುಂದಿನ ವಿವರಗಳಿಂದ ದೊರೆಯು 
ತ್ತದೆ. ಲಂಪಾಕಪತಿಯನ್ನು ಅಡಗಿಸಲು ಒ೦ದು ಕಪಟ ವೈವಾಹಿಕಸ೦ಬ೦ಧದ ವ್ಯಾಜಾ೦ 
ತರವನ್ನು ಕಲ್ಪಿಸಿ ಕಾಮರೂಪಾಧಿಪತಿಗೂ ಲ೦ಪಾಕಪತಿಗೂ ವೈಮನಸ್ಯವೂ ಯುದ್ಧವೂ 
ಏರ್ಪಡುವಂತೆ ಕಪಟಲೇಖಗಳ ಸೃಷ್ಟಿ ಹಾಗೂ ನಿಯೋಗಿಗಳ ರಾಯಭಾರ ಇವನ್ನು 
ಶಸ್ತ್ರಗಳಾಗಿ ಚಾಣಕ್ಯನು ಬಳಸಿದ್ದಾನೆ. ಇದು ನಿರೀಕ್ಷಿತ ಫಲವನ್ನೇ ನೀಡಿತು. 

ಈ ಘಟನೆಯಿಂದ ಪರ್ಚತರಾಜನಿಗೆ ಲಂಪಾಕಪತಿಯ ದೆಸೆಯಿಂದ ಒದಗಬಹುದಾದ 
ಕಷ್ಟ ತಪ್ಪಿ ಈಗ ಅವನೇ ಚಂದ್ರಗುಪ್ತನಿಗೆ ಯಣಪಡುವಂತಾಯಿತು. ವೃದ್ಧಮಂತ್ರಿ 
ಉಲೂಕನು ಆ ಯಣವನ್ನು ಆತನ ಕಾರ್ಯಕ್ಕೆ ಸೇನಾಸಹಾಯವನ್ನು ಕೊಡುವ ಮೂಲಕ 
ತೀರಿಸಿದರೆ ಸಾಕಾಗುತ್ತದೆ ಎಂದು, ಮಧ್ಯಮಮಾರ್ಗದ ಒಂದು ಸಮಂಜಸವಾದ ಸಲಹೆ 
ಯನ್ನು, ತುಂಬ ವ್ಯಾವಹಾರಿಕವಾದುದನ್ನು, ಕೊಡುತ್ತಾನೆ. ಚಾಣಕ್ಕನ ಶಪಥದ ಹಿನ್ನೆಲೆ 
ಯಲ್ಲಿ ಚಂದ್ರಗುಪ್ತನಿಗೆ ನಂದನಿಗ್ರಹ ಮತ್ತು ಏಕಭೋಗ್ಯವಾದ ರಾಜ್ಯಪ್ರಾಪ್ತಿ ಎರಡೂ 
ಸಂಪೂರ್ಣವಾಗಿ ಆಗಬೇಕಾಗಿರುವಾಗ, ಈಗ ಮಾಡಿರುವ ಉಪಕಾರಕ್ಕೆ ಅಷ್ಟು ಪ್ರತ್ಕುಪ 
ಕಾರ ಸಾಕು ಎನ್ನುವುದು ಆತನ ಅಭಿಪ್ರಾಯ. ಆದರೆ ತರುಣಮಂತ್ರಿ ಶಬರವರ್ಮನು 
ಪರ್ವತರಾಜನಲ್ಲಿ ಅತ್ಯಾಶೆಯ ಬುದ್ಧಿ ಹುಟ್ಟುವಂತೆ ಮಾಡುತ್ತಾನೆ ; ಚಂದ್ರಗುಪ್ತನ 
ರಾಜ್ಯದಲ್ಲಿ ಸ್ವಲ್ಪ ಭಾಗ ಸಿಕ್ಕುವಂತೆ ವ್ಯವಹಾರ ಕುದುರಲಿ ಎನ್ನುತ್ತಾನೆ. ದೊರೆಗೆ ಇದೇ 
ಇಷ್ಟವಾಗುತ್ತದೆ ; ಮಗನ ಮೂಲಕ ಈ ವ್ಯವಹಾರ ಕುದುರಿಸಲು ಅವನು ನೋಡುತ್ತಾನೆ. 

ಈ ಭಾಗವನ್ನು ಚಿತ್ರಿಸುವಾಗ ರವಿನರ್ತಕ ಮಹಾದೇವ ಮೊದಲಾದವರು ಚಾಣಕ್ಕನೇ 
ಪರ್ವತರಾಜನಿಗೆ ಅರ್ಧರಾಜ್ಯದ ಆಮಿಷವನ್ನು ತೋರಿಸಿದನೆ೦ದು ನಿರೂಪಿಸಿದ್ದಾರೆ. 
ಆದರೆ ಮುದ್ರಾಮಂ. ದ ಕರ್ತೃ ಇದನ್ನು ಸೂಕ್ತವಾಗಿ ಪರಿವರ್ತಿಸಿದ್ದಾನೆ. ಇಲ್ಲಿ ಚಾಣಕ್ಕನಿಗೆ 
ಇದು ದುರಾಶಯೆಂದು ಕಾಣುತ್ತದೆ ; ಪರ್ವತರಾಜನು ನಂಬಿಕೆಗೆ ಅರ್ಹನಲ್ಲವೆಂದು 
ಅವನು ಸುಲಭವಾಗಿ ತಿಳಿಯುತ್ತಾನೆ. ಚತುರನಾದ ಆತ ಸಂಧಾನಕ್ಕೆ ಬಂದ ಪರ್ವತರಾಜನ 
ಪುತ್ರ ಮಲಯಕೇತುವನ್ನು ಮತ್ತೆ ಕೃತಕವಿನಯದಿ೦ದ ಮರುಳುಮಾಡಿ, ಅರ್ಧರಾಜ್ಯದ 
ಆಮಿಷವನ್ನು ಸ್ವಯಂ ಎರೆ ಮಾಡಿ ಒಡ್ಡಿ, ಇವರಿಗೆ ಕಾರ್ಯಾ೦ತದಲ್ಲಿ ತಕ್ಕ ಶಾಸ್ತಿ ಮಾಡ 
ಬೇಕೆಂದು ಆಗಲೇ ಕಲ್ಪಿಸುತ್ತಾನೆ. ಈ ಪರಿವರ್ತನೆ ಮನೋಜ್ಯವಾದುದು. ಮುಂದೆ ರಾಜ್ಯ 
ಲೋಭಿಯಾದ ಪರ್ವತರಾಜನ ಸೇನೆ ಹೆಚ್ಚಿನ ಉತ್ಸಾಹದಿಂದ ನಂದರಾಜ್ಯಾಭಿಮುಖ 
ವಾಗಿ ನಡೆಯುತ್ತದೆ. 

೫. ಪರ್ವತರಾಜನ ಸೇನೆಯವರಿಂದ ನಂದರ ಗೂಢಚಾರರ ಸೆರೆ, ಶಿಕ್ಷೆ ಮತ್ತು ಗಡೀ 
ಪಾರು ಇವುಗಳ ಮೂಲಕ ಆಶ್ವಾಸ ನಾಟಕೀಯವಾಗಿ ಆರಂಭಗೊಂಡಿದೆ. ಮುಂದೆ 
ದೃಶ್ಯಮಾಲೆಯಂತೆ ಅನ್ಯ ಗೂಢಚಾರರಲ್ಲಿ ಒಬ್ಬೊಬ್ಬರೂ ಬಂದು ರಾಕ್ಷಸನಿಗೆ ಕಾಣಿಸಿ 
ಕೊಂಡು ನಂದರ ಗಡಿಪ್ರಾ೦ತಗಳಲ್ಲಿ ಪರರಾಜರಿ೦ದ ಉಂಟಾಗುತ್ತಿದ್ದ ಕೋಲಾಹಲ 
ವನ್ನು ವಿಜ್ಞಾಪಿಸಿದ ವಿವರಗಳಿವೆ. ಏಕಕಾಲದಲ್ಲಿಯ ಈ ಘಟನಾವಳಿ ಕೊಂಚ ಕೃತಕ 
ಎನ್ನುವಂತಹುದು. ರಾಕ್ಷಸನು ಮಂತ್ರಿ ಸುಮತಿಯೊಂದಿಗೆ ಇವನ್ನು ವಿಮರ್ಶಿಸುತ್ತಾನೆ; 
ಅವನು ದಕ್ಸನೆನಿಸಿದ್ದೂ ಈ ಘಟನಾವಳಿಯ ಸುಳಿವುಗಳು ಅವನಿಗೆ ಮೊದಲೇ ಏಕೆ ತಲುಪ 


ಮುದ್ರಾಮಂಜೂಷವು 


ದಾದವು, ತಿಳಿಯದು. ಈ ವಿವರಗಳನ್ನು ಲಕ್ಷಿಸಿದರೆ, ನಂದರಾಜ್ಯದ ಸುವ್ಯವಸ್ಥೆ ಯಲ್ಲಿ 
ವ್ಯತ್ಯಯಗಳಿಗೆ ಅವಕಾಶವಿರಲಿಲ್ಲವಾದರೂ ಮಂತ್ರಿ ಸುಮತಿ ಪ್ರಬಲವಾದ ದೋಷತ್ರಯ 
ಗಳೆಂದ ನಂದರ ಅನುಚಿತಕಾರ್ಯಗಳೇ ಅವರ ರಾಜ್ಯದ ಪತನಕ್ಕೆ ಹೇತುಗಳಾದುವು ಎಂದು 
ಹೇಳಬೇಕಾಗುತ್ತದೆ. ರಾಕ್ಷಸನಿಗೇನೋ ಇದು ದೈವದುರ್ವಿಪಾಕವೆಂದೇ ತೋರುತ್ತದೆ. 
“ಅರಸುಗಳಿಗೆ ಮಹಾಲಾಭಭ್ರಾಂತಿ ಉಂಟಾದರೆ ಸಖ್ಯವನ್ನಾಗಲಿ ಸತ್ಯವನ್ನಾಗಲಿ ದಾಕ್ಷಿಣ್ಯ 
ವನ್ನಾಗಲಿ ತ್ಯಜಿಸುವರೆಂಬುದು ಈ ಕಲಿಯುಗಧರ್ಮವು” ಎಂದು ಅವನು ಪರ್ವತರಾಜನ 
ವರ್ತನೆಯನ್ನು ವಿಮರ್ಶಿಸಿದ್ದು ಸೂಕ್ತವಾಗಿಯೇ ಇದೆ. 

ಪರ್ಪ್ಷತರಾಜನ ಪಾಳಯದಿಂದ ಬ೦ದ ಗೂಢಚಾರರು ರಾಕ್ಷಸನಿಗೆ ಅಲ್ಲಿಯ ವಿದ್ಯ 
ಮಾನವನ್ನೂ ಸೇನಾಸನ್ನಾಹವನ್ನೂ ಅರಿಕೆಮಾಡಿದಾಗ ರಾಕ್ಷಸನು ನಡೆದ ಘಟನೆಗಳಿಗೆ 
ಕಾರ್ಯಕಾರಣಸಂಬಂಧಗಳನ್ನು ಸರಿಯಾಗಿ ತರ್ಕಿಸಿದರೂ, ಮೊದಲೇ ಏಕೆ ಈ ವಿಚಾರ 
ಗಳನ್ನು ಅವನು ಚಿಂತಿಸಿ ಭದ್ರತೆಯ ವ್ಯವಸ್ಥೆ ಮಾಡದೆ ಹೋದನೋ, ತಿಳಿಯದು. ಆ 
ವ್ಯವಸ್ಥೆ ಅನಿವಾರ್ಯವಾದಾಗ, ಮಿತ್ರರಾಜನಿಗೆ ಪತ್ರ ಬರಸಿ ಸಹಾಯ ಕೋರಿದನು. ನಂದ 
ರನ್ನು ಕುರಿತು, ಚಾಣಕ್ಕ ಚಂದ್ರಗುಪ್ತರನ್ನು ಕುರಿತು ದೀರ್ಪವಾಗಿ ವಿಶ್ಲೇಷಿಸುವಾಗಲೂ 
ಶತ್ರುಗಳ ಸಾಮರ್ಥ್ಯವನ್ನು ಅವನು ಸರಿಯಾಗಿ ಗ್ರಹಿಸದೆ ಕೀಳಾಗಿ ಕಂಡದ್ದು ಮೆಚ್ಚುವಂಥ 
ದಲ್ಲ. ನಂದರಿಂದುಂಟಾದ ಬ್ರಾಹ್ಮಣಾಪಮಾನ ಗಂಭೀರವಾದ ವಿಷಯವೆಂದೇ ಅವನಿಗೆ 
ತೋರಲಿಲ್ಲ ; ಆ ವಿಷಯಕ್ಕೆ ಅವನು ಅವರನ್ನು ಆಕ್ಷೇಪಿಸಿಲೂ ಇಲ್ಲ. "ನಡೆದು ಹೋದ 
ಮಾತಿಗೆ ಈಗ ನುಡಿದು ಫಲವೇನು ?' ಎಂದು ತೇಲಿಸಿಬಿಟ್ಟನು. ನಂದರು ಸಹ ರಾಕ್ಷಸನ 
ರಾಜ್ಯಕಾರ್ಯನಿರ್ವಹಣೆಯಲ್ಲಿ ಪೂರ್ಣಭರವಸೆಯಿಟ್ಟು, ತಾವು ಸ್ವತಂತ್ರ ರಾಜನೀತಿಕುಶಲ 
ರೇನೂ ಅಲ್ಲ, "ಸಚಿವಾಯತ್ತ ಪ್ರಭುತ್ವ'ವನ್ನು ಅನುಭವಿಸುವವರು ಎಂದೇ ತೋರಿಸಿ 
ಕೊಂಡರು. 

ಮುಂದೆ ರಾಕ್ಷಸನು ಬ೦ದ ವಿಪತ್ತಿಗೆ ಪ್ರತೀಕಾರವಾಗಿ, ಮುಖ್ಯವಾದ ರಾಯಸಗಳನ್ನು 
ಬರಸಬೇಕಾಗಿ ಬಂದ ಸಂದರ್ಭದಲ್ಲಿ ಅವನು ಮಾಡಿದ ವಿವೇಕಯುತವಲ್ಲದ ನಡೆವಳಿಕೆ 
ಯೆಂದರೆ, ಕ್ಷಪಣಕನನ್ನು ಹತ್ತಿರ ಇರಗೊಟ್ಟದ್ದು. ರಾಜನೀತಿಜ್ಞನಾಗಿಯೂ, ಇಲ್ಲಿ ಈ 
ಹೊಸಪರಿಚಯದ ಮನುಷ್ಯನನ್ನು ಹೇಗೆ ನಂಬಿದನೋ, ತಿಳಿಯದು. ಅವನು ತುಂಬ 
ಸಾತ್ಟಿಕವ್ಯಕ್ತಿ, ಸಾಧು ಸ೦ತರಲ್ಲಿಯೂ ದೈವದಲ್ಲಿಯೂ ತುಂಬ ಗೌರವಬುದ್ಧಿಯುಳ್ಳವನು, 
ನಿಷ್ಕಪಟಿ, ದಾಕ್ಷಿಣ್ಯಪರ ಎಂಬುದರಿಂದ ಆ ಗುಣಗಳೇ ಇಲ್ಲಿ ದೌರ್ಬಲ್ಯವಾಗಿ ಪರಿಣಮಿಸಿ 
ತನ್ನಬೇಕು. ಅಲ್ಲದೆ ಜನರನ್ನು ನಂಬಿಸಿ ಮರುಳುಮಾಡುವ ಶಕ್ತಿ ಕ್ಷಪಣಕವೇಷದ ಇಂದು 
ಶರ್ಮನಿಗೆ ಇತ್ತು ಎನ್ನಬೇಕು. ಅವನ ಮಾತು ವರ್ತನೆಗಳನ್ನು ಗಮನಿಸಿದರೆ ಇದು 
ತಿಳಿಯುತ್ತದೆ. ಮಹಾದೇವ ರವಿನರ್ತಕರ ಕಥನದಲ್ಲಿ ಬರುವ ಚಾಣಕ್ಕನು ಮಾಡಬಹು 
ದಾದ ಆಭಿಚಾರಿಕದ ಪ್ರತಿಯಾಗಿ ಮಾಂತ್ರಿಕನಾದ ಕ್ಷಪಣಕನನ್ನು ತನ್ನಲ್ಲಿರಿಸಿಕೊಂಡು 
ರಾಕ್ಷಸನು ಪೋಷಿಸುತ್ತಿದ್ದನೆಂಬುದಾಗಿರುವ ವಿವರಗಳನ್ನು ಮುದ್ರಾಮಂ. ಕರ್ತೃ ಆ 
ಎರಡೂ ಪಾತ್ರಗಳ ಘನತೆಯ ದೃಷ್ಟಿಯಿ೦ದ ಲೋಪಿಸಿರುವುದು ತೃಪ್ತಿಕರವಾಗಿಯೇ ಇದೆ. 
ಚಾಣಕ್ಕನ ಸಲಹೆಯೋ ಇಂದುಶರ್ಮನ ಸ್ಟಯಂಸ್ಫೂರ್ತಿಯೋ ಏನಾದರಿರಲಿ. ಶತ್ರು 
ಪಲಾಯನಜಪವೆಂಬ ಕಪಟ ಧಾರ್ಮಿಕವಿಧಿಯೊಂದನ್ನು ತನ್ನ ಸಹಚರರೊಂದಿಗೆ ಸೇರಿ 


ಪೀಠಿಕೆ 1] 


ಅವನು ಕಲ್ಪಿಸಿ ಧರ್ಮಶ್ರದ್ಧೆಯ ರಾಕ್ಷಸನನ್ನು ಕಷ್ಟಗಳ ಹೊಂಡಕ್ಕೆ ತಳ್ಳುತ್ತಾನೆ. 

ಪರರಾಜರ ಬಳಿಯಲ್ಲಿ ವರ್ತಕವೇಷದಲ್ಲಿದ್ದ ನಂದರ ಕೆಲವರು ನಿಯೋಗಿಗಳಿಗೆ 
ಚಂದ್ರಗುಪ್ತನ ವಧೆ ಇಲ್ಲವೆ ಪರ್ವತರಾಜನ ಮಿತ್ರರಾಜರು ಅವನ ಕಾರ್ಯದಲ್ಲಿ ಒದಗದೆ 
ಹೋಗುವುದು ಈ ಎರಡು ಆಶಯಗಳ ಪತ್ರಗಳನ್ನು ರಾಕ್ಷಸನು ಬರಸುವ ಸಂದರ್ಭ 
ತುಂಬ ರಹಸ್ಯವಾದ್ದು, ಮುಖ್ಯವಾದ್ದು. ಇಲ್ಲಿ ಕ್ಷಪಣಕನು ಕಪಟಮೌನವನ್ನಾಚರಿಸಿ 
ವಿಷಯವನ್ನು ಗ್ರಹಿಸಿ ಚಾಣಕ್ಕನಿಗೆ ಅದನ್ನು ಮುಟ್ಟಿಸಿದನು. ಅದು ಪರಿಣಾಮಕಾರಿ 
ಯಾಯಿತು. 

ರಾಕ್ಟಸನು ಈಗ ನಂದರ ವಿಧೇಯ ಅಧಿಕಾರಿಗಳು ನಿಷ್ಕಾರಣವಾದ ಮೌರ್ಯಪುತ್ರರ 
ವಧೆಯಿ೦ದ ಚಂದ್ರಗುಪ್ತನಿಗೆ ಪಕ್ಷಪಾತಿಗಳಾಗಿರುವುದನ್ನು ಗುರುತಿಸಿದ್ದಾನೆ. ಅವರನ್ನು 
ತನ್ನತ್ತ ಸೆಳೆದುಕೊಳ್ಳಲು ಆಸ್ಥಾನಕ್ಕೆ ಬರಮಾಡಿ ನಂದರ ಶ್ರೇಯಸ್ಸಿಗೆ ಶ್ರಮಿಸುವಂತೆ 
ಅವರಲ್ಲಿ ಕೋರುತ್ತಾನೆ. ಅದರ ಜೊತೆಗೆ ಚಂದ್ರಗುಪ್ತನ ರಾಜ್ಕಾನರ್ಹತೆಯನ್ನು ಹೇಳಲು 
ಅವನು ಮರೆಯುವುದಿಲ್ಲ. ಬಾಗುರಾಯಣ ಡಿಂಗಿರಾತ ಮೊದಲಾದವರಿಗೆ ಯುದ್ಧಕಾಲದ 
ಏರ್ಪಾಡುಗಳನ್ನೂ ಅವರ ಕರ್ತವ್ಯಗಳನ್ನೂ ಸ್ಪಷ್ಟಪಡಿಸುತ್ತಾನೆ. ಈ ಸ೦ದರ್ಭವನ್ನು 
ಬಳಸಿ ಮುದ್ರಾಮಂ.ದ ಕರ್ತೃ ಅರ್ಥಶಾಸ್ತ್ರ ಮೊದಲಾದ ಆಕರಗಳ ಅವಲಂಬನೆಯಿಂದ 
ಯುದ್ದಸನ್ನಾಹ, ಸೇವಾನಿರ್ವಹಣೆ, ಗೂಢಚರ್ಯೆ, ಪ್ರಭು ಮತ್ತು ಯೋಧಲಕ್ಷಣ, 
ಅಧಿಕಾರಿಗಳ ಕರ್ತವ್ಯ ಇತ್ಯಾದಿ ಸಂಗತಿಗಳನ್ನು ಪ್ರಾಸಂಗಿಕವಾಗಿ ತರುವುದರ ಮೂಲಕ 
ತನ್ನ ಗ್ರಂಥ ರಾಜನೀತಿಯಲ್ಲಿ ಆಸಕ್ತರಾದವರಿಗೆ ಒಂದು ಕೈಪಿಡಿಯಾಗುವಂತೆಯೂ 
ಮಾಡಿದ್ದಾನೆ. 

ಕ್ಷಪಣಕನ ಶಿಷ್ಯ ವೇಗಶರ್ಮನ ಪತ್ರವನ್ನು ಓದಿಕೊಂಡ ಚಾಣಕ್ಕನು . ಕೂಡಲೇ 
ಜಾಗೃತನಾಗಿ, ಉಭಯ ಸೇನಾಬಲದ ಹೆಚ್ಚುಕಡಮೆಗಳನ್ನು ತನ್ನಲ್ಲಿಯೇ ವಿಚಾರಮಾಡಿ, 
ನಂದರನ್ನು ಸೇನೆಯಿಂದ ಪ್ರತ್ಯೇಕಿಸಿ ಕೊಲ್ಲುವ ಹೂಟವನ್ನು ಆಲೋಚಿಸಿದನು. ಪರ್ವತ 
ರಾಜನಿಗೆ ರಾಕ್ಷಸನ ಸಂಚನ್ನು ವಿವರಿಸಿದನು. 

ಈ ವೇಳೆಗೆ ರಾಕ್ಷಸನು ಧನಗುಪ್ತಾದಿ ನಿಯೋಗಿಗಳಿಗೆ ಬರೆದಿದ್ದ ಪತ್ರಗಳನ್ನು ತಂದ 
ಗೂಢಚಾರರನ್ನು ಗುರುತಿಸಿ, ಪರ್ವತರಾಜನ ಪಾಳೆಯದಲ್ಲಿ ಪತ್ರಗಳನ್ನು ಓದಿಸಿ ತಿಳಿಯ 
ಲಾಯಿತು. ವಿವರಗಳು ವೇಗಶರ್ಮನು ತಂದ ಪತ್ರದ ವಿವರಗಳೊಂದಿಗೆ ತಾಳೆಯಾದವು. 
ನಿಯೋಗಿಗಳನ್ನು ಪ್ರತ್ಯೇಕವಾಗಿ ಕಾವಲಿಟ್ಟು ಹೊರಡಿಸಲಾಯಿತು. ಮುಂದಿನ ತಂತ್ರವಾಗಿ 
ಪರ್ವತರಾಜನ ಗಮನಕ್ಕೆ ತ೦ದು ಕಾಶೀರಾಜ ಮುಖ್ಯರಾದ ಮೂವರಿಗೆ ಸಹಾಯಕ್ಕೆ 
ಚಾಣಕ್ಕನು ಪತ್ರಗಳನ್ನು ಬರಸಿ ಕಳಿಸಿದನು. ನ೦ದರಿಗೆ ತುಂಬ ಆಪ್ತರಾದ ಈ ದೊರೆಗಳಿಗೆ 
ಚಾಣಕ್ಕನು ಪತ್ರಗಳನ್ನು ಬರಸಿ ಸಹಾಯ ಕೋರಿದನೆಂಬುದು ಒಂದು ನಿಗೂಢವಾದ 
ರಾಜತ೦ತ್ರದ ಭಾಗವೇ ಸರಿ. 

ಕ್ಷಪಣಕವೇಷದ ಇ೦ದುಶರ್ಮನ ವಿಷಯದಲ್ಲಿ ಈಗ ರಾಕ್ಷಸನಿಗೆ ಸಂಶಯ ಹುಟ್ಟು 
ವುದು ಸ್ವಾಭಾವಿಕವಾಗಿತ್ತು. ಹಾಗೆಂದೇ ಅವನು ಎಚ್ಚರವಹಿಸಿ ಪುರಬಹಿರ್ಭಾಗದ ಜಗತಿ 
ಕಟ್ಟೆಯನ್ನು ಆಶ್ರಯಿಸಿದನು. ಚಾಣಕ್ಕನು ವೇಗಶರ್ಮನ ಮೂಲಕ ಇಂದುಶರ್ಮಾದಿಗಳು 
ಪಾಟಲೀಪುರದ ರಾಜ್ಯಾಧಿಕಾರಿಗಳಲ್ಲಿ ಹೇಗೆ ರಹಸ್ಯವಾಗಿ ಸೇರಿದ್ದಾರೆಂಬುದನ್ನು ತಿಳಿದನು. 


ln ಮುದ್ರಾಮಂಜೂಷವು 


ಅವನ ಭಾಗಕ್ಕೆ ಅವರ ಕಾರ್ಯಾಚರಣೆ "ನಂದಸಂಹಾರಸಾಧನಂಗಳು'. ಜಪಶಾಲೆಯಲ್ಲಿ 
ನಡೆಯುವ ಹೋಮದ ಪೂರ್ಣಾಹುತಿ ನಿಮಿತ್ತವಾಗಿ ಅಲ್ಲಿ ಪ್ರತ್ಯೇಕವಾಗಿ ಸೇರುವ 
ನಂದರನ್ನು ವಧಿಸುವಂತೆ ಚಾಣಕ್ಯನು ಮಾಸೋಪವಾಸಿಗೆ ಪ್ರತಿಸಂದೇಶ ಕಳಿಸಿದನು. 
ಇದೇನೂ ಸಾಧಾರಣವಾದ ಷಡ್ಯಂತ್ರವಲ್ಲ. 

ಸ್ವಪಕ್ಷಕ್ಕೆ ಸಹಾಯ ಕೋರಿ ಪರ್ವತರಾಜನಿ೦ದ ನಂದರ ಮಿತ್ರರಾಜರಿಗೆ ರವಾನೆಯಾದ 
ನಿಯೋಗದ ಆಳ ಅಗಲಗಳನ್ನು ಆ ದೊರೆಗಳಿರಲಿ, ಅಮಾತ್ಯ ರಾಕ್ಷಸನಂಥ ವಿಚಕ್ಷಣ 
ರಾಜನೀತಿಜ್ಞನೂ ತಿಳಿಯಲಿಲ್ಲವೆನ್ನುವುದು ಸೋಜಿಗದ ಸಂಗತಿ. ಕಾಶಿರಾಜನು ರಹಸ್ಯವಾಗಿ 
ಪಾಟಲೀಪುರಕ್ಕೆ ಬರಸಿದ ಪತ್ರಕ್ಕೆ ಉತ್ತರಿಸುತ್ತ ರಾಕ್ಷಸನು ಚಂದ್ರಗುಪ್ತನ ಸ೦ಹಾರವನ್ನು 
ಸೂಚಿಸಿದ್ದೇನೋ ನಿರೀಕ್ಷಿತವೇ. ಆದರೆ ಅದನ್ನು ಚಾಣಕ್ಕನು ತರ್ಕದಿ೦ದಲೇ ಊಹಿಸಿದನು; 
ಜಪಶಾಲೆಯ ವ್ಯತಿಕರವೂ ಪರ್ವತರಾಜಸೇನಾನಿಯಾದ ಶೇಖರನ ಸೈನಿಕ ಆಚರಣೆಯೂ 
ನಂದರ ನಿಗ್ರಹಕ್ಕೆ ಸಮರ್ಥಸಾಧನಗಳೆಂದೂ ಅದಕ್ಕೆ ಕಮಲಾಪೀಡನು ನಿರ್ವಹಿಸಿದ ಈ 
ನಿಯೋಗವು ಸೂಕ್ತವಾದ ಭೂಮಿಕೆಯೆಂದೂ ಅವನು ಖಚಿತಪಡಿಸಿಕೊ೦ಡನು. ರಾಜ 
ಕಾರ್ಯ ನಿರ್ವಹಣೆಯಲ್ಲಿ ಕಾಲವ೦ಚನೆಯ ಸ್ಥಾನ ಪರಿಣಾಮಗಳನ್ನು ಈ ನಿಯೋಗ 
ಸಂದರ್ಭ ವಿದಿತಪಡಿಸುತ್ತದೆ. 

೬. ರಾಕ್ಷಸನ ಭೇದೋಪಾಯ ಭಗ್ನವಾಯಿತು. ವೇಗಶರ್ಮನು ಚಾಣಕ್ಕನ ಸಂದೇಶ 
ವನ್ನು ಮಾಸೋಪವಾಸಿಗೂ ಕ್ಷಪಣಕನಿಗೂ ಮುಟ್ಟಿಸಿದನು. ಈ ಸಂದೇಶವಂದರೆ ನಂದರ 
ವಧೆಯೇ. ರಾಕ್ಷಸನು ಮಿತ್ರರಾಜರ ಒಕ್ಕೂಟವನ್ನು ಒಡೆಯಲು ಸಂದೇಶಗಳೊಂದಿಗ 
ಪರ್ವತರಾಜನ ಪ್ರಾಂತಕ್ಕೆ ಕಳುಹಿದ್ದ ಚಾರರಲ್ಲಿ ಕೆಲವರು ತಪ್ಪಿಸಿಕೊಂಡು ಬಂದು ನೀಡಿದ 
ವರದಿಯಿಂದ ರಾಕ್ಷಸನಿಗೆ ಆಶ್ಚರ್ಯವಾಯಿತು. ಈಗ ಮೊದಲ ಸಲ ಅವನಿಗೆ ಚಾಣಕ್ಯನು 
ಸಾಹಸವಂತನೆಂದು ಕಂಡಿತು ; ನಂದರ ಅದೃಷ್ಟದ ವಿಷಯದಲ್ಲಿ ಶಂಕಿ ಹುಟ್ಟಿತು. ಅವನ 
ನಡೆ ಹೀಗೆಯೇ ; ಕೆಟ್ಟ ಮೇಲೆಯೇ ವಿಚಾರ ಮನಸ್ಸಿಗೆ ಮುಟ್ಟುವುದು. ಅವನಿಗೆ ಈಗ 
ಕ್ಷಪಣಕನ ಮೇಲೆ ಅನುಮಾನ ಬಂತು. ಪರೋಕ್ಷವಾಗಿ ಅವನನ್ನು ಪರೀಕ್ಷಿಸಲು ಒಬ್ಬ 
ಬ್ರಾಹ್ಮಣನನ್ನು ಗೊತ್ತುಮಾಡಿದನು. ಶತ್ರುಪಕ್ಷದ ಸೇನೆಯ ಸಜ್ಜು ಸನ್ನಾಹಗಳನ್ನು 
ಚಾರರಿಂದ ಕೇಳಿ ತಿಳಿದನು. ಆ ಚಾರರು ಕೊಡುವ ಸೇನೆಯ ವಿವರಗಳು ವರ್ಣನಾತ್ಮಕ 
ವಾದುವು ; ಸಾಂಪ್ರದಾಯಿಕವಾದ ಕಥನವೈಖರಿಯಿಂದ ಕೂಡಿದವು ; ಹೊಸಕಾಲದ 
ಕಾದಂಬರಿಗಳಿಗೆ ಹೊಂದಿಕೊಳ್ಳದ ರೀತಿಯಲ್ಲಿ ಢಾಳಾಗಿ ಎದ್ದು ಕಾಣುವ೦ಥವು. 

ಸರ್ವಾರ್ಥಸಿದ್ಧಿ ರಾಜನು ಪುತ್ರರಾದ ನಂದರನ್ನು ಕಂಡು ಸನ್ನಿವೇಶವನ್ನು ವಿಮರ್ಶಿಸಿ 
ಪರ್ವತರಾಜನೊಂದಿಗೆ ತಾತ್ಕಾಲಿಕವಾಗಿ ಸಂಧಿಗೆ ಸಲಹೆ ಮಾಡಿದನು. ಇದು ವೃದ್ಧರಾಜ 
ನಿಗೆ ಉಚಿತವಾದ ಸಲಹೆ. ರಾಕ್ಷಸನೂ ಸನ್ನಿವೇಶವನ್ನೂ ಸೂಕ್ಷ್ಮವಾಗಿ ವಿಮರ್ಶಿಸಿ 
ಮೊದಲು ಯುದ್ಧ, ಬಳಿಕ ಸಂಧಿ ಎಂಬುದನ್ನು ಸಮರ್ಥಿಸಿದನು. ನಂದರು ಹಿಂದಿನ 
ಜಯಗಳನ್ನು ಸ್ಮರಿಸಿ, 'ಈಗಲೂ ಜಯವೇ ಸಿದ್ದ' ಎಂದು ಉತ್ಪಾಹದಿಂದ ಬೀಗಿದರು. 

ಪರೀಕ್ಷೆಗೆ ಬಂದ ಬ್ರಾಹ್ಮಣನ ಮನೋಗತವನ್ನು ಕ್ಷಪಣಕನು ಸುಲಭವಾಗಿ ಗುರುತಿಸಿ 
ದನು. ಅವನು ದಿಟವಾಗಿ ಬೌದ್ಧನಲ್ಲ, ರಾಕ್ಟಸನಿಂದ ಪ್ರೇಷಿತನಾದ ವೇಷಧಾರಿಯೆಂದು 
ಪತ್ತೆಯಾದ ಕೂಡಲೇ ಅವನಿಗೆ ಕಠಿನವಾದ ವ್ರತ ವಿಧಿಸಿ ಗೋಳುಗುಟ್ಟಿಸಿದನು. ಸದ್ಯ 

ಬಿಡುಗಡೆಯಾದರೆ ಸಾಕೆಂದು ಅವನು ಕ್ಪಪಣಕನನ್ನು ದಿಟದ ಸಂನ್ಯಾಸಿಯೆ೦ದೇ ರಾಕ್ಷಸ 
ನಿಗೆ ಹೇಳಿಬಿಟ್ಟನು. ಈಗ ರಾಕ್ಷಸ ತನ್ನ ಭೇದೋಪಾಯ ಭಗ್ನವಾದುದಕ್ಕೆ ಬೇರೆ ಕಾರಣ 
ವನ್ನು ಊಹಿಸಿ, ಯುದ್ಧಸಿದ್ಧತೆಗೆ ಮನಸ್ಸು ಕೊಟ್ಟನು. 

ಪರ್ವತರಾಜನಿಗೆ ನಂದರ ಸೇನೆಯ ಆಕ್ರಮಣದ ಗತಿ ತಿಳಿದು, ಅವನು ಶಬರ 
ವರ್ಮನೊಂದಿಗೆ ಸಮಾಲೋಚಿಸಿ, ಪಾಟಲೀಪುರದ ಮುತ್ತಿಗೆಯೂ ಸೇರಿದಂತೆ ಬೇರ 
ಬೇರೆ ನೆಲೆಗಳಲ್ಲಿ ನಂದರ ಮೇಲೆ ಕಾರ್ಯಾಚರಣೆಗೆ ಅಪ್ಪಣೆ ಮಾಡಿದನು. ಇಲ್ಲಿ ಬರುವ 
ಭೌಗೋಳಿಕ ಸೈನ್ಯಕೀಯ ವಿವರಗಳು ಮುದ್ರಾಮಂ. ಕರ್ತೃವಿನ ಅಗಾಧವಾದ ವಸ್ತು 
ಜ್ಞಾನದ ಪ್ರೌಢಿಮೆಗೆ ನಿದರ್ಶಕಗಳಾಗಿವೆ. 

ನಂದರು ಯುದ್ಧಕ್ಕೆ ಹೊರಡುವ ಮೊದಲು ತಮ್ಮ ಪತ್ನಿಯರನ್ನು ಅ೦ತಃಪುರದಲ್ಲಿ 
ಕಂಡು, ಅವರನ್ನು ಒಪ್ಪಿಸಿ, ಜೀಳ್ಕೊಳ್ಳುವ ಕಥನ ಮುದ್ರಾಮಂ.ದಲ್ಲಿ ವಿಸ್ತಾರವಾಗಿ 
ಬಂದಿದೆ. ಇದು ಪ್ರಾಚೀನ ಸಂಸ್ಕೃತ ಕನ್ನಡ ಕಾವ್ಯಗಳ ಸದ್ಯಶಸ೦ದರ್ಭಗಳ ಪ್ರತಿಫಲನ 
ಗಳೆಂಬಂತೆ ಸಾ೦ಪ್ರದಾಯಿಕವಾಗಿದೆ. ಇಲ್ಲಿ ಕರುಣೆ ಶ್ಯ೦ಗಾರಗಳು ಸ್ವಾಭಾವಿಕವಾಗಿಯೇ 
ಎಡೆಪಡೆದಿದ್ದು, ಕಥೆಯ ರಂಜನೆಗೆ ಪೌರಾಣಿಕತೆಯ ಕಳೆಯನ್ನು ಕೂಡಿಸಿದೆ. ವರ್ಣನೆ 
ಯಲ್ಲಿ ಅಶ್ಲೀಲತೆಯೇನೂ ಇಲ್ಲ. (ಈ ಸಂದರ್ಭದಲ್ಲಿ ನಂದನ ಜ್ಯೇಷ್ಠಪತ್ನಿ ಪತಿಗೆ 
ಹೇಳಿದ ಬುದ್ಧಿವಾದ ಮನೋಜ್ಯವಾದುದು (ಇದು ಘ ಪ್ರತಿಯಲ್ಲಿ ಮಾತ್ರ). "ನಿರ್ವಾಜ 
ವಾಗಿ ಸ್ವಜನಸ೦ಹೃತಿದೋಷ'ದ ನಂದರೆ ಅಕಾರ್ಯವನ್ನೂ ಅಪಕಾರಕ್ಕೆ ಪ್ರತಿಯಾಗಿ ಅಪಕಾರ 
ವನ್ನೇ ಮಾಡಲಿಚ್ಛಿಸಿದ ಚಂದ್ರಗುಪ್ತನ ಕ್ಷಾತ್ರಧರ್ಮದ ಅನಿವಾರ್ಯವನ್ನು ಆಕೆ ಸ್ಪಷ್ಟವಾಗಿ 
ಎತ್ತಿ ಆಡಿದ್ದಲ್ಲದೆ, ಕುಲಕ್ರಮಾಗತವಾದ ಸೇನಾಧಿಪತ್ಯವನ್ನು ಚಂದ್ರಗುಪ್ತನಿಗೆ ನೀಡಿ 
ಚಾಣಕ್ಕನಿಗೆ ಎಸಗಿದ ಅಪರಾಧಕ್ಕೆ ಅವನಲ್ಲಿ ಕ್ಷಮೆ ಕೋರಬೇಕೆಂದು ಸಹ ಸಲಹ 
ಮಾಡಿದಳು. ಈ ನಿರೂಪಣೆ ಸ್ವಾರಸ್ಕಕರವಾದುದು. ಆದರೆ ದೈವಬಲಹೀನರಾದ ನ೦ದರಿಗೆ 
ಅದು ಇಷ್ಟವಾಗಲಿಲ್ಲ.) 

ಕ್ಷಪಣಕನು ರಾಕ್ಷಸನಿಗೆ ಅನನುಕೂಲವಾಗುವಂತೆ ಯುದ್ಧಕ್ಕೆ ಲಗ್ನನಿಷ್ಕರ್ಷೆ ಮಾಡಿ 
ಕೊಟ್ಟನೆಂದು ಮುದ್ರಾಮಂ.ದ ಸೌಮ್ಯೋಕ್ತಿ ; ರವಿನರ್ತಕ-ಮಹಾದೇವರ ಆಕರಗಳಲ್ಲಿ 
ಯಾದರೋ, ಏನೋ ವಿಪತ್ತು ಹೇಳಿ ರಾಕ್ಷಸ ಹೊರತಾಗಿ ಉಳಿದ ಸೇನಾಧಿಕಾರಿಗಳು 
ಯುದ್ಧಕಾರ್ಯದಲ್ಲಿ ಸಹಕರಿಸದಿರುವಂತೆಯೇ ಅವನು ಮಾಡಿದನೆಂದಿದೆ. ರಾಕ್ಷಸನಿಗೆ 
ಸಂಶಯ ಹೆಚ್ಚಿಸುವ ಈ ಸಂಗತಿಯನ್ನು ಮುದ್ರಾಮಂ. ಕರ್ತ್ಯ ಕೈಬಿಟ್ಟಿರುವುದೇ ಸರಿ. 

ಯುದ್ಧ ಪರ್ವತರಾಜನ ಎಣಿಕೆಯಂತೆ ಒಮ್ಮಿಂದೊಮ್ಮೆಗೇ ಆರಂಭಗೊಳ್ಳುತ್ತದೆ. 
ಅದರ ವಿವರಗಳು ಡಿಂಗಿರಾತ ಭದ್ರಭಟರ ಚಾರರ ಮೂಲಕ ರಾಕ್ಷಸನಿಗೆ ತಿಳಿಯುತ್ತದೆ. 
ಈ ಯುದ್ದದ ವಿವರಗಳಾದರೋ ಕಾದಂಬರಿಕಾರನು ಸ್ವತಃ ಪರಿಶ್ರಮವುಳ್ಳವನೇನೋ 
ಎಂಬಂತೆ ನೈಜವಾಗಿ ವರ್ಣಿತವಾಗಿವೆ. ಕಾದಂಬರಿಯ ಐತಿಹಾಸಿಕತೆಗೆ ಬಣ್ಣವೇರಿಸಿದೆ. 

ನಂದರು ಸ್ವತಃ ಯುದ್ಧಕ್ಕೆ ತರಳುವರು. ತಾಯಿ ಸುನಂದೆ ಅವರಿಗೆ ಒಳ್ಳೆಯದು 
ಹಾರೈಸುತ್ತ '“ನೀವು ಆಚರಿಸುವ ಧರ್ಮವೇ ನಿಮ್ಮ೦ ಕಡೆಹಾಯಿಸಲಿ'' ಎಂದುದು, ಒಂದು 
ಮಾರ್ಮಿಕಸತ್ಯವನ್ನು ಅನ್ಯೋಕ್ತಿವಿಧಾನದಲ್ಲಿ ಆಡಿದಂತಿದೆ. ನಂದರ ಪ್ರಯಾಣದ 
ವೈಖರಿಯನ್ನು ಪ್ರೌಢವಾಗಿ ವರ್ಣಿಸಿದೆ. ಕರ್ತೃ ತಾನು ಕ೦ಡು ಬಲ್ಲ ರಾಜತ್ವದ ವೈಭವಕ್ಕೆ 

ಅದು ಅನುಗುಣವಾದುದು ; ಅವನ ಪ್ರಾಚೀನಕಾವ್ಯಾಭ್ಯಾಸಸ೦ಸ್ಕಾರಫಲವಾದುದು. 

ಭದ್ರಭಟನ ಚಾರರ ಮೂಲಕ, ತಮ್ಮದಾದ ಸುಂದರಗಡವೆಂಬ ದುರ್ಗವನ್ನು ಆಕ್ರಮಿ 
ಸಲು ಪರ್ವತರಾಜನ ಪಕ್ಷದ ಮಿತ್ರರಾಜರಿ೦ದ ನಡೆದ ವಿಫಲಪ್ರಯತ್ನವೂ ದುರ್ಗರಕ್ಟಕ 
ಶಿವವರ್ಮ ಮೆರೆದ ಸಾಹಸವೂ ರಾಕ್ಷಸನಿಗೆ ತಿಳಿದು ಅವನಿಗೆ ಹರ್ಷವಾಗುತ್ತದೆ. ಐತಿ 
ಹಾಸಿಕ ಕಾದಂಬರಿಯ ಘನತೆಗೆ ತಕ್ಕಂತೆ ದುರ್ಗಾಕ್ರಮಣದ ಯುದ್ಧತಂತ್ರದ ವಿವರಗಳು 
ತುಂಬ ಸೊಗಸಾಗಿ ಬಂದಿವೆ. 

ಬಾಗುರಾಯಣನ ಪುರರಕ್ಷಣೆಯ ಏರ್ಪಾಡು ನೋಡಲು ಇತ್ತ ರಾಕ್ಷಸನೂ ಗಂಗಾ- 
ಸರಯೂ ನದೀಪ್ರಾ೦ತದ ಕಡೆಗೆ ಸಸೈನ್ಯರಾಗಿ ಅತ್ತ ನಂದರೂ ಹೊರಟರು. ಅಮಾತ್ಯ 
ರಾಕ್ಷಸನ ಅ೦ಗರಕ್ಷೆ ತಪ್ಪುವುದನ್ನೇ ಕಾದಿದ್ದರೆ೦ಬ೦ತೆ ಜಪಶಾಲೆಯಲ್ಲಿ ಚಾಣಕ್ಯನ ಜನ 
ನಂದರಿಗಾಗಿ ಕಾದಿದ್ದರು. ಅದು ದಿಟವಾಗಿ ಅವರ ವಧೆಗೆ ಸಜ್ಜಾಗಿದ್ದ ಬಲಿಪೀಠವೇ. 
ಅವರು ನಂದರನ್ನು ಸ್ವಾಗತಿಸಿ, ಜಪಶಾಲೆಯಲ್ಲಿ ಶತ್ರುಪಲಾಯನಜಪಕ್ಕೆ ಮಾಡಲಿದ್ದ 
ಹೋಮ ವಿಧಿಗಳನ್ನೂ ದೇವತಾಹಸ್ತದರ್ಶನದ ಬಳಿಕ ಶತ್ರುಸೇನೆಯ ನಿಶ್ಚಿತಮರಣವನ್ನೂ 
ಬಣ್ಣ ಬಣ್ಣವಾಗಿ ನಂದರಿಗೆ ವಿವರಿಸಿ ಅವರನ್ನು ಮರುಳುಮಾಡಿದರು. ಪೂರ್ಣಾಹುತಿಯ 
ವೇಳೆ ಶೂದ್ರಾದಿಗಳನ್ನು ನಿಷೇಧಿಸಿದ್ದು, ನ೦ದರನ್ನಷ್ಟೇ ವಧೆಗೆ ಪ್ರತ್ಯೇಕಿಸುವ ಸಂಚು. 
ಇದನ್ನು ನಂದರು ನಂಬಿ ಕೆಟ್ಟರು. 

೭. ಪಾಟಲೀಪುರದ ಸುತ್ತಮುತ್ತ ಶತ್ರುರಾಜರ ಆಕ್ರಮಣದ ಮೋಡಗಳು ದಟ್ಟೈಸಿ 
ದುವು. ಪ್ರಜೆ ಅವರವರ ಜಾತಿಸಂಸ್ಕಾರಕ್ಕೆ ಅನುಗುಣವಾಗಿ ಮಾತಾಡಿಕೊಳ್ಳುತ್ತಿದ್ದರೆ೦ದು 
ಗ್ರ೦ಥಕರ್ತೃ ವರ್ಣಿಸುವಾಗ ವೈದಿಕರ ಭೋಜನಪ್ರಿಯತೆ ದ್ರವ್ಯಮೋಹಗಳನ್ನು ಪರಿಹಾಸ 
ಮಾಡುವಲ್ಲಿ ಸ್ವಮತವಿಡಂಬನೆಗೆ ಬೇಸರಿಸಿಲ್ಲ. ಕರ್ತೃ ಹಾಸ್ಯಪ್ರಿಯ ಎನ್ನುವುದನ್ನು 
ತೋರಿಸುವ ನಿದರ್ಶನಗಳಲ್ಲಿ ಇದು ಸಹ ಒಂದು ; ಗಂಭೀರ ಕ್ರಿಯಾಘಟ್ಟಗಳ ನಡುವೆ 
ಕಾಣಿಸಿಕೊಳ್ಳುವ ಆಂಗ್ಲ ಮತ್ತು ಸಂಸ್ಕೃತ ನಾಟಕಗಳ ನಡುವಣ ಹ್ರಸ್ವ ಹಾಸ್ಯಸಂವಾದ 
ಗಳ ಹಾಗೆಯೇ ಇದು. 

ಜಪಶಾಲೆಗೆ ನಂದರ ಬರವು ಚಾಣಕ್ಕನಿಗೆ ವರದಿಯಾಯಿತು. ವೈದ್ಯವೇಷದ ಸಿದ್ಧಾ 
ರ್ಥಕ ಬಾಗುರಾಯಣನನ್ನು ಕಂಡು ಚಾಣಕ್ಕನ ಜಾಣ್ಮೆ, ಚಂದ್ರಗುಪ್ತನ ಸದ್ಗುಣ, ಪರ್ವತ 
ರಾಜನ ಶೌರ್ಯ ಮತ್ತು ಅವನಿಗೆ ಮಿತ್ರರಾಜರ ಸಹಕಾರ ಮೊದಲಾದುವನ್ನು ಒತ್ತಿಹೇಳಿ 
ನಂದರೊಂದಿಗೆ ಸಹಕರಿಸದಿರುವಂತೆ ಕೋರಿದನು. ಅವನ ಮಾತಿನ ವರಸೆ ನಯವಾಗಿ 
ದ್ದರೂ ಅಪ್ರತಿಹತವಾಗಿತ್ತು. ಬಾಗುರಾಯಣನು ಪೂರ್ವಸ್ಮರಣೆಯೊಂದಿಗೆ ಸನ್ನಿವೇಶ 
ವನ್ನು ನಿರ್ವಿಕಾರವಾಗಿ ವಿಮರ್ಶಿಸಿ ಅದಕ್ಕೆ ಸಹಮತಿಸಿದನು. ಭದ್ರಭಟಾದಿಗಳಿಗೆ ಕೂಡ 
ತಾಟಸ್ಥ್ಯವಹಿಸುವಂತೆ ಸಂದೇಶ ಕಳುಹಿಸಿದನು. ಚಾಣಕ್ಕಪೂರ್ವಕಥಾನಕದ ಆಕರಗಳಲ್ಲಿ 
ಕ್ಷಪಣಕ ಮಾಡಿದ ಕೆಲಸವನ್ನು ಇಲ್ಲಿ ಸಿದ್ಧಾರ್ಥಕ ಮಾಡಿದನೆಂದಿದೆ. ಬಾಗುರಾಯಣನ 
ವರ್ತನೆ ಸ್ಪಾಮಿದ್ರೋಹವಲ್ಲವೇ ಎಂಬ ಪ್ರಶ್ನೆ ಸಹಜ. ನಂದರ ಜ್ಞಾತಿವಧೆಯ ಪಾಪದ 
ಫಲ ಅವರ ದುರ್ವರ್ತನೆಯ ವಿಷಬೀಜದಿಂದ ಹುಟ್ಟಿದ್ದು: ಅವರು ದೈವಬಲವಿಮುಖರಾ 
ದವರು. ಆದುದರಿಂದ ಇಲ್ಲಿ ಕುಟಿಲಗತಿಯಲ್ಲಿಯೇ ರಾಜಕಾರಣ ಸಾಗುತ್ತ ಹೋಗುತ್ತದೆ. 

ಪುರಸನ್ನಾಹ ಕುರಿತು ರಾಕ್ಷಸನು ಬಾಗುರಾಣನೊಂ೦ದಿಗೆ ಮಾತಾಡಿದಾಗ, ನಂದರು 

ಕಾಶೀರಾಜನಿಂದ ಒದಗಬಹುದಾದ ನೆರವನ್ನು ಕುರಿತು ಪ್ರಶ್ನಿಸಿದಾಗ ಚಾಣಕ್ಕನ 
ಕಪಟತಂತ್ರ ತನ್ನ ಕೆಲಸ ಮುಗಿಸಿ ಆಗಿತ್ತು. ಹೀಗಾಗಿ ರಾಕ್ಷಸನ ಬಗೆಗೆ ನಮಗೆ ಕನಿಕರವೇ 
ಆಗುತ್ತದೆ. ಅವನು ಪ್ರಾರ್ಥಿಸುವ ದೈವಸಹಾಯ ನಂದರ ಪಾಲಿಗೆ ಲಭಿಸುವುದು ಸಾಧ್ಯವಿರ 
ಲಿಲ್ಲ. ಅತ್ತ ಶತ್ರುಪಕ್ಬದಲ್ಲಿ, ಭದ್ರಭಟಾದಿಗಳ ತಾಟಸ್ಮ್ಯದಿಂದಾಗಿ ಸೇನಾಗತಿಗೆ ಅನು 
ಕೂಲವೇ ಆಯಿತು. ಪರ್ವತರಾಜನ ಸೇನೆ ಮಾರ್ಗನಿರೋಧವಿಲ್ಲದೆ ಗಂಗಾಸಂಗಮಕ್ಕೆ 
ಸಾಗಿ ಪಾಟಲೀಪುರದ ಮುತ್ತಿಗೆಗೆ ಸಜ್ಜಾಯಿತು. ಇತ್ತ ನ೦ದರ ಬಳಿಗೆ ಯುದ್ದದ 
ವಿವರಗಳು ಬರತೊಡಗಿ, ಭದ್ರಭಟಾದಿಗಳು ಮನಮುಟ್ಟಿ ಯುದ್ಧಮಾಡಲಿಲ್ಲವೆಂಬ 
ಸಂಗತಿ ಮನವರಿಕೆಯಾಯಿತು. ನಿಷ್ಕಪಟಿ ರಾಕ್ಷಸನು ಅದನ್ನು ಒಂದು ಯುದ್ಧತಂತ್ರ 
ವೆಂದು ಭಾವಿಸುತ್ತಾನೆ. ಮತ್ತೆ ಚಾರರಿ೦ದ ಇನ್ನಷ್ಟು ಯುದ್ದವಿವರಗಳು ಬರುತ್ತವೆ. ಆಗ 
ನಂದರು ಸೇನಾನಿಗಳ ಛದ್ಮನೆಯನ್ನು ತಾವೇ ದೃಢಪಡಿಸಿಕೊಂಡು ಯುದ್ಧಕ್ಕೆ ತೆರಳಲು 
ಸಿದ್ಧರಾಗುತ್ತಾರೆ. ಮತ್ತೆ ಬಂದ ವಾರ್ತೆಯಿ೦ದ ಗಂಗೆಯನ್ನು ಉತ್ತರಿಸಿದ ಶತ್ರುಸೇನೆ 
ಪಾಟಲೀಪುರಕ್ಕೆ ಬಾಧೆಯೊಡ್ಡಲಿದೆಯೆ೦ದು ತಿಳಿಯುತ್ತದೆ. ರಾಕ್ಷಸಮ ನ೦ದರನ್ನು ತಡೆದು, 
ತಾನೇ ಯುದ್ಧಕ್ಕೆ ನಡೆಯುತ್ತಾನೆ. 

ಈ ಯುದ್ಧದ ವಿವರಗಳೆಲ್ಲ ಕುತೂಹಲಜನಕವಾದವು ; ಆದರೆ ಹೆಚ್ಚಿನ ಮಟ್ಟಿಗೆ 
ನಿರೂಪಣರೀತಿ ಪೌರಾಣಿಕವಾದುದು ಇಲ್ಲವೆ ಕಾವ್ಯಸಂಪ್ರದಾಯಸ್ಥವಾದುದು. 

ಅಮಾತ್ಯ ರಾಕ್ಷಸನು ನಂದರಾಜ್ಯದ ಸಂರಕ್ಷಣೆಗೆ ಒ೦ದು ಸುಭದ್ರ ಮನುಷ್ಯದುರ್ಗ. 
ಅವನು ಅವ್ಯಾದೃಶವಾದ ಶೌರ್ಯ ಪ್ರತಾಪಗಳನ್ನು ಮೆರೆದು ಒಂದು ದಿನದ ಯುದ್ಧದಲ್ಲಿ 
ನಂದರಿಗೆ ಜಯ ದೊರಕಿಸಿದನು. ಮುಂದೆಯೂ ಯುದ್ಧನಿರ್ವಹಣೆಯ ಜವಾಬ್ದಾರಿ 
ಆತನದೆಂದೇ ನಂದರು ಕೋರಿದರು. ಈ ವರ್ಣನಭಾಗ ಭೋರ್ಗರೆವ ಜಲಪಾತದಂತೆ, 
ಒಂದು ಸುಂದರದೃಶ್ಯವೆನ್ನುವಂತೆ, ಚಿತ್ರಮಯ ವಿವರಗಳಿಂದ ಸಮೃದ್ಧವಾಗಿ ಕೂಡಿ 
ಏಕಾಖಂಡ ವರ್ಣನಪಿ೦ಡವಾಗಿ ನಿರೂಪಿತವಾಗಿದೆ. ಏಕಾ೦ಗಸಾಹಸದ ಒಂದು ಯುದ್ಧ 
ಪ್ರಕ್ರಿಯೆ ಇಲ್ಲಿ ನಿದರ್ಶಿತವಾಗಿದೆ. ಶೈಲಿ ಸ೦ಸ್ಕೃತಮಯ, ಕೃತಕ ಎಂದು ಹೇಳುವಂತಿಲ್ಲ; 
ದೇಶೀಯವೆಂದೂ ಸಹಜವೆಂದೂ ಮೆಚ್ಚುವಂತಿದೆ. ಯುದ್ಧದಲ್ಲಿ ಕೆಳಗೈಯಾಗಿ ಹೋರಿದ, 
ಪರಾಜಿತರಾದ ಸ್ವಪಕ್ಸದವರನ್ನು ಅವಮಾನಿಸಲು ಅವನು ವಿಧಿಸಿದ ಶಿಕ್ಷೆ ಬಹುಶಃ 
ತತ್ಕಾಲದ ಪದ್ಧತಿಯ ಅನುಸರಣೆಯೇ ಇರಬೇಕು. 

ಮುಂದೆ ರಾಕ್ಷಸನೂ ನ೦ದರೂ ಕೂಡಿಯೇ ಪ್ರತಿಪಕ್ಷದೊಂದಿಗೆ ನಡಸಿದ ತುಮುಲ 
ಯುದ್ಧದ ವರ್ಣನೆಯಿದ್ದು, ಇದು ಸಾ೦ಪ್ರದಾಯಿಕವಾದುದೆ೦ದರೂ ಉತ್ಸಾಹಜನಕ 
ವಾಗಿದೆ. ಯುದ್ಧ ಸಮಯುದ್ಧವಾದಾಗ, ಜಯಾಪಜಯಗಳು ಅನಿಶ್ಚಿತವಾಗಿ, ಹೆಚ್ಚಿನ 
ಬಲದ ನಿರೀಕ್ಷೆಯಲ್ಲಿ ರಾಕ್ಷಸನು ಕಾಲವ೦ಚನೆಯ ತಂತ್ರವನ್ನು ಅನುಸರಿಸಿದನು. ಆ 
ತಂತ್ರವನ್ನು ಚಾಣಕ್ಕನು ಅಸಾಮಾನ್ಯರೀತಿಯಲ್ಲಿ ಭೇದಿಸಿದನು. ಅದೆಂದರೆ, ವೇಷಾ೦ತರದ 
ಸೇನಾಬಲವನ್ನು ಸಜ್ಜುಗೊಳಿಸಿ ರಾಕ್ಷಸನನ್ನು ಭ್ರಮೆಗೊಳಿಸಿದ್ದು. “ಏನೋ ಮಹತ್ಕಾರ್ಯ 
ವಂ ಚಾಣಿಕ್ಕರು ಎಣಿಸಿ ಇದ್ದಾರೆ. ಇದರ ಫಲಮಂ ಪರ್ಯವಸಾನದಲ್ಲಿಯೇ ತಿಳಿಯಬೇಕು'' 
ಎಂಬ ಶೇಖರನ ಮೆಚ್ಚುಮಾತು ಚಾಣಕ್ಯನ ಕಾರ್ಯವಿಧಾನವನ್ನೇ ಸೂಚಿಸುವ ಮಾತು. ಇದು 
ಹೀಗಿದ್ದರೆ, ದೂತಮುಖೇನ ನಂದರಿಗೆ ದಕ್ಷಿಣದಿಕ್ಕಿನ ಮೇಲುಬಲದ ನೆರವು ಒದಗಲಿರುವ 

ಹಾಗೂ ದಶಾರ್ಣ ಶೂರಸೇನ ರಾಜರು ಪರ್ವತರಾಜನ ಪ್ರಾಂತ ಗಳಿಗೂ ಅವನ 
ರಾಜಧಾನಿಗೂ ಮುತ್ತಿಗೆ ಹಾಕಲಿರುವ ವಿಚಾರ ಎರಡೂ ಅವನನ್ನು ಗಾಬರಿಪಡಿಸಿದುವು. 
ಅವನು ವೃದ್ಧಮಂತ್ರಿ ಉಲೂಕನ ಮಾತನ್ನು ಕೇಳದೆ ತಾನು ಕೆಟ್ಟೆನೆಂದು ಹಳಹಳಿಸಿದನು. 
ರಾಕ್ಷಸನ ನಿಯೋಗಿ ವಿಷ್ಣುದಾಸನು ಸಂಧಿಯ ಮಾತನ್ನು ಪರ್ವತರಾಜನಿಗೆ ಮುಟ್ಟಿಸಿ 
ದನು. ಇದು ನಂದರ ಪರವಾಗಿ, ಒ೦ದು ಕಾರ್ಯತಂತ್ರದ ಭಾಗವಾಗಿ. ರಾಜ ತನ್ನ ಆತಂಕ 
ವನ್ನು ಮರೆಮಾಡಿಕೊ೦ಡು ಅವನೊಂದಿಗೆ ತಕ್ಕ ಮಾತು ಆಡಿದರೂ ಶಬರವರ್ಮ 
ನೊಂದಿಗೆ ಸಮಾಲೋಚಿಸುವಾಗ ಸಂಧಿಯ ಷರತ್ತಿನಂತೆ ಚಂದ್ರಗುಪ್ತನನ್ನು ನಂದರಿಗೆ 
ಒಪ್ಪಿಸಿ ಬಿಡುವುದೇ ಸರಿಯೆಂದು ಪರ್ಯಾಯವಾಗಿ ಹೇಳುತ್ತಾನೆ. ಮಂತ್ರಿ ಅದನ್ನು ಗ್ರಹಿಸಿ 
ದರೂ. ಅಪವಾದಭೀತಿ ಚಾಣಕ್ಕನ ಅವಕೃಪೆ ಇವುಗಳಿಗಾಗಿ ಹೆದರಿ, ಚಾಣಕ್ಕನೊಂದಿಗೆ 
ಸಮಾಲೋಚನೆಗೆ ಸಲಹೆಮಾಡುತ್ತಾನೆ. ಚಾಣಕ್ಕನಿಗೆ ಕರೆ ಬರುತ್ತದೆ. ಕಣ್ಣಿಗೆ ಬಿದ್ದರೂ 
ಕಣ್ಮರೆಯಾಗಿದ್ದುಕೊಂಡ ಶಬರವರ್ಮನ ಚರ್ಯೆಯಿಂದ ಆವನಿಗೆ ಪರ್ವತರಾಜ ಅನು 
ಚಿತವಾದುದನ್ನು ಯೋಚಸಿರಬೇಕೆಂಬ ಸುಳುಹು ಸಿಕ್ಕುತ್ತದೆ. ಮಂತ್ರಿಯನ್ನು ಹೊರಬರು 
ವಂತೆ ಮಾಡಿ ನಿಜ ಹೊರಡಿಸಿದಾಗ, ಅವನು ಚಾಣಕ್ಯನ ಬುದ್ದಿಮತ್ತಗೆ ವಿಸ್ಮಿತನಾಗಿ ಆಡಿದ 
ಮಾತು “ತಾವು ಪರೋಕ್ಸದಲ್ಲಿ ನಿಶ್ಚಯಿಸಿದರ್ಥಕ್ಕೆ, ಅನ್ಯರು ಪ್ರತ್ಯಕ್ಷವಾಗಿ ನಿಶ್ಚಯಿಸಿದ್ದು 
ಸಮವಾಗಲಾರದು” ಎಂಬುದು, ಇನ್ನು ಇದಕ್ಕೆ ಮೇಲಿಲ್ಲವೆ೦ಬ ಮೆಚ್ಚುಮಾತೇ ಸರಿ. 
ಪರ್ವತರಾಜನು ಪ್ರತಿಪಕ್ಷದ ಸಂಧಿಯ ಪ್ರಯತ್ನ ಕುರಿತು ಚಾಣಕ್ಕನಲ್ಲಿ ವಿಮರ್ಶಿಸಿ 
ದಾಗ, ರಾಕ್ಷಸನ ಕಾಲವ೦ಚನೆಯ ತಂತ್ರ ಅವನಿಗೆ ಅರ್ಥವಾಗಿ ಅವನು ರಾಕ್ಷಸನ ರಾಜ 
ತಂತ್ರದ ಕೌಶಲವನ್ನು ಮೆಚ್ಚಿದನು. ಆದರೆ ಜಯದ ಪಾಲು ನ೦ದರದೇ ಹೆಚ್ಚಾಗಿರುವುದ 
ರಿಂದ ಈ ಸಂಧಿಯ ಪ್ರಯತ್ನ ಒಂದು ಜಾಲವೇ ಸರಿಯೆಂಬುದನ್ನು ಪರ್ವತರಾಜನಿಗೆ 
ಮನವರಿಕೆ ಮಾಡಿಕೊಟ್ಟನು. ಅಲ್ಲದೆ ಅವನ ಆತಂಕದ ಮೂಲಗಳನ್ನು ತಿಳಿದು ನಂದರ 
ಸ೦ಹಾರ ಮತ್ತು ರಾಕ್ಷಸನ ಪಲಾಯನ ಎಂಬ ಯುದ್ಧಸ೦ಬ೦ಧಿ ಮೃಷಾವಾರ್ತೆಗಳನ್ನು 
ಪರ್ವತರಾಜನ ಪ್ರಾಂತಗಳಲ್ಲಿ ಹಬ್ಬಿಸುವ ಮೂಲಕ ಅದರ ಪರಿಹಾರವನ್ನೂ ಹೇಳಿ 
ಕೊಟ್ಟನು. ಅವನ ಹಿಂದಿನ ಒಂದು ಯುದ್ಧತಂತ್ರ ಫಲಿಸಿ, ಲಂಪಾಕಾಧಿಪತಿಯಿಂದ 
ಉಂಟಾಗಿದ್ದ ದಾಳಿಯ ವಿಪತ್ತು ಕಾಮರೂಪಾಧಿಪತಿಯ ಮೂಲಕ ತೊಲಗಿದ 
ವಾರ್ತೆಯೂ ತಕ್ಕ ವೇಳೆಗೆ ಬಂದಿತು. ಆದರೆ ಶರಣಾಗಿ ಬಂದ ಚಂದ್ರಗುಪ್ತನನ್ನು 
ನ೦ದರಿಗೆ ಒಪ್ಪಿಸುವ ಪರ್ವತರಾಜನ ಹೀನಬುದ್ಧಿ ಅವನಲ್ಲಿ ಜುಗುಪ್ಪೆಯನ್ನು ತಂದಿತು. 
೮. ಚಾಣಕ್ಕ ರೂಪಿಸಿದ ಕಾರ್ಕತ೦ತ್ರ ಅಮಾತ್ಯ ರಾಕ್ಷಸನಿಂದ ನಂದರನ್ನು ಬೇರ್ಪಡಿಸಿ 
ಅವರು ಜಪಶಾಲೆಗೆ ಬರುವಂತೆ ಮಾಡುವುದು. ಅಲ್ಲಿ ಅವರ ವಧೆಯಾಗುವುದು ಇವಕ್ಕೆ 
ಸಂಬಂಧಿಸಿದ್ದು. ಆ ಪ್ರಕಾರ ನಂದರ ಸೈನ್ಯದಲ್ಲಿ ಕ್ಷೋಭೆಯನ್ನೂ ನಂದರ ಮನಸ್ಸಿನಲ್ಲಿ 
ಭ್ರಮೆಯನ್ನೂ ಉಂಟುಮಾಡುವಂತೆ ಪರ್ವತರಾಜನ ಪುತ್ರ ಮಲಯಕೇತುವಿನ ವೇಷ 
ಧಾರಿಯೊಬ್ಬ, ಆರು ಮಂದಿ ತುರಗಾರೂಢರಾದ ಜನ ಕೃತಸಂಕೇತರಾಗಿ ಪಾಟಲೀಪುರದ 
ಕಡೆಯ ಕಾಶೀಮಾರ್ಗದಲ್ಲಿ ಗೊತ್ತಾದ ಎಡೆಗಳಲ್ಲಿ ಕಾಯುತ್ತಿರುವುದು ಎಂದಾಯಿತು. 
ನಿಯೋಗಿ ವಿಷ್ಣುದಾಸನು ತಂದ ಸ್ನೇಹಸ೦ದೇಶ ನಿಮಿತ್ತವಾಗಿ ನಂದರೂ ರಾಕ್ಷಸನೂ 
ಯುದ್ಧದ ಪ್ರಸಕ್ತಿ ಇಲ್ಲವೆಂದು ಸ್ವಲ್ಪ ಅಜಾಕರೂಕತೆಯಿ೦ದ ಇದ್ದರು. ಈ ಸಮಯ 

ಸಾಧಿಸಿ ಜಪಶಾಲೆಯ ಚಾಣಕ್ಕನ ಜನ ನ೦ದರನ್ನು ಸಂಧಿಸಿ ದೇವತಾಹಸ್ತದರ್ಶನವಾಗುವ 
ಪೂರ್ಣಾಹುತಿಸ೦ದರ್ಭಕ್ಕೆ ಸ್ಟಾಗತ ನೀಡಿದರು. 

ಚಾಣಕ್ಕನು ಎಣಿಸಿದಂತೆ ಶೇಖರನ ಕಡೆಯ ಕಪಟದೂತರು ನಂದರೂ ಅವರ 
ಮೈಗಾವಲಿನವರೂ ನಂಬುವಂತೆ ಮಲಯಕೇತು ಸೆರೆಯಾದನೆಂದು ವಾರ್ತ ಹಬ್ಬಿಸಿ, ಆ 
ಘಟನೆಯನ್ನು ಬಣ್ಣಬಣ್ಣವಾಗಿ ವಿವರಿಸಿ, ಅವರಲ್ಲಿ ಸಲ್ಲದ ಕುತೂಹಲ ಹುಟ್ಟಿಸಿ, 
ವೇಷಧಾರಿ ಮಲಯಕೇತುವನ್ನು ಜಪಶಾಲೆಗೆ ಮೇನೆಯಲ್ಲಿ ಕರೆತಂದರು. ಅವನನ್ನು 
ನಂದರು ದಿಟದ ರಾಜಕುಮಾರನೆಂದೇ ತಿಳಿದು ಪ್ರಶ್ನಿಸತೊಡಗಿದಾಗ ಅವನ ಮಾತು 
ವರ್ತನೆಗಳಿಂದ ತಾವು ಮೋಸಹೋಗಿರುವುದು ಅವರಿಗೆ ಸ್ಪಷ್ಟವಾಯಿತು. ಅವರು ಸೇನಾ 
ಸಹಾಯವಿಲ್ಲದೆ ಸ್ವರಕ್ಷಣೆಗೆ ಕಾದುವುದು ಅನಿವಾರ್ಯವಾಯಿತು. ಈಗ ಅವರಿಗೆ ಸನ್ನಿವೇಶದ 
ಗಹನತೆ, ತಮ್ಮ ಅಕಾರ್ಯ, ದೈವಬಲ ತಮಗೆ ವಿಮುಖವಾಗಿರುವುದು ಎಲ್ಲವೂ ಅರಿವಿಗೆ 
ಬಂದಿತು : ಆದರೆ ಕಾಲ ಮಿಂಚಿತ್ತು. ಮೌರ್ಯಹಿ೦ಸಾದೋಷವೇ ಅವರ ನಾಶಕ್ಕೆ ಕಾರಣ 
ವಾಯಿತೆಂದು ಮಾಸೋಪವಾಸಿ ಸಹ ಹೇಳಿದನು. ಈಗ ನಂದರು ತಾವೇ ಒಬ್ಬೊಬ್ಬರೂ 
ಒಂದು ಸೈನ್ಯವೆ೦ಬ೦ತೆ ವಿಜೃಂಭಿಸಿ ಕಾದಿದರು. ಆದರೆ ಈ ವೇಳೆಗೆ ಸಮೀಪಸ್ಥವಾಗಿದ್ದ 
ಪರ್ವತರಾಜನ ಸೇನೆಯಿಂದಾಗಿ ಅವರ ಪ್ರಯತ್ನ ಸಾಗಲಿಲ್ಲ. ಹೀಗಿದ್ದೂ ರಾಕ್ಷಸನ 
ಏಕಾ೦ಗಸಾಹಸದ ಹಿಂದಿನ ದಿನದ ಕಾಳೆಗಕ್ಕೆ ಸಮನಾಗಿ ಅವರ ಕಾಳಗವಿದ್ದು, ಒಂದು 
ಘಟ್ಟದಲ್ಲಿ ಶತ್ರುವಧೆ ತಡವಾಯಿತೆ೦ದು ಚಾಣಕ್ಕನೇ ಯುದ್ಧಕ್ಕೆ ಸಿದ್ದನಾದಂತೆ ಹೇಳಿದೆ. 
ಭಾರತಯುದ್ಧದಲ್ಲಿ ಭೀಷ್ಮಾರ್ಜುನರ ಯುದ್ಧದ ನಡುವೆ ಭೀಷ್ಮನ ಕೈ ಮೇಲಾಯಿತೆಂದು 
ಕೃಷ್ಣ ಸ್ವತಃ ಚಕ್ರಾಯುಧ ಹಿಡಿದು ನುಗ್ಗಿದುದನ್ನು ಕವಿ ನೆನೆದಿರಬೇಕು, ಇಲ್ಲಿ. ಇಡಿ 
ಸನ್ನಿವೇಶದ ಕಲ್ಪನೆ ಸಂಯೋಜನೆಗಳು ಸರಣಿಗೊ೦ಡ ಕಾರ್ಯಾಚರಣೆಗೆ ಅನುಗುಣವಾ 
ಗಿದ್ದು, ಒ೦ದು ದೃಷ್ಟಿಯಿಂದ ಪ೦ಜರಪರೀಕ್ಷೆಯ ಸನ್ನಿವೇಶದ೦ತೆಯೇ ಕುತೂಹಲಜನಕ 
ವಾಗಿವೆ. 

ರಾಕ್ಷಸನಿಗೆ ದೂತರಿಂದ ಜಪಶಾಲೆಯ ಹಗರಣ ಅರಿಕೆಯಾಗುತ್ತದೆ. ಅವನು ವಿದ್ಯ 
ಮಾನಗಳನ್ನು ಊಹಿಸಿದನು. ವಿಪಕ್ಷನಾಶಕ್ಕೆ ತಾನು ಮಾಡಿದ ಕಪಟವೆಲ್ಲವೂ ಅವರಿಗೆ 
ಅನುಕೂಲವಾಗಿ ನಂದವಿಪತ್ತಿಗೇ ಕಾರಣವಾಯಿತಲ್ಲ ಎಂಬುದಾಗಿ ಅವನು ಕಳವಳಿಸಿದ್ದು, 
ಚಾಣಕ್ಕನ ಕಾರ್ಯತಂತ್ರದ ಸಾಮರ್ಥ್ಯವನ್ನೇ ಸೂಚಿಸುತ್ತದೆ. ಜಪಶಾಲೆಯ ವಿದ್ಯಮಾನ 
ಗಳಿಂದ ಅವನಿಗೆ ನಂದರ ಪಾಡು ತಿಳಿದುಹೋಯಿತು. ಅವನು ಆವರೆಗೆ ಅನುಭವಿಸದ 
ಮಾನಸಿಕ ಕ್ಷೋಭೆಗೆ ಗುರಿಯಾದನು. ಅವನ ಪ್ರಲಾಪ ನಂದರ ಬಗೆಗೆ ಅವನೊಬ್ಬನೇ 
ಮರುಕಪಡುವವನು ಎನ್ನುವಂತಿದೆ. ಕೆಟ್ಟರೂ ಮಕ್ಕಳು ತನ್ನ ಮಡಿಲ ಕೂಸುಗಳಲ್ಲವೇ 
ಎಂದು ಆದರಿಸುವ ಮಾತೃವಾತ್ಸಲ್ಯ ರಾಕ್ಷಸನದು. ತನ್ನ ಮೈಗಾವಲಿನ ವಿನತ ನಂದ 
ಸ೦ಹೃತಿಯ ಬಳಿಕ ರಾಕ್ಟಸನಿಗಿರುವುದು ವೃದ್ಧರಾಜನ ಆರೈಕೆ, ಅಂತಃಪುರದ ಸ್ತ್ರೀಯರ 
ಜೋಕೆ ಎಂಬುದಾಗಿ ನೆನಪು ಕೊಟ್ಟನು. ವಿನತ ಬ೦ಗಾರದವಳ ಮಗನಾದರೂ ಅವನ 
ಮಾತು 'ಯೋಗ್ಯವೆಂದು ರಾಕ್ಷಸನಿಗೆ ಕಂಡು, ಮತ್ತೆ ಯುದ್ಧದ ಪ್ರಸಕ್ತಿಗೆ ಅವನು 
ಹೋಗಲಿಲ್ಲ. ಇಲ್ಲಿ ರಾಜಬೀಜೋತ್ಪನ್ನನಾದ ವಿನತ ವಿವೇಕಿಯಾಗಿ ವಿಹಿತವಾದುದನ್ನೇ 
ಆಡುವುದು ಭಾರತದ ವಿದುರನ ನೆನಪು ತರುತ್ತದೆ. ಮುದ್ರಾಮ೦ಜೂಷಕಾರನಿಗೆ ನಂದ- 

ಚಂದ್ರಗುಪ್ತರ ಕಾಳೆಗ ಭಾರತದ ಕೌರವ-ಪಾಂಡವರ ಜ್ಞಾತಿಕಲಹದ ನೆನಪನ್ನು ಉತ್ಕಟ 
ವಾಗಿ ತಂದಿರುವಂತೆ ತೋರುತ್ತದೆ. 

ನಂದರ ಏಕಾ೦ಗಸಾಹಸದ ಭೀಕರಕದನ ಮತ್ತೆ ಚಾಣಕ್ಯನನ್ನು ಕೆರಳಿಸಿತು. ಆಗ ಸೇನಾನಿ 
ಶೇಖರ ಮೊದಲಾದವರು ನೇರವಾಗಿ ನುಗ್ಗಿ ನಂದರ ವಧೆಗೆ ಮೊದಲಿಟ್ಟರು. ಈ ಯುದ್ಧದ 
ವರ್ಣನೆ ಭಾರತದಲ್ಲಿ ವರ್ಣಿತವಾಗುವ ವೀರಶ್ರೇಷ್ಠರ ಪರಸ್ಪರ ಹೋರಾಟದ ಚಿತ್ರಗಳಿಗೆ 
ಸದೃಶವೆನ್ನುವಂತಿದೆ ; ಕಾದಂಬರಿಯ ಆವರಣಕ್ಕೆ ಸ್ವಲ್ಪ ಹೆಚ್ಚು ಎನ್ನುವ ಪೌರಾಣಿಕತೆಯ 
ಸ್ಪರ್ಶ ಕೊಟ್ಟಿದೆ. ಕ 

ನಂದರ ಸಂಹಾರದಿಂದ ರಾಕ್ಷಸನು ಸೊರಗಿ ಸೋತುಹೋದನು. ಮೌರ್ಯವಧೆಯ 
ದೋಷದಿಂದಾಗಿಯೇ ನಂದರ ಭಾಗ್ಯ ಬಯಲಾಯಿತೆಂದು ಮರುಗಿದನು. ತನ್ನ ಏಕಾಕಿ 
ತನಕ್ಕೆ ಚಡಪಡಿಸಿದನು. ಚಂದ್ರಗುಪ್ತನು ಜ್ಞಾತಿವಧೆಯಿ೦ದ ದುಃಖಿತನಾಗಿರಲು, ಅವನನ್ನು 
ಸಂತೈಸಿ ಚಾಣಕ್ಕನು ಆಡಿದ ಮಾತುಗಳು ರಾವಣವಧೆಯ ಅನಂತರದಲ್ಲಿ ಅಣ್ಣನಿಗಾಗಿ 
ದುಃಖಪಟ್ಟ ವಿಭೀಷಣನನ್ನು ಸಮಾಧಾನಪಡಿಸಿದ ರಾಮನ ನೆನಪು ತರುವಂತಿದೆ. 
ಮುಂದಿನ ಕಾರ್ಯಗಳನ್ನು ಶೇಖರನಿಗೆ ತಿಳಿಸಿ, ಚಾಣಕ್ಕನು ಗ೦ಗಾಸ್ನಾನದ ತರುವಾಯ 
ಪ್ರತಿಜ್ಞೆ ತೀರಿತೆಂದು ತನ್ನ ಬಿಚ್ಚಿದ ಶಿಖೆಯನ್ನು ಕಟ್ಟಿದನು. 

ಸರ್ವಾರ್ಥಸಿದ್ಧಿ ರಾಜನಿಗೆ ಪುತ್ರವಧ ಅತೀವದುಃಖಕ್ಕೆ ಕಾರಣವಾಯಿತು. ಬಾಗು 
ರಾಯಣನು ನ೦ದಪತ್ನಿಯರ ದುಃಖಶಮನಕ್ಕೆ ನೆರವಾದನು. ಜ್ಯೇಷ್ಠನ೦ದಪತ್ನಿ ಧೃತಿ 
ಗುಂದದೆ ಮುಂದಿನ ಕಾರ್ಯಗಳಿಗೆ ಅವನ ಸಹಾಯ ಕೋರಿದಳು. ಈ ವಿಷಮಸಮಯದಲ್ಲಿ 
ರಾಕ್ಷಸನು ತಾನೂ ಸಲಹೆಗಾಗಿ ಬಾಗುರಾಯಣನನ್ನು ಕರಸಿದನು. ಅವನ ವಿಚಾರ ಕೇಳಿ 
ದಾಗ, ಅವನಿಗೆ ಯುದ್ಧ ಮುಂದುವರಿಸುವುದರಲ್ಲಿ ಮನಸ್ಸಿಲ್ಲವೆಂಬುದು ವಿದಿತವಾ 
ಯಿತು. ರಾಜಪತ್ನಿಯರ ರಕ್ಷಣೆ ಸಲುವಾಗಿ ಪುರದ ಬೀಗದ ಕೈ ಚಂದ್ರಗುಪ್ತನಿಗೆ ಒಪ್ಪಿಸು 
ವುದೆಂದೂ ತಾನು ಕಣ್ಮರೆಯಾಗಿದ್ದು ತನ್ನ ಕಾರ್ಯೋದ್ಯೋಗವನ್ನು ಮುನ್ನಡಸುವುದೆಂದೂ 
ನಿರ್ಧರಿಸಿದನು. ಅವನು ನಂದರಲ್ಲಿ ದುರ್ಗುಣಕಥನವನ್ನು ಮಾಡಲಿಚ್ಛಿಸದೆ ನಂದರ 
ಅಪದೆಸಿಗೆ ದೈವಯತ್ನವನ್ನೂ ದೇಶದಲ್ಲಿ ಬ್ರಾಹ್ಮಣಾಪಮಾನದ ಜನರನ್ನು ದಂಡಿಸದ 
ನಂದರ ದಾಕ್ಷಿಣ್ಯವರ್ತನೆಯನ್ನೂ ಕಾರಣವಾಗಿ ತಿಳಿದುದೀಗ ವಿಚಿತ್ರ. ಚಂದ್ರಗುಪ್ತನ 
ವಿಷಯದಲ್ಲಿ ಹೇಗೆ ನಡೆದರೆ ಒಳಿತೆಂದು ಸರ್ವಾರ್ಥಸಿದ್ದಿಗೆ ತಿಳಿಸಿ ತೆರಳಿದನು. 

ಚಾಣಕ್ಕನು ಪುರವನ್ನು ವಶಪಡಿಸಿಕೊಳ್ಳುವ ಸನ್ನಾಹದಲ್ಲಿರುವಾಗ, ಬಾಗುರಾಯಣನು 
ಪುರವನ್ನು ಚಂದ್ರಗುಪ್ತನಿಗೆ ಒಪ್ಪಿಸಲಿರುವುದನ್ನು ತಾನೇ ನಿವೇದಿಸಿದನು. ಒಂದು ಕಾರ್ಯ 
ತಂತ್ರದ ಭಾಗವಾಗಿ ಬಾಗುರಾಯಣಾದಿಗಳು ತಾವೇ ಚಂದ್ರಗುಪ್ತನಿಗೆ ಕಾಣಿಸಿಕೊಳ್ಳಲಿಲ್ಲ. 
ಪ್ರಭುವಾದರೂ ಚಂದ್ರಗುಪ್ತ ವೃದ್ಧರಾಜನೊ೦ದಿಗೆ ನಂದಪತ್ನಿಯರೊಂದಿಗೆ ವಿಹಿತವಾದ 
ನಡವಳಿಕೆಯಿಂದ ನಡೆದುಕೊ೦ಡನು. ನಂದಪತ್ನಿಯರು ಸಹಗಮನದ ಸಂಕಲ್ಪ ಮಾಡಿ 
ದರು. ಅವರು ತಮ್ಮ ಪತಿಗಳಿಗಾಗಿ ವಿಲಪಿಸಿದ್ದು ಸಾ೦ಪ್ರದಾಯಿಕ ವರ್ಣನೆಯ ಭಾಗ. 
ಸಪತ್ನಿಕನಾಗಿದ್ದಾಗ ತಮಗೆ ಮಕ್ಕಳಾಗುವ ಸಂದರ್ಭದಲ್ಲಿ ಶ್ರುತವಾದ ಖುಷಿವಾಕ್ಕದ 
ಅರ್ಥ ಈಗ ಹೊಳೆದಂತಾಗಿ ಸರ್ವಾರ್ಥಸಿದ್ಧಿರಾಯನ ಮನಸ್ಸು ಸ್ಥಿರಗೊಂಡಿತು. 

೯. ಈಗ ರಾಕ್ಬಸನಿಗೆ ನಂದಸಂಹಾರದ ಪ್ರತಿಯಾಗಿ ಚಂದ್ರಗುಪ್ತನ ಸಂಹಾರವೇ 

ಪ್ರತೀಕಾರವೆಂಬ ಹಠ ಬಲಿಯಿತು. ಪರ್ವತರಾಜನಿಂದ ಪೂರ್ವದ ಉಪಕಾರಸ್ಮರಣೆ 
ನೆಚ್ಚುವಂತಿರಲಿಲ್ಲ. ವೈರವೆ೦ಬುದು ಶತ್ರುಗಳ ಮರಣಾವಧಿಕವೆಂಬ ಆರ್ಯೋಕ್ತಿಯನ್ನು 
ಸಹ ಮೀರಿ, ಸ್ವಾಮಿಭಕ್ತಿಯ ಅತಿರೇಕದಿಂದಾಗಿ ತಪ್ಪುಹಾದಿ ಹಿಡಿದನು. ತನ್ನ ಕುಟುಂಬ 
ರಕ್ಷಣೆಯನ್ನು ಮಿತ್ರ ಚಂದನದಾಸನೆಂಬ ವರ್ತಕನಿಗೆ ಒಪ್ಪಿಸಿದನು ; ವಿಷಕನೈಯ 
ಮೂಲಕ, ತಪ್ಪಿದರೆ ಚಂದ್ರಗುಪ್ತ ಪ್ರಭುವಾಗಿ ಮೆರೆವಣಿಗೆಯಲ್ಲಿ ಬರುವಾಗ ಪಟ್ಟ 
ದಾನೆಯ ಮಾವುತ. ಶಿಲ್ಪಿ ದಾರುವರ್ಮ ಇವರ ಮೂಲಕ, ಭವನಾಧಿಕಾರಿ ಇಲ್ಲವೆ 
ರಾಜವೈದ್ಯನ ಮೂಲಕ ತನ್ನ ಕೆಲಸ ಸಾಧಿಸಬೇಕೆಂದು ನಿಶ್ಚಯಿಸಿದನು. ಇವರಲ್ಲಿ ಒಬ್ಬೊ 
ಬ್ಬರಿಗೂ ಸಲಹೆ ಕೊಡುವಾಗ ಎಚ್ಚರಿಕೆ ವಹಿಸಿದರೂ, ಕ್ಷಪಣಕನು ಇವನ ಮಾತಿನ 
ನೈಜವನ್ನು ಸುಲಭವಾಗಿ ಗೃಹಿಸಿದನು ; ಪರೀಕ್ಷೆಯಿಂದ ಅದನ್ನು ಸ್ಪಷ್ಟಮಾಡಿಕೊಂಡನು. 

ಚಂದ್ರಗುಪ್ತನನ್ನು ಉದ್ದೇಶಿಸಿ ಚಾಣಕ್ಕನು ಇತರ ಅಧಿಕಾರಿಗಳು ಪ್ರಭುಸನ್ನಿಧಿಗ 
ಬಂದು ಕಾಣಿಸಿಕೊ೦ಡ೦ತೆ ಅಮಾತ್ಯ ರಾಕ್ಸಸ ಏಕೆ ಕಾಣಿಸಿಕೊಂಡಿಲ್ಲ ಎ೦ಬ ಪ್ರಶ್ನೆಯನ್ನೆತ್ತಿ 
ದನು. ಹುಡುಕಿಸಲಾಗಿ ಎಲ್ಲಿಯೂ ಇಲ್ಲವೆಂದು ಸುದ್ದಿ ಬಂತು. ಶಕಟದಾಸನೂ ತಿಳಿಯ 
ದೆಂದನು. ಚಾಣಕ್ಯನು ರಾಕ್ಷಸನ ಕಣ್ಮರೆಯನ್ನು ಸರಿಯಾಗಿ ಊಹಿಸಿದನು ; ಆದರೆ ಚಂದ್ರ 
ಗುಪ್ತನ ರಾಜ್ಯಸುಸ್ಥಿತಿಗೆ ರಾಕ್ಷಸನ ಸೇವೆ ಅವಶ್ಯವೆಂದು ಅವನು ಮನಗಂಡಿದ್ದ ಕಾರಣ 
ಅವನನ್ನು ಸಭೆಯಲ್ಲಿ ಬಹುವಾಗಿ ಪ್ರಶಂಸಿಸಿ ಮತ್ತೆ ಅವನಿಗಾಗಿ ಶೋಧಿಸುವಂತೆ ಸೂಚಿಸಿ 
ದನು. ತನ್ನಲ್ಲಿಯೇ, ರಾಕ್ಷಸನು ಭೀತಿಯಿ೦ದಲ್ಲ, ದ್ವೇಷಸಾಧನೆಗೆ೦ದೇ ಕಣ್ಮರೆಯಾಗಿರ 
ಬೇಕೆಂದು ಚಿಂತಿಸಿ, ಅವನ ಕ್ರಿಯೆಗೆ ಬಳಿಕ ಪ್ರತಿಕ್ರಿಯೆ ಆಚರಿಸಿದರೆ ಆಯಿತು ಎಂದು 
ಸಮಾಧಾನಗೊಂಡು, ಷರತ್ತಿನಂತೆ ಪರ್ವತರಾಜನಿಗೆ ಸಲ್ಲಿಸಬೇಕಾದ ಅರ್ಧರಾಜ್ಯದ 
ಸಮಸ್ಯೆಗೆ ಪರಿಹಾರ ಯೋಚಿಸತೊಡಗಿದನು. ನ೦ದರಿಗೆ ಆಪ್ತರಾಗಿದ್ದ ಮಿತ್ರರಾಜರೆಲ್ಲ 
ಚಂದ್ರಗುಪ್ತನಿಗೆ ಕಾಣಿಸಿಕೊಂಡು ತಮ್ಮ ಅಧೀನತೆ ಒಪ್ಪಿಕೊಂಡರು. ಚಂದ್ರಗುಪ್ತನು 
ದೇಶದ ಅಧಿಕಾರಿಗಳಿಗೆ ಚಾಣಕ್ಕರು ಮಂತ್ರಿತೃದ ಪ್ರಾಧಾನ್ಯಶಸ್ತ್ರವನ್ನು ಅಂಗೀಕರಿಸಿರು 
ವರೆಂದೂ ಅವರ ಆಜ್ಮೆಯಂತೆ ಸಕಲರೂ ನಡಯತಕ್ಕುದೆ೦ದೂ ಘೋಷಿಸಿದನು. ಅವನು 
ಅವರ ಬಗೆಗೆ ಆಡಿದ ಮಾತು ಅವನ ಕೃತಜ್ಞತೆಯ ಬುದ್ದಿ, ಗುರುಭಕ್ತಿಗೆ ತಕ್ಕಂತೆ ಇತ್ತು. 

ಪರ್ವತರಾಜನ ಸೇನಾನಿ ಶೇಖರನನ್ನು ಬರಮಾಡಿ ಚಾಣಕ್ಯನು, ಅವನಿಗೆ ಅನುಮಾನ 
ಹುಟ್ಟದ ಹಾಗೆ ಕ್ಷಾಮ ರೋಗೋಪದ್ರವ ಮುಂತಾಗಿ ಕಾರಣಗಳನ್ನು ಹೇಳಿ, ಸಹಾಯಕ್ಕೆ 
ಬಂದಿದ್ದ ಸೈನ್ಯದಲ್ಲಿ ಬಹುಭಾಗವನ್ನು ಸ್ವದೇಶಗಳಿಗೆ ಹಿಂದಿರುಗಿಸುವಂತೆ ಕೋರಿದನು. 
ಹೀಗೆ ತಿಳಿಸುವಾಗ, ಷರತ್ತಿನಂತೆ ಅರ್ಧರಾಜ್ಯ ಕೊಡಲಿರುವುದನ್ನು ಹೇಳಲು ಮರೆಯ 
ಲಿಲ್ಲ. ಎಣಿಸಿದಂತೆ ಪರಸ್ಥೆನ್ಯ ನಿರ್ಗಮಿಸಿದಾಗ, ಅವನಿಗೆ ಕೊಂಚ ಸಮಾಧಾನವಾಯಿತು. 

ಸಮಯ ನೋಡಿ ಕ್ಷಪಣಕನು ರಾಕ್ಷಸನ ಅಪೇಕ್ಷೆಯಂತೆ ವಿಷಕನ್ಯೆಯನ್ನು ಚಂದ್ರಗುಪ್ತ 
ಚಾಣಕ್ಕರಿದ್ದ ಆಸ್ಥಾನಕ್ಕೆ ಕರೆತಂದನು. ಈ ಸಂದರ್ಭದಲ್ಲಿ ಆಕೆಯ ಸೌಂದರ್ಯವನ್ನು 
ಉತ್ತಾನಶೈಲಿಯಲ್ಲಿ ಕರ್ತೃ ವರ್ಣಿಸಿದ್ದು, ಶೈಲಿಯ ಮುಖ್ಯಲಕ್ಷಣ ಅದರ ಸಂಸ್ಕೃತಪದ 
ಪ್ರಯೋಗದಲ್ಲಿದೆ. ಚಾಣಕ್ಕನು ಅಪರಿಚಿತನೆ೦ಬಂತೆ ಕ್ಷಪಣಕನನ್ನು ಮಾತಾಡಿಸಿ, ಕನ್ನೆಯ 
ಬಗೆಗೆ ಪ್ರಶ್ನಿಸಿದನು. ಆತನಾದರೋ ತಾನೂ ಹೊಸಬನೆಂಬಂತೆ ತನ್ನ ಪರಿಚಯ ಹೇಳಿ 
ಕೊಂಡು, ರಾಕ್ಷಸನು ತನಗೆ ಹೇಳಿ ಕಳಿಸಿದ್ದ೦ತೆಯೇ ಆಕೆಯ ವಿಚಾರವನ್ನು ತಿಳಿಸಿ, ಚಂದ್ರ 


Ix ಮುದ್ರಾಮಂಜೂಷವು 


ಗುಪ್ತನು ಆಕೆಯನ್ನು ತನ್ನ ಸೇವೆಗೆ ನೇಮಿಸಿಕೊಳ್ಳ ಬಹುದೆಂದು ಸೂಚಿಸಿದನು. ಅಲ್ಲದೆ 
ಗೂಢಾರ್ಥದಿಂದ ಅನ್ಯಾಪದೇಶವಾಗಿ ಆಕೆ ಅಪಾಯಕಾರಿಯಾದ ವಿಷಕನ್ಕೆಯೆ೦ಬುದನ್ನೂ 
ಮುಂದೆ ಅಮಾತ್ಯ ರಾಕ್ಷಸ, ಪರ್ವತರಾಜ, ಮಲಯಕೇತು ಇವರ ವಿಚಾರದಲ್ಲಿ ಯಾವ 
ನಡೆವಳಿಕೆ ಯೋಗ್ಯವೆಂಬುದನ್ನೂ ಮನವರಿಕೆ ಮಾಡಿದನು. ಈ ಅನ್ಯಾಪದೇಶದ ಸಲುವಾಗಿ 
ಕ್ಷಪಣಕನು ಬಳಸಿದ ದೃಷ್ಟಾಂತ ಪರ್ವತಗಳ ಪಕ್ಷಗಳನ್ನು ಛೇದಿಸಿದ ಇಂದ್ರನ ಸಾಹಸ 
ಕಥನವೆ೦ಬ ಪೌರಾಣಿಕ ಆಖ್ಯಾನವೇ ಆಗಿದ್ದು, ಯಾವ ಸಮಸ್ಯೆ ಚಾಣಕ್ಕನನ್ನು ತತ್ಕಾಲದಲ್ಲಿ 
ಕಾಡುತ್ತಿದ್ದಿತೋ. ಆ ಸಮಸ್ಯೆಯ ಮೂಲದಲ್ಲಿಯೇ ಪರಿಹಾರವೂ ಇರುವುದನ್ನು ಆತ 
ಶೀಘ್ರವಾಗಿ ಕಂಡುಕೊಳ್ಳುವ೦ತಾಯಿತು. ಮುದ್ರಾಮಂ. ಕರ್ತೃ ಈ ಆಖ್ಯಾನವನ್ನು ತಾನೇ 
ಕಲ್ಪಿಸಿದ್ದು. ಇದು ಆತನ ಪುರಾಣವ್ಯಾಸಂಗದ ವೈದುಷ್ಯಕ್ಕೆ ಕನ್ನಡಿ ಹಿಡಿಯುತ್ತದೆ. 

ಈಗ ಚಾಣಕ್ಕನಿಗೆ ಎದುರಾದ ಸಮಸ್ಯೆ ಎಂದರೆ, ಪರ್ವತರಾಜ, ರಾಕ್ಷಸ ಈ ಇಬ್ಬರಲ್ಲಿ 
ಒಡನಾಟಕ್ಕೆ ಅವಕಾಶ ಕೊಡದಿರುವುದು ಹೇಗೆ, ಇಬ್ಬರಲ್ಲಿ ಒಬ್ಬನನ್ನು ಉಳಿಸಿಕೊಳ್ಳುವು 
ದಾದರೆ ಯಾರನ್ನು ಎಂಬುದು. ಪೌರುಷ ಬುದ್ಧಿ ಬಲಗಳಲ್ಲಿ, ಸ್ವಾಮಿಭಕ್ತಿಯಲ್ಲಿ ಅಸಮಾನ 
ನಾದ ರಾಕ್ಷಸನೇ ಸಂಗ್ರಹಯೋಗ್ಯನೆಂದೂ ಕೃತಘ್ನನೂ ಆಸೆಗಾರನೂ ಆದ ಪರ್ವತ 
ರಾಜನು ನಿಗ್ರಹಯೋಗ್ಯನೆಂದೂ ಕೊನೆಯಲ್ಲಿ ಅವನು ನಿಶ್ಚಯಿಸಿದನು. ಇಬ್ಬರ ಗುಣಾವ 
ಗುಣಗಳನ್ನೂ ಅವನು ತೂಗಿ ನೋಡಿಯೇ ಈ ನಿಶ್ಚಯಕ್ಕೆ ಬಂದನು. ಕ್ಸಪಣಕನು 
ಮಾಡಿದಂತೆ ತಾನೂ ವಿಷಕನ್ಕೆಯ ಲಕ್ಷಣವನ್ನು ಹಕ್ಕಿಗಳ ಮೂಲಕ ಪತ್ತೆಮಾಡಿ ಆಕೆಯ 
ಮೂಲಕ ಪರ್ವತರಾಜನನ್ನು ನಿಗ್ರಹಿಸುವುದೆಂದುಕೊಂಡನು. “ವಿಷಸ೦ಪರ್ಕಪದಾರ್ಥ 
ಪರೀಕ್ಷೆಯಂ ಹೇಳಿದ ವೈದ್ಯಶಾಸ್ತ್ರವು ಸತ್ಯವೆಂದು ಚಾಣಕ್ಕನು ಭಾವಿಸಿದನಂತೆ. ಮುದ್ರಾ 
ಮಂ. ಕರ್ತ ನಾರಾಯಣಶರ್ಮ ಸ್ವತಃ ವೈದ್ಯನಾಗಿದ್ದುದು ಸಂಭಾವ್ಯವಾದ್ದರಿಂದ ಇಲ್ಲಿ 
ನೇರವಾಗಿ ವೈದ್ಯಶಾಸ್ತ್ರದ ಮಾತು ಬಂದಿರಬಹುದು. 

ಮಹಾದೇವ ರವಿನರ್ತಕರ ಕಥನಗಳಲ್ಲಿ (ನಾಟಕದ ಉಪೋದ್ಭಾತದಲ್ಲಿ ಸಹ) ವಿಷಕನ್ಯೆ 
ಯನ್ನು ಕ್ಷಪಣಕನೇ ಅಭಿಚಾರಕ್ರಿಯೆಯಿಂದ ನಿರ್ಮಿಸಿದನೆಂದೂ ರಾಕ್ಷಸನೇ ಅವಳನ್ನು 
ಕರೆದೊಯ್ದು ಚಂದ್ರಗುಪ್ತನಿಗೆ ಒಪ್ಪಿಸಿದನೆಂದೂ ಚಾಣಕ್ಕನು ಅವಳ ಸಮಾಗಮವನ್ನು 
ಪರ್ವತರಾಜನೊಂದಿಗೆ ವ್ಯವಸ್ಥ ಮಾಡಿ ಅವನ ಮರಣಕ್ಕೆ ಕಾರಣವಾದನೆಂದೂ ಉಕ್ತ 
ವಾಗಿದೆ. ಕ್ಷಪಣಕ ಮತ್ತು ರಾಕ್ಷಸರ ಪಾತ್ರಗಳ ಘನತೆಗೆ ಅಲೌಕಿಕನಿರೂಪಣೆ ಅನುಚಿತ 
ವೆಂದು ತಿಳಿದು ಮುದ್ರಾಮಂ. ಕರ್ತೃ ತುಂಬ ಉಚಿತವಾಗಿ ಕಥೆಯನ್ನು ವ್ಯತ್ಕಾಸಮಾಡಿ 
ದ್ದಾನೆ. ಢುಂಢಿರಾಜನ ವ್ಯಾಖ್ಯೆಯಲ್ಲಿ ಈ ಕನ್ಯೆ ವಿಜಯದ ಉಪಹಾರವಾಗಿ ಚಂದ್ರಗುಪ್ತ 
ನಿಗೆ ಒಪ್ಪಿಸಿದ ಮೇಲೆ ರಹಸ್ಯವರಿತ ಚಾಣಕ್ಕ ಅವಳಿಂದ ಪರ್ವತರಾಜ ಮರಣಿಸುವಂತೆ 
ಮಾಡಿದನೆಂದು ಹೇಳಿದೆ. 

೧೦. ವಿಷಕನ್ಯೆಯ ಮೂಲಕ ಪರ್ವತರಾಜನನ್ನು ಮುಗಿಸಿದ ಮೇಲೆ, ಅವನ ಮಗ 
ಮಲಯಕೇತುವನ್ನು ಅವನ ದೇಶಕ್ಕೆ ಹೇಗೋ ಓಡಿಸಿ, ಚಂದ್ರಗುಪ್ತನಿಗೆ ಅಖಂಡ ಮಗಧ 
ಸಾಮ್ರಾಜ್ಯದ ರಾಜ್ಯಾಭಿಷೇಕವಾಗುವಂತೆ ಮಾಡಬೇಕೆನ್ನುವುದು ಚಾಣಕ್ಕನ ಸಂಕಲ್ಪ. ಆದ 
ಕಾರಣ ಸಬೂಬು ಹೇಳಿ ಕನೈೆಯನ್ನು ಪರ್ವತರಾಜನಿಗೆ ಒಪ್ಪಿಸಬೇಕೆ೦ದೂ ಹಾಗೆ ಮಾಡಿ 
ದರ ಚಂದ್ರಗುಪ್ತನಿಗೆ ರಾಕ್ಷಸನ ಮೇಲಿರುವ ಕೋಪ ಶಮನವಾಗುವುದೆಂದೂ ಅವನು 

ಕ್ಸಪಣಕನಿಗೆ ತಿಳಿಸಿದನು. 

ಚಾಣಕ್ಕನ ಕಡೆಯಿಂದ ಹೊರಟ ಒಂದು ಕಾಗದ ಸಿದ್ಧಾರ್ಥಕನನ್ನು ಸೇರಿತು ; ಅದರ: 
ಪ್ರಕಾರ ಅವನು ಬಾಗುರಾಯಣನನ್ನು ಕಲೆತು ಅವನನ್ನು ಮುಂದಿನ ರಾಜಕಾರಣಕ್ಕೆ ಸಜ್ಜು 
ಮಾಡಿದನು. ಬಾಗುರಾಯಣನ ಆಪ್ತರಾದ ಸೇನೆಯ ಅಧಿಕಾರಿಗಳಿಗೂ ಸಂದೇಶ 
ಹೋಯಿತು. ಈತ ತಾನು ನಿರ್ವಹಿಸಲಿರುವ ಕಾರ್ಯದ ಸ್ವರೂಪವನ್ನು ತನ್ನಲ್ಲಿಯೇ 
ವಿಮರ್ಶಿಸಿದನು. ಇವುಗಳಲ್ಲಿ ತಂದೆಯ ಮರಣಾನಂತರ ಮಲಯಕೇತುವನ್ನು ಪಾಟಲೀ 
ಪುರದ ಸೇನೆಯ ಠಾಣ್ಯದಿ೦ದ ಓಡಿಸುವುದು, ಒ೦ದು ಪಕ್ಷ ರಾಕ್ಟಸನೇನಾದರೂ ಅವನನ್ನು 
ಆಶ್ರಯಿಸಿದರೆ ರಾಕ್ಷಸನ ಮೇಲೆ ಅಪವಾದ ಬರುವಂತೆ ಮಾಡಿ ಅವನನ್ನು ಅಲ್ಲಿಂದ 
ನಿರ್ವಾಸಿತಗೊಳಿಸುವುದು ಎಂಬ ಎರಡು ಮುಖ್ಯವಾದವು. 

ಇತ್ತ ಕ್ಷಪಣಕನು ಪಾಳೆಯದಲ್ಲಿ ಪರ್ವತರಾಜನನ್ನು ವಿಷಕನೈೆಯೊ೦ದಿಗೆ ಸಂದರ್ಶಿಸಿ 
ದನು. ಪರ್ವತರಾಜನು ಅವಳನ್ನು ಕಾಣುತ್ತಲೇ ಮೋಹಗೊಂಡನು. “ಇವಳು ಕೇಳಿದರೆ 
ನನ್ನ ಪ್ರಾಣವನ್ನಾದರೂ ಕೊಡುವೆನಲ್ಲದೆ ತಪ್ಪುವನಲ್ಲ'' ಎಂದು ಮೋಹಪರವಶನಾಗಿ 
ಅವನು ಆಡಿದ ಮಾತು ನಾಟಕೀಯ ವ್ಯಂಗ್ಯ ಧ್ವನಿಯ ಸಾಕ್ಸ್ಯವೆನ್ನಬಹುದಾದ್ದು. ಇಂತಹ 
ಮಾತುಗಳನ್ನು ಆಗಾಗ ಮುದ್ರಾಮಂ. ಕರ್ತೃ ಸೊಗಸಾಗಿ ತಂದಿದ್ದಾನೆ. ಕ್ಷಪಣಕನು ಆ 
ಕನ್ಯೆಯು ರಾಕ್ಷಸನ ಕೊಡುಗೆಯೆಂದು ಹೇಳಿದ ಕೂಡಲೇ, ರಾಕ್ಷಸನ ವಿಷಯದಲ್ಲಿ ಅವನಿಗೆ 
ಅತಿಶಯವಾದ ಸಹಾನುಭೂತಿ ಹುಟ್ಟಿತು. ತನ್ನ ಭಾಗಕ್ಕೆ ಬರುವ ನಂದರಾಜ್ಯದ ಅರ್ಧ 
ಭಾಗವನ್ನು ಅವನಿಗೇ ಕೊಡಲು ಸಹ ಅವನು ಮುಂದಾದನು. ಅವನ ಕಾಮಾಂಧತೆ, 
ದುಡುಕುಬುದ್ಧಿ ಯಾವ ತೆರನಾದವು -ಎನ್ನುವುದಕ್ಕೆ ಇದು ತಕ್ಕ ಸ್ಥಾನ. ಬುದ್ಧಿಯ 
ಚಾಂಚಲ್ಯ, ಅತ್ಯಾಶೆಗಳ ಜೊತೆಗೆ ಇವು ಅವನ ಹೆಚ್ಚಿನ ದೌರ್ಬಲ್ಯಗಳಾಗಿವೆ. ಆಕೆಯ 
ಸಮಾಗಮ ಪಡೆದು ಅವನು ನಂಜೇರಿ ಸತ್ತನು. ವಿಷಕನ್ಯೆ ನಿರಪರಾಧಿ, ನಿಸ್ಸಹಾಯಕ 
ಅಭಾಗಿನಿ. ಬಾಗಿಲ ಕಾವಲಿನವರು ಅವಳನ್ನು ವಾರಾಂಗನೆಯೆಂದು ತಿಳಿದು ಅವಳು 
ಹೊರಡುವ ವೇಳೆ ಅವಳನ್ನು ತಡೆಯಲಿಲ್ಲ. ನಡುವೆ ಬಾಗುರಾಯಣನ ಭೇಟಿ ಆಕಸ್ಮಿಕ 
ವಾಗಿ ಘಟಿಸಿ, ಅವಳ ಮತ್ತು ಪರ್ವತರಾಜನ ಪಾಡು ಅವನಿಗೆ ತಿಳಿಯಿತು. ಗೂಡಾರದ 
ಬಳಿಯ ಕ೦ಚುಕಿಗಳ ಮಾತು ಕೇಳಿಸಿಕೊ೦ಡಾಗ ಪ್ರಮಾಣಿಸಿಯೂ ತಿಳಿದ೦ತಾಯಿತು. ಆ 
ಮಾತಿನಲ್ಲಿ ದೇಸಿಯ ಸೊಗಡು ಕೂಡಿದ್ದರೆ ಸನ್ನಿವೇಶದ ನೈಜತೆ ಹೆಚ್ಚುತ್ತಿತ್ತು ; ಈಗ 
ಅದು ಆಲಂಕಾರಿಕವೂ ಪ್ರೌಢವೂ ಆಗಿದೆ. 

ಕೂಡಲೇ ಮುಂದಿನ ಕಾರ್ಯಕ್ಕೆ ತನ್ನ ವಿಚಾರದಂತೆ ಬಾಗುರಾಯಣನು ಚುರುಕಾದನು. 
ಸಮೀಪದಲ್ಲಿಯೇ ಕೊಲೆಗಾಗಿ ಸೇನೆ ಸಿದ್ದವಾಗಿ ನಿಂತಿದೆಯೆಂದು ಹೆದರಿಸಿ ಮಲಯಕೇತು 
ವನ್ನು ಪಾಳೆಯದಿಂದ ಕೆಲವು ಹರಿದಾರಿ ಆಚೆಗೆ ಒಯ್ದನು. ಅಲ್ಲಿ ಆ ವೇಳೆಗಾಗಲೇ 
ಬೆದರಿದ್ದ ಮಲಯಕೇತುವನ್ನು ತನ್ನ ಸ್ವಾಧೀನಕ್ಕೆ ತೆಗೆದುಕೊಳ್ಳಲು ಇನ್ನಷ್ಟು ಆತಂಕಕಾರಿ 
ಯಾದ ಮಾತುಗಳಿಂದ ಹೆದರಿಸಿದನು. ಚಾಣಕ್ಕನು ಅವನ ಪ್ರಾಣಕ್ಕೆ ಮುನಿದಿರುವನೆಂದೂ 
ಉಪಾಯದಿಂದ ಮಿತ್ರರಾಜರ ಸೈನ್ಯವನ್ನು ಅವರವರ ದೇಶಗಳಿಗೆ ಕಳಿಸಿಬಿಟ್ಟನೆಂದೂ 
ಅವನೇ ವಿಷಕನ್ಕೆಯ ಮೂಲಕ ತಂದೆ ಪರ್ವತರಾಜನನ್ನು ಕೊಲ್ಲಿಸಿದನೆಂದೂ ಮುಂತಾಗಿ 
ಪರಿಪರಿಯಾಗಿ ಹೇಳಿ ನಂಬಿಸಿಬಿಟ್ಟನು. ತಂದೆಯ ಮೃತಿ ಕಾರಣವಾಗಿ ಮಲಯಕೇತು 

ಏನೊಂದನ್ನೂ ಸರಿಯಾಗಿ ವಿಮರ್ಶಿಸಿ ತಿಳಿಯುವಂತಿರಲಿಲ್ಲ. ಇಷ್ಟು ಮಾತ್ರವಲ್ಲ, ರಾಜ್ಯ 
ನಿರ್ವಹಣೆಯ ನೀತಿಯ ಮಾತುಗಳನ್ನು ಸಹ ಪರಮಾಪ್ತನಾದ ಹಿತೈಷಿಯಂತೆ ವಿವರಿಸಿ 
ದಾಗ, ಯುದ್ಧದಲ್ಲಿ ಶಬರವರ್ಮನು ಕಾಲವಾಗಿದ್ದುದರಿಂದ ಮಲಯಕೇತು ಬಾಗುರಾ 
ಯಣನೇ ತನ್ನ ಆಪ್ತಮಂತ್ರಿಯಾಗಲು ಯೋಗ್ಯನೆಂದು ಹೇಳಿ ಅವನನ್ನು ಒಪ್ಪಿಸಿದನು. 
ಬಾಗುರಾಯಣನ ಮೃಷಾವಾರ್ತೆಯ ವಿಸ್ತಾರವನ್ನು ಗಮನಿಸಿದರೆ, ಅವನು ಚಂದ್ರಗುಪ್ತ- 
ಚಾಣಕ್ಕರ ಕೈಗೊ೦ಬೆಯಾಗಿರುವನೇನೋ ಎನಿಸುತ್ತದೆ. ಸಿದ್ಧಾರ್ಥಕನು ಅವನಲ್ಲಿ ವಿಶೇಷಾ 
ಭ್ಯುದಯದ ಆಸೆಗಳನ್ನು ಬೇರೆ ಹುಟ್ಟಿಸಿರುವುದರಿ೦ದ ಆ ಸ್ವಾರ್ಥವೂ ಸೇರಿದೆ. ಚಂದ್ರ 
ಗುಪ್ತನ ಮೇಲೆ ತೋರಿಸಿದ ಸ್ವಲ್ಪ ಸಹಾನುಭೂತಿ ಈಗ ಅಗಾಧ ಆಸಕ್ತಿಯಾಗಿ ಪರಿಣಮಿ 
ಸಿದೆ. ಉದ್ದೇಶ ಸಾಧುವೋ ಅಸಾಧುವೋ, ನಂಬಿಸಿ ತಿನ್ನುವ ಜನದಲ್ಲಿ ಬಾಗುರಾಯಣನ 
ಪಾತ್ರ' ಅಗ್ರಗಣ್ಯವಾಗಿದೆ. ಮಲಯಕೇತು ಈಗ ಚಂದ್ರಗುಪ್ತ-ಚಾಣಕ್ಕರ ಮೇಲೆ ಕತ್ತಿ 
ಮಸೆಯುವ ಕ್ರೋಧವನ್ನು ತನ್ನಲ್ಲಿ ತುಂಬಿಕೊಂಡನು. ಎಲ್ಲವೂ ಚಾಣಕ್ಯ ನೆನಸಿದಂತೆಯೇ 
ಆಯಿತು. 

೧೧. ದೂತರ ಮೂಲಕ ಪರ್ವತರಾಜನ ಸಾವು, ಅವನ ತಮ್ಮ ವಿರೋಚನ ಮತ್ತು 
ಮಗ ಮಲಯಕೇತು ಇವರ ಪಲಾಯನ ಈ ವಿದ್ಯಮಾನಗಳು ಚಾಣಕ್ಕನಿಗೆ ವರದಿಯಾ 
ದುವು. ರಾಜಕಾರಣದಲ್ಲಿ “ಹೊರಗೊಂದು, ಒಳಗೊಂದು” ಎಂಬುದನ್ನು "ಚಾಣಕ್ಕತನ' 
ದಿಂದ ನಡಸಿಕೊ೦ಡು ಬಂದು, ಸ್ವಕಾರ್ಯಸಾಧನೆಯಲ್ಲಿ ಅಪ್ರತಿಹತವಾದ ಯಶಸ್ಸು 
ಗಳಿಸುತ್ತ ಬಂದಿದ್ದ ಚಾಣಕ್ಕನಿಗೆ ಸಮಾಧಾನವಾಯಿತು. “ಧರ್ಮಮಾರ್ಗಕ್ಕೆ ವಿರೋಧಿ 
ಗಳಾದ ನಾಸ್ತಿಕಜನರ ಸೊಕ್ಕುಗಳು” ಅಡಗಿದುವೆ೦ದು ಮನಸ್ಸಿನಲ್ಲಿಯೇ ಹರ್ಷಿಸಿದನು. 
ನ೦ದರೇನೋ ಸರಿ, ಪರ್ವತರಾಜನು ನಾಸ್ತಿಕ ಹೇಗೆ ? ಅವನು ಮ್ಲೇಚ್ಛ ಎಂಬುದರಿಂದ 
ಪಾಖಂಡಿಯೆ೦ದೇ ಅವನನ್ನು ಚಾಣಕ್ಕ ತಿಳಿದಿರಬಹುದು. ಈಗ ಪ್ರಕಟವಾಗಿ ಜನರೆದುರು, 
ಪರ್ವತರಾಜನ ಮರಣಕ್ಕೆ ತುಂಬ ಶೋಕಿಸುವವನಂತೆ ನಟಿಸಿದನು. ನಿಷಕನೈೆಯ ವಿಚಾರ 
ವನ್ನೆತ್ತಿಕೊ೦ಡು, ರಾಕ್ಷಸನು ಕುತಂತ್ರ ಮಾಡಿ ಅವನ ಮನುಷ್ಯನಾದ ಕ್ಷಪಣಕನ ಮೂಲಕ 
ಚಂದ್ರಗುಪ್ತನ ಇಲ್ಲವೆ ಪರ್ವತರಾಜನ ಸಂಹಾರಕ್ಕೆಂದು ಆಕೆಯನ್ನು ಪ್ರಯೋಗಿಸಿರು 
ವನೆಂದು ಹಲುಬಿದನು ; ಗಣಿತಿಗಾಗಿ ಬಂದ ಸೇನೆಯನ್ನು ಆಕ್ರಮಣಕ್ಕೆ ಬಂದ ಸೇನೆ 
ಯೆಂದು ತಿಳಿದು ಮಲಯಕೇತು ಭೀತನಾಗಿ ಓಡಿಹೋದನೆಂದು ಮರುಗಿದನು. ಇಂತಹ 
ಮಾತುಗಳನ್ನು ನಂಬದಿರುವವರು ಯಾರು ? 

ಪರ್ವತರಾಜನ ಶವಸ೦ಸ್ಕಾರವಾಯಿತು. ಗಣಿತಿಯ ಸೇನೆಯ ಬಗೆಗೆ ಆಪ್ತ ನಿಪುಣಕ 
ನಲ್ಲಿ ಪ್ರಶ್ನಿಸುವಂತೆ ನಟನೆ ಮಾಡಿದ್ದಾಯಿತು. ಇನ್ನು ಚಂದ್ರಗುಪ್ತನ ರಾಜ್ಯಾಭಿಷೇಕಕ್ಕೆ 
ಏರ್ಪಾಡುಗಳು ನಡೆಯಲೆ೦ದು ಆಜ್ಞೆ ಮಾಡಿದನು. ರಾಕ್ಷಸನ ಸೂಚನೆಯಂತೆ ರಾಜದ್ವಾರ 
ದಲ್ಲಿ ಕಪಟಶಿಲ್ಪ ರಚಿಸಿ ಶಿಲ್ಪಿ ದಾರುವರ್ಮನು ಸುಮ್ಮನಿದ್ದರೆ ಚೆನ್ನಾಗಿತ್ತು ; ಆದರೆ 
ಆತುರಪಟ್ಟು ಚಾಣಕ್ಕನಿಗೆ ಅದನ್ನು ವರದಿ ಮಾಡಿದನು. ಹೇಳುವುದಕ್ಕೆ ಮೊದಲೇ ಶಿಲ್ಪಿ 
ಕೆಲಸ ಮಾಡಿದ್ದು ಚಾಣಕ್ಕನಿಗೆ ಅನುಮಾನ ತಂದಿತು ; ಅವನು ರಾಕ್ಷಸನ ಮನುಷ್ಯನಾಗಿರ 
ಬೇಕು ಎಂದುಕೊಂಡು, ಅದಕ್ಕೆ ಅನುಗುಣವಾಗಿ ಮುಂದಿನ ತನ್ನ ತಂತ್ರವನ್ನು ರೂಪಿಸಿ 
ದನು. ಆ ತಂತ್ರವೆಂದರೆ ಬಾಗುರಾಯಣನ ತಮ್ಮ ವತ್ಸಲಾಯನನ ಮೂಲಕ ವಿರೋಚನ 


ಪೀಠಿಕೆ 11111 


ನನ್ನು ಬಲೆಗೆ ಬೀಳಿಸಿಕೊಂಡು, ಷರತ್ತಿನ೦ತೆ ಅರ್ಧರಾಜ್ಯದ ವಾರಸುದಾರತ್ವವನ್ನು ಅವನಿಗೆ 
ಕೊಡುವುದಾಗಿ ಒಪ್ಪಿಸಿ, ಇತರರಿಗೆ ಚ೦ದ್ರಗುಪ್ತನೆ೦ಬ ಭ್ರಮೆ ಬರುವಂತೆ ಅವನನ್ನು 
ವೇಷಭೂಷಣಗಳಿಂದ ಅಲಂಕರಿಸಿ, ಮೆರೆವಣಿಗೆ ಹೊರಡಿಸಿ, ರಾಜದ್ವಾರದ ಕಪಟಶಿಲ್ಪದ 
ಮೃತ್ಕುಕೂಪಕ್ಕೆ ತಳ್ಳುವುದು. ಬಾಗುರಾಯಣನು ಮಲಯಕೇತುವನ್ನು ಯಾವ ಬಣ್ಣದ 
ಮಾತುಗಳಿಂದ ಹಿಂದೆ ವಂಚಿಸಿದ್ದನೋ ಅಂಥವೇ ಬಣ್ಣದ ಮಾತುಗಳಿಂದ ಈಗ ಅವನ 
ಚಿಕ್ಕಪ್ಪನನ್ನು ವಂಚಿಸುವಲ್ಲಿ ಸಫಲನಾದನು. ಆ ಮಾತುಗಳೆಲ್ಲ ಚಾಣಕ್ಕನು ಅವನಿಗೆ 
ಕಲಿಸಿದ ಮಾತುಗಳೇ. ಸುಲಭವಾಗಿ ವಿರೋಚನನು ಬಲೆಗೆ ಬಿದ್ದನು. 

ಕಾರ್ಯಾಚರಣೆಯಲ್ಲಿ ಕೊಂಚ ವ್ಯತ್ಯಯಗಳುಂಟಾದರೂ ರಾಕ್ಟಸನ ಮನುಷ್ಯ ಬರ್ಬರಕ 
ನೆಂಬ ಮಾವುತನೂ ವಿರೋಚನನೂ ಆಕಸ್ಮಿಕದಲ್ಲಿ ಹತರಾದರು ; ಶಿಲ್ಪಿ ದಾರುವರ್ಮನು 
ಕಾವಲಿನವರಿಂದ ಕೊಲೆಯಾದನು. ವಿರೋಚನನ ವಧೆಯ ಅಪವಾದ ಸಹ ರಾಕ್ಷಸನಿಗೇ 
ಹತ್ತುವಂತೆ ಚಾಣಕ್ಕ ಏರ್ಪಾಟು ಮಾಡಿದ್ದನು. ರಾಜದ್ವಾರದ ಕಪಟಶಿಲ್ಬದ ರಚನೆ ಒಂದು 
ವಧೆಯ ತಂತ್ರದ ಸ್ಥಾನವಾಗಲು ಶಕ್ಕವೆ೦ಬುದರ ಸೂಚನೆಗಳನ್ನು ಮುದ್ರಾಮಂ. ಕರ್ತ್ಯ 
ಮಹಾದೇವ-ರವಿನರ್ತಕರ ಕಥನಗಳಿ೦ದ ಗ್ರಹಿಸಿದ೦ತಿದೆ. ಚ೦ದ್ರಗುಪ್ತನೆನ್ನು ಶಯ್ಯಾಗಾರ 
ದಲ್ಲಿ ಛದ್ಮನೆಯಿ೦ದ ಕೊಲ್ಲಿಸುವ ರಾಕ್ಷಸನ ಏರ್ಪಾಡು ಸಹ ಚಾಣಕ್ಕನ ಮುನ್ನೆಚ್ಚರಿಕೆ 
ಯಿಂದ ಭಗ್ನವಾಯಿತು. ಪಿತೂರಿಯಲ್ಲಿ ಯಾರು ಯಾರು ತೊಡಗಿದ್ದರೆ೦ಬುದನ್ನು 
ಚಿತ್ರಪಟ, ಸಾಣೆ ಹಿಡಿದ ಶಸ್ತ್ರ, ನಿಲುಗನ್ನಡಿ, ಬೆಲೆಬಾಳುವ ಮೈಯುಡುಪು ಈ ಕೆಲವು 
ಸೂಚಕಸಾಕ್ಯಗಳಿ೦ದ ಚಾಣಕ್ಯನು ಶೋಧಿಸಿದ್ದು ಆತನ ಕುಶಾಗ್ರಮತಿಗೆ ನಿದರ್ಶನ 
ವಾಗಿದೆ. ಈ ಎರಡೂ ವಧಸನ್ನಾಹಗಳೂ ಇವುಗಳ ರಹಸ್ಯಭೇದನವೂ ಚೇತೋಹಾರಿ 
ಯಾದ ಪತ್ತೇದಾರಿ ಶೋಧನೆಯಂತೆ ವಿವರಗಳನ್ನು ಮೈಗೂಡಿಸಿಕೊಂಡು ಸಾಗುತ್ತವೆ. 
ಎಲ್ಲರಿಗೂ ಕೊನೆಯಲ್ಲಿ ಶಿಕ್ಷೆಗಳಾಗುತ್ತವೆ. ಹೀಗೆಯೇ ರಾಕ್ಷಸನಿಂದ ನಿಯುಕ್ತನಾಗಿದ್ದ 
ರಾಜವೈದ್ಯನನ್ನು ಸಹ ಚಾಣಕ್ಕನು ಅವನ ಸಲ್ಲದ ವಿಶೇಷಾಸಕ್ತಿಯಿ೦ದ ಶಂಕೆ ಹುಟ್ಟಿ, 
ಪರೀಕ್ಷಿಸಿ ನೋಡಿ, ತಾನೇ ತನ್ನ ಬಳಿಯ ವಿಷಚುಂಬಿನಿಯೆಂಬ ಬಟ್ಟಲ ಸಹಾಯದಿಂದ 
ಸಾಯುವಂತೆ ಮಾಡಿದನು. ಈ ಕಪಟಶಿಲ್ಪ ಮುಂತಾದ ವಿವರಗಳಿಗೆಲ್ಲ ವಿಶಾಖದತ್ತನ 
'ಮುದ್ರಾರಾಕ್ಷಸ' ನಾಟಕವೇ ಮೂಲವಾದರೂ ಮುದ್ರಾಮಂ. ಕರ್ತೃ ಕಲ್ಪನೆಯಿಂದ 
ಅವುಗಳನ್ನು ಸನ್ನಿವೇಶಗಳಾಗಿ ಬೆಳಸಿದ್ದಾನೆ. 

ಈಗ ಚಾಣಕ್ಕನಿಗೆ ನೇರವಾದ ಲಕ್ಷ್ಯ ರಾಕ್ಷಸನೇ ಆದನು. ತನ್ನ ಗೂಢಚಾರರ ಮೂಲಕ 
ರಾಕ್ಷಸನ ಸಂಬಂಧವಾದ ಸಕಲವಿವರಗಳನ್ನೂ ಸಂಗ್ರಹಿಸಲು ಅಪ್ಪಣೆ ಮಾಡಿದನು. ಅವನ 
ಆಪ್ತರು ಯಾರು, ಹೆಂಡತಿ ಮಕ್ಕಳು ಎಲ್ಲಿದ್ದಾರೆ, ಅವನು ಯಾವ ದೇಶದಲ್ಲಿ ಅಡಗಿದ್ದಾನೆ 
ಮುಂತಾದ ವಿವರಗಳನ್ನು ಅವನು ಅವರಿ೦ದ ಪಡೆಯಬೇಕಾಗಿತ್ತು. ಚಾಣಕ್ಕನ ಸಲಹೆ 
ಯಂತೆ ಚಂದ್ರಗುಪ್ತನು ಸರ್ವಾರ್ಥಸಿದ್ದಿರಾಜನಿಗೆ ಕಾಣಿಸಿಕೊ೦ಡು ವಂದಿಸಿದನು. ವೃದ್ಧ 
ರಾಜನು ವಿಶ್ವಾಸದಿ೦ದಲೇ ಅವನನ್ನು ಕಂಡನು. ವೃದ್ಧರಾಜನ ಸಮಚಿತ್ತತೆ ಉದ್ದಕ್ಕೆ 
ಒಂದೇ ತೆರನಾಗಿದ್ದು. ಅವನು ಅಕಾರ್ಯವನ್ನು ಮೆಚ್ಚುವವನಲ್ಲ ಎಂಬುದು ವಿದಿತವಾಗು 
ತ್ತದೆ. ಚಂದ್ರಗುಪ್ತನು ವೃದ್ಧರಾಜನನ್ನು ತಪೋವನಕ್ಕೆ ತೆರಳ ಬಾರದೆಂದು ತಿಳಿಸಿ ತನ್ನ 
ಸಹಜವಿನಯವನ್ನು ಪ್ರಕಟಿಸಿದನು. ಅವನಿಗೆ ನಂದರ ವಿಷಯದಲ್ಲಿ ದ್ವೇಷವಿತ್ತಲ್ಲದೆ 

ಅಜ್ಜನ ವಿಷಯದಲ್ಲಿ ದ್ವೇಷಕ್ಕೆ ಕಾರಣವಿರಲಿಲ್ಲ. ಅಲ್ಲದೆ ಅವನು ಸ೦ಸ್ಕಾರದಿ೦ದಲೂ 
ತನ್ನ ಉತ್ತಮಿಕೆಯನ್ನೇ ಆವರೆಗೆ ಪ್ರಕಟಿಸಿದವನು. 

ಮಲಯಕೇತುವಿಗೆ ಚಿಕ್ಕಪ್ಪನು ಹತವಾದ ವಾರ್ತೆ ತಲುಪಿತು. ಚಾಣಕ್ಯನ ಕಪಟವಾಕ್ಕಕ್ಕೆ 
ಅವನು ಬಲಿಯಾದನೆಂದೇ ಅವನು ತಿಳಿದನು ; ಬಾಗುರಾಯಣ ಅವನನ್ನು ಸಮಾಧಾನ 
ಪಡಿಸಿದನು. ಚಾಣಕ್ಕನು ಭವನಪಾಲಕನನ್ನು ಹುಡುಕಿಸಿ, ಬೆದರಿಸಿ ಪ್ರಶ್ನಿಸಿದಾಗ ರಾಕ್ಷಸನ 
ಸೂಚನೆಯಂತೆ ತಾನು ಶಯನಗೃಹವನ್ನು ಕಪಟಕ್ಕೆ ಅವಕಾಶವಾಗುವಂತೆ ಕಟ್ಟಿದುದಾಗಿ 
ಅವನು ತಿಳಿಸಿದನು. ಚಾಣಕ್ಕನು ರಾಜಗೃಹದ ರಹಸ್ಯವನ್ನು ಅವನಿಂದ ತಿಳಿದು, ರಾಕ್ಷಸನ 
ರಹಸ್ಕನಿರ್ಗಮನದ ಗೂಢವನ್ನೂ ಅವನ ಬಾಯಿ೦ದಲೇ ಹೊರಡಿಸಿದನು. 

ಚಾಣಕ್ಯನ ಮನಸ್ಸಿಗೆ ಏನೋ ಒಂದು ಆಲೋಚನೆ ಬಂತು. ರಾಕ್ಷಸನು “ಈಗ ಹೊರಗಿ 
ದ್ದಾನೆ. ಅವನು ಸರ್ವಾರ್ಥಸಿದ್ದಿರಾಜನಿಗೆ ಹಠದಿಂದ ಒಬ್ಬ ಸ್ವೀಕೃತಪುತ್ರನನ್ನು ತಂದು 
ನಂದರಾಜ್ಯದ ಉತ್ತರಾಧಿಕಾರಿಯಾಗುವಂತೆ ಮಾಡಬಹುದು. ಅದನ್ನು ತಪ್ಪಿಸಬೇಕಾದರೆ 
ವೃದ್ಧರಾಜನನ್ನು ಅರಮನೆಯಿಂದ ಹೊರಡಿಸಿ ಅಲ್ಲಿ ರಹಸ್ಯವಾಗಿ ಅವನನ್ನು ಮುಗಿಸು 
ವುದೇ ಸರಿ' ಎನ್ನುವುದು ಆ ಆಲೋಚನೆ. ವಂದಿಮಾಗಧರ ಮೂಲಕ ನಂದವಿನಾಶವನ್ನು 
ಎತ್ತಿ ಹೇಳುವಂತೆ ಚಂದ್ರಗುಪ್ತನ ಸ್ತುತಿಯನ್ನು ಮಾಡಿಸಲು, ವೃದ್ದರಾಜ ದಂಪತಿಗಳು 
ಚಂದ್ರಗುಪ್ತನ ಬಗೆಗೆ ಜುಗುಪ್ಪೆಗೊ೦ಡು ಅಂತಃಪುರದ ಸುರಂಗಮಾರ್ಗದಿಂದ, ತಮಗೆ 
ಅತ್ಯ೦ತ ಆಪ್ತರಾದ ಇಬ್ಬರೊಂದಿಗೆ ವನವಾಸಕ್ಕೆ ಹೊರಟುಹೋದರು. (ನಾಟಕದ ಉಪೋ 
ದ್ಭಾತದಲ್ಲಿ ರಾಕ್ಷಸನೇ ಸುರಂಗಮಾರ್ಗದಿಂದ ಗುಟ್ಟಾಗಿ ಊರ ಹೊರಕ್ಕೆ ಕಳುಹಿಸಿದ 
ನೆಂದಿದೆ.) ಇಲ್ಲಿ ಸರ್ವಾರ್ಥಸಿದ್ಧಿಯ ಸ್ಟಾಭಿಮಾನ, ಅವನ ಪತ್ನಿ ಸುನ೦ದೆಯ ಪತಿಭಕ್ತಿ, 
ಆಪ್ತರಿಬ್ಬರ ಸ್ವಾಮಿಭಕ್ತಿ ಇವು ಸುಪ್ರಕಟವಾಗುವ ಆತ್ಮೀಯವಾದ ಸಂವಾದಗಳಿವೆ. ತನ್ನ 
ಮನೆಯಲ್ಲೇ ತಾನು ತಬ್ಬಲಿಯಾದ ವೃದ್ಧರಾಜನ ಸ್ಥಿತಿ ಹೃದಯವಿದ್ರಾವಕವಾದುದು. 
ಚಾಣಕ್ಯನು ತನ್ನ ಕಾರ್ಯಸಿದ್ದಿಗಾಗಿ ಎಷ್ಟು ದೂರ, ಎಷ್ಟು ಕಠೋರವಾಗಿ ಯೋಚಿಸುವ 
ನೆ೦ಬುದೂ ಜೊತೆಗೆ ನಿರಪರಾಧಿಯಾದ ವೃದ್ಧರಾಜನ ಬದುಕು ಕೂಡ ಆತನ ಕೈಯಾಟ 
ದಂತೆಯೇ ಎಂಬುದೂ ಇಲ್ಲಿ ನಮ್ಮ ಗಮನ ಸೆಳೆಯುತ್ತದೆ. 

ಚಾಣಕ್ಯನು ಅಂತಃಪುರದ ಕ೦ಚುಕಿಯಿ೦ದ ರಾಜದ೦ಪತಿಗಳ ಕಣ್ಮರೆಯನ್ನು ಕೇಳಿ ತಿಳಿ 
ದನು. ಅದು ಸುರಂಗಪ್ಪವೇಶದ್ವಾರದಲ್ಲಿ ಅಡಗಿದ್ದ ಚೋರರು ಹೇಳಿದ್ದಕ್ಕೆ ತಾಳೆ 
ಯಾಯಿತು. ಆ ಚೋರರನ್ನು ಚಾಣಕ್ಕ ಈಗ ವೃದ್ಧರಾಜನ ಕೊಲೆಗೆ ನೇಮಿಸಿದನು. 
ರವಿನರ್ತಕನ ಕಥನದಲ್ಲಿ ಸರ್ವಾರ್ಥಸಿದ್ಧಿರಾಜನೇ ಚಂದ್ರಗುಪ್ತನ ಕೊಲೆಗೆ ವಿಷಯುಕ್ತ 
ಬದರೀಫಲಗಳನ್ನು ಕಳಿಸಿದ್ದನೆ೦ದೂ ಚಾಣಕ್ಯ ಅವನ್ನು ಹಿಂತಿರುಗಿಸಿದ ಮೇಲೆ ತಾನೇ 
ತಿ೦ದು ವೃದ್ದ ರಾಜನು ಮೃತನಾದನೆಂದೂ ಹೇಳಿದೆ. 

ಇಲ್ಲಿಂದ ಮುಂದೆ, ಮುದ್ರಾಮಂ.ದ ಕರ್ತೃ ಸಾಂಪ್ರದಾಯಿಕವಾದ ವರ್ಣನಕ್ರಮ 
ದಲ್ಲಿ ತಪೋವನಪ್ಪಾ೦ತದ ವರ್ಣನೆಯನ್ನು ವಿಸ್ತಾರವಾಗಿ ಮಾಡಿದ್ದಾನೆ. ಇಲ್ಲಿ ಸಂಸ್ಕೃತ 
ಸಮಾಸಗಳ ವಿಜೃಂಭಣೆಯೂ ಶ್ಲೇಷಮೂಲವಾದ ವಿರೋಧಾಭಾಸವೆಂಬ ಅಲಂಕಾರದ 
ಚಮತ್ಕಾರಪ್ರದರ್ಶನವೂ ಬೇಕಾದ ಹಾಗಿದ್ದು, ಅವು ಈ ವಿದ್ವತ್ಯವಿಯ ಶಬ್ದಶಕ್ತಿಯನ್ನೂ 
ಕಲ್ಪನಾಶಕ್ತಿಯನ್ನೂ ಎತ್ತಿ ಹೇಳುತ್ತವೆ. ಈ ತಪೋವನ, ಮುನಿಸಂಘಗಳ ವಾತಾವರಣ 

ಕಥೆಯ ವಸ್ತುವಿನ ಕಾಲಕ್ಕೆ ಉಚಿತವಾದುದು ಎನ್ನುವುದರಲ್ಲಿ ಸಂಶಯವಿಲ್ಲ. 
ಚಾಣಕ್ಕನಿಂದ ನಿಯಮಿತರಾದ ಚೋರರು ವೃದ್ಧರಾಜನ ಕೊಲೆಗೆ ಹೊಂಚುಹಾಕು 
ತ್ತಲೇ ಇದ್ದರು. ಕಾಲ ಸನ್ನಿಹಿತವಾಯಿತೆಂದು ಹೇಳುವಂತೆ ದೊರೆ ಒಂದು ಅಲೌಕಿಕ 
ದೃಶ್ಯವನ್ನು ಅಂತರಿಕ್ಸದಲ್ಲಿ ಕ೦ಡು, ಅದರ ಸಂಕೇತದಿಂದ ತನ್ನ ಆಯುಸ್ಸು ತೀರಿದುದನ್ನು 
ತಿಳಿದುಕೊ೦ಡನು. ತಾನೇ ರಾಜಯೋಗಮಾರ್ಗದಿಂದ ಇಚ್ಛಾಮರಣವನ್ನು ಪಡೆದನು. 
ಕಥೆಗಾರ ಈ ವೃದ್ಧರಾಜನ ಪಾತ್ರವನ್ನು ಉದಾತ್ತಭಾವದ ಪವಿತ್ರಾತ್ಮನನ್ನಾಗಿ ಕಡೆದಿ 
ದ್ದಾನೆ. ಚೋರರೇನೋ ಕಳೇಬರದ ಗುರುತಿಗೆ ಜಪಮಾಲೆಯನ್ನು ಒಯ್ದು ಚಾಣಕ್ಕನಿಗೆ 
ಒಪ್ಪಿಸಿದರು. ಸುನಂದಾದೇವಿ ಸಹಗಮನ ಮಾಡಿದಳು. ವೃದ್ಧದ೦ಪತಿಗಳ ಸೇವೆಯ ಚೇಟಿ 
ಮತ್ತು ಬೀಸಣಿಗೆಯವನು ಈ ಎರಡು ಸಾಮಾನ್ಯಪಾತ್ರಗಳು ಕೃತಿಯ ಸಂದರ್ಭದ 
ಗಾಂಭೀರ್ಯಕ್ಕೆ ಕೆಲಮಟ್ಟಿನ ಲಾಲಿತ್ಯವನ್ನು ತರುವಲ್ಲಿ ಯಶಸ್ವಿಯಾಗಿವೆ. ರಾಣಿಯ ಸಹ 
ಗಮನದ ವಿವರಗಳು ಕುತೂಹಲಕರವಾಗಿ, ಸಾಂಸ್ಕೃತಿಕ ಮಹತ್ತ್ವವುಳ್ಳುದಾಗಿದೆ. 

೧೨. ವೃದ್ಧರಾಜನ ಸೇವೆಯ ವ್ಯಜನಧಾರಿ ಕ್ಷೌಮಕನು ಕೊಟ್ಟ ರಾಜದಂಪತಿಗಳ 
ನಿಧನವಾರ್ತೆ ಹಾಗೂ ತಾನೇ ನಿಯಮಿಸಿದ್ದ ಗೂಢಚಾರ ವಾಸಕನು ಕೊಟ್ಟ ಪರ್ವತರಾಜನ 
ದಂಡಿನ ಹೊಸವರ್ತಮಾನ ಇವು ರಾಕ್ಷಸನಿಗೆ ತಲುಪಿದ ಕಥಾ೦ಶಗಳಿ೦ದ ೧೨ನೆಯ 
ಆಶ್ಚಾಸ ಮೊದಲಾಗಿದೆ. ಇಲ್ಲಿಯ ಪಾತ್ರಗಳ ಭೇಟಿ, ಸಂವಾದದ ರೀತಿ ಪ್ರಾಚೀನ ಸಂಸ್ಕೃತ 
ನಾಟಕವೊ೦ದರ ಪ್ರವೇಶಕದ ನೆನಪನ್ನು ತಪ್ಪದೆ ತರುತ್ತದೆ. “ನಾನು ಮನದಲ್ಲಿ ಮಾಡಿದ್ದ 
ಯತ್ನವು ಇಂದಿಗೆ ನಿಷ್ಫಲವಾಯಿತು. ಇನ್ನು ನಂದವ೦ಶವಾರ್ರೆಯೆ೦ದರೇನು?'' ಎಂದು 
ರಾಕ್ಷಸನು ಹಲುಬುವುದು ಬಹುಶಃ ವೃದ್ಧರಾಜನಿಗೆ ಸ್ವೀಕೃತಪುತ್ರನೊಬ್ಬನನ್ನು ತಂದು 
ನಂದವಂಶವನ್ನು ಪುನರುಜ್ಜೀವಿಸುವುದೆ೦ಬ ಅವನ ಪ್ರಯತ್ನ ವಿಫಲಗೊ೦ಡುದರ ಹತಾಶ 
ಕಾರಣವಾಗಿಯೇ ಇರಬಹುದು. ಕ್ಷೌಮಕನು ಹೇಳುವವರೆಗೆ ಅವನಿಗೆ ವೃದ್ಧ ರಾಜದ೦ಪತಿ 
ಗಳು ಅರಮನೆಯಿಂದ ನಿರ್ಗಮಿಸಿದ್ದಾಗಲಿ ತಪೋವನದಲ್ಲಿ ನಿರ್ಯಾಣ ಹೊಂದಿದುದಾ 
ಗಲಿ ತಿಳಿದೇ ಇರಲಿಲ್ಲ. ಎ೦ದರೆ ಘಟನೆಗಳು ಹೇಗೆ ಅವನ ಅರಿವಿಗೆ ಬಾರದಂತೆ ಕೈಮೀರಿ 
ಸಾಗುತ್ತವೆ ಎನ್ನುವುದಕ್ಕೆ ಇದಕ್ಕಿಂತ ಬೇರೆ ಸಾಕ್ಸ್ಯ ಬೇಕಾಗಿಲ್ಲ. 

ವಾಸಕನು ಮತ್ತೊಬ್ಬ ಚಾರನ ಮೂಲಕ ಅಮಾತ್ಯನ ನೆಲೆ ತಿಳಿದು, ಅವನಿಗೆ 
ಪರ್ವತರಾಜನ ದಂಡಿನ ಸಮಾಚಾರ ನಿವೇದಿಸಲು ಬಂದಿದ್ದಾನೆ. ಕ್ಷಪಣಕನು ವಿಷಕನ್ಯೆ 
ಯೊಂದಿಗೆ ಚಂದ್ರಗುಪ್ತನ ಬಳಿಗೆ ಬಂದುದು ಮೊದಲುಗೊಂಡು ಅವಳ ಸಂಗದಿಂದ 
ಪರ್ವತರಾಜ ಸತ್ತು, ಅವನ ಮಗ ಪಲಾಯನ ಮಾಡಿದ ಸಂಗತಿಯ ವರೆಗೆ ಅವನು ತನಗ 
ತಿಳಿದುದನ್ನು ಹೇಳಿದನು. ಭಾರತಯುದ್ಧದಲ್ಲಿ ಘಟೋತ್ಕಚ ಸತ್ತ ಸ೦ದರ್ಭದೊಂದಿಗೆ 
ಪರ್ವತರಾಜನ ಸಾವನ್ನು ರಾಕ್ಷಸ ಹೋಲಿಸಿದ್ದು, ಅತ್ಯಂತ ಉಚಿತವಾದ ಹೋಲಿಕೆ. ಮತ್ತೆ 
ಅವನ ಹಠ ಬಲಿಯಿತು. ಪರ್ವತರಾಜನ ಮಗನನ್ನು ಆಶ್ರಯಿಸಿಯಾದರೂ ಚಂದ್ರಗುಪ್ತ 
ಚಾಣಕ್ಕರಿಗೆ ಗರ್ವಭಂಗ ಮಾಡಬೇಕೆಂದು ನಿಶ್ಚಯಿಸಿದನು ; ಲೋಕಾ೦ತರಸ್ಥ ಪ್ರಭು 
ಗಳಿಗೆ ಇದರಿಂದ ತೃಪ್ತಿಯಾಗುವುದೆ೦ದು ಬಗೆದನು. 

ಇತ್ತ ಅರಮನೆಯಲ್ಲಿ ವೃದ್ಧರಾಜದಂಪತಿಗಳು ಇಲ್ಲದಿರುವ ಸಂಗತಿ ಚಂದ್ರಗುಪ್ತನಿಗೆ 
ತಿಳಿದಾಗ, ಅವನು ದುಃಖಿತನಾದನು. ಅವನ ದುಃಖ ಸಹಜವಾದ್ದು. ಎಂದರೆ, ಚಾಣಕ್ಕ 

ಅವನಿಗೆ ಹೇಳದೆ ಮಾಡುವ ಕುಟಿಲತಂತ್ರಗಳೂ ಇದ್ದವು ಎಂದಾಯಿತು. ಅವನು ಚಾಣಕ್ಕ 
ಮಾಡಿಸಿದ ಪ್ರಭುಪ್ರಶ೦ಸೆಯ ಮರ್ಮವನ್ನು ತಿಳಿಯದೆ ಹೋದನು. ವೃದ್ಧರಾಜ ದಂಪತಿ 
ಗಳ ಶೋಧನೆಗೆ ಆಜ್ಞೆ ಮಾಡಿದನು. ಅಷ್ಟರಲ್ಲಿ ಚಾಣಕ್ಕನಿಗೆ ಚೋರರ ಕಡೆಯಿಂದಲೂ 
ಚಂದ್ರಗುಪ್ತನಿಗೆ ಚಾರರ ಮೂಲಕವೂ ಅವರ ನಿಧನವಾರ್ತೆ ಖಚಿತವಾಯಿತು. ಚಾಣಕ್ಕ 
ಚಂದ್ರಗುಪ್ತನಿಗೆ ಸಮಾಧಾನ ಹೇಳಿ ಅವನಿಂದ ಅವರಿಗೆ ಪಿತೃಕಾರ್ಯ ಮಾಡಿಸಿದನು. 

ಹೀಗೆಯೇ ಅಮಾತ್ಯ ರಾಕ್ಷಸನು ಪರ್ವತರಾಜನ ರಾಜಧಾನಿಯ ಉಪವನದಲ್ಲಿ ಬಂದು 
ಇಳಿದನೆಂಬ ವಿಚಾರ ಬಾಗುರಾಯಣನಿಗೆ ತಿಳಿಯಿತು. ಚಂದ್ರಗುಪ್ತನ ಮೇಲಿನ ಭೀತಿ 
ಯಿ೦ದಲೋ ದ್ವೇಷದಿ೦ದಲೋ ರಾಜಕಾರ್ಯಸಾಧನೆಗೆ ಮಲಯಕೇತುವನ್ನು ಆಶ್ರಯಿಸ 
ಲೆ೦ದು ಬಂದಿರಬೇಕು ಎಂದು ಸರಿಯಾಗಿಯೇ ಊಹಿಸಿದನು. ಚಾಣಕ್ಕನು ಹಿಂದೆಯೇ 
ಸಲಹೆ ಮಾಡಿದ್ದಂತೆ ಅವನನ್ನು ಏನಾದರೊಂದು ದೋಷಾರೋಪದ ಮೇಲೆ ಈಗಲೇ 
ಹೊರಡಿಸುವುದೋ ಇಲ್ಲವೆ ಸ್ವಲ್ಪ ಸಮಯದ ನಂತರ ಹಾಗೆ ಮಾಡುವುದೋ ಎಂಬು 
ದನ್ನು ತನ್ನಲ್ಲಿಯೇ ವಿಮರ್ಶಿಸಿದನು. ಆಗಲೇ ಹೊರಡಿಸಿ ಬಿಟ್ಟರೆ ಅನ್ಯಸಹಾಯದೊಂದಿಗೆ 
ಆತ ಚಂದ್ರಗುಪ್ತನ ಮೇಲೆ ಸೇಡು ತೀರಿಸಬಹುದು, ಆದ್ದರಿಂದ ಸ್ವಲ್ಪ ಕಾಲದ ಬಳಿಕವೇ 
ಎಂದು ನಿಶ್ಚಯಿಸಿದನು. ಯಾರೂ ಕೇಳುವರಿಲ್ಲ ಎನ್ನುವಂತೆ ಅಮಾತ್ಯನು ಏಕಾಕಿಯಾಗಿ 
ಹೀಗೆ ಪರಾಶ್ರಯಕ್ಕೆ ಬಂದು, ಒಂದು ಸಾರ್ವಜನಿಕಸ್ಥಳದಲ್ಲಿ ಇಳಿದುಕೊಂಡುದು ದಿಟ 
ವಾಗಿ ಶೋಚನೀಯ. ಕಾರ್ಯದಕ್ಸ, ಸತ್ಯವಂತ, ದೂರದರ್ಶಿ, ಖ್ಯಾತಿವಂತ ಎಂದು ಮಲಯ 
ಕೇತುವೇ ಹೊಗಳುವವನ ಸ್ಥಿತಿ ಹೀಗಾಯಿತಲ್ಲ ಎನ್ನಿಸುವುದು. 

ಈ ವಿಚಾರದಲ್ಲಿ ಮಲಯಕೇತು ಚಂದ್ರಗುಪ್ತನ ಮೇಲೆ ದ್ವೇಷಸಾಧನೆಗೆ ರಾಕ್ಷಸನನ್ನು 
ಸರ್ವಾಧಿಕಾರಿಯಾಗಿ ತನ್ನಲ್ಲಿರಿಸಿಕೊಳ್ಳಬೇಕು ಎ೦ದು ಯೋಚಿಸಿದನು. ಆದರೆ ಚಾಣಕ್ಕನ 
ಸಾಹಸದ ಎದುರಿನಲ್ಲಿ ಅವನು ನಿತ್ತರಿಸಿಯಾನೇ ಎಂಬ ಶಂಕೆಯೂ ಉಂಟು. ಚಂದ್ರ 
ಗುಪ್ತ ಚಾಣಕ್ಕರ ಸ್ವಭಾವಭಿನ್ನತೆಯಿ೦ದಾಗಿ ಅವರ ನಡುವೆ ವೈಮನಸ್ಯ ಹುಟ್ಟುತ್ತದೆ, ಆಗ 
ರಾಕ್ಷಸನಿಂದ ಅನುಕೂಲವು೦ಟು ಎಂದು ಬಾಗುರಾಯಣ ದೊರೆಗೆ ಸಲಹೆ ಮಾಡಿದನು. 

ಬಾಗುರಾಯಣ ಸಪರಿವಾರವಾಗಿ ಉಪವನಕ್ಕೆ ಬಂದು ರಾಕ್ಷಸನನ್ನು ಕಂಡನು. ರಾಕ್ಷಸ 
ಸಹಜವಾಗಿಯೇ ಅವನಿಂದ ಒಂದು ಮುಖ್ಯಪ್ರಶ್ನೆಗೆ ಉತ್ತರ ಬಯಸಿದನು ; ಮಲಯ 
ಕೇತುವಿನ ಆಶ್ರಯಕ್ಕೆ ಬಾಗುರಾಯಣನು ಬಂದುದೇಕೆ ಎಂಬುದೇ ಆ ಪ್ರಶ್ನೆ. ಬಾಗು 
ರಾಯಣ ಆ ಪ್ರಶ್ನೆಯನ್ನು ನಿರೀಕ್ಷಿಸಿದ್ದನೆಂಬಂತೆ ಸುಳ್ಳುಕತೆ ಕಟ್ಟಿ ರಾಕ್ಷಸನನ್ನು ನಂಬಿಸಿ 
ದನು. ಸರಳಸ್ವಭಾವದ ಸಾತ್ವಿಕವ್ಯಕ್ತಿ ರಾಕ್ಷಸನು ಜನರನ್ನು ನಂಬಿ ನಂಬಿ ಕೆಟ್ಟವನು. 
ಇಲ್ಲಿಯೂ ಹೀಗೆಯೇ ಆಯಿತು. 

ರಾಕ್ಷಸನು ಮಲಯಕೇತುವನ್ನು ಭೇಟಿಯಾಗಿ ಮೊದಲು ಅರಿಕೆ ಮಾಡಿದ್ದು, ತಾನು 
ಪಿತೃಕ್ಷೇಶದಿಂದ ನೊಂದ ರಾಜಕುಮಾರನಿಗೆ ಸಾಂತ್ವನ ಹೇಳಲು ಬ೦ದ ವಿಚಾರವನ್ನು ; 
ಬಳಿಕ ಅವನ ವಿನಯ ವಿಶ್ವಾಸಗಳನ್ನು ಗಮನಿಸಿದ ಮೇಲೆ, ಚಾಣಕ್ಕನ ಕಪಟದಿಂದ 
ಪರ್ವತರಾಜ ವಧೆಯಾದುದನ್ನೂ ಷರತ್ತಿನಂತೆ ಚಂದ್ರಗುಪ್ತನಿಂದ ಅರ್ಧರಾಜ್ಯ ಆತನಿಗೆ 
ಸಲ್ಲದಿರುವುದನ್ನೂ ಮನವರಿಕೆ ಮಾಡಿ ಅದಕ್ಕೆ ಪ್ರತೀಕಾರಕ್ಕೆ ಅವನು ಮನಸ್ಸು ಮಾಡಿದರೆ 
ತಾನು ಸಹಾಯವಾಗುವ ವಿಚಾರವನ್ನು. ``ನಾನು ಭೋಗಾಸಕ್ತನಾಗಿ ರಾಜ್ಯವ೦ ಸಾಧಿಸ 

ಬೇಕೆಂದು ಬ೦ದವನಲ್ಲ'' ಎಂದು ಅವನು ನಿಜವನ್ನೇ ನುಡಿದನು. ಹೀಗೆ ಸಖ್ಯ ಸಂಧಾನ 
ಫಲಿಸಿ, ಮಲಯಕೇತು ರಾಕ್ಷಸನಿಗೆ ಪರ್ವತರಾಜ್ಯದ ಸರ್ವಾಧಿಕಾರಿತ್ವವನ್ನು ವಹಿಸಿದನು. 
ಅವನು ಉಡುಗೊರೆಯಿತ್ತ ಆಭರಣಗಳನ್ನು ಸ೦ಕಲ್ಪಸಿದ್ಧಿಯವರೆಗೂ ಧರಿಸುವುದಿಲ್ಲ 
ಎಂದರೂ, ವೃದ್ಧಮಂತ್ರಿ ಉಲೂಕನ ಒತ್ತಾಯದಿಂದ ಧರಿಸಲು ಒಪ್ಪಿದನು. ಇದು 
ಮಾಡಿದ ಹಗರಣವನ್ನು ನಾವು ಮುಂದೆ ಗಮನಿಸುತ್ತೇವೆ. ರಾಕ್ಬಸ ನಿಷ್ಠೆಯಿಂದ ತನ್ನ 
ಪದವಿಗೆ ತಕ್ಕಂತೆ ಸಮರ್ಥವಾಗಿ ರಾಜಕಾರ್ಕ ನಿರ್ವಹಿಸಿ ಜನಾನುರಾಗಿಯಾದನು. 

೧೩. ರಾಕ್ಷಸನು ಮಲಯಕೇತುವನ್ನು ಆಶ್ರಯಿಸಿ ಸರ್ವಾಧಿಕಾರಿತ್ತವನ್ನು ಪಡೆದನೆ೦ಬ 
ಸುದ್ಧಿ ಸಮಿದ್ದಕನೆಂಬ ಗೂಢಚಾರನಿ೦ದ ಚಾಣಕ್ಕನಿಗೆ ಶ್ರುತವಾಯಿತು. ಇದರಿಂದ 
ಆತನಿಗೆ ಹೇಗಾದರೂ ರಾಕ್ಷಸನನ್ನು ತಮ್ಮ ಕಡೆಗೆ ಮಾಡಿಕೊಳ್ಳಬೇಕೆಂಬ ಹಠ ಬಂದಿತು. 
ಕಾರ್ಯಸಾಧನೆಗೆ ಈ ವೇಳೆಗಾಗಲೇ ಅವನ ಪ್ರಚೋದನೆಯಂತೆ ಬಾಗುರಾಯಣ ಮಲಯ 
ಕೇತುವನ್ನು ಸೇರಿದ್ದನಷ್ಟೆ. ಈಗ ಭದ್ರಭಟಾದಿ ಸೇನಾನಿಗಳೂ ಹಾಗೆಯೇ ಮಾಡುವಂತೆ 
ಸಿದ್ಧಾರ್ಥಕನ ಮೂಲಕ ಅವರಿಗೆ ರಹಸ್ಯಸಂದೇಶ ಕಳಿಸಿದನು. ಇದು ಬ೦ದಳಿಕೆ ತಾನು 
ಸೇರಿದ ಮರವನ್ನು ಭೇದಿಸುವಂತೆ, ಮಲಯಕೇತುವಿನ ಕಾರ್ಯಾಚರಣೆಯನ್ನು ವಿಫಲ 
ಗೊಳಿಸಿ ಅವನನ್ನು ನಿಗ್ರಹಿಸುವ ತಂತ್ರವಲ್ಲದೆ ಬೇರೆಯಲ್ಲ. ಭದ್ರಭಟಾದಿಗಳು ಹಾಗೆಯೇ 
ಮಲಯಕೇತುವನ್ನು ಹೋಗಿ ಆಶ್ರಯಿಸಿದರು. ಸಕಾಲಕ್ಕೆ ಸಲಾಮಿಗೆ ಹೋಗಲಿಲ್ಲವೆಂದು 
ಚಂದ್ರಗುಪ್ತ ತಮ್ಮನ್ನು ಗಡೀಪಾರು ಮಾಡಿರುವುದಾಗಿ ಅವರು ಕಾರಣ ಹೇಳಿದರು. ಇದು 
ನಂದರ ವಧೆಯ ಬಳಿಕ ವ್ಯವಸ್ಥಿತವಾಗಿ ನಡೆದ ಸಂಚಿನ ಭಾಗ ; ಇದರ ವ್ಯವಸ್ಥಾಪಕ 
ಚಾಣಕ್ಕನೇ. ಈ ಸುಳ್ಳಿನ ಸರಪಣಿಯೇ ಆದ ಕಾರಣಗಳನ್ನು ಕತೆಗಾರ ನಾರಾಯಣ ಶರ್ಮ 
ಚೆನ್ನಾಗಿ ಸ೦ಯೋಜಿಸಿದ್ದಾನೆ. ಇವನ್ನು ಸ೦ಶಯಿಸದೆ ಮಲಯಕೇತು ನಂಬುವಂತೆ ಬಾಗು 
ರಾಯಣ ನೀಡಿದ ವಿವರಣೆಯೂ ದೇವಾಲಯದ ಕಾರ್ಯಕ್ಕೆ೦ದು ಚಂದ್ರಗುಪ್ತ ತಮ್ಮಿಂದ 
ಪಡೆದಿದ್ದ ಸಮ್ಮತಿಪತ್ರದ ಒಕ್ಕಣೆಗೆ ನೀಡಿದ ಸಮರ್ಥನೆಯೂ ಚಮತ್ಕಾರಿಕವಾದುದು 
ಎಂದರೂ, ಚಾರಿತ್ರಿಕವಾಗಿ ಗಂಭೀರವಾದುದು ಎನ್ನುವಂತಿಲ್ಲ. ಭದ್ರಭಟಾದಿಗಳು ಅರಿಕೆ 
ಮಾಡಿದ ಕಾರಣಗಳನ್ನು. 

ರಾಕ್ಷಸನ ಗಮನಕ್ಕೆ ಚಾಣಕ್ಕನ ಈ ಕಪಟನಾಟಕದ ಯಾವುದೇ ದೃಶ್ಯಗಳ ಅರಿವಿರದೆ 
ಹೋದುದು ವಿಷಾದಕರ. ಆದರೂ ಅವನು ಪೂರ್ವಾಪರವಿಮರ್ಶೆ ಮಾಡಿ, ತಾನು 
ಉದ್ದೇಶಿಸಿದ ಚಂದ್ರಗುಪ್ತನ ಮೇಲಿನ ಕಾರ್ಯಾಚರಣೆಯು ಫಲಿಸಲು, ಭದ್ರಭಟಾದಿಗಳನ್ನು 
ಅನ್ಯತ್ರ ಹೋಗಗೊಡಿಸದೆ ಪರ್ವತರಾಜ್ಯದಲ್ಲಿಯೇ ಉಳಿಸಿಕೊ೦ಡನು. ಅವರ ವಿಷಯ 
ದಲ್ಲಿ ಅವನಿಗೆ ಸಂದೇಹವಿದ್ದಿತು. ಅವರಿಗೆ ಅವರ ಯೋಗ್ಯತೆಗೆ ತಕ್ಕುದಲ್ಲದ ಕಾರ್ಯಗಳನ್ನು 
ವಹಿಸಿಕೊಟ್ಟು ತನ್ನ ಮುತ್ತದ್ದಿತನ ಪ್ರಕಟಿಸಿದನು. ಅವನ ಈ ವರ್ತನೆಗೆ ಮೆಚ್ಚಿದ ಚಾಣಕ್ಕ 
ಅವನನ್ನು ಹೇಗಾದರೂ ಸ್ವಪಕ್ಸಕ್ಕೆ ಸ೦ಗ್ರಹಿಸಲು ದೃಢಸಂಕಲ್ಪ ಮಾಡಿದನು. ಸಚಿವಾಯತ್ತ 
ರಾಜ್ಯನಾದ ಚ೦ದ್ರಗುಪ್ತನ ಅಭ್ಯುದಯಕ್ಕೆ ಅದು ಅತ್ಯ೦ತ ಅನಿವಾರ್ಯವೆನ್ನುವುದು ಅವನ 
ಗ್ರಹಿಕೆಯಾಗಿತ್ತು. 

ಇಲ್ಲಿಗೆ ಕಥಾನಕದ ಪೂರ್ವಕಥೆ ಮುಗಿದು, ವಸ್ತುಸಾದೃಶ್ಯ ಮುದ್ರಾರಾ.ನಾಟಕ 
ದೊಂದಿಗೆ ಕಾಣುತ್ತದೆ. ಅಲ್ಲಿ ನಿಪುಣಕ, ಇಲ್ಲಿ ಮರಾಳಕ ಈ ದೂತರ ಮೂಲಕ 


Ixvin ಮುದ್ರಾಮಂಜೂಷವು 


ಚಾಣಕ್ಕನಿಗೆ ರಾಕ್ಷಸನ ಮಿತ್ರರ ವಿಚಾರ ತಿಳಿದು ಬರುತ್ತದೆ ; ಎರಡೂ ಕಡ ಶೋಧನೆ 
ಚಿತ್ರಪಟದರ್ಶನ ವ್ಯಾಜಮೂಲಕವೇ. ಚ೦ದನದಾಸನ (ನಾಟಕದಲ್ಲಿ ಇವನು ರತ್ನಪಡಿ 
ವ್ಯಾಪಾರಿ ; ಕಾದಂಬರಿಯಲ್ಲಿ ಬಳೆಗಾರ ಸೆಟ್ಟಿ. ಅಮಾತ್ಕನ ಸ್ನೇಹ ಮೊದಲಾದುವುಗಳ 
ದೃಷ್ಟಿಯಿಂದ ನಾಟಕದಲ್ಲಿ ಉಕ್ತವಾದ ವೃತ್ತಿಯೇ ಗಂಭೀರವಾದುದು) ಮನೆಯಲ್ಲಿ 
ರಾಕ್ಷಸನ ಕುಟುಂಬದ ಜನ ಇರುವ ವಿಚಾರ ಚಾಣಕ್ಕನಿಗೆ ಅರಿಕೆಯಾಗುತ್ತಲೇ ಕಥೆ 
ಚುರುಕಾಗುತ್ತದೆ. ರಾಕ್ಷಸಸಂಗ್ರಹಕಾರ್ಯ ತ್ವರಿತಗೊಳ್ಳುತ್ತದೆ. ರಾಕ್ಷಸನ ರಾಜನೀತಿ ಕಾರಣ 
ವಾಗಿ ಅವನ ಕುಟುಂಬದ ಜನ ಎಂತಹ ಕಷ್ಟಗಳ ಬಲೆಯಲ್ಲಿ ಸಿಕ್ಕಿ ಬೀಳುತ್ತಾರೆ ಎನ್ನುವು 
ದರ ಕಥನ ನಾಟಕ ಮತ್ತು ಗದ್ಯ ಎರಡೂ ಮೂಲಗಳಲ್ಲಿ ಹೃದಯವಿದ್ರಾವಕವಾಗಿ ಕಥನ 
ಗೊಂಡಿದೆ. 

ರಾಕ್ಷಸನ ಪತ್ನಿಯ ಕೈಯಲ್ಲಿ ತಾನು ಕಂಡ ಮುದ್ರೆಯುಂಗುರವನ್ನು ತರಿಸಿಕೊಂಡರೆ 
ಮುಂದೆ ಅದು ಕೆಲಸಕ್ಕೆ ಒದಗುವುದೆ೦ದು ಗೂಢಚಾರ ಮರಾಳನೇ ಚಾಣಕ್ಕನಿಗೆ ಸಲಹೆ 
ಮಾಡಿದನೆಂದು ಮುದ್ರಾಮಂ.ದಲ್ಲಿ ಹೇಳಿರುವುದು ಸ೦ವಿಧಾನದೃಷ್ಟಿಯಿ೦ದ ಶ್ಲಾಘ್ಯ 
ವಲ್ಲ. ಅದು ಚಾಣಕ್ಕನಿಗೇ ಹೊಳೆಯಿತೆಂದು ಕಲ್ಪಿಸಿದ್ದರೆ ಉಚಿತವಿತ್ತು. ನಾಟಕದಲ್ಲಿ 
ಹೀಗಿಲ್ಲ. 

ನಾಟಕ ಮತ್ತು ಕಾದಂಬರಿ ಎರಡು ಮೂಲಗಳಲ್ಲಿಯೂ ಚಿತ್ರಪಟಪ್ರದರ್ಶನವನ್ನು 
ನಿಮಿತ್ತವಾಗಿ ಕುರಿತಿದ್ದರೂ, ಕಡೆದಿರುವ ಸನ್ನಿವೇಶಗಳು ಹೃದಯವಿದ್ರಾಯಕವಾಗಿಯೇ 
ಇದ್ದರೂ, ನಾರಾಯಣ ಶರ್ಮನು ವಿವರಗಳನ್ನು ಗದ್ಯದಲ್ಲಿ ಹೆಚ್ಚಾಗಿ ತುಂಬಿದ್ದಾನೆ. 

ಚಾಣಕ್ಕನ ಗೂಢಚಾರನಾದ ನಿಪುಣಕನೆ೦ಬುವನು ರಾಕ್ಷಸನ ಮುದ್ರೆಯುಂಗುರವನ್ನು, 
ಚೆಂದನದಾಸನ ಮನೆಯಲ್ಲಿ ನಡೆದ ಒಂದು ಘಟನೆ ಕಾರಣವಾಗಿ ರಾಕ್ಷಸನ ಪತ್ನಿಯ 
ಕೈಯಿಂದ ಜಾರಿ ಹೊಸ್ತಿಲ ಮೇಲೆ ಬಿದ್ದುಹೋದುದನ್ನು ತಾನೇ ಸಂಗ್ರಹಿಸಿ ತಂದು 
ಚಾಣಕ್ಕನಿಗೆ ಒಪ್ಪಿಸಿದ ಹಾಗೆ ನಾಟಕದಲ್ಲಿದ್ದರೆ, ಮುದ್ರಾಮಂ.ದಲ್ಲಿ ಅದಕ್ಕಾಗಿ ಪ್ರತ್ಯೇಕ 
ವಾಗಿ ಸೂಲಗಿತ್ತಿಯ ಪ್ರಕರಣವನ್ನು ವಿಸ್ತಾರವಾಗಿ ಕಲ್ಪಿಸಿ ಅದನ್ನು ಸಂಗ್ರಹಿಸಿದ್ದಾಗಿ 
ನಿರೂಪಣೆಯಿದೆ. ಈ ಪ್ರಕರಣದಿ೦ದ ಕಥೆಗೆ ಹೆಚ್ಚು ಸ್ಟಾಭಾವಿಕತೆ ಬಂದಿದೆ ; ಜೊತೆಗೆ 
ಕಥೆಯ ರಂಜನೆ ಬಿಳೆದಿದೆ. 

ರಾಯಸದ ಶಕಟದಾಸ ಮತ್ತು ವರ್ತಕ ಚಂದನದಾಸ ಇವರು ರಾಕ್ಷಸನ ಆಪ್ತಮಿತ್ರ 
ರಾಗಿದ್ದವರು ; ಇವರು ಕ್ರಮವಾಗಿ ಲೋಕಾಯತ ಮತ್ತು ಬೌದ್ಧ ಮತಸ್ಥರಾಗಿದ್ದರೆಂಬ 
ಕಾರಣ ಬ್ರಾಹ್ಮಣನಾದ ರಾಕ್ಷಸನು ಅನ್ಯಮತಪಕ್ಷಪಾತಿಯಾಗಿದ್ದನೆಂದು ಕೆಲವರು 
ಭಾವಿಸುವುದು೦ಟು. ಆದರೆ ಇದು ರಾಜಕಾರ್ಯದ ಏರ್ಪಾಡು, ಅಷ್ಟೆ. 

ಮುಂದೆ ನಾಟಕದಲ್ಲಿ ವಿಸ್ತೃತಗೊ೦ಡಿರುವ ಚಂದ್ರಗುಪ್ತ-ಚಾಣಕ್ಕರ ಸಂವಾದವನ್ನು 
ನಾರಾಯಣ ಶರ್ಮನು ದಾಟಿ ನಡದು, ಶಕಟದಾಸನ ಪತ್ರಲೇಖನಭಾಗಕ್ಕೆ ನೇರವಾಗಿ 
ತಲುಪಿದ್ದಾನೆ. ಈ ಭಾಗ ಗೂಢಲೇಖ್ಯವಾಗಿ ಸ್ವಲ್ಪ ವಿವರವಾಗಿ ಬಂದಿದೆ. ಇಲ್ಲಿ. ಈ 
ಲೇಖನಕ್ಕೆ ಅನುಕೂಲಿಸುವಂತೆ ಇನ್ನೊ೦ದು ತಂತ್ರವನ್ನು ಚಾಣಕ್ಕನು ಹೂಡಿ, ಗತಿಸಿದ 
ಪರ್ವತರಾಜನ ಮೂರು ಆಭರಣಸಂಪುಟಗಳು ವರ್ತಕವೇಷದ ಬ್ರಾಹ್ಮಣರ ಮೂಲಕ 
ರಾಕ್ಷಸನ ಕೈಸೇರುವಂತೆ ಮಾಡಿದನೆಂಬುದು ಒಂದು ಜಟಿಲವಾದ ಕಾರ್ಯತಂತ್ರವೆನ್ನಬೇಕು. 


ಪೀಠಿಕೆ 1೫1% 


ಒಂದು ನೆಪ ಹುಡುಕಿ ಶಕಟದಾಸನನ್ನು ಶೂಲಕ್ಕೇರಿಸುವಂತೆಯೂ ಚ೦ದನದಾಸನನ್ನು 
ಕರೆತರುವಂತೆಯೂ ಅವನಿಗೆ ಚಾರರಿಗೆ ಅಪ್ಪಣೆ ಮಾಡುತ್ತಾನೆ. ಈ ಆಭರಣಸ೦ಪುಟಗಳ 
ವಿಚಾರ ನಾಟಕದಲ್ಲಿ ಕ್ಷಪಣಕಾಪಮಾನದ ಎರಡನೆಯ ಅಂಕದಲ್ಲಿದೆ. 

ಚಾಣಕ್ಕ-ಚಂದನದಾಸರ ಸಂವಾದ ಒಂದು ರಸಸ್ಥಾನ. ತ್ವರಿತಗತಿಯಲ್ಲಿ ಸಾಗುವ 
ಇಲ್ಲಿಯ ಸಂಭಾಷಣೆ ಚಾಣಕ್ಕನ ಯಾವ ಬೆದರಿಕೆಗೂ ಸಗ್ಗದ ಚ೦ದನದಾಸನ ನಿರ್ವ್ಮಾಜ 
ಮೈತ್ರಿ ಸ್ವಾರ್ಥತ್ಕಾಗಗಳನ್ನು ಹೆಜ್ಜೆಹೆಜ್ಜೆಗೆ ಎತ್ತಿ ಹಿಡಿಯುತ್ತದೆ. ಈ ಸಂವಾದದಲ್ಲಿ 
ಮುದ್ರಾಮಂ.ದ ಕರ್ತೃ ನಾಟಕದ ಮಾತುಗಳನ್ನೇ ಹತ್ತಿರದಿಂದ ಅನುವಾದಿಸುತ್ತ, 
ಸ್ಪಪ್ರತಿಭೆಯಿ೦ದ ಇನ್ನೂ ಕೆಲಮಟ್ಟಿಗೆ ಕಳೆಯೇರಿಸುತ್ತ, ನಡೆದಿರುವುದು ಕಾಣುತ್ತದೆ. 
ಚ೦ದನದಾಸನ ಗುಣಶೀಲಗಳು ರಾಕ್ಷಸನ ಗುಣಶೀಲಗಳ ಮೇಲೆ ಪರೋಕ್ಷವಾಗಿ ಬೆಳಕು 
ಚೆಲ್ಲುತ್ತವೆ. 

ಪೂರ್ವಯೋಜನೆಯ ಪ್ರಕಾರ, ಶೂಲಕ್ಕೆ ಏರಲಿದ್ದ ಶಕಟದಾಸನನ್ನು ಸಿದ್ಧಾರ್ಥಕನು 
ರೋಷಾವೇಶವನ್ನು ನಟಿಸಿ ಬಿಡಿಸಿ, ಪರ್ವತರಾಜ್ಯಕ್ಕೆ ಕರೆದೊಯ್ಯುತ್ತಾನೆ. ಚಾಣಕ್ಕನು 
ಬಾಗುರಾಯಣ ಭದ್ರಭಟಾದಿಗಳ ಪಲಾಯನದಲ್ಲಿ ತನ್ನ ಕೈವಾಡವೇನೂ ಇಲ್ಲವೆಂದು 
ಲೋಕಕ್ಕೆ ತಿಳಿಯಪಡಿಸುವ ಹಾಗೆ ಸಿದ್ಧಾರ್ಥಕ ಶಕಟದಾಸರನ್ನು ಹಿಡಿತರುವಂತೆ ಆಜ್ಞಾಪಿ 
ಸುತ್ತಾನೆ. ಈ ಸಂದರ್ಭದಲ್ಲಿ ಛಾಗಪುಚ್ಛೆ (ನಾಟಕದಲ್ಲಿ ಉದ್ದಾಲಕ) ಎಂಬ ಶಿಷ್ಕನಿಗೂ 
ಚಾಣಕ್ಕನಿಗೂ ನಡೆದ ಒಂದು ಸರಸಸಂವಾದ ಚಾಣಕ್ಯನ ಬುದ್ಧಿಶಕ್ತಿಯ ಜೊತೆಗೇ 
ಹಾಸ್ಯಪ್ರಿಯತೆಗೆ ಸಹ ಸಾಕ್ಸ್ಯವಾಗಿ ಕಂಡುಬರುತ್ತದೆ ; ಈ ಸಂವಾದ ಹೆಚ್ಚು ರೋಚಕ 
ವಾಗಿರುವುದು ಮುದ್ರಾಮಂ.ದಲ್ಲಿಯೇ. 

೧೪. ಚಂದ್ರಗುಪ್ತನ ಅಭ್ಯುದಯದ ಶಕ್ತಿಕೇಂದ್ರಗಳಲ್ಲಿ ಚಾಣಕ್ಯನು ಗರ್ಭಗುಡಿಯ 
ಮೂರ್ತಿಯಾದರೆ, ಅವನ ಸಹಾಧ್ಯಾಯಿ ಇಂದುಶರ್ಮನು ಉತ್ಸವಮೂರ್ತಿ. ಅವನೇ 
ಜೀವಸಿದ್ದಿ, ಕ್ಷಪಣಕ. ಲೋಕದ ಕಣ್ಣಿಗೆ ಅವನು ರಾಕ್ಷಸನ ಆಪ್ತಸಲಹೆಗಾರ, ಮಿತ್ರ ; 
ಆದರೆ ದಿಟವಾಗಿ ಅವನ ಪ್ರಯತ್ನಗಳನ್ನು ವಿಫಲಗೊಳಿಸುವ ಗೂಢಶತ್ರು. ಸಿದ್ಧಾರ್ಥಕಾದ್ಯ 
ರೆಲ್ಲ ಅವನ ಶಿಷ್ಕರು, ಆಜ್ಞಾನುವರ್ತಿಗಳಾದ ಬ೦ಟರು. 

ಚಾಣಕ್ಕನು ಉದ್ದೇಶಪೂರ್ವಕವಾಗಿ ವಿಧಿಸಿದಂತೆ ಚಂದ್ರಗುಪ್ತ ತಾನೇ ರಾಜ್ಯಕಾರ್ಯ 
ನಿರ್ವಾಹ ನಡಸತೊಡಗಿದನು. ಇದಕ್ಕೆ ಏನೋ ಕಾರಣವಿರಬೇಕೆ೦ದು ಅವನೂ ಯೋಚಿಸಿ 
ದನು. ಆ ಕಾರಣವೂ ಸ್ಪಷ್ಟ. ಚಂದ್ರಗುಪ್ತನ ವರ್ಷವರ್ಧಂತಿ ಉತ್ಸವದ ಆಚರಣೆಗೆ 
ಪಟ್ಟಣ ಸಜ್ಜಾಗುವಂತೆ ಅಪ್ಪಣೆ ಮಾಡಿದ್ದು ಅವನ ಸ್ವಂತದ ನಿರ್ಧಾರ ; ಅದನ್ನು ತಾನು 
ತಡೆಯುವ ಮೂಲಕ ತಮ್ಮ ನಡುವೆ ಮನಸ್ತಾಪ ಉಂಟೆಂದು ಲೋಕಕ್ಕೆ ತಿಳಿಯಲೆನ್ನು 
ವುದು ಚಾಣಕ್ಕನ ವಿಚಾರ. ಈ ಬಗ್ಗೆ ಶಿಷ್ಯ ಶಾರ್ಜ್ಣರವ ಪ್ರಶ್ನಿಸಲಾಗಿ, ತನ್ನ ದೂರ 
ದರ್ಶಿತ್ವದ ಕಾರ್ಯಾಚರಣೆಯನ್ನು ಅವನಿಗೆ ವಿಶದಪಡಿಸಿದನು. ಚ೦ದ್ರಗುಪ್ತನಲ್ಲಿ ಸಚಿವ 
ಪದವಿಯನ್ನು ಬೇಡಿ ರಾಕ್ಬಸನು ಬರೆದಂತೆ ಒಂದು ಸುಳ್ಳುಕಾಗದ ಸೃಷ್ಟಿಸಿ, ಸಿದ್ದಾರ್ಥಕನ 
ಪ್ರಯತ್ನದಿಂದ ಅದು ಮಲಯಕೇತುವಿನ ಕೈಸೇರುವಂತೆ ಮಾಡಿದರೆ ಅವನಿಗೆ ರಾಕ್ಷಸನಲ್ಲಿ 
ತಿರಸ್ಕಾರ ಅವಿಶ್ವಾಸಗಳು ಹುಟ್ಟುವುವೆ೦ದು ಚಾಣಕ್ಕ ಮಾಡಿದ ತಂತ್ರದ ಭೂಮಿಕೆಯೇ 
ಸ್ವತಂತ್ರ ರಾಜ್ಯಕಾರ್ಯನಿರ್ವಾಹಕ್ಕೆ ಅವನು ಕೊಟ್ಟ ಆ ಅನುಮತಿ. 


Ixx ಮುದ್ರಾಮ೦ಜೂಷವು 


ಈ ಸ೦ದರ್ಭದಲ್ಲಿ ನಾಟಕದಲ್ಲಿಲ್ಲದ ಒ೦ದು ಸ೦ಗತಿ ನಮ್ಮ ಗಮನ ಸೆಳೆಯುತ್ತದೆ. 
ಪಾಟಲೀಪುರದ ಅರಸರೂ ಪಾರ್ವತೇಯರೂ ಬೌದ್ಧಮತ ಪಕ್ಷಪಾತಿಗಳೆಂದೂ ಅವರನ್ನು 
ನಿಗ್ರಹಿಸಿ ನಾಸ್ತಿಕಮತ ವರ್ಧಿಸುವುದನ್ನು ತಡೆಗಟ್ಟುವುದೇ ತನ್ನ ಸಂಕಲ್ಪವೆಂದೂ ಅದನ್ನು 
ತಾನು ಗುರುವಚನಮಾತ್ರಬದ್ಧನಾಗಿ ಕೈಕೊಂಡು ಲೋಕವ್ಯವಹಾರದಲ್ಲಿ ವರ್ತಿಸುತ್ತಿರು 
ವುದಾಗಿಯೂ ಚಾಣಕ್ಯನು ಶಿಷ್ಕನಿಗೆ ವಿವರಿಸಿದ್ದೇ ಆ ಸಂಗತಿ. ಎಂದರೆ ಚಾಣಕ್ಕನಿಗೆ 
ಚಂದ್ರಗುಪ್ತನು ದೈವಾಯತ್ತವಾಗಿ ದೊರೆತ ಒಂದು ನಿಮಿತ್ತಸಾಧನವಷ್ಟೆ. ಅವನಿಗೆ 
ತನ್ನಿಂದ ರಾಜ್ಯಪ್ರಾಪ್ತಿಯಾಗಬೇಕೆನ್ನುವುದು ಗೌಣ, ನಾಸ್ತಿಕಮತನಿರಸನವೇ ತನಗೆ ಮುಖ್ಯ 
ಎಂದು ಇದರಿಂದ ಅಭಿಪ್ರಾಯವಾಗುವುದು. ಇಂದುಶರ್ಮ ಬೌದ್ಧ ಸ೦ನ್ಯಾಸಿಯ ವೇಷ 
ದಲ್ಲಿ ರಾಕ್ಷಸನಿಗೆ ಆಪ್ತನಾಗಿದ್ದುಕೊ೦ಡು ಕಾರ್ಯ ಸಾಧಿಸುತ್ತಿರುವುದು ಅನುಮಾನ ಹುಟ್ಟ 
ದಿರಲಿ ಎಂದೇ. ಬ್ರಾಹ್ಮಣನಾದ ಅಮಾತ್ಯನನ್ನು ಚಂದ್ರಗುಪ್ತನಿಗೆ ಪ್ರಧಾನನನ್ನಾಗಿ ಮಾಡಿ 
ದರೆ ನಾಸ್ತಿಕಪ್ರಾಬಲ್ಯ ತಗ್ಗುವುದೆನ್ನುವುದು ಚಾಣಕ್ಕನ ಎಣಿಕೆ. ಅದಕ್ಕೆ ಹಿಡಿದ ಮಾರ್ಗ 
ಕುಟಿಲವಾದದ್ದಾದರೂ ಪರಿಣಾಮದಲ್ಲಿ ಶ್ರೇಯಸ್ಕರವೆಂಬುದರಿಂದ ಉಪಾದೇಯವೆಂದೇ 
ಅವನ ಗ್ರಹಿಕೆ. ಈ ದೃಷ್ಟಿಭೇದದಿ೦ದ ಮುದ್ರಾಮಂ.ದ ಕಥೆಗೆ ಅಂತಹ ಪ್ರಯೋಜನ 
ಪ್ರಭಾವಗಳೇನೂ ಒದಗಿಲ್ಲ ; ಪ್ರತಿಯಾಗಿ, ರಾಜಕೀಯ ಸಂಘರ್ಷದ ಮೊನಚು ಮೊಂಡಾ 
ಗಿದೆ ಎಂದೇ ಹೇಳಬೇಕು. 

ಮುಂದಿನ ಕಥಾಸಂವಿಧಾನದಲ್ಲಿ, ಪಾಟಲೀಪುರದಲ್ಲಿ ಚಂದ್ರಗುಪ್ಪಪಟ್ಟಾಭಿಷೇಕ 
ವ್ಯಾಜದಿ೦ದ ವಿರೋಚನನನ್ನು ಮೆರೆವಣಿಗೆಯಲ್ಲಿ ಕೊಲ್ಲಿಸಿದುದು ಮೊದಲುಗೊಂಡು 
ಚಂದ್ರಗುಪ್ತನ ಸಂಹಾರಕ್ಕೆ ರಾಕ್ಷಸನು ಯೋಜಿಸಿದ್ದ ಎಲ್ಲ ಸ೦ಚುಗಳನ್ನೂ ಚಾಣಕ್ಕನು 
ಒಂದೊಂದಾಗಿ ಭಗ್ನಗೊಳಿಸಿದ ಪೂರ್ಣವೃತ್ತಾಂತದ ವರೆಗೆ ದಾತ್ಯೂಹಕನೆಂಬ (ನಾಟಕ 
ದಲ್ಲಿ ವಿರಾಧಗುಪ್ತ) ಹಾವಾಡಿಗನ ವೇಷದ ಗೂಢಚಾರನು ರಾಕ್ಷಸನಿಗೆ ಅರಿಕೆಮಾಡಿದ 
ವಿವರಗಳು ಕಾಣಿಸಿಕೊಂಡಿವೆ. ಇಲ್ಲಿಯೂ ಗೂಢಚಾರನ ಪ್ರವೇಶವೂ ಆತನು ಕೊಡುವ 
ವಿವರಗಳೂ ನಾಟಕದ ಕಥನಗತಿಗೆ ಹತ್ತಿರವಾಗಿಯೇ ಇವೆ. ರಾಕ್ಷಸನು ತನ್ನ ಪ್ರಯತ್ನ 
ಗಳೆಲ್ಲ ವಿಫಲಗೊಳ್ಳಲು ದೈವವಿಮುಖತೆಯೇ ಕಾರಣವೆಂದು ನಾಟಕಕರ್ತನು ತಿಳಿಯು 
ವುದನ್ನು ಮುದ್ರಾಮಂ.ದ ಕರ್ತೃ ಇನ್ನೂ ಸ್ಫುಟಗೊಳಿಸಿ ಕಾದಂಬರಿಯ ಉದ್ದಕ್ಕೆ ಅದನ್ನು 
ಹಬ್ಬಿಸಿದ್ದಾನೆ. 

ತನ್ನ ಪ್ರಯತ್ನಗಳು ವಿಫಲಗೊಳ್ಳಲು ಚಾಣಕ್ಯನ ಬುದ್ಧಿ ಚಾತುರ್ಯ ಕಾರಣವೆಂಬುದನ್ನು 
ಬಲ್ಲ ರಾಕ್ಷಸನು, ಶಕಟದಾಸ ಚ೦ದನದಾಸರಿಗೆ ಒದಗಿದ ವಿಪತ್ತುಗಳು ತಿಳಿದಾಗಲಂತೂ 

೦ಬ ಕುಸಿದು ಹೋಗುತ್ತಾನೆ. ಪುತ್ರನ ಚಾಪಲ್ಯದಿ೦ದ ತನ್ನ ಕುಟುಂಬದವರು ಚಂದನ 
ದಾಸನ ಮನೆಯಲ್ಲಿರುವ ವಿಚಾರ ಚಾಣಕ್ಕನಿಗೆ ತಿಳಿದುಹೋಗಿರಬೇಕು ಎಂದು ಅವನು 
ತನ್ನ ವಿಮರ್ಶಶಕ್ತಿಯಿ೦ದ ಸರಿಯಾಗಿಯೇ ಗುರುತಿಸುತ್ತಾನೆ. 

ಚಂದ್ರಗುಪ್ತನ ಕಾರ್ಯಸಾಧನೆಗಾಗಿಯೇ ಮಲಯಕೇತುವನ್ನು ಬಂದು ಸೇರಲಿದ್ದ 
ಸಿದ್ಧಾರ್ಥಕನು ಕಪಟನಾಟಕವಾಡಿ ಶೂಲಕ್ಕೇರಲಿದ್ದ ಶಕಟದಾಸನನ್ನು ಬಿಡಿಸಿ ತಂದಂತೆ 
ಮಾಡಿ, ತನ್ನ ಸಾಹಸದಿಂದ ರಾಕ್ಷಸನನ್ನು ಮೆಚ್ಚಿಸಿದನು. ರಾಕ್ಷಸನಿಗೆ ಕಪಟಗಳೊಂದೂ 
ಅರ್ಥವಾಗುವುದಿಲ್ಲವಾದುದರಿಂದ ಅವನು ಸಿದ್ಧಾರ್ಥಕನನ್ನು ಸುಲಭವಾಗಿ ನಂಜಿ 

ಬಿಟ್ಟನು. ಬರಲಿರುವ ವಿಪತ್ತನ್ನು ಮು೦ಗಾಣದೆ ತನಗೆ ಮಲಯಕೇತುವಿ೦ದ ದತ್ತವಾಗಿದ್ದ 
ಆಭರಣಗಳನ್ನು ಅವನಿಗೆ ಮೆಚ್ಚಾಗಿ ನೀಡಿದನು. ರಾಕ್ಷಸನ ಗಮನ ಸೆಳೆಯಲು ಶಕಟ 
ದಾಸನಿಗೆ ತನ್ನಲ್ಲಿದ್ದ. ಚಾಣಕ್ಕನು ಕಾರ್ಯಾರ್ಥವಾಗಿ ಇಟ್ಟುಕೊಳ್ಳಲು ಹೇಳಿದ್ದ ರಾಕ್ಷಸನ 
ಮುದ್ರೆಯುಂಗುರದಿಂದಲೇ, ಆಭರಣಗಳನ್ನು ಒ೦ದು ಮಂಜೂಷದಲ್ಲಿರಿಸಿದ ಮೇಲೆ 
ಮೊಹರುಮಾಡುವ ಹಾಗೆ ಸಿದ್ಧಾರ್ಥಕನು ತಿಳಿಸಿದನು. ಸಹಜವಾಗಿ ಶಕಟದಾಸನೂ ಬಳಿಕ 
ರಾಕ್ಷಸನೂ ಆ ಮುದ್ರಾಲಾಭದ ವಿಷಯದಲ್ಲಿ ಕುತೂಹಲ ಪ್ರಕಟಿಸಿದಾಗ, ಒಂದು ಕತೆ 
ಕಟ್ಟಿ ಅವರನ್ನು ಮರುಳುಮಾಡಿದನು. ಅಪ್ತನಾದ ಶಕಟದಾಸನು ಅಮಾತ್ಯಕಾರ್ಯದಲ್ಲಿ 
ಅದನ್ನು ಬಳಸಲೆಂದು ರಾಕ್ಷಸನೇ ಅವನಲ್ಲಿಟ್ಟುಕೊಳ್ಳುವಂತೆ ಹೇಳಿದನು. ಶಕಟದಾಸನ 
ಮೂಲಕ ಸಿದ್ಧಾರ್ಥಕನು ಈಗ ರಾಕ್ಷಸನ ಆಶ್ರಯಕ್ಕೆ ಬಂದು, ಬೇರಿಗೆ ಬಿಸಿನೀರು 
ಹೊಯ್ಯಲು ಹೀಗೆ ಸಿದ್ಧವಾದನು. ಮುಂದೆ ಅವರ ಪರೋಕ್ಸದಲ್ಲಿ, ಹಾವಾಡಿಗನ ಮೂಲಕ 
ಚಂದ್ರಗುಪ್ತ ಚಾಣಕ್ಕರ ವೈಮನಸ್ಯವಿಚಾರ ಅವನ ತಿಳಿವಿಕೆಗೆ ಬಂದು, ಆ ವೈಮನಸ್ಯ 
ಹೆಚ್ಚುವಂತೆ ಮಾಡಲು ಸ್ತುತಿಪಾಠಕರಿಗೆ ಸಂದೇಶವನ್ನೂ ಕಳುಹಿಸಿದನು. ನಾಟಕದಲ್ಲಿ 
ವೈತಾಳಿಕ ಸ್ತನಕಲಶ ; ಗದ್ಯದಲ್ಲಿ ಕಳಶಕ ಮತ್ತು ವಿಜಯರೆ೦ಬ ಇಬ್ಬರು: 

ಈ ಕಥಾಗತಿ ನಾಟಕದ ನಿರೂಪಣೆಗೆ ಅನುಸಾರವಾಗಿಯೇ ಇದೆಯಾದರೂ, 
ನಾರಾಯಣ ಶರ್ಮನು ಸಾಮಾನ್ಯ ಪಾತ್ರಗಳ ಹೆಸರುಗಳನ್ನು ಎಂದಿನಂತೆ ಇಲ್ಲಿಯೂ 
ಬೇರ್ಪಡಿಸಿದ್ದಾನೆ. ಕೌಮುದೀಮಹೋತ್ಸವ ಕಾರಣವಾಗಿ ಚಂದ್ರಗುಪ್ತ ಚಾಣಕ್ಕರಲ್ಲಿ 
ಮನಸ್ತಾಪ ಬೆಳೆಯಿತು ಎಂಬುದು ನಾರಾಯಣ ಶರ್ಮನ ಕಲ್ಪನೆ ; ನಾಟಕದಲ್ಲಿ ಮಲಯ 
ಕೇತುವಿಗೆ ತಪ್ಪಿಸಿಕೊಳ್ಳಲು ಅವಕಾಶ ಕೊಟ್ಟನೆ೦ದು ಚಂದ್ರಗುಪ್ತನು ಚಾಣಕ್ಕನ ಮೇಲೆ 
ಅಸಮಾಧಾನಪಟ್ಟನೆ೦ಬಂತೆ ಕಾರಣ ಹೇಳಿದೆ. ನಾಟಕದ ಎರಡನೆಯ ಅಂಕದ ಕೊನೆಗೆ 
ಬರುವ ವರ್ತಕವೇಷದ ವಿಪ್ರರು ಮಾರಾಟಕ್ಕೆ ತಂದ ಆಭರಣದ ಪೆಟ್ಟಿಗೆಗಳ ವಿಚಾರವನ್ನು 
ಮುದ್ಭಾಮಂ.ದಲ್ಲಿ ೧೫ನೆಯ ಆಶ್ವಾಸದ ಆರಂಭಕ್ಕೆ ತಂದಿರುವುದು ಒಳ್ಳೆಯ ಸ೦ಯೋ 
ಜನೆಯೆನ್ನಬೇಕು. 

೧೫. ದೈವವಿಲಾಸದಿ೦ದ ರಾಕ್ಷಸನ ಯುಕ್ತಾಯುಕ್ತಪರಿಜ್ಞಾನಕ್ಕೆ ಮಂಕುಕವಿದು, ಅವನು 
ವರ್ತಕವೇಷದ ಬ್ರಾಹ್ಮಣರು ಚಾಣಕ್ಕನಿ೦ದ ಪ್ರೇರಿತರಾಗಿ ಕ್ರಯಕ್ಕೆಂದು ತಂದ ಆಭರಣ 
ಗಳನ್ನು ಕ್ರಯಮಾಡಿ ಬೊಕ್ಕಸದಲ್ಲಿ ಕಟ್ಟಿರಿಸುವಂತೆ ಶಕಟದಾಸನಿಗೆ ಆಜ್ಞಾಪಿಸಿದನು. ಅವು 
ಪರ್ವತರಾಜನವು ಎಂದು ಅವನು ತಿಳಿಯದೆ ಹೋದುದು ಮುಂದಿನ ಆಪತ್ತಿಗೆ ಆಹ್ವಾನ 
ವಿತ್ತಂತಾಯಿತು. ಕರಭಕನೆ೦ಬ ಚಾರನಿಂದ ವಂದಿಗಳಿಗೆ ಸ೦ದೇಶವಿತ್ತು ಕಳುಹಿಸಿದ 
ಪ್ರಕಾರ ಚಂದ್ರಗುಪ್ತ ಚಾಣಕ್ಕರಿಗೆ ವಾಕ್ಕಲಹ ಕೈಗೂಡಿದ್ದರೆ, ಅವರ ಮನಸ್ತಾಪದ ವೇಳ 
ತಾನು ಮಲಯಕೇತುಸಮೇತನಾಗಿ ದಂಡೆತ್ತಿ ಹೋಗಲು ಅನುಕೂಲಸಮಯವೇ 
ಆಯಿತೆ೦ದು ವಿಚಾರ ಮಾಡುತ್ತಿದ್ದನು. 

ಕೌಮುದೀಮಹೋತ್ಸವದ ಸಿದ್ಧತೆಗಳನ್ನು ಸ್ವತಃ ಪರಿಶೀಲಿಸಲೆ೦ದು ಚಂದ್ರಗುಪ್ತನು 
ಸುಗಾ೦ಗವೆ೦ಬ ಪ್ರಾಸಾದಮಾರ್ಗದಿ೦ದ ಹೊರಟು ನೋಡಲಾಗಿ, ಸಿದ್ಧತೆಗಳೇನೂ ಆಗಿಲ್ಲ 
ವೆಂದು ತೋರಿತು. ಚಾಣಕ್ಕರ ಅಪ್ಪಣೆಯಂತೆ ಸಿದ್ಧತೆಗಳು ನಿಂತುಹೋಗಿವೆಯೆಂದು 
ಅವಸರದವನು ವಿಜ್ಞಾಪಿಸಿದನು. ಚಂದ್ರಗುಪ್ತ ದುಡುಕಲಿಲ್ಲ. ಸಂದರ್ಭವೇನಿರಬಹು 

ದೆಂದು ನೆಮ್ಮದಿಯಿಂದ ವಿಮರ್ಶಿಸಿ, ಮಲಯಕೇತು ಮತ್ತು ರಾಕ್ಬಸರನ್ನು ಸಾಧಿಸಲು 
ಆಚಾರ್ಯರಾದ ಚಾಣಕ್ಕರು ಉದ್ದೇಶಪೂರ್ವಕವಾಗಿ ಏನೋ ಒಂದು ಉಪಾಯವನ್ನು 
ಚಿ೦ತಿಸಿ ಹಾಗೆ ಉತ್ಸವಕ್ಕೆ ತಡೆಯೊಡ್ಡಿರಬೇಕೆ೦ದೂ ಲೋಕದ ಕಣ್ಣಿಗೆ ಮನಸ್ತಾಪದಂತೆ 
ಅದು ಕಾಣಬೇಕೆ೦ದು ಅವರು ತರ್ಕಿಸಿರಬಹುದೆಂದೂ ನಿರ್ಧರಿಸಿದನು. ಚಂದ್ರಗುಪ್ತನು 
ಸೂಕ್ಷ್ಮಮತಿಯೂ ಸಾವಧಾನಚಿತ್ತನೂ ಆಗಿ ಇರುವುದನ್ನು ಈ ಪ್ರಸಂಗ ಎತ್ತಿ ಹೇಳು 
ತ್ತದೆ. ವಿಶಾಖದತ್ತನು ಪ್ರಸ್ತಾವ ಮಾಡದ, ಇಂಗಿತಕ್ಕೆ ಕೂಡ ಅವಕಾಶವಿರದ, ಈ ಚಂದ್ರ 
ಗುಪ್ತನ ಚಿ೦ತನಲಹರಿಯನ್ನು ಮುದ್ರಾಮಂ.ದ ಕರ್ತೃ ಸ್ವತಃ ತಂದು ಚಾಣಕ್ಕ-ಚಂದ್ರ 
ಗುಪ್ತರ ಮನಸ್ಸುಗಳು ಒಂದೇ ಉದ್ದೇಶದ ಸಾಧನೆಯಲ್ಲಿ ಹೇಗೆ ಏಕೀಭವಿಸುತ್ತವೆ 
ಯೆಂಬುದನ್ನು ಮನವರಿಕೆ ಮಾಡಿದ್ದಾನೆ. 

ಕುಮುದಕನೆಂಬ ಚಾರನ ಮೂಲಕ ಚಂದ್ರಗುಪ್ತನು ಚಾಣಕ್ಕನಿಗೆ ಕರೆ ಕಳುಹುತ್ತಾನೆ. 
ಸುಗಾಂಗಪ್ರಾಸಾದಕ್ಕೆ ಚಾಣಕ್ಕನು ಬಂದ ಮೇಲೆ, ಇಬ್ಬರೂ ಕೌಮುದೀಮಹೋತ್ಸವದ 
ಆಚರಣೆಗೆ ಒಡ್ಡಿದ ತಡೆ ಕಾರಣವಾಗಿ ವಾಗ್ವಾದಕ್ಕೆ ಇಳಿಯುತ್ತಾರೆ. ಈ ವಾಗ್ವಾದದ ಭಾಗ 
"ಮುದ್ರಾರಾಕ್ಷಸ'ದ ನಿರೂಪಣೆಯ ಹಾದಿಯನ್ನು ಹಿಡಿದೇ ಸಾಗಿದರೂ ಅನುವಾದದಂತೆ 
ತೋರದೆ ಸ್ವತಂತ್ರವಾದ ಧೋರಣೆಯಲ್ಲಿ ಹರಿತವಾಗಿಯೂ ತ್ವರಿತವಾಗಿಯೂ ಸಾಗಿ, 
ಕನ್ನಡದ ಕಾದಂಬರಿಕಾರನ ನಾಟಕೀಯ ಪ್ರತಿಭೆಯನ್ನು ಸೊಗಸಾಗಿ ಬೆಳಗುತ್ತದೆ. ಈ 
ಸಂವಾದದ ನಡುವೆ ರಾಕ್ಸಸನಿ೦ದ ಪ್ರೇರಿತರಾಗಿ ವೈತಾಳಿಕರು ಚಂದ್ರಗುಪ್ತನ ಕೊಂಡಾಟದ 
ಮಾತುಗಳನ್ನು ಉಗ್ಗಡಿಸಿದುದರ ರಹಸ್ಯವನ್ನು ಚಾಣಕ್ಕನು ಸುಲಭವಾಗಿ ಗ್ರಹಿಸುತ್ತಾನೆ. 
ಅದಕ್ಕೆ ಮಾಡಬಹುದಾದ ಪ್ರತೀಕಾರವನ್ನೂ ತನ್ನಲ್ಲಿಯೇ ನಿಶ್ಚಯಿಸಿಕೊಳ್ಳುತ್ತಾನೆ. 

ಮುಂದೆ ಭದೃಭಟಾದಿಗಳು ಪರ್ವತರಾಜ್ಯಕ್ಕೆ ನಿರ್ಗಮಿಸಿದ ಪ್ರಸಕ್ತಿಯನ್ನು ಚಾಣಕ್ಕನು 
ತಾನೇ ಚಂದ್ರಗುಪ್ತನ ಗಮನಕ್ಕೆ ತಂದನು. ಭದ್ರಭಟಾದಿಗಳ "ಕೈಕಾಗದ'ವನ್ನು, ಚಾಣಕ್ಕನು 
ತನ್ನ "ಸೊಂಟದಲ್ಲಿ ಸಿಕ್ಕಿಸಿದ್ದ'ನ್ನು, ಎತ್ತಿ ಚಂದ್ರಗುಪ್ತನಿಗೆ ಕೊಟ್ಟನೆಂಬ ಮಾತು ದೇಶೀಯ 
ವಾದ ಸೊಗಡನ್ನುಳ್ಳದ್ದು. ಭದ್ರಭಟಾದಿಗಳು ಪಾಟಲೀಪುರದಿ೦ದ ಏಕೆ ನಿರ್ಗಮಿಸಿದರೆನ್ನು 
ವುದು ಚಂದ್ರಗುಪ್ತನಿಗೆ ತಿಳಿದಿದ್ದು ಸಹ, ಪ್ರಕಟವಾಗಿ ಪ್ರಶ್ನಿಸುತ್ತಿರುವುದರ ಮರ್ಮ 
ಚಾಣಕ್ಕನಿಗೆ ಅರ್ಥವಾಯಿತು. ಅವರು ಶತ್ರುಪಕ್ಷದವರಿಗೆ ಸಂಶಯ ಬಾರದಿರಲು ಪರ 
ಸ್ಪರವಾಗಿ ವಾಕ್ಕಲಹವನ್ನು ಮುಂದುವರಿಸಿದರು. ಭದ್ರಭಟಾದಿ ಸೇನಾಪತಿಗಳು ತಾವೇ 
ಮಲಯಕೇತುವನ್ನು ಆಶ್ರಯಿಸಿದಾಗ, ಅವನಲ್ಲಿ ಅರಿಕೆಮಾಡಿಕೊಂಡಿದ್ದ ರಾಜ್ಯನಿರ್ಗ 
ಮನದ ಕಾರಣಗಳೇ ಬೇರೆ ; ಈಗ ಚಾಣಕ್ಕನು ಹೇಳುತ್ತಿರುವ ಕಾರಣಗಳೇ ಬೇರೆ. 
ಇವುಗಳು ತಾಳೆಯಾಗುವುದಿಲ್ಲ ಎನ್ನುವುದು ನಿಜವಾದರೂ, ಎರಡೂ ಸಮಯೋಚಿತವಾಗಿ 
ಕಟ್ಟಿ ಹೇಳಿದ ಸುಳ್ಳುಕತೆಗಳೇ ಆಗಿದ್ದು, ಎರಡೂ ಬೇರೆಬೇರೆ ಸ್ಥಳ ಸಂದರ್ಭಗಳಲ್ಲಿ 
ಆಡಿದುದಾದುದರಿಂದ ಗೊಂದಲಕ್ಕೇನೂ ಅವಕಾಶವಿಲ್ಲ. ಚಾಣಕ್ಕನು ಅರಿಕೆಮಾಡಿದ 
ಕಾರಣಗಳ ನಿರೂಪಣೆಯಲ್ಲಿ ನಾಟಕ ಮತ್ತು ಕಾದ೦ಬರಿಗಳ ನಡುವೆ ಹೋಲಿಕೆಗಳೂ 
ಇವೆ, ವ್ಯತ್ಯಾಸಗಳೂ ಇವೆ. 

ಭದ್ರಭಟಾದಿಗಳು ಪಾಟಲೀಪುರದಿ೦ದ ನಿರ್ಗಮಿಸಲು ಅವಕಾಶ ಕೊಟ್ಟುದೇಕೆ, ಅವರ 
ಅಪರಾಧಗಳಿಗೆ ಅವರನ್ನು ಏಕೆ ನಿಗ್ರಹಿಸಲಿಲ್ಲ, ಸಕಲ ಅನರ್ಥಗಳಿಗೆ ಕಾರಣಭೂತನಾದ 

ಮಲಯಕೇತುವನ್ನು ಪಾಟಲೀಪುರದಲ್ಲಿದ್ದಾಗಲೇ ಏಕೆ ಹಿಡಿಯಲಿಲ್ಲ, ರಾಕ್ಷಸನನ್ನು 
ಪಟ್ಟಣದಲ್ಲಿಯೇ ನಿಲ್ಲಿಸಿಕೊಳ್ಳದೆ ಹೊರಹೋಗುವುದಕ್ಕೆ ಅವಕಾಶವನ್ನು ಏಕೆ ಕೊಡಲಾ 
ಯಿತು ಹಾಗೂ ಅವನನ್ನು ಬಲಾತ್ಮರಿಸಿ ಹಿಡಿಯುವುದಕ್ಕೆ ಇದ್ದ ಅಡ್ಡಿಯೇನು ಇತ್ಯಾದಿ 
ಯಾಗಿ ಅನೇಕ ಪ್ರಶ್ನೆಗಳನ್ನು ಚಂದ್ರಗುಪ್ತನು ಚಾಣಕ್ಕನಿಗೆ ಹಾಕಿದನು. ಆ ಪ್ರಶ್ನೆಗಳೂ 
ಅವಕ್ಕೆ ಚಾಣಕ್ಕನು ನೀಡಿದ ಉತ್ತರಗಳೂ 'ಮುದ್ರಾರಾಕ್ಬಸ' ನಾಟಕದ ಧಾಟಿಗೆ ಅನುಗುಣ 
ವಾಗಿಯೇ ಸಾಗಿರುವಂಥವು. ಹಾಗೆಂದೇ ಸ೦ವಾದರೂಪದಲ್ಲಿಯೇ ಇವುಗಳ ಗತಿಯಿದೆ. 
ಈ ಪ್ರಶ್ನೆ ಉತ್ತರಗಳ ಪ್ರಯೋಜನವೇನು ? ಪರ್ವತರಾಜನ ವಧೆ, ಮಲಯಕೇತುವಿನ 
ಪಲಾಯನ, ಬಾಗುರಾಯಣ ಭದ್ರಭಟಾದಿಗಳ೦ತಹ ಸೇನಾನಿಗಳು ಪರಾಶ್ರಯವನ್ನು 
ಹೋಗಿ ಸೇರಿದ್ದು, ರಾಕ್ಷಸನನ್ನು ವಶಪಡಿಸಿಕೊಳ್ಳದೆ ಹೋದುದು ಮುಂತಾದ ಬಹು 
ಮುಖ್ಯವಾದ ರಾಜಕೀಯಘಟನೆಗಳಿಗೆ ಲೋಕಾಭಿಪ್ರಾಯ ಒಪ್ಪುವಂತಹ, ಚಂದ್ರಗುಪ್ತ 
ನಿಗೆ ಪರವಾಗಿರುವಂತಹ, ಸಮರ್ಥನೆಗಳನ್ನು ಒದಗಿಸುವುದು ಚಂದ್ರಗುಪ್ತ-ಚಾಣಕ್ಕರ 
ಬಾಧ್ಯತೆಯೂ ಆಗಿತ್ತು ಎನ್ನಬೇಕು. ಅಲ್ಲದೆ ಮಲಯಕೇತು ರಾಕ್ಷಸರಿಗೆ ಈ ಘಟನೆಗಳು 
ಪಿತೂರಿಯ ಭಾಗವೆಂಬ ಸಂಶಯ ಯಾವ ಕಾರಣಕ್ಕೇ ಆಗಲಿ ಬರಬಾರದೆನ್ನುವ ಎಚ್ಚರಿಕೆ 
ಯನ್ನೂ ಅವರು ವಹಿಸಬೇಕಾಗಿತ್ತು. ಅದರಿಂದಲೇ ಕೌಮುದೀಮಹೋತ್ಸವದ ಆಚರಣೆ 
ಯನ್ನು ನಿರೋಧಿಸುವುದು ನಿಮಿತ್ತವಾಗಿ ಬೆಳೆದ ಚ೦ದ್ರಗುಪ್ತ-ಚಾಣಕ್ಕರ ಕಪಟಕಲಹವು 
ಒಂದು ನಿಶ್ಚಿತವಾದ, ಪರಿಣಾಮಕಾರಿಯಾದ ಉದ್ದೇಶದಲ್ಲಿ ಸಾಫಲ್ಯವನ್ನು ಪಡೆಯಿತು 
ಎನ್ನಬೇಕು ; ಜೊತೆಗೆ ರಾಕ್ಷಸನ ಸಂಗ್ರಹದ ಜೀಸುಬಲೆ ಜಿಗಿಗೊಳ್ಳುವುದು ಸಹ ಮೊದ 
ಲಾಯಿತು. 

ನಾರಾಯಣ ಶರ್ಮನು ಸ್ವಂತ ಕಲ್ಪನೆ, ಸ್ಟೋಪಜ್ಞ ಕಥಾವಿಸ್ತರಣಗಳಲ್ಲಿ ಮೆರೆದ 
ಕೃತಿರಚನೆಯ ಪ್ರತಿಭೆ ಈಗ ವಿಶಾಖದತ್ತನ ನಾಟಕವನ್ನು ಸಮೀಪದಿ೦ದ ಅನುಸರಿಸುತ್ತ 
ಹೋಗಿ, ಅಲ್ಲಿಯ ಮಾತುಗಳನ್ನು ಅನುವಾದಿಸುತ್ತಲೇ ಖಚಿತವೂ ಸ್ವಾರಸ್ಯಕರವೂ ಆದ 
ರೀತಿಯಲ್ಲಿ ಕಥೆಯನ್ನು ತಕ್ಕ ಆವರಣದೊಂದಿಗೆ ಬೆಳಸಿರುವಲ್ಲಿ ಸಹ ಕೃತಕೃತ್ಯವಾಗಿದೆ 
ಎನ್ನಬೇಕು. ಹೀಗಿದ್ದೂ, ತನಗೆ ದೊರಕಿದ ಆ ಮೂಲವನ್ನು ಹೆಸರೆತ್ತಿ ಹೇಳಿ, ಏಕೆ ತನ್ನ 
ಪೂರ್ವಸೂರಿ ಖುಣವನ್ನು ತೀರಿಸುವುದಿಲ್ಲ ಎನ್ನುವುದು ತಿಳಿಯದು. 

೧೬. ಮಲಯತೇತು-ರಾಕ್ಷಸ ಸ೦ವಾದಕಥನವೆ೦ಬ ಮುದ್ರಾಮಂ.ದ ಪ್ರಕರಣ ಮುಖ್ಯ 
ವಿವರಗಳಲ್ಲಿ, ಕಥನಗತಿಯಲ್ಲಿ ನಾಟಕದ ಹಾದಿಯನ್ನು ಹಿಡಿದೇ, ಅಲ್ಲಿಯ ಮಾತುಗಳನ್ನು 
ಅನುವಾದಿಸುತ್ತಲೇ, ಸಾಗಿರುವುದು ಕಾಣುತ್ತದೆ. ಸ೦ವಿಧಾನರಚನೆಯ ದೃಷ್ಟಿಯಿ೦ದ, 
ಅದಕ್ಕಿ೦ತ ರಾಜನೀತಿಯ ಮಾತುಗಳಿಗೆ ತರ್ಕದಿ೦ದ ಒದಗುವ ಅರ್ಥಾ೦ತರಗಳ ದೃಷ್ಟಿ 
ಯಿಂದ, ಈ ಕಥಾಭಾಗ ತುಂಬ ಹೃದಯಂ೦ಗಮವಾದುದು. ನಾಟಕದಲ್ಲಿಲ್ಲದ ಈ 
ವಾಗ್ಮಿತೆಯ ಸೊಗಸು ಕನ್ನಡ ಕಾದಂಬರಿಕಾರನ ಬಹುದೊಡ್ಡ ಸಾಧನೆಯೆನ್ನಬೇಕು. 
ಎಲ್ಲೆಲ್ಲಿ ಸೊಗಸನ್ನು ಬೆಳಸಬಹುದೆ೦ಬುದನ್ನು ಆತನ ಕಣ್ಣು ಚೆನ್ನಾಗಿ ಕಾಣಬಲ್ಲುದಾಗಿದೆ. 

ಮಲಯಕೇತುವನ್ನು ಆಶ್ರಯಿಸಿಯಾದರೂ ಚಂದ್ರಗುಪ್ತ ವಧೆ ಮತ್ತು ಚಾಣಕ್ಕ 
ಗರ್ವಭಂಗ ಇವನ್ನು ಸಾಧಿಸಬೇಕೆಂದು ರಾಕ್ಷಸನು ಅನನ್ಯಗತಿಕನಾಗಿ ಪರ್ವತರಾಜ್ಯವನ್ನು 
ಬಂದು ಸೇರಿದ್ದನು. ಈಗ ಚಂದ್ರಗುಪ್ತ-ಚಾಣಕ್ಕರಲ್ಲಿ ಉಂಟಾಯಿತೆಂದು ತಾನು ತಿಳಿದ 


111 ಮುದ್ರಾಮಂಜೂಷವು 


ವಾಗ್ವಾದದ ಪ್ರಯೋಜನವನ್ನು ಪಡೆದು ಪಾಟಲೀಪುತ್ರದ ಆಕ್ರಮಣವನ್ನು ಅವನು 
ಆಲೋಚಿಸಿದನು. ವೈತಾಳಿಕರ ಸ್ತುತಿಪದ್ಯಗಳ ಮರ್ಮವನ್ನು ಚಾಣಕ್ಯನು ಭೇದಿಸಿದನೆಂಬು 
ದನ್ನು ಅವನು ಅರಿಯದಾದನು. ಚಂದ್ರಗುಪ್ತ-ಚಾಣಕ್ಕರ ಸೂಚೀಮುಖತೀಕ್ಬ ತೆಯ 
ಬುದ್ಧಿಯ ಎದುರು ಅವನ' ಪ್ರಯತ್ನಗಳೆಲ್ಲ ಭಗ್ನಗೊಳ್ಳುತ್ತ ನಡೆದುವು. 

ಇನ್ನೇನು ಆಕ್ರಮಣ ನಡೆಯಬಹುದು ಎನ್ನುವಾಗ, ಚಾಣಕ್ಕ-ಚ೦ದ್ರಗುಪ್ತರ ಮನುಷ್ಯ 
ನಾದ ಬಾಗುರಾಯಣನು ಮಲಯಕೇತುವಿನ ತಿಳಿಮನಸ್ಸನ್ನು ಕೆಡಿಸಿ, ಅವನು ರಾಕ್ಷಸನನ್ನು 
ಸಂಶಯದೃಷಪ್ಟಿಯಿಂದ ನೋಡುವಂತೆ ಮಾಡಿದನು. ರಾಕ್ಷಸನಿಗೆ ನಂದವ೦ಶೋತ್ಪನ್ನ 
ನಾದ ಚಂದ್ರಗುಪ್ತನಲ್ಲಿ ಆದರಭಾವವುಂಟೆಂದೂ ಪಾಟಲೀಪುರದಲ್ಲಿದ್ದ ತನ್ನ ಗೃಹಜನ 
ವನ್ನು ರಕ್ಷಿಸಿಕೊಳ್ಳುವ ಅನಿವಾರ್ಯ ಅವನಿಗೆ ಉಂಟಾಗಿದೆಯೆಂದೂ ವಂಶಪಾರಂಪರ್ಯದ 
ಸಚಿವಪದವಿ ಸ್ಥಳಾಭಿಮಾನ ಮೊದಲಾದವುಗಳಿಂದಾಗಿ ಅವನು ಚಂದ್ರಗುಪ್ತನನ್ನೇ 
ಆಶ್ರಯಿಸುವ ಸಾಧ್ಯತೆಯುಂಟೆಂದೂ ಪರಿಪರಿಯಾಗಿ ಅವನು ಬೋಧಿಸತೊಡಗಿದನು. 
ನಾಟಕದಲ್ಲಿಯ ಈ ವಿವರಗಳನ್ನು ನಾರಾಯಣ ಶರ್ಮ ಇನ್ನಷ್ಟು ವಿಶದಪಡಿಸಿದ್ದಾನೆ. 

ಮುಂದುವರಿದು, ಬಾಗುರಾಯಣನು ಭದ್ರಭಟಾದಿಗಳ ಮಾತುಗಳನ್ನೂ ಅದಕ್ಕೆ ತಕ್ಕಂ 
ತೆಯೇ ವ್ಯಾಖ್ಯಾನಿಸಿದನು. ಚಾಣಕ್ಕನ ಕಾರ್ಯತಂತ್ರವನ್ನು ರೂಪಿಸುವಲ್ಲಿ ಅವನು ಕ್ಷಪಣಕ 
ಸಿದ್ಧಾರ್ಥಕರಿಗಿ೦ತ ಗಟ್ಟಿಗನೆಂದೇ ಹೇಳಬೇಕು. ಅವನ ಕಾರ್ಯವ್ಯಾಪ್ತಿ ವಿಶಾಲವಾದುದು, 
ಸಾಮರ್ಥ್ಯ ಅಗಾಧವಾದುದು. ಇಂತಹ ಅನುಕೂಲಗೂಢಚರ್ಕೆಯ , ಜನ ರಾಕ್ಷಸನಿಗೆ 
ಒಬ್ಬರೂ ಸಿಕ್ಕಲಿಲ್ಲ. ಅವನು ಏಕಾಕಿಯಾಗಿಯೇ ಪ್ರತಿಕೂಲಸನ್ನಿವೇಶಗಳಲ್ಲಿ ಹೋರಾಡ 
ಬೇಕಾಯಿತು ಎನ್ನುವುದು ದುರದೃಷ್ಟಕರ ಸಂಗತಿಯಾಗಿದೆ. 

ಇನ್ನೂ ಒಂದು ವಿಶೇಷವೆಂದರೆ, ಸುಗಾಂಗಪ್ರಾಸಾದದಲ್ಲಿ ನಡೆದ ಚಂದ್ರಗುಪ್ಪ- 
ಚಾಣಕ್ಕರ ಕಪಟಕಲಹದ ವಿದ್ಯಮಾನಗಳನ್ನೆಲ್ಲ, ಕೌಮುದೀಮಹೋತ್ಸವದ ಆಚರಣೆಗೆ 
ನಿಲುಗಡೆ, ವೈತಾಳಿಕರ ಪ್ರಭುಸ್ತುತಿ, ಚಂದ್ರಗುಪ್ತ ಮಾಡಿದ ರಾಕ್ಷಸನ ಗುಣಪ್ರಶಂಸೆ, 
ಚಾಣಕ್ಕನ ಅಧಿಕಾರಚ್ಕುತಿ ಮೊದಲಾದವನ್ನೆಲ್ಲ, ಬಾಗುರಾಯಣನು ತನಗೆ ಅನುಕೂಲ 
ವಾಗುವಂತೆ ವ್ಯಾಖ್ಯಾನಿಸಿ, ರಾಕ್ಷಸನಿಗೆ ಚಂದ್ರಗುಪ್ತನಲ್ಲಿ ಆದರಭಾವವುಂಟೆಂದು ಅರ್ಥ 
ವಾಗುವಂತೆ ಮಾಡಿದ ರಾಜಕೀಯಚಾತುರ್ಯದ ಅನನ್ಯತೆ. ರಾಕ್ಷಸನು ಯಾವ ಮಾತು 
ಗಳನ್ನು ಚಂದ್ರಗುಪ್ತನ ವಿಷಯದಲ್ಲಿ ಆಗ್ರಹಬುದ್ದಿಯಿಂದ ಆಡಿದನೋ ಅವಕ್ಕೆಲ್ಲ 
ಅನುಗ್ರಹದ ಅರ್ಥ ಹುಟ್ಟಿಕೊಳ್ಳುವ೦ತಾಯಿತು. ಶಕಟದಾಸನು ಆಡಿದ ಮಾತುಗಳ 
ವಿಷಯದಲ್ಲಿಯೂ ಹೀಗೆಯೇ ಆಯಿತು. ಇದರಿಂದ ರಾಕ್ಷಸನಿರಸನಕ್ಕೆ ಭೂಮಿಕೆಯನ್ನು 
ಬಾಗುರಾಯಣ ಸಜ್ಜುಮಾಡಿದನೆನ್ನಬೇಕು. ರಾಕ್ಸಸನಾದರೋ ಬಾಗುರಾಯಣ ಭದ್ರ 
ಭಟಾದಿಗಳಲ್ಲ ಚಂದ್ರಗುಪ್ತನಲ್ಲಿ ವಿಮುಖರಾಗಿಯೇ ಮಲಯಕೇತುವನ್ನು ಆಶ್ರಯಿಸಿ 
ದ್ದಾರೆ ಎಂಬ ಭ್ರಮೆಯಲ್ಲಿಯೇ ಇನ್ನೂ ಉಳಿದಿದ್ದನು. 

ಮಲಯಕೇತು ಮರೆಯಿಂದ ಹೊರಬಿದ್ದು ರಾಕ್ಷಸನಿಗೆ ಕಾಣಿಸಿಕೊಂಡ ಮೇಲೆ, 
ಪಾಟಲೀಪುತ್ರದ ಆಕ್ರಮಣವನ್ನು ಕುರಿತು ಅವನೊಂದಿಗೆ ಚತುರ ಮುತ್ತದ್ದಿಯಂತೆ 
ಚರ್ಚಿಸಿದನಲ್ಲದೆ, ತನ್ನ ಅಂತರಂಗದಲ್ಲಿ ಬಾಗುರಾಯಣನು ಬಿತ್ತಿದ ಸಂಶಯದ ಬೀಜ 
ಮೊಳಯಲು ಸ್ವಲ್ಪವೂ ಅವಕಾಶ ಕೊಡಲಿಲ್ಲ ಎನ್ನುವುದು ಅವನ ಪಾತ ಕೈದ ದೃಷ್ಟಿಯಿಂದ 

ಗಮನಿಸಬಹುದಾಗಿದೆ. ಮಲಯಕೇತುವಿನ ಅನುಮತಿ, ರಾಕ್ಷಸನ ಅಪೇಕ್ಷೆ ಒಗ್ಗೂಡಿ 
ಪಾರ್ವತೇಯರ ಸೈನ್ಯ ಗೌಡದೇಶದ ಶೋಣಾನದೀ ತೀರದ ಕಡೆಗೆ ಲಗ್ಗೆ ಯೆತ್ತಿತು. 

೧೭. ಪಾಟಲೀಪುರಕ್ಕೆ ಪಾರ್ವತೇಯರ ಮುತ್ತಿಗೆ ನಿಶ್ಚಿತವಾಯಿತು. ವಿಜಯಯಾತ್ರೆಗೆ 
ಮುಹೂರ್ತವನ್ನು ನಿಷ್ಕರ್ಷಿಸಲೆ೦ದು ರಾಕ್ಷಸನು ಜ್ಯೋತಿಷಜ್ನರನ್ನು ಬರಮಾಡಬೇಕೆನ್ನು 
ವಾಗ ದುರ್ವಿಧಿ ಮತ್ತೆ ಅವನಿಗೆ ಕ್ಸಪಣಕನನ್ನೇ ತಗುಲಿಸಿತು. ಪರ್ವತರಾಜ್ಯದಲ್ಲಿ, 
ರಾಜಧಾನಿಯಾದ ಶಾಹುರೀನಗರದಲ್ಲಿ, “ಜ್ಯೋತಿಷಜ್ಜರು ಯಾರೂ ಹೊರಗೆ ಸಿದ್ಧವಾಗಿ 
ಇಲ್ಲ.” ಎಂದು ಊಳಿಗದವನು ರಾಕ್ಷಸನಿಗೆ ಅರಿಕೆಮಾಡುವುದು ಒಂದು ವಿಚಿತ್ರ 
ಎನ್ನಬೇಕು. ಅರಮನೆಗೆ ಗೊತ್ತಾದ ಸೇವೆಯ ಜ್ಯೋತಿಷಜ್ಜರು ಹಲವರಿರಬೇಕಲ್ಲವೇ ? 
ಸಂವಿಧಾನದ ದೋಷವೆಂದು ಇದನ್ನು ತಿಳಿಯಲು, ಮುತ್ತಿಗೆ ನಿಶ್ಚಿತವಾದ ಮೇಲೆ, ವಿಜಯ 
ಯಾತ್ರೆ ತೀರ ಸಮೀಪವಾದಾಗ, ಮುಹೂರ್ತನಿಷ್ಕರ್ಷ ಎನ್ನುವುದೇ ಸಾಕ್ಷಿ. ಇರಲಿ. 
ರಾಕ್ಷಸನು ಕ್ಷಪಣಕನನ್ನು ಹಿಂದಿನ ಅನುಭವ ಸ್ಮರಿಸಿ ಸಂಶಯಿಸಿದಾಗ, ಅವನಿಗೆ ಕೋಪ 
ಬರುತ್ತದೆ. ಮತ್ತಾರನ್ನಾದರೂ ಕೇಳಿಕೊಳ್ಳಬಹುದೆ೦ದು ಅವನು ಹೇಳಿ ಹೊರಡಲಿದ್ದಾಗ, 
ಅವನನ್ನು ಸಮಾಧಾನಪಡಿಸಿದ್ದಾಗುತ್ತದೆ. ಈ ಸಂದರ್ಭದಲ್ಲಿ ಪಕ್ಷ ಯಾವುದೇ ಇರಲಿ, 
ಕ್ಷಪಣಕ ರಾಕ್ಷಸನನ್ನು ಕುರಿತು, “ಸ್ವ ಆಶ್ರಿತರ೦ ಬಿಟ್ಟು ಅನ್ಯರನ್ನಪೇಕ್ಷಿಸುತ್ತ ದೈವ 
ಬಲಹೀನನಾದ ನಿನ್ನ ಮೇಲೆ ದೈವವೇ ಕೋಪವಂ ಮಾಡುತಲಿದೆ” ಎಂಬುದಾಗಿ ಹೇಳಿದ್ದು 
ನಿಜವೇ ಆಗಿದೆ. 

ಈಗ ಬಾಗುರಾಯಣನೂ ಕ್ಷಪಣಕ ಸಿದ್ಧಾರ್ಥಕರೂ ತಮ್ಮ ಕಾರ್ಯಗಳಲ್ಲಿ ಮತ್ತ 
ಚುರುಕಾದರು. ಉಂಡಿಗೆ ವಿತರಿಸುವ ಕೆಲಸವನ್ನು ವಹಿಸಿಕೊ೦ಡು ಉಕ್ಕಡದಲ್ಲಿರುತ್ತಿದ್ದ 
ಬಾಗುರಾಯಣನಲ್ಲಿಗೆ ಪರವೂರಿಗೆ ಪ್ರಯಾಣಕ್ಕೆ ಉಂಡಿಗೆ ಬೇಡಲೆಂದು ಕ್ಷಪಣಕನು 
ಬಂದು ಕಾಣಿಸಿಕೊಂಡನು. ಈ ವೇಳೆಗೆ ಮಲಯಕೇತು ಪಾಟಲೀಪುರದ ಮುತ್ತಿಗೆಯ 
ವಿಷಯದಲ್ಲಿ ರಾಕ್ಷಸನ ಮನೋಗತವೇನೆಂಬುದನ್ನು ತಿಳಿಯುವ ಉದ್ದೇಶದಿಂದ ಬಾಗು 
ರಾಯಣನನ್ನು ಮತ್ತೆ ಕಾಣಬೇಕೆ೦ದಿರುವಾಗ, ಕ್ಷಪಣಕನೊಂದಿಗೆ ಅವನ ರಹಸ್ಯಸಂವಾದ 
ಸಾಗುತ್ತಿರುವುದು ತಿಳಿಯಿತು. ಅದರ ಮರ್ಮ ತಿಳಿಯಬೇಕೆಂದು ಚಾವಡಿಗೆ ಅಭಿಮುಖ 
ನಾದಾಗ, ಪಂಜರದ ಗಿಣಿಯ ದನಿ ಬಾಗುರಾಯಣನಿಗೆ ಮಲಯಕೇತುವಿನ ಆಗಮನವನ್ನು 
ಇಂಗಿತಗೊಳಿಸಿತು. ನಾಟಕದಲ್ಲಿ ಮಲಯಕೇತುವಿಗೆ ಮುಖ ಸ್ವಲ್ಪ ಕಾಣಿಸಿತೆ೦ದು ಮಾತ್ರ 
ವಿದೆ. ಆ ಅವಕಾಶವನ್ನು ಬಳಸಿಕೊಂಡು ಬಾಗುರಾಯಣನು ಮಲಯಕೇತುವಿಗೆ ರಾಕ್ಷಸ 
ನಲ್ಲಿ ಅಸಹನೆ ಹೆಚ್ಚುವಂತೆ ಕ್ಷಪಣಕನೊಂದಿಗೆ ಸಂವಾದದ ಧಾಟಿಯನ್ನೇ ಬದಲಿಸಿದನು; 
ಕ್ಷಪಣಕನು ಸಹ ಅದಕ್ಕೆ ಅನುಕೂಲಕರವಾಗಿ ಮಾತು ಬೆಳೆಸುತ್ತ, ವಿಷಕನೆಯ ಮೂಲಕ 
ವಾಗಿ ಪರ್ವತರಾಜನನ್ನು ಕೊಲ್ಲಿಸಿದವನು ರಾಕ್ಬಸನೇ, ಚಾಣಕ್ಕನು ಸರ್ವಥಾ ಅಲ್ಲ 
ಎಂದೂ ರಾಕ್ಟಸನಿಗೆ ಚ೦ದ್ರಗುಪ್ತನಲ್ಲಿ ವಿಶ್ವಾಸವಿರುವುದರಿ೦ದ ಇನ್ನೂ ಘಾತುಕಕೃತ್ಯದಲ್ಲಿ 
ತೊಡಗಿರುವನೆ೦ದೂ ಹಾಗೆಂದೇ ತಾನು ಅವನ ಮಿತ್ರತ್ವವನ್ನು ತೊರೆದು ಉಂಡಿಗೆ 
ಪಡೆದು ದೇಶಾ೦ತರಕ್ಕೆ ತೆರಳಲಿರುವುದೆ೦ದೂ ಹೇಳುತ್ತ ಹೋದನು. ಮರೆಯಲ್ಲಿದ್ದ 
ಮಲಯಕೇತುವಿಗೆ ಸಹಜವಾಗಿಯೇ ಇದು ಕೋಪ ಬರಿಸಿತು. ಕೃತಾರ್ಥನಾದೆನೆಂದು 
ಕ್ಷಪಣಕ ಅಲ್ಲಿಂದ ನಿರ್ಗಮಿಸಿದನು. ನಿಜವಾಗಿ ಅವನು ಕೃತಾರ್ಥನೇ ಆಗಿದ್ದನು. 

ಬಾಗುರಾಯಣ ಕ್ರುದ್ಧನಾದ ಮಲಯಕೇತುವಿನಿ೦ದ ರಾಕ್ಷಸನಿಗೆ ಕೇಡಾಗುವುದೇ 
ನಿಶ್ಚಯವೆಂದು ಅರಿತು, ಪರ್ವತರಾಜ್ಯದಿಂದ ಅವನ ನಿರಸನವಷ್ಟೇ ಗುರಿಯೆಂದು 
ಹೇಳಿದ್ದ ಚಾಣಕ್ಕನ ಮಾತುಗಳನ್ನು ನೆನೆದು, ಈಗ ರಾಕ್ಷಸನ ಪರವಾಗಿ ಅವನ ವರ್ತನೆ 
ಗಳನ್ನು ಚತುರತೆಯಿಂದ ಸಮರ್ಥಿಸತೊಡಗಿದನು ; ಪಾಟಲೀಪುತ್ರದ ಮುತ್ತಿಗೆಯ ಬಳಿಕ 
ಪುರಸ್ಕಾರವೋ ಪರಿತ್ಕಾಗವೋ ನಡೆಯಲಿ ಎಂದನು. ರಾಕ್ಬಸನು ವಿಪಕ್ಷಪ್ರತೀಕಾರ 
ವನ್ನಾಚರಿಸಲು ಮೊದಲು ಇದ್ದ ಸಂದರ್ಭಗಳನ್ನೂ ಬಳಿಕ ಅಸಹಾಯಕನಾಗಿ ಮಲಯ 
ಕೇತುವನ್ನು ಆಶ್ರಯಿಸಿ ಅವನಿಗೇ ನಂದರಾಜ್ಯವನ್ನು ದೊರಕಿಸಲಿರುವ ಆಮೇಲಿನ ಸಂಕಲ್ಪ 
ವನ್ನೂ ಮನಮುಟ್ಟುವಂತೆ ವಿವರಿಸಿದಾಗ ಮಲಯಕೇತು ಅದನ್ನು ನಂಬಿದನು. ಈ ಕಥಾ 
ಭಾಗಗಳನ್ನು ಓದುತ್ತಿದ್ದರೆ, ರಾಜಕೀಯದ ಕುಟಿಲಗಳೂ ಕಾರಸ್ಥಾನಗಳೂ ಎಷ್ಟು ಪೂರ್ವಾ 
ಪರ ವಿರೋಧಗಳನ್ನು ಸಮನ್ವಯಿಸಿಕೊಂಡು ತಮ್ಮ ಗುರಿಗಳನ್ನು. ಮುಟ್ಟುತ್ತವೆ ಎಂಬು 
ದರ ಅರಿವಾಗುತ್ತದೆ. 

ಈಗ ಸಿದ್ಧಾರ್ಥಕನ ಸರದಿ, ಅವನ ಕಾರ್ಯಭಾರ. ರಾಶ್ರಿಯ ವೇಳೆ ಉಕ್ಕಡದ ಬಳಿಯಲ್ಲಿ 
ಹೆದರಿದವನಂತೆ ಓಡಾಡುತ್ತ ಕಾವಲುಗಾರನ ಕೈಯಲ್ಲಿ ಉಂಡಿಗೆಯಿಲ್ಲದೆ ಸಿಕ್ಕಿಬಿದ್ದ 
ಅವನನ್ನು ಬಾಗುರಾಯಣನಲ್ಲಿಗೆ ಕರೆತರಲಾಗುತ್ತದೆ. ಬಾಗುರಾಯಣನು ಅವನನ್ನು 
ಗುರುತಿಸಿದ ಕೂಡಲೇ, ರಾಕ್ಷಸನ ಉಚ್ಚಾಟನೆಗೆ ಸಮಯ ಸನ್ನಿಹಿತವಾಯಿತೆ೦ದೇ ತಿಳಿಯು 
ತ್ತಾನೆ. ಅಮಾತ್ಯ ರಾಕ್ಷಸನ ಸೇವಕನೆಂದು ತನ್ನನ್ನು ಕರೆದುಕೊಂಡ ಸಿದ್ಧಾರ್ಥಕನನ್ನು 
ಪ್ರಶ್ನಿಸುತ್ತಿದ್ದಾಗ್ಗ ಅವನ ಬಳಿಯಲ್ಲಿದ್ದ ರಾಕ್ಷಸನ ಮೊಹರಿದ್ದ ಒ೦ದು ಕಾಗದ ಪತ್ತೆ 
ಯಾಯಿತು. ಅದನ್ನಾದರೂ ಆತ ಕಾಣುವಂತೆಯೇ ಇರಿಸಿಕೊಂಡಿದ್ದನು. ಮಲಯಕೇತು 
ಅದರ ಒಕ್ಕಣೆಯನ್ನು ತಿಳಿಯಲಪೇಕ್ಬಿಸಿದಾಗ, ಬಾಗುರಾಯಣ ಮುದ್ರೆಯೊಡೆಯದೆ 
ಅದನ್ನು ಬಿಚ್ಚಿ ಓದಿ ಹೇಳಿದನು. 

ಸಿದ್ಧಾರ್ಥಕ ತಂದಿದ್ದ ಕಾಗದ ಕುತ್ತಿಗೆಗೊಯ್ಕತನದ ಒಂದು ಭಯಂಕರ ಕಪಟಲೇಖ; 
ಚಾಣಕ್ಕ ಸೃಷ್ಟಿಸಿದ ಕಪಟಲೇಖಗಳಲ್ಲಿ ಇದೇ ನಾಯಕಲೇಖ. ಇದರಲ್ಲಿ ಚಂದ್ರಗುಪ್ತ- 
ಚಾಣಕ್ಕರ ವಾಕ್ಕಲಹದಲ್ಲಿ ಪ್ರಾಸಂಗಿಕವಾಗಿ ಕೇಳಿ ಬಂದ ರಾಕ್ಚಸನ ಗುಣಪ್ರಶಂಸೆ, 
ರಾಕ್ಷಸನು ವರ್ತಕವೇಷದ ವಿಪ್ರರಿಂದ ವಿಕ್ತಯಮಾಡಿದ ಆಭರಣದ ಪೆಟ್ಟಿಗೆಗಳು, 
ಶಕಟದಾಸನ ಬ೦ಧಮುಕ್ತಿಗೆ ಸಹಕರಿಸಿದ್ದಕ್ಕೆ ಪಾರಿತೋಷಿಕವಾಗಿ ರಾಕ್ಷಸನು ಸಿದ್ಧಾರ್ಥಕ 
ನಿಗೆ ನೀಡಿದ ಆಭರಣಗಳ ಥೈಲಿ ಇವನ್ನೆಲ್ಲ ಸಾಕ್ಸ್ಯಗಳನ್ನಾಗಿ ಮಾಡಿಕೊಂಡು ರಾಕ್ಟಸನೇ 
ಸ್ವತಃ ಚಂದ್ರಗುಪ್ತನಲ್ಲಿ ತನ್ನ ವಿಶ್ವಾಸವನ್ನು ಪ್ರಕಟಿಸಿದಂತೆ ಒಕ್ಕಣೆಯಿದ್ದಿತು. ಸಿದ್ಧಾ 
ರ್ಥಕನು ಪತ್ರದೊಂದಿಗೆ ಒಯ್ಯುತ್ತಿದ್ದ ಆಭರಣದ ಪೆಟ್ಟಿಗೆಯೂ ಅವನಿಗೆ ಕಶಾಪ್ರಹಾರ 
ಮಾಡಿದ್ದರಿಂದಾಗಿ ಪತ್ತೆಯಾಯಿತು ; ಅದಕ್ಕೆ ಸಹ ರಾಕ್ಷಸನ ಮೊಹರಿತ್ತು. ಅಲ್ಲದೆ 
ರಾಕ್ಷಸನು ಬಾಯಿಮಾತಿನಲ್ಲಿ ಹೇಳಿ ಕಳುಹಿಸಿದ್ದೆಂದು ಮಲಯಕೇತು-ರಾಕ್ಷಸರಿಗೆ ಆಪ್ತ 
ರಾಗಿದ್ದ, ಐವರು ದೇಶಾಧಿಪತಿಗಳು ಅಂತರಂಗದಲ್ಲಿ ಚಂದ್ರಗುಪ್ತನಿಗೆ ಆಪ್ತರಾಗಿದ್ದ 

೦ಬ ಕಲ್ಪಿತವಿಚಾರಪತ್ರದ ಸತ್ಯಾಸತ್ಯತೆಯನ್ನು ಮಲಯಕೇತು ಸ್ವಲ್ಪವೂ ವಿಚಾರಿಸದೆ, 

ರಾಕ್ಷಸನನ್ನು ದ್ರೋಹಿಯೆಂಬುದಾಗಿಯೇ ತಿಳಿದನು. 

ರಾಕ್ಷಸ ಮುದ್ರಿಕಾಗ್ರಹಣದ ಕಥಾಭಾಗದಲ್ಲಿಯೇ ಈ ಸಂಚಿನ ಏರ್ಪಾಡುಗಳು 

ಉಲ್ಲೇಖವಾಗಿದ್ದು, ಅವುಗಳ ಬೆಳೆವಣಿಗೆ ಗುಪ್ತಗಾಮಿಯಾಗಿದ್ದು ಈಗ ಫಲ ಕೊಟ್ಟಿವೆ 
ಯೆನ್ನಬೇಕು. ಹಿ೦ದಿನ ಅಧ್ಯಾಯದಲ್ಲಿ ಬಾಗುರಾಯಣ ಸ್ವಗತದಲ್ಲಿ ಹೇಳಿದ “ನಮ್ಮ 
ಯಜಮಾನರಾದ ಚಾಣಕ್ಕರ ನೀತಿಪ್ರಯೋಗವು ಅಕಾಲಮೇಘದಂತೆ, ವಿಚಿತ್ರವಾದ 
ದೈವವಿಲಾಸದಂತೆ, ಒಂದು ವೇಳೆ ಮಹಾಫಲವ೦ ತೋರುತ್ತ ಹಾಗೆ ಕಾಣಿಸಿಕೊಳ್ಳದೆ 
ಕೃಶವಾಗುತ, ಪುನಃ ತೋರಿ ಅಡುಗುತ, ಮೂಲವಂ ಕಾಣಿಸಿಕೊಳ್ಳದೆ ಅಶಕ್ಕವಾಗಿ ಇದೆ.” 
ಎಂಬ ಮಾತು ಯಥಾರ್ಥವೇ ಸರಿ. ಹಾಗೆಯೇ “ಪೂರ್ವೋತ್ತರ ವಿರೋಧವಿಲ್ಲದಂತೆ 
ಗ್ರಂಥದಲ್ಲಿ ಸ೦ವಿಧಾನವ೦ ರಚಿಸಿ ಹೇಳುವ ಕವಿಯಾಗಿ (ಪು. ೨೪೨) ನಾರಾಯಣ 
ಶರ್ಮೆನ ಸಂವಿಧಾನಕೌಶಲವೂ ಸ್ತುತ್ಯವೇ ಆಗಿದೆ. 

ಈಗ ಮಲಯಕೇತು ರಾಕ್ಷಸನಿಗೆ ಹ೦ಸಕನೆ೦ಬ ಕಂಚುಕಿಯ ಮೂಲಕ ಕರೆ ಕಳುಹಿಸಿ 
ದನು. ಅಷ್ಟರಲ್ಲಿ ಅತ್ತ ರಾಕ್ಷಸನು ಪಾಟಲೀಪುರಕ್ಕೆ ವಿಜಯಯಾತ್ರೆ ಹೊರಡಿಸಲು 
ವಿವರಗಳನ್ನು ದೂತರಿಗೆ ತಿಳಿಸುತ್ತಿದ್ದನು. ಕಂಚುಕಿಯ ಮೂಲಕ ಆ ವಿವರಗಳು ಮಲಯ 
ಕೇತುವಿಗೆ ತಿಳಿದು ಬಂದಾಗ, ಅವನು ಆ ವಿವರಗಳನ್ನು ತನಗೆ ಪ್ರತಿಕೂಲವಾದವೆಂದೇ 
ಭಾವಿಸಿಕೊಂಡು, ಅವಕ್ಕೆಲ್ಲ ಬೇರೆಯವೇ ಆದ ಅರ್ಥಗಳನ್ನು ಕಲ್ಪಿಸಿಕೊಂಡು, ಇನ್ನಷ್ಟು 
ಕ್ರುದ್ಧನಾದನು. ಈಗ ರಾಕ್ಷಸನನ್ನು ಬರಮಾಡಲು ಬಾಗುರಾಯಣನಿಂದ ಆಜ್ಞಪ್ತನಾಗಿ 
ದಾತ್ಕೂಹಕನೆ೦ಬ ಕಂಚುಕಿ ರಾಕ್ಷಸನಲ್ಲಿಗೆ ತೆರಳಿದನು. ಕಂಚುಕಿಯ ಅವಿನಯದ ವರ್ತನೆ 
ಯಿಂದಲೇ ರಾಕ್ಷಸನು ತನ್ನ ವಿಷಯಕ್ಕೆ ಮಲಯಕೇತು ತಪ್ಪು ತಿಳಿದಿರಬೇಕು ಎಂದು ಸರಿ 
ಯಾಗಿಯೇ ಊಹಿಸಿದನು. ಚಿಕ್ಕ ವಯಸ್ಸಿನ ದೊರೆಮಗ ವಂಚಕರ ಜಾಲದ ಮಾತು ಕೇಳಿ 
ಅಪಾರ್ಥಕಲ್ಪನೆಗೆ ಎಡೆ ಮಾಡಿರಬೇಕೆ೦ಬ ಅವನ ತರ್ಕ ಸರಿಯಾಗಿತ್ತು. 

ರಾಕ್ಟಸನು ರಾಜಾಸ್ಥಾನಕ್ಕೆ ಹೋಗುವಾಗ, ಮೊದಲು ತನಗೆ ಮಲಯಕೇತು ನೀಡಿದ್ದ 
ಭೂಷಣಗಳನ್ನು ಸಿದ್ಧಾರ್ಥಕನಿಗೆ ಮೆಚ್ಚಾಗಿ ಕೊಟ್ಟಿದ್ದ ಕಾರಣ, ವರ್ತಕರಿಂದ ಕೊಂಡಿದ್ದ 
ವನ್ನು ಧರಿಸಿ ಹೋಗುವುದು ಅನಿವಾರ್ಯವಾಯಿತು. ಅವು ಗತಿಸಿದ ಪರ್ವತರಾಜನ 
ಆಭೂಷಣಗಳಂಬುದೂ ಅವು ಚಾಣಕ್ಕನ ವಂಚನೆಯಿಂದ ತನ್ನ ಕೈಸೇರಿದ್ದವೆಂಬುದೂ 
ಅವನಿಗೆ ತಿಳಿದೇ ಇರಲಿಲ್ಲ. ಅಲ್ಲದೆ ರಾಕ್ಷಸನ ಮೇಲೆ ಅಗಾಧವಾಗಿ ಅಪವಾದ ಹೊರಿಸಿದ್ದ 
ಸಿದ್ಧಾರ್ಥಕನನ್ನು ಬಾಗುರಾಯಣನು ರಾಜಕುಮಾರನ ಅಪ್ಪಣೆಮೇರೆಗೆ ಬೇಕೆ೦ದೇ ಹೊರಗೆ 
ಕಳಿಸಿದ್ದುದರಿ೦ದ (ನಾಟಕದಲ್ಲಿ, ಆಸ್ಥಾನದಲ್ಲಿಯೇ ದೂರದಲ್ಲಿ ಒಂದು ಕಡೆ ಅವನಿದ್ದು 
ದಾಗಿ ಹೇಳಿದೆ), ರಾಕ್ಟಸನಿಗೆ ಇವೆಲ್ಲ ಚಾಣಕ್ಕನು ತನ್ನ ಶಿಷ್ಕರಿಗೆ ಕೊಟ್ಟ ಶಿಕ್ಷಣದ ಫಲ 
ಎನ್ನುವುದನ್ನು ತಿಳಿಯುವುದಕ್ಕೂ ಆಗಲಿಲ್ಲ. 

ತಪ್ಪುಗ್ರಹಿಕೆಯ ಮಲಯಕೇತುವಿಗೂ ತಪ್ಪಿತಸ್ಥನಲ್ಲದ ರಾಕ್ಷಸನಿಗೂ ಸಂವಾದ ಬೆಳೆ 
ಯಿತು. ಈಗಾಗಲೇ ರಾಕ್ಷಸನ ಯುದ್ಧಸನ್ನಾಹವನ್ನು ತಪ್ಪಾಗಿ ಅರ್ಥಮಾಡಿಕೊಂಡಿದ್ದ 
ಮಲಯಕೇತು ರಾಕ್ಟಸನಿಂದಲೇ ಮತ್ತೊಮ್ಮೆ ಅದನ್ನು ಕೇಳಿದ ಮೇಲೆ, ಅವನು ತನ್ನನ್ನು 
ಚಂದ್ರಗುಪ್ತನಿಗೆ ಕೈಸೆರೆಮಾಡಲಿರುವನೆ೦ದೇ ಬಗೆದನು. ಸಿದ್ಧಾರ್ಥಕನಲ್ಲಿ ದೊರೆತ 
ರಾಕ್ಟಸನ ಮೊಹರಿದ್ದ ಪತ್ರದ ವಿಚಾರವನ್ನು ರಾಕ್ಟಸನಲ್ಲಿ ಪ್ರಶ್ನಿಸಲಾಗಿ, ಅವನಿಂದಲೇ 
ದೊರೆತ ಆಭರಣದ ಪೆಟ್ಟಿಗೆಯನ್ನೂ ಮುಂದಿರಿಸಿ ಅದನ್ನು ಯಾರದೆಂದು ಕೇಳಲಾಗಿ, 
ಚಾಣಕ್ಕನು ತನ್ನನ್ನು ಕಪಟಲೇಖದ ಮೂಲಕ ವಂಚಿಸಿರುವುದು ರಾಕ್ಷಸನ ಮನಸ್ಸಿಗೆ 

ತಟ್ಟಿತು. ಅವನು ಕೊಟ್ಟ ಯಾವುದೇ ಸಮರ್ಥನೆಯನ್ನು ಮಲಯಕೇತು ಒಪ್ಪುವ 
ಸ್ಥಿತಿಯಲ್ಲಿರಲಿಲ್ಲ. ಚಾಣಕ್ಯನ ತಂತ್ರದಿಂದ ರಾಯಸದ ಶಕಟದಾಸನೇ ಪತ್ರದ ಲೇಖಕ 
ನೆಂದು ತಿಳಿಯುವಂತೆ ಆಯಿತು. ಶಕಟದಾಸನು ಚಾಣಕ್ಕ ಸಿದ್ಧಾರ್ಥಕರ ವಂಚನೆಗೆ ಸಿಕ್ಕಿ 
ಕಾಗದ ಬರೆದು ಕೊಟ್ಟಿರಬಹುದು ಎಂಬುದಾಗಿ ಅವನಿಗೆ ಹೊಳೆಯಿತು. 

ಇಲ್ಲಿ ವಿಚಾರಾರ್ಹವಾದ ಸಂಗತಿಯೊಂದಿದೆ : ಸಿದ್ಧಾರ್ಥಕನಿಂದ ದೊರೆತ ಕಪಟ 
ಲೇಖದ ಒಕ್ಕಣೆಯ ಕೈಬರಹ ರಾಯಸದ ಶಕಟದಾಸನದೆಂದೇ ಎಲ್ಲರೂ ತಿಳಿದಿರುವುದು 
ಸರಿ. ಆದರೆ ಅದನ್ನು ಅವನು ಅದೇ ಒಕ್ಕಣೆಯೊಂದಿಗೆ ಬರೆದನೆಂಬುದಕ್ಕೆ, “ರಾಕ್ಷಸ 
ಮುದ್ರಿಕಾಗ್ರಹಣ' ಭಾಗದ ಪೂರ್ವಸ೦ದರ್ಭ ಸರಿಯಾಗಿ ಹೊಂದಿಕೆಯಾಗುತ್ತಿಲ್ಲ. ಅಲ್ಲಿ 
ಪ್ರಾಕೃತವಾಕ್ಕ, ಸ೦ಸ್ಕೃತಶ್ಲೋಕ, ಚಿತ್ರಬಂಧ ಎಂಬಂತಹ ವಿವರಣೆಯಿರುವುದರಿಂದ, 
ಹಾಗೆಂದೇ ಬರೆಯುವಾಗ ಅದರ ಆಶಯ ಅವನಿಗೆ ತಿಳಿಯದೆ ಸಿದ್ಧಾರ್ಥಕನನ್ನು ಆ ಬಗ್ಗೆ 
ಪ್ರಶ್ನಿಸಿದನೆಂಬುದರಿ೦ದ, ಅವನು ಹಾರಿಕೆ ಉತ್ತರವನ್ನು ಕೊಟ್ಟನೆಂಬುದರಿಂದ, ಇಲ್ಲಿ 
ಪೂರ್ವಾಪರಸಂಘಟನೆಯಲ್ಲಿ ವಿಸಂಗತಿಯಿರುವಂತಿದ. ನಾಟಕದಲ್ಲಿ ಮೊದಲನೆಯ 
ಅಂಕದಲ್ಲಿ, ಈ ಕಪಟಲೇಖದ ಪ್ರಸ್ತಾಪವು೦ಟು : ಅಲ್ಲಿ ಒಕ್ಕಣೆಯ ವಿವರವಿಲ್ಲ. 
ಯಾರಿಂದ ಯಾರಿಗೆ ಎಂಬ ವಿವರಗಳೇನೂ ಇಲ್ಲದೆ ಸಾಮಾನ್ಯವಾದ ಸಂದರ್ಭದಲ್ಲಿ, 
ಸಾಮಾನ್ಯರೀತಿಯಲ್ಲಿರುವ ಆ ಪತ್ರವನ್ನು ಅಲ್ಲಿ ಅವನು ಸಂಶಯವೇನೂ ಇಲ್ಲದೆ ತನ್ನ 
ಆಪ್ತನಾದ ಸಿದ್ಧಾರ್ಥಕನಿಗೆ ಪ್ರತಿಮಾಡಿ ಕೊಟ್ಟಿದ್ದರೆ ತಪ್ಪೇನೂ ಇಲ್ಲ. ಆದರೆ ನಾರಾಯಣ 
ಶರ್ಮನು ಈ ವಿಷಯ ಕುರಿತಾಗ ಏನೋ ಅತಿಬುದ್ದಿವಂತಿಕೆ ತೋರಿಸಲು ಹೋಗಿ 
ವಿಸ೦ಗತಿಗೆ ಅವಕಾಶ ಮಾಡಿರುವನೆನ್ನಬೇಕು. 

ಸ್ವಲ್ಪ ಹೊತ್ತಿನಲ್ಲಿಯೇ ಸಂವಾದ ಬೆಳೆದಂತೆ, ರಾಕ್ಷಸನಿಗೆ ತಾನು ತೊಟ್ಟಿರುವ 
ಒಡವೆಗಳು ಚಾಣಕ್ಕನ ತಂತ್ರದ ಭಾಗವಾಗಿ ತನಗೆ ಕ್ರಯವಾಗಿ ಬಂದವು, ಪರ್ವತೇಶ್ವರ 
ನವು ಎಂಬುದು ತಿಳಿದು ಹೋಯಿತು. ತನಗೆ ವರ್ತಕರಿಂದ ಕ್ರಯವಾಗಿ ಬಂದವು ಎಂಬ 
ರಾಕ್ಷಸನ ಮಾತಿನ ತಥ್ಯವನ್ನು ಬಾಗುರಾಯಣನಲ್ಲಿ ವಿಮರ್ಶೆಗಾಗಿ ಮಲಯಕೇತು 
ಪ್ರಶ್ನಿಸಲಾಗಿ, ಆತ ಉಪಾಯದಿಂದ ಸಮಾಧಾನವನ್ನು ಹೇಳಿದನಾದರೂ, ಮಲಯಕೇತು 
ಅವುಗಳ ಬೆಲೆಗೆ ತನ್ನನ್ನೇ ಚಂದ್ರಗುಪ್ತನಿಗೆ ಒಪ್ಪಿಸುವುದು ರಾಕ್ಷಸನ ಆಶಯವೆಂದು ಅರ್ಥ 
ಮಾಡಿದನು. ತನಗೆ ರಾಕ್ಷಸನು ವಿಶ್ವಾಸಘಾತುಕವಾಗಿ ನಡೆದುಕೊಂಡ ಬಗ್ಗೆ ಹಂಗಿಸಿದನು. 
ವಿಷಕನ್ಯಾಮುಖದಿ೦ದ ತನ್ನ ತಂದೆಯನ್ನು ಕೊಲ್ಲಿಸಿದವನೂ ಆತನೇ ಎ೦ದು ಛೇಡಿಸಿದನು. 
ಇವುಗಳಿಗೆ ಉತ್ತರಿಸಲು ರಾಕ್ಟಸನಲ್ಲಿ ತಕ್ಕ ಸಾಕ್ಷ್ಯಾಧಾರಗಳೇನೂ ಇರಲಿಲ್ಲ ; ಅವನು 
ದೈವವಿಲಾಸವೆಂದು ಮಾತ್ರ ಮತ್ತೆಮತ್ತೆ ಹೇಳಬೇಕಾಗಿಬ೦ತು. ತಂದೆಯ ವಧೆಗೆ 
ರಾಕ್ಷಸನೇ ಕಾರಣನೆಂದು ಕ್ಷಪಣಕ ಹಿಂದೆ ಬಾಗುರಾಯಣನೊಂದಿಗೆ ರಹಸ್ಯಸಂವಾದ 
ಮಾಡುವಾಗ ನುಡಿದುದನ್ನು ಮರೆಯಿಂದ ಕೇಳಿದ್ದುದನ್ನು ಮಲಯಕೇತು ಮರೆತಿರಲಿಲ್ಲ. 
ಸಾಕ್ಷಿಗೆ ಅವನನ್ನು ಕರೆದಾಗಲೇ ತನಗೆ ಆಪ್ತನ೦ತೆ ನಟಿಸಿದ ಆತನೂ ಚಾಣಕ್ಯನ ಮನುಷ್ಯ 
ನೆ೦ದು ರಾಕ್ಷಸನಿಗೆ ಅರ್ಥವಾದುದು. ಶತ್ರುಗಳು ತನ್ನ ಹೃದಯವನ್ನೇ ಆಕ್ರಮಿಸಿರುವ 
ರೆಂದೂ ಇನ್ನು ಪುರುಷಪ್ರಯತ್ನವೇನೂ ಸಾಗದೆ೦ದೂ ಅವನು ಚಿಂತಾಕ್ರಾಂತನಾದನು. 

ಮಲಯಕೇತುವಿನ ಅಪ್ಪಣೆಯಂತೆ ಚಿತ್ರವರ್ಮಾದಿಗಳೆಲ್ಲ ಕೊಲೆಯಾದರು. 


ಪೀಠಿಕೆ IXXIX 


ಬ್ರಾಹ್ಮಣನೆಂಬ ಕಾರಣದಿಂದ ರಾಕ್ಬಸನನ್ನೂ ದೂತನೆಂಬುದರಿಂದ ಸಿದ್ಧಾರ್ಥಕನನ್ನೂ 
ಕೊಲ್ಲಿಸದೆ ನಿರಸನ ಮಾಡಲಾಯಿತು. ಯುದ್ಧೋದ್ಯೋಗವನ್ನು ಮುಂದೂಡಲಾಯಿತು.. 
ರಾಕ್ಷಸನೆದುರು ಭೃತ್ಯಭಾವದಿಂದ ಸಿದ್ಧಾರ್ಥಕನು ನಿಂತಾಗ, ಪ್ರಶ್ನೋತ್ತರಗಳು ಪರಸ್ಪರ 
ರಿಗೆ ಜರುಗಿ (ನಾಟಕದಲ್ಲಿ ಚತುರೋಕ್ತಿವಿನ್ಯಾಸದ ಈ ಚೆಲುವಾದ ಭಾಗವಿಲ್ಲ.) ರಾಕ್ಷಸನಿಗೆ 
ತಾನು ನಂಬಿದ ಜನರಿಂದ ಮೋಸಹೋದ ವಿಷಯ ವಿದಿತವಾಯಿತು. ವಿವರಗಳು 
ಸ್ಪಷ್ಟವಾಗತೊಡಗಿದುವು. ಬಾಗುರಾಯಣಾದಿಗಳು ವೈರಿಪಕ್ಷದವರಾಗಿದ್ದು ಮಲಯಕೇತು 
ವಿಗೆ ಅವರಿಂದ ಹಾನಿಯಾಗುವುದು ನಿಶ್ಚಿತವೆನಿಸಿತು. ತನ್ನ ಕರ್ತವ್ಯವನ್ನು ಗಾಢವಾಗಿ 
ಚಿಂತಿಸಿ, ಮಿತ್ರ ಚೆ೦ದನದಾಸನನ್ನು ಬಂಧಮುಕ್ತಿಗೊಳಿಸುವುದೆಂದು ನಿರ್ಧರಿಸಿದನು. 

ಕನ್ನಡ ಗದ್ಯಕ್ಕತಿಯಲ್ಲಿ ನಾಟಕದ ಐದನೆಯ ಅಂಕವನ್ನು ಹತ್ತಿರದಿಂದ ಅನುಸರಿಸಿಯೇ 
ಕಥೆಯ ಹಂದರವನ್ನು ರಚಿಸಿದರೂ ಅದನ್ನು ಸಮೃದ್ಧವಾದ ಸಣ್ಣಪುಟ್ಟ ವಿವರ 
ಗಳಿಂದಲೂ ಸ೦ಭಾಷಣೆಗಳಿ೦ದಲೂ ಸಂಪನ್ನಗೊಳಿಸಿದೆ. 

ಬಾಗುರಾಯಣನ ದುರ್ಬೊಧನೆ, ಕ್ಷಪಣಕ ಸಿದ್ಧಾರ್ಥಕರು ಚಾಣಕ್ಕನ ಮಾರ್ಗ 
ದರ್ಶನದಲ್ಲಿ ನಡಸಿದ ಭಯಂಕರ ಗೂಢಚರ್ಯೆ, ಮಲಯಕೇತುವಿನ ದುಡುಕು ಮತ್ತು 
ತಪ್ಪುತಿಳಿವಳಿಕೆ, ಎಲ್ಲಕ್ಕಿಂತ ಮಿಗಿಲಾಗಿ ದೈವವಿಮುಖತೆ ಎಲ್ಲ ಸೇರಿ ಅಮಾತ್ಯರಾಕ್ಟಸ 
ನಿಗೆ ಹೃದಯವಿದ್ರಾವಕವಾದ ದುರ್ದೆಸೆಯನ್ನು ತಂದಿತು. ಚಂದ್ರಗುಪ್ತನ ಪಟ್ಟದ ಹಕ್ಕನ್ನು 
ಅವನು ಮನ್ನಿಸಿದ್ದರೆ, ಅವನೊಂದಿಗೆ ವಿಹಿತವಾಗಿರಲು ಸ್ವಲ್ಪ ಮನಸ್ಸು ಮಾಡಿದ್ದರೆ, 
ಅವನಿಗೆ ಈ ಸ್ಥಿತಿ ಬರುತ್ತಿರಲಿಲ್ಲ. ಈಗ ಅನುಭವಿಸುವ ನೋವು ದುರ೦ತನಾಯಕನ 
ನೋವಿಗೆ ಸದೃಶವಾದುದೆನ್ನಬೇಕು. ಹಾಗೆ ನೋಡಿದರೆ, ನಾಟಕದಲ್ಲಿ ಅವನು ನಾಯಕನೇ; 
ಕಾದಂಬರಿಯಲ್ಲಿ ಚಾಣಕ್ಕನೂ ಅವನೊಂದಿಗೆ ವಿಜೃಂಭಿಸಿದ್ದಾನೆ. 

ಚಾಣಕ್ಕನು ಸ್ತಿಮಿತಚಿತ್ತ, ಆತ್ಮವಿಶ್ವಾಸವುಳ್ಳವನು, ಕುಟಿಲತ೦ತ್ರಗಳಲ್ಲಿ ಚತುರ 
ಮತ್ತು ಕಠೋರ ರಾಜನೀತಿಜ್ಞ. ಇಟ್ಟುಕೊ೦ಡ ಗುರಿಯನ್ನು ಸಾಧಿಸಲು ಎಲ್ಲ ವ್ಯವಸ್ಥ 
ಗಳನ್ನೂ ಸಮರ್ಥವಾಗಿ, ಸಮಗ್ರವಾಗಿ ಮೊದಲಲ್ಲಿಯೇ ನಿಶ್ಚಯಿಸಿ ಸಾಗತಕ್ಕವನು. 
ರಾಕ್ಸಸನೂ ಸ್ತಿಮಿತಚಿತ್ತ್ರನೇ, ಆತ್ಮವಿಶ್ವಾಸವುಳ್ಳವನೇ. ಆದರೆ ಕುಟಿಲತಂತ್ರಗಳಲ್ಲಿ 
ಅ೦ತಹ ಚತುರನಲ್ಲ, ದಾಕ್ಲಿಣ್ಯಪರನಾದ ಹಾಗೂ ಮೃದುಸ್ವಭಾವದ ರಾಜನೀತಿಜ್ಞ 
ಜನರನ್ನು ಸುಲಭವಾಗಿ ನಂಬಿ ಮೋಸಹೋಗುವ ಮುಗ್ಗ, ಯಜುಸ್ವಭಾವಿ. ಶೂರನೆಂಬು 
ದರಲ್ಲಿ ಸಂಶಯವಿಲ್ಲ ; ಆದರೆ ಸರಿಯಾಗಿ ಅವಕಾಶವೇ ಬರಲಿಲ್ಲ. ಅವನು ನಂದರಲ್ಲಿಟ್ಟ 
ಏಕನಿಷ್ಠೆ ಅತಿಯಾಗಿ ಚಂದ್ರಗುಪ್ತ ಚಾಣಕ್ಕರನ್ನು ಬದ್ದವೈರಿಗಳಂತೆ ನೋಡುವ ಹಾಗೆ 
ಮಾಡಿತು. ಚಂದ್ರಗುಪ್ತನ ಸಂಹಾರವನ್ನು ಅವನು ಬಯಸಿದ್ದು ಕಠಿನವೂ ಅನರ್ಥ 
ಕಾರಿಯೂ ಆದ ನಿರ್ಣಯವಾಯಿತು. ಕೊನೆಗೆ ಅವನು ತನ್ನ ಪ್ರಯತ್ನಗಳೆಲ್ಲ ಭಗ್ನ 
ಗೊಂಡು ದೈವವಿಲಾಸವನ್ನು ನಂಬುವ ಅಸಹಾಯಕಸ್ಥಿತಿಗೆ ತಲುಪುವ೦ತಾಯಿತು. ಕುಟಿಲ 
ರಾಜತಂತ್ರಗಳಲ್ಲಿ ಅಪ್ರತಿಹತವಾದ ಸಾಮರ್ಥ್ಯವನ್ನು ಚಾಣಕ್ಕನು ಪ್ರದರ್ಶಿಸಿ, ನಿಷ್ಠಾ 
ವಂತನೂ ಸತ್ಯಸಂಧನೂ ದಕ್ಷನೂ ಶೂರನೂ ಆದ ರಾಕ್ಷಸನನ್ನು ಚಂದ್ರಗುಪ್ತನಿಗೆ 
ಪ್ರಧಾನಿಯನ್ನಾಗಿ ಮಾಡುವುದರಲ್ಲಿ ಸಫಲನಾದನು. 

ಹೀಗೆಯೇ ಚಂದ್ರಗುಪ್ತ ಮಲಯಕೇತುಗಳಲ್ಲಿಯೂ ಸ್ವಭಾವವೈರುದ್ದ್ಯಗಳಿವೆ. 


Ixxx ಮುದಾ ) ಮಂಜೂಷವು 


ರಾಜತ್ವದ ಗಾಂಭೀರ್ಯ, ಗುರುಹಿರಿಯರಲ್ಲಿಯ ಭಕ್ತಿಗೌರವ, ಸಚಿವರ ವಿಷಯದಲ್ಲಿ ಅನನ್ಯ 
ವಿಶ್ವಾಸ ಇವು ಚಂದೃಗುಪ್ತನ ವರ್ಚಸ್ಸನ್ನು ಹೆಚ್ಚಿಸಿವೆ. ಮಲಯಕೇತುವಾದರೋ ಪಾತ್ರ 
ದಲ್ಲಿ ಅಪನಂಬಿಕೆ, ಅಪಾತ್ರ ದಲ್ಲಿ ನಂಬಿಕೆಯಿಟ್ಟು ಕೆಟ್ಟವನು ; ದುಡುಕು, ಸಂಶಯಚಿತ್ತ. 

ರಾಜತ್ವದ ಡೌಲು ತನ್ನಲ್ಲಿ ತುಂಬಿಕೊಂಡವು. ಮಗುವಿನಂತೆ ಎಳಸು ಎನ್ನುವಂಧವನು. 
(ನೋಡಿ : ಕೆ. ಟಿ. ತೆಲಾ೦ಗ್‌, "ಮುದ್ರಾರಾಕ್ಬಸ' ಪರಿಷ್ಕರಣ, ಮುಂಬಯಿ, ೧೮೮೪, 
ಪೀಠಿಕೆ.) 

೧೮. ರಾಕ್ಷಸನು ಚ೦ದನದಾಸನ ಬ೦ಧಮುಕ್ತಿಗೆ ತೆರಳಿದನು ; ಗಾ೦ಧಾರಾದಿ ದೇಶಗಳ 
ದೊರೆಗಳು ಪಲಾಯನ ಮಾಡಿದರು. ಶೇಖರನು ತನ್ನ ಸೇನೆಯೊಂದಿಗೆ ಗತಿಸಿದ ಚಿತ್ರ 
ವರ್ಮಾದಿಗಳ ಸೈನ್ಯವನ್ನು ಬೆನ್ನಟ್ಟಿದನು. ಇಂತಹ ಸ್ಥಿತಿಯಲ್ಲಿ ಮಲಯಕೇತುವನ್ನು ಸೆರೆ 
ಹಿಡಿಯುವುದು ಸುಲಭವೆನ್ನಿಸಿ, ಬಾಗುರಾಯಣನು ಭದ್ರಭಟಾದಿಗಳಿಗೆ ಪ್ರಕಾರಾ೦ತರ 
ದಿಂದ ಈ ವಿಷಯ ಹೇಳಿಕಳಿಸಿದನು. ಮೃಗಗಳ ಬೇಟೆಗೆ ಅನುಕೂಲಸಮಯವೆಂದು 
ಅವನು ದೂತನ ಮುಖದಿಂದ ಹೇಳಿಕಳಿಸಿದುದನ್ನು ಅವರು ಮಲಯಕೇತುವಿನ ಕೈಸೆರೆ 
ಯೆಂದೇ ಅರ್ಥಮಾಡಿಕೊಂಡರು. (ಈ ಧ್ವನ್ಯರ್ಥಗ್ರಹಣದ ಕಥಾಂಶ ಹೆಚ್ಚು ಸಹಜವೆಂದು 
ಹೇಳುವಂತಿಲ್ಲ). ಪರ್ವತರಾಜ್ಯದಿ೦ದ ನಿರ್ಗಮಿಸಿದ ರಾಕ್ಷಸನ ಜಾಡು ಹಿಡಿದು ಈಗ 
ಸಿದ್ಧಾರ್ಥಕ ತೆರಳಿದನು (ನಾಟಕದಲ್ಲಿ ಒಬ್ಬ ಚಾರ ಹಿಂಬಾಲಿಸಿ ಹೋಗಿ ಸುದ್ದಿಯನ್ನು 
ಚಾಣಕ್ಕನಿಗೆ ಮುಟ್ಟಿಸಿದನೆಂದಿದೆ). 

ಭದ್ರಭಟಾದಿಗಳ ಕಾರ್ಯಾಚರಣೆ ಮೊದಲಾಯಿತು. i ನಿದ್ದೆಯ ಮಬ್ಬಿ 
ನಿಂದ ಎಚ್ಚೆತ್ತಾಗ ಆಯುಧಪಾಣಿಗಳು ಗಾಬರಿಗೊಂಡ ಅವನನ್ನು ನೋಡಿ, ಪಾಟಲೀ 
ಪುರಾಧಿಪತ್ಯವನ್ನು ವಹಿಸಿಕೊಡಲು ಅಮಾತ್ಯ ರಾಕ್ಷಸನು ಅವನಿಗೆ ಅ೦ದಳವನ್ನು ಕಳಿಸಿ 
ಕೊಟ್ಟಿರುವುದಾಗಿ ವ್ಯಂಗ್ಯವಾಡಿದರು. ಅವನಿಗಾದರೋ, ಬಾಗುರಾಯಣನೂ ತನ್ನನ್ನು 
ವಂಚಿಸಿದುದು ಈಗ ಸ್ಪಷ್ಟವಾಯಿತು. ಪರಿಸ್ಥಿತಿ ಅವನಿಗೆ ಅರ್ಥವಾಗಿ, ನಿಸ್ಸಹಾಯಕನಾಗಿ 
ಅವನು ಅವರೊಂದಿಗೆ ಹೊರಡಲು ಸಿದ್ಧವಾದನು. ಚಂದ್ರಗುಪ್ತನಿಂದ ತನಗೆ ಕೇಡಾಗ 
ಲಾರದೆ೦ದು ಅವನು ನಂಬಿದ್ದನು. ಮಲಯಕೇತುವನ್ನು ವಂಚಿಸಿ ಕೈ ಸರೆ ಹಿಡಿಯುವಾಗ, 
ಅವನ ವಿಷಯವಾಗಿ ತಮ್ಮಲ್ಲಿಯೇ ಮರುಗಿ ಆತ ನಿಂದೆ ಮಾಡಿಕೊಂಡ ಭದ್ರಭಟಾದಿಗಳ 
ವರ್ತನೆ, ಘಟನೆಗಳ ನೈಜತೆಯನ್ನು ಹೆಚ್ಚಿಸುವ ಮಾನವೀಯಮುಖವನ್ನು ಪ್ರಕಟಿಸುವಂಥ 
ದಾಗಿದೆ. 

ಇತ್ತ ರಾಕ್ಷಸನು ಪಾಟಲೀಪುರಕ್ಕೆ ಬಂದವನು, ಪುರದ ಉತ್ತರ ದಿಕ್ಕಿನ ವಸಂತವನ 
ದಲ್ಲಿರುತ್ತಿದ್ದನು. ಈ ವಿಷಯ ಸಿದ್ಧಾರ್ಥಕನ ಮೂಲಕ ಚಾಣಕ್ಕನಿಗೆ ತಿಳಿಯಿತು. ಅವನಿಂದ 
ನಡದ ವಿದ್ಯಮಾನವೆಲ್ಲ ಆದ್ಯಂತ ವಿದಿತವಾಯಿತು. ಇಬ್ಬರೂ ಚಂದ್ರಗುಪ್ತನ ಅರಮನೆಗೆ 
ಬಂದರು. ತಮ್ಮ ನಡುವಣ ಕಪಟ ವಾಕ್ಕಲಹದ ತಂತ್ರ ಹೇಗೆ ಫಲ ನೀಡಿತು ಎಂಬುದನ್ನು 
ಚಾಣಕ್ಯನು ಚಂದ್ರಗುಪ್ತನಿಗೆ ಮನವರಿಕೆ ಮಾಡಿದಾಗ, ಅವನು ಕೃತಜ್ಞತೆಯ ಭಾವದಿಂದ 
ತುಂಬಿಹೋದನು. ಪರ್ವತರಾಜನ ಹಿ೦ದಿನ ಸಹಾಯವನ್ನು ನೆನೆದು ಮಲಯಕೇತುವನ್ನು 
ಸೆರೆಯಿಂದ ಬಿಡಿಸಿ, ಅಧೀನತೆ ಒಪ್ಪಿ ತನ್ನ ರಾಜ್ಯದಲ್ಲಿ ತಾನು ಇದ್ದುಕೊಳ್ಳುವಂತೆ ಮಾಡ 
ಬೇಕೆಂದು ಚಾಣಕ್ಕನು ಚಂದ್ರಗುಪ್ತನಿಗೆ ಸಲಹೆ ಮಾಡಿದನು : ಸಿದ್ಧಾರ್ಥಕನನ್ನು. 

ರಾಕ್ಷಸನನ್ನು ಸ್ಟಾಧೀನಪಡಿಸಿಕೊಳ್ಳುವ ಕೊನೆಯ ಕಾರ್ಯಾಚರಣೆಗೆ ಕಳಿಸಿ ಕೊಟ್ಟನು. 
ಮಲಯಕೇತುವನ್ನು ಗೌರವದಿಂದ ನಡಸಿಕೊಳ್ಳುವಂತೆ ಬಾಗುರಾಯಣನಿಗೆ ವಿಧಿಸಿದನು. 
ರಾಕ್ಟಸಸಂಗ್ರಹದ ಕಾಲ್ಯಾಚರಣೆಗೆ ಚಾಣಕ್ಕನ ಜನ ನಿರ್ವಹಿಸಿದ ಚಟುವಟಿಕೆಗಳು, ನಾಟಕ 
ದೊಳಗೆ ನಾಟಕ ನಡೆಯುವ ಹಾಗೆ ವಿಸ್ಮಯಾವಹವಾಗಿ ಮುಂದೆ ಘಟನೆಗಳನ್ನು 
ಉದ್ದೇಶಿತಲಕ್ಸ್ಯದ ಕಡೆಗೆ ಕೊಂಡೊಯ್ಯುವಂತೆ ಸ೦ಯೋಜಿತವಾಗಿವೆ. ಚಂದ್ರಗುಪ್ತನಿಗೆ 
ದಕ್ಷನಾದ ಒಬ್ಬ ಅಮಾತ್ಮನನ್ನು ನೇಮಿಸುವುದು ಹಾಗೂ ಮಲಯಕೇತುವಿನಂತಹ 
ಪ್ರಬಲನಾದ ಸಾಮಂತನನ್ನು ಒದಗಿಸುವುದು ಚಾಣಕ್ಕನ ಮುಖ್ಯವಾದ ಉದ್ದೇಶಗಳಾಗಿ 
ದ್ದುವು. 

ಸಿದ್ಧಾರ್ಥಕನು ಕಡಿಗರ ವೇಷದ ಆಪ್ತರೊಂದಿಗೆ ಚ೦ದನದಾಸನನ್ನು ಶೂಲಕ್ಕೇರಿಸಲು 
ವಧ್ಯಸ್ಥಾನಕ್ಕೆ ಕೊಂಡೊಯ್ಯುವುದು, ಚ೦ದನದಾಸನ ವಧೆಗಾಗಿ ಮರುಗಿ ಅಗ್ನಿಪ್ರವೇಶಕ್ಕೆ 
ಸ೦ಕಲ್ಪಿಸಿದ ವಿಷ್ಣುದಾಸನೆ೦ಬ ಮಿತ್ರನ (ನಾಟಕದಲ್ಲಿ ಇವನು ದಿಟದ ವ್ಯಕ್ತಿ) ಕಠೋರ 
ನಿರ್ಧಾರವನ್ನು ಕ೦ಡು ಸಹಿಸಲಾರದೆ ವಿಷ್ಣುದಾಸನ ಮಿತ್ರನಾದ ತಾನು ಆತ್ಮಹತ್ಯೆ ಮಾಡಿ 
ಟೊಳ್ಳುವುದಾಗಿ ಕಲ್ಪಿತಕಥೆ ಹೇಳಿ ಪಶುಲೋಮಕನೆಂಬುವನು ರಾಕ್ಷಸನ ಗಮನವನ್ನು 
ಫನ್ನತ್ತ ಸೆಳೆದುಕೊಳ್ಳುವುದು, ರಾಕ್ಷಸನಿಗೂ ಪಶುಲೋಮಕನಿಗೂ ಸಂವಾದ ಬೆಳೆದು 
ಚ!೦ದನದಾಸನನ್ನು ಬಂಧಮುಕ್ತಗೊಳಿಸಲು ಖಡ್ಗಪಾಣಿಯಾಗಿ ` ನುಗ್ಗಬೇಕೆಂದು 
ರಾಕ್ಷಸನು ಸಂಕಲ್ಪಿಸಿದುದು, ಅದರಿಂದ ಆಗಬಹುದಾದ ಅನಾಹುತವನ್ನು ತಪ್ಪಿಸಲು 
ಉಪಾಯವನ್ನು ಯೋಚಿಸಿ ಪಶುಲೋಮಕನು ರಾಕ್ಷಸನಿಗೆ ನಿರಾಯುಧನಾಗಿ ಯತ್ನಿಸು 
ವಂತೆ ಮನವರಿಕೆ ಮಾಡಿದುದು, ಆಗ ಪ್ರಸ್ತಾವವಾದ ಸಿದ್ಧಾರ್ಥಕ ಶಕಟದಾಸನನ್ನು 
ಬ೦ಧಮುಕ್ತಿಗೊಳಿಸಿದ ಪ್ರಕರಣವನ್ನು ನನೆದು ಚಾಣಕ್ಕನ ತಂತ್ರೋಪಾಯದ ಪರಿಯನ್ನು 
ರಾಕ್ಸಸ ತನ್ನಲ್ಲಿಯೇ ತರ್ಕಿಸಿದುದು (ಮಹಾರಾಜನು ಕೊಲೆಗಾರರನ್ನು ಕೊಲ್ಲಿಸಿದನೆಂಬ 
ಮಾತನ್ನು ರಾಕ್ಷಸನು ನಂಬಿಬಿಟ್ಟನು ಎಲದು ಅಭಿಪ್ಪಾಯವಾಗುವಂತೆ ನಾಟಕದಲ್ಲಿದೆ ; 
ಆದರೆ ಕಾದಂಬರಿಯಲ್ಲಿ ಆ ವಿಷಯವನ್ನು ಸಂಕಯಿಸಿದಂತಿದೆ), ಪಶುಲೋಮಕನು 
ಚಾಣಕ್ಕನಿಗೆ ಸುದ್ದಿ ತಲುಪಿಸಿದುದು, ವಧ್ಯಸ್ಥಾನಕ್ಕೆ ಚ೦ದನದಾಸನನ್ನು ಮೆರೆವಣಿಗೆಯಲ್ಲಿ 
ಕೊಂಡೊಯ್ದುದು, ಅವನ ಪತ್ನೀಪುತ್ರರ ವಿಲಾಪ ಮತ್ತು ಕಡಿಗರ ಕಠೋರವರ್ತನೆ, 
ರಾಕ್ಷಸನು ಚ೦ದನದಾಸನ ಸ್ಥಾನದಲ್ಲಿ ತಾನು ಶೂಲಕ್ಕೇರುವುದಾಗಿ ಸಾರಿದುದು, ಪ್ರಭುಗಳ 
ಅಪ್ಪಣೆಯಾಗಬೇಕು ಎಂದು ಹೇಳಿ ಕಡಿಗರು ಚಾಣಕ್ಕನಲ್ಲಿಗೆ ಅವನನ್ನು ಕರೆತಂದುದು 
ಇವೆಲ್ಲ ಪ್ರತ್ಯೇಕ ದೃಶ್ಯಗಳೋ ದೃಶ್ಯಭಾಗಗಳೋ ಎನ್ನುವಂತೆ ಒಂದು ವಿಷಾದಪೂರ್ಣ 
ಸನ್ನಿವೇಶದಲ್ಲಿ ಜರುಗುತ್ತವೆ. 

ಈ ತೆರನ ಸನ್ನಿವೇಶಗಳು ಸ೦ಸ್ಕೃತನಾಟಕಗಳಲ್ಲಿ ಆಗಾಗ ಲಾಣಿಸಿಕೊ೦ಡಿವೆ. 'ಮೃಚ್ಛೆ 
ಕಟಿಕ'," ಮಧ್ಯಮವ್ಯಾಯೋಗ' ಮೊದಲಾದವನ್ನು ಉದಾಹರಿಸಬಹುದು. 

ರಾಕ್ಷಸನು ಪಟ್ಟಣದೊಳಗೆ ಬರುವ ವೇಳೆ ಇದ್ದ ಸನ್ನಿವೇಶವನ್ನು ಗಮನಿಸಿ, ಹೊರಗಣ 
ಸೇನೆ ಭದ್ರಭಟಾದಿಗಳದೆ೦ದೂ ಅವರು ಮಲಯಕೇತುವನ್ನು ಬಂಧಿಸಿ ತರುತ್ತಿರ 
ಬೇಕೆ೦ದೂ ತನ್ನನ್ನು ನಗರದಿ೦ದ ನಿರಸನಗೊಳಿಸಿ ಇದನ್ನು ಸಾಧಿಸಲಾಗಿದೆಯೆ೦ದೂ ಬಾಗು 
ರಾಯಣನಿಂದ ಮಲಯಕೇತು ಮೋಸಹೋಗಿರಬೇಕೆ೦ದೂ ಸರಿಯಾಗಿಯೇ ತರ್ಕಿಸಿ 

ದನು. 

ಇಲ್ಲಿಂದ ಮುಂದೆ ಮಹಾನುಭಾವರಿಬ್ಬರ ಸ್ನೇಹಸಮ್ಮಿಲನದ ಒ೦ದು ಸುಮನೋಹರ 
ದೃಶ್ಯವನ್ನು ನಾವು ಎದುರುಗೊಳ್ಳುತ್ತೇವೆ. ಇಷ್ಟು ಕಾಲದ, ಇಷ್ಟುಕಾರ್ಯವ್ಯಾಪ್ತಿಯ, ಇಷ್ಟು 
ಮಹತ್ತರವಾದ ವಿದ್ಯಮಾನಗಳು ಕ್ಷೋಭೆಯನ್ನು೦ಟುಮಾರುತ್ತ ನಡೆಯುತ್ತಿದ್ದರೂ 
ಚಾಣಕ್ಕನೂ ರಾಕ್ಷಸನೂ ಒಬ್ಬರನ್ನೊಬ್ಬರು ಮುಖಾಮುಖಿಯಾಗಿ ನೋಡಿರಲಿಲ್ಲ ಎನ್ನು 
ವುದು ಕುತೂಹಲದ ಸಂಗತಿ. ಚಾಣಕ್ಕ ರಾಕ್ಷಸನನ್ನು ಕಾಣುತ್ತಲೇ ತಾನೇ ಆಸನದಿಂದೆದ್ದು 
ಅವನನ್ನು ತುಂಬ .ಗೌರವದಿಂದ ನಡಸಿಕೊ೦ಡನು, ನಿತ್ಕಪಟವಾಗಿ ಕೊಂಡಾಡಿದನು. 
ವೇಷಧಾರಿಗಳಾದ ಕಡಿಗರು ಚಾಣಿಕ್ಕನ ನೀತಿಕೌಶಲದುದಾಗಿ ರಾಕ್ಷಸನನ್ನು ಕರೆತರ 
ಲಾಯಿತು ಎಂದಾಗ, ಚಾಣಕ್ಕ ಅದನ್ನೊಪ್ಪದೆ ನಯಕುಲವಿದ್ವೇಷಿಯಾದ ದೈವವೇ 
ಕರೆತಂದಿತು ಎಂದು ಹೇಳುವ ಮೂಲಕ ಬಲುಮಟಿಗೆ ಯಥಾರ್ಥವನ್ನೇ ಹೇಳಿದನೆನ್ನ 
ಬೇಕು. ಮೊದಲು ಒಂದು ಕ್ಷಣ ರಾಕ್ಷಸನಿಗೆ ಹಿಂನ ಎಲ್ಲ ಕ್ಲೇಶಗಳ ಅನುಭವವೂ 
ಉಮ್ಮಳಿಸಿ ಬಂದಂತಾಗಿ ತನಗರಿವಿಲ್ಲದಂತೆಯೇ ಚಾಣಕ್ಕನನ್ನು ದುರಾತ್ಮನೆಂದು 
ಕೊಂಡರೂ ಮರುಕ್ಷಣದಲ್ಲಿ ಆತನಲ್ಲಿ ಮಹಾತ್ಲನೆ ಲಕ್ಷಣಗಳನ್ನೇ ಅವನು ಕಂಡನು 
ಈತನನ್ನು ಅಪಮಾನಿಸಿಯೇ ನಂದರು ನಷ್ಟರಾಗರೆ೦ದು ಅವನಿಗೆ ತೋರಿತು. 

ಈಗ ಚಾಣಕ್ಕನು ವಯಸ್ಸಿನಲ್ಲಿ ಹಿರಿಯನನ ರಾಕ್ಷಸನಿಗೆ ಪ್ರಣಾಮಮಾಡಿ, ಅವನಿಗೆ 
ತನ್ನ ಆಪ್ತರನ್ನೆಲ್ಲ ಪರಿಚಯಿಸಿ, ಆ ವರೆಗೆ ತನು ಹೂಡಿದ ತಂತ್ರಗಳಲ್ಲಿ ಅವರು ಹೇಗೆ 
ಪಾತ್ರಗಳನ್ನು ನಿರ್ವಹಿಸಿದರೆಂಬುದನ್ನು ಸ್ಪಕವಾಗಿ ತಿಳಿಸಿದನು. (ಘ. ಪ್ರತಿಯಲ್ಲಿ ಮಾತ್ರ: 
ಅಲ್ಲದೆ ಪ್ರತ್ಯೇಕವಾಗಿ ಏಕಾಂತದಲ್ಲಿ «ದನನ್ನು ಕುಳ್ಳಿರಿಸಿಕೊಂಡು ವೇದೋಕ್ತವಾದ 
ಸನ್ಮಾರ್ಗಸ್ಥಾಪನೆಯೂ ನಂದಾದಿಗಳ" ನಾಶದ ಮೂಲಕ ಪಾಷಂಡಮತಸ್ಕರ 
ನಿರ್ಮೂಲನವೂ ತನ್ನ ಉದ್ದೇಶವೆಂಬದನ್ನು ವಿವರಿಸಿದನು ; ಅಯೋಗ್ಯರಾದ ನಂದರ 
ಪಕ್ಷ ಹಿಡಿದು, ಯೋಗ್ಯನಾದ ಚಂಧುಪ್ರನಿಗೆ ದ್ರೋಹವೆಣಿಸಿದ ತಪ್ಪನ್ನು ಮನವರಿಕೆ 
ಮಾಡಿಕೊಟ್ಟನು. ಹೀಗೆ ಮಾಡುವಾ. "ಧರ್ಮವಿದ್ದ ಕಡೆಗೆ ದೈವಸಹಾಯವುಂಟಾಗಿರುವ 
ದರಿಂದ ಯಾವ ವಿಷಯದಲ್ಲಿಯ ಯಾವ ಕಲ್ಪಕ್ಕೂ ವ್ಯರ್ಥಮಾಗದ ತಮ್ಮ ಪೌರುಷವು 
ನಡೆಯದೆ, ಎಲ್ಲದರಲ್ಲಿಯೂ 'ಮೆಗೆ ಸರಿಯಲ್ಲದ ನನ್ನ ನೀತಿಯು ಗುರುವಚನಾನು 
ಸಾರವಾಗಿ ಧರ್ಮಪ್ರವರ್ತಕನೌದುದರಿಂದ ಸಿದ್ಧಿಸಿತು ಎಂದು ಹೇಳುವ ಮೂಲಕ 
ಅನನ್ಯವಾದ ವಿನಯ ವಿಶ್ವಾ ಗಳನ್ನು ರಾಕ್ಷಸನ ವಿಷಯದಲ್ಲಿ ತೋರಿಸಿದನು. 

ಚಾಣಕ್ಕನ ನಡೆವಳಿಕೆಯಿದ ರಾಕ್ಷಸನ ಮನಸ್ಸಿನ ರಾಗದ್ವೇಷಾದಿ ಭಾವನೆಗಳು ತೊಲಗಿ 
ದುವು, ಪ್ರಸನ್ನ ತೆಯುಂ೪ಯಿತು. ಚಾಣಕ್ಕನು ಮತ್ತೆ ಅವನನ್ನು ಯಷ್ಯಂಶವಿರುವ 
ಮಹಾನುಭಾವನೆಂದು ಬಂತಾಗಿ ಪ್ರಶಂಸಿಸಿ, ಚೆಂದ್ರಗುಪ್ತನಲ್ಲಿಗೆ ಕರೆದೊಯ್ದು, ತನ್ನ 
ಮಂತ್ರಿಪ್ಪಾ ಧಾನ್ಯಶತ್ವನ್ನು ಅವನಿಗೆ ವಹಿಸಿ ಅವನ ಮಾರ್ಗದರ್ಶನದಲ್ಲಿ ರಾಜ್ಯಭಾರ 
ನಡಸುವಂತೆ ಚೆಂದನಿಪ್ತನಿಗೆ ತಿಳಿಯಹೇಳಿದನು). 

ಈಗ ರಾಕ್ಷಸನಯೆನಸ್ಸಿನಲ್ಲಿ, ಚಂದ್ರಗುಪ್ತನ ಗುಣಶೀಲ ಸಾಮರ್ಥ್ಯಗಳನ್ನೂ ಚಾಣಕ್ಕ 
ನಿಂದ ಪಡೆದ ಖತಿಯನ್ನೂ ನೆನೆದನು ; ಅವನ ಪ್ರಭುಲಕ್ಷಣ ಪುರುಷಲಕ್ಷಣಗಳನ್ನು 
ವಿಮರ್ಶಿಸಿದನು ಚಂದ್ರಗುಪ್ತನಿಗೆ ಚಾಣಕ್ಕನ ನೆರವು ದೊರೆತುದು ಈಶ್ವರಸಂಘಟನೆ 

ಯೆಂದೂ ವಿವೇಕಶೂನ್ಯನಾದ ಮಲಯಕೇತುವನ್ನು ಪರಿಗ್ರಹಿಸಿ ತಾನು ಲೋಕಾಪವಾದಕ್ಕೆ 
ಗುರಿಯಾಗಬೇಕಾಗಿ ಬಂದಿತೆಂದೂ ಚಿಂತಿಸಿದನು. ಹೀಗೆ ತನ್ನ ಕಾರ್ಯಾಚರಣೆಯ ಫಲ ಪರಿ 
ಣಾಮಗಳನ್ನು ತನ್ನಲ್ಲಿಯೇ ಮಥನಮಾಡುತ್ತ ಸುಮ್ಮನಿರುವುದನ್ನು ಕ೦ಡು ಚಾಣಕ್ಕನು 
ಒ೦ದು ಮಾರ್ಮಿಕವಾದ ಪ್ರಶ್ನೆ ಹಾಕಿದನು. ರಾಕ್ಷಸನು ಹೀಗೆ ಚಂದ್ರಗುಪ್ತನಲ್ಲಿಗೆ 
ಬಂದುದು ಅವನ ಮೇಲಿನ ಅಭಿಮಾನದಿಂದಲೋ ಚ೦ದನದಾಸನ ಮೇಲಿನ ಕ್ಷೇಮ 
ಚಿ೦ತನೆಯಿ೦ದಲೋ ಎಂಬುದೇ ಆ ಪ್ರಶ್ನೆ. ಇದಕ್ಕೆ ಜಾಣ್ಮೆಯಿಂದ ಅಮಾತ ನು ಉತ್ತರಿಸಿ 
ದರೂ, ಚಂದ್ರಗುಪ್ತನಲ್ಲಿ ಪ್ರಾಧಾನ ಶಸ್ತ್ರ ಪರಿಗ್ರಹಿಸಿದರೆ ಮಾತ್ರ ವಿ ಮಿತ್ರನ ಕ್ಷೇಮ 
ಎಂಬುದು ಚಾಣಕ್ಕನ ಷರತ್ತು. ಈ ಷರತ್ತಿಗೆ ಒಲ್ಲದ ಮನಸ್ಸಿನಿಂದಲೇ ಆಮಾತ್ಯನು 
ಒಪ್ಪಿಗೆ ನೀಡುತ್ತಾನೆ. ಅಲ್ಲಿಗೆ ನಂದರ ಸ್ಮರಣೆಗೆ ಸಮಾಪ್ತಿ ಹೇಳಿದಂತಾಗುತ್ತದೆ. ಹಿ೦೫ನೆ 
ಉಪಕೃತಿಗಾಗಿ ಮಲಯಕೇತುವಿನ ವಿಷಯದಲ್ಲಿ ಗೌರವದಿಂದ ನಡೆಯುವುದು *ರ್ತವೈ 
ವೆಂದು ರಾಕ್ಷಸನು ಚಂದ್ರಗುಪ್ತನಿಗೆ ತಿಳಿಸಿದಾಗ ಅವರೆಲ್ಲ ಅವನನ್ನು ಗೌರವದಿಂದ 
ಕರೆತಂದು ಸನ್ಮಾ ನಿಸುತ್ತಾರೆ ಮಲಯಕೇತು ತನ್ನನ್ನು ಕೊನೆಗೆ ತುಂಬ ಹೀನಾಯ 
ನಡಸಿಕೊ೦ಡು ರಾಜ್ಯದಿಂದಲೇ ಹೊರಹಾಕಿದರೂ ಅವನ ಬಗೆಗೆ ಸೌಮನಸ."ಸ 
ರಾಕ್ಷಸನು ತೋರಿಸಿದ್ದು ಅವನ ದೊಡ್ಡ ಗುಣ. ನಡೆದುದಕ್ಕೆ ರಾಜಕುಮಾರ ಸ 
ಕಾರಣವಲ್ಲ ಎಂಬುದನ್ನೂ ಅವನು ಬಲ್ಲ. ಚಾಣಕ್ಕನ ಸಲಹೆಯಂತೆ ಚಂಗ್‌ 
ಗೌರವದಿಂದ ಕರೆತಂದು, ಅವನ ಮೈತ್ರಿಯನ್ನು ಕೊಂಡಾಡಿ, Cs 
ಸನ್ಮಾನಿಸುತ್ತಾರೆ. ಈ ಸನ್ಮಾನಗಳು ಚಾಣಕ್ಕನ ಗುಣಪಕ್ಷಪಾತದ 

ಮಣಿದರ್ಪಣಗಳು. 

ಮುಂದೆ ಚಂದ್ರಗುಪ್ತನ ಪಟ್ಟಾಭಿಷೇಕದ ಉತ್ಸವ “ಯುತ್ತದೆ. ಈ ಉತ್ಸವದ 
ವರ್ಣನೆಯೂ ಆಗಿನ ದಾನ ಸನ್ಮಾನಗಳ ವರ್ಣನೆ. ಈ ಕವಿ ಸ್ವತಃ ನೋಡಿರಬಹು 
ದಾದ ಮುಮ್ಮಡಿಯವರ ಪಟ್ಟಾಭಿಷೇಕ ಇಲ್ಲವ ನರ್ನವರ್ಧಂತಿ ಉತ್ತ ವಗಳ ಪ್ರತಿಕೃತಿ 
ಗಳೆಂಬಂತಿವೆ. ಚಾಣಕ್ಕರಿಗೆ ಚಂದ್ರಗುಪ್ತನ "ಮಾಡಿದ ಮನ್ನಣೆ ಅಂದಿನ ಶ್ರೀಮಂತ 
ಗೃಹಸ್ಥರು ಗ್ಗ ಆಜ _ ಮನ್ನ ಣೆಯಂತಿದೆ. ರಾಕ್ಷಸನು ಚಂದ್ರಗುಪ್ತ 
ನಲ್ಲಿ ಪ್ರ ಧಾನಿಪದವನ್ನು ಅಂಗೀಕ ಇದ ಮೇಲೆ, ಚಾಣಕ್ಯ ತಪೋವನಕ್ಕೆ ತೆರಳುತ್ತಾನೆ : 
ಆ ಮುನ್ನ ಅವನಿಗೆ ಮ ಉಪದೇಶಿಸುತ್ತಾ Hy ಮಲಯಕೇತು ತನ್ನ ರಾಜ್ಯಕ್ಕೆ 
ನಿರ್ಗಮಿಸುತ್ತಾನೆ. ರಾಕ್ಟ7 ಮಾರ್ಗದರ್ಶನದಲ್ಲಿ ಚಂದ್ರಗುಪ್ತನ ರಾಜ್ಯಭಾರ ಮೊದಲಾ 
ಗುತ್ತದೆ. 

"ಮುದ್ರಾರಾಂಸ'ದ ೬-೭ನೆಯ ಅಂಕಗಳ ವಸ್ತು ಈ ಗದ್ಯಕೃತಿಯಲ್ಲಿ ಬೆಳೆದು 
ವಿಸಾ ರಗೂಡಡು, ಕಥೆಗೆ ಇನ್ನಷ್ಟು ಕಳೆ ಮೈಗೂಡಿದೆ. ಮುಖ್ಯಪಾತ್ರಗಳ ಗುಣಶೀಲಗಳ 
ಮಹಿನ ಹೆಚ್ಚು ಪರಿಸ್ಫುಟಗೊಳ್ಳುವಂತೆ ವಿವರಗಳು ತುಂಬಿಕೊಂಡಿವೆ. ರಾಕ್ಷಸಮುದ್ರಿಕಾ 
ಗೆ.ನಣದಿಂದ ಮುಂದಿನ ಕಥಾಭಾಗಕ್ಕೆ ತಾನು ಭಿತ್ತಿಯಾಗಿಟ್ಟುಕೊ೦ಡ ವಿಶಾಖದತ್ತನ 
ಟಕದ ಮುಖ್ಯಾಂಶಗಳಲ್ಲಿ ಏನನ್ನೂ ಲೋಪಿಸದೆ, ಪಾತ್ರರಚನೆಯಲ್ಲಿ ಯಾವ ವಿಕೃತಿ 
ವೈಪರೀತ್ಯಗಳಿಗೂ ಎಡೆಗೊಡದೆ, ಶಬ್ದಾನುವಾದ ಭಾವಾನುವಾದಗಳ ಹಾದಿಯನ್ನೇ 
ಹಿಡಿದು ಕಥೆಯನ್ನು ಕವಿ ಸುಂದರವಾಗಿ ನಿರ್ವಹಿಸಿದ್ದಾನೆ. 

“ನಮಗೆ ತಿಳಿದಿರುವ ಮಟ್ಟಿಗೆ, ಇತರ ಯಾವ ಪೂರ್ವಗ್ರಂಥದಲ್ಲಿಯೂ ಈ ಕಥೆ 
ಯನ್ನು ಇಷ್ಟು ವಿಸ್ತಾರವಾಗಿ ಹೇಳಿಲ್ಲದುದರಿ೦ದ, ಕೆ೦ಪುನಾರಾಯಣನು ಮುದ್ರಾರಾಕ್ಷಸ 
ನಾಟಕವನ್ನು ಓದಿ, ಅದರ ಉಪೋದ್ಭಾತದಲ್ಲಿ ಕೊಟ್ಟಿರುವ ಕಥೆಯನ್ನು ಬೆಳೆಯಿಸಿ, 
ಮೂಲದಲ್ಲಿ ತಕ್ಕಂತೆ ಸ್ವಲ್ಪ ಮಾರ್ಪಾಡುಗಳನ್ನು ಅಲ್ಲಲ್ಲಿ ಮಾಡಿ, ಪ್ರೌಢರೀತಿಯಲ್ಲಿ 
ತನ್ನ ಗ್ರ೦ಥವನ್ನು ರಚಿಸಿರುವನೆಂಬು ಧಾರಾಳವಾಗಿ ಹೇಳಬಹುದು” (ಬೆಳ್ಳಾವೆ ವೆಂಕಟ 
ನಾರಾಯಣಪ್ಪ, ಮುದ್ರಾರಾಕ್ಷಸ-ಮುದ್ರಾಮಂಜೂಷ, ಕಸಾಪ, ೧೭-೩, ೧೯೩೨, ಪು. 
೨೦೨). ಇದು ದಿಟವಾದರೂ ಮಹಾದೇವ-ರವಿನರ್ತಕರು ಕೊಡುವ ಕಥೆಗಳ ಉತ್ತ 
ಮಾಂಶಗಳನ್ನು ಸಹ ಸ್ವೀಕರಿಸಿರುವ ಸಾಧ್ಯತೆ ಸ್ಪಷ್ಟವಾಗಿಯೇ ಇದೆ. ಆದ್ದರಿಂದ ಬೇರೆ 
ಆಕಭೆಗಳ ಸ್ವೀಕಾರ ವಿಶದಪಡುವ ವರೆಗೆ, “ಈ ಎರಡು ಸಂಸ್ಕೃತ ಕೃತಿಗಳೂ ಕೆಂಪು 
ನಾರಾಯಣನ ಗದ್ಯಕೃತಿಗೆ ಎಷ್ಟರ ಮಟ್ಟಿಗೆ ಕಾವ್ಯಸಮಗ್ರಿಯನ್ನು ಒದಗಿಸಿವೆ ಎಂಬುದನ್ನು 
ಹೇಳುವುದು ಕಷ್ಟ” ಎಂಬ (ಎಚ್‌. ಎಂ. ಎಸ್‌. ರಾವ್‌, ಮಹಾದೇವ-ರವಿನರ್ತಕ, 
ಉಪಾಯನ, ಪು. ೦೦) ಸಂಶಯ ಬೇಕಾಗಿಲ್ಲ. ಚಂದ್ರಗುಪ್ತನ ಸಂಹಾರಕ್ಕೆ ರಾಕ್ಷಸನು 
ಶಿಲ್ಪಿ ದಾರುವರ್ಮ ಮುಂತಾದವರ ಮೂಲಕ ಮಾಡಿದ ಪ್ರಯತ್ನಗಳ ಸೂಚನೆಯನ್ನು 
ಅವನು ಯಥೋಚಿತವಾಗಿ ವಿಸ್ತರಿಸಿರುವುದನ್ನು ಗಮನಿಸಬಹುದು. ಹೀಗಾಗಿ "ಮುದ್ರಾ 
ರಾಕ್ಷಸ' ನಾಟಕದ ಹಾಗೆಯೇ ಅವನಿಗೆ ಬೇರೆ ಕೆಲವು ವೃತ್ತಾ೦ತಕಥೆಗಳು ಸಹಾಯವಾಗಿವೆ 
ಎನ್ನಬಹುದು. ಆಲ್ಲಿ ಗೆರೆಗಳಾಗಿ ಬ೦ದವನ್ನು ಇಲ್ಲಿ ಕನ್ನಡಕವಿ ಸುಂದರಚಿತ್ರವಾಗಿ 
ಬಣ್ಣಗೂಡಿಸಿದ್ದಾನೆ ; ಆ ಚಿತ್ರಕ್ಕೆ ಒಪ್ಪುವ ಪಾರ್ಶ್ವಭೂಮಿಕೆಯನ್ನೂ ನಿರ್ಮಿಸಿದ್ದಾನೆ. 

ಮುದ್ರಾಮಂ.ದ ಕಥೆಯ ವಸ್ತು ಪಾತ್ರ ಸನ್ನಿವೇಶಗಳಲ್ಲಿ ಆಕರ್ಷಣೆಯುಂಟು, 
ದೌರ್ಬಲ್ಯಗಳೂ ಉಂಟು. ಕೆಲಎ೧ಶಗಳನ್ನು ಗಮನಿಸಬಹುದು. 

ಘಟನೆಗಳು ಒಂದು ಗೊತ್ತಾದ ಲೈಮವನ್ನು ಕೃತಕವಾಗಿ ಅನುಸರಿಸುತ್ತ, ಉದ್ದೇಶಿತ 
ಪರಿಣಾಮಗಳನ್ನು ಪಡೆಯುತ್ತ ಸಾಗುತ್ತವೆ. ಚಾಣಕ್ಕನ ಬುದ್ಧಿಕೌಶಲ ಕಾರ್ಯತಂತ್ರಗಳ 
ಎದುರಿನಲ್ಲಿ ರಾಕ್ಷಸನು ಏನು ಮಾಡಿದರೂ ಅವೆಲ್ಲ ವಿಫಲವಾಗುತ್ತಲೇ ಹೋಗುವುದು 
ಸ್ವಾಭಾವಿಕ ಎನ್ನುವಂತಿಲ್ಲ. ಹಾಗೆಯೇ ಚಾಣಕ್ಕನೂ ಅವನ ಅನುಚರರೂ ಹೂಡುವ 
ತಂತ್ರ ಪ್ರತಿತಂತ್ರಗಳಲ್ಲ ಯಶಸ್ವಿಯಾಗುವುದೂ ರುಕ್ಸಸನೂ ಅವನು ಅನುಚರರೂ 
ಮಾಡುವುದೆಲ್ಲ ಅಯಶಸ್ವಿ ಹಾಗೂ ಅನರ್ಥಕಾರಿ ಆಗುವುದೂ ಸಹ. ಚಾಣಕ್ಕನೂ ಅವನ 
ಎಲ್ಲ ಅನುಚರರೂ ಬುದ್ಧಿಶಾಲಿಗಳು, ಅತಿಶಯ ಪ್ರತ್ಯುತ್ಸನ್ನಮತಿಗಳು ಎಂಬಂತೆ, 
ರಾಕ್ಷಸನ ಕಡೆ ಅವಿವೇಕದ ವರ್ತನೆ, ಪ್ರಮಾದಗಳ ಸರಣಿ ಎಂಬಂತೆ ಚಿತ್ರಣವಿರುವುದು 
ತಾರ್ಕಿಕವೆನ್ನಿಸುವುದಿಲ್ಲ. ಹಾಗೆಯೇ, ಇಲ್ಲಿ ಘನತರವಾದ ರಾಜಕೀಯ ಮತ್ತು ಸೈನ್ಯೈಕೀಯ 

ಹಸ್ಯಗಳು ಉದ್ದೇಶಿತ ವ್ಯಕ್ತಿಗಳಿಗೆ ತಲಪುವುದೂ ಸಂದೇಶಗಳ ವಿನಿಮಯವಾಗುವುದೂ 
ರಾಜಕಾರ್ಯಗಳ ಆದೇಶ ಹೊರಡುವುದೂ ದೊಡ್ಡ ಅಧಿಕಾರಿಗಳ ವಲಯದಲ್ಲಿ ಅಲ್ಲ, 
ಚರರು ಚಾರರು ದೂತರ ಮೂಲಕವಾಗಿ ಎನ್ನುವುದು ಸಂವಿಧಾನದ ದೃಷ್ಟಿಯಿಂದ ಕಥೆಯ 
ದೌರ್ಬಲ್ಯವೆಂದೇ ಹೇಳಬೇಕು. 

ಚಾಣಕ್ಯನು ನಾಸ್ತಿಕರನ್ನು ನಿಗ್ರಹಿಸಿ ವೇದಮಾರ್ಗವನ್ನು ಎತ್ತಿ ಹಿಡಿಯಲೆಂದೇ ಚಂದ್ರ 
ಗುಪ್ತನ ಪಕ್ಷ ಹಿಡಿದುದಾಗಿ ಹೇಳಿಕೊಳ್ಳುತ್ತಾನೆ (ಆ. ೧೪). ಆದರೆ ಕೃತಿಯೊಳಗೆ ಎಲ್ಲಿಯೂ 

ನಾಸ್ತಿಕಪ್ರಾಬಲ್ಕ ತೋರುವುದಿಲ್ಲ. ಪುರಾಣಗಳ ದೈತ್ಯರೇ ಕಲಿಯುಗದಲ್ಲಿ ನಾಸ್ತಿಕರಾಗಿ 
ಹುಟ್ಟಿ ಜನರನ್ನು ಮರುಳುಮಾಡುತ್ತಿದ್ದಾರೆ೦ದು ಚಾಣಕ್ಕನಿ೦ದ ಹೇಳಿಸಿರುವುದಂತೂ 
ಹಾಸ್ಯಾಸ್ಪದವಾದ್ದು. ಹಾಗೆ ನೋಡಿದರೆ, ಅಮಾತ್ಯ ರಾಕ್ಟಸ ಬ್ರಾಹ್ಮಣನಾಗಿದ್ದು, ಅವನ 
ಪ್ರಾಧಾನ್ಯದಲ್ಲಿ ರಾಜ್ಯ ಸುಖವಾಗಿತ್ತು, ಆಸ್ತಿಕತೆಗೆ ಪೋಷಕವಾಗಿತ್ತು ಎ೦ದೇ ತಿಳಿಯುವ 
ಹಾಗೆ ಕಥನವಿದೆ. ಇದನ್ನು ಲಕ್ಷಿಸಿದರೆ, “ವಿಶಾಖದತ್ತನ ಕೃತಿಯಲ್ಲಿ ಚಾಣಕ್ಕನ ತಂತ್ರ 
ಕೌಶಲವೆಲ್ಲ ಅಮಾತ್ಯ ರಾಕ್ಷಸನನ್ನು ಚಂದ್ರಗುಪ್ತನ ಮಂತ್ರಿಯಾಗಿಸುವಲ್ಲಿ ವ್ಯಯವಾಗಿ 
ದ್ದರೆ, ಕೆ೦ಪುನಾರಾಯಣನ ಕೃತಿಯಲ್ಲಿ ಅದು ಸನಾತನಧರ್ಮಸ್ಥಾ ಪನೆಗೆ ಸಾಧನವಾಗಿದೆ. 
ತನ್ಮೂಲಕ ಅದಕ್ಕೆ ಮಹೋದ್ದೇಶದ ಮಹತಿ ಬಂದಿದೆ. ಇದೊಂದು ಅವನು ಮಾಡಿ 
ಕೊಂಡಿರುವ ಮಹತ್ತ್ವದ ವ್ಯತ್ಯಾಸ” (ಭೀಮರಾವ ಚಿಟಗುಪ್ಪ, ಕೆಂಪುನಾರಾಯಣ, 
"ವಾಗ್ದೇವಿಯ ಭಾಂಡಾರ ಒಡೆದ ಕನ್ನಡ ಕವಿಗಳು', ಮುಂಬಯಿ, ೧೯೭೪)--ಎಂಬ 
ಗ್ರಹಿಕೆ ಹೆಚ್ಚಾಯಿತೆ೦ದೇ ಹೇಳಬೇಕು. 

ರಾಕ್ಷಸನ ಹಿರಿಯ ಗುಣಗಳು ಏನೇ ಇರಲಿ, ಅವನು ಸ್ವಾಮಿಭಕ್ತಿಯ ಹೆಸರಿನಲ್ಲಿ 
ತಪ್ಪಿತಸ್ಥರಾದ ನ೦ದರನ್ನು ವಹಿಸಿಕೊಂಡು ವರ್ತಿಸಿದ್ದು ಹಾಗೂ ಮೌರ್ಯವಧೆಯ ಸೂಚನೆ 
ದೊರೆತು ಸಹ ವೃದ್ಧರಾಜನೊಂದಿಗೆ ತೀರ್ಥಯಾತ್ರಗೆ ತೆರಳಿದ್ದು ಅವನ ದೌರ್ಬಲ್ಯಗಳೇ 
ಆಗಿವೆ. ಯಾವುದೇ ಪ್ರಯತ್ನ, ಕಾರ್ಯತಂತ್ರ ವಿಫಲವಾಗುವ ಮೊದಲೇ ಅವನು ತಕ್ಕಂತೆ 
ಪೂರ್ವಾಪರವಿಮರ್ಶ ಮಾಡದೆ, ವಿಫಲವಾದ ಬಳಿಕ ಅದಕ್ಕೆ ಕಾರಣಗಳನ್ನು ಕುರಿತು 
ತರ್ಕಿಸುವುದೂ ಅವನ ದೌರ್ಬಲ್ಯವೇ. "ವಿಪ್ರಾತ್‌ ಪಶ್ಚಿಮಬುದ್ಧಯಃ' ಎಂಬುದಕ್ಕೆ ಆತನೇ 
ನಿದರ್ಶನ. 

ಕಥೆಯ ಉದ್ದಕ್ಕೆ ದೈವದ ಪ್ರಾಬಲ್ಯವನ್ನೂ ಪುರುಷಪ್ರಯತ್ನದ ದೌರ್ಬಲ್ಯವನ್ನೂ 
ಸ್ಥಾಪಿಸುವ ಪ್ರಯತ್ನ ನಡೆದಿರುವ ಹಾಗೆ ಭಾಸವಾಗುತ್ತದೆ. ಆದರೆ ಚಾಣಕ್ಕನೂ ಬಾಗು 
ರಾಯಣಾದಿಗಳಾದ ಅವನ ಅನುಚರರೂ ಛದ್ಮನೆಯ ಮಾರ್ಗವನ್ನು ಹಿಡಿದು ಚ೦ದ್ರ 
ಗುಪ್ತನಿಗೆ ರಾಜ್ಯವನ್ನು ದೊರಕಿಸಲು ಯತ್ನಿಸಿದ್ದು ಹಾಗೂ ರಾಕ್ಷಸನು ನಂದರ ಪರವಾಗಿ 
ಹಠಹಿಡಿದು ನಿರಪರಾಧಿಯಾದ ಚಂದ್ರಗುಪ್ತನ ವಧೆಗೆ ತವಕಿಸಿ ತಂತ್ರಗಳನ್ನು ಹೂಡಿದ್ದು 
ನೋಡಿದರೆ, ದೈವಬಲದಿಂದಾಗಿಯೇ ಚಂದ್ರಗುಪ್ತ ಜಯಶಾಲಿಯಾದನೆ೦ದೂ ನಂದರ 
ಹಾಗೂ ಅಮಾತ್ಕನ ಪ್ರಮಾದಗಳೇ ಅವರಿಗೆ ಅಪಜಯವನ್ನು ತಂದವೆಂದೂ ಅದು 
ಪೌರುಷದ ವೈಫಲ್ಯವೆ೦ದೂ ಭಾವಿಸುವುದು ಸಹ ಕಷ್ಟವಾಗುತ್ತದೆ. 

ಇದು ಏನೇ ಇದ್ದರೂ, ಧೀರೋದಾತ್ತ ತೇಜಸ್ಟಿ ವ್ಯಕ್ತಿಗಳಾದ ಈ ಚಾಣಕ್ಕ ರಾಕ್ಷಸರ 
ಸ೦ಘರ್ಷ ಕಲಾತ್ಮಕವಾಗಿ ತುಂಬ ರೋಚಕವಾದುದು. ಇಬ್ಬರೂ ಭೇದೋಪಾಯದ 
ಹಾದಿಯಲ್ಲಿಯೇ ಸಾಗಿದರೂ ಪ್ರಯೋಕ್ಕವಿನ ಬುದ್ಧಿ, ಕಾರ್ಯನಿರ್ವಾಹದಲ್ಲಿ ರಹಸ್ಯಪಾಲನೆ 
ಚಾಣಕ್ಕನಲ್ಲಿಯೇ ಮಿಗಿಲಾದವು. "ಅವನ ಕೆಲಸಗಳೆಲ್ಲವೂ ಬಹುಮಟ್ಟಿಗೆ ಗೂಢಚಾರ 
ರಿ೦ದ, ವೇಷಧಾರಿಗಳಿ೦ದ ನಡೆದವು. ಅವನ ನೀತಿ “ಅಶ್ರುತಗತಿ'. ಅದು ಅನೇಕವೇಳೆ 
ಅವನ ಗೂಢಚಾರರಿಗೇ ಆದ್ಯ೦ತವಾಗಿ ತಿಳಿಯುತ್ತಿರಲಿಲ್ಲ. ಆದರೂ ಎಲ್ಲೆಲ್ಲಿಯೂ ಅದರ 
ಪ್ರಭಾವ ಕಾಣುತ್ತಿತ್ತು ; ಎಲ್ಲಿ ನೋಡಿದರೂ ಅವನ ಶಿಷ್ಕರು ; ಎಲ್ಲಿ ನೋಡಿದರೂ 
ಅವನು ಹೂಡಿದ ಆಟಗಳು ; ಎಲ್ಲಿ ನೋಡಿದರೂ ಅವನ ಕಣ್ಣು ಕ್ಕೆ ಕಾಲುಗಳು. ಅವನ 

ಕಡೆಯ ಜನರು ಶತ್ರುಪಕ್ಷದ ಪ್ರತಿಯೊಂದು ವ್ಯಕ್ತಿಯನ್ನೂ ಬೆನ್ನಟ್ಟಿದ್ದರು. ರಾಕ್ಷಸನಿಗೆ 
ಕ್ಷಪಣಕ, ಶಕಟದಾಸನಿಗೆ ಸಿದ್ಧಾರ್ಥಕ, ಮಲಯಕೇತುವಿಗೆ ಬಾಗುರಾಯಣ ಇತ್ಯಾದಿ. 
ಆದರೆ ಅವರಿಗೆ ಯಾರಿಗೂ ಸಂದೇಹ ಬರಲಿಲ್ಲ. ಇನ್ನು ತನ್ನ ಮರ್ಮವನ್ನ೦ತೂ ಅವನು 
ಯಾರಿಗೂ ಪೂರ್ತಿಯಾಗಿ ತಿಳಿಸಿದವನೇ ಅಲ್ಲ ; ಅವನು ಮಹಾಗುಪ್ತ. ಅವನ ನಟನ 
ಚಾತುರ್ಯವು ಚಂದ್ರಗುಪ್ತನಿಗೂ ಆಶ್ಚರ್ಯವನ್ನು೦ಟುಮಾಡಿತು, ಭಯವನ್ನುಂಟು 

ಾಡಿತು.” | 

ಈ ಮಾತುಗಳು "ಮುದ್ರಾರಾಕ್ಬಸ'ವನ್ನು ಕುರಿತು ಆಡಿದವಾಗಿದ್ದರೂ (ಎ. ಆರ್‌. 
ಕೃಷ್ಣಶಾಸ್ತ್ರೀ, "ಸಂಸ್ಕೃತ ನಾಟಕ', ೧೯೩೭, ಪು. ೧೫೭), “ಮುದ್ರಾಮಂಜೂಷ'ಕ್ಕೆ ಸಹ 
ಪೂರ್ತಿಯಾಗಿ ಅನ್ವಯಿಸುತ್ತವೆನ್ನಬಹುದು. ಮುಂದುವರಿದು, ಈ ಮಾತುಗಳು ಸಹ : 
“ರಾಕ್ಷಸನಿಗೆ ದೈವಬಲವಿಲ್ಲದೆ, ಅವನು ಮುಟ್ಟಿದ್ದು ಮಣ್ಣಾಗುತ್ತಿತ್ತು ; ಅವನಿಗೆ ಸಿಕ್ಕಿದ್ದ 
ಸಾಧನಸಾಮಗ್ರಿಗಳೂ ಉತ್ತಮವಾಗಿರಲಿಲ್ಲ ; ಅವನ ಕಡೆಯ ಗೂಢಚಾರರು ಚಾಣಕ್ಯನ 
ಕಡೆಯವರಷ್ಟು ತೀಕ್ಷ್ಣಬುದ್ಧಿಯುಳ್ಳವರಲ್ಲ ; ಮಲಯಕೇತುವಿಗೂ ಚಂದ್ರಗುಪ್ತನಿಗೂ 
ಅಜಗಜಾಂತರ ; ಚಂದ್ರಗುಪ್ತನು ಚಾಣಕ್ಕನ ಮರಿ ; ಅವರಿಬ್ಬರೂ ಒಂದೇ ವಿಧವಾಗಿ 
ಚಿಂತಿಸುವರು ; ಸುಳ್ಳುವ್ಯಾಜ್ಯವಾಡಬೇಕಾಗಿ ಬಂದಾಗ ಚಂದ್ರಗುಪ್ತನು ಚಾಣಕ್ಕನ 
ಜೊತೆಗೂ ನಾಟಕವಾಡುವನು ; ಮಲಯಕೇತುವಿಗೆ ಅಷ್ಟೊಂದು ಬುದ್ಧಿಯಿಲ್ಲ, ವಿವೇಚನೆ 
ಯಿಲ್ಲ, ವ್ಯಕ್ತಿಪರಿಜ್ಞಾನವಿಲ್ಲ. ಶೌರ್ಯ ಸಾಹಸಗಳಲ್ಲಿ ಚಾಣಕ್ಕನು ರಾಕ್ಷಸನ ಮುಂದಲ್ಲ ; 
ಏಕೆಂದರೆ, ಚಾಣಕ್ಕನು ಬರಿಯ ವೈದಿಕಬ್ರಾಹ್ಮಣ ; ರಾಕ್ಷಸನು ಸೇನಾನಿ. ಆದರೆ ಬುದ್ಧಿ 
ಯಲ್ಲಿ ಚಾಣಕ್ಕನೇ ಒಂದು ಕೈ ಮೇಲು ; ಅವನು ರಾಕ್ಷಸನ ಬಲಾಬಲಗಳೆಲ್ಲವನ್ನೂ 
ಗ್ರಹಿಸಿದ್ದನು ; ರಾಕ್ಷಸನು ಚಾಣಕ್ಕನನ್ನು ಅಷ್ಟುಮಟ್ಟಿಗೆ ಅರಿತಿರಲಿಲ್ಲ ; ಅವನ ಸರಳ 
ಸ್ವಭಾವವು ಚಂದ್ರಗುಪ್ತ ಚಾಣಕ್ಕರ ಸುಳ್ಳುಜಗಳವನ್ನು ನಿಜವೆಂದು ನಂಜಿಸಿತು. ಅವನು 
ಚಾಣಕ್ಕನ೦ತೆ ಸಂದೇಹಪ್ರಕೃತಿಯವನಲ್ಲ ; ಖುಜುಸ್ಟಭಾವದವನು ; ಸಾತ್ತ್ವಿಕ ಸಂಸಾರಿ; 
ಈ ಮೃದು ಯಜು ಸ್ವಭಾವವು ಅವನ ಕೆಚ್ಚನ್ನು ಕರಗಿಸುತ್ತದೆ, ಹಟವನ್ನು ತಗ್ಗಿಸುತ್ತದೆ, 
ಅನೇಕ ಕಡೆ ಕಣ್ಣೀರಿಡಿಸುತ್ತದೆ. ಆದರೆ ಚಾಣಿಕ್ಯನು ಕಲ್ಲೆದೆಯವನು ; ಒಂದು ಕಡೆಯೂ 
ಒಂದು ಕ್ಷಣವೂ ಅವನ ಕಣ್ಣು ನೆನೆಯುವುದಿಲ್ಲ. 

ರಾಕ್ಷಸನ ಸಾತ್ತ್ವಿಕಗುಣವು ಮನೆಯಲ್ಲಿ ಪ್ರೇಮವಾಗಿಯೂ ಮಿತ್ರನಲ್ಲಿ ಸ್ನೇಹ 
ವಾಗಿಯೂ ದೀನರಲ್ಲಿ ದಯೆಯಾಗಿಯೂ ರಾಜನಲ್ಲಿ ಭಕ್ತಿಯಾಗಿಯೂ ಕಂಗೊಳಿಸುತ್ತದೆ. 
ಅವನ ಈ ಸ್ನೇಹ ದಯಾಪರತೆಗಳನ್ನು ಎರೆಯಾಗಿ ಉಪಯೋಗಿಸಿಕೊಂಡು ಚಾಣಕ್ಯನು 
ರಾಕ್ಷಸನನ್ನು ಹಿಡಿದು ಹಾಕುತ್ತಾನೆ” (ಅದೇ. ಪು. ೧೫೯). 


(೪) ಸ್ಥಳೀಯ ಸಂಸ್ಕೃತಿಯ ಸಮ್ಮಿಶ್ರಣ 

'ಮುದ್ರಾಮಂಜೂಷ'ದ ಕಥಾವಸ್ತು ಚ೦ದ್ರಗುಪ್ತ ಚಾಣಕ್ಕರ ರಾಜಕೀಯಸಾಧನೆಯ 
ಕಥೆಯನ್ನು ತಿರುಳಾಗಿ ಉಳ್ಳುದು. ಭರತಖಂಡದ ಇತಿಹಾಸದಲ್ಲಿ ಉತ್ತರ ಭಾರತದ 
ನಡುವೆ ಸಿಂಧೂನದಿಯಿಂದ ಹಿಡಿದು ಬಂಗಾಲ ಉಪಸಾಗರದ ವರೆಗೆ ವಿಶಾಲವಾಗಿ 
ಹಬ್ಬಿದ್ದ ಮಗಧಸಾಮ್ರಾಜ್ಯಕ್ಕಿ ಈ ಕಥೆಯ ವಿವರಗಳು ಸಂಬಂಧಪಟ್ಟಿವೆ. ಎಂದರೆ 

ಇಲ್ಲಿಯ ಕಥೆ ಐತಿಹಾಸಿಕವಾದುದು. ನಂದ ಮತ್ತು ಮೌರ್ಯರ ಕಾಲದಲ್ಲಿ ಈ ಮಗಧ 
ಸಾಮ್ರಾಜ್ಯದ ರಾಜಧಾನಿಯಾದ ಪಾಟಲೀಪುತ್ರ (ಇ೦ದಿನ ಜಿಹಾರದ ಪಾಟ್ನ) ಮತ್ತು 
ಸುತ್ತಣ ಕೆಲವು ಪ್ರದೇಶಗಳಲ್ಲಿ ಇಲ್ಲಿಯ ಕಥೆಯ ಘಟನೆಗಳು ಜರುಗಿದುವು. ರಾಜಕೀಯ 
ವಾಗಿ ಪ್ರಬಲವೂ ಸಾಂಸ್ಕೃತಿಕವಾಗಿ ವೈಭವಯುತವೂ ಆದ ಮಗಧದಲ್ಲಿ ನಡೆದ ಈ 
ಘಟನೆಗಳ ಕಾಲಮಾನವನ್ನು ಕ್ರಿ. ಪೂ. ೪೨೫-೩೨೫ ಎಂಬುದಾಗಿ ತಿಳಿಯಬಹುದು. 
ಮೌರ್ಯವಂಶದವರ ಆಳಿಕೆ ತೊಡಗುವ ಮೊದಲು ನಂದಿವರ್ಧನನಿಂದ ಆರಂಭಿಸಿ ಮಹಾ 
ನಂದಿ, ಮಹಾಪದ್ಮ ಸೇರಿದಂತೆ ನವನ೦ದರು ನಂದಸಾಮ್ರಾಜ್ಯವನ್ನು ಸ್ಥಾಪಿಸಿ ಪ್ರಬಲ 
ರಾಗಿದ್ದರು. ಇವರ ಪ್ರಾಬಲ್ಯಕಾಲದ ಸಂಕ್ಷೋಭವೇ ಕಥೆಗೆ ಹಿನ್ನೆಲೆ. ಎಂದರೆ ಕಥೆಯು 
ಇಂದಿನ ಉತ್ತರ ಭಾರತದ ಬಿಹಾರ ಪ್ರಾಂತದ ನೆರೆಹೊರೆಯ ಪ್ರದೇಶಗಳಿಗೆ ಸೇರಿದ್ದು: 
ಹಾಗೂ ಕಾಲಮಾನ ಇಂದಿಗೆ ಸು. ೨೩೦೦ ವರ್ಷಗಳಿಗೆ ಹಿಂದಿನದು. 

ಹೀಗೆ ಸ್ಥಳ ಕಾಲಘಟ್ಟಗಳ ಪ್ರಾಚೀನತೆಯನ್ನುಳ್ಳ ಕಥಾಸ೦ದರ್ಭವನ್ನು ನಿರ್ವಹಿಸಿರುವ 
ಕವಿ ದಕ್ಷಿಣಭಾರತದ ಹಳೆಯ ಮೈಸೂರುಸಂಸ್ಥಾನಕ್ಕೆ ಸೇರಿದವನು ;: ಇಲ್ಲಿಗೆ ೧೭೫ 
ವರ್ಷಗಳ ಹಿಂದೆ ಜೀವಿಸಿದ್ದವನು. ತಾನು ಆಯ್ಕೆಮಾಡಿದ ಹಳೆಯ ಕಥೆಗೆ ತಕ್ಕ 
ರಾಜಕೀಯ, ಸಾಮಾಜಿಕ ಮತ್ತು ಸಾಂಸ್ಕೃತಿಕ ಸನ್ನಿವೇಶವನ್ನು ಪುನರ್ನಿರ್ಮಿಸಿ ಕೊಡ 
ಬೇಕಾದ ಗುರುತರವಾದ ಜವಾಬ್ದಾರಿ ಅವನ ಮೇಲಿದೆ. ಆದು ಸಾಧ್ಯವಾಗದಿದ್ದರೆ. ಅವನು 
ಕಥೆಗಾರನಾಗಿ ಹಾಸ್ಯಾಸ್ಪದನಾಗುತ್ತಾನೆ ; ಭವ್ಯಪರ೦ಪರೆಯ ಇತಿಹಾಸಕ್ಕೆ ಅನ್ಯಾಯ 
ಮಾಡಿದವನಾಗುತ್ತಾನೆ. ` 

ನಾರಾಯಣ ಶರ್ಮನು ತನಗೆ ಕಥಾಮೂಲ “ಪುರಾಣದಲ್ಲಿ ಹೇಳಿದ ಕಥೆ' ಎಂದಿದ್ದಾನೆ. 
ಇದು ಉಪಚಾರದ ಮಾತು. ರಾಮಾಯಣ ಭಾರತಗಳಿ೦ದ ಎತ್ತಿದ ಕಥೆ ಉಪಾಖ್ಯಾನ 
ಗಳಿಗೆ ಇರುವ ಪ್ರಾಶಸ್ತ್ಯ ಪ್ರಾಮಾಣ್ಯಗಳು ತನ್ನ ಆಯ್ಕೆಯ ಕಥೆಗೆ ಸಹ ಇರಲೆ೦ಬ ಆಶಯ 
ದಿ೦ದ ಅವನು ಹಾಗೆ ಹೇಳಿರುವಂತಿದೆ. ಪುರಾಣಗಳಲ್ಲಿ ಚ೦ದ್ರಗುಪ್ತ ಚಾಣಕ್ಕರ ವೃತ್ತಾ೦ತ 
ವಿರುವುದು ಸ್ವಲ್ಪ ಮಾತ್ರವೇ ಎನ್ನುವುದು ಸ್ವಯಂ ವಿದಿತವಾದ್ದರಿ೦ದ ಅದೇ ತನ್ನ ಪ್ರತ್ಯಕ್ಷ 
ಕಥಾಮೂಲವೆಂದು ಅವನು ತನ್ನ ಓದುಗರಿಗೆ ಶ್ರುತಪಡಿಸಲಾರ ; ಇತಿಹಾಸದ ಕತೆ 
ಪುರಾಣಗಳನ್ನು ಹೊಕ್ಕು ಆರ್ಷವೆಂಬ ಮಾನ್ಯತೆ ಪಡೆದಿರುವುದನ್ನು ಅವನು ತನ್ನ ಓದುಗ 
ರಿಗೆ ಮನವರಿಕೆ ಮಾಡಿಕೊಡಬೇಕಾಗಿದೆ, ಅಷ್ಟ. ದಿಟವಾಗಿ ವಿಶಾಖದತ್ತನ "ಮುದ್ರಾ 
ರಾಕ್ಷಸ' ನಾಟಕ(ಸು. ೪೫೦)ವನ್ನೂ ಮಹಾದೇವ ರವಿನರ್ತಕ ಢು೦ಢಿರಾಜರ ಪೂರ್ವ 
ಕಥಾನಕಗಳನ್ನೂ (ಕ್ರಿ. ಶ. ೧೬೦೦ ಮತ್ತು ಅನ೦ತರ ಕಾಲ) ವಿಶೇಷವಾಗಿ ಆಶ್ರಯಿಸಿರು 
ವುದರಿಂದ ಅವನ ಕಥಾನಿರ್ವಹಣೆಗೆ ಅವರೇ ಆಧಾರವ್ಯಕ್ತಿಗಳಾಗಿದ್ದಾರೆ. ಯಾವುದೋ 
ಒಂದು ಪ್ರಮಾಣದಲ್ಲಿ ಕಥೆಗಾರನ ಸ್ವಂತ ಕಲ್ಪನೆ, ಸ್ಥಳೀಯ ಸಾ೦ಸ್ಕೃತಿಕಸ೦ಗತಿಗಳು 
ಸೇರಿರುವುದು ಸ್ಟಾಭಾವಿಕವೇ ಆಗಿದೆ. “ಕೆ೦ಪುನಾರಾಯಣನು ತನ್ನ ಕೃತಿಯನ್ನು ರಮ್ಯ 
ಕಥಾನಕ ವೃತ್ತಾ೦ತವನ್ನಾಗಿ ಬರೆಯಬೇಕೆ೦ದು ಉದ್ದೇಶಿಸಿದ್ದನೇ ಹೊರತು, ಇತಿಹಾಸದ 
ಇತಿವೃತ್ತವನ್ನಾಗಿ ಅಲ್ಲ.” (ಎಚ್‌. ಎಂ. ಎಸ್‌. ರಾವ್‌, ಪೂರ್ವೊಕ್ತ. ಪು. ೩೮). ಆದರೆ 
ಆತನಿಗೆ ಐತಿಹಾಸಿಕದೃಷ್ಟಿ ಇರಲಿಲ್ಲ ಎನ್ನುವಂತಿಲ್ಲ. ಇತಿಹಾಸದ ಭಿತ್ತಿ ಹಸಗೆಡದಂತೆ, 
ಡೊಂಕು ಡೊಗರುಗಳು ಬಾರದಂತೆ ಅವನು ಕಾದಂಬರಿಯಾಗಿ ಕಥೆಯನ್ನು ಕಟ್ಟಿ ಬೆಳಸಿ 

ದ್ದಾನೆ ; ಕಾದಂಬರಿಕಾರನಾಗಿ ಯಶಸ್ವಿಯೂ ಆಗಿದ್ದಾನೆ. 

ಕಥೆಯ ಬೆಳವಣಿಗೆಯಲ್ಲಿ ಸಾಂಗೋಪಾಂಗವಾಗಿ ಘಟನಾವಳಿಯ ವಿಸ್ತಾರ, ಪಾತ್ರಗಳ 
ಪರಸ್ಪರವಾದ ಸಾಂಗತ್ಯ ಮತ್ತು ಪ್ರಕರಣೋಚಿತವಾಗಿ ವಿಕಾಸ ಎಂಬವುಗಳ ಜೊತೆಗೇ 
ಸ್ಥಳೀಯ ಸಂಸ್ಕೃತಿಯ ಅಂಶಗಳನ್ನು ಹಗುರವಾಗಿ ಬೆರಸಿರುವುದರಲ್ಲಿ ನಾರಾಯಣ 
ಶರ್ಮನ ಕೌಶಲವನ್ನೂ ಅನಿವಾರ್ಯತೆಯನ್ನೂ ಗಮನಿಸಬಹುದು. ಈ ಮಿಶ್ರಣ ಆಭಾಸಕರ 
ಎನ್ನುವ ಹಾಗೆ ಒಂದೆರಡು ಕಡೆ ಕಂಡಿರಬಹುದಾದರೂ, ಉಳಿದ ಮಟ್ಟಿಗೆ ಯಶಸ್ವಿಯಾದ 
ಪರಿಣಾಮವನ್ನೇ ತಂದಿದೆ. ಹಳೆಯ ಕಥೆಗೆ ತನ್ನ ಕಾಲದ ದೊರೆ ಪ್ರಜೆ ರಾಜ್ಯಗಳ ರೀತಿ 
ರಿವಾಜುಗಳನ್ನು ಹೊಂದಿಸಿ, ಕಥೆ ಓದುಗರಿಗೆ: ಆತ್ಮೀಯವೆನ್ನಿಸುವಂತೆ ಮಾಡುವುದು 
ಕವಿಯ ಉದ್ದೇಶವಾಗಿರುವಂತಿದೆ. ಇದು ಪಾತ್ರ ಸನ್ನಿವೇಶ ಕಥೆ ಇವನ್ನು ಸಮೂಲವಾಗಿ 
ಬದಲಿಸಿದ ರೂಪಾಂತರವೆಂಬ ಪ್ರಕಾರವನ್ನು ತಳೆಯದಿರುವುದರಿಂದ, ಕಥೆಗೆ ಒಟ್ಟಿನಲ್ಲಿ 
ಆಕರ್ಷಣೆ ಹೆಚ್ಚಿದೆಯೆನ್ನಬೇಕು. 

ಕೆಲವು ಉದಾಹರಣೆಗಳನ್ನು ನೋಡಬಹುದು : ತನ್ನ ಮೇಲೆ ದಂಡೆತ್ತಿ ಬರಲಿರುವ 
ಲಂಪಾಕಾಧಿಪತಿಯ ಪ್ರಯತ್ನವನ್ನು ಭಂಗಮಾಡಲು ತನ್ನ ಸೇನೆ ಶರಾವತಿಯ ತೀರದಲ್ಲಿ 
ಇಳಿಯಬೇಕೆ೦ದು ಪರ್ವತರಾಜನು ಮಂತ್ರಿ ಶಬರವರ್ಮನಿಗೆ ಅಪ್ಪಣೆ ಮಾಡಿದನೆಂದಿದೆ 
(ಆಶಯ ೪). ಲಂಪಾಕ ಮತ್ತು ಪರ್ವತರ ರಾಜ್ಯಗಳು ಉತ್ತರ ಭಾರತದ ಸೀಮೆಗಳು ; 
ಶರಾವತಿ ಅಘನಾಶಿನಿಗಳು ಇಂದಿನ ಶಿವಮೊಗ್ಗ ಉತ್ತರ ಕನ್ನಡ ಜಿಲ್ಲೆಗಳಲ್ಲಿ ಹರಿಯುವ 
ಕರ್ನಾಟಕದ ನದಿಗಳು. ಪುರಾಣಪ್ರಸಿದ್ಧಿಯಿ೦ದಾಗಿ ಕವಿ ಅವನ್ನು ಎಗ್ಗಿಲ್ಲವೆ೦ದು ಬಳಸಿ 
ದಂತಿದೆ. 

ಪರ್ವತರಾಜನು ಚಂದ್ರಗುಪ್ತ ಚಾಣಕ್ಯ್ಕರೊಂದಿಗೆ ಪಾಟಲೀಪುತ್ರದ ಮೇಲೆ ದಂಡೆತ್ತಿ 
ಬಂದಾಗ ಅಲ್ಲಿಯ ಬ್ರಾಹ್ಮಣರು ಕನ್ನಡ ತೆಲುಗು ತಮಿಳು ಭಾಷೆಗಳಲ್ಲಿ ಸಂಭಾಷಿಸುತ್ತಿದ್ದ 
ರೆಂದು ಹೇಳಿದೆ (ಆಶಯ ೭). ಪರ್ವತರಾಜನು ಗಯೆಯಿ೦ದ ಹೊರಟು ಕಾಶಿಯೆಡೆಗೆ 
ಬರುತ್ತಿದ್ದ ಸ೦ದರ್ಭವೆಂದಿರುವುದರಿ೦ದ ದಕ್ಷಿಣದ ಭಾಷೆಗಳ ಪ್ರಸಕ್ತಿ ಅಲ್ಲಿಗೆ ಹೊಂದು 
ವುದಿಲ್ಲ ; ಅಲ್ಲದೆ ಕಥೆಯ ಕಾಲದಲ್ಲಿ ಈ ಭಾಷೆಗಳ ಸ್ಥಿತಿಗತಿಗಳು ಅನಿರ್ದಿಷ್ಟವೆಂಬು 
ದನ್ನೂ ನೆನಪಿಡಬೇಕು. ಬ್ರಾಹ್ಮಣಕವಿಯಾಗಿ, ಬ್ರಾಹ್ಮಣರ ದೌರ್ಬಲ್ಯವನ್ನು ಬಲ್ಲವನಾಗಿ, 
ಈ ಸಂವಾದವನ್ನು ತಂದಿದ್ದರೂ ಇದರಿಂದ ಕಥಾಗತಿಯ ಗಾ೦ಭೀರ್ಯ ಕುಗ್ಗಿರುವುದಂತೂ 
ನಿಜ. (ಇದಕ್ಕೆ ಮುಂದೆ ಬಂದಿರುವ ಪೌರಸ್ತ್ರೀಯರ, ವರ್ತಕರ ಸಂಭಾಷಣೆಗಳು ಸಹ 
ಹೀಗೆಯೇ. ಆದರೆ ಇವು ಹಸ್ತಪ್ರತಿಗಳಲ್ಲಿಲ್ಲದೆ ಪ್ರಚಲಿತಪರಿಷ್ಕರಣದಲ್ಲಿ ಮಾತ್ರವೇ 
ಕಾಣುವ ಅಧಿಕಪ್ರಸಂಗಿತನದ ಪ್ರಕ್ಷೇಪಗಳು. ಅವುಗಳ ಭಾಷಾಶೈಲಿಗಳು ಸಹ 
ಕಾದಂಬರಿಯ ಉಳಿದ ಭಾಗಗಳ ಹಳಮೆ ಗಾ೦ಭೀರ್ಯ ಪ್ರೌಢಿಮೆಗಳನ್ನು ಒಳಕೊಳ್ಳದೆ 
ನವೀನವೂ ಶಿಥಿಲವೂ ಗ್ರಾಮ್ಯವೂ ಆಗಿ ತೋರುತ್ತವೆ.) 

ಚ೦ದ್ರಗುಪ್ತನ ಮೇಲೆ ಭದ್ರಭಟಾದ್ಯರು ಕೋಪಿಸಿಕೊಂಡು ಹೋಗಲು, ಚಾಣಕ್ಕನು 
ಅವರ ಕೈಕೆಳಗಿನ ಸರದಾರರಿಗೆ ಕರೆತರುವಂತೆ ಹೇಳಿ ಕಳಿಸುತ್ತಾನೆಂದಿದೆ (ಆ. ೧೩). ಅವರು 
ಲಛ್ಮನೋಜಿ, ವಿಜಯಶಿಂಗು ಮೊದಲಾದ ಹೆಸರಿನವರು. ಈ ಹೆಸರುಗಳಲ್ಲಿ ಒಂದಾ 
ದರೂ ಮೌರ್ಯರ ಕಾಲದ ಹಸರುಗಳಾಗಿ ತೋರುವುದಿಲ್ಲ. ಪ್ರತಿಯಾಗಿ, ಮೈಸೂರಿನ 

ಹೈದರ್‌ ಟಿಪ್ಪುಗಳ ಕಾಲದಲ್ಲಿ ದಕ್ಷಿಣದ ಸಂಸ್ಥಾನಿಕರ ಸೇವೆಯಲ್ಲಿರುತ್ತಿದ್ದ ಹಿಂದೂ 
ಮುಸಲ್ಮಾನ ಹೆಸರುಗಳಾಗಿ ತೋರುವುದು ಸ್ಪಷ್ಟ. 

ಕಥೆಯ ನಡುನಡುವೆ ಬಂದಿರುವ ಸ್ಥಳನಾಮಗಳು ಹಳೆಯ ಮೈಸೂರುಸಂಸ್ಥಾನದ 
ಹಳ್ಳಿಗಳನ್ನೇ ನೆನಪಿಸುವಂತಿವೆ. ಮುನವಳ್ಳಿ ಕಣಿವೆ ಮತ್ತು ತೋಟ (ಆ. ೬ ೧೧), 
ಹೊನ್ನಗಟ್ಟ (ಆ. ೫) ಇ೦ಥವನ್ನು ನೆನೆಯಬಹುದು. ಆದರೆ ಇವು ಹೆಚ್ಚಾಗಿಲ್ಲ. ಮುನವಳ್ಳಿ 
ಮಳವಳ್ಳಿಯನ್ನೋ ಹೊನ್ನಗಟ್ಟ ಕನಕಗಿರಿ, ಹೊನ್ನವಳ್ಳಿ ಇಲ್ಲವೆ ಹೊನ್ನಾವರವನ್ನೋ 
ನೆನಪಿಸಬಹುದು : ಸು೦ದರ ಗಡ (ಆ. ೬) ಬಹುಶಃ ಚನ್ನಪಟ್ಟಣದ ಛಾಯೆಯಿರಬಹುದು. 
ವಾಣೀವಿಲಾಸವೆಂಬ ತೊಟ್ಟಿ (ಆ. ೯) ಮೈಸೂರರಮನೆಯ ಒಂದು ಭಾಗವೇ : ಕುಮಾರ 
ಭವನವೂ (ಆ. ೯) ಹೀಗೆಯೇ ಇದ್ದೀತು. ಪರ್ವತರಾಜನು ಯುದ್ಧಪ್ರಯಾಣಕ್ಕೆ ಸಜ್ಜು 
ಮಾಡಿದ ಅಳಗಿರಿಯೆ೦ಬ ಮದ್ದಾನೆಯ (ಆ. ೪) ಹೆಸರು ದಾಕ್ಸಿಣಾತ್ಕವಾದ್ದು ಎಂಬುದು 
ನಿಸ್ಸಂಶಯ. ತುಂಡು ಪಾಳೆಯಗಾರರು (ಆ. ೪), ಹುಂಡಿ (ಆ. ೫. ಫೌಜು (ಆ. ೭), 
ಬಂಗಾರದವಳು (ಆ. ೮. ಬಂಗಾರದವಳ ಮಗ (ಆ. ೮), ಸೈನ್ಯದ ಗಣಿತಿ, ತಿಂಗಳ ಸ೦ಬಳ 
(ಆ. ೧೧), ಅಮ್ಮಣ್ಣಿಯವರು (ಆ. ೧೧), ಕಟ್ಟುಕರಣಿಕ, ಆಯಕಟ್ಟು (ಆ. ೧೨), 
ಹುಂಡಿಯ ಕಾಗದದ ವ್ಯವಸ್ಥೆ (ಆ. ೧೩), ಮುಖಾಶೀ ಗ್ರಾಮ (ಆ. ೧೩), ದ೦ಡಿನ ಉಕ್ಕಡ 
(ಆ. ೧೪), ಅವಸರದವನು (ಆ. ೧೫), ಲಕ್ಕೋಟಿನ ಕಾಗದ, ಮೊಹರು (ಆ. ೧೭) ಇತ್ಯಾದಿ 
ಮಾತುಗಳೂ "ಜೀಯಾ', "ಬುದ್ದಿ', "ಹೌದು ಬುದ್ದಿ', "ಪಾದಕ್ಕೆ ಅಡ್ಡಬಿದ್ದೆ', “ಸ್ವಾಮಿಯವರ 
ಅನ್ನಪ್ರಭಾವ', 'ದೇವರೇ' ಇಂತಹ ಆಸ್ಥಾನಮರ್ಯಾದೆಯ ಸೆಂಬೋಧನೊಕ್ತಿಗಳೂ 
ಕವಿಯ ಜೀವಿತಕಾಲದ ವಾಗ್ರೂಢಿಗಳು ; ಕವಿ ತಾನು ಹುಟ್ಟಿ ಬೆಳೆದ ಕಾಲ ಮತ್ತು ಆವರಣ 
ಗಳ ಶಿಶು ಎನ್ನುವುದನ್ನು ಹೇಳುವ೦ಥವು. ಯುದ್ಧಸನ್ನಿವೇಶಗಳಲ್ಲಿ ಮೇಲಿ೦ದ ಮೇಲೆ 
ಬಂದಿರುವ ಫಿರಂಗಿ, ತುಪಾಕ, ಮದ್ದು ಗುಂಡುಗಳು ಇವುಗಳ ಪ್ರಸ್ತಾಪ (ಆ. ೫, ೬, ೮ 
ಇ) ಕಾಲೋಚಿತವಲ್ಲವೆನ್ನಬೇಕು ; ಏಕೆಂದರೆ ಕ್ರಿ. ಪೂ.ದಲ್ಲಿ ಬಳಕೆಯಲ್ಲಿಲ್ಲದ ಯುದ್ಧ 
ಸಾಮಗ್ರಿಗಳು, ಅವು. ಏನಾದರೊಂದು ಸ೦ತೋಷಾರ್ಥವಾಗಿ ಫಿರಂಗಿಗಳನ್ನು ಹಾರಿಸು 
ವುದು (ಆ. ೮), ಉತ್ಸವಗಳು ನಡೆದಾಗ ಪ್ರಜೆಗಳಿಗೆ ಸಕ್ಕರೆ ಜೀರಿಸುವುದು (ಆ. ೫), 
ಮೈಸೂರರಮನೆಯ ಪರಿಚಿತ ವಿದ್ಯಮಾನ. ಹಾಗೆಯೇ ಸಂಬಳದ ವಿತರಣೆ ಸಂಬಂಧ 
ವಾಗಿ ಜೀತಗಳನ್ನು ಕಟ್ಟಿ ಇರಿಸುವುದು ಮತ್ತು ಹು೦ಡಿಯ ಕಾಗದ ಬರೆಯಿಸುವುದು (ಆ. 
೧೩) ಇ೦ಥವೂ ಹೀಗೆಯೇ ಇರುವಂತೆ ತೋರುತ್ತವೆ. ಹೀಗಿದ್ದು ಸಹ, ಹೈದರ್‌ ಟಿಪ್ಪುಗಳ 
ಕಾಲದ ರಾಜಕೀಯ ವಿಪ್ಲವಗಳ, ಸಾಮಾಜಿಕ ಕಟ್ಟುಪಾಡುಗಳ ಪ್ರತಿಫಲನೆಗಳೇನೂ ಎದ್ದು 
ತೋರುವ ಮಟ್ಟಿಗೆ ಎಲ್ಲಿಯೂ ಕಂಡುಬಂದಿಲ್ಲ. 

ಹೀಗಿದ್ದೂ ಯುದ್ಧವರ್ಣನೆಗಳಲ್ಲಿ ಫಿರಂಗಿಯುದ್ಧದ ಸ೦ರ್ಭಗಳನ್ನು ವೈಖರಿಯಿ೦ದ 
ವರ್ಣಿಸುವುದು, ಅಪರಾಧಿಗಳಿಗೆ ಕಶೆಗಳಿ೦ದ ಪ್ರಹಾರ ಮಾಡುವುದು, ನಂದನಿರ್ಯಾಣದ 
ಅನಂತರದಲ್ಲಿ ಅಂತಃಪುರದ ಜನರ ವಿಷಯದಲ್ಲಿ ಮ್ಲೇಚ್ಛರ ಉಪದ್ರವವನ್ನು ಶಂಕಿಸಿ 
ಆತಂಕಪಟ್ಟುದು ಇಂತಹ ಒಂದೆರಡು ಕಡೆಗಳಲ್ಲಿ, ಇಮ್ಮಡಿ ಕೃಷ್ಣರಾಜ ಒಡೆಯರ್‌ 
(೧೭೩೪-೬೬) ಮತ್ತು ನಂಜರಾಜ ಒಡೆಯರ್‌ (೧೭೬೬-೭೦), ಬೆಟ್ಟದ ಚಾಮರಾಜ 
ಒಡೆಯರ್‌ (೧೭೭೦-೭೬) ಹಾಗೂ ಖಾಸಾ ಚಾಮರಾಜ ಒಡೆಯರ್‌ (೧೭೭೬-೯೬) ಈ 


xc ಮುದ್ರಾಮ೦ಜೂಷವು 


ದೊರೆಗಳ ಅವಧಿಯಲ್ಲಿ 'ಪ್ರಬಲಿಸಿ, ಕಾಲಕ್ರಮದಲ್ಲಿ ಸರ್ವಾಧಿಕಾರಿಗಳಾಗಿ, ಜರುಗಿಸಿದ 
ಕಠಿನವಾದ ಕ್ರಮಗಳ ಪ್ರತಿಫಲನಗಳನ್ನು ಕೆಲಮಟ್ಟಿಗೆ ಕಾಣಬಹುದಾಗಿದೆ. ಇಮ್ಮಡಿ ಕೃಷ್ಣ 
ರಾಜರ ಪತ್ನಿ ಮಹಾರಾಣಿ ಲಕ್ಷ್ಮಮ್ಮಣ್ಣಿಯವರು ಹೈದರ್‌-ಟಿಪ್ಪುಗಳ ದೆಸೆಯಿಂದ 
ಉಂಟಾದ ಉಪಟಳವನ್ನು ಸಹಿಸಿ, ಅದರಿಂದ ಬಿಡುಗಡೆ ಪಡೆಯಲು ಶ್ರಮಿಸಿ, ಅದರಲ್ಲಿ 
ಯಶಸ್ವಿಯಾದ ಸಂಘರ್ಷದ ಕಥೆಯನ್ನು, ಮ್ಲೇಚ್ಛಪ್ರಾಬಲ್ಯವು ನಿರಸನಗೊಂಡು ಹಿ೦ದೂ 
ಸಾಮ್ರಾಜ್ಯ ಮತ್ತೆ ಮೈಸೂರುಸಂಸ್ಥಾನದಲ್ಲಿ ಸುಸ್ಥಿರಗೊಳ್ಳಲು ಆಕೆ ವಹಿಸಿದ ಪಾತ್ರವನ್ನು 
ಮುದ್ರಾಮು೦ಜೂಷದ ಕರ್ತೃ ಖಂಡಿತವಾಗಿಯೇ ಬಲ್ಲವನಾಗಿರಬೇಕು. ಅವನು ಎತ್ತಿ 
ಕೊಂಡ ಕಥೆಯ ಸ್ತ್ರೀಪಾತ್ರಗಳಲ್ಲಿ ಆಕೆಯ ಕಾರ್ಯಶಕ್ತಿಯನ್ನು ಆವಾಹಿಸುವುದಕ್ಕೆ ಅವನಿಗೆ 
ತಕ್ಕ ಅವಕಾಶವಿರಲಿಲ್ಲವೆಂದು ಕಾಣುತ್ತದೆ. ಆದರೂ ದರ್ಪಿಷ್ಠರಾದ ನಂದರ ಅರಸೊತ್ತಿಗೆ 
ಯನ್ನು ಕೊನೆಗೊಳಿಸಿ ಚ೦ದ್ರಗುಪ್ತನನ್ನು ಅರಸನನ್ನಾಗಿ ಮಾಡಿದ ಒಂದು ಪ್ರಮುಖವಾದ 
ಘಟನೆ ಪರೋಕ್ಸವಾಗಿ ಹೈದರ್‌-ಟಿಪ್ಪುಗಳ ಸರ್ವಾಧಿಕಾರಿತ್ವ ಕೊನೆಗೊಂಡು ಮುಮ್ಮಡಿ 
ಕೃಷ್ಣರಾಜರು ದೊರೆಗಳಾಗುವಂತೆ ಒದಗಿಬಂದ ಸ೦ದರ್ಭವಿಶೇಷವನ್ನು ಕೆಲಮಟ್ಟಿಗೆ 
ನೆನಪು ಮಾಡುತ್ತದೆ. ಹಾಗೆ ನೋಡಿದರೆ, ಚ೦ದ್ರಗುಪ್ತನಿಗೆ ಪಟ್ಟವಾದ ಸಂದರ್ಭದ ವರ್ಣ 
ರಂಜಿತನಿರೂಪಣೆ ಬಹುಶಃ ಮುದ್ರಾಮ೦ಜೂಷದ ಕರ್ತ್ಯ ತಾನು ಕೇಳಿ ಬಲ್ಲ ಮುಮ್ಮಡಿ 
ಯವರ ಪಟ್ಟಾಭಿಷೇಕಮಹೋತ್ಸವವನ್ನು ಹಾಗೂ ಸ್ವತಃ ನೋಡಿ ಬಲ್ಲ ಆ ಮುಂದಿನ 
ವರ್ಷವರ್ಧಂತ್ಯುತ್ಸವಗಳನ್ನು ನೆನಪು ಮಾಡಿಕೊಂಡು ಬರೆದ ವಿಸ್ತೃತಕಥನವಿರಲೂ 
ಬಹುದು. 


(೫) ಭಾಷೆ ಶೈಲಿಗಳು 

ನಾರಾಯಣ ಶರ್ಮನ "ಮುದ್ರಾಮಂಜೂಷವು' ೧೯ನೆಯ ಶತಮಾನದ ಪೂರ್ವಭಾಗ 
ದಲ್ಲಿ ಒಡೆಯರ ಆಳ್ವಿಕೆಯ ವಳಿತದೊಳಗಿನ ಮೈಸೂರುಸೀಮೆಯ ಕಡ, ಜನಸಾಮಾನ್ಯರ 
ನಡುವೆ ಬಳಕೆಯಾಗಿದ್ದ ಹೊಸಗನ್ನಡ ಭಾಷೆಯಲ್ಲಿ ರಚಿತವಾಗಿರುವ ಒಂದು ಗದ್ಯಗ್ರ೦ಥ. 
ಜನಸಾಮಾನ್ಯರ ಬಳಕೆಯ ಭಾಷೆಯೆಂದರೂ ಆಡುಮಾತು ಎಂದೋ ಗ್ರಾಮ್ಯವೆಂದೋ 
ಹೇಳುವಂತಿಲ್ಲ ; ಸ೦ಸ್ಕೃತ ಕನ್ನಡ ಸಾಹಿತ್ಯಗಳ ಭಾಷಾಶೈಲಿಗಳನ್ನು ಅಧ್ಯಯನ ಅಧ್ಯಾಪನ 
ಗಳ ಮೂಲಕ ರೂಢಿಸಿಕೊಂಡಿದ್ದ ವಿದ್ಯಾವಂತರ ಪ್ರೌಢಿಮೆಯ ಗ್ರಂಥಸ್ಥ ಭಾಷೆಯೆಂದೇ 
ತಿಳಿಯುವುದು ಸೂಕ್ತ. ಗ್ರಂಥವು ಗದ್ಯಗ್ರಂಥವಾಗಿರುವುದರಿಂದಲೂ ಕಥನದ ವಿಷಯ 
ಐತಿಹಾಸಿಕತೆ ಕಲ್ಪನೆಗಳು ಬೆರೆತ ಒಂದು ಕಥೆಯೇ ಆಗಿರುವುದರಿಂದಲೂ ಪ್ರೌಢಿಮೆ 
ಯೊಂದಿಗೆ ಲಾಲಿತ್ಯವೂ ಸೇರಿಕೊಂಡಿದ್ದು, ಭಾಷೆಯ ಹೊಸಗನ್ನಡತನ ಎದ್ದು ತೋರು 
ತ್ತದೆ. ಪದ್ಮನಿಬದ್ಧವೋ ಪದ್ಮಗದ್ಯಸಮ್ಮಿ ಶ್ರವೋ ಆದ ಕಾವ್ಯಗ್ರ೦ಥವೇ ಆಗಿದ್ದ ಪಕ್ಷದಲ್ಲಿ 
ಅಲ್ಲಿ ಇಷ್ಟರಮಟ್ಟಿಗೆ ಹೊಸಗನ್ನಡತನವನ್ನು ಸ್ಟುಟಗೊಳಿಸುವುದು ಸಾಧ್ಯವಿರಲಿಲ್ಲ. 

ಈ ಗದ್ಯಗ್ರ೦ಥದ ಕರ್ತೃ ಜೀವಿಸಿದ್ದ ಕಾಲದ ಕನ್ನಡ ಸಾಹಿತಿಗಳ ರಚನೆಗಳನ್ನು, 
ವಿಶೇಷವಾಗಿ ಗದ್ಯರಚನೆಗಳನ್ನು ಪರಿಶೀಲಿಸಿದರೆ, ಅವುಗಳಲ್ಲಿ ಕಂಡುಬರುವ ಭಾಷಾ 
ಶೈಲಿಗಳ ಸ್ವರೂಪವನ್ನೇ `ಮುದ್ರಾಮ೦ಂಜೂಷ'ದ ಭಾಷಾಶೈಲಿಗಳು ಸಹ ಹೋಲುವುದೂ 
ಒಳಕೊಂಡಿರುವುದೂ ಕಾಣುತ್ತದೆ. ಕರ್ತೃ ಕನ್ನಡ ಮನೆಮಾತಿನ ಹೊಯ್ಸಳ ಕರ್ಣಾಟಕ 


ಪೀಠಿಕೆ ೫೦! 


ರೆಂಬ ಬ್ರಾಹ್ಮಣರ ಪಂಗಡಕ್ಕೆ ಸೇರಿದವನಾಗಿರುವುದರಿ೦ದ ಆ ಪಂಗಡದವರು ತಮ್ಮ 
ಮನೆಗಳಲ್ಲಿ ಬಳಸುವ ವಿಶಿಷ್ಟವಾದ ಶಬ್ದಗಳೂ ನುಡಿಗಟ್ಟುಗಳೂ ವಾಕ್ಕವಿನ್ಯಾಸಗಳೂ 
ಇಲ್ಲಿ ಸಹ ಸೇರಿಕೊ೦ಡಿರುವುದು ಸ್ವಾಭಾವಿಕವೇ ಆಗಿದೆ. 

ಕನ್ನಡ ಸಾಹಿತ್ಯದಲ್ಲಿ ಗದ್ಯದ ಬೆಳೆವಣಿಗೆಯನ್ನು ಗಮನಿಸಿದರೆ, ಚಿಕ್ಕದೇವರಾಜರ 
(೧೬೭೨-೧೭೦೪) ಕಾಲದಲ್ಲಿ ರಚಿತವಾದ ಚಿಕ್ಕದೇವರಾಜರ ಹಾಗೂ ತಿರುಮಲಾರ್ಯ 
ಚಿಕ್ಕುಪಾಧ್ಯಾಯರ ಕನ್ನಡ ಗದ್ಯಗ್ರ೦ಥಗಳು ಭಾಷಾಶೈಲಿಗಳಲ್ಲಿ ಹಳೆಯ ಕಾಲದ ಹಳ 
ಗನ್ನಡದ ಧೋರಣೆಯಿಂದಲೇ ಕೂಡಿದವು ಎನ್ನುವುದು ವಿದಿತ. ಅವುಗಳಲ್ಲಿ ವಾಚನದ 
ದೃಷ್ಟಿಯಿಂದ ವಾಕ್ಕರಚನೆಯಲ್ಲಿ ಸರಸತೆಯ ಗುಣವಿದ್ದರೂ, ವೈಯಾಕರಣವಾಗಿ ಅವು 
ಹಳಗನ್ನಡದ ಭಾಷಾಮರ್ಕಾದೆ ಪ್ರೌಢಿಮೆಗಳನ್ನೇ ಪ್ರಕಟಿಸುತ್ತವೆ. ಈ ದೃಷ್ಟಿಯಿಂದ ಆ 
ಕಾಲವನ್ನು ಹಳಗನ್ನಡದ ಪುನರುಜ್ಜೀವನದ ಕಾಲ, ನವ-ಅಭಿಜಾತ ಕನ್ನಡ ಸಾಹಿತ್ಯದ ಕಾಲ 
ಎಂಬುದಾಗಿಯೇ ಹೇಳುವುದು ಸರಿಯಾಗಿದೆ. 

ಈಚೆಗೆ ದೊಡ್ಡ ಕೃಷ್ಣರಾಜರ (೧೭೧೩-೩೧) ಹಾಗೂ ಇಮ್ಮಡಿ ಕೃಷ್ಣರಾಜರ (೧೭೩೪- 
೬೬) ಆಳ್ವಿಕೆಯ ಅವಧಿಯಲ್ಲಿ ಬದುಕಿ ಕೃತಿರಚನೆ ಮಾಡಿದ ಸಿ೦ಹಗಿರಿ ಕೃಷ್ಣಮಾಚಾರ, 
ಚೆನ್ನಯ್ಯ, ಲಕ್ಷ್ಮಕವಿ, ಚೆಲುವಾಂಬೆ, ಕಳಲೆ ನಂಜರಾಜ ಈ ಕೆಲವರು ಕವಿಗಳ ಗದ್ಯರಚನೆ 
ಗಳಲ್ಲಿ ಭಾಷಾಶೈಲಿಗಳು ಹಳಗನ್ನಡ-ನಡುಗನ್ನಡಗಳ ವಾಗ್ಧೋರಣೆಯನ್ನು ಸಡಿಲಗೊಳಿಸಿ 
ಹೊಸಗನ್ನಡದತ್ತ ಹೊರಳುತ್ತಿರುವುದುನ್ನು ಕಾಣಬಹುದಾಗಿದೆ ; ಎಂದರೆ ಮಿಶ್ರಭಾಷಾ 
ಶೈಲಿಯೇ ಇಲ್ಲಿ ಸಹಜಲಕ್ಷಣ. ಹೀಗಿದ್ದು ಸಹ, ಚೆಲುವಾ೦ಬೆಯ ಹೆಸರಿನಲ್ಲಿರುವ 
“ತುಲಾಕಾವೇರೀ ಮಹಾತ್ಮ್ಯ' ಎಂಬ ಗದ್ಯರೂಪದ ವ್ಯಾಖ್ಯಾನಗ್ರ೦ಥ ಅಮಿಶ್ರಭಾಷಾ 
ಲಕ್ಷಣದ ನಮ್ಮ ಕಾಲದ ಹೊಸಗನ್ನಡ ಭಾಷೆ ಶೈಲಿಗಳಲ್ಲಿರುವುದು೦ಟು ; ಆದರೆ ಈ ಕೃತಿ 
ಈಚಿನ ಕಾಲದ ಯಾರಾದರೊಬ್ಬ ಕವಿ ತಾನೇ ಬರೆದು ಆಕೆಯ ಹೆಸರಿಗೆ ಅಂಕಿತಗೊಳಿಸಿ 
ದ್ದರೆ ಆಶ್ಚರ್ಯವಿಲ್ಲ. 

ಇನ್ನೂ ಈಚೆಗೆ ಮುಮ್ಮಡಿ ಕೃಷ್ಣರಾಜರ (೧೭೯೪-೧೮೬೮) ಕಾಲದಲ್ಲಿ, ಗದ್ಯಗ್ರ೦ಥ 
ಗಳು ರಚನೆ ಪ್ರಚಾರಗಳಲ್ಲಿ ಹೆಚ್ಚಿ, ಕನ್ನಡ ಗದ್ಯದ ಇತಿಹಾಸದಲ್ಲಿ ಸ್ವರ್ಣಯುಗವೇ 
ಪ್ರವರ್ತಿಸಿತು. ಚಿಕ್ಕದೇವರಾಜರ ಅನಂತರದ ದೊರೆಗಳ ಕಾಲದಲ್ಲಿ ಸಾಮಾನ್ಯವಾಗಿ 
ಕಂಡುಬರುವ ಮಿಶ್ರಭಾಷಾಶೈಲಿಯ ಸಾಲಂಕೃತಗದ್ಯವೂ ಜನಸಾಮಾನ್ಯಪ್ರಚಲಿತ ಸರಳ 
ಗದ್ಯವೂ ಸಮಾನಾ೦ತರವಾಹಿನಿಗಳಾಗಿ ಹರಿದಂತೆ ತೋರುವುದು. ಮೊದಲನೆಯದು 
ಆಸ್ಥಾನಕವಿಗಳ ಕೃತಿಗಳಲ್ಲಿ, ಅದು ಸ್ವತಂತ್ರ ರಚನೆಯಿರಬಹುದು ಇಲ್ಲವೆ ವ್ಯಾಖ್ಯಾನ 
ವಿರಬಹುದು, ಸಾಮಾನ್ಯವಾಗಿ ಕಂಡುಬಂದರೆ, ಎರಡನೆಯದು ಗ್ರಾಮೀಣರ ಸಾಹಿತ್ಯ 
ಆಡುಮಾತುಗಳಲ್ಲಿ ಗುರುತಿಸುವುದಾಗಿರುತ್ತದೆ. ಒಂದರಲ್ಲಿ ಇನ್ನೊಂದರ ಹೊಳಹು 
ಪ್ರತಿಫಲಿಸಿರುವುದೂ ಸಾಧ್ಯ. ದೇವಚ೦ದ್ರನ “ರಾಜಾವಳೀಕಥಾಸಾರ'ದಲ್ಲಿ ಈ ವಾಹಿನಿ 
ಗಳು ವಿಲಕ್ಷಣವಾಗಿ ಬೆರೆತಿರುವುದನ್ನು ಕಾಣಬಹುದು. 

ಮುಮ್ಮಡಿಯವರ “ಶಾಕುಂತಲ ನಾಟಕದ ನವೀನಟೀಕೆ' ಮತ್ತು ಅಂತಹ ಟೇಕೆ 
ವ್ಯಾಖ್ಯಾನ ಗದ್ಯರಚನೆಗಳಲ್ಲಿ, ಅವರ ಕಾಲದ ಹಾಗೂ ಪ್ರತ್ಯಕ್ಷ ಆಶ್ರಯದ ಚಂದ್ರಸಾಗರ 
ವರ್ಣಿ, ರಾಮಕೃಷ್ಣಶಾಸ್ತ್ರಿ, ದೇವಲಾಪುರದ ನಂಜುಂಡ, ನಾರಾಯಣ ಶರ್ಮ ಈ ಕೆಲವರ 


Kil ಮುದ್ರಾಮಂಜೂಷವು 


ಟೀಕೆ ವ್ಯಾಖ್ಯಾನ ಹಾಗೂ ಸ್ವತ೦ತ್ರರೂಪದ ಗದ್ಯರಚನೆಗಳಲ್ಲಿ ಒಂದು ಸಹಜಲಕ್ಷಣವಾಗಿ 
ಮಿಶ್ರಭಾಷಾಧೋರಣೆಯ: ಸಾಲಂಕೃತಗದ್ಯವೂ ಅಚ್ಚ ದೇಸಿಯೆಂಬ ಗದ್ಯವೂ ಗೋಚರಿ 
ಸಿವೆ. ಇಲ್ಲಿಯ ಭಾಷೆ ಆಸ್ಥಾನಕವಿಗಳು ಮುಮ್ಮಡಿಯವರ ಕಾಲದಲ್ಲಿ ಬಳಸಿ ಬಳಕೆಗೆ 
ಬಂದುದು ಮಾತ್ರವಲ್ಲ ; ಒಟ್ಟಾರೆ ಕಾಲವೊ ಸಮುದಾಯವೂ ಕೂಡಿ ಪಡಿಮೂಡಿಸಿದ 
ಗ್ರ೦ಥಸ್ಥಭಾಷೆಯೂ ಆಗಿದೆ. ಆದರೂ ಸಾಹಿತ್ಯಕ್ಷೇತ್ರದಲ್ಲಿ ಸಂಸ್ಕೃತ ವಿದ್ಯಾವಂತರ 
ಪ್ರಭಾವ ಕಾರಣವಾಗಿ, ದೇಸಿಗಿಂತ ಮಾರ್ಗದ ಪ್ರೌಢಿಮೆಗೆ, ಸಹಜತೆಗಿ೦ತ ಕೃತಕತಗೆ 
ಮನಸೋತ ಶೈಲಿಲಕ್ಷಣ ವಿರಳವಾಗಿಯಾದರೂ ಎದ್ದು ತೋರುತ್ತದೆ. “ವ್ಯವಸ್ಥೆಗೆ 
ಮುಂಚಿನ ಸಿದ್ಧತೆಯ ಲಕ್ಷಣಗಳಿವೆ. ಸೌಷ್ಠವವೂ ಪರಿಪುಷ್ಪವೂ ಸಮರ್ಪಕವೂ ಆದ 
ಹೊಸಗನ್ನಡ ಗದ್ಯದ ಮುನ್ನೂಚನೆಗಳಿವೆ” ಎಂಬ ಮಾತು (ದೇಜಗೌ, "ಗದ್ಯಶೈಲಿ,' ಪು. 
೨೩೪) ಸೂಕ್ತವಾಗಿದೆ. 

“ಮುದ್ರಾಮಂಜೂಷ'ದ ಭಾಷಾಸ್ಟರೂಪವನ್ನು ತಿಳಿಯಲು ಒಂದು ಗದ್ಯಖಂಡವನ್ನು 
ಉದ್ಧರಿಸಿ ಕೊಡಬಹುದು : 

“ಅಯ್ಯ ವಿರೋಚನನೇ, ಇದು ಏನು ಯೋಚಿಸಿದೆಯ್ಯೆ? ಪುಷ್ಪಮಾಲಿಕೆಗಳಂ ನೋಡಿ ಸರ್ಪ 
ಗಳೆ೦ದು ಭಯಪಟ್ಟು ಓಡುವನ ತೆರದಿಂ ಕಾರ್ಯವಂ ಬಿಟ್ಟು ಹೋಗುತ್ತಲಿರುವೆ. ಮಲಯಕೇತುವು 
ಬಾಲನಾದುದರಿ೦ದ, ಯುಕ್ತಾಯುಕ್ತವಂ ವಿಚಾರಿಸದೆ ಹೊರಟು ಹೋದನು. ನೀನೂ ಹೀಗೆ ಮಾಡಿ 
ದರೆ, ಮುಂದೆ ನಿನ್ನಿಂದ ರಾಜಕಾರ್ಯನಿರ್ವಾಹವು ಹ್ಯಾಗಾಗುವುದು ? 

ಚ೦ದ್ರಗುಪ್ತನ೦ ಪಕ್ಷೀಕರಿಸಿ ನಂದರ೦ ಸಂಹರಿಸಿದ ಪರ್ವತರಾಯನಂ೦ ಸಂಹರಿಸಿದರೆ ಚಂದ್ರ 
ಗುಪ್ಪನಿಗೆ ಬಲ ತಪ್ಪುವದು ; ಆ ಬಳಿಕ ಚಂದ್ರಗುಪ್ತನಲ್ಲಿ ದ್ವೇಷವ೦ ಸಾಧಿಸಬಹುದೆಂಬ 
ಬುದ್ದಿಯಿಂದ ರಾಕ್ಷಸನೇ ವಿಷಕನ್ನೆಯ೦ ಕಳುಹಿಸಿ ಪರ್ವತರಾಯನಂ ಸಂಹರಿಸಿದನು ಎಂದು 
ತಿಳಿಯದೆ, ಚಾಣಕ್ಕನಲ್ಲಿ ದ್ವೇಷವನ್ನೆಣಿಸಿ ನೀನು ಹೊರಟು ಹೋದುದಕ್ಕೆ ಚಾಣಿಕ್ಕರು ಬಹು ಖಿನ್ನರಾಗಿ 
ನನ್ನ೦ ಕರೆದು, "ಲೋಕದವರು ಮೂಲಾನುಮೂಲವಂ ತಿಳಿಯದೆ ಮನಕ್ಕೆ ಬಂದಂತೆ ತನ್ನಂ 
ಆಡಿಕೊ೦ಡಾರು ; ಈ ಅಪವಾದವು ತಪಸ್ಟಿಯಾದ ನನಗೆ ಯಾಕೆ ಬೇಕು ? ನಾನು ಹೇಳಿದ ರೀತಿಗೆ 
ತಪ್ಪದೆ ಪರ್ವತರಾಯನ ತಮ್ಮನಿಗಾದರೂ ಅರ್ಧರಾಜ್ಯವ೦ ಅಭಿಷೇಕವ೦ ಮಾಡಿಸುವೆ'ನೆಂದು 
ಲಗ್ನವಂ ನಿಶ್ಚೈಸಿ, ನನ್ನ೦ ಕರೆದು, "ನೀನು ಹೋಗಿ ವಿರೋಚನನಂ ಕರೆದು ತಾರೆಂ'ದು ಕಳುಹಿಸಿದನು. 

ನಗೆ ಅಭಿಷೇಕವಂ ಮಾಡಿಸುವದು ನಿಶ್ಚಯವು. ನನ್ನ ಸುಕೃತವೇ ಸಾಕ್ಷಿ, ನಡೆ' ಎಂದು ವತ್ತಲಾಯ 
ನನು ಹೇಳುತ್ತಿರಲು, ಆ ಮಾತಿಗೆ ವಿರೋಚನನು ಒಡ೦ಬಟ್ಟು ಹೊರಟು ಬಂದು ಚಾಣಿಕ್ಯನಂ ಕಂಡು 
ವಂದಿಸಲು . , , (ಫು. ೧೭೭-೭೮) 

ಈ ಗದ್ಯಖ೦ಡವನ್ನು ಭಾಷೆಯ ದೃಷ್ಟಿಯಿಂದ ವಿಶ್ಲೇಷಿಸಿದರೆ, ಈ ಕೆಲವು ಸಂಗತಿಗಳು 
ಹೊರಪಡುತ್ತವೆ : 

೧. ಹಳಗನ್ನಡದಲ್ಲಿ ವ್ಯ೦ಜನಾ೦ತಶಬ್ದಗಳಾಗಿಯೇ ಬಳಕೆಯಾಗುವ ಪ್ರಕೃತಿಗಳು ಇಲ್ಲಿ 
ಹೊಸಗನ್ನಡದ ರೂಢಿಗೆ ಅನುಸಾರವಾಗಿ ಸ್ವರಾಂತಗಳಾಗುವ ವಿಧಿಗೆ ಒಳಪಟ್ಟಿವೆ. ೨. 
ಯಾವುದೇ ಸ್ವರಾ೦ತ ನಾಮಪ್ರಕೃತಿಯಿರಲಿ, ಅದು ಪ್ರಥಮಾವಿಭಕ್ತಿಯ ಪ್ರತ್ಯಯವೆಂದು 
ಹೊಸಗನ್ನಡದಲ್ಲಿ ಸಾಮಾನ್ಯವಾಗಿ ತಿಳಿಯುತ್ತ ಬಂದಿರುವ ಉ ಕಾರದೊಂದಿಗೆ ಕೂಡಿರು 
ವುದು ಕಾಣುತ್ತದೆ. ೩. ಕ್ರಿಯಾಪದಗಳ ರಚನೆ ನಮ್ಮ ಕಾಲದ ಹೊಸಗನ್ನಡದ ರೀತಿಗೆ 
ತಕ್ಕಂತಿದೆ ; ಸಂಭಾವನಾರ್ಥಕಗಳು ಹೆಚ್ಚು (ಆಡಿಕೊಂಡಾರು, ಶಕ್ಕವಾದೀತು ಇ). ೪. 

ನಾಮಪದಗಳ ರಚನೆಯಲ್ಲಿ ದ್ವಿತೀಯಾ ತೃತೀಯಾ ವಿಭಕ್ತಿಗಳ ಪದಗಳು ಕೆಲವಡೆ ಹಳ 
ಗನ್ನಡದ ಧೋರಣೆಗೆ ಅನುಸಾರವಾಗಿಯೂ (ಅಂ, ಇಂ), ಇನ್ನು ಕೆಲವೆಡೆ ಹೊಸಗನ್ನಡದ 
ಧೋರಣೆಗೆ ಅನುಸಾರವಾಗಿಯೂ (ಅನ್ನು, ಇಂದ) ಇರುತ್ತವೆ : ಆದರೆ ಹಳಗನ್ನಡದ 
ಧೋರಣೆಯಲ್ಲಿರುವುದೇ ಸಾಮಾನ್ಯ ; ಇಲ್ಲಿ ಒಂದು ವಿಶೇಷವೆಂದರೆ. ದ್ವಿತೀಯಾ 
ವಿಭಕ್ತಿಯ ರಚನೆ ಸ೦ಧಿಗತರೂಪದಲ್ಲಿ ಹೊಸಗನ್ನಡದ ರೀತಿಗೆ ಹೊಂದಿರುತ್ತದೆ. ೫. 
ಹಳೆಗನ್ನಡ ರೂಢಿಯ ಪಕಾರಘಟಿತ ಶಬ್ದಗಳು ತೀರ ವಿರಳವಾಗಿ ಹೊರತು ಹಕಾರ 
ಘಟಿತಗಳಾಗಿಯೇ ಪ್ರಯೋಗವಾಗಿವೆ. ಹಾಗೆಯೇ ಸರೇಫದ್ವಿತ್ಚ ಶಬ್ದಗಳು ಸಜಾತೀಯ 
ದ್ವಿತ್ವಗಳಾಗಿಯೋ ರೇಫರಹಿತಗಳಾಗಿಯೋ ಇವೆ. ೬. ನಾಮಪದಗಳಿಗೆ ಸೇರುವ ಸಮು 
ಚ್ಚಯಗಳು ಹೊಸಗನ್ನಡ ರೂಢಿಗೆ ಅನುಸಾರವಾಗಿವೆ. ೭. ಒಂದೇ ಪೂರ್ಣಕ್ರಿಯಾಪದ 
ವಿರುವಂತೆ ಸ್ವತಂತ್ರವಾಕ್ಯಗಳು/ಸಾಮಾನ್ಯವಾಕ್ಯಗಳು, ಎ೦ದರೆ ರೂಢಿಯಲ್ಲಿ ಹೇಳು ವಂತೆ 
ಚಿಕ್ಕಚಿಕ್ಕ ವಾಕ್ಕಗಳು ಆಗಾಗ ಬರುತ್ತವೆ ; ಆದರೆ ಸಾಪೇಕ್ಷ ಕ್ರಿಯಾಪದಗಳು ಹಲವು, 
ಭೂತಕೃದಂತಗಳೋ ಬೇರೆ ರೀತಿಯ ನ್ಯೂನಕ್ರಿಯಾರೂಪಗಳೋ ಯಾವುವಾದರೂ 
ಇರಬಹುದು, ಬರುವ ಹಾಗೆ ದೀರ್ಥವಾಗಿ ಹೆಣೆದವೂ ಇರಬಹುದು. ಇಂತಹ ದೀರ್ಥ 
ವಾದ ವಾಕ್ಕಗಳು ಕ್ರಿಯಾರ್ಥಕಗಳಾದ ಅಲು, ಉತ/ಉತ್ತ ಇ೦ತಹ ಪ್ರತ್ಯಯಗಳು ಸೇರಿ 
ಹೆಣೆಯುವ ಸಾಪೇಕ್ಸ ಕ್ರಿಯಾಪದಗಳ ಮೂಲಕ ಸಿದ್ಧವಾಗುತ್ತವೆ. ಎರಡು ಅಥವಾ ಅನೇಕ 
ಉಪವಾಕ್ಯಗಳು ಸೇರಿ ಆದ ಸಂಯೋಜಿತವಾಕ್ಯಗಳೂ, ಪ್ರಧಾನವಾಕ್ಕವೊ೦ದಕ್ಕೆ ಒಂದು 
ಅಥವಾ ಅನೇಕ ಉಪವಾಕ್ಯಗಳು ಅಧೀನವಾಗಿ ಸೇರಿ ಆದ ಮಿಶ್ರವಾಕ್ಯಗಳೂ ಬರುವುದು 
ಸಹ ಉಂಟು. ೮. ಕೃತಿಯ ಸಾಹಿತ್ಕಿಕಮೌಲ್ಯವನ್ನು ಹೆಚ್ಚಿಸಲು, ಪಂಡಿತಪ್ರಶಂಸೆಯನ್ನು 
ಗಳಿಸಲು, ಅಪರಿಚಿತ ಹಾಗೂ ಕ್ಲಿಷ್ಟ ಆದ ಸಂಸ್ಕೃತ ಶಬ್ದಗಳನ್ನೂ ಅವುಗಳ ಸಮಾಸ 
ಗಳನ್ನೂ ರಚಿಸಿ, ಅಚ್ಚಕನ್ನಡ ಮಾತುಗಳ ನಡುವೆ, ಕೆಲಮಟ್ಟಿಗೆ ಅವಕ್ಕಿಂತ ಹೆಚ್ಚಿನ 
ಪ್ರಮಾಣದಲ್ಲಿಯೇ ಪ್ರಯೋಗಿಸುವುದು ಕಾಣುತ್ತದೆ. ೯. "ಹ್ಯಾಗಾಗುವುದು', “ನನಗೆ 
ಯಾಕೆ ಬೇಕು' ಇಂತಹ ಆಡುಮಾತಿನ ಪ್ರಯೋಗಗಳು ಅಲ್ಲಲ್ಲಿ ಬರುತ್ತವೆ. ೧೦. "ಚಾಣಿಕ್ಯ 
ನಲ್ಲಿ ದ್ವೇಷವನ್ನೆಣಿಸಿ'/"ಚಾಣಿಕ್ಕರು ಬಹುಖಿನ್ನರಾಗಿ', "ನಿಯೋಗಿವರ್ಯನೇ', "ನೀವು ಬಂದ 
ಕಾಲ' “ನಾವು ಕುಶಲವಂ ಕೇಳಿದರೆಂದು ಹೇಳತಕ್ಕುದು”, “ನೀವು ಮಿತ್ರರಾಗಿ ಕಾಲ 
ದೇಶಜ್ಞರಾದುದರಿ೦ದ ಕಾರ್ಯನಿರ್ವಾಹವಂ ಮಾಡ್ಕಾರೆಂದು ಬರೆದು ಕಳುಹಿಸಿ ಇದೆ' ಹೀಗೆ 
ಪ್ರಾಮಾದಿಕ ವಚನಪುರುಷವಿಪರ್ಯಯದ ಅಥವಾ ಅಂಥ ವ್ಯಾಕರಣಮಾನ್ಯವಾಗದ ವಾಕ್ಕ 
ರಚನೆಗಳ ಬಳಕೆಯೂ ಅಲ್ಲಲ್ಲಿ (ನೋಡಿ : ಪು. ೧೪೨-೪ ; ೧೭೯-೩೨, ೧೮೦-೧; 
೧೯೭-೧೨ ; ೨೦೫-೧೮ ಇ)ಉ೦ಟು. 

ಇಲ್ಲಿ ಪಟ್ಟಿಮಾಡಿದ ಭಾಷಿಕವೈಲಕ್ಷಣ್ಯಗಳು ಒಂದೆರಡು ಗದ್ಯಖ೦ಡವನ್ನು ಲಕ್ಷಿಸಿ 
ಹೇಳಿದ್ದಾದರೂ, ಪರಿಶೀಲಿಸಿದರೆ ಈ ವೈಲಕ್ಷಣ್ಯಗಳು ಈ ಗದ್ಯಗ್ರ೦ಥಕ್ಕೆ ಸಮಗ್ರವಾಗಿ 
ಅನ್ವಯಿಸುವ೦ಥದು ಎಂದೇ ತಿಳಿಯಬೇಕು. ಇವುಗಳಲ್ಲಿ ಕೆಲವು ಒಮ್ಮೆ ವಿರಳವಾಗಿ, 
ಇನ್ನೊಮ್ಮೆ ಸಾಂದ್ರವಾಗಿ ಕಾಣುತ್ತ ಶೈಲಿಯ ವೈಚಿತ್ರ್ಯಗಳು ವರ್ಣರಂಜಿತವಾಗಿ ವಾಚಕ 
ರಿಗೆ ರಂಜನೆಯನ್ನು ಒದಗಿಸುತ್ತವೆ. ಇದರಿ೦ದ ಬರಿಯ ಸರಸತೆ ಇಲ್ಲವೆ ಬರಿಯ 
ಪ್ರೌಢಿಮೆ .ಎನ್ನುವ ಏಕತಾನತೆ ತಪ್ಪಿ ಒಂದು ಬಗೆಯ ಮಿಶ್ರಮಾಧುರ್ಯಕ್ಕೆ, ಕೃತಕ 

ಗಾಂಭೀರ್ಯಕ್ಕೆ ಅವಕಾಶಗಳು ಹೆಚ್ಚಿವೆ. 

ಮುದ್ರಾಮಂಜೂಷ ಅಟ್ಟೆ ಹೊಸಗನ್ನಡದ ಕೃತಿಯೆಂದು ಖಚಿತವಾಗಿ ತಿಳಿಯಲು 
ತೊಡಕಾಗಿರುವ ಸಂಗತಿಗಳೆಂದರೆ. ಅದರ ಭಾಷೆಯಲ್ಲಿ ಹಳಗನ್ನಡ ಹೊಸಗನ್ನಡ ಭಾಷಾ 
ಪ್ರಯೋಗಗಳು ಹಾಸುಹೊಕ್ಕಾಗಿ ಹೆಣೆದುಕೊಂಡು ನಿರಂತರವಾಗಿ ಪ್ರಯೋಗವಾಗಿರು 
ವುದು, ಶೈಲಿಯಲ್ಲಿ ಸ೦ಸ್ಕೃತಶಬ್ದಗಳಿಗೆ ಹಾಗೂ ಅವುಗಳ ಸಮಾಸಗಳಿಗೆ ಹೆಚ್ಚಿನ ಪ್ರಾಶಸ್ತ್ಯ 
ದೊರೆತಿರುವುದು, ಅವಿರಾಮಶೀಲವಾಗಿ ಪ್ರವಾಹಗತಿಯಲ್ಲಿ ವಾಕ್ಕಗಳು ಬಹುದೂರ 
ಸಾಗುವುದು ಇಂತಹ ಕೆಲವು ಅಂಶಗಳು. ಆದರೆ ಇವು ಕವಿಯ ಜೀವಿತಕಾಲದ ಬೇರೆ 
ಗದ್ಯಕೃತಿಗಳಲ್ಲಿಯೂ ಉಂಟು. ವಿಭಕ್ತಿಪ್ಪಯೋಗದಲ್ಲಿ ಆಂಶಿಕವಾಗಿ ಕಾಣುವ ಹಳಮೆ 
ಆ ಮೊದಲೇ, ಸಾಕಷ್ಟು ಹಿಂದಿನಿಂದಲೇ ಬೇರೂರಿದ್ದ ಒಂದು ಭಾಷಿಕವಿಕಾಸ ಲಕ್ಷಣ 
ವಾಗಿದೆ. ಅದು ಹೊರತು ಉಳಿದ ಮಟ್ಟಿಗೆ ಭಾಷೆ ಶೈಲಿಗಳು ಹೊಸಗನ್ನಡದ ವ್ಯಾಕರಣ 
ಮರ್ಯಾದೆಗೆ ಅನುಗುಣವಾಗಿವೆ. ಅಂದು ಪ್ರಚಲಿತವಿದ್ದ ವ್ಯಾಖ್ಯಾನಕಾರನ ಇಲ್ಲವೆ ಕಥಾ 
ಕಾಲಕ್ಷೇಪಕಾರನ ಭಾಷೆ ಶೈಲಿಗಳು ಇಲ್ಲಿ ಸ್ವಲ್ಪ ಪ್ರಭಾವ ಬೀರಿದ್ದರೂ, ಅದು ಹೆಚ್ಚೇನೂ 
ಅಲ್ಲ. ಸಂಸ್ಕೃತ ನಾಟಕಗಳ ಗಾಢಪ್ರಭಾವದಿ೦ದ ಮೇಲಿಂದ ಮೇಲೆ ಸಂವಾದಗಳನ್ನು 
ಹೆಣೆಯುವ ಮೂಲಕ ಕಥಾಗದ್ಯದ ಕಥನಗತಿಗೆ ಹೊಸ ಚೆಲುವು ಮೈಗೂಡಿದೆ. ಆದರೆ 
ವಾಕ್ಯಗಳನ್ನು ಉದ್ದಕ್ಕೆ ಎಳೆದಿರುವ ಕಾರಣ, ಆಗಾಗ ವಾಕ್ಯವೊ೦ದರಲ್ಲಿ ಕರ್ತೃಪದ 
ಪುನರಾವೃತ್ತಿಗೊಂಡು, ವಿಲಕ್ಷಣ ವಾಕ್ಕರಚನೆಯ ಮಾದರಿಗಳನ್ನು ಅಂತಹ ಕಡೆ ಕಾಣುವಂ 
ತಾಗಿದೆ. ವಿಭಕ್ತಿಪ್ರತ್ಯಯಲೋಪದಿಂದ ಆಡುಮಾತಿನ ಧಾಟಿ, ಬಹುವಚನಕರ್ತ್ಯವಿಗೆ 
ಏಕವಚನಕ್ರಿಯೆ ಬಳಸುವ ಲೋಕರೂಢಿ ಇಂಥವೂ ಈ ರೀತಿಯವೇ. 

`ಮುದ್ರಾಮ೦ಜೂಷದ ಭಾಷಾಶೈಲಿ ಏಕರೂಪವಾಗಿಲ್ಲ. ಸಂಧಿಕಾಲದ ವಿಷಮತೆ 
ಯನ್ನು ಒಳಕೊಂಡಿದೆ. ಬಾಣ ಕಾದಂಬರಿ, ಸಂಸ್ಕೃತ ಪ್ರೌಢಕಾವ್ಯ ಇವುಗಳ ಪ್ರಭಾವದಿಂದ 
ಅನೇಕ ಭಾಗಗಳು ಉದ್ದಾನುದ್ದವಾಗಿದ್ದು ಸ೦ಸ್ಕೃತಮಯವಾಗಿವೆ. ಶೈಲಿ ಒಮ್ಮೆ ಪ್ರೌಢ 
ವಾದರೆ, ಒಮ್ಮೆ ಸರಳವಾಗುತ್ತದೆ. ಹಳೆಗನ್ನಡ-ಹೊಸಗನ್ನಡ ತೀರ ವಿಚಿತ್ರಮಿಶ್ರಣವು ತಲೆ 
ದೋರಿದೆ . .. ಈ ಶೈಲಿಯ ವಿಶಿಷ್ಟರೂಪಕ್ಕೆ ಪ್ರೇರಕವಾದ ತತ್ತ್ವ ಯಾವುದೂ ಇಲ್ಲ. 
ಹಳಗನ್ನಡವನ್ನು ಹೊಸಗನ್ನಡಕ್ಕೆ ಪರಿವರ್ತಿಸುತ್ತಿರುವಾಗ ತೋರುವ ಸಂಧಿಕಾಲದ 
ಗೊಂದಲವೆಲ್ಲ ಇದರಲ್ಲಿದೆ,” ಎಂಬ ವಿಮರ್ಶೆಯ ಮಾತು (ರಂ. ಶ್ರೀ. ಮುಗಳಿ, ಕನ್ನಡ 
ಸಾಹಿತ್ಯ ಚರಿತ್ರೆ, ೧೯೭೧, ಪು. ೩೫೮), ಇದೇ ಗ್ರಹಿಕೆಯನ್ನು ಬಲುಮಟ್ಟಿಗೆ ಹೊಂದಿರುವ 
ಇನ್ನೊ೦ದು ಮಾತು (EL. 0. 2062), ಮೇಲಿನ ವಿವೇಚನೆಯ ಹಾಗೂ ಆ ಕಾಲದ 
ಒಟ್ಟಾರೆ ಸಾಹಿತ್ಯಕೃತಿಗಳ ಹಿನ್ನೆಲೆಯಲ್ಲಿ ನೋಡಿದಾಗ ಕೊಂಚ ಕಠಿನವಾದುವೆಂದೇ 
ಬೇಕು. 

'ಮುದ್ರಾಮಂಜೂಪ''ದ ಶೈಲಿಯಲ್ಲಿ ಸರಸತೆ ಪ್ರೌಢತೆಗಳಿಗೆ ಕೈಯಿಟ್ಟಲ್ಲಿ ನಿದರ್ಶನ 
ಗಳುಂಟು. ಸರಸತೆಗೆ ಭಾಷೆಯ ದೇಸಿಗುಣ ನಾಟಕೀಯತೆ ಸಂಕ್ಷಿಪ್ತತೆಗಳನ್ನು ಕಾರಣ 
ಗಳೆಂದು ಹೇಳಬೇಕು. ಒ೦ದು ಮಾದರಿ : 

"ಎಲ್ಲೆ, ಈ ಕಾಗದವಂ ತ್ವರಿತದಿಂ ಹೋಗಿ ಈ ದಿನವೇ ನಂದಮಂತ್ರಿಯಾದ ಅಮಾತ್ಯ ರಾಕ್ಷಸನ 
ಕೈಯಲ್ಲಿ ಕೊಟ್ಟು ಇದಕ್ಕೆ ಬದಲು ಬರಸಿಕೊ೦ಡು ನಾಳೆ ಸಾಯಂಕಾಲಕ್ಕೆ ಬರತಕ್ಕದು'' ಎಂದು ನೇಮಿಸಿ, 

ಕಾಗದವಂ ಕೊಡಲು. "ಬುದ್ದೀ" ಎಂದು ಆ ತುರಗಾರೂಢರಾದ ಚಾರರು ತ್ವರಿತದಿಂ ಪಾಟಲೀಪುರಕ್ಕೆ 
ಬಂದು, ರಾಕ್ಬಸನ೦ ಕಂಡು, ಕಾಶೀರಾಜ ಬರೆದಿದ್ದ ತಮ್ಮ ಬಳಿಯ ಕಾಗದವಂ ಕೊಡಲು, ಅದಂ 
ಓದಿಕೊಂಡು, ರಾಕ್ಷಸನು ನಂದರ ಸಮೀಪಕ್ಕೆ ಹೋಗಿ ಓದಿ ಕೊಡುತ್ತಿರಲು, ಅದರಲ್ಲಿ ಇದ್ದ 
ಒಕ್ಕಣೆಯೇನೆ೦ದರೆ --'' 

ಈ ದೇಸಿಗುಣ ಆಡುಮಾತಿನ ಶಬ್ದರೂಪಗಳಿ೦ದ ಕಥಾಗದ್ಯಕ್ಕೆ ಒಪ್ಪುವಂತೆ ಆಗಿಂ 
ದಾಗ್ಗೆ ಕಾಣಿಸಿಕೊಂಡು, ಮಿಶ್ರಭಾಷಾಲಕ್ಷಣದಲ್ಲಿ ಆಧುನಿಕತೆಯ ಇನ್ನೊಂದು ತುದಿ 
ಯನ್ನು ಅದು ತಾಕುವಂತೆ ತೋರುತ್ತದೆ. ಉದಾ.ಗೆ, ಕೆಲವು ಬಿಡಿಮಾತುಗಳು : 

ಬ್ರಾಹ್ಮರು. ದೇವಬ್ರಾಹ್ಮರು, ಹೊರಚ್ಚು ಮಾಡು, ಹ್ಯಾಗೆ, ಹ್ಯಾಗಿರುವುದು, ಇಧೆ, 
ಹ್ಯಾಗೆಂದೆನಲು, ಇದ್ದಾನು, ಇದ್ದೀತು, ಆದೀತು, ಮಾಡು ಬಗೆ, ಸಲಾಮಿಗೆ ಹೋಗು, 
ಭಾಮೈದುನ, ಹಾಗೇ, ಸ್ವಲ್ಪವಾಗೇ. ಏನಂತ, ಹಿ೦ದಳಿ೦ದ, ಸ್ವಲ್ಪಕಾಲವಾದಾಗ್ಯೂ, 
ಮೊಕೊಡೆಯನಾಗಿ ಬಿದ್ದು, ನಂಬಿಗೆ. ಪಲಾಯನವನ್ನೈದ್ಯಾನು, ಸ್ತ್ರೀರು, ಭಾರವಾಶಿ, ಇಟ್ಟಿ 
ಣಿಕು, ಚಳ್ಳುಗುರು, ಪು೦ಡುಪಾಳ್ಯಗಾರರು, ಪೋಲುವೆಚ್ಚು, ಲಕ್ಕೋಟಿನ ಕಾಗದ. ನೆರಕೆಯ 
ಕಂಡಿ, ಸುಖದ ಸನ್ನಿ, ಹಸುರು ಮರಳಿಕೊಳ್ಳು, ರಾಜಾಜ್ಞೆ ಮೇರೆಗೆ. 

ಇಲ್ಲಿಯೇ ಮುಖ್ಯವಾಗಿ ಹೇಳತಕ್ಕ ಮಾತುಂಟು. "ಮುದ್ರಾಮಂಜೂಷ'ದ ಹಸ್ತಪ್ರತಿ 
ಗಳಲ್ಲಿ ಸಾಮಾನ್ಯವಾಗಿ ಎಂಬಂತೆ ಕೆಲವು ಬರೆವಣಿಗೆಯ ವೈಶಿಷ್ಟ್ಯಗಳು ತೋರುತ್ತವೆ. 
ಅಲ್ಪಪ್ರಾಣ » ಮಹಾಪ್ರಾಣ, ಸ » ಶ, ಸರ್ವನಾಮಶಬ್ದಗಳ ಚತುರ್ಥೀವಿಭಕ್ತಿಯ 
ರೂಪಗಳಲ್ಲಿ ಉಪಾಂ೦ತ್ಯಸ್ಟರ ಇಕಾರವಾಗಿರುವುದು (ನನಗೆ » ನನಿಗೆ, ತನಗೆ » ತನಿಗೆ) 
ಇತ್ಯಾದಿ. ಕವಿಯೇ ಹೀಗೆ ಬರೆದಿದ್ದರೆ ಆಶ್ಚರ್ಯವೇನಿಲ್ಲ. ಕವಿ ಬದುಕಿದ್ದ ಕಾಲದಲ್ಲಿ ಸುಸ೦ 
ಸ್ಮೃತರು, ವಿದ್ಯಾವಂತರು ಎನ್ನಿಸಿಕೊಂಡವರ ಆಡುಮಾತಿನಲ್ಲಿ ಇಂಥವು ಎಗ್ಗಿಲ್ಲದೆ 
ಬಳಕೆಯಾಗುತ್ತಿದ್ದುವೆ೦ದು ತಿಳಿಯಲು ಸಾಧ್ಯವಿದೆ. ಅವಕ್ಕೆ ಶಿಷ್ಟಸಮ್ಮತಿಯಿದೆಯೆ೦ದೇ 
ಸಾಹಿತ್ಯವನ್ನು ಅವು ಪ್ರವೇಶಿಸಿವೆ. ಮುದ್ದಣ ಮೊದಲಾದ ಹೊಸಗನ್ನಡ ಅರುಣೋದಯ 
ಕಾಲದ ಸಾಹಿತಿಗಳಲ್ಲಿಯೇ ನಿದರ್ಶನಗಳು೦ಟು ಎನ್ನುವುದು ಆವರ ಕೃತಿಗಳ ಹಸ್ತಪ್ರತಿಗಳ 
ಪರಿಶೀಲನೆಯಿ೦ದ ವ್ಯಕ್ತವಾಗಿದೆ. 

ಅಲ್ಲದೆ ಈ ಶತಮಾನದ ಆರ೦ಭದಲ್ಲಿಯೂ ಅದಕ್ಕೆ ೧-೨ ದಶಕಗಳ ಮೊದಲಲ್ಲಿಯೂ 
ಆ ಅವಧಿಯ ವಿದ್ಯಾವಂತರು ಕನ್ನಡ ಅಕ್ಬರಸ೦ಸ್ಕರಣವನ್ನು ಕುರಿತು ವಿಚಾರಮಾಡುವಾಗ 
ಈ ವೈಪರೀತ್ಯಗಳ ಕಡೆಗೆ ಸಾರ್ವಜನಿಕರ ಗಮನ ಸೆಳೆದು ಪರಿಷ್ಕಾರದ ಆವಶ್ಯಕತೆಯನ್ನು 
ಸಲಹ ಮಾಡಿರುವುದೂ ಕಾಣುತ್ತದೆ. ಇಂದು ವಿಲಕ್ಷಣವಾಗಿ ತೋರುವ ಈ ಬರೆವಣಿಗೆಯ 
ವೈಚಿತ್ಯವನ್ನು “ಮುದ್ರಾಮು೦ಜೂಷ'ದ ಮೊದಮೊದಲ ಮುದ್ರಿತ ಆವೃತ್ತಿಗಳಲ್ಲಿ ಸಹ 
ಉಳಿಸಿಕೊ೦ಡು ಬ೦ದು, ಮತ್ತಿನ ಪರಿಷ್ಕರಣಗಳಲ್ಲಿ ತಿದ್ದಿರುವುದು ಕಾಣುತ್ತದೆ. ಪ್ರಸ್ತುತ 
ಸವಿಮರ್ಶಪರಿಷ್ಕರಣದಲ್ಲಿ ಸಹ ಒಂದು ಮಿತಿಯಲ್ಲಿ ಹಾಗೆಯೇ ಮಾಡಿದೆ. 

ಹಸ್ತಪ್ರತಿಯ ಸ್ವರೂಪವನ್ನು ತಿಳಿಯಲು ಖ ದಿಂದ ಮಾದರಿಗೆ ಸ್ವಲ್ಪಭಾಗವನ್ನು ಇಲ್ಲಿ 
ಉದ್ದರಿಸಿದೆ (ಓಲೆ ೯೯-೧೦೦) : 

“ಆ ಮಾತಿಗೆ ಐಯ್ಯ ಅಮಾತ್ಮರೆ, ನಿಮಗಿ೦ತಲು ನಾನು ಬುದ್ಧಿಯಲ್ಲಿ ಅಧಿಕನೆ ? ನೀವು 
ಹೇಳಿದ೦ತ್ತೆ ಯಾವಾಗಲು ಕೇಳುತಲಿದ್ದೆ. ಯೀಗಲೂ ಹಾಗೇ ಸರಿ. ನಿಂಮ್ಮ ಅಪ್ಪಣೆಯಾದರೆ ನನಿಗೆ 

ತೋರಿದರ್ಥವಂ ವಿಜ್ಞಾಪಿಶೇನು. ಯೇನೆಂದರೆ. 

ಈಗ ನಂದನಾಶದಿಂದಲೂ ವೃದ್ಧನಾಗಿ ಪುತ್ರಶೋಕದಿ೦ ಪ್ರಾಣಾಭಿಮಾನವಿಲ್ಲದೆ ಜಡನಾದ 
ಸರ್ವಾರ್ಥಸಿದ್ಧಿಯಲ್ಲಿ ಭರವಸವಿಲ್ಲದೆ ಯಿರವದ್ಧರಿಂದಲೂ ಅವಲ೦ಬನಾ೦ತರ ದೊರಕದೆಯಿರುವ 
ಯೀ ವ್ಯಾಳೆಯಲ್ಲಿ ಚಂದ್ರಗುಪ್ತನು ಶತ್ರುರಹಿತನಾಗಿ ತ್ಯಾಗಶೀಲನಾಗಿ ಪ್ರಜಾರ೦ಜಕನಾಗಿ ಸೇನಾ 
ಸಮೇತನಾಗಿ ಸರ್ವಾರ್ಥಸಿದ್ಧಿರಾಯನಿಗೆ ಪೌತ್ರನಾದುದರಿ೦ದ ಯೀ ರಾಜ್ಯಕ್ಕೆ ಬಾಧ್ಯನೆಂದೆನಿಶಿಕೊಂಡು 
ಬಂದಿರುವದರಿಂದಲೂ ನಮ್ಮ ಸೇನಾಜನಗಳಿಗೆ ಯುದ್ಧದಲ್ಲಿ ಆಗ್ರಹವಿಲ್ಲ. ತಂಮ್ಮ ಕ್ಕಾರ್ಯದಲೇ 
ನಿರುತರಾಗಿ ಯಿಧಾರೆ. ಯೀಗ ಅನಾಯಕರಾಜ್ಯವೆ೦ದು ತುಂಟ್ಪರಾಗಿ ಪ್ರಜೆಗಳ೦ ಪೀಡಿಸುವರಂ 
ನಿಗ್ರಹಿಸುವದಕ್ಕಾದರೂ ನಮಿಗೆ ಸಾವಕಾಶವಾಗದು. ಯಿಂನ್ನು ಶತೃಗಳ ಮೇಲೆ ಯುದ್ಧವಂ ಮಾಡುವ 
ದ್ಯಾವದು ? ನನಿಗೆ ಪುರರಕ್ಷಣೆಗೆ ನೇಮಿಶಿಯಿರುವದರಿ೦ದ ಕೋಟೆಯ ಮೇಲೆ ಲಗ್ಗೆಯಂ ಹತ್ತದಂತ್ತೆ 
ಯುದ್ಧವಂ ಮಾಡುತ್ತಲಿದ್ದೇನೆ. ಭದ್ರಭಟಾದಿ ಸೇನೆಗಳು ಕಂಣುಮರೆಯಾಗಿ ಇಧೆ.” 

ಈ ಉದ್ಭೃತಭಾಗವು ಈಚಿನ ಎರಡು ಮುದ್ಭಿತಪರಿಷ್ಕರಣಗಳಲ್ಲಿ ಹೇಗೆ ಬಂದಿದೆ 
ನೋಡೋಣ : 

ಒ೦ದು ಹಳೆಯ ಮುದ್ರಣದಲ್ಲಿ (ಪು. ೨೦೩-೦೪) : 

“ಅಯ್ಯಾ, ಅಮಾತ್ಯರೇ, ನಿಮಗಿ೦ತಲೂ ಬುದ್ಧಿಯಲ್ಲಿ ನಾನು ಅಧಿಕನೇ ? ನೀವು ಹೇಳಿದಂತೆ 
ಯಾವಾಗಲೂ ಕೇಳುತ್ತಲಿದ್ದೆನು ; ಈಗಲೂ ಹಾಗೇ ಸರಿ ; ಆದಾಗ್ಯೂ ನಿಮ್ಮ ಅಪ್ಪಣೆಯಾದರೆ, ನನಗೆ 
ತೋರಿದರ್ಥವಂ ವಿಜ್ಞಾಪಿಸೇನು ; ಏನೆಂದರೆ. ಈಗ ನಂದನಾಶದಿಂದಲೂ, ವೃದ್ಧನಾಗಿ ಪುತ್ರ 
ಶೋಕದಿ೦ ಪ್ರಾಣಾಭಿಮಾನವಿಲ್ಲದೆ ಜಡನಾದ ಸವಾರ್ಥಸಿದ್ದಿಯಲ್ಲಿ ಭರವಸವಿಲ್ಲದೆ ಇರುವದ 
ರಿಂದಲೂ, ಅವಲಂಬನಾಂತರ ದೊರಕದೆ ಇರುವ ವೇಳೆಯಲ್ಲಿ ಚಂದ್ರಗುಪ್ತನು ಶತ್ರುರಹಿತನಾಗಿ 
ತ್ಕಾಗಶೀಲನಾಗಿ ಪ್ರಜಾರಂಜಕನಾಗಿ ಸೇನಾಸಮೇತನಾಗಿ ಸರ್ವಾರ್ಥಸಿದ್ಧಿರಾಯನಿಗೆ ಪೌತ್ರನಾದುದ 
ರಿಂದ ಈ ರಾಜ್ಯಕ್ಕೆ ಬಾಧ್ಯನೆಂದೆನಿಸಿಕೊಂಡು ಬಂದಿರುವದರಿಂದಲೂ ನಮ್ಮ ಪಡೆಯ ಜನಗಳಿಗೆ 
ಯುದ್ಧದಲ್ಲಿ ಆಗ್ರಹವಿಲ್ಲ ; ತಮ್ಮ ಕಾರ್ಯದಲ್ಲೇ ನಿರತರಾಗಿದ್ದಾರೆ ; ಈಗ ಅನಾಯಕರಾಜ್ಯವೆಂದು, 
ತುಂಟನಾಗಿ ಪ್ರಜೆಗಳ೦ ಪೀಡಿಸುವರಂ ನಿಗ್ರಹಿಸುವದಕ್ಕಾದರೂ ನಮಗೆ ಸಾವಕಾಶವಾಗದು, ಇನ್ನು 
ವೈರಿಗಳ ಮೇಲೆ ಯುದ್ಧವಂ ಮಾಡುವದ್ಯಾವದು ? ನನಗೆ ಪುರರಕ್ಷಣೆಯ ನೇಮಿಸಿರುವದರಿಂದ 
ಕೋಟೆಯ ಮೇಲೆ ಲಗ್ಗೆಯಂ ಹತ್ತದಂತೆ ಆಜಿಯಂ ಮಾಡುತ್ತಲಿದ್ದೇನೆ ; ಭದ್ರಭಟಾದಿಗಳ ದಳಗಳು 
ಕಣ್ಣುಮರೆಯಾಗಿವೆ'' 


೧೯೪೫ ರ ಮುದ್ರಣದಲ್ಲಿ (ಪು. ೧೫೯): 

"ಅಯ್ಯಾ ಅಮಾತ್ಯರೇ, ನಿಮಗಿಂತಲೂ ಬುದ್ಧಿಯಲ್ಲಿ ನಾನು ಅಧಿಕನೇ ? ನೀವು ಹೇಳಿದಂತೆ 
ಯಾವಾಗಲೂ ಕೇಳುತ್ತಿದ್ದನು. ಈಗಲೂ ಹಾಗೇ ಸರಿ. ಆದಾಗ್ಗೂ ನಿಮ್ಮ ಅಪ್ಪಣೆಯಾದರೆ ನನಗೆ 
ತೋರಿದರ್ಕಮಂ ವಿಜ್ಞಾಪಿಸುವೆನು. ಏನೆಂದರೆ, ಈಗ ನಂದನಾಶದಿಂದಲೂ ವೃದ್ಧನಾಗಿ ಪುತ್ರಶೋಕ 
ದಿ೦ದ ಪ್ರಾಣಾಭಿಮಾನವಿಲ್ಲದೆ ಜಡನಾದ ಸರ್ವಾರ್ಥಸಿದ್ಧಿಯ ಜೀವಿತದಲ್ಲಿ ಭರವಸವಿಲ್ಲದೆ ಇರು 
ವುದರಿಂದಲೂ ಅವಲಂಬನಾಂತರ ದೊರಕದೆ ಇರುವ ವೇಳೆಯಲ್ಲಿ ಶತ್ರುರಹಿತನೂ ತ್ಯಾಗಶೀಲನೂ 
ಪ್ರಜಾರಂಜಕನೂ ಆದ ಚಂದ್ರಗುಪ್ತನು ಸರ್ವಾರ್ವಸಿದ್ದಿರಾಜನಿಗೆ ಪೌತ್ರನಾದುದರಿಂದ ಈ ರಾಜ್ಯಕ್ಕೆ 
ಬಾಧ್ಯನೆಂದೆನಿಸಿಕೊ೦ಡು ಸೇನಾಸಮೇತನಾಗಿ ಬಂದಿರುವುದರಿಂದಲೂ ನಮ್ಮ ಪಡೆಯ ಜನಗಳಿಗೆ 
ಯುದ್ಧದಲ್ಲಿ ಆಗ್ರಹವಿಲ್ಲ. ಸ್ವಕಾರ್ಯದಲ್ಲೇ ನಿರತರಾಗಿದ್ದಾರೆ. ಈಗ ಅನಾಯಕರಾಜ್ಯವೆಂದು ತಿಳಿದು 
ತುಂಟರಾಗಿ ಪ್ರಜೆಗಳ೦ ಪೀಡಿಸುವವರಂ ನಿಗ್ರಹಿಸುವುದಕ್ಕಾದರೂ ನಮಗೆ ಸಾವಕಾಶವಿಲ್ಲ. ಇನ್ನು 
ವೈರಿಗಳ ಮೇಲೆ ಯುದ್ಧಮಂ೦ ಮಾಡುವುದೆಲ್ಲಿ ? ನನಗೆ ಪುರರಕ್ಷಣೆಯಂ ನೇಮಿಸಿರುವದರಿಂದ 


ಪೀಠಿಕೆ ೫೮೪1 


ಕೋಟೆಯ ಮೇಲೆ ಲಗ್ಗೆಯಂ ಹತ್ತದಂತೆ ಆಜಿಯಂ ಮಾಡುತ್ತಿದ್ದೇನೆ. ಭದ್ರಭಟಾದಿಗಳ ದಳಗಳು 
ಕಣ್ಣುಮರೆಯಾಗಿವೆ.'” 

ಮೊದಲ ಹಸ್ತಪ್ರತಿಯ ಉದ್ಭೃತಭಾಗವನ್ನು ಗಮನಿಸೋಣ. ಇಲ್ಲಿ ವ್ಯಾಕರಣದೃಷ್ಟ 
ಯಿಂದ ವಾಕ್ಕರಚನೆ ಮೊದಲಾದಂಶಗಳಿಗಿಂತ, ಭಾಷಾಶೈಲಿಗಿಂತ, ಲಿಪಿಕಾರವೈಚಿತ್ರ್ಯ 
ಗಳು ನಮ್ಮ ಗಮನವನ್ನು ಹೆಚ್ಚಾಗಿ ಸೆಳೆಯುತ್ತವೆ. ಕೆಲವು ವೈಚಿತ್ರ್ಯಗಳನ್ನು ಸ್ಟಾಲಿತ್ಯಗ 
ಳೆ೦ದು ಗಣಿಸಿದರೂ, ಗ್ರಂಥದಲ್ಲಿ ಆದ್ಕ೦ತವಾಗಿ ಸಾಮಾನ್ಯರೀತಿಯಿ೦ದ ಕಂಡುಬರುವ 
ಅಂತಹ ವೈಚಿತ್ರ್ಯಗಳನ್ನೆಲ್ಲ ಸ್ಟಾಲಿತ್ಯಗಳೆ೦ದು ಭಾವಿಸುವಂತಿಲ್ಲ. ಸ್ಟಾಲಿತ್ಯಗಳು 
ಯಾದೃಚ್ಛಿಕವಾದವು : ವೈಚಿತ್ರ್ಯಗಳು ಕವಿ ಮತ್ತು ಕವಿಯ ಜೀವಿತಕಾಲಸಂಬಂಧದವಾಗಿ 
ವಿಶೇಷವಾದವು. ನನಿಗೆ, ಇರುವದ್ದರಿ೦ದಲೂ, ಯಿರುವ, ಎನಿಶಿಕೊಂಡು, ಇಧೆ, ಯಿಧಾರೆ, 
ಮಾಡುವದ್ಯಾವದು, ನೇಮಿಶಿ ಯಿರುವದರಿಂದ ಇಂತಹವು ಬಲುಮಟ್ಟಿಗೆ ಆ ತರನಾದ 
ವಿಶೇಷಗಳು : ಪ್ರಾಯಃ ಕವಿಕೃತವೆ೦ದೇ ಹೇಳಬಹುದಾದವು. ಇಂದು ಉತ್ತರಕರ್ನಾಟಕದ 
ಭಾಗದಲ್ಲಿ ಜನರ ಆಡುಮಾತು ಬರಹಗಳಲ್ಲಿ ಶಿಷ್ಟಪ್ರಯೋಗವಾಗಿರುವ ಪ್ರಥಮಪುರುಷ 
ನಪುಂಸಕಲಿಂಗದ ಏಕವಚನದ ಆಖ್ಯಾತಪ್ರತ್ಯಯ 'ಅದು' (ವೈಯಾಕರಣಮಾನ್ಯವಾದ 
ರೂಪ ಹಾಗೂ ಪ್ರಾಚೀನಕವಿಪ್ರಯೋಗಸಿದ್ದವಾದ ರೂಪ "ಉದು') ಮುದ್ರಾಮಂ. ದ 
ಹಸ್ತಪ್ರತಿಗಳಲ್ಲೆಲ್ಲ ಸಮಾನವಾಗಿ ಹಾಗೂ ಸಾರ್ವತ್ರಿಕವಾಗಿ ಕ೦ಡುಬರುವುದನ್ನು ಇಲ್ಲಿ 
ವಿಶೇಷವಾಗಿ ಉಲ್ಲೇಖಿಸಬೇಕು. ಕವಿಯ ಸ್ವಹಸ್ತಾಕ್ಟರಪ್ರತಿ ಲಭ್ಯವಿಲ್ಲದಿದ್ದರೂ, ಕವಿ 
"ಉದು'ವನ್ನೇ ಒಪ್ಪಿದ್ದ, "ಅದು'ವನ್ನಲ್ಲ ಎಂದು ನಿಶ್ಚಿತವಾಗಿ ಸಾಧಿಸಲಾಗದು. ನಿರಂತರ 
ವರ್ತಮಾನಕಾಲ ಪ್ರತ್ಯಯವಾದ ಉತ್ತ/ಉತ ಎಂಬ ಎರಡು ರೂಪಗಳನ್ನೂ ಹಸ್ತಪ್ರತಿ 
ಗಳಲ್ಲಿ ಕಾಣಬಹುದಾಗಿದ್ದು, ಕವಿ ಅವನ್ನು ತಾನೇ ಪರ್ಕಾಯವಾಗಿ ಬಳಸುತ್ತಿದ್ದನೇ, 
ಪರ್ಕಾಯರೂಪಗಳು ಲಿಪಿಕಾರಜನ್ಯಗಳೇ, ನಿಶ್ಚಯಿಸುವುದು ಕಷ್ಟ. 

ಇನ್ನು ತೌಲನಿಕವಾಗಿ ಹೇಳಬಹುದಾದರೆ, ಹಸ್ತಪ್ರತಿಗಳಲ್ಲಿ ಕ೦ಡುಬರುತ್ತಿರುವ ವಾಕ್ಕ 
ರಚನೆಯ ವಿಧಾನ ಆಡುಮಾತಿನ ರೀತಿಗೆ, ನಾಟಕೀಯ ಸಂವಾದಶೈಲಿಯ ಕಾಕುವಿಗೆ ಹೆಚ್ಚು 
ಸಮೀಪವಾದುದು, ಸಹಜವಾದುದು ಎನ್ನಬೇಕು. ಅವನ್ನು ಮುದ್ರಿತಪರಿಷ್ಕರಣದ 
ಮೊದಲ ಘಟ್ಟದಲ್ಲಿ ಬಲುಮಟ್ಟಿಗೆ ಉಳಿಸಿಕೊ೦ಡುದು ಸ್ಪಷ್ಟ ; ಆದರೆ ಅನಂತರದ 
ಘಟ್ಟಗಳಲ್ಲಿ ವಾಕ್ಕರಚನೆಯ ಸೌಷ್ಠವ, ಶಬ್ದಪ್ರಯೋಗದ ಸಾಧುತ್ಚ ಹಾಗೂ ಶೈಲಿಯ 
ಗಾ೦ಭೀರ್ಯಗಳ ದೃಷ್ಟಿಯಿ೦ದ ತಿದ್ದಿ ತೀಡಿರುವುದು ಕಾಣುತ್ತದೆ. ಉದ್ಭೃತಭಾಗವನ್ನೇ 
ನೋಡಿದರೆ, ಆಗಿರುವ ವ್ಯತ್ಯಾಸಗಳ ಸ್ವರೂಪ ಚೆನ್ನಾಗಿ ಮನವರಿಕೆಯಾಗುತ್ತದೆ. ಇಷ್ಟು 
ಮಾತ್ರವಲ್ಲ, ಸ್ವೇಚ್ಛೆಯಾಗಿ ಶಬ್ದಪ್ರತಿನಿಧಾನವನ್ನೂ ಮಾಡುವ ಮೂಲಕ ಪಠ್ಯದ ಮೂಲ 
ಸ್ವರೂಪ ಬಣ್ಣಗೆಡುವಂತೆಯೂ ಮಾಡಿದೆ. 

ಕವಿಯ ಮೇಲೆ ವಿಶಾಖದತ್ತ, ಬಾಣ ಮುಂತಾದ ಸಂಸ್ಕೃತಕವಿಗಳ ಪ್ರಭಾವವನ್ನು 
ಗುರುತಿಸಬಹುದಾಗಿರುವಂತೆ, ಪ್ರಾಚೀನ ಕನ್ನಡಕವಿಗಳ ಪ್ರಭಾವವನ್ನು ಖಚಿತವಾಗಿ 
ಗುರುತಿಸುವುದು ಸಾಧ್ಯವಾಗುತ್ತಿಲ್ಲ. ಏನಲ್ಲವಾದರೂ, ಕುಮಾರವ್ಯಾಸ ಭಾರತ ಮತ್ತು 
ಜೈಮಿನಿ ಭಾರತಗಳನ್ನು ಕವಿ ನಾರಾಯಣ ಶರ್ಮ ಓದಿರಲೇ ಬೇಕು. ಪ್ರಾಚೀನ ಮತ್ತು 
ಮಧ್ಯಕಾಲೀನ ಕನ್ನಡ ಶೈಲಿಗಳ ವಾಗ್ದೋರಣೆ ಕೃತಿಯಲ್ಲಿ ಯಾವುದೋ ಒಂದು ಪ್ರಮಾಣ 


೫೦೪11 ಮುದ್ರಾಮಂಜೂಷವು 


ದಲ್ಲಿ ಹರಡಿಕೊಂಡಿರುವುದು ವಿದಿತವೇ ಇದೆ. “ಅಹುದುಹುದೋ, ಲೋಕ್ಕೆಕವೀರನ 
ಹುದೋ, ಕಲಿಪಾರ್ಥನಹುದೋ"' “ವೀರರಹುದೋ ಶೂರರಹುದೋ' (ಆ. ೮), (ಆ. ೭) 
ಎಂಬಂತಹ ಮಾತು ವಾಕ್ಯಗಳು ಕನ್ನಡ ಕಾವ್ಯಸ್ಥವಾದ ಶೈಲಿಗೆ ಅನುಗುಣವಾದುವೆನ್ನಬೇಕು. 

ಸ್ಟುಟವಾದ ಸಂಗತಿಯೆಂದರೆ, ಗ್ರಂಥಶೈಲಿಯಲ್ಲಿ ಎದ್ದು ಕಾಣುವ ಸಂಸ್ಕೃತಪದ 
ಪ್ರಯೋಗಪ್ರಚುರತೆ. ಇದಕ್ಕೆ ಬಾಣನ ಗದ್ಯಕಾದಂಬರಿಯ ಪ್ರಭಾವವನ್ನೂ ಸಂಸ್ಕೃತ 
ಪ್ರೌಢಕಾವ್ಯಗಳ ಪ್ರಭಾವವನ್ನೂ ಕಾರಣಗಳಾಗಿ ತಿಳಿಯಬಹುದು. ಜಿಡಿಶಬ್ದಗಳ ಆಯ್ಕೆ, 
ಸಮಾಸಶಬ್ದಗಳ ಸಂಘಟನೆ ಹಾಗೂ ಅಂತಹ ಬಿಡಿಶಬ್ದಗಳಿ೦ದಲೂ ಸಮಾಸಶಬ್ದ 
ಗಳಿಂದಲೂ ತುಂಬಿ ಹಲವು ಪಂಕ್ತಿಗಳವರೆಗೆ ಕಥಾಗತಿಯನ್ನು ಪ್ರೌಢವೂ ಗಂಭೀರವೂ 
ಆದ ಶೈಲಿಯಲ್ಲಿ ನಡಸಿಕೊಂಡು ಹೋಗುವುದು ಇವುಗಳಲ್ಲಿ ಕವಿಯ ಪ್ರತಿಭೆ ಪಾಂಡಿತ್ಯ 
ಗಳ ನೆಲೆಯನ್ನು ಗುರುತಿಸಬಹುದಾಗಿದೆ. ಮೊದಮೊದಲ ಆಶ್ವಾಸಗಳಲ್ಲಿ ಇಂತಹ 
ಸಾಲಂಕೃತ ಸಮಾಸಶ್ಲಿಷ್ಟ ಗದ್ಯ ಸ್ವಾಭಾವಿಕವೆನ್ನುವಂತೆ ಮೇಲಿಂದ ಮೇಲೆ ಬಂದಿದೆ 
ಯಾದರೂ ಬರುಬರುತ್ತ ದೇಸಿಯತ್ತ ಹೊರಳಿ ಬಹುದೂರ ಸಾಗಿದ ಮೇಲೆ, ಮತ್ತೆ 
ಸಂಸ್ಕೃತ ಸಾಲಂಕೃತ ಸಮಾಸಶ್ಲಿಷ್ಟ ಗದ್ಯಶೈಲಿಯ ವೈಖರಿಯೊಂದಿಗೆ ಅಂತ್ಯಮಂಗಳವನ್ನು 
ಕಂಡಿದೆ. 

ಎಲ್ಲೆಲ್ಲಿ ಉದ್ದಾಮವಾದ ವರ್ಣನೆಗೆ ಅವಕಾಶವಿದೆಯೋ , ಅಲ್ಲೆಲ್ಲ, ಎಂದರೆ 
ಪ್ರಕೃತಿಯ ವಿಲಾಸ, ಖುಷ್ಕಾಶ್ರಮಸನ್ನಿವೇಶ, ಯುದ್ಧದ ವಿಜೃಂಭಣೆ, ವಿಸ್ತೃತ ಸೇನಾ 
ಸಿದ್ಧತೆ, ಸ್ತ್ರಿ ಸೌಂದರ್ಯವಿಶೇಷ, ಮಹಾಪುರುಷಸ್ಟಭಾವ, ನಗರದ ವೈಭವ ಈ ಮುಂತಾದವು 
ಗಳಲ್ಲಿ (೮೪, ೮೮, ೧೩೩, ೬-೮, ೧೬೩, ೧-೫. ಇ) ಸಂಸ್ಕೃತ ವಾಗ್ದಿಲಾಸವನ್ನು 
ಕಾಣಬಹುದಾಗಿದೆ. “ವರ್ಣನೆಗಳು ಪ್ರಾಪ್ತವಾದಾಗಲೆಲ್ಲ ಭಾಷೆ ಆಲಂಕಾರಿಕವಾಗುತ್ತದೆ” 
(ದೇಜಗೌ. “ಗದ್ಯಶೈಲಿ', ಪು. ೨೩೪) ಎನ್ನುವುದೂ ನಿಜ. 

ದೀರ್ಥಸಮಾಸಘಟಿತ ವಾಗ್ಮಿತೆಗೆ ಇಂತಹ ಕೃತಿಭಾಗವನ್ನು ನೋಡಬಹುದು : 

“ಆಗೆ ತರುಣತಮಾಲಕದಳಿಕಾನಿಕರಗಳಿಂ ವಿರಳಜಲಧಿಜಲಕಲ್ಲೋಲಶೀಕರಗಳಿಂ ಶೀತಳಮಾದ 
ಪಶ್ಚಿಮಾಚಳವನವೀಥಿಯಂ ಚಂದ್ರನಾಶ್ರಯಿಸುತ್ತಿರಲು, ಚಂದ್ರಗುಪ್ತನ ಹೃದಯಾಂಧಕಾರದಂತೆ 
ಅ೦ಧಕಾರವು ಮೆಲ್ಲಮೆಲ್ಲಗೆ ತೊಲಗುತ್ತಿರಲು, ಭಾಮಿನೀಪುರುಷಾಲಿ೦ಂಗನಬ೦ಧನದಂತೆ ಪುಷ್ಪ 
ವೃಂತನಿಕರವು ವೃಕ್ಷಗಳ ದೆಸೆಯಿಂದ ಜಗುಳುತ್ತಿರಲು, ಅನವರತಶರಾಸನಾಕರ್ಷಣಶ್ರಮವಿಹ್ವಲ 
ಮದನನಿಶ್ಚಾಸಗಳ೦ತೆ ಉಷಃಕಾಲದ ತಂಗಾಳಿಗಳೆಲ್ಲಾ ಕಡೆಯಲ್ಲಿ ಬೀಸುತ್ತಿರಲು, ಸ್ವೈರಿಣೀನಯನ 
ಸರೋಜಗಳಂತೆ ವಿಕಟಸರೋಜನಿಕರಗಳಲ್ಲಿ ರಕ್ತಿಮೆ ಉದಯಿಸುತ್ತಿರಲು...” 

ಶ್ಲಿಷ್ಟಸಮಾಸರಚನೆಯಲ್ಲಿ ಮಾತ್ರವಲ್ಲದೆ ಬಿಡಿಶಬ್ದಗಳ ಆಯ್ಕೆಯಲ್ಲಿಯೂ ಈ 
ಮೋಹವಿದ್ದು, ಕೆಲವೊಮ್ಮೆ ನಾಟಕದ ಮೂಲದಲ್ಲಿ ಸರಳವಾಗಿರುವ ಶಬ್ದಕ್ಕೆ ಅಪೂರ್ವ 
ಶಬ್ದಗಳನ್ನು ಆಯುವ ಆಸಕ್ತಿಯೂ ತೋರಿದೆ, ಆದರೆ ಇಂಥವು ತೀರ ವಿರಳ, ಇದರಿಂದ 
ಅಭಿಪ್ರಾಯಗಳ ವಿಶದತೆಗೆ ಯಾವುದೇ ರೀತಿಯಿಂದ ಅಡ್ಡಿಯಾಗಿಲ್ಲ, ಸ್ವಾರಸ್ಯವೂ ತಗ್ಗಿಲ್ಲ 
ಎನ್ನುವುದು ನಿಶ್ಚಯ. 

ಸಾಮಾನ್ಯವಾಗಿ ಉಪಮೆ ರೂಪಕ ದೃಷ್ಟಾಂತ ಸಂದೇಹ ಭ್ರಾಂತಿ ಪರಿಸಂಖ್ಯೆ ಉತ್ಪೇಕ್ಸಿ 
ಅತಿಶಯೋಕ್ತಿ ಇಂಥವು ಅಲಂಕಾರಗಳಾಗಿ ಬರುತ್ತವೆ ಎನ್ನಬಹುದು. ಜೊತೆಗೆ ಶ್ಲೇಷ 


ಪೀಠಿಕೆ ೫೦1% 


ವಿರೋಧಾಭಾಸಮೂಲವಾದ ಚಮತ್ಕಾರಜನಕ ಅಲಂಕಾರಗಳ ಚಾಪಲ್ಯವೂ ಉಂಟು. 
ಇವು ಕವಿಯ ಕಾವ್ಕಾಭ್ಕಾಸದ ವೈಶಾಲ್ಯವನ್ನೂ ಅಭಿರುಚಿಯನ್ನೂ ಪ್ರಕಟಿಸುವಂತೆಯೇ 
ಹೊಸಕಾಲದ ಕಾವ್ಯದಲ್ಲಿ ಹಳಗಾಲದ ಕಾವ್ಯದ ಪ್ರೌಢಿಮೆ ವಾತಾವರಣಗಳನ್ನು ತರುವ 
ಕೃತಕಪ್ರಯತ್ನವನ್ನೂ ಮನಗಾಣಿಸುತ್ತವೆ. ಕೆಲವು ನಿದರ್ಶನಗಳು : 

ಅನುಪ್ರಾಸ : 

(೧) ಅದಂ ತಿಳಿದು ಕ್ರುದ್ಧರಾದ ಪಿರಂಗಿದಾರರು ಹತ್ತಿಸಿದ ಗುಂಡುಗಳ ತಂಡಗಳಿಂದ ಆ 
ವೇತಂಡಗಳ ಗಂಡಮಂಡಲಗಳು ತುಂಡುತುಂಡಾಗುತ್ತಿರಲು ; (೨) ನುಗ್ಗುನುಗ್ಗಾದ ರಥಗಳಿಂದಲೂ 
ತುಮುರು ತುಮುರಾದ ಪತಾಕೆಗಳಿ೦ದಲೂ ನುಚ್ಚು ನುಚ್ಚಾದ ಛತ್ರಗಳಿಂದಲೂ ತುಂಡು ತುಂಡಾದ 
ಆಯುಧಗಳಿ೦ದಲೂ ಖಂಡತುಂಡಗಳಾದ ಅಶ್ಚಸಾರಧಿಗಳಿ೦ಂದಲೂ ಛಿನ್ನಾಭಿನ್ನವಾದ ರಥಿಕರ ಶರೀರ 
ದಿಂದಲೂ 

ಪರಿಸಂಖ್ಯಾಲಂಕಾರ : 

(೧) "“ವರ್ಣಸಾಂಕರ್ಯಶುದ್ಧಿಗಳು ಕನಕದಲ್ಲಿ, ಮಿತ್ರದ್ವೇಷವೆಂಬುದು ಕುಮುದಪಂಕ್ತಿಗಳಲ್ಲಿ ...” 
(೨) ಆಗ ಬಡತನವೆಂಬುದು ಸ್ತ್ರೀಜನದ ಮಧ್ಯಪ್ರದೇಶದಲ್ಲಿಯೂ ವಕೃಭಾವವು ಕುಡಿಹುಬ್ಬು 
ಗಳಲ್ಲಿಯೂ ಕಾರಿಣ್ಯವು ಕುಚಕುಟ್ಮಲ೦ಗಳಲ್ಲಿಯೂ ಕೊಲೆಗಳೆಂಬುದು ಅಕ್ಷಕ್ರೀಡೆಗಳಲ್ಲಿಯೂ...”' 

ಶ್ಲಿಷ್ಟೋಪಮೆ : 

(೧) “ಪ್ರಬುದ್ಧ ಸರ್ವಲೋಕಯುತವಾದುದರಿಂ ಪ್ರಭಾತಸಮಯದಂತೆ ಕ್ರತುಶತಧೂಮ ಪೂತ 
ವಾದುದರಿಂ ಸುರಾಧಿಪಮೂರ್ತಿಯಂತೆ . . .'' (೨) “ಸೂರ್ಯನಂತೆ ಬುಧಾನುಗತನಾಗಿ ದಶರಥನಂತೆ 
ಸುಮಿತ್ರೋಪಸೇವಿತನಾಗಿ ಶ್ರೀಶ೦ಕರನ೦ತೆ ಮಹಾಸೇನಾನುಗತನಾಗಿ. . .” 


ಸಮಗ್ರ ಗದ್ಯಕಾವ್ಯವಾಗಿ ತನ್ನ ವಿಶಾಲವ್ಯಾಪ್ತಿಯಲ್ಲಿ ಚೂರ್ಣ (ವ್ಯಸ್ತಪದ ಅಥವಾ 
ಲ್ಪಸಮಾಸಕ), ಉತ್ಕಾಲಿಕಾಪ್ರಾಯ (ಸಮಾಸನಿಬಿಡ ಹಾಗೂ ಕ್ಲಿಷ್ಟ) ಹಾಗೂ ವೃತ್ತ 
ಗಂಧಿ (ಗದ್ಯವಾಗಿ ಆರಂಭಗೊಂಡು ವೃತ್ತದ ಧಾಟಿಗೆ ತಿರುಗುವುದು) ಎಂಬಂತಹ ಶೈಲಿ 

ಭೇದಗಳನ್ನು ಒಳಕೊಂಡಿದೆ. ಸುಲಭವಾಗಿ ಗುರುತಿಸಬಹುದಾದ ಈ ಬಗೆಗಳಿಗೆ 
ತ್ಯೇಕವಾಗಿ ನಿದರ್ಶನಗಳ ಅಗತ್ಯವಿಲ್ಲ. 

ಕವಿ ಕಥೆಗೆ ಕಳೆ ಕಟ್ಟಿಸಲು ರಾಮಾಯಣ ಭಾರತಗಳಿ೦ದಲೂ ವಿಷ್ಣು ಸ್ಕಾಂದ ಮತ್ಸ್ಯ 
ಮೊದಲಾದ ಪುರಾಣಗಳಿ೦ದಲೂ ದೃಷ್ಟಾ೦ತಗಳನ್ನೂ ಪ್ರಸಂಗಗಳನ್ನೂ ಸಂಕ್ಷೇಪವಾಗಿ 
ಪ್ರಸ್ತಾವಿಸಿರುವುದು ಕಾಣುತ್ತದೆ. ಹಾಗೆಯೇ ಗಾದೆಗಳು ಲೌಕಿಕನ್ಯಾಯಗಳು ನೀತಿವಾಕ್ಕ 
ಗಳಿಗೂ ಕೊರತೆಯಿಲ್ಲ, ನಡುನಡುವೆ ಸಣ್ಣಸಣ್ಣ ವಾಕ್ಕವೇಷ್ಟನಗಳು, ಸಂಸ್ಕೃತಭಾಷೆ 
ಯವು, ಬಂದಿವೆ (ಆದರೆ ಮುದ್ರಿತಪರಿಷ್ಕರಣಗಳಲ್ಲಿ ಕಾಣುವ ಪದ್ಯನಿಬದ್ದ ಸುಭಾಷಿತ 
ಗಳು ಕವಿಕರ್ತೃಕವಲ್ಲ, ಸಂಪಾದಕೀಯ ಸೇರ್ಪಡೆಗಳು). ಇವಾದರೂ ತುಂಬ ಪರಿಚಿತ 
ಗಳಾಗಿ ಸುಸಂಸ್ಕೃತರ ವ್ಯವಹಾರದಲ್ಲಿ ಸ್ವಾಭಾವಿಕವಾಗಿ ಎನ್ನುವಂತೆ ಬಳಕೆಯಾಗುತ್ತಿದ್ದವೇ 
ಅಲ್ಲದೆ, ಪಾಂಡಿತ್ಯಪ್ರದರ್ಶಕಗಳಲ್ಲ (ವಿವರಗಳಿಗೆ ನೋಡಿ : ಉಡುಪ, ಪೂರ್ವೋಕ್ತ, ಪು. 
೧೪೪-೫೧). 

"ಮುದ್ರಾಮಂ೦ಜೂಷ'ದ ಶೈಲಿಯ ಆಕರ್ಷಣೆಗೆ ಮೂರು ಮುಖ್ಯಕಾರಣಗಳಿವೆ : ೧. 

Cc ಮುದ್ರಾಮಂಜೂಷವು 


ಸರಸತೆ ಪ್ರೌಢಿಮೆಗಳು ಹಾಳಿತವಾಗಿ ಬೆರೆತ ಸತ್ತ್ಯಶಾಲಿಯಾದ ಹೊಸಗನ್ನಡ ಭಾಷ ; ೨. 
ಹೆಜ್ಜೆಹೆಜ್ಜೆಗೆ ಕುತೂಹಲ' ಪುಟ್ಟಿಸುವ ಸಂವಾದಗಳ ಸರಣಿ ; ೩ ಕವಿಯ ಬುದ್ಧಿಶಕ್ತಿ 
ಮೂಲವಾಗಿ ವಿನ್ಯಾಸಗೊಂಡಿರುವ ತರ್ಕಬದ್ಧವಾದ ಕಥನಕೌಶಲ. 

ಮೇಧಾವಿ ರಾಜನೀತಿಜ್ನರೂ ಅವರ ವಿಧೇಯ ಅನುಚರರೂ ಎಡೆಬಿಡದೆ ಹೂಡುವ 
ತಂತ್ರ ಪ್ರತಿತಂತ್ರಗಳ ಹೂಟವನ್ನು, ಆ ಸಲುವಾಗಿ ಪ್ರಕಟವಾಗುವ ಬುದ್ಧಿವಂತಿಕೆಯ 
ಮೇಲಾಟವನ್ನು ಈ ಮೂರು ಕಾರಣಗಳೂ ಸೂಕ್ಷ್ಮವಾಗಿಯೂ ತೀಕ್ಷೈ್ಚವಾಗಿಯೂ ಅನಾ 
ವರಣಗೊಳಿಸುತ್ತ ಹೋಗುವುದು ಇಲ್ಲಿಯ ಶೈಲಿಯ ಅಗಾಧಶಕ್ತಿಯಾಗಿದೆ. ಕಥಾವ್ಯಕ್ತಿಗಳ 
ಜಟಿಲಸ್ವಭಾವ ಕುಟಿಲವರ್ತನೆಗಳಿಗೆ ಅನುಗುಣವಾಗಿ ಶೈಲಿ ಜಟಿಲಬ೦ಧದಲ್ಲಿ ಹೆಣೆದು 
ಕೊಳ್ಳುತ್ತ, ಕುಟಿಲಗತಿಯಲ್ಲಿ ಬಾಗಿ ಬಳುಕಿ ಸಾಗುತ್ತದೆ. 

'ಮುದ್ರಾಮಂಜೂಷ'ದ ಸಂವಾದಗಳಲ್ಲಿ ಪಾತ್ರಗಳು ನಡಸುವ ವಿಚಾರವಿಶ್ಲೇಷಣೆ 
ಗಳೇ ಕೃತಿಗೆ ಪ್ರಾಣಸದೃಶವಾದವು. ಈ ವಿಶ್ಲೇಷಣಗಳಲ್ಲಿ ಸಾಮಾನ್ಯವಾಗಿ ಸ್ವಗತವಾದ 
ಒಂದು ಮುಖವೂ ಪ್ರಕಾಶವಾದ ಇನ್ನೊಂದು ಮುಖವೂ ಇರುತ್ತಿದ್ದು, ಎರಡೂ 
ಸಯುಕ್ತಿಕಗಳಾಗಿಯೇ ಅರಳುತ್ತಲೋ ಹಿ೦ಜುತ್ತಲೋ ಸಾಗುವುದರಿ೦ದ ಅವನ್ನು ಹಾಗೆ 
ಸಂಯೋಜಿಸಿದ ಕವಿಯ ಪ್ರತಿಭಾಸಂಪನ್ನತೆ ವಿಸ್ಮಯಕಾರಿಯಾಗಿ ಕಾಣುತ್ತದೆ. ಇಲ್ಲಿ 
ಒಂದು ಇನ್ನೊಂದು ಮುಖಕ್ಕೆ ಪೂರ್ವಪಕ್ಷವೋ ಸಿದ್ಧಾಂತವೋ ಆಗಿ ಕಾಣುತ್ತದೆ ; 
ಯಾವುದೊಂದನ್ನು ನೋಡಿದರೂ, ಓದಿದರೂ ಅದೇ ಸಾಧುವಾದುದು, ಗ್ರಾಹ್ಯವಾದುದು 
ಎನ್ನುವಂತಿರುವುದೇ ಆ ವಿಸ್ಮಯಕ್ಕೆ ಕಾರಣವೆನ್ನಬೇಕು. ಈ ವೈಚಿತ್ರ್ಯವು ಬಲುಮಟ್ಟಿಗೆ 
ಕವಿ ಅಭ್ಯಾಸಮಾಡಿದ್ದ ತರ್ಕಶಾಸ್ತ್ರದ ಪರಿಣತಿಯ ಫಲವೆಂದೇ' ತೋರುತ್ತದೆ. ಇಂತಹ 
ಪರಿಣತಿಯ ಕಾರಣದಿ೦ದಲೇ ಕಥೆಯ ಗತಿಯಲ್ಲಿ, ಪಾತ್ರಗಳ ಕ್ರಿಯೆಯಲ್ಲಿ ಒಂದು 
ಬಗೆಯ ಅನುಸ್ಯೂತತೆಯನ್ನು ಎಷ್ಟು ದೂರದ ವರೆಗಾದರೂ ಸರಿಯೆ ಈ ಕತೆಗಾರ 
ನೆನಪಿಟ್ಟುಕೊಂಡು ನಿರ್ದುಷ್ಟವಾಗಿ ಪಾಲಿಸಬಲ್ಲನೆಂದು ಹೇಳಬಹುದಾಗಿದೆ. ನಮ್ಮ 
ಕಾಲದ ವಾಕ್ಕರಚನೆಯ ದೃಷ್ಟಿಯಿಂದ ಆಗಾಗ ವಿಲಕ್ಷಣತೆ "ಎಂಬುದು ಭಾಷೆಯಲ್ಲಿ 
ಕಾಣುವುದಲ್ಲದೆ, ವಸ್ತುವಿನಲ್ಲಿ ಅಲ್ಲ ಎಂದು ತಿಳಿದಿರಬೇಕು. 


(೬) ಕನ್ನಡ ಗದ್ಯಸಾಹಿತ್ಯದಲ್ಲಿ ಸ್ಥಾನ 

ಕನ್ನಡ ಸಾಹಿತ್ಯದ ಇತಿಹಾಸದಲ್ಲಿ ನಂಜುಂಡ ಕವಿ, ಗೋವಿಂದ ವೈದ್ಯ, ತಿರುಮಲಾರ್ಯ, 
ಲಿಂಗಣ್ಣ ಕವಿ, ದೇವಚಂದ್ರ, ರಾಮಕೃಷ್ಣ ಶಾಸ್ತ್ರಿ, ತಮ್ಮಯ್ಯ ಶಾಸ್ತ್ರಿ, ದೇವಲಾಪುರದ 
ನಂಜುಂಡ ಈ ಕೆಲವರು ಚಾರಿತ್ರಿಕಕಾವ್ಯಗಳನ್ನು ಬರೆದಿದ್ದಾರೆ. ಇವರಲ್ಲಿ ಕೊನೆಯ 
ನಾಲ್ವರು ನಾರಾಯಣ ಶರ್ಮನ ಕಾಲದವರು. ಈತನ ಕೃತಿಗೆ ಅನ್ಯರಲ್ಲಿ ಕಾಣದ ಒಂದು 
ಪ್ರತ್ಯೇಕತೆಯುಂಟು. ಅನ್ಯರ ರಚನೆಗಳು ಕರ್ನಾಟಕದ ಇತಿಹಾಸವನ್ನು ವಸ್ತುವಾಗಿ 
ಉಳ್ಳವು; ನಾರಾಯಣ ಶರ್ಮನದು ಮೌರ್ಕೇತಿಹಾಸದ ಒಂದು ವಿಶೇಷಸ೦ದರ್ಭಕ್ಕೆ 
ಸೀರಿದುದು. ಇದಕ್ಕೆ ಆತನು ಇತರ ಹಲವರ ಹಾಗೆ ತನ್ನ ಆಶ್ರಯದಾತನನ್ನು, ಅವನ 
ಜೀವನ ಸಾಧನೆಗಳನ್ನು ಮುಖ್ಯವಾಗಿ ಮಾಡಿಕೊಳ್ಳಲಿಲ್ಲ ; ವಿಶಾಲವ್ಯಾಪ್ತಿಯನ್ನುಳ್ಳ ೈ, ಭವ್ಯ 
ಭಾರತದ ಇತಿಹಾಸದ ಸಂಧಿಕಾಲವೊಂದರಲ್ಲಿ ಘಟಿಸಿದ. ಮಹತ್ತರವೂ ಮಾರ್ಮಿಕವೂ 

ಆದ ಒಂದು ಚಾರಿತ್ರಿಕಘಟನೆಯ ನಿರೂಪಣೆಯನ್ನು ಮುಖ್ಯವಾಗಿ ಮಾಡಿಕೊಂಡಿದ್ದಾನೆ. 
ಆ ಘಟನೆ ಮೌರ್ಯೇತಿಹಾಸದ ಚಂದ್ರಗುಪ್ತ-ಚಾಣಕ್ಕ ಕಥೆಯಾಗಿದೆ. ಮುದ್ರಾರಾಕ್ಷಸ ಮತ್ತು 
ಅದರ ಪೂರ್ವಕಥೆಗಳನ್ನು ಆಕರಗಳಾಗಿಟ್ಟುಕೊ೦ಡು ಕಥೆಯನ್ನು ನಿರ್ವಹಿಸಿದ್ದರೂ, ಸ್ವಂತ 
ಕಲ್ಪನೆಯ ಬಲದಿಂದ ಹೊಸಕಾಲದ ಕಾದಂಬರಿಯಂತಹ ಕಥೆಯೊಂದು ಸೊಗಸಾಗಿ 
ಅರಳಿ ನಿಲ್ಲುವಂತೆ ಮಾಡಿದ್ದಾನೆ. ಕತೆಗಾರ ಸಮಸಾಮಯಿಕನಲ್ಲವಾದ್ದರಿಂದ ಚಾರಿತ್ರಿಕ 
ಸಂಗತಿಗಳನ್ನು ದಿಟವೇ ಅಲ್ಲವೇ ಎಂದು ತಾಳ ನೋಡಲಾಗದು.' ಆದರೆ ಚಾರಿತ್ರಿಕ 
ಸಂಭಾವ್ಯತೆ, ಕಲಾತ್ಮಕ ಕಥನಕೌಶಲ ಇವು ಇಲ್ಲಿ ಮುಖ್ಯ. ಹಳೆಯ ಕಾಲದ ಐತಿಹಾಸಿಕ 
ಕಥೆಯ ಘಟನೆಗಳ ಯಥಾತಥ ಕಥನವಲ್ಲ ; ಪೂರ್ವಸೂರಿನಿರ್ಮಿತವಾದ ಆಕರಗಳನ್ನು 
ತಕ್ಕ ಸ್ವಾತಂತ್ರ್ಯ ಸ೦ಯಮಗಳೊಂದಿಗೆ ಅನುಸರಿಸಿ ಸಿದ್ಧಮಾಡಿದ ಹೊಸಕಾಲದ, ಹೊಸ 
ದೃಷ್ಟಿಯ ಪನಃಸ್ಕಷ್ಟಿ. 

“ಮುಮ್ಮಡಿ ಕೃಷ್ಣರಾಜವೊಡೆಯರವರು ಸಿಂಹಾಸನಕ್ಕೆ ಬರಲು, ಮೈಸೂರಿಗೆ ಹೇಗೋ, 
ಕನ್ನಡ ಸಾಹಿತ್ಯಕ್ಕೂ ಹಾಗೆಯೇ, ಆಧುನಿಕಯುಗವು ಆರಂಭವಾಯಿತು” (ಎ. ಆರ್‌. ಕೃ. 
"ಕರ್ಣಾಟಕ ಮುದ್ರಾರಾಕ್ಷಸ ನಾಟಕ೦', ಗ್ರಂಥವಿಮರ್ಶೆ, ಕಸಾಪ. ೧೭-೧, ಪು. ೭೦). ಈ 
ಕಾಲ ಕನ್ನಡ ಸಾಹಿತ್ಯದ ಪುನರುಜ್ವೀವನದ ಕಾಲ ; ದಿಟವಾಗಿ ಗದ್ಯಸಾಹಿತ್ಯದ ಸ್ಪರ್ಣಯುಗ. 
ಸಂಸ್ಕೃತ ಪುರಾಣೇತಿಹಾಸಗಳನ್ನೂ ಕಾವ್ಯನಾಟಕಾದಿಗಳನ್ನೂ ಸಂಸ್ಕೃತದ ಪರಿಚಯವಿಲ್ಲದ 
ಜನಸಾಮಾನ್ಯಕ್ಕೆ ಸುಲಭವಾಗಿ ಹೊಸಗನ್ನಡ ಗದ್ಯರೂಪದಲ್ಲಿ ಪರಿಚಯಿಸುವುದನ್ನು 
ಉದ್ದೇಶವಾಗಿಟ್ಟುಕೊ೦ಡು ಪ್ರಭುಗಳೂ ಅವರ ಆಶ್ರಿತರಾದ ಕವಿಗಳೂ ನಿರಂತರವಾಗಿ 
ಪ್ರಯತ್ನಿಸಿದರು. ಬೃಹತ್ಮಥಾಮೂಲದ ರಮ್ಯ ಕಾಲ್ಪ್ಬನಿಕಕಥಾನಕಗಳು ಕೇವಲ ಮನೋ 
ರಂಜನೆ ಉದ್ದೇಶವಾಗಿ ಸಿದ್ಧವಾದವು. ಧರ್ಮ, ಶಾಸ್ತ್ರ, ಐತಿಹ್ಯ, ಪುಣ್ಯಕಥಾಶ್ರವಣ, 
ಮನೋರಂಜನೆ ಎಂಬ ಉದ್ದೇಶದ ಕಥೆಗಳನ್ನು ವರ್ಜಿಸಿ, ರಾಜನೀತಿ ಬುದ್ಧಿಕೌಶಲ 
ಶೌರ್ಯಸಂದರ್ಭಗಳು ಪ್ರಕಟವಾಗುವುದು ಉದ್ದೇಶವಾಗಿ "ಮುದ್ರಾಮಂಜೂಷ' ರಚನೆ 
ಯಾಯಿತು. ಈ ವಿಷಯದಲ್ಲಿ ಇತರ ಕವಿಗಳಿಗಿಂತ ಬೇರೆಯಾಗಿ ಕವಿ ನಾರಾಯಣ 
ಶರ್ಮನು ಯೋಚಿಸಿದುದು ಸ್ತುತ್ಯವಾದ್ದು. 

ಮುಮ್ಮಡಿಯವರ ಗದ್ಯರಚನೆಗಳು ಪುರಾಣೇತಿಹಾಸಗಳ, ಕಾವ್ಯ ನಾಟಕಾದಿಗಳ 
ಭಾಷಾಂತರಗಳು, ವ್ಯಾಖ್ಯಾನಗಳು ಮತ್ತು ವಿವರಣೆಗಳು. ಯಾದವನ "ಕಲಾವತೀ 
ಪುರಾಣ' ವಿಲಕ್ಷಣ ಪದ್ಯಗಂಧಿ ಶೈಲಿಯಲ್ಲಿ ಪ್ರೌಢವಾಗಿ ನಿಬದ್ಧಗೊ೦ಡ ಕಲ್ಪಿತಕಥೆ. 
ದೇವಚಂದ್ರನ "ರಾಜಾವಳೀ ಕಥಾಸಾರ' ಸಂಕ್ಷಿಪ್ತ ರಾಜಚರಿತಗಳೂ ಕಥಾಗುಚ್ಛಗಳೂ, 
ಜನಸಾಮಾನ್ಯರ ಆಚಾರವಿಚಾರಗಳೂ ಪರಂಪರೆಯ ಐತಿಹ್ಯಗಳೂ ತುಂಬಿದ ರಚನೆ. 
ರಾಮಕೃಷ್ಣಕವಿಯ "ಭುವನಪ್ರದೀಪಿಕೆ' ಸಮ್ಮಿಶ್ರ ವಸ್ತುವಿವರದ ವಿಶ್ವಕೋಶಸದೃಶ ಗದ್ಯ 
ಕೃತಿ. ಹೀಗಿರುವಾಗ, “ಮುದ್ರಾಮ೦ಜೂಷ'ವಾದರೋ ಗಟ್ಟಿಯಾದ ಚಾರಿತ್ರಿಕವಸ್ತು 
ವನ್ನಾಧರಿಸಿದೆ ; ಘಟನಾವಳಿಯನ್ನು ತರ್ಕಬದ್ಧವಾಗಿ, ಹೊಸಕಾಲದ ಕಾದಂಬರಿಯಲ್ಲಿ 
ಬೆಳಸುವ ಹಾಗೆ ಏಕಮುಖವಾಗಿ ಬೆಳಸಿದೆ ; ವರ್ಣನೆ ಉಪಕಥೆಗಳು ಧರ್ಮೋಪದೇಶಗಳು 
ಶಾಸ್ತ್ರವಿಷಯಗಳಿಗೆ ಎಂದು ಎಲ್ಲಿಯೂ ಅಡ್ಡದಾರಿ ಹಿಡಿಯದೆ, ಅತಿಪ್ರೌಢವೂ ಶಿಧಿಲವೂ 
ಅಲ್ಲದ ಮಧ್ಯಮರೀತಿಯ ಹೊಸಗನ್ನಡ ಗದ್ಯದಲ್ಲಿ ಮುಖ್ಯಕಥೆಯನ್ನು ನಿರ್ವಹಿಸಿದೆ. 

ಘಟನೆಗಳು ಒತ್ತೊತ್ತಾಗಿದ್ದು, ಕುತೂಹಲ ಹುಟ್ಟುವಂತೆ ಮುನ್ನಡೆಯನ್ನು ಸಾಧಿಸುತ್ತ, 
ಮುಂದೇನು ಎಂಬ ಆಕುಂಕ್ಸೆಗೆ ಅವಕಾಶಮಾಡುತ್ತ, ಕಥಾರ೦ಜನೆಯನ್ನು ಸಾಧಿಸಿವೆ. 

ಕನ್ನಡದ ಚಾರಿತ್ರಿಕ ಕಾವ್ಯಗಳಲ್ಲಿಯೂ ಕಾಲ್ಪನಿಕ ಕಥಾಕಾವ್ಯಗಳಲ್ಲಿಯೂ ವಿಪುಲ 
ವಿಸೃತ ವರ್ಣನೆಗಳೂ ಶೃ೦ಗಾರಸನ್ನಿವೇಶಗಳ ಇಲ್ಲವೆ ಯುದ್ಧಸ೦ದರ್ಭಗಳ ಪ್ರಚು 
ರತೆಯೂ ಸಾಮಾನ್ಯವಾಗಿದ್ದು, "ಮುದ್ರಾಮಂಜೂಷ'ದಲ್ಲಿ ಅವು ಆ ಮಟ್ಟಿಗೆ ಕಂಡು 
ಬರುವುದಿಲ್ಲ. ಇದು ಗಮನಾರ್ಹ. ಈ ವಿಷಯದಲ್ಲಿ ಅದರ ಮೂಲಗಳು, ಮುಖ್ಯವಾಗಿ 
"ಮುದ್ರಾರಾಕ್ಷಸ' ನಾಟಕವು, ಗಳಿಸಿರುವ ಪ್ರಶಸ್ತಿಯೇ ಅದಕ್ಕೆ ಸಹ ಸಲ್ಲುತ್ತದೆ. ಅಷ್ಟು 
ಮಾತ್ರವಲ್ಲ, ಸಂಸ್ಕೃತನಾಟಕವೊಂದನ್ನು ಕನ್ನಡದ ಕಥನಗದ್ಯಕ್ಕೆ ಮೊದಲ ಸಲ ಪರಿ 
ವರ್ತಿಸಿದ ಕೀರ್ತಿಯೂ ಒಂದು ಭಾಗದ ಕಥೆಯ ಸಲುವಾಗಿ--ಅವನಿಗೇ ಸಲ್ಲುತ್ತದೆ. 
` ೧೮-೧೯ನೆಯ ಶತಮಾನದ ಸಂಧಿಕಾಲದಲ್ಲಿ ಕರ್ನಾಟಕದ ಒಂದು ಭಾಗದ ವಿಶಿಷ್ಟ 
ವಾದ ರಾಜಕೀಯ ಸಾಮಾಜಿಕ ಮತ್ತು ಸಾಂಸ್ಕೃತಿಕ ವಿದ್ಯಮಾನಗಳ ಪ್ರತ್ಯಕ್ಷವೂ 
ಪರೋಕ್ಸವೂ ಅದ ಪ್ರತಿಫಲನಗಳಿಂದ ಕೃತಿಗೆ ಬೆಲೆ ಬಂದಿದೆ. ಟಿಪ್ಪು ಹೃದರ್‌ ಕಾಲದಲ್ಲಿ 
ರೂಢಿಯಾಗಿದ್ದ ಗೂಢಚರೈೆ, ಷಡ್ಯಂತ್ರ, ಯುದ್ಧಸಿದ್ಧತೆ ಮತ್ತು ಯುದ್ಧಕಾರ್ಯಾಚರಣೆ, 
ಶಿಕ್ಷೆ, ರಾಜಕೀಯ ಚಲನವಲನಗಳಿಗೆ ಜನಸಾಮಾನ್ಯದ ಕ್ರಿಯೆ ಪ್ರತಿಕ್ರಿಯೆಗಳು, ಪುರ 
ಶೃಂಗಾರ, ದೇಶೀಯ ವೈದ್ಯಪದ್ಧತಿ, ಯಜ್ಞಯಾಗಾದಿ ಕಾರ್ಯಗಳು, ಧಾರ್ಮಿಕವಿಧಿಗಳಲ್ಲಿ 
ಜನರ ನಂಬಿಕೆ, ತೆರಿಗೆ ಸುಂಕಗಳ ಸಲುವಳಿ ಇತ್ಯಾದಿಗಳನ್ನು ಕೃತಿ ಸಮಕಾಲೀನ ಅನುಭವ 
ಮೂಲವಾಗಿ ಹಿಡಿದಿಟ್ಟಿದೆ. 

೧೯ನೆಯ ಶತಮಾನದಲ್ಲಿ ಹಳ್ಳಿಯ ಕಡೆ ವಿದ್ಯಾವ೦ತರ, ಕರಣಿಕರ ಮಾತು ಬರೆಹ 
ಗಳಲ್ಲಿ "ಮುದ್ರಾಮ೦ಂಜೂಷ'ದ ಪ್ರಭಾವವನ್ನು ಕಾಣಬಹುದಾಗಿತ್ತು ; ಚಾತುರ್ಯದ 
ಮಾತು, ಕುಟಿಲತನದ ನಡೆವಳಿಕೆ ಮುಂತಾದುವು ಪ್ರಕಟವಾದಾಗ “ಮುದ್ರಾಮಂಜೂಷ 
ವನ್ನು ನೆನೆಯುವ ರೂಢಿಯಿತ್ತು. ಇದಕ್ಕೆ ಕೃತಿವಸ್ತು ಮಾತ್ರವೇ. ಅಲ್ಲ, ಹೃದಯಂಗಮ 
ವಾದ ಭಾಷಾಶೈಲಿಗಳೂ ಕಾರಣವಾಗಿದ್ದುವು. 

ಹೊಸಗನ್ನಡ ಗದ್ಯಸಾಹಿತ್ಯದ ಬೆಳವಣಿಗೆಯಲ್ಲಿ 'ಮುದ್ರಾಮ೦ಜೂಷೆದ ಗದ್ಯಕ್ಕೆ 
ಒ೦ದು ವಿಶೇಷವಾದ ಸ್ಥಾನವಿದೆ. ಆಡುಮಾತಿನ ಶಿಥಿಲತೆಗೆ ಇಳಿಯದೆ, ಜಾನಪದದ 
ಗ್ರಾಮ್ಯಕ್ಕೆ ಜಾರದೆ, ಪಂಡಿತರ ಸ೦ಸ್ಕೃತಮಯ, ಸಮಾಸಶ್ಲಿಷ್ಟ, ಕ್ಲಿಷ್ಟಪದಪ್ರಯೋಗ 
ವಾಕ್ಕರಚನೆಗಳ ಕೃತಕಪ್ರೌಢಿಮೆಗೆ ತೂಗಿ ತೊನೆಯದೆ, ಈ ಎಲ್ಲ ವಾಗ್ರೂಢಿಯನ್ನೂ ಪಾತ್ರ 
ರಸ ಮತ್ತು ಸನ್ನಿವೇಶ ಭೇದಗಳಿಗೆ ಅನುಸಾರವಾಗಿ ಸಮಧಾತುವಾಗಿ - ಹದಗೊಳಿಸಿ 
ಬೆರಸಿರುವುದು ಇಲ್ಲಿಯ ವೀರ್ಯವತ್ತಾದ ಶೈಲಿಯಲ್ಲಿ ಕ೦ಡುಬರುತ್ತದೆ. ೧೮-೧೯ ನೆಯ 
ಶತಮಾನದಲ್ಲಿ ರಚಿತವಾದ ಉರ್ದು-ಘಾರಸಿ ಶಬ್ದಗಳ ವೆಗ್ಗಳಬಳಕೆಯ ಬಖೈರು 
ಕೈಫಿಯತ್ತುಗಳ ಗದ್ಯಶೈಲಿಯನ್ನು ಕವಿ ದೂರವೇ ಇಟ್ಟಿದ್ದಾನೆ. 

ವಸ್ತು ಐತಿಹಾಸಿಕವಾಗಿದ್ದರೂ, ಗದ್ಯರಚನೆಯೊಂದು ಕಾದ೦ಬರಿಯಾಗಲು ತಕ್ಕ 
ಲಕ್ಷಣಗಳಿ೦ದ ಕೂಡಿರಬಹುದು ಎನ್ನುವುದಾದರೆ. ಅದನ್ನು ಐತಿಹಾಸಿಕ ಕಾದಂಬರಿ 
ಎನ್ನಲಡ್ಡಿಯಿಲ್ಲ. "ಮುದ್ರಾಮಂಜೂಷ"' ಅಂತಹ ಲಕ್ಷಣಗಳಿಂದ ಕೂಡಿರುವುದರಿಂದ 
ಅದೊಂದು ಐತಿಹಾಸಿಕ ಕಾದಂಬರಿಯಾಗಿದೆ ; ಅಷ್ಟು ಮಾತ್ರವಲ್ಲ, ಅದು ಕನ್ನಡದ ಮೊತ್ತ 


ಪೀಠಿಕೆ cill 


ಮೊದಲ ಕಾದಂಬರಿಯೆಂಬ ಅಗ್ಗ ಳಿಕೆಗೂ ಪಾತ್ರವಾಗಿದೆ. ಕೆಲವು ಅಭಿಪ್ರಾಯಗಳು : 

೧. “ "ಮುದ್ಭಾಮಂಜೂಷ'ವು ನಿಜವಾಗಿ ಕನ್ನಡದ ಮೊದಲ ಕಾದಂಬರಿ. ಇಂಗ್ಲಿಷಿನ 
ಸಂಪರ್ಕವಿನ್ನೂ ಕನ್ನಡಕ್ಕೆ ತಟ್ಟದಿದ್ದಾಗಲೇ ಹುಟ್ಟಿದ ಐತಿಹಾಸಿಕ ಕಾದಂಬರಿ” (ಶೀ. ನಂ. 
ಶ್ರೀಕಂಠಯ್ಯ, "ರಾಕ್ಷಸನ ಮುದ್ರಿಕೆ', ಪು. 11.೨. “ಹೊಸಗನ್ನಡದ ಪ್ರಥಮ ಸ್ವತಂತ್ರ 
ಐತಿಹಾಸಿಕ ಕಾದಂಬರಿ” (ಶ್ರೀನಿವಾಸ ಹಾವನೂರ, "ಹೊಸಗನ್ನಡದ ಅರುಣೋದಯ, 
ಪು. ೫೩೨). ೩. “ಮುದ್ರಾಮಂಜೂಷ ಕನ್ನಡದ ಮೊದಲನೆಯ ಕಾದಂಬರಿ” (ಸಿ. ಪಿ. ಕೆ. 
"ಮುಮ್ಮಡಿ ಕೃಷ್ಣರಾಜ ಒಡೆಯರು', ಪು. ೩೪). ೪. “ಕೆಂಪುನಾರಾಯಣನ ಗ್ರಂಥ 
ಇಂಗ್ಲಿಷ್‌ ಭಾಷಾ ಸಾಹಿತ್ಯಗಳ ಪ್ರಭಾವ ನಮ್ಮ ಭಾಷೆಗೆ ತಟ್ಟದಿದ್ದಾಗ ರಚಿತವಾದ ಮೊಟ್ಟ 
ಮೊದಲನೆಯ ಕಾದಂಬರಿಯೆಂದು ಧೈರ್ಯವಾಗಿ ಹೇಳಬಹುದು” (ಎಚ್‌. ಎಂ. ಎಸ್‌. 
ರಾವ್‌. "ಕೆಂಪುನಾರಾಯಣ', ಪು. ೧೬೩). ೫. “ಕನ್ನಡದಲ್ಲಿ ಸ್ವತಂತ್ರ ಐತಿಹಾಸಿಕ 
ಕಾದಂಬರಿಗಳಲ್ಲಿ ಮೊದಲನೆಯದೆಂದು "ಮುದ್ಭಾಮಂಜೂಷ'ವನ್ನು ಹೇಳಬಹುದು.” 
(ಗುರುನಾಥ ಜೋಶಿ, ಕನ್ನಡ ಐತಿಹಾಸಿಕ ಕಾದಂಬರಿಗಳು, ಕನ್ನಡ ನುಡಿ, ೨೨-೧, ೨, 
೧೯೫೯, ಪು. ೧೫). ೬. “ಹೊಸಗನ್ನಡದ ಕಹಳಯನ್ನೂದಿದ ಮೊದಲ ಕಾಡಂಬರಿ ಇದು 
ಎಂದು ಹೇಳಬಹುದು.” (ಹು. ಕಾ. ಜಯದೇವ್‌, "ಶಾಸನ ಮತ್ತು ಗದ್ಯ", ಬೆ೦ಗಳೂರು 
ವಿ. ವಿ. ಬೆ೦ಗಳೂರು, ಪು. ೧೭೭). ೭. “This is virtually the first prose work of 
Modern Kannada literature andmay be said tobethe first historical romance 
in Kannada (Prabhushankara, The Cultural Heritage of India, Vol. V, 1991, 
P.516)”. | 

ಇವುಗಳ ಜೊತೆಗೆ ಈ ಕೆಲವು ಮಾತುಗಳನ್ನೂ ಗಮನಿಸಬಹುದು : ೧. “ಶ್ರೇಷ್ಠ 
ಕಾದಂಬರಿಯಲ್ಲಿ ಯಾವ ಯಾವ ಲಕ್ಷಣಗಳಿರಬೇಕೆಂಬ ಆಧುನಿಕ ರಚನಾತಂತ್ರದ 
ದೃಷ್ಟಿಯಿಂದ ಪರಿಶೀಲಿಸಿದರೆ "ಮುದ್ರಾಮ೦ಜೂಷ'ದಲ್ಲಿ ಕೆಲವು ಲೋಪದೋಷಗಳು 
ಕ೦ಡುಬರುವುದೇನೋ ನಿಜವೇ. ಆದರೆ ಅದು ಕನ್ನಡ ಕಾದ೦ಬರಿಪ್ರವರ್ತಕರಲ್ಲೊಬ್ಬನ 
ಕೃತಿಯೆಂಬುದನ್ನು ನಾವು ಮರೆಯಬಾರದು ; ಇಂದಿನದನ್ನು ಅಂದಿನದಕ್ಕೆ ಅನ್ವಯಿಸು 
ವುದು ಉಚಿತವೂ ಅಲ್ಲ” (ಸಿ. ಕೆ. ವೆಂಕಟರಾಮಯ್ಯ, ಕೆ೦ಪುನಾರಾಯಣ, ಕನ್ನಡ ನುಡಿ, 
ಏ. ೧೯೬೩, ಪು. ೮೦). ೨. “ಕೆ೦ಪುನಾರಾಯಣನದು ಕಾದಂಬರಿಯ ರೂಪವಿನ್ಯಾಸವನ್ನು 
ಸಂಸ್ಕೃತದ ಕಥಾರೂಪದೊಂದಿಗೆ ಜೋಡಿಸುವ ಪ್ರಯತ್ನವಾಗಿದೆ. ಇತಿಹಾಸವನ್ನು ವಸ್ತು 
ವಾಗಿಟ್ಟುಕೊ೦ಡು ಬರೆಯುವುದು ಕೂಡ ಆಗಿನ ಕಾಲಕ್ಕೆ ಹೊಸಮಾತಾಗಿತ್ತು ... ಮೊಟ್ಟ 
ಮೊದಲಿಗೆ ಅವನು ಆಧುನಿಕಜನತೆಯನ್ನು ಲಕ್ಸ್ಯದಲ್ಲಿಟ್ಟುಕೊಂಡು ಬರೆದಿದ್ದಾನೆ'' (ಕೆ. ಡಿ. 
ಕುರ್ತಕೋಟಿ, "ಯುಗಧರ್ಮ ಮತ್ತು ಸಾಹಿತ್ಯ ದರ್ಶನ', ಪು. ೧೪)೩. “ಸ೦ವಿಧಾನ, 
ಸಂಭಾಷಣೆಯ ರೀತಿ, ಸಮಕಾಲೀನಭಾಷೆಯ ಬಳಕೆ, ಜನಜೀವನದ ಚಿತ್ರಣ ಹೀಗೆ 
ಹಲವಾರು ದೃಷ್ಟಿಗಳಿಂದ "ಮುದ್ರಾಮ೦ಜೂಷ' ಆಧುನಿಕತೆಯ ಮುದ್ರೆಯನ್ನು ಹೊತ್ತು 
ಕೊಂಡಿದೆ.” (ಸಿ. ಪಿ. ಕೆ. ಪೂರ್ವೋಕ್ರ). 

ಈ ಎಲ್ಲ ಮಾತುಗಳೂ "ಮುದ್ರಾಮ೦ಜೂಪಷ'ವನ್ನು ಹೊಸಕಾಲದ ಕನ್ನಡ ಕಾದಂಬರಿ 
ಯೆಂದೂ ಅದರ ರೂಪ ಮತ್ತು ಲಕ್ಷ್ಯ ಎರಡೂ ಹೊಸ ದೃಕೃಥಗಳಲ್ಲಿ ಸಾಗಿವೆಯೆಂದೂ 


civ ಮುದ್ಭಾಮಂಜೂಷವು 


ಸ್ಪಷ್ಟಪಡಿಸತಕ್ಕುವಾಗಿವೆ: 

“ಮುದ್ರಾಮಂಜೂಷ' ಒಂದು ಸೊಗಸಾದ ಗದ್ಯಕಥೆ ; ಒ೦ದು ಐತಿಹಾಸಿಕ ಕಾದ೦ಬರಿ 
ಯಾಗಿ ಕನ್ನಡದಲ್ಲಿ ಆ ಮೊದಲು ಕಂಡು ಬಂದಿಲ್ಲದ ರೀತಿಯ ಸಾಹಿತ್ಯಕ್ಕತಿ. ಇದು ಕವಿಯ 
ಕಾಲದಿಂದೀಚೆಗೆ ಹಲವು ದಶಕಗಳವರೆಗೆ ಕನ್ನಡ ಸಾಹಿತ್ಯಲೋಕದಲ್ಲಿ ಯಾವ ಪ್ರಭಾವ 
ಪರಿಣಾಮಗಳನ್ನು ಉಂಟುಮಾಡಿತು ಎನ್ನುವುದು ಒಂದು ಕುತೂಹಲದ ಸಂಗತಿ. 
ಅಚ್ಚಿನಲ್ಲಿ ಬರುವ ಮೊದಲು ಅದರ ಪ್ರಚಾರ ಪೃಸಿದ್ಧಿಗಳು ಹೇಗೆ? ಇಷ್ಟು ಕುತೂಹಲಕರ 
ವಿಸೃತ ಕಥಾಗ್ರಂಥವನ್ನಾಗಲಿ ಅದರ ಕವಿಯನ್ನಾಗಲಿ ತತ್ಕಾಲವಿವರಗಳನ್ನು ಕೊಡುವ 
ಸಮಕಾಲೀನಗದ್ಯಕವಿ ದೇವಚ೦ದ್ರನ೦ಥವನು ಸಹ ಒಮ್ಮೆಯಾದರೂ ನೆನೆಯುವುದಿಲ್ಲ. 
ಹೋಗಲಿ. ಕನ್ನಡ ಸಾಹಿತ್ಯದ ಇತಿಹಾಸವನ್ನು ಬರೆಯಲು ಹೂರಟ ಆರಂಭಕಾಲದ, 
ಹೊಸದೃಷ್ಟಿಯ ಸಾಹಿತ್ಯಚರಿತ್ರಕಾರರು, ಕಿಟ್ಟೆಲ್‌, ಲೂಯಿ ರೈಸ್‌ ಇವರು, ಎಷ್ಟೋ ಸಣ್ಣ 
ಪುಟ್ಟ ಕವಿಗಳ ಹೆಸರು ಹೇಳುವವರು, ಮುದ್ರಾಮ೦ಜೂಷಕಾರನನ್ನು ಹೆಸರಿಸುವುದಿಲ್ಲ 
ಎನ್ನುವುದು ಸೋಜಿಗದ ಸಂಗತಿ. ಜೆ. ಸ್ಟೀವೆನ್‌ಸನ್‌ (ಮುದ್ರಾಮಂ.ದ ಪ್ರಚಲಿತ 
ಪರಿಷ್ಕರಣದ ಸಂಪಾದಕರು) ರಾ. ನರಸಿಂಹಾಚಾರ್‌ ("ಕರ್ಣಾಟಕ ಕವಿಚರಿತೆ', ಸಂ. ೩) 
ಇವರು ಈ ಕೃತಿಯನ್ನು "ಮುದ್ರಾರಾಕ್ಷಸ'ವೆಂಬ ನಾಟಕದ ಭಾಷಾಂತರವೆಂದು ಒಟ್ಟು 
ಮಾತಾಗಿ ಬರೆದಿರುವುದು ಸಹ ಹೀಗೆಯೇ ಸೋಜಿಗದ ಸಂಗತಿ. ಮುಂದುವರಿದು, 
ಇಂತಹ ಮಹತ್ತ್ವದ ಕೃತಿಯ ಕರ್ತ್ಯ ಸ್ಟೀವೆನ್‌ಸನ್‌ ಎಂದೇ ಈಚೆಗೆ ಒಂದೆಡೆ ಕರೆದಿರು 
ವುದೂ ("ಪಾಶ್ಚಾತ್ಯ ವಿದ್ವಾಂಸರ ಕನ್ನಡ ಸೇವೆ', ೧೯೭೯, ಪು. ೪೬೪-೬೫) ಕೃತಿಕರ್ತೃವನ್ನು 
ಸಂಪಾದಕನೆಂದು ಇನ್ನೊಂದೆಡೆ ಕರೆದಿರುವುದೂ (ಕರ್ಣಾಟಕ ಸರ್ಕಾರದ ಕನ್ನಡ ಮತ್ತು 
ಸಂಸ್ಕೃತಿ ನಿರ್ದೇಶನಾಲಯದ ೧೯೮೫ರ ಪರಿಷ್ಕರಣ) ಮತ್ತೂ ಅಚ್ಚರಿಯ ಸಂಗತಿ. 

ಧಾರ್ಮಿಕಹಿನ್ನೆಲೆಯ ಕೃತಿಯಲ್ಲವಾದುದರಿಂದ ರುದ್ರಭಟ್ಟ, ಕುಮಾರವ್ಯಾಸ, ಲಕ್ಷ್ಮೀಶ, 
ಷಡಕ್ಷರಿ ಈ ಕೆಲವರ ಕೃತಿಗಳು ಗಳಿಸಿದ್ದ ಜನಪ್ರಿಯತೆ "ಮುದ್ರಾಮಂಜೂಷಕಕ್ಕೆ 
ಇದ್ದಿತೆಂದು ಹೇಳುವುದು ಕಷ್ಟ. ಗ್ರ೦ಥಕರ್ತೃವನ್ನೂ ಗ್ರಂಥವನ್ನೂ ಕುರಿತ ಪ್ರಸ್ತಾವಗಳೇ 
ದುರ್ಲಭ : ಗೃ೦ಥದ ಹಸ್ತಪ್ರತಿಗಳಂತೂ ತೀರ ವಿರಳ. ತನ್ನ ಕಾಲಕ್ಕೆ ಇದು ಒಂದು 
ಪ್ರಗತಿಶೀಲ ಮನೋಧರ್ಮದ ಸಾಹಿತ್ಯಕೃತಿ, ಧರ್ಮವನ್ನು ಹಿ೦ದೂಡಿ ಇತಿಹಾಸಕ್ಕೆ 
ಮಾನ್ಯತೆ ನೀಡಿದ ವಿಶಿಷ್ಟಕೃಶಿ. ಮುಮ್ಮಡಿಯವರ ಕಾಲದಲ್ಲಿ ವಸ್ತುವೈವಿಧ್ಯದ ಕೃತಿಗಳು 
ಮಿಗಿಲಾಗಿ ಬಂದುವು ಎನ್ನುವುದನ್ನು ಒಪ್ಪಿದರೂ ಈ ತೆರನ ರಚನೆಗೆ ಒಂದು ಅನನ್ಯತೆ 
ಯಿದೆ. ಚಂದ್ರಗುಪ್ತನಿಗೆ ರಾಜ್ಯಪ್ರಾಪ್ತಿಯಾಗುವಂತೆ ಮಾಡುವುದರಲ್ಲಿ ಬೌದ್ಧಮತದ 
ಪ್ರಾಬಲ್ಯವನ್ನು ತಗ್ಗಿಸಿ ವೈದಿಕಮಾರ್ಗವನ್ನು ಉಚ್ಛ್ರಾಯಕ್ಕೆ ತರುವುದೇ ತನ್ನ ಉದ್ದೇಶ 
ವೆಂದು ಚಾಣಕ್ಯ ತನಗೆ ಶಿಷ್ಯನಾದ ಶಾರ್ಜ್ಣರವನಿಗೆ ಹೇಳಿದ ಸಂದರ್ಭವನ್ನು ನೋಡಿದರೆ, 
ಕೃತಿಯನ್ನು ಧಾರ್ಮಿಕವನ್ನಾಗಿ ಮಾಡುವ ಸಾಂಪ್ರದಾಯಿಕತೆ ಕೂಡ ಸ್ವಲ್ಪ ಕೆಲಸಮಾಡಿರು 
ವುದು ದಿಟ, 

ಕೃತಿಗೆ ಜನಪ್ರಿಯತೆ ಬಂದುದು ಅದರ ಮುದ್ರಿತ ಪರಿಷ್ಕರಣಗಳ ಕಾಲದಿ೦ದಲೇ 
ಎಂದು ತೋರುತ್ತದೆ. ಅದರ ವಸ್ತುವನ್ನೂ ಭಾಷೆ ಶೈಲಿಗಳನ್ನೂ ಮೆಚ್ಚಿದ್ದ ಜೆ. ಸ್ಟೀವೆನ್‌ 
ಸನ್‌ ಹೊಸಕಾಲದ ಅಭಿರುಚಿಯನ್ನು ಗಮನಿಸಿ, ಅದು ಪ್ರೌಢಶಿಕ್ಷಣದ ತರಗತಿಗಳಿಗೆ 


ಪೀಠಿಕೆ CV 


ಪಠ್ಯವಾಗುವಂತೆ ಸ್ವತಂತ್ರಿಸಿ ಕೆಲವು ಮಾರ್ಪಾಡುಗಳನ್ನು ಮೂಲಪಾಠದಲ್ಲಿ ಮಾಡಿ 
ಇಲ್ಲವೆ ಪಂಡಿತರಿಂದ ಮಾಡಿಸಿ, ೧೮೭೩ರಲ್ಲಿ ಅದನ್ನು ಪ್ರಕಟಿಸಿದರು. ಇದರಿ೦ದ ಪುಸ್ತಕಕ್ಕೆ 
ಪ್ರಚಾರ ಹೆಚ್ಚಿತು ; ಆದರೆ ಅಷ್ಟರ ಮಟ್ಟಿಗೆ ಮೂಲಕೃತಿಯ ಸ್ವರೂಪ ನಷ್ಟಗೊಂಡಿತು. 
ಕವಿಯೇ ಜೀವಿಸಿದ್ದ ಪಕ್ಷದಲ್ಲಿ ಅದಕ್ಕೆ ಅವಕಾಶವಿರುತ್ತಿರಲಿಲ್ಲ ; ಕವಿಯ ಕಾಲಾನಂತರ 
ದಲ್ಲಿಯೇ ಮಾರ್ಪಾಡುಗಳು ನಡೆದುವೆಂದು ಹೇಳಬಹುದು. ಮುಂದುಮುಂದಿನ 
ಪರಿಷ್ಕರಣಗಳಲ್ಲಿ ಹಂತಹಂತವಾಗಿ ಇನ್ನೂ ಹೆಚ್ಚಿನ ಮಾರ್ಪಾಡುಗಳು ಸೇರುವುದಕ್ಕೆ 
ಇದರಿ೦ದ ಒಂದು ರೀತಿಯಲ್ಲಿ ರಹದಾರಿಯೇ ಸಿಕ್ಕಿದಂತಾಯಿತು. ಕೃತಿಯ ಮೂಲಪಾಠ 
ತೆರೆಮರೆಯಲ್ಲಿಯೇ ಉಳಿದುಕೊಂಡಿತು ; ಕವಿಗೆ, ಕೃತಿಗೆ ಅನ್ಯಾಯವೂ ಆಯಿತು. 

ಮಾರ್ಪಾಡುಗಳಿಗೆ ಸ್ಟೀವೆನ್‌ಸನ್‌ ಅವರ ಸಮರ್ಥನೆ ಏನೇ ಇರಲಿ. ಅವರು ವಹಿಸಿದ 
ಸ್ವಾತಂತ್ರ್ಯ ಹೆಚ್ಚಾಯಿತೆ೦ದೇ ಹೇಳಬೇಕು. ಇದು ಏನಿದ್ದರೂ, ಕೃತಿಯ ಆಕರ್ಷಣೆಗೆ 
ವ್ಯಾವಹಾರಿಕವಾಗಿ ಭಂಗವೇನೂ ಬರಲಿಲ್ಲ. ಅದರ ಮುದ್ರಿತಪರಿಷ್ಕರಣಗಳನ್ನು ಓದಿ, 
ಮೆಚ್ಚಿಕೊಂಡು, ಪ್ರಭಾವಿತರಾಗಿ, ೨೦ನೆಯ ಶತಮಾನದಲ್ಲಿ ನಮ್ಮ ಕಥೆಗಾರರು ಹೊಸ 
ರೂಪದಲ್ಲಿ ಅದನ್ನು ಕನ್ನಡಜನರ ವಾಚನಸೌಖ್ಯಕ್ಕೆ ಒದಗಿಸುತ್ತಲೇ ಬಂದರು. ಹೊಸ 
ಗನ್ನಡದಲ್ಲಿ ಐತಿಹಾಸಿಕ ಕಾದಂಬರಿಗಳ ರಚನೆಗೆ “ಮುದ್ರಾಮ೦ಜೂಷ' ಹೆದ್ದಾರಿಯೊ೦ 
ದನ್ನು ತೆರೆದಂತೆಯೇ ಹೊಸಗನ್ನಡ ಭಾಷೆ ಶೈಲಿಗಳಿಗೆ ಸಹ ಹೆದ್ದಾರಿಯನ್ನು ತೆರೆಯಿತೆ೦ದು 
ಹೇಳಬೇಕು. 


(೭) ಪಾಠಸಾಮಗ್ರಿ 

“ಮುದ್ರಾಮ೦ಜೂಷ'ದ ಸ೦ಪಾದನಕಾರ್ಯಕ್ಕೆ ಮೂರು ಹಸ್ತಪ್ರತಿಗಳನ್ನು ಬಳಸಿದೆ. 
ಇವುಗಳಲ್ಲಿ ಎರಡು (ಕ, ಗು, ಮೈಸೂರು ವಿಶ್ವವಿದ್ಯಾನಿಲಯದ ಕನ್ನಡ ಅಧ್ಯಯನ 
ಸಂಸ್ಥೆಯಲ್ಲಿ ಅಲ್ಲಿಯ ಸ೦ಪಾದನವಿಭಾಗದ ಹಸ್ತಪ್ರತಿಭಂಡಾರದಲ್ಲಿ ನಿಕ್ಸಿಪ್ತವಾಗಿದ್ದವು; 
ಒ೦ದು (ಐ ಪ್ರತಿ), ಗ್ರ೦ಥಕರ್ತ ನಾರಾಯಣ ಶರ್ಮನ ವಂಶಸ್ಥರಾಗಿರುವ ಶ್ರೀಮತಿ 
ಲಲಿತಮ್ಮ ನಾಡಿಗ ಅವರು ವಿಶ್ವಾಸದಿ೦ದ ಒದಗಿಸಿದ ಪ್ರತಿ. 

ಇವುಗಳ ಸಂಕ್ಷಿಪ್ತ ಪರಿಚಯ : 

೧. ಕ. ಪ್ರತಿ : ಇದು ಕೆ. ೭೯ನೆಯ ಕ್ರಮಸ೦ಖ್ಯೆಯ ಓಲೆಪ್ರತಿ. ಪತ್ರಗಳ ಸಂಖ್ಯೆ ೧ 
ರಿಂದ ೨೦೯. ಅಳತೆ ೫೧.೫ ಸೆ೦. ಮೀ » ೫ ಸೆಂ. ಮೀ. ಪತ್ರದ ಎರಡೂ ಬದಿಗಳಲ್ಲಿಯೂ 
ಬರಹವಿದೆ. ಪ್ರತಿ ಪತ್ರದಲ್ಲಿಯೂ ಸರಾಸರಿ ಬರಹದ ಪಂಕ್ತಿಗಳು ೮, ಅಕ್ಷರಗಳು ೯೦-೯೫. 

ಪ್ರತಿ ತಕ್ಕಮಟ್ಟಿಗೆ ಶುದ್ಧವಾಗಿದೆ. ಅಕ್ಷರಗಳು ಚೆನ್ನಾಗಿವೆ. ಕೈತಪ್ಪು ಕಣ್ತಪ್ಪುಗಳನ್ನು 
ಸರಿಪಡಿಸಿ ಅಲ್ಲಲ್ಲಿಯೇ ಪತ್ರಗಳ ಮಗ್ಗುಲಲ್ಲಿ ಬರೆದಿದೆ. ನಡುನಡುವೆ ಗ್ರಂಧಲೋಪ 
ಗಳು೦ಟು. ೧೦೪, ೧೫೮, ೧೯೮ ಸ೦ಖ್ಯೆಯ ಪತ್ರಗಳ ಹಿ೦ಭಾಗ “ತ್ಯಕ್ತಪುಟ'ಗಳು ; ೧೫೮ರ 
ಬಲಭಾಗದ ಕೊನೆ ಮುರಿದಿದೆ. ೧೯೯ರವರೆಗೆ ಕ್ರಮಾ೦ಕವಿದೆ. ೨೦೦ರಿ೦ದ ೨೦೯ರವರೆಗೆ 
ಕ್ರಮಾ೦ಕವನ್ನು ಕ೦ಟದಲ್ಲಿ ಕೊರೆಯದೆ, ಸೀಸದ ಕಡ್ಡಿಯಿ೦ದ ಬರೆದಿದೆ. 

ಗ್ರ೦ಥ ಸಮಗ್ರವಾಗಿದೆ. ೨೦೦ ರಿ೦ದ ೨೦೯ರ ವರೆಗೆ ಪತ ಗಳ ಪಾಠದಲ್ಲಿ ಅಲ್ಲಲ್ಲಿ 
ವ್ಯತ್ಯಾಸ ತೌಲನಿಕವಾಗಿ ಹೆಚ್ಚಾಗಿರುವುದರಿಂದ, ಅಲ್ಲಿಯ ವರೆಗೆ ಕ್ರಮವಾಗಿ ಸಾಗಿದ 


1 ಮುದ್ರಾಮಂಜೂಷವು 


ಬರೆವಣಿಗೆ ಯಾವುದೋ ಕಾರಣಕ್ಕೆ ಅಸಮಗ್ರವಾಗಿ ನಿಂತುಹೋಗಿ, ಮುಂದಿನ ಲುಪ್ತಭಾಗ 
ವನ್ನು ಬೇರೆ ಹಸ್ತಪ್ರತಿಯನ್ನು ಆಶ್ರಯಿಸಿ ಬರೆದಿರುವ ಹಾಗೆ ತೋರುತ್ತದೆ. 

ಪ್ರತಿಕಾರ ಒಬ್ಬನೇ ಇರುವಂತೆಯೂ ಸಾಂಪ್ರದಾಯಿಕ ದೇವತಾಸ್ತುತಿಯ ಜೊತೆಗೆ 
"ಶ್ರೀಗುರುಬಸವಲಿಂಗಾಯ ನಮಃ' ಎಂದಿರುವುದರಿಂದ ಅವನು ವೀರಶೈವನಿರು 
ವಂತೆಯೂ ತೋರುವುದು. 

೨. ಖ. ಪ್ರತಿ : ಇದು ಮನೆತನದ ಓಲೆಪ್ರತಿ. ಆದರೆ ಕವಿಯ ಸ್ವಹಸ್ತಾಕ್ಷರ 
ಪ್ರತಿಯೆನ್ನುವುದಕ್ಕೆ ಆಧಾರವೇನೂ ಇಲ್ಲ. ಪತ್ರಗಳ ಸಂಖ್ಯೆ ೧ ರಿಂದ ೨೦೯. ಅಳತೆ ೫೨.೫ 
x ೫ ಸೆಂ. ಮೀ. ಪತ್ರದ ಎರಡು ಬದಿಗಳಲ್ಲಿಯೂ ಬರಹವಿದೆ. ಪ್ರತಿ ಪತ್ರದಲ್ಲಿಯೂ 
ಸರಾಸರಿ ಬರಹದ ಪಂಕ್ತಿಗಳು ೮-೯, ಅಕ್ಷರಗಳು ೮೫-೯೦. ಪತ್ರಗಳ ಕ್ರಮಸಂಖ್ಯೆ ಕನ್ನಡ 
ಅಂಕಿಗಳಲ್ಲಿದೆ. 

ಪ್ರತಿ ಸಮಗ್ರವಾಗಿದೆ ; ಅಕ್ಷರಗಳು ಸ್ಫುಟವಾಗಿ ಮುದ್ದಾಗಿವೆ ; ಸಾಮಾನ್ಯವಾಗಿ 
ಶುದ್ಧವಾದ ಪ್ರತಿ. 

ಪ್ರತಿಯ ಆರಂಭದಲ್ಲಿ ಮತ್ತೆಮತ್ತೆ ಗ್ರಂಥಾರಂಭ ಮಾಡಿರುವ ಭಿನ್ನಪಾಠಗಳ 
ಅವತರಣಿಕೆಗಳಿವೆ ; ೪ನೆಯ ಓಲೆಯಲ್ಲಿಯ ಅವತರಣಿಕೆಯಲ್ಲಿ ಮುದ್ರಿತಪೃತಿಯಲ್ಲಿ 
(೧೯೧೨) ಕಾಣುವ ಅವತರಣಿಕೆಯನ್ನು ಕೆಲಮಟ್ಟಿಗೆ ಹೋಲುವಂತೆ ಬರಹವಿದ್ದು, ಕೆಂಪು 
ನಾರಾಯಣನ ಹೆಸರನ್ನು ಸಹ ಹೇಳಿದೆ. ಇಲ್ಲಿ೦ದ ಕ್ರಮವಾಗಿ ಗ್ರಂಥವೂ ಆರಂಭವಾಗಿದೆ. 
ಆದರೆ ಈ ಆರಂಭ ಹಸ್ತಪ್ರತಿಗಳ ಪಾಠಕ್ಕೆ ಅನುಸಾರವಾಗಿ ಆಗಿದೆ. ಈ ವ್ಯತ್ಯಾಸದ ಕಾರಣ 
ಚಿಂತನೀಯ. ಆರಂಭದ ಕೆಲವು ಪತ್ರಗಳಲ್ಲಿ ಬರೆಹ ಏಕರೀತಿಯಾಗಿರದೆ, ಲಿಪಿಯ 
ವ್ಯತ್ಯಾಸಗಳೂ ಎದ್ದು ತೋರುತ್ತಿದ್ದು, ಯಾವ ಕಾರಣದಿಂದಲೋ ಏನೋ ಉಂಟಾಗಿರುವ 
ನ್ಯೂನಾತಿರೇಕಗಳನ್ನು ಸರಿಪಡಿಸುವ ಯತ್ನ ಅನಂತರದಲ್ಲಿ ನಡದಿರುವಂತೆ ತೋರುತ್ತದೆ. 
ಅಲ್ಲದೆ ಪ್ರತಿಕಾರರು ಹಲವರಿದ್ದಂತೆಯೂ ಕಾಣುವುದು. ಆರಂಭದಲ್ಲಿ ಮೂರನೆಯ 
ಒಂದು ಬಿಡಿಪತ್ರದಲ್ಲಿಯ ಮಸಿಯ ಬರಹ ಆ ಪ್ರತಿಕಾರರ ಹೆಸರು ಹೇಳುತ್ತದೆ ಎಂದು 
ಭಾವಿಸಿದ್ದರೂ (ಉಡುಪ, ಪೂರ್ವೋಕ್ತ, ಪು. ೩೧) ಈ ವಿಷಯ ಹೀಗೇ ಎನ್ನುವಂತಿಲ್ಲ. 
ಪ್ರಸ್ತುತ, ನಾನು ಸಿದ್ಧಪಡಿಸಿರುವ ಪರಿಷ್ಕರಣಕ್ಕೆ ಇದೇ ಆಧಾರಸ್ರತಿ (ವಾಚಕರ ಸೌಕರ್ಯಕ್ಕೆ 
ವಾಕ್ಯಪುಂಜಗಳ ವಿಭಜನೆ, ಪದಚ್ಛೇದಗಳು ಮತ್ತು ವಿರಾಮಚಿಷ್ನೆಗಳನ್ನು ಸ್ವತಂತ್ರಿಸಿ 
ಮಾಡಿದೆ). 

೩.ಗ. ಪ್ರತಿ: ಕೆ. ಬಿ. ೫೨೯ ನೆಯ ಕೃಮಸಂಖ್ಯೆಯ ಕಾಗದಪ್ರತಿ. ಹಾಳೆಗಳ ಸಂಖ್ಯೆ 
೩೦೫ (ಮೊದಲ ಹಾಳೆ ನಷ್ಟವಾಗಿದೆ). ಹಾಳೆಗಳ ಎರಡು ಬದಿಗಳಲ್ಲಿಯೂ ಬರಹವಿದೆ. 
ಹಾಳೆಗಳ ಅಳತೆ ೭.೮” ೬ ೧೦.೮". ಪ್ರತಿ ಹಾಳೆಯಲ್ಲಿ ಪುಟವೊಂದಕ್ಕೆ ೧೫ ಸಾಲುಗಳೂ 
ಸಾಲಿಗೆ ಸುಮಾರು ೩೦ ಅಕ್ಷರಗಳೂ ಇವೆ. 

ಅಕ್ಷರಗಳು ಸ್ಫುಟವಾಗಿ ಅಂದವಾಗಿದೆ. ಬಲುಮಟ್ಟಿಗೆ ಶುದ್ಧವಾದ ಪ್ರತಿ, ಇದು ಖ. 
ಪ್ರತಿಗೆ ಹತ್ತಿರದ ಹೋಲಿಕೆ ಪಡೆದಿದ್ದು, ಖ. ಪ್ರತಿಯಿ೦ದಲೇ ಇದು ಹುಟ್ಟಿರಲೂ ಬಹುದು. 
ಇಲ್ಲವೆ ಇವೆರಡಕ್ಕೂ ಒಂದೇ ಮಾತೃಕೆ ಇರಬಹುದು. ಅದು ಕವಿಯ ಸ್ವಹಸ್ತಾಕ್ಷರ ಪ್ರತಿಗೆ 
ಹತ್ತಿರವಾಗಿರುವುದು ಸಂಭಾವ್ಯ. ಬರಹ ಯಾರದೆನ್ನುವುದು ತಿಳಿಯುವುದಿಲ್ಲ. 


ಪೀಠಿಕೆ 0೦೪೫1 


ಪ್ರಸ್ತುತ ಪರಿಷ್ಕರಣದ ಸಿದ್ಧತೆಯಲ್ಲಿ ಈ ಮೂರು ಹಸ್ತಪೃತಿಗಳನ್ನು ಮುಖ್ಯವಾಗಿ 
ಬಳಸಿದೆ. ಖ. ಪ್ರತಿಯನ್ನು ಆಧಾರವಾಗಿಟ್ಟುಕೊ೦ಡು, ಕ ಗ ಪ್ರತಿಗಳಿ೦ದ ಪಾಠಭೇದ 
ಗಳನ್ನು ತೋರಿಸಿದೆ. 

೪.ಘ, ಪ್ರತಿ: “ಗತಿಸಿದ ರೆವ್‌॥ ಜೆ. ಸ್ಟೀವೆನ್‌ಸನ್‌ರವರಿ೦ದ ತಿದ್ದಲ್ಪಟ್ಟು ಮುದ್ರಿಸ 
ಲ್ಪಟ್ಟಿತು' ಎ೦ಬ ಮುದ್ರಿತ ಪರಿಷ್ಕರಣದ ಹಳೆಯದೊಂದು (ದೊರೆತ ಪುಸ್ತಕದಲ್ಲಿ 
ಮೊದಲು ಕೊನೆಗಳು ನಷ್ಟವಾಗಿವೆ ; ಬಹುಶಃ ೧೮೭೩, ೧೮೯೮ ಅಥವಾ ೧೯೦೫ 
ಇವುಗಳಲ್ಲಿ ಒಂದರ ಮುದ್ರಣ) ಮುದ್ರಣವನ್ನು ಹಾಗೂ ಎ೦ಟನೆಯ (ವೆಸ್ಲಿ ಪ್ರೆಸ್‌ 
ಮತ್ತು ಪಬ್ಲಿಷಿಂಗ್‌ ಹೌಸ್‌, ಮೈಸೂರು, ೧೯೪೫) ಮುದ್ರಣವನ್ನು ಗಮನಾರ್ಹವಾದ 
ಹೆಚ್ಚು ಕಡಮೆಗಳ ಸೂಚನೆಗಳಿಗೆಂದು ಪರಿಶೀಲಿಸಿ, ಪಾಠಭೇದಗಳನ್ನು ಸೂಚಿಸುವ 
ಸ್ಥಾನದಲ್ಲಿ ಈ ಸಂಕೇತದೊಂದಿಗೆ ದಾಖಲಿಸಿದೆ. 

ಇಲ್ಲಿಯೇ ಪ್ರಾಸ್ತಾವಿಕವಾಗಿ. ಹಸ್ತಪ್ರತಿಗಳಲ್ಲಿ ಕಾಣಬರದೆ, ಈ ಮುದ್ರಿತ ಪರಿಷ್ಕರಣ 
ದಲ್ಲಿ ಹೊಸದಾಗಿ ಪ್ರಕ್ಷೇಪಗೊಂಡಿರುವ ಭಾಗಗಳನ್ನು ಸ್ಥೂಲವಾಗಿ ಸೂಚಿಸಬಹುದಾಗಿದೆ 
: ೧. ಸುಭಾಷಿತಗಳ ಹಾಗೂ ಸಾಂದರ್ಭಿಕ ಶ್ಲೋಕಗಳ ಉದ್ಭೃತಿಗಳು ಮತ್ತು ಪೂರ್ವ 
ಕಥಾಸ೦ಬ೦ಧಿಯಾದ ದೃಷ್ಟಾ೦ತಕಥೆಗಳು, ವಾಕ್ಯಗಳು. ೨. ನಂದರು ಯುದ್ಧಕ್ಕೆ ತೆರಳಿದಾಗ 
ಅವರ ಪತ್ನಿಯರು ದುಃಖಿಸಿದ್ದು. ೩. ಶತ್ರುಸೇನೆಯ ಆಗಮನವಾರ್ತೆಗೆ ಪಾಟಲೀಪುರದ 
ಸ್ತ್ರೀಯರ, ವರ್ತಕರ ಪ್ರತಿಕ್ರಿಯೆಯಾಗಿ ಬರುವ ಮಾತುಕತೆ. ೪. ಚಂದ್ರಗುಪ್ತನನ್ನು 
ನ೦ದರಿಗೆ ಒಪ್ಪಿಸುವ ವಿಷಯದಲ್ಲಿ ಪರ್ವತರಾಯನು ಶೇಖರನೊಂದಿಗೆ ವಿಚಾರ ಮಾಡಿ 
ದುದು ಹಾಗೂ ಶೇಖರನು ಅದನ್ನು ತನ್ನಲ್ಲಿ ವಿಮರ್ಶಿಸಿದ್ದು. ೫ ನಂದರು ತಮ್ಮ 
ಅ೦ತ್ಯಕಾಲದಲ್ಲಿ ತಮ್ಮ ನಡುವೆ ಪರಸ್ಪರವಾಗಿ ತಮ್ಮ ಕೃತ್ಯಗಳನ್ನು ವಿಮರ್ಶಿಸಿಕೊ೦ಡು 
ಮಾತಾಡಿದುದು. ೬ ದಾರುವರ್ಮನೆ೦ಬ ಶಿಲ್ಪಿಯೂ ಇತರರೂ ಪ್ರಕಟಿಸಿದ ಅಮಾತ್ಕನ 
ಮೇಲಿನ ಪ್ರೀತಿ. ೭. ಚಾಣಕ್ಕನು ತನ್ನ ಪಕ್ಷದಲ್ಲಿ ಶ್ರಮಿಸಿದ ಇಂದುಶರ್ಮಾದಿಗಳನ್ನು 
ರಾಕ್ಷಸನಿಗೆ ಪರಿಚಯಿಸಿದುದು, ಹಾಗೂ ವೈದಿಕಮಾರ್ಗ ಸ೦ಸ್ಥಾಪನೆಯೇ ನಂದನಿಗ್ರಹದ 
ಉದ್ದೇಶವೆಂದು ಅವನಿಗೆ ವಿವರಿಸಿದುದು. ೮. ಗ್ರಂಧಾಂತ್ಯದಲ್ಲಿ, ವಿಷ್ಣುದೇವಾಲಯ 
ನಿರ್ಮಾಣ ಮತ್ತು ವಿಷ್ಣುಗುಪ್ತರ ವಿಗ್ರಹಪ್ರತಿಷ್ಠ ಇವುಗಳ ವಿಚಾರ. 

ಹಾಗೆಯೇ ಹಸ್ತಪ್ರತಿಯಲ್ಲಿದ್ದು ಮುದ್ರಿತ ಪ್ರತಿಯಲ್ಲಿ ಲುಪ್ತವಾಗಿರುವ ಭಾಗಗಳು : 
೧. ನಗರ, ಸ್ತ್ರೀ, ಆಸ್ಥಾನ, ಸೈನ್ಯ, ಚಂದ್ರೋದಯ ಮೊದಲಾದವುಗಳ ವಿಸ್ಕೃತವರ್ಣನೆ. ೨. 
ಚಂದ್ರಗುಪ್ತನು ಸೆರೆಯಿಂದ ಬಿಡುಗಡೆಯಾದಾಗ ಅವನು ನ೦ದರಿಗೆ ತೋರಿಸಿದ ಸ್ವಾಮಿ 
ಭಕ್ತಿ. ೩. ರಾಕ್ಷಸನ ಕಾರ್ಯದಕ್ಷತೆಯ ಪ್ರಶಂಸೆ. ೪. ಕ್ಷಪಣಕನು ಪರ್ವತೇಶ್ವರನ ಬಳಿಗೆ 
ಕರೆತಂದ ವಿಷಕನ್ಯೆಯನ್ನು ಕ೦ಡು ಪರ್ವತೇಶ್ವರನು ಕಾಮಪರವಶನಾದುದು. ೫. ರಾಕ್ಷಸ 
ಬಾಗುರಾಯಣ ಮಲಯಕೇತು ಮೊದಲಾದವರು ಆಗಾಗ ಆಡುವ ಸ್ವಗತದ ಮಾತುಗಳು. 
೬. ಇಂದುಶರ್ಮನ ಆಶ್ರಮದಿಂದ ಜೀಳ್ಕೊಳ್ಳುವಾಗ ಚಾಣಕ್ಕ ಹೇಳಿದ ಮಾತುಗಳು ಇ. 

ಮುದ್ರಿತ ಪರಿಷ್ಕರಣದ ಭಾಷೆ ಶೈಲಿಗಳಲ್ಲಿ ಮುದ್ರಣದಿಂದ ಮುದ್ರಣಕ್ಕೆ ಅಂದಂದಿನ 
ತಿದ್ದುಗಾರರ ಕೈವಾಡಗಳಿಗೆ ಸಿಕ್ಕಿ ಬದಲಾವಣೆಗಳು ಹೆಚ್ಚುತ್ತ ಹೋಗಿವೆ. ಅಲ್ಲಲ್ಲಿ 
ವ್ಯಕ್ತಿಗಳ ವಿಷಯಗಳ ಮಾರ್ಪಾಡುಗಳಾಗಿವೆ. ಗ್ರಂಥವನ್ನು ಚಂಪೂಗ್ರಂಧವೆಂದು 

ಕರೆದಿರುವುದು ಬಹುಶಃ ನಾಲ್ಕನೆಯ ಮುದ್ರಣದಿಂದ (೧೯೧೨) ಈಚೆಗೆ. ಗ್ರಂಥವನ್ನು 
ವಿದ್ಯಾರ್ಥಿಗಳ ಹಾಗೂ ಸಾಮಾನ್ಯ ಓದುಗರ ಸಲುವಾಗಿ ಎಂಬ ಕಾರಣಕ್ಕಾಗಿಯೋ ಏನೋ 
ಒಮ್ಮೆ ಸ೦ಸ್ಕೃತಶಬ್ದಗಳನ್ನೂ ಶಬ್ದಪು೦ಜಗಳನ್ನೂ ಆಡುಮಾತಿನ ಕನ್ನಡಕ್ಕೆ ಪರಿವರ್ತಿ 
ಸಿದ್ದರೆ, ಇನ್ನೊಮ್ಮೆ ಪಠ್ಯದ ಗಾಂಭೀರ್ಯವನ್ನು ಹೆಚ್ಚಿಸಲೆಂದೋ ಏನೋ ಆಡುಮಾತಿನ 
ಕನ್ನಡದ ಹಾಗೂ ಸರಳ ಸುಲಭ ಸಂಸ್ಕೃತದ ಮಾತುಗಳನ್ನು ಪ್ರೌಢ ಸಂಸ್ಕೃತಶಬ್ದಗಳಿಗೆ, 
ಶಬ್ದಪು೦ಜಗಳಿಗೆ ಪರಿವರ್ಶಿಸಿರುವುದೂ ಕಾಣುತ್ತದೆ. 

ಸ್ಟೀವೆನ್‌ಸನ್‌ ತಮ್ಮ ಉಪೋದ್ವಾತದಲ್ಲಿ, ಕೃತಿಯ ಆಕ್ಸೀಪಾರ್ಹವಾದ ಭಾಗಗಳನ್ನು 
ತಮ್ಮ ಪರಿಷ್ಕರಣದಲ್ಲಿ (೧೮೭೩) ಕೈಬಿಟ್ಟಿದೆಯೆಂದೂ ಆಡಂಬರ ಸ್ಟಾಚ್ಛಂದ್ಯಗಳನ್ನು 
ಸೂಕ್ತವಾಗಿ ಸವರಿಹಾಕಿದೆಯೆ೦ದೂ ವಿಸ್ತೃತ ವಿಲ೦ಬವಾದ ವಿವರಣೆಗಳನ್ನು ಸಂಕ್ಷೇಪಿಸಿದೆ 
ಯೆಂದೂ ಹೇಳಿಕೊಂಡಿದ್ದಾರೆ. ಆದರೆ ಈ ಎಲ್ಲವೂ ಯಾವುದೋ ಒಂದು ಪ್ರಮಾಣದಲ್ಲಿ 
ಉಳಿದುಕೊಂಡೇ ಇವೆ. ಹೀಗಿರುವಾಗ ಅವರು ಅಂತಹ ಸಂಕಲ್ಪವೇನನ್ನೂ ಮಾಡದೆ 
ಹಾಗೆಯೇ ಗ್ರಂಥವನ್ನು ಮುದ್ರಿಸಿದ್ದರೆ, ಅಭ್ಯಾಸಿಗಳಿಗೆ ವ್ಯಾಸಂಗಕ್ಕೆ ಅಂತಹ ತೊಡಕೇನೂ 
ಆಗುತ್ತಿರಲಿಲ್ಲ, ಅಭಿರುಚಿಯನ್ನು ಕೆಡಿಸಿದ ಆಕ್ಷೇಪವೂ ಬರುತ್ತಿರಲಿಲ್ಲ ಎಂದು ಹೇಳಬಹು 
ದಾಗಿದೆ. ಕೃತಿಗೆ ಅನ್ಯಾಯವಾಗುವುದು ಖಂಡಿತ ತಪ್ಪುತ್ತಿತ್ತು, ಕಥೆಯೂ ಕಥೆಯ ಭಾಷಾ 
ಶೈಲಿಗಳೂ ತಮ್ಮ ಸ್ವಸ್ವರೂಪದಲ್ಲಿ ಪ್ರಕಟವಾಗುವುದು ಸಾಧ್ಯವಿತ್ತು. ಒಂದು ಶ್ರೇಷ್ಠವಾದ 
ಪ್ರಾಚೀನ ಸಾಹಿತ್ಯಕೃತಿಯ ಸ್ವರೂಪ ಈಚಿನ ಕಾಲದ ಸಾಮಾನ್ಯನಾದ ಸ೦ಪಾದಕನಿ೦ದಲೂ 
ವಿರೂಪಗೊಳ್ಳಬಹುದು, ಕವಿಗೆ ಸಮೀಪಕಾಲದ ಉತ್ಸಾಹಶಾಲಿಯಾದ ಸಂಪಾದಕ 
ನಿಂದಲೂ ವಿರೂಪಗೊಳ್ಳಬಹುದು. 

ಈಗ ಸಿದ್ಧಪಡಿಸಿ ಹೊರತಂದಿರುವ ಈ ಪರಿಷ್ಕರಣ (೧೯೯೮) ಕವಿಕೃತಿಯ ನೈಜಬಿಂಬ 
ವಾಗಿದೆಯೆಂದು ತಿಳಿಯಬೇಕಾಗಿಲ್ಲ ; ಆದರೆ ಕವಿಕೃತಿಗೆ ಬಲುಮಟ್ಟಿಗೆ ಹತ್ತಿರದಲ್ಲಿದೆ 
ಯೆಂದು ಹೇಳಲವಕಾಶವಿರುವ ಪಾಠಸ್ವರೂಪದಿಂದ ಕೂಡಿದೆಯನ್ನಬಹುದು. ಹೊಸ 
ಪ್ರತಿಗಳು ದೊರೆತು ಕೃತಿಯ ಪಾಠ ಉತ್ತಮಗೊಳ್ಳುವ ವರೆಗೆ, ಈ ಪರಿಷ್ಕರಣವನ್ನು 
ಅಧಿಕೃತಪರಿಷ್ಕರಣವನ್ನಾಗಿ ತಿಳಿಯಲು ಬಹುಶಃ ಅಡ್ಡಿಯಿರಲಾರದು. 


ಟಿ. ವಿ. ವೆಂಕಟಾಚಲ ಶಾಸ್ತ್ರೀ 


ನಾರಾಯಣಶರ್ಮವಿರಚಿತ 
ಮುದ್ರಾಮಂಜೂಷವು 


ಮುದ್ರಾಮಂಜೂಷವು 


ಶ್ರೀ ಗಣಾಧಿಪತಯೇ ನಮಃ 
ಶ್ರೀ ಶಾರದಾ ಗುರುಭ್ಯೋ ನಮಃ ಶ್ರೀ ಗುಂಜಾ ನರಸಿಂಹ ಪ್ರಸೀದ 
ಮಹಃ ಪಾಯಾನ್ಮ ಹೀಶೂರ | ಕೃಷ್ಣರಾಜೇಪ್ಸಿತಾರ್ಥದಂ | 
ಮಹಾಬಲಾದ್ರಿನಿಲಯಂ | ಮಹೇಶಾರ್ಧಾಂಗರೂಪಿ ವಃ || 


ಪ್ರಥಮಾಶಯ : ನಂದೋತ್ಪತ್ತಿ ಕಥನವು 


ಲೋಕದಲ್ಲಿ ಸಕಲ ಶ್ರೇಯಸ್ಸನ್ನಪೇಕ್ಷಿಸುತ್ತಿರುವ ಭೂಪತಿಗಳಿ೦ದಲೂ ಪ್ರಜ್ಞಾಶಾಲಿ 
ಗಳಾದ ಮಂತ್ರಿಗಳಿ೦ದಲೂ ಅವಶ್ಯವಾಗಿ ವಿಚಾರಿಸಿ ತಿಳಿದು ಆಚರಿಸುವದಕ್ಕೆ ಯೋಗ್ಯ 
ವಾದ ಸಾಮಾದಿ ಚತುರುಪಾಯದಿಂ ಯುಕ್ತವಾಗಿ ಕಾಮ೦ದಕಾಗದಿ "ಪ್ರಣೀತವಾದ ದಂಡ 
ನೀತಿಶಾಸ್ತ್ರಪ್ರಯೋಗದಲ್ಲಿ ಪ್ರವೀಣನಾದ ಚಾಣಕ್ಕನೆ೦ಬ ವಿಪ್ಪವರ್ಯನು ತನಗೆ ಅಪ 
ಮಾನವ೦ ಮಾಡಿದ ನವನಂದರನ್ನು ಛದ್ಮನೆಯಿಂದ ನಿಗ್ರಹಿಸಿ ಚಂದ್ರಗುಪ್ತನಿಗೆ ಆ 
ನಂದರಾಜ್ಯಾಧಿಪತ್ಯವನ್ನು ಉ೦ಟುಮಾಡಿದನೆ೦ದು ಸಂಕ್ಷೇಪವಾಗಿ ಪುರಾಣದಲ್ಲಿ ಹೇಳಿದ 
ಕಥೆಯನ್ನು ಈಗ ಮುದ್ರಾಮಂಜೂಷವೆಂಬ ಗ್ರಂಥದಿಂದ ಅನುಪೂರ್ವಕವಾಗಿ 
ಸುಲಭದಿ೦ ಕಾವ್ಯಸರಣಿಯುಕ್ತವಾದ ಕನ್ನಡಭಾಷಾರೂಪದಿಂ ವಿವರಿಸಿ ಹೇಳುತ್ತಲಿದೇನೆ. 
ಅದೆಂತೆಂದರೆ 

ಶ್ರೀಮತ್ಕೈಲಾಸವಾಸಿಯಾಗಿ, ನಿಖಿಲಸುರಾಸುರಮಕುಟಮಣಿಕಿರಣನೀರಾಜಿತಪಾದಾರ 
ವಿಂದದಿಂದೊಪ್ಪುವ ಶ್ರೀ ಗಿರಿಜಾಕಾಂತನ ಶಿರೋಭೂಷಣಚಂದ್ರಚಂದ್ರಿಕಾ ನಿಸ್ಕತ 
ಸುಧಾಸಾರಶೀಕರನಿಕರಗಳಂತೆ, ಕ್ಷೀರಾಂಬುಧಿಯ ಯಶೋರಾಶಿಗಳೋ ಎಂಬಂತೆ, ನಾರಾ 
ಯಣನಾಭಿಪುಂಡರೀಕ ಮೃಣಾಳವಲಯಸಂತಾನಗಳೋ ಎಂಬಂತೆ ಧವಳಗುಣಾಕರ 
ಮಾಗಿ, ನೆನೆದವರ೦ ತನ್ನಂತೆ ಮಾಡುವ, ಪರಮಪಾವನಂಗಳಾದ ತರಂಗಮಾಲಾ 
ಶ್ಲೇಷದಿ೦ ರುಚರಧವಳೋಷ್ಲೀಷ”ದಂ”ದದಿಂ ತೋರುವ ಜಟಾಮಂಡಲದಿಂದುದು 
ಭವಿಸಿ ಹಿಮಾಚಲವನ್ನಲಂಕರಿಸುತ್ತ ನೀಲಾ೦ಬರ ಶೋಭಿತನಾದ ಬಲದೇವನ ತನು 
ಚ್ಛೈವಿಯಂತೆ ಕಾಳಿಂದೀಕಲ್ಲೋಲಂಗಳಿಂ ಕೂಡಿ, ಲೋಕಹಿತಾರ್ಥವಾಗಿ ಪ್ರಯಾಗ ಕಾಶೀ 
ಕ್ಷೇತ್ರ೦ಗಳಂ ಪವಿತ್ರಗಳಂ ಗೈದು, ಗೌಡದೇಶಾಭಿಮುಖವಾಗಿ ಪ್ರವಹಿಸುತಿರುವ ಗಂಗಾ 
ನದಿಯೆಂಬ ಅಗಳಿನಿ೦ದಲೂ ಮಂದರಶಿಖರಗಳಂತೆ ಅತ್ಕುನ್ನತಂಗಳಾದ ಕೊತ್ತಲಗಳಿ೦ 
ಕೂಡಿ ಶೋಭಿಸುತ್ತಿರುವ ಕೋಟೆಯಿ೦ದಲೂ ಸಮುದ್ರದಂತೆ ಸಕಲರತ್ನಾವಾಸಭೂ 
ವಾದ ಅಂಗಡಿಬೀದಿಗಳಿಂದಲೂ ಪೂರ್ವಾಚಲಶಿಖರಗಳಂತೆ ಅ೦ತರಿಕ್ಸವ೦ ಚುಂಬಿಸುವ 
ಪ್ರಾಸಾದ ಚಿತ್ರಶಾಲಾ ಪಜ್ಮ್‌_ಗಳಿಂದಲೂ ಕನಕರತ್ನಚಿತ್ರಿತವುಮಾದ ರಾಜಭವನದಿ೦ 
ದಲೂ ಮಯೂರಪಿಂಛಪಿಶಂಗವರ್ಣಗಳಾದ ಮರಕತಮಣಿರುಚಿರ ಜಗುಲಿಗಳಿಂದಲೂ 
ಉಪವನಕುಸುಮಧೂಳಿಧೂಸರಿತ ರಾಜಮಾರ್ಗಗಳಿ೦ ಹಂಸಕಾರಂಡವಿರುತ ರಮಣೀ 


೧. ದಿ ಮುನಿಗಳಿ೦ (ಕ), ೨. ಚ೦ (ಕ) 


ಮುದ್ರಾಮಂಜೂಷವು 


ಶ್ರೀ ಗಣಾಧಿಪತಯೇ ನಮಃ 
ಶ್ರೀ ಶಾರದಾ ಗುರುಭ್ಯೋ ನಮಃ ಶ್ರೀ ಗುಂಜಾ ನರಸಿಂಹ ಪ್ರಸೀದ 
ಮಹಃ ಪಾಯಾನ್ಮಹೀಶೂರ | ಕೃಷ್ಣರಾಜೇಪ್ಸಿತಾರ್ಥದಂ | 
ಮಹಾಬಲಾದ್ರಿನಿಲಯಂ | ಮಹೇಶಾರ್ಧಾ೦ಗರೂಪಿ ವಃ || 


ಪ್ರಥಮಾಶಯ : ನಂದೋತ್ಪತ್ತಿ ಕಥನವು 


ಲೋಕದಲ್ಲಿ ಸಕಲ ಶ್ರೇಯಸ್ಸನ್ನಪೇಕ್ಬಿಸುತ್ತಿರುವ ಭೂಪತಿಗಳಿ೦ದಲೂ ಪ್ರಜ್ಞಾಶಾಲಿ 
ಗಳಾದ ಮಂತ್ರಿಗಳಿ೦ದಲೂ ಅವಶ್ಯವಾಗಿ ವಿಚಾರಿಸಿ ತಿಳಿದು ಆಚರಿಸುವದಕ್ಕೆ ಯೋಗ್ಯ 
ವಾದ ಸಾಮಾದಿ ಚತುರುಪಾಯದಿಂ ಯುಕ್ತವಾಗಿ ಕಾಮಂದಕಾಔದಿ "ಪ್ರಣೀತವಾದ ದಂಡ 
ನೀತಿಶಾಸ್ತ್ರಪ್ರಯೋಗದಲ್ಲಿ ಪ್ರವೀಣನಾದ ಚಾಣಕ್ಕನೆ೦ಬ ವಿಪ್ಪವರ್ಯನು ತನಗೆ ಆಪ 
ಮಾನವ೦ ಮಾಡಿದ ನವನ೦ದರನ್ನು ಛದ್ಮನೆಯಿ೦ದ ನಿಗ್ರಹಿಸಿ ಚಂದ್ರಗುಪ್ತನಿಗೆ ಆ 
ನ೦ದರಾಜ್ಯಾಧಿಪತ್ಯವನ್ನು ಉ೦ಟುಮಾಡಿದನೆ೦ದು ಸಂಕ್ಷೇಪವಾಗಿ ಪುರಾಣದಲ್ಲಿ ಹೇಳಿದ 
ಕಥೆಯನ್ನು ಈಗ ಮುದ್ರಾಮಂಜೂಷವೆಂಬ ಗ್ರಂಥದಿಂದ ಅನುಪೂರ್ವಕವಾಗಿ 
ಸುಲಭದಿಂ ಕಾವ್ಯಸರಣಿಯುಕ್ತವಾದ ಕನ್ನಡಭಾಷಾರೂಪದಿಂ ವಿವರಿಸಿ ಹೇಳುತ್ತಲಿದೇನೆ. 
ಅದೆಂತೆಂದರೆ 

ಶ್ರೀಮತ್ಕೈಲಾಸವಾಸಿಯಾಗಿ, ನಿಖಿಲಸುರಾಸುರಮಕುಟಮಣಿಕಿರಣನೀರಾಜಿತಪಾದಾರ 
ವಿಂದದಿಂದೊಪ್ಪುವ ಶ್ರೀ ಗಿರಿಜಾಕಾಂತನ ಶಿರೋಭೂಷಣಚಂದ್ರಚಂದ್ರಿಕಾ ನಿಸ್ಕತ 
ಸುಧಾಸಾರಶೀಕರನಿಕರಗಳಂತೆ, ಕ್ಷೀರಾಂಬುಧಿಯ ಯಶೋರಾಶಿಗಳೋ ಎಂಬಂತೆ, ನಾರಾ 
ಯಣನಾಭಿಪುಂಡರೀಕ ಮೃಣಾಳವಲಯಸಂ೦ತಾನಗಳೋ ಎಂಬಂತೆ ಧವಳಗುಣಾಕರ 
ಮಾಗಿ, ನೆನೆದವರ೦ ತನ್ನಂತೆ ಮಾಡುವ, ಪರಮಪಾವನಂಗಳಾದ ತರ೦ಗಮಾಲಾ 
ಶ್ಲೇಷದಿಂ ರುಚಿರಧವಳೋಷ್ಲೀಷ”ದಂ”ದದಿಂ ತೋರುವ ಜಟಾಮಂಡಲದಿಂದುದು 
ಭವಿಸಿ ಹಿಮಾಚಲವನ್ನಲಂಕರಿಸುತ್ತ, ನೀಲಾ೦ಬರ ಶೋಭಿತನಾದ ಬಲದೇವನ ತನು 
ಚ್ಛವಿಯಂತೆ ಕಾಳಿ೦ದೀಕಲ್ಲೋಲ೦ಗಳಿ೦ ಕೂಡಿ, ಲೋಕಹಿತಾರ್ಥವಾಗಿ ಪ್ರಯಾಗ ಕಾಶೀ 
ಕ್ಷೇತ್ರ೦ಗಳ೦ ಪವಿತ್ರಗಳಂ ಗೈದು, ಗೌಡದೇಶಾಭಿಮುಖವಾಗಿ ಪ್ರವಹಿಸುತಿರುವ ಗಂಗಾ 
ನದಿಯೆ೦ಬ ಅಗಳಿನಿಂದಲೂ ಮಂದರಶಿಖರಗಳಂತೆ ಅತ್ಯುನ್ನತ೦ಗಳಾದ ಕೊತ್ತಲಗಳಿ೦ 
ಕೂಡಿ ಶೋಭಿಸುತ್ತಿರುವ ಕೋಟೆಯಿ೦ದಲೂ ಸಮುದ್ರದಂತೆ ಸಕಲರತ್ನಾವಾಸಭೂತ 
ವಾದ ಅಂಗಡಿಬೀದಿಗಳಿಂದಲೂ ಪೂರ್ವಾಚಲಶಿಖರಗಳಂತೆ ಅ೦ತರಿಕ್ಸವ೦ಂ ಚುಂಬಿಸುವ 
ಪ್ರಾಸಾದ ಚಿತ್ರಶಾಲಾ ಪಜ್ಮ್‌,ಗಳಿ೦ದಲೂ ಕನಕರತ್ನಚಿತ್ರಿತವುಮಾದ ರಾಜಭವನದಿ೦ 
ದಲೂ ಮಯೂರಪಿಂಛಪಿಶಂಗವರ್ಣಗಳಾದ ಮರಕತಮಣಿರುಚಿರ ಜಗುಲಿಗಳಿ೦ದಲೂ 
ಉಪವನಕುಸುಮಧೂಳಿಧೂಸರಿತ ರಾಜಮಾರ್ಗಗಳಿ೦ ಪಂಸಕಾರಂಡವಿರುತ ರಮಣೀ 


೧. ದಿ ಮುನಿಗಳಿ೦ (ಕ), ೨. ಚ೦ (ಕ) 


೨ ಮುದ್ರಾಮಂಜೂಷವು 
ಯವಾದ ಕಮಲ ಕುವಲಯ ಕಲ್ಹಾರನಿಕರ”ನಿಬಿಡಮಾಗಿ ಮಧುರೋದಕಮುಳ್ಳ ಸ್ಫಟಿಕ 
ಸರೋವರಗಳಿಂ. ಕಾಮಿನೀಜನ ತನುಕಾ೦ತಿಭೂಷಣ ಮಣಿಪ್ರಭೆಗಳಿಂ ಇಂದ್ರಚಾಪ 
ತೋರಣಾಲಂಕೃತವಾದಂತೆ ಕಂಗೊಳಿಸುವ ಹರ್ಮ್ಯಸ್ಥಳಗಳಿಂ, ಅನೇಕ ಶುಕಶಾರಿಕಾ 
ನಿನದಯುತ ಮಧುಕರರೋಂಕಾರಗೀತಾನುಸಾರಮಾದ ಮಯೂರತಾಂಡವಾವಲೋಕನ 
ಪ್ರಮುದಿತ ಗೌಡನಿತಂಬಿನೀ ಚರಣಾಲಕ್ತಕರಸರಂಜಿತಮಾಗಿ ಬಹುಕುಸುಮನಿಕರಾಕೀರ್ಣ 
ವಾದುದರಿಂ ಚಿತ  ವರ್ಣಾಸ್ತರಣಂಗಳಂತೆ ರಂಜಿಸುವ ಲತಾಗೃಹಭೂಭಾಗಗಳಿ೦ ಶೋಭಿ 
ಸುವ ಪ್ರಮದಾವನಗಳಿಂದಲೂ *ಬಹುಪನ್ನಗಕುಲಭೀಷಣಮಾದ ಮಂದರಗುಹೆಗಳಂತೆ 
ಶತ್ರುಭಯಂಕರಮಾದ ಆಯುಧಶಾಲೆಗಳಿಂ, ಬಹುಕನಕರತ್ನರಾಶಿಗಳಿಂ ರಂಜಿತಮಾದ 
ಮೇರುತಟದೇಶದಂತಿಪ್ಪ ಕೋಶಗೃಹಗಳಿಂ, ಸಮಯವಂ ನಿರೀಕ್ಷಿಸುತ ಸಾಧುವಿನೀತ 
ರಾದ ಸಾಮಂತನರಪತಿಮಕರಪತ್ರ ನರಪತಿಕಿರೀಟಪ್ರಭಾ "ಚಿತ್ರಿತ"ಮಾದ ರಾಜಾಸ್ಥಾನ 
ಮಂಟಪದಿಂ, ಸಕಲ ವೇದವೇದಾ೦ಗ ತತ್ಪರಹಸ್ಕ್ಯಾವಲೋಕನ ನಿರ್ಮಲಮತಿಯುತರಾದ 
ಭೂಸುರಸ್ತೋಮದಿ೦, ನಿರಂತರಕಾರಿತ ಸೇತುಕೂಪಾರಾಮಪ್ರಪಾವಸಥ ಪ್ರತಿಷ್ಠಾ 
ವಿಖ್ಯಾತರಾದ ಸುಕೃತಿಜನಗಳಿಂ, ಸವಿಲಾಸಾವಲೋಕನ ಮದನಶರಪ್ರಹಾರವಿಹ್ವಲ ವಿಟ 
ಜನಸಹಸ್ಪಪರಿವೃತ ವಾರಾ೦ಗನಾನಿಕುರಂಬದಿಂ, ವಂದಿಮಾಗಧಗೀಯಮಾನ ಬಹುವಿಧ 
ಬಿರುದಪ್ರಬಂಧ ಘೋಷಾಕರ್ಣನ ಪ್ರಮುದಿತ ನರಪತಿಸಹಸ್ರಾತಪತ್ರಚ್ಛಾಯೆಗಳಿಂದತಿ 
ಶೀತಳಮಾದ ಮಹಾರಾಜಗೃಹದ್ವಾರಭೂಭಾಗದಿ೦ ಶೋಭಿಸುತ, 

ಪ್ರಬುದ್ಧಸರ್ವಲೋಕಯುತವಾದುದರಿಂ ಪ್ರಭಾತಸಮಯದಂತೆ, ಕೃತುಶತಧೂಮ 
ಪೂತವಾದುದರಿಂ ಸುರಾಧಿಷಮೂರ್ತಿಯಂತ, ಬಹುಜೀವನಾಧಾರವೌದುದರಿಂ ವರುಣಾ 
ಲಯದಂತೆ, ಭೋಗವತಿಯಂತೆ ಪ್ರಮುದಿತ ಭುಜ೦ಗನಿಕರಯುತಮಾಗಿ, ಮೇರುಶಿಖರ 
ದೇಶದಂತೆ ಬಹುದೇವತಾಯತನಶೋಭಿತಮಾಗಿ, ಸುಮುದ್ರಮಥನ ಸಮಯದಂತೆ 
ತೂರ್ಯಮಹಾಘೋಷಪೂರಿತಮಾಗಿ, ರಾಜ್ಯಾಭಿಷೇಕ ಸಮಯದಂತೆ ಕನಕಕಲಶಸಹಸ್ಪ 
ಶೋಭಿತವಾಗಿ, ಹರಿಕಥೆಯಂತೆ ಅನೇಕ ಬಾಲಕ್ರೀಡಾ ರಮಣೀಯವಾಗಿ, ನಂದನವನ 
ಲಕ್ಷ್ಮಿಯಂತ ಅವಿಚ್ಛಿನ್ನ ಸ೦ತಾನಸ೦ಪತ್ಸಮೃದ್ಧಮಾಗಿ, ಗಗನಾಭೋಗದಂತೆ ದ್ವಿಜರಾಜ 
ಸುರಸರಿತ್ಸಜ್ಜನನಿಕರ ಸಮೇತಮಾಗಿ, ಅವಿಚ್ಛಿನ್ನ ಮದೋದಕಧಾರೆಗಳ೦ ವರುಷಿಸುವ 
ಕರಿಘಟೆಗಳಂಬ ಮೇಘಮಂಡಲದಿಂ, ಕನಕಪ್ರಭೆಯಂತೆ ಶೋಭಿಸುವ ವಾರವಿಲಾಸಿನೀ 
ತನುಲತೆಗಳಂಬ ಮಿ೦ಚುಗಳಿಂ, ಬಹುಸಾಹಸಿಗಳಾದ ಆಶ್ವಾರೂಢನರಪತಿ ಸಹಸ್ರಮಣಿ 
ಶೇಖರ ಪ್ರಭಾನಿಕರಗಳೆಂಬ ಇಂದ್ರಚಾಪಗಳಿಂ, ಸಮಯಾತಿಪಾತ ಶಂಕಾಯುತರಾಗಿ 
ರಥದಿ೦ಂದಿಳಿದು ಬರುವ ರಧಿಕಸಮ್ಮರ್ದ ಸಂಕ್ಷೋಭೆಯಿಂ, ಜಗುಳುತಿರುವ ಮುಕ್ತಾಹಾರ 
ಮಣಿನಿಕರಗಳೆಂಬ ವರುಷಬಿಂದುಗಳಿಂದ ವರುಷಾಕಾ"ಲ್‌ ಛಂದದಿಂ ತೋರುವ 
ಪಾಟಲೀಪುರವೆ೦ಬ ರಾಜಧಾನಿಯು ಗೌಡದೇಶಗಳಲ್ಲಿ ಕಂಗೊಳಿಸುತ್ತಿರ್ದುದು. 

ಈ ರೀತಿಯಲ್ಲಿ ಸಕಲಜನಾನ೦ದಕರಮಾದ ಕುಸುಮಪುರದಲ್ಲಿ, ಬಹುಕಾಲದಿಂ ಚಂದ್ರ 


೧. ಆರಂಭದಿಂದ ಈ ವರೆಗೆ ಗ ಪ್ರತಿಯಲ್ಲಿ ಹಾಳೆ ನಷ್ಟವಾಗಿದೆ. ೨. ಪನ್ನ (ಕ) ೩ ಚರಿತ (ಕ), 
೪. ಲದ (ಕ) 


ನ೦ದೋತ್ಪತ್ತಿ ಕಥನವು ೩ 


ವಂಶಪರ೦ಪರಾಪ್ರಾಪ್ತವಾಗಿ ಬಂದ ರತ್ನಸಿ೦ಹಾಸನದಲ್ಲಿ ಕುಳಿತು, ಸೂರ್ಯನಂತೆ 
ಬುಧಾನುಗತನಾಗಿ, ದಶರಥನ೦ತೆ ಸುಮಿತ್ರೋಪಸೇವಿತನಾಗಿ, ಶ್ರೀ ಶಂಕರನಂತೆ ಮಹಾ 
ಸೇನಾನುಗತನಾಗಿ, ಆದಿಶೇಷನ೦ತೆ ಭೂಭಾರಧಾರಣಕುಶಲನಾಗಿರುವ ಸರ್ವಾರ್ಥಸಿದ್ಧಿ 
ಯೆಂಬ ರಾಯನು ಪೃಥ್ವೀಸಾಮ್ರಾಜ್ಯಂಗೈ”ೆವು”ತ್ತಿರಲು, ವರ್ಣಸಾ೦ಕರ್ಯ"ಶು”ದ್ಧಿಗಳು 
ಕನಕದಲ್ಲಿ, ಮಿತ್ರದ್ವೇಷವೆ೦ಬುದು ಕುಮುದಪಂಕ್ತಿಗಳಲ್ಲಿ, ದಂಡಗ್ರಹಣವೆಂಬುದು 
ವಾರ್ಧಿಕದಲ್ಲಿ, ಚಾಂಚಲ್ಕವೆಂಬುದು ಧ್ವಜದಲ್ಲಿ, ಬಂಧನಗಳೆಂಬುದು ಕುಸುಮಗಳಲ್ಲಿ, 
ಜ್ಯೇಷ್ಠಾತಿಕ್ರಮವೆಂಬುದು ಚಂದ್ರನಲ್ಲಿ, ನಿಗ್ರಹವೆ೦ಬುದು ಮನಸ್ಸಿನಲ್ಲಿ, ಮಲಿನಾ೦ಬರ 
ತ್ವವು ವರುಷಾಕಾಲದಲ್ಲಿ, ಕಶಾಘಾತಭೀತಿಯೆಂಬುವದು ಅಶ್ಚಗತಿಶಿಕ್ಷಾವಿಶೇಷದಲ್ಲಿಯೆ 
ಉಂ೦ಟಾಗಿಯಿದ್ದವು. 

ಈ ರೀತಿಯಲ್ಲಿ ನ್ಯಾಯದಿಂ ಪ್ರಜಾಪರಿಪಾಲನಮಂ ಗೈವ ಆ ಅರಸಿಗೆ ನಿಖಿಳಶಾಸ್ತ್ರ 
ಕಲಾಕಲಾಪಾವಲೋಕನದಿ೦ ನಿರ್ಮಲಬುದ್ಧಿ ಉಳ್ಳವನಾಗಿ ವಕ್ಪನಾಸನೆಂಬ ವೃದ್ದ 
ಮಂತ್ರಿಯೆ ಮುಖ್ಯರಾದ ಅಷ್ಟಮಂತ್ರಿಗಳಲ್ಲಿ ಜರಾಸಂಧನಂತೆ ಘಟಿತಸಂಧಿವಿಗ್ರಹ 
ವುಳ್ಳವನಾಗಿ, ಯುಧಿಷ್ಠ್ಮಿರಂಗೆ ಧೌಮ್ಯನಂತೆ, ಇಂದ್ರ೦ಗೆ ಬೃಹಸ್ಪತಿಯಂತೆ, ವೃಷಪರ್ವ 
ನಿಗೆ ಶುಕ್ರಾಚಾರ್ಯರಂತೆ, ಮಹಾಬುದ್ಧಿಸ೦ಪನ್ನನಾದ ರಾಕ್ಷಸನೆಂಬ ಅಮಾತ್ಯನು ಸರ್ವದಾ 
ಆ ರಾಯಂಗೆ ಶುಭವನ್ನೆ ಉಂಟುಮಾಡು*ಔತಿ*ದ್ದನು. ಸೇನಾಧ್ಯಕ್ಷರಾದ ಸಿಂಹಬಲನೆ 
ಮುಖ್ಯರಾದ ಅಷ್ಟಸೇನಾನಾಯಕರಿ೦ ಶೋಭಿತಮಾದ ಬಹುಸೇನೆಗಳಿಂ ಪರಿವೃತನಾಗಿ, 
ಸ್ವಭುಜಬಲದಿ೦ ಸಕಲಶತ್ರುಗಳ೦ ಜಯಿಸಿ, ಆತ೦ಕರಹಿತನಾಗಿ ಸಕಲರಾಜ್ಯಭಾರವ೦ 
ರಾಕ್ಷಸನೆಂಬ ಅಮಾತ್ಯನಲ್ಲಿ ಇರಿಸಿ, ಕೃತಕೃತ್ಯನಾಗಿ, ತಾನು ಭೋಗಾಸಕ್ತನಾಗಿ ತನ್ನ 
ಅಂತಃಪುರದಲ್ಲಿ ಸ್ಟಾಮಿನಿಯಾದ ಪಟ್ಟಮಹಿಷಿಯಾದ ಸುನಂದಾದೇವಿಯೊಡನೆ, ಅತಿ 
ಪ್ರೇಮಾಸ್ಪದಳಾದ ಶೂದ್ರಪುತ್ರಿಯಾದ ಮುರಾದೇವಿ ಮುಖ್ಯರಾದ ಸ್ತ್ರೀ!(ಯ]ರೊಡಗೂಡಿ 
ವಿವಿಧಕ್ರೀಡಾವಿಲಾಸದಿ೦ದಿರುತಿರ್ದನು. ಅದೆಂತೆ೦ದರೆ-- 

ಒಂದಾನೊಂದು ಸಮಯದಲ್ಲಿ ಪ್ರಿಯದರ್ಶನಮುದಿತ ಕಾಮಿನೀಜನದ ಮುಖ 
ಚೆಂದ್ರನೊಳು ಚ೦ದ್ರಿಕೆಗಳ೦ತೆ ಶೋಭಿಸುವ ಮುಗುಳುನಗೆಗಳೆ೦ಬ ಅಮೃತಧಾರಾಸೇಚನೆ 
ಯಿಂದ ಧವಳಿತಶರೀರವುಳ್ಳವನಾಗಿ, ಕನ್ನೈದಿಲೆಗಳಂತೆಸವ ಅ೦ಗನಾನೇತ್ರಕುಸುವು 
ಗಳಿಂದ ಪೂಜಿಸುವ ಮುಖಚಂದ್ರವುಳ್ಳವನಾಗಿ, ಕುಂಕುಮಧೂಳೀನಿಕರದ೦ತೆ ರಂಜಿಸುವ 
ಭಾಮಿನೀ ಪದ್ಮರಾಗಾಭರಣ ಕಾಂತಿಯಿ೦ ಕುಸುಂಭವಸ್ತಿದಂತಿಪ್ಪ ಧವಳಾಂಶುಕ 
ಶೋಭಿತನಾಗಿ, ಚಂಪಕಮಾಲಿಕಾ ಸದೃಶಮಾದ ಸೀಮಂತಿನೀ ಬಾಹುಪಾಶಗಳಿ೦ದ ಬಂಧಿ 
"ಸು"ವನಾಗಿ, ಮತ್ತೊಂದು ಸಮಯದಲ್ಲಿ ಬಂಧವಿಶೇಷಗಳಿ೦ ರಮಣೀಜನ ಚರಣಾ 
ಲಕ್ತಕರಸದಿ೦ ಕೆ೦ಪಡರಿದ ಲಲಾಟದೇಶಮುಳ್ಳವನಾಗಿ, ಸಮಯವಿಶೇಷದಲ್ಲಿ ಪ್ರೇಮ 
ವಶದಿ೦ ಪಿಡಿಯುವ ಅಂಗನಾಜನ ಧಮ್ಮಿಲ್ಲಕುಸುಮಧೂಳಿಗಳಿ೦ ಹೊ೦ಬಣ್ಣವಾದ 
ವಕ್ಚಸ್ಥಳಮುಳ್ಳವನಾಗಿ, ಸಮಯವಿಶೇಷದಲ್ಲಿ ಕಾಮಿನೀಕುಚಕಲಶಚ೦ದನರಸದಿಂ೦ 
ಧವಳಮಾದ ಭುಜದೇಶಮುಳ್ಳವನಾಗಿ, ರತಿರಭಸಜನಿತಶ್ರಮಜಲಬಿ೦ದುಗಳಿ೦ ಕದಡಿ 


೧.ಯು (ಕ), ೨. ವೃ (ಕ). ೩ ತಲಿ (ಕ), ೪. ತ (ಕ) 


ಭ ಮುದ್ರಾಮಂಜೂಷವು 


ರುವ ಕಸ್ತೂರೀತಿಲಕಮುಳ್ಳವನಾಗಿ, ಸಮಯಾಂತರದಲ್ಲಿ ಬಹುಪರಿಮಳವಾಸಿತಮಾದ 
ಕುಂಕುಮಜಲಗಳಿಂ ಪೂರಿತಮಾದ ಹೇಮಶೃ೦ಗಗಳಂ ಪಿಡಿದು ಅಭಿಷೇಕದೇವತೆಗಳಂ 
ತಿಪ್ಪ ವಧೂಜನಗಳಿ೦ ಕೂಡಿ ಜಲಕೇಳಿಯನ್ನಾಡುತ, ಮತ್ತೊಂದು ವೇಳೆಯಲ್ಲಿ ಕನಕರತ್ನ 
ರಂಜಿತಮಾದ ಗವಾಕ್ಟಗಳಿಂ ಶೋಭಿಸುತ, ಕಾಲಾಗರುಧೂಮಧೂಪಿತ ಮೇಲುಗಟ್ಟು 
ಗಳಿಂದಲೂ ಚಿತ್ರವರ್ಣಮಾದ "ಹಾಸಿಗೆಗಗಳಲ್ಲಿಯಿರಿಸಿದ ಶ್ವೇತಪರ್ಯಂಕಗತ ಹಂಸತೂಲಿ 
ಕಾತಲ್ಪದಲ್ಲಿ ಕುಳಿತು ವಿವಿಧಕುಸುಮಮಾಲಿಕಾಸಕ್ತ ಮಧುಕರರವಮನೋಹರಮಾದ 
ಅಂತಃಪುರಸು೦ದರೀಸಂಗೀತವನು ಆಪ್ತಮಿತ್ರ ವಿದ್ವಜ್ಜನರೊಡನೆ ಕೂಡಿ ನೋಡುತ್ತಿ 
ದ್ದನು : ಮಧ್ಯೆ ಸಮಯಾಂತರದಲ್ಲಿ ಪ್ರಜಾರಂಜನಾರ್ಥವಾಗಿ ದರುಶನವಂ ಕೊಡುತ್ತಲಿ 
ದ್ದನು. ಮಹೋತ್ಸವಗಳಲ್ಲಿ ಸಸಿ ನರಪತಿಸಹಸ್ರಕಿರೀಟಮಣಿಪ್ರಭಾ 
ರಾಜಿತವಾದ ಪಾದಪೀಠವುಳ್ಳವನಾಗಿ ಕಪ್ಪಗಳಂ ಸ್ಟೀಕರಿಸುತ್ತಲಿದ್ದನು. 
ಅಮಾತ್ಕರಾಕ್ಷಸನಾದರೋ ಅನಾಯಾಸವಾಗಿ ಪ್ರಜ್ಞಾಬಲದಿ೦ದ ಸಕಲರಾಜ್ಯಭಾರವಂ 
ನಿರ್ವಹಿಸುತ್ತಲಿದ್ದನು. ಈ ಅಮಾತ್ಯರಾಕ್ಷಸನಿಗೆ ಸಕಲ ಸಾಮಂತನರಪತಿಗಳೂ ಸ್ವಕಿರೀಟ 
2... ೦ ಚಿತ್ರವಿಚಿತ್ರವರ್ಣಮಾದ ಅಂಜಲಿಬಂಧವುಂಟ ಸ ನಮ 
ರಿಸುತ್ತಿದ್ದರು. ಈತನು ಸ್ಪಗೃಹದಿಂದ ಹೊರಟು ಆಸ್ಥಾನಮ೦ಟಪಾಭಿಮುಖನಾಗುತ್ತಿ 
bo ತುರಗಖುರರವ ಬಧಿರೀಕೃತ ಪುರಜನದಿ೦ ಶೋಭಿಸುತ ನಿಜಸೇನಾಭಾರಘಾತದಿಂ 
ಚಲಿಸುತ್ತಿರುವ ಭೂತಳಸೀಮಾ ಡೋಳಾಯಮಾನ ಪರ್ವತಗಳುಂಟಾಗುವಂತೆ, ಗಜ 
ಘಟಾಗ೦ಡಮಂಡಲೀನಿಸ್ಕತ ಮದಧಾರಾಪಂಕಿಲಮಾದ ರಾಜಮಾರ್ಗವುಂಟಾಗುವಂತೆ, 
ಸೇನಾಚರಣಕ್ಷೋಭಪ್ರಸೃತ ಧೂಳೀನಿಕುರುಂಬದಿಂ ಧೂಸರವರ್ಣಗಳಾದ ಸಮುದ್ರ 
ಗಳು೦ಟಾಗುವಂತೆ, ಚಲಿಸುತ್ತಿರುವ ಪದಾತಿಕಲಕಲಶಬ್ದದಿ೦ ಶೀರ್ಯಮಾಣ ದಿಗ್ಗಜ 
ಕರ್ಣವಿವರಗಳುಂಟಾಗುವಂತೆ, ಘೋಷಿಸುತ್ತಿರುವ ಜಯಶಬ್ದದಿಂ ಸಾಂದ್ರಮಾಗಿ ಇರು 
ವಂತೆ, ಪ್ರಚಲಿತ ಚಾಮರಸಹಸ್ರ ಗಳಿ೦ದಲಂಕ್ಕತವಾದಂ ತೆ. ಪುಂಜೀಭೂತ ನರೇಂದ್ರ 
ಛತ | ಪಂಗ್ಡಿ ಗಳಿಂ ನಿವಾರಿತ*ಸೂರ್ಯತಾಪ್‌”ವುಂಟಾಗುವಂತೆ. ಕುಸುಮಪುರವು ಅಮರಾ 
ಧಿಪರಾಜಧಾನಿಯಂತ ಶೆ ಗೀಭಿಸುತ್ತಿದ್ದು ದು. 
ಹೀಗಿರುತ್ತಿರಲು, ಆ WA ಸಿದ್ದಿಯೆಂಬ ಭೂಪತಿಯಾದರೋ ಸುತಮುಖಾವ 
ಲೋಕನಸುಖ ಹೊರತು ಸಕಲಸು ನ ದ್ಹನು. ಈ ರೀತಿಯಲ್ಲಿ ರಾಜ್ಯಭಾರ 


ಹ 


© 


ಜ್ರ 


ಸ ೫ 


ವನ್ನು ಅಮಾತ್ಮರಾಕ್ಸಸನಲ್ಲಿ ಇರಿಸಿ ಸ್ತ್ರೀಲೋಲುಪನಾಗಿ ಇರುತ್ತಿರಲು. ಒಂದಾನೊಂದು 
ಸಮಯದಲ್ಲಿ ದ್ವಾರಪಾಲಕನಾದ J ಅಂತಃಪುರಸ್ಮನಾದ ರಾಯನಿಗೆ ವಂದಿಸಿ 


ಜೀಯಾ, ಶರತ್ಕಾಲಚೆಂದ್ರ ಚಂದ್ರಿಕಾನಿಕರ ಯಾ ಗುಂಪಾಗಿ ತೋರುವಂತೆ. 
ಕಾರ್ಮುಗಿಲ ಮಿಂಚುಗಳಿಂ ರಚಿಸಿದ ಅ 'ಅವಯ ವುಳ್ಳವನಂತೆ, ಸೂರ್ಯಮಂಡಲ ಮಧ್ಯ 
ದಿಂದುದ್ಧವಿಸಿದ ಶಿಶುವಿನಂತೆ, ಬಹುವಿಧಸ್ಪ ಟಿಕಮತೇ ರ್ಮಿತಭವನಪಂಗ್ಮಿಗಳ೦ ತನು 
ಕಾಂತಿಯಿಂದ ಸುವರ್ಣರಸಲೇಪಿತಂಗಳಾಗಿ' ಇವೆಯೋ ಎಂಬಂತ ಮಾಡುತ, ಪರಮ 


೧. ಹಂಸಿಕೆ (ಖ), ೨ ಸೂರ್ಯಾತಶ (ಕ) 


ನ೦ದೋತ್ಪತ್ತಿ ಕಥನವು ೫ 


ಪಾವನಧವಳಾಪಾಂಗವೀಕ್ಷಣದಿಂ ಪುರವೀಥಿಗಳನೆಲ್ಲವ೦ ಭಾಗೀರಥೀಜಲಕ್ಷಾಳಿತ೦ಗಳಾ 
ದಂತೆ ಮಾಡುತ, ಪಾವನತ್ವವೆ ಮೂರ್ತಿರೂಪಿನಿ೦ ಬಂದಂತೆ, ಅಶ್ವಿನೀ ದೇವತೆಗಳಿಂ 
ಕೂಡಿರುವ ಭಾರ್ಗವ ಚ್ಯವನನಂತೆ, ರಾಮಲಕ್ಮಣ ಸಮೇತನಾದ ವಿಶ್ವಾಮಿತ್ರನೋ 
ಎಂಬಂತೆ, ಒಬ್ಬಾನೊಬ್ಬ ಮುನೀಶ್ವರನು ಶಿಷ್ಯಯುಗ್ಮದಿ೦ ಪರಿವೃತನಾಗಿ ರಾಜದ್ವಾರ 
ವನ್ನಲಂಕರಿಸುತ್ತ "ವೀತಹವ್ಯರೆಂಬ ಮುನಿಗಳು ಬಂದು ಇದ್ದಾರೆಂದು ಭೂಪತಿಗೆ ತಿಳಿ 
ಸೆ೦'ದು ನೇಮಿಸಲು, ”ಅದರಿಂ” ಮಹಾತ್ಮರ ವಾಕ್ಯವು ಅವಶ್ಯಕರ್ತವ್ಯವೆ೦ದು ತೋರಿ 
ದುದರಿಂ, ತ್ವರಿತದಿಂ ಬಂದು ಚರಣಸನ್ನಿಧಿಯಲ್ಲಿ ಜಿನ್ನೈಸಿದೆನು.'” 

ಹೀಗೆ೦ಬ ಕ೦ಚುಕೀವಾಕ್ಕವ೦ ಕೇಳಿ, ಮಹಾಪುರುಷ ದರ್ಶನಲಾಭವುಂಟಾದೀತೆಂದು 
ಭೂಪತಿಯು ತ್ತರಿತದಿಂದೆದ್ದು, ಅಮಾತ್ಯಪುರೋಹಿತರೊಡಗೂಡಿ ಬಂದು ಮುನಿವರ್ಕರಿಗೆ 
ಅಭಿವಂದಿಸಿ, “ದಯಮಾಡಬೇಕೆ೦'ದು ಹಸ್ತಲಾಘ(ವ)]ವನ್ನಿತ್ತು ಅ೦ತಃಪುರಸಮೀಪ 
ಮಣಿಮಂಟಪಕ್ಕೆ ಕರೆತಂದು, ಮಣಿಮಯಪೀಠದಲ್ಲಿ ಕುಳ್ಳಿರಿಸಿ, ಪೂಜಾಭಕ್ತಿಯುಕ್ತನಾದ 
ಭೂಪತಿಗೆ ಮುನಿಪನಿಂತೆಂದನು : 

"ಅಯ್ಯಾ ನೃಪೋತ್ತಮನೆ, ನೀನು ಕ್ಷೇಮಪಂ೦ತನಾಗಿ ಇರುವೆಯಾ ? ನಿನ್ನ ಪುತ್ರ ಮಿತ್ರ 
ಕಳತ್ರ ರಾಜ್ಯಪ್ರಜಾಪರಿವಾರಗಳೆಲ್ಲವೂ ಕ್ಷೇಮಿಗಳೇ ?” ಎಂದು ಕೇಳಲು, ಭೂಪತಿಯು 
ಅ೦ಜಲಿಬದ್ಧಯುಕ್ತನಾಗಿ ಮುನಿವರ್ಯಗಿಂತೆ೦ದನು : 

“ಮಹಾನುಭಾವರಾದ ಮುನೀಶ್ವರರೆ, ನಿಮಗೆ ಸ್ಟಾಗತವೆ ? ನಿಮ್ಮ ಪರಮಾನುಗ್ರಹ 
ದಿಂದ ನನಗೆ ಸಕಲವೂ ಕ್ಷೇಮವೇ ಸರಿ. ಆದಿಯಲ್ಲಿ ಕೇಳಿದ ಪುತ್ರಕ್ಷೇಮ ಪ್ರಶ್ನೆಯು 
ಪುತ್ರರಹಿತನಾದ ನನಗೆ ಪುತ್ರಪ್ರದಾಯಕವೆಂದು ನಿಶ್ಚೈಸಿದೆನು. ಅಮೋಘಗಳಾದ ತಮ್ಮ 
ಅಮೃತಾಪಾಂಗ ನಿರೀಕ್ಷಣದಿಂ ನನ್ನನ್ನು ಪಿತ್ಯಯಣದಿ೦ ವಿಮುಕ್ತನಾಗುವಂತೆ ಅನುಗ್ರಹಿಸ 
ಬೇಕೆಂದು ಪ್ರಾರ್ಥಿಸಲು, ಹೀಗೆ೦ಬ ರಾಯನ ವಾಕ್ಕವಂ ಕೇಳಿ, "ಈಶ್ವರಾನುಗ್ರಹದಿ೦ 
ಹಾಗೇ ಆದೀತೆ೦'ದು ಮುನಿಪ ನುಡಿಯಲು, ನೃಪನಿ೦ತ೦ದನು : 

“ಸುರನದೀತರ೦ಗ ಶೀಕರಗಳಿ೦ ಶೀತಳವಾದ ಆಲವಾಲಮಂ೦ಡಲಗಳಿ೦ ಶೋಭಿಸುವ 
ಮೂಲಪ್ರದೇಶಗಳುಳ್ಳ ಆಶ್ರಮವೃಕ್ಬ್ಪ೦ಗಳು ವಿವಿಧ ಕುಸುಮಫಲಗಳಿ೦ ನಮ್ರಶಿರಗಳುಳ್ಳ 
ವಾಗಿ ಅಭ್ಯಾಗತಾತಿಥಿಪೂಜೆಗಳಿಗೆ ಯೋಗ್ಯಗಳಾಗಿ ಇವೆಯೇ ? ಉಪಶಾ೦ತಮಹಾಮುನಿ 
ಸಾನ್ನಿಧ್ಯದಿ೦ ವೈರಮಂ ಬಿಟ್ಟು ಹರಿಣಶಿಶುಗಳು ಸಿಂಹಶಾಬ”ಕ ಸುಹೃತ್ಸ”ಹಿತಗಳಾಗಿ 
ಸ್ವನ್ಯಪಾನಾಭಿಳಾಷಿಗಳಾಗಿ ಇವೆಯೇ ? ನಿರಂತರಪ್ರವರ್ತಮಾನ ಕ್ರತುಮಂತ್ರವಷಟ್ಕಾರ 
ಶ್ರವಣಶಿಕ್ಟಿತಶುಕಶಾರಿಕಾಕುಲಗಳಿಂ, ಪಠಿಸುತ್ತಿರುವ ಸಾಮಗಾನಧ್ವನಿಗಳಿಂ, ಕೂಡಿರುವ 
ಮುನಿಕುಮಾರಕಾಧ್ಯಯನಗಳು ಹರುಷಕರವಾಗಿವೆಯೇ?” ಎಂದು ಭೂಪತಿ ನುಡಿಯಲು, 
ಆ ಮಾತಿಗೆ ಮುನಿಪತಿಯು "“ಸಕಲವೂ ಕ್ಷೇಮ'ವೆ೦ದೆನಲು, 

ಆ ಸಮಯದಲ್ಲಿ, ನಾನಾವರ್ಣ೦ಗಳಿ೦ ಭಾಸಮಾನವಾದ ಇಂದ್ರಚಾಪಮಧ್ಯದಲ್ಲಿ 
ತೋರುವ ಕುಡಿಮಿ೦ಚಂತೆ, ನಿಜಾಭರಣಮಣಿಪ್ರಭಾಪಟಲಮಧ್ಯದಲ್ಲಿ ಸಂಚರಿಸುತ್ತಿರುವ 
ಕನಕಪುತ್ತಳಿಯೋ ಎಂಬಂತೆ, ನೂಪುರದ್ವನಿಯನನುಸರಿಸಿ ಬರುವ ಗೃಹಹ೦ಸೆಗಳ೦ 


೧. ಆ೦ (ಕ), ೨. ಕಸ (ಕ) 


೬ ಮುದ್ರಾಮಂಜೂಷವು 


ನಿಜಚರಣತಳಪ್ರಭೆ”ಯಿಂ? ಕುಂಕುರಸಪಂಕಮಗ್ನ ಪಕ್ಷಗಳುಳ್ಳವಂತೆ ಮಾಡುತ, ಸುರು 
ಚಿರ ವಜ್ರಶಲಾಕೆಗಳ೦ತೆ ತೋರುವ ಚರಣನಖಕಾ೦ತಿಯಿಂ ಶೋಚಿಸುತ, ಅತಿಧವಳ 
ಚ೦ದ್ರಿಕಾನಿಕರದಿ೦ ಶೋಭಿಸುವ. ಶರತ್ಕಾಲದಿವಸಲಕ್ಷ್ಮಿಯಂತೆ ಬಹುಸುವರ್ಣಬಿಂದು 
ಗಳಿಂ ಚಿತ್ರಿತಮಾಗಿ ಅತಿಶುಭ್ರಮಾದ ಕೌಶೇಯವಸ್ವಾ ನ್ವಿತಳಾಗಿ, ಅತಿಗುರು ನಿತಂಬಜಘನ 
ಭಾಗಗಳಲ್ಲಿ ಮಯೂರ"ಪಿಂಛ”ಕಲಾಪದಂತೆಸವ ಕಾಂಚೀದಾಮಮರಕತ ಮಣಿನಿಕರ 
ಕಿರಣಗ[ಳ್ಗೆ] ದೂರ್ವಾಂಕುರಬುದ್ಧಿಯಿಂ ಜಿಹ್ವಾಪಲ್ಲವ"ಮಂ”" ಪ್ರಸರಿಸುತ್ತಿಪ್ಪ ಗೃಹ 
ಹರಿಣಶಿಶುಗಳಿ೦ ಗತಿನಿರೋಧಕುಪಿತ ಚಾಮರಗ್ರಾಹಿಣೀಕರ*ತಳ"ಚಾಮರಯುಗ್ಮದಿಂ 
ವಿಜಿತಳಾಗಿ, ಲೋಕವಿಜಯವಿಖ್ಯಾತನಾದ ಕುಸುಮಶರನಿಂ ಲಿಖಿತವಾದ ವಿಜಯವರ್ಣಾ 
ವಳಿ ಪಂಗ್ಲಿಯಂತೆ ತೋರುವ ರೋಮರಾಜಿಯಿಂ ಮಧುಕರನಿಕರಯುತವಾದ ಮಾಲತೀ 
ಲತೆಯಂತೆ ಕಂಗೊಳಿಸುತ, ವಲಯವಜ್ರಮಣಿಕಿರಣನಿಕರವೆಂಬ ಪಂಜರಮಧ್ಯದಲ್ಲಿ 
ಶೋಭಿಸುವ ಶುಕಾಲಾಪವನ್ನಾಲಿಸುತ, ಮದನರಾಜ್ಯಾಭಿಷೇಕ ಕನಕಕಲಶಗಳಂತೆ ಒಪ್ಪುವ 
ಕುಚಭಾಗದಿ ಹೊಳೆಹೊಳೆವ ಮುಕ್ತಾಹಾರಕಾ೦ತಿಯಿ೦ ತಾರಾನಿಕರಗಳಿಂ ಸುತ್ತಿದ ಮೇರು 
ಶಿಖರವನಲಕ್ಷ್ಮಿಯಂತೆ ಒಪ್ಪುತ, ಪೂರ್ಣಚಂದ್ರಚಂದ್ರಿಕಾನಿಕರದ೦ತಿಪ್ಪ ಮುಗುಳು 
ನಗೆಯಿಂ ಸಖೀಜನನೇತ್ರಕುವಲಯಗಳ೦ ಸಂತೋಷಪಡಿಸುತ, ಲಾವಣ್ಯಸಮುದೃದಲು 
ದುಭವಿಸಿದ ಪವಳದ ಚಿಗುರಂತೆ ರಂಜಿಸುವ ಅಧರಕಾಂತಿಯಿಂ, ಕೆಂಪಡರಿದ ಮುತ್ತಿನ 
ಚಿಪ್ಪಿನೆಂತೆ ಶೋಭಿಸುವ ಕಪೋಲಗಳಿಂ, ಸೌಂದರ್ಯಲಕ್ಷ್ಮೀನಿವಾಸಮಾದ ಕಮಲಗಳ೦ 
ತೆಸೆವ ನೇತ್ರಕಾಂತಿಯಿಂ ಭವನದೇಶವ೦ ನೀಲೋತ್ಸಲ ಮಾಲಾಲಂಕೃತಗಳಂತೆ 
ಮಾಡುತ, ಸಕಲಪುಷ್ಪಮಧುಪಾನವಂ ಗೈವ ಮಧುಕರನೊಡನೆ ವಿರೋಧವಂ೦ ಸೃಜಿಸಿದ 
ವಿಧಿವಿಲಾಸದೊಡನೆ ಮುನಿದಿಹ ಚಂಪಕಕುಟ್ಮಲವಂ ಒಡ೦ಬಡಿಸುವ, ರೋಹಿಣೀನಕ್ಚತ್ರ 
ದಂತೆಸೆವ ನಾಸಾಮೌಕ್ತಿಕದಿ೦ಂ ಶೋಜಿಸುತ, ಕರ್ಣಾವತ೦ಸ ನೀಲೋತ್ಪಲಕುಸುವು 
ನಿಷ್ಕಂದ ಮಕರಂದಬಿಂದುಗಳ ಹೋಲುವ ಮಣಿಖಚಿತ ತಾಟಂಕಯುಗ್ಮದಿಂ, ಸಕಲ 
ಲೋಕ ಸುಖಕರಮಾದ ಬಾಲರವಿಬಿಂಬಶೋಭಿತಮಾದ ದಿವಸಲಕ್ಷ್ಮಿಯಂತೆ ಕುಂಕುಮ 
ತಿಲಕಯುಕ್ತಮಾದ ಫಾಲದೇಶದಿಂ, ನಿಜಪ್ರಭಾಪುಂಜದಿಂ ಕೌಶೇಯ ವಿತಾನನಿಕರಮಂ 
೨ಸು೦ಭವಸ್ತ್ರವಿತಾನದಂತೆ ರಚಿಸುವ ಪದ್ಮರಾಗಶಿರೋಭೂಷಣದಿಂ ರಂಜಿಸುತ, ಶರ 
ಅಲಕ್ಷ್ಮಿಯಂತೆ ವಿಕಸಿತಾರವಿ೦ದಲೋಚನೆಯಾಗಿ, ವರ್ಷಾಕಾಲ "ಶ್ರೀ?ಯಂತ ಘನ 
ಪಾಶಶೋಜಭಿತೆಯಾಗಿ, ಧನಾಧಿಪಲಕ್ಷ್ಮಿಯಂತೆ ಅಳಕೊದ್ದಾಸಿನಿಯಾಗಿ, ಮೂರ್ತಿ 
ಮತಿಯಾದ ವಿಲಾಸವೈಖರಿಯಂತೆ, ಕ೦ಗೊಳಿಸುತಿಹ ಲಾವಣ್ಯಲಕ್ಷ್ಮಿಯಂತೆ, ರುಚಿರಾ 
ಯವಂ ಪಡೆದಿಹ ನನ ಎಂಬಂತೆ, ನಾರೀರತ್ನವಾದ ಸುರತಾಧಿರಾಜ್ಯ 
ದೇವತೆಯೆಂಬಂತೆ. ಜಗನ್ಮೋಹಿನಿಯಾದ ಸುನಂದಾದೇವಿಯೆ೦ಬ ಆ ರಾಯನ ಪಟ್ಟದ 
ರಾಣಿಯು ... ದೇವಿಯ ಶರೀರಪ್ರತಿಬಿಂಬದಂತಿರುವ ಮುರಾದೇವಿಯೆಂಬ 
ರಾಯನ ಪ್ರಿಯಪತ್ನಿಯು ಸಂಗಡ ಬರುತಿರಲು, ಪೊಜಾಸ್ಥಾನ ಮಣಿಮಂಟಪವೆಲ್ಲವೂ 
ಸ್ತ್ರೀಮಯವಾದ ತ 'ತೋರುತ್ತ ಲಿತ್ತು. 

೧. ಯಿಂದ (ಕ), ೨. ಪಿಂಭಕ (ಕ) ೩ ದಿ೦ (ಕ), ೪. ಗತ (ಕ), ೫ ಸ್ತ್ರೀ (ಕ) 


ನ೦ದೋತ್ಪತ್ತಿ ಕಥನವು ೭ 


ಆ ಸಮಯದಲ್ಲಿ ಸುನ೦ದಾದೇವಿಯು ವಿನಯದಿ೦ ಮುನಿಪತಿಗೆ ಅಭಿವ೦ದಿಸಲು, 
ಹಾಗೆ[ಯೇ] ಮುರಾದೇವಿಯು ಭಕ್ತಿವಿಶ್ಚಾಸದಿ೦ದ ದೂರವಾಗಿ ನಿಂತು ಮುನಿಪಾದಗಳಿ 
ಗಭಿವ೦ದಿಸಿ ನಿಂತಿರಲು, ಆ ರಾಯನು ರತ್ನಕಲಶೋದಕಗಳಿ೦ದ ಮುನಿವರ್ಯನ ಪಾದ 
ಪದ್ಮ೦ಗಳ೦ ತೊಳೆದು, ಮಧುಪರ್ಕಾದಿಗಳಿ೦ ಪೂಜಿಸಿ, ಆ ಪಾದೋದಕವಂ ತನ್ನ ಶಿರಸ್ಸಿ 
ನಲ್ಲಿ ತಳಿದು, ಹಾಗೆ[ಯೇ] ಸುನ೦ದಾದೇವಿಯ ಶಿರಸ್ಸಿನಲ್ಲಿ ತಳಿಯಲು, ಆ ತೀರ್ಧಬಿಂದು 
ಗಳಲ್ಲಿ ಒಂಭತ್ತು ಬಿಂದುಗಳು ಆ ದೇವಿಯ ಶಿರಸ್ಸಿನಲ್ಲಿ ಕ್ಷಣ ನಿಂತು ಜಾರಿಪೋಗಲು, 
ಹಾಗೆ[ಯೇ] ಮುರಾದೇವಿಯ ಶಿರಸ್ಸಿನಲ್ಲಿ ತಳಿಯಲು, ಪ್ರಿಯಪತ್ನಿಯಾದ ಮುರಾ 
ದೇವಿಯ ಶಿರಸ್ಸಿನಲ್ಲಿ ಒಂದೆ ಬಿಂದು ಜಾರದೆ ನಿ೦ದಿರಲು, ಅದ೦ ನೋಡಿ ರಾಯನು 
ಮುನಿಪತಿಗಿ೦ತ೦ದನು : 

“ಮಹಾಪುರುಷರಾದ ಮುನಿವರ್ಕರೆ, ನನ್ನ ಪಟ್ಟದ ರಾಣಿಯ ಶಿರಸ್ಸಿನಲ್ಲಿ ತಳಿದ 
ತೀರ್ಥಬಿಂದುಗಳೊಂಭತ್ತು ಕ್ಷಣಮಾತ್ರ ನಿ೦ತು, ಆ ಬಳಿಕ ಜಗುಳಿಹೋದವು. ಈ 
ಮುರಾದೇವಿಯ ಶಿರಸ್ಸಿನಲ್ಲಿ ಒ೦ದು ಬಿಂದು ಮಾತ್ರ, ಬಹುವಾಗಿ ನಿಮ್ಮ ಪಾದಗಳಿಗಭಿ 
ವಂದಿಸಿ ತಲೆಬಾಗಿ ನಿಂತಿರುವ ಈ ಸ್ತ್ರೀಯ ಶಿರಸ್ಸಿನಿ೦ದ ಚಲಿಸದೆಯಿರುವದಕ್ಕೆ ಕಾರಣ 
ವೇನೆ”ನ್ನಲು, ಆ ಮಾತಿಗೆ ಮುನಿಪನಿಂತೆಂದನು : 

“ಅಯ್ಯ ರಾಯನೆ, ಅದರ ಕಾರಣವಂ ಕೇಳುವದಂತಿರಲಿ. ಸ೦ತಾನಾಪೇಕ್ಷಿಯಾದ ನಿನಗೆ 
ಬಿಂದುಸಂಖ್ಯಾಪ್ರಕಾರ ನಿನ್ನ ಪಟ್ಟಮಹಿಷಿಯಲ್ಲಿ ಒ೦ಭತ್ತು ಕುಮಾರರು ಜನಿಸಿಯಾರು. 
ಮತ್ತೆ ನಿನ್ನ ಪ್ರಿಯಪತ್ನಿಯಲ್ಲಿ ಒಬ್ಬ ಕುಮಾರ ಜನಿಸಿಯಾನು. ನಭೋಮಂಡಲದಲ್ಲಿ 
ರಾಜಿಸುವ ಚಂದ್ರಮಂಡಲವೊಂದೇ ; ಜಲತರಂಗಗಳಲ್ಲಿ ಪ್ರತಿಜಿ೦ಜಿಸಿ, ಬಹುಜಿ೦ಬ 
ಗಳಂತೆ ತೋರಿ, ತರ೦ಗವು ಸ್ತಿಮಿತವಾಗಲು ಜಲದಲ್ಲಿ ಒಂದೇ ಚಂದ್ರಬಿಂಬ ತೋರು 
ವಂತೆ ಆ ಉದಕಬಿಂದು ಚಲಿಸದೆ ನಿಂತಿತು. ಮುಂದೆ ನಮಗೆ ಆಶ್ರಮವಂ ಕುರಿತು 
ತೆರಳುವದಕ್ಕೆ ಅನುಮತನಾಗೆ''ನಲಾ ಮಾತಿಗೆ ರಾಯನಿಂತೆಂದನು : 

“ಮಹಾನುಭಾವರೆ, ವೇದಸದೃಶವಾದ ತಮ್ಮ ವಾಕ್ಕದಿ೦ದ ನಾನು ಬಹುಪುತ್ರನಾದೆ 
ನೆಂದು ನಿಶ್ಚೈಸಿದೆನು. ನನ್ನ ಗೃಹವಿಂದಿಗೆ ಪಾವನವು. ನಮ್ಮ ಪೂರ್ವಿಕರು ಮಹಾಸುಕೃತ 
ಶಾಲಿಗಳಾದುದರಿಂದ ಈ ಕಲಿಯುಗದಲ್ಲಿಯೂ ನಿಮ್ಮ ದಿವ್ಯಮೂರ್ತಿದರುಶನದಿಂದ 
ನಾನು ಧನ್ಯನಾದೆನು. ನನ್ನ ಕುಲ ಪಾವನವು. ಮತ್ತೆ ಇಲ್ಲಿಗೆ ಬಂದ ಕಾರ್ಯವೇನೆಂ” 
ದೆನಲು, 

“ಅಯ್ಯ ನೃಪೋತ್ತಮನೆ, ಮಹೋದಯಪುಣ್ಯಕಾಲ ಸ್ನಾನಾರ್ಥವಾಗಿ ಪ್ರಯಾಗ 
ಕ್ಷೇತ್ರಕ್ಕೆ ಬಂದು, ಅದೆ ಮಾರ್ಗದಿಂ ಕಾಶೀಕ್ಷೇತ್ರ ಸೇವೆಯ೦ ಮಾಡಿ ಬರುವಲ್ಲಿ, ಈ 
ಕಲಿಯುಗದಲ್ಲಿ ಧರ್ಮದಿ೦ ಪ್ರಜಾಪರಿಪಾಲನಂಗೈವ ನಿನ್ನ ವೈಭವವ೦ ನೋಡ ಬಂದೆವು. 
ನಿನಗೆ ಶುಭವಾಗಲಿ. ಪೋಗಿ ಬರುತಲಿದೇವೆ” ಎಂದು ಪೀಠದಿ೦ದೆದ್ದು, ಹಸ್ತಲಾಘವ 
ದಿಂದ ರಾಜದ್ವಾರಪರ್ಯಂತ ನಡೆದು, ಶಿಷ್ಯಸಹಿತವಾಗಿ ಮುನಿಪನದೃಶ್ಯವಾಗಲು, 

ಆ ಭೂಪತಿಯು ಸ೦ತೋಷಭರಿತನಾಗಿ ತನ್ನ ಆಸ್ಥಾನಮ೦ಟಪವನ್ನೈದಿದನು. ಆ ಬಳಿಕ 
ಆತನ ಪ್ರಿಯಪತ್ನಿಯಾದ ಮುರಾದೇವಿಯು ವೀತಹವ್ಯರೆ೦ಬ ಆ ಮುನಿಯ ಪ್ರಸಾದದಿಂದ 
ಆ ದಿನ ಮೊದಲುಗೊಂಡು ಗರ್ಭವಂ ಧರಿಸಿ, ಪುತ್ರನ೦ ಪ್ರಸವಿಸಲು, ಆ ರಾಯನು ಆ 


೮ ಮುದ್ರಾಮಂಜೂಷವು 


ಶಿಶುವಿಗೆ ಮೌರ್ಯನೆಂದು ನಾಮಕರಣಂಗೈದಿದನು. ಮತ್ತೆ ಕೆಲವು ಕಾಲದ ಮೇಲೆ ಪಟ್ಟ 
ಮಹಿಷಿಯಾದ ಸುನಂದಾದೇವಿಯೂ ಕ್ರಮವಾಗಿ ಒಂಭತ್ತು ಪುತ್ರರಂ ಪ್ರಸವಿಸಲು, ಆ 
ರಾಯನು ಆ ಕುಮಾರರಿಗೆ ನಂದಶಬ್ದ ಪೂರ್ವಕವಾಗಿ ನಾಮಕರಣಂಗಳಂ ಗೈದಿದನ 
ದೆಂತೆನೆ : 

ಪ್ರಥಮಪುತ್ರನಿಗೆ ನಂದನೆಂದೂ ಆ ಬಳಿಕ ಸುನಂದನೆಂದೂ ಉಪನಂದನೆಂದೂ 
ಪನಂದನೆಂದೂ ಲೋಕನಂ'[ದ]'ನೆಂದೂ ಕುರುನಂದನೆಂದೂ ಪ್ರಿಯನಂದನೆಂದೂ 
ಮಿತ ನಂದನೆಂದೂ ವಿನಂದನೆಂದೂ ನಾಮಕರಣವಂ ಮಾಡಿ, ಆ ಬಳಿಕ ಪ್ರತಿದಿನದಲ್ಲಿ 
ಪ್ರವರ್ಧಮಾನರಾಗುತ್ತಿರುವ ಕುಮಾರಕರ೦ ನೋಡಿ, ಆ ರಾಯನು ಶುಕ್ಲಪಕ್ಸವನ್ನಾಶ್ರ 
ಯಿಸಿ ಪ್ರವರ್ಧಮಾನನಾಗುತ್ತಿರುವ ಚಂದ್ರದರುಶನದಿಂದುಕ್ಕುತ್ತಿರುವ ಸಮುದ್ರನಂತೆ 
ಸಂತೋಷಭರಿತನಾಗುತ್ತಿದ್ದನು ಎಂಬಲ್ಲಿಗೆ 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಶ್ರೀ ಮಹೀಶೂರನರಪತಿ ಶ್ರೀ ಕೃಷ್ಣರಾಜೇಂದ್ರ 
ರಾಶ್ರಿತ ಹೊಯಿಸಣಿಗ ಕುಲಸ೦ಜಾತ ನಾರಾಯಣ ಶರ್ಮವಿರಚಿತಮಪ್ಪ ಮುದ್ಭಾಮ೦ಜೂಷವೆಂಬ 
ಗ್ರಂಥದಲ್ಲಿ ನಂದೋತ್ಪತ್ತಿಕಥನವೆಂಬ ಪ್ರಥಮಾಶಯಃ ಸಮಾಪ್ತಃ. 


EL 


tl 


ದ್ವಿತೀಯಾಶಯ : ಚಂದ್ರಗುಪ್ತ ಬಂಧವಿಮೋಚನವು 


ಈ ರೀತಿಯಲ್ಲಿ ಮತ್ತೆ ಕೆಲವು ಕಾಲದ ಮೇಲೆ, ಪ್ರಿಯಪತ್ನೀಪುತ್ರನಾದ ಮೌರ್ಯನು 
ಪ್ರವರ್ಧಮಾನವಾದುದಂ ಕಂಡು, ಆ ರಾಯನು ಆತನಿಗೆ ಸಕಲ ವಿದ್ಯಾಭ್ಯಾಸವಂ 
ಮಾಡಿಸಲು, ಆತನು ಪ್ರಬುದ್ಧನಾಗಿ ವಿನಯಾದಿ ಸ೦ಪತ್ಸಮ್ಮದ್ಧನಾಗಿ ಇರುವದಂ ಕಂಡು, 
ಆತನಿಗೆ ಬಹುಪತ್ನಿ[ಯ]ರಂ ವಿವಾಹವಂ ಮಾಡಿಸಿ, ಸಿಂಹಾಸನಾರೋಹಣ ಹೊರತು 
ಉಳಿದ ಅಧಿಕಾರವಿಚಾರವಂ ಮಾಡುವಂತೆ" ನೇಮಿಸಲು, ಆ ಮೌರ್ಯನು ಪ್ರಜಾನಿಕರಕ್ಕೆ 
ಸಮ್ಮತನಾಗಿ ವೃದ್ಧಮಂತ್ರಿಪುತ್ರರಿಗೆ ಬುದ್ಧಿಯಂ ಪೇಳುತ್ತ, ಯಥಾಯೋಗ್ಯವಾದ ಅಧಿ 
ಕಾರಗಳಂ ನೇಮಿಸಿ, ಅವರಿಂದ ಆಗುವ ಕಾರ್ಯನಿರ್ವಾಹವಂ ತಿಳಿಯುತ್ತ, ತನಗೆ 
ಸಿಮಾನೆವೆಯಸ್ಥಿರಾದ ಸಿ೦ಹಬಲ ತಮ್ಮನಾದ [?] ಬಾಗುರಾಯಣ ಭದ ಭಟ ಡಿಂಗಿರಾತ 
ಬಲಗುಪ್ತ ವಿಜಯವರ್ಮ ಲೋಹಿತಾಕ್ಷ ಪುರುಷದತ್ತರೆಂದು ಪರಂಪರೆಯಿ೦ ಶೂರರಾಗಿ 
ಬಂದ ಈ ಜನಗಳಿಗೆ ಸೇನಾಧಿಪತ್ಯವ೦ ನೇಮಿಸಿ, ಶತ್ರುಗಳ ಪಾಳೆಯದ ಮೇಲೆ 
ಕಳುಹಿಸುತ್ತ, ಪೂರ್ವಸಿಂಚಿತಧನವನ್ನಪೇಕ್ಲಿಸದೆ, ಪುಷ್ಪರಾದ ಪ್ರಜೆಗಳಿಂದ ಬಹುಧನ 
ಗಳನ್ನಾರ್ಜಿಸಿ. ರಾಜ್ಯತ೦ತ್ರದ ವೆಚ್ಚಕ್ಕೆ ಒದಗಿಸುತ್ತ, ತಂದೆಗೆ ಆಯಾಸವಿಲ್ಲದಂತೆ ರಾಜ್ಯ 
ವಿಚಾರವಂ ಮಾಡುತ್ತ, ನಂದರ ಕಂಡರ ಸ್ಟಾಮಿಭಕ್ತಿಯಿ೦ದ ನಡೆಯುತ್ತ, ರಾಕ್ಚಸನಿಗೂ 
ಸಮ್ಮತನಾಗಿ ಇರಲು, 

ಕೆಲವು ಕಾಲದ ಮೇಲೆ ಪಟ್ಟಮಹಿಷೀಪುತ್ರರಾದ ನವನ೦ದರು ಪ್ರವರ್ಧ[ಮಾನ] 
ರಾದುದಂ ನೋಡಿ, ಆ ರಾಯನು ಅವರ೦ ಅಮಾತ್ಯ ರಾಕ್ಷಸನ ಪಶವ೦ ಮಾಡಲು, 


೧. ದನ (ಕ ಖ). ೨. ಖ ಹಸ್ತಪ್ರತಿಯಲ್ಲಿ ಇಷ್ಟುಭಾಗ ಲಿಖತವಾಗಿಲ್ಲ. 


ಚಂದ್ರಗುಪ್ತ ಬಂಧವಿಮೋಚನವು ೯ 


ಆತನು ಆ ನ೦ದರಿಗೆ ಸಕಲವಿದ್ಯಾಭ್ಯಾಸವಂ ಮಾಡಿಸಿ, ಪ್ರಭುತ್ವಪದಕ್ಕೆ ಯೋಗ್ಯರಾದುದ೦ 
ನೋಡಿ, ಇಚ್ಛಾನುಸಾರವಾಗಿ ಯಥಾಯೋಗ್ಯ ರಾಜಕುಲಕನ್ಯಾರತ್ನಗಳನ್ನು ಪುತ್ರರಾದ 
ನ೦ದರಿಗೆ ವಿವಾಹವ೦ ಮಾಡಿಸಲು, ಆ ಬಳಿಕ ಪ್ರಿಯಪುತ್ರನಾದ ಮೌರ್ಯನಿಗೆ ತನ್ನ 
ಬಹುಪತ್ನಿಯ[ರ]ಲ್ಲಿ ಚಂದ್ರಗುಪ್ತ ಮೊದಲಾದ ನೂರು ಮಂದಿ ಕುಮಾರರು ಜನಿಸುತ್ತಲಿ 
ದ್ದರು. 

ಹೀಗೆ ಇರುತ್ತಿರಲು, ಬಾಲ್ಯ ಕಳೆದು ಯೌವನವುಂಟಾಗುವ ಸಮಯದಲ್ಲಿ ರಾಕ್ಟಸನು 
ನಂದರಿಗೆ ಶಸ್ತ್ರ ವಿದ್ಯಾಭ್ಯಾಸವ೦ ಮಾಡಿಸಲು, ಖಡ್ಗ ಬಾಣಮುಖ್ಯವಾದ ಆಯುಧವಿದ್ಕ 
ದಲ್ಲಿ ನಿಪುಣರಾದ ನ೦ದರ೦ ನೋಡಿ, ಆ ರಾಯನು ಸಕಲಸಮ್ಮತಿಯಿ೦ದ ಜ್ಯೇಷ್ಠನಾದ 
ನ೦ದನನ್ನು ಸಿಂಹಾಸನದ ಮೇಲೆ ಕುಳ್ಳಿರಿಸಿ, ಯೌವರಾಜ್ಯಾಭಿಷೇಕಮ೦ ಮಾಡಿಸಿ, ಕಡಮೆ 
ಕುಮಾರರು ಪ್ರಭುತ್ವಕ್ಕೆ ಯೋಗ್ಯರಾದುದರಿಂದ ಜ್ಯೇಷ್ಠ ಹೇಳಿದಂತೆ ಕನಿಷ್ಠರು ಕೇಳುತ್ತ, 
ಕನಿಷ್ಠ ವಿಜ್ಞಾಪಿಸಿದಂತೆ ಜ್ಯೇಷ್ಕರು ಒಡ೦ಬಡುತ್ತ. ಐಕಮತ್ಯ ತಪ್ಪದೆ ಆಧಿಪತ್ಯ ಮಾಡು 
ವಂತೆ ಕುಮಾರರಾದ ನ೦ದರಿಗೆ ನೇಮಿಸಿ, “ವೇಳೆ ವೇಳೆಯಲ್ಲಿ ಇವರಿಗೆ” ಬುದ್ಧಿಮತಿಯಂ 
ಹೇಳುವಂತೆ ರಾಕ್ಷಸನಿಗೆ ನೇಮಿಸಲು, ಅವರು ರಾಕ್ಷಸನಲ್ಲಿ ವಿಶ್ವಾಸವ೦ ಮಾಡಿ ಆತನು 
ಹೇಳಿದಂತೆ ನಡೆಯುತ್ತಲಿದ್ದರು. 

ಆ ಬಳಿಕ ಆ ರಾಯನು ತನಗೆ ಯೌವನ ಗಳಿತವಾಗಿ ಬರುವದ೦ ನೋಡಿ, ಪರಲೋಕ 
ಸಾಧನವಾದ ಪುಣ್ಯಕಥಾಶ್ರವಣವ೦ ಮಾಡುತ್ತ ಮಹಾದಾನ೦ಗಳಿ೦ದ ವಿಪ್ರರಂ ಪೂಜಿಸು 
ತ್ತಿರಲು, ಆ ಬಳಿಕ ಮೌರ್ಯನು ನಂದರಲ್ಲಿ ಭೃತ್ಯಭಾವದಲ್ಲಿರುತ್ತ, ಪ್ರವರ್ಧಮಾನರಾದ 
ತನ್ನ ಪುತ್ರರಾದ ಚಂದ್ರಗುಪ್ತಾದಿಗಳಿಗೆ ಸಕಲವಿದ್ಯವ೦ ಹೇಳುವಂತೆ ವಿದ್ಯಾಗುರುಗಳಿಗೆ 
ನೇಮಿಸಲು, ಆ ಗುರುಗಳು ಹೇಳಿದಂತೆ ಚಂದ್ರಗುಪ್ತಾದಿಗಳು ಸಕಲವಿದ್ಯದಲ್ಲಿಯೂ 
ನಿಪುಣರಾಗಿ ಆಯುಧವಿದ್ಯಾವಿಶಾರದರಾಗಿ ಮಂತ್ರಿಪುತ್ರರಿಗೆ ಬುದ್ಧಿಯಂ ಹೇಳುತ, 
ಸೇನೆಯಲ್ಲಿ ಮತ್ತರಾದವರಂ ದಂಡಿಸುತ, ಶೂರರಿಗೆ ಶಸ್ತ್ರವಿದ್ಯಾಮರ್ಮವಂ ತೋರಿಸುತ, 
ಪ್ರಜೆಗಳಿಗೆ ಸಮ್ಮತರಾಗಿ ಪ್ರತಿದಿನವೂ ಹೆಚ್ಚಿ ಬರುವ ಪರಾಕೃಮವುಳ್ಳವ”ರಾಗಿ ತಮ್ಮ 
ತ೦ದೆಯಿ೦ದಧಿಕರಾಗಿ ಇರುತ್ತಿರಲು, 

ಕೆಲವು ದಿವಸದ ಮೇಲೆ ನಂದರು ಶೌರ್ಯದಲ್ಲಿ ತಮಗಿ೦ತಧಿಕರಾಗಿ ನೀತಿಯಲ್ಲಿ ವೃದ್ಧ 
ಮಂತ್ರಿಗಳಿಗೆ ಸಮಾನರಾಗಿ ಪ್ರಜಾನಿಕರಕ್ಕೆ ಸಮ್ಮತರಾದ ಮೌರ್ಯಪುತ್ರರ೦ ನೋಡಿ” 
ಮನದಲ್ಲಿ ಮತ್ಸರಗೊಂಡು, ತಮ್ಮೊಳಗೆ ತಾವು ಆಲೋಚಿಸುತ್ತಿದ್ದರದೆಂತೆಂದರೆ : 

“ಶೂದೃಸ್ತ್ರೀಪುತ್ರನಾದ ಮೌರ್ಯನ ಪುತ್ರರು ತಮಗೆ ಜ್ಞಾತಿಗಳಾಗಿ, ಸಕಲ ವಿದ್ಯ 
ದಲ್ಲಿಯೂ ನಮಗಿಂತಧಿಕರಾಗಿ, ಹೆಚ್ಚಿ ಬರುವ ಪರಾಕ್ರಮವುಳ್ಳವರಾಗಿ ಇದಾರೆ. ಇವರ 
ಉಪಾಯ ಕೌಶಲ್ಯವ೦ ನೋಡಿದರೆ, ಕೆಲವು ಕಾಲದ ಮೇಲೆ ನಮ್ಮ ರಾಜ್ಯವಂ, ನಮ್ಮ 
ಪ್ರಭುತ್ವವನ್ನಪೇಕ್ಲಿಸುವಂತೆ ತೋರುತ್ತಲಿದೆ. ಇದಕ್ಕೆ ಈಗಲೇ ಯಾವ ಉಪಾಯದಿಂದ 
ಲಾದರೂ ಇವರಂ ನಿಗ್ರಹಿಸದೆ ಉಪೇಕ್ಷೆ ಮಾಡಿದರೆ ಇವರ ದೆಸೆಯಿಂದ ನಮಗೆ 
ಮಹದನರ್ಥವು ಸ೦ಭವಿಸೀತು” ಎಂದು ನಿಶ್ಚೈಸಿ, ಅಮಾತ್ಯರಾಕ್ಬಸನ೦ ಕರೆಕಳುಹಿಸಿ, 


೧. ವೇಳೆವೇಳಿಯಲ್ಲಿರುವರಿಗೆ (ಕ), ೨. ರಾಗಿ (ಕ) 


೧೦ ಮುದ್ರಾಮ೦ಜೂಷವು 


ಆತನಿಗೆ ಈ ಅರ್ಥವಂ ತಿಳುಹಿಸಲು, ಆ ರಾಕ್ಷಸನಿಂತೆಂದನು : 

“ಅಯ್ಯ ಕುಮಾರಕರುಗಳಿರಾ, ನಿಷ್ಕಾರಣ ಮತ್ಸರದಿಂದ ಈ ಮೌರ್ಯರಂ ಸಂಹರಿ 
ಸಿದರೆ, ಲೋಕದಲ್ಲಿ ಅಪಖ್ಯಾತಿವುಂಟಾಗಿ ಪ್ರಜೆಗಳೆಲ್ಲರೂ ನಿಮ್ಮಲ್ಲಿ ವಿಶ್ವಾಸವಂ ಬಿಡು 
ವರು. ಇದೇ ಅನರ್ಥಕ್ಕೆ ಕಾರಣವು. ಇದಲ್ಲದೆ ನಿಮಗೆ ದೈವಸಹಾಯವು ತಪ್ಪೀತು. 

ನಾರ್ಯಪುತ್ರರು ನಿಮಗೆ ಮುಂದೆ ಶತ್ರುಗಳಾದಾರೆ೦ದು ನಿಶ್ಚಯವಿದ್ದರೆ ವ್ಯಾಘ್ರ 
ನಿಗ್ರಹಕ್ಕೆ ಚೋರರಂ ನೇಮಿಸುವಂತೆ ಮುಂದೆ ಶತ್ರುಗಳ ದೆಸೆಯಿಂದ ಅಶಕ್ಕವಾಗಿ 
ಬಂದೊದಗಿದ ಕಾರ್ಯಕ್ಕೆ ಈ ಮೌರ್ಯರಂ ಪ್ರೋತ್ಸಾಹಿಸಿ ಕಳುಹಿಸಿ, ಆ ಶತ್ರುಗಳ 
ಮುಖದಿಂದಲೇ ಈ ಮೌರ್ಯರಂ ನಿಗ್ರಹವಂ ಮಾಡಿಸಿದರೆ ನಿಮಗೆ ಲೋಕಾಪವಾದ 
ವು೦ಟಾಗದು. ಶತ್ರುನಿಗ್ರಹವೂ ಆಗುವದು” ಎ೦ದು ಹೇಳುತ್ತಿರುವ ರಾಕ್ಷಸನಂ ಕುರಿತು 
ವಿನಂದನೆಂಬವನು, 

“ಅಯ್ಯಾ ಅಮಾತ್ಯರೇ, ಜ್ಞಾತಿಗಳಿಗೆ ಪರಸ್ಪರ ಮತ್ಸರವೂ ಅದಕ್ಕೆ ಪ್ರತೀಕಾರ[ವಂ] 
ಮಾಡೋಣವೆಂಬು[ದೂ] ಲೋಕಪ್ರಸಿದ್ದವು; ನಮ್ಮ ಈ ಚಂದ್ರವಂಶಸ್ಥರಾದ ಪೂರ್ವೀಕ 
ರಾದ ಅರಸುಗಳಲ್ಲಿ ವಿಶೇಷವಾಗಿ ನಡೆದಿರುವದು. ಅದಂತಿರಲಿ, ದೇಹದಲ್ಲಿ ಉದ್ಭವಿಸಿದ 
ಮಹಾರೋಗವು ಅಪಥ್ಯಸೇವಾಸಮಯದಲ್ಲಿ ವೃದ್ಧಿಯಂ ತಾಳಿ ಶರೀರವಂ ಹ್ಯಾಗೆ 
ನಾಶವಂ ಮಾಡುವದೋ, ಅದೇ ರೀತಿಯಲ್ಲಿ ಒಂದು ಕುಲದಲ್ಲುದೃವಿಸಿದವರಾದರೂ 
ಮತ್ಸರಿಗಳಾದರೆ ಸಮಯವನ್ನರಿತು ಪ್ರತಿಪಕ್ಷವಂ ನಾಶವ೦ ಮಾಡುವರು. ಮತ್ತೂ 
ಕೊರಳು ಸುತ್ತಿದ ಸರ್ಪವಂ ತನ್ನ ಉದ್ಯಾನಸರ್ಪವೆಂದು ವಿಶ್ವಾಸವಂ ಮಾಡದೆ ಯಾವ 
ಉಪಾಯದಿಂದಲಾದರೂ ಆ ಸರ್ಪವಂ ನಿಗ್ರಹಿಸಿ ಸುಖಿಯಾದ ಪುರುಷನಿಗೆ ಸರ್ಪಹನನ 
ದೋಷಾಪವಾದವು ದೇವ ಬ್ರಾಹ್ಮಣ ಪೂಜೆಯಿಂದ ಹ್ಯಾಗೆ ಪರಿಹರಿಸಿಕೊಳ್ಳುವದಕ್ಕೆ 
ಶಕ್ಕವಾಗುವದೋ, ಅದೇ ರೀತಿಯಲ್ಲಿ ಮೌರ್ಯನಿಗ್ರಹದಿಂದ ಬಂದ ದೋಷಾಪವಾದ 
ಗಳೂ ಮಹಾದಾನಾಚರಣೆಯಿ೦ದಲೂ ಪ್ರಜಾಪರಿಪಾಲನೆಯಿ೦ದ[ಲೂ] ಪರಿಹರಿಸಿಕೊ 
ಳ್ಳುವದಕ್ಕೆ ಶಕ್ಕವಾದೀತು'' ಎಂದು ಹೇಳುತ್ತಿರಲು, 

ಆ ಬಳಿಕ ಕುರುನ೦ದನೂ ರಾಕ್ಷಸ ಹೇಳಿದ ಮಾತಿಗೆ ಸಮ್ಮತನಾದುದಂ ತಿಳಿದು, 
ಅವನಂ ಕುರಿತು ಉಪನಂದನಿಂತೆಂದನು : 


"ಎಲೈ ತಮ್ಮನೆ, ಈ ಅಮಾತ್ಯನು ಹೇಳಿದಂತೆ ಮೌರ್ಯರಂ ಪ್ರೋತ್ಸಾಹಿಸಿ ಶತ್ರುಗಳ 
ಮೇಲೆ ಕಳುಹಿಸಿದರೆ, ಇವರು ಅವರಿಂದ ಸಂಹೃತರಾದರೆ, ನಮಗೆ ಕಾರ್ಯಜಯವು. 


ಅದಲ್ಲದೆ, ಈ ಮೌರ್ಯರಿಂದ ಆ ಶತ್ರುಗಳೇ ಹತರಾಗಿ, ಮಹಾಶೂರರೆಂದು ಇವರಿಗೆ 
ಯಶಸ್ಸು ಬಂದರೆ ನಾವು ಮಾಡಿದ ಆಲೋಚನೆಗೆ ಶತ್ರುಗಳ ಉಪಚಯವೇ ಫಲವಾಗು 
ವದು'' ಎ೦ದು ಹೇಳಲು, ಆಗ ಮಿತ್ರನ೦ದನಿಂತೆಂದನು : 

*ಮೌರ್ಯರಂ ಶತ್ರುಗಳ ಮೇಲೆ ಕಳುಹಿಸುವಲ್ಲಿ ಮನಸ್ಪಿಗಳಾದವರು ಹೋದಾರು. 
ಅವರು ಶತ್ರುಗಳಿ೦ ಸ೦ಹೃತರಾದರೆ ಉಳಿದವರು ನಮಗೆ ಮಿತ್ರರಾದಾರೇ ?” ಎನಲು, 
ನಂದನಿಂತಂದನು : 

"ಅಯ್ಯ ಅಮಾತ್ಮರೆ, ಈ ಕಲಿಯುಗದಲ್ಲಿ ಶೂದೃವೃತ್ತಿಯಿ೦ದ ಬ್ರಾಹ್ಮಣಜೀವನವು, 
ರಾಜಜೀಜೋತ್ಪನ್ನರಿಗೆ `ರಾಷ್ಟ್ರಾಧಿಪತ್ಯಮುಂಟಾಗುವದೆಂದು ಶಾಸ್ತ್ರಸಿದ್ಧವು. ನಮ್ಮ 


ಚಂದ್ರಗುಪ್ತ ಬಂಧವಿಮೋಚನವು pe 


ಮೌರ್ಯರು ಸೇನಾಸಮೇತರಾಗಿ ಶೂರರಾಗಿ ಶತ್ರುಗಳ ಮೇಲೆ ನಡೆದರೆ ಎಂಥಾ ಶತ್ರು 
ಗಳಾದರೂ ಇವರಿಂದ ಸಂಹೃತರಾದಾರು. ಆಗ ಮಹಾಶೂರರೆಂದು ಪೃಸಿದ್ಧಿಯಂ ಪಡೆದು 
ಸೇನಾರ೦ಜಿತರಾಗಿ, ಇವರು ಜ್ಞಾತಿಗಳೂ ಆಗಿ ಇರುವಲ್ಲಿ, ಅವರಿಗೆ ಪ್ರಭುತ್ವವಂ 
ಕೊಡತಕ್ಕವರು ಮತ್ತೊಬ್ಬರುಂಟೆ ? ಅವರು ನಿಂತಲ್ಲಿಯೇ ಪಟ್ಟಣವಾಗುವುದು ; ಪ್ರಜೆ 
ಗಳೂ ಅವರನ್ನೇ ಅನುವರ್ತಿಸುವರು : ನಮ್ಮ ಹಗೆಗಳೆಲ್ಲರೂ ಅವರಿಗೆ ಮಿತ್ರರಾಗುವರು' 
ಎಂದು ನಂದನು ಹೇಳುತ್ತಿರಲು, ಆ ಮಾತಿಗೆ ರಾಕ್ಷಸನಿಂತೆಂದನು : 

“ಅಯ್ಯ ಕುಮಾರಕರುಗಳಿರಾ, ರಾಜೋತ್ತಮನಾದ ಸರ್ವಾರ್ಥಸಿದ್ಧಿಯ ಆಧಿಪತ್ಯದಲ್ಲಿ 
ವೃದ್ಧರ ಮುಂದೆ ಬಾಲಕರಿಗೆ ಮೃತಿಯು ಇಂದಿನವರೆಗೂ ಪ್ರಜಾಪರಿವಾರದಲ್ಲಿ ಸಂಭವಿಸಿ 
ದುದಿಲ್ಲ : ಎಂದಿಗೂ ಕ್ಲೇಶವನ್ನರಿಯದ ನಿಮ್ಮ ತಂದೆಗೆ ನೀವು ಸತ್ಯುತ್ರರಾಗಿ ಇದ್ದ ಬಳಿಕ 
ಆತನಿಗೆ ಪುತ್ರಕ್ಷೇಶ ಬರದಂತೆ ಆತನ ಜೀವಾವಧಿ ಆದರಿಸಿದರೆ, “ಸರ್ವಾರ್ಥಸಿದ್ಧಿಯು 
ಸತ್ಸಂತಾನವುಳ್ಳವನು' ಎಂದು ಬಂದ ಯಶಸ್ಸು ನಿಮ್ಮದಲ್ಲವೇ ? ನಿಮ್ಮ ಯಶಸ್ಸನ್ನೇ 
ಅಪೇಕ್ಬಿಸುತ್ತ ಭೃತ್ಯಭಾವದಲ್ಲಿ ಇರುವ ನನಗೆ ತೋರಿದ ರೀತಿಗೆ ವಿಜ್ಞಾಪಿಸಿದೆನು. ನಿಮ್ಮ 
ಚಿತ್ತ ಬಂದಂತೆ ಮಾಡಬಹುದು” ಎನ್ನಲು, 

ಆ ಮಾತಿಗೆ ವಿನಂದನು ಪುನಃ ಇಂತೆ೦ದನು : “ಅಯ್ಯಾ ಅಮಾತ್ಮನೆ, ಮೌರ್ಯ 
ನಿಗ್ರಹವು ನಿನಗೆ ಸಮ್ಮತವಿಲ್ಲದಿದ್ದರೆ, ನಿನ್ನ ಮನಸಿನಲ್ಲಿಯೆ ಇಟ್ಟರೆ, ಇದೆ ಮಹೋಪ 
ಕಾರವ೦ ಮಾಡಿದಂತಾಗುತ್ತಲಿದೆ” ಎಂದು ಹೇಳಿ, ತನ್ನ ಭ್ರಾತುಗಳಂ ಕುರಿತು, “ಅಯ್ಯ 
ಅಣ್ಣಾಜಿಗಳಿರಾ, ಈ ಯೋಚನೆ ಈ ಅಮಾತ್ಯನಲ್ಲಿ ಮಾಡತಕ್ಕುದಲ್ಲ. ನಮ್ಮ ಯೋಚನೆ 
ನಮ್ಮಲ್ಲೆ ಇರಬೇಕಲ್ಲದೆ ವೃದ್ಧರಿಗೆ ಹೇಳಿದರೆ ಸಮ್ಮತಿಸರು” ಎಂದು ಹೇಳಿ, ತಮ್ಮ ತಮ್ಮ 
ಅರಮನೆಗೆ ಎಲ್ಲರೂ ತೆರಳುತ್ತಿದ್ದರು. 

ಆ ಬಳಿಕ ರಾಕ್ಷಸನು ತನ್ನ ಮನಸಿನಲ್ಲಿ ಈ ನಂದರು ನಿರಪರಾಧಿಗಳಾದ ಮೌರ್ಯ 
ಪುತ್ರರನ್ನು ಅಕಾರಣವಾಗಿ ಸ್ವಲ್ಪ ದಿವಸದಲ್ಲಿ ಸ೦ಹರಿಸುವರಾಗಿ ಇದಾರೆ. ಈ ಪುರದಲ್ಲಿ 
ನಾನು ಇದ್ದರೆ, ನಂದರಿಗೆ ಅನುಕೂಲನಾಗಿ ಇರುವದರಿಂದ ಈ ಅಪವಾದಕ್ಕೆ ನಾನು 
ಭಾಗಕರ್ತನಾಗುವೆನು. ಆದ್ದರಿಂದ ವ್ಯಾಜಾಂತರವನವಲಂಬಿಸಿ ಆ ಸಮಯದಲ್ಲಿ ಈ 
ಪುರವಂ ಬಿಟ್ಟು ಎಲ್ಲಿಯಾದರೂ ಇರಬೇಕೆಂದು ನಿಶ್ಚೈಸಿ, ತನ್ನ ಗೃಹಕ್ಕೆ ತೆರಳುತ್ತಿದ್ದನು. 

ಆ ಮರುದಿವಸ ನಂದರು ತಮ್ಮೊಳು ತಾವು ಆಲೋಚಿಸಿ, ದಾರುವರ್ಮನೆ೦ಬ 
ಶಿಲ್ಪಿಯಂ ಕರೆಕಳುಹಿಸಿ, “ಎಲೈ, ಈ ಪಟ್ಟಣದ ಹೊರಗೆ ಉದ್ಯಾನದಲ್ಲಿ ವಿಸ್ತಾರವಾಗಿ 
ರಾಜಾರ್ಹವಾದ ಗೃಹವನ್ನೂ ಅದರ ಕೆಳಗೆ ನೆಲಮಾಳಿಗೆಯನ್ನೂ ವಿಸ್ತಾರವಾಗಿ ಮಾಡಿ, 
ಆ ಗೃಹಪುರೋಭಾಗದಲ್ಲಿ ದಿವ್ಯಸರೋವರವಂ, ಅದರ ಸುತ್ತಲೂ ಪುಷ್ಪಫಲಭರಿತವಾದ 
ವೃಕ್ಚ೦ಗಳನ್ನು೦ಟುಮಾಡಿ ಕಾದಿರು[ವದೆಂ''ದು] ನೇಮಿಸಿ ಕಳುಹಿಸಲು, ಆ ಶಿಲ್ಪಿಯೂ 
ಅದೇ ಮೇರೆಗೆ ಪುರದ ಬಹಿರುದ್ಯಾನದಲ್ಲಿ ಗೃಹ ಸರೋವರ೦ಗಳ೦ ರಚಿಸಿ ಕಾದು 
ಕೊ೦ಡಿರಲು, 

ಆಗ ವಿನ೦ದವ ಸಮೀಪಕ್ಕೆ ರಾಜಪುರಾಣಿಕನು ಬಂದು ಕೈಮುಗಿದಿಂತೆಂದನು :'“ಆಯ್ಯಾ 
ರಾಜಪುತ್ರನೆ, ಯಜಮಾನರಾದ ಮಹಾರಾಜಸನ್ನಿಧಿಯಲ್ಲಿ ಮಹಾಭಾರತಪುರಾಣವು 
ಇಂದಿಗೆ ಸಮಾಪ್ತವಾಗುತ್ತಲಿದೆ. ಮಂಗಳಾಚರಣಸಮಯದರುಶನಕ್ಕೆ ದಯಮಾಡ 


೧೨ ಮುದ್ರಾಮಂಜೂಷವು 


ಬೇಕು” ಎನಲು, ಆಗ ವಿನಂದನು ತನ್ನ ಮನಸ್ಸಿನಲ್ಲಿ “ನಮ್ಮ ತಂದೆಯು ಈ ಪುರದಲ್ಲಿಯೆ 
ಇದ್ದರೆ ಮೌರ್ಯಪುತ್ರನಿಗ್ರಹವಂ ಮಾಡಕೂಡದು. ಈ ತಂದೆಗೆ ಈ ಪುರದಿಂ ಹೊರಟು 
ಹೋಗುವಂತೆ ಪ್ರಯಾಣವಂ ಮಾಡಿಸಿ, ಆ ಸಮಯದಲ್ಲಿ ಅವರಂ ನಿಗೃಹಿಸಬೇಕೆ೦”ದು 
ನಿಶ್ಚೈಸಿ, ಪುರಾಣಿಕನಂ ಕರೆದು, 

“ಅಯ್ಯ ಪುರಾಣಿಕನೆ, ಮಂಗಳಾಚರಣ ದರುಶನಕ್ಕೆ ಬರುತಲಿದ್ದೇವೆ. ನೀ ಬೇಡಿದುದಂ 
ಕೊಡುತ್ತಲಿದ್ದೇವೆ. ಅದಂತಿರಲಿ. ನಾಳೆ ಮೊದಲುಗೊಂಡು ಮಾತೃಪಿತೃಗಳ ಸನ್ನಿಧಿಯಲ್ಲಿ 
ಪ್ರಯಾಗ ಮಾಹಾತ್ಮ್ಯಶ್ರವಣವನ್ನು ಚೆನ್ನಾಗಿ ಮಾಡಿಸುವನಾಗು. ಅರ್ಧೋದಯ ಪುಣ್ಯ 
ಕಾಲ ಪ್ರಾಪ್ತವಾಗುವದನ್ನು, ಆ ಪ್ರಯಾಗದಲ್ಲಿ ಮಾಘಸ್ನಾನವು ಮಹಾವಿಶೇಷವೆಂ 
ಬರ್ಥವಂ ನೀನು ತಿಳಿದು ಇರುವೆಯಷ್ಟೆ. ನಮಗೆ ನೀನು ಮುಖ್ಯಾಶ್ರಿತನು. ಹೋಗಿ 
ಬಾರೆಂ”ದು ಕಳುಹಿಸಿದನು. 

ಅದೇ ರೀತಿಯಲ್ಲಿ ಆ ದಿನ ಮಾಡಿದ ಭಾರತಮಂಗಳಾಚರಣೆಯಿಂದ ಬಹುದ್ರವ್ಯ 
ದಕ್ಷಿಣಗಳ೦ ಪಡೆದು ಸಂತುಷ್ಟನಾದ ಆ ಪೌರಾಣಿಕನು, ವೃದ್ಧರಾಯನ ಸಮೀಪದಲ್ಲಿ 
ಕಾಶೀಕಾಂಡಪುರಾಣ ಶ್ರವಣವನ್ನು ಮಾಡಿಸುತ್ತಾ. ಪ್ರಯಾಗಮಹಾತ್ಮೆಯನ್ನು ವಿಶೇಷ 
ವಾಗಿ ಹೇಳುತ್ತಿರಲು, ಅದರಲ್ಲಿ ಮಾಘಮಾಸಸ್ನಾನ ಮಹಾವಿಶೇಷವೆಂಬ ಪುರಾಣವಾಕ್ಕ 
ವಿಶ್ವಾಸದಿ೦ದ ಆ ರಾಯನಿಗೆ ಪ್ರಯಾಗಕ್ಕೆ ಹೋಗಬೇಕೆಂದು ಮನಸ್ಸಿಗೆ ರುಚಿಸಲು, ಆಗ 
ನಂದರು ಮೌರ್ಯಪುತ್ರರಲ್ಲಿ ಇರುವ ಮತ್ಸರವ೦ ಪ್ರಕಟಮಾಡದೆ, ಅವರು ಮಾಡುತ್ತ 
ಲಿರುವ ಆಯುಧವಿದ್ಯಾಕೌಶಲವ೦ ನೋಡಿ ಸಂತೋಷಪಟ್ಟವರಂತ ವಸ್ತ್ರಭೂಷಣ 
ವಾಹನಗಳಿಂದ ತಮ್ಮಲ್ಲಿ ಅವರಿಗೆ ವಿಶ್ವಾಸ ಅಧಿಕವಾಗುವಂತೆ ಮಾಡುತ್ತಾ, “ಆಯುಧ 
ವಿದ್ಯಾಕುಶಲಿಗಳಾಗಿ ಶೂರರಾದ ನೂರು ಮಂದಿ ಪುತ್ರರು ನಮಗಿರುವಲ್ಲಿ ಈ ಲೋಕದಲ್ಲಿ 
ನಮಗೆ ಸರಿಯಾರು” ಎಂದು ಸ್ವಜನಾಭ್ಯುದಯ ಸಂತೋಷವಂ ನಟಿಸುತ್ತಾ, ಸಮಯವಂ 
ನಿರೀಕ್ಷಿಸುತ್ತಾ ಇರುತ್ತಿರಲು, 

ಮತ್ತೊಂದು ದಿವಸ, ವೃದ್ಧರಾಯನು “ತಾನು ಪತ್ನೀಪರಿವಾರಸಮೇತವಾಗಿ ಮಾಘ 
ಮಾಸ ಸ್ನಾನಾರ್ಥವಾಗಿ ಪ್ರಯಾಗಕ್ಕೆ ಹೋಗಬೇಕಾಗಿ ಇದೆ, ಬೇಕಾದ ವಸ್ತುಗಳಂ 
ಜೊತೆಗೊಳಿಸುವದೆಂ"ದು ನಂದರಿಗೆ ಹೇಳಿ ಕಳುಹಿಸಲು, ಆ ಮಾತಿಗೆ ನಂದರು ಸಮ್ಮತಿ 
ಪಟ್ಟು, ಈ ಅರ್ಥವು ಅಮಾತ್ಯರಾಕ್ಸಸನಿಗೆ ತಿಳುಹಿಸಲು, ಆ ಪುರವಂ ಬಿಟ್ಟು ಸ್ಥಳಾಂತರ 
ವಾಸವನ್ನೇ ಅಪೇಕ್ಷಿಸುತಲಿರುವ ರಾಕ್ಷಸನು ನಂದರಿಗಿಂತೆಂದನು : 

"ಅಯ್ಯ ರಾಜಕುಮಾರಕ[ರು]ಗಳಿರಾ, ಮಾಘಸ್ನಾನಾರ್ಥವಾಗಿ ನಿಮ್ಮ ತಂದೆಗಳು 
ಪ್ರಯಾಗಕ್ಕೆ ಪತ್ನೀಸಮೇತ ಹೋಗಿ ಬರುವದು ಯುಕ್ತವೇ ಸರಿ. ವೃದ್ಧರಾದ ಮಾತಾ 
ಪಿತೃಗಳೂ ಅಂತಃಪುರಸ್ತ್ರೀಜನರೂ ಹೋಗಿ ಬರುವಲ್ಲಿ ಅಲ್ಲಿ ಆಗತಕ್ಕ ಪ್ರಯೋಜನಗಳಿಗೆ 
ನೀವೇ ಸಂಗಡ ಇರಬೇಕು. ಅಲ್ಲದಿದ್ದರೆ ನಾನಾದರೂ ಸಂಗಡದಲ್ಲಿರಬೇಕಲ್ಲದೆ 
ಮತ್ತೊಬ್ಬ ಅಧಿಕಾರಿಯನ್ನು ಸಂಗಡ ಕಳುಹಿಸುವದಕ್ಕೆ ಪ್ರಶಸ್ತವಲ್ಲ. ನಿಮ್ಮ ಅಪ್ಪಣೆ 
ಆದರೆ ನಾನೇ ಸಂಗಡ ಹೋಗಿ ಬರುವೆನು” ಎಂಬ ರಾಕ್ಷಸನ ವಚನಮಂ ಕೇಳಿ ಆ ಮಾತಿಗೆ 
ನಂದರು ಒಡ೦ಬಟ್ಟು, "ಅಯ್ಯ ಅಮಾತ್ಯನೆ, ಬೊಕ್ಕಸದಿಂದ ಬೇಕಾದ ವಸ್ತುಗಳಂ 
ತರಿಸಿಕೊಂಡು ವೃದ್ಧರ ಸಂಗಡ ನೀನೇ ಹೋಗಿ ಬಾರೆ೦”ದು ರಾಕ್ಬಸನ೦ ಕಳುಹಿಸಲು, 


ಚಂದ್ರಗುಪ್ತ ಬಂಧವಿಮೋಚನವು ೧೩ 


ಆಗ ರಾಕ್ಷಸನು ಬೇಕಾದ ವಸ್ತುಗಳಂ ತೆಗೆದುಕೊಂಡು, ಪತ್ನೀಪರಿವಾರ ಸಮೇತನಾಗಿ 
ಹೊರಟು ಇರುವ ಸರ್ವಾರ್ಥಸಿದ್ಧಿರಾಯನ ಸಂಗಡ ಪ್ರಯಾಗಕ್ಕೆ ತೆರಳುತ್ತಿರಲು, 

ಆಗ ನಂದರು ತಮ್ಮ ತಂದೆಯನ್ನು ಸಾ”[ಗ]” ಕಳುಹಿಸಿ ಬಂದು, ಇನ್ನು ವಿಳಂಬವಂ 
ಮಾಡಬಾರದೆಂದು ನಿಶ್ಚೈಸಿ, ಆ ಮರುದಿವಸ ತಮಗೆ ಮೃಗಬೇಟೆಗೆ ಪ್ರಯಾಣವೆಂ೦ದು 
ವರ್ತಮಾನವಂ ಪುಟ್ಟಿಸಿ, ಬೇಟೆಗಾರಜನಗಳ೦ ಬಲೆಗಳ೦ ಮುಂದೆ ಕಳುಹಿಸಿ, "ಪುರೋ 
ದ್ಯಾನದಲ್ಲಿ ಭೋಜನಪಾಕವಾಗಿ ಇರಲಿ' ಎಂದು ಪಾಚಕರಂ ನೇಮಿಸಿ ಕಳುಹಿಸಿ, ಆ ಬಳಿಕ 
ಮೌರ್ಯನನ್ನೂ ಅವನ ಪುತ್ರರೆಲ್ಲರನ್ನೂ ಕರೆಕಳುಹಿಸಿ. ಉತ್ತಮಾಶ್ವಗಳಂ ಜೊತೆಗೊಳಿಸಿ 
ನಿಲ್ಲಿಸಿ, ಮೌರ್ಯಗಿಂತೆಂದರು : 

“ಅಯ್ಯ ಅಣ್ಣಾಜಿಗಳಿರಾ, ಈ ದಿವಸ ನಾವೆಲ್ಲರೂ ಮೃಗಬೇಟೆಯಂ ಮಾಡಿ ಬಂದು, 
ಪುರದ ಹೊರಗಿನ ಉದ್ಯಾನದಲ್ಲಿ ಇಳಿದು, ರಾಜಪುತ್ರರೂ ಮಿತ್ರರೂ ಸಮೇತರಾಗಿ 
ಭೋಜನವಂ ಮಾಡಿ, ವಿನೋದಗೋಷ್ಠಿಯಲ್ಲಿ ಇದ್ದು, ನಾಳೆ ದಿವಸ ಪಟ್ಟಣಕ್ಕೆ ಬರ 
ಬೇಕೆಂದು ಯತ್ನವ೦ ಮಾಡಿ ಇದೇವೆ. ಮೃಗಬೇಟೆಯಲ್ಲಿ ಬಹು ಕೌತುಕವುಂಟೆಂದು ಕೇಳಿ 
ಉಂಟು. ಇದಕ್ಕೆ ನೀವೂ ಸಮ್ಮ ತಿಸಬೇಕೆ೦''ದು, “ವೃದ್ಧರಾಯರು ಇಲ್ಲಿಗೆ ಬ೦ದ ಬಳಿಕ 
ಇದಕ್ಕೆ ಸಮ್ಮತಿಸಿಯಾರೋ ಇಲ್ಲವೋ ಈಗಲೆ ಹೊರಡಬೇಕೆರ್‌'ದು ಹೇಳುತಲಿರುವ 
ನಂದರ ಹೃದಯಕಪಟವನ್ನರಿಯದೆ ಇರುವ ಮೌರ್ಯನು ಆ ಮಾತಿಗೆ ಒಡ೦ಬಟ್ಟು, 
ಪುತ್ರರು[ಸಹಿತ] ವಾಹನ೦ಗಳನ್ನೇರಿ, ನಂದರ ಸಂಗಡ ಹೋಗಿ, ಎಲ್ಲರೂ ಮೃಗ 
ಬೇಟೆಯ೦ ಬಹುವಾಗಿ ಮಾಡಿ, ಶ್ರಾ೦ತರಾಗಿ ಅಲ್ಲಿ೦ ಪುರೋದ್ಯಾನಕ್ಕೆ ಬಂದು, ಅತಿ 
ಶೀ[ತ]ಳವಾಗಿ ರಮಣೀಯವಾದ ವೃಕ್ಟಛಾಯೆಗಳಲ್ಲಿ ವಿಶ್ರಮಿಸಿಕೊ೦ಡು, ಆ ಬಳಿಕ 
ಜಲಕ್ರೀಡಾವಿನೋದ ವನ್ನಾಡಿ, ಗ೦ಧಮಾಲಿಕೆಗಳಿ೦ದೆಲ್ಲರೂ ಅಲಂಕೃತರಾಗಿ, ಭೋಜನ 
ಶಾಲೆಗೆ ಹೋಗಲು, 

ಆಗ ನಂದರು ಬಂಧುಮಿತ್ರ ಜನರುಗಳನ್ನು ಮೊದಲೇ ಮೇಲುಭಾಗದಲ್ಲಿ ಮಾಡಿ 
ಇದ್ದ ಭೋಜನಪಂಕ್ತಿಗಳಲ್ಲಿ ಕುಳ್ಳಿರಿಸಿ, "ನಮ್ಮ ಬಂಧುಮಿತ್ರರು ಕುಳ್ಳಿರುವದಕ್ಕೆ ಈ 
ಸ್ಥಾನವೇ ಯೋಗ್ಯವು, ನಮ್ಮ ಮನೆಜನಕ್ಕೆಲ್ಲಾ ಕೆಳಗಿನ ಅ೦ತರಗೃಹದಲ್ಲಿ ಎಡೆಗಳಂ 
ಮಾಡಲೆಂ'ದು ಎಡೆಗಳ೦ ಮಾಡಿಸಿ, "ಎಲ್ಲರೂ ಕುಳ್ಳಿರೆಂ'ದು ಪುತ್ರರು ಸಮೇತನಾದ 
ಮೌರ್ಯನಂ೦ ಕುಳ್ಳಿರಿಸಿ, ತಾವೂ ಕುಳಿತುಕೊಳ್ಳುವಂತೆ ಮೇಲಕ್ಕೆ ಹೋಗುತ್ತಾ ಬರುತ್ತ, 
ಪದಾರ್ಥಗಳಂ೦ ಬಡಿಸಿಸಿ, “ಭೋಜನವಾಗಲೆಂ'ದು ಹೇಳಿ, ತಾವು ಮೇಲುಪಂಕ್ತಿ ವಿಚಾ 
ರಣೆಯ೦ ಮಾಡುವರಂತೆ ನಂದರು ಕೆಳಗೆ ಪಂಕ್ತಿಯಲ್ಲಿ ಕುಳ್ಳಿರದೆ ಹೊರಗೆ ನಿಂತು, 
ಶೀಘ್ರವಾಗಿ ಮೌರ್ಯರು ಕುಳಿತಿದ್ದ ನೆಲಮಾಳಿಗೆಯ ಬಾಗಿಲ೦ ಮುಚ್ಚಿ, ತಮ್ಮ 
ಕೈಮೊಹರವಂ ಮಾಡಿ, ಜನಾಪವಾದಕ್ಕೆ ಭೀತರಾಗದೆ, ಪರಲೋಕದ ಭೀತಿಯಂ ಗಣನೆಗೆ 
ತಾರದೆ, ಖಡ್ಲಪಾಣಿಗಳಾದ ದೂತರಂ ಆ ಬಾಗಿಲಲ್ಲಿ ಕಾವಲಿಟ್ಟು, ಆ ದೂತರಂ ಕರೆದು, 

“ಎಲೈ ದೂತರುಗಳಿರಾ, ನೀವು ಅನ್ನೋದಕಗಳ೦ ತಂದು ಕೊ[ಡು]ವದರಿಂದ 
ಮೌರ್ಯರು ಕಾರಾಗೃಹದಲ್ಲಿ ಇನ್ನೂ ಜೀವಂತರಾಗಿ ಇದಾರೆ ಎಂಬಂತೆ ಜನಗಳಿಗೆ 


೧. ಗಿ (ಕ) 


೧೪ ಮುದ್ರಾಮಂಜೂಷವು 


ತೋರ್ಪಡಿಸುತ್ತಾ, ಇವರೆಲ್ಲರೂ ಒಳಗೆ ಮೃತವಾದ ವರ್ತಮಾನವಂ ರಹಸ್ಯದಲ್ಲಿ ನಮಗೆ 
ತಿಳುಹಿಸತಕ್ಕದ್ದು'” ಎಂದು ನೇಮಿಸಿ, ಇಂದಿಗೆ ಶತ್ರುನಾಶನವಾಯಿತೆ೦ದು ನಂದರು 
ತಮ್ಮೊಳು ಮಾತನಾಡಿಕೊಳ್ಳುತ್ತಾ, ತಮ್ಮ ವಾಹನಂಗಳನ್ನೇರಿ ಪುರಕ್ಕೆ ಬರುತ್ತಿದ್ದರು. 

ಆ ಬಳಿಕ ಕಾರಾಗೃಹವ೦ ಕಾದಿರುವ ದೂತರು ಮೌರ್ಯಪುತ್ರರಿಗೆ ಅನ್ನೋದಕವಂ 

ಇಟ್ಟೂ ಕೊಡದಂತೆ ಮಾಡುತ್ತಿರಲು, ಮೌರ್ಯಪುತ್ರರು ಹಸಿವು ಬಾಯಾರಿಕೆಗಳಿ೦ದ 
ಕೃಶರಾಗಿ ದಿನೇ ದಿನೇ ಹತ್ತು ಎ೦ಟು ಜನದ ಮೇರೆಗೆ ಮೃತರಾಗಲು, ಮತ್ತೊಂದು 
ಗವಾಕ್ಟದಿಂದ ದೂತರು ನೋಡಿ "ಮೌರ್ಯರೆಲ್ಲರೂ ಮೃತರಾದರೆಂ'ದು ತಮ್ಮೊಳಗೆ 
ತಾವು ಮಾತನಾಡಿಕೊಳುತ್ತಿರಲು, ಒಳಗೆ ಜೀವ೦ತನಾಗಿ ಇರುವ ಚಂದ್ರಗುಪ್ತನು ಆ 
ದೂತರು ಆಡಿಕೊಳ್ಳುವ ಮಾತಂ ಕೇಳಿ, “ಎಲೈ ಭಟರುಗಳಿರಾ, ಈ ಸೆರೆ ಸಿಕ್ಕಿದ ಜನದಲ್ಲಿ 
ತಾನು ಒಬ್ಬ ಹೊರತು ಎಲ್ಲರೂ ಮೃತರಾದರು. ನನಗೂ ನಾಲ್ಕು ಮೂರು ದಿವಸದಲ್ಲಿ 
ವಿಪರ್ಯಾಸ ಬರುವಂತೆ ತೋರುತಲಿದೆ. ಇನ್ನು ಜೀವಿಸಲಾರೆನು. ನನ್ನ ಒಬ್ಬನನ್ನಾದರೂ 
ಈ ಶೃವಗಂಧಭೂಯಿಷ್ಟವಾದ ಈ ಸ್ಹಳದಿಂ ತೆಗೆದು ಮತ್ತೊಂದು ಕಾರಾಗೃಹದಲ್ಲಿಟ್ಟರೆ 
ನೆಮ್ಮದಿಯಿಂದ ಪ್ರಾಣಗಳಂ ಬಿಡುವೆನು. ನಿಮಗೆ ಕರುಣವಿದ್ದರೆ ಈ ಅರ್ಥವಂ ನಂದರ 
ಸನ್ನಿಧಿಯಲ್ಲಿ ಬಿನ್ನೈಸಿರಿ” ಎಂದು ಹೇಳಲು, ಆ ವಾಕ್ಕವಂ ಕೇಳಿ ದೂತರು ಬಂದು 
ರಹಸ್ಯದಲ್ಲಿ ನೆಂದರಿಗೆ ಕೈಮುಗಿದಿಂತೆ೦ದರು : ಘ್‌ 

“ಜೀಯ, ಉದ್ಯಾನದ ಕಾರಾಗೃಹದಲ್ಲಿ ಕೂಡಿ ಇದ್ದ ಮೌರ್ಯನೂ ಆತನ ಪುತ್ರರಲ್ಲಿ 
ಚಂದ್ರಗುಪ್ತನೆಂಬವ ಒಬ್ಬ ಹೊರತು ಉಳಿದವರೆಲ್ಲರೂ ಮೃತರಾದರು. ಆತನೂ 
ಮೂರು ನಾಲ್ಕು ದಿವಸದಲ್ಲಿ ಮೃತನಾಗುವನಾಗಿ ಇದಾನೆ. 'ಬಹುಶ್ರವ ಗ೦ಧಭೂಯಿಷ್ಯ 
ವಾದ ಆ ಸ್ಮಳದಿ೦ ತನ್ನಂ ತೆಗೆದು ಮತ್ತೊಂದು ಕಾರಾಗೃಹದಲ್ಲಾದರೂ ಇಟ್ಟರೆ 
ಸ್ಪಸ್ಥತೆಯಿ೦ದ ಪ್ರಾಣವಂ ಬಿಟ್ಟೇನೆಂದು ಬಹುವಾಗಿ ಪಾದಕ್ಕೆ ಅಡ್ಡಬಿದ್ದು ಬಿನ್ನೈಸಿದೆ 
ನೆಂದು ಅರಿಕೆಮಾಡಿ' ಎಂದು ಹೇಳಿಕೊಂಡನು. ಇದಕ್ಕೆ ಏನು ಅಪ್ಪಣೆ'ಯೆನಲು, ಆ 
ಮಾತಂ ಕೇಳಿ, ನಂದರು ಮನಸ್ಸಿನಲ್ಲಿ ಬಹು ಸಂತೋಷಂಬಟ್ಟು, “ಇನ್ನು ಮೇಲೆ 
ಶವಗಂಧ ಈಚೆಗೆ ಬಂದರೆ ಜನರ ಹಾಹಾಕಾರ ಹೆಚ್ಚುವದು. ಚ೦ದ್ರಗುಪ್ತನೆಂಬವ 
ಒಬ್ಬನು ಜೀವಂತನಾಗಿ ಇದಾನಂತೆ.” ಅವನ ಸಮೇತನಾಗಿ ಆ ಕಾರಾಗೃಹಕ್ಕೆ ಅಗ್ನಿ 
ಪ್ರವೇಶವಂ ಮಾಡಿಸುವದು ಯುಕ್ತವಲ್ಲ” ಎಂದು ನಿಶ್ಚೈಸಿ, ಆ ದೂತರಂ ನೋಡಿ, 
"ಎಲ್ಲೆ, ಆ ಚಂದ್ರಗುಪ್ತನೂ ನಾಲ್ಕು ಮೂರು ದಿವಸದಲ್ಲಿ ಮೃತನಾಗುವನೆಂದು ತೋರಿ 
ದರೆ, ಅವನಂ ಆ ಕಾರಾಗ್ಯಹದಿಂದೀಚೆಗೆ ತೆಗೆದು ಆ ಗೃಹಕ್ಕೆ ಅಗ್ನಿಪ್ರವೇಶವಂ ಮಾಡಿಸಿ, 

ತನ೦ ಮತ್ತೊಂದು ಕಾರಾಗೃಹದಲ್ಲಿ ಇರಿಸಿ, ಅನ್ನೋದಕವಂ ಕೊಡುತ್ತ, ಆತನೂ 
ಮೈತವಾದರೆ ಆ ವರ್ತಮಾನವಂ ತಿಳುಹಿಸತಕ್ಕುದು'' ಎಂದು ನೇಮಿಸಿ ಕಳುಹಿಸಲು, ಆ 
ದೂತರು ಚಂದ್ರಗುಪ್ತನನ್ನು ಮತ್ತೊಂದು ಕಾರಾಗೃಹದಲ್ಲಿಟ್ಟು, ಅನ್ನೋದಕವಂ ಕೊಟ್ಟು, 
ಮೊದಲಿನ ಕಾರಾಗೃಹಕ್ಕೆ ಅಗ್ನಿಪ್ರವೇಶವ೦ ಮಾಡಿಸಲು, ಆ ಬಳಿಕ ನಂದರು *ತಮ್ಮ 
ಮನಸ್ಸಿನಲ್ಲಿ? ತಾವು ಆಲೋಚಿಸುತ್ತಿದ್ದರು : 


೧. ಯೆನಲು (ಕ), ೨. ತವೆನ್ಮಳು (ಕ) 


ಚಂದ್ರಗುಪ್ತ ಬಂಧವಿಮೋಚನವು ೧೫ 


“ಪುತ್ರಸಮೇತನಾದ ಮೌರ್ಯನು ಮೃತನಾದ ವರ್ತಮಾನ[ವಂ] ನಮ್ಮ ತಂದೆಯು 
ಮತ್ತೂಬ್ಬರ ಮುಖದಿಂದ ಯಥಾರ್ಥವಾಗಿ ತಿಳಿದರೆ ನಮ್ಮನ್ನು ಮಹಾದ್ರೋಹಿಗಳೆ೦ದು 
ಮುಖಾವಲೋಕನಂ ಮಾಡದೆ ಪುತ್ರಶೋಕದಿ೦ದ ಇದ್ದ ಸ್ಥಳದಲ್ಲಿಯೇ ಮೃತವಾದಾನು. 
ಅದರಿಂದ ಮೌರ್ಯಪುತ್ರರು ತಮ್ಮಿಂದ ತಾವೆ ವಿಪತ್ತ೦ ತಂದುಕೊಂಡರು ಎಂದು 
ಮೊದಲೇ ಪತ್ರಿಕಾ೦ತರದಿ೦ದ ತಿಳುಹಿಸಬೇಕೆಂ''ದು ನಿಶ್ಚೈಸಿ, ಪ್ರಕೃತೋಚಿತವಾಗಿ ತಂದೆಗೆ 
ಕಾಗದವಂ ಬರೆಸಿ, ಆಪ್ತರಾದ ದೂತರ ಕೈಯಲ್ಲಿ ಕೊಟ್ಟು ಕಳುಹಿಸಲು, 

ಅಷ್ಟರಲ್ಲಿಯೇ ಪ್ರಯಾಗದಲ್ಲಿ ವಾಸವಂ ಮಾಡುತ್ತಿರುವ ಸರ್ವಾರ್ಥಸಿದ್ದಿರಾಯನ 
ಪ್ರಿಯಪತ್ನಿಯಾದ ಮುರಾದೇವಿ ಮಾಡುತ್ತಿರುವ ಪೂಜಾಭಕ್ತಿಗಳಿಗೆ ಸಂಪ್ರೀತಳಾದ ಭಾಗೀ 
ರಧಿದೇವಿಯು, ನಿತ್ಯದಲ್ಲಿಯೂ ಆ ಮುರಾದೇವಿಯ ಸ್ಪಷ್ನದಲ್ಲಿ ಸುವಾಸಿನೀರೂಪದಿಂದ 
ಬಂದು, “ನನ್ನ ಮನೆಗೆ ಬಾರೆಂ'ದು ಮುರಾದೇವಿಯಂ ಕರೆಯುತ್ತ ಇರಲು, ಆ ಅರ್ಥವಂ 
ಪತಿಗೆ ತಿಳುಹಿಸಿ, ಮತ್ತೊಂದು ದಿನ ತ್ರಿವೇಣಿಯಲ್ಲಿ ಸ್ನಾನವ೦ ಮಾಡಿ, ಭಾಗೀರಥಿಯಂ 
ಪೂಜಿಸಿ, "ನನ್ನ೦ ಕೃತಾರ್ಥಳ೦ ಮಾಡೆಂ'ದು ಪ್ರಾರ್ಥಿಸಲು, ಅವಳ ಮನೋನಿಶ್ವಯಕ್ಕೆ 
ಪ್ರಸನ್ನಳಾದ ಗಂಗಾದೇವಿಯು ಎಲ್ಲರೂ ನೋಡುವಂತೆ ತನ್ನ ದಿವ್ಯಹಸ್ತದಿಂದ ಆ 
ಮುರಾದೇವಿಯ ಹಸ್ತವಂ ಪಿಡಿದು, ಕರೆದುಕೊಂಡು, ಆ ನದಿಯಲ್ಲೇ ಅದೃಶ್ಯವಾಗಲು, 
ಆ ಆಶ್ಚರ್ಯವ೦ ನೋಡಿ ಅಲ್ಲಿದ್ದ ಜನರು ಹೋಗಿ ಈ ಅರ್ಥವಂ ಸರ್ವಾರ್ಥಸಿ 
ರಾಯನಿಗೆ ತಿಳುಹಿಸಲು, ಆ ವಾಕ್ಯವ೦ ಕೇಳಿ “ಮುರಾದೇವಿಯು ಭಾಗೀರಥಿಯಲ್ಲಿ 
ತನುವ೦ ಒಪ್ಪಿಸಿ ಧನ್ಯಳಾದಳು, ಅವಳ ಜನ್ಮ ಸಫಲವಾಯಿತೆಂ”ದು ಹೇಳುತ್ತ, ಪತ್ನೀ 
ವಿಯೋಗಕ್ಕೆ ಮಾತ್ರ ದುಃಖಪಡುತ್ತ, ರಾಕ್ಷಸನ ಕುರಿತು, 

“ಅಯ್ಯ ಅಮಾತ್ಯನೆ, ಮುರಾದೇವಿಯ ವರ್ತಮಾನವಂ ನಮ್ಮ ಪುತ್ರನಾದ ಮೌರ್ಯ 
ನಿಗೆ ನೀನೇ ಬರೆಸಿ ಕಳುಹಿಸುವನಾಗು. ಆತನ ದುಃಖಸಮಾಧಾನವಂ ಮಾಡುವಂತೆ 
ಚಿರಂಜೀವಿ ನ೦ದರಿಗೆ ಬರೆಸಿ ಕಳುಹಿಸು. ನಾವೂ ಎಂಟು ದಿವಸದಲ್ಲಿ ಬರುತಲಿದೇವೆ 
ಯೆಂದು ಬರೆಯತಕ್ಕದ್ದು”” ಎನಲು, ಆಗ ರಾಕ್ಷಸನೂ ಅದೇ ರೀತಿ ಪ್ರಯಾಗದಲ್ಲಿ ನಡೆದ 
ವರ್ತಮಾನವಂ ಬರೆದು ಕಳುಹಿಸಲು, ಶ್ರೀ ಮುರಾದೇವಿಗೆ ಪರಲೋಕಾರ್ಥವಾಗಿ ಬಹು 
ಬ್ರಾಹ್ಮಣರಿಗೆ ಸಂತರ್ಪಣೆಯಂ ಮಾಡುತ್ತಿರಲು, 

ಅಷ್ಟರಲ್ಲಿಯೇ ನಂದರು ಬರೆದು ಕಳುಹಿಸಿದ ಕಾಗದವ೦ ತಂದ ದೂತರು ವೃದ್ಧ 
ರಾಯನ ಮುಂದೆ ಇರಿಸಿ ಕೈಮುಗಿಯಲು, ಸಮೀಪದಲ್ಲಿದ್ದ ರಾಕ್ಷಸನು ಆ ಕಾಗದವಂ 
ಬಿಚ್ಚಿ ಓದಿಕೊಳ್ಳುತ್ತಿರಲು, ಅದರಲ್ಲಿ ಇದ್ದ ಒಕ್ಕಣೆಯೇನೆ೦ದರೆ : 

“ಶ್ರೀಮತು ಅಪ್ಪಾಜಿಯವರ ಪಾದಪದ್ಮ೦ಗಳಿಗೆ ಬಾಲಕ ವಿನಂದನು ಮಾಡುವ 
ಬಿನ್ನಹ. ನೀವು ಇಲ್ಲಿಂದ ಚಿತ್ರೈಸಿದ ಬಳಿಕ ಇಲ್ಲಿ ನಡೆದ ಅನರ್ಥವಂ ಹೇಳುವದಕ್ಕೆ 
ಶಕ್ಕವಲ್ಲ. ಏನೆ೦ದಡೆ, ಒಂದು ದಿವಸ ಮೌರ್ಯಪುತ್ರರು ಮೃಗಬೇಟೆಯ೦ ಮಾಡ 
ಬೇಕೆಂದು ಹೇಳಿ ನಮ್ಮನ್ನು ನಿರ್ಬ೦ಧಬಡಿಸಲು, ನಾವೆಲ್ಲರೂ ಹೋಗಿ ಮೃಗಬೇಟೆಯಂ 
ಮಾಡಿ, ಪುರದ ಉದ್ಯಾನದಲ್ಲಿ ನಿಂತು, ಭೋಜನಪಾಕವಂ "ಮಾಡಿಸಿ, ಪುಷ್ಪವಾಟಿಯಂ" 


೧. ಮಾಡಿಸಿ (ಕ) 


೧೬ ಮುದ್ರಾಮಂಜೂಷವು 
ನೋಡುತ್ತಿರುವ ಸಮಯದಲ್ಲಿ, ಕುತ್ತಿಗೆ ಸಹಿಸಲಾರದೆ ಮೌರ್ಯಪುತ್ರರು ನಾವು ಪಂಕ್ತಿಗೆ 
ಬರುವದಕ್ಕೆ ಮುಂಚಿತವಾಗಿಯೆ ಅಲ್ಲಿ ಮಾಡಿದ ಭಕ್ಷ್ಯಗಳ೦ ಭಕ್ಷಿಸಿ, ತೀವ್ರವಾದ 
ಕಾಪಿಶಾಯನವೆ೦ಬ ಮದ್ಯವಂ ತರಿಸಿ, ಅಮಿತವಾಗಿ ಪಾನವಂ ಮಾಡಿ, ದೇಹಸ್ಕೃತಿ ತಪ್ಪ, 
ಪಾಕಶೇಷವಂ ಎಂಜಲು ಮಾಡಿ, ಪಾಚಕರಂ ಪ್ರಹರಿಸಿ, ಒಬ್ಬರೊಬ್ಬರಂ ಪ್ರಹರಿಸುತ, 
ಹೆಣಗಾಡುತ, ಅಲ್ಲಿ ಜೀರ್ಣವಾದ ಸ್ತಂಭಗಳಿಗೆ ಬದಲುಸ್ತಂಭಗಳಂ ನಿಲ್ಲಿಸುವರಕ್ಕೆ 
ನಿಲ್ಲಿಸಿ ಇದ್ದ ಸನ್ನೆಮರಗಳಿಗೆ ಬಂಧಿಸಿ ಇದ್ದ ಹಗ್ಗಗಳಂ ಹರಿದು, ಆ ಮರಗಳಿಗೆ ಕೈ 
ನೀಡಲು, ಅವು ಸಡಲಿ ಜೀಳುವಷ್ಟರಲ್ಲಿ, ಪುತ್ರರ ಕೋಲಾಹಲ ಇದೇನೆಂದು ಮೌರ್ಯನು 
ನೋಡುವದಕ್ಕೆ ಒಳಪೊಗಲು, ಆಗ ಭಾರವಾಸಿಯಾದ ಮೇಲಿನ೦ತಸ್ತು ಮುರಿದು ಮೇಲೆ 
ಬಿದ್ದು, ಮೌರ್ಯನೂ ಅವನ ಪುತ್ರರಲ್ಲಿ ಚಂದ್ರಗುಪ್ತನೆಂಬನೊಬ್ಬನುಳಿದು ಎಲ್ಲರೂ 
ಮೃತವಾದರು. ಅವನಿಗೆ ಬಹುಘಾತ ತಗಲಿರುವದರಿಂದ ಚ೦ದ್ರಗುಪ್ತನು ಸಹ ಮುಂದೆ 
ಜೀವಿಸುವದು ಸಂಶಯವೆಂದು ತೋರುತ್ತೆ. ಎಂದಿಗೂ ಅಗಲದ ಇರುವ ಮೌರ್ಯ 
ಪುತ್ರರಂ ವಿಂಗಡಿಸಿ ಸ೦ಹರಿಸಿ, ನಮ್ಮನ್ನು ಮಾತ್ರ ಉಳಿಸಿರುವ ದೈವಸಂಕಲ್ಪಕ್ಕೆ ಎಷ್ಟೆಂದು 
ಆಶ್ಚರ್ಯ ಪಡಬೇಕು. ನೀವು ಇಲ್ಲಿ ಇಲ್ಲದುದರಿಂದ ಎಷ್ಟು ಮಂದಿ ಧೈರ್ಯವಂ 
ಹೇಳುತಿದ್ದರೂ ನಮ್ಮ ಮನಸ್ಸಿನಲ್ಲಿ ಹೊಕ್ಕ ಭಯ ತೊಲಗುವದಿಲ್ಲ. ಅಪ್ಪಣೆ ಆದರೆ 
ಅಲ್ಲಿಗಾದರೂ ನಾವು ಬರುತಲಿದೇವೆ. ಈ ವರ್ತಮಾನವಂ ಏನೆಂದು-ಬರೆಯತಕ್ಕದೆಂದು 
ಸ೦ಶಯಾವಿಷ್ಟರಾಗಿ ಇರುತ್ತ, ಸನ್ನಿಧಿಗೆ ಅಪರಾಧಿಗಳಾದೇವೆಂಬ ಶಂಕೆಯಿಂದ ಬರೆದು 
ಜಿನ್ನೈಸಿದೆವು.'' 

ಹೀಗೆಂದು ಬರೆದಿರುವ ಒಕ್ಕಣೆಯಂ ರಾಕ್ಷಸನು ನೋಡಿಕೊಂಡು, ತನ್ನ ಮನದಲ್ಲಿ 
ಆಶ್ಚರ್ಯಪಟ್ಟು, ಆಲೋಚಸುತ್ತಿದ್ದನು : 

“ಅಕಟಕಟಾ ! ನಂದರು ಮೌರ್ಯರಲ್ಲಿ ನಿಷ್ಕಾರಣಮತ್ಸರವಂ ಮಾಡಿ ಇದ್ದಂ 
ತೆಯೇ, ರಾಯನು ಅಲ್ಲಿ "ಇಲ್ಲದ ಸಮಯದಲ್ಲಿ ಅವರೆಲ್ಲರಂ ಕಪಟದಿಂದ ಸಂಹರಿಸಿ, 
ಲೋಕಾಪವಾದಕ್ಕೆ ಪಾತ್ರರಾದರು. ಇನ್ನು ಇವರಿಗೆ ದೈವಬಲ ಒದಗದು. ಪ್ರಜೆಗಳಿಗೆ 
ಇವರಲ್ಲಿ ಅನುರಾಗ ತಪ್ಪೀತು. ಮಾಡುವದೇನು ? ಇದರ ಹಾನಿವೃದ್ಧಿ ಏನು ಇದ್ದರೂ 
ಇವರನ್ನೇ ಹೊಂದುವದು. ಇವರಲ್ಲಿ ಉಂಟಾಗಿ ಇರುವ ಈ ದೋಷದಲ್ಲೇ ದೃಷ್ಟಿಯಿಟ್ಟು 
ನಾನು ಉಪೇಕ್ಷಿಸಿದರೆ, ಬಹುಕಾಲದಿಂದ ನನ್ನನ್ನು ಸಂರಕ್ಷಿಸಿದ ಈ ವೃದ್ಧರಾಯಂಗೆ ಈ 
ವ್ಯಸನಕ್ಕಿ೦ತಲೂ ಅಧಿಕದುಃಖ”ವನ್ನು ನಾನೇ” ಉಂಟುಮಾಡಿದ 2..ಗೆ ಆದೀತು. ಈ 
ರಾಯನು ನನ್ನ ಭರವಸದಿಂದಲೇ ತನ್ನ ಪುತ್ರರು ಅಧಿಕಯಶೋವಂತರಾದಾರೆಂದು 
ತಿಳಿದಿರುವನು. ಆದರಿ೦ ನಾನು ಇದರ ಮೂಲವಂ ಅರಿಯದವನಂತೆ ಈ ರಾಯನಂ 
ಸಮಾಧಾನಗೊಳಿಸಿ. ಪುರಕ್ಕೆ ಕರೆದುಕೊಂಡು ಹೋಗಬೇಕೆಂ''ದು ನಿಶ್ಚೈಸಿ, ಖಿನ್ನನಾಗಿ, 
ಕಾಗದವಂ ಓದಿ ಹೇಳುವದಕ್ಕೆ ಗದ್ಗ[ದ]ಕ೦ಠವುಳ್ಳವನಾಗಿ ಇರುವ ರಾಕ್ಷಸನಂ ಕುರಿತು, 

"ಏನೆ ಅಮಾತ್ಯನೆ, ಕಾಗದವಂ ನೋಡಿ ಬಹು ಚಿಂತಿಸುತ ಖಿನ್ನ ಹೃದಯನಾಗಿ ಇರುವೆ. 
ನಮ್ಮ ಪಟ್ಟಣದಲ್ಲಿ ಅನಿಸ್ಟವೇನಾದರೂ ಉಂಟಾಯಿತೇ ? ಅಥವಾ ನಮ್ಮ ಪುತ್ರರು 


೧. ಹಾ ಕಟಕಟಾ (ಕ), ೨. ವನ್ನು (ಕ) 


ಚಂದ್ರಗುಪ್ತ ಬಂಧವಿಮೋಚನವು ೧೭ 


ಅನ್ಯೋನ್ಯಕಲಹದಿ೦ದ ವಿಪತ್ತನ್ನೇನಾದರೂ ತಂದುಕೊಂಡರೋ? ಇದ[ರ]ರ್ಧವ 
ನ್ನರುಹವವನಾಗು” ಎನ್ನಲು, ಆ ಮಾತಿಗೆ, “ಸ್ವಾಮಿ, ದೈವವಿಲಾಸಕ್ಕಿಂತಲೂ ಇದರರ್ಥ 
ವೆ೦ದ”ರೇನು೦ಟು?” ಪುತ್ರಸಮೇತನಾದ ಮೌರ್ಯನಿಗೆ ವಿಪತ್ತು ಸಂಭವಿಸಿತಂತೆ” ಎಂದು 
ಹೇಳಿ, ಆ ಕಾಗದದ ಒಕ್ಕಣೆಯಂ ಓದಿ ತಿಳುಹಿಸಲು, ಅದ೦ ಕೇಳಿ ಆ ರಾಯನು ಮೂರ್ಛಾ 
ಗತನಾಗಿ ಜೀಳಲು, 

ಸುನಂದಾದೇವಿ ಬಂದು ಶೈತ್ಯೋಪಚಾರದಿ೦ದ ಎಚ್ಚರವಂ ಮಾಡಲು, “ಮೌರ್ಯನೇ, 
ಪುತ್ರಸಮೇತನಾದ ನಿನಗೆ ಇಂಥ ವಿಪತ್ತು ಸ೦ಭವಿಸಬಹುದೇ, ನಿನಗೆ ತಾಯಾದ 
ಮುರಾದೇವಿಯು ಪುತ್ರಶೋಕವ೦ ನೋಡದೆ ತ್ರಿವೇಣಿಯಲ್ಲಿ ತನುವನ್ನೊಪ್ಪಿಸಿ ಮುಕ್ತಳಾ 
ದಳು. ನಾನು ಪುಣ್ಯಹೀನನಾದುದರಿ೦ದ ಈ ಅಮಿತಶೋಕವನ್ನನುಭವಿಸುತ ಇನ್ನೂ ಈ 
ಜೀವವಂ ಹೊರೆಯಬೇಕಾಯಿತು'' ಎಂದು ಬಹುವಾಗಿ ಹ೦ಬಲಿಸುತ, ರಾಕ್ಷಸನಂ ಕುರಿತು 
“ಎಲೈ ಅಮಾತ್ಯನೆ, ನಂದರು ಕಳುಹಿಸಿದ ಕಾಗದದಲ್ಲಿ ಇರುವಂತೆ *ಕಾರ್ಯ ನಡೆದು” 
ಪುತ್ರಜನ ಸಮೇತನಾದ ಮೌರ್ಯನಿಗೆ ಈ ದುರ್ದೆಶ ಸಂಭವಿಸಿದ್ದೀತೇ ? ಜ್ಞಾತಿಮತ್ಸರ 
ದಿ೦ದಲೋ, ದೈವಸ೦ಕಲ್ಪವೇ ಹೀಗೆ ಪರಿಣಮಿಸಿತೋ ? ತಿಳಿದು ಹೇಳು” ಎ೦ದೆನಲು, 

ಆ ಮಾತಿಗೆ. “ಜೀಯಾ ತಮಗೆ ಇಂಥ ಪುತ್ರಶೋಕ ಸಂಭವಿಸಬಾರದು. ನಾನು 
ಏನೆಂದು ಹೇಳಲಿ ? ನಿಮ್ಮ ಸನ್ನಿಧಿಯಲ್ಲಿ ಇದ್ದ ನನಗೆ ನೀವು ಹೇಳಿದಂತೆ ಹೀಗೆಂದು 
ನಿಶ್ಚಯ ತೋರದೆ, ನಾನಾ ವಿಧ ವಿಕಲ್ಪವು ತೋರುತ್ತಲಿದೆ. ಪ್ರಾಣಿಗಳಲ್ಲಿ ದೈವಸ೦ಕಲ್ಪವು 
ಯಾವ ಸಮಯದಲ್ಲಿ ಹ್ಯಾಗೆ ಪರಿಣಮಿಸುವದೋ ಮನುಷ್ಯಮಾತ್ರದವರು ತಿಳಿಯ 
ಕೂಡದು. "ಕಸ್ಕ ಸೌಖ್ಯಂ ನಿರಂತರಂ' ಎಂಬ ಪ್ರಕಾರದಿಂದ ಈ ಸಂಸಾರದಲ್ಲಿ ಪ್ರಾಣಿ 
ಮಾತ್ರಕ್ಕೆ ನಿರಂತರ ಸುಖವಂ ಹೇಳಕೂಡದು” ಎಂದು ರಾಯನ೦ ಸಮಾಧಾನವಂ 
ಮಾಡಿಸಲು, 

ಆ ಬಳಿಕ ಆ ರಾಯನು ತ್ರಿವೇಣಿಯಲ್ಲಿ ಸ್ನಾನವ೦ ಮಾಡಿ, ಪುತ್ರಸಮೇತನಾದ 
ಮೌರ್ಯನಿಗೆ ತಿಲೋದಕವಂ ಕೊಟ್ಟು, ಖಿನ್ನನಾಗಿ, ರಾಕ್ಷಸ ಸಮೇತನಾಗಿ ತನ್ನ ಪುರಕ್ಕೆ 
ಬರುತ್ತಿದ್ದನು. ಆ ರಾಯನು ಪುರಕ್ಕೆ ಬ೦ದ ಬಳಿಕ ಮೌರ್ಯನು ನಷ್ಟವಾದ ವರ್ತಮಾನವು 
ದೇಶಾ೦ತರದಲ್ಲಿ ಪ್ರಸಿದ್ಧ*ವಾಗಲು, ಕೆಲವು ಕಾಲದ ಮೇಲೆ ದೇಶಾ೦ತರದಲ್ಲಿ ವಿಶೇಷ 
ವರ್ತಮಾನವಂ ತಿಳಿದು ಬಂದು ಹೇಳುವಂತೆ ರಾಜ್ಯಾಧಿಪತಿ* ವೃದ್ಧನಾದ ಸರ್ವಾರ್ಥ 
ಸಿದ್ಧಿಯು [ಮಾಡಲು], 

ನಂದರು ಮೌರ್ಯರಿಗೆ ಮಾಡಿದ ದ್ರೋಹವಂ ಪರೋಕ್ಷವಾಗಿ ವಿಚಾರಿಸಿ ತಿಳಿದು, 
ಸಮೀಪಕ್ಕೆ ಬ೦ದು ಇದ್ದ ರಾಕ್ಬಸನ೦ ಕುರಿತು, “ಅಯ್ಯಾ ಅಮಾತ್ಯನೇ, ನಂದರು 
ಕಪಟೋಪಾಯದಿ೦ದಲೇ ಮೌರ್ಯರಂ ಸಂಹರಿಸಿದರಂತೆ. ಇದು ಜನವಿದಿತವಾಗಿ ಇಹುದು. 
ದೈವಯೋಗದಿಂದ ನಷ್ಟರಾದರೆಂದು ನಮಗೆ ಬರೆದು ಕಳುಹಿಸಿದರು. ಅಕಾರಣಜ್ಞಾತಿ 
ದ್ರೋಹಿಗಳಾದ ಇವರ ಮುಖಾವಲೋಕನವಂ ಮಾಡಬಹುದೇ ? ಪುತ್ರರಾದವರಾದರೂ 
ಇಂಥ ಅಕಾರ್ಯವ೦ ಮಾಡಿದುದರಿಂದ ದಂಡನೆಗೆ ಯೋಗ್ಯರಹ[ರ]ಷ್ಟೆ. ಇದೆಲ್ಲವಂ ಬಿಟ್ಟು 


೧. ರೇನು (ಕ), ೨. ಹೀಗೆ ನಡಿದು ಇದ್ದೀತೇ ? (ಕ) ೩ ವಾಗಲು (ಕ) 


ಇ ಹಾ 
೧೮ ಮುದ್ರಾಮಂಜೂಷವು 


ವಾನಪ್ರಸ್ಥನಾಗಿ ತಪೋವನವನ್ನಾದರೂ ಆಶ್ರಯಿಸುವನಲ್ಲದೆ ಸಹಯೋಗ ಕ್ಲೇಮದಲ್ಲಿ 
ಇರಲಾರೆನು” ಎಂದು ಹೇಳುತ್ತಿರುವ ಆ ರಾಯನಂ ಕುರಿತು, 

“ಜೀಯ, ತಾವು ಹೇಳಿದ ಮಾತು ಸತ್ಯವೇ ಸರಿ. "ಆಪತ್ಸಮಯದಲ್ಲಿ ಆದರೂ 
ವಿಮರ್ಶೆಯಿಂದ ಕಾರ್ಕವ೦ ಮಾಡಬೇಕು. ಏನೆಂದರೆ, ತಾವು ತಪೋವನಕ್ಕೆ ಹೋಗು 
ತ್ತಿದ್ದರೆ, ತಮ್ಮನ್ನಗಲಿ ನಾನು ಒಂದು ಕ್ಷಣಮಾತ್ರವಾದರೂ ಇಲ್ಲಿ ಇರತಕ್ಕವನಲ್ಲ. 
ನಂದರಲ್ಲಿ ಪ್ರಜೆಗಳಿಗೆ ಅನುರಾಗ ತಪ್ಪಿ ಇರುವ ಈ ಸಮಯದಲ್ಲಿ” ರಂಧ್ರಾನ್ವೇಷಿಗಳಾದ 
ಶತ್ರುಗಳು ಮೌರ್ಯರಲ್ಲಿ ಅನುರಕ್ತರಾಗಿ ಇದ್ದ ಇಲ್ಲಿಯ ಅಧಿಕಾರಿಗಳಿಗೂ ನ೦ದರಿಗೂ 
ಭೇದವಂ ಕಲ್ಪಿಸಿದರೆ ಪ್ರಮಾದ ಬರುವದು. ಅದಂ ತಿಳಿದು ನಂದರು ಜಾಗರೂಕರಾದರೆ 
ಬಾಧಕವಿಲ್ಲ. ಅದು ಅಲ್ಲದೆ ಮತ್ತರಾಗಿ ಶತ್ರುಗಳ ಭೇದೋಪಾಯಕ್ಕೆ ವಿಷ್ಟಲರಾದರೆ, 
ಇವರಿಗೆ ಹಾನಿವುಂಟಾಗುವದು. ಆಗ ಅವರಿಗೆ ಬಂದ ಅಪಯಶಸ್ಸು ತಮ್ಮ ಪಾದಕ್ಕೆ 
ಬಂದುದಲ್ಲವೇ ? ಅದರಿಂದ ತಪೋವನಕ್ಕೆ ಹೋಗಕೂಡದು ; ಮತ್ತು ರಾಜ್ಯಸ್ವಾತಂ 
ತ್ರ್ಯವು ಈಗ ನಂದರಿಗೆ ಉಂಟಾಗಿ ಇರುವದರಿಂದ ಈಗ ದಂಡನೆಗೆ ಶಕ್ಕರಲ್ಲ. ವಿಶೇಷ 
ಪ್ರಯತ್ನವಂ ಮಾಡಿದರೂ ಪರ್ಯವಸಾನದಲ್ಲಿ ಕಾರ್ಯ ನಿಷ್ಠಲವಾಗುವದು. ಪ್ರಬುದ್ಧರಾದ 
ಪುತ್ರರಂ ಧಿಕ್ಕರಿಸಿ, ಎದುರು ಮಾಡಿಕೊಂಡು, ನಿಮ್ಮಲ್ಲಿ ಇರುವ ಭಯ ವಿಶ್ವಾಸವಂ 
ತಪ್ಪಿಸಿಕೊಳ್ಳಬಾರದು. ಮೌರ್ಯರು ಮುಂದೆ ತಮಗೆ ಶತ್ರುಗಳಾದಾರು ಎಂಬ ಶಂಕೆಯಿಂದ 
ಈ ಅಕಾರ್ಯವನ್ನಾಚರಿಸಿ ಲೋಕಾಪವಾದಕ್ಕೆ ಪಾತ್ರರಾದರೂ, ಮೀರಿ ಬಂದ ಕಾರಕ್ಕೆ 
ವ್ಯಸನಪಟ್ಟು ಫಲವೇನು ? 

ಈಗ ನಾವು ಯಾವದಂ ತಿಳೆಯದವರಂತೆ, ವ್ಯಸನವಂ ಸ್ಮರಿಸದೆ, ತಂದೆ ಮಕ್ಕಳಿಗೆ 
ಮನಸ್ತಾಪವೆಂದು ಜನಗಳಿಗೆ ತೋರ್ಪಡಿಸದೆ, ನಂದರಲ್ಲಿ ನೀವು ಅನುರಕ್ತರಾಗಿಯೆ 
ಇರಬೇಕಲ್ಲದೆ ಕಾರ್ಕಾ೦ತರವನ್ನೆಣಿಸಿದರೆ ಹಗೆಗಳಿಗೆ ಹಾಸ್ಕಾಸ್ಪದವಾಗುವದು. ಮತ್ತು 
ಮೌರ್ಯನಿಗೆ ಪುತ್ರನಾದ ಚಂದ್ರಗುಪ್ತನೆಂಬವನು ಕಾರಾಗೃಹದಲ್ಲಿ ಜೀವಂತನಾಗಿ ಇಹನು. 
ಆತನಿಗೆ ವಿಶೇಷ ನಿರ್ಬಂಧವಿಲ್ಲ. ಅವನಂ ಈಗಲೆ ಬಿಟ್ಟರೆ, ಅವನಿಗೆ ಜೀವನೋಪಾಯವಂ 
ಕಲ್ಪಿಸುವದಕ್ಕೆ ಸ್ವಲ್ಪ ಅಧಿಕಾರವಂ ನೇಮಿಸಿದರೆ, ತಮ್ಮ ಪೌತ್ರನಾದುದರಿಂದ ತುಚ್ಛ 
ಜೀವನಕ್ಕೆ ಒಡಂಬಡನು. ವಿಶೇಷಾಧಿಕಾರವಂ ಕೊಡುವಲ್ಲಿ ನಂದರು ಸಮ್ಮತಿಸರು 
ಅಥವಾ ಅಧಿಕಾರವಂ ಕೊಟ್ಟರೂ ಮೊದಲು ಮೌರ್ಯನಲ್ಲಿ ಅನುರಕ್ತರಾಗಿ ಇದ್ದ ಅಧಿಕಾರಿ 
ಗಳು ನಂದರಿಗೂ ಮೌರ್ಯಪುತ್ರನಾದ ಚಂದ್ರಗುಪ್ತನಿಗೂ ಮನಸ್ತಾಪವಂ ಕಲ್ಪಿಸಿದರೆ 
ಶತ್ರುಗಳಿಗೆ ಅದು ಒ೦ದು ಅವಕಾಶ ಆಗುವದು. ಆತನಂ ಕಾರಾಗೃಹದಿಂದ ಮುಕ್ತನಂ 
ಮಾಡಿ ಹೊರಡಿಸಿ ಎಲ್ಲಿಯಾದರೂ ಜೀವಿಸಿಕೊ೦ಡಿರಲಿ' ಎಂದರೆ. ತಮಗೆ ಪೌತ್ರನಾದ 
ವನು ದೇಶಾ೦ತರದಲ್ಲಿ ತಿರಿದು ಉಂಬನು ಎಂಬ ಅಪಯಶಸ್ಸು ಸಂಭವಿಸುವದು, ಅಥವಾ 
ಶತ್ರುರಾಯರು ಅವನಂ ಪಕ್ಷೀಕರಿಸಿದರೆ ಪ್ರಮಾದವುಂಟಾಗುವದು. ಅದರಿಂದ ಅವನ೦ 
ಇದ್ದಲ್ಲಿಯೇ ಸಂರಕ್ಷಿಸುತ್ತ, ನಿಮಿತ್ತಾಂತರದಿ೦ದ ಅವನಂ ಬಿಡಿಸಿ ಪ್ರಕೃತೋಚಿತವನ್ನಾ 
ಚರಿಸಬೇಕಲ್ಲದೆ ಈಗಲೇ ಬಿಡಕೂಡದು. ಈ ಮೌರ್ಯರ ಅನಿಷ್ಟವಂ ದೇವ ಬ್ರಾಹ್ಮ[ಣ]ರ 


೧. ಆಪತ್ಪಮಯದಲ್ಲಿ (ಕ) 


ಚಂದ್ರಗುಪ್ತ ಬಂಧವಿಮೋಚನವು ೧೯ 


ಸಂತರ್ಪಣೆಯಿಂದಲಾದರೂ ನಂದರಿಗೆ ಶ್ರೇಯಸ್ಸು ಉಂಟಾಗುವಂತೆ ಮಾಡಿಸಬೇಕು. 
ನಂದರಲ್ಲಿ ಇದೊಂದು ದೋಷ ಹೊರತು ಶೌರ್ಯೌದಾರ್ಯಾದಿ ಗುಣಗಳಿಗೆ ಕಡಮೆ 
ಯಿಲ್ಲ” ಎಂದು ಹೇಳುತ್ತಿರುವ ರಾಕ್ಷಸನ ವಾಕ್ಕದಿ೦ದ ನಂದರಲ್ಲಿ ಕ್ರೋಧವಂ ಬಿಟ್ಟು, 
“ನೀನು ಹೇಳಿದ೦ತೆಯೆ ಆಗಲೆ೦”ದು ಆ ರಾಯನು ಅಂತಃಪುರಕ್ಕೆ ತೆರಳುತ್ತಿರಲು, 

ಆ ಬಳಿಕ ರಾಕ್ಷಸನು, ಆ ಪುರದಲ್ಲಿ ಗ್ರಾಮಶಾಂತಿಯಂ ಮಾಡಿಸಿ, ದೇವಾಲಯಗಳಲ್ಲಿ 
ವಿಶೇಷವಾಗಿ ಅಭಿಷೇಕ ಉತ್ಸವಗಳು ನಡೆಯಲೆಂದು ನೇಮಿಸಲು, ಅನೇಕ ಲಕ್ಷ ಬ್ರಾಹ್ಮಣ 
ಸಂತರ್ಪಣೆಯಂ ಮಾಡಿಸಿ, ಮೌರ್ಯರಲ್ಲಿ ಅನುರಕ್ತರಾಗಿ ಇದ್ದ ಅಧಿಕಾರಿಗಳಿಗೆ ನಿಮಿತ್ತಾಂ 
ತರದಿಂದ ಬಹುಮಾನವ೦ ಮಾಡಿ, ನ೦ದರಲ್ಲಿ ಆ ಜನಗಳಿಗೆ ಅನುರಾಗವು೦ಟಾಗುವಂತೆ 
ಮಾಡುತಲಿರುವ ರಾಕ್ಟಸನ ಕೌಶಲ್ಯದಿ೦ದ ತಮ್ಮ ತಂದೆಯು ತಮ್ಮನ್ನು ಧಿಕ್ಕರಿಸದೆ ಏನೂ 
ಅರಿಯದವನಂತೆ ಇರುತಲಿರುವ ತಮ್ಮ ತಂದೆಯ ಭಾವವ೦ ನೋಡಿ, ನಂದರು 
"ರಾಕ್ಷಸನು ತಮಗೆ ಪರಮಾಪ್ತನು' ಎಂದು ತಿಳಿದು ಪದೇ ಪದೇ ಶ್ಲಾಘಿಸುತ್ತ, ರಾಜಕಾರ್ಯ 
ಏನು ಇದ್ದರೂ ರಾಕ್ಷಸನ ಮುಖಾಂತರದಿ೦ದಲೇ ಮಾಡಿಸುತ್ತ, ಮೊದಲಿಗಿಂತಲೂ 
ಲಕ್ಷಾಧಿಕದೇಶವನ್ನು೦ಬಳಿಯಾಗಿ ಕೊಟ್ಟು ಬಹುಸನ್ಮಾನವ೦ ಮಾಡುತ್ತಲಿರಲು, ಆಗ 
ರಾಕ್ಷಸನು ಅವರು ಮಾಡಿದ ಬಹುಮತಿಗಳಿ೦ದ ಸಂತುಷ್ಟನಾಗಿ, ನಿದ್ರಾಹಾರವಂ ನೋಡದೆ 
ಮಾಡುತಲಿರುವ ರಾಜ್ಯತಂತ್ರ ವಿಚಾರವಂ ಕೇಳಿ ಪರರಾಯರ ಹೃದಯಗಳು ತಲ್ಲಣಿಸು 
ತ್ತಿದ್ದವು. 

ಹೀಗೆ ಇರುತ್ತಿರಲು, ಮತ್ತೆ ಕೆಲವು ಕಾಲದ ಮೇಲೆ, ದೇಶಾ೦ತರದ ವಿಶೇಷ ವರ್ತ 
ಮಾನವಂ ತಿಳಿದು ಬಂದು ಹೇಳುವಂತೆ ಪರ್ವತರಾಜ್ಯಾಧಿಪತಿಯಾದ ಪರ್ವಶೇಶ್ವರನೆಂಬ 
ಅರಸಿನಿಂದ ಆಜ್ಜಪ್ತರಾದ ಗೂಢಚಾರರು ಪಾಟಲೀಪುರಕ್ಕೆ ಬಂದು, ಅಲ್ಲಿ ನಡೆದ 
ಮೌರ್ಯರ ಸಂಹಾರವನ್ನೂ ಅದರ ಕಾರಣವೆಲ್ಲವಂ ತಿಳಿದು ತ್ವರಿತದಿ೦ದ ಹೋಗಿ, ಕೈ 
ಮುಗಿದು, ಪರ್ವತರಾಯನಿಗೆ ಇದೆಲ್ಲವ೦ ಹೇಳಲು, ಆ ರಾಯನು ಅದೆಲ್ಲವಂ ಕೇಳಿ ತಲೆ 
ತೂಗಿ, ತನ್ನ ಬಳಿಯಲಿದ್ದ ಶಬರವರ್ಮನೆ೦ಬ ಮಂತ್ರಿಗಿಂತೆಂದನು : 

“ಅಯ್ಯ ಮಂತ್ರಿಶ್ರೇಷ್ಠನೆ, ಪಾಟಲೀಪುರದಲ್ಲಿ ನಡೆದ ವರ್ತಮಾನವಂ ತಿಳಿದೆಯಾ ? 
ನಂದರು ಬುದ್ಧಿಹೀನರಾಗಿ ತಮಗೆ ಛಾಯಾನುವರ್ತಿಗಳಾಗಿ, ಭೃತ್ಯರಾಗಿ, ಸ್ವಜನವಾಗಿ, 
ಬಹುಕಾರ್ಯಗಳಿಗೆ ಉಪಯೋಗಿಸುವ ಮೌರ್ಯರನ್ನು ಅಕಾರಣದ್ವೇಷವ೦ ಮಾಡಿ ಕಪಟ 
ದಿಂದ ಅವರೆಲ್ಲರ೦ ಸಂಹರಿಸಿದರಂತೆ. ಭೃತ್ಯಪದಕ್ಕೆ ಯೋಗ್ಯರಾಗಿ ಸ್ವರಾಷ್ಟ್ರ ವಂಶಾಭಿ 
ಮಾನಿಗಳಾದ ಭ್ರಾತೃಪುತ್ರರಂ ಶತ್ರುತ್ವಬುದ್ದಿಗಳಿಂದ ಸಂಹರಿಸಿ, ತಾವು ಯಶೋವಂತ 
ರಾದೆವೆ೦ಬುವದ೦ ನೋಡಿದರೆ, ರಣಾಂಕಣಕ್ಕೆ ಹೋಗುವ ಪುರುಷನು ತನ್ನ ಕೈಖಡ್ಗವನ್ನು 
ತಾನೆ ಮುರಿದು ಬಿಸುಟಂತಾಯಿತು. ನಂದರು ಶೂರಸ್ವಜನವುಳ್ಳವರೆಂಬ ಭೀತಿಯು 
ಶತ್ರುರಾಯರಿಗೆ ತಪ್ಪಿ ಹೋಯಿತು. ಜೀವನಾರ್ಥವಾಗಿ ಸ೦ಬಳಕ್ಕೆ ಇರುವ ಜನರು 
ಆಪ್ತರಾದರೂ ಸ್ವಜನೆಕ್ಕೆ ಸಮಾನರೆ೦ತಹರು ? ಸ್ವಜನದಲ್ಲಿ ಅಧಿಕನೆಂಬ ಯಶಸ್ಸಿ 
ಗಿಂತಲೂ ಇಹದಲ್ಲಿ ಪುರುಷಾರ್ಥವೆ೦ದರೇನು ? ಅಮಾತ್ಯ ರಾಕ್ಷಸನು ಅವರಿಗೆ ಮಂತ್ರಿ 
ಯಾಗಿ ಇದ್ದವನಾದರೂ ಈ ತುಚ್ಛಕರ್ಮಕ್ಕೆ ಒಳಗಾಗಲಾರನು. ಆ ರಾಕ್ಷಸನೂ ವೃದ್ಧ 
ರಾಯನೂ ಸಹ ಪುರದಲ್ಲಿ ಇಲ್ಲದಿದ್ದ ಸಮಯದಲ್ಲಿ ತಮ್ಮನ್ನೇ ನಂಬಿದ ಮೌರ್ಯರ೦ 


೨೦ ಮುದ್ರಾಮಂಜೂಷವು 


ಕಪಟದಿಂದ ಸಂಹರಿಸಿ, ಲೋಕಾಪವಾದಕ್ಕೆ ಪಾತ್ರರಾದರು. ಇದರಿಂ ಲೋಕದಲ್ಲಿ ಕಪಟಾ 
ಚರಣೆಯೆ ಪುರುಷಾರ್ಥದಾಯಕವೆಂದೂ ಅದರ ಆಚೆರಣೆಯಲ್ಲಿ ತಾವು ನಿಪುಣರೆಂದೂ 
ತಿಳಿದು ಇದ್ದಾರು. ಇ೦ಥಾವರಿಗೆ ಶತ್ರುಗಳ ಕಪಟೋಪಾಯದಿ೦ದಲೇ ಹಾನಿವುಂಟಾದರೂ 
ಆಗಬಹುದು. ದೈವವಶದಿಂದ ಮೌರ್ಯರಲ್ಲಿ ಚಂದ್ರಗುಪ್ತನೆಂಬವ ಒಬ್ಬ ಮಾತ್ರ ಕಾರಾ 
ಗೃಹದಲ್ಲಿ ಜೀವಂತನಾಗಿ ಇದಾನಂತೆ. ಆತನೇ ಸಮಯಾ೦ತರದಲ್ಲಿ ಇವರಿಗೆ ಶತ್ರು 
ವಾದಾಗ್ಕೂ ಆದಾನು. ಇದರಿಂದ ಪ್ರಜೆಗಳಿಗೆ ಇವರಲ್ಲಿ ವಿಶ್ವಾಸ ತಪ್ಪಿ ಇದ್ದೀತು” ಎಂದು 
ಹೇಳುತ್ತಿರುವ ಆ ರಾಯನಂ ಕುರಿತು ಶಬರವರ್ಮನಿಂತೆಂದನು : 

“ಜೀಯಾ, ಅಪ್ಪಣೆ ಪಾಲಿಸಿದರ್ಥವೆಲ್ಲವು ಸತ್ಯವೇ ಸರಿ. ಕಾರ್ಯದಕ್ಷನಾದ ಮೌರ್ಯ 
ನಲ್ಲಿ ಪ್ರಜೆಗಳಿಗೆ ಅನುರಾಗವೂ ಶತ್ರುಗಳಿಗೆ ಭೀತಿಯೂ ಸಹ ಉಂಟಾಗಿ ಇತ್ತು. ಈ 
ನಂದರಲ್ಲಿ ಆ ಅರ್ಥ ತೋರುವದು ಇಲ್ಲ. ಮೌರ್ಯವಧೆಯು ರಾಕ್ಷಸನಿಗೆ ಸಮ್ಮತವಾಗ 
ದಿದ್ದರೆ ಮುಖ್ಯಾಮಾತ್ಕನಾದ ರಾಕ್ಚಸನಿಗೂ ನ೦ದರಿಗೂ ಅ೦ತರ೦ಗಶುದ್ಧಿ ದೃಢವಾಗಿ 
ಇದ್ದಂತೆ ತೋರುವದು ಇಲ್ಲ. ಆತ ತಟಸ್ಕಭಾವದಲ್ಲೇ ಇದ್ದಾನು. ಮೌರ್ಯನಿಂ 
ಪ್ರಸಿದ್ಧಿಗೆ ಬಂದ ಬಾಗುರಾಯಣಾದಿ ಸೇನಾಧಿಪತಿಗಳಿಗೆ ನ೦ದರಲ್ಲಿ ವಿಶ್ವಾಸವುಂಟಾಗಿ 
ಇರಲಾರದು. ಜೀವನಾರ್ಥವಾಗಿ ಸ್ವಾಮಿಭೃತ್ಯರಂತೆ ಇದ್ದರೂ, ಚ೦ದ್ರಗುಪ್ತನೆ೦ಬವನಿಗೆ 
ದೈವಯೋಗದಿಂ ಬಂಧನನಿವೃತ್ತಿಯಾದರೆ, ಸಮಯಾಂತರದಲ್ಲಿ ಆ ಬಾಗುರಾಯಣಾದಿ 
ಗಳು ಆತನಿಗೆ ಸಹಾಯರಾದರೂ ಆಗಬಹುದು. ಇದೆಲ್ಲವೂ ಪರರಾಯರಿಗೆ ಅವಕಾಶ 
ಸಮಯವು. ಆ ಪಾಟಲೀಪುರದ ವಿಚಾರವು ಹ್ಯಾಗಿದ್ದರೂ ಇರಲೆಂದು ನಾವು ಉದಾಸೀನ 
ರಾಗಿ ಇರುವದು ರಾಜಧರ್ಮವಲ್ಲ. ಈಗ ನಂದರು ಬಹುದೇಶಾಧಿಪತಿಗಳ ಕೈಕಪ್ಪವಂ 
ಗ್ರಹಿಸುತ್ತ, ಶರಣಾಗತರಲ್ಲಿ ಆಡಿದ ಅಭಯವಚನವಂ ಮೀರುತ್ತ, ಪರದೇಶಗಳಂ 
ಒತ್ತಿಕೊಳ್ಳುತ್ತ, ಬಹುವಾಗಿ ಹಚ್ಚಿ ಬರುವರಾಗಿ ಇದ್ದಾರೆ. ನೆರೆಮನೆಯಲ್ಲಿ ಎದ್ದಿರುವ 
ಕಿಚ್ಚನ್ನು ಅಲ್ಲಿಯೇ ಶಾ೦ತವ೦ ಮಾಡದಿದ್ದರೆ ಸ್ವಗೃಹವಂ ಹ್ಯಾಗೆ ದಹಿಸುವದೋ ಹಾಗೆ 
ಸಾವಂತರು ಪ್ರಬಲರಾದರೆ, ಪರದೇಶಗಳ೦ ಒತ್ತಿಕೊಳ್ಳದೆ ಇರುವರೇ ? ಅರಸುಗಳಲ್ಲಿ 
ಯಾವ ವೇಳೆಯಲ್ಲಿ ಯಾರು ಶತ್ರುಗಳಾಗುವರೋ, ಮೇಘೋದಯದಂತೆ ರಾಜಕಾರ್ಯ 
ಹೇಗೆ ಒದಗುವದೋ, ತಿಳಿಯಲಶಕ್ಕವಾದುದರಿ೦ದ ಆ ಪಾಟಲೀಪುರದ ವರ್ತಮಾನವು 
ಪುನಃ ಚೆನ್ನಾಗಿ ನಮಗೆ ತಿಳಿಯುವಂತೆ, ಆ ಪುರದ ಅಮಾತ್ಮರ ಬುದ್ಧಿಕೌಶಲ್ಯ ವಸ್ತು 
ಪರಿಜ್ಞಾನವು ತಮ್ಮ ಚಿತ್ತಕ್ಕೆ ವೇದ್ಯವಾಗುವದಕ್ಕೆ ಒಂದಾನೊ೦ದು ಕಪಟಶಿಲ್ಪವಂ ರಚಿಸಿ, 
ಪಾಟಲೀಪುರಕ್ಕೆ ಕಳುಹಿಸಿ, ಅದೆಲ್ಲವಂ ತಿಳಿಯಬೇಕೆಂ''ಬ ಶಬರವರ್ಮನೆ೦ಬ ಮಂತ್ರಿಯ 
ವಾಕ್ಕವಂ ಕೇಳಿ, ಆ ಪರ್ವತೇಶ್ವರನು "ಹಾಗೆ ಮಾಡಿಸಬಹುದೆಂ'ದು ಹೇಳಿ, ಅಂತಃಪುರಕ್ಕೆ 
ಹೋಗುತ್ತಿರಲು, 

ಆ ಬಳಿಕ ಶಬರವರ್ಮನು ಚತುರರಾದ ಶಿಲ್ಪಿಗಳಂ ಕರೆ ಕಳುಹಿಸಿ, ಪಂಜರವಂ ರಚಿಸಿ, 
ಅದರಲ್ಲಿ ಸಿಂಹವನ್ನುಂಟುಮಾಡಿ, ಆ ಪಂಜರಕ್ಕೆ ರಕ್ಷಕರಂ೦ ನೇಮಿಸಿ, ಅವರಿಗೆ ಅದರ 
ಉಪಾಯವಂ ಹೇಳಿ, “ಎಲ್ಲೆ, ಈ ಪಂಜರವಂ ಪಾಟಲೀಪುರದ ಆಸ್ಥಾನದ ಬಳಿಯಲ್ಲಿ 
ಇಳುಹಿ, ಹೀಗೆ೦ದು ಇದರ ರೀತಿಯಂ ಹೇಳಿಕೊಂಡು ಬೀದಿಗಳಲ್ಲಿ ಸಾರುತ್ತ ತಿರುಗುತ್ತ 
ಲಿದ್ದರೆ, ಇದರ ಪರೀಕ್ಲೆಯಂ ಯಾರು ಮಾಡುವರೋ ಅದರಂ ತಿಳಿದು, ಅಲ್ಲಿಯ ವಿಶೇಷ 


ಚಂದ್ರಗುಪ್ತ ಬಂಧೆವಿಮೋಚನವು ೨೧ 


ವರ್ತಮಾನವಂ ತಿಳಿದು ಬಂದು ಹೇಳುವರಾಗಿ'” ಎಂದು ಪಂಜರರಕ್ಷಕರಿಗೆ ಹೇಳಿ 
ಕಳುಹಿಸಲು, ಅವರು ಪರ್ವತರಾಜ್ಯವ೦ ಬಿಟ್ಟು, ಪಂಜರಸಮೇತರಾಗಿ ಪಾಟಲೀಪುರಕ್ಕೆ 
ಬರುತಲಿದ್ದರು. 

ಹೀಗಿರುತ್ತಿರಲು, ಮತ್ತೂಂದು ದಿವಸದಲ್ಲಿ, ಆಸ್ಥಾನ ಮಂಟಪದಲ್ಲಿ ಕುಳಿತಿದ್ದ 
ಪರ್ವತರಾಯನಿಗೆ ಗೂಢಚಾರರು ಕೈಮುಗಿದು ಬಿನ್ಸೈಸುತ್ತಿದ್ದರು : 

“ಜೀಯ, ನಾವು ಲ೦ಪಾಕ ದೇಶಪ್ರಾಂತ್ಯಗಳಿಗೆ ಹೋಗಿದ್ದ ಚಾರರು. ಅಲ್ಲಿ ಕಂಡು 
ಕೇಳಿದ ವರ್ತಮಾನವನ್ನರುಹುವೆವು, ಅವಧರಿಸಬೇಕು : ಮೊದಲು ನಮ್ಮ ಪಾರ್ವತೇಯರ 
ಅಟ್ಟುಳಿಗಳಿಗೆ ಸಹಿಸಲಾರದೆ ರಾಜ್ಯಭ್ರಷ್ಟನಾಗಿ ಓಡಿಹೋಗಿ ಇದ್ದ ಗಿರಿವರ್ಮನೆಂಬ 
ಅರಸನ್ನು ಅಲ್ಲಿಯ ಪೂರ್ವಿಕರಾಗಿ ಆಪ್ತರಾದ ಅಧಿಕಾರಿಗಳು ಕರಕಳುಹಿಸಿ, ಆತನ 
ಪಿತ್ರಾರ್ಜಿತವಾದ ಭಂಡಾರದ ರಹಸ್ಕವ೦ ತಿಳುಹಿಸಲು, ಅದರಿ೦ ಮಹಾಧನಿಕನಾಗಿ ನಗ್ನ 
ದೇಶಾಧಿಪತಿಯೊಡನೆ ಮಿತ್ರತ್ವವ೦ ಬಳಸಿ, ಉಳಿದ ಸಾಮ೦ತರಾಯರ ಸಮ್ಮತಿಯಿಂದ 
ಸ್ವರಾಷ್ಟ್ರಾಧಿಪತ್ಯವ೦ ಮಾಡುತ್ತಲಿದ್ದಾನೆ. ಅವನ ಗುಣವೇನೆಂದರೆ : 

ಆತನು ಪರಸ್ತ್ರೀಮುಖಾವಲೋಕನವಂ ಚತುರ್ಥೀ ಚ೦ದ್ರದರುಶನದಂ೦ತೆ ಭಾವಿಸು 
ವನು. ನಿರಂತರದಲ್ಲಿಯೂ ವಿದ್ವದ್ಬ್ಯ೦ದವಂ ಸೇವಿಸುವನು. ಪುತ್ರಸ೦ರಕ್ಷಣೆಗಿ೦ತಲೂ 
ಪ್ರಜಾಸಂರಕ್ಷಣೆಯಲ್ಲಿ ಅಧಿಕತತ್ಪರನು. ಆತನ ದೇಶದಲ್ಲಿ ನಾಸ್ತಿಕವಾದವೆಂಬುವದು 
ಶಶಶೃ೦ಗಸದ್ಯಶವು. ಅಪೂಜ್ಯರಿಗೆ ಎ೦ದಿಗೂ ಪೂಜ್ಯತೆ ಉ೦ಟಾಗಲಾರದು. ಶೂರರಿಗೆ 
ಅಲ್ಲ[ದೆ] ಇತರರಿಗೆ ಸಮ್ಮಾನ ದೊರಕದು. ಚೋರರಿಗೆ ನಿತ್ಯದಲ್ಲೂ ದಂಡನೆಯಹುದು. 
ವ೦ಚಕಗಣಕರ್ಗೆ ಹಸ್ತಚ್ಛೇದವಾಗುವುದು. ಪ್ರಜೆಗಳು ನ್ಯಾಯನೀತಿಯ೦ ಮೀರುವರಲ್ಲ. 
ಇಂಥಾ ರಾಯನು ಹೆಚ್ಚಿ ಬರುವ ಶೌರ್ಯದಿಂದ ನಮ್ಮ ಪಾರ್ವತೇಯರೊಡನೆ ಯುದ್ಧವ 
ನ್ನಪೇಕ್ಷಿಸಿ ಬರುವನಾಗಿ ತೋರುತ್ತಲಿದೆ. 

ಅದಕ್ಕೆ ಸೂಚನೆಯೇನೆ೦ದರೆ : ಅಲ್ಲಿಯ ಕಾಮಾಟದವರು ನಮ್ಮ ದೇಶಾಭಿಮುಖ 
ವಾದ ಮಾರ್ಗಗಳ ಹಳ್ಳತಿಟ್ಟುಗಳ೦ ಸಮ ಮಾಡುತ್ತಲಿರುವರು. “ಇದು ಏನೆ೦'ದರೆ, 
"ಅರಸು ಮೃಗಬೇಟೆಯನ್ನಾಡಲು ಬರುವನೆ೦'ಬರು. ಮಾರ್ಗಮಧ್ಯದ ನದಿಗಳ೦ ದಾಟುವು 
ದಕ್ಕೆ ಅಪರಿಮಿತವಾಗಿ ಆಗುತ್ತಲಿರುವ ನಾವೆಗಳ೦ ನೋಡಿ, “ಏನು ನಿಮಿತ್ತ'ವೆ೦ದರೆ, 
"ಅರಸುಗಳು ಸ್ತ್ರೀಜನ ಸಮೇತರಾಗಿ ಉಡುಪೋತ್ಸವವ೦ ಮಾಡಲು ಬರುವರೆಂ'ಬರು. 
ಲಗ್ಗೆಯ೦ ಹತ್ತುವ ನೂಲೇಣಿಗಳ ತ೦ಡವ೦ ನೋಡಿ, "ಆವ ಕಾರ್ಯಕ್ಕೆ'೦ದು ಕೇಳಿದರೆ, 
ಧಿಕ್ಕರಿಸುವರಲ್ಲದೆ ಪ್ರತ್ಯುತ್ತರವ೦ ಹೇಳರು. ಆತನ ಸೀಮಾ೦ತ ದುರ್ಗಗಳಲ್ಲಿ ಯುದ್ಧ 
ಸಾಮಗ್ರಿಗಳು ಸಿದ್ಧವಾಗುವವು. ಜನಗಳು ಪ್ರಯಾಣಸನ್ನದ್ಧರಾಗಿ ಇಹರು” ಎಂದು 
ಹೇಳುತ್ತಿರುವ ಚಾರರ ವಾಕ್ಕವ೦ ಕೇಳಿ, ಆ ರಾಯನು ಶಬರವರ್ಮನ ಮುಖವಂ ನೋಡಿ, 
“ಏನೈ ಅಮಾತ್ಮನೇ, ಪೂರ್ವವೈರವಂ೦ ಸ್ಮರಿಸುತ್ತಲಿದ್ದ ಅಂಪಾ[ಕಾ]ಧಿಪತಿಗೆ ಒದಗಿ 
ಇರುವ ದೈವಬಲವ೦ ನೋಡಿದೆಯಾ ? ಆತನ ಗುಣವಂ ಕೇಳಿದರೆ, ಪರರಾಯರಿಗೆ 
ಜೈಸಲು ಅಶಕ್ಕವೆ೦ದು ತೋರುತ್ತಲಿದೆ. ಇದಕ್ಕೆ ಏನು ಉತ್ತರವ೦ ಹೇಳುವೆ'' ಎನಲು, 

"ಜೀಯಾ, ಶತ್ರು ಬಲಹೀನನೆ೦ದು ಉಪೇಕ್ಷೆಯ೦ ಮಾಡಿದುದಕ್ಕೆ ಇಂಥಾ ವರ್ತ 
ಮಾನವ೦ ಕೇಳಬೇಕಾಯಿತು. ಎಷ್ಟು ಸ೦ಪನ್ನನಾದರೂ ಆತನಿಗೆ ನೀತಿಜ್ನರಾದ ಸಚಿವ 


೨೨ ಮುದ್ರಾಮಂಜೂಷವು 


ರಿಲ್ಲದ ಬಳಿಕ ಎಷ್ಟೆಂದು ನಿರ್ವಹಿಸಿಯಾನು ? ಪರರಾಯರೊಡನೆ ಯುದ್ಧವಂ ಬಯಸು 
ತ್ತಿರುವ ನಮ್ಮ ಸೇನೆಗಳು ಹೊರಟರೆ. ಅವನ ರಾಜ್ಯಸಾಮಗ್ರಿಗಳು ಎಲ್ಲವೂ ಒಂದು 
ದಿವಸ ತರಹರಿಸಲಾರದು. ಇದಕ್ಕೆ ನನಗೆ ಅಪ್ಪಣೆ ಆದರೆ, ಅವನ ಕೋಟೆ ಕೊತ್ತಳಗಳ 
ನ್ನಿಡಿದು, ನೆಲಸಮಪಂ ಮಾಡಿ, ಆ ಲಂಪಾಕಪತಿಯಂ ಕೈಸೆರೆಯಾಗಿ ಹಿಡಿದು ತರುವನು. 
ಅದಲ್ಲದಿದ್ದರೆ. ಸೇನಾಸಂಪನ್ನನಾದ ಶೇಖರನಿಗಾದರೂ ಅಪ್ಪಣೆಯಾಗಬೇಕು” ಎಂದು 
ವಿಜ್ಞಾಪಿಸಲು ; 

“ಒಳ್ಳೆಯದು, ಆ ಲ೦ಪಾಕಪತಿಯ ಆಗಮನವಂ ಯುದ್ಧಾಭಿನಿವೇಶವಂ ಇನ್ನೊಂದು 
ವೇಳೆ ತಿಳಿದು ಬಂದು ಚಾರರು ವಿಜ್ಞಾಪಿಸಿದ ಬಳಿಕ ಪ್ರಕೃತೋಚಿತವಂ ಹೇಳುವೆವು” ಎಂದು 
ಆ ರಾಯನು ಮಜ್ಜನಗೃಹಾಭಿಮುಖನಾಗುತ್ತಿರಲು, ಆಗ ಶಬರವರ್ಮನೂ ಪುನಃ ಲಂಪಾ 
ಕಪತಿಯ ಯುದ್ಧಾಭಿನಿವೇಶವಂ ತಿಳಿದು ಬಂದು ಹೇಳುವಂತ ಚಾರರಂ ನೇಮಿಸಿ 
ಕಳುಹಿಸಿ, ತನ್ನ ಗೃಹಕ್ಕೆ ಹೋಗಲು, 

ಮತ್ತೆ ಕೆಲವುಂ ದಿವಸದ ಮೇಲೆ, ಪರ್ವತರಾಜ್ಯದಿ೦ದ ಸಿ೦ಷಪ೦ಜರ ಸಮೇತರಾಗಿ 
ಬಂದ ಭಟರು ಪಾಟಲೀಪುರಕ್ಕೆ ಬಂದು, ಆಸ್ಥಾನದ ಬಳಿಯಲ್ಲಿ ಆ ಪಂಜರವನ್ನಿಳುಹಿಸಿ, 
ವಾದ್ಯಸಮೇತವಾಗಿ ಹೀಗೆಂದು ಸಾರುತ್ತಲಿದ್ದರು. ಏನೆಂದರೆ : 

“ಈ ಪುರದಲ್ಲಿ ಯಾರಾದರೂ ಪ್ರೌಢರಿದ್ದರೆ ಈ ಅಮಾನುಷಕೃತವಾದ ಪಂಜರವಂ 
ಛೇದಿಸದೆ ಇದರಲ್ಲಿ ಇರುವ ಸಿಂಹವಂ ಜೀವಸಹಿತ ಹೊರಗೆ ತೆಗೆಯುವರಾಗಲಿ. ಅಂಥಾ 
ವರು ಇಲ್ಲದಿದ್ದರೆ, ಈಗ ನೋಡಿದ ದೇಶಗಳ ಜನದಂತೆ ನಮಗೆ ಸನ್ಮಾನ೦ ಮಾಡಿ, 
ಮುಂದಕ್ಕೆ ಅಪ್ಪಣೆ ಕೊಡುವದು” ಎಂದು ಭುಜಗಳನ್ನೆತ್ತಿಕೊ೦ಂಡು ಸಾರುತ್ತಲಿರುವ 
ವಾಕ್ಯವಂ ಕೇಳಿ, ಆ ಪುರದ ಜನವು ನೆರೆದು ನೋಡಿ, ಅದರ ವಿವರವಂ ತಿಳಿಯಲಾರದೆ 
ಹೋಗುತ್ತಿರಲು, ಅದ೦ ನೋಡಿದ ರಾಜಭಟರು ಆಸ್ಥಾನದಲ್ಲಿ ಕುಳಿತಿದ್ದ ನಂದರಿ 

೦ತೆಂದರು : 

“ಜೀಯ, ಅಖಂಡವಾದ ಪಂಜರದಲ್ಲಿ ಸಿಂಹವಂ ಕೂಡಿಕೊಂಡು, ದೇಶಾಂತರದಿಂದ 
ಬಂದು. ಹೊರಗಣ ರಾಜದ್ದಾರದ ಸಮೀಪದಲ್ಲಿಳುಹಿ, "ಈ ಪುರದಲ್ಲಿ ಪ್ರೌಢರಿದ್ದರೆ 
ಪ೦ಜರವಂ ಖಂಡಿಸದೆ ಸಿಂಹವಂ ಹೊರಕ್ಕೆ ತೆಗೆ[ಯ)ತಕ್ಕದೆಂ'ದು ಭಟರು ಸಾರಿದ್ದ 
ರಿಂದ, ಈ ಪುರದಲ್ಲಿ ಇರುವ ಜನರೆಲ್ಲರೂ ಕೇಳಿ ಬಂದು, ಪ೦ಜರವಂ ನೋಡಿ. ಅದರ 
ವಿವರವು ಯಾರಿಗೂ ತಿಳಿಯದೆ ಇದ್ದದ್ದರಿಂದ, ನೋಡಿ ಸುಮ್ಮನೆ ಹೋದರಲ್ಲದೆ, 
ಪರೀಕ್ಷಕರು ಯಾರೂ ಕಾಣಿಸುವದಿಲ್ಲಾ ಬುದ್ದಿ” ಎಂದು ಕೈಮುಗಿದು ಹೇಳುತ್ತಿರಲು, 

ಅದ೦ ಕೇಳಿ ನಂದರು. “ತಮ್ಮ ಮಂತ್ರಿಗಳೆಲ್ಲರೂ ಹೋಗಿ ನೋಡಿ ಬರಲಿ' ಎಂದು 
ನೇಮಿಸಲು, ಅದೇ ರೀತಿಗೆ ರಾಕ್ಷಸನೊಬ್ಬ ಹೊರತು ಉಳಿದ ಮಂತ್ರಿಗಳೆಲ್ಲರೂ ನೋಡಿ, 
ಅದರ ವಿವರವು ತಿಳಿಯದೆ, ಬ೦ದು ನಂದರ ಬಳಿಯಲ್ಲಿ ಸುಮ್ಮನೆ ನಿಲ್ಲಲು, ಆಗ 
ರಾಕ್ಷಸನು ನಂದರಂ ಕುರಿತಿ೦ತೆ೦ದನು : 

“ರಾಜಕುಮಾರರುಗಳಿರ, ಸಿ೦ಂಹಸಮೇತವಾದ ಈ ಪಂಜರವು ಅಮಾನಷಕೃತವಾಗದು, 
ಮತ್ತೇನೆ೦ದರೆ, ಇದು ನಮ್ಮೆಲ್ಲರ ಬುದ್ಧಿ ಪರೀಕ್ಷಾರ್ಥವಾಗಿ ಕಪಟಿಗಳಾದ ಪರರಾಯರಿಂದ 
ನಿರ್ಮಿಸಿ ಕಳುಹಿಸಿ ಇರುವ ಕಪಟಶಿಲ್ಪವೆ೦ದು ತೋರುತ್ತಲಿದೆ. ಆಗಲಿ. ಈ ಪುರದ ಜನರು 


ಚಂದ್ರಗುಪ್ತ ಬಂಧವಿಮೋಚನವು ೨೩ 


ಇನ್ನೂ ಬಹಳವಾಗಿ ಇದ್ದಾರು. ಯಾರಲ್ಲಿ ಬುದ್ದಿಕೌಶಲ್ಕ ಹ್ಯಾಗೆ ಇರುವದೋ. ನಮ್ಮ 
ಭಟರುಗಳು ಹೋಗಿ, ರಾಜಬೀದಿಗಳಲ್ಲಿ ಸಾರುತ ಬರಲಿ. ಅದರ ಪರೀಕ್ಷಕರು 
ಉಂಟಾದಾರು. ಎಲ್ಲರೂ ನೋಡಿದ ಬಳಿಕ, ನಾವೇ ತರಿಸಿ ಆ ಪಂಜರವ೦ ನೋಡೋಣ?” 
ಎ೦ದು ನಂದರಿಗೆ ಹೇಳಿ, 

ದೂತರ ಮುಖವಂ ನೋಡಿ, “ಎಲ್ಲೆ, ಇದರ ಪರೀಕ್ಷಕರು ಈ ಪುರದಲ್ಲಿ ಉಂಟಾದರೆ 
ರಾಜಸನ್ನಿಧಿಯಲ್ಲಿ ಬಹುಮಾನಕ್ಕೆ ಪಾತ್ರರಾದಾರೆಂದು ಹೇಳಿ ಸಾರುತ, ಜನಗಳಲ್ಲರಂ 
ಕರೆತಂದು ತೋರಿಸಿರೈ`` ಎ೦ದು ರಾಕ್ಬಸನು ಭಟರಿಗೆ ನೇಮಿಸಲು, 

ಅದೇ ರೀತಿಗೆ ದೂತರು ರಾಜಬೀದಿಯೆಲ್ಲ ಡ೦ಗುರವಂ೦ ಹಾಕಿ, ಸಾರುತ್ತ ಬರುವ 
ದೂತರ೦ ಚಂದ್ರಗುಪ್ತನು ಸೆರೆಮನೆ ಬಾಗಿಲಲ್ಲಿ ನೋಡಿ, “ಎಲೈ ಭಟರುಗಳಿರಾ, ಈ 
ಪುರದಲ್ಲಿ ಆ ಪಂಜರಪರೀಕ್ಬಕರು ಇಷ್ಟು ಮಾತ್ರ ಯಾರೂ ದೊರಕಲಿಲ್ಲವೇ ?” ಎಂದು 
ಕೇಳಲು, ಆ ಚ೦ದ್ರಗುಪ್ತನ ವಾಕ್ಯವ೦ ಕೇಳಿದ ಭಟರು ಅವನ೦ ನೋಡಿ, ಪ್ರತ್ಯುತ್ತರವ 
ನ್ನೊರೆಯದೆ ಮುಂದೆ ನಡೆದು, ಜನರಂ ಕರೆತಂದು ಪ೦ಜರವ೦ ತೋರಿಸಲು, ಪುರದ 
ಆಬಾಲವೃದ್ಧರು ಎಲ್ಲರೂ ನೋಡಿ, ಅದರ ವಿವರವು ಯಾರಿಗೂ ಆಗದೆ ಹಿಂದಕ್ಕೆ 
ಹೋಗುತ್ತಿರಲು, ಆ ಭಟರು ಪುನಃ ನ೦ದರಂ ಕುರಿತು : 

“ಬುದ್ದೀ, ಈ ಪುರದ ಆಬಾಲವೃದ್ಧರೆಲ್ಲರೂ ಬ೦ದು ಪ೦ಜರವ೦ ನೋಡಿ, "ಇದು 
ಅಮಾನುಷಕೃತವೇ ಅಹುದೆ೦'ದು ಹೇಳುತ್ತ ಸುಮ್ಮನೆ ಹೋದರಲ್ಲದೆ, ಯಾರಿಗೂ ವಿವರ 
ವಾಗ(ಲಿ]ಲ್ಲ” ಎಂದು ಚಿನ್ನೈಸಲು, ಆ ಮಾತಿಗೆ ನಂದರು ವಿಸ್ಮಯಪಟ್ಟು ಆ ಪ೦ಜರವಂ 
ಸಮೀಪಕ್ಕೆ ತರಿಸಿ ನೋಡಲು. ಅದು ಅಖಂಡವಾದ ಎರಕದ ಪ೦ಜರವಾಗಿಯೂ ಅದರಲ್ಲಿ 
ಇರುವ ಸಿಂಹವು ಮಾಂಸವಂ ಕಚ್ಚುತ್ತ ತಿರುಗುವದ೦ ಕಂಡು ಅವರಿಗೂ ಅದರ 
ವಿವರವಾಗದೆ ಇರಲು, ಪುನಃ ತಮ್ಮ ದೂತರ ಮುಖವಂ ನೋಡಿ, “ಎಲೈ ಈ ಪುರದಲ್ಲಿ 
ಒಬ್ಬನಾದರೂ ಪರೀಕ್ಷಕನು ದೊರಕದೆ ಹೋದನೇ ? ಇನ್ನೂ ವಿಚಾರಿಸಿರಿ ; ದೊರಕಿದರೆ 
ವಿಶೇಷ ಬಹುಮಾನಕ್ಕೆ ಪಾತ್ರನಾದಾನು” ಎಂದು ಹೇಳುತ್ತಲಿರಲು, 

ಅದರಲ್ಲಿ ಒಬ್ಬ ದೂತನು ನಂದರಿಗೆ ಕೈಮುಗಿದು, “ಬುದ್ದೀ, ಅಪ್ಪಣೆ ಮೇರೆಗೆ ಬೀದಿ 
ಬೀದಿಗಳಲ್ಲಿ ನಾವು ಸಾರಿಕೊಂಡು ಬರುವ ಅವಸರದಲ್ಲಿ, ಕಾರಾಗೃಹದ ಬಳಿಯಲ್ಲಿ 
ಸೆರೆಯವನು ಯಾರೋ ಒಬ್ಬನು ನಾವು ಸಾರುವದಂ ಕೇಳಿ, ನಮ್ಮ೦ ನೋಡಿ, “ಎಲೈ, 
ಭಟರುಗಳಿರಾ, ಈ ಪುರದಲ್ಲಿ ಆ ಪಂಜರಪರೀಕ್ಷಕ ಇಷ್ಟು ಮಾತ್ರ ದೊರಕದೆ ಹೋದನೇ' 
ಎಂದು ಅವನೊಬ್ಬನು ನಮ್ಮಂ ಕೇಳಿದನಲ್ಲದೆ, ಮತ್ತೆ ಯಾರೂ ಹೀಗೆ ಹಾಗೆ ಎನಲಿಲ್ಲ'' 
ಎಂದು ಚಿನ್ನೈಸಲು, ಆ ಮಾತಿಗೆ ನಂದರು “ಎಲೈ ಭಟರುಗಳಿರಾ, ಅವನಿಂದ ಇದು 
ಪರೀಕ್ಷಿತವಾದರೆ ಕಾರಾಗೃಹದಿಂದ ಆತನು ಮುಕ್ತನಾಗಿ ಬಹುಮಾನಕ್ಕೆ ಪಾತ್ರನಾದಾನು. 
ಕರೆತಂದು ತೋರಿಸಿ” ಎಂದು ನೇಮಿಸಲು, "ಬುದ್ದೀ' ಎಂದು ಆ ದೂತರು ಬಂದು 
ಸೆರೆಮನೆಯಲ್ಲಿ ಇರುವ ಚ೦ದ್ರಗುಪ್ತನ೦ ಕ೦ಡು, “ನಿಮಗೆ ಅಪ್ಪಣೆ ಆಗಿ ಇದೆ. ಈ 
ಪ೦ಜರಪರೀಕ್ಷೆಯು ನಿಮ್ಮಿಂದ ನಿರ್ವಹಿ[ಸಿ]ದರೆ ರಾಜಸನ್ಮಾನಕ್ಕೆ ಪಾತ್ರರಾಗಿ ಬ೦ಧನ 
ದಿಂದ ಮುಕ್ತರಾಗುವಿರಿ. ನೋಡಬಹುದು” ಎಂದು ಕರೆಯಲು, “ಒಳ್ಳೆಯದು' ಎಂದು 
ಚಂದ್ರಗುಪ್ತನು ಅಲ್ಲಿಂದ ಎದ್ದು ಬರುತ್ತಿರಲು, 


೨೪ ಮುದ್ರಾಮ೦ಜೂಷವು 


ಆಗ ರಾಕ್ಟಸನು ದೂರದಿಂದಲೇ ಆ ಪಂಜರವಂ ನೋಡಿ, ತನ್ನ ಮನಸ್ಸಿನಲ್ಲಿ “ಈ 
ಪಂಜರವು ಕುಹಕಿಗಳಾದ ಪರರಾಯರಿಂದ ನಮ್ಮ ಬುದ್ಧಿಪರೀಕ್ಷಾರ್ಥವಾಗಿ ಕಳುಹಿಸಿ 
ಇರಬೇಕು. ಪರೀಕ್ಷೆಯಂ ಮಾಡದಿದ್ದರೆ ನಮಗೆ ಅಪಮಾನವು. ಎಲ್ಲರಂತೆ ನಾವು ಹೋಗಿ 
ನೋಡಿ, ನಮ್ಮ ಬುದ್ಧಿಕೌಶಲ್ಯದಿ೦ದ ಪರೀಕ್ಷಿಸಿ, ಅದು ಸರಿಬ೦ದರೆ ಉತ್ತಮವು ; ಅಲ್ಲದೆ 
ನನ್ನ ಪರೀಕ್ಷನಂತರದಲ್ಲಿ ಮತ್ತೊಬ್ಬ ಪರೀಕ್ಷಿಸಿ ಅಹುದೆನಿಸಿಕೊ೦ಡರೆ, ಜನದಲ್ಲಿ ನನಗೆ 
ಅಪಮಾನವು. ಈಗ ದೂತ ಹೇಳಿದ ವಾಕ್ಕದಿ೦ದ ಯಾರೋ ಒಬ್ಬ ಪರೀಕ್ಷಕ ಬರುವನಾಗಿ 
ತೋರುತ್ತಲಿದೆ. ಅವನು ಪರೀಕ್ಷೆಯಂ ಮಾಡಿದರೆ ಮಾಡಿಕೊಳ್ಳಲಿ. ಅವನೂ ಹಿ೦ದಾದರೆ 
ಎಲ್ಲರಿಗೂ ಅಶಕ್ಕವಾದುದಂ ನಾವು ಪರೀಕ್ಷಿಸಿ, ಸರಿಬಾರದಿದ್ದರೆ, ಎಲ್ಲರಂತೆ ನನಗೂ 
ಅಪಮಾನವಿಲ್ಲ” ಎಂದು ರಾಕ್ಷಸನು ತಟಸ್ಥನಾಗಿ ಇರಲು, 

ಅಷ್ಟರಲ್ಲಿ ನಂದರು ಮತ್ತೊಂದು ಸ್ಥಾನಕ್ಕೆ ಹೋಗುತ್ತಲಿರಲು, ಆಗ ಚಂದ್ರಗುಪ್ತನು 
ಬಂದು ಆ ಪಂಜರವಂ ನೋಡುತ್ತಲಿರಲು, ಆಗ ಅದರ ರಕ್ಷಕರು ಮೊದಲಿನಂತೆ ಕೂಗಿ 
ಸಾರುತ್ತಿರಲು, ಆಗ ಚಂದ್ರಗುಪ್ತನು ತನ್ನ ಮನಸ್ಸಿನಲ್ಲಿ, “ಈ ಪ೦ಜರವು ಅಖಂಡವಾಗಿ 
ಎರಕವಾಗಿ ಇದೆ. ಇದರಲ್ಲಿ ಇರುವ ಸಿಂಹವು ಪೋಷಕನು ಕೊಟ್ಟ ಮಾಂಸಕ್ಕೆ ಎರಗುತ್ತ, 
ಅವನು ಪಂಜರವಂ ಬಳಸಿ ಬಂದರೆ ಅವ[ನು] ಬಂದ ಕಡೆಯಲ್ಲಿ ಮಾಂಸಾಪೇಕ್ಷೆಯಿಂದ 
ಒಳಗೆ ಬಳಸಿ ಬರುತ್ತಲಿದೆ. ಪಂಜರವೂ ಅಖಂಡವಾಗಿ ಒಳಗಿನ ಸಿಂಹವೂ ಮಾಂಸಾಭಿ 
ಲಾಷಿಯಾಗಿ ಇರುವದರಿಂದ ಇದು ಅಮಾನುಷಕೃತವೆಂದು ಹೇಳುವುದಕ್ಕೆ ಆಸ್ಪದ 
ವಾಯಿತು” ಎಂದು ತಿಳಿಯುತ್ತ, ಅದರ ರಕ್ಷಕರು ಮಾಂಸವಂ ಕೊಡುವದಂ, ಆ ಸಿಂಹವು 
ಗ್ರಹಿಸುವದಂ ಸಹ ನೋಡಿ, ಅದರ ಭಾವವಂ ತನ್ನ ಮನಸ್ಸಿಗೆ ತಂದುಕೊಂಡು. 
ಸಮೀಪದಲ್ಲಿದ್ದ ರಾಜಭಟರಿಗೆ ಹೇಳಿ, ಮಾ೦ಸಖಂಡವಂ ತರಿಸಿ: ಅವರಂತೆ ಚಂದ್ರ 
ಗುಪ್ತನೂ ಅದಂ ಸಿಂಹಕ್ಕೆ ನೀಡಿ ಕೊಡಲು, ಆಗ ಆ ಸಿಂಹವು ಆ ಮಾಂಸಾಭಿಮುಖವಾಗದೆ 
ಸುಮ್ಮನಿರಲು, 

ಆ ಪ೦ಜರರಕ್ಷ[ಕ]ರಂ ನೋಡಿ, “ಏನೈ, ನಾನು ಕೊಟ್ಟ ಮಾಂಸವಂ ಯಾಕೆ ಸಿಂಹವು 
ಗೃಹಿಸಲಿಲ್ಲವೆಂ''ದು ಚಂದ್ರಗುಪ್ತ ಕೇಳಲು, ಆ ಮಾತಿಗೆ ಆ ಪಂಜರರಕ್ಷಕರು ಮನದಲ್ಲಿ 
ಆತಂಕಪಡುತ್ತ, “ಅಯ್ಯ ನೋಟಕನೇ, ಸಿಂಹವು ಅಮಾನುಷಕೃತವಾದುದರಿ೦ದ ಅದರ 
ಉಪಾಸಕರ ಕೈ ಆಹಾರವಂ ಗ್ರಹಿಸುವದಲ್ಲದೆ ಅನ್ಕರ೦ ಭಾವಿಸುವದುಂಟೇ ?'' ಎಂದು 
ಅಪಲಾಪವಾಕ್ಕವ೦ ಹೇಳಲು, ಅದ೦ ಅಪಲಾಪವಾಕ್ಕವೆಂದು ತಿಳಿಯುತ್ತ ಪುನಃ ಯೋಚಿ 
ಸುತ್ತಿದ್ದನು. 

``ಈ ಪಂಜರವು ಅಖಂಡವಾದುದರಿಂದ ಜೀವಸಿ೦ಹಪ್ರವೇಶಕ್ಕೆ ನಿಮಿತ್ತವಿಲ್ಲ. ಈ 
ಪಂಜರರಕ್ಷಕನು ಪ೦ಜರವ೦ ಬಳಸಿ ಬರುತ್ತಲಿದ್ದರೆ, ಈ ಸಿಂಹವೂ ಮಾಂಸವಂ 
ಕೊಡುವನಲ್ಲಿ ಮಾಂಸಾಭಿಲಾಷೆಯಿ೦ದಲೋ ಎಂಬಂತೆ, ಅವ[ನು] ಬಂದ ಕಡೆಗೆ ತಾನು 
ತಿರುಗುತ್ತಲಿದೆ ; ಅವನು ದೂರಸ್ಥನಾದರೆ, ತಿರುಗುವ ಆಯಾಸದಿ೦ದಲೋ ಎಂಬ ಹಾಗೆ 
ಕ೦ಠವನ್ನಲುಗಿಸುತ್ತ ಶ್ವಾಸವಂ [ಬಿಡುವಂತೆ ಜನಗಳಿಗೆ ತೋರುತ್ತಲಿದೆ. ಪಂಜರ 
ರಕ್ಷಕನು ನೀಡಿಕೊಟ್ಟ ಮಾಂಸದಲ್ಲಿ ಆಸಕ್ತಿಯಿಂದಲೋ ಎಂಬಂತೆ ಪುಚ್ಛಾಗ್ರವಂ 
ಶಿರಸ್ಸಿನಲ್ಲಿ ಕುಣಿಯಿಸುತ್ತ, ಮಾಂಸವಂ ಕಚ್ಚುವದರಿಂದ ಜೀವಸಿಂಹವೇ ಸರಿಯೆಂದು 


ಚಂದ್ರಗುಪ್ತ ಬಂಧವಿಮೋಚನವು ೨೫ 


ಸೋರುತ್ತಲಿದೆ. ಹೀಗಿದ್ದರೂ ಇದು ಜೀವಸಿಂಹವಾಗದು. ಏನೆಂದರೆ, ಅರಗು ಮೇಣ 
ಮುಖ್ಯವಾದ ಸರಿಗಳಿಂ ಲಿಪ್ತವಾದ ವಸ್ತ್ರಕ್ಕೆ ಸಿಂಹದ ರೋಮಗಳಂ ಹತ್ತಿಸಿ, ಅದಂ 
ತರ್ಮದಂತೆ ಮಾಡಿ. ಹೊರಗಿದ್ದ ಪುರುಷನ ಕೌಶಲ್ಯದಿ೦ದ ಮಾ೦ಸವ೦ ಕೊಡುವ 
'೦ಧ್ರಮುಖದಿ೦ದ ಅದರ ಅಸ್ಥಿಸ್ಥಾನಕ್ಕೆ ಕಬ್ಬಿಣದ ಶಲಾಕೆಗಳ೦ ಜೋಡಿಸಿ, ಪುಚ್ಛೆ 
'೦ಠಗಳಿಗೆ ರೋಮಸಹಿತವಾದ ಉಕ್ಕಿನ ತ೦ತಿಗಳ೦ ಜೋಡಿಸಿ, ಅಲ್ಲಿಗಲ್ಲಿ ಬಣ್ಣ೦ಗಳ೦ 
ಎರೆದು ಇದ್ದೀತು. ಅದರಿಂದ ಕೃತ್ರಿಮಸಿ೦ಹವೇ ಅಹುದಾದೀತು. 

ಮತ್ತೆ ಒಂದು ಪರೀಕ್ಷೆಯ೦ ಮಾಡುವೆನೆಂದು ಆನೆಲಾಯಕ್ಕೆ ಹೇಳಿ ಕಳುಹಿಸಿ, 
ಮರಿಯಾನೆಗೆ ಕಣ್ಣುಗಳಂ ಕಟ್ಟಿಸಿ, ಪಂಜರವ೦ ಬಳಸಿ ಬರುವಂತೆ ಮಾಡಲು, ಆ ಸಿಂಹವು 
ಅದ೦ ನೋಡಿ ಆರ್ಭಟಿಸದೆ ಇರಲು, ಕಪಟಸಿ೦ಹವು ಸಿದ್ಧವೆ೦ದು ತಿಳಿದು, ಆ ಸಿಂಹವು 
ಚಲಿಸುವದಕ್ಕೆ, ಮಾಂಸವಂ ಚುಚ್ಚಿಕೊಡುವದಕ್ಕೆ ಸಾಧನವಾದ ಶಲಾಕವಂ ಪಿಡಿದಿರುವ 
ಪ೦ಜರರಕ್ಷಕನ೦ ನೋಡಿ, ಈತನ ಕೈಶಲಾಕವು ಸೂಜಿಕಲ್ಲಿನ ಸತ್ವದಿಂ ಮಾಡಿ ಇರಬೇಕು. 
ಇದರ ತುದಿಮಾಂಸಕ್ಕೆ ಸಿ೦ಹವೆರಗಿ ಕಚ್ಚುವದರಿ೦ದಲೂ ಶಲಾಕಹಸ್ತನಾಗಿ ಇರುವ ಈ 
ಪುರುಷ ತಿರುಗಿದ ಮುಖದಲ್ಲಿ ಒಳಗೆ ಸಿ೦ಹವು ತಾನೂ ತಿರುಗುತ್ತಿರುವದರಿ೦ದ ಲೋಹವ 
ನ್ನಾಕರ್ಷಿಸುವ ಧರ್ಮವು ಸೂಜಿಕಲ್ಲಿನ ಸ್ವಭಾವವು” ಎಂದು ನಿಶ್ಚೈಸಿ, ಆ ಪಂಜರ 
ರಕ್ಷಕನ೦ ನೋಡಿ, “ಎಲೈ ನಿನ್ನ ಕೈಶಲಾಕವ೦ ಬಿಟ್ಟು ಪಂಜರವಂ ಬಳಸಿಬಾರೆ`ನಲು, 
ಅದರ ರಕ್ಷಕನು ಈ ವಾಕ್ಯವಂ೦ ಕೇಳಿ, ತನ್ನ ಮನಸ್ಸಿನಲ್ಲಿ “ಯಾರಿಗೂ ತಿಳಿಯದಿರುವ ಈ 
ಶಲಾಕವಂ ಈ ನೋಟಕನು ಆಕ್ಬೇಪಿಸುತ್ತಲಿದ್ದಾನೆ. ಕಪಟಶಿಲ್ಪೋಪಾಯ ಪರೀಕ್ಷೆಯಲ್ಲಿ 
ಈತನು ಶಲಾಕಪರೀಕ್ಷಕನಂತೆ ತೋರುತ್ತಲಿದೆ. ನಮ್ಮ ಕಪಟವು ಈತನಿಂದ ಪ್ರಕಟಕ್ಕೆ 
ಬರುವಂತೆ ತೋರುತ್ತಲಿದೆ. ಈತನ ಆಕ್ಷೇಪಕ್ಕೆ ಹೀಗೆ ಹೇಳಬೇಕೆಂ''ದು ನಿಶ್ಚೈಸಿ, ಚಂದ್ರ 
ಗುಪ್ತನ೦ ಕುರಿತು, 

“ಅಯ್ಯ ನೋಟಕರೇ, ಜನ್ಮಾರಭ್ಯ ಶಲಾಕಾಗ್ರದ ಮಾಂಸದಿಂದಲೇ ಜೀವಿಸುವ ಈ 
ಸಿಂಹವು ಶಲಾಕವ೦ ಬಿಟ್ಟರೆ ಮಾ೦ಸಾಶಾರಹಿತವಾಗಿ ರಿಕ್ತಹಸ್ತನಾದ ನನ್ನ೦ ನೋಡಿ 
ಸುಮ್ಮನಿರುವದು. ನನ್ನಲ್ಲಿ ಮುಂದೆ ಪೋಷಕವಿಶ್ಚಾಸವ೦ ಬಿಡುವದು. ಅದರಿಂದ 
ಶಲಾಕವ೦ ಜಿಡಕೂಡದು'' ಎಂದು ಹೇಳುವ ಪ೦ಜರರಕ್ಷಕನ೦ ನೋಡಿ, “ಎಲೈ ಪ್ರಿಯ 
ನೆದುರಿಗೆ ವಿಲಾಸವ೦ ತೋರುವ ಜಾರಸ್ತ್ರೀಯಂತೆ ಆಯಸ್ಕಾಂತದೆದುರಿಗೆ ಕೃಷ್ಣಲೋಹ 
ಶಲಾಕಾಯುಕ್ತವಾದ ಈ ಕಪಟಸಿ೦ಹವು ಹಲವು ಪರಿ ಚಲಿಸುವದು ಆಶ್ಚರ್ಯವೇನು ? 
ಇದರಂತೆ ಅರಗು ಮೇಣಗಳು ಅಗ್ನಿಸಕೆಗೆ ಕರಗುವದೆ೦ಬರ್ಥವು ಲೋಕಪ್ರಸಿದ್ದವಲ್ಲವೇ? 
ಇನ್ನು ಈ ಕಪಟವಾಕ್ಯವ ಹೇಳುವದಂ `ಸಾಕುಮಾಡಂ''ದು ಚಂದ್ರಗುಪ್ತನು ಹೇಳು 
ತ್ತಿರಲು, ಅದ೦ ಕೇಳಿ ಆ ಪ೦ಜರರಕ್ಷಕರು ಲಜ್ಜೆಯಿ೦ ತಲೆವಾಗಿ, ಕೈಮುಗಿದು, “ತಾವು 
ಜಿತರಾದೆವೆಂ'ದು ಹೇಳುತ್ತ, ಶಲಾಕವ೦ ಚಂದ್ರಗುಪ್ತನ ಮುಂದೆ ಒಪ್ಪಿಸಲು, 

ಆಗ ಚ೦ದ್ರಗುಪ್ತನು ಹೀಗೆ೦ದು ಆಲೋಚಿಸುತ್ತಿದ್ದನು : “ಕಪಟಶಿಲ್ಪವಾದ ಈ 
ಪಂಜರವ೦ ಧೇಶಾ೦ತರದಿಂದ ಪ್ರಯತ್ನವೂರ್ವಕವಾಗಿ ತಂದು, ಈ ಆಸ್ಥಾನದ ಬಳಿ 
ಯಲ್ಲಿ ಇಳುಹಿ, ಸಾರುವದಕ್ಕೆ ನಿಮಿತ್ತವೇನೆ೦ದರೆ, ನಂದರು ಕಪಟೋಪಾಯದಿಂದ 
ಮೌರ್ಯರಂ ಸಂಹರಿಸಿದರೆ೦ಬ ವಾರ್ತೆಯು ದೇಶಾ೦ತರದಲ್ಲಿ ಪ್ರಸಿದ್ಧವಾದುದರಿಂದ, 


೨೬ ಮುದ್ರಾಮ೦ಜೂಷವು 


ಅದಂ ಕೇಳಿ ಪರರಾಯರು ಯಾರೋ, ಕಪಟಿಗಳಾದ ನಂದರ ವಿಡ೦ಬನಾರ್ಥವಾಗಿ 
ಅಶಕ್ಕವಾದ ಕಪಟಶಿಲ್ಪವಂ ರಚಿಸಿ, ಇಲ್ಲಿಯ ಜನರ ಬುದ್ಧಿ ಪರೀಕ್ಷಾರ್ಥವಾಗಿ ಕಳುಹಿಸಿ 
ದವರಾಗಿ ಇರಬೇಕು. ಇದರಿ೦ದ ನ೦ದರ೦ ಹೇಳನವ೦ ಮಾಡುವ ಪರರಾಯರು 
ಉಂಟೆಂದು ಹೇಳಬೇಕು. ಆ :ಕಪಟವು ಇಲ್ಲಿ ಪ್ರಕಟವಾದುದರಿಂದ ಕಪಟಿಗಳಾದ 
ಪರರಾಯರಂ ದಂಡಿಸುವದಕ್ಕೆ ಶಕ್ತನಾದ ಅಮಾತ್ಯ ರಾಕ್ಷಸನು ಅವರ ಮುಖಭಂಗವಂ 
ಮಾಡುವದಕ್ಕೆ ಅವರ ಕಡೆ ಪ೦ಜರರಕ್ಷಕರು "ಈ ಸಿಂಹವು ಅಮಾನುಷಕೃತ'ವೆಂದು 
ಆಸ್ಥಾನದಲ್ಲಿ ಆ[ಡಿ]ದ ಅನ್ಯತವಾಕ್ಯವನ್ನು ಆಕ್ಷೀಪಿಸುತ್ತ, ಇವರಿಗೆ ಯಥೋಕ್ತ ದಂಡ 
ನೆಯ೦ ಮಾಡಿಯಾನು. ಹೀಗೆ ನಡೆದರೆ ನನ್ನ ನಿಮಿತ್ತದಿ೦ದ ಇವರಿಗೆ ದಂಡನೆ ಆದಂತೆ 
ಆಗುವದು ಮತ್ತು ಈ ಪಂಜರನಿಮಿತ್ತದಿಂದ ನನಗೆ ಬ೦ಧನವಿಮೋಚನವಾಗುವಂತೆ 
ತೋರುತ್ತಲಿದೆ. ಅದರಿಂದ ಈ ದೂತರ ದೇಶವಂ ತಿಳಿದು ಈಗಲೇ ಇಲ್ಲಿಂದ ಚದುರಿ 
ಹೋಗುವಂತೆ ಮಾಡಬೇಕು” ಎಂದು ನಿಶ್ಚೈಸಿ, 

ಚಂದ್ರಗುಪ್ತನು ಆ ಪಂಜರರಕ್ಷ[ಕ]ರ ಉದ್ಭೂಷಣದಾಕಾರವಂ ನೋಡಿ, "ಇವರು 
ಪಾರ್ವತೇಯರು' ಎಂದು ನಿಶ್ಚೈಸಿ, “ಎಲೈ, ನಿಮ್ಮ ದೇಶ ಯಾವುದೆಂ”ದು ಕೇಳಲು, 
“ಸ್ವಾಮಿ, ಗಟ್ಟಬೆಟ್ಟವಂ ಸೇರಿ ಪರರಿ೦ ಜೀವಿಸುತ್ತ ಕಾಡ ಜೋಗಿಗಳಾಗಿ ತಿರುಗುತ್ತಿರು 
ವವರಿಗೆ ಈ ದೇಶವೆಂದು ಪರಿಮಿತವು೦ಟೇ ?'' ಎಂದೆನಲು, ಅದಂ ಕೇಳಿ “ಪರ್ವತ 
ರಾಜ್ಯಾಧಿಪತಿಯಾದ ಅರಸಿನ ಭೃತ್ಯರಂದು ಗೂಡಾರ್ಥದಿಂದ ಈ ದೂತರು ಸೂಚಿಸಿದಂ 
ತಾಯಿತು'' ಎಂದು ನಿಶ್ಚೈಸಿ, ಆ ದೂತರ ಮುಖವಂ ಚೆನ್ನಾಗಿ ನೋಡಿ, ಚಂದ್ರಗುಪ್ತನು 
ಈಗಲೇ ಹೊರಟುಹೋಗುವಂತೆ ಕಣ್ಣುಸನ್ನೆಯಿ೦ದ ಸೂಚನೆಯಂ೦ ಮಾಡಲು, ಅದಂ 
ತಿಳಿದು, ಆ ಪಂಜರರಕ್ಷಕರು "ತಾವು ಇಲ್ಲಿ ಇದ್ದರೆ ತಮಗೆ ಏನೋ ಅನಿಷ್ಟ ತಗುಲುವ 
ದಾಗಿ ಇದೆ, "ಇಲ್ಲಿಂದ ಹೊರಟು ಹೋಗೀ' ಎಂದು ಚಂದ್ರಗುಪ್ತನು ಕಣ್ಣುಸನ್ನೆಯಿಂದ 
ಸೂಚಿಸಿದನು” ಎಂದು ತಿಳಿದು, ಅವರು ಜನದ ಸಂದಣಿಯಲ್ಲಿ ತಮ್ಮ ಸಾಮಗ್ರಿಗಳಂ 
ಬಿಟ್ಟು ಭೈರಾಗಿ ವೇಷದಿ೦ದ ಹೊರಟು ಹೋಗುತ್ತಿರಲು, 

ಆಗ ಚಂದ್ರಗುಪ್ತನು ರಾಜಭಟರ೦ ನೋಡಿ, “ಎಲೈ, ಈ ಸಿಂಹವು ಪರೀಕ್ಷಿತ 
ವಾಯಿತು. ಕೃತ್ರಿಮವಾದುದರಿಂದ ಜಡಸಿಂಹವೆಂದು ಪ್ರಭುಗಳಿಗೆ ಬಿನ್ನೈಸತಕ್ಕುದು'' 
ಎಂದು ಹೇಳಲು, ಆದಂ ಕೇಳಿ ದೂತರು ಹೋಗಿ, ನಂದರಿಗೆ ಕೈಮುಗಿದು “ಬುದ್ಧೀ, 
ಚ೦ದ್ರಗುಪ್ತನೆಂಬವನು ಮಾಡಿದ ಪರೀಕ್ಷೆಯಿ೦ದ ಆ ಸಿಂಹವು ಜಡಸಿಂಹವಾಯಿತಂತೆ. 

ದರ ರಕ್ಷಕರು 'ಜಿತರಾದೆವೆಂ'ದು ಹೇಳುತ್ತಾರೆ, ಬುದ್ದೀ” ಎನಲು, 

ಅದಂ ಕೇಳಿ ನಂದರು ಮನಸ್ಸಿನಲ್ಲಿ ಪಂಜರಪರೀಕ್ಷೆಗೆ ಸಂತೋಷಪಡುತ್ತ, ಶಿಥಿಲ 
ನಾಗಿ, ಶತ್ರುಶೇಷನಾಗಿ, ಜ್ಞಾತಿಯಾದ ಚಂದ್ರಗುಪ್ತನಿಂದಲೇ ಆದ ಪರೀಕ್ಷೆಗೆ ಮನಸ್ಸಿನಲ್ಲಿ 
ವೈಸನಗೊಂಡು, ಅದ೦ ನೋಡುವ ಕುತೂಹಲದಿಂ ಬಂದು ದೂರದಿಂದಲೇ ಪಂಜರವಂ 
ನೋಡಿ, ``ಎಲೈ ಚಂದ್ರಗುಪ್ತನೆ, ಈ ಪ೦ಜರಸಿಂಹವು ಹ್ಯಾಗೆ ಜಡವಾದುದು ? ಈ ಕಪಟ 
ಹ್ಯಾಗೆ೦”ದೆನಲು, `ಬುದ್ಧೀ' ಎಂದು ಕೈಮುಗಿದು, 'ಪರಾಂಬರಿಸಬೇಕೆಂ'ದು ಹೇಳಿ, 
ಅಗ್ನಿಯ೦ ತರಿಸಿ, ಆದರ ಸೆಕೆಯಲ್ಲಿ ಪಂಜರವನ್ನಿರಿಸಲು, ಅದು ಅರಗು ಮೇಣದ 
ಸರಿಯಿಂ ಮಾಡಿದ್ದರಿಂದ ಕರಗಿ ಅದರ ದ್ರವವು ಹೊರಕ್ಕೆ ಪ್ರವಹಿಸುತ್ತ, ಕಬ್ಬಿಣದ ಶಲಾಕ 


ಚಂದ್ರಗುಪ್ತ ಬ೦ಧವಿಮೋಚನವು ೨೭ 


ಉಳಿದಿರಲು, ಅದ೦ ನೋಡಿ ನಂದರು ಸಂತೋಷಪಟ್ಟವರಂತೆ, “ಈತನಿಂದ ಇದರ 
ಪರೀಕ್ಷೆ ಆದದ್ದು ವಿಶೇಷವೆ೦''ದು ಹೇಳಲು, ಆ ಮಾತಂ ಕೇಳಿದ ವಕ್ರನಾಸನೆಂಬ 
ವೃದ್ಧಮಂತ್ರಿ ಇಂತೆಂದನು : 

“ಜೀಯ, ಪರರಾಯರ ದೇಶದಿಂದ ಈ ಪ್ರರದ ಜನದ ಬುದ್ಧಿ ಪರೀಕ್ಷಾರ್ಥವಾಗಿ 
ಕಳುಹಿಸಿ ಇದ್ದ ಪ೦ಜರಪರೀಕ್ಷೆಯು ಕೂಡ, ನಿಮ್ಮ ಮನೆತನದ ಪುತ್ರನಿಗೆ ಅಲ್ಲದೆ ಮತ್ತೆ 
ಯಾರಿಗೂ ಗೋಚರವಾಗಲಿಲ್ಲ. ಈತನಂ ರಕ್ಷಿಸಿದರೆ. ಸಭೆಯಲ್ಲಿ ಆಡಿದ ಸತ್ಯವಚನವು 
ತಪ್ಪಲಾರದು. ಅನಾಥನಾಗಿ, ಕೃಶನಾಗಿ ತಮ್ಮನ್ನೇ ನಂಬಿ ಇರುವ ಈ ಚಂದ್ರಗುಪ್ತನಿಗೆ 
ಸ್ವಲ್ಪ ಜೀವನವಂ ನೇಮಿಸಿ, ಇದ್ದುಕೊಂಡು ಇರುವಂತೆ ಅಪ್ಪಣೆಯಾದರೆ, ತಮ್ಮ ಕೆಲಸಕ್ಕೆ 
ಬಂದಾನು” ಎಂದು ಬಿನ್ನೈಸಲು, 

ಅದಂ ಕೇಳಿದ ನಂದರು, ತಮ್ಮ ಮನಸ್ಸಿನಲ್ಲಿ *ಶತ್ರುಶೇಷನಾದ ಈ ಚಂದ್ರಗುಪ್ತನು 
ಜೀವಂತನಾಗಿ ಪುನಃ ನಮ್ಮ ಎದುರಿಗೆ ಬಂದನು. ಇವನಂ ಪುನಃ ಬಂಧನಕ್ಕೆ ತಗುಲಿಸಿದರೆ, 
ಸಭೆಯಲ್ಲಿ ನಾವು ಆಡಿದ ವಚನವು ಅನ್ಮತವಾಗಿ, ಜನರು ಹೇಳಿಕೊಂಡಾರು ; ಸ್ಟಲ್ಪಾಧಿ 
ಕಾರವ೦ ಕೊಟ್ಟು ಜೀವನಕ್ಕೆ ಕಲ್ಪಿಸಿದರೆ, ಮುಂದೆ ಇವನಿಂದ ಹ್ಯಾಗೆ ಬರುವದೋ ?” 
ಎಂದು ಕರ್ತವ್ಯ ತಿಳಿಯದೆ ಸುಮ್ಮನೆಯಿರುವ ನಂದರಂ ನೋಡಿ, 

ಸುಮತಿಯೆ೦ಬ ಮಂತ್ರಿಯು ತನ್ನ ಮನಸ್ಸಿನಲ್ಲಿ, "ಈ ವೃದ್ಧಮಂತ್ರಿ ಹೇಳಿಕೊಂಡ 
ಬಿನ್ನಪವು ನಂದರಿಗೆ ಅರ್ಧಾ೦ಗೀಕಾರವಾಗಿ ತೋರಿ ಇರಬೇಕು. ಈಗಲೇ ಇನ್ನೊಂದು 
ಪ್ರಕಾರ ಹೇಳಿ ಈತನಿಗೆ ಜೀವನವ೦ ಕಲ್ಪಿಸದೆಯಿದ್ದರೆ, ಮತ್ತೇನಾದರೂ ಯೋಚಿಸಿ 
ಕೊಂಡು ಪುನಃ ಈತನ೦ ಬಂಧನಕ್ಕೆ ತಗುಲಿಸಿಯಾರು” ಎಂದು ತಿಳಿದು ನ೦ದರಿಗೆ 
ಕೈಮುಗಿದಿಂತೆಂದನು : 

“ಜೀಯಾ, ಈ ಚಂದ್ರಗುಪ್ತನು ಸ್ವಾಮಿಯವರ ಪ್ರಸಾದದಿಂದಲೇ ಜೀವಿಸಬೇಕಾಗಿ 
ಇರುವದರಿಂದ, ಈತನಿಗೆ ಮತ್ತೆ ಯಾವ ಅಧಿಕಾರವ೦ ನೇಮಿಸದೆ, ಬ್ರಾಹ್ಮ[ಣ]ರು 
ಭುಂಜಿಸುತ್ತಲಿರುವ ಅನ್ನಸತ್ರಾಧಿಕಾರವ೦ ನೋಡುತ್ತ ಇರುವಂತೆ ನೇಮಿಸಿದರೆ, ಅಷ್ಟು 
ಮಾತ್ರ ಆ ಅಧಿಕಾರವ೦ ನೋಡುತ್ತ, ಜೀವಿಸಿಕೊ೦ಡು ಇದ್ದಾನು. ಅದರ ಗುಣ 
ದೋಷಗಳು ಚಿತ್ತಕ್ಕೆ ವೇದ್ಯವಾಗಿ ಇದೆ" ಎಂದು ಬಿನ್ನೈಸಲು, ಅದ೦ ಕೇಳಿ ನಂದರು 
ರಾಕ್ಷಸನ ಮುಖವ೦ ನೋಡಲು, ಆತನು ರಹಸ್ಯವಾಗಿಂತೆಂದನು : 

“ಅಯ್ಯ ಪ್ರಭುಗಳಿರಾ, “ಚಂದ್ರಗುಪ್ತನು ತಾನು ಪ್ರಭುವಾದ ವೃದ್ಧರಾಯರಿಗೆ ಪೌತ್ರ 
ನಾಗಿ ಇರುವದರಿಂದ ಈ ಸ್ವಲ್ಫಾಧಿಕಾರವು ತನಗೆ ಯೋಗ್ಯವಲ್ಲವೆಂದು ಕೆಲವು ದಿವಸದ 
ಮೇಲೆ ಆ ಅಧಿಕಾರವಂ ವಿಚಾರಿಸದೆ ಉಪೇಕ್ಷೆಯ೦ ಮಾಡಿಯಾನು ; ಆಗ ಬ್ರಾಹ್ಮಣಾ 
ರಾಧನೆಯಲ್ಲಿ ನ್ಯೂನತೆ ಉಂಟಾಗಿ ಅವರ ಶಾಪದಿ೦ದಲೇ ನಷ್ಟನಾದಾನು' ಎಂಬಂತೆ 
ಸುಮತಿಯ ಮನೋಗತವು. ಇದೇ ಅದರ ಗುಣದೋಷವು' ಎ೦ದು ತಿಳುಹಿಸಲು, 

ಆ ಮಾತಿಗೆ ನಂದರು ಸಮ್ಮತಿಪಟ್ಟು “ಹಾಗೆ ಮಾಡಬಹುದೆಂ'ದು ಹೇಳಲು, ಆ 
ಮಾತಿಗೆ ಸುಮತಿಯೆ೦ಬ ಮಂತ್ರಿಯು ಚ೦ದ್ರಗುಪ್ತನ೦ ಸಮೀಪಕ್ಕೆ ಕರೆದು, “ಓಯಿ 

ಚ೦ದ್ರಗುಪ್ತನೇ, ನೀನು ಮಾಡಿದ ಸಿಂಹಪಂಜರಪರೀಕ್ಸೆಗೆ ಪ್ರಭುಗಳು ಸುಪ್ರೀತರಾಗಿ, 
ನಿನಗೆ ನೇಮಿಸಿ ಇದುವ ಅಧಿಕಾರವೇನೆ೦ದರೆ, ನೀನು ಪ್ರಭುಗಳಿಗೆ ಸ್ವಜನವಾದುದರಿ೦ದ 


೨೮ ಮುದ್ರಾಮಂಜೂಷವು 


ತಾವೇ ಜಾಗ್ರತೆಯಾಗಿ ವಿಚಾರಿಸುವ ಬ್ರಾಹ್ಮಣಭೋಜನದ ಸತ್ರದ ವಿಚಾರವಂ ನೀನೆ 
ವಿಚಾರಿಸಿ ಕೊಂಡು ಇರುವಂತೆ ನೇಮಿಸಿ ಇದ್ದಾರೆ. ಮತ್ತೆ ನಿನ್ನ ಮನೋಗತವೇನೆ೦”ದು 
ಕೇಳಲು, ಆ ಮಾತಿಗೆ ಚಂದ್ರಗುಪ್ತನು ದಂಡಪ್ರಣಾಮವಂ ಗೈದು ನಿಂತು, “ಮಹಾಸ್ವಾಮಿ 
ಯವರ ಅಪ್ಪಣೆ ಮೇರೆಗೆ ಮತ್ತೊ೦ದನ್ನಪೇಕ್ಷಿಸದೆ ಅನ್ನಸತ್ರಾಧಿಕಾರವಂ ವಿಚಾರಿಸುತ್ತ, 
ಅನುಗ್ರಹಕ್ಕೆ ಪಾತ್ರನಾಗಿ ಇಹೆನು” ಎಂದು ಬಿನ್ನೈಸಲು. 

ಆಗ ಸುಮತಿಯು ಕಾರಾಗೃಹದ ದೂತರಂ ನೋಡಿ. “ಎಲೈ, ಈ ಚಂದ್ರಗುಪ್ತನಂ 
ಕಾವಲಿಂದ ಬಿಡು[ವೆ] ಹಾಗೆ ಅಪ್ಪಣೆಯಾಗಿ ಇದೆ : ಇನ್ನು ತಡೆಯದಿರಿ” ಎಂದು ಹೇಳಿ, 
ಚಂದ್ರಗುಪ್ತನಂ ಕಳುಹಿಸಲು, ಆಗ ರಾಕ್ಷಸನು ಪಂಜರಸಿಂಹವು ಅಮಾನುಷಕೃತವೆಂದು 
ಹೇಳಿ ಸಾರಿದ ಪಂಜರರಕ್ಷಕರ ವಾಕ್ಕವಂ ನೆನೆದು, ಕಪಟಶಿಲ್ಪಮುಖದಿಂದ ನಮ್ಮನ್ನು 
ಹೇಳನವಂ ಮಾಡಲೆಣಿಸಿದ ಪರರಾಯರಿಂ ಪ್ರೇಷಿತರಾದ ಪಂಜರರಕ್ಷಕರಿಗೆ ದಂಡನೆಯಂ 
ಗೈಯದೆ ಚಿಟ್ಟಿರೆ ಆ ದುಷ್ಟ ಅರಸುಗಳಿಗೆ ಮುಖಭಂಗವಾಗದೆಂದು ತಿಳಿದು, ತನ್ನ ದೂತರ 
ಮುಖವಂ ನೋಡಿ, "ಎಲೈ, ಆ ಪಂಜರರಕ್ಷಕರಂ ಕರೆದು ತನ್ನಿ” ಎನಲು, "ಬುದ್ದೀ" 
ಎಂದು ಹೋಗಿ, ಪುರದ ಒಳ ಹೊರಗೆ ಎಲ್ಲಾ ಅವರಂ ಹುಡುಕಿ ಕಾಣದೆ, ಬಂದು, 
“ಬುದ್ದೀ, ಆ ಪಂಜರರಕ್ಷಕರಂ ಎಲ್ಲಿಯೂ ಕಾಣೆವು. ತಮ್ಮ ತಮ್ಮ ಸಾಮಗ್ರಿಗಳೆಂ ಬಿಟ್ಟು 
ಎಲ್ಲಿಯೋ ಪಲಾಯನವರಂ ಗೈದಿದರು [ಎಂದು ಹೇಳಲಾಗಿ], 

"ಎಲೈ, ಪುನಃ ಹುಡುಕಿ, ಸಿಕ್ಕಿದರೆ ಅವರ೦ ಕಾವಲಲ್ಲಿ ಇಟ್ಟು ಬಂದು ತಿಳುಹಿಸಿ” 
ಎಂದು ಹೇಳಿ, ರಾಕ್ಷಸನು ತನ್ನ ಗೃಹಕ್ಕೆ ಹೋಗುತ್ತಿರಲು, ಆಗ ಚಂದ್ರಗುಪ್ತನು ಗಂಗಾನದಿ 
ಯಲ್ಲಿ ಸ್ನಾನವಂ ಮಾಡಿ ಪಿತೃಸೋದರವರ್ಗಕ್ಕೆ ತಿಲಾ೦ಜಲಿಯ೦ ಕೊಟ್ಟು, ಆ ಬಳಿಕ 
ಅನ್ನಸತ್ರದ ಅಧಿಕಾರವಂ ವಿಚಾರಿಸಿಕೊ೦ಡಿದ್ದನು, ಎಂಬಲ್ಲಿಗೆ 

ಶ್ರೀಮದ್ರಾಜಾಧಿರಾಜ ಚಿರುದೆಂತೆಂಬರ ಗಂಡ ಶ್ರೀ ಮಹೀಶೂರನರಪತಿ ಶ್ರೀ ಕೃಷ್ಣರಾಜೇಂದ್ರ 
ರಾಶ್ರಿತ ಹೊಯಿಸಣಿಗ ಕುಲಸಂಭೂತ ನಾರಾಯಣ ಶರ್ಮ ವಿರಚಿತಮಪ್ಪ ಮುದ್ರಾಮಂಜೂಷ 
ವೆಂಬ ಗ್ರಂಥದಲ್ಲಿ ಚಂದ್ರಗುಪ್ತ ಬಂಧವಿಮೋಚನವೆಂಬ ದ್ವಿಶೀಯಾಶಯಃ ಸಮಾಪ್ತ: 


ತೃತೀಯಾಶಯ : ಚಂದ್ರಗುಪ್ತ ಚಾಣಿಕೃರಿಗೆ ಪರ್ವತರಾಜ್ಯಪ್ರ ವೇಶವು 
ಈ ರೀತಿಯಲ್ಲಿ ನಂದರ ಆಜ್ಞಾನುಸಾರವಾಗಿ ಚಂದ್ರಗುಪ್ತನು ಅನ್ನಸತ್ರಾಧಿಕಾರವಂ 
ಡುತ್ತಾ, ಭಕ್ತಿಯಿಂದ ಬ್ರಾಹ್ಮಣರಂ೦ ಆರಾಧಿಸುತ್ತಿರಲು, ಮತ್ತೆ ಕೆಲವು ದಿನದ ಮೇಲೆ, 
'ದಾನೊಂದು ಸಮಯದಲ್ಲಿ ದಂಡ ಕೃಷ್ಣಾಜಿನಗಳ೦ ಧರಿಸಿ, ಪ್ರಜ್ವಲಿಸುವ ಅಗ್ನಿಯೋ 
೦ಬಂತೆ ಮಹಾತೇಜಸ್ವಿಯಾಗಿ, ಆ ಅನ್ನಸತ್ರಮಾರ್ಗದಿಂದ ನೈಮಿಷಾರಣ್ಯ ಮಾರ್ಗದಲ್ಲಿ 
ಹೋಗುತ್ತಿರುವ ಚಾಣಿಕ್ಕನೆಂಬ ಬ್ರಾಹ್ಮಣೋತ್ತಮನ ಪಾದಕ್ಕೆ ಮಾರ್ಗದಲ್ಲಿರುವ ಗರುಕೆ 

ಹ೦ಬು ಸುತ್ತಿಕೊಳ್ಳಲು, ಮು೦ದೆ ನಡೆಯುವ ವೇಗದಿಂದ ಮುಗ್ಗರಿಸಿ ಭೂಮಿಯಂ 
ಹಿಡಿಯಲು, ಆತನು ಮಹಾಕ್ರುದ್ಧನಾಗಿ ಜಡವಾದ ಗರುಕೆಹ೦ಬು ಮಾರ್ಗನಿರೋಧವಂ 
ಮಾಡಿದುದರಿಂದ, "ಇದಂ ಮೂಲೋತ್ಪಾಟನವಂ ಮಾಡಬೇಕೆಂ'ದು ಕಾರ್ಯಾಂತರವಂ 
ಬಿಟ್ಟು, ತನ್ನ ದಂಡದಿಂದ ಆ ಗರುಕೆಬಳ್ಳಿಯನ್ನು ಸಮೂಲವಾಗಿ ಅಗೆದು ಛೇದಿಸಿ, ತನ್ನ 


[ 


{ 


ಚಂದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವು ೨೯ 


ಮಾರ್ಗವಿಡಿದು ಹೋಗುವ ಆ ಬ್ರಾಹ್ಮಣನಂ ಚಂದ್ರಗುಪ್ತನು ದೂರದಿಂದಲೇ ಕಂಡು, 
ಈತನು ಯಾರೋ ಮಹಾತೇಜಸ್ವಿಯಾದವನು, ಕೋಪಿಷ್ಠನು : ಇಂಥಾ ಕೋಪವಿದ್ದವ 
ರಲ್ಲೇ ಆಶ್ರಿತಾಭಿಮಾನವು ದೃಢವಾಗಿ ಇರುವದು” ಎ೦ದು ನಿಶ್ಚೈಸಿ, "ತನ್ನ ಪುಣ್ಯದಿಂದಲೇ 
ಈತನು ಅನುಕೂಲನಾದರೆ ಕೇಳುವದೇನು ?' ಎಂದು, ಈತನಂ ಸತ್ಕರಿಸಬೇಕೆ೦ದು 
ನಿಶ್ಚೈಸಿ, ಆ ಬ್ರಾಹ್ಮಣನ ಸಮೀಪಕ್ಕೆ ಚಂದ್ರಗುಪ್ತನು ಬಂದು. ಸಾಷ್ಟಾ೦ಗವಾಗಿ ನಮಸ್ಕ 
ರಿಸಿ, “ಸ್ವಾಮೀ. ಮಧ್ಯಾಹ್ನ ಮೀರುತ್ತಲಿದೆ. ಈ ನನ್ನ ಗೃಹದಲ್ಲಿ ಮಧುಪರ್ಕಾದಿಗಳಂ 
ಸ್ವೀಕರಿಸಿ, ವಿಶ್ರಮಿಸಿಕೊ೦ಡು ಮುಂದೆ ತೆರಳಬಹುದೆ೦`'ಬ ಚಂದ್ರಗುಪ್ತನ ಪ್ರಾರ್ಥನವಂ 
ಕೇಳಿ, "ಹಾಗಾಗಲೆಂ'ದು ಆತನಿಳಿದಿದ್ದ ಗೃಹಕ್ಕೆ ಬಂದು, ಅರ್ಫ್ಯಪಾದ್ಯಾದಿ ಪೂಜೆಯಂ 
ಸ್ಪೀಕರಿಸಿ, ಭಕ್ತಿಯಿ೦ದ ಅರ್ಪಿಸಿದ ಫಲಗಳಂ೦ ಸ್ಪ್ಟೀಕರಿಸಿ, ವಿಶ್ರಮಿಸಿಕೊ೦ಡು, ಮುಂದೆ 
ತೆರಳುವದಕ್ಕೆ ಯತ್ನವ೦ ಮಾಡುವ ಚಾಣಿಕ್ಯನ೦ ಕುರಿತು, ಚ೦ದ್ರಗುಪ್ತನಿ೦ತೆ೦ದನು : 

“ಸ್ವಾಮೀ, ಮಾರ್ಗಶ್ರಮದಿ೦ದ ಬಂದ ವಿಪ್ರರು ನನ್ನ ಮೇಲೆ ಕೃಪೆಮಾಡಿ ಈ ಗೃಹದಲ್ಲಿ 
ನಾಲ್ಕು ಮೂರು ದಿನ ವಿಶ್ರಮಿಸಿಕೊ೦ಡು ನಾನು ಮಾಡುವ ಸ್ವಲ್ಪ ಸೇವೆಯಂ ಒಡ೦ಬಟ್ಟು 
ಮುಂದೆ ತೆರಳುತ್ತಲಿದ್ದಾರೆ. ಸ್ವಾಮಿಯವರ ದರ್ಶನದಿಂದ ನನ್ನ ಪಿತ್ಯಗಳೆಲ್ಲರೂ ಧನ್ಯರು. 
ನಾನೂ ಧನ್ಯನಾದೆನು. ನನ್ನ ಗೃಹ ಪಾವನವಾಯಿತು. ನನ್ನಲ್ಲಿ ಕೃಪೆಮಾಡಿ ಒಂದೆರಡು 
ದಿನವಿಲ್ಲಿದ್ದು ಮುಂದೆ ತೆರಳಬೇಕೆಂ'ಬ ಚಂದ್ರಗುಪ್ತನ ಭಕ್ತಿವಿಶ್ವಾಸವ೦ ನೋಡಿ, 
“ಹಾಗೇ ಆಗಲೆಂ''ದು ಮೂರು ನಾಲ್ಕು ದಿವಸ ಅಲ್ಲಿ ಇದ್ದು, ಆತನು ಮಾಡುವ ಉಪಚಾರ 
ಗಳ೦ ಸ್ವೀಕರಿಸಿ, ಸುಪ್ರೀತನಾಗಿ ಚ೦ದ್ರಗುಪ್ತನ೦ ಕುರಿತು, 

“ಅಯ್ಯ ಗೃಹಸ್ಥನೇ, ನೀನು ಯಾರ ಪುತ್ರನು? ನಿನ್ನ ಹೆಸರೇನು? ನಿನಗೆ ಇಲ್ಲಿ ಜೀವನ 
ವೇನು?” ಎ೦ದೆನಲು, “ಸ್ವಾಮಿ, ನಾನು ಈ ದೇಶಾಧಿಪತಿಯಾದ ಸರ್ವಾರ್ಥಸಿದ್ದಿರಾಯನ 
ಪ್ರಿಯಪತ್ನೀಪುತ್ರನಾದ ಮೌರ್ಯನ ಪುತ್ರನು. ನನ್ನ೦ ಚ೦ದ್ರಗುಪ್ತನೆ೦ದು ಹೇಳುವರು. 
ನನಗೆ ಬಂದು ಇರುವ ದುರ್ದೆಶೆಯು ಎಷ್ಟಂದು ಹೇಳಲಿ ? ಬಹುಮಂದಿ ಒಡಹುಟ್ಟಿ 
ದವರು ಉಳ್ಳವಗೆ ಬಹುಕ್ಲೇಶವುಂಟೆಂಬ ಲೌಕಿಕವ್ಯವಹಾರ ನನ್ನಲ್ಲಿಯೇ ಅನುಭವಕ್ಕೆ 
ಬಂತು. ನೂರು ಮಂದಿ ಭ್ರಾತ್ಯಗಳ ಸಂಗಡ ಹುಟ್ಟಿದವನಾದರೂ ನನ್ನ ಪಿತೃ ಸೋದರರು 
ಗಳಲ್ಲಿ ನಾನೊಬ್ಬ ಉಳಿದು ಈ ಕ್ಲೇಶಕ್ಕೆ ಪಾತ್ರನಾದೆನು. 

ಅದೇನೆ೦ದರೆ, ನನ್ನ ಪಿತಾಮಹನಾದ ವೃದ್ಧರಾಯನ ಪಟ್ಟಮಹಿಷಿಯಲ್ಲಿ ಜನಿಸಿದ 
ಕುಮಾರರುಗಳೇ ನವನ೦ದರು. ಆತನ ಪ್ರಿಯಪತ್ನಿಯಾದ ಮುರಾದೇವಿಯಲ್ಲಿ ನಮ್ಮ 
ತಂದೆ ಮೌರ್ಯನೊಬ್ಬನು ಜನಿಸಿದನು. ಆತನಿಗೆ ನೂರು ಮ೦ದಿ ಕುಮಾರರು, ಅಸಹಾಯ 
ಶೂರರು, ಜನಿಸಿ ಪ್ರಸಿದ್ಧರಾಗಿ ಇರುವದ೦ ನೋಡಿ, ನ೦ದರು ತಮಗೆ ಜ್ಞಾತಿಗಳಾಗಿ 
ಶೂರರಾದುದರಿಂದ “ಮುಂದೆ ಈ ಮೌರ್ಯರು ಶತ್ರುಗಳಾದಾರು' ಎಂಬ ಶಂಕೆ 
ಯಿ೦ದಲೋ, ಹ್ಯಾಗೋ, ಕಪಟವ೦ ಮಾಡಿ ನೆಲಮಾಳಿಗೆಯೊಳಗೆ ನಮ್ಮೆಲ್ಲರ೦ ಕೂಡಿ, 
ಅನ್ನೋದಕವ ಕೊಡದೆ ನಿಷ್ಕಾರಣವಾಗಿ ಸ೦ಹರಿಸಿದರು. ನಾನು ಮಾತ್ರ ಈ ಕ್ಲೇಶಕ್ಕೆ 
ಪಾತ್ರನಾಗಿ ಸೆರೆಮನೆಯಲ್ಲಿ ಜೀವ೦ತನಾಗಿ ಇರಲು, ನಿಮಿತ್ತಾ೦ತರದಿ೦ದ ನನ್ನ ಹೊರಗೆ 
ತಗೆದು, ಅನ್ನಸತ್ರಾಧಿಕಾರವ೦ ನೋಡುತ್ತ ಬಿದ್ದಿರಲಿ” ಎಂದು ನೇಮಿಸಿದ್ದರಿಂದ, ಅನಾಥ 
ನಾಗಿ ಈ ದುರ್ದೆಶಗೆ ತಗುಲಿ, ಈ ಹೀನವೃತ್ತಿಯಿ೦ ಜೀವಿಸುತ್ತ, "ಯಾವ ವೇಳೆಯಲ್ಲಿ 


೩೦ ಮುದ್ರಾಮಂಜೂಷವು 


ಈ ಶತ್ರುಗಳಿಂದ ತನಗೆ ಏನು ವಿಪತ್ತು ಸಂಭವಿಸೀತೋ' ಎಂದು ಶಂಕೆಬಡುತ, 
ನವಾರ್ಬುದ ಸಂಖ್ಯಾಧನವನ್ನಾರ್ಜಿಸಿ ಬಹುದೇಶಾಧಿಪತಿಗಳ ಕೈಕಪ್ಪವಂ ಸ್ವೀಕರಿಸುವ 
ಮಹಾರಾಯನಿಗೆ ನಾನು ಪೌತ್ರನಾಗಿಯೂ ನಮ್ಮ ತಂದೆಯಾದ ಮೌರ್ಯನಿಂ ಪ್ರತಿಷ್ಠಿತ 
ವಾದ ವಿರೂಪಾಕ್ಷೇಶನಿಗೆ ನಿತ್ಯದಲ್ಲೂ ಆಗುವ ಆರಾಧನೆಗೆ ವಿಘ್ನ ತಟ್ಟಿ ನಿಂತುಹೋದರೆ, 
ಅಷ್ಟು ಮಾತ್ರ ನಿರ್ವಹಿಸಲಾರದೆ ಧನಹೀನನಾಗಿ, ಈ ಶತ್ರುಮಧ್ಯದಲ್ಲಿ ಜೀವಿಸುವದ 
ಕ್ನಿಂತಲೂ ಮಹಾಪುಣ್ಯಕರವಾದ ಅರಣ್ಯದ ಕಂದಮೂಲಗಳಿಂ ಜೀವಿಸುತ್ತ, ನಿಮ್ಮಂಥಾ 
ಮಹಾನುಭಾವರುಗಳ ಪಾದಸೇವೆಯಂ ಮಾಡುತ್ತ, ಪರಲೋಕಗತಿಯನ್ನಾದರೂ ಸಂಪಾ 
ದಿಸಿಕೊಂಡೇನು. ಇನ್ನು ಏನು ಪ್ರಯೋಜನಕ್ಕೆ ಇಲ್ಲಿ ಇರಬೇಕು ? ಅಪ್ಪಣೆಯಾದರೆ, 
ಸಂಗಡ[ದ]ಲ್ಲೇ ಬರುವೆನು” ಎಂದು ಕಂಬನಿಗಳಂ ತುಂಬಿ ದುಃಖಪಡುತ್ತಿರುವ ಚಂದ್ರ 
ಗುಪ್ತನ ವ್ಯಸನವಂ, ಆತನ ಸೌಜನ್ಯವಂ, ಪ್ರಭುತ್ವಲಕ್ಷಣಯುಕ್ತವಾದ ಆತನ ಶರೀರವಂ 
ನೋಡಿ, “ಈತನಂ ಪಕ್ಷೀಕರಿಸಿದರೆ ಮುಂದೆ ಪ್ರಭುಪದಕ್ಕೆ ಯೋಗ್ಯನಾದಾನೆಂ'ದು ತಿಳಿದು, 
ಮನಮರುಗಿ. ಚಾಣಿಕ್ಕನಿಂತೆಂದನು : 

“ಎಲೈ ಚಂದ್ರಗುಪ್ತನೆ. ನೀನು ಕ್ಷತ್ರಿಯಬೀಜೋತ್ಸನ್ನನಾಗಿ, ಯೌವನಶಾಲಿಯಾಗಿ. 
ಪ್ರಭುತ್ವಕ್ಕೆ ಯೋಗ್ಯವಾದ ಲಕ್ಷಣವು೦ಟಾಗಿ ಇರುವ ನಿನಗೆ ವನವಾಸವೂ ಕಂದಮೂಲಾ 
ಹಾರವೂ ಯೋಗ್ಯವಲ್ಲ. ಅದು ಬ್ರಾಹ್ಮಣಜೀವನವು. ಕ್ಷತ್ರಿಯನು ಧನಹೀನನಾಗಿ 
ವಿಪತ್ತಿಗೆ ತಗುಲಿದರೆ, ಧೈರ್ಯವನ್ನವಲಂಜಿಸಿ, ತನ್ನ ಅಭ್ಯುದಯಕಾಲವಂ ನಿರೀಕ್ಷಿಸುತ್ತ, 
ಸಮಯವರಿತು, ತನ್ನ ಪೌರುಷ ಬುದ್ಧಿಬಲದಿಂದ ಶತ್ರುಗಳಂ ನಿಗ್ರಹಿಸಿ, ಸುಖಿಯಾಗ 
ಬೇಕಲ್ಲದೆ ಹೀಗೆ ಧೈರೈಹೀನನಾಗಿ ದೀನಜನದಂತೆ ಹೇಳುವರೇ ?” ಎನಲು, ಆ ಮಾತಿಗೆ 
ಚಂದ್ರಗುಪ್ತನು, “ಸ್ವಾಮಿ ಮಹಾನುಭಾವರೆ, ತಂಡುಲಮಾತ್ರ ಉಳಿದಿದ್ದ ಅಗ್ನಿಕಣವು 
ವಾಯುಸಹಾಯದಿಂದ ವನವೆಲ್ಲವಂ ದಹಿಸುವಂತೆ ನಿಮ್ಮ ಕೃಪಾಕಟಾಕ್ಷದಿಂದ ನನ್ನ 
ಶತ್ರುಗಳೆಲ್ಲರೂ ನಷ್ಟವಾಗಿ, ನನ್ನ ಅದೃಷ್ಟವು ಪ್ರಕಾಶಿಸಬೇಕಲ್ಲದೆ, ನನ್ನ ಪೌರುಷಬಲ 
ದಿಂದ ಶತ್ರುನಿಗ್ರಹವಾಗುವದೆಂಬುದು ಮನುಷ್ಯಯತ್ನದಿ೦ದ ತೋರುವದಿಲ್ಲ. ನಿಮ್ಮಂ 
ಶರಣು ಹೊಕ್ಕೆನು. ಕ್ರೂರಕರ್ಮಿಗಳಾದ ಈ ಶತ್ರುಗಳಂ ನಿಮ್ಮ ತೇಜೋಬಲದಿಂದ 


ನೆ 

ಪ್ರತ್ಯವಾಯ ಅಪಕೀರ್ತಿಗಳು ಉ೦ಟಾಗುವದು. ನಮಗೆ ಮಾಡಿದ ಅಪರಾಧವಂ ತಿಳಿದು 

ಅವರಂ ನಿಗೃಹಿಸಿದರೆ, ಬಾಧಕವಿಲ್ಲ. ನೀನು ಸಜ್ಜನನಾಗಿ ತೋರುತ್ತಲಿರುವೆ. ಅದರಿಂ 

ದುಷ್ಪರಾದ ಈ ನಂದರಿಗೆ ನನ್ನಲ್ಲಿ ಕೋಪ ಹುಟ್ಟುವಂತೆ ಧರ್ಮವಿರುದ್ದ[ವ]ಲ್ಲದ ಒಂದು 

ದುಶ್ಚೇಷ್ಟೆಯನ್ನಾಚರಿಸುತ್ತಲಿದ್ದೇನೆ. ಅದಕ್ಕೆ ಕ್ಷಮಿಸದೆ, ನಿರಾಕರಿಸಿ, ನನಗೆ ಕೋಪವು೦ಟಾ 

ಗುವ೦ತೆ ನಂದರು ಮಾಡಿಕೊಂಡರೆ, ಆಗ ನಿನ್ನ ಕಾರ್ಯಕ್ಕೆ ಅಭಯವಂ ಕೊಡುವೆನು” ಎಂದು 

ಚಂದ್ರಗುಪ್ತನಿಗೆ ಹೇಳಿ, ಚಾಣಿಕ್ಕನು ಮಾಧ್ಯಾಹ್ನಿಕಕ್ಕೆ ಗಂಗಾನದಿಗೆ ಹೋಗುತ್ತಿರಲು, 
ಆಗ ನವನ೦ದರು ದೈವಯೋಗದಿಂದ, ನೂತನವಾಗಿ ರಚಿಸಿದ್ದ ಉದ್ಯಾನದ ರಮಣೀ 


ಲ 


ಚಂದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವು ೩೧ 


ಯತ್ತವಂ ನೋಡಿ, ತಮ್ಮ ಗೃಹವಂ ಕುರಿತು ಬರುವ ಮಾರ್ಗದಲ್ಲಿ, ಧರ್ಮಸತ್ರದಲ್ಲಿ 
ಭೋಜನಾರ್ಥವಾಗಿ ಗುಂಪುಕೂಡಿ ಇದ್ದ ಬ್ರಾಹ್ಮ[ಣ]ರ ವೇದಘೋಷವಂ ಕೇಳಿ, 
ನಂದರು ತಮ್ಮೊಳಗೆ ತಾವು “ಅಯ್ಕ ಅಣ್ಣಾಜಿಗಳಿರ, ಈ ಧರ್ಮಸತ್ರದಲ್ಲಿ, ಬ್ರಾಹ್ಮ[ಣ]ರ 
ಪಂಕ್ತಿಯಲ್ಲಿ, ಆಗುವ ಬ್ರಾಹ್ಮ[ಣ]ರ ಭೋಜನಸ೦ತೋಷ ವಿನೋದವಾರ್ತೆಗಳು ಕೇಳುವ 
ದಕ್ಕೆ ಬಹು ಹರುಷಕರವಾಗಿ ಇರುವದು೦ಟು. ಆ ವಿನೋದವ೦ ನೋಡಿ ವಿಶ್ರಮಿಸಿ 
ಕೊಂಡು ಬರೋಣ''ವೆ೦ದು ನಂದರು ಸತ್ರಕಭಿಮುಖವಾಗಲು, 

ಪ್ರಭುಗಳು ಸತ್ರಾಭಿಮುಖವಾದುದ೦ ಕಂಡು, ಚಂದ್ರಗುಪ್ತನೆದುರಿಗೆ ಬಂದು, ಕಕ್ಕೆ 
ಮುಗಿದು, ಬಿಜಮಾಡಬೇಕೆ೦ದು ಪ್ರಾರ್ಥಿಸಲು, ಹಾಗೇ ನಂದರು ವಾಹನಗಳನ್ನಿಳಿದು 
ಸತ್ರಕ್ಕೆ ಬ೦ದು, ಬ್ರಾಹ್ಮ[ಣ]ರ ಪಂಕ್ತಿಯ೦ ನೋಡುವದಕ್ಕೆ ಯತ್ನವಂ ಮಾಡುತ್ತಿರಲು, 
ಆಗ ನಂದರು ಸತ್ರಕ್ಕೆ ಬಂದುದಂ ಕಂಡು, ಇದೇ ಸಮಯವೆಂದು ಚಾಣಿಕ್ಕನು ಹರುಕು 
ಧೋತ್ರವನ್ನುಟ್ಟು, ಪಂಜೆಬ್ರಾಹ್ಮಣನಂತೆ ಸತ್ರಕ್ಕೆ ಬ೦ದು, ಅಲ್ಲಿ ಸುವರ್ಣನಿರ್ಮಿತವಾದ 
ಪೀಠವಂ ತೆಗೆದುಕೊ೦ಡು, ಅಗ್ರಸ್ಥಾನದಲ್ಲಿ ಹಾಕಿಕೊ೦ಡು, ಅದರ ಮೇಲೆ ಕುಳಿತು, ಕಾಲ 
ಮೇಲೆ ಕಾಲು ಹಾಕಿಕೊಂಡು. ಒಬ್ಬರ೦ ಲಕ್ಷೀಕರಿಸದವನಂತೆ ಚಾಣಿಕ್ಕನು ಕುಳಿತಿರಲು, 
ಪಂಕ್ತಿಯಂ ನೋಡುತ್ತ ಬರುವ ನಂದರು ಆ ಬ್ರಾಹ್ಮಣನ೦ ನೋಡಿ, ಮತ್ತರಾಗಿ, 
ದೈವಸಂಕಲ್ಪದಿಂದ ವಿಮರ್ಶೆಯಂ ಮಾಡದೆ, ಅಗ್ನಿಶಿಖೆಯಲ್ಲಿ ಆಹಾರಬುದ್ಧಿಯಿ೦ದೆರ 
ಗುವ ಪತಂಗಗಳಂತೆ ಕ್ರುದ್ಧರಾಗಿ, ತಮ್ಮ ತಮ್ಮ ಮುಖಗಳಂ ನೋಡಿಕೊಳ್ಳುತ್ತ, ತಮ್ಮ 
ದೂತರ ಮುಖವಂ ನೋಡಿ, “ಇವನು ಯಾರೋ ಬ್ರಾಹ್ಮಣಾಧಮನು, ತುಚ್ಛನು, 
ಅಗ್ರಸ್ಥಾನದ ಪೀಠದಲ್ಲಿ ಕಾಲ ಮೇಲೆ ಕಾಲು ಹಾಕಿಕೊ೦ಡು ಎಲ್ಲರಿಗಿ೦ತ ತಾನೇ 
ಅಧಿಕನಂತೆ ಕುಳಿತಿದ್ದಾನೆ. ಯಾಕೆ ಸುಮ್ಮನಿದ್ದೀರಿ ?'' ಎನಲು, 

ಅದ೦ ಕೇಳಿ, ರಾಜಭಟರು “ಏಳು ಏಳು” ಎಂದು ಚಾಣಿಕ್ಕನ೦ ಬೆದರಿಸಲು, ಅವರ 
ಮಾತಂ ಲಕ್ಷೀಕರಿಸದೆ ಮೊದಲಿನಂತೆ ಚಾಣಿಕ್ಕನು ಕುಳಿತಿರಲು, ಕ್ರುದ್ಧರಾದ ದೂತರು 
ಚಾಣಿಕ್ಕನಂ೦ ಕೈಹಿಡಿದು ಈಚೆಗೆ ಎಳೆಯಲು, ಅವರು ಎಳೆದ ರಭಸಕ್ಕೆ ಆತನ ಶಿಖೆ 
ಬಿಚ್ಚಿಹೋಗಲು, ಆಗ ಚಾಣಿಕ್ಯನು “ಚಂದ್ರಗುಪ್ತನ ಅದೃಷ್ಟ ಒದಗಿತೆ೦'ದು ತಿಳಿದು, 
ಮಹಾಕೋಪದಿಂದೆದ್ದು, ಕಣ್ಣುಗಳಂ ಕೆಂಪು ಮಾಡುತ್ತ, ಹುಬ್ಬುಗಳ೦ ಗ೦ಟಿಕ್ಕಿ, ಪೀಠವ 
ನ್ನೊದೆದು, ಕ್ರುದ್ಧನಾದ ಮೃತ್ಯುವಿನ೦ತೆ ಅವುಡುಗಳಂ ಕಚ್ಚುತ್ತ, ದ೦ತಗಳ೦ ಮಸೆಯುತ್ತ, 
ಪಾದಗಳ೦ ನಡುಗಿಸುತ್ತ, ಮೊರೆದು ಮುಸುಗುಟ್ಟುತ್ತ, ಒಂದಿಷ್ಟು ಹೊತ್ತಿನ ಮೇಲೆ 
ಕೆರಳಿದ ಕೋಪವಂ ಮನದಲ್ಲಿ ಅಡಗಿಸಿ, ನಂದರಂ ಬಿರಬಿರನೆ ನೋಡುತ್ತಿಂ(ತೆಂ]ದನು: 

“ಎಲೈ ನಂದಾಧಮರುಗಳಿರಾ, ಅನ್ನಾರ್ಥಿಯಾಗಿ ಬ೦ದ ಅತಿಥಿಯ೦ ನಿರಾಕರಿಸಿದ 
ಗೃಹಸ್ಥನ ಆಯುಷ್ಯವ೦ ಮೃತ್ಯು ಅಪಹರಿಸುವದೆ೦ದು ಹೇಳುವ ಶಾಸ್ತ್ರಾ ರ್ಥವು ಈಗ 
ನಿಮ್ಮಲ್ಲೇ ಫಲಿಸಿದ೦ತೆ ತೋರುತ್ತಲಿದೆ. .ನಿರಪರಾಧಿಯಾಗಿ ಭೋಜನಪಂಕ್ತಿಯಲ್ಲಿ 
ಕುಳಿತಿದ್ದ ನನ್ನ೦ ಬ್ರಾಹ್ಮಣಾಧಮನೆಂದು, ತುಚ್ಛನೆಂದು, ಪರುಷವಾಕ್ಯದಿಂದ ಎಲ್ಲರೂ 
ನೋಡುವಂತೆ ಅಪಮಾನಪೂರ್ವಕವಾಗಿ ಹ್ಯಾಗೆ ಎಳೆಸಿದವರಾದಿರೋ, ಮುಂದೆ ನಿಮ್ಮ 
ಪ್ರಾಣಾಪಹಾರವಂ ಮಾಡಿ, ಕಾಲುಗಳಿಗೆ ಹಗ್ಗವಂ ಬೀರಿ, ಹದ್ದು ನಾಯಿ ನರಿ ಪಿಶಾಚೆ 
ಗಳಿಗ ಗ್ರಾಸಾರ್ಥವಾಗಿ ಮಾರ್ಗವಂ ಬಿಟ್ಟು ಬೇಲಿ ಒಳಕ್ಕೆ ಎಳಸಿ ಹಾಕುವದನ್ನು ಈ 


೩೨ ಮುದ್ರಾಮ೦ಜೂಷವು 


ಸಭಾಜನರು ಹಾಗೇ ನೋಡಿಯಾರು. ಭೃಗುವಂಶಜನಾದ ಒರ್ವ ಯಷಿಯು ತನಗೆ 
ಅಪರಾಧಿಗಳಾದ ಹೇಹಯರೆಂಬ: ದುಷ್ಟ ಕ್ಷತ್ರಿಯರಂ ತನ್ನ ದೃಷ್ಟಿಯಿಂದಲೇ ನಾಶವಂ 
ಮಾಡಿದಂತೆ, ನನ್ನ ತಪೋಲೇಶವ್ಯಯದಿ೦ದ ಈಗಲೇ ನಿಮ್ಮಂ ನಾಶವಂ ಮಾಡಿದರೆ, 
ನನ್ನ ಪೌರುಷಕ್ಕೆ ಪ್ರಯೋಜನವಿಲ್ಲದೆ ಹೋಗುವದು. ಭೃಗುನ೦ದನನಾದ ಶುಕ್ರಾಚಾರ್ಯ 
ಪ್ರಣೀತವಾದ ದಂಡನೀತಿಶಾಸ್ತ್ರಾಧ್ಯಯನದಿಂದ ಅವರಿಗೆ ನಾನು ಧರ್ಮಪುತ್ರನಾದುದು 
ಸತ್ಯವಾದರೆ, ಭೃಗುಕುಲೋತ್ಪನ್ನನಾದ ಪರಶುರಾಮನು ದುಷ್ಟಕ್ಸಶ್ರಿಯರಂ ಬಹುವಾಗಿ 
ಸಂಹರಿಸಿ ವಿಶ್ರಮಿಸಿಕೊಂಡಂತೆ ದುಷ್ಟಕ್ಷತ್ರಿಯರಾದ ನಿಮ್ಮ೦ ಸ೦ಹರಿಸದೆ ಕಾಲಸರ್ಪ 
ದಂತೆ ಬಿಚ್ಚಿ ಇರುವ ಈ ನನ್ನ ಶಿಖೆಯಂ ಬಂಧಿಸಿದವನಾದರೆ, ಸ್ವಧರ್ಮವಂ ಬಿಟ್ಟು 
ಡಾಂಭಿಕನಾಗಿ ಅನ್ಯಧರ್ಮವನ್ನಾಚರಿಸುವ ಮನುಷ್ಕಾಧಮನ ದುರ್ಗತಿಗೆ ನಾನು 
ಹೋದೇನು. ಮತ್ತು ಬ್ರಾಹ್ಮ[ಣ]ರು ಮಾಡುವ ವೇದಾಧ್ಯಯನವಂ ಮನಮುಟ್ಟಿ ಕೇಳು 
ತ್ತಿರುವ ಶೂದ್ರನಿಗೆ ಆಗುವ ಪರಲೋಕದಂಡನೆಯೆ ನನಗಾಗಲಿ. ಇನ್ನು ಬಾಯಿಂದ 
ಬ್ರಹ್ಮವಂ ಪರರಿಗೆ ಉಪದೇಶಿಸುತ್ತ, ಭಾಮೆಯರ ಸೌಖ್ಯವಂ ಮನಮುಟ್ಟಿ ಭುಂಜಿಸುತ್ತ, 
ಭೇದವೆಲ್ಲಿಹುದೆಂದು ಬುದ್ಧಿಬಲಂ [ತೋ]ರುತ್ತ, ಭೋಗಲಂಪಟನಾಗಿ ಭುವನವಂ 
ವಂಚಿಸುವ ಬಣಗು ತತ್ಪಜ್ಞಾನಿ[ಯಂತೆ] ಭವದಿ ಮುಳುಗುವೆ ನಾನು.” 

ಹೀಗೆಂದು ಕ್ರೂರಪ್ರತಿಜ್ಞೆಯಂ ಮಾಡಿ, ಎಲ್ಲರೂ ನೋಡುವಂತೆ ಚಾಣಿಕ್ಕನು ಅಲ್ಲಿಂದ 
ಎದ್ದು ಹೋಗುತ್ತಿರಲು, ಆಗ ಮಹೋತ್ಪಾತಗಳಾದ ಭೂಕ೦ಪನವೂ ಧೂಮಕೇತುಗಳೂ 
ಉದ್ಬವಿಸುತ್ತಿರಲು, ಅದ೦ ನೋಡಿ ಅಲ್ಲಿದ್ದ ಸಭಾಜನರು ಮಹಾಭೀತರಾಗುತ್ತಿರಲು, 
ಶತ್ರುಗಳ ಮೇಲೆ ಮೀಸೆಯಂ ತಿರುಚುವ ವೀರನಂದದಿ ಚಾಣಿಕ್ಕನು ಬಿಚ್ಚಿ ಇರುವ ತನ್ನ 
ಶಿಖೆಯಂ ತನ್ನ ಕೈಯಿ೦ದ ನೇವರಿಸುತ್ತ ತೆರಳುತ್ತಿರಲು, 

ಆಗ ನಂದರಿಗೆ ದೈವಬಲ ತಪ್ಪಿ ಇದ್ದುದರಿಂದ, ಆತನಂ ಸಮಾಧಾನಬಡಿಸಿ ನಿಲ್ಲಿಸುವು 
ದಕ್ಕೆ ಬುದ್ಧಿಗೆ ತೋರದೆ ಕೋಪ ಸಂತಾಪವುಂಟಾಗುತ್ತಿರಲು, ಇದೆಲ್ಲವ೦ ನೋಡಿ 
ಸಮೀಪದಲ್ಲಿ ಇರುವ ವಕ್ರನಾಸನೆಂಬ ವೃದ್ಧಮಂತ್ರಿಗೆ ಪುತ್ರನಾದ ಪುಷ್ಪದಂತನೆಂಬ 
ಮಂತ್ರಿಯು ತನ್ನ ಮನಸ್ಸಿನಲ್ಲಿ, “ಈಗ “ಕ್ರೂರ”ಪ್ರತಿಜ್ಞೆಯಂ ಮಾಡಿಹೋದ ಬ್ರಾಹ್ಮಣನ 
ಪರುಷವಾಕ್ಕಪ್ರಯೋಗದಿಂದ ಈ ನವನಂದರ ಚಿತ್ತವೃತ್ತಿಯು ಮೂರು ತೆರನಾಗಿ 
ಇಹುದು. ಏನೆಂದರೆ, 

ಬ್ರಾಹ್ಮಣರಲ್ಲಿ ಗೌರವಯಿದ್ದವರಿಗೆ ಭೀತಿ ತೋರುವದು. ಬ್ರಾಹ್ಮಣಾಪಮಾನದಲ್ಲಿ 
ಪ್ರತ್ಯವಾಯ ತೋರಿದವರಿಗೆ ಪಶ್ಚಾತ್ತಾಪ ಉದಯಿಸಿ ಇರುವದು. ಬ್ರಾಹ್ಮ[ಣ]ರೂ 
ಭಿಕ್ಷಕರೂ ಇವರಿಂದಾಗುವದೇನೆಂದು ಲಘುತ್ವ ತೋರಿದವರಿಗೆ ಕೋಪವುಂಟಾಗಿರು 
ವದು. [ಆದರೆ] ಮೊದಲು ಶತ್ರುಗಳಿಂದ ಪ್ರಯೋಗಿಸುವ ಭೇದೋಪಾಯಕ್ಕೆ ಆಸ್ಪದ 
ವಾಗದಂತೆ, ಸಮಯಬಂಧವಂ ಮಾಡಿಕೊಂಡು, ಐಕಮತ್ಯದಿಂದ ಮೊದಲು ಒಬ್ಬ 
ಹೇಳಿದ ಮಾತಿಗೆ ಎಲ್ಲರೂ ಒಡ೦ಬಡುವರಾದುದರಿಂದ. ಇವರಲ್ಲಿ ಕ್ಷಮಿಸದೆ ಕೋಪ 
ದಿಂದ ಆ ಬ್ರಾಹ್ಮಣನನ್ನು ಎಳದು ಹಾಕುವಂತೆ ಒಬ್ಬ ಹೇಳಿದ ಮಾತಿಗೆ ಎಲ್ಲರೂ ಒಡ೦ 


೧. ಕೃತ (ಕ) 


ಚಂದ್ರಗುಪ್ತ ಚಾಣಿಕ್ಕರಿಗೆ ವರ್ವತರಾಜ್ಯಪ್ರವೇಶವು ೩೩ 


ಬಟ್ಟ೦ತಾಯಿತು. ಇದರಿ೦ದ ವಿಪತ್ತು ಸ೦ಭವಿಸಿದರೆ, ಇವರೆಲ್ಲರಿಗೂ ಸ೦ಭವಿಸೀತು. 
ಕಾರ್ಯಾಕಾರ್ಕ ವಿಮರ್ಶೆಯಿಲ್ಲದೆಯಿದ್ದ, ಕಾಲದೇಶವ೦ ತಿಳಿಯದೆ ಮಾಡಿಕೊಂಡು ಇರುವ, 
ಈ ಸಮಯಬಂಧವು ಸಮಯಾಂತರದಲ್ಲಿ ವಿಪತ್ತ೦ ತಂದುಬಿಡುವದು. ಈಗ ಹೋದ 
ಬ್ರಾಹ್ಮಣನ ಪ್ರತಿಜ್ನೆಯೇ ಸತ್ಯವಾದರೆ, ಮುಂದೆ ಸ್ಪರ್ಗಸ್ಥನಾಗುತ್ತಿರುವ, ವೃದ್ಧನಾದ, 
ಸರ್ವಾರ್ಥಸಿದ್ಧಿರಾಯನಿಗೆ ನಂದರ ಕೈತಿಲೋದಕವು ಲಭಿಸುವಂತೆ ತೋರುವದಿಲ್ಲ. ಆ 
ಬ್ರಾಹ್ಮಣನು ಅನ್ಯಾದೃಶ ತೇಜಸ್ವಿಯಾದುದರಿಂದ ಆತನು ನಂದರಂ ನೋಡಿ ಮನ 
ಬಂದಂತೆ ಪರುಷವಾಕ್ಕಪ್ರಯೋಗವಂ ಮಾಡುತ್ತಲಿದ್ದರೆ, ಇಲ್ಲಿಯ ಜನರೆಲ್ಲರೂ ಪಶು 
ಪ್ರಾಯಗಳಾಗಿ ಪ್ರತ್ಯುತ್ತರವಂ ಹೇಳದೆ ಸ್ತಬ್ಧಭಾವದಲ್ಲಿಯೇ ಇದ್ದುದರಿಂದ, ಯೋಚಿಸಿ 
ನೋಡಿದರೆ, ಆತನು ತನ್ನ ಪ್ರತಿಜ್ಞೆಯಂ ನಿರ್ವಹಿಸಿಕೊ೦ಡಾನೆ೦ದು ತೋರುತ್ತಲಿದೆ. ಹಾಗೇ 
ಉತ್ಪಾತ೦ಗಳೂ ಸೂಚಿಸಿ ಇದೆ. ಹೀಗಾದರೂ ಇವರ ಸಮೀಪವರ್ತಿಗಳಾದ ಕ್ಷುದ್ರಜನರು 
ಈ ನ೦ದರಿಗೆ ಉಂಟಾಗಿ ಇರುವ ಕೋಪವಂ ಕೆರಳಿಸಿ, ಪುನಃ ಆ ಬ್ರಾಹ್ಮಣನ೦ 
ಕೆಣಕುವಂತೆ ಮಾಡಿದರೆ, ಮುಂದೆ ಬರುವ ಆಪತ್ತ೦ ಈಗಲೇ ತ೦ದುಕೊ೦ಡಾರು. ತಾನು 
ಮಂತ್ರಿಪುತ್ರನಾಗಿ ಸಮೀಪದಲ್ಲಿ ಇದ್ದ ಬಳಿಕ ಇವರ೦ ಒಡಂಬಡಿಸಿ, ಆಸ್ಥಾನಕ್ಕೆ ಕರೆದು 
ಕೊ೦ಡು ಹೋಗುವದು ಮಂತ್ರಿಧರ್ಮವೆಂದು ನಿಶ್ಚೈಸಿ, 

ಆಗ ನ೦ದರಂ೦ ಕುರಿತು, ಪುಷ್ಪದ೦ತನಿ೦ತ೦ದನು : “ಜೀಯ, ಶಿಷ್ಟಗ್ರಾಹ್ಯವಲ್ಲದೆ 
ಇರುವ ಈ ಸತ್ರದ ಸಂಘಾನ್ನಕ್ಕೆ ಬಂದು, ಸ್ವರ್ಣಮಯವಾದ ಪೀಠದಲ್ಲಿ ಅಗ್ರಸ್ಥಾನದಲ್ಲಿ 
ತಾನೇ ಕುಳಿತು, ಸಮಯೋಚಿತವಲ್ಲದೆ ಮನಸ್ಸಿಗೆ ಬಂದಂತೆ ಕೂಗಿ ಹೋದ್ದರಿಂದ, ಆ 
ಬ್ರಾಹ್ಮಣನು ಹುಚ್ಚನೆಂದು ತೋರುತ್ತಲಿದೆ. ಬಾಲಕರ "ವಾಕ್ಯವೂ ಹುಚ್ಚರ ವಾಕ್ಯವೂ” 
ವಿನೋದಕ್ಕೆ ಯೋಗ್ಯವಲ್ಲದೆ ವಿಷಾದಕ್ಕೆ ಯೋಗ್ಯವಲ್ಲ. ನಿಮ್ಮ ಕೋಪಕ್ಕೆ ಪಾತ್ರವಾಗಿ 
ನಿರ್ವಹಿಸಿಕೊಂಡವರಂ ಈ ಲೋಕದಲ್ಲಿ ಎಲ್ಲಿಯೂ ಕಾಣೆನು. ಈ ಪ೦ಜೆಬ್ರಾಹ್ಮಣನು 
ಎಷ್ಟು ಮಾತ್ರದವನು ? ಈತನಂ ನಿಗ್ರಹಿಸಿದರೆ, ಬರುವ ಬಹುಮಾನವಾವದು ? ಉಪೇಕ್ಷಿ 
ಸಿದರೆ ಅಪಮಾನವೇನು ? ಇದು ಧರ್ಮಸತ್ರವಾದುದರಿ೦ದ ಹೀಗೆ ಬಹುಮಂದಿ ಬರು 
ವರು. ಇಲ್ಲಿಯ ಅಧಿಕಾರಿಗೆ ಇಂಥಾ ಮೂರ್ಬರಂ ಒಡಂ೦ಬಡಿಸುತ್ತ, ನಿದ್ರಾಹಾರಕ್ಕೆ 
ಸಮಯ ದೊರಕುವದಿಲ್ಲ. ಇದಂತಿರಲಿ, ಬಹುದಿವಸಾರಭ್ಯ ಸ್ವಾಮಿಯವರ ಕಟಾಕ್ಟಪಾತ್ರ 
ರಾಗಿ ಕಾದುಕೊ೦ಡಿರುವ ದೇಶಾಧಿಪತಿಗಳಿಗೆ, "ಇಂದು ಸನ್ಮಾನಪೂರ್ವಕವಾಗಿ ಅಪ್ಪಣೆ 
ಕೊಡುತ್ತಲಿದ್ದೇವೆ. ಅವರ ದೇಶಗಳಿಗೆ ಹೋಗಿ ಬರಲಿ, ಸಿದ್ದವಾಗಿರಲೆಂ'ದು ನಿನ್ನೆ ಆದ 
ಅಪ್ಪಣೆ ಮೇರೆಗೆ, ಆ ದೇಶಾಧಿಪತಿಗಳು ತಾವು ಒಪ್ಪಿಸುವ ಕಪ್ಪಗಳಂ ಪಿಡಿದು, ಸ್ವಕಿರೀಟ 
ಮಣಿ ಪ್ರಭಾನಿಕರಗಳಿಂದ ಆಸ್ಥಾನವ೦ ನೀರಾಜನಗೈಯುತ್ತ, ಪಾದದರ್ಶನ ಎಷ್ಟು 
ಹೊತ್ತಿಗೆ ಲಭ್ಯವಾದೀತೆ೦ದು ಕಾದುಕೊ೦ಡಿದ್ದಾರೆ. ಹಾಗೇ ಅಮಾತ್ಮರೂ ತಮ್ಮೆದುರು 
ನೋಡುತ್ತಲಿದ್ದಾರೆ. ಪಾದ ಬೆಳೆ[ಯ]ಬಹುದೆ೦''ದು ಪ್ರಷ್ಟದ೦ತನು ಹೇಳುತ್ತಿರಲು. ಆ 
ವಾಕ್ಕವ೦ ಕೇಳಿ, ಒಡ೦ಬಟ್ಟು, ನ೦ದರು ಎ೦ದಿನ೦ತೆ ತಮ್ಮ ವಾಹನ೦ಗಳನೇರಿ ಆಸ್ಥಾನಕ್ಕೆ 


ತೆ 


ತೆರಳುತ್ತಿರಲು, ಆಗ ಕ್ರುದ್ಧನಾಗಿ ಶಪಥವ೦ ಮಾಡಿ ಚಾಣಿಕ್ಕಮ ಹೊರಟುಹೋದ ಬಳಿಕ. 


೧. ವಾಕ್ಕವಂ (ಕ) 


೩೪ ಮುದ್ರಾಮ೦ಜೂಷವು 


ಆಗ ಆದ ಉತ್ಪಾತಂಗಳಂ ನೋಡಿ ಅಲ್ಲಿಯ ಸಭಾಜನರು ಪರಸ್ಪರ ಮಾತನಾಡಿಕೊಳ್ಳುತ್ತ 
ಲಿದ್ದರು. ಏನೆಂದರೆ : 

“ಇದೇನೋ ವಿಪರೀತಗಳು ಕಾಣಿಸುತ್ತಲಿದೆ. ಹೀಗೆ ಬ್ರಾಹ್ಮಣಾಪಮಾನವು ಎಂದಿಗೂ 
ಈ ಮೇರೆ ನಡೆದುದು ಇಲ್ಲ. ಆ ಬ್ರಾಹ್ಮಣನಂ ನಿಲ್ಲಿಸಿ ಸಮಾಧಾನಗೊಳಿಸೋಣವೆಂದರೆ, 
ಕ್ರುದ್ಧನಾಗಿ ತೀಕ್ಷ ಪ್ರತಿಜ್ಞೆಯಂ ಮಾಡಿ ಪೋದನಾದುದರಿಂದ ಸಾ೦ತ್ಚವಚನಕ್ಕೆ ವಶ 
ನಾಗನು. ಇದಂ ಅರಸುಗಳಿಗೆ ತಿಳಿಸೋಣವೆ೦ದರೆ, ಕಲಿಯುಗಕ್ರೌರ್ಯದಿಂದಲೂ ದೈವ 
ಯೋಗದಿಂದಲೂ ಈ ಬ್ರಾಹ್ಮ[ಣ]ರೆಲ್ಲರೂ ಇಂಥ ಮೂರ್ಬರೆಂದು ಧಿಕ್ಕರಿಸಿಯಾರು. 
ಮತ್ತೆ ಯಾರಾದರೂ ಸಾಂತ್ಸವಚನದಿಂದ ಹೇಳಹೋದರೆ, ಶೀತಳವಾದ ಉದಕ ಸೇಚನೆ 
ಯಿಂದ ಮತ್ತೆ ಪ್ರಜ್ವಲಿಸುವ ಬಡಬಾಗ್ನಿಯಂತೆ, ಹೇಳಹೋದವರಲ್ಲಿ ಕೋಪ ಹೆಚ್ಚೀತು. 
ಮಹಾಕುಲೀನರಾದುದರಿಂದ ಸರಳಹೃದಯವೆಂದು ಹೇಳಹೋದರೆ, ಶ್ಲಾಘ್ಯವಾದ 
ಶ್ರೀಗ೦ಧಕಾಷ್ಠದಲ್ಲಿ ಉದ್ಭವಿಸಿದ ಅಗ್ನಿಜ್ಬಾಲೆಯಂತೆ, ಬಡವರ ಕುಲವಂ ದಹಿಸಿ ಯಾರು. 

ಆಕಾರದಲ್ಲಿ ಸೌಮ್ಯರಂತೆ ತೋರುವ ಈ ಅರಸುಗಳಲ್ಲಿ ಇಂಥಾ ದೋಷವುಂಟೇ 
ಎಂದರೆ, ಅಕಾಲಫಲಪುಷ್ಪವು ನೋಡುವರಿಗೆ ರಮಣೀಯವಾಗಿ ಕಂಡರೂ, ಪ್ರಜಾಪೀಡಾ 
ಸೂಚಕಗಳಾದುದರಿ೦ದ ಶಿಷ್ಟಗ್ರಾಹ್ಕಗಳಲ್ಲದೆ ಇರುವವು. ಪಟ್ಟಾಭಿಷೇಕ ಕಲಶಜಲ 
ಗಳಿಂದ ಇವರ ಅಸ್ಟಾತಂತ್ರ್ಯ ತೊಳೆದು ಹೋದಂತೆ, ದೇಶಕಾಲ ಮರ್ಯಾದೆಗಳನ್ನುಪ 
ದೇಶಿಸುವ ಆಪ್ತವೃದ್ಧವಚನಗೌರವವೂ ಹಾಗೇ ತೊಳೆದು ಹೋಯಿತು. ಶ್ಚೇತಚ್ಛೆತ್ರ 
ಚ್ಛಾಯೆಯಿಂದ ಬಿಸಿಲು ಮರೆಯಾದಂತೆ, ದೂರಾಲೋಚನೆಯೂ ಆಪದಾಗಮಸ್ಮರ 
ಣೆಯೂ ಲೋಕಾಪವಾದಭಯವೂ ಹಾಗೇ ಮರೆ ಆಯಿತು. ಮರ್ಯಾದೆಯಂ ಮೀರಿ 
ನಡೆವ ಚಿತ್ತವೃತ್ತಿಯುಳ್ಳವರಾದುದರಿಂದ, ವಿಹಿತವ ಹೇಳುವವರೂ ಸ್ವಲ್ಪವಾಗೇ 
ಇದ್ದಾರು; ಅಥವಾ ಹೇಳಬೇಕಾದರೂ, ಕೂಗಿದರೆ ಹಾಗೇ ಹೊಳಲುಕೊಡುವ ಧ್ವನಿಯಂತೆ, 
'ಹೀಗೆ ಅಹುದೇನೈ' ಎಂದು ಅರಸು ಕೇಳಿದರೆ, "ಅದು ಅಹುದು ಬುದ್ಧೀ' ಎಂದು 
ನುಡಿವರು. ಹಿತೃಷಿಗಳಾದ ಜನರು ಇದ್ದ ಅರ್ಥವಂ ಖಂಡಿತವಾಗಿ ತಿಳುಹಿದರೆ, ಕಿವಿಗೆ 
ಹಾಕವೊಲ್ಲರು; ಅಥವಾ ಕೇಳಿದರೂ ಗಜ ಕಣ್ಣುಮುಚ್ಚಿದಂತೆ ಸುಮ್ಮನಾಗುವರು. ಪ್ರಭು 
ಗಳಿಗೆ ವಿಷಯದಲ್ಲಿ ಅತ್ಯಾಸಕ್ತಿಯೆಂಬುವದು ದಾರಿತಪ್ಪಿ ಹೋಗುವಗೆ ದಿಗ್ಬೃಮೆಯು 
ಸ[ದಾ] ಉಂಟಾದಂತ ಕೆಡಿಸುವ[ದು], 

ಶ್ರೀಮಂತರಾಗಿ, ಯೌವನಶಾಲಿಗಳಾಗಿ, ರೂಪವಂತರಾಗಿ, ವಿನಯರಹಿತರಾಗಿ ಇರೋ 
ಣವೆಂಬುವದೊಂದು ಮಾತ್ರವೇ ಅನರ್ಥಕಾರಣವು. ಇದೆಲ್ಲವೂ ಇದ್ದಲ್ಲಿ ಕೇಳುವುದೇನು? 
ಮತ್ತು ಯೌವನಮದವೆಂಬ ಅಂಧಕಾರವು ಸೂರ್ಯಾದಿಗಳಿಂ ತೊಲಗಲಾರವು; ಐಶ್ಚರ್ಯ 
ಮದವೆ೦ಬ ನೇತ್ರರೋಗವು ಅ೦ಜನಸಾಧ್ಯವಾಗದು ; ಭೂಪಶಿಯಾದ ಈ ದೊರೆಗಳಿಗೆ 
ಸ್ವಿಲ್ಪಮನುಷ್ಯರಿಂದಾಗುವದೇನೆಂದರೆ, ಅಗ್ನಿಕಣವು ಸ್ವಲ್ಪವಾಗಿ ಇದ್ದರೂ ತೃಣವನ್ನವ 
ಲ೦ಜಿಸಿ ಮಹಾವನವಂ ದಹಿಸುವದು. ಪೂರ್ವಯುಗದಲ್ಲಿ ಉನ್ಮತ್ತನಂತೆ ಬರುತ್ತಿರುವ 
ದೂರ್ವಾಸಮುನಿಯ ಕೋಪದಿಂದ ಸಮಯವಿಶೇಷದಲ್ಲಿ ಇಂದ್ರನೈಶ್ಚರ್ಯವು ಅಸುರರ 
ಪಾಲಾಗಲಿಲ್ಲವೇ ? ಬ್ರಾಹ್ಮಣನು ಭಿಕ್ಷುಕನಂತೆ ತೋರುತ್ತಿದ್ದರೆ, ಆತನ ತೇಜಸ್ಸು ಉಲ್ಲಂ 
ಫಿಸುವದಕ್ಕೆ ಶಕ್ಕವಾದೀತೇ ? ಬ್ರಾಹ್ಮಣಾಪಮಾನವು ಐಶ್ಚರ್ಯಹಾನಿಕರವು. ಐಶ್ಚರ್ಯ 


ಚಂದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವು ೩೫ 


ವೆ೦ಬುವದು ಲಕ್ಷ್ಮೀಸ್ಟರೂಪವಾದುದರಿ೦ದ, ಲಕ್ಷ್ಮೀಗುಣವು ಆಶ್ರಯದೋಷದಿಂದ 
ಚಂಚಲತ್ವವಂ ಪಡೆವದು. ಹ್ಯಾಗಂದರೆ : 

ಅಶುಚಿದೇಶವನ್ನು ಆಚಾರವ೦ತರು ತ್ಯಜಿಸುವಂತೆ, ಘೂಕಪ್ರವಿಷ್ಟವಾದ ಗೃಹವಂ 
ಶ್ರೇಯೋವಂ೦ತರು ಬಿಡುವಂತೆ, ನ್ಯಾಯ ನೀತಿ ತಪ್ಪಿ ನಡೆವ ಪುರುಷನೆ೦ಥಾ ಗುಣವಂತ 
ನಾದರೂ ಲಕ್ಷ್ಮಿಯು ಆತನ೦ ಬಿಟ್ಟು ಹೋಗುವಳು. ಆ ವೇಳೆಯಲ್ಲಿ ಖದ್ಯೋತಪ್ರಕಾಶ 
ದಂತೆ, ಕಾರ್ಮುಗಿಲು ಮಿಂಚುವಂತೆ, ತೋರಿ ಮರೆಯಾಗುವಳು. ಸ್ವಲ್ಪ ಶಕ್ತಿವ೦ತನ೦ 
ಮಹತ್ತಾಗಿ ಮಾಡುವಳು ; ಗುಣವಂತನಂ ಅಶುಚಿಯಾಗಿ ಕಾಣುವಳು ; ತ್ಕಾಗಿಯ೦ 
ಅಮಂಗಳದಂತೆ ಎನಿಸುವಳು : ಸಜ್ಜನವ೦ ಅಪಶಕುನವಂ ಕಂಡಂತೆ ಹಿ೦ತಿರುಗುವಳು: 
ಶೂರನಂ ಸರ್ಪವಂ ಕಂಡಂತೆ ದಾಟುವಳು : ಮನಸ್ಪಿಯಂ೦ ಮುಳ್ಳಿನಂತೆ ಪರಿಹರಿಸುವಳು; 
ವಿನೀತನ೦ ಹುಚ್ಚನಂತೆ ತಿಳಿವಳು. ಜಲರಾಶಿಸ೦ಜಾತಳಾದರೂ ತೃಷ್ಣೆಯನ್ನು೦ಟುಮಾಡು 
ವಳು ; ಅಮೃತಸೋದರಿಯಾದರೂ ತೀಕ್ಷ್ಮಳು ; ಪುರುಷೋತ್ತಮಪ್ರಿಯಳಾದರೂ ಖಲಜ 
ನೇಷ್ಟಳು ; ಈ ಲಕ್ಷ್ಮಿಯು ಯಾರಲ್ಲಿ ನೆಲಸಿ ಹ್ಯಾಗೆ ಹ್ಯಾಗೆ ಬೆಳೆಗುವಳೋ, ಹೆಚ್ಚಿ ಬೆಳಗುವ 
ದೀಪವು ಧೂಮವನ್ನುಗುಳುವಂತೆ, ಆ ಪುರುಷನಿಂದ ಮಲಿನಕರ್ಮವನ್ನೇ ಮಾಡಿಸುವಳು. 

ಇ೦ಥಾ ಐಶ್ವರ್ಯಸ್ವರೂಪಳಾದ ಲಕ್ಷ್ಮಿಗೆ ಆಶ್ರಯರಾದ ಈ ಅರಸುಗಳು ನ್ಯಾಯ 
ನೀತಿ ತಪ್ಪಿ ನಡೆಯಬಾರದೆ೦ಬ ಪರಿಜ್ಞಾನಶೂನ್ಯರಾಗಿ, ಸಾಧುಗಳ೦ ತಿರಸ್ಕರಿಸುತ್ತ, 
ಆಶಾಪಿಶಾಚಗ್ರಸ್ತರಾಗಿ, ಪ್ರಜಾಯೋಗಕ್ಷೇಮವನ್ನರಿಯದೆ, ಪ್ರಜಾನಿಕರದಿಂದ ಬಂದ 
ವಸ್ತುಗಳ೦ ಪ್ರಜಾರಕ್ಟಣೆಗೆಂದು ತಿಳಿಯದೆ ಆತ್ಮಭೋಗಕ್ಕೆ ಯೋಗ್ಯಗಳೆಂದು ತಿಳಿ 
ಯುತ್ತ, ಭೂಮಿಯಲ್ಲಿ ಧಾನ್ಯ ಬೆಳೆಯುವಂತೆ ಧನವು ಬೆಳವದೆಂದು ತಿಳಿದು ಪ್ರಜೆ 
ಗಳಿಂದ ಬಂದುದು ಸಾಲದೆ "ಇನ್ನೂ ಹೇರಳವಾಗಿ ತರಿಸಿರೆ೦'ದು ನೇಮಿಸುತ್ತ, ಪಾನದಿಂ 
ತೀಕ್ಷ್ಮಧಾರೆವುಳ್ಳ ಖಡ್ಲದ೦ತೆ ಪಾನಮತ್ತರಾಗಿ, ಪರಪ್ರೇರಿತರಾಗಿ, ಸಾಧುಗಳಂ ನಿಗ್ರಹಿಸು 
ವರು. ದಂಡಾಘಾತದಿ೦ ಫಲಗಳನ್ನುದುರಿಸುವಂತೆ ದಂಡಗಳಂ ಕಟ್ಟಿ[ಸಿ], ಕುಲೀನರ೦ 
ಶಿಧಿಲಂಗೈಸುವರು. 

ಬಲೆಗಳೂಳು ತಗುಲಿಸಿ ಕೊಲ್ಲುವ ಬೇಟೆಗಾರನನ್ನರಿಯದೆ ತೃಣವಂ ಭಕ್ಷಿಸುವ ಮೂಢ 
ಮೃಗದಂತೆ ವಿಷಯಾಸಕ್ತರಾಗಿ, ಮುಂದೆ ಬರುಪೌಆಪತ್ತನ್ನರಿಯದೆ ಸಮೀಪವರ್ತಿಗಳಾಗಿ 
ಸ್ವಕಾರ್ಯತತ್ಪರರಾದ ವ೦ಚಕರಿ೦ದ ವಂಚಿತರಾಗಿ, ತಾವು ಮಾಡುವ ಅನಾಚಾರವಂ 
ಬಹುಯುಕ್ತವೆಂದು, ಜೂಜುಗಳ೦ ವಿನೋದಕೇಳಿಯೆಂದು, ಪರಸ್ತ್ರೀಸ೦ಗವ೦ ರಸಿಕತ್ವ 
ವೆಂದು, ಗೀತ ವೇಶ್ಕಾಸಕ್ತಿಯಂ ಪ್ರೌಢಿಮೆಯೆಂದು, ಪತ್ನೀಪರಿತ್ಕಾಗವ೦ ಜಿತೇಂದ್ರಿಯತ್ತ್ವ 
ವೆಂದು, ಮತ್ತತೆಯಂ ವಿಲಾಸಶೌರ್ಯವೆಂದು, ವೃದ್ಧವಚನತಿರಸ್ಕಾರವ೦ ನೋಡಿ ಪ್ರಭು 
ಗಳೇ ಸ್ವಯಂ ಬುದ್ದಿವಂತರೆಂದು, ಪ್ರಭು ಮಾಡತಕ್ಕ ಕಾರ್ಯವಂ ಭೃತ್ಯರು ಮಾಡಿಕೊಳ್ಳು ತ್ತಿ 
ದ್ದರೆ “ದರ್ವಿಯಿರುವಲ್ಲಿ ಹಸ್ತಕ್ಕೆ ಸೆಕೆ ಉ೦ಟೇ ಬುದ್ದೀ” ಎನ್ನುತ್ತ [ಇರುವ] ಅಪರಾಧಿ 
ಗಳ೦ ದಂಡಿಸದೆ ಇರುವದ೦ ನೋಡಿ "ಪ್ರಭುಗಳು ಮಹಾಕರುಣಾಳುಗಳು' ಎಂದು, 
ದೇವತಾಹೇಳನವ೦ ನೋಡಿ "ರಾಜಾ ಪ್ರತ್ಯಕ್ಷದೇವತಾ' ಎ೦ದು, ಹೀಗೆ ಮಾಡುವ 
ಪ್ರಭುಗಳ ಅಕಾರ್ಯವ೦ ವಿಹಿತವಂದು ಶ್ಲಾಘಿಸುತ್ತ, ಮನಸ್ಸಿನಲ್ಲಿ ಪರಿಹಾಸಗೊಂಡು 
ನಗುತ್ತಲಿರುವ ವ೦ಚಕರಿ೦ದ, "ನೀನು ಈಶ್ಚರನೆ೦'ದು ಸ್ತುತಿಸಿದರೆ, ತನ್ನ ಹಣೆಯಲ್ಲಿ 


೩೬ ಸ ಮುದಾ ಮಂಜೂಷವು 


ಅವ್ಯಕ್ತವಾಗಿ ಬೇರೆ ನೇತ್ರ ಉಂಟೆಂದು ತಿಳಿಯುತ್ತ, ಭುಜದೊಳಗೆ ಬೇರೆ ಭುಜಯುಗ್ಮ 
ಇದ್ದೀತು, ಅದರಿಂದ ತಾನೇ ಈಶ್ವರನೆಂದು ಭಾವಿಸುತ್ತ, ತಾನು ನಡೆದುದೇ ಪರಮ 
ಧರ್ಮವೆಂದು, ತನಗೆ ತೋರಿದುದೇ ಶಿಷ್ಟಾಚಾರವೆಂದು, ತಾನು ಹೇಳಿದುದೇ ವೇದಸದೃಶ 
ವೆಂದು, ತನಗಿಂತಲೂ ಬುದ್ಧಿವ೦ತರೇ ಇಲ್ಲವೆಂದು, ತಾನು ನೋಡಿದರೆ ಈತನು ಧನ್ಯ 
ನಾಗುವನು, ಸ್ಪರ್ಶಿಸಿದರೆ ಈತನ ತನು ಪಾವನವಾಗುವದು, ಮಾತನಾಡಿದರೆ ಈತನು ಕೃತ 
ಕೃತ್ಯನಾದಾನು ಎಂದು ತಿಳಿಯುತ್ತ, ಮಿಥ್ಯಾಮಾಹಾತ್ಮ್ಯೆಯಿ೦ದ ದೇವತೆಗಳಿಗೆ ಅಭಿವಂದಿ 
ಸದೆ, ಹಿರಿಯರಿಗೆ ನಮಸ್ಕರಿಸದೆ, ಶ್ರೋತ್ರಿಯರಿಗೆ ಕೈಮುಗಿಯದೆ, ವಂಚಕರ ವಾಕ್ಯವಂ 
ವೇದಸದೃಶವಾಗಿ ಭಾವಿಸುತ್ತ, ಅವರು ಹೇಳಿದವರಿಗೆ ಕೊಡುತ್ತ, ಆಭಿಚಾರವಂ ಪ್ರಮಾಣ 
ವೆಂದು ತಿಳಿಯುತ್ತ, ಲೋಕಾಪವಾದವಂ ಗಣನೆಗೆ ತರದೆ ಇರುವ ಈ ನಂದರಲ್ಲಿ ದೈವ 
ಸಂಕಲ್ಪವೆಂತಿರುವದೋ ? ಆ ಬ್ರಾಹ್ಮಣನು ಏನು ನಿಮಿತ್ತ ಬಂದನೋ ? ಮುಂದೆ 
ಏನಾಗುವದೋ 7'ಎ೦ದು ಹೇಳಿಕೊಳ್ಳುತ್ತ, ಅಲ್ಲಿಯ ಸಭಾಜನವೆಲ್ಲರೂ ಹೊರಟು 
ಹೋಗುತ್ತಿರಲು, 

ಆಗ ದೇಶಾಂತರದ ವರ್ತಮಾನವಂ ತಿಳಿದು ಹೇಳುವದಕ್ಕೆ ಆ ಸತ್ರಕ್ಕೆ ಬಂದು ಇದ್ದ 
ಪರ್ವತರಾಜ್ಯದ ಗೂಢಚಾರರು ಅಲ್ಲಿ ನಡೆದ ಬ್ರಾಹ್ಮಣಾಪಮಾನವಂ೦, ಕ್ರುದ್ಧನಾಗಿ ಆತ 
ನಂದರಲ್ಲಿ ಮಾಡಿದ ಪ್ರತಿಜ್ಞೆಯಂ, ಆಗಲೇ ಆದ ಉತ್ಪಾತಗಳಂ ನೋಡಿ, ಈ ಅರ್ಥವಂ 
ತಮ್ಮ ರಾಜಸನ್ನಿಧಿಯಲ್ಲಿ ವಿಜ್ಞಾಪಿಸತಕ್ಕುದೆ೦ದು ನಿಶ್ಚೈಸಿ, ಆ ಚಾರರು ಪರ್ವತರಾಜ್ಯಕ್ಕೆ 
ಹೋಗುತ್ತಿರಲು, ಅಷ್ಟರಲ್ಲಿಯೇ ಮೊದಲು ನೇಮಿಸಿ ಇದ್ದ ಪಂಜರರಕ್ಷಕರಾದ ದೂತರು 
ಹೋಗಿ ಪರ್ವತರಾಜ್ಯಾಧಿಪತಿಯಾದ ಪರ್ವತೇಶ್ವರನಿಗೆ ಕೈಮುಗಿದು ಬಿನ್ಸೈಸುತ್ತಿದ್ದರು : 

“ಜೀಯಾ, ನಾವು ಸಿಂಹಪಂಜರವಂ ತೆಗೆದುಕೊಂಡು ಪಾಟಲೀಪುರಕ್ಕೆ ಹೋಗಿದ್ದ 
ಚಾರರು. ಅಪ್ಪಣೆ ಮೇರೆಗೆ ಹೋಗಿ, ಪಾಟಲೀಪುರದ ಆಸ್ಥಾನದ ಬಳಿಯಲ್ಲಿ ಪಂಜರ 
ವನ್ನಿಳುಹಿ, ಅದರ ವಿವರವಂ ಹೇಳಿಕೊಂಡು, ನಾವು ಬೀದಿಗಳಲ್ಲಿ ಸಾರುತ್ತಲಿರಲು, ಆಗ 
ಅಲ್ಲಿ ಜನರುಗಳೆಲ್ಲರೂ ಮಂತ್ರಿಗಳೂ ಸಹ ಬ೦ದು ನೋಡಿ, ವಿವರವಾಗದೆ ಸುಮ್ಮನೆ 
ಹೋಗಲು, ಮತ್ತೊಂದು ದಿನದಲ್ಲಿ ಕಾರಾಗೃಹದಲ್ಲಿ ಇದ್ದ ಚಂದ್ರಗುಪ್ತನೆಂಬವನು 
ಬಂದು ನೋಡಿ, ಅದರ ಮರ್ಮವಂ ನೋಡಿ ತಿಳಿದು. ಕ್ರಮವಾಗಿ ಪರೀಕ್ಷೆಯಂ 
ಮಾಡಿದುದರಿಂದ ಕಪಟಸಿಂಹವೆಂದು ನಿಶ್ಚಯವಾಗಲು, ಆಗ ಕರುಣಾಳುವಾದ ಚಂದ್ರ 
ಗುಪ್ತನು ತನ್ನ ಕಣ್ಣುಸನ್ನೆಯಿಂದ ಅಲ್ಲಿಂದ ನಮ್ಮಂ ಹೊರಟು ಹೋಗುವಂತೆ ಸೂಚಿ 
ಸಲು, ಆ ಅರ್ಥವಂ ತಿಳಿದು ಭೈರಾಗಿ ವೇಷವಂ ಧರಿಸಿ ತಪ್ಪಿಸಿಕೊಂಡು ಸನ್ನಿಧಿಗೆ 
ಬರುತ್ತಲಿರುವಲ್ಲಿ, 'ಪ೦ಜರಪರೀಕ್ಷೆಯಿಂದ ಚಂದ್ರಗುಪ್ತನಿಗೆ ಬಂಧವಿಮೋಚನವಾಗಿ 
ಅನ್ನಸತ್ರಾಧಿಕಾರದಲ್ಲಿ ನಂದರಿಂದ ಆಜ್ಞಪ್ತನಾದನ೦ತೆ' ಎಂದು ಮಾರ್ಗಸ್ಥ ಜನರುಗಳ 
ಮುಖದಿಂದ ಕೇಳಿದ ವರ್ತಮಾನವು'' ಎಂದು ಬಿನ್ನೈಸಲು, 

ಅದ೦ ಕೇಳಿ, ಪರ್ವತರಾಯನು ಶಬರವರ್ಮನಂ ನೋಡಿ, ``ಏನೈ, ನೀನು ಪಾಟಲೀ 
ಪುರಕ್ಕೆ ಕಳುಹಿಸಿದ ಕಪಟಶಿಲ್ಪವು ಅಲ್ಲಿಯ ಮಂತ್ರಿಗಳಿಂದ ಆಗದೆ, ಚಂದ್ರಗುಪ್ತನೆಂಬು 
ವನಿಂದ ಪರೀಕ್ಷಿತವಾಯಿತಂತೆ ; ಅದರಿಂದ ಅವನ ಬಂಧನಿವೃತ್ತಿಯಾಗಿ ಅನ್ನಸತ್ರಾಧಿ 
ಕಾರವಂ ನೋಡುತ್ತಲಿರುವಂತೆ ಆತನಿಗೆ ನಂದರು ನೇಮಿಸಿದರಂತೆ ; ಆತನು ತನ್ನ ಕಣ್ಣು 


ಚ೦ದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವು ೩೭: 


ಸನ್ನೆಯಿಂದ ಪಂಜರರಕ್ಷಕರಾದ ನಮ್ಮ ದೂತರಂ ಅಲ್ಲಿಂದ ಹೋಗುವಂತೆ ಸೂಚಿಸು 
ವದಕ್ಕೆ ನಿಮಿತ್ತವೇನು ? ಆತನೇ ನಾವು ಮೊದಲು ಕೇಳಿ ಇದ್ದ ಮೌರ್ಯ ಪುತ್ರನಾದಾನು' 
ಎನಲು, ಆ ಮಾತಿಗೆ, 

“ಜೀಯಾ ಆ ಚಂದ್ರಗುಪ್ತನಿಗೆ ಬಂಧವಿಮೋಚನವು ಈ ಸನ್ನಿಧಾನದಿಂದಲೇ ಆದಂ 
ತಾಯಿತು. ಧನಹೀನನಾಗಿ, ಕೃಶನಾಗಿ, ವಿಪತ್ತಿಗೆ ತಗುಲಿ ಇದ್ದ ಆ ಚ೦ದ್ರಗುಪ್ತನಿಗೆ ಆತನ 
ಶತ್ರುಗಳ೦ ನಿಗ್ರಹಿಸುವದಕ್ಕೆ ಶಕ್ತರಾದ ಪ್ರಭುಗಳ ಆಶ್ರಯವುಂಟಾದರೆ, ಆತನ ಅದೃಷ್ಟ 
ಒದಗುವದೆಂದು ಹೇಳಬೇಕು. ಮೌರ್ಯಪುತ್ರರು ಬುದ್ಧಿವ೦ತರೆ೦ದು ಮೊದಲು ಕೇಳಿದ್ದ 
ಮಾತಿಗೆ, ಅವರಲ್ಲಿ ಈ ಚಂದ್ರಗುಪ್ತನು ತಾನು ಮಾಡಿದ ಪ೦ಜರಪರೀಕ್ಷಾನ೦ತರದಲ್ಲಿ, 
ಕಣ್ಣುಸನ್ನೆಯಿ೦ದ ನಮ್ಮ ದೂತರಂ ಅಲ್ಲಿಂದ ಹೊರಟು ಹೋಗುವಂತೆ ಮಾಡುವದಕ್ಕೆ 
ನಿಮಿತ್ತವೇನು ಎಂದರೆ, ಈ ಪಂಜರರಕ್ಷಕರು ಆ ಸಿಂಹವು ಅಮಾನುಷಕೃತವೆ೦ದು 
ಆಸ್ಥಾನದ ಬಳಿಯಲ್ಲಿ ಹೇಳಿದ ಮಾತಿಗೆ ಅದು ಪರೀಕ್ಷೆಯಿಂದ ಕಪಟಶಿಲ್ಪವಾಗಲು, "ಇನ್ನು 
ಈ ಪಂಜರರಕ್ಷಕರು ಇಲ್ಲಿ ಇದ್ದರೆ ರಾಜದ೦ಡಕ್ಕೆ ಯೋಗ್ಯರಾದಾರು, ಹಾಗೆ ನಡೆದರೆ ತನ್ನ 
ನಿಮಿತ್ತದಿಂದ ದಂಡನೆ ನಡೆದ೦ತಾಗುವದು, ಹಾಗೆ ಆಗಬಾರದೆ೦'ಬ ಕರುಣದಿ೦ದಲೋ 
ಅಥವಾ ಪಂಜರಮೂಲಕದಿಂದ ತನಗೆ ಬಂಧನನಿವೃತ್ತಿ ಆಗುವದೆಂಬ ಕೃತಜ್ಞತೆ 
ಯಿ೦ದಲೋ ಕಣ್ಣಸನ್ನೆಯ೦ ಮಾಡಿ, ಈ ದೂತರ೦ ಅಲ್ಲಿ ನಿಲ್ಲದಂತೆ ಮಾಡಿ ಇದ್ದಾನು. 
ಅದರಿಂದ ಆತನು ಚತುರನು ಎನ್ನಬೇಕು. ಆತನ೦ ಪಕ್ಷೀಕರಿಸಿದರೆ, ಪ್ರಭುಗಳಿಗೆ 
ಕೀರ್ತಿಲಾಭ ಉಂಟಾದೀತು. ದೈವಬಲವು ಯಾವ ಪುರುಷನಲ್ಲಿ ಹ್ಯಾಗಿರುವುದೋ' 
ಎ೦ದು ವಿಜ್ಞಾಪಿಸಿ, 

ಪಂಜರರಕ್ಟಕರಂ ನೋಡಿ, “ಎಲೈ, ಆ ಚಂದ್ರಗುಪ್ತನು “ನೀವು ಯಾರೆಂ'ದು ನಿಮ್ಮಂ 
ಕೇಳಿದನೋ ಇಲ್ಲವೋ" ಎ೦ದು ಶಬರವರ್ಮನು ಕೇಳಲು, “ಸ್ವಾಮಿ, "ನಿಮ್ಮ ದೇಶ 
ವ್ಯಾವದು' ಎಂದು ನಮ್ಮಂ ಕೇಳಿದ ಮಾತಿಗೆ, ನಾವು "ಗಟ್ಟಬೆಟ್ಟಗಳಲ್ಲಿ ವಾಸವಂ 
ಮಾಡುವ ಭೃತ್ಯ'ರೆ೦ದು ಹೇಳಿದುದುಂಟು” ಎಂದು ದೂತರು ವಿಜ್ಞಾಪಿಸಲು, 

ಅದಂ ಕೇಳಿ, ಆ ರಾಯನಂ೦ ಕುರಿತು, “ಜೀಯ, ಈ ದೂತರ ವಚನದಿಂದ "ಪಂಜರ 
ಸಿಂಹವು ಪರ್ವತದೇಶಾಧಿಪತಿಗಳಿ೦ದ ನಂದರ ಹೇಳನಾರ್ಥವಾಗಿ ಕಳುಹಿಸಿ ಇದೆ' ಎಂಬು 
ದಾಗಿ ಚಂದ್ರಗುಪ್ತನು ಗೊತ್ತಾಗಿ ತಿಳಿದು ಇದ್ದಾನು. ಆತನಿಗೆ ಅಲ್ಲಿಯೂ ಇರುವದಕ್ಕೆ 
ಅಶಕ್ಕವಾದ ಸಮಯದಲ್ಲಿಯಾದರೂ, ರಾಜಕಾರ್ಯಾರ್ಥದಲ್ಲಿಯಾದರೂ, ಈ ಪ್ರಾಂತ 
ಗಳಿಗೆ ಬಂದರೂ ಬರಬಹುದು'' ಎಂದು ಶಬರವರ್ಮನೆ೦ಬ ಮಂತ್ರಿಯು ಪರ್ವತೇಶ್ವರ 
ನಿಗೆ ವಿಜ್ಞಾಪಿಸುತ್ತಿರಲು, ಆ ರಾಯನು ಆ ಮಾತಿಗೆ “ಹಾಗೇ ಆದೀತೆಂ''ದು ಸ್ಥಾನಾಂತರ 
ವನ್ನೈದುತ್ತಿದ್ದನು. 

ಹೀಗಿರುತ್ತಿರಲು, ನಂದರು ಮಾಡಿದ ಅಪಮಾನಕ್ಕೆ ಕ್ರುದ್ಧನಾಗಿ ಶಪಥವ೦ ಮಾಡಿ 
ಹೋಗುತ್ತಲಿರುವ ಚಾಣಿಕ್ಯನು, ತನ್ನ ಮನಸ್ಸಿನಲ್ಲಿ “ಈ” ನಂದರಂ ನನ್ನ ಬುದ್ಧಿ ಪೌರುಷ 
ದಿಂದ ಸ೦ಹರಿಸಿದರೆ, ಈಗ ಶುದ್ಧಕ್ಸತ್ರಿಯಸ೦ತತಿ ಸಾಗದೆ ನಿಲ್ಲುವದು. ಉಪೇಕ್ಷಿಸಿದರೆ. 


೧. ಈಗ (ಕ) 


೩೮ ` ಮುದಾ ) ಮಂಜೂಷವು 


ನನ್ನ ಪ್ರತಿಜ್ಞೆಗೆ ಭಂಗಬರುವುದು. ಶುದ್ಭಕ್ಷತ್ರಿಯನಾಗಿ ದುರಾತ್ಮನಾದ ವೇನರಾಯನಂತ 
ಸಾಧುಗಳ೦ ಪೀಡಿಸುವರು. ಈ ನಂದರಿಂದ ಲೋಕಕ್ಕೆ ಕ್ಷೇಮವಾಗದು. ಶೂದೃಸ್ತ್ರೀ 
ಪುತ್ರನಾದ ವಿದುರನು ಧೃತರಾಷ್ಟ್ರನ ರಾಜ್ಯಭಾರವಂ ನಿರ್ವಹಿಸುತ್ತ ಖ್ಯಾತಿವ೦ತನಾದಂತೆ, 
ಈ ಚಂದ್ರಗುಪ್ತನು ತನ್ನ ಬುದ್ದಿ ಬಲದಿಂದ ಶತ್ರುಗಳಾದ ನಂದರು ಸಂಹೃತರಾಗಲು ಅದೇ 
ನಂದರಾಜ್ಯವಂ ಪರಿಪಾಲಿಸುತ್ತ ನ್ಯಾಯದಿಂ ಪ್ರಜಾಪರಿಪಾಲನವಂ ಮಾಡುತ್ತ ಯಶೋ 
ವಂತನಾಗಿ ಇದ್ದರೆ, ಇದಕ್ಕಿಂತಲೂ ಲೋಕಕ್ಲೇಮವೆಂಬುವದು ಹ್ಯಾಗಿರುವದು ? ಲೋಕ 
ದಲ್ಲಿ ಭೂತದಯವೆಂಬುವದು ಮುಖ್ಯಧರ್ಮವು. ಅದಕ್ಕಿಂತಲೂ ಭಯಪಟ್ಟು ಶರಣಾ 
ಗತರಾದವರಂ ರಕ್ಷಿಸುವದು ಎಂಬುವದು ಪರಮಧರ್ಮವು. ಈ ಅರ್ಥದಲ್ಲಿ ಪೂರ್ವ 
ಶಿಷ್ಟಾಚಾರ “ಬಹುವಾಗಿ ಕೇಳಿಹೆವು. ಗೋವುಗಳಂ ಪ್ರಜೆಗಳಂ ನಿಗ್ರಹಿಸುವ ವ್ಯಾಘ್ರುಗಳಂ 
ನಿಗ್ರಹಿಸಿದಂತೆ, ನಂದನಿಗ್ರಹದಿ೦ದ ಪ್ರತ್ಯವಾಯ ಬರಲಾರದು” ಎಂದು ಯೋಚಿಸುತ್ತ 
ಹೋಗುತ್ತಲಿರುವ ಚಾಣಿಕ್ಕನ ಸಮೀಪಕ್ಕೆ ಚಂದ್ರಗುಪ್ತನು ಬಂದು, ಅಭಿವಂದಿಸಿ, 
ಫಲೋಪಹಾರಗಳಂ ಸಮರ್ಪಿಸಿ, 

“ಸ್ವಾಮೀ, ನನಗೆ ಇಲ್ಲಿ ಏನು ಕಾರ್ಯವು ? ಸಂಗಡಲೇ ಸೇವೆಯ೦ ಮಾಡುತ್ತ 
ಬರುತ್ತಲಿದ್ದೇನೆ. ಅರಣ್ಯವೆಲ್ಲವ೦ ದಹಿಸುವ ಕಾಡುಗಿಚ್ಚಿನ ಸೆಕೆಯಿಂದ ಬಾಡುತ್ತಲಿರುವ 
ಚಂಪಕವೃಕ್ಷವನ್ನು ಲೋಕಸಂತಾಪಶಾಮಕವಾದ ಉದಕಧಾರೆಗಳಿ೦ದ ಆ ಅಗ್ನಿಯಂ ಕೆಡಿಸಿ 
ಸುಖಪಡಿಸುವ ಮೇಘದಂತೆ. ಸ್ವಜನನಾಶಕರಾದ ಈ ಶತ್ರುಗಳ ತಿರಸ್ಕಾರ ದುಃಖಗಳಿಂದ 
ಸಂತಪ್ತನಾದ ನನ್ನನ್ನು ನಿಮ್ಮ ಕೃಪಾಪಾಂಗಾಮೃತಧಾರಾಸೇಚನೆಯಿಂದ ಸುಖಿಸುವಂತೆ 
ಮಾಡಬೇಕೆಂದು ಪಾದಗಳಂ ಪಿಡಿದು ನಮಸ್ಕರಿಸುವ ಚಂದ್ರಗುಪ್ತನಂ ನೋಡಿ, 
ದಯಾರ್ದ್ವಹೃದಯನಾದ ಚಾಣಿಕ್ಕನಿಂತೆಂದನು : 

"ಅಯ್ಯ ಚಂದ್ರಗುಪ್ತನೆ.ಇನ್ನು ಮೇಲೆ ಶತ್ರುಗಳ ಭಯವಂ ಬಿಡುವನಾಗು. ಸ್ವಲ್ಪ 
ಕಾಲದಲ್ಲಿಯೇ ಈ ನೆಂದರಂ ನಿಗ್ರಹಿಸಿ ಸಕಲಸಾಮಂತರಾಜ ಮಣಿಮಕುಟಪ್ರಭಾ 
ನೀರಾಜಿತವಾಗುತ್ತ ಸಾರ್ವಭೌಮಪದಕ್ಕೆ ಯೋಗ್ಯವಾದ ಮಹಾಸಿ೦ಹಾಸನದಲ್ಲಿ ನಿನ್ನಂ 
ಕುಳ್ಳಿರಿಸಿ, ಪಟ್ಟಾಭಿಷೇಕವಂ ಮಾಡಿಸಿ, ಆ ವೈಭವವಂ ನೋಡಿ, ಆ ಬಳಿಕ ಕೃತಕೃತ್ಯನಾಗಿ 

ತಪೋವನಕ್ಕೆ ಹೋಗುತ್ತಲಿದ್ದೇನೆ ; ನಂಬುವನಾಗು. ಇದಕ್ಕೆ ನನ್ನ ಸುಕೃತವೇ ಸಾಕ್ಷಿ” 
ಎಂದು ಅಭಯವಂ ಕೊಟ್ಟು, ಆಗ lee ಜನರಹಿತವಾದ ವೃಕ್ಷಚ್ಛಾ ಯೆಯಲ್ಲಿ 
ವಿಶ್ರಮಿಸಿಕೊಳ್ಳುತ್ತ, ರಾಜಕಾರ್ಯವನ್ನಾಲೋಚಿಸುವನಾಗಿ, ಪಾದಸೇವೆಯಂ ಮಾಡುತ್ತ 
ಲಿರುವ ಚಂದ್ರಗುಪ್ತನನ್ನು Ki 

`ಅಯ್ಯ ಕುಮಾರಕನೆ, ಈ ಭೂಮಿಯಲ್ಲಿ ಇರುವ ಮಂಡಲಾಧಿಪತಿಗಳಲ್ಲಿ ನಂದರಿಗೆ 
ಶತ್ರುಗಳು ಯಾರು. ಮಿತ್ರರುಗಳು ಯಾರು?" ಎಂದು ಕೇಳಲು, "ಸ್ವಾಮೀ, ಅರಸುಗಳ 
ಹೃದಯದಲ್ಲಿ ನಂದರ ಮೇಲೆ ಮ ಮತ್ಪರವುಳ್ಳವರಾದರೂ ರಾಕ್ಷಸನು ಮಾಡುವ ಉಪಾಯ 
ಚತುಷ್ಟಯಗಳಿಂದ ಪುಷ್ಟಿತವಾದ ವ ಚಯ ಜೀವಿಸುತ್ತಲಿರುವ ಭ್ರಮರನಿಕರ 
ಗಳಂತೆ ಕೆಲವರು ನಂ ೦ದರಲ್ಲಿ ಅನುರಕ್ತರಾಗಿ ದಾಸಭಾವದಿಂದಿರುವರು ; ಮತ್ತೆ ಕಲವರು 


೧. ಬಹಳ (ಕ) 


ಚಂದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವು ೩೯ 


ರಾಕ್ಷಸನ ಭೀತಿಯಿಂದ, ಅ೦ಕುಶಪ್ರಹಾರಕ್ಕೆ ಭೀತಿಪಡುತ್ತ ಮಾವುತರ ವಶವರ್ತಿಗಳಾದ 
ಮದಗಜಗಳಂತೆ ನ೦ದರಿಗೆ ನಿಯಮ್ಮರಾಗಿ ಇರುವರು ; ರಾಕ್ಷಸನು ಆ ಮ೦ಡಳಾಧಿಪರಂ 
ಯಾವ ಮರ್ಯಾದೆಯಲ್ಲಿ ಇಟ್ಟಿಹನೆ೦ದರೆ, ಇದರಲ್ಲಿ ಮಲೆತವರ೦ ದಂಡಿಸುತ್ತ, 
ಅನುರಕ್ತರನ್ನಾದರಿಸುತ್ತ, ಅವರವರ್ಗೆ ಉಚಿತವಾದಷ್ಟು ದೇಶವಂ ಕೊಟ್ಟು, ಹೆಚ್ಚಿದುದಕ್ಕೆ 
ಕಪ್ಪಗಳ೦ ನೇಮಿಸಿ, ಕಾಲಕಾಲಕ್ಕೆ ತಪ್ಪದೆ ಧನಗಳನ್ನಾರ್ಜಿಸುತ್ತ, ರಾಜಕೋಶದಲ್ಲಿ 
ರಾಶಿಗೊಳಿಸುವನಲ್ಲದೆ ಕ್ಷಣಮಾತ್ರ ಉಪೇಕ್ಷೆಯ೦ ಮಾಡನು. ಹೀಗಿರುವಲ್ಲಿ ಉಳಿದ 
ಅಧಿಕಾರಿಗಳಿಗೆ ಸಂಬಳ ಹೊರೆತು ಲೇಶಮಾತ್ರಕ್ಕೆ ಅವಕಾಶವಿಲ್ಲದುದರಿ೦ದ, ಅನ 
ಶ್ರೇಯಸ್ಸ೦ ನೋಡಿ ಸಹಿಸುವನ೦ತ ಕಾಣಿಸುವದಿಲ್ಲ” ಎಂದು ಚ೦ದ್ರಗುಪ್ತ 
ತ್ತಿರಲು, ಆ ಮಾತಿಗೆ, 

“ಅಯ್ಯ ಕುಮಾರಕನೆ, ರಾಕ್ಸಸನಲ್ಲಿ ಈ ಅರ್ಥವು ದೋಷವೆಂದೆಣಿಸಕೊಡದು. ಅದೇ 


ಸದ 
ನು ಹೇಳು 


ನೆಂದರೆ, ಜನಗಳಲ್ಲಿ ಉಚಿತವಂ ಮೀರಿ ಧನಗಳು ಕೂಡಿ ಬಂದರೆ, ಆ ಧನಸ೦ಪನ್ನರಾದ 
ಜನಗಳಿಗೆ ನಿಗ್ರಹಾನುಗ್ರಹ ಆಜ್ಞಾಶಕ್ತಿಗಳು೦ಟಾಗಿ, ಸ್ವಾಮಿಯಂ ಲಕ್ಷೀಕರಿಸದೆ, ಸಮ 
ಯಾಂತರದಲ್ಲಿ ಸ್ವಾಮಿಪದವನ್ನಪೇಕ್ಷಿಸುವರು. ಆದರಿಂದ ಸ್ಟಾಮಿಭೃತ್ಯನ್ಕಾಯ ತಬ್ಬಿ 
ರಾಜ್ಯತ೦ತ್ರ ಕೆಡುವದೆ೦ಬ ಶಂಕೆಯಿ೦ದ-ರಾಕ್ಬಸನು ಜನಗಳಿಗೆ ಉಚಿತವಾದ ಧನಪ್ರಾಪ್ತಿ 
ಯನ್ನುಂಟುಮಾಡುವನು. ಇದು ಸ್ಟಾಮಿಭಕ್ತನಾದ ಮಂತ್ರಿಯ ಗುಣವಲ್ಲದೆ ರಾಕ್ಷಸನಲ್ಲಿ 
ಇದ೦ ದೋಷವೆಂದೆಣಿಸಕೂಡದು. ಇದರಿ೦ ಜನರು ತನ್ನ. ಕೈಮೀರಿ ಹೋಗದಂತೆ 
ರಾಜ್ಯತ೦ತ್ರವ೦ ಮಾಡುವದರಿಂದ ರಾಕ್ಷಸನು ಮಂತ್ರಿಪದಕ್ಕೆ ಯೋಗ್ಯನಹುದು. ಮತ್ತೆ 
ನಂದರಿಗೆ ಆಪ್ತಮಿತ್ರರು ಯಾರು, ಉದಾಸೀನಪಕ್ಷದ ಅರಸುಗಳು ಯಾರೆಂ'ದು 
ಚಾಣಿಕ್ಯನು ಕೇಳುತ್ತಿರಲು, 

“ಸ್ವಾಮಿ, ನ೦ದರಿಗೆ ಕಾಶೀರಾಜನು, ಮತ್ತ್ಯದೇಶಾಧಿಪತಿ ಇವರಿಬ್ಬರೂ ಬಹು ಆಪ್ತ 
ಮಿತ್ರರು. ಮತ್ತೆ ಕಾಶ್ಮೀರಪತಿ, ಮಲಯಪತಿ, ಸಿಂಧುಪತಿ. ಕುಲೂತಪತಿ, ಪಾರಸೀಕಪತಿ, 
ಕಾಂಭೋಜ ಚೀನ ಹೂಣ ದೇಶಾಧಿಪತಿಗಳಿಗೆ ನಿಯಾಮಕನಾಗಿ[ರುವ] ಪರ್ವತರಾಜ್ಯಾಧಿ 
ಪತಿಯಾದ ಪರ್ವತೇಶ್ವರನು ನ೦ದರಿಗೆ ಉದಾಸೀನಪಕ್ಟದವನು. ಆ ಪರ್ವತೇಶ್ವರನಿಗೆ 
ಸಮಯಾಂತರದಲ್ಲಿ ಶತ್ರುಗಳೊಡನೆ ಬಂದ ಮಹತ್ಮಲಹವು ಈ ಅಮಾತ್ಯ ರಾಕ್ಟಸನಿಂದ 
ಶಮನವಾದುದರಿಂದ ಈ ರಾಕ್ಷಸನು ತನಗೆ ಮಿತ್ರನೆಂದು ಪರ್ವತೇಶ್ವರನು ಭಾವಿಸು 
ವನಂತೆ. ಆತನು ನಂದರಿಗೆ ಉದಾಸೀನಪಕ್ಷದವನಾದರೂ, ಏನು ಕಾರಣದಿಂದಲೋ 
ನಂದರ ಹೇಳನಾರ್ಥವಾಗಿ ಕಪಟಶಿಲ್ಪವಂ ರಚಿಸಿ, ಪಾಟಲೀಪುರಕ್ಕೆ ಕಳುಹಿಸಿ ಇದ್ದನು. ಆ 
ಶಿಲ್ಪಪರೀಕ್ಷೆಯಿ೦ದ ನನಗೆ ಉಂಟಾಗಿ ಇದ್ದ ಬಂಧನವು ವಿಮುಕ್ತವಾಯಿತು'' ಎಂದು 
ಚಂದ್ರಗುಪ್ತ ಹೇಳಲು, 

“ಅಯ್ಯ ಕುಮಾರಕನೆ, ಲೋಕದಲ್ಲಿ ಸ್ವಜನೆರು ಮಾಡಿದ ಹೇಳನವು ವಿನೋದದಲ್ಲಿ 
ಪರ್ಯವಸಾನವಾದೀತು ; ಅನ್ಯರು ಮಾಡಿದರೆ ವೈರವು೦ಟಾಗುವದು. ಈ ಅರ್ಥವಂ ತಿಳಿದು, 
ನ೦ದರಿಗೆ ವೈರಿಗಳಾದ ಜನರು ಪರ್ವತೇಶ್ವರನಲ್ಲಿ ಆಶ್ರಯವಂ೦ ಸಂಪಾದಿಸಿದಲ್ಲಿ ಅಥವಾ 
ಪರ್ವತೇಶ್ವರನ ಶತ್ರುಗಳು ನ೦ದರಲ್ಲಿ ಆಶ್ರಯವಂ೦ ಸಂಪಾದಿಸಿದಾಗ್ಯೂ, ಅರಸುಗ 
ಳಿರ್ವರಿಗೆ ಉದಾಸೀನಭಾವ ಹೋಗಿ, ಅನ್ಯೋನ್ಯವೈರ ಹೆಚ್ಚಿ ಬರುವದು. ಇದಂತಿರಲಿ. 


೪೦ . , ಮುದ್ರಾಮಂಜೂಷವು 
ಈ ಪುರದಲ್ಲಿ ನಿಮ್ಮ ತಂದೆಯಾದ ಮೌರ್ಯನಲ್ಲಿ ಅನುರಕ್ತರಾಗಿ ಇದ್ದ ಅಧಿಕಾರಿಗಳು 
ಉಂಟೋ ಇಲ್ಲವೋ ?'' ಎಂದು ಚಾಣಿಕ್ಕ ಕೇಳಲು, 

“ಸ್ವಾಮಿ ನಮ್ಮ ತಂದೆ ಮೌರ್ಯನು ಮಾಡಿದ ಆದರದಿ೦ದ ಬಾಗುರಾಯಣ ಮುಖ್ಯ 
ರಾದ ಸೇನಾಪತಿಗಳೆಲ್ಲರೂ ಪ್ರಸಿದ್ಧಿಯಂ ಪಡೆದರು. ಈಗ ಆ ಕೃತಜ್ಞತೆಯು ಅವರ 
ಮನಸ್ಸಿನಲ್ಲಿ ಉಂಟೋ ಇಲ್ಲವೋ. ಬುದ್ದಿ ಶೌರ್ಯಗಳಲ್ಲಿ ನಮ್ಮ ತಂದೆ ರಾಕ್ಷಸನಿಗೆ 
ಸಮನಾದರೂ, ಆತನು ಮಾಡುವ ರಾಜ್ಯವಿಚಾರವ೦ ನೋಡಿ ರಾಕ್ಷಸನು ತಟಸ್ಥನಾಗಿಯೇ 
ಇರುತ್ತಲಿದ್ದನು” ಎಂದು ಚಂದ್ರಗುಪ್ತನು ಹೇಳಲು, 

“ಅಯ್ಯ ಕುಮಾರಕನೆ, ರಾಕ್ಷಸನಲ್ಲಿ ಶೌರ್ಯವೆಂಬುವದು ಉಂಟೇ ?” ಎನಲು, 
ಮಿ, ಈ ಸೇನಾಪತಿಗಳೆಲ್ಲರಿಗಿಂತಲೂ ಅಧಿಕಶೌರ್ಯವ೦ತನಾದ ರಾಕ್ಷಸನು ಯುದ್ದೋ 
ಖನಾದರೆ, ಪ್ರತಿಪಕ್ಷದ ಲಕ್ಷ”ವನ್ನಾದರೂ ಸಹಸ್ಪಾಕ್ಷನು ಪರ್ವತಗಳ ಪಕ್ಷಗಳಂ 


ಮ 


ಕ್ಷೋದಗೈವಂತೆ ವಿಕ್ಷೋಭಪಡಿಸತಕ್ಕವನೆಂದು ಕಂಡು ಕೇಳಿ ಉಂಟು. ಅದರಿಂದ ಈ 
ರಾಜ್ಯಭಾರನಿರ್ವಾಹವು ರಾಕ್ಷಸನಲ್ಲಿಯೇ ಉಂಟಾಗಿ ಇರುವದು” ಎಂದು ಚಂದ್ರ 
ಗುಪ್ತನು ಹೇಳುತ್ತಿರಲು, 

ಅದ೦ ಕೇಳಿ ಚಾಣಿಕ್ಕನು, ರಾಕ್ಷಸನ ಗುಣವಂ ಮನದಲ್ಲಿಯೇ ಶ್ಲಾಘಿಸುತ್ತ, ಮುಂದೆ 
ರಾಜಕಾರ್ಯ ಒದಗಿ ಯುದ್ಭೋಪಕ್ರಮವುಂಟಾದರೆ ನಂದರಂ ಹೊರಚ್ಚು ಮಾಡಿ ಸಂಹರಿಸಿ, 
ರಾಕ್ಷಸನಂ೦ ಸಂಗ್ರಹಿಸಬೇಕೆಂದು ನಿಶ್ಚೈಸಿ, “ಎಲೈ ಚಂದ್ರಗುಪ್ತನೆ, ಒಂದು ರಾಜಕಾರ್ಯ 
ರಹಸ್ಯವುಂಟು. ಅದಕ್ಕೆ ನಿಮ್ಮ ಮೌರ್ಯನಲ್ಲಿ ಅನುರಕ್ತರಾಗಿ ಇದ್ದ ಇಲ್ಲಿಯ ಬಾಗುರಾಯ 
ಣಾದಿ ಸೇನಾಪತಿಗಳ ಸ್ಮಹಸ್ತಾಕ್ಷರ ಸಮ್ಮತಿಯುಕ್ತವಾದ ಒಂದು ಕಾಗದವಾಗಬೇಕಾಗುತ್ತ 
ಲಿದೆ. ನಾನು ಒಂದು ಕಾಗದವಂ ಬರೆದು ಕೊಡುವೆನು. ಇದಂ ಆ ಸೇನಾಪತಿಗಳಿಗೆ ತೋರಿಸಿ 
ಒಡ೦ಬಡಿಸಿದಲ್ಲದೆ ನಿನ್ನ ಹಸ್ತಾಕ್ಷರದ ಕಾಗದಕ್ಕೆ ತಮ್ಮ ಸಮ್ಮತಿ ಬರೆದು ಕೊಡಲಾರರು” 
ಎಂದು ಚಾಣಿಕ್ಕನು ಹೇಳಿ, ತನ್ನ ಅಕ್ಷರದಿಂದ ಪ್ರಕ್ಕತೋಚಿತವಾಗಿ ಒಂದು ಕಾಗದವಂ 
ಬರೆದು, ಚ೦ದ್ರಗುಪ್ತನ ಕೈಯಲ್ಲಿ ಕೊಟ್ಟು, ಇದಂ ನೀನು ಓದಿಕೊಂಡು ಇದರರ್ಥವಂ 
ನೀನು ತಿಳಿದುಕೊಂಡು, ಈ ಕಾಗದವಂ ಆ ಸೇನಾಪತಿಗಳಿಗೆ ತೋರಿಸಿದರೆ, ಸಮ್ಮತಿ 
ಪಡುವರು. ಆಗ ನಿನ್ನ ಅಕ್ಷರದಿಂದ ಇದಕ್ಕೆ ಬದಲುಕಾಗದವಂ ಬರೆದು, ನಿನ್ನ ಹೆಸರಿನ 
ಸಮ್ಮತಿ ಹಾಕಿ, “ಅವರು ಸಮ್ಮತಿ ಬರೆಯುವದಕ್ಕೆ ಮುಂಭಾಗದಲ್ಲಿಯೇ ಸ್ಥಳವಂ:ಬಿಟ್ಟು, 
ಅದ೦ ಅವರಿಗೆ ತೋರಿಸಿ, ಪ್ರಕ್ಕತೋಚಿತವಾಗಿ ಬಾಯಿಮಾತಂ ಹೇಳಿದರೆ, ಅವರು 
ನೋಡಿಕೊಂಡು ತಮ್ಮ ಸಮ್ಮತಿಗಳ೦ ಬರೆದು ಕೊಟ್ಟಾರು ; ಅದಂ ತೆಗೆದುಕೊಂಡು 
ನೈಮಿಷಾರಣ್ಯದಲ್ಲಿ ಗಂಗಾತೀರದಲ್ಲಿ ಸೋಮೇಶ್ವರಾಲಯ ಸಮೀಪದಲ್ಲಿ ನಮಗೆ ಮಿತ್ರ 
ನಾದ ಇಂದುಶರ್ಮನಾಲಯವಿರುವದು. ನಾನು ಹೋಗಿ ಅಲ್ಲಿ ಇರುವೆನು. ನೀನು ಅಲ್ಲಿಗೆ 
ಬರುವನಾಗು'' ಎಂದು ಚಾಣಿಕ್ಕನು ಚಂದ್ರಗುಪ್ತನಿಗೆ ಹೇಳಿ, ನೈಮಿಷಾರಣ್ಯಮಾರ್ಗ 
ಗೊಂಡು ತೆರಳುತ್ತಿರಲು, 

ಆಗ ಚಂದ್ರಗುಪ್ತನು ರಹಸ್ಯವಾಗಿ ಹೋಗಿ, ಬಾಗುರಾಯಣಾದಿ ಸೇನಾಪತಿಗಳಂ 


3 


ತ್ರೆ 


೧.ಕ್ಸ (ಕ), ೨. ಆವರು ತರಿಸಲು (ಕ) 


ಚಂದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವು ೪೧ 


ಕಾಣಿಸಿಕೊಳ್ಳಲು, ಅವರು ಈ ಚಂದ್ರಗುಪ್ತನಿಗೆ ಬಂದು ಇರುವ ದುರ್ದೆಶೆಯ೦ ನೋಡಿ. 
ಮನಮರುಗಿ ಸಾ೦ತ್ವವಚನವಂ ಹೇಳುತ್ತ, “ಅಯ್ಯ ಚಂದ್ರಗುಪ್ತನೆ, ಇನ್ನು ಕ್ಲೇಶವಂ 
ಬಿಡು. ನೀನು ನಮ್ಮಲ್ಲಿ ಬಂದ ಪ್ರಯೋಜನವೇನು ?'` ಎಂದೆನಲು, 

“ಅಯ್ಯ ಸೇನಾಪತಿಗಳಿರ, ನಿಮ್ಮ೦ ಕ೦ಡುದುರಿ೦ದ ನನ್ನ ಕ್ಷೇಶವು ತೊಲಗಿ, ನಮ್ಮ 
ಹಿರಿಯರ೦ ನೋಡಿದಂತಾಯಿತು. ಮತ್ತೊಂದು ಹೇಳತಕ್ಕ ಅರ್ಥವು೦ಟು. ಏನೆ೦ದರೆ, 
ಮೊದಲು ನಮ್ಮ ತಂದೆಯಾದ ಮೌರ್ಯನು ಕಾಶೀ ಗಂಗಾತೀರದಲ್ಲಿ ಶಿವಾಲಯವಂ 
ರಚಿಸಿ, ಈಶ್ಚರಪ್ರತಿಷ್ಠೆಯ೦ ಮಾಡಿಸಿ, ಆ ಬಳಿಕ ಅಲ್ಲಿ ಆಗುವ ನಿತ್ಯಕಟ್ಟೆ ಆರಾಧನೆ 
ಕೈಸಾಲೆ ಗೋಪುರವ೦ ಮಾಡಿಸುವದಕ್ಕೆ ಆರ್ಜಿಸಿ ಇದ್ದ ದ್ರವ್ಯವನ್ನು ಕಾಶೀಪಟ್ಟಣದಲ್ಲಿ 
ಇರುವ ಕೇಶವದಾಸನೆಂಬ ವರ್ತಕನ ವಶವಂ ಮಾಡಿ, ಆ ಕಾರ್ಕವ೦ ಆ ವರ್ತಕನ 
ಮುಖಾ೦ತರದಲ್ಲೇ ಮಾಡಿಸಬೇಕೆಂದು ನಿಶ್ಚಯವ೦ ಮಾಡಿ ಇದ್ದು, ಅಷ್ಟರಲ್ಲಿಯೇ 
ನಂದರು ಮಾಡಿ ಇದ್ದ ಬಂಧನಕ್ಕೆ ತಗುಲಿದ ಬಳಿಕ ಅವಸಾನಕಾಲದಲ್ಲಿ, ತಾನು 
ದೇವಾಲಯ ನಿಮಿತ್ತವಾಗಿ ಕಾಶೀ ಕೇಶವದಾಸನ ವಶಕ್ಕೆ ಕೊಟ್ಟಿದ್ದ ದ್ರವ್ಯವು ಕೂಡ 
ಸಾರ್ಥಕವಾಗದೆ ಅವನಲ್ಲಿಯೇ ನಿಂತಿತು ಎ೦ದು ಹಂಬಲಿಸುತ್ತ, 'ಶಿವಶಿವಾ' ಎನ್ನುತ್ತ 
ಮಕ್ತನಾದನು. ಈ ಅರ್ಥವು ನನಗೆ ಶ್ರುತವಾಗಿ ಇದ್ದದ್ದರಿಂದ, ನಾನು ಜೀವಂತನಾಗಿ 
ಬಂಧನದಿಂದ ವಿಮುಕ್ತನಾದ ಬಳಿಕ, ಮತ್ತೆ ಕೆಲವು ದಿವಸದ ಮೇಲೆ, ಆ ಕೇಶವದಾಸನಿಗೆ 
ಈ ಅರ್ಥವಂ ನಾನು ಬರೆದು, ಆ ದೇವಸ್ಥಾನದ ಗೋಪುರ ಕೈಸಾಲೆಗಳ೦ ಮಾಡಿಸಿ, 
ನಿತ್ಯಕಟ್ಲೆ ಆರಾಧನೆಗಳ೦ ಮಾಡಿಸಿಕೊಂಡು ಬರುವಂತೆ ನಾನು ಕೇಶವದಾಸನಿಗೆ ಬರೆದು 
ಕಳುಹಿಸಿ ಇದ್ದ ಕಾಗದಕ್ಕೆ, ಆತನು ಬದಲುಕಾಗದವಂ ನನಗೆ ಕಳುಹಿಸಿ ಇದ್ದಾನೆ, ನೀವು 
ನಮಗೆ ಹಿರಿಯವರ ಸಮಾನರಾದುದರಿಂದ ನನ್ನಲ್ಲಿ ವಾತ್ಸಲ್ಯವಿಟ್ಟು, ಆ ಧರ್ಮವು 
ಶಾಶ್ವತವಾಗಿ ನಡೆಯುವಂತೆ ನೀವು ಸಮ್ಮತಿಸಬೇಕು” ಎಂದು ತನ್ನ ಕೈಯಲ್ಲಿ ಇದ್ದ ಆ 
ಕಾಗದವ೦ ಬಾಗುರಾಯಣಾದಿಗಳಿಗೆ ತೋರಿಸಲು”, ಅದರಲ್ಲಿ ಇದ್ದ ಒಕ್ಕಣೆಯೇನೆಂದರೆ: 

“ಶ್ರೀಮತು ರಾಜಶ್ರೀ ಚ೦ದ್ರಗುಪ್ತರಾಯರಿಗೆ, ಸೇವಕನಾದ ಕಾಶೀ ಕೇಶವದಾಸನು 
ಮಾಡುವ ವಿಜ್ಞಾಪನೆ. ಏನೆಂದರೆ : ನೀವು ನನಗೆ ಬರೆದು ಕಳುಹಿಸಿಕೊಟ್ಟ ಕಾಗದ[ದ] 
ಅಭಿಪ್ರಾಯವಂ ನೋಡಿಕೊಂಡೆನು. ನಿಮ್ಮ ತಂದೆಯಾದ ಮೌರ್ಯರು ಕಾಶಿಯಲ್ಲಿ ತಾವು 
ಮಾಡಿಸಿ ಇದ್ದ ಶಿವಾಲಯದ ನಿತ್ಕಾರಾಧನೆ ಕೈಸಾಲೆ ಗೋಪುರವಂ ಮಾಡು[ವ] ಬಗ್ಗೆ, 
"ನಿನ್ನಲ್ಲಿ ಇರಲಿ' ಎಂದು ಅದಕ್ಕೆ ತಕ್ಕಷ್ಟು ದ್ರವ್ಯವ೦ ನನ್ನ ವಶಕ್ಕೆ ಕೊಟ್ಟಿದ್ದ ಬಗ್ಗೆ, ಇಲ್ಲಿ 
ಶಿವಾಲಯದ ಕಾರ್ಯವಂ ನನ್ನೆ ಮಾಡಿಸುವಂತೆ ನನಗೆ ನೀವು ಬರಸಿ ಕಳುಹಿಸಿದ್ದು ಸರಿಯಷ್ಟೆ. 
ಮೌರ್ಯರಿಗೆ ನೀವು ಸತ್ಪುತ್ರರಾದವರಾದರೂ, ಇನ್ನೂ ಬಾಲಕರಾಗಿ ಇರುವದರಿಂದ, ನಾನು 
ಮಾಡಿಸುವ ದೇವಾಲಯದ ಕಾರ್ಯಕ್ಕೆ, ಇನ್ನೂ ನಿಮಗೆ ಆಪ್ತರಾಗಿ ದೊಡ್ಡಮನುಷ್ಯರಾಗಿ 
ಇರುವವರು ತಿಳಿದು ಸಮ್ಮತಿಸಿದರೆ, ಮುಂದೆ ನನಗೆ ಆಕ್ಷೇಪಣೆಯಿಲ್ಲದಂತಾಗುವುದು. 
ಅದರಿಂದ ಪುನಃ ನಿಮ್ಮೆಲ್ಲರ ಸಮ್ಮ ತಿಯುಕ್ತವಾದ ಕಾಗದವಂ ಬರೆಸಿ ಕಳುಹಿಸಿ ಕೊಟ್ಟರೆ, 
ನಿಮ್ಮ ದೇವಾಲಯದ ಕಾರ್ಯವು ಶಾಶ್ವತವಾಗಿ ನಡೆಯುವಂತೆ ಮಾಡುವೆನು. ಇದರಿಂದ 
ನನಗೂ ರಿ೦ಚಿತ್ಸುಕೃತ ಲಭ್ಯವಾದೀತು'' ಎ೦ದು ಬರೆದು ಇರುವ ಕಾಗದದ ಒಕ್ಕಣೆಯ೦ 
ನೋಡಿಕೊಂಡು, ಆ ಬಾಗುರಾಯಣಾದಿ ಸೇನಾಪತಿಗಳು ಚ೦ದ್ರಗುಪ್ತನ೦ ಕುರಿತು, 


೪೨ ಮುದ್ರಾಮ೦ಂಜೂಷವು 


“ಅಯ್ಯ ಕುಮಾರಕನೆ, ನಿನಗೆ ಒದಗಿರುವ ಈ ವಿಷಮಸಮಯದಲ್ಲಿಯು ಕೂಡ, 
ಪಿತ್ಕವಾಕ್ಕವ೦ ಪರಿಪಾಲನೆಗೈಯಲೆಣಿಸಿರುವ ನೀನು ಮುಂದೆ ಶ್ರೇಯೋವಂತನಾಗಿ 
ಇರುವೆ. ನೀನು ಮಾಡಿಸುವ ಧರ್ಮಕ್ಕೆ ನಾವು ಸಮ್ಮತಿಸದೆ ಇರುವದುಂಟೇ ? ಆ 
ವರ್ತಕನಿಗೆ ನಿನ್ನ ಹೆಸರಿನಿಂದ ಪುನಃ ಕಾಗದವ೦ ಬರೆಯುವನಾಗು. ಅದಕ್ಕೆ ನಮ್ಮ” 
ಸಮ್ಮತಿಯಂ ಬರೆದು ಕೊಡುವೆವು.” ಎ೦ದೆನಲು, 

ಆಗಲೇ ಚಂದ್ರಗುಪ್ತನು, ಪ್ರಕೃತೋಚಿತವಾಗಿ ಆ ಕೇಶವದಾಸನಿಗೆ ತನ್ನಕ್ಷರದಿಂದ 
ಅಖಂಡವಾದ ಕಾಗದವಂ ಬರೆದು, ತನ್ನ ಸಮ್ಮತಿಯಂ ಹಾಕಿ, ಬಾಗುರಾಯಣಾದಿ 
ಸೇನಾಪತಿಗಳ ಕೈಯಲ್ಲಿ ಕೊಡಲು, ಅವರು ಆ ಕಾಗದವಂ ನೋಡಿಕೊಂಡು, ಅವರು 
ಎಂಟು ಜನೆವೂ ತಮ್ಮ ಅಕ್ಷರದಿಂದ ಸಮ್ಮತಿಗಳಂ ಬರೆದು, ವಸ್ತತಾಂಬೂಲಸಮೇತ 
ವಾಗಿ ಆ ಕಾಗದವಂ ಚಂದ್ರಗುಪ್ತನ ವಶಕ್ಕೆ ಕೊಡಲು, ಅದಂ ತೆಗೆದುಕೊಂಡು, ಚಂದ್ರ 
ಗುಪ್ತನು ಇಲ್ಲಿಂದ ಹೊರಟು, ಮೊದಲು ತಾನಿದ್ದೆಡೆಗೆ ಬ೦ದು, ತನ್ನ ಮಾತೃಪತ್ನಿ[ಯ)ರಿಗೆ 
ಕೆಲಪ್ರ ಕಾಲ ಪ್ರಚ್ಛನ್ನರಾಗಿ ಇರುವ ಉಪಾಯವಂ ಹೇಳಿ, ಮಾತೃ[ವಿ]ಗಭಿವಂದಿಸಿ, 
ಅಲ್ಲಿಂದ ಹೊರಟು, ನೈಮಿಷಾರಣ್ಯಕ್ಕೆ ಬಂದು, ಗಂಗಾನದೀತೀರದಲ್ಲಿ ಇಂದುಶರ್ಮ`ನ 
ಗೃಹದಲ್ಲಿ” ಅತಿಥಿಸತ್ಕಾರವ೦ ಸ್ವೀಕರಿಸುತ್ತಲಿರುವ ಚಾಣಿಕ್ಯನ೦ ಕಂಡು, ನಮಸ್ಕರಿಸಿ, 
ತಾನು ತಂದ ಕಾಗದವಂ ಚಾಣಿಕ್ಯನ ಕೈಗೆ ಕೊಡಲು, ಅದರಲ್ಲಿ ಇದ್ದ ಒಕ್ಕಣೆಯೇನೆಂದರೆ: 

“ಶ್ರೀಮತು ಚಂದ್ರಗುಪ್ತರಾಯನು ನಮಗೆ ಪರಮಪ್ರಿಯರಾದ ಕೇಶವದಾಸರಿಗೆ 
ಬರೆದು ಕಳುಹಿಸಿದ ವಿನಯಾರ್ಥವೇನಂದರೆ : 

ನೀವು ನನಗೆ ಬರೆದು ಕಳುಹಿಸಿದ ಕಾಗದವನ್ನು ನಮಗೆ ಹಿರಿಮನುಷ್ಯರಾದ ಸೇನಾಪತಿ 
ಗಳಿಗೆ ತೋರಿಸಲು, ಅವರು ಸಮ್ಮತಿಸಿ, ಈ ಕಾಗದಕ್ಕೆ ತಮ್ಮ ತಮ್ಮ 'ಹಸ್ತಾಕ್ಷರದಿಂದ 
ಸಮ್ಮತಿಗಳ೦ ಬರೆದು ಇದ್ದಾರೆ. ಇನ್ನು ಮೇಲೆ ಶಂಕೆಯಂ ಬಿಟ್ಟು, ನಮ್ಮ ದೇವಾಲಯದ 
ಕಾರ್ಯವಂ ಶಾಶ್ವತವಾಗಿ ನಡೆದುಬರುವಂತೆ ಮಾಡಬೇಕು. ಈ ಭಾರವು ನಿಮ್ಮನ್ನೇ ಕೂಡಿ 
ಇದೆ. ಇದು ಚಂದ್ರಗುಪ್ತನಿಗೆ ಅಭಿಮತಕಾರ್ಯವು'' 

ಎಂದು ಬರೆದಿರುವದ೦ ನೋಡಿ, ಆ ಪಂಕ್ತಿ ಕೆಳಗೆ ಚಂದ್ರಗುಪ್ತನಿಗೆ ಅಭಿಮತಕಾರ್ಯವು 
ನಮಗಭಿಮತ ಕಾರ್ಯವೆಂದು ಬಾಗುರಾಯಣನ ಹಸ್ತಾಕ್ಷರದಿಂದ ಬರೆದಿರಲು, ಅದರ ಕೆಳಗೆ 
ಚಂದ್ರಗುಪ್ತನಿಗೆ ಅಭಿಮತಕಾರ್ಯವೇ ಭದ್ರಭಟನಿಗೆ ಅಭಿಮತವೆಂದು, ಹೀಗೇ ಕ್ರಮವಾಗಿ 
ಎಂಟು ಮಂದಿ ಸೇನಾಪತಿಗಳ ಹಸ್ತಾಕ್ಷರದಿಂದ ಸಮ್ಮತಿಗಳಂ ಬರೆದುಕೊಟ್ಟಿರುವ 
ಕಾಗದವ೦ ನೋಡಿ, ಚಾಣಿಕ್ಕನು ತನಗೆ ಉಪಯುಕ್ತವಾದ ಪಂಕ್ತಿಯ ಅಕ್ಷರದ ಮಟ್ಟಿಗೆ 
ನಿಲ್ಲಿಸಿಕೊಂಡು, ಶೇಷವಂ ಕತ್ತರಿಸಿ ಪರಿಹರಿಸಿ, ಉಳಿದ ಪತ್ರಿಕೆಯಂ ಓದಲು, ಅದರ 
ಮೊದಲ ಪಂಕ್ತಿಯಲ್ಲಿ ಚಂದ್ರಗುಪ್ಪನಿಗೆ ಅಭಿಮತಕಾರ್ಯವು ಬಾಗುರಾಯಣಗೆ ಅಭಿಮತ 
ವಂದು, ಈ ರೀತಿಯಲ್ಲಿ ಕೃಮವಾಗಿ ಎಂಟು ಮಂದಿ ಸೇನಾಪತಿಗಳ ಹಸ್ತಾಕ್ಷರದ 
ಸಮ್ಮ ತಿಯುಕ್ತವಾದ ಕಾಗದವನ್ನಿಟ್ಟುಕೊ೦ಡು, ಇದು ಒಂದು ಮುಂದಣ ರಾಜಕಾರ್ಯಕ್ಕೆ 
ಉಪಯುಕ್ತವಾದೀತೆಂದು ನಿಶ್ಚೈಸಿ, ಆ ಬಳಿಕ ತನಗೆ ಸಹಾಧ್ಯಾಯಿಯಾದ ಇಂದುಶರ್ಮ 


೧. ನಂದರ (ಕ), ೨. ನಗೃಹಾರದಲ್ಲಿ (ಕ) 


ಪರ್ವತರಾಜಸೇನಾಗಮನ ಕಥನವು ೪೩ 


ನೆಂಬ ಬ್ರಾಹ್ಮಣನಂ ಕುರಿತು, ಚಾಣಿಕ್ಕನಿಂತೆಂದನು : 

“ಅಯ್ಯ ಪ್ರಿಯಸಖನಾದ ಇಂದುಶರ್ಮನೆ, ಈ ಆಶ್ರಮದಲ್ಲಿ ನೀನು ಮಾಡಿಸಿದ 
ಆತಿಧ್ಯದಿಂದ ನನಗೆ ಸಂತೋಷವಾಯಿತು. ಮತ್ತೆ ಒ೦ದು ರಾಜಕಾರ್ಯವು೦ಟು. ನೀನ: 
ನನಗೆ ಸಹಾಧ್ಯಾಯಿ ಆಗಿ ಇದ್ದುದು ಸತ್ಯವಾದರೆ, ಶರಣಾಗತನಾಗಿ ಬಂದು ಇರುವ ಈ 
ಚಂದ್ರಗುಪ್ತನ ಕಾರ್ಯಕ್ಕೆ ಸಹಾಯಾರ್ಥವಾಗಿ ನೀನು ಬೌದ್ಧ ಸ೦ನ್ಯಾಸಿವೇಷವ೦ ಧರಿಸಿ, 
ಜೀವಸಿದ್ಧಿಯೆ೦ಬ ನಾಮವನ್ನಳವಟ್ಟು, ನಿನಗೆ ಆಪ್ತರಾದ ಶಿಷ್ಕರಿಗೆ ಸಮಯೋಚಿತವಾದ 
ವೇಷ ನಾಮಾಂಕಿತವಂ ಮಾಡಿ ಕೊಟ್ಟು, ಪಾಟಲೀಪುರದಲ್ಲಿ ಅಮಾತ್ಕರಾಕ್ಷಸ ಮೊದಲಾದ 
ಅಧಿಕಾರಿಗಳಲ್ಲಿ ಜ್ಯೋತಿಷ ಮೊದಲಾದ ವಿದ್ಯಾಕೌಶಲಗಳಿ೦ದ ಅಧಿಕಾರಿಗಳಿಗೆ ಆಪ್ತರಂತೆ 
ಇದ್ದುಕೊಂಡು, ರಾಜಕಾರ್ಯವಂ೦ ತಿಳಿಯುತ್ತ, ಅಲ್ಲಿಯ ವಿಶೇಷವರ್ತಮಾನಗಳನ್ನು 
ವೇಷಧಾರಿಗಳಾದ ನಿನ್ನ ಶಿಷ್ಯರ ಮುಖದಿಂದ ನಮಗೆ ತಿಳಿಯಪಡಿಸುತ್ತ, ನೀನು ಓದಿದ 
ದ೦ಡನೀತಿಶಾಸ್ತ್ರಪ್ರಯೋಗಕ್ಕೆ ಫಲವ೦ ಕಾಣುತ್ತ, ಅಲ್ಲಿ ಇದ್ದುಕೊಂ೦ಡಿದ್ದರೆ, ನಮಗೆ 
ಪರಮಮಿತ್ರನು ನೀನು” 

ಎಂದು ಹೇಳಿ, ನಂದನಿಗ್ರಹ ಮೊದಲುಗೊಂಡು ರಾಕ್ಷಸನ೦ ಸಂಗ್ರಹಿಸುವವರೆಗೂ 
ಮಾಡತಕ್ಕ ಉಪಾಯರಹಸ್ಯಗಳನ್ನೆಲ್ಲವ೦ ಇ೦ದುಶರ್ಮನಿಗೆ ತಿಳುಹಿಸಿ, “ಈ ಅರ್ಥವಂ 
ವೇಳೆವೇಳೆಗೆ ನಿನ್ನ ಶಿಷ್ಯರಿಗೆ ತಿಳಿಯಪಡಿಸುತ್ತ, ರಾಜಕಾರ್ಯವ೦ ನೋಡುತ್ತಿರುವನಾಗು. 
ನ೦ದನಿಗ್ರಹಾರ್ಥವಾಗಿ ಬಹುಸೇನಾಪರಿವೃತನಾದ ಪರ್ವತೇಶ್ವರನ ಸಮೀಪಕ್ಕೆ ಈ ಚಂದ್ರ 
ಗುಪ್ತಸಮೇತನಾಗಿ ನಾನು ಹೋಗಿಬರುವೆನು. ನಿನಗೆ ತಿಳಿದು ಇರಲಿ” ಎಂದು ಹೇಳು 
ತ್ತಿರುವ ಚಾಣಿಕ್ಕನ೦ ಕುರಿತು, ಇಂದುಶರ್ಮನು ಇಂತೆ೦ದನು : 

“ಅಯ್ಯ ಬುದ್ಧಿ ಸ೦ಪನ್ನರಾದ ಚಾಣಿಕ್ಕರೆ, ನಿಮ್ಮ ದರ್ಶನದಿಂದ ನೀತಿಶಾಸ್ತ್ರಪ್ರವರ್ತಕ 
ರಾದ ಶುಕ್ರಾಚಾರ್ಯದರ್ಶನ ಪ್ರತ್ಯಕ್ಷವಾದಂತಾಯಿತು. ನಾನು ನಿಮಗೆ ಸಹಾಧ್ಯಾಯಿ 
ಎಂಬುವದು ಉಪಚಾರೋಕ್ತಿಯು. ನನ್ನ೦ ಪ್ರಿಯಶಿಷ್ಯನೆ೦ದು ಭಾವಿಸಬೇಕು. ನಿಮ್ಮ 
ಆಜ್ಞಾನುಸಾರ ನಡೆದುಕೊಂಡರೆ, ಅದೇ ನಾನು ಮಾಡುವ ಗುರುಸೇವೆ ಆಗುವದು. ಇದು 
ಸತ್ಯ''ವೆ೦ದು ಹೇಳುವ ಇಂದುಶರ್ಮನಂ "ಈಗಲೇ ಪಾಟಲೀಪುರಕ್ಕೆ ಹೋಗೆಂ'ದು 
ನೇಮಿಸಿ, ಆತನ ಶಿಷ್ಕರಿಬ್ಬರ೦ ತನ್ನ ಸಂಗಡ ಕರೆದುಕೊಂಡು, ಚಂದ್ರಗುಪ್ತಸಮೇತನಾಗಿ 
ಚಾಣಿಕ್ಯನು ಪರ್ವತರಾಜ್ಮವಂ ಕುರಿತು ತೆರಳುತ್ತಿದ್ದನು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪಶಿ ಶ್ರೀ ಕೃಷ್ಣರಾಜೇಂದ್ರ 
ರಾಶ್ರಿತ ಹೊಯಿಸಣಿಗ ಕುಲಸ೦ಜಾತ ನಾರಾಯಣಶರ್ಮ ವಿರಚಿತಮಪ್ಪ ಮುದ್ರಾಮಂಜೂಷವೆಂಬ 
ಗ್ರಂಥದಲ್ಲಿ ಚಂದ್ರಗುಪ್ತ ಚಾಣಿಕ್ಕರಿಗೆ ಪರ್ವತರಾಜ್ಯಪ್ರವೇಶವೆ೦ಬ ತೃತೀಯಾಶಯಃ ಸಮಾಪ್ತಃ 


ಚತುರ್ಥಾಶಯ : ಪರ್ವತರಾಜಸೇನಾಗಮನ ಕಥನವು 
ಈ ರೀತಿಯಲ್ಲಿ ಇಂದುಶರ್ಮನಂ ಪಾಟಲೀಪುರಕ್ಕೆ ಕಳುಹಿಸಿ, ಚಾಣಿಕ್ಕನು ಪರ್ವತ 
ರಾಜ್ಯಾಭಿಮುಖವಾಗಿ ತರಳುತ್ತಿರಲು, ಆ ಬಳಿಕ ಇ೦ದುಶರ್ಮನೆ೦ಬ ಬ್ರಾಹ್ಮಣನು ತಾನು 
ಕ್ಷಪಣಕವೇಷವ೦ ಧರಿಸಿ, ಶಿಷ್ಯರಿಗೆ ಮಾಸೋಪವಾಸಿಯು, ಸಿದ್ಧಾರ್ಥಕನು, ವೇಗ 


೪೪ ಮುದ್ರಾಮಂಜೂಷವು 


ಶರ್ಮನು, ಸಮಿದ್ದಾರ್ಥಕನು. ಪಶುಲೋಮನು ಹೀಗೆಂದು ನಾಮಾಂಕಿತಗಳಂ ಮಾಡಿಸಿ, 
ವೈದ್ಯ ಮಂತ್ರಜ್ಞ ಮೊದಲಾದವರ ವೇಷಗಳನ್ನಳವಡಿಸಿ, ಪಾಟಲೀಪುರಕ್ಕೆ ಹೋಗಿ, 
ಅಮಾತ್ಯ ರಾಕ್ಷಸಾದಿ ಅಧಿಕಾರಿಗಳಲ್ಲಿ, ವೈದ್ಯ ಜ್ಯೋತಿಷ ಮೊದಲಾದ ವಿದ್ಯಾಕೌಶಲವಂ 
ತೋರುತ್ತ, ಅಮಾತ್ಯ ರಾಕ್ಷಸನಿಗೆ ಆಪ್ತನ೦ತೆ ಆತನ೦ ಆಶ್ರಯಿಸಿ, ಬಾಗುರಾಯಣಾದಿ 
ಗಳಲ್ಲಿ ಸಿದ್ಧಾರ್ಥಕ ಮುಖ್ಯರಾದ ಶಿಷ್ಕರಂ ನಿಲ್ಲಿಸಿ, ಆ ಪುರದ ವೃತ್ತಾ೦ತಗಳ೦ ತಿಳಿಯುತ್ತ, 
ಚಾಣಿಕ್ಯನ ಆಗಮನವಂ ನಿರೀಕ್ಷಿಸುತ್ತ, ಅಲ್ಲಿಯೇ ಇರುತ್ತಿರಲು. 

ಮೊದಲು ನಂದರ ಅನ್ನಸತ್ರದಲ್ಲಿ ನಡೆದ ಬ್ರಾಹ್ಮಣ ಅಪಮಾನವಂ ಕಂಡು, 
ಗೂಢಚಾರರು ಪರ್ವತರಾಜ್ಯಕ್ಕೆ ಹೋಗಿ, ಪರ್ವತೇಶ್ವರನಂ ಕಂಡು ಕೈಮುಗಿದು, ಇಂತೆಂ 
ದರು : 

“ಬುದ್ದೀ, ನಾವು ದೇಶಾ೦ತರದ ವಿಶೇಷ ವರ್ತಮಾನವಂ ತಿಳಿದು ಬಂದು ಹೇಳುವಂತೆ 
ಆಜ್ಞಪ್ತರಾಗಿ ಹೋಗಿದ್ದ ಚಾರರು. ಮಾರ್ಗವಶದಿ೦ ಪಾಟಲೀಪುರದಲ್ಲಿ, ಬ್ರಾಹ್ಮಣ 
ಸಂಘದಲ್ಲಿ ವಿಶೇಷವರ್ತಮಾನ ತಿಳಿಯುವದು೦ಟಾದುದರಿ೦ದ, ಅನ್ನಸತ್ರದಲ್ಲಿ ಗುಂಪು 
ಕೂಡಿ ಇರುವ ಬ್ರಾಹ್ಮಣಸಂಘದಲ್ಲಿ, ನಾವು ಪ್ರಚ್ಛನ್ನರಾಗಿ ನಾಲ್ಕಾರು ದಿವಸ ಅಲ್ಲಿ 
ಹೇಳುವ ಸಮಾಚಾರವಂ ತಿಳಿಯುತ್ತ ಇರುವಲ್ಲಿ, ಮತ್ತೊಂದು ದಿವಸ ನಂದರು 
ಉದ್ಯಾನವ೦ ನೋಡಿ, ಸತ್ರದ ಮುಖವಾಗಿ ಬಂದು, ಸತ್ರವ೦ ಪ್ರವೇಶಿಸಲು, 

ಅಲ್ಲಿ ಏನು ಕಾರಣದಿಂದಲೋ ಮಹಾತೇಜಸ್ವಿಯಾದ ಒಬ್ಬ ಬ್ರಾಹ್ಮಣನು ಅಗ್ರಸ್ಥಾನ 
ದಲ್ಲಿ ಇರುವ ಸ್ಪರ್ಣಪೀಠದಲ್ಲಿ ಕುಳಿತು ಕಾಲ ಮೇಲೆ ಕಾಲು ಹಾಕಿಕೊಂಡು ಕುಳಿತಿರಲು, 
ಆಗ ನಂದರು ಅವನ೦ ನೋಡಿ, ಕೋಪಾವಿಷ್ಟರಾಗಿ, ನಿಮ್ಮರವಚನವಂ ಹೇಳಿ, ಎಬ್ಬಿಸಿ 
ಬಿಡುವಂತೆ ದೂತರಿಗೆ ನೇಮಿಸಲು, ಅವರು ಈ ಬ್ರಾಹ್ಮಣನಂ ಎಳಿದು ಹಾಕಲು, ಎಳೆದ 
ರಭಸಕ್ಕೆ ಆತನ ಶಿಖೆ ಸಡಿಲಿ ಹೋಗಲು, ಆತನು ಕ್ರುದ್ಧನಾಗಿ ನಂದರಂ ಸ೦ಹರಿಸದೆ 
ತಾನು ಶುಕ್ರಾಚಾರ್ಯ ಶಿಷ್ಯನಾಗಿಯೂ ತನ್ನ ಶಿಖೆಯಂ ಬಂಧಿಸಿದರೆ ಪಾಪಿಷ್ಠರ ದುರ್ಗತಿಗೆ 
ಹೋಗುವೆನೆಂದು ಪ್ರತಿಜ್ಞಾಪುಂಜವಂ ಮಾಡಿ, ಅಲ್ಲಿಂದ ಎದ್ದು ಹೋಗಲು, ಆಗಲೇ 
ಮಹೋತ್ಪಾತಗಳಾಗುವದಂ ಕಂಡು, ಅಲ್ಲಿಯ ಜನರು ಮಹಾ ಆತಂಕಪಡುತ್ತ, ಹಿಂದೆ 
ನ೦ದರಂ ನಿಂದಿಸುತ್ತ ಹೋಗುತ್ತಿರಲು, ಈ ವರ್ತಮಾನವು ಪುರದಲ್ಲಿ ಪ್ರಸಿದ್ಧವಾಗಿ, 
ಜನರು ಶಂಕಿತರಾಗಿ ಇದ್ದರು. ಸಭೆಯಲ್ಲಿ ಆ ಬ್ರಾಹ್ಮಣನು ಪ್ರಭುಗಳ೦ ಲಕ್ಷೀಕರಿಸದೆ 
ಮನಕ್ಕೆ ಬಂದಂತೆ ಪರುಷವಾಕ್ಯವಂ ಹೇಳುತ್ತಿದ್ದರೆ, ಅಲ್ಲಿಯ ಜನರು ಯಾಕೆ ಏನು ಎನ್ನದೆ 
ಮೂರ್ತಿಭಾವದಲ್ಲಿ ಇದ್ದುದರಿಂದ, ಆತನ ತೇಜಸ್ಸಿನಿ೦ದಲೇ ಆ ಸಭಾಸ್ತಂಭನೆ 
ಯಾದಂತೆ ತೋರುತ್ತಲಿತ್ತು. ಇದು ನಾವು ಕಂಡ ವರ್ತಮಾನವು. ಇದಂ ತಿಳಿದು ನಾವು 
ಬರುವಲ್ಲಿ, ಆ ಸತ್ರಾಧಿಕಾರಿಯಾದ ಆ ಚಂದ್ರಗುಪ್ತನು ಎಲ್ಲಿಯೋ ಹೋದನೆಂದು 
ದೂತರು ಬಹುವಾಗಿ ಹುಡುಕುತ್ತಲಿದ್ದರು” ಎಂದು ಪರ್ವತೇಶ್ವರನಿಗೆ ವಿಜ್ಞಾಪಿಸಲು, 

ಅದ೦ ಕೇಳಿ, ಆ ರಾಯನು ಮಂತ್ರಿಯ ಮುಖವಂ ನೋಡಿ, “ಏನೈ ಶಬರವರ್ಮನೆ, 
ಈಚೆಗೆ ಪಾಟಲೀಪುರದಲ್ಲಿ ನಡೆದ ವರ್ತಮಾನವಂ ಕೇಳಿದೆಯಾ ? ನಂದರು ಭೋಜನಕ್ಕೆ 
ಬಂದು ಇದ್ದ ತೇಜಸ್ವಿಯಾದ ಬ್ರಾಹ್ಮಣನ೦ ಅಪಮಾನವಂ ಮಾಡಿದರಂತೆ. ಆತನು 
ಶುಕ್ರಾಚಾರ್ಯರ ಶಿಷ್ಯನಾದುದು ಸತ್ಯವಾದರೆ, ನಂದರ ಮೂಲೋತ್ಪಾಟನವಂ ಮಾಡದೆ 


ಪರ್ವತರಾಜಸೇನಾಗಮನ ಕಥನವು ೪೫ 


ಬಿಡೆನೆಂ'ದು ಬಹುಪ್ರತಿಜ್ಯೆಯ೦ ಮಾಡಿ ಹೋಗಲು, ಆಗಲೇ ಮಹೋತ್ಪಾತಗಳು ಕಾಣಿಸಿ 
ಕೊ೦ಡವಂತೆ. ಅದರಿ೦ ಆತನು ಸಾಧಾರಣನಂತೆ ತೋರುವದಿಲ್ಲ. ಆತನು ಮಹಾತ್ಮರಾದ 
ಶುಕ್ರಾಚಾರ್ಯರ ಶಿಷ್ಯನೇ ಆದರೆ, ಆತನ ದೆಶೆಯಿಂದ ನ೦ದರಿಗೆ ವಿಪತ್ತು ಸ೦ಭವಿಸೀತು. 
ಮತ್ತು ನ೦ದರಲ್ಲಿ ಮತ್ಪರವುಳ್ಳವನಾಗಿ ಸತ್ರಾಧಿಕಾರವಂ ಮಾಡುತ್ತಿದ್ದ ಚಂದ್ರಗುಪ್ತನು 
ಸಹ ಅಲ್ಲಿ೦ದ ಹೊರಟುಹೋದನಂತೆ'' ಎನಲು, 

ಆ ಮಾತಿಗೆ “ಜೀಯ, ಚಾರರು ಹೇಳಿದ ಮಾತಿನಲ್ಲಿ ಸೂಕ್ಷ್ಮವ೦ ವಿಚಾರಿಸಿದರೆ, 
ಇದರಲ್ಲಿ ದೈವಯತ್ನ ಮಾತ್ರವೆ ಎಂದು ತೋರುವದಿಲ್ಲ, ಸ್ವಲ್ಪ ಪುರುಷಪ್ರಯತ್ನವು ಸಹ 
ಉ೦ಟೆ೦ದು ತೋರುವದು. 

ಏನೆಂದರೆ, ಪೂರ್ವಸಂಕೇತವಿಲ್ಲದೆ ಬ್ರಾಹ್ಮಣನಾದವನು ರಾಜಾರ್ಹಪೀಠವಂ ತೆಗೆದು 
ಕೊಂಡು, ಅಗ್ರಸ್ಥಾನದಲ್ಲಿ ಪ್ರಭುಗಳಂ ಲಕ್ಷೀಕರಿಸದೆ ಕಾಲ ಮೇಲೆ ಕಾಲು ಹಾಕಿಕೊಂಡು 
ಕುಳಿತಿರುವದಕ್ಕೆ ನಿಮಿತ್ತವೇನು ? ಆತನು ಹುಚ್ಚನಾದರೆ ನಂದರಿಗೆ ಕ್ಷೇಮವು. ಅಲ್ಲದೆ 
ಆತನು ನಿಜಮನುಷ್ಯನಾಗಿ, ತೇಜಸ್ವಿಯೂ ಆಗಿಯಿದ್ದರೆ. ಆತನ ದೆಶೆಯಿಂದ ನಂದರಿಗೆ 
ಆಪತ್ತು ಬರುವದು ತಪ್ಪದು. ಆ ಬ್ರಾಹ್ಮಣ ಎದ್ದು ಹೋದ ಬಳಿಕ, ಆಗಲೇ ಉತ್ಪಾತಗಳು 
ಉ೦ಟಾದವೆಂಬುವದರಿ೦ದ ಆತನು ತೇಜಸ್ವಿಯೇ ಅಹುದೆನ್ನಬೇಕು. ಆತನು ಉನ್ಮತ್ತ 
ನಲ್ಲದೆ ನಂದರಿಗೆ ಕೋಪವು೦ಟಾಗುವಂತೆ ಮಾಡಿದ್ದರಿಂದ, ಆತನಿಗೆ ನ೦ದರಲ್ಲಿ ಪೂರ್ವ 
ವೈರವು೦ಟೆ೦ದು ಹೇಳಬೇಕು. ಪೂರ್ವವೈರವಿದ್ದರೆ ಆತನು ತೇಜಸ್ವಿಯಾಗನು. ವೈರವಿಲ್ಲ 
ದಿದ್ದರೆ ಕ್ರಿಯಾಕಾರ್ಯಾರ೦ಭವು ನಿಷ್ಫಲವು. § 

ಚಂದ್ರಗುಪ್ತನು ಹೊರಟುಹೋದನು ಎಂಬುವದರಿಂದ ಆ ಬ್ರಾಹ್ಮಣನಿಗೆ ನ೦ದರಲ್ಲಿ 
ವೈರವಿಲ್ಲದಿದ್ದರೂ, ನ೦ದರಿಗೆ ವೈರಿಯಾದ ಚಂದ್ರಗುಪ್ತನು ತೇಜಸ್ಟಿಯಾದ ಆ ಬ್ರಾಹ್ಮಣ 
ನಿಗೆ ಶರಣಾಗತನಾದುದರಿ೦ದ ಆತನಲ್ಲಿ ದಯವುಳ್ಳವನಾದುದರಿ೦ದಲೂ ಕಾರ್ಯದಕ್ಷ 
ನಾದುದರಿ೦ದಲೂ ಚ೦ದ್ರಗುಪ್ತನ ನಿಮಿತ್ತವಾಗಿ ಧರ್ಮವಿರುದ್ಧವಿಲ್ಲದಂತೆ ನ೦ದರಿಗೆ 
ಕೋಪವಂ ಕೆ[ರ]ಳಿಸಿ ಲೋಕ ಮೆಚ್ಚುವಂತೆ ವೈರವಂ ಬಳಸಿ ಇದ್ದಾನು. 

ಅದರಿಂದ ಅವರಿರ್ವರೂ ಕೃತಸಂಕೇತರಾಗಿ, "ಅಪಮಾನವ೦ ಮಾಡಿದ ನಂದರಂ 
ನಿಗ್ರಹಿಸಿದರೆ ಜನಾಪವಾದ ಬರಲರಿಯದು' ಎಂದು ನಿಶ್ಚೈಸಿ, ಈ ಕಾರ್ಯವ೦ ಮಾಡಿ, 
ವೈರವಂ ಸಾಧಿಸುವದಕ್ಕೆ ಅವರಿರ್ವರು ಆ ದೇಶವಂ ಬಿಟ್ಟು ಎಲ್ಲಿಯೋ ಹೋಗಿ ಇರ 
ಬೇಕು. ಮತ್ತು ಆ ಬ್ರಾಹ್ಮಣನು ತೇಜಸ್ವಿಯಾದರೆ, ಲೌಕಿಕಪ್ರಯತ್ನವೇಕೆ೦ದರೆ, ತಪಸ್ಸನ್ನಾ 
ರ್ಜಿಸುವ ಮಹಾತ್ಮರಿಗೆ, ಲೋಭಿಗೆ ಧನದಲ್ಲಿ ಇದ್ದಂತೆ ತಪೋಲೇಶವ್ಯಯದಲ್ಲಿ ಲೋಭ 
ವುಂಟಾದುದರಿಂದ, ಪೌರುಷವುಳ್ಳ ಪುರುಷನು ಪರಲೋಕಸಾಧನವಾದ ತಪೋವ್ಯಯವಂ 
ಮಾಡಲಾರನು. ಇದರಿಂದ ಮುಂದೆ ನಂದರಿಗೆ ಮಹದನರ್ಥ ಸ೦ಭವಿಸೀತು' 

ಎ೦ದು ಹೇಳುತ್ತಿರುವ ಶಬರವರ್ಮನ ಮಾತಿಗೆ, ಆ ರಾಯನು "ಹಾಗೇ ಆದೀತೆ೦'ದು 
ಹೇಳಿ, ಅಂತಃಪುರಕ್ಕೆ ಹೋಗುತ್ತಿರಲು, ಆ ಮಾರನೆ ದಿವಸದಲ್ಲಿಯೇ ಲ೦ಪಾಕದೇಶಕ್ಕೆ 
ಹೋಗಿದ್ದ ಚಾರರು ತ್ವರಿತದಿಂ ಬಂದು, ಆಸ್ಥಾನಗತನಾದ ಪರ್ವತರಾಯನಿಗೆ ಕೈಮುಗಿ 

ದಿಂತೆಂದರು : 

“ಜೀಯಾ, ನಾವು ಆಜ್ಜಪ್ತರಾಗಿ ಲ೦ಪಾಕದೇಶಕ್ಕೆ ಹೋಗಿದ್ದ ಚಾರರು. ಮೊದಲು 


೪೬ ಮುದ್ರಾಮಂಜೂಷವು 
ಸನ್ನಿಧಿಯಲ್ಲಿ ವಿಜ್ಞಾಪಿಸಿದಂತೆ ಲಂಪಾಕಪತಿಯಾದ ಗಿರಿವರ್ಮನು ತನ್ನ ಸಾಮಂತಸೇನಾ 
ಪರಿವೃತನಾಗಿ ಪಾರ್ವತೇಯರ ಮೇಲೆ ಯುದ್ಧಕ್ಕೆ ಬರುವದು ನಿಶ್ಚಯವು. ಇಂದಿಗೆ 
ಹದಿನೈದು ದಿವಸದಲ್ಲಿ ದಂಡಯಾತ್ರಾಸೂಚಕವಾದ ಆತನ ಸೇನಾಧ್ವಜವು ನಮ್ಮ ದೇಶಾ 
ಭಿಮುಖವಾಗಿ, ಆತನ ಪುರದ ನೈರುತ್ಯದಿಗ್ಭಾಗದಲ್ಲಿ ಪ್ರತಿಷ್ಠಿತ ಬಹುಸೇನೆಯಿಂದ 
ರಕ್ಷಿತವಾಗಿ ಇದೆ. ತುಂಡು ಪಾಳೆಯಗಾರರು ನಮ್ಮ ದೇಶದ ಎಲ್ಲೆಗಟ್ಟಿನ ಗ್ರಾಮಗಳ೦ 
ಮುಂಚಿತವಾಗಿಯೇ ಸೂರೆಗೊಳ್ಳುವದಕ್ಕೆ ಯತ್ನವಂ ಮಾಡಿ ಇದ್ದಾರೆ. ಈ ಅರ್ಥವೆಲ್ಲವೂ 
ಆ ದೇಶದಲ್ಲಿ ಪ್ರಸಿದ್ಧವಾಗಿ ಇಹುದು. ಕಂಡಷ್ಟು ಬಿನ್ನೈಸಿದೆವು'' ಎಂದು ಬಿನ್ನೈಸಲು. 
ಅದಂ ಕೇಳಿ ಮಂತ್ರಿಯ೦ ನೋಡಿ. 

“ಅಯ್ಯ ಶಬರವರ್ಮನೇ, ವ್ಯಾಘ್ರಶಿಶುವ೦ ಮಾರ್ಜಾಲವೆಂದು ಉಪೇಕ್ಷಿಸಿದರೆ 
ಕಾಲಾಂತರದಲ್ಲಿ ಹೆಬ್ಬುಲಿಯಾಗುವಂತೆ, ಲಂಪಾಕಪತಿಯಂ ಹೀನಬಲನೆಂದು ಉಪೇಕ್ಷಿಸಿ 
ದುದಕ್ಕೆ ಈಗ ಬಹುಪ್ರಯತ್ನವಂ ಮಾಡಬೇಕಾಯಿತು. ಈಗಲೂ ಉದಾಸೀನವಾಗಿ 
ಇದ್ದರೆ, ಮುಂದೆ ಪ್ರಮಾದವುಂಟಾದೀತು. ಅದರಿಂದ ಕಿರಾತಾಧಿಪತಿಯಾದ ಮಾತಂಗನ 
ಸೇನೆಯು ಮೊದಲು ಸನ್ನದ್ಧವಾಗಿ ಮುಂದೆ ನಡೆಯಲಿ ; ಮತ್ತು ಕಾಂಭೋಜ ಹೂಣ 
ಚೀಣ ಶಕ ಸೇನೆಗಳು ಅದರ ಹಿಂಭಾಗದಲ್ಲಿ ನಿಲ್ಲಲಿ. ಕುಲೂತ ಪಾರಸಿಕ ಮಲಯ ಸಿಂಧು 
ಕಾಶ್ಮೀರ ಪತಿಗಳ ಸೇನೆಗಳು ಶೇಖರನಂ ಓಲೈಸುತ್ತ ನಡೆಯಲಿ. ಪಾರ್ವತೇಯ ಸೇನೆಯು 
ಪೆಟ್ಟಣವಂ ಸಂರಕ್ಷಿಸುತ್ತಲಿರಲಿ'” 

ಎಂದು ಶಬರವರ್ಮನಿಗೆ ಆಜ್ಞಾಪಿಸಲು, "ಮಹಾಪ್ರಸಾದ'ವೆಂದು ರಾಜಾಜ್ನೆಯಂ 
ಸಾಮಂತದೇಶಾಧಿಪತಿಗಳಿಗೆ ತಿಳಿಸುವಂತೆ ರಾಜಭಟರಿಗೆ ಶಬರವರ್ಮನು ಹೇಳಿ ಕಳುಹಿ 
ಸಲು, ಅದೇ ರೀತಿಗೆ ಆ ದೇಶಾಧಿಪತಿಗಳ ಸೇನೆಗಳು ಬಂದು, ಪರ್ವತರಾಯನ ಶಾಹುರೀ 
ನಗರದ ಬಹಿರ್ಭಾಗದಲ್ಲಿ ಇಳಿಯುತ್ತಲಿದ್ದವು. 

ಹೀಗಿರುತ್ತಲಿರಲು, ಪರ್ವತರಾಜ್ಯವಂ ಕುರಿತು ಪೋಗುತ್ತಲಿರುವ ಚಾಣಿಕ್ಯನು ಕೆಲವು 
ದಿನದ ಮೇಲೆ ಪರ್ವತರಾಜ್ಯವ೦ ನೋಡುತ್ತ ಚಂದ್ರಗುಪ್ತನಿಗಿಂತೆಂದನು : 

“ಎಲ್ಕೆ ಕುಮಾರನೆ, ಇದಕೋ, ರಮಣೀಯವಾದ ಬಹುನದೀವನಸಮೇತಗಳಾಗಿ, 
ಸಕಲಸಸ್ಯಿಗಳಿಂ ಸಮೃದ್ಧ ಮಾಗಿ, ವಿವಿಧವಸ್ತುಸಂಭಾರಸ೦ಯುತವಾಗಿ, ಪುಷ್ಪರಾದ ಪ್ರಜಾ 
ಪಶುಸಂತತಿಶೋಭಿತವಾಗಿ, ನೋಡುವರ್ಗೆ ಸಂತೋಷಕರವಾಗಿ, ಈ ಪರ್ವತರಾಜ್ಯವು ಈ 
ದೇಶಾಧಿಪತಿಗೆ ಬಹು ಶುಭವನ್ನುಂಟುಮಾಡುತ್ತರಿದೆ. ಈ ಪರ್ವತೇಶ್ವರನು ಬಹುಮ್ಲೇಚ್ಛೆ 
ದೇಶಾಧಿಪತಿಗಳಿಂದ ಕಪ್ಪಗಳ೦ ಸ್ವೀಕರಿಸುತ್ತ, ಅಸಂಖ್ಯಾತ ಸೇನಾಪರಿವೃತನಾಗಿ ಶೂರ 


ನೆಂದು ಕೇಳಿ, ಈತನಿಂದ ನಿನ್ನ ಕಾರ್ಶ ಸಾಧ್ಯವಾದೀತೆಂದು ಇಲ್ಲಿಗೆ ಬಂದೆನು” ಎಂದು 
ದ್‌ ಕ 

ಪರ್ವತರಾಜಸೇನಾಗಮನ ಕಥನವು ೪೭ 


ಗ೦ಡಸ್ಥಳನಿಸ್ಕತ ಮದೋದಕಧಾರಾಲಹರಿಗಳಿಂ ನದೀಮಾತೃಕದೇಶವಿದೆ೦ಬ೦ತೆ ಶೋಭಿ 
ಸುತ್ತ, ವಿವಿಧೋದ್ಯಾನಪ೦ಕ್ತಿ ಕುಸುಮನಿಕರ ಮಧುಮತ್ತ ಭ್ರಮರಬೃ೦ದ ರೋಂಕಾರ 
ಮುಖರಿತಮಾಗಿ, ಮಹಾಘೋಷದಿಂ ಹೆಚ್ಚಿ ಬರುವ ಸಮುದ್ರತರ೦ಗಮಾಲಾಚ್ಛಂದದಿಂ 
ಸಲಾಮಿಗೆ ಹೋಗುತ್ತಲಿರುವ ಬಹು ತುರಗಾವಳೀ ಖುರಪುಟ ದ್ವನಿಗಳಿ೦ ದಿಕ್ತಟಗಳ೦ 
ಶಬ್ದಮಯವಾದಂತೆ ಮಾಡುತ್ತಲಿರುವ ಈ ರಾಜಧಾನಿಯು ದೇವಾಸುರರಿ೦ದಲಾದರು 
ಜೈಸುವದಕ್ಕೆ ಶಕ್ಕವಲ್ಲವೆ೦ದು ತೋರುತ್ತಲಿದೆ. ಈ ರಾಯನ ಐಶ್ಚರ್ಯಕ್ಕೆ ಪಾರವ 
ಕಾಣೆನೆ೦”ದು ಹೇಳುತ್ತಲಿರುವ ಚಾಣಿಕ್ಕನಂ ಕುರಿತು, 

“ಸ್ವಾಮಿ, ಹೇಳಿದುದು ಸತ್ಯವೇ ಅಹುದು. ತಾವು ನಿಶ್ಚೈಸಿದರ್ಧವು: ಅನ್ಯಥಾ ಆಗು 
ವದುಂಟೇ ? ನನ್ನ ವಿಜ್ಞಾಪನೆಯನ್ನವಧರಿಸಬೇಕು. ಈ ಪುರದ ಈಶಾನ್ಯದಿಕ್ಕಿನಲ್ಲಿ 

೦ಡಯಾತ್ರಾಕಾರಣವಾಗಿ, ಶತ್ರುನಾಶನಸೂಚಕವಾಗಿ ಉದ್ದವಿಸಿದ ಧೂಮಕೇತುವಿನಂತೆ 
ಧೂಮರೇಖಾಲಕ್ಷಣಲಕ್ಷಿತವಾಗಿ ಗಗನಲಕ್ಷ್ಮಿಯೊಡನೆ ಸರಸವಾಡುವ ವಿಜಯಲಕ್ಷ್ಮಿ 
ಗಾವಾಸವಾದ ಸೇನಾಧ್ವಜವು ಬಹುಸೇನಾನಿಕರದಿ೦ ಕೂಡಿ ಪ್ರತಿಷ್ಠಿತವಾಗಿ ಇರುವದ 
ರಿಂದಲೂ ಶೂರಪರಿವಾರ ಮುಂಭಾಗೆದಲ್ಲಿ, ಸೇವಕಪರಿವಾರ ಹಿ೦ಭಾಗದಲ್ಲಿಳಿದಿರು 
ವದರಿಂದ ಈ ದೇಶಾಧಿಪತಿಗೆ ಈಶಾನ್ಯ ದಿಕ್ಕಿನ ಶತ್ರುರಾಯರ ಮೇಲೆ ದಂಡಯಾತ್ರೆ 
ಉಂಟಾಗುವದೆಂದು ತೋರುತ್ತಲಿದೆ. ಇದೇ ಸಮಯದಲ್ಲಿ ಈ ರಾಯನಿಗೆ ನಮ್ಮ 
ಅಭಿಮತಕಾರ್ಯವನ್ನರುಹಿದರೆ, ಈ ರಾಯನು ತನಗೆ ಆವಶ್ಯಕವಾದ ರಾಜಕಾರ್ಯವಂ ತ್ಯಜಿಸಿ, 
ನಮ್ಮ ಕಾರ್ಯಕ್ಕೆ ಒಡ೦ಬಡುವನೋ ಹಾಗೋ” ಎಂದು ಚಂದ್ರಗುಪ್ತನು ಹೇಳುತ್ತಲಿರಲು, 

ಆ ಮಾತಿಗೆ "ಅಯ್ಯ ಕುಮಾರಕನೆ, ನೀನು ಹೇಳಿದುದು ವಿಹಿತವೇ ಅಹುದು. ನಮಗೆ 
ದೈವಬಲ ಒದಗಿದರೆ, ನಾವು ಮಾಡುವ ಉಪಾಯಗಳಿ೦ದ ಈ ರಾಯನಿಗೆ ಈಗಿನ 
ಶತ್ರುಗಳ ಆತಂಕ ತಪ್ಪಿ, ಈಗಿನ ಪ್ರಯಾಣವೇ ನಮ್ಮ ಕಾರ್ಯಕ್ಕೆ ಉಪಯುಕ್ತವಾಗಿ 
ಪಾಟಲೀಪುರಾಭಿಮುಖವಾಗುವುದು” ಎಂದು ಹೇಳುತ್ತ, ಆ ಪುರಪ್ರವೇಶವಂ ಮಾಡಿ, ಆ 
ಮಾರನೆ ದಿವಸದಲ್ಲಿ ಆ ರಾಯನ ಸಮಯವಂ ವಿಚಾರಿಸಿ, ಸುಮುಹೂರ್ತವೆಂದು ತಿಳಿದು, 
ಚ೦ದ್ರಗುಪ್ತಸಮೇತನಾಗಿ ಚಾಣಿಕ್ಕನು ರಾಜದ್ವಾರದಲ್ಲಿ ಬ೦ದು ನಿಂತು, ಅಲ್ಲಿಯ ದ್ವಾರ 
ಪಾಲಕರ೦ ನೋಡಿ, 

“ಎಲೈ ಪ್ರತಿಹಾರಿಗಳಿರ, "ರಾಜಪುತ್ರನೊಡಗೂಡಿ ಚಾಣಿಕ್ಕರೆಂಬ ಬ್ರಾಹ್ಮಣರು ಪ್ರಭು 
ದರ್ಶನಾಪೇಕ್ಷೆಯಿ೦ದ ರಾಜದ್ವಾರದ ಬಳಿಯಲ್ಲಿ ಬಂದು ನಿಂತು ಇದ್ದಾರೆ' ಎಂದು 
ಭೂಪತಿಗಳಿಗೆ ತಿಳುಹಿಸಿರಿ” ಎಂದು ಹೇಳಲು, "ಒಳ್ಳೆಯದೆಂ'ದು ಆ ದ್ವಾರಪಾಲಕರು 
ಹೋಗಿ, ಆಸ್ಥಾನದಲ್ಲಿ ಕುಳಿತಿದ್ದ ಪರ್ವತರಾಯನಿಗೆ ವಂದಿಸಿ ಜಿನ್ನೈಸುತ್ತಿದ್ದರು : 

“ಬುದ್ಧೀ ಪರಾಕು. ಉದಯಿಸಿ ಬರುತ್ತಲಿರುವ ಬಾಲಚ೦ದ್ರನೊಡಗೂಡಿದ ಅ೦ಗಾರಕ 
ನಂತೆ ಮಹಾತೇಜೋವಂತರಾಗಿ ರಾಜಪುತ್ರನೊಡಗೂಡಿ ಚಾಣಿಕ್ಕನೆಂಬ ಬ್ರಾಹ್ಮಣೋ 
ತ್ತಮರು ರಾಜದ್ವಾರವನ್ನಲಂಕರಿಸುತ್ತ, ಸನ್ನಿಧಿಯಂ ಕಾಣಬೇಕೆಂಬ ಕುತೂಹಲದಿಂದ 
"ಪ್ರಭುಗಳಿಗೆ ವಿಜ್ಞಾಪಿಸಿರಿ' ಎ೦ದು ಹೇಳಿದ್ದರಿಂದ ಚರಣಸನ್ನಿಧಿಯಲ್ಲಿ ಬಿನ್ನೈಸಿದೆವು'' 
ಎಂಬ ದ್ವಾರಪಾಲಕರ ವಾಕ್ಯವಂ೦ ಕೇಳಿ, “ಮೊದಲು ಶಬರವರ್ಮ ಹೇಳಿದಂತೆ ರಾಜಪುತ್ರ 
ನಾದ ಚ೦ದ್ರಗುಪ್ತನೊಡಗೂಡಿ ಚಾಣಿಕ್ಕನೆ೦ಬ ಬ್ರಾಹ್ಮಣನು ನ೦ದನಿಗ್ರಹಾರ್ಥವಾಗಿ 


) 


ಆ. 


(2) 


೪೮ ಮುದಾ ) ಮಂಜೂಷವು 


ಬಂದಿರಬೇಕು” ಎ೦ದು ತಿಳಿದು, ಮಂತ್ರಿಗಳ ಮುಖವಂ ನೋಡಿ, “ಯಾರೋ ಪೂಜ್ಯರು 
ಬಂದಿರಬೇಕು. ಯಥೋಚಿತಮರ್ಯಾದೆಯಿಂ ಕರೆತರುವರಾಗಿ” ಎಂದು ಆ ರಾಯನಾ 
ಜ್ಞಾಪಿಸಲು, “ಮಹಾಪ್ರಸಾದ'ವೆ೦ದು ಶಬರವರ್ಮನೆಂಬ ಮಂತ್ರಿಯು ಬಂದು ಸಮ್ಮಾನ 
ದಿಂದ ಹಸ್ತಲಾಘವವನ್ನಿತ್ತು, ಚಂದ್ರಗುಪ್ತ ಚಾಣಿಕ್ಕರಂ ಸಭಾಮಂಟಪಕ್ಕೆ ಕರೆತರಲು. 

ಆಗ ಪರ್ವತರಾಯ[ನು] ಪೀಠದಿಂದೆದ್ದುಬಂದು, ಸುವರ್ಣಪೀಠದಲ್ಲಿ ಚಾಣಿಕ್ಕ 
ಚಂದ್ರಗುಪ್ತರಂ ಕುಳ್ಳಿರಿಸಿ, “ಭೂಸುರೋತ್ತಮರಾದ ಚಾಣಿಕ್ಕರಿಗೆ ರಾಜಕುಮಾರರಿಗೆ ಸಹ 
ಸ್ಟಾಗತವೇ ? ಚ೦ದ್ರಸೂರ್ಯರೇಕತ್ರ ಕೂಡಿದರೆ ಆ ದಿನವು ದರ್ಶವೆಂದೆನಿಸಿ ತಮಸ್ಸಿನಿ೦ದ 
ಯುಕ್ತವಾಗುವದೆ೦ಬುವದು ಲೋಕಪ್ಪಸಿದ್ಧವು. ಪರಸ್ಪರಾನುಕೂಲವಾಗಿ, ಏಕಕಾಲದಲ್ಲಿ 
ಕೂಡಿ, ತಮೋನಿಕರವಂ ಪರಿಹರಿಸಿ ಬೆಳಗುತ್ತಲಿರುವ ಅಪೂರ್ವ ಚಂದ್ರಸೂರ್ಯರ ದರ್ಶನ 
ದಂತೆ ಕ್ಷಾತ್ರತೇಜಸ್ಸಿನಿಂದಲಂಕೃತವಾದ ಬ್ರಹ್ಮತೇಜೋನಿಧಿಗಳಾದ ನಿಮ್ಮ ದರುಶನ 
ದಿಂದ ನಮ್ಮೆಲ್ಲರ ಮನೋಂಧಕಾರವೆಲ್ಲವೂ ತೊಲಗಿದವು” ಎಂದು ಆ ಠಾಯ ಹೇಳಲು, 
“ರಾಜಾಧಿರಾಜರಾದ ಪರ್ವತೇಶ್ವರರೆ, ನಾವು ಕ್ಷೇಮದಿ೦ ಬಂದೆವು. ಪ್ರಜಾಪರಿವಾರ 
ಸಮೇತರಾದ ನಿಮಗೆ ಕುಶಲವೇ ? ನ್ಯಾಯದಿಂ ಪ್ರಜಾಪರಿಪಾಲನಂ ಗೈಯುತ್ತ ಯಶೋ 
ವಂತರಾದ ನಿಮ್ಮ ವೈಭವವ೦ ನೋಡ ಬಂದೆವು” ಎನಲು, 

“ಅಯ್ಯ ಭೂಸುರೋತ್ತಮರೆ, ನಿಮ್ಮ೦ಥಾ ಮಹಾಪುರುಷರಾಶೀರ್ವಾದಬಲದಿಂದ 
ನಾವೆಲ್ಲರೂ ಕ್ಷೇಮಿಗಳು. ಬಂದ ವಿಶೇಷ ಪ್ರಯೋಜನವೇನೆಂ''ದು ರಾಯ ಕೇಳಲು, ಆ 
ಮಾತಿಗೆ "ಏಕಾಂತಯೋಗ್ಯವಾದ ಕಾರ |ಗೌರವವುಂಟು" ಎಂದು ಚಾಣಿಕ್ಕ ಹೇಳಲು, ಆ 
ಮಾತಿಗೆ ಆ ರಾಯನು ನಾಲ್ಕು ದಿಕ್ಕಂ ನೋಡಲು, ಆತನ ಇ೦ಗಿತಜ್ಞರಾದ ಜನರೆಲ್ಲರೂ 
ಕೆಲನಾಗಿ ಸಾರುತ್ತಿರಲು. ಚಾಣಿಕ್ಕನಿಂತೆಂದನು 

“ಅಯ್ಯ ಭೂಪತಿಯೇ, ಹನ ಪ್ರತಾಪವೆಂಬ ಸೂರ್ಯಾತಪದ ಸೆಕೆಗೆ ಸೈರಿಸಲಾರದೆ, 
ಶತ್ರುರಾಜ್ಯಲಕ್ಷ್ಮಿಯರು ನಿನ್ನ ಛತ್ರದ ನೆರಳನ್ನಾಶ್ರಯಿಸಿರುವದ೦ ನೋಡಿ, ನಂದರಾಜ್ಯ 
ಲಕ್ಷ್ಮಿಯು ನಿನ್ನ ಛತ್ರಚ್ಛಾಯಾಗಮನವನ್ನೆದುರುನೋಡುತಲಿದ್ದಾಳೆ. ಅಕಾರಣಜ್ಞಾತಿ 
ಮತ್ಸರದಿಂದ ಪಿತೃ ಸೋದರರೆಲ್ಲರೂ ಸಂಷೃತರಾಗಲು, ಶತ್ರುಗಳಾದ ಆ ನವನಂದರು 
ಮ ಅಪಮಾನದಿಂದ ಖಿನ್ನನಾದ ಚಂದ್ರಗುಪ್ತನೆಂಬ ಈ ಅರಸಿನ ಅಭ್ಯುದಯ 

ವೆಂಬ ಬಾಲಚಂದ್ರಮಂಡಲಕ್ಕೆ ನನ್ನ ಪರಾಕ್ರಮವೆಂಬ ಸೂರ್ಯಪ್ರತಿಬಿ೦ಬವೆಂಬ ಅನು 
nA ದೆ ವೃದ್ಧಿ ಉಂಟಾಗದೆಂದು ತಿಳಿದು, ನಿಮ್ಮ ಬಳಿಗೆ. ಬಂದೆವು. ದುರಾತ್ಮಕ 
ರಾದ ನಂದರು ನಿಷ್ಕಾರಣವಾಗಿ ತಮಗೆ ಜ್ಞಾತಿಗಳಾದ ಮೌರ್ಯಕುಮಾರರಿಗೆ ಮಾಡಿದ 
ಹಿ೦ಸೆಯಂ ನೋಡಿ. ನ೦ದರಿಗೆ ಸಮ್ಮತನಾದ ರಾಕ್ಷಸನೆಂಬ ಅಮಾತ್ಯನೊಬ್ಬ ಹೊರತು, 
ಬಕನ ಬಾ ರ ಮನಃಕುವಲಯಗಳು ನಂದರಲ್ಲಿ ನಂಬಿಗೆಯಂ ಬಿಟ್ಟು, ಚಂದ್ರ 
ಗುಪ್ತನೆಂಬ ಚಂದ್ರೋದಯವನ್ನೇ ಅಪೇಕ್ಷಿಸುತಲಿರುವವು. ಅದರಿಂದ ಚಂದ್ರಗುಪ್ತನ 
ಅಭಿಮತಾನುಸಾರವಾಗಿ ಸಮಯೋಚಿತವಾಗಿ ಆ ಸಾಮಾಜಿಕರೆಲ್ಲರ ಅಕ್ಷರದ ಸಮ್ಮತಿ 
ಯುಕ್ತವಾದ ಕಾಗದವಿದು ಎಂದು ಹೇಳಿ, ಆ ರಾಯನ ಕೈಯಲ್ಲಿ ಕೊಡಲು, ಅದಂ 

Wi ಲ್ಲಿ ಆಲೋಚಿಸುತ ಕತೆ 


ಪರ್ವತರಾಜಸೇನಾಗಮನ ಕಥನವು ೪೯ 


ಚಂದ್ರಗುಪ್ತನೆಂಬ ಒಬ್ಬ ಮಾತ್ರ ಜೀವಿಸಿಕೊ೦ಡು ಇದ್ದಾನೆ ಎಂಬುವದರಿ೦ದ ನಿಷ್ಕಾರಣ 
ವಾದ ಮೌರ್ಯವಧೆಯ೦ ನೋಡಿ. ಅಲ್ಲಿಯ ಸಾಮಾಜಿಕರ ಮನಸ್ಸಿಗೆ ಅಸಮಾಧಾನವಾಗಿ 
ದ್ದೀತು. ಅವರು ಸಮಯಾಂತರದಲ್ಲಿ ಚಂದ್ರಗುಪ್ತನಿಗೆ ಸಹಾಯರಾದರೂ ಆಗಬಹುದು 
ಎಂದು ನಾನು ಆಲೋಚಿಸಿದಂತೆ ಆಯಿತು. ಈ ಚಂದ್ರಗುಪ್ತನ ರೂಪು ಲಾವಣ್ಯ ಲಕ್ಷಣ 
ಗಾ೦ಭೀರ್ಯಗಳ೦ ನೋಡಿದರೆ, ಪ್ರಭುಪದಕ್ಕೆ ಯೋಗ್ಯನೆ೦ದು ತೋರುತ್ತಲಿದೆ. ಈತ 
ನಿಂದಲೇ ಸಿ೦ಂಹಪ೦ಜರಪರೀಕ್ಷೆಯು ಆಗಿ ಇದ್ದೀತು. ಕೃಶನಾಗಿಯೂ ಗಾ೦ಭೀರ್ಯಶಾಲಿ 
ಆಗಿರುವ ಈತನಿಗೆ ಪ್ರಭುಪದವು೦ಟಾದರೆ ಇನ್ನೂ ಅಧಿಕವಾಗಿ ಪ್ರಕಾಶಿಸಿಯಾನು. “ಜ್ಞಾತಿ 
ಶ್ಚೇದನಲೇನ ಕಿಂ” ಎಂಬ ನೀತಿವಾಕ್ಕವು ಮೌರ್ಯ ನಂದರಲ್ಲಿ ನಿದರ್ಶನಕ್ಕೆ ಬಂದಂತಾ 
ಯಿತು. | 

ಐಶ್ಚರ್ಯಮತ್ತರಾದ ಅರಸುಗಳು ಜ್ಞಾತಿಗಳಲ್ಲಿ ವೈರವ೦ ಮಾಡುವದೆಂಬುವದು ಅನಾದಿ 
ಸಿದ್ಧವು. ಅಕಾರ್ಯವನ್ನಾದರೂ ತಮ್ಮ ಕ್ಲೇಮಾರ್ಥವಾಗಿ ಮಾಡುವರು. ಇಂದಿನವರೆಗೆ 
ನಂದರ ಐಶ್ವರ್ಯದಲ್ಲಿ ಛಿದ್ರವುಂಟಾಗಲಿಲ್ಲ. ನಂದರಲ್ಲಿ ಅನಾದರಬುದ್ಧಿಯಿ೦ದ ಅಲ್ಲಿಯ 
ಬಾಗುರಾಯಣಾದಿ ಸೇನಾಪತಿಗಳು ಈ ಚಂದ್ರಗುಪ್ತನಿಗೆ ಈತನ ಅಭಿಮತವೇ ತಮ್ಮ 
ಅಭಿಮತವೆಂದು ಹಸ್ತಾಕ್ಷರ ಸಮ್ಮತಿಯಂ ಬರೆದು ಕೊಟ್ಟಿರುವರಾದ್ದರಿಂದ, ಚಂದ್ರ 
ಗುಪ್ತನಿಗೆ ನಂದನಿಗ್ರಹವು ಆವಶ್ಯಕವಾದಂತೆ ಬಾಗುರಾಯಣಾದಿಗಳಿಗೂ ಆವಶ್ಯಕವಾ 
ದ೦ತಾಯಿತು. ಚಂದ್ರಗುಪ್ತನು ನಮ್ಮ ಸಹಾಯದಿಂದ ನಂದರಂ ನಿಗ್ರಹಿಸಬೇಕೆಂದು 
ಬ೦ದವನಾಗಿ ಚಾಣಿಕ್ಕವಾಕ್ಕದಿ೦ದ ನಿಶ್ಚಯವಾಯಿತು. ಈ ಚಂದ್ರಗುಪ್ತನಿಗೆ ಬಾಗುರಾಯ 
ಣಾದಿಗಳ ಸಹಾಯವಿದ್ದ ಬಳಿಕ, ಈತನ ಸಹಾಯಾರ್ಥವಾಗಿ ಹೋಗುವ ನಮಗೆ. 
ನ೦ದನಿಗ್ರಹವು ಸುಲಭವಾಗಿ ಆಗುವಂತೆ ತೋರುತ್ತಲಿದೆ. ಇದಲ್ಲದೆ ಪೂರ್ವಮತ್ಸರವಂ 
ನೆನೆದು ಲಂಪಾಕಪತಿಯು ನಮ್ಮ ಮೇಲೆ ದಂಡೆತ್ತಿಬರುವನಾಗಿ ಇದ್ದಾನೆ. 

ಈ ಅರ್ಥಗಳಲ್ಲವ೦ ನಮ್ಮ ಮಂತ್ರಿಗಳೊಡನೆ ಆಲೋಚಿಸಿ, ಅದರ ಗುಣದೋಷ 
ಗಳ೦ ತಿಳಿದು, ಕರ್ತವ್ಯವಂ ಮನಕ್ಕೆ ತಂದುಕೊಂಡು, ಆ ಬಳಿಕ ಚಾಣಿಕ್ಕರಿಗೆ ಉತ್ತರವ೦ 
ಹೇಳಬೇಕೆ೦”ದು ನಿಶ್ಚೈಸಿ, ಆ ರಾಯನು ಜಾಣಿಕ್ಕರ ಮುಖವ೦ ನೋಡಲು, ಆಗ 
ಮಧ್ಯಾಹ್ನಸೂಚಕವಾದ ಶಂಖ ಭೇರೀ ವಾದ್ಯದ್ವನಿಗಳು 'ಬೊಜ್ಬಿಡಲು", “ಈ ಕಾರಕ್ಕೆ 
ಈ ವಾದ್ಯಧ್ವನಿಗಳು ಶುಭಸೂಚಕಗಳಂ'ದು ನಿಶ್ಚೈಸಿ, 

““ಬ್ರಾಹ್ಮಣೋತ್ತಮರಾದ ಚಾಣಿಕ್ಕರೆ, ನಿಮಗೆ ಮಾಧ್ಯಾಹ್ನಿಕಸಮಯ ಸನ್ನಿಹಿತ 
ವಾಯಿತು. ಆಲೋಚನಾಶೇಷವು ಮತ್ತೆ ಆದೀತು. ದೂರದಿ೦ ನಮ್ಮಲ್ಲಿ ಕೃಪೆಮಾಡಿ 
ಬಂದಿರಿ. ವಿಶ್ರಮಿಸಿಕೊಳ್ಳಬಹುದು” ಎಂದು ಹೇಳಿ, ಪೀಠದಿ೦ದೆದ್ದು, ಮಂತ್ರಿಮುಖವಂ 
ನೋಡಿ, ಆಸ್ಥಾನದಿ೦ ತೆರಳುತ್ತಿರಲು, 

ಆಗ ಮೃದಂಗ ಭೇರೀ ನಿಸ್ಸಾಣ ಕಾಹಳ ಶಂಖಗಳು ದಿಕ್ತಟಗಳು ತುಂಬುವಂತೆ 
ಧ್ವನಿಗೈಯುತ್ತಿರಲು, ಸಾಮಂತನರಪತಿ ಸಮ್ಮರ್ದಕ್ಷೋಭೆಯಿಂದವರ ಕಿರೀಟಾಂಗದ 
ಹಾರಮಣಿಗಳು ಖದ್ಯೋತಸಹಸ್ರಪ್ರಭೆಯಂ೦ತೆ ಜಗುಳುತ್ತಿರಲು, ದೂರಾವನತರಾಜ 


೧. ಭೋರಿಡಲು (ಕ) 


ವ 
೫೦ ಮುದಾ ಮಂಜೂಷವು 


ಮಂಡಲ ಶೇಖರಮಾಲತೀಕುಸುಮಮಕರ೦ದ ಮತ್ತಮಧುಕರರವಮನೋಹರಗಳಾದ 
ಪಾರವಿಲಾಸಿನೀ ಸಂಗೀತಧ್ವನಿಗಳು ಕಿವಿಗಿ೦ಪಾಗಿರಲು, ವಂದಿಮಾಗಧ ಜಯಬಿರುದ 
ಪ್ರಬಂಧಧ್ವನಿಗಳು ರಾಜಭವನವ೦ ಪೂರೈಸುತ್ತಿರಲು, ಮಹಾವೈಭವದಿ೦ದ ಹೊರಟು, 
ಆ ರಾಯನು ತನಗೆ ಕುಮಾರಕನಾದ ಮಲಯಕೇತುವಿನ ಕೈಯಲ್ಲಿ ಚಾಣಿಕ್ಕ ಕೊಟ್ಟ 
ಕಾಗದವಂ ಕೊಟ್ಟು, ಮಜ್ಜನಗೃಹಾಭಿಮುಖನಾಗುತ್ತಿರಲು, 
ಆಗ ರಾಜೇಂಗಿತಜ್ಜನಾದ ಶಬರವರ್ಮನೆಂಬ ಮಂತ್ರಿಯು ಹಂಸಕಾರಂಡವಿರುತ 
ಮನೋಹರಮಾಗಿ ಕಮಲ ಕಲ್ಹಾರಗಳಿ೦ ಶೋಭಿಸುತ್ತ, ಪುರಲಕ್ಷ್ಮೀವಿಲಾಸದರ್ಪಣವೋ 
ಎಂಬಂತೆ ನಿರ್ಮಲ ಮಧುರೋದಕಪೂರಿತಮಾದ Wael ಶೋಭಿಸುತ್ತ, 
ತಾರಾನಿಕರದಿ೦ದೊಪ್ಪುವ ಗಗನಾಭೋಗದಂತೆ ಪುಷ್ಪಗುಚ್ಛ ಫಲಭಾರಗಳಿಂ ಬಗ್ಗಿ ಪಲ್ಲ 
ವಾಂಜಲಿಗಳಿಂ ವನಲಕ್ಷ್ಮಿಗೆ ೬.೫.೬ ಕಂಗೊಳಿಸುತ್ತ, ವಿವಿಧ 
ಕುಸುಮಮಕರಂ೦ದಮತ್ತಮಧುಕರರು೦ಕಾರಯುತಶುಶಶಾರಿಕಾನಿನಾದದಿ೦ ನಂದನವನ 
ಸ೦ಪತ್ತನ್ನನುಕರಿಸುವ ಪ್ರಮದವನದೊಳು ವಿವಿಧಮಣಿಪುತ್ರಿಕಾಶೋಭಿತಮಾಗಿ ಸಕಲ 
ವಸ್ತುಸೇವಕಜನಸಮೃದ್ಧಮಾದ ದಿವ್ಯಮಂದಿರವಂ ಬಿಡಾರವಂ ಮಾಡಿ ಸಮ್ಮಾನದಿಂದ 
ಚಾಣಿಕ್ಕ ಚಂದ್ರಗುಪ್ತರನ್ನಿಳುಹಿಸಿ, ಕಾದುಕೊ೦ಡಿರಲು, 
ಅಲ್ಲಿಯ ಸರೋವರದಲ್ಲಿ ಸ್ನಾನಾದಿಗಳಂ ಮಾಡಿ, ಶಿಷ್ಯರಿಂ ಸ೦ಗ್ರಹೀತವಾದ ಫಲ 
ಪುಷ್ಪಗಳಿ೦ ದೇವತಾರಾಧನವಂ ಮಾಡಿ, ಉಚಿತಾಹಾರವಂ ನೆರವೇರಿಸಿ, ಅವರಿರ್ವರೂ 
ವಿಶ್ರಮಿಸಿಕೊಳ್ಳುತ್ತಿರಲು, ಆಗ ಆ ರಾಯನ ಅಪ್ಪಣೆಯಿಂದ ಕಳುಹಿಸಿದ ದಿವ್ಯಮಾಲ್ಕಾಂ 
ಬರಾಭರಣಾನುಲೇಪನಗಳಿ೦ ಚ೦ದ್ರಗುಪ್ತನನ್ನಲ೦ಕರಿಸಿ, ಗಾಯಕ ವೈಣಿಕ ವೈತಾಳಿಕ 
ಪರಿಹಾಸಕ ಜನರ೦ ನಾತಿದೂರಸ್ಥರಾಗಿ ಕಾದುಕೊಂಡು ಇರುವಂತೆ ನೇಮಿಸಿ, ಚಂದ್ರ 
ಗುಪ್ತ ಕೊಟ್ಟ ವೀಳೆಯವಂ ಕೈಕೊಂಡು, ಅವರ ಅಪ್ಪಣೆಯಂ ಕೊಂಡು ಪೋಗಿ, 
ಶಬರವರ್ಮನು ತಾನು ಮಾಡಿದ ಸತ್ಕಾರವ೦ ಪರ್ವತರಾಯನಿಗೆ ತಿಳುಹಿಸುತ್ತಿದ್ದನು. 
ಆ ಮಾರನೆ ದಿವಸ, ಆ ರಾಯನು ತನಗೆ ಮಂತ್ರಿಗಳಾದ ಉಲೂಕ ಶಬರವರ್ಮರಂ 
ಏಕಾಂತದಲ್ಲಿ ಕುಳ್ಳಿರಿಸಿಕೊಂಡು ಇಂತೆಂದನು : 
"ಅಯ್ಯ ಮಂತ್ರಿಗಳಿರಾ, ಈಗ ಚಂದ್ರಗುಪ್ತನು ನಂದರಲ್ಲಿ ದ್ವೇಷವಂ ಸಾಧಿಸ 
ಸುಗ ನಮ್ಮ ಸಹಾಯವನ್ನಪೇಕಿಸಿ ಬ೦ದು ಇದ್ದಾನೆಯೋ ? ಅಥವಾ ಶತ್ರುರಹಿತ 
ವಾದ ಪ ಪಿತ್ರಾರ್ಜಿತವಾದ ರಾಜ್ಯಲಾಭಾರ್ಥವಾಗಿ ಬಂದು ಇದ್ದಾನೆಯೋ? ಚಾಣೆಕ್ಕ ರು 
ಹೇಳಿದ ಭಾ ನರ: ಹ ಏರಡು ವಿಧವಾಗಿಯೂ ತೋ ರುತ್ತ ಸ ಪ್ರಕೃತದಲ್ಲಿ 


Wis ತಿಳಿದು ಅವನನ ಅಸ ಎಂದು ಆ ರಾಯ NS ಆ 
ಮಾತಿಗೆ ಸ ಲು ನಂದರ ಮಂತ್ರಿಯಾದ ರಾಕ್ಷಸನಲ್ಲಿ ವಿಶ್ವಾಸವಂ ಬಳಸಿ ಇದ್ದ 
ಉಲೂಕನೆಂಬ ವೃ ವೃದ್ಧಮಂ ೦ತ್ರಿ ಇಂತಂದನು : 

`ಜೀಯ, ಪಾಟಲೀಪುರದ ಅರಸುಗಳಿಗೂ ನಮಗೂ ದ್ವೇಷವೆಂಬುವದು ಎಂದಿಗೂ 
ಇಲ್ಲ. ಈ ಚಂದ್ರಗುತ್ತನ ದೆಸೆಯಿಂದ ಅವರೊಡನೆ ದ್ವೇಷವ೦ ಸಂಪಾದಿಸಬೇಕಾಗುತ್ತ 


ಲಿದೆ. ಅವರು ಸಕಲದರಲ್ಲಿಯೂ ಸಂಪನ್ನರೆಂಬ ಅರ್ಥವು ಚಿತ್ತಕ್ಕೆ ವೇದ್ಯವಾಗಿಯೇ ಇದೆ. 


ಪರ್ವತರಾಜಸೇನಾಗಮನ ಕಥನವು ೫೧ 


ಸ್ವಯಂ ಶೂರರೂ ಶೂರಪರಿವಾರವುಳ್ಳ ವರೂ ಬಹುದೇಶಸಾಮ೦ತರಾಯರ ಕೈಕಪ್ಪ 
ಗಳ೦ ಸ್ಟೀಕರಿಸುವರೂ ಪ್ರಜಾರ೦ಜಕರೂ ವಿತರಣಶಾಲಿಗಳೂ ಆದುದರಿಂದ ಯುದ್ಧೋ 
ಪಾಯದಿಂ ಸಾಧ್ಯರಾಗರು. ದಕ್ಬನಾಗಿ, ಸ್ವಾಮಿಭಕ್ತನಾಗಿ ಇರುವ ರಾಕ್ಷಸನು ಮಂತ್ರಿಯಾಗಿ 
ಸಕಲಭಾರವ೦ ವಹಿಸಿ ಇರುವದರಿಂದ ಅವರಲ್ಲಿ ಭೇದೋಪಾಯ ಘಟಿಸದು. ಸಾಮ 
ದಾನಗಳಿಗೆ ನಿಮಿತ್ತವಿಲ್ಲ. ರಾಕ್ಷಸನು ನಿಮ್ಮಲ್ಲಿ ಕೃತೋಪಕಾರನಾದುದರಿಂದ, ಆ ಉಪ 
ಕಾರಸ್ಮರಣೆ ನಿಮಗಿರಬೇಕು. ಮತ್ತು ಮಹಾಸಾಹಸವಂ ಮಾಡಿ, ದ್ರವ್ಯ ಜನವ್ಯಯವಂ 
ಮಾಡಿ, ಜಯವಂ ಸಂಪಾದಿಸಿದಾಗ್ಲ್ಯೂ ಚಂದ್ರಗುಪ್ತನು ಶೂದ್ರಸ್ತ್ರೀಪೌತ್ರನಾದುದರಿಂದ 
ಪ್ರಜಾಸಮ್ಮತವಾದ ಪ್ರಭುಪದಕ್ಕೆ ಯೋಗ್ಯನಲ್ಲ. ಯುದ್ಧಪರ್ಯವಸಾನದಲ್ಲಿ ಜಯಲಾಭ 
ವೆಂತಿರುವದೋ ? 

ಅದರಿ೦ ಮೂಷಕಸಂಗ್ರಹಕ್ಕೆ ಪರ್ವತಭೇದನವ೦ ಮಾಡದೆ ಇರುವಂತೆ, ಮಿತ್ರತ್ವವ 
ನ್ನ೦ಗೀಕರಿಸಿ ಇರುವ ಅಮಾತ್ಮ ರಾಕ್ಷಸನ ಮುಖದಿಂದಲೇ ಚಂದ್ರಗುಪ್ತನಿಗೂ ನಂದ 
ರಿಗೂ ಇರುವ ವೈರಪರಿಹಾರವಂ ಮಾಡಿಸಿ, ಚಂದ್ರಗುಪ್ತನಲ್ಲಿ ನಮಗೆ ಪೂರ್ಣಾಭಿಮಾನ 
ವುಂಟೆಂಬರ್ಥವಂ ಪ್ರಕಟವ೦ ಮಾಡಿ, ಈತನಿಗೆ ಅವರ ದೆಸೆಯಿಂದ ಯೋಗ್ಯ[ತಾ)ನು 
ಸಾರವಾಗಿ ಜೀವನವಂ ಕಲ್ಪಿಸಿದರೆ, ಎಲ್ಲವೂ ಕ್ಷೇಮವೇ ಸರಿ. ಮುಂದೆ ಈ ಅರ್ಥವಂ 
ಮಾಡಿಸಬಹುದು. ಈಗ ಪೂರ್ವಮಾತ್ರರ್ಯವಂ ನೆನೆದು ನಮ್ಮ ಮೇಲೆ ದಂಡೆತ್ತಿ ಬರುವ 
ಲಂಪಾಕಪತಿಯ ಗರ್ವಭ೦ಗವ೦ ಮಾಡುವದಕ್ಕೆ ಮುಂಚಿತವಾಗಿ, ಈ ಪಾಟಲೀಪುರದ 
ಕಾರ್ಯಭಾಗವಾದ ಶಬ್ದವನ್ನೇ ಆಡಕೂಡದು” ಎಂದು ಉಲೂಕನೆ೦ಬ ಮಂತ್ರಿಯು ಹೇಳು 
ತ್ತಿರಲು, ಅದಂ ಕೇಳಿ ಶಬರವರ್ಮನೆ೦ಬ ಮಂತ್ರಿಯು ಆ ರಾಯಗಿಂತೆಂದನು : 

“ಜೀಯ, ರಾಜಬೀಜೋತ್ಪನ್ನರಾದ ಅರಸುಗಳಿಗೆ ಈ ಕಲಿಯುಗದಲ್ಲಿ ಬಹುದೇಶಾಧಿ 
ಪತ್ಯ ಉಂಟಾಗಿ ಇರುವದು. ಶುದ್ದಕ್ಸತ್ರಿಯಸ೦ತತಿಯು ಶಿಶಿರಾ೦ತದ ವೃಕ್ಷಪರ್ಣದಂತೆ 
ವಿರಳವಾಗಿ ಇರುವದು. ಮುಂದೆ ಅದೂ ತೋರುವದು ಇಲ್ಲ. ದಕ್ಷನಾಗಿ ಶೂರನಾಗಿ 
ನ್ಯಾಯದಿಂ ಪ್ರಜಾಪರಿಪಾಲನ೦ಗೈವ ಅರಸು, ಕುಲದಲ್ಲಿ ಜಘನ್ಯನಾದವನಾದರೂ ಅವನು 
ಹೊರತು ಅವಲಂ೦ಬನವಿಲ್ಲದಿರಲು, ಪ್ರಜೆಗಳೆಲ್ಲರೂ ಅವನನ್ನೇ ಅನುವರ್ತಿಸುವರು. 
ಮತ್ತರಾಗಿ ಪರದೇಶಗಳ೦ ಒತ್ತಿಕೊಳ್ಳುತ್ತ, ಬಹುದೇಶಾಧಿಪತಿಗಳಿ೦ದ ಪಗುದಿಯಂ 
ತೆಗೆದುಕೊಳ್ಳುತ್ತ, ಸಾರ್ವಭೌಮರೆಂದು ತಾವು ಹೊಗಳಿಸಿಕೊಳ್ಳುತ್ತ, ಶರಣಾಗತರಾದವ 
ರಿಗೆ ಕೊಟ್ಟ ಅಭಯವಂ ಮೀರುತ್ತ, ಚಂದ್ರಮಂಡಲವಂ "ಗ್ರಹಿಸ”ಲೆಣಿಸಿದ ರಾಹು 
ವಿನಂತೆ ನಮ್ಮ ಕೆಲವು ಸಾಮ೦ತರಾಯರಿ೦ದ ಅನಾದಿಯಾಗಿ ನಮಗೆ ಬರುವ ಕಪ್ಪಗಳಂ 
ತಾವೆ ತೆಗೆದುಕೊಳ್ಳುತ್ತ, ನಂದರು ಹೆಚ್ಚಿ ಬರುತ್ತಲಿದ್ದಾರೆ. ಕೆಣಕಿದರೆ ಸ್ವಲ್ಪಕಾರ್ಯಕ್ಕೆ 
ಅನರ್ಥವುಂಟಾದೀತೆ೦ದು ಉಪೇಕ್ಷೆಯಿ೦ದ ಇರುವದಾಗಿ ಇದೆ. ಇದು ಒ೦ದು ನಮಗೆ 
ಅವಕಾಶವು. ನ೦ದರಲ್ಲಿ ಈ ಛಿದ್ರವು೦ಟಾದ ಸಮಯದಲ್ಲಿಯೂ ನಾವು ಉಪೇಕ್ಷಿಸಿದರೆ. 
ನಮಗೆ ಕಾರ್ಯಾ೦ತರ ಒದಗಿದ ಸಮಯದಲ್ಲಿ ನಮ್ಮ೦ ಕಲಹಕ್ಕೆ ಕರೆದಾರು. ಮೊದಲೇ 
ರಾಕ್ಷಸನ ಭೇದಕೌಶಲ್ಯವು ನಮ್ಮ ಜನದಲ್ಲಿ ಪ್ರವೇಶಿಸಿದಂತೆ ತೋರುತ್ತಲಿದೆ : ಆತನು 


೧. ಗ್ರಾಶಿಸ (ಕ) 


೫೨ ಮುದಾ ) ಮಂಜೂಷವು 


೧೬? ದೇಶಕ್ಕೆ ಮುಳ್ಳಿನಂತಿರುವ ದಶಾರ್ಣಾಧಿಪತಿ ಶೂರಸೇನಪತಿಗಳಿಂದ ಮೊದಲು 
ಬಂದು ಇದ್ದ ಕಲಹಶಮನವಂ ಮಾಡಿ, ತಮ್ಮ ಸನ್ನಿಧಿಗೆ ಮಿತ್ರನೆಂಬ ಖ್ಯಾತಿಗೆ ಪಾತ್ರ 
ನಾಗಿ ಇದ್ದವನಾದರೂ ಆತನು ಭೃತ್ಯಪದಕ್ಕೆ ಯೋಗ್ಯನಾದುದರಿಂದ ಸ್ವಾಮಿಯಾದ 
ನಂದರ ಮೂಲಕವಾಗಿ ಉಂಟಾಗುವ ಮಹಾಲಾಭವಂ ಇವನ೦ ನೋಡಿ ಬಿಡಕೂಡದು. 
ಹಗೆಯಾದ ಭೃತ್ಯನ ನಿಮಿತ್ತ, ಸ್ವಾಮಿಯಾದವನಲ್ಲಿ ಇರುವ ಸಖ್ಯವಂ ಬಿಡಕೂಡದು. 
ಮತ್ತು ಮೌರ್ಯರಲ್ಲಿ `ಅನುರಕ್ತರಾಗಿ ಇದ್ದ ಸೇನಾಪತಿಗಳು ಆತನ ಪುತ್ರನಾದ ಈ ಚಂದ್ರ 
ಗುಪ್ತನಲ್ಲಿ ಅಭಿಮಾನವಂ ಮಾಡಿ ಇದ್ದಾರು. ಅದರಿಂದ ನಂದರು ನಮ್ಮ ಭೇದೋಪಾಯ 
ಗಳಿಗೂ ಸಾಧ್ಯರಾದಾರು. ಅದಂತಿರಲಿ. 

ಈ ಪ್ರಕೃತದಲ್ಲಿ ಒದಗಿರುವ ಲಂಪಾಕಪತಿಯ ಯುದ್ದೋತ್ಪಾಹಭಂಗವಂ ಮಾಡಿ, ಆ 
ಬಳಿಕ ನಂದರ ಮೇಲೆ ನಮ್ಮ ಶೌರ್ಯಪ್ರಕಟವಂ ಮಾಡಿದರೆ, ಶ್ರಮವಿಲ್ಲದೆ ಗೌಡ 
ದೇಶಗಳೂ ಸಾಧ್ಯವಾದಾವು. ಈಗ ಚಂದ್ರಗುಪ್ತನ ಕಾರ್ಯವ೦ ನಾವು ನಿರ್ವಹಿಸಿದರೆ, ಈ 
ಉಪಕಾರಕ್ಕೆ ಆತನ ದೆಸೆಯಿಂದ ಪ್ರತ್ಯುಪಕಾರ ಆಗುವದಕ್ಕೆ ಸಂಶಯವಿಲ್ಲ. ಅದರಿಂ ನಂದ 
ಸಾಮಂತರೆಲ್ಲರೂ ನಮಗೆ ತಗ್ಗಿ ನಡೆದುಕೊಂಡಾರು. ಇದರಿ೦ ಶ್ರೇಯಸ್ಸು ಬಹುವಾಗಿ 
ಉಂಟಾದೀತು” ಎಂದು ಹೇಳಿದ ವಾಕ್ಯದಿಂದ NE ನಂದರ ಮೇಲೆ 
ಕೋಪವುದಯಿಸಿ, 

"ಅಯ್ಯ ಶಬರವರ್ಮನೇ, ನೀನು ಹೇಳಿದುದು ಯಥಾರ್ಥವು. ಮುಂದೆ ಇದು 
ಕರ್ತವ್ಯ ಚಂಡು ತೋರುತ್ತಲಿದೆ. ಸದ್ಯಃ ದಂಡೆತ್ತಿ ಬರುತ್ತಿರುವ ಲಂಪಾಕಪತಿಯ ಕಾರ್ಯೋ 
ದ್ಯೋಗಭಂಗಕ್ಕೆ ಯತ್ನವಂ ಮಾಡಿ, ಶರಾವತೀ ನದೀತೀರದಲ್ಲಿ ನಮ್ಮ ಸೇನೆಗಳು ಹೋಗಿ 
ಇಳಿಯುವಂತೆ ನಾಳೆ ಬುಧವಾರದಲ್ಲಿ ನೇಮಿಸುವನಾಗು” ಎಂದು ಶಬರವರ್ಮಂಗೆ ಹೇಳಿ 
ಆ ರಾಯನು ಅಂತಃಪುರಕ್ಕೆ ತೆರಳುತ್ತಲಿದ್ದನು. ಜ್‌ 

ಮತ್ತೆ ಆ ಮರುದಿವಸ, ಆ ರಾಯನು ಚಾಣಿಕ್ಯನಿಗೆ ನಂದರ ಮೇಲೆ ಕೋಪ”ವೂ” 
ಚಂದ್ರಗುಪ್ತನಲ್ಲಿ ಅನುಗ್ರಹ[ವೂ] ಉಂಟಾ ಗುವದಕ್ಕೆ ಕಾರಣವಂ ಆತನ ಮುಖವಚನ 
ದಿಂದಲೇ ಕೇಳಬೇಕೆಂದು `'ಚಾಣಿಕ್ಕರ ಬಳಿಗೆ ಹೋಗಿ "ತಮ್ಮ ಸಮಯವೇನೆಂದು ತಿಳಿದು 
ಬರಹೇಳಿದರೆಂ'ದು, "ತಮ್ಮ [೦] ನೋಡಬೇಕೆಂಬ ಕುತೂಹಲದಲ್ಲಿ ಅರಸುಗಳು ಇದ್ದಾ 
ರೆಂ'ದು ಹೇಳಿ, ಬಂದರೆ ಕರೆದುಕೊಂಡು ಬರುವನಾಗು” ಎನ್ನಲು, ಆ ಮಾತಿಗೆ "ಬುದ್ದೀ" 
ಎಂದು ದೊತರು ಹೋಗಿ ರಾಯ ಹೇಳಿದ ವಾಕ್ಯವ೦ ಹೇಳಲು, ಅದಂ ಕೇಳಿ “ನಾವೇ 
ಬರುತ್ತಲಿದ್ದೇವೆ” ಎ೦ದು ಹೇಳಿ, ಚಾಣಿಕ್ಕನು ರಾಜಸಭೆಗೆ ಬಂದು. ಆ ರಾಯನಂ ಕಂಡು, 
'ಶ್ರೇಯೋಸ್ತು' ಎಂದು, ಉಚಿತಪ್ರಕಾರ ಇರ್ವರೂ ಕುಳಿತಿರಲು, 

ಆಗ ರಾಯನು ಚಾಣಿಕ್ಯರಂ ನೋಡಿ, 'ಭೂಸುರೋತ್ತಮರೆ, ಚಂದ್ರಗುಪ್ತನು ನಿಮ್ಮ 
ನ್ನಾಶ್ರಯಿಸಿ ಎಷ್ಟು ದಿನವಾಯಿತು ?” ಎನ್ನಲು, "ಅಯ್ಯ ರಾಯನೆ, ಈತನನ್ನು ನಾವು 
ಪಕ್ಷೀ ಮ ಸ್ಸ ಲ ಕಾಲವಾದಾಗ್ಯ್ಯೂ. ನಂದರು ನಮಗೆ ಮಾಡಿದ ಅಪಮಾನಕ್ಕೆ ಅವ 
ರಲ್ಲಿ ದ್ವೇಷವು ಆಜನ್ಮ ಸಿದ್ದವಾದ ಗಜಸಿಂಹವೈೆ ರದಂತೆ ಪ್ರತಿಕ್ಷಣವೂ ಹೆಚ್ಚಿ ಬರುವದು. 


೧. ಯಾವ (ಕ), ೨. ವೂ ವರವು (ಕ, ಐ, ಗ) 


ಪರ್ವತರಾಜಸೇನಾಗಮನ ಕಥನವು ೫೩ 


ನಿನ್ನನ್ನು ನಾವು ಆಶ್ರಯಿಸಿ ಕಾರ್ಯಾರ್ಥವಾಗಿ ಬಂದಂತೆ, ಈ ಚಂದ್ರಗುಪ್ತನು ನನ್ನನ್ನಾ 
ಶ್ರಯಿಸಿ ತನ್ನ ಕಾರ್ಯಕ್ಕೆ ಸಾಧನವಾದಾನೆಂದು ಅನುವರ್ತಿಸಿದನು. ನಂದರಲ್ಲಿ ಕೋಪ ನಮಗೆ 
ಯಾಕೆ ಉಂಟಾಯಿತೆಂದರೆ, ಅದ೦ ಹೇಳುವೆನು, ಕೇಳು : 

“ಲೋಕದಲ್ಲಿ ಕೋಪವೆಂಬುವದೊಂದು ಲೌಕಿಕವ್ಯವಹಾರಕ್ಕೆ ಸಾಧನವೇ ಹೊರತು 
ನಿರರ್ಥಕವಲ್ಲ. ಕೋಪವಿಲ್ಲದ ಪುರುಷನು ಹೆಣ್ಣುಕುರಿಯಂತೆ ಲೌಕಿಕಜನಕ್ಕೆ ಸುಲಭ 
ನಾದಾನು. ಪ್ರಜೆಗಳು ರಾಜಾಜ್ಞೆಯಂ ಮೀರಿದರೆ, ರಾಜಕೋಪಕ್ಕೆ ಪಾತ್ರರಾಗಿ ದಂಡನೆಗೆ 
ಯೋಗ್ಯರಾದೇವೆಂಬ ಭೀತಿಯಿಂದ ತಗ್ಗಿ ನಡೆದಾರು. ಹಾಗೇ ಪತ್ನೀಪುತ್ರರು ಸಹ 
ನಡೆ[ದು]ಕೊ೦ಡಾರು. ತಪೋಧನರಿಗೆ ಕೋಪವು ವಿಘ್ನುಕಾರಿ ಅಲ್ಲವೇ ಎಂದರೆ, ಕೇಳು : 
ಕೋಪ ಎರಡು ತೆರನಾಗಿಹುದು. ಅದರಲ್ಲಿ ವಿಮರ್ಶಪೂರ್ವಕವಾಗಿ ಮಾಡಿದ ಕೋಪವು 
ಯಶಸ್ಕರವು : ಕೋಪಪೂರ್ವಕವಾಗಿ ಮಾಡಿದ ವಿಮರ್ಶೆಯು ಹಾನಿಕರವು. ಕೋಪ 
ಪೂರ್ವಕ ವಿಮರ್ಶೆಯುಳ್ಳವನು ಪ್ರಭುಪದಕ್ಕೆ ಯೋಗ್ಯನಲ್ಲ. ಅವನಿಗೆ ಹಾನಿ ಉಂಟಾಗು 
ವುದು ಯಥಾರ್ಥವು. ಈ ಅರ್ಥದಲ್ಲಿ ರಾಮ ರಾವಣರೇ ನಿದರ್ಶನವು. ಬ್ರಾಹ್ಮಣನು 
ಕೋಪಪ್ರಯೋಜನವ೦ ತಪೋವ್ಯಯದಿಂ ಮಾಡಿಕೊಂಡರೆ, ಆ ಕೋಪವು ಪರಲೋಕ 
ವಿಘ್ನವಾಗುವದು. ಪೌರುಷದಿ೦ದ೦ ಮಾಡಿಕೊಂಡರೆ ಆ ಕೋಪವು ಸದ್ಗತಿಗೆ ವಿಘ್ನುವಲ್ಲ. 
ಪ್ರಕೃತವೇನೆ೦ದರೆ : ನಂದರ ಮೇಲೆ ನಾನು ಮಾಡಿದ ಕೋಪವು ವಿಮರ್ಶಪೂರ್ವಕ 
ವಾದುದರಿಂದ, ತಪೋವ್ಯಯವಾಗದ ಪೌರುಷಕ್ಕೆ ಪ್ರಯೋಜನವಾದೀತು. ನಂದರು 
ನಿರಪರಾಧಿಯಾಗಿ, ಅಭ್ಯಾಗತನಾಗಿ, ಯೋಗ್ಯನಾದ ಸ್ಥಾನದಲ್ಲಿ ಕುಳಿತಿರುವ ನನ್ನ ಮೇಲೆ 
ವಿಮರ್ಶೆಯಿಲ್ಲದೆ ಕೋಪವಂ ಮಾಡಿ. ಅಪಮಾನವಂ ಮಾಡಿದ್ದರಿಂದ. ಅದರ ಫಲವ 
ನ್ನನುಭವಿಸಿಯಾರು. ಅದರಿಂದ ಚಂದ್ರಗುಪ್ತನಿಗಿಂತಲೂ ನನಗೆ ನ೦ದನಿಗ್ರಹ ಅವಶ್ಯ 
ಕರ್ತವ್ಯವು. ಅವರು ಸಕಲದರಲ್ಲಿಯೂ ಸಂಪನ್ನರಾದವರಾದರೂ ನನಗೆ ಅವರ ನಿಗ್ರಹವು 
ಈಷತ್ಕರವಾದರೂ ತಪೋಲೋಪಶಂಕೆಯಿಂದ, ಬುದ್ದಿ ಪೌರುಷಬಲದಿಂದ ಸಾಧಿಸ 
ಬೇಕಾಗಿ ಪರರಾಯರ ಸೇನೆಯನ್ನಪೇಕ್ಲಿಸಬೇಕಾಯಿತು. ನೀನು ಶೂರನಾಗಿ ಮಗ[ನಸ]ಸ್ಪಿ 
ಯಾದುದರಿಂದ ನನ್ನ ತಪೋಗ್ಲಾನಿಯಾಗದಂತೆ, ನಿನಗೆ ಶತ್ರುಸ೦ಹಾರಕನು ಭೀತರಕ್ಬಕ 
ನೆಂಬ ಯಶಸ್ಸು ಬರುವಂತೆ ನಂದರಾಜ್ಯಕ್ಕೆ ಚ೦ದ್ರಗುಪ್ತನ೦ ಅಧಿಪತಿಯಂ ಮಾಡುವಂತೆ 
ಮಾಡಿಸಿ, ನನ್ನ ಪ್ರತಿಜ್ಞೆಗೆ ಸಾಫಲ್ಯವನ್ನು೦ಟುಮಾಡಿಯಾನೆ೦ದು ನಿನ್ನ೦ ಕುರಿತು ಬಂದೆವು. 
ನಾನು ಯೋಚಿಸಿದ ಕಾರ್ಯಕ್ಕೆ ಪರರಾಯಸೇನೆಯು ಗೌಡದೇಶದಲ್ಲಿ ಹೋಗಿ ನಿ೦ತಲ್ಲದೆ 
ಮುಂದಣ ಯತ್ನವಾಗಲಾರದು. ನಿನಗೆ ಯುದ್ಧಕುತೂಹಲವಿದ್ದರೆ, ನಿನ್ನ ಶೌರ್ಯವು ಪರ 
ರಾಯರ ಗುಂಡಿಗೆಗಳ೦ ತಲ್ಲಣಗೊಳಿಸಬೇಕಾದರೆ, ಸೇನಾಸಮೇತನಾಗಿ ನೀನೇ ತೆರಳ 
ಬಹುದು. ಜನರ೦ ಯುದ್ದಮುಖದಿಂದ ಯಾಕೆ ಶ್ರಮಪಡಿಸಬೇಕೆಂಬುವದುಂಟಾದರೆ, 
ನಿಮಿತ್ತಮಾತ್ರಕ್ಕೆ ನಿನ್ನ ಸೇನೆಗಳ೦ ಕಳುಹಿಸಿ ಕೊಟ್ಟರೆ, ಆಹಾರ೦ ತೋರಿಸಿ ಮಡುವುಗಳ 
ದೆಸೆಯಿಂದ ಮಹಾಮತ್ರ್ಯ೦ಗಳ೦ ಹೊರಕ್ಕೆ ತೆಗೆಯುವಂತೆ, ಪರರಾಯಸೇನೆಯಂ ದೂರ 
ದಲ್ಲೇ ತೋರಿಸಿ, ಉಪಾಯಾಂತರದಲ್ಲಿ ನಂದರಂ ನಿಗ್ರಹಿಸುವೆನು. ಆ ಬಳಿಕ ಎಲ್ಲವೂ 
ನೀನು ಹೇಳಿದ೦ತಾಗುವದು. ಈಗ ವರುಷಾಕಾಲ ಕಳೆದು ಶರತ್ಕಾಲ ನಡೆಯುವದರಿಂದ 
ಇದು ಅರಸುಗಳಿಗೆ ದಂಡಯಾತ್ರಾಸಮಯವು' ಎಂದು ಹೇಳುತ್ತಿರುವ ಚಾಣಿಕ್ಯನ 


೫೪ ಮುದ್ರಾಮಂಜೂಷವು 


ವಾಕ್ಕವ೦ ಕೇಳಿ ಪರ್ವತೇಶ್ವರನಿಂತೆಂದನು : 

“ಅಯ್ಯ ಬ್ರಾಹ್ಮಣೋತ್ತಮರೆ, ನೀವು ಹೇಳಿದ್ದಲ್ಲವೂ ವಿಹಿತವು. ದಕ್ಷರಾದವರು 
ಶರಣಾಗತರಂ ರಕ್ಷಿಸುವದೆಂಬುದೂ ದುಷ್ಟರಂ ನಿಗ್ರಹಿಸುವ[ದೆಂ]ಬುದೂ ಶಿಷ್ಟಾಚಾರ 
ಪದ್ಧತಿಯು. ಈಗಲೇ ನಿಮಗಭಿಮತವಾದ ಕಾರ್ಕವ೦ ಮಾಡಿಕೊಡುವದಕ್ಕೆ ಇದು ಸಮಯ 
ವಲ್ಲ. ಅದು ಯಾಕೆಂದರೆ, ಪೂರ್ವದಲ್ಲಿ ನಮ್ಮ ಹಿರಿಯವರು ತಾವು ಮಾಡುವ ದಿಗ್ವಿಜಯ 
ದಲ್ಲಿ ಎದುರಾದ ಶತ್ರುಗಳಂ ನಿಗ್ರಹಿಸಿ ಶರಣಾಗತರಂ ರಕ್ಷಿಸುತ್ತ ಬರುತ್ತಿರುವಲ್ಲಿ, 
ಲಂಪಾಕದೇಶಾಧಿಪತಿಯು ಯುದ್ಧಕುತೂಹಲದಿ೦ದ ನಮ್ಮವರಿಗೆ ಎದುರಾಗಿ ಯುದ್ಧವಂ 
ಮಾಡಿ, ನಮ್ಮವರ ಖಡ್ಗಪ್ರಹಾರದಿಂದ ಪಂಚತ್ವವನ್ನೈದಲು. ಅವನ ಸೇನೆಯೂ ಅವ 
ನಂತೆ ಆಗಲು, ಅದ೦ ನೋಡಿ ಆತನ ಪುತ್ರನು ಭೀತಿಯಿ೦ದ ವಿದೇಶಗತನಾಗಿ ಹೋಗಿದ್ದು, 
ಬಹುದಿವಸದ ಮೇಲೆ ನಗ್ನದೇಶಾಧಿಪತಿಯೊಡನೆ ಸಖ್ಯವ೦ ಬಳಸಿ, ಅವನ ಸಹಾಯದಿಂದ 
ತನ್ನ ರಾಜ್ಯವಂ ಸಾಧಿಸಿಕೊಂಡು ಧನಿಕನಾಗಿ, ನಮ್ಮಲ್ಲಿ ಪೂರ್ವವೈರವಂ ನೆನೆದು, ಈಗ 
ನಮ್ಮ ಮೇಲೆ ದಂಡೆತ್ತಿ ಬರುವದರಿಂದ, ಅವನ ನಿಗ್ರಹವು ಈಗ ನಮಗೆ ಆವಶ್ಯಕವಾಗಿ 
ಇರುವದರಿಂದ, ಇದನ್ನುಪೇಕ್ಷಿಸಿ ಅನ್ಯಕಾರ್ಯಾಂತರೋದ್ಯೋಗವಂ ಮಾಡಿದರೆ, ಸ್ಥಾನ 
ಭ್ರಷ್ಟನಾದ ತ್ರಿಶಂಕು ರಾಯನಂತೆ ಪಾರ್ಷ್ಲಿಗ್ರಾಹಿಯಾದ ಶತ್ರುವಿನಿಂದ ಸ್ಥಾನಚ್ಯುತಿ 
ಉಂಟಾದೀತು. ಅದರಿಂದ ಸದ್ಯಃ ಒದಗಿರುವ ಈ ಕಾರ್ಯವಂ ವಿಗ್ರಹದಿಂ ನಿರ್ವಹಿಸಿಕೊಂಡ 
ಬಳಿಕ ನಿಮ್ಮ ಕಾರ್ಯಕ್ಕೆ ಅನುಕೂಲನಾಗುವೆನು. ಅಷ್ಟು ಪರಿಯ೦ತರಕ್ಕೂ ಕಾರ್ಯಗೌರವದಲ್ಲಿ 
ದೃಷ್ಟಿಯಿಟ್ಟು ನಮ್ಮಲ್ಲಿ ಕೃಪೆ ಮಾಡಿ ನೀವು ಇಲ್ಲೇ ವಾಸವಂ ಮಾಡುತ್ತಲಿರಬೇಕು” 
ಎಂದು ಹೇಳುತ್ತಲಿರುವ ಆ ರಾಯನ ವಾಕ್ಯವಂ ಕೇಳಿ, ನಸುನಗುತ್ತ ಚಾಣಿಕ್ಕನಿ೦ತೆ೦ದನು: 

"ಅಯ್ಯ ರಾಜಾಧಿರಾಯನೆ, ನೀ ಹೇಳಿದುದು ಯುಕ್ತವಾದರೂ, ಯಾವ ಮಹಾಕಾರ್ಯ 
ಗೌರವಕ್ಕೆ ಯುದ್ಭೋದ್ಕೋಗವಂ೦ ಮಾಡುವೆ ? ಇದು ನಿನಗೆ ವಿಷಯವಲ್ಲ” ಎಂದು 
ಚಾಣಿಕ್ಕನು ಹೇಳುತ್ತಿರಲು, 

“ಅಯ್ಯ ಶ್ರೋತ್ರಿಯೋತ್ತಮರೆ, ಲೋಕದಲ್ಲಿ ಅರಸುಗಳಿಗೆ ಪರಸ್ಪರವೈರವುಂಟಾದರೆ 
ಮಾತ್ಸೃನ್ಕಾಯದಂತ ಪ್ರಬಲನಾದವನು ದುರ್ಬಲನಂ ನಿಗ್ರಹಿಸುವನು. ಸಮಬಲನಾದರೆ 
ಜಯಾಪಜಯ ಹ್ಯಾಗಿರುವದೋ? ಹೀಗಿರುವಲ್ಲಿ ಮೊದಲು ನಮ್ಮ ಬಾಧೆಗೆ ಸಹಿಸಲಾರದೆ 
ಓಡಿಹೋಗಿ ಇದ್ದ ಲಂಪಕಾಧಿಪತಿಯು ಈಗ ನಮ್ಮ ಮೇಲೆ ದಂಡೆತ್ತಿ ಬರುವನೆಂದರೆ, 
ಸ್ವಬಲ ಪರಬಲ ವಿಚಾರರಹಿತರಾಗಿ ಕಾರ್ಕೋಪಕ್ರಮವಂ೦ ಮಾಡುವ ರಾಕ್ಷಸರಂತೆ ಕರ್ತವ್ಯ 
ತಿಳಿಯದೆ ಉನ್ಮತ್ತನಾಗಿ ಬರತಕ್ಕವನಲ್ಲ. ಪೂರ್ವಮತ್ರರವಂ ನೆನೆದು ತಕ್ಕಷ್ಟು ಸನ್ನಾಹ 
ಸಮೇತನಾಗಿ ನಮ್ಮ೦'ಜಯಿಸಲೆಣಿಸಿ ಬರುವನು. ಹಾಗೇ ಆತನಿಗೆ ಕೆಲವು ದೇಶಾಧಿಪತಿಗಳ 
ಸಹಾಯ ಒದಗಿರುವದು. ಅದರಿಂದ ಯುದ್ಧಯತ್ನವ೦ ಮಾಡದೆ ಉಪೇಕ್ಷಿಸುವದಕ್ಕೆ 
ತಪೋಧನರಂತೆ ನಾವು ವಿರಕ್ಷರಲ್ಲ” ಎಂದು ಆ ರಾಯ ಹೇಳುತ್ತಿರಲು, ಆ ಮಾತಿಗೆ 
ಚಾಣಿಕ್ಕನು. 

"ಅಯ್ಯ ಪೃಥ್ವೀಪತಿಯೆ, ಲೋಕದಲ್ಲಿ ಶತ್ರುಗಳ೦ ಜಯಿಸುವದಕ್ಕೆ ಸಾಧನಗಳಾದ 
ಉಪಾಯಚತುಷ್ಟಯವಿರುವದು ಸತ್ಯವು. ಅದರಲ್ಲಿ ಮುಖ್ಯವಾದ ಉಪಾಯತ್ರಯಗಳೆಂ 
ಬಿಟ್ಟು, ಹಿಂಸಾಪ್ರಧಾನವಾದ ದಂಡೋಪಾಯದಿ೦ದಲೇ ಶತ್ರುವಂ ಜಯಿಸಿದ ಅರಸಿಗೆ 


ಪರ್ವತರಾಜಸೇನಾಗಮನ ಕಥನವು ೫೫ 


ಜಯಶೀಲನೆಂಬ ಯಶಸ್ಸು ಬರುವದಲ್ಲದೆ, ಉಪಾಯತ್ರಯಗಳಿ೦ದ ಶತ್ರುಗಳ ಆತಂಕ 
ರಹಿತನಾಗಿ ಸುಖಿಸುವ ಅರಸಿಗೆ ದಯಾಶೀಲನೆ೦ಬ ಖ್ಯಾತಿ ಉ೦ಟಾಗುವದಿಲ್ಲವೇ ?'' 
ಎ೦ದು ಕೇಳಲು, 

“ಅಯ್ಯ ಭೂಸುರೋತ್ತಮರೇ, ನೀವು ಹೇಳಿದ ಉಪಾಯತ್ರಯವು ಚಿರಕಾಲಾನು 
ಷ್ಠಾನ ಸಿದ್ದಿದಾಯಕವಾದುದರಿ೦ದ ಅದು ಈಗ ಉಪಯೋಗಕ್ಕೆ ಬರುವದಲ್ಲವಾದರೂ, 
ಷಡ್ಲುಣಗಳಲ್ಲಿ ಸ೦ಧಿಯಂ ನಡೆಯಿಸುವದಕ್ಕೆ ಮೊದಲು ನಮ್ಮಿಂದ ಜಿತನಾಗಿ ಹೋಗಿ 
ಇದ್ದ ಶತ್ರುವಿನೊಡನೆ ಸಂಧಿಯಂ ಪ್ರಾರ್ಥಿಸುವಣವೆ೦ಬವದು, ಶರಣಾಗತನಾಗುವದೆಂಬ 
ವದು ಈ ಎರಡರಲ್ಲಿ ಶಬ್ದಭೇದವೆ ಹೊರತು ಅರ್ಥಭೇದವಿಲ್ಲ. ಇದನ್ನಾಚರಿಸುವದ 
ಕ್ಕಿಂತಲೂ ಮಾನಶಾಲಿಗಳಾದ ಅರಸುಗಳಿಗೆ ಮಹಾ ಅಪಮಾನವೆ೦ಬವದು ಹ್ಯಾಗಿರು 
ವದು ?'' ಎಂದು ಆ ರಾಯ ಹೇಳುತ್ತಿರಲು, ಆ ಮಾತಿಗೆ ಚಾಣಿಕ್ಕನು. 

“ಅಯ್ಯ ಪ್ರಭುವರನೇ. "ಶತ್ರುಗಳ ಜಯಕ್ಕೆ ಉಪಾಯತ್ರಯಗಳು ಮುಖ್ಯವು ; 
ದಂಡೋಪಾಯವೆಂಬವದು ಮಧ್ಯಮವು' ಎಂದು ಹೇಳಿದ ಮಾತಿಗೆ ನೀನು ಅನ್ಯಥಾ 
ತಿಳಿಯುವನಾದೆ. ಇಂಧಾ ಹೀನಸ೦ಧಿಯಂ ನಿನ್ನ ವಶವರ್ತಿಗಳಾದವರಾದರೂ ಮಾಡತಕ್ಕು 
ದಲ್ಲ. ಈ ಅರ್ಥಕ್ಕೆ ನಾವು ಹೇಳ ಬಂದವರಲ್ಲ ; ತಪ್ತಾಯೋನ್ಯಾಯವಂ ಹೇಳ ಬಂದೆವು” 
ಎಂದು ಚಾಣಿಕ್ಕ ಹೇಳಲು, “ಅಯ್ಯ ನೀತಿಜ್ನರಾದ ಚಾಣಿಕ್ಯರೇ, ನೀವು ಹೇಳಿದರ್ಥವು 
ಅನ್ಯತ್ರವೂ ನಡೆಯಬಹುದಷ್ಟೆ” ಎಂದು ಆ ರಾಯ ಕೇಳಲು, 

“ಅಯ್ಯ ದೂರದರ್ಶಿಯಾದ ರಾಯನೇ, ನೀನು ಹೇಳಿದರ್ಥವು ಜ್ಞಾತವಾಯಿತು. 
ತದರ್ಥವಾಗಿ ನಿನ್ನನ್ನೇ ಪ್ರಾರ್ಥಿಸ ಬಂದೆವು. ನ೦ದನಿಗ್ರಹ ಹೊರತು ಲಬ್ಬವಾಗುವ 
ಪ್ರಭುತ್ವಕ್ಕೆ ಚಂದ್ರಗುಪ್ತನು ಒಡ೦ಬಡುವನಲ್ಲವಾದುದರಿ೦ದಲೂ, "ನಂ೦ದರಂ ಸ೦ಹರಿ 
ಸದೆ ಶಿಖಾಬಂಧನವಂ ಮಾಡುವದಿಲ್ಲವೆಂ'ಬ ನನ್ನ ಪ್ರತಿಜ್ಞೆಯು ನಿಷ್ಫಲವಾಗುವದ 
ರಿಂದಲೂ, ನಂದರಲ್ಲಿ ದಂಡೋಪಾಯವೇ ಮುಖ್ಯಕರ್ತವ್ಯವು” ಎಂದು ಚಾಣಿಕ್ಕನು 
ರಾಯಂಗೆ ಹೇಳುತ್ತಿರಲು, 

ಆಗ ಚಂದ್ರಗುಪ್ತನು ಆ ಪರ್ರತೇಶ್ವರನಂ ಕುರಿತು, "ದೇವರೇ, ಕುಲಘ್ನುರಾದ ನಂದರ 
ನಿಗ್ರಹ ಹೊರತು ಲಬ್ಧವಾಗುವ ಪ್ರಭುತ್ವಕ್ಕಿಂತಲೂ ಅರಣ್ಯವಾಸವೇ ಸುಖದಾಯಕ 
ವೆಂದು ಮೊದಲೇ ನಮ್ಮ ಆಚಾರ್ಯರಿಗೆ ವಿಜ್ಞಾಪಿಸಿಕೊ೦ಡ ಮಾತಿಗೆ "ಶತ್ರುಸಂಹಾರ 
ಪೂರ್ವಕವಾದ ರಾಜ್ಯಾಧಿಪತ್ಯವಂ೦ ನಿನಗೆ ಉ೦ಟುಮಾಡುವೆವೆಂ'ದು ಅಭಯವಂ ಪಾಲಿಸಿ 
ಇದ್ದಾರೆ” ಎಂದು ಹೇಳಲು, ಆ ಮಾತಿಗೆ ಆ ರಾಯನು ನಸುನಗುತ್ತ, 

“ಅಯ್ಯ ಚ೦ದ್ರಗು”ಪ್ತರಾಯ”ನೆ, ಶತ್ರುರಹಿತವಾದ ರಾಜ್ಯಲಾಭಕ್ಕೆ ಕಾರ್ಯದಕ್ಷರಾದ 
ಮಾನಧನರನ್ನಪೇಕ್ಬಿಸದೆ ತಪೋಧನರ ಆಶ್ರಯವಂ೦ ಸಂಪಾದಿಸಿದರೆಂಬರ್ಥವು ಅನ್ಯರಿಗೆ 
ತೋರತಕ್ಕುದಲ್ಲ'' ಎಂದು ಆ ರಾಯ ಹೇಳುತ್ತಿರಲು. ಆ ಮಾತಿಗೆ “ದೇವರು, ಅಷ್ಟು 
ಮಾತ್ರವೇ ಅಲ್ಲ, ನಿಧಿಯ೦ ತೋರಿಸುವ ಅ೦ಜನದ ಮೂಲವಂ ಕೆದಕುವನ ಹಸ್ತಕ್ಕೆ 
ಅಲ್ಲಿಯೇ ನಿಧಿ ದೊರಕಿದಂತೆ, ನಮ್ಮ ಆಚಾರ್ಯರ ಪ್ರಸಾದಬಲದಿಂದ ರಾಜಾಧಿರಾಜರಾದ 


೧. ಪ್ತ (ಕ) 


೫೬ ಮುದ್ರಾಮಂಜೂಷವು 


ನಿಮ್ಮ ಅವಲಂಬನವು ಸಹ ಲಬ್ಧವಾದುದರಿಂದ ಇನ್ನು ನನಗೆ ಶತ್ರುಕ್ಲೇಶವೆಂದರೇನು?” 
ಎಂದು ಚಂದ್ರಗುಪ್ತನು ಹೇಳಲು, ಆತನ ವಾಜ್ಮಾಧುರ್ಯಕ್ಕೆ ಸಂತೋಷಪಡುತ್ತ, ಆ 
ರಾಯನು ಚಾಣಿಕ್ಯನ೦ ಕುರಿತು, 

“ಅಯ್ಯ ವಿಹಿತಜ್ಞರಾದ ಚಾಣಿಕ್ಕರೆ, ಈಗ ಮತ್ಪರಿಯಾಗಿ ಬರುವ ಲಂಪಾಕಾಧಿ 
ಪತಿಯಂ ಜಯಿಸುವ ಕಾರ್ಯದಲ್ಲಿ ನಿಮ್ಮ ಮನೋಗತಾರ್ಥ ಹ್ಯಾಗಿರುವದು ?” ಎಂದು 
ರಾಯ ಕೇಳಲು, “ಅಯ್ಯ ಭೂಪತಿಯೇ, ನಮ್ಮ ಮನೋಗತವು ಕಾರ್ಯಾಂತದಲ್ಲಿ ತಿಳಿದು] 
ಬಂದೀತು. ಇದಕ್ಕೆ .ವಿನಗೆ ಆಪ್ತನಾಗಿ ಬುದ್ಧಿ ಶಾಲಿಯಾದ ನಿಯೋಗಿಯಂ ನಾವು ಹೇಳಿ 
ದಂತೆ ನಡೆದುಕೊಳ್ಳುವಂತೆ ನೇಮಿಸಿ ನಾನಿದ್ದಡೆಗೆ ಕಳುಹಿಸಿ ಕೊಡಬೇಕು” ಎಂದು ಹೇಳಿ, 
ಎಲ್ಲರೂ ಎದ್ದು ಯಥಾಸ್ಥಾನವನ್ನೈದುತ್ತಿರಲು, 

ಆಗ ರಾಯನು ಕಮಲಾಪೀಡನೆ೦ಬ ನಿಯೋಗಿಯಂ ಕರೆದು, ಚಾಣಿಕ್ಕರು ಹೇಳಿದಂತೆ 
ನಡೆದುಕೊಳ್ಳುವದೆಂದು ನೇಮಿಸಿ ಕಳುಹಿಸಲು, ಆತನು ಬಂದು ಚಾಣಿಕ್ಕನ೦ ಕಂಡು. 
ಅಭಿನಮಿಸಿ, “ಅಪ್ಪಣೆ ಮೇರೆಗೆ ಬಂದು ಇದ್ದೇನೆ” ಎ೦ದು ವಿಜ್ಞಾಪಿಸಲು, ಆಗ ಚಾಣಿಕ್ಯನು 
ಪ್ರಕೃತೋಚಿತವಾಗಿ ಎರಡು ಕಾಗದವಂ ಬರೆಸಿ, ನಿಯೋಗಿ[ಯ) ಕೈಯಲ್ಲಿ ಕೊಟ್ಟು, ರಾಜ 
ಮೊಹರವಂ ಮಾಡಿ ತರಿಸಿ, ನಿಯೋಗಿಗೆ ಆತ ಮಾಡತಕ್ಕ ಕಾರ್ಯಕೌಶಲವಂ ವಿವರವಾಗಿ 
ಹೇಳಿ, ಆ ಕಾಗದಗಳು ಎರಡಂ ಆತನ ವಶಕ್ಕೆ ಕೊಟ್ಟು, ಕಾಮರೂಪ ದೇಶಾಧಿಪಶಿಯ 
ಪ್ರಾಗ್ಹೋತಿಷಪುರಕ್ಕೆ ಹೋಗಿ ಈ ಕಾರ್ಯಫ್‌ಟನೆಯಂ ಮಾಡಿಕೊಂಡು ಬರುವಂತೆ ನೇಮಿಸಿ 
ಕಳುಹಿಸಲು, i 

ಆ ಚಾಣಿಕ್ಕರು ಹೇಳಿದ ರೀತಿಗೆ ಕೆಲವು ದಿವಸದ ಮೇಲೆ ಆ ನಿಯೋಗಿಯು ಕಾಮರೂಪ 
ದೇಶಗಳಿಗೆ ಹೋಗಿ ತನಗೆ ಆಪ್ತನಾದ ದೂತನ ಕೈಯಲ್ಲಿ ತನ್ನ ಹೆಸರಿಗೆ ಬರೆದು ಇರುವ 
ತಮ್ಮ ರಾಯನ ನಿರೂಪವಂ ಕೊಟ್ಟು, "ಈ ರೀತಿಯಲ್ಲಿ ಮಾಡೆಂ'ದು ಹೇಳಿ, ತಾನು 
ಪ್ರಾಗ್ಫೋತಿಷನಗರದ ಪ್ರಾಕಾರ[ದ] ಬಹಿರುದ್ಯಾನದಲ್ಲಿ ಇಳಿದುಕೊಂಡು ಇರಲು, 

ಆ ದೂತನು ಆ ನಿಯೋಗಿ ಹೇಳಿದ ಮೇರೆಗೆ ಅಲ್ಲಲ್ಲಿ ಹುಡುಕುತ್ತ, ಅಲ್ಲಲ್ಲಿ ಜನಗಳಂ 
ಕೇಳುತ್ತ, ಹೋಗಿ, ಆ ಪುರದ ಬೇಹುಗಾರರು ಬಂದು ಇಳಿಯುವ ಚಾವಡಿಯ ಬಳಿಯಲ್ಲಿ 
ನಿ೦ತು, ಎಲ್ಲರನ್ನೂ ಕೇಳಿದಂತೆ, `ಪರ್ವತರಾಜ್ಯನಿಯೋಗಿ ಬ೦ದು ಇಳಿದು ಇರುವ 
ಸ್ಥಾನವ್ಯಾವದು. ರಾಜಕಾರ್ಯಗೌರವವುಂಟು, ತಿಳಿದು ಹೇಳಿದರೆ ನಿಮಗೆ ಪುಣ್ಯವುಂಟು” 
ಎಂದು ಅಲ್ಲಿಯ ಬೇಹುಗಾರರನ್ನೇ ಕೇಳಲು, 

ಅವರು ಇವನ೦ ನೋಡಿ, ಪರರಾಯದೇಶದಿ೦ ಏನೋ ರಾಜಕಾರ್ಯನಿಮಿತ್ತವಾಗಿ 
ಬಂದು ಇರುವನಾದುದರಿಂದ ಈ ಅರ್ಥವಂ ರಾಜಸನ್ನಿಧಿಯಲ್ಲಿ ತಿಳುಹಿಸಬೇಕೆ೦ದು 
ನಿಶ್ಚೈಸಿ, ಏನು ಛದ್ಮನೆಯಿರುವದೋ ಎಂದು ಶೋಧಿಸಿ, ಅವನ ಬಳಿಯಲ್ಲಿ ಇದ್ದ 
ನಿರೂಪವಂ ತಗೆದುಕೊಂಡು, ಅವನ ಸಮೇತವಾಗಿ ಕರೆದುಕೊಂಡು ಹೋಗಿ `ರಾಜಸನ್ನಿಧಿ 
ಯಲ್ಲಿ ಆ ನಿರೂಪವನ್ನಿರಿಸಿ, “ಬುದ್ದೀ, ಪರ್ವತರಾಜ್ಯದಿಂದ ಏನು ನಿಮಿತ್ತವೋ ನಿಯೋಗಿ 
ಬಂದು ಈ ಪುರದಲ್ಲಿ ಇಳಿದು ಇದ್ದಾನ೦ತೆ. ಆತನ೦ ಹುಡುಕುತ್ತ ಬರುತ್ತ ಸಿಕ್ಕಿದ ಈ 

ಇತನ ಬಳಿಯಲ್ಲಿ ಇದ್ದ ಕಾಗದವಿದು” ಎಂದು ರಾಯಂಗೆ ಬಿನ್ನೈಸಲು, 

ಆ ರಾಯನು ರಾಜಮೊಹರ ಸಮೇತವಾದ ಆ ಕಾಗದದ ಮೇಲೆ ಬರೆದಿರುವ ಅಕ್ಬರ 


ಪರ್ವತರಾಜಸೇನಾಗಮನ ಕಥನವು ೫೭ 


(ಳಂ ನೋಡಿಕೊಂಡು, ಆ ಕಾಗದವಂ ತನ್ನ ಬಳಿಯಲ್ಲಿ ಇಟ್ಟುಕೊಂಡು, ಏನು ವಿಶೇಷ 
ರುವದೋ ತಿಳಿಯಬೇಕೆಂದು ನಿಶ್ಚೈಸಿ, ಆ ಕಾಗದ ತಂದೆ ದೂತನ೦ ಕಾವಲಲ್ಲಿ ಇಟ್ಟು, 
ಸರ್ವತರಾಜ್ಯದ ನಿಯೋಗಿಯು ಬಂದು ರಾಜಸಭಾಪ್ರವೇಶವ೦ ಮಾಡಿ ಹೋದ ಬಳಿಕ 
8 ದೂತನಂ ಬಿಟ್ಟು ಬಿಡುವಂತೆ ತನ್ನ ದೂತರಿಗೆ ನೇಮಿಸಿ, ಆ ನಿಯೋಗಿಯು ಎಲ್ಲಿ 
ು೦ದು ಇಳಿದಿದ್ದರೂ ಹುಡುಕಿ ಕರೆತರುವರಾಗಿ” ಎಂದು ಬೇಹುಗಾರರಿಗೆ ನೇಮಿಸಿ 
'ಳುಹಿಸಲು, ಅವರು ಆ ಪುರದ ಒಳಹೊರಗೆ ಎಲ್ಲವಂ ಹುಡುಕಿ, ಉದ್ಯಾನದಲ್ಲಿ ಇಳಿದಿದ್ದ 
ುಯೋಗಿಯಂ ಕಂಡು. “ಮಹಾರಾಜಸನ್ನಿಧಿಯಲ್ಲಿ ಅಪ್ಪಣೆಯಾಗಿ ಇದೆ, ನೀವು ಆಸ್ಥಾನಕ್ಕೆ 
ುರಬೇಕೆ೦''ದು ಹೇಳಲು, ಆತನು ಉಚಿತಪ್ರಕಾರದಿಂದ ಹೊರಟು ಆಸ್ಥಾನಕ್ಕೆ ಬರು 
ರಲು, ಆತನ ಪರಿವಾರವು ಆ ಉದ್ಕಾನದಿ೦ ಆಸ್ಥಾನಪರ್ಯ೦ತರವೂ ಏಕವಾಗಿ ನಿ೦ತಿರಲು, 
೨ದ೦ ನೋಡಿದ ಅಲ್ಲಿ[ಯ] ಜನರು ಪರ್ವತೇಶ್ವರನ ಐಶ್ಚರ್ಯಕ್ಕೆ ಪಾರವಿಲ್ಲವೆ೦ದು 
ಕ್ಲಾಘಿಸುತ್ತಿರಲು, 

ಹಾಗೇ ಆ ನಿಯೋಗಿಯು ರಾಜಸನ್ನಿಧಿಗೆ ಹೋಗಿ, ಕೈಮುಗಿದು, ತಾನು ತ೦ದ 
ರಸ್ತುವಾಹನಗಳನ್ನೊಪ್ಪಿಸಿ ಉಚಿತ ಪ್ರಕಾರದಿ೦ ಕುಳಿತು, “ರಾಜೋತ್ತಮರೇ, ರಾಜಾಧಿ 
ಸಾಜರಾದ ಪರ್ವತೇಶ್ವರರು ನಿಮ್ಮ೦ ಕುಶಲವಂ೦ ಕೇಳಿದರು” ಎಂದೆನಲು, 

“ಅಯ್ಯ ನಿಯೋಗಿಯೇ, ನಾವೆಲ್ಲರೂ ಕ್ಷೇಮದಲ್ಲಿ ಇರುವೆವು. ನಿಮ್ಮ ಅರಸುಗಳಿಗೆ 
ಓಶಲವೇ ? ಏನು ಕಾರ್ಯಕ್ಕೆ ನಿಮ್ಮ೦ ಕಳುಹಿಸಿದರು” ಎ೦ದೆನಲು, “ದೇವರೇ, ಮಹಾ 
ಏಲೀನರಾದ ನಿಮ್ಮಲ್ಲಿ ಬಂಧುತ್ವವಂ೦ ಬಯಸಿ ಕಳುಹಿಸಿದರು. ಸಮಾನಕುಲೀನರಾದ 
ನಿಮ್ಮಿರ್ವರಿಗೆ ಬಾ೦ಧವ್ಯವು೦ಟಾದರೆ ಸಾಂಖ್ಯ ಯೋಗಗಳ ಫಲಿತಾರ್ಥವು ಒಂದೇ ಆಗು 
ವಂತೆ, ಕ್ಷೀರಾಂಬುಧಿಯು ಇಕ್ಷುಸಾಗರದೊಡನೆ ಸಂಬಂಧಿಸುವಂತೆ, ಜನಕ ದಶರಥ 
ರಾಯರುಗಳಿಗೆ ಬಾಂಧವ್ಯ ಬೆರೆದಂತೆ, ನಿಮ್ಮ ಅವರ ಬಾಂಧವ್ಯವು ಲೋಕಕ್ಷೇಮಕರ 
ವಾಗಿರುವದು. ಹಾಗೇ ನಿಮ್ಮಿರ್ವರ ತನೂಜಯುಗ್ಮವು ಲೋಕಾನಂದಕರವಾದ ಚಂದ್ರ 
ಚ೦ದ್ರಿಕೆಗಳ೦ತೆ ಲೋಕದವರ ಮನಶ್ವಕೋರಂಗಳಿಗೆ ಆನ೦ದಕರವಾಗಿರುವದು'' ಎಂದು 
ಹೇಳಿ, ಆ ನಿಯೋಗಿಯು ಆ ರಾಯಂಗೆ ಬರೆದು ಕೊಟ್ಟಿದ್ದ ತನ್ನ ಬಳಿಯ ನಿರೂಪವಂ 
ರಾಯಂಗೆ ಒಪ್ಪಿಸಲು, ಅದ೦ ನೋಡಿಕೊಳ್ಳುವಲ್ಲಿ ಅದರಲ್ಲಿ ಇದ್ದ ಒಕ್ಕಣೆಯೇನೆಂದರೆ: 


“ಸ್ವಸ್ತಿ ಶ್ರೀ. ನಮಗೆ ಪರಮಪ್ರಿಯರಾದ ಕಾಮರೂಪದೇಶಾಧಿಪತಿ ಸೂರ್ಯವರ್ಮರಿಗೆ 
ಪರ್ವತೇಶ್ವರನು ಮಾಡುವ ವಿಜ್ಞಾಪನೆ. ಏನೆಂದರೆ : ನಾವು ನಿಮ್ಮಲ್ಲಿ ಬಾಂಧವ್ಯವಂ 
ಬಯಸಿ, ನಿಮ್ಮ ಶ್ರೀಮ೦ತಪುತ್ರಿಯಿ೦ದ ನಮ್ಮ ಕುಮಾರ ಮಲಯಕೇತುವಿಗೆ ಗಾರ್ಹ 
ಸ್ಥ್ಯಾಶ್ರಮವು೦ಟಾಗಬೇಕೆ೦ಬ ಅಭಿಲಾಷೆಯಿಂದ ನಿಯೋಗಿಯಂ೦ ನಿಮ್ಮ ಬಳಿಗೆ ಕಳುಹಿಸಿ 
ಇದೆ. ಇದಕ್ಕೆ ನೀವು ಸಮ್ಮತಿಸಿ, ನಿಯೋಗಿಯ ಸಂಗಡ ಕನ್ಶಾರತ್ನದ ಜಾತಪತ್ರಿಕಾ 
ಯುಕ್ತವಾಗಿ ನಿಮ್ಮ ಪುರೋಹಿತನ೦ ಕಳುಹಿಸಿದರೆ. ಉಭಯ ಬ೦ಧುವರ್ಗಸಮ್ಮತವಾಗಿ 
ಶುಭಪ್ರಸ್ತವು ನೆರವೇರುವದು. ನಮ್ಮ ಅಭ್ಯುದಯ ನಿಮ್ಮದಾಗುವದು. ನಿಮ್ಮ ಯೋಗ 
ಕ್ಷೇಮವೇ ನಮ್ಮದಾಗುವದು.'' 


ಎಂದು ಬರೆದಿರುವದ೦ ನೋಡಿಕೊಂಡು, ಹರ್ಷಯುಕ್ತನಾಗಿ, ಶ್ಲಾಘ್ಯಸ೦ಬ೦ಧ 


೫೮ ಮುದ್ರಾಮ೦ಜೂಷವು 


ವೆಂದು ತಿಳಿದುಕೊಂಡು, ತನ್ನ ಬಳಿಯಲ್ಲಿ ಸಿಕ್ಕಿರುವ ಕಾಗದವೂ ”ಏತದರ್ಥ”ವಾಗಿಯೇ 
ಇದ್ದೀತೆ೦ದು ತಿಳಿದು, `ಪುರದೊಳಗೆ ನಿಯೋಗಿಗೆ ಬಿಡಾರಮಂ ಬಿಡಿಸೆಂ'ದು ಮಂತ್ರಿಗೆ 
ನೇಮಿಸಿ, 

“ಎಲೈ ನಿಯೋಗಿವರ್ಯನೇ, ಎಷ್ಟು ದಿವಸದಿ೦ ಆಯಾಸಪಡುತ್ತ ಹೊರಗಿದ್ದಿರೋ !” 
ಎಂದು ಉಪಚಾರೋಕ್ತಿಯಂ ಹೇಳಿ, ಬ೦ದ ನಿಯೋಗಿಗೆ ವಸ್ತಭೂಷಣ ತಾಂಬೂಲವಂ 
ಕೊಟ್ಟು, “ಅಯ್ಯಾ ನಿಯೋಗಿವರ್ಯನೇ, ನೀವು ಬ೦ದ ಕಾಲ ವಿಳೆಂಬವಾದುದರಿಂದಲೇ 
ಏನೋ ನಿಮಗೆ ನಿಮ್ಮ ರಾಯರು ಬರೆಸಿ ಕಳುಹಿಸಿದ ನಿರೂಪವು ನಮ್ಮ ವಶಕ್ಕೆ 
ಬಂದಿರುವದು” ಎ೦ದು ಹೇಳಿ ಆ ನಿರೂಪವಂ ಆ ನಿಯೋಗಿಗೆ ಕೊಡಲು, ಆ ನಿರೂಪವಂ 
ಶಿರಸಾವಹಿಸಿ ಬಿಚ್ಚಿ ನೋಡಿಕೊಂಡು, ಸರ್ವಸ್ವವಂ ಕಳಕೊಂಡವನಂತೆ ಆ ನಿಯೋಗಿಯು 
ತಲೆಬಾಗಿ ಯೋಚಿಸುತ್ತ ಕುಳಿತಿರಲು, ಆ ರಾಯನು, “ಅಯ್ಯ ನಿಯೋಗಿಯೇ, ಕಾಗದವ೦ 
ನೋಡಿಕೊಂಡು ಉತ್ಸಾಹರಹಿತನಾಗಿ ಯೋಚಿಸುತ್ತಿರುವೆ” ಎನಲು, “ಬುದ್ದೀ, ಮತ್ತೇನೂ 
ಇಲ್ಲ” ಎಂದು ವಿವರವ೦ ಹೇಳದೆ ಲಜ್ಮಿತನಾಗಿ ಸುಮ್ಮನಿರಲು, ತನ್ನ ಮಂತ್ರಿಯಂ 
ಕುರಿತು, “ಅಯ್ಯ ಸಚಿವನೇ, ಈ ಕಾಗದದ ಅಭಿಪ್ರಾಯವಂ ಹೇಳುವದಕ್ಕೆ ನಿಯೋಗಿಯು 
ಲಜ್ಜೆಪಡುತ್ತಲಿದ್ದಾನೆ. ನೀನು ನೋಡಿ ನಮಗೆ ತಿಳುಹಿಸೆ`ನಲು, ಆಗ ಆ ಮಂತ್ರಿಯು ಆ 
ಕಾಗದವಂ ತೆಗೆದು ನೋಡಿಕೊಂಡು, ರಹಸ್ಯದಲ್ಲಿ ಅದರ ಒಕ್ಕಣೆಯ೦ ತಮ್ಮ ರಾಯನಿಗೆ 
ಓದಿ ಹೇಳುತ್ತಿದ್ದನು. ಏನೆಂದರೆ : 

`ಶ್ರೀಮತು ಪರ್ವತೇಶ್ವರರು ಕಾಮರೂಪದೇಶಕ್ಕೆ ಹೋಗಿರುವ ನಮ್ಮ ನಿಯೋಗಿ 
ಕಮಲಾಪೀಡನಿಗೆ ಬರೆಸಿ ಕಳುಹಿಸಿದ ನಿರೂಪವೇನೆಂದರೆ, ನೀನು ಕನ್ಯಾರ್ಥವಾಗಿ ಪ್ರಾಗ್ಹೋ 
ತಿಷಾಧಿಪತಿಗಳ ಸಮೀಪಕ್ಕೆ ಹೋಗಿರುವದು ಸರಿಯಷ್ಟೆ. ನಿನಗೆ ಅಲ್ಲಿ ಅರಸುಗಳ 
ದರುಶನವಾಯಿತೋ ಇಲ್ಲವೋ ತಿಳಿಯಲಿಲ್ಲ. ಮತ್ತೊಂದರ್ಥವುಂಟು : 

ಈಚೆಗೆ ಲಂಪಾಕದೇಶಾಧಿಪತಿಯ ಸಭೆಯಲ್ಲಿ, ರಾಜ ಮಂತ್ರಿಗಳ ಸಂವಾದದಲ್ಲಿ, 
ದೇಶಾಧಿಪತಿಗಳ ವಂಶಪ್ರಶಂಸೆ ಉ೦ಟಾಗುತ್ತಿರಲು, ಆ ಲ೦ಪಾಕಪತಿಯು ಕಾಮ 
ರೂಪಾಧಿಪತಿಯ ವಂಶದಲ್ಲಿ ಸಾಂಕರ್ಯದೋಷವುಂಟಾಗಿರುವದರಿಂದ ಆ ದೇಶಾಧಿ 
ಪತಿಗಳು ನ್ಯೂನವಾದ ಶೌರ್ಯವುಳ್ಳವರು ಎಂದು ಹೇಳಿದ ಲಂಪಾಕಪತಿಯ ವಾಕ್ಕವಂ 
ಕೇಳಿ, ಅಲ್ಲಿಯ ರಾಜಾಸ್ಥಾನದಲ್ಲಿ ಪ್ರಮುಖರಾಗಿ ನಮಗೆ ಆಪ್ತರಾಗಿರುವ ಜನರು ಈ 
ಅರ್ಥವಂ ಬರೆಸಿ ಕಳುಹಿಸುವಲ್ಲಿ, 'ನೀವು ಕಾಮರೂಪಾಧಿಪತಿಗಳೊಡನೆ ಸಂಬಂಧವಂ 
ಬಳಸುವಲ್ಲಿ ಚೆನ್ನಾಗಿ ವಿಚಾರಿಸಿಕೊಂಡು, ಸಂಬಂಧವಂ ಮಾಡಬಹುದು' ಎಂದು ಬರೆ 
ದಿರುವ ಅರ್ಥವಂ ನೋಡಿಕೊಂಡು, ಆಲೋಚಿಸಿಕೊ೦ಡು, ಭೂಮಿದೇವಿಗೆ ಪೌತ್ರನಾದ 
ಭಗದತ್ತ ಮಹಾರಾಯನ ಮಹಾಕುಲದಲ್ಲಿ ಜನಿಸಿದ ಕಾಮರೂಪಾಧಿಪತಿಗಳ ವಂಶದಲ್ಲಿ 
ಇ೦ಥಾ ಅಕಾರ ನಡೆಯಲಾರದು. ಏನೋ ಮದಮಾತ್ರರ್ಯದಿ೦ದ ಲಂಪಾಕಪತಿಯು ತುಚ್ಛ 

ಆಡಿಯಿದ್ದಾನು" ಎಂದು ನಾವು ನಿಶ್ಚಯಿಸಿ ಇರುವವರಾದರೂ, ಬಹುಕಾಲ 


೦ 
ಸಂಬಂಧವಂ ಮಾಡಬೇಕಾಗಿ ಇರುವದರಿಂದ, ಪರೋಕ್ಷವಾಗಿ ನೀನು ಕಾಮರೂಪಾಧಿ 


೧. ಯಥಾರ್ಥ (ಕ) 


ಪರ್ವತರಾಜಸೇನಾಗಮನ ಕಥನವು ೫೯ 


ಪತಿಗಳ ಕುಲಶೀಲವಂ ಚೆನ್ನಾಗಿ ವಿಚಾರಿಸಿಕೊಂಡು, ನಿನ್ನ ಮನಃಪ್ರಶಸ್ತವಾದರೆ, ಶುಭ 
ಪ್ರಸ್ತ ಬೆಳೆಯುವದಕ್ಕೆ ನಿಶ್ಚಯ ಮಾಡಿಕೊ೦ಡು ಬರುವದು.” 

ಹೀಗೆ೦ಬ ಕಾಗದದ ಒಕ್ಕಣಯಂ ಕೇಳಿ, ಆ ಕಾಮರೂಪಾಧಿಪತಿಯು ಕಲ್ಲಿಟ್ಟು ಕೆಣಕಿದ 
ವ್ಯಾಘ್ರದ೦ತೆ ಕೋಪ ಕೆರಳಿ, ಗುಡಿಗುಡಿಸುತ್ತ, “ಎಲೈ ಮಂತ್ರಿಯೆ, ಕ್ಷತ್ರಿಯಾಧಮನಾದ 
ಲ೦ಪಾಕಪತಿಯು ನಮ್ಮ ವಂಶಸ್ಥರ ಮೇಲಾಡಿದ ದುಷ್ಟವಾಕ್ಯಕ್ಕೆ ಅವನ ಶಿರವ೦ ನಾನು 
ಇಳುಹದೆ ಈ ಕಿರೀಟವ೦ ಧರಿಸಿದವನಾದರೆ, ಲೋಕನಾಯಕನಾಗಿ ಇದ್ದ ನರಕಾಸುರನ 
ವಂಶದಲ್ಲಿ ಜನಿಸಿದವನೇ ಅಲ್ಲ. ಈ ಮಾತಿಗೆ ಪ್ರತ್ಕುತ್ತರವ೦ ಹೇಳಿದವರು ನನ 
ಹಗೆಗಳೇ ಸರಿ. ಈಗಲೇ ಸೇನಾಸಮೇತರಾಗಿ ಲಂಪಾಕದೇಶಕ್ಕೆ ಹೋಗುವಂತೆ ನಮ್ಮ 
ಸೇನಾಪತಿಗೂ ಸಾಮ೦ತರಾಯರಿಗೂ ನೇಮಿಸುವವಾಗು. ನಮಗೆ ಪ್ರಯಾಣವೆಂದು 
ಡಂಗುರವಂ ಹಾಕಿ ಸಾರಲಿ. ನಾಳೆ ತರಂಗಿಣೀನದೀತೀರದಲ್ಲಿ ಹೋಗಿ ಇಳಿಯುವೆವು” 
ಎ೦ದು ಮಂತ್ರಿಗೆ ನೇಮಿಸಿ, ಬಂದಿದ್ದ ನಿಯೋಗಿಯಂ ಕುರಿತು, 

“ಅಯ್ಯ ನೀನು ಬ೦ದ ಮಾತಿಗೆ ಹಾಗೇ ನಾವು ಪರ್ವತರಾಯರೊಡನೆ ಬಾಂಧವ್ಯವಂ 
ಬಯಸಿದವರಾದರೂ, ನೀಚನಾದ ಲ೦ಪಾಕಪತಿಯಂ ನಿಗ್ರಹಿಸಿದಲ್ಲದೆ ಮುಂದಣ ಶುಭ 
ಕಾರ್ಯ ಈಗ ಪ್ರಕೃತವಲ್ಲ. ಈ ಅರ್ಥವಂ ನಿಮ್ಮ ಅರಸುಗಳಿಗೆ ವಿಜ್ಞುಪಿಸುವನಾಗು” ಎಂದು 
ಹೇಳಿ, “ಈತನು ತಂದುಕೊಟ್ಟ ಪರ್ವತೇಶ್ವರರ ಲೇಖನಕ್ಕೆ ಬದಲುಲೇಖನವಂ ಪ್ರಕೃತೋ 
ಚಿತವಾಗಿ ಬರೆಸಿ ಕೊಡುವನಾಗು'' ಎ೦ದು ಮಂತ್ರಿಗೆ ನೇಮಿಸಿ, ಆ ರಾಯನು ಅಂತಃಪುರಕ್ಕೆ 
ಹೋಗುತ್ತಿರಲು, '` 

ಹಾಗೇ, ಆ ಮಂತ್ರಿ ಬರೆಸಿಕೊಟ್ಟ ಲೇಖನವಂ ತೆಗೆದುಕೊಂಡು, ಆ ನಿಯೋಗಿಯು 
ಮೊದಲು ತಾನಿದ್ದೆಡೆಗೆ ಬರುತ್ತಿರಲು, ಆ ಮಂತ್ರಿಯು ರಾಜಾಜ್ಞೆ ಮೇರೆಗೆ ಸೇನಾಪತಿ 
ಗಳಿಗೆ ಸಾಮ೦ತರಾಯರಿಗೆ ನೇಮಿಸುತ್ತಲಿರಲು, ಪ್ರಯಾಣಪಟಹದ್ವನಿಗಳಾಗುತ್ತ,. 
ಪ್ರಯಾಣಕಲಕಲಧೃನಿಗಳು೦ಟಾಗುತ್ತಲಿರಲು, ಹಾಗೇ ಆ ನಿಯೋಗಿಯು ಅಲ್ಲಿಯೇ 
ಮೂರು ನಾಲ್ಕು ದಿವಸವಿರುತ್ತ, ಆ ರಾಯನು ಸನ್ನದ್ದನಾಗಿ ತೆರಳಿದುದ೦ ನೋಡಿ, ಆತನ 
ಸಾಮಂತರಾಯರು ಹೊರಟುಹೋದುದ೦ ನೋಡಿ, ಪರ್ವತೇಶ್ವರನ ರಾಜಕಾರ್ಯವು 
ಅನ್ಯರ ಮುಖದಿಂದಲೇ ಆಯಿತಂದು ತಿಳಿದು, ಅಲ್ಲಿಂದ ಹೊರಟು, ಪರ್ವತರಾಜ್ಯಕ್ಕೆ 
ಬಂದು, ಹಾಗೇ ಸಭಾಸ್ಥಾನದಲ್ಲಿ ಕುಳಿತಿದ್ದ ಪರ್ವತರಾಯನಿಗಭಿವಂದಿಸಿ, “ಜೀಯಾ, 
ನಾನು ಹೋಗಿದ್ದ ಕಾರ್ಯವು ಜಯವಾಯಿತು'' ಎಂದು ಹೇಳಿ, ಕಾಮರೂಪಾಧಿಪತಿಯ 
ಬಳಿಯಲ್ಲಿ ನಡದ ವೃತ್ತಾ೦ತವೆಲ್ಲವ೦ ರಹಸ್ಯದಲ್ಲಿ ವಿವರವಾಗಿ ತಿಳುಹಿಸಿ, ತಾನು ತ೦ದಿದ್ದ 
ಲೇಖನವನ್ನೊಪ್ಪಿಸಲು, ಅಧ೦ ನೋಡಿಕೊಂಡು, ರಾಯನು ವಿಸ್ಮಿತನಾಗಿ ತಲೆ ತೂಗುತ್ತ, 
ಮಂತ್ರಿಯಂ ಕುರಿತು, 

“ಅಯ್ಯ ಶಬರವರ್ಮನೇ, ಬುದ್ಧಿಸ೦ಪನ್ನನಾದ ಚಾಣಿಕ್ಕನು ಆಡಿದಂತೆ ಕಾರ್ಯನಿರ್ವಾ 
ಹವ೦ ಮಾಡಿದುದರಿಂದ, `ಅಸ್ಮಾಜಿರ್ಯದನುಷ್ಠೇಯ೦ ಗ೦ಧರ್ವೈಸ್ತದನುಷ್ಠಿತ೦' 
ಎ೦ಬ ವಚನದಂತೆ, ನಮ್ಮಿಂದ ಮಾಡತಕ್ಕ ಮಹಾಕಾರ್ಯವು ಕಾಮರೂಪಾಧಿಪತಿಯಿ೦ದ 

ಪರ್ಯವಸಾನವಾಯಿತು. ಚಂದ್ರಗುಪ್ತನಿಗೆ ಉಪಕಾರವಂ ಮಾಡಬೇಕೆಂಬುವದು 
ಹೋಗಿ, ಆತನಿಗೆ ಪ್ರತ್ಯುಪಕಾರವ೦ ಮಾಡಬೇಕಾಗಿ ಬಂತು. ಈಗಲಾದರೂ ಉಲೂಕ 


೬೦ ಮುದಾ ) ಮಂಜೂಷವು 


ನೆಂಬ ಮಂತ್ರಿಗೆ ಈ ಅರ್ಥವು ಅಭಿಮತವಾದೀತೋ ಇಲ್ಲವೋ ಎಂದು ಆ ರಾಯ 
ಕೇಳಲು, 

“ಜೀಯ, ಯಾತ್ರಾಸಮಯದಲ್ಲಿ ಆತನ ಶಬ್ದಶ್ರವಣವನ್ನೇ ಮಾಡಕೂಡದು” ಎಂದು 
ಹೇಳಲು, ಆ ಮಾತಿಗೆ ಆರಸು ವಸ್ತದಿಂ ವದನವಂ ಮರೆಮಾಡಿ ಹಾಸ್ಯ ತೋರದಂತೆ 
ಮಾಡಲು, “ಶಬರವರ್ಮನು ಬಾಲಕನಾದುದರಿ೦ದ ಹಾಸ್ಯಗರ್ಭಿತವಾದ ವಾಕ್ಯವಂ ಹೇಳಿ 
ಸ್ವಾಮಿಯವರ ಚಿತ್ತರಂಜನೆಯಂ ಮಾಡುತ್ತಿರುವದಂ ಬಿಟ್ಟು, ನನ್ನ ವಿಜ್ಞಾಪನೆಯನ್ನವ 
ಧರಿಸಬೇಕು, ಜೀಯ” ಎಂದು ಉಲೂಕನೆಂಬ ವೃದ್ಧಮಂತ್ರಿ ವಿಜ್ಞಾಪಿಸಲು, "ಅದೇನು 
ಅರುಹಿರಿ” ಎನ್ನಲು. “ಅಯ್ಯ ಆಯುಷ್ಮ೦ತನೇ, ಲೋಕದಲ್ಲಿ ಕಾರ್ಯಯತ್ನವ೦ ಮಾಡು 
ವನಿಗೆ ಇಷ್ಟಪ್ರಾಪ್ತಿ ಅನಿಷ್ಟನಿವೃತ್ತಿಗಳಾಗುವದೆಂಬುದು ಪರಮದುರ್ಲಭವು. ಈಗ ನಮಗೆ 
ಬಂದು ಒದಗಿದ್ದ ಅನಿಷ್ಟನಿವೃತ್ತಿಯಂ ಮಾಡಿದ ಚಂದ್ರಗುಪ್ತ ಚಾಣಿಕ್ಕರಿಗೆ ಇಷ್ಟಪ್ರಾಪ್ತಿ 
ಉಂಟಾಗುವಂತೆ ಮಾಡುವದಕ್ಕೆ ಅವರ ಸಂಗಡ ಸೇನೆಯಂ ಕಳುಹಿಸಿಕೊಟ್ಟು, ಜಯವಂ 
ಸಂಪಾದಿಸುವದು ಯುಕ್ತವು” ಎಂದು ಹೇಳುತ್ತಿರಲು, 

ಆ ಮಾತಿಗೆ ಶಬರವರ್ಮನು, "“ಸೇನೆಯಂ ಮಾತ್ರ ಕಳುಹಿಸಿದರೆ ಅವರಿಗೆ ಇಷ್ಟಪ್ಪಾಪ್ತಿ 
ಆದರೂ ಆಗಬಹುದು. ಇಲ್ಲದಿದ್ದರೆ ಪುನಃಪ್ರಯತ್ನದಿ೦ದ ಅರಸುಗಳೇ ಪ್ರಯಾಣವಂ 
ಮಾಡಿ, ಅವರ ಕಾರ್ಯವ೦ ನಿರ್ವಹಿಸಿಕೊಟ್ಟು, ನಮ್ಮ ಕಾರ್ಯವ೦ ಅವರಿಂದ ಮಾಡಿಕೊಳ್ಳ 
ಬೇಕಾಗುತ್ತಲಿದೆ' ಎಂದು ಹೇಳುತ್ತಿರಲು, 

ಆ ಮಾತಿಗೆ ಉಲೂಕನು, “ಜೀಯ, ಕಾರ್ಯಾರ್ಥಿಗಳಾದವರು ತಮ್ಮ ಕಾರ್ಯಕ್ಕೋಸುಗ 
ಪರರಿಗೆ ವಿಶೇಷಲಾಭವನ್ನುಂಟುಮಾಡುವೆವೆಂದು ಹೇಳಿ, ಕಾರ್ಯವಾದ ಬಳಿಕ ಅಜಯುದ್ದ 
ದಂತೆ ಆಚರಿಸುವದುಂಟು” ಎಂದು ಹೇಳುತ್ತಿರಲು, “ಅಯ್ಯ ಮಂತ್ರಿಗಳಿರ, ಬ್ರಾಹ್ಮಣ 
ನಾದವನು ಅನೃತವಾಡುವದುಂಟೇ ?' ಎ೦ದು ಅರಸು ಕೇಳಲು, ಆ ಮಾತಿಗೆ ಉಲೂಕನು, 
“ಜೀಯ, ಈ ಕಲಿಯುಗದಲ್ಲಿ ಲೌಕಿಕವ್ಯವಹಾರದಲ್ಲಿ ಪೃವೃತ್ತಿಸಿದವರಿಗೆ ಯಾರಿಗಾದರೂ 
ಸತ್ರ್ಯವಚನದಿಂದಲೇ ಕಾರ್ಯ ನಿರ್ವಹಿಸಲಾಗದು. ಮತ್ತು ಒಂದು ಈ ಅರ್ಥದಲ್ಲಿ ಸೂಕ್ಷ್ಮ 
ವು೦ಟು. ಮೊದಲು ಚಂದ್ರಗುಪ್ತನ ಸನ್ನಿಧಿಯಲ್ಲಿ ಹೇಳಿಕೊಂಡ ಮಾತಿನಲ್ಲಿ, "ಶತ್ರುರಹಿತ 
ವಾದ ರಾಜ್ಯಾಧಿಪತ್ಯವಂ ತನಗೆ ಉ೦ಟುಮಾಡುವೆವೆಂದು ತಮ್ಮ ಆಚಾರ್ಯರು ಅಭಯವಂ 

ಇಟ್ಟು ಇದ್ದಾರೆ' ಎಂದು ಹೇಳಿದ ಮಾತಿಗೆ, ಯಾವ ಸಾಹಸವನ್ನಾದರೂ ಮಾಡಿ, ಯಾವ 
ಅನ್ಯತವನ್ನಾದರೂ ಆಡಿ, ಚಂದ್ರಗುಪ್ತನಿಗೆ ಅಭಯವಂ ಕೊಟ್ಟ ಮೇರೆಗೆ, ಚಂದ್ರಗುಪ್ತ 
ನಿಗೆ ನಂದರಾಜ್ಯಾಧಿಪತ್ಯವನ್ನು೦ಟುಮಾಡುವದೇ ಚಾಣಿಕ್ಕರಿಗೆ ಪರಮತಾತ್ಪರ್ಯವಾದು 
ದರಿಂದ, ಅನ್ಕರಿಗೆ ಆ ರಾಜ್ಯದಲ್ಲಿ ಲೇಶಮಾತ್ರವಾದರೂ ದೊರಕಲಾರದು. ಮುಂದೆ ಈ 
ಅರ್ಥವು ತಮಗೆ ವೇದ್ಯವಾಗಿ ಪಶ್ಚಾತ್ತಾಪವು೦ಟಾದೀತೆ೦ದು ಖಂಡಿತವಾಗಿ ವಿಜ್ಞಾಪಿಸಿ 
ದೆನು” ಎಂದು ಹೇಳಲು, 

ಆ ಮಾತಿಗೆ ಶಬರವರ್ಮನು, ಅಯ್ಯ ವೃದ್ಧಮಂತ್ರಿಯೇ, ನೀನು ಹೇಳಿದರ್ಥವೇ 
ಮುಂದೆ ನಿದರ್ಶನಕ್ಕೆ ಬರುವದಾದರೆ, ಆಗ ನಾವು ಭೂಮಿಯಲ್ಲಿ ಇದ್ದು ಫಲವೇನು?” 
ಎಂದು ಹೇಳಿ, “ಜೀಯ, ಚಾಣಿಕ್ಕರ ವಚನವನೃತವಾದರೆ ಅವರು ಮಾಡಿ ಇರುವ 
ಪ್ರತಿಜ್ಯೆಯು ಸಹ ಅನೃತವಾಗಬೇಕು. ಹಾಗಾದರೆ, ಈ ಮಹಾಕಾರ್ಕೋದ್ಯೋಗ ನಿಷ್ಟ 


ಪರ್ವತರಾಜಸೇನಾಗಮನ ಕಥನವು ೬೧ 


ಯೋಜನವಾಗುವದರಿಂದ, ಪ್ರಯೋಜನವಿಲ್ಲದೆ ಕಾರ್ಕೋದ್ಯೋಗವಂ ಮಾಡುವ 
ಪುರುಷನು ಹುಚ್ಚನೆ೦ಬುವದರಿ೦ದ ಚಾಣಿಕ್ಕರು ಸಹ ಅ೦ಥಾವರೆ ಆಗಿ ತೋರಿದರೆ, ತಾವು 
ತೂಹ್ಲೀ೦ಭಾವದಲ್ಲಿ ಇರತಕ್ಕುದು. ಅವರು ಹೇಳಿದಂತೆ ಕಾರ್ಯವು ನಿದರ್ಶ[ನ]ಕ್ಕೆ ಬಂದು 
ಇರುವದು ಸತ್ಯವಾದರೆ. ಅವರ ಕಾರ್ಯಕ್ಕೆ ಆಗ ತಕ್ಕಷ್ಟು ಯತ್ನವಂ ಮಾಡಿಕೊಂಡು ತಾವೇ 
ತೆರಳುವುದು ಉತ್ತಮವು. ಹೀಗೆ ಅವರ ಕಾರ್ಯನಿರ್ವಾಹವ೦ ಮಾಡಿಕೊಟ್ಟು, ಬಳಿಕ 
ಅವರಿಂದ ನಮಗಾಗುವ ಕಾರ್ಯದಲ್ಲಿ ಅವರ ಮನೋಗತವಂ ತಿಳಿಯುವದಕ್ಕೆ ಕುಮಾರಕ 
ನಾದ ಮಲಯಕೇತುವಂ ಚಂದ್ರಗುಪ್ತನ ಬಳಿಗೆ ಕಳುಹಿಸಿಕೊಟ್ಟರೆ, ಆ ಅರ್ಥವು ಚಿತ್ತಕ್ಕೆ 
ವೇದ್ಯವಾಗುವದು. ಆ ಬಳಿಕ ಕರ್ತವ್ಯವ೦ ಆಜ್ಞಾಪಿಸಬಹುದು' ಎಂದು ಹೇಳಲು, 

ಆಗ ರಾಯನು ಚಾಣಿಕ್ಕನ೦ ಕರೆಕಳುಹಿಸಿ, ಉಚಿತ ಪ್ರಕಾರ ಕುಳ್ಳಿರಿಸಿಕೊಂಡು, 
ಇಂತೆಂದನು : "ಅಯ್ಯ ಕಾರ್ಯದಕ್ಬರಾದ ಚಾಣಿಕ್ಕರೆ, ನೀವು ಮಾಡಿದ ಉಪಾಯದಿಂದ 
ನಮಗೆ ಬಂದು ಒದಗಿದ್ದ ರಾಜಕಾರ್ಯವು ಕಾಮರೂಪಾಧಿಪತಿಯಿ೦ದ ಪರ್ಯವಸಾನ 
ವಾಯಿತು. ನೀವು ಸಂಕಲ್ಪಿಸಿದ ಕಾರ್ಯಕ್ಕೆ ಅನ್ಯಥಾ ಬರುವದುಂಟೇ ? ನಿಮ್ಮ೦ಥಾವರು 
ಕಾರ್ಯೋದ್ಯುಕ್ತರಾದರೆ, ನಮ್ಮ ಸಹಾಯವೆಂಬುದು ನಿಮಿತ್ತಮಾತ್ರವು. ನಿಮ್ಮ ಕಾರ್ಯ 
ಅನುಕೂಲವಾಗುವಂತೆ ಸನ್ನಾಹವ೦ ಮಾಡುವೆನು. ಈ ಒಸಗೆಯ೦ ನಿಮಗೆ ಹೇಳ 
ಬೇಕೆಂದು ಕರೆಕಳುಹಿಸಿದೆನು. ನಿಮಗೆ ಸಂಧ್ಯಾಕಾಲ ಸನ್ನಿಹಿತವಾಯಿತು. ಬಿಡಾರಕ್ಕೆ ತರಳ 
ಬಹುದು” ಎಂದು ಹೇಳಿ, ತಾಂಬೂಲ ಮಾಲಿಕೆಗಳಿ೦ದುಪಚರಿಸಿ, ಚಾಣಿಕ್ಕನಂ ಬಿಡಾರಕ್ಕೆ 
ಕಳುಹಿಸಿ, ನಿಯೋಗಿಗೆ ಬಹುಮಾನವಂ ಮಾಡಿ, ಎಲ್ಲರೂ ಯಧಾಸ್ಥಾನವನ್ನೈದುತ್ತಿರಲು, 

ಆಗ ಕಮಲಿನೀಹೃದಯಾನುರಾಗದಿಂ ಕೆಂಪಡರಿದನಂತೆ ಕಮಲಬಾ೦ಧವನು ಸಿ೦ದೂರ 
ವರ್ಣಮಾಗಿ ಪ್ರಾಚೀನಿತ೦ಬಿನಿಯನೊಡಗೂಡಲೆಣಿಸಿದನ೦ತೆ ಪಶ್ಚಿಮಾಚಲ ಶಿಖರದಿಂ 
ಮರೆಯಾಗುತ್ತಿರಲು, ರವಿವಿರಹಖಿನ್ನ ರಾಜೀವಪಜ್ನೌ4ಯು ಹರಿತವರ್ಣಮಾದುದಂ 
ನೋಡಿ ಪರಿಹಾಸಗೂಳ್ಳುವಂತೆ ಕುವಲಯನಿಕರಂಗಳು ವಿಕಸಿತಮಾಗುತ್ತಿರಲು, ಕುಸುಮ 
ಶರದಂದಹ್ಯಮಾನ ಚಕ್ರವಾಕಹೃದಯೇಂಧನಧೂಮರಾಜಿಯೆಂಬಂತೆ ತಿಮಿರನಿಕರಂಗಳು 
ಜಗವ೦ ಮುಚ್ಚುತ್ತಿರಲು, ಶಶಿಕರಸಿ೦ಹನಖರ ವಿಶೀರ್ಯಮಾಣ ತಿಮಿರಗಜ ಕುಂಭಸ್ಥ 
ಲೋತ್ಕಿಪ್ತ್ಪ ಮುಕ್ತಾಫಲನಿಕರವೆಂಬಂತೆ ತಾರಾನಿವಹವು ಗಗನವನ್ನಲಂಕರಿಸುತ್ತಿರಲು, 
ಪ್ರಿಯದರ್ಶನಮುದಿತ ದಿಶಾವನಿತಾ ಮುಗುಳುನಗೆಯ ಛಂದದಿಂ ಕಂಗೊಳಿಪ 
ಬೆಳದಿ೦ಗಳಿ೦ ಗಗನಾಭೋಗವು ಮಂದಾಕಿನೀಫೇನಪು೦ಜದಿ೦ ಶೋಚಿತವಾದಂತಿರಲು, 
ಪಾತಾಳತಳದಿ೦ ಭೂಭಾಗವ೦ ನೋಡಬರುವ ಮಹಾಶೇಷನ ಮಧ್ಯಶಿರೋರತ್ನದಂತೆ 
ಚಂದ್ರನುದುಭವಿಸಲು, ಪ್ರಣಯಕುಪಿತ ರೋಹಿಣೀಚರಣಾಲಕ್ತಕರಸಲಾ೦ಛನನಾದ೦ತೆ 
ಚಂದ್ರನು ರಂಜಿಸುತ್ತಿರಲು, ಶಶಿಕರಸುಧಾರಸ"ದಿಂ” ಭಾವಿಸಿದಂತೆ ಗ೦ಗಾಜಲಗಳಿ೦ 
ತಳಿತವಾದಂತೆ ಜಗವೆಲ್ಲವೂ ಬೆಳಗುತ್ತ ಕಂಗೊಳಿಸುತ್ತ ಶ್ಚೇತದ್ದೀಪವಾಸಸುಖವನ್ನನು 
ಭವಿಸುತ್ತಿರಲು, ಕಮಲವನಲಕ್ರ್ಮೀನಿಕರದ೦ತೆ ಅಭಿಸಾರಿಕೆಯರು ನೀಲಾ೦ಶುಕ ಪರಿವೃತ 
ರಾಗಿ ಅಲ್ಲಲ್ಲಿ ಪಲಾಯನಂ ಗೆಯ್ಯುತ್ತಿರಲು, ಮದನರಾಜ್ಯಾಭಿಷೇಕಸಮಯದಲ್ಲೆತ್ತಿದ 


೧. ಭಾವಿತದಿಂ (ಕ) 


೬೨ ಮುದ್ರಾಮಂಜೂಷವು 


ಮುತ್ತಿನ ಸತ್ತಿಗೆಯ೦ತೆ ಕುಮುದಬಾಂಧವನು ಕಂಗೊಳಿಸುತ್ತಿರಲು, ಆ ಸಮಯದಲ್ಲಿ 
ಪರ್ವತರಾಯನು ಯುವರಾಜನಾಗಿ ತನಗೆ ಪುತ್ರನಾದ ಮಲಯಕೇತುವಂ ಕುರಿತಿಂ 
ತೆ೦ದನು : 

“ಎಲೈ ಕುಮಾರಕನೇ, ಆಯುಷ್ಮಂತನಾದ ಚಂದ್ರಗುಪ್ತನು ನಮ್ಮ ಸಹಾಯದಿಂದ 
ನಂದರಾಜ್ಯವ೦ ಸಾಧಿಸಲೋಸುಗ, ಬುದ್ಧಿ ಶಾಲಿಯಾದ ಚಾಣಿಕ್ಕಸಮೇತನಾಗಿ ಬಂದು 
ಇದ್ದಾನೆ. ನಂದರು ಬಹುಪ್ರಬಲರಾದುದರಿಂದ ಅವರ ಗರ್ವಭಂಗವಂ ಮಾಡುವದಕ್ಕೆ 
ನಾವೇ ತೆರಳಬೇಕಾಗುತ್ತಲಿದೆ. ಚಂದ್ರಗುಪ್ತನಿಗೆ ಅಭಿಮತವಾದ ಕಾರ್ಯವ೦ ನಾವು ನಿರ್ವ 
ಹಿಸಿಕೊಟ್ಟರೆ, ನಮಗೆ ಪ್ರತ್ಯುಪಕಾರವಂ ಮಾಡಿ ಕೊಡುವಲ್ಲಿ ಅವರ ಮನೋಗತ 
ವೇನಿರುವುದು ನೀನೆ ಹೋಗಿ ತಿಳಿದು ಬಾರೆಂದು ಮಲಯಕೇತುವಿಗೆ ನೇಮಿಸಲು, ಆತನು 
"ಮಹಾಪ್ರಸಾದ'ವೆಂದು ಹೊರಟು, ತಾರಾಗಣಗಳಿಂ ಶೋಭಿಸುವ ಚಂದ್ರನ ಛಂದದಿ(೦] 
ದೀಪಿಕಾಸಹಸ್ತಯುತ ಪರಿವಾರದಿ೦ ಸಹಿತವಾಗಿ ಮಲಯಕೇತು ಬರುತ್ತಿರಲು, ಅದಂ 
ಕೇಳಿ ಚಂದ್ರಗುಪ್ತನು ಎದುರಾಗಿ ಬಂದು. ಆತನಂ ಸಮ್ಮಾನದಿ೦ ಕರೆದುಕೊಂಡು ಹೋಗಿ, 
ಕುಳ್ಳಿರಿಸಿ ಒಬ್ಬರೊಬ್ಬರು ಕುಶಲಗಳಂ ಕೇಳುತ್ತಿರಲು, ಚಾಣಿಕ್ಕನು ಮಲಯಕೇತುವಂ 
ಕುರಿತು ಇಂತೆಂದನು : 

“ಅಯ್ಯ ಆಯುಷ್ಮಂತನಾದ ರಾಜಪುತ್ರನೇ, ಪ್ರಬುದ್ಧನಾಗಿ ಶೂರನಾದ ಜಯಂತ 
ನೆಂಬ ಪುತ್ರನ೦ ನೋಡಿ ದೇವೇಂದ್ರನು ಸಂತೋಷಪಡುವಂತೆ, ರಾಜ್ಯಭಾರನಿರ್ವಾಹಕ್ಕೆ 
ಯೋಗ್ಯನಾದ ನಿನ್ನ ಶೌರ್ಯವ೦ ನೋಡಿ ನಿಮ್ಮ ತಂದೆಯು ಸ೦ತೋಷಭರಿತನಾಗುವದಕ್ಕೆ 
ಇದೇ ಸಮಯವು. ಸೂರ್ಯನು ತನ್ನ ಕಿರಣಗಳಿಂದ ಅಂಧಕಾರವಂ ಪರಿಹರಿಸಿ, ಅದೇ 
ಕಿರಣಗಳ೦ ಚಂದ್ರಾಗ್ನಿಗಳಲ್ಲಿ ನಿಲ್ಲಿಸಿ ಅವರ ಮುಖದಿಂದ ನಿಶಾಂಧಕಾರವಂ ಹ್ಯಾಗೆ 
ಪರಿಹಾರ ಮಾಡಿಸುವನೋ, ಅದೇ ರೀತಿಯಲ್ಲಿ ಅನ್ಯೋನ್ಯಮಿತ್ರರಾಗಿ ಶೂರರಾದ 
ನಿಮ್ಮಿಬ್ಬರ ಶೌರ್ಯದಿಂದ ಶತ್ರುಗಳು ಸಂಹೃತರಾದುದಂ ನೋಡಿ ನಿಮ್ಮ ತಂದೆಗೆ 
ಸ೦ತೋಷವು೦ಟಾದರೆ, ಆಗ ರಾಜ್ಯಭಾರಚಿ೦ತೆಯ೦ ಬಿಟ್ಟು ವಿಶ್ರಮಿಸಿಕೊಂಡಾನು. 
ಶತ್ರುಗಳಿಂದ ಖಿನ್ನನಾದ ಚಂದ್ರಗುಪ್ತನು ನಿನ್ನಲ್ಲಿ ಸ್ನೇಹವಂ ಬಳಸಿ, ತನ್ನ ಪಿತ್ರಾರ್ಜಿತ 
ವಾದ ರಾಜ್ಯದಲ್ಲಿ ನಿನಗೆ ಅರ್ಧರಾಜ್ಯವಂ ಕೊಟ್ಟು, ಕ್ಷೀರದಲ್ಲಿ ಉದಕ ಬೆರೆದಂತೆ, ಗಂಗಾ 
ತರಂಗದಲ್ಲಿ ಯಮುನಾತರಂಗ ಸಂಗತವಾದಂತೆ, ನಿಮ್ಮನ್ನು ಹೊಂದಿ ಯಶೋವಂತ 
ನಾದೇಸೆಂದು ಬಯಸುತ್ತಿದ್ದಾನೆ. 

ಈ ಉಭಯರಾಜ್ಯಗಳಿಗೂ ಅರಸುಗಳಾಗಿ, ಅಶ್ವಿನೀದೇವತೆಗಳ೦ತೆ ಅನ್ಯೋನ್ಯಮಿತ್ರ 
ರಾಗಿ, ಇರುವ ನಿಮ್ಮ೦ ನೋಡಿ ಮಿಕ್ಕ ಅರಸುಗಳೆಲ್ಲರೂ ನಿಮ್ಮಡಿಗಳಿಗೆ ಶಿರಗಳಂ 
ಬಾಗುವರು. ಈ ಅರ್ಧರಾಜ್ಯವಂ ಕೊಡುವದಕ್ಕೆ ಚಂದ್ರಗುಪ್ತನ ಅಕ್ಬರದಿ೦ ಬರೆದಿರುವ 
ಕಾಗದವಿದು. ಇದಂ ನಿಮ್ಮ ತಂದೆಗೆ ತೋರಿಸಬಹುದು. ಈ ಆಲೋಚನೆಯು ಶತ್ರುಗಳಿಗೆ 
ತಿಳಿಯುವದಕ್ಕೆ ಮುಂಚಿತವಾಗಿಯೇ, ನಿಮ್ಮ ಸೇನಾಧೂಳೀನಿಕರವು ನ೦ದನಿತ೦ಚಿನೀ ಕುಚ 
ಕುಟ್ಮಲಕುಂಕುಮಪತ್ರರೇಖೆಯನ್ನಡರಿ ರಕ್ತಿಮೆಯಂ ಕೆಡಿಸಿದರೆ. ನಮ್ಮ ಕಾರ್ಯ ಕೈವಶ 
ವಾಗುವದೆಂದು ತಿಳಿಯಬೇಕು. ಈ ಅರ್ಥವೆಲ್ಲವಂ ನಿಮ್ಮ ತಂದೆಗೆ ತಿಳುಹಿಸುವನಾಗು'' 
ಎಂದು ಹೇಳಿ, ಅರ್ಧರಾಜ್ಕವ೦ ಕೊಡುವದಕ್ಕೆ ಬರೆದಿದ್ದ ಕಾಗದವ೦ ಮಲಯಕೇತುವಿನ 


ಪರ್ವತರಾಜಸೇನಾಗಮನ ಕಥನವು ೬೩ 


ಕೈಯಲ್ಲಿ ಕೊಟ್ಟು, ಗ೦ಧಮಾಲ್ಕಾದಿಗಳಿ೦ದುಪಚರಿಸಿ ಸಮ್ಮಾನದಿ೦ ಕಳುಹಿಸಲು, 

ಆಗ ಮಲಯಕೇತುವು ಬಂದು ತಮ್ಮ ತಂದೆಗಭಿವಂದಿಸಿ, ಚಂದ್ರಗುಪ್ತ ಬರೆದುಕೊಟ್ಟ 
ಅರ್ಧರಾಜ್ಯದ ಕಾಗದವ೦ ತೋರಿಸಲು, ಅದ೦ ನೋಡಿಕೊಂಡು. ಗುಣವಂತನಾದ 
ಚಂದ್ರಗುಪ್ತನ ಕಾರ್ಯಕ್ಕೆ ನಾವೇ ತೆರಳುವದು ಯುಕ್ತವೆಂದು ನಿಶ್ಚೈಸಿ, ಪರ್ವತರಾಯನು 
ಸರ್ವಾಧಿಪತ್ಯವ೦ ಮಾಡುತ್ತಲಿರುವ ವಿರೋಚನನೆಂಬ ತಮ್ಮನಂ ಕುರಿತಿಂತೆಂದನು : 

“ಅಯ್ಯ ದೇವಸೇನಾಪತಿಯಂತೆ ಪರಾಕ್ರಮಶಾಲಿಯಾದ ವಿರೋಚನನೆ, ನಮಗೆ ಗೌಡ 
ದೇಶಗಳಲ್ಲಿ ರಾಜಕಾರ್ಯ ಒದಗಿರುವದರಿ೦ದ ನಾವೇ ದ೦ಡಯಾತ್ರೆಗೆ ತೆರಳಬೇಕಾಗು 
ತ್ತಲಿದೆ. ಕಿರಾತಾಧಿಪತಿಯಾದ ಮಾತ೦ಗನು ತನ್ನ ಸೇನಾಸಮೇತನಾಗಿ ಪಾಟಲೀಪುರವ 
ನ್ನಡ್ಡಗಟ್ಟುವದಕ್ಕೆ ಮುಂಭಾಗದಲ್ಲಿ ತೆರಳಲಿ. ಕುದ್ದಾ[ಲ]ಕನೆಂಬವನು ತನ್ನ ಆರು ಲಕ್ಷ 
ಕಾಮಾಟದವರಂ ತೆಗೆದುಕೊ೦ಡು ಸೇನಾಮಾರ್ಗದ ಹಳ್ಳ ತಿಟ್ಟುಗಳ೦ ಸಮಮಾಡುತ್ತ, 
ಜಲವಿಲ್ಲದ ಕಡೆಯಲ್ಲಿ ಜಲವನ್ನು೦ಟುಮಾಡುತ್ತ, ಅಲ್ಲಲ್ಲಿ ಜನಕ್ಕೆ ಶ್ರಮ ತೋರದಂತೆ 
ಅರವಟಿಗೆಗಳ೦ ರಚಿಸುತ್ತ, ಸೇನೆಗೆ ಬೇಕಾದಷ್ಟು ತೃಣಕಾಷ್ಠಗಳನ್ನೊದಗಿಸುತ್ತ ಮುಂದೆ 
ನಡೆಯಲಿ. ದಾಶನೆ೦ಬುವನು ಮಾರ್ಗಮಧ್ಯದ ನದಿಗಳಲ್ಲಿ ಸೇನೆಗೆ ಆಯಾಸವಿಲ್ಲದಂತೆ 
ದಾ೦ಟುವದಕ್ಕೆ ಮೂವತ್ತುಸಾವಿರ ನಾವೆಗಳ೦ ಜೊತೆಗೊಳಿಸಿ ಕಾದಿರಲಿ. ಸೇನಾಪತಿ 
ಯಾದ ಶೇಖರನು ಅಹೋರಾತ್ರಿಗಳಲ್ಲಿ ಶತ್ರುಗಳ ಗಮ[ನಾ]ಗಮನಗಳಂ ತಿಳಿದು 
ದಂಡಿಸುತ್ತ, ಸೇನೆಗೆ ಒದಗುವ ಧನಧಾನ್ಯಗಳಂ ರಕ್ಷಿಸುತ್ತ, ಶತ್ರುಗಳ ಗೂಢಚಾರರಂ 
ಬಂಧಿಸುತ್ತ, ದೀನಾನಾಥರಿಗೆ ಅನ್ನೋದಕವ೦ ಒದಗಿಸುತ್ತ, ಉಚಿತಸ್ಥಳದಲ್ಲಿ ರಾಜ 
ಯೋಗ್ಯವಾದ ಗುಡಾರಗಳಂ ರಚಿಸುತ್ತ, ಸೇನಾಜನರ೦ ಪ್ರೋತ್ಸಾಹಗೊಳಿಸುತ್ತ ತೆರಳಲಿ. 
ನಮ್ಮ ಸಾಮ೦ತನರಪತಿಯಾದ ಮಗಧನು ವ್ಯೂಹವಂ ರಚಿಸಿಕೊಂಡು ನಮ್ಮ ಪುರೋ 
ಭಾಗದಲ್ಲಿ ನಡೆಯಲಿ. 

ಗಾಂಧಾರ ಶಕ ಚೀನ ಹೂಣಪತಿಗಳು ರಾಜಪುತ್ರನಾದ ಚಂದ್ರಗುಪ್ತನ ಅಂಗರಕ್ಷಕ 
ರಾಗಿ ಬರಲಿ. ಕುಲೂತಪತಿ ಚಿತ್ರವರ್ಮನೂ ಮಲಯಪತಿ ಸಿಂಹನಾದನೂ ಕುಮಾರಕ 
ನಾದ ಮಲಯಕೇತುವಿನ ಪಾರ್ಶ್ವದಲ್ಲಿ ಬರುತ್ತಲಿರಲಿ. ಕಾಶ್ಮೀರಪತಿ ಪುಷ್ಕರಾಕ್ಟನು 
ಕುಮಾರಕನ ಮುಂಭಾಗದಲ್ಲಿ, ಸಿಂಧುಪತಿ ಸಿಂಧುಷೇಣನು ಹಿಂಭಾಗದಲ್ಲಿ ಬರುತ್ತಲಿರಲಿ. 
ಪಾರಶೀಕಪತಿ ಮೇಘನಾದಾದಿಗಳು ಶತ್ರುಗಳ ಗಡಿದುರ್ಗಂಗಳಂ ಸಾಧಿಸುತ್ತ, ಸೇನಾ 
ಸಂಭಾರವಂ ಒದಗಿಸುತ್ತ, ನಡೆಯುತ್ತಲಿರಲಿ. 

ಪಾರ್ವತೇಯ ಸೇನೆಯಲ್ಲಿ ಅರ್ಧವಂ ನಿಲ್ಲಿಸಿಕೊಂಡು ಈ ಪುರದೇಶವಂ ರಕ್ಷಿಸುತ್ತ, 
ನಮ್ಮ ಸೋದರಮಾವನಾದ ಅ೦ಗಾರವರ್ಮನು ಮಂತ್ರಿಯಾದ ಉಲೂಕಸಮೇತನಾಗಿ 
ಅ೦ತಃಪುರಾದಿ ಯೋಗಕ್ಷೇಮಗಳಂ ಬರೆಸಿ ಕಳುಹಿಸುತ್ತ, ಇಲ್ಲಿಯೇ ಇರಲಿ. ನೀನು ನನ್ನ 
ಸ೦ಗಡಲೇ ಇರುವನಾಗು. ಈಗ ಈಶಾನ್ಯ ದಿಕ್ಕಿನಲ್ಲಿ ಪ್ರತಿಷ್ಠಿತವಾಗಿ ಇರುವ ನಮ್ಮ 
ಸೇನಾಧ್ವಜವು ಅಘನಾಶಿನೀ ತೀರದಲ್ಲಿ ಹೋಗಿ ನಿಲ್ಲಲಿ” ಎಂದು ಪರ್ವತರಾಯನು 
ವಿರೋಚನನಿಗೆ ಆಜ್ಞಾಪಿಸಲು, ರಾಜಾಜ್ಞೆಯಂ ಕೈಕೊಂಡು ಅದೇ ರೀತಿಗೆ ಶೇಖರ 
ಮುಖ್ಯರಾದ ಸಾಮಂ೦ತರಾಯರಿಗೆ ವಿರೋಚನನು ನಿಯೋಗಿಸಲು, ಅದೇ ರೀತಿಗೆ ಅವರೆ 
ಲ್ಲರೂ ತಮ್ಮತಮ್ಮ ಸೇನೆಗಳು ಸನ್ನದ್ಧವಾಗುವಂ೦ತೆ ನಿಯೋಗಿಸುತ್ತಿರಲು, ಆಗ ಪ್ರಯಾಣ 


ಹಳ ಮುದ್ರಾಮ೦ಜೂಷವು 


ಸೂಚಕವಾದ ಭೇರೀಧ್ವನಿಯು ಭೂಮಂಡಲವಂ ತುಂಬುತ್ತಿರಲು, ಆ ಶಬ್ದವಂ ಕೇಳಿ 
ಚಾಣಿಕ್ಕನು ಚಂದ್ರಗುಪ್ತನಿಗಿಂತಂದನು : 

“ಅಯ್ಯ ಕುಮಾರಕನೇ, ನಾವು ಮಲಯಕೇತುವಿನ ಕೈಯಲ್ಲಿ ಬರೆದು ಕೊಟ್ಟ ಅರ್ಧ 
ರಾಜ್ಯದ ಕಾಗದವ೦ ನೋಡಿಕೊಂಡು, ಇದು ತನ್ನ ಮನಃಪರೀಕ್ಷಾರ್ಥವಾಗಿ ಎಂದು ತಿಳಿದು 
ಹಿ೦ದಕ್ಕೆ ಕಳುಹಿಸದೆ, ಬಹುಲಾಭವ೦ ಪಡೆದವನ೦ತೆ ಉತ್ಸಾಹವಂ೦ತನಾಗಿ, ಸೇನಾ 
ಪ್ರಯಾಣಸೂಚಕವಾದ ಭೇರೀಧ್ವನಿಗಳಂ ಮಾಡಿಸುವನಾದುದರಿಂದ, ಈಗ ನಾವು 
ಮಾಡಿದ ಉಪಕಾರವು ಕೃತಘ್ನುರೋಗಿಗೆ ಮಾಡಿದ ಚಿಕಿತ್ಸಾಸದೃಶವಾಯಿತು. ನಮ್ಮ 
ಕಾರ್ಕಲಾಭಾನ೦ತರದಲ್ಲಿ ಅರ್ಧರಾಜ್ಯವಂ ಕೊಡಬೇಕೆ೦ಬ ಶಬ್ದವು೦ಟಾಗುವದಲ್ಲವೇ ? 
ಆಗಿನ ಪ್ರಕೃತೋಚಿತವಾಗಿ ನಡೆಯಬಹುದು” ಎಂದು ಹೇಳಿ ನಿದ್ರಾಸಕ್ತನಾಗಲು, ಆಗ 
ಚಂದ್ರಗುಪ್ತನು ಸೇವಕರಿಂ ರಚಿಸಿದ ಮೃದುತಲ್ಪದಲ್ಲಿ ನಿದ್ರಾಸುಖದಿ೦ದ ಆ ರಾತ್ರಿಯಂ 
ಕಳೆಯುತ್ತಿರಲು, 

ಆಗ ತರುಣತಮಾಲಕದಳಿಕಾನಿಕರಗಳಿಂ ವಿರಳಜಲಧಿಜಲಕಲ್ಲೋಲಶೀಕರಗಳಿಂ 
ಶೀತಳವಾದ ಪಶ್ಚಿಮಾಚಲವನವೀಥಿಯ೦ ಚಂದ್ರನಾಶ್ರಯಿಸುತ್ತಿರಲು, ಚಂದ್ರಗುಪ್ತನ 
ಹೃದಯದುಃಖಾಂಧಕಾರದಂತೆ ಅಂಧಕಾರವು ಮೆಲ್ಲಮೆಲ್ಲನೆ ತೊಲಗುತ್ತಿರಲು, ಭಾಮಿನೀ 
ಪುರುಷಾಲಿಂಗನಬಂಧದಂತೆ ಪುಷ್ಪವೃ೦ತನಿಕರವು ವೃಕ್ಷಗಳ ದೆಸೆಯಿಂದ ಜಗುಳುತ್ತಿರಲು, 
ಅನವರತಶರಾಸನಾಕರ್ಷಣಶ್ರಮವಿಹ್ವಲಮದನನಿಶ್ವಾಸಗಳಂತೆ ಉಷಃಕಾಲ[ದ] ತಂಗಾಳಿ 
ಗಳೆಲ್ಲಾ ಕಡೆಯಲ್ಲಿ ಬೀಸುತ್ತಿರಲು, ಸ್ಟೈರಿಣೀನಯನಸರೋಜಗಳಿಂತೆ ವಿಕಚಸರೋಜ 
ನಿಕರಗಳಲ್ಲಿ ರಕ್ತಿಮೆ ಉದಯಿಸುತ್ತಿರಲು, ಪ್ರಾಚೀವನಿತೆಯ೦ ಕೂಡಿ ಕುಂಕುಮಜಲಕೇಳಿ 
ಯನ್ನಾಡಿ ಬಂದವನಂತೆ ರಾಜೀವಬಾಂಧವನರುಣಚ್ಛವಿಯಿ೦ ರಂಜಿಸುತ್ತಿರಲು, 

ಆಗ ಚಂದ್ರಗುಪ್ತನೆದ್ದು, ವಿಪ್ರಯುಗ್ಮ ಧೇನುದರ್ಶನವಂ ಮಾಡಿ, ಸ್ನಾನಾದಿಗಳಂ 
ನೆರವೇರಿಸಿ ಅಲಂಕೃತನಾಗಲು. ಅಷ್ಟರಲ್ಲಿಯೇ ಪರ್ವತರಾಯನೆದ್ದು ಸ್ನಾನವಂ ಮಾಡಿ 
ಅಲಂಕೃತನಾಗಿ ಶುಭಲಗ್ನದಲ್ಲಿ ವಿಪ್ರರ್ಗ ಬಹುಧನರತ್ನಗಳಿ೦ ಯಾತ್ರಾದಾನವಂ ಮಾಡಿ, 
ತನ್ನ ಅಂತಃಪುರಸ್ತ್ರೀಜನವನ್ನೊಡಂಬಡಿಸಿ, ತನ್ನ ಇಷ್ಟದೇವತೆಗೆ ನಮಸ್ಕರಿಸಿ. ಹೊರಟು, 
ದೇಶಾಧಿಪತಿಗಳಿಂ ಪರಿವೃತನಾಗಿ ಆಸ್ಥಾನದ ಬಳಿಗೆ ಬರುತ್ತಿರಲು, ಆಗ ಗಾಂಧಾರ ಶಕ 
ಚೀನ ಹೂಣ ದೇಶಾಧಿಪತಿಗಳು ಚಂದ್ರಗುಪ್ತನಿಗೆ ಸಲಾಮುಗಳ೦ ಮಾಡಿ ವಿಶ್ವಾಸದಿಂದ 
ಓಲೈಸುತ್ತಿರಲು, ವಂದಿಮಾಗಧರು ಜಯ ಜಯವೆ೦ದು ಹೊಗಳುತ್ತಿರಲು, ಆಗ ರಾಜ 
ಭಟರು ಬಂದು ಅಲಂಕೃತನಾಗಿ ಇರುವ ಚಂದ್ರಗುಪ್ತನಿಗೆ ಅಭಿವಂದಿಸಿ ಜಿನ್ನೈಸುತ್ತಿದ್ದರು: 

“ಬುದ್ದೀ ರಾಜೋತ್ತಮರಾದ ಚಂದ್ರಗುಪ್ತರಾಯರೆ, ಮಹಾರಾಜಾಜ್ಞೆಯಿಂದ ಗೌಡ 
ದೇಶಗಳಿಗೆ ಪ್ರಯಾಣವಾಗಿ ಹೊರಟು ಸಿದ್ಧವಾಗಿ ಇದೆ. ರಾಜಾಜ್ಞೆ ಮೇರೆಗೆ ತಾವು 
ಕುಳ್ಳಿರುವದಕ್ಕೆ ಅಳಗಿರಿಯೆ೦ಬ ಮದ್ದಾನೆಯು ಶೃಂಗರಿಸಿ ಬಂದು ನಿಂತು ಇದೆ. ಚಾಣಿಕ್ಕರು 
ಕುಳ್ಳಿರುವದಕ್ಕೆ ಶ್ಲಾಘ್ಯವಾದ ಅ೦ದಳವು ಇಳುಹಿಸಿ ಇದೆ. ಮಹಾರಾಯರು ತಮ್ಮ 
ಕುಮಾರರು ಸಮೇತರಾಗಿ ನಿಮ್ಮನ್ನೆದುರುನೋಡುತ್ತದಿದ್ದಾರೆ. ಹಾಗೇ ಅರಸುಗಳಿಲ್ಲರೂ 
ಕಾದುಕೊಂಡು ಇದ್ದಾರೆ. ತಡವೇಕೆ ? ದಿಗ್ಗಿಜಯವಂ ಮಾಡಬಹುದೆಂ”ದು ಬಿನ್ನೈಸಲು, 

ಆಗ ಚಂದ್ರಗುಪ್ತನು ಇಷ್ಟದೇವತಾಭಿವಂದನವಂ ಮಾಡಿ, ಚಾಣಿಕ್ಕರಿಗಭಿವಂದಿಸಿ, 


ಪರ್ವತರಾಜಸೇನಾಗಮನ ಕಥನವು ೬೫ 


ಅವರ ಆಶೀರ್ವಾದವಂ ಕೈಕೊಂಡು, ಮುಕ್ತಾಫಲಚಿತ್ರಿತಮಾದ ಆ೦ದೋಳಿಕದಲ್ಲಿ 
ಅವರಂ೦ ಕುಳ್ಳಿರಿಸಿಕೊಂಡು, ಪ್ರದಕ್ಟಿಣೆಯಾಗಿ ಬಂದು, ಗಜಾರೋಹಣವ೦ ಮಾಡಲು, 
ಹಾಗೇ ಪರ್ವತೇಶ್ವರನು ಗಜಾರೂಢನಾಗಲು, ಹಾಗೇ ಮಲಯಕೇತುವು ಗಜಸ್ಕ೦ಧವ 
ನ್ನೇರಲು, ಸೇನಾಸಮೇತರಾಗಿ ಪಾರ್ಶ್ವಗಳಲ್ಲಿ ತೆರಳುತ್ತಿರುವ ಮಲಯಕೇತು ಚಂದ್ರಗುಪ್ತ 
ರಿಂದ ಪಾರ್ಶ್ವಸ್ಥಿತ ಚಂದ್ರ ಸೂರ್ಯರಿ೦ ಪ್ರಕಾಶಿಸುವ ಮೇರುಪರ್ವತದಂತ ಪರ್ವತೇ 
ಶ್ರರನು ಒಪ್ಪುತ್ತಿರಲು, ಹಾಗೇ ವಿರೋಚನನು ಪಾರ್ವತೇಯ ಸೇನಾಪರಿವೃತನಾಗಿ 
ಗಜಾರೂಢನಾಗಿ ಪರ್ವತೇಶ್ಚರನ೦ ಹೊಂದಿ ಬರುತ್ತಿರಲು, ಆಗ ಆನಕ ಭೇರಿ ನಿಸ್ಸಾಣ 
ಕಹಳಾದಿ ವಾದ್ಯಗಳು ಪ್ರಪ೦ಚವ೦ ಶಬ್ದಮಯವಾದಂತೆ ಮಾಡುತ್ತಿರಲು, ಆ ರಾಯನು 
ತನ್ನ ಸಾಮ೦ತನರಪತಿಗಳಿ೦ ಕೂಡಿ ತೆರಳುತ್ತಿರಲು, 

ಸಸಂಭ್ರಮದಿಂದ ನಡೆವ ಗಜಾವಳಿಗಳಿಂ, ಕೆದರಿದ ಛತ್ರಪಂಕ್ತಿಗಳಿ೦, ಹೂಳಹೊಳವ 
ತುರಗನಿಕರಗಳಿಂ, ಚಲಿಸುವ ಚಾಮರಕದಂಬದಿಂ, ಪ್ರೋನ್ನತ ಧ್ವಜಪತಾಕೆಗಳಿಂ, 
ಭೂಮಂಡಲವೆಲ್ಲವೂ ತುರಗಮಯವಾದಂತೆ, ದಿಕ್ತಟ೦ಗಳು ಕುಂಜರಮಯವಾದಂತೆ, 
ಅ೦ತರಿಕ್ಸವು ಛತ್ರಮಯವಾದಂತೆ, ನಭೋಮಂಡಲವು ಧ್ವಜಪತಾಕಾಮಯವಾದಂತೆ, 
ಪ್ರಜಾನಿಕರವು ಭೂಪಾಲಮಯವಾದಂತೆ, ಸೂರ್ಯಾತಪವೆಲ್ಲವೂ ಆಭರಣಪ್ರಭಾಮಯ 
ವಾದಂತೆ, ಮಾರುತಗಳು ಮದೋದಕಗಂಧಮಯವಾದಂತೆ, ಲೋಕವೆಲ್ಲವೂ ಜಯ 
ಶಬ್ದಮಯವಾದಂತೆ ತೋರುತ್ತಿರಲು ; ಪ್ರಳಯಕಾಲವಲಾಹಕನಿನಾದದಂತೆ, ಮಂದರ 
ಕ್ಷೋಭೆಯಿ೦ ಚಲಿಸುವ ಸಮುದ್ರಘೋಷದಂತೆ, ಪ್ರಯಾಣಭೇರೀ ನಿನಾದದಿಂ ಕುಲಾಚಲ 
ಗುಹಾ೦ತರಾಳಗಳಲ್ಲಿ ಪ್ರತಿಧ್ವನಿ ಉ೦ಟಾಗುತ್ತಿರಲು ; ಆಗ ಬಲಸಮ್ಮರ್ದದಿಂದುಂಟಾದ 
ಧೂಳೀನಿಕರ೦ಗಳು ಕೆಲವೆಡೆಯೊಳು ಹರಿಣರೋಮಗಳಂತೆ, ಪುಷ್ಪಮಾಲೆಗಳಲ್ಲಿ ಪುಷ್ಪ 
ಧೂಳಿಗಳಂತೆ, ವಕ್ಚಸ್ಥಳಗಳಲ್ಲಿ ಅ೦ಗರಾಗದಂತೆ, ಕ೦ಠದೇಶದಲ್ಲಿ ಪಟವಾಸದಂತೆ, 
ಶ್ಮಶ್ರುರೋಮಗಳಲ್ಲಿ ಪಲಿತಂಗಳಂತೆ, ಅಪರಿಮಿತ ಮೇಘಮಾಲೆಯಂತೆ ಗಗನಾ 
ಭೋಗವಂ ವ್ಯಾಪಿಸುತ್ತ, ವಿಜಯಧ್ವಜದ೦ತೆ ಪುರೋಭಾಗವನ್ನಡರುತ್ತ, ಅಕಾಲಹಿಮ 
ದಂತೆ ದಿಕ್ತಟಗಳ೦ ಮುಚ್ಚುತ್ತ, ಪ್ರಳಯಾಗ್ನಿಧೂಮರಾಜಿಯಂತೆ ಪ್ರಪಂಚವಂ 
ಮೀರುತ್ತ, ವಿಂಧ್ಯಾಚಲದಂತೆ ಸೂರ್ಕಲೋಕವಂ೦ ಮುಚ್ಚುತ್ತ, ಮಹಾನಿಶಿಯಂತೆ ನೇತ್ರ 
ಪಥವಂ೦ ಮುಸುಕುತ್ತ, ದಿಕ್ತಟಗಳ೦ ತೋರದಂತೆ ಮಾಡುತ್ತಿರಲು"; 

ಮತ್ತಮದಕರಿಗಂಡನಿಸ್ಕತ ಮದೋದಕಧಾರಾವರ್ಷಗಳಿಂ, ಶೃಂಖಲಕ್ಷೋಭೆಯಿಂ, 
ಕೀರ್ಯಮಾಣ ತುರಗಮುಖಫೇನಪಟಲದಿ೦ ರೇಣುಪಟಲವು ಶಾ೦ತವಾಗಲು ; ದಿಕ್ಕುಗಳ 
ಲ್ಲವೂ ಪ್ರಸನ್ನವಾಗಲು ; ಭೂಮಿಯು ಪ್ರಳಯಸಾಗರಜಲದಿ೦ ನೂತನವಾಗಿ ಉದ್ಭವಿಸಿ 
ದಂತೆ ತೋರುತ್ತಿರಲು ; ಮತ್ತೇಭನಿ[ಕ]ರವೆ೦ಬ ಮಹಾಮೀನ೦ಗಳಿಂ, ತುರಗರಾಜಿ 
ಯೆಂಬ ತರಂಗದಿಂ, ಛತ್ರಚಾಮರಗಳೆ೦ಬ ನೊರೆಗಳಿಂ, ಪದಾತಿವರ್ಗವೆ೦ಬ ಜಲಚರ 
ಗಳಿ೦, ಶತಫ್ನಿಗಳೆ೦ಬ ಮೊಸಳೆಗಳಿಂ, ತೋಮರಪರಿಘಚಾಪಗಳೆ೦ಬ ಮಹಾಸರ್ಪಂ 
ಗಳಿಂ ಶತಾ೦ಗಧ್ವಜಪತಾಕೆಗಳೆ೦ಬ ಹಡಗುಗಳಿ೦, ಪ್ರಾಸಕು೦ತಬಾಣನಿಕರವೆಂಬ 


೧. ಲು ಮುಹೂರ್ತಮಾತ್ರದಲ್ಲಿ ಮಹಾನಿಶಿಯಂತೆ (ಕ) 


೬೬ ಮುದಾ ಮಂಜೂಷವು 


ಶರವ[ಣ]ದಿಂ, ವಾದ್ಯರಭಸವೆಂಬ ಮಹಾಘೋಷಗಳಿಂ ದೃಷ್ಟಿಪಥವ೦ ಮೀರಿದ ಮಹಾ 
ಸಮುದ್ರದಂತೆ ಸೇನಾಭಾರವು ತೋರುತ್ತಿರಲು ; 

ಆಗ ಪರ್ವತರಾಯಸೇನೆಯು ಅಘನಾಶಿನೀ ಎ೦ಬ ನದೀತಿರದಲ್ಲಿ ನಿಶಾಸಮಯದಂತೆ 
ತೋರುವ ಮಹಾವನಪಂಕ್ತಿಯಲ್ಲಿಳಿದು, ಉನ್ನತ೦ಗಳಾದ ಗುಡಾರಗಳಲ್ಲಿ ತೃಣರಚಿತ 
ಗೃಹಪಂಕ್ತಿಗಳಲ್ಲಿ ಸೇನಾಜನವು ಇಳಿಯುತ್ತಿರಲು, ಹಿಮಾಚಲಶಿಖರದಂತೆ ಉನ್ನತಗಳಾಗಿ 
ಕನಕಕಲಶಸಹಸ್ರೋಪಶೋಭಿತಪಟಗೃಹಪಂಕ್ತಿಗಳಲ್ಲಿ ಅರಸುಗಳೆಲ್ಲರೂ ಇಳಿದು 
ವಿಶ್ರಮಿಸಿಕೊಳ್ಳುತ್ತಿರಲು, ಶತ್ರುಭಯಂಕರನಾದ ಪರ್ವತೇಶ್ವರನಿಗೆ ಪಾರ್ಶ್ವಪುರೋ 
ಭಾಗದ ದೇಶಾಧಿಪತಿಗಳು ಭಯವಿಶ್ಚಾಸದಿ೦ದ ಅವನತಶಿರೋಭೂಷಣವುಳ್ಳವರಾಗಿ 
ಧನಕನಕ ರತ್ನಗಳೆ೦ಬ ಕಪ್ಪವನ್ನೊಪ್ಪಿಸುತ್ತಿದ್ದರು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರಗಂಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇಂದ್ರರಾಶ್ರಿತ 
ಹೊಯಿಸಣಿ[ಗ]ಕುಲಸಂಜಾತ ನಾರಾಯಣಶರ್ಮ ವಿರಚಿತಮಪ್ಪ ಮುದ್ರಾಮಂಜೂಷವೆಂಬ ಗ್ರಂಥ 
ದಲ್ಲಿ ಪರ್ವತರಾಜಸೇನಾಗಮನ ಕಥನವೆಂಬ ಚತುರ್ಥಾಶಯಃ ಸಮಾಪ್ತಃ. 


ಪಂಚಮಾಶಯ : ರಾಕ್ಷಸಭೇದೋಪಾಯಭಂಗ ಕಥನವು 


ಈ ರೀತಿಯಲ್ಲಿ ಸೇನಾಸಮೇತನಾಗಿ ಪರ್ವತರಾಯನು ರಮಣೀಯವಾದ ಅಘ 
ನಾಶಿನೀತೀರದಲ್ಲಿ ಇಳಿದಿರಲು, 

ಆಗ ಅಲ್ಲಿಯ ಬೇಹುಗಾರರು ಶತ್ರುಗಳ ಗೂಢಚಾರರನ್ನವರ ವೇಷಭಾಷಾವಿನಿ 
ಮಯವರ ತಿಳಿದು, ಹಿಡಿದು ಬಂಧಿಸಿ, ಚಂದ್ರಗುಪ್ತನಿಗೆ ತಂದು ಒಪ್ಪಿಸುತ್ತಿರಲು, ಅವರಂ 
ನೋಡಿ, “ಎಲೈ ಗೂಢಚಾರರುಗಳಿರ, ಪ್ರಾಣಸಹಿತರಾಗಿ ನೀವು ನಿಮ್ಮ ದೇಶಕ್ಕೆ ಹೋಗ 
ಬೇಕಾದರೆ. ನಿಮ್ಮ ನಿಶ್ಚಯವಂ ಹೇಳಿ” ಎನಲು, ಆ ಮಾತಿಗೆ “ಬುದ್ದೀ, ಅಭಯವಾದರೆ 
ಹೇಳುವೆವು. ನಾವು ಪಾಟಲೀಪುರದ ಅಮಾತ್ಯ ರಾಕ್ಷಸರಿಂದ ದೇಶಾಂತರದ ವರ್ತ 
ಮಾನವರ ತಿಳಿದು ಬಂದು ಹೇಳುವಂತೆ ಮೊದಲೇ ನೇಮಿಸಿದ್ದ ಚಾರರು ; ಈ ಪರ್ವತ 
ರಾಜ್ಯ ಮುಖ್ಯವಾದ ಉತ್ತರದೇಶಗಳಲ್ಲಿ ನಡೆವ ವರ್ತಮಾನವಂ ತಿಳಿದು, ವೇಳೆವೇಳೆಗೆ 
ಹೋಗಿ ಅಮಾತ್ಯ ರಾಕ್ಷಸರಿಗೆ ತಿಳುಹಿಸುವದೇ ನಮ್ಮ ಊಳಿಗವು ; ಇದರಲ್ಲಿ ಲೇಶ 
ವಂಚನೆಯಿಲ್ಲ” ಎಂದು ಹೇಳಲು, ಅದಂ ಕೇಳಿ ಚಂದ್ರಗುಪ್ತನು ತನ್ನ ಬಳಿಯ ದೂತರ 
ಮುಖವಂ ನೋಡಿ, “ಎಲೈ, ಈ ಚಾರರಿಗೆ ನಮ್ಮ ಸೇನೆಗಳೆಲ್ಲವ೦ ತೋರಿಸಿ, ಕಶೆಗಳಿಂದ 
ಹತ್ತು ಪ್ರಹಾರವಂ ಹಾಕಿ, ದಂಡಿನಿಂದ ಹೊರಡಿಸಿ ಬಿಡಿ” ಎಂದು ನೇಮಿಸಲು, 'ಬುದ್ಧೀ' 
ಎಂದು ಆ ದೂತರು ಆ ಚಾರರಂ ಕರೆತರುತ್ತ, ಏಳುದಿನ ಆಹೋರಾತ್ರಿ ತಿರುಗಿಸಿ, ಪ್ರಹರಿಸಿ 
ಹೊರಡಿಸಲು, ಆ ಚಾರರು ಮೊದಲು ವನದಲ್ಲಿ ಕಟ್ಟಿ ಇದ್ದ ತುರಗಗಳನ್ನೇರಿ, 
ಅತಿತ್ವ್ತರ್ಯದಿಂ ಪಾಟಲೀಪುರವಂ ಕುರಿತು ಬರುತ್ತಿರಲು, 

ಪರ್ವತರಾಯಸೇನಾಜನರು ಗೌಡದೇಶವ೦ ವ್ಯಾಪಿಸುತ್ತಿರಲು, ಆಗ ಪಾಟಲೀಪುರ 
ದಲ್ಲಿ ಮಹೋತ್ಪಾತಗಳಾಗುವುದಂ ಕಂಡು, ಇದೇನು ವಿಪರೀತವೋ' ಎಂದು ರಾಕ್ಷಸನು 
ಯೋಚಿಸುತ್ತಿರುವ ಸಮಯದಲ್ಲಿ ಗೂಢಚಾರನೊಬ್ಬ ಬಂದು, “ಬುದ್ದೀ ಅಮಾತ್ಮರೇ, 


ರಾಕ್ಷಸಭೇದೋಪಾಯಭಂಗ ಕಥನವು ೬೭ 


ನಮ್ಮ ದೇಶದ ಕಡೆ ಗಡಿಗಳ ಸೀಮೆ[ಯ] ಪ್ರಜೆಗಳು ಪರದೇಶದ ಮ್ಲೇಚ್ಛೋಪದ್ರವದಿಂದ 
ವಲಸೆ ಹೋದರಂತೆ” ಎಂದು ವಿಜ್ಞಾಪಿಸಲು, ಅದ೦ ಕೇಳಿ, "ಮೊದಲು ನಾವು ಕೆಲವು 
ತುಂಟಪಾಳ್ಯಗಾರರಿಗೆ ಒಂದೆರಡು ಗ್ರಾಮವನ್ನಾದರೂ ಕೊಡದೆ ನಿರಾಕರಿಸಿ ಓಡಿಸಿದುದ 
ರಿಂದ ಈ ಅಕಾರ್ಯವನ್ನಾಚರಿಸಿ ಇರಬೇಕು ; ಹೊಟ್ಟೆಗೆ ಇಲ್ಲದಿರುವರು ಮತ್ತೇನು 
ಮಾಡಿಯಾರು ? ಅವರಿಗೆ ಜೀವನಕ್ಕೆ ಒ೦ದೆರಡು ಗ್ರಾಮವ೦ ನಡಸಿ ಕೊಡುವಂತೆ ನಾವು 
ಹೇಳಿದೆವೆ೦ದು ಕಟ್ಟುಕರಣಿಕರಿಗೆ ಹೇಳುವನಾಗು” ಎಂದು ದೂತನಿಗೆ ನೇಮಿಸಲು ; 

ಆ ಮರುದಿವಸ ಮತ್ತೊಬ್ಬ ಚಾರನು ಬಂದು, ""ಬುದ್ಧಿ ಅಮಾತ್ಕರೇ, ನಮ್ಮ ಸೀಮೆ 
ತಲಗಟ್ಟಿನಲ್ಲಿ ಶತ್ರುಗಳಿಗೆ ದುರ್ಗಮವಾದ ದುರ್ಗಗಳ್ಳೆದು ಪಾರಶೀಕರ ವಶವಾಯಿತಂತೆ. 
ಆ ವರ್ತಮಾನವಂ ತಂದ ಭಟನಿವನು" ಎಂದು ಹೇಳಲು, ಅದಂ ಕೇಳಿ “ಇದೇನೆ, 
ಒಮ್ಮಿ೦ದೊಮ್ಮೆ ಹೀಗೆ ಉ೦ಟಾಗುವದುಂಟೇ ? ಯಾರೋ ಮಲಿನರತ್ನಗಳಿಗೂ ವಸ್ತ್ರ 
ಗಳಿಗೂ ಬಣ್ಣವ೦ ಹಾಕುವ ಬಣ್ಣಗಾರರು ಕಟ್ಟಿಸಿದ ಮೃಷಾವರ್ತಮಾನವಿದ್ದೀತು. ಒಳ್ಳೆ 
ಯದು, ವಿಚಾರಿಸುವೆವು, ಹೋಗೆ೦”ದು ಹೇಳಲು ; 

ಮತ್ತೆ ಸಾಯಂಕಾಲದಲ್ಲಿ ಒಬ್ಬ ದೂತ ಬಂದು, “ಸ್ವಾಮಿ ಅಮಾತ್ಯರೇ, ಕಾಶ 
ಪ್ರಸ್ಥದಲ್ಲಿ ಇದ್ದ ನಮ್ಮ ತುರಗಸೇನೆಗೂ ಶಕಸೇನೆಗೂ ಮಹದ್ಯುದ್ಧವಾಗಿ ನಮ್ಮ ತುರಗ 
ಗಳು ಬಹುಛೇದವಾಗಿ, ನಿರ್ವಹಿಸಲಾರದೆ, ರಾಮಸಿ೦ಗನೆ೦ಬ ನಮ್ಮ ಕಡೆ ಸರದಾರನು 
ಗತಪ್ರಾಣವಾಗಲು, ಅವನ ಮಕ್ಕಳಂ ಕೈಸೆರೆ ಹಿಡಿದರಂತೆ. ಆ ಗಡಿಯು ಅವರ ವಶವಾಯಿ 
ತಂತೆ. ಅಲ್ಲಿದ್ದ ಅಂಚೆಹರಿಕಾರ ಬರೆದು ಕಳುಹಿಸಿದ ಪತ್ರಿಕೆಯಿದು” ಎ೦ದು ಕಾಗದವಂ 
ಕೊಡಲು, ಅದ೦ ನೋಡಿ, ರಾಕ್ಷಸನು ಮನದೊಳು ಆತಂಕಪಡುತ್ತ, “ಶಕಸೇನೆ ಎಲ್ಲಿ 
ಯದು? ಪಾರಶೀಕರೆ೦ಬ ಬಹುದೂರದೇಶಾಧಿಪತಿಗಳ ಸೇನೆ ಇಲ್ಲಿ ಬರುವದಕ್ಕೆ ಕಾರಣ 
ವೇನು ? ಏನು ವಿಪರೀತ ಕಾಲವೋ, ಶಿವಶಿವಾ'' ಎಂದು, ನಿದ್ರೆ ತಟ್ಟದೆ ರಾಕ್ಟಸನೆದ್ದು, 
ಪ್ರಾತಃಕಾಲದಲ್ಲಿ ಹೊರಗೆ ಬರುತ್ತಿರಲು ; 

ಆಗ ಒಬ್ಬ ದೂತನು ಬಂದು, “ಬುದ್ದೀ, ಕ್ರೌಂಚಪ್ರಸ್ಥವೆ೦ಬ ನಮ್ಮ ದೊಡ್ಡಗಡಿಯಂ 
ಕಾದುಕೊ೦ಡಿದ್ದ ಪದಾತಿಲಕ್ಟವು ಸಿಂಧುದೇಶಪತಿಯ ತುರಗಸೇನೆಯಂ ಕಂಡು, ನಾಲ್ಕು 
ಮಾಸ ಸಂಬಳ ಸಲ್ಲದೆ ನಿಂತು ಇದ್ದದ್ದರಿಂದ ಯುದ್ಧವ೦ ಮಾಡದೆ, ಬಹುವಸ್ತು 
ಸಮೃದ್ಧವಾದ ಆ ಗಡಿಯ೦ ಬಿಟ್ಟು, ಆಯುಧವಂ ಕೊಟ್ಟು, ಓಡಿ ಹೋದರಂತೆ. 
ನೆರೆಗಡಿಯ ದುರ್ಗಪಾಲಕನು ಇದಂ ತಿಳಿದು ಉಷ್ಕ್ರಾರೂಢರಾದ ಚಾರರ ಕೈಯಲ್ಲಿ] 
ಕಳುಹಿಸಿದ ಲೇಖನವಿದು'' ಎ೦ದು ಮುಂದಿರಿಸಲು ; 

ಅದ೦ ನೋಡಿ ರಾಕ್ಷಸನು ವಿಸ್ಮಿತನಾಗಿ, ತನ್ನ ಸಮೀಪಕ್ಕೆ ಬಂದಿದ್ದ ಸುಮತಿಯೆಂಬ 
ಮಂತ್ರಿಯಂ ಕುರಿತು, “ಅಯ್ಯ ಮಿತ್ರನೇ, ಈ ವರ್ತಮಾನವಂ ಕೇಳಿದೆಯಾ ? ನಮ್ಮ 
ದೇಶಕ್ಕೆ ಈಗ ಏನೋ ಸ್ವಲ್ಪ ಆತಂಕ ಸಂಭವಿಸುವಂತೆ ತೋರುತ್ತಲಿದೆ. ಶಕ ಪಾರಶೀಕ 
ಸಿ೦ಧುಪತಿಗಳ ಸೇನೆಗಳು ನಮ್ಮ ಗಡಿದುರ್ಗಗಳಂ ಹಿಡಿದು ತಮ್ಮ ವಶವ೦ ಮಾಡಿಕೊಂಡ 
ರಂತೆ” ಎನಲು, “ಏನು ನಿಮಿತ್ತವೋ ಬಹುದೂರದೇಶಾಧಿಪತಿಗಳೆಲ್ಲರೂ ಕೃತಸಂಕೇತ 
ರಾಗಿ ಮಹಾಬಲಿಷ್ಠರಾದ ನಮ್ಮ ಮೇಲೆ ದಂಡೆತ್ತಿ ಬರುವದಕ್ಕೆ, ಇವರು ಬೇರೆ 
ಸ್ವತಂತ್ರಿಗಳಲ್ಲ, ಪರ್ವತದೇಶಾಧಿಪತಿಯ ವಶವರ್ತಿಗಳಾಗಿ ಇರತಕ್ಕವರು ; ಆ ಪರ್ವತೇ 


೬೮ ಮುದ್ರಾಮಂಜೂಷವು 


ಶ್ರರನಿಗೆ ಅಭಿಮತವಿಲ್ಲದೆ ಬಂದು ಈ ದುರಾಗತವಂ ಮಾಡಿ ಇದ್ದರೆ, ಈ ದೇಶಾಧಿ 
ಪತಿಗಳೆಂ ಹಿಡಿತ೦ದು ಸೀಳಿ ತೋರಣಸ್ತಂಭಕ್ಕೆ ಕಟ್ಟಿಸುವೆನು. ಆತನ ಸಮ್ಮ ತಿಯಿ೦ದಲೇ 
ಈ ಅಕಾರ್ಯವ೦ ಮಾಡಿ ಇದ್ದರೆ, ಮೊದಲು ನಮ್ಮಿಂದ ಉಪಕಾರವಂ ಮಾಡಿಸಿಕೊಂಡು 
ಇರುವ ಪರ್ವತರಾಯನು ಕೃತಘ್ನನಾಗಿ, ನಮ್ಮಲ್ಲಿ ಇರುವ ಸಖ್ಯವಂ ಮರೆದು, ಸ್ವಬಲ 
ಪರಬಲ ವಿಚಾರರಹಿತನಾಗಿ ಹೀಗೆ ಮಾಡಿ ಇದ್ದರೆ, ಈಗ ಆತನಿಗೆ ಉನ್ಮಾದದೆಸೆ 
ಉಂಟಾಗಿ ಇರಬೇಕು ಅಥವಾ ದೈವಬಲ ನಷ್ಟವಾಗಿ ಇರಬೇಕಲ್ಲದೆ ಇಲ್ಲಿ ಶತ್ರುವಿನ 
ಆಗಮನಕ್ಕೆ ಕಾರಣಗಳಾದ ಪ್ರಮಾದಗಳೇನೂ ಉಂಟಾದುದಿಲ್ಲ. 

ಆ ಪ್ರಮಾದಗಳೇನೆಂದರೆ, ಪ್ರಜಾಯೋಗಕ್ಷೇಮವಂ ವಿಚಾರಿಸದೆ ಪ್ರಮತ್ತನಾದ 
ಅರಸಿನ ದೇಶದಲ್ಲಿ ತು೦ಟಜನಗಳಿ೦ದ ರಾಜ್ಯತಂತ್ರವು ಕೆಟ್ಟು ನಾಣ್ಯಗಳಲ್ಲಿ ಎಡವಟ್ಟು 
ಬಂದರೆ, ಅಳತೆಗಳಲ್ಲಿ ಮಿತಿಯಿಲ್ಲದಿದ್ದರೆ, ಧಾರಣೆಗಳಲ್ಲಿ ಹೆಚ್ಚುಕಡಮೆಯಾದರೆ, 
ಅನ್ಯಾಯದಲ್ಲಿ ಪಕ್ಷಪಾತವುಂಟಾದರೆ, ಸ್ವಾಮಿಭೃತ್ಯರಿಗೆ ಮನಸ್ತಾಪ ಬಂದರೆ, ಮಂತ್ರಿಗಳು 
ಸ್ವಾಮಿಭಕ್ತಿಯಂ ಬಿಟ್ಟರೆ, ಅಪೂಜ್ಯರು ಪೂಜ್ಯತೆಗೆ ಬಂದರೆ, ರಾಜ್ಯಾಧಿಪತ್ಯವು ಸ್ತ್ರ ಗಳಿಗೆ 
ಉಂಟಾದರೆ, ಮಂತ್ರಬೀಜವು ದುಷ್ಟಸ್ತೀಗಳಿಗೆ ತಿಳಿದರೆ, ರಾಜ್ಯಕ್ಕೆ ಬಹುನಾಯಕರುಂಟಾ 
ದರೆ, ಸಚಿವರಿಲ್ಲದ ಬಾಲಕಗೆ ಪ್ರಭುಪದ ದೊರೆತರೆ, ಕೋಶಗಳಲ್ಲಿ ಆಕಾಶವೇ ಉಳಿದರೆ, 
ನಾಸ್ತಿಕವಾದವು ಹೆಚ್ಚೆ ಬಂದರೆ, ಪ್ರಭುವು ವಿಮರ್ಶೆಯಿಲ್ಲದೆ ಆಜ್ಞಾಪಿಸುತ್ತಿದ್ದರೆ, ಅದಂ 
ಪ್ರಜೆಗಳು ನಡೆಯಿಸದೆ ಉಪೇಕ್ಷೆಯಂ ಮಾಡಿದರೆ, ವೇತನಗಳು ಭೃತ್ಯರಿಗೆ ಸಲ್ಲದಿದ್ದರೆ, 
ಪ್ರಜೆಗಳು ವಿಹಿತವ೦ ಮೀರಿದರೆ, ಅಧಿಕಾರಿಗಳು ಲಂಚಕ್ಕೆ ಒಳಗಾದರೆ, ಈ ದೋಷಗಳ೦ 
ತಿಳಿದ ಪರರಾಯರು ಸ್ವದೇಶವನ್ನಾಕೃಮಿಸುವರೆಂಬ ಬುದ್ದಿಯಿಂದ ಬಹುಕಾಲದಿಂ ಈ 
ಪ್ರಭುಪರಂಪರೆಯಲ್ಲಿ ಅಭಿಮಾನಿಗಳಾಗಿ, ಪೂರ್ವೀಕರಾಗಿ. ಕಾರ್ಯದಕ್ಷರಾಗಿ, ಈ ದೇಶ 
ಮರ್ಯಾದೆಯ೦ ತಮ್ಮ ದೇಹಕ್ಕಿ೦ತತಿಶಯವಾಗಿ ನೋಡುತ್ತ, ಇಲ್ಲಿಯ ಅಧಿಕಾರವಂ 
ಮಾಡುವರ್ಗೆ ಅಪಮಾನಂಗೊಳಿಸಿ, ಅವರ ಅಧಿಕಾರಗಳಂ ನಾನು ಬದಲುಮಾಡಿದವನಲ್ಲ. 
ದೇಶಾಂತರದ ಜನಗಳಿಗೆ ಹೆಚ್ಚು ಸ್ವಾತ೦ತ್ರ್ಯವ೦ ಕೊಟ್ಟವನಲ್ಲ. ಪಿಶುನವಾಕ್ಯವಂ ಕಿವಿಗೆ 
ತಂದವನಲ್ಲ. ಚೋರರಂ ನಿಗ್ರಹಿಸದೆ ಉಪೇಕ್ಷಿಸಿದವನಲ್ಲ. ಗೂಢದಸ್ಕುಗಳಾದ ಗಣಕರ 
ಲೆಕ್ಕನೈಪುಣ್ಯಕ್ಕೆ ಆಸ್ಪದವಂ ಕೊಟ್ಟಿವನಲ್ಲ. ಪರಭೃತ್ಯರಾದ ಗೂಢಮಂತ್ರಿಗಳು ಈ ಪ್ರಭು 
ಪರಂಪರೆಯಲ್ಲಿ ಉಂಟಾದುದಿಲ್ಲ. ಭೃತ್ಯರ್ಗೆ ಸಂಬಳ ಹೊರತು ಹೆಚ್ಚುಲಾಭಕ್ಕೆ ಮಾರ್ಗ 
ವಿಲ್ಲ. ನಮ್ಮ ಪ್ರಭುಗಳಿಗಿ೦ತಧಿಕರು ಈ ಲೋಕದಲ್ಲೇ ಕಾಣಿಸಲಿಲ್ಲ. ನಾನು ಬ್ರಾಹ್ಮಣ 
ನಾಗಿ ಮಂತ್ರಿಯಾದುದರಿಂದ ವರ್ಣಾಶ್ರಮಧರ್ಮವ್ಯತ್ಕಾಸವಿನ್ನೂ ಸಂಭವಿಸಲಿಲ್ಲ. 
ಇಲ್ಲಿಯ ಮರ್ಮಜ್ಞರಂ ಕೆಣಕಿ ಭಯ ವಿಶ್ವಾಸವಂ ತಖ್ಪಸಿಕೊಂಡವನಲ್ಲ. ಯಾವ 
ಕಾರಣದಿಂ ಶತ್ರುಗಳು ನಮ್ಮ ಮೇಲೆ ದಂಡೆತ್ತಿ ಬಂದಿರುವರು ? ಅದರ ಸೂಕ್ಷ್ಮ ವು ನಿನಗೆ 
ತಿಳಿದರೆ ಹೇಳುವನಾಗು'' ಎಂದು ರಾಕ್ಷಸನು ಸುಮತಿಯೆ೦ಬ ಮಂತ್ರಿಯಂ ಕೇಳಲು, ಆ 
ಮಾತಿಗೆ, 

“ಸ್ಟಾಮಿ ಅಮಾತ್ಮರೆ, ತಾವು ಹೇಳಿದುದೆಲ್ಲವೂ ಯುಕ್ತವೇ ಅಹುದು. ನಮ್ಮ ಅರಸು 
ಗಳು ಸಕಲದರಲ್ಲಿಯೂ ಸೆಂಪನ್ನರಾದುದರಿಂದ, ಶತ್ರುಗಳು ಇಟ್ಟಿಣಿಕಿ ನೋಡುವದಕ್ಕೆ 
ಅವಕಾಶವಾಗದಿದ್ದರೂ `ಅನುಚಿತ ಕರ್ಮಾರಂಭಃ ಸ್ವಜನವಿರೋಧೋ ಬಲೀಯಸೀ 


ರಾಕ್ಷಸಭೇದೋಪಾಯಭಂಗ ಕಥನವು ೬೯ 


ಸ್ಪರ್ಧಾ' ಎಂಬ ರೀತಿಯಲ್ಲಿ ಸ್ವಜನವು ಶತ್ರುಗಳನ್ನಾಶ್ರಯಿಸಿ ಇದ್ದರೆ, ಈ ಅಸಂಗತ 
ಸಂಭವಿಸಿದರೂ ಸಂಭವಿಸಬಹುದು. ಹ್ಯಾಗೆ೦ದರೆ, ಮೌರ್ಯಪುತ್ರನಾದ ಚಂದ್ರಗುಪ್ತನು 
ಮೊದಲು ಕಾರಾಗೃಹದಿಂದ ಮುಕ್ತನಾಗಿ, ಸತ್ರಾಧಿಕಾರವ೦ ನೋಡುತ್ತ, ನಂದರಲ್ಲಿ 
ಮತ್ಪರವುಳ್ಳವನಾಗಿ, ಸತ್ರದಿ೦ ಹೊರಟು ಹೋದ ಬಳಿಕ, ಈ ಶತ್ರುಗಳ ವರ್ತಮಾನ 
ಉಂಟಾದುದರಿಂದ ಆತನು ಪರರಾಯರನ್ನಾಶ್ರಯಿಸಿ ಇರಬೇಕು. ಇದೇ ಸ್ವಜನವಿರೋಧ 
ವೆಂಬ ದೋಷವು. ಇದು ಹೊರತು ಆತನು ಹೊರಟು ಹೋಗುವದಕ್ಕೆ ಮುಂಚಿತ 
ವಾಗಿಯೇ ಒಬ್ಬ ಬ್ರಾಹ್ಮಣೋತ್ತಮನು ಸತ್ರದಲ್ಲಿ ಇದ್ದ ನಂದರಿಂದ ನಿರಾಕ್ಯತನಾಗಿ, 
ಕ್ರುದ್ಧನಾಗಿ, ಶಿಖೆಯಂ ಬಿಚ್ಚಿಕೊಂಡು ತೀಕ್ಷ್ಮಪ್ರತಿಜ್ಯೆಯಂ ಮಾಡಿ ಹೋಗುವ ಸಮಯ 
ದಲ್ಲಿಯೇ ಮಹೋತ್ಪಾತಗಳಾದವಂತೆ. ಅದರಿಂದ ಆತನು ಮಹಾತೇಜಸ್ಪಿಯೆನ್ನಬೇಕು. 
ಬ್ರಾಹ್ಮ್ಯತೇಜಸ್ಸು ಕ್ಷಾತ್ರತೇಜಸ್ಸ೦ ತಿರಸ್ಕರಿಸುವದೆ೦ಬರ್ಥವು ಪುರಾಣಪ್ರಸಿದ್ಧವು. ಅದರಿಂ 
"ಬಲೀಯಸಿ ಸ್ಪರ್ಧಾ'ಎಂಬ ದೋಷವು೦ಟಾದ೦ತಾಯಿತು. ಮತ್ತು ಪ್ರಜಾಸಮ್ಮತರಾದ 
ಮೌರ್ಯರಿಗೆ ಅಕಾರಣವಧೆ ಆದುದರಿಂದ, ಇದೇ “ಅನುಚಿತ ಕರ್ಮಾ(ರಂಭ]' ವೆ೦ಬ 
ದೋಷವುಂಟಾದಂತಾಯಿತು. ಹೀಗೆ ಪ್ರಬಲವಾದ ದೋಷತ್ರಯದಿ೦ದ ದುರ್ಬಲವಾದ 
ಗುಣಗಳೆಲ್ಲವೂ ತಿರೋಧಾನವಾಗುವವು. ಇದರಿ೦ ಶತ್ರುಗಳಾಗಮನ ಉಂಟಾಯಿತೆಂದು 
ಹೇಳಬೇಕು” ಎಂದು ಸುಮತಿ ಹೇಳುತ್ತಿರಲು, ಆ ಮಾತಿಗೆ ರಾಕ್ಷಸನು. 

“ಅಯ್ಯ ಸುಮತಿಯೇ, “ವಿಧಿವಿಹಿತ೦ ಬುದ್ಧಿರನುಸರತಿ' ಎಂಬ ರೀತಿಗೆ ಪ್ರಾಣಿಗಳ 
ಸ೦ಪದಾಪತ್ತುಗಳಿಗೆ ದೈವಬಲವೇ ಕಾರಣವು. ಅದ೦ ಮೀರುವರು ಯಾರು ?” ಎಂದು 
ಹೇಳಿ, ಸುಮತಿಯಂ೦ ಕಳುಹಿಸಿ, ರಾಕ್ಷಸನು ಸ್ನಾನಗೃಹಕ್ಕಭಿಮುಖನಾಗಲು, 

ಆ ದಿನ ಸಾಯಂಕಾಲದಲ್ಲಿ ಮತ್ತೊಬ್ಬ ಚಾರನು ಬಂದು, "ಸ್ವಾಮಿ ಅಮಾತ್ಯರೇ, 
ನಮ್ಮ ಹೊನ್ನಗಟ್ಟದಲ್ಲಿಯಿಂದ ಮದಗಜಸಮೂಹವಂ ನೆನ್ನೆ ಬುಧವಾರ ರಾತ್ರಿಯಲ್ಲಿ 
ಕುಲೂತಪತಿ ಭಟರು ನಿದ್ರೆಗೈವ ಮಾವುತರಂ ಛೇದಿಸಿ ಹಿಡಿದುಕೊ೦ಡು ಹೋದ ವರ್ತ 
ಮಾನವಂ ತಂದ, ಘಾಯವಡದ, ಮಾವುತನಿವನೆ೦''ದು ತೋರಿಸಲು, ಅದ೦ ನೋಡಿ, 
“ಒಳ್ಳೆಯದು, ಆ ಶತ್ರುಗಳ೦ ನಿಗ್ರಹಿಸಿ ಎಂದಿನಂತೆ ಗಜಸಮೂಹವಂ ತರಿಸುವೆವು ; 
ಹೋಗೆ೦”ದು ಅವರಂ ಕಳುಹಿಸಿ, ಪುನಃ ರಾಕ್ಷಸನು ಯೋಚಿಸುತ್ತಿದ್ದನು : 

“ಮೊದಲು ಮೌರ್ಯನಿಂದ ಪ್ರಸಿದ್ಧಿಯಂ ಪಡೆದು ಈಗ ಪ್ರಮುಖರಾದವರು ಮೊದಲಿ 
ಗಿಂತ ಅಧಿಕರಾದೇವೆ೦ಬ ಚಾಪಲ್ಯದಿ೦ದ ಮೌರ್ಯಪುತ್ರನಾದ ಚ೦ದ್ರಗುಪ್ತನಲ್ಲಿ ಅನುರಕ್ತ 
ರಾಗಿ, ಅವನ೦ ಪ್ರೋತ್ಸಾಹಪಡಿಸಿ, ತಾವು ಮಾಡುವ ಸಹಾಯವಂ ತಿಳುಹಿಸಿ, ಪರರಾಯ 
ರಲ್ಲಿ ಕಳುಹಿ ಇದ್ದರೆ, ಆ ಭರವಸದಿ೦ದ ತನಗೆ ಜಯವಾದೀತೆ೦ದು ತಿಳಿದು ಪರ್ವತ 
ರಾಯನಂ ಒಡ೦ಬಡಿಸಿದ ಕಾರಣದಿಂದ ಆತನು ಈ ಅಕಾರ್ಯ್ಕಕ್ಕೆ ಒಡ೦ಬಟ್ಟು ಇದ್ದಾನು. 
ಅರಸುಗಳಿಗೆ ಮಹಾಲಾಭಭ್ರಾ೦ತಿ ಉ೦ಟಾದರೆ ಸಖ್ಯವನ್ನಾಗಲಿ ಸತ್ಯವನ್ನಾಗಲಿ ದಾಕ್ಷಿಣ್ಯ 
ವನ್ನಾಗಲಿ ತ್ಯಜಿಸುವರೆಂಬುದು ಈ ಕಲಿಯುಗ ಧರ್ಮವು, ಗೊತ್ತಾದ ವರ್ತಮಾನವಂ 
ತಿಳಿಯುವದಕ್ಕೆ ಮುಂಚಿತವಾಗಿ ಹೀಗೆಂದು ಯಾವದಂ ನಿಶ್ಚೈಸಕೂಡದು. ಇದರ ಪ್ರತೀ 
ಕಾರಯತ್ನವ೦ ಸಹ ಮಾಡಕೂಡದು” ಎಂದು ರಾಕ್ಷಸನು ಯೋಚಿಸುತ್ತಿರಲು, 

ಅಷ್ಟರಲ್ಲಿಯೇ ಮತ್ತೊಬ್ಬ ಚಾರನು ಬಂದು, “ಸ್ವಾಮಿ ಅಮಾತ್ಕರೆ, ನಮ್ಮ ಸರಯೂ 


೭೦ ಮುದ್ರಾಮ೦ಜೂಷವು 


ತೀರದ ಸುರಭಿವಾಟಿಯಲ್ಲಿದ್ದ ಗೋಲಕ್ಬಗಳ೦ ಗಾಂಧಾರಪತಿಯ ಸೇನೆ ಬಂದು ಹಿಡಿದು, 
ಗೋಪರಂ ಪ್ರಹರಿಸಿ, ಸುಂದರವತಿಯರಾದ ಅವರ ಸ್ತ್ರೀ(ಯ]ರುಗಳಂ ಸಹಿತ ಕೊಂಡು 
ಹೋದ ವರ್ತಮಾನವಂ ನನಗೆ ಭಾವನಾದ ಈ ಚಾರನು ತಿಳಿದು ಬಂದನು” ಎಂದು 
ಹೇಳಲು, ಅದಂ ಕೇಳಿ, “ನಮಗೆ ತಿಳಿದು ಇದೆ, ಹೋಗಿರಿ” ಎಂದು ಅವರಂ ಕಳುಹಿಸಿ, 
“ರಾಜಕಾರ್ಯ ಪ್ರಬಲವಾಗಿ ಇದೆ, ಇದರ ಮೂಲಾನುಮೂಲವಂ ತಿಳಿಯದೆ ಅರಸುಗಳಿಗೆ 
ತಿಳುಹಿಸಕೂಡದು” ಎಂದು ನಿಶ್ಚೈಸುತ್ತಿರಲು, 

ಆ ಮರುದಿವಸ ಮತ್ತೊಬ್ಬ ಚಾರನು ಬಂದು, “ಸ್ವಾಮಿ, ನಮ್ಮ ಚ೦ಪಕಾವತಿಯು 
ಯುದ್ಧಕ್ಕೆ ಸಾಧ್ಯವಾಗದಿರಲು, ಮಗಧಪತಿಯ ಸೇನೆಯು ಯುದ್ಧವಂ ಮಾಡುವರಂತೆ 
ತೋರುತ್ತ. ಸುರಂಗವಂ ಹಾಕಿ, ಪ್ರಾಕಾರವಂ ಕೆಡಹಿ, ಒಳಹೊಕ್ಕು ಸೂರೆಯಂ ಮಾಡುತ್ತ, 
ಅಲ್ಲಿದ್ದ ಜಿನಶಾಂತನ ಪುತ್ರಿಯಂ ಬಿಡಲಾರದೆ ಮಗಧಪತಿ ತಾನೇ ಪರಿಗ್ರಹಿಸಿದನ೦ತೆ” 
ಎಂದು ಹೇಳಲು, ಆ ಮಾತಿಗೆ “ಮೊದಲು ನಮ್ಮಿಂದ ಪರಾಜಿತನಾಗಿ ಔತ್ತರೇಯರಂ 
ಸೇರಿ ಇದ್ದ ಮಗಧಪತಿಯು ಅಲ್ಲಿಯ ಮರ್ಮಜ್ಞನಾದುದರಿಂದ, ಈ ಕಾರ್ಯವಂ ಮಾಡಿ 
ಇದ್ದಾನು ; ಅವನ ದೇಶವು ನಮ್ಮ ವಶವಾಗಿ ಇರುವದಾದರೂ, ಮಗಧಪತಿಯೆಂಬ ಆಖ್ಕೆ 
ತಪ್ಪದು. ಅವನ ಜ್ಞಾತಿಯಾದ ರುದ್ಧವರ್ಮನಂ೦ ಕಳುಹಿಸಿ, ಅವನಂ ಹಿಡಿತರಿಸುವೆನೆಂ”ದು 
ಹೇಳಲು, 

ಆಗಲೇ ಮತ್ತೊಬ್ಬ ದೂತನು ಬಂದು, “ಸ್ವಾಮಿ, ನಮ್ಮ ಶೃಂಗಾರಪಾಳ್ಯವಂ ರಾಜ 
ಜೀಜೋತ್ಪನ್ನನಾದ ಸೌರಂಭನಿಗೆ ಕೊಟ್ಟು, ಕಾರ್ಯವನ್ನು ನೋಡುವಂತೆ ನೇಮಿಸಿ ಇದ್ದು 
ದಕ್ಕೆ, ಆತನು ಹೂಣರಂ ಕರೆಸಿ, ಆ ಗಡಿದುರ್ಗಗಳಂ ಅವರ ವಶವಂ ಮಾಡಿ, ಅವರ 
ಮುಖದಿಂದಲೇ ಅಲ್ಲಿಯ ಅಧಿಕಾರವಂ ಕೈಕೊ೦ಡನ೦ತ. ಸ್ವಜನನೆಂದು ಸಂರಕ್ಸಿಸಿದ್ದಕ್ಕೆ 
ಸ್ಪಾಮಿದ್ರೋಹವಂ ಮಾಡಿದನು” ಎನಲು, ಆ ಮಾತಿಗೆ, “ಆ ಸೌರಂಭನು ಚಂದ್ರಗುಪ್ತನ 
ಭಾ[ವ]ಮೈದುನನಾದುದರಿಂದ ಆತನ ಅಭ್ಯುದಯವಂ ಕೇಳಿ, ಹೀಗೆ ಮಾಡಿ ಇದ್ದಾನು. 
ಆ ಚಂದ್ರಗುಪ್ತನೆ ಮಾತೃ ಪತ್ನೀರು ಅವನ ವಶದಲ್ಲಿಯೇ ಇದ್ದಾರು. ಒಳ್ಳೆಯದು. ಎಲ್ಲಿ 
ಹೋದಾನು' ಎಂದು ಹೇಳುತ್ತಿರುವ ಸಮಯದಲ್ಲಿ, 

ತುರಗಾರೂಢರಾಗಿ, ಒಣಗಿದ ಕಂಠದೇಶವುಳ್ಳವರಾಗಿ, ಅತಿವೇಗದಿ೦ ಆಯುಧರಹಿತ 
ರಾಗಿ ಬರುವ ಚಾರರಂ ಕಂಡು, ಪುರದ್ವಾರದವರು ತಡೆಯಲು, ಕೈಸನ್ನೆಗಳಿ೦ ಸೂಚಿಸುತ್ತ 
ಓಡಿ ಬಂದು, ರಾಕ್ಷಸನ ಎದುರಿನಲ್ಲಿ ಕುದುರೆಯನ್ನಿಳಿದು, ನೆಲದಲ್ಲಿ ಜಲವೆಂದು ಬರೆದು 
ಮೂರ್ಛಿತರಾಗಲು, ಅದಂ ನೋಡಿ ಅಲ್ಲಿಯ ದೂತರು ಮೇಲೆ ನೀರುಗಳಂ ತಳಿದು, 
ಪಾನವಂ ಮಾಡಿಸಿ, ಮತ್ತ ಕೆಲವು ಹೊತ್ತಿನ ಮೇಲೆ ಚೇತರಿಸಿದ ಬಳಿಕ, 

"ಬುದ್ದೀ ಅಮಾತ್ಕರೆ, ನಾವು ಪರ್ವತದೇಶಾದಿ ದೇಶಗಳಿಗೆ ಹೋಗಿದ್ದ ಚಾರರು. 
ರಹಸ್ಯವಾದರೆ ವಿಜ್ಞಾಪಿಸತಕ್ಕ ರಾಜಕಾರ್ಯವುಂಟು” ಎನಲು, ಹಾಗೇ ರಹಸ್ಯದಲ್ಲಿ ಕರೆದು, 
"ಎಲೈ ಚಾರರುಗಳಿರಾ, ನಿಮಗೆ ಇಷ್ಟು ಆಯಾಸವೇನು? ತ್ವರಿತದಿಂ ಎಲ್ಲಿಂದ ಬಂದಿರಿ?” 
ಎನಲು, "ಸ್ವಾಮಿ, ನಾವು ಶತ್ರುಗಳ ದಂಡಿನಿಂದ ಹೊರಟು ಹನ್ನೆರಡು ದಿವಸವಾಯಿತು. 
ಎಂಟು ಹೊತ್ತು ಆಹಾರವು, ಹದಿನೈದು ಹೊತ್ತು ಜಲಪಾನ ದೊರಕಿ ಇದೆ. ನಿದ್ರೆಗೆ 
ಅವಕಾಶವಿಲ್ಲ. ದಿನ ಒಂದಕ್ಕೆ ಎಂಟು ಗಾವುದ ಅಹೋರಾತ್ರಿ ಪ್ರಯಾಣವು. ಸ್ವಾಮಿ 


ರಾಕ್ಪಸಭೇದೋಪಾಯಭಂ೦ಗ ಕಥನವು ೭೧ 


ಯವರ ಅನ್ನಪ್ರಭಾವದಿ೦ದ ಸನ್ನಿಧಿಗೆ ಬಂದೆವಲ್ಲದೆ ಮನುಷ್ಯಯತ್ನವಂ ಕಾಣೆವು.” 

“ಎಲೈ ಚಾರರುಗಳಿರಾ, ಶತ್ರುಗಳೆ೦ದರೇನು ? ಈ ಆತಂಕವೇನೆ೦”ದೆನಲು, “ಬುದ್ದೀ, 
ಸತ್ಯವಾಗಿ ಹೇಳುತ್ತಲಿದ್ದೇವೆ. ಪರ್ವತದೇಶಾಧಿಪತಿಯು ತನಗೆ ವಶವರ್ತಿಗಳಾದ ಬಹು 
ಮಂದಿ ಸಾಮ೦ತರಾಯರಿ೦ ಕೂಡಿ, ಅಪರಿಮಿತ ಸೇನಾಸಮೇತನಾಗಿ. ನಂದರ ಮೇಲೆ 
ಕಾರ್ಯಭಾಗಕ್ಕೆ ಸನ್ನದ್ದನಾಗಿ, ಅಘನಾಶಿನೀ ತೀರದಲ್ಲಿ ಬಂದು ಇಳಿದು ಇದ್ದಾನೆ. ಅವರ 
ಕಡೆ ತುಂಟಪಾಳ್ಯಗಾರರು ನಮ್ಮ ದೇಶದ ಗಡಿದುರ್ಗಗಳಂ ಹಿಡಿಯುತ್ತ, ಸ೦ಧ್ಯಾತಮೋ 
ನಿಕರದಂತೆ ಆಕ್ರಮಿಸಿಕೊ೦ಡು ಬರುತ್ತಲಿದ್ದಾರೆ. ನಾವು ಕಣ್ಣಾರಾ ಕಂಡದ್ದು” ಎನಲು, 

“ಎಲೈ ಚಾರರುಗಳಿರಾ, "ಪರ್ವತಾಧಿಪತಿಗೂ ಲ೦ಪಾಕಪತಿಗೂ ಮನಸ್ತಾಪ ಹೆಚ್ಚಿ 
ಅವರಿರ್ವರೂ ಯುದ್ದಸನ್ನದ್ದರಾಗಿ ಇದ್ದಾರೆ' ಎಂದು ನಾವು ಕರ್ಣಾಕರ್ಣಿಕೆಯಾಗಿ ಕೇಳಿ 
ದ್ವು೦ಟು. ಅದು ಮೃಷಾವರ್ತಮಾನವಾಗಿ ಇದ್ದೀತು'' ಎನಲು, 

“ಸ್ವಾಮಿ, ಆ ಅರ್ಥವು ಅನೃತವಲ್ಲ. ಲ೦ಪಾಕಪತಿಯ ಮೇಲೆ ಕಾರ್ಯ ಭಾಗಕ್ಕೆ ಪರ್ವತೇ 
ಶ್ಚರನ "ಸೇನಾಪ್ರಯಾಣವಾಗಿ ಇದ್ದದ್ದು ನಿಶ್ಚಯವೇ ಸರಿ. ಇಷ್ಟರಲ್ಲಿ ಯೇ ನಂದರಿಗೆ 
ಜ್ಞಾತಿಯಾಗಿ, ಮೌರ್ಯನಿಗೆ ಪುತ್ರನಾದ ಚ೦ದ್ರಗುಪ್ತನು, ಶಿಖೆಯಂ ಬಿಚ್ಚಿಕೊಂಡು ಇರುವ 
ಒಬ್ಬ ಬ್ರಾಹ್ಮಣಸಮೇತನಾಗಿ, ಪರ್ವತರಾಜ್ಯದ ಶಾಹುರೀ ನಗರಕ್ಕೆ ಬ೦ದು, ಆ ಪರ್ವತೇ 
ಶ್ಚರನ೦ ಕಂಡು, ಸಮ್ಮಾನಿತನಾಗಿ, ಜಿಡಾರವ೦ ಹೊಂದಿ ಇರಲು, ಮತ್ತೂಂದು ದಿವಸ 
ಪರ್ವತರಾಯನ ನಿಯೋಗಿಯು ಚಂದ್ರಗುಪ್ತನ ಸಮೀಪಕ್ಕೆ ಬಂದಿದ್ದು, ಹಾಗೇ ಕಾಮ 
ರೂಪದೇಶಕ್ಕೆ ಹೋಗಿ, ಮತ್ತೆ ಕೆಲವು ದಿವಸದ ಮೇಲೆ ಪುನಃ ಪರ್ವತರಾಜ್ಯದ ಆಸ್ಥಾನಕ್ಕೆ 
ಬಂದು ತಲುಪಿದನು. 

ಆಗಲೇ ಆ ರಾಯನು ಚಂದ್ರಗುಪ್ತನ ಸಂಗಡ ಬಂದು ಇದ್ದ ಚಾಣಿಕ್ಕನೆಂಬ ಆ 
ಬ್ರಾಹ್ಮಣನ೦ ಕರೆಕಳುಹಿಸಿ, ಸಮ್ಮಾನವ೦ ಮಾಡಿಸಿ, ಆತನ೦ ಬಿಡಾರಕ್ಕೆ ಕಳುಹಿಸಲು, 
ಇಲ್ಲಿ ನಿಯೋಗಿಯು ಕಾಮರೂಪದೇಶಕ್ಕೆ ಹೋದ ಬಳಿಕ, "ಕಾಮರೂಪದೇಶಾಧಿಪತಿಗೆ 
ಲಂಪಾಕಪತಿಯಲ್ಲಿ ಮಹಾಕ್ರೋಧವು೦ಟಾಗಿ, ಅವನ ಮೇಲೆ ಕಾರ್ಯಭಾಗಕ್ಕೆ ಸೇನಾಸಮೇತ 
ನಾಗಿ ಕಾಮರೂಪಾಧಿಪತಿಯು ಲಂಪಾಕದೇಶಕ್ಕೆ ಹೋದನಂತೆ' ಎಂದು ಪ್ರಸಿದ್ಧವಾಗಿ, 
ಅಲ್ಲಿ ಪುರದ ಜನರೆಲ್ಲರೂ ಹೇಳಿಕೊಳ್ಳುತ್ತಿದ್ದರು. 

ಆ ರಾತ್ರಿಯಲ್ಲೇ ಆ ರಾಯನ ಪುತ್ರನಾದ ಮಲಯಕೇತುವೆ೦ಬ ಕುಮಾರಕನು ಚಂದ್ರ 
ಗುಪ್ತ ಇಳಿದಿದ್ದ ಬಿಡಾರಕ್ಕೆ ಬಂದಿದ್ದು, ಪುನಃ ತಮ್ಮ ತಂದೆ ಬಳಿಗೆ ಹೋಗಲು, ಆ 
ಮಾರನೇ ದಿವಸವೇ ಲ೦ಪಾಕಪತಿಯ ದೇಶಕ್ಕೆ ಪ್ರಯಾಣವಾಗಿ ಇದ್ದ ಸೇನೆಯು ಸಹ 
ಕೂಡಿ, ಮತ್ತೆ ಬಹುಸೇನಾಸಮೇತನಾಗಿ ಹೊರಟು ಆ ರಾಯನು ಹೊರಡಲು, ಆತನ 
ಸಾಮ೦ತನರಪತಿಗಳು ಗಜಾರೂಢನಾದ ಚಂ೦ದ್ರಗುಪ್ತನ೦ ಓಲೈಸುತ್ತಾ ಬರುತ್ತಿರಲು, 
ಮಲಯಕೇತುವೆ೦ಬ ಕುಮಾರಕನು ವಿರೋಚನನೆ೦ಬ ತಮ್ಮನ ಸಮೇತವಾಗಿ ಆಂದೋ 
ಳಿಕಾರೂಢನಾದ ಚಾಣಿಕ್ಯನು ಸಹ ಎಲ್ಲರೂ ಬಂದು, ಅಘನಾಶಿನೀ ತೀರದಲ್ಲಿ ಬಂದು 
ಇಳಿದಿರಲು, ನಾವು ವೇಷಾಂತರವಂ ಧರಿಸಿ ಆ ಸೇನೆಗಳ೦ ನೋಡುತ, ಬರುವಲ್ಲಿ, 
ಅಲ್ಲಿಯ ಬೇಹುಗಾರರು ನಮ್ಮ ಕಪಟವಂ ತಿಳಿದು, ಹಿಡಿದು, ಚಂದ್ರಗುಪ್ತನ ಸಮೀಪಕ್ಕೆ 
ಕರೆದುಕೊಂಡು ಹೋಗಲು, ಆತನು ದಯಾಳುವಾದುದರಿಂದ `ಕಶೆಯಿ೦ದ ಪ್ರಹ ರಿಸಿ, 


೭೨ ಮುದ್ರಾಮಂಜೂಷವು 


ಸೇನೆಗಳೆಲ್ಲವಂ ತೋರಿಸಿ, ಹೊರಡಿಸಿ ಬಿಡಿ' ಎಂದು ನೇಮಿಸಲು, ಆ ದೂತರು ಅಹೋ 
ರಾತ್ರಿ ಏಳುದಿನ ದಂಡಿನಲ್ಲಿ ಸುತ್ತಿಸಿ ಪ್ರಹರಿಸಿ ಬಿಡಲು, ಪ್ರಾಣಸಮೇತರಾಗಿ ತ್ವರಿತದಿಂ 
ಬಂದು ವಿಜ್ಞಾಪಿಸಿದೆವು. ಶತ್ರುಗಳ ಸೇನೆ ಅಪರಿಮಿತವಾಗಿ ಇರುವದರಿಂದ ನಮ್ಮ ದೇಶಕ್ಕೆ 
ಮಹಾ ಆತಂಕ ಸಂಭವಿಸಿದಂತೆ ತೋರುತ್ತೆ. ನಾವು ನೋಡಿದ ಮಟ್ಟಿಗೆ ಆ ಸೇನೆಗಳಂ 
ವಿವರಿಸುತ್ತ ಇದ್ದೇವೆ. 

ಪರ್ವತೇಶ್ವರನಿಗೆ ವಶವರ್ತಿಗಳಾದ ಅರಸುಗಳ ಸೇನೆಗಳಲ್ಲಿ ಕುಲೂತಪತಿ ಚಿತ್ರ 
ವರ್ಮನ ಸೇನೆಯು ಮೂರು ಲಕ್ಷವು. ಮಲಯಪತಿ ಸಿಂಹನಾದನ ಅನೀಕವು ಎರಡು 
ಲಕ್ಷ. ಕಾಶ್ಮೀರಪತಿ ಪುಷ್ಕರಾಕ್ಸನ ಚತುರ೦ಗವು ನಾಲ್ಕು ಲಕ್ಷ. ಸಿಂಧುಪತಿ ಸಿಂಧುಷೇಣನ 
ಬಲ ಮೂರು ಲಕ್ಷ. ಪಾರಶೀಕಪತಿ ಮೇಘನಾದನ ಅನೀಕವು ನಾಲ್ಕು ಲಕ್ಷ. ಮಗಧಪತಿ 
ವಾಹಿನಿಯು ಐವತ್ತುಸಾವಿರ. ಗಾ೦ಧಾರಪತಿಚಮುವು ನಾಲ್ಕು ಲಕ್ಷ. ಶಕಸೇನೆಯು ಎರಡು 
ಲಕ್ಷ. ಚೀಣರದು ಒಂದು ಲಕ್ಷ. ಹೂಣರದು ಒಂದು ಲಕ್ಷ. ಕಿರಾತರದು ಮೂರು ಲಕ್ಷ. 
ಪಾರ್ವತೇಯನ ಸೇನೆ ಶೇಖರನದು ಸಹ ಒಂಬತ್ತು ಲಕ್ಷ. ಈ ಸೇನಾಸಮೇತನಾಗಿ 
ಪ್ರಳಯಕಾಲದ ಭೂತಗಳ ಹಿಂಡು ಬಿಡಿಸಿಕೊಂಡು ಪ್ರಪಂಚವಂ ಕ್ಷೋಭೆಪಡಿಸುವಂತೆ 
ಪರ್ವತರಾಯನು ಪಾಟಲೀಪುರಾಭಿಮುಖನಾಗಿ ಬರುತ್ತಲಿದ್ದಾನೆ. ಚಿತ್ತಕ್ಕೆ ತಿಳಿದು ಇರ 
ಬೇಕು'' 

ಎಂದು ಚಾರರು ವಿಜ್ಞಾಪಿಸಲು, ಅದಂ ಕೇಳಿ, ರಾಕ್ಷಸನು ತನ್ನ ಮನಸ್ಸಿನಲ್ಲಿ, 
“ಅಕಟಕಟಾ, ಮೌರ್ಯರಂ ನಿಗ್ರಹಿಸಿ ತಾವು ಸುಖಿಯಾಗಬೇಕೆಂದು ನಿಶ್ಚೈಸಿ ಇದ್ದ ನ೦ದರಿಗೆ, 
ಚಂದ್ರಗುಪ್ತನೆಂಬವ ಒಬ್ಬ ದೈವಯೋಗದಿಂದುಳಿದು, ಶತ್ರುಶೇಷನಾಗಿ, ಅಗ್ನಿಗೆ ವಾಯು 
ಸಹಾಯವಾದಂತೆ, ಆತನಿಗೆ ದಕ್ಷನಾದ ಬ್ರಾಹ್ಮಣನು ಸಹಾಯವಾಗಲು, ಪರ್ವತ 
ರಾಯನಂ ಒಡಂಬಡಿಸಿ, ನಂದರ ಮೇಲೆ ದಂಡೆತ್ತಿ ಬರುವನೆಂಬುದು ದೈವಸ೦ಕಲ್ಪವೇ 
ಹೊರತು ಮನುಷ್ಯಪ್ರಯತ್ನವಲ್ಲವೆಂದು ತೋರುತ್ತೆ. ಹೀಗಾದರೂ ಈ ಚಾರರು ಹೇಳಿದ 
ಮಾತುಗಳಿಗೆ ಸಮನ್ವಯಿಸಿ ನೋಡಿದರೆ, ಚಾಣಿಕ್ಯನು ತನ್ನ ಕಾರ್ಯಕ್ಕೋಸುಗ ಪರ್ವತೇಶ್ವರನ 
ಮೇಲೆ ದಂಡೆತ್ತಿ ಬರುತ್ತಿರುವ ಲಂಪಾಕಪತಿಗೂ ತಟಸ್ಥನಾಗಿ ಇದ್ದ ಕಾಮರೂಪಾಧಿ 
ಪತಿಗೂ ಇಲ್ಲದ ವೈರವಂ ತಂದು ಗಂಟಿಕ್ಕಿ, ಪರ್ವತೇಶ್ಚರನ ಮೇಲೆ ಬ೦ದ ರಾಜಕಾರ್ಯವಂ 
ಅನ್ಯತ್ರ ಪರ್ಯವಸಾನಗೊಳಿಸಿ, ಇನ್ನೂ ಏನೋ ಬಹು ಆಶೆಯನ್ನುಂಟುಮಾಡಿ ಕರೆತಂದು 
ಇದ್ದಾನು. ಇದೆಲ್ಲವೂ ಆತನ ಸಾಹಸವಾಗಿ ಇದ್ದೀತು. ಹೀಗಾದರೆ, ನಮ್ಮ ಸುಮತಿ 
ಹೇಳಿದಂತೆ ನಂದರಿಗೆ ಬಲವದ್ದಿರೋಧವು ಸಹ ಉಂಟಾದಂತಾಯಿತು. ಇದಕ್ಕಿಂತ 
ಅಧಿಕವಾದ ಪ್ರಯತ್ನವಂ ನಾವು ಮಾಡಿದ ಬಳಿಕ ನಂದರ ಅದೃಷ್ಟವೆಂತಿರುವದೋ" 

ಚಿಂತಿಸಿ, “ಎಲೈ ಚಾರರುಗಳಿರಾ, ಈ ಅರ್ಥವೆಲ್ಲವಂ 
ಿಧಿಯಲ್ಲಿ ನೀವೇ ವಿಜ್ಞಾಪಿಸಿರಿ” ಎ೦ದು ಹೇಳಿ ಕಳುಹಿಸಿ, 

ಆ ಬಳಿಕ ರಾಯಸದವರಂ ಕರೆಕಳುಹಿಸಿ, ದಕ್ಷಿಣದೇಶದಲ್ಲಿ ಇರುವ ತಮ್ಮ ಸೇನೆಗಳಂ 
ತ್ವರಿತದಿಂ ಬರುವಂತ ಬರೆಸಿ ಕಳುಹಿಸಿ, ಆ ಬಳಿಕ ರಾಯಸದವರಂ ಕುರಿತು, "“ದಶಾರ್ಣ 
ದೇಶಾಧಿಪತಿಗೂ ಶೂರಸೇನಾಧಿಪತಿಗೂ ನಮ್ಮ ಹೆಸರಿನಿಂದ ಬರೆ[ಯ]ತಕ್ಕುದು' : 

“ಮೊದಲು ನಿಮಗೂ ಪರ್ವತದೇಶಾಧಿಪತಿಗೂ ಪರಸ್ಪರಕಲಹ ಪ್ರಸಕ್ತವಾಗಲು, ನೀವು 


L 


ರಾಕ್ಷಸಭೇದೋಪಾಯಭಂಗ ಕಥನವು ೭೩ 


ನಮ್ಮ೦ ಸಹಾಯಕ್ಕೆ ಬರಬೇಕೆಂದು ಪ್ರಾರ್ಥಿಸಿ ಕಳುಹಿ[ಸಿ]ದ ಸಮಯದಲ್ಲಿ, ನಾವು 
ನೋಡಿ, ನಿಮಗೆ ತಿಳುಹಿಸತಕ್ಕ ಅರ್ಥವ೦ ತಿಳುಹಿಸಿ, ಆ ಪರ್ವತರಾಯನಿಗೆ ಹ್ಯಾಗೆ 
ಹೇಳಬೇಕೋ ಆ ಮೇರೆ ಹೇಳಿ ಕಳುಹಿಸಿ, ಆಗ ಆಗುವ ಮಹಾಕಲಹವ೦ ಶಮನವಂ 
ಮಾಡಿಸಿ, ಆ ಪರ್ವತಾಧಿಪತಿಗೆ ಒದಗಿದ್ದ ವಿಪತ್ತ೦ ತಪ್ಪಿಸಿದ ಪ್ರತ್ಯುಪಕಾರಕ್ಕೆ ನಮ್ಮ 
ಮೇಲೆ ದಂಡೆತ್ತಿ ಬರುತ್ತಲಿದ್ದಾನೆ. ಕೃತಪ್ನುನಾದ ಆ ಪರ್ವತಾಧಿಪತಿಯ೦ ಹಿ೦ತಿರುಗ 
ಲೀಸದೆ, ಸೇನಾಸಮೇತವಾಗಿ ಧ್ವ೦ಸಮಂ೦ ಮಾಡುತ್ತಲಿದ್ದೇವೆ. ಈ ವೇಳೆಯಲ್ಲಿ ನೀವು 
ನಮಗೆ ಪರಮಪ್ರಿಯರಾದುದು ಸತ್ಯವಾದರೆ, ಇದೇ ಸಮಯದಲ್ಲಿ ನೀವು ಸೇನಾ 
ಸಮೇತರಾಗಿ ಪರ್ವತದೇಶಕ್ಕೆ ಹೋಗಿ ಅಲ್ಲಿಯ ಗಡಿದುರ್ಗಗಳಂ ಹಿಡಿಯುತ್ತ, ಅಲ್ಲಿದ್ದ 
ಸೇನೆ ಇಲ್ಲಿಗೆ ಬರದಂತೆ ಯುದ್ದವ೦ ಮಾಡುತ್ತ, ಆ ಶಾಹುರೀನಗರವಂ ನೀವು 
ಸಾಧಿಸಿಕೊ೦ಡರೆ, ಆ ದೇಶಕೋಶವೆಲ್ಲವೂ ನಿಮಗೆ ಕೊಟ್ಟು ಇರುವದು" ಎಂದು ಹೇಳಿ 
ಕಾಗ[ದ]ಗಳ೦ ಬರೆಸಿ, ದಿವ್ಕಾಶ್ಚಸಮೇತವಾಗಿ ಕಾಗದಗಳ೦ ಚಾರರ ವಶಕ್ಕೆ ಕೊಟ್ಟು, 
ವರುಷದ ಸಂಬಳವಂ ಉಚಿತವಾಗಿ ಕೊಟ್ಟು, ``ಸೇನೆಗಳು ಪರ್ವತದೇಶಕ್ಕೆ ಸನ್ನದ್ದವಾಗಿ 
ಹೊರಟುದ೦ ನೋಡಿ, ತ್ವರಿತದಿ೦ ಬಂದು ತಿಳುಹಿಸಿರಿ” ಎಂದು ಚಾರರಿಗೆ ನೇಮಿಸಿ 
ಕಳುಹಿಸಿ, 

ರಾಕ್ಷಸನು ಆಗ ನಂದರ ಸಮೀಪಕ್ಕೆ ಹೋಗಿ, [ಮುಂಚೆ] ತಾನು” ನೇಮಿಸಿದಂತೆ 
ಪರ್ವತದೇಶಾಧಿಪತಿಯ ಆಗಮನವರಂ ವಿಜ್ಞಾಪಿಸುತ್ತಲಿರುವ ಚಾರರಂ ಕುರಿತು, "“ಎಲೈ, 
ಇನ್ನೊಮ್ಮೆ ವಿವರವಾಗಿ ಪ್ರಭುಗಳಿಗೆ ವಿಜ್ಞಾಪಿಸಿರಿ” ಎ೦ದು ಹೇಳಿ, ನಂದರಿಗೆ ವೇದ್ಯವಾದ 
ಬಳಿಕ, ನಂದರಂ ಕುರಿತು, ರಾಕ್ಸಸನಿ೦ತೆ೦ದನು : 

“ಅಯ್ಯ ಅರಸುಗಳಿರಾ, ನಮ್ಮ ಅನ್ನಸತ್ರವ೦ ಬಿಟ್ಟು ಹೋದ ಮೌರ್ಯಪುತ್ರನಾದ 
ಚೆಂದ್ರಗುಪ್ತನೆಂಬವನು ಪರ್ವತರಾಜ್ಯಾಧಿಪತಿಯ೦ ಕಂಡು, ಒಡ೦ಬಡಿಸಿ, ನಮ್ಮ ಮೇಲೆ 
ದಂಡು ತೆಗೆದುಕೊ೦ಡು ಬರುತ್ತಲಿದ್ದಾನ೦ತೆ. ಆತನ ಬಳಿಯಲ್ಲಿ ಬಹುದೇಶಾಧಿಪತಿಗಳು 
ಸೇನಾಸಮೇತರಾಗಿ ಆತ ಹೇಳಿದಂತೆ ನಡೆದುಕೊ೦ಬವರಂತೆ. ಚಂದ್ರಗುಪ್ತನು ಕಾರಾಗೃಹ 
ದಿಂದ ಮುಕ್ತನಾದ ಸಮಯದಲ್ಲಿ ಅವನ೦ ಬಿಡಬಾರದೆಂದು ಆನ್ನಸತ್ರಾಧಿಕಾರವಂ 
ನೇಮಿಸಿ ಇದ್ದರೂ, ಅವನು ಅಷ್ಟು ಮಾತ್ರ ಇರತಕ್ಕವನಾಗಲಿಲ್ಲ. ಅವನಿಗೆ ತಕ್ಕ ಹಾಗೆ 
ಬ್ರಾಹ್ಮಣನ ಸಹಾಯವು ದೊರಕಿತು. ಮಿ೦ಚಿ ಹೋದ ಮಾತಿಗೆ ಈಗ ಆಡಿ ಫಲವೇನು? 
ಈಗ ಬರುವ ಶತ್ರುಗಳಿಗೆ ಎದುರಾಗಿ ನಮ್ಮ ಸೇನೆಗಳ೦ ಕಳುಹಿಸಿ ನಿಗ್ರಹಿಸಬೇಕಲ್ಲದೆ 
ಉಪೇಕ್ಷೆಯ೦ ಮಾಡಕೂಡದು. ಈಗ ನಮ್ಮ ಕಡೆ ಕೆಲವು ಗಡಿದುರ್ಗಗಳು ಶತ್ರುಗಳ 
ವಶವಾಯಿತಂತೆ. ನಮ್ಮ ದೇಶದ ಪ್ರಜೆಗಳು ಮಹಾಭೀತಿ ಪಡುತ್ತಾರೆ. ಚ೦ದ್ರಗುಪ್ತನು 
ಸಕಲಾಶೆಯ೦ ಬಿಟ್ಟು ಹೋದವನಾದುದರಿಂದ “ತನಗೆ ಆದಷ್ಟು ಆಗಲಿ, ತಮ್ಮ ಪುರ 
ದೇಶಗಳು ಅನ್ಕಾಕ್ರಾ೦ತವಾದರೆ ಸಾಕು, ತನಗೆ ವೈರಿಗಳಾದ ಜ್ಞಾತಿಗಳು ತನ್ನಂತೆ ಆಗಬೇಕೆ೦' 
ಬುವದು ಆತನ ಮನೋಗತವಾಗಿ ಇದ್ದೀತು. ಪರ್ವತೇಶ್ವರನಂ ಒಡ೦ಬಡಿಸುವಲ್ಲಿ ಎಷ್ಟು 
ಧನ ರಾಜ್ಯಗಳ೦ ಕೊಡುವೆನೆ೦ದು ಹೇಳಿ ಕರೆದುಕೊ೦ಡು ಬ೦ದನೋ ತಿಳಿಯಕೂಡದು. 


೧. ಆತನು (ಕ) 


೭೪  ಮುದ್ರಾಮಂಜೂಷವು 


ಇದರಿಂದಲೂ, ಅಶಕ್ತರಾದವರು ಮೊದಲು ಸಂಧಿಗೆ ಮಾತನಾಡಬೇಕಲ್ಲದೆ ನಮ್ಮಂಥ 
ವರು ಸಂಧಿಗೆ ಮಾತನಾಡಕೂಡದು. ಧನಹೀನನಾದ ವಿಪ್ಪನ ವಾಕ್ಕೌಶಲ್ಯಕ್ಕೆ ಮೋಹಿತನಾಗಿ 
ಪರ್ವತೇಶ್ವರ[ನು] ಬಂದಿರಬೇಕು. ಭೇದವಂ ಕಲ್ಪಿಸಿ ಕಾದ ಕಬ್ಬಿಣವಂ ಕಬ್ಬಿಣದಿಂ 
ಪ್ರಹರಿಸಿ ಕಾರ್ಯಕ್ಕೆ ಉಪಯೋಗಿಸಿಕೊ೦ಬಂತೆ, ಶತ್ರುಗಳ ಮೇಲೆ ಮತ್ತೊ[ಬ್ಬ] ಶತ್ರುವಂ 
ನಿಲ್ಲಿಸಿ, ಪರಸ್ಪರವಿರೋಧವಂ ಗ೦ಟಿಕ್ಕಿ, ಪೂರ್ವಶತ್ರುಗಳಂ ನಿಗೃಹಮಾಡಿಸಿ ಅನಾಯಾಸ 
ಲಬ್ಬವಾದ ಜಯದಿಂದ ನಾವು ಸುಖಿಗಳಾದೇವೆಂದರೆ, ಶತ್ರುಗಳು ಮಾರ್ಗಮಧ್ಯದಲ್ಲಿ 
ಬಂದು ದಿನೇ ದಿನೇ ಸನ್ನಿಹತವಾಗುವದರಿಂದ ಆ ಭೇದೋಪಾಯಕ್ಕೆ ಅವಕಾಶ ಸಾಲ 
ದಿದ್ದರೂ ನಮ್ಮ ಸೇನೆಗಳಂ ಜೊತೆಗೊಳಿಸಿ, ಪ್ರೋತ್ಸಾಹಪಡಿಸಿ, ಶತ್ರು ಸಮೀಪವರ್ತಿ 
ಯಾಗದಂತೆ ಎದುರಾಗಿ ಕಳುಹಿಸಿ], ಅವಕಾಶವ೦ ಮಾಡಿಕೊಂಡು ಪರ್ವತರಾಯನ 
ಸಂಗಡ ಬಂದಿರುವ ಅರಸುಗಳಿಗೆ ಸಾಮದಾನ ಪೂರ್ವಕವಾಗಿ ಭೇದೋಪಾಯವಂ 
ಕಲ್ಪಿಸಿ, ಆ ಬಳಿಕ ದಂಡೋಪಾಯದಿಂದ ಪ್ರಬಲಶತ್ರುವಂ ನಿಗ್ರಹಿಸಬೇಕಾಯಿತು. ಅದರ 
ಸಂಗಡಲೇ ಚಂದ್ರಗುಪ್ತನು ಸಹ ನಷ್ಟವಾದಾನು” ಎಂದು ರಾಕ್ಷಸನು ನಂದರಿಗೆ 
ಹೇಳುತ್ತಿರಲು. ಆ ಮಾತಿಗೆ ನಂದರು ಒಡ೦ಬಟ್ಟು, 

“ಅಯ್ಯಾ ಅಮಾತ್ಕರೇ, ನಮ್ಮ ಮನೋಗತವಿದ್ದಂತೆ ನೀವು ಹೇಳಿದಿರಿ. ಈ ಅರ್ಥವು 
ಪ್ರಶಸ್ತವಾಗಿ ಇದೆ. ಇಂಥ ಕಾರ್ಯವನ್ನಾಚರಿಸುವಲ್ಲಿ ದೇಶಕಾಲಜ್ನರಾದ ನೀವಲ್ಲದೆ 
ಮತ್ತಾರು ಸಮರ್ಥರಾದಾರು? ನೀವು ನಮಗೆ ಮಂತ್ರಾಲೋಚನೆಗೆ ಯೋಗ್ಯರಾದ 
ಮಂತ್ರಿಮಾತ್ರವೆಂದೆನಕೂಡದು. ಅಶಕ್ಕವಾಗಿ ಬಂದು ಒದಗಿದ ಶತ್ರುಗಳಲ್ಲಿ ನೀವು 
ಯುದ್ದೋದ್ಯುಕ್ತರಾಗಿ ವಿಜೃಂಭಿಸಿದರೆ, ತೃಣರಾಶಿಗೆ ಅಗ್ನಿ ಹೊಕ್ಕಂತೆ ಶತ್ರುಗಳ ಲಕ್ಷೀಪ 
ಲಕ್ಷವಾದರೂ ಲಕ್ಷೀಕರಿಸದೆ ನಿಗ್ರಹಿಸತಕ್ಕವರೆಂಬ ಭರವಸೆ ನಮಗುಂಟು. ಹೀಗೆ ಶತ್ರು 
ಗಳಲ್ಲಿ ಭೇದವಂ ಕಲ್ಪಿಸಿ, ಶತ್ರುವಿಗೆ ಸಹಾಯವಾಗಿ ಬಂದ ಅರಸುಗಳು ಪರ್ವತರಾಯ 
ನಲ್ಲಿ ಉಪೇಕ್ಷೆಯಿ೦ದಲಾದರೂ ಕಲಹದಿಂದಲಾದರೂ ತೊಲಗಿ ಹೋದರೆ, ಉಳಿದ ಒಬ್ಬ 
ಪರ್ವತೇಶ್ವರನ ಸೇನಾಸಂಹಾರವಂ ಲೀಲಾಮಾತ್ರದಿಂದ ನಾವೇ ಮಾಡುತ್ತಲಿದ್ದೇವೆ. ಆಗ 
ನೀವೇ ನೋಡಿ ಸಂತೋಷಪಟ್ಟೀರಿ” ಎಂದು ಹೇಳಿ, ರಾಕ್ಷಸನಿಗೆ ಅನರ್ಫ್ಯಭೂಷಣ 
ವಸ್ತ್ರಗಳಿಂದಲಂಕರಿಸಿ, ವೀಳೆಯಂ ಕೊಟ್ಟು, ನಂದರು ಗೃಹಾ೦ತರಕ್ಕೆ ಹೋಗುತ್ತಿರಲು, 

ಆಗ ರಾಕ್ಷಸನು ಏಕಾ೦ತಗೃಹದಲ್ಲಿ ಕುಳಿತು, `ಈ ಪುರ ದೇಶಗಳಿಗಗೆ, ಅರಸುಗಳಿಗೆ” 
ಗ್ರಹಬಲವೆಂತಿರುವದೋ, ಬುದ್ಧಿವ೦ತರಾದ ಜ್ಯೋತಿಷರಂ೦ ಕೇಳಿ ನಿಶ್ಚೈಸಬೇಕೆಂ'ದು 
ಹೇಳಿಕೊಳ್ಳುತ್ತ, `ಅದು ಆ ಬಳಿಕ ಆದೀತು, ರಾಯಸದವರು ಬರಲೆಂ'ದು ಕರೆಕಳುಹಿಸಿ, 
ಕುಳ್ಳಿರಿಸಿಕೊಂಡು, 

``ಅಯ್ಯಾ ರಾಜಶಾಸನಲೇಖಕರುಗಳಿರಾ, ಬರೆದು ಕಳುಹಿಸತಕ್ಕ ರಾಜಕಾರ್ಯವು೦ಟು. 
ಬರೆಯುವರಾಗಿ[ರಿ]'ಎನಲು, ಅವರು `ಒಳ್ಳೆಯದೆಂ'ದು ಕಾಗದ ಕಡ್ಡಿಗಳಂ ಪಿಡಿದು, 
`ಅಪ್ಪಣೆಯಾಗಬೇಕೆ'ನಲು. 

ಅದೇ ಸಮಯದಲ್ಲಿ ವಾದ ವಶ್ಯ ಜ್ಯೋತಿಷ ಮಂತ್ರ ನೀತಿಯಲ್ಲಿ ಕುಶಲನಾಗಿ, 


೧. ಗೆ (ಕ) 


ರಾಕ್ಷಸಭೇದೋಪಾಯಭಂಗ ಕಥನವು ೭೫ 


ಕ್ಷಪಣಕವೇಷವಂ ಧರಿಸಿ, ಜೀವಸಿದ್ದಿಯೆಂಬ ಹೆಸರಂ ಪಡೆದು, ಮೊದಲೇ ರಾಕ್ಷಸನಲ್ಲಿ 
ಆಶ್ರಯಿಸಿ ಇದ್ದವನಾದ ಕಾರಣ, ಚಾಣಿಕ್ಕನಿಗೆ ಸಖನಾದ ಇಂದುಶರ್ಮನು ಬಂದು 
ನಿಂತು, “ತಾನು ಬಂದು ಇದ್ದೇನೆ. ರಾಕ್ಷಸನಿಗೆ ತಿಳುಹಿಸಿ[ರಿ]” ಎ೦ಬ ಅರ್ಥವನ್ನು ತಾನು 
ಹಿಡಿದು ಇರುವ ನವಿಲುಗರಿ ದೊ೦ದೆಯಿ೦ದ ದೂತರಿಗೆ ಸನ್ನೆಯ೦ ಮಾಡಲು, "ಓಳ್ಳೆಯ 
ದೆಂ'ದು ಆ ದೂತರು ಹೋಗಿ, ಕ್ಷಪಣಕನು ಬ೦ದಿರುವದ೦ ರಾಕ್ಟಸನಿಗೆ ಹೇಳಿ, ಆತನ 
ಅಪ್ಪಣೆಯಿ೦ದ ಕ್ಷಪಣಕನಂ ಒಳಕ್ಕೆ ಬಿಡಲು, 

ಆಗ ಕ್ಸಪಣಕನು "ಧರ್ಮಿಷ್ಮರಿಗೆ ಶ್ರೇಯೋಸ್ತು' ಎಂದು ಹರಸಿ ಕುಳ್ಳಿರಲು, ಆತನಂ 
ನೋಡಿ ರಾಕ್ಷಸನು, “ಅಯ್ಯಾ ಕ್ಷಪಣಕರೇ, ನೆನೆಸಿದ೦ತೆ ಒಳ್ಳೆಯ ಸಮಯದಲ್ಲಿ ಬಂದಿರಿ” 
ಎನಲು, "“ಅಯ್ಕಾ ಪ್ರಭುವಾದ ಅಮಾತ್ಮರೇ, ಸ೦ಗರಹಿತರಾ[ಗಿ) ವನವಾಸಕ್ಕೆ ಯೋಗ್ಯ 
ರಾದ ನಾವು ನಿಮ್ಮ ಆದರಣೆಯಿ೦ದ ನಿಮ್ಮಲ್ಲಿ ಮೌನವಂ ತ್ಯಜಿಸಿ ನಿಮ್ಮನ್ನಗಲಲಾರದೆ 
ಶ್ರೇಯಸ್ಪನ್ನಪೇಕ್ಷಿಸುತ್ತಲಿದ್ದೇವೆ. ನಾಲ್ಕಾರು ದಿವಸದಿಂದಲೂ ತಮ್ಮ ದರ್ಶನ ದುರ್ಲಭ 
ವಾದ ಬಳಿಕ, ಏನು ಪ್ರಯೋಜನಕ್ಕೆ ನಾವಿಲ್ಲಿರಬೇಕು” ಎನಲು, “ಅಯ್ಯಾ ಕ್ಷಪಣಕರೇ, 
ರಾಜಕಾರ್ಯಗೌರವದಿ೦ದ ನಿಮ್ಮ೦ ಕರೆಸುವದಕ್ಕೆ ಕೂಡಲಿಲ್ಲ. ಈಗ ನೀವೇ ಬಂದುದು 
ಚೆನ್ನಾಯಿತು. ಒಂದು ಪ್ರಶ್ನೆಯ೦ ಹೇಳಬೇಕೆ''ನಲು, ಆತನ ಭಾವವರಂ ತಿಳಿದು, ಸಮಯಜ್ಞ 
ನಾದುದರಿಂದ ಗ್ರಹಬಲವ೦ ನೋಡುವಂತೆ ನಟಿಸುತ್ತ, "ಅಯ್ಯಾ ಅಮಾತ್ಮರೆ, ನೀವು 
ಕೇಳಿದ ಪ್ರಶ್ನೆಯು ರಾಜ್ಯಾತ೦ಕವ೦ ಶತ್ರುಗಳ ಆಗಮನವಂ ಸೂಚಿಸುತ್ತಲಿದೆ. ಈ ಲಗ್ನಕ್ಕೆ 
ಶತ್ರುಸ್ಥಾನದ ಗ್ರಹವಂ ಶತ್ರುಗ್ರಹ ನೋಡುವದರಿ೦ದ ನಿಮ್ಮ ಮೇಲೆ ದಂಡೆತ್ತಿ ಬರುವ 
ಶತ್ರುವು ಜೀವಂತನಾಗಿ ಹಿಂತಿರುಗಿ ಹೋಗಲಾರನು. ಇದಕ್ಕೆ ನನ್ನ ವ್ರತವೇ ಸಾಕ್ಷಿ. 
ಇದರಿಂದ ನಿಮಗೆ ಕಾರ್ಯಪರ್ಯವಸಾನದಲ್ಲಿ ಜಯಲಾಭವೆ೦ದು ಹೇಳಬೇಕು. ಮತ್ತು 
ಬುಧಾದಿ ಪಂಗಚಗ್ರಹಗಳು ಲಗ್ನಕ್ಕೆ ಭೇದಫಲಪ್ರದಾಯಕವಾದುದರಿಂದ ಶತ್ರುವಿಗೆ 
ಸಹಾಯರಾಗಿ ಬಂದವರು ಭೇದಕ್ಕೆ ಒಳಗಾದಾರು. ಆಗ ದಂಡೋಪಾಯಾಚರಣೆಯಿ೦ದ 
ಶತ್ರು ಸಂಹೃತನಾದಾನು” ಎಂದು ಹೇಳಿ, 

ಆ ಚಾಣಿಕ್ಕನ ಸಂಕೀತವಾಕ್ಕವಂ ನೆನೆದು, ಇದೇ ಸಮಯವೆಂದು ತಿಳಿದು, “ಅಯ್ಯಾ 
ಅಮಾತ್ಯರೇ, ನಾನು ಹೇಳಿದುದು ನಿಮ್ಮ ಮನಸ್ಸಿಗೆ ಬಂದರೆ, ಶತ್ರುಗಳ ಅನಿಷ್ಟನಿವೃತ್ತಿಗೆ 
ನದೀತೀರದಲ್ಲಿ ಜಪಶೀಲರಾದ ಬ್ರಾಹ್ಮಣರ ಮುಖದಿಂದ, ಇದೇ ಶುಭಲಗ್ನದಲ್ಲಿ ಶತ್ರು 
ಪಲಾಯನ ಜಪಾರ೦ಭವಾಗುವಂತೆ [ಮಾಡಿಸಿದರೆ] ಅನಿಷ್ಟನಿವೃತ್ತಿಯಾಗುವದು” ಎಂದು 
ಹೇಳಲು, “ಅಯ್ಯಾ ಕ್ಷಪಣಕರೇ, ನೀವು ಹೇಳಿದರ್ಥವು ನಮ್ಮ ಮನಸ್ಸಿಗೆ ಬಂತು. 
ಜ್ಯೋತಿಷದಲ್ಲಿ ನೀವು ಮಹಾಸಮರ್ಥರು. ವಿರಕ್ತಿಯಿ೦ದ ನಮ್ಮ ೦ ಬಿಡದೆ ನಮ್ಮಲ್ಲಿಯೇ 
ಇರಬೇಕು. ನಿಮಗೆ ಆಗತಕ್ಕ ಪ್ರಯೋಜನವಿದ್ದರೆ ಹೇಳಿ[ರಿ]' ಎನಲು, “"ಅಯ್ಯಾ, 
ಅಮಾತ್ಯರೇ, ಲೌಕಿಕ ಪ್ರಯೋಜನದಿ೦ದ ವಿರಕ್ತರಿಗೆ ಏನು ಫಲ ? ಪುರದ ಹೊರಗೆ 
ಪರ್ಣಶಾಲೆಯಂ ರಚಿಸಿ ಇರಹೇಳಿದರೆ ಶ್ರೇಯಸ್ಪ೦ ಚಿಂತಿಸುತ್ತಲಿರುವೆವು” ಎ೦ದು ಹೇಳಿ, 
“ಮಾಯಾಧಾರವೇ' ಎಂದು ಕಣ್ಣುಗಳ೦ ಮುಚ್ಚಿ ಧ್ಯಾನವ೦ ಮಾಡುವನಂತೆ ಸ್ತಬ್ದನಾಗಿ 


೧. ಚ ಗೃಹ (ಕ) 


೭೬ ಮುದ್ರಾಮಂಜೂಷವು 


ಕ್ಷಪಣಕನು ಕುಳಿತಿರಲು.. 
ಆಗ ರಾಕ್ಷಸನು ಸೇನಾಪತಿಯಾದ ಬಾಗುರಾಯಣನಂ ಕರೆಕಳುಹಿಸಿ, “ಅಯ್ಯಾ 


ಬಾಗುರಾಯಣನೇ, ಈಗ ಪರ್ವತೇಶ್ವರನು ಚಂದ್ರಗುಪ್ತನಂ ಪಕ್ಷೀಕರಿಸಿ ನಂದರ ಮೇಲೆ 
ದಂಡೆತ್ತಿ ಬರುವನಾಗಿ ಇದ್ದಾನೆ. ಇಲ್ಲಿ ಕೆಲವು ದುರ್ನಿಮಿತ್ತ[ಗಳು] ಕಾಣಿಸಿಕೊಂಡಿರು 
ವದರಿಂದ ಅನಿಷ್ಟಶಾಂತ್ಯರ್ಥವಾಗಿ ಬ್ರಾಹ್ಮ[ಣ]ರ ಮುಖದಿಂದ ಶಾ೦ತಿಗಳ೦ ಮಾಡಿಸು 
ವನಾಗು ಮತ್ತು ವಿಶೇಷವಾಗಿ ನದೀತೀರದಲ್ಲಿ ಜಪಶೀಲರಾದ ಬ್ರಾಹ್ಮ[ಣ]ರ ಮುಖ 
ದಿಂದ ಶತ್ರುಗಳು ಪಲಾಯನಂಗೈವಂತೆ ಜಪಹೋಮವಂ ಮಾಡುವದಕ್ಕೆ ಬೇಕಾದುದಂ 
ಒದಗಿಸಿಕೊಂಡು, ಶಾಲೆಯಂ ರಚಿಸಿ, ಜಪವಂ ಮಾಡಿಸುವನಾಗು. ಇದೇ ಲಗ್ನದಲ್ಲಿ 
ಆರ್ತೀಜ್ಯವಂ ನೇಮಿಸುವನಾಗು. ರಾಜಕಾರ್ಯ ಹೆಚ್ಚಿ ಬಂದರೆ, ಈ ಪುರರಕ್ಷಣೆಯಂ ನೀನೇ 
ಮಾಡಬೇಕಾಗುತ್ತಲಿದೆ' ಎಂದು ಹೇಳಿ, ಆತನಂ ಕಳುಹಿಸಲು, "ಒಳ್ಳೆಯದೆಂ'ದು ಬಾಗು 
ರಾಯಣನು ಬಂದು ಜಪಶೀಲರಾದ ಬ್ರಾಹ್ಮಣರಂ ವಿಚಾರಿಸುತ್ತಿರಲು,. 

ಆ ಸಮಯದಲ್ಲಿ ಕ್ಷಪಣಕನಿಗೆ ಶಿಷ್ಯನಾದ ಸಿದ್ದಾರ್ಥಕನೆಂಬವನು ಬಾಗುರಾಯಣನಲ್ಲಿ 
ವೈದ್ಯವೇಷವಂ ಧರಿಸಿ, ಆತನಿಗೆ ಪ್ರೀತಿಪಾತ್ರನಾಗಿ ಇರುವದರಿಂದ, “ಮುಂದೆ ಆಗುವ 
ಕಾರ್ಯಕ್ಕೆ ಅನುಕೂಲವಾಗಿ, ಉತ್ತರದಿಕ್ಕಿನ ರಾಜಕಾರ್ಯಪ್ರಯಾಣದಲ್ಲಿ, ಪ್ರಥಮದಲ್ಲಿ 
ಅರಸುಗಳು ಇಳಿಯುವ ಸ್ಥಾನಕ್ಕೆ ನಾತಿ ದೂರವಾದ ಸರಯೂನದೀತೀರದಲ್ಲಿ ಜಪ 
ಶಾಲೆಯಂ ರಚಿಸುವಂತೆ ಮಾಡಬೇಕು” ಎಂದು ನಿಶ್ಚೈಸಿ, ಬಾಗುರಾಯಣನಂ ಕುರಿತು, 

"ಅಯ್ಯಾ ಸೇನಾಪತಿಗಳೇ, ಶತ್ರುಪಲಾಯನಜಪವಂ ಮಾಡಿಸುವದಕ್ಕೆ ಗಂಗಾಸರಯೂ 
ಸಂಗಮಕ್ಕೆ ಪೂರ್ವಭಾಗವು ಜಪಶೀಲರಿಗೆ ಕ್ಷಿಪ್ರಫಲದಾಯಕವೆಂದು ಬಹುವಾಗಿ ಕೇಳಿ 
ಉಂಟು. ಅಲ್ಲಿ ಜಪಶಾಲೆಗೆ ಯೋಗ್ಯವಾಗಿ ತೋರುತ್ತೆ” ಎಂದು ಹೇಳುವ ಸಮಯದಲ್ಲಿ, 
ಈ ಸಿದ್ಧಾರ್ಥಕನಿಗೆ ಮಿತ್ರನಾದ ಮಾಸೋಪವಾಸಿ ಎಂಬವನು ಮುನಿವೇಷವಂ ಧರಿಸಿ, 
ಮಾರ್ಗವಶಾತು ಹೋಗುವನಂತೆ ಬೀದಿಯಲ್ಲಿ ಹೋಗುತ್ತಿರಲು, ಸಿದ್ಧಾರ್ಥಕನು ಅವನಂ 
ಕಂಡು, “ಇದೇನು ಆಶ್ಚರ್ಯ ; ಇವರು ಇಲ್ಲಿ ಬರುವದಕ್ಕೆ ನಿಮಿತ್ತವೇನು ?” ಎಂದು 
ಹೇಳುತ್ತ, ದೂರದಿಂದಲೇ ಎದ್ದು ವಿನಯದಿ[೦] ಕೈಮುಗಿಯುತ್ತಿರಲು, ಅದಂ ನೋಡಿ 
ಬಾಗುರಾಯಣನು, `“ಇದೇನೈ ಸಿದ್ಧಾರ್ಥಕನೇ, ಇವರಾರೆ”ನಲು, “ಅಯ್ಯಾ ಸೇನಾಪತಿ 
ಗಳಿರಾ, ಇವರೇ ಮಾಸೋಪವಾಸಿಗಳೆ೦ಬ ಮಹಾಮುನಿಗಳು. ಏನು ನಿಮಿತ್ತ ಬಂದರೋ? 
ಆವರ ಕುಶಲವಂ ಕೇಳುವದಂತಿರಲಿ. ಮೊದಲು ಯಾವ ರೀತಿಯಿ೦ದಲಾದರೂ ಈ ಜಪದ 
ಆರ್ತ್ಟಿಜ್ಯಕ್ಕೆ ಇವರ೦ ಸಮ್ಮತಿಪಡಿಸಿದರೆ, ಕಾರ್ಯಸಿದ್ಧಿ ಕೈವಶವಾಗುವದರಲ್ಲಿ ಸಂಶಯ 
ವಿಲ್ಲ'' ಎ೦ದೆನಲು, ಆ ಮಾತಿಗೆ ಬಾಗರಾಯಣನು ಅವರಂ ಸನ್ಮಾನದಿಂದ ಕರೆತಂದು, 
ನಾನಾವಿಧದಿ೦ದ ಒಡ೦ಬಡಿಸಿ, ಆರ್ತ್ತಿಜ್ಯಕ್ಕೆ ಸಮ್ಮ ತಿಪಡಿಸಲು, 

ಸಿದ್ಧಾರ್ಥಕ[ನು] ಹೇಳಿದ ಸ್ಥಳದಲ್ಲಿ ಜಪಶಾಲೆಯಂ ರಚಿಸುವಂತೆ ಜನಗಳಿಗೆ ನೇಮಿಸಿ, 
ಅದಕ್ಕೆ ಬೇಕಾದಷ್ಟು ಪದಾರ್ಥವಂ ಬ್ರಾಹ್ಮಣರಂ ನೇಮಿಸಿ, ಜಪವಂ ಮಾಡುವಂತೆ 
ಕಳುಹಿಸಲು, ಅಲ್ಲಿ ಆರ್ತ್ರಿಜ್ಯವ೦ ಪಡೆದಿರುವ ಮಾಸೋಪವಾಸಿಯು ಶಿಷ್ಯಚತುಷ್ಟಯ 
ಸಮೇತನಾಗಿ ಚಾಣಿಕ್ಕನ ಆಗಮನವಂ ನಿರೀಕ್ಷಿಸುತ್ತ, ಜಪಹೋಮವಂ ಮಾಡುವನಂತೆ 
ಆ ಶಾಲೆಯಲ್ಲೇ ಇರುತ್ತಿದ್ದನು. 


ರಾಕ್ಷಸಭೇದೋಪಾಯಭಂಗ ಕಥನವು ೭೭ 


ಇತ್ತ ರಾಕ್ಚಸನ೦ ಕುರಿತು ರಾಯಸದವರು, “ಸ್ವಾಮೀ, ಬರೆಯುವದಕ್ಕೆ ಏನು 
ಅಪ್ಪಣೆ?” ಎಂದು ಕೇಳಲು, ಆಗ ಸಮೀಪದಲ್ಲಿ ಧ್ಯಾನಾರೂಢನಾಗಿ ಇರುವ ಕ್ಷಪಣಕನಂ 
ನೋಡಿ. ಅವನಂ “ಆಚೆಗೆ ಹೋಗು” ಎಂಬುವದಕ್ಕೆ ದಾಕ್ಸಿಣ್ಯಪಟ್ಟು, "“ಈತನು ವಿರಕ್ತನು. 
ನಮ್ಮ ಆದರಣೆಯಿ೦ದ ನಮ್ಮಲ್ಲೇ ಹೊರತು ಅನ್ಯರಲ್ಲಿ ಈತನಿಗೆ ಮೌನವು. ಈ ಲೌಕಿಕ 
ವ್ಯವಹಾರದಲ್ಲಿ ಈತನಿಗೆ ಪ್ರಯೋಜನವಿಲ್ಲ. ಇದ್ದರೆ ಬಾಧಕವಿಲ್ಲ' ಎಂದು ತಿಳಿದು, 
ಕಾಗದವ೦ ಬರೆಯುವದಕ್ಕೆ ರಾಯಸದವರಿಗೆ ಒಕ್ಕಣೆಯಂ ಹೇಳುತ್ತಿದ್ದನು : 

“ಕೇಳಿರೈ ರಾಯಸದವರುಗಳಿರಾ, ನಮ್ಮ ಕಡೆಯಿಂದ ನಿಯೋಗಿತನದ ಸಂಬಳವಂ 
ತೆಗೆದುಕೊಳ್ಳುತ್ತ ಪರರಾಯರ ಬಳಿಯಲ್ಲಿ ಪ್ರೀತಿಪಾತ್ರರಾದ ವರ್ತಕರಾಗಿ ವ್ಯಾಪಾರ 
ಮುಖದಿ೦ ಜೀವಿಸುತ್ತಲಿರುವವರು ಯಾರೆಂದರೆ, ಕುಲೂತಪತಿಯಲ್ಲಿ ಧನಗುಪ್ತನು, 
ಮಲಯಪತಿ ಸಿ೦ಹನಾದನಲ್ಲಿ ಕೃಷ್ಣದಾಸನು, ಕಾಶ್ಮೀರಪತಿಯಲ್ಲಿ ಶಾರಿಕಶೆಟ್ಟಿಯು, 
ಸಿಂಧುಪತಿಯ ಬಳಿಯಲ್ಲಿ ಹೀರದಾಸನು, ಪಾರಶೀಕಪತಿಯಲ್ಲಿ ಮುಕು೦ದದಾಸನು, 
ಗಾ೦ಧಾರಪತಿಯಲ್ಲಿ ವಜ್ರಲಾಲನು, ಕಾ೦ಭೋಜನಲ್ಲಿ ಬಾಲದಾಸನು ಈ ಗೂಢಮಂತ್ರಿ 
ಗಳೆಲ್ಲರಿಗೂ ನಮ್ಮ ಹೆಸರಿನಿಂದ ಕಾಗದಗಳ೦ ಬರೆಯತಕ್ಕದ್ದು.'' ಏನೆಂದರೆ : 

“ನೀವು ನ೦ದರಲ್ಲಿ ಸ್ವಾಮಿಭಕ್ತಿ ಉಳ್ಳವೆರಾದುದರಿ೦ದ ನೀವು ಮಾಡತಕ್ಕ ಸ್ಟಾಮಿಕಾರ್ಯ 
ವೇನೆ೦ದರೆ, ನಿಮಗೆ ಆಶ್ರಯಭೂತರಾದ ಅರಸುಗಳು ನಂದವೈರಿಯಾದ ಚ೦ದ್ರಗುಪ್ತನ೦ 
ವಹಿಸಿ ಇರುವ ಪರ್ವತರಾಯನಿಗೇ [ನಿ]ಯಮ್ಯರಾಗಿ ನಂದರ ಮೇಲೆ ದಂಡೆತ್ತಿ ಬರುವ 
ಅರ್ಥವು ನಿಮಗೆ ತಿಳಿದೇ ಇದೆಯಷ್ಟೆ. ಈ ವೇಳೆಯಲ್ಲಿ ಎಷ್ಟು ಧನವ್ಯಯವಾದರೂ ಆಗಲಿ, 
ನಿಮ್ಮ ಅರಸುಗಳಿಗೆ ಹ್ಯಾಗೆ ಹೇಳಬೇಕೋ ಆ ಮೇರೆ ಹೇಳಿ ಒಡ೦ಬಡಿಸಿ, ಏನಾದರೂ 
ಒಂದು ನಿಮಿತ್ತದಿಂದ ಚ೦ದ್ರಗುಪ್ತನ೦ ಸಂಹರಿಸಿದರೆ ಉತ್ತಮೋತ್ತಮವು. ಅದು 
ಅಶಕ್ಕವಾದರೆ, ನಿಮಿತ್ತಾಂತರದಿಂದ ಪರ್ವತರಾಯನಂ ಬಿಟ್ಟು, ನಂದರಿಗೆ ಸಹಾಯ 
ವಾಗುವದು. ಒಂದು ಪಕ್ಷ ಅದೂ ಕೂಡದಿದ್ದರೆ, ವ್ಯಾಜಾ೦ತರದಿ೦ದ ಕಲಹವಂ ಮಾಡಿ 
ಕೊಂಡು ತಮ್ಮ ತಮ್ಮ ದೇಶಗಳಿಗೆ ಹೋಗುವದು. ಒಂದು ಪಕ್ಷ ಅದೂ ಸರಿಬಾರದಿದ್ದರೆ, 
ನಂದಸೇನೆಗೂ ಪರ್ವತರಾಯಸೇನೆಗೂ ಕೈಕೂಡಿ ಯುದ್ಧವಾಗುವ ಸಮಯದಲ್ಲಿ ನಂದ 
ಸೇನೆ(ಯ] ಮೇಲೆ ಕೈಮಾಡದೆ ತಟಸ್ಥರಾಗಿ ಇರುವದೆ೦ಬುದು ಇದು ಒಂದು ರೀತಿ. 
ಇದರಲ್ಲಿ ಯಾವರ್ಥಕ್ಕಾದರೂ ಒಡ೦ಬಡಿಸಿ, ಆ ಅರಸುಗಳಿಗೆ ನ೦ದರಲ್ಲಿ ವಿಶ್ವಾಸವು೦ಟಾ 
ಗುವಂತೆ ಮಾಡಿದರೆ, ಆ ಅರಸುಗಳಿಗೆ ನೀವು ಹೇಳಿದರ್ಥವೆಲ್ಲವೂ ನಮಗೆ ಸಮ್ಮತವು. 
ಇದರಿಂದ ಬಲವದ್ವಿರೋಧ ಘಟಿಸೀತೆ೦ಬ ಶಂಕೆ ತೋರಿದರೆ, ನಾವು ಹೇಳಿದ ರೀತಿಗೆ 
ಅವರೆಲ್ಲರೂ ನಮಗೆ ಅನುಕೂಲರಾದರೆ, ಅವರ ಸಹಾಯ ಪರ್ವತರಾಯನಿಗೆ ತಪ್ಪುವದ 
ರಿಂದ ಆತನು ನಮ್ಮಿಂದ ಹತನಾಗುವದಕ್ಕೆ ಸಂಶಯವಿಲ್ಲ. ಹೀಗೆ ನಮ್ಮ ಕಾರ್ಯ 
ಜಯವಾದ ಬಳಿಕ ಆ ಅರಸುಗಳು ನಮಗೆ ಮಾಡಿದ ಉಪಕಾರಕ್ಕೆ ಪ್ರತ್ಕುಪಕಾರವಾಗಿ 
ಪರ್ವತರಾಯನ ದೇಶ ಕೋಶಗಳ೦ ಸಮವಾಗಿ ಹ೦ಚಿಕೊಡುತ್ತಲಿದ್ದೇವೆ.'' 

ಹೀಗೆ೦ದು ಕಾಗದಗಳಂ ಬೇರೆ ಬೇರೆ ವರ್ತಕರಿಗೆ ಬರೆಸಿ, ಮೊಹರಗಳ೦ ಮಾಡಿ, ಮೇಲೆ 
ಅವರವರ ಹೆಸರ೦ ಬರೆದು, ನಾಲ್ಬ[ರು] ಚಾರರ೦ ಕರೆದು, ಆ ಕಾಗದಗಳ೦ ಅವರ 
ಕೈಯಲ್ಲಿ ಕೊಟ್ಟು, “ಎಲೈ ಚಾರರುಗಳಿರಾ, ನೀವು ವೇಗಶಾಲಿಗಳಾದ ಅಶ್ವಗಳನ್ನೇರಿ 


೭೮ . ಮುದ್ರಾಮಂಜೂಷವು 


ವೇಷಾಂತರದಿಂದ ಪರ್ವತರಾಯಸೇನೆಗೆ ಹೋಗಿ ಈ ಕಾಗದಗಳಂ ಮೇಲೆ ಬರೆದಿರುವ 
ಮೇರೆಗೆ ಆ ದೇಶಾಧಿಪತಿಗಳ ಕಡೆ ವರ್ತಕರಿಗೆ ಕೊಟ್ಟು, ಇದಕ್ಕೆ ಬದಲು ಬರೆಸಿಕೊಂಡು 
ತ್ಚರಿತದಿ೦ ಬರತಕ್ಕದ್ದು” ಎಂದು ನೇಮಿಸಿ ಕಳುಹಿಸಲು, ಆದೇ ರೀತಿಗೆ ಆ ಚಾರರು 
ತೆರಳುತ್ತಿದ್ದರು. 

ಇತ್ತ ರಾಕ್ಷಸನ ಬಳಿಯಲ್ಲಿ ಕುಳಿತಿದ್ದ ಕ್ಷಪಣಕನು ಇದಲ್ಲವಂ ತಿಳಿದು, ಧ್ಯಾನದಿಂ 
ಎಚ್ಚರವಾದವನಂತೆ ಕಣ್ಣುಗಳ೦ ಬಿಟ್ಟು, 'ಬುದ್ಧೇಶನೇ' ಎನಲು, ಅದ೦ ನೋಡಿ, 
“ಕ್ಷಪಣಕರೇ, ನಿಮಗೆ ಭಿಕ್ಷಾಸಮಯ ಮೀರಿಬರುತ್ತಲಿದೆ, ಹೋಗಿ ಬನ್ನಿ” ಎಂದು 
ರಾಕ್ಷಸನು ಹೇಳಲು, “ನಮ್ಮ ಪ್ರಭುವಿಗೆ ಜಯವಾಗಲೆಂ''ದು ಕ್ಷಪಣಕನು ಹೋಗುತ್ತಾ, 
ತನ್ನ ಮನಸ್ಸಿನಲ್ಲಿ, 

"ಈಗ ರಾಕ್ಷಸನು ಪರ್ವತರಾಯನಿಗೂ ಆತನ ವಶವರ್ತಿಗಳಾದ ಅರಸುಗಳಿಗೂ 
ಭೇದವಂ ಕಲ್ಪಿಸಿ, ಪರ್ವತರಾಯನ೦ ಉಪೇಕ್ಷಿಸುವಂತೆ ಮಾಡುಲೋಸುಗ ಆ ಅರಸುಗಳ 

ಳಿಯಲ್ಲಿ ಇರುವ ವರ್ತಕರಿಗೆ ಕಾಗದಗಳಂ ಬರೆದು ಕಳುಹಿಸಿ ಇದ್ದಾನೆ. ಈ ಕಾಗದಗಳ 
ಮೇರೆಗೆ ಅಲ್ಲಿ ಕಾರ್ಕ ನಡೆದು ರಾಕ್ಷಸನ ಭೇದೋಪಾಯ ಸಿದ್ಧಿಸಿದರೆ, ಚ೦ದ್ರಗುಪ್ತನಂ 
ವಹಿಸಿ ಇರುವ ಚಾಣಿಕ್ಕರ ಸಂಕಲ್ಪ ನಿಷ್ಟಲವಾದೀತು. ರಾಕ್ಷಸನ ಕಾಗದಗಳು ಆ ವರ್ತಕರಿಗೆ 
ತಲಪುವದಕ್ಕೆ ಮುಂಚಿತವಾಗಿಯೇ ಚಾಣಿಕ್ಕರಿಗೆ ಈ ವರ್ತಮಾನವಂ ತಿಳುಹಿಸದಿದ್ದರೆ, 
ನಾನು ಇಲ್ಲಿದ್ದು ಫಲವೇನು? ಅವರಿಗೆ ಮಿತ್ರನೆಂತಹನು?'” ಎಂದು ನಿಶ್ಚೈಸಿ, 

ರಾಕ್ಷಸನ ಬಳಿಯಲ್ಲಿ ನಡೆದ ವರ್ತಮಾನವೆಲ್ಲವಂ ವಿವರವಾಗಿ ಬರೆದು ತನ್ನ ಶಿಷ್ಯನಾದ 
ವೇಗಶರ್ಮನ ಕೈಯಲ್ಲಿ ಕೊಟ್ಟು. “ಎಲೈ ಪ್ರಿಯಶಿಷ್ಯನೇ, ರಾಕ್ಷಸನ ಭೇದೋಪಾಯದಿಂದ 
ಚಾಣಿಕ್ಕರ ಸಂಕಲ್ಪವು ಅನ್ಯಥಾ ಆಗುವಂತೆ ತೋರುತ್ತೆ. ಆದ್ದರಿಂದ ಈ ಮಂಟಪದ 
ಸಮೀಪದಲ್ಲಿ ಯಾರದೋ ದಿವ್ಯಾಶ್ವ ಜೀನುಮಾಡಿ ಕಟ್ಟಿ ಇದೆ. ಇಕೋ, ಈ ಕಾಡಿಗೆಯಂ 
ಆದರ ಹಣೆಗೆ ಇಟ್ಟು, ನೀನೂ ಹಾಗೇ ಇಟ್ಟುಕೊಂಡು, ಅದರ ಮೇಲೆ ಕುಳಿತರೆ 
ಪ್ರಾಣಿಮಾತ್ರಕ್ಕೆ ಗೋಚರವಾಗುವದು ಇಲ್ಲ. ಈ ಚೂರ್ಣವಂ ಜಲದಲ್ಲಿ ಕದಡಿ ಕುಡಿದರೆ, 
ಒಂದು ಮಾಸ ಪರ್ಯಂತವೂ ಹಸಿವು ಬಾಯಾರಿಕೆ ನಿದ್ರೆ ದಣಿ[ವು] ಸಹ ಆಗುವದಿಲ್ಲ. 
ಈ ಅಶ್ವಕ್ಕೂ ಇದೇ ರೀತಿಯ೦ ಮಾಡಿ, ರಾಜಮಾರ್ಗವಂ ಬಿಟ್ಟು ಸಮೀಪವಾದ ಅರಣ್ಯ 
ಮಾರ್ಗಗೊಂಡು ಹೋಗಿ, ಪರ್ವತರಾಯಸೇನೆಯಲ್ಲಿ ಇರುವ ಚಾಣಿಕ್ಕರಿಗೆ ಈ ಕಾಗದವ೦ 
ಕೊಡುವಲ್ಲಿ ಕಾಡಿಗೆಯ೦ ತೊಳೆದುಕೊಂಡು ಕೊಡುವನಾಗು. ಅವರು ಆಜ್ಞಾಪಿಸಿದಂತೆ 
ನಡೆಯುವನಾಗು. ನೀನು ಬ೦ದ ಬಳಿಕ ಯೋಗ್ಯನಾದ ನಿನಗೆ ವಾದವಿದ್ಯವನ್ನುಪದೇಶಿ 
ಸುವೆ”ನೆಂದು ಹೇಳಿ, ಕಾಡಿಗೆಯಂ ಚೂರ್ಣವಂ ಕೊಟ್ಟು ಕಳುಹಿಸಲು, ಹಾಗೇ ಆ ವೇಗ 
ಶರ್ಮನು ಆ ತುರಗವನ್ನೇರಿ ಜನಗಳಿಗೆ ಗೋಚರವಿಲ್ಲದೆ ಹೊರಟುಹೋಗುತ್ತಿದ್ದನು. 

ಹೀಗೆ ಇರುವಲ್ಲಿ, ರಾಕ್ಷಸನು ಸ್ನಾನಾದಿಗಳ೦ ಮಾಡಿ, ರಾಜಾಸ್ಥಾನಕ್ಕೆ ಬರುತ್ತ, ತನ್ನ 
ಮನಸ್ಸಿನಲ್ಲಿ, "ಮೊದಲು ಈ ನಂದರು ನಿಷ್ಕಾರಣವಾಗಿ ಮಾಡಿದ ಮೌರ್ಯಪುತ್ರರ 
ವಧೆಯಿಂದ ನಮ್ಮ ಸೇನಾಧಿಪತಿಗಳು ಮುಖ್ಯರಾದ ಜನಗಳಿಗೆ ಇವರಲ್ಲಿ ವಿಶ್ವಾಸ ತಪ್ಪಿ 
ತಮ್ಮ ಕಾರ್ಯಾರ್ಥವಾಗಿ ಸ್ವಾಮಿ ಭೃತ್ಯರಂತೆ ಇರುವರು. ಈಗ ಚಂದ್ರಗುಪ್ತನು ನಂದರ 
ಮೇಲೆ ದಂಡೆತ್ತಿ ಬರುವದಂ ತಿಳಿದು ಅವನಲ್ಲಿ ಅನುರಾಗವಂ ಮಾಡಿ ಇದ್ದಾರು. ಆತನು 


ರಾಕ್ಪಸಭೇದೋಪಾಯಭಂ೦ಗ ಕಥನವು ೭೯ 


ಶೂದ್ರಸ್ತೀಪೌತ್ರನಾಗಿ ರಾಜ್ಯಾರ್ಹನಲ್ಲವೆಂಬ ಪರಿಜ್ಞಾನವಂ ಬಿಟ್ಟಿದ್ದಾರು. ಈ ಅರ್ಥವಂ 
ಪರಿಶೋಧಿಸಿ ಅಧಿಕಾರವಂ ಬದಲು ಮಾಡುವದಕ್ಕೆ ಈಗ ಕಾರ್ಯ ಒದಗಿರುವ ಸಮಯದಲ್ಲಿ 
ಅದರ ಚರ್ಚೆಗೆ ಹೋಗಬಾರದು. ಈಗ ಈ ಸೇನಾಪತಿಗಳ೦ ವಸ್ತ್ರಭೂಷಣಾದಿಗಳಿ೦ದ 
ಉಪಚರಿಸಿ, ಪ್ರೋತ್ಪಾಹಪಡಿಸಿ, ಚ೦ದ್ರಗುಪ್ತ(ನ]ಲ್ಲಿ ಇವರಿಗೆ ಉಪೇಕ್ಷೆ ಬರುವಂತ 
ಮಾಡಿ ಯುದ್ಧಕ್ಕೆ ಕಳುಹಿಸಬೇಕು'' ಎಂದು ನಿಶ್ಚೈಸಿ, ನಂದರು ಕುಳಿತಿದ್ದ ಸಭಾಸ್ಥಾನಕ್ಕೆ 
ಹೋಗಿ, ಆ ಸೇನಾನಾಯಕರೆಲ್ಲರಂ ಕರೆಕಳುಹಿಸಿ, ಅವರಂ ಕುರಿತು ರಾಕ್ಬಸನಿ೦ತೆ೦ದನು: 

“ಅಯ್ಯ ಸ್ವಾಮಿಕಾರ್ಯದುರಂಧರರಾದ ಬಾಗುರಾಯಣಾದಿ ಸೇನಾಪತಿಗಳಿರ, ನ೦ದರಿಗೆ 
ವೈರಿಯಾದ ಚ೦ದ್ರಗುಪ್ತನು ಪರ್ವತೇಶ್ವರನ೦ ಕರೆದುಕೊ೦ಡು ಬ೦ದು, ಯುದ್ಧಮುಖ 
ದಿಂದ, ನ೦ದರಾಜ್ಯಾಧಿಪತ್ಯಕ್ಕೆ ತಾನು ಅರ್ಹನಲ್ಲದವನಾದರೂ, ಈ ರಾಜ್ಯವಂ ಶತ್ರುಗಳ 
ಪಾಲು ಮಾಡಬೇಕೆಂಬ ಬುದ್ದಿಯಿಂದ ಬರುತ್ತಲಿದ್ದಾನ೦ತೆ. ನೀವು ನಿಮ್ಮ ವಂಶಪರಂ 
ಪರೆಯಾಗಿ ಬಹುಕಾಲದಿಂದ ಈ ಸಂಸ್ಥಾನಕ್ಕೆ ಆಪ್ತರು. ನಂದರ ಅಭ್ಯುದಯವೇ ನಿಮ್ಮ 
ಶ್ರೇಯಸ್ಸು. ಮಹಾಶೂರರಾದ ನಿಮ್ಮೆದುರಿಗೆ ನಿಲ್ಲುವದಕ್ಕೆ ಪರ್ವತೇಶ್ವರನು ಯಾವ 
ಪದಾರ್ಥ ? ಬಹುಯುದ್ಧಗಳಿ೦ದ ಸ್ಟಾಮಿಕಾರ್ಯಗಳ೦ ಮಾಡಿ ಖ್ಯಾತಿವಂತರಾದ ನಿಮಗೆ 
ಈಗ ಒದಗಿದ ಕಾರ್ಯ ಸ್ವಲ್ಪಯತ್ನಸಾಧ್ಯ. ಹಾಗಾದರೂ ಶತ್ರುಗಳ೦ ನಿಗ್ರಹಿಸುವ ಯತ್ನವು, 
ಅಹೋರಾತ್ರಿಗಳಲ್ಲಿ ಜಾಗ್ರತೆಯಿಂದ ಸಮಯವಂ ನಿರೀಕ್ಷಿಸುತ್ತ, ಕಾರ್ಯವ೦ ನಿರ್ವಹಿ 
ಸುತ್ತ, ಇನ್ನೂ ಯಶೋವಂತರಾಗುವುದು ಪರಮಧರ್ಮ. 

ನಿಮ್ಮ ಹತ್ತು ಮಂದಿಯಲ್ಲಿ ನಿಮ್ಮಂತೆ ನಾನೂ ಒಬ್ಬನು. ನಾವು ಮಾಡತಕ್ಕ 
ಕಾರ್ಯವೇನೆ೦ದರೆ, "ಅಯ್ಕ ಬಾಗುರಾಯಣನೇ, ಎರಡುಲಕ್ಷ ಸೇನೆಯ೦ ಕೂಡಿಕೊಂಡು, 
ಕೋಟೆ ಕೊತ್ತಳಗಳ೦ ಉಕ್ಕಡ ಮುಂತಾದ ಸ್ಥಳಗಳಲ್ಲಿ ಪಿರಂಗಿ ಶೂಲ ಪ್ರಾಸ ಪಟ್ಟಸ 
ಕುಂತ ಶತಫ್ನಿ ಖಡ್ಗ ತುಪಾಕ ಬಾಣ ಮದ್ದು ಗುಂಡು ಮುಂತಾದ ಯುದ್ಧಸಾಮಗ್ರಿಯಂ 
ಅಪರಿಮಿತವಾಗಿ ಒದಗಿಸಿಕೊಂಡು, ಹೆಚ್ಚು ಸ೦ಬಳಗಳಿ೦ದ ಜನಕ್ಕೆ ಉತ್ಸಾಹ ಹೆಚ್ಚಿ 
ಬರುವಂತೆ ಮಾಡುತ್ತ, ಹಳಬರಾಗಿದ್ದ ಜನವ೦ ಮೇಲೆ ನೋಡುತ್ತ ಇರುವಂತೆ ನೇಮಿಸಿ, 
ಕಾವಲಿಗಿದ್ದ ಜನಕ್ಕೆ ಇದ್ದ ಕಡೆಯಲ್ಲಿ ಅನ್ನೋದಕಗಳ೦ ಒದಗಿಸಿಕೊಡುತ್ತ, ಅದೇ ಕಾರ್ಯದ 
ಮೇಲೆ ತಿರುಗುತ್ತ, ಪುರವ೦ ರಕ್ಷಿಸುವನಾಗು. 

ಅಯ್ಯ ಡಿ೦ಗಿರಾತ ಭದ್ರಭಟರುಗಳಿರ, ನಿಮ್ಮ ಬಳಿ ಎರಡುಲಕ್ಷ ತುರಗಗಳ೦ 
ಎರಡುಸಹಸ್ರ ಮದಗಜಗಳ೦ ಮೂರುಲಕ್ಷ ಪದಾತಿಗಳ೦ ಸಹ [ತೆಗೆದುಕೊ೦ಡು] ನೀವು 
ಶತ್ರುಗಳು ಬರುವ ಮಾರ್ಗಕ್ಕೆದುರಾಗಿ ಹೋಗಿ, ಅವಕಾಶವಾದರೆ ಯುದ್ಧವಂ೦ ಮಾಡುತ್ತ, 
ಶತ್ರುಗಳಿಗೆ ನೀರು ದೊರೆಯದಂತೆ ಮಾರ್ಗದಲ್ಲಿದ್ದ ಉದಕಗಳಂ ಕೆಡಿಸುತ್ತ, ಅಶಕ್ಕವಾದ 
ಮಡುಹುಗಳಲ್ಲಿ ವಿಷವಂ ಕದಡಿ, ತೃಣಕಾಷ್ಮಗಳಿಗೆ ಅಗ್ನಿಪ್ರವೇಶವ೦ ಮಾಡಿಸಿ, ನೆರಳು 
ದೊರೆಯದಂತೆ ಮಾಡಿ, ಆ ದೇಶದ ಪ್ರಜೆಗಳಿಗೆ ಕಂದಾಯವಂ ಬಿಡಿಸಿ, ದಂಡಿನ 
ಮಾರ್ಗವಂ ತಪ್ಪಿಸಿ, ಹೊರಚ್ಚಾದ ಕೋಟೆ ದುರ್ಗಗಳಿಗೆ ಕಳುಹಿಸುತ್ತ, ಶತ್ರುಗಳ ಸೈನ್ಯಕ್ಕೆ 
ಬರುವ ಧನಧಾನ್ಯಗಳ೦ ಸೂರೆಮಾಡುತ್ತ, ರಾತ್ರೀಕಾಲದಲ್ಲಿ ಸಮಯ ದೊರಕಿದರೆ 
ಹೊಕ್ಕು, ಪರರಾಯಸೇನೆಯಂ ಛೇದಿಸುತ್ತ, ಶತ್ರುಗಳ ವೈದ್ಯ ಪಾಚಕ ಪರಿಚಾರಕ ರಜಕ 
ಮಾಲ್ಕಕಾರಮುಖದಿಂದ ಔಷಧ ಅನ್ನ ಗಂಧ ತಾಂಬೂಲ ಜಲ ವಸ್ತ್ರ ಮಾಲ್ಯಗಳಲ್ಲಿ 


೮೦ 'ಮುದ್ರಾಮ೦ಜೂಷವು 


ಶೀಘ್ರವಿಷಚೂರ್ಣಪ್ರಯೋಗವಂ ಮಾಡಿಸುತ್ತ, ಮದ್ಯ ಭಂಗಿ ಹೊಗೆಸೊಪ್ಪು ಕ್ಷಾರಾಮ್ಲ 
ತಿಲ ಗುಡ ಘೃತಗಳಲ್ಲಿ ಪಕ್ಷಮಾಸ ವಿಷಚೂರ್ಣವಂ ಬೆರಸಿ, ಶತ್ರುಸೈನ್ಯದಲ್ಲಿ ರಾತ್ರಿಯ 
ವೇಳೆ ಅಂಗಡಿಗಳ೦ ಹಾಕಿ, ಅಗ್ಗವಾಗಿ ಮಾರುತ್ತ, ಅರುಣೋದಯ ಸಮಯದಲ್ಲಿ 
ಕಾಣಿಸಿಕೊಳ್ಳದಂತೆ ಕಪಟವರ್ತಕರಿಗೆ ನೇಮಿಸುತ್ತ, ನಿಶೆಯಲ್ಲಿ ಆನೆ ಕುದುರೆಲದ್ದಿಗಳಲ್ಲಿ 
ವಿಷಚೂರ್ಣವಂ ಹಾಕಿ, ಅದರ ಧೂಮಮುಖದಿಂದ ಅವುಗಳಂ ಕೊಲ್ಲುತ್ತ, ಗಾಳಿ 
ಮುಖದಲ್ಲಿ ಅಗ್ನಿಗೆ ವಿಷಚೂರ್ಣವಂ ಎರಚಿ, ಆ ಧೂಮಸ್ಪರ್ಶದಿಂದ ಶತ್ರುಜನಗಳಿಗೆ 
ಕ್ಲುದ್ರರೋಗವುಂಟಾಗುವಂತೆ ಮಾಡುತ್ತ, ಮಾರ್ಗದಲ್ಲಿ ಇರಕಟವಾದ ಕಣಿವೆಯಲ್ಲಿ ನೆಲ 
ಸುರಂಗವಂ ಮಾಡಿ, ಮದ್ದುಗಳ೦ ಹೂಳಿಸಿ, ಬರುವ ಶತ್ರುಸೇನೆಗೆದುರಾಗಿ ಯುದ್ಧವಂ 
ಮಾಡುವರಂತೆ ನಿಂತು. ಶತ್ರುಗಳು ಗು೦ಪುಕೂಡಿದುದಂ ಕಂಡು ನೀವು ಹಿಮ್ಮೆಟ್ಟುತ್ತ, 
ಸುರಂಗಕ್ಕೆ ಅಗ್ನಿಯಂ ಮುಟ್ಟಿಸಿ, ಅದರ ಘಾತದಿಂದ ಶತ್ರುಗಳಂ ಸಂಹರಿಸುತ್ತ, ಮಾರ್ಗ 
ದಲ್ಲಿ ಇರುವರಾಗಿ” ಎಂದು ನೇಮಿಸಿ, 

“ಅಯ್ಯ ಶೂರರಾದ ವಿಜಯವರ್ಮ ಬಲಗುಪ್ತರುಗಳಿರ, ಚಂದ್ರಗುಪ್ತನೆಂಬವನು 
ಶೂದ್ರಸ್ತ್ರೀಪೌತ್ರನಾದುದರಿಂದ ರಾಜ್ಯಕ್ಕೆ ಬಾಧ್ಯನಾಗದಿದ್ದರೂ ಪರ್ವತರಾಯನಂ ಕರೆದು 
ಕೊಂಡು, ಅನಾಥಳಾದ ಸುಂದರಿಯಂ ವಿಟಜನ ಆಕ್ರಮಿಸಲೆಣಿಸುವಂತೆ, ಶೂರರಿಲ್ಲದ 
ಧನಿಕಸಂಘವ೦ ಚೋರರು ಹೊಗುವಂತೆ, ಕೃಪಣನಾದ ಚಾಣಿಕ್ಯನೆಂಬ ವೈದಿಕನೊಡನೆ 
ಆಲೋಚಿಸುತ್ತ, ಬಹುಕಾಲ ಚ೦ದೃವಂಶಸ್ಥ ಮಹಾರಾಯರು ಮೊದಲುಗೊಂಡು 
ಇಂದಿನವರೆಗೂ ನಡೆದುಬಂದ ಮಹಾಸಿಂಹಾಸನಸ್ಮರಾಯರಿಂ ಪಾಲಿತವಾದ ಈ ರಾಜ್ಯ 
ವನ್ನು ನಿಕೃಷ್ಟರಾಗಿ ದೇವಬ್ರಾಹ್ಮಣಕ೦ಟಕರಾದ ಕಿರಾತ ಮ್ಲೇಚ್ಛ ಪಾರ್ವತೇಯರ ಪಾಲು 
ಮಾಡಿ, ಈ ರಾಜ್ಯಾಭಿಮಾನಿಗಳಾದ ಶೂರರ ಸೊಕ್ಕನ್ನಡಗಿಸುವೆನೆಂದು ಬರುತ್ತಲಿದ್ದಾನೆ. 
ಈ ಪುರದೇಶಗಳಲ್ಲಿ ಪತಿವ್ರತೆಯರಾಗಿ ಪರಪುರುಷರ, ಮುಖವಂ ನೋಡದಿರುವ ರಾಣಿ 
ವಾಸಿಗಳಾದ ಶೂರಪತ್ನಿಯರು ಹೇರಳವಾಗಿ ಇರುವರು. ಪರಸ್ತ್ರೀಯರಂ ಹಿಡಿವುದೆಂಬುದು 
ಈಗ ಬರುವ ಶತ್ರುಗಳ ಜಾತಿಸ್ಪಭಾವವು. ಈ ದೇಶದಲ್ಲಿ ಅವರ ಸೇನಾಸಂಚಾರ 
ಮಾತ್ರದಿಂದ ಮಹಾಪ್ರಮಾದವುಂಟಾಗುವದರಲ್ಲಿ ಸಂಶಯವಿಲ್ಲ. ಇಲ್ಲಿ ಬಹುಮಂದಿ 
ಶೂರಸಂಘಗಳಿರುವಲ್ಲಿ ಹೀಗೆ ಸಂಭವಿಸುವದು೦ಟೇ ಎಂದರೆ, ಆದರೂ ಹೇಳುವೆನು 
ಕೇಳಿ : 

ಶೂರರು ಮೂರು ತೆರನಾಗಿ ಇಹರು. ಅದೆಂತೆಂದರೆ : ಪುರುಷನು ತನ್ನ ಬುದ್ಧಿಕೌಶಲ್ಯ 
ದಿಂದ ಉಂಟಾದ ಸಾಮದಾನಭೇದಗಳಿ೦ದ ದೂರದಲ್ಲಿಯೇ ಶತ್ರುಗಳಂ ತನ್ನ ಸ್ವಾಮಿಯ 
ಪಾದಾಕ್ರಾಂತರಾಗುವಂತೆ ಮಾಡುತ್ತ, ನದಿಗಳು ಸಮುದ್ರವಂ ಸೇರುವಂತೆ ಶತ್ರುಗಳ 
ಲಕ್ಷ್ಮಿಯರುಗಳನ್ನು ತನ್ನ ಸ್ವಾಮಿಯ ಸಾಮ್ರಾಜ್ಯಲಕ್ಷ್ಮಿಗೆ ಪರಿಚಾರಿಣಿಯರನ್ನಾಗಿ ಮಾಡು 
ತ್ತಲಿರುವ ಮಂತ್ರಿ ಒಬ್ಬ ಶೂರನು. ಆತನಿಗೆ ಬುದ್ಧಿಯೇ ಶತ್ರುನಿಗ್ರಹ ಶಸ್ತ್ರವು. ಪ್ರಧಾನ 
ಶಸ್ತ್ರ ವೆಂಬುದು ಅಧಿಕಾರಲಾ೦ಛನವು. 

ಮತ್ತು ಬಹುಸೇನೆಯಂ ಕಟ್ಟಿ, ಅವರು ಮಾಡುವ ಕಾರ್ಯವಂ ಧೈರ್ಯಸ್ಥೈರ್ಯವನ್ನರಿತು, 


೧. ರೆ ಧೂಳೀ(ಕ) ಘಾ ದ್‌ 


ರಾಕ್ಷಸಭೇದೋಪಾಯಭಂಗ ಕಥನವು ೮೧ 


ಕಾರ್ಯಾನುಗುಣ ಸಂಬಳ ಸಮ್ಮಾನಗಳ೦ ಮಾಡುತ್ತ, ಕಾರ್ಯದಕ್ಸರ ಮುಂದೆ ಹೇಡಿಗಳಂ 
ಸಮ್ಮಾನಿಸದೆ, ನಿರಪರಾಧಿಗಳಂ ದ೦ಡಿಸದೆ, ಹೇಡಿಗಳ ಮುಂದೆ ಶೂರರಿಗೆ ಅಪಮಾನವಂ 
ಮಾಡದೆ, ತನ್ನಲ್ಲಿ ಭಯ ವಿಶ್ವಾಸವನ್ನು೦ಟುಮಾಡಿಕೊಳ್ಳುತ್ತ, ಉತ್ಸಾಹ ತಗ್ಗದಂತೆ 
ನ೦ಜಿಕೆಗಳ೦ ದೃಢಗೊಳಿಸುತ್ತ, ಸೇನೆಯ೦ ಪೋಷಿಸುತ್ತ, ಯುದ್ಧಕಾಲದಲ್ಲಿ ತಾನು 
ಮುಂದಾಗಿ ನಿಂತು ಜನಗಳ೦ ಪ್ರೋತ್ಸಾಹಗೊಳಿಸಿ, ಸೇನಾಮುಖದಿಂ ಶತ್ರುಗಳ೦ ನಿಗ್ರ 
ಹಿಸಿ, ತಾನು ಜೀವ೦ತನಾಗಿ ಸ್ವಾಮಿಗೆ ಯಶಸ್ಸಂ ತನಗೆ ಖ್ಯಾತಿಯಂ ಸ೦ಪಾದಿಸುವನೊಬ್ಬ 
ಶೂರನು. ಆತನೇ ಸೇನಾಧಿಪತ್ಯಕ್ಕೆ ಯೋಗ್ಯನು. 

ಮತ್ತು ತನಗೆ ಸ್ಟಾಮಿ ಕೊಟ್ಟ ಸ೦ಬಳ ಸಮ್ಮಾನಸ್ಮರಣೆಯಿ೦ದ ಎದುರಾಗಿ ಬಂದ 
ಶತ್ರುಗಳ ಮೇಲೆ ಕಾಣಿಸಿಕೊಂಡು, ದೈವಬಲವಿದ್ದರೆ ಶತ್ರುವಂ ನಿಗ್ರಹಿಸಿ, ಅದಲ್ಲದಿದ್ದರೆ 
ಶತ್ರುವಿನಿ೦ದ ತಾನೇ ಸಂಹೃತನಾಗುವನೊಬ್ಬ ಶೂರನು. ಇವನೇ ಒಂಟಿಶೂರನೆಂಬು 
ವನು. ಈ ಒಂಟಿಶೂರನಿಗೆ ಸೇನಾಧಿಪತ್ಯವ೦ ಕೊಟ್ಟರೆ ಕೋಪ ಬಂದ ಸಮಯದಲ್ಲಿ 
ಹಾನಿ ವೃದ್ಧಿಗಳ೦ ತಿಳಿಯದೆ, ಮೊದಲೇ ತಾನು ಕಿರುಬನಂತೆ ಶತ್ರುಗಳ ಮೇಲೆ ಬಿದ್ದು, 
ಅವ[ರಿ೦]ದ ತಾನು ಸಂಹೃತನಾಗಿ, ತನ್ನ ಸೇನಾಸ೦ಹಾರವ೦ ಮಾಡಿಸಿ, ಸ್ಟಾಮಿಕಾರ್ಯವಂ 
ಕೆಡಿಸುವನಾದುದರಿ೦ದ, ಈ ಕಲಿಯುಗದಲ್ಲಿ ಒ೦ಟಿಶೂರನಿಗೆ ಸೇನಾಧಿಪತ್ಯ ನಿರ್ವಾಹವು 
ಅಪ್ಪಸಿದ್ಧವೆ೦ದು ಹೇಳಬೇಕು. 

“ಸಂಘೇ ಶಕ್ತಿಃ ಕಲೌ ಯುಗೇ' ಎಂಬ ರೀತಿಯಲ್ಲಿ ಈ ಕಲಿಯುಗದಲ್ಲಿ ಶೂರಸ೦ಘ 
ದಿಂದ ಜಯವು, ಜಪಶೀಲರಾದ ಬ್ರಾಹ್ಮಣಸಂಘದಿಂದ ಶಾಪಾನುಗ್ರಹವು೦ಟಾಗುವ 
ದೆ೦ದು ಹೇಳಬೇಕು. 

ಪ್ರಕೃತವೇನೆ೦ದರೆ, ಈ ಮೂರು ತೆರದ ಶೌರ್ಯವು ನಿಮ್ಮ ಒಬ್ಬರೊಬ್ಬರಲ್ಲೇ 
ಇರುವದರಿ೦ದ ಶತ್ರುಗಳ ದೆಸೆಯಿ೦ದ ಅಭಿಭವ ಸ೦ಭವಿಸಲಾರದಿದ್ದರೂ, ನೀವು ನಮ್ಮ 
ಸಾಮಂತರಾದ ಪಶ್ಚಿಮದೇಶಾಧಿಪತಿಗಳ ಸೇನೆಗಳನ್ನು ನಿಮ್ಮಿಬ್ಬರ ಎ೦ಟುಲಕ್ಷ ಸೇನೆ 
ಯೊಡಗೂಡಿಕೊ೦ಡು, ಮುಂದೆ ಹೋಗುವ ಡಿಂಗಿರಾತ ಭದ್ರಭಟರಿಗೆ ಸಹಾಯವಂ 
ಮಾಡುತ್ತ, ಶತ್ರುಸೈನ್ಯವು ಸರಯೂನದಿಯ ಪೂರ್ವದಿಕ್ಕಿಗೆ ಬರದಂತೆ ಸಮಯೋಚಿತ 
ವಾಗಿ ಕಾದುಕೊಂಡು ಇರತಕ್ಕದ್ದ೦'ದು ಬಲಗುಪ್ತ ವಿಜಯವರ್ಮರಿಗೆ ನೇಮಿಸಿದ ಬಳಿಕ, 

“ಕೇಳಿರೈ ಬುದ್ದಿ ಸಂಪನ್ನರಾದ ಪುರುಷದತ್ತ ಲೋಹಿತಾಕ್ಸ ರಾಜಸೇನರುಗಳಿರಾ, ಈಗ 
ಪರ್ವತದೇಶಾಧಿಪತಿಯು ಸ್ವಬಲ ಪರಬಲ ವಿಚಾರಶೂನ್ಯನಾಗಿ ಮದಗಜದೊಡನೆ ಸೆಣಸ 
ಬೇಕೆಂಬ ಕತ್ತೆಕಿರುಬನ೦ತೆ ನಮ್ಮೊಡನೆ ಕಲಹವಂ ಮಾಡಿ ಜೀವಿಸೇನೆ೦ದು ಬರುತ್ತಲಿ 
ದ್ದಾನೆ. ಅವನು ಎಂಥವನೆಂದರೆ, ಹಳ್ಳ ತಿಟ್ಟು ಗಿಡ ಕೊರಕಲಿಂ ಕೂಡಿದ ಪರ್ವತಪ್ರಾಂತ 
ದಲ್ಲಿರುತ್ತ, ವೆಚ್ಚಕ್ಕೆ ಇಲ್ಲದಿದ್ದರೆ ಕಿರಾತದಸ್ಕುಗಳಂ ಕಟ್ಟಿಕೊಂಡು, ಗಿಡದ ಮರೆಯಿಂದ 
ಬಂದು ಪರದೇಶದ ಗ್ರಾಮ ಹುಂಡಿಗಳಿದ್ದರೆ ಕೊಳ್ಳೆಯ೦ ಮಾಡಿ ಓಡಿಹೋಗಿ ಗಿಡವ೦ 
ಸೇರುತ್ತ, ಅಟ್ಟಿಹೋದರೆ ಅಲ್ಲಿಂದ ಮತ್ತೂ ಹಿಂದಕ್ಕೆ ಓಡುತ್ತ, ಹೀಗೆ ಚೋರವೃತ್ತಿಯಲ್ಲಿ 
ಜೀವಿಸಿಕೊ೦ಡು ಇರುವ ವ್ಯಾಧರಂ ಗುಂಪುಮಾಡಿಕೊಂಡು, ತನ್ನ ಕೀಕಟದೇಶವಂ ಬಿಟ್ಟು 

ವಿಸ್ತಾರವಾಗಿ ಅರಣ್ಯವಲ್ಲದೆ ಸಮವಾಗಿ ಇರುವ ಈ ನಮ್ಮ ರಾಜ್ಯಕ್ಕೆ ಬಂದರೆ, ಜಲದಿಂದ 
ಹೊರಗೆ ಬಂದ ಜಲಜ೦ತುವಿನ೦ತೆ ನಮ್ಮ ಬಾಧೆಯಂ ಸಹಿಸಿ ನಿರ್ವಹಿಸುವುದು೦ಟೇ ? 


೮೨ ಮುದಾ ಮಂಜೂಷವು 


ಹುತ್ತಗಳಿಂದ ಎದ್ದು ಬರುವ ಚೇಳಿನ ಹಿಂಡುಗಳಂ ಕೈಕಾಲು ಸೋಕದಂತೆ ಹುಲ್ಲಿನ 
ಬೆಂಕಿಯಲ್ಲಿ ಸುಡುವಂತೆ ನಿಮ್ಮ ಎ೦ಟುಲಕ್ಷ ಸೇನೆಗಳ೦ ನಾಲ್ಕು ತಂಡಗಳಂ ಮಾಡಿ 
ಕೊಂಡು, ವ್ಯೂಹವ೦ ರಚಿಸಿಕೊಂಡು, ಶತ್ರುಸೇನೆಯು ಗಂಗಾನದಿಯಂ ದಾಂಟಿ ಗಿರಿವ್ರಜ 
ಮುಖವಾಗಿ ಶೋಣಭದ್ರಾನದಿಯಂ ದಾಂಟಿ ಬರದಂತೆ ಯುದ್ಧವಂ ಮಾಡುತ್ತ, ವ್ಯೂಹ 
ಭೇದಿಸದಿದ್ದರೆ ವ್ಯೂಹರಚನೆಯಲ್ಲಿ ಅಸಮರ್ಥರಾದ ಶತ್ರುಗಳು ಮುಂದುವರಿದು ಬರ 
ಲಾರರು. ಶತ್ರು ದುರ್ಬಲನೆಂದು ಇಷ್ಟು ಯತ್ನವೇಕೆಂದರೆ, ಮೊಲನ ಬೇಟೆಯಂ ಮಾಡು 
ವನು ಹುಲಿಯ ಸ೦ಹಾರಸಾಮಗ್ರಿಯಂ ಸಂಪಾದಿಸಿ ತಿರುಗುತ್ತಲಿದ್ದರೆ ನಿಷ್ಪಲವಾಗದಂತ, 
ಶತ್ರುವು ಅಲ್ಪಸತ್ವನೆಂದು ಮಹತ್ಭ್ರಯತ್ನವಂ ಮಾಡದೇ ಇರಕೂಡದು. 

ಅಯ್ಯ ರಾಜಸೇನನೇ, ಶತ್ರುಗಳ ಸೈನ್ಯದ ಜನಕ್ಕೆ ಬಂಧುಮಿತ್ರರಾಗಿ ನಮ್ಮ ಸೇನೆಯಲ್ಲಿ 
ಸ೦ಬಳಕ್ಕೆ ಇರುವ ಜನಗಳಂ ವಿಚಾರಿಸಿ, ನಮ್ಮ ಸೇನೆಯಲ್ಲಿ ಅಧಿಕಾರವಿದ್ದರೆ ಬದಲು 
ಮಾಡಿ, ದೇಶಾಂತರಕ್ಕೆ ಹೋಗಲೀಸದೆ, ಅಡ್ಡವಣೆಯಲ್ಲಿ ಅಧಿಕಾರವಂ ನೇಮಿಸಿ, ಪುನಃ 
ಸೇನೆಯಲ್ಲಿ ಅಧಿಕಾರವ೦ ನೇಮಿಸಕೂಡದು. ಈ ಜನಕ್ಕೆ ರಾಷ್ಟ್ರಾಧಿಕಾರವ೦ ನೇಮಿಸ 
ಬಹುದೇ ಎಂದರೆ, ರಾಷ್ಟ್ರಾಧಿಕಾರ ಗುಣವಿದ್ದರೆ ನೇಮಿಸಬಹುದು. ಅಧಿಕಾರವಿಲ್ಲದ 
ಪರದೇಶದ ಬಿಡುಜನಗಳಿಗೆ ಇಮ್ಮಡಿಯಾಗಿದ್ದ ಸ್ವದೇಶದ ಜನದಲ್ಲಿ ಕೂಡಿಸಿ ಸೇನೆಯ 
ಹಿಂಭಾಗದಲ್ಲಿ ಇಡಬೇಕು. ರಾಷ್ಟ್ರಾಧಿಕಾರಿಯ ಗುಣವು ಯಾವದಂದರೆ, ಪ್ರಜಾರಂಜ 
ಕತ್ಚ”ವು, ಆರ್ಜಕತ್ಚವು?, ಸ್ವಾಮಿಭಕ್ತಿ ಎಂಬ ಗುಣಗಳು ರಾಷ್ಟ್ರಾಧಿಕಾರಿಗೆ ಮುಖ್ಯ 
ಗುಣಗಳು ; ಪಾಪಭೀರುತ್ವ”ವು, ಶಾಸ್ತ್ರಜ್ಞತ್ವವು”, ವ್ಯವಹರ್ತೃತ್ಛವೆಂಬುವು ನ್ಯಾಯಾಧಿಕಾರಿ 
ಗುಣಗಳು ; ದಕ್ಷತ್ವವು, ಸ್ಟಾಮಿಭಕ್ತಿಯು, ವಿಮರ್ಶೆಗಳೆ೦ಬುವು ಮಂತ್ರಿನಿಷ್ಠಗುಣಗಳು 
; ಕಾರಜ್ಞತ್ವವು, ಔದಾರ್ಯ, ಶೌರ್ಯ, ವಿಮರ್ಶೆ, ಆಸ್ತಿಕತ್ವ, ಅಪವಾದಭಯವೆಂಬುವು ಪ್ರಭು 
ನಿಷ್ಠಗುಣಗಳು. ಇದರಲ್ಲಿ ವ್ಯತ್ಯಾಸವು೦ಟಾದರೆ ದುರ್ಭಿಕ್ಷ ಭಯಗಳು ಸಂಭವಿಸುವವು. 

ಅಯ್ಯ ಪುರುಷದತ್ತನೇ, ಸಮರ್ಥರಾದ ಗೂಢಚರರಂ ಶತ್ರುಸೇನೆಗೆ ಕಳುಹಿಸಿ, 
ಗುಂಪುಕೂಡಿ ಇದ್ದ ಬ್ರಾಹ್ಮಣಪಂಕ್ತಿಗಳಲ್ಲಿ, ಸೂಳೆಯರ ಮನೆಗಳಲ್ಲಿ, ಅಡಿಗೆಪರಿಚಾರಕರ 
ಗುಂಪಿನಲ್ಲಿ, ಜ್ಯೋತಿಷರಲ್ಲಿ ಇರುತ್ತ, ಶತ್ರುಗಳ ಉತ್ಸಾಹ ಉಪೇಕ್ಷೆ ಕೋಪ ಯುದ್ಧಾಭಿ 
ನಿವೇಶ ಸ್ವಜನಪ್ರೀತಿ ಮತ್ತತೆ ಜಾಗರೂಕತ್ವ ಮೊದಲಾದುದಂ ತಿಳಿಯುತ್ತ, ಅದಕ್ಕೆ 
ಪ್ರತೀಕಾರವಾದ ಯತ್ನವ೦ ಮಾಡುತ್ತ, ಯುದ್ಧಭೂಮಿಯ ಹಳ್ಳ ತಿಟ್ಟುಗಳನ್ನರಿತು 
ಸಮಯಾನುಗುಣ್ಯವ್ಯೂಹವಂ ರಚಿಸುತ್ತ, ಶತ್ರುಸೇನೆ ಸ್ವಲ್ಪವಾಗಿ ಇದ್ದರೆ ಹೆಚ್ಚಾಗಿ 
ಕಾಣಿಸುತ್ತ, ಹೆಚ್ಚಾಗಿ ಇದ್ದರೆ ಸ್ವಲ್ಪವಾಗಿ ತೋರಿ ಅಧಿಕವಂ ನಿಗ್ರಹಿಸುತ್ತ, ಅಧಿಕವಾಗಿ 
ತೋರಿದರೆ ಅತ್ಯಧಿಕ ಹಿಂದೆ ಇದ್ದೀತೆಂದು ತೋರ್ಪಡಿಸುತ್ತ ವ್ಯೂಹವಂ ರಚಿಸುವ 
ಕೌಶಲ್ಯವಂ ತಿಳಿದಿದ್ದರೆ ಸ್ವಸೇನೆ ಸ್ವಲ್ಪವಾಗಿ ಇದ್ದರೂ ಅಧಿಕ ಸೇನಾಶತ್ರುಗಳಂ ನಿಗ್ರಹಿಸ 
ಬಹುದು. ಹೀಗೆ ಒದಗಿದ ರಾಜಕಾರ್ಯವಂ ನಿರ್ವಹಿಸಿ ಸೇನಾಪತಿಯು ಯಶೋವಂತನಾದರೆ 
ಪುತ್ರರು ಸಂಪಾದಿಸಿ ತಂದ ವಸ್ತುಗಳಿಂದ ಹೆತ್ತ ತಾಯಿ ಪುತ್ರರ೦ ಪೋಷಿಸುವಂತೆ, 
ಉದಕವು ಶಂಖಮುಖದಿಂದ ಪಾವನತೀರ್ಥವಾಗುವಂತೆ, ಗೋಪೋಷಣೆಗೆ ಕೊಟ್ಟ 


೧. ವು (ಕ) ೨. ವು (ಕ) 


ರಾಕ್ಷಸಭೇದೋಪವಾಯಭಂಗ ಕಥನವು ೮೩ 


ತೃಣಜಲಗಳು ದೇವತಾಯೋಗ್ಯವಾದ ಕ್ಷೀರವಾಗುವಂತೆ, ಪ್ರಜೆಗಳಿಂದ ತಂದು ರಾಜ 
ಕೋಶದಲ್ಲಿ ಕೂಡಿಹಾಕಿದ್ದ ವಸ್ತುಗಳು ಪುನಃ ಪ್ರಜಾರಕ್ಷಣೆಗೇ ಹೊರತು ರಾಜಭೋಗಕ್ಕೆ 
ಯೋಗ್ಯಗಳಾಗಲಾರವು. ಪ್ರಜಾದ್ರವ್ಯದಲ್ಲಿ ಪ್ರಭುವಿಗೆ ಸ್ವತ್ವವಿಲ್ಲವಾದರೆ, ಪ್ರಭುವಿಗೆ 
ವೃತ್ತಿ ಯಾವದೆ೦ದರೆ, ಭುಜಾರ್ಜಿತವಾದ ಶತ್ರುಗಳ ದ್ರವ್ಯದಿಂದ ಜೀವನವೆಂದು ಮಹಾ 
ಯಷಿಗಳ ಮತವಾದುದರಿಂದ ಶ್ರೋತ್ರಿಯನು ಧಾರ್ಕಾಗ್ನಿಯಂ ಅದರ ಭಸ್ಮದಿಂದಲೇ 
ಆಚ್ಛಾದನಗೈದು ರಕ್ಷಿಸುತ್ತ ಸುಕೃತಕ್ಕೆ ಪಾತ್ರನಾಗುವಂತ, ಪ್ರಜಾದ್ರವ್ಯದಿಂದ ಪ್ರಜಾ 
ರಕ್ಷಣೆಯ೦ ಮಾಡುವ ಅರಸು ಶ್ರೇಯೋವಂತನಾಗುವನು. ಪ್ರಜೆಗಳು ಯಾರೆಂದರೆ, 
ಪ್ರಭು ಒಬ್ಬ ಹೊರತು ಮಿಕ್ಕವರೆಲ್ಲರೂ ಪ್ರಜೆಗಳು. ಅದರ ರಕ್ಷಣೆ ಯಾತರಿಂದಾಗುವ 
ದೆಂದರೆ, ವೃತ್ತಿಯ೦ ಕಲ್ಪಿಸುವದರಿಂದ. ವೃತ್ತಿ ಯಾವದು ಎಂದರೆ, ಕಾರ್ಯನಿರ್ವಾಹ 
ಯೋಗ್ಯತೆಯಂ ತಿಳಿದು ಜೀವನವನ್ನು೦ಟುಮಾಡುವದೆ೦ಬುದೇ ವೃತ್ತಿ. ಆ ಜೀವನ ಯಾವ 
ಮೂಲಕದಿಂದಲೆಂದರೆ, ಪ್ರಭು ಮಾಡುವ ತ್ಯಾಗ ದಾನಗಳಿ೦ದ. ಅದರಿ೦ ಫಲವೇನೆಂದರೆ, 
ಇಹದಲ್ಲಿ ಲೌಕಿಕಕಾರ್ಯವನ್ನರಿತು ಕೊಡುವಣವೆ೦ಬುವದೇ ತ್ಕಾಗವು. ಇದೇ ಕೀರ್ತಿದಾ 
ಯಕವು. ದೇಶಕಾಲ ಪಾತ್ರವರಿತು ಕೊಡುವಣವೆ೦ಬುವದೇ ದಾನವು. ಇದು ಪ[ರ]ಲೋಕ 
ಸಾಧನವು. ದೀನಾನಾಥವಿಪನ್ನರಕ್ಷಣೆಯೆ೦ಂಬುವದು ಸಹ ಇವು ಎರಡರಲ್ಲಿಯೇ ಅಂತ 
ರ್ಭೂತಗಳು. ಇದರಲ್ಲಿ ವ್ಯತ್ಯಾಸವು೦ಟಾದರೆ, ಕಟುಕನಿಗೆ ಕೊಟ್ಟ ಗೋವಿನಂತೆ, ಕುಲಹೀನ 
ನಿಗೆ ಕೊಟ್ಟ ಪುತ್ರಿಯಂತೆ, ಇಹದಲ್ಲಿ ನಿ೦ಂದ್ಯವೂ ಪರದಲ್ಲಿ ಹಾನಿಯೂ ಘಟಿಸುವದು. 
ಇದಂ ಶಾಸ್ತ್ರ ಸಜ್ಜನಮುಖದಿಂ ತಿಳಿದು ಪ್ರ[ಮ]ತ್ತನಾಗದೆ ಪ್ರಜಾರಕ್ಷಣೆಯ೦ ಮಾಡುವ 
ಅರಸಿಗೂ ಕಾರ್ಯಾನುಗುಣ ಸ೦ಬಳಗಳಿ೦ದ ತುಷ್ಟರಾದ ಭೃತ್ಯರಿಗೆ ಸಹ ಇಹಲೋಕದಲ್ಲಿ 
ಯಶಸ್ಸೂ ಪರಲೋಕದಲ್ಲಿ ಶ್ರೇಯಸ್ಸೂ ಉಂಟಾಗುವ”ದೆಂದು 

ಅಮಾತ್ಯ ರಾಕ್ಷಸನು ಬಾಗುರಾಯಣಾದಿ ಸೇನಾಪತಿಗಳಿಗೆ ನಿರೂಪಿಸಿ, ಬೊಕ್ಕಸದಿಂದ 
ಅನರ್ಫ್ಯುಗಳಾದ ಮುಕ್ತಾಹಾರ೦ಗಳ೦ ತುರಾಯಿಗಳ೦ ವಜ್ರದ ಕಡಗಗಳ೦ ರತ್ನದ ಬಾಹು 
ಪುರಿ ಉಂಗುರಗಳಂ ತರಿಸಿ, ಅವರಿಗೆ ತಾನೇ ಅಲಂಕರಿಸಿ, ದಿವ್ಯದುಕೂಲಗಂಧಮಾಲ್ಯಗ 
ಳಿ೦ದುಪಚರಿಸಿ, ಕರ್ಪೂರವೀಳಯವಂ೦ ಕೊಡಿಸಿ ಸಮ್ಮಾನಗೈಯುತ್ತಿರಲು, ಆ ಸೇನಾಪತಿ 
ಗಳಲ೦ಕರಿಸಿದ  ನೂತನಾಭರಣಪ್ರಭಾನಿಕರದಿಂದ ಆಸ್ಥಾನವೆಲ್ಲ ವೂ ಇಂದ್ರಚಾಪ 
ತೋರಣಗಳಿ೦ ಶೋಭಿಸುವಂತೆ ತೋರುತ್ತಿರಲು, 

ಆಗ ನಂದರು ದಂಡೆತ್ತಿ ಹೋಗುವ ಸೇನಾಪತಿಗಳಂ ಕುರಿತು, “ಅಯ್ಕಾ ಶೂರರಾದ 
ಸೇನಾಪತಿಗಳಿರಾ, ಅಮಾತ್ಯರು ನೇಮಿಸಿದಂತೆ ಜಾಗ್ರತೆಯಿಂದ ರಾಜಕಾರ್ಯವಂ ನಿರ್ವಹಿಸ 
ತಕ್ಕದ್ದು” ಎಂದು ನೇಮಿಸಲು, ಆ ಮಾತಿಗೆ "ಮಹಾಪ್ರಸಾದ'ವೆ೦ದು ನಂದರಿಗೆ ನಮ 
ಸ್ಮರಿಸಿ, ಸೇನಾಪತಿಗಳೆಲ್ಲರೂ ಅಪ್ಪಣೆಯಂ ತೆಗೆದುಕೊಂಡು ಹೋಗುತ್ತಿರಲು, ಆಗ 
ಸೇನಾಸ೦ಚಲನೆಯಿ೦ದ ಉಂಟಾದ ಧೂಳೀನಿಕರದಿ೦ದ ಪುರದ ಹೊರಗಣ ದಶದಿಕ್ಕುಗಳು 
ಅಂಧಕಾರ ಕವಿದಂತೆ ಸೂರ್ಯಾತಪವ೦ ಮುಚ್ಚುತ್ತಲಿರಲು, ಆಗ ಬಾಗುರಾಯಣನು 
ಬಹುಸೇನೆಯ೦ ಕೂಡಿಸಿಕೊ೦ಡು, ಯುದ್ಧಸಾಮಗ್ರ್ಯವ೦ ಒದಗಿಸಿ, ಕೋಟೆ ಕೊತ್ತಲ 
ಮುಖ್ಯವಾದ ಸ್ಥಳಗಳಲ್ಲಿ ಸೇನೆಯಂ ನಿಲ್ಲಿಸಿ, ಪುರವ೦ ರಕ್ಷಿಸುತ್ತಿದ್ದನು. 

ಆಗ ನಂದರು ದೂತರ ಮುಖವ೦ ನೋಡಿ, “ “ಎಲೈ, ಇಷ್ಟು ದಿವಸದವರೆಗೂ 


೮೪ ಮುದ್ರಾಮಂಜೂಪವು 


ನಮ್ಮಿ೦ದ ಬಹುಮಾನಿತರಾಗಿ ಈಗ ವ್ಯಾಜಾ೦ತರದಿಂದ ಹೇಡಿಗಳಾಗಿ ನಿ೦ತವರನ್ನು 
ಯಥೋಕ್ತವಾಗಿ ಶಿಕ್ಷಿಸುತ್ತಲಿದೆ' ಎಂದು ಪುರದ ಬೀದಿಗಳಲ್ಲಿ ಡ೦ಗುರವಂ ಹಾಕಿ 
ಸಾರಿಸತಕ್ಕುದು ; ಗಂಗಾ ಸರಯೂ ಸಂಗಮದ ಉತ್ತರಭಾಗದಲ್ಲಿ ತಿಟ್ಟಾಗಿ ಇದ್ದ ಸ್ಥಳವಂ 
ನೋಡಿ, ರಾಜಭವನದಂತೆ ರಾಜಯೋಗ್ಯವಾದ ಗುಡಾರವಂ ಹಾಕಿ, ಅದರ ಸುತ್ತಲೂ 
ತೀಕ್ಷ್ಮವಾದ ಶೂಲಗಳಂ ನೆಡಿಸಿ, ಅದರ ಸುತ್ತಲೂ ಭಲ್ಲೆಯದವರಂ ನಿಲ್ಲಿಸಿ, ಅದರ 
ಹೊರಗೆ ಖಡ್ಲಪಾಣಿಗಳಾದ ತುರಗಾರೂಢರಂ ನಿಲ್ಲಿಸಿ, ಅದರ ಹೊರವಲಯದಲ್ಲಿ 
ಪಿರಂಗಿಗಳ೦ ಜೋಡಿಸಿ, ಜಾ'ಮಿ”ಗೆಯವರಂ ನಿಲ್ಲಿಸಿ, ಅದರ ಸುತ್ತಲೂ ಮಹಾಗಂಭೀರ 
ವಾದ ಅಗಳು ತೋಡಿಸಿ, ನದೀಜಲವಂ ಬರುವಂತೆ ಮಾಡಿ ಸಿದ್ದವಾಗಿ ಇರತಕ್ಕುದು ; 
ಬುಧವಾರದ ದಿವಸ ನಾವೇ ಜಯಾರ್ಥವಾಗಿ ತೆರಳುತ್ತಲಿದ್ದೇವೆ.'” “ರಾಜಪುತ್ರರುಗಳಿರ, 
ನೀವೆಲ್ಲರೂ ನಿಮ್ಮ ವಾಹನಂಗಳನ್ನೇರಿಕೊ೦ಡು ಸಂಗಡ ಬರತಕ್ಕುದು” ಎಂದು ರಾಜ 
ಪುತ್ರನಿಕರಕ್ಕೆ ನೇಮಿಸಿ, ಅಮಾತ್ಯ ರಾಕ್ಷಸನ೦ ನೋಡಿ, “ಅಯ್ಯ ಅಮಾತ್ಮರೇ, ಬೇಸಿಗೆ 
ಯಲ್ಲಿ ವಿಜೃಂಭಿಸುವ ಅಗ್ನಿಗೆ ಚಂಡಮಾರುತ ಸಹಾಯವಾದಂತೆ ಯುದ್ದಕುತೂಹಲವುಳ್ಳ 
ನಮಗೆ ನಿಮ್ಮ ಬುದ್ಧಿಸಹಾಯವಿರುವಲ್ಲಿ ಶತ್ರುವರ್ಗವು ತೃಣಪ್ರಾಯವು. ಮಹೋರಗ 
ಗಳಂತಿಪ್ಪ ಈ ಖಡ್ಲಮುಖದಿಂದ ಶತ್ರುಗಳಂ ಸಂಹರಿಸಿ, ಮುಂದಲೆಯಂ ಹಿಡಿದು 
ದುಷ್ಟಸ್ತ್ರೀಯನೆಳದುತರುವಂತೆ ಶತ್ರುಲಕ್ಷ್ಮಿಯರಂ ಕರೆತರುತ್ತಲಿದ್ದೇವೆ'' ಎಂದು ಹೇಳಿ, 
ಅನರ್ಫ್ಯ ವಸ್ತ್ರಭೂಷಣ ಗಂಧಮಾಲ್ಯ ಕರ್ಪೂರವೀಳಯವನ್ನಿತ್ತು, ರಾಕ್ಷಸನನ್ನುಪಚರಿಸಿ 
ಕಳುಹಿಸಿ, ನಂದರು ತಮ್ಮ ಆಯುಧಶಾಲೆಗೆ ಬಂದು, ತಮಗೆ ಅಭಿಮತವಾದ ಆಯುಧ 
ಗಳಂ ತೆಗೆಸಿ, ಪೂಜಿಸಿ, ತಮ್ಮ ಅಂತಃಪುರಕ್ಕೆ ಬರುತ್ತಿದ್ದರು. 

ಹೀಗಿರುತ್ತಿರಲು, ಅತ್ತಲಾ ಕ್ಷಪಣಕನ ಶಿಷ್ಯನಾದ ವೇಗಶರ್ಮನು ತನ್ನ ಗುರು ಕೊಟ್ಟ 
ಕಾಗದವಂ ತೆಗೆದುಕೊಂಡು, ಅರಣ್ಯಮಾರ್ಗವಾಗಿ ತ್ವರಿತದಿಂ ಹೋಗಿ, ತುರಗವನ್ನಿಳಿದು, 
ಪರ್ವತರಾಯಸೇನೆಯಲ್ಲಿ ಇರುವ ಚಾಣಿಕ್ಕನಂ ಕಂಡು, ತನ್ನ ಕಾಡಿಗೆಯನ್ನಳಿಸಿಕೊ೦ಡು, 
ಅಭಿವಂದಿಸಿ, ಆ ಕಾಗದವಂ ಕೊಡಲು, ಅದ೦ ನೋಡಿಕೊಂಡು [ಆತಂ] ಚಂದ್ರಗುಪ್ತ 
ನಿಗಿಂತಂದನು : 

“ಅಯ್ಯ ಕುಮಾರಕನೇ, ಈಗ ರಾಕ್ಷಸನು ಪರ್ವತರಾಯನಿಗೂ ಈತನ ಸಂಗಡ ಬಂದಿ 
ರುವ ಅರಸುಗಳಿಗೂ ಅಂತಃಕಲಹವನ್ನುಂಟುಮಾಡಿ ಅನಾಯಾಸದಿಂದ ತನಗೆ ಜಯವಂ 
ಸಂಪಾದಿಸುವದಕ್ಕೆ, ನಂದರಿಗೆ ಭೃತ್ಯರಾಗಿ ಈ ಅರಸುಗಳ ಬಳಿಯಲ್ಲಿ ಪ್ರೀತಿಪಾತ್ರರಾಗಿ 
ವರ್ತಕಧರ್ಮದಿಂದಿರುವ ಧನಗುಪ್ತಾದಿ ಎಂಟು ಮಂದಿ ಗೂಢಮಂತಿ ಗಳಿಗೆ ಕಾಗದವಂ 
ಬರೆದು ಚಾರರ ಮುಖದಿಂದ ಕಳುಹಿಸಿ ಇದ್ದಾನಂತೆ. ಈ ಅರ್ಥವಂ ತಿಳಿದು ಇರಬೇಕೆಂದು 
ನಮ್ಮ ಮಿತ್ರನಾದ ಇ೦ದುಶರ್ಮನು ಆ ವರ್ತಕರ ಹೆಸರುಗಳನ್ನು ಸಹ ಬರೆಸಿ ಕಳುಹಿಸಿ 
ಇದ್ದಾನೆ. ಈ ಕಪಟವೇ ನ೦ದರ ನಾಶಕ್ಕೆ ಕಾರಣವಾದೀತು. ಅವನು ಎಲ್ಲಿಗೆ ಹೋದಾನು. 
ಈಗಲೇ ಈ ಅರ್ಥವ೦ ಪರ್ವತರಾಯನಿಗೆ ತಿಳುಹಿಸಿ, ಅದಕ್ಕೆ ಪ್ರತೀಕಾರವನ್ನಾಚರಿಸಿ 
ಜಯವಂ ಸಂಪಾದಿಸಬೇಕು. ಈಗ ಪರ್ವತರಾಯಸೇನೆಗಿಂತಲೂ ನಂದಸೇನೆ ಅಧಿಕವಾಗಿ 


೧. ಲಿ (ಕ) ೨. [ಎಂದು ಅವರಂ ಕಳುಹಿ] ? 


ರಾಕ್ಷಸಭೇದೋಪಾಯಭಂಗ ಕಥನವು ೮೫ 


ಬಹುಶೂರ ಪರಿವೃತವಾಗಿ ಇರುವದರಿಂದ ಆ ಸೇನಾಸ೦ಹಾರವಂ೦ ಮಾಡಿ ಆ ಬಳಿಕ 
ನಂದರಂ ನಿಗ್ರಹವ೦ ಮಾಡುವದಕ್ಕೆ ಯತ್ನವ೦ ಮಾಡಿದರೆ, ಯುದ್ಧಮುಖದಲ್ಲಿ 
ಉಭಯಸೇನೆಗಳೂ ಹತವಾಗಿ ನಂದರ ಸ೦ಹಾರವಶಕ್ಕವಾಗುವದು. ಅದರಿಂದ ಸೇನಾ 
ಸಮೇತರಾದ ನ೦ದರ೦ ಸಂಹರಿಸಕೂಡದು. ನಾಗಸರದ ಧ್ವನಿಗೆ ಭ್ರಮಿಸಿ ಹುತ್ತವಂ 
ಬಿಟ್ಟು ಹೊರಗೆ ಬ೦ದ ಸರ್ಪಗಳಂ ಗಾರುಡಿಗ ಹಿಡಿಯುವಂತೆ, ಛದ್ಮನೆಯಿ೦ದ ನಂದರಂ 
ಸೇನೆಯಿಂದ ಹೊರಚ್ಚು ಮಾಡಿ, ಆ ಸಮಯದಲ್ಲಿಯೇ ಸಂಹರಿಸಬೇಕಾಯಿತು” ಎಂದು 
ಹೇಳಿ, ವೇಗಶರ್ಮನ೦ ನೋಡಿ, “ಎಲೈ, ನಾವು ಅರಸಿನ ಬಳಿಗೆ ಹೋಗಿ ಬರುವೆವು” 
ಎಂದು ಹೇಳಿ, 

ಚಾಣಿಕ್ಕನು ಪರ್ವತರಾಯನ ಬಳಿಗೆ ಹೋಗಿ ಉಚಿತಪ್ರಕಾರದಲ್ಲಿ ಕುಳಿತು, ಅಯ್ಯ 
ರಾಯನೇ, ಈ ಕಾಲದಲ್ಲಿ ಧನಮೂಲಕದಿ೦ದ ಮಿತ್ರರು ಶತ್ರುಗಳಾದಾರು. ಶತ್ರುಗಳು 
ಮಿತ್ರರಾದಾರು. ಅದೇನೆಂದರೆ, ಈಗ ಪಾಟಲೀಪುರದಲ್ಲಿ ಅಮಾತ್ಮ ರಾಕ್ಬಸನು ನೀನು 
ಚಂದ್ರಗುಪ್ತನಿಗೆ ಕೊಟ್ಟ ಅಭಯವಂ ತಿಳಿದು ನಿನಗೆ ಚಂದ್ರಗುಪ್ತನಲ್ಲಿ ಉಪೇಕ್ಷೆ 
ಉ೦ಟುಮಾಡುವದಕ್ಕೆ ಅಶಕ್ಕವಾದುದರಿ೦ದ ನಿಮಗೂ ನಿಮ್ಮ ವಶವರ್ತಿಗಳಾಗಿ ಇರುವ 
ಅರಸುಗಳಿಗೂ ಕಲಹವ೦ ಗಂಟಿಕ್ಕಿ ತನಗೆ ಅಶಕ್ಕವಾಗಿ ಬಂದಿರುವ ರಾಜಕಾರ್ಯವಂ 
ಅನಾಯಾಸವಾಗಿ ಪರಿಹರಿಸಿಕೊಳ್ಳಬೇಕೆ೦ದು ಯತ್ನವ೦ ಮಾಡಿ, ಇಲ್ಲಿಯ ಅರಸುಗಳ 
ಬಳಿಯಲ್ಲಿ ಇರುವ ವರ್ತಕರಿಗೆ ಕಾಗದಗಳ೦ ಬರೆದು ಚಾರರ೦ ಕಳುಹಿಸಿ ಇರುವ 
ವರ್ತಮಾನ ನಮಗೆ ತಿಳಿದು ಇರುವದರಿಂದ, ಅದ೦ ಪರಿಶೋಧಿಸಬೇಕೆಂದು ಹೇಳುತ್ತಿ 
ರುವ ಸಮಯದಲ್ಲಿ, 

ಹೊರಗೆ “ಕೋ' ಎಂದು ಕೂಗುತ್ತಾ, "ಕಟ್ಟು ಸಡಿಲಿಸಿ ನೀರ ಕೊಟ್ಟರೆ ಉಂಟಾ 
ದರ್ಥವಂ ಹೇಳುವೆನೆ೦'ದು ಕೂಗುವ ಧ್ವನಿಯ೦ ಕೇಳಿ, ಆ ರಾಯನು ದೂತರ ಮುಖವಂ 
ನೋಡಲು, ಅವರು ಹೋಗಿ ವಿಚಾರಿಸಿ, ಆ ಜೋಗಿವೇಷಧಾರಿಯಾದ ಆ ಚಾರನು 
ಊದುವ "ಸಿಂಗನಾತ[ದ!ಲ್ಲಿ” ಇದ್ದ ಕಾಗದವ೦ ತಂದು, ಆ ರಾಯನ ಮುಂದಿಟ್ಟು, 
“ಬುದ್ದೀ, ಈಗ ಕೂಗಿದವನು ಪಾಟಲೀಪುರದ ಗೂಢಚಾರನಂತೆ. ಈ ದಂಡಿನಲ್ಲಿ ಸ್ವದೇಶ 
ಪರದೇಶ ಜನವಂ ವಿಂಗಡಿಸಿ ನೋಡುವ ಶೇಖರನವರು ತಿಳಿದು, ಅವನ೦ ಬಂಧಿಸಿ 
ತಂದು ಇದ್ದಾರೆ. ಅವನಲ್ಲಿ ಇದ್ದ ಕಾಗದಗಳು ಇವು” ಎನಲು, ಆ ಕಾಗದಗಳಂ 
ಓದಿಸುವಲ್ಲಿ, ಕುಲೂತಪತಿ ಚಿತ್ರವರ್ಮನ ಬಳಿ[ಯ] ಧನಗುಪ್ತನಿಗೂ ಕಾಶ್ಮೀರಪತಿ 
ಯಲ್ಲಿ ಇರುವ ಶಾರಿಕಶಟ್ಟಿಗೂ ರಾಕ್ಷಸನು ಬರೆದು ಕಳುಹಿಸಿದ ಕಾಗದಗಳಾಗಲು, ಅದರ 
ವಿವರಗಳ೦ ಆ ರಾಯನು ತಿಳಿದು, ಚಾಣಿಕ್ಕರಿಗಿ೦ತೆ೦ದನು : 

“ಬುದ್ದಿಸಂಪನ್ನರಾದ ಚಾಣಿಕ್ಕರೇ, ಈಗ ರಾಕ್ಷಸನ ವಿಷಯವಾಗಿ ಹೇಳಿದರ್ಥವು 
ನಿದರ್ಶನಕ್ಕೆ ಬ೦ತು. ಹೀಗೆ ಇನ್ನೂ ಯಾರಿಗೆ ಬರೆದು ಕಳುಹಿಸಿ ಇರುವನೋ ತಿಳಿಯಲಶಕ್ಕ 
ವಾಗಿ ಇದೆ” ಎಂದು ಹೇಳಿ, ಆ ಕಾಗದಗಳಂ ಚಾಣಿಕ್ಕನಿಗೆ ತೋರಿಸಲು, ಅದ೦ ನೋಡಿ 
ಚಾಣಿಕ್ಕನು ತನಗೆ ಕ್ಷಪಣಕನು ಬರೆದು ಕಳುಹಿಸಿದ ಕಾಗದವ೦ ರಾಯನಿಗೆ ತೋರಿಸಲು, 


೧. ಶಿ೦ಗನಾಥದಲ್ಲಿ (ಕ, ಗ) 


೮೬ ಮುದ್ರಾಮಂಜೂಷವು 


ಅದರಲ್ಲಿ ಎಂಟು ಮಂದಿ ವರ್ತಕರು ನಂದರ ಕಡೆಯವರು ಎಂದು ನಿಶ್ಚಯವಾಗಲು, 
ಆಗ ರಾಯನು ಚಾಣಿಕ್ಕನ೦ ನೋಡಿ. “ಈ ಜನಗಳಿಗೆ ಏನು ದಂಡನೆ ಮಾಡಬೇಕು” 
ಎ೦ದೆನಲು, 

“ಅಯ್ಯ ರಾಯನೇ, ಶತ್ರುನಿಗ್ರಹಾರ್ಥವಾಗಿ ನಿನಗೆ [(ನಿ]ಯಮ್ಯರಾಗಿ ಬಂದು ಇರುವ 
ಅರಸುಗಳಲ್ಲಿ ಪ್ರೀತಿಪಾತ್ರರಾಗಿ ಇರುವ ಈ ವರ್ತಕರಂ ದಂಡಿಸಿದರೆ, ಆ ಅರಸುಗಳಿಗೆ 
ಮುಖಭಂಗವಾದೀತು. ಇದು ಸಮಯವಲ್ಲವಾದುದರಿಂದ ಈ ವರ್ತಕರಿಗೆ ಕಾವಲಿಟ್ಟು, 
ಅವರವರ ದೇಶಕ್ಕೆ ಕಳುಹಿಸುವಂತೆ ಆಯಾಯಾ ಅರಸುಗಳಿಗೆ ನೇಮಿಸುವದೇ ಕರ್ತವ್ಯ” 
ವೆಂದು ಹೇಳುತ್ತಿರಲು, ಆಗ ಅರಸು ಚಿತ್ರವರ್ಮಮುಖ್ಯರಾದ ದೇಶಾಧಿಪತಿಗಳಂ ಕರೆ 
ಕಳುಹಿಸಿ, 

"ಅಯ್ಯ ಅರಸುಗಳಿರಾ, ನಿಮ್ಮ ಬಳಿಯಲ್ಲಿ ಇರುವ ಈ ಬಗೆ ವರ್ತಕರು ನಂದರ 
ಭೃತ್ಯರೆಂದು ನಿದರ್ಶನಕ್ಕೆ ಬಂದುದರಿಂದ, ಈಗ ಇವರ೦ ದಂಡಿಸದೆ ಕಾವಲಿಟ್ಟು ದೇಶ 
ಗಳಿಗೆ ಕಳುಹಿಸಿರಿ. ಅವರ ದೋಷವಂ ತಿಳಿಯಬೇಕಾದರೆ ಹಿಂದಳಿಂದಾದೀತು” ಎನಲು, 
ಆ ಮಾತಿಗೆ "ಏನು ನಡೆದು ಇರುವದೋ' ಎಂದು ಶಂಕಿತರಾಗಿ, "ಅಪ್ಪಣೆ ಮೇರೆಗೆ ಆಗಲಿ' 
ಎಂದು ಕೈಮುಗಿದು ಬಂದು, ತಮ್ಮ ಕಡೆ ವರ್ತಕರು ಎಂಟು ಜನವಂ ಕಾವಲಿಟ್ಟು 
ಹೊರಡಿಸುತ್ತಿರಲು, 

ಅಷ್ಟರಲ್ಲಿಯೇ ಜೋಗಿವೇಷವಂ ಧರಿಸಿ ಪಾಟಲೀಪುರದಿ೦ದ ಬ೦ದ ಚಾರನ೦ ನಾಸಿಕಾ 
ಚ್ಛೇದವಂ ಮಾಡಿಸಿ ದಂಡಿನಲ್ಲಿ ಡಂಗುರವಂ ಹಾಕಿ ಸಾರುತ್ತ ಬರುತ್ತಿರಲು, ಇದೆಲ್ಲವಂ 
ನೋಡಿ ಪಾಟಲೀಪುರದಿ೦ ಬಂದಿದ್ದವರಲ್ಲಿ ಉಳಿದ [ಮೂರು ಮಂದಿ ಚಾರರು 
ಭಯ”'ಗೃಸ್ಮ”ರಾಗಿ, ತಮ್ಮ ಬಳಿಯಲ್ಲಿದ್ದ ಕಾಗದಗಳಂ ಹರಿದು ಭಕ್ಷಿಸಿ, ತಪ್ಪಿಸಿಕೊಂಡು 
ಹಿಂತಿರುಗಿ ಓಡಲು, ಆಗ ಚಾಣಿಕ್ಯನು ಪರ್ವತರಾಯನಿಗಿಂತೆಂದನು : 

“ಅಯ್ಯ ರಾಯನೇ, ನಂದಮಂತ್ರಿಯಾದ ರಾಕ್ಷಸನು ನಿಮಗೂ ನಿಮ್ಮ ಕಡೆ ಅರಸು 
ಗಳಿಗೂ ಮಿತ್ರಭೇದವಂ ಕಲ್ಪಿಸಿ ತಾನು ಸುಖಿಯಾದೇನೆ೦ದು ರಹಸ್ಯವಾಗಿ ಮಾಡಿದ 
ಯತ್ನವು ಇಲ್ಲಿ ನಡೆಯದೆ ಪ್ರಕಟವಾದುದರಿಂದ, ಪ್ರವಾಹಕ್ಕೆ ಸೈಕತಸೇತುವೆಯಂ ಕಟ್ಟಿದ 
ವನಂತ, ಭನ್ನಮನೋರಥನಾದನು. ಇದು ಒಂದು ನಿನಗೆ ಜಯವೆಂದು ಹೇಳಬೇಕು. 
ಇನ್ನು ನೀನು ಸುಮ್ಮನಿರಬಾರದು. ಎಲ್ಲರಿಗೂ ತಿಳಿಯುವಂತೆ ಪ್ರಕಟವಾಗಿ ಕಾರ್ಯ 
ಪ್ರಯತ್ನವಂ ಮಾಡಿ ಜಯವಂ ಸಂಪಾದಿಸುವನಾಗು. ಹಾಗೆಂದರೆ, 

ನೆಂದರಿಗೆ ಮಿತ್ರರಾದ ಕಾಶೀರಾಯನಿಗೂ ಮೈಥಿಲನಿಗೂ ಮತ್ರ ;ದೇಶಾಧಿಪತಿಗೂ ಸಹ 
ಅವರು ಸೇನಾಸಮೇತರಾಗಿ ನಮಗೆ ಸಹಾಯವಾಗಿ ಬರುವಂತೆ ನಿರೂಪಗಳಂ ಬರೆಸಿ, 
ನಿಯೋಗಿಗಳ ಕೈಯಲ್ಲಿ "ಕೊಟ್ಟು ಕಳುಹಿಸುವನಾಗು, ಅದರಿಂದಾಗುವ ಕಾರ್ಯಲಾಭವಂ 
ನೀನೇ ನೋಡುತ್ತಲಿರುವೆ'' ಎಂದು ಹೇಳಿ, 

ಆ ರಾಯನ ಸಮ್ಮತಿಯಿ೦ದ ಕಾಶೀರಾಯ ಮುಖ್ಯರಾದ ಮೂರುಮಂದಿ ಅರಸುಗಳಿಗೆ 
ಸಹಾಯಕ್ಕೆ ಬರುವಂತೆ ಲೇಖನವಂ ಬರೆಸಿ, ಮೊಹರವಂ ಮಾಡಿ, ನಿಯೋಗಿಗಳ ಕೈಯಲ್ಲಿ 


೧. ಸ್ಥ (ಕ) ೨. ಕೊಟ್ಟು (ಕ) 


ರಾಕ್ಷಸಭೇದೋಪಾಯಭಂಗ ಕಥನವು ೮೭ 


ಕೊಟ್ಟು”, ಇಬ್ಬರಿಗೆ ಹೇಳತಕ್ಕ ಮಾತುಗಳಂ ಹೇಳಿಕಳುಹಿಸಿ, ಕಾಶೀಪಟ್ಟಣಕ್ಕೆ ಹೋಗುವ 
ಕಮಲಾಪೀಡನೆ೦ಬ ನಿಯೋಗಿಯ೦ ಕರೆದು, ರಹಸ್ಯದಲ್ಲಿ ಆತ ಮಾಡತಕ್ಕ ಕಾರ್ಯಗಳೆಲ್ಲವಂ 
ವಿವರವಾಗಿ ಹೇಳಿ, ಅವನ೦ ಕಳುಹಿಸಿ, ಚಾಣಿಕ್ಕನು ತಾನಿದ್ದಡೆಗೆ ಬರುತ್ತಿರಲು, 

ಅತ್ತಲಾ ಪಾಟಲೀಪುರದಲ್ಲಿ ಇರುವ ಕ್ಷಪಣಕನು ತನ್ನ ಮನಸ್ಸಿನಲ್ಲಿ, "“ರಾಕ್ಟಸನು 
ಪರ್ವತರಾಯನಿಗೂ ಅವರ ಬಳಿ ಅರಸುಗಳಿಗೂ ಅಂತಃಕಲಹವುಂಟಾಗುವಂತೆ ವರ್ತಕ 
ರಿಗೆ ಬರೆದಿದ್ದ ಕಾಗದಗಳು ಅವರಿಗೆ ತಲಪುವದಕ್ಕೆ ಮುಂಚಿತವಾಗಿಯೇ, ತನ್ನ ಶಿಷ್ಯನಾದ 
ವೇಗಶರ್ಮನ ಮುಖದಿಂದ ಈ ರಾಕ್ಷಸ ಮಾಡಿ ಇರುವ ಭೇದವು ಚಾಣಿಕ್ಕರಿಗೆ ತಿಳಿಯು 
ವದರಿ೦ದ ರಾಕ್ಷಸನ ಯತ್ನವು ಭಗ್ನವಾಗುವದು ಸಿದ್ದ ; ಈ ವರ್ತಮಾನವು ರಾಕ್ಷಸನಿಗೆ 
ತಿಳಿದರೆ ಭಗ್ನಮನೋರಥನಾಗಿ ಮತ್ತೆ ಯಾರಲ್ಲಿಯೂ ಸ೦ಶಯವಿಲ್ಲದೆ ನೂತನಪರಿಚಿತ 
ನಾದ ನನ್ನಲ್ಲಿ ಸಂದೇಹಪಟ್ಟು, ನನ್ನ ಸ್ವಭಾವವಂ ಪ್ರತ್ಯಕ್ಷ ಪರೋಕ್ಸದಲ್ಲಿ ಪರೀಕ್ಷಿಸಿ, 
ನನ್ನಲ್ಲಿರುವ ಕಪಟವು ಆತನಿಗೆ ನಿದರ್ಶನಕ್ಕೆ ಬಂದರೆ, ಪುಲಸ್ತ್ಯಪುತ್ರನ ಕಾರ್ಯಕ್ಕೋಸುಗ 
ಯಪಿವೇಷಮಂ೦ ಧರಿಸಿ ಆ೦ಜನೇಯನಂ೦ ವಂಚಿಸಲೆಣಿಸಿದ ಕಾಲನೇಮಿ[ಯ] ದುರ್ದೆಶೆ 
ನನಗೂ ಸಂಭವಿಸುವದರಿಂದ, ನಾನು ಕೆಲವು ದಿವಸ ಜಾಗರೂಕನಾಗಿ ಇರಬೇಕೆ೦''ದು 
ನಿಶ್ಚೈಸಿ, 

ತನ್ನ ಶಿಷ್ಯರ೦ ಕುರಿತು, “ಎಲೈ ಶಿಷ್ಕರುಗಳಿರಾ, ಈ ಪ್ರಕೃತದಲ್ಲಿ ನಮ್ಮ ಕಪಟಗಳು 
ರಾಕ್ಚಸನಿಗೆ ತಿಳಿಯುವಂತೆ ತೋರುತ್ತೆ. ಕೆಲವು ದಿವಸ ನಾವು ಜಾಗರೂಕರಾಗಿ ಇರಬೇಕು. 
ನೀವು ನಮ್ಮಲ್ಲಿ ವಿಶೇಷವಾಗಿ ಬಾರದೆ ನಿಮ್ಮ ಕೆಲಸಗಳಲ್ಲಿ ಜಾಗ್ರತೆಯಾಗಿ ಇರುವದು” 
ಎ೦ದು ನೇಮಿಸಿ ಕಳುಹಿಸಿ, ತಾನು ಪುರದ ಹೊರಗಣ ಜಗತೀಕಟ್ಟೆಯನ್ನಾಶ್ರಯಿಸಿ ಇರಲು, 

ಆಗ ಚಾಣಿಕ್ಕನು ತಾನಿದ್ದೆಡೆಗೆ ಹೋಗಿ, ವೇಗಶರ್ಮನಂ೦ ಕುರಿತು “ಏನೈ, ಪಾಟಲೀ 
ಪುರದಲ್ಲಿ ನಮ್ಮ ಕಡೆಯವರು ಯಾವ ಅಧಿಕಾರಿಗಳಲ್ಲಿ ಯಾರು ಇರುವರು ? ಏನು 
ಮಾಡುವರು?” ಎಂದು ಕೇಳಲು, "ಸ್ವಾಮಿ ಉಪಾಧ್ಯಾಯರೇ, ಕ್ಷಪಣಕವೇಷವಂ ಧರಿಸಿದ 
ನಮ್ಮ ಉಪಾಧ್ಯಾಯರು ಅಮಾತ್ಯ ರಾಕ್ಬಸ[ನ]ಲ್ಲಿ ಜ್ಯೋತಿಷ ಮೊದಲಾದ ವಿದ್ಯಾಕೌಶಲ 
ಗಳ೦ ತೋರುತ್ತ, ರಾಜಕಾರ್ಯವ೦ ತಿಳಿಯುತ್ತ, ಆಪ್ತರಂತೆ ಇದ್ದಾರೆ. ಸಿದ್ಧಾರ್ಥಕನು 
ಬಾಗುರಾಯಣ ಶಕಟದಾಸರಲ್ಲಿ ಆಪ್ರವೈದ್ಯನಂತೆ ಇದ್ದಾನೆ. ಮಾಸೋಪವಾಸಿಯು ಮುನಿ 
ವೇಷವ೦ ಧರಿಸಿ ಅರಸುಗಳು ಇಳಿಯು[ವ] ಸ್ಥಾನಕ್ಕೆ ನಾತಿದೂರದಲ್ಲಿ ಸರಯೂ 
ಸಂಗಮದ ಪೂರ್ವದಿಕ್ಕಿನಲ್ಲಿ ಮಾಡಿಸಿ ಇರುವ ಶತ್ರುಪಲಾಯನ ಜಪಶಾಲೆಯಲ್ಲಿ 
ಆರ್ತಿಜ್ಯವಂ ಕೈಕೊಂಡು, ಶಿಷ್ಯಚತುಷ್ಟಯಸಮೇತನಾಗಿ ಜಪಹೋಮಗಳಂ ಮಾಡುವ 
ನಂತೆ ತಮ್ಮ ಆಗಮನವನ್ನಪೇಕ್ಷಿಸುತ್ತ, ಅಲ್ಲಿಯೇ ಇದ್ದಾನೆ. ಸಮಿದ್ದಾರ್ಥಕನು ಸಾಮು 
ದ್ರಿಕಾಲಕ್ಷಣಗಳ೦ ಹೇಳುತ್ತ ಭದ್ರಭಟಾದಿಗಳಲ್ಲಿ ತಿರುಗುತ್ತಲಿದ್ದಾನೆ. ಪಶುಲೋಮಕನು 
ಮಂತ್ರಜ್ಞನಾಗಿ ಡಿ೦ಗಿರಾತನ ಹೆಂಡತಿಯ ಪಿಶಾಚವಂ ಬಿಡಿಸುವನಂತೆ ಇದ್ದಾನೆ. ಇವರೆ 
ಲ್ಲರೂ ತಾವು ತಿಳಿದ ವರ್ತಮಾನವ೦ ನಮ್ಮ ಉಪಾಧ್ಯಾಯರಿಗೆ ತಿಳುಹಿಸುತ್ತ ಎಲ್ಲ 
ಕಡೆಯಲ್ಲೂ ತಿರುಗುತ್ತಲಿದ್ದಾರೆ. ನಾನು ನಮ್ಮ ಉಪಾದ್ಯರು ಹೇಳಿದಂತೆ ಕೇಳುತ್ತಲಿ 
ದ್ದೇವೆ” ಎ೦ದು ಹೇಳಲು, 

ಆಗ ಚಾಣಿಕ್ಕನು “ಆಶ್ರಮದಲ್ಲಿ ಮೊದಲು ನಾನು ಇ೦ದುಶರ್ಮನಿಗೆ ಮೊಕ್ತಾ ಹೇಳಿ 


೮೮ ಮುದ್ರಾಮಂಜೂಷವು 


ಕಳುಹಿಸಿದಂತೆ ಇಂದುಶರ್ಮನು ನಂದಸಂಹಾರಸಾಧನಗಳ೦ ಸಿದ್ಧ ಮಾಡಿಕೊಂಡು 
ಇದ್ದಾನೆ. ಮುಂದಣ ಕಾರ್ಯಯತ್ನವಂ ಮಾಡುವದಕ್ಕೆ ವೇಗಶರ್ಮನ ಮುಖದಿಂದ 
ಮಾಸೋಪವಾಸಿಗೆ ಹೇಳಿಕಳುಹಿಸಬೇಕು” ಎಂದು ನಿಶ್ಚೈಸಿ, 

"ಎಲೈ ವೇಗಶರ್ಮನೇ, ನೀನು ಹೇಳಿದುದೆಲ್ಲವೂ ಮನಸ್ಸಿಗೆ ಬಂತು. ಈಗ ಜಪಶಾಲೆ 
ಯಲ್ಲಿ ಬುದ್ಧಿವ೦ತನಾಗಿ ಇರುವ ಮಾಸೋಪವಾಸಿಗೆ ನಾವು ಹೇಳಿದೆವೆಂದು ರಹಸ್ಯದಲ್ಲಿ 
ಹೇಳತಕ್ಕ ಮಾತುಗಳೇನೆಂದರೆ, ನಂದರು ಪುರದಿಂದ ಹೊರಟು ದಂಡಿನ ಪಾಳಯದ 
ಗುಡಾರಕ್ಕೆ ಬರುವ ಸಮಯದಲ್ಲಿ ಶಿಷ್ಯಸಮೇತನಾಗಿ ಹೋಗಿ, ಅವರಂ ಕಾಣಿಸಿಕೊಂಡು, 
ಫಲಮಂತ್ರಾಕ್ಟತೆಯಂ ಕೊಟ್ಟು ಪ್ರಕೃತೋಚಿತಮಾಧುರ್ಯವಾಕ್ಕವ೦ ಹೇಳಿ, ಯಾವದಾ 
ದರೂ ಒಂದು ಅಮಾನುಷವ್ಯಾಪಾರವಂ ಹೇಳಿ, ಅವರಂ ಭ್ರಮೆಗೊಳಿಸಿ, ಆ ಮೂರನೆಯ 
ದಿವಸ ಮಾಡುವ ಹೋಮದ ಪೂರ್ಣಾಹುತಿಯ ದರ್ಶ(ನ]ಕ್ಕೆ ನಂದರು ನಾಲ್ಕನೆಯ 
ಜಾವದಲ್ಲಿ ಜಪಶಾಲೆಗೆ ಬರುವಂತೆ ನಿಷ್ಕರುಷೆಯ೦ ಮಾಡಿ, ಜಪಶಾಲೆ ಸುತ್ತಲೂ 
ಶೂದ್ರಾದಿ ದರ್ಶನವಾಗದಂತೆ ಹೇಳಿ ಮಾಡಿಸಿ, ಈ ಅರ್ಥವಂ ತಿಳಿದು ಪುನಃ ನಾವಿದ್ದಡಗೆ 
ಬಂದು ತಿಳುಹಿಸುವನಾಗು. "ಇಂದುಶರ್ಮನಲ್ಲಿ ರಾಕ್ಷಸನಿಗೆ ಕಾಪಟ್ಕ ತೋರದಂತೆ 
ಜಾಗರೂಕನಾಗಿ ಇರುವಂತೆ ನಡೆದುಕೊಳ್ಳುವದೆ೦'ದು ನಾವು ಹೇಳಿದೆವೆ೦ದು ನಮಗೆ 
ಮಿತ್ರನಾದ ಇಂದುಶರ್ಮನಿಗೆ ಹೇಳುವನಾಗು'' ಎಂದು ಹೇಳಿ, ವೇಗಶರ್ಮನಂ ಕಳುಹಿಸಿ, 
ತಾನು ಆಹ್ನಿಕಕ್ಕೆ ಹೋಗುತ್ತಿರಲು, 

ಅತ್ತಲಾ ಚಾಣಿಕ್ಕರು ಹೇಳಿ ಕಳುಹಿಸಿದ ಮೇರೆಗೆ, ಕಮಲಾಪೀಡನೆ೦ಬ ಪರ್ವತೇಶ್ವರನ 
ನಿಯೋಗಿಯು ಕಾಶೀಪಟ್ಟಣವಂ ತಲಪಿ, ತನ್ನ ಕಡೆ ಚಾರರಿಬ್ಬರಂ ಕಾಶೀಪಟ್ಟಣದಿ೦ದ 
ಪಾಟಲೀಪುರಕ್ಕೆ ಹೋಗುವ ಮಾರ್ಗಮಧ್ಯದಲ್ಲಿ ನಿಂತು ಕಾಶೀಪಟ್ಟಣದ ಆಸ್ಥಾನದಿಂದ 
ಪಾಟಲೀಪುರಕ್ಕೆ ಹೋಗಿ ಬರುವ ದೂತರ ಗಮನಾಗಮನವಂ ತಿಳಿದು ತನಗೆ ಬಂದು 
ಹೇಳುವಂತೆ ನೇಮಿಸಿ ಕಳುಹಿಸಿ, ರಥದಿಂದಿಳಿದು, ಉಚಿತಪ್ರಕಾರದಿ೦ದ ಕಾಶೀರಾಯನಂ 
ಕಂಡು, ತಾನು ಪರ್ವತೇಶ್ವರರ ನಿಯೋಗಿಯೆಂದು ಹೇಳಿ, ಕೈಕಾಣಿಕೆಗಳಂ ಒಪ್ಪಿಸಿ, ಉಚಿತ 
ಪೃಕಾರ ಮಾತನಾಡಿ, ತನ್ನ ಬಳಿಯ ಲೇಖನವನ್ನೊಪ್ಪಿಸಲು, ಅದಂ ಕಾಶೀರಾಯನು ತಾನೇ 
ಬಿಚ್ಚಿ ಓದಿಕೊಳ್ಳುತ್ತಿರಲು, 

`ಶ್ರೀಮತು ನಮ್ಮ ಪರಮಪ್ರಿಯರಾದ ಕಾಶೀರಾಜ ಮಹಾರಾಯರಿಗೆ ಪರ್ವತೇ 
ಶ್ಚರರು ಮಾಡು![ವ) ವಿಜ್ಞಾಪನೆ : ಈಗ ಶತ್ರುಗಳಿಗೆ ಭೀತನಾಗಿ ನಮ್ಮ ಶರಣುಹೊಕ್ಕ 
ಚಂದ್ರಗುಪ್ತನಿಗೆ ಅಭಯವಂ ಕೊಟ್ಟು, ಆತನ ಪಿತ್ರಾರ್ಜಿತವಾದ ರಾಜ್ಯವನ್ನು ನಂದರ 
ಕಡೆಯಿಂದ ತೆಗೆದು ಆ ರಾಜ್ಯಾಧಿಪತ್ಯವನ್ನುಂಟುಮಾಡುವದಕ್ಕೆ ದಂಡೆತ್ತಿ ಹೊರಟು 
ಬಂದಿರುವದರಿಂದ, ಈ ವೇಳೆಯಲ್ಲಿ ನೀವು ಸೇನಾಸಮೇತರಾಗಿ ಬಂದು ನಮಗೆ 
ಸಿಹಾಯವಂ ಮಾಡಿದರೆ, ನೀವು ಮಾಡಿದ ಉಪಕಾರವು ಬಹುಕಾಲ ಸ್ಮರಣೆಗೆ ಬರುವದ 
ರಿಂದ ಕಡಮೆ ಯಾವದಿದ್ದರೂ ನೀವು ಹೇಳಿದಂತೆ ಆಗುವದು” ಎಂದು ಬರೆದಿರುವದಂ 
ನೋಡಿಕೊಂಡು ಕಾಶೀರಾಯನು ತನ್ನ ಮನಸ್ಸಿನಲ್ಲಿ, `ಈ ನಿಯೋಗಿ ಬಂದು ಇರುವ 
ವರ್ತಮಾನವಂ ನಮ್ಮ ಪ್ರಭುಗಳಾದ ನಂದರು ಮುಂಚಿತವಾಗಿಯೇ ತಿಳಿದರೆ, ನಮ್ಮಲ್ಲಿ 
ವಿಶ್ವಾಸವಂ ಬಿಡುವರು ; ಕೋಪಕ್ಕೂ ಪಾತ್ರನಾದೇನು. ಅದರಿಂದ ಈಗಲೇ ಜಾಗ್ರತೆ 


ರಾಕ್ಷಸಭೇದೋಪಾಯಭಂಗ ಕಥನವು ೮೯ 


ಯಾಗಿ ಈ ಅರ್ಥವು ನ೦ದರಿಗೆ ತಿಳಿಯುವಂತೆ ಮಾಡಬೇಕೆ೦”ದು ನಿಶ್ಚೈಸಿ, ಬಂದಿದ್ದ 
ನಿಯೋಗಿಯಂ ಕುರಿತು, 

“ಅಯ್ಯಾ ನಿಯೋಗಿಯೇ, ಇದಕ್ಕೆ ಉತ್ತರವಂ ನಾಳೆ ಹೇಳುವೆವು. ಬಿಡಾರದಲ್ಲಿ ಹೋಗಿ 
ಇರುವವನಾಗು'' ಎಂದು ಹೇಳಿ ವೀಳೆಯವಂ ಕೊಡಿಸಲು, ಆ ನಿಯೋಗಿಯು ಕೈಮುಗಿದು 
ಬಂದು, ಆ ರಾಜಾಸ್ಥಾನದ ಬಾಗಿಲಲ್ಲಿ ಚಾರರಂ ಇರಿಸಿ, “ಇಲ್ಲಿ ನಾವು ಬಿಡಾರಕ್ಕೆ ಹೋದ 
ಬಳಿಕ ನಡೆದ ವರ್ತಮಾನವಂ ತಿಳಿದು ಬರುವದು” ಎಂದು ನೇಮಿಸಿ, ಬಿಡಾರಕ್ಕೆ 
ಬರುತ್ತಿರಲು, 

ಆಗ ಕಾಶೀರಾಯನು ನಂದರಿಗೆ ತನ್ನ ಹೆಸರಿನಿಂದ ಕಾಗದವಂ ಬರೆಸಿ, ಅದರಲ್ಲಿ 
ನಿಯೋಗಿ ತಂದುಕೊಟ್ಟ ಕಾಗದವ೦ ಸಹ ಜೋಡಿಸಿ, ಮೊಹರವಂ ಮಾಡಿ, ವೇಗಶಾಲಿ 
ಗಳಾದ ತುರಗಾರೂಢರಿಬ್ಬರಂ ಕರೆದು, “ಎಲೈ, ಈ ಕಾಗದವಂ ತ್ವರಿತದಿ೦ ಹೋಗಿ ಈ 
ದಿನವೇ ನಂದಮಂತ್ರಿಯಾದ ಅಮಾತ್ಯ ರಾಕ್ಷಸನ ಕೈಯಲ್ಲಿ ಕೊಟ್ಟು, ಇದಕ್ಕೆ ಬದಲು 
ಬರೆಸಿಕೊಂಡು ನಾಳ ಸಾಯಂಕಾಲಕ್ಕೆ ಬರತಕ್ಕುದು” ಎ೦ದು ನೇಮಿಸಿ, ಕಾಗದವಂ 
ಕೊಡಲು, 'ಬುದ್ದೀ' ಎ೦ದು, ಆ ತುರಗಾರೂಢರಾದ ಚಾರರು ತ್ವರಿತದಿಂದ ಪಾಟಲೀ 
ಪುರಕ್ಕೆ ಬ೦ದು, ರಾಕ್ಸಸನ೦ ಕ೦ಡು, ಕಾಶೀರಾಜ ಬರೆದಿದ್ದ ತಮ್ಮ ಬಳಿಯ ಕಾಗದವಂ 
ಕೊಡಲು, ಅದ೦ ಓದಿಕೊಂಡು ರಾಕ್ಷಸನು ನಂದರ ಸಮೀಪಕ್ಕೆ ಹೋಗಿ ಓದಿಕೊಡು 
ತ್ತಿರಲು, ಅದರಲ್ಲಿ ಇದ್ದ ಒಕ್ಕಣೆಯೇನೆಂದರೆ : 

“ಶ್ರೀಮತು ರಾಜಾಧಿರಾಜರಾದ ನ೦ದಸಾರ್ವಭೌಮರಿಗೆ ಸೇವಕನಾಗಿ ಪ್ರೀತಿಪಾತ್ರ 
ನಾದ ಕಾಶೀರಾಜನು ಮಾಡುವ ವಿಜ್ಞಾಪನೆ : ಏನೆ೦ದರೆ, ಈಗ ನಾನು ತಮ್ಮನನುವರ್ತಿ 
ಸುತ್ತ ಪ್ರೀತಿಪಾತ್ರನಾಗಿರುವದ೦ ತಿಳಿಯದೆ, ಮುಗ್ಧತನದಿ೦ದ ಪರ್ವತರಾಯನು ನನ್ನ೦ 
ತನಗೆ ಸಹಾಯವಾಗಿ ಬರಬೇಕೆಂದು ಕಾಗದವ೦ ಬರೆದು ನಿಯೋಗಿಯ ಕೈಯಲ್ಲಿ ಕಳುಹಿಸಿ 
ಇದ್ದಾನೆ. ಆತನು ನನಗೆ ಕಳುಹಿಸಿದ ಕಾಗದವ೦ ಸಹಾ ಸನ್ನಿಧಿಗೆ ಕಳುಹಿಸಿ ಇದ್ದೇನೆ. ಚಿತ್ತಕ್ಕೆ 
ತಿಳಿದು ಇರಬೇಕು. ಈಗ ಬಂದು ಇರುವ ನಿಯೋಗಿಯಂ೦ ಕಾವಲಿಟ್ಟು, ಸನ್ನಿಧಿಗೆ 
ಕಳುಹಿಸತಕ್ಕುದೋ, ಹೋಗೆಂದು ಹೊರಡಿಸಿ ಬಿಡತಕ್ಕುದೋ, ಆ ಬಗ್ಗೆ ಅಪ್ಪಣೆ ಆಗ 
ಬೇಕು” ಎಂದು ಬರೆದಿದ್ದ ಕಾಗದಗಳ೦ "ಓದಿಕೊಟ್ಟ' ರಾಕ್ಷಸನು ನ೦ದರಿಗಿ೦ತೆ೦ದನು : 

“ಅಯ್ಯ ಅರಸುಗಳಿರಾ, ಮೊದಲು ನಾನು ಪರ್ವತರಾಯನಿಗೂ ಆತನ ಬಳಿಯ 
ಅರಸುಗಳಿಗೂ ಕಲಹವುಂಟಾಗುವಂತೆ ಮಾಡಿ ಇರುವ ಭೇದೋಪಾಯವನ್ನರಿಯದೆ, 
ನಮ್ಮ ಕಡೆ ಅರಸುಗಳ೦ ಪರ್ವತರಾಯನು ತನಗೆ ಸಹಾಯವಾಗಿ ಬರಬೇಕೆಂದು 
ಕಾಶೀರಾಯನ ಬಳಿಗೆ ನಿಯೋಗಿಯಂ ಕಳುಹಿಸಿ ಇದ್ದಾನೆ. ಇದು ಏನು ನಿಮಿತ್ತವೋ. 
ವಿಮರ್ಶೆಯ೦ ಮಾಡಬೇಕೆಂ೦”ದು ಹೇಳುತ್ತಿರುವ ಸಮಯದಲ್ಲಿ, 

ಇದೇ ಮೇರೆಗೆ ಮತ್ತ್ಯದೇಶಾಧಿಪತಿಯ ದೂತರು ತಂದ ಕಾಗದವಂ ರಾಕ್ಷಸನಿಗೆ 
ಕೊಡಲು, ಅದರ ವಿವರವ೦ ನಂದರಿಗೆ ತಿಳುಹಿಸಿ, “ಹೀಗೇ ನಮ್ಮ ಕಡೆ ಅರಸುಗಳಿಗೆ 
ಎಷ್ಟು ಮಂದಿಗೆ ಬರೆದು ಕಳುಹಿಸಿ ಇದ್ದಾನೆಯೋ ? ನಮಗೆ ಪ್ರಿಯರಾದ ಅರಸುಗಳು 


೧. ಓದಿಸಿಕೊಟ್ಟು (ಕ) 


೯೦ ಮುದ್ರಾಮಂಜೂಷವು 


ಮತ್ತೆ ಒಬ್ಬರಿಗೆ ಸಹಾಯವಾಗುವದುಂಟೇ ? ಪರ್ವತರಾಯನು ದೂರಾಲೋಚನೆ 
ಉಳ್ಳವನಲ್ಲ” ಎಂದು ಹೇಳಿ, ಮತ್ತೊಂದರ್ಥವ೦ ಯೋಚಿಸಿ, “ಈಗ ನಾವು ಪರ್ವತ 
ರಾಯನಲ್ಲಿ ಮಾಡಿರುವ ಭೇದೋಪಾಯ ಸಿದ್ದಿಸದಿದ್ದರೆ ಇನ್ನೂ ಒಂದು ಶತ್ರುಜಯ 
ಪ್ರಯತ್ನ ಇರಬೇಕಾದುದರಿಂದ, ಪರ್ವತರಾಯನು ಸಹಾಯಕ್ಕೆ ಅಪೇಕ್ಷಿಸಿ ಇರುವ ನಮ್ಮ 
ಮಿತ್ರರಾದ ಅರಸುಗಳ ಮುಖದಿಂದಲೇ ಆತನಂ ನಷ್ಟಗೊಳಿಸಬೇಕು. ಇದರಲ್ಲಿ ಮತ್ತ್ಯ 
ದೇಶ ಪಠಿಯು ನಮಗೆ ಮಿತ್ರನಾದವನಾದರೂ ಕಾರ್ಯದಕ್ಷನಾಗಿ ತೋರುವದಿಲ್ಲ. ಕಾಶೀ 
ರಾಯನು ಇಲ್ಲಿಗೆ ಸಮೀಪದೇಶದಲ್ಲಿ ಇರುವವನು ; ಪರಮಮಿತ್ರನು, ಕಾರ್ಯದಕ್ಷನು. 
ಅದರಿ೦ ಕಾಶೀರಾಯನ ಮುಖದಿಂದಲೇ ಕಾರ್ಯವಾಗುವಂತೆ ಮಾಡಬೇಕೆಂ'ದು ನಿಶ್ಚೈಸಿ, 
ನಂದರಿಗೆ ಈ ಯೋಚನೆಯಂ ತಿಳುಹಿಸಿ, ಅವರ ಸಮ್ಮತಿಯಿ೦ದ ಪ್ರಕೃತೋಚಿತವಾಗಿ 
ಕಾಶೀರಾಯನಿಗೆ ನಿರೂಪವಂ ಬರೆಸಿ, ಮೊಹರವ೦ ಮಾಡಿಸಿ, ಆಗ ಬಂದಿದ್ದ ಕಾಶೀ 
ರಾಯನ ಚಾರರ ಕೈಯಲ್ಲಿ ಕೊಟ್ಟು, 

“ಎಲೈ, ಈ ದಿವಸವೇ ಕಾಶೀರಾಯನಿಗೆ ಈ ನಿರೂಪವಂ ಕೊಡಿ” ಎಂದು ಹೇಳಿ 
ಕಳುಹಿಸಲು, “ಬುದ್ದೀ” ಎಂದು ಆ ದೂತರು ಕಾಶೀಪಟ್ಟಣಕ್ಕೆ ಬರುತ್ತಿರಲು, 

ಕಾಶೀರಾಯನ ಆಸ್ಥಾನದ ಬಳಿಯಲ್ಲಿ ಇಟ್ಟಿದ್ದ ನಿಯೋಗಿಯ ಚಾರರು ಬಂದು, 
“ಸ್ವಾಮಿ ನಿಯೋಗಿಗಳೇ, ನೀವು ಬಿಡಾರಕ್ಕೆ ಬಂದ ಬಳಿಕ ತುರಗಾರೂಢರಾದ ಇಬ್ಬರು 
ಚಾರರು ಆಸ್ಥಾನದಿಂದ ಬಹುತ್ವರ್ಯವಾಗಿ ಈ ಪುರದ ಪೂರ್ವದ್ವಾರಮಾರ್ಗವಾಗಿ 
ಹೋದರು” ಎಂದು ಹೇಳಲು, ಅದು ಕೇಳಿ ಕಾಶೀರಾಯ ಹೇಳಿದಂತೆ ಪ್ರಾತಃಕಾಲಕ್ಕೆ 
ಆಸ್ಥಾನಕ್ಕೆ ನಿಯೋಗಿಯು ಹೋಗಿ, “ತಾನು ಬಂದು ಇದ್ದೇನೆ” ಎಂದು ಹೇಳಿ ಕಳುಹಿಸಲು, 
“ಈಗ ಸಮಯ ದೊರಕದು, ನಾಳೆ ಬರಬಹುದೆಂ”ದು ಆ ರಾಯ ಹೇಳಿ ಕಳುಹಿಸಲು, 
ಹಾಗೇ ನಿಯೋಗಿಯು ಬಿಡಾರಕ್ಕೆ ಬಂದಿರಲು, ಅಂದಿನ ಸಾಯಂಕಾಲಕ್ಕೆ ಪಾಟಲೀಪುರಕ್ಕೆ 
ಹೋಗಿ ಇದ್ದ ತುರಗಾರೂಢರಾದ ಚಾರರು ಅತಿತ್ವರ್ಯದಿಂ ಬಂದು, ತುರಗಗಳನ್ನಿಳಿದು, 
ರಾಕ್ಷಸ ಕೊಟ್ಟ ಕಾಗದವಂ ಕಾಶೀರಾಯನಿಗೆ ಕೊಡಲು, ಅದಂ ಓದಿಕೊಳ್ಳುತ್ತಿರಲು, 
ಅದರಲ್ಲಿ, 

“ಶ್ರೀಮತು ನಮಗೆ ಪರಮಪ್ರಿಯರಾದ ಕಾಶೀರಾಯರಿಗೆ ನಂದರು ಮಾಡು(ವ] 
ವಿಜ್ಞಾಪನೆ : ಏನೆಂದರೆ, ನೀವು ಕಳುಹಿಸಿಕೊಟ್ಟ ಎರಡು ಕಾಗದವೂ ಬಂದು ತಲುಪಿತು. 
ಅದರ ಅಭಿಪ್ರಾಯವು ತಿಳಿಯಲಾಯಿತು. ನಮಗೂ ತಮಗೂ ಇರುವ ಮಿತೃತ್ವವನ್ನರಿ 
ಯದೆ, ಪರ್ವತರಾಯನು ಮೂಢತನದಿಂದ ನಿಮಗೆ ಬರೆಸಿ ಕಳುಹಿಸಿ ಇರುವದು ನಮ್ಮ 
ಕಾರ್ಯಕ್ಕೆ ಅನುಕೂಲವೆ ಆಯಿತು. ಅದಂತಿರಲಿ. ನಮಗೆ ಉಂಟಾಗುವ ಅಭ್ಯುದಯವೇ 
ನಿಮ್ಮದೆಂದು ತಿಳಿದು, ಇದೇ ಸಮಯದಲ್ಲಿ ನಿಮಗೆ ಪರ್ವತರಾಯ ಬರೆದು ಕಳುಹಿಸಿದ 
ಮೇರೆಗೆ ಒಪ್ಪಿಕೊಂಡು, ಸೇನಾಸಮೇತರಾಗಿ ಆತನಿಗೆ ಸಹಾಯವಂ ಮಾಡುವರಂತೆ 
ಹೋಗಿ, ಮಾರ್ಗಮಧ್ಯದಲ್ಲಿ ಇಳಿದಿದ್ದರೆ, ತನ್ನ ಮಾತಂ ಮೀರಲಾರದೆ ಸಹಾಯಕ್ಕೆ 
ಬಂದರೆಂದು ಪ್ರೇಮದಿಂದ ಆ ಪರ್ವತರಾಯನು ನಿಮ್ಮನ್ನೆದುರುಗೊಂಡು ಕರೆದು 
ಕೊಂಡು ಹೋಗುವನಕ್ಕೆ ಚಂದ್ರಗುಪ್ತನನ್ನೇ ಕಳುಹಿಸಿಯಾನು. ಹಾಗೆ ಆದರೆ, ಆ ಸಮಯ 
ದಲ್ಲಿ ಚಂದ್ರಗುಪ್ತನ೦ ಸಂಹರಿಸತಕ್ಕುದು. ಅದಲ್ಲದೆ ಆತನಿಗೆ ಪುತ್ರನಾದ ಮಲಯ 


ರಾಕ್ಷಸಭೇದೋಪಾಯಭಂಗ ಕಥನವು ೯೧ 


ಕೇತುವ೦ ಕಳುಹಿಸಿಕೊಟ್ಟರೆ, ಸರ್ವಪ್ರಯತ್ನದಿ೦ ಆತನಂ ಸೆರೆಪಿಡಿದು ನಾವಿದ್ದಡೆಗೆ 
ಕರೆತರತಕ್ಕುದು. ಇದಲ್ಲದೆ ಮತ್ತೆ ಯಾರಾದರಂ ಕಳುಹಿಸಿ ಕೊಟ್ಟರೆ, ಒಡ೦ಬಟ್ಟು, 
ಪರ್ವತರಾಯಸೇನೆಯಲ್ಲಿ ಇಳಿದು, ಸಮಯವನ್ನರಿತು. ಚ೦ದ್ರಗುಪ್ತನ೦ ಸ೦ಹರಿಸಿದರೆ 
ಈಗಿನ ರಾಜಕಾರ್ಯವು ನಿಮ್ಮಿ೦ದ ನಿರ್ವಹಿಸಿದ೦ತಾಗುವದು. ನೀವು ಮಿತ್ರರಾಗಿ ಕಾಲ 
ದೇಶಜ್ನರಾದುದರಿಂದ, ಕಾರ್ಕನಿರ್ವಾಹವ೦ ಮಾಡ್ಕಾರೆಂದು ಬರೆದು ಕಳುಹಿಸಿ ಇದೆ. 
ಮುಂದೆ ನಿಮ್ಮ ಮನಬಂದಂತೆ ನಾವು ನಡೆದುಕೊಳ್ಳತಕ್ಕವರು.'' 

ಎ೦ದು ಬರೆದು ಇರುವದ೦ ನೋಡಿಕೊಂಡು, “ಈಗಿನ ರಾಜಕಾರ್ಯವ೦ ನಂದರು ನನ್ನ 
ಮುಖದಿಂದಲೇ ಮಾಡಿಕೊಳ್ಳಬೇಕು [ಎಂದು] ಬರೆದು ಕಳುಹಿಸಿ ಇದ್ದಾರೆ. ಇದು ರಾಕ್ಷಸನ 
ಆಲೋಚನೆಯು” ಎಂದು ನಿಶ್ಚೈಸಿ, ಕಾಶೀರಾಯನು ತನ್ನ ಮಂತ್ರಿ ಸಂಗಡ ಈ ಅರ್ಥವನ್ನಾ 
ಲೋಚಿಸಿ, ಕರ್ತವ್ಯವೆಂದು ತಿಳಿದು, ಆಗಲೇ "“ಪರ್ವತರಾಯನ ನಿಯೋಗಿಯಂ ಕರೆದು 
ತನ್ನಿ” ಎಂದು ದೂತರ೦ ಕಳುಹಿಸಲು, 

ಅಷ್ಟರಲ್ಲಿಯೇ ಕಾಶೀಮಾರ್ಗದಲ್ಲಿ ಇದ್ದ ಚಾರರು ಬಂದು, ಆ ನಿಯೋಗಿಯಂ 
ಕುರಿತು, “ಸ್ವಾಮಿ ನಿಯೋಗಿಗಳೇ, ನಿನ್ನೆ ದಿವಸ ಈ ಕಾಶೀಪಟ್ಟಣದಿ೦ದ ಪಾಟಲೀಪುರ 
ಮುಖವಾಗಿ ಹೋಗಿದ್ದ ತುರಗಾರೂಢರಿಬ್ಬರು ಈಗಲೇ ಬಹುತ್ವರಿತದಿಂ ಇಲ್ಲಿಯ 
ಆಸ್ಥಾನದ ಬಳಿಗೆ ಬ೦ದರು'' ಎ೦ದು ಹೇಳುತ್ತಿರುವ ಸಮಯದಲ್ಲಿ, ಕಾಶೀರಾಯನ 
ದೂತರು ಬಂದು, "ಅರಸುಗಳ ಅಪ್ಪಣೆಯಾಗಿ ಇದೆ ; ಬರಬೇಕೆ೦''ದು ಕರೆಯಲು, ಹಾಗೇ 
ನಿಯೋಗಿ ಹೋಗಿ, ಕಾಶೀರಾಯನ೦ ಉಚಿತಪ್ರಕಾರವಾಗಿ ಕ೦ಡು ಕುಳ್ಳಿರಲು, 

ಆ ರಾಯನು "ಅಯ್ಯ ನಿಯೋಗಿಯೇ, ಗುಣಸ೦ಪನ್ನರಾದ ಪರ್ವತರಾಯರು ನಮ್ಮ 
ಸಹಾಯವನ್ನಪೇಕ್ಬಿಸಿದ ಬಳಿಕ ನಾವು ಮೀರಕೂಡದು. ಸೇನಾಸಮೇತರಾಗಿ ನಾವೇ ನಾಳೆ 
ಹೊರಡುತ್ತಲಿದ್ದೇವೆ. ಈ ಅರ್ಧವಂ ಬರೆದು ಕಳುಹಿಸುವನಾಗು'' ಎನಲು, 

“ರಾಜಾಧಿರಾಜರಾದ ಕಾಶೀರಾಯರೇ, ಲೋಕಪೂಜ್ಯರಾದ ದಿವೋದಾಸ ಮಹಾ 
ರಾಯರ ವಂಶಸ್ಥರಾಗಿ ಗುಣವ೦ತರಾಗಿ ಶೂರರಾದ ನೀವು ನಮ್ಮ ಪರ್ವತರಾಯರ 
ಸಹಾಯಕ್ಕೆ ಬರುವಲ್ಲಿ ಉಚಿತಪ್ರಕಾರ ನಿಮ್ಮನ್ನೆದುರುಗೊ೦ಡು ಕರೆದುಕೊ೦ಡು ಹೋಗು 
ವದಕ್ಕೆ ನಮ್ಮ ಅರಸುಗಳೇ ಬರಬೇಕು ಅಥವಾ ಚಂದ್ರಗುಪ್ತನನ್ನಾಗಲಿ ಪುತ್ರನಾದ 
ಮಲಯಕೇತುವನ್ನಾಗಲಿ ಕಳುಹಿಸಬೇಕಾಗುತ್ತಲಿದೆ. ತಾವು ಸಮ್ಮತಿಸಿ ಇರುವ ಅರ್ಥವ೦ 
ಬರೆದು ಕಳುಹಿಸುತ್ತಲಿದ್ದೇನೆ. ಅದಕ್ಕೆ ಬದಲು ಬ೦ದ ಬಳಿಕ ವಿಜ್ಞಾಪಿಸುತ್ತಲಿದ್ದೇನೆ. ಆಗ 
ಪ್ರಯಾಣವಾಗಬಹುದು” ಎ೦ದು ಹೇಳಲು, 

ಆ ಮಾತಿಗೆ ಆ ರಾಯನು ಸಮ್ಮತಿಪಟ್ಟು ನಿಯೋಗಿಯಂ ಬಿಡಾರಕ್ಕೆ ಕಳುಹಿಸಲು, ಆಗ 
ನಿಯೋಗಿಯು ಇಲ್ಲಿ ನಡೆದ ವರ್ತಮಾನಗಳೆಲ್ಲವಂ೦ ವಿವರವಾಗಿ ಬರೆದು, ಮೊಹರವ೦ 
ಮಾಡಿ, ಚಾರನ ಕೈಯಲ್ಲಿ ಕೊಟ್ಟು, “ಇದ೦ ತ್ವರಿತದಿಂದ ಹೋಗಿ ಚಾಣಿಕ್ಕರಿಗೆ ಕೊಡು” 
ಎಂದು ನೇಮಿಸಿ ಕಳುಹಿಸಲು, ಆ ಚಾರನು ಹಾಗೇ ತೆರಳುತ್ತಿದ್ದನು. 

ಮರುದಿವಸ ಆ ರಾಯನು ಆ ನಿಯೋಗಿಯಂ ಕರೆಕಳುಹಿಸಿ, “ಏನೈ, ನೀನು ನಿಮ್ಮ 
ಅರಸುಗಳಿಗೆ ಬರೆದಿದ್ದುದಕ್ಕೆ ಬದಲು ಬ೦ತೇನೈ ?'' ಎನಲು, “ಬುದ್ದೀ, ನಾಳೆ ನಾಡಿದರಲ್ಲಿ 
ಬದಲು ಬಂದೀತು, ವಿಜ್ಞಾಪಿಸುವೆನು' ಎನಲು, ಹಾಗೇ ಮತ್ತೊಂದು ದಿವಸ ಕೇಳಿದರೆ, 


೯೨ ಮುದಾ ) ಮಂಜೂಷವು 


“ರಾಜ್ಯಕಾರ್ಯ ಬಲವಾಗಿ ಮಾರ್ಗನಿರೋಧವಾದುದರಿಂದ ಬದಲು ಬರುವದಕ್ಕೆ ಸಾವಕಾಶ 
ವಾಯಿತು” ಎಂದು ಹೇಳುತ್ತ, ಕಾಲಹರಣವಂ ಮಾಡುತ್ತ, ಕಾಶೀರಾಯನಂ ಹೊರಡಲೀ 
ಸದೆ, ಮಣಿಕರ್ಣಿಕಾಸ್ನಾನತತ್ಸರನಾಗಿ, ಚಾಣಿಕ್ಕರು ಹೇಳಿಕಳುಹಿಸಿದಂತೆ ಶುಭಸಮಾಚಾರ 
ಬರುವದಂ ನಿರೀಕ್ಷಿಸುತ್ತ, ಆ ನಿಯೋಗಿಯು ಕಾಶೀಪಟ್ಟಣದಲ್ಲಿಯೇ ಇರುತ್ತಿರಲು. 

ಆ ನಿಯೋಗಿ ಕೊಟ್ಟ ಕಾಗದವಂ ಚಾರನು ತಂದು ಚಾಣಿಕ್ಕನಿಗೆ ಕೊಡಲು, ಅದಂ 
ಓದಿಕೊಂಡು, ಅದರರ್ಥವಂ ಚಾಣಿಕ್ಯನು ಪರಿಭಾವಿಸುತ್ತಲಿದ್ದನು. ಏನೆಂದರೆ, “ನಾನು 
ನಿಯೋಗಿಯ ಕೈಯಲ್ಲಿ ಕೊಟ್ಟ ಕಾಗದವ೦ ಕಾಶೀರಾಯನು ಓದಿಕೊಂಡು, "ಇದಕ್ಕೆ 
ಉತ್ತರವಂ ನಾಳೆ ಹೇಳುವೆನೆಂ'ದು ಹೇಳಿ ನಿಯೋಗಿಯಂ ಬಿಡಾರಕ್ಕೆ ಕಳುಹಿಸಿ, ಸಂಗಡಲೇ 
ತುರಗಾರೂಢರಂ ಪಾಟಲೀಪುರಕ್ಕೆ ಕಳುಹಿಸಿದುದರಿ೦ದ, ನಂದರ ಪ್ರಸಾದವನ್ನಪೇಕ್ಷಿ 
ಸುತ್ತ, ಅವರಿಗೆ ಮಿತ್ರನಾದ ಕಾಶೀರಾಯನು ನಾವು ಕಳುಹಿಸಿದ ಕಾಗದವಂ ಭೀತನಾಗಿ 
ನಂದರ ಬಳಿಗೆ ಕಳುಹಿಸಿ ಇದ್ದಾನು. ಕಾಶೀರಾಯ ಹೇಳಿದ ಮೇರೆಗೆ ನಮ್ಮ ನಿಯೋಗಿಯು 
ಎರಡು ಮೂರು ವೇಳೆ ಹೋಗಿ *ಕಾಣಿಸಿಕೊಳ್ಳಬೇಕು' ಎಂದು ಹೇಳಿ ಕಳುಹಿಸಿದ್ದಕ್ಕೆ, 
ಸಮಯವಂ ಕೊಡದೆ, ಮತ್ತೆ "ನಾಳೆ ಬರಬಹುದೆಂ'ದು ವಿಳಂಬವಂ ಮಾಡಿ ಹೇಳಿ 
ಕಳುಹಿಸಿದ್ದರಿಂದ, ನಾನು ನಂದರಿಗೆ ಬರೆದ ಕಾಗದಕ್ಕೆ ಬದಲು ಬರುವದಂ ನೋಡುತ್ತ, 
ಸಮಯವಂ ಕೊಡದೆ ಇದ್ದಾನು. ಅದರಿಂದ ಈ ನಿಯೋಗಿ ಬಂದಿದ್ದ ವರ್ತಮಾನವನ್ನು 
ನಂದರಿಗೆ ಬರೆದು ಕಳುಹಿಸಿ ಇರುವುದು ಸಿದ್ದವೇ ಸರಿ. ಆ ಬಳಿಕ ಅದೇ ತುರಗಾರೂಢರು 
ಪಾಟಲೀಪುರದಿಂದ ಬಂದು ಕಾಗದವಂ ಕೊಡಲು, ಆದ[೦] ನೋಡಿಕೊಂಡು ಆಲೋಚಿಸಿ, 
ಮಹಾನಿಶೆಯ ಅಂತದಲ್ಲಿ ತಾನಾಗಿ ಬಿಡಾರದಿಂದ ನಮ್ಮ ನಿಯೋಗಿಯಂ ಕರೆಸಿ, 
"ನಾಳೆಯೇ ಪರ್ವತರಾಯನಿಗೆ ಸಹಾಯವಾಗಿ ಸೇನಾಸಮೇತನಾಗಿ ಬರುತ್ತಲಿದ್ದೇನೆ ; 
ನೀನು ಬೇಗ ಹೊರಡುವನಾಗು' ಎಂದು ನಮ್ಮ ನಿಯೋಗಿಯ[0೦] ತ್ವರಿತಬಡಿಸಿದ್ದರಿ೦ದ, 
ನಂದಮಂತ್ರಿಯಾದ ರಾಕ್ಬಸ[ನ] ಪತ್ರಿಕಾಭಿಪ್ರಾಯವಂ ತಿಳಿದು, ಪರ್ವತರಾಯನಿಗೆ 
ಸಹಾಯವಾಗಿ ಹೋಗುವೆನೆಂದು ಕಪಟವ೦ ಮನಸ್ಸಿನಲ್ಲಿ ಇಟ್ಟು ಸೇನಾಸಮೇತನಾಗಿ 
ಬಂದು ಚ೦ದ್ರಗುಪ್ತನಿಗಾಗಲಿ ಪರ್ವತರಾಯನಿಗಾಗಲಿ ಮೋಸವನ್ನೆಣಿಸಿ ಘಾತಿಸ 
ಬೇಕೆಂದು ಯತ್ನವ೦ ಮಾಡಿ ಇದ್ದಾನೆ” ಅದರಿಂದ ರಾಕ್ಟಸನಿಗೂ ಕಾಶೀರಾಯನಿಗೂ 
ಸಂಕೇತ ನಡೆದಿದ್ದೀತು. ನಿಯೋಗಿಯು ನಾವು ಹೇಳಿದಂತೆ ಅವನಂ ಇಲ್ಲಿಗೆ ಬರಲೀಸದೆ 
ಕಾಲಹರಣವಂ ಮಾಡುತ್ತ ಅಲ್ಲೇ ಇದ್ದಾನೆ. ರಾಕ್ಷಸನು ವಿಮರ್ಶೆಯಂ ಮಾಡಿದಂತೆ ಇದೇ 
ರೀತಿಗೆ ಮತ್ತೆ ಮೂರು ಮಂದಿ ನಂದರ ಮಿತ್ರರಾದ ಅರಸುಗಳಿಗೂ ಇದೇ ಮೇರೆಗೆ 
ನಿಯೋಗಿಗಳಂ ಕಳುಹಿಸಿ ಇದ್ದೇನೆ. ನಾನು ಮಾಡಿದ ಛದ್ಮನೆಯಂ ತಿಳಿಯದೆ, ರಾಕ್ಷಸನು 
'ಕಾಶೀರಾಯನ ಮುಖದಿಂದ ಛದ್ಮನೆಯ೦ ಮಾಡಿಸಿ, ಪರ್ವತರಾಯನಂ ನಿಗ್ರಹಿಸು 
ವೆನೆಂ'ದು ತಿಳಿದು ಇದ್ದಾನು. ಈ ಅರ್ಥವಂ ನಂದರು ತಿಳಿದೇ ಇದ್ದಾರು. ಹೀಗೆ ನಂದರು 
ತಿಳಿದಿರಬೇಕೆ೦ಬುವದೇ ನನ್ನ ಮನೋಗತಾಭಿಪ್ರಾಯವು. ನಂದರಿಗೂ ಅವರ ಸೇನೆಯು 
ವಿಯೋಗವಾಗುವದಕ್ಕೆ ಇದೇ ಕಾರಣವಾದೀತು. ಅದರಿಂದ ಇದು ಒಂದು ನಂದನಿಗ್ರಹಕ್ಕೆ 
ಪ್ರಥಮಸಾಧನವು. ಮಾಸೋಪವಾಸಿಯ ವಾಕ್ಯವು ದಿತೀಯಸಾಧನವಾಗಬೇಕು. ಶೇಖರ 


ಶಿ ಚೆ 
ಸೇನೆಯೇ ನಂದರ ನಿಗ್ರಹಕ್ಕೆ ತೃತೀಯಸಾಧನವಾದೀತು. ಈ ಮೂರು ಸಾಧನ ಉಂಟಾಗು 


ನಂದರ ಪ್ರಯಾಣಕಥನವು ೯೩ 


ವಲ್ಲಿ ನಂದರು ಯಾವ ಪಾತಾಳವಂ ಹೊಕ್ಕಾರು” ಎಂದು ಚಾಣಿಕ್ಕನು ನಿಶ್ಚೈಸಿ, ಸಾಯಾಹ್ನ 
ನಿಯಮಕ್ಕೆ ತೆರಳುತ್ತಿದ್ದನು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗ೦ಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇಂದ್ರರಾಶ್ರಿತ 
ಹೊಯಿಸಣಿಗ ಕುಲಸ೦ಜಾತ ನಾರಾಯಣಶರ್ಮ ವಿರಚಿತಮಪ್ಪ ಮುದ್ರಾಮ೦ಜೂಷವೆಂಬ ಗ್ರಂಥ 
ದಲ್ಲಿ ರಾಕ್ಷಸಭೇದೋಪಾಯಭಂಗ ಕಥನವೆಂಬ ಪಂಚಮಾಶಯಃ ಸಮಾಪ್ತಃ. 


ಷಷ್ಠಾಶಯ : ನಂದರ ಪ್ರ ಯಾಣಕಥನವು 


ಅನಂತರದಲ್ಲಿ ಚಾಣಿಕ್ಕನಿಂದ ನಿಯುಕ್ತನಾದ ವೇಗಶರ್ಮನು ಮೊದಲಿನಂತೆ ತುರಗ 
ವನ್ನೇರಿ ಹೊರಟು, ನ೦ದರ ಶತ್ರುಪಲಾಯನ ಜಪಶಾಲೆಯಲ್ಲಿ ಇರುವ ಮಾಸೋಪ 
ವಾಸಿಯಂ ಕಂಡು, ಅವರಿಗೆ ಚಾಣಿಕ್ಕನು ಹೇಳಿದ ವಾಕ್ಯವೆಲ್ಲವ೦ ಹೇಳಲು, ಆ ಮಾತಿಗೆ 
ಮಾಸೋಪವಾಸಿಯು ಚಾಣಿಕ್ಯನಿರುವ ದಿಕ್ಕಿಗೆ ಕೈಮುಗಿದು, “ಅಯ್ಯ ವೇಗಶರ್ಮನೆ, 
ಮಹಾತ್ಮರಾದ ಚಾಣಿಕ್ಕರು ನನ್ನ೦ ತಮ್ಮ ಶಿಷ್ಯನ೦ತೆ ಭಾವಿಸಿ ಹೇಳಿ ಕಳುಹಿಸಿದ ಕಾರ್ಕವ೦ 
ಇಷ್ಟು ಮಾತ್ರ ನಿರ್ವಹಿಸದಿದ್ದರೆ, ಪುನಃ ಅವರ ದರ್ಶನಕ್ಕೆ ಪಾತ್ರನೆ೦ತಹೆನು. ನೀನು ವೇಳೆ 
ವೇಳೆಗೆ ಬರುತ್ತಿರುವನಾಗು'' ಎಂದು ಹೇಳಿ ವೇಗಶರ್ಮನಂ ಕಳುಹಿಸಲು, ಅಲ್ಲಿಂದ 
ಕ್ಷಪಣಕನ ಬಳಿಗೆ ಹೋಗಿ ಚಾಣಿಕ್ಕನು ಹೇಳಿ ಕಳುಹಿಸಿದರ್ಥ್ಧವನೆಲ್ಲವಂ ಆತನಿಗೆ ತಿಳುಹಿಸಿ, 
ಆತ ಹೇಳಿದಂತೆ ವೇಗಶರ್ಮನು ವಿ೦ಗಡವಾಗಿ ಇರಲು. 

ಮೊದಲು ರಾಕ್ಬಸನು ಕೊಟ್ಟ ಭೇದೋಪಾಯ ಪತ್ರಿಕಾಮೂಲದಿಂದ ನಾಸಿಕಾಚ್ಛೇದನ 
ಪೂರ್ವಕವಾಗಿ ಸಾರಿಸಿಕೊಂಡು ಬ೦ದ ಜೋಗಿಯನ್ನು ಕಪಟವರ್ತಕರೆ೦ಟುಜನವ೦ 
ಕಾವಲಿಟ್ಟು, ಆ ದ೦ಡಿನಿ೦ದ ಹೊರಡಿಸುವದ೦ ನೋಡಿ, ತಮ್ಮ ಕೈಯಲಿದ್ದ ಪತ್ರಿಕೆಗಳ೦ 
ಪರಿಹರಿಸಿ ತಪ್ಪಿಸಿಕೊಂಡು ಓಡಿ ಬಂದ ಕಡಮೆ ಚಾರರು ಪಾಟಲೀಪುರವಂ ಸೇರಿ, 
ರಾಕ್ಷಸನಂ ಕಂಡು ಕೈಮುಗಿದು, “ಸ್ವಾಮೀ, ತಮ್ಮ ಅಪ್ಪಣೆ ಪ್ರಕಾರ ಇಲ್ಲಿ೦ದ ಶತ್ರುಸೇನೆಗೆ 
ಹೋಗಿ ಇದ್ದ ನಾಲ್ಕು ಜನದಲ್ಲಿ ಜೋಗಿವೇಷವಂ ಧರಿಸಿದ್ದ ಕಾರ್ಮಣನೆ೦ಬ ಚಾರನು 
ಅಲ್ಲಿಯ ಬೇಹುಗಾರರಿಗೆ ಸಿಕ್ಕಿ, ಅವನಲ್ಲಿದ್ದ ಕಾಗದಗಳೆರಡು ಪ್ರಕಟ(ವಾ]ಗಲು, ಮೂಗು 
ಕೊಯಿಸಿಕ್ಕೊ೦ಡು ಸಾರಿಸಿಕ್ಕೊ೦ಡು ಬರುವುದನ್ನು, ಅಷ್ಟರಲ್ಲಿಯೇ ಎ೦ಟುಮಂದಿ 
ವರ್ತಕರಂ ದಂಡಿನಿಂದ ಹೊರಡಿಸುವದ೦ ಸಹ ನೋಡಿ, ನಾವು ಮಹಾಭೀತರಾಗಿ, ನಮ್ಮ 
ಬಳಿ ಕಾಗದವಂ ಹರಿದು ಪ್ರಾಣಸಮೇತರಾಗಿ ತಪ್ಪಿಸಿಕೊ೦ಡು ಬಂದೆವು. ಆ ಜೋಗಿಯ 
ಬಳಿಯ ಕಾಗದಗಳಿಂದ ಆ ವರ್ತಕರು ಪ್ರಕಟಕ್ಕೆ ಬಂದಂತೆ ತೋರುತ್ತೆ. ಇಲ್ಲಿಂದ 
ಹೋಗಿರುವ ನಮ್ಮ ಡಿ೦ಗಿರಾತಸೇನೆಗೂ ಶತ್ರುಸೇನೆಗೂ ಮಧ್ಯೆ ಆರುಯೋಜನ ಅವ 
ಕಾಶವಿದ್ದೀತು. ಶತ್ರುಗಳು ಸಮೀಪವಾಗಿ ತೆರಳಿಬ೦ದರು. ನಾಳೆ ನಾಡಿದ್ದರಲ್ಲಿ ಉಭಯ 
ಸೇನೆಗೂ ಕೈಕೂಡುವಂತೆ ತೋರುತ್ತೆ'' ಎಂದು ಚಾರರು ಹೇಳಿದ ಮಾತುಗಳಂ ಕೇಳಿ, 

ರಾಕ್ಷಸನು ' “ತಾನು ಶತ್ರುಗಳಲ್ಲಿ ಮಾಡಿದ ಭೇದೋಪಾಯಭಂ೦ಗ ಹೀಗೆ ಎಂದಿಗೂ 
ಆದುದಿಲ್ಲಾ'' ಎ೦ದು ತಲೆ ತೂಗಿ, "ಈಗ ಶತ್ರುಸೇನೆಯಲ್ಲಿ ಸಿಕ್ಕಿದ ಒಬ್ಬ ಚಾರನ ಕೈಯಲ್ಲಿ 
ಇದ್ದ ಎರಡು ಕಾಗದೆಗಳಿ೦ದ ಇಬ್ಬರು ವರ್ತಕರು ಪ್ರಕಟಕ್ಕೆ ಬರಬೇಕಲ್ಲದೆ ಎಂಟು ಜನ 


೯೪ ಮುದ್ರಾಮ೦ಜೂಷವು 


ವರ್ತಕರಂ ದಂಡಿಸದೆ ದಂಡಿನಿಂದ ಹೊರಡಿಸಿದ್ದಕ್ಕೆ ನಿಮಿತ್ತ ತಿಳಿಯಲಿಲ್ಲಾ. ಶತ್ರುಗಳಿಗೆ 
ನಮ್ಮ ಆಲೋಚೆನಾರಹಸ್ಯವು ತಿಳಿಯುವದಕ್ಕೆ ರಾಜಸನ್ನಿಧಿ[ಯ] ರಾಯಸದವರು ಕುಲ 
ಪರಂಪರಾ ಆಪ್ತರಾಗಿ ಇರುವದರಿಂದ, ಅವರಲ್ಲಿ ಈ ದೋಷವಂ ಹೇಳಕೂಡದು. 
ರಾಜಕಾರ್ಕರಹಸ್ಯಾಲೋಚನೆಯಲ್ಲಿ ಅನ್ಯವಾದ ಪಂಜರಸ್ಕಶುಕ ಸಹ ಅಲ್ಲಿ ಇರಕೂಡದು 

೦ಬ ನೀತಿಪ್ರವರ್ತಕರ ವಚನವಿರುವದರಿ೦ದ ಆ ವೇಳೆಯಲ್ಲಿ ತಪಸ್ತಿಯಾದ ಕ್ಷಪಣಕನು 
ಧ್ಯಾನಾಸಕ್ತನಾಗಿ ಇದ್ದವನಾದರೂ ಅವನಲ್ಲಿ ಕಪಟವುಂಟಾಗಿ ಇದ್ದರೆ, ಅದೇ ನಾನು 
ಮಾಡಿದ ಕಾರ್ಯಭಂಗಕ್ಕೆ ಕಾರಣವಾಗುವದು. ಮೀರಿಹೋದ ಕೆಲಸಕ್ಕೆ ವಿಮರ್ಶೆಯಿಂದ 
ಪ್ರಯೋಜನವಿಲ್ಲವೆಂದು ಉಪೇಕ್ಷೆಯಂ ಮಾಡದೆ ಈ ಕ್ಷಪಣಕನಂ ಪರೀಕ್ಷಿಸಬೇಕೆಂದು 
ನಿಶ್ಚೈಸಿ, 

ಹೇಳಿದ ಕಾರ್ಯವ೦ ಮಾಡುವಲ್ಲಿ ನಿಪುಣನಾದ ಒಬ್ಬ ಬ್ರಾಹ್ಮಣನಂ ಕರೆದು, ರಹಸ್ಯ 
ದಲ್ಲಿ, “ನೀನು ಕ್ಷಪಣಕನ ಪ್ರತ್ಯಕ್ಷ ಪರೋಕ್ಸಗಳಲ್ಲಿ ಅವನ ಶೀಲ ಸ್ವಭಾವವಂ ಚೆನ್ನಾಗಿ 
ತಿಳಿದು ಬಂದು ಹೇಳುವನಾಗು” ಎಂದು ಹೇಳಿ ಕಳುಹಿಸಿ, ಚಾರರ೦ ನೋಡಿ, ತನ್ನ 
ಮನಸ್ಸಿನಲ್ಲಿ “ಚಂದ್ರಗುಪ್ತನಂ ಪಶ್ಚೀಕರಿಸಿ ಇರುವ ಚಾಣಿಕ್ಕನು ಬಹುಸಾಹಸವಂತನೆಂದು 
ತೋರುತ್ತೆ ; ಮುಂದೆ ನಂದರದೃಷ್ಟ ಹ್ಯಾಗಿರುವದೋ' ಎಂದು ವ್ಯಸನಪಡುತ್ತ, “ಎಲೈ 
ಚಾರರುಗಳಿರಾ, ಶತ್ರುಸೇನಾ ಮುಂಭಾಗದಲ್ಲಿ ಬರುವ ಸೇನಾಧಿಪತಿ ಯಾರು, ಹಿಂಭಾಗ 
ದಲ್ಲಿ ಯಾರು, ಅದರ ರೀತಿ ಎ೦ತಿರುವದು, ಹೇಳಿ” ಎನಲು, 

“ಸ್ವಾಮಿ, ನಾವು ಕಂಡರ್ಥವಂ ಹೇಳುವೆವು. ಶತ್ರುಸೇನಾಗ್ರಭಾಗದಲ್ಲಿ ಭಿಲ್ಲ 
ಮಾತಂಗನೆಂಬ ಕಿರಾತಾಧಿಪತಿಯ ಸೇನೆಯು ಅನೇಕ "ವ್ಯೂಹವಂ” ರಚಿಸಿಕೊಂಡು 
ಕಾರ್ಮುಗಿಲ ತ೦ಡಗಳಂತೆ, ಕಲಿಪುರುಷನ ಬ೦ಧುಜನದ ಹಿ೦ಡೋ ಎಂಬಂತೆ, ವಾಯು 
ವೇಗದಿಂ ಕಂಪಿಸುವ ತಮಾಲವೃಕ್ನವೀಧಿಯೋ ಎಂಬಂತೆ, ಚಲಿಸುತಿಹ ವೈವಸ್ವತನ 
ಚಮುವೋ ಎಂಬಂತೆ, ಭೂತಳವಂ ಭೇದಿಸಿಬ೦ದ ದಾನವಕುಲವೋ ಎಂಬಂತೆ, 
ಅರ್ಜುನಶರಾಘಾತದಿ೦ ಮುರಿದು ಓಡಿ ನಷ್ಟರಾಗಿ ಪಿಶಾಚರೂಪವಂ ತಾಳಿದ ನಿವಾತ 
ಕವಚರೋ ಎಂಬಂತೆ, ನೀಲವರ್ಣವಾದ ಧ್ವಜದ ಭಯಂಕರವಾದ ಕಿರಾತಸೇನೆ 
ಬರುತ್ತಿಹುದು. 

ಅದರ ಹಿಂಭಾಗದಲ್ಲಿ *ರತ್ನ"ವಸ್ತ್ರದಿ೦ ರಂಜಿಸುತ್ತ, ಸಂಧ್ಯಾರಾಗಯುಕ್ತವಾದ ಪಶ್ಚಿಮ 
ದಿಕ್ತ್ಷಟವಂ ನೋಡಿದಂತೆ ಹಂಸಚರಣಲಕ್ಷಣಲಕ್ಷಿತವಾದ ಧ್ವಜಪತಾಕೆಗಳಿಂದತಿರೌದ್ರ 
ಮಾಗಿ ಹೂಣಸೇನೆಯು ಬರುತ್ತಿಹುದು. 

ಅದರ ಹಿಂಭಾಗದಲ್ಲಿ ಕದಳಿಕಾವನನಿಕರದಂತೆ ಹಸಿರುವರ್ಣವರ್ಣಿತವಸನಯುತ 
ವಾಗಿ, ಮಯೂರಪಿ೦ಛಲಕ್ಷಣಲಕ್ಷಿತವಾದ ಧ್ವೃಜದಿಂ ಕೂಡಿ, ಭಯಾನಕವಾದ ಚೀನರ 
ಸೇನೆಯು ಬರುತ್ತಿಹುದು. 

ಅದರ ಹಿಂದೆ ಮಲಿನವಸ್ತ್ರಗಳಂ ಧರಿಸಿ, ಗಾರ್ದಭಸಮೂಹವಂ ನೋಡಿದಂತೆ, 
ಶಶಲಾಂಛನಲಾಂಛಿತವಾದ ಧ್ವಜದಿ೦ದತಿಭೀಮದರ್ಶನವಾಗಿ ಪಾರಸೀಕ ಸೇನೆಯು 


೧. ವ್ಯವಹಾರವಂ (ಕ) ೨. ರಕ್ತ (ಘು) 


ನ೦ದರ ಪ್ರಯಾಣಕಥನವು ೯೫ 


ಬರುತ್ತಿರುವದು. 

ಆದರ ಹಿಂದೆ ಪಕ್ಚಮಾ೦ಸರಾಶಿಯ೦ ನೋಡಿದಂತೆ ಕಾಷಾಯವಸ್ತಾಲಂಕೃತಮಾಗಿ, 
ತ್ರಿಪುಂಡ್ರಲಾಂಛನ ಲಾಂಛಿತವಾದ ಧ್ವಜದಿ೦ ಕೂಡಿ, ಮೃತ್ಯುಬಳಗವೋ ಎಂಬಂತೆ 
ಶಕಸೇನೆ ಬರುತ್ತಿಹುದು. 

ಅದರ ಪಾರ್ಶ್ವದಲ್ಲಿ ಕುಯಿಲಿಗೆ ಬ೦ದ ಕೇದಾರಭೂಮಿಯಂ ನೋಡಿದಂತೆ ಹಳದೀ 
ವರ್ಣವರ್ಣಿತವಸನನಿಕರದಿ೦ ಶೋಭಿಸುತ್ತ, ಕಾಲಿಕಾಪುತ್ರರ ತಂಡದಂತೆ ಹರಿಣ 
ಲಾ೦ಛನಲಾ೦ಛಿತವಾದ ಧ್ವಜದಿ೦ ಕೂಡಿ, ಅತಿಭೀಷಣವಾದ ಸಿಂಧುಪತಿಯ ಸೇನೆಯು 
ಬರುತ್ತಿಹುದು. 

ಅದರ ವಾಮಭಾಗದಲ್ಲಿ ಸುವರ್ಣಸೈಕತಭೂಮಿಯ೦ ನೋಡಿದಂತೆ, ಕಪಿಲವರ್ಣ 
ವರ್ಣಿತವಸನನಿಕರದಿ೦ ಹೊಳೆಹೊಳೆಯುತ್ತ, ಅಶನಿಘಾತದಿ೦ ಕೂಡಿದ ಕಾರ್ಮುಗಿಲ 
ಮಿಂಚುಗಳ ತಂಡಗಳು ಭೂಮಿಯನ್ನಡರುವಂತೆ, ತಾಳಧ್ವಜದಿಂದತಿಘೋರಮಾದ 
ಮಲಯಪತಿ ಸಿ೦ಹನಾದನ ಸೇನೆಯು ಬರುತ್ತಿಹುದು. 

ಅದರ ಹಿಂಭಾಗದಲ್ಲಿ ಭೂಭಾಗವೆಲ್ಲವೂ ಚಿತ್ರಾಸ್ತರಣಮಯವಾದಂತೆ ಚಿತ್ರವಸ್ತ್ರ 
ಶೋಭಿತಮಾಗಿ, ಚಿತ್ರಮೃಗಲಾಂಛನಲಾಂಛಿತಕೇತನದಿಂ ಕೂಡಿ, ಪ್ರಳಯಭೈರವನ ಅನು 
ಚರ ನಿಕರದಂತೆ ಚಿತ್ರವರ್ಮನ ಸೇನೆಯು ಬರುತ್ತಿಹುದು. 

ಅದರ ಹಿಂಭಾಗದಲ್ಲಿ ಶರತ್ಕಾಲಮೇಘನಿಕರದಂ೦ತೆ ಶುಭ ್ರೈವಸ್ತ್ರವಂ ಧರಿಸಿ, ಆದಿ 
ವರಾಹನ ಫೂತ್ಕಾರಜಲಬಿ೦ದುನಿಕರದ೦ತೆ ಶುಭ್ರವಸ್ತ್ರಾನ್ವಿತವಾಗಿ, ಭೂತಗಳ ಹಿಂಡು 
ಜಿಡಿಸಿಕೊ೦ಡ೦ತೆ ಧೂಮರೇಖಾಲಾಂಛನಲಾಂಛಿತವಾಗಿ, ಮೇಘಪಂಕ್ತಿಯಂ ಭ್ರಮಣ 
ಗೊಳಿಪ ಪತಾಕಾಯುಕ್ತವಾಗಿ ಅತಿಭಯ೦ಕರಮಾದ ಪಾರ್ವತೇಯಸೇನೆ ಬರುತ್ತಿಹುದು. 

ಅದರ ಹಿಂಭಾಗದಲ್ಲಿ ಶಿಶಿರಾ೦ತದ ವನನಿಕರದ೦ತೆ ಬಭ್ರುವರ್ಣಮಾಗಿ, ಪ್ರಾಣಿಗಳಂ 
ಭಕ್ಷಿಸಲು ಬರುವ ವ್ಯಾಘಫ್ರತಂಡಗಳಂತೆ ವ್ಯಾಘುಲಾ೦ಛನಲಾ೦ಛಿತವಾದ ಧ್ವಜಪಟದಿ೦ 
ಕೂಡಿ, ಸಾಗರತರಂಗಮಾಲೆಯೊಳು ಪ್ರತಿಬಿಂಬಿಸಿದ ಸೂರ್ಯಪ್ರಭಾಛಂದದಿಂ ಹೊಳೆ 
ಹೊಳೆವ ಖಡ್ಗ ಕುಂತಗಳಿ೦ದತಿಭೀಷಣವಾದ ಸಿ೦ಧುಪತಿಯ ಸೇನೆ ಬರುತ್ತಿಹುದು. 

ಈ ಸೇನೆಯೆಲ್ಲವ೦ ನೋಡುವ ಅನಿಮಿಷರ್ಗೆ ವೀರಲಕ್ಷ್ಮಿಗೆ ಮಾಡುವ ಚಿತ್ರನೀರಾಜ 
ನೋಪಚಾರದಂತೆ ತೋರುತ್ತಿಪ್ಪುದು'' ಎಂದು ಚಾರರು ಬಿನ್ನೈಸಲು, 

ಅದ೦ ಕೇಳಿ, “ಶತ್ರು ಸಮೀಪವರ್ತಿಯಾದನು. ಈ ಪುರರಕ್ಷಣೆಗೆ ಇನ್ನು ಸನ್ನಾಹವ೦ 
ಮಾಡಬೇಕು, ಕಾಲವಿಳ೦ಬವ೦ ಮಾಡಬಾರದೆ೦”ದು ಯೋಚಿಸುತ್ತ, ರಾಕ್ಷಸನು ನಂದರ 
ಬಳಿಗೆ ಬರುತ್ತಿರಲು, 

ಆಗ ವೃದ್ಧನಾದ ಸರ್ವಾರ್ಥಸಿದ್ಧಿರಾಯನು ಅಮಾತ್ಯ ರಾಕ್ಷಸನ೦ ಕಂಡು, ಆತನ 
ಹಸ್ತಲಾಘವದಿ೦ದ ತನ್ನ ಪುತ್ರರಾದ ನ೦ದರ ಬಳಿಗೆ ಬಂದು, ಉಚಿತಪ್ರಕಾರದಿ೦ದ 
ಎಲ್ಲರೂ ಕುಳ್ಳಿರಲು, ನ೦ದರಿಗಿ೦ತೆ೦ದನು : 

“ಅಯ್ಯ ಪುತ್ರರುಗಳಿರಾ, ಪರ್ವತರಾಯನೆ೦ಬುವನು ಬಹುದೇಶಾಧಿಪತಿಗಳ೦ ಕೂಡಿ 
ಕೊ೦ಡು ನಮ್ಮ ಮೇಲೆ ದಂಡೆತ್ತಿ ಬರುವನಂತೆ. ನೀವು ಶೂರರಹುದು. ಶತ್ರುಸ೦ಘವು 
ಪ್ರಬಲವಾದರೆ ಸಮಯೋಚಿತವಾಗಿ ಸ೦ಧಿಯ೦ ಮಾಡಿಕೊಂಡು, ಕೆಲವು ಕಾಲದ ಮೇಲೆ 


೯೬ ಮುದಾ ) ಮಂಜೂಷವು 


ಆತನ ಬಳಿಯ ಅರಸುಗಳಿಗೆ ಭೇದವಂ ಕಲ್ಪಿಸಿ, ಹೊರಚ್ಚು ಮಾಡಿ, ಆ ಪರ್ವತರಾಯನ 
ಮೇಲೆ ದಂಡೆತ್ತಿ ಹೋದರೆ ನಿಗ್ರಹಕ್ಕೆ ಸಾಧ್ಯನಾದಾನು. ಇದು ನಮಗೆ ಅಪಮಾನವಲ್ಲ. 
ಇದು ಒಂದು ರಾಜಧರ್ಮವು. ನಾನು ವೃದ್ಧನಾದೆನು. ಈ ಅರ್ಥವು ನಮ್ಮ ಅಮಾತ್ಯ 
ರಾಕ್ಷಸನಿಗೆ ಸಮ್ಮತವಾದರೆ, ಹಾಗೆ ಮಾಡಿರಿ” ಎಂದು ಹೇಳುತ್ತಿರಲು, ಆ ಮಾತಿಗೆ 
ರಾಕ್ಷಸನು, 

“ಜೀಯ, ಅಪ್ಪಣೆ ಕೊಡಿಸಿರ್ಧವು ಯುಕ್ತವೇ ಅಷುದು. ನನಗೆ ತೋರಿದರ್ಥವಂ 
ವಿಜ್ಞಾಪಿಸುವೆನು, ಅವಧರಿಸಬೇಕು” ಎಂದು ಕೈಗಳ೦ ಮುಗಿದು, ಬಹುಸಾವಂತರಿಂದ 
ಪೂಜಿತಮಾದ ಪಾದಪದ್ಮಗಳಿಂದೊಪ್ಪುವ ನಿಮ್ಮ ದೇಶವನ್ನು ಶತ್ರುವಾಗಿ ಬಂದ 
ಪರ್ವತರಾಯನು ಬಂದು ಮೆಟ್ಟಿದ ಮಾತ್ರಕ್ಕೆ ಸಂಧಿಗೆ ಮಾತನಾಡಿದರೆ, ನಮ್ಮಂ 
ಅಶಕ್ತರೆ೦ದು ತಿಳಿದು ರಾಜ್ಯಕೋಶ೦ಗಳ೦ ಬಯಸ್ಕಾನು. ಸ್ವಲ್ಪದಲ್ಲಿ ಪರ್ಯವಸಾನವಾಗ 
ಲಾರದು. ಬಹುಶೂರಸಂಘ ಸಮೇತವಾದ ನಮ್ಮ ಸೇನೆಯಂ ಶತ್ರುಗಳ ಮೇಲೆ 
ಯುದ್ಧವಂ ಮಾಡುವಂತೆ ನೇಮಿಸಿದರೆ ಪಲಾಯನವನ್ನೇ ಮಾಡ್ಕಾನು ಅಥವಾ ಸಮ 
ಯುದ್ಧವಾಗಿ ಹಾನಿಯೂ ಸಮವಾದರೆ ನಷ್ಟವಸ್ತುಗಳಿಗೆ ಪೂರಣವಂ ಮಾಡಿಕೊಳ್ಳುವದಕ್ಕೆ 
ಸ್ವದೇಶವಾದುದರಿಂ ಕೂಡಲೇ ಯುದ್ಧ ವಂ ಮಾಡುವದಕ್ಕೆ ಅನುಕೂಲವಾಗುವದು. ಶತ್ರು 
ಗಳಿಗೆ ಇದು ಪರದೇಶವು ; ನಷ್ಟವಸ್ತುಗಳಂ ಜೊತೆಗೊಳಿಸುವದಕ್ಕೆ ಕೂಡಲೇ ಅನುಕೂಲ 
ವಾಗಲಾರದು. ಅಷ್ಟರಲ್ಲಿಯೇ ನಮ್ಮ ಬಾಧೆ ಉಂಟಾದರೆ, ನಿಂತು ನಿರ್ವಹಿಸಲಾರದೆ 
ಶತ್ರು ಪಲಾಯನವನ್ನೈದ್ಯಾನು. ಅದಲ್ಲದಿದ್ದರೆ ತಾನೆ ಮೊದಲು ನಮ್ಮೊಳಗೆ ಸಂಧಿಗೆ 
ಬಂದಾನು. ಆಗಲೂ ನಮ್ಮ ಕಾರ್ಯವೇ ಜಯವು ; ಮತ್ತು ದೈವಯೋಗದಿಂದ ನಮ್ಮ 
ಸೇನೆಯು ಯುದ್ಧದಲ್ಲಿ ಹಿಮ್ಮೆಟ್ಟಿದರೆ, ಆಗ ನಾವು ಸಂಧಿಗೆ? ಮಾತನಾಡುವದು 
ವಿಹಿತವು. ಅದರಿಂದ ಶತ್ರುಗಳ ಮೇಲೆ ನಮ್ಮ ಪರಾಕ್ರಮವ೦ ತೋರಿಸಿದ ಬಳಿಕ 
ಸಮಯವಿದ್ದಂತೆ ಮಾಡಬಹುದು” ಎಂದು ರಾಕ್ಷಸನು ವೃದ್ಧನಾದ ಅರಸಿಗೆ ಹೇಳುತ್ತಿ 
ರಲು, ಆಗ ನಂದರು ತಂದೆಗಿಂತೆಂದರು : 

“ಅಪ್ಪಾಜಿಯವರೆ, ಮೊದಲು ಕೆಲವು ದೇಶಾಧಿಪತಿಗಳು ಪರಸ್ಪರ ಕೃತಸಂಕೇತರಾಗಿ, 
ಇದೇ ನಮ್ಮ ಬಂಗಾಳಪತಿಯು, ಓಡ್ರದೇಶಾಧಿಪನು, ಮೈಥಿಲ ಮಗಧಾಧಿಪತಿ ವಿಂಧ್ಯಸ್ಥ 
ಕಿರಾತಾಧಿಪ ಕಳಿ೦ಗ ಮುಖ್ಯರಾದವರು ನಮ್ಮ ಮೇಲೆ ದಂಡೆತ್ತಿ ಬಂದು ಕಾಣಿಸಿಕೊಳ್ಳ ಲು. 
ಆಗ ತಾವು ಮಾಡಿದ ಸಮ್ಮಾನಗಳಿಂದ ನಮ್ಮ ಸೇನಾನಾಯಕರು ಸೇನಾಸಮೇತರಾಗಿ ಈ 
ಅರಸುಗಳ ಮೇಲೆ ಕವಿದು, ಯುದ್ಧವಂ ಮಾಡುತ್ತ, ತಾವು ತೆರಳುವಷ್ಟರಲ್ಲೇ ಅವರೆಲ್ಲರಂ 
ಹಿಡಿದು ತಂದು, ತಮ್ಮ ಸನ್ನಿಧಿಗೆ ಒಪ್ಪಿಸಲಿಲ್ಲವೇ? ಇದು ನಾವು ಕಂಡರ್ಥವೇ ಅಹುದಷ್ಟೆ. 
ಇವರೆಲ್ಲರಿಗಿಂತಲೂ ಈ ಪರ್ವತರಾಯನು ಅಧಿಕನೇ ? ಯಾಕೆ ಚಿತ್ತಕ್ಕೆ ವಿಕಲ್ಪವು ? ಈಗ 
ಯುದ್ದವಂ ಮಾಡಿ, ಶತ್ರುಸೇನೆಯಂ ಸಂಹರಿಸಿ, ಪುತ್ರಸಮೇತನಾದ ಪರ್ವತರಾಯನಂ 
ಬಂಧಿಸಿ ತರುವದಂ ನೋಡಿ ತಾವೇ ಸಂತೋಷಪಡುವಿರಿ” ಎ೦ದು ತಮ್ಮ ತಂದೆಗೆ ಹೇಳಿ, 
ಆಗ ರಾಕ್ಷಸನಂ ನೋಡಿ, 


೧. ಸನ್ನಿಧಿಗೆ (ಕ) 


ನಂದರ ಪ್ರಯಾಣಕಥನವು ೭ 


“ಅಮಾತ್ಯರೆ, ನಮ್ಮ ವಿಜಯಯಾತ್ರೆಗೆ ಪ್ರಶಸ್ತವಾದ ಮುಹೂರ್ತವಂ ಜ್ಯೋತಿಷಜ್ಞ 
ರಿಂದ ”ನಿಶ್ಚಯವ೦ ಮಾಡಿಸಿ, ನೀವು ಸಿದ್ಧವಾಗಿ” ಎಂದು ಹೇಳಿ ಆತನ೦ ಕಳುಹಿಸಿ, 
ನ೦ದರು ಅ೦ತಃಪುರವನ್ನೈದುತ್ತಿರಲು, 

ಇತ್ತ ಕ್ಷಪಣಕನ ಪರೀಕ್ಷೆಗೆ ರಾಕ್ಷಸನಿಂದ ನಿಯುಕ್ತನಾಗಿ ಹೋಗಿ ಇದ್ದ ಚಾರನು ಪುರದ 
ಹೊರಗಣ ಜಗತೀಕಟ್ಟೆಯಲ್ಲಿ ಸ್ಥಾಣುವಿನ೦ತೆ ಚಲಿಸದೆ ಕುಳಿತಿರುವ ಕ್ಷಪಣಕನಂ ದೂರ 
ದಿ೦ದಲೇ ನೋಡಿ, ಅವನು ಎಲ್ಲಿ ತಿರುಗುವನು, ಏನು ಮಾಡುವನು, ಇವನಲ್ಲಿ ಯಾರು 
ಬ೦ದು ಹೋಗುವರು ಎಂದು ಪ್ರಚ್ಛನ್ನನಾಗಿ ನೋಡುತ್ತಿರಲು, ಒ೦ದೆರಡು ದಿವಸ 
ಪರ್ಯಂತವು ಅನ್ನೋದಕವನ್ನಪೇಶ್ಷಿಸದೆ ಸ್ಥಾಣುವಂತೆ ಕುಳಿತಿರುವದಂ ನೋಡಿ, “ಈತನು 
ಎಲ್ಲರಂತೆ ಸಾಧಾರಣನಲ್ಲ, ಆರೂಢಯೋಗಿಯಾಗಿ ಇರಬೇಕು ; ಆದರೂ ಪ್ರತ್ಯಕ್ಷವಾಗಿ, 
ಶಿಷ್ಯಭಾವದಿ೦ದಿರುತ್ತ ಈತನ ಶೀಲ ಸ್ವಭಾವವಂ ತಿಳಿಯಬೇಕು” ಎ೦ದು ನಿಶ್ಚಯಿಸಿ, 
ಬೌದ್ದಮತಸ್ಥನಂತೆ ಹೋಗಿ, ಆ ಕ್ಷಪಣಕನಿಗೆ ಪ್ರದಕ್ಷಿಣೆ ನಮಸ್ಕಾರವ೦ ಮಾಡಿ, ಕೈಗಳ೦ 
ಜೋಡಿಸಿ ನಿ೦ತಿರುವವನ೦ ನೋಡಿ. ತನ್ನ ಪಂಛದಿಂದ “ಕುಳ್ಳಿರು, ಏನು ಬಂದೆ ?'' 
ಎಂದು ಸನ್ನೆಯಂ ಮಾಡಲು. 

“ಗುರುವೇ, ಸ೦ಸಾರಸಾಗರಬಡಬಾಗ್ನಿಯಿ೦ ತಪ್ತನಾಗಿ, ಪಾದಕಮಲವಂ ಸೇರಿ ಆ 
ಸ೦ತಾಪದಿ೦ ಮುಕ್ತನಾದೇನೆಂಬ ಲವಲವಿಕೆಯಿಂದ ಬಂದೆನು. ಮೌನವಂ ನನ್ನಲ್ಲಿ 
ತ್ಯಜಿಸಿ, ಪರತತ್ವವನ್ನುಪದೇಶಿಸಿ, ಕೃತಾರ್ಥನಂ ಮಾಡಬೇಕೆ೦''ದು ಪಾದಗಳಂ ಪಿಡಿದಿರು 
ವವನ ಮುಖವಂ ಚೆನ್ನಾಗಿ ನೋಡಿ, ಹಣೆಯಲ್ಲಿ ಇರುವ ತಿಲಕದ ಕಲೆಯಂ ಕಂಡು, 
“ಇವನು ಬೌದ್ದನಾದರೆ, ಬೌದ್ಧರು ಶೂನ್ಯಲಲಾಟರು ; ಈತನಿಗೆ ತಿಲಕದ ಕಲೆಯಿರು 
ವದರಿ೦ದ ವೇಷಧಾರಿಯಾಗಿ, ರಾಕ್ಷಸನಿ೦ಂ ಪ್ರೇಷಿತನಾಗಿ, ನಮ್ಮ ಪರೀಕ್ಷಾರ್ಥವಾಗಿ 
ಬಂದಿರಬೇಕು. ಇದೇ ನಿಶ್ಚಯವಾದರೆ, ಇವನಿಗೆ ತಕ್ಕ ಹಾಗೆ ಮಾಡಿ ಕಳುಹಿಸಬೇಕು” 
ಎ೦ದು ನಿಶ್ಚೈಸಿ, ಮೌನವಂ ಬಿಟ್ಟು, 

“ಎಲೈ ತತ್ಪಾಧಿಕಾರಿಯೆ, ನಿನ್ನಂ ನೋಡಿದರೆ ಗುರುಭಕ್ತನ೦ತೆ ತೋರುತ್ತಲಿದೆ. ನಿನಗೆ 
ದಿಗಂಬರ ಸಿದ್ಧಾ೦ತವನ್ನುಪದೇಶಿಸುವದಕ್ಕೆ ಯೋಗ್ಯನಾದುದರಿ೦ದ ನಿನಗೆ ಆದಿಸ೦ಸ್ಕಾರ 
ದಲ್ಲಿ ಯಾವ ಸಂಪ್ರದಾಯದಿಂದ ವ್ಯಾಹೃತಿಯನ್ನುಪದೇಶಿಸಿ ಇದ್ದಾರೆ, ಹೇಳೆ೦''ದೆನಲು, 
ಅದಕ್ಕೆ ತಬ್ಬಿಬ್ಬಾಗಿ, ಯೋಚಿಸಿ” ಏನೋ ಒಂದು ವಿಧವಾಗಿ ಹೇಳಲು, ಅದಕ್ಕೆ ಒಪ್ಪಿ 
ಕೊಂಡವನಂತೆ ನಟಿಸಿ, ಇದು ಕೃತ್ರಿಮ ಇರುವದು ನಿಶ್ಚಯವೆಂದು ತಿಳಿದು, ತನ್ನ 
ಪಿ೦ಛಸಮ್ಮಾರ್ಜನೆಯಿ೦ದ ಅವನ ಶರೀರವನ್ನಭಿಮಂತ್ರಿಸಿದ೦ತೆ ಮಾಡಿ, ಅವನಿಗೆ 
ಮುಂಡನವ೦ ಮಾಡಿಸಿ, ಅವನ ವಸ್ತ್ರಗಳೆಲ್ಲವ೦ ಮಾರ್ಗಸ್ಥರಿಗೆ ಕೊಡಿಸಿ, ಮತ್ತೊಂದು 
ನವಿಲುಗರಿದೊ೦ಂದೆಯ೦ ಅವನ ಕೈಯಲ್ಲಿ ಕೊಟ್ಟು, ಅನ್ನಪಾನಕ್ಕೆ ಒ೦ದು ಕಪ್ಪರೆಯ೦ 

ಕೊಟ್ಟು, ಮನಃಪರಿಪಾ[ಕ)ಕ್ಕೆ ಬರುವವರೆಗೂ ಅಯಾಚಿತವೃತ್ತಿಯಿ೦ ಜೀವಿಸುತ್ತ, ಚೈತ್ಯ 
ವ೦ದನಾದಿಗಳ೦ ಮಾಡುತ್ತ ಗುರುಭಕ್ತಿನಿರತನಾಗಿ ಇದ್ದರೆ, ಮನಃಪರಿಪಾಕವಂ ತಿಳಿದು, 
ನಿನಗೆ ಪರತತ್ವವನ್ನುಪೆದೇಶಿಸುವೆವು. ನಮ್ಮ ಪೀಠಕ್ಕೆ ಮುಂದೆ ನೀನೆ ಕರ್ತನಾಗುವೆ`' 


೧. ನಿಶ್ಚಯವಂ ಮಾಡಿಸಿ ಯೋಚಿಸಿ (ಕ) 


೯೮ ಮುದ್ರಾಮ೦ಜೂಷವು 


ಎಂದು ಹೇಳಿ, “ಹನ್ನೆರಡು ನಮಸ್ಕಾರವಂ ಮಾಡಿ, ಚೈತ್ಯವಂದನೆಯ೦ ಅಷ್ಟೋತ್ತರಶತ 
ವಾರವ೦ ಮಾಡಿ, ಭಿಕ್ಷಾಟನವ೦ . ಮಾಡಿ, ಪ್ರಾಣಧಾರಣೆಯಂ ಮಾಡಿಕೊಂಡು, 
ಸಾಯಾಹ್ನಕ್ಕೆ ಇದೇ ಮೇರೆಗೆ ವಂದನೆಯನ್ನಾಚರಿಸುತ್ತಲಿರುವದು” ಎಂದು ನೇಮಿಸಿ, 
ಮೌನವಂ ಧರಿಸಲು, 

ಇದೆಲ್ಲವ೦ ಆಲೋಚಿಸಿ, ತನಗೆ ಬ೦ದ ದುರ್ದೆಸೆಯಂ ನೆನೆನನದು ಖಿನ್ನನಾಗಿ, 
ಪ್ರಕೃತದಲ್ಲಿ ಮಾಡದಿದ್ದರೆ ತೀರದೆಂದು ತಿಳಿದು. ಕ್ಷಪಣಕನಿಗೆ ಹನ್ನೆರಡು ನಮಸ್ಕಾರವಂ 
ಮಾಡಿ, ಜಗತೀಕಟ್ಟೆಗೆ ನೂರೆಂಟು ಪ್ರದಕ್ಷಿಣ ನಮಸ್ಕಾರವಂ ಮಾಡಿ, ಬಳಲಿ ಬೆಂಡಾಗಿ 
ಬಾಯಾರಿ, ಕೈಕಾಲು ಸೋತು, ಕಪ್ಪರೆ ಪಿಂಛಗಳಂ ಪಿಡಿದು ಗುರುಗಭಿವಂದಿಸಿ, ಭಿಕ್ಷಕ್ಕೆ 
ಅಪ್ಪಣೆಯಂ ತೆಗೆದುಕೊ೦ಡು, ನಗ್ನನಾದುದರಿ೦ದ ಊರ ಕಡೆಗೆ ಬರುವದಕ್ಕೆ ಲಜ್ಜಿತನಾಗಿ, 
ಮಾರ್ಗವಂ ಬಿಟ್ಟು, ಅರಣ್ಯಕ್ಕೆ ಪಲಾಯನವಂ ಗೈದು, ಅಲ್ಲಿ ಕಪ್ಪರೆ ಪಿ೦ಛಗಳಂ೦ ಬಿಸುಟು, 
ಅಲ್ಲಿ ಪ್ರಚ್ಛನ್ನನಾಗಿ, ನಿಶೆಯಂ ನಿರೀಕ್ಷಿಸುತ್ತ ಅಲ್ಲಿ ಇದ್ದು, ವಲ್ಕಲಕೌಪೀನವಂ ಧರಿಸಿ 
ತನ್ನ ಗೃಹವಂ ಸೇರಿ, ರಾಕ್ಷಸನಿಗೆ ನಡೆದರ್ಥವಂ ಹೇಳುವದಕ್ಕೆ ಲಜ್ಜಿತನಾಗಿ, ವಸ್ತ್ರಭೂಷಿತ 
ನಾಗಿ, ಪ್ರಕೃತವ೦ ಯೋಚಿಸುತ್ತ ಹೋಗಿ, ರಾಕ್ಷಸನಂ ಕಂಡು ಕೈಮುಗಿದು, 

“ಬುದ್ದೀ, ಅಪ್ಪಣೆ ಮೇರೆ, ಪ್ರತ್ಯಕ್ಷ ಪರೋಕ್ಷದಲ್ಲಿ ಎಷ್ಟೋ ವಿಧವಾದ ಪರೀಕ್ಷೆಯಿಂದ 
ಕ್ಷಪಣಕನಲ್ಲಿ ಲೇಶವಾದರೂ ಕಪಟ ಕಾಣಿಸಲಿಲ್ಲ ; ಸರ್ವಸಂಗವಂ ತ್ಯಜಿಸಿದ ಮಹಾ 
ಯೋಗಿಯೇ ಸರಿ”ಯೆಂದು ವಿಜ್ಞಾಪಿಸಲು, ಅದ೦ ಕೇಳಿ, “ಈ ಕ್ಷಪಣಕನಲ್ಲಿಯೂ 
ಕಪಟವಿಲ್ಲದ ಬಳಿಕ ಪರ್ವತರಾಯನು ನಮ್ಮ ಕಾಗದಮುಖದಿ೦ದ.ಇಬ್ಬರು ವರ್ತಕರು 
ನಮಗೆ ಅನುಕೂಲವಾದವರು ಎಂದು ನಿಶ್ಚೈಸಿ, ಉಳಿದ ಅರಸುಗಳ ಬಳಿಯಲ್ಲಿರುವ 
ಪ್ರಮುಖ ವರ್ತಕರು ಇಂಥಾವರೇ ಆಗಿ ಇದ್ದಾರು ಎಂಬ ಊಹೆಯಿ೦ದ ಅವರು ಆರು 
ಮಂದಿಯನ್ನು ಸಹ ಹೊರಡಿಸಿ ಇದ್ದಾನು” ಎಂದು ನಿಶ್ಚೈಸಿ, ಕ್ಷಪಣಕನಲ್ಲಿ ಸಂಶಯವಂ 
ಬಿಟ್ಟು ಕಾರ್ಯಾಂತರವಂ ನೋಡುತ್ತಿರಲು, 

ಅತ್ತಲಾ ಪರ್ವತರಾಯನು ತಮ್ಮ ಸೇನೆಗೆ ನಂದಸೇನೆ ಸಮೀಪವಾದುದಂ ತಿಳಿದು. 
ಮಾರ್ಗಾಂತರದಿಂದ ಸೇನೆಯ೦ ಕಳುಹಿಸಿ, ಪಾಟಲೀಪುರವ೦ ಮುತ್ತುವಂತೆ ಮಾಡ 
ಬೇಕೆಂದು ಶಬರವರ್ಮನೊಡನೆ ಆಲೋಚಿಸಲು, 

“ಜೀಯ, ತಾವು ಹೇಳಿದರ್ಥವು ಪ್ರಶಸ್ತವಾಗಿ ತೋರುತ್ತಲಿದೆ. ನಂದರು ರಾಕ್ಷಸ 
ಸಮೇತರಾಗಿ ಬುಧವಾರ ಪುರದಿಂ ಹೊರಟು ಸೈನ್ಯಕ್ಕೆ ಬರುವ ವರ್ತಮಾನ ತಿಳಿದುದ 
ರಿಂದ, ಆ ದಿವಸ ರಾತ್ರಿ ಪಾಟಲೀಪುರವಂ ಲಗ್ಗೆ ಮಾಡುವದಕ್ಕೆ ನಮ್ಮ ಸೇನೆಯನ್ನೆರಡು 
ಭಾಗವಂ ಮಾಡಿ, ಒಂದು ಭಾಗವ೦ ಸ೦ಗಡಲಿರುವಂತೆ ನೇಮಿಸಿ, ಉಳಿದ ಭಾಗವಂ 
ಎರಡು ತಂಡವಂ ಮಾಡಿ, ಸರಯೂ ನದಿಯನ್ನನುಸರಿಸಿ ಹೋಗಿ ಪಾಟಲೀಪುರದ ಉತ್ತರ 
ಪಶ್ಚಿಮ ದಿಕ್ಕುಗಳಲ್ಲಿ ಲಗ್ಗೆಯ೦ ಮಾಡುವಂತೆ ಮಗಧದೇಶದ ಗಿರಿವ್ರಜದ ಮಾರ್ಗವಾಗಿ 
ಹೂರಟು, ಗಂಡಕೀ ಶೋಣಭದ್ರೆಯೆ೦ಬ ನದಿಗಳಂ ದಾಂಟಿ, ಪಾಟಲೀಪುರದ ಪೂರ್ವ 
ದಿಕ್ಕಿನಲ್ಲೂ ಪಶ್ಚಿಮದಿಕ್ಕಿನಲ್ಲಿ ಸಹ ಲಗ್ಗೆಯಂ ಹತ್ತುವಂತೆ ಸೇನಾಪತಿಗಳಿಗೆ ಅಪ್ಪಣೆ 
ಯಾದರೆ, ಅವರು ಮಾಡಿರುವ ಪ್ರಯತ್ನಕ್ಕೆ ವ್ಯತ್ಯಾಸವು೦ಟಾಗಿ ನಮ್ಮ ಕಾರ್ಯಕ್ಕೆ ಅನುಕೂಲ 
ವು೦ಟಾಗಬಹುದು'' ಎ೦ದು ವಿಜ್ಞಾಪಿಸಲು, 


ನಂದರ ಪ್ರಯಾಣಕಥನವು ೯೯ 


ಆ ಮಾತಿಗೆ ಪರ್ವತೇಶ್ವರನು ಸಮ್ಮತನಾಗಿ ಶೇಖರ ಮುಖ್ಯರಾದ ಅರಸುಗಳ೦ ಕರೆ 
ಕಳುಹಿಸಿ ಇ೦ತೆ೦ದನು : “ಅಯ್ಯ ಶೂರರಾದ ಅರಸುಗಳಿರಾ, ಶತ್ರುಸೇನೆ ಸಮೀಪಕ್ಕೆ ಒದಗಿ 
ಬಂದು ಇರುವದರಿಂದ ಇದೇ ಸಮಯದಲ್ಲಿ ಪಾಟಲೀಪುರವಂ ಮುತ್ತಿ ಲಗ್ಗೆಯಂ ಮಾಡ 
ಬೇಕು. ಬುಧವಾರದ್ದಿವಸ ನಂದರು ರಾಕ್ಚಸಸಮೇತರಾಗಿ ದಂಡಿನ ಪಾಳೆಯಕ್ಕೆ ಬರುತ್ತಾರೆ. 
ಆ ದಿನ ರಾತ್ರೆಯಲ್ಲಿ ಪಾಟಲೀಪುರಕ್ಕೆ ಕಿರಾತಸೇನೆಯೂ ಹೂಣಸೇನೆಯೂ ಸರಯೂ 
ನದಿಯನ್ನನುಸರಿಸಿ ಹೋಗಿ, ಗಂಗಾನದಿಯ೦ ದಾಂಟಿ, ಪುರವ೦ ಹಿಡಿದು, ಉತ್ತರ 
ಪಶ್ಚಿಮ ದಿಕ್ಕುಗಳಲ್ಲಿ ಲಗ್ಗೆಯ೦ ಹತ್ತಲಿ. ಶಕಸೇನೆ ಚೀನಪತಿಗಳು ಸೇನಾಸಮೇತರಾಗಿ 
ಗಿರಿವ್ರಜದ ಮಾರ್ಗವಾಗಿ ಗಂಡಕೀ ಶೋಣಭದ್ರೆಗಳ೦ ದಾಂಟಿ, ಪಾಟಲೀಪುರದ ಪೂರ್ವ 
ದಕ್ಷಿಣ ಭಾಗಗಳಲ್ಲಿ ಲಗ್ಗೆಯ೦ ಮಾಡುವರಾಗಲಿ. ಉಳಿದ ಅರಸುಗಳ ಸೇನೆಯೆಲ್ಲವೂ 
ನಂದರ ಮೂಲಸೇನೆಗೆದುರಾಗಿ ಯುದ್ಧವ೦ ಮಾಡಲಿ” ಎಂದು ಪರ್ವ[ತ]ರಾಯನು 
ನಿರೂಪಿಸುತ್ತಿರಲು, ಆ ಅರಸುಗಳೆಲ್ಲರೂ "ಅಪ್ಪಣೆ ಮೇರೆಗಾಗಲೆಂ'ದು ತಮ್ಮ ತಮ್ಮ 
ಸೇನಾಸಮೇತರಾಗಿ ಹೊರಡುತ್ತಿದ್ದರು. 

ಅತ್ತಲಾ ನಂದರು ಅಂತಃಪುರದಲ್ಲಿ ತಮ್ಮ ಪತ್ನಿಯರೊಡಗೂಡಿ ವಿವಿಧ ವಿಲಾಸದಿಂ 
ದಿದ್ದು, ಆ ಬಳಿಕ 'ನಾಳೆ ಪ್ರಾತಃಕಾಲದಲ್ಲಿ ನಮಗೆ ವಿಜಯಪ್ರಯಾಣವೆ೦'ದು ಪತ್ನಿಯರಿಗೆ 
ಹೇಳಲು. ಆ ಮಾತರಂ ಕೇಳಿ ಆ ಸ್ತ್ರೀಯರು, ಮುಂದೆ ಉಂಟಾಗುವ ಶೋಕಬಾಷ್ಟಸಮುದ್ರ 
ವನ್ನೆದುರುಗೊಂಡು ಕರೆತರಲೆಣಿಸಿ ಹೊರಡುವ ನದಿಗಳೋ ಎಂಬಂತೆ ಧಾರಾಳವಾಗಿ 
ಹೊರಹೊಮ್ಮುವ ಕಂಬನಿಗಳಂ ಬಿಡುತ್ತ, “ಎಲೈ ಪ್ರಾಣಕಾ೦ತನೆ, ನೀನು ತೆರಳಿದ ಬಳಿಕ 
ನಿಮಿಷವೂ ಅಗಲದೆ ಕೂಡಿದ್ದ ನಿನ್ನ೦ ಬಿಟ್ಟು ನಮ್ಮ ಪ್ರಾಣಗಳಂತು ನಿಲ್ಲುವವು 7?” 
ಎ೦ದು ಒಬ್ಬ ಸ್ತ್ರೀಯು, “ಎಲೈ ಜೀವಿತೇಶನೆ, ನಿನ್ನ ಮುಖಚ೦ದ್ರದರ್ಶನದಿ೦ ಸುಖಿಸುವ 
ನಮ್ಮ ಮನಃಕುವಲಯಗಳಂ ಬಾಡುವಂತೆ ಮಾಡಿ ನೀನೆಲ್ಲಿಗೆ ತೆರಳುವೆ ?'' ಎ೦ದು 
ಮತ್ತೊರ್ವಳು, “ಎಲೈ ಪ್ರಿಯನೆ, ಸುಧಾಸಾರದ೦ತತಿಮಧುರವಾದ ತ್ವದೀಯಾಧರಪಾನ 
ದಿಂದಲೇ ಜೀವಿಸುವ ನಮ್ಮನ್ನಗಲಿಸಿ ಹೊರಡುವದುಚಿತವೆ ?” ಎಂದು ಒಬ್ಬ ಕನ್ನೆಯು, 
“ಎಲೈ ಸರಸನೆ, ನಾನು ನೂತನಾಭರಣವನ್ನಲ೦ಕರಿಸಿ ಕುಸುಮವ೦ ಮುಡಿಯುವದರ 
ಲ್ಲಿಯೆ ಬರುವದಾದರೆ ಹೋಗಿ ಬರಬಹುದೆಂ''ದು ಒಬ್ಬ ಬಾಲೆಯು, 

“ಎಲೈ ಅರಸ, ನಾನು ಧಮ್ಮಿಲ್ಲವ೦ ರಚಿಸಿ ನೂತನಪುಷ್ಪದಿ೦ದಲ೦ಕ್ಕತವಾಗು 
ವದರಲ್ಲಿಯೆ ಬಾರದಿದ್ದರೆ ನಿನ್ನಂ ನ೦ಬುವಳಲ್ಲ”ವೆ೦ದು ಒಬ್ಬ ಪಸುಳೆಯು, “ಎಲೈ 
ಕಾ೦ತನೆ, ನಾಳೆ ನನಗೆ ಖುತುಸ್ನಾನವೆ೦ದು ತಿಳಿ'[ದೂ]” ಪ್ರಸ್ಥಾನವ೦ ಮಾಡುವದು 
ಶಾಸ್ತ್ರವಿರುದ್ಧವಾದುದರಿ೦ದ ಪುನಃ ನಾಳೆಯೆ ಬರುವುದಾದರೆ ನಿನ್ನ *ಮನಸು”ಬಂದಂ 
ತಾಗಲಿ” ಎ೦ದು ದುಃಖಬಡುತ್ತ ದೂತಿಯ ಮುಖದಿ೦ದ ಹೇಳಿ ಕಳುಹಿಸುತ್ತಿರುವಳೊಬ್ಬ 
ಭಾಮಿನಿಯು, “ಎಲೈ ರಮಣನೆ, ಮೊದಲಿನಂತೆ ಇಲ್ಲದ ಪ್ರಯಾಣವಂ ಹೇಳಿ ಆ ಪ್ರೀತಿ 
ಪಾತ್ರಳ ಗೃಹವ೦ ಸೇರಲೆಣಿಸಿ ಈ ಕಪಟವ೦ ಮಾಡುವದು ಸಾಕು. ಇದೇನು ಚ೦ದ'' 
ವೆ೦ದು ಒಬ್ಬ ಸು೦ದರಿಯು, “ಎಲೈ ಇನಿಯನೆ, ನನ್ನ ಮ[ನಃ]ಪರೀಕ್ಷೆಯ೦ ಮಾಡಲೆಣಿಸಿ 


೧.ದು (ಖ) ೨. ಮನ (ಕ) 


೧೦೦ ಮುದ್ರಾಮ೦ಜೂಷವು 


ಪ್ರಯಾಣವೆಂದು ವಂಚನೆಯೋ, ಅಲ್ಲದಿದ್ದರೆ ಆ ಸುಂದರಿಯ ಬಿನ್ನಣಕ್ಕೆ ಬೆರಗಾ 
ದೆಯೋ?” ಎಂದು ಒಬ್ಬ ರಮಣಿಯು, “ಎಲೈ ವಲ್ಲಭನೆ, ಬಹುಕಾಲದಿ೦ ಶತ್ರುಗ 
ಳೆ೦ಬವರು ಈ ಪುರಸಮೀಪಕ್ಕೆ ಬಂದುದಿಲ್ಲವಂತೆ ; ಈಗಿನ ರಾಜಕಾರ್ಯವು ಬಹುಶ್ರಮ 
ಸಾಧ್ಯವೆಂದು ತೋರುತ್ತಲಿದೆ. ಶತ್ರುಗಳ ಮೇಲೆ ಶೌರ್ಯವ೦ ತೋರಿಸಿ ಹಿಮ್ಮೆಟ್ಟದೆ 
ಖ್ಯಾತಿಯಂ ಸಂಪಾದಿಸುವದು ಕ್ಷಾತ್ರಧರ್ಮವು. ಅದೃಷ್ಟವಿದ್ದರೆ ಪುನರ್ದರ್ಶನವು, ಅಲ್ಲ 
ದಿದ್ದರೆ ನೀನು ಇದ್ದಲ್ಲಿಗೆ ನಾವು ಬರುತಕ್ಕೆವರು” ಎಂದು ಹೇಳುತ್ತಿರುವ ಪತ್ನಿಯರಂ 
ಒಡ೦ಬಡಿಸುತ್ತ ಆ ರಾಶ್ರಿಯಂ ಕಳೆಯುತ್ತಿರಲು” 

ರಾಕ್ಷಸನು ಕ್ಲಪಣಕನ೦ ಕಂಡು, “ಅಯ್ಯ, ನಾಳೆ ತುಲಾಲಗ್ನದಲ್ಲಿ ನಂದರಿಗೆ ವಿಜಯ 
ಪ್ರಯಾಣ ನಿಶ್ಚಯವಾಗಿ ಇದೆ. ಲಗ್ನಬಲವೆಂತಿರುವದು ?” ಎಂದು ಕೇಳಲು, “ಅಯ್ಯ 
ಅಮಾತ್ಕರೆ, ಇದಕ್ಕಿಂತಲೂ ವೃಶ್ಚಿಕಲಗ್ನ ಉತ್ತಮವು. ಲಗ್ಗಾಧಿಪತಿಗೆ' ಯಶ.* ಶತ್ರು 
ಸ್ಥಾನವಂ ಶತ್ರುಗ್ರಹ ನೋಡುವದರಿಂದಲೂ ಶತ್ರುಕ್ಸಯವಾಗುತ್ತಲಿದೆ' ಎನಲು. 
ಸಮೀಪದಲ್ಲಿದ್ದ ಸಿದ್ಧಾರ್ಥಕನು, "ಪಂಚಮೀ ತತ್ಪುರುಷವಾಗಬಹುದು'' ಎಂದು ಮೆಲ್ಲಗೆ 
ಹೇಳುತ್ತಿರಲು, ಆಗ ರಾಕ್ಷಸನು ರಾಜಪುರೋಹಿತನ ಮುಖವಂ ನೋಡಿ, '“ಇವರು ಹೇಳಿದ 
ಲಗ್ನವು ನಿಮಗೆ ಅನುಮತವಾದರೆ ಅರಸುಗಳಿಗೆ ವಿಜಯಯಾತ್ರಾದಾನವಂ ಮಾಡಿಸಿರಿ” 
ಎಂದು ಹೇಳಿ, ಶಯನಗೃಹದಲ್ಲಿ ನಿದ್ರಾಸಕ್ತನಾಗಿ ಆ ರಾತ್ರಯಂ೦ ಕಳೆಯುತ್ತಿರಲು, 

ಪರ್ವತರಾಯಸೇನೆಗೂ ನಂದಸೇನೆಗೂ ಮಾರ್ಗಮಧ್ಯದಲ್ಲಿ ಕೈಕೂಡಿ, ಮಹದ್ಕುದ್ಧ 
ನಡೆದು ಬರುತ್ತ, ಗಿರಿವೈಜದ ಬಳಿಯ ಸುಂದರಗಡವೆಂಬ ದುರ್ಗವಂ ಶತ್ರುಸೇನೆ 
ಆಕ್ರಮಿಸಲು ಬರುತ್ತಿರಲು, ಆ ಅರುಣೋದಯ ಸಮಯದಲ್ಲಿ ಆ ದುರ್ಗದ ಮೇಲಣ 
ಪಿರಂಗೀಶಬ್ದಗಳು ಭೂಮಿ ಇಬ್ಬಾಗಿಸುವಂತೆ ಬಹುವಾಗಿ ಕೇಳಿಸುತ್ತಿರಲು, ಅದಂ ಕೇಳಿ 
ರಾಕ್ಷಸನು ನಿದ್ರೆ[ಯಿಂ] ಎಚ್ಚರವಾಗಿ ಎದ್ದು, “ನಮ್ಮ ಸುಂದರಗಡವೆಂಬ ದುರ್ಗದಲ್ಲಿ 
ಪಿರಂಗೀಶಬ್ದವು ಬಹುವಾಗಿ ಕೇಳಿಸುತ್ತಲಿದೆ. ಆ ಶತ್ರುಸೇನೆಯು ದುರ್ಗವನ್ನಾಕ್ರಮಿಸ 
ಬಂದಂತೆ ತೋರುತ್ತಲಿದೆ'' ಎಂದು ಹೇಳುತ್ತ, ತ್ವರಿತದಿಂದೆದ್ದು ಸ್ನಾನಾದಿಗಳ೦ ಮಾಡಿ, 
ಭೂಸುರರ್ಗೆ ನಿತ್ಯದಾನಂಗೊಟ್ಟು, ನಂದರ ಸಮೀಪಕ್ಕೆ ಬರುತ್ತಿರಲು, ಆಗ ಉಷ್ಟಾರೂಢ 
ರಾಗಿ ವೇಗದಿಂ ಬಂದು ದೂತರು ಕಾಗದವಂ ರಾಕ್ಷಸನಿಗೆ ಕೊಡಲು, ಅದಂ ಓದಿ ತಿಳಿದು, 
ಹೋಗಿ ನಂದರಿಗೆ ಹೇಳುತ್ತಿದ್ದನು : 

“ಅಯ್ಯ ಅರಸುಗಳಿರಾ, ನಿನ್ನೆ ಪ್ರಾತಃಕಾಲದಲ್ಲಿ ಶತ್ರುಗಳ ಶಕಸೇನೆಗೂ ನಮ್ಮ 
ಡಿಂಗಿರಾತಸೇನೆಗೂ ಕೈಗೂಡಿ ಯುದ್ಧವಾಗಿ ಶಕಸೇನೆಯಲ್ಲಿ ಇಪ್ಪತ್ತುಸಾವಿರ ಹತವಾಗಿ 
ಹತ್ತುಸಹಸ್ಪಿ ಜನ ಘಾಯವಡೆದು ನಮ್ಮ ಪಿರಂಗಿಗಳರುವತ್ತು ಅವರಿಗೆ ಸಿಕ್ಕಲು, 
ಅಷ್ಟರಲ್ಲಿಯೇ ನಮ್ಮ ಭದ್ರಭಟಸೇನೆ ಹೋಗಿ ಡಿಂಗಿರಾತನಿಗೆ ಸಹಾಯವಾಗಲು, ಬಾಣ 
ಸಮೇತರಾದ ಎಂಟು ಸಾವಿರ ಬಾಣಗಾರರ೦ [ಹಿಡಿದು। ಅದೆ ಬಾಣಂಗಳ೦ ಅವರ 
ದಂಡಿನ ಮೇಲೆ ಬಿಡಲು, ಅದರಿ೦ ಅವರ ಸೇನೆ ಛಿದ್ರವಾಗಲು, ಅವರಿಗೆ ಸಿಕ್ಕಿದ ಪಿರಂಗಿ 
ಗಳಂ ನಮ್ಮವರು ಹಿಂದಕ್ಕೆ ತರುವದ೦ ನೋಡಿ, ಚೀಣರ ಸೇನೆ ಆಡ “ಬಂದು ನಮ್ಮ 


೧. ಘ ಪ್ರತಿಯಲ್ಲಿ ೩೨ ಪಂಕ್ತಿಗಳು ಹೆಚ್ಚಾಗಿವೆ. ೨. ತಲೂ (ಕ) ೩. ಟ್ವಿ (ಕ) 


ನಂದರ ಪ್ರಯಾಣಕಥನವು ೧೦೧ 


ಸೇನೆಯಂ ಪ್ರಹರಿಸಿ ಪುನಃ ಪಿರ೦ಗಿಗಳನ್ನಾಕ್ರಮಿಸಲು, ಮತ್ತೆ ಹಿ೦ದಣಿ೦ದ ನಮ್ಮ 
ಡಿಂಗಿರಾತಸೇನೆ ಹೋಗಿ ಆ ಚೀಣರಂ ಪ್ರಹರಿಸುತ್ತ, ಪಿರಂಗಿಗುಂಡುಗಳಿಂದ ಉಭಯ 
ಸೇನೆಗೂ ಯುದ್ದವಾಗುತ್ತ, ಸು೦ದರಗಡದಭಿಮುಖವಾಗಿ ಶತ್ರುಸೇನೆ ಬರುತ್ತಲಿದೆ 
ಯಂತೆ. "ಇದುವರೆಗೆ ಸಮಯುದ್ಧ ಇದೆ. ದುರ್ಗವಂ ಶತ್ರುಗಳು ಆಕ್ರಮಿಸುವರಾಗಿ 
ಇದಾರೆ' ಎಂದು ಡಿಂಗಿರಾತ ಬರೆದು ಕಳುಹಿಸಿ ಇದಾನೆ. ಹಾಗೇ ದುರ್ಗದ ಪಿರಂಗಿ 
ಶಬ್ದಗಳು ಕೇಳಿಸುವದರಿ೦ದ ಶತ್ರುಗಳು ದುರ್ಗದ ಸಮೀಪಕ್ಕೆ ಬಂದಂತೆ ತೋರುತ್ತಲಿದೆ. 
ಅಲ್ಲಿಯ ದುರ್ಗಪಾಲಕನಾದ ಶಿವವರ್ಮನು ಸಾಹಸಿಯಾದುದರಿ೦ದ ಶತ್ರುಗಳು ದುರ್ಗವ 
ನ್ನಾಕ್ರಮಿಸಲಶಕ್ಕವಾಗಿ ಇದ್ದೀತು” ಎಂದು ಹೇಳುತ್ತಿರುವ ಸಮಯದಲ್ಲಿ. 

ಮತ್ತೊಬ್ಬ ದೂತನು ತುರಗಾರೂಢನಾಗಿ ಅತಿವೇಗದಿ೦ ಬಂದು ರಾಕ್ಷಸನಿಗೆ 
ಕಾಗದವ೦ ಕೊಡಲು, ಅದಂ ಓದಿಕೊಂಡು ನಂದರಿಗಿಂತೆಂದನು : 

“ಅಯ್ಯ ಅರಸುಗಳಿರಾ. ದುರ್ಗವ ಹಿಡಿಯಬೇಕೆಂದು ಬರುವ ಶಕಸೇನೆಗೂ ನಮ್ಮ 
ಭದ್ರಭಟಸೇನೆಗೂ ಮಹದ್ಯುದ್ಧವಾಗಲು, ಡಿ೦ಗಿರಾತಸೇನೆಯು ಶಕಸೇನೆಯ ಮೇಲೆ 
ಕಾಣಿಸಿಕೊ೦ಡು, ಯುದ್ಧವ೦ ಮಾಡಿ ನಿಂತು, ಶತ್ರು ಸೇನೆಯು ಗು೦ಪುಕೂಡಲು, ಅದ೦ 
ನೋಡಿ ನಮ್ಮವರು ಓಡುವರಂತೆ ಹಿಮ್ಮೆಟ್ಟಿ ಕೆಲನಾಗಿ ನೆಲಸುರ೦ಗಕ್ಕೆ ಅಗ್ನಿಯ೦ 
ಮುಟ್ಟಿಸಲು, ಆಗ ಮುನವಳ್ಳಿಕಣಿವೆಯ ಹಳ್ಳದಲ್ಲಿ ಗು೦ಪುಕೂಡಿ ನಿ೦ತಿದ್ದ ಶಕಸೇನೆಯಲ್ಲಿ 
ಆ ಭೂಮಿ ಹಾರಿ, ಅದರ ಘಾತದಿ೦ದ ಎ೦ಟುಸಹಸ್ರ ಶಕಸೇನಾಜನರು ಹತರಾಗಿ 
ಉಳಿದವರು ಹಿ೦ದಕ್ಕೆ ಓಡಲು, ಅವರ೦ ನಮ್ಮವರು ಅಟ್ಟಿಕೊ೦ಡು ಹೋಗಲು, ಓಡಿದ 
ಶ್ರಮದಿಂದ ಆ ಶಕಸೇನಾಜನವು ದಾರಿಯಲ್ಲಿ ವಿಷಸಂಪರ್ಕವಾದ ಮಡುಹುಗಳ ಜಲವ೦ 
ಕುಡಿದು ಮೂರ್ಥಿತರಾಗಲು, ನಮ್ಮವರು ಹೋಗಿ ಅವರಂ ಸಂಹರಿಸಲು, ಅಷ್ಟರಲ್ಲಿಯೇ 
ಚೀಣರ ಸೇನೆ ಎದುರಾಗಿ ನಮ್ಮ ಸೇನೆಯಂ ಬಿಟ್ಟು ದುರ್ಗವಂ ಹಿಡಿಯಲೋಸುಗ 
ದುರ್ಗಸಮೀಪದ ಉಕ್ಕಡದವರಂ ಪ್ರಹರಿಸಿ, ಅಲ್ಲಿಯೇ ಇಳಿದು ಇದೆ. ಸಾಯಂಕಾಲದಲ್ಲಿ 
ಅವರ ಆಹಾರವೇಳೆಯ೦ ನೋಡಿಕೊ೦ಡು ಬಳಸಿ ಬ೦ದು ಅವರ ಮೇಲೆ ಕವಿದು 
ಯುದ್ಧವಂ ಮಾಡುತ್ತಲಿದೇನೆ'” ಎಂದು ಬರೆದಿರುವ ಭದ್ರಭಟನ ಕಾಗದಾಭಿಪ್ರಾಯವ೦ 
ತಿಳುಹಿಸಿ, “ಇನ್ನು ಜಾಗ್ರತೆಯಾಗಿ ನಾವು ಮೂಲಬಲಸಮೇತವಾಗಿ ದ೦ಡಿನ ಪಾಳಯಕ್ಕೆ 
ತೆರಳಬೇಕೆ೦''ದು ರಾಕ್ಷಸನು ಹೇಳುತ್ತಿರಲು, 

ಅದ೦ ಕೇಳಿ ನಂದರು ಸ್ನಾನಾದಿಗಳ೦ ಮಾಡಿ, ಬಹುಧನಕನಕರತ್ನಗಳಿ೦ದ ದ್ವಿಜವರ್ಗಕ್ಕೆ 
ವಿಜಯಯಾತ್ರಾದಾನವಂ ಮಾಡಿ, ಬಂಧುಮಿತ್ರರಾದ ರಾಜಕುಮಾರವರ್ಗಸಮೇತರಾಗಿ 
ಭೋಜನವಂ೦ ಮಾಡಿದ ಬಳಿಕ, ದಿವ್ಯಮಾಲ್ಕಾ೦ಬರ ಅನುಲೇಪಾಭರಣಗಳಂ ಧರಿಸಿ, 
ವಿಪ್ರರ ಮ೦ಗಳಾಶೀರ್ವಾದಗಳ೦ ಪರಿಗ್ರಹಿಸಿ ಬ೦ದು, ಮಾತೃಪಿತ್ಯಗಳಿಗಭಿವ೦ದಿಸಲು, 
ಅವರು ಆಶೀರ್ವಾದಗಳಂ ಮಾಡಲು, ಆಗ ಜನನಿಯಾದ ಸುನ೦ದಾದೇವಿಯು ನಂದರಿ 
ಗಿ೦ತೆ೦ದಳು : 

“ಅಯ್ಯ ಆಯುಷ್ಮ೦ತರಾದ ಕುಮಾರರುಗಳಿರಾ, ಈಗ ಬಂದಿರುವ ಅಸಂಗತವು 
ಪ್ರಬಲವಾಗಿ ತೋರುತ್ತಲಿದೆ. ನೀವೆಲ್ಲರೂ ಪುರವ೦ ಬಿಟ್ಟು ತೆರಳದೆ ನಾಲ್ವರು ಪುರ 
ರಕ್ಷಣೆಗೆ ಇರುತ್ತ, ಮಿಕ್ಕವರು ದಂಡಿನ ಪಾಳೆಯದಲ್ಲಿ ಇಳಿದುಕೊಂಡು ಸೇನೆಗಳ೦ 


೧೦೨ ಮುದ್ರಾಮಂಜೂಷವು 


ಯುದ್ಧಕ್ಕೆ ಕಳುಹಿಸಿ, ಸಮಯಾನುಗುಣವಾಗಿ ನಡೆಯುವದು ಉತ್ತಮವಾಗಿ ತೋರುತ್ತ 
ಲಿದೆ. ನೀವು ಆಚರಿಸುವ ಧರ್ಮವೇ ನಿಮ್ಮ೦ ಕಡೆಹಾಯಿಸಲಿ” ಎಂದು ಕಂಬನಿಗಳಂ 
ತುಂಬುತ್ತ, ಪುತ್ರರಂ ತಲೆದಡಹುತ್ತಲಿರುವ ತಾಯಾದ ಸುನಂದಾದೇವಿಯಂ ಕುರಿತು 
ನಂದರು. “ತಾಯಿಗಳಿರಾ, ತಾವು ಅಷ್ಟು ಪರ್ಯಂತರವು ಯೋಚಿಸುವದಕ್ಕೆ ನಿಮಿತ್ತ 
ಕಾಣಿಸುವುದಿಲ್ಲ. “ಈಗ ಬಂದಿರುವ ಶತ್ರುಗಳು ಮಹಾಪ್ರಯತ್ನಕ್ಕೆ ವಿಷಯವಲ್ಲ. ನಮ್ಮ 
ಸೇನಾನಾಯಕರಿಂದಲೇ ಆ ಪರ್ವತರಾಯನೆಂಬುವನು ನಿಗ್ರಹಿತನಾದಾನು. ಯುದ್ಧವು 
ನಮ್ಮ ಷರ್ಯಂತವು ಬರತಕ್ಕದ್ದಾಗಿ ತೋರುವುದಿಲ್ಲ.” ಶೂರಪರಿವಾರ ಸಮೇತನಾಗಿ 
ಆಪ್ತನಾದ ಬಾಗುರಾಯಣನು ಪುರರಕ್ಷಕನಾಗಿ ಜಾಗರೂಕನಾಗಿ ಇದ್ದಾನೆ. ನಾವು ಸಮೀಪ 
ದಲ್ಲಿಯೇ ಇರುತ್ತ, ಬರುತ್ತ ಹೋಗುತ್ತಲಿದ್ದೇವೆ” ಎಂದು ತಾಯಿಗೆ ರ್ಟ 
ಹೇಳುತ್ತಿರಲು, 

ಆಗ ಅಸ್ತಾಚಲವಂ ಹೊಂದುವ ಚಂದ್ರದರ್ಶನದಿಂದ ನಿಮೀಲಿತಗಳಾಗುವ ರಕ್ತೋ 
ತ್ರಲಗಳಂತೆ ಪತಿಪ್ರಯಾಣದುಃಖದಿಂ ಕೆಂಪಡರಿದ ನೇತ್ರಗಳ ದೆಸೆಯಿಂದ ಬಾಷ್ಟಗಳಂ 
ಧಾರಾಳವಾಗಿ ಬಿಡುತ್ತಲಿರುವ ಪತ್ನೀಸಮೂಹವನ್ನೊಡಂಬಡಿಸಿ, ಅಂತಃಪುರದಿಂದ 
ನಂದರು ಹೊರಡುತ್ತಿರಲು, 

ಆಗ ಅಶ್ವಾರೂಢರಾದ ರಾಜಕುಮಾರವರ್ಗಗಳ ಭೂಷಣಮಣಿಪ್ರಭಾನಿಕರಗಳಿ೦ದ 
ರಾಜದಾ ರಪುರೋಭಾಗವು ಮಯೂರಪಿಂಛದಿಂದಲಂಕರಿಸಿದಂತೆ ತೋರುತ್ತಲಿರಲು, 
ಕರಿಣೀಸಮೇತಗಳಾದ ದಿಗ್ಗಜಾವಳಿಗಳಂತೆ ಗಜಶ್ರೇಷ್ಠಗಳು ಶೃಂಗರಿಸಿ ಬಂದು ನಿಂತಿ 
ರಲು, ಭಲ್ಲಧಾರಿಗಳ ತಂಡಗಳು ಮುಂದೆ ನಡೆಯುತ್ತಿರಲು, ಸಾಮಂತನರಪತಿಛತ್ರ 
ಪಂಕ್ತಿಗಳಿಂದ ರಾಜಮಾರ್ಗವು ಸೂರ್ಯಾತಪರಹಿತವಾಗಿರಲು, ಪ್ರಳೆಯಕಾಲಮೇಘಾಗಳಂ 
ಶಿಕ್ಷಿಸುವಂತೆ ಪ್ರಯಾಣಪಟಹದ್ವನಿಯು ಶತ್ರುರಾಯರೆದೆಬಿರಿಯುವಂತೆ, ಹರವೃಷಭ 
ರವದೊಡನೆ ಕಲಹಿಸುವಂತೆ, ಕುಲಾಚಲಸಿಂಹಗರ್ಭಗಳಂ ಕರಗಿಸುವಂತೆ. ಭೈರವನ 
ಡಮರುಗಧ್ದನಿಯನ್ನನುಕರಿಸುವಂತೆ ವಿಜೃಂಭಿಸುತ್ತಿರಲು, 

ಆ ಸಮಯದಲ್ಲಿ ನಂದರು ಅಮಾತ್ಯಸಮೇತರಾಗಿ ಗಜಾರೋಹಣವಂ ಮಾಡುತ್ತಿ 
ರಲು, ವಂದಿಮಾಗಧ ಬಿರುದಶಬ್ದಗಳು ಪುರವನೆಲ್ಲವ೦ ಮುಚ್ಚುತ್ತಿರಲು, ಸೌಧವಾ 
ತಾಯನಸ್ಥಾನ[ಸ್ಥ]  ಸ್ತ್ರೀಜನನಯನಾಪಾ೦ಗತರ೦ಗಗಳಿ೦ ಶ್ರೇತಾತಪತ್ರನಿಕರಗಳು 
ನೀಲೋತ್ಪಲಮಯ ಯವಾದಂತೆ ಕಾಣಿಸು ತ್ತಿರಲು, ವಾಯುಚಲಿತಲತಾವಿಪ್ರ ಕೀರ್ಣ ಕುಸುಮ 
ನಿಕರಗಳಿಂ ಶೋಭಿಸುವ ವಸಂತವನವೀಧಥಿಯಂತೆ ಪೌಕಕಾಮಾರಿಕಾರಿಕರಗಳಿಂ ವಿಕೀರ್ಣ 

ಸಾದ ಲಾಜಕುಸುಮವರ್ಷಗಳಿಂದ (ನಭೋಮಾರ್ಗದಂತೆ] ರಾಜಮಾರ್ಗವು ರಂಜಿಸು 
ತ್ರಿರಲು, 

ಆಗ ರಾಜಮಾರ್ಗ।[ದ] ಬಳಿವಿಡಿದು ಬರುತ್ತ ನಂದರು ಪುರದ್ವಾರದೇಶವಂ ದಾಂಟಿ 
ಬರುತ್ತಿರಲು, ನಂದರಿಗೆ ಅಶುಭಸೂಚಕವಾಗಿ ವಾಮನೇತ್ರವು ಅದ ರಲು, ಹಂಗ” 
ಹದ್ದುಗಳು ನಂದರು ಕುಳಿತುಕೊಳ್ಳುವ ರಥದ ಧ್ವಜಪತಾಕಾಗ್ರವನ್ನಡರುತ್ತಿರಲು, ಅದಂ 


೧. ಖದಲ್ಲಿ ಇಲ್ಲ. ೨. ಆಗ (ಕ) 


ಣಿ 


ನ೦ದರ ಪ್ರಯಾಣಕಥನವು ೧೦೩ 


ನೋಡಿ ಜನರು “ಇದೇನೋ ದುರ್ನಿಮಿತ್ತ್ಮಗಳಾಗುತ್ತಲಿದೆ' ಎ೦ದು ಚಿಂತಿಸುತ್ತ ಅರಸು 
ಗಳಿಗೆ ತಿಳುಹಸಲ೦ಜಿ ಸುಮ್ಮನಿರಲು, 

ಆ ಸಮಯದಲ್ಲಿ ಪುನಃ ಭದ್ರಭಟನೆ೦ಬ ಸೇನಾಪತಿಯ ತುರಗಾರೂಢರಾದ ಚಾರ 
ರಿಬ್ಬರು ತ್ವರಿತದಿ೦ ಬಂದು "ಒಸಗೆ ಒಸಗೆ' ಎಂದು ಕೂಗುತ್ತ ನ೦ದರಿಗೆ ಕೈಮುಗಿದು 
ಬಿನ್ನೈಸುತ್ತಲಿದ್ದರು : 

“ಬುದ್ದೀ. ಈ ದಿವಸ ಸೂರ್ಕೋದಯಸಮಯದಲ್ಲಿ ಶತ್ರುಗಳ ಚೀಣಸೇನೆಯು ನಮ್ಮ 
ಸುಂದರಗಡವನ್ನಾಕ್ರಮಿಸಬೇಕೆಂದು ನಾಲ್ಕು ದಿಕ್ಕಿನಲ್ಲಿಯೂ ಚೋರಮಾರ್ಗವಂ 
ಹುಡುಕುತ್ತ, ಅಲ್ಲಿಯ ಗುಹೆಗಳಲ್ಲಿ ಅಡಗುತ್ತ, ಉಡುಗಳಿಗೆ ಹಗ್ಗವಂ ಕಟ್ಟಿ ಮೇಲ 
ಕ್ಕೇರುತ್ತ, ನೂಲೇಣಿಗಳ೦ ಜೋಡಿಸಿ ಮೇಲಣ ಮಾರ್ಗವಂ ಹಿಡಿಯುತ್ತ, ದುರ್ಗವಂ 
ಮುತ್ತುತ್ತಾ ಬರುತ್ತಿರಲು, 

ಆಗ ದುರ್ಗರಕ್ಷಕನಾದ ನಮ್ಮ ಶಿವವರ್ಮನು ಮೇಲಿರುವ ತನ್ನ ಸೇನೆಯ೦ ಜೊತೆ 
ಗೊಳಿಸಿಕೊ೦ಡು, ಮೇಲೆ ಹೆಚ್ಚು ಸೈನ್ಯವಿಲ್ಲದ೦ತೆ ತೋರ್ಪಡಿಸಿ, ಶತ್ರುಗಳು ಸಮೀಪಕ್ಕೆ 
ಬರುವದನ್ನೇ ನೋಡುತ್ತ, ಒಂದೇ ವೇಳ ಲಕ್ಷೋಪಲಕ್ಷ ಗು೦ಡುಗಳನ್ನುರುಳಿಸಿ, ಕಾದ 
ಎಣ್ಣೆಗಳ೦ ಕರಗಿದ ಸೀಸವರುಷವನ್ನೆರಚುತ್ತ, ಶತಫ್ಲಿಗಳನ್ನುರುಳಿಸಿ ಅನೇಕ ಪಿರಂಗಿಗಳಿಗೆ 
ರಂಜಕವ೦ ತೋರಿಸಲು, ಆ ಘಾತದಿ೦ದ ಮೇಲೆ ಬರುವ ಶತ್ರುಗಳ ತ೦ಡಗಳು 
ಖಂಡತು೦ಡಗಳಾಗಿ, ಅವರ ಶರೀರರಕ್ತಗಳಿ೦ದ ದುರ್ಗವು ರಕ್ತಚ೦ದನಲೇಪಿತವಾದಂತೆ, 
ಕಾವಿಕಲ್ಲಿನ ಬೆಟ್ಟವೋ ಎಂಬಂತೆ ತೋರುತ್ತಲಿದೆ. 

ಈ ರೀತಿಯಲ್ಲಿ ದುರ್ಗವನ್ನಡರಿದ ಶತ್ರುಸೇನೆಯು ನಿಶ್ರೇಷಹತವಾಗಲು, ಪುನಃ 
ಶತ್ರುಸೇನೆಯು ಕೋಪದಿ೦ ಬ೦ದು ದುರ್ಗವನ್ನಡರುತ್ತಿರಲು, ಮೊದಲಿನಂತೆ ಶಿಲಾ 
ವರುಷಗಳಿಂದ ಅವರಂ ಘಾತಿಸುತ್ತಿರಲು, ಅಷ್ಟರಲ್ಲಿಯೇ ನಮ್ಮ ಭದ್ರಭಟಸೇನೆಯು 
ಕೆಳಗಿದ್ದ ಚೀಣರ ಮೇಲೆ ಹೊಕ್ಕು ಯುದ್ಧವಂ ಮಾಡಲು, ಶತ್ರುಗಳಿಗೆ ಇತ್ತಂಡದ 
ಘಾತವಾದುದರಿ೦ದ ದುರ್ಗವಂ ಬಿಟ್ಟು ಈಚೆಗೆ ಮೂರು ಹರಿದಾರಿ ಬಂದು ಇಳಿದಿದೆ. 
ಬುದ್ದೀ, ಇಂದಿನ ಯುದ್ದದಿ೦ ಪಾದಕ್ಕೆ ಜಯವು೦ಟಾಯಿತು” ಎಂದು ಚಾರರು ಹೇಳು 
ತ್ತಿರಲು, ಆ ಮಾತಿಗೆ ನಂದರು ಸ೦ತೋಷಪಡುತ್ತ, ಆ ದೂತರಿಗೆ ಉಡುಗೊರೆಗಳ೦ 
ಕೊಡಿಸಿ, ಭದ್ರಭಟ ಶಿವವರ್ಮರಿಗೆ ವಸ್ತ್ರಭೂಷಣಗಳ೦ ಕಳುಹಿಸಿ, ಮುಂದೆ ತೆರಳು 
ತ್ತಿರಲು, 

ಆಗ ಅಮಾತ್ಯ ರಾಕ್ಷಸನು ನ೦ದರಿಗಿ೦ತೆ೦ದನು : “ರಾಜಪುತ್ರರುಗಳಿರಾ, ಶಿವವರ್ಮ 
ನೆ೦ಬ[ವನು) ದುರ್ಗರಕ್ಷಕನಾದುದರಿಂದ ಇಂದು ಜಯವಾಯಿತೆ೦ಬ ಶಬ್ದವೇ ನಮಗೆ 
ಶುಭನಿಮಿತ್ತವು. ಮತ್ತೆ ಬಾಗುರಾಯಣನು ಪುರರಕ್ಷಕನಾಗಿ ಯುದ್ಧಸನ್ನಾಹವ೦ ಮಾಡಿ 
ಇರುವದನ್ನು ನಾನೆ ಹೋಗಿ ನೋಡಿ ಬರುವೆನು. ನಾಳೆ ತಾವೆಲ್ಲರೂ ದ೦ಡಿನ ಪಾಳೆಯದ 
ಗುಡಾರಕ್ಕೆ ದಯಮಾಡಬಹುದು ; ಶೀಘ್ರದಲ್ಲಿ ಬರುತ್ತಲಿದ್ದೇನೆ'' ಎಂದು ನ೦ದರಿಗೆ 
ಹೇಳಿ, ಮತ್ತೆ ಕೆಲವು ದೂರ ಸ೦ಗಡಲೇ ಹೋಗಿ, ಆಗ ರಾಕ್ಷಸನು ತುರಗವನ್ನೇರಿ, ಪರಿವಾರ 
ಸಮೇತನಾಗಿ, ಬಾಗುರಾಯಣನು ರಚಿಸಿ ಇರುವ ಸಮರಸನ್ನಾಹವ೦ ನೋಡಲೋಸುಗ 
ಪುರದ ಹೊರವಳಯದಲ್ಲಿ ಬರುತ್ತಿದ್ದನು. 


೧೦೪ ಮುದಾ ) ಮಂಜೂಷವು 


ಹೀಗೆ ರಾಕ್ಷಸನು ತೆರಳುತ್ತಿರಲು. ಆಗ ನಂದರಂ ಬಳಸಿ ಇರುವ ವಂದಿಮಾಗಧ 
ಶಬ್ದಗಳಿ೦, ಬಹುವಿಧ ವಾದ್ಯರಭಸದಿಂ, ಮದಗಜಘಂಟಾರವದಿಂ, ತುರಗ ಹೇಷಾ 
ನಿನಾದದಿಂ. ಪ್ರಬಲವೀರಸಿ೦ಹನಾದಗಳಿ೦ ಜಗವೆಲ್ಲ ಭರಿತವಾದಂತಾಗಲು, ಆಗ ಸೇನಾ 
ಪಾದಘಾತದಿಂದೆದ್ದ ಧೂಳೀನಿಕುರು೦ಬವು ಉತ್ಪಾತಸೂಚಕವಾಗಿ ಉದ್ಭವಿಸಿ ಸೂರ್ಯ 
ಕಿರಣವಂ ಮುಚ್ಚುವ ಚಿಟ್ಟೆಗಳ ಹಿಂಡಿನಂತೆ, ವೀರಲಕ್ಷ್ಮೀವಿನೋದಕೇಳೀಪಟವಾಸವೋ 
ಎಂಬಂತೆ, ನಂದಸೇನಾಭಾರಖಿನ್ನಳಾಗಿ ಬ್ರಹ್ಮಗೆ ಮೊರೆಯಿಡುವರೆ ರೇಣುರೂಪಿನಿಂ 
ದೆದ್ದು ಸ್ವರ್ಗವನ್ನೈದುವ ಭೂಮಿಯೋ ಎಂಬಂತೆ, ನಭೋಮಂಡಲವೆಲ್ಲವೂ ಕಾಣಿಸದೆ 
ನಿಶಾಸಮಯದಂತೆ ಇರುತ್ತಿರಲು, ಆಗ ಬಹುದೂರಧಾವನದಿಂದುದ್ಬವಿಸಿದ ತುರಗಶ್ರಮ 
ಜಲಶೀಕರನಿಕರಗಳಿಂದಲೂ ಮದಗಜಧಾರಾವರ್ಷವಂ ವರುಷಿಸುವ ಗಜನಿಕರಪೂತ್ಕಾರ 
ಜಲಬಿ೦ದುಗಳಿ೦ದಲೂ ಸೇನಾಧೂಳಿಗಳಡಗಿ ಭೂಭಾಗವು ಪಂಕಪ್ರಾಯವಾಗಿ ದಿಕ್ಕುಗಳು 
ಪ್ರಸನ್ನವಾಗಲು, ನಂದರು ಸೇನಾಪರಿವೃತರಾಗಿ ಗಂಗಾ ಸರಯೂ ಸಮೀಪಕ್ಕೆ ಬರುತ್ತಿ 
ದ್ದರು. 

ದಕ್ಷಿಣದಿಕ್ಕಿನಲ್ಲಿ ದೂರದಲ್ಲಿ ಉನ್ನತವಾಗಿ ವಿಸ್ತಾರವಾಗಿ] ವಿರಚಿಸಿ ಇರುವ ಜಪ 
ಶಾಲೆಯಂ ನೋಡಿ "ಇದೇನೆಂ'ದು ಕೇಳುತ್ತ ಬರುತ್ತಿರಲು, ಅವರ ಬಳಿಯ ದೂತರು 
ಕೈಮುಗಿದಿಂತೆಂದರು : 

"ಜೀಯಾ, ಅಮಾತ್ಯ ರಾಕ್ಷಸರ ಅಪ್ಪಣೆಯಿ೦ದ ಮಾಡಿ ಇರುವ ಶತ್ರುಪಲಾಯನದ 
ಜಪಶಾಲೆಯು. ಅಲ್ಲಿ ಜಪವ೦ ಮಾಡುವ ವಿಪ್ರರು ಫಲಮಂತ್ರಾಕ್ಟತ ಸಮೇತರಾಗಿ 
ಸನ್ನಿಧಿಯಂ ಕಾಣಬೇಕೆಂದು ಬಂದು ನಿಂತಿದ್ದಾರೆ” ಎನಲು, ನಂದರು ಆ ಭೂಸುರ 
ಸ್ತೋಮವಂ ನೋಡಿ, ಅವರಂ ಕರೆದು, “ಅಯ್ಕಾ ಮಂತ್ರ ಕೋವಿದರಾದ ವಿಪ್ರೋ 
ತ್ರಮರೇ, ಸಾಂಗೋಪಾಂಗವಾಗಿ ಜವಪೋಮಗಳು ಮಾಡಿರಿ ಈಗ ಬಂದಿರುವ 
ಸ ಸಂಘವು ಪಲಾಯನಂಗೈದಿದರೆ, ನಿಮಗೆ ಶಾಶ್ವತಸ್ಥಿ ತಿಯನ್ನುಂಟುಮಾಡುತ್ತಲಿದೆ” 

ಹೇಳುತ್ತಿರಲು, 
ಅಷ್ಟರಲ್ಲಿಯೇ, ನೆಲದಲ್ಲಿ ಜೋಲುವ ಜಟಾಭಾರದಿಂದ ನ್ಯಗ್ರೋಧವೃಕ್ಷವಂ ನೋಡಿ 

ದಂತೆ ತೋರುತ್ತ, ಕೋಮಲದರ್ಭೆಗಳಿಂ ರಚಿಸಿದ ಪವಿತ್ರಪಂಚಕದಿಂ ಯುಕ್ತವಾದ 
ಅಂಗುಳೀ ನಖಾಗ್ರಗಳಿ ೦ ಸುತ್ತುತ್ತಿರುವ ಹವಳದ ಜಪಮಾಲೆಯಿಂದಲೂ ಭ್ರೂಮಧ್ಯ 
ದಲ್ಲಿ ರಾಜಿಸುವ ಕುಂಕುಮರೇಖೆಯಿ೦ದಲೂ ಆಚಾರಶೀಲರಂ ಭ್ರಮೆಗೊಳಿಸುವ ವಾಮಾ 
ಚಾರವೇ ಮೂರ್ತಿಕರಿಸಿ ಬಂದಂತೆ, ತಿ ಪ್ರಿಪುಂಡ್ರಭಸ್ಮಾಂಕಿತ ಫಾಲದೇಶದಿಂ, ಕಕ್ಷಗತ 
ಯೋಗದಂಡಗಳಿಂ, ಚರಣಾಸಕ್ತ ಪಾದುಕಾಗ್ರವ೦ ಸೋಕುವ ಕೃಷ್ಣಾಜಿನೋತ್ತರೀಯದಿಂ 
ಮಾನುಷಯೋಗಿವೇಷವ೦ ಧರಿಸಿ ಮಂತ್ರವಂ ಜಪಿಸುವ ಮಾರೀಚನೋ ಎಂಬಂತೆ, 
ಮುನಿವೇಷವಂ ಧರಿಸಿ ಬಂದ ದಂಭ[ನೋ] ಎಂಬಂತೆ, ಜನಗಳಿಗೆ ಮಹಾಯೋಗೀಶ್ವರನೆ 
ಎಂಬಂತೆ ತೋರುತ್ತ, ಶಿಷ್ಠಕರಕಲಶ ಗೋಮಯೋದಕಗಳಿಂ ಶುದ್ಧಮಾಗುವ ಮಾರ್ಗ 
ದಲ್ಲಿ ಬರುತ್ತಿರುವ ಮಾಸೋಪವಾಸಿಯಂ ನೋಡುತ್ತ ಬಂದು, ನಂದರು ತಮ್ಮ ಗುಡಾ 
ರದ ಬಳಿಯಲ್ಲಿ ತಮ್ಮ ಗಜಗಳಿಂದಿಳಿದು, ಸಮೀಪದಲ್ಲಿ ಬರುವ ಆ ಯೋಗೀಶ್ವರನಂ 
ನೋಡಿ, ಇವರ್ಯಾರಂದೆನಲು, ಆತನ ಶಿಷ್ಕರು ನಂದರಿಗಿಂತೆಂದರು : 

ನಂದರ ಪ್ರಯಾಣಕಥನವು ೧೦೫ 


“ಅಯ್ಯ ಭೂಪತಿಗಳಿರ, ಪ್ರಯಾಗಕ್ಕೆ ದತ್ತಾತ್ರೇಯ ಮುನಿಗಳು ಬರುವದಂ ತಿಳಿದು 
ಗ೦ಗೋತ್ತರಿಯದಿ೦ದ ಹೊರಟು ಬ೦ದು, ಮನುಷ್ಯರಿಗೆ ಅಲಭ್ಯವಾದ ಆ ದತ್ತಾತ್ರೇಯ 
ಮಹಾಮುನಿಗಳ ದುರುಶನವಂ ಮಾಡಿ. ಅವರ ಅನುಗ್ರಹವಂ ಪಡೆದು, ಈ ಮಾರ್ಗವಾಗಿ 
ತಮ್ಮ ಆಶ್ರಮಕ್ಕೆ ಹೋಗುತ್ತಿರುವಲ್ಲಿ, ಧರ್ಮನಿರತರಾದ ನಂದರಿಗೆ "ಶತ್ರುಗಳಾಗಿ 
ಪರ್ವತದೇಶೀಯರಾದ ಮ್ಲೇಚ್ಛ ಕಿರಾತರಾತಂಕ ಸಂಭವಿಸಿ ಇದೆ' ಎಂಬ ಇಲ್ಲಿಯ 
ಭೂಸುರಸ್ತೋಮದ ಭಯನಿವೃತ್ತಿಗೋಸುಗ ಅವರಿ೦ ಪ್ರಾರ್ಥಿತರಾಗಿ, ತಾವು ಮಾಡುವ 
ಮಂತ್ರಜಪಾನುಷ್ಕಾನವು ಪ್ರಜಾಪಾಲಕರಾದ ನಿಮ್ಮ ಅಭ್ಯುದಯಾರ್ಥವಾಗುವದರಿಂದ 
ಅದು ಪರಾರ್ಥವಾಗಲಾರದೆಂದು ಆರ್ತ್ರಿಜ್ಯನ೦ ಕೈಕೊ೦ಡು, ಅನುಷ್ಠಾನವ೦ ಮಾಡುತ್ತ 
ಲಿರುವ ಇವರನ್ನು ಮಾಸೋಪವಾಸಿ ಮಹಾಮುನಿಗಳೆ೦ದು ಸಜ್ಜನರು ಹೇಳುವರು” 
ಎನಲು, ಅದಂ ಕೇಳಿ ವಿನ೦ದನಿಂತೆ೦ದನು : 

“ಪೂರ್ವದಲ್ಲಿ ಪುತ್ರಾಪೇಕ್ಟಿಗಳಾದ ನಮ್ಮ ತಂದೆಗಳು ಮಹಾಮುನಿಯ ವಾಕ್ಯಗಳಿಂದ 
ಪುತ್ರವಂತರಾದರಂತೆ. ಮುನಿಗಳ ವಚನಗಳು ಅನ್ಯಥಾ ಆಗಲಾರದು. ಇವರು ನಮ್ಮಲ್ಲಿ 
ಅನುಗ್ರಹಿಸಿ ಆರ್ತೀಜ್ಯವಂ ಪರಿಗ್ರಹಿಸಿದ ಬಳಿಕ, ನಮ್ಮ ಶತ್ರುಗಳು ನಷ್ಟಪ್ರಾಯರೇ ಸರಿ. 
ಹಾಗಾದರೂ, ಎಂದಿಗೆ ಪಲಾಯನಂಗೈದಾರು, ತಿಳಿದು ಹೇಳಬೇಕು. ಮುನಿಗಳಿಗೆ ಮೌನ 
ವ್ರತವೇನೋ ?' ಎನಲು, ಆ ಮಾತಿಗೆ ಮಾಸೋಪವಾಸಿಯು "ಅಯ್ಯ ಅರಸುಗಳಿರ, 
ಸಾಧಾರಣಜನದ ವಾಕ್ಕಲಹಶಾ೦ತ್ಕರ್ಥವಾಗಿ ಮೌನವು ; ಮಹಾತ್ಮರಲ್ಲಿಯೂ ಮರ್ಯಾದಾ 
ಪಾಲಕರಲ್ಲಿ[ಯೂ] ಮೌನವುಂಟೆ ? ಶತ್ರುನಿಗ್ರಹಾರ್ಥವಾಗಿ ಮಾಡುವ ಶೂಲಿನೀಜಪ 
ಹೋಮಗಳು ಶುಕ್ರವಾರ ಪ್ರದೋಷಸಮಯಕ್ಕೆ ಸಮಾಪ್ತವಾಗುವದರಿ೦ದ ಹೋಮ 
ಪೂರ್ಣಾಹುತಿಯ ಸಮಯದಲ್ಲಿ ಶತ್ರುನಿಗ್ರಹಸೂಚಕವಾದ ನಿದರ್ಶನವುಂಟಾಗುವದು” 
ಎನಲು, ಆ ಮಾತಿಗೆ ನ೦ದರು, 

“ಅಯ್ಯ ಜಪಕೋವಿದರಾದ ತಪೋಧನರೆ, ಆಗ ಆಗುವ ನಿದರ್ಶನ ಹ್ಯಾಗಿರುವದು, 
ಹೇಳಬೇಕೆ'' ನಲು, “ಭೂಪತಿಗಳಿರ, ಹೋಮಾಂತದಲ್ಲಿ ಪ್ರಧಾನಹೋಮದ್ರವ್ಯಯುಕ್ತ 
ವಾದ ಸ್ರುಕ್‌ ಸ್ರುವಗಳ೦ ಪಿಡಿದು, ದೇವಿಯಂ ಧ್ಯಾನವಂ ಮಾಡುತ್ತ, ಪೂರ್ಣಾಹುತಿಯ೦ 
ಕೊಡುವ ಸಮಯದಲ್ಲಿ ದಿವ್ಯಗಂಧಯುಕ್ತವಾದ ತಂಗಾಳಿ ಉಂಟಾಗಿ, ಜನರೆಲ್ಲರೂ 
ನೋಡುವಂತೆ ಮಹಾಪ್ರಭಾಮಂಡಲ ಉದಯಿಸಿ, ಅಗ್ನಿಕು೦ಡದಿ೦ದ ದೇವತಾಹಸ್ತವಾವಿ 
ರ್ಭವಿಸಿ, ಆ ಪೂರ್ಣಾಹುತಿಯಂ ತಾನೆ ಸ್ವೀಕರಿಸುವದು. ಆ ದರ್ಶನವಿಶೇಷವು ಸುಕೃತಿಗಳಿ 
ಗಲ್ಲದೆ ಅನ್ಯರಿಗೆ ಘಟಿಸಲಾರದು'' ಎನಲು, 

“ಅಯ್ಯ ಮುನಿವರ್ಯರೇ, ಆ ದೇವತಾಹಸ್ತದರ್ಶನಕ್ಕೆ ನಾವು ಬರಬಹುದೋ?'' ಎನಲು, 
“ಅಯ್ಯ ಭೂಪತಿಗಳಿರಾ, ಕುತೂಹಲವಿದ್ದರೆ ಪುಣ್ಯತಮವಾದ ದೇವತಾದರ್ಶನಕ್ಕೆ ಮಿತ 
ಬಂಧುಜನ ಪರಿವೃತರಾಗಿ ತಾವೆಲ್ಲರೂ ಬಂದು, ದರ್ಶನವ೦ ಮಾಡಿ, ಪ್ರಸಾದವಂ 
ಸ್ವೀಕರಿಸಿ ಎಂದಿನಂತೆ ತೆರಳಬಹುದು. ಹಾಗೇ ದೇವತಾಹಸ್ತವದೃಶ್ಯವಾಗಲು, ಆಗ 
ಅಶಕ್ಯ್ಕವಾದ ಕುಶ್ಸಿಶೂಲೋಪದ್ರವದಿ೦ದ ಒಂದು ಯಾಮದೊಳಗೆ ಶತ್ರುಗಳು ಹತರಾಗು 
ವದು ಸಿದ್ಧ. ಹಾಗೆ ದಿನ ನಾಲ್ಕರಲ್ಲಿ ದೇವತಾಹುತಿರೂಪವಾಗಿ ಉದ್ದೇಶವಂ ಮಾಡಿ 
ಇರುವ ಶತ್ರುಸೇನೆಯು ಹಾಗೇ ಹತವಾಗುವದು. ಇದು ಸತ್ಯವೆಂದು ಭಾವಿಸಬೇಕು. ನಿಮ್ಮ 


೧೦೬ ಮುದ್ರಾಮಂಜೂಷವು 


ಮನೋಭೀಷ್ಟಲಾಭವುಂಟಾದ ಬಳಿಕ ಬ್ರಾಹ್ಮಣ್ಯದಲ್ಲಿ ನಿಮಗೆ ಗೌರವವು ಚಲಿಸದೆ 
ಇದ್ದರೆ, ಅದೇ ನೀವು ನಮಗೆ ಕೊಡುವ ಜಪದಕ್ಷಿಣೆಯು” ಎನಲು, 

ಆ ಮಾತಿಗೆ ನಂದರು ಮಹಾಸಂತೋಷಪಟ್ಟು, ತಮ್ಮೊಳಗೆ ತಾವೇ "ಆ ದಿವಸ 
ದೇವತಾಹಸ್ತದರ್ಶನಕ್ಕೆ ನಾವು ಹೋಗಿ ಬರಬೇಕೆಂ'ದು ಹೇಳಿಕೊಳ್ಳುತ್ತ, "ಈ ಮುನಿಗಳು 
ಮಹಾವಿರಕ್ತರೆಂ'ದು ಸ್ತುತಿಸುತ್ತ, ಅವರ ಶಿಷ್ಕರ೦ ನೋಡಿ “ಅಯ್ಯ ಮುನಿಶಿಷ್ಯರೆ, 
ಪೂರ್ಣಾಹುತಿಯ ಸಮಯವಂ ತಿಳಿದು ನಮಗೆ ಜ್ಞಾಪಕವ೦ ಮಾಡಿದರೆ, ನಾವೆಲ್ಲರೂ 
ಬರುತ್ತಲಿದ್ದೇವೆ” ಎನಲು, ಆ ಶಿಷ್ಕರು “ಹಾಗೇ ಆಗಲಿ ; ಜಪಶಾಲೆಯ ಸುತ್ತಲೂ 
ಶೂದ್ರಾದಿಗಳ ದರ್ಶನವಾಗದಂತೆ ಆಜ್ಞಾಪಿಸಬೇಕು” ಎನಲು, 

ಆ ಮಾತಿಗೆ ನಂದರು, “ಹಾಗೇ ಆದೀತೆಂ''ದು ದೂತರ ಮುಖವಂ ನೋಡಿ, “ಎಲೈ, 
ಜಪಶಾಲೆಯ ಸುತ್ತಲೂ ಹರಿದಾರಿಗಳಲ್ಲಿ ಶೂದ್ರಾದಿಗಳು ಕಾಣಿಸದಂತೆ ಮಾಡಿ ಬ್ರಾಹ್ಮಣ 
ಹರಿಕಾರರಂ ಕಾವಲಿರುವಂತೆ ಮಾಡಿಸತಕ್ಕದ್ದೆಂ''ದು ಹೇಳಿ, ಆ ಮುನಿಗೆ ಅಭಿವಂದಿಸಿ 
ಕಳುಹಿಸಿ, ಸುವರ್ಣ ಕಲಶಸಹಸ್ಪಗಳಿಂ ಶೋಭಿಸುವ, ಹಿಮಾಚಲದಂತೆ ಅತ್ಯುನ್ನತವಾಗಿ 
ಮುಕ್ತಾಮಯ ಮೇಲುಕಟ್ಟುಗಳಿಂದ ದೇವೇಂದ್ರಭವನದಂತೆ ಹೊಳೆಯುತ್ತಿರುವ, ತಮ್ಮ 
ಗುಡಾರವಂ ಪ್ರವೇಶಿಸಿ, ಪುಷ್ಪಮಾಲಾಧೂಳಿಗಳಿಂ ರಾಜಕುಮಾರಯುತರಾಗಿ ರಾಜ 
ಭೋಗಗಳಂ ಪರಿಗ್ರಹಿಸುತ್ತಲಿದ್ದರು. ಹಾಗೇ ನಂದರ ಸಂಗಡ ಬ೦ದ ಸೇನಾಜನರು 
ತಮ್ಮ ತಮ್ಮ ಗುಡಾರದಲ್ಲಿ ವಿಶ್ರಮಿಸಿಕೊಂಡು, ತಮ್ಮ ತಮ್ಮ ಅಧಿಕಾರಗಳಂ ನೋಡುತ್ತ 
ಲಿದ್ದರು ಎಂಬಲ್ಲಿಗೆ, A 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪತಿ ಶ್ರೀ ಕೃಷ್ಣರಾಜೇಂದ್ರರಾಶ್ರಿತ 
ಹೊಯಿಸಣಿಗ ಕುಲಸಂಜಾತ ನಾರಾಯಣಶರ್ಮವಿರಚಿತಮಪ್ಪ  ಮುದ್ರಾಮಂಜೂಷವೆಂಬ 
ಗ್ರಂಥದಲ್ಲಿ ನಂದರ ಪ್ರಯಾಣಕಥನವೆಂಬ ಷಷ್ಠಾಶಯಸ್ಪಮಾಪ್ತಃ. 


ಸಪ್ತಮಾಶಯ : ನಂದಯುದ್ಧಕಥನವು 


ಹೀಗಿರುತ್ತಿರಲು, ಪಾಟಲೀಪುರವಾಸಿಗಳಾದ ಜನರು ಶತ್ರುಗಳ ಸೇನೆ ಬರುವ ಮೂಲಾ 
ನುಮೂಲ ನಿಶ್ಚಯವಾಗಿ ತಿಳಿಯದೆ, ತಮ್ಮ ತಮ್ಮ ಮನಬಂದಂತೆ ಮಾತಾಡಿಕೊಳ್ಳು 
ತ್ತಿದ್ದರು : ಏನೆಂದರೆ, 

ವೈದಿಕರ ಸಂಘದಲ್ಲಿ ಏನೆಂದು ಹೇಳಿದರೆ೦ದರೆ : “ಪರ್ವತರಾಯನೆಂಬುವನು ಗಯಾ 
ಶ್ರಾದ್ಧವಂ ಮಾಡಿ” ಕಾಶೀಯಾತ್ರಾರ್ಥವಾಗಿ ಈ ಮಾರ್ಗವಾಗಿ ಬರುತ್ತಲಿದ್ದಾನಂತೆ. 
ಆತನು ವಿತರಣಶಾಲಿಯಂತೆ. ನಾವೆಲ್ಲರೂ ಸಂಗಡ ಹೋದರೆ ಮೃಷ್ಟಾನ್ನಭೋಜನವೂ 
ಬಹು ದಕ್ಷಿಣೆಗಳೂ ದೊರಕುವವು. ಏನೈ ಮಲ್ಲಿಭಟ್ಟ?ರೆ”, ಎಲೈ ಬಂದಿಭಟ್ಟರೆ. ನಾವು 
ಹೊರಡೋಣವೇ ?"' ಎಂದು, “ಓಯಿ ಕಿಚ್ಚ೦ಭಟ್ಟುಲು, ಪಾಪಾಶಾಸ್ತುಲು, ಮನ ಚಿಟ್ಟಿ 
ಗಾನಿಕಿ ವಿವಾಹಶ್ರಾದ್ದ೦ ಕಾವಲಸಿ ಉನ್ನದಿ, ಇದೇ ಸಮಯಮು, ನಡವಂಡೋಯಿ” 


೧. ಮಾಡಲೋಸ್ಕರ (ಕ) ೨. ರೆ ಎಲ್ಲಿಗೆ ಬಂದಿರಿ ? (ಕ) 


ನ೦ದಯುದ್ಧಕಥನವು ೧೦೭ 


[ಎಂದು], “ವಹೇ ಕುಪ್ಪಾಶಾಸ್ತ್ರಿಗಳೆ, ಯವನೋ ಒರು ರಾಜಾ ವರಾನಾಂ. ಬಹುವಾಯ್‌ 
ಕುಡುಕುರಾನಾ೦ ; ಅಣ್ಣಾ ವಾಧ್ಯಾರೆಯು೦ ಅಳಚಿಕೊ೦ಡು ನೀ೦ಗಳ೦ ವ೦ದೀರಾನಾಲ್‌, 
ಉಂಗುಳುಕ್ಕು೦ ಕುಡಿಪ್ಪಿಚ್‌ ಕುಡುಕ್ಕಿರೇನ್‌ ; ವರದಾನಾಲ್‌ ವರಲಾಂ” ಎನ್ನುತ್ತ 
ವೈದಿಕರು ಹೇಳುತ್ತಲಿದ್ದರು. 

“ನಂದರ ಮೇಲೆ ಕೋಪವ೦ ಮಾಡಿದ ಬ್ರಾಹ್ಮಣಸಮೇತನಾಗಿ ಚಂದ್ರಗುಪ್ತನು 
ಯಾವ ಅರಸನ್ನೋ ಸಹಾಯವಂ೦ ಮಾಡಿಕೊಂಡು ದಂಡೆತ್ತಿ ಬರುತ್ತಲಿದ್ದಾನಂತೆ” ಎಂದು 
ಕ್ಷತ್ರಿಯರ ಗೃಹಗಳಲ್ಲಿ ಹೇಳುತ್ತಿದ್ದರು. “ಭದ್ರಭಟ ಡಿಂಗಿರಾತರು ಶತ್ರುಗಳ ಮೇಲೆ 
ಯುದ್ಧವಂ೦ ಮಾಡಿ, ಅವರ ಹೆ೦ಡಿರ೦ ಹಿಡಿದು ಸು೦ದರದುರ್ಗಕ್ಕೆ ಸಾಗಿಸಿದರಂತೆ'' ಎಂದು 
ವೀರಪತ್ನಿಯರು ಹೇಳಿಕೊಳ್ಳುತ್ತಿದ್ದರಂತೆ. “ಈ ಪುರದಿಂದ ನಂದರು ಹೊರಟುಹೋದ 
ಬಳಿಕ ಶತ್ರುಗಳು ಅಮಾತ್ಯ ರಾಕ್ಚಸನ೦ ಹಿಡಿದುಕೊ೦ಡದ್ದರಿ೦ದ, ನಂದರು ಮತ್ತೊಬ್ಬ 
ಪುರುಷನಿಗೆ ರಾಕ್ಷಸನ ವೇಷವ೦ ಹಾಕಿ, ತಮ್ಮ ಸಮೀಪದಲ್ಲಿ ಇಟ್ಟುಕೊಂಡು ಇದ್ದಾರಂತೆ” 
ಎ೦ದು ಮುಗ್ದಜನರು ಹೇಳಿಕೊಳ್ಳುತ್ತಲಿದ್ದರು. 

ಈ ರೀತಿಯಲ್ಲಿ ನಾನಾವಿಧ ವಾರ್ತೆಗಳು ಹುಟ್ಟಿ, ಜನರುಗಳು ಭೀತರಾಗುತ್ತಿದ್ದರು. 
ಆಗ ಕ್ಷಪಣಕನು ನ೦ದರು ಜಪಶಾಲೆಗೆ ಬರುವಂತೆ ಮಾಸೋಪವಾಸಿ ಹೇಳಿ ನಿಗದಿ 
ಮಾಡಿದ ಅರ್ಥವನ್ನು ವೇಗಶರ್ಮನ ಮುಖದಿಂ ತಿಳಿದು, ಅದೇ ಅರ್ಥವಂ ಚಾಣಿಕ್ಕರಿಗೆ 
ಹೇಳುವಂತೆ ಮೊದಲಿನಂತೆ ವೇಗಶರ್ಮನಂ೦ ಚಾಣಿಕ್ಕರ ಬಳಿಗೆ ಕಳುಹಿಸಿದನು. ಈ 
ವರ್ತಮಾನವಂ ತಿಳಿದ ಸಿದ್ಧಾರ್ಥಕನು ನ೦ದರಿಗೂ ಪರ್ವತರಾಯನಿಗೂ ನಾಳೆ ಯುದ್ಧ 
ವಾದೀತೆ೦ದು ತಿಳಿದು, “ಬಾಗುರಾಯಣಾದಿಗಳಿಗೆ ನಂದರಲ್ಲಿ ಉಪೇಕ್ಷೆ ಉಂಟಾಗುವಂತೆ 
ಮಾಡುವೆನೆಂ'ದು ನಿಶ್ಚೈಸಿ, ರಾಕ್ಷಸನ ಮನೆಯ ರಾಯಸದವನಾದ ಕಾಯಸ್ಥರ ಜಾತಿ 
ಸ್ಥನಾದ ಶಕಟದಾಸನ ಬಳಿಗೆ ಬಂದು, ಅಲ್ಲಿ ಕೆಲವುಹೊತ್ತು ಕಳಿದು, ಹಾಗೇ ರಾಕ್ಷಸನ 
ಮೈಗಾವಲಿನ ಜನಕ್ಕೆ ಗೊತ್ತುಗಾರನಾದ ವಿನತನ೦ ಕ೦ಡು, ರಾಜಕಾರ್ಯರಹಸ್ಯವಂ೦ ಹೇಳಿ, 
ಅವನು ಹೇಳಿದ ರಾಜಕಾರ್ಯವರ್ತಮಾನವಂ೦ ತಿಳಿದು, ಆ ಬಳಿಕ ಬಾಗುರಾಯಣನ 
ಸಮೀಪಕ್ಕೆ ಬ೦ದು ಕುಳಿತು, ಮತ್ತೆ ರಹಸ್ಯದಲ್ಲಿ ಇಂತೆಂದನು : 

“ಅಯ್ಯ ಬಾಗುರಾಯಣನೆ, ಕೇಳಿದ ವರ್ತಮಾನವಂ ನಿನ್ನಲ್ಲಿ ಅಧಿಕಸ್ನೇಹದಿ೦ದ 
ರಹಸ್ಯವಾಗಿ ತಿಳುಹಿಸುವೆನು : ಏನೆಂದರೆ, ಚಂದ್ರಗುಪ್ತನಿಗೆ ನಿನ್ನಲ್ಲಿ ಪ್ರೀತಿ ಉಂಟಾಗಿ 
ಇರುವಂತೆ, ಅವನಲ್ಲಿ ನಿನಗೆ ವಿಶ್ವಾಸವು೦ಟಾದರೆ ಹೇಳಬಹುದು. ನಿಮ್ಮಲ್ಲಿರುವ ಭರವಸ 
ದಿಂದ ಚಂದ್ರಗುಪ್ತನು ಪರ್ವತರಾಯನಲ್ಲಿ ಹೋಗಿ, ಏನೋ ಒಂದು ಲೇಖನವಂ 
ತೋರಿಸಿ, ಅದರ ನ೦ಜಿಗೆಯಿ೦ದಲೂ ಚಾಣಿಕ್ಯನ ವಾಕ್ಟಾತುರ್ಯದಿಂದಲೂ ಪರ್ವತರಾಯ 
ನನ್ನು ಕರೆದುಕೊ೦ಡು ಬಂದು ಇದ್ದಾನೆ. ನ೦ದರಿಗೆ ರಾಕ್ಷಸನು ಆಪ್ತನಾಗಿ ಇರುವಂತೆ, 
ಮುಂದೆ ನನಗೆ ಬಾಗುರಾಯಣನೆ ಆಪ್ತನೆ೦ದು ಪರೋಕ್ಪದಲ್ಲಿ ಹೇಳಿಕೊಳ್ಳುತ್ತಲಿದಾನೆ. 
ಸರ್ವಪ್ರಕಾರದಿ೦ದಲೂ ಈ ರಾಜ್ಕಾಧಿಪತ್ಕವ೦ ಚಂದ್ರಗುಪ್ತನಿಗೆ ಚಾಣಿಕ್ಕನು ಉ೦ಟು 
ಮಾಡುವದೇ ಸಿದ್ದ. 

ನ೦ದಸೇನೆಗಿ೦ತಲೂ ಶತ್ರುಸೇನೆ ಅಧಿಕವೆ೦ದು ತಿಳಿ. ಚಾಣಿಕ್ಕರ ಕಪಟೋಪಾಯಕ್ಕೆ 
ನ೦ದರು, ರಾಕ್ಷಸನು ಸಹ, ನಿರ್ವಹಿಸಲಾರರು. ರಾಕ್ಷಸನ ಭೇದೋಪಾಯ ಭಗ್ಗವಾಯಿತು. 


೧೦೮ ಮುದ್ರಾಮಂಜೂಷವು 


ನಾಳೆ ಯುದ್ಧವಾಗುತ್ತಲಿದೆ. ಜಯಾಪಜಯ ಹ್ಯಾಗಿರುವುದೋ ಎಂದರೆ, ಶತ್ರುಗಳ 
ಯತ್ನವ೦ ನೋಡಿದರೆ, ನಾಳೆ ನಂದರಿಗೆ ಅಪಜಯವೆಂದು ತಿಳಿಯುತ್ತಲಿದೆ ; ಅಥವಾ 
ಸಮಯುದ್ಧವಾದರೂ, ಅಲ್ಲಿಂದ ಮುಂದೆ ನಂದರಿಗೆ ಅಪಜಯವೇ ಸಿದ್ಧ. ಅದು ಹ್ಯಾಗೆಂ 
ದರೆ, ಜ್ವರ ಬ೦ದವನಿಗೆ ದೋಷಸಾ೦ಕರ್ಯವೂ ಸನ್ನಿಪಾತವೂ ಅಪಥ್ಯಸೇವನೆಯೂ ಸಹ 
ಉಂಟಾದರೆ ಮಹಾ ಔಷಧಿಗಳಿ೦ದಲಾದರೂ ಆ ವ್ಯಾಧಿ ಹ್ಯಾಗೆ ಅಸಾಧ್ಯವಾಗುವದೋ. 
ಅದೇ ರೀತಿಗೆ ನಂದರಿಗೆ ಒದಗಿ ಇರುವ ಚಾಣಿಕ್ಕನ ಕಷಟೋಪಾಯವು, ಚಂದ್ರಗುಪ್ತನ 
ಸದ್ದುಣವು, ಪರ್ವತರಾಯನ ಶೌರ್ಯವು, ಅವನಿಗೆ ಅರಸುಗಳ ಸಹಾಯವು ಎಂಬ 
ಇದೆಲ್ಲವೂ ನಂದನಾಶಸೂಚಕಗಳು. ಚಾಣಿಕ್ಕನು ಚಂದ್ರಗುಪ್ತನಿಗೆ ರಾಜ್ಯಾಧಿಪತ್ಯವ 
ನ್ನು೦ಟುಮಾಡಿ, ಆತನಿಗೆ ಇಷ್ಟವಾದವನಿಗೆ ಅಮಾತ್ಯಪದವಂ ಕೊಟ್ಟು, ತಾನು ತಪೋ 
ವನಕ್ಕೆ ತೆರಳುವನು. ಆದರಿಂದ ಈ ವೇಳೆಯಲ್ಲಿ ಚಂದ್ರಗುಪ್ತನಿಗೆ ನಿನ್ನಲ್ಲಿ ಇರುವ 
ವಿಶ್ವಾಸವಂ ದೃಢವ೦ ಮಾಡಿಕೋ. ನಾನು ಹೇಳಿದ ವಾಕ್ಕವೇ ಚಂದ್ರಗುಪ್ತ ಹೇಳಿದ್ದೆಂದು 
ತಿಳಿದು, ನಿನಗೆ ಶಕ್ತನುಸಾರ ಸಹಾಯವಂ ಮಾಡಿ, ಇನ್ನೂ ಯಶೋವಂತನಾಗು. 

ಚಾಣಿಕ್ಯನ ಉಪಾಯ ಕೌಶಲ್ಯಗಳ೦ ನೋಡಿದರೆ, ಕ್ಷೀರ ಜಲಗಳಿಗೆ ವೈರವನ್ನು, ಗಜ 
ಸಿ೦ಹಗಳಿಗೆ ಸ್ನೇಹವನ್ನಾದರೂ ಉ೦ಟುಮಾಡುವನೆಂದು ತೋರುವಲ್ಲಿ ಪರ್ವತರಾಯನಂ 
ಕರೆದುತರುವದು ಆಶ್ಚರ್ಯವೇನು ? ಈ ನ೦ದಸೇನೆಯ ಜನದ ಭುಜಯುಗ್ಮದಲ್ಲಿ ಒಂದು 
ಭುಜವು ಚಾಣಿಕ್ಯನದು ಎಂದು ತಿಳಿಯುವನಾಗು. ನಾನು ನಿನಗೆ ಆಪ್ತನಾದುದರಿಂದ ಈ 
ವೇಳೆಯಲ್ಲಿ ಸುಮ್ಮನಿರಬಾರದೆಂದು ತಿಳುಹಿಸಿದೆನು. ಈ ಮಾತಿಗೆ ಈ ರಾತ್ರಯಲ್ಲಿಯೇ 
ಯುದ್ಧ ಸಮೀಪದಲ್ಲಿಯೇ ಆಗುವದು. ಅದೇ ನಿನಗೆ ನಾನು ಹೇಳಿದ ಮಾತು ನಿದರ್ಶನಕ್ಕೆ 
ಬಂದೀತು. ನಿನ್ನ ಮನೋಗತವೇನು ?'' ಎನಲು, 

ಆ ಮಾತಿಗೆ ಬಾಗುರಾಯಣನು, ಈ ಸಿದ್ಧಾರ್ಥಕನು ವೈದ್ಯನಂತೆ ತೋರುತ್ತಿರುವ 
ನಾದರೂ ಚಂದ್ರಗುಪ್ತನಿಗೆ ಆಪ್ತನಾಗಿ ಇರಬೇಕು. ಇದು ತಿಳಿದು, “ಎಲೈ ಸಿದ್ಧಾರ್ಥಕನೆ, 
ಚಂದ್ರಗುಪ್ತನಿಗೆ ರಾಕ್ಷಸನ ಹಾಗೆ ನಾವೆಲ್ಲರೂ ದ್ರೋಹಿಗಳಲ್ಲ. ಆತನಿಗೆ ನಾವು. ಪ್ರಕಟ 
ವಾಗಿ ಸಹಾಯವಂ ಮಾಡಿದರೆ, ಲೋಕಾಪವಾದಕ್ಕೆ ಪಾತ್ರರಾಗುವದರಿ೦ದ ಇನ್ನು ನಾವು 
ಮಾಡುವ ಗೂಢಸಹಾಯವು ಆತನಿಗೆ ಮುಂದೆ ತಿಳಿಯಬಂದೀತು. ಪ್ರಕೃತೋಚಿತ 
ಸಹಾಯವಂ ಮಾಡುತ್ತಲಿದ್ದೇವೆ. ಚಂದ್ರಗುಪ್ತನು ಈ ಪುರವಂ ಬಿಟ್ಟು ಹೋಗುವಲ್ಲಿ 
`ತಾನು ವಿರಕ್ತನಾಗಿ ಈಶ್ವರಾರಾಧನೆಯ೦ ಮಾಡುತ್ತ ಸದ್ಗತಿಯಂ ಸಂಪಾದಿಸಿಕೊಂಡೇ 
ನೆಂ'ದು ಬರೆದುಕೊಟ್ಟ ಕಾಗದವ೦ ನೋಡಿ, ಆತನ ತಂದೆ ನಮಗೆ ಮಾಡಿದ ಉಪಕಾರ 
ಸ್ಮರಣೆಯಿಂದಲೂ ಆತನಿಗೆ ಉಂಟಾಗಿದ್ದ ದುರ್ದಶಾಲೋಕನದಿಂದಲೂ ಆತನ ಅಭಿ 
ಮತವಾಗಿ ನಮ್ಮ ಅಕ್ಷರದಿಂದ ಸಮ್ಮತಿಯಂ ಬರೆದು ಕೊಟ್ಟೆವು. ಆ ಕಾಗದವು ಆತನ 
ಕಾರ್ಯಕ್ಕೆ ಉಪಯುಕ್ತವಾಗಿ ಇದ್ದರೂ ಇದ್ದೀತು. ಹೋಗಿ ಬಾರೆಂದು ಸಿದ್ಧಾರ್ಥಕನಂ 
ಕಳುಹಿಸಿ, ಆಪ್ತನಾದ ತನ್ನ ದೂತನಂ ಕರೆದು, 

“ಎಲೈ ದೂತನೇ, `ಇಲ್ಲಿಂದ ಮುಂದೆ ಮಾಡತಕ್ಕ ಯುದ್ದವಂ ನಮ್ಮ ಸಾಮಂತ 
ಅರಸುಗಳ ಮುಂದೆ ನಿಂತು ಮಾಡುವಂತೆ ಅವರಿಗೆ ನೇಮಿಸಿ, ನೀವೆಲ್ಲರೂ ಅಜಾಯುದ್ದ 
ದಂತೆ ಯುದ್ಧವಂ ತೋರಿಸುತ್ತ, ಕಾಲಹರಣವಂ ಮಾಡುತ್ತ, ಶತ್ರುಗಳ೦ ತಡೆಯದೆ 


ನಂದಯುದ್ದಕಥನವು ೧೦೯ 


ಬಿಡತಕ್ಕದ್ದು. ಇದರ ವಿವರವ೦ ಮುಂದೆ ಹೇಳಿ ಕಳುಹಿಸುವೆನು' ಎ೦ದು ರಹಸ್ಯದಲ್ಲಿ 
ನಮಗೆ ಮಿತ್ರರಾದ ಭದ್ರಭಟಾದಿ ಸೇನಾಪತಿಗಳಿಗೆ ನಾವು ಹೇಳಿದೆವೆಂದು ಕಿವಿಯಲ್ಲಿ ಹೇಳಿ 
ಬಾರೆಂದು ದೂತನ೦ ಕಳುಹಿಸಲು, 

ಅವನು ಹಾಗೇ ಬಹುತ್ವರಿತದಿಂ ಹೋಗಿ, ಬಾಗುರಾಯಣ ಹೇಳಿದ ರೀತಿಗೆ ರಹಸ್ಯವಾಗಿ 
ಭದ್ರಭಟಾದಿಗಳಿಗೆ ಹೇಳಿ ಬರುತ್ತಿರಲು, ಬಾಗುರಾಯಣನ ವಾಕ್ಕವ೦ ಆಪ್ತವಾಕ್ಯ್ಕವೆಂದು 
ತಿಳಿದು, ಆ ಭದ್ರಭಟಾದಿಗಳು ಅದೇ ರೀತಿಯಲ್ಲಿ ಆಚರಿಸುತ್ತಲಿದ್ದರು. ಹೀಗೆ ಶತ್ರುಪಕ್ಸ 
ದವರಾದ ಭದ್ರಭಟಾದಿಗಳು ಯುದ್ಧವ೦ ಮಾಡದೆ ತಟಸ್ಥರಾಗಿ ಇರುವದಂ ತಿಳಿದು, 
ಚಾರರು ಹೋಗಿ ಪರ್ವತರಾಯನಿಗಿಂತೆ೦ದರು : 

ಜೀಯಾ", ಶತ್ರುಸೇನಾಪತಿಗಳಾದ ಭದ್ರಭಟಾದಿಗಳು ತಾವು ಯುದ್ಧವಂ ಮಾಡು 
ವದ೦ ನಿಲಿಸಿ, ತಟಸ್ಥರಾಗಿ ಇದ್ದಾರೆ. ಅವರ ಸಾವ೦ತರಾಯರ ಸೇನೆ ಮಾತ್ರ ಯುದ್ಧವಂ 
ಮಾಡುವಂತೆ ಕಾಣಿಸಿ, ಅದೇ ರೀತಿ ವರ್ತಮಾನಮಂ” ಕೇಳುವುದರಿಂದ ಮಾರ್ಗ 
ನಿರೋಧವಿಲ್ಲದೆ ಗಂಗಾಸಂಗಮಕ್ಕೆ ನಮ್ಮ ಸೇನೆ ಹೋಗಿ ನಿಲ್ಲಬಹುದೆ೦ದು ತೋರುತ್ತೆ” 
ಎನಲು, ಅದಂ ಕೇಳಿದ ಪರ್ವತರಾಯನು ಹೂಣ ಚೀಣ ಕಿರಾತಾಧಿಪತಿಗಳಂ ನೋಡಿ, 
“ಅಯ್ಯಾ ಅರಸುಗಳಿರಾ, ನೀವೆಲ್ಲರೂ ಸೇನಾಸಮೇತರಾಗಿ ನಾವೆಗಳ೦ ಹತ್ತಿ, ಸರಯೂ 
ಸಂಗಮದಿಂದ ಹೋಗಿ, ಈ ರಾತ್ರೆಯಲ್ಲಿಯೆ ಪಾಟಲೀಪುರಕ್ಕೆ ಮುತ್ತಿಗೆಯ೦ ಹಾಕುವ” 
ದೆಂದು ನೇಮಿಸಲು, ಅದೇ ರೀತಿಗೆ ಅವರೆಲ್ಲರೂ ಸರಯೂನದೀಮಾರ್ಗವಾಗಿ ಬರು 
ತ್ತಿರಲು, 

ಅಷ್ಟರಲ್ಲಿ, ರಾಕ್ಷಸನು ಪುರದ ಹೊರವಳಯದಲ್ಲಿ ಬಾಗುರಾಯಣ ಮಾಡಿ ಇರುವ 
ಯುದ್ಧಸನ್ನಾಹವ೦ ನೋಡಿ, ಈಗ ಒದಗಿ ಇರುವ ಶತ್ರುಗಳ ಸನ್ನಾಹಕ್ಕೆ ಇಷ್ಟು 
ಸಾಲದೆಂದು ತಿಳಿದು, ಸೇನಾಸಮೇತನಾದ ಭೋಜಪತಿಯನ್ನು ಪೂರ್ವದಿಕ್ಕಿನಲ್ಲಿ ಕಾದು 
ಇರುವಂತೆ ನೇಮಿಸಿ, ಹಾಗೇ ಅವಂತಿ ದೇಶಾಧಿಪತಿಯನ್ನು ಪುರದ ಉತ್ತರದಿಕ್ಕಿನಲ್ಲಿ 
ಕಾವಲಲ್ಲಿ ನಿಲ್ಲಿಸಿ, ಕಳಿ೦ಗಪತಿಯನ್ನು ದಕ್ಷಿಣದಿಕ್ಕಿನಲ್ಲಿ ರಕ್ಷಣೆಗೆ ನೇಮಿಸಿ, ಹಾಗೇ 
ಸೌರಾಷ್ಟ್ರಾಧಿಪತಿಯನ್ನು ಪಶ್ಚಿಮದಿಕ್ಕಿನಲ್ಲಿ ನಿ೦ತು ಯುದ್ಧವ೦ ಮಾಡುವಂತೆ ನೇಮಿಸಿ, 
ರಾಜದ್ವಾರ ಪುರೋಭಾಗದಲ್ಲಿ ಇಪ್ಪತ್ತು ಸಹಸ್ರ ಅಶ್ವಾರೂಢರು ಕಾದು ಇರುವಂತೆ 
ನೇಮಿಸಿ, ಬಾಗುರಾಯಣನ ಸೇನೆಯ ಸ೦ಗಡ ಮಹಾರಾಷ್ಟ್ರಸೇನೆಯು ಕೋಟೆಯ ಮೇಲೆ 
ಕಾದುಕೊ೦ಡು ಯುದ್ಧವಂ ಮಾಡುವಂತೆ ನೇಮಿಸಿ, ಅವರ೦ ಪ್ರೋತ್ಸಾಹಪಡಿಸಿ, ಈಗಿನ 
ಯುದ್ಧದಲ್ಲಿ ಜಯಲಾಭವಾದರೆ ನಿಮಗೆ ಮತ್ತೂ ಒಂದು ದೇಶವ೦ ಉಚಿತವಾಗಿ 
ಕೊಡಲಾದೀತೆ೦ದು ಸ೦ತೋಷಪಡಿಸಿ, ತನ್ನ ಬಳಿಗೆ ಬ೦ದ ಬಾಗುರಾಯಣನಿಗೆ ಈ 
ಅರ್ಥವನೆಲ್ಲವ೦ ಹೇಳಿ, “ಇವರೆಲ್ಲರ೦ ಕೂಡಿಸಿಕೊಂಡು ಪುರವ೦ ಜಾಗರೂಕನಾಗಿ 
ರಕ್ಷಿಸವನಾಗು ; ಈ ದಿನವೇ ಶತ್ರುಗಳು ಪುರಕ್ಕೆ ಮುತ್ತುವರಂತೆ ; ಕೃತಸಂಕೇತರಾಗಿ 
ಇರುವ ವರ್ತಮಾನವು ಗೂಢಚಾರರ ಮುಖವಚನದಿ೦ ತಿಳಿದಿರುವದರಿ೦ದ ಜಾಗ್ರತ 
ನಾಗಿ ಇರುವವನಾಗು” ಎಂದು ಬಾಗುರಾಯಣನಿಗೆ ನೇಮಿಸಿ. 


೧, ೨. ಘ. ಪ್ರತಿ 


೧೧೦ ಮುದ್ರಾಮಂಜೂಷವು 


ಅಲ್ಲಿಂದ ರಾಕ್ಷಸನು ನಂದರ ಸಮೀಪಕ್ಕೆ ಬಂದು ತಾನು ಮಾಡಿಸಿ ಇರುವ ಪುರ 
ಪ್ರಾಕಾರದ ಅಂತರ್ಬಹಿರ್ಭಾಗ ಸಮರಸನ್ನಾಹವಂ ತಿಳುಹಿಸಲು, ಅದ೦ ಕೇಳಿ ನಂದರು 
ಸಂತೋಷಪಟ್ಟು, “ಅಯ್ಯ ಅಮಾತ್ಯರೆ, ನಮಗೆ ಮಿತ್ರನಾದ ಕಾಶೀರಾಯನಿಗೆ ಮೊದಲು 
ಕಾರ್ಯಾರ್ಥವಾಗಿ ಲೇಖನವಂ ಬರೆದು ಕಳುಹಿಸಿ ಇದ್ದೀರಷ್ಟೆ. ನೀವು ಬರೆದಿದ್ದ ಮೇರೆಗೆ ಆ 
ಕಾರ್ಯವಂ ಕಾಶೀರಾಯ ನಿರ್ವಹಿಸ್ಯಾನೋ ನಿರ್ವಹಿಸಲಾರನೋ'' ಎನಲು, 

`ಅಯ್ಯ ರಾಜಪುತ್ರರುಗಳಿರಾ, ಕಾಶೀರಾಯನು ನಮಗೆ ಮಿತ್ರನಾದುದರಿಂದಲೇ ತನಗೆ 
ಪರ್ವತರಾಯನು ಸಹಾಯಕ್ಕೆ ಬರಬೇಕೆಂದು ಬರೆದ ಕಾಗದವಂ ಸಹ ನಮ್ಮ ಬಳಿಗೆ 
ಕಳುಹಿಸಿದನು. ನಮ್ಮನ್ನೇ ಅನುವರ್ತಿಸಿಕೊ೦ಡು ಇರುವವನಾದುದರಿಂದ ನಾನು ಬರೆ 
ದಿರುವ ಮೇರೆಗೆ ಕಾರ್ಯನಿರ್ವಾಹವಂ ಮಾಡತಕ್ಕವನು. ನಾಳೆ ನಾಡಿದ್ದರಲ್ಲಿ ಸೇನಾ 
ಸಮೇತನಾಗಿ ಪರ್ವತರಾಯನಿಗೆ ಸಹಾಯವಂ ಮಾಡುವನಂ೦ತೆ ಹೊರಟಾನು. ದೈವ 
ಸಹಾಯವಿದ್ದರೆ ಕಾರ್ಯವ೦ ನಿರ್ವಹಿಸಿ ಯಶೋವಂತನಾದರೂ ಆಗಬಹುದು. ಇದು 
ಘಟಿಸಿದರೆ, ರಾಜಕಾರ್ಯವು ಸುಲಭವಾಗಿ ತೀರುವದು. ಶತ್ರುವಂ ಜಯಿಸುವಲ್ಲಿ ಹೀಗೆ 
ಬಹುಯತ್ನವಂ ಮಾಡಿ[ದರೆ], ದೈವಯೋಗದಿಂದ ಯಾವ ಸಾಧನದಿಂದಲಾದರೂ ಜಯ 
ವುಂಟಾದೀತು” ಎಂದು ಹೇಳುವಷ್ಟರಲ್ಲಿಯೇ ಸೂರ್ಯನು ಅಸ್ತಾಚಲವನ್ನೈದುತ್ತಿರಲು, 

ಆಗ ಭೂಮಿಯಲ್ಲಿ ನಕ್ಷತ್ರಗಳು ”ಉದಯಿಸಿ”ದಂತೆ ಬೆಳಗುವ ಸಾಲುದೀವಿಗೆಗಳಿಂದ 
ಅಂಧಕಾರಗಳು ತೆರಳುತ್ತಿರಲು, ಸಾಮ೦ತರಾಯ ಮಂಡಲವು ಸ್ವಕಿರೀಟ ಮಣಿಪ್ರಭೆ 
ಗಳಿ೦ ನೀರಾಜನ೦ಗೈಯುತ್ತ ನಂದರ ಪಾದಗಳಿಗಭಿವಂದಿಸುತ್ತಿರಲು, “ಜಯಾ, ವೀರ 
ಭಟರ ತಂಡಗಳು ಸಲಾಮು ಮಾಡುತ್ತಲಿದೆ'ಯೆಂದು ಆ ಸೇನಾಪತಿಗಳ ನಾಮವಂ ಹೇಳಿ 
ವಂದಿಗಳು ಘೋಷಿಸುತ್ತಿರಲು, ರುಚಿರತರ ವಾರವಿಲಾಸಿನೀ ಮಂಜುಮಂಜೀರ ಕಿಂಕಿಣೀ 
ರವಮಿಳಿತ ತಂತ್ರೀನಿನದಾನುಗತ ಸಂಗೀತಧ್ವನಿಗಳು ಕಿವಿಗಿಂಪಾಗಿ ಕೇಳುತ್ತಿರಲು, 

ಆ ಸಮಯದಲ್ಲಿ ರಕ್ತಸಿಕ್ತವಾದ ವಸ್ತವಂ ಧರಿಸಿ ರೌದ್ರವಾಗಿ ತೋರುವ ದೂತರಿಬ್ಬರು 
ಬಂದು, 'ಹೋ' ಎಂದು ಕೂಗಿ, “ಸ್ವಾಮಿ, ಸಾವಕಾಶವಂ ಮಾಡಿದರೆ ರಾಜಕಾರ್ಯ 
ಕೆಡುವದಂ"”ಬ ಧ್ವನಿಯಂ ಕೇಳಿ, ನಂದರು ದೂತರ ಮುಖವಂ ನೋಡಲು, ಅವರು 
ಬಂದು ಅದೇನೆಂದು ಕೇಳಲು, “ಸ್ವಾಮಿ, ಸುಂದರಗಡ ಮೊದಲುಗೊಂಡು ಸೂರ್ಯೋ 
ದಯಾರಭ್ಯ ಈ ವರೆಗೂ ಡಿಂಗಿರಾತ ಭದ್ರಭಟ ನಮ್ಮ ಸಾಮ೦ತರಾಯಸೇನೆಗೂ ಶತ್ರು 
ಗಳ ಶಕ ಚೀನರ ಸೇನೆಗಳಿಗೂ ಎ೦ಟುವೇಳೆ ಕೈಕೂಡಿ ಯುದ್ಧವಾಗಿ ಗಂಡಕೀಸಂಗಮ 
ಪರ್ಯಂತವೂ ರಕ್ತವು ಹಳ್ಳವಾಗಿ ಹರಿದವು. ಇನ್ನೂ ಪರ್ಯವಸಾನವಿಲ್ಲ. ಅವರ 
ಪಿರಂಗಿಗಳು ನಮ್ಮವರಿಗೆ ಇನ್ನೂರೈವತ್ತು ಸಿಕ್ಕಿದವು. ನಮ್ಮ ಕಡೆ ತುರಗಗಳು ಇಪ್ಪತ್ತು 
ಸಹಸ್ಪವಂ ಶತ್ರುಗಳು ಹಿಡಿದರು. 

ಅಷ್ಟರಲ್ಲಿ ಶಕನಾಯಕನಿಗೂ ನಮ್ಮ ಓಡಾ )ಧಥಿಪತಿ ವೀರವರ್ಮನಿಗೂ ದ್ವಂದ್ವಯುದ್ಧ 
ವಾಗಲು, ಗಜಾರೂಢನಾದ ವೀರವರ್ಮನ ಬಾಣಪರ೦ಪರೆಯಿ೦ದ ಶಕನಾಯಕನ ಸುತ್ತಿ 
ಬರುವ ತುರಗಾರೂಢರೆಲ್ಲರೂ ಹತರಾಗಲು ಕ್ರುದ್ಧನಾದ ಶಕನಾಯಕನು ತಾನು ಕುಳಿತಿದ್ದ 


೧. ಉದ್ಭವಿಸಿ (ಕ) 


ನೆಂದಯುದ್ದಕಥನವು ೧೧೧ 


ತುರಗವ೦ ಹಾರಿಸಿ” ತನ್ನ ಕೈಭಲ್ಲದಿಂದ ವೀರವರ್ಮನಂ ಪ್ರಹರಿಸಲು, ಆತನು ಗತ 
ಪ್ರಾಣನಾದನು. 

ಹಾಗೇ ನಮ್ಮ ಮೈಥಿಲನಿಗೂ ಚೀಣ ದೇಶಾಧಿಪತಿಯ ತಮ್ಮನಾದ ಜೀಮೂತನಿಗೂ 
ದ್ವ೦ದ್ವಯುದ್ಧ ನಡೆದು, ಮೈಥಿಲನು ಜೀಮೂತ ಹಾಕಿದ ಭಲ್ಲೆಗಳ೦ ಖಡ್ಗ್ಡದಿಂ ಛಿನ್ನಾ 
ಭಿನ್ನವಾಗಿ ಛೇದಿಸಿ, ಮೇಲೆ ಕವಿದು, ಜೀಮೂತನ ಶಿರಸ್ಸ೦ ನೆಲಕ್ಕೆ ಇಳುಹಿದನು. ಇಂದು 
ವಿಶೇಷವಾಗಿ ಮಗಧಪತಿಗೆ ಜ್ಞಾತಿಯಾದ ರುದ್ರವರ್ಮನು ಕಟಾಕ್ಷಕ್ಕೆ ಪಾತ್ರನಾಗಬೇಕೆ೦ದು 
ಶತ್ರುಗಳ ಬಹುತುರಗಾರೂಢರ೦ ಸ೦ಹರಿಸುತ್ತ, ನಿಂತ ಕಡೆಯಲ್ಲಿ ನಿಲ್ಲದೆ, ನಿಲುಗಡ 
ಯಿಲ್ಲದೆ ಯುದ್ಧವ೦ ಮಾಡಿದನಲ್ಲದೆ ವಿಶ್ರಮಿಸಿಕೊ೦ಡವನಲ್ಲ. 

ಈ ಅಪರಾಹ್ನದಲ್ಲಿ ನಮ್ಮ ಸಾಮ೦ತರಾಜಸೇನೆಯು ಶತ್ರುಗಳ ಮೇಲೆ ಯುದ್ದವಂ 
ಮಾಡಿ ಶೋಣಾಸಂಗಮಕ್ಕೆ ಶತ್ರುಗಳ೦ ಬರಲೀಸದೆ ಗ೦ಡಕೀಪ್ರಾ೦ತದಲ್ಲಿಯೇ ಕಾದು 
ಕೊಂಡು ಇದ್ದಾರೆ. ಭದ್ರಭಟಾದಿಗಳ ಸೇನೆಯು ಹಿ೦ದೆ ದೂರದಲ್ಲಿಯೇ ಇದೆ. ಶತ್ರುಗಳು 
ಶೋಣಾನದೀತೀರಕ್ಕೆ ಬರುವರಾಗಿ ಇದ್ದಾರೆ. ಇಲ್ಲಿಂದ ಹೆಚ್ಚು ಸೇನೆ ಹೋಗದಿದ್ದರೆ. 
ಶೋಣಾನದಿಯಂ ದಾಟಿ ಬಂದಾರು” ಎನಲು, ಅದಂ ಕೇಳಿ ನಂದರು ರಾಕ್ಷಸನ೦ ನೋಡಿ, 

“ಅಯ್ಯ ಅಮಾತ್ಯರೆ, ಈ ದಿವಸ ನಮ್ಮ ಬಳಿಯ ಅರಸುಗಳೇ ವಿಶೇಷವಾಗಿ ಯುದ್ಧವ೦ 
ಮಾಡಿದರಂತೆ. ಸೇನಾಪತಿಗಳಾದ ಭದ್ರಭಟಾದಿಗಳು ಮನಮುಟ್ಟಿ ಯುದ್ಧವ೦ ಮಾಡಿ 
ದಂತೆ ತೋರುವದಿಲ್ಲ. ಶತ್ರುಗಳು ಇವರ೦ ಒಡ೦ಬಡಿಸಿದ೦ತೆ ತೋರುತ್ತೆ” ಎನಲು, 

“ಅಯ್ಯ ಅರುಸುಗಳಿರ, ಬಲಗುಪ್ತಾದಿ ನಮ್ಮ ಸೇನಾಪತಿಗಳು ನಿನ್ನೆ ಯುದ್ಧದಲ್ಲಿ 
ಭದ್ರಭಟ ಡಿಂಗಿರಾತರಿಗೆ ಹಿಂಬಲವಾಗಿ ಯುದ್ಧವ೦ ಮಾಡಿದರು. ಮುಂದಣ ಕಾರ್ಯವ೦ 
ಯೋಚಿಸಿ, ನಮ್ಮ ಅರಸುಗಳ ಸೇನೆಯಂ ಶತ್ರುಗಳ ಮೇಲೆ ಕಳುಹಿಸಿ, ವಿ೦ಗಡವಾಗಿ 
ಇದ್ದಾರು. ಇವರು ಬಹುದಿನ ಆರಭ್ಯ ಆಪ್ತರು. ಸೇನೆಯ೦ ಪ್ರೋತ್ಸಾಹಗೊಳಿಸುವದಕ್ಕೆ 
ಶತ್ರುಗಳು ತುಚ್ಛರೆ೦ದು ಹೇಳುವ ಮಾತಲ್ಲದೆ ವಸ್ತುತಃ ಈಗಿನ ರಾಜಕಾರ್ಯವು ಬಹು 
ಪ್ರಯತ್ನಸಾಧ್ಯವು. ರಾಜಕಾರ್ಯವು ಒಮ್ಮಿ೦ದೊಮ್ಮೆ ಪರ್ಯವಸಾನವಾಗಶಕ್ಕದ್ದಲ್ಲ'' 
ಎ೦ದು ರಾಕ್ಷಸನು ಹೇಳುತ್ತಿರುವ ಸಮಯದಲ್ಲಿ, ತುರಗಾರೂಢರಿಬ್ಬರು ಚಾರರು ಬ೦ದು 
ನ೦ದರಿಗೆ ಕೈಮುಗಿದು, 

“ಬುದ್ದೀ, ಖಡ್ಗಪಾಣಿಗಳಾದ ಪದಾತಿವರ್ಗದಿ೦ ಯುಕ್ತವಾದ ಶತ್ರುಗಳ ನಾವೆಗಳು 
ಐದು ಸಹಸ್ರವು ಶೋಣಭದ್ರಾನದಿವೊಳಗೆ ಬಂದು, ನಮ್ಮ ಓಡೆಗಳ೦ ಹಿಡಿದು, 
ನಾವಿಕರ೦ ಪ್ರಹರಿಸಿ, ನದೀ ದಾಟಿ ಬಂದು, ಧ್ವಜವಂ ನೆಟ್ಟು, ವ್ಯೂಹವಂ ರಚಿಸಿಕೊಂಡು 
ಇದ್ದಾರೆ. ಅವರ ನಾವೆಗಳ ರಕ್ಷಣೆಗೆ ಕಾ೦ಭೋಜಪತಿಯ ಸೇನೆ ಬರುವದಾಗಿ ಇದೆ. ಅದರ 
ಹಿ೦ದೆ ಪಾರಶೀಕರ ಸೇನೆ ಒದಗಿ ಇರುವಂತೆ ತೋರುತ್ತಲಿದೆ. ಅದರಿಂದ ಗ೦ಡಕೀ 
ಪ್ರಾಂತ್ಯದಲ್ಲಿ ಇರುವ ನಮ್ಮ ಸೇನೆಗಳು ರಾಜಮಾರ್ಗವಂ ಬಿಟ್ಟು, ಮಾರ್ಗಾಂತರದಿಂದ 


ಬ೦ದು ನಿ೦ತಲ್ಲದ ಪಟ್ಟಣಕ್ಕೆ ಆತಂಕ ತಪ್ಪದು” ಎನಲು, ಅದ೦ ಕೇಳಿ ನಂದರು 
ರಾಕ್ಷಸನ೦ ನೋಡಿ, 


೧. ಹರಿಸಿ (ಕ) 


೧೧೨ ಮುದಾ ) ಮಂಜೂಷವು 


“ಅಯ್ಯ ಅಮಾತ್ಯರೆ, ನಮ್ಮ ಸೇನಾಪತಿಗಳು ಶತ್ರುಗಳಂ ತಡೆಯದೆ ಶೋಣಭದ್ರಾ 
ನದಿಯಂ ದಾಟುವದಂ ನೋಡಿ ಸುಮ್ಮನೆ ಇದ್ದಂತೆ ತೋರುತ್ತಲಿದೆ. ಮೊದಲು ನೀವು 
ಹೇಳಿದ ಮೇರೆಗೆ ನಡೆಯಲಿಲ್ಲ. ನಮ್ಮ ಮೂಲಬಲಕ್ಕೂ ಶತ್ರುಸೇನೆಗೂ ಸಮೀಪ 
ವಾಯಿತು. ಇದೇನೋ ಒಂದು ಪ್ರಕಾರ ಛದ್ಮನೆಯೆಂದು ತೋರುತ್ತಲಿದೆ. ಈಗ ಕೋಪಕ್ಕೆ 
ಸಮಯವಲ್ಲ. ಆದರೂ ಹೋಗಿ ಇರುವ ನಮ್ಮ ಸೇನೆಗಳು ಗಂಡಕೀಪ್ರಾಂತ್ಯವಂ ಬಿಟ್ಟು 
ಮಾರ್ಗಾಂತರದಿಂದ ಶೋಣಭದ್ರಾ ನದಿಯಂ ದಾಂಟಿ ಬಂದು, ಶತ್ರುಗಳ೦ ಮುಂದೆ 
ದಾಂಟಲೀಸದಂತೆ ನಿಲ್ಲು[ವ] ಮೇರೆಗೆ ಹೇಳಿ ಕಳುಹಿಸಿರಿ. ಅದ೦ ಮೀರಿ ಬಂದರೆ ನಮ್ಮ 
ಪಟ್ಟಣಕ್ಕೆ ವೇಧೆ ತಟ್ಟುವದು. 

ನಾಳೆ ಶತ್ರುಗಳ ಮೇಲೆ ಯುದ್ಧ ವಾಗಲಿ. ಶತ್ರುಗಳ ಕಡೆ ಚಿತ್ರವರ್ಮನ ಸೇನೆಗೆ ನಮ್ಮ 
ಡಿಂಗಿರಾತನೆದುರಾಗಲಿ. ಮಲಯಪತಿಯ ಸೇನೆಗೆ ನಮ್ಮ ಭದ್ರಭಟ ಕಾಣಿಸಿಕೊಳ್ಳಲಿ. 
ಪುಷ್ಕರಾಕ್ಷನ ಸೇನೆಯೊಡನೆ ನಮ್ಮ ಬಲಗುಪ್ತ ಯುದ್ಧವಂ ಮಾಡಲಿ. ಸಿಂಧುಷೇಣನ 
ಸೇನೆಗೆ ನಮ್ಮ ರಾಜಸೇನನು ಹೋಗಲಿ. ಮೇಘನಾದನ ಸ೦ಗಡ ನಮ್ಮ ಪುರುಷದತ್ತನು 
ನಿಲ್ಲಲಿ. ಶೇಖರನ ಮೇಲೆ ನಮ್ಮ ಲೋಶಿತಾಕ್ಷ ಬಳಸಿಕೊಳ್ಳಲಿ. ಮಗಧ ಗಾಂಧಾರ ಶಕ 
ಚೀನ ಹೂಣಾಧಿಪರ ಮೇಲೆ ನಮಗೆ ಸಾಮಂತರಾದ ಬ೦ಗಾಳಪತಿಯೂ ಮೈಥಿಲ ಓಢ್ರ 
ಘೂರ್ಜರಕ ಪಾಂಚಾಲ ವಿದರ್ಭರೂ ವ್ಯೂಹವಂ ರಚಿಸಿಕೊಂಡು ಕವಿಯಲಿ. ಅವರ 
ಕಿರಾತಸೇನೆಯ ಮೇಲೆ ನಮ್ಮ ವಿಂಧ್ಯವನವಾಸಿಯಾದ ಭದ್ರಕನು ಭಿಲ್ಲಸೇನಾಪರಿವೃತ 
ನಾಗಿ ಕೈಮಾಡಲಿ. ಪಾರ್ವತೇಯ ಸೇನೆ[ಯ] ಮೇಲೆ ನಮ್ಮ ಮೂಲಬಲ ಸಮೇತರಾಗಿ 
ನಾವೇ ಯುದ್ಧಕ್ಕೆ ನಡೆಯುತ್ತಲಿದ್ದೇವೆ” ಎಂದು ನಂದರು ಆಜ್ಞಾಪಿಸುತ್ತಿರಲು, 

ಆ ಸಮಯದಲ್ಲಿ ಹೋ ಹೋ ಎಂದು ಕೂಗುತ್ತ ತುರಗವನ್ನೇರಿ ಅತಿತ್ವರ್ಯದಿಂ ಬಂದ 
ದೂತರಿಬ್ಬರು, "ಅರಸುಗಳು ಎಲ್ಲಿ ನೆಲಸಿ ಇದ್ದಾರೆ ? ಪಟ್ಟಣಕ್ಕೆ ಬಾಧೆ ಬಂದಂತೆ 
ತೋರುತ್ತಲಿದೆ. ಬೇಗ ತಿಳುಹಿಸಿರಿ” ಎಂದು ದ್ವಾರಪಾಲಕರಿಗೆ ಹೇಳಲು, ಅದೇ ರೀತಿಗೆ 
ಅವರು ಹೋಗಿ ನಂದರಿಗೆ ವಿಜ್ಞಾಪಿಸಲು, ಅವರ೦ ಕರೆಕಳುಹಿಸಿ, "“ಅದೇನೈ, ಪಟ್ಟಣದ 
ವರ್ತಮಾನವೇನೆಂ''ದೆನಲು, 

“ಬುದ್ದೀ ಸರಯೂನದೀಮಾರ್ಗವಾಗಿ ಹತ್ತುಸಾವಿರ ಶತ್ರುಗಳ ನಾವೆಗಳು ಸೇನಾ 
ಸಮೇತವಾಗಿ ಗಂಗಾಸಂಗಮಕ್ಕೆ ಬಂದು, ಗ೦ಗಾನದಿಯ೦ ದಾಂಟಿ, ಪಟ್ಟಣವಂ ಮುತ್ತು 
ವರಂತೆ ಉಭಯ ತೀರದಲ್ಲೂ ಏಕವಾಗಿ ಶತ್ರುಗಳ ನಾವೆಗಳೇ ಕಾಣುವದಲ್ಲದೆ ನದೀ 
ತರಂಗಗಳು ಕಾಣಿಸುವದಿಲ್ಲ. ಹೀಗೇ ಇನ್ನೂ ಎಷ್ಟು ಬರುವದೋ ಹೇಳಲಳವಲ್ಲ. 
ಪ್ರತ್ಯಕ್ಷವಾಗಿ ಕ೦ಡದನ್ನೇ ಬಿನ್ನೈಸಿದೆವು. ಇನ್ನೂ ಹೆಚ್ಚಿ ಬಂದರೆ ಶತ್ರುಗಳು ನಮ್ಮ 
ಸ[ರ]ಪಣಿ ಸೇತುವೆಯ ಹಿಡಿವರು” ಎಂದು ದೂತರು ಹೇಳಲು, ಆಗ ರಾಕ್ಷಸನು 
ನಂದರಂ ಕುರಿತು, 

"ಅಯ್ಯ ಅರಸುಗಳಿರಾ. ಶತ್ರುಗಳು ಯುದ್ಧವ೦ ಮಾಡುವರಂತೆ ಸೇನಾಭಾರವಂ 
ಮುಂದುಗಡೆಯಲ್ಲಿ ತೋರಿ, ಹಿಂಭಾಗದಿಂದ ಪುರದ ಪ್ರಾಕಾರವನ್ನಾಕ್ತಮಿಸಬೇಕೆಂದು 
ಬಂದಿದ್ದಾರು. ಚಿಂತೆಯೇನು ? ನೀವು ಎಂದಿನಂತೆ ಮೂಲಬಲಸಮೇತರಾಗಿ ನಾನು 
ಮಾಡುವ ಯುದ್ಧಸಾಹಸಎಂ ನೋಡುವರಾಗಿ. ನಾನು ಸ್ವಾಮಿಭಕ್ತನಾದುದು ಸತ್ಯವಾದರೆ 


ನಂದಯುದ್ಧಕಥನವು ೧೧೩ 


ಶತ್ರುಗಳ೦ ನಿಗ್ರಹಿಸಿ, ಜಯವನ್ನುಂಟುಮಾಡಿ, ನಿಮ್ಮ ಸೇವಕನಹುದೆ೦ದು ಜನರು 
ಹೇಳಿಕೊಂಬಂತೆ ಮಾಡುವೆನೆ೦”ದು ಹೇಳಿ, ಕವಚವಂ ಧರಿಸಿ, ತುರಗವನ್ನೇರಿ, ಕಾಷ್ಠ 
ಪ್ರಹಾರದಿಂ ಕೆಣಕಿದ ಕಾಡಾನೆ ಬಿಡಿಸಿಕೊ೦ಬ೦ತೆ, ಭಾಲ್ಯವಂ೦ ಪಿಡಿದು, ತನ್ನ ಮೈಗಾವಲಿನ 
ಲಕ್ಷ ತುರಗಾರೂಢರು ಸಮೇತನಾಗಿ, ಶಕ್ತ್ಯಾಯುಧವಂ ಪಿಡಿದು ದೇವಸೇನಾಪರಿವೃತನಾಗಿ 
ಅಸುರರ ಮೇಲೆ ಯುದ್ದಕ್ಕೆ ಹೋಗುವ ಕುಮಾರಸ್ವಾಮಿಯಂತೆ ರಾಕ್ಷಸನು ತೆರಳುತ್ತಿರಲು, 
ಆಗ ರಣಭೇರೀಧ್ರನಿಯು ಪ್ರಳಯಕಾಲದ ಸಿಡಿಲಿನ ಧ್ವನಿಯಂತೆ ಶತ್ರುಗಳ 
ಹೃದಯವಂ೦ ತಲ್ಲಣಪಡಿಸುತ್ತಿರಲು, ಶತ್ರುಗಳ ಶಕಸೇನೆಯು, ಹೂಣಸೇನೆ ಕಿರಾತಸೇನೆ 
ಸಹ, ಗಂಗಾನದಿಯಂ ದಾಂಟಿ ಪಾಟಲೀಪುರದ ಪಶ್ಚಿಮದಿಕ್ಕಿನಲ್ಲಿಯೂ ದಕ್ಷಿಣೋತ್ತರ 
ದಿಕ್ಕಿನಲ್ಲಿಯೂ ವರುಷಾಕಾಲಮೇಘತರ೦ಗಪಂಕ್ತಿಗಳಂತೆ ವ್ಯಾಪಿಸಿ ಪುರದ ಸಮೀಪದಲ್ಲಿ 
ಬರುತ್ತಿರಲು, ಇದಂ ತಿಳಿದು ಪುರವ೦ ರಕ್ಷಿಸುವ ಸೇನೆಯು ಯುದ್ದಸನ್ನದ್ದವಾಗಿರಲು, 
ಕೋಟೆ ಕೊತ್ತಳಗಳ ಮೇಲೆ ಬೆಳಗುತ್ತಿರುವ ಜಗಜ್ಯೋತಿಗಳ ಪಂಕ್ತಿಗಳಿ೦ದ ಆ ಪುರವು 
ಸಹಸ್ರಚ೦ದ್ರ”ರುದಯಿಸಿ”ದಂತೆ, ತೇಜೋಲೋಕದಂತೆ ಕಾಣಿ(ಸು।ತ್ತ, ಪುರವಂ 
ಮುತ್ತುವ ಶತ್ರುತಂಡಗಳು ಪತಂಗಸಂಘಗಳಂತೆ ಕಾಣಿಸುತ್ತಿರಲು, 
ಆಗ ರಾಕ್ಷಸನು ಪ್ರಾಣಿಗಳ ಸಂಹರಿಸುವ ಮೃತ್ಯುವಿನಂತೆ ಶತ್ರುಸ೦ಘದ ಮೇಲೆ 
ನಡೆದು ಯುದ್ಧವ೦ ಮಾಡುತ್ತ ಮೇಲೆ ಕವಿದು ಬರುವ ಶತ್ರುಸೇನೆಯ೦ ಸ೦ಹರಿಸು 
ತ್ತಿರಲು, ಆತನ ರಭಸಕ್ಕೆ ಶತ್ರುಸೇನೆ ಇಬ್ಬಾಗವಾಗಿ ಹಿಮ್ಮೆಟ್ಟುತ್ತಿರಲು, ಉತ್ತರದಿಗ್ಬಾಗ 
ರಕ್ಷಕನಾದ ಅವಂತಿ ದೇಶಾಧಿಪತಿಯ೦ ಶತ್ರುಗಳ ಮೇಲೆ ಹೋಗುವಲ್ಲಿ ಪ್ರಾಕಾರದ 
ಮೇಲಣ ಘಾತವಂ ತಪ್ಪಿಸಿಕೊ೦ಡು ಹೋಗುವಂತೆ ನೇಮಿಸಿ, ತನ್ನ ಬಳಿ[ಯ] ಲಕ್ಷ 
ತುರಗಗಳ೦ ಮೂರು ತ೦ಡಗಳ೦ ಮಾಡಿ, ಮೂರು ದಿಕ್ಕಿನಲ್ಲಿ ಯುದ್ಧವ೦ ಮಾಡುವಂತೆ 
ನೇಮಿಸಿ ಕಳುಹಿಸಿ, ಉತ್ತರದ್ವಾರದಿ೦ದ ಪ್ರಾಕಾರವನ್ನೇರಿ ಸುತ್ತುತ್ತ ಬರುತ್ತಿರುವ ಶತ್ರು 
ಗಳ ಮೇಲೆ ಪಿರಂಗಿಗುಂಡುಗಳ ತ೦ಡಗಳ೦ ಕರೆಯುತ್ತ, ಲಕ್ಷೋಪಲಕ್ಷ ಬಾಣದ ಕೊಳವಿ 
ಗಳ೦ ಕ್ಷಣಮಾತ್ರದಿಂ ಬಿಡುತ್ತ, ಕೋಟೆಯ ಸಮೀಪವಂ ಶತ್ರುಗಳು ಸೇರದಂತೆ ಮೇಲೆ 
ಯುದ್ಧವಂ ರಚಿಸುತ್ತ, ನಿಂತಲ್ಲಿ ನಿಲ್ಲದೆ [ಪ್ರತ್ಯಂಚ] ದ್ವಾರದಿಂ ಹೊರಗೆ ಹೊರಟು. 
ಸೌರಾಷ್ಟ್ರಪತಿಗೆ ನೇಮಿಸಿ, ಕವಿದುಬರುವ ಶತ್ರುಸೇನೆಯ೦ ಹೊಕ್ಕು, ಒಂದೊಂದು ಖಡ್ಗ 
ಪ್ರಹಾರಕ್ಕೆ ನಾಲ್ಕಾರು ಶತ್ರುಗಳ ಶಿರವನ್ನಿಳುಹುತ್ತ, ತುರಗಗಳಂ ಛೇದಿಸುತ್ತ, ವೇತ೦ಡಗಳ 
ಸೊಂಡಿಲುಗಳನ್ನಿಳುಹುತ್ತ, ಶತ್ರುಗಳು ಪ್ರಾಕಾರವ೦ ಹಿಡಿಯದಂತೆ ಮೇಲಿನವರಿಗೆ 
ನೇಮಿಸಿ, ಮೇಘಮಧ್ಯದಲ್ಲಿ ಹೊಳೆಹೊಳೆವ ಸೂರ್ಯನಂತೆ ರಾಕ್ಸಸನು ದಕ್ಷಿಣದಿಕ್ಕಿನ 
ಶತ್ರುಗಳ ಮೇಲೆ ನಡೆಯುತ್ತಿರಲು, 
ಪಶ್ಚಿಮ ದಿಕ್ಕಿನ ಗುಂಡುಗಳ ತಂಡಗಳ ಸ೦ಗಡಲೇ ಶತ್ರುಗಳ ಶಿರಗಳು ಚ೦ಡುಗಳ೦ತೆ 
ಉರುಳುತ್ತಿರಲು, ಆಗ ದಕ್ಷಿಣ ದಿಕ್ಕಿನ ಶತ್ರುಗಳ ಮೇಲೆ ಕವಿದು ಶೂಲಗಳಿ೦ ಪ್ರಹರಿಸುತ್ತ, 
ಭಲ್ಲೆಗಳಿ೦ದಿರಿದು ಕೆಡಹುತ್ತ, ಆ ದಿಕ್ಕಿನ ಕಳಿ೦ಗರಾಯನಿಗೆ ನೇಮಿಸಿ, ತನ್ನ ಕೈಭಲ್ಲ 
ದಿಂದಲೇ ಶತ್ರುಸೇನಾಪತಿಗಳಂ ಕೆಡಹುತ್ತ, ಓಡುವರನಟ್ಟುತ, ಅಟ್ಟಿ ಬರುವರ೦ ನಿಗ್ರಹಿ 


೧. ರುದ್ಧವಿಸಿ (ಕ) 


೧೧೪ ಮುದ್ರಾಮಂಜೂಷವು 


ಸುತ, ದಕ್ಷಿಣದ್ವಾರದಿಂ ಪುರದ ಪ್ರಾಕಾರದ ಮೇಲೆ ನಿಂತು ರಾಜದ್ವಾರದ ಬಳಿಯ ಸೇನೆಗೆ 
ಎಚ್ಚರವಂ ಹೇಳುತ, ಪೌರಜನಕ್ಕೆ ಅಭಯವಂ ಕೊಡುತ, ಶತ್ರುಗಳ ಆಯುಧವಂ 
ತಂದವನಿಗೆ ನಾಲ್ಕಾರು ಮೊಹರುಗಳಂ, ಶಿರಸ್ಸು ತಂದವನಿಗೆ ನೂರಾರುಗಳಂ, ಗಜಾ 
ರೂಢರಂ೦ ಸಂಹರಿಸಿದವರ್ಗೆ ಸಹಸ್ರಸಂಖ್ಯೆಯಂ, ಸೇನಾಧಿಪರ ಶಿರಸ್ಸು ತಂದವರ್ಗ 
ಲಕ್ಷೀಪಲಕ್ಷಗಳ೦ ಕೊಡುತ, ಪ್ರಾಕಾರದ ಮೇಲ ಬರುತ್ತಿರಲು, ನಿರರ್ಥಕವಾಗಿ ಅನ್ಯತವಂ 
ಹೇಳುವನ ಪಾತಕದಂತೆ, ಸ್ಥಾನವಂ ಮರಳಿ ಮರಳಿ ಕವಿಯುತ್ತಿರುವ ಜೇನುಹುಳುಗಳ 
ಹಿ೦ಡುಗಳಂತೆ, ಶತ್ರುಸೇನೆಯು ಪುನಃ ಪ್ರಾಕಾರದ ಮೂಲವಂ ಹಿಡಿದು ಏಣಿಗಳನ್ನೇರಿಸಿ 
ಲಗ್ಗೆಯಂ ಹತ್ತುವದಕ್ಕೆ ಯತ್ನವಂ ಮಾಡಲು, 

ಆಗ ಒಂದೇ ವೇಳೆ ಮೇಲಿನಿಂದೆರಚುವ ಕಾದ ಸೀಸವರುಷಂಗಳಿಂದಲೂ ಪಿರಂಗಿ 
ಗುಂಡುಗಳ ತಂಡಗಳಿಂದಲೂ ಶತಪ್ಲೀಘಾತಂಗಳಿಂದಲೂ ಬಾಣವೃಷ್ಟಿಗಳಿ೦ದಲೂ 
ಶೂಲ ಪ್ರಾಸಾದಿ ಘಾತದಿ೦ದಲೂ ಅಶನಿಘಾತದಿಂದುರುಳುವ ವೃಕ್ಟಪಂಕ್ತಿಗಳಂತೆ ಶತ್ರು 
ಸೇನೆಯು 'ಏನ್ಸಾಬಿನ್ನ ಗಳಾಗಿ ಗಾಯವಡೆದು ರಕ್ತದ ಹಳ್ಳಗಳಂ ದಾಟಿ ಹಿಮ್ಮೆಟ್ಟಿ ನಿಂತಿ 
ರಲು, 

ಆಗ ರಾಕ್ಷಸನು ಕ್ರುದ್ಧನಾಗಿ ದುಷ್ಟಕ್ಷಶ್ರಿಯರ ಮೇಲೆ ನಡೆಯುವ ಭಾರ್ಗವರಾಮ 
ನಂತೆ ರಥವನ್ನೇರಿ, ಆಪ್ತಸೇನಾಸಮೇತನಾಗಿ, ಮೇಘಪಂಕ್ತಿಯಂ ಕಲಕುವ ಜಂರುಾ 
ಮಾರುತನಂತೆ ಅತಿರಭಸದಿ೦ ರಥವನ್ನೋಡಿಸುತ, ಒಂದೊಂದು ಬಾಣಪ್ರಹಾರಕ್ಕೆ 
ನಾಲ್ಕಾರು ಶತ್ರುಗಳ ಶಿರಗಳನ್ನಿಳುಹುತ, ಹೊಡೆ ಹೊಡೆ ಎನ್ನುತ, ಬೊಚ್ಚಿರಿದು ಮೇಲ್ಕವಿ 
ಯುತ, ಶತ್ರುಗಳ ವ್ಯೂಹವಂ ಭೇದಿಸುತ, ಕುಲಾಲಚಕ್ರದಂತೆ ನಿಂತಲ್ಲಿ ನಿಲ್ಲದೆ ಶತ್ರುಗಳ 
ಸೇನೆಯಂ ಸುತ್ತುತ, ಶುಷ್ಕಪರ್ಣಂಗಳನೀಡಾಡುವ ಸುಂಟರ ಗಾಳಿಯಂತೆ ಧನುರ್ಮುಕ್ತ 
ವಾದ ವಿಶಿಖಪರಂಪರೆಯಿಂದ ಶತ್ರುಗಳ ಶಿರಗಳು ನೆಲಕ್ಕುರುಳುತ್ತಿರಲು, ಈಗ ಕಂಡ 
ಶತ್ರುಗಳ ತ೦ಡಗಳು ನಿಮಿಷದಲ್ಲಿ ಬಯಲಾಗುತ್ತಿದ್ದುವು ; ಇಲ್ಲಿ ಕಂಡ ರಾಕ್ಷಸನ ರಥವು 
ಕ್ಷಣಮಾತ್ರದಲ್ಲಿ ಹರಿದಾರಿಯಲ್ಲಿ ಕಾಣಿಸುತ, ಮತ್ತೆ ನೋಡಿದರೆ ಇದ್ದ ಬಳಿಯಲ್ಲೇ 
ಇರುವಂತೆ ಕಾಣಿಸುತ, ಜಲತರಂಗಗಳಲ್ಲಿ ಪ್ರತಿಫಲಿಸಿದ ಸೂರ್ಯಜಿ೦ಬದ೦ತೆ ಶತ್ರು 
ತಂಡಗಳಲ್ಲಿ ಎಲ್ಲಿ ನೋಡಿದರೂ ಧನುರ್ಧಾರಿಯಾದ ರಾಕ್ಷಸನು ಕಾಣಿಸುತ್ತ ಲಿರಲು, 

“ಅಹುದಹುದೋ, ಲೋಕೈಕವೀರನಹುದೋ, ಕಲಿಪಾರ್ಥನಹುದೋ ; ಜಗದೊಳು 
ನಿನ್ನಂ EE ವೀರರು೦ಟೇ'' ಎನುತ ಚಕ್ರರಕ್ಷಕರಾದ ವೀರಭಟರು ಪೊಗಳುತ್ತಿರಲು, 
ತ್ರುಗಳ ಚತುರಂಗಬಲವು ಭೂಮಿಯಲ್ಲಿ ಉರುಳಿ ವಸಂತಕಾಲದ ಗಿರಿನದಿಗಳಲ್ಲಿ 
ಟನ ಶಿಲಾಸಮೂಹಗಳಂತೆ ರಕ್ತವ೦ ಸ್ರವಿಸುತ್ತ, ಪ್ರಾಕಾರ[ದ] ಸುತ್ತಲೂ 
ತಿರೌದ್ರವಾಗಿ ತೋರುತ್ತಿರಲು, ರಾಕ್ಚಸನ ಬಾಣಹತಿಗೆ ತರಹರಿಸಲಾರದೆ ಉಳಿದ ಶತ್ರು 
ತ ಪೆಲಾಯನಂಗೈಯಲು, ರಾಕ್ಷಸನು ಶತ್ರುಗಳಂ ಓಡಿಸಿ ರಥದಿ೦ದಿಳಿದು ತುರಗವ 
ರಿ ಗ ಪೊಕ್ಕು ಯುದ್ಧದಲ್ಲಿ ಹತವಾದ ತನ್ನ ಸೇನೆಯಂ ನೋಡುತ್ತ ಬರುತಿರಲು, 

ಅಷ್ಟರಲ್ಲಿಯೇ ಪಲಾಯನಂಗೈದ ಶತ್ರುಗಳು ಗುಂಪುಕೂಡಿ ಕೃತಸ೦ಕೇತರಾಗಿ, 

ಮದ್ದಾನೆಯ ಹಿಂಡುಗಳಿಗೆ ಕಣ್ಣುಗಳ೦ ಕಟ್ಟಿ, ಹಿಂಭಾಗದಲ್ಲಿ ನಿಂತು, ಒಂದೇ ವೇಳೆ ಆ 
ಗಜಗಳಂ ಓಡಿಸುತ್ತ ತಂದು, ಆ ಪುರದ ಅಗಳಿನಲ್ಲಿ ಆನೆಗಳಂ ಕೆಡವಿ, ಅದರಿಂದಲೇ 

ನಂದಯುದ್ಧಕಥನವು ೧೧೫ 


ಅಗಾಧವಾದ ಅಗಳ೦ ಹೊಳಿ. ರೋಷಾವೇಶದಿ೦ದ ಅದನ್ನೇ ತುಳಿಯುತ್ತ ಬಂದು, 
ಪ್ರಾಕಾರವ೦ ಹಿಡಿದು ಏಣಿಗಳನ್ನೇರಿಸಿ, ಲಗ್ಗೆಯ೦ ಹತ್ತಿ, ಧ್ವಜವ೦ ನೆಟ್ಟು, ತಮ್ಮ 
ಜಯಭೇರೀಧ್ವನಿಯಂ೦ ಮಾಡುತ್ತಿರಲು, 

ಅದ೦ ಕೇಳಿ ರಾಕ್ಷಸನು ಆಜ್ಯಾಹುತಿಯಿಂ ಪ್ರಜ್ವಲಿಸುತ ಅಗ್ನಿಯಂತೆ ಕೋಪಾವಿಷ್ಟನಾಗಿ 
ರಾಜದ್ವಾರದಲ್ಲಿ ಇರುವ ಸೇನೆಯಂ ತನ್ನ ಸಂಗಡ ಬರುವಂತೆ ನೇಮಿಸಿ, ತನ್ನ ಮೈ 
ಗಾವಲಿನ ತುರಗಾರೂಢರಿ೦ ಸಮೇತನಾಗಿ ಅತಿತ್ವರ್ಯದಿಂ ತನ್ನ ತುರಗವಂ ಓಡಿಸುತ್ತ, 
ಪ್ರಾಕಾರದ ಮೇಲೆ ಹತ್ತಿ ಬಂದಿರುವ ಶತ್ರುಗಳ ಮೇಲೆ ಹೊಕ್ಕು, ತನ್ನ ಕೈಖಡ್ಲದಿ೦ದ 
ಅವರ ಶಿರಗಳನ್ನರಿದು, ಅವರ ಧ್ವಜವ೦ ತರಿದು, ಜಯಭೇರಿಗಳ೦ ಹರಿದು, ಅವರು 
ಬಂದ ಮಾರ್ಗವಿಡಿದು ಪ್ರಾಕಾರದಿ೦ ತುರಗವ೦ ಹಾರಿಸಿ, ಕೆಳಗೆ ಕವಿಯುತ್ತಲಿರುವ 
ಶತ್ರುಗಳ ಮೇಲೆ ಹೊಕ್ಕು, ಮೊದಲಿನಂತೆ ಒಂದೊಂದು ಖಡ್ಲಪ್ರಹಾರಕ್ಕೆ ನಾಲ್ಕಾರು 
ಶತ್ರುಗಳ ಶಿರಗಳನ್ನಿಳುಹುತ್ತ, ಸೈನ್ಯವನ್ನಟ್ಟುತ್ತಿರಲು, 

ಅಷ್ಟರಲ್ಲಿಯೇ ಪೂರ್ವದಿಕ್ಕಿನ ಭೋಜಪತಿಯ ಸೇನೆಯು ಬ೦ದೊದಗಲು, ರಾಜ 
ದ್ವಾರದ ಬಳಿಯ ಸೇನೆಯು ತನಗೆ ಬೆ೦ಬಲವಾಗಿ ಬರುತ್ತಿರಲು, ಇವೆಲ್ಲವ೦ ನೋಡಿ 
ಶತ್ರುಗಳು ನಿರ್ವಹಿಸಲಾರದೆ. “ಈತನು ಅಮಾತ್ಯ ರಾಕ್ಷಸನಲ್ಲ, ಪ್ರತ್ಯಕ್ಷವಾಗಿ ಸ೦ಹರಿಸ 
ಬ೦ದ ರಾಕ್ಷಸನೇ ಅಹುದೆ೦''ದು ಪಲಾಯನವಂ೦ ಗೈಯಲು, ರಾಕ್ಷಸನ ಸೇನೆಯು ಅವರ೦ 
ಅಟ್ಟಿ ಓಡಿಸುತ್ತಿರಲು, 

ಆಗ ಜಯಭೇರೀನಿನಾದವು ಶತ್ರುಗಳಿಗೆ ಭಯಂಕರವಾಗಿ, ಪುರಜನಕ್ಕೆ ಹರುಷಕರ 
ವಾಗಿ, ಭೂಮ್ಮಂತರಿಕ್ಷವ೦ ತುಂಬುತ್ತಿರಲು. ರಾಕ್ಷಸನು ಶತ್ರುಗಳು ಬಹುದೂರ ಓಡಿ 
ಹೋದರೆ೦ಬ ವರ್ತಮಾನವಂ ತಿಳಿದು, ರಾಜದ್ವಾರಸೇನೆಗೆ ಎಂದಿನಂತೆ ಪುರವ೦ ಕಾದು 
ಕೊಂಡು ಇರತಕ್ಕುದೆ೦ದು ನೇಮಿಸಿ, ಅರುಣೋದಯಸಮಯವಾಗಲು, ತನ್ನ ದೇಹ 
ಶ್ರಮವ೦ ನೋಡದೆ, ನಿವಾತಕವಚರೆ೦ಬ ಅಸುರಸಮೂಹವಂ ಸಂಹರಿಸಿ ತಂದೆಯಾದ 
ಸುರಪತಿಯಂ ಕಾಣಬೇಕೆಂಬ ಇಚ್ಛೆಯಿಂದ ಬರುತ್ತಿರುವ ಪಾರ್ಥನಂತೆ ರಾಕ್ಷಸನು 
ನಂದರ ಬಳಿಗೆ ಬರುತ್ತಿದ್ದನು. 

ಗಜಾರೂಢರಾಗಿ ರಾಕ್ಷಸ ಮಾಡಿದ ಯುದ್ಧವ೦ ನೋಡುತ್ತಿದ್ದ ನಂದರು, ತಮಗೆ 
ಜಯವನ್ನು೦ಟುಮಾಡಿಕೊ೦ಡು ಬರುತ್ತಿರುವ ರಾಕ್ಸಸನ೦ ದೂರದಲ್ಲಿ ನೋಡಿ, ತಾವು 
ಗಜದಿಂದಿಳಿದು ಸಮೀಪಕ್ಕೆ ಬಂದು, ಕೈಮುಗಿಯುತ್ತಿರುವ ರಾಕ್ಷಸನನ್ನಾಲಿಂಗಿಸಿಕೊಂಡು, 

“ಅಯ್ಯ ಅಮಾತ್ಮನೆ, ಇಂದು ಬಹುಕಾರ್ಯವ೦ ನಿರ್ವಾಹಮಾಡಿದೆ. ನಮ್ಮ ಪುಣ್ಯ 
ದಿಂದಲೇ ನಮಗೆ ಅಮಾತ್ಯಶ್ರೇಷ್ಠನಾದೆ. ನೀನೊಬ್ಬ ಇರುವಲ್ಲಿ ನಮಗೆ ಶತ್ರುಗಳ೦ದ 
ರೇನು ? ಈ ಪರ್ವತರಾಯನೆಷ್ಟು ಮಾತ್ರದವನು ? ಮುಂದೆ ನೀನು ಹೇಳಿದಂತೆ 
ನಾವೆಲ್ಲರೂ ಕೇಳತಕ್ಕವರು” ಎ೦ದು ಹೇಳುತ, ರಕ್ತಸಿಕ್ತವಾದ ಆತನ ಕವಚವಂ ತಾವೆ 
ಬಿಚ್ಚುತ, ಆತನ ದೇಹದಲ್ಲಿದ್ದ ಶಸ್ತ್ರಘಾಯಗಳಿಗೆ ಔಷಧಗಳ೦ ಲೇಪಿಸುತ, "ನೀನು 
ವಿಶ್ರಮಿಸಿಕೊಳ್ಳುತ್ತಲಿರುವನಾಗು. ಶತ್ರುಗಳು ಎದುರಾದರೆ ನಾವೇ ಯುದ್ಧವ೦ ಮಾಡಿ 
ಬರುವೆವೆ೦''ದು ರಾಕ್ಟಸನಿಗೆ ನಂದರು ಹೇಳುತ್ತಿರಲು, ಆ ಮಾತಿಗೆ ರಾಕ್ಷಸನು, 

“ಅಯ್ಯ ಅರಸುಗಳಿರ ಈ ರಾತ್ರಯುದ್ಧದಲ್ಲಿ ನಿರ್ವಹಿಸಲಾರದೆ ಪಲಾಯನ೦ 


೧೧೬ ಮುದ್ರಾಮಂಜೂಷವು 


ಗೈಯುತ್ತಿರುವ ಶತ್ರಗಳ೦ತೆ ಉಳಿದ ಶತ್ರುಸೇನೆಯ ಮೇಲೆ ನಾನೇ ಹೋಗಿ ಕಾಣಿಸಿ 
ಕೊಂಡು ಯುದ್ಧವಂ ಮಾಡಿ, ಅವರನ್ನು ಈಗ ಇಳಿದಿರುವ ಪಾಳಯದಿಂದ ಪಲಾಯನವಂ 
ಗೈಯುವಂತೆ ಮಾಡದೆ ಉಪೇಕ್ಟಿಸಿದರೆ ಮುಂದಣ ಕಾರ್ಯ ಹ್ಯಾಗೆ ಇರುವದೋ? ಅದರಿಂದ 
ಈಗಿನ ದೇಹಶ್ರಮವೆಂ ನೋಡದೆ ಸೇನಾಸಮೇತನಾಗಿ ಶತ್ರುಗಳ ಮೇಲೆ ನಾನೇ ನಡೆವೆನು. 
ನೀವು ಹಿಂಬಲವಾಗಿ ಬರಬಹುದು” ಎನಲು, ಆ ಮಾತಿಗೆ ನಂದರು, 

“ಅಯ್ಯ ಅಮಾತ್ಯನೇ, ನೀನಲ್ಲದೆ ಯುದ್ಧವೆ೦ದರೇನು ? ಬಹುಶತ್ರುಗಳ೦ ಈಗ 
ನಿಗ್ರಹಿಸಿ ಬಂದುದರಿಂದ ಪುನಃ ನಿಮ್ಮನ್ನೇ ಆಯಾಸಪಡಿಸಬಾರದೆಂದು ಹೇಳಿದೆವು. 
ಶತ್ರುಗಳು ಯುದ್ದಸನ್ನದ್ಧರಾಗಿ ಬರುವದೇ ಉಂಟಾದರೆ, ಸಕಲವಂ ನೀವೇ ನಿರ್ವಹಿಸ 
ಬೇಕು. ನಮ್ಮ ಸೇನಾಪತಿಗಳ ಭರವಸ ನಿಮ್ಮಲ್ಲಿ ಇದ್ದಂ'ತೆ” ಅವರಲ್ಲಿ ನಮಗಿಲ್ಲ. 
ಅದರಿಂದ ಯಾವ ರೀತಿಯಲ್ಲಿ ಯುದ್ಧಕ್ಕೆ ಸೇನೆಯಂ ನಿಲ್ಲಿಸಬೇಕೋ ಅದೆಲ್ಲವೂ ನಿನ್ನ 
ವಶವೇ ಸರಿ. ಗಜಾಧ್ಯಕ್ಷರಂ ಸನ್ಮಾನಗೊಳಿಸಿ ಶತ್ರುಗಳ ಮೇಲೆ ನಡೆಯುವನಾಗು. 
ಅಶ್ಚಲಕ್ಷಾಧಿಪತಿಗಳಂ೦ ಪ್ರೋತ್ಸಾಹಪಡಿಸುತ್ತ ಶತ್ರುಗಳ೦ ನಿಗ್ರಹಿಸುವನಾಗು. ಪದಾತಿ 
ವರ್ಗವಂ ರಕ್ಷಿಸುತ್ತ ಶತ್ರುಗಳ ಮೇಲೆ ಕಾಣಿಸುವನಾಗು. ಯುದ್ಧದಲ್ಲಿ ಹಿಮ್ಮೆಟ್ಟಿದವರಂ 
ನಿಗ್ರಹಿಸುವನಾಗು. ಭದ್ರಭಟನಿಗೆ ಸಹಾಯವ೦ ಮಾಡುವನಾಗು. ಡಿಂಗಿರಾತನಿಗೆ 
ಧೈರ್ಯವಂ ಹೇಳುವನಾಗು. ನಮ್ಮ ಸಾಮಂತ ಅರಸುಗಳಂ ಪ್ರೇರಿಸುವನಾಗು. ಬಲಗುಪ್ತ 
ವಿಜಯವರ್ಮಾದಿಗಳ ಮನೋಭಾವವಂ ತಿಳಿದು ಯುದ್ಧಕ್ಕೆ ನೇಮಿಸುವನಾಗು” ಎಂದು 
ನಂದರು ರಾಕ್ಷಸನಿಗೆ ಹೇಳುತ್ತಿರಲು, ಆ ಮಾತಿಗೆ ರಾಕ್ಷಸನು ಸಮ್ಮತನಾಗಿ, ತನ್ನ ಸೇನೆಯ 
ನಾಯಕರಿಗೆ ವ್ಯೂಹವಂ ರಚಿಸಿಕೊಂಡು ಮುಂದೆ ತೆರಳುವಂತೆ ನೇಮಿಸಿ, ತನ್ನ ಪಾರ್ಶ್ವ 
ದಲ್ಲಿದ್ದ ದೂತರ ಮುಖವಂ ನೋಡಿ, 

"ಎಲ್ಲೆ, ಈ ದಿವಸ ರಾತ್ರೆಯುದ್ದದಲ್ಲಿ ನಿಂತು ಯುದ್ಧವ೦ ಮಾಡದೆ ಶಕಸೇನೆಯಂ 
ಕ೦ಡು ಪಲಾಯನವಂ ಗೈದ ನಮ್ಮ ಮಾರ್ವಾಡ ದೇಶಾಧಿಪತಿಯ ಸೇನೆಯಂ ಕರೆತಂದು. 
ನಮ್ಮ ವಿಂಧ್ಯವನಸ್ಥರಾದ ಭಿಲ್ಲಸೇನೆಯು ತಮ್ಮ ಬಾಯ ತಂಬುಲವಂ ಮಾರ್ವಾಡ 
ಸೇನೆಯ ಮುಖದ ಮೇಲೆ ಉಗುಳುವಂತೆ ನೇಮಿಸುವದು ; ಮತ್ತು ಶತ್ರುಗಳ ಮೇಲೆ 
ಯುದ್ಧಕ್ಕೆ ಹೋದ ಕೊಂಕಣಪತಿಯ ಸೇನಾಜನವು ಶತ್ರುಗಳ ಮೇಲೆ ಯುದ್ಧವಂ 
ಮಾಡದೆ ತಮ್ಮ ಬಂಧುಜನಗಳ ಯೋಗಕ್ಷೇಮವಂ ವಿಚಾರಿಸುತ್ತ ಅವರಿಗೆ ಮಿತ್ರರಂತೆ 
ಇದ್ದುದರಿಂದ, ಅವರ೦ ಪಿರಂಗೀಬಾಯಿಗೆ ಕಟ್ಟಿ ಸ೦ಹರಿಸುವಂತೆ ಹೇಳುವದು. ಆ 
ಕೊಂಕಣದೇಶವ೦ ನಮ್ಮ ಭೋಜಪತಿಯ ವಶವಂ ಮಾಡಲಿ. ಆಂಧ್ರದೇಶವಂ ನಮ್ಮ 
ಕಳಿಂಗರಾಯನಿಗೆ ಕೊಡಲಿ” ಎಂದು ದೂತರಿಗೆ ನೇಮಿಸುತ್ತಿರಲು, ಆಗ ಕಮಲ 
ಬಾಂಧವನುದಯಗಿರಿಶಿಖರದೇಶವನ್ನಲಂಕರಿಸುತ್ತಿರಲು, 

ಆಗ ನೆಂದರದ್ದು ಸ್ನಾನ ಸಂಧ್ಯಾದಿ ನಿತ್ಯಕೃತ್ಯವ೦ ಮಾಡಿ, ದಿವ್ಯಭೂಷಣಾಭೂಷಿತ 
ರಾಗಿ, ಶೃಂಗರಿಸಿ ಕಾದಿರುವ ತಮ್ಮ ಗಜಶ್ರೇಷ್ಠಗಳ೦ ಆರೋಹಣವಂ ಮಾಡುತ್ತಿರಲು, 
ಹಾಗೇ ರಾಕ್ಷಸನು ಸನ್ನದ್ಧವಾದ ಗಜದ ಮೇಲೆ ಕುಳಿತು ಮುಂದೆ ನಡೆಯುತ್ತಿರಲು, ಆಗ 


೧. ತೆ ನಮಗೆ (ಕ ಖ. ಗ) 


ನ೦ದಯುದ್ಧಕಥನವು ೧೧೭ 


ವೀರಭಟರ ಸಿ೦ಹನಾದಗಳೂ ಭುಜಾಸ್ಫಾಲನಶಬ್ದಗಳೂ ವೀರರ ವೀರವಾದದ್ದನಿಗಳೂ 
ರಥಚಕ್ರಕ್ರೀ೦ಕಾರನಿನಾದಗಳೂ ತುರಗರಾಜಿಯ ಖುರಪುಟದ್ವನಿಗಳೂ ಗಜಶ್ರೇಷ್ಠಗಳ 
ಬೃ೦ಹಿತಶಬ್ದಗಳೂ ಭೂಮ್ಯಂತರಿಕ್ಷದಲ್ಲಿ ಶಬ್ದಮಯವಾದಂತೆ ತೋರುತ್ತಿರಲು, ಹೀಗೆ 
ಚತುರಂಗಬಲ ಸಮೇತರಾಗಿ ತೆರಳುತ್ತ, ಸೇನಾಪತಿಗಳ ಸಲಾಮುಗಳ೦ ನೋಡುತ್ತ, 
ಅವರಂ ಪ್ರೋತ್ಸಾಹಿಸುತ್ತ ತೆರಳುತ್ತಿರಲು, 

ಆ ಸಮಯದಲ್ಲಿ ಶತ್ರುಸೇನೆ ಎದುರಾಗಿ ಸನ್ನದ್ಧರಾಗಿ ಕಾಣಿಸಲು, ರೋಷಾವೇಶದಿ೦ 
ಚಿಮ್ಮಿಸುವ ಆಯುಧಪ್ರಭೆಗಳು ಸಮುದ್ರತರ೦ಗಗಳಲ್ಲಿ ತೋರುವ ಸೂರ್ಯಪ್ರಭೆಯಂತೆ 
ದೃಷ್ಟಿಮಾರ್ಗವಂ ನಿರೋಧಿಸುತ್ತಿರಲು, ಆ ವೇಳೆಯಲ್ಲಿ ಅಹಂ ಪೂರ್ವಮಹಂ ಪೂರ್ವ 
ವೆಂದು ನಡೆಯುತ್ತಿರಲು, ಧನುರ್ಧಾರಿಗಳ ಕೋದಂಡದಿಂ ಹೊರಡುವ ಬಾಣಪಂಕ್ಷಿಗಳು 
ಮೇಘಗಳ ದೆಸೆಯಿಂದ ಹೊರಡುವ ಉದಕವೃಷ್ಪ್ಟಿಯಂತೆ ಭೂಮ್ಯಾಕಾಶದಲ್ಲಿ ವ್ಯಾಪಿಸಿ 
ಉಭಯಸೇನೆಯಂ ಮುಚ್ಚಿ ಎಲ್ಲಿ ನೋಡಿದರೂ ಶರವ[ಣ]ದಂತೆ ಕಾಣಿಸುತ್ತಿರಲು, ಹೀಗೆ 
ಬರುವ ಬಾಣಪರ೦ಪರೆಯನ್ನು ತಮ್ಮ ಖೇಡ್ಕಗಳಿ೦ದ ತಡೆಯುತ್ತ, ತಮ್ಮ ಕೈಖಡ್ಗ 
ಗಳಿಂದ ಧನುರ್ಧಾರಿಗಳಾದ ಶೂರರಂ ಛೇದಿಸುತ್ತ, ಹಾರುತ್ತ ಹಾರುತ್ತ ಬರುವ 
ವೀರರನ್ನು ತಮ್ಮ ಕೈಭಲ್ಲೆಗಳಿ೦ದ ತಿವಿದು ಸಂಹರಿಸುತ್ತ, ಒಳಹೊಕ್ಕು ಇರಿಯುವ 
ಭಲ್ಲೆ[ಯ]ದವರನ್ನು ರೋಷಾವೇಶದಿಂದ' ಮೈಮರೆತಿರುವ ತುರಗಾರೂಢರು ಎದುರಾಗಿ 
ಗುಂಪಾಗಿ ಬ೦ದು ತಮ್ಮ ಕೈಪಟ್ಟಸಗಳಿ೦ದ ಸ೦ಹರಿಸುತ್ತಿರಲು, 

ಅದ೦ ನೋಡಿ ಗಜಾರೂಢರಾದ ಶೂರರು ಗುಂಪಾಗಿ ಕಾಣಿಸಿಕೊ೦ಡು ತಮ್ಮ ಬಾಣ 
ಪರಂಪರೆಯಿಂದ ಆ ಶತ್ರುತುರಗಾರೂಢರ೦ ಸ೦ಹರಿಸುತ್ತಿರಲು, ಅದಂ ತಿಳಿದು ಕ್ರುದ್ಧ 
ರಾದ ಪಿರಂಗಿದಾರರು ಹತ್ತಿಸಿದ ಗುಂಡುಗಳ ತಂಡಗಳಿಂದ ಆ ವೇತಂಡಗಳ ಗಂಡ 
ಮಂಡಲಗಳು ತುಂಡುತುಂಡಾಗುತ್ತಿರಲು. ಅದೆಲ್ಲವ೦ ನೋಡಿ ರಥಸ್ಥರಾದ ವೀರರು 
ತಮ್ಮ ಸಾರಧಿಯಂ ಪ್ರೇರಿಸಿ, ರಥಾಶ್ಚಗಳ೦ ಚಬುಕುಮಾಡಿ ತೀವ್ರವೇಗದಿ೦ದ ಹೊರ 
ಡುವ ತಮ್ಮ ತೀಕ್ಷ್ಣವಾದ ಬಾಣಪರ೦ಪರೆಯಿ೦ದ ಆ ಪಿರಂಗಿದಾರರಂ ಸಂಹರಿಸಿ, ಆಗ 
ಶತ್ರುಗಳ ರಥಗಳೆದುರಾಗಲು, ತಮ್ಮ ಕರಲಾಘವವ೦ ತೋರಿಸಿ. ತಮ್ಮ ಮೇಲೆ ಬರುವ 
ಬಾಣಪಂಕ್ತಿಗಳ೦ ಕತ್ತರಿಸಿ, ಶತ್ರುರಥಿಕರ ಧನುಸ್ಸುಗಳ೦ ಛೇದಿಸಿ, ಧ್ವಜಗಳ೦ ಕತ್ತರಿಸಿ, 
ಸಾರಧಿಗಳ ಶಿರವನರಿದು, ತುರಗಗಳ೦ ಘಾತಿಸಿ, ಓಡುವ ರಥಿಕರ೦ ಸಂಹರಿಸಲು, ನುಗ್ಗು 
ನುಗ್ಗಾದ ರಥಗಳಿ೦ದಲೂ ತುಮುರು ತುಮುರಾದ ಪತಾಕೆಗಳಿ೦ದಲೂ ನುಚ್ಚು ನುಚ್ಚಾದ 
ಛತ್ರಗಳಿ೦ದಲೂ ತುಂಡುತು೦ಡಾದ ಆಯುಧಗಳಿ೦ದಲೂ ಖಂಡತುಂಡಗಳಾದ ಅಶ್ವ 
ಸಾರಥಿಗಳಿ೦ದಲೂ ಛಿನ್ನಾಭಿನ್ನವಾದ ರಥಿಕರ ಶರೀರದಿ೦ದಲೂ ಸಾಂದ್ರವಾದ ಆ ರಣ 
ಭೂಮಿಯು ಚಿತ್ರಾಸ್ತರಣದಂತೆ ತೋರುತ್ತಿರಲು, 

ತಮ್ಮ ಬಲಗಳು ನಷ್ಟವಾಗುವದ೦ ನೋಡಿ ರೋಷಾವೇಶದಿ೦ ಮೈಮರೆತು ಇರುವ 
ಉಭಯಸೇನೆಯ ಸೇನಾಪತಿಗ[ಳ] ಹೂಂಕಾರದಿಂದ ಪೂರ್ವ ಪಶ್ಚಿಮ ಸಮುದ್ರಗಳು 
ಮೇರೆದಪ್ಪಿ ಒಂದಾಗುವಂತೆ. ಉಭಯದಿಕ್ಕಿನ ಜ೦ರಭಾಮಾರುತವೇಗದಿ೦ದ ಉಂಟಾ 
ಗುವ ಮೇಘಪಂಕ್ತಿಗಳ೦ತೆ, ಮ೦ದರಕ್ಕೋಭೆಯಿ೦ ಘೋಷಿಸುವ ಮಹಾಂಬುಧಿಯಂತೆ, 
ವಾಜ್ಮನಗಳಿಗೆ ಗೋಚರವಾಗದೆ ಮಾಡುವ ದೇವಾಸುರಯುದ್ಧ ದಂತೆ. ಉಭಯಸೇನೆ 


೧೧೮ ಮುದ್ರಾಮಂಜೂಷವು 


ಗಳಿಗೂ ಪ್ರಾಸ ಪಟ್ಟಸ ಶೂಲ ಖಡ್ಗ ತೋಮರ ಬಾಣ ಚಕ್ರ ಗದಾ ಪರಿಘಗಳಿ೦ದ 
ರಥಸ್ಥರು ರಥಿಕರನ್ನೂ ಗಜಾರೂಢರು ವಾರಣಾಧಿಪರನ್ನೂ ತುರಗಾರೂಢರು ಅಶ್ವ”ಸಾದಿ” 
ಗಳನ್ನೂ ಪದಾತಿವರ್ಗವು ಕಾಲಾಳನ್ನೂ ಪ್ರಹರಿಸುತ್ತ ಯುದ್ಧವಂ೦ ಮಾಡುತ್ತಿರಲು, 

ರಣಭೂಮಿಯಲ್ಲಿ ಭೇರೀಶಬ್ದವನ್ನಡಗಿಸಿ ಶಸ್ತ್ರಪ್ರಹಾರಶಬ್ದಗಳೇ ಬಹುವಾಗಿ ಕೇಳಿಸು 
ತ್ತಿರಲು, ಆ ಶಸ್ತ್ರಪ್ರಹಾರದಿಂ ಘಾಯವಡೆದ ವೇತಂಡಗಳ ಸೊಂಡಿಲುಗಳಿಂದಲೂ 
ಭಗ್ನರಾದ ಸಾರಧಿಶರೀರ ಬೃಂದಗಳಿಂದಲೂ ಛೇದಿತವಾದ ಪದಾತಿವರ್ಗಾವಯವ 
ಗಳಿಂದಲೂ ಸಂಹೃತರಾದ ರಥಿಕರ ಕಂಠದೇಶಂಗಳಿಂದಲೂ ಭಿನ್ನರಾದ ಗಜಾರೂಢರ 
ಮಸ್ತಕದೆಶೆಯಿಂದಲೂ ಗತಪ್ರಾಣರಾದ ತುರಗಸಾದಿ ಮುಖಕುಹರಗಳಿಂದಲೂ 
ಹೊರಟು ಒಟ್ಟಾಗಿ ಬರುವ ರಕ್ತಧಾರಾನದಿಗಳ ಪ್ರವಾಹಗಳು ಮೇಲೆಮೇಲೆ ಹೆಚ್ಚಿ 
ಬರುತ್ತಿರಲು, ಭಯಭ್ರಾಂತರಾಗಿ ಓಡಿಹೋಗುವ ಜನರು ಆ ನದಿಗಳಂ ದಾ೦ಟಲಾರದೆ 
ಮುಳುಗಿ ತೇಲಿ ಕಬಂಧಗಳನ್ನವಲಂಬಿಸಿ ದಾ೦ಟುತ್ತಿರಲು, ರಣಭೂಮಿಯು ಸಂಧ್ಯಾರಾಗ 
ಮುಸುಕಿದಂತೆ, ವೀರಲಕ್ಷ್ಮಿಯರ ವಿಲಾಸವಸ೦ತೋತ್ಸವದ ಓಕುಳಿಗಳ ಮಡುಹುಗಳೋ 
ಎಂಬಂತೆ ಅತಿಭಯಂಕರಮಾಗಿ ತೋರುತ್ತಿರಲು, ಉಭಯಸೇನೆಗಳಲ್ಲಿ ಅರ್ಧ ಹತ 
ವಾಗಲು, ಉಳಿದ ಸೇನಾಜನವು ಶ್ರಾಂತರಾಗಿ ವಿಶ್ರಮಿಸಿಕೊ೦ಡು ಪುನಃ ಯುದ್ಧಸನ್ನದ್ಧ 
ರಾಗಲು, ಅಷ್ಟರಲ್ಲಿಯೇ ಆದಿತ್ಯನಸ್ತಾಚಲಶಿಖರವನ್ನೈದಲು, ಆಗ ಉಭಯಸೇನೆಯ 
ಅರಸುಗಳು ತಮ್ಮ ಸೇನಾಪತಿಗಳಂ ಕರೆದು 

“ಅಯ್ಯ ಶೂರರಾದ ಸೇನಾಪತಿಗಳಿರಾ, ಈ ದಿನದ ಯುದ್ಧವಂ ನಿಲ್ಲಿಸಿರಿ. ಸೇನೆಗಳು 
ಮಿಶ್ರಮಿಸಿಕೊಳ್ಳಲಿ. ನಾಳೆ ಆದೀತಂ”ದು ನೇಮಿಸಲು, ರಾಜಾಜ್ಞೆ ಮೇರೆಗೆ ಸೇನಾಪತಿಗಳು 
ಯುದ್ಧವಂ೦ ನಿಲ್ಲಿಸಿ. ಸೇನೆಯಂ ಕರೆತಂದು, ದಂಡಿನ ಪಾಳಯದಲ್ಲಿ ಇಳುಹಿಸಿ, ಕವಚ 
ಗಳ೦ ಸಡಿಲಿಸಿ, ವಾಹನಗಳಂ ಸಂತವಿಟ್ಟು, ಎಂದಿನಂತೆ ತಮ್ಮ ತಮ್ಮ ಬಿಡಾರಕ್ಕೆ 
ಹೋಗುತ್ತಿರಲು, 

ಅರಸುಗಳಾದ ನಂದರು ಸ್ನಾನಾದಿಗಳಂ ಮಾಡಿ, ಆಪ್ತಮಿತ್ರರಾದ ರಾಜಪುತ್ರರೊಡನೆ 
ಯುದ್ಧವಾರ್ತೆಯನ್ನಾಡುತ್ತ ವಿಶ್ರಮಿಸಿಕೊಳ್ಳುತ್ತಿರಲು, ಹಾಗೇ ರಾಕ್ಷಸನು ಕವಚವಂ 
ಸಡಿಲಿಸಿ, ಸ್ನಾನ ಸಂಧ್ಯಾದಿಗಳಂ ಮಾಡಿ, ಮುಂದಣ ಕಾರ್ಕವ೦ ನೆನೆಯುತ್ತಲಿರುವ 
ಸಮಯದಲ್ಲಿ, ಚಾರರಿಬ್ಬರು ಬಂದು ಕೈಮುಗಿದು. 

"ಸ್ವಾಮಿ ಅಮಾತ್ಕರೇ, ತಮ್ಮ ಅಪ್ಪಣೆ ಮೇರೆಗೆ ದಕ್ಷಿಣದಿಕ್ಕಿನಲ್ಲಿ ಇಳಿದಿದ್ದ ಸೇನೆಗಳು 
ನಾಲ್ಕುಯೋಜನದಲ್ಲಿ ಬಂದು ಇಳಿದವು. ಇನ್ನು ಎರಡು ಮೂರು ದಿವಸದಲ್ಲಿ ಬಂದು 
ಒದಗುತ್ತಲಿದೆ” ಎಂದು ವಿಜ್ಞಾಪಿಸಲು, ಆ ಮಾತಿಗೆ ಸಂತೋಷಪಡುತ್ತ, 

`ಎಲೈ, ಆ ಸೇನೆಗಳಂ ತ್ವರಿತದಿಂದ ಕರೆತಂದು ಪುರದ ಸಮೀಪದಲ್ಲಿ ಇಳುಹಿಸಿರಿ'' 
ಎಂದು ಹೇಳಿ ಕಳುಹಿಸಿ, ನಂದರ ಸಮೀಪಕ್ಕೆ ಬರುತ್ತಿರಲು, ಅಷ್ಟರಲ್ಲಿಯೇ ದಶಾರ್ಣ 
ಶೂರಸೇನ ದೇಶಗಳಿಗೆ ಹೋಗಿದ್ದ ತುರಗಾರೂಢರಿಬ್ಬರು ಬಂದು ರಾಕ್ಟಸನಂ ಕಂಡು 
ಕೈಮುಗಿದು. ಕಾಗದಗಳಂ ಕೊಟ್ಟು, 


೧. ಸಾರಧಿ (ಕ) 


ನ೦ದಯುದ್ಧಕಥನವು ೧೧೯ 


“ಬುದ್ದೀ, ದಶಾರ್ಣಾಧಿಪತಿ ಶೂರಸೇನಾಧಿಪತಿಗಳು ತಮ್ಮ ಅಪ್ಪಣೆ ಮೇರೆಗೆ ಸೇನಾ 
ಸಮೇತರಾಗಿ ಹೊರಟು ಪರ್ವತರಾಜ್ಯಕ್ಕೆ ತೆರಳುತ್ತ, ಎರಡು ಪ್ರಯಾಣದ ಮೇಲೆ 
ಬರೆದುಕೊಟ್ಟ ಕಾಗದವಿದು. ಅವರ ಉತ್ಸಾಹವ೦ ನೋಡಿದರೆ, ಇಷ್ಟು ದಿವಸಕ್ಕೆ ಪರ್ವತ 
ರಾಜ್ಯವ೦ ಸೂರೆಗೈದು ಆ ಪುರವ೦ ಮುತ್ತಿರಬೇಕು'” ಎಂದು ವಿಜ್ಞಾಪಿಸಲು, ಆ 
ಲೇಖನಗಳಂ ನೋಡಿಕೊಂಡು, ಸ೦ತೋಷದಿ೦ ನಂದರ ಸಮೀಪಕ್ಕೆ ಹೋಗಿ, ಏಕಾಂತ 
ದಲ್ಲಿ, 

“ಅಯ್ಯ ಅರಸುಗಳಿರ, ಇಂದಿನ ಯುದ್ದದಲ್ಲಿ ಉಭಯಸೇನೆಯಲ್ಲಿಯೂ ಅರ್ಧ 
ಹತವಾಗಿ ಸಮಯುದ್ಧವಾಯಿತು. ಎಷ್ಟು ಸಾಹಸವಂ ಮಾಡಿದರೂ ಶತ್ರುಗಳು ಇಳಿದಿದ್ದ 
ಪಾಳಯದಿಂದ ಹಿಂದಕ್ಕೆ ಹೋಗಲಿಲ್ಲ. ಪುನಃ ಯುದ್ಧಕ್ಕೆ ಯತ್ನೀಕರಿಸುವ೦ತೆ ತೋರುತ್ತ 
ಲಿದೆ. ಹಾಗೆ ನಡೆದರೆ ಜಯಾಪಜಯವೆಂತಿರುವದೋ ? 

ಆದ್ದರಿಂದ ಒಮ್ಮಿ೦ದೊಮ್ಮೆ ಪುನಃ ಯುದ್ಧಕ್ಕೆ ಯತ್ನವ೦ ಮಾಡದೆ, , ಶತ್ರುಗಳ೦ 
ಯುದ್ಧಕ್ಕೆ ಯತ್ನವ೦ ಮಾಡದಂತೆ ಕಪಟಸ೦ಧಿಯಂ೦ ಕಲ್ಪಿಸಿ, ಕಾಲಹರಣವಂ ಮಾಡುತ್ತ, 
ಈಗ ನಷ್ಟವಾದ ನಮ್ಮ ಸೇನೆಗೆ ಪೂರ್ತಿ ಆಗುವಂತೆ ದಕ್ಷಿಣದಿಕ್ಕಿನಿಂದ ನಮ್ಮ ಸೇನೆ 
ಬಂದು ಒದಗಿದ ಬಳಿಕ ನಾವು ಪುನರ್ಯುದ್ಧಾರಂಭವ೦ ಮಾಡಿದರೆ, ಮೊದಲೇ 
ನಮ್ಮಿ೦ದ ಪ್ರೇಷಿತರಾದ ದಶಾರ್ಣಪತಿ ಶೂರಸೇನಪತಿಗಳು ಸೇನಾಸಮೇತರಾಗಿ ಇದೇ 
ಸಮಯದಲ್ಲಿ ಪರ್ವತರಾಜ್ಯವ೦ ಕೊಳ್ಳೆಮಾಡುತ್ತ, ಅಲ್ಲಿಯ ಸೇನೆಗಳು ಪರ್ವತರಾಯ 
ನಿಗೆ ಮೇಲುಬಲವಾಗದ೦ತೆ ಯುದ್ದಾರಂಭವಂ ಮಾಡಿ ಇರುವದರಿ೦ದಲೂ ನಷ್ಟವಾದು 
ದಕ್ಕೆ ಬದಲಾಗಿ ಸೇನೆಯ೦ ಜೊತೆಗೊಳಿಸುವದಕ್ಕೆ ಪರ್ವತರಾಯನಿಗೆ ಅನುಕೂಲವಾಗದ್ದ 
ರಿ೦ದಲೂ ಅಧಿಕಸೇನಾಸಮೇತರಾದ ನಮ್ಮಿ೦ದ ಶತ್ರುಗಳೆಲ್ಲರೂ ಹತವಾಗುವದರಲ್ಲಿ 
ಸ೦ಶಯವಿಲ್ಲ. ಇದರಿ೦ದ ಶತ್ರುಗಳೊಡನೆ ಸ೦ಧಿಯೆ೦ದು ಮಾತನಾಡುತ್ತ, ಅವರು 
ಹೇಳಿದ ಮಾತಿಗೆ ಒಪ್ಪೀ ಒಪ್ಪದಂತೆ ಇರುತ್ತ, ಕಾಲಹರಣವ೦ ಮಾಡುತ್ತಲಿದ್ದರೆ, 
ಇಷ್ಟರಲ್ಲಿಯೇ ಕಾಶೀರಾಯನ ಮುಖದಿ೦ ಯತ್ನವಂ೦ ಒದಗಿಸಿಕೊ೦ಡಾದರೂ ಕಾರ್ಯವಂ 
ಗೆಲ್ಲಬೇಕಲ್ಲದೆ ದುಡುಕಬಾರದು” ಎ೦ದು ಹೇಳಿ, ನ೦ದರ೦ ಸಮ್ಮತಿಗೊಳಿಸಿ, 

ಆಗ ವಿಷ್ಣುದಾಸನೆ೦ಬ ನಿಯೋಗಿಯಂ ಕರೆದು, ಅವನ ಕಿವಿಯಲ್ಲಿ ರಾಜಕಾರ್ಯವಾಕ್ಯವಂ 
ಹೇಳಿ, "ಈಗಲೇ ಪರ್ವತರಾಯನ ಸಮೀಪಕ್ಕೆ ಹೋಗುವಂತೆ ಯತ್ನವ೦ ಮಾಡೆಂ'ದು 
ಹೇಳಿಕಳುಹಿಸಿ, ಆ ಬಳಿಕ ರಾಕ್ಷಸನು ಆ ರಾತ್ರೆಯಲ್ಲಿ ನೀಲವಸ್ತಾವಕುಂಠಿತನಾಗಿ ಸ್ವಸೇನೆ 
ಯಲ್ಲಿ ಶತ್ರುಸೇನಾವಾ”ರ್ತೆ ಯಾರಲ್ಲಿ” ಎ೦ತಿರುವದೋ ತಿಳಿಯಬೇಕೆಂದು ಗೂಢವಾಗಿ 
ಸಂಚರಿಸುತ್ತ, ಅಲ್ಲಿ ಜಾಗ್ರತೆಯಾಗಿ ಇದ್ದ ಕಾವಲುಗಾರರ೦ ಸ್ವಸಂಕೇತವಾಕ್ಕವಂ 
ಕೇಳುತ್ತ, ಉತ್ತರವಿಲ್ಲದಿದ್ದರೆ ಅವರಂ ನಿಗ್ರಹಿಸುತ್ತ, ಸ೦ಚರಿಸುತ್ತಲಿರಲು, 

ಆ ವೇಳೆಯಲ್ಲಿ ಕ್ಷಪಣಕನ ಶಿಷ್ಯನಾದ ವೇಗಶರ್ಮನು ಬಂದು, ಚಾಣಿಕ್ಕರ೦ ಕಂಡು 
ಅಭಿವಂದಿಸಿ, ನಂದರು ನಾಳೆ ಸಾಯಾಹ್ನದಲ್ಲಿ ಜಪಶಾಲೆಗೆ ಬರುವಂತೆ ನಿಗದಿಮಾಡಿ 

ಇರುವ ಮಾಸೋಪವಾಸಿಯ ವಾಕ್ಕವ೦ ತಿಳುಹಿಸಲು, ಆಗ ಚಾಣಿಕ್ಕನು ನಾಳೆ ಶುಕ್ರವಾರ 


೧. ರ್ತೆಯಲ್ಲಿ (ಕ) 


೧೨೦ ಮುದಾ ) ಮಂಜೂಷವು 


ಸಾಯಾಹ್ನದಲ್ಲಿ ನಂದರು ಜಪೆಶಾಲೆಗೆ ಬರುವದು ಸಿದ್ಧವೆಂದು ತಿಳಿದು, ಆಗ ಶೇಖರ 
ನೆಂಬ ಸೇನಾಪತಿಯಂ ಕರೆಕಳುಹಿಸಿ, 

“ಅಯ್ಯ ಸೇನಾಪತಿಯೇ, ಈಗ ಉಭಯಸೇನೆಯಲ್ಲಿಯೂ ಯುದ್ಧದಿ೦ ಅರ್ಧ 
ಹತವಾಯಿತು. ಇನ್ನೂ ನಂದರಲ್ಲಿ ಒಬ್ಬನಾದರೂ ಸಂಹೃತನಾಗಲಿಲ್ಲ. ಪುನರ್ಯುದ್ಧ 
ವಾದರೆ ಜಯಲಾಭವೆಂತಿರುವದೋ ? ಅದರಿಂದ ನೀನು ನಿನ್ನ ಬಳಿಯ ಸೇನೆಯಲ್ಲಿ 
ಮನಸ್ಸಿಗಳಾದ ಶೂರರಾದ ಮೂವತ್ತು ಸಹಸ್ಪ ತುರಗಾರೂಢರಿಗೆ ಕಾಶೀರಾಯ ಸೇನಾ 
ಜನಗಳ ವೇಷವಂ ಹಾಕಿಸಿ, ಯುದ್ಧಸನ್ನದ್ಧರಾಗಿ ಪಾಟಲೀಪುರದಿ೦ದ ಹೋಗುವ ಕಾಶೀ 
ಮಾರ್ಗದಲ್ಲಿ ಈ ರಾತ್ರೆಯೇ ಹೋಗಿ ಇಳಿದುಕೊಂಡು, ನಾಳೆ ನಮ್ಮ ಅಪ್ಪಣೆ ಆದ 
ಮೇರೆಗೆ ನಡಕೊಳ್ಳತಕ್ಕುದೆಂದು ನೇಮಿಸಲು, ಅದರಲ್ಲಿ ಆರುಜನ ಬುದ್ಧಿವಂತರಾದ 
ತುರಗಾರೂಢರಂ ನಮ್ಮ ಬಳಿಯಲ್ಲಿ ಇರುವಂತೆ ನೇಮಿಸಿ, ಒ೦ಟಿಶೂರನಿಗೆ ನೂರು 
ಮೊಹರವಂ, ಅದರ ಗೊತ್ತುಗಾರನಿಗೆ ಐನೂರಂ, ಅವರ ಅಧಿಪತಿಗೆ ಸಾವಿರವಂ ಕೊಟ್ಟು, 
ಚಂದ್ರಗುಪ್ತನು ತನ್ನ ಕಾರ್ಯಕ್ಕೋಸುಗ ನಿಮಗೆ ಉಚಿತವಾಗಿ ಕೊಟ್ಟನೆಂದು ಹೇಳಿ 
ಪ್ರೋತ್ಸಾಹಪಡಿಸಿ ಈಗಲೇ ಕಳುಹಿಸುವನಾಗು. ಇಂದುಮೊದಲು ನಿನಗೆ ವಿಶೇಷ 
ಅಭ್ಯುದಯವುಂಟಾಗುವದು” ಎಂದು ಹೇಳಲು, 

ಆ ಮಾತಿಗೆ ಶೇಖರನು ಸಮ್ಮತನಾಗಿ, “ಏನೋ ಮಹತ್ಕಾರ್ಯವಂ ಚಾಣಿಕ್ಕರು ಎಣಿಸಿ 
ಇದ್ದಾರೆ ; ಇದರ ಫಲವಂ ಪರ್ಯವಸಾನದಲ್ಲಿಯೇ ತಿಳಿಯಬೇಕು” ಎಂದು ಯೋಚಿಸುತ್ತ 
ಹೋಗಿ, ಅದೇ ಮೇರೆಗೆ ತನ್ನ ಸೇನೆಯಲ್ಲಿ ಇರುವ ಮೂವತ್ತು ಸಹಸ್ರ ಶೂರರಾದ 
ತುರಗಾರೂಢರಂ ತೆಗೆದು, ಕಾಶೀರಾಯನ ಸೇನಾಜನದಂತೆ ಅವರಿಗೆ ವಿಭೂತಿ ರುದ್ರಾಕ್ಷಿ 
ಗಳನ್ನಲಂಕರಿಸಿ, ಅದೇ ರೀತಿಯಲ್ಲಿ ಪಾಗುಗಳನ್ನಳವಡಿಸಿ, ಅದೇ ಮೇರೆಗೆ ವಸ್ತ್ರಾದಿಗಳಿ೦ದ 
ಲಂಕೃತರಂ ಮಾಡಿಸಿ, ರುದೃ್ಧಪರಿವಾರಛಂದದಿಂದೊಪ್ಪುವ ಆ ಜನಗಳಿಗೆ ಧನಗಳಂ 
ಕೊಟ್ಟು, ಈಗಲೇ ಪಾಟಲೀಪುರದಿಂ ಕಾಶಿಗೆ ಹೋಗುವ ಮಾರ್ಗದಲ್ಲಿ ನಾತಿದೂರಸ್ಥರಾಗಿ 
ಇಳಿದು ಕೊಂಡು, ನಾಳೆ ತನ್ನ ಅಪ್ಪಣೆ ಬ೦ದ ಮೇರೆಗೆ ನಡೆದುಕೊಳ್ಳಿರಿ” ಎಂದು ನೇಮಿಸಿ 
ಕಳುಹಿಸಲು, ಅವರು ಶೇಖರನ ಆಜ್ಞೆ ಮೇರೆಗೆ ಪಾಟಲೀಪುರದಿ೦ದ ಕಾಶಿಗೆ ಹೋಗುವ 
ಮಾರ್ಗದಲ್ಲಿ ಹೋಗಿ ಇರುತ್ತಿರಲು, 

ಅಷ್ಟರಲ್ಲಿ ತುರಗವನ್ನೇರಿ ಪರ್ವತರಾಜ್ಯದಿಂದ ಅತಿತ್ವರ್ಯವಾಗಿ ಬಂದ ದೂತರಿಬ್ಬರೂ 
ಬಂದು, ತಮ್ಮ ಬಳಿಯ ಕಾಗದವಂ ಪರ್ವತರಾಯನಿಗೆ ಕೊಟ್ಟು, ಕೈಮುಗಿದು, 

"ಬುದ್ದಿ, ಪರರಾಯರಿ೦ದ ನಮ್ಮ ಪರ್ವತರಾಜ್ಯವೆಲ್ಲವೂ ಸೂರೆಹೋಗಿ ಯುದ್ಧ 
ನಡೆಯುತ್ತ, ಇನ್ನು ಮೇಲೆ ನಮ್ಮ ಪಟ್ಟಣಕ್ಕೆ ವೇಧೆ ತಟ್ಟುವಂತೆ ತೋರುತ್ತೆ” ಎಂದು 
ಬಿನ್ಶೈಸಲು, ಅದ೦ ಕೇಳಿ ಆ ಕಾಗದವಂ ಓದಿಕೊಳ್ಳುತ್ತಿರಲು, ಅದರಲ್ಲಿ “ದಶಾರ್ಣ 
ಶೂರಸೇನಪತಿಗಳಿಂದ ಪರ್ವತರಾಜ್ಯವು ಕೊಳ್ಳೆಯಾಗಿ, ಸೇನೆಗಳ ಸ೦ಗಡ ಯುದ್ಧ 
ವಾಗುತ್ತ, ಪುರವು ಅನ್ಯಾಕ್ರಾ೦ಂತವಾಗುವಂತೆ ತೋರುತ್ತಲಿದೆ ; ಗಡಿ ದುರ್ಗಗಳು ಪರರ 
ವಶವಾದವು ; ಜಾಗ್ರತೆಯಾಗಿ ನಂದರೊಡನೆ ಸಂಧಿಗಾದರೂ ಮಾತನಾಡಿಕೊಂಡು ನೀವು 
ಬಂದು ತಲಪದಿದ್ದರೆ ಮುಂದೆ ನನ್ನಿಂದ ಈ ಪುರವು ರಕ್ಷಿಸಲಶಕ್ಕವು” ಎಂದು ಪುರ 
ರಕ್ಷಕನಾದ ಅ೦ಗಾರವರ್ಮ ಬರೆದು ಕಳುಹಿಸಿದ ಕಾಗದದ ಅಭಿಪ್ರಾಯವಂ ತಿಳಿದು 


ನ೦ದಯುದ್ಧಕಥನವು ೧೨೧ 


ಯೋಚಿಸುತ್ತಿರುವ ಸಮಯದಲ್ಲಿ, ಚಾರರಿಬ್ಬರು ಬಂದು ಆ ಪರ್ವತರಾಯನಿಗೆ ಕ್ಕೆ 
ಮುಗಿದು, 

“ಬು”ದ್ಧೀ?. ದಕ್ಷಿಣದಿಕ್ಕಿನಿಂದ ನ೦ದಸೇನೆಗೆ ಮೇಲುಬಲವಾಗಿ ಬಂದ ಸೇನೆಗಳು 
ಮೂರುಯೋಜನ ವಿಸ್ತಾರ ಭೂಮಿಯಲ್ಲಿ ನಿಬಿಡವಾಗಿ ಇಳಿದು ಇದೆ. ನಾಳೆ ನಾಡಿದ್ದರಲ್ಲಿ 
ನಂದಸೇನೆಯೊಡಗೂಡುವುದು” ಎಂದು ವಿಜ್ಞಾಪಿಸಲು, ಅದ೦ ಕೇಳಿ ಪರ್ವತರಾಯನು 
ಪಂಕದಲ್ಲಿ ಬಿದ್ದ ಮಹಾಗಜದಂತೆ ಬುದ್ಧಿಗೆ ಏನೂ ತೋರದೆ, ನಿದ್ರಾರಹಿತನಾಗಿ ಆತಂಕ 
ಪಡುತ್ತಿರಲು”, ಅಷ್ಟರಲ್ಲಿಯೇ ಸೂರ್ಯನುದಯಾಚಲಸ್ಥನಾಗಲು, 

ರಾಕ್ಷಸನಿಂದ ನೇಮಿಸಿದ ವಿಷ್ಣುದಾಸನೆಂಬ ನಿಯೋಗಿಯು ಪರಿವಾರಸಮೇತನಾಗಿ 
ಹೊರಟು, ಪರ್ವತರಾಯನ ದಂಡಿನ ಪಾಳಯಕ್ಕೆ ಬಂದು, “ನಂದರ ಕಡೆಯಿಂದ 
ನಿಯೋಗಿಯು ತಮ್ಮ೦ ಕಾಣಬೇಕೆಂದು ಬಂದು ಇದ್ದಾನೆ” ಎ೦ದು ಪರ್ವತರಾಯನಿಗೆ 
ಹೇಳಿ ಕಳುಹಿಸಿ, ಆತನ ಅಪ್ಪಣೆಯಿ೦ದ ಹೋಗಿ, ಆ ರಾಯನ೦ ಉಚಿತಪ್ರಕಾರದಿಂ ಕ೦ಡು, 
ಆತನ೦ ಕಂಡಿಂತೆಂದನು : “ 

“ಸ್ವಾಮಿ ಭೂಪತಿಗಳಾದ ಪರ್ವತೇಶ್ವರರೆ, ಸಾರ್ವಭೌಮರಾದ ನಂದರು ನಿಮ್ಮ೦ 
ಕುಶಲವಂ ಕೇಳಿದರು. ಜ್ಞಾತಿಮತ್ಸರದಿ೦ದ ಶೂದೃಸ್ತ್ರೀಪೌತ್ರನಾದ ಚಂದ್ರಗುಪ್ತನು ನಿಮ್ಮ 
ನ್ನೊಡ೦ಬಡಿಸಿ ಇಲ್ಲಿಗೆ ಕರೆತಂದುದು ಹ್ಯಾಗಾಯಿತೆ೦ದರೆ, ನರಿಯು “ತಾನಿದ್ದೆಡೆಯಲ್ಲಿ 
ಬಹಳ ಸಲ್ಲಕೀವನವಿರುವದು ; ಸ ಚ್ಛೆಯಿಂ ಭಕ್ಷಿಸಬನ್ನಿ' ಎಂದು ಮದಗಜಗಳಂ ಕರೆ 
ತ೦ದು, ಮಹಾಪಂಕದೇಶದಲ್ಲಿ ತಗುಲಿಸಿದ೦ತಾಯಿತು. ಎಂದಿಗಾದರೂ ನಮಗೂ 
ಪಾರ್ವತೇಯರಿಗೂ ಇಲ್ಲದ ದ್ವೇಷವು ಈ ಚ೦ದ್ರಗುಪ್ತನ ದೆಸೆಯಿ೦ದ ಉ೦ಟಾಯಿತು. 
ಸ್ವಲ್ಪಮನುಷ್ಯನ [ನಿ]ಮಿತ್ತ ಮಹಾಕಾರ್ಕಾರಂಭವ೦ ಮಾಡಿದುದರಿಂದ ಬಹುನಷ್ಟವಾ 
ದುದ೦ ತಿಳಿದು, ಮುಂದೆ ಕರ್ತವ್ಯವ೦ ಯೋಚಿಸಿ, “ಆ ಚ೦ದ್ರಗುಪ್ತನ೦ ನಮ್ಮ ವಶಕ್ಕೆ 
ಒಪ್ಪಿಸಿ ಕೊಟ್ಟರೆ ಅವನು ನಿಮಗೆ ಹೇಳಿದರ್ಥಕ್ಕೆ ನಾವೇ ಇದೇವೆ ; ವೃಥಾಯಾಸದಿ೦ 
ಫಲವೇನೆ೦'ದು ನಂದರು ನಿಮಗೀ ಅರ್ಥವ ತಿಳುಹಿಸಿ, ನಿಮ್ಮ ವಚನವಂ ಕೇಳಿ 
ಬಾರೆಂದು ಆಜ್ಞಾಪಿಸಿದುದರಿ೦ದ ತಮ್ಮ ಸನ್ನಿಧಿಯ೦ ಕಂಡೆನು.” 

ಹೀಗೆ೦ಬ ನಿಯೋಗಿಯ ವಾಕ್ಯವ೦ ಕೇಳಿ, ಪರ್ವತರಾಯನು ತನ್ನ ಮನಸ್ಸಿಗೆ ತಗುಲಿ 
ಇರುವ ಆತ೦ಕವ೦ ಆಚ್ಛಾದನ೦ಗೈಯುತ್ತ, ಅವನಂ ಕುರಿತು, 

“ಅಯ್ಯ ನಿಯೋಗಿಯೆ, ಚಂದ್ರಗುಪ್ತನ ನಿಮಿತ್ತವ೦ ಮಾಡಿ, ನಂದರಲ್ಲಿ ಇದ್ದ 
ವಸ್ತುಗಳ೦ ನಾವು ಅಪಹರಿಸ ಬಂದವರಲ್ಲ ; ಶತ್ರುಗಳ ದೆಸೆಯಿಂದ ಭೀತರಾಗಿ ಬ೦ದು 
ಮರೆಹೊಕ್ಕಿರುವ ಚಂದ್ರಗುಪ್ತನಿಗೆ ಅಭಯವಂ ಕೊಟ್ಟ ಮೇರೆಗೆ ಯುದ್ಧಮುಖದಿಂದ 
ಈತನ ಪಿತಾಮಹಾರ್ಜಿತವಾದ ರಾಜ್ಯವ೦ ಕೊಡಿಸಬೇಕೆಂದು ಬ೦ದು ಇದ್ದೇವೆ. ಪುನಃ 
ನಿಮಗೆ ಯುದ್ಧಾಪೇಕ್ಷೆಯಿಲ್ಲದಿದ್ದರೆ, ನಿಮ್ಮ ರಾಜ್ಯಕೋಶಗಳಲ್ಲಿ ಅರ್ಧವಂ ಚಂದ್ರಗುಪ್ತ 


೧. ದ್ಮೀ ಒಕ್ಕಣೆಯೇನೆ೦ದರೆ, ಸ್ವಾಮಿಯವರ ಪಾದಪದ್ಮಂಗಳಿಗೆ ಪುರರಕ್ಷಕನಾದ ಅಂಗಾರ 
ವರ್ಮನು ವಿಜ್ಞಾಪಿಸಿದ ಅರ್ಥವೇನೆಂದರೆ, ತಾವು ಪಾಟಲೀಪುರಕ್ಕೆ ರಾಜಕಾರ್ಯಾರ್ಥವಾಗಿ ತೆರಳಿದ 
ಬಳಿಕ (ಕ). ೨. ಘ ಪ್ರತಿಯಲ್ಲಿ ೨೩ ಸಾಲುಗಳು ಅಧಿಕವಾಗಿವೆ. 


೧೨೨ ಮುದ್ರಾಮಂಜೂಷವು 


ನಿಗೆ ಕೊಡುವದು ಸತ್ಯವಾದರೆ, ಯುದ್ಧಾರ೦ಭವಂ ನಿಲ್ಲಿಸುವೆವು. ಈ ಅರ್ಥವಂ ನಿಮ್ಮ 
ಅರಸುಗಳಿಗೆ ತಿಳುಹಿಸಿ, ಅಮಾತ್ಯ ರಾಕ್ಷಸರು ಸಮೇತರಾದ ನಂದರಿಗೆ ನಾವು ಕುಶಲವಂ 
ಕೇಳಿದರೆ೦ದು ಹೇಳತಕ್ಕುದು'' ಎಂದು ಹೇಳಿ ವೀಳಯವಂ ಕೊಡಿಸಿ, ಆ ನಿಯೋಗಿಯ೦ 
ಕಳುಹಿಸಿ, ಶಬರವರ್ಮನಂ ಕುರಿತು, 

“ಅಯ್ಯಾ ಮಂತ್ರಿಯೆ, ನಂದರು ನಯಭಯಪೂರ್ವಕವಾಗಿ ನಿಯೋಗಿಯ ಮುಖ 
ದಿಂದ ನಮಗೆ ಹೇಳಿ ಕಳುಹಿಸಿದ ಅರ್ಥವಂ ತಿಳಿದಿರುವೆಯಷ್ಟ. ಈಗಿನ ಪ್ರಕೃತಾನುಸಾರ 
ವಾಗಿ ರಾಕ್ಷಸನು ಮಾಡಿ ಇರುವ ಯತ್ನವಂ ನೋಡಿದರೆ, ನಾವೇ "ಸಂಧಿ”ಗೆ ಹೇಳಿ 
ಕಳುಹಿಸಬೇಕಾಗಿ ಇದೆ. ಏನೆ೦ದರೆ, ದಶಾರ್ಣಪತಿ ಶೂರಸೇನಪತಿಗಳ ಮುಖದಿ೦ದ ನಮ್ಮ 
ಪರ್ವತರಾಜ್ಯವಂ ಸೂರೆಗೈಸಿ, ಅಲ್ಲಿಯ ಸೇನೆಯು ಇಲ್ಲಿಗೆ ಬರಲೀಸದಂತೆ ಯುದ್ದವಂ 
ಮಾಡುವಂತೆ ನೇಮಿಸಿ, ನಮ್ಮ ಪಟ್ಟಣವು ಅನ್ಯಾಕ್ರಾಂತವಾಗುವಂತೆ ಮಾಡಿ, ಇದು 
ಹೊರತು ಈಗ ನಷ್ಟವಾದ ಸೇನೆಗೆ ಇಮ್ಮಡಿಯಾಗಿ ದಕ್ಷಿಣದೇಶದಿ೦ ಕರೆಕಳುಹಿಸಿದ 
ಸೇನೆಯು ಸಮೀಪದಲ್ಲಿ ಬ೦ದು ಇಳಿದು ಇದೆ. 

ಈ ಎರಡು ವರ್ತಮಾನವು ರಾಕ್ಷಸನಿಗೆ ತಿಳಿದರೆ, ನಾವು ಸಂಧಿಗೆ ಪ್ರಾರ್ಥಿಸಿದರೂ 
ಸಮ್ಮತಪಡುವನಲ್ಲ. ಯುದ್ಧವನ್ನೇ ಮಾಡುವಣವೆಂದರೆ, ಮೊರು ತೆರದಿಂದೊದಗಿರುವ 
ಕಾರ್ಕನಿರ್ವಾಹಕ್ಕೆ ನಮ್ಮ ಸೇನೆ ಒದಗಲಾರದು. ಅದರಿ೦ ಪೂರ್ವದಲ್ಲಿ ಜನಮೇಜಯನು 
ಸರ್ಪಯಾಗವನ್ನುಪಕ್ರಮಿಸಲು, ಶರಣಾಗತನಾದ ತಕ್ಬಕನ೦ ಪರಿತ್ಯಜಿಸಿ ಸುರಪತಿಯು 
ಕ್ಷೇಮವಂತನಾದಂತೆ ಇದೆ. ಸಮಯದಲ್ಲಿ ನಂದರ ನಿಯೋಗಿ ಹೇಳಿದ ಮಾತಿಗೆ ನಾವು 
ಒಪ್ಪಿಕೊಂಡು ಕ್ಷೇಮಿಗಳಾಗಬೇಕು. ಇದು ಹೊರತು ಯತ್ನ ತೋರುವದಿಲ್ಲ. ನಮ್ಮ ವೃದ್ಧ 
ಮಂತ್ರಿಯಾದ ಉಲೂಕನು ಮೊದಲು ನಮಗೆ ಹೇಳಿದ ಮಾತು ನಿದರ್ಶನಕ್ಕೆ ಬರುವಂತೆ 
ತೋರುತ್ತಲಿದೆ' ಎಂದು ಪರ್ವತರಾಯನು ಹೇಳುತ್ತಿರಲು, -- 

ಅದಂ ಕೇಳಿ ಶಬರವರ್ಮನು ತನ್ನ ಮನಸ್ಸಿನಲ್ಲಿ, “ಈಗ ರಾಕ್ಷಸನು ಮಾಡಿ ಇರುವ 
ಪ್ರಯತ್ನಕ್ಕೆ ಭೀತನಾಗಿ, ಲೋಕಾಪವಾದವಂ ಗಣನೆಗೆ ತರದೆ, ತನ್ನ ಕ್ಷೇಮಕ್ಕೋಸುಗ ಈ 
ನಮ್ಮ ರಾಯನು ಶರಣಾಗತನಾದ ಚಂದ್ರಗುಪ್ತನಂ ಶತ್ರುಗಳ ವಶವಂ ಮಾಡಬೇಕೆಂದು 
ಎಣಿಸಿದ ಬಳಿಕ, ಚಂದ್ರಗುಪ್ತನಂ ವಹಿಸಿ ಇರುವ ಚಾಣಿಕ್ಕರಿಗೆ ಕೋಪವು೦ಟಾಗಿ ಅನರ್ಥ 
ನಡದು ಪಾರ್ವತೇಯರ ಐಶ್ವರ್ಯಕ್ಕೆ ಹಾನಿ ಉಂಟಾಗುವದು. ಇದೊಂದು ದುಃಖವಂ 
ನೋಡದಂತೆ ಯುದ್ಧಮುಖದಿಂದ ನಾನು ಸದ್ಗತಿಯಂ ಸಂಪಾದಿಸಿಕೊಳ್ಳಬೇಕು” ಎಂದು 
ನಿಶ್ಚೈಸಿ, ಆ ರಾಯನಂ ಕುರಿತು, 

"ಜೀಯ, ಅಪ್ಪಣೆ ಆದ ಅರ್ಥವು ಪ್ರಕೃತೋಚಿತವಾಗಿ ಇದ್ದರೂ, ಈ ಅರ್ಥವಂ 
ಚಾಣಿಕ್ಕರಿಗೆ ತಿಳುಹಿಸಿದಲ್ಲಿ, ತಮ್ಮ ಚಿತ್ತಕ್ಕೆ ಸರಿಬರುವ೦ತೆ ಉತ್ತರವಂ ಹೇಳಿದರೆ, ಆ 
ಅರ್ಥವಂ ನಡೆಸಬಹುದು. ಅಲ್ಲದಿದ್ದರೆ, ತಮ್ಮ ಮನಬಂದಂತೆ ಮಾಡಬಹುದು” 
ಎನಲು, ಅದಂ ಕೇಳಿ ರಾಯನು ಚಾಣಿಕ್ಯನಂ ಕರೆತರುವಂತೆ ದೂತರಿಗೆ ನೇಮಿಸಿ ಕಳುಹಿಸಿ, 
ಸ್ನಾನಾರ್ಥವಾಗಿ ತೆರಳುತ್ತಿರಲು, ಶಬರವರ್ಮನು ಆಸ್ಥಾನದಿಂದ ಹೊರಟು ತಾನಿದ್ದೆಡೆಗೆ 


೧. ಸನ್ನಿಧಿ (ಕ) 


ನ೦ದಯುದ್ಧಕಥನವು ೧೨೩ 


ಬರುತ್ತಿರುವ ಸಮಯದಲ್ಲಿ ದೂತಸಮೇತರಾಗಿ ಚಾಣಿಕ್ಕರು ಆಸ್ಥಾನಕ್ಕೆ ಬರುವದ೦ 
ದೂರದಲ್ಲೇ ಕಂಡು ಶಬರವರ್ಮನು ತನ್ನ ಮನಸ್ಸಿನಲ್ಲಿ, “ಇವರು ನನಗೆ ಸಮೀಪಸ್ಥರಾಗಿ 
"ಅರಸು ನಮ್ಮ೦ ಕರೆಕಳುಹಿಸಿದ ನಿಮಿತ್ತವೇನು?' ಎಂದು ಕೇಳಿದರೆ, ಆಸ್ಥಾನದಲ್ಲಿ 
ನಡದರ್ಥವಂ೦ ಅನ್ಯರಿಗೆ ಹೇಳುವದು ಮಂತ್ರಿಧರ್ಮವಲ್ಲ. ಮಹಾತ್ಮರಲ್ಲಿ ಅನ್ಯಥಾ 
ಆಡಕೂಡದದರಿ೦ದ ಕಣ್ಣುಮರೆಯಾಗುವದುತ್ತಮವೆಂ''ದು ನಿಶ್ಚೈಸಿ, ಪಾರ್ಶ್ವದಲ್ಲಿರುವ 
ಗುಡಾರದ ಮರೆಗೆ ಹೋಗುತ್ತಿರಲು, 

ಚಾಣಿಕ್ಕನು ಶಬರವರ್ಮನು ಎದುರಿಗೆ ಬಾರದೆ ಮರೆಯಾದುದ೦ ದೂರದಲ್ಲೇ ಕಂಡು, 
“ಇದು ಏನು ನಿಮಿತ್ತವೋ ಶಬರವರ್ಮನು ಮಾರ್ಗದಲ್ಲಿ ಬರುತ್ತ, ನನ್ನ೦ ಕಂಡು ಲಜ್ಜಿತ 
ನಾಗಿ. ಕಣ್ಣುಮರೆಯಾದನು ; ಇದರಿ೦ದ ಆಸ್ಥಾನದಲ್ಲಿ ನಮಗೆ ಅನಭಿಮತವಾದ 
ವಾಕ್ಯವ೦ ಅರಸು ಹೇಳಿರಬೇಕು ; ಶತ್ರುಗಳಭಿಮತ ನಮಗೆ ಅನಭಿಮತವು ; ಪ್ರಕೃತದಲ್ಲಿ 
ಶತ್ರುಗಳಿಗೆ ತಮ್ಮ ವೈರಿ ನಾಶನವಾಗುವದೆ ಆವಶ್ಯಕವಾದುದರಿಂದ, ಶತ್ರುಪಕ್ಷನಾದ 
ಅಮಾತ್ಯ ರಾಕ್ಷಸನ ನಯಭಯಪೂರ್ವಕವಾದ ಕಪಟಸಂಧಿಗೆ ವಿಷ್ವಲನಾಗಿ ಪರ್ವತ 
ರಾಯನು ನಮಗೆ ಅನಿಷ್ಟವಾಕ್ಯವಂ ಹೇಳಿದ್ದಾನು ; ನಂದನಿಯೋಗಿಯು ಬಂದು ಇದ್ದಂತೆ 
ತೋರುತ್ತಲಿದೆ. ಆ ಅರ್ಥವು ಈ ಶಬರವರ್ಮನಿಗೆ ಸಮ್ಮತವಿಲ್ಲದ್ದರಿ೦ದ ಅಲ್ಲಿ ಈತನ 
ಯತ್ನ ಸಾಗದೆ ಖಿನ್ನನಾಗಿ ಬರುತ್ತ, ನಮ್ಮ೦ ಕಾಣುವದಕ್ಕೆ ಲಜ್ಜಿತನಾಗಿ, ಕಣ್ಣುಮರೆ 
ಯಾದವನಂತೆ ತೋರುತ್ತಲಿದೆ. ಈತನ೦ ಕಂಡು, ರಾಯನ ಮನೋಗತವಂ ತಿಳಿದು, 
ಆಸ್ಥಾನಕ್ಕೆ ಹೋಗಬೇಕು'' ಎಂದು ನಿಶ್ಚೈಸಿ, ಸಂಗಡ ಬರುತ್ತಿರುವ ದೂತನ೦ ನೋಡಿ, 
“ಎಲೈ, ಈ ಗುಡಾರದ ಮರೆಯಲ್ಲಿ ಶಬರವರ್ಮನಿರುವನು. ನಾವು ಬರಹೇಳಿದರೆ೦ದು 
ಕರತರುವನಾಗು” ಎಂದು ಹೇಳಿ ಕಳುಹಿಸಿ, ಹಾಗೆ ಬಂದು ಅಭಿವಂದಿಸಿ ಖಿನ್ನನಾಗಿ 
ನಿಂತಿರುವ ಶಬರವರ್ಮನಂ ನೋಡಿ, 

“ಏನೈ ಮಂತ್ರಿಶ್ರೇಷ್ಠನೆ, ಏನೋ ಆಸ್ಥಾನದಲ್ಲಿ ಪರ್ವತರಾಯನು ನಮಗೆ ಅನಭಿಮತ 
ವಾದ ಅನಿಷ್ಟವಾಕ್ಯವ೦ ಹೇಳಿದುದ೦ ಕೇಳಿ, ಆ ರಹಸ್ಕವ೦ ಅನ್ಯತ್ರ ಹೇಳುವದು 
ಮಂತ್ರಿಧರ್ಮವಲ್ಲವಾದುದರಿ೦ದ ಲಜ್ಜಿತನಾಗಿ ಮರೆಯಾದವನಂ೦ತೆ ತೋರುತ್ತಲಿದೆ. 
ಶತ್ರುಗಳ ನಯಭಯಕಪಟಗಳಿಗೆ ಮರುಳಾಗಿ, ಅವರ ಅಭಿಮತವಂ ನಡಸಿಕೊಡುವದಕ್ಕೆ 
ಈ ರಾಯನು ಸಮ್ಮತನಾಗಿ ಇದ್ದಾನೋ 7? ಅರಸುಗಳು ತಮ್ಮ ಕ್ಷೇಮಕ್ಕೋಸುಗ 
ಸಮಯೋಚಿತವಾಗಿ ನಡೆಯುವದು೦ಟು'' ಎನಲು, ಆ ಮಾತಿಗೆ, 

“ಸ್ವಾಮಿ ಆಚಾರ್ಕರೆ, ತಾವು ಪರೋಕ್ಷದಲ್ಲಿ ನಿಶ್ಚೈಸಿದರ್ಥಕ್ಕೆ ಅನ್ಯರು ಪ್ರತ್ಯಕ್ಷವಾಗಿ 
ನಿಶ್ಚೈಸಿದ್ದು ಸಮವಾಗಲಾರದು. ಇನ್ನು ನಾನು ವಿಜ್ಞಾಪಿಸುವದೇನು ಇದೆ? ಭಯಗ್ರಸ್ತನಾದ 
ವನಿಗೆ ಕಾರ್ಯಾಕಾರ್ಯವಿವೇಕ ಇಲ್ಲದುದರಿಂದ, ಅಕಾರ್ಯಕ್ಕೆ ಸಮ್ಮತನಾಗದೆ ದಕ್ಷನಾಗಿ 
ಸೇನಾಪತಿಯಾದ ಶೇಖರನ ಕೈಯಲ್ಲಿ ಚ೦ದ್ರಗುಪ್ತನ೦ ಕೊಟ್ಟು ಪ್ರಕೃತವಿದ್ದ೦ತೆ ಆಚರಿಸ 
ಬಹುದು” ಎ೦ದು ಹೇಳಿ ಶಬರವರ್ಮನು ಮುಂದೆ ತೆರಳುತ್ತಿರಲು, 

ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ “ಈಗ ಶಬರವರ್ಮನು ಹೇಳಿದ ಮಾತಿನಲ್ಲಿ, ಪರ್ವತ 
ರಾಯನು ಚ೦ದ್ರಗುಪ್ತನ೦ ಶತ್ರುವಶವ೦ ಮಾಡುವದು ನಿಶ್ಚಯವಾಯಿತು ; ಶಬರ 
ವರ್ಮನ ವಾಕ್ಯಾನುಸಾರ ಚ೦ದ್ರಗುಪ್ತನ೦ ಶೇಖರನ ವಶವಂ ಮಾಡಿದಾಗ್ಕೂ ನಮ್ಮ 


ಹಾಚೆ pe 
೧೨೪ ಮುದಾ ) ಮಂಜೂಷವು 


ಕಾರ್ಯ ಪೂರೈಸಲಾರದು. 

ಅದೇನೆಂದರೆ. ಪರ್ವತರಾಯನು ಚಂದ್ರಗುಪ್ತನ೦ ಶತ್ರುಗಳ ವಶವ೦ ಮಾಡಲು 
ದ್ಯುಕ್ತನಾದರೆ, ಶೇಖರನು ಆ ರಾಯನ ಯತ್ನವಂ೦ ಸಾಗಲೀಸನು. ಇದರಿ೦ದ ಪರಸ್ಪರ 
ಮನಸ್ತಾಪವುಂಟಾಗಿ ಪಾಳಯದಲ್ಲಿ ತುಳಿದಾಟ ಹೆಚ್ಚಿ ಪಾರ್ವತೇಯರು ನಷ್ಟರಾದಾಗ್ಯೂ 
"ಶರಣಾಗತರಂ ಶತ್ರುವಶವ೦ ಮಾಡಿದರೆಂ'ಬ ಲೋಕಾಪವಾದವು ಪಾರ್ವತೇಯರ 
ಕುಲಕ್ಕೆ ಸಂಭವಿಸಬಾರದೆಂದು ನಿಶ್ಚೈಸಿ, ಈ ಅರ್ಥವಂ ಶಬರವರ್ಮ ಹೇಳಿದ್ದಾನು. ಈ 
ಅರ್ಥವು ನಮಗೆ ಆವಶ್ಯಕವಲ್ಲ. ಪರ್ವತರಾಯನ ಮನೋಗತವಂ ಆತನ ಮುಖವಚನ 
ದಿಂದಲೂ ತಿಳಿದು ಆ ಬಳಿಕ ನಾವು ಮಾಡುವ ಯತ್ನವಂ ಜಾಗ್ರತೆಯಿಂದ ನಡಸಬೇಕು” 
ಎಂದು ನಿಶ್ಚೈಸಿ, ಚಾಣಿಕ್ಯನು ಆಸ್ಥಾನಕ್ಕೆ ಹೋಗುತ್ತಿರಲು, ಅಷ್ಟರಲ್ಲಿಯೇ ಆ ಪರ್ವತ 
ರಾಯನು ಸ್ನಾನಾದಿಗಳಂ ಮಾಡಿ ಆಸ್ಥಾನಕ್ಕೆ ಬಂದು. ಎಲ್ಲರೂ ಕುಳ್ಳಿರಲು, ಆ ರಾಯನು 
ಚಾಣಿಕ್ಕರ೦ ನೋಡಿ, 

“ಅಯ್ಯ ವಿಪ್ರೋತ್ತಮರೇ, ಈಗ ನಂದರ ಕಡೆ ನಿಯೋಗಿಯು ಬಂದು ಹೇಳಿದ 
ವಾಕ್ಯವೇನೆಂದರೆ, "ಪಾರ್ವತೇಯರಿಗೂ ಪಾಟಲೀಪುರದರಸುಗಳಿಗೂ ಎಂದಿಗೂ ಇಲ್ಲದ 
ವೈರವು ಚಂದ್ರಗುಪ್ತನ ದೆಸೆಯಿಂದ ಸಂಭವಿಸಿತು. ಈ ವೃಥಾಯಾಸೆದಿ೦ ಫಲವೇನು ? 
ನಮ್ಮ ಜ್ಞಾತಿಯ೦ ನಮ್ಮ ವಶವಂ ಮಾಡಿದರೆ. ಆತನು ನಿಮಗೆ ಹೇಳಿದ ಮಾತಿಗೆ ನಾವೇ 
ಇದ್ದೇವೆ' ಎಂದು ಸಂಧಿಗೆ ಮಾತನಾಡಿ ಹೋದನು. ಇದಕ್ಕೆ ನಾನು ಪ್ರಕೃತೋಚಿತವಂ 
ಹೇಳಿ ಕಳುಹಿಸಿದನು. ಅದಂತಿರಲಿ. 

ಮೊನ್ನೆ ರಾತ್ರಯುದ್ಧದಲ್ಲಿ ನಮಗೆ ಅಪಜಯವುಂಟಾಗಿ, ಅವರಿಗೆ ಜಯವಾಯಿತು. 
ನಿನ್ನೆ ಸಮಯುದ್ಧವಾಯಿತು. ಪುನರ್ಯುದ್ಧಾರಂಭವಾದರೆ ಜಯಾಪಜಯವೆಂತಿರು 
ವದೋ 7? ಈಗ ಸಂಧಿಯೆಂಬ ಅರ್ಥವು ಮೊದಲು ಅವರಿಂದಲೇ ಉಂಟಾದುದರಿಂದ, 
ಈ ಅರ್ಥಕ್ಕೆ ನಾವು ಒಪ್ಪಿದರೆ, ಅವರ ಕಡೆಯಿ೦ದ ಕೆಲವು ದೇಶಕೋಶಗಳು ನಮ್ಮ ವಶ 
ವಾದಾವು. ಅದಕ್ಕೆ ಚಂದ್ರಗುಪ್ತನನ್ನೇ ಅಧಿಪತಿಯ೦ ಮಾಡಿ, ಇವರುಗಳಿಗೆ ಇರುವ 
ವೈರವಂ ಶಾಂತಗೊಳಿಸಿ, ಆ ಯಶಸ್ಸಿಗೆ ನಾವು ಪಾತ್ರರಾಗಿ, ನಮ್ಮ ದೇಶಕ್ಕೆ 
ಹೋಗೋಣವೋ, ಮತ್ತೇನಾದರೂ ಆಲೋಚನೆ ಉಂಟೋ 7?” ಎನಲು, ಆ ಮಾತಿಗೆ 
ಚಾಣಿಕ್ಯನು ಮುಗುಳುನಗೆಯಿಂ ನಗುತ್ತ, “ಶಾಬಾಸು ಕಪಟರಾಕ್ಷಸನೆ” ಎಂದು ಈರ್ಷೈೆ 
ಯಿಂದ ಶ್ಲಾಘಿಸುತ್ತ, ಪರ್ವತರಾಯನಿಗಿಂತೆಂದನು : 

“ಅಯ್ಯ ಅರಸೇ, ಲೋಕದಲ್ಲಿ ಅಬಲಿಷ್ಠರು ಬಲಿಷ್ಕರ೦ ಪಾರ್ಥಿಸುವರೆಂಬುದು 
ಪ್ರಸಿದ್ಧವು. ಮಾರ್ಗಮಧ್ಯದ ದುರ್ಗಯುದ್ಧದಲ್ಲಿ ಅವರಿಗೆ ಪ್ರಥಮಜಯವು ; ಮೊನ್ನೆ 
ರಾತ್ರೆಯುದ್ಧದಲ್ಲಿ ಸಹ ಅವರಿಗೆ ಜಯವುಂಟಾದುದರಿಂದ ಅವರಂ ಬಲಿಷ್ಮರೆಂದೆನ್ನ 
ಬೇಕು. ಹೀಗೆ ಬಲಿಷ್ಠನಾದವನು ಮೊದಲು ತಾನೇ ಅಬಲಿಷ್ಕರಾದ ನಮ್ಮೊಡನೆ ಸಂಧಿಗೆ 
ಹೇಳಿ ಕಳುಹಿಸಿದ್ದರಿಂದ, ಇದು ಕಪಟವೋ ಸಹಜವೋ ನೀನೇ ತಿಳಿಯುವನಾಗು. ಹೀಗೆ 
ಸಂಧಿಯೆಂದು ಮಾತನಾಡುತ್ತ, ಯುದ್ಧಯತ್ನವ೦ ಮಾಡಲೀಸದೆ, ನಷ್ಟವಾದ ತಮ್ಮ 
ಸೇನೆಗೆ ಪೂರ್ತಿಯಂ ಮಾಡುವದಕ್ಕೆ ಕಾಲಹರಣವಂ ಮಾಡಿ, ಆ ಬಳಿಕ ಯುದ್ಧವಂ ಮಾಡಿ 
ಜಯಿಸಬೇಕೆಂಬ ರಾಕ್ಷಸನ ಕಪಟಸ೦ಧಿಯಿದು. ಇದ೦ತಿರಲಿ. ಪೂರ್ಣಚಂದ್ರಛಂದದಿ 


ನಂದಯುದ್ದಕಥನವು ೧೨೫ 


ಪ್ರಸನ್ನವಾಗಿ ಇದ್ದ ನಿನ್ನ ಮುಖವು ರಾಹುಗ್ರಸ್ತವಾದಂತೆ ನೇತ್ರದಲ್ಲಿ ಕೆಂಪಡರಿ ಮ್ಹಾನ 
ವಾಗಿ ಇರುವದ೦ ನೋಡಿದರೆ, ಮಹಾ ಆತಂಕದಿಂ ನಿದ್ರಾರಹಿತನಾಗಿ ಇದ್ದಂತೆ ತೋರುತ್ತ 
ಲಿದೆ. ನಿಮಿತ್ತವೇನೆ''ನಲು, 

“ಅಯ್ಯ ವಿಪ್ರೋತ್ತಮರೇ, ಈಗ ರಾಕ್ಚಸನು ಮಾಡಿರುವ ಯತ್ನದಿಂದ ನಮಗೆ ಪೂರ್ವ 
ಶತ್ರುಗಳಾದ 'ದಶಾರ್ಣ ಶೂರಸೇನಪತಿಗಳಿ೦ದ ನಮ್ಮ ರಾಜ್ಯವು ಸೂರೆ ಆಗಿ ಪುರವು 
ಅನ್ಯಾಕ್ರಾ೦ತವಾಗುವದಾಗಿ, ಅಲ್ಲಿಯ ಸೇನೆಯು ಇಲ್ಲಿಗೆ ಬಾರದಂತೆ ಯುದ್ಧ ನಡೆಯುತ್ತ 
ಲಿದೆ' ಎಂದು ನಮ್ಮ ಪುರರಕ್ಷಕನು ಬರೆಸಿ ಕಳುಹಿಸಿ ಇರುವದರಿ೦ದಲೂ ಇದಲ್ಲದೆ 
ನಂದಸೇನೆಗೆ ಮೇಲುಬಲವಾಗಿ ದಕ್ಷಿಣದೇಶದಿ೦ ಅಪರಿಮಿತಸೇನೆ ಬಂದು ಇಳಿದಿರುವ 
ವರ್ತಮಾನ ತಿಳಿದುದರಿ೦ದಲೂ ಇಲ್ಲಿಯ ನಮ್ಮ ಸೇನೆಯ೦ ನಮ್ಮ ದೇಶಕ್ಕೆ ಕಳುಹಿಸು 
ವುದು ಅತ್ಯಾವಶ್ಯಕವು. ಈಗ ನ೦ದರಿಗೆ ಬರುವ ಸೇನೆಯ೦ ಬರಲೀಸದ೦ತೆ ಮಾಡುವದು 
ಅತ್ಯಂತ ಆವಶ್ಯಕವು. ಇಲ್ಲಿ ಶತ್ರುಸೇನೆಯೊಡನೆ ಯುದ್ಧವ೦ ಮಾಡುವದು ಆವಶ್ಯಕವು. 
ಹೀಗೆ ಮೂರು ತೆರೆದಿಂದೊದಗಿ ಇರುವ ಕಾರ್ಯಾವಶ್ಯಗಳಿಗೆ ನಮ್ಮ ಬಳಿಯ, ಸೇನೆಯು 
ಒಂದೇ ವೇಳೆ ಒದಗಲಾರದದರಿ೦ದ ನಮಗೆ ಕ್ಷೇಮವೆ೦ಂತಾಗುವದೆ೦ಬ ಆತಂಕದಿಂದ 
ನಿದ್ರಾರಹಿತನಾಗಿ ಇದ್ದೆನು” ಎ೦ದೆನಲು, 

“ಅಯ್ಯ ಅರಸೇ, ಗುಮ್ಮನೆ೦ದು ಬಾಲಕನ೦ ಬೆದರಿಸುವಂತೆ ರಾಕ್ಷಸನು ತೋರಿಸಿ 
ಇರುವ ಬಿಭೀಷಿಕೆಗೆ ನೀನು ಪರ್ವತರಾಯನೆ೦ದೆನಿಸಿಕೊ೦ಡು ಹೀಗೆ ಧೈರ್ಯಹೀನನಾದರೆ, 
ಮಂಜು ಮುಸುಕಿದರೆ ಪರ್ವತ ಕರಗಬೇಕಾಯಿತು. ಶತ್ರುಜಯಕ್ಕೆ ನಾನು ಇಷ್ಟು ಸೇನೆ 
ಯನ್ನಪೇಕ್ಷಿಸಿದೆನೇ ? ನೀನು ಯುದ್ಧಕುತೂಹಲನಾಗಿ ಇಷ್ಟು ಸೇನೆಯಂ೦ ನಷ್ಟಗೊಳಿಸಿದೆ 
ಯಲ್ಲದೆ, ಇದರಿ೦ ನನಗೆ ಪ್ರಯೋಜನ ಏನೂ ಕಾಣಿಸಲಿಲ್ಲ. ಸೇನಾಜ೦ಗುಳಿಯು 
ಮೇಘೋದಯದಂತೆ ಜಯಾಪೇಕ್ಷೆಯಿ೦ದ ಗು೦ಪು ಕೂಡುವದು ; ಸ್ವಲ್ಪ ಹಾನಿ ಉ೦ಟಾ 
ದರೆ ಜಂರುಾಮಾರುತನುದಯಿಸಲು ಮೇಘವು ದಿಕ್ತಟಗಳನ್ನೈದುವ೦ತೆ ಪಲಾಯನಂ 
ಗೈವದು. ಪ್ರಕೃತದಲ್ಲಿ ನಿನ್ನ ಪುರದೇಶಗಳಿಗೆ ಆತಂಕ ಬಿಡುವಂತೆ ನಿನ್ನ ಪುರರಕ್ಷಕನಿಗೆ 
ಬರಸಿ ಕಳುಹಿಸುವದೇನೆಂದರೆ : 

“ಅದಾಗಿ, “ನಮ್ಮ ರಾಜ್ಯ ಪಟ್ಟಣಗಳಿಗೆ ಶತ್ರುಗಳ ದೆಸೆಯಿ೦ದ ಆತ೦ಕ ಸ೦ಭವಿಸಿ 
ಇದೆ' ಎಂದು ಬರಸಿ ಕಳುಹಿಸಿದರ್ಥವು ತಿಳಿಯಲಾಯಿತು. ಇಲ್ಲಿ ನಿನ್ನೆ ಯುದ್ಧಮುಖ 
ದಿಂದ ನಂದರು ಸ೦ಹೃತರಾಗಿ, ಪಾಟಲೀಪುರವು ನಮ್ಮ ಕೈವಶವಾಗಿ, ಅಮಾತ್ಯ ರಾಕ್ಷಸನು 
ಪಲಾಯನಂಗೈದನು. ಬಹುವಾಗಿ ಹುಡುಕಿದಾಗ್ಯೂ ಆತ ಇನ್ನೂ ದೊರಕಲಿಲ್ಲ. ನಮ್ಮ 
ಪ್ರಾಂತ್ಯದಲ್ಲಿ ಎಲ್ಲಿಯಾದರೂ ಬಂದು ಪ್ರಚ್ಛನ್ನನಾಗಿ ಇರುವ ವರ್ತಮಾನವಂ ತಿಳಿದು 
ಹೇಳಿದವರಿಗೆ ಲಕ್ಷೋಪಲಕ್ಷ ಧನಗಳ೦ ಗ್ರಾಮಗಳ೦ ಕೊಟ್ಟು, ಆ ರಾಕ್ಸಸನ೦ ಸೆರೆಯಲ್ಲಿ 
ಇರಿಸುವದು. ನಮ್ಮ ದೇಶ ಪುರಗಳಲ್ಲಿ ಜಯಭೇರಿಯಂ ಹಾಕಿಸಿ, ಉತ್ಸವಗಳಂ ಮಾಡಿಸಿ, 
ಸಕ್ಕರೆಗಳ೦ ಜೀರಿಸಿ, ದೇವತಾರಾಧನೆಗಳ೦ ಮಾಡಿಸುವದು' ಎಂದು ಬರೆಸಿ, ಮೊಹರ 
ಗಳ೦ ಮಾಡಿ ಕಳುಹಿಸಿ, ಅಯ್ಯ ರಾಯನೆ, ಈಗ ಬರೆದಿರುವ ರೀತಿಗೆ ನಿನ್ನ ಪುರದೇಶಗಳಲ್ಲಿ 

ಉತ್ಸವಾರ೦ಭವಾದರೆ, ಆನಕಧ್ವನಿಗೆ ಭೀತಿಪಟ್ಟು ಓಡುತ್ತಿರುವ. ಕ್ಷುದ್ರಮೃಗಗಳ೦ತೆ 
ಅಲ್ಲಿಯ ಶತ್ರುಗಳು ಪಲಾಯನಂಗೈವುದೇ ಸಿದ್ಧವು" ಎ೦ದೆನಲು, 


೧೨೬ ಮುದ್ರಾಮಂಜೂಷವು 


ಆ ಮಾತಿಗೆ, “ವಿಪ್ರೋತ್ತಮರೇ, ಈಗ ಬರೆಸಿ ಕಳುಹಿಸಿದ ರೀತಿಗೆ ಅಲ್ಲಿ ಉತ್ಸವ 
ನಡೆದು, ಅಲ್ಲಿ ಶತ್ರುಗಳು ಪಲಾಯಿತರು ಆದರೂ ಆಗಬಹುದು ; ಈಗ ಸನ್ನಿಹಿತವಾಗಿ 
ಇರುವ ದಕ್ಷಿಣದೇಶದ ನಂದಸೇನಾತಂಕಕ್ಕೆ ಪರಿಹಾರವೇನು ?'' ಎನಲು, 

“ಅಯ್ಯ ಅರಸೇ, ಪಂಚಾಕ್ಷರಿಯ ಜಪದಿಂ ಪಲಾಯನಂಗೈವ ಪಾಪನಿಕರಗಳಂತೆ 
ಇಂದು ನಾಳೆಯಲ್ಲಿಯೇ ಆ ದಕ್ಷಿಣದೇಶದ ಸೇನೆ ಸಹ ಪಲಾಯನಂಗೈದ ವರ್ತಮಾನವು 
ತಿಳಿಯುತ್ತಲಿದೆ' ಎನಲು, ಆ ಮಾತಿಗೆ, 

“ಅಯ್ಯ ವಿಪ್ರೋತ್ತಮರೇ, ನೀವು ಹೇಳಿದ ಮಾತು ಆಶ್ಚರ್ಯವಾಗಿ ತೋರುತ್ತಲಿದೆ. ಆ 
ದಕ್ಷಿಣಸೇನೆಯು ನೀವು ಹೇಳಿದಂತೆ ಪಲಾಯನವಂ ಗೈಯದೆ, ನಂದರ ಮೂಲಬಲಕ್ಕೆ 
ಬಂದು ಸೇರಿದರೆ, ನಮ್ಮ ಕ್ಷೇಮಕ್ಕೋಸುಗ ಆಗಲಾದರೂ ಸಂಧಿಗೆ ಸಮ್ಮತಿಸಿ, ನಂದರ 
ಅಭಿಮತವಂ ನಡಸಿ ಕೊಡಬೇಕಾಗುತ್ತದೆಯಷ್ಟೆ'' ಎಂದು ಅರಸು ಕೇಳಲು, 

“ಅಯ್ಯ ರಾಯನೇ, ವ್ಯಕ್ತವಾಗಿ ಹೇಳುವದಕ್ಕೆ ಲಜ್ಜಿತನಾಗಿ ಗೂಢಾರ್ಥದಿ೦ ಹೇಳುವೆ. 
ಚಂದ್ರಗುಪ್ತನಂ ತಮ್ಮ ವಶಕ್ಕೆ ಒಪ್ಪಿಸಿ ಕೊಡುವದಕ್ಕಿಂತಲೂ ನಂದರಿಗೆ ಬೇರೆ ಅಭಿಮತ 
ವೆಂದರೇನು ?” ಎಂದು ಚಾಣಿಕ್ಕ ಹೇಳಲು, ""ಆ ಅರ್ಥವು ನಿಮಗೆ ತಿಳಿದಿದ್ದ ಬಳಿಕ ನಾನು 
ವ್ಯಕ್ತವಾಗಿ ಹೇಳಿದ್ದರಿಂ ಫಲವೇನು?” ಎಂದು ಪರ್ವತರಾಯ ಹೇಳಲು, ಆ ಮಾತಿಗೆ 
ಚಾಣಿಕ್ಯನು ಕೈಹೊಯಿದು ನಗುತ್ತ, “ಏನೆ ಅರಸೇ, ಮಹಾ ಆಕಾರ್ಯವ೦ ಯೋಚಿಸಿಇರುವೆ. 
ಈ ಅರ್ಥವು ಈ ಕಲ್ಪದಲ್ಲಿ ನಡೆಯಲಾರದು. ನಮ್ಮ ಪೌರುಷವು ನಷ್ಟವಾಗಿ, ನಮ್ಮ 
ತಪಃಶಸ್ತ್ರದ ಮೊನೆಯು ಮಸಣಿಸಿದರೆ ಆಗಲ್ಲವೆ ಇಂಥಾ ಅಕಾರ್ಯಪ್ರಯತ್ನ ಯೋಚ 
ನೆಯು” "ಎಂದು ಹೇಳುತ್ತಿರುವ ಸಮಯದಲ್ಲಿ, ಚಾರರಿಬ್ಬರು ಬಂದು ಅರಸಿಗೆ 
ಕೈಮುಗಿದು. 

“ಬುದ್ದೀ, ಕಾಮರೂಪಾಧಿಪತಿ ಲ೦ಪಾಕಪತಿಯ ಸೇನೆಗಳಿಗೆ ಮಹದ್ಯುದ್ಧ ನಡೆದು, 
ಶ್ಯೇನಪಕ್ಷಿರಭಸಕ್ಕೆ ಅದೃಶ್ಯವಾಗುವ ಶುಕಶಾಬಕಗಳಂತೆ ಕಾಮರೂಪಾಧಿಪತಿಯ ಸೇನಾ 
ರಭಸಕ್ಕೆ ತರಹರಿಸಲಾರದೆ ಲಂಪಾಕಪತಿಯ ಸೇನಾಪತಿಗಳು ಪಲಾಯನಂಗೈಯಲು, ಆ 
ಲಂಪಾಕಪತಿಯು ಖಿನ್ನನಾಗಿ ಕಾಮರೂಪಾಧಿಪತಿಯೊಡನೆ ಸಂಧಿಯಂ ಪ್ರಾರ್ಥಿಸುತ್ತಲಿ 
ದ್ದಾನೆ. ದಿವ್ಯಚಿತ್ತಕ್ಕೆ ವೇದ್ಯವಾಗಿ ಇರಬೇಕೆ೦''ದು ಚಾರರು ವಿಜ್ಞಾಪಿಸಲು, 

ಅದಂ ಕೇಳಿ ಪರ್ವತರಾಜನು ಸ೦ತೋಷಬಡುತ್ತ, ಅಲ್ಲಿಯ ಅರಿಷ್ಟನಿವೃತ್ತಿಯು 
ಚಾಣಿಕ್ಕರ ದೆಸೆಯಿಂದಲುಂಟಾಯಿತೆಂದು ಭಾವಿಸುತ್ತ, ಆತನ ಮುಖವಂ ನೋಡಲು, 

“ಅಯ್ಯ ಜಯಾಭಿಮುಖನಾದ ರಾಯನೇ, ಯಾವ ಮಹಾಸಂತೋಷವಾರ್ತೆಯು ? 
ಈ ದಿವಸ ಉಂಟಾಗುವ ಸ೦ತೋಷಲಾಭಕ್ಕೆ, ಶೇಖರನೆಂಬ ಸೇನಾಧಿಪತಿಗೆ ನಿನ್ನ ಸರ್ವ 
ಸೇನಾಧಿಪಶ್ಕವಂ ಕೊಟ್ಟು, ನಾನಿದ್ದೆಡೆಗೆ ಕಳುಹಿಸುವನಾಗು'' ಎಂದು ರಾಯನಿಗೆ ಹೇಳಿ, 
ಚಾಣಿಕ್ಕನು ಆಸ್ಥಾನದಿ೦ದ ಹೊರಟು ಬರುತ್ತ, ತನ್ನ ಮನಸ್ಸಿನಲ್ಲಿ “ರಾಕ್ಷಸನ ಕಪಟಕ್ಕೆ 
ವಿಷ್ವಲನಾಗಿ ಪರ್ವತರಾಯನು ಚಂದ್ರಗುಪ್ತನಂ ಶತ್ರುಗಳಾದ ನಂದರ ವಶವಂ ಮಾಡ 
ಬೇಕೆಂಬ ಅರ್ಥವು ಅವನ ಮುಖವಚನದಿ೦ದಲೂ ತಿಳಿಯಲಾಯಿತು. ಅರಸುಗಳ ಚಿತ್ತವು 


೧. ಘೆ. ಪ್ರತಿಯಲ್ಲಿ ಎಂಟು ಸಾಲುಗಳು ಹೆಚ್ಚಾಗಿವೆ. 


ನಂದಪಂಚತ್ವಕಥನವು ೧೨೭ 


ಯಾವ ವೇಳೆಯಲ್ಲಿ ಹ್ಯಾಗಿರುವದೋ ?'' ಎ೦ದು ಆಲೋಚಿಸುತ್ತ, ತಾನಿದ್ದೆಡೆಗೆ ಹೋಗು 
ತ್ತಿದ್ದನು ಎಂಬಲ್ಲಿಗೆ, 


ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪತಿ ಶ್ರೀ ಕೃಷ್ಣರಾಜೇ೦ದ್ರರಾಶ್ರಿತ 
ಹೊಯಿಸಣಿಗ ಕುಲಸ೦ಜಾತ ನಾರಾಯಣಶರ್ಮ ವಿರಚಿತಮಪ್ಪ ಮುದ್ರಾಮ೦ಜೂಷವೆ೦ಬ ಗ್ರಂಥ 
ದಲ್ಲಿ ?ನ೦ದ”ಯುದ್ಧಕಥನವೆ೦ಬ ಸಪ್ತಮಾಶಯಃ ಸಮಾಪ್ತಃ. 


ಅಷ್ಟಮಾಶಯ : ನಂದಪಂಚತ್ವಕಥನವು 


ಈ ರೀತಿಯಲ್ಲಿ ಚಾಣಿಕ್ಕನು ಶೇಖರನಿಗೆ ಸರ್ವಸೇನಾಧಿಪತ್ಯವಂ ಕೊಡುವಂತೆ ಪರ್ವತ 
ರಾಯನಿಗೆ ಹೇಳಿ ಬಂದು. ಸ್ನಾನಾದಿಗಳ೦ ನೆರವೇರಿಸಿ, ಶೇಖರನ ಆಗಮನವಂ ನಿರೀಕ್ಷಿಸು 
ತ್ತಿರಲು, ಆಗ ಪರ್ವತರಾಯನು? ತನ್ನ ಬಳಿಯ ಅರಸುಗಳಂ ಕರೆಕಳುಹಿಸಿ, ಶೇಖರನಂ 
ಸಹ ಕರೆಕಳುಹಿಸಿ, : 

“ಅಯ್ಯ ಅರಸುಗಳಿರ, ರಾಜಕಾರ್ಯಗೌರವಕ್ಕೋಸುಗ ಸರ್ವಸೇನಾಧಿಪತ್ಯವ೦ ಶೇಖರ 
ನಿಗೆ ನೇಮಿಸುತ್ತಲಿದ್ದೇವೆ. ನೀವೆಲ್ಲರೂ ಆತ ಹೇಳಿದಂತೆ ನಡೆದುಕೊಳ್ಳುವರಾಗಿ'' ಎಂದು 
ನೇಮಿಸಿ, ವಸ್ತಭೂಷಣವೀಳಯಗಳಂ ಶೇಖರನಿಗೆ ಕೊಡಿಸಿ, “ಅಯ್ಯ ಶೇಖರನೆ, ಚಾಣಿಕ್ಯ 
ರಿದ್ದಡೆಗೆ ಹೋಗಿ, ಅವರು ಹೇಳಿದಂತೆ ನಡೆದುಕೊಳ್ಳುವನಾಗು” ಎ೦ದು ನೇಮಿಸಿ ಕಳುಹಿ 
ಸಲು, ಸಕಲಸೇನಾಧಿಪತ್ಯವ೦ ಪಡೆದ ಶೇಖರನು ಜಯವೆ೦ದು ಅರಸುಗಳು ಮಾಡುವ 
ಸಲಾಮುಗಳಂ ಕೈಕೊಂಡು, ಚಾಣಿಕ್ಕರಿದ್ದೆಡೆಗೆ ಹೋಗಿ, ಅವರಿಗೆ ಕೈಮುಗಿದು ಕುಳ್ಳಿರಲು, 

ಚಾಣಿಕ್ಕನು ಶೇಖರನಂ ಕುರಿತು, "ಅಯ್ಯ ಸೇನಾಪತಿಯೆ, ರೂಪದಲ್ಲಿ ಸ್ಫುರತ್ತಾದ 
ಮಲಯಕೇತುವಿನ೦ತೆ ಇರುವ ಬುದ್ಧಿವ೦ತನಾದ ಒಬ್ಬ ಪುರುಷನಿಗೆ ರಾಜಾರ್ಹವಾದ 
ವಸ್ತ್ರಭೂಷಣಗಳಿ೦ದಲಂ೦ಕರಿಸಿ, ಗಜಾರೂಢನ೦ ಮಾಡಿ, ಪರಿವಾರಸಮೇತವಾಗಿ ರಾತ್ರೆ 
ಕಾಶೀಮಾರ್ಗದಲ್ಲಿ ಇಳಿದಿರುವ ನಿನ್ನ ಸೇನೆಗೆ ಕಳುಹಿಸಿ ಬಂದು ಹೇಳುವನಾಗು'' ಎಂದು 
ನೇಮಿಸಲು, ಅದೇ ರೀತಿಗೆ ಶೇಖರನು ಒಬ್ಬ ಪುರುಷನಿಗೆ ಅಲ೦ಕರಿಸಿ ಗಜದ ಮೇಲೆ 
ಕುಳ್ಳಿರಿಸಿ, ಪರಿವಾರಸಮೇತವಾಗಿ ಕಾಶೀಮಾರ್ಗಕ್ಕೆ ಕಳುಹಿಸಿ ಬ೦ದು, “ತಮ್ಮ ಅಪ್ಪಣೆ 
ಮೇರೆಗೆ ಸಿದ್ಧವ೦ ಮಾಡಿ ಕಳುಹಿಸಿ ಬಂದೆನು” ಎಂದು ಚಾಣಿಕ್ಕರಿಗೆ ತಿಳುಹಿಸಲು, 

ತನ್ನ ಬಳಿಯಲ್ಲಿ ಇದ್ದ ಆರುಮಂದಿ ತುರಗಾರೂಢರಲ್ಲಿ ಇಬ್ಬರಂ ಕರೆದು, “ಎಲೈ, 
ಈ ದಿವಸ ನಂದರು ಜಪಶಾಲೆಗೆ ಬಂದ ಬಳಿಕ, ನೀವು ಅವರ ಬಳಿಗೆ ಹೋಗಿ, ಈ 
ವಾಕ್ಯವ೦ ಹೇಳಿ” ಎ೦ದು ಅವರ ಕಿವಿಯಲ್ಲಿ ಹೇಳುವರ್ಥವಂ೦ ಹೇಳಿ, “ಹೋಗಿ, ಕಾದು 
ಇರಿ” ಎ೦ದು ಹೇಳಿ ಕಳುಹಿಸಿ, ಮತ್ತಿಬ್ಬರ೦ ಕರೆದು, “ನೀವು ಕಾಶೀಮಾರ್ಗಮಧ್ಯದಲ್ಲಿ 
ನಿ೦ತು, ಕಾಶೀಮಾರ್ಗದಿ೦ ಜಪಶಾಲೆಗೆ ಸೇನೆ ಬರುವದ೦ ಕ೦ಡು, ಜಪಶಾಲೆಯಲ್ಲಿ 
ಇರುವ ನ೦ದರಿಗೆ ಈ ವಾಕ್ಕವಂ ಹೇಳಿ” ಎ೦ದು ರಹಸ್ಯದಲ್ಲಿ ಹೇಳಿ ಕಳುಹಿಸಿ, ಮತ್ತಿಬ್ಬರಂ 


೧. ನ೦ದರ (ಕ) ೨. ಘ ಪ್ರಶಿಯಲ್ಲಿ ಸು. ೩೫ ಸಾಲುಗಳು ಹೆಚ್ಚಾಗಿವೆ. 


೧೨೮ ಮುದ್ರಾಮಂಜೂಷವು 


ಕರೆದು, “ನೀವು ಕಾಶೀಮಾರ್ಗದ ಸೇನೆಯಲ್ಲಿ ನಿಂತು ನಂದರು ಜಪಶಾಲೆಗೆ ಬಂದರೆಂಬ 
ಶೇಖರನ ಸಂಕೇತ ತಿಳಿದ ಬಳಿಕ ಹೀಗೆ ಮಾಡಿ” ಎಂದು ಅದರ ರಹಸ್ಯವಂ ಹೇಳಿ, ಅವರಂ 
ಕಳುಹಿಸಿ, 

ಆ ಬಳಿಕ ಶೇಖರನಂ ಕುರಿತು, “ಅಯ್ಯ ಸೇನಾಪತಿಯೇ, ನಂದರು ಜಪಶಾಲೆಗೆ 
ಹೊರಟ ವರ್ತಮಾನವು ಕಾಶೀಮಾರ್ಗದ ನಮ್ಮ ಸೇನೆಗೆ ತಿಳಿಯುವಂತೆ ಪತಾಕಹಸ್ತರಾದ 
ತುರಗಾರೂಢರಂ ನಿಲ್ಲಿಸುವನಾಗು. ನಂದರೊಡನೆ ಯುದ್ಧಾರಂಭದಲ್ಲಿಯೇ, ಜಯಾ 
ನಂತರ ಆಗುವೆ ಭೇರೀಧ್ವನಿಯಂ ಮಾಡಿಸುವನಾಗು. ಜಪಶಾಲೆಯಲ್ಲಿ ಅಗ್ನಿಪ್ರಕಾಶವು 
ಹೆಚ್ಚಾದುದಂ ಕಂಡು, ಉಳಿದ ನಮ್ಮ ಸೇನೆಯೆಲ್ಲವೂ ನಂದಸೇನೆ ಮೇಲೆ ಕಾಣಿಸಿಕೊಂಡು, 
ಅಟ್ಟಿಕೊ೦ಡು ಹೋಗುವಂತೆ ನೇಮಿಸುವನಾಗು. ಸೇನಾಪತಿಗಳು ಸನ್ನದ್ಧರಾಗಿ ಕಾದಿರಿಲಿ. 
ಅಲ್ಲಿ ಅಲ್ಲಿ ಗೂಢಚಾರರ೦ ನೇಮಿಸಿ, ಆಗಿನಾಗಿನ ವರ್ತಮಾನವಂ ತಿಳುಹಿಸುವಂತ 
ನೇಮಿಸುವನಾಗು” ಎಂದು ಶೇಖರನಿಗೆ ಹೇಳಿ ಕಳುಹಿಸಿ, ತಾನು “ಈ ವೇಳೆಯಲ್ಲಿ 
ನಂದರಿಗೂರಾಕ್ಷಸನಿಗೂ ವಿಯೋಗವುಂಟಾಗಲಿ” ಎಂದು ಚಾಣಿಕ್ಕನು ತನ್ನ ಇಷ್ಟದೇವತಾ 
ಪ್ರಾರ್ಥನೆಯಂ ಮಾಡುತ್ತ, ಸಮಯವಂ ನಿರೀಕ್ಬಿಸುತ್ತಿದ್ದನು. 

ಶೇಖರನು ಚಾಣಿಕ್ಕರು ನಿರೂಪಿಸಿದ ಮೇರೆಗೆ ಅಲ್ಲಿ ಅಲ್ಲಿ ಜನರಂ ನೇಮಿಸಿ, ಅವರು 
ಹೇಳಿದ ಸಂಕೇತದ ಮೇರೆಗೆ ಹೇಳಿ ಕಳುಹಿಸಲು, 

ಅತ್ತಲಾ ನಂದರು ತಮ್ಮ ಗುಡಾರದಲ್ಲಿ ಸ್ನಾನಾದಿಗಳನ್ನಾಚರಿಸಿ, ಪರ್ವತರಾಯನ 
ಬಳಿಗೆ ಕಳುಹಿಸಿ ಇದ್ದ ನಿಯೋಗಿಯ ವಾಕ್ಯವಂ ಕೇಳಿ, ರಾಕ್ಷಸನಂ ಸ್ನಾನಕ್ಕೆ ಕಳುಹಿಸಿ, ರಾಜ 
ಪುತ್ರರೊಡಗೂಡಿ ದಿವ್ಯಮೃಷ್ಟಾನ್ನವಂ ಭುಂಜಿಸಿ, ಗ೦ಂಧಮಾಲ್ಯಾದಿಗಳಿ೦ದಲಂಕೃತರಾಗಿ, 
ಯುದ್ಧಪ್ಪಸಕ್ತ ಪ್ರಕೃತದಲ್ಲಿ ಇಲ್ಲವೆಂದು ನಿರಾತಂಕರಾಗಿ ಸುಖಶಯನದಲ್ಲಿ ಪವಡಿಸಿ 
ನಿದೈೆಗೆಯ್ಯುತ್ತಿರಲು, 

ರಾಕ್ಷಸನು ತಾನು ಕಳುಹಿಸಿ ಇದ್ದ ನಿಯೋಗಿಯ ಸಂಗಡ ಷರ್ವತರಾಯನು ಹೇಳಿದ 
ವಾಕ್ಕವಂ ಕೇಳಿ, ಕೆಲವು ಕಾಲಹರಣಕ್ಕೆ ಅವಕಾಶವು೦ಟಾಯಿತೆ೦ದು ಸಂತೋಷಪಡುತ್ತ, 
ಪರ್ಯಂಕದಲ್ಲಿ ಕುಳಿತು, ತನ್ನ ಬಳಿಯ ದೂತನ೦ ನೋಡಿ, “ಎಲೈ, ಅರಸುಗಳ ಸಮಯವಂ 
ತಿಳಿದು ಹೇಳುವನಾಗು” ಎನಲು, ಹಾಗೇ ಆ ದೂತನು ಹೋಗಿ ತಿಳಿದು ಬಂದು, “ಬುದ್ದೀ, 
ಅರಸುಗಳು ಸುಖಶಯನದಲ್ಲಿ ನಿದ್ರಾಸುಖವನ್ನನುಭವಿಸುತ್ತಲಿದ್ದಾರೆ'' ಎನಲು, ಅದಂ 
ಕೇಳಿ ರಾಕ್ಷಸನಿಗೆ, ಪ್ರಕೃತದಲ್ಲಿ ಶತ್ರುಗಳ ಆತ೦ಕವಿಲ್ಲದ್ದರಿ೦ದಲೂ ನಂದರಿಗೆ ದೈವಬಲ 
ತಪ್ಪಿದ್ದರಿ೦ದಲೂ ಮುನ್ನಿನ ಎರಡು ರಾತ್ರೆಗಳಲ್ಲಿಯೂ ರಾಜಕಾರ್ಯದಿ೦ದ ನಿದ್ರೆಯಿಲ್ಲದ್ದ 
ರಿಂದಲೂ ಮಹಾನಿದ್ರಾಭಾರವು ನೇತ್ರದಲ್ಲಿ ಉದ್ಭವಿಸಿ ರಾಕ್ಷಸನು ನಿದ್ರೆಗೆಯುತ್ತಿರಲು, 
ನ೦ದರು ನಿದ್ರೆಯಿ೦ದೆಚ್ಚರಗೊ೦ಡು ರಾಜಕಾರ್ಯಗೌರವವಿಲ್ಲದೆ ಪಗಡೆಯನ್ನಾಡುವದಕ್ಕೆ 
ಯತ್ನವಂ ಮಾಡಲು, 

ಆಗ ಜಪಶಾಲೆಯಲ್ಲಿ ಇರುವ ಮಾಸೋಪವಾಸಿಯ ಶಿಷ್ಕರಿಬ್ಬರು ಕೂರ್ಚಸಮೇತ 
ವಾದ ಉದಕಪಾತ್ರೆಗಳಂ ಪಿಡಿದು, ಕುಶಾಸ್ತರಣ ಪವಿತ್ರಗಳಿಂದಲಂಕೃತರಾಗಿ, ದೂರ್ವಾ 
ಸ್ತ೦ಬದಲ್ಲಿ ಉದ್ಭವಿಸಿ ಚಲಿಸುತ್ತಿರುವ ವಲ್ಮೀಕಗಳೋ ಎಂಬಂತೆ ಭೂಮಿಯಲ್ಲಿ ಕುಶ 
ಶಕಲಗಳನ್ನರಚಿ, ಕೂರ್ಚೆಯಿಂ ಪ್ರೋಕ್ಷಿಸಿ, ಪಾದಗಳನ್ನಿಡುತ್ತ, ವೈಖಾನಸವೇಷದಿಂ ವಾತಾ 


ನಂದಪಂಚತ್ವಕಥನವು ೧೨೯ 


ಶನರ೦ ವಂಚನೆಗೊಳಿಸುವ ವಾತಾಪಿ ಇಲ್ಬಲರುಗಳೋ ಎಂಬಂತೆ ಕಪಟವಂ ಧರಿಸಿ, 
ನ೦ದರ೦ ಕರೆಯ ಬರುವ ಕಾಲಮೃತ್ಯುಕಿಂಕರರೋ ಎಂಬಂತೆ ಬ೦ದು, ನಂದರ 
ಗುಡಾರದ ಬಳಿಯಲ್ಲಿ ನಿಂತು, ಆ ದ್ವಾರಪಾಲಕರಂ ಕುರಿತು, “ಓಯಿ ದೂತರುಗಳಿರ, 
“ಜಪಶಾಲೆಯಿ೦ದ ಬ್ರಾಹ್ಮಣರು ಬ೦ದು ಅರಸುಗಳ ಸನ್ನಿಧಿಯಂ ಕಾಣಬೇಕೆಂದು ನಿಂತು 
ಇದ್ದಾರೆ' ಎ೦ದು ವಿಜ್ಞಾಪನಂ ಗೈಯಿರಿ'' ಎ೦ದು ಹೇಳಲು, 

ಅವರು ಹೋಗಿ ಈ ಅರ್ಥವಂ೦ ನಂದರಿಗೆ ವಿಜ್ಞಾಪಿಸಿ, ಅವರ ಅಪ್ಪಣೆಯಿಂದ 
೧ಛಯಿಂಕೆ? ಬಿಡಲು. ಅವರು “ಭೂಪತಿಗಳಿಗೆ ಮಂಗಳವಾಗಲಿ” ಎಂದು ಹೇಳಿ, 
ನ೦ದರಂ೦ ಕುರಿತು, “ಸ್ವಾಮಿ ಭೂಪತಿಗಳಿರಾ, ಜಪಶಾಲೆಯಲ್ಲಿ ಅನುಷ್ಠಾನವ೦ ಮಾಡುವ 
ಮಾಸೋಪವಾಸಿ ಮುನಿಗಳ ಶಿಷ್ಯರು ನಾವು : ಇಂದು ಶುಕ್ರವಾರವಾದುದರಿ೦ಂದ ಹೋಮ 
ಸಮಾಪ್ತವಾಗುತ್ತಲಿದೆ. ಪೂರ್ಣಾಹುತಿಯ ಸಮಯದಲ್ಲಿ ಉಂಟಾಗುವ ದೇವತಾವಿಶೇಷ 
ದರ್ಶನಕ್ಕೆ ತಾವೆಲ್ಲರೂ ಬರಬೇಕೆಂದು ಹೇಳಿದ್ದ ಮಾತಿಗೆ ಇದೇ ಸಮಯವು. ದೇವತಾ 
ದರುಶನನಿಮಿತ್ತ ಶುಭಸೂಚಕಗಳು ಉಂಟಾಗುತ್ತಲಿವೆ. ನಮ್ಮ ಗುರುಗಳು ಸ್ರುಕ್‌ ಸ್ರುವ 
ಗಳಂ ಪಿಡಿದು ಧ್ಯಾನಾಸಕ್ತರಾಗಿ ಇದ್ದಾರೆ. ಜಾಗ್ರತೆಯಿಂದ ಬಿಜಮಾಡಬಹುದು'' ಎನಲು, 

ಆ ವಾಕ್ಯವ೦ ಕೇಳಿ, ನಂದರು ದೈವಬಲಹೀನರಾದುದರಿಂದ, ತಮ್ಮೊಳಗೆ ತಾವು 
“ಹೋಮದರ್ಶನಕ್ಕೆ ಹೋಗಬೇಕೆ೦'ದು ಹೇಳಿಕೊಳ್ಳುತ್ತ, ದೂತನ ಮುಖವಂ ನೋಡಿ, 
"ಎಲೈ, ಅಮಾತ್ಯ ರಾಕ್ಷಸರು ಏನು ಮಾಡುತ್ತಾರೆ, ತಿಳಿದು ಬಾರೆ೦”ದು ಹೇಳಲು, ಆ 
ದೂತ[ನು] ಹೋಗಿ ತಿಳಿದು ಬಂದು, “ಜೀಯ, ಅಮಾತ್ಮರಿಗೆ ಬಹು ನಿದ್ರಾಭಾರವೆ೦''ದು 
ಹೇಳಲು, ಆ ಮಾತಿಗೆ, “ಎರಡು ರಾತ್ರೆಗಳಲ್ಲಿ ನಿದ್ರೆಯಿಲ್ಲದೆ ಆಯಾಸದಿಂ ನಿದ್ರೆಗೈವ 
ನಮ್ಮ ಅಮಾತ್ಯ ರಾಕ್ಬಸರ೦ ಯಾವ ಕಾರ್ಯಗೌರವಕ್ಕೆ ಎಚ್ಚರಗೊಳಿಸಬೇಕು ? ನಾವೇ ಜಪ 
ಶಾಲೆಗೆ ಹೋಗುವಣ'ವೆ೦ದು ಹೇಳಿಕೊಳ್ಳುತ್ತ ನ೦ದರೆಲ್ಲರೂ ಭೂಷಣಭೂಷಿತರಾಗಿ 
ತಮ್ಮ ತುರಗಗಳನ್ನೇರುತ್ತಿರಲು, 

ಅಷ್ಟರಲ್ಲಿಯೇ ಮೈಗಾವಲಿನ ಶೂರಪರಿವಾರ ಬಂದು ನಿಲ್ಲಲು, ಮಾಸೋಪವಾಸಿಯ 
ಶಿಷ್ಯರು ಶೂದ್ರಸ್ಪರುಶಕ್ಕೆ ಬೀತರಾದವರಾದಂತೆ ದೂರದಲ್ಲಿ ನಿಂತು ಕೂರ್ಚೋದಕ 
ಗಳಿಂದ ಒಬ್ಬರಿಗೊಬ್ಬರು ಪ್ರೋಕ್ಸಣೆಗೈಯುತ್ತ, ಸ್ಪರ್ಶಿಸಿದರೆ ಹಿಮ್ಮೆಟ್ಟುವ ಕುಳೀರಕ 
ನಂತೆ ಹಿ೦ದಕ್ಕೆ ಸಾರುತ್ತಿರುವ ಮಾಸೋಪವಾಸಿಯ ಶಿಷ್ಯರ೦ ನೋಡಿ, ಮೊದಲು ಇವರು 
ಹೇಳಿಕೊ೦ಡ ವಾಕ್ಯವ೦ ನೆನೆದು, ಸಂಗಡ ಬೆಂಬಲವಾಗಿ ಬರುವ ಭಾಗ್ಯಲಕ್ಷ್ಮಿಯಂ 
ನಿರಾಕರಿಸುವ ಭಾಗ್ಯಹೀನನ೦ತೆ, ಮುಟ್ಟು ಮೈಲಿಗೆ ಜಪಶಾಲೆಗೆ ಸ೦ಭವಿಸೀತೆ೦ಬ ಶಂಕೆ 
ಯಿ೦ದ ಆ ಮೈಗಾವಲಿನ ಬಲವ೦ “ಇಲ್ಲಿಯೇ ಇರುವರಾಗಿ'' ಎ೦ದು ನೇಮಿಸಿ, ಮಿತ 
ರಾದ ರಾಜಪುತ್ರಪರಿವೃತರಾಗಿ ನಂದರು ನಕ್ಟತ್ರಸಮೂಹದಿಂದೊಪ್ಪುವ ಚ೦ದ್ರನುದ 
ಯಿಸಿ ಬಂದಂತೆ ಇತ್ತ೦ಡದ ಮುತ್ತಿ[ನ] ಸತ್ತಿಗೆಯ ನೆರಳಿನಿಂದ ಶತ್ರುಪಲಾಯನ ಜಪ 
ಶಾಲೆಯ ಸಮೀಪಕ್ಕೆ ಬ೦ದು, ಅಲ್ಲಿ ತುರಗಗಳನ್ನಿಳಿದು ನ೦ದರು ಜಪಶಾಲೆಗೆ ಪ್ರವೇಶಿ 
ಸಲು, 


೧. ಒಳಕ್ಕೆ (ಕ) 


೯ 


೧೩೦ ಮುದ್ರಾಮಂಜೂಷವು 


ಅಷ್ಟರಲ್ಲಿಯೇ ಪಶ್ಚಿಮ ದಿಕ್ಕಿನ ಕಾಶೀಮಾರ್ಗದಲ್ಲಿ ಭೂಮ್ಯಂತರಿಕ್ಸ ಒಡೆಯುವಂತೆ 
ಪಿರಂಗೀ ಶಬ್ದಗಳು ಕೇಳಿಸಲು, ಅದಂ ಕೇಳಿ ನಂದರು “ಕಾಶೀಮಾರ್ಗದಲ್ಲಿ ಪಿರಂಗೀ 
ಶಬ್ದಗಳು ಕೇಳಿಸುತ್ತಲಿದೆ. ಕಾಶೀರಾಯನಿಗೂ ಪರ್ವತರಾಯನ ಕಡಯವರಿಗೂ ಸಮ್ಮುಖ 
ವುಂಟಾಗಿರಬೇಕು” ಎಂದು ಹೇಳಿಕೊಳ್ಳುತ್ತ, ಹೋಮಕುಂಡವಂ ಬಳಸಿ ಬರುತ್ತಿರಲು, 

ಅಷ್ಟರಲ್ಲಿಯೇ ತುರುಗಾರೂಢರಾಗಿ ಕಾಶೀರಾಜನ ದೂತವೇಷವಂ ಧರಿಸಿದ ಚಾರ 
ರಿಬ್ಬರು ತುರಗಗಳೆಂ ಓಡಿಸುತ್ತ, “ಒಸಗೆ, ಒಸಗೆ” ಎಂದು ಕೂಗುತ್ತಾ, “ನಂದ ಭೂಪತಿ 
ಗಳು ಎಲ್ಲಿ ನೆಲಸಿ ಇದ್ದಾರೆ?” ಎಂದು ಕೇಳುತ್ತ ಬರುವ ದೂತರಂ ಕಂಡು, ನಂದಸೇನೆಯ 
ಉಕ್ಕಡದವರು ಆಯುಧರಹಿತರಾಗಿ ಕಾರ್ಯಗೌರವದಿಂ ಬರುವರಂ ತಡೆದರೆ ತಾವು ಅರಸು 
ಗಳ ಕೋಪಕ್ಕೆ ಪಾತ್ರರಾದೇವೆಂಬ ಭೀತಿಯಿಂದ ಅವರಂ ತಡೆಯದೇ ಬಿಡಲು, ಹಾಗೇ 
ಆ ತುರಗಾರೂಢರು ಜಪಶಾಲೆಯ ಸಮೀಪಕ್ಕೆ ಬ೦ದು ನಿಂತು, “ಒಸಗೆ ಒಸಗೆ, ಪರಾಕು” 
ಎಂದು ಘಟ್ಟಿಯಾಗಿ ಕೂಗಲು, 

ಆ ಶಬ್ದವಂ೦ ಕೇಳಿದ ನಂದರು ಜಪಶಾಲೆಯಿ೦ದ ಹೊರಗೆ ಬಂದು, ಕೂಗಿದ ದೂತರ 
ಮುಖವಂ ನೋಡಿ, “ಅದೇನೈ, ನೀವ್ಯಾರೆಂ”ದೆನಲು, “ಬುದ್ದೀ, ನಾವು ಕಾಶೀರಾಯರ 
ಸಮುಖದ ದೂತರು ; ಈ ದಿವಸ ನಮ್ಮ ಕಾಶೀರಾಯರು ಪರ್ವತರಾಯರಿಗೆ ಮಾತು 
ಕೊಟ್ಟಿ ಪ್ರಕಾರಕ್ಕೆ ಸೇನಾಸಮೇತರಾಗಿ ಹೊರಟು ಪರ್ವತರಾಯಸೇನೆಗೆ ಬರುತ್ತಿರಲು. 
ಬರುವದಂ ತಿಳಿದು ಅವರನ್ನೆದುರುಗೊಂಡು ಕರೆತರುವದಕ್ಕೆ ಪರ್ವತರಾಯನು ತನ್ನ 
ಪುತ್ರನಾದ ಮಲಯಕೇತುವಂ ಪರಿವಾರಸಮೇತವಾಗಿ ಕಳುಹಿಸಲು, ಮಲಯಕೇತುವು 
ಬಂದು ನಮ್ಮ ಕಾಶೀರಾಯರಂ ಉಚಿತ ಪ್ರಕಾರದಿಂ ಕಂಡು ಪರಸ್ಪರ ಸಮ್ಮಾನವಾಗಲು. 
ಈರ್ವರೂ ಒಂದೇ ಗಜವನ್ನೇರಿ ಹೌದದಲ್ಲಿ ಕುಳಿತು ಪರಸ್ಪರ ಕುಶಲಗಳಂ ಕೇಳುತ್ತ 
ತೆರಳುತ್ತಿರುವಲ್ಲಿ, 

ಕಾಶೀರಾಯನ ಮಾವುತನು ಗಜವಂ ಪಾಟಲೀಪುರಮಾರ್ಗವಾಗಿ ತಿರುಗಿಸಲು. ಅದಂ 
ನೋಡಿ ಮಲಯಕೇತವು ಭೀತನಾಗಿ “ಇದೇನು, ಗಜವು ನಮ್ಮ ಸೇನಾಮಾರ್ಗವಂ ಬಿಟ್ಟು 
ಮಾರ್ಗಾಂತರವಂ ಹಿಡಿಯುವದಕ್ಕೆ ನಿಮಿತ್ತವೇನು ?'' ಎಂದು ಕೇಳಲು, 

``ಈ ಮಾರ್ಗವು ಸೇನೆಗೆ [ಸುಪಥವಲ್ಲದುದರಿಂದ, ಪಾಟಲೀಪುರದ ಪ್ರಾಕಾರಸಮೀಪ 
ದಲ್ಲಿ ಹೋಗುವ ಮಾರ್ಗವು ಸೇನೆಗೆ ಸುಪಥವಾದುದರಿ೦ದ ಅನಾಯಾಸದಿ೦ ಹೋಗ 
ಬಹುದು” ಎ೦ದು ಹೇಳಿ ಕಾಶೀರಾಯರು ಹುಸಿನಗೆಯಂ ನಗಲು, ಅದಂ ನೋಡಿ ಮಲಯ 
ಕೇತುವು, “ತನ್ನ೦ ಈ ಕಾಶೀರಾಯನು ಮೋಸದಿಂ ಸೆರೆಹಿಡಿದುಕೊ೦ಡು ಹೋಗುತ್ತಾನೆ” 
ಎಂದು ನಿಶ್ಚೈಸಿ, ಒಮ್ಮಿ೦ದೊಮ್ಮೆ ಗಜದಿಂ ಧುಮುಕಿ ತನ್ನ ಪರಿವಾರಮಧ್ಯದಲ್ಲಿ ನಿಲ್ಲಲು, 

ಅದಂ ಕಂಡು ಕಾಶೀರಾಯರು “ಮಲಯಕೇತುವಂ ಹಿಡಿಯಿರೆಂ”ದು ತಮ್ಮ ಸೇನೆಗೆ 
ನೇಮಿಸಲು, ಸೇನೆಯು ಮಲಯಕೇತುವಿನ ಪರಿವಾರವಂ ಮುತ್ತಿ, ಎದುರಾದವರಂ ಪ್ರಹ 
ರಿಸಿ, ಮಲಯಕೇತುವಂ ಕೈಸೆರೆ ಹಿಡಿಯಲು, ಉಳಿದ ಪರಿವಾರವು ಪಲಾಯನಂಗೈಯಲು, 
ಅದ೦ ನೋಡಿ ಕಾಶೀರಾಯರು ನಮ್ಮಂ ಕರೆದು, “ಎಲೈ ದೂತರುಗಳಿರಾ, ಈ ವರ್ತ 
ಮಾನವಂ ಪರ್ವತರಾಯನು ತಿಳಿದು ತನ್ನ ಪುತ್ರನ೦ ಬಿಡಿಸಿಕೊಂಡು ಹೋಗುವ ಬಗ್ಗೆ 
ಸೇನಾಸಮೇತನಾಗಿ ತ್ವರಿತದಿಂ ಬರುವನು. ನಮ್ಮ ಮೇಲೆ ಪರ್ವತರಾಯಸೇನೆಯು 


ನಂದಪಂಚತ್ವಕಥನವು ೧೩೧ 


ಬಂದು ಕವಿಯದಂತೆ ಆತನ ಸೇನೆಗೆ ಅಡ್ಡಲಾಗಿ ಸೇನೆ ಬ೦ದು ನಿಲ್ಲುವಂತೆ ನಂದಭೂಪತಿ 
ಗಳಿಗೆ ತ್ವರಿತದಿ೦ ಹೋಗಿ ವಿಜ್ಞಾಪಿಸಿರೆ೦”ದು ಕಾಶೀರಾಯರು ನಮ್ಮ೦ ಸ್ವಾಮಿಯವರ 
ಸನ್ನಿಧಾನಕ್ಕೆ ಅಟ್ಟಿದರು'' ಎ೦ದು ಗಾಬರಿಯಿ೦ದ ಕಪಟದೂತರು ಹೇಳುತ್ತಿರಲು, 

ಅದ೦ ಕೇಳಿ ನಂದರು. “ಕಾಶೀರಾಯನು ನಮಗೆ ಪರಮಮಿತ್ರನಾದುದರಿಂದ ಈ 
ಸಮಯದಲ್ಲಿ ಮಲಯಕೇತುವಂ೦ ಪಿಡಿದು, ರಾಜಕಾರ್ಯವ೦ ನಿರ್ವಹಿಸಿದನು. ನಮಗೆ 
ಚಂದ್ರಗುಪ್ತನೇ ಸಿಕ್ಕಿದಂತಾಯಿತು” ಎಂದು ಸ೦ತೋಷಪಡುತ್ತ, ತಮ್ಮ ದೂತರ 
ಮುಖವಂ ನೋಡಿ, “ಎಲೈ, ನಮ್ಮ ಭದ್ರಭಟಾದಿ ಸೇನಾಪತಿಗಳಿಗೂ ನಮ್ಮ ಬಳಿಯ 
ಅರಸುಗಳೆಲ್ಲರಿಗೂ ಸೇನಾಸಮೇತರಾಗಿ ಈ ಕ್ಷಣವೇ ಹೋಗಿ ಪಾಟಲೀಪುರಕ್ಕೆ ಬರುವ 
ಕಾಶೀರಾಯನ ಸೇನೆ ಮೇಲೆ ಪರ್ವತರಾಯನ ಸೇನೆ ಬಂದು ಕವಿಯದಂತೆ ಮಾರ್ಗಕ್ಕೆ 
ಅಡ್ಡಲಾಗಿ ನಿಲ್ಲುವಂತೆ ನೇಮಿಸಿ, ಸೇನೆಯ೦ ಹೊರಡಿಸಿ, ಆ ವರ್ತಮಾನವಂ ತ್ವರಿತದಿ೦ 
ಬಂದು ತಿಳುಹಿಸುವರಾಗಿ” ಎಂದು ನೇಮಿಸಲು, ಆ ದೂತರು ತುರಗಗಳನ್ನೇರಿ ಅತಿ 
ತ್ವರ್ಯದಿ೦ ಹೋಗುತ್ತಿರಲು, 

ನಂದರು ಆ ಕಪಟದೂತರ೦ ನೋಡಿ, “ಕಾಶೀಮಾರ್ಗದಲ್ಲಿ ಆದ ಪಿರಂಗೀ ಶಬ್ದ 
ಗಳೇನೈ?'' ಎನಲು, “ಬುದ್ಧೀ, ನಾವು ಹೊರಟ ಬಳಿಕ ಮಲಯಕೇತು ಸಿಕ್ಕಿದ ಸಂತೋಷಕ್ಕೆ 
ಪಿರಂಗಿ ಆಗಿ ಇದೆ” ಎನಲು, ನಂದರ ಕಡೆ ತುರಗಾರೂಢರು ಅತಿತ್ಚರೆಯಿ೦ ಬಂದು 
ಭದ್ರಭಟಮುಖ್ಯರಾದ ಸಕಲಸೇನೆಯ೦ ಕಾಶೀಮಾರ್ಗಕ್ಕೆ ಪರ್ವತರಾಯಸೇನೆ ಹೋಗ 
ಲೀಸದೆ ಅಡ್ಡಲಾಗಿ ನಿಲ್ಲುವದಕ್ಕೆ ಹೊರಡಿಸಲು, ನ೦ದರ ಅಪ್ಪಣೆ ಮೇರೆಗೆ ಭದ್ರ 
ಭಟಾದಿಗಳು ತಮ್ಮ ತಮ್ಮ ಸೇನಾಸಮೇತರಾಗಿ ಎಲ್ಲರೂ ಪಾಟಲೀಪುರದ ದಕ್ಷಿಣ ದಿಕ್ಕಿಗೆ 
ಹೋಗುತ್ತಿರಲು, 

ಅಷ್ಟರಲ್ಲಿ ಕಪಟ ಮಲಯಕೇತುವ೦ ದೋಲಿಯಲ್ಲಿ ಕುಳ್ಳಿರಿಸಿ, ಮುಸುಗಿಕ್ಕಿ, ಸುತ್ತಲೂ 
ಬಹುಸೇನೆ ಕಾವಲಿಂದ ಬರುತ್ತಿರುವದ೦ ಕ೦ಡು, ಮಾರ್ಗಮಧ್ಯದಲ್ಲಿ ನಿಲ್ಲಿಸಿದ್ದ ಚಾಣಿಕ್ಯ 
ದೂತರಿಬ್ಬರು ತುರಗವ೦ ಓಡಿಸುತ್ತ, ಉಕ್ಕಡದವರಿಗೆ “ಮಲಯಕೇತುವ೦ ಕಾಶೀ 
ರಾಯರು ಛದ್ಮನೆಯಿ೦ದ ಕೈಸೆರೆಯಾಗಿ ಹಿಡಿದು ತರುತ್ತಲಿದ್ದಾರೆ, ನಂದ ಭೂಪತಿ 
ಗಳೆಲ್ಲಿದ್ದಾರೆ ಹೇಳಬೇಕೆಂ''ದು ತ್ವರಿತದಿ೦ ಬರುತ್ತಾ, ನಂದರ ಗುಡಾರದ ಬಳಿಯಲ್ಲಿ 
ನಿಂತು, ಅಲ್ಲಿ ಕಾವಲಿನ ಸೇನೆಯವರಿಗೆ ಸಮಾಚಾರವಂ ಹೇಳುತ್ತ, ಜಪಶಾಲೆಯ 
ಸಮೀಪಕ್ಕೆ ಬಂದು ನಿಂತು, “ಜಯವಾಯಿತು, ಒಸಗೆ” ಎಂದು ಕೂಗಲು, 

ಆ ಧ್ವನಿಯಂ ಕೇಳಿ, ನಂದರು ಕೂಗುವ ದೂತರ ಮುಖವಂ ನೋಡಿ, “ಅದೇನೈ'” 
ಎನಲು, “ಜೀಯಾ, ಮಲಯಕೇತುವ೦ ಹಿಡಿದು ಬಂಧಿಸಿ, ದೋಲಿಯಲ್ಲಿ ಕುಳ್ಳಿರಿಸಿ, 
ಅತಿಜಾಗ್ರತೆಯಿ೦ದ “ಶತ್ರುಗಳು ಬ೦ದು ಮೇಲೆ ಕವಿದಾರು' ಎ೦ದು ಕಾಶೀರಾಯರು 
ಸೇನಾಸಮೇತರಾಗಿ ಕರೆತರುತ್ತಲಿದ್ದಾರೆ; ಸ್ವಾಮಿಯವರ ಕಾರ್ಯ ಜಯವಾಯಿತು'' ಎನಲು, 


ಆ ಮಾತಿಗೆ ನಂದರು ಸಂತೋಷಪಡುತ್ತ, “ಆ ದೂತರಿಗೆ ಉಡುಗೊರೆಯಂ೦ ಕೊಡಿ” 
ಎ೦ದು ನೇಮಿಸಿ, ಜಪಶಾಲೆಗೆ ಹೋಗಲು, 


ಅಷ್ಟರಲ್ಲಿಯೇ ಮುಸುಕುಹಾಕಿದ ದೋಲಿ ಸುತ್ತಲೂ ಬಹುಮಂದಿ ತುರಗಾರೂಢರು 
ಖಡ್ಗಸಮೇತರಾಗಿ ಕಾವಲಿ೦ದ ತರುತ್ತ, ನಂದರ ಗುಡಾರದ ಬಳಿಯಲ್ಲಿ ನಿಂತು, 


೧೩೨ ಮುದ್ರಾಮಂಜೂಷವು 


“ಮಲಯಕೇತುವು ನಮ್ಮ ಕಾಶೀರಾಯರಿಗೆ ಕೈಸರೆಯಾಗಿ ಸಿಕ್ಕಿದನು. ನಂದಭೂಪತಿಗಳಿ 
ಗೊಪ್ಪಿಸಬೇಕು, ತಿಳುಹಿಸಿರಿ” ಎನಲು, ಆ ಗುಡಾರವಂ ಕಾದಿದ್ದ ಸೇನಾಪತಿಯು ಶತ್ರು 
ವಾಗಿ ಕೈಸೆರೆಯಂ ಸಿಕ್ಕಿದ ಮಲಯಕೇತುವ೦ ನೋಡುವ ಕುತೂಹಲದಿಂದ, “ಯಾರು 
ಮಲಯಕೇತು, ಎಲ್ಲಿ ಇದ್ದಾನೆ ? ನಾವು ನೋಡಬಹುದೋ 7?” ಎಂದು ದೋಲಿಯ 
ಸಮೀಪಕ್ಕೆ ಹೋಗಿ ನಿಲ್ಲಲು, ಸೇನಾಪತಿಯು ಮಲಯಕೇತುವಂ ನೋಡುವದಕ್ಕೆ ಹೋಗು 
ವದಂ ಕಂಡು “ನಾವೂ ನೋಡೋಣವೇ, ಹ್ಯಾಗೆ ಇದಾನೆ” ಎಂದು ಮಾತಾಡಿಕೊಳ್ಳುತ್ತ, 
ಗುಡಾರದ ಕಾವಲಿನ ಸೇನಾಜನವೆಲ್ಲರೂ ಆಯುಧಗಳಂ ಗುಡಾರದ ಸುತ್ತಲೂ ನಿಲ್ಲಿಸಿ, 
`ದೋಲಿ ಬಳಿಗೆ ಬರುತ್ತಿರಲು, 

ಆ ದೋಲಿಯವರು ಗುಡಾರದ ಕಾವಲಿನ ಸೇನಾಪತಿಯಂ ಕಂಡು, ಹಿ೦ದೆ ನಿರಾಯುಧ 
ರಾಗಿ ಗುಂಪುಗುಂಪಾಗಿ ಕಾವಲಿನ ಸೇನಾಜನರು ಬರುವದಂ ನೋಡಿ, "“ಜನವೆಲ್ಲಾ ಒಟ್ಟಿಗೆ 
ಬಂದು ಸೇರಲಿ” ಎಂದು, “ಮಲಯಕೇತುವ೦ ನೋಡಬೇಕೇ ಆದರೆ ತೋರಿಸುತ್ತೇವೆ” 
ಎಂದು ಜಾಲವಂ ಮಾಡಿ, ಸ್ವಲ್ಪ ಸ್ವಲ್ಪ ದೋಲಿಮುಸುಕಂ ಓಸರಿಸುತ್ತ, ಒಳಗೆ ಭೂಷಣ 
ಭೂಷಿತನಾಗಿರುವ ಪುರುಷನ೦ ತೋರಿಸುತ್ತ, “ಈತನೇ ಮಲಯಕೇತು, ನೋಡ 
ಬಹುದು” ಎನ್ನುತ್ತ, ಆತನ೦ ತೋರಿಸುತ್ತ, ದೋಲಿಯಂ೦ ಮೆಲ್ಲಮೆಲ್ಲನೆ ಮುಂದಕ್ಕೆ 
ಸಾಗಿಸುತ್ತಿರಲು, ನಂದರ ಸೇನೆ ಸಹಿತವಾಗಿ ಸೇನಾಪತಿಯು ಗುಡಾರದ ಮೇಲಿನ 
ಚಿಂತೆಯಂ ಬಿಟ್ಟು, ಆ ಕಪಟ ಮಲಯಕೇತುವಂ ನೋಡುತ್ತ ವಿಸ್ಮಿತರಾಗಿ, ಮನಕ್ಕೆ 
ಬಂದಂತ ಮಾತನಾಡಿಕೊಳ್ಳುತ್ತಿರಲು, ಇದೆಲ್ಲವ೦ ನೋಡಿ ದೋಲಿಯ ಹಿಂಭಾಗದಲ್ಲಿ 
ಬರುತ್ತಿದ್ದ ಸೇನೆಯು ಗುಡಾರಕ್ಕೆ ನುಗ್ಗಿ, ಅಲ್ಲಿ ನಿಲ್ಲಿಸಿ ಇದ್ದ ಆಯುಧಗಳಲ್ಲಿ ಬೇಕಾದುದಂ 
ತೆಗೆದುಕೊಂಡು, ಉಳಿದುದ೦ ಅಲ್ಲಿ ಮಾಡಿದ್ದ ಅಗಳಿನಲ್ಲಿ ಬಿಸುಟು, ಗುಡಾರವ೦ 
ಕೊಳ್ಳೆಮಾಡುತ್ತಿರಲು, 

ಅಷ್ಟರಲ್ಲಿಯೇ ದೋಲಿ ಮುಂದಕ್ಕೆ ನಡೆಯಲು, ನೋಡುವದಕ್ಕೆ ಹೋಗಿದ್ದ ಸೇನಾ 
ಪತಿಯು ತನ್ನ ಸೇನಾಸಮೇತನಾಗಿ ನಿರಾಯುಧರಾಗಿ ಹಿ೦ತಿರುಗಿ ಗುಡಾರದ ಬಳಿಗೆ 
ಬರುವದ೦ ಕಂಡು, ಅಲ್ಲಿಯ ಪಿರಂಗಿದಾರರಂ ಕಾವಲಿನವರಂ ಸಹ ಸಂಹರಿಸಿ 
ಗುಡಾರವಂ ಸೂರೆಮಾಡುತ್ತಿರುವ ಸೇನೆಯು ನಿರಾಯುಧರಾಗಿ "ಬರುವ ಸೇನೆಗೆ ಎದು 
ರಾಗಿ ಬ೦ದು", ಸೇನಾಪತಿ ಸಮೇತವಾಗಿ *ಎಲ್ಲರಂ' ಛೇದಿಸಿ, ಸಂಹರಿಸಿ, ಜಪಶಾಲೆಗೆ 
ಬರುತ್ತಿರಲು, 

ಅಷ್ಟರಲ್ಲಿಯೇ ಮುಸುಕಿಕ್ಕಿದ ದೋಲಿಯಂ ತಂದು ಜಪಶಾಲೆಯ ಮುಂದೆ ಇಳುಹಿಸಿ, 
``ಮಲಯಕೇತುವು ಸಿಕ್ಕಿದನು ; ಬುದ್ದೀ, ಕರೆತಂದು ಇದ್ದೇವೆ” ಎಂದು ಕೂಗಲು, ಆ 
ವಾಕ್ಕವ೦ ಕೇಳಿ ನಂದರು ತ್ವರಿತದಿಂ ಬಂದು, ದೋಲಿಯ ಮುಂದೆ ನಿಂತು, ಒಳಗಿದ್ದ 
ಪುರುಷನಂ ಮಲಯಕೇತುವೆಂದು ತಿಳಿದು, ಅವನಂ ಕುರಿತು, “ಎಲೈ ಮಲಯಕೇತುವೇ, 
ಬುದ್ಧಿಹೀನನಾಗಿ ಇಂಥಾ ಅಕಾರ್ಯವ೦ ಮಾಡಿ ಯಾಕೆ *ಕ್ಕೆಸೆರೆಗೆ್‌ ತಗುಲಿದೆ ?'' ಎನಲು, 
ಆ ಮಾತಿಗೆ ಆ ಕಪಟ ಮಲಯಕೇತುವು ನಂದರಂ ಕುರಿತು, 


೧. ಬ೦ದು (ಕ) ೨. ಅವರಂ (ಕ) ಒ ಸೆರೆಗೆ (ಕ) 


ನಂದಪಂಚತ್ವಕಥನವು ೧೩೩ 


“ಅಯ್ಯ ಅರಸುಗಳಿರಾ, ಭಾಗ್ಯಹೀನನಾದ ಚ೦ದ್ರಗುಪ್ತನ೦ ನಮ್ಮ ತಂದೆ ವಹಿಸಿದ್ದ 
ರಿ೦ದ ನನಗೆ ಈ ದುರ್ದೆಸೆ ಸ೦ಭವಿಸಿತು. ನಿಮ್ಮ ವಶವಾದ ಬಳಿಕ ನನ್ನ ಯತ್ನ ಏನು 
ಇದೆ?'' ಎನಲು, “ಎಲೈ ಮಲಯಕೇತುವೇ, ಅರಸುಗಳಿಗೆ ಪರಸ್ಪರ ವಿರೋಧವುಂಟಾದರೆ, 
ಹಾನಿವೃದ್ಧಿ ಸ೦ಭವಿಸುವದು ವಿಹಿತವೇ ಸರಿ. ಅದಕ್ಕೆ ದುಃಖಪಟ್ಟು ಫಲವೇನು? ಈಗಲೂ 
ನಮಗೆ ಜ್ಞಾತಿಯಾದ ಚ೦ದ್ರಗುಪ್ತನ೦ ನಮ್ಮ ವಶಕ್ಕೆ ಒಪ್ಪಿಸುವಂತೆ ನಿಮ್ಮ ತಂದೆಗೆ ಹೇಳಿ 
ಕಳುಹಿಸಿ ಒಪ್ಪಿಸುವನಾಗು. ನಿನ್ನ೦ ಬಿಟ್ಟು ಕೊಡುವೆವು. ನಿನ್ನ ರಾಜ್ಯ ಎಂದಿನಂತೆ ನಿನಗೆ 
ಇರುವದು” ಎನಲು, “ಅಯ್ಯ ನಂದ ಭೂಪತಿಗಳಿರ, ಹಿಡಿದ ಕಾರ್ಯವ೦ ನಿರ್ವಹಿಸುವ 
ನಮ್ಮ ತಂದೆಯು ಶರಣಾಗತನಾದ ಚಂದ್ರಗುಪ್ತನಂ ಬಿಡುವವನಲ್ಲ. ನನ್ನ ಮೇಲಿನ 
ಆಶೆಯನ್ನಾದರೂ ತ್ಯಜಿಸತಕ್ಕವನು” ಎನಲು, “ಎಲೈ ಮರುಳ, ಪುತ್ರಕ್ಷೇಮಕ್ಕಿಂತಲೂ 
ತುಚ್ಛನಾದ ಚಂದ್ರಗುಪ್ತನೆಂದರೇನು, ಹಿಡಿದ ಕಾರ್ಯವೆ೦ದರೇನು ? ಈಚೆಗೆ ಬಂದು 
ಮಾತನಾಡುವನಾಗು” ಎನಲು, "ಅಯ್ಯ ನಂದ ಭೂಪತಿಗಳಿರಾ, ಯಾವ `ಕಾರ್ಯವಂ 
ನಿರ್ವಹಿಸಿದ್ದಕ್ಕೆ ”ಲಜ್ಜಾ”ರಹಿತನಾಗಿ ಹೊರಗೆ ಬಂದು ಏನೆ೦ತ ಜನಗಳಿಗೆ ಮುಖವಂ 
ತೋರಿಸಲಿ ?'' ಎಂದು ಹೇಳುವಷ್ಟರಲ್ಲಿಯೇ, ತಮ್ಮ ಸೇನೆಗಳು ಬಂದು ಒದಗಿದುದಂ 
ತಿಳಿದು, ಆ ಕಪಟ ಮಲಯಕೇತುವು ಖಡ್ಗವಂ೦ ಪಿಡಿದು ದೋಲಿಮುಸುಕಂ ತೆಗೆದು 
ಕೊಂಡು ಹೊರಗೆ ಬಂದು ನಿಂತು, ಸುತ್ತಣ ಜನವ೦ ನೋಡಿ ನಗುತ್ತ ನಿಂತಿರಲು, 

ಅಷ್ಟರಲ್ಲಿಯೇ, ಸೇನೆಯು ನ೦ದರಂ ಸುತ್ತಿಕೊಂಡು ಪರಿವೇಷ ಕಟ್ಟಿದಂತೆ ನಿಲ್ಲಲು, 
ಇದೆಲ್ಲವ೦ ನೋಡಿ ನಂದರು ಮಹಾಭಯಗ್ರಸ್ತರಾಗಿ ತಮ್ಮೊಳಗೆ ತಾವು “ಅಯ್ಯ 
ತಮ್ಮಂದಿರಾ, ಸೆರೆಸಿಕ್ಕಿದವನ ಕೈಗೆ ಖಡ್ಗ ಹೇಗೆ ಬಂತು? ಇವನು ಒಬ್ಬರಂ೦ ಲಕ್ಷೀಕರಿಸದೆ, 
ಮುಖವಿವರ್ಣವಿಲ್ಲದೆ, ಸುತ್ತಣ ಜನವ೦ ನೋಡುತ್ತ ನಗುತ್ತಲಿದ್ದಾನೆ. ಇದೇನಾಶ್ಚ 
ರ್ಯವೋ ?” ಎಂದು ಜೇಷ್ಠನ೦ದನು ಹೇಳಲು, 

“ಅಯ್ಯ ಅಣ್ಣಾಜಿಗಳ, ಈ ಸುತ್ತಣ ಜನವು ತಾವು ಧರಿಸಿದ್ದ ರುದ್ರಾಕ್ಸಿಗಳನ್ನೀಡಾಡುತ್ತ. 
ಹಸ್ತಗಳಿಂದ ಭಸ್ಮಗಳನ್ನಳಿಸಿಕೊಳ್ಳುತ್ತ, ಪಾಗುಗಳ೦ ಓಸರಿಸುತ್ತ, ಕೋಶಗಳಿಂದ ಖಡ್ಗ 
ಗಳ೦ ಹಿರಿಯುತ್ತ ಸನ್ನದ್ಧ ರಾಗುವದರಿ೦ದ ಇವರು ಕಾಶೀರಾಜಸೇನಾಜನರಲ್ಲ, ಕಪಟದಿ೦ 
ಬ೦ದಿರುವ ಶತ್ರುಸೇನಾಜನರೇ ಇವರಹುದು. ಹೋ ಹೋ ಕಾರ್ಯಘಾತವಾಯಿತು. ವೃದ್ಧರ 
ವಚನಗಳ೦ ಅತಿಕ್ರಮಿಸಿ ನಾವು ನಡದುದಕ್ಕೆ ತದನುಸಾರ ಫಲ ಸಂಭವಿಸಿತು. ನಮ್ಮ 
ಸಂಗಡ ಇಲ್ಲಿಗೆ ಬ೦ದ ಸ್ವಲ್ಪ ಪರಿವಾರದಿಂದ ನಿರ್ವಾಹ ತೋರುವದು ಇಲ್ಲ. ತನ್ನ 
ಬುದ್ಧಿಯಿ೦ದಲೇ ದುರ್ಯೋಧನನು ಮಹಾಸಂಪದವಂ ನಷ್ಟಗೊಳಿಸಿ, ಸೋದರರು ಸಹ 
ತಾನೂ ನಷ್ಟವಾದಂತೆ ಅದೇ ದುರ್ದೆಸೆ ನಮಗೂ ಸಂಭವಿಸಿತು. ನಮ್ಮ ಸಮಯಬಂಧ 
ದೋಷವೇ ನಮ್ಮನ್ನಿಲ್ಲಿಗೆ ತಂದು ತಗುಲಿಸಿತು. ನಮ್ಮ ಬುದ್ಧಿಯಿ೦ದಲೇ ಮೈಗಾವಲಿನ 
ಸೇನೆಯು ಗುಡಾರ[ದ] ಬಳಿಯಲ್ಲೇ ನಿಂತಿತು. ನಮ್ಮ ವಚನದಿ೦ದಲೇ ಮಹಾಶೂರರಾದ 
ಭದ್ರಭಟಾದಿಗಳ ಸೇನೆಗಳು ನಮ್ಮನ್ನಗಲಿ ಹೋದವು. 

ಅಸಿಹಾಯಶೂರನಾದ ತಂದೆ ಆದ ಅರ್ಜುನನ೦ ಸ೦ಶಪ್ತಕರ ನಿಮಿತ್ತದಿ೦ ದೂರವಾಗಿ 


೧. ಆಜ್ಞಾ (ಕ) 


೧೩೪ ಮುದ್ರಾಮಂಜೂಷವು 


ತೆಗೆದು, ಪದ್ಮವ್ಯೂಹದಲ್ಲಿ ಅಭಿಮನ್ಮುವಂ ತಗುಲಿಸಿ, ದೈವವು ಸಂಹರಿಸಿದಂತೆ ಶತ್ರುಲಕ್ಷ 
ವನ್ನಾದರೂ ಲಕ್ಷೀಕರಿಸದೆ ಯುದ್ಧವ೦ ಮಾಡುವ ಅಮಾತ್ಯ ರಾಕ್ಷಸನೊಡನೆ ನಮಗೆ 
ವಿಯೋಗವನ್ನುಂಟುಮಾಡಿ ದೈವವು ನಿಗ್ರಹಿಸಬೇಕೆಂದು ಎಣಿಸಿತು". ಶತ್ರುವರ್ಗವು ಅಧಿಕ 
ವಾಯಿತು. ಯಾರ ಯತ್ನವಿಲ್ಲ. ನಾವು ಕ್ಷತ್ರಿಯರಾದುದಕ್ಕೆ ನಮ್ಮ ಧರ್ಮವಂ ಬಿಡದೆ 
ಧೈರ್ಯವನ್ನವಲಂಬಿಸಿ "ಹರ ಮಹಾದೇವ' ಎನ್ನುತ್ತ ಶತ್ರುಗಳ ಮೇಲೆ ಹೊಕ್ಕು, ಬಾಹುಬಲ 
ದಿಂದ ಕ್ಷಾತ್ರಧರ್ಮವ೦ ತೋರಿಸಿ, ಹಿಮ್ಮೆಟ್ಟದೆ ಯುದ್ಧವ೦ ಮಾಡಿ ಜಯಿಸಿದರೆ 
ಉತ್ತಮವು; ಇಲ್ಲದಿದ್ದರೆ ಸದ್ಗತಿ ಉಂಟಾಗುವದಕ್ಕೆ ಸಂಶಯವಿಲ್ಲ” ಎಂದು ಹೇಳುತ್ತ. 

ನಂದರು ಕಾಸೆಯಂ ಬಿಗಿದು ಕಟ್ಟಿ ಸಮೀಪಸ್ಥರಾದ ತಮ್ಮ ದೂತರ ಕೈಗಳಲ್ಲಿರು[ವ] 
ತಮ್ಮ ಖಡ್ಗ ಖೇಡ್ಯಗಳಂ ತೆಗೆದುಕೊಂಡು ನಿಂತು ತುರಗಾರೂಢರಾಗಬೇಕೆ೦ಬ ಸಮಯ 
ದಲ್ಲಿ, ಅಲ್ಲಿದ್ದ ಶತ್ರುಗಳು ನಂದರ ತುರಗಗಳ೦ ಕಾಲುಗಳಂ ಖಡ್ಡದಿಂ ಛೇದಿಸಿ, 
ಜಪಶಾಲೆಗೆ ಹೊಕ್ಕು, ಅಲ್ಲಿದ್ದ ಬ್ರಾಹ್ಮಣರೆಲ್ಲರಂ ಓಡಿಸಿ, ಜಪಶಾಲೆಯ ಹೋಮಕುಂಡ 
ದಗ್ನಿಯಲ್ಲೇ ಜಪಶಾಲೆಯಂ ಹತ್ತಿಸಿ ಬೆಳಕು ಮಾಡುತ್ತಿರಲು, ಆಗ ಮಾಸೋಪವಾಸಿಯು 
ಜಡೆಗಳ೦ ಜೋಲಿಸುತ್ತ, ಕೃಷ್ಣಾಜಿನವನ್ನೀಡಾಡುತ್ತ, ಭೀತಿಪಟ್ಟವನಂತೆ ಬಂದು ನಿಂತು 
ನಂದರಂ ಕುರಿತು, 

“ಎಲೈ ಅರಸುಗಳಿರ, ನಿಮಗೆ ದೇವತಾದರುಶನವಂ ಮಾಡಿಸಬೇಕೆಂದು ಉದ್ಯುಕ್ತರಾಗಿ 
ಇದ್ದ ನಮ್ಮ ಜಡೆಗಳಂ ಈ ತುರಗಾರೂಢರು ಕೀಳುವದಕ್ಕೆ ಯತ್ನವಂ ಮಾಡುತ್ತಾರೆ. 
ಈಗ ಉಪೇಕ್ಷಿಸುವದು ನಿಮಗೆ ಯುಕ್ತವೇ?'' ಎಂದು ಹೇಳನವಂ ಮಾಡುತ್ತ, "ಆದರೂ 
ನೀವು ಹಿಡಿದ ಖಡ್ಗವ೦ ಜಿಸುಟರೆ ನಿಮಗೆ ಖಡ್ಗಸ್ತ೦ಭನಮಂತ್ರವನ್ನುಪದೇಶಿಸುವೆ 
ನೆಂದು ವಿದೂಷಕನಂತೆ ಹಾಸ್ಯವಂ ಮಾಡುತ್ತ, "ನಾನು ಹೇಳಿದ ರೀತಿಗೆ ಇಂದು ನಿಮ್ಮ 
ಶತ್ರುಗಳು ನಾಶವಾಗದಿದ್ದರೂ ನಮ್ಮ ಶತ್ರುಗಳು ನಾಶವಾಗುವದು ಸಿದ್ಧವೇ ಸರಿ, 
`ಅತ್ಯುತ್ಕಟೈಃ ಪುಣ್ಯಪಾಪೈಃ ಇಹ್ಯವ ಫಲಮಶ್ನುತೇ' ಎ೦ಬ ಶಾಸ್ತ್ರಾರ್ಥವು ಸತ್ಯವಾದುದ 
ರಿಂದ ನಿಷ್ಕಾರಣವಾಗಿ ಸಂಪಾದಿಸಿಕೊಂಡ ಮೌರ್ಯಹಿ೦ಸಾದೋಷವೇ ನಿಮಗೆ ಈ ಶತ್ರು 
ರೂಪಾಗಿ ಅದರ ಫಲವಂ ಅನುಭವಪಡಿಸುವದಕ್ಕೆ ಸಿದ್ಧವಾಗಿ ಇರುವಲ್ಲಿ, ನೀವಲ್ಲದೆ 
ಮತ್ತ್ಯಾರನುಭವಿಸುವರು?” ಎಂದು *ಮರ್ಮಸ್ಟೃಕ್ಕಾದ” ವಾಕ್ಕವಂ ಹೇಳುತ್ತ, ಚಾಣಿಕ್ಕ 
ನಿದ್ದೆಡೆಗೆ ಬರುತ್ತಿದ್ದನು. 

ಆಗ ಜಪಶಾಲೆ ಬೇಯುವ ಬೆಳಕಂ ನೋಡಿ, ಶೇಖರ ಹೇಳಿದ ಸಂಕೇತಪ್ರಕಾರಕ್ಕೆ 
ಪರ್ವತರಾಯಸೇನೆಯೆಲ್ಲವೂ ನಂದರಂ ಬಿಡಿಸಿಕೊಳ್ಳುವದಕ್ಕೆ ನಂದರ ಸೇನೆ ಪುನಃ 
ಬರದಂತೆ ನಾಲ್ಕು ದಿಕ್ಕಿನಲ್ಲಿಯೂ ಯುದ್ಧಸನ್ನದ್ದವಾಗಿ ನಿಲ್ಲುತ್ತಿರಲು, 

ನಂದರು ತಮ್ಮ ತುರಗಗಳು ಹತವಾದುದಂ ನೋಡಿ, ಅದರ ಆಸೆಯಂ ಬಿಟ್ಟು, ತಮ್ಮ 
ಕೈಖಡ್ಗಗಳಂ ರುಳಪಿಸುತ್ತ, ಎದುರಿಗೆ ಖಡ್ಲವ ಪಿಡಿದು ನಿಂದಿರುವನಂ ನೋಡಿ, 
“ಕಪಟದಿಂ ಮಲಯಕೇತು ವೇಷವಂ ಧರಿಸಿದುದಕ್ಕೆ ಫಲಮಿದು ಕೋ” ಎಂದು ಘರ್ಜಿಸಿ, 


೧. ಘ ಪ್ರತಿಯಲ್ಲಿ ಮುಂದೆ ಕೆಲವು ಸಾಲುಗಳು ಹೆಚ್ಚಾಗಿವೆ ; ಬದಲಾವಣೆಗಳೂ ಇವೆ. ೨. 
ಮರ್ಮಯೆಲ್ಲವೂ (ಕ) 


ನಂದಪಂಚತ್ವಕಥನವು ೧೩೫ 


ಖಡ್ಗದಿ೦ ಅವನ ಶಿರವನ್ನಿಳುಹಿ, ಶತ್ರುಗಳು ಎಸೆದ ಭಲ್ಲೆಗಳ೦ ಖಡ್ಗದಿಂದ ಕತ್ತರಿಸುತ್ತ,” 
ಹಾರಿ ಕುಪ್ಪಳಿಸಿ, ಅವರ ಶಿರಸ್ಸುಗಳ೦ ಖಡ್ಲದಿ೦ದ ಭೂಮಿಗಿಳು[ಹು]ತ,, ಅವರ ಖಡ್ಗ 
ಪ್ರಹಾರಕ್ಕೆ ತಮ್ಮ ಗುರಾಣಿಗಳನ್ನೊಡ್ಡಿ ತಪ್ಪಿಸಿಕೊಳ್ಳುತ್ತ, ಶರೀರಲಾಘವದಿ೦ದ ನಿಂತ 
ಕಡೆಯಲ್ಲಿ ನಿಲ್ಲದೆ ಮ೦ಡಲಾಕಾರವಾಗಿ ಕುಪ್ಪಳಿಸುತ್ತ, ಖಡ್ಲಗಳಿ೦ ಶತ್ರುಗಳ ತುರಗಗಳ೦ 
ಛೇದಿಸುತ್ತ ಹೆಚ್ಚಿ ಬರುವ ನಂದರ ರೋಷಬಲಗಳ೦ ಕಂಡು ಶತ್ರುಸೇನೆಯು ಮರಳಿ 
ಮರಳಿ ಕವಿಯುತ್ತಿರಲು, 

ಆಗ ನಂದರು ಶತ್ರುಗಳಿಗೆ ಮೈಕೊಡದೆ ಒಂದೊಂದು ಖಡ್ಲಪ್ರಹಾರಕ್ಕೆ ನಾಲ್ಕಾರು 
ಶತ್ರುಗಳ ಶಿರಸ್ಪಂ ಛೇದಿಸುತ್ತ ತಿರುಗುವದ೦ ಕಂಡು, ತೀಕ್ಷ್ಣವಾದ ಬಾಣಗಳಿಂದ 
ನ೦ದರ೦ ಪ್ರಹರಿಸುತ್ತಲು, ಆ ಬಾಣಪರ೦ಪರೆಯಂ೦ ಖೇಡ್ಕಗಳಿ೦ದ ತಡೆದು, ಹಾರಿ 
ಬಂ[ದ] ಧನುರ್ಧಾರಿಗಳ೦ ಛೇದಿಸುತ್ತ ಅವರ ಶಿರಸ್ಪ್ಸುಗಳಿ೦ ರಣಭೂಮಿಯಂ೦ ಮುಚ್ಚು 
ತ್ತಿರಲು, ಆಗ ಸಾಹಸಿಗಳಾದ ಶತ್ರುಗಳು ನಂದರ ಸಂಗಡ ಬಂದ ರಾಜಕುಮಾರ 
ಪರಿವಾರವ೦ ಸ೦ಹರಿಸುತ್ತಿರಲು, ಅದ೦ ಕ೦ಡು ರೋಷಾವೇಶದಿ೦ದ ನ೦ದರು ತಮ್ಮ 
ಕರಲಾಘವದಿ೦ದ ಶತ್ರುಗಳ ಸಹಸ್ಪೋಪಸಹಸ್ರಗಳ೦ ಸಂಹರಿಸುತ್ತಿರಲು, ಅವರ ವೇಗಕ್ಕೆ 
ನಿರ್ವಹಿಸಲಾರದೆ ಶತ್ರುಗಳು ದೂರದಲ್ಲಿಯೇ ಮಂಡಲಾಕಾರವಾಗಿ ನಿಂತು ವಿಶ್ರಮಿಸಿ 
ಕೊಳ್ಳುತ್ತಿರಲು, 

ಆ ವರ್ತಮಾನವಂ ಕೇಳಿ ಚಾಣಿಕ್ಯನು ಕ್ರುದ್ಧನಾಗಿ ಅತಿವೇಗದಿ೦ ತನ್ನ ಉತ್ತರೀಯವಂ 
ನಡುವಿಗೆ ಸುತ್ತಿ, ತನ್ನ ದಂಡವಂ ಪಿಡಿದು, “ಇನ್ನೂ ನ೦ದಾಧಮರು ಹತರಾಗದಿದ್ದ ಬಳಿಕ 
ಎಲ್ಲರೂ ಹೇಡಿಗಳು; ನಾನೇ ಹೋಗಿ ಸ೦ಹರಿಸುವೆನು'' ಎ೦ದು ಓಡಿಬರುತ್ತಿರಲು, ಅದ೦ 
ನೋಡಿ ಚಂದ್ರಗುಪ್ತನು ಕವಚವಂ ಧರಿಸಿ, ಖಡ್ಗ ನಿಷ೦ಗ ಚಾಪ ಭಲ್ಲ ಸಮೇತನಾಗಿ 
ತುರಗವನ್ನೇರಿ ಹೊರಡುವದ೦ ನೋಡಿ, ಶೇಖರಮುಖ್ಯರಾದ ಸೇನಾನಾಯಕರೆಲ್ಲರೂ 
ಚ೦ದ್ರಗುಪ್ತನ ಸ೦ಗಡಲೇ ಸನ್ನದ್ಧರಾಗಿ ಬರುತ್ತಿರಲು, 

ಅತ್ತಲಾ ರಾಕ್ಷಸನ ದೂತರು ಜಪಶಾಲೆ ಬೇಯುವದನ್ನೂ ನಂದರ ಗುಡಾರ ಸೂರೆ 
ಹೋದುದನ್ನೂ ಭದ್ರಭಟಾದಿಗಳ ಸೇನೆಗಳು ದೂರವಾದುದನ್ನೂ ಮೈಗಾವಲಿನ ಸೇನೆ 
ನಷ್ಟವಾದುದನ್ನೂ ನ೦ದರು ಜಪಶಾಲೆಗೆ ಹೋದುದನ್ನೂ ಕ೦ಡು, “ಇದೇನೋ ಅನರ್ಥ 
ಸ೦ಭವಿಸಿತೆ೦''ದು ಭಯಭ್ರಾ೦ತರಾಗಿ, “ಏನು ಅಪರಾಧ ಬಂದರೂ ಬರಲಿ” ಎಂದು 
ರಾಕ್ಷಸನಂ ತಟ್ಟಿ ಎಚ್ಚರವ೦ ಮಾಡಿ, ಕುಳಿತ ಬಳಿಕ, ಕೈಮುಗಿದಿ೦ತೆ೦ದರು : 

“ಬುದ್ದೀ, ತಮಗೆ ಆಕಸ್ಮಿಕನಿದ್ರೆ ಸಂಭವಿಸಿತು. ನಂದರು ಜಪಶಾಲೆಗೆ ಹೋದ ಬಳಿಕ 
ಜಪಶಾಲೆಯು ಹತ್ತಿ ಬೇಯುತ್ತಲಿದೆ. ನಂದರ ಮೈಗಾವಲಿನ ಸೇನೆಯು ಸೆರೆಸಿಕ್ಕಿದ 
ಮಲಯಕೇತುವ೦ ಬಳಸಿ ಬರುವ ಕಾಶೀರಾಯನ ಸೇನೆಯಿಂದ ಸಂಹೃತವಾಗಿ, ನಂದರ 
ಗುಡಾರವು ಸೂರೆಹೋಯಿತು. ಭದ್ರಭಟಾದಿಗಳ ಸೇನೆಯೆಲ್ಲವೂ ನಂದರ ಅಪ್ಪಣೆ 
ಯಿಂದಲೇ ಕಾಶೀರಾಯರಿಗೆ ಕೈಸೆರೆಯಾಗಿ ಸಿಕ್ಕಿದ ಮಲಯಕೇತುವಂ ಬಿಡಿಸುವದಕ್ಕೆ 
ಬರುತ್ತಿರುವ ಪರ್ವತರಾಯಸೇನೆ ಸಂಗಡ ಯುದ್ಧಕ್ಕೆ ತೆರಳಿ ಹೋಯಿತು. "ಇದೇನು 

ವಿಪರೀತವೋ' ಎ೦ದು ಭೀತಿಯಿ೦ ಬಂದು ವಿಜ್ಞಾಪಿಸಿದೆವು'' ಎನಲು, 

ಅದಂ ಕೇಳಿ ರಾಕ್ಷಸನು ವಿಸ್ಮಯಗೊಂಡು, ತ್ವರಿತದಿಂದೆದ್ದು, “ತನಗೆ ನಿದ್ರೆ ತಟ್ಟಿದ 


೧೩೬ ಮುದ್ರಾಮಂಜೂಷವು 


ಸಮಯದಲ್ಲಿ ಶತ್ರುಗಳು ಮೈಗಾವಲಿನ ಸೇನೆಗೂ ನ೦ದರಿಗೂ ವಿಯೋಗವನ್ನುಂಟು 
ಮಾಡಿ, ನ೦ದರು ಜಪಶಾಲೆಗೆ ಹೋಗುವಂತೆ ಕಪಟವನ್ನಾಚರಿಸಿ, ಗುಡಾರದ ಬಳಿಯ 
ಮೈಗಾವಲಿನ ಸೇನೆಯ೦ ಸಂಹರಿಸಿ, ಗುಡಾರವಂ ಸೂರೆಗೊಂಡಿರಬೇಕು. ಇದಲ್ಲದೆ 
ಕಾಶೀರಾಜನ ವ್ಯಾಜವ೦ ತೋರಿಸಿ, ಭದ್ರಭಟಾದಿಗಳ ಸೇನೆಯು ನಂದರಂ ಬಿಟ್ಟು 
ಹೋಗುವಂತೆ ಮಾಡಿರಬೇಕು. ಹೋ ಹೋ ಈಗ ತಿಳಿಯ ಬಂತು. ನಾನು ಕಾಶೀರಾಯನ 
ಮುಖದಿಂದ ಮಾಡಿದ ಕಪಟವಂ ಶತ್ರುಗಳು ತಿಳಿದು, ಅದಕ್ಕೆ ಪ್ರತಿಕಪಟವನ್ನಾಚರಿಸಿ, 
ನಂದರಿಗೆ ವಿಪತ್ತನ್ನುಂಟುಮಾಡಿದಂತೆ ತೋರುತ್ತೆ. ಶತ್ರುನಾಶಕ್ಕೆ ನಾನು ಮಾಡಿದ 
ಕಪಟವೆಲ್ಲವೂ ಶತ್ರುಗಳಿಗೆ ಅನುಕೂಲವಾಗಿ ನ೦ದರ ವಿಪತ್ತಿಗೆ ಕಾರಣವಾಯಿತು. 
ನಂದರೇನಾದರೋ ? ಭಾಗ್ಯಹೀನನಾದ ತನಗೆ ಈ ಅನಿಷ್ಟನಿದ್ರೆ ಯಾಕೆ ಸ೦ಭವಿಸಿತೋ?”' 
ಎನ್ನುತ್ತ, ಕವಚವಂ ತೊಟ್ಟು, ತುರಗವನ್ನೇರಿ, ಆಯುಧಸಮೇತನಾಗಿ ನೇಜ್ಯವಂ ಪಿಡಿದು 
ರಾಕ್ಚಸನು ವೇಗದಿಂ ತೆರಳುತ್ತಿರಲು, 

ಅಷ್ಟರಲ್ಲಿಯೇ ಶತ್ರುಗಳ ಜಯಭೇರಿ ಶಬ್ದವೂ ಅವರ ಕೊಲಾಹಲವೂ ದಿಕ್ತ್ಷಟಗಳಂ 
ಮುಚ್ಚುವಂತೆ ಕೇಳಿಸುತ್ತಿರಲು, “ಅಕಟಕಟ ಶತ್ರುಗಳ ಜಯಭೇರಿ ಶಬ್ದವು ಕೇಳಿಸುತ್ತಲಿದೆ. 
ನಂದರು ನಷ್ಟರಾದರೋ ಏನೋ?” ಎನ್ನುತ್ತ, ಸೂರೆಹೋದ ಗುಡಾರವಂ ಉರುಳಿರುವ 
ಪೆಣಗಳ೦ ನೋಡುತ್ತ, ಜಪಶಾಲೆ ಬೇಯುವ ಧೂಮರಾಜಿಯಿಂದ ಭೂಮ್ಯಂತರಿಕ್ಷ 
ದಿಕ್ತಟಗಳು ಮುಸುಕಿ, ಶತ್ರುಸಂಘವು ಕಾಣಿಸದೆ, ತುರಗವಂ ಚಬುಕುಮಾಡುತ್ತ ಬರು 
ತ್ತಿರಲು, ನಂದರ ತುರಗಗಳಿಗೆ ಅಲಂಕರಿಸಿದ್ದ ಅನರ್ಫ್ಯಾಭರಣಗಳನ್ನು ತಮ್ಮ ತುರಗ 
ಗಳಿಗೆ ಅಲಂಕರಿಸಿಕೊಂಡು, ನ೦ದರಿಗೆ ಹಿಡಿಯುತ್ತಿದ್ದ ಮುತ್ತಿನ ಶ್ಚೇತಚ್ಛತ್ರಗಳಂ ನನಗೆ 
ತನಗೆ ಎಂದು ಹರಿದು ಹಂಚಿಕೊಳ್ಳುತ್ತ, ತುರಗಗಳಂ ಓಡಿಸುತ್ತ' ಬರುತ್ತಿರುವ ಶತ್ರು 
ಸೇನಾಜನವಂ ನೋಡಿ, 

"ಹಾ ಹಾ ನಂದರು ಸಂಹೃತರಾದುದು ಸಿದ್ದವೇ ಸರಿ. ಅವರು ಜೀವಂತರಾಗಿ ಇದ್ದರೆ 
ಅವರ ತುರಗಾಭರಣಗಳೂ ಅವರಿಗೆ ಹಿಡಿಯುವ ಛತ್ರಗಳು ಸಹ ಶತ್ರುಗಳ ಪಾಲಾಗುವ 
ದುಂಟೇ ? ಹಾ ದೈವವೇ, ಏನು ವಿಪತ್ತಂ ತಂದುಬಿಟ್ಟೆ ; ಹಾ ನಂದಭೂಪತಿಗಳಿರ, 
ಎಂದಿಗೂ ನಿಮ್ಮನ್ನಗಲದೆ ಸಮ್ಮಾನಿತನಾಗಿ ಇದ್ದು, ನಿಮ್ಮ ಆಪತ್ರಮಯಕ್ಕೆ ಒದಗದೆ 
ಇದ್ದ ನನ್ನ ಜನ್ಮವಂ ಸುಡಬೇಡವೇ ? ಇನ್ನು ಯಾರನ್ನರಸುಗಳಿರಾ ಎ೦ದು ಕರೆದೇನು ? 
ನಿಮ್ಮಂ ಬಿಟ್ಟು ನಾನಿದ್ದು ಫಲವೇನು ? ನಿಮ್ಮಂ ಕಪಟದಿಂದ ಸಂಹರಿಸಿದ ಶತ್ರುಗಳ 
ಮೇಲೆ ಬಿದ್ದು ಅವರಂ ಸಂಹರಿಸಿ ಅವರಿಂದ ನಾನು ಸಂಹೃತನಾಗಿ ನೀವು ಹೋದ ಗತಿಗೆ 
ನಾನೂ ಬರುವನು” ಎಂದು ಹೇಳುತ್ತ, ರೋಷದಿಂ ಖಡ್ಗವಂ ಹಾರಿಸುತ್ತ ಹೋಗು 
ತ್ತಿರುವ ರಾಕ್ಷಸನ ತುರಗಕ್ಕೆ ಅಡ್ಡಲಾಗಿ ತನ್ನ ತುರಗವಂ ನಿಲ್ಲಿಸಿ, ಆತನ ಮೈಗಾವಲಿನ 
ಜನಕ್ಕೆ ಗೊತ್ತುಗಾರನಾದ ವಿನತನೆ೦ಬವನು ರಾಕ್ಷಸನಿಗಿಂತೆಂದನು : 

“ಸ್ವಾಮಿ ಅಮಾತ್ಮರೇ, ಒಂದು ವಿಜ್ಞಾಪನೆ ಉಂಟು. ಅವಧರಿಸಬೇಕು. ಲೋಕದಲ್ಲಿ 
ಸ್ವಾಮಿಭಕ್ತರಾದವರು ಸ್ವಾಮಿ ಮೆಚ್ಚುವಂತೆ ಸ್ವಾಮಿಕಾರ್ಯನಿರ್ವಾಹವಂ ಮಾಡಿ ಯಶ 
ಸ್ಪ೦ಪಾದಿಸುವದು ವಿಹಿತವು. ಈಗ ಪ್ರಭುವಾದ ನಂದರು ಅನ್ಯಥಾ ಆದ ಬಳಿಕ ನೀವು 
ಮಾಡುವ ನಿರ್ವಾಹವಂ ನೋಡಿ ಸಂತೋಷಪಡುವರ್ಯಾರು ? ಆದರೂ ಪ್ರಯೋಜನ 


ನಂದಪಂಚತ್ವಕಥನವು ೧೩೭ 


ವೇನು ? ಸ್ವಾಮಿಯಾದ ನಂದರ ನಿಮಿತ್ತದಿಂದ ಪರರಾಯರು ನಿಮಗೆ ಶತ್ರುಗಳಾಗಿ 
ಇದ್ದರು. ಈಗ ನಿಮಗೆ ಇವರಿಗೆ ಶತ್ರುತ್ವವೆಂದರೇನು ? ಯುದ್ದದಲ್ಲಿ ಹತವಾಗುವದು 
ಕ್ಸತ್ರಿಯಧರ್ಮವಲ್ಲದೆ ಬ್ರಾಹ್ಮಣೋತ್ತಮರಾದ ನಿಮಗೆ ಧರ್ಮವಲ್ಲ. ದ್ವಾಪರದಲ್ಲಿ 
ಶಸ್ತ್ರಾಚಾರ್ಕರೆ೦ದು ಪ್ರಸಿದ್ಧರಾದ ದ್ರೋಣರು ಶಸ್ತ್ರವಿದ್ಯದಿ೦ದಲೇ ಜೀವಿಸಿ, ಅವಸಾನದಲ್ಲಿ 
"ಬ್ರಾಹ್ಮಣರಿಗೆ ಶಸ್ತ್ರಮುಖದಿ೦ ಸದ್ಗತಿಯಿಲ್ಲ'ವೆ೦ದು ತಿಳಿದು ಶಸ್ತ್ರಸ೦ನ್ಯಾಸವಂ೦ ಮಾಡಿ 
ಬ್ರಾಹ್ಮಣರಿಗೆ ವಿಹಿತವಾದ ಧ್ಯಾನದಿ೦ದಲೇ ಸದ್ಗತಿಯ೦ ಸಂಪಾದಿಸಿದರು. 

ಆದುದರಿ೦ದ ಈ ಸೇವಕವೃತ್ತಿಯು ಹೀನಜೀವನವು. ವೃಥಾಯಾಸದಿ೦ ಫಲವೇನು ? 
ನೀವಾದರೂ ಜೀವಂತರಾಗಿ ಇದ್ದರೆ, ವೃದ್ಧರಾಯರೂ ರಾಣಿವಾಸದವರಾದ ಪತಿವ್ರತೆ 
ಯರಾದ ನಂದರ ಮಾತೃಪತ್ನಿಯರುಗಳ ಮಾನಸ೦ರಕ್ಷಣೆಯೂ ಶತ್ರುಗಳಾದ ಈ ಮ್ಲೇಚ್ಛ 
ರಿಂದ ಸೃಲಿತವಾಗದೆ ನಿಮ್ಮಿ೦ದ ರಕ್ಷಿತವಾದೀತು. ಇನ್ನು ನೀವು ಮಾಡುವ ಸ್ಟಾಮಿಕಾರ್ಯ 
ವೇನಿದ್ದರೂ ಆ ವಿಷಯದಲ್ಲಿ ಉಪಯೋಗಿಸಲಿ'' ಎ೦ದು ಪ್ರಕೃತೋಚಿತವಾಗಿ ಕ್ಪತ್ರಿಯ 
ಜೀಜೋತ್ಪನ್ನನಾದ ವಿನತನೆ೦ಬವನು ಹೇಳುತ್ತಿರಲು, 

ಅದ೦ ಕೇಳಿ, “ಈ ವಿನತನು ನಮಗೆ ಮೈಗಾವಲಿನವರಾದರೂ ಕ್ಬತ್ರಿಯಜೀಜೋತ್ಪನ್ನ 
ನಾದುದರಿಂದ, ಪ್ರಕೃತದಲ್ಲಿ ಇವ[ನು] ಹೇಳಿದಂತೆ ನಡೆಯುವದು ಯುಕ್ತವಲ್ಲದಿದ್ದರೂ, 
ಭಾವಿಸಿ ನೋಡಿದರೆ ಯುಕ್ತವಾಗಿ ಇದೆ” ಎಂದು ತಿಳಿದು ರಾಕ್ಷಸನು, ಇನ್ನೇನೂ ಕರ್ತವ್ಯ 
ತೋರದೆ ಸ್ತಬ್ದನಾಗಿ, ಕ್ಷೇಶಬಡುತ್ತ ಇದ್ದ ಬಳಿಯಲ್ಲೇ ಇರುತ್ತಿರಲು, 

ಅತ್ತಲಾ ನಂದರಂ ಬಳಸಿ ದೂರದಲ್ಲಿ ನಿಂತಿದ್ದ ಶತ್ರುಸಮೂಹವು ಶೇಖರಾದಿ 
ಸೇನಾಪತಿಗಳು ಸನ್ನದ್ಧರಾಗಿ ಆ ರಣಾ೦ಕಣಕ್ಕೆ ಬರುವದ೦ ತಿಳಿದು, “ಇನ್ನು ಮೇಲೆ 
ಏನಾದರೂ ಮಾಡಿ ಸಾಹಸವ೦ ಮಾಡಿ ನ೦ದರಂ ನಿಗ್ರಹಿಸದಿದ್ದರೆ ತಮ್ಮ೦ ಹೇಡಿಗಳೆ೦ದು 
ಜರೆದಾರು” ಎಂದು ಒಂದೇ ವೇಳೆ ಪ್ರಾಸತೋಮರಗದಾಕುಂತಂಗಳನ್ನು ನಂದರ ಮೇಲೆಸೆ 
ಯುತ್ತ ಕವಿಯುತ್ತಿರಲು, ಕೆರಳಿದ ಸಿಂಹಗಳಂತೆ ಹಾರಿ ಕುಪ್ಪಳಿಸುತ್ತ, ವೃಕ್ಷಾಗ್ರಗಳ 
ದೆಸೆಯಿಂದ ಫಲಗಳನ್ನುದುರಿಸುವ೦ತೆ ಒಂದೊಂದು ಖಡ್ಲಪ್ರಹಾರಕ್ಕೆ ನಾಲ್ಕಾರು ಶತ್ರು 
ಶಿರಸ್ಸುಗಳನ್ನು ಚ೦ಡಾಡಿದಂತೆ ನೆಲಕ್ಕೆ ಕೆಡಹುತ್ತಿರಲು, 

ಆಗ ಶೇಖರಾದಿ ಸೇನಾನಾಯಕರು ಅದ೦ ನೋಡಿ, “ತಮ್ಮ ಸೇನೆಯಲ್ಲಿ ಮೂರು 
ಪಾಲು ಸೇನೆ ಹತವಾಯಿತು; ಇನ್ನೂ ನಂದರ ಪರಾಕ್ರಮವು ಹೆಚ್ಚಿ ಬರುತ್ತಲಿದೆ” ಎಂದು 
ಮೆಚ್ಚಿ, “ವೀರನಹುದೋ ರಣಶೂರನಹುದೋ' ಎಂದು ನಂದರಂ ಶ್ಲಾಘಿಸುತ್ತಿರಲು, 
ಶತ್ರುಗಳ೦ ಸ್ತೋತ್ರವ೦ ಮಾಡುವದಂ ಕೇಳಿ ಚಾಣಿಕ್ಕನು, ಹವ್ಯವಾಹನನಿಗೆ ಆಜ್ಯಾ 
ಹುತಿಯಂ ಕೊಟ್ಟಂತೆ ಬಹುಕೋಪದಿ[೦] ಜ್ವಲಿಸುತ್ತ, ದ೦ಡವನ್ನೆತ್ತಿಕೊ೦ಡು “ನ೦ದರ೦ 
ನಿಮಿಷದಲ್ಲಿ ನಿಗ್ರಹಿಸುವೆನೆ೦''ದು ಘರ್ಜಿಸಿ, ಅವರ ಮೇಲೆ ಜೀಳುವದಕ್ಕೆ ಯತ್ನವ೦ 
ಮಾಡಲು, ಅದ೦ ಕ೦ಡು ಶೇಖರಾದಿ ಸೇನಾನಾಯಕರು ಭೀತರಾಗಿ, ಚ೦ದ್ರಗುಪ್ತ 
ಚಾಣಿಕ್ಯರಂ ಕುರಿತು, 

“ಸ್ವಾಮಿ, ದರ್ವಿಯ೦ ಸಂಪಾದಿಸಿ ಇರಲು ಹಸ್ತವಂ ಸುಡಿಸಲೇತಕ್ಕೆ ? ನಾವೆಲ್ಲರೂ 
ನಿಮ್ಮ ಸೇವಕರಾಗಿ ಇರುವಲ್ಲಿ ತಮಗೆ ಆಯಾಸವೇನು ನಿಮಿತ್ತ ? ನಾವು ಮಾಡುವ 
ಯದ್ದವಂ ದೂರದಿಂದಲೇ ನೋಡಬಹುದೆಂ''ದು ಹೇಳಿ, ಅವರ೦ ತಡೆದು ನಿಲ್ಲಿಸಿ, 


೧೩೮ ಮುದ್ರಾಮ೦ಜೂಷವು 


ಶೇಖರಾದಿ ಸೇನಾನಾಯಕರು ಖಡ್ಗ ಖೇಡ್ಕಾಯುಧಗಳ೦ ಪಿಡಿದು ನಂದರ ಮೇಲೆ 
ಕವಿಯುತ್ತಿರಲು, ಶಬರವರ್ಮನಿಗೂ ಜ್ಯೇಷ್ಠನ೦ದನಿಗೂ ಮಹಾಯುದ್ಧವಾಗಲು, ಶಬರ 
ವರ್ಮನ ಖಡ್ಗಪ್ರಹಾರವ೦ ಖೇಡ್ಕದಿಂದ ತಪ್ಪಿಸಿಕೊಂಡು. ಲಾಘವದಿಂದ ಹಾರಿ, 
ಪರುಷವಾದ ತನ್ನ-ಖಡ್ಗಪ್ರಹಾರದಿ೦ದ ಆ ಶಬರವರ್ಮನ ಶಿರಸ್ಪಂ ಛೇದಿಸಲು, ಅದಂ 
ನೋಡಿ ಚಂದ್ರಗುಪ್ತನು ಕ್ರುದ್ಧನಾಗಿ ತನ್ನ ಕೈಕೋದ೦ಡವ೦ ಆಕರ್ಣಾ೦ತವಾಗಿ ಸೆಳೆದು, 
ಅರ್ಧಚಂದ್ರಬಾಣದಿ೦ದ ಜ್ಯೇಷ್ಠನಂದನ ಖಡ್ಗಸಮೇತವಾದ ಹಸ್ತವಂ ಛೇದಿಸಿ, ತಾನು 
ಕುಳಿತಿದ್ದ ತುರಗವ೦ ಹಾರಿಸಿ, ಭಾರವಾಸಿಯಾದ ಭಲ್ಲವ೦ ಆ ನಂದನ ವಕ್ಚಸ್ಥಳಕ್ಕೆ 
ಗುರಿಮಾಡಿ ತೂಗಿ ಇಡಲು, ಆ ಭಲ್ಲವು ವಕ್ಷಸ್ಥಳವಂ ಭೇದಿಸಿಕೊಂಡು ಹುತ್ತವಂ 
ಹೊಗುವ ಸರ್ಪದಂತೆ ಭೂಮಿಯಲ್ಲಿ ನೆಟ್ಟುಕೊಳ್ಳುತ್ತಿರಲು, ವಜ್ರಪ್ರಹಾರದಿಂದ 
ಭೂಮಿಗೆ ಉರುಳುವ ಗಿರಿಶಿಖರದಂತೆ ಜ್ಯೇಷ್ಠನ೦ದನು ಭೂಮಿಯಲ್ಲಿ ಬಿದ್ದು ಗತಪ್ರಾಣ 
ನಾದನು. 

ಸೋದರಮಾವನಾದ ಶಬರವರ್ಮನು ಹತನಾದುದಂ ಕಂಡು ಶೇಖರನು ಕ್ರುದ್ಧನಾಗಿ, 
ನಂದರ ಮೇಲೆ ಬಿದ್ದು ಯುದ್ದವ೦ ಮಾಡುತ್ತ, ಉಪನಂದನ ಮೇಲೆ ಬಿದ್ದು, ಅವನ 
ಖಡ್ಗಪ್ರಹಾರವಂ ಖೇಡ್ಕದಿಂದ ಹೊರತಟ್ಟಿ, ತನ್ನ ಕೈಖಡ್ಗದಿಂದ ಉಪನಂದನ ಶಿರಸ್ಪಂ 
ಛೇದಿಸಲು, ಅದ೦ ನೋಡಿ ಚಿತ್ರವರ್ಮನು ಕನಿಷ್ಠನ೦ದನನ್ನು ಪ್ರಹರಿಸಿದನು. ತನ್ನ 
ಖಡ್ಗದಿ೦ ಶಿರಸ್ಸು "ಶಿವಶಿವಾ' ಎಂದು ನೆಲಕ್ಕೆ ಬೀಳಲು, ವಿನಂದನು ಕಾಂಭೋಜಪತಿಯ 
ಮೇಲೆ ಯುದ್ಧವಂ ಮಾಡಿ, ಅವನ ಪರಿವಾರವ[0) ಛೇದಿಸಿ ಖಡ್ಗದಿ೦ ಅವನ ಶಿರವ 
ನ್ನಿಳುಹಲು, ಅದಂ ಕಂಡು ತೀವ್ರದಿಂ ಚಿತ್ರವರ್ಮನು ತನ್ನ ಕೈಯಲಿದ್ದ ಗದೆಯಂ ಬೀಸಿ 
ವಿನಂದನ ವಕ್ಸಸ್ಥಳಕ್ಕೆ ಎಸೆಯಲು, ಆ ಪ್ರಹಾರದಿಂದ ಎದೆ ಒಡೆದು ರಕ್ತವ೦ ಕಾರುತ್ತ 
ವಿನಂದನು ನೆಲಕ್ಕೆ ಬಿದ್ದು ಅಸುವಂ ಬಿಟ್ಟನು. ಲೋಕನ೦ದನ ಸಂಗಡ ಯುದ್ಧವಂ 
ಮಾಡುತ್ತಿರುವ ಮಗಧಾಧಿಪತಿಯ ಬಾಹುಯುಗ್ಮವಂ ಖಡ್ಡದಿ೦ ಛೇದಿಸಲು, ಅದಂ 
ಕಂಡು ಸಿಂಧುಷೇಣನು ರೋಷಾವೇಶದಿ೦ ಅವನ ಸಮ್ಮುಖಕ್ಕೆ ತುರಗವಂ ಹಾರಿಸಿ, ತನ್ನ 
ಕೈಯಲ್ಲಿದ್ದ ಪ್ರಾಸದಿಂದ ಲೋಕನಂದನಂ ಇರಿದು ಕೆಡಹಲು, ಪುಷ್ಕರಾಕ್ಷನು ಅನು 
ನಂದನಂ ಅಡ್ಡಹಾಕಿ ನಿಲ್ಲಿಸಿ ತನ್ನ ಕೈಚಕ್ರಾಯುಧದಿ೦ದ ಅವನ ತಲೆಯಂ ನೆಲಕ್ಕೆ ಉರುಳಿ 
ಸಲು, ಪಾರಸೀಕಪತಿ ಮೇಘನಾದನು ಕುರುನಂದನ ಸಮ್ಮುಖಕ್ಕಿ ಹೋಗಿ, ಮುಸಲ 
ಪ್ರಹಾರದಿಂದ ಅವನ ತೊಡೆಗಳರಡು ಮುರಿದು ಭೂಮಿಯಲ್ಲಿ ಹೊರಳುತ್ತಿರಲು, 

ಇದೆಲ್ಲವ೦ ನೋಡಿ ಚಾಣಿಕ್ಕನು ಶೇಖರನಂ ಕುರಿತು, “ಅಯ್ಯ ಸೇನಾಪತಿಯೇ, 
ಇವರೊಡನೆ ಎಷ್ಟುಹೊತ್ತು ವಿನೋದಯುದ್ದವು ? ಉಳಿದು ಇರುವ ಮೂರು ಮಂದಿ 
ನಂದರಂ ಪಾಶಗಳಂ ಬೀಸಿ ಹಿಡಿದು ಬಂಧಿಸಿ, ಕಾಲುಗಳಿಗೆ ನೇಣುಗಳಂ ಚೀರಿ ಎಳೆಸಿ 
ಸ೦ಹರಿಸುವನಾಗು" ಎನಲು, ಅದೇ ರೀತಿಯಲ್ಲಿ ಶೇಖರನು ನೀಟಗಳಾದ ಉರುಳುಗಳಂ 
ಬೀಸಿ ನೆಲಕ್ಕೆ ಕೆಡವಿ, ನಂದ[ರು] ಮೂವರಂ ಹಿಡಿದು ಬಂಧಿಸಿ, ಬಹುವಾಗಿ ಪ್ರಹರಿಸು 
ತ್ತಿರಲು, ಅವರು ಚಂದ್ರಗುಪ್ತ ಚಾಣಿಕ್ಕರಂ ಕುರಿತು, 

“ಎಲೈ ಕುಲಘಾತಕನಾದ ಚಂದ್ರಗುಪ್ತನೇ, ಎಲೈ ಕಿರಾತಸದೃಶನಾದ ಬ್ರಾಹ್ಮಣಾ 
ಧಮನೇ, ಶತ್ರುವಾದವನಾದರೂ ಆಯುಧರಹಿತನಾಗಿ ಕೈಗೆ ಸಿಕ್ಕಿದ ಬಳಿಕ ಹೀಗೆ ಬಾಧಿಸು 


ನಂದಪಂಚತ್ವಕಥನವು ೧೩೯ 


ವದು ಧರ್ಮವೇ?” ಎನಲು, ಆ ಮಾತಿಗೆ ಚಂದ್ರಗುಪ್ತನು, “ಎಲೈ ನ೦ದಾಧಮರುಗಳಿರಾ, 
ನೀವು ಕ್ರೂರಕರ್ಮಿಗಳಾಗಿ ಅಕಾರಣಮತ್ಸರದಿ೦ದ ನನ್ನ ಪಿತೃಸೋದರವರ್ಗವಂ ನೆಲ 
ಮಾಳಿಗೆಯಲ್ಲಿ ಕಪಟವ೦ ಮಾಡಿ ಅನ್ನೋದಕವಂ ಕೊಡದೆ ಸಂಹರಿಸಿದ ಮಹಾಧರ್ಮಾ 
ಚರಣೆಗೆ ಇಹದಲ್ಲಿಯೇ ಪ್ರಾಪ್ತವಾದ ಫಲವಂ ನೀವೇ ಅನುಭವಿಸಬೇಕು” ಎನಲು, 

ಚಾಣಿಕ್ಕನು “ಎಲೈ ಕ್ಷತ್ರಿಯಕೀಟಗಳಿರಾ, ಅತಿಥಿಯಾಗಿ ಪಂಕ್ತಿಯಲ್ಲಿ ಕುಳಿತಿದ್ದ ಈ 
ನಮ್ಮ೦ ಅಪರಾಧವಂ ಕಾಣದೆ ಬ್ರಾಹ್ಮಣಾಧಮನೆ೦ದು ಮೊದಲು ಅಪಮಾನವಂ ಮಾಡಿ 
ದಕ್ಕೆ ನಿಮಗೆ ಈ ದುರ್ದೆಸೆ ಉಂಟಾಯಿತು. ಅದ೦ ಈಗಲೇ ಮರೆತು, ಪುನಃ ಅದೇ 
ಪರುಷವಾಕ್ಕವನ್ನಾಡಿದುದಕ್ಕೆ ಈ ಫಲವಂ ಮುಂದೆ ನಿಮ್ಮವರನುಭವಿಸುವರು” ಎಂದು 
ಹೇಳಿ, "ಇನ್ನು ಈ ದುರಾತ್ಮಕರ ಮುಖವಂ ನೋಡಬಾರದೆಂ'ದು ಪಿಂತಿರುಗಿ, ಶೇಖರನ೦ 
ನೋಡಿ, ; 

“ಅಯ್ಯ ಸೇನಾಪತಿಯೇ, ಈಗಲೇ ಈ ನಂದರ ಒಂಬತ್ತು ಶಿರಸ್ಪ್ಸುಗಳ೦ ತ೦ದು 
ತೋರಿಸುವನಾಗು'' ಎಂದು ನೇಮಿಸಿ, ಚಂದ್ರಗುಪ್ತನ ಸಮೇತನಾಗಿ ಚಾಣಿಕ್ಕನು ತಾನಿ 
ದ್ದೆಡೆಗೆ ಬರುತ್ತಿರಲು. ಗಜಾರೂಢನಾಗಿ ಪುತ್ರಸಮೇತನಾಗಿ ಇದೆಲ್ಲವ೦ ನೋಡುತ್ತಿದ್ದ 
ಪರ್ವತರಾಯನ ಮನಸ್ಸಿನಲ್ಲಿ ಚಾಣಿಕ್ಕನ ಸಾಹಸಕ್ಕೆ ಭಯವೂ ನಂದರು ಆಕಸ್ಮಿಕವಾಗಿ 
ಶತ್ರುಕಪಟಪಾಶಕ್ಕೆ ತಗುಲಿದ್ದರಿಂದ ಆಶ್ಚರ್ಯವೂ ಶತ್ರುಗಳಾದ ನಂದರ ಸಂಹಾರಕ್ಕೆ 
ಸಂತೋಷವೂ ಉಂಟಾಗಿ ತಾನಿದ್ದೆಡೆಗೆ ತೆರಳುತ್ತಿರಲು, ಚಾಣಿಕ್ಯನು ನೇಮಿಸಿದ ಮೇರೆಗೆ 
ಶೇಖರನು ತನ್ನ ಭಟರಿಗೆ ಆಜ್ಞಾಪಿಸಲು, ಕು೦ಡಲ ತುರಾಯಿಗಳಿ೦ ಶೋಭಿತಗಳಾದ 
ನ೦ದರ ಶಿರಸ್ಸುಗಳ೦ ತೆಗೆದುಕೊ೦ಡು ಭಟರು ಬರುತ್ತಿರಲು, ಆಗ ವೀರಭಟರ ಸಿ೦ಹ 
ನಾದಗಳೂ ಜಯಭೇರೀಶಬ್ದಗಳೂ ಸಮುದ್ರಘೋಷದಂತೆ ಭೂಮಂಡಲವಂ೦ ಮುಚ್ಚು 
ತ್ತಿರಲು, ಅದ೦ ಕೇಳಿ ನ೦ದಸೇನೆಗಳು ಶತ್ರುಗಳ ಕಪಟದಿ೦ದ ನಂದರು ನಷ್ಟವಾದರೆ೦ದು 
ತಿಳಿದು, “ಇನ್ನು ಯಾರಿಗೋಸುಗ ಯುದ್ಧವ೦ ಮಾಡಬೇಕೆಂ'ದು ಹೇಳಿಕೊಳ್ಳುತ್ತ ಸ್ಟೇಚ್ಛಾ 
ನುಸಾರವಾಗಿ ಪಲಾಯನಂ೦ಗೈಯುತ್ತಿರಲು, 

ಸ್ತಬ್ಧನಾಗಿ ನಿಂತಿದ್ದ ರಾಕ್ಷಸನು ನಂದರು ಸ೦ಹೃತರಾದುದ೦, ಶತ್ರುಸೇನೆ ತಮ್ಮ 
ಪಾಳಯಕ್ಕೆ ಹೋಗುವ ಉತ್ಸಾಹವ೦ ನೋಡಿ, ಮೌರ್ಯವಧದೋಷದಿ೦ದ ಕ್ಷಣಿಕಚಿತ್ತ 
ನಾದ ಪುರುಷನೈಶ್ಚರ್ಯದ೦ತೆ ನಂದರ ಭಾಗ್ಯವೆಲ್ಲವೂ ಬಯಲಾಯಿತೆಂದು ದುಃಖಪಡುತ್ತ, 
ತನ್ನ ತುರಗವ೦ ಚಬುಕುಮಾಡಿ ಪಟ್ಟಣದ ಬಾಗಿಲಿಗೆ ಬ೦ದು ನಿ೦ತು, “ಶತ್ರುಗಳು 
ಬರುತ್ತಲಿದ್ದಾರೆ, ಪುರದ ಬಾಗಿಲುಗಳ೦ ಹಾಕಿ ಜಾಗ್ರತೆಯಾಗಿ ಕಾದಿರಿ'' ಎಂದು ದ್ವಾರ 
ರಕ್ಷಕರಾದ ಸೇನಾಜನಕ್ಕೆ ನೇಮಿಸಿ, 

ತನ್ನ ಮನೆಗೆ ಬಂದು ಮಂಚದ ಮೇಲೆ ಮೊಕೊಡೆಗಯನಾಗಿ ಬಿದ್ದು, “ಹಾ ಭೂಪತಿ 
ಗಳಾದ ನಂದರುಗಳಿರಾ, ನೀವು ಮಾಡಿದ ಆದರಣೆಗಳ೦ ಎಷ್ಟು ದಿನಗಳಿಗೆ ಮರೆಯಲಿ ? 
ಈಗ ನನ್ನ ಸಾಹಸ ಬಲ ಬುದ್ಧಿ ಪೌರುಷಗಳು ಲುಬ್ಬ ಗಳಿಸಿದ ಧನಗಳಂತೆ ನಿಷ್ಟಲವಾದವು. 
ನಿಮ್ಮ ತ೦ದೆ ತಾಯಿಗಳಿಗೆ ಏನು ಹೇಳಲಿ? ನೀವು ಕುಳಿತ ಸಿ೦ಹಾಸನವೂ ನಿಮ್ಮ ರಾಜ್ಯವೂ 


೧. ಮೊಕಡೆ (ಕ) 


೧೪೦ ಮುದ್ರಾಮಂಜೂಷವು 


ವಸ್ತುಗಳೆಲ್ಲವೂ ಶತ್ರುಗಳ ಅಧೀನವಾದುದಂ ಕಂಡು, ತುಚ್ಛಗಳಾದ ಪ್ರಾಣಗಳ೦ ವಹಿಸಿ 
ಕೊಂಡು, ಸಿಂಹಕ್ಕೆ ಸಿಕ್ಕಿದ ಹುಲ್ಲೆಯಂತೆ ಶತ್ರುಗಳ ಅಧೀನದಲ್ಲಿ ನಾನಿದ್ದು ಪ್ರಯೋಜನ 
ವೇನು ? ಈಗ ಸೇನಾಪತಿಗಳೆಲ್ಲರೂ ಚಂದ್ರಗುಪ್ತನನ್ನನುಸರಿಸುವರು. ಆರಸುಗಳಾದ 
ನಿಮಗೆ ಆಪ್ತನಾದ ನಾನು ಸಿಕ್ಕಿದರೆ ಸ್ವಜನಸಮೇತವಾಗಿ ದ್ವೇಷಿಗಳ ಪಕ್ಷದವನೆ೦ದು ನನ್ನ೦ 
ನಿಗ್ರಹಿಸಿಯಾರು'' ಎಂದು ಹಂಬಲಿಸುತ್ತಿರಲು, 

ಹೊರಗೆ ಯುದ್ಧದಲ್ಲಿ ಸಂಹೃತರಾದ ನಂದರ ಶಿರೋಭೂಷಣಸಮೇತವಾದ ಶಿರಸ್ಸು 
ಗಳಂ ತೆಗೆದುಕೊಂಡು ಶೇಖರಸೇನೆಯ ಭಟರು ಚಾಣಿಕ್ಕನ ಮುಂದೆ ತಂದಿಟ್ಟು, “ಈ 
ಒಂಬತ್ತು ನಂದರ ಶಿರಸ್ಪುಗಳು” ಎಂದು ಹೇಳಲು, ಕಸ್ತೂರೀತಿಲಕಗಳಿಂದಲೂ ಕಂಠ 
ದಲ್ಲಿ ಲೇಪಿಸಿದ ಅನುಲೇಪನಗಳಿ೦ದಲೂ ರತ್ನಖಚಿತ ತುರಾಯಿ ಕುಂಡಲಗಳಿಂದ(ಲೂ] 
ಶೋಭಿಸುತ್ತ, ಅವುಡುಗಳೆಂ ಕಚ್ಚಿ, ಅರೆಗಣ್ಣು ಮುಚ್ಚಿ, ನಿದ್ರೆಯಂ ಮಾಡುವಂತೆ ಇರುವ 
ಶಿರಸ್ಸುಗಳ೦ ನೋಡಿ, “ಇವರು ಮಾಡಿದ ದುರ್ವಿನಯವೇ ಇವರಿಗೆ ಈ ದುರ್ದೆಸೆಯನ್ನು 
ತ೦ದು ಕೊಟ್ಟಿತು. ಆದರೂ ಯುದ್ಧದಲ್ಲಿ ಹಿಮ್ಮೆಟ್ಟದೆ ಹತರಾಗಿ ಇರುವದ್ದರಿಂದ ಇವರಿಗೆ 
ಸದ್ಗತಿ ಉಂಟು” ಎ೦ದು ಚಾಣಿಕ್ಯನು ಹೇಳುತ್ತ, 

ಚಂದ್ರಗುಪ್ತನಂ ನೋಡುತ್ತ, “ಎಲೈ ಕುಮಾರಕನೇ, ಈ ನಂದರ ಶಿರೋಭೂಷಣ 
ರತ್ನಪ್ರಭಾವಲೋಕನದಿ೦ದ ನಿನ್ನ ಪಿತ್ಯ ಸೋದರ ವಧೆಯಿ೦ದುಂಟಾದ ನಿನ್ನ ದುಃಖಾಂಧ 
ಕಾರವು ನಿಶ್ಶೇಷವಾಗಿ ತೊಲಗಲಿ ; ಇನ್ನು ದುಃಖವಂ ಬಿಡು ; ವೈರವೆಂಬುದು ಶತ್ರುಗಳ 
ಮರಣಾವಧಿಕವು. ಗಂಗಾನದಿಯ ಸ್ನಾನಕ್ಕೆ ನಡೆ ; ಯುದ್ಧದಲ್ಲಿ ಹತರಾದ “ನಿಮ್ಮ ಈ" 
ಜ್ಞಾತಿಗಳಿಗೆ ಸದ್ಗತಿ ಉಂಟಾಗುವಂತೆ ಸ್ನಾನ ತರ್ಪಣಗಳನ್ನಾಚರಿಸು ; ಇಂದು ನನ್ನ ಪ್ರತಿಜ್ಞೆ 
ಸಫಲವಾಯಿತು'' ಎಂದು ಚಂದ್ರಗುಪ್ತನಂ ಸ್ನಾನಕ್ಕೆ ಕಳುಹಿಸಿ, ಶೇಖರನಂ ಕುರಿತು, 

“ಅಯ್ಯ ಸೇನಾಪತಿಯೇ, ಈ ನಂದರ ಕಬಂಧಗಳನ್ನು- ರಾಜಬೀಜೋತ್ಪನ್ನರಾದ 
ಅರಸುಗಳ ಕೈಯಿಂದ ಗಂಗಾಜಲದಿಂ ತೊಳೆಯಿಸಿ, ಜಪಶಾಲೆ[ಯ] ಅಗ್ನಿಯಲ್ಲಿ ಹಾಕಿಸು 
ವನಾಗು. ಇವರ ಪತ್ನಿಯರು ಅಪೇಕ್ಷಿಸಿದರೆ, ಈ ಶಿರಸ್ಸುಗಳ೦ ತೈಲಕಟಾಹದಲ್ಲಿ ಹಾಕಿಸಿ 
ಕಳುಹಿಸುವನಾಗು. ನಿಮ್ಮೆಲ್ಲರ ಸೇನೆಯಲ್ಲಿ ಶತ್ರುಜಯಾ೦ಗವಾದ ಉತ್ಸವಗಳು ನಡೆ 
ಯಲಿ" ಎಂದು ಹೇಳುತ್ತಿರಲು, ಆಗ ಅದೇ ರೀತಿಗೆ ಶೇಖರನು ನಂದರ ದೇಹವಂ 
ಒಪ್ಪವಂ೦ ಮಾಡಿಸಿ, ಆ ಶಿರಸ್ಸುಗಳ೦ ತೈಲಕಟಾಹದಲ್ಲಿ ಇರಿಸಿ, ತನ್ನ ಸೇನೆಗಳಲ್ಲಿ "ಶತ್ರು 
ನಾಶ ಸಂತೋಷದಿಂದ ಉತ್ಸವಗಳಾಗಲೆಂ'ದು ನೇಮಿಸಲು, ಆಗ ಉತ್ಪಾಹಿಗಳಾದ 
ವೀರಭಟರ ಸಿ೦ಹನಾದಗಳೂ ಜಯಭೇರೀದ್ವನಿಗಳೂ ಪಿರಂಗಿಶಬ್ದಗಳೂ ಭೂಮ್ಯಂ 
ತರಿಕ್ಚಗಳ೦ ಮುಚ್ಚುತ್ತಿರಲು, ಪರ್ವತರಾಯಸೇನಾಜನರು ಒಬ್ಬರೊಬ್ಬರನ್ನಾಲಿಂಗಿಸುತ್ತ, 
ಬಾಹುಗಳ೦ ತಟ್ಟುತ್ತ, ನೀನು ಶೂರನೆಂದು ಸ್ತುತಿಸುತ್ತ, ನಾಟ್ಯಗಳನ್ನವಲೋಕಿಸುತ್ತ, 
ಸಕ್ಕರೆಗಳ೦ ಬೀರಿಸುತ್ತ, ಗಂಧಮಾಲಿಕೆಗಳಿಂದಲಂಕರಿಸುತ್ತ, ವಿವಿಧ ಪಾನಂಗಳಂ ಸೇವಿ 
ಸುತ್ತ, ಸ೦ತೋಷದಲ್ಲಿ ಇರುತ್ತಿರಲು, 

ಚಾಣಿಕ್ಕನು ಗ೦ಗಾಜಲದಲ್ಲಿ ಸ್ನಾನವಂ ಮಾಡಿ, ಬಿಚ್ಚಿ ಇದ್ದ ಶಿಖಾಬಂಧನವಂ ಮಾಡಿ, 


೧. ನಿಮ್ಮಯ (ಕ) 


ನೆಂದಪಂಚತ್ವೃಕಧನವು ೧೪೧ 


ಚ೦ದ್ರಗುಪ್ತಸಮೇತನಾಗಿ ತಾನಿದ್ದೆಡೆಗೆ ಬರುತ್ತಿದ್ದನು. 

ಹೀಗಿರುತ್ತಿರಲು, ಶತ್ರುಗಳ ಕಪಟದಿ೦ದ ನ೦ದರೆಲ್ಲರೂ ಸಂಹೃತರಾದರೆಂಬ 
ವಾರ್ತೆಯು ಜನಜನಿತವಾಗಿ ವೃದ್ಧನಾದ ಸರ್ವಾರ್ಥಸಿದ್ಧಿ ರಾಯನಿಗೆ ತಿಳಿಯುತ್ತಿರಲು, 
ಆತನು ತಾನು ಕುಳಿತಿದ್ದ ಪೀಠದಿ೦ದ ನೆಲಕ್ಕೆ ಬಿದ್ದು ಮೂರ್ಛಾಗತನಾಗಲು, ಅದೆಲ್ಲವ೦ 
ನೋಡಿ. ಅಂತಃಪುರದ ಸ್ತ್ರೀರೋದನಧ್ವನಿಯು ಪುರ ಸೂರೆ ಹೋದಂತೆ ಕೇಳಿಸುತ್ತಿರಲು, 
ಕೋಟೆಯ ಮೇಲೆ ಬರುತ್ತಿರುವ ಬಾಗುರಾಯಣನು ಆ ಶಬ್ದವಂ ಕೇಳಿ ಇದೇನೆ೦ದೆನಲು, 
"ನಂದರು ಸ೦ಹೃತರಾದರೆ೦ಬ ವರ್ತಮಾನವಂ ಕೇಳಿ ಅಂತಃಪುರದ ಸ್ತ್ರೀಜನರ ಆಕ್ರ೦ದ 
ಧ್ವನಿಯು ಇದೆ`ನಲು, 

ಆ ಮಾತಿಗೆ ವಿಸ್ಮಿತನಾಗಿ, “ಜಾತಿಕ್ಸತ್ರಿಯಸ೦ತತಿ ಇನ್ನಿರಬಾರದೆ೦ದು ದೈವ ಮುನಿದು 
ದಕ್ಕೆ ಮನುಷ್ಯಯತ್ನವೇನು ಇದೆ ? ಈ ವೇಳೆಯಲ್ಲಿ ವೃದ್ಧರಾಯನಿಗೆ ಸಮಾಧಾನವಂ 
ಹೇಳುವರು ಪ್ರಮುಖರೊಬ್ಬರೂ ಇಲ್ಲ. ಪುತ್ರಕ್ಷೇಶದಿ೦ ಪ್ರಾಣಗಳ೦ ತ್ಯಜಿಸದ೦ತೆ ನಾನು 
ಹೋಗಿ ಸಮಾಧಾನಗೊಳಿಸಿ ಬರುವೆನೆ೦”ದು ಅಲ್ಲಿಂದ ಹೊರಟು, ರಾಜಭವನಕ್ಕೆ ಬಾಗು 
ರಾಯಣನು ಬಂದು, ಅಲ್ಲಿ ಗವಾಕ್ಟಗಳಿಂ ಈಡಾಡಿ ಎರಚಿರುವ ನ೦ದಪತ್ನಿಯರುಗಳ 
ಆಭರಣರಾಶಿಗಳ೦ ದಾಟುತ್ತ, ಕಿತ್ತು ಬಿಸುಟ ಪುಷ್ಪಮಾಲೆಗಳ೦ ಬಳಸಿ ಬರುತ್ತ, ಕಾಡಿಗೆ 
ಗಳಿಂದ ಕಪ್ಪಾಗಿ ಬರುವ ಬಾಷ್ಪೋದಕಗಳ ಕೋಡಿಗಳನ್ನತಿಕ್ರಮಿಸಿ ಬರುತ್ತ, ಪೀಠದಿ೦ 
ಜಿದ್ದು ಮೂರ್ಥಿತನಾಗಿ ಇರುವ ವೃದ್ಧರಾಯನನ್ನು ಶೀತಜಲದಿ೦ದಲೂ ಬೀಸಣಿಗೆಯ 
ಘಾಳಿಗಳಿ೦ದಲೂ ಎಚ್ಚರವಂ೦ ಮಾಡಿ, ತನಗೆ ಬುದ್ಧಿ ಬಲ್ಲ ಮೇರೆಗೆ ಪ್ರಕೃತೋಚಿತವಾಗಿ 
ದುಃಖಶಾಮಕವಾದ ವಾಕ್ಯವಂ೦ ಹೇಳಿ, "ಪುರದ್ವಾರದ ಬಳಿಗೆ ಶತ್ರುಗಳು ಬ೦ದಾರೆ೦'ದು 
ಅಲ್ಲಿಂದ ಹೊರಟು, ಎಂದಿನಂತೆ ಬರುತ್ತಿರಲು, 

ಆ ಸಮಯದಲ್ಲಿ ಪತಿವಿಯೋಗದಿಂ ಪ್ರಳಾಪಿಸುತ್ತಿರುವ ನ೦ದಪತ್ನಿಯರು ಬಾಗು 
ರಾಯಣನು ವೃದ್ಧರಾಯನ ಬಳಿಗೆ ಬ೦ದು ಹೋಗುವದಂ ತಿಳಿದು, ಲಜ್ಜಾಭಿಮಾನಗಳ೦ 
ತೊರೆದು, ಅಂತಃಪುರದ ಬಾಗಿಲಿನಲ್ಲಿ ಬಂದು ನಿಂತು, ಬಾಗುರಾಯಣನಂ೦ ಕುರಿತು 
ಅದರಲ್ಲಿ ನ೦ದಪತ್ನಿ ಇಂತೆಂದಳು : 

“ಅಯ್ಯ ಬಾಗುರಾಯಣನೆ, ಈಗ ಈಶಸ೦ಕಲ್ಪದಿ೦ ನಡೆದಿರುವ ಈ ನಂದಪ್ರಳಯವಂ 
ತಿಳಿದಿರುವೆಯಷ್ಟೆ. ನಾವು ಪತಿವಿಯುಕ್ತರಾಗಿ ಏನು ಪ್ರಯೋಜನಕ್ಕೆ ಈ ಭೂಮಿಯಲ್ಲಿ 
ಇರಬೇಕು ? ಶೈತ್ಯಾಳಧಿಕ್ಕ”ದಿ೦ ಹೆಚ್ಚಿ ಪ್ರಜ್ವಲಿಸುವ ಬಡಬಾಗ್ನಿಯಂತೆ, ಅನುನಯ 
ಸಹಸ್ರಗಳಿ೦ ಮತ್ತೂ ಪ್ರಜ್ವಲಿಸುವ ದುಃಖಾಗ್ನಿಯು ಇ೦ಧನಾಗ್ನಿಯಿ೦ದಲ್ಲದೆ ಮತ್ತೊ೦ 
ದರಿಂ ಶಮನವಾಗಲಾರದು. ನಮ್ಮ ವೃದ್ಧರಾಯರು ಪುತ್ರಶೋಕಗ್ರಹಗ್ರಸ್ತರಾಗಿ, ಪ್ರಜ್ಞಾ 
ಶೂನ್ಯರಾಗಿ, ಜಗದ್ವ್ಯವಹಾರವಂ ತ್ಯಜಿಸಿ ಇರುವದರಿಂದ, ನಮ್ಮ ಸಂಕಲ್ಪಕ್ಕೆ ಅಂತರಾಯ 
ಬಾರದಂತೆ, ನಮಗೆ ಸದ್ಗತಿರೂಪವಾದ ಪತಿಸನ್ನಿಧಿ ದೊರಕುವಂತೆ, ನೀನೇ ನಿ೦ತು 
ಮಾಡಿಸಬೇಕು. ನಮಗೆ ಪರಲೋಕಸಾಧನಾರ್ಥವಾಗಿ ಇದೆಕೋ, ಈ ಕೋಟಿದ್ರವ್ಯದಲ್ಲಿ 
ಪಾದಾಂಶವು: ವಿಪ್ರವರ್ಗಕ್ಕೆ, ಪಾದಾ೦ಶವು ಪೂರ್ತಕರ್ಮಕ್ಕೆ, ಮತ್ತೆ ಪಾದಾ೦ಶವು ದೀನಾ 


೧. ದಿ ಕೃತ್ಯ (ಕ) 


೧೪೨ ಮುದ್ರಾಮ೦ಜೂಷವು 


ನಾಥ ವಿಪನ್ನ ಪೋಷಣೆಗೆ: ಮತ್ತೊಂದು ಪಾದಾಂಶವು ರಾಜಬೊಕ್ಕಸಕ್ಕೆ ಸಲಲಿ. ಈ 
ರೀತಿಯಲ್ಲಿ ಮಾಡಿ ಶ್ರೇಯೋವಂತನಾಗಿ ಇರುವದೆಂದು ನಾವು "ಹೇಳಿದರೆಂದು ಚಂದ್ರ 
ಗುಪ್ತನಿಗೆ ಹೇಳುವನಾಗು. ಎಲ್ಲವಂ ಬೇಗ ಸಜ್ಜುಮಾಡಿಸು'' ಎಂದು ಹೇಳಲು, 

ಅದರಲ್ಲಿ ಒರ್ವಳು, “ತಾಯೇ ಅಕ್ಕಾಜಿಗಳಿರಾ, ಶಕ್ಕವಾಗುವದಾದರೆ, ಪತಿಯಂ ತಂದು 
ತೋರೆಂದು ನೇಮಿಸಬಹುದು. ನೆನೆದ ಬಳಿಯ[ಲ್ಲಿ] ನೆಲಸುವ ಅಗ್ನಿಯ೦ ಯಾಚಿಸುವ 
ದುಂಟೇ ? ಪತಿ ಪರಲೋಕಗತನಾದ ಬಳಿಕ ಈ ಗೃಹವು ಇನ್ಕಾರಿಗಾಗಬೇಕು ? ಸಮೃದ್ಧ 
ವಾದ ಈ ಗೃಹವಂ ಹವ್ಯದಂತೆ ಹವ್ಯವಾಹಂಗೆ ಸಮರ್ಪಿಸಿ, ಈ ದೇಹವಂ ಆತನಿಗೆ ಸಮ 
ರ್ಪಿಸಬಹುದು” ಎನಲು, 

ಬಾಗುರಾಯಣನು ಇದೆಲ್ಲವಂ ಕೇಳಿ, “ಪತಿವಿಯೋಗದುಃಖದಿ೦ ವಿವೇಕಶೂನ್ಕರಾದ 
ರಾಜಪತ್ನಿಯರು, ಅನ್ಯರ ಯೋಗಕ್ಷೇಮವಂ೦ ಸ್ಮರಿಸದೆ, ಬಾಲಬುದ್ದಿಯಿಂದ ಏನು 
ಅಕಾರ್ಯವಂ ಮಾಡುವದಕ್ಕೂ ಹಿಂದಾಗುವರಲ್ಲ. ಇದರಿ೦ ಈ ಪಟ್ಟಣಕ್ಕೂ ಮಹಾಪ್ರಳೆಯ 
ಸ೦ಭವಿಸೀತು. ಇದರಲ್ಲಿ ಜ್ಯೇಷ್ಠ ರಾಜಪತ್ನಿಯೇ ವಿವೇಕಶಾಲಿನಿ ಎಂದು ತೋರುತ್ತಲಿದೆ. 
ಆಕೆ ಹೇಳಿದ ರೀತಿಗೆ ನಡಸಬೇಕಾಯಿತು” ಎಂದು ನಿಶ್ಚೈಸಿ, ಕನಿಷ್ಠಳು ಹೇಳಿದ ಮಾತಿಗೆ 
ಇಂತೆಂದನು : 

“ಮಾತುಶ್ರೀಯವರುಗಳಿರಾ, ತಾವು ಹೇಳಿದರ್ಥವು ಶಿಷ್ಟಾನುಮತವಲ್ಲದೆ ಧರ್ಮ 
ವಿರುದ್ಧವಾದುದರಿಂದ ಸದ್ಗತಿಪ್ರದವಾಗದು. ಮಹಾಮಾತುಶ್ರೀಯವರು ಅಪ್ಪಣೆ ಪಾಲಿ 
ಸಿದ ಮೇರೆಗೆ ಎಲ್ಲರೂ ಸಮ್ಮತವಾದರೆ. ಸದ್ಗತಿಗೆ ಸಂಶಯವಿಲ್ಲ. ಅಪ್ಪಣೆಯಾದರೆ, 
ರಣಾಂಕಣವ೦ ಶೋಧಿಸಿ ಬಂದು ವಿಜ್ಞಾಪಿಸುವೆನು” ಎಂದು ಹೇಳಿ ಕೈಮುಗಿದು ಬಾಗು 

ಯಣನು ಬರುತ್ತಿರಲು, 

ಆ ಸಮಯದಲ್ಲಿ ರಾಕ್ಷಸನು ತನ್ನ ಮನಸ್ಸಿನಲ್ಲಿ, “ "ಈಗ ನಂದರಂ ನಿಗ್ರಹಿಸಿ ಜಯಿಸಿ 
ದೆವೆಂ'ಬ ಗರ್ವದಿಂದ ಶತ್ರುಗಳು ಪಟ್ಟಣವನ್ನಾಕ್ರಮಿಸಬೇಕೆ೦ದು ಯಾವಾಗ ಬರು 
ವರೋ? ಹಾಗಾದರೆ, ರಾಜಸ್ತ್ರೀಯರು ಮುಖ್ಯರಾದವರಿಗೆ ಮ್ಲೇಚ್ಛರಿಂದ ಉಪದ್ರವ 
ತಟ್ಟೀತು. ರಾಜ್ಯವು ಅನಾಯಕವಾಯಿತೆಂದು ಪುರದಲ್ಲಿಯೂ ಹೊರಗೆ[ಯೂ] ಇರುವ 

ಮ ೬ ಸೇನೆಯು ಶತ್ರುಗಳ ಮೇಲೆ ಪುನಃ ಯುದ್ಧ ವಂ ಮಾಡಲಾರದು. ಸ್ವಕಾರ್ಯಾಸಕ್ತರಾಗಿ 
ರುವದರಿಂದ ನಾನು ಹೋಗಿ ನಿಂತರೂ ಕಣ್ಣುಮರೆಯಾಗುವರು. ಪಟ್ಟಣ ಕೊಳ್ಳೆ 
ga ಇನ್ನೂ ಒಂದು ಮಹದಾಪತ್ತು ಬಂದೀತು. "ಮಾನಿತನಾಗಿ ವೃದ್ಧನಾದ 
ಸರ್ವಾರ್ಥಸಿದ್ಧಿರಾಯನು ಪುತ್ರರ೦ ಹೋಗಲಾಡಿಸಿಕೊಂಡು ತನ್ನ ಅಂತಃಪುರಸ್ತ್ರೀಜನ 
ವನ್ನು ಶತ್ರುಗಳಾದ ಮ್ಲೇಚ್ಛರು ನೋಡುವದನ್ನು ತನ್ನ ಕಣ್ಣಾರ ನೋಡಿದನು” "ಎಂಬ 
ಲೋಕಾಪವಾದಕ್ಕೆ ಪಾತ್ರನಾಗದ೦ತೆ ಇಷ್ಟರಲ್ಲಿಯಾದರೂ ನಿಲ್ಲಿಸಿಕೊಳ್ಳಲಿ” ಎಂದು 
ನಿಶ್ಚೈಸಿ, ತನ್ನ ದೂತನಂ "ಕರೆದು. 

`ಎಲೈ, ಬಾಗುರಾಯಣನೆಲ್ಲಿ ಇದ್ದರೂ ಈ ಕ್ಷಣವೇ ಬಂದು ಮಾತನಾಡಿಕೊಂಡು ಆ 

ಬಳಿಕ ಯಾವ ಕೆಲಸವಿದ್ದರೂ ಮಾಡಲಿ” ಎಂದು ಹೇಳಲು, “ಬುದ್ದೀ” ಎಂದು ಆ 


೧. ಹೇಳುವ (ಕ) 


ನಂದಪಂಚತ್ವಕಥನವು ೧೪೩ 


ದೂತನು ಬಂದು ಹುಡುಕಿ, ರಾಜಭವನದಿಂ ಬರುತ್ತಿರುವ ಬಾಗುರಾಯಣನಂ ಕಂಡು, 
“ಅಮಾತ್ಯರು ನಿಮ್ಮಂ ಶೀಘ್ರವಾಗಿ ಕರೆತರ ಹೇಳಿದರು” ಎನಲು, ಆತನು ರಾಕ್ಷಸನ ಬಳಿಗೆ 
ಬ೦ದು ಕಂಡು, ನಂದರ ನೆನೆನೆನೆದು ಅವರಿರ್ವರೂ ದುಃಖಪಟ್ಟು, 

ಆಗ ರಾಕ್ಷಸನು “ಅಯ್ಯ ಬಾಗುರಾಯಣನೇ, ಇ೦ದು ನಮ್ಮ ಬುದ್ಧಿಬಲ ಪೌರುಷ 
ಗಳೆಲ್ಲವೂ ವ್ಯರ್ಧಗಳಾದವು. ಇನ್ನು ಯಾವಾಗಲೋ ಶತ್ರುಗಳು ಈ ಪುರವನ್ನಾಕ್ರಮಿ 
ಸುವರಾಗಿ ಇದ್ದಾರೆ. ನಿನ್ನ ಮನೋಗತವೇನು ?” ಎನಲು, ಮಾತಿಗೆ, 

“ಅಯ್ಯ ಅಮಾತ್ಯರೇ, ನಿಮಗಿ೦ತಲೂ ನಾನು ಬುದ್ಧಿಯಲ್ಲಿ ಅಧಿಕನೇ ? ನೀವು ಹೇಳಿ 
ದಂತೆ ಯಾವಾಗಲೂ ಕೇಳುತ್ತಲಿದ್ದೆನು. ಈಗಲೂ ಹಾಗೇ ಸರಿ. ನಿಮ್ಮ ಅಪ್ಪಣೆಯಾದರೆ, 
ನನಗೆ ತೋರಿದರ್ಥವಂ ವಿಜ್ಞಾಪಿಸಿಯೇನು. ಏನೆಂದರೆ, 

ಈಗ ನ೦ದನಾಶದಿ೦ದಲೂ ವೃದ್ಧನಾಗಿ ಪುತ್ರಶೋಕದಿ೦ ಪ್ರಾಣಾಭಿಮಾನವಿಲ್ಲದೆ 
ಜಡನಾದ ಸರ್ವಾರ್ಥಸಿದ್ಧಿಯಲ್ಲಿ ಭರವಸವಿಲ್ಲದೆ ಇರುವದ್ದರಿಂದಲೂ, ಅವಲಂಬ 
ನಾಂತರ ದೊರಕದೆ ಇರುವ ಈ ವೇಳೆಯಲ್ಲಿ, ಚಂದ್ರಗುಪ್ತನು ಶತ್ರುರಹಿತನಾಗಿ, 
ತ್ಯಾಗಶೀಲನಾಗಿ, ಪ್ರಜಾರ೦ಜಕನಾಗಿ, ಸೇನಾಸಮೇತನಾಗಿ, ಸರ್ವಾಥಸಿದ್ಧಿರಾಯನಿಗೆ 
ಪೌತ್ರನಾದುದರಿ೦ದ ಈ ರಾಜ್ಯಕ್ಕೆ ಬಾಧ್ಯನೆ೦ದೆನಿಸಿಕೊ೦ಡು ಬ೦ದಿರುವದರಿ೦ದಲೂ 
ನಮ್ಮ ಸೇನಾಜನಗಳಿಗೆ ಯುದ್ಧದಲ್ಲಿ ಆಗ್ರಹವಿಲ್ಲ ; ತಮ್ಮ ಕಾರ್ಯದಲ್ಲೇ ನಿರತರಾಗಿ 
ಇದ್ದಾರೆ. ಈಗ ಅನಾಯಕರಾಜ್ಯವೆ೦ದು ತು೦ಟರಾಗಿ ಪ್ರಜೆಗಳ೦ ಪೀಡಿಸುವರ೦ ನಿಗ್ರಹಿಸು 
ವರ೦ ನಿಗ್ರಹಿಸುವದಕ್ಕಾದರೂ ನಮಗೆ ಸಾವಕಾಶವಾಗದು. ಇನ್ನು ಶತ್ರುಗಳ ಮೇಲೆ 
ಯುದ್ಧವ೦ ಮಾಡುವದ್ಯಾವದು ? 

ನನಗೆ ಪುರರಕ್ಷಣೆಗೆ ನೇಮಿಸಿ ಇರುವದರಿಂದ ಕೋಟೆಯ ಮೇಲೆ ಲಗ್ಗೆಯ ಹತ್ತದಂತೆ 
ಯುದ್ಧವ೦ ಮಾಡುತ್ತಲಿದ್ದೇನೆ. ಭದ್ರಭಟಾದಿ ಸೇನೆಗಳು ಕಣ್ಣುಮರೆಯಾಗಿ ಇದೆ. 
ಶತ್ರುಗಳು ಕೋಟೆಗೆ ಮುತ್ತಿಗೆಯ೦ ಹಾಕಿ ನನ್ನ ಯತ್ನವಂ ಮೀರಿ ಒಳಕ್ಕೆ ಬಂದು 
ಅ೦ತಃಪುರವ೦ ಹೊಕ್ಕು ಪುತ್ರರಂತೆ ಸ೦ರಕ್ಷಿತರಾದ ನಮ್ಮ ಕಣ್ಣು ಮುಂದೆ ಅಂತಃಪುರದ 
ಸ್ತ್ರೀಜನವ೦ ನೋಡಿದರೆ, ನಾವು ಇಷ್ಟು ದಿನವೂ ಬದುಕಿದುದು ವ್ಯರ್ಥವಾಗುವದು. ಇದರ 
ಮೇಲೆ ತಾವು ಹೇಳಿದಂತೆ ಕೇಳುವೆನು” ಎಂದು ಬಾಗುರಾಯಣನು ರಾಕ್ಷಸನಿಗೆ ಹೇಳಲು, 

ಅದಂ ಕೇಳಿ “ಈ ಬಾಗುರಾಯಣನಿಗೆ ಯುದ್ಧದಲ್ಲಿ ಮನಸ್ಸು ಇಲ್ಲ. ನಾನು ಯತ್ನವ೦ 
ಮಾಡಿದರೂ ಸಾಗುವದು ಇಲ್ಲ. ರಾಜಪತ್ನಿಯರ ಮಾನಸಂರಕ್ಷಣಾರ್ಥವಾಗಿ ಈ 
ಪಟ್ಟಣದ ಜೀಗದ ಕೈ ಒಪ್ಪಿಸಿ, ಚ೦ದ್ರಗುಪ್ತನ೦ ಪ್ರಭುವೆ೦ದು ಕರೆತರಲಿ. ಚಿ೦ತೆಯೇನು? 
ನಾನು ಕಾಣಿಸಿಕೊಳ್ಳದೆ ಕಾರ್ಕಪ್ರಯತ್ನವ೦ ಮಾಡಿ, ಪರಲೋಕದಲ್ಲಿ ಇರುವ ನಂದರಿಗೆ 
ಸ೦ತೋಷವನ್ನಾದರೂ ಮಾಡುವೆ”ನೆಂದು ರಾಕ್ಷಸನು ತನ್ನ ಮನದಲ್ಲಿ ನಿಶ್ಚೈಸಿ, 

“ಅಯ್ಯ ಬಾಗುರಾಯಣನೇ, ನೀನು ಹೇಳಿದುದೆಲ್ಲವೂ ವಿಹಿತವೇ ಸರಿ. ದೈವಯತ್ನ 
ದಿಂದ ಆಗುವ ಕಾರ್ಯ ಆಯಿತು. ಇನ್ನು ಸಾಹಸವಂ ಮಾಡಿದರೆ, ನೋಡಿ ಸಂತೋಷಪಡು 

ವರ್ಕಾರು ? ಹಾಗಾದರೂ ಕೂಡಿ ಬರಲಾರದು. ಜೀವಂತರಾಗಿರುವ ಜನರ ರಕ್ಷಣಾರ್ಥ 
ವಾಗಿ ಚ೦ದ್ರಗುಪ್ತ[ನು] ಸುಖವಾಗಿ ಪುರಕ್ಕೆ ಬರಲು, ಸಕಲಾಶೆಯಂ ಬಿಟ್ಟು ವಿರಕ್ತನಾದ 
ವೃದ್ಧರಾಯನು ಈ ಮಾತಿಗೆ ಏನು ಹೇಳ್ಕಾನು? ನಾವು ನಮ್ಮ ಮನ ಬಂದರೆ ಚಂದ್ರಗುಪ್ತ 


೧೪೪ ಮುದ್ರಾಮಂಜೂಷವು 


ಹೇಳಿದಂತೆ ಇರಬಹುದು: ಶತ್ರುಗಳು ಪುರವನ್ನಾಕ್ರಮಿಸುವದಕ್ಕೆ ಮುಂಚೆ ಪುರದ ಬೀಗದ 
ಕೈಗಳಂ ಚಂದ್ರಗುಪ್ತನಿಗೆ ಒಪ್ಪಿಸುವನಾಗು” ಎಂದು ಹೇಳಿ, ಬಾಗುರಾಯಣನಂ ಕಳುಹಿಸಿ, 
ಆಗಲೇ ವೃದ್ಧರಾಯನನ್ನು ದುಃಖ ಸಮಾಧಾನಪಡಿಸುವದಕ್ಕೆ ರಾಕ್ಷಸನು ಹೊರಟು, 

ರಾಜಭವನಕ್ಕೆ ಬ೦ದು, ಅಲ್ಲಿ ಬಹು ಹೊತ್ತು ರೋದನೆಯಿ೦ದ ಗ೦ಟಲು ಒಣಗಿ, 
ಕುಗ್ಗಿದ ಧ್ವನಿಯಿಂದ "ಹಾ ನಾಥ'ನೆ೦ದು, "ಹಾ ಕುಮಾರರುಗಳಿರಾ' ಎ೦ದು ಹಂಬಲಿಸು 
ತ್ತಿರುವ ಸ್ತ್ರೀಜನದ' ರೋದನೆಯನ್ನು ಬೇಡವೆಂದು ಒಡಂಬಡಿಸುತ್ತಿರುವ ಪರಿಚಾರಿಣಿ 
ಯರುಗಳ ಧ್ವನಿಯ೦ ಕೇಳಿ, ರಾಕ್ಷಸನು ಮನದಲ್ಲಿ ಮಹಾದುಃಖಪಡುತ್ತ ಬಂದು, 
ವೃದ್ಧನಾದ ಅರಸಂ ಕಂಡು, ನೆಲಕ್ಕೆ ಬಿದ್ದು ಹೊರಳಿ ಅಳುತ್ತ ಮೈಮರೆತ ವೃದ್ಧನಂ 
ತಕ್ಕವಿಸಿ, 

“ಅಯ್ಯ ರಾಯನೇ, ನಿನಗೆ ಈ ದೆಸೆ ಬರಬಹುದೇ ? ನೀನು ಸಜ್ಜನರಂ ನಿಂದಿಸಿದವ 
ನಲ್ಲ, ದೇವ ಬ್ರಾಹ್ಮರಿಗೆ ಅಪಮಾನವಂ ಮಾಡಿದವನಲ್ಲ, ಅಪರಾಧಿಗಳಿಗೆ ಅವಿಹಿತ 
ದಂಡನೆಗೈದವನಲ್ಲ. ನ್ಯಾಯದಲ್ಲಿ ಪಕ್ಷಪಾತವಂ ಪಟ್ಟವನಲ್ಲ, ಅಪೂಜ್ಯರಂ ಪೂಜಿಸಿದವ 
ನಲ್ಲ. ಇಂಥಾ ನಿನಗೆ ಈ ದುರವಸ್ಥ ಬಂದಿರುವದು ಜನ್ಮಾ೦ತರೀಯವಲ್ಲದೆ ಇಹಜನ್ಮ 
ದಲ್ಲಿ ಮಾಡಿದುದಲ್ಲ. ಆದರೆ ನಂದರಲ್ಲಿ ಈ ದೋಷಗಳುಂಟೇ ಎಂದರೆ, ನಾನು 
ಸೇವಕನಾಗಿ ಇದ್ದು ಲೋಕಾ೦ತರಸ್ಥರಾದ ನಂದರಲ್ಲಿ ದುರ್ಗುಣಕಥನವ೦ ಮಾಡುವದು 
ಯುಕ್ತವಲ್ಲದಿದ್ದರೂ, ಅನಧಿಕಾರಿಗಳಾದ ಶೂದ್ರರು ವೇದವನ್ನೋದುವ ಬ್ರಾಹ್ಮರಂ 
ನಿಂದಿಸುತ್ತ, ಬ್ರಾಹ್ಮರ ಸ್ತ್ರೀಯರುಗಳಂ ಅನುರಾಗದಿಂ ನೋಡುವದಂ ಕೇಳಿಯೂ ಅವರಂ 
ದಂಡಿಸದೆ ದಾಕ್ಷಿಣ್ಯಕ್ಕೆ ಒಳಗಾದುದರಿಂದ ಈ ಮಹಾದ್ರೋಹವೇ ರಾಜ್ಯಾರಿಷ್ಟವಾಗಿ. 
"ರಾಜ್ಞೋ ರಾಷ್ಟ್ರಕೃತ೦ ಪಾಪಂ" ಎ೦ಬ ಶಾಸ್ತ್ರಾರ್ಥವು ಸತ್ಯವಾದುದರಿಂದ, ಆ ಪಾಪವೇ 
ನಂದರಿಗೆ ಇಹದಲ್ಲಿಯೇ ಇ೦ಥಾ ಅಪಮೃತ್ಯುವನ್ನುಂಟುಮಾಡಿತು' ; ಇದಕ್ಕೆ ಮೌರ್ಯ 
ಪುತ್ರನು ನಿಮಿತ್ತವಾದನು. 

ಮೀರಿದ ಕೆಲಸಕ್ಕೆ ದುಃಖಪಟ್ಟು ಫಲವೇನು ? “ನಿನ್ನ” ಈ ಚಂದ್ರವಂಶಸ್ಥನಾದ ಧೃತ 
ರಾಷ್ಟ್ರ ನಿಗೆ ಪುತ್ರಕ್ಷೇಶವುಂಟಾದಂತೆ ನಿನಗೂ ಸಂಭವಿಸಿತು. ಆದರೂ ಯುದ್ಧದಲ್ಲಿ 
ಹತವಾಗುವದು ಕ್ಷತ್ರಿಯಧರ್ಮವು. ಈಗಲೂ ನಿನ್ನ ಕುಮಾರರು ಶತ್ರುಗಳ ಕಪಟಕ್ಕೆ 
ತಗುಲಿದವರಾದಾಗ್ಯೂ ಹಿಮ್ಮೆಟ್ಟದೆ ಶತ್ರುಗಳ ಮೇಲೆ ಬಿದ್ದು, ಸಹಸ್ರೋಪಸಹಸ್ರ ಶತ್ರು 
ಗಳಂ ಸಂಹರಿಸಿ, ವೀರಸ್ಪರ್ಗವನ್ನೈದಿದರೇ ಹೊರತು, ಹಿಮ್ಮೆಟ್ಟಿ ಕುಲಕ್ಕೆ ಅಪಯಶಸ್ಪ 
ನ್ನುಂಟುಮಾಡಿದವರಲ್ಲ. ಈ ಕಲಿಯುಗದಲ್ಲಿ ಇಲ್ಲಿಂದ ಮುಂದೆ ಜಾತಿಕ್ಷತ್ರಿಯರು 
ಇರಬೇಡವೆಂಬ ಈಶಸ೦ಕಲ್ಪವಂ ಮೀರುವದಕ್ಕೆ ಯಾರು ಸಮರ್ಥರು ? "ಈ ಸಂಸಾರವು 
ತುಚ್ಛವು ಎಂದು ವ್ಯಸನಾಭ್ಯುದಯಗಳಲ್ಲಿ ಚಿತ್ತಕ್ಷೋಭೆಯಿಲ್ಲದೆ ಇರುವ ಜನರು ಪರಮ 
ಪದವನ್ನೈದುವರು' ಎಂಬ ಶಾಸ್ತ್ರಾರ್ಥವನ್ನು ನೀವೇ ಹೇಳುತ್ತಲಿರುವಿರಷ್ಟೆ. ಹೇಳಿದಂತೆ 
ನಡವವನು ಧನ್ಯನು. ಅದಕ್ಕೆ ನೀವೇ ಅಧಿಕಾರಿಗಳು. ನಿರರ್ಥಕವಾದ ದುಃಖವಂ ಬಿಟ್ಟು, 
ಈಶ್ವರಗತನಾಗಬೇಕು. ನಾನು ಇಲ್ಲೆ ಇದ್ದರೆ ನಂದರಿಗೆ ಆಪ್ತನೆ೦ದು ಪ್ರಭುವಾಗಿ ಬರುವ 


೧. ಇನ್ನು (ಕ) 


ನಂದಪಂಚತ್ವಕಥನವು ೧೪೫ 


ಚಂದ್ರಗುಪ್ತನು ನನ್ನ ನಿಗ್ರಹಿಸಿಯಾನು. ಇಲ್ಲಿಂದ ಹೊರಟು ಹೋಗುತ್ತಲಿದ್ದೇನೆ. 

ಪೌತ್ರನಾದುದರಿ೦ದ ಚಂದ್ರಗುಪ್ತನಿಗೆ ನಂದರಲ್ಲಿ ಇದ್ದಂತೆ ನಿಮ್ಮಲ್ಲಿ ದ್ವೇಷವಿಲ್ಲ. 
ಮೊದಲೇ ನಿಮಗೆ ತಿಳುಹಿಸಿ ಇದ್ದರೆ ಇಷ್ಟನರ್ಥಕ್ಕೆ ನಿಮಿತ್ತವಿಲ್ಲ. ನಂದರು ತಾವೇ ಮಾಡಿ 
ಈ ದುರ್ದೆಸೆಯಂ ತ೦ದುಕೊ೦ಡರು. ಇನ್ನು ಚಂದ್ರಗುಪ್ತನು ಬ೦ದು ನಿಮ್ಮ೦ ಕಂಡಲ್ಲಿ, 
ಆತನ ಮನಸ್ಸಿಗೆ ಕ್ಷೋಭೆ ಬರದಂತೆ ಸಮಯೋಚಿತವಾಗಿ ಹಿ೦ದೆ ಮುಂದೆ ಏಕ 
ಪ್ರಕಾರವಾಗಿ ಮಾತನಾಡುತ್ತ, ಅವ[ನು) ಕೊಟ್ಟದ್ದರಿ೦ದಲೇ ಸ೦ತುಷ್ಟರಾಗುತ್ತ, ಆತ 
ನನ್ನೇ ಔರಸಪುತ್ರನೆ೦ದು ಭಾವಿಸುತ್ತ, ಕಾಲಹರಣವಂ ಮಾಡುತ್ತ ಇದ್ದರೆ, ಕೆಲವು ದಿವಸದ 
ಮೇಲೆ ಆಗತಕ್ಕ ಕ್ಷೇಮಲಾಭವನ್ನು ಈಗ ಬಾಯಿಮಾತಿನಿ೦ದ ಹೇಳಿ ಫಲವೇನು?” ಎಂದು 
ವೃದ್ಧರಾಯನ೦ ಸಮಾಧಾನಗೊಳಿಸಿ, ತನ್ನ ಮನೆಗೆ ಬರುತ್ತಿದ್ದನು. 

ಅಷ್ಟರಲ್ಲಿಯೇ ಸೂರ್ಯನುದಯಿಸಲು, ಚಾಣಿಕ್ಯ್ಕನೆದ್ದು, ಶೇಖರನ೦ ಕರೆಕಳುಹಿಸಿ, 
“ಅಯ್ಯ ಸೇನಾಪತಿಯೇ, ನೀನು ಸಕಲಸೇನಾಪರಿವೃತನಾಗಿ ಪ್ರಾಕಾರವಂ ಕೆಡಹುವ ಪಿರಂಗಿ 
“ಗಳನ್ನು” ಪುರದ ನಾಲ್ಕು ದಿಕ್ಕಿನಲ್ಲಿಯೂ ನಿಲ್ಲಿಸಿ, ಲಗ್ಗೆಯ೦ ಹತ್ತುವ ಜನಗಳಂ ಪುನಃ 
ಸಜ್ಜುಮಾಡಿ, ಪುರಕ್ಕೆ ಮುತ್ತಿಗೆಯಂ ಹಾಕಿ, ಕೋಟೆಯ ಮೇಲೆ ಗುಂಡುಗಳಂ ಹಾರಿಸುತ್ತಾ, 
ಪುರರಕ್ಷಕರಿಗೆ ಹೇಳಿ ಕಳುಹಿಸಿವದು. ಏನೆಂದರೆ, "ಶತ್ರುಗಳಾದ ನಂದರಂ ಸಂಹರಿಸಿ, 
ಚಂದ್ರಗುಪ್ತ ಮಹಾರಾಯರು ಪ್ರಾಭವಕ್ಕೆ ಬ೦ದಿರುವಲ್ಲಿ ಉಪೇಕ್ಷೆಯಿ೦ದ ತುಂಟ 
ತನವಂ ಮಾಡಿಕೊಂಡು, ವ್ಯರ್ಥವಾಗಿ ಪುತ್ರಬಂಧುಸಮೇತವಾಗಿ ರಾಜಾಜ್ಞೆಗೆ ಒಳಗಾಗದೆ, 
ಪ್ರಭುಮನೋನುಗುಣವಾಗಿ ನಡೆದುಕೊಳ್ಳುತ್ತ ಮೊದಲಿಗಿಂತಲೂ ಅಧಿಕವಾಗಿ ಇರ 
ಬೇಕೆಂಬ ಅಪೇಕ್ಷ್ಸೆಯಿದ್ದರೆ, ಜೀಗಮುದ್ರೆಯ೦ ತ೦ದು ಒಪ್ಪಿಸತಕ್ಕದ್ದು” ಎ೦ದು ಹೇಳಿ 
ಕಳುಹಿಸುವನಾಗು. ರಾಕ್ಷಸನ ದುರ್ಬೋಧನೆಯಿಂದ ಕಾಲಹರಣವ೦ ಮಾಡಿದರೆ, 
ಉಪಾಯಾಂತರ ದಿಂದ ಪುರವಂ ಸಾಧಿಸಬಹುದು'' ಎಂದು ಶೇಖರನಿಗೆ ಹೇಳಿ, ಅವನ೦ 
ಕಳುಹಿಸಲು, 

ಚಾಣಿಕ್ಕ ಹೇಳಿದ ರೀತಿಗೆ ಶೇಖರನು ಆ ಪಾಟಲೀಪುರಕ್ಕೆ ಮುತ್ತಿಗೆಯ೦ ಹಾಕಲು, 
ಪುರದ ಜನರೆಲ್ಲರೂ ಭಯಭ್ರಾ೦ತರಾಗುತ್ತಿರಲು, ಆಗ ಬಾಗುರಾಯಣನು ತನ್ನ ಬಳಿಯ 
ದೂತರಂ ಕರೆದು, “ಪರ್ವತರಾಜಸೇನಾಪತಿಯಾದ ಶೇಖರನಂ ಕಂಡು ಹೀಗೆ ಹೇಳಿ ಬನ್ನಿ” 
ಎಂದು ಕಳುಹಿಸಲು, ಆ ದೂತರು ಬಂದು ಶೇಖರನಂ ಕಂಡು, “ಅಯ್ಯ ಸೇನಾಪತಿಗಳೇ, 
ಪುರರಕ್ಷಕರಾದ ಬಾಗುರಾಯಣರು ನಿಮ್ಮ ಕಂಡು, "ನ೦ದರಿಗನ೦ತರದಲ್ಲಿ ಈ ಪುರದಲ್ಲಿ 
ನಿಮಗೆ ಶತ್ರುಗಳು ಯಾರೂ ಇಲ್ಲ. ಬೀಗಮುದ್ರೆ ಸಮೇತರಾಗಿ ಚಂದ್ರಗುಪ್ತ ಮಹಾ 
ರಾಯರಂ ಕಾಣುವದಕ್ಕೆ ಈಗಲೇ ನಾವೆಲ್ಲರೂ ಬರುತ್ತಲಿದ್ದೇವೆ. ಯುದ್ಧದಿ೦ ಪ್ರಕೃತ 
ವೇನೂ ಇಲ್ಲ'ವೆ೦ದು ಹೇಳಿಬರುವುದು ಎಂದು ಕಳುಹಿದರು'' ಎಂದು ದೂತರು ಹೇಳಲು, 

ಆ ಮಾತಿಗೆ ಶೇಖರನು, “ಎಲೈ ದೂತರುಗಳಿರಾ, ಪುರರಕ್ಷಕನ ಮನೋಗತವಂ 
ತಿಳಿಯಲೋಸುಗ ಪ್ರಭುಗಳ ಅಪ್ಪಣೆಯಿ೦ದ ಮುತ್ತಿಗೆಯ೦ ಹಾಕಿದೆವು. “ಈಗ ಮದ್ರೆ 
ಗಳ೦ ಒಪ್ಪಿಸಿದರೆ, ಯುದ್ಧಯತ್ನವಲ ನಿಲ್ಲಿಸುವೆವು ; ಬೇಗ ಬರುವದೆ೦'ದು ಪುರರಕ್ಷಕ 


೧. ಯಂ (ಕ) 


೧೦ 


೧೪೬ ಮುದ್ರಾಮಂಜೂಷವು 


ನಿಗೆ ಹೇಳಿ” ಎನಲು, ಹಾಗೇ ಆಗಲೆಂದು ಹೇಳಿ ದೂತರು ಬಂದು ಶೇಖರ ಹೇಳಿದ 
ವಾಕ್ಕವಂ ಬಾಗುರಾಯಣನಿಗೆ ತಿಳುಹಿಸಲು, ಆಗ ಕೋಶಾಧಿಕಾರಿಯಾದ ರುಕ್ಮ ಮುಖ್ಯ 
ರಾದ ಅಧಿಕಾರಿಗಳೆಲ್ಲರ೦ ಕರೆಸಿ ಸಕಲವಸ್ತುಗಳ೦ ಸಜ್ಞುಮಾಡಿಕೊಂಡು ಬಾಗುರಾ 
ಯಣನು ಹೊರಡುವದಕ್ಕೆ ಯತ್ನವಂ ಮಾಡುತ್ತಿರುವ ಸಮಯದಲ್ಲಿ, 

ಸಿದ್ಧಾರ್ಥಕ”ನು ಬಂದು” ಬಾಗುರಾಯಣನಂ ಕಂಡು, “ಏನೈ ಕುಶಲವೇ” ಎನಲು. 
“ಅಯ್ಯ ಬುದ್ಧಿವಂತನಾದ ಸಿದ್ಧಾರ್ಥಕನೇ, ನೀನು ಹೇಳಿದರ್ಥವೆಲ್ಲವೂ ಸಿದ್ದವಾಗಿ ಅನು 
ಭವಕ್ಕೆ ಬಂದುದರಿಂದ, ನಿನಗೆ ಸಿದ್ಧಾರ್ಥಕನೆಂಬ ಹೆಸರು ಸಲ್ಲುವುದು ; ಚಂದ್ರಗುಪ್ತನಂ 
ಕಾಣುವದಕ್ಕೆ ಹೊರಡುತ್ತಲಿದೇವೆ” ಎನಲು, "ಅಯ್ಯ ಬಾಗುರಾಯಣನೆ, ನೀನು ಹೋಗಿ 
ಕಾಣಿಸಿಕೊಳ್ಳದಿದ್ದರೆ, ನಿನ್ನಲ್ಲಿ ಚಂದ್ರಗುಪ್ತನಿಗೆ ಇರುವ ವಿಶ್ವಾಸ ತಪ್ಪಲಾರದು. “ತನ್ನ 
ಕಾರ್ಯಕ್ಕೋಸುಗಲೇ ಹಿಂದಳಿಂದ ಬಂದಾನು' ಎಂದು ತಿಳಿಯುವನು. ಈಗಿನ ಪ್ರಕೃತದಲ್ಲಿ 
ನಿನಗೆ ತಮ್ಮನಾದ ವತ್ಸಲಾಯನನ ಕೈಯಲ್ಲಿ ಬೀಗಮುದ್ರೆಯಂ ಕಳುಹುವನಾಗು. ಇದೇ 
ರೀತಿಗೆ ನಿನಗೆ ಮಿತ್ರರಾದ ಭದ್ರಭಟಾದಿ ಸೇನಾಪತಿಗಳಿಗೂ ಹೇಳಿ ಕಳುಹಿಸುವನಾಗು” 
ಎನಲು, 

ಆ ಮಾತಿಗೆ, “ಏನೋ ಮುಂದಣ ಕಾರ್ಯದೃಷ್ಟಿಯಿಂದ ಸಿದ್ಧಾರ್ಥಕನು ಹೀಗೆ ಹೇಳು 
ತ್ತಾನೆ” ಎಂದು ತಿಳಿದು, "ಹಾಗೇ ಆಗಲೆಂ'ದು ತನ್ನ ತಮ್ಮನಾದ ವತ್ಸಲಾಯನನಂ ಕರೆದು, 
ಎಲ್ಲವ೦ ಅವನ ವಶಕ್ಕೆ ಕೊಟ್ಟು, “ನೀನು ಹೋಗಿ ಚ೦ದ್ರಗುಪ್ತರ೦ ಕಂಡು ಬೀಗ 
ಮುದ್ರೆಗಳಂ ಒಪ್ಪಿಸಿ, ಅವರ ಅಪ್ಪಣೆ ಆದ ರೀತಿಗೆ ನಡೆದುಕೊಳ್ಳುವದೆಂ”ದು ನೇಮಿಸಿ, 
ರುಕ್ಮ ಮುಖ್ಯರಾದ ಅಧಿಕಾರಿಗಳ೦ ಸಹ “ಹೋಗಿ ಬನ್ನಿ''ರೆ೦ದು ಕಳುಹಲು, 

ಸಮಸ್ತವೈಭವದಿಂದ ಬಂದು, ದೂರದಲ್ಲಿಯೇ ವತ್ಸಲಾಯನನು ಚಂದ್ರಗುಪ್ತನಂ 
ಕಂಡು, ಅಭಿವಂದಿಸಿ, ಕೈಕಾಣಿಕೆಗಳಂ ಒಪ್ಪಿಸಿ, ಬೀಗಮುದ್ರೆಗಳ೦ ಮುಂದಿರಿಸಿ, ಕೈಕಟ್ಟಿ 
ನಿಂತಿರಲು, ಸಂಗಡ ಬಂದ ಜನರೆಲ್ಲರೂ ಕೈಮುಗಿದು ದೂರದಲ್ಲಿ ವಿನೀತರಾಗಿ ನಿಂದಿ 
ರಲು, ಅವರೆಲ್ಲರಂ ನೋಡಿ ಉಚಿತಪ್ರಕಾರದಿಂ ಕುಶಲವಂ ಕೇಳಿ, "ಕುಳ್ಳಿರಿ' ಎಂದು 
ಹೇಳಲು, ಅವರೆಲ್ಲರೂ ಉಚಿತಪ್ರಕಾರ ಇರುತ್ತಿರಲು, ಆಗ ವತ್ಸಲಾಯನನು ಚಂದ್ರ 
ಗುಪ್ತನಂ೦ ಕುರಿತು, 

"ಜೀಯ, "ಅಸಿತಪಕ್ಷಾಂತದಲ್ಲಿ ಅಸ್ತಾಚಲವಂ *ಪೊಂದಿದ? ಸೂರ್ಯನಂ ಹಿಂದುಮಾಡಿ 
ಉದಯಿಸುವ ಬಾಲಚಂದ್ರನ ದರ್ಶನವನ್ನಪೇಕ್ಷಿಸುವ ಕುಮುದನಿಕರಗಳಂತೆ ಪ್ರತಿದಿನ 
ಪ್ರವರ್ಧಮಾನಸಂಪದ್ದಿಶೇಷದಿಂದ ಕೂಡಿ ಗಜಾರೂಢರಾಗಿ ರಾಜಬೀದಿಯಲ್ಲಿ ಬರುವ 
ನಿಮ್ಮಂ ನೋಡಿ ನಮ್ಮ ನೇತ್ರಗಳು ಎಂದಿಗೆ ಸಫಲವಾದಾವೋ' ಎ೦ದು ಸಕಲಜನರು 
ತವಕಬಡುತ್ತಾರೆ. ಹಾಗೇ ನಂದರಾಜಲಕ್ಷ್ಮಿಯು ವರಣಮಾಲೆಯಂ ಪಿಡಿದು ನಿಮ್ಮಂ 
ಎದುರು ನೋಡುವಳು. ಪಟ್ಟಣಕ್ಕೆ ಬಿಜಮಾಡಬೇಕೆ೦''ದು ವಿಜ್ಞಾಪಿಸುವ ಸಮಯದಲ್ಲಿ, 
ಭದ್ರಭಟಾದಿ ಸೇನಾಪತಿಗಳ ಅಣ್ಣತಮ್ಮಂದಿರು ಬಂದು, ದೂರದಲ್ಲಿಯೇ ಕೈಮುಗಿದು, 
ಕೈಕಾಣಿಕೆಗಳಂ ನೀಡಿ, ಅಪ್ಪಣೆಮೇರೆಗೆ ಉಚಿತಪ್ರಕಾರದಿ೦ ಕುಳ್ಳಿರಲು, ಅವರ೦ ನೋಡಿ, 


೧. ನು (ಕ) ೨. ಹೊಂದಿದ (ಕ) 


ನೆಂದಪಂಚತ್ವಕಥನವು ೧೪೭ 


“ಏನಿರೈ, ಭದ್ರಭಟಾದಿ ಸೇನಾಪತಿಗಳು ಎಲ್ಲಿ ಇದ್ದಾರೆ ?' ಎನಲು, 

“ಜೀಯ, “ಚದುರಿ ಇರುವ ಸೇನೆಗಳ೦ ಕೂಡಿಸಿಕೊಂಡು ದರ್ಶನಕ್ಕೆ ಬರುತ್ತಲಿದ್ದೇವೆ; 
ನೀವು ಹೋಗಿ ಪ್ರಭುಗಳ೦ ಕಂಡು.ಆಜ್ಞಾನುಸಾರ ನಡೆದುಕೊಳ್ಳುವದೆ೦'ದು ನಮ್ಮ೦ 
ಕಳುಹಿಸಿದರು'' ಎಂದು ಬಿನ್ನೈಸಲು. “ಹಾಗೇ ಆಗಲೆ೦''ದು ಹೇಳಿ, ಅವರೆಲ್ಲರಿಗೂ 
ವೀಳಯವಂ ಕೊಡಿಸಿ, “ಮೊದಲಿನ ಮೇರೆಗೆ ನಿಮ್ಮ ನಿಮ್ಮ ಅಧಿಕಾರದಲ್ಲಿ ಜಾಗ್ರತೆಯಾಗಿ 
ಇರುವದೆಂ''ದು ನೇಮಿಸಿ, ಕೋಶಾಧಿಕಾರಿಯ೦ ನೋಡಿ. 

“ಅಯ್ಯ ರುಕ್ಮನೇ, ನಮ್ಮ ಪಿತಾಮಹರು ಈಗಿನ ಕಾರ್ಯಕ್ಕೆ ಯಾವ ವಸ್ತುಗಳಲ್ಲಿ ಎಷ್ಟು 
ಕೇಳಿದರೂ ಆಗಲೇ ಒದಗಿಸಿ ಕೊಡುವನಾಗು. ನಂದರ ಪತ್ನಿಯರು ತಮ್ಮಲ್ಲಿ ಇರುವ 
ವಸ್ತುಗಳ೦ ಮನಬಂದಂತೆ ಮಾಡಿಕೊಳ್ಳಲಿ” ಎಂದು ಹೇಳಿ ಅವರೆಲ್ಲರ೦ ಕಳುಹಿಸಲು, 

ಆಗ ಸಾಮಂತನರಪತಿಗಳೆಲ್ಲರೂ ಬಂದು ಚ೦ದ್ರಗುಪ್ತನ೦ ಕಂಡು ಕೈಮುಗಿಯು 
ತ್ತಿರಲು, ಪೀಠದಿ೦ದೆದ್ದು, ನಾಲ್ಕಾರುಹೆಜ್ಜೆ ನಡೆದುಬಂದು, ಆಲಿ೦ಗನವ೦ ಕೊಟ್ಟು, 
ಕುಶಲವಂ ಕೇಳಿ, ಉಚಿತಾಸನದಲ್ಲಿ ಕುಳ್ಳಿರಿಸಿ, “ತಮ್ಮ ದರ್ಶನವಿಂದಿಗೆ ಲಭಿಸಿತೆ೦`ದು 
ಚಂದ್ರಗುಪ್ತನು ಅರಸುಗಳಿಗೆ ಉಪಚಾರೋಕ್ತಿಗಳ೦ ಹೇಳುತ್ತಿರಲು, ಆಗ ನರಪತಿಗಳು 
ಚಂದ್ರಗುಪ್ತನಂ ಕುರಿತು, 

“ಬಹುನಕ್ಷತ್ರದಿಂ ಶೋಭಿತಮಾದ ನಭೋಮಂಡಲವು ಉದಯಿಸಿ ಬರುವ 
ಚ೦ದ್ರನಿಂ ವಿಶೇಷವಾಗಿ ಶೋಭಿಸುವಂತೆ ರಾಜಚ೦ದ್ರರಾದ ಚಂದ್ರಗುಪ್ತರಾಯರೇ, 
ನಿಮ್ಮ ಅಭ್ಯುದಯದಿ೦ ರಾಜ್ಯವೆಲ್ಲವೂ ಅಲಂಕೃತವಾಗಿ ಭಯರಹಿತವಾಯಿತು'' ಎಂದು 
ನುಡಿಯುತ್ತಿರಲು, ಅವರೆಲ್ಲರ೦ ಗ೦ಧಮಾಲ್ಕಕರ್ಪೂರವೀಳಯಗಳಿ೦ದುಪಚರಿಸಿ, 
ಸನ್ಮಾನಗಳಿ೦ ಕಳುಹುತ್ತಿರಲು, 

ಅತ್ತಲಾ ಬಾಗುರಾಯಣನು ರಣಾಂಕಣವ೦ ಶೋಧನೆಗೊಳಿಸಿ ನಂದರ ಕಬ೦ಧಗಳು 
ಜಪಶಾಲೆ[ಯ] ಅಗ್ನಿಯಿ೦ದ ಭಸ್ಮಾವಶೇಷಮಾದುದ೦, ಅವರುಗಳ ಶಿರಸ್ಸುಗಳು 
ಶೇಖರನ ಅಪ್ಪಣೆಯಿ೦ದ ತೈಲಕಟಾಹದಲ್ಲಿ ಇರುವದಂ ತಿಳಿದು, ಸಿದ್ಧಾರ್ಥಕನಂ ಕರೆದು, 

“ಅಯ್ಯ, ನ೦ದಪತ್ನಿಯರು ಸಹಗಮನಕ್ಕೆ ಸಿದ್ಧವಾಗಿ ಇದ್ದಾರೆ. "ತಮ್ಮ ಬಳಿಯ 
ವಸ್ತುಗಳಲ್ಲಿ ಪಾದಾಂಶವು ರಾಜಕೋಶಕ್ಕೆ, ಉಳಿದುದೆಲ್ಲವೂ ತಮ್ಮ ಪರಲೋಕಾರ್ಧ 
ಉಪಯೋಗಿಸಲಿ' ಎಂದು ನಿಶ್ಚೈಸಿ, ಈ ಅರ್ಥವಂ ನಡಸಿ, "ಚ೦ದ್ರಗುಪ್ತನು ಶ್ರೇಯೋ 
ವಂತನಾಗಿ ಇರಲಿ' ಎಂದು ಹೇಳುತ್ತ, ತ್ವರಿತಪಡುತ್ತಲಿದ್ದಾರೆ. ಇದಕ್ಕೆ ಏನು ಅಪ್ಪಣೆ ?'' 
ಎಂದು ಚಂದ್ರಗುಪ್ತನಿಗೆ ತಿಳುಹಿಸಿ, ಒಡ೦ಬಡಿಸಿ, ಅಪ್ಪಣೆಯಂ ತೆಗೆದುಕೊಂಡು, ನಂದರ 
ಶಿರಸ್ಪುಗಳ೦ ಪುರದ ಹೊರಗಣ ಗ೦ಗಾತೀರದ ಉದ್ಯಾನದಲ್ಲಿ ಇರಿಸಿ ಬ೦ದು, ವರ್ತ 
ಮಾನವಂ ತಿಳುಹಿಸುವನಾಗು'' ಎ೦ದು ಹೇಳಲು, ಆ ಮಾತಿಗೆ ಸಿದ್ಧಾರ್ಥಕನು “ಹಾಗೇ 
ಆಗಲೆಂದು ಹೇಳಿ ಹೋಗಿ, ಚ೦ದ್ರುಗುಪ್ತನ೦ ಕ೦ಡು ಕೈಮುಗಿದು. ಬಾಗುರಾಯಣ 
ಹೇಳಿದರ್ಥವಂ೦ ತಿಳುಹಿಸಲು, ಆ ಮಾತಿಗೆ ಚ೦ದ್ರಗುಪ್ತನು ಸಿದ್ಧಾರ್ಥಕನ೦ ಕುರಿತು, 

“ನಂದರು ನಮ್ಮವರಿಗೆ ಮಾಡಿದ ದ್ರೋಹಕ್ಕೆ ದೈವವು ಸಹಿಸಲಾರದೆ ಅವರಿಗೆ ಈ 

ದುರ್ದೆಶೆಯನ್ನು೦ಟುಮಾಡಿತು. ಮಿಂಚಿಹೋದ ಮಾತಿಗೆ ಮಾಡುವದೇನು ? ನ೦ದಪತ್ನಿ 
ಯರು ನಮಗೆ ಮಾತೃಗಳಲ್ಲದೆ ಬೇರೆಯಲ್ಲ. ಸೌಮಾ೦ಗಲ್ಯವೊ೦ದು ಹೊರತು ಎಲ್ಲ 


೧೪೮ ಮುದ್ರಾಮಂಜೂಷವು 


ರಲ್ಲಿಯೂ ಮಾತೃಸಮಾನವಾಗಿ ನಡಸಿಕೊಂಡು ಬರುವೆನು. ನನ್ನಂ ಔರಸಪುತ್ರನೆ೦ದು 
ಭಾವಿಸುತ, ಸಲಹುತ ಇರಲಿ. ವೃದ್ಧರಿಗೆ ಧೈರ್ಯವಂ ಹೇಳುತ, ನನ್ನಂ ನೋಡಿ ಎಲ್ಲಾ 
ದುಃಖವ೦ ಮರೆತು, ಪೂಜ್ಯರಾಗಿ ಇರಲಿ. ಈ ವೇಳೆಯಲ್ಲಿ ನಾನು ಅಲ್ಲಿ ಇರುವದು 
ಯುಕ್ತವಾದರೂ ನನ್ನ೦ ಕಂಡರೆ ದುರ್ಯೋಧನಾದಿಗಳಂ ಸಂಹರಿಸಿದ ಭೀಮಸೇನನ೦ 
ಕಂಡು ಗಾಂಧಾರಿಗೆ ದುಃಖ ಇಮ್ಮಡಿಸಿದಂತಾಗುವದು. ಅದರಿಂದಿದು ಸಮಯವಲ್ಲ. 

ನಾನು ಹೇಳಿದರ್ಥವಂ ವೃದ್ಧರಾಯರಿಗೂ ತಾಯಿಗಳಿಗೂ ಅಡ್ಡಬಿದ್ದು ಬಿನ್ನೈಸಿದ 
ನೆಂದು ಹೇಳುವಂತೆ ಬಾಗುರಾಯಣನಿಗೆ ತಿಳುಹಿಸಿದ ಬಳಿಕಲಾದರೂ ನ೦ದಪತ್ನಿಯರು 
ವೃದ್ದರ ಸಾಂತ್ರವಚನವಂ, ನನ್ನ ವಿಜ್ಞಾಪನೆಯಂ ಮನಕ್ಕೆ ತಾರದೆ ಅನುಗಮನಕ್ಕೆ 
ನಿಶ್ಚೈಸಿದರೆ. ಯಾರ ಯತ್ನ ಏನು ಇದೆ? ಅವರ ಚಿತ್ತವಿದ್ದಂತೆ ಆಗಲಿ. ಅಲ್ಲಿ ಆಗತಕ್ಕದ್ದಕ್ಕೆ 
ರುಕ್ಕನಿಗೆ ಮೊದಲೇ ನೇಮಿಸಿ ಇದೆ. ಎಲ್ಲವ೦ ಬಾಗುರಾಯಣನೇ ನಿಂತು ಮಾಡಿಸಲಿ” 
ಎಂದು ಹೇಳಲು, 

ಸಿದ್ಧಾರ್ಥಕನು 'ಹಾಗೇ ಆಗಲೆಂ'ದು, ನಂದರ ಶಿರಸ್ಪುಗಳ೦ ತೆಗೆಸಿಕೊಂಡು ಹೋಗಿ, 
ಉದ್ಯಾನದಲ್ಲಿ ಇಳುಹಿಸಿ, ಹೋಗಿ, ಬಾಗುರಾಯಣನಿಗೆ ಎಲ್ಲವಂ ತಿಳುಹಿಸಲು, ಬಾಗು 
ರಾಯಣನು ಚಂದ್ರಗುಪ್ತನು ಹೇಳಿದುದೆಲ್ಲವಂ ನಂದಪಶ್ನಿಯರಿಗೆ ತಿಳುಹಿಸಲು, ಅದಂ 
ಕೇಳಿ, '` 

“ಅಯ್ಯ ಬಾಗುರಾಯಣನೇ, ಚಂದ್ರಗುಪ್ತನು ಹೇಳಿದ ಸಾ೦ತ್ಚವಚನವಂ ಕೇಳಿದೆವು. 
ಆತನು ಗುಣ"'ಶಾಲಿ”ಯು. ಹೇಳಿದಂತೆ ನಡಸತಕ್ಕವನು, ಆದರೂ ಅದರಿಂ ನಮಗೆ ಸದ್ಗತಿ 
ಲಭಿಸಲಾರದು. ನಮ್ಮ ವಂಶದಲ್ಲಿ ಚಂದ್ರಗುಪ್ತನಾದರೂ ಶ್ರೇಯೋವಂತನಾಗಿ ಇರಲಿ. 
ಮುಂದಣಕಾರ್ಯಕ್ಕೆ ನಾವು ಹೇಳಿದಂತೆ ಎಲ್ಲವಂ ಸಿದ್ಧಮಾಡಿಸುವನಾಗು. ಇದೆಕೋ, ನಾವು 
ಹೊರಡುವೆವು” ಎನಲು, ಅದಂ ಕೇಳಿ ಬಾಗುರಾಯಣನು ಕೈಮುಗಿದು ಹೋದುದಂ 
ನೋಡಿ, ಸುನಂದಾದೇವಿಯು ತನ್ನ ಸೊಸೆಯರಂ ಕೈಪಿಡಿದು ನಾನಾಪ್ರಕಾರವಾಗಿ ಒಡಂ 
ಬಡಿಸುತ್ತಿರಲು, ಅದಕ್ಕೆ ಸಮ್ಮತಿಸದೆ ಹೊರಡುವದಕ್ಕೆ ತವಕಪಡುವದಂ ನೋಡಿ, ವೃದ್ಧ 
ರಾಯನು ಸುನೆಂದಾದೇವಿಯಂ ಕುರಿತು, 

"ಎಲೈ ದೇವಿಯೇ, ನಿನ್ನ ಸಾ೦ತ್ಚವಚನಗಳಿಗೆ ಈ ಬಾಲೆಯರು ಒಡಂಬಡುವಂತೆ 
ತೋರುವದು ಇಲ್ಲ. ಅವರು ಸದ್ಗತಿಯಂ೦ ಸಂಪಾದಿಸಿಕೊಳ್ಳುವದಕ್ಕೆ ನೀನು ಸಮ್ಮತಳಾಗು. 
ಮೊದಲು ಹೇಳಿದ ಮಹಾಖುಷಿವಾಕ್ಕ್ಯಕ್ಕೆ ಅನ್ಯಥಾ ಬರಲಿಲ್ಲ. ಏನೆಂದರೆ, ಪುತ್ರಾಭಿಲಾಷಿ 
ಯಾಗಿ ಇರುತ್ತಿದ್ದ ನಾನು ನಿನ್ನ ಶಿರಸ್ಸಿನಲ್ಲಿ ತಳಿದ ಪಾದೋದಕಬಿಂದುಗಳು ಜಗುಳಿ 
ಹೋದುದಂ, ಪ್ರಿಯಪತ್ನಿಯ ಶಿರಸ್ಸಿನಲ್ಲಿ ತಳಿದ ಬಿಂದು ಚಲಿಸದೆ ಇರುವದೆಂ ಕಂಡು, 
ಅದರ ಕಾರಣವ೦ ಮಹಾಖಷಿಗಳಂ ಕೇಳಿದುದಕ್ಕೆ, ಅವರು `ತರಂಗಗಳು ಸ್ತಿಮಿತವಾಗಲು 
ಚಂದ್ರಬಿಂಬ ಒಂದೇ ನಿಲ್ಲುವದೆಂ'ದು ಭಾವಗರ್ಭಿತವಾಗಿ ಹೇಳಿದ ಮಾತಿಗೆ ಈಗ 
ನಿದರ್ಶನವುಂಟಾಯಿತು. ನಾವು ಪಡೆದುದಕ್ಕೆ ದುಃಖಪಟ್ಟು ಫಲವೇನು? ಹಿಂದೆ ಹೋದು 
ದೆಲ್ಲವ೦ ಸ್ವಪ್ನದರ್ಶನವೆಂದು ತಿಳಿಯುವಳಾಗು. ಮುಂದೆ ನಾವು ಸದ್ಗತಿಯಂ ಬಯಸ 





ನಂದಪೆಂಚತ್ವಕಧನವು ೧೪೯ 


ಬೇಕಲ್ಲದೆ ನಾನಾವಿಧ ಹ೦ಬಲಿಸಿದ್ದರಿ೦ದ ಪ್ರಯೋಜನವೇನು?” ಎ೦ದು ಹೇಳುತ್ತಿರಲು, 

ಅಷ್ಟರಲ್ಲಿಯೇ, ಅಂತಃಪುರದ ದಾಸೀಜನದ ಕಲಕಲಧ್ವನಿಯು ಪುರವೆಲ್ಲವ೦ ಮುಚ್ಚಿ, , 
ಜನಸ೦ಘವು “ನೆ”ರೆಯುತ್ತಿರಲು, ನಂದಪತ್ನಿಯರುಗಳೆಲ್ಲರೂ ತಮ್ಮ ಬಳಿಯ ವಸ್ತು 
ಗಳ೦ ಸುವಾಸಿನಿಯರಿಗೆ ಕೊಡುತ್ತ, ಸರಭಸದಿ೦ ಹೊರಟು, ವಾತಾಹತಿಯಿ೦ ಭಗ್ನವಾದ 
ಕದಳಿಕಾನಿಕರದಂತೆ ವೃದ್ಧರಾಜದ೦ಪತಿಗಳಿಗೆ ದಂಡವತ್ಪೃಣಾಮಂಗೈದು, ರಾಜದ್ವಾರದಿ೦ 
ಹೊರಡುತ್ತಿರಲು, ಪೌರಜನಗಳಿಂದೀಡಾಡುವ ಕುಂಕುಮ ಪಟವಾಸ ಪುಷ್ಪಧೂಳಿಗಳಿ೦ 
ಸೂರ್ಯಾತಪ ಕಾಣಿಸದಂತೆ, ಕಾಳಾಗರುಧೂಮರಾಜಿಯಿ೦ದ೦ಧಕಾರ ಕವಿದಂತೆ, ಬಾಷ್ಟೋ 
ದಕಧಾರೆಗಳಿ೦ ಪುರವೀಧಿಗಳೆಲ್ಲವೂ ಪ೦ಕಪ್ರಾಯವಾಗುತ್ತಿರಲು, ಈಡಾಡುವ ಭೂಷಣ 
ಪ್ರಭಾಜಾಲವೆ೦ಬ ಇಂದ್ರಚಾಪಗಳಿ೦ದಲೂ ಬಾಷ್ಪಧಾರೆಗಳೆ೦ಬ ವರುಷಬಿ೦ದುಗಳಿ೦ 
ದಲೂ ಆಕ್ರ೦ದನವೆಂಬ ಅಶನಿರವದಿಂದಲೂ ತನುಕಾ೦ತಿಗಳೆ೦ಬ ಕುಡಿಮಿ೦ಚುಗಳಿ೦ 
ದಲೂ ಪತಿವಿಯೋಗದುಃಖವೆ೦ಬ ಅ೦ಧಕಾರದಿ೦ದಲೂ ದೀನವಚನದಿ೦ ಬಾಯಿಬಿಡುವ 
ದಾಸೀನಿಕರವೆ೦ಬ ಚಾತಕರಾಜಿಯಿ೦ದಲೂ ಶ್ವೇತಪರಿಧಾನದಿ೦ ಬರುವ ಚೇಟೀನಿಕರ 
ವೆಂಬ ಬಲಾಕಗಳಿ೦ದಲೂ ಮೇಲೆಮೇಲೆ ಕವಿದುಬರುವ ಪೌರಜನಸಂಘವೆಂಬ ಮೇಘ 
ತ೦ಡಗಳಿ೦ಂದಲೂ ಆ ದಿನವು ವರುಷಾಕಾಲದ ದುರ್ದಿನದಂತೆ ಕಾಣಿಸುತ್ತಿರಲು, 

ಈ ತೆರದಿ೦ದೆಲ್ಲರೂ ಗ೦ಗಾತೀರದ ಉದ್ಯಾನಕ್ಕೆ ಹೋಗಿ, ಅಶನಿಘಾತದಿ೦ದುದುರಿದ 
ಫಲಗುಚ್ಛದಂತೆ, ವನಕರಿಯಿ೦ದೀಡಾಡಿದ ವಾರಿಜನಿಕರದ೦ತೆ, ಕು೦ಡಲಮಂಡಿತಗಳಾಗಿ, 
ಪಣೆಯ ಕಸ್ತೂರೀತಿಲಕಗಳಿ೦, ಪೂಸಿದ ಕ೦ಠಾನುಲೇಪನಗಳಿ೦, ಬಿಚ್ಚಿದ ಕುರುಳು 
ಕೂದಲುಗಳಿಂ, ಅರೆಗಣ್ಣುಗಳ೦ ಮುಚ್ಚಿ ಸುಖಪಾರವಶ್ಯವಾದಂತೆ ಕಂಗೊಳಿಸುವ ಪತಿಗಳ 
ಶಿರಸ್ಪ೦ ನೋಡಿ, ಕೆಲಬರು ಗಿರಿಶಿಖರದಿ೦ ನೆಲಕ್ಕೆ ಬೀಳುವರಂತೆ ಭೂಮಿಯಲ್ಲಿ ಬಿದ್ದು 
ಮೂರ್ಭಾಂಧಕಾರಾವೃತರಾಗಲು, ಕೆಲಬರು ಧೈರ್ಯದಿಂ ಪತಿಯ ಶಿರವಂ ತಮ್ಮ ವಕ್ಸಸ್ಥಳದ 
ಲ್ಲಿಟ್ಟು ಬಾರಿಬಾರಿಗೂ ಚುಂಬಿಸುತ್ತ, ಕಪೋಲಗಳಂ೦ ನೇವರಿಸುತ್ತ, "ಸ್ವಾಮಿ, ನಾಥನೇ” 
ಎ೦ದು ಬಾಷ್ಟಧಾರೆಗಳಿಂ ತೊಳೆಯುತ್ತ, ದುಃಖಗ್ರಹಗ್ರಸ್ತರಾಗಿ, ಮರುಳುಗಳಂತೆ 
ಲಜ್ಞೆಯಂ ಬಿಟ್ಟು ``ಹಾ ರಮಣನೇ, ಯಾಕೆ ಮಾತನಾಡೆ ? ಏನು ಮುನಿಸು ನಿನಗೆ, ಏನು 
ನನ್ನಲ್ಲಿ ಅಪರಾಧವು ?'' ಎ೦ದು ಒರ್ವಳು ; 

ಪತಿಯ ಅಂಗದಲ್ಲಿ ಐಕ್ಕವ೦ ಪಡೆವಳ೦ತೆ ಕಂಠದೇಶವನ್ನಾಲಿಂಗಿಸುತ್ತ, ಕೈಮುಗಿದು, 
“ದಮ್ಮಯ್ಯ, ಒ೦ದು ಮಾತನಾಡ್ಕೆ'' ಎಂದು ಪ್ರಾರ್ಥಿಸುತ್ತ, “ನೀವು ಪತಿಯಂ ಬದುಕಿಸಿ 
ಕೊಳ್ಳಿರೇ, ಜೀವವ೦ ತ೦ದುಕೊಡಿರೆ೦”ದು ಜನರ ಪಾದವಂ ಹಿಡಿಯುತ್ತ, “ಹಾ ಪತಿ 
ನಷ್ಟನಾದುದು ದಿಟವೇ, ಏನು ವಿಚಿತ್ರವೆ೦''ದು ಧ್ಯಾನಿಸುತ್ತ, “ಹಾ ನಾಥನೇ, ಏನು ನಿನಗೆ 
ಸಂಭವಿಸಿತು ? ಪುಷ್ಪಶಯನವಂ೦ ಹಳಿಯುವನಿಗೆ ಕ೦ಟಕಪಾಷಾಣಗಳಿ೦ ಪರುಷಮಾದ 
ಈ ಭೂಶಯನ ಬೇಕಾಯಿತೇ ?'' ಎಂದು ಪ್ರಿಯನ ಮುಖದ ಧೂಳಿಗಳಂ ಸೆರಗಿನಿ೦ದ 
ಒರೆಸುತ್ತ, “ಹಾ ತಾಯಿ ಕಮಲಾಂಬಿಕೆಯೇ, ಹಾ ತಂದೆ ವಿದರ್ಭರಾಯನೇ, ತಪವಂ 
ಮಾಡಿ ನನ್ನ೦ ಪಡೆದುದು ಈ ಕ್ಲೇಶಕ್ಕೋಸುಗವಾಯಿತೇ ?'' ಎ೦ದು ಒಬ್ಬ ಬಾಲೆಯು, 


೧.ಮೆ (ಕ, ಖ, ಗ) 


೧೫೦ ಮುದ್ರಾಮಂಜೂಷವು 


“ಹಾ ನಾಥನೇ, ಎಷ್ಟು ಒರಲಿಕೊಂಡರೂ ಯಾಕೆ ಕಣ್ಣು ತೆರೆದು ನೋಡೆ ? ನಿನ್ನ 
ಹೃದಯ ಯಾತಕಿಷ್ಟು ಕಠಿನವಾಯಿತು? ಹಾ ಕ್ಷತ್ರಧರ್ಮವೇ, ಪತಿಯಂ ಹೊಂದಿದೆಯಾ? 
ವೀರಲಕ್ಷ್ಮಿಯೇ, ಇನ್ನು ಯಾರ೦ ಹೊಂದುವೆ? ಶಸ್ತ್ರವಿದ್ಯವೇ, ನಮ್ಮ೦ತಾದೆಯಾ ? ವನ 
ದೇವತೆಗಳಿರಾ, ಪತಿದಾನವ೦ ಮಾಡಿ. ಅಂಬ ಭಾಗೀರಧಿಯೇ, ಸ೦ತಾಪವ೦ ಶಮನ 
ಗೊಳಿಸು” ಎಂದು ಒರ್ವಳು ; 

“ಹಾ ರಮಣನೇ, ನಾನು ಹೇಳಿದುದ೦ ತಂದುಕೊಟ್ಟೆಯಾ ? ಬೇಗ ಬರುವೆನೆಂದು 
ವಂಚಿಸಿ ಹೋದೆಯಾ ? ಸಖೀಜನರುಗಳಿರಾ, "ಲೋಕದಲ್ಲಿ ನಿನಗೆ ಸರಿ ಯಾರೆಂ'ದು 
ಹೇಳುತ್ತಿದ್ದರಲ್ಲೇ? ಪತಿಯ ಚಿತ್ತಾನುಸಾರ ನಡೆದುದಕ್ಕೆ ಈ ತೆರನಾಯಿತೇ ? ಹೋಗುವ 
ಅವಸರದಲ್ಲಿ ಏನು ನಿನಗೆ ಹೇಳಿ ಹೋದನೇ ? ಈ ಸೊಬಗು ಚಲುವಿಕೆ ಸಿಂಗರಿಸಿದುದಂ 
ಯಾರು ನೋಡುವರೆಂ''ದು ಸಖೀಜನವಂ ತಕ್ಕೈಸಿ ಹ೦ಬಲಿಸುವಳೊರ್ವಳು ; 

“ಹಾ ನನ್ನ ಒಡತಿ ಮಾಲಿನಿಯೇ, ಪ್ರಿಯನ ನಖದಿ೦ ಬರೆದ ಮಕರಪತ್ರೆಗಳು ಈಗ 
ಬರೆದಂತೆ ನಿನ್ನ ಕಪೋಲದಲ್ಲಿ ಕಾಣಿಸುವದಲ್ಲೇ. ಪ್ರಿಯ ಬರುವನೆಂಬ ಸಡಗರದಿಂದಲ೦ 
ಕರಿಸಿದದೆಲ್ಲವೂ ಇದ್ದಂತೆ ಇರುವದಲ್ಲೇ. ಎಷ್ಟೆ೦ದು ನೋಡಿ ಸೈರಿಸಲೇ” ಎಂದು ಒರ್ವ 
ದೂತಿಯು ; 

“ನಿನ್ನ ಪ್ರಿಯನು ಬಂಗಾರದವಳ ಬನ್ನಣೆಗೆ ಬೆರಗಾಗಿ ಭಾವಮೈದುನನಂ ಭಾಗ್ಯದಿಂ 
ತನ್ನಂತೆ ಮಾಡುತ್ತಿದ್ದರೂ, ನೀನು ಬದಲುತ್ತರವಂ ಹೇಳಿದವಳಲ್ಲ. ನನ್ನ ಕಂದ, ನೀನು 
ಎಷ್ಟು ಗುಣವಂತೆಯೇ'' ಎಂದು ಒರ್ವ ಸೈಳೇಂದ್ರಿಯು ; 

“ಅಕ್ಕಯ್ಯ, ನಾವು ಇಲ್ಲಿ ಬ೦ದ ಬಳಿಕ ನಿಮ್ಮ ರತ್ನದ ಕನ್ನಡಿಯ೦ ಯಾರು 
ಒಯ್ದರೋ? ಗಿಣಿವಿ೦ಡುಗಳಂ ಯಾರು ಪೋಷಿಸುವರೋ ?” ಎಂದು ಒರ್ವ "ಮುಗ್ಧ 
ಚೇಟಿ”ಯು, 

ಈ ರೀತಿಯಲ್ಲಿ ಪುರುಷನನ್ನಗಲಿದ ಚಕ್ರವಾಕಿಗಳಂತೆ ನಾನಾವಿಧದಿ೦ ಪ್ರಳಾಪಿಸು 
ತ್ತಿರುವ ನಂದಪತ್ನಿಯರುಗಳಂ ನೋಡಿ, ಸಹಿಸಲಾರದೆ ಜನರೆಲ್ಲರೂ ಬಾಷ್ಟೋದಕ 
ವೃಷ್ಟಿಯಿ೦ದಭಿಷಿಕ್ತರಾಗುತ್ತಿರಲು, 

ಆಗ ನಂದಪತ್ನಿಯು ಪ್ರಳಾಪಪಡುವ ಓರಗಿತ್ತಿಯರ೦ ನೋಡಿ, “ಎಲೈ ಬಾಲಕಿ 
ಯರುಗಳಿರ, ಜೀವಿತಾಶೆಯಂ ತ್ಯಜಿಸಿ ಇಲ್ಲಿ ಬ೦ದ ಬಳಿಕ, ವೃಥಾ ಹ೦ಬಲಿಸಿದುದರಿಂ 
ಫಲವೇನು ? ಲೋಕಾಂತರಗತರಾದ ಪತಿಗಳು ನಿಮ್ಮ೦ ಕಾಣದೆ ಎಷ್ಟು ಕ್ಲೇಶಪಡು 
ವರೋ ? ಸುಕೃತವಿಮಾನಗಳು ಸನ್ನಿಹಿತವಾಗುವವು. ಬೇಗ ಏಳಿ. ನಮ್ಮ ಸಕಲಸಂತಾಪ 
ಗಳಂ ಭಾಗೀರಥಿಯೇ ಶಮನಗೊಳಿಸುವಳು” ಎಂದು ಹೇಳಿ, ಎಲ್ಲರೂ ಗಂಗಾನದಿಯಲ್ಲಿ 
ಸ್ನಾನವ೦ ಮಾಡಿ, ಪತಿಗಳ ಶಿರಸ್ಸುಗಳ೦ ಗಂಗಾತೀರ್ಥದಲ್ಲಿ ಕ್ಷಾಳನೆಗೈದು ಮೇಲೆ 
ಬರುತ್ತಿರಲು, ಆಗ ನ೦ದರಿಗೆ ಪ್ರಿಯಪತ್ನಿಯರಾದ ಬಂಗಾರದ ಸ್ತ್ರೀಯರೆಲ್ಲರೂ ಬಂದು 
ನ೦ದಪತ್ನಿ ಯರಿಗಭಿವಂದಿಸಿ, 

“ಅಕ್ಕಯ್ಯಗಳಿರ, ನಮಗೆ ಸ್ನಾನವಾಯಿತು. ನಾವು ನಿಮ್ಮ ಸಂಗಡಲೇ ಬರುವೆವು. ನೀವು 


೧. ಮಂದಚೇಷ್ಟಿ (ಕ) 


ವಿಷಕನ್ಯಾಗಮನವು ೧೫೧ 


ಸಮ್ಮತಿಸಬೇಕು” ಎಂದು ಪ್ರಾರ್ಥಿಸಲು, ಅದ೦ ಕೇಳಿ ನಂದಪಶ್ಲಿಯು, 

“ಎಲೈ ಮರುಳುಗಳಿರ, ಸಹಗಮನವೆ೦ಬುದು ಧರ್ಮಪತ್ನಿಯರಿಗೆ ಯೋಗ್ಯವು. ಅನ್ಯ 
ರಿಗೆ ದುರ್ಮರಣದೋಷ ಘಟಿಸುವದಲ್ಲದೆ ಸದ್ದತಿದಾಯಕವಲ್ಲವದರಿಂ ನಿಮ್ಮೆಲ್ಲರಂ 
ತಾಯಿಗಳ೦ ಕ೦ಡ೦ತೆ ಗುಣವ೦ತನಾದ ಚ೦ದ್ರಗುಪ್ತನು ಸಲಹುತ್ತಲಿರುವನು. ವಿಹಿತ 
ದಿ೦ದಿರುತ್ತ ಸದ್ಗತಿಯಂ ಕಾಣುವರಾಗಿ'' ಎ೦ದು ನೇಮಿಸಿ, 

ನಂದಪತ್ನಿಯರು ಭೂಸುರಸ್ತೋಮಕ್ಕೆ ಮಹಾದಾನಪ್ರತಿನಿಧಿಯಾದ ದ್ರವ್ಯಗಳ೦ 
ಕೃಷ್ಣಾರ್ಪಣವೆ೦ದು ಕೊಟ್ಟು, ಸಾಲಂಕಾರ ಗೋಲಕ್ಷಗಳಂ ದಾನವಂ ಮಾಡಿ, ವಿಪ್ರದ೦ಪತಿ 
ಗಳಿಗಲ೦ಕರಿಸಿ ಬಾಗಿನಗಳಂ ಕೊಟ್ಟು, ವೃದ್ದರಾಯರ ಅನುಮತಿಯಿಂದ ಪುರೋಹಿತರು 
ಮಾಡುವ ತತ್ಕಾಲೋಚಿತಕರ್ಮವಾದುದ೦ ನೋಡಿ, ವಿಪ್ರರನುಮತಿಯಂ ಕೈಕೊಂಡು. 
ಗಂಗಾದೇವಿಯಂ ಪೂಜಿಸಿ, ಪ್ರಾರ್ಥಿಸಿ, ದೇವತೆಗಳಿಗಭಿವಂದಿಸಿ. ಪತಿಗಳ ಶಿರಸ್ಪ್ಸುಗಳ೦ 
ತೆಗೆದುಕೊ೦ಡು, ಅಗಿಲು ಚ೦ದನ ಗ೦ಧದ್ರವ್ಯಗಳಿ೦ ರಚಿಸಿ ಇರುವ ಚಿತೆಗಳನ್ನಾರೋ 
ಹಣವ೦ ಮಾಡಿ, ಪತಿಶಿರಸ್ಸುಗಳನ್ನಾಲಿ೦ಗಿಸಿ, "ಶಿವಶಿವ ಮುಕುಂದ'ನೆಂದು ಅಚಲ 
ಚಿತ್ತದಿಂ ಹರಿಹರಸ್ಮರಣೆಯ೦ ಮಾಡುತ್ತಿರಲು, ಆಗ ಹವ್ಯವಾಹನನು ಪ್ರಜ್ವಲಿಸುತ್ತ 
ಆವರಿಸಿ ಬರುತ್ತಿರಲು, ಅಗ್ನಿಗೆ ಆಹುತಿಯ೦ ಕೊಡುವಂತೆ, ದಾವಾಗ್ನಿಗೆ ಬಾಡುವ 
ಪುಷ್ಪಿತಲತೆಗಳಂತೆ, ತರಣಿಕಿರಣದಲ್ಲಸ್ತಮಿಸುವ ತಾರಕಿಗಳಂತೆ, ನ೦ದಪತ್ನಿಯರು 
ಗಳೆಲ್ಲರೂ ಆಶುಶುಕ್ಷಣಿಗೆ ತನುವನ್ನೊಪ್ಪಿಸಿ, ಜಯ ಜಯವೆ೦ದು ಜನರು ಕೊಂಡಾಡು 
ತ್ತಿರಲು, ಸಹಗಮನದಿಂದುಂಟಾದ ಸದ್ಗತಿಗೆ ಸ೦ದರು. 

ಅನೇಕ ಲಕ್ಷ ಭೂರಿದಕ್ಷಿಣೆಗಳ೦ ಕೊಟ್ಟು, ಬಾಗುರಾಯಣಮುಖ್ಯರಾದವರೆಲ್ಲರೂ 
ಗ೦ಗಾನದಿಯಲ್ಲಿ ಸ್ನಾನವ೦ ಮಾಡಿ, ಪುರಕ್ಕೆ ಬರುತ್ತಲಿದ್ದರು. ಅ೦ದು ಮೊದಲುಗೊ೦ಡು 
ವೃದ್ಧರಾಯನ ಅಪ್ಪಣೆಯಿ೦ದ ಬಾಗುರಾಯಣನು ನಂದರಿಗೆ ಸದ್ಗತಿ ಉ೦ಟಾಗುವದಕ್ಕೆ 
ಲಕ್ಷಬ್ರಾಹ್ಮಣಭೋಜನಗಳಂ೦, ವಿಪ್ರರಿಗೆ ದರಿದ್ರಹತವಾಗುವಂತೆ ಬಹುದ್ರವ್ಯವ್ಯಯವಂ, 
ಪೂರ್ತಕರ್ಮಗಳೆಂ ಬಹುಪ್ರಕಾರವಾಗಿ ಮಾಡುತಿದ್ದನು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗ೦ಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇ೦ದ್ರರಾಶ್ರಿತ 
ಹೊಯಿಸಣಿಗಕುಲಸ೦ಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮ೦ಜೂಷವೆ೦ಬ ಗ್ರಂಥ 
ದಲ್ಲಿ ನಂದಪ೦ಚತ್ಪಕಥನವೆ೦ಬ ಅಷ್ಟಮಾಶಯಃ ಸಮಾಪ್ರಃ. 


ನವಮಾಶ್ವಾಸ : ವಿಷಕನ್ಯಾಗಮನವು 


ಅನಂತರದಲ್ಲಿ, ಪುರದಲ್ಲಿ ಇರುವ ಅಮಾತ್ಯ ರಾಕ್ಷಸನು ತನ್ನ ಮನಸ್ಸಿನಲ್ಲಿ ಈಗ 
ಪರ್ವತರಾಯಸೇನೆ ಬಂದು, ಪುರವ೦ ಕಾವಲು ಮಾಡಿಕೊ೦ಡು, ನಂದರಿಗೆ ಆಪ್ತನಾಗಿ 
ತನಗೆ ವೈರಿಯಾಗಿ ಇದ್ದುದರಿ೦ದ ನಾನು ಚಂದ್ರಗುಪ್ತನಿಗೆ ಸಿಲುಕಿದರೆ ಏನು ಮಾಡು 
ವನೋ ? ಈ ಸಮಯದಲ್ಲಿ ಮಿತ್ರರುಗಳೇ ಶತ್ರುಗಳಾದಾರು. ನಂದರಿಗೆ ಮುಗಿದ ಕೈಗಳಂ 
ಪ್ರಭುವೆ೦ದು ಮತ್ತೊಬ್ಬರಿಗೆ ಮುಗಿದರೆ, ನನ್ನ ಪೌರುಷ ಸಾಹಸ ಸ್ವಾಮಿಭಕ್ತಿಯು 
ವ್ಯರ್ಧವಾಗುವದು. ನಂದರಿಗೆ ಶತ್ರುವಾದ ಚ೦ದ್ರಗುಪ್ತನ೦ ಯಾವ ಉಪಾಯದಿಂದ 


೧೫೨ ಮುದಾ ) ಮಂಜೂಷವು 


ಲಾದರೂ ಸಂಹರಿಸಿ, ಲೋಕಾ೦ತರಸ್ಥರಾಗಿ ಇರುವ ನಮ್ಮ ಪ್ರಭುಗಳಿಗೆ ಸಂತೋಷವ 
ನ್ನು೦ಟುಮಾಡುವೆನಲ್ಲದೆ. ವೃಥಾ ಜೀವನವಂ ಮಾಡುವನಲ್ಲ. ಪ್ರಕ್ಕತದಲ್ಲಿ, ಸ್ಪಜನಕ್ಕೆ 
ಶತ್ರುಬಾಧೆ ತಟ್ಟದ೦ತೆ ಮಾಡಬೇಕೆಂ''ದು ನಿಶ್ಚೈಸಿ, ರಹಸ್ಯದಲ್ಲಿ ಚಂದನದಾಸನೆಂಬ ಆಪ್ತ 
ವರ್ತಕನಂ ಕರೆಕಳುಹಿಸಿ, 

“ಎಲೈ ಆಪ್ತಮಿತ್ರನೇ, ನಂದರ ವೈರಿಯಾದ ಚಂದ್ರಗುಪ್ತನಂ ಉಪಾಯಾಂತರದಿಂ 
ಸಂಹರಿಸಿ. ವೃದ್ಧನಾದ ಸರ್ವಾರ್ಥಸಿದ್ಧಿ ರಾಯನಿಗೆ ಸ್ವೀಕೃತಪುತ್ಪನನ್ನಾದರೂ ಉಂಟು 
ಮಾಡಿ, ಅವನಿಗೆ ರಾಜ್ಯಾಧಿಪತ್ಯವಂ ಕೊಡಿಸಿ, ನಂದಕುಲ ಉತ್ಸನ್ನವಾಗದ೦ತೆ ಮಾಡು 
ವದಕ್ಕೆ ಈ ಪುರವಂ ಬಿಟ್ಟು ಹೋಗುವೆನು. ಅನ್ಯರಿಗೆ ತಿಳಿಯದಂತೆ ನನ್ನ ಪತ್ನೀ ಪುತ್ರರನ್ನು 
ರಹಸ್ಯದಲ್ಲಿ ಇಟ್ಟು ಸಲಹುವನಾಗು. ಈ ವಸ್ತುಗಳು ನಿನ್ನ ವಶದಲ್ಲಿ ಇರಲಿ” ಎಂದು 
ಹೇಳಿ, ಹೆಂಗಸರು ಮಕ್ಕಳುಗಳ೦ ಚ೦ದನದಾಸನ ವಶವಂ ಮಾಡಿ, ಕಳುಹಿಸಿ, ಶತ್ರು 
ನಿಗ್ರಹಕ್ಕೆ ಮಾಡುವ ಕಪಟೋಪಾಯ”ಗಳಂ” ನೆನೆದು ನಿಶ್ಚೈಸಿ, ಯಾವದಾನೊಂದು 
ಸಮಯದಲ್ಲಿ ಸಾಮಾದಿ ಉಪಾಯಚತುಷ್ಟಯದಿ೦ದಲಾದರೂ ಜಯಿಸುವದಕ್ಕೆ ಶಕ್ಕ 
ನಲ್ಲದೆ ವೈರವಂ ಸಾಧಿಸಬೇಕೆಂದು ಬರುವ ಶತ್ರುನಿಗ್ರಹಾರ್ಥವಾಗಿ ಮೊದಲೇ ಸಮುದ್ರ 
ದಲ್ಲಿ ಜನಿಸಿದ ವಿಷಮತ್ಸ್ಯಾಹಾರದಿಂದಲೇ ಜೀವಿಸುತ್ತಿರುವ ಮಾತಾಪಿತೃಗಳ ಗರ್ಭದಲ್ಲಿ 
ಜನಿಸಿದ ಹೆಣ್ಣುಶಿಶುವಿಗೆ, *ಜರಣಾದಿ* ಸಂಸ್ಕಾರದಿಂದ *ಪಾರದ*ರಸವಂ ಸ್ಪರುಶ 
ವೇದಿಯಂ ಮಾಡಿ ಕಾರ್ಯಕ್ಕೆ ಉಪಯೋಗಿಸಿಕೊಳ್ಳುವಂತೆ ಬಾಲ್ಕಾರಭ್ಯ ಆ ಶಿಶುವಿಗೆ 
ವಯೋನುಗುಣವಾಗಿ ವಿಷಸೇವನೆಯಂ ಮಾಡಿಸಿ, ವರುಷ ಹನ್ನೆರಡರ ಮೇಲೆ ಆ ಶಿಶುವಿನ 
ಅ೦ಗಸ್ಪರುಶವಾದರೆ, ಆ ವಿಷದೋಷದಿಂದ ಪ್ರಾಣಿಗಳು ಆಗಲೇ ಹತವಾಗುವದಂ 
ತಿಳಿದು, ಆ ಕನ್ನಿಕೆಗೆ ಸಂಗೀತಾದಿ ಕುಶಲವಿದ್ಯಗಳ೦ ಕಲಿಸಿ, ರಸಿಕಜನ ಮೆಚ್ಚುವಂತೆ 
ಸೌಂದರ್ಯಶಾಲಿನಿಯಾದ ಆ ಸ್ತ್ರೀಯ೦ ಪ್ರೌಢೆಯಂ ಮಾಡಿ, “ಸಮಯ ಬಂದಾಗ 
ಬರಲಿ” ಎಂದು ಹೇಳಿ,ರಕ್ಷಿಸಿ ಇದ್ದ ಆ ಕನ್ನೆಯಂ ಕರೆಕಳುಹಿಸಿ, ದಿವ್ಯಭೂಷಣವಸ್ತ್ರಗಳಿಂ 
ದಲಂಕರಿಸಿ, ಅವಳಿಗೆ ಹೇಳುವ ಬುದ್ಧಿಮತಿಯಂ ಹೇಳಿ, ತನಗೆ ಆಪ್ತನಂತೆ ಕಾದು 
ಕೊಂಡಿದ್ದ ಕ್ಷಪಣಕನೆಂ ಕರೆದು, 

“ಎಲೈ ಜೀವಸಿದ್ದಿಯೇ, ಈ ಕನ್ನೆಯು ಸೆರೆಸಿಕ್ಕಿದ ವಲ್ಲಭರಾಯನ ಪ್ರಿಯಪುತ್ರಿ. ಇವಳು 
ಮಹಾಪ್ರೌಢೆಯು. ಬಾಲ್ಯದಿಂದ ಹದಿನೈದುವರುಷ ಸಾಕಿ ಪ್ರೌಢೆಯಂ ಮಾಡಿ ಜ್ಯೇಷ್ಠ 
ನ೦ದನಿಗೆ ಪ್ರಿಯಪತ್ನಿಯಂ ಮಾಡಬೇಕೆಂದು ಸಲಹುತ್ತಲಿದ್ದೆನು. ಅವರು ಕಾಲವಾದರು. 
ರಾಜಯೋಗ್ಯವಾದ ಈ ಕನ್ನೆಯನ್ನು ನಾನು ಕಳುಹಿಸಿದೆನೆ೦ದು ಚಂದ್ರಗುಪ್ತನಿಗೆ ಒಪ್ಪಿಸಿ 
ದರೆ, ಎಲ್ಲವಂ ಬಿಟ್ಟು ರಾಕ್ಷಸನು ಸ್ತ್ರೀಮೂಲಕದಿಂದ ಚಂದ್ರಗುಪ್ತನ ಪ್ರಸಾದವಂ ಸ೦ಪಾ 
ದಿಸಿಕೊಂಡನೆಂಬ ಅಪಯಶಸ್ಸು ಬರುವದರಿ೦ದ ನನ್ನಿಂದ ಪೋಷಿತಳಾದವಳಾದರೂ `ಈ 
ಕನ್ನೆಯು ನನ್ನ ಶಿಷ್ಕಳಿಂ'ದು ಹೇಳಿ, ನೀವಾಗಿ ಒಪ್ಪಿಸುವಂತೆ ಒಪ್ಪಿಸಿ, ಶಯನಗೃಹಕ್ಕೆ ಈ 
ಕನ್ನೆಯು ಹೋಗುವಂತೆ ಚಂದ್ರಗುಪ್ತನ೦ ಒಡಂಬಡಿಸಿದರೆ, ಆ ಕ್ಷಣವೇ ನನ್ನ ಮನೋ 
ರಥವು ಸಫಲವಾಗುವದು. `ನಾನು ಸನ್ಯಾಸಿಯು, ನನಗೆ ಸ್ತ್ರೀಮಧ್ಯಸ್ಥವು ನಿಂದಿತವೆಂ'ದು 


೧. ವಂ ಮಾಡಿ (ಕ) ೨. ಚರಣಾದಿ (ಕ) ೩. ಪಾದ (ಕ) 


ವಿಷಕನ್ಕ್ಯಾಗಮನವು ೧೫೩ 


ಹೇಳಬೇಡ. ಮತ್ತೊಬ್ಬರ ಸ೦ಗಡ ಕಳುಹಿಸಿದರೆ ಸೌ೦ದರ್ಯಕ್ಕೆ ಮೋಹಿಸಿ ಅಪಹರಿಸಿ 
ಯಾರು. ಮತ್ತೊಬ್ಬರಿಗೆ ಘಟನೆ ಮಾಡುವುದಕ್ಕೆ ಸಾಮರ್ಥ್ಯವು ಸಾಲದು. ಹ್ಯಾಗಾದರೂ 
ಈ ಕನ್ನೆಯ ಅ೦ಗಸ್ಪರ್ಶವು ಸ್ವಲ್ಪವಾದರೂ ಚಂದ್ರಗುಪ್ತನಿಗೆ ಉಂಟಾದರೆ, ನಂದನಾಶನ 
ದುಃಖವ೦ ಮರೆಯಬಹುದು. ಇವಳಿಗೆ ಅನ್ನೋದಕಗಳ೦ ಕೊಡುತ್ತ, ಸಮಯವಂ 
ನಿರೀಕ್ಷಿಸಿ ಚಂದ್ರಗುಪ್ತನಿಗೆ ಒಪ್ಪಿಸುವನಾಗು'' ಎ೦ದು ಹೇಳಲು, ಆ ಮಾತಿಗೆ ಕ್ಷಪಣಕನಿಂ 
ತೆ೦ದನು : 

“ಅಯ್ಯ ಅಮಾತ್ಕರೇ, ಈ ಸಮಯದಲ್ಲಿ ನಿನ್ನ ಮಾತಂ ನಾನು ಮೀರುವನಲ್ಲ. ನನ್ನ 
ಬುದ್ದಿ ಬಲ್ಲಮಟ್ಟಿಗೆ ಚ೦ದ್ರಗುಪ್ತನ೦ ಒಡಂಬಡಿಸಿ, ಈ ಕನ್ನೆಯಂ ಆತನಿಗೆ ಪ್ರೀತಿ 
ಪಾತ್ರಳ೦ ಮಾಡುವೆನು. ಇದಕ್ಕೆ ಸಂಶಯವಿಲ್ಲ. ಏನಾದರೂ ಒಂದು ವೇಳೆ ಇವಳು 
ರಾಕ್ಷಸನಿಂದ ಸ೦ರಕ್ಷಿತಳಾದುದರಿ೦ದ ಇವಳು ಪರಿಗ್ರಹಕ್ಕೆ ಯೋಗ್ಯಳಲ್ಲವೆ೦ದು 
ಚಾಣಿಕ್ಕನ ವಚನಗೌರವದಿ೦ದ ಚಂದ್ರಗುಪ್ತನು ಸಮ್ಮತಿಸದೆ ಉಪೇಕ್ಬಿಸಿದರೆ, ನಿನ್ನ 
ಸಂಕಲ್ಪವು ನಿಷ್ಪಲವಾಗುವದಷ್ಟ. ಆಗಲಾದರೂ ಚಂದ್ರಗುಪ್ತನಿಗೆ ಶರಣಾಗತನಾಗು 
ವೆಯೋ ಇನ್ನೂ ಪ್ರಯತ್ನಶೇಷವುಂಟೋ'' ಎನಲು, 

“ಕ್ಷಪಣಕನೇ, ನಿನ್ನೊಡನೆ ಮರೆಮಾಡುವುದು೦ಟೇ? ಹೀಗೆ ನಿನ್ನ ಮುಖದಿ೦ ಮಾಡಿದ 
ಸಾಮದಾನಗಳಿಗೆ ವಶನಾಗದಿದ್ದರೆ, ಚಂದ್ರಗುಪ್ತ ಚಾಣಿಕ್ಕರಿಗೆ ಭೇದವ೦ ಕಲ್ಪಿಸುವದಕ್ಕೆ 
ಚಾಣಿಕ್ಕನು ಜಾಗರೂಕನಾದುದರಿ೦ದಲೂ ವಿರಕ್ತನಾದುದರಿ೦ದಲೂ ಅವರಿರ್ವರಿಗೆ ಭೇದ 
ಸಂಘ”ಟಿಸದಿದ್ದರೂ ನನಗೆ ಪೂರ್ವಮಿತ್ರನಾದ ಪರ್ವತರಾಯನಲ್ಲಿ ಹೋಗಿ ಸೇರಿದರೆ 
ಪೂರ್ವೋಪಕಾರಸ್ಮರಣೆಯಿ೦ದ ತನಗೆ ಬಂದ ಚಂದ್ರಗುಪ್ತನ ರಾಜ್ಯಕ್ಕೆ ನನ್ನನ್ನೇ ಅಧಿ 
ಪತಿಯ೦ ಮಾಡಿಯಾನು. ನಂದಕೋಶದ ರಹಸ್ಯವಂ ತಿಳಿದಿರುವದರಿ೦ದ ಒಂದು ಕಡೆಯ 
ಹೊರಗಣ ಬ೦ಡಾರವ೦ ವ್ಯಯಮಾಡಿದರೆ, ಪರ್ವತರಾಯನ೦ಥ ಅರಸುಗಳು ಎಂಟು 
ಜನರಾದರೂ ವಶರಾದಾರು. ಹೀಗೆ ನಾವಿರ್ವರೂ ಮಿಳಿತವಾದರೆ, ಚಂದ್ರಗುಪ್ತನಿಗೆ 
ಆಗಲಾದರೂ ರಾಜ್ಯಲಾಭವೆಂದರೇನು ? ಈ ಅರ್ಥವು ನಿನಗೆ ತಿಳಿದಿರಲಿ. ನಿನ್ನ ಮಧ್ಯಸ್ಥ 
ಸಫಲವಾಗದಿದ್ದರೆ, ಆ ಬಳಿಕ ಈ ಪ್ರಯತ್ನವು” ಎ೦ದು ಹೇಳಿ, ಆ ಕನ್ನೆಯ೦ ಜೀವಸಿದ್ಧಿ 
ಯೆಂಬ ಕ್ಷಪಣಕನ ವಶವಂ ಮಾಡಿ ಕಳುಹಿಸಲು, 

ಕ್ಷಪಣಕನು ರಾಕ್ಷಸನ ಮಾತಿಗೆ ಒಡ೦ಬಟ್ಟು, ಆ ಕನ್ನೆಯ೦ ಕರೆತರುತ್ತ, ಹೀಗೆ 
ಚಿ೦ತಿಸುತ ಬರುತಲಿದ್ದನು : 

“ಹ್ಯಾಗಾದರೂ ಈ ಕನ್ನೆಯ ಅಂಗಸ್ಪರ್ಶವು ಚಂದ್ರಗುಪ್ತನಿಗೆ ಸ್ವಲ್ಪಮಾತ್ರ ಉಂಟಾ 
ದರೆ, ಆ ಕ್ಷಣವೇ ತನ್ನ ಮನೋರಥ ಸಫಲವಾಗುವದೆ೦ದು ನನಗೆ ಮರೆಮಾಚಿ ಹೇಳಿ 
ರಾಕ್ಷಸನು ಇವಳಂ ಕಳುಹಿಸಿದನು. ಇವಳಿಂದ ಚಂದ್ರಗುಪ್ತನಿಗೆ ಇಷ್ಟವೋ ಅನಿಷ್ಟವೋ 
ತಿಳಿಯಕೂಡದು. ಇವಳ ಗುಣದೋಷವಂ ಹ್ಯಾಗೆ ತಿಳಿಯಬೇಕೆಂದು ಯೋಚಿಸುತ್ತ. 
ತಾನಿದ್ದೆಡೆಗೆ ಕರೆತಂದು ಕುಳ್ಳಿರಿಸಿ, ಸ್ವಲ್ಪಹೊತ್ತಿನ ಮೇಲೆ "ಭುಂಜಿಸೆ೦'ದು ಅನ್ನವನಿಕ್ಕಿ 
ಸಲು, ಅವಳು  ಅನ್ನವನ್ನು೦ಡು ಶೇಷವ೦ ಹೊರಕ್ಕೆ ಬಿಸುಟು ಕೈತೊಳೆದು ಕುಳ್ಳಿರಲು, 
ಅವಳು ಬಿಸುಟ ಎ೦ಜಲನ್ನವ೦ ಮಾರ್ಜಾಲ ಭುಂಜಿಸಿ ಆಗಲೇ ಮೃತವಾಗಲು, ಅದ೦ 
ಕ೦ಡು ಜೀವಸಿದ್ಧಿಯು “ಈ ಕನ್ನೆಯು ವಿಷಕನ್ನಿಕೆಯು, ಚ೦ದ್ರಗುಪ್ತನ ನಾಶಾರ್ಥವಾಗಿ 


೧೫೪ ಮುದ್ರಾಮ೦ಜೂಷವು 


ರಾಕ್ಷಸನು ನನಗೆ ಕಪಟವಂ ಹೇಳಿ ನನ್ನ ಸಂಗಡ ಕಳುಹಿಸಿದನು. ಈ ಅಭಿಪ್ರಾಯಗಳೆಲ್ಲವಂ 
ನಮ್ಮ ಚಾಣಿಕ್ಕರಿಗೆ ಅರ್ಥಾಂತರದಿಂ ಸೂಚಿಸುವೆನೆ೦”ದು ನಿಶ್ಚೈಸಿ, ಸಮಯವಂ ನೋಡು 
ತ್ತಿರಲು, 

ಪುನಃ ರಾಕ್ಬಸನು ತಾನು ಕಳುಹಿಸಿದ ಕನ್ನೆಗೂ ಚ೦ದ್ರಗುಪ್ತನಿಗೂ ಘಟನೆಯಾಗದಿದ್ದರೆ, 
ಪಟ್ಟಾಜಿಷಿಕ್ತನಾಗಿ ರಾಜದ್ವಾರದಲ್ಲಿ ಮೆರವಣಿಗೆಯಲ್ಲಿ ಬರುವಾಗಲಾದರೂ ಸಂಹೃತನಾಗ 
ಲೆಂದು ಯೋಚಿಸಿ, ನಂದರ ಗಂಧಮಾದನವೆಂಬ ಪಟ್ಟದಾನೆಯ ಮಾವುತನಂ ಕರೆ 
ಕಳುಹಿಸಿ, 

“ಎಲೈ ಬರ್ಬರಕನೇ, ನಿಮ್ಮ ಅರಸುಗಳಿಗೆ ವೈರಿಯಾದ ಚಂದ್ರಗುಪ್ತನು ಪೂರ್ವ 
ಮರ್ಯಾದಾನುಗುಣ್ಯವಾಗಿ ರಾಜ್ಯಾಭಿಷಿಕ್ತನಾದ ಅರಸಿನ೦ತೆ ಪಟ್ಟದಾನೆಯ ಮೇಲೆ ಕುಳಿತು 
ರಾಜದ್ವಾರದಲ್ಲಿ ಬರುವ ಸಮಯದಲ್ಲಿ ನಿನಗೆ ಅವಕಾಶ ದೊರಕುವದು. ಇದೆಕೋ, 
ಸ್ವರ್ಣದಂಡದಲ್ಲಿ ಹುದುಗಿಸಿ ಇರುವ ಗುಪ್ತಿಯೆಂಬ ಈ ಶಸ್ತ್ರದಿ೦ ಹಿಂಭಾಗದಲ್ಲಿ 
ಕುಳಿತಿರುವ ಚ೦ದ್ರಗುಪ್ತನ೦ ಸಂಹರಿಸಿ, ಸ೦ದಣಿಯಲ್ಲಿ ನೀನು ತಪ್ಪಿಸಿಕೊಳ್ಳುವನಾಗು” 
ಎಂದು ಹೇಳಿ, ಧನಗಳಂ ಕೊಟ್ಟು ಕಳುಹಿಸಿ, ದಾರುವರ್ಮನೆಂಬ ಶಿಲ್ಪಿಯಂ ಕರೆಕಳುಹಿಸಿ, 

"ಎಲೈ ಸ್ವಾಮಿಭೃತ್ಯನೇ, ಚಂದ್ರಗುಪ್ತನು ಪಟ್ಟಾಭಿಷಿಕ್ತನಾಗಿ ಗಜಾರೂಢನಾಗಿ ರಾಜ 
ದ್ವಾರದಲ್ಲಿ ಬರುತಲಿದಾನೆ. ಅಲ್ಲಿ ಕಪಟಶಿಲ್ಪವ೦ ರಚಿಸಿ, ಆ ಸಮಯವಂ ನಿರೀಕ್ಷಿ 
ಸುತ್ತಲಿದ್ದು, ಈ ರೀತಿಯಲ್ಲಿ ಸ೦ಹರಿಸುವನಾಗು. ನಿನಗೆ ಬೇಕಾದ ಧನವಂ ತೆಗೆದುಕೋ" 
ಎಂದು ಕೊಟ್ಟು, ಅವನಂ ಕಳುಹಿಸಿ, ಭವನಪಾಲಕನೆಂಬ ರಾಜಭವನದ ಅಧಿಕಾರಿಯಂ 
ಕರೆದು, 

“ಎಲೈ ಆಪ್ತನೇ, ನಾಲ್ಕೆಂಟು ದಿವಸದಲ್ಲಿ ಚಂದ್ರಗುಪ್ತನು ಅರಸಾಗಿ ಪುರಕ್ಕೆ ಬರು 
ವದರಿಂದ ಯೋಗ್ಯವಾದ ಬಿಡಾರವಾಗಬೇಕಾಗುತ್ತಲಿದೆಯಷ್ಟ. ತಮ್ಮ ತಂದೆಯ ಗೃಹವು 
ಉಗ್ರಾಣವಾಗಿ ಬಹುಕಶ್ಮಲವಾದುದರಿ೦ದ ಆತನ ಮನಸ್ಸಿಗೆ ರುಚಿಸದು. ಪತಿವಿಯೋಗ 
ದಿಂದ ದುಃಖಿತರಾಗಿ ಗೋಳಿಡುವ ಬಂಗಾರದ ಸ್ತ್ರೀಜನಪರಿವೃತಮಾದ ನ೦ದರ ವಾಸ 
ಗೃಹವ೦ ಆತನು ಇಟ್ಟಿಣಿಕಿ ನೋಡನು. ವೃದ್ಧರಾಯ ದಂಪತಿಗಳು ಪುತ್ರಶೋಕದಿಂ 
ದುಃಖಿತರಾಗಿ ಇರುವದರಿಂದ ಆ ಭವನವು ಆತನ ಮನಸ್ಸಿಗೆ ಸಮ್ಮತವಾಗದು. ತಾನು 
ಪ್ರಭುವಾದುದರಿಂದ ಪ್ರಾರ್ಥಿಸಿದರೂ ಅನ್ಯರ ಗೃಹವಂ ನಿರೀಕ್ಷಿಸುವನಲ್ಲ. ವಾಣೀವಿಲಾಸ 
ವೆಂಬ ತೊಟ್ಟಿಯು ವಿದ್ವಾಂಸರ ಗೋಷ್ಠಿಗೆ ಯೋಗ್ಯವು. ಅದರಿಂದ ಓಲಗದ ಹಜಾರದ 
ಹಿಂಭಾಗದಲ್ಲಿ ನಂದರ ವಿನೋದವಿಹಾರಕ್ಕೆ ಮಾಡಿ ಇರುವ ಕುಮಾರಭವನವನ್ನಲಂ 
ಕರಿಸಿ, ಅದರ ಆರನೆ ತೊಟ್ಟಿಯ ಶಯನಗೃಹವಂ ಶೃಂಗರಿಸಿ, ಅಲ್ಲಿ ಈ ರೀತಿ ಕಪಟದಿಂ 
ಚಂದ್ರಗುಪ್ತನ೦ ಸ೦ಹರಿಸುವಂತೆ ಜನಗಳಿಗೆ ನೇಮಿಸಿ, ಆತನು ಶಯನಗೃಹಾಭಿಮುಖ 
ವಾದುದಂ ನೋಡಿ ರಾಜಭವನದ ಸುರಂಗಮಾರ್ಗದಿ೦ ತಪ್ಪಿಸಿಕೊಂಡು ಹೋಗುವ 
ನಾಗು. ನಾನು ಅದೇ ಮಾರ್ಗದಿಂ ಈ ಪುರವಂ ಬಿಟ್ಟು ಹೋಗುವೆನು. ಒಳಬೊಕ್ಕಸದ 
ಗೊಲ್ಲನಿಗೆ ಈ ಗುರುತಂ ತೋರಿಸಿ ಬೇಕಾದ ಧನಗಳಂ ತೆಗೆದುಕೊಳ್ಳುವನಾಗು” ಎಂದು 
ನೇಮಿಸಿ, ಆ ಶಯನಗೃಹದಲ್ಲಿ ಮಾಡತಕ್ಕ ಕಪಟೋಪಾಯವನೆಲ್ಲವ೦ ಹೇಳಿ, ಭವನ 
ಪಾಲಕನಂ ಕಳುಹಿಸಿ, 


ವಿಷಕನ್ಯಾಗಮನವು ೧೫೫ 


ರಾಜವೈದ್ಯನ೦ ಕರೆಕಳುಹಿಸಿ, ಅವನಿಗೆ ಹೇಳತಕ್ಕ ವಿವರವೆಲ್ಲವಂ ಹೇಳಿ, ಇಚ್ಛಾನುಸಾರ 
ದ್ರವ್ಯವ೦ ಕೊಟ್ಟು ಕಳುಹಿಸಿ, ಮನೆವಾರ್ತೆಯಂ೦ ವಿಚಾರಿಸುತ್ತ ತನ್ನ ರಾಯಸದವನಾದ 
ಶಕಟದಾಸನಿಗೆ ಹೇಳುವ ಮಾತುಗಳಂ ಹೇಳಿ, ಗೂಢಚಾರರಂ ಕರೆದು ಅವರಿಗೆ ಹೇಳತಕ್ಕ 
ಕಾರ್ಯವ೦ ನೇಮಿಸಿ, ತಾನಿರುವ ಸ್ವಳವಂ ತಿಳುಹಿಸಿ, ತನ್ನ ಪರಿಚಾರಕರ೦ ಕರೆದು “ಇಷ್ಟು 
ವಸ್ತು ಸಮೇತರಾಗಿ ಇಂಥಾ ಸ್ಥಳದಲ್ಲಿ ಬಂದು ಇರುವದು” ಎ೦ದು ನೇಮಿಸಿ ಕಳುಹಿಸಿ, 
ರಾಕ್ಷಸನು ರಾಜಭವನದ ಸುರಂಗಮಾರ್ಗದಿಂ ಪುರವಂ ಬಿಟ್ಟು ಹೋಗುತ್ತಿದ್ದನು. 

ಚಾಣಿಕ್ಯನು ಸಭೆಯಲ್ಲಿ ಕುಳಿತು, ಚಂದ್ರಗುಪ್ತನಂ ಕುರಿತು, “ಅಯ್ಯ ಅರಸೇ, ಪಾಟಲೀ 
ಪುರದ ಅಧಿಕಾರಿಗಳೆಲ್ಲರೂ ನಿನ್ನ೦ ಕ೦ಡು ಸಮ್ಮಾನಿತರಾಗಿ, ತಮ್ಮ ತಮ್ಮ ಆಧಿಕಾರಕ್ಕೆ 
ನಿಯುಕ್ತರಾಗಿ ಹೋದರು. ಚದುರಿದ ಸೇನೆಯ೦ ಜೊತೆಗೊಳಿಸುವ ಕಾರ್ಯದಿ೦ದ ಮತ್ತೆ 
ಕೆಲಬರು ತಮ್ಮವರ ಕೈಗಳಲ್ಲಿ ಕೈಕಾಣಿಕೆಯ೦ ಕೊಟ್ಟು, “ಪ್ರಭುಗಳ೦ ಕ೦ಡು ಬನ್ನಿ, 
ಹಿ೦ದಳಿ೦ದ ನಾವು ಬರುತಲಿದೇವೆ'' ಎಂದು ಕಳುಹಿಸಿದ ಬಳಿಕ, ಬಂದಂತೆ ಆಯಿತು. 
ಕಾರ್ಯಗೌರವದಿ೦ದ ನಿ೦ತಿದ್ದಾರು. ಅದ೦ತಿರಲಿ. ಇವರಿಗೆಲ್ಲರಿಗೂ ಮುಖ್ಯವಾಗಿ ರಾಜ್ಯ 
ತಂತ್ರವಂ ನಿರ್ವಹಿಸುತ್ತಲಿರುವ ಅಮಾತ್ಯರಾಕ್ಬಸನೊಬ್ಬನೇ ಬಂದು ಕಾಣಲಿಲ್ಲ. ವ್ಯಾಜಾ೦ 
ತರವನ್ನಾದರೂ ಹೇಳಿ, ತನ್ನ ಕಡೆಯವರನ್ನಾದರೂ ಕಳುಹಿಸಲಿಲ್ಲ. ಅದಕ್ಕೆ ನಿಮಿತ್ತವೇನು? 
ಅವನು ಎಲ್ಲಿ ಇದಾನೆ ? ಏನು ಮಾಡುತ್ತಲಿದಾನೆ ? ತಿಳಿದು ಬಂದು ದೂತರು ಹೇಳಲಿ” 
ಎನಲು, 'ಬುದ್ಧೀ' ಎ೦ದು ದೂತರು ಹೋಗಿ, ರಾಕ್ಷಸನ ಮನೆಯಲ್ಲಿ ಹುಡುಕಿ, ಅಲ್ಲಿ 
ಆತನ ಹೆಂಗಸರು ಮಕ್ಕಳನ್ನೂ ಆ ರಾಕ್ಟಸನ[ನ್ನೂ] ಕಾಣದೆ, ಆತನ ಮನೆವಾರ್ತೆ ರಾಯಸ 
ದವನಾದ ಶಕಟದಾಸನ೦ ಕೇಳಲು, ಆ ಮಾತಿಗೆ ಶಕಟದಾಸನು. 

“ಅಯ್ಯ ದೂತರುಗಳಿರ, ಅಮಾತ್ಯರಾಕ್ಟಸರನ್ನು ಯುದ್ದಕ್ಕೆ ಹೋದ ಸಮಯದಲ್ಲಿ 
ಕ೦ಡುದಲ್ಲದೆ, ಇಂದಿನವರೆಗೂ ಅವರ ದರ್ಶನ ಘಟಿಸಲಿಲ್ಲ. ನನ್ನ ಗೃಹಕೃತ್ಯಗೌರವ 
ದಿಂದ ಈ ದಿವಸವೇ ನಮ್ಮ ಅಮಾತ್ಯರ ಗೃಹಕ್ಕೆ ಬಂದೆನು. ಅವರ ಪತ್ನೀಪುತ್ರರನ್ನು ಸಹ 
ಕಾಣೆನು. ನಾನು ಯೋಚಸುತಲಿದೇನೆ' ಎನಲು, ಅದ೦ ಕೇಳಿ ಆ ದೂತರು ಪುರದ 
ಬಾಗಿಲವರ೦ ಕೇಳಲು, ಅವರು “ಸೇನೆ ಗಾಬರಿಯಾದ ವೇಳೆಯಲ್ಲಿ ಬಾಗಿಲಿನಿಂದ 
ಅಮಾತ್ಕರು ಪುರದ ಒಳಕ್ಕೆ ಹೋದಮೇಲೆ ಪುನಃ ಇಲ್ಲಿಗೆ ಬಂದದ್ದು ಇಲ್ಲ'' ಎಂದು 
ಹೇಳಲು, ಅದಂ ಕೇಳಿ ದೂತರು ಅಲ್ಲಿ ಅಲ್ಲಿ ಹುಡುಕಿ, ರಾಕ್ಷಸನ ಗೊತ್ತು ತಿಳಿಯದೆ 
ಬಂದು ಚಾಣಿಕ್ಕರಿಗಿಂತೆ೦ದರು : 

“ಬುದ್ದೀ, ಅಪ್ಪಣೆಮೇರೆಗೆ ಪುರದಲ್ಲಿಯೂ ಅವರ ಗೃಹದಲ್ಲಿಯೂ ಹುಡುಕಿ ನೋಡಿ 
ದೆವು. ಅಮಾತ್ಕ ರಾಕ್ಷಸರನೆಲ್ಲಿಯೂ ಕಾಣೆವು. ಆತನ ಗೃಹದಲ್ಲಿ ಅವರ ಹೆ೦ಗಸರು 
ಮಕ್ಕಳು ಸಹ ಕಾಣಿಸುವದಿಲ್ಲ. ಪುರದ ಬಾಗಿಲವರ೦ ಕೇಳಿದಲ್ಲಿ "ಯುದ್ಧವಾದ ಬಳಿಕ 
ಪುರದೊಳಕ್ಕೆ ಬ೦ದ ಮೇಲೆ ಪುನಃ ಬಾಗಿಲಲ್ಲಿ ಬ೦ದದ್ದು ಇಲ್ಲವೆ೦'ದು ಹೇಳುತ್ತಾರೆ. 
ಆತನ ಮನೆಯ ರಾಯಸದ ಶಕಟದಾಸನಂ ಕೇಳಿದರೆ, “ಈ ದಿವಸವೇ ಅವರ ಗೃಹಕ್ಕೆ 
ಬಂದೆನು ; ಯುದ್ಧಕ್ಕೆ ಹೋದ ಬಳಿಕ ಅಮಾತ್ಯರ ದರ್ಶನವೇ ತನಗಿಲ್ಲ'ವೆ೦ದು 
ಹೇಳುತ್ತಾನೆ” ಎನಲು, ಅದಂ ಕೇಳಿ ಚಾಣಿಕ್ಕನಿ೦ತೆ೦ದನು : 

“ಎಲೈ ದೂತರುಗಳಿರ, ಅಮಾತ್ಯ ರಾಕ್ಷಸನು ತಾನು ನ೦ದರಿಗೆ ಆಪ್ತನಾದುದರಿಂದ 


೧೫೬ ಮುದ್ರಾಮಂಜೂಷವು 


ಚಂದ್ರಗುಪ್ತನ ದೆಸೆಯಿಂದ ತನಗೆ ಭಯ ಬಂದೀತೆಂದು ಈ ಪುರದಲ್ಲಿ ತನಗೆ ಆಪ್ತ 
ರಾದವರಲ್ಲಿ ಹೆ೦ಗಸರು ಮಕ್ಕಳುಗಳನ್ನಿರಿಸಿ, ತಾನು ಕಳ್ಳಮಾರ್ಗದಿಂದ ಹೊರಕ್ಕೆ ಹೋಗಿರ 
ಬೇಕು. ಚಂದ್ರಗುಪ್ತನಿಗೆ ನಂದರ ಮೇಲೆ ಮತ್ತರವಿತ್ತಲ್ಲದೆ ರಾಕ್ಷಸನ ಮೇಲೆ ದ್ವೇಷ 
ವುಂಟೇ ? ಅವರು ಮಾಡಿದ ಮೌರ್ಯರ ವಧೆಗೆ ರಾಕ್ಷಸನಿಗೆ ಸಮ್ಮತವಿಲ್ಲವೆಂದು ಸಕಲ 
ಜನರೂ ತಿಳಿದೇ ಇದ್ದಾರೆ. ಎಲ್ಲರಂತೆ ತಾನೂ ಬಂದು, ಪ್ರಭುವಂ ಕಂಡು ಮಾತನಾಡಿ 
ಕೊಂಡು, ಇಲ್ಲಿಂದ ಸಮ್ಮಾನಿತನಾಗಿ ಪೂರ್ವಕ್ಕಿಂತಲೂ ಅಧಿಕನಾಗಿರಬೇಕಲ್ಲದೆ ಧೀರ 
ನಾದ ತಾನು ಹೀಗೆ ಭಯಪಟ್ಟು ಮರೆಯಾದವರುಂಟೇ 7” ಅತ ಈ ಆಸ್ಥಾನದಲ್ಲಿ 
ಇಲ್ಲದುದರಿಂದ ಬಹುಜನವಿಲ್ಲದಂತೆ ತೋರುತ್ತಲಿದೆ. ಹುಡುಕಿ, ನಂಜಿಕೆಯಂ ಹೇಳಿ, 
ಕರೆದು ತನ್ನಿ. ಆತ ಹೇಳಿದಂತೆ ಚಂದ್ರಗುಪ್ತನು ನಡಸಿಕೊಟ್ಟಾನು” ಎಂದು ಹೇಳಿ, ಪುನಃ 
ಆ ದೂತರಂ ಕಳುಹಿಸಿ, 

ತನ್ನ ಮನಸ್ಸಿನಲ್ಲಿ, “ನಂದರಿಗಾಪ್ತನಾದ ರಾಕ್ಷಸನು ಚಂದ್ರಗುಪ್ತನ ಭಯದಿಂದಲೋ 
ದ್ವೇಷವಂ ಸಾಧಿಸಲೋಸುಗವೋ ಪುರವಂ ಜಿಟ್ಟು ಹೋಗಿ ಇದಾನೆ. ಭಯದಿಂದಲಾದರೆ, 
ಪತ್ನೀಪುತ್ರರಂ ಮರೆಮಾಡನು. ಅದರಿಂ ದ್ವೇಷವಂ ಸಾಧಿಸುವದಕ್ಕೆಂದು ತೋರುತ್ತಲಿದೆ. 
ಹೀಗೆ ದ್ವೇಷಿಯಾದವನ೦ ಒಡ೦ಬಡಿಸುವದು ಉಚಿತವಲ್ಲ. ದ್ವೇಷವಂ ಬಿಟ್ಟು 'ಭೀತನಾ 
ಗಿರುವೆನೆಂ'ದು ಹೇಳಿ ಕಳುಹಿಸಿದರೆ ಮೊದಲಿಗಿ೦ತಲೂ ಅಧಿಕನನ್ನಾಗಿ ಮಾಡಬಹುದು. 
ಜ್ವರವಿದ್ದವಗೆ ಅಪಥ್ಯಸೇವನೆಯಿ೦ದ ನಾಭಿಯಲ್ಲಿ ಕುಟಿಲವಿದ್ದರೆ ಜಿಹ್ವಾಗ್ರದಲ್ಲಿ ಹ್ಯಾಗೆ 
ತೋರುವದೋ ಹಾಗೆ ರಾಕ್ಷಸನಲ್ಲಿ ಮನಸ್ಸಿನಲ್ಲಿದ್ದ ದ್ವೇಷವು ಸ್ವಲ್ಪ ದಿವಸದಲ್ಲಿಯೇ 
ಪ್ರಕಟವಾದೀತು. ಆ ಬಳಿಕ ತದನುಗುಣ್ಯವಾಗಿ ಯತ್ನವ೦ ಮಾಡುವೆನು. ಅದಂತಿರಲಿ. 

ನಂದರಂ ಸಂಹರಿಸಿ ಚಂದ್ರಗುಪ್ತನಿಗೆ ನಂದರ ಪದವಿಯನ್ನು೦ಟುಮಾಡುವೆನೆಂದು 
ಮಾಡಿದ ಪ್ರತಿಜ್ಞೆಗೆ ನಂದರ ಮೂಲೋತ್ಪಾಟನವಂ ಮಾಡಿದಾಗಲೇ ನಂದರ ಪದವಿಗೆ 
ಚ೦ದ್ರಗುಪ್ತನೇ ಅಧಿಪತಿಯಾದನೆಂದು ತಿಳಿದು ಶಿಖೆಯಂ ಬಂಧಿಸಿದೆನು. ನ೦ದರಾಜ್ಯಾಭಿ 
ಷೇಕವನ್ನು ಚಂದ್ರಗುಪ್ತನಿಗೆ ಮಾಡಿಸಿ ಸಾರ್ವಭೌಮನೆಂದು ಮಂಡಲಾಧಿಪತಿಗಳ ಕೈಕಪ್ಪ 
ಗಳಂ ಕೊಡಿಸಬೇಕೆಂದರೆ, “ಮೊದಲು ನಾವು ಹೇಳಿದ ರೀತಿಗೆ ಅರ್ಧರಾಜ್ಯವ೦ ನಮಗೆ 
ಕೊಟ್ಟು, ಉಳಿದ ಅರ್ಧರಾಜ್ಯಾಭಿಷೇಕವಂ ಚಂದ್ರಗುಪ್ತನಿಗೆ ಮಾಡಬಹುದೆಂ'ಬ ಪರ್ವತ 
ರಾಯನ ವಾಕ್ಕವಿಘ್ನು ಸಂಭವಿಸುತ್ತಲಿದೆ. ಯಾವ ಉಪಾಯದಿಂದ ಈ ಪರ್ವತರಾಯನ 
ವಿಘ್ನುವ೦ ಪರಿಹರಿಸಿಕೊಳ್ಳಬೇಕೆಂ''ದು ಚಿಂತಿಸುತ್ತ, ಚಾಣಿಕ್ಕನು ಆ ದಿವಸವ೦ ಕಳೆಯು 
ತ್ತಲಿದ್ದನು. *ಹದಿಮೂರನೆಯ”ದಿವಸ ಜ್ಞಾತಿಸೂತಕಸ್ನಾನದಿ೦ದ ಪರಿಶುದ್ಧನಾದ ಚಂದ್ರ 
ಗುಪ್ತನು ರಾಜಸಭೆಗೆ ಬರುತ್ತಿರಲು, ಆಗ ಚಾಣಿಕ್ಯನು ನಂದರ ಬೊಕ್ಕಸದಲ್ಲಿ ದಿವ್ಯ 
ಭೂಷಣವಸ್ತ್ರಗಂಧಮಾಲಿಕೆಗಳಂ ತರಿಸಿ, ಚಂದ್ರಗುಪ್ತನಿಗೆ ಅಲಂಕರಿಸಿ, ತಾಂಬೂಲವಂ 
ಕೊಡಿಸಿ, ಸ್ಪರ್ಣಪೀಠದಲ್ಲಿ ಕುಳ್ಳಿರಿಸಿ, ಆಗ ದೂತರಂ ಕರೆದು, 

“ಎಲೈ, ಭದ್ರಭಟಾದಿ ಸೇನಾನಾಯಕರ ಕಡೆಯವರು ಸೇನಾಸಮೇತರಾಗಿ ಸಲಾಮಿಗೆ 
ಬರುತ್ತೇವೆಂದು ಹೇಳಿ ಹೋದಾರಭ್ಯ ಇದುವರೆಗೂ ಸೇನೆಗಳ ಜೊತೆ ಆಯಿತೋ 


೧. ಘ್‌ ಪ್ರಶಿಯಲ್ಲಿ ಕೆಲವು ಸಾಲುಗಳು ಹೆಚ್ಚಾಗಿವೆ. ೨. ಆ ದಿನ ಮೂರನೆಯ (ಖ) 


ವಿಷಕನ್ಯಾಗಮನವು ೧೫೭ 


ಇಲ್ಲವೋ ; ಈಗ ಜೊತೆಯಾದ ಸೇನೆಗಳಂ ಕೂಡಿಕೊಂಡು ಮೊದಲು ಬಂದು ಮಾತನಾಡಿ 
ಹೋದವರೇ ಸಲಾಮಿಗೆ ಬರಲಿ” ಎಂದು ನೇಮಿಸಲು, ಆ ದೂತರು ಅತಿತ್ವರೆಯಿಂದ 
ಹೊರಟು, "ಹೊರಡಿ ಹೊರಡಿ' ಎ೦ದು ಸೇನಾಧಿಕಾರಿಗಳಿಗೆ ಹೇಳಲು, ಆ ಅಧಿಕಾರಿಗಳು 
ಜೊತೆಯಾದ ಸೇನೆಗಳನೆಲ್ಲವಂ ತೆಗೆದುಕೊಂಡು ಬಂದು ಸಾಲುಸಾಲಾಗಿ ನಿಲ್ಲಿಸಿ, ಕೈಗಳಂ 
ಮುಗಿಯುತ್ತಿರಲು, 

ಆಗ ವೈತಾಳಿಕರು ಅವರವರ ನಾಮಗಳನ್ನು ಹೇಳಿ, “ಇಷ್ಟು ಲಕ್ಷ ಅಶ್ವಸೇನೆಗೆ 
ಪತಿಯಾದವನು ಸಲಾಮು ಮಾಡುತ್ತಾನೆ, ಜೀಯಾ” ಎಂದು, “ಇಷ್ಟು ಸಹಸ್ರ ಗಜಗಳಿಗೆ 
ಅಧಿಪತಿಯಾದವನು, ಇಷ್ಟು ಲಕ್ಷ ಖಡ್ಲಧಾರಿಗಳಿಗೆ, ಇಷ್ಟು ಲಕ್ಷ ಧನುರ್ಧಾರಿಗಳಿಗೆ 
ನಾಯಕನಾದವನು, ಇಷ್ಟು ಲಕ್ಷ ಕು೦ತಧಾರಿಗಳಿಗೆ ಅಧಿಪತಿಯಾದವನು, ಇಷ್ಟು ಸಹಸ್ರ 
ರಧಿಕರಿಗೆ ಪ್ರೇರಕನಾದವನು, ಇಷ್ಟು ಲಕ್ಷ ಗದಾಪಾಣಿಗಳಿಗೆ ನೇಮಿಸುವನೀತನು, ಇಷ್ಟು 
ಸಹಸ್ರ ಪಿರಂಗಿದಾರರಿಗೆ ಪೋಷಿಸುವನೀತನು : ಈತನು ಮೈಥಿಳನು, ಈತನು ಬಂಗಾಳ 
ದೇಶಾಧಿಪತಿಯು, ಈತನು ಭಿಲ್ಲನಾಯಕನು, ಈತನು ಕಳಿ೦ಗನಾಯಕನು, ಈತನು ಓಡ್ರ 
ದೇಶಾಧಿಪತಿಯು, ಈತನು ಮತ್ಸ್ಯಾಧಿಪತಿಯು, ಈತನು ಭೋಜಪತಿಯು, ಈತನು 
ಅವಂತಿಪತಿಯು, ಈತನು ಕೋಸಲೇಶನು, ಈತನು ಸೌರಾಷ್ಟ್ರಪತಿ, ಇವರು ದಕ್ಷಿಣ 
ದೇಶಾಧಿಪತಿಗಳು, ಇವರು ಪಶ್ಚಿಮದಿಕ್ಕಿನ ಅರಸುಗಳು” ಎಂದು ಅವರವರ ಬಿರುದು 
ನಾಮಾಂಕಿತಗಳಿಂದ ಘೋಷಿಸುತ್ತ, “ಜೀಯಾ, ನಮಸ್ಕರಿಸುತ್ತಲಿದಾರೆ, ಕೈಕಾಣಿಕೆಗಳ೦ 
ಒಪ್ಪಿಸುತ್ತಲಿದಾರೆ, ಪರಾಕೆ೦”ದು ವ೦ದಿಮಾಗಧರು ಹೊಗಳುತ್ತಿರಲು, 

ಆಗ ಚಂದ್ರಗುಪ್ತನು ಅವರೆಲ್ಲರ೦ ಉಚಿತಪ್ರಕಾರದಿ೦ ಕುಳ್ಳಿರಿಸಿ, ಬೊಕ್ಕಸದಿಂದ 
ದಿವ್ಯ ವಸ್ತ್ರಭೂಷಣಗಳ೦ ತರಿಸಿ, ಅವರು ತಂದುದಂ ಸ್ವೀಕರಿಸಿ, ಅವರೆಲ್ಲರಂ ವಸ್ತ್ರ 
ಭೂಷಣಗಂಧಮಾಲೆಗಳಿಂದ ಅಲ೦ಕೃತರ೦ ಮಾಡಿ, ವೀಳಯವಂ ಕೊಡಿಸಿ, | 

“ಅಯ್ಯ ಅರಸುಗಳಿರಾ, ನಮ್ಮ ಪಿತಾಮಹರ ಅಧಿಪತ್ಯದಲ್ಲಿ ನಿಮಗಿದ್ದ ದೇಶಾಧಿ 
ಪತ್ಯವ೦ ಅದೇ ರೀತಿಯಲ್ಲಿ ನೋಡುತ್ತ, ಎಂದಿನಂತೆ ನಮಗೆ ಕೊಡುವ ಪೂಗುದಿಗಳ೦ 
ಕೊಡುತ್ತ, ನಮ್ಮ ಕಾರ್ಯಕ್ಕೆ ಸಹಾಯವಾಗಿ ಇರಿ” ಎ೦ದು ನೇಮಿಸಿ, ಆಗ ಅಧಿಕಾರಿಗಳ 
ಮುಖವಂ೦ ನೋಡಿ, 

“ಅಯ್ಯ ನಮ್ಮ ಪರ೦ಪರೆಯಿ೦ದ ಬ೦ದ ಅಧಿಕಾರಿಗಳಿರಾ, ಬುದ್ಧಿಯಲ್ಲಿ ಸುರಗುರು 
ವಿಗೆ ಸಮಾನರಾಗಿ, ನಮಗೆ ಆಪದ್ಬ೦ಧುಗಳಾಗಿ, ದೇಶಮರ್ಯಾದಾಸ್ಥಾಪನಾರ್ಥವಾಗಿ 
ಯಜಮಾನರಾದ ಚಾಣಿಕ್ಕರು ನಮ್ಮ ಬಳಿಯ ಪ್ರಾಧಾನ್ಯಕ್ಕೆ ಒಡ೦ಬಟ್ಟು, ಪ್ರಾಧಾನ್ಯ 
ಶಸ್ತ್ರವ೦ ಸ್ವೀಕರಿಸಿ ಇದ್ದಾರೆ ; ಅವರ ಆಜ್ಞಾನುಸಾರವಾಗಿ, ಅರಸಾಗಿ ಇದ್ದವನಾದರೂ 
ಶಿರಸಾ ವಹಿಸುವೆನು. ಅದರಿ೦ದ ಯಾವ ಸಮಯದಲ್ಲಿ ಇವರ ಅಪ್ಪಣೆ ನಿಮಗೆ ಆದರೆ, 
ಆ ಕ್ಷಣವೇ ಆ ಕಾರ್ಯವ೦ ಮಾಡಿ ಬಂದು ನಮಗೆ ತಿಳುಹಿಸತಕ್ಕದ್ದು'' ಎ೦ದು ಹೇಳಿ 
ನೇಮಿಸಲು, ಅವರೆಲ್ಲರೂ "ಮಹಾಪ್ರಸಾದ'ವೆ೦ದು" ಕೈಮುಗಿದು ಅಪ್ಪಣೆಯಂ ತೆಗೆದು 


೧. ಎಂದು ಇಷ್ಟು ಸಾಹಸಮಾಡಿ ಬ೦ದು ನಮಗೆ ತಿಳುಹಿಸತಕ್ಕದು ಎ೦ದು ನೇಮಿಸಲು 
ಅವರೆಲ್ಲರೂ ಮಹಾಪ್ರಸಾದವೆಂದು (ಕ) 


೧೫೮ ಮುದ್ರಾಮಂಜೂಷವು 


ಕೊಂಡು ಹೊರಡಲು, ಅವರ ಸೇನೆಯು ಮಹಾಸಮುದ್ರದಂತೆ ದೃಷ್ಟಿಗೆ ಗೋಚರವಾಗದೆ 
ಹೊರಡುತ್ತಿರಲು, ಆದ೦ ನೋಡಿ ಪರ್ವತರಾಯನ ಸೇನಾಜನವು ತಮ್ಮೊಳಗೆ ತಾವೇ 
ಇಷ್ಟು ಸೇನಾಪರಿವೃತರಾಗಿ ಇದ್ದವರಾದರೂ ನಂದರು ಹತವಾದುದಕ್ಕೆ ದೈವಸಂಕಲ್ಪವೇ 
ಕಾರಣ ಹೊರತು ಮನುಷ್ಯಯತ್ನದಿಂದಾಗುವದುಂಟೇ ?” ಎ೦ದು ಹೇಳಿಕೊಳ್ಳುತ್ತಿರಳು, 

ಸೇನೆಯೆಲ್ಲವೂ ಆ ಕುಸುಮಪುರದ ಪೂರ್ವ ರಕ್ಷಿಣದಿಕ್ಕಿನಲ್ಲಿ ಇಳಿಯುತ್ತಿರೆಲು, 
ಚಾಣಿಕ್ಕನು ಶೇಖರನಂ ಕರೆಕಳುಹಿಸಿ, “ಅಯ್ಯ ಸೇನಾಪತಿಯೇ, ನಾವು ಹೇಳಿದ ರೀತಿಗೆ 
ಸೇನೆಗಳಂ ಜೊತೆಗೂಳಿಸಿ, ಸಾಹಸವಂ ಮಾಡಿ, ನಂದರ ಸಂಹಾರವಂ ಮಾಡಿಸಿದವನಾದೆ; 
ಪರ್ವತರಾಯನಿಗೆ ಹ್ಯಾಗೆ ನೀನು ಆಪ್ತನೋ ನಮಗೂ ಹಾಗೇ ಆಪ್ತನು ; ಶತ್ರು 
ನಿಗ್ರಹಮ": ಬಳಿಕ ಪುನಃ ಯುದ್ಧಕ್ಕೆ ನಿಮಿತ್ತವಿಲ್ಲ. ಉಭಯಸೇನೆಯೂ ಒಂದೇ 
ಕಡೆಯಲ್ಲಿ .೨ತಣೆ ಕ್ಷಾಮವೂ ಕ್ಷುದ್ರರೋಗೋಪದ್ರವವೂ ತಟ್ಟುವದರಿಂದ ಪ್ರಜಾಕ್ಷೋಭೆ 
ಉಂಟಾಗಿ, ಪ್ರಟ'ಳಿಗೆ ಹಾನಿ ತಟ್ಟಿದರೆ ಅದೇ ಅರಸುಗಳಿಗೆ ಹಾನಿಯು. ಅದರಿಂ 
ಪಾರ್ವತೇಯ ಸೇನೆಯಲ್ಲಿಯೂ ನಿಮ್ಮೆಲ್ಲರ ಸೇನೆಯಲ್ಲಿಯೂ ಪ್ರಕೃತೋಚಿತವಾಗಿ 
ನಿಲ್ಲಿಸಿಕೊಂಡು, ಉಳಿದ ಸೇನೆಯೆಲ್ಲವೂ ಅವರವರ ದೇಶಕ್ಕೆ ಹೋಗುವಂತೆ ಪರ್ವತ 
ರಾಯನಿಗೆ ತಿಳುಹಿಸಿ, ಕಳುಹಿಸುವನಾಗು. ನಂದರಾಜ್ಯಾರ್ಧವಂ ಪರ್ವತರಾಯನಿಗೆ ನಾವು 
ಕೊಡುವಲ್ಲಿ ರಾಜ್ಯಾನುಗುಣ್ಯವಾಗಿ ಸೇನೆಗಳಂ ನಿಲ್ಲಿಸಿಕೊಂಡು, ಉಳಿದ ಸೇನೆ ಸಹಿತವಾಗಿ 
ಕೊಡಬೇಕಾಗುತ್ತಲಿದೆ' ಎಂದು ಹೇಳಿ, ಅನರ್ಫ್ಯವಸ್ತ್ರಭೂಷಣಗಳಂ ತರಿಸಿ, ಶೇಖರ 
ಮುಖ್ಯರಾದ ಅವರ ಕಡೆ ಅರಸುಗಳಿಗೆಲ್ಲರಿಗೂ ಕೊಡಿಸಿ, ಗಂಧಮಾಲ್ಯ ಕರ್ಪೂರವೀಳಯ 
ಗಳಿಂದುಪಚರಿಸಿ, ಉಚಿತವಾಕ್ಕಗಳಿ೦ ಸ೦ತೋಷಗೊಳಿಸಿ ಕಳುಹಿಸಲು, ಶೇಖರನು ತನಗೆ 
ಕೊಟ್ಟ ಭೂಷಣಗಳೆಲ್ಲವ೦ ಪರ್ವತರಾಯನ ಮುಂದಿಟ್ಟು, ಚಾಣಿಕ್ಕರು ಹೇಳಿದ ಮಾತು 
ಗಳೆಲ್ಲವ೦ ತಿಳುಹಿಸಲು, ಆದಂ ಕೇಳಿ, 

"ಎಲೈ ಶೇಖರನೇ, ಚಾಣಿಕ್ಕರು ಹೇಳಿದರ್ಥವು ನಿಶ್ಚಯವೇ ಅಹುದು. ಒಂದು ಕಡೆ 
ಯಲ್ಲಿ ಉಭಯಸೇನೆಯೂ ನಿಂತರೆ, ದೇಶಕ್ಷೋಭೆಯೂ ಸಾಂಕ್ರಾಮಿಕರೋಗಗಳೂ 
ಗಂಟಾಗಿ ದೇಶಾಧಿಪತಿಗಳಿಗೆ ಹಾನಿ ಉ೦ಟಾಗುವದರಿ೦ದ, ನಮ್ಮ ಸೇನೆಗಳಲ್ಲಿ ಸ್ವಲ್ಪ 
ನಿಲ್ಲಿಸಿಕೊಂಡು ಉಳಿದುದೆಲ್ಲವಂ ನಮ್ಮ ದೇಶಕ್ಕೆ ಕಳುಹಿಸುವನಾಗು. ನಮ್ಮ ಸಂಗಡ 
ಬಂದಿರುವ ಅರಸುಗಳಿಗೆ ಈ ಅರ್ಥವಂ ಹೇಳಿ ಕಳುಹಿಸುವನಾಗು. ಚಾಣಿಕ್ಕರು ನಿನ್ನಲ್ಲಿ 
ಸಂತೋಷದಿಂ ಕೊಟ್ಟ ಭೂಷಣಗಳು ನಿನಗೇ ಇರಲಿ '' ಎಂದು ರಾಯನು ಹೇಳಲು, 
`ಮಹಾಪ್ರಸಾದ'ವೆಂದು ಶೇಖರನು ಹೊರಟು ಬಂದು, ಸೇನೆಗಳಲ್ಲಿ ಸ್ವಲ್ಪ ಉಳುಹಿಸಿ 
ಕೊ೦ಡು, ಮಿಕ್ಕ ಸೇನೆಯೆಲ್ಲವ೦ ಅವರವರ ದೇಶಕ್ಕೆ ಹೋಗುವಂತೆ ನೇಮಿಸಲು, ಸೇನಾ 
ಪ್ರಯಾಣಸೂಚಕವಾದ ಭೇರೀಧ್ವನಿಗಳುಂಟಾಗಿ ಪರ್ವತರಾಯಸೇನೆಯು ಸ್ವದೇಶಕ್ಕೆ 
ಹೋಗು:'ದಂ ಕಂಡು “ಚಂದ್ರಗುಪ್ತನ ರಾಜ್ಯಾಭಿಷೇಕವಿಘ್ನುದಲ್ಲಿ ಅರ್ಧ ಪರಿಹಾರ 
ವಾಯಿತು ; ಉಳಿದ ವಿಘ್ನಾರ್ಧವ೦ ಯಾವ ರೀತಿಯಿ೦ ಪರಿಹರಿಸಿಕೊಳ್ಳಬೇಕೆಂ''ದು 
ಬಾಣಿಕ್ಕನು ಚಿಂತಿಸುತ್ತಿದ್ದನು. 

ಮತ್ತೊಂದು ದಿವಸ ಸಾಯಾಹ್ನದಲ್ಲಿ ಚಂದ್ರಗುಪ್ತ ಚಾಣಿಕ್ಕರು ಮಿತಪರಿವಾರದಿಂ 
ಸ್ಥಾನದಲ್ಲಿ ಕುಳಿತಿರುವದಂ ತಿಳಿದು, ರಾಕ್ಷಸನಿಗೆ ಮಿತ್ರನ೦ತಿರ್ದ ಕ್ಷಪಣಕನು ತನಗೆ 


( 


ವಿಷಕನ್ಯಾಗಮನವು ೧೫೯ 


ಇದೇ ಸಮಯವೆಂದು ನಿಶ್ಚೈಸಿ, ರಾಕ್ಷಸ ಹೇಳಿ ತನ್ನ ಸಂಗಡ ಕಳುಹಿಸಿ ಇದ್ದ ಆ ಕನ್ನೆಯ೦ 
ಕರೆದುಕೊ೦ಡು ಬರುತ್ತಿರಲು, 

ಮುಕ್ತಾಮಯಭೂಷಣಗಳಂ ಧರಿಸಿ, ಚ೦ದ್ರಗಾವಿಯ೦ ಮುಸುಗಿಟ್ಟು, ತಾರಾಗಣ 
ಗಳಿ೦ ಶೋಭಿಸುವ ಸ೦ಧ್ಯಾಸಮಯಲಕ್ಷ್ಮಿಯೋ ಎಂಬಂತೆ, ಅಮೃತಾವಿರ್ಭಾವಾವಸರ 
ದಲ್ಲಿ ಕಪಟಾ೦ಗನೆಯಾಗಿ ಅವಲೋಕನಮಾತ್ರದಿ೦ ಅಸುರವರ್ಗದ ಮನಸ್ಸುಗಳ೦ ತವಕ 
ಗೊಳಿಸುತ್ತ ಬರುತ್ತಿರುವ ನಾರಾಯಣಿಯ ಪ್ರತಿಜಿ೦ಬವೋ ಎಂಬಂತೆ, ದೃಷ್ಟಿಪಾತ 
ಮಾತ್ರ"ದಿಂ” ಗುಂಪುಗುಂಪಾಗಿ ನೋಡ ಬರುವ ವಿಟಜನಚಿತ್ತವೃತ್ತಿಯನ್ನಪಹರಿಸುತ್ತ 
ಸಂಚರಿಸುತ್ತಿರುವ ಶೃ೦ಗಾರಕಳೆಯೋ ಎಂಬಂತೆ, ಲಾವಣ್ಯವೇ ಸ್ತ್ರೀರೂಪಿನಿ೦ ಬಂದಂತೆ, 
ಅಮೂರ್ತದ್ರವ್ಯದಂತೆ ಸ್ಪರ್ಶಿಸಲಶಕ್ಕಗಳಾಗಿ, ಚಿತ್ರದ ಪುತ್ತಳಿಯ೦ತೆ ಭೋಗೋಪ 
ಯುಕ್ತವಲ್ಲದೆ ವಿಲೋಕನಮಾತ್ರದಿಂದಲೇ ಜನರ ಚಿತ್ತಾನುರ೦ಂಜನೆಯ೦ ಮಾಡುತ್ತ, 
ಅತತ್ವವೇದಿಗಳಿಗಭಿಮತವಾದ ಆಭಿಚಾರವಿದ್ಯಾವೈಖರಿಯೇ ನಾರೀರೂಪಿನಿ೦`ಬ೦ದಂತೆ, 
ಗುರುಕುಚಭಾರಕ್ಕೆ ಬಡನಡು ಬಳುಕುತ್ತ, ಸೊಕ್ಕಿ *ಸೋಲುತ್ತ', ಬೆಡಗ೦ ಬೀರುತ್ತ 
ಬರುತ್ತಿರುವ ಆ ಕನ್ನೆಯಿ೦ದೊಡಗೂಡಿ ಕ್ಷಪಣಕನು ಬಂದು, ಚ೦ದ್ರಗುಪ್ತನ೦ ಕಂಡು, 
"ಧರ್ಮಾಭಿವೃದ್ಧಿರಸ್ತು' ಎ೦ದು ಹರಸಿ, ಆ ಕನ್ನೆಯ೦ ಮುಂದೆ ನಿಲ್ಲಿಸಲು, 

ಆ ಕನ್ನೆಯು ಮಣಿಮಯ ವಲಯರವದಿ೦ ಮನೋಹರವಾಗಿ ತೋರುವ ಹಸ್ತಗಳಿಂ 
ಚಂದ್ರಗುಪ್ತನಿಗೆ ಕೈಮುಗಿದು ವಿಲಾಸವ೦ ನಟಿಸುತ, ಕ್ಷಪಣಕನ ಹಿಂದೆ ತಲೆಬಾಗಿ 
ನಿಂತಿರಲು, ಚಾಣಿಕ್ಕನು ಆ ಕನ್ನೆಯ ಸೌಂದರ್ಯವ೦ ನೋಡಿ, ಕ್ಷಪಣಕವೇಷವಂ ಧರಿಸಿ 
ಬಂದಿರುವ ಇಂದುಶರ್ಮನಂ ಎಂದಿಗೂ ಅರಿಯದವನಂತೆ ಜನಗಳಿಗೆ ತೋರ್ಪಡಿಸುತ. 

“ಅಯ್ಯ ಕ್ಷಪಣಕರೇ, ನೀವೆಲ್ಲಿ೦ದ ಬಂದಿರಿ ? ನಿಮ್ಮ ಹೆಸರೇನು ? ಶಾಪವಶದಿಂ 
ಪುರೂರವರಾಯನ೦ ಮೋಹಿಸಲು ಭೂಮಿಗೆ ಬ೦ದ ಊರ್ವಶಿಯೋ ಎಂಬಂತೆ ನವ 
ಯೌವನಶಾಲಿನಿಯಾಗಿ ಸು೦ದರಾ೦ಗಿಯಾದ ಈ ಕನ್ನೆಯು ಯಾರ ಪುತ್ರಿಯು ? ನಿನಗೆ 
ಎಲ್ಲಿ ದೊರಕಿದಳು ? ನಿನ್ನ ದೇಶ ಯಾವದು ? ಕುಳ್ಳಿರಿಸಿಕೊಂಡು ಹೇಳು” ಎನಲು, 
ಹಾಗೇ ಕುಳಿತು, ಕ್ಷಪಣಕನು ಚಾಣಿಕ್ಕರ೦ ಕುರಿತು, 

“ದೇವರೂ, ಮೊದಲು ನಂದರಿಗೆ ಆಪ್ತನಾಗಿ ಈಗ ಚಂದ್ರಗುಪ್ತನ ದೆಸೆಯಿ೦ 
ಭಯಪಟ್ಟು ಹೋಗಿ ಇರುವ ಅಮಾತ್ಯ ರಾಕ್ಷಸನಿಗೆ ಮಿತ್ರನು, ನಾನು. ನನ್ನ೦ ಜೀವಸಿದ್ದಿ 
ಯೆ೦ದು ಹೇಳುವರು. ಈ ಕನ್ನೆಯು ಸೆರೆಸಿಕ್ಕಿದ ವಲ್ಲಭರಾಯನ ಪ್ರಿಯಪುತ್ರಿ ; ಈ 
ಕನ್ನೆಯ೦ ಬಾಲ್ಯಾರಭ್ಯ ಈ ಹದಿನೈದು ವರುಷ ಪರ್ಯ೦ತವೂ ಸಲಹುತ್ತ ಕುಶಲವಿದ್ಯ 
ಗಳಿಂದ ಪ್ರೌಢಡೆಯಂ೦ ಮಾಡುವಂತೆ ನನಗೆ ನೇಮಿಸಿ, ನನ್ನಿಂದ ಶಿಕ್ಷಿತವಾದ ವಿದ್ಕಾ 
ಕೌಶಲವ೦ ನೋಡಿ, ಪ್ರೌಢಳಾದಳೆಂದು ಸ೦ತೋಷಪಡುತ, ಇವಳ೦ ಜ್ಯೇಷ್ಠನ೦ದನಿಗೆ 
ವ್ರಯಪತ್ನಿಯ೦ ಮಾಡಬೇಕೆಂದು ರಾಕ್ಷಸನು ನಿಶ್ಚೈಸಿ ಇರಲು, ನಂದರು ಅನ್ಯಥಾ 
ಆದುದರಿಂದ, ರಾಕ್ಷಸನು ವಿದೇಶಗತನಾದುದಲ ತಿಳಿದು, ಅನಾಥಳಾದೆನೆ೦ದು ಖಿನ್ನಳಾಗಿ 
ಅವಲ೦ಬನವ್ಯಕ್ಸವಿಲ್ಲದ ಮಾಲತೀಲತೆಯಂತೆ, ತನ್ನ ಯೌವನವು ಅರಣ್ಯದ ಬೆಳದಿ೦ಗಳಿ 


೧. ದಿಂದಲೇ (ಕ) ೨. ಸೊಬಗುತ (ಕ) 


೧೬೦ ಮುದ್ರಾಮಂಜೂಷವು 


ನಂತೆ ವೃರ್ಥವಾಯಿತೆ೦ದು ಹಂಬಲಿಸುತ್ತಿರುವ ಈ ಕನ್ನೆಯ೦ ನೋಡಿ, ನನಗೆ ಮನ 
ಮರುಗಿ, "ರಾಜಯೋಗ್ಯಳಾದ ನಿನಗೆ ಅನುರೂಪನಾದ ಪತಿಯನ್ನು೦ಟುಮಾಡುವೆನೆಂ'ದು 
ಒಡಂಬಡಿಸಿ, ಅಪರ್ಯುಷಿತ ಯೌವನಶಾಲಿನಿಯಾದ ಈ ಕನ್ನೆಯ೦ ಅನ್ಯರು ಅಪೇಕ್ಷಿಸು 
ವದಕ್ಕೆ ಮುಂಚಿತವಾಗಿಯೇ ನಿಮ್ಮ ಸನ್ನಿಧಿಗೈತಂದೆನು. ರಾಜೋತ್ತಮನಾದ ಚಂದ್ರಗುಪ್ತ 
ನಿಗೆ ವೀಳಯವಂ ಕೊಡುವದಕ್ಕಾಗಲೀ, ಪಾದಸೇವೆಗಾಗಲೀ, ಇಂಗಿತವಿದ್ದ೦ತೆ ನಡದು 
ಕೊಳ್ಳುವದಕ್ಕೆ ಯೋಗ್ಯಳಿವಳು” ಎಂದು ಹೇಳಿ, 

"ಅಯ್ಯ ಉಚಿತಜ್ಞರಾದ ಚಾಣಿಕ್ಕರೇ” ಎಂದು ಓರೆನೋಟದಿ೦ ನೋಡಿ, “ಈ ಕನ್ನೆಯು 
ನಾಡಾಡಿ ಹೆಣ್ಣೆಂದು ತಿಳಿಯತಕ್ಕವಳಲ್ಲ. ಪಾರ್ಥನ ಚಿತ್ತವನ್ನಪಹರಿಸಿದ ಉಲೂಪಿಯಂತೆ 
ಬಹುಚತುರಳು; ಕಾಲಸರ್ಪದ೦ತೆ ತೋರುವ ರೋಮರಾಜಿಯಿಂ ರಸಿಕಚಿತ್ತವನ್ನಪಹರಿ 
ಸುವಳು ; ಹರಕ೦ಠಚ್ಛೆವಿಯಂತೆ ಶೋಭಿಸುವ ಕೇಶಭಾರದಿಂ ಪ್ರಿಯನ ಚಿತ್ತವೃತ್ತಿಯಂ 
ಮೋಹಗೊಳಿಸುವಳು. ಈ ಕನ್ನೆಯ ಅ೦ಗಸ೦ಗಸುಖವನ್ನನುಭವಿಸಿ ಸ್ಪಸ್ಥನಾಗಿ ಇದ್ದ 
ವಲ್ಲಭನು ಇವಳನ್ನಗಲಿ. ಶಯನಗೃಹದಿ೦ದ ಮರಳಿ ಬಾರನು” ಎಂಬ ಕ್ಷಪಣಕನ 
ವಾಕ್ಯವಂ ಕೇಳಿ ಚಾಣಿಕ್ಯನು ತನ್ನ ಮನಸ್ಸಿನಲ್ಲಿ ಆಲೋಚಿಸುತ್ತಲಿದ್ದನು : 

"ಈಗ ಜೀವಸಿದ್ಧಿಯು ಇಲ್ಲಿ ಇರುವ ಜನರುಗಳಿಗೆ ತಿಳಿಯದೆ ನನಗೆ ಮಾತ್ರ 
ತಿಳಿಯುವಂತೆ ಭಾವಗರ್ಭಿತವಾದ ವಾಕ್ಕದಿಂದ ಸೂಚಿಸಿದನು. ಅದರಲ್ಲಿ ಉಲೂಪಿ 
ಯೆಂಬ ಶಬ್ದೋಪಮಾನದಿಂದಲೂ ಕಾಲಸರ್ಪವ೦ ಪೋಲುವ ರೋಮರಾಜಿಯೆಂಬುದ 
ರಿಂದಲೂ ಹರಕಂಠಚ್ಛವಿಯಂತ ಶೋಭಿಸುವ ಕೇಶಭಾರಶಬ್ದದಿ೦ದಲೂ ವಿಚಾರಿಸಿ 
ನೋಡಿದರೆ, ಈ ಕನ್ನೆಯಲ್ಲಿ ವಿಷದೋಷವುಂಟೆ೦ದು ಹೇಳಬೇಕು. "ಅಂಗಸಂಗಸುಖದಿಂ 
ಸ್ಪಸ್ಥನಾಗಿ ಶಯನಗೃಹದಿಂ ಮರಳಿ ಬಾರನೆ೦'ದು ಹೇಳಿದ ಮಾತಿಗೆ ಈ ಕನ್ನೆಯ ಶರೀರದ 
ಷಸ್ಟರ್ಶದಿಂದ ಮೃತನಾದ ಪುರುಷನು ಹೊರಕ್ಕೆ ಬರಲಾರನೆ೦ಬ ಅರ್ಥವಾಯಿತು. 
ದರಿಂದ ಇವಳು ವಿಷಕನ್ನೆಯೆಂದು ತಿಳಿಯಬೇಕು. ರಾಕ್ಷಸನು ಚಂದ್ರಗುಪ್ತನ ಸಂಹಾರ 
ಮಿತ್ತವಾಗಿ ಇವಳಂ ಕಳುಹಿಸಿದುದರಿಂದ ದ್ವೇಷವಂ ಸಾಧಿಸುವದಕ್ಕೋಸುಗಲೇ ಎಂದು 
ತಿಳಿಯಬೇಕು, ಭೀತಿಯಿಂದ ಹೊರಟುಹೋದವನಲ್ಲ ; ಈ ಕನ್ನೆಯಲ್ಲಿ ಇರುವ ವಿಷ 
ದೋಷವಂ ಪರೀಕ್ಷಿಸಿ, ಆ ಬಳಿಕ ಮುಂದಣ ಕಾರ್ಕವ೦ ಯೋಚಿಸಬೇಕೆಂದು ನಿಶ್ಚೈಸಿ, 
ಕ್ಷಪಣಕನ ಮುಖವಂ ನೋಡಲು, 

“ಅಯ್ಯ ಕಾಲದೇಶಜ್ಞರಾದ ಚಾಣಿಕ್ಕರೇ, ನಿನ್ನ ದೇಶ ಯಾವದೆಂದು ಕೇಳಿದ ಮಾತಿಗೆ 
ವಿಜ್ಞಾಪಿಸುವೆನು : 

ಯುಗಾಂತರದಲ್ಲಿ ಭೂಲೋಕಾಧಿಪತ್ಯವಂ ಬಯಸಿ ಬಂದ ರಾಕ್ಟಸರು ದೇವತೆಗಳಿಂ 
ಮುರಿದು ಓಡುತ್ತ, ಸಮುದ್ರವಂ ಪೊಕ್ಕು, ಕಾಲಾಂತರದಲ್ಲಿ ಬಂದು ಭೂಲೋಕವಂ 
ಬಾಧಿಸುತ್ತಿರಲು, ದೇವೇಂದ್ರನು ಅಟ್ಟುತ್ತ ಬಂದರೆ ಎಂದಿನಂತೆ ಸಮುದ್ರವಂ ಹೊಗುತ, 
ಪುನಃ ಪುನಃ ಭೂಲೋಕವಂ ಬಾಧಿಸುತ್ತಿರುವದ೦ ನೋಡಿ, ದೇವತೆಗಳು ಅಗಸ್ತ್ಯಮಹಾ 
ಮುನಿಯಂ ಪ್ರಾರ್ಥಿಸಲು, ಆ ಮುನಿಗೆ ಸಮುದ್ರರಾಜನ ಮೇಲೆ ಕೋಪವುಂಟಾಗುವದಕ್ಕೆ 
ನಿಮಿತ್ತ ದೊರೆತು ಪಾನವ೦ ಮಾಡಲು, ಅಲ್ಲಿ ರಾಕ್ಷಸರಿಗೆ ಆಸ್ಪದ ತಪ್ಪಿ ಪಾತಾಳ 
ಕುಹರವನ್ನಾಶ್ರೈಸಿ ಪುನಃ ಬಂದು ಭೂಮಿಯ ನವಖಂಡಗಳ ಕುಲಾಚಲಗಳ ವಿಸ್ತಾರ 


L 
L 

ಜಾ 

1) 


ವಿಷಕನ್ಯಾಗಮನವು ೧೬೧ 


ಗಳಾದ ಪಕ್ಷ”ಕುಹರಗಳನ್ನಾಶ್ರಯಿಸಿ ಭೂಮಿಯಂ ಬಾಧಿಸುತ್ತಿರಲು, ಸಮಯಾ೦ತರ 
ದಲ್ಲಿ ಪರ್ವತಗಳಿಗೆ ಮದ ಹೆಚ್ಚೆ ಪಕ್ಷಗಳ೦ ಕೊಡಹುತ್ತ ಹಾರಿ ಬ೦ದು ಪ್ರಜಾಪಶು 
ಸಮೇತವಾದ ಗ್ರಾಮಗಳ ಮೇಲೆ ಕುಳಿತು ದೇಶವ೦ ಕ್ಷೋಭೆಪಡಿಸುವದ೦ ತಿಳಿದು, 
ಕ್ರುದ್ಧನಾದ ದೇವೇ೦ದ್ರನು ವೃತ್ರಶೋಣಿತಪಾನದಿ೦ದತಿಪರುಷಮಾದ ಮಹಾವಜ್ರ 
ಪ್ರಹಾರದಿ೦ದ ನವಕುಲಾಚಲಗಳ ಪಕ್ಬಗಳ೦ ಛೇದಿಸಿ ಹೋಗುತ್ತ, ದೇವತಾವಾಸಯೋಗ್ಯ 
ವಾಗಿ ಮಹಾಖಯಷಿಗಳಿಗೆ ಸಮ್ಮತವಾಗಿ ಯಜ್ಞಸಾಧನಗಳಿಗುಪಯುಕ್ತವಾದ ಹಿಮಾ 
ಚಲವ೦ ನೋಡಿ, ಇದು ಸಹ ಸಮಯಾಂತರದಲ್ಲಿ ರಾಕ್ಷಸರಿಗೆ ಆವಾಸಕ್ಕೆ ಯೋಗ್ಯವಾಗು 
ವದೆ೦ಬ ಶಂಕೆಯಿಂದ ಗಿರಿರಾಜನೆ೦ಬ ದಾಕ್ಷಿಣ್ಯವಿಡದೆ, ಅದರ ಪಕ್ಷಗಳ೦ ಸಹ ಛೇದಿಸಿ 
ದನು. ಆಗ ತಂದೆಯಾದ ಹಿಮಾಚಲದ ಪಕ್ಷಗಳು ಛೇದಿತವಾದುದ೦ ನೋಡಿ ಆತನ 
ಪುತ್ರನಾದ ಮೈನಾಕಪರ್ವತನು ವಾಯುಪ್ರೇರಣೆಯಿ೦ದ ಹಾರಿ ಹೋಗುಷದಂ ಕಂಡು, 
ಅದರ ಪಕ್ಷಗಳಂ ಛೇದಿಸದೆ, ಪಾತಾಳಕುಹರದಿಂ ಬರುವ ರಾಕ್ಷಸರ ಮಾರ್ಗಕ್ಕೆ ಅಡ್ಡಲಾಗಿ 
ಸಮುದ್ರದಲ್ಲಿ ಇರುವಂತೆ ಮೈನಾಕನಿಗೆ ನೇಮಿಸಿ, ದೇವೇಂದ್ರನು ಸ್ವಸ್ಥಾನವನ್ನೈದಿದನು. 
ಆಗ ದೇವೇಂದ್ರನು ನವಕುಲಾಚಲಪಕ್ಷಗಳ೦ ಛೇದಿಸಿ, ಹಿಮಾಚಲವು ಬಹು ಉಪಕಾರಿ 
ಯೆಂಬ ದಾಕ್ಷಿಣ್ಯದಿಂ ಬಿಟ್ಟು ಮೈನಾಕನಿಗೂ ನೇಮಿಸದೆ ಹೋದವನಾದರೆ ಲೋಕಕ್ಕೆ 
ರಾಕ್ಷಸರ ಬಾಧೆ ತಪ್ಪದೆ ಇರಲಾರದು. ಪ್ರೆಕೃತವೇನೆ೦ದರೆ, ಆ ಪರ್ವತಪಕ್ಷಗಳಂ ಛೇದಿ 
ಸುವ ರಭಸಕ್ಕೆ ಒಂದಾನೊಂದು ಪರ್ವತಶಿಖರವು ಭಿನ್ನವಾಗಿ ಹಾರಿಬಂದು ಬಿದ್ದುದರಿಂ 
ಆ ಪ್ರದೇಶವು ವಜ್ರಪಾತಕ್ಷೇತ್ರವೆನಿಸಿತು. ಅದು ನಮ್ಮ ದೇಶವು” ಎಂದು ಹೇಳಿದ 
ಕ್ಷಪಣಕನ ವಾಕ್ಕವ೦ ಕೇಳಿ, ಚಾಣಿಕ್ಕನು ಆತನ ಮಾತಿಗೆ ಅಭಿಪ್ರಾಯವಂ ನಿಶ್ಚಯಿಸು 
ತ್ತಿದ್ದನು. 

ಈ ಕ್ಷಪಣಕನು ಹೇಳಿದ ಮಾತಿನಲ್ಲಿ ರಾಕ್ಷಸಶಬ್ದಗ್ರಹಣದಿಂದ ಅಮಾತ್ಯರಾಕ್ಷಸನಂ 
ಉದ್ದೇಶವಂ ಮಾಡಿ ಹೇಳಿದಂತಾಯಿತು. ಗಿರಿರಾಜಶಬ್ದಗ್ರಹಣದಿ೦ದ ಪರ್ವತೇಶ್ವರನಂ 
ಲಕ್ಷೀಕರಿಸಿ ಹೇಳಿದಂತಾಯಿತು. ಅಗಸ್ತ್ಯನು ರಾಕ್ಷಸರಿಗೆ ಆವಾಸವಾದ ಸಮುದ್ರವಂ 
ಪಾನಂಗೈದಿದನೆ೦ದು ಹೇಳಿದ ಮಾತಿಗೆ ಅಮಾತ್ಯರಾಕ್ಷಸನು ಎಲ್ಲಿ ಆಪ್ರಯವಂ ಸಂಪಾದಿಸಿ 
ದವನಾದರೂ, ಆ ಆಶ್ರಯವಂ ನಷ್ಟಗೊಳಿಸಬೇಕೆ೦ದು ಹೇಳಿದಂತಾಯಿತು. ರಾಕ್ಷಸರಿಗೆ 
ಆಶ್ರಯವಾಗಿ ಇದ್ದ ನವಕುಲಾಚಲಗಳ ಪಕ್ಷಗಳ೦ ಛೇದಿಸಿದ ಬಳಿಕ ಗಿರಿರಾಜನಾಗಿ ಉಪ 
ಕಾರಿಯೆ೦ದು ಹಿಮಾಚಲದ ಪಕ್ಷವನ್ನುಳುಹಿಸದೆ ಛೇದಿಸಿ ಆತನ ಪುತ್ರನಾದ ಮೈನಾಕನು 
ವಾಯುಪ್ರೇರಣೆಯಿ೦ ಓಡುವದಂ ಕ೦ಡು ಅವನ ಪಕ್ಷಗಳಂ ಛೇದಿಸದೆ ಪಾತಾಳಕುಹರಕ್ಕೆ 
ಅಡ್ಡಲಾಗಿ ಇರುವದೆಂದು ದೇವೇಂದ್ರನು ಹೇಳಿ ಹೋದನೆಂಬ ಮಾತಿಗೆ ಅಮಾತ್ಯ 
ರಾಕ್ಷಸನಿಗೆ ಆಶ್ರಯವಾಗಿ ಇದ್ದ ನವನ೦ದರು ಸ೦ಹೃತರಾದುದರಿ೦ದ ಅವಲ೦ಬರಹಿತ 
ನಾದ ರಾಕ್ಷಸನು ಈಗ ಪರ್ವತೇಶ್ವರನಲ್ಲಿ ಆಶ್ರಯವಂ೦ ಸಂಪಾದಿಸುವನಾಗಿ ಇರುವ 
ದರಿಂದ ಈ ಫರ್ವತರಾಯನಲ್ಲಿ ದಾಕ್ಷಿಣ್ಯವಿಡದೆ ಸ೦ಹರಿಸಬೇಕೆ೦ದು ಹೇಳಿದ೦ತಾಯಿತು. 
ಗಿರಿರಾಜಪುತ್ರನಾದ ಮೈನಾಕನು ವಾಯುಪ್ರೇರಣೆಯಿ೦ದ ಓಡಿಹೋದುದಂ ಕಂಡು ಅದರ 


೧.ದ (ಖ) 


೧೬೨ ಮುದ್ರಾಮ೦ಜೂಷವು 


ಪಕ್ಚಗಳಂ ಛೇದಿಸದೆ ಪಾತಾಳಕುಹರಕ್ಕೆ ಅಡ್ಡಲಾಗಿ ಇರುವದೆಂದು ದೇವೇಂದ್ರನು ನೇಮಿಸಿ 
ಹೋದನೆಂದ ಮಾತಿಗೆ, ಪರ್ವತೇಶ್ವರನ ಪುತ್ರನಾದ ಮಲಯಕೇತುವಂ ಪರಪ್ರೇರಣೆ 
ಯಿ೦ದೋಡಿಸಿ ಆತನೆ ದೇಶದಲ್ಲಿ ಇದ್ದುಕೊಂಡು ನಮ್ಮ ಆಜ್ಞಾನುಸಾರ ನಡೆದುಕೊಳ್ಳು 
ವಂತೆ ನೇಮಿಸಬೇಕೆಂದು ಹೇಳಿದ೦ತಾಯಿತು. ಇಂದ್ರನು ವೃತ್ರಾಸುರಶೋಣಿತ ಪಾನ 
ದಿಂದತಿಪರುಷಮಾ"ದ” ವಜ್ರದಿಂದ ಹಿಮಾಚಲದಲ್ಲಿ ದಾಕ್ಷಿಣ್ಯವಿಟ್ಟು ಅದರ ಪಕ್ಷವಂ 
ಛೇದಿಸದೆ ಮೈನಾಕನ೦ ಬೆದರಿಸಿ ಓಡಿಸದೆ ಸ್ವಸ್ಥಾನಕ್ಕೆ ಹೋದವನಾದರೆ ಲೋಕಕ್ಕೆ 
ರಾಕ್ಷಸಬಾಧೆ ತಪ್ಪಿ ಕ್ಷೇಮವೆ೦ತಾಗುವದು ಎಂದು ಹೇಳಿದ ಮಾತಿಗೆ, ವಿಷಸೇವನೆ 
ಯಿಂದತಿತಪ್ತಳಾದ ಈ ಕನ್ಯಾಮುಖದಿಂ ಪರ್ವತರಾಯನಂ ಸಂಹಾರಗೊಳಿಸದೆ, ಇವನ 
ಪುತ್ರನಾದ ಮಲಯಕೇತುವಂ೦ ಓಡಿಸದೆ, ಉಪೇಕ್ಲಿಸಿದರೆ, ಚಂದ್ರಗುಪ್ತನಿಗೆ ಅಭಯವಂ 
ಕೊಟ್ಟಿ ಮೇರೆಗೆ ಅಖಂಡರಾಜ್ಯಾಧಿಪತ್ಯವೆಂತು ಲಭಿಸಬೇಕೆಂದು ಹೇಳಿದಂತಾಯಿತು” 
ಎಂದು ನಿಶ್ಚಯಿಸಿ, ಚಾಣಿಕ್ಕನು ಇಂದುಶರ್ಮನಂ ನೋಡಿ, | 

“ಏನೈ ಕ್ಷಪಣಕರೇ, ವೃತ್ರಾಸುರಶೋಣಿತಪಾನದಿಂದತಿಪರುಷಮಾದ ಮಹಾವಜ್ರವು 
ಹಸ್ತಗತವಾದ ಸಮಯದಲ್ಲಿಯೇ ದೇವೇಂದ್ರನು ಗಿರಿರಾಜನಾದ ಹಿಮಾಚಲದ ಪಕ್ಬವಂ 
ಛೇದಿಸಬೇಕಾಯಿತಲ್ಲವೇ?'' ಎಂದು ಕೇಳಲು, ಆ ಮಾತಿಗೆ ತಾನು ಗೂಢಾರ್ಥದಿಂ ಹೇಳಿದ 
ಮಾತಿಗೆ ಚಾಣಿಕ್ಕರಿಗೆ ಅರ್ಥವಾಯಿತೆಂದು ಕ್ಷಪಣಕನು ತಿಳಿದವನಾಗಿ “ಸರ್ವಜ್ಞಚಿತ್ತಕ್ಕೆ 
ವೇದ್ಯವಾದ ಬಳಿಕ ವಿಶೇಷ ವಿಜ್ಞಾಪಿಸುವರ್ಥ ಏನು ಇದೆ?” ಎಂದು ಹೇಳಲು, ಚಾಣಿಕ್ಕನು 
ತನ್ನ ಮನಸ್ಸಿನಲ್ಲಿ ಕ್ಷಪಣಕವೇಷವಂ ಧರಿಸಿ ಇರುವ ತಮ್ಮ ಇಂಡುಶರ್ಮನು ಅರ್ಥ 
ಗರ್ಛಿತವಾಗಿ ಹೇಳಿದಂತೆ ರಾಕ್ಷಸನು ಪರ್ವತರಾಯನನ್ನಾಶ್ರಯಿಸಿ ಚಂದ್ರಗುಪ್ತನಲ್ಲಿ 
ವೈರವಂ ಸಾಧಿಸತಕ್ಕವನೇ ಅಹುದು. ಆದರೆ ಪರ್ವತರಾಯನನ್ನುಳುಹಿಸಿ ರಾಕ್ಷಸನಂ 
ಸಂಹರಿಸೋಣವೆಂಹರೆ: ಏನು ವ್ಯಯವಾದರೂ ಪೌರುಷ. ಭುದ್ಧಿಗಳಲ್ಲಿ ರಾಕ್ಷಸನಿಗೆ 
ಸಮಾನನಾದ ಪುರುಷನು ದೆಸಿರಕೆಲಾರನು. ಇವರಿರ್ವರನ್ನುಳುಹಿಸಿದರೆ, ಮಧುಘೃತಗಳು 
ಸಮವಾಗಿ ಮಿಳಿತವಾದರೆ ಸೇವಿಸುನರಿಗೆ ವಿಷವಾಗುಔ3 ಇವರಿರ್ವರೂ ಮಿಳಿತರಾಗಿ 
ರಾಜಕಾರ್ಯದಲ್ಲಿ ಉದ್ಯೋಗಿಸಿದರೆ ಸದ್ಯಃ ಅರ್ಧರಾಜ್ಯವಂ ಪರ್ವತರಾಯನಿಗೆ ಕೊಡಬೇಕಾ 
[ದೀ]ತು. ನಾನು ತಪೋವನಮುಖವಾಗಲು, ಚಂದ್ರಗುಪ್ತನು ತನ್ನ ಅರ್ಧರಾಜ್ಯವಂ 
ಕಳೆದುಕೊಂಡು ಹಿಂದುಗಡೆಯಲ್ಲೇ ಅರಸುತ ನನ್ನ ಮಾರ್ಗವಂ ಬಳಿವಿಡಿದು ತಪೋವನಕ್ಕೆ 
ಬರುವದರಲ್ಲಿ ಸಂಶಯವಿಲ್ಲ. ಇವರಿರ್ವರಲ್ಲಿ ಗುಣದೋಷಗಳೇನೆಂದರೆ, ರಾಕ್ಷಸನಾ 
ದರೋ ತಮಗೆ ಪ್ರಭುಗಳಾದ ನೆಂದರು ನಷ್ಟರಾದರೆಂದು ಅವರಿಗೆ ವೈರಿಯಾದ ಚಂದ್ರ 
ಗುಪ್ತ”ನನ್ನಾಶ್ರಯಿಸಿ ಅವನಿಂದ ಲಬ್ಬವಾಗುವ ತನ್ನ ಮಹಾಪದವಿಯಂ ತ್ಯಜಿಸಿ, ಸ್ವಾಮಿ 
ಭಕ್ತಿಯಂ ಸಫಲಗೊಳಿಸಲೋಸುಗ ಚಂದ್ರಗುಪ್ತನಂ ಸಂಹರಿಸಲೆಣಿಸಿ ಇರುವನು. 
ಪರ್ವತರಾಯನಾದರೋ ಮೊದಲು ನಮಗೆ ಕೊಟ್ಟ ಅಭಯವಂ ಮೀರಿ ತನಗೆ 
ಲಂಪಾಕಪತಿ[ಯ] ದೆಸೆಯಿಂದ ಅನಿವಾರ್ಯವಾಗಿ ಒದಗಿದ್ದ ವಿಪತ್ತನ್ನು ನಾವು ಇದ್ದ 
ಬಳಿಯಲ್ಲೇ ಯಾರಿಗೂ ಗೋಚರವಿಲ್ಲದಂತೆ ಕ್ಲಿಪ್ರದಲ್ಲಿ ಪರಿಹಾರವ೦ ಮಾಡಿದ ಉಪ 


೧. ದ ಮಹಾ (ಕ) ೨. ನನ್ನಾಶ್ರಯಿಸಿ (ಐ) 


ಪರ್ವತರಾಯನಿರ್ಯಾಣ ಕಥನವು ೧೬೩ 


ಕಾರ ಸಾಹಸವಂ ಸ್ಮರಿಸದೆ ನಂದರ ಕಡೆ ನಿಯೋಗಿ ಬಂದು ಹೇಳಿದ ಸ್ವಲ್ಪಮಾತಿಗೆ 
ವಿಹ್ವಲನಾಗಿ ಚ೦ದ್ರಗುಪ್ತನ೦ ನಂದರಿಗೆ ಒಪ್ಪಿಸುವನಾಗಿ ಇದ್ದನು. ಅದರಿಂದ ಈತನು 
ಕೃತಫ್ನುನು. ಇವನಲ್ಲಿ ರಾಕ್ಷಸನು ಬ೦ದು ಮಿಳಿತನಾದರೆ ಚಂದ್ರಗುಪ್ತನ ಮೇಲೆ ರಾಜ 
ಕಾರ್ಯಕ್ಕೆ ಈ ಪರ್ವತರಾಯನೇ ಮುಂದೆ ನಡೆಯುವದಕ್ಕೆ ಸಂಶಯವಿಲ್ಲ. ಗ್ರಾಮಕ್ಕೆ 
ಅವಲ೦ಬನವಾಗಬೇಕೆ೦ದು ಬೆಳಸಿದ ಹೆಬ್ಬೇಲಿಯು ಚೋರ ವ್ಯಾಘ್ರಗಳಿಗೆ ಆಶ್ರಯ 
ವಾದರೆ ಗ್ರಾಮದವರಿಗೆ ಅದ೦ ಛೇದಿಸುವದೇ ಆವಶ್ಯಕವಾಗುವಂತೆ ರಾಕ್ಷಸನಿಗೆ ಆಶ್ರಯ 
ವಾಗುವದರಿಂದ ಪರ್ವತರಾಯನನ್ನು ಈಗಲೇ ಸಂಹರಿಸಿ, ರಾಕ್ಚಸನ೦ ಸರ್ವೋ 
ಪಾಯದಿ೦ ಸ೦ಗ್ರಹಿಸಬೇಕಾಯಿತು. ಅದರಿಂದ ವಿಷಕನ್ನೆಯ೦ ಪರೀಕ್ಷಿಸಿದಲ್ಲದೆ ಇದ್ಯಾ 
ವುದೂ ನಿದರ್ಶನಕ್ಕೆ ಬರಲಾರದು” ಎಂದು ನಿಶ್ಚೈಸಿ, ಚಾಣಿಕ್ಕನು ದೂತರ: ಮುಖವಂ 
ನೋಡಿ, 

“ಎಲೈ, ನೂತನವಾಗಿ ಹಿಡಿತ೦ದ ಗಿಣಿಗಳಿಗೆ ಮಾತು ಕಲಿಸುವಂತೆ ನೇಮಿಸದ ಮೇರೆಗೆ 
ಅವು ಶಿಕ್ಷಿತವಾಯಿತೋ ಇಲ್ಲವೋ ? ಪಾರಾವತ ಚಕೋರಗಳಿಗೆ ಪೋಷಣೆಯಂ 
ಮಾಡುವಂತೆ ನೇಮಿಸಿದ ಮೇರೆಗೆ ಆ ಪಕ್ಷಿಗಳು ಪು?!ಷ್ಟ]”ವಾಗಿ ಇವೆಯೋ, ನೋಡ 
ಬೇಕು. ಇಲ್ಲಿಗೆ ತೆಗೆದುಕೊಂಡು ಬನ್ನಿ” ಎನಲು, ಆ ದೂತರು ಹೋಗಿ ಆ ಗಿಣಿಯ 
ಪ೦ಜರಗಳ೦ ಪಾರಾವತ ಚಕೋರ ಪಕ್ಷಿಗಳ೦ ತ೦ದು ಇರಿಸಲು, ಆಗ ಶುಕಗಳು ಆ ವಿಷ 
ಕನ್ನೆಯ೦ ನೋಡಿ ಕೋ ಎಂದು ಅರಚುತ್ತಿರಲು, ಹಾಗೇ ಪಾರಾವತ ಚಕೋರ ಪಕ್ಷಿಗಳು 
ಆ ಕನ್ನೆಯ೦ ನೋಡಿ ಪಕ್ಬಗಳ೦ ಒದರುತ್ತ ಬಿರಬಿರನೆ ಕಣ್ಣುಗಳ೦ ತಿರುಗಿಸುತ್ತ ಆಗಲೇ 
ಮೃತವಾಗಲು, ಅದ೦ ನೋಡಿ ಚಾಣಿಕ್ಯನು “ಇವಳು ವಿಷಕನ್ನೆಯೇ ಅಹುದೆಂ''ದು ತನ್ನ 
ಮನದಲ್ಲಿ ನಿಶ್ಚೈಸಿ, ಆ ಪಕ್ಷಿಗಳ ಪೋಷಿಸುವರ ಮೇಲೆ ಕೋಪವಂ ಮಾಡುವನಂತೆ ಆಹಾರ 
ಸಾಲದುದರಿಂದ ಪಕ್ಷಿಗಳು ಮೃತವಾದವೆಂದು ಹೇಳುತ್ತ, ಅವ೦ ಆಚೆಗೆ ತೆಗೆಯಿಸಿ, ಪುನಃ 
ತನ್ನ ಮನಸ್ಸಿನಲ್ಲಿ ಆಲೋಚಿಸುತ್ತಿದ್ದನು: ಈ ವಿಷಕನ್ನೆಯ೦ ನೋಡಿ ಈ ಪಕ್ಷಿಗಳು 
ಮೃತವಾದುದರಿ೦ದ ವಿಷಸ೦ಪರ್ಕಪದಾರ್ಥಪರೀಕ್ಷೆಯಂ೦ ಹೇಳಿದ ವೈದ್ಯಶಾಸ್ತ್ರವು ಸತ್ಯವೇ 
ಸಿದ್ಧ''ವೆ೦ಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದಂತೆಂಬರ ಗಂಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇ೦ದ್ರರಾಶ್ರಿತ 
ಹೊಯಿಸಣಿಗಕುಲಸಂಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮಂಜೂಷವೆಂಬ ಗ್ರಂಥ 
ದಲ್ಲಿ ವಿಷಕನ್ಯಾಗಮನವೆ೦ಬ ನವಮಾಶಯಸ್ಸಮಾಪ್ತಃ. 


ದಶಮಾಶ್ವಾಸ : ಪರ್ವತರಾಯನಿರ್ಯಾಣ ಕಥನವು 


ಅನಂತರದಲ್ಲಿ, ಚಾಣಿಕ್ಕನು ವಿಷಕನ್ಯಾಸಮೇತನಾದ ಇ೦ದುಶರ್ಮನ೦ ಪರ್ವತ 
ರಾಯನ ಬಳಿಗೆ ಕಳುಹಿಸಬೇಕೆಂದು ನಿಶ್ಚೈಸಿ, ಈ ಕನ್ನೆಯಿ೦ದ ಪರ್ವತರಾಯ ಮೃತನಾದರೆ 
ಛದ್ಮನೆಯಿ೦ದ ಅವನ ಪುತ್ರನಾದ ಮಲಯಕೇತುವನ್ನು ಇಲ್ಲಿ೦ದ ಅವನ ದೇಶಕ್ಕೆ ಓಡಿಸಿ 


೧.ಟ (ಗ) 


೧೬೪ ಮುದ್ರಾಮಂಜೂಷವು 


ಚಂದ್ರಗುಪ್ತನಿಗೆ ರಾಜ್ಯಾಭಿಷೇಕವ೦ ಮಾಡಬೇಕೆಂದು ಮನಸ್ಸಿನಲ್ಲಿ ಯೋಚಿಸಿ, ಇಂದು 
ಶರ್ಮನಂ ಕುರಿತಿಂತೆಂದನು : 

“ಅಯ್ಯ ಜೀವಸಿದ್ಧಿಯೇ, ಚ೦ದ್ರಗುಪ್ತನು ಪಾಣಿಗೃಹಣವ೦ ಮಾಡಿದ ಪತ್ನಿಯ 
ಲ್ಲಿಯೇ ಹೊರತು ಅನ್ಯರಲ್ಲಿ ಆತನ ಮನಸ್ಸು ಒಡ೦ಬಡುವನಲ್ಲವಾದುದರಿ೦ದ ನಮಗೆಲ್ಲ 
ರಿಗೂ ಪ್ರಭುವಾದ ಪರ್ವತರಾಯನಿಗೆ ಈ ಕನ್ನೆಯಂ ಒಪ್ಪಿಸಿ, ಚತುರೆಯಾದ ಇವಳ 
ಯೌವನವು ಸಫಲವಾಗುವಂತೆ ಮಾಡು. ರಾಜಯೋಗ್ಯಳಾದ ಈ ಕನ್ನೆಯನ್ನೊಡಗೂಡಿ 
ಪರ್ವತರಾಯನು ಸುಖವಾಗಿ ಇದ್ದರೆ, ಅದು ನಮಗೆ ಸಂತೋಷವು. ಈ ಕನ್ನೆಯಿಂದ 
ಪರ್ವತರಾಯನು ಸಂತುಷ್ಟನಾದರೆ, ಚಂದ್ರಗುಪ್ತನಿಗೆ ರಾಕ್ಷಸನಲ್ಲಿ ಇದ್ದ ಕೋಪವು 
ನಿರರ್ಥಕವಾದೀತು. ಈಗ ಅಶ್ವಿನೀನಕ್ಷತ್ರ ಕಳೆದು ಬರುವ ಸಮಯವು. ಬೇಗ ಕರೆದು 
ಕೊಂಡು ಹೋಗಿ ಶಯನಗೃಹಕ್ಕೆ ಪರ್ವತರಾಯನು ಬರುವ ಸಮಯದಲ್ಲಿ ಈ ಕನ್ನೆಯಂ 
ಒಪ್ಪಿಸುವನಾಗು” ಎಂದು ಹೇಳಿ ಕ್ಷಪಣಕನಂ ಕಳುಹಿಸಲು, ಅವನು ಆ ಕನ್ಯಾಸಮೇತ 
ನಾಗಿ ಪರ್ವತರಾಯನಿದ್ದೆಡೆಗೆ ಬರುತ್ತಿರಲು, 

ಆಗ ಚಾಣಿಕ್ಕನು ಮುಂದಣ ಕಾರ್ಯವ೦ ಮನಸ್ಸಿನಲ್ಲಿ ಯೋಚಿಸಿ, ಕಾಗದವಂ ಬರೆದು, 
ತನ್ನ ಶಿಷ್ಯನ ಕೈಯಲ್ಲಿ ಕೊಟ್ಟು, 'ಸಿದ್ಧಾರ್ಥಕನ ಕೈಯಲ್ಲಿ ಕೊಟ್ಟು ಬಾರೆಂ'ದು ನೇಮಿಸಲು, 
ಆ ಶಿಷ್ಯನು ಹೋಗಿ ಸಿದ್ಧಾರ್ಥಕನಂ ಕಂಡು, ಚಾಣಿಕ್ಕರು ಕೊಟ್ಟ ಕಾಗದವಂ ಕೊಡಲು, 
ಸಿದ್ಧಾರ್ಥಕನು ಅದ೦ ನೋಡಿಕೊಂಡು ಆ ಕ್ಷಣವೇ ಬಾಗುರಾಯಣನಿದ್ದೆಡೆಗೆ ಬಂದು, 
ಅವನಂ ಕುರಿತು, | 

“ಅಯ್ಯ ಬಾಗುರಾಯಣನೇ, ಚಾಣಿಕ್ಕರು ನಿನ್ನಲ್ಲಿ ಆಪ್ತವಿಶ್ವಾಸವಂ ಮಾಡಿ ಇದ್ದಾರೆ. 
ಚಂದ್ರಗುಪ್ತನ ಕಾರ್ಯವು ನಿನ್ನಿಂದ ಬಹುವಾಗಿ ಆಗಬೇಕಾಗುತ್ತಲಿದೆ. ರಾಕ್ಷಸನಂತೆ ಸಕಲ 
ದರಲ್ಲಿಯೂ ಪ್ರೌಢನು ನೀನು. ಈ ಕಾಗದವ೦ ನೋಡಿಕೋ. ಇದರಲ್ಲಿದ್ದ ಮೇರೆಗೆ 
ನಡೆದುಕೊಂಡರೆ ನಿನಗೆ ವಿಶೇಷವಾದ ಅಭ್ಯುದಯವುಂಟಾಗುತ್ತಲಿದೆ” ಎಂದು ಹೇಳಿ ಆ 
ಕಾಗದವಂ ಕೊಡಲು, ಅದಂ ಓದಿಕೊಂಡು, ಬಾಗುರಾಯಣನು ಆಶ್ಚರ್ಯಪಟ್ಟು, 

“ಚಾಣಿಕ್ಕರ ಆಜ್ಞೆ ಮೇರೆಗೆಗೆ” ಶಿರಸಾವಹಿಸಿ ಈ ಕಾರ್ಯವ೦ ಮಾಡುತ್ತಲಿದ್ದೇನೆ” ಎಂದು 
ಹೇಳಿ, ಆಗ ತನ್ನ ದೂತನೊಬ್ಬನಂ ಕರೆದು, “ಡಿ೦ಗಿರಾತ ಪುರುಷದತ್ತ ಬಲಗುಪ್ತರ 
ಕಿವಿಯಲ್ಲಿ 'ಚಂದ್ರಗುಪ್ತರ ಅಪ್ಪಣೆ ಆಗಿ ಇದೆ'ಯೆಂದು ಹೇಳಿ, ಈ ಕ್ಷಣವೇ ನಿಮ್ಮ 
ಸೇನೆಗಳಂ ಸನ್ನಾಷಗೊಳಿಸಿಕೊಂಡು ಹೋಗಿ ಮಲಯಕೇತುವಿನ ದಂಡಿನ ಪಾಳೆಯದ 
ಪಶ್ಚಿಮ ದಿಕ್ಕಿನಲ್ಲಿ ನಿಂತಿರುವಂತೆ ಹೇಳಿ, ಅವರ೦ ಹೊರಡಿಸಿಬಾರೆ೦”ದು ಹೇಳಿ ಕಳುಹಿ 
ಸಲು, ಅಪ್ಪಣೆ ಮೇರೆಗೆ ಬಾಗುರಾಯಣನ ದೂತನು ಬಂದು, ಡಿಂಗಿರಾತ ಪುರುಷದತ್ತ 
ಬಲಗುಪ್ತರ ಕಿವಿಯಲ್ಲಿ ಬಾಗುರಾಯಣ ಹೇಳಿದ ಮಾತಂ ಹೇಳಲು, ಅದಂ ಕೇಳಿ ಆ 
ಸೇನಾಪತಿಗಳು ಆ ಕ್ಷಣವೇ ತಮ್ಮ ಸೇನೆಯಂ ತೆಗೆದುಕೊಂಡು ಆ ರಾತ್ರಿವೇಳೆಯಲ್ಲಿ 
ಮಲಯಕೇತುವಿನ ಗುಡಾರದ ಪಶ್ಚಿಮದಿಕ್ಕಿನಲ್ಲಿ ನಿಲ್ಲಿಸುತ್ತಲಿಡ್ದರು. ಆಗ ಬಾಗು 
ರಾಯಣನು ತನಗೆ ಚಾಣಿಕ್ಕರು ಬರೆದ ಕಾಗದವ೦ ಪುನಃ ನೋಡಿಕೊಂಡು, ಅದರ 


೧. ಗೆ ಆಶ್ಚರ್ಯಪಟ್ಟು (ಕ) 


ಪರ್ವತರಾಯನಿರ್ಯಾಣ ಕಥನವು ೧೬೫ 


ಅಭಿಪ್ರಾಯವಂ೦ ಮನಸ್ಸಿನಲ್ಲಿ ಪರಿಭಾವಿಸುತ್ತಲಿದ್ದನು. ಏನೆಂದರೆ : 

“ಈಗ ವಿಷಕನ್ಕಾಸ೦ಗದಿ೦ದ ಪರ್ವತರಾಯನು ಮೃತನಾಗುವನು. ಈ ಸಮಯದಲ್ಲಿ 
ಸೇನೆಗಳ೦ ಮಲಯಕೇತುವಿನ ಗುಡಾರದ ಬಳಿಗೆ ಕಳುಹಿಸಿ, ಅವನಿಗೆ ಭಯವಂ ಕಲ್ಪಿಸಿ, 
ಅಲ್ಲಿಂದ ಅವನಂ ಓಡಿಸಿ, ಅವನಿಗೆ ಆಪ್ತಮಂತ್ರಿಯಾಗಿ ಇದ್ದುಕೊಂಡು, ಏನಾದರೂ 
ಒಂದು ವೇಳೆ ಅವಲ೦ಬನವಿಲ್ಲದೆ ರಾಕ್ಷಸನು ಮಲಯಕೇತುವಿನ ಬಳಿಗೆ ಬಂದು ಅವನಂ 
ಒಡಂಬಡಿಸಿ ಪುನಃ ಚಂದ್ರಗುಪ್ತನ ಮೇಲೆ ರಾಜಕಾರ್ಯವ೦ ಯೋಚಿಸಿದರೆ, ಸಮಯವಂ 
ನೋಡಿ ರಾಕ್ಷಸನಲ್ಲಿ ಇಲ್ಲದ "ದೋಷ”ವನ್ನಾದರೂ ಕಲ್ಪಿಸಿ ಪ್ರಾಣದಿಂದುಳುಹಿಸಿ, 
ಅನ್ಯರಿಗೆ ವಿಕಲ್ಪ ತೋರದಂತೆ ಮಾಡುತ್ತ, ಆಲ್ಲಿ೦ದ ಹೊರಡಿಸತಕ್ಕದ್ದು. ನೀನು ಸ್ವಾಮಿ 
ಕಾರ್ಯದಲ್ಲೇ ನಿರತನಾಗಿ ಇರತಕ್ಕದ್ದು'' ಎ೦ದು ಬರೆದು ಇರುವ ಕಾಗದಾಭಿಪ್ರಾಯವಂ 
ತಿಳಿದು, 

ಈಗ ವಿಳ೦ಬವ೦ ಮಾಡಿದರೆ ರಾಜಕಾರ್ಯವು ಕೆಟ್ಟು ಪ್ರಭುಕೋಪಕ್ಕೆ ಪಾತ್ರನಾದೇನೆಂದು 
ನಿಶ್ಚೈಸಿ, ತನ್ನ ಭೂಷಣಗಳ೦ ಸಡಲಿಸಿ, ಕರವಸ್ತ್ರವ೦ ತಲೆಗೆ ಸುತ್ತಿ, ಬತ್ತ[ಲೆ]ಕುದುರೆ 
ಯನ್ನೇರಿ, ತ್ವರಿತದಿ೦ ಮಲಯಕೇತುವಿದ್ದೆಡೆಗೆ ಬರುತ್ತಿರಲು, ಆ ಸಮಯದಲ್ಲಿ ಕ್ಷಪ 
ಣಕನು ಪರ್ವತರಾಯನ ಗುಡಾರದ ಮುಂದೆ ನಿ೦ತು, “ಹೀಗೆ ನಾನು ಬ೦ದು ಇದ್ದೇನೆ ; 
ಪ್ರಭುವಿಗೆ ತಿಳುಹಿಸಿರಿ' ಎಂದು ಅಲ್ಲಿಯ ಕಂಚುಕಿಗಳಿಗೆ ಹೇಳಲು, ಅವರು ಬಂದು 
ಪರ್ವತರಾಯನಿಗೆ ಕೈಮುಗಿದು ನಿಂತು, “ಜೀಯ, ಸಕಲವಸ್ತುಗಳ ಲಾವಣ್ಯಲೇಶಗಳಂ 
ತೆಗೆದು ಬ್ರಹ್ಮನಿಂದ ನಿರ್ಮಿತವಾದ ತಿಲೋತ್ತಮೆಯೋ ಎಂಬಂತೆ, ಅತಿಮೋಹನಾಂಗಿ 
ಯಾಗಿ, ಮಂದಮಾರುತದಿಂ ಪ್ರಚಲಿಸುವ ಕನ್ನೈದಿಲೆದಳಗಳ೦ತೆ ನಿಜನೇತ್ರಕಾ೦ತಿಯಿ೦ 
ರಸಿಕಜನಚಿತ್ತವ೦ ಮೋಹಗೊಳಿಸುತ್ತ, ಚ೦ದ್ರಗಾವಿಯ೦ ಮುಸುಕಿಟ್ಟು, ಕುಚಭಾರದಿಂ 
ಬಳುಕುವ ಬಡನಡುವಿನಲ್ಲಿ ವಾಮಹಸ್ತವನ್ನಿಟ್ಟು, ಬೆಡಗ೦ ಬೀರುತ್ತಿರುವ ಕನ್ಯಾರತ್ನದಿಂ 
ಸಹಿತನಾಗಿ ಒಬ್ಬ ಕ್ಷಪಣಕನು ಸನ್ನಿಧಿಯ೦ ಕಾಣಬೇಕೆಂಬ ಕುತೂಹಲದಿಂದ ಬಂದು 
ಇದಾನೆ. ಅಪ್ಪಣೆಯೇನೆ೦”'ದೆನಲು, ಆ ಮಾತಿಗೆ ಪರ್ವತರಾಯನು “ಬರಲಿ, ಒಳಕ್ಕೆ ಬಿಡು” 
ಎನಲು, 

ಆ ಕ೦ಚುಕಿಯು ಕನ್ಯಾಸಮೇತವಾಗಿ ಆ ಕ್ಷಪಣಕನ೦ ಕರೆತರಲು, ಆ ಕನ್ನೆಯು ಆ 
ರಾಯನಿಗೆ ಕೈಮುಗಿದು ಸೂಬಗಂ ಬೀರುತ, ಶಿರವಂ ಬಾಗಿ, ಕ್ಷಪಣಕನ ಹಿ೦ದೆ ನಿಂತಿರಲು, 
ಪರ್ವತರಾಯನು ಅವಳ೦ ನೋಡಿ, “ಮನುಷ್ಯರಲ್ಲಿ ಈ ಲಾವಣ್ಯ ಈ ರೂಪು ಈ 
ಸೌಂದರ್ಯ ಈ ಬೆಡಗು ಎಲ್ಲಿಯೂ ಕಂಡುದಿಲ್ಲ. ಬಹುಪುಣ್ಯಶಾಲಿಗೆ ಇವಳು ದೊರಕ 
ತಕ್ಕವಳು. ಇವಳ ಅ೦ಗಸ೦ಗವಾದ ಪುರುಷನು ಬಹುಧನ್ಯನು. ಇವಳ ನೋಟ ಬೇಟಗಳು 
ಯಷಿಗಳ ಮನಸ್ಸನ್ನಾದರೂ ಅಪಹರಿಸಿಯಾವು. ಇವಳು ಕೇಳಿದರೆ ತನ್ನ ಪ್ರಾಣವನ್ನಾದರೂ 
ಕೊಡುವೆನಲ್ಲದೆ ತಪ್ಪುವನಲ್ಲ''ವೆ೦ದು ಆಲೋಚಿಸುತ್ತ, ಕ್ಷಪಣಕನಂ ನೋಡಿ, 

“ಅಯ್ಯ ಕ್ಷಪಣಕನೇ, ನೀನು ಯಾರು ? ಎಲ್ಲಿಂದ ಬಂದೆ ? ಸಂನ್ಯಾಸಿಯಾದ ನಿನಗೆ 
ಈ ಸ್ತ್ರೀರತ್ನವೆಲ್ಲಿ ದೊರಕಿದಳು ?'' ಎನಲು, “ಅಯ್ಯ ಭೂಪತಿಯೇ, ಚಂದ್ರಗುಪ್ತನ 


೧. ದ್ವೇಷ (ಕ) 


೧೬೬ ಮುದ್ರಾಮಂಜೂಷವು 


ದೆಸೆಯಿಂದ ಭೀತನಾಗಿ ಪುರದಿಂದ ಹೋಗಿರುವ ರಾಕ್ಷಸನಿಗೆ ಮಿತ್ರನು ನಾನು. ನನ್ನಂ 
ಜೀವಸಿದ್ಧಿಯೆಂದು ಹೇಳುವರು. ಚಂದ್ರಗುಪ್ತನ೦ ಅನುಗ್ರಹಿಸಿ ನಂದರಂ ನಿಗ್ರಹಿಸಿದ 
ಬಳಿಕ ಸಕಲರಾಜ್ಯಕ್ಕೂ ಅಧಿಪತಿಯಾದ ನಿಮ್ಮ ಪ್ರಸಾದವನ್ನಪೇಕ್ಸಿಸುವ ಅಮಾತ್ಯ ರಾಕ್ಷಸ 
ನಿ೦ದ ನಿಮಗೆ ಕಳುಹಿಸಿದ ಕನ್ನೆಯು ಇವಳು. ಬಹುಚತುರಳು, ರಾಜಕುಲಸ೦ಭೂತಳು. 
ಅಪರ್ಯುಷಿತ ಯೌವನಶಾಲಿಯಾದ ಈ ಕನ್ನೆಯಂ ಪರಿಗ್ರಹಿಸಿ, ರಾಕ್ಷಸನನ್ನನುಗ್ರಹಿಸಿ 
ಚಂದ್ರಗುಪ್ತನಿಗೆ ರಾಕ್ಟಸನಲ್ಲಿ ಇದ್ದ ವೈರವಂ ಬಿಡುವಂತೆ ನೇಮಿಸಬೇಕು” ಎನಲು, ಆ 
ವಾಕ್ಕವಂ ಕೇಳಿ, 

“ಅಯ್ಯ ಜೀವಸಿದ್ದಿಯೇ, ಇನ್ನು ಮೇಲೆ ರಾಕ್ಷಸನು ಚಂದ್ರಗುಪ್ತನ ದೆಸೆಯಿಂ ಬಂದ 
ಭಯದಿಂದ ಬಿಡಿಸಿಕೊಳ್ಳುವನು. ನಾನು ಸುಪ್ರೀತನಾಗಿ ಇರುವಲ್ಲಿ ರಾಕ್ಷಸನಿಗೆ ಯಾವ 
ವಿಷಯದಲ್ಲಿ: ಕಡಮೆಯಾಗುತ್ತಲಿದೆ ? ಮೊದಲು ಲೇಖನಮುಖದಿಂದ ನಮಗೆ ಅವರಿಗೆ 
ಮಿತ್ರತ್ವವುಂಟು. ಚಾಣಿಕ್ಕರು ಮಾಡಿದ ಕಾರ್ಯತ್ವರಿತದಿಂದ ನಂದರು ಸಂಹೃತರಾಗಿ, 
ರಾಕ್ಷಸನ ಮನಸ್ಸಿಗೆ ವ್ಯಸನವುಂಟಾಯಿತು. ಒಂದು ವೇಳ ಏನಾದರೂ ಚಂದ್ರಗುಪ್ತನು 
ರಾಕ್ಷಸನನ್ನುಪೇಕ್ಟಿಸಿದರೆ, ನಂದರಾಜ್ಯದಲ್ಲಿ ನನಗೆ ಬರುವ ಅರ್ಧರಾಜ್ಯವನ್ನಾದರೂ 
ರಾಕ್ಷಸನ ವಶವಂ ಮಾಡಿ, ಅದಕ್ಕೆ ಅವನ೦ ಅಧಿಪತಿಯ೦ ಮಾಡುವೆನು ; ನಿರ್ಭಯದಿಂದ 
ಬರಲಿ” ಎಂದು ಹೇಳಿ, 

ಅಷ್ಟರಲ್ಲಿಯೇ ಆ ಕನ್ನೆಯ೦ ನೋಡಿ, ಕಾಮಪರವಶನಾಗಿ, ತವಕಪಡುತ್ತ, ಸ್ವೇದ 
ಬಿ೦ದುಗಳಿಂ ವ್ಯಾಪಿಸಿದ ದೇಹನಡುಕವುಳ್ಳವನಾಗಿ, ಆಸನ್ನಮೃತಿಯುಳ್ಳವನಂತೆ ಸಮೀಪ 
ದಲ್ಲಿದ್ದ ಜನವ೦ ಮೃತ್ಯುಬಳಗದಂತೆ ಕಾಣುತ, ಲಜ್ಜೆಯಂ ಬಿಟ್ಟು, ಕಾತರದಿ೦ದೆದ್ದು, ಆ 
ಕನ್ನೆಯನ್ನಾಲಿಂಗಿಸುವದಕ್ಕೆ ಯತ್ನವ೦ ಮಾಡಲು, ಕ್ಷಪಣಕನು ಆ ಕನ್ನೆಯಂ ಕುರಿತು, 

“ಎಲೈ ನಾರೀಶಿರೋಮಣಿಯೇ, ನಿನಗನುರೂಪನಾದ ಪತಿಯು ದೊರಕಿದನು. ನಿನ್ನ 
ಯೌವನವಂ ಸೂರೆಗೊ೦ಬನು. ಈತನ ಚಿತ್ತಾನುಸಾರವಾಗಿ ನಡದುಕೊಳ್ಳುವಳಾಗು. 
ಭಯಪಡಬೇಡ. ನಾನು ಇಲ್ಲಿಯೇ ಇರುವೆನೆಂ''ದು ಹೇಳಿ, ಪರ್ವತರಾಯನಂ ಕುರಿತು, 

“ಅಯ್ಯ ಅರಸೇ, ಮಾಲತೀಕುಸುಮದಂತೆ ಮೃದ್ವಂಗಿನಿಯಾಗಿ, ಪುರುಷಸ೦ಪರ್ಕವ 
ನ್ನರಿಯದಿರುವ ಈ ಬಾಲಕಿಯ೦ ಬಹಳ ಘಾಸಿಪಡಿಸಬೇಡ. ಕೆಲವು ಕಾಲದ ಮೇಲೆ ಈ 
ಕನ್ನೆಯ ರತಿಕಲಾಪ್ರೌಢಿಮಾಲಹರಿಯು ನಿನ್ನ ಚಿತ್ತವ೦ ತನ್ನ ವಠವಂ ಮಾಡಿಕೊಳ್ಳುವದು” 
ಎಂದು ಹೇಳಿ, ಆ ಕನ್ನೆಯಂ ತನ್ನ ನವಿಲುಗರಿಪಿಂಛದ ಕಟ್ಟಿನಿಂ ಆತನ ಕೈಯಲ್ಲಿ ಒಪ್ಪಿ 
ಸಲು, 

ಆ ರಾಯನಿಗೆ ವಿಧಿಬಲ ಮೀರಿದ್ದರಿ೦ದ, ಮಾಂಸಭ್ರಾಂತಿಯಿಂದ ದಾವಾನಲಶಿಖಿಗೆ 
ಜಿಹ್ವಾಗ್ರವಂ ಚಾಚುವ ಮೃಗರಾಜನಂತೆ ಅವಳಂ ಚುಂಚಿಸುತ್ತ, ತಕ್ಕೆಸಿಕೊ೦ಡು, ತನ್ನ 
ಶಯನಗೃಹದ ಮಂಚಕ್ಕೆ ಸೆಳೆದು. ಮನದ ತವಕ ಹೆಚ್ಚಿ ಬರುತ್ತಿರಲು, “ನನ್ನ ಗಿಣಿಯೇ, 
ನಾರೀಮಣಿಯೇ'' ಎಂದು ಆಲಿಂಗಿಸಿ, ಚು೦ಜಿಸಿ, ಮನದಣಿಯುವಂತೆ ಕ್ರೀಡಿಸಿ, ಆ 
ಕನ್ನೆಯ ದೇಹದ ವಿಷದ ನಂಜು ತಲೆಗೇರಿ, ಬಲಗುಂದಿ, ತಕ್ಟಕನಿಂದ ದಷ್ಟನಾದ 
ಪರೀಕ್ಲಿದ್ರಾಯನಂತೆ, ಕಿ೦ದಮ ಮುನಿಯ ಶಾಪದಿಂದ ಕ್ರೀಡಿಸಿ ಅಸುವಂ ಬಿಟ್ಟು 
ಮಾದ್ರಾದೇವಿಯ ವಕ್ಷಸ್ಥಳದಲ್ಲಿ ಒರಗಿದ ಪಾ೦ಡುರಾಯನಂತೆ, ಆ ವಿಷಕನ್ನೆಯ ವಕ್ಷ 


ಪರ್ವತರಾಯನಿರ್ಯಾಣ ಕಥನವು ೧೬೭ 


ಸ್ಥಳದಲ್ಲಿಯೇ ಒರಗಿದ ಪರ್ವತರಾಯನು ಗತಪ್ರಾಣನಾಗಲು, 

ಆಗ ಆ ಕನ್ನೆಯು ಪ್ರಿಯನಾದ ಪರ್ವತರಾಯನು ಮೃತನಾದುದ೦ ನೋಡಿ ದುಃಖಾ 
ಕ್ರಾ೦ತಳಾಗಿ, ಎದ್ದು, ಮ೦ಚದಲ್ಲಿಯೇ ಆ ರಾಯನ೦ ಮಲಗಿಸಿ, ಆತನ ಛಾದರದಿ೦ದಲೇ 
ತು೦ಬಾ ಹೊದ್ದಿಸಿ, “ಮಹಾಪಾಪಿಷ್ಠಳಾದ ತನ್ನಿಂದ ಪ್ರಜಾಪರಿಪಾಲಕನಾದ ಈ ರಾಯನು 
ಮೃತನಾದನು. ನನಗೆ ಒಡೆಯನಾದ ರಾಕ್ಷಸನು ತನ್ನ೦ ಜೀವಸಿದ್ಧಿಯ ವಶವಂ ಮಾಡಿ, 
“ಆತ ಹೇಳಿದಂತೆ ನಡೆದುಕೋ' ಎಂದು ನೇಮಿಸಿದ ಮೇರೆಗೆ ಸ್ವಾಮಿಕಾರ್ಯವ೦ ಮಾಡಿದವ 
ಳಾದರೂ, ರಾಜಹತ್ಕಾದೋಷ ನನಗೆ ಬಂತು. ನಾನು ಭೃಗುಪತನದಿ೦ದಲಾದರೂ 
ದೇಹವ೦ ಬಿಟ್ಟು ಈ ಪಾಪವಂ ಕಳೆಯುವೆನೆ೦ದರೆ. ಈ ನನ್ನ ಶರೀರಭಕ್ಷಣೆಯಿಂದ 
ಬಹುಪ್ರಾಣಿಗಳು ಮೃತವಾದಾವು. ಈ “ಶವದ” ಗಾಳಿ ಬೀಸಿದರೆ ದೇಶ ಪ್ರಜೆಗಳಿಗೆ 
ಕ್ಲುದ್ರರೋಗ ಸಂಭವಿಸೀತು. ಅದರಿಂದ ಅಗ್ನಿಯನ್ನಾದರೂ ಪ್ರವೇಶಿಸಿ ಪಾಪಮುಕ್ತಳಾಗು 
ವೆ`ನೆ೦ದು ಆ ಶಯನಗೃಹದಿ೦ದ ಈಚೆಗೆ ಬರುತ್ತ, ಅಧರಕ್ಟತವಂ ಕೈಯಿಂದ ಪಿಡಿದು 
ನೋಡುತ, ಕುಚಮ೦ಡಲದಲ್ಲಿ ಸೆಳ್ಳುಗುರಿನ ಗುರುತುಗಳ೦ ಸೆರಗಿನಿ೦ದ ಮರೆಮಾಡುತ, 
ವಸ್ತ್ರವ೦ ಓಸರಿಸಿಕೊಳ್ಳುತ, ಜಾರಿದ ಕುರುಳುಗಳ೦ ಉಗುರಿನಿ೦ದ ನೇವರಿಸುತ, ಸೊಕ್ಕಿ 
ಸೋಲುತ ಬಂದು, “ಜೀವಸಿದ್ಧಿ ಎಲ್ಲಿ ಇದ್ದಾನೆ೦”ದು ಕೇಳುತ ಬರುತ್ತಿರುವ ಕನ್ನೆಯಂ 
ನೋಡಿ ಅಲ್ಲಿಯ ಕಂಚುಕಿಗಳು “ಹೀಗೇ ಎಷ್ಟೋ] ಮಂದಿ *ವಾ”ರಾಂಗನೆಯರು 
ರಾಯನ ಶಯನಗೃಹಕ್ಕೆ ಬರುತ್ತ ಹೋಗುತ್ತಲಿರುವರು” ಎಂದು ಅವಳ೦ ತಡೆಯದೆ 
ಬಿಡಲು, ಆ ಸ್ಥಳವಂ ಬಿಟ್ಟು “ಜೀವಸಿದ್ಧೀ, ಜೀವಸಿದ್ದೀ'' ಎ೦ದು ಹೇಳುತ್ತ ಬರುತ್ತಿರಲು, 

ಆಗ ಬತ್ತಲೆಗುದುರೆಯನ್ನೇರಿ ಬರುತ್ತಲಿರುವ ಬಾಗುರಾಯಣನು ಅವಳಂ ಕಂಡು, 
ವಿಷಕನ್ನೆಯೆ೦ದು ತಿಳಿದು, ಅಲ್ಲಿಯ ವ್ಯೃತ್ತಾ೦ತ"ವ೦ ತಿಳಿಯಬೇಕೆಂದು ನಿಶ್ಚೈಸಿ, 

“ಎಲೈ ಕನ್ನೆಯೇ, ನೀನು "ಜೀವಸಿದ್ದೀ' ಎಂದು ಕೂಗುತ್ತ ಈ ಅರುಣೋದಯ 
ಸಮಯದಲ್ಲಿ ಯಾವ ರಾಯನಂ ವಂಚಿಸಿ ಹೋಗುತ್ತಲಿದ್ದೀಯೆ ? ನಿನ್ನ ನೋಡಿದರೆ 
ರಾಕ್ಷಸನು ಸಾಕಿದವಳ೦ತೆ ತೋರುತ್ತಲಿದೆ. ಆತನಿಗೆ ದ್ರೋಹವನ್ನೆಣಿಸಿ್‌ ಎಲ್ಲಿಗೆ 
ಹೋಗುವೆ? ಯಥಾರ್ಥವಂ ಹೇಳದಿದ್ದರೆ, ನಿನಗೆ ಚಿತ್ರಾಜ್ಞೆಯ೦ ಮಾಡಿಸುವೆನು ; ನಾನು 
ಸೇನಾಪತಿಯಾದ ಬಾಗುರಾಯಣನು'' ಎನಲು, ಆ ಮಾತಿಗೆ, 

“ಅಯ್ಯ ಬಾಗುರಾಯಣನೇ, ನಾನು ನನ್ನ ಒಡೆಯನಂ ವಂಚಿಸಿದವಳಲ್ಲ. ಆತನ ಆಜ್ಞೆ 
ಮೇರೆಗೆ ನಡೆದುದರಿ೦ದ ಈಗ ಪರ್ವತೇಶ್ವರನು ಮೃತವಾದನು. ವಿಚಾರಿಸಿಕೋ. ಈ 
ಪಾಪನಿಷ್ಕತಿಯ೦ ಕಳೆಯಲೋಸುಗ ಮಹಾತ್ಮರ ಸನ್ನಿಧಿಗೆ ಹೋಗುವೆನು. ಈಗಲೇ 
ವಧಿಸಬೇಡ. ಇದು ಸತ್ಯವು'' ಎನಲು, ಅದ೦ ಕೇಳಿ, “ಹಾಗಾದರೆ ಹೋಗು ; ಜೀವ 
ಸಿದ್ದಿಯು ದೂರದಲ್ಲಿ ಓಡುತ್ತಲಿದಾನೆ” ಎಂದು ಹೇಳಿ, 

“ಕುಟಿಲಕನ್ನೆಯ ವಾಕ್ಕದಿ೦ದಲೇ ಪರ್ವತರಾಯನ ಮೃತಿಯಂ ನಿಶ್ಚಯಿಸಕೂಡದು. 
ಇನ್ನೂ ಪ್ರಮಾಣಿಸಿ ತಿಳಿದು ಹೋಗಬೇಕೆ೦''ದು ನಿಶ್ಚೈಸಿ, ಆ ರಾಯನ ಶಯನಗೃಹದ 
ಕ೦ಚುಕಿಗಳು ಮಲಗುವ ಗುಡಾರದ ಹಿ೦ದೆ ನಿ೦ತು, ಆ ಕ೦ಚುಕಿಗಳು ಆಡಿಕೊಳ್ಳುತಲಿರುವ 


೧. ವಿಷದ (ಕ) ೨. ವ (ಕ, ಖ) ೩. ವನ್ನೆಣಿಸಿ ಎಲ್ಲಿಗೆ ಹೋಗುವೆ (ಕ) 


೧೬೮ ಮುದ್ರಾಮಂಜೂಷವು 


ಸಂದಿಗ್ನವಾರ್ತೆಯಿಂದ ಪರ್ವತರಾಯನು ಮೃತನಾದುದು ಸಿದ್ಧವೆಂದು ತಿಳಿದು, ಬಾಗು 
ರಾಯಣನು ಕುಳಿತಿದ್ದ ಕುದುರೆಯ೦ ಚಬುಕುಮಾಡಿ, ಅತಿವೇಗದಿ೦ ಬಂದು, ಮಲಯ 
ಕೇತುವಿನ ಗುಡಾರದ ಬಾಗಿಲಲ್ಲಿ ನಿಂತು, “ಬಾಗುರಾಯಣನು ಬಂದು ಇದ್ದೇನೆ ; ತ್ವರಿತ 
ದಿಂದೆದ್ದು ಬರಹೇಳಿ ನಿಮ್ಮ ಮಲಯಕೇತುವನ್ನು'' ಎನಲು, ಆ ದ್ವಾರಪಾಲಕರು ಬಂದು, 
ಮಲಯಕೇತುವಿಗೆ ಕೈಮುಗಿದು, 

“ಬುದ್ದೀ, ಬಾಗುರಾಯಣನು ಬೆತ್ತಲೆಕುದುರೆಯನ್ನೇರಿ, ಭೂಷಣರಹಿತನಾಗಿ, ಸರ್ವ 
ಸ್ವವಂ ಕೊಳ್ಳೆಕೊಟ್ಟು ಓಡಿಬ೦ದವನಂತೆ ಬಾಗಿಲಲ್ಲಿ ನಿಂತು, ತಮ್ಮಂ ಕಾಣಬೇಕೆಂದು 
ವಿಜ್ಞಾಪಿಸುತ್ತಲಿದ್ದಾನೆ' ಎನಲು, ಅದ೦ ಕೇಳಿ, “ಇದೇನಾಶ್ವರ್ಯವೆ೦”ದು, ಮಲಯಕೇತು 
ಎದ್ದು ಬಂದು. ಬಾಗುರಾಯಣನಂ ಕುರಿತು, “ಇದೇನೈ ಬಾಗುರಾಯಣನೇ, ನಿನಗೆ ಈ 
ಅವಸ್ಥೆ ಯೇನು ?'' ಎನಲು, “ಅಯ್ಯ ರಾಜಕುಮಾರಕನೇ, ನಿನ್ನ ನಿಮಿತ್ತವಾಗಿ ನನಗೆ ಈ 
ಅವಸ್ಥೆ ಬಂತು” ಎನಲು, “ಹಾಗೆಂದರೆ ಏನು ?” ಎಂದು ಕೇಳಲು, “ಅದ೦ ಆ ಬಳಿಕ 
ಹೇಳುವೆನು, ಇಲ್ಲಿ ಕ್ಷಣ ನೀನು ನಿಂತರೆ ನಿನ್ನ ಶರೀರವುಳಿಯುವದಿಲ್ಲ. ಈ ನನ್ನ ಬೆತ್ತಲೆ 
ಕುದುರೆಯನ್ನಾದರೂ ಏರಿ, ಈ ದಂಡಿನ ಪಾಳಯವಂ ಬಿಟ್ಟು ಎರಡು ಹರಿದಾರಿ ಮೇಲೆ 
ನಿಂತರೆ. ಚಾಣಿಕ್ಯನು ನಿನ್ನ ಪ್ರಾಣಕ್ಕೆ ಮುನಿದಿರುವ ವಿವರವಂ ವಿಸ್ತಾರವಾಗಿ ತಿಳುಹುವೆನು, 
ನಡೆನಡೆ, ನಿಲ್ಲಬೇಡ. ಅಕೋ ನೋಡು, ಸನ್ನದ್ಧವಾಗಿ ಸಮುದ್ರದ ತರಂಗದಲ್ಲಿ ಪ್ರತಿ 
ಫಲಿಸಿದ ಸೂರ್ಯಪ್ಪಬೆಯಂತೆ ಆಯುಧಗಳಂ ರುಳಪಿಸುತ ಅಪರಿಮಿತವಾಗಿ ನಿನ್ನಂ 
ಸ೦ಹರಿಸ ಬರುವ ಸೇನೆಗಳ೦ ನೋಡೆ''ನಲು, 

ಆ ಮಲಯಕೇತು ಆ ಸೇನೆಯ೦ ನೋಡಿ ಭಯಭ್ರಾ೦ತನಾಗಿ ಹಿಂದೆಮುಂದೆ ತೋರದೆ 
'ತಮ್ಮ ತಂದೆ ಏನಾದನೋ' ಎನ್ನುತ್ತ, ಬಾಗಿಲಿನಲ್ಲಿ ಜೀನುಮಾಡಿದ ತುರಗವನ್ನೇರಲು, 
“ನಿಮ್ಮ ತಂದೆಯ ವಿಚಾರವ೦ ಆ ಬಳಿಕ ಹೇಳುವೆನು, ತಡಮಾಡದೆ ನಡೆನಡೆ' ಎನಲು, 
ಆಗ ಮಹಾಖಿನ್ನನಾಗಿ ಕುದುರೆಯಂ ಚಬುಕುಮಾಡಿ ಓಡಿಬರುತ್ತಿರಲು, ಆತನ ಮೈಗಾವಲಿ 
ನವರು ಹಿ೦ದೆಹಿ೦ದೆ ಓಡಿಬರುತ್ತಿರಲು, ಅತಿತ್ವರ್ಯದಿಂ ದಂಡಿನ ಪಾಳೆಯವಂ ಬಿಟ್ಟು 
ಅರ್ಧಯೋಜನದ ಆಚೆಯಿರುವ ತಿಟ್ಟಿನ ಮೇಲೆ ಮಲಯಕೇತುವು ಬಾಗುರಾಯಣನು 
ಸಹ ನಿಂತು, ವಿಶ್ರಮಿಸಿಕೊ೦ಡ ಬಳಿಕ ಬಾಗುರಾಯಣನಿಂತೆಂದನು : 

"ಅಯ್ಯ ಮಲಯಕೇತುವೇ, ಈಶ್ವರನು ನಿನಗೆ ಈ ಬಾಲ್ಯದಲ್ಲಿಯೇ ಈ ಅವಸ್ಥೆಯ 
ನ್ನುಂಟುಮಾಡಬಾರದು. ಈಗ ನಡದಿರುವದೊಂದನ್ನರಿಯದೆ ವಿಚಾರರಹಿತನಾಗಿ ಇರುವೆ. 
ಈಗ ನಿಮ್ಮ ತಂದೆಯು ಮೃತನಾದನೆಂಬ ವರ್ತಮಾನವಂ ಕೇಳಿ, ಈ ಸಮಯದಲ್ಲಿ 
ನಿನಗೂ ಏನಾದರೂ ಅಪಾಯ ಬಂದರೆ ನ೦ದರೈಶ್ಚರ್ಯವು ರಾಜ್ಯಕ್ಕೆ ಅರುಹನಲ್ಲದ 
ಚಂದ್ರಗುಪ್ತನ ವಶವಾದಂತೆ, ಬಹುಕಾಲದಿ೦ ನಡೆದು ಬಂದ ಪಾರ್ವತೇಯರ ಸಂಪತ್ತು 
ಕ್ಷುದ್ರವಾದ ಕಿರಾತಾಕ್ರಾಂತವಾದರೆ ಜನಗಳಿಗೆ ಪ್ರಾಪ್ಯಸ್ಥಳವಿಲ್ಲದೆ ಹೋದೀತೆಂಬ 
ಸ೦ತಾಪದಿಂದ ದೇಹಶ್ರಮವಂ ಲಕ್ಷೀಕರಿಸದೆ ನಿನ್ನಲ್ಲಿ ಪೂರ್ವಪರಿಚಯವಿಲ್ಲದಿದ್ದರೂ 
ನೀನಾದರೂ ಉಳಿದರೆ ಉಪಕಾರವಂ ಸ್ಮರಿಸಿಕೊ೦ಡಾನೆ೦ದು ನಿಶ್ಚೈಸಿ, ನಿನ್ನ ಬಳಿಗೆ ಬಂದು 
ತಿಳುಹಿದೆನು. ಅದರ ವಿವರವಂ ಚೆನ್ನಾಗಿ ಹೇಳುವೆನು, ಕೇಳು : 

ಇದೇ ರಾತ್ರೆ ಇಪ್ಪತ್ತುಗಳಿಗೆಯಲ್ಲಿ ಚಂದ್ರಗುಪ್ತನ ದೂತರಿಬ್ಬರು ಬಂದು "ಅಪ್ಪಣೆ 


ಪರ್ವತರಾಯನಿರ್ಯಾಣ ಕಥನವು ೧೬೯ 


ಯಾಗಿದೆ, ನಿಮ್ಮ ಸೇನೆಗಳಂ ಈ ಕ್ಷಣವೇ ಸನ್ನಾಹವ೦ ಮಾಡಿಕೊ೦ಡು ಹೋಗಿ ಮಲಯ 
ಕೇತುವಿನ ಗುಡಾರದ ಪಶ್ಚಿಮಭಾಗದಲ್ಲಿ ಯುದ್ಧ ಸನ್ನದ್ದರಾಗಿ ದೂರದಲ್ಲಿ ನಿಂತುಕೊಂಡು 
"ತಮ್ಮ ಅಪ್ಪಣೆ ಮೇರೆಗೆ ನಡೆದುಕೊಳ್ಳುವದು' ಎಂದು ಪ್ರಭುಗಳ ಅಪ್ಪಣೆಯಾದ 
ಮೇರೆಗೆ ಈಗಲೇ ನಿಮ್ಮ ನಿಮ್ಮ ಸೇನೆಗಳ೦ ಹೊರಡಿಸುವರಾಗಿ' ಎ೦ದು ನನಗೂ ಡಿ೦ಗಿ 
ರಾತನಿಗೂ ಪುರುಷದತ್ತ ಬಲಗುಪ್ತರಿಗೂ ಹೇಳಿ ಹೋಗಲು, ರಾಜಾಜ್ಞೆಯಂ ಮೀರಿದರೆ 
ಅಪರಾಧಿಗಳಾದೇವೆಂಬ ಭೀತಿಯಿ೦ದ ನಾವು ನೇಮಿಸಿದ ಮೇರೆಗೆ ಸೇನೆಗಳು ಹೊರಡು 
ತ್ತಿರಲು, 

ನಾನು ನನ್ನ ಮನಸ್ಸಿನಲ್ಲಿ ನಾನಾವಿಕಲ್ಪದಿ೦ ಆಲೋಚಿಸುತ್ತ, ಪುನಃ ನನಗೆ ನಿದ್ರೆ 
ಬಾರದೆ, ಅರುಣೋದಯ ಸಮಯವಾಗಲು, ಆಗ ಎಂದಿನಂತೆ ಪುಷ್ಪವಾಟಿಯಂ ನೋಡು 
ವದಕ್ಕೆ ಶಯನದಿಂದೆದ್ದು, ಇದೇ ರೀತಿಯಲ್ಲಿ ಪುಷ್ಪವಾಟಿಗೆ ಹೋಗಿ. ಪುಷ್ಪಗಳಾದ 
ಲತೆಗಳ೦ ನೋಡುತ್ತ ನಾನು ಸ೦ಚರಿಸುತ್ತಿರಲು, ಅಷ್ಟರಲ್ಲಿಯೇ ಅರುಣೋದಯ 
ವಾಗಲು, ಅ೦ಧಕಾರ ತೊಲಗುತ್ತಿರಲು, ಆ ಸಮಯದಲ್ಲಿ ಸಕಲಾಭರಣಭೂಷಿತಳಾಗಿ 
ಸುಂದರಶಾಲಿಯಾದ ಒಬ್ಬ ಸ್ತ್ರೀ ಕೆದರಿದ ಕೇಶಗಳಿ೦, ಬಿಡುವ ನಿಟ್ಟುಸಿರುಗಳಿಂ, ಗಾಬರಿ 
ಗಾಬರಿಯಾಗಿ ಬಿರಬಿರನೆ ಪಿ೦ತಿರುಗಿ ನೋಡುತ್ತ, ಮು೦ಜೆರಗ೦ ಎತ್ತಿ ವಾಮಕರದಿ೦ 
ಪಿಡಿದು ಜೀಳುವದ೦ ಕಾಣದೆ ಓಡಿ ಬರುವಳ೦ ಕಂಡು, “ಇವಳ್ಳಾರೋ ತಿಳಿಯಬೇಕೆಂ'ಬ 
ಕುತೂಹಲದಿ೦ದ ಹೋಗಿ. 

'ಎಲೈ ಕನ್ನೆಯೇ, ನಿನ್ನಂ ನೋಡಿದರೆ ಮೋಹಿನೀಸ್ತ್ರೀಯಂತೆ  ಕಾಣುತ್ತಲಿದೆ. ಯಾವ 
ರಾಯನ೦ ಮೋಸವಂ೦ ಮಾಡಿ ಈ ವೇಳೆಯಲ್ಲಿ ಗಾಬರಿಯಾಗಿ ಹೋಗುತ್ತಲಿರುವೆ ? 
ಇದ್ದ೦ತೆ ಹೇಳಿದರೆ ಸಮ ; ಅಲ್ಲದಿದ್ದರೆ, ನಾನು ಬಾಗುರಾಯಣನು, ನಿನಗೆ ಚಿತ್ರಾಜ್ಯೆಯಂ 
ಮಾಡಿಸುವೆನೆ೦'ದು ಬೆದರಿಸಲು, ಅವಳು ಗಡಗಡನೆ ನಡುಗುತ್ತ, 

"ಅಯ್ಯ ಬಾಗುರಾಯಣನೇ, ನನ್ನ ವಿಚಾರವು ಯಥಾರ್ಥವನ್ನೇ ಹೇಳುವೆನು. ನಾನು 
ರಾಕ್ಬಸನಿಂದ ಪೋಷಿತಳಾಗಿ ಇದ್ದ ವಿಷಕನ್ನೆಯು. ಆತನು ಈ ಪುರವಂ ಬಿಟ್ಟು ಹೋಗು 
ವಾಗ ನನ್ನ೦ ಜೀವಸಿದ್ಧಿಯ ವಶವರಿ ಮಾಡಿ "ಆತನು ಹೇಳಿದಂತೆ ಕೇಳುತ್ತಲಿರು' ಎಂದು 
ನೇಮಿಸಿ ಹೋದ ಬಳಿಕ, ಆಗ ಕ್ಷಪಣಕನು ಪ್ರಬಲಾಧಿಕಾರಿಗಳ ವಾಕ್ಕೋಲ್ಲ೦ಂಘನವ೦ 
ಮಾಡುವದಕ್ಕೆ ಅಸಮರ್ಥನಾಗಿ, ಪ್ರಬಲವಿರೋಧ ಬಂದೀತೆಂಬ ಶಂಕೆಯಿಂದ ತನ್ನ 
ಕ್ಷೇಮಾರ್ಥವಾಗಿ ನನ್ನನ್ನು ಪರ್ವತರಾಯನ ಬಳಿಗೆ ಕಳುಹಿಸಿಕೊಟ್ಟಿದ್ದರಿಂದ, ಈ ಪರ್ವತ 
ರಾಯನು ನನ್ನ೦ ಕ೦ಡು ಕಾಮಮೋಹಿತನಾಗಿ, ವಿಚಾರಿಸದೆ, ತವಕದಿ೦ದ ಕುಕ್ಕುಟಾ 
ಚಾರವ೦ ಗೈದು ಕ್ರೀಡಿಸಿ ಮೃತನಾದನು. ಆ ಬಳಿಕ ಉಪಾಯಾ೦ತರದಿ೦ದ ಆತನ 
ಶಯನಗೃಹವಂ ಬಿಟ್ಟು ಪ್ರಾಣವಂ ತಪ್ಪಿಸಿಕೊ೦ಡು ಓಡಿ ಬಂದೆನು. ಇದು ಸತ್ಯವು. ಇನ್ನು 
ನಿಮ್ಮ ಮನಬಂದಂತೆ ಮಾಡಬಹುದು. ತಾನು ಪಾಪಿಷ್ಠಳು' ಎನಲು. ಆ ಮಾತಂ ಕೇಳಿ, 

"ಓಹೋ ! ಪ್ರಬಲಾಧಿಕಾರಿಯಾದ ಚಾಣಿಕ್ಕನು 'ನಂದರಾಜ್ಯದಲ್ಲಿ ಅರ್ಧರಾಜ್ಯವ೦ 
ಪರ್ವತೇಶ್ವರ ಇದ್ದರೆ ಕೊಡಬೇಕಾಗುತ್ತಲಿದೆಯಲ್ಲಾ' ಎಂಬ ಲೋಭಬುದ್ದಿಯಿಂದ 
ಯಾವ ಕಾರ್ಯಾರ್ಥವಾಗಿಯೋ ರಾಕ್ಷಸನು ಸಂಗ್ರಹಿಸಿದ್ದು ಜೀವಸಿದ್ದಿಯ ವಶವಂ ಮಾಡಿದ 
ಈ ವಿಷಕನ್ನೆಯನ್ನು ಪರ್ವತರಾಯನ ಬಳಿಗೆ ಕಳುಹಿಸುವಂತೆ ಕೃಪಣಕನಾದ ಜೀವ 


೧೭೦ ಮುದ್ರಾಮ೦ಜೂಷವು 


ಸಿದ್ಧಿಯಂ ನಯಭಯದಿಂ " ಒಡಂಬಡಿಸಿ, ಅವಳ೦ ಕಳುಹಿಸಿ, ಪರ್ವತರಾಯನ 
ಸಂಹಾರವಂ ಗೈಸಿದನು ; ಇದಲ್ಲದೆ ಮೊದಲೇ ಕಾಲೋಚಿತವಾದ ಮೃದುವಾಕ್ಕವಂ ಹೇಳಿ 
ಪರ್ವತರಾಯಸೇನೆಯನ್ನು ಅವರ ದೇಶಕ್ಕೆ ಹೋಗುವಂತೆ ಮಾಡಿ ಕಳುಹಿಸಿ, ಸ್ಪಲ್ಪ 
ಪರಿವಾರ ಸಮೇತನಾಗಿದ್ದ ಮಲಯಕೇತುವ೦ ಸಂಹರಿಸುವದಕ್ಕೋಸುಗ ಈ ರಾತ್ರೆ 
ಸೇನೆಯಂ ಕರಕಳುಹಿಸಿಕೊಂಡನು' ಎಂದು ನನ್ನ ಮನದಲ್ಲಿ ನಿಶ್ಚೈಸಿ, ಆ ಕನ್ನೆಯನ್ನು 
ಹೋಗೆಂದು ಕಳುಹಿಸಿ, "ಈ ದುಷ್ಪಕನ್ನೆಯ ವಾಕ್ಯದಿ೦ದಲೇ ಪರ್ವತರಾಯನ ಮೃತಿಯಂ 
ಹೇಗೆ ನಿಶ್ಚೈಸಬೇಕು, ರಾಜಕೀಯವಾದುದರಿ೦ದ ಇನ್ನೂ ಪ್ರಮಾಣಿಸಿ ತಿಳಿಯಬೇಕೆಂ'ದು 
ನಿಮ್ಮ ತಂದೆಯ ಶಯನಗೃಹದ ಕಂಚುಕಿಗಳು ಬಂದು ಮಲಗುವ ಗುಡಾರದ ಹಿಂದೆ 
ನಿಂತು' ಮಾತುಗಳ೦ ನಾನು ಆಲಿಸುತ್ತಿರಲು, 

ಅಷ್ಟರಲ್ಲಿಯೇ ಆ ಶಯನಗೃಹದ ಕಂಚುಕಿ ಒಬ್ಬ ಬಂದು ತನಗೆ ಯಜಮಾನನಾದ 
ವೃದ್ಧಕಂಚುಕಿಯಂ ಕುರಿತು, "ಅಯ್ಯ ಯಜಮಾನನಾದ ಹಂಸಕನೇ, ಯಾಕೆ ಮಲಗಿದ್ದೀ? 
ಬೇಗ ಏಳು : ಇಂದು ವಿಶೇಷವರ್ತಮಾನವುಂಟು, ಕೇಳು : 

ಏನೆಂದರೆ, ಅರುಣೋದಯಸಮಯದಲ್ಲಿ ಎಂದಿನಂತೆ ನಿದ್ರೆಯಿಂದೆದ್ದು ಶಯನ 
ಗೃಹವಂ ಬಿಟ್ಟು ಪರ್ವತರಾಯನು ಎದ್ದು ಬರದೆ ಇದ್ದುದರಿಂದ ಮೊದಲು ಮೇರೆಗೆ 
ಪ್ರಾತಃಕಾಲದಲ್ಲಿ ಮಾಡುವ ವಾದ್ಯಗಳಂ ಮಾಡಿಸಿ, ಆ ಧ್ವನಿಗೂ ರಾಯನಿಗೆ ಎಚ್ಚರವಿಲ್ಲ 
ದ್ದರಿಂದ, "ಶುಕವಾಕ್ಕಶ್ರವಣಕ್ಕೆ ಎಚ್ಚರವಾಗುವ ರಾಯನಿಗೆ ಇನ್ನೂ ಏನು ಕಾರಣ ನಿದ್ರೆ 
ಸಂಭವಿಸಿತೋ' ಎಂದು ಚಿಂತಿಸಿ, ಕೈ ಚಪ್ಪಾಳೆಗಳ೦ ತಟ್ಟಿ, ಶಯನಗೃಹದ ಒಳಕ್ಕೆ ಹೋಗಿ, 
ಪ್ರಾತಃಕಾಲದ ಶುಕಶಾರಿಕಾನಿನಾದಗಳು ಇಲ್ಲದೆ ಆ ಪಕ್ಷಿಗಳು ಆ ಪಂಜರಗಳಲ್ಲಿಯೇ 
ಮೃತವಾಗಿ ಇರುವದ೦ ನೋಡಿ, ಮನದಲ್ಲಿ ಮಹಾ ಆತಂಕಗೊಂಡು, ರಾಯನಂ ತಟ್ಟಿ 
ಎಬ್ಬಿಸುವದಕ್ಕೆ ಭೀತನಾಗಿ, ನಾನು ಪಾದಸೇವೆಯಂ ಮಾಡುವಂತೆ ರಾಯನ ಪಾದಗಳಂ 
ಘಟ್ಟಿಯಾಗಿ ಅಮುಕುತ್ತಿರಲು, ಆತನ ಪಾದಗಳು ಕದಳೀಸ್ತಂಭಗಳಂತೆ ಅತಿಶೀತಳ 
ಗಳಾಗಿ, ಸುವರ್ಣವರ್ಣವಾಗಿ ಇದ್ದ ಪಾದಗಳು ಹಸಿರುವರ್ಣವಾಗಿ ಇರುವದಂ ನೋಡಿ 
ಆಕುಲಿತನಾಗಿ, ಪ್ರಭುವಿನ ಮುಸುಕಂ ತೆಗೆದು ನೋಡುವದಕ್ಕೆ ಭೀತನಾಗಿ ತ್ವರಿತದಿಂ 
ಬಂದು ನಿನಗೆ ತಿಳುಹಿಸಿದೆನು. ನೀನೇ ಹೋಗಿ ವಿಚಾರಿಸು' ಎಂದು ಶಯನಗೃಹದ 
ಕಂಚುಕಿಯು ತನ್ನ ಗೊತ್ತುಗಾರನಿಗೆ ಹೇಳುತ್ತಿರಲು, 

ಅವನು ತನಗೆ ಹೇಳಿದ ಕಂಚುಕಿಯಂ ಕುರಿತು, “ಎಲೈ ದಾತ್ಕೂಹಕನೇ, ವ್ರದ್ಧನಾದ 
ನನಗೆ ನಿದ್ರೆಮೆಚ್ಚಿನಿ೦ಂದ ನೀನು ಹೇಳಿದ ವಾಕ್ಯವು ಅರ್ಥವಾಗಲಿಲ್ಲ. ಪಕ್ಷಿಗಳು ಮೃತ 
ವಾದವು ಎಂದರೇನು ? ಕಾಲುಗಳು ಹಸಿರುಗಳು ಎಂದರೆ ಏನು ? ಇನ್ನೊಮ್ಮೆ ಚೆನ್ನಾಗಿ 
ಹೇಳು” ಎನಲು, ಅವ[ನು] ಎಂದಿನಂತೆ ಹೇಳುವದಕ್ಕೆ ಉಪಕ್ರಮಿಸಲು, ಕಂಚುಕಿಯು 
ಮೊದಲು ಹೇಳಿಕೊಂಡ ವಾಕ್ಕದಿಂದಲೇ ಪರ್ವತರಾಯನು ಮೃತನಾದುದು ಸಿದ್ಧವೆಂದು 
ನಿಶ್ಚೈಸಿ, ನಿನ್ನ ಗುಡಾರಕ್ಕೆ ಅಭಿಮುಖವಾಗಿ ಬರುವ ಶತ್ರುಸೇನೆಯಂ ದೂರದಿಂದ ನೋಡಿ, 
ತ್ವರಿತದಿಂ ನಿನ್ನ ಬಳಿಗೆ ಬಂದು ತಿಳುಹಿದೆನು ; ಇನ್ನು ನೀನು ಎಲ್ಲಿಯೂ ಇರಕೂಡದು, 
ತೆರಳುವನಾಗು” ಎಂದು ಬಾಗುರಾಯಣನು ಮಲಯಕೇತುವಿಗೆ ಹೇಳುತ್ತಿರಲು, ಅದಂ 
ಕೇಳಿ ಮಲಯಕೇತುವು ಮಹಾದುಃಖತನಾಗಿ, ರೋದನವಂ ಮಾಡುತ್ತ 


ಪರ್ವತರಾಯನಿರ್ಯಾಣ ಕಥನವು ೧೭೧ 


“ಎಲೈ ಬಾಗುರಾಯಣನೇ, ನಮ್ಮ ತಂದೆಯು ಮೃತವಾದುದು ಸತ್ಯವೇ ? ಸತ್ಯವೇ?” 
“ಹಾ ! ವಿಧಿಯೇ, ಏನು ವಿಪತ್ತ೦ ತಂದೆ, ತಂದೆಗೆ ? ತಂದುಬಿಟ್ಟೆ ! ಹಾ ! ರಾಜಾಧಿ 
ರಾಜನಾದ ತಂದೆಯೇ, ಯಾರೂ ಕಾಣದ ಈ ದೇಶದಲ್ಲಿ ನಮ್ಮೆಲ್ಲರ೦ ಕರೆತಂದು 
ಶತ್ರುಗಳ ಕಪಟಕ್ಕೆ ವಶನಾಗಿ ಯಾವ ಲೋಕಕ್ಕೆ ಹೋಗಿ ಕಣ್ಣುಮರೆಯಾದೆ ? ನಿನಗೆ ಬ೦ದ 
ಆಪತ್ಸಮಯದಲ್ಲಿ ನಿನ್ನ ಬಳಿಯಲ್ಲಿದ್ದು ನಿನ್ನ ಶಿರವ೦ ತೊಡೆಯ ಮೇಲಿರಿಸಿಕೊ೦ಡು, 
“ತಂದೆಯೇ, ನಿನಗೆ ಏನು ಸ೦ಕಟವೆ೦'ದು ಕೇಳುತ್ತ, "ಏನು ಬಯಸುವೆ'ಯೆಂದು ಮಾತ 
ನಾಡಿಸುತ್ತ, "ನಮಗೆಲ್ಲರಿಗೂ ಏನು ಬುದ್ಧಿಮತಿಗಳ೦ ಹೇಳುವೆ'ಯೆಂದು ಪ್ರಾರ್ಥಿಸಿ 
ಕೊಳ್ಳುತ್ತ, ಶ್ಲೇಷ್ಮರಭಸದಿ೦ದ ಶುಷ್ಕವಾಗುತ್ತಿರುವ ನಿನ್ನ ಗ೦ಟಲುಗಳಿಗೆ ಆಪ್ಕಾಯನ 
ವಾಗುವಂತೆ ಶೀತಳಗಳಾದ ಜಲಗಳ೦ ಬಿಡುವದಕ್ಕೆ ಪುಣ್ಯವಿಲ್ಲದೆ ಇರುವ ನನ್ನ ಈ 
ಪುತ್ರತ್ವವನ್ನೀಡಾಡಿಕೊಳ್ಳಬೇಡವೇ ! ನೀನು ಪುರಕ್ಕೆ ಬರುವೆಯೆ೦ದು ಸಡಗರದಿಂ ಶೃಂಗ 
ರಿಸಿಕೊ೦ಡು ಆರತಿಯಂ ಕೈಯಲ್ಲಿ ಪಿಡಿದು “ನಮ್ಮ ತಂದೆ ಎಲ್ಲಿ ಬರುವನು?” ಎಂದು 
ನಿರ್ಬಂಧಪಡಿಸುವ ನನ್ನ ತಂಗಿಯಾದ ಕಾಂತಿಮಾಲಿನಿಗೆ ಏನು ಉತ್ತರವಂ ಹೇಳಲಿ ? 
ಪ್ರಿಯ ಬರುವನೆಂಬ ಕೂತೂಹಲದಿ೦ ಶಯನಗೃಹವನ್ನಲಂಕರಿಸಿ, ನೂತನಾಭರಣಗಳ೦ 
ಧರಿಸಿ, ರಾಜಭವನದಲ್ಲಿ ಲಕ್ಷ್ಮಿಯರ೦ತೆ ಶೋಭಿಸುತ್ತ, ಸಖೀಜನದ ಸ್ತುತಿವಚನಗಳ೦ 
ಕೇಳುತ್ತ, ಅವರ ವಚನಗಳಿಗೆ ಹರುಷಬಡುತ್ತ, ಎದುರುನೋಡುತ್ತಲಿರುವ ನಮ್ಮ 
ತಾಯಿಗಳಿಗೆ ಏನೆಂದು ಹೇಳಿ ಮುಖವ೦ ತೋರಿಸಲಿ ?'' ಎ೦ದು ಹಂಬಲಿಸುತ್ತಿರುವ 
ಮಲಯಕೇತುವಂ ಕುರಿತು, ` 

“ಅಯ್ಯ ರಾಜಕುಮಾರಕನೇ, ದೈವಸ೦ಕಲ್ಪದಿ೦ ಬಂದ ಆಪತ್ತಿಗೆ ಇನ್ನು ದುಃಖಪಟ್ಟು 
ಫಲವೇನು ? ಮಹಾರಾಜ್ಯಭಾರವಂ ನಿರ್ವಹಿಸುವದಕ್ಕೆ ಯೋಗ್ಯನಾದ ನೀನು ವ್ಯಸನ 
ಪಡುತಲಿದ್ದರೆ, ಪ್ರಜೆಗಳಿಗೂ ವ್ಯಸನವು೦ಟಾಗುವದು. ರಾಜಕಾರ್ಯವು ಕೆಡುವದು. ಶತ್ರು 
ಗಳಿಗೆ ಪೌರುಷವುಂಟಾದೀತು. ಈಗ ನಿಮ್ಮ ಚಿಕ್ಕಪ್ಪನಾದ ವಿರೋಚನನು ಅವರ ಬಳಿ 
ಯಲ್ಲಿ ತಗುಲಿರಬೇಕು. ಚಾಣಿಕ್ಕನಿಗೆ ಶೂರನಾದ ನಿನ್ನಲ್ಲಿ ದ್ವೇಷವಿದ್ದ೦ತೆ ವಿರೋಚನನಲ್ಲಿ 
ಇರಲಾರದು. ಆತನ ಮುಖದಿಂದಲೇ ನಿಮ್ಮ ತಂದೆಗೆ ಈಗ ಮಾಡತಕ್ಕ ಕ್ರಿಯೆಗಳು 
ನೆರವೇರಿಯಾವು. ಮುಂದೆ ರಾಜ್ಯಭಾರವ೦ ಪ್ರಮಾದವಿಲ್ಲದೆ ನೀನು ನಿರ್ವಹಿಸಬೇಕಾ 
ಗುತ್ತಲಿದೆ. ನೀನು ತಿಳಿದವನಾದರೂ ಬಾಲಕನಾದುದರಿಂದ ಪ್ರಮಾದ ಬರುವ ಮಾರ್ಗವಂ 
ತಿಳುಹಿಸುವೆನು : 

ನೀನು ರಾಜ್ಯವಿಚಾರವ೦ ಮಾಡುತ್ತಿರುವಲ್ಲಿ ದೇಶಮರ್ಕಾದೆಯಂ ನಿನ್ನ ದೇಹಕ್ಕಿ೦ತಲೂ 
ಅಧಿಕವಾಗಿ ರಕ್ಷಿಸುವನಾಗು. ಲೋಕಾಪವಾದಕ್ಕೆ ಭೀತನಾಗಿ ನಡೆ. ಕಾರ್ಯವ೦ ವಿಮರ್ಶೆ 
ಯಿ೦ದ ಮಾಡುವನಾಗು. ಅಪರಾಧಿಗಳ೦ ವಿಹಿತವರಿತು ದ೦ಡಿಸು. ನೀನು ಮಾಡುವ 
ಕಾರ್ಕವ೦ ಭೃತ್ಯರಿಗೆ ನೇಮಿಸದೆ, ಅನ್ಯರು ಮಾಡುವ ಕಾರ್ಯಕ್ಕೆ ನೀನು ಮನಗೊಡದೆ, 
ಇಹಪರತತ್ವವ೦ ತಿಳಿದು ಪಾಪಭೀರುಗಳಾಗಿ ವಿಹಿತವ೦ ಹೇಳುವ ವಿದ್ವಜ್ಜನವಾಕ್ಕವ೦ 
ಪರಮತಾರಕಮಂತ್ರವೆಂದು ತಿಳಿ. ದೂರದರ್ಶಿಗಳಾಗಿ ಸ್ವಾಮಿಭಕ್ತರಾಗಿ ಕಾರ್ಯದಕ್ಷ 
ರಾದವರ೦ ಮಂತ್ರಿಪದದಲ್ಲಿ ನಿಲ್ಲಿಸು. ವಿಹಿತದಿ೦ ನಡೆವವರಿಗೆ ದಿನೇ ದಿನೇ ಉತ್ಸಾಹ 
ತಗ್ಗಿ ಬರದಂತೆ ನಡೆಯಿಸುವನಾಗು. ನಿರ್ವಾಹವನ್ನರಿತು ಕಾರ್ಯವಂ ನೇಮಿಸು. ಕಾರ್ಯವ೦ 


೧೭೨ ಮುದ್ರಾಮ೦ಜೂಷವು 


ನೋಡಿ ಸಂಬಳವಂ ಮಾಡು” ಎಂದು ವೃದ್ಧಮಂತ್ರಿಯು ಬಾಲಕನಾದ ಅರಸಿಗೆ ಶಿಕ್ಷಿಸುವ 
ತೆರದಲ್ಲಿ ಬಾಗುರಾಯಣನು ಮಲಯಕೇತುವಿಗೆ ನಿರ್ವಂಚನೆಯಿಂದ ನೀತಿಮಾರ್ಗವಂ 
ಹೇಳುವನಂತೆ ಹೇಳುತ್ತಿರಲು, 

ಅದ೦ ಕೇಳಿ ವಿಹಿತವೆಂದು ತಿಳಿದು, ಶಬರವರ್ಮ ಕಾಲವಾದುದರಿಂದ ಬಾಗುರಾಯಣ 
ನನ್ನೇ ಮಂತ್ರಿಯಂ ಮಾಡಿಕೊಳ್ಳಬೇಕೆಂದು ಮಲಯಕೇತುವು ತನ್ನ ಮನಸ್ಸಿನಲ್ಲಿ ನಿಶ್ಚೈಸು 
ತ್ತಿರಲು, 

ಅಷ್ಟರಲ್ಲಿಯೇ ಪರ್ವತರಾಯನ ದಂಡಿನ ಪಾಳಯದಿ೦ ಮಲಯಕೇತುವು ಹೊರಟು 
ಹೋದುದಂ ಕಂಡು ಕಂಚುಕಿಗಳು, ಆ ಅರ್ಥವಂ ಪರ್ವತರಾಯನಿಗೆ ತಿಳುಹಿಸಬೇಕೆ೦ದು 
ಆತನ ಶಯನಗೃಹಕ್ಕೆ ಬಂದು, ಮಂಚದಲ್ಲಿ ನಿದ್ರೆಗೈವನ೦ತ ಮೃತನಾಗಿ ಮಲಗಿರುವ 
ಪರ್ವತರಾಯನ ಮುಸುಗಂ ತೆಗೆದು ಅಲ್ಲಾಡಿಸಿ ನೋಡಿ, ಶ್ಚಾಸವಿಲ್ಲದಿರಲು, "ಹೋ 
ಮೃತನಾದನೆಂ'ದು ತಿಳಿದು, ಈಚೆಗೆ ಬಂದು, ಬೊಬ್ಬೆಗೈದು, ಜನರೆಲ್ಲರೂ ನೆರೆದು 
ಕಲಕಲವುಂಟಾಗಲು. ಅಷ್ಟರಲ್ಲಿಯೇ ಆಯುಧಗಳ೦ ರುಳಪಿಸುತ್ತ ಅಪರಿಮಿತವಾಗಿ 
ಬರುವ ಚಂದ್ರಗುಪ್ತನ ಸೇನೆಯಂ ಕಂಡು, "ಇಲ್ಲಿ ಇದ್ದರೆ ಅರಸಿಗೆ ಬಂದಂತೆ ನಮಗೂ 
ಪ್ರಾಣಾಪತ್ತು ಬಂದೀತೆಂ'ದು ನಿಶ್ಚೈಸಿ, ಅಲ್ಲಿಂದ ಸ್ವಲ್ಪ ಪರಿವಾರಗಳೂ ಮಲಯಕೇತು 
ವಿನ ಬಳಿವಿಡಿದು ಬರುತ್ತಿದ್ದರು. 

ಇದೆಲ್ಲವ೦ ನೋಡಿ ಇದ್ದುದಿದ್ದಂತೆ ಎಲ್ಲವಂ ಬಿಟ್ಟು ಅರಸಿನ ತಮ್ಮನಾದ ವಿರೋ 
ಚನನು ಮತ್ತೊಂದು ದಿಕ್ಕಿಗೆ ಓಡುತ್ತಿದ್ದನು. ಆ ಬಳಿಕ ಶೇಖರ ಮುಖ್ಯರಾದ ಸೇನಾಪತಿ 
ಗಳೆಲ್ಲರೂ ಮಿತಪರಿವಾರಪರಿವೃತರಾದುದರಿ೦ದಲೂ ಪರ್ವತರಾಯನು ಕಾಲವಾದುದ 
ರಿಂದಲೂ ಮಲಯಕೇತು ವಿರೋಚನರು ಓಡಿಹೋದುದರಿಂದಲೂ ತಮ್ಮಿಂದ ಇಲ್ಲಿದ್ದು 
ಕಾರ್ಯವೇನೆಂದು ಆಲೋಚಿಸಿ, ಮಲಯಕೇತುವಿದ್ದೆಡೆಗೆ ಬಂದು ಆಜ್ಮಿತರಾಗಿ ಶಿರಗಳಂ 
ಬಾಗಿ ನಿಂತು, ಕಾಲೋಚಿತವಾದ ವಾಕ್ಯಗಳಿಂದ ಮಲಯಕೇತುವಂ ಸಮಾಧಾನಗೊಳಿಳಿಸು 
ತ್ರಿರಲು, ಆ ಬಾಗುರಾಯಣನು ಮಲಯಕೇತುವಂ ಕುರಿತು 

“ಅಯ್ಯ ರಾಜಕುಮಾರನೇ, ನಿನ್ನ ಸೇನಾಪತಿಗಳೆಲ್ಲರೂ ಬಂದರು. ಇಲ್ಲಿ ನಿಲ್ಲದೆ ನಿನ್ನ 
ದೇಶಕ್ಕೆ ಹೋಗಿ ಮುಂದಣ ಕಾರ್ಯವನ್ನಾಲೋಚಿಸುವನಾಗು. ಏತದರ್ಥಕ್ಕೆ ಎಂದು ಜನ 

ಳಿಗ ತಿಳಿಯದಂತೆ ನಾನು ಹೋಗಬೇಕಾಗುತ್ತಲಿದೆ. ಕಾರ್ಯಗೌರವವೊದಗಿದಲ್ಲಿ 

ಇನ್ನೊಂದು ವೇಳೆ ನಿನ್ನ ಕಾಣುವೆನು. ನಿನಗೆ ಶುಭವಾಗಲಿ. ಹೋಗಿ ಬರುತ್ತಲಿದೇನೆ, 
ಅಪ್ಪಣೆಯೇ ?'' ಎನಲು, ಆ ಮಾತಿಗೆ ಮಲಯಕೇತುವು ಬಾಗುರಾಯಣನಂ ಕುರಿತು, 

“ಅಯ್ಯ ಬಾಗುರಾಯಣನೇ, ಇಂಥ ಅಪತ್ಸಮಯದಲ್ಲಿ ಪ್ರಾಣವಂ ರಕ್ಷಿಸಿ ಶತ್ರು 
ಸೇನೆಯಂ ತಪ್ಪಿಸಿ, ಇಲ್ಲಿಗೆ ನನ್ನಂ ಕರೆತಂದುದರಿಂದ ನೀನು ಪ್ರಾಣಮಿತ್ರನು, ಮಹಾ 
ನೀತಿಜ್ಞನು. ನನಗೆ ವೇಳೆ ಸಮಯದಲ್ಲಿ ಬುದ್ಧಿನೀತಿಯಂ ತಿಳುಹಿಸುತ್ತ, ನನ್ನ ಬಳಿಯಲ್ಲಿ 
ಮಂತ್ರಿಯಾಗಿ ಇರಬೇಕಲ್ಲದೆ ಎಲ್ಲಿಗೆ ಅಪ್ಪಣೆಯಂ ಕೇಳುವೆ ? ಇನ್ನು ನೀನು ಚಂದ್ರ 


೧. ಖ ಮತ್ತು ಗ ಪ್ರತಿಗಳಲ್ಲಿ ಪಾಠದ ಐಕ್ಕವುಂಟು ; ಕ ಪ್ರತಿಯಲ್ಲಿ ಇಲ್ಲಿಂದ ಮುಂದೆ ಏನೋ 
ಬರವಣಿಗೆಯ ಗೊಂದಲ ಏಕಾದಶಾಶಯದ ಸ್ಪಲ್ಪ ಭಾಗದ ವರೆಗೆ ಇರುವಂತಿದೆ. 


ಸರ್ವಾರ್ಥಸಿದ್ದಿರಾಯನಿರ್ಯಾಣ ಕಥನವು ೧೭೩ 


ಗುಪ್ತನ೦ ಅನುವರ್ತಿಸಿಕೊ೦ಡು ಇರುವದು ನಿನಗೆ ಬಹುಮಾನವಲ್ಲ. ನಾನು ಕ್ಷತ್ರಿಯ 
ಪುತ್ರನಾದುದರಿ೦ದ ಪುನಃ ಸೇನೆಗಳ೦ ಜೊತೆಗೊಳಿಸಿಕೊ೦ಡು ಬ೦ದು, ಪಾಟಲೀಪುರವ೦ 
ಮುತ್ತಿ, ಚಂದ್ರಗುಪ್ತ ಚಾಣಿಕ್ಕರ೦ ಸಂಹರಿಸುವ ಪರ್ಯ೦ತವೂ ನನ್ನ ತಂದೆಗೆ ಪಿತೃ 
“ಕಾರ್ಯ”ವ೦ ಮಾಡುವನಲ್ಲವೆಂ”ದು ಹೇಳುತ್ತ, ಚಂದ್ರಗುಪ್ತ ಚಾಣಿಕ್ಕರು ಮಾಡಿದ 
ದ್ರೋಹವು ಸ್ಮರಣೆಗೆ ಬರುತ್ತಿರಲು, ಮಲಯಕೇತುವು ಕೆಣಕಿದ ಮಹೋರಗನಂತೆ 
ಕ್ರುದ್ಧನಾಗಿ ಖಡ್ಲವ೦ ರುಳಪಿಸುತ್ತ, “ನನ್ನ ತಂದೆಗೆ ವಿಪತ್ತನ್ನು೦ಟುಮಾಡಿ ಕೃತಘ್ನುರಾದ 
ಚಂದ್ರಗುಪ್ತ ಚಾಣಿಕ್ಕರ ಶಿರವನ್ನಿಳುಕದೆ ಹಿ೦ತಿರುಗುವನಲ್ಲ''ವೆ೦ದು ತುರಗವನ್ನೇರ 
ಲುದ್ಯುಕ್ತನಾಗಲು, ಆಗ ಬಾಗುರಾಯಣನು ಮಲಯಕೇತುವಿನ ವ್ಯವಸಾಯವಂ ನೋಡಿ. 
ಅಡ್ಡಲಾಗಿ ತಡೆದು, 

“ಅಯ್ಯ ರಾಜಕುಮಾರನೇ, ಏನು ಪ್ರಮಾದಕಾರ್ಯವ೦ ಯೋಚಿಸಿದೆ ? ಪ್ರಭುಪದಕ್ಕೆ 
ಯೋಗ್ಯನಾದವಂಗೆ ಆಪತ್ತು ಸಂಪತ್ತು ಒದಗಿದ ಸಮಯದಲ್ಲಿ ವಿಮರ್ಶೆಯಿರಬೇಕು. 
ಕಾಲದೇಶವನ್ನರಿಯದೆ. *ರಾಜಕಾರ್ಯವಂ* ವಿಚಾರಿಸದೆ, ಈ ರೀತಿಯಲ್ಲಿ ದುಡುಕಿದರೆ, 
ಮಂತ್ರಿಯನ್ನಪೇಕ್ಷಿಸದೆ ಪ್ರಾಜ್ಞ೦ಮನ್ಯನಾದ ಅರಸಿನ೦ತೆ ಬುದ್ಧಿ ಸ೦ಪನ್ನನಾದ ನೀನು ಹೀಗೆ 
ಯತ್ನೀಕರಿಸಿದರೆ, ಬಹುಕಾಲದಿ೦ ಕ್ರಮವಾಗಿ ನಿಮಗೆ ನಡೆದು ಬರುವ ಪಾರ್ವತೇಯರ 
ಐಶ್ವರ್ಯಕ್ಕೆ ದಕ್ಷರಾಗುವರ್ಕಾರು ? ಈ ಸಮಯದಲ್ಲಿ ಕೋಪವಂ ಮಾಡುವದು ಯುಕ್ತವಲ್ಲ; 
ಎಂದಿನಂತೆ ನಿನ್ನ ದೇಶಕ್ಕೆ ಹೋಗಿ, ನಿಮ್ಮ ತ೦ದೆಗಿ೦ತಲೂ ಅಧಿಕವಾಗಿ ರಾಜ್ಕಾಧಿಪತ್ಯವ೦ 
ದೃಢಗೊಳಿಸಿಕೊ೦ಡು, ಸೇನೆಯ೦ ಸನ್ನಾಹಗೊಳಿಸಿದ ಬಳಿಕ ಯಾವ ಯತ್ನವಂ೦ ಮಾಡಿ 
ದರೂ ಕೂಡಿ ಬರುವದು” ಎ೦ದು ಹೇಳುತ್ತಿರುವ ಬಾಗುರಾಯಣನ ವಚನವನ್ನ೦ಗೀಕರಿಸಿ, 
ಮಲಯಕೇತುವು ಅವನಿಗೆ ಯೋಗ್ಯವಾದ ವಸ್ತ್ರಭೂಷಣ ವಾಹನಗಳ೦ ಕೊಟ್ಟು, ತನ್ನ 
ಸೇನಾಪತಿಗಳು ಬಾಗುರಾಯಣನ ಸಮೇತನಾಗಿ ತನ್ನ ದೇಶವಂ ಕುರಿತು ತೆರಳುತ್ತಿದ್ದನು 
ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಜಿರುದೆ೦ತೆ೦ಬರ ಗ೦ಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇಂದ್ರರಾಶ್ರಿತ 
ಹೊಯಿಸಣಿಗಕುಲಸ೦ಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮ೦ಜೂಷವೆಂಬ ಗ್ರಂಥ 
ದಲ್ಲಿ ಪರ್ವತರಾಯನಿರ್ಯಾಣ ಕಥನ೦ ನಾಮ ದಶಮಾಶಯಃ ಸಮಾಪ್ತಃ. 


ಏಕಾದಶಾಶಯ : ಸರ್ವಾರ್ಥಸಿದ್ಧಿರಾಯನಿರ್ಯಾಣ ಕಥನವು 
ಈ ರೀತಿಯಲ್ಲಿ ಬಾಗುರಾಯಣನ ವಾಕ್ಯವ೦ ಕೇಳಿ, ಮಲಯಕೇತುವು ತಮ್ಮ 
ತಂದೆಯು ಕಾಲಾಧೀನನಾದನೆ೦ದು ತಿಳಿದು, ಬಾಗುರಾಯಣಸಮೇತನಾಗಿ ತನ್ನ ದೇಶವ೦ 


ಕುರಿತು ತೆರಳುತ್ತಿರಲು, ಇದೆಲ್ಲವ೦ ನೋಡಿದ ಚಂದ್ರಗುಪ್ತನ ದೂತರು ಬಂದು 
ಚಾಣಿಕ್ಕರ೦ ಕುರಿತು, 


“ಸ್ವಾಮಿ, ನಿನ್ನೆ ರಾತ್ರಿಯಲ್ಲಿ ಪರ್ವತರಾಯನು ಅಜ್ಞಾತಕುಲಗೋತ್ರಳಾದ ಒಬ್ಬ 


೧. ಕೃತ್ಯ (ಕ) ೨. ಕಾರ್ಯಾಕಾರ್ಕವ೦ (ಕ) 


೧೭೪ ಮುದಾ ) ಮಂಜೂಷವು 


ಕನ್ನೆಯನ್ನೊಡಗೂಡಿ ಸುಖಸನ್ನಿ ತಟ್ಟಿದುದರಿಂದಲೋ ಯಾತರಿಂದಲೋ ದೀರ್ಥನಿದ್ರೆ 
ಗೈಯುತ್ತ ಗಗನಗಮನಾಯಾಸದಿಂ ಭೂತಳಕ್ಕೆ ಬಂದು ಶಯನವಂ ಮಾಡಿರುವ 
ಸೂರ್ಯಾಶ್ವವೋ ಎಂಬಂತೆ, ಕೋಮಲವಾದ ದೂರ್ವಾಂಕುರಗಳಂ ರಾಶಿಗೊಳಿಸಿ 
ಇದೆಯೋ ಎಂಬಂತೆ, ಹಸಿರು ಮರಳಿಕೊಂಡು ಚೇತನರಹಿತನಾಗಿ ಮಲಗಿ ಇದ್ದಾನೆ. 
ಇದಂ ತಿಳಿದು, ನಮ್ಮ ಸೇನೆಯ೦ ನೋಡಿ, ಆತನ ಪುತ್ರನಾದ ಮಲಯಕೇತುವು ತನಗೆ 
ಏನೋ ವಿಪತ್ತು ಬಂತು ಎಂದು ಪಲಾಯನಂಗೈಯಲು, ಆತನ ಸೇನಾಪತಿಗಳಾದವ 
ರೆಲ್ಲರೂ ಚಿಟ್ಟಿ ದ್ದು ಬಿಟ್ಟಂತೆ ಬೆಂಬಿಡಿದು ಹೋದರು. ಇದೆಲ್ಲವಂ ನೋಡಿ ವಿರೋಚನನು 
ಮತ್ತೊಂದು ಕಡೆಗೆ ಪಲಾಯನಂಗೈದಿದನು. ಪರ್ವತರಾಯನ ಬಳಿಯಲ್ಲಿ ಎಂಟು ಜನ 
ಕಂಚುಕಿಗಳೂ ಮತ್ತೆ೦ಟು ಜನ ಆತನ ಜ್ಞಾತಿಗಳಾದ ಮೈಗಾವಲಿನ ರಾಜಪುತ್ರರೂ ಮಾತ್ರ 
ಹಂಬಲಿಸುತ್ತ, ಭೀತರಾಗಿ, ಆತನಂ ಬಿಟ್ಟು ಹೋಗಲಾರದೆ ಅಲ್ಲಿಯೇ ಇದ್ದಾರೆ. ಕಂಡ 
ವಿದ್ಯಮಾನವಂ ವಿಜ್ಞಾಪಿಸಿದೆವು” ಎನಲು, 

ಆ ವಾಕ್ಕವಂ ಕೇಳಿ ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ “ನಾನು ನನ್ನ ಮನಸ್ಸಿನಲ್ಲಿ 
ಧರ್ಮಸ್ಥಾಪನಾರ್ಥವಾಗಿ ಸ೦ಕಲ್ಪವಂ ಮಾಡಿ ಆಶ್ರಮದಿಂದ ಹೊರಟು ಪಾಟಲೀಪುರಕ್ಕೆ 
ಬಂದ ಕಾರ್ಯಕ್ಕೆ ನಂದರು ಸಂಹೃತರಾಗಿ, ಪರ್ವತರಾಯನು ಮೃತನಾದುದರಿಂದ ಧರ್ಮ 
ಮಾರ್ಗಕ್ಕೆ ವಿರೋಧಿಗಳಾದ ನಾಸ್ತಿಕಜನದ ಸೊಕ್ಕುಗಳಡಗಿ ಚ೦ದ್ರಗುಪ್ತನ ರಾಜ್ಯಾಭಿಷೇಕ 
ವಿಘ್ನವು ಮೂರುಪಾಲು ಪರಿಹಾರವಾದಂತಾಯಿತು'' ಎಂದು ನಿಶ್ಚೈಸಿ, ಆ ದೂತನ೦ 
ನೋಡಿ, 

“ಇನ್ನೊಂದು ವೇಳೆ ಯಥಾರ್ಥವಾಗಿ ಹೇಳು. ನಮಗೆ ಪರಮಪ್ರಿಯನಾದ ಪರ್ವತ 
ರಾಯನು ಪಂಚತ್ವವನ್ನೈದಿದನೇ ? ಏನು ಆಕಸ್ಮಿಕಮೃತ್ಯು ಸಂಭವಿಸಿತು ? ಆತನ 
ಮೃತ್ಯುವೇ ಆ ಕನ್ಕಾರೂಪದಿ೦ದ ಒದಗಿದಳೋ ಏನೋ ?” ಎಂದು ಮೂಗಿನ ಮೇಲೆ 
ಬೆರಳಿಟ್ಟು ಆಶ್ಚರ್ಯಪಟ್ಟವನಂತ ತಲೆ ತೂಗುತ್ತ, ಕ್ಷಣ ಯೋಚಿಸಿ, “ಈಗ ತಿಳಿಯ ಬಂತು, 
ನಿನ್ನೆ ಕ್ಷಪಣಕನು ನಮ್ಮ ಸಭೆಗೆ ರಾಜಯೋಗ್ಯಳಾದ ಅತಿಸು೦ದರಿಯಾದ ಒಬ್ಬ ಸ್ತ್ರೀಯ೦ 
ಕರೆತಂದು, ಚಂದ್ರಗುಪ್ತನಿಗೆ ಒಪ್ಪಿಸಬೇಕೆ೦ದು ಅವಳ ಗುಣಕೌಶಲ್ಯಕಥನವಂ ಮಾಡಿದು 
ದರಿಂದ, ಆ ಕನ್ನಯು ರಾಜಯೋಗ್ಯಳಹುದೆಂದು ನಿಶ್ಚೈಸಿದೆನು. 

ಕ್ಷಪಣಕನು ತಾನು ರಾಕ್ಷಸನ ಮಿತ್ರನು ಎಂದು ಹೇಳಿಕೊ೦ಡಾಗ್ಯೂ, ಅದರ ದೋಷವಂ 
ವಿಚಾರಿಸದೆ `ಎಲ್ಕೈ ಕ್ಷಪಣಕನೇ, ಚಂದ್ರಗುಪ್ತನು ಧರ್ಮಪತಶ್ನಿಯರುಗಳಂ ಹೊರತು 
ಅನ್ಯರಂ ಪರಿಗ್ರಹಿಸುವನಲ್ಲ. ರಾಜಯೋಗ್ಯಳಾದ ಈ ಕನ್ಯೆಯು ಅನ್ಯರಿಗೆ ಯೋಗ್ಯಳಲ್ಲ. 
ನಮಗೆಲ್ಲರಿಗೂ ಪ್ರಭುವಾದ ಪರ್ವತೇಶ್ವರನಿಗೆ ಯೋಗ್ಯಳಾದಾಳು' ಎಂದು ಹೇಳಿದ 
ಮಾತ್ರಕ್ಕೆ, ಆ ಕ್ಷಣವೇ ಕ್ಷಪಣಕನು ಆ ಕನ್ನೆಯಂ ಪರ್ವತರಾಯನ ಬಳಿಗೆ ಕರೆದುಕೊಂಡು 
ಹೋದನು. ಇದರಿಂ ರಾಕ್ಷಸನು ಆ ವಿಷಕನ್ನೆಯಂ "ಚಂದ್ರಗುಪ್ತನಲ್ಲಿ ಪ್ರಯೋಗಿಸಿ 
ಸ೦ಹರಿಸುವನಾಗು, ಅದು ಅನುಕೂಲಿಸದಿದ್ದರೆ ಪರ್ವತರಾಯನಲ್ಲಿಯಾದರೂ ಪ್ರಯೋ 
ಗಿಸಿ ಸಂಹರಿಸುವನಾಗು' ಎಂದು ಕ್ಷಪಣಕನಿಗೆ ಹೇಳಿ ಕಳುಹಿಸಿ ಇರಬೇಕು ; ನಾವು ಎಷ್ಟು 
ಜಾಗರೂಕರಾಗಿ ಇದ್ದರೂ ನಮ್ಮ ಬುದ್ಧಿಗೆ ಇದು ಒಂದು ಮಹಾಪ್ರಮಾದವುಂಟಾಗಿ 
ರಾಕ್ಷಸನಿಗೆ ಸಂತೋಷವು೧ಟಾಯಿತು. ಚಂದ್ರಗುಪ್ತ ಪರ್ವತೇಶ್ವರರಲ್ಲಿ ಯಾರು ನಷ್ಟ 


ಸರ್ವಾರ್ಥಸಿದ್ಧಿರಾಯನಿರ್ಯಾಣ ಕಥನವು ೧೭೫ 


ವಾದರೂ ನಮಗೆ ಒಂದು ನೇತ್ರ ನಷ್ಟವಾದ೦ತಾಯಿತು. ಮಿಂಚಿ ಹೋದ ಕಾರ್ಯಕ್ಕೆ ಚಿಂತಿಸಿ 
ಫಲವೇನು ? 

ಇದು ಒ೦ದ೦ ವಿಚಾರಿಸದೆ, ಗಣಿತೆಗೆ ಬಂದ ನಮ್ಮ ಸೇನೆಯಂ ಕಂಡು, ತನ್ನ೦ 
ಸಂಹರಿಸ ಬರುವರೆಂದು ಬಾಲಬುದ್ಧಿಯಿ೦ದ ಆತನ ಪುತ್ರನಾದ ಮಲಯಕೇತುವು 
ಬೀತನಾಗಿ ಓಡಿಹೋಗಿ ಇರಬೇಕು. ಅದಂ ವಿಚಾರಿಸದೆ ವಿರೋಚನನು ಹಾಗೇ ಹೋಗಿ 
ಇದ್ದಾನು” ಎಂದು ಸಭೆಯಲ್ಲಿ ಹೇಳುತ್ತ, “ಈ ಅರ್ಥವಂ ನಾನೇ ಹೋಗಿ ನೋಡಿ 
ಬರುವೆನೆಂದು ಎದ್ದು, ಚ೦ದ್ರಗುಪ್ತಸಮೇತನಾಗಿ ಚಾಣಿಕ್ಕನು ಮೃತನಾದ ಪರ್ವತರಾಯ 
ನಿದ್ದೆಡೆಗೆ ಬಂದು. ಸಿಂಹನಖಪ್ರಹಾರದಿಂದ ಅಸುವಂ ಬಿಟ್ಟಿರುವ ಮದಗಜದಂತೆ 
ಮೃತವಾದ ರಾಯನಂ ನೋಡಿ, 

“ಎಲೈ ರಾಯನೇ, ನಿನಗೆ ಈ ಅವಸ್ತ ಬರಬಹುದೇ ? ನೀನು ನಮಗೆ ಮಾಡಿದ 
ಉಪಕಾರವನ್ನೆಂದಿಗ ಮರೆಯಬೇಕು ?' ಎಂದು ಜನಗಳ ಮುಂದೆ ದುಃಖಿಸುತ್ತ, 
ಅಲ್ಲಿರುವ ರಾಜಪುತ್ರರ ಮುಖದಿಂದಲೇ ಆ ರಾಯನ ಕಳೇಬರವಂ೦ ಅವರ ಜಾತಿ 
ಮರ್ಯಾದೆ ಇರುವಂತೆ ಸಾರ್ಥಕವ೦ ಮಾಡಿಸಿ, ಆತನಲಂಕರಿಸಿದ್ದ ..ಭೂಷಣಗಳಂ 
ಬೊಕ್ಕಸದಲ್ಲಿ ಕಟ್ಟಿಸಿ, ಆತನಿಗೆ ಸದ್ಗತಿವುಂಟಾಗುವಂತೆ ಬಹುಧನವಸ್ತಗೋದಾನಗಳಂ 
ವಿಪ್ರರಿಗೆ ಕೊಡಿಸಿ, ಚ೦ದ್ರಗುಪ್ತಸಮೇತನಾಗಿ ಗಂಗಾಜಲದಲ್ಲಿ ಸ್ನಾನವ೦ ಮಾಡಿ, 
ತಾನಿದ್ದೆಡೆಗೆ ಬ೦ದು, ಮತ್ತೆ ಆ ಮಾರನೆ” ದಿವಸ ಚಾಣಿಕ್ಕನು ಸಭೆಗೆ ಬಂದು ಕುಳಿತು, 
ತನ್ನ ಪಾರ್ಶ್ಪದಲ್ಲಿ ಇಂಗಿತಜ್ಜನಾಗಿ ನಿಂತಿರುವ ದೂತನ ಮುಖವಂ ದೃಷ್ಟಿಸಿ ನೋಡಿ, 
ಅವನಿಗಿ೦ತೆ೦ದನು. 

“ಎಲೈ ನಿಪುಣಕನೇ, ಗಣಿತೆಯಾಗುವದಕ್ಕೆ ನಿನ್ನೆ ಕರೆಕಳುಹಿಸಿ ಇದ್ದ ನಮ್ಮ ಸೇನೆಗಳಿಗೆ 
ಗಣಿತೆಗಳಾಗುತ್ತಲಿದೆಯೋ ಇಲ್ಲವೋ?'' ಎ೦ದು ಕೇಳಲು, ಚಾಣಿಕ್ಕರ ಮನೋಭಾವವ೦ 
ತಿಳಿದು ಆ ದೂತನು, “ಸ್ವಾಮಿ, ನಿನ್ನೆ ಪರ್ವತರಾಯನ ಸೇನೆಯಲ್ಲಿ ನಡದ ವಿಶೇಷ 
ವ್ಯಾಪಾರದಿಂದ ಸೇನೆಗಳ೦ ಗಣಿತೆಯ೦ ಮಾಡುವದಕ್ಕೆ ಅವಕಾಶವಿಲ್ಲದೆ ನಿಂತು ಇದೆ ; 
ಅಪ್ಪಣೆಯಾದರೆ, ಇ೦ದುಮೊದಲು ಆಗುತ್ತಲಿದೆ” ಎನಲು, “ಈ ತಿಂಗಳ ಸ೦ಬಳವ೦ 
ಕೊಟ್ಟು, ಅದರಲ್ಲಿ ಬಂದವರ್ಕಾರು ಉಳಿದವರ್ಯಾರು ತಿಳಿದು, ಗಣಿತೆಯಾದ ಬಳಿಕ 
ತಿಳುಹಿಸತಕ್ಕದ್ದು'' ಎ೦ದು ನೇಮಿಸಿ, ಅವನ೦ ಕಳುಹಿಸಿ, 

ತನ್ನ ಮನಸ್ಸಿನಲ್ಲಿ “ರಾಕ್ಷಸನು ಯಾವ ಪ್ರಕಾರದಿ೦ದಲಾದರೂ ಚಂದ್ರಗುಪ್ತನಂ 
ಸ೦ಹರಿಸಬೇಕೆ೦ದು ವಿಷಕನ್ನೆಯ೦ ಕಳುಹಿಸಿದನು. ದೈವಬಲದಿ೦ದ ಈ ವಿಪತ್ತು ಚಂದ್ರ 
ಗುಪ್ತನ೦ ತಪ್ಪಿ ಪರ್ವತರಾಯನ೦ ಹೊಂದಿತು, ಇದು ಹೊರತು ಇನ್ನೇನು ಕಪಟವ೦ 
ಯೋಚಿಸಿ ಇರುವನೋ 7'' ಎಂದು ಚಿಂತಿಸುತ್ತ, ಶತ್ರುಗಳ ಕಪಟದಿ೦ದ ಅರಸುಗಳಿಗೆ 
ಕಾಲದೇಶವಸ್ತುವಿಶೇಷದಲ್ಲಿ ಸ೦ಭವಿಸುವ ವಿಪತ್ತುಗಳೆಲ್ಲವ೦ ಪರಿಭಾವಿಸಿ, ನಿಶ್ಚೈಸಿ, 
ಅದೆಲ್ಲವ೦ ಶೋಧಿಸಬೇಕೆ೦ದು ಯೋಚಿಸುತ್ತ, ದೂತರಂ ಕರೆದು, 

“ಎಲೈ, ಈ ಶುದ್ಧ ದಶಮೀ ಬುಧವಾರ ಚಂ೦ದ್ರಗುಪ್ತರಾಯನಿಗೆ ರಾಜ್ಯಾಭಿಷೇಕ 


೧. ಮರಿ (ಕ) 


೧೩೬ ಮುದ್ರಾಮ೦ಜೂಷವು 


ವಾಗುವದೆಂದು ಪುರದ ಬೀದಿಯಲ್ಲಿ ಡಂಗುರವಂ ಹಾಕಿ ಸಾರಿಸಿರಿ. ಪುರವು ಶೃಂಗಾರ 
ವಾಗಲಿ. ರಾಜದ್ವಾರದಲ್ಲಿ ಕುರುಜು ತೋರಣ ಮೇಲುಕಟ್ಟುಗಳು ಕಟ್ಟಲಿ. ಓಲಗದ 
ಹಜಾರವು ಅಲಂಕೃತವಾಗಲಿ: .ರಾಜಯೋಗ್ಯವಾದ ಬಿಡಾರವು ಶೃಂಗರಿಸಿ ಶೋಭಿಸು 
ತ್ರಿರಲಿ. ಅಭಿಷೇಕಸಾಮಗ್ರಿಗಳು ಸಿದ್ಧವಾಗಿ ಇರಲಿ. ಅಧಿಕಾರಿಗಳೆಲ್ಲರೂ ಕಾದುಕೊಂ 
ಡಿರಲಿ” ಎಂದು ಚಾಣಿಕ್ಕನು ಆಜ್ಞಾಪಿಸಲು, ಅದೇ ಮೇರೆಗೆ ದೂತರು ಬಂದು, ಪುರದ 
ಬೀದಿಗಳಲ್ಲಿ ಡಂಗುರವರಿ ಹಾಕಿ ಸಾರಿಸಲು, ಗಂಧೋದಕ ಚಳೆಯಗಳಿಂದಲೂ ಚಿತ್ರ 
ತೋರಣ ಮೇಲುಕಟ್ಟು ಕದಳೀಸ್ತಂಭ ಪುಷ್ಪಮಾಲಿಕೆಗಳಿ೦ದಲೂ ಆ ಕುಸುಮಪುರವು 
ಅಲಂಕೃತವಾಗಿ ಅಮರಾವತಿಯಂತೆ ಶೋಭಿಸುತ್ತಿರಲು, 

ಆ ಸಮಯದಲ್ಲಿ ರಾಕ್ಟಸನಿಂದ ಮೊದಲು ನೇಮಿಸಿ ಇದ್ದ ದಾರುವರ್ಮನೆಂಬ 
ಶಿಲ್ಪಿಯು ರಾಜದ್ದಾರದಲ್ಲಿ ಕಪಟಶಿಲ್ಪವ೦ ರಚಿಸಿ, ಜನಕ್ಕೆ ತಿಳಿಯದಂತೆ ನೀರಾಜಿ 
ಮೇಲುಕಟ್ಟುಗಳಂ ಕಟ್ಟಿ ವಿಚಿತ್ರತೋರ”ಣ ಕುರುಜು ಮುತ್ತಿನ ಕುಚ್ಚು?ಗಳಿಂದಲಂಕರಿಸಿ, 
ದೇವತಾವಿಮಾನದಂತೆ ನೋಡುವರ್ಗ ವಿಸ್ಮಯಕರವಾಗಿ ವಾದ್ಯಗಳಂ ಮಾಡುವ ಸೂತ್ರದ 
ಬೊಂಬೆಗಳ ಸಾಲುಗಳಂ ನಿಲ್ಲಿಸಿ, `ಈಗಲೇ ಬಹುಮಾನವಂ ಪಡೆಯಬೇಕೆಂ'ದು ನಿಶ್ಚೈಸಿ 
ಬಂದು, ಚಾಣಿಕ್ಕರಿಗೆ ಕೈಮುಗಿದು, 

“ಸ್ವಾಮಿ, ರಾಜದ್ದಾರವು ಕುರುಜು ಮೇಲುಕಟ್ಟುಗಳಿಂದ ಅಲಂಕರಿಸಿ ಸಿದ್ಧವಾಗಿ ಇದೆ” 
ಎನಲು, ಅದಂ ಕೇಳಿ, “ಏನೈ ಶಿಲ್ಪಿಯೇ, ಬಹುದಿವಸ ಮಾಡತಕ್ಕ ರಾಜದ್ವಾರಶೃಂಗಾರವು 
ಇಷ್ಟು ಬೇಗೆ ಹ್ಯಾಗೆ ಆಯಿತು ?” ಎನಲು, “ಸ್ವಾಮಿಯವರ ಅಪ್ಪಣೆ ಆಗುವದಕ್ಕೆ 
ಮುಂಚಿತವಾಗೇ ಕಟಾಕ್ಸಕ್ಕೆ ಪಾತ್ರನಾದೇನು ಎನ್ನುತ್ತ ನಾನು ಕಲಿತಿದ್ದ ಶಿಲ್ಪಕೌಶಲ್ಯದಿ೦ 
ರಚಿಸಿರುವೆನು. ಅದಂ ಪರಾಂಬರಿಸಿ ನನ್ನಲ್ಲಿ ಕೃಪೆಮಾಡಬೇಕೆಂ''ದು ಶಿಲ್ಪಿ ಹೇಳಲು, ಆ 
ಮಾತಂ ಕೇಳಿ ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ ಹೀಗೆ೦ದು ನಿಶ್ಚೈಸುತ್ತಿದ್ದನು : 

`ನಾವು ಹೇಳುವುದಕ್ಕೆ ಮುಂಚಿತವಾಗೇ ಈ ಶಿಲ್ಪಿಯು ಬಹುದ್ರವ್ಯವನ್ನು ಆದರೂ 
ವ್ಯಯವಂ ಮಾಡಿ, ರಾಜದ್ಧಾರವನ್ನಲಂಕರಿಸುವುದಕ್ಕೆ ನಿಮಿತ್ತವೇನು ?-ಅದರಿ೦ ಇವನು 
ರಾಕ್ಸಸನಿಂದ ನಿಯುಕ್ತನಾಗಿ ರಾಜದ್ವಾರದಲ್ಲಿ ಏನೋ ಕಪಟಶಿಲ್ಪವಂ ಚಂದ್ರಗುಪ್ತನ 
ನಿಗ್ರಹಕ್ಕೆ ಮಾಡಿ ಇದ್ದಾನು. ಆಗಲಿ, ಚಿಂತೆಯೇನು ? ಈಗ ರಾಜ್ಯವ೦ ಬಯಸುವ 
ಪರ್ವತರಾಯನು ವಿಷಕನ್ಮಾ”ಮೂಲಕ”ದಿಂದ ಮೃತವಾದನು. ಮಲಯಕೇತುವು ಓಡಿ 
ಹೋದನು. ಹಾಗೇ ಓಡಿಹೋಗಿರುವ ಪರ್ವತರಾಯನ ತಮ್ಮನಾದ ವಿರೋಚನನಂ೦ ಕರೆ 
ಕಳುಹಿಸಿ, `ನಿಮ್ಮ ಅಣ್ಣ[ನಿ/ಗೆ ಮಾತನಾಡಿ ಇದ್ದ ಅರ್ಧರಾಜ್ಯವಂ ನಿನಗೆ ಪಟ್ಟಾಭಿಷೇಕವಂ 
ಮಾಡುವೆನೆಂ'ದು ಒಡಂಬಡಿಸಿ, ಆತನಿಗೆ ಚಂದ್ರಗುಪ್ತನ ಆಭರಣಗಳಂ ಅಲಂಕರಿಸಿ, 
ಅಬಿಷೇಕವ೦ ಯಥೋಚಿತವಾಗಿ ಮಾಡಿದರೆ, ಆಗ ಜನರು ಮೊದಲು ಪರ್ವತರಾಯನಂ 
ಒಡ೦ಬಡಿಸಿ ಕರೆತಂದು ತಮ್ಮ ಕಾರ್ಯವಂ ಮಾಡಿಸಿಕೊಂಡು, ವಿಷಕನ್ಮಾ"ಮೂಲಕ"ದಿಂದ 
ಪರ್ವತರಾಯನಂ ಸಂಹರಿಸಿ, ಮಲಯಕೇತುವಂ ಓಡಿಸಿ, ಚಾಣಿಕ್ಕನು ವಂಚನೆಯಿಂದ 
ರಾಜ್ಯವ೦ ಸಂಪಾದಿಸಿದನೆಂಬ ಲೋಕಾಪವಾದವು ಪರಿಹೃತವಾಗಿ, `ರಾಕ್ಷಸನೇ ವಿಷ 


೧. ಣ ಕುಚ್ಚು (ಕ) ೨. ಮೂಲ (ಕ) ೩. ಮೂಲ (ಕ) 


ಸರ್ವಾರ್ಥಸಿದ್ಧಿರಾಯನಿರ್ಯಾಣ ಕಥನವು ೧೭೭ 


ಕನ್ನೆಯ೦ ಕಳುಹಿಸಿ, ಆತನಿಗೆ” ವೈರಿಯಾದ ಚಂದ್ರಗುಪ್ತನಿಗೆ ಪ್ರಬಲಾಶ್ರಯನಾಶವಂ 
ಮಾಡಿ, ಮುಂದಣ ಕಾರ್ಯವಂ ಸಾಧಿಸುವದಕ್ಕೆ ಪರ್ವತರಾಯನಂ ಸ೦ಹಾರವಂ ಗೈಸಿದನು: 
ಭೀತಿಯಿಂದ ಮಲಯಕೇತು ಓಡಿಹೋದನು ; ಚಾಣಿಕ್ಕನು ಆಡಿದ ಮಾತಿಗೆ ತಪ್ಪದೆ. 
ಆತನ ತಮ್ಮನಾದ ವಿರೋಚನನಿಗೆ ಅರ್ಧರಾಜ್ಯಾಭಿಷೇಕವ೦ ಮಾಡಿಸಿದನೆ೦'ದು ಹೇಳಿ 
ಕೊಂಡಾರು. 

ಹೀಗೆ ಅಬಿಷೇಕವಂ ಮಾಡಿಸಿ, ಆ ಬಳಿಕ ವಿರೋಚನನಿಗೆ ಗಜಾರೋಹಣವಂ ಮಾಡಿಸಿ, 
ಮೆರವಣಿಗೆ ನಿಮಿತ್ತವಾಗಿ ಕರೆತಂದರೆ, ರಾಜದ್ವಾರದಲ್ಲಿ ಈ ದಾರವರ್ಮನು ಚಂದ್ರ 
ಗುಪ್ತನ ನಿಮಿತ್ತವಾಗಿ ಮಾಡಿದ ಕಪಟಶಿಲ್ಪದ ವಿಪತ್ತಿಗೆ ವಿರೋಚನನು ಪಾತ್ರನಾದಾನು. 
ರಾಜ್ಯವ್ಯವಹಾರಕ್ಕೆ ಮು೦ದೆ ಉಂಟಾಗುವ ಪ್ರತಿವಾದಿಯ ನಾಶವುಂಟಾಗುವದು. ಆ 
ಕಪಟಶಿಲ್ಪವು ನಾವು ಹೇಳುವದಕ್ಕೆ ಮುಂಚಿತವಾಗಿಯೇ ಮಾಡಿ ಸಿದ್ದವಾಗಿ ಇರುವದರಿಂದ 
ಅಪವಾದವು ನಮ್ಮ೦ ಹೊಂದದೆ ರಾಕ್ಷಸನನ್ನೇ ಹೂಂದುವದು” ಎಂದು ಮನಸ್ಸಿನಲ್ಲಿ 
ನಿಶ್ಚೈಸಿ, ಆಗ ದಾರುವರ್ಮನಂ ಕುರಿತು, 

“ಎಲೈ ಶಿಲ್ಪಿಯೇ, ನಾವು ಹೇಳುವದಕ್ಕೆ ಮುಂಚಿತವಾಗಿಯೇ ನಮ್ಮ ಅಭಿಪ್ರಾಯವ೦ 
ತಿಳಿದು ರಾಜದ್ವಾರವನ್ನಲ೦ಕರಿಸಿದ್ದು ಸಂತೋಷವಾಯಿತು. ಚಂದ್ರಗುಪ್ತನ ಪಟ್ಟಾಭಿ 
ಷೇಕವಾದಲ್ಲಿ ನೀನು ಮಾಡಿದ ಶಿಲ್ಪಾನುಸಾರವಾಗಿ ಫಲಕ್ಕೆ ಪಾತ್ರನಾಗುವೆ” ಎ೦ದು ಹೇಳಿ, 
ವೀಳೆಯವಂ ಕೊಡಿಸಿ, ಶಿಲ್ಬಿಯ೦ ಕಳುಹಿಸಿ, ಚಾಣಿಕ್ಕನು ಬಾಗುರಾಯಣನ ತಮ್ಮನಾದ 
ವತ್ಸಲಾಯನನಂ೦ ಕರೆಕಳುಹಿಸಿ, ಅವನ ಸಂಗಡ ರಹಸ್ಯವಾಗಿ ಹೇಳತಕ್ಕ ಮಾತಂ ಹೇಳಿ 
ಕಳುಹಿಸಲು, ಆತನು ತುರಗವನ್ನೇರಿ, ತ್ವರಿತದಿ೦ ಹೋಗಿ, ಸ್ವದೇಶಕ್ಕೆ ಹೋಗುತ್ತಿರುವ 
ವಿರೋಚನನಂ೦ ಕುರಿತು, ಸನ್ಮಾನದಿ೦ ಕುಳ್ಳಿರಿಸಿಕೊಂಡು, ವತ್ಸಲಾಯನನಿಂತೆ೦ದನು : 

“ಅಯ್ಯ ವಿರೋಚನನೇ, ಇದು ಏನು ಯೋಚಿಸಿದೆಯ್ಕೆ ? ಪುಷ್ಪಮಾಲಿಕೆಗಳ೦ ನೋಡಿ 
ಸರ್ಪಗಳೆಂದು ಭಯಪಟ್ಟು ಓಡುವನ ತೆರದಿ೦ ಕಾರ್ಯವ೦ ಬಿಟ್ಟು ಹೋಗುತ್ತಲಿರುವೆ. 
ಮಲಯಕೇತುವು ಬಾಲನಾದುದರಿ೦ದ ಯುಕ್ತಾಯುಕ್ತವ೦ ವಿಚಾರಿಸದೆ ಹೊರಟು 
ಹೋದನು. ನೀನೂ ಹೀಗೆ ಮಾಡಿದರೆ ಮುಂದೆ ನಿನ್ನಿಂದ ರಾಜಕಾರ್ಯನಿರ್ವಾಹವು ಹ್ಯಾಗಾ 
ಗುವದು ? 

“ಚ೦ದ್ರಗುಪ್ತನ೦ ಪಕ್ಷೀಕರಿಸಿ ನಂದರಂ ಸಂಹರಿಸಿದ ಪರ್ವತರಾಯನ೦ ಸ೦ಹರಿ 
ಸಿದರೆ ಚಂದ್ರಗುಪ್ತನಿಗೆ ಬಲ ತಪ್ಪುವದು, ಆ ಬಳಿಕ ಚ೦ದ್ರಗುಪ್ತನಲ್ಲಿ ದ್ವೇಷವ೦ 
ಸಾಧಿಸಬಹುದೆಂ'ಬ ಬುದ್ಧಿಯಿ೦ದ ರಾಕ್ಸಸನೇ ವಿಷಕನ್ನೆಯ೦ ಕಳುಹಿಸಿ ಪರ್ವತರಾಯನ೦ 
ಸ೦ಹರಿಸಿದನು ಎ೦ದು ತಿಳಿಯದೆ, ಚಾಣಿಕ್ಕನಲ್ಲಿ ದ್ವೇಷವನ್ನೆಣಿಸಿ ನೀನು ಹೊರಟು 
ಹೋದುದಕ್ಕೆ ಚಾಣಿಕ್ಕರು ಬಹುಖಿನ್ನರಾಗಿ, ನನ್ನ೦ ಕರೆದು, "ಲೋಕದವರು ಮೂಲಾನು 
ಮೂಲವಂ ತಿಳಿಯದೆ ಮನಕ್ಕೆ ಬಂದಂತೆ ತನ್ನ೦ ಆಡಿಕೊ೦ಡಾರು. ಈ ಅಪವಾದವು 
ತಪಸ್ಪಿ”ಯಾದ ನನಗೆ? ಯಾಕೆ ಬೇಕು? ನಾನು ಹೇಳಿದ ರೀತಿಗೆ ತಪ್ಪದೆ ಪರ್ವತರಾಯನ 
ತಮ್ಮನಿಗಾದರೂ ಅರ್ಧರಾಜ್ಯವಂ ಅಭಿಷೇಕವ೦ ಮಾಡಿಸುವೆನೆ೦'ದು ಲಗ್ನವಂ೦ ನಿಶ್ಚೈಸಿ, 


೧. ತನಗೆ (ಕ) ೨. ಯಾದವನಿಗೆ (ಕ) 


೧೭೮ ಮುದಾ ಮಂಜೂಷವು 


ನನ್ನಂ ಕರೆದು, "ನೀನು ಹೋಗಿ ವಿರೋಚನನಂ ಕರೆದು ತಾರೆಂ'ದು ಕಳುಹಿಸಿದರು. ನಿನಗೆ 
ಅಭಿಷೇಕವ೦ ಮಾಡಿಸುವದು ನಿಶ್ಚಯವು. ನನ್ನ ಸುಕೃತವೇ ಸಾಕ್ಷಿ. ನಡೆ” ಎಂದು 
ವತ್ಸಲಾಯನನು ಹೇಳುತ್ತಿರಲು, ಆ ಮಾತಿಗೆ ವಿರೋಚನನು ಒಡ೦ಬಟ್ಟು, ಹೊರಟು 
ಬಂದು ಚಾಣಿಕ್ಕನಂ ಕಂಡು ವಂದಿಸಲು, ಚಾಣಿಕ್ಯನು 

`ಎಲೈ ವಿರೋಚನನೇ, ಜನಾಪವಾದಕ್ಕೆ ನನ್ನ೦ ಗುರಿಮಾಡಿ ಮಲಯಕೇತುವಿನಂತೆ 
ವಿಚಾರಿಸದೆ ನೀನು ಹೋಗುವದೇ ? ಬುಧವಾರದ ದಿವಸ ಲಗ್ನ ನಿಶ್ಚಯವಾಗಿ ಇದೆ. ಅರ್ಧ 
ರಾಜ್ಯಾಭಿಷೇಕವು ನಿನಗೆ ಮೊದಲೇ ಆಗಲಿ ; ಉಳಿದುದು ಆ ಬಳಿಕ ಆಗಲಿ” ಎಂದು ಹೇಳಿ, 
ಬುಧವಾರ ಅರ್ಧರಾತ್ರೆಯಲ್ಲಿ ಲಗ್ನನಿಶ್ಚಯವ೦ ಮಾಡಿ, ವಿರೋಚನಸಮೇತನಾಗಿ ತಾವೆ 
ಲ್ಲರೂ : ಪಾಟಲೀಪುರಕ್ಕೆ ಹೋಗಿ, ರೂಪವ೦ತನಾದ ವಿರೋಚನನಿಗೆ ಚಂದ್ರಗುಪ್ತ 
ನಲಂಕರಿಸುವ ಆಭರಣಗಳಿ೦ದಲ೦ಕರಿಸಿ, ರತ್ನಕವಚವಂ ತೊಡಿಸಿ, ದಿವ್ಯದುಕೂಲವಂ 
ಹೊದಿಸಿ, ಚಂದ್ರಗುಪ್ತನ ಪರಿವಾರಸಮೇತವಾಗಿ ವಿರೋಚನನಂ ಕರೆತಂದು, ಸಿಂಹ 
ಪೀಠದಲ್ಲಿ ಕುಳ್ಳಿರಿಸಿ ನಾನಾವಿಧ ಪುಷ್ಪಗಳಿಂದ ಅಜಿಷೇಕವ೦ ಮಾಡಿಸಿ, ವಂದಿ 
ಮಾಗಧರಿಂದ ಜಯವೆಂದು ಹೊಗಳಿಸುತ್ತಿರಲು, ಮೊದಲು ಬೀದಿಗಳಲ್ಲಿ ಸಾರಿಸಿದ 
ಮೇರೆಗೆ ಪುರದ ಜನರೆಲ್ಲರೂ ಚಂದ್ರಗುಪ್ಪನಿಗೆ ಪಟ್ಟಾಭಿಷೇಕವೆ೦ದು ಹೇಳಿಕೊಳ್ಳುತ್ತ 
ಗುಂಪುಕೂಡಿ ನೆರೆಯುತ್ತಿರಲು, ನಂದರೇರುವ ಪಟ್ಟದಾನೆಯನ್ನಲಂಕರಿಸಿ, ಆ ಮದಗಜ 
ದಲ್ಲಿ ವಿರೋಚನನ ಕುಳ್ಳಿರಿಸಿ ಚಂದ್ರಗುಪ್ತನ ಪರಿವಾರವೆಲ್ಲವ೦ ಸಂಗಡ ಕಳುಹಿಸಿ, 
ಸಕಲವಿಭವದಿಂದ ಹೊರಟು, ಅಲಂಕರಿಸಿ ಇರುವ ರಾಜದ್ವಾರದೆಡೆಗೆ ಬರುತ್ತಿರಲು, ಆಗ 
ಕಾಲ ನಡೆಯಾಗಿ ಹಿಂದೆ ಬರುತ್ತಿರುವ ಚಂದ್ರಗುಪ್ತನಂ ಕುರಿತು ಚಾಣಿಕ್ಯನು, 

“ಎಲೈ ಕುಮಾರಕನೇ, ಈ ರಾಜದ್ವಾರದಲ್ಲಿ ಏನೋ ಒಂದು ವಿಶೇಷ ನಡೆಯುತ್ತಲಿದೆ. 
ಹಿ೦ದೆ ನಿಂತು ನೋಡುವನಾಗು” ಎಂದು ಹೇಳುತ್ತಿರಲು, ಅಷ್ಟರಲ್ಲಿಯೇ ಆ ಪಟ್ಟ 
ದಾನೆಯು ರಾಜದ್ವಾರದ ಸಮೀಪಕ್ಕೆ ಬರುತ್ತಿರಲು, ಆ ಬಳಿಯಲ್ಲಿ. ವಿಚಿತ್ರನಾಟ್ಯಗಳಂ 
ವಾದ್ಯಸಮೇತವಾಗಿ ಮಾಡುತ್ತಿರುವ ಬೊಂಬೆಗಳ ಸಾಲುಗಳಂ ನಾನಾವಿಧ ಶಿಲ್ಪಗಳಂ 
ನೋಡುತ್ತ, ಗಜವಂ ಮೆಲ್ಲನೆ ನಡೆಯಿಸುತ್ತ, ರಾಜದ್ವಾರದಲ್ಲಿ ಬರುತ್ತಿರಲು, 

ಮೊದಲು ರಾಕ್ಷಸನಿಂದ ನೇಮಿಸಿ ಇದ್ದ ದಾರುವರ್ಮನು ಮೇಲುಭಾಗದಲ್ಲಿ ಕಾಣ 
ದಂತೆ ಅಡಗಿ ನೋಡುತ್ತ, ಗಜಾರೂಢನಾಗಿ ಬರುವವನೇ ಚಂದ್ರಗುಪ್ತನೆಂದು ನಿಶ್ಚೈಸಿ, 
ಅವನ ಶಿರಸ್ಸಿಗೆ ಸರಿಯಾಗಿ ನೋಡಿ, ತಾನು ಮಾಡಿದ ಕೀಲನ್ನು ತನ್ನ ಕೈಯ ಕೊಡತಿ” 
ಯಿಂದ ಬಡಿಯಲು, ಅಷ್ಟರಲ್ಲಿಯೇ ಮೊದಲು ರಾಕ್ಷಸನಿಂದ ನೇಮಿಸಿ ಇದ್ದ ಬರ್ಬರಕ 
ನೆಂಬ ಮಾವುತನು "ಇದೇ ತನಗೆ ಸಮಯವು, ಹಿಂದೆ ಕುಳಿತಿರುವನೇ ಚಂದ್ರಗುಪ್ತ 
ನಂ'ದು ತಿಳಿದು, ತನ್ನ ಕೈಯಲ್ಲಿ ಇದ್ದ ಸುವರ್ಣದಂಡದಲ್ಲಿ ಹುದುಗಿಸಿ ಇದ್ದ ಶಸ್ತ್ರವ೦ 
ತನ್ನ ಕೈಯಲ್ಲಿ ತ್ವರಿತದಿಂ ಗ್ರಹಿಸಲು, ಅದಂ ತಿಳಿದು ಆ ಗಜವು ತನ್ನ೦ ಪ್ರಹರಿಸುವನೆಂದು 
ಭೀತಿಯಿಂದ ಒಂದೆರಡು ಹೆಜ್ಜೆ ಹಿಮ್ಮೆಟ್ಟಿ ನಿಲ್ಲಲು, ಆಗ ದಾರುವರ್ಮ ಸಡಲಿಸಿದ 
ಮಹಾಭಾರದ ತೊಲೆಯು ಮಾವುತನ ಶಿರಸ್ಸಿನ ಮೇಲೆ ಬಿದ್ದು ಅವನು ಹತವಾಗಲು, 


೧. ಕೊಡಲಿ (ಬ 


ಸರ್ವಾರ್ಥಸಿದ್ದಿರಾಯನಿರ್ಯಾಣ ಕಥನವು ೧೭೯ 


ಅದ೦ ನೋಡಿ ದಾರುವರ್ಮನು “ತಾನು ಮಾಡಿದ ಯತ್ನವು ಮಾವುತನ೦ ಸಂಹರಿಸಿ 
ಚ೦ದ್ರಗುಪ್ತನನ್ನುಳುಹಿಸಿತು. ತಾನು ಈಗ ಸುಮ್ಮನೆ ಇದ್ದರೆ ತನಗೆ ಪ್ರಾಣಾಪತ್ತು. 
ಬರುವದೆಂ'ದು ತಿಳಿದು, ತನ್ನ ಕೈಯಲ್ಲಿದ್ದ ಕಬ್ಬಿಣದ "ಕೊಡತಿ”ಯಿಂದ ಎತ್ತಿ ವಿರೋ 
ಚನನ ಶಿರಸ್ಸಿನ ಮೇಲೆ ಪ್ರಹರಿಸಲು, ಶಿರಸ್ಸು ಒಡೆದು. ವಿರೋಚನನು ಕಾಲಾಧೀನ 
ವಾಗಲು, ಅದ೦ ನೋಡಿ ಜನರೆಲ್ಲರೂ ಚದುರಿ ಓಡಲು, ಆ ಗಾಬರಿಗೆ ಗಜವು ಬೆದರಿ 
ಓಡುತ್ತಿರಲು, 

ಆ ಬಳಿಕ ಮೈಗಾವಲಾಗಿ ಬಂದಿದ್ದ ಭಲ್ಲದವರು ದಾರುವರ್ಮನಂ ತಿವಿದು ಕೆಡಹು 
ತ್ತಿರಲು, ಚಾಣಿಕ್ಕನು ಚಂದ್ರಗುಪ್ತನ ಮುಖವಂ ನೋಡಿ, “ಈ ವಿರೋಚನನ ಅದೃಷ್ಟವು 
ಸಹ ರಾಕ್ಷಸನ ಕಪಟಕ್ಕೆ ಒಳಗಾಯಿತು. ನಾವು ಮಾಡುವದೇನು ?'' ಎಂದು ಹೇಳಿ, “ಈ 
ಸ್ಥಳವಂ ಶುದ್ಧಿಮಾಡಿರೆಂ''ದು ದೂತರಿಗೆ ಹೇಳಿ, 

"ಇನ್ನು ಚಂದ್ರಗುಪ್ತನು ವಾಸವಂ ಮಾಡುವ ಸ್ಥಳಗಳ೦ ಶೋಧಿಸಬೇಕೆಂ'ದು ನಿಶ್ಚೈಸಿ, 
ಆತನಿಗೆ ಬಿಡಾರವಾಗಿ ಶೃ೦ಗರಿಸಿದ್ದ ಕುಮಾರಭವನಕ್ಕೆ ಚಾಣಿಕ್ಕನು ಹೋಗಿ, ಅದೆಲ್ಲವಂ 
ನೋಡಿ, “ಇಲ್ಲಿ ಯಾರೋ ತಿಳಿಯದವನು ಉಷಃಕಾಲದಲ್ಲಿ ಮಾಡುವ ದೇವತಾ 
ದರ್ಶನದ ಪಠವನ್ನು ಎಡದ ಭಾಗದಲ್ಲಿ ಕಟ್ಟಿ ಇದಾನೆ, ಬಲದ ಭಾಗದಲ್ಲಿ ಕಟ್ಟಿ” ಎ೦ದು 
ದೂತರಿಗೆ ನೇಮಿಸಲು, ಅವರು ಬಲದ ಮಗ್ಗುಲಿನ ನೇರಕ್ಕೆ ಕಟ್ಟುವದಕ್ಕೆ ತೆಗೆಯಲು, 
ಅದರ ಹಿ೦ದೆ ಮಾಡಿರುವ ದೊಡ್ಡ ಗೂಡಿನಲ್ಲಿ ಒಬ್ಬ ಪುರುಷ ಅಡಗುವ ಹಾಗೆ ಮಾಡಿ 
ಇರಲು, ಅದರಲ್ಲಿ ಹೊಸ ಸಾಣೆಮಾಡಿದ ಶಸ್ತ್ರವಿರಲು, ಅದ೦ ತರಿಸಿ ನೋಡಿ, ಒಬ್ಬ 
ದೂತನ ಕೈಯಲ್ಲಿ ಕೊಟ್ಟು, “ಹೀಗೇ ಇನ್ನೇನು ವಿಶೇಷ ಇರುವದೋ ಶೋಧಿಸಬೇಕೆ೦'ದು 
ಬರುತ್ತಿರಲು, 

ನಿಲಗನ್ನಡಿಯ ರಂಧ್ರದಿ೦ದ ಇರುವೆಗಳು ಅನ್ನದಗುಳ೦ ಕಚ್ಚಿಕೊಂಡು ಸಾಲಿಡುತ್ತ 
ಬರುತ್ತಿರಲು, ಅದ೦ ನೋಡಿ. “ಈ ಭಿತ್ತಿಯ ಹಿಂಭಾಗದಲ್ಲಿ ಯಾರೋ ಮನುಷ್ಯರಿರ 
ಬೇಕು, ನಿಲಗನ್ನಡಿಯಂ ತೆಗೆಯಿರಿ” ಎನಲು, ಆ ಕನ್ನಡಿಗಳ೦ ಸಡಿಲಿಸಿ ನೋಡಲು, ಅದರ 
ಹಿ೦ದೆ ಮನುಷ್ಯ ಬರುವಂತೆ ಕನ್ನವಿರುವದಂ ಕಂಡು, “ಅಲ್ಲಿಂದ ಆಚೆ ನೋಡಿ” ಎನಲು, 
ಅದಂ ತಿಳಿದು ರಾಕ್ಷಸನ ಕಡೆ ಭವನಪಾಲಕನು ನೇಮಿಸಿದ ಶಸ್ತ್ರಪಾಣಿಗಳಾದ ಚೋರರು 
ಸುರಂಗಮಾರ್ಗದಿ೦ದ ಭೀತರಾಗಿ ಒಳಗೆ ಹೋಗುತ್ತಿರಲು, ಆ ಸುರಂಗಕ್ಕೆ ತೃಣಕಾಷ್ಠ 
ಗಳ೦ ತುಂಬಿ, ಅಗ್ನಿಯ೦ ಮುಟ್ಟಿಸಿ, "ಆ ಗೃಹದ ಹಿ೦ದೆ ಏನಿರುವದು ?” ಎ೦ದು ಕೇಳಲು, 
“ರಾಕ್ಷಸನ ಲಾಯವಿರುವದೆ೦'ದು ತಿಳುಹಿಸಲು, ""ಆ ಲಾಯಕ್ಕೆ ಅಗ್ನಿಯ೦ ಮುಟ್ಟಿಸೆ೦''ದು 
ನೇಮಿಸಲು, ಹಾಗೇ ಅಗ್ನಿಯ೦ ಮುಟ್ಟಿಸಲು, ಆ ಇತ್ತ೦ಡದ ಹೊಗೆಯು ಅಡರಿ, ಬಿಲದಲ್ಲಿ 
ಮೃತವಾಗುವ ಹೆಗ್ಗಣಗಳಂತೆ ಅಲ್ಲಿ ಅಡಗಿದ್ದ ಚೋರರು ಮೃತವಾಗಲು, "“ಅದಲ್ಲವಂ 
ಶೋಧಿಸಿ ಶುದ್ದಿಮಾಡಿ” ಎಂದು ನೇಮಿಸಿ, 

ಪಠದಲ್ಲಿ ಇರಿಸಿದ್ದ ಹೊಸಸಾಣೆ ಶಸ್ತ್ರವ೦ ತರಿಸಿ ನೋಡಿ, “ಇಲ್ಲಿ ಬರುವ ಜನರಲ್ಲರಂ 
ಕರಸೆ೦'`ದು ಚಾಣಿಕ್ಕನು ದೂತರಿಗೆ ನೇಮಿಸಲು, ಹಾಗೇ ಆ ಜನರೆಲ್ಲರಂ ಕರೆತರಲು, “ಈ 


೧. ಕೊಡಲಿ (ಖ) 


೧೮೦ ಮುದ್ರಾಮಂಜೂಷಪವು 


ಶಸ್ತ ಯಾರದೆಂದು ಕೇಳು” ಎನಲು, ಆ ಜನರು “ನಮ್ಮೊಬ್ಬರದೂ ಅಲ್ಲ'” ಎನಲು, 
ಅದರಲ್ಲಿ ಹೇರಳಕ್ರಯದ ವಸ್ಯವಂ ಧರಿಸಿರುವ ಒಬ್ಬ ಪುರುಷನ೦ ನೋಡಿ, “ಇದ್ಕಾರ 
ದೆಲೋ, ಈ ಶಸ್ತ”ವೆನಲು. ಅವನು “ನನ್ನದಲ್ಲ, ಮತ್ತಾರದೋ” ಎನಲು, “ಇವನಿಗೆ 
ಸ೦ಬಳವೇನೆ''ನಲು, “ಬುದ್ದೀ, ಎಲ್ಲರಂತೆ ಇವನಿಗೆ ಐದುವರಹ ಸಂಬಳವು ; ಈವರೆಗೂ 
ಇವನ ಮನೆಯಲ್ಲಿದ್ದ ಜನರು ನಾಲ್ವರು, ಈಗ ಇವನ ಮನೆಯಲ್ಲಿ ನಾಲ್ವತ್ತು ಜನ 
ಸೇವಕರು ಇದಾರೆ ; ನಾಲ್ಕಾರು ವರಹಗಳ೦ ನಟ ವಿಟರಿಗೆ ಕೊಡುತ್ತಲಿದಾನೆ ; 
ಪಣ್ಯಾಂಗನೆಯರಿಗೆ ನೂರಾರುವರಹ ವ್ಯಯವಂ ಮಾಡುತಾನೆ” ಎಂದು ಆತನ ಸಂಗಡ 
ದಲ್ಲಿರುವವರು ಹೇಳಲು, “ಎಲೋ, ನಿನಗೆ ಇಷ್ಟು ಧನವೆಲ್ಲಿಯದು ?'' ಎನಲು, “ಪ್ರಭು 
ಕಟಾಕ್ಸಕ್ಕಿ ಪಾತ್ರ[ವಾ]ಗಿ ಇದ್ದ ಜನಕ್ಕೆ ವೆಚ್ಚದ ಮಟ್ಟಿಗೆ ಧನ ದೊರಕದೇ ?'' ಎನಲು, 

“ಎಲೈ. ಶಸ್ತ್ರಸಾಣೆಯ೦ ಮಾಡುವರನೆಲ್ಲರಂ ಕರೆಯಿಸು” ಎಂದು ದೂತರಿಗೆ ನೇಮಿ 
ಸಲು, ಹಾಗೇ ಅವರೆಲ್ಲರಂ ಕರೆತಂದು ಮುಂದೆ ನಿಲ್ಲಿಸಲು, ಆ ಶಸ್ತ್ರವಂ ತೋರಿಸಿ, “ಇದಕ್ಕೆ 
ಸಾಣೆಯಂ ಮಾಡಿದವನ್ಯಾರು ?” ಎನಲು, ಅದರಲ್ಲಿ ಒಬ್ಬನು “ನಾನು ಮಾಡಿದೆ ಬುದ್ಧೀ, 
ಕೂಲಿಗೆ” ಎನಲು, “ಈ ಶಸ್ತ್ರವ್ಯಾರದೆಂ”ದು ಕೇಳಲು, ಅವನು ಅಲ್ಲಿ ಇಲ್ಲಿ ನೋಡಿ, 
ವಸ್ತದಿಂ ವಿಶೇಷಭೂಷಿತನಾದ ಕರ್ಕಟಕನನ್ನು 'ಈತನದೆ೦'ದು ತೋರಿಸಲು, ಅವನಂ 
ನೋಡಿ, "ಎಲೈ ದುಷ್ಟನೇ, ಶಸ್ತ್ರವ೦ ನನ್ನದಲ್ಲ ಎಂದು ಹೇಳಿದೆ ; ಈಗ್ಯಾರದು?'' ಎನಲು, 
ಅವನು ಗಡಗಡನೆ ನಡುಗುತ್ತ, “ಬುದ್ಧೀ, ರಾಕ್ಷಸನ ಕಡೆ ಭವನಪಾಲಕನು ನನಗೆ 
ಬಹುದೃವ್ಯವಂ ಕೊಟ್ಟು, "ಆ ಗೂಡಿನಲ್ಲಿ ಇದ್ದುಕೊಂಡು ಇದ್ದು, ಈ ಶಸ್ತ್ರದಿ೦ದ ನಿದ್ರೆಗೈವ 
ಚ೦ದ್ರಗುಪ್ತನ೦ ಸಂಹರಿಸೆಂ'ದು ನೇಮಿಸಿ ಇದ್ದುದರಿಂದ, ಶಸ್ತ್ರವನ್ನು ಮೊದಲೇ ಅಲ್ಲಿ 
ರಿಸಿ, ಹೋಗುವದಕ್ಕೆ ಅವಕಾಶ ದೊರೆಯದೆ ಇದ್ದೆನು” ಎನಲು, ಅವನಿಗೆ ಚಿತ್ರಾಜ್ಯೆಯಂ 
ಮಾಡಿಸಿ, ಆ ಭವನಪಾಲಕನಂ ಕರೆತರುವಂತೆ ನೇಮಿಸಲು, ದೂತರು ಹೋಗಿ, ಹುಡುಕಿ, 
ಭವನಪಾಲಕನು ಸಿಕ್ಕದೆ ಓಡಿ ಹೋದುದಂ ತಿಳಿದು ಚಾಣಿಕ್ಕರಿಗೆ ಬಂಡು-ಹೇಳುತ್ತಿರಲು, 

ಅಷ್ಟರಲ್ಲಿಯೇ ಸೂರ್ಯನುದಯಿಸಲು, ಆ ಭವನಪಾಲಕನೆಲ್ಲಿ ಇದ್ದರೂ ಕರೆತರುವಂತೆ 
ಚಾರರಿಗೆ ನೇಮಿಸಿ, ಆಗ ಚಂದ್ರಗುಪ್ತನನ್ನು ಕುಮಾರಭವನದಲ್ಲೇ ಇರುವಂತೆ ನೇಮಿಸಿ, 
ಅಲ್ಲಿ ಬೇಕಾದ ಆಪ್ರಜನರಂ ಸೇವಾರ್ಥವಾಗಿ ನಿಲ್ಲಿಸಿ, ಚಾಣಿಕ್ಕನು ತಾನು ಒಂದು 
ಪರ್ಣಶಾಲೆಯಂ ನಿರ್ಮಿಸಿಕೊಂಡು ಶಿಷ್ಯಸಮೇತನಾಗಿ ಅಲ್ಲಿರುತ್ತಿರಲು, ಆಗ ರಾಜ 
ವೈದ್ಯನು ಒಬ್ಬ ಬಂದು, ಚಾಣಿಕ್ಕರಂ ಕಂಡು ಕೈಮುಗಿದು, 

"ದೇವರೂ, ಬಹು ದಿವಸದಿಂದ ರಾಜಾಶ್ರಿತನಾದ ವೈದ್ಯನು ನಾನು. ನಿಮ್ಮ೦ ಕಂಡು 
ನಿಮ್ಮ ಆಶ್ರಿತನಾಗಬೇಕೆ೦ದು ಬಂದೆನು” ಎಂದು ಹೇಳಿ, ಅಹೋರಾತ್ರೆಗಳಲ್ಲಿ ಎಡಬಿಡದೆ 
ಚಾಣಿಕ್ಕ ಚ೦ದ್ರಗುಪ್ತರ ಬಳಿಯಲ್ಲೇ ಇರುವವನಾಗಿ, ದಿನೇ ದಿನೇ ನಂಬಿಕೆಯನ್ನುಂಟು 

ಾಡಿಕೊಳ್ಳುತ್ತ, ವಿಶೇಷವಾಗಿ ಚ೦ದ್ರಗುಪ್ತನಲ್ಲಿ ಕಾದಿರುವದ೦ ಕಂಡು, ಚಾಣಿಕ್ಯನು ತನ್ನ 
ಮನಸ್ಸಿನಲ್ಲಿ, “ಇಲ್ಲಿ ರಾಜವೈದ್ಯರು ಬಹುಮಂದಿ ಇರುವಲ್ಲಿ ಈತನೊಬ್ಬನು ಮಾತ್ರ 
ವಿಶೇಷವಾಗಿ ಅರಸನನ್ನನುವರ್ತಿಸುವದಕ್ಕೆ ನಿಮಿತ್ತವೇನು ? ಆಗಲಿ, ಪರೀಕ್ಷಿಸಿದಲ್ಲಿ 
ದೋಷವಿಲ್ಲದಿದ್ದರೆ ಇವನಂ ಪರಿಗೃಹಿಸಬಹುದೆಂ'ದು ನಿಶ್ಚೈಸಿ, 

`ಎಲೈ ಪಂಡಿತರೇ, ಹದಿನೈದು ದಿವಸದಾರಭ್ಯ ಚಂದ್ರಗುಪ್ತನ ಶರೀರದಲ್ಲಿ ಉಷ್ಣ 


ಸರ್ವಾರ್ಥಸಿದ್ಧಿರಾಯನಿರ್ಯಾಣ ಕಥನವು ೧೮೧ 


ವೆಗ್ಗಳವಾಗಿ, ಜ್ವರ ಬಂದಂತೆ, ಅನ್ನ ಅರವಚಿಕೆಯಿ೦ದ ಕಂಗೆಡುತ್ತಲಿದ್ದಾನೆ. ಆತನ 
ಹಸ್ತವಂ ಪಿಡಿದು ನಾಡಿಗತಿಗಳ೦ ನೋಡಿ, ಒಳ್ಳೆಯ ಔಷಧವಂ ಪ್ರಯೋಗಿಸಿ, ಆರೋಗ್ಯ 
ವಾಗುವಂತೆ ಮಾಡಿರಿ” ಎ೦ದು ನೇಮಿಸಲು, ಚ೦ದ್ರಗುಪ್ತನ೦ ನೋಡಿ, 

“ಅಯ್ಯ ಅರಸೇ, ಈ ವೈದ್ಯರು ಸ೦ಪ್ರದಾಯಸ್ವರು ; ನಿನ್ನ ಶರೀರದ ಆರ್ತಿಯನ್ನು 
ಸಮಾಧಾನ ಮಾಡ್ಕಾರು. ಹಸ್ತವ೦ ತೋರಿಸಿ, ಔಷಧವಂ ತೆಗೆದುಕೋ” ಎನಲು, ಆ 
ವೈದ್ಯನು ಚಂದ್ರಗುಪ್ತನ ಹಸ್ತವಂ ಪಿಡಿದು ನೋಡಿ, "“ಪಿತ್ತಾಧಿಕ್ಕದಿಂದ ಅಗ್ನಿದೀಪನ ತಪ್ಪಿ, 
ಅರವಚಿಗೆ ಉಂಟಾಗಿ ಇದೆ : ವಿಶೇಷ ಪ್ರಬಲಮಾತ್ರೆಗಳ೦ ಪ್ರಯೋಗಿಸಕೂಡದು ; 
ಕಲ್ಕವಂ ಕೊಟ್ಟು, ಉಪದ್ರ ಸಮಾಧಾನವಂ ಮಾಡುವೆನೆ೦”ದು ಹೇಳಿ ಯೋಗಚೂರ್ಣವಂ 
ತೆಗೆಯಲು, ಆಗ ಚಾಣಿಕ್ಯನು ತನ್ನ ಶಿಷ್ಯನ೦ ಕರೆದು, ``ನಮ್ಮ ಕ೦ಥೆಯಲ್ಲಿ ಸಂಗ್ರಹಿಸಿ 
ಇರುವ ಬಟ್ಟಲಂ ತೆಗೆದು ತಾರೆ೦``ದು ಕಳುಹಿಸಲು, ಆ ಶಿಷ್ಯನು ಹೋಗಿ ವಿಷಚುಂಬಿನೀ 
ಎ೦ಬ ಶಿಲೆಯಿ೦ ಮಾಡಿದ ಬಟ್ಟಲ೦ ತಂದು ಮುಂದಿರಿಸಲು, ಆ ವೈದ್ಯನು ತಿಳಿಯದೆ ಆ 
ಬಟ್ಟಲಿಗೆ ತನ್ನ ಬಳಿಯ ಚೂರ್ಣವಂ ಹಾಕಿ ಜಲವ೦ ಬಿಡಲು, ಆ ಚೂರ್ಣವು ಆ 
ಶಿಲಾಸ್ಪರ್ಶದಿ೦ದ ವಿವರ್ಣವಾಗಿ ನೊರೆಗಟ್ಟಿ ಕುದಿದು ಸುತ್ತುತ್ತಲಿರಲು, ಚಾಣಿಕ್ಕನು ಆ 
ಬಟ್ಟಲನ್ನು ತಲೆಕೆಳಗಾಗಿ ಮಗುಚಿ ನೋಡಿದರೆ, ಒ೦ದು ಬಟ್ಟು ಮಾತ್ರವಾದರೂ 
ಬೀಳದಿರಲು, 

“ಎಲೈ ವೈದ್ಯನೇ, ಔಷಧವು ತೀವ್ರವಾಗಿ ಉಪದ್ರ ಶಮನವು ಆಗುವಂತೆ ತೋರುತ್ತ 
ಲಿದೆ. ಹಾಗಾದರೂ ವೈದ್ಯರ೦ ಪಾಚಕರಂ ಪರೀಕ್ಷಿಸದೆ ಪ್ರಭುವಾದವನು ಪರಿಗ್ರಹಿಸನು. 
ಈ ಔಷಧವ೦ ಈಗ ನೀನೇ ತೆಗೆದುಕೋ. ನಿನ್ನ ಶರೀರಕ್ಕೆ ಅನುಗುಣವಾದುದ೦ ನೋಡಿ, 
ನಾಳೆ ಅರಸು ತೆಗೆದುಕೊ೦ಡಾನು'' ಎ೦ದು ನೇಮಿಸಲು, ಆ ಮಾತ೦ ಮೀರಲಾರದೆ ಆ 
ಔಷಧವ೦ ಆ ವೈದ್ಯನೇ ಸೇವಿಸಲು, ಅವನ೦ ಮನೆಗೆ ಕಳುಹಿಸಿ, ಹಿ೦ದುಗಡೆಯಲ್ಲಿ 
ದೂತನ೦ ಕಳುಹಿಸಿ, ಈ ವೈದ್ಯನ ಮನೆಯ ಬಾಗಿಲಿನಲ್ಲಿ ಮುಹೂರ್ತವಿದ್ದು, ಅಲ್ಲಿಯ 
ವರ್ತಮಾನವಂ ತಿಳಿದು ಬಂದು ಹೇಳು'' ಎನಲು, 

ಆ ದೂತನು ಅದೇ ಮೇರೆಗೆ ಹೋಗಿ ಬಂದು, `“ಆ ವೈದ್ಯನು ಮೃತನಾದನು'' ಎ೦ದು 
ಚಾಣಿಕ್ಯನಿಗೆ ಹೇಳುತ್ತಿರಲು, “ರಾಕ್ಷಸನ ಕಪಟಾಚರಣೆ ಇಂದಿಗೆ ಮುಗಿದು ಬಂತು” ಎಂದು 
ತಿಳಿಯುತ್ತಿರಲು, ಹೀಗೆ ರಾಕ್ಷಸನು ಚಂದ್ರಗುಪ್ತನಿಗೆ ಮಾಡಿದ್ದ ಕಪಟಗಳಿಗೆಲ್ಲ ಪ್ರತೀ 
ಕಾರವ೦ ತಿಳಿದು ಮಾಡಿದ ಚಾಣಿಕ್ಕನ ಉಪಾಯವಂ೦ ಕಂಡು ಜನರೆಲ್ಲರೂ ಆಶ್ಚರ್ಯ 
ಪಡುತ್ತಿದ್ದರು. 

ಮತ್ತೊಂದು ದಿವಸದಲ್ಲಿ ಚಾಣಿಕ್ಕನು ತನಗೆ ಆಪ್ತರಾದ ಗೂಢಚಾರರಂ ಕರೆದು, 
“ಎಲೈ ಚಾರರುಗಳಿರಾ, ನೀವೆಲ್ಲರೂ ಸಮಯೋಚಿತ ವೇಷಭಾಷೆಗಳಂ ವಹಿಸಿ ಈ ಪುರ 
ದಲ್ಲಿ ರಾಕ್ಷಸನ ಕಡೆಯವರು ಯಾರು ಇದ್ದಾರೆ, ಅವರು ಯಾರಲ್ಲಿ ಹೋಗಿ ಬರುವರು, 
ಚಂದ್ರಗುಪ್ತನಿಗೆ ದ್ವೇಷಿಗಳ್ಕಾರು, ಶ್ರೇಯಶ್ಚಿ೦ತಕರ್ಕಾರು, ರಾಕ್ಷಸನ ಹೆಂಗಸರು ಯಾರಲ್ಲಿ 
ಇರುವರು, ರಾಕ್ಷಸನು ಯಾವ ದೇಶದಲ್ಲಿ ಇರುವನು, ಏನು ಮಾಡುವನು, ಇದೆಲ್ಲವಂ 

ತಿಳಿದು ಬ೦ದು ಹೇಳಿ” ಎ೦ದು ಅವರಂ ಕಳುಹಿಸಿ, ಚಂದ್ರಗುಪ್ತನ ಬಳಿಗೆ ಬಂದು, 
“ಎಲೆ ಕುಮಾರಕನೇ, ಸುಮ್ಮನಿರಬಾರದು ; ವೃದ್ಧನಾದ ನಿಮ್ಮ ಪಿತಾಮಹನ೦ ಕ೦ಡು 


೧೮೨ ಮುದ್ರಾಮಂಜೂಷವು 


ಬಾರೆಂ"ದೆನಲು, “ಹಾಗೇ ಆಗಲೆಂದು ಚಂದ್ರಗುಪ್ತನು ಹೋಗಿ, “ತಾನು ಬಂದು 
ಇದೇನೆಂ'ದು ಕ೦ಚುಕಿಗಳ ಮುಖದಿ೦ದ ವೃದ್ಧರಾಯನ ಬಳಿಗೆ ಹೇಳಿ ಕಳುಹಿಸಿ, ಆತನ 
ಅಪ್ಪಣೆಯಿ೦ದ ಹೋಗಿ, ತಮ್ಮ ಪಿತಾಮಹನಾದ ವೃದ್ಧರಾಯನಿಗೆ ದಂಡಪ್ರಣಾಮಂ 
ಗೈದು, ಶಿರವಂ ಬಾಗಿ ನಿಂತಿರಲು, ಆತನು ಚ೦ದ್ರಗುಪ್ತನ೦ ನೋಡಿ, ಕಂಬನಿಗಳಂ 
ತುಂಬುತ್ತ, 

`ಎಲೈ ಬಾಲಕನೇ, ನೀನಾದರೂ ಆಯುಷ್ಮಂತನಾಗಿ ನನ್ನ ಯಶಸ್ಸಂ ನಡೆಸುವನಾಗು. 
ನಿನ್ನಂ ನೋಡಲು. ನನ್ನ ಪುತ್ರನಾದ ಮೌರ್ಯನಂ ಕಂಡಂತಾಯಿತು. ನಿನಗೆ ದ್ರೋಹವ 
ನ್ನೆಣಿಸಿದವರು ತಮ್ಮ ಗತಿಗೆ ಸ೦ದರು. ಅದೆಲ್ಲವಂ ಸ್ಪಪ್ನದರ್ಶನದಂತೆ ಸ್ಮರಿಸದೆ ಬಿಟ್ಟೆನು. 
ನಿನಗೆ `ನಾನು ದ್ರೋಹವನ್ನೆಣಿಸಿದವನಲ್ಲ. ಯಾವದಂ ಕಿವಿಯಿ೦ದಲಾದರೂ ಕೇಳಿದವ 
ನಲ್ಲ. ಇನ್ನೂ ಅಂತಃಪುರದಲ್ಲಿ ಬಹುಮಂದಿ ಯುವತಿಜನರಿರುವರು ; ನಿನ್ನ ಒಡಹುಟ್ಟಿದ 
ವರಂ ಕಂಡಂತೆ ಪಾಲಿಸುತ್ತಲಿರುವನಾಗು. ನಾನು ಮನಸ್ಸು ಬಂದರೆ ಇಲ್ಲಿ ಇರುವೆನು ; 
ಅಲ್ಲದಿದ್ದರೆ ತಪೋವನವನ್ನೈದುವೆನು'' ಎಂದು ಹೇಳುತ್ತಿರುವ ರಾಯನ ವಾಕ್ಯವಂ ಕೇಳಿ, 

“ಹೆತ್ತಪ್ಪಾಜಿಯವರೇ, ನಿಮ್ಮ ಪಾದದರ್ಶನವಾದುದರಿಂದ ನನ್ನ ಪಿತೃ ಸೋದರರ 
ದುಃಖವಂ ಮರೆತೆನು. ಈಗ ಇರುವದೆಲ್ಲವೂ ನಿಮ್ಮ ಭುಜಾರ್ಜಿತವಲ್ಲದೆ, ಮತ್ತೊಬ್ಬರಿಗೆ 
ಬಾಧ್ಯತೆ ಎಂತು ಉ೦ಟಾಗುವದು ? ತಮ್ಮ ಆಜ್ಞಾನುಸಾರವಾಗಿ ನಡೆಯುವದಕ್ಕೆ ನಾನು 
ಪಾತ್ರನಲ್ಲವೇ ? ನೀವು ನನಗೆ ಶ್ರೇಯಸ್ಸಂ ಚಿಂತಿಸುತ್ತ, ಬುದ್ಧಿಮತಿಗಳ೦ ಹೇಳುತ್ತ, 
ಪರಲೋಕಸಾಧನವಾಗಿ ಮನಬಂದುದಂ ವ್ಯಯವಂ ಮಾಡುತ್ತ 'ಇರಬೇಕಲ್ಲದೆ, ನನಗೆ 
ಅಪಖ್ಯಾತಿಯನ್ನು೦ಟುಮಾಡಿ ತಪೋವನಕ್ಕಭಿಮುಖವಾಗಿ ನೀವು ಸಹ ಹೊರಟು 
ಹೋದರೆ, ನಿಮ್ಮ ಸನ್ನಿಧಿಯಂ ಬಿಟ್ಟು ನಾನು ಇಲ್ಲಿದ್ದು ಫಲವೇನು ? ಸಂಗಡಲೇ ಬರು 
ವೆನು” ಎಂದು ಹೇಳಿ, ವೃದ್ಧರಾಯನಂ ಒಡಂಬಡಿಸಿ, ಚಂದ್ರಗುಪ್ತೆನು ತಾನಿದ್ದೆಡೆಗೆ 
ಬರುತ್ತಲಿದ್ದನು. 

"ಅತ್ತಲಾಗಿ” ತನ್ನ ದೇಶವಂ ಕುರಿತು ತೆರಳುವ ಮಲಯಕೇತುವಂ ಆತನ ಚಾರನೊಬ್ಬ 
ಕಂಡು, ವಿರೋಚನನು ಹತವಾದುದಂ ತಿಳುಹಿಸಲು, ಮಲಯಕೇತು ಮಹಾದುಃಖಿತನಾಗಿ 
ಸಂಗಡ ಬರುತ್ತಿರುವ ಬಾಗುರಾಯಣನಂ ನೋಡಿ, “ಎಲೈ ಮಿತ್ರನೇ, ಖಡ್ಲಘಾಯದಲ್ಲಿ 
ಬಾಣ ಬಂದು ನೆಟ್ಟುಕೊ೦ಡಂತೆ ನಮಗೆ ಬಂದ ದುಃಖಪರಂಪರೆಯನ್ನು ನೋಡಿದೆಯಾ? 
ಕಾಶೀರಾಯನ ನಿಮಿತ್ತವ೦ ಮಾಡಿ ನಂದರ ಸಂಹರಿಸಿ, ವಿಷಕನ್ಯಾಮುಖದಿಂದ ತಮ್ಮ 
ಅಣ್ಣನಾದ ಪರ್ವತರಾಯನನ್ನು ಸಂಹರಿಸಿದನೆಂದು ತಿಳಿದು ಭೀತನಾಗಿ ಓಡಿ ಬಂದವ 
ನಾದರೂ ನಮ್ಮ ಚಿಕ್ಕಪ್ಪನಾದ ವಿರೋಚನನು ಪುನಃ ಅದೇ ಚಾಣಿಕ್ಕನ ಕಪಟವಾಕ್ಕಕ್ಕೆ 
ಒಳಗಾಗಿ ಅಸುವ೦ ಬಿಟ್ಟನೆಂಬುವದು ದೈವಸ೦ಕಲ್ಪವೇ ಹೊರತು ಮನುಷ್ಯಯತ್ನ 
ವುಂಟೇ? ಹೀಗೆ ಸ್ವಜನ ನಾಶವಾದ ಬಳಿಕ ಇನ್ನು ನನಗೆ ರಾಜ್ಯಸುಖವೆ೦ದರೇನು ? ಇದ 
ಲ್ಲದೆ, ಆಸ್ತಮಂತ್ರಿಯಾದ ಶಬರವರ್ಮನು ಶೌರ್ಯವ೦ ತೋರಿಸಿ, ನಂದನಿಂದ ಹತ 
ವಾಬನು. ಅಂತಃಪುರದ ಜನಗಳಿಗೆ ಯಾರ್ಯಾರಿಗೆ ಏನೆಂದು ಹೇಳಲಿ ? ಎನ್ನುತ್ತ ದುಃಖಿಸು 





ದಿ ಅತ್ತಲಾ (ಕ) 


ಸರ್ವಾರ್ಥಸಿದ್ಧಿರಾಯನಿರ್ಯಾಣ ಕಥನವು ೧೮೩ 


ತ್ತಿರಲು, ಆಗ ಬಾಗುರಾಯಣನು ಸಮಯೋಚಿತವಾಕ್ಕಗಳಿ೦ದ ಮಲಯಕೇತುವಿಗೆ ದುಃಖ 
ಸಮಾಧಾನವಂ ಮಾಡುತ್ತ, ಆತನ ಪುರಕ್ಕೆ ಕರತರುತ್ತಲಿದ್ದನು. 

ಹೀಗಿರುತ್ತಿರಲು, ಪಾಟಲೀಪುರದಲ್ಲಿ ಇರುವ ಚಾಣಿಕ್ಕರಿಗೆ ಒಬ್ಬ ಗೂಢಚಾರನು 
ಬಂದು ಕೈ ಮುಗಿದು, “ಸ್ವಾಮಿ, ಚಂದ್ರಗುಪ್ತನಿಗೆ ಶಯನಗೃಹದಲ್ಲಿ ಕಪಟವಂ ರಚಿಸಿದ್ದ 
ಭವನಪಾಲಕನೆ೦ಬುವನು ಮುನಹಳ್ಳಿ ತೋಟದಲ್ಲಿ ಜೀತಗಾರನ೦ತೆ ವೇಷವಂ ಧರಿಸಿ, ಆ 
ಆಳುಗಳ ಸಂಗಡ ಗಿಡಗಳಿಗೆ ನೀರು ಎತ್ತುತ್ತಲಿದಾನೆ” ಎನಲು, ಅದಂ ಕೇಳಿ, “ಅವನ೦ 
ಕರೆತನ್ನಿ” ಎ೦ದು ಭಟರಂ ಕಳುಹಿಸಲು, ಅವರು ಹೋಗಿ ಅವನಂ ಹಿಡಿದು ಕಟ್ಟಿತ೦ದು 
ಚಾಣಿಕ್ಕರ ಮುಂದೆ ನಿಲ್ಲಿಸಲು, ಅವನ೦ ನೋಡಿ, 

“ಎಲೈ ದುರ್ಬುದ್ಧಿಯಾದ ಭವನಪಾಲಕನೇ, ನೀನು ಚಂದ್ರಗುಪ್ತನಿಗೆ ಮಾಡಿದ 
ದ್ರೋಹವಂ ಇದ್ದದ್ದು ಇದ್ದಂತೆ ಹೇಳಿದರೆ ಪ್ರಾಣಸಮೇತನಾಗಿ ಉಳಿಯುವೆ” ಎನಲು, 
ಅವನು ಗಡಗಡನೆ ನಡುಗುತ್ತ, “ಸ್ವಾಮಿ ನನಗೆ ಚ೦ದ್ರಗುಪ್ತನಲ್ಲಿ ದ್ವೇಷವೆ೦ಬುವದು 
ಇಲ್ಲ. ಅನ್ನ ವಸ್ತ್ರವ೦ ಕೊಟ್ಟು ಪೋಷಕನಾದ ರಾಕ್ಷಸನು ನೇಮಿಸಿದಂತೆ ಶಯನಗೃಹದಲ್ಲಿ 
ಕಪಟವ೦ ರಚಿಸಿದ್ದು ಉಂಟು. ಚಿತ್ತಕ್ಕೆ ಬಂದಂತೆ ಮಾಡಬಹುದು” ಎನಲು, ಹಾಗಾ 
ದ”ರೆ” ರಾಜಗೃಹದ ರಹಸ್ಯವು ನಿನಗೆ ತಿಳಿದಿರುವದಷ್ಟೆ. ರಾಕ್ಷಸನು ಇಲ್ಲಿಂದ ಜನಗಳಿಗೆ 
ತಿಳಿಯದಂತೆ ಯಾವ ಮಾರ್ಗದಿಂದ ಹೋದನು ? ಅದಂ ಹೇಳಿದರೆ ನಿನ್ನ ಅಪರಾಧವ೦ 
ಕ್ಷಮಿಸುವೆನು” ಎನಲು, “ರಹಸ್ಯವಾದರೆ ಹೇಳುವೆನು” ಎನಲು, ಹಾಗೇ ರಹಸ್ಯದಲ್ಲಿ 
ಕೇಳಲು, 

“ಸ್ವಾಮಿ, ಅಂತಃಪುರದ ಸುರಂಗದಿಂದ ಹೊರ ಉದ್ಯಾನದ ಸೀಗೇಬೇಲಿಗೆ ಹೋಗುವ 
ಮಾರ್ಗದ ಬಾಗಿಲಿನಿಂದ ಹೊರಟುಹೋದನು. ಇದು ಸತ್ಯವು” ಎನಲು ಅದಂ ಕೇಳಿ, 
ಅವನಂ ಬಿಟ್ಟು ಕಳುಹಿಸಿ, ರಹಸ್ಯದಲ್ಲಿ ಕಳ್ಳಬ೦ಟರ೦ ಕರೆದು, 

“ಎಲೈ ಚೋರರುಗಳಿರಾ, ಉದ್ಯಾನದ ಸೀಗೇಬೇಲಿಯಲ್ಲಿ ಸುರಂಗದ ಬಾಗಿಲಿರುವದು. 
ಆ ಬಳಿಯಲ್ಲಿ ನೀವು ಅಡಗಿ ಇದ್ದು, ಯಾರಾದರೂ ಒಳಗಿನಿಂದ ಬಂದರೆ, ಅವರು ಎಲ್ಲಿಗೆ 
ಹೋಗುವರು, ತಿಳಿದು ಬಂದು ಹೇಳಿ” ಎಂದು ನೇಮಿಸಿ ಕಳುಹಿಸಿ, ಆಸ್ಥಾನಕ್ಕೆ ಹೋಗಿ 
ರಾಜಸನ್ನಿಧಿಯಲ್ಲಿ ಹೊಗಳುವ ವ೦ದಿಮಾಗಧರಂ೦ ಕರೆದು, 

“ಎಲೈ ಭಟರುಗಳಿರಾ, ಈ ದಿವಸ ಚಂದ್ರಗುಪ್ತನ ಶೌರ್ಯವನ್ನೇ ಅಧಿಕವಾಗಿ ಹೊಗಳುವ 
ರಾಗಿ” ಎ೦ದು ನೇಮಿಸಿ ಕಳುಹಿಸಲು, ಅವರು ರಾಜಗೃಹಸಮೀಪದ ಹಜಾರದಲ್ಲಿ ಕುಳಿತು 
ಸಾಮಂತ ನರಪತಿಗಳು ಕಳುಹಿಸಿದ ಪಗುದಿಗಳಂ ವಿಚಾರಿಸುತಲಿರುವ ಚಂದ್ರಗುಪ್ತನ 
ಮುಂದೆ ನಿಂತು, ಸ್ತುತಿಪದ್ಯಗಳಿಂದ ಕೈಗಳ೦ ನೀಡಿ ಹೊಗಳುತ್ತಿದ್ದರು : “ಜಯ 
ವೈರಿದಲ್ಲಣನೇ, ರಾಜಚೂಡಾಮಣಿಯೇ, ನ೦ದನಿತ೦ಜಿನೀಸೌಮಾ೦ಗಲ್ಯವ೦ ಸೂರೆ 
ಗೊ೦ಡವನೇ'' ಎ೦ದು ಒಬ್ಬ ಮಾಗಧನು, "ಜಯ ಕುರುವ೦ಶಾಬ್ಬಿ ಚ೦ದ್ರನೇ, ನಂದಗಜ 

೦ಠೀರವನೇ, ಚಂದ್ರಗುಪ್ತ ಮಹಾರಾಯನೇ' ಎಂದು ಒಬ್ಬ ವ೦ದಿಯು, “ಜಯ ಮೌರ್ಯ 
ಕುಲತಿಲಕನೇ, ನ೦ದಕುಲವನದಾವಾನಲನೇ'' ಎಂದು [ಕೂಡಿ] ಹೊಗಳುತ್ತಿರಲು, ಆ 





೧. ರೆ ನೀನು (ಕ, ಖ, ಗ) 


೧೮೪ ಮುದ್ರಾಮಂಜೂಷವು 


ಧ್ವನಿಯಂ ಕೇಳಿ ಸರ್ವಾರ್ಥಸಿದ್ಧಿರಾಯನು ಮನದಲ್ಲಿ ಮಹಾವ್ಯಸನಗೊಂಡು, ತನ್ನ 
ಪತ್ನಿಯಾದ ಸುನಂದಾದೇವಿಯಂ ಕುರಿತು, 

“ಎಲೈ ರಾಣಿಯೇ, ನಾನು ಸಕಲರಾಯರಿಗೆ ಮೇಟಿಯಾಗಿ ಬದುಕಿ, ಈಗ ಶೂರರಾದ 
ಪುತ್ರರ೦ ಹೋಗಲಾಡಿಸಿಕೊ೦ಡು, ಈ ನೀಚನ ಕೈಕೂಳಿಗೆ ಬಾಯಿತೆರೆದು, ದೀನನಾಗಿ ಈ 
ಪರುಷವಾಕ್ಕವಂ ಕೇಳುತ, ಉಕ್ಕಿಬರುವ ಕ್ಲೇಶವನ್ನನುಭವಿಸುತ, ನಾಯಿಗಳ ಹಿಂಡಿಗೆ ಸಿಕ್ಕಿ 
ಹಲ್ಲು ಕಿರಿಯುತಲಿರುವ ವಾನರನಂತೆ ಇಲ್ಲಿ ಇರುವದಕ್ಕಿಂತಲೂ ಪರಮಪಾವನಮಾದ 
ಗಂಗಾತರಂಗಶೀಕರಗಳಿಂ ಸಂಗತಮಾಗಿ ಮಹಾಮುನಿಜನಚರಣಾರವಿಂದರೇಣುಗಳಿಂ 
ಪವಿತ್ರತಮವಾದ ತಪೋವನದಲ್ಲಿ ವಾಸವಂ ಮಾಡುತ, ಅಲ್ಲಿಯ ಕಂದಮೂಲಾಶನದಿಂ 
ತೃಪ್ತನಾಗುತ, ತಪೋಧನದರ್ಶನದಿಂ ಸಕಲಕ್ಷೇಶವ೦ ಮರೆಯುತ ಈ ಜನ್ಮವಂ ಕಳೆದರೆ 
ಅದೇ ಪುರುಷಾರ್ಥವು. ಇಲ್ಲಿಂದ ತಪೋವನಕ್ಕೆ ಹೋಗುವೆನು. ನೀನು ಚ೦ದ್ರಗುಪ್ತನ 
ನ್ನನುವರ್ತಿಸಿ ಜೀವಿಸುತ ಇರುವಳಾಗು. ಎಲ್ಲ ದುಃಖಕ್ಕಿಂತಲೂ ಶೀತೋಷ್ಣಸಹನ 
ದುಃಖವು ದುಸ್ಪಹವಾಗಿ ಇರುವದು. ಅರಣ್ಯದಲ್ಲಿ ಮತ್ತೂ ಅತಿದುಸ್ಪಹವಾದುದರಿ೦ದ 
ನಿನ್ನಿಂದ ಸಹಿಸಲಶಕ್ಕವು” ಎಂದು ಹೇಳುತ್ತಿರುವ ಪತಿಯ ವಾಕ್ಯವಂ ಕೇಳಿ, 

“ರಾಜಾಧಿರಾಜನೇ, ಶ್ರೀಮಂತನಾದ ನಿನಗೆ ವನವಾಸದುಃಖ ಸಹನವಾದ ಬಳಿಕ 
ಪಾಪಿಷ್ಠವಾದ ಈ ಸ್ತ್ರೀಜನ್ಮಕ್ಕೆ ಅಸಹನವಂತಾಗುವದು ? ಚಂದೃನಂ ಚಂ೦ದ್ರಕಾ೦ತಿ 
ಹೊಂದುವಂತೆ ನಿನ್ನ ಸ೦ಗಡಲೇ ಬರುವೆನಲ್ಲದ ಈ ದುಃಖಕೂಪದಲ್ಲಿ ನಾನೆಂತು 
ವಾಸವಂ ಮಾಡುವೆನು ? ನಿಮ್ಮ ಚರಣಸೇವೆಯಂ ಮಾಡುತ, ಮುನಿಪತ್ನಿಯರ ಪುಣ್ಯ 
ಕಥಾಶ್ರವಣದಿ೦ ಸಕಲಕ್ಷೇಶವ೦ ಮರೆಯುತ, ಈ ಜನ್ಮವಂತರಿಸುವೆನಲ್ಲದೆ ಸರ್ವಥಾ 
ಇಲ್ಲಿ ಇರತಕ್ಕವಳಲ್ಲ'' ಎಂದು ಹೇಳಲು, “ಆದರೆ ನಿನ್ನ ಮನಕ್ಕೆ ಬಂದಂತೆ ಮಾಡು” 
ಎಂದು ರಾಯನು ಹೇಳಲು, ಆ ದೇವಿಯ ಚೇಟಿ ಒಬ್ಬಳು ಬಂದು, ದೂರದಲ್ಲಿ ನಮಸ್ಕರಿಸಿ 
ನಿ೦ತು, 

`ಅಮ್ಮಣ್ಣಿಯವರೇ, ಬಾಲ್ಕ ಮೊದಲುಗೊಂಡು ನಿಮಿಷವಾದರೂ ನಾನು ನಿಮ್ಮ 
ನ್ನಗಲಿ ಇದ್ದವಳಲ್ಲ. ನಿಮ್ಮ ಪಾದಸೇವೆಯಂ ಮಾಡಿಕೊಂಡು, ಫಲಪರ್ಣಗಳಿಂದ ಜೀವಿ 
ಸುತ, ನಿಮ್ಮ ಸನ್ನಿಧಿಯಲ್ಲಿ ಸುಖವಾಗಿ ಇರುವೆನಲ್ಲದೆ ಅನಾಥಳಾಗಿ ಎಲ್ಲಿ ಹೋಗಲಿ? 
ಸಂಗಡಲೇ ಅಪ್ಪಣೆಯಾಗಬೇಕು'' ಎನಲು, ಆ ದೇವಿಯು “ಹಾಗೇ ಆಗಲಿ” ಎನಲು, 

ಅಷ್ಟರಲ್ಲಿಯೇ ಬೀಸಣಿಗೆಯಂ ಬೀಸುವ ಭೃತ್ಯನೊಬ್ಬನು ರಾಯನಿಗೆ ಅಡ್ಡಬಿದ್ದು, 
ಕೈಮುಗಿದು, "ಬುದ್ದೀ. ಸೂತಿಕಾಗ್ಯಹದಲ್ಲಿ ಮಾತೃವಿಯುಕ್ತನಾದ ಶಿಶುವಾದ ನನ್ನಂ 
ಪೋಷಣೆಗೈಸಿ, ಇಷ್ಟು ದಿವಸವೂ ಪಾದಸೇವೆಯಲ್ಲೇ ಇರುತ, [ಈಗ] ತಮ್ಮ ವಿಯೋಗ 
ಕ್ಲೇಶವ ನ್ನನುಭವಿಸುತ ದೀನನಾಗಿ ಮತ್ತೊಬ್ಬರ ಸೇವೆಯಂ ಏನೆಂದು ಮಾಡಲಿ? ದೇವರ 
ಸಂಗಡಲೇ ಬರುತ, ಕಂದಮೂಲಗಳಂ ಒದಗಿಸುತ, ಹಗಲಿರುಳಲ್ಲಿ ಮೃಗಾದಿಬಾಧೆ 
ಯಿಲ್ಲದಂತೆ ಜಾಗ್ರತೆಯಿಂದ ಶಸ್ತ್ರವ೦ ಪಿಡಿದು ಕಾವಲಾಗಿರುತ, ಪರ್ಣಶಾಲೆಯಂ 
ರಚಿಸುತ, ಚರಣಸನ್ನಿಧಿಯಲ್ಲಿ ಇರುವೆನಲ್ಲದೆ ಮತ್ತೊಬ್ಬರಂ ಹೊಂದುವನಲ್ಲ” ಎಂದು 
ಬೀಸಣಿಗೆಯ ಭೃತ್ಯನು ಹೇಳುತ್ತಿರಲು, ಸೇವೆಗೆ ಒಬ್ಬನಿರಬೇಕೆಂದು ತಿಳಿದು, ಆ ರಾಯನು 
ಅವನಿಗೆ `ಹಾಗೇ ಆಗಲೆಂ'ದು ನೇಮಿಸಲು, 


ಸರ್ವಾರ್ಥಸಿದ್ದಿರಾಯನಿರ್ಯಾಣ ಕಥನವು ೧೮೫ 


ಅಷ್ಟರಲ್ಲಿಯೇ ಅರುಣೋದಯ ಸಮಯವಾಗಲು, ಸುನ೦ದಾದೇವಿಯು ತಾನು 
ಪೂಜೆಗೈಯುವ ಗೌರಿಯಂ ತೆಗೆದುಕೊಂಡು, ಮಲಿನವಾದ ವಸ್ತ್ರವ೦ ತು೦ಬ ಮುಸುಕಿಟ್ಟು 
ಕೊಂಡು ಹೊರಡುವದಕ್ಕೆ ಚೇಟಿಸಮೇತವಾಗಿ ಜನರಿಗೆ ತಿಳಿಯದಂತೆ ಬಂದು ನಿಲ್ಲಲು, 

ಆಗ ರಾಯನು ತನ್ನ ಖಡ್ಲ ಧನುಸ್ಸನ್ನು ಆ ಭೃತ್ಯನ ಕೈಯಲ್ಲಿ ಕೊಟ್ಟು, ಪೂಜೆಗೈವ 
ಶಿವಲಿಂಗ ಸಂಪುಟವಂ ತೆಗೆದುಕೊ೦ಡು, ನಿಶ್ಚಿ೦ತನಾಗಿ ಅಂತಃಪುರದ ಸುರಂಗಮಾರ್ಗ 
ದಿಂದ ಪತ್ನೀಸಮೇತನಾಗಿ ಹೊರಟು, ರಾಜಮಾರ್ಗವಂ ಬಿಟ್ಟು ಮಾರ್ಗವಿಲ್ಲದ ಅರಣ್ಯ 
ದಲ್ಲಿ ಹೋಗುತ್ತಿರಲು, ಮೊದಲು ಚಾಣಿಕ್ಕರಿಂದ ನೇಮಿಸಿ ಸುರಂಗದ ಬಳಿಯಲ್ಲಿ 
ಅಡಗಿದ್ದ ಚೋರರು ಈ ನಾಲ್ವರು ಅರಣ್ಯಕ್ಕೆ ತೆರಳುವದಂ ನೋಡಿ ಬ೦ದು, ಚಾಣಿಕ್ಕರಂ 
ಕ೦ಡು, ಕೈಮುಗಿದು, 

“ಸ್ವಾಮೀ, ಈ ದಿವಸ ಅರುಣೋದಯ ಸಮಯದಲ್ಲಿ ಎಲ್ಲಿಯಿ೦ದಲೋ ಉದ್ಯಾನದ 
ಬೇಲಿಯಲ್ಲಿ ಬರುವ ಸುರಂಗದ ಬಾಗಿಲಿನಿಂದ ಒಬ್ಬ ನೃದ್ಧನೂ ಒಬ್ಬ ಸ್ತ್ರೀಯೂ ಒಬ್ಬ 
ಚೇಟಿಯೂ ಆಯುಧಸಮೇತನಾದ ಒಬ್ಬ ಬೀಸಣಿಗೆಯವನೂ ಈ ನಾಲ್ವರೂ ಹೊರಟು 
ರಾಜಮಾರ್ಗವಂ ಬಿಟ್ಟು ಅರಣ್ಯದಲ್ಲಿ ನಡೆಯುತ, ನೈಮಿಷಾರಣ್ಯಕ್ಕೆ ಅಭಿಮುಖವಾಗಿ 
ಹೋಗುತ್ತಲಿದಾರೆ. ಚಿತ್ತಕ್ಕೆ ತಿಳಿದಿರಬೇಕೆ೦ದು ಬಿನ್ನೈಸಿದೆವು' ಎಂದು ಚೋರರು 
ಹೇಳಲು, ಅದಂ ಕೇಳಿ ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ, 

“ಈಗ ಸರ್ವಾರ್ಥಸಿದ್ಧಿಯು ಇಲ್ಲಿ ನಿಲ್ಲಲಾರದೆ ಪತ್ನೀಸಮೇತನಾಗಿ ತಪೋವನವಂ 
ಹೊಂದುವನು. ಈ ವೃತ್ತಾ೦ತವಂ ರಾಕ್ಷಸ ಕೇಳಿದರೆ, ಈ ವೃದ್ದನಿದ್ದೆಡೆಗೆ ಬಂದು, ಅವನಿಗೆ 
ಬೋಧಿಸಿ. ಕುಲೀನರಾದ ಅರಸುಗಳಲ್ಲಿ ಒ೦ದು ಶಿಶುವನ್ನಾದರೂ ತ೦ದು ಆ ವೃದ್ಧನಿಗೆ 
ದತ್ತಪುತ್ರನನ್ನಾದರೂ ಮಾಡಿ, ಆ ಬಳಿಕ ನಮ್ಮಂತೆ ಯಾವ ಅರಸನ್ನಾದರೂ ಆಶ್ರಯಿಸಿ, 
ದಂಡೆತ್ತಿ ಬಂದು, ಚ೦ದ್ರಗುಪ್ತನಲ್ಲಿ ಇರುವ ದ್ವೇಷವಂ ಸಾಧಿಸಿ, ನಂದವ೦ಶವು ಪುನಃ 

೦ಕುರಿಸಿತೆ೦ದು ಹೇಳುತ, ಆ ಸ್ಪೀಕೃತಪುತ್ರನಿಗಾದರೂ ರಾಜ್ಯಾಧಿಪತ್ಯವನ್ನು೦ಟು 
ಮಾಡುವನಲ್ಲದೆ ಸುಮ್ಮನಿರಲಾರನು. ಅದರಿಂದ ಚಂದ್ರಗುಪ್ತನ ರಾಜ್ಯವು ನಿಷ್ಕ೦ಟಕ 
ವಾಗುವದಕ್ಕೆ ಈಗಲೇ ಆ ವೃದ್ಧರಾಯನನ್ನು ಆ ತಪೋವನದಲ್ಲಿ ಸ೦ಹಾರಗೈಸಬೇಕೆ೦''ದು 
ನಿಶ್ಚೈಸಿ, ದೂತನ ಮುಖವಂ ನೋಡಿ, 

“ಎಲೈ, “ಚಂದ್ರಗುಪ್ತನು ದರ್ಶನಕ್ಕೆ ಬರುವನು. ವೃದ್ಧರಾಜ ರಾಜದಂಪತಿಗಳ 
ಸಮಯವೇನೆಂ'ದು ಅಂತಃಪುರದ ಕ೦ಚುಕಿಯಂ೦ ಕೇಳಿ ಬಾರೆ”ನಲು, “ಬುದ್ಧೀ'' ಎ೦ದು, 
ಆ ದೂತನು ಹೋಗಿ ಅಂತಃಪುರದ ಕ೦ಚುಕಿಯ೦ ಅದೇ ರೀತಿಗೆ ಕೇಳಲು, ಆ ವೃದ್ಧ 
ಕ೦ಚುಕಿಯು ಅಂತಃಪುರಕ್ಕೆ ಹೋಗಿ, ಸರ್ವತ್ರ ಹುಡುಕಿ, ಅಲ್ಲಿ ರಾಜದ೦ಪತಿಗಳು 
ಇಲ್ಲದುದಲ ತಿಳಿದು, “ನಾನೇ ಬಂದು ತಿಳಿಸುವೆನೆಂ'”'ದು ಬಂದು, ಆ ವೃದ್ಧಕ೦ಚುಕಿಯು 
ಚಾಣಿಕ್ಕರಿಗೆ ಕೈಮುಗಿದು, 

“ಸ್ವಾಮೀ, ಅಪ್ಪಣೆ ಬ೦ದ ಮೇರೆಗೆ ಅ೦ತಃಪುರದಲ್ಲಿ ಗೋಷ್ಟಾದಮಾತ್ರವೂ ಉಳಿಯ 
ದಂತೆ ಹುಡುಕಿ ನೋಡಿದರೂ ರಾಜದ೦ಪತಿಗಳು ಅಲ್ಲಿ ಸರ್ವಥಾ ಇಲ್ಲ. ಒಬ್ಬ ಚೇಟಿಯೂ 
ಇಲ್ಲ ; ಬೀಸಣಿಗೆಯವನೂ ಕಾಣುವದಿಲ್ಲ. ಬಾಗಿಲಿನಲ್ಲಿ ಬ೦ದುದೇ ಇಲ್ಲ. ಈ ಅರ್ಥವ೦ 
ತಿಳಿದು ಅ೦ತಃಪುರದ ಸ್ತ್ರೀಜನರು ಮತ್ತೂ ದುಃಖಪಡುತ್ತಿದಾರೆ. ಏನು ವಿಚಿತ್ರವೋ ! 


೧೮೬ ಮುದಾ ) ಮಂಜೂಷವು 


ಸ್ಲಾಮಿಯ ಚಿತ್ತಕ್ಕೆ ವೇದ್ಯವಾಗಬೇಕು” ಎಂದು ವೃದ್ಧಕ೦ಚುಕಿಯು ಹೇಳುತ್ತಿರಲು, 
ಚಾಣಿಕ್ಯನು 'ವೃದ್ಧರಾದ ರಾಜದ೦ಪತಿಗಳು ಅಂತಃಪುರದಲ್ಲಿ ಇಲ್ಲದಿದ್ದ ಬಳಿಕ ಚೋರರು 
ಹೇಳಿದ ವಾಕ್ಯವು ಅನೃತವಲ್ಲವೆಂ'ದು ಮನದಲ್ಲಿ ನಿಶ್ಚೈಸಿ, 

“ಎಲೈ ವೃದ್ಧಕ೦ಚುಕಿಯೇ, ಅಂತಃಪುರದ ಕಾವಲಿನಲ್ಲೇ ಎಂದಿನಂತೆ ಇರುವನಾಗು. 
ನಾವು ವಿಚಾರಿಸುತ್ತಲಿದೇವೆ'' ಎಂದು ಹೇಳಿ, ಅವನ೦ ಕಳುಹಿಸಲು, ಆಗ ರಹಸ್ಯದಲ್ಲಿ 
ಮೊದಲು ಹೇಳಿದ ಚೋರರಂ ಕರೆದು, “ಎಲೈ ಚೋರರುಗಳಿರಾ, ಆಶ್ರಮಮಾರ್ಗದಲ್ಲಿ 
ನೀವು ನೋಡಿದವನೇ ವೃದ್ಧನಾದ ಸರ್ವಾರ್ಥಸಿದ್ಧಿಯು. ನೀವು ಅಲ್ಲಿಗೆ ಹೋಗಿ, ಕಾಣ 
ದಂತೆ ವಾಸವಂ ಮಾಡಿಕೊಂಡು ಇದ್ದು, ಶಸ್ತ್ರರಹಿತನಾಗಿ ಏಕಾಕಿಯಾಗಿ ಇದ್ದ ಸಮಯವಂ 
ನೋಡಿ ಆತನ೦ ಸಂಹರಿಸಿ ಬಂದು ನಮಗೆ ಹೇಳಿ” ಎಂದು ನೇಮಿಸಿ ಆ ಚೋರರಂ 
ಕಳುಹಿಸಲು, ಅವರು ನೈಮಿಷಾರಣ್ಯ[ದ] ಬಳಿವಿಡಿದು ವೃದ್ಧರಾಯನಂ ಹುಡುಕುತ್ತ 
ಬರುತ್ತಿದ್ದರು. 

ಹೀಗಿರುತ್ತಿರಲು, ಮತ್ತೆ ಕೆಲವು ದಿವಸದ ಮೇಲೆ ಆ ರಾಯನು ನೈಮಿಷಾರಣ್ಯವ೦ 
ಕುರಿತು ತೆರಳುತ್ತ, ಗಂಗಾನದಿಯಂ ಸುತ್ತುವರಿದು, ಅತಿನೀಲಮಾಗಿ ಸೂರ್ಯಪ್ರಭೆಗ 
ಅವಕಾಶಮಾಗದ ನಿಶಾಸಮಯದಂತೆ ಕಂಗೊಳಿಸುವ ಆಶ್ರಮವಂ ದೂರದಿಂದಲೇ 
ನೋಡಿ. ತನ್ನ ಪತ್ನಿಯಾದ ಸುನ೦ದಾದೇವಿಯಂ ಕುರಿತು, 

"ಎಲೈ ರಾಣಿಯೇ, ಇದೆಕೋ, ಮಹಾಮುನಿಗಳ ಆಶ್ರಮವು ಕಾಣಿಸುತ್ತಲಿದೆ. ಜನರ 
ಭಯವಂ ಬಿಟ್ಟು ಹರಿಣಸಮೂಹವು ಪೂರ್ವಪರಿಚಯವುಳ್ಳವಂತೆ ಸಮೀಪಕ್ಕೆ ಬರು 
ವವು. ನದಿಯಿಂದ ಆಶ್ರಮವಂ ಹೊಂದಿದ ಯಷಿಗಳ ವಲ್ಕಲಾಂಚಲಗಳಿಂ ನಿಸ್ಕತಮಾದ 
ಜಲಧಾರೆಗಳಿಂದಾರ್ದ್ರಿತಮಾದ ಮಾರ್ಗವು ಇದೇ ಆಶ್ರಮವೆಂದು ತೋರಿಸುವಂತ 
ಕಂಗೊಳಿಸುವದು. ಬಹು ಕುಸುಮ ಫಲಸಮೃದ್ಧಮಾದ ತಮಾಲ ಕೃತಮಾಲ ತಾಲ 
ಹಿ೦ತಾಲ ವಕುಳ ಪುನ್ನಾಗ ಚಂಪಕ ಸಾಲ ಲೋಧ್ರ ಲವಂಗ ಚಂದನ ಪೂಗ ನಾಳಿಕೇರ 
ಕರ್ಕಂಧು ಕಪಿತ್ಮ ಪ್ರಿಯಾಳ ಪನಸ ಕದಳೀ ದಾಡಿಮ ಮುಖ್ಯವಾದ ವೃಕ್ಷಸಮೂಹವು 
ನಮ್ರಮಾದ ಶಿಖಾಗ್ರಗಳಿಂ ಛಾಯವನ್ನಾಶ್ರಯಿಸಿ ಅಜಗರವೃತ್ತಿಯನ್ನವಲಂಬಿಸಿ 
ಶಯನವಂ ಮಾಡಿ ಇರುವ ಪರಮಹಂಸರ ವದನಗಳಿಗೆ ಫಲಗಳನ್ನರ್ಪಿಸುತ್ತ, ಪಲ್ಲವಾಂ 
ಜಲಿಗಳಿ೦ ಪುಷ್ಪನಿಕರವನ್ನರ್ಪಿಸುವಂತೆ, ಉನ್ಮ ದಶುಕಶಾರಿಕಾಮಧುಕರರವಕೋಲಾಹಲ 
ಗಳಿ೦ ತಮ್ಮ ಜಡಜನ್ಮವಂ ಪರಿಹರಿಸಬೇಕೆಂದು ಬೇಡಿಕೊ೦ಬ ಮುಮುಕ್ಸುಗಳಂತೆ 
ಕಂಗೊಳಿಸುವವು” ಎಂದು ಮುಂದೆ ತೆರಳುತ್ತ, 

`ಇದೆಕೋ, ವೇದಗಳೇ ತೇಜೋಮಯಮೂರ್ತಿಗಳಾಗಿ ಸ೦ಚರಿಪಂತೆ ಅವಿಚ್ಛಿನ್ನಾ 
ಧ್ಯಯನದಿಂ ಮುಖರಿತರಾಗಿ, ಫಲಪುಷ್ಪಸಮಿತ್ಕುಶಗಳಂ ಪಿಡಿದು, ಅನುಸರಿಸಿ ಬರುವ 
ಹರಿಣಶಿಶುಗಳಿ೦ ಕೂಡಿ ತೆರಳುತಲಿರುವ ಖಷಿಪುತ್ರನಿಕರವು ನೇತ್ರಜಾಡ್ಯವಂ ಪರಿಹರಿ 
ಸುವದು. ಕೃತುಶಾಲೆಯಿ೦ದವಿರತಮಾಗಿ ಹೊರಹೊಮ್ಮತ್ತ ಆಜ್ಯಾಹುತಿಪರಿಮಳದಿಂ 
ಕೂಡಿದ ಹೋಮಧೂಮ ಪಂಕ್ತಿಗಳು ಅಂತರಿಕ್ಷವನ್ನಡರಿ ಸ್ವರ್ಗಮಾರ್ಗಸೋಪಾನ 
ಪರಂಪರೆಯೋ ಎಂಬಂತೆ ನೋಡುವರ ದುರಿತವಂ ಪರಿಹರಿಸುವುದು. 

ಮತ್ತೊಂದು ಎಡೆಯೊಳು, ಅಮೃತಚರುಗಂಧವಂ ದೂರದಿಂದಾಫ್ರಾಣಿಸುತ, ಅರ್ಧ 


2 


೨ 


ಸರ್ವಾರ್ಥಸಿದ್ದಿರಾಯನಿರ್ಯಾಣ ಕಥನವು ೧೮೭ 


ಪಕ್ಚಪುರೋಡಾಶಪರಿಮಳದಿ೦ ಪ್ರಮುದಿತರಾದ ಅತಿಥಿವರ್ಗ೦ಗಳು ಗುಂಪುಗುಂಪಾಗಿ 
ಪರ್ಣಶಾಲೆಗಳ೦ ಪ್ರವೇಶಿಸುವರು. 

ಮತ್ತೊಂದು ಕಡೆಯಲ್ಲಿ, ಖುಷಿವಟುಗಳಿಗೆ ತಮ್ಮ ಶೃ೦ಗಗಳಿ೦ ಕೆದಕಿ ಕಂದಮೂಲ 
ಗಳ೦ ಕೊಡುವ ಹರಿಣಗಳಂ. ಹೇಳಿದಂತೆ ಜಲಗಳಂ ಗ್ರಹಿಸಿ ಪುಷ್ಕರಾಗ್ರದಿ೦ ಪುಷ್ಪಲತೆ 
ಗಳಿಗೆ ಸೇಚನಂಗೈವ ಕರಿಕಲಭಗಳ೦, ಖುಷಿಕುಮಾರರಿಂ ಪ್ರಾರ್ಥಿತವಾಗಿ ವೃಕ್ಷಮೂಲಂ 
ಗಳಿಗೆ ತಮ್ಮ ಮುಖದಿ೦ದಗತೆಯ೦ ಮಾಡುವ ವನವರಾಹಗಳಂ, ಪರಿಚಿತರಾದ ಖುಷಿ 
ಸಂಘದ ಹೋಮಾಗ್ನಿಗಳ೦ ತಮ್ಮ ಪಕ್ಷಮಾರುತಗಳಿಂ ಪ್ರಜ್ವಲನ೦ಗೈವ ಮಯೂರ 
ನಿಕರಗಳಿಂ, ಅವಿರತಶ್ರವಣಗೃಹೀತ ವಷಟ್ಕಾರರವ ಮನೋಹರವಾದ ಶುಕಕುಲಗಳಂ, 
ಅನೇಕಶಾರಿಕೋದ್ಭುಷ್ಯಮಾಣ ರಥ೦ತರಸಾಮವಂ೦ ಕಲಿಯಲಿಚ್ಛೈಸಿರುವ ಪಕ್ಷಿವಿಶೇಷ 
ಗಳ೦, ಮೃಗೀಜಿಹ್ವಾಪಲ್ಲವದಿಂ[ದಿರುವೆಗಳಂ] ನೆಕ್ಕುವ ಖಕ್ಷ]ಶಾಬಕಗಳಂ, ಮಹಾ 
ಮುನಿ ಸಾನ್ನಿಧ್ಯದಿ೦ ಸ್ಟಾಭಾವಿಕವೈರವ೦ ಬಿಟ್ಟು ಇಂದೀವರದಂತೆ ತೋರುತಲಿರುವ 
ಮಯೂರಬರ್ಹಿಗಳ೦ [ನೋಡಿ] ದೂರ್ವಾಸಮೂಹಬಭ್ರಾ೦ತಿಯಿ೦ದ ಹೋಗುವ ಪನ್ನಗ 
ಗಳ೦, ವ್ಯಾಘ್ರಶಿಶುಗಳೂಡನಾಡುವ ಗೋವತ್ಸಗಳ೦, ಮೃಣಾಳಮೂಲವೆ೦ಧು ಕೇಸರಿಯ 
ಪುಚ್ಛವಂ೦ ಸೆಳೆವ ಕರಿಕಲಭಗಳ೦ ನೋಡಿ ಸುಮ್ಮನಿರುವ ಸಿಂಹಕದ೦ಬವಂ, 

ಮತ್ತೊಂ೦ದೆಡೆಯೊಳು ವಾಯುಸಹಾಯಮಿಲ್ಲದೆ ತೂಗುತಲಿರುವ ವನದೇವತಾ 
ಯೋಗ್ಯಗಳಾದ ಡೋಲಾಲತೆಗಳಂ, ಚಮರೀವಾಲಸಮೂಹದಂತೆ ಅತಿಧವಳಮಾಗಿ 
ಭೂಮಿಯಲ್ಲಿ ಮಂಡಲಾಕಾರಮಾಗಿ ಜೋಲುವ ಮುನಿಜಟಾಭಾರದಲ್ಲಿ ಗೂಡುಗಳ೦ 
ಕಟ್ಟಿ ವಿಹರಿಪ ಟಿಟ್ಟಿಭಯುಗ್ಮ೦ಗಳ೦,. ಒ೦ದೆಡೆಯೊಳು ಶಿಷ್ಕರಿ೦ ಸಮರ್ಪಿಸುವ 
ನೀವಾರದಿ೦ ಪ್ರಾಣವ೦ ಧರಿಸಿರುವ ದಂತೋಲೂಖಲರಂ, ವತ್ರಗಳ ಕಟವಾಯಿಗಳಿ೦ 
ಬೀಳುವ ಕ್ಷೀರಘೇನಗಳಿ೦ ಜೀವಿಸುವ ಫೇ[ನ]ಪರಂ, ಎಂದಿಗೂ ಚಲಿಸದೆ ಭೂಮಿ 
ಯಂತಿಪ್ಪ ಸಮಾಧಿನಿಷ್ಠರಾದ ಮಹಾಮುನಿಗ”ಳ೦ (ನೋಡು]” 

ಈ ಮಹಾತ್ಮರಿಂದಲೇ ಭೂಮಿಯು ಚಲಿಸದೆ ಇರುವದು ; ವಾಯುವು ಮಿತವಾಗಿ 
ಜೀಸುವದು, ಸಮುದ್ರವು ಮೇರೆತಪ್ಪಲಾರದು. ಕಾಲಚಕ್ರವು ನಿಲ್ಲದೆ ತಿರುಗುತಲಿರುವದು. 
[ಇವರು) ಧರ್ಮಗಳಿಗೆ ಆಶ್ರಯರಾಗಿರುವರು. ಇವರೇ ಕರುಣಾರಸಕ್ಕೆ ಸಾಗರರು, ಸ೦ಸಾ 
ರಾಂಬುಧಿಗೆ ಸ೦ತರಣಸೇತುಗಳು, ಉಪಶಾ೦ತಿವೃಕ್ಷಕ್ಕೆ ಮೂಲಭೂತರು, ಲೋಭಾ 
ರ್ಣವಕ್ಕೆ ಬಡಬಾನಲರು, ಶಾಸ್ತ್ರರತ್ನಕ್ಕೆ ನಕಷೋಪಲರು. ಈ ಮಹಾಮುನಿಚರಣಾರವಿ೦ದ 
ಸ೦ಪರ್ಕದಿ೦ದೀ ಆಶ್ರಮವು ಕಲಿಕಲ್ಮಷದಿ೦ದೆ೦ದಿಗೂ ಲಿಪ್ತವಾಗದು. ಅನೃತವು ಇಟ್ಟೆಣಿಕಿ 
ನೋಡದು. ಮದಮತ್ಪರಗಳು ಹಜ್ಜೆಯನ್ನೂರದು. ಕಾಮವಿಲಾಸವು ಕಣ್ತೆರೆದುನೋಡದು. 

ಕಮಲಯೋನಿಯಂತೆ ತ್ರಿಭುವನವಂದಿತಮಾಗಿ, ವಿಷ್ಣುವಿನವತಾರದ೦ತೆ ಪ್ರಕಟಿತ 
ಹರಿವರಾಹರೂಪಮುಳ್ಳುದಾಗಿ, ಸಾಂಖ್ಯದಂತೆ ಕಪಿಲಾಧಿಷ್ಠಿತಮಾಗಿ, ಉಪಶಾಂತರಿಗೆ 
ವಾಸಯೋಗ್ಯಮಾದ ಬ್ರಹ್ಮಲೋಕವೇ ಆಶ್ರಮರೂಪವಂ ಧರಿಸಿ ಇರುವಂತೆ ಕಂಗೊಳಿ 


೧. ೪೦ (ಕ. ಖ. ಗ); ಘ ಪ್ರತಿಯಲ್ಲಿ "ಟಿಟ್ಟಿಭಯುಗ್ಮ೦ಗಳ೦' ಎಂಬುದರಿಂದ ಮುಂದೆ "ಳಂ 
ನೋಡು'ವರೆಗೆ ಬಿಟ್ಟಿದೆ. 


೧೮೮ ಮುದ್ರಾಮಂಜೂಷವು 


ಸುವ ಈ ನೈಮಿಷಕ್ಸೇತ್ರದಲ್ಲಿ ಮಾಲಿನ್ಯವೆಂಬುವದು ಹೋಮಾಗ್ನಿಧೂಮಶಿಖೆಯಲ್ಲಿ, 
ಮುಖರಾಗವು ಶುಕಗಳಲ್ಲಿ. ತೀಕ್ಷತೆಯು ದರ್ಭಾಗ್ರದಲ್ಲಿ, ಚಾ೦ಚಲ್ಯವು ಕದಳೀವನದಲ್ಲಿ, 
ನೇತ್ರರಾಗವು ಕೋಗಿಲೆಗಳಲ್ಲಿ, ಕಂಠಗೃಹಣವೆಂಬುವದು ಕಮಂಡಲಗಳಲ್ಲಿ, ಸ್ತನ 
ಸ್ಪರ್ಶವು ಗೋದೋಹನದಲ್ಲಿ, ಪಕ್ಷಪಾತವು ವನಕುಕ್ಕುಟ'ಗಳಲ್ಲಿ, ಭ್ರಾಂತಿಯೆಂಬುವದು 
ಅಗ್ನಿಪ್ರದಕ್ಷಿಣೆಯಲ್ಲಿ, ರಾಮಾನುರಾಗವು ರಾಮಾಯಣದಲ್ಲಿ, ಶಕುನಿವಧೆಯು ಮಹಾ 
ಭಾರತದಲ್ಲಿ, ದ್ವಿಜಪತನವು ವೃಕ್ಷಗಳಲ್ಲಿ, ಗೀತವ್ಯಸನವು ಹರಿಣಗಳಲ್ಲಿ, ಶ್ರೀಫಲಾಭಿ 
ಲಾಷೆಯು ಕಪಿಗಳಲ್ಲಿ, ಭೋಗಾಭಿಲಾಷೆಯು” ಭುಜಂಗಗಳಲ್ಲಿ, ನೃತ್ತಕ್ರಮವು ಮಯೂರ 
ಗಳಲ್ಲಿ, ಅಧೋಗತಿಯು ವೃಕ್ಷಮೂಲಗಳಲ್ಲಿಯೇ ಇರುವದು. 

ಮತ್ತೊಂದು “ಕಡೆಯಲ್ಲಿ? ವಾಪೀಹ೦ಸ"ಗಳಿಂ ಭ:೦ಜಿಪ" ನೀವಾರಬಲಿಯಂ, 
[ನೋಡು]. ಒಂದೆಡೆಯೊಳು ವಾಚಿಸುವ ಶ್ರಾದ್ವಕಲ್ಪಗಳಂ, ಪಠಿಸುವ ಉಪನಿಷತ್ತುಗಳಂ, 
ಘೋಷಿಸುವ ಶತರುದ್ರೀಯಗಳಂ, ಜಪಿಸುವ ಮಹಾಮಂತ್ರ೦ಗಳಂ, ಉಚ್ಚರಿಸುವ 
ಸಾಮಗಾನಂಗಳಂ, ಕಥನಗೈವ ದಿವ್ಯಕಥೆಗಳಂ, ಸ್ತುತಿಸುವ ಹರಿಹರಪಿತಾಮಹ ಸ್ತೋತ್ರಂ 
ಗಳ೦ ಶ್ರವಣಗೈವಳಾಗು. ಉಪದೇಶಿಸುವ ಸಾಂಖ್ಯರಹಸ್ಯವಂ, ಪ್ರಕಟಗೈವ ಯೋಗ 
ಸಾಧನೆಗಳಂ, ವ್ಯವಹರಿಸುವ ನಾನಾ ಶಾಸ್ತ್ರಾರ್ಥಗಳ೦, ನಿಷೇಧಿಸುವ ಪಾಷ೦ಡಮತ 
ಪ್ರಕ್ರಿಯೆಗಳಂ, ಸಿದ್ಧಾ೦ತಗೈವ ವೇದಮಾರ್ಗಗಳಂ ಆಲಿಸುವಳಾಗು. 

ಈ ಪರಿಯಲ್ಲಿ ಧರ್ಮಸಂಸ್ಥಾಪಕರಾದ ಮಹಾಮುನಿಗಳಿಗೆ ವಾಸಯೋಗ್ಯಮಾದ ಈ 
ಆಶ್ರಮದಲ್ಲಿ ವಾಸವಂ ಮಾಡುತ್ತಲಿರುವ ಜನಗಳಿಗೆ ಲಬ್ಬಮಾಗುವ ಆನ೦ದಾಂಬುಧಿಯ 
ಲೇಶವನ್ನಾದರೂ ಹೋಲಲಾರದು ನಮ್ಮ ಸಾಮ್ರಾಜ್ಯಸುಖವು. ಅದರಿಂ ಕೈವಲ್ಯ ಕರಗತ 
ವಾಗುವದು ; ಸಾಲೋಕ್ಕಾದಿ ಮುಕ್ತಿಗಳು ಅವರು ಅನುಗ್ರಹಿಸಿದವರಿಗುಂಟಾಗುವದು. 
ಬಹುಜನ್ಮಸುಕ್ಕತದಿ೦ ಈ ಆಶ್ರಮವು ನಮಗೆ ಗೋಚರವಾಯಿತಲ್ಲದೆ ಸಾಧಾರಣ 
ಜನಗಳಿಗೆ ಮಹಾಕೀಕಟಾರಣ್ಯವಾಗಿ ಕಾಣಿಸುವದು. ಇಂದು ನಮ್ಮ ಜನ್ಮ ಸಫಲ 
ವಾಯಿತು” ಎಂದು ಹೇಳುತ್ತ, ಆ ರಾಯನು ಅಲ್ಲಿಯ ಮುನಿಸಂಘಕ್ಕೆ ನಮಸ್ಕರಿಸುತ್ತ, 
ಸಶರೀರನಾಗಿ ಸ್ವರ್ಗವನ್ನೈದಿದವನಂತೆ [ಇರಲು], ಆನಂದಭರಿತನಾಗಿ ಅಡಿಯಿಡುತ್ತ 
ಲಿರುವ ರಾಜದಂಪತಿಗಳ೦ಂ ನೋಡಿ, “ಈತನ್ಯಾರೋ ರಾಜೋತ್ತಮನು, ವಿರಕ್ತಿಯಿಂ 
ವಾನಪ್ರಸ್ಥನಾಗಿ ಬಂದಿರಬೇಕು” ಎಂದು ಮಹಾಮುನಿಯೊಬ್ಬನು ತನ್ನ ಶಿಷ್ಯನ ಮುಖ 
ದಿಂದ ರಾಯನಂ ಕರೆಕಳುಹಿಸಲು, 

ಆ ರಾಜದಂಪತಿಗಳು ಅಶೋಕವೃಕ್ಷಚ್ಛಾಯೆಯಲ್ಲಿ ಶಿಷ್ಯವರ್ಗಸಮೇತನಾಗಿ ಕುಳಿತಿ 
ರುವ ಮಹಾಮುನಿಸನ್ನಿಧಿಗೆ ಬರುತ್ತಿರಲು, ಮಧ್ಯಾಹ್ನಮಾರ್ತಂಡಾವಲೋಕನದಂತೆ 
ಪ್ರಜ್ವಲಿಸುತಿರುವ ಆ ಮಹಾಮುನಿಯ ತೇಜೋಮಂಡಲದಿ೦ ಹೊರಹೊಮ್ಮುವ ಕಿರಣ 
ಗಳಿಂ ವಿಹ್ವಲಮಾದ ನೇತ್ರಮುಳ್ಳವನಾಗಿ ಆತನಡಿದಾವರೆಗಳಿಗಭಿವಂದಿಸಿ, ಭಯಭಕ್ತಿ 
ಯಿ೦ದ೦ಜಲಿಬದ್ಧನಾಗಿ ನಿಂತಿರುವ ಆ ರಾಯನಂ ನೋಡಿ, ಉಚಿತಾಸನದಲ್ಲಿ ಕುಳ್ಳಿರಿಸಿ, 
ಆ ಮುನಿಯು ಕುಶಲಪ್ರಶ್ನೆಯ೦ ಕೇಳಲು, ಆ ರಾಯನು ತಾನು ಬಂದಿರುವದಂ 


೧. ಗಳಲ್ಲಿ ಭೋಗಾಭಿಲಾಷೆಯು (ಕ) ೨. ಕಡೆಯೊಳು (ಕ) ೩. ಭುಂಜಿಗಳಿಂ ಭುಂಜಿಪ (ಕ, ಗ) 


ಸರ್ವಾರ್ಥಸಿದ್ದಿರಾಯನಿರ್ಯಾಣ ಕಥನವು ೧೮೯ 


ಆನುಪೂರ್ವಕವಾಗಿ ವಿಜ್ಞಾಪಿಸಿ, ಅನುಗ್ರಹಿಸಬೇಕೆ೦ದು ಪ್ರಾರ್ಥಿಸಲು, ಆ ಮಾತಿಗೆ ಸಮ್ಮತ 
ನಾದ ಮುನಿಯು ಮುಕ್ತಿದಾಯಕಮಾದ ಜ್ಞಾನಯೋಗರಹಸ್ಯವನ್ನುಪದೇಶವಂ ಗೈದು, 
“ಇದರಿಂ ಕೃತಾರ್ಥನಾಗುವೆ ನೀನೆ೦”ದನುಗ್ರಹಿಸಿ, ಕದಮೂಲಫಲಗಳಲ೦ ತರಿಸಿ ಕೊಟ್ಟು, 
ಅಪ್ಪಣೆಗೊಡಲು, ಆ ರಾಯನು "ತಾನು ಧನ್ಯನಾದೆನೆ೦'ದು ಗುರುಪಾದಗಳಿಗಭಿವಂದಿಸಿ 
ಹೊರಟು, ಒಂದು ಮನೋಹರಮಾದ ಪ್ರದೇಶದಲ್ಲಿ ತನ್ನ ಅನುಚರನಿ೦ದ ರಚಿಸಿದ 
ಪರ್ಣಶಾಲೆಯಲ್ಲಿ ವಾಸವಂ ಮಾಡುತ್ತ, ತ್ರಿಷವಣಸ್ನಾನವ೦ ಮಾಡುತ, ಶಿವಾರ್ಚನೆಯಂ 
ಗೈಯುತ, ಯೋಗಾರೂಢನಾಗಿ ಧ್ಕಾನವ೦ ಮಾಡುತ, ಕಂದಮೂಲಫಲಗಳಿಂ ಕ್ಷತ್ಟಿಪಾಸೆ 
ಗಳ೦ ಶಮನಗೊಳಿಸುತ, ಅಡಿಗಡಿಗೆ ಗುರುಪಾದವಂ ಸ್ಮರಿಸುತ್ತಿರಲು, 

ಸುನಂದಾದೇವಿಯು ಮುನಿಗಳಿಗೆ ಅಭಿವ೦ದಿಸುತ್ತ, ಮುನಿಪತ್ನಿಯರುಗಳ ಪುಣ್ಯಕಥಾ 
ಶ್ರವಣಗಳಿ೦ ಕಾಲಹರಣವ೦ ಮಾಡುತ, ಅಡಿಗಡಿಗೆ ಗೌರಿಯ೦ ಪೂಜಿಸುತ, ಪತಿಯು 
ಮಾಡುವ ದೇವತಾಪೂಜೆಗೆ ಪತ್ರ ಪುಷ್ಪ ಫಲೋದಕಗಳ೦ ಒದಗಿಸಿ ಕೊಡುತ, ಕಂದ 
ಮೂಲಗಳಿಂದ ತೃಪ್ತಳಾಗುತ, ಮನಸ್ಸಿನ ದುಃಖವ೦ ಮರೆತು ತಾನೂ ಯಷಿಪತ್ಲಿಯಂತೆ 
ಇರುತಿರಲು, 

ಮೊದಲು ಚಾಣಿಕ್ಕರಿಂದ ನೇಮಿಸಿ ಇದ್ದ ಚೋರರು ಆಶ್ರಮವೆಲ್ಲವಂ೦ ಹುಡುಕಿ, 
ಮತ್ತೊಂದು ದಿವಸ ಸ್ನಾನವ೦ ಮಾಡಿ ಪರ್ಣಶಾಲೆಗೆ ಹೋಗುವ ರಾಯನಂ ನೋಡಿ, 
"ಈಗ ಸಾಧ್ಯವಾಗದೆಂ'ದು ತಿಳಿದು, ಪ್ರಚ್ಛೆನ್ನರಾಗಿ ಸಮಯವಂ೦ ನೋಡುತ್ತಿರಲು, ಆ 
ಜೀಸಣಿಗೆಯವನು ಕಂದಮೂಲಗಳಂ ತಂದು ಒದಗಿಸುತ್ತ, ಆಯುಧಪಾಣಿಯಾಗಿ ಆ 
ರಾಯನನ್ನು ಎಡೆಬಿಡದೆ ಕಾದಿರಲು, 

ಮತ್ತೊಂದು ದಿವಸ ಆ ವೃದ್ಧರಾಯನು ಗಂಗೆಯಲ್ಲಿ ಸ್ನಾನವ೦ ಮಾಡಿ, ಸೂರ್ಯ 
ದರ್ಶನವ೦ ಮಾಡುವ ಸಮಯದಲ್ಲಿ ಅಂತರಿಕ್ಷದಲ್ಲಿ ಸೋಪಾನಪಂಕ್ತಿಯು ಕಾಣಿಸಿ, 
ಅದರಲ್ಲಿ ಸುವರ್ಣವೃಕ್ಸಸಮೂಹವು ಕಾಣಿಸಲು, ಅದ೦ ನೋಡಿ ರಾಯನು ತನಗೆ ಆಯುಃ 
ಕಲೆಯು ಮೀರಿತೆ೦ದು ತಿಳಿದು, ಬೇಗ ನಿತ್ಯಕರ್ಮವಂ ನೆರವೇರಿಸಿ, ಗಂಗಾತೀರದಲ್ಲಿ 
ಮತ್ತೊಂದು ಲತಾಗ್ಯಹದಲ್ಲಿ ದರ್ಭಾಸನವಂ ಹಾಕಿ ಕುಳಿತು, ವಿಭೂತಿ ರುದ್ರಾಕ್ಷಿಯ೦ 
ಧರಿಸಿ, ತನ್ನ ಸಮೀಪದಲ್ಲಿರುವ ಜೀಸಣಿಗೆಯವನಂ೦ ಕುರಿತು, 

“ಎಲೈ ಕ್ಷುಮಕನೇ, ಈ ತಪೋವನದಲ್ಲಿಯೂ ಕೂಡ ನನ್ನ ಸೇವೆಯಂ ಮಾಡಿ ಶ್ರಮ 
ಪಡುತ್ತಲಿರುವೆ. ಇನ್ನು ಶರೀರ ನಿಲ್ಲಲಾರದು. ಎಲ್ಲವ೦ ಬಿಟ್ಟು, ಮರೆತು ಈ ರತ್ನ 
ದು೦ಗುರವ೦ ತಂದೆನು. ವಿರಕ್ತನಾದ ನನ್ನ ಕೈಯಲ್ಲಿ ಇದ್ದು ಫಲವೇನು ? ನಿನಗಿರಲಿ” 
ಎಂದು ಉಂ೦ಗುರವ೦ ಕೊಟ್ಟು, “ಎಂದಿನಂತೆ ಕಂದಮೂಲಗಳ೦ ಸುನಂದಾದೇವಿಗೆ 
ತ೦ದು ಒಪ್ಪಿಸುವನಾಗು'' ಎ೦ದು ಹೇಳಿ, ಆ ದೂತನಂ ಕಳುಹಿಸಿ, 

ಶುದ್ಧಾಚಮನವ೦ ಮಾಡಿ, ತನಗೆ ಗುರುಗಳು ಉಪದೇಶಿಸಿದ ಯೋಗರಹಸ್ಯವ೦ 
ನೆನೆದು, ಮನದಲ್ಲಿ ಗುರುಗಳ ಚರಣಗಳಿಗಭಿವಂದಿಸಿ, ಸ್ಥಿರಾಸನವ೦ ಬಲಿದು, ಶ್ವಾಸವ೦ 
ನಿರೋಧಿಸಿ, ನಿಶ್ಚಲಚಿತ್ತದಿಂ ಯೋಗಾರೂಢನಾಗಿ, ಸುಷುಮ್ನಾಮಾರ್ಗದಿ೦ ಶ್ವಾಸವ೦ 
ನಿರೋಧಿಸಿ, ನಿರ್ವಿಕಲ್ಪಬ್ರಹ್ಮದಲ್ಲಿ ಚಿತ್ತವೇಕರಸವಾಗಿ, ಪ್ರಾಣವಾಯು ಸುಷುಮ್ನಾ 
ಮಾರ್ಗದಿಂದ ಊರ್ಧ್ವಕ್ಕೆ ನಡೆದು, ಬ್ರಹ್ಮರಂಧ್ರವ೦ ಭೇದಿಸಿಕೊಂಡು ಬ್ರಹ್ಮದಲ್ಲಿ 


೧೯೦ ಮುದ್ರಾಮಂಜೂಷವು 


ರೀನವಾಗಲು, ಪುನಃ ಭವಕ್ಕೆ ಬಾರದಂತೆ ಆ ವೃದ್ಧರಾಯನು ಮುಕ್ತಿಯಂ ಹೊಂದಿದನು. 

ಆತ ಬಲಿದಿದ್ದ ಆಸನಜಚುದಿಂ ಆ ಶರೀರವು ಕುಳಿತಿದ್ದಂತೇ ಇರಲು, ಆ ಸಮಯದಲ್ಲಿ 
ಛಿದ್ರವಂ ನೋಡುತ್ತಿದ್ದ ಚೋರರು "ಇದೇ ಸಮಯವೆಂದು ಬಂದು. ಜಪವಂ ಮಾಡುವ 
ನಂತೆ ಕಣ್ಣುಮುಚ್ಚಿ ಕುಳಿತಿರುವ ಆ ರಾಯನ೦ ನೋಡಿ, ಖಡ್ಗದ ಮೊನೆಯಿಂದ 
ಸೋಂಕಿಸಲು, ಅದಕ್ಕೆ ಆ ಶರೀರ ಉರುಳಿ ಬೀಳಲು, “ಹೋ ವೃದ್ಧನು ಮೃತವಾದನು. 
ಇನ್ನು ಈ ಶರೀರವಂ ಛೇದಿಸಿದ್ದರಿ೦ ಫಲವೇನೆಂ”'ದು ಹೇಳಿಕೊಳ್ಳುತ್ತ, ಸಡಿಲಿ ಬಿದ್ದಿರುವ 
ಆತನ ಜಪಮಾಲೆಯಂ ಗುರುತಿಗೆ ತೆಗೆದುಕೊಂಡು, ಚಾಣಿಕ್ಕರಿಗೆ ಒಪ್ಪಿಸಬೇಕೆಂದು 
ಹೊರಟು ಹೋಗಲು, 

ಆ ರಾಯನ ದೂತನು ಎಂದಿನಂತೆ ಕಂದಮೂಲಗಳ೦ ತಂದು ಸುನಂದಾದೇವಿಗೆ 
ಒಪ್ಪಿಸಿ. ರಾಯನಿದ್ದೆಡೆಗೆ ಬಂದು, ಯೋಗವಟ್ಟ ಸಹಿತ ಉರುಳಿ ಗತಪ್ರಾಣನಾದ 
ರಾಯನಂ ಕಂಡು, 'ಹೋ' ಎಂದು ಹಂಬಲಿಸುತ್ತ, ತ್ವರಿತದಿ೦ದ ಓಡಿ ಬಂದು ಸುನಂದಾ 
ದೇವಿಗೆ ತಿಳುಹಿಸಲು, ಅದಂ ಕೇಳಿ ಮೂರ್ಛಾಗತಳಾಗಿ ನೆಲಕ್ಕೆ ಬಿದ್ದು, ಮತ್ತಷ್ಟು ಹೊತ್ತಿನ 
ಮೇಲೆ ಎಚ್ಚರಗೊಂಡು, ರೋದನಂಗೈಯುತ, ಪತಿಯಿದ್ದೆಡೆಗೆ ಬಂದು, ಪತಿಯ ಕಳೇ 
ಬರವಂ ನೋಡಿ, ಮನಕ್ಕೆ ಬಂದಂತೆ ಹಂಬಲಿಸಿದ ಬಳಿಕ ವಿವೇಕವ೦ ತಂದುಕೊಂಡು, 
“ಇನ್ನು ಹಂಬಲಿಸಿ ಫಲವೇನು ? ಇಂದಿಗೆ ಸಕಲದುಃಖವೂ ಶಮನವಾಯಿತೆಂ”ದು ಧೈರ್ಯ 
ವನ್ನವಲಂಬಿಸಿ, ದೂತನಂ ಕರೆದು “ಗಂಗಾಜಲ ಸಮೀಪದಲ್ಲಿ ವಿಸ್ತಾರವಾಗಿ ಚಿತೆಯಂ 
ರಚಿಸೆಂ”ದು ಹೇಳಿ, ಗಂಗೆಯಲ್ಲಿ ಸ್ನಾನವ೦ ಮಾಡಿ, ಗೌರೀದೇವಿಯಂ ಮನಬಂದಂತೆ 
ಪೂಜಿಸಿ, ಆ ರತ್ನಸ೦ಪುಟವ೦ ಖುಷಿಪತ್ನಿಯ ಕೈಯಲ್ಲಿ ಕೊಟ್ಟು, ರತ್ನತಾಟ೦ಕಗಳ೦ ಗುರು 
ಪತ್ನಿಗೆ ಕೊಟ್ಟು, ಅನರ್ಫ್ಯ ಮುಕ್ತಾಹಾರವಂ “ನೀವೆಲ್ಲರೂ ತೆಗೆದುಕೊಳ್ಳಿರೆ೦”ದು ಖುಷಿ 
ಪತ್ನಿಯರಿಗೆ ಕೊಟ್ಟು, ಪತಿಯ ಶಿವಲಿಂಗಸಂಪುಟವಂ ಗುರುಪುತ್ರನಿಗೆ ಕೊಟ್ಟು, ಪತಿಯ 
ಶರೀರವಂ ಗಂಗಾಜಲದಿಂ ಕ್ಷಾಳನೆಗೈದು, ಚಿತೆಯ ಮೇಲಿರಿಸಿ, ಹುಷಿಗಳ ಅನುಮತಿ 
ಯಿಂದ ಪತಿಯ ಔಪಾಸನಾಗ್ನಿಯಿ೦ದ ಚಿತೆಯಂ ಹತ್ತಿಸಿ, ಯಷಿಸಂಘಕ್ಕೆ ನಮಸ್ಕರಿಸಿ, 
ಸುನಂದಾದೇವಿಯು ಹರಿಹರಮೂರ್ತಿಗಳಂ ನೆನೆದು, ಮಹಾಬೆಳೆಕಿನಿಂ ಕೂಡಿ ಪ್ರಜ್ವಲಿ 
ಸುವ ಚಿತಾಗ್ನಿಯಂ ಪ್ರವೇಶಿಸಿ, ಮೇಘದಲ್ಲಿ ತೋರಿದ ಮಿಂಚು ಮರೆಯಾಗುವಂತೆ ಅಗ್ನಿ 
ಯಲ್ಲಿ ಲೀನವಾಗಿ ಪುಣ್ಯಲೋಕವನ್ನೈದಿದಳು. 

ಆ ಮರುದಿವಸ ಆಕಸ್ಮಿಕವೃಷ್ಟಿ ಉಂಟಾಗಿ. ಗಂಗಾನದೀಜಲವು ಹೆಚ್ಚಿ ಬಂದು ಆ 
ಭಸ್ಮರಾಶಿಯಂ ಕದಡುವದಂ ನೋಡಿ, “ರಾಜದಂಪತಿಗಳು ಸುಕೃತಶಾಲಿಗಳು; ವೃದ್ಧ 
ರಾಯನು ರಾಜಯೋಗದಿಂ ಮುಕ್ತಿಯಂ ಹೊಂದಿದನು; ಆತನ ಪತ್ನಿಯೂ ತವರುಮನೆಗೆ 
ಹೋಗುವ ಕನ್ನೆಯಂತೆ ನಿರಾತಂಕಳಾಗಿ ಪತಿಯೊಡನೆ ಅನುಗಮನವಂ ಮಾಡಿ ಗೌರೀ 
ದೇವಿಯರ ಪಾದಪಂಕಜದ ಸನ್ನಿಧಿಗೆ ಸಂದಳು” ಎಂದು ಹೇಳಿಕೊಳ್ಳುವ ಖುಷಿಗಳ 
ವಾಕ್ಕವಂ ಕೇಳಿ, ಬೀಸಣಿಗೆಯವನು "ಇನ್ನು ತಾನು ಅನಾಥನಾಗಿ ವಿರಕ್ತನಲ್ಲದೆ ಇಲ್ಲಿ 
ಇದ್ದು ಫಲವೇನು? ಪುರವನ್ನಾದರೂ ಸೇರುವೆನೆಂ''ದು ಬರುತ್ತ, ರೋದನವಂ ಗೈಯುವ 
ಚೇಟೆಯಂ ಕಂಡು, 

"ಎಲೈ ಕುಸುಮಲೇಖೆಯೇ, ನಾನು ಪುರಕ್ಕೆ ಹೋಗುವೆನು ; ಇಲ್ಲಿದ್ದು ಫಲವೇನು ? 


ಮಲಯಕೇತುವಿಗೂ ರಾಕ್ಷಸನಿಗೂ ಸಖ್ಯವು ೧೯೧ 


ಸ೦ಗಡಲೇ ಬಾರೆಂ''ದು ಹೇಳುವ ದೂತನಂ ಕುರಿತು. “ಎಲೈ ಕ್ಷೌಮಕನೇ, ಯಾರ ನಿಮಿತ್ತ 
ನಾನು ಪುರಕ್ಕೆ ಬರಲಿ ? ಇಲ್ಲಿ ಮಹಾಮುನಿಗಳು ಸಂಚರಿಸುವ ಮಾರ್ಗವಂ ಗುಡಿಸುತ, 
ಅವರ ಪುಷ್ಪವಾಟಿಗಳಿಗೆ ಜಲವ೦ ತಂದು ಹಾಕುತ, ಮುನಿಪತ್ನಿಯರು ತೋರಿದ ಕಾರ್ಯವ೦ 
ಮಾಡಿಕೊಡುತ, ಅವರ ಭೋಜನಶೇಷದ ಕ೦ದಮೂಲಗಳಿ೦ ಪ್ರಾಣಧಾರಣೆಯಂ ಮಾಡಿ, 
ಜನ್ಮಸಫಲವ೦ ಮಾಡಿಕೊಂಡು ಇಲ್ಲಿಯೇ ಇರುವೆನು. ನೀನು ಪತ್ನೀಪುತ್ರರ ಬಳಿಗೆ 
ಹೋಗುವನಾಗು'' ಎ೦ದು ಹೇಳಲು, “ನಿನ್ನ ಮನಬಂದಂತೆ ಮಾಡೆ೦”ದು ಚೇಟಿಗೆ ಹೇಳಿ, 
ಆ ಆಶ್ರಮವಂ ಬಿಟ್ಟು ಪುರಕ್ಕೆ ಬರುತ್ತಿದ್ದನು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇ೦ದ್ರರಾಶ್ರಿತ 
ಹೊಯಿಸಣಿಗಕುಲಸಂಜಾತ  ನಾರಾಯಣಶರ್ಮವಿರಚಿತಮಪ್ರ ಮುದ್ರಾಮ೦ಜೂಷವೆಂಬ 
ಗ್ರಂಥದಲ್ಲಿ ಸರ್ವಾರ್ಥಸಿದ್ದಿರಾಯನಿರ್ಯಾಣ ಕಥನವೆ೦ಬ ಏಕಾದಶಾಶಯಃ [ಸಮಾಪ್ತಃ]. 


ದ್ವಾದಶಾಶಯ : ಮಲಯಕೇತುವಿಗೂ ರಾಕ್ಷಸನಿಗೂ ಸಖ್ಯವು 


ಅನ೦ತರದಲ್ಲಿ ವೃದ್ದರಾಯನ ಜೀಸಣಿಗೆಯವನು ತನಗೆ ಒಡೆಯನಾದ ಸರ್ವಾರ್ಥ 
ಸಿದ್ಧಿರಾಯನು ಮುಕ್ತನಾದುದಂ ತಿಳಿದು, ಆತನ೦ ನೆನೆಯುತ, ಕ್ಲೇಶಪಡುತ, ಪುರಕ್ಕೆ 
ಅಭಿಮುಖವಾಗಿ ಬರುತ್ತಿರಲು, ಆ ಮಾರ್ಗಮಧ್ಯದಲ್ಲಿ ಮೊದಲು ರಾಕ್ಷಸನಿಂದ ನೇಮಿ 
ಸಿದ್ದ ವಾಸಕನೆಂಬ ಗೂಢಚಾರನು ಪರ್ವತರಾಯಸೇನೆಯಲ್ಲಿ ನಡೆದ ವಿಶೇಷ ವರ್ತ 
ಮಾನವಂ ತಿಳಿದು, ರಾಕ್ಷಸನಿಗೆ ತಿಳುಹಿಸಬೇಕೆ೦ದು ಬರುತ್ತ ಬೀಸಣಿಗೆಯವನಂ ಕಂಡು, 

“ಎಲೈ ಕ್ಷೌಮಕನೇ, ರಾಜಸನ್ನಿಧಿಯ ಸೇವಕನಾಗಿ ಇದ್ದ ನೀನು ಎಲ್ಲಿಗೆ ಹೋಗುವೆ ? 
ನಿನ್ನ ಮುಖದಲ್ಲಿ ಜಾರಿದ ಬಾಷ್ಟದ ಕೋಡಿಗಳೇನು?'' ಎನಲು, “ಎಲೈ ವಾಸಕನೇ, ನಮ್ಮ 
ಒಡೆಯನಾದ ವೃದ್ಧರಾಯನು ತಪೋವನದಲ್ಲಿಯೇ ಲಯವಾದನು. ಇನ್ನು ಮೇಲೆ ನನಗೆ 
ಅಲ್ಲಿ ಕೆಲಸವೇನೆ೦ದು, ಎಲ್ಲಿಗಾದರೂ ಹೋಗುವೆನೆ೦ದು ಬಂದೆನು” ಎನಲು, “ಎಲೈ 
ಕ್ಷೌಮಕನೇ, ಇದೆಕೋ ಈ ವನದಲ್ಲಿ ಅಮಾತ್ಯ ರಾಕ್ಷಸ ಇದಾನೆ. ಈ ಅರ್ಥವಂ ಆತನಿಗೆ 
ತಿಳುಹಿಸಿದರೆ, ನಿನ್ನ ದುಃಖ ಶಮನವಾಗುವದು” ಎಂದು ಹೇಳಿ, ಆ ಕ್ಷೌಮಕನ೦ 
ಕರೆದುಕೊಂಡು ವಾಸಕನು ಬಂದು, ರಾಕ್ಬಸನ೦ ಕಂಡು, 

“ಸ್ವಾಮಿ, ಈ ಜೀಸಣಿಗೆಯವನು ವಿಶೇಷ ವರ್ತಮಾನವಂ ಹೇಳುವನು. ಪರಾ೦ಬರಿಸ 
ಬಹುದು. ನಾನು ತಿಳಿದುದ೦ ಆ ಬಳಿಕ ವಿಜ್ಞಾಪಿಸುವೆನೆ೦''ದು ವಾಸಕನು ಹೇಳಲು, ಆ 
ರಾಕ್ಷಸನು ಕ್ಷೌಮಕನ೦ ನೋಡಿ, 

“ಎಲೈ ವ್ಯಜನಧಾರಿಯೇ, ನೀನು ಎಲ್ಲಿಂದ ಬಂದೆ ? ವೃದ್ಧರಾಯದ೦ಪತಿಗಳು 
ಕ್ಷೇಮದಲ್ಲಿ ಇದಾರೆಯೇ ? ಚಂದ್ರಗುಪ್ತನು ಭಕ್ತಿಯಿಂ ಭಾವಿಸುವನೇ ? ಏನು ಹೇಳಿ 
ಕಳುಹಿಸಿದರು ?” ಎನಲು, ಆ ಮಾತಿಗೆ ಕ್ಷಾಮಕನು ರೋದನವಂ೦ ಮಾಡುತ್ತ. 

“ಸ್ವಾಮೀ, ವೃದ್ಧರಾಜದ೦ಪತಿಗಳ ಕ್ಷೇಮವನ್ಶಾಕೆ ಇನ್ನು ಕೇಳುವಿರಿ ? ಶತ್ರುಮಧ್ಯ 
ದಲ್ಲಿ ಇರಲಾರದೆ ಸುರಂಗಮಾರ್ಗದಲ್ಲಿ ಹೊರಟು, ಖುಷಿಗಳ ಆಶ್ರಮಕ್ಕೆ ಬಂದು. ಕೆಲವು 
ಕಾಲದ ಮೇಲೆ ವೃದ್ಧರಾಯರು ಧ್ಯಾನಾರೂಢರಾಗಿ ಮುಕ್ತರಾದರು. ಆ ಕ್ಲೇಶವಂ 


೧೯೨ ಮುದಾ ) ಮಂಜೂಷವು 


ಸಹಿಸಲಾರದೆ ಸುನಂದಾದೇವಿಯು ಆ ರಾಯನ ಸಂಗಡ ಅನುಗಮನವಂ ಮಾಡಿ 
ಪರಲೋಕವನ್ನೈದಿದಳು'' ಎ೦ದು ಅಲ್ಲಿಯ ವರ್ತಮಾನವೆಲ್ಲವಂ ವಿವರವಾಗಿ ಹೇಳಿ, “ಆ 
ರಾಯನಂತೆ ನಾನು ಪ್ರಾಣವಂ ತ್ಯಜಿಸೇನೆ೦ದರೆ, ಆತ್ಮಹತ್ಕಾದೋಷ ಘಟಿಸುವದೆಂದು 
ತಿಳಿದು ಅಲ್ಲಿ ಇರಲಾರದೆ, ವಿದೇಶಗತನಾಗುವೆನೆ೦ದು ಬಂದೆನು” ಎನಲು, ಆ ವಾಕ್ಯವಂ 
ಕೇಳಿ ರಾಕ್ಷಸನು ಮನಸ್ಸಿನಲ್ಲಿ ಕ್ಲೇಶಪಡುತ್ತ, “ಹಾ ವೃದ್ಧರಾಯನೇ, ಹಾ ಸುನಂದಾ 
ದೇವಿಯೇ, ಕಾಲಾಧೀನವಾ[ದಿ]ರೇ, ನಾನು ಮನದಲ್ಲಿ ಮಾಡಿದ್ದ ಯತ್ನವು ಇಂದಿಗೆ 
ನಿಷ್ಫಲವಾಯಿತು. ಇನ್ನು ನಂದವಂಶವಾರ್ತೆಯೆಂದರೇನು ?'' ಎಂದು ಹಂಬಲಿಸುತ್ತ, 
ಸ್ನಾನವ೦ ಮಾಡಿ ಬಂದು, ಅಶನ ನಿದ್ರೆ ರುಚಿಸದೆ, ಚಿಂತಿಸುತ್ತ, ವಾಸಕನೆಂಬ ಗೂಢ 
ಚಾರನಂ ಕುರಿತು, 

“ಎಲೈ ಚಾರನೇ, ವೃದ್ಧರಾಜದ೦ಪತಿಗಳ ದೆಸೆ ಈ ರೀತಿಯಲ್ಲಿ ಆಯಿತು. ಪಾಟಲೀ 
ಪುರ ಸಮೀಪದಲ್ಲಿ ಇಳಿದಿದ್ದ ಪರ್ವತರಾಯನ ದಂಡಿನ ವರ್ತಮಾನವೇನು?' ಎನಲು, 
ಆ ಮಾತಿಗೆ ಗೂಢಚಾರನು, 

“ಸ್ವಾಮಿ ಅಮಾತ್ಕರೇ, ನೀವು ಪುರವ೦ ಚಿಟ್ಟು ಬಂದ ಬಳಿಕ ಜೀವಸಿದ್ಧಿಯೆಂಬ 
ಕ್ಷಪಣಕನು ಒಬ್ಬ ಸ್ತ್ರೀಯಂ ಕರೆದು ತಂದು ಚಂದ್ರಗುಪ್ತನಿಗೆ ಒಪ್ಪಿಸಲು, ಆಗ ಚಾಣಿಕ್ಯನು 
ಅವಳಂ ನೋಡಿ ಏನೋ ಒಂದರ್ಥವಂ ಮನಸ್ಸಿನಲ್ಲಿ ತಿಳಿದು, "ಎಲೈ ಜೀವಸಿದ್ಧಿಯೇ, 
ಈ ಕನ್ನೆಯು ಪರ್ವತರಾಯನಿಗೆ ಸಲ್ಲತಕ್ಕವಳು ; ಅವನಿಗೆ ಒಪ್ಪಿಸು' ಎನಲು, ಆತನ 
ಮಾತು ಮೀರಲಾರದೆ ಕ್ಷಪಣಕನು ಆ ಕನ್ನೆಯಂ ಕರೆತಂದು ಪರ್ವತರಾಯನಿಗೆ ಒಪ್ಪಿಸಲು, 
ಕಾಮುಕನಾದ ಆ ರಾಯನು ಅವಳಂ[ಗ]ಸಂಗದಿಂದ ನಂಜು ತಟ್ಟಿ ಮೃತನಾದನು. ಆ 
ಸಮಯದಲ್ಲಿ ಸನ್ನದ್ಧರಾಗಿ ತನ್ನ ಮೇಲೆ ಬರುತ್ತಿರುವ ಚಂದ್ರಗುಪ್ತನ ಸೇನೆಯಂ ಕಂಡು, 
ಭೀತನಾಗಿ, ಮಲಯಕೇತುವು ಓಡಿಹೋದನು. ಹೀಗಿರುವಲ್ಲಿ ಆ ಅರ್ಧರಾಜ್ಯವಂ ಬಯಸಿ 
ಬಂದ ಪರ್ವತರಾಯನ೦ ದುಷ್ಟಕನ್ಯಾಮುಖದಿಂ'ದ” -ಸಂಹಾರಗೈಸಿದವನಾದರೂ 
ಚಾಣಿಕ್ಕನು ಲೋಕಾಪವಾದವಂ ಮತ್ತೊಬ್ಬರಿಗೆ ಉ೦ಟುಮಾಡುವದಕ್ಕೆ ಸಮರ್ಥನೆಂದು 
ತಿಳಿಯುತ್ತಿದೆ” ಎನಲು, ಆದಂ ಕೇಳಿ ರಾಕ್ಷಸನು ಬಹುಖಿನ್ನನಾಗಿ. 

“ಓಹೋ ನಾನು ಮಾಡಿದ ಮಹಾಪ್ರಯತ್ನವು ವಿಫಲವಾಯಿತು. ಅರ್ಜುನನ ಸಂಹಾರ 
ಕ್ಕೋಸುಗ ಕರ್ಣನು ಇಂದ್ರನ ದೆಸೆಯಿಂದ ಸಂಪಾದಿಸಿದ *ಶಕ್ತ್ಯಾ'ಯುಧಕ್ಕೆ ಘಟೋ 
ತ್ಮಚನ೦ ಗುರಿಮಾಡಿಸಿ ವಾಸುದೇವನು ಅರ್ಜುನನಂ ರಕ್ಷಿಸಿದ ತೆರದಲ್ಲಿ ನಾನು ಚಂದ್ರ 
ಗುಪ್ತನ ಸಂಹಾರಕ್ಕೆ ಕಳುಹಿಸಿದ ವಿಷಕನ್ನೆಯಿ೦ದ ಪರ್ವತರಾಯನ೦ ಸಂಹಾರಗೈಸಿ, 
ಚಾಣಿಕ್ಯನು ಚಂದ್ರಗುಪ್ತನ೦ ರಕ್ಷಿಸಿದನು. ನಾನು ಮಾಡಿದ ಮಹತ್ವಯತ್ನವೇ ಈ ಗತಿ 
ಯಾದರೆ ಕಡಮೆ ಅಲ್ಪಪ್ರಯತ್ನಗಳು ಚಾಣಿಕ್ಕನ ಉಪಾಯವಂ ಮೀರಿ ಚಂದ್ರಗುಪ್ತನ 
ನ್ನೇನು ಮಾಡಿಯಾವು ?” 

ಹೀಗೆಂದು ಚಿಂತಿಸುತ, "ಪ್ರಭುವಾದ ನಂದರು ಕಾಲವಶವಾದಾಗ್ಯೂ ನನಗೆ ಪೌರುಷ 
ತಪ್ಪಿ ಬರದೆ ಇರುವದರಿಂದ ಇನ್ನೂ ಸಾಹಸವಂ ಮಾಡಿ, ಪಿತೃಕ್ಷೀಶದಿಂದ ಚಂದ್ರಗುಪ್ತ 


೧. ದ ಪರ್ವತರಾಯನಂ (ಕ, ಬ, ಗ) ೨. ಶಸ್ತ್ರಾ (ಕ) 


ಮಲಯಕೇತುವಿಗೂ ರಾಕ್ಟಸನಿಗೂ ಸಖ್ಯವು ೧೯೩ 


ನಿಗೆ ವೈರಿಯಾದ ಮಲಯಕೇತುವು ಖಿನ್ನನಾಗಿ ತನ್ನ ಪುರಕ್ಕೆ ಬ೦ದು ಇರುವದರಿಂದ ಈ 
ವೇಳೆಯಲ್ಲಿ ನಾನು ಹೋಗಿ ಅವನ೦ ಪ್ರೋತ್ಸಾಹಿಸಿ, ಅವನ ಸೇನೆಯಂ ಕರೆತಂದು, 
ಪಾಟಲೀಪುರವಂ ಮುತ್ತಿ, ಚ೦ದ್ರಗುಪ್ತ ಚಾಣಿಕ್ಕರ ಗರ್ವವಂ ಮುರಿದು, ನ೦ದರಾಜ್ಯವ೦ 
ಮಲಯಕೇತುವಿಗಾದರೂ ಕೊಟ್ಟು, ಲೋಕಾ೦ತರಸ್ಥರಾದ ನಂದರಿಗೆ ಸ೦ತೋಷವುಂಟಾ 
ಗುವಂತೆ ಮಾಡುವೆನಲ್ಲದೆ, ಚಂದ್ರಗುಪ್ತನ ಅಭ್ಯುದಯವ೦ ನೋಡಿ ಸಹಿಸುವನಲ್ಲ 
ವೆಂ”'ದು ನಿಶ್ಚೈಸಿ, ಪುನಃ ಆ ಚಾರನಂ ಕುರಿತು, 

“ಎಲೈ ವಾಸಕನೇ, ಪರ್ವತರಾಯನು ಕಾಲಾಧೀನನಾಗಿ ಎಷ್ಟು ದಿವಸವಾಯಿತು ? 
ಮಲಯಕೇತು ತನ್ನ ಪುರಕ್ಕೆ ತಲಪಿ ಇರುವನೋ?” ಎನಲು, “ಸ್ವಾಮೀ, ಪರ್ವತರಾಯನು 
ಕಾಲವಶನಾಗಿ ಎರಡು ತಿ೦ಗಳು ಆಯಿತು. ಮಲಯಕೇತು ಪುರವ೦ ತಲಪಿ ಇದ್ದಾನು. 
ಈ ವರ್ತಮಾನವಂ೦ ತಮಗೆ ತಿಳುಹಿಸಬೇಕೆ೦ದು ಅರಸುತ್ತ, ನಿಮ್ಮಿಂದ ಆಜ್ಜಪ್ಪ್ತನಾಗಿ 
ಪಾಟಲೀಪುರಕ್ಕೆ ಹೋಗುತ್ತಿರುವ ವಿರಾಧಗುಪ್ತನೆ೦ಬ ಚಾರನ೦ ಕಂಡುದರಿಂದ ತಮ್ಮ 
ಸನ್ನಿಧಿ ಗೊತ್ತಾಗಿ ಬಂದೆನು” ಎನಲು, “ನಮ್ಮ ಸ೦ಗಡಲೇ ಇರುವದೆಂ”ದು ಚಾರನಿಗೆ 
ನೇಮಿಸಿ, ಅಲ್ಲಿ೦ದ ಹೊರಟು ಪರ್ವತದೇಶಾಭಿಮುಖವಾಗಿ ಹೋಗುತ್ತಿರಲು, ಆಗ ಆತನ 
ಪರಿವಾರ ಕೆಲವು ಬಂದು ಸೇರಲು, ರಾಕ್ಷಸನು ಪರ್ವತರಾಜ್ಯದ ರಮಣೀಯತೆಯ೦ 
ನೋಡುತ್ತ ಬಂದು, ಶಾಹುರೀ ಪಟ್ಟಣದ ಉದ್ಯಾನದಲ್ಲಿ ಇಳಿಯುತ್ತಿದ್ದನು. 

ಅತ್ತಲಾ ಪಾಟಲೀಪುರದಲ್ಲಿ, ರಾಜಭವನದಲ್ಲಿ ವೃದ್ಧರಾಜದ೦ಪತಿಗಳು ಇಲ್ಲದೆ 
ಇರುವದಂ ಕೇಳಿ, ಚಂದ್ರಗುಪ್ತನು ಅತ್ಯಂತ ವ್ಯಸನ೦ಗೊ೦ಡು ತಾನೇ ಬಂದು ರಾಜಭವನ 
ವೆಲ್ಲವೂ ನೋಡಿ, ಕಾಣದೆ, ಅ೦ತಃಪುರದಲ್ಲಿ ಇರುವ ಸುರ೦ಗದ ಬಾಗಿಲು ತೆರೆದಿರುವದ೦ 
ನೋಡಿ, “ವೃದ್ಧದ೦ಪತಿಗಳು ಪುತ್ರಶೋಕವ೦ ಸಹಿಸಲಾರದೆ ತಪೋವನಕ್ಕೆ ಹೋಗಿರ 
ಬೇಕಲ್ಲದೆ ನನ್ನಿಂದ ಅಪರಾಧವೆಳ್ಳನಿತೂ ಇಲ್ಲ ; ಈ ಅರ್ಥ ಸರ್ವಜನಕ್ಕೆ ವಿದಿತವಾಗಿ 
ಇರುವದು. ಆದಡೆಯೂ ಅವರಿರುವ ನೆಲೆಯಂ ತಿಳಿದು ನಾನೇ ಹೋಗಿ ಸರ್ವಪ್ರಕಾರ 
ದಲ್ಲೂ ಕರೆತರುವದೇ ಯುಕ್ತವು” ಎಂದು ನಿಶ್ಚೈಸಿ, 

ವೃದ್ಧನಾದ ವಕ್ರನಾಸನೆ೦ಬ ಮಂತ್ರಿಯ೦ ಕರೆಸಿ, ರಾಜದ೦ಪತಿಗಳು ತಪೋವನಕ್ಕೆ 
ಹೋದುದಂ ತಿಳುಹಿ, ನಂದರ ಅಂತಃಪುರದಲ್ಲಿ ಇರುವ ಅವರ ಭೋಗಸ್ತಿ ೀಯರುಗಳಿಗೆ 
ಆವಶ್ಯಕಮಾದುದಂ ಒದಗಿಸುತ್ತ, ವ್ಯತ್ಯಾಸ ಬಾರದಂತೆ ಜಾಗರೂಕನಾಗಿ ಇರುವದೆಂದು 
ನೇಮಿಸಿ, ಸುರಂಗದ ಬಾಗಿಲ೦ ಮುಚ್ಚುವದೆ೦ದು ಕಟ್ಟಲೆಯಂ ಮಾಡಿ, ಚಾರರಂ ಕರೆದು, 
“ನಮ್ಮ ಪಿತಾಮಹರಾದ ರಾಜದಂಪತಿಗಳು ನಮಗೆ ತಿಳಿಯದಂತೆ ತಪೋವನಕ್ಕೆ ಹೋಗಿ 
ಇರುವದರಿಂದ ನೈಮಿಷಾರಣ್ಯದ ಖುಷ್ಕಾಶ್ರಮ೦ಗಳಲ್ಲಿ ಅರಸಿ ತಿಳಿದು ಬ೦ದು ನಮಗೆ 
ಹೇಳುವರಾಗಿ'” ಎ೦ದು ನೇಮಿಸಿ ಕಳುಹಿಸಿ, ಚಂದ್ರಗುಪ್ತನು ತಾನಿದ್ದೆಡೆಗೆ ಬರುತ್ತಿರಲು, 
ಅಷ್ಟರಲ್ಲಿಯೇ ಮೊದಲು ಚಾಣಿಕ್ಕನಿ೦ದ ನೇಮಿಸಿದ್ದ ಚೋರರು ಬಂದು ರಹಸ್ಯದಲ್ಲಿ 
ಅವನ೦ ಕಂಡು, 

“ಬುದ್ದೀ, ಅಪ್ಪಣೆ ಮೇರೆಗೆ ಗಂಗಾತೀರದ ಯಷ್ಯಾ ಶ್ರಮದಲ್ಲಿ ವಾಸವಂ ಮಾಡಿ 
ಕೊಂಡಿದ್ದ ವೃದ್ಧೆ ರಾಯನಂ ಸಂಹರಿಸಿ ಬಂದೆವು ; ಅವರ ಕೈ ಅಕ್ಬಮಾಲೆಯಿದು” ಎಂದು 
ತೋರಿಸಲು, ಅದ೦ ನೋಡಿ, ಅವರಂ ಆಚೆಗೆ ಕಳುಹಿಸಿ, ಚಂದ್ರಗುಪ್ತನ ಆಧಿಪತ್ಯವು 


೧೯೪ ಮುದ್ರಾಮಂಜೂಷವು 


ನಿಷ್ಕ೦ಟಕವಾಯಿತೆಂದು ಹೇಳಿ, ಚಾಣಿಕ್ಯನು ಸ್ನಾನಕ್ಕೆ ಹೋಗುತ್ತಿದ್ದನು. 

ಮತ್ತೆ ಕೆಲವು ದಿವಸದ ಮೇಲೆ ಚ೦ದ್ರಗುಪ್ತನಿ೦ದಾಜ್ಯಪ್ತರಾದ ಚಾರರು ಗಂಗಾತೀರದ 
ಆಶ್ರಮಗಳಲ್ಲಿ ಹುಡುಕಿ, ವೃದ್ಧರಾಯನ೦ ಕಾಣದೆ. ಗಂಗಾನದಿಗೆ ಸ್ನಾನಕ್ಕೆ ಬಂದಿದ್ದ 
ಚೇಟಿಯಂ ಕಂಡು, 

“ಎಲೈ ರಾಜಾಂತಃಪುರದ ಚೇಟಿಯೇ, ನೀನೆಲ್ಲಿ ಬಂದೆ ? ವೃದ್ಧರಾಜದಂಪತಿಗಳ 
ವೃತ್ತಾ೦ತಮೇನೆಂದೆ'ನಲು, ಆ ದೂತಿಯು ವೃದ್ಧದಂಪತಿಗಳು ಕಾಲಾಧೀನವಾದುದಂ 
ವಿವರಿಸಿ ಹೇಳಿ ರೋದನವಂ ಮಾಡುತ್ತಿರಲು, ಅದಂ ತಿಳಿದು ಆ ದೂತರು ಅಲ್ಲಿಂದ 
ಹೊರಟು ಪಾಟಲೀಪುರಕ್ಕೆ ಬಂದು, ಚಂದ್ರಗುಪ್ತನಂ ಕಂಡು ಕೈಮುಗಿದು, 

“ಬುದ್ದೀ, ಅಪ್ಪಣೆ ಮೇರೆಗೆ ವೃದ್ಧರಾಯರಂ ಹುಡುಕುವದಕ್ಕೆ ಹೋಗಿದ್ದ ದೂತರು 
ನಾವು. ಇಂದಿಗೆ ಹದಿನೈದು ದಿವಸದಲ್ಲಿ ವೃದ್ಧರಾಯರು ಯೋಗಾರೂಢರಾಗಿ ಅನಾ 
ಯಾಸದಿಂ ಮುಕ್ತರಾದುದರಿ೦ದ, ದೇವಿಯರು ಸಹ ಅವರ ಸಂಗಡಲೇ ಅನುಗಮನಮಂ 
ಮಾಡಿದರಂತೆ. ಅವರ ಸಂಗಡ ಹೋಗಿ ಇದ್ದ ಚೇಟಿಯು ಆ ಸ್ಥಳವಂ ಪೂಜಿಸುತ 
ಅಲ್ಲಿಯೇ ಇದಾಳೆ. ಬೀಸಣಿಗೆಯ ಸೇವಕನು ಆ ಖುಷ್ಯಾಶ್ರಮವಂ ಬಿಟ್ಟು ಹೋದನಂತ” 
ಎಂದು ವಿಜ್ಞಾಪಿಸಲು, ಆ ಮಾತಿಗೆ ಚಂದ್ರಗುಪ್ತನು ವ್ಯಸನಪಡುತ್ತ, “ಪಿತಾಮಹ 
ನೊಬ್ಬನಾದರೂ ಜೀವಿಸಿ ಇದ್ದರೆ ಬಹುಸೇವೆಯಂ ಮಾಡಿ ಸುಕೃತಕ್ಕೆ ಪಾತ್ರನಾಗಬೇಕೆಂದು 
ಎಣಿಸಿದೆನು. ದೈವಸಂಕಲ್ಪ ಹೀಗೆ ಪರಿಣಮಿಸಿತು” ಎ೦ದು ವ್ಯಸನಪಡುತ್ತಿರುವ ಚಂದ್ರ 
ಗುಪ್ತನ೦ಂ ಸಮಯೋಚಿತವಾದ ವಾಕ್ಯಗಳಿಂದ ಚಾಣಿಕ್ಕನು ಸಮಾಧಾನಗೊಳಿಸಿ, ಚಂದ್ರ 
ಗುಪ್ತನ ಮನಸ್ಸು ಬರುವಂತೆ ಆತನ ಕೈಯಿಂದಲೇ ಪಿತೃಕೃತ್ಯವ೦ ಮಾಡಿಸಿ, ಬ್ರಾಹ್ಮಣರಿಗೆ 
ಬಹುದ್ರವ್ಯದಕ್ಷಿಣೆಗಳಂ ಕೊಡಿಸುತ್ತಿದ್ದನು. ಶೆ 

ಅತ್ತಲಾ ಪರ್ವತರಾಯನ ಪುರದ ಉದ್ಯಾನದಲ್ಲಿ ರಾಕ್ಷಸನು ಬ೦ದು ಇಳಿದಿರುವದಂ 
ಬಾಗುರಾಯಣನು ಚಾರರ ಮುಖದಿಂ ತಿಳಿದು. ಹೀಗೆಂದು ಯೋಚಿಸುತ್ತಿದ್ದನು : 

`ನಾನು ಮಲಯಕೇತುವಂ ಓಡಿಸುವದಕ್ಕೆ ಚಾಣಿಕ್ಕರು ನನಗೆ ಸಿದ್ಧಾರ್ಥಕನ ಕೈಯಲ್ಲಿ 
ಕಳುಹಿಸಿ ಇದ್ದ ಕಾಗದದಲ್ಲಿ ಇದ್ದ ರೀತಿಗೆ ರಾಕ್ಷಸನು ಮಲಯಕೇತುವನ್ನನುವರ್ತಿಸಿ 
ಚಂದ್ರಗುಪ್ತನ ಮೇಲೆ ರಾಜಕಾರ್ಯಕ್ಕೆ ಬ೦ದಿದ್ದಾನು. ಚಾಣಿಕ್ಕರು ಹೇಳಿದ ರೀತಿಗೆ ಈಗಲೇ 
ರಾಕ್ಸಸನಲ್ಲಿ ಏನಾದರೂ ಇಲ್ಲದ ದೋಷಾರೋಪಣವಂ ಮಾಡಿ ಮಲಯಕೇತುವಿನಲ್ಲಿ 
ಬಂದು ಆಶ್ರೈಸದಂತೆ ಈಗಲೇ ನಿರಾಕರಿಸಿದರೆ, ಖ್ಯಾತಿವ೦ತನಾದ ರಾಕ್ಷಸನು ಆಶ್ರಯಿಸ 
ಬೇಕೆಂದು ಮತ್ತ್ಯಾವ ಅರಸಿನ ಬಳಿಗೆ ಹೋದರೆ, ಇವನು ಮಹಾಕಾರ್ಯದಕ್ಟನಾದುದರಿಂದ 
ಶತ್ರುವಾದರೂ ಆ ರಾಯನು ಮಿತ್ರನಾದಾನು. ಮಿತ್ರನೇ ಆಗಿ ಇದ್ದವನು ಕೇಳತಕ್ಕದೇನು? 
ಹೀಗೆ ಕೆಲವು ದೇಶಾಧಿಪತಿಗಳಂ ಒಡ೦ಬಡಿಸಿ, ರಾಕ್ಷಸನು ಚಂದ್ರಗುಪ್ತನ ಮೇಲೆ 
ಕಾರ್ಯಭಾಗಕ್ಕೆ ಯತ್ನವ೦ ಮಾಡಿದರೆ ಚಂದ್ರಗುಪ್ತನ ಯೋಗಕ್ಷೇಮ ಹೇಗೆ ಆಗುವದೋ? 
ಅದರಿಂದ ಚಾಣಿಕ್ಕರ ಮನೋಗತವು ವ್ಯರ್ಧವಾದೀತು. ನಾನು ಮಲಯಕೇತುವಿನ 
ಸಮೀಪದಲ್ಲಿ ಇದ್ದುದು ವ್ಯರ್ಥವಾಗುವದು, ಅದರಿಂದ ಮಲಯಕೇತುವಿಗೆ ರಾಕ್ಟಸನಲ್ಲಿ 
ಉಪೇಕ್ಷೆ ಬರುವಂತೆ ಮಾಡುವದಕ್ಕೆ ಇದು ಸಮಯವಲ್ಲ. ರಾಕ್ಷಸನು ಮಲಯಕೇತುವಂ 
ಒಡ೦ಬಡಿಸಿ, ಸೇನೆಯ೦ ಕರೆದುಕೊಂಡು, ಚಂದ್ರಗುಪ್ತನ ಮೇಲೆ ಕಾರ್ಯಭಾಗಕ್ಕೆ ಪಾಟಲೀ 


ಮಲಯಕೇತುವಿಗೂ ರಾಕ್ಷಸನಿಗೂ ಸಖ್ಯವು ೧೯೫ 


ಪುರವ೦ ಕುರಿತು ಹೋಗಲಿ. ಚಾಣಿಕ್ಕರ ಗೂಢಚಾರರು ಯಾರಾದರೂ ಕಪಟದಿಂದ 
ರಾಕ್ಸಸನಲ್ಲಿ ಬಂದು ಅನುವರ್ತಿಸಿದ ಬಳಿಕ, ದುಷ್ಟಮಾರ್ಜಾಲವ೦ ನಯದಿಂದ ಸಮೀಪಕ್ಕೆ 
ಕರೆದು ಉಷ್ಣೋದಕವನ್ನೆರಚಿ ಹೊರಡಿಸುವಂತೆ ರಾಕ್ಚಸನಲ್ಲಿ ಮಲಯಕೇತುವಿಗೆ ಕೋಪ 
ಬರುವಂತೆ ಮಾಡಿ, ಇಲ್ಲಿಂದ ಹೊರಡಿಸಬೇಕೆಂ''ದು ನಿಶ್ಚೈಸಿ, ಬಾಗುರಾಯಣನು 
ಮಲಯಕೇತುವಿನ ಸಮೀಪಕ್ಕೆ ಬರುತ್ತಿರಲು, 

ಪುರದ ಉದ್ಯಾನದಲ್ಲಿ ಇಳಿದಿದ್ದ ರಾಕ್ಷಸನು “ತಾನು ಬಂದು ಇದೇನೆ, ನಿಮ್ಮ೦ 
ಕಾಣಬೇಕೆಂದು ಇದೇನೆ ಎಂದು ಅರಸಾದ ಮಲಯಕೇತುವಿಗೆ ತಿಳುಹಿಸಿ ಬನ್ನಿರೆ೦''ದು 
ತನ್ನ ದೂತರಿಗೆ ನೇಮಿಸಿ ಕಳುಹಿಸಲು, ಅವರು ಓಲಗದಲ್ಲಿ ಕುಳಿತಿದ್ದ ಮಲಯಕೇತುವ೦ 
ಕಂಡು, ಕೈಮುಗಿದು, “ಬುದ್ದೀ, ಪಾಟಲೀಪುರದ ಅಮಾತ್ಕರಾಕ್ಬಸರು ಪುರದ ಉದ್ಯಾನದಲ್ಲಿ 
ಬಂದು ಇಳಿದಿದ್ದಾರೆ : ತಮ್ಮ ದರ್ಶನವಾಗಬೇಕೆ೦ದು "ವಿಜ್ಞಾಪಿಸಿ ಬನ್ನಿ' ಎಂದು ನಮ್ಮ೦ 
ಕಳುಹಿಸಿದರು” ಎಂದು ಹೇಳಲು, ಆ ವಾಕ್ಯವ೦ ಕೇಳಿ ಮಲಯಕೇತುವು ಹೀಗೆಂದು 
ಯೋಚಿಸುತ್ತಿದ್ದನು : 4 

“ನ೦ದರಿಗೆ ಮಂತ್ರಿಯಾದ ರಾಕ್ಷಸನು ಚಂದ್ರಗುಪ್ತನ ದೆಸೆಯಿಂದ ಭೀತನಾಗಿ, ಆ 
ರಾಜ್ಯದಲ್ಲಿ ನಿಲ್ಲಲಶಕ್ಕವಾಗಿದ್ದುದರಿ೦ದ ಇಲ್ಲಿಗೆ ಬಂದನೋ ಅಥವಾ ಚ೦ದ್ರಗುಪ್ತನಿಗೂ 
ನಮಗೂ ಉಂಟಾಗಿರುವ ವೈರವಂ ತಿಳಿದು ಇದೇ ಸಮಯದಲ್ಲಿ ನಮ್ಮ ಸಹಾಯದಿಂದ 
ಹೋಗಿ ಚಂದ್ರಗುಪ್ತನಲ್ಲಿ ದ್ವೇಷವ೦ ಸಾಧಿಸುವದಕ್ಕೆ ಬಂದನೋ ತಿಳಿಯಬೇಕು. ಈ 
ರಾಕ್ಷಸನು ನ೦ದರಿಗೆ ಮಂತ್ರಿಯಾಗಿದ್ದುದರಿಂದಲೇ ಅನೇಕ ರಾಜಮ೦ಡಲವು ನ೦ದರ೦ 
ಅನುವರ್ತಿಸಿಕೊ೦ಡು ಇದ್ದರು. ಈ ರಾಕ್ಷಸನ ಪ್ರಶ೦ಸೆಯ೦ ನಮ್ಮ ತಂದೆಯೂ 
ಮೊದಲು ಬಹುವಾಗಿ ಮಾಡುತಲಿದ್ದನು. ಕಾರ್ಯದಕ್ಷನಾಗಿ, ಬುದ್ಧಿ ಶಾಲಿಯಾಗಿ, ಸತ್ಯವಂತ 
ನಾಗಿ, ಪ್ರಜಾರಂಜಕನಾದ ಈ ರಾಕ್ಷಸನು ನಾವು ಅಪೇಕ್ಷಿಸುವದಕ್ಕೆ ಮುಂಚಿತವಾಗಿಯೇ 
ತಾನಾಗಿಯೇ ನಮ್ಮ ಬಳಿಗೆ ಬ೦ದು ಚಂದ್ರಗುಪ್ತನ ಮೇಲೆ ದ್ವೇಷವ೦ ಸಾಧಿಸಬೇಕೆಂದು 
ಹೇಳಿಕೊಂಡರೆ, ನಮ್ಮ ಬಳಿಯ ಸರ್ವಾಧಿಕಾರವ೦ ಈತನಿಗೆ ನೇಮಿಸಿ, ಇವನ ಮುಖ 
ದಿಂದಲೇ ಶತ್ರುಗಳಾದ ಚಂದ್ರಗುಪ್ತ ಚಾಣಿಕ್ಕರ೦ ನಿಗ್ರಹಿಸಬೇಕೆ೦''ದು ನಿಶ್ಚೈಸಿ, ಆಗ 
ಸಮೀಪಕ್ಕೆ ಬಂದ ಬಾಗುರಾಯಣನ೦ ನೋಡಿ, 

“ಅಯ್ಯ, ನ೦ದರಿಗೆ ಮಂತ್ರಿಯಾದ ರಾಕ್ಷಸನು ನಮ್ಮ ಪುರವುದ್ಯಾನದಲ್ಲಿ ಇಳಿದು, 
ನಮ್ಮ ಕಾಣಬೇಕೆಂದು ತನ್ನ ದೂತರಂ ಕಳುಹಿಸಿ ಇದಾನೆ. ಈತನು ಚಂದ್ರಗುಪ್ತನಿಗೆ 
ವೈರಿಯಾದುದರಿ೦ದ ನಮಗೆ ಮಿತ್ರನಾದಾನು. ರಾಕ್ಷಸನು ಕಾರ್ಯದಕ್ಸನು, ಸತ್ಯವ೦ತನು, 
ದೂರದರ್ಶಿಯು, ಖ್ಯಾತಿವ೦ತನು. ಇವನು ಚಂದ್ರಗುಪ್ತನಲ್ಲಿ ಭಯಪಟ್ಟು ಬಂದವ 
ನಾದರೂ ಈತನ ಮುಖದಿಂದ ಪಾಟಲೀಪುರವಂ ಸಾಧಿಸಬೇಕು. ನಮ್ಮನ್ನವಲಂಬಿಸಿ 
ತನಗೆ ಚ೦ದ್ರಗುಪ್ತನಲ್ಲಿ ಇರುವ ದ್ವೇಷವಂ ಸಾಧಿಸಬೇಕೆಂದು ಹೇಳಿಕೊಂಡರೆ, ರಾಕ್ಷಸನಂ 
ನಾವಾಗಿ ಕರೆಕಳುಹಿಸಿದ೦ತಾಯಿತು” ಎ೦ದು ಹೇಳಲು, 

"ಅಯ್ಯ ರಾಜಕುಮಾರಕನೇ, ರಾಕ್ಷಸನ ವಿಚಾರವಾಗಿ ನೀನು ಹೇಳಿದುದೆಲ್ಲವೂ 
ಸಹಜವೇ ಸರಿ. ಒ೦ದರಲ್ಲಿಯೂ ಕಳೆಯತಕ್ಕವನಲ್ಲ. ಚಂದ್ರಗುಪ್ತನಲ್ಲಿ ವೈರವ೦ 
ಸಾಧಿಸಲೋಸುಗ ಬಂದು ಇರುವದೇ ನಿಶ್ಚಯವಾದರೆ, ನಿನ್ನ ಮನೋರಥವೆಲ್ಲವೂ 


೧೯೬ ಮುದ್ರಾಮಂಜೂಷವು 


ಕೈವಶವಾಯಿತು ಎಂದು ತಿಳಿಯುವನಾಗು” ಎನಲು, “ಅಯ್ಯ ಮಿತ್ತ ಶನೇ, ರಾಕ್ಷಸನಿಂದ 
ನನ್ನ ಮನೋರಥ ಸಫಲಪ್ರಾಯವೆಂದು ಹೇಳಿದೆಯಲ್ಲವೇ ! ಮೊದಲು ರಾಕ್ಷಸನು 
ಮಾಡಿದ ಸಾಹಸವೆಲ್ಲವೂ ಚಾಣಿಕ್ಕನಲ್ಲಿ ಏನು ಸಾಗಿತು ?” ಎನಲು, "ಅಯ್ಯ ರಾಜ 
ಕುಮಾರಕನೇ, ಹ್ಯಾಗಾದರೂ ದುರಹಂಕಾರಿಯಾಗಿ ಧೂರ್ತನಾಗಿ ನಿಷ್ಠುರಹ್ಯದಯನಾದ 
ಚಾಣಿಕ್ಕನಿಗೂ ಸರಳಹೃದಯನಾಗಿ ರಾಜನೀತಿಜ್ಜನಾಗಿ ಪ್ರಭುವಾದ ಚಂದ್ರಗುಪ್ತನಿಗೂ 
ದೈವಯೋಗದಿಂದ ನಡೆದು ಬರುವ ಮಿತೃತ್ವವು ತಪ್ಪಿ ಅವರಿರ್ವರಿಗೂ ಮನಸ್ತಾಪ 
ವುಂಟಾದ ಸಮಯದಲ್ಲಿ ರಾಕ್ಷಸನ ಮುಖದಿಂದಲೇ ನಿನ್ನ ಕಾರ್ಯವೆಲ್ಲವೂ ಕೃತ ಕೂಡಿ 
ಬಿಂದಾವು' ಎನಲು, 

“ಅಯ್ಯ ಬಾಗುರಾಯಣನೇ, ನಮ್ಮ ಪರಿವಾರವೆಲ್ಲವಂ ತೆಗೆದುಕೊಂಡು ನೀನೇ 
ಹೋಗಿ ರಾಕ್ಷಸನಂ ಕೆಂಡು, ಉಚಿತಪ್ರಕಾರದಿಂ ಕರೆತರುವನಾಗು” ಎಂದು ಹೇಳಿದ 
ಮಾತಿಗೆ, ಎಲ್ಲ ಮಂತ್ರಿಪರಿವಾರಸಮೇತನಾಗಿ ಬಾಗುರಾಯಣನು ಪುರದ ಉದ್ಯಾನಕ್ಕೆ 
ಹೋಗಿ, ಉಚಿತಪ್ರಕಾರದಿ೦ ಎಲ್ಲರೂ ರಾಕ್ಷಸನಿಗೆ ನಮಸ್ಕರಿಸಿ ಕುಳ್ಳಿರಲು, ಎಲ್ಲರ 
ಯೋಗಕ್ಸೇಮವಂ ಕೇಳಿ, ರಾಕ್ಷಸನು ಬಾಗುರಾಯಣನಂ ಕುರಿತು, “ಏನಯ್ಯ ಸೇನಾ 
ಪತಿಯೇ, ನೀನು ಮಲಯಕೇತುವಿನ ಬಳಿಗೆ ಬರುವದಕ್ಕೆ ನಿಮಿತ್ತವೇನು ?'' ಎನಲು, 

“ಸ್ವಾಮೀ. ನಂದರು ಕಾಲವಾದ ಬಳಿಕ ಚಂದ್ರಗುಪ್ತನು ರಾಜ್ಯಕ್ಕೆ ಯೋಗ್ಯನಲ್ಲವೆಂಬ 
ಬುದ್ದಿಯಿಂದ ಅವನ೦ ಅನುವರ್ತಿಸುವದಕ್ಕೆ ಮನ ಓಡ೦ಬಡದೆ ನಂದರಾಜ್ಯದಲ್ಲಿ ಅರ್ಧ 
ರಾಜ್ಯಕ್ಕೆ ಕರ್ತು ಆಗುವ ಪರ್ವತರಾಯನನ್ನು ಅನುವರ್ತಿಸಬೇಕೆಂಬ ಬುದ್ಧಿಯಿಂದ 
ಚಂದ್ರಗುಪ್ತನಂ ಕಾಣಿಸಿಕೊಳ್ಳದೆ ಉದಾಸೀನನಾಗಿ ಇದ್ದುದಕ್ಕೆ, ಸಭೆಯಲ್ಲಿ ನನ್ನಂ ಕರೆ 
ಕಳುಹಿಸಿ ಅಪಮಾನಗೊಳಿಸಬೇಕೆಂಬ ಚಾಣಿಕ್ಕನ ಆಲೋಚನೆಯ೦ ಆಪ್ತಮುಖದಿಂ 
ತಿಳಿದಿರಲು, ಅಷ್ಟರಲ್ಲಿಯೇ ಆ ರಾತ್ರಯೇ ಚಂದ್ರಗುಪ್ತನ ದೂತರು ಬಂದು, "ನಿಮ್ಮ 
ಸೇನೆಗಳು ಈಗಲೇ ಯುದ್ಧಸನ್ನದ್ಧರಾಗಿ ಮಲಯಕೇತುವಿನ ಗುಡಾರಕ್ಕೆ ಪಶ್ಚಿಮದಿಕ್ಕಿನಲ್ಲಿ 
ನಿಂತು "ಅಪ್ಪಣೆ ಬಂದ ಮೇರೆಗೆ ನಡದುಕೊಳ್ಳುವದು' ಎಂದು ಪ್ರಭುಗಳ ಅಪ್ಪಣೆಯಾಗಿ 
ಇದೆ'ಯೆ೦ದು ಸೇನೆಗಳ೦ ಹೊರಡಿಸುತ್ತಿರಲು, 

"ಇದೇನೋ ಚಾಣಿಕ್ಕನು ಪುತ್ರಸಮೇತನಾದ ಪರ್ವತರಾಯನಿಗೆ ಏನೋ ದ್ರೋಹ 
ವನ್ನೆಣಿಸಿ ಇರಬೇಕು, ಈ ಅರ್ಥವಂ ತಿಳಿಯಬೇಕೆಂ'ದು ನಿಶ್ಚೈಸಿ, ತ್ವರಿತದಿಂ ಪರ್ವತ 
ರಾಯನ ಗುಡಾರದ ಸಮೀಪಕ್ಕೆ ನಾನು ಬರುವಷ್ಟರಲ್ಲಿಯೇ, ಚಾಣಿಕ್ಕನು ಕಳುಹಿಸಿದ 
ವಿಷಕನ್ನೆಯಿಂದ ಪರ್ವತರಾಯನು ಮೃತನಾಗಿ, ಚಂದ್ರಗುಪ್ತನ ಸೇನೆಯು ಮಲಯ 
ಕೇತುವಿನ ಮೇಲೆ ಬರುವದ೦ ತಿಳಿದು, ಮನಮರುಗಿ, ಮಲಯಕೇತುವಿಗೆ ಈ ಅರ್ಥವಂ 
ಬೇಗ ತಿಳುಹಿಸಿ, ಅವನ೦ ಶತ್ರುಸೇನೆಗೆ ಸಿಕ್ಕದಂತೆ ತಪ್ಪಿಸಿ ದೂರವಾಗಿ ಕರೆತಂದು ಬಿಡಲು, 
ತನಗೆ ಉಪಕಾರವಂ ಮಾಡಿದನೆಂಬ ಪ್ರೀತಿಯಿಂದ ನನ್ನ೦ ಪುರಕ್ಕೆ ಹೋಗಲೀಸದ ತನ್ನ 
ಸಂಗಡಲೇ ಕರೆತಂದನು. ಇನ್ನು ನೀವು ಮಲಯಕೇತುವಿನಲ್ಲಿ ಅನುಗ್ರಹವ೦ ಮಾಡಿ 
ಬಂದ ಬಳಿಕ ಆತನು ಬಯಸಿದುದೆಲ್ಲವೂ ಸಫಲವಾಗುವದು. ಇನ್ನು ದಯಮಾಡ 
ಬಹುದು” ಎಂದು ಬಾಗುರಾಯಣನು ಹೇಳಿದ ಮಾತಿಗೆ ರಾಕ್ಟಸನೆದ್ದು, ಪರಿವಾರಸಮೇತ 
ನಾಗಿ ರಾಜಸಭೆಗೆ ಬರುತ್ತಿರಲು, 


ಮಲಯಕೇತುವಿಗೂ ರಾಕ್ಷಸನಿಗೂ ಸಖ್ಯವು ೧೯೭ 


ಅದ೦ ಕಂಡು ಮಲಯಕೇತು ಪೀಠದಿಂದೆದ್ದು ಬಂದು ರಾಕ್ಷಸನಿಗೆ ನಮಸ್ಕರಿಸಲು, 
ಮಲಯಕೇತುವಂ ತಕ್ಕೆಸಿ, “ಜಯಶೀಲನಾಗೆ೦'ದು ಹರಸಿ, ಅವರಿರ್ವರೂ ಉಚಿತ 
ಪ್ರಕಾರದಿಂ ಕುಳಿತು, 

“ಅಮಾತ್ಯಶ್ರೇಷ್ಠರೇ, ನೀವು ಕ್ಷೇಮಿಗಳೇ ?” ಎನಲು, "ಅಯ್ಯ ಕುಮಾರಕನೇ, ನೀನು 
ಶ್ರೇಯೋವಂತನಾಗಿ ಇರುವದಂ ಕೇಳಿ ನಾವು ಕ್ಷೇಮಿಗಳಾಗಿ ಇದೇವೆ. ಪ್ರಜಾಪರಿವಾರ 
ಸಮೇತನಾದ ನಿನಗೆ ಕ್ಷೇಮವೇ ? ನಾನು ನಿಮ್ಮ ತಂದೆಗೆ ಮಿತ್ರನಾದ ಸಲಿಗೆಯಿ೦ದ ನಿನ್ನ೦ 
ಕುಮಾರಕನೆ೦ದು ಸಂಬೋಧಿಸಬೇಕಾಯಿತು. ನಮ್ಮಿರ್ವರಿಗೆ ಉಂಟಾಗಿ ಇದ್ದ ಮಿತ್ರ 
ತ್ಚವ೦ ನಿಮ್ಮ ವೃದ್ಧಮಂತ್ರಿಗಳ೦ ಕೇಳಿದರೆ ವಿವರವಾಗಿ ತಿಳಿಯಲಾದೀತು. ಅದಂತಿರಲಿ. 
ವಂಚಕನಾದ ಚಾಣಿಕ್ಕನ ಕಪಟವ೦ ನಿಶ್ಚಯವೆಂದು ಎಣಿಸಿ, ಮಾಡಿದ ಯತ್ನಗಳು 
ಪ್ರಯೋಜನಕ್ಕೆ ಬಾರದೆ, ಪರ್ವತರಾಯನು ಮಹಾವಿಪತ್ತಿಗೆ ತಗುಲಿದನು. ನೀನು ಪಿತೃ 
ಕ್ಷೇಶದಿಂದ ಖಿನ್ನನಾಗಿ, ಬಹುಪ್ರಜಾನಿಕರಕ್ಕೆ ಆಧಾರವಾದ ಪರ್ವತರಾಜ್ಯವಿಚಾರದಲ್ಲಿ 
ಉಪೇಕ್ಷಾವಂತನಾಗಿ ಇದಾನೆಂದು ತಿಳಿದು, ನಿನ್ನಂ ನೋಡ ಬಂದೆನು” ಎನಲು, 

“ಅಯ್ಯ ಅಮಾತೃಶ್ರೇಷ್ಠರೇ, ನಿಗ್ರಹಿಸಲೆಣಿಸಿದ ದೈವವು ವಂಚಕರಂ `ಆಪ್ತರನ್ನಾಗಿ 
ಮಾಡಿ ತೋರಿಸಿ, ಅವರ ಮುಖದಿಂದ ಪುರುಷನ೦ ಸ೦ಹಾರಗೊಳಿಸುವದಲ್ಲದೆ ಪ್ರತ್ಯಕ್ಷ 
ವಾಗಿ ಬಂದು ನಿಗ್ರಹಿಸುವದು೦ಟೇ ? ಮೊದಲಿನಂತೆ ಎ೦ದು ಭಾವಿಸದೆ, ಈಗ ನನ್ನಲ್ಲಿ 
ಪುತ್ರವಾತೃಲ್ಯವಿಟ್ಟು, ಸಕಲಕ್ಕೂ ನನಗೆ ಸಹಾಯರಾಗಿ ಇರಬೇಕು. ಬಹಳ ಕೃಪೆಯಿಂದ 
"ಬಾಲಕನ೦ ನೋಡಬೇಕೆ೦'ದು ಬಂದುದರಿಂದ ನಮ್ಮ ಪಿತೃಕ್ಲೀಶವು ನಿವೃತ್ತಿ ಆಯಿತು. 
ವಿಶ್ರಮಿಸಿಕೊಳ್ಳಬಹುದೆ೦''ದು ರಾಕ್ಸಸನಿಗೆ ಹೇಳಿ, ಸಕಲ ಸೋಪಸ್ಕರ ಸಮೇತವಾಗಿ 
ರಾಜಯೋಗ್ಯವಾದ ಬಿಡಾರವಂ ಮಾಡಿಸಿ, ರಾಕ್ಸಸನ೦ ಬಿಡಾರಕ್ಕೆ- ಕಳುಹಿಸಿ, ಮಲಯ 
ಕೇತುವು ಮಜ್ಜನಗೃಹಾಭಿಮುಖನಾಗುತ್ತಿದ್ದನು. 

ಆ ಮಾರನೆಯ ದಿವಸ, ರಾಕ್ಷಸನಂ ಕರೆಕಳುಹಿಸುವ ಕುತೂಹಲದಿಂದ "“ಅಮಾತ್ಯರ 
ಸಮಯವೇನು, ನೋಡಿ ಬಾರೆ೦”ದು ಮಲಯಕೇತುವು ದೂತರ೦ ಕಳುಹಿಸಲು, ಆ 
ದೂತರು ಬಂದು ರಾಕ್ಷಸನಿಗೆ ಕೈಮುಗಿದು, “ತಮ್ಮ ಸಮಯವೇನೆ೦ದು ತಿಳಿದು ಬರಹೇಳಿ 
ನಮ್ಮ ದೊರೆಯವರು ಕಳುಹಿಸಿದರು'' ಎನಲು, ಅದ೦ ಕೇಳಿ “ನಾವೇ ಬರುತಲಿದೇವೆ' 
ಎಂದು, ರಾಕ್ಷಸನೆದ್ದು ಆಸ್ಥಾನಕ್ಕೆ ಹೋಗಿ, ಮಲಯಕೇತುವಂ೦ ಕಂಡು, ಉಚಿತಪ್ರಕಾರ 
ವಾಗಿ ಕುಳ್ಳಿರಲು, ಮಲಯಕೇತುವಿ೦ತೆ೦ದನು : 

“ಅಮಾತ್ಯಶ್ರೇಷ್ಠರೇ, ಪಾಟಲೀಪುರವ೦ ಬಿಟ್ಟು ಬ೦ದ ಬಳಿಕ ಇಷ್ಟು ದಿವಸ ನಿಮಗೆ 
ವಾಸವೆಲ್ಲಿ ? ಮು೦ದಣ ಕಾರ್ಯವು ನೆರವೇರುವದಕ್ಕೆ ಏನು ಸ೦ಕಲ್ಪಿಸಿ ಇದ್ದೀರಿ ? ಕರ್ತವ್ಯ 
ಕಾರ್ಯವು ಅವಶ್ಯವಾಗಿರುವಲ್ಲಿ ಲೋಕದವರಂ೦ತೆ ಸುಮ್ಮನಿರತಕ್ಕವರಲ್ಲ ಎ೦ದು ಕೇಳಿದೆನು” 
ಎನಲು, "ಅಯ್ಯ ಕುಮಾರಕನೇ'' ಎ೦ದು ರಾಕ್ಷಸನು ನಾಲ್ಕು ದಿಕ್ಕಿನ ಜನವ೦ ನೋಡಲು, 
ಅಲ್ಲಿದ್ದ ಜನರೆಲ್ಲರೂ ಏಕಾ೦ತಸಮಯವೆ೦ದು ತಿಳಿದು ಅಲ್ಲಲ್ಲಿ ತೆರಳುತ್ತಿರಲು, “ಅಯ್ಯ 
ಮಲಯಕೇತುವೇ, ಅವಶ್ಯಕರ್ತವ್ಯ ರಾಜಕಾರ್ಯವೇನು ನನಗಿದ್ದರೂ ಪ್ರಭುವಿನ ಅವಲಂಬ 
ಹೊರತು ಸಿದ್ದಿಸದು. ಅದೇನೆಂದರೆ, 

ಚಾಣಿಕ್ಯನೆಂಬ ಬ್ರಾಹ್ಮಣನು ನಿಮ್ಮ ತಂದೆಗೆ ಬೋಧಿಸಿ ಕರೆಕೊ೦ಡು ಹೋಗಿ, ಛದ್ಮನೆ 


೧೯೮ ಮುದಾ ಮಂಜೂಷವು 


ಯಿಂದ ನಂದರಂ ಸಂಹರಿಸಿ, ನಿಮ್ಮ ತಂದೆಗೆ ತಾನು ಆಡಿದ ಅರ್ಧರಾಜ್ಯವಂ ಕೊಡ 
ಬೇಕಲ್ಲಾ ಎಂಬ ಲೋಭಬುದ್ಧಿಯಿ೦ದ ಆತನಿರಬಾರದೆಂದು ವಿಷಕನ್ನೆಯಂ ಕಳುಹಿಸಿ, 
ನಿಮ್ಮ ತಂದೆಯಾದ ಪರ್ವತರಾಯನಂ ಸಂಹಾರಗೈಸಿ, ಈಗಲೂ ಆ ಅರ್ಧರಾಜ್ಯವಂ 
ನಿನಗೆ ಕೊಡದೆ. ನಿನ್ನ೦ ಲಕ್ಷೀಕರಿಸದೆ ಇರುವದರಿಂದ, ದ್ರೋಹಿಗಳಾದವರಂ ದಂಡಿಸ 
ಬೇಕಲ್ಲದೆ ಪ್ರಭುವಾದವನು ಸುಮ್ಮನಿರಬಾರದು. ಅವರು ಮಾಡಿದ ದ್ರೋಹಕ್ಕೆ ಏನು 
ಮಾಡಿದರೂ ಮಾಡಬಹುದು. ನಂದರಾಜ್ಯದಲ್ಲಿ ನನಗೆ” ಪ್ರಜಾಸಮ್ಮ ತಿಯಿರುವಂತೆ 
ಅನ್ಕರಿಗಿರಲಾರದು. "ಪ್ರಮುಖರಾದ ನನ್ನ ಕಡೆಯವರು ಕಪಟದಿ೦ ಚಂದ್ರಗುಪ್ತನಂ 
ಸಂಹರಿಸಲುದ್ಯುಕ್ತರಾಗಿ ಸಮಯವ೦ ನೋಡುತಲಿದಾರೆ. ಈ ವೇಳೆಯಲ್ಲಿ ನೀನು 
ಧೈರ್ಯವಂ ಮಾಡಿ, ಪುನಃ ಸೇನೆಗಳಂ ಜೊತೆಗೊಳಿಸಿಕೊ೦ಡು ಪಾಟಲೀಪುರವಂ ಮುತ್ತಿದರೆ, 
ನಿನ್ನ. ಅವಲಂಬವಿರುವದರಿಂದ ಯಾವ ಉಪಾಯದಿಂದಲಾದರೂ ಚಂದ್ರಗುಪ್ತನಂ 
ಸಂಹರಿಸಿ, ನಂದರಾಜ್ಯಾಧಿಪತ್ಯವನ್ನು ಸಹ ನಿನಗೆ ಉಂಟುಮಾಡಿ, ಶತ್ರುಸ೦ಹಾರವಾದುದ 
ರಿಂದ ಲೋಕಾ೦ತರಸ್ಥರಾದ ನಂದರಿಗೆ ಸಂತೋಷವನ್ನುಂಟುಮಾಡುವೆನಲ್ಲದೆ, ನಾನು 
ಭೋಗಾಸಕ್ತನಾಗಿ ರಾಜ್ಯವ೦ ಸಾಧಿಸಬೇಕೆಂದು ಬಂದವನಲ್ಲ ; ಸ್ವಾಮಿಭಕ್ತಿಯಂ ನೆರ 
ವೇರಿಸಿ ಕೀರ್ತಿಯನ್ನಾದರೂ ಸಂಪಾದಿಸುವೆನು” ಎಂದು ರಾಕ್ಷಸನು ಮಲಯಕೇತುವಿಗೆ 
ಹೇಳುತ್ತಿರಲು, 

“ಅಯ್ಯ ಅಮಾತ್ಯಶ್ರೇಷ್ಠರೇ, ನಾನು ಬಯಸಿದರ್ಥವನ್ನೇ ನೀವು ಬಯಸಿರುವಿರಿ. ನೀವು 
ಬೇಕೆಂದು ಸಾಹಸವ೦ ಮಾಡಿದರೆ, ಚಂದ್ರಗುಪ್ತನಂ ವಹಿಸಿರುವ ಚಾಣಿಕ್ಕನ ಕಪಟೋ 
ಪಾಯವೆಷ್ಟು ಮಾತ್ರವು ? ಚಂದ್ರಗುಪ್ತನ೦ ಸ೦ಹರಿಸಿದಲ್ಲದೆ ಪಿತೃಕಾರ್ಯವಂ ನೆರವೇರಿಸಿ 
ಗಂಧಮಾಲಿಕೆಗಳಂ ಸ್ಟೀಕರಿಸುವದಿಲ್ಲವೆಂಬ ವೀರವ್ರತ ಸಫಲವಾಗುವದಕ್ಕೆ ನೀವು ನನ್ನ 
ಬಳಿಗೆ ಬಂದಿರಿ. ಮೊದಲಿನಂತೆ ಸೇನೆಗಳ೦ ಜೊತೆಗೊಳಿಸುವೆನು. ನನ್ನ ರಾಜ್ಯದ ಸರ್ವಾಧಿ 
ಕಾರವಂ ಬುದ್ಧಿ ಸ೦ಪನ್ನರಾದ ನಿಮಗೆ ಕೊಟ್ಟು, ನೀವು ಹೇಳಿದಂತೆ ನಡೆದುಕೊಳ್ಳುತ್ತಲಿರು 
ವೆನು. ನನ್ನ ಪ್ರಜಾಪರಿವಾರಗಳಿಗೆ ನಮ್ಮ ತಂದೆಯಾದ ಪರ್ವತರಾಯನಿಗಿ೦ತಲೂ ಅಧಿಕ 
ವಾಗಿ ಸಂತೋಷವಂ ಮಾಡುತ್ತ, ನಮ್ಮ ಶತ್ರುಗಳಂ ನಿಗ್ರಹಿಸಿ, ನನ್ನಂ ಸಕಲ ರಾಜ್ಯಾಧಿ 
ಪತಿಯೆಂದೆನಿಸಿ, ಇನ್ನೂ ಖ್ಯಾತಿವ೦ತ”!ರಾಗಿರಿ]”” ಎಂದು ರಾಕ್ಷಸನಿಗೆ ಹೇಳಿ, ಕರ್ಪೂರ 
ವೀಳಯವನ್ನಿತ್ತು. ಬಿಡಾರಕ್ಕೆ ಕಳುಹಿಸುತ್ತಿದ್ದನು. 

ಮತ್ತೊಂದು ದಿವಸ, ಸಕಲವಾದ ಅಧಿಕಾರಿಗಳಿಂದಲೂ ಶೇಖರಮುಖ್ಯರಾದ ಸೇನಾ 
ಪತಿಗಳಿ೦ದಲೂ ಚಿತ್ರವರ್ಮಮುಖ್ಯರಾದ ಅರಸುಗಳಿ೦ದಲೂ ಶೋಭಿಸುತ್ತ ಇಂದ್ರಸಭೆ 
ಯಂತೆ ಬುದ್ಧಿ ಸ೦ಪನ್ನರಾದ ಮಂತ್ರಿಗಳಿಂದ ಯುಕ್ತವಾಗಿರುವ ರಾಜಾಸ್ಥಾನಕ್ಕೆ ಮಲಯ 
ಕೇತು ಬಂದು ಕುಳಿತು, ರಾಕ್ಟಸನಂ ಕರೆಕಳುಹಿಸಿ, ಕುಳ್ಳಿರಿಸಿಕೊಂಡು, ಮಂತ್ರಿಗಳು ಮುಖ್ಯ 
ರಾದ ಅಧಿಕಾರಿಗಳಂ ಕುರಿತು, ಇಂತೆಂದನು : 

"ಅಯ್ಯ ಅಧಿಕಾರಿಗಳಿರಾ, ಕಾರ್ಯದಕ್ಷರಾಗಿ ಬುದ್ಧಿ ಸ೦ಪನ್ನರಾಗಿ ನಮ್ಮ ತಂದೆಗಳಿಗೆ 
ಮಿತ್ರಭಾವದಿಂದಿರುತ್ತಿದ್ದ ಅಮಾತ್ಯರಾಕ್ಷಸರು ನಮ್ಮ ಶ್ರೇಯೋಲಾಭಕ್ಕೆ ಅನುಕೂಲರಾಗಿ 


೧. ನಿನಗೆ (ಕ) ೨. ನಾಗು (ಸ. ಬಿ. ಗ) 


ಮಲಯಕೇತುವಿಗೂ ರಾಕ್ಷಸನಿಗೂ ಸಖ್ಯವು ೧೯೯ 


ಇರುವದರಿಂದ, ನಮ್ಮ ಬಳಿಯ ಸರ್ವಾಧಿಕಾರವಂ ವಿಚಾರಿಸುವಂತೆ ನಾವು ಒಡ೦ಬಡಿಸಿ 
ಇರುವದರಿಂದ, ಅವರು ಹೇಳಿದ ರೀತಿಗೆ ರಾಜಕಾರ್ಯವ೦ ಮಾಡುತ್ತಲಿರುವರಾಗಿ'' ಎ೦ದು.. 
ಅಧಿಕಾರಿಗಳಿಗೆ ನೇಮಿಸಿ, ಶೇಖರ ಮುಖ್ಯರಾದ ಸೇನಾಪತಿಗಳನ್ನು, ಚಿತ್ರವರ್ಮಮುಖ್ಯ 
ರಾದ ಅರಸುಗಳಂಲ೦ ಕುರಿತು, 

“ಅಯ್ಯ ನಮಗೆ ಪರಮಪ್ರಿಯರಾದ ಅರುಸಗಳಿರಾ, ಈಗ ಪುನಃ ಪಾಟಲೀಪುರಕ್ಕೆ 
ರಾಜಕಾರ್ಯವಾಗಿ ಸೇನೆಗಳು ತೆರಳಬೇಕಾಗಿ ಇದೆ. ಅಮಾತ್ಯಶ್ರೇಷ್ಠರು ಹೇಳಿದ ಮೇರೆಗೆ 
ಮೊದಲಿನಂತೆ ನಿಮ್ಮ ಸೇನೆಗಳ೦ ಸಜ್ಜುಮಾಡಿಕೊ೦ಡು, ಹೊರಡುವ ಸಮಯಕ್ಕೆ ನೀವು 
ಸಿದ್ದವಾಗಿ ಕಾದಿರತಕ್ಕುದು'' ಎಂದು ನೇಮಿಸಿ, ಆಗ ಬೊಕ್ಕಸದಿಂದ ಅನರ್ಫ್ಯವಸ್ತ್ರಭೂಷಣ 
ಗಳ೦ ತರಿಸಿ ರಾಕ್ಷಸನ ಮುಂದೆ ಇರಿಸಲು, ರಾಕ್ಷಸನು ಅದ೦ ನೋಡಿ, “ಏನಯ್ಯ 
ಕುಮಾರಕನೇ ವಿಶೇಷಪ್ರಯತ್ನವು'' ಎನಲು, “ಸ್ಟೀಕರಿಸಬೇಕೆ೦”ದು ಮಲಯಕೇತುವು 
ಹೇಳಲು, 

“ಅಯ್ಯ ಕುಮಾರಕನೇ, ಭೂಷಣಧಾರಣಕ್ಕೆ ಸಮಯ ಬೇರೆ ಉಂಟು. ನೀನು ಕೊಟ್ಟ 
ಭೂಷಣವಂ ಧರಿಸಬೇಕಾದರೆ, ನಿನಗೆ ಶತ್ರುವಾದ ಚಂದ್ರಗುಪ್ತನನ್ನು ನಿನ್ನಿಂದ ಸಂಹಾರ 
ಗೈಸಿ ಸಕಲನರಪತಿಮಕುಟಮಣಿಪ್ರಭಾನೀರಾಜಿತಮಾದ ಪಾದಪ್ರಾ೦ತದಿ೦ ಶೋಭಿಸುವ 
ನಂದರ ಸಿಂಹಾಸನದಲ್ಲಿ ನಿನ್ನ೦ ಕುಳ್ಳಿರಿಸಿ, ಸಕಲ ರಾಜ್ಯಾಭಿಷೇಕವ೦ ಮಾಡಿಸಿ, ವಂದಿ 
ಮಾಗಧರು ಹೊಗಳುತ್ತಿರಲು, ಸಕಲ ರಾಜಮ೦ಡಲವೂ ಕಪ್ಪಗಳನ್ನೂಪ್ಪಿಸುತ್ತಿರಲು, ಆಗ 
ನಾನು ಕೃತಕೃತ್ಯನಾಗಿ ನೀನು ಕೊಟ್ಟ ಆಭರಣವಂ ಸ್ವೀಕರಿಸುವೆನಲ್ಲದೆ, ಪ್ರಭುಗಳಾದ 
ನ೦ದರನ್ನಗಲಿ, ಶತ್ರುಗಳ೦ ನಿಗ್ರಹಿಸದೆ, ತ್ಯಜಿಸಿದ್ದ ಆಭರಣಗಳ೦ ಯಾವ ಮಹೋತ್ಸವ 
ಕ್ಕೋಸುಗ ಅ೦ಗೀಕರಿಸುವೆನು' ಎಂದು ರಾಕ್ಷಸನು ಹೇಳುತ್ತಿರಲು, -ಮಲಯಕೇತುವು 
ನಿರ್ಬಂಧಪಡಿಸುವದಕ್ಕೆ ಲಜ್ಜಿತನಾಗಿ ಸಮೀಪದಲ್ಲಿ ಇದ್ದ ಉಲೂಕನೆಂಬ ವೃದ್ಧ 
ಮಂತ್ರಿಯ ಮುಖವ೦ ನೋಡಲು, ಪ್ರಭುವಿನ ಮನೋಗತವಂ ತಿಳಿದು ಆ ಉಲೂಕ 
ನೆಂಬ ಮಂತ್ರಿ ಇಂತೆಂದನು : 

“ಸ್ವಾಮೀ ಅಮಾತ್ಯರೇ, ನೀವು ಮಲಯಕೇತುವಿನ ಆಸ್ಥಾನವ೦ ಪ್ರವೇಶಿಸಿದಾಗಲೇ 
"ಶತ್ರುಸ೦ಹಾರವಾಗಿ ನಂದರಾಜ್ಯವು ಮಲಯಕೇತುವಿನ ವಶವಾಯಿತು' ಎಂದು ಜನ 
ರೆಲ್ಲರೂ ತಿಳಿದೇ ಇದಾರೆ. ಕಾರ್ಯದಕ್ಷರಾದ ನೀವು ಸಂಕಲ್ಪಿಸಿದರ್ಧವು ಅನ್ಯಥಾ ಆಗುವ 
ದುಂಟೇ ? ನೀವು ಆಭರಣರಹಿತರಾಗಿ ಇರುವದ೦ ನೋಡಿ ಪ್ರಭುವಿನ ಚಿತ್ತಕ್ಕೆ ಸಮಾ 
ಧಾನವಿಲ್ಲ. ನೀವು ಅಲ೦ಕೃತವಾಗಿ ಇದ್ದರೆ ಸಭೆಯೆಲ್ಲವೂ ಅಲ೦ಕೃತವಾಗಿ ತೋರುವದು. 
ಪ್ರಭುವಿನ ಮನಸ್ಸಿಗೆ ಸ೦ತೋಷವನ್ನು೦ಟುಮಾಡುವದೇ ನಿಶ್ಚಯವಾದರೆ, ಪ್ರಥಮದಲ್ಲಿ 
ಶುಭಸೂಚಕವಾಗಿ ನೀವೇ ಧರಿಸಬೇಕೆ೦ದು ಪ್ರೀತಿಯಿ೦ದ ಕೊಟ್ಟ ಆಭರಣವನ್ನ೦ಗೀಕರಿಸ 
ಬೇಕು. ನಿಮಗಿ೦ತಲೂ ಸಮಯೋಚಿತಜ್ಞರು೦ಟೇ?'' ಎ೦ದು ಹೇಳಲು, ಅದಕ್ಕೆ ರಾಕ್ಷಸನು 
ವಿಹಿತವೆ೦ದು ತಿಳಿದು, “ನಿಮ್ಮ ಬಳಿಗೆ ಬ೦ದ ಬಳಿಕ ನಾನು ನಿಮ್ಮ ಅಧೀನನು ; ನಿಮ್ಮ 
ಚಿತ್ತಕ್ಕೆ ಬ೦ದ೦ತಾಗಲಿ'' ಎಂದು ಹೇಳಲು. 

ಆಗ ಶೇಖರನೆದ್ದು ಬಂದು ರಾಕ್ಬಸನಿಗೆ ದಿವ್ಯಗ೦ಧಲೇಪನವ೦ ಮಾಡಿ, ಪುಷ್ಪ 
ಮಾಲ್ಕದಿಂದಲಂಕರಿಸಿ, ವಜ್ರದ ತುರಾಯಿನಿ೦ದ ಶೋಭಿಸುವ ಉಷ್ಲೀಷಧಾರಣೆಯಂ 


೨೦೦ ಮುದ್ರಾಮಂಜೂಷವು 


ಮಾಡಿಸಿ, ದಿವ್ಯಮುಕ್ತಾಹಾರವ೦ ಕಂಠಕ್ಕೆ ಅಲಂಕರಿಸಿ, ರತ್ನಕಟಕಗಳ೦ ತೊಡಿಸಿ, ನವರತ್ನ 
ದಂಗುಳೀಯಕಗಳಂ ಬೆರಳುಗಳಿಗಲಂಕರಿಸಿ, ದಿವ್ಯವಸ್ತಧಾರಣೆಯಂ ಮಾಡಿಸಿ, ಕರ್ಪೂರ 
ವೀಳಯವಂ ತಂದು ಇರಿಸಲು, ಅದಂ ಸ್ವೀಕರಿಸಿ, ರಾಕ್ಟಸನೆದ್ದು ಬಂದು, ಮಲಯಕೇತು 
ವಿಗೆ 'ಜಯಶೀಲನಾಗೆ೦'ದು ಹರಸಿ ಕುಳ್ಳಿರಲು, ಮಲಯಕೇತುವು ರಾಕ್ಸಸನಂ ನೋಡಿ 
ಸಂತೋಷಪಡುತ್ತ, 

“ಅಯ್ಯ ಅಮಾತ್ಕರೇ, ಅಧಿಕಾರಿಗಳಲ್ಲರಿಗೂ ನೀವೇ ಆಪ್ಪಣೆ ಕೊಟ್ಟು ಕಳುಹಿಸಿರಿ” 
ಎನಲು, ರಾಕ್ಟಸನು ಕ್ರಮವಾಗಿ ಅಧಿಕಾರಿಗಳಂ ತನ್ನ ಬಳಿಗೆ ಕರೆದು, ಅವರಿಗೆ ಪ್ರಕೃತೋ 
ಚಿತ ಕಾರ್ಯವಂ ನೇಮಿಸುತ್ತ, [ಚಿತ್ರವರ್ಮ]ಮುಖ್ಯರಾದ ಅರಸುಗಳೆಲ್ಲರಂ ಕರೆದು, ಎಲ್ಲ 
ರಿಗೂ - ಉಚಿತಪ್ರಕಾರವಾಗಿ ಗಂಧಮಾಲ್ಯಕರ್ಪೂರವೀಳಯಗಳಿಂದುಪಚರಿಸುತ್ತಿರಲು, 
ಮಧ್ಯಾಹ್ನ ಸೂಚಕವಾದ ಶಂಖಭೇರೀವಾದ್ಯಗಳು ಭೋರಿಡುತ್ತಿರಲು, ಮಲಯಕೇತುವು 
ಆಸ್ಥಾನದಿಂದೆದ್ದು ಸ್ನೇಹಿತರಾದ ರಾಜಪುತ್ರರೊಡನೆ ಸಲ್ಲಾಪವಂ ಗೈಯುತ, ರಾಜಭವನ 
ವನ್ನೈದುತ್ತಿರಲು, 

ರಾಕ್ಷಸನು ಶೇಖರಮುಖ್ಯರಾದ ಸೇನಾಪತಿಗಳೊಡಗೂಡಿ ತನ್ನ ಬಿಡಾರಕ್ಕೆ ಬಂದು, 
ಅಂದುಮೊದಲುಗೊಂಡು ಪರ್ವತರಾಜ್ಯದಲ್ಲಿ ಪೂರ್ವದಿಂ ನಡೆದು ಬಂದ ಆಯ 
ಕಟ್ಟುಗಳಂ ಚೆನ್ನಾಗಿ ವಿಚಾರಿಸಿ ತಿಳಿದು. “ಆ ದೇಶಮರ್ಯಾದಾನುಗುಣ್ಯವಾಗಿಯೇ ನಡದು 
ಬರುವದರಲ್ಲಿ ಪ್ರಜೆಗಳು ಕೊಡುವ ಈ ತೆರಿಗೆಯಿಂದ ಪ್ರಜೆಗಳಿಗೆ ಸೌಖ್ಯವೂ ರಾಜ 
ಭಂಡಾರಕ್ಕೆ ಆದಾಯವೂ ಕಾಣಿಸಲಿಲ್ಲ ; ಇದಂ ತಪ್ಪಿಸಿ ಈ ರೀತಿಯಿಂದ ಪ್ರಜೆಗಳೆಲ್ಲರೂ 
ತೆತ್ತು ಬರುವಂತೆ ಮಾಡಿದರೆ ಪ್ರಜೆಗಳಿಗೆ ಸೌಖ್ಯವುಂಟಾಗಿ ರಾಜಕೋಶವು ಸಮೃದ್ಧಮಾಗಿ 
ಇರುವದು” ಎಂದು ನಿಶ್ಚೈಸಿ, ರಾಕ್ಷಸನು ಆಸ್ಥಾನಕ್ಕೆ ಬಂದು ಕುಳಿತು, ಕಟ್ಟುಕರಣಿಕರಂ 
ಕರಸಿ, ತಾನು ಮಾಡಿದ ಆಯಕಟ್ಟುಗಳ೦ ಬರೆಸಿ, ರಾಯಸದವರ -ಕರೆದು, ಗಡಿಗಳ 
ಅಧಿಕಾರಿಗಳೆಲ್ಲರಿಗೂ ಈ ರೀತಿಯಲ್ಲಿ ನಡೆದುಕೊಳ್ಳುವಂತೆ ಉತ್ತರಗಳಂ ಬರೆಸಿ, ಬೇಹಿನ 
ಚಾವಡಿ ಗೊತ್ತುಗಾರನ ವಶಕ್ಕೆ ಕೊಡಲು, ಅವನು ಕಳುಹಿಸಿದ ಉತ್ತರದ ರೀತಿಗೆ ಗಡಿಗಳ 
ಅಧಿಕಾರಿಗಳು ದೇಶದ ಪ್ರಜೆಗಳಂ ಕರೆಕಳುಹಿಸಿ, “ಈ ರೀತಿಯಲ್ಲಿ ನೀವು ನಡೆದು 
ಕೊಳ್ಳುವಂತೆ ಅಮಾತ್ಯ ರಾಕ್ಷಸರೆಂಬ ಸರ್ವಾಧಿಕಾರಿಗಳ ಅಪ್ಪಣೆಯಾಗಿ ಇದೆ” ಎನಲು, 
ಅದ೦ ಕೇಳಿ ಸ೦ತುಷ್ಟರಾದ ಪ್ರಜೆಗಳೆಲ್ಲರೂ ಅದೇ ಮೇರೆಗೆ ಅರಮನೆಗೆ ಹಣಗಳಂ 

ಇಡುತಿರಲು, ಮೊದಲಿನ ಮೇರೆಗೆ ಇಮ್ಮಡಿಯಾಗಿ ಪ್ರಜೆಗಳಿಂದ ಬಂದ ದ್ರವ್ಯಗಳು 
ರಾಜಕೋಶಕ್ಕೆ ಬರುತ್ತಿರಲು, ಅದಂ ನೋಡಿದ ಅಧಿಕಾರಿಗಳೆಲ್ಲರೂ ರಾಕ್ಷಸನು ಮಾಡುವ 
ರಾಜ್ಯತ೦ತ್ರವಿಚಾರಕೌಶಲ್ಯವ೦, ಆತನ ಆಜ್ಞಾಶಕ್ತಿಯಂ, ಪದೇ ಪದೇ ಶ್ಲಾಹಿಸುತ್ತಿದ್ದರು” 
ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇಂದ್ರರಾಶ್ರಿತ 
ಹೊಯಿಸಣಿಗಕುಲಸ೦ಜಾತ ನಾರಾಯಣಶರ್ಮ ವಿರಚಿತಮಪ್ಪ ಮುದ್ರಾಮ೦ಜೂಷವೆಂಬ ಗ್ರಂಥದಲ್ಲಿ 
ಮಲಯಕೇತುವಿಗೂ ರಾಕ್ಷಸನಿಗೂ ಸಖ್ಯವೆಂಬ ದ್ಹಾದಶಾಶಯಃ ಸಮಾಪ್ತ:. 


೨೦೧ 


ತ್ರ ಯೋದಶಾಶಯ : ಅಮಾತ್ಯರಾಕ್ಷಸನ ಕೈಮೊಹರವ೦ ಸಂಗ್ರಹಿಸಿದ ಕಥನವು 


ಅನಂತರದಲ್ಲಿ ಮೊದಲು ಪಾಟಲೀಪುರವ೦ ಬಿಟ್ಟು ಹೋಗಿ ಇರುವ ರಾಕ್ಷಸನ 
ವೃತ್ತಾ೦ತವ೦ ತಿಳಿಯಲೋಸುಗ ಚಾಣಿಕ್ಕನಿಂದ ನೇಮಿಸಿದ್ದ ಗೂಢಚಾರರೊಳಗೆ ಸಮಿ 
ದ್ವಕನೆ೦ಬ ಒಬ್ಬ ಚಾರನು ಅಲ್ಲಿ ಅಲ್ಲಿ ರಾಕ್ಟಸನಿರುವದಂ ಹುಡುಕುತ್ತ, ಎಲ್ಲಿಯೂ 
ಗೊತ್ತಾಗದಿರಲು, ಪರ್ವತರಾಯನ ಪಟ್ಟಣಕ್ಕೆ ಬಂದು, ಮಲಯಕೇತುವು ರಾಕ್ಬಸನ೦ 
ಸನ್ಮಾನಗೊಳಿಸಿ ತನ್ನ ಬಳಿಯ ಸರ್ವಾಧಿಕಾರವಂ ರಾಕ್ಷಸನಿಗೆ ಕೊಟ್ಟು, ಚಿತ್ರವರ್ಮಮುಖ್ಯ 
ರಾದ ಅರಸುಗಳಿಗೆ ರಾಕ್ಷಸನ ಅಪ್ಪಣೆ ಮೇರೆಗೆ ನಡೆಯುವಂತೆ ನೇಮಿಸಿ, ಚಂದ್ರಗುಪ್ತನ 
ಮೇಲೆ ಕಾರ್ಯಭಾಗಕ್ಕೆ, ಪಾಟಲೀಪುರವ೦ ಮುತ್ತುವದಕ್ಕೆ, ಮೊದಲಿನ೦ತೆ ಸೇನೆಗಳೆಲ್ಲವೂ 
ಸಿದ್ದವಾಗಲೆಂದು ಆಸ್ಥಾನದಲ್ಲಿ ಮಲಯಕೇತುವು ಹೇಳಿದ ವೃತ್ತಾಂತವಂ ತಿಳಿದು, 
ಪಾಟಲೀಪುರಕ್ಕೆ ಬಂದು ಚಾಣಿಕ್ಕರ೦ ಕಂಡು ಕೈಮುಗಿದು, 

"ಸ್ಟಾಮಿಯವರ ಅಪ್ಪಣೆ ಮೇರೆಗೆ ರಾಕ್ಷಸನ ವೃತ್ತಾಂತವಂ ತಿಳಿಯುವದ್ಗಕ್ಕೆ ನೇಮಿಸಿದ್ದ 
ಸಮಿದ್ದಕನೆಂಬ ಚಾರನು ನಾನು. ಅಪ್ಪಣೆಯಾದರೆ ವಿಜ್ಞಾಪಿಸುವೆನು'' ಎನಲು, ಆಗ 
ರಹಸ್ಯದಲ್ಲಿ "ಮತ್ತೇನೈ?' ಎನಲು, “ಸ್ವಾಮಿ, ರಾಕ್ಷಸನು ಪರ್ವತರಾಯನ ಪಟ್ಟಣಕ್ಕೆ 
ಬಂದು, ಸಮ್ಮಾನದಿ೦ ಮಲಯಕೇತುವಂ ಕಂಡು, ಅವರವರ ಮನಸ್ಸುಗಳು ಒಡ೦ಬಟ್ಟ 
ದ್ದರಿಂದ ತನ್ನ ಬಳಿಯ ಸರ್ವಾಧಿಕಾರವಂ ರಾಕ್ಷಸನಿಗೆ ನೇಮಿಸಿ, ಆತನು ಹೇಳಿದ ಮೇರೆಗೆ 
ನಡಕೊಳ್ಳುವಂತೆ ತನ್ನ ಸೇನಾಪತಿಗಳಿಗೆಲ್ಲರಿಗೂ ನೇಮಿಸಿ, ಅನರ್ಫ್ಯು ವಸ್ತ್ರಭೂಷಣಗಳ೦ 
ರಾಕ್ಷಸನಿಗೆ ಕೊಡಿಸಿ, ಚಂದ್ರಗುಪ್ತನ ಮೇಲೆ ಕಾರ್ಯಭಾಗಕ್ಕೆ ಪುನಃ ಸೇನೆಗಳೆಲ್ಲವೂ 
ಸನ್ನಾಹವಾಗಲೆ೦ದು ಮಲಯಕೇತುವು ನೇಮಿಸಿದ್ದರಿಂದ, ಅವರ ಬಳಿಯ ದೇಶಾಧಿ 
ಪತಿಗಳ ಸೇನೆಗಳು ಗುಂಪು ಕೂಡುತ್ತಲಿದೆ. ಇನ್ನು ಕೆಲವು ದಿವಸದ ಮೇಲೆ, ನಿಮ್ಮ ಮೇಲೆ 
ರಾಜಕಾರ್ಯಕ್ಕೆ ಮಲಯಕೇತುವಂ ಕೂಡಿಕೊಂಡು ರಾಕ್ಷಸನು ಬರುವನಾಗಿ ಇದ್ದಾನೆ. ಇದು 
ಸತ್ಯವು” ಎಂದು ಚಾರನು ಹೇಳುತ್ತಿರಲು, 

ಅದಂ ಕೇಳಿ ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ, “ಈಗ ರಾಕ್ಷಸನು ಚಂದ್ರಗುಪ್ತನಿಗೆ 
ಮಾಡಿದ ಕಪಟೋಪಾಯಗಳಲ್ಲವೂ ಭಗ್ನವಾಗುತ್ತಿರಲು, ಮತ್ತೂ ದ್ವೇಷವಂ ಸಾಧಿಸುವೆ 
ನೆಂದು ಮಲಯಕೇತುವನ್ನಾಶ್ರೈಸಿ, ಅವನ೦ ಒಡಂಬಡಿಸಿ, ಚಂದ್ರಗುಪ್ತನ ಮೇಲೆ 
ದಂಡೆತ್ತಿ ಬರುತಲಿದ್ದಾನೆ. ಹಾಗಾದರೂ ಅವನ ಯತ್ನವಂ೦ ಸಾಗಲೀಸುವನಲ್ಲ. ಇನ್ನೂ 
ಮಾಡುವ ಯತ್ನವಂ೦ ಮಾಡಲಿ. ಪಾಟಲೀಪುರಸಮೀಪಕ್ಕೆ ಬರಲಿ. ಮಲಯಕೇತುವ೦ 
ನಿರಾಕರಿಸಿ, ಅರಣ್ಯದಲ್ಲಿ ಇರುವ ಗಜವ೦ ದಾಪಿನಾನೆಗಳಿ೦ದ ವಂಚನೆಗೈಸಿ ಹಿಡಿತಂದು 
ಪಟ್ಟದಾನೆಯ೦ ಮಾಡುವಂತೆ ನಾನು ಮಾಡುವ ಉಪಾಯಕೌಶಲ್ಯವು ಆ ರಾಕ್ಷಸನನ್ನು 
ತಾನಾಗಿ ಇಲ್ಲಿಗೆ ಬರುವಂತೆ ಮಾಡಿಯಾವು'' ಎ೦ದು ನಿಶ್ಚೈಸಿ, ಪುನಃ ಅದೇ ಗೂಢಚಾರನ೦ 
ಕುರಿತು, 

“ಎಲೈ ಸಮಿದ್ಧಕನೇ, ನೀನು ಆ ರಾಕ್ಷಸನ ಬಳಿಗೆ ಹೋಗಿ ತಿಳಿಯದಂತೆ ಅಲ್ಲಿಯೇ 
ಇದ್ದು, ಅಲ್ಲಿ ನಡೆದ ವಿಶೇಷ ವರ್ತಮಾನವಿದ್ದರೆ ಬಂದು ತಿಳುಹಿಸು'' ಎ೦ದು ಹೇಳಿ, 
ಪುನಃ ಅವನ೦ ಅಲ್ಲಿಗೆ ಕಳುಹಿಸಿ, ಆಸ್ಥಾನಕ್ಕೆ ಬ೦ದು ಕುಳ್ಳಿರಲು, ಆ ಸಮಯದಲ್ಲಿ 


೨೦೨ ಮುದ್ರಾಮಂಜೂಷವು 


ದೂತರು ಬಂದು ಚಾಣಿಕ್ಕರಿಗೆ ಕೈಮುಗಿದು, 

“ಸ್ವಾಮಿ, ಮೊದಲು ಅಪ್ಪಣೆಯಾಗಿದ್ದ ಮೇರೆಗೆ ಸೇನೆಗಳೆಲ್ಲವೂ ಗಣಿತೆಗಳಾಗಿ ಇಂದಿನ 
ವರೆಗೆ ಸಂಬಳ ಸ೦ದು ಇದೆ. ಎಂದಿನ ಮೇರೆಗೆ ಬಾಗುರಾಯಣಾದಿ ಸೇನಾನಾಯಕರು 
ಬಂದು ಸಂಬಳವಂ ಸೇನಾಜನಕ್ಕೆ ಕೊಡಿಸುವಂತೆ ಈವರೆಗೂ ಅವರೊಬ್ಬರೂ ಬಂದು 
ದಿಲ್ಲ. ಅವರ ಸಂಬಳಗಳು ಕಟ್ಟೆ ಇರಿಸಿ ಇದೆ. ಇದಕ್ಕೆ ಅಪ್ಪಣೆಯೇನು ?” ಎನಲು, ಅದಂ 
ಕೇಳಿ ಚಾಣಿಕ್ಕನು ಕೋಪಿಸಿಕೊಂಡವನಂತೆ ಕಪಟಕೋಪವಂ ಮಾಡಿ, ಅಲ್ಲಿ ಇರುವ 
ಅಧಿಕಾರಿಗಳ ಮುಖವಂ ನೋಡಿ, 

“ಎಲೈ ಅಧಿಕಾರಿಗಳಿರಾ, ಈ ದೂತರು ಹೇಳಿದ ಮಾತುಗಳಂ ಕೇಳಿದಿರಾ ? ಈ ಪುರವು 
ಚಂದ್ರಗುಪ್ತನ ಸ್ವಾಧೀನವಾದುದು ಮೊದಲುಗೊಂಡು ಇಂದಿನವರೆಗೂ ಬಾಗುರಾಯಣ 
ಭದ್ರಭಟಾದಿ ಸೇನಾನಾಯಕರುಗಳು ಬಂದು ಚಂದ್ರಗುಪ್ತನಂ ಕಂಡುದಿಲ್ಲ. ಮನಸ್ಸಿನಲ್ಲಿ 
ಏನೋ ಯೋಚಿಸಿಕೊಂಡು ನಮ್ಮ ಲಕ್ಷೀಕರಿಸದೆ ಇದ್ದಾರೆ. ಚಂದ್ರಗುಪ್ತನ ಅಭ್ಯುದಯವು 
ಇವರಿಗೆ ಸಮ್ಮತವಿಲ್ಲದಂತೆ ತೋರುತ್ತಲಿದೆ. ಮತ್ತರಾದ ಈ ಜನಗಳಿಂದ ಆಗುವ 
ಕಾರ್ಯಭಾಗವು ಏನು ಇದ್ದಾಗ್ಯೂ ನಾವು ನೋಡಿಕೊಳ್ಳುತಲಿದೇವೆ. ಈ ಬಾಗುರಾಯಣ 
ಭದ್ರಭಟಾದಿಗಳ ಅಧಿಕಾರಗಳನ್ನು ತೆಗೆದುಬಿಡಿರಿ” ಎಂದು ಸೇನೆಯ ಕರಣಿಕರಿಗೆ ನೇಮಿಸಿ, 
ಆಗ ದೂತರ ಮುಖವಂ ನೋಡಿ, 

“ಎಲ್ಕೆ ದೂತರುಗಳಿರಾ, ನೀವು ಬಾಗುರಾಯಣಾದಿಗಳ ಬಳಿಗೆ ಹೋಗಿ "ಚ೦ದ್ರಗುಪ್ತರ 
ಅಪ್ಪಣೆ ಆಗಿ ಇದೆ. ಇಲ್ಲಿ? ಇರಕೆಲಸವಿಲ್ಲ. ಈ ಕ್ಷಣವೇ ಈ ದೇಶವಂ ಬಿಟ್ಟು ಹೋಗ 
ತಕ್ಕುದು. ಇಲ್ಲದಿದ್ದರೆ, ರಾಜಕೋಪಕ್ಕೆ ಪಾತ್ರರಾದೀರೆಂ'ದು ಹೇಳಿ ಬನ್ನಿ” ಎಂದು ದೂತ 
ರಿಗೆ ನೇಮಿಸಿ, ಚಾಣಿಕ್ಕನು ತನ್ನ ಗೃಹಕ್ಕೆ ಬಂದು, ಸಿದ್ಧಾರ್ಥಕನ೦ ಕರೆದು, "ಈ ರೀತಿಯಲ್ಲಿ 
ಮಾಡೆಂ'ದು ಅವನ ಕಿವಿಯಲ್ಲಿ ಹೇಳಿ ಕಳುಹಿಸಲು, § 

ಅದೇ ರೀತಿಗೆ ಸಿದ್ಧಾರ್ಥಕನು ಹೋಗಿ ಬೊಕ್ಕಸದ ಅಧಿಕಾರಿಯಾದ *ರುಕ್ಕ ನಂ ಕಂಡು, 
ಚಾಣಿಕ್ಕನು ತನಗೆ ರಹಸ್ಯವಾಗಿ ಹೇಳಿದ ಮೇರೆಗೆ ಹನ್ನೆರಡು ಲಕ್ಷ "ಮೊಹರನ್ನು" 
ಭದ್ರಭಟಾದಿ ಸೇನಾನಾಯಕರಿಗೆ ಕೊಡುವಂತೆ ದೇಶಾ೦ತರಸ್ಥರಾದ ವರ್ತಕರಿಗೆ ರುಕ್ಮನ 
ಕೈಯಿಂದ ಹುಂಡಿಕಾಗದವಂ ಬರೆಸಿ, ಅದಂ ತೆಗೆದುಕೊಂಡು ರಹಸ್ಯವಾಗಿ ಭದ್ರಭಟಾದಿ 
ಗಳ ಸಮೀಪಕ್ಕೆ ಹೋಗಿ, ಚಾಣಿಕ್ಕರು ಹೇಳಿದ ರಹಸ್ಯವಾಕ್ಯವ೦ ಹೇಳಿ, ಆ ಹುಂಡಿ 
ಕಾಗದವಂ ಅವರ ಕೈಯಲ್ಲಿ ಕೊಡಲು, “ಶಿರಸಾವಹಿಸಿ ಈ ಕೆಲಸವಂ ನಿರ್ವಹಿಸುತ್ತ 
ಲಿದೇವೆ'' ಎಂದು ಸಿದ್ಧಾರ್ಥಕನಿಗೆ [ಅವರು] ಹೇಳಲು, 

ಅವರ ಕೈಯಿಂದ ಚಂದ್ರಗುಪ್ತನ ಸನ್ನಿಧಿಗೆ ಕೈಕಾಗದವ೦ ಬರೆಸಿಕೊಂಡು, ಅದ೦ 
ಸಿದ್ಧಾರ್ಥಕನು ತೆಗೆದುಕೊ೦ಡು, “ಅಯ್ಯ ಭದ್ರಭಟಾದಿ ಸೇನಾನಾಯಕರುಗಳಿರಾ, ನೀವು 
ಹೋಗಿ ಮಲಯಕೇತುವಂ ಸೇರಿ, ಅಲ್ಲಿರುವ ಬಾಗುರಾಯಣ ಹೇಳಿದಂತೆ ಸೇನಾ 
ಸಮೇತರಾಗಿ ಇದ್ದುಕೊಂಡು, ಪ್ರಕೃತ ಬಂದಲ್ಲಿ ಚಂದ್ರಗುಪ್ತನ ಕಾರ್ಯದಲ್ಲಿ ಅನುಕೂಲ 
ರಾಗಿರತಕ್ಕದ್ದು. ಈಗಲೇ ಪ್ರಸ್ಥಾನವ೦ ಮಾಡಿರೆಂದು ಭದ್ರಭಟಾದಿಗಳಿಗೆ ಹೇಳಿ, ರಹಸ್ಯ 


೧. ಅಲ್ಲಿ (ಕ) ೨. ರುಕ್ಮಕ (ಕ) ೩. ಸಮೊಹರವನ್ನು (ಕ) 


ಅಮಾತ್ಮರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೦೩ 


ವಾಗಿ ಚಾಣಿಕ್ಕರ ಬಳಿಗೆ ಬಂದು, ಅವರು ಚಂದ್ರಗುಪ್ತನಿಗೆ ಬರೆದು ಕೊಟ್ಟ ಕೈಕಾಗದವ೦ 
ಸಿದ್ಧಾರ್ಥಕನು ಚಾಣಿಕ್ಕರ ಕೈಗೆ ಕೊಡಲು. 

ಆಗ ಆಸ್ಥಾನದಲ್ಲಿ ನೇಮಿಸಿದ್ದ ದೂತರು ಬಂದು, ಬಾಗುರಾಯಣಾದಿಗಳ ಮನೆ 
ಬಾಗಿಲಿನಲ್ಲಿ ನಿಂತು, “ಚಂದ್ರಗುಪ್ತರ ಅಪ್ಪಣೆಯಾಗಿ ಇದೆ. ನೀವೆಲ್ಲರೂ ಈಗಲೇ ಈ 
ದೇಶವ೦ ಬಿಟ್ಟು ಹೋಗತಕ್ಕದ್ದು. ಅಲ್ಲದಿದ್ದರೆ ರಾಜಕೋಪಕ್ಕೆ ಪಾತ್ರರಾದೀರೆ೦”ದು 
ಭದ್ರಭಟಾದಿಗಳ೦ ಕುರಿತು ಹೇಳುತ್ತಿರಲು. ಆ ಭದ್ರಭಟಾದಿಗಳು ರಾಜಾಪರಾಧವಂ 
ಮಾಡಿದವರಂತೆ ಭೀತರಾಗುತ್ತ, ತಮಗೆ ಬೇಕಾದಷ್ಟು ಸೇನೆಗಳ೦ ಕರೆದುಕೊಂಡು, 
ಪಾಟಲೀಪುರವಂ ಬಿಟ್ಟು, ಕೆಲವು ದಿವಸದ ಮೇಲೆ ಪರ್ವತರಾಜ್ಯವಂ ಸೇರಿ, ಮತ್ತೊಂದು 
ದಿವಸದಲ್ಲಿ ಬಾಗುರಾಯಣ ಶೇಖರರಿಗೆ ಹೇಳಿ ಕಳುಹಿಸಿ, ಅವರ ಸಮ್ಮತಿಯಿಂದ 
ಆಸ್ಥಾನದಲ್ಲಿ ಕುಳಿತಿದ್ದ ಮಲಯಕೇತುವ೦ ಭದ್ರಭಟಾದಿಗಳು ಕಾಣಿಸಿಕೊಂಡು, ಕೈಕಾಣಿಕೆ 
ಗಳ೦ ಕೊಟ್ಟು, ಕೈಮುಗಿದು ವಿಜ್ಞಾಪಿಸುತ್ತಿದ್ದರು : 

“ಮಹಾರಾಜಪುತ್ರರಾದ ಮಲಯಕೇತು ಮಹಾರಾಯರೇ, ನಾವು ನಂದಸೇನಾ 
ನಾಯಕರು ; ಭದ್ರಭಟಾದಿಗಳೆಂಬುವರು. ಪಾಟಲೀಪುರವು ಚಂದ್ರಗುಪ್ತನ ಅಧೀನ 
ವಾಗಲು, ಒಂದೊಂದು ಉಪಾಧಿಯಿಂದ ನಾವು ಚ೦ದ್ರಗುಪ್ತನ೦ ಕಾಣಿಸಿಕೊಳ್ಳುವದಕ್ಕೆ 
ಇಲ್ಲದೆ, ನಮ್ಮ ಕಡೆಯವರಂ ಸಲಾಮಿಗೆ ಕಳುಹಿಸಿ, ಕೆಲವು ದಿನದ ಮೇಲೆ ಕಾಣಬಹು 
ದೆಂದು ಕಾರ್ಕೋಪಾಧಿಯಿ೦ದ ನಾವು ಸಲಾಮಿಗೆ ಹೋಗದೆ ಇರಲು, ಚಾಣಿಕ್ಕನು ಕೆಲವು 
ದಿನದ ಮೇಲೆ, "ಬಾಗುರಾಯಣ ಮುಖ್ಯರಾದ ಸೇನಾನಾಯಕರು ಇನ್ನೂ ಸಲಾಮಿಗೆ 
ಬಾರದೆ ಇರುವದಕ್ಕೆ ಕಾರಣವೇನು?' ಎ೦ದು ದೂತರ೦ ಕೇಳಲು, ಆ ದೂತರು ತಿಳಿದು 
ಬಂದು. “ಬುದ್ದೀ, ಬಾಗುರಾಯಣನು ಪರ್ವತರಾಜ್ಯಕ್ಕೆ ಅಂದೇ ಹೊರಟು ಹೋದನಂತೆ' 
ಎನಲು, 

"ಹಾಗಾದರೆ ಮಲಯಕೇತುವನ್ನಾಶ್ರಯಿಸಿ ಇನ್ನೂ ಅಧಿಕನಾಗಬೇಕೆಂದು ಹೋಗಿ 
ಇದ್ದಾನಾದೀತು. ಅದಂತಿರಲಿ. ಭದ್ರಭಟನ೦ ಕರೆತನ್ನಿ' ಎನಲು, ಮೂರ್ಜನಾದ ಭಾವ 
ಮೈದನಿಗೆ ಕೊಟ್ಟಿದ್ದ ತಂಗಿಯ ಮುಖವಂ ನೋಡುವದಕ್ಕಿಲ್ಲದೆ, "ಹನ್ನೆರಡು ವರುಷ 
ಕಳದು ಮುಖ ತೊರೆದುಹೋಗುತ್ತಲಿದೆ' ಎ೦ಬ ವ್ಯಸನದಿಂದ ಭದ್ರಭಟನು ಹೋಗಿ 
ಎ೦ಟು ದಿವಸವಾಯಿತು. ಬರುವದಕ್ಕೆ ನಾಲ್ಕಾರುದಿವಸವಾಗಬೇಕು' ಎನಲು, 

“ಹಾಗಾದರೆ, ಡಿ೦ಗಿರಾತನ೦ ಕರೆತನ್ನಿ' ಎನಲು, ಅವರು ತಿಳಿದು ಬಂದು, “ಬುದ್ದೀ, 
ರಾಜೀಕವು೦ಟಾದುದರಿ೦ದ ಕೀಕಟದೇಶದ ಪಂಜಿನ ಕಳ್ಳರು ರಾತ್ರೆ ವೇಳೆ ಬಂದು ಕೆಲವು 
ಗ್ರಾಮಗಳ೦ ಕೊಳ್ಳಮಾಡಿ, ಡಿ೦ಗಿರಾತನ ಮುಖಾಶೀಗ್ರಾಮವನ್ನು ಸಹ ಸೂರೆಮಾಡಿ 
ಬೆಂಕಿಗಳ೦ ಹತ್ತಿಸಿದ್ದರಿ೦ದ ಅಲ್ಲಿ ಪ್ರಜೆಗಳು ಓಡಿಹೋಗಲು, ಆ ಕಳ್ಳರ೦ ನಿಗ್ರಹಿಸಿ 
ಪ್ರಜೆಗಳಂ೦ ಒಡ೦ಬಡಿಸುವದಕ್ಕೆ ಡಿ೦ಗಿರಾತನು ಹೋಗಿ ಇದಾನೆ' ಎನಲು, 

"ಆದರೆ ಬಲಗುಪ್ತನಂ ಕರೆದು ತನ್ನಿ' ಎನಲು, ಆ ದೂತರು ತಿಳಿದು ಬಂದು, "ಬುದ್ದೀ, 
ಪರ್ವತರಾಯಸೇನೆಗೂ ನಮ್ಮ ಸೇನೆಗೂ ಯುದ್ಧವಾಗುವಾಗ ಸೇನೆಯಿ೦ದ ತಪ್ಪಿಸಿ 
ಕೊ೦ಡು ಹೋದ ತನ್ನ ಕುಮಾರಕನ ಗೊತ್ತು ತಿಳಿಯದೆ, ಏಕಪುತ್ರನಾದ ಬಲಗುಪ್ತನು 

`ತನ್ನ ಪುತ್ರನು ಅತ೦ತ್ರವಾದರೆ ಈ ಸ೦ಸಾರವೊ೦ದು ನನಗೇತಕ್ಕೆ೦'ದು ಹೇಳುತ್ತ, 


೨೦೪ ಮುದ್ರಾಮ೦ಜೂಷವು 


ಅವನಂ ಹುಡುಕುವದಕ್ಕೆ ಬಲ್ಲಗುಪ್ತನೇ ಹೋಗಿ ಇದಾನಂತೆ, ಬುದ್ಧೀ' ಎನಲು, 

"ಆದರೆ ವಿಜಯವರ್ಮನಂ ಕರೆದು ತನ್ನಿ' ಎನಲು, ದೂತರು ತಿಳಿದು ಬಂದು, 
"ಬುದ್ದೀ, ರೋಗೋಪದ್ರವದಿಂದ ತಪ್ಪನಾಗಿ, ಆರೋಗ್ಯಸ್ನಾನವಾದ ಬಳಿಕ ಪ್ರಭುಗಳ 
ಸಮೀಪಕ್ಕೆ ಬರುತಲಿದೇನೆಂದು ವಿಜಯವರ್ಮನು ಹೇಳುತ್ತಲಿದ್ದಾನೆ' ಎನಲು, 

'ಆದರೆ ಪುರುಷದತ್ತನಂ ಕರೆದು ತನ್ನಿ' ಎನಲು, ಆ ದೂತರು ತಿಳಿದು ಬಂದು, 
'ಬುದ್ಧೀ, ತನಗೆ ಸಂಭವಿಸಿ ಇರುವ ಕ್ಬಯಸೂತಕ ನಿವೃತ್ತಿಯಾದ ಬಳಿಕ ಪ್ರಭುಗಳ 
ಕಾಣುವದಕ್ಕೆ ಬರುತಲಿದೇನೆಂದು ಪುರುಷದತ್ತ ವಿಜ್ಞಾಪಿಸುತ್ತಲಿದ್ದಾನೆ, ಬುದ್ಧೀ' ಎನಲು, 

"ಆದರೆ ರಾಜಸೇನನಂ ಕರೆದು ತನ್ನಿ' ಎಂದು ಹೇಳಲು, ದೂತರು ತಿಳಿದು ಬಂದು, 
"ಸ್ವಾಮೀ, ರಾಜಸೇನನ ಮಾತೃವಿಗೆ ಪ್ರಾಣೋತ್ಯ ಮಣಸಮಯವಾದುದರಿಂದ 'ಬ್ರಾಹ್ಮರ 
ಮುಖದಿ೦ದ ಸರ್ವಪ್ರಾಯಶ್ಚಿತ್ತವ೦ ಮಾಡಿಸುತ್ತಲಿದ್ದಾನೆ' ಹೀಗೆ೦ದು ವಿಜ್ಞಾಪಿಸೆಂದು 
ಹೇಳಿಕೊ೦ಡನು' ಎನಲು, 

"ಆದರೆ ಲೋಹಿತಾಕ್ಸನಂ ಕರೆದು ತನ್ನಿ' ಎನಲು, ಆ ದೂತರು ಆತನಂ ಕಂಡು ಬಂದು, 
“ಬುದ್ದೀ. ಲೋಹಿತಾಕ್ಷನು ಸನ್ನಿಧಿಗೆ ವಿಜ್ಞಾಪಿಸುತ್ತಲಿದಾನೆ : "ಉಳಿದ ಸೇನಾಪತಿಗಳೂ 
ಬ್ಬರೂ ಪ್ರಭುಗಳ ಪ್ರಥಮದರ್ಶನಕ್ಕೆ ಬರುವದಕ್ಕಿಲ್ಲದ ಬಳಿಕ ನಾನು ಒಬ್ಬನೇ ಬಂದು 
ಕಾಣಿಸಿಕೊಳ್ಳುವ ರೀತಿ ಹೇಗೆ ಇರುವದೋ ? ನಮಗೆ ಯಜಮಾನನಾದ ಭದ್ರಭಟನು 
ಇಂದು ನಾಳೆ ಬರುವನಾಗಿ ಇದಾನೆ. ಅವನ ಸ೦ಗಡಲೇ ನಾನು ಬಂದು ಪ್ರಭುಗಳಂ 
ಕಾಣಿಸಿಕೊಳ್ಳುತ್ತೇನೆ. ವಿಶೇಷ ಅರಿಕೆ ಮಾಡಿಕೊಳ್ಳುವದಕ್ಕೆ ಶಕ್ತನಲ್ಲ. ಹಾಗಲ್ಲವೆಂದರೆ 
ಸಿದ್ಧವಾಗಿ ಇದೇನೆ' ಎಂದು ಲೋಹಿತಾಕ್ಷನು ಅರಿಕೆಮಾಡಿಕೊಳ್ಳುತ್ತಲಿದಾನೆ” ಎನಲು, 

ಆ ದೂತರು ಹೇಳಿದ ವಾಕ್ಯ್ಕವಂ ಚಾಣಿಕ್ಯನು ಕೇಳಿ, “ಈ ಭದ್ರಭಟಾದಿಗಳು ಪುರವಂ 
ಚಿಟ್ಟು ಹೋಗುವ ರಾಕ್ಷಸನು ಎರಚಿದ ಮಂಕುಬೂದಿಗೆ ಮರುಳಾಗಿ ನಮ್ಮ೦ ಲಕ್ಷೀ 
ಕರಿಸದೆ ಮತ್ತಾವ ದೇಶಾಧಿಪತಿಯಲ್ಲೋ ಮನಸ್ಸು ಮಾಡಿ, ವ್ಯಾಜಾಂತರದಿಂದ 
ಮುಖವಂ ತಪ್ಪಿಸಿಕೊಂಡು ಇದಾರೆ. ಇವರಿಂದ ಆಗುವದಂ ನೋಡಿಕೊಂಡೇನು. ಇವರ 
ಕೈಕೆಳಗಿನ ಸರದಾರರಂ ಕರೆದುಕೊಂಡು ಬನ್ನಿ” ಎಂದು ದೂತರಿಗೆ ನೇಮಿಸಲು, ಅವರು 
ಬಂದು, ನಮ್ಮ ಬಳಿಯ ಲಕ್ಷಲಕ್ಷಸೇನೆಗೆ ಅಧಿಪತಿಗಳಾಗಿ ನಾವು ನೇಮಿಸಿದಂತೆ ಕೇಳುತ್ತಲಿ 
ರುವ ಲಚ್ಛ್ಮೆನೋಜಿ, ವಿಜಯ ಶಿ೦ಗು, ಯಶವಂತ ರಾವು, ತುಲಜಾ ಖಂಡು, ಪತ್ತೆ 
ಬಹದರ, ಮುಕು೦ದ ಗೋಸಾವಿ, ಹಿಮ್ಮತ ಖಾನ, ಪುರುಷೋತ್ತಮ ಲಾಲಾ, ಶಿಂಧೂ 
ಕಾಕರ, ಮಹತಾಪ ಜಂಗು, ಕಿಶೋರ ಘೋರ್ಪಡೆ, ರಾಮಜಿ ವಾಘ್ಯಾರೆಂಬ ಸರದಾರರಂ 
ಷ೦ಷರ್ನಬಾಬು ಅಲ್ಲಿ ನಬಾಬರೆ೦ಬ ಅಕ್ಷೋಹಿಣೀಪತಿಗಳ೦ ಕರೆಕಳುಹಿಸಿಕೊ೦ಡು, 

`ಎಲೈ ಸರದಾರರುಗಳಿರಾ, ಭದ್ರಭಟಾದಿಗಳ ಕಡೆಯಿಂದ ತೆಗೆದು ಮತ್ತೊಂದು 
ಕಡೆಯಲ್ಲಿ ನಿಮಗೆಲ್ಲರಿಗೂ ಚಾಕರಿಗಳ೦ ನೇಮಿಸಿ ಅಧಿಕಸನ್ಮಾನಗಳ೦ ಮಾಡುತ್ತಲಿ 
ದೇವೆ. ನಿಮ್ಮ ಕಡೆ ಸೇನೆಗಳಂ ಕರೆದುಕೊಂಡು ಭದ್ರಭಟಾದಿಗಳಂ ಬಿಟ್ಟು ಬನ್ನಿ” ಎನಲು, 
ಆ ಮಾತಿಗೆ ಆ ಸರದಾರರು “ಸ್ವಾಮೀ, ಬಹುಕಾಲದಿಂದ ನಮ್ಮ೦ ಸಂರಕ್ಷಿಸಿ, ವ್ಯಸನಾ 
ಭ್ಯುದಯಗಳಿಗೆ ನಮಗೆ ಅಭಯವಂ ಕೊಟ್ಟು, ತಮ್ಮ ವಾಕ್ಕವ೦ ಮೀರದಂತೆ ನಮ್ಮ 
ಆಯುಧಗಳಂ ಮುಟ್ಟಿಸಿಕೊ೦ಡು ಇರುವ ಭದ್ರಭಟಾದಿಗಳನ್ನಗಲಿ ನಾವು ಬರತಕ್ಕದ್ದಿಲ್ಲ; 


ಅಮಾತ್ಕರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೦೫ 


ಅವರಿಗೆ ಮಾಡಿದ ಸನ್ಮಾನವೇ ನಮ್ಮೆಲ್ಲರದು'' ಎಂದು ಚಾಣಿಕ್ಕರಿಗೆ ಸರದಾರರು. 
ಹೇಳಿಕೊಳ್ಳುತ್ತಿರಲು, 

“ಇವರೆಲ್ಲರೂ ಕೃತಸ೦ಕೇತರಾಗಿ, ತಮ್ಮಿ೦ದಲ್ಲದೆ ರಾಜಕಾರ್ಯ ನಿರ್ವಾಹವಾಗದೆ೦ಬ 
ಗರ್ವದಿಂದ, "ಯಾವ ತೆರದಲ್ಲಿಯೂ ನಮ್ಮನ್ನೇ ಒಡ೦ಬಡಿಸುವರು' ಎಂದು [ಇದಾರೆ]. 
ದುರಹಂಕಾರಿಗಳಾಗಿ ಮತ್ತರಾದ ಈ ಭದ್ರಭಟಾದಿಗಳ ಚಾಕರಿಗಳಂ ತೆಗೆಯಿರಿ” ಎಂದು 
ಕರಣಿಕರಿಗೆ ನೇಮಿಸಿ, ತಮ್ಮ ಬಳಿಯ ದೂತರಂ ಕರೆದು, “ಎಲೈ ದೂತರುಗಳಿರಾ, ಈ 
ಭದ್ರಭಟಾದಿಗಳನ್ನು ಈ ದೇಶ ಪುರಗಳಲ್ಲಿ ಇರಲೀಸದೆ ಹೊರಡಿಸಿ ಬನ್ನಿ. ಆ ಬಳಿಕ 
"ಪ್ರಭುವ೦ ಲಕ್ಷೀಕರಿಸದೆ ಪುಂಡುಪಾಳೆಯಗಾರರಾಗಿ ಇದ್ದುದರಿಂದ ಈ ದೇಶವಂ ಬಿಟ್ಟು 
ಭದ್ರಭಟಾದಿಗಳನ್ನು ಹೊರಡಿಸಿ ಇದೇವೆ' ಎಂದು ಡಂಗುರವಂ ಹಾಕಿಸಿ ಸಾರಿಬಿಡಿ” 
ಎನಲು, 

ಆ ಚಾಣಿಕ್ಯ ಹೇಳಿದ ರೀತಿಗೆ ಆ ದೂತರು ನಾವಿದ್ದ ಬಳಿಗೆ ಬಂದು, "ಈ ಕ್ಷಣವೇ ಈ 
ದೇಶವಂ ಬಿಟ್ಟು ಹೋಗಿರಿ” ಎ೦ದು ನಿರ್ಬಂಧಪಡಿಸಿ ಹೊರಡಿಸಿ ಚಿಟ್ಟುದರಿ೦ದ, ಹೀಗೆ 
ನಮ್ಮ ಕಾರ್ಕೋಪಾಧಿಯ೦ ಉಂಟು ಇಲ್ಲವೆಂದು ವಿಚಾರಿಸದೆ ಅಪಮಾನವಾಕ್ಯಪೂರ್ವಕ 
ವಾಗಿ ಚಾಣಿಕ್ಕನು ನಮ್ಮ೦ ಹೊರಡಿಸಿದವನಾದರೂ, ಪುನಃ ಆತನ ಮೇಲೆ ಎದುರಾದರೆ 
"ತಾವೇ ಪ್ರಭುತ್ವವನ್ನಪೇಕ್ಲಿಸಿ ಈ ಭದ್ರಭಟಾದಿಗಳು ದುಡುಕಿದರು' ಎ೦ಬ ಲೋಕಾಪ 
ವಾದಕ್ಕೆ ಭೀತರಾಗಿ, ಅನ್ಯದೇಶಾಧಿಪತಿಗಳಲ್ಲಿ “ನಾವು ಒಬ್ಬರು ಗೃಹಸ್ಥರು' ಎಂದು 
ಸೇವಕಭಾವದಲ್ಲಿರುವದಕ್ಕೆ ಆ ದೇಶವಂ ಬಿಟ್ಟು, ನೀವು ಯಶೋವಂತರಾಗಿ ಇರುವದ೦ 
ಕೇಳಿ, ನಿಮ್ಮ೦ ಕಂಡು, ನೀವು ಸ೦ರಕ್ಷಿಸಿಯಾರೆ೦ದು ತಿಳಿದು, ಬಹುಕಾಲದಿ೦ ನಮ್ಮ ನಂಬಿ 
ಇರುವ ಸೇನೆಗಳ೦ ಕರೆದುಕೊಂಡು ಬಂದು ಇದೇವೆ. ಪ್ರಭುಗಳ ಅವಲಂಬನವಿಲ್ಲದೆ ಈ 
ಸೇನೆಯ೦ ಇಟ್ಟು ಸಂರಕ್ಷಿಸುವದಕ್ಕೆ ಶಕ್ಕವಲ್ಲ. ನಿಮ್ಮಲ್ಲಿ ಚಾಕರಿಯಿದ್ದರೆ ಇರುತಲಿದೇವೆ. 
ಇಲ್ಲದಿದ್ದರೆ ಮುಂದಕ್ಕೆ ಅಪ್ಪಣೆ ನೇಮಿಸತಕ್ಕುದು” ಎಂದು ಭದ್ರಭಟಾದಿಗಳು ಮಲಯ 
ಕೇತುವಿಗೆ ಹೇಳಿಕೊಳ್ಳುತ್ತಿರಲು, ಆ ವಾಕ್ಯವ೦ ಕೇಳಿ ಮಲಯಕೇತುವು ಬಾಗುರಾಯಣನ 
ಮುಖವ೦ ನೋಡಲು, ಆತನು ಮಲಯಕೇತುವಿಗಿಂತೆಂದನು : 

“ಅಯ್ಯ ರಾಜಕುಮಾರಕನೆ, ಇವರು ಹೇಳಿಕೊ೦ಡದ್ದು ನಿನ್ನ ಚಿತ್ತಕ್ಕೆ ವೇದ್ಯವಾಯಿತಷ್ಟೆ. 
ಈ ಭದ್ರಭಟಾದಿಗಳಿಗೆ ಚ೦ದ್ರಗುಪ್ತನ ದೆಶೆಯಿ೦ದ ಅಪಮಾನವು೦ಟಾಗಿ ಅಧಿಕಾರವ೦ 
ತೆಗೆದು ಹೊರಡಿಸಿದ್ದೇ ನಿಶ್ಚಯವಾದರೆ'' ಎ೦ದು ಮಲಯಕೇತುವಿನ ಬಳಿಯಲ್ಲಿ ಇದ್ದ 
ಜನಗಳ ಮುಖವಂ ನೋಡಲು, ಅವರೆಲ್ಲರೂ ದೂರದಲ್ಲಿ ನಿಲ್ಲಲು, 

“ಚಂದ್ರಗುಪ್ತನು ನಿನ್ನ ಕೈವಶವಾದನೆ೦ದು ತಿಳಿಯಬೇಕು. ನಾವಾಗಿ ಭೇದೋ 
ಪಾಯವಂ ಚಂಡ್ರಗುಪ್ತನಿಗೂ ಈ ಸೇನಾಪತಿಗಳಿಗೂ ಉ೦ಟುಮಾಡಿ, ಒಡ೦ಬಡಿಸಿ, ಕರೆ 
ಕಳುಹಿಸುವದಕ್ಕೆ ಮುಂಚಿತವಾಗಿಯೇ ತಾವಾಗಿ ಚ೦ದ್ರಗುಪ್ತನಲ್ಲಿ ವಿರೋಧವ೦ ಸಂಪಾ 
ದಿಸಿ, ನಿನ್ನನ್ನಾಪ್ರಯಿಸಬಂದುದು ನಿನ್ನ ಕಾರ್ಯಕ್ಕೆ ಅನುಕೂಲವಾದ೦ತಾಯಿತು. ಈ ಪ್ರಮುಖ 
ನಾದ ಭದ್ರಭಟನು, ಶೂರನಾದ ಪುರುಷದತ್ತನು, ಕಾರ್ಯದಕ್ಷನಾದ ಡಿ೦ಗಿರಾತನು, ಸಾಹಸಿ 

ಯಾದ ಬಲಗುಪ್ತನು, ಸೇನಾರ೦ಜಕನಾದ ರಾಜಸೇನನು, ಸಮರದಲ್ಲಿ ಹಿಮ್ಮೆಟ್ಟದ 
ಲೋಹಿತಾಕ್ಷನು, ಶತ್ರುಗಳ೦ ತೃಣದ೦ತೆ ಕಾಣುವ ವಿಜಯವರ್ಮನು ಎ೦ಬ ಈ ಸೇನಾ 


೨೦೬ ಮುದ್ರಾಮಂಜೂಷವು 


ಪತಿಗಳು ಪಾಟಲೀಪುರವಂ ಚಿಟ್ಟು ಬಂದ ಬಳಿಕ, ಚಂದ್ರಗುಪ್ತನಲ್ಲಿ ಕಾರ್ಯನಿರ್ವಾಜಿಗಳು 
ಯಾರು ಇದ್ದಾರು ? ಅದರಿ೦ ಮುಂದಣ ರಾಜಕಾರ್ಯವು ಸುಲಭದಿ೦ ಅನುಕೂಲ 
ವಾದೀತೆ೦''ದು ಹೇಳಲು, 

ಅದಂ ಕೇಳಿ ಮಲಯಕೇತುವು ತನ್ನ ಮನಸ್ಸಿನಲ್ಲಿ, ಪೂರ್ವದಲ್ಲಿ ನಡದ ವೃತ್ತಾಂತವಂ 
ಸೇರಿಸಿಕೊಂಡು, “ಆದಿಯಲ್ಲಿ ಚಾಣಿಕ್ಕನು ಕೊಟ್ಟಿದ್ದ ಕಾಗದವಂ ತೆಗೆದು, ಅದಕ್ಕೆ ಏನು 
ಉತ್ತರವ೦ ಹೇಳುವನೋ ತಿಳಿಯಬೇಕೆಂ'ದು ನಿಶ್ಚೈಸಿ, ಬಾಗುರಾಯಣನ ಕೈಯಲ್ಲಿ 
ಕೊಟ್ಟು, 

“ಅಯ್ಯಾ ಮಿತ್ರನೇ, ಈ ಕಾಗದವಂ ನೋಡಿಕೊಳ್ಳುವನಾಗು. ಇದರಲ್ಲಿ “ಚಂದ್ರ 
ಗುಪ್ತನ ಅಭಿಮತವು ನಮಗೆ ಸಮ್ಮತವೆಂದು ನಿಮ್ಮ ಎಲ್ಲರ ಅಕ್ಷರಗಳಿಂ ಬರದು ಇದೆ. 
ಇದಂ ನೋಡಲು, ಚಂದ್ರಗುಪ್ತನು ನಮ್ಮ ತಂದೆ ವಶಕ್ಕೆ ಕೊಟ್ಟ ಇದರ ಭರವಸವಂ 
ತೋರಿಸಿ, ನಮ್ಮಲ್ಲರಂ ಕರೆದುಕೊಂಡು ನಂದರ ಮೇಲೆ ಕಾರ್ಯಭಾಗಕ್ಕೆ ನಡೆದನು. ಆ 
ವೇಳೆಯಲ್ಲಿ ಇದೇ ಸೇನಾಪತಿಗಳು ಚಂದ್ರಗುಪ್ತನ ಕಾರ್ಯಕ್ಕೆ ಅನುಕೂಲರಾಗಿ, ಸ್ವಹಸ್ತಾಕ್ಷರ 
ಸಮ್ಮತಿಗಳ೦ ಬರೆದುಕೊಟ್ಟು, ಈ ವೇಳೆಯಲ್ಲಿ ಚಂದ್ರಗುಪ್ತನ ಸಂಗಡ ವಿರೋಧವಂ 
ಉಂ೦ಟುಮಾಡಿಕೊಂಡು ನಮ್ಮಲ್ಲಿ ಚಾಕರಿಯನ್ನಪೇಕ್ಷಿಸಿ ಬಂದಿರುವದಂ ನೋಡಿದರೆ, 
ಆಶ್ಚರ್ಯವಾಗಿ ತೋರುತ್ತಲಿದೆ. ನೀನಾದರೋ ನಮಗೆ ಬಂದು ಒದಗಿದ ಆಪತ್ತಿನ 
ಸಮಯದಲ್ಲಿ ಪ್ರಾಣವಂ ರಕ್ಷಿಸಿ ಇಲ್ಲಿಗೆ ಕರೆತಂದವನಾದುದರಿಂದ ನಿನ್ನಂ ಪರಮಾಪ್ತ 
ನೆಂದು ತಿಳಿದಿರುವೆನು'' ಎಂದು ಮಲಯಕೇತುವು ಹೇಳುತ್ತಿರಲು, 

ಬಾಗುರಾಯಣನು ಕಾಗದವಂ ನೋಡಿಕೊಂಡು, ತಮ್ಮೆಲ್ಲರ ಅಕ್ಷರ ಅಹುದೆಂದು 
ನಿಶ್ಚಸಿ, ಅದರ ಸಂಗತಿಯಂ ತಿಳಿದು, "ಉ೦ಟಾದುದಂ ಹೇಳಿ, ಈತನ ಮನಸ್ಸಿನ 
ಸಂಶಯವಂ ಬಿಡಿಸುವೆ'ನೆಂದು ನಿಶ್ಚೈಸಿ, 

“ಅಯ್ಯ ರಾಜಕುಮಾರಕನೇ, ಈ ಕಾಗದದಲ್ಲಿ ಇರುವ ಸಮ್ಮತಿಗಳು ನಮ್ಮೆಲ್ಲರ 
ಅಕ್ಷರಗಳಹುದು. ನೀನು ಕೇಳುವದು ವಿಹಿತವೇ ಸರಿ. ಇದರ ವಿವರವಂ ತಿಳುಹಿಸುವೆನು; 
ಚಿತ್ತದಲ್ಲಿ ತರುವನಾಗು : 

ಮೊದಲು ಚಂದ್ರಗುಪ್ತನು ಅನ್ನಸತ್ರವ೦ ಬಿಟ್ಟು ಹೋಗಬೇಕೆಂಬ ಸಮಯದಲ್ಲಿ 
ನಮ್ಮ ಬಳಿಗೆ ಬಂದು, ತಮ್ಮ ತಂದೆಯು ಕಾಶೀಪಟ್ಟಣದಲ್ಲಿ ಮಾಡಿಸಿ ಇರುವ 
ಶಿವಾಲಯದ ಗೋಪುರಪ್ರಾಕಾರವಂ ರಚಿಸುವ ಬಗ್ಗೆ ಕೇಶವದಾಸನೆಂಬ ವರ್ತಕನಲ್ಲಿ 
ಕೆಲವು ದ್ರವ್ಯವನ್ನಿಟ್ಟು, ಕಾಲವಾದ ಬಳಿಕ ಆ ಕಾರ್ಯವ೦ ನಡಸುವದಕ್ಕೆ ತಾನು ಬಾಲಕನೆಂದು 
ಮುಂದೆ ತನ್ನ ಮೇಲೆ ಮಾತು ಬಂದೀತೆಂದು ಭೀತನಾಗಿ 'ನಿಮ್ಮೆಲ್ಲರ ಸಮ್ಮತಿಯಾದರೆ 
ಕೇಶವದಾಸನು ದೇವಾಲಯದ ಕಾರ್ಯವಂ ಪೂರೈಸುತ್ತಲಿದಾನೆ' ಎಂದು ನಮ್ಮಂ ಒಡಂ 
ಬಡಿಸಿ, ಆ ಕಾರ್ಕವ೦ ಮಾಡುವಂತೆ ಕೇಶವದಾಸನಿಗೆ ಅಖಂಡವಾದ ಕಾಗದವಂ ಬರೆದು, 

ಇದಲು ತನ್ನ ಸಮ್ಮತಿಯಂ೦ ಬರೆದು, ಅದರಲ್ಲಿ ನಮ್ಮ ಸಮ್ಮತಿಗಳಂ ಬರೆಸಿಕೊಂಡು 
ಚಂದ್ರಗುಪ್ತನು ಹೋದ ಬಳಿಕ, ಪಾರ್ವತೇಯಸೇನಾಸಮೇತನಾಗಿ ಬಂದಾಗಲೇ ಆತನ೦ 
ಕಂಡೆವಲ್ಲದೆ, ಈ ಮಧ್ಯೆ ಅವನ ಹಸರನ್ನಾದರೂ ಕೇಳಿದವರಲ್ಲ. ಅಖ೦ಡವಾಗಿ ಆಗ 
ಬರೆದು ಇದ್ದ ಕಾಗದದಲ್ಲಿ ಉಪಯುಕ್ತವಾದ ಮಟ್ಟಿಗೆ ನಿಲ್ಲಿಸಿಕೊ೦ಡು, ಶೇಷವು ಛೇದಿಸಿ 


ಇವಿ. 


ಅಮಾತ್ಮರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೦೭ 


ಹೋಗಿ ಇರುವದರಿಂದ ಇದೆಲ್ಲವೂ ಚಾಣಿಕ್ಕನ ಕಪಟೋಪಾಯವು. ಇದ[೦] ಆಹುದೋ 
ಅಲ್ಲವೋ ನೀನೇ ನೋಡಿ ತಿಳಿಯುವನಾಗು'`' ಎ೦ದು ಬಾಗುರಾಯಣನು ಹೇಳಲು, 

“ಚಾಣಿಕ್ಕನು ಮಹಾಕಪಟಿಯಾದುದರಿ೦ದ ಹೀಗೆ ಛದ್ಮ[ನೆಯಂ] ಮಾಡಿ ಇದ್ದಾನು” 
ಎಂದು ಮಲಯಕೇತುವು ತಿಳಿದು, “ಅಯ್ಯ, ನೀನು ಹೇಳಿದ ಬಳಿಕ ಭದ್ರಭಟಾದಿಗಳು 
ಇರಲಿ. ಇವರ ಸೇನೆಗೆ ಸ೦ಬಳವ೦ ಚಾಕರಿಯ೦ ನೇಮಿಸುವೆವು'' ಎಂದು ಬಾಗು 
ರಾಯಣನಿಗೆ ಹೇಳುತ್ತಿರಲು, ಈ ಭದ್ರಭಟಾದಿಗಳು ಬ೦ದು ಮಲಯಕೇತುವಂ ಕಂಡು, 
ವಿನೀತರಾಗಿ ನಿ೦ತಿರುವದ೦ ಕಂಡು, ರಾಕ್ಷಸನು ಬಂದು ನೋಡಿ, ತನ್ನ ಮನಸ್ಸಿನಲ್ಲಿ 
ಆಲೋಚಿಸುತ್ತಿದ್ದನು : 

“ಮೊದಲು ನಾವು ಪಾಟಲೀಪುರದಲ್ಲಿ ಈ ಭದ್ರಭಟಾದಿಗಳಿಗೆ ನಿಯಾಮಕರಾಗಿ ಇದ್ದು, 
ಈಗ ಮಲಯಕೇತುವಿನ ಬಳಿಯಲ್ಲಿ ಸರ್ವಾಧಿಕಾರವ೦ ನಾನು ಮಾಡುತ್ತಿರುವದಂ 
ತಿಳಿದೂ ನನ್ನ ಕ೦ಡು ಮಾತನಾಡದೆ, ಬಾಗುರಾಯಣ ಶೇಖರರ ಮುಖದಿ೦ದಲೇ ಮಲಯ 
ಕೇತುವ೦ ಕಂಡು ಇಲ್ಲಿಯೂ ಸೇನಾಪತಿತ್ವಕ್ಕೆ ಯತ್ನವ೦ ಮಾಡುವದರಿಂದ ಚಂದ್ರಗುಪ್ತ 
ನಲ್ಲಿ ಉಪೇಕ್ಷೆಯಿಂದ ಬ೦ದು ಇದಾರೆಯೋ ಚಾಣಿಕ್ಕನಿ೦ ಪ್ರೇರಿತರಾಗಿ ಕಪಟವಂ ಎಣಿಸಿ 
ಬ೦ದು ಇದಾರೆಯೋ ತಿಳಿಯ ಕೂಡದು. ಇವರಿಗೆ ಇಲ್ಲಿ ಆಶ್ರಯವಾಗದಂತೆ ಮಲಯ 
ಕೇತುವಿಗೆ ಹೇಳಿ ಹಿಂದಕ್ಕೆ ಕಳುಹಿಸೋಣವೆಂದರೆ, ಇವರ ಬಹುಸೇನೆಯು ಯಾವ ಅರ್ಥ 
ಕ್ಕಾಗಲಿ ಪಾಟಲೀಪುರವಂ ಬಿಟ್ಟು ಬಂದದ್ದು ನಾವು ಮಾಡುವ ರಾಜಕಾರ್ಯಕ್ಕೆ ಅನುಕೂಲ 
ವಾಯಿತು. ಇಲ್ಲಿಯೂ ಇವರ೦ ಇರದಂತೆ ಕಳುಹಿಸಿದರೆ, ಮತ್ತ್ಯಾವ ದೇಶಾಧಿಪತಿಯ 
ನ್ನಾಗಲಿ ಆಶ್ರಯಿಸಿದರೆ ಮುಂದೆ ನಮಗೆ ಶತ್ರುಗಳಾದರೂ ಆಗಬಹುದು. ಹಾಗಲ್ಲದೆ 
ಪುನಃ ಲಜ್ಞಾರಹಿತರಾಗಿ ಸ್ಥಳದಲ್ಲಿ ಇರುವ ಸ್ತ್ರೀಪುತ್ರರ ಮೇಲಿನ ಆಶೆಯಿಂದ ಚಂದ್ರಗುಪ್ತ 
ನಿಗೆ ಶರಣಾಗತರಾದರೆ, ಹನಿಗೂಡಿ ಹಳ್ಳವಾಗಿ ನದಿಯಾಗುವ ರೀತಿಗೆ ಕಳೆದುಹೋದ 
ಸೇನೆಯು ಪುನಃ ಪಾಟಲೀಪುರದಲ್ಲಿ ಒಟ್ಟುಗೂಡಿದರೆ, ನಾವು ಮಹತ್ಭ್ರಯತ್ನವು ಮಾಡ 
ಬೇಕಾದೀತು ; ಸುಲಭದಲ್ಲಿ ತೀರದು. ಆದುದರಿ೦ದ ಈ ಭದ್ರಭಟಾದಿಗಳ೦ ಅನ್ಯತ್ರ 
ಕಳುಹಿಸದೆ, ಪಾಟಲೀಪುರಕ್ಕೆ ಪುನಃ ಹೋಗಲೀಸದೆ, ಇಲ್ಲಿಯೂ ವಿಶೇಷಸ್ಟಾತ೦ತ್ರ್ಯವು 
ಇಲ್ಲದಂತೆ ಕಾರ್ಯವ೦ ನೇಮಿಸಿ ಇರಿಸಿಕೊಳ್ಳುವೆನೆ೦''ದು ರಾಕ್ಷಸನು ಆಲೋಚಿಸುತ್ತಿರಲು, 

ಆಗ ಮಲಯಕೇತುವು ರಾಕ್ಸಸನ೦ ಕುರಿತು, “ಅಮಾತ್ಕರೇ, ನ೦ದಸೇನಾಪತಿಗಳಾದ 
ಭದ್ರಭಟಾದಿಗಳು ಚಂದ್ರಗುಪ್ತನನ್ನುಪೇಕ್ಟಿಸಿ, ನಮ್ಮನ್ನಾಶ್ರಯಿಸಲೋಸುಗ ಬಂದು 
ಇದಾರೆ. ಇವರು ದೊಡ್ಡಮನುಷ್ಯರಂತೆ. ಚ೦ದ್ರಗುಪ್ತನು ಇವರಿಗೆ ಅಪಮಾನವಂ 
ಮಾಡಿದನಂತೆ. ವಿಚಾರಿಸಿ, ಇವರ ನಿರ್ವಾಹಾನುಗುಣ್ಯವಾಗಿ ಕಾರ್ಯವ೦, ಸಂಬಳ ಸನ್ಮಾನ 
ಗಳ೦ ಮಾಡಿಸುವರಾಗಿ” ಎಂದು ಮಲಯಕೇತುವು ಹೇಳಲು, ಆ ಮಾತಿಗೆ “ಅಯ್ಯ 
ಕುಮಾರಕನೇ , ಭದ್ರಭಟಾದಿಗಳು ದೊಡ್ಡ ಮನುಷ್ಯರಹುದು. ಪಾಟಲೀಪುರವಂ ಬಿಟ್ಟು 


ಇಲ್ಲಿ ಬಂದದ್ದು ನಮ್ಮ ಕಾರ್ಯಗಳಿಗನುಕೂಲವಾಯಿತು. ಕಾರ್ಯವ೦ ನೇಮಿಸುವೆನೆಂ'”'ದು 
ಹೇಳಲು, 


ಅಷ್ಟರಲ್ಲಿಯೇ ಮಧ್ಯಾಹ್ನವಾದ ಸೂಚಕವಾದ್ಯಧ್ವನಿಯಾಗಲು, ಎಂದಿನಂತೆ ಎಲ್ಲರೂ 
ಎದ್ದು ತಮ್ಮ ತಮ್ಮ ವಾಸಗೃಹವನ್ನೈದಿದರು. ಆ ಮಾರನೆ ದಿವಸ ರಾಕ್ಷಸನು ಮಲಯ 


೨೦೮ ಮುದಾ ) ಮಂಜೂಷವು 


ಕೇತುವಿನ ಓಲಗದ ಹಜಾರಕ್ಕೆ ಬರುವದ೦ ತಿಳಿದು ಭದ್ರಭಟಾದಿಗಳು ಬ೦ದು ರಾಕ್ಷಸನಂ 
ಕಾಣಿಸಿಕೊಳ್ಳುತ್ತಿರಲು, ಅವರಂ ಉಚಿತಪ್ರಕಾರವಾಗಿ ಕುಳ್ಳಿರಿಸಿಕೊಂಡು, ರಾಕ್ಷಸನು 
ಭದ್ರಭಟಾದಿಗಳಿಗೆ ಕಾರ್ಯವಂ ನೇಮಿಸುತ್ತಿದ್ದನು. 

“ಅಯ್ಯ ಭದ್ರಭಟ ಡಿಂಗಿರಾತರುಗಳಿರಾ, ರಾಜಕಾರ್ಯಾರ್ಥವಾಗಿ ಮಲಯಕೇತುವಿನ 
ಸೇನೆಯು ಪಾಟಲೀಪುರಕ್ಕೆ ಪುನಃ ಹೋಗುವದರಿಂದ, ಸೇನೆಗಳಿಗೆ ಆಧಾರವಾದ ಧನಧಾನ್ಯ 
ಗಳು ಬರುವಲ್ಲಿ ಶತ್ರುಬಾಧೆ ಅದಕ್ಕೆ ತಗುಲದಂತೆ ನೀವು ಸೇನಾಸಮೇತರಾಗಿ ಕಾದು 
ಕೊಂಡು ಇರುವರಾಗಿ'' ಎ೦ದು ಭದ್ರಭಟ ಡಿಂಗಿರಾತರಿಗೆ ನೇಮಿಸಿ, “ಅಯ್ಯ ಬಲಗುಪ್ತನೆ, 
ಮಹಾನದಿಗಳಂ ದಾಟಿ ಸೇನೆಗಳು ಹೋಗುವಲ್ಲಿ ಶತ್ರುಗಳು ಬಂದು ಮೊದಲೇ ಸಿದ್ಧವಾಗಿ 
ಇರುವ ನಾವೆಗಳನ್ನಾಕ್ರಮಿಸದ೦ತೆ ನದೀತೀರಗಳಲ್ಲಿ ಕಾದಿರುವನಾಗು” ಎಂದು ನೇಮಿಸಿ, 
“ಅಯ್ಯ ಪುರುಷದತ್ತನೇ, ಮಲಯಕೇತು ಮಹಾರಾಯನು ವಿತರಣಶಾಲಿ ಅಲ್ಲವೆಂದು 
ಜನರು ಹೇಳಿಕೊಳ್ಳದಂತೆ ಸೇನೆಯ ಸಂಗಡ ಬರುವ ದೀನಾನಾಥವಿಪನ್ನಜನಗಳಿಗೆ 
ಅನ್ನೋದಕಗಳಂ ಕೊಡುತ ಹಾಹಾಕಾರವಿಲ್ಲದಂತೆ ಮಾಡುತಲಿರುವನಾಗು'' ಎಂದು 
ನೇಮಿಸಿ, “ಅಯ್ಯ ವಿಜಯವರ್ಮನೇ, ಸೇನಾಪ್ರಯಾಣದಲ್ಲಿ ಆಯಾಸವಿಲ್ಲದೆ ಸುಲಭ 
ವಾಗಿ ತೆರಳುವಂತೆ ಮಾರ್ಗದ ಹಳ್ಳತಿಟ್ಟುಗಳಂ ಸಮಂ ಮಾಡುತ್ತ, ಸೇನಾನಿವೇಶದ 
ಭೂಮಿಯಂ ಶೋಧಿಸುತ ಬರುವನಾಗು” ಎಂದು ನೇಮಿಸಿ, "ಅಯ್ಯ ಲೋಹಿತಾಕ್ಸನೇ, 
ಸೇನೆ ತೆರಳುವಲ್ಲಿ ಶತ್ರುಗಳ ಆಗಮನವಲ ತಿಳಿಯುತ, ಮುಂದೆ ಬರಲೀಸದೆ ತಡೆದು ನಿಲ್ಲಿ 
ಸುತ, ಗೂಢಚಾರರ೦ ಶೋಧಿಸುತ, ಜಾಗ್ರತೆಯಿ೦ದ ಇರುವನಾಗು'' ಎಂದು ನೇಮಿಸಿ, 
"ಆಯ್ಕ ರಾಜಸೇನನೇ, ಮಲಯಕೇತುವಿನ ಸೇನೆಯು ಶತ್ರುಗಳ ದುರ್ಗವನ್ನಾಕೃಮಿಸು 
ವಲ್ಲಿ ಸೇನಾಸಮೇತನಾಗಿ ನೀನು ಸಹಾಯವಂ ಮಾಡುತಲಿರುವನಾಗು"- ಎಂದು ನೇಮಿ 

ಆ ಭದ್ರಭಟಾದಿಗಳು ತಮಗೆ ಆನುಗಣ್ಯವಲ್ಲದ ಕಾರ್ಯವಂ ರಾಕ್ಷಸನು ನೇಮಿಸುತ್ತಿರು 
ವದಂ ಕೇಳಿ, ತಮ್ಮ ಮನಸ್ಸಿಗೆ ಸಮ್ಮತವಿಲ್ಲದಿದ್ದರೂ ತಾವು ಯೋಚಿಸಿ ಬ೦ದ ಕಾರ್ಯವಂ 
ಸಾಧಿಸಲೋಸುಗ ಕಾಲಹರಣನಿಮಿತ್ತವಾಗಿ ರಾಕ್ಷಸನು ನೇಮಿಸಿದ ಮೇರೆಗೆ ಸಮ್ಮತರಾಗು 
ತ್ತಿರಲು, ಅವರಿಗೆಲ್ಲರಿಗೂ ಕರ್ಪೂರವೀಳಯ'ಗಳಂ” ತರಿಸಿಕೊಟ್ಟು, ಅವರಂ ಕಳುಹಿಸಿ, 
ತಾನಿದ್ದೆ ಡೆಗೆ ರಾಕ್ಷಸನು ಬರುತ್ತಿದ್ದನು. 

ಹೀಗಿರುತ್ತಿರಲು, ಆ ಬಳಿಕ ಪಾಟಲೀಪುರದಲ್ಲಿ ಇದ್ದ ಭದ್ರಭಟಾದಿ ಸೇನಾನಾಯಕರು 
ಚಾಣಿಕ್ಕನ ಮನೋನುಸಾರವಾಗಿ ಮಲಯಕೇತುವಿನ ಬಳಿಗೆ ಹೋಗಿ, ಆತನಂ ಕಂಡು, 
ಬಾಗುರಾಯಣನ ವಾಕ್ಯದಿಂದ ತಮಗೆ ಅಧಿಕಾರಗಳಂ ನೇಮಿಸುವಂತೆ ಮಲಯಕೇತುವಿನ 
ಅಪ್ಪಣೆಯ೦ ರಾಕ್ಷಸನಿಗೆ ಮಾಡಿಸಲು, ಆ ರಾಕ್ಟಸನು ಈ ಭದ ್ರಭಟಾದಿಗಳಲ್ಲಿ ಸಂಶಯ 
ಬುದ್ದಿಯಿಂದ ಅವರ ಮನುಷ್ಯವಾಸಿಗೆ ಯೋಗ್ಯವಲ್ಲದ ಕಾರ್ಯಗಳಂ ನೇಮಿಸಿ, ಮಲಯ 
ಕೇತುವಿನ ಸಮೀಪದಲ್ಲಿ ವಿಶೇಷಸ್ಟಾತ೦ತ್ರ್ಯವಿಲ್ಲದ೦ತೆ ಮಾಡಿ, ಸ೦ಬಳಗಳ೦ ನಿಗದಿಯಂ 
ಮಾಡದೆ, ಅಲ್ಲಿಂದಲೂ ಅನ್ಯತ್ರ ಹೋಗಲೀಸದೆ, ಪ್ರತ್ಕಾಶೆಯ೦ ತೋರಿಸುತ, ಅವರ 


೧. ವಂ (ಕ) 


ಅಮಾತ್ಯರಾಕ್ಟಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೦೯ 


ಕೈಯ ದ್ರವ್ಯಗಳಂ ವ್ಯಯವಂ ಮಾಡಿಸುತ, ಅವರ ಮನೋಭಾವವಂ ತಿಳಿಯ ಬೇಕೆಂದು 
ಎಣಿಸಿ ಇರುವ ರಾಕ್ಷಸನ ಅಭಿಪ್ರಾಯವಂ ಸಮಿದ್ಧಕನೆ೦ಂಬ ಗೂಢಚಾರನ ಮುಖದಿಂ 
ತಿಳಿದು, ಚಾಣಿಕ್ಕನು ರಾಕ್ಷಸನ ಬುದ್ಧಿಗೆ ಸಂತೋಷಪಟ್ಟು, ತನಗೆ ಪ್ರಿಯಶಿಷ್ಯನ೦ ಕುರಿತು, 

“ಎಲೈ ಶಾರ್ಜ್ಣರವನೇ, ನಾನು ಮಾಡಿದ ಪ್ರತಿಜ್ಞಾನುಸಾರವಾಗಿ ನ೦ದರೆಲ್ಲರ೦ 
ಮೂಲೋತ್ಪಾಟನಂಗೈದು, ಧ್ರುವಜಲದಲ್ಲಿ ತಾವರೆಯಂ ನೆಟ್ಟಂತೆ ಚ೦ದ್ರಗುಪ್ತನಲ್ಲಿ 
ರಾಜ್ಯ್ಕಲಕ್ಷ್ಮಿಯ೦ ನಿಲ್ಲಿಸಿದೆನು. ರಾಜ್ಯಲಕ್ಷ್ಮಿಯು ಸ್ಥಿರವಾಗಿ ಇರುವದಕ್ಕೆ ಪ್ರಾಧಾನ್ಯ 
ಶಸ್ತ್ರವ೦ ಸ್ಟೀಕರಿಸಿದವನಾದರೂ, ನಾನು ತಪೋವನವನ್ನೈದುವಲ್ಲಿ ಈ ಪ್ರಾಧಾನ್ಯಶಸ್ತ್ರ 
ಗ್ರಹಣಕ್ಕೆ ರಾಕ್ಷಸನೊಬ್ಬ ಹೊರತು ಇನ್ನೊಬ್ಬರು ಕಾಣಿಸುವದು ಇಲ್ಲ. ಅವನ ಗುಣಗಳೂ 
ಸ್ಟಾಮಿಭಕ್ತಿಯೂ ಬುದ್ದಿಕೌಶಲ್ಯವೂ ಕಾರ್ಯದಕ್ಸತೆಯೂ ಸತ್ಯಸಂಧತೆಯೂ ಅವನ 
ಧೀರತ್ವವೂ ಒಂದಕ್ಕಿಂತ ಒಂದು ಅನ್ಯಾದೃಶವಾಗಿ ಇರುವವು. ಲೋಕದಲ್ಲಿ ಜನರು 
ಅರ್ಥಾರ್ಥಿಗಳಾಗಿ ಅರಸುಗಳನ್ನನುವರ್ತಿಸುತ, ದೈವಯೋಗಗಳಿ೦ದ ಆ ಅರಸುಗಳಿಗೆ 
ಕಷ್ಟವು೦ಟಾದ ಸಮಯದಲ್ಲಿ ಭೃತ್ಯರು ಅವರ೦ ಬಿಡದೆ ಪುನಃ ಅವರ `ಶ್ರೇಯಸ್ಸ೦ 
ಚಿ೦ತಿಸುತ ಇರುವ ಜನರ೦ ಕ೦ಡು೦ಟು. ರಾಕ್ಷಸನಾದರೋ ತನಗೆ ಪ್ರಭುಗಳಾದ ನಂದರು 
ನಿಶ್ಶೇಷವಾಗಿ ಹತರಾದುದಂ ಕಂಡೂ, ತಾನು ಭೋಗಾಸಕ್ತಿಯಂ ಬಿಟ್ಟು, ಪರಲೋಕದಲ್ಲಿ 
ಇರುವ ನ೦ದರಿಗೆ ಸಂತೋಷವಂ ಮಾಡುವೆನೆಂದು ಸ್ವಾಮಿಭಕ್ತಿಯನ್ನವಲಂಬಿಸಿ, ನಂದ 
ವಿರೋಧಿಯಾದ ಚ೦ದ್ರಗುಪ್ತನ೦ ಜಯಿಸುವೆನೆ೦ದು ಸಾಹಸವ೦ ಮಾಡುತಲಿರುವ![ನು]. 

ರಾಕ್ಷಸನು ಈಗ ಸರ್ವಾರ್ಥಸಿದ್ದಿಯು ಕಾಲಾಧೀನನಾದುದಂ ತಿಳಿದು ಇರುವನಾದರೂ, 
ತಾನು ಸಂಕಲ್ಪಿಸಿದ ಕಾರ್ಯವ೦ ನೆರವೇರಿಸುವೆನೆ೦ದು ಮಲಯಕೇತುವನ್ನಾಪ್ರಯಿಸಿ. 
ದಂಡೆತ್ತಿ ಬರುವನಾಗಿ ಇದಾನೆ. ಈ ಅರ್ಥವ೦ ಮೊದಲೇ ತಿಳಿದು ಅದಕ್ಕೆ ಪ್ರತೀಕಾರೋ 
ಪಾಯವಂ ತಿಳುಹಿ, ಭದ್ರಭಟಾದಿಗಳ೦ ಕಳುಹಿಸಿ ಇರುವೆನು. ಇದರಿಂದ ಮಲಯಕೇತು 
ವಿನ ಗರ್ವವ೦ ಮುರಿದು, ರಾಕ್ಷಸನನ್ನು ತಾನಾಗಿ ಇಲ್ಲಿಗೆ ಬರುವಂತೆ ಮಾಡಿ ಇರುವದ 
ರಿಂದ ಚಂದ್ರಗುಪ್ತನು ಈ ಭಾರವೆಲ್ಲವಂ ನನ್ನಲ್ಲಿ ನಿಲ್ಲಿಸಿ, ನಾನು ಮಾಡುವ ಕಾರ್ಯವ೦ 
ನೋಡುತ, ತಾನು ತಟಸ್ಥನಾಗಿ ಇದಾನೆ. ಲೋಕದಲ್ಲಿ ಅರಸುಗಳು ಬಹುದೃವ್ಯಗಳ೦ 
ಸಂಪಾದಿಸಿ, ಸೇನೆಗಳ೦ ಕಟ್ಟಿ, ಶತ್ರುಗಳ೦ ನಿಗ್ರಹಿಸಿಯೂ ಬಹುಪ್ರಯತ್ನದಿ೦ ರಾಜ್ಯ 
ವನ್ನಾಳುವರು. ಅನಾಯಾಸದಿ೦ ಚಂದ್ರಗುಪ್ತನು ರಾಜ್ಯವ೦ ಸಂಪಾದಿಸಿ ಸುಖಿಸುವಂತೆ 
ಉಳಿದ ಅರಸುಗಳಿಗೆ ಲಭಿಸಲಾರದು. ರಾಕ್ಷಸನು ಸಹ ಕೈವಶನಾದರೆ ಚಂದ್ರಗುಪ್ತನ 
ಅದೃಷ್ಟಕ್ಕೆ ಎಣೆಯಿಲ್ಲ'' ಎಂದು ಶಾರ್ಜರವನೆಂಬ ಶಿಷ್ಯನ೦ ಕುರಿತು ಚಾಣಿಕ್ಯನು 
ಹೇಳುತ್ತಿರುವ ಸಮಯದಲ್ಲಿ, 

ಮೊದಲು ರಾಕ್ಷಸನ ಮನೆಜನ ಇರುವ ಸ್ಥಳವಂ ತಿಳಿದು ಬಂದು ಹೇಳುವಂತೆ 
ಚಾಣಿಕ್ಕನಿ೦ದ ನೇಮಿಸಿ ಇದ್ದ ಗೂಢಚಾರರೊಳಗೆ ಮರಾಳನೆ೦ಬ ಚಾರನು ಚಿತ್ರಪಟಗಳ೦ 
ತೆಗೆದುಕೊಂಡು, ತದನುಗುಣವಾದ ವೇಷವ೦ ಧರಿಸಿ, ತಾಳಲಯದಿ೦ದ ಗಾನವ೦ 
ಮಾಡುತ, ಅಲ್ಲಿ ಅಲ್ಲಿ ಗು೦ಪುಕೂಡಿ ನೋಡ ಬ೦ದ ಜನಕ್ಕೆ ತನ್ನ ಚಿತ್ರಪಟಗಳ೦ 
ತೋರಿಸಿ, “ಇದು ಸ್ವರ್ಗವು ; ಸುಕೃತಿಗಳಿಗೆ ಪ್ರಾಪ್ಯಸ್ಥಾನವಿದು ; ಇದಕ್ಕೆ ನಿಯಾಮಕನು 
ಧರ್ಮಮೂರುತಿಯು. ಇದು ನರಕಸ್ಥಾನವು ; ಪಾಪಿಗಳ೦ ದಂಡಿಸುವ ಭಟರುಗಳಿವರು; 


೨೧೦ ಮುದ್ರಾಮ೦ಜೂಷವು 


ಇದಕ್ಕೆ ನಿಯಾಮಕನು ಯಮಮೂರ್ತಿಯು. ಇದು ಸತ್ಯವು, ಅದರಿಂದ ನೀವೆಲ್ಲರೂ 
ಧರ್ಮವನ್ನಾಚರಿಸಿ ಸದ್ಗತಿಗೆ ಪಾತ್ರರಾಗಿರಿ ; ಪಾಪವನ್ನಾಚರಿಸಬೇಡಿ” ಎಂದು ಅಲ್ಲಲ್ಲಿ 
ಹೇಳುತ, ಪ್ರತಿಗೃಹದಲ್ಲಿಯೂ ಹೊಕ್ಕು, ಗಾನವ೦ ಮಾಡಿ, ಯಾಚಿಸುತ, ಆ ಬಳಿಕ 
ಚಂದನದಾಸನ ಗೃಹವಂ ಹೊಕ್ಕು, ಅಲ್ಲಿಯೂ ಗಾನವ೦ ಮಾಡುತ, ಚಿತ್ರಪಟಗಳಂ 
ತೋರಿಸುತ, ಅಲ್ಲಿ ನಡೆದ ವಿದ್ಯಮಾನವಂ ಚೆನ್ನಾಗಿ ನೋಡಿ ತಿಳಿದು, ಮಾರ್ಗಗೊಂಡು 
ಬಂದು, ಚಾಣಿಕ್ಯನ: ಶಾಲೆ ಸಮೀಪಕ್ಕೆ ಬಂದು, ಬಾಗಿಲಲ್ಲಿ ನಿಂತಿರುವ ಶಿಷ್ಯನ೦ ಕುರಿತು, 

"ಅಯ್ಯ ಬ್ರಾಹ್ಮಣನೇ, ಬ್ರಹ್ಮಲೋಕದಲ್ಲಿ ಇರುವ ಮರಾಳಪಕ್ಷಿಯ ಭಾವಚಿತ್ರವು 
ನನ್ನಲ್ಲಿ ಇರುವದು. ಪ್ರಾಜ್ಞರಾದವರು ನೋಡಿ, ಅದರ ಆಭಿಪ್ಭಾಯವಂ ತಿಳಿದು ಹೇಳುವ 
ರುಂಟೋ 7?'' ಎಂದು ಕೇಳಲು, “ಎಲೈ ಚಿತ್ರಪಟಧಾರಿಯೇ, ಈ ಅರ್ಥವಂ ನಮ್ಮ 
ಗುರುಗಳಿಗೆ ವಿಜ್ಞಾಪಿಸಿ ಬರುವೆನು, ನಿಲ್ಲು” ಎಂದು ಹೇಳಿ, ಚಾಣಿಕ್ಕರಿಗೆ ಈ ಅರ್ಥವಂ 
ತಿಳುಹಿಸಲು, “ಮರಾಳನೆಂಬ ನಮ್ಮ ಗೂಢಚಾರನಾಗಿ ಇರಬೇಕು” ಎಂದು ತಿಳಿದು, 
“ಒಳಕ್ಕೆ ಬರಲಿ'' ಎ೦ದು ಹೇಳಲು, ಆ ಮಾತಿಗೆ ಚಿತ್ರಪಟದವನಂ ಒಳಕ್ಕೆ ಬಿಡಲು, ಅವನಂ 
ನೋಡಿ ಚಾಣಿಕ್ಕನು, '"ಎಲೈೆ ಮರಾಳನೇ, ಇಷ್ಟು ದಿವಸ ಯಾವ ಕಾರ್ಯವ೦ ನೋಡುತ್ತ 
ಲಿದ್ದೆ? ಚ೦ದ್ರಗುಪ್ತನಲ್ಲಿ ಯಾರಿಗೆ ಅನುರಾಗವಿರುವದು ? ಯಾರಿಗೆ ಅಸಹನವುಂಟಾಗಿ 
ಇರುವದು ?'' ಎನಲು, 

"ಸ್ವಾಮೀ, ಈ ಪುರದಲ್ಲಿ ಮೂವರು ಹೊರತು ಉಳಿದ ಪ್ರಜೆಗಳೆಲ್ಲರೂ ಚಂದ್ರಗುಪ್ತ 
ನಲ್ಲಿ ಅನುರಕ್ತರಾಗಿ ಇರುವರು” ಎನಲು, ಆ ಮಾತಿಗೆ “ಅವರ್ಯಾರೈ ?'' ಎ೦ದು ಕೇಳಲು, 
“ಸ್ವಾಮಿ, ರಾಕ್ಷಸನಿಗೆ ಮಿತ್ರನಾಗಿ, ಚಂದ್ರಗುಪ್ತನ ಅಭ್ಯುದಯವಂ ನೋಡಿ ಸಹಿಸಲಾರದೆ, 
ಹಿ೦ದೆ ಮುಂದೆ ಆಡಿಕೊಳ್ಳುತ್ತಿರುವ ಜೀವಸಿದ್ದಿಯೆಂಬ ಕ್ಷಪಣಕ ಒಬ್ಬನು ; ರಾಕ್ಷಸನಿಗೆ 
ಆಪ್ತ ರಾಯಸದವನಾಗಿ ಲೋಕಾಯತಮತಸ್ಥನಾದ ಶಕಟದಾಸನೊಬ್ಬನು ; ರಾಕ್ಷಸನಿಗೆ 
ಪರಮಮಿತ್ರನಾಗಿ ಬುದ್ಧಮತಸ್ಥನಾದ ಚ೦ದನದಾಸನೆ೦ಬ ವರ್ತಕನೊಬ್ಬನು. ರಾಕ್ಷಸನು 
ಈ ಪುರವಂ ಬಿಟ್ಟು ಹೋಗುವಲ್ಲಿ ತನ್ನ ಪತ್ನೀ ಪುತ್ರರಂ ಆ ಚಂದನದಾಸನ ಮನೆಯಲ್ಲಿ 
ಇಟ್ಟು ಇರುವಂತ ಇದೆ” ಎಂದ ಮಾತಿಗೆ ಅತ್ಯಾವಶ್ಯಕದಿಂದ, ಎಲೈ ಮರಾಳನೇ, ಈ 
ಅರ್ಥವು ನಿನಗೆ ತಿಳಿದ ಪರಿ ಹ್ಯಾಗೆ?” ಎನಲು, 

“ಸಾಮಿ, ಈ ಚಿತ್ರಪಟಗಳಂ ತೆಗೆದುಕೊ೦ಡು ತಾಳಲಯದಿಂ ಗಾನವಂ ಮಾಡುತ, 
ಪ್ರತಿ ಗೃಹಗಳಲ್ಲಿಯೂ ಈ ಪಟವಂ ತೋರಿಸುತ, ಅವರು ಕೊಟ್ಟುದಂ ಸ್ಟೀಕರಿಸುತ, 
ಹಾಗೇ ಚ೦ದನದಾಸನ ಗೃಹಕ್ಕೆ ಹೋಗಿ ತಾಳಲಯದಿ೦ ಗಾನವಂ ಮಾಡುತ, ಚಿತ್ರಪಟವಂ 
ತೋರಿಸುತಲಿರುವ ಸಮಯದಲ್ಲಿ, ಐದು ವರುಷದ ಬಾಲಕ ಬಾಲಕನಾಗಿ ರೂಪದಲ್ಲಿ 
ಅಮಾತ್ಯರಾಕ್ಷಸನಂ ಹೋಲುತ, ಸುಕುಮಾರಾಂಗನಾದ ಶಿಶುವು ಈ ಗಾನವಂ ಕೇಳಿ ಬಾಲ 
ಸ್ವಭಾವದಿ೦ದ ಅಂತರಗೃಹದಿಂದ ಓಡಿಬಂದು, ನನ್ನ ಪಟದ ಸಮೀಪದಲ್ಲಿ ಬಂದು 
ನಿಲ್ಲಲು. ಆ ಶಿಶುವ೦ ಕಾಣಲು ಮನಸ್ಸಿಗೆ ಸಂಶಯ ತೋರಿ, ಆ ಶಿಶುವನ್ನೇ ನಾನು 
ನಿರೀಕ್ಷಿಸಿ ನೋಡುತ್ತಿರುವ ಸಮಯದಲ್ಲಿ, ಆ ಶಿಶು ಓಡಿಬಂದ ಅಂತರಗೃಹದಲ್ಲಿ 
ಸ್ತ್ರೀಜನದ ಭೀತಿಗೆ ಅನುಗುಣವಾದ ಕಂಕಣರವದಿ೦ ಮುಖರಿತಮಾದ ಚಪ್ಪಾಳೆ ಧ್ವನಿಯೂ 
ಶಿಶು ಓಡಿಹೋದುದಕ್ಕೆ ಭೀತಿಯಿ೦ದ ತಾನೆ ಹೇಳಿಕೊಳ್ಳುವ ವಚನವು ಸಹ ಕೇಳಿ 


ಅಮಾತ್ಯರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೧೧ 


ಬರುತ್ತಿರಲು, 

“ಇದೇನೋ ವಿಶೇಷ ಇಲ್ಲಿರುವದು; ತಿಳಿಯಬೇಕೆಂ''ದು ನಂದರ ಭಾವಚಿತ್ರಗಳ೦ 
ಹರಡಿಕೊಂಡು, ಅಮಾತ್ಕರಾಕ್ಷಸನ ಭಾವಚಿತ್ರವಂ ತೆಗೆದು ತೋರಿಸುತ್ತ, ಗಾನವ೦ ಮಾಡಿ 
ಅವರ ಯಶಸ್ಸ೦ ಹೊಗಳುತ್ತ, ಸಾವಕಾಶವ೦ ಮಾಡುತ್ತಿರಲು, ಆ ಅಂತರಗೃಹದ 
“ಬಾಗಿಲಿನಲ್ಲಿ ಶಿಶುವ೦ ಸನ್ನೆಯ೦ ಮಾಡಿ ಕರೆಯಲು, ಆ ಶಿಶುವು ಹೋಗದೆ ಪಟದ ಬಳಿ 
ಯಲ್ಲೇ ನಿಂತು ಇರಲು, ಅತಿತ್ವರ್ಯದಿ ಬಂದು ಆ ಶಿಶುವ೦ ಜರಿದು ಅದರ ಭುಜವಂ 
ಪಿಡಿದು ಸೆಳೆಯಲು, ಹೋರುತ ಪಟವಂ ಬಿಟ್ಟು ಶಿಶುವು ಹೋಗದಿರಲು, ಸಮೀಪದಲ್ಲಿ 
ನಿಲ್ಲಿಸಿ ಇದ್ದ ನಂದರ ಭಾವಚಿತ್ರವ೦, ಅಮಾತ್ಯ ರಾಕ್ಷಸನ ಚಿತ್ರಭಾವವ೦ ನೋಡಿ, ಆ 
ಸ್ತ್ರೀಯು ಖಿನ್ನಳಾಗಿ ಕ೦ಬನಿಯಂ೦ ತುಂಬುತ, ಸೆರಗಿನಿ೦ ಕಣ್ಣೀರ್ಗಳ೦ ಒರಸಿಕೊಳ್ಳುತ. 
ಶಿಶುವ೦ ಒಂದು ಕೈಯಲ್ಲಿ ಸೆಳೆದುಕೊಂಡು ಹೋಗುತ್ತಿರಲು, ಆ ಸ್ತ್ರೀಯ ಬೆರಳಿನಲ್ಲಿ 
ಪುರುಷನು ಧರಿಸತಕ್ಕ ವ್ಯಕ್ತವಾದ ಅಕ್ಬರದಿ೦ ಯುಕ್ತವಾದ ಅಷ್ಟಕೋಣ ಮೊಹರವಂ 
ಕಂಡೆನು. ಪೂರ್ಣಗರ್ಭವಂ ಧರಿಸಿ ಮೆಲ್ಲಮೆಲ್ಲನೆ ತೆರಳಿದುದರಿ೦ದ, ಆ ಸ್ತ್ರೀಯ ಸೌಂದರ್ಯ 
ಲಕ್ಷಣಗಳು ಸಾವಕಾಶವಾಗಿ ತಿಳಿಯಬಂತು. ಇದೆಲ್ಲವಂ ಭಾವಿಸಿ ನೋಡಿದರೆ, ರಾಕ್ಷಸನ 
ಪತ್ನೀ ಪುತ್ರರು ಚ೦ದನದಾಸನ ಮನೆಯಲ್ಲಿ ಪ್ರಚ್ಛನ್ನರಾಗಿ ಇದಾರೆ” ಎನಲು, 

ಅದಂ ಕೇಳಿ ಚಾಣಿಕ್ಕನು ತನ್ನ ಮನದಲ್ಲಿ, “ಈ ಚಾರನು ಹೇಳಿದ ಮಾತಿನ ಭಾವವ೦ 
ನೋಡಿದರೆ, ಚ೦ದನದಾಸನ ಗೃಹದಲ್ಲಿ ಇವನ ಪಟದ ಬಳಿಗೆ ಓಡಿ ಬ೦ದ ಶಿಶುವ೦ 
ಕರೆದುಕೊ೦ಡು ಹೋದ ಸ್ತ್ರೀಯೇ ರಾಕ್ಷಸನ ಪತ್ನಿಯಹುದು ; ಅವಳ ಕೈಯಲ್ಲಿ ಪುರುಷ 
ರಿಡುವ ಮೊಹರು ಇದ್ದುದರಿ೦ದ ಅದೇ ರಾಕ್ಷಸನ ಮೊಹರವಾಗಿ ಇದ್ದೀತು ; ಅದು ನಮ್ಮ 
ವಶವಾದರೆ, ಬಹುಕಾರ್ಯಕ್ಕೆ ಉಪಯುಕ್ತವಾದೀತು” ಎಂದು ನಿಶ್ಚೈಸಿ, ಅದ೦ ಸಂಗ್ರಹಿಸುವ 
ಉಪಾಯವಂ೦ ಯೋಚಿಸಿ, 

“ಎಲೈ ಮರಾಳಕನೇ, ನೀನು ಹೇಳಿದರ್ಥವು ತಿಳಿಯಲಾಯಿತು. ನೀನು ಹೇಳಿದ 
ಕ್ಷಪಣಕಾದಿ ಮೂವರಿಗೆ ತಕ್ಕದುದ೦ ಮಾಡಿಸುವೆವು ; ನಿನ್ನ ಕೆಲಸದ ಮೇಲೆ ಇರುವನಾಗು' 
ಎಂದು ಅವನಂ ಕಳುಹಿಸಿ, ಸಿದ್ದಾರ್ಥಕನಂ ಕರೆಕಳುಹಿಸಿ, 

“ಎಲೈ, ಚ೦ದನದಾಸನೆ೦ಬ ವರ್ತಕನ ಮನೆಯಲ್ಲಿ ರಾಕ್ಷಸನ ಪತ್ನೀಪುತ್ರರು ಇರು 
ವರು. ಆಕೆ ಕೈಯಲ್ಲಿ ರಾಕ್ಷಸನ ಮುದ್ರೆವು೦ಗುರವಿರುವದು. ಈ ರೀತಿಯಿಂದ ಆ 
ಮೊಹರವಂ೦ ತರಿಸು” ಎಂದು ನೇಮಿಸಿ, ರಾಯಸದವರ ಬಳಿಯಲ್ಲಿ ಇರುವ ರಾಕ್ಷಸನ 
ಮೊಹರವ೦ ಮಾಡಿದ ಕಾಗದವಂ ತರಿಸಿ, ಸಿದ್ಧಾರ್ಥಕನ ಕೈಯಲ್ಲಿ ಕೊಟ್ಟು ಕಳುಹಿಸಲು. 

ಚಾಣಿಕ್ಕರು ನೇಮಿಸಿದ ರೀತಿಗೆ, ಸಿದ್ಧಾರ್ಥಕನು ಆ ಕಾಗದದಲ್ಲಿ ಒತ್ತಿಯಿರುವ 
ಮೊಹರದ ಮೇರೆಗೆ ಸುವರ್ಣದಿ೦ ಮೊಹರವಂ೦ ಮಾಡಿಸಿ. ಹೇಳಿದ ಕಾರ್ಯವ೦ ನಿರ್ವಹಿಸು 
ವದರಲ್ಲಿ ನಿಪುಣೆಯಾದ ಒರ್ವ *ಸೂಲಗಿತ್ತಿಯ೦ ಏಕಾಂತದಲ್ಲಿ ಕರೆದು, ಅವಳಿಗೆ 
ಸನ್ಮಾನವ೦ ಮಾಡಿ, ಆ ಮೊಹರವ೦ ಅವಳ ಕೈಯಲ್ಲಿ ಕೊಟ್ಟು, ಈ ರೀತಿಯಿ೦ದ ಅಮಾತ್ಯ 
ರಾಕ್ಷಸನ ಉ೦ಗುರವ೦ ತ೦ದು ಕೊಡುವಳಾಗು'' ಎಂದು ನೇಮಿಸಿ, ಸೂಲಗಿತ್ತಿಯ೦ 


೧. ಲೂ ಆ ಅ೦ತರಗೃಹದ (ಕ) ೨. ಹಸ್ತಪ್ರತಿಗಳಲ್ಲಿ ಸರ್ವತ್ರ ಶೂಲಗಿತ್ತಿ ಎಂದು ರೂಪವಿದೆ. 


೨೧೨ ಮುದ್ರಾಮಂಜೂಷವು 


ಕಳುಹಿಸಿ, ಪುರದ ತಳವಾರನಂ ಕರೆಕಳುಹಿಸಿ, 

“ಎಲೈ, ನೀನು ಈ ಪುರದಲ್ಲಿ ನಡೆದ ವೃತ್ತಾಂತವಂ ದಿನಗಟ್ಟೆ ಪ್ರಭುಗಳ ಸನ್ನಿಧಿಯಲ್ಲಿ 
ಅರಿಕೆಮಾಡುವ ವೇಳೆಯಲ್ಲಿ, ವಿಶೇಷ ಇದೊಂದು ವರ್ತಮಾನವಂ ವಿಜ್ಞಾಪಿಸುವನಾಗು” 
ಎಂದು ಹೇಳಿ ಕಳುಹಿಸಲು, ಅದೇ ರೀತಿಗೆ ಆ ತಳವಾರನು ತನ್ನ ವೇಳೆಯಲ್ಲಿ ಹೋಗಿ 
ಆಸ್ಥಾನದಲ್ಲಿ ಕುಳಿತಿದ್ದ ಚಾಣಿಕ್ಕರಿಗೆ ಕೈಮುಗಿದು, ಆ ದಿನ ಪುರದಲ್ಲಿ ನಡದ ವೃತ್ತಾಂತವಂ 
ಹೇಳುತ್ತಿರುವಲ್ಲಿ, 

“ಸ್ವಾಮೀ, ಈ ದಿವಸ ಒಬ್ಬ 'ಬ್ರಾಹ್ಮಣಸ್ತೀ ಪ್ರಸವಿಸುವ ಸಮಯದಲ್ಲಿ ಏನೋ 
ಮತ್ಪರದಿಂ ಆ ಶಿಶುವಂ ಘಾತಿಸಿ ವಂಚಿಸಿ ಓಡಿಹೋದಳು” ಎಂದು ಹೇಳಿದ ಮಾತಿಗೆ 
ಕ್ರದ್ಧನಾಗಿ ಚಾಣಿಕ್ಯನು, “ಎಲೈ , ಈ ಅಕಾರ್ಯವು ಎಷ್ಟು ನಡೆದು ಇರುವದೋ ? ಈ 
ಪುರದ ಸೂಲಗಿತ್ತಿಯರೆಲ್ಲರಂ ಹಿಡಿತಂದು ವಿಚಾರಿಸಿ ದಂಡಿಸಿ, ಮುಂದೆ ಅಕಾರ್ಯವಂ 
ನಡೆಯದಂತೆ ಮಾಡುವನಾಗು” ಎಂದು ನೇಮಿಸಲು, 

ಅದೇ ರೀತಿಗೆ ತಳವಾರರು ಬೀದಿಬೀದಿಯಂ ಹುಡುಕಿ, ಸೂಲಗಿತ್ತಿಯರುಗಳಂ ಹಿಡಿದು 
ಕೊ೦ಡು ಹೋಗುತ್ತಿರಲು, ಆ ವೇಳೆಯಲ್ಲಿ ಸಿದ್ಧಾರ್ಥಕನಿ೦ದ ನೇಮಿಸಿದ್ದ ಸೂಲಗಿತ್ತಿಯು 
ತೃರಿತದಿಂ ಹೋಗಿ, ಚ೦ದನದಾಸನ ಗೃಹದ ನಡವೆಯ ಬಾಗಿಲಿನ ಮರೆಯಲ್ಲಿ ಅತಿ 
ಜೀತಿಯಿ೦ ನಡುಗುವಳಂತೆ ನಿಂತಿರುವಳಂ ಕಂಡು, ಆ ಗೃಹದವರು. “ನೀನು ಯಾರು? 
ಯಾಕೆ ಬಂದೆ ?” ಎಂದು ಕೇಳಲು, ಎಲ್ಲರ ಕಾಲುಗಳಂ ಕಟ್ಟಿಕೊಳ್ಳುತ, ಈ ಪುರದ 
ಸೂಲಗಿತ್ತಿಯರೆಲ್ಲರಂ ಹಿಡಿದು ಅರಮನೆಯವರು ಎಲ್ಲೋ ದೇಶಾ೦ತರಕ್ಕೆ ಕಳುಹಿಸುವ 
ರಂತೆ. ನಾನು ನಾಲ್ಕು ಮಕ್ಕಳುಳ್ಳವಳು. ಈ ಅವಾಂತರ ನಿಲ್ಲುವವರೆಗೂ ನಾಲ್ಕು ದಿವಸ 
ಎಲ್ಲಿಯಾದರೂ ಕಣ್ಣುಮರೆಯಾಗಿ ಇರಬೇಕು” ಎನಲು, ಇದಂ ಕೇಳಿ ಚ೦ದನದಾಸನ 
ಪತ್ನಿಯು, “ನಮ್ಮ ರಾಕ್ಬಸನ ಪತ್ನಿಗೆ ಪ್ರಸವಕಾಲ ಸನ್ನಿಹಿತವಾಗಿ ಇರುವದರಿಂದ ಆ 
ಸಮಯಕ್ಕೆ ದೊರಕುವದೋ ದೊರಕುವದಿಲ್ಲವೋ, ಅದರಿಂ ಈ ಸೂಲಗಿತ್ತಿಯೇ ಇರಲಿ” 
ಎಂದು ನಿಶ್ಚೈಸಿ, “ಎಲೈ ಸೂಲಗಿತ್ತಿಯೇ, ನಿನ್ನಿಂದ ನಮಗೆ ಕೆಲಸವುಂಟು. ಅನ್ಯತ್ರ 
ಹೋಗಬೇಡ. ನಮ್ಮ ಮನೆಯಲ್ಲಿಯೇ ಇರುವಳಾಗು” ಎಂದು ಹೇಳಲು, ಅದೇ ಮೇರೆಗೆ 
ಇರುತ್ತಿರಲು, 

ಮತ್ತೂಂದು ದಿವಸ, ರಾಕ್ಷಸನ ಪತ್ನಿಗೆ ಪ್ರಸವವೇದನೆ ತೋರಲು, ಆ ಸೂಲಗಿತ್ತಿಯ೦ 
ಪ್ರಸವಗೃಹಕ್ಕೆ ಕಳುಹಿಸಲು, ಅವಳು ಲೋಕದ ಸೂಲಗಿತ್ತಿಯರಿಗಿ೦ತ ಅತಿಶಯವಾಗಿ 
ರಾಕ್ಷಸಪತ್ನಿಯ೦ ಸಂತೈಸುತಿರಲು, ಸ್ತ್ರೀ(ಯ]ರು ಕಟ್ಟಳೆ ಮೇರೆಗೆ ಆಭರಣಗಳಂ ಸಡಿಲಿಸಿ 
ಸೂಲಗಿತ್ತಿವಶವ೦ ಮಾಡಿ, ಉಟ್ಟಿದ್ದ ಸೀರೆಯಂ ತೆಗೆದು, ಬದಲು ಒಂದು ಅರುವೆಯ 
ನ್ನುಟ್ಟು, ಪ್ರಸವವೇದನೆಯನ್ನನುಭವಿಸುತ ಸುತನ೦ ಪಡೆಯುತಿರಲು, ಆ ವೇಳೆಯಲ್ಲಿ 
ಆಭರಣದಲ್ಲಿ ಇದ್ದ ರಾ:ಸನ ಮೊಹರವಂ ತೆಗೆದುಕೊಂಡು, ಸಿದ್ಧಾರ್ಥಕನು ತನ್ನ 
ಕೈಯಲ್ಲಿ ಕೊಟ್ಟು ೯: : ಸೊಹರವಂ ಆಭರಣದಲ್ಲಿ ಇರಿಸಿ, ಅಲ್ಲಿಯ ಕಾರ್ಯವಂ ನೆರ 
ವೇರಿಸಿ, ಆಕೆಯ ಆಭರ.:ಗಳ೦ ಮುಂದುಗಡೆಯಲ್ಲಿ ಲೆಕ್ಕವ೦ ಮಾಡಿ ಅವಳಿಗೆ ಒಪ್ಪಿಸಿ 
ಬಂದು, ಚ೦ದನದಾಸನ ಪತ್ನಿಯ೦ ಅಪ್ಪಣೆ ಕೇಳಲು, ಆಕೆಯು ಸೂಲಗಿತ್ತಿಗೆ ಸನ್ಮಾನವಂ 
ಮಾಡಿ ವೀಳಯವರಂ ಕೊಟ್ಟು ಕಳುಹಿಸಲು, 


ಅಮಾತ್ಯರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೧೩ 


ಅಲ್ಲಿಂದ ಸಿದ್ಧಾರ್ಥಕನ ಕೈಯಲ್ಲಿ ಮೊಹರವ೦ ತಂದುಕೊಡಲು, ಆ ಕ್ಷಣದಲ್ಲೇ 
ಸಿದ್ಧಾರ್ಥಕನು ಚಾಣಿಕ್ಕನ ವಶಕ್ಕೆ ಒಪ್ಪಿಸಲು, ಆ ಮೊಹರವಂ ನೋಡಿ, “ಮರಾಳಕನು 
ಹೇಳಿದ ಮೇರೆ ಅಷ್ಟಕೋಣವು ; ರಾಕ್ಷಸನ ಹೆಸರಿನ ಅಕ್ಬರದಿ೦ದ ಮೊಹರವು ಪುರಾತನ 
ವಾದುದರಿ೦ದ ರಾಕ್ಸಸನದು ಅಹುದೆ೦''ದು ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ "ರಾಕ್ಷಸನ 
ಉಂಗುರವು ತನಗೆ ದೊರಕಿದುದರಿಂದ ಮಲಯಕೇತುವನ್ನನುವರ್ತಿಸಿ ಇರುವ ರಾಕ್ಟಸ 
ನಲ್ಲಿ ಮಲಯಕೇತುವಿಗೆ ಕೋಪವುಂಟಾಗುವಂತೆ ಮಾಡಿ, ಅವನಿಂದಲೇ ರಾಕ್ಷಸನು 
ತಿರಸ್ಕೃತನಾದ ಬಳಿಕ ತಾನಾಗಿ ಇಲ್ಲಿ ರಾಕ್ಷಸನು ಬರುವಂತೆ ಮಾಡುವೆನೆಂ'ದು ನಿಶ್ಚೈಸಿ, 
ತನ್ನ ಬಳಿಗೆ ರಾಕ್ಷಸನು ಬರುವ ಪರಿಯ೦ತವೂ ಮಾಡುವ ಪ್ರಯತ್ನವ೦ ಯೋಚಿಸಿ, 
ಇಂಥವರ ಬಳಿಯಿಂದ ಇಂಥವರಿಗೆ ಎಂಬುದಾಗಿ ಒಬ್ಬರ ಹೆಸರಂ ಕಾಣಿಸದೆ ಒಂದು 
ಕಾಗದದಲ್ಲಿ ಪ್ರಕೃತೋಚಿತವಾದ ಕಾರ್ಯಗಳ೦ ಬರೆದು, ಸಿದ್ಧಾರ್ಥಕನ೦ ರಹಸ್ಯವಾಗಿ ಕರೆ 
ಕಳುಹಿಸಿ, ಅವನ೦ ಕುರಿತು ಚಾಣಿಕ್ಕನಿ೦ತ೦ದನು : 

“ಎಲೈ ಆಪ್ತನಾದ ಸಿದ್ಧಾರ್ಥಕನೇ, ಒ೦ದು ಕಾರ್ಯಾರ್ಥವಾಗಿ ಬರೆದಿರುವ ಕಾಗದದಲ್ಲಿ 
ಇರುವ ಅಕ್ಷರಗಳು ವೈದೀಕರ ಅಕ್ಬರವಾದುದರಿ೦ದ, ನಿನಗೆ ಪರಿಚಿತನಾದ ಶಕಟದಾಸನ 
ಅಕ್ಷರದಿಂದ ಸ್ಫುಟವಾಗಿ ಈ ಕಾಗದಕ್ಕೆ ಬದಲುಪ್ರತಿಯನ್ನು ಬರಸಿಕೊ೦ಡು ಬರುವ 
ನಾಗು” ಎ೦ದು ಕಾಗದವಂ ಸಿದ್ದಾರ್ಥಕನ ಕೈಯಲ್ಲಿ ಕೊಡಲು, "ಮಹಾಪ್ರಸಾದವೆಂ'ದು 
ಅದ೦ ತೆಗೆದುಕೊಂಡು, ಸಿದ್ಧಾರ್ಥಕನು ಶಕಟದಾಸನ ಸಮೀಪಕ್ಕೆ ಹೋಗಿ, ಕಾಗದವ೦ 
ನೋಡಿ, “ಚಾಣಿಕ್ಕರು ಏನೋ ಒಂದು ಮಹತ್ಕಾರ್ಯವ೦ ಯೋಚಿಸಿ, ಅನ್ಯರಿಗೆ ತಿಳಿಯ 
ದಂತೆ ಕಾಗದವ೦ ಬರೆದು ಇದ್ದಾರೆ ; ಪರ್ಯವಸಾನದಲ್ಲಿಯೇ ಹೆರತು ತಿಳಿಯ 
ಕೂಡದು'' ಎಂದು ನಿಶ್ಚೈಸಿ, ಶಕಟದಾಸನ ಸಂಗಡ ಪ್ರಕೃತೋಚಿತವಾಗಿ ಮಾತನಾಡುತ್ತ 
ಮತ್ತಷ್ಟು ಹೊತ್ತಿನ ಮೇಲೆ ತನ್ನ ಬಳಿಯಲ್ಲಿ ಇದ್ದ ಕಾಗದವ೦-ಶಕಟದಾಸನ ಕೈಯಲ್ಲಿ 
ಕೊಟ್ಟು, 

“ಅಯ್ಯ ಶಕಟದಾಸನೇ, ಈ ಪತ್ರದಲ್ಲಿ ಒ೦ದು ಕೌತುಕವು೦ಟು ; ಇದು ಪ್ರಾಕೃತವಾಕ್ಕ 
ದಿಂದ ಬರೆದು ಇರುವದಾದರೂ ಇದರ ಅಕ್ಬರಗಳ೦ ವ್ಯತ್ಯಾಸವಾಗಿ ಪ್ರಯೋಗಿಸಿದರೆ 
ಸಂಸ್ಕೃತ ಶ್ಲೋಕಗಳು ಆಗುತ್ತಲಿದೆ ; ಆ ಶ್ಲೋಕಗಳ೦ ಪ್ರತಿಲೋಮವಾಗಿ ಬರೆದರೆ, 
ಚಿತ್ರಬಂಧಗಳೂ ಆಗುತ್ತಲಿದೆ. ಸ್ಫುಟವಾಗಿ ಇನ್ನೊ೦ದು ಪ್ರತಿಯನ್ನು ಬರೆಯುವನಾಗು. 
ಈ ಅಕ್ಷೆರಗಳು ಸಂದಿಗ್ಗವಾಗಿ ಇದೆ. ಒಬ್ಬ ಕವೀಶ್ವರನು ಬರೆದು ಇದರ ಪದ್ಧತಿಯ೦ 
ಹೇಳಿದನು” ಎನಲು, ಆ ಮಾತಿಗೆ ಶಕಟದಾಸನು ತನ್ನ ಅಕ್ಷರದಿಂದ ಸಿದ್ಧಾರ್ಥಕನ ಕಾಗದಕ್ಕೆ 
ಮತ್ತೊಂದು ಪ್ರತಿಯ೦ ಬರೆದು ಅವನ ಕೈಯಲ್ಲಿ ಕೊಟ್ಟು, "ಇದರ ಪದ್ಧತಿ ಏನೆ೦' 
ದೆನಲು, ಆಗ ಸಿದ್ದಾರ್ಥಕನು ಒಂದು ಘಳಿಗೆ ಯೋಚಿಸುವನಂತೆ ನೋಡಿ, “ಅಯ್ಯ 
ಶಕಟದಾಸನೇ, ಕವೀಶ್ವರನು ಹೇಳಿದ ಪದ್ಧತಿಯು ಸ್ವಲ್ಪ ವಿಸ್ಮೃತವಾದ೦ತೆ ಇದೆ ; 
ಇನ್ನೊ೦ದು ವೇಳೆ ಕೇಳಿ ತಿಳಿದು ಬ೦ದು ಹೇಳುವೆನೆ೦''ದು ಶಕಟದಾಸನಿಗೆ ಹೇಳಿ, 

ಅಲ್ಲಿಂದ ಹೊರಟು ಆ ಕಾಗದವಂ೦ ಚಾಣಿಕ್ಕರ ಕೈಯಲ್ಲಿ ಕೊಡಲು, ಅದ೦ ನೋಡಿ 
ಕೊ೦ಡು, ಆ ಕಾಗದವಂ ಮಡಿಸಿ,ತನ್ನ ಬಳಿಯಲಿದ್ದ ರಾಕ್ಷಸನ ಮುದ್ರೆವು೦ಗುರದಿ೦ದ ಆ 
ಕಾಗದಕ್ಕೆ ಮೊಹರವ೦ ಮಾಡಿ, ಆ ಕಾಗದಕ್ಕೆ ಅನುಕೂಲವಾಗಿ ಮೊದಲು ಬೊಕ್ಕಸದಲ್ಲಿ 


೨೧೪ ಮುದ್ರಾಮಂಜೂಷವು 


ಕಟ್ಟಿಸಿ ಇರುವ ಪರ್ವತರಾಯನ ಆಭರಣವಂ ರಾಕ್ಬಸನ ಬೊಕ್ಕಸದಲ್ಲಿ ಸೇರುವಂತೆ 
ಮಾಡಬೇಕೆಂದು ನಿಶ್ಚೈಸಿ, ಆ ಬಳಿಕ ಸಿದ್ಧಾರ್ಥಕನ೦ ಕರೆದು, 

“ಎಲೈ ನಮಗೆ ಆಪ್ತನಾದ ಸಿದ್ಧಾರ್ಥಕನೇ, ಈಗಿನವರೆಗೈ ಚಂದ್ರಗುಪ್ತನ ಕಾರ್ಯವು 
ನನ್ನಿಂದ ಬಹು ಅನುಕೂಲಿಸಿತು. ಕಾರ್ಯಘಟನೆಯಲ್ಲಿ ಸಮರ್ಥನಾದುದರಿಂದ ಇನ್ನೊಂದು 
ಕಾರ್ಯವಂ ಹೇಳುವೆನು. ಹೇಳಿದ ರೀತಿಗೆ ಸಾಧಿಸುವನಾಗು'' ಎಂದು ಹೇಳತಕ್ಕ ಕಾರ್ಯ 
ಗಳೆಲ್ಲವ೦ ಸಿದ್ಧಾರ್ಥಕನ ಕಿವಿಯಲ್ಲಿ ಹೇಳಿ, ಆ ಕಾಗದವ೦ ರಾಕ್ಷಸನ ಮೊಹರವಂ ಸಹ 
ಅವನ ಕೈಯಲ್ಲಿ ಕೊಟ್ಟು, “ಹೋಗಿ ಬಾರೆಂ”ದು ಕಳುಹಿಸಲು, ಅವನು ತೆರಳುತ್ತಿರಲು, 

ಆ ಸಮಯದಲ್ಲಿ, ಚಂದ್ರಗುಪ್ತನ ಅಪ್ಪಣೆಯಿಂದ ಅಂತಃಪುರದ ಕಂಚುಕಿ ಒಬ್ಬ 
ಬಂದು, ಚಾಣಿಕ್ಕರಂ ಕಂಡು ಕೈಮುಗಿದು, “ಸ್ವಾಮೀ, ಈ ದಿವಸ ಪರ್ವತರಾಯನಿಗೆ 
ಮಾಡಿಸಿದ ಪರಲೋಕ ಕ್ರಿಯೆಗಳು ಪರಿಸಮಾಪ್ತವಾಗುವದರಿ೦ದ, ಆತನು ಅಲಂಕರಿಸಿದ್ದ 
ಆಭರಣಗಳು ಬೊಕ್ಕಸದಲ್ಲಿ ಕಟ್ಟಿ ಇರುವದರಿಂದ, ಇದಕ್ಕೆ 'ಅಪ್ಪಣೆಯೇನೆಂ'ದು ಚಂದ್ರ 
ಗುಪ್ಪ ಮಹಾರಾಯರು "ವಿಜ್ಞಾಪಿಸಿ ಬಾರೆಂ'ದು ನನ್ನಂ ಕಳುಹಿಸಿದರು. ಅಪ್ಪಣೆಯೇನು?” 
ಎಂದು ಕೆಂಚುಕಿ ಕೇಳಲು, ಅದಂ ಕೇಳಿ ಚಾಣಿಕ್ಕನು “ನಾನು ಯೋಚಿಸಿದ್ದ ಅರ್ಥವನ್ನೇ 
ಚಂದ್ರಗುಪ್ತನು ಹೇಳಿ ಕಳುಹಿಸಿದನು ; ಉತ್ತಮವಾಯಿತು” ಎಂದು ತಿಳಿದು, ಕಂಚು 
ಕಿಯಂ ಕುರಿತು, “ಎಲೈ ಶೋಣಕನೇ, ಪರ್ವತರಾಯನ ಆಭರಣವು ಅಮೂಲ್ಯವಾದುದ 
ರಿಂದ ಅದರ ದಾನಕ್ಕೆ ಪಾತ್ರರನ್ನು ಪರೀಕ್ಷಿಸಿ, ಸಂಗ್ರಹಿಸಿ ಇದೇನೆ. ಈ ಬ್ರಾಹ್ಮಣರಂ 
ಕರೆದುಕೊಂಡು ಹೋಗಿ ನಾವು ಹೇಳಿದೆವೆಂದು ಹೇಳಿ, ಆಭರಣಗಳಂ ಈ ವಿಪ್ರರಿಗೆ 
ಕೊಡಿಸುವನಾಗು” ಎಂದು ಹೇಳಿ, ವಿಶ್ವಾವಸುವೆ೦ಬ ತನಗೆ ಅನುಕೂಲನಾದ ಬ್ರಾಹ್ಮಣ 
ಮುಖ್ಯನಾದ ಮೂರು ಮಂದಿ ವಿಪ್ರರಂ ಕರೆದು, 

``ಅಯ್ಯ ವಿದ್ಯಾಸ೦ಪನ್ನರಾದ ಬ್ರಾಹ್ಮಣರುಗಳಿರಾ, ಈ ದಿವಸ ಚಂದ್ರಗುಪ್ತನು ನಿಮಗೆ 
ಆಭರಣದಾನವಂ ಕೊಡುವನು. ನೀವು ಅಲಂಕರಿಸಿಕೊಂಡು ಇಲ್ಲಿ ಬಂದರೆ, ಸುಪ್ರೀತ 
ರಾದ ನಿಮ್ಮ೦ ನೋಡಿ ಸಂತೋಷಪಡುವೆನು. ಕಂಚುಕಿಯ ಸಂಗಡ ಹೋಗಿ” ಎಂದು 
ಹೇಳಿ, 

ಮತ್ತೊಂದು ಕಾರ್ಯಗೌರವವ೦ ಯೋಚಿಸಿ, ಕಂಚುಕಿಯಂ ಕರೆದು, “ಎಲೈ ಶೋಣಕನೇ, 
ನಾವು ಹೇಳಿದೆವೆಂದು ನಿಮ್ಮ ಅರಸಿಗೆ ಹೇಳುವನಾಗು, "ನೀನು ಪ್ರಭುವಾಗಿ ರಾಜ್ಯ 
ವಿಚಾರವಂ ಮಾಡುವಲ್ಲಿ ಯಾವದೊಂದು ಸ್ವಲ್ಪ ಮಾತಿಗೂ ನಮ್ಮ ಬಳಿಗೆ ಹೇಳಿ ಕಳುಹಿಸಿ 
ಕಾರ್ಯವ೦ ಮಾಡುತಿದ್ದರೆ, ಇನ್ನು ಎಷ್ಟು ದಿವಸಕ್ಕೆ ರಾಜ್ಯಭಾರದಲ್ಲಿ ಬುದ್ಧಿ ನಿನಗೆ 
ಸ್ಫುರಿಸಬೇಕು ? ಇನ್ನು ಬಳಿಕ ಸ್ವರಾಷ್ಟ್ರವಿಚಾರವೇನಿದ್ದರೂ ವಿಮರ್ಶೆಯಿಂದ ಮಾಡುತ 
ಪರರಾಷ್ಟ್ರವಿಚಾರದಲ್ಲಿ ನಮಗೆ ತಿಳುಹಿಸಿ ಮಾಡುವನಾಗು' ಎಂದು ಚಂದ್ರಗುಪ್ತನಿಗೆ 
ಹೇಳು” ಎಂದು ಕಂಚುಕಿಗೆ ಹೇಳಿಕಳುಹಿಸಲು, ಆ ಕ೦ಚುಕಿಯು ಬ್ರಾಹ್ಮರು ಸಮೇತನಾಗಿ 
ಬಂದು. ಚ೦ದ್ರಗುಪ್ತನ೦ ಕಂಡು ಕೈಮುಗಿದು ನಿಂತು, 

"ಜೀಯ, ಪರ್ವತರಾಯನಾಭರಣದಾನಕ್ಕೆ ಉತ್ತಮಪಾತ್ರರನ್ನು ನೋಡಿ ಚಾಣಿಕ್ಕರು 
ಈ ಬ್ರಾಹ್ಮಣರಂ ಕಳುಹಿಸಿ ಇದ್ದಾರೆ. "ಯಾವ ಕಾರ್ಯ ಸ್ವರಾಷ್ಟ್ರ ವಿಷಯವಾಗಿ ಇದ್ದರೂ 
ಪ್ರಭುವಾಗಿ ಇದ್ದದ್ದರಿಂದ ಅದೆಲ್ಲವಂ ಸ್ವತಂತ್ರದಿಂದ ನೋಡುತ್ತ, ಪರರಾಷ್ಟ್ರವಿಷಯಕ 


ಅಮಾತ್ಯ್ಮರಾಕ್ಟಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೧೫ 


ವಾದ ಕಾರ್ಯವೇನಿದ್ದರೂ ತಮಗೆ ತಿಳುಹಿಸಿ ಮಾಡತಕ್ಕದ್ದು” ಎ೦ದು ಯಜಮಾನರಾದ 
ಚಾಣಿಕ್ಕರ ಅಪ್ಪಣೆಯಾಗಿ ಇದೆ” ಎನಲು, ಅದಂ ಕೇಳಿ ಪರ್ವತರಾಯ ಧರಿಸಿದ್ದ ಭೂಷಣ 
ಗಳ೦ ತರಿಸಿ, ಆ ವಿಶ್ವಾವಸು ಮುಖ್ಯರಾದ ಆ ಬ್ರಾಹ್ಮಣರಿಗೆ ಅಲಂಕರಿಸಿ ಕಳುಹಿಸಿ, ಆ 
ಬಳಿಕ ಚಂದ್ರಗುಪ್ತನು ಚಾಣಿಕ್ಯರು ಹೇಳಿ ಕಳುಹಿಸಿದ ವಾಕ್ಕವ೦ ನೆನೆದು, “ಏನೋ ಒಂದು 
ಕಾರ್ಯಾರ್ಥವಾಗಿ ತಮ್ಮನ್ನಪೇಕ್ಲಿಸದೆ ಸ್ವರಾಷ್ಟ್ರವಿಚಾರವ೦ ಮಾಡುವಂತೆ ಯಜಮಾನರು 
ತನಗೆ ಹೇಳಿ ಕಳುಹಿಸಿದ ಬಳಿಕ, ಎಂದಿನಂತೆ ನಾನು ಸುಮ್ಮನಿದ್ದರೆ ನಿಷ್ಕ್ಮುರಕ್ಕೆ ಯೋಗ್ಯ 
ನಾದೇನೆ೦”ದು ತಿಳಿದು, ಸ್ವರಾಷ್ಟ್ರವಿಚಾರವ೦ ಪರಾಪೇಕ್ಲೆಯಿಲ್ಲದೆ ಚಂದ್ರಗುಪ್ತನು ತಾನೇ 
ಮಾಡುತಲಿದ್ದನು. 

ಪರ್ವತರಾಯನ ಆಭರಣದಿ೦ದ ಅಲಂಕೃತರಾಗಿ ತನ್ನ ಬಳಿಗೆ ಬ೦ದ ವಿಶ್ವಾವಸು 
ಮುಖ್ಯರಾದ ಬ್ರಾಹ್ಮಣರ೦ ನೋಡಿ ಚಾಣಿಕ್ಕನು, “ಎಲೈ ಆಪ್ತರಾದ ವಿಪ್ರೋತ್ತಮರು 
ಗಳಿರಾ, ಒಂದು ಕಾರ್ಯಾರ್ಥವಾಗಿ ಆಭರಣದಾನವಂ ನಿಮಗೆ ಕೊಡಿಸಿದೆನು. ಈಗಲೂ 
ಮಲಯಕೇತುವನ್ನಾಶ್ರೈಸಿ ಪರ್ವತರಾಜ್ಯದಲ್ಲಿ ಇರುವ ಅಮಾತ್ಕ ರಾಕ್ಷಸನ ಗೃಹದ 
ಸಮೀಪದಲ್ಲಿ ನೀವು ವರ್ತಕರ ವೇಷವಂ ಧರಿಸಿ, ನೀವು ಅಲಂಕರಿಸಿ ಇರುವ ಈ 
ಆಭರಣಗಳ೦ ಮೂರು ಸಂಪುಟದಲ್ಲಿ ಇರಿಸಿಕೊಂಡು, ರಾಕ್ಷಸನಲ್ಲಿ ಹೋಗಿ ಬರುವ 
ಆಪ್ತಜನರಂ ಕುರಿತು, "ಈ ಆಭರಣಗಳಂ ಕ್ರಯಕ್ಕೆ ಕೊಡುವೆವು', ಎ೦ದು ಹೇಳಿ ಕಳುಹಿಸಿ. 
ರಾಕ್ಷಸನಲ್ಲಿ ಅಗ್ಗವಾಗಿಯಾದರೂ ಕ್ರಯಕ್ಕೆ ಹೊಂದಿಸಿ, ಅದರ ಕ್ರಯದ ದ್ರವ್ಯವನ್ನು 
ಯಾಗಾರ್ಥವಾಗಿ ನೀವೇ ತೆಗೆದುಕೊಳ್ಳುವರಾಗಿ. ಎಷ್ಟು ಕಡಮೆಯಾದರೂ ಮೂರು ಲಕ್ಷ 
ದ್ರವ್ಯಕ್ಕೆ ಕಡಮೆಯಾಗದು. ಈ ಕಾರ್ಯವ೦ ಮಾಡಿ ಬಂದು ತಿಳುಹಿಸಿ' ಎಂದು ಆ 
ಬ್ರಾಹ್ಮರ೦ ಕಳುಹಿಸಿ, ತನ್ನ ಬಳಿಯ ಶಿಷ್ಯರಂ ಕರೆದು, 

“ಎಲೈ ಕುಶಬರ್ಹಿಯೇ, `ರಾಕ್ಸಸನಿ೦ದ ಪ್ರೇಷಿತನಾಗಿ ಜೀವಸಿದ್ಧಿಯೆ೦ಬ ಕ್ಷಪಣಕನು 
ವಿಷಕನ್ನೆಯ೦ ಪರ್ವತರಾಯನಿಗೆ ಒಪ್ಪಿಸಿ ಅವನ೦ ಸ೦ಹಾರಗೈದುದುದರಿ೦ದ, ದೋಷಿ 
ಯಾದ ಕ್ಷಪಣಕನನ್ನು ಚ೦ದ್ರಗುಪ್ತರ ಅಪ್ಪಣೆ ಮೇರೆಗೆ ಪುರವ೦ ಬಿಟ್ಟು ಹೊರಡಿಸು 
ವೆವೆಂ'ದು ಸಾರುತ, ಜೀವಸಿದ್ಧಿಯ೦ ಹೊರಡಿಸುವಂತೆ ನಾವು ಹೇಳಿದೆವೆ೦ದು ತಳವಾರ 
ದ೦ಡಕಗೆ ಹೇಳಿ ಬಾರೆಂದು ಕಳುಹಿಸಲು, ಅದೇ ರೀತಿಗೆ ಶಿಷ್ಯನು ಹೋಗಿ, ದಂಡಕನಿಗೆ 
ಹೇಳಲು, ಅವನು ಜೀವಸಿದ್ಧಿಯಂ ಹುಡುಕುವದಕ್ಕೆ ಹೋಗುತ್ತಿರಲು, ಪುನಃ ಚಾಣಿಕ್ಕನು 
ಮತ್ತೊಬ್ಬ ಶಿಷ್ಯ್ಕನ೦ ಕರೆದು, 

“ಎಲೈ ಪಶುಲೋಮನೇ, “ರಾಕ್ಷಸನಿಗೆ ಮಿತ್ರನಾದ ಶಕಟದಾಸನು ಈವೂರಲ್ಲಿ ಇದ್ದು 
ಕೊಂಡು, ದಾರುವರ್ಮಾದಿಗಳಿಗೆ ಹೇಳಿ, ಚಂದ್ರಗುಪ್ತನಿಗೆ ದ್ರೋಹವ೦ ಎಣಿಸಿದ್ದರಿ೦ದ, 
ಅವರ ಅಪ್ಪಣೆಮೇರೆ ಈ ಶಕಟದಾಸನ೦ ಶೂಲಕ್ಕೆ ಹಾಕುವೆವೆ೦'ದು ಅವನ ಹಿಡಿದು 
ತ೦ದು, ಸಾರಿಕೊ೦ಡು ಹೋಗಿ, ಶೂಲಕ್ಕೆ ಹಾಕುವಂತೆ ನಾವು ಹೇಳಿದೆವೆ೦ದು ದಂಡ 
ಪಾಶಕನಿಗೆ ಹೇಳಿ ಬಾರೆ೦''ದು ಹೇಳಿ, ಕಿವಿಯಲ್ಲಿ ಮತ್ತೊ೦ದು ವಾಕ್ಯವ೦ ಹೇಳಲು, ಅದೇ 
ರೀತಿಗೆ ಆ ಶಿಷ್ಯನು ಬಂದು, ಚಾಣಿಕ್ಕರು ಹೇಳಿದರ್ಥವ೦ ದ೦ಡಪಾಶಕನಿಗೆ ಹೇಳಲು, 


ಅ೦ತ್ಯಜನಾದವನಾದ೦ತೆ ತೋರುವ ದ೦ಡಪಾಶಕನು ಶಕಟದಾಸನ೦ ಹಿಡಿದು ತರುವದಕ್ಕೆ 
ಹೋಗುತ್ತಿರಲು, 


೨೧೬ ಮುದ್ರಾಮಂಜೂಷವು 


ಆ ಬಳಿಕ ಚಾಣಿಕ್ಯನು ಮತ್ತೊಬ್ಬ ಶಿಷ್ಯನಂ ಕರೆದು, “ಎಲೈ ಶೀಘ್ರಕಾರಿಯೇ, ಬಳಗಾರ 
ಶೆಟ್ಟಿಯಾದ ಚಂದನದಾಸನಂ ಕರೆದುಕೊಂಡು ಬಾರೆಂದು ಹೇಳಲು, "ಒಳ್ಳೇದಂ'ದು 
ಶಿಷ್ಯನು ಹೋಗಿ, ಚ೦ದನದಾಸನ೦ ಕಂಡು, “ನಿನ್ನಂ ಬರಹೇಳಿ ಚಾಣಿಕ್ಕರ ಅಪ್ಪಣೆಯಾಗಿ 
ಇದೆ” ಎನಲು, ಆಗ ಚ೦ದನದಾಸನು ತನ್ನ ಮನಸ್ಸಿನಲ್ಲಿ, “ಕಠಿಣಚಿತ್ತವುಳ್ಳ ಚಾಣಿಕ್ಯನಂ 
ಕಂಡರೆ ಅಪರಾಧ ಇಲ್ಲದವನಾದರೂ ಭೀತನಾಗುವನು. ತಾನು ಮಹಾಪರಾಧಿಯು, 
ಅವನಂ ಕಂಡ ಬಳಿಕ ತನಗೆ ಏನು ಆಪತ್ತು ಬರುವದೋ ? ಮಿತ್ರಕಾರ್ಯಾರ್ಥವಾಗಿ 
ಬಂದರೂ ಬರಲಿ. ರಾಕ್ಟೆಸನ ಗೃಹಜನ .ಮಾತ್ರ ಕಾಣಿಸಿಕೊಳ್ಳದಿದ್ದರೆ ಅದೇ ಪರಮ 
ಲಾಭವೆಂ''ದು ನಿಶ್ಚೈಸಿ, ಚಾಣಿಕ್ಕನ ಶಿಷ್ಯನ೦ ಕುರಿತು, 

“ಆಯ್ಯ ವಿಪ್ರೋತ್ತಮನೇ, ನಾನು ಧರಿಸಿ ಇರುವ ವಸ್ತ್ರವು ಮಲಿನವಾಗಿ ಇದೆ ; 
ದೊಡ್ಡವರಂ ಕಾಣುವದಕ್ಕೆ ಬದಲುವಸ್ತ್ರವಂ ಧರಿಸಿ ಬರುವೆನು. ಈ ಪೀಠದ ಮೇಲೆ 
ಕುಳಿತಿರಬಹುದು' ಎ೦ದು ಹೇಳಿ, ಒಳಕ್ಕೆ ಹೋಗಿ, ತನಗೆ ಆಪ್ತನಾದ ಧನಸೇನನಂ ಕರೆದು, 
“ಎಲೈ, ಕ್ರೂರಿಯಾದ ಚಾಣಿಕ್ಕನು ನನ್ನ೦ ಕರೆಕಳುಹಿಸಿ ಇದ್ದಾನೆ. ಅವನಲ್ಲಿ ಹೋದ ಬಳಿಕ 
ಏನಾಗುವದೋ ತಿಳಿಯಕೂಡದು. ರಾಕ್ಷಸನ ಗೃಹಜನವನ್ನು ಮತ್ತೂಂದು ರಹಸ್ಯವಾದ 
ಸ್ಥಳದಲ್ಲಿ ಇರಿಸಿ ಕಾದುಕೊಂಡು ಇರು” ಎಂದು ನೇಮಿಸಿ, ಬದಲುವಸ್ತ್ರವ೦ ಧರಿಸಿ, 
ಚ೦ದನದಾಸನು ಹೊರಟು ಬಂದು, ಚಾಣಿಕ್ಯನ೦ ಕಂಡು ಕೈಮುಗಿಯಲು, 

“ಎಲೈ ಚಂದನದಾಸನೇ, ನೀನು ಕ್ಷೇಮದಲ್ಲಿ ಇದ್ದೀಯಾ ? ಮಾಡುವ ವ್ಯಾಪಾರಗಳು 
ನಿರುಪಾಧಿಕಗಳಾಗಿ ನಡೆಯುತ್ತಲಿವೆಯೇ ? ಕುಳ್ಳಿರು” ಎಂದು ಚಾಣಿಕ್ಕನು ಹೇಳಲು, ಆ 
ಮಾತಿಗೆ, “ಸ್ವಾಮೀ. ತಮ್ಮ ಕೃಪೆಯಿಂದ ಎಲ್ಲವೂ ನಿರುಪಾಧಿಕವೆಂ”ದು ಹೇಳಿ, ನಮ 
ಸ್ಮರಿಸಿ, ಚ೦ದನದಾಸನು ಕುಳ್ಳಿರಲು, 

`ಎಲೈ ಚಂದನದಾಸನೇ, ಪ್ರಜೆಗಳು ಚಂದ್ರಗುಪ್ತನಂ ಒಳ್ಳೆಯವನು ಎಂದು ಹೇಳು 
ತ್ತಾರೆಯೋ, ನಂದರನ್ನೇ ಒಳ್ಳೆಯವರು ಎಂದು ಹೇಳಿಕೊಳ್ಳುತ್ತಾರೆಯೋ ?” ಎನಲು, 
"ಸ್ವಾಮೀ, ಶರತ್ಕಾಲಚ೦ದ್ರನ೦ ಕಂಡ ನೈದಿಲೆಗಳಂತೆ ಪ್ರಜೆಗಳು ಚಂದ್ರಗುಪ್ತ ಮಹಾ 
ರಾಯರನ್ನು ಅಪೇಕ್ಷಿಸುತ್ತಲಿದ್ದಾರೆ” ಎನಲು, 

"ಎಲೈ ಚಂದನದಾಸನೇ, ಸಂತುಷ್ಟರಾದ ಪ್ರಜೆಗಳ ದೆಸೆಯಿಂದ ಅರಸುಗಳು ಪ್ರತ್ಯುಪ 
ಕಾರವನ್ನಪೇಕ್ಷಿಸುವದು ಪೂರ್ವಮರ್ಯಾದೆಯು'' ಎನಲು, “ಸ್ವಾಮಿಯವರ ಅಪ್ಪಣೆಯಾ 
ದರೆ ನನ್ನ ಶಕ್ತಿಯ೦ ಮೀರಿ ನಡೆದುಕೊಳ್ಳುವೆನು” ಎನಲು, 

“ಎಲೈ ಚ೦ದನದಾಸನೇ, ನಿರಪರಾಧಿಗಳಾದ ಪ್ರಜೆಗಳ ದೆಸೆಯಿಂದ ದಂಡಗಳಂ 
ತಗೆಯುವದಕ್ಕೆ ನಂದರ ಪ್ರಭುತ್ವವಲ್ಲ. ನೀವೆಲ್ಲರೂ ಕ್ಷೇಮಿಗಳಾಗಿ ಇದ್ದರೆ, ಅದೇ 
ಚಂದ್ರಗುಪ್ತನಿಗೆ ಮಹಾಭ್ಯುದಯವು' ಎನಲು, “ಸ್ವಾಮೀ, ಅದೇ ಮೇರೆಗೆ ನಮ್ಮೆಲ್ಲರಂ 
ರಕ್ಷಿಸತಕ್ಕದ್ದು” ಎನಲು, 

“ಎಲೈ ಚಂದನದಾಸನೇ, ದೊರೆಗಳಿಗೆ ಅಪ್ರಿಯವಂ ಮಾಡದಿದ್ದರೆ ಸಂರಕ್ಷಿತರಾದೀರಿ'” 
ಎನಲು, "ಸ್ವಾಮೀ, ದುರಾತ್ಮಕನಾದವನು ದೊರೆಗಳಿಗೆ ಅಪ್ರಿಯವನ್ನೆಣಿಸುವನು” ಎನಲು, 

`ಎಲೈ ಚಂದನದಾಸನೇ, ಮೊದಲು ನೀನು ರಾಜದ್ರೋಹಿಯು” ಎನಲು, 'ಬುದ್ದೇಶ 
ಬುದ್ಧೇಶ'ನೆಂದು ತನ್ನ ದೇವರ೦ ಸ್ಮರಿಸುತ್ತ, “ಸ್ವಾಮಿ, ಅಗ್ನಿಯೊಡನೆ ತೃಣಗಳಿಗೆ 


ಅಮಾತ್ಯರಾಕ್ಟಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೧೭ 


ಕಲಹವು೦ಟೇ ?'' ಎನಲು, “ಎಲೈ ವರ್ತಕನೇ, ರಾಜಾಪರಾಧಿಯಾದ ರಾಕ್ಷಸನ ಗೃಹ 
ಜನವಂ ಮನೆಯಲ್ಲಿ ಮರೆಮಾಡಿ ಇರಿಸಿಕೊ೦ಡು, ಈಗಿನವರೆಗೂ ಪ್ರಭುವಿಗೆ ವಿಜ್ಞಾಖಿಸದೆ 
ಇರುವದು ನಿನ್ನಲ್ಲಿ ಅಪರಾಧವು೦ಟೋ ಇಲ್ಲವೋ ?'' ಎನಲು, 

“ಬುದ್ದೀ, ಯಾರೋ ಅನೃತವಂ ಹೇಳಿರಬೇಕು. ಈ ಅರ್ಥವಂ ನಾನು ಕ೦ಡವನಲ್ಲ'' 
ಎನಲು, ಈ ಅರ್ಥವಂ ನೀನು ಕಂಡದ್ದು ಉಂಟಾದರೆ, ನಿನ್ನ ಸರ್ವಸ್ವವನ್ನರಮನೆಗೆ 
ತೆಗೆದುಕೊಂಡು, ನಿನಗೆ ತೀಕ್ಷ್ಣವಾದ ದ೦ಡನೆಯ೦ ಮಾಡಬಹುದೋ ?'' ಎನಲು, 

“ರಾಕ್ಷಸನು ಹೋಗುವ ಸಮಯದಲ್ಲಿ ತನ್ನ ಗೃಹಜನವ೦ ನನ್ನ ಮನೆಯಲ್ಲಿ ಇರಿಸಿ 
ಇದ್ದುದು೦ಟು. ಆ ಬಳಿಕ ನನ್ನ೦ ವಂಚಿಸಿ ಎಲ್ಲಿಯೋ ಹೋದುದರಿಂದ ವಿಜ್ಞಾಪಿಸುವದಕ್ಕೆ 
ಭಯಪಡುತ್ತಿದ್ದನು' ಎನಲು, “ಎಲೈ ಶೆಟ್ಟಿಯೇ, ಮೊದಲು "ಕಾಣೆ'ನೆ೦ದು ಹೇಳಿ ಈಗ 
“ಕ೦ಡದ್ದು ಉ೦ಟು, ಎಲ್ಲಿಯೋ ಹೋದರು' ಎ೦ದು ಎರಡುಮಾತುಗಳ೦ ಹೇಳ 
ಬಹುದೇ ?' ಎನಲು, 

“ಬುದ್ದೀ, ಭಯದಿಂದ ಬಾಯಿತಪ್ಪಿ ಹೇಳಿದೆನು” ಎನಲು, “ಎಲೈ ವ್ಯಾಪಾರಿಯೇ, 
ಚಂದ್ರಗುಪ್ತನ ಪ್ರಭುತ್ವದಲ್ಲಿ ಬಾಯಿತಪ್ಪೂ ಬರಕೂಡದು. ಸುಮ್ಮನೆ ರಾಕ್ಷಸನ ಗೃಹದ 
ಜನವಂ ತಂದು ಒಪ್ಪಿಸು” ಎನಲು, 4 

ಆ ಮಾತಿಗೆ ಚ೦ದನದಾಸನು, ತನ್ನ ಮನಸ್ಸಿನಲ್ಲಿ ಚಿ೦ತಿಸುತ್ತಿದ್ದನು. ""ಈಗ ಶಿರಸ್ಸಿನ 
ಮೇಲೆ ಸರ್ಪಬಾಧೆಯು ; ಪರ್ವತಪ್ರಾಂತ್ಯದಲ್ಲಿ ವಿಷಹರ ಔಷಧವಿದ್ದ೦ತಾಯಿತು. 
ಏನೋ ಮಹದಾಪತ್ತು ಬಂತು” ಎಂದು ಚಿ೦ತಿಸುತ್ತಿರುವ ಸಮಯದಲ್ಲಿ, ಹೊರಗೆ 
ಕಲಕಲಧ್ವನಿ ಆಗಲು, ಆಗ ಚಾಣಿಕ್ಕನು "ಅದೇನು ತಿಳಿದು ಬಾರೆಂ'ದು ಶಿಷ್ಯನಿಗೆ 
ನೇಮಿಸಲು, ಆ ಶಿಷ್ಯನು ಹೋಗಿ ತಿಳಿದು ಬಂದು, “ಸ್ವಾಮಿ ಉಪಾಧ್ಯಾಯರೇ, ವಿಷಕನ್ಯಾ 
ಮುಖದಿ೦ದ ಪರ್ವತರಾಯನನ್ನು ಸ೦ಹಾರಗೈಸಿದುದರಿ೦ದ ಅರಸಿನ ಅಪ್ಪಣೆ ಮೇರೆಗೆ 
ಜೀವಸಿದ್ದಿಯೆ೦ಬ ಕ್ಷಪಣಕನನ್ನು ಅಪಮಾನಪೂರ್ವಕವಾಗಿ ಹಿಡಿದು ಸಾರುತ್ತ ಊರಿಂದ 
ಹೊರಡಿಸುತಲಿದಾರೆ' ಎನಲು, “ತಾನು ಮಾಡಿದುದಕ್ಕೆ ಫಲವನ್ನನುಭವಿಸಲಿ'' ಎಂದು 
ಚಾಣಿಕ್ಯನು ಹೇಳುತ್ತ, 

“ಎಲೈ ಚ೦ದನದಾಸನೇ, ರಾಜಾಪರಾಧಿಗಳಿಗೆ ಈ ರೀತಿಯಾಗುವದು ; ವಂಚಿಸದೆ 
ರಾಕ್ಷಸನ ಗೃಹಜನವ೦ ಒಪ್ಪಿಸುವನಾಗು'” ಎನಲು, “ಸ್ವಾಮೀ, ನಾನು ಅರಿತವನೇ ಅಲ್ಲು” 
ಎನಲು, ಅಷ್ಟರಲ್ಲಿಯೇ ಪುನಃ ಬೀದಿಯಲ್ಲಿ ಕೋಲಾಹಲದ್ರನಿ ಕೇಳಿ ಬರುತ್ತಿರಲು, ಅದು 

ಏನೆಂದು ಶಿಷ್ಕನ೦ "ನೋಡಿ ಬಾರೆ'ನಲು, ಅವನು ತಿಳಿದು ಬಂದು, “ಉಪಾಧ್ಯಾಯರೇ, 
ರಾಜಾಪರಾಧಿಯಾದ ಶಕಟದಾಸನನ್ನು ಅರಸಿನ ಅಪ್ಪಣೆ ಮೇರೆಗೆ ಶೂಲಕ್ಕೆ ಹಾಕುವುದಕ್ಕೆ 
ಸಾರುತ್ತ ಕರೆದುಕೊಂಡು ಹೋಗುತ್ತಲಿದ್ದಾರೆ” ಎನಲು, "ಅವನು ಮಾಡಿದ ದ್ರೋಹಕ್ಕೆ 
ಆನುಗಣ್ಯವಾದ ಫಲವನ್ನನುಭವಿಸಲಿ'' ಎ೦ದು ಹೇಳುತ್ತ, ಚ೦ದನದಾಸನಂ ಕುರಿತು, 

“ಎಲೈ ಶಟ್ಟಿಯೇ, ರಾಜಾಪರಾಧಿಗಳಿಗೆ ಹೀಗೆ ತೀಕ್ಷದಂಡವಾಗುವದಂ ಕಂಡು, ಇನ್ನೂ 
"ಅರಿಯೆ' ಎ೦ದು ಹೇಳುತ್ತಲಿರುವೆ. ನಿನ್ನ ಹೆ೦ಗಸರು ಮಕ್ಕಳಿಗೆ ಕ್ಷೇಮವಾಗಬೇಕಾದರೆ, 
ರಾಕ್ಷಸನ ಗೃಹಜನವ೦ ತಂದು ಒಪ್ಪಿಸು” ಎನಲು, “ಸ್ವಾಮೀ, ನನ್ನ ಬೆದರಿಸುವಿರಿ. 
ರಾಕ್ಷಸನ ಗೃಹಜನವ೦ ನಾನು ಒಖ್ಬಿಸುವನಲ್ಲ. ಎಲ್ಲಿ ಇದ್ದರೆ ಒಪ್ಪಿಸಲಿ ?'' ಎನಲು, 


೨೧೮ ಮುದ್ರಾಮಂಜೂಷವು 


“ಎಲೈ ಶೆಟ್ಟಿಯೇ, ನಿನ್ನ ನಿಶ್ಚಯವಿದೇ ಸರಿಯೇ ?” ಎನಲು, “ಸ್ವಾಮೀ, ಹಾಗೇ ಸರಿ” 
ಎನಲು, ಆಗ ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ “ಈ ಶೆಟ್ಟಿಯು ಸತ್ಯವಂತನು. ಮಿತ್ರಕಾರ್ಯ 
ಕ್ಕೋಸುಗ ತನ್ನ ಪ್ರಾಣವನ್ನಾದರೂ ಬಿಡತಕ್ಕವನು” ಎಂದು ನಿಶ್ಚೈಸಿ, ಕೋಪಿಸಿಕೊಂಡವ 
ನಂತೆ ಹುಬ್ಬುಗಂಟಕ್ಕಿ, “ಎಲೈ ದುರಾತ್ಮಕನಾದ ಶೆಟ್ಟಿಯೇ, ಹಾಗಾದರೆ ನೀನು ಮಾಡಿದ 
ದ್ರೋಹಕ್ಕೆ ಫಲವನ್ನನುಭವಿಸೀಯೆ”' ಎನಲು, “ಸ್ವಾಮೀ, ನಿಮ್ಮ ಸ್ವಾತಂತ್ರಾನುಗಣ್ಯವಾಗಿ 
ಮಾಡಿದ್ದು ಮಾಡಿರಿ. ನಾನು ಸಿದ್ಧವಾಗಿ ಇದೇನೆ” ಎನಲು, 

ಆಗ ಚಾಣಿಕ್ಯನು ಶಿಷ್ಯನ೦ ಕರೆದು, “ಎಲೈ ಶೀಘ್ರಕಾರಿಯೇ, ಈ ದುಷ್ಟವರ್ತಕನ ಮನೆ 
ಪದಾರ್ಥವೆಲ್ಲವಂ ರಾಜಕೋಶಕ್ಕೆ ತೆಗೆದುಕೊಂಡು, ಇವನ ಸ್ವಜನಸಮೇತನಾಗಿ ಇವನಂ 
ಕಾವಲಿನಲ್ಲಿ ಇರಿಸುವಂತೆ ದುರ್ಗಪಾಲಕನಿಗೆ ಹೇಳು. ನಾನು ಚಂದ್ರಗುಪ್ತನಿಗೆ ಹೇಳಿ 
ಇವನಿಗೆ ತೀಕ್ಕದಂಡನೆಯಂ ಮಾಡಿಸುವೆ”ನೆಂದು ಹೇಳಿ, ಚಂದನದಾಸನಂ ಕಳುಹಿಸಿ, ತನ್ನ 
ಮನಸ್ಸಿನಲ್ಲಿ, 

"ಈ ಚ೦ದನದಾಸನು ಮಿತ್ರನಾದ ರಾಕ್ಷಸನ ನಿಮಿತ್ತ ತನ್ನ ಪ್ರಾಣವನ್ನಾದರೂ ಕೊಟ್ಟು, 
ಆತನ ಗೃಹಜನವಂ ರಕ್ಷಿಸುವೆನೆಂದು ಹ್ಯಾಗೆ ನಿಶ್ಚೈಸಿ ಇದಾನೆಯೋ, ಹಾಗೇ ರಾಕ್ಷಸನು 
ತನ್ನ ನಿಮಿತ್ತವಾಗಿ ಚ೦ದನದಾಸನಿಗೆ ಬ೦ದ ವಿಪತ್ತ೦ ಪರಿಹರಿಸಲೋಸುಗ ತನ್ನ ಪ್ರಾಣ 
ವನ್ನಾದರೂ ಒಪ್ಪಿಸಿ, "ಈ ಚ೦ದನದಾಸನಂ ಬಿಡಿಸುವೆ'ನೆಂದು ಎಳಗಂದಿ ಕರುವಿದ್ದೆಡೆಗೆ 
ಬರುವಂತೆ ಇಲ್ಲಿಗೆ ಬ೦ದಾನು. ಶಕಟದಾಸನಂ ಶೂಲಸ್ಥಾನಕ್ಕೆ ಕಳುಹಿಸಿದ೦ತೆ, ಸಮಯವ 
ನ್ನರಿತು ಈ ಚ೦ದನದಾಸನ೦ ಅದೇ ಸ್ಥಾನಕ್ಕೆ ಕಳುಹಿಸಬೇಕೆಂದು ನಿಶ್ಚೈಸುತ್ತಿರಲು, 

ಮೊದಲು ಚಾಣಿಕ್ಕರು ತನ್ನ ಕಿವಿಯಲ್ಲಿ ಹೇಳಿದ ರೀತಿಗೆ ಶಕಟದಾಸನನ್ನು ಶೂಲಸ್ಥಾನಕ್ಕೆ 
ಚಂಡಾಲರು ಕರೆತರುವದಕ್ಕೆ ಮುಂಚಿತವಾಗಿಯೇ ಸಿದ್ಧಾರ್ಥಕನು ಖಡ್ಗಪಾಣಿಯಾಗಿ 
ಮರೆಯಾಗಿ ನಿಂತಿರಲು, ಆ ಶಕಟದಾಸನ೦ ಶೂಲಸ್ಥಾನಕ್ಕೆ ಕರೆತಂದು ನಿಲ್ಲಿಸುವದಂ 
ನೋಡಿ. ಸಿದ್ಧಾರ್ಥಕನು ಖಡ್ಗವ೦ ರುಳಪಿಸುತ್ತ, ಆ ಘಾತಕರ ಮೇಲೆ ಅಟ್ಟಿ ಬಂದು, 
ಮೇಲೆ ಬಿದ್ದು, ಛೇದಿಸುವನಂತೆ ಮೊರೆಯುತ್ತ, ಕಣ್ಣುಸನ್ನೆಯ೦ ಮಾಡಲು, ಆ 
ಚ೦ಡಾಲರು ಅವನ ರಭಸಕ್ಕೆ ಭೀತರಾದವರಂತೆ ಶಕಟದಾಸನಂ ಬಿಟ್ಟು ದಿಕ್ಕುದಿಕ್ಕಿಗೆ ಓಡಿ 
ಹೋಗಲು, ಆಗ ಚಾಣಿಕ್ಕ ಚ೦ದ್ರಗುಪ್ತರಂ ನಿಂದಿಸುತ, “ಎಲೈ ಶಕಟದಾಸನೇ, ಭಯ 
ಪಡಬೇಡ : ಈ ಸ್ಥಳವ೦ ಬಿಟ್ಟು ಎಲ್ಲಿಯಾದರೂ ಹೋಗೋಣವೇ ?” ಎಂದು ಅವನಂ 
ಕರೆದುಕೊಂಡು, ಪರ್ವತರಾಜ್ಯಾಭಿಮುಖನಾಗಿ ಸಿದ್ಧಾರ್ಥಕನು ಹೋಗುತ್ತಿರಲು, ಈ 
ಅರ್ಥವು ಜನಜನಿತವಾಗಿ ತಿಳಿಯಲು, ಆಗ ಚಾಣಿಕ್ಕನ ಶಿಷ್ಯನು ಕೇಳಿ ಬಂದು, 

"ಸ್ವಾಮೀ ಉಪಾಧ್ಯಾಯರೇ, ಶಕಟದಾಸನ೦ ಶೂಲಕ್ಕೆ ಏರಿಸುವ ಸಮಯದಲ್ಲಿ 
ಸಿದ್ಧಾರ್ಧ್ಥಕನೆ೦ಬವನು ಖಡ್ಗಪಾಣಿಯಾಗಿ ಅಟ್ಟಿ ಬಂದು, ಚ೦ಡಾಲರಂ ಬೆದರಿಸಿ ಓಡಿಸಿ, 
ಶಕಟದಾಸನಂ ಕರೆದುಕೊಂಡು ಎಲ್ಲಿಯೋ ಪಲಾಯನಂಗೈದಿದನಂತೆ” ಎನಲು, ಅದ೦ 
ಕೇಳಿ ಚಾಣಿಕ್ಕನು ತನ್ನ ಮನಸ್ಸಿನಲ್ಲಿ “ಶಕಟದಾಸನ ಸಮೇತನಾಗಿ ಸಿದ್ಧಾರ್ಥಕನು 
ಹೋದುದು ಉತ್ತಮವಾಯಿತು. ಇಲ್ಲಿದ್ದ ಸೇನಾಪತಿಗಳ೦ ಹೊರಡಿಸಿ ಕಳುಹಿಸಿದುದಕ್ಕೆ 
ಈ ಪುರದ ಜನರು ಏನೆಂದು ಹೇಳಿಕೊಳ್ಳುವರು, ಅದಂ ತಿಳಿಯಬೇಕೆಂ''ದು ನಿಶ್ಚೈಸಿ, 
ಶಿಷ್ಯನಂ ಕುರಿತು, 


ಅಮಾತ್ಯರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವು ೨೧೯ 


“ಎಲೈ ಛಾಗಪುಚ್ಛಕನೆ೦ಬ ವಟುಕನೇ, ಶಕಟದಾಸನೂ ಸಿದ್ಧಾರ್ಥಕನೂ ಎಲ್ಲಿ ಓಡಿ 
ಹೋಗಿ ಇರುವರು, ಹಿಡಿದು ತರುವಂತೆ ಬಾಗುರಾಯಣನಿಗೆ ಹೇಳಿ ಬಾರೆ೦”ದೆನಲು, 
"ಒಳ್ಳೆಯದೆ೦'ದು ಶಿಷ್ಯನು ಹೋಗಿ ತಿಳಿದು ಬ೦ದು, 

“ಉಪಾಧ್ಯಾಯರೇ, ಬಾಗುರಾಯಣನು ಅ೦ದೇ ಹೊರಟು ಹೋದನಂತೆ" ಎನಲು, 
“ಆ ವ೦ಚಕನಾದ ಬಾಗುರಾಯಣನು ಎಲ್ಲಿಗೆ ಹೋಗಿ ಇದ್ದಾಗ್ಯೂ ಹಿಡಿದು ತರುವದು” 
ಎಂದು ಭದ್ರಭಟಾದಿ ಸೇನಾನಾಯಕರಿಗೆ ಹೇಳಿ ಬಾರೆಂ”ದೆನಲು, ಹಾಗೇ ಆ ಶಿಷ್ಯನು 
ಹೋಗಿ ತಿಳಿದು ಬ೦ದು, 

“ಓಹೋ ಉಪಾಧ್ಯಾಯರೇ, ಮೊದಲು ನೀವು ಆಸ್ಥಾನದಲ್ಲಿ ಕುಳಿತು ಕೋಪವಂ 
ಮಾಡಿದುದರಿ೦ದ ಭದ್ರಭಟಾದಿ ಸೇನಾನಾಯಕರು ನಿಮ್ಮ ಮೇಲೆ ರಾಜಕಾರ್ಯವ೦ ಮಾಡು 
ವರಾಗಿ ಸೇನಾಸಮೇತರಾಗಿ ಇಲ್ಲಿಂದ ಹೋಗಿ ಪರರಾಯರಂ ಕಟ್ಟಿಕೊ೦ಡು ನಿಮ್ಮ ಮೇಲೆ 
ದಂಡೆತ್ತಿ ಬರುವರಾಗಿ ಇದಾರಂತೆ. ಕೆಲಸವೆಲ್ಲವೂ ಕೆಟ್ಟುಹೋಯಿತು. ಈ ಅರ್ಥವಂ 
ಜನರು ಆಡಲಂಜಿ ಗುಸುಗುಟ್ಟುತ್ತಲಿದಾರೆ. ತಾವು ಮಹಾಚತುರರಾದುದರಿ೦ದ ಆ ಶತ್ರು 
ಗಳ ಸೇನೆಗೆ ಸಿಕ್ಕದೆ ತಪ್ಪಿಸಿಕೊ೦ಡೀರಿ. ಆಗ ಅನಾಥರಾಗಿ ಇರುವ ನಮ್ಮ೦ ಹಿಡಿದು, 
"ನಿಮ್ಮ ಗುರುಗಳೆಲ್ಲಿ?' ಎಂದು ನಿರ್ಬಂಧಬಡಿಸಿದರೆ, ಬ್ರಾಹ್ಮಣರು ಅನ್ಕತವ೦ ಹೇಳ 
ಬಾರದಷ್ಟೆ. ನೀವು ಹೋಗಿ ಇರುವ ಸ್ಥಳವ೦ ಈಗಲೇ ತಿಳಿದು ಇರಬೇಕಾಗುತ್ತಲಿದೆ'' 
ಎನಲು, ಆ ಮಾತಿಗೆ ಚಾಣಿಕ್ಕನು ನಸುನಗುತ್ತ, 

“ಎಲೈ ವಟುವೇ, ಶತ್ರುಗಳಿಗೆ ನಮ್ಮ೦ ತೋರಿಸುವೆಯಾ ? ಆದರೆ ನಾವು ರಾಮೇ 
ಶ್ವರಕ್ಕೆ ಹೋಗಿ ಇರುವೆವು” ಎನಲು, “ಸ್ವಾಮೀ, ರಾಮೇಶ್ವರವು ಎಲ್ಲಿ ಇರುವದು?'' 
ಎನಲು, “ಎಲೈ” ವಟುವೇ, ರಾಮೇಶ್ವರವು ರಾಮಸೇತುವಿದ್ದಲ್ಲಿ ಇರುವದು” ಎನಲು, 
“ಸ್ವಾಮೀ, ರಾಮದೇವರು ತನ್ನ ಪಟ್ಟಣದ ಸರಯೂನದಿಯಲ್ಲಿ ಸೇತುವೆ ರಚಿಸಿ ಇರು 
ವರೋ ಯಮುನಾನದಿಯಲ್ಲಿ ರಚಿಸಿ ಇರುವರೋ ?” ಎನಲು, “ಎಲೈ ವಟುವೇ, 
ಸಮುದ್ರದಲ್ಲಿ ರಚಿಸಿ ಇರುವರು” ಎನಲು, “ಸ್ವಾಮೀ, ಸಮುದ್ರಕ್ಕೆ ಸಹ ಸೇತುವೆ 
ಉಂಟಾದರೆ ಕ್ಲೀರಸಮುದ್ರಕ್ಕೋ ಮತ್ತ್ಯಾವ ಸಮುದ್ರಕ್ಕೆ ?'' ಎನಲು, “ಎಲೈ ವಟುವೇ, 
ಲವಣಸಮುದ್ರಕ್ಕೆ'' ಎನಲು, “ಸ್ವಾಮೀ. ಲವಣಖಂಡವೇ ಸಮುದ್ರವಾದರೆ, ಸಂಚರಿಸುವ 
ಜನಕ್ಕೆ ಪಾದಗಳಿಗೆ ಕ್ಲೇಶ ತಗುಲದ೦ತಲೇ ಸೇತುಬ೦ಧನ''ವೆನಲು, ಅದಂ ಕೇಳಿ ಶಾರ್ಜ್ವ 
ರವನು, 

“ಎಲೈ ವಟುವೇ, ಏನು *ಅಸ೦ಬದ್ಧ?ವಾಗಿ ಕೇಳುತಲಿರುವೆ ? ಶತ್ರುಬಾಧೆ ಉಂಟಾ 
ದರೆ, ಮೊದಲೇ ನಿನ್ನ೦ ದಾಟಿಸುತ್ತಲಿರುವೆವು. ಭಯಪಡಬೇಡ, ಹೋಗು. ಕಂದಮೂಲ 
ಗಳ೦ ತೊಳೆದು ಸಿದ್ಧಮಾಡು. ಮೊದಲು ಹೋದವರೆಲ್ಲಾ ಹೋದರು, ಮು೦ದೆ ಹೋಗ 
ಬೇಕೆ೦ಬವರೆಲ್ಲಾ ಈ ಪುರವ೦ ಬಿಟ್ಟು ಹೋಗಲಿ. ನಮ್ಮ ಗುರುಗಳ ಕಾರ್ಯೋತ್ಸವ ಮಾತ್ರ 
ಹೋಗದಿದ್ದರೆ ಸಕಲವೂ ಸಾಧ್ಯವಾಗುವದು' ಎಂದು ಹೇಳಿ ಛಾಗಪುಚ್ಛ[ಕ]ನ೦ ಆಚೆಗೆ 
ಕಳುಹಿಸುತ್ತಿದ್ದನು ಎ೦ಬಲ್ಲಿಗೆ, 


೧. ಲೂ ಎಲ್ಕೆ (ಕ) ೨. ಸ೦ಬ೦ಧವಾಗಿ (ಕ) 


೨೨೦ ಮುದ್ರಾಮ೦ಜೂಷವು 


ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇಂದ್ರರಾಶ್ರಿತ 
ಹೊಯಿಸಣಿಗಕುಲಸ೦ಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮಂಜೂಷವೆಂಬ ಗ್ರಂಥ 
ದಲ್ಲಿ ಅಮಾತ್ಯರಾಕ್ಷಸನ ಕೈಮೊಹರವಂ ಸಂಗ್ರಹಿಸಿದ ಕಥನವೆ೦ಬ ತ್ರಯೋದಶಾಶಯಃ [ಸಮಾಪ್ತ:]. 


ಚತುರ್ದಶಾಶಯ : ಕ್ಷಪಣಕಾಪಮಾನಕಥನವು 


ಹೀಗಿರುತ್ತಿರಲು, ಚಾಣಿಕ್ಯರು ಹೇಳಿಕಳುಹಿಸಿದ೦ತ ಸ್ಪತಂತ್ರದಿ೦ದ ರಾಜ್ಯವಂ ವಿಚಾರಿ 
ಸುತ್ತಿರುವ ಚಂದ್ರಗುಪ್ತನು ಒಂದಾನೊಂದು ಸಮಯದಲ್ಲಿ, “ಶರತ್ಕಾಲಚಂದ್ರ 
ಚಂಧ್ರಿಕಾನಿಕರಗಳೆಂಬ ಜಲಾಸಾರಗಳಿಂದ ಆರ್ದ್ವಗಳಾಗಿ, ಅತಿಶುಭ್ರಗಳಾದ ಮೇಘ 
ಪಂಕ್ತಿಗಳೆಂಬ ಪುಳಿನರಾಶಿಗಳಿಂದಲೂ ಮಧುರವಾಗಿ ಧ್ವನಿಗೈವ ಸಾರಸಪಕ್ಷಿಗಳಿಂ 
[ದಲೂ] ಶೋಭಿಸುತ್ತ, ನಕ್ಷತ್ರಗಳಂಬ ಜಿಳಿನೈದಿಲೆಗಳಿಂ ವ್ಯಾಪ್ತವಾಗಿ, ನದಿಗಳ ಛಂದದಿಂ 
ಪ್ರಕಾಶಿಸುವ ದಿಜ್ಮುಖಶೋಭಾವಿಶೇಷವ೦ ನೋಡಿ, “ಈ ಶರತ್ಕಾಲವು ಜನಗಳಿಗೆ ಮಹಾ 
ಸಂತೋಷಕರವು. ಈ ದಿವಸಗಳಲ್ಲಿ ಕೌಮುದೀಮಹೋತ್ಸವವು ಮಹಾರಮಣೀಯ 
ಕರವು. ನಮಗೆ ಆಧಿಪತ್ಯವಾದ ಬಳಿಕ ಈ ಪುರದಲ್ಲಿ ವಿಶೇಷೋತ್ಸವಗಳು ನಡೆದುದಿಲ್ಲ. 
ನ೦ದನಾಶದಿ೦ದ ದುಃಖಿತರಾಗಿ ಇರುವ ಪ್ರಜೆಗಳಿಗೆ ಹರುಷವುಂಟಾಗುವಂತೆ ಉತ್ಸವವಂ 
ಮಾಡಬೇಕೆಂದು, ಈ ಶುದ್ಧಪೌರ್ಣಮಿ ದಿವಸ ನಮಗೆ ವರುಷವರ್ಧಂತೀ ಉತ್ಸವವು 
ಆಗಬೇಕಾಗುತ್ತಲಿದೆ. 

ಮೊದಲು ಪೌರ್ಣಮಿಯ ಚಂದ್ರೋದಯವಾದ ಸಮಯದಲ್ಲಿ ನಾನು ಜನಿಸಿದವನಾ 
ದುದರಿಂದ ನಮ್ಮ ತಂದೆಯು ನನಗೆ ಚಂದ್ರಗುಪ್ತನೆಂಬ ನಾಮಾಂಕಿತವಂ ಗೈದನು. 
ಆದರಿಂದ ಇಂದು ಮೊದಲುಗೊಂಡು ಬಹುಳ ಪಂಚಮೀ ಹರದಿನೈದುದಿವಸ ಪರ್ಯಂತ 
ಉತ್ಸವವ೦ ಮಾಡಿಸುವೆನು” ಎಂದು ಮನಸ್ಸಿನಲ್ಲಿ ನಿಶ್ಚೈಸಿ, ಸಮೀಪದ ದೂತರಂ 
ನೋಡಿ, "ಎಲ್ಲೆ, ಈ ದಿವಸ ಮೊದಲುಗೊಂಡು ಇನ್ನು ಹದಿನೈದನೆ ಬಹುಳ ಪಂಚಮೀ 
ಪರ್ಯಂತವೂ ಈ ಪುರದಲ್ಲಿ ಕೌಮುದೀಮಹೋತ್ಸವವಾಗಲಿ. ಪುರವೆಲ್ಲವೂ ಶೃಂಗಾರ 
ವಾಗಲಿ. ಸುಗಾಂಗವೆಂಬ ನಮ್ಮ ಪ್ರಾಸಾದವು ಮುಕ್ತಾಮಣಿ ಮೇಲುಕಟ್ಟುಗಳಿಂದಲಂಕೃತ 
ವಾಗಲಿ. ಈ ಪುರದ ಜನರೆಲ್ಲರೂ ತಮ್ಮ ಸ್ತ್ರೀಜನಸಮೇತರಾಗಿ ಸಕಲಭೂಷಣಗಂಧ 
ಮಾಲೆಗಳಿಂದಲಂಕೃತರಾಗಿ ಸಂತೋಷದಿಂದಿರಲಿ. ದೇವಾಲಯಗಳಲ್ಲಿ ಉತ್ಸವಗಳು 
ನಡೆಯಲಿ. ನಮ್ಮ ಆಶ್ರಿತ ವಿದ್ವಜ್ಞನಗಳಿಗೂ ಅಧಿಕಾರಿಗಳಿಗೂ ನಮ್ಮ ಬೊಕ್ಕಸದಲ್ಲಿ 
ವಿವಿಧವಸ್ತ್ರಭೂಷಣಗಳಂ ಕಳುಹಿಸಲಿ. ಸಕಲರಾಜಬೀದಿಗಳಲ್ಲಿ ಮಣಿಮಂಜೀರಧ್ವನಿಗಳಿಂ 
ಮನೋಹರಮಾದ ವೇಶ್ಕಾಸ್ತ್ರೀಯರುಗಳ ಸಂಗೀತಗಳು ನಡೆಯುತ್ತಿರಲಿ. ಬ್ರಾಹ್ಮಣ ರಿಗೆ 
ಭೂರಿಭೋಜನಗಳಾಗಲಿ. ದೀನಾನಾಥರಿಗೆ ಅನ್ನವಸ್ತ್ರಗಳಂ ಕೊಡಲಿ. ಕಾರಾಗೃಹದಲ್ಲಿ ಇದ್ದ 
ಜನಗಳಂ ಬಿಟ್ಟು ಕಳುಹಿಸಲಿ” ಎಂದು ಚಂದ್ರಗುಪ್ತನು ದೂತರಿಗೆ ಆಜ್ಞಾಪಿಸುತ್ತಿರಲು, 

ಆ ದೂತರು 'ಮಹಾಪ್ರಸಾದ'ವೆಂದು ಬಂದು ರಾಜಾಜ್ಞೆ ಮೇರೆಗೆ ಉತ್ಸವವು ನಡೆಯು 
ವಂತೆ ನೇಮಿಸಿ, ರಾಜಬೀದಿಗಳಲ್ಲಿ ಡ೦ಗುರವ೦ ಹಾಕಿ ಸಾರುತ ಬರುತ್ತಿರಲು, ಆ 
ಸಮಯದಲ್ಲಿ ಆ ಧ್ವನಿಯಂ ಚಾಣಿಕ್ಯನು ಕೇಳಿ, ಶಿಷ್ಯನ೦ ಕರೆದು 


ಕೃಪಣಕಾಪಮಾನಕಥನವು ೨೨೧ 


“ಎಲೈ ಶೀಘ್ರಕಾರಿಯೇ, ಅದೇನು ಕೋಲಾಹಲ, ತಿಳಿದು ಬಾರೆ”ನಲು, ಆತನು ಹೋಗಿ 
ತಿಳಿದು ಬಂದು, “ಉಪಾಧ್ಯಾಯರೇ, ಈ ಪುರದಲ್ಲಿ ಕೌಮುದೀಮಹೋತ್ಸವ ಆಗುವಂತೆ 
ಚಂದ್ರಗುಪ್ತನ ಅಪ್ಪಣೆಯಾಗಿ ಇರುವದರಿಂದ “ಪುರಶೃಂಗಾರವಾಗಲಿ, ಸಕಲರ ಗೃಹ 
ದಲ್ಲಿಯೂ ಉತ್ಸವಗಳು ನಡೆಯಲಿ, ಆಶ್ರಿತರಿಗೆ ಬೊಕ್ಕಸದಿಂದ ವಸ್ತಭೂಷಣಗಳಂ 
ಕೊಡುವಂತೆ ಅಪ್ಪಣೆಗಳಾಗಿ ಇದೆ' ಎ೦ಬ ಇತ್ಯಾದಿ ವಾಕ್ಕದಿ೦ದ ಸಾರುತ ಭಟರು 
ಬೀದಿಯಲ್ಲಿ ಬರುತಲಿದಾರೆ'' ಎನಲು, 

ಅದಂ ಕೇಳಿ ಚಾಣಿಕ್ಕನು ಕ್ಷಣಮಾತ್ರವು ಯೋಚಿಸಿ, ಶಿಷ್ಯನ೦ ನೋಡಿ, "ಎಲೈ ಶೀಘ್ರ 
ಕಾರಿಯೇ, “ಈಗ ಈ ಉತ್ಸವವಂ ಮಾಡ ಕೆಲಸವಿಲ್ಲ, ನಿಲ್ಲಿಸತಕ್ಕದ್ದು, ನಾವು ಹೇಳಿದೆ 
ವೆ೦'ದು ಸಾರುವ ಭಟರಿಗೆ ಹೇಳಿ ಬಾರೆ''ನಲು, ಆ ಶಿಷ್ಯನು "ಒಳ್ಳೆಯದೆ೦'ದು ಹೇಳಿ 
ಹೋಗಿ, ಸಾರುತ್ತ ಬರುವರಂ೦ ಕುರಿತು “ಎಲೈ ಭಟರುಗಳಿರಾ, ಚಾಣಿಕ್ಕರ ಅಪ್ಪಣೆಯಾಗಿ 
ಇದೆ ; ಈಗ ಕೌಮುದೀಮಹೋತ್ಸವವ೦ ಮಾಡ ಕೆಲಸವಿಲ್ಲ. ನೀವು ಹಿಂದಕ್ಕೆ ಹೋಗಿ, 
ನಿಲ್ಲಿಸಿ ಬಿಡಿ” ಎನಲು, ಆ ವಾಕ್ಯವಂ೦ ಕೇಳಿ ದೂತರುಗಳು, "ಚಾಣಿಕ್ಕರ ಆಜ್ನ್ಞೆಯಂ 
ಮೀರಿದರೆ ಅಪರಾಧಕ್ಕೆ ನಾವು ಪಾತ್ರರಾದೇವೆ೦'ಬ ಭೀತಿಯಿ೦ದ ಸಾರುತ ಬರುವದ೦ 
ಬಿಟ್ಟು ಹಿ೦ದಕ್ಕೆ ತಿರುಗಿ ಹೋಗಲು, 

ಆಗ ಪುರದ ಜನರೆಲ್ಲರೂ ಅದಂ ಕೇಳಿ”, “ಈಗ ರಾಜಾಜ್ಞೆಗೆ ಭಂಗವುಂಟಾದುದ 
ರಿಂದ ಚಾಣಿಕ್ಕ ಚ೦ದ್ರಗುಪ್ತರಿಗೆ ಏನೋ ಮನಸ್ತಾಪವು೦ಟಾಗಿ ಇರಬೇಕೆ೦''ದು ರಹಸ್ಯ 
ವಾಗಿ ಆಡಿಕೊಳ್ಳುತ್ತಿರಲು, ಮೊದಲು ರಾಕ್ಷಸನಿ೦ದ ನೇಮಿಸಿ ಕಳುಹಿಸಿ ಇದ್ದ ಒಬ್ಬ ಗೂಢ 
ಚಾರನು ಹಾವಾಡಿಗ ವೇಷವಂ ಧರಿಸಿ, ಅಲ್ಲಿ ಅಲ್ಲಿ ತಿರುಗುತ್ತ, ಈ ವೃತ್ತಾ೦ತವಂ ತಿಳಿದು, 
ತನ್ನ ಒಡೆಯನಾದ ರಾಕ್ಷಸನಿಗೆ ತಿಳುಹಿಸಬೇಕೆ೦ದು ನಿಶ್ಚೈಸಿ, ಪಾಟಲೀಪುರವಂ೦ ಬಿಟ್ಟು 
ರಾಕ್ಸಸನಿದ್ದೆಡೆಗೆ ಬರುತ್ತಿದ್ದನು. 

ಹೀಗಿರುತ್ತಿರಲು, “ಕೌಮುದೀಮಹೋತ್ಸವವು ನಡೆಯಕೂಡದು'” ಎಂದು ಆಜ್ಞಾಪ 
ಸಿದ ಚಾಣಿಕ್ಯನ ವಾಕ್ಯವ೦ ಕೇಳಿ, ಶಾರ್ಜ್ಣರವನೆಂಬ ಆತನ ಶಿಷ್ಯನು ಚಾಣಿಕ್ಯನ೦ ಕುರಿತು 
ರಹಸ್ಯದಲ್ಲಿ, 

“ಸ್ವಾಮಿ ಉಪಾಧ್ಯಾಯರೇ, ಈ ರಾಜ್ಯವನ್ನಾಳುವ ಚಂದ್ರಗುಪ್ತನಿಗೆ ಸಮ್ಮತವಾದ ಈ 
ಕೌಮುದೀಮಹೋತ್ಸವವಂ ನಿಲ್ಲಿಸಿದ್ದರಿಂದ ತನ್ನ ಆಜ್ಞೆಯ ರೀ(ತಿ]ಗೆ” ಭಂಗವುಂಟಾಯಿ 
ತೆ೦ಬ ವ್ಯಸನದಿಂದ ನಿಮ್ಮಲ್ಲಿ ಅನುರಾಗವಂ ಬಿಟ್ಟಾನು. ಅದಲ್ಲದಿದ್ದರೆ, ಚಂದ್ರಗುಪ್ತನು 
ಮಾನಶಾಲಿಯಾದುದರಿಂದ ಈ ಆಧಿಪತ್ಯವನ್ನಾದರೂ ಬಿಟ್ಟಾನು. ಜನರು ನಿಮ್ಮಲ್ಲಿ 
ಮಾತ್ಸರ್ಯವನ್ನಾರೋಪಿಸಿಯಾರು. ಈಗ ಮಾಡಿದ ಶ್ರಮವೆಲ್ಲವೂ ನಿರರ್ಥಕವಾದೀತು. 
ನಿಮ್ಮ ವಾಕ್ಕದಿ೦ದಲೇ ರಾಜ್ಯಭಾರವ೦ ಸ್ವತಂತ್ರದಿಂದ ಮಾಡುವ ಚಂದ್ರಗುಪ್ತನ 
ಆಜ್ಞಾಭಂಗವಂ ನೀವೇ ಮಾಡಿದುದರಿಂದ ಪರಸ್ಪರ ಕಲಹವು೦ಟಾಗಿ, ಜನಗಳಿಗೆ ಹಾಸ್ಕಾ 
ಸ್ಪದಗಳಾಗಿ, ಶತ್ರುಗಳಿಗೆ ಸ೦ತೋಷವು೦ಟಾಗುವದು. ತಾವು ಅಭಿಜ್ಞರು. ಇದು ಏನು 
ನಿಮಿತ್ತವಾಗಿ ಈ ಮಹೋತ್ಸವವಂ ನಿಲ್ಲಿಸಿ ಇದೀರೋ, ತಿಳಿಯ ಕೂಡದು” ಎನಲು, ಆ 


೧. ೪ ಪುರದ ಜನರೆಲ್ಲರೂ (ಕ, ಖ) ೨. ಗೆ (ಕ) 


೨೨೨ ಮುದ್ರಾಮಂಜೂಷವು 


ವಾಕ್ಕವಂ ಕೇಳಿ, 

“ಎಲೈ ಪ್ರಿಯಶಿಷ್ಯನಾದೆ ಶಾರ್ಹ್ಣರವನೇ, ನೀನು ಹೇಳಿದುದು ವಿಹಿತವು, ನಾನು 
ಚಂದ್ರಗುಪ್ತನ ಕಾರ್ಯಾರ್ಥವಾಗಿಯೇ ಈ ಉತ್ಸವವಂ ನಿಲ್ಲಿಸಿದೆನಲ್ಲದೆ ಅವನಲ್ಲಿ 
ಮತ್ಸರವು ನನಗುಂಟೇ ? ಆದರೆ ಕೇಳು. ಲೋಕದಲ್ಲಿ ಅಧಿಕಾರಿಯಾದ ಶಿಷ್ಯನಿಗಲ್ಲದೆ 
ಮಂತ್ರರಹಸ್ಯವು ಹ್ಯಾಗೆ ಹೇಳಕೂಡದೋ ಹಾಗೇ ಮಂತ್ರಾಲೋಚನೆಯೂ. ತನ 
ಗಿಂತಲೂ ಬುದ್ಧಿಯಿ೦ದಧಿಕನಾದವನಲ್ಲಿ, ನಿರ್ವಂಚಕನಲ್ಲಿ, ದಕ್ಷನಾದ ಆಪ್ತನಲ್ಲಿ, ದೂರ 
ದೃಷ್ಟಿ ಉಂಟಾದವನಲ್ಲಿ ಆಲೋಚನೆಯ೦ ಮಾಡಬೇಕು ; ಅಪ್ಫಾಜ್ಯನಲ್ಲಿ, ಅನಾಪ್ತನಲ್ಲಿ, 
ವಂಚಕನಲ್ಲಿ, ಚ೦ಚಲನಲ್ಲಿ, ಅಶುಚಿವಂತನಲ್ಲಿ, ಮುಗ್ಧಸ್ತ್ರೀಜನದಲ್ಲಿ ಸಹ ಮಾಡ 
ಕೂಡದು. ಮಂತ್ರಾಲೋಚನೆಯಂ ಮಾಡುವದೇನೆಂದು ಕೇಳುವೆಯಾ? ತಾನು ಮಾಡುವ 
ಕಾರ್ಯದಲ್ಲಿ ಪ್ರಮಾದ ಬಂದೀತೆಂದು ಅನ್ಯರಲ್ಲಿ ಆಲೋಚಿಸಬೇಕು. ತನ್ನ ಬುದ್ಧಿಯಲ್ಲಿ 
ಪ್ರಮಾದವಿಲ್ಲದಿದ್ದರೆ, ತನ್ನ ಮನದ ಆಲೋಚನೆಯೇ ಉತ್ತಮವು. ಈಗ ಯೋಗ್ಯನಾದ 
ನಿನಗೆ ಕುತೂಹಲವಿದ್ದರೆ ಹೇಳುವೆವು, ಕೇಳು : 

ಈಗ ರಾಕ್ಷಸನು ಮಲಯಕೇತುವ೦ ಒಡಂಬಡಿಸಿ, ಚಂದ್ರಗುಪ್ತನ ಮೇಲೆ ದಂಡೆತ್ತಿ 
ಬರುತ್ತಲಿದಾನಂತೆ. ವಾಸವಂ ಮಾಡುವ ಗೃಹವ೦ ಸೋಕಿದ ಅಗ್ನಿಯನ್ನು ಸ್ಪಲ್ಪಮಾತ್ರ 
ವೆಂದು ಉಪೇಕ್ಲಿಸಿದರೆ, ಅದು ವಾಯುಸಹಾಯದಿಂದ ಮಹತ್ತಾಗಿ ಗೃಹವ೦ ದಹಿಸ 
ಬಂದರೆ ಶಮನವಂ ಮಾಡುವದಕ್ಕೆ ಅವಶ್ಯವೆಂತಾಗುವದೋ, ಅದೇ ರೀತಿಯಲ್ಲಿ ಬಲಿಷ್ಠ 
ನಾದ ಶತ್ರುವು ಸಮೀಪಸ್ಥನಾಗುವದಕ್ಕೆ ಮುಂಚಿತವಾಗಿಯೇ ಯಾವ ಉಪಾಯದಿಂದ 
ಲಾದರೂ ಅವನಂ ನಿಗ್ರಹಿಸದೆ ಉಪೇಶ್ಬಿಸಿದರೆ ಮಹಾಪ್ರಯತ್ನವಂ ಮಾಡಬೇಕಾಗುವುದ 
ರಿಂದ, ಸುಲಭದಲ್ಲಿಯೇ ಶತ್ರುಜಯವಾಗುವಂತೆ ಆಲೋಚಿಸಿ ಇರುವೆನು. ಅದೇನೆಂದರೆ, 

ನಿನ್ನೆ ಸಿದ್ಧಾರ್ಥಕನ ಕೈಯಲ್ಲಿ ಶಕಟದಾಸನ ಅಕ್ಷರದಿಂದ ಬರೆಸಿದ ಕಾಗದಕ್ಕೆ ರಾಕ್ಷಸನ” 
ಮುದ್ರೆವುಂಗುರದಲ್ಲಿ ಮೊಹರವಂ ಮಾಡಿಸಿ ಕಳುಹಿಸಿ ಇರುವ ಕಾಗದವು ಸಮಯಾಂತರ 
ದಲ್ಲಿ ಮಲಯಕೇತುವಿನ ದಂಡಿನ ಉಕ್ಕಡದಲ್ಲಿ ಸಿಕ್ಕಿ ಆ ಮಲಯಕೇತುವಿನ ಬಳಿಗೆ 
ತಲಪುವದು. ಆ ಕಾಗದವಂ ಬಿಚ್ಚಿ ಓದಿಕೊಂಡರೆ, ಚಂದ್ರಗುಪ್ತನು ಬರೆದು ಕಳುಹಿಸಿ 
ಇದ್ದ ಕಾಗದಕ್ಕೆ ರಾಕ್ಷಸನು ಬದಲು ಬರೆದ೦ತೆ ತೋರುವದು. 

ಅದರ ಅರ್ಥವಂ ಪರಿಭಾವಿಸಿದರೆ, ಚಂದೃಗುಪ್ತನಲ್ಲಿ ರಾಕ್ಷಸನು *ಮಂತ್ರಿತ್ವಳವನ್ನ 
ಪೇಕ್ಬಿಸಿ ಬರೆದು ಕಳುಹಿಸಿದ೦ತೆ ತೋರಿದ ಬಳಿಕ, ಮಲಯಕೇತುವು ತನ್ನ ಬಳಿಯಲ್ಲಿ 
ಆಶ್ರಯಿಸಿ ಇರುವ ರಾಕ್ಷಸನನ್ನು ಕಪಟಮಿತ್ರನೆಂದು ತಿಳಿದು, “ತನ್ನನ್ನು ಚಂದ್ರಗುಪ್ತನಿಗೆ 
ಒಪ್ಪಿಸಿ, ತನ್ನ ರಾಜ್ಯವ೦ ಸಹ ಚಂದ್ರಗುಪ್ತನ ವಶವಂ ಮಾಡಿ, ಅವನಲ್ಲಿ ಶ್ರೇಷ್ಠವಾದ 
ಮಂತ್ರಿತ್ವವನ್ನಪೇಕ್ಲಿಸಿ ಚಂದ್ರಗುಪ್ತನ ಬಳಿಗೆ ಈ ಕಾಗದವಂ ರಾಕ್ಷಸನು ಬರೆದು 
ಇದ್ದಾನು' ಎಂದು ನಿಶ್ಚೈಸಿ ರಾಕ್ಷಸನ ಮೇಲೆ ಕೋಪವಂ ಮಾಡಿ ಹೊರಡಿಸುವ 
ಸಮಯದಲ್ಲಿ ನಮಗೂ ಚಂದ್ರಗುಪ್ತನಿಗೂ ಎಂದಿನಂತೆ ಸೌಜನ್ಯವಾಗಿ ಇರುವ ಅರ್ಥವು 
ಲೋಕಪ್ರಸಿದ್ಧವಾಗಿ ಇದ್ದರೆ, ಆಗ 'ಚೆಂದ್ರಗುಪ್ತ ಚಾಣಿಕ್ಕರಿಗೆ ಪರಸ್ಪರ ಸೌಜನ್ಯವಿರುವಲ್ಲಿ 


೧. ೧೫೮ನೆಯ ಪತ್ರ ಮುರಿದಿದೆ (ಕ) ೨. ಮಂತ್ರಿತನ (ಖ) 





ಕ್ಷಪಣಕಾಪಮಾನಕಧನವು ೨೨೩ 


ರಾಕ್ಷಸನು ತನ್ನಲ್ಲಿ ಕಪಟವನ್ನೆಣಿಸಿ ಚ೦ದ್ರಗುಪ್ತನಿಗೆ ಕಾಗದವ೦ ಸ್ನೇಹಾರ್ಥವಾಗಿ ಬರೆಯು 
ವದಕ್ಕೆ ನಿಮಿತ್ತವಿಲ್ಲ. ಆದುದರಿಂದ ತನಗೂ ರಾಕ್ಷಸನಿಗೂ ವಿರೋಧವಂ೦ ಕಲ್ಪಿಸುವದಕ್ಕೆ 
ರಾಕ್ಷಸನ ದ್ವೇಷಿಗಳಾದವರು ಯಾರೋ ಬರೆದು ಇದ್ದಾರೆ' ಎಂದು ಮಲಯಕೇತುವು 
ವಿಚಾರಿಸಿ ತಿಳಿದರೆ, ನಾವು ಯೋಚಿಸಿದ ಕಾರ್ಯವು ಕೆಟ್ಟು, ಕಾಗದದಿ೦ದ ಸಿಕ್ಕಿದ ಸಿದ್ದಾರ್ಥಕ 
ನಿಗೂ ಏನಾದರೂ ಒಂದು ಪ್ರಾಣಾಪತ್ತು ಬಂದರೆ, ತನ್ನ ಪ್ರಾಣಸಂರಕ್ಷಣಾರ್ಥವಾಗಿ 
ಇದ್ದದ್ದು ಇದ್ದಂತೆ ಹೇಳಿದರೆ ರಾಜಕಾರ್ಯವು ಮತ್ತೂ ಅಧಿಕವಾಗುವದರಿ೦ದ, ಆ 
ಕಾಗದವಂ ಓದಿ ನಿಶ್ಚೈಸುವ ಸಮಯದಲ್ಲಿ ನಮಗೂ ಚಂದ್ರಗುಪ್ತನಿಗೂ ಮನಸ್ತಾಪ 
ಅಧಿಕವಾಗಿ ಇದೆಯೆಂಬ ಅರ್ಥವು ಲೋಕದಲ್ಲಿ ಪ್ರಸಿದ್ಧವಾಗಿ ಇದ್ದರೆ, "ಚಾಣಿಕ್ಕ 
ಚ೦ದ್ರಗುಪ್ತರಿಗೆ ಮಹತ್ತಾಗಿ ವಿರೋಧವು೦ಟಾಗಿ ಇರುವದರಿ೦ದ ಸಮರ್ಥನಾದ ರಾಕ್ಸಸ 
ನನ್ನು ಚ೦ದ್ರಗುಪ್ತನು ತನ್ನ ಮಂತ್ರಿಯ೦ ಮಾಡಿಕೊಳ್ಳಬೇಕೆಂದು ಬರೆದು ಇದ್ದ ಕಾಗದಕ್ಕೆ 
ರಾಕ್ಷಸನು ಸಮ್ಮತನಾಗಿ ಇದೇ ಸಮಯದಲ್ಲಿ ಚಂದ್ರಗುಪ್ತನಲ್ಲಿ ಮಂತ್ರಿತ್ವವನ್ನೂಡ೦ 
ಬಟ್ಟು ಅದಕ್ಕೆ ಬದಲುಕಾಗದವ೦ ಬರೆಸಿ ಕಳುಹಿಸಿ ಇದ್ದಾನು' ಎಂದು ಮಲಯಕೇತುವು 
ಮನದಲ್ಲಿ ನಿಶ್ಚೈಸಿ, ಆಪ್ತನ೦ತೆ ತನ್ನ ಬಳಿಯಲ್ಲಿ ಇರುವ ಬಾಗುರಾಯಣನ ಸ೦ಗಡ 
ಆಲೋಚಿಸಿ, ರಾಕ್ಷಸನನ್ನು ತನ್ನ ಬಳಿಯಿಂದ ಹೊರಡಿಸಿ ಬಿಡುವನು. 

ಆ ಬಳಿಕ ರಾಕ್ಷಸನು ತನ್ನ ತಾನಾಗಿ ಇಲ್ಲಿ ಬರುವಂತೆ ಬೇರೆ ಪ್ರಯತ್ನವಂ ಮಾಡುವೆನು. 
ಇದಲ್ಲದೆ ಆ ಕಾಗದದಿಂದ ಮಲಯಕೇತುವಿನ ಸಮೀಪದಲ್ಲಿ ಮಹದನರ್ಥವು ನಮ್ಮ 
ಕಾರ್ಯಕ್ಕೆ ಉಪಯುಕ್ತವಾಗಿ ನಡೆದೀತು. ನಮಗೂ ಚ೦ದ್ರಗುಪ್ತನಿಗೂ ಮನಸ್ತಾಪವುಂಟಾಗಿ 
ಇದೆಯೆಂದು ಆ ಕಾಗದವ೦ ನೋಡಿಕೊಳ್ಳುವ ಸಮಯದಲ್ಲಿ ಶತ್ರುಸೇನೆಯಲ್ಲಿ ಪ್ರಸಿದ್ದ 
ವಾಗಬೇಕೆ೦ದು ಈ ಕೌಮುದೀಮಹೋತ್ಸವವ೦ ಆಗದಂತೆ ನಿಲ್ಲಿಸಿದೆನು'' ಎಂದು 
ಶಾರ್ಜ್ಣರವನಿಗೆ ಚಾಣಿಕ್ಕನು ಹೇಳುತ್ತಿರಲು, ಆ ವಾಕ್ಕವ೦ ಕೇಳಿ ಪ್ರಿಯಶಿಷ್ಯನಾದ 
ಶಾರ್ಜ್ಣರವನು, 

"ಸ್ವಾಮಿ ಮಹಾನುಭಾವರಾದ ಗುರುಗಳೇ, ನಿಮ್ಮ ಮನೋಭಿಪ್ರಾಯವಂ ತಿಳಿಯು 
ವದಕ್ಕೆ “ಪಂಡಿತರಾರಿಗಾದರೂ' ಅಶಕ್ಕವು. ನಮ್ಮ೦ಥವರು ಎಷ್ಟು ಮಾತ್ರದವರು ? 
ದ೦ಡನೀತಿಶಾಸ್ತ್ರದಲ್ಲಿ ಶುಕ್ರಾಚಾರ್ಯರೇ ಅವತರಿಸಿ ಇದ್ದಾರೆಂದು ನಿಮ್ಮ೦ ತಿಳಿಯಬೇಕ 
ಲ್ಲದೆ ಉಪಚಾರೋಕ್ತಿಗಳಲ್ಲ. ಮತ್ತೆ ಒ೦ದು ಸಂಶಯವಿರುವದಂ ಕೇಳುವೆನು. ಇಂದು 
ಶರ್ಮರಿಗೆ ಕ್ಷಪಣಕವೇಷವಂ೦ ಹಾಕಿಸುವದಕ್ಕೆ ನಿಮಿತ್ತವೇನು ? ಅವರ ಶಿಷ್ಯರಿಗೆ 
ಬುದ್ಧಮತಸ್ಥರ ವೇಷವಂ ಹಾಕಿಕೊಂಡು ಕಾರ್ಯವ೦ ನೋಡುವಂತೆ ನೇಮಿಸಿ ಇರುವದಕ್ಕೆ 
ನಿಮಿತ್ತವೇನು ? ಅರಣ್ಯವಾಸಿಗಳಾದ ನಿಮಗೆ ಈ ಲೌಕಿಕವ್ಯವಹಾರದಿ೦ದ ಪ್ರಯೋಜನ 
ವೇನು ? ಆರಂಭ ಪರ್ಯವಸಾನಗಳಲ್ಲಿ ಲೋಕವ್ಯವಹಾರವು ಹೇಗೆ ಇರಬೇಕೆಂ”ಬ” 
ನಿಮ್ಮ ಮನೋಗತಾರ್ಥವು ? ಇದಂ ಕೇಳುವದಕ್ಕೆ ನಾನು ಯೋಗ್ಯನಾಗಿ ಇದ್ದರೆ, ಕೃಪೆ 
ಮಾಡಬಹುದು” ಎಂದು ಶಾರ್ಜ್ಣರವಂ ಕೇಳುತ್ತಿರಲು, 

“ಎಲೈ ಪ್ರಿಯಶಿಷ್ಯನಾದ ಶಾರ್ಜ್ಣರವನೇ, "ಆರಂಭ ಪರ್ಯವಸಾನದಲ್ಲಿ ಲೋಕ 


೧. ಪಂಡಿತರಾದರೂ (ಕ, ಖ) ೨. [ದು]? (ಕ, ಖ, ಗ) 


೨೨೪ ಮುದ್ಭಾಮಂಜೂಷವು 


ಮರ್ಕಾದೆಯು ಹೇಗಿರಬೇಕೆ೦ಬ ನಿಮ್ಮ ಮನೋಗತಾರ್ಥವು' ಎ೦ದು ಕೇಳಿದ್ದಕ್ಕೆ, ನೀನು 
ಯೋಗ್ಯನಾದುದರಿಂದ ಹೇಳುವೆನು. ಈ ಲೌಕಿಕವ್ಯವಹಾರದಿ೦ದ ನಮಗೇನೂ ಪ್ರಯೋ 
ಜನವಿಲ್ಲದಿದ್ದರೂ ಅಂಗೀಕರಿಸಬೇಕಾಯಿತು. 

ಏನೆಂದರೆ, ಯುಗಾ೦ತರದಲ್ಲಿ ಅಸುರಸಂಘವು ತಪೋಬಲದಿಂದ ಲೋಕಾಧಿ 
ಪತ್ಯವಂ ಮಾಡುತ್ತ, ಧರ್ಮಕ್ಕೆ ಆಧಾರವಾದ ವೇದಮಾರ್ಗಗಳ೦ ನಷ್ಟಗೊಳಿಸುವದ೦ 
ನೋಡಿ, ದೇವತೋತ್ತಮರಾದ ಮೂರ್ತಿಗಳು ಅವತಾರವಂ ಮಾಡಿ, ಅಸುರಸಂಘಗಳಂ 
ನಾಶಗೊಳಿಸಿ, ಧರ್ಮಸ್ಥಾಪನಂ ಮಾಡಿದರು. 

ಆಗ ನಷ್ಟವಾದ ಅಸುರರು? ಈ ಕಲಿಯುಗದಲ್ಲಿ ಕಾಲಾನುಗುಣವಾದ ಮನುಷ್ಯರಲ್ಲಿ 
ಜನಿಸಿ, ಅರ್ಹತ ಬೌದ್ದ ಲೋಕಾಯತಿಕಾದಿ ನಾಸ್ತಿಕಮತವನ್ನವಲಂಬಿಸಿ, “ನಾಸ್ತಿ ಪರ 
ಲೋಕಃ ನಾಸ್ತಿ ಈಶ್ವರಃ" ಎಂದು ಶಾಸ್ತ್ರವಿರುದ್ಧವಾದ ಯುಕ್ತಿಯಿಂದ ಮೂಢರಂ 
ಮೋಹಗೊಳಿಸುತ್ತ, ಸ್ವೇಚ್ಛಾಚಾರದಿಂ ನಡೆಯುತ್ತ, ಜನಗಳಿಗೆ ಇದೇ ಅರ್ಥವಂ ಬೋಧಿ 
ಸುತ್ತ, ಭೂಲೋಕವನ್ನಾಕ್ರಮಿಸುತ್ತ, ಕುಲೀನರಾದ ಅರಸುಗಳ೦ ಮೋಹಗೊಳಿಸಿ, ಅವರಿಗೆ 
ಪ್ರೀತಿಪಾತ್ರರಾಗಿ ಧರ್ಮಮಾರ್ಗವ೦ ದೂಷಿಸುತ, ಜನಗಳಿಗೆ ಧರ್ಮದಲ್ಲಿ ಉಪೇಕ್ಷೆ 
ಉಂಟಾಗುವಂತೆ ಮಾಡುತ, ತಾವೂ ನರಕಭಾಜನರಾಗಿ, ಲೋಕವಂ ಕೆಡಿಸುವದಂ ತಿಳಿದು, 
ನಮ್ಮ ಆಚಾರ್ಯರು ನನ್ನಂ ಕರೆದು ಇದೆಲ್ಲವಂ ತಿಳುಹಿಸಿ, "ಈ ದುಷ್ಟಜನವಂ ನಿಗ್ರಹಿಸಿ 
ಧರ್ಮಪ್ರಚಾರವುಂಟಾಗುವಂತೆ ಮಾಡಿದರೆ, ಇದೇ ತಮಗೆ ಗುರುದಕ್ಷಿಣೆಯು. ಇದ 
ಕ್ಕೋಸುಗಲೇ ನಿನಗೆ ದ೦ಡನೀತಿಶಾಸ್ತ್ರರಹಸ್ಯವ೦ ಸಹ ಹೇಳಿದೆನು. ಇದಕ್ಕೆ ನೀನೇ ದಕ್ಷನು. 
ಬದಲುತ್ತರವ೦ ಹೇಳದೆ ಈ ಕಾರ್ಯವ೦ ನಿರ್ವಹಿಸಿ ಬಾರೆಂ'ದು ಆಜ್ಞಾಪಿಸಿದುದರಿ೦ದ, 
ನಾನು ಆಶ್ರಮದಿಂದ ಹೊರಟು, "ಈ ನಾಸ್ತಿಕಸ೦ಘವಿಷ್ಟು ಪ್ರಚಾರವಾಗುವದಕ್ಕೆ ಮೂಲ 
ಯಾವುದೆಂ'ದು ವಿಚಾರಿಸುವಲ್ಲಿ, 

ಪಾಟಲೀಪುರದರಸುಗಳೂ ಪಾರ್ವತೇಯರೂ ಸಹ ಮೂಲಭೂತರೆಂದು, ಬೌದ್ಧರ 
ದುರ್ಬೋಧನೆಯಿಂದಲೇ ಇಲ್ಲಿಯ ರಾಯನಿಗೆ ಸರ್ವಾರ್ಥಸಿದ್ಧಿಯೆ೦ಬ ನಾಮಾಂಕಿತ 
ವು೦ಂಟಾದುದ೦ ಸಹ ತಿಳಿದು, ಪ್ರಥಮದಲ್ಲಿ ಪಾಟಲೀಪುರವಂ ಕುರಿತು ಬರುವಲ್ಲಿ 
ದೈವಯೋಗದಿಂ ಚಂದ್ರಗುಪ್ತನು ಇದೆಲ್ಲಕ್ಕೂ ನಿಮಿತ್ತವಾಗಿ ದೊರಕಿದನು. ರಾಕ್ಷಸನೊಬ್ಬ 
ಹೊರತು ಇಲ್ಲಿಯ ಮುಖ್ಯಾಧಿಕಾರಿಗಳೆಲ್ಲರೂ ನಾಸ್ತಿಕರೆಂದು ತಿಳಿದು, ಅವರ ಮೋಹ 
ಗೊಳಿಸುವದಕ್ಕೆ, ದಾಪಿನ ಆನೆಯಿ೦ದಲೇ ಮಹಾವನಗಜವಂ ಹಿಡಿಯುವಂತೆ ಇಂದು 
ಶರ್ಮನಿಗೆ ವೃದ್ಧಸಂನ್ಯಾಸಿಯ ವೇಷವಂ ಹಾಕಿ, ಅವನ ಶಿಷ್ಯರಿಗೆ ಬೌದ್ಧಮತಸ್ಥರ 
ವೇಷವಂ ಮಾಡಿಸಿ, ಮೂಲವಂ ಛೇದಿಸಿ ಶಾಖೋಪಶಾಖೆಗಳಂ ಒಣಗಿಸುವಂತೆ ಪಾಟಲೀ 
ಪುರದರಸುಗಳು ಅಂಕುರಿಸದಂತೆ ಮಾಡಿ, ಪಾರ್ವತೇಯಾಧಿಪತಿಯಾದ ಪರ್ವತ 
ರಾಯನಂ ಸಹ ಸಂಹಾರಗೈಸಿದೆನು. ಕ್ಷಪಣಕವೇಷಧಾರಿಯಾದ ಇ೦ದುಶರ್ಮನ ವಾಕ್ಕಾ 
ನುಸಾರ ಕೃಪೆಯಿಂದ ಮಲಯಕೇತುವಂ ಉಳುಹಿಸಿದೆನು. 

ಈಗಿನ ವರೆಗೆ ನೋಡಿದರೆ, ನಾಸ್ತಿಕಮತವು ಮೂರುಪಾಲು ಉತ್ಪನ್ನವಾದ೦ತಾಯಿತು. 


೧. ರುಗಳು (ಕ) 


ಕ್ಷಪಣಕಾಪಮಾನಕಥನವು ೨೨೫ 


ರಾಕ್ಷಸನ೦ ಕರೆತಂದು ಚ೦ದ್ರಗುಪ್ತನಲ್ಲಿ ಮ೦ತ್ರಿಯ೦ ಮಾಡಿದರೆ, ನಾಸ್ತಿಕರೆಲ್ಲರೂ 
ನಷ್ಟಪ್ರಾಯರಾಗುವರು. ಅದರಲ್ಲಿ ಮುಖ್ಯರಾದವರು ಮೊದಲಿನಂತೆ ಸಮುದ್ರದ ಎಡೆ 
ತಿಟ್ಟ೦ ಸೇರುವರು. ಉಳಿದವರು ಕ್ಷುದ್ರಮತದಲ್ಲಿ ವಿಶ್ವಾಸವ೦ ಬಿಟ್ಟು, ಬ್ರಾಹ್ಮಣರು 
ಹೇಳಿದಂತೆ ನಡೆದುಕೊಳ್ಳುವರು. ಮಲೆತು ನಡೆಯುವರಿಗೆ ದಂಡಧಾರಿಯಾಗಿ ಚಂದ್ರ 
ಗುಪ್ತನಿರುವನು. ಶಿಷ್ಕರು ಗುರುದಕ್ಷಿಣಾರ್ಥವಾಗಿ ಅಕಾರ್ಯವ೦ ಮಾಡಿದವರಾದಾಗ್ಯೂ. 
ಪ್ರತ್ಯವಾಯಕ್ಕೆ ಪಾತ್ರರಾಗಲಾರರು. ಮಾಡಿದ ಕಾರ್ಕವು ಧರ್ಮದಲ್ಲಿ ಪರ್ಯವಸಾನವಾಗು 
ವದರಿ೦ದ ನನಗೆ ಇಹ ಪರದಲ್ಲಿ ಶ್ರೇಯೋಲಾಭಕ್ಕೆ ಸಂಶಯವಿಲ್ಲ. 

ಇದಂ ತಿಳಿಯದೆ ಮುಗ್ಗ ಜನರು ಮನಬಂದಂತೆ ಆಡಿಕೊಂಡಾರು. ತಿಳಿದ ಮಹಾತ್ಮರು 
ಸ೦ತೋಷಪಡುವರು. ಗುರುಗಳ ಆಜ್ಞಾನುಸಾರವಾಗಿ ಧರ್ಮವಂ ಸ್ಥಾಪನವ೦ ಗೈಯ 
ಲೋಸುಗ ಲೌಕಿಕವ್ಯವಹಾರವನ್ನ೦ಗೀಕರಿಸಿದೆನು. ಇದು ನನ್ನ ಮನೋಗತಾಭಿಪ್ರಾಯವು. 
ಕೃತಕೃತ್ಯನಾಗಿ ಸ್ವಲ್ಪದಿವಸದಲ್ಲಿಯೇ ಆಚಾರ್ಯಸನ್ನಿಧಿಯನ್ನೈದುವೆನು. ಈ ಕಲಿಯುಗದ 
ಜನರು ಎಷ್ಟು ಕಶ್ಮಲಚಿತ್ತರಾದರೂ ನಾನು ಸ್ಥಾಪಿಸಿ ಇರುವ ಧರ್ಮದಾರ್ಡ್ಯವು ಬಹುಕಾಲ 
ನಡೆದು ಬರುವದು'' ಎಂದು ಚಾಣಿಕ್ಕನು ಹೇಳುತ್ತಿರಲು, 

ಅದಂ ಕೇಳಿದ ಶಾರ್ಜ್ಣರವನು ದ೦ಡವತ್ಪೃಣಾಮವಂ ಗೈದು, “ಮಹಾನುಭಾವರಾದ 
ಉಪಾಧ್ಯಾಯರೇ, ಲೋಕದಲ್ಲಿ ಧರ್ಮವಂ ಸ್ಥಾಪನ೦ಗೈದುದರಿ೦ದ ನಿಮ್ಮ೦ ದೇವಾಂಶ 
ಪುರುಷರೆ೦ದು ಹೇಳಬೇಕು. ಇದರಿ೦ ಸರ್ವದೇವತೆಗಳೂ ಸುಪ್ರೀತರಾಗುವರು. ನಿಮ್ಮ 
ಯಶಸ್ಸು ಆಚ೦ದ್ರಾರ್ಕಮಾಗಿ ಸ್ಥಿರಮಾಗಿ ಇರುವದು. ಈಗಲೇ ವರುಷಾಕಾಲದಲ್ಲಿ 
ಒಟ್ಟಾಗುವ ಮೇಘತ೦ಡಗಳು ಶರತ್ಕಾಲದಲ್ಲಿ ವಿರಳವಾಗಿ ಹೋಗುವಂತೆ ನಾಸ್ತಿಕ 
ಸಂಘವೆಲ್ಲವೂ ನಷ್ಟವಾದಂತೆ ತೋರುತ್ತಲಿದೆ. ನಿಮ್ಮ೦ ಸ್ತುತಿಸುವದಕ್ಕೆ ನಾನು ಎಷ್ಟು 
ಮಾತ್ರದವನು?'' ಎ೦ದು ಸ್ತುತಿಸುತ್ತಿರಲು, 

ಮೊದಲು ರಾಕ್ಷಸನಿಂದ ನೇಮಿಸಿದ್ದ ದಾತ್ಯೂಹಕನೆಂಬ ಗೂಢಚಾರನು ಪಾಟಲೀಪುರ 
ದಲ್ಲಿ ವಿರೋಚನ ಸ೦ಹೃತವಾದುದು ಮೊದಲುಗೊಂಡು ಸಕಲವೃತ್ತಾ೦ತವಂ ತಿಳಿದು, 
ಪಾಟಲೀಪುರವ೦ ಬಿಟ್ಟು, ಪರ್ವತರಾಯನ ಶಾಹುರೀಪುರಕ್ಕೆ ಬಂದು, ಪಾಟಲೀಪುರಕ್ಕೆ 
ಹೊರಡುತ್ತಿರುವ ಮಲಯಕೇತುವಿನ ಸೇನಾನಿವಹವ೦ ನೋಡಿ, ತನ್ನ ಮನಸ್ಸಿನಲ್ಲಿ ಹೀಗೆ 
ಯೋಚಿಸುತ್ತಿದ್ದನು : 

“ರಾಕ್ಷಸನ ಉಪಾಯಗಳಂ೦ ನೋಡಿದರೆ, ಚ೦ದ್ರಗುಪ್ತನ೦ ಜಯಿಸುವದು ಸ್ವಲ್ಪ 
ಮಾತ್ರವೆಂದು ತೋರುತ್ತಲಿದೆ. ಚಾಣಿಕ್ಕನ ಕೌಶಲವ೦ ನೋಡಿದರೆ, ರಾಕ್ಷಸನ ಪ್ರಯತ್ನ 
ವೆಲ್ಲವೂ ನಿಷ್ಟಲವಾಗುವದೆಂದು ತೋರುತ್ತಲಿದೆ. ಹೆಣ್ಣಾನೆ ನಿಮಿತ್ತವಾಗಿ ಕಾದಾಡುವ 
ಪುರುಷಗಜಯುಗ್ಮಮಧ್ಯದಲ್ಲಿ ತಗುಲಿರುವ ಕರೇಣುವಿನ೦ತೆ ಒಬ್ಬರೊಬ್ಬರೂ ಜಯಿಸ 
ಲಿಚ್ಛೈಸಿದ ಚಾಣಿಕ್ಕ ರಾಕ್ಷಸರ ಮಧ್ಯದಲ್ಲಿ ತಗುಲಿರುವ ರಾಜಲಕ್ಷ್ಮಿಯು ಇವರಿಬ್ಬ 
ರಲ್ಲಿಯೂ ದೃಷ್ಟಿ ಉಳ್ಳವಳಾಗಿ ಇದ್ದಾಳೆ. ಮುಂದೆ ಹೇಗಾಗುವದೋ ತಿಳಿಯಕೂಡದು' 
ಎಂದು ಯೋಚಿಸುತ್ತ, ನಾಗಸರಧ್ವನಿಯಿ೦ದ ತಲೆ ತೂಗುತ್ತಿರುವ ಸರ್ಪಗಳನ್ನಾಡಿಸುತ್ತ, 
ರಾಕ್ಷಸನ ಗೃಹಸಮೀಪಕ್ಕೆ ಬರುತ್ತಲಿರಲು, ಆ ದ್ವಾರಪಾಲಕನು ನೋಡಿ, 

“ಎಲೈ ಗಾರುಡಿಗನೇ, ನಿನ್ನ ಪೆಟ್ಟಿಗೆಯಲ್ಲಿ ಇರುವ ಸರ್ಪಗಳು ನಿನಗೆ ಹ್ಯಾಗೆ ವಶ 


೨೨೬ ಮುದ್ರಾಮಂಜೂಷವು 


ವಾದವು ?' ಎನಲು, “ಎಲೈ ದ್ವಾರಪಾಲಕನೇ, ಅದಂ ಹೇಳುವೆನು. ಈ ಗೃಹವು 
ಯಾರದು?” ಎನಲು, ಆ ಮಾತಿಗೆ “ಇದು ಅಮಾತ್ಯ ರಾಕ್ಷಸನ ಗೃಹವು” ಎಂದೆನಲು, 
“ಅಮಾತ್ಯ ರಾಕ್ಷಸರು ಮಂತ್ರಾಲೋಚನೆಯಿ೦ದ ಶತ್ರುಗಳ೦ ತಮ್ಮ ವಶವಂ ಮಾಡಿ 
ಕೊಳ್ಳುವಂತೆ ನಾವು ಮಂತ್ರೌಷಧಿಗಳಿ೦ದ ಸರ್ಪಗಳಂ ವಶವಂ ಮಾಡಿಕೊಳ್ಳುವದರಿಂದ 
ರಾಕ್ಟಸರು ನಮಗೆ ಸಮಾನರು ಎಂದು ಹೇಳಬೇಕು” ಎನಲು, "ಎಲೈ ಮೂಢನೇ, 
ಸರ್ಪಗಳಂ ಸ್ಟಾಧೀನ೦ ಮಾಡಿಕೊಂಡ ಮಾತ್ರಕ್ಕೆ ನೀನು ಅಮಾತ್ಯರಿಗೆ ಸಮಾನನೇ ?” 
ಎನಲು, “ಎಲೈ ಪ್ರತಿಹಾರಿ, ನನ್ನ೦ ಮೂಢನೆ೦ದೆನಬೇಡ. ಇದಲ್ಲದೆ ಪ್ರಾಕೃತಗದ್ಯವ೦ 
ರಚಿಸುವ ಕವಿ ನಾನು. ನಾನು ಮಾಡಿದ ಕವಿತ್ಚವ೦ ಅಮಾತ್ಮರಿಗೆ ತೋರಿಸಿದರೆ ಇದಂ 
ನೋಡಿ ನನ್ನ೦ ಪ್ರೌಢನೆಂದು ಮೆಚ್ಚುವರು. ಕವಿತ್ವವಂ ಪತ್ರದಲ್ಲಿ ಬರೆದಿಹೆನು. ತೋರಿಸು 
ವನಾಗು'' ಎ೦ದು ದ್ವಾರಪಾಲಕನ ಕೈಯಲ್ಲಿ ಕೊಡುತ್ತಿರಲು, 

ಆ ಸಮಯದಲ್ಲಿ ಗೃಹದಲ್ಲಿ ಇರುವ ರಾಕ್ಬಸನು ತನ್ನ ಮನಸ್ಸಿನಲ್ಲಿ “ತಾನು ಪಾಟಲೀ 
ಪುರದಿಂದ ಬರುವ ಸಮಯದಲ್ಲಿ ಗೃಹಜನವ೦ ಚಂದನದಾಸನಲ್ಲಿ ಇರಿಸಿ ಬಂದುದ 
ರಿಂದ, ನಮ್ಮ ಕಡೆಯವರು ಚಂದ್ರಗುಪ್ತನಲ್ಲಿ ದ್ವೇಷವ೦ ಸಾಧಿಸಲೋಸುಗ ನನ್ನಂ 
ಹೊರಟುಹೋದನೆಂದು ತಿಳಿದು, ನಾನು ನೇಮಿಸಿದ್ದ ಮೇರೆಗೆ ಕಪಟತ೦ತ್ರಗಳ೦ ಸಮಯ 
ವನ್ನರಿತು ಆಚರಿಸಿದ್ದಾರು. ವಾಸಕನೆಂಬ ಗೂಢಚಾರನು ಬ೦ದ ಬಳಿಕ ಅಲ್ಲಿಯ ವರ್ತ 
ಮಾನಗಳು ಏನೋ ತಿಳಿಯದಲ್ಲ'' ಎಂದು ಚಿಂತಿಸುತ್ತ, ತನ್ನ ಬಳಿಯ ದೂತನ೦ ನೋಡಿ, 
“ಎಲೈ, ನಮ್ಮ ಕಾಣಬೇಕೆಂದು ಹೊಸಜನರು ಬಂದರೆ ತಡೆಯ ಬೇಡಿ, ಒಳಕ್ಕೆ ಕರೆದು 
ಕೊಂಡು ಬನ್ನಿ” ಎನಲು, "ಒಳ್ಳೆಯದೆ೦'ದು ದೂತರು ಹೋಗಿ ತಿಳಿದು ಬಂದು, 

"ಸ್ವಾಮೀ, ಬಾಗಿಲಲ್ಲಿ ಅಧಿಕಾರಿಗಳ ಸಂಘವೇ ಹೊರತು ವಿಶೇಷ ಹೊಸಜನರಿಲ್ಲ. 
ಒಬ್ಬ ಹಾವಾಡಿಗ ಮಾತ್ರವೇ "ತಮ್ಮಂ೦ ಕಂಡು ಸರ್ಪಗಳ೦ ತೋರಿಸುವೆನು. ತಾನು 
ಮಾಡಿದ ಪ್ರಾಕೃತ ಕವಿತ್ವವು, ತೋರಿಸುವದೆಂ'ದು ಈ ಪತ್ರವಂ ಕೊಟ್ಟನು” ಎಂದು ಆ 
ಚೀಟಿಂ ತಂದು ಒಪ್ಪಿಸಲು, ಅದ೦ ರಾಕ್ಷಸಂ ನೋಡಿಕೊಂಡು, ಪರಿಭಾವಿಸಿ, ಅದರಲ್ಲಿ 
`ಭ್ರಮರವು ಪುಷ್ಪಮಕರ೦ದಪಾನವ೦ ಮಾಡಿ ಮತ್ತೊಂದೆಡೆಯಲ್ಲಿ ಕಾರಿದರೆ, ಅದು 
ಮಧುವೆನಿಸಿ ಜನಕ್ಕೆ ಮಧುರವಾಗಿ ಇರುವದು' ಎಂದು ಬರೆದಿರುವದರಿಂದ, ಇದರ 
ಭಾವವಂ ನೋಡಿದರೆ, “ಪಾಟಲೀಪುರದಲ್ಲಿ ತಿಳಿದ ವರ್ತಮಾನವ೦ ನಿಮಗೆ ಉಪಯುಕ್ತ 
ಮಾಗಿ ಹೇಳುವೆನು' ಎಂಬ ಅರ್ಥವು ತೋರುವದರಿಂದ, ಈ ಹಾವಾಡಿಗನು ನಮ್ಮ 
ಗೂಢಚಾರನಾಗಿ ಇರಬೇಕು” ಎಂದು ತಿಳಿದು. 

ದೂತನಂ ನೋಡಿ, "ಎಲೆ, ಹಾವಾಡಿಗನ೦ ಬರಹೇಳು ; ಸರ್ಪಗಳ೦ ನೋಡ 
ಬೇಕೆಂ'ದು ಹೇಳುವ ಸಮಯದಲ್ಲಿ, ತನ್ನ ವಾಮನೇತ್ರವು ಹಾರುವದ೦ ನೋಡಿ, 
“ಸರ್ಪದರ್ಶ(ನ]ಕ್ಕಿಂತಲೂ ಅಪಶಕುನವಾದ ವಾಮನೇತ್ರವು ಅದುರುತ್ತಲಿದೆ' ಎಂದು 
ಚಿಂತಿಸಿ, "ಎಲೈ ಹಾವಾಡಿಗನ೦ ಮಾತ್ರ ಸರ್ಪವಂ ಅಲ್ಲೆ ಇಟ್ಟು ಬರಹೇಳು'' ಎನಲು, 
ಆ ದೂತರು ಒಳ್ಳೆಯದು” ಎಂದು ಹೋಗಿ, ಆ ಹಾವಾಡಿಗನಂ ಕರೆತಂದು ನಿಲ್ಲಿಸಲು, 
ಅವನ೦ ನೋಡಿ ವಿರಾಧಗುಪ್ತನೆಂಬ ಚಾರನೆಂದು ನಿಶ್ಚೈಸಿ, 

ಏಕಾಂತದಲ್ಲಿ ವಿರಾಧಗುಪ್ತನಂ ಕರದು, “ಎಲೈ ಚಾರನೇ, ಸುಖದಿಂದ ಬಂದೆಯಾ ? 


ಕ್ಷಪಣಕಾಪಮಾನಕಥನವು ೨೨೭ 


ಕುಳ್ಳಿರು. ಚಂದ್ರಗುಪ್ತನು ಪಾಟಲೀಪುರವಂ ಪ್ರವೇಶಿಸಿ ಆದ” ಬಳಿಕ, ಮಲಯಕೇತು 
ಓಡಿಹೋದ ಬಳಿಕ, ಪುರದಲ್ಲಿ ಏನು ವಿಶೇಷ ನಡೆಯಿತು ?'' ಎ೦ದು ರಾಕ್ಷಸನು ಕೇಳು 
ತ್ತಿರಲು, 

“ಸ್ವಾಮಿ, ಅವನ ಚಿಕ್ಕಪ್ಪನಾದ ವಿರೋಚನನಿಗೆ ಅರ್ಧರಾಜ್ಯಾಧಿಪತ್ಯವ೦ ಕೊಡುವೆ 
ನೆಂದು ಕರೆಸಿ, ಅರ್ಧರಾತ್ರೆಯಲ್ಲಿ ಲಗ್ನನಿಶ್ಚಯವ೦ ಮಾಡಿ, ಸ್ಪರ್ಣಪೀಠದಲ್ಲಿ ಕುಳ್ಳಿರಿಸಿ, 
ಅಭಿಷೇಕವ೦ ಮಾಡಿದಂತೆ ಮಾಡಿಸಿ, ನಂದರ ಪಟ್ಟದಾನೆಯ ಮೇಲೆ ಕುಳ್ಳಿರಿಸಿ, ಮೆರ 
ವಣಿಗೆಯಾಗಿ ರಾಜದ್ವಾರದಲ್ಲಿ ಬರುತಿರುವ ವಿರೋಚನನ೦ ಚಂದ್ರಗುಪ್ತನೆ೦ದು ತಿಳಿದು 
ಮೇಲಿರ್ದ ದಾರುವರ್ಮನು ಕೀಲಂ ಸಡಿಲಿಸಲು, ಭಾರವಾಸಿಯಾದ ತೊಲೆ ಬಿದ್ದು, ಅದರ 
ಮಾವುತ ಸ೦ಹೃತನಾಗಲು, ಅದ೦ ನೋಡಿ ದಾರುವರ್ಮನು ತನ್ನ ಕೈಕೊಡತಿಯಿ೦ದ 
ವಿರೋಚನನ೦ ಸ೦ಹಾರವ೦ ಮಾಡಲು, ಹಾಗೇ ಅಲ್ಲಿದ್ದ ಭಲ್ಲೆ!ಯ]ದವರು ದಾರು 
ವರ್ಮನಂ೦ ತಿವಿದು ಕೆಡಹಲು, ಆ ಬಳಿಕ ಶಯನಗೃಹದ ಹಾಸಿಕೆವೂಳಿಗದವನು ಪಟದ 
ಗೂಡಿನಲ್ಲಿರಿಸಿದ್ದ ಶಸ್ತ್ರವ೦ ನೋಡಿ ಅವನ೦ ದಂಡಿಸಲು, ನಿಲುಗನ್ನಡಿಯ ಹಿಂದಣ 
ಕನ್ನವ೦ ನೋಡಿ ಅಲ್ಲಿದ್ದ ಸುರ೦ಗಕ್ಕೆ ಅಗ್ನಿಯ೦ ಮುಟ್ಟಿಸಿದುದರಿ೦ದ ಶಸ್ತ್ರಪಾಣಿಗಳಾದ 
ಚೋರರು ಅಲ್ಲಿಯೇ ಮೃತರಾಗಲು, ವಿಷಚೂರ್ಣಪ್ರಯೋಗದಿ೦ದಲೇ ಆ ವೈದ್ಯನೂ 
ಮೃತನಾಗುತ್ತಿರಲು, ಎಲ್ಲ ವಿಪತ್ತುಗಳೂ ಚಂದ್ರಗುಪ್ತನಂ ತಪ್ಪಿ, ಆತನಿಗೆ ವೈರಿಗಳಾದ 
ನಮ್ಮ ಜನವನ್ನೇ ಸಂಹರಿಸಿದವು'” ಎನಲು, 

ಅದ೦ ಕೇಳಿ ರಾಕ್ಷಸನು ತನ್ನ ಮನಸ್ಸಿನಲ್ಲಿ ಮಹಾವ್ಯಸನಪಡುತ ಆಶ್ಚರ್ಯದಿಂದ 
ತಲೆದೂಗಿ, “ಎಲೈ ಚಾರನೇ, ನಾನು ಚ೦ದ್ರಗುಪ್ತನ ಸ೦ಹಾರಕ್ಕೆ ಮಾಡಿಸಿ ಇದ್ದ 
ಯತ್ನವೆಲ್ಲಾ ಅವನ೦ ಚಿಟ್ಟು ನಮ್ಮ ಜನವನ್ನೇ ಸ೦ಹರಿಸಿತು. ಅವನಿಗೆ ಉ೦ಟಾಗಿರುವ 
ದೈವಬಲವ೦ ನೋಡಿದೆಯಾ 7?'' ಎಂದು ಕ೦ಬನಿಗಳ೦ ತುಂಬುತ್ತಿರುವ ರಾಕ್ಷಸನಂ 
ಕುರಿತು, [ಚಾರನು] ಇಂತೆಂದನು : 

“ಸ್ವಾಮಿ, ಲೋಕದಲ್ಲಿ ಅಧಮರಾದ ಪುರುಷರು ವಿಘ್ನುಭಯದಿ೦ದ ಕಾರ್ಯಾರಂಭವೇ 
ಮಾಡರು ; ಮಧ್ಯಮಪುರುಷರು ಕಾರ್ಯಾರಂಭವಂ ಮಾಡಿ ವಿಘ್ನುಭಯಮುಂಟಾದರೆ 
ಬಿಟ್ಟುಬಿಡುವರು. ಉತ್ತಮಪುರುಷರು ಕಾರ್ಯಾರಂಭವಂ ಮಾಡಿ ಎಷ್ಟು ವಿಘ್ನ ಬಂದೊದ 
ಗಿದರೂ ಪೌರುಷದಿಂದ ಪರಿಹರಿಸಿಕೊಂಡು ಕಾರ್ಯನಿರ್ವಾಹವನ್ನೇ ಮಾಡುವರು. ಆದಿ 
ಶೇಷನು ಮಹಾಭಾರವಾದರೂ ಭೂಮಿಯಂ ಹೊತ್ತು ನಿರ್ವಹಿಸುವಂತೆ ಕಾರ್ಯದಕ್ಷರಾದ 
ನಿಮ್ಮ೦ಥವರು ಯತ್ನವ೦ ಮಾಡಿದ ಬಳಿಕ ನಿರ್ವಹಿಸಬೇಕಲ್ಲದೆ ಸಾಧಾರಣರ೦ತೆ ಉಪೇ 
ಕ್ಷಿಸಬಾರದು” ಎನಲು, 

“ಎಲೈ ವಿರಾಧಗುಪ್ತನೇ, ಪುರುಷನು ವಿಮರ್ಶೆಯಿಂದ ಆರಂಭಿಸಿದ ಕಾರ್ಯಕ್ಕೆ ದೈವ 
ಸಹಾಯವಾಗದೆ, ಬಳಿಕ ವಿಘ್ನವು೦ಟಾದರೆ, ಮುಂದೆ ಕಾರ್ಯಾಚರಣೆಯಲ್ಲಿ ಹೇಗೆ ಉತ್ಸಾಹ 
ವ೦ತನಾದಾನು ? ಅದಂತಿರಲಿ. ಆ ಚಾಣಿಕ್ಕನು ಚಂದ್ರಗುಪ್ತನಲ್ಲಿ ಎಂದಿನಂತೆ ಅನುರಕ್ತ 
ನಾಗಿ, ರಾಜ್ಯವಿಚಾರವ೦ ಮಾಡುತ್ತ, ಶತ್ರುಗಳು ಮಾಡುವ ಕಾರ್ಯವ೦ ತಿಳಿದು ಉದಾಸೀನ 


೧. ದ (ಕ). 


೨೨೮ ಮುದ್ರಾಮ೦ಜೂಷವು 


ದಿಂದಿರುವನೋ ? ಅಭಿನಿವೇಶದಿಂದಿರುವನೋ ?” ಎನಲು, 

“ಸ್ವಾಮಿ, ಚಾಣಿಕ್ಕನು ಚ೦ದ್ರಗುಪ್ತನಲ್ಲಿ ಎಂದಿನಂತ ಅನುರಕ್ತನಾಗಿ, ರಾಜ್ಯ 
ವಿಚಾರವ೦ ಮಾಡುತ, ಶತ್ರುಗಳು ಮಾಡುವ ಕಾರ್ಯವಂ ತಿಳಿದು, ಕಾರ್ಯಕ್ಕೆ ವಿಘಾತಕರಾದ 
ಜನರಂ ಹುಡುಕಿಸಿ ನಿಗ್ರಹಿಸಿದನು. ಹೇಗೆಂದರೆ, ವಿಷಕನ್ಯಾಮುಖದಿ೦ದ ಪರ್ವತರಾಯನಂ 
ಸಂಹಾರಗೈಸಿದನೆಂದು ಜೀವಸಿದ್ಧಿಯೆ೦ಬ ಕ್ಷಪಣಕನ೦ ಅಪಮಾನಪೂರ್ವಕವಾಗಿ 
ಪುರದಿಂ ಹೊರಡಿಸಿದನು” ಎನಲು, 

ಆ ವಾಕ್ಯವಂ ಕೇಳಿ, “ಎಲೈ ಚಾರನೇ, ಬುದ್ಧಿವ೦ತನಾದ ಚಾಣಿಕ್ಕನು ತನ್ನ ಕಾರ್ಯವಂ 
ನಿರ್ವಹಿಸಿಕೊಂಡು, ಅರ್ಧರಾಜ್ಯಕ್ಕೆ ಪಾಲುಗಾರನಾದ ಪರ್ವತೇಶ್ವರನಂ ಸಂಹಾರವಂ ಗೈಸಿ 
ಮತ್ತು ತಾನು ಆತನಿಗೆ ಮಿತ್ರನಂತೆ ಜನರಲ್ಲಿ ನಟಿಸುತ, ಜೀವಸಿದ್ಧಿಯಂ ಹೊರಡಿಸಿ, 
ನಮಗೆ ಅಪಕೀರ್ತಿ ಉಂಟಾಗುವಂತೆ ಮಾಡಿದುದರಿಂದ, ಆ ಚಾಣಿಕ್ಯನು ಮಾಡಿದ 
ಒಂದೊಂದು ಕಾರ್ಯವೇ ಬಹುಫಲವನ್ನುಂಟುಮಾಡುತಲಿದೆ” ಎಂದು ಚಾಣಿಕ್ಕನ 
ಉಪಾಯಕ್ಕೆ ಮೆಚ್ಚುತ, "ಮತ್ತೇನು ವಿಶೇಷ'ವೆ೦ದೆನಲು, 

“ಸ್ವಾಮಿ, ಚಂದ್ರಗುಪ್ತನ ಮೇಲೆ ದ್ರೋಹವಂ ಮಾಡಲೆಣಿಸಿದ ದಾರುವರ್ಮ ಮೊದ 
ಲಾದ ಜನಗಳು ಮಾಡಿದ ಕಪಟಗಳಿಗೆ ಇವನೇ ಮುಖ್ಯಕಾರಣನೆಂದು ತಿಳಿದು, ಬೀದಿಯಲ್ಲಿ 
ಸಾರಿಸಿ, `ಶಕಟದಾಸನ೦ ಶೂಲಕ್ಕೆ ಹಾಕಿರೆ೦'ದು ನೇಮಿಸಲು, ಅದೇ ಮೇರೆಗೆ ಚಂಡಾಲರು 
ಶಕಟಿದಾಸನಂ ಹಿಡಿದು ವಧ್ಯಸ್ಥಾನಕ್ಕೆ ಕರೆದುಕೊಂಡು ಹೋಗುವದಂ ಕಣ್ಣಾರ ಕಂಡೆನು” 
ಎನಲು, 

ಆ ಮಾತಿಗೆ ರಾಕ್ಷಸನು ಮಹಾವ್ಯಸನಪಡುತ, “ಹಾ ಮಿತ್ರನಾದ ಶಕಟದಾಸನೇ, ನಿನಗೂ 
ಇಂಥ ದುರ್ದೆಶೆ ಬರಬಹುದೇ ?'' ಎಂದು ಕ೦ಬನಿಗಳ೦ ತುಂಬುತ, “ದಾರುವರ್ಮಾದಿ 
ಗಳಿಗೆ ಸಹಾಯವಂ ಮಾಡುತಲಿರುವಂತೆ ನಾವು ಶಕಟದಾಸನಿಗೆ ನೇಮಿಸಿದುದಕ್ಕೆ ಕಾರ್ಯ 
ಘಾತವಾಯಿತು. ನ೦ದರನ್ನಗಲಿ ನಾನು ಜೀವ೦ತನಾಗಿರುವದಕ್ಕೆ ದುಃಖ ಪಡಬೇಕಲ್ಲದೆ 
ಸ್ವಾಮಿಕಾರ್ಯಕ್ಕೋಸುಗ ಅಸುವಂ ತ್ಯಜಿಸಿದವರ್ಗೆ ದುಃಖಪಡಲೇಕೆ ?” ಎಂದು ಹೇಳಿ, 
"ಮತ್ತೇನು ?' ಎನಲು, 

"ಸ್ವಾಮಿ, ಶಕಟದಾಸನಿಗೆ ತೀಕ್ಷೃದ೦ಡನೆಯ೦ ನೇಮಿಸಿದ ಬಳಿಕ, ಬಳೆಗಾರ ಚಂದನ 
ದಾಸನ೦ಬ ವರ್ತಕನಂ ಕರಸಿ, 'ನೀನು ಅಮಾತ್ಯರಾಕ್ಷಸನಿಗೆ ಅಪ್ತನಾದುದರಿ೦ಂದ ಆತನ 
ಗೃಹಜನವ೦ ತೋರಿಸೆಂ'ದು ನಯಭಯದಿಂದ ಚಾಣಿಕ್ಕನು ನಿರ್ಬಂಧಪಡಿಸಲು. 
`ಸರ್ವಥಾ ನಾನು ಅರಿತವನಲ್ಲ' ಎಂದು ಚ೦ದನದಾಸನು ಹೇಳಲು, ಆ ಮಾತಿಗೆ 
ಕ್ರುದ್ಧನಾದ ಚಾಣಿಕ್ಕನು ಚಂದನದಾಸನ ಸರ್ವಸ್ವಮ೦ ರಾಜಭಂಡಾರಕ್ಕೆ ತೆಗೆದುಕೊಂಡು, 
ಪತ್ನೀಪುತ್ರಸಮೇತ ಅವನಂ ಕಾರಾಗೃಹದಲ್ಲಿ ಇರಿಸುವಂತೆ ನೇಮಿಸಿ ಕಳುಹಿಸಿದನು” 
ಎನಲು, 

ಆ ಮಾತಿಗೆ ಮನದಲ್ಲಿ ಆತಂಕಗೊಳ್ಳುತ್ತ, “ನನ್ನ ಗೃಹಜನವು ಚ೦ದನದಾಸನ 
ಗೃಹದಲ್ಲಿ ಇರುವರ್ಥವು ಬಾಲಕನಾದ ನಮ್ಮ ಪುತ್ರನ ಚಾಪಲ್ಕದಿಂದ ಚಾಣಿಕ್ಕನಿಗೆ 
ತಿಳಿದಿದ್ದರೂ ಇರಬಹುದು. ಚ೦ದನದಾಸನು ನಿರ್ಬಂಧಕ್ಕೆ ಸಿಲುಕಿದ ಬಳಿಕ ನಾನೇ 
ಚಾಣಿಕ್ಕನ ವಶವಾದ೦ತಾಯಿತು'' ಎಂದು ರಾಕ್ಷಸನು ಮನದಲ್ಲಿ ಚಿಂತಿಸುತ್ತ, “ `ಪತ್ನೀ 


ಕ್ಷಪಣಕಾಪಮಾನಕಧನವು ೨೨೯ 


ಪುತ್ರ ಸಮೇತನಾದ ಚಂದನದಾಸನಂ ಕಾರಾಗೃಹದಲ್ಲಿ ಇಟ್ಟನು' ಎ೦ದು ಇಷ್ಟೇ ಹೇಳಿ 
ದುದರಿಂದ, ಚ೦ದನದಾಸನು ನಮ್ಮ ಪತ್ನೀಪುತ್ರರನ್ನು ಮೊದಲೇ ಅನ್ಯತ್ರ ಮರೆಮಾಡಿ 
ಇದ್ದಾನು;: ಅದರಿ೦ ಚ೦ದನದಾಸನು ಬಹುಬುದ್ಧಿಶಾಲಿ”ಯೆಂದು ಯೋಚಿಸುತ್ತಿರುವ 
ಸಮಯದಲ್ಲಿ ಒಬ್ಬ ದೂತನು ಬಂದು, 

“ಸ್ವಾಮೀ, ಶಕಟದಾಸನು ಬಂದು ಬಾಗಿಲಿನಲ್ಲಿ ನಿಂತು. “ಅರಿಕೆಮಾಡೆ೦'ದು ಹೇಳಿ 
ದನು” ಎನಲು, ಅದಂ ಕೇಳಿ ಸಮೀಪದಲ್ಲಿದ್ದ ವಿರಾಧಗುಪ್ತನೆ೦ಬ ಚಾರನ೦ ನೋಡಿ, 
"ಇದೇನಾಶ್ಚರ್ಯವೈ ?' ಎನಲು, “ಸ್ವಾಮೀ, ಈಶ್ವರನ ಕೃಪೆಯಿಂದ ಆಪತ್ತಿನಿಂದ ಮುಕ್ತನಾಗಿ 
ಶಕಟದಾಸನು ಬ೦ದು ಇದ್ದಾನು'” ಎನಲು, ಹಾಗೇ ಶಕಟದಾಸನಂ ಕರೆಕಳುಹಿಸಿ, ಆತನ೦ 
ನೋಡಿ, “ಅಯ್ಯ ಶಕಟದಾಸನೇ, ನೀನು ಅಸಹಾಯನಾಗಿ ತಪ್ಪಿಸಿಕೊ೦ಡು ಚಾಣಿಕ್ಕನೆ೦ಬ 
ವ್ಯಾಘೃಮುಖಗ್ರಸ್ತವಾದವಸಾದರೂ, ನೀನು ಬಂದ ಪ್ರಕಾರ ಹೇಗೆ''ನಲು, ಅವನು 
ನಮಸ್ಕರಿಸಿ, ಕುಳಿತು. 

“ಸ್ವಾಮೀ, ನ೦ದರಾಜ್ಯದಲ್ಲಿ ಚಾಣಿಕ್ಕನಿ೦ದ ನಿಲ್ಲಿಸಿ ಇರುವ ಚಂದ್ರಗುಪ್ತನಂತೆ 
ನೋಡುವದಕ್ಕೆ ಅಸಹ್ಯವಾಗಿ ವಧ್ಯಸ್ಥಾನದಲ್ಲಿ ನೆಟ್ಟಿರುವ ಶೂಲದ ಸಮೀಪಕ್ಕೆ ಚ೦ಡಾಲರು 
ನನ್ನ೦ ಕರೆತರಲು, ಆಗ ಪರಮಮಿತ್ರನಾದ ಸಿದ್ಧಾರ್ಥಕನು ಕೇಳಿ, ಖಡ್ಲಪಾಣಿಯಾಗಿ 
ಬ೦ದು, ಆ ಘಾತಕರ ಮೇಲೆ ಕಾಣಿಸಿಕೊಳ್ಳಲು, ಅವನ ರಭಸಕ್ಕೆ ನಿಲ್ಲಲಾರದೆ ಆ 
ಚ೦ಡಾಲರು ಹೋಗುತ್ತಿರಲು, ಅಲ್ಲಿಂದ ಇಲ್ಲಿಗೆ ನನ್ನ೦ ಕರೆತಂದನು” ಎನಲು, ಅದಂ 
ಕೇಳಿ ಸ೦ತೋಷಭರಿತನಾಗಿ, ಹೊರಗೆ ಇದ್ದ ಸಿದ್ಧಾರ್ಥಕನ೦ ಕರೆಕಳುಹಿಸಿ, 

“ಎಲೈ ಆಪ್ತನಾದ ಸಿದ್ಧಾರ್ಥಕನೇ, ಶಕಟದಾಸನಂ ಬಿಡಿಸಿ ಕರೆತ೦ದುದಕ್ಕೆ ನಿನಗೆ ಏನು 
ಕೊಟ್ಟರೂ ಸಲುವದು'' ಎ೦ದು ಹೇಳಿ, ರಾಕ್ಷಸನು ತಾನು ಅಲಂಕರಿಸಿದ್ದ: ದಿವ್ಯಭೂಷಣ 
ಗಳನ್ನೆಲ್ಲವಂ ತೆಗೆದು ಸಿದ್ಧಾರ್ಥಕನಿಗೆ ಕೊಡಲು, ಅವನು ನಮಸ್ಕರಿಸಿ ರಾಜಯೋಗ್ಯಗಳಾದ 
ಭೂಷಣಗಳಂ೦ ಸ್ವೀಕರಿಸಿ, 

“ಸ್ವಾಮಿ, ನನಗೆ ಇಲ್ಲಿ ಆಪ್ತರು ಬೇರೆಯಿಲ್ಲ. ಈ ಭೂಷಣಗಳ೦ ತಮ್ಮ ಬೊಕ್ಕಸ 
ದಲ್ಲಿಯೇ ಇರಿಸಿ, ನಾನು ಕೇಳಿದಾಗ ಕೊಡುವಂತೆ ಶಕಟದಾಸನಿಗೆ ಅಪ್ಪಣೆಯಾಗಬೇಕು' 
ಎನಲು, “ಹಾಗೇ ಮಾಡಿಸ್ಕೈ ಶಕಟದಾಸನೇ'' ಎ೦ದು ರಾಕ್ಷಸನು ಹೇಳಲು, ಆಗ ಒಂದು 
ಪೆಟ್ಟಿಗೆಯಂ ತರಿಸಿ ಭೂಷಣಗಳಂ೦ ಪೆಟ್ಟಿಗೆಯಲ್ಲಿ ಹಾಕಿ, ಮೊಹರವ೦ ಮಾಡುವದಕ್ಕೆ 
ಯತ್ನವ೦ ಮಾಡಲು, ಆಗ ಸಿದ್ಧಾರ್ಥಕನು ತನ್ನ ಕೈಯಲ್ಲಿ ಚಾಣಿಕ್ಯ ಕೊಟ್ಟಿದ್ದ ಮೊಹರ 
ದಿಂದಲೇ 'ಪೆಟ್ಟಿಗೆ”ಗೆ ಮುದ್ರೆಯಂ೦ ಮಾಡಲು, ಶಕಟದಾಸನು ಅದರ ಅಕ್ಷರವ೦ ನೋಡಿ, 

“ಸ್ವಾಮಿ, ಈ ಉಂಗುರದಲ್ಲಿ ತಮ್ಮ ನಾಮಾಂಕಿತ ಇರುವದರಿಂದ ಇದು ತಮ್ಮ 
ದೆಂದು ತೋರುತ್ತಲಿದೆ'' ಎನಲು, ಆ ಉ೦ಗುರವ೦ ರಾಕ್ಷಸನು ನೋಡಿ, ತನ್ನದೆಂದು 
ತಿಳಿದು, “ತಾನು ಬರುವ ಸಮಯದಲ್ಲಿ ತನ್ನ ಸ್ಮರಣೆಗೆ ಇರಬೇಕೆ೦ದು ತನ್ನ ಪತ್ನಿ ಕೇಳಲಾಗಿ 
ಕೊಟ್ಟು ಬಂದೆನು ; ಇದು ಸಿದ್ದಾರ್ಥಕನಿಗೆ ಸಿಕ್ಕಿದ ಪರಿ ಹೇಗೆ೦'ದು ಯೋಚಿಸುತ್ತ, “ಎಲೈ 
ಸಿದ್ಧಾರ್ಥಕನೇ, ಈ ಉಂಗುರವು ನಿನಗೆ ಎಲ್ಲಿ ದೊರಕಿತು ?” ಎನಲು, “ಸ್ವಾಮೀ, 


೧. ಪಿಡಿಗೆ (ಖ) 


೨೩೦ ಮುದ್ರಾಮಂಜೂಷವು 


ಪಾಟಲೀಪುರದಲ್ಲಿ ಮಾರ್ಗವಶವಾಗಿ ನಾನು ಹೋಗುವ ಸಮಯದಲ್ಲಿ ಚಂದನದಾಸ 
ನೆಂಬ ಒಬ್ಬ ಬಳೆಗಾರ ವರ್ತಕನ ಪಟ್ಟಸಾಲೆ ಕೆಳಗೆ ಈ ಉಂಗುರವು ಬಿದ್ದು ಇದ್ದುದರಿಂದ 
ನನ್ನ ಕಣ್ಣಿಗೆ ಗೋಚರವಾಯಿತು. ಏಕೆ ಬಿಡಬೇಕೆಂದು ಗ್ರಹಿಸಿದ್ದೆನು” ಎನಲು, “ಸಹಜವೇ 
ಸರಿ. ಇಂಥ ವಸ್ತುಗಳು ವರ್ತಕನಲ್ಲಿ ಎಷ್ಟು ಇರುವವೋ 7?” ಎಂದು ಹೇಳಿ, “ಈ 
ಉಂಗುರವು ಇವನ ಕೈಗೆ ಸಿಕ್ಕಿದುದರಿಂದ ಉತ್ತಮವಾಯಿತು ; ಅಲ್ಲದೆ ಕಪಟಿಗಳಾದ 
ಶತ್ರುಗಳಿಗೆ ಸಿಕ್ಕಿದ್ದರೆ ಮೋಸ ಬರುತಲಿತ್ತು. ಆಡುತಲಿದ್ದ ತನ್ನ ಶಿಶುವು ಕೆಡಹಿತೋ 
ಏನೋ” ಎಂದು ಆಲೋಚಿಸುತ್ತಿರಲು, ಆಗ ಶಕಟಿದಾಸನು ಸಿದ್ಧಾರ್ಥಕನಿಗಿ೦ತೆ೦ದನು 

“ಎಲೈ ಮಿತ್ರನೇ, ಈ ಉ೦ಗುರದಲ್ಲಿ ನಮ್ಮ ಅಮಾತ್ಯರ ಹಸರು ಬರೆದಿರುವದರಿ೦ದ 
ಅವರಿಗೆ ಸಲ್ಲತಕ್ಕದೆ೦ದು ಕೈಗಾಣಿಕೆಯಾಗಿ ಒಪ್ಪಿಸುವನಾಗು” ಎಂದು ಹೇಳಲು, “ನಾನು 
ಧನ್ಯನಾದೆನು” ಎಂದು ಸಿದ್ಧಾರ್ಥಕನು ಆ ಉ೦ಗುರವಂ ರಾಕ್ಸಸನಿಗೆ ಒಪ್ಪಿಸಲು, ಅದಂ 
ತೆಗೆದುಕೊ೦ಡು ಶಕಟದಾಸನ ಕೈಯಲ್ಲಿ ಕೊಟ್ಟು, ಇ೦ದು ಮೊದಲು ನಮ್ಮ ಕಾಗದಗಳಿಗೆ 
ಈ ಉ೦ಗುರದಿ೦ದಲೇ ಮೊಹರವಂ ಮಾಡುತ್ತಲಿರುವನಾಗು'' ಎಂದು ಹೇಳುತ್ತಿರಲು, 

ಸಿದ್ಧಾರ್ಥಕನು “ಸ್ವಾಮೀ, ಮತ್ತೊಂದು ವಿಜ್ಞಾಪನೆ ಉಂಟು. ಚಾಣಿಕ್ಕನಿಗೆ ವಿರುದ್ಧ 
ಕಾರ್ಯವ೦ ಮಾಡಿ ಇಲ್ಲಿಗೆ ಬಂದುದರಿಂದ ನಾನು ಪಾಟಲೀಪುರದಲ್ಲಿ ಇರಕೂಡದೆ೦ಬ 
ಅರ್ಥವು ಸ್ಟಾಮಿಚಿತ್ತಕ್ಕೆ ತಿಳಿದಿದೆಯಷ್ಟ, ಅಪ್ಪಣೆಯಾದರೆ ರಾಜಕಾರ್ಯ ಪರ್ಯವಸಾನ 
ವಾಗುವವರೆಗೂ ತಾವು ಹೇಳಿದ ಕಾರ್ಯವ೦ ಮಾಡುತ್ತ, ಸ್ವಾಮಿಯವರ ಸನ್ನಿಧಾನದಲ್ಲೇ 
ಇರಬೇಕೆಂದು ನನ್ನ ಮನಸ್ಸಿನಲ್ಲಿ ಬಯಕೆಯಿರುವದು” ಎನಲು, ಶಕಟದಾಸನ೦ ನೋಡಿ, 
“ನನ್ನ ಮನಸ್ಸಿನಲ್ಲಿ ಇದ್ದಂತೆ ಸಿದ್ಧಾರ್ಥಕನು ನುಡಿದನು. ಇವನ೦ ಆದರಿಸಿ ನಮ್ಮ 
ಮನೆಯಲ್ಲೇ ಇಟ್ಟುಕೋ'' ಎ೦ದು ಹೇಳಿ, “ಎಲೈ ಸಿದ್ಧಾರ್ಥಕನೇ, ಶಕಟದಾಸನಂತೆ ನಮ್ಮ 
ಬಳಿಯಲ್ಲಿ ಆಪ್ತನಾಗಿ ಇರುವನಾಗು. ನೀವಿರ್ವರೂ ಮಾರ್ಗಶ್ರಮದಿ೦ದ ಬಂದಿರಿ ; 
ವಿಶ್ರಮಿಸಿಕೊಳ್ಳಿಲಿ' ಎಂದು ಹೇಳಿ, ಶಕಟದಾಸ ಸಿದ್ಧಾರ್ಥಕರಂ ಆಚೆಗೆ ಕಳುಹಿಸಿ, 

ಆ ಬಳಿಕ ಪುನಃ ಹಾವಾಡಿಗನಾದ ಚಾರನ೦ ನೋಡಿ, “ಏನೈ, ಇನ್ನೂ ಏನಾದರೂ 
ಪಾಟಲೀಪುರದಲ್ಲಿ ವರ್ತಮಾನಗಳು ಉಂಟೋ ?' ಎನಲು, 

“ಸ್ವಾಮಿ, ಮತ್ತೊಂದು ವಿಶೇಷವುಂಟು. ವಿರೋಚನನು ನಷ್ಟವಾದ ಬಳಿಕ ಭದ್ರ 
ಭಟಾದಿಗಳ೦ ಅಪಮಾನಗೈದು ಹೊರಡಿಸಿದ್ದರಿಂದಲೋ, ಮತ್ತೆ ಯಾತರಿಂದಲೋ, 
ಚಾಣಿಕ್ಕನಲ್ಲಿ ಚಂದ್ರಗುಪ್ತನಿಗೆ ವಿರೋಧವು೦ಟಾಗಿ ಇದೆಯೆಂದು ಜನರು ಹೇಳಿಕೊಳ್ಳು 
ವದಂ ಕೇಳಿ, ಅದಂ ನಿಶ್ಚೈಸಬೇಕೆ೦ದು ನಾನು ಅಲ್ಲಿಯೇ ಇರುತ್ತಿರಲು, ಮತ್ತೊಂದು 
ದಿವಸ, ಪುರದಲ್ಲಿ ಕೌಮುದೀಮಹೋತ್ಸವ ನಡೆಯುವಂತೆ ಚಂದ್ರಗುಪ್ತನ ಆಜ್ಞಾನುಸಾರ 
ವಾಗಿ ಸಾರುತ್ತ ಬರುವ ದೂತನ ವಚನಕೋಲಾಹಲಧ್ವನಿಯಂ ಕೇಳಿ, ಚಾಣಿಕ್ಕನು ಸಹಿಸ 
ಲಾರದೆ ಆವುತ್ತವ ನಡೆಯ ಕೆಲಸವಿಲ್ಲವೆ೦ದು ಹೇಳಿ ಕಳುಹಿಸಿ, ಸಾರುತ ಬರುವರಂ 
ಹಿಂದಕ್ಕೆ ಕಳುಹಿಸಿದನು. ಅದ೦ ನೋಡಿ ಪುರದ ಜನರು 'ಚಾಣಿಕ್ಯ್ಕನು ಸ್ವತಂತ್ರನಾದುದ 
ರಿಂದ ಚಂದ್ರಗುಪ್ತನಿಗಭಿಮತವಾದ ಈವುತ್ತವವಂ ನೋಡಿ ಸಹಿಸಲಾರದೆ ನಿಲ್ಲಿಸಿದನು. 
ಹೀಗೆ ಆಜ್ಞಾಭಂಗವಾಗಲು ಮುಂದೆ ಚಂದ್ರಗುಪ್ತ ಚಾಣಿಕ್ಕರಿಗೆ ಮನಸ್ತಾಪ ಹೆಚ್ಚೇತು' 
ಎಂದು ಆಡಿಕೊಳ್ಳುವುದ೦ ಸಹ ತಿಳಿದು, ತ್ವರಿತದಿ೦ ಬಂದು ಸ್ವಾಮಿಗೆ ವಿಜ್ಞಾಪಿಸಿದೆನು” 


ಚಾಣಿಕ್ಕ ಚ೦ದ್ರಗುಪ್ತರ ಕಪಟಕಲಹಕಥನವು ೨೩೧ 


ಎ೦ಬ ಚಾರನ ವಾಕ್ಯ್ಕವಂ ಕೇಳಿ, 

ರಾಕ್ಷಸನು ಸಂತೋಷಪಟ್ಟು, ಇದೇ ಸಮಯದಲ್ಲಿ ಚಂದ್ರಗುಪ್ತ ಚಾಣಿಕ್ಕರಿಗೆ 
ವಿರೋಧ ಹೆಚ್ಚಿ ಬರುವಂತೆ ಮಾಡಬೇಕೆಂದು ನಿಶ್ಚೈಸಿ, “ಎಲೈ ಚಾರನೇ, ಇದೇ ವೇಷ 
ದಿ೦ದ ಪುನಃ ಪಾಟಲೀಪುರಕ್ಕೆ ಹೋಗಿ, ಮು೦ದೆ ನಡೆಯುವ ವರ್ತಮಾನವೇನಿದ್ದರೂ 
ಕರಭಕನೆ೦ಬ ಚಾರನಿಗೆ ತಿಳುಹಿಸಿ ಕಳುಹಿಸುವನಾಗು. ಅವನ೦ ಇಲ್ಲಿಂದ ಪಾಟಲೀಪುರಕ್ಕೆ 
ಕಳುಹಿಸುವೆನು'' ಎ೦ದು ಹೇಳಿ, ಕರಭಕನೆ೦ಬ ಚಾರನ೦ ಕರೆಕಳುಹಿಸಿ, 

“ಎಲೈ ಕರಭಕನೇ, ಪಾಟಲೀಪುರದಲ್ಲಿ ನಮಗೆ ಆಪ್ತರಾಗಿ ಚಂದ್ರಗುಪ್ತನ ಆಸ್ಥಾನದಲ್ಲಿ 
ಸ್ತುತಿಪಾಠಕರಾದ ನಮ್ಮ ಕಲಶಕ ವಿಜಯರೆ೦ಬವರಿಗೆ ನಾನು ಹೇಳಿದೆನೆ೦ದು ಹೇಳುವ 
ನಾಗು. ಏನೆಂದರೆ, *ಚಾಣಿಕ್ಕನು ಚ೦ದ್ರಗುಪ್ತನ ಆಜ್ಞಾಭ೦ಗವ೦ ಮಾಡಿದ್ದರಿಂದ ರಾಜ 
ಸಭೆಯಲ್ಲಿ ಅವರಿರ್ವರಿಗೂ ವಾಕ್ಕಲಹವು೦ಟಾಗುವದು. ಆ ಸಮಯದಲ್ಲಿ ಚಂದ್ರಗುಪ್ತ 
ನಿಗೆ ಚಾಣಿಕ್ಕನಲ್ಲಿ ವಿರೋಧ ಹೆಚ್ಚುವಂತೆ ಸ್ತುತಿಪದ್ಯಗಳಿಂದ ಹೊಗಳತಕ್ಕದ್ದು' ಎಂದು 
ಹೇಳಿ, ಆ ಸಮಯದಲ್ಲಿ ನಡೆದ ವರ್ತಮಾನವಂ ತಿಳಿದು ಬಂದು ಹೇಳುವನಾಗು. 
ವೇಗಶಾಲಿಯಾದ ತುರಗವನ್ನೇರಿ ಹೋಗುವನಾಗು” ಎ೦ದು ರಾಕ್ಷಸನು ಆ ಚಾರನಿಗೆ 
ನೇಮಿಸಿ, ಪಾಟಲೀಪುರಕ್ಕೆ ಕಳುಹಿಸುತ್ತಲಿದ್ದನು. ಹಾಗೇ ಆ ಚಾರರು ಬ೦ದು ಪಾಟಲೀಪುರ 
ದಲ್ಲಿದ್ದ ಸ್ತುತಿಪಾಠಕರಿಗೆ ರಾಕ್ಷಸನ ವಚನವಂ ಹೇಳುತ್ತಿದ್ದರು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ.. ಗಂಡ ಶ್ರೀಮಹಿಶೂರನರಪತಿ ಶ್ರೀಕೃಷ್ಣರಾಜೇಂದ್ರ 
ರಾಶ್ರಿತ ಹೊಯಸಣಿಗಕುಲಸಂಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮಂಜೂಷವೆಂಬ 
ಗ್ರಂಥದಲ್ಲಿ ಕ್ಷಪಣಕಾಪಮಾನಕಥನವೆಂಬ ಚತುರ್ದಶಾಶಯಃ ಸಮಾಪ್ತಃ. 


ಪಂಚದಶಾಶಯ : ಚಾಣಿಕ್ಕ ಚಂದ್ರಗುಪ್ತರ ಕಪಟಕಲಹಕಥನವು 


ಹೀಗಿರುತ್ತಿರಲು, ಮೊದಲು ಚಾಣಿಕ್ಕನಿಂದ ನೇಮಿಸಿ ಕಳುಹಿಸಿ ಇರುವ ವಿಶ್ವಾವಸು 
ಮುಖ್ಯರಾದ ಮೂರು ಮಂದಿ ಬ್ರಾಹ್ಮಣರು ವರ್ತಕವೇಷವಂ ಧರಿಸಿ ಬಂದು, ರಾಕ್ಷಸನ 
ಗೃಹದ ಸಮೀಪದಲ್ಲಿ ನಿ೦ತು, “ತಾವು ದೇಶಾ೦ತರದ ವರ್ತಕರು ; ಶ್ಲಾಘ್ಯುವಾದ 
ಆಭರಣಗಳ೦ ಕೊಡುವೆವು ; ನಿಮ್ಮ ಧಣಿಗಳಿಗೆ ಯೋಗ್ಯವು ; ತಿಳುಹಿಸಿರಿ” ಎಂದು 
ರಾಕ್ಷಸನ ದೂತರಿಗೆ ಹೇಳಲು, ಅವರು ಹೋಗಿ ಆ ರಾಕ್ಷಸನಿಗೆ ಹೀಗೆಂದು ತಿಳುಹಿಸಿ, 
ಆತನ ಅಪ್ಪಣೆಯಿ೦ದ ಈ ವರ್ತಕರ೦ ಕರೆದುಕೊಂಡು ಹೋಗಿ ರಾಕ್ಷಸನ ಮುಂದೆ 
ನಿಲ್ಲಿಸಲು, ಅವರಲ್ಲಿದ್ದ ಮೂರು ಸಂಪುಟದ ಆಭರಣಗಳ೦ ನೋಡಿ, "ಮಹಾಶ್ಲಾಘ್ಯ 
ವಹುದೆಂ'ದು ತಿಳಿದು, ರಾಜಸಭೆಗೆ ಹೋಗುವಲ್ಲಿ ಧರಿಸುವದಕ್ಕೆ ಯೋಗ್ಯವಾದುದರಿ೦ದ 
"ಈ ಆಭರಣಕ್ಕೆ ಉಂಟಾದ ಕ್ರಯದ್ರವ್ಯವಂ ಕೊಟ್ಟು ಬೊಕ್ಕಸದಲ್ಲಿ ಕಟ್ಟಿ ಇರಿಸಲಿ' ಎಂದು 
ಶಕಟದಾಸನಿಗೆ ರಾಕ್ಷಸನು ಹೇಳುತ್ತಿರಲು, "ಹಾಗೇ ಆಗಲೆ೦'ದು ಅದರ ಕ್ರಯದ್ರವ್ಯವ೦ 
ಆ ವರ್ತಕರಿಗೆ ಕೊಟ್ಟು, ಪರ್ವತರಾಯನ ಆಭರಣವ೦ ಬೊಕ್ಕಸದಲ್ಲಿ ಶಕಟದಾಸನು 
ಕಟ್ಟಿಸಿದನು: 

ಆ ಸಮಯದಲ್ಲಿ ರಾಕ್ಷಸನು ಹೀಗೆಂದು ನಿಶ್ಚೈಸುತಲಿದ್ದನು : “ಈಗ ನಮ್ಮಿಂದ 


೨೩೨ ಗಸ ಮುದ್ರಾಮ೦ಜೂಷವು 


ಆಜ್ಞಪ್ತನಾಗಿ ಇರುವ ಕರಭಕನೆ೦ಬ ಚಾರನು ಪಾಟಲೀಪುರವಂ ಸೇರಿ, ನಾವು ಹೇಳಿ 
ದರ್ಥವಂ ಸ್ತುತಿಪಾಠಕರಿಗೆ ಹೇಳಿದ ಬಳಿಕ ಸಭೆಯಲ್ಲಿ ಚಂದ್ರಗುಪ್ತ ಚಾಣಿಕ್ಕರಿಗೆ 
ವಾಕ್ಕಲಹವು೦ಟಾದರೆ, ಆ ಸಮಯದಲ್ಲಿ ಸ್ತುತಿಪಾಠಕರು ಸ್ತುತಿಪದ್ಯಗಳಿಂದ ಅವರಿರ್ವ 
ರಿಗೆ ಪರಸ್ಪರವಾಗಿ ಮನಸ್ತಾಪ ಹೆಚ್ಚುವಂತೆ ಮಾಡಿಯಾರು. ಈ ಕರಭಕನು ಹೋಗಿ ಸ್ತುತಿ 
ಪಾಠಕರಂ ಕಂಡು ಹೇಳುವದಕ್ಕಿ೦ತಲೂ ಮುಂಚಿತವಾಗಿಯೇ ಚಂದ್ರಗುಪ್ತ ಚಾಣಿಕ್ಕರಿಗ 
ವಾಕ್ಕಲಹವುಂಟಾಗಿದ್ದರೆ, ಈ ಕರಭಕನ ಶ್ರಮವು ವ್ಯರ್ಥವಾಗುವದು. ಹಾಗಾದರೂ 
ಸಕಲಜನವರಿಯುವಂತೆ ತನ್ನ ಆಜ್ಞೆಗೆ ಭಂಗವ೦ ಮಾಡಿದ ಜಾಣಿಕ್ಕನಲ್ಲಿ ಅಲಕ್ಷ್ಯತೆಯಿ೦ದ 
ಚಂದ್ರಗುಪ್ತನು "ತನ್ನ ರಾಜ್ಯವು ತನ್ನ ಕೈವಶವಾಗಿ ಎಲ್ಲರಿಗೂ ತಾನರಸಾದ ಬಳಿಕ 
ಯಾರಿಂದ ತನಗೆ ಆಗತಕ್ಕದ್ದೇನು ?' ಎಂದು ತಿಳಿದು ಇದ್ದಾನು. ಚಾಣಿಕ್ಕನಾದರೋ 
"ತಾನು ಮಾಡಿದ್ದ ಪ್ರತಿಜ್ನೆಯಂ ನಿರ್ವಹಿಸಿಕೊ೦ಡ ಬಳಿಕ ಇನ್ನು ಯಾವದು ಹೇಗಾದ 
ರಾಗಲಿ' ಎಂದು ಚ೦ದ್ರಗುಪ್ತನಲ್ಲಿ ಉಪೇಕ್ಸೆಯ೦ ಮಾಡಿ ಇದ್ದಾನು. ಯಾವ ರೀತಿಯಿಂ 
ದಾಗಲಿ ಅವರಿರ್ವರಿಗೆ ಅನುರಾಗ ತಪ್ಪಿ ಮನಸ್ತಾಪವುಂಟಾಗಿರುವ ಈ ಸಮಯದಲ್ಲಿ 
ಮಲಯಕೇತುಸಮೇತನಾಗಿ ನಾನು ದಂಡೆತ್ತಿ ಹೋದರೆ, ಕಾರ್ಯವು ನನ್ನ ಕೈವಶವಾಗುವದು” 
ಎಂದು ರಾಕ್ಷಸನು ನಿಶ್ಚೈಸುತ್ತಿದ್ದನು. 

ಹೀಗಿರುತ್ತಿರಲು, ಪಾಟಲೀಪುರದಲ್ಲಿ ಚಂದ್ರಗುಪ್ತನು ತನ್ನ ಆಜ್ಞೆ ಮೇರೆಗೆ ಶೃಂಗರಿಸಿ 
ಶೋಭಿಸುತ್ತಿರುವ ತನ್ನ ಪುರದ ವೈಭವವಂ ನೋಡಲಿಚ್ಛೈಸಿದವನಾಗಿ, ಸುಗಾಂಗವೆ೦ಬ 
ಪ್ರಾಸಾದಮಾರ್ಗವಿಡಿದು ಮಿತಪರಿವಾರಯುಕ್ತನಾಗಿ ಬಂದು, ಅಲ್ಲಿ ರಾಜಯೋಗ್ಯವಾದ 

ಠದಲ್ಲಿ ಕುಳಿತು, ನಾಲ್ಕು ದಿಕ್ಕುಗಳ೦ ನೋಡಲು, ಪುರದ ವೀಧಿಗಳೂ ಪ್ರಾಸಾದಗಳೂ 
ಅಲಂಕೃತಗಳಾಗದೆ ಎಂದಿನಂತೆ ಇರುವದಂ ನೋಡಿ, ಸಮೀಪದಲ್ಲಿ ನಿಂತಿರುವ ಅವಸರ 
ದವನ೦ ನೋಡಿ, 

"ಎಲೈ ವೈತಾಳಿಕನೇ, "ಈ ಪುರದಲ್ಲಿ ಕೌಮುದೀಮಹೋತ್ಸವ ನಡೆಯುವ ನಿಮಿತ್ತ 
ರಾಜಬೀದಿಗಳು ಅಲಂಕರಿಸಲಿ, ಜನರೆಲ್ಲರೂ ಹರುಷಯುಕ್ತರಾಗಿ ಸಕಲವೈಭವದಿ೦ದ 
ನಮ್ಮ೦ ಕಾಣುವದಕ್ಕೆ ಬರಲಿ' ಎ೦ದು ನಾವು ಆಜ್ಞಾಪಿಸಿದಂ”ತೆ ಒಂದನ್ನೂ ನಡಸಿದಂತೆ” 
ಕಾಣಿಸುವುದಿಲ್ಲ. ಈ ಪುರದಲ್ಲಿ ಇರುವ ಜನರು ನಮ್ಮ ಆಜ್ಞಾನುಸಾರವಾಗಿ ನಡೆದುಕೊಳ್ಳು 
ವರೋ, ಏನು ?'' ಎನಲು, ಆ ಮಾತಿಗೆ ವೈತಾಳಿಕನು ಕೈಮುಗಿದು, 

“ಜೀಯಾ, ಸ್ವಾಮಿಯವರ ಆಜ್ಞೆಯಂ ಮೀರಿ ನಡೆಯುವುದಕ್ಕೆ ಲೋಕದಲ್ಲಿ ಮತ್ತೊಬ್ಬ 
ರಿಗೆ ಸಾಮರ್ಥ್ಯವೆಂದರೇನು ? ಜಿನ್ನೈಸುವದಕ್ಕೆ ಭಯಪಡುವೆವು'' ಎನಲು, ಆ ವಾಕ್ಯದ 
ಭಾವವಂ ತಿಳಿದು, “ಹಾಗಾದರೆ, ಈ ಉತ್ಸವವಂ ಮಾಡ ಕೆಲಸವಿಲ್ಲವೆಂದು ಯಜಮಾನ 
ರಾದ ಚಾಣಿಕ್ಕರ ಅಪ್ಪಣೆಯಾಗಿ ಇದೆಯೋ, ಏನೋ ?” ಎಂದು ಕೇಳಲು, “ಬುದ್ಧಿ, 
ಅಹುದೆ೦'ದು ವೈತಾಳಿಕನು ವಿಜ್ಞಾಪಿಸಲು, 

ಆಗ ಚ೦ದ್ರಗುಪ್ತನು ತನ್ನ ಮನದಲ್ಲಿ ಹೀಗೆ೦ದು ಆಲೋಚಿಸುತ್ತಿದ್ದನು : “ಸಕಲ 
ರಾಷ್ಟ್ರದಲ್ಲಿಯೂ ನನ್ನ ಆಜ್ಞೆಯು ಅವಿಚ್ಛಿನ್ನವಾಗಿ ನಡೆಯಬೇಕೆ೦ದು ನಮ್ಮ ಯಜಮಾನ 


೧. ತೆ (ಕ) 


ಚಾಣಿಕ್ಕ ಚ೦ದ್ರಗುಪ್ತರ ಕಪಟಕಲಹಕಥನವು ೨೩೩ 


ರಾದ ಚಾಣಿಕ್ಕರು ತಮ್ಮ ಚಿತ್ತದಲ್ಲಿ ನಿಶ್ಚೈಸಿ, ಮಹಾಸಾಹಸವ೦ ಮಾಡಿ, ನನ್ನ ಶತ್ರುಗಳ೦ 
ನಿಗ್ರಹಿಸಿ, ಈ ಮಹಾರಾಜ್ಯಕ್ಕೆ ನಾನೇ ಅಧಿಪತಿಯೆಂದೆನಿಸಿ, ನನ್ನ ರಾಜ್ಯವಂ ಸ್ವತಂತ್ರದಿಂದ 
"ನೀನೇ ವಿಚಾರಿಸೆ೦'ದು ನೇಮಿಸಿದ ಬಳಿಕ ಅವರ ಆಜ್ಞಾನುಸಾರವಾಗಿಯೇ ರಾಜ್ಯ 
ವಿಚಾರವ೦ ಮಾಡುವದಂ ತಿಳಿದು, ನನ್ನ ಆಜ್ಞಾಭ೦ಗವ೦ ಏನು ನಿಮಿತ್ತ ಮಾಡಿಸಿದರೋ 
ತಿಳಿಯಕೂಡದು. 

ತಾವು ಸಕಲ ಆಶೆಯಂ ತ್ಯಜಿಸಿ ವಿರಕ್ತರಾಗಿ ಆರ್ಜಿಸುವ ತಪಸ್ಪ೦ ನಿಲ್ಲಿಸಿ, ನಾನು 
ಮಾಡುವ ರಾಜ್ಯವಿಚಾರವ೦ ನೋಡಿ, ತಾವು ವಹಿಸಿದ ಕಾರ್ಕವು ಸಫಲವಾಯಿತೆಂದು 
ಸಂತೋಷಪಡುವ ಅಭಿಜ್ಞರಾದ ನಮ್ಮ ಯಜಮಾನರಿಗೆ ನನ್ನಲ್ಲಿ ಎಂದಿಗೂ ಅಸೂಯ 
ವೆ೦ಬುವದು ಬರಲಾರದು ; 

ಮತ್ತು ನನ್ನ ಆಜ್ಞಾಭ೦ಗವ೦ ಮಾಡಿದುದುರಿ೦ದ ತಮಗೂ ನನಗೂ ಮನಸ್ತಾಪ 
ವುಂಟಾದುದೆಂಬ ಅರ್ಥವು ಲೋಕಪ್ರಸಿದ್ದವಾಗಿ ಶತ್ರುಗಳ ಕಿವಿಗೆ ಬಿದ್ದರೆ, ಇಂಥಾ 
ಸಮಯವಂ೦ ನೋಡಿ ರಾಕ್ಷಸನು ಮಲಯಕೇತುವಂ೦ ಕಟ್ಟಿಕೊಂಡು ದಂಡೆತ್ತಿ ಬೇಗ 
ಬರಲೆಂದು, ಹಾಗೆ ಬಂದರೆ ನಿಗ್ರಹಿಸಬೇಕೆ೦ಬ ಬುದ್ದಿಯಿಂದ ಹೀಗೆ ಆಜ್ಞಾಭಂಗವ೦ 
ಮಾಡಿ ಇದ್ದಾರೆ೦ದರೆ, ಪರಾಜಿತನಾಗಿ ಓಡಿಹೋಗಿ ಇರುವ ಶತ್ರುವನ್ನು ತನ್ನ ಮೇಲೆ 
ದಂಡೆತ್ತಿಕೊ೦ಡು ಬರುವಂತೆ ಮಾಡಿಕೊಳ್ಳುವ ಪುರುಷನು ಅಪ್ರಬುದ್ಧನಾದುದರಿ೦ದ ಈ 
ಅರ್ಥವು ನಮ್ಮ ಯಜಮಾನರ ಮನೋಗತವಲ್ಲ ; 

ಮತ್ತು ನಮ್ಮಿ೦ದ ತಿಳಿಯದೆ ಅಪರಾಧವು೦ಟಾದರೆ, ರಹಸ್ಯದಲ್ಲಿ ಬುದ್ಧಿಯಂ೦ ಕಲಿಸು 
ವರಲ್ಲದೆ ಸಕಲಜನ ತಿಳಿಯುವಂತೆ ನನ್ನ ಆಜ್ಞಾಭ೦ಗವ೦ ಮಾಡರು. 

ಮತ್ತೇನೆ೦ದರೆ, ಅಜೇಯರಾದ ನ೦ದರಂ೦ ಸ್ವಲ್ಪಯತ್ನದಲ್ಲೇ ನಿಗ್ರಹಿಸಿದ ಚಾಣಿಕ್ಕರು 
ಈಗ ನನ್ನಲ್ಲಿ ವೈರವ೦ ಎಣಿಸಿ ಇರುವ ಮಲಯಕೇತು ರಾಕ್ಸಸರಂ ಸಹ ನಿಗ್ರಹಿಸಲೆಣಿಸಿ 
ನನಗೂ ತಮಗೂ ವಿರೋಧವುಂಟಾಗಿ ಇದೆ ಎ೦ಬ ಅರ್ಥವನ್ನು ಶತ್ರುಸೇನೆಯಲ್ಲಿ ಪ್ರಸಿದ್ಧಿ 
ಆಗುವಂತೆ ಮಾಡಿ, ಯಾವ ಉಪಾಯದಿ೦ದಲೋ ಶತ್ರುವಂ ನಿಗ್ರಹಿಸುವ ನಿಮಿತ್ತವಾಗಿ 
ಉತ್ಸವವಂ ನಿಲ್ಲಿಸಿ ಇದ್ದಾರು. ಯಜಮಾನರು ಮಾಡಿದ ಸ೦ಕಲ್ಪವೆಲ್ಲವೂ ನನ್ನ ಕಾರ್ಯಕ್ಕೆ 
ಉಪಯೋಗಿಸುವದು. ಅವರ ಮನೋನುಗುಣವಾಗಿ ನಡೆದುಕೊಳ್ಳುವದೇ ನನಗೆ ಶ್ರೇಯ 
ಸ್ಕರವು. ಹೀಗಾದರೂ ಮೊಕತ ಚರ್ಚೆಯಂ ಮಾಡಿದಲ್ಲದೆ ವಿವರವಾಗದೆ೦ದು ನಿಶ್ಚೈಸಿ, 
ಚಂದ್ರಗುಪ್ತನು ಪುನಃ ವೈತಾಳಿಕನ೦ ನೋಡಿ, 

“ಎಲೈ ಕುಮುದಕನೇ, ನಮ್ಮ ಯಜಮಾನರಿಗೆ "ಶಿರಸ್ಸಿನಿಂದ ನಮಸ್ಕರಿಸಿದೆನೆಂ'ದು 
ಹೇಳಿ, "ನಿಮ್ಮ೦ ನೋಡಲಿಚ್ಛೈಸುತಲಿದಾನೆ'ಯೆಂದು ಬಿನ್ನೈಸಿ, ಕಾರ್ಯಗೌರವವಿಲ್ಲದೆ 
ಬ೦ದರೆ ಇಲ್ಲಿಗೆ ಕರೆತರುವನಾಗು'' ಎ೦ದು ಹೇಳಲು, "ಮಹಾಪ್ರಸಾದ'ವೆಂದು ಕೈ 
ಮುಗಿದು, ವೈತಾಳಿಕನು ಬಂದು ಸಮಿತ್ಕುಶಾಸ್ತರಣ ದಾರುಪಾತ್ರ ಕೃಷ್ಣಾಜಿನ ಕಂದಮೂಲ 
ಗಳಿಂದ ಶೋಭಿತಮಾಗಿ, ಯಷಿಗಳ ಆಶ್ರಮದಂ೦ತೆ ಕಂಗೊಳಿಸುತಲಿರುವ ಚಾಣಿಕ್ಕರ 
ಪರ್ಣಶಾಲೆಯ೦ ನೋಡಿ ವಿಸ್ಮಿತನಾಗಿ, “ಈ ಚಾಣಿಕ್ಕನು ಆಶಾಪಾಶಮುಕ್ತನಾದುದ 
ರಿಂದಲೇ ಪ್ರಭುವಾದ ಚ೦ದ್ರಗುಪ್ತನ೦ ಲಕ್ಷೀಕರಿಸದೆ, ತನ್ನ ಕುಮಾರಕನ೦ ಕಂಡಂತೆ, 
“ಎಲೈ ಅರಸೇ, ಬಾರೈ' ಎನ್ನುತ್ತ ಮಾತನಾಡಿಸುವನು. ವಿರಕ್ತರಾದವರಿಗೆ ಯಾವದು 


೨೩೪ ಮುದ್ರಾಮ೦ಜೂಷವು 


ವಿಷಯವಾದೀತು ?” ಎನ್ನುತ ಯೋಚಿಸುತ ಬಂದು ಪ್ರಜ್ವಲಿಸುತಲಿರುವ ಅಗ್ನಿಯಂತೆ 
ಕುಶಾಸನದಲ್ಲಿ ಕುಳಿತು ಶಿಷ್ಕರಿಗೆ ಧರ್ಮೋಪದೇಶವ೦ ಮಾಡುತಲಿರುವ ಚಾಣಿಕ್ಯನಿಗೆ 
ಕೈಮುಗಿದು 'ಜಯಾ' ಎಂದು ದೂರದಲ್ಲಿಯೇ ನಿಂತಿರಲು, 

“ಏನೈ ವೈತಾಳಿಕನೇ ?” ಎಂದು ಕೇಳಲು, “ಸ್ವಾಮೀ ಮಹಾತ್ಮರಾದ ಯಜಮಾನರೇ, 
ಸಕಲಸುರಾಸುರವ೦ದ್ಯಮಾನನಾಗಿ ತ್ರೈಲೋಕ್ಕಗುರುವಾದ ಕಪರ್ದೀಶ್ವರನೆಂಬ ಇಷ್ಟ 
ದೇವರಿಗೆ ಶಿರವ೦ ಬಾಗಿ ನಮಸ್ಕರಿಸುವಂತೆ ಚಂದ್ರಗುಪ್ತ ಮಹಾರಾಯರು ತಮ್ಮ 
ಪಾದಾರವಿ೦ದ೦ಗಳಿಗೆ ಅಭಿವಂದಿಸಿದರು. ಇಲ್ಲಿ ಕಾರ್ಯಗೌರವವಿಲ್ಲದಿದ್ದರೆ, ತಮ್ಮ ದರ್ಶನ 
ವಾಗಬೇಕೆ೦ದು ಸುಗಾ೦ಗವೆ೦ಬ ಪ್ರಾಸಾದದಲ್ಲಿ ಮುಹೂರ್ತಮಾಡಿ ಇದ್ದಾರೆ, ಬುದ್ದೀ” 
ಎನಲು, “ಆತ ಮಾಡಿದ ನಮಸ್ಕಾರಗಳು ಈಶ್ವರನಿಗೆ ಸಮರ್ಪಣವಾಗಲಿ ; ಏನೈ 
ವೈತಾಳಿಕನೇ, ಅರಸು ನಮ್ಮ೦ ಕರೆಕಳುಹಿಸಿ ಇದ್ದಾನೆಯೇ ? ಹಾಗಾದರೆ ಕೌಮುದೀ 
ಮಹೋತ್ಸವವಂ ನಾವು ನಿಲ್ಲಿಸಿದೆವೆಂದು ಅರಸಿಗೆ ಯಾರೋ ತಿಳುಹಿಸಿ ಇರಬೇಕು” 
ಎನಲು, “ಬುದ್ದಿ, ಯಾರೂ ಅರಿಕೆ ಮಾಡಲಿಲ್ಲ. ಸುಗಾ೦ಗ ಪ್ರಾಸಾದಕ್ಕೆ ಪ್ರಭುಗಳು ತಾವೇ 
ಬ೦ದು, ಉತ್ಸವರಹಿತಮಾದ ಪುರವ೦ ನೋಡಿ ತಾವೇ ತಿಳಿದುಕೊ೦ಡ೦ತೆ ತೋರುತ್ತ 
ಲಿದೆ” ಎನಲು, 

“ಎಲಾ, ನೀವೆಲ್ಲರೂ ಅರಸಿಗೆ ಏನೋ ಬೋಧಿಸಿ, ನನ್ನಲ್ಲಿ ಆತನಿಗೆ ಇದ್ದ ಅನು 
ರಾಗವ೦ ತಪ್ಪಿಸಿದ೦ತೆ ತೋರುತ್ತೆ. ಆಗಲದಕ್ಕೇನು” ಎನಲು, ಆ ಮಾತಿಗೆ ವೈತಾಳಿಕನು 
ಭಯದಿಂದ ತಲೆವಾಗಿ ನಿಂತಿರಲು. “ಎಲೈ ಅವಸರದವನೇ, ರಾಜಪರಿವಾರಕ್ಕೆ ನನ್ನಲ್ಲಿ 
ದ್ವೇಷವುಂಟಾಗಿ ಇರುವಂತೆ ತೋರುತಲಿದೆ. ಹಾಗಾದರೂ ಅರಸಂ ಕಂಡು ಬರುವೆ 
ವೆ೦”ದು ಚಾಣಿಕ್ಕರು ಎದ್ದು ಬಂದು, ಸುಗಾಂಗ ಪ್ರಾಸಾದವನ್ನೇರಿ ಅರಸುಗಳಿ೦ದ 
ಉಪಾಸ್ಯಮಾನನಾಗಿ ಭದ್ರಪೀಠದಲ್ಲಿ ಕುಳ್ಳಿರುವ ಚಂದ್ರಗುಪ್ತನಂ ದೂರದಿಂದಲೇ 
ನೋಡಿ, ಸಂತೋಷಪಡುತ್ತ ಬರುತ್ತಿರಲು, ತನ್ನ ಸಮೀಪಕ್ಕೆ ಬರುವ ಚಾಣಿಕ್ಕನ೦ ನೋಡಿ, 
ಪೀಠದಿ೦ದೆದ್ದು, ಆತನ ಪಾದಕ್ಕೆ ನಮಸ್ಕರಿಸಲು, 

“ಅಯ್ಯ ಅರಸೇ, ಸರ್ವೋತ್ಸಷ್ಟನಾಗಿ ಆಯುಷ್ಮ೦ತನಾಗಿ ಇರು” ಎಂದು ಆಶೀ 
ರ್ವಾದವಂ ಮಾಡಲು, “ಸ್ವಾಮಿ, ವೇದಸದೃಶಮಾದ ತಮ್ಮ ಆಶೀರ್ವಾದದಿಂದಲೇ ಅದೇ 
ಅರ್ಥವು ಅನುಭವಿಸಲ್ಪಡುತ್ತಲಿದ್ದೇನೆ. ಕುಳ್ಳಿರಬಹುದೆಂ”ದು ಸ್ವರ್ಣಪೀಠದಲ್ಲಿ 
ಚಾಣಿಕ್ಕನಂ ಕುಳ್ಳಿರಿಸಿ, ಯಥಾಯೋಗ್ಯಮಾಗಿ ಎಲ್ಲರೂ ಕುಳ್ಳಿರಲು, 

ಆಗ ಚಾಣಿಕ್ಯನು ಚ೦ದ್ರಗುಪ್ತನ೦ ನೋಡಿ, “ಎಲೈ ಕುಮಾರಕನೇ, ಯಾವ ನಿಮಿತ್ತ 
ನೆಮ್ಮಂ ಕರೆಕಳುಹಿಸಿದವನಾದೆ ?'' ಎನಲು, “ಸ್ವಾಮಿಯವರ ದರ್ಶನದಿ೦ ಧನ್ಯನಾಗುವೆ 
ನೆಂದು ಇಚ್ಛೈಸಿದೆನು” ಎನಲು, “ಎಲೈ ಅರಸೇ, ಅತಿವಿನಯವಂತಿರಲಿ ; ನಿಮಿತ್ತವಿಲ್ಲದೆ 
ಕರೆಕಳುಹಿಸುವದುಂಟೇ ?'' ಎನಲು, “ಸ್ವಾಮೀ, ಕೌಮುದೀ ಉತ್ಸವವ೦ ನಿಲ್ಲಿಸಿದುದಕ್ಕೆ 
ಪ್ರಯೋಜನವೇನು ?” ಎನಲು, ``ಹಾಗಾದರೆ, ಆಕ್ಷೇಪಿಸುವದಕ್ಕೆ ಮುಖ್ಯವಾಗಿ ನಮ್ಮ೦ 
ಕರಕಳುಹಿಸಿದೆಯೋ?'' ಎನಲು, `ಸ್ಟಾಮೀ, ಅದಲ್ಲ ; ಅರಿಕೆಮಾಡಿಕೊಳ್ಳುವದಕ್ಕೆ' ಎನಲು, 
"ಎಲ ಅರಸೇ, ಸ್ವತ೦ತ್ರಿಗಳಾದ ಗುರುಗಳಿಗೆ ಅರಿಕೆ ಮಾಡಬೇಕಾದರೆ ಭೃತ್ಯರ೦ ಕಳುಹಿಸಿ 
ನಿರ್ಬಂಧದಿಂದ ಕರೆಕಳುಹಿಸಿದವರು೦ಟೇ ?'' ಎನಲು, “ಸ್ವಾಮೀ, ನಿರರ್ಥಕವಾಗಿ 


ಚಾಣಿಕ್ಕ ಚ೦ದ್ರಗುಪ್ತರ ಕಪಟಕಲಹಕಥನವು ೨೩೫ 


ಉತ್ಸವವಂ೦ ನಿಲ್ಲಿಸುವರಲ್ಲ, ತಿಳಿಯಬೇಕೆಂದು ಕರೆಕಳುಹಿಸಿದೆನು” ಎನಲು, “ಎಲೈ 
ಅರಸೇ, “ಚಾಣಿಕ್ಕನು ಸ್ವಪ್ನದಲ್ಲಿಯಾದರೂ ಪ್ರಯೋಜನವಿಲ್ಲದೆ ಕಾರ್ಯಾರಂಭವಂ 
ಮಾಡುವನಲ್ಲ'ವೆಂಬ ಅರ್ಥವು ನಿನಗೆ ತಿಳಿದೇ ಇದೆಯಷ್ಟ'' ಎನಲು, “ಸ್ವಾಮೀ, ಅದೇ 
ಕಾರ್ಯವ೦ ತಿಳಿಯಲೋಸುಗ ಕರೆಕಳುಹಿಸಿದೆ'' ಎನಲು, "ಎಲೈ ಅರಸೇ ಕೇಳು, ದ೦ಡನೀತಿ 
ಶಾಸ್ತ್ರದಲ್ಲಿ ಸ್ವಾಯತ್ತವೆಂದೂ ಸಚಿವಾಯತ್ತವೆಂದೂ ಉಭಯಾಯತ್ತವೆಂದೂ ಸಿದ್ಧಿಗಳು 
ಮೂರು ತೆರನಾಗಿ ಹೇಳಿ ಇಹವು. ಹಾಗೆ ಮಂತ್ರಿ ಅಧೀನ ಸಿದ್ದಿ ಉಳ್ಳ ನಿನಗೆ ಪ್ರಯೋಜನ 
ವಿಚಾರ ಯಾತಕ್ಕೆ ? ಏನು ಇದ್ದರೂ ನಾವೇ ವಿಚಾರಿಸಿಕೊಳ್ಳುವೆವು'' ಎನಲು, ಆ ಮಾತಿಗೆ 
ಅರಸು ಕೋಪದಿ೦ ಮುಖವಂ ಹಿಂದಿರುಗಿಸಲು, 

ಆಗ ಇದೇ ಸಮಯವೆಂದು ಮೊದಲು ರಾಕ್ಷಸನ ಚಾರನಿಂದ ನೇಮಿಸಿದ್ದ ಕಲಶಕ 
ವಿಜಯರೆ೦ಬ ಸ್ತುತಿಪಾಠಕರು ಬ೦ದು, ಅರಸಿನ ಮುಖಾಂಗದಲ್ಲಿ ನಿಂತು, ಸ್ತುತಿಪದ್ಯಂ 
ಗಳನ್ನಾರ೦ಭಿಸಿ ಹೊಗಳುತಲಿದ್ದರು. ಹೇಗೆ೦ದರೆ, 

“ಜೀಯಾ, ಮಾನಶಾಲಿಗಳಾದ ಭೂಪತಿಗಳ೦ಬ ತಾರಾಗಣಮಧ್ಯದಲ್ಲಿ ಚಂದ್ರನಂತೆ 
ಶೋಭಿಸುವ ಚಂದ್ರಗುಪ್ತ ಸಾರ್ವಭೌಮರೇ' ಎಂದು ವಿಜಯನೆ೦ಬ ವಂದಿಯು ಹೊಗ 
ಳಲು, “ಜೀಯಾ, ಪ್ರಬಲಮದಗಜಗಳ ಮೇಲೆ ಕೈಮಾಡುವ ಸಿಂಹದ ಕೋರೆದಾಡೆಗಳಂ 
ಬಲಹೀನಮೃಗವು ಕೀಳುತಲಿದ್ದರೆ, ಅದರ ಅಪಮಾನವಂ ಹೇಗೆ ಸಹಿಸಲಾರದೋ ಅದೇ 
ರೀತಿಗೆ ಭೂಪತಿಯು ಸಾಧಾರಣರಿಂದಾಗುವ ಆಜ್ಞಾಭ೦ಗವ೦ ಸಹಿಸಲಾರನು ; ಮತ್ತು 
ದಿವ್ಯವಸ್ತಭೂಷಣಗಳಿಂದ ಭೂಷಿತನಾದ ಮಾತ್ರದಿಂದಲೇ ಪುರುಷನು ಪ್ರಭುವೆನಿಸಿ 
ಕೊಳ್ಳಲಾರನು. ಪರರಿಂದ ಉಲ್ಲ೦ಘಿಸುವದಕ್ಕೆ ಅಶಕ್ಯವಾದ ಆಜ್ಞೆಯಿ೦ದಲೇ ಅಲಂಕೃತ 
ರಾದ ನಿಮ್ಮ೦ಥಾ ಭೂಪತಿಗಳೇ ಪ್ರಭುವೆನಿಸಿಕೊಳ್ಳುವರು'” ಎಂದು ಕಲಶಕನೆ೦ಬ 
ವ೦ದಿಯು ಹೊಗಳುತ್ತಿರಲು, 

ಅದಂ ಕೇಳಿ, “ದುಷ್ಟನಾದ ರಾಕ್ಷಸನು ನನಗೂ ಚ೦ದ್ರಗುಪ್ತನಿಗೂ ವಾಕ್ಕಲಹ ಬ೦ದ 
ಸಮಯದಲ್ಲಿ ನಮ್ಮಿರ್ವರಿಗೆ ಮನಸ್ತಾಪ ಹೆಚ್ಚುವಂತೆ ಸ್ತುತಿಪದ್ಕ೦ಗಳಿ೦ ಹೊಗಳುವಂತೆ 
ಈ ವಂದಿಗಳಿಗೆ ನೇಮಿಸಿ ಇದ್ದಾನು. ಇದರಿ೦ದ ಹೆಚ್ಚುವ ಮನಸ್ತಾಪದಿ೦ದ ನಾನು 
ಚಂದ್ರಗುಪ್ತನನ್ನು ಉಪೇಕ್ಷಿಸಿದರೆ, ಇವನ೦ ತಾನು ಜಯಿಸೇನು ಎ೦ದು ಯತ್ನವಂ ಮಾಡಿ 
ಇದ್ದಾನು. ಹೀಗಾದರೂ ಆ ರಾಕ್ಷಸನು ಎಲ್ಲಿ ಹೋದಾನು ? ತನ್ನ ಕೈವಶನೇ ಆದಾನು” 
ಎಂದು ಚಾಣಿಕ್ಕನು ಆಲೋಚಿಸುತ್ತಿರಲು, ಆ ಸಮಯದಲ್ಲಿ ಚಂದ್ರಗುಪ್ತನು ವೈತಾಳಿಕನಂ 
ನೋಡಿ, 

“ಎಲೈ ಕುಮುದಕನೇ, ಬುದ್ಧಿವ೦ತರಾದ ಈ ಸ್ತುತಿಪಾಠಕರಿಗೆ ಉಚಿತವಾಗಿ ಸಹಸ್ಪ 
ಸಹಸ್ರ” ಮೊಹರಗಳ೦ ಬೊಕ್ಕಸದಿಂದ ಕೊಡಿಸು” ಎನಲು, ಅದ೦ ಕೇಳಿ ಚಾಣಿಕ್ಯನು 
ಹುಬ್ಬುಗ೦ಟಿಕ್ಕಿ, ಚ೦ದ್ರಗುಪ್ತನ೦ ಕುರಿತು, 

“ಎಲೈ ವೃಷಳನೇ, ಅಕಾರಣವಾದ ಇ೦ಥಾ ಪೋಲುವೆಚ್ಚವ೦ ಮಾಡಕೂಡದು” ಎ೦ದು 
ಹೇಳಿ, `“ಎಲೈ ವೈತಾಳಿಕನೇ, ಧನವನ್ನಾರ್ಜಿಸುವ ಶ್ರಮವು ಆರ್ಜಿಕನಿಗೆ ತಿಳಿಯುವದಲ್ಲದೆ 


೧. ಸಹಸ್ರ (ಕ) 


೨೩೬ ಮುದ್ರಾಮಂಜೂಷವು 


ಈ ಅರಸು ಏನು ಬಲ್ಲನು ? ಈ ವಂದಿಗಳಿಗೆ ದ್ರವ್ಯವ೦ ಕೊಡ ಕೆಲಸವಿಲ್ಲ, ನಿಲ್ಲಿಸಿಬಿಡು” 
ಎನಲು, ಅದ೦ ಕೇಳಿದ ಅರಸು, 

“ಇದೇನು ದೇವರು, ಯಾವ ನನ್ನ ಮಾತುಗಳಂ ಹೀಗೆ ಸಾಗಲೀಸದೆ ಅಡ್ಡಿ ಮಾಡುವಿರಿ? 
ಹೀಗಾದರೆ ನನಗೆ ಇದು ಪ್ರಭುತ್ವವಲ್ಲ, ಕಾರಾಗೃಹವಾಸವೆಂದು ತಿಳಿಯಬೇಕು” ಎನಲು, 
ಆ ಮಾತಿಗೆ “ಎಲೈ ವೃಷಳನೇ, ನಿನ್ನ ಭುಜಶೌರ್ಯದಿಂದ ಆರ್ಜಿತಮಲ್ಲದೆ ಇರುವ ಈ 
ರಾಷ್ಟ್ರವನ್ನನುಭವಿಸುತ್ತಲಿರುವ ನಿನಗೆ ಆ ಅರ್ಥವೇ ಸಿದ್ಧವೆಂದು ಹೇಳಬೇಕು. ಇದಂ 
ಅಪಮಾನವೆಂದು ಸಹಿಸಲಾರದಿದ್ದರೆ ಈ ರಾಜ್ಯಭಾರವಂ ನೀನೇ ನಿರ್ವಹಿಸಿಕೊಳ್ಳುವ 
ನಾಗು” ಎನಲು, “ಸ್ವಾಮೀ, ಹಾಗೇ ಆಗಲಿ ; ನನ್ನ ರಾಜ್ಯವಿಚಾರವ೦ ನಾನೇ ನಿರ್ವಹಿಸಿ 
ಕೊಳ್ಳುತ್ತಲಿದೇನೆ' ಎನಲು, “ಎಲೈ ವೃಷಳನೇ, ಹಾಗಾದರೆ ನನಗೆ ಭಾರ ಕಳೆಯಿತು ; 
ಹಾಗೇ ಮಾಡಿಕೋ ; ನಮ್ಮ ಕೆಲಸದಲ್ಲಿ ಜಾಗ್ರತೆಯಾಗಿ ಇರುವೆವು”: ಎನಲು, 

“ಆದರೆ ಉತ್ಸವವಂ ನಿಲ್ಲಿಸಿದ್ದಕ್ಕೆ ಪ್ರಯೋಜನವೇನೆಂದು ನಾನು ಕೇಳಿದ್ದೇ ತಪ್ಪಾ 
ಯಿತೇ ?” ಎನಲು, “ಎಲೈ ವೃಷಳನೇ, ಉತ್ಸವವ೦ ಮಾಡದಿದ್ದರೆ ಯಾವ ಕಾರ್ಯವು 
ಕೆಡುವುದೆಂದು ಕೇಳಿದ್ದಕ್ಕೆ ದೋಷವು೦ಟೋ ಏನು ?' ಎನಲು, “ಸ್ವಾಮೀ, ನನ್ನ ಆಜ್ಞಾ 
ವಚನವು ಸಫಲವಾಗುವದೇ ಪ್ರಯೋಜನ''ವೆನಲು, “ಎಲೈ ವೃಷಳನೇ, ನಿನ್ನ ಆಜ್ಞೆ 
ಸಾಗದಂತೆ ಮಾಡೋಣವೇ ನಮಗೆ ಪ್ರಥಮಪ್ರಯೋಜನವು ; 

ಅದು ಏನೆಂದರೆ, ಚತುಸ್ಸಮುದ್ರಮಧ್ಯಭೂಭಾಗ೦ಗಳನ್ನಾಳುತ್ತಿರುವ ರಾಜಮಂಡಲ 
ಗಳು ಕೋಮಲತರವಾದ ಪರಿಮಳಭರಿತಗಳಾದ ಪುಷ್ಪಮಾಲೆಗಳಂ ಶಿರಸ್ಪಿನಿಂದ ವಹಿಸು 
ವಂತೆ ಯಾವ ನಿನ್ನ ಆಜ್ಞಾವಚನಗಳ೦ ತಮ್ಮ ಶಿರಸ್ಸಿನಿ೦ದ ವಹಿಸುತ್ತಾರೆಯೋ ಅಂಥಾ 
ನಿನ್ನ ಆಜ್ಞೆಯು ನನ್ನಲ್ಲಿ ಸಾಗದೆ ಇರುವದರಿಂದ ಈ ನಿನ್ನ ಪ್ರಭುತ್ವವು ವಿನಯದಿ೦ದಲಂ 
ಕೃತವಾಗಿ ನಿನಗೆ ಕೀರ್ತಿಯನ್ನುಂಟುಮಾಡುತ್ತಲಿದೆ. ಅದರಿಂದ ನಿನ್ನ ಆಜ್ಞೆಯು ನನ್ನಲ್ಲಿ 
ಸಾಗದೆ ಇರುವದೆ೦ಬುವದೇ ನಿನಗೆ ಶ್ರೇಯಸ್ಕರವು. ಹೀಗೆಂದು ತಿಳಿಯುವನಾಗು. ಎರಡ 
ನೆಯ ಪ್ರಯೋಜನವೇನೆಂದರೆ, ಇಕೋ ಈ ಕಾಗದವಂ ಓದಿಕೊಂಡು ತಿಳಿದುಕೊಳ್ಳುವ 
ನಾಗು” ಎಂದು ತನ್ನ ಸೊ೦ಟದಲ್ಲಿ ಸೆಕ್ಕಿ ಇದ್ದ ಭದ್ರಭಟಾದಿಗಳ ಕೈಕಾಗದವಂ೦ ಚಂದ್ರ 
ಗುಪ್ತನ ಕೈಯಲ್ಲಿ ಕೊಡಲು, ಅದ೦ ನೋಡಿಕೊಳ್ಳುತ್ತಿರಲು, ಅದರ ಒಕ್ಕಣೆಯು, 

`ಶ್ರೀಮತು ಚಂದ್ರಗುಪ್ತ ಮಹಾರಾಯರ ಸನ್ನಿಧಿಗೆ, ಭದ್ರಭಟಮುಖ್ಯರಾದ ಸೇನಾ 
ಪತಿಗಳು ಬರೆದು ಒಪ್ಪಿಸಿದ ಕಾಗದವೇನೆಂದರೆ, ನಾವೆಲ್ಲರೂ ಕೋಪಿಸಿಕೊಂಡು ಹೋದವ 
ರಂತ ಈ ಪುರದಿಂದ ಹೊರಟು ದೇಶಾಂತರದಲ್ಲಿ ನಿಮ್ಮ ಕಾರ್ಯದಲ್ಲಿ ಜಾಗರೂಕರಾಗಿ 
ನಿಮ್ಮಲ್ಲಿ ಭೃತ್ಯಭಾವದಿಂದಲಿರುತ್ತಲಿದೇವೆ'' ಎಂದು ಬರೆದಿರುವದ೦ ನೋಡಿಕೊಂಡು, 
ಚಾಣಿಕ್ಕರಿಗೆ ಚಂದ್ರಗುಪ್ತನಿಂತೆಂದನು : 

"ಸ್ವಾಮೀ. ಇದರಲ್ಲಿ ಬರೆದಿರುವ ಸೇನಾಪತಿಗಳಿಗೆ ಇಲ್ಲಿ ಉಪೇಕ್ಷೆವು೦ಟಾಗಿ ಹೊರಟು 
ಹೋಗುವದಕ್ಕೆ ಕಾರಣವೇನು ?” ಎನಲು, ಅದಂ ಕೇಳಿ, “ಈ ಅರಸು ಕಾಗದವಂ ನೋಡಿ 
ಕೊಂಡು ರಾಜ್ಯಕಾರ್ಯವ೦ ತಿಳಿದವನಾದರೂ ತಿಳಿಯದವನಂತೆ ಕೇಳುವದರಿ೦ದ ನಮ್ಮ 
ಮನೋಬಾವವಂ ತಿಳಿದು ನಮಗಿರ್ವರಿಗೂ ವಾಕ್ಕಲಹವು ಇನ್ನೂ ಅಧಿಕವಾಗಲೆಂದು 
ಅಪೇಕ್ಷಿಸಿದ೦ತೆ ತೋರುತಲಿದೆ. ಇದಕ್ಕೆ ಯಥಾರ್ಥವಂ ಹೇಳಿದರೆ, ಈ ಸಭೆಯಲ್ಲಿ 


ಚಾಣಿಕ್ಕ ಚ೦ದ್ರಗುಪ್ತರ ಕಪಟಕಲಹಕಥನವು ೨೩೭ 


ಶತ್ರುಪಕ್ಷದವರಿದ್ದರೆ, ಶತ್ರುಗಳು ತಿಳಿದಂತಾಗುವದು. ಹಾಗೇ ಶತ್ರುಗಳು ಜಾಗ್ರತರಾದರೆ 
ನಮ್ಮ ಯತ್ನವು ಭಗ್ನವಾದೀತು. ರಹಸ್ಯದಲ್ಲಿ ತಿಳುಹಿಸೋಣವೆಂದರೆ, ಸಭೆಯಲ್ಲಿ ಕಿವಿ 
ಮಾತುಗಳಂ ಹೇಳಬೇಕಾಗುತ್ತಲಿದೆ. ಇದರಲ್ಲಿ ನಿಪುಣರಾದವರು ಅಧರಸ್ಪ೦ದದಿ೦ದಲೂ 
ಮುಖಚೇಷ್ಟೆಯ೦ ನೋಡಿ[ಯೂ)] ರಹಸ್ಕಕಾರ್ಯವ೦ ಊಹಿಸುವದು೦ಟು. ಅದರಿಂ ರಾಜ 
ಸಭೆಯಲ್ಲಿ ್ಛಕಿವಿಮಾತುಗಳನ್ನಾಡುವಣವೂ ಅಂ೦ಗಚೇಷ್ಟೆಗಳೂ ಅಸಮಾನರಲ್ಲಿ 
ಸ೦ವಾದವೂ ಮಾತನಾಡಿ ನಗುತ್ತ ಮತ್ತೊಬ್ಬರ ನೋಡುವಣವೂ ರಾಜಕಾರ್ಯವ೦ ಹೇಳು 
ವಲ್ಲಿ ಅರ್ಥಾ೦ತರ ತೋರುವಂತೆ ಮಾತನಾಡುವಣವೂ ಪರಿಹಾಸವಚನಗಳೂ ಎಂಬ 
ಈ ವಿಕಾರಗಳು ಸಭಾಜನಕ್ಕೆ ಯೋಗ್ಯವಲ್ಲ. ಇವು ಯಶಸ್ಕರವಲ್ಲ. ಅದರಿ೦ದ ಯಶಸ್ಕರ 
ವಾಗಿ ತಿಳುಹಿಸುವದಕ್ಕೆ ಸಮಯವಲ್ಲ. ಆದುದರಿಂದ ಈ ಅರಸು ಆಕ್ಬೇಷಪಿಸಿದ್ದಕ್ಕೆ 
ಪ್ರಕಾರಾ೦ತರದಿ೦ದ ಹೇಳುತ್ತ, ವಾಕ್ಕಲಹವಂ೦ ಹಚ್ಚಿಸಿ, ಕೋಪಿಸಿಕೊಂಡವನಂತೆ ಎದ್ದು 
ಹೋಗಬೇಕೆಂದು ನಿಶ್ಚೈಸಿ, ಆ ಚ೦ದ್ರಗುಪ್ತನ೦ ಕುರಿತು, 

“ಎಲೈ ಅರಸೇ, ಭದ್ರಭಟಾದಿ ಸೇನಾಪತಿಗಳು ಇಲ್ಲಿ ಉಪೇಕ್ಷೆಯ೦ ಮಾಡಿ ಅನ್ಯತ್ರ 
ಹೋಗುವದಕ್ಕೆ ಕಾರಣವೇನು ಎಂದು ಕೇಳುವೆಯಾ ? ಗಜಾಧ್ಯಕ್ಷನಾದ ಭದ್ರಭಟನೂ 
ಅಶ್ವಾಧ್ಯಕ್ಷನಾದ ಪುರುಷದತ್ತನೂ ಇವರಿರ್ವರೂ ಸ್ತ್ರೀ ಮದ್ಯ ದ್ಯೂತಾಸಕ್ತರಾಗಿ ಸೇನಾ 
ವಿಚಾರವ೦ ಮಾಡದೆ ಮತ್ತರಾಗಿ ಇರುವದ೦ ಕಂಡು ಅವರ ಅಧಿಕಾರವಂ ತೆಗೆದುದರಿಂ 
ಈ ಪುರವಂ ಬಿಟ್ಟು ಹೋದರು. ಕುಮಾರಸಂತತಿಯಲ್ಲಿ ಜನಿಸಿದ ರಾಜಸೇನ ಡಿಂಗಿ 
ರಾತರುಗಳು ಸೇನೆಗಳು ಗಣಿತೆಯಾದಲ್ಲಿ, ಪ್ರಭುತ್ವವು ನೂತನವಾದುದರಿ೦ದ ಎಂದಿನಂತೆ 
ಇರಲೀಸದೆ ತಮ್ಮಿಚ್ಛೆ ಬಂದಂತೆ ಮಾಡಿಕೊ೦ಡಾರೆ೦ಬ ಶಂಕೆಯಿಂದ ಅಧಿಕವಾದ 
ಸೇನೆಗಳ೦ ತೆಗೆದುಕೊಂಡು ಮಲಯಕೇತುವನ್ನಾಶ್ರಯಿಸಿ ಬದುಕಬೇಕೆಂದು ಹೊರಟು 
ಹೋದರು. ಬಾಗುರಾಯಣನಾದರೋ, ಪರ್ವತೇಶ್ವರನು ಕಾಲವಾದ ಸಮಯದಲ್ಲಿ 
ಮಲಯಕೇತುವಿಗೆ ಇಲ್ಲದ್ದು ಸಲ್ಲದ್ದು ಮಾತುಗಳಂ ಹೇಳಿ, ಬೆದರಿಸಿ, ಇಲ್ಲಿಂದ ಅವನಂ 
ಓಡಿಸಿಕೊ೦ಡು ಹೋಗಿ, ಅವನಿಗೆ ಆಪ್ತನಾಗಿ ಮಂತ್ರಿಪದದಲ್ಲಿ ಇರುವನಂತೆ. ಆಡಿದ 
ಮಾತು ಕೂಡಿ ಬಂದರೆ ಮನುಷ್ಯನು ಎಂದಿನಂತೆ ಇರುವನೇ ? ಲೋಹಿತಾಕ್ಸ ವಿಜಯ 
ವರ್ಮರುಗಳಾದರೋ ತಮ್ಮ ದಾಯಾದಿಗಳಿಗೆ ನಿಮ್ಮಿಂದ ಉಂಟಾದ ಬಹುಮಾನವಂ 
ಕ೦ಡು ಸಹಿಸಲಾರದೆ, ನಿಮ್ಮಲ್ಲಿ ಅಸೂಯಾವಂ೦ತರಾಗಿ ಹೋಗಿ ಮಲಯಕೇತುವನ್ನಾ 
ಶ್ರಯಿಸಿದರು. ಇಲ್ಲಿಂದ ಈ ಸೇನಾಪತಿಗಳು ಹೋಗುವದಕ್ಕೆ ನಿಮಿತ್ತವಿದು. ಹೀಗೆ ಇವರ 
ದುರ್ಬೋಧನೆಯಿ೦ದ ಮತ್ತೆ ಕೆಲಬರು ಹೋದರು” ಎಂದು ಚಂದ್ರಗುಪ್ತನು ಕೇಳಿದ 
ಮಾತಿಗೆ ಚಾಣಿಕ್ಕನು ಉತ್ತರವಂ೦ ಹೇಳುತ್ತಿರಲು, 

“ಸ್ವಾಮೀ, ಈ ಜನಗಳ ಅಪರಾಧವಂ ತಿಳಿದ ಬಳಿಕ, ಹೋಗುತ್ತಿದ್ದರೆ ಅವರಂ 
ನಿಗ್ರಹಿಸುವದಕ್ಕೆ ಸಾಮರ್ಥ್ಯವಿಲ್ಲದೆ ಉಪೇಕ್ಷಿಸಿದಿರೋ, ಕಾರ್ಯಾರ್ಥವಾಗಿ ಉಪೇಕ್ಷಿಸಿ 
ದಿರೋ ?'' ಎನಲು 

“ಏನೈ ಅರಸೇ, ನಮಗೆ ಸಾಮರ್ಥ್ಯವಿಲ್ಲವೆ೦ದರೇನು ? ಕಾರ್ಕಾರ್ಥವಾಗಿಯೇ ದ೦ಡಿಸ 
ಲಿಲ್ಲ. ಯಾಕೆಂದರೆ, ನಂದರ ಐಶ್ವರ್ಯಕ್ಕೆ ತಗುಲಾದ ಈ ಜನವನ್ನು ತೀಕ್ಷದಂಡನೆಯಿಂದ 
ನಿಗ್ರಹಿಸಿದರೆ, ನಂದಕುಲದಲ್ಲಿ ಅನುರಕ್ತರಾದ ಜನಗಳೆಲ್ಲರಿಗೂ ನಾವೇ ಶತ್ರುಗಳೆ೦ಬ 


೨೩೮ ಮುದ್ರಾಮಂಜೂಷವು 


ಭೀತಿಯು ತೊಲಗದೆಂಬ ಯೋಚನೆಯಿಂದ ದಂಡಿಸದೆ ಉಪೇಕ್ಬಿಸಿದೆವು' ಎನಲು, 
“ಹಾಗಾದರೆ, ಸ್ವಾಮಿ. ಅನುಗ್ರಹವ೦ ಮಾಡಿದ ಮೇಲೆ ಅವರಂ ಸ್ವಾಧೀನವಂ ಮಾಡಿಕೊಳ್ಳ 
ಲಿಲ್ಲವೇಕೆ ?” ಎನಲು, | 

“ಎಲೈ ಅರಸೇ, ಅಧಿಕಾರವಂ ಹೋಗಲಾಡಿಸಿಕೊಂಡಿರುವ ಭದ್ರಭಟ ಪುರುಷದತ್ತರಿಗ 
ಅಧಿಕಾರವಂ ನೇಮಿಸಿ, ಪುನಃ ಅಧಿಕಾರವಂ ಅನುಗ್ರಹಿಸಿದರೆ, ತಮ್ಮ ಹೊರತು ಮತ್ತೊಬ್ಬ 
ರಿ೦ದ ನಿರ್ವಹಿಸದೆ ಇದ್ದುದರಿಂದ ಎಂದಿನಂತೆ ನಮಗೆ ಅಧಿಕಾರವಂ ನೇಮಿಸಿದರೆಂದು 
ಗರ್ವಾಂಧರಾಗಿ, ಎಂದಿನಂತೆ ಸ್ತ್ರೀ ಮದ್ಯಾದಿಗಳಲ್ಲಿ ಆಸಕ್ತರಾಗಿ, ರಾಜಸ೦ಪದಂಗಮಾದ 
ಗಜಾಶ್ಚಗಳ೦ ನೋಡಿ ವಿಚಾರಿಸದೆ ಕೆಡಿಸುವರಾದುದರಿಂದ ಅವರ೦ ಅನುಗ್ರಹಿಸಲಿಲ್ಲ. 
ಡಿ೦ಗಿರಾತ ಬಲಗುಪ್ತರಾದರೋ ಈ ರಾಜ್ಯವ೦ ಉಚಿತವಾಗಿ ಕೊಟ್ಟರೂ ಅವರಿಗೆ ತೃಪ್ತಿ 
ಸಾಲದು. ಹೇಗೆ ಅವರ೦ ಅನುಗ್ರಹಿಸಬೇಕು ? ರಾಜಸೇನ ಬಾಗುರಾಯಣರಿಗೆ ತಾವು 
ಸಂಪಾದಿಸಿದ ದ್ರವ್ಯಗಳಿಗೆ ಎಲ್ಲಿ ಮೋಸ ಬರುವದೋ ಎಂದು ಚಿಂತಿಸುತ್ತ ಪ್ರಭುಗಳಿಗೆ 
ವಿಪತ್ತನ್ನೇ ಹಾರೈಸುವರಾದುದರಿ೦ದ ಅವರಲ್ಲಿ ಹೇಗೆ ಅನುಗ್ರಹ ಘಟಿಸೀತು ? ಲೋಹಿ 
ತಾಕ್ಸ ವಿಜಯವರ್ಮರು ತಮ್ಮ ಜ್ಞಾತಿಗಳಿಗಾದ ರಾಜಸನ್ಮಾನವ೦ ನೋಡಿ ಸಹಿಸಲಾರದೆ 
ರಾಜಕಾರ್ಯದಲ್ಲಿ ಉಪೇಕ್ಷಾವ೦ತರಾದುದರಿ೦ದ ಅವರ ಮನಸ್ಸು ಪ್ರಸನ್ನವಾಗುವದಕ್ಕೆ 
ನಿಮಿತ್ತವಿಲ್ಲದೆ, ಅವರ ಜ್ಞಾತಿಗಳ೦ ನಿಗ್ರಹಿಸುವದು ಯುಕ್ತವಲ್ಲವಾದುದರಿಂದ, ನಮ್ಮ 
ಅನುಗ್ರಹಕ್ಕೆ ಪಾತ್ರರಾಗಲಿಲ್ಲ. 

ಹೀಗೆ ಈ ಪುರವಂ ಬಿಟ್ಟು ಕೋಪಿಸಿಕೊಂಡು ಹೋಗಿ ಇರುವ ಈ ಜನಗಳಂ ಸಹ 
ಕಟ್ಟಿಕೊಂಡು, ರಾಕ್ಷಸನ ವಾಕ್ಯದಲ್ಲಿ ವಿಶ್ವಾಸವಂ ಮಾಡಿ, ಮಲಯಕೇತು ಸೇನಾಸಮೇತ 
ನಾಗಿ ನಮ್ಮ ಮೇಲಣ ಕಾರ್ಯಭಾಗಕ್ಕೆ ಬರುವನಾದುದರಿಂದ, ಈ ಸಮಯದಲ್ಲಿ ಕೋಟೆ 
ಕೊತ್ತಳಗಳಂ ಭದ್ರವಂ ಮಾಡಿಕೊಂಡು, ಸೇನೆಗಳ೦ ಜೊತೆಗೊಳಿಸಿ, ಯುದ್ಧ ಪ್ರಯತ್ನವಂ 
ಮಾಡಿ ಕಾರ್ಯವ೦ ಸಾಧಿಸುವದಕ್ಕೆ ಸಿದ್ದವಾಗಿರಬೇಕಲ್ಲದೆ, ಕೌಮುದೀ ಮಹೋತ್ಸವವೆಂದು 
ಮೈಮರೆತು ಇರಬಾರದೆಂದು ಈ ಉತ್ಪ್ಸವವಂ ನಿಲ್ಲಿಸಿದೆನು” ಎಂದು ಚಾಣಿಕ್ಯನು 
ಚಂದ್ರಗುಪ್ತನಿಗೆ ಹೇಳಲು, 

`ಸ್ಟಾಮಿ, ಇಷ್ಟು ಅನರ್ಥಕ್ಕೆ ಕಾರಣವಾದ ಮಲಯಕೇತುವನ್ನು ಇಲ್ಲಿ ಇದ್ದಾಗಲೇ 
ನಿಗ್ರಹಿಸದೆ ಯಾಕೆ ಉಪೇಕ್ಷಿಸಿದಿರಿ ?'' ಎನಲು, “ಎಲೈ ಅರಸೇ, ಆಗಲೇ ಮಲಯಕೇತು 
ವನ್ನು ನಿಗ್ರಹಿಸಿದರೆ ಪರ್ವತರಾಯನನ್ನು ನಾವೇ ಸ೦ಹಾರಗೊಳಿಸಿದೆವೆಂಬ ಲೋಕಾಪ 
ವಾದವು ನಮ್ಮ ಶಿರಸ್ಸಿನ ಮೇಲೆ ಕಟ್ಟುವದು : ನಿಗ್ರಹಿಸದೆ ಮಲಯಕೇತುವಿಗೆ ಅರ್ಧ 
ರಾಜ್ಯವಂ ಕೊಟ್ಟರೆ ನಮಗೆ ಅಪವಾದ ಮಾತ್ರ ತಪ್ಪಿ ಅರ್ಧರಾಜ್ಯವನ್ನು ಕಳೆದುಕೊಂಡಂತೆ 
ಆಗುವದೆಂದು ತಿಳಿದು, ಓಡುತ್ತಲಿದ್ದ ಮಲಯಕೇತುವಂ ಉಪೇಕ್ಷಿಸಿ ಬಿಟ್ಟೆವು” ಎನಲು, 

“ಸ್ವಾಮಿ, ವಿರೋಧಿಯಾದ ರಾಕ್ಷಸನು ಈ ಪುರದಲ್ಲಿಯೇ ಇದ್ದ ಸಮಯದಲ್ಲಿ 
ಅವನ೦ ಇಲ್ಲಿಯೆ: ನಿಲ್ಲಿಸಿಕೊಳ್ಳದೆ ಬಿಟ್ಟುದಕ್ಕೆ ಕಾರಣವೇನು ?” ಎನಲು, 

“ರಾಕ್ಷಸನು ಪ್ರಭುಗಳಾದ ನ೦ದರಲ್ಲಿ ಬಹುಕಾಲ ಈ ಪುರದಲ್ಲಿ ಪ್ರಾಧಾನ್ಯಮಾಡುತ್ತ, 
ಪ್ರಜಾರಂಜಕನಾಗಿ ಪ್ರಜ್ಞಾಬಲಪೌರುಷನಾಗಿ ಮಹಾಧನಿಕನಾದುದರಿಂದ, ಆ ರಾಕ್ಷಸನು 
ಇಲ್ಲಿಯೇ ಇದ್ದರೆ ಏನಾದರೂ ಒಂದು ಕಪಟವನ್ನೆಣಿಸಿ ನಮಗೆ ಕೋಪವುಂಟಾಗುವಂತೆ 


ಚಾಣಿಕ್ಕ ಚ೦ದ್ರಗುಪ್ತರ ಕಪಟಕಲಹಕಥನವು ೨೩೯ 


ಮಾಡಿಕೊ೦ಡಾನು. ಊರಿಂದ ಹೊರಗಿದ್ದರೆ ಪುರದಲ್ಲಿ ನಡೆದ ರಹಸ್ಯವ೦ ತಿಳಿಯ 
ಲಾರನು. ಆತನು ಸ೦ಗ್ರಹಿಸುವದಕ್ಕೆ ಯೋಗ್ಯನಾದರೆ ಉಪಾಯಾ೦ತರದಿ೦ದ ಮುಂದೆ 
ಸಂಗ್ರಹಿಸಬಹುದೆಂದೆಣಿಸಿ ಇಲ್ಲಿಂದ ಹೋಗುತ್ತಿದ್ದರೆ ಉಪೇಕ್ಷೆಯ೦ ಮಾಡಿದೆವು” 
ಎನಲು, “ಸ್ವಾಮೀ, ರಾಕ್ಷಸನನ್ನು ಬಲಾತ್ಕರಿಸಿ ಹಿಡಿಯದೆ ಇದ್ದುದಕ್ಕೆ ಅಶಕ್ಕವಾದುದರಿ೦ದ 
ಉಪೇಕ್ಷಿಸಿದಿರಾದೀತು'” ಎನಲು, 

“ಎಲೈ ವೃಷಳನೇ, ರಾಕ್ಷಸನಂ ಬಲಾತ್ಕರಿಸಿ ಹಿಡಿಯ ಹೋದರೆ, ಆತನು ಮಹಾಶೂರ 
ನಾಗಿ ಆಪ್ತಬಂಧುಗಳಾದ ಶೂರಪರಿವಾರವುಳ್ಳವನಾದುದರಿ೦ದ ಹಿಡಿಯ ಹೋದ ನಿನ್ನ 
ಸೇನೆಯ೦ ಬಹುವಾಗಿ ಸಂಹರಿಸಿಯಾನು. ಅದಕ್ಕೂ ಅಶಕ್ಕವಾದರೆ, ಮಾನಶಾಲಿ ಆದುದ 
ರಿಂದ ಪ್ರಾಣವನ್ನಾದರೂ ಹೋಗಲಾಡಿಸಿಕೊ೦ಡಾನು. ಹೀಗಾದರೆ ಕಾರ್ಯದಕ್ಷನಾಗಿ 
ಸಂಗ್ರಾಹ್ಯನಾದ ರಾಕ್ಷಸನು ಗತಪ್ರಾಣನಾದರೂ ಸರಿ ಅಥವಾ ನಿನ್ನ ಸೇನಾಛೇದನ 
ವಾದರೂ [ಸರಿ] ಉಭಯತಾಪಿ ನಿನಗೆ ಕಾರ್ಯಹಾನಿ ಉ೦ಟಾದೀತೆ೦ದು ತಿಳಿದು, ಬಲಾ 
ತ್ಕರಿಸದೆ ಬಿಟ್ಟೆವು” ಎ೦ದು ಚಾಣಿಕ್ಯನು ಹೇಳುತ್ತಿರಲು, 

“ಸ್ವಾಮೀ, ನೀವು ಲಕ್ಷ ಹೇಳಿದಾಗ್ಕೂ ನಿಮಗಿ೦ತಲೂ ರಾಕ್ಷಸನೇ ಬುದ್ಧಿಶಾಲಿಯೆ೦ದು 
ತೋರುತಲಿದೆ' ಎನಲು, “ಎಲೈ ಅರಸೇ, ರಾಕ್ಷಸನು ಬುದ್ದಿಶಾಲಿಯೆಂದು ಹೇಳಿದುದ 
ರಿಂದ ನಾವು ಬುದ್ಧಿಶಾಲಿಗಳಲ್ಲವೆ೦ದು ಹೇಳಿದ್ದಾಯಿತು. ಬುದ್ಧಿ ಶಾಲಿಯಾಗಿ ಅವನು 
ಮಾಡಿದ್ದೇನು ?'' [ಎನಲು], “ಸ್ವಾಮೀ, ರಾಕ್ಷಸನು ಈ ಪುರದಲ್ಲಿ ನಿಂತು ನಮ್ಮೆಲ್ಲರಂ 
ಲಕ್ಷೀಕರಿಸದೆ ತಾನೇ ತಾನಾಗಿ ಯುದ್ಧವ೦ ಮಾಡುತ, ನಮ್ಮಿಂದ ಮಾಡುವ ಸೇನಾಜಯ 
ಘೋಷಕಾಲದಲ್ಲಿಯೂ ಪರ್ಯವಸಾನವಾಗುವ ಯುದ್ದಾರಂಭಕಾಲದಲ್ಲಿಯೂ ನಮಗೆ 
ತನ್ನ ನೀತಿಕಾರ್ಯಾತಿಶಯದಿ೦ದ ಹಿ೦ದೆ ಮುಂದೆ ತೋರದಂತೆ ಮಾಡಿ ಅಟ್ಟಿದನು. ಗುಣಕ್ಕೆ 
ಮತ್ಸರವು೦ಟೇ ? ಕಾರ್ಯದಕ್ಟರಲ್ಲಿಯೇ ಹೊರತು ನನಗೆ ಅನ್ಯರಲ್ಲಿ ಸ್ವಜನಾಭಿಮಾನ 
ವುಂಟಾಗದು'' ಎನಲು, 

“ಎಲೈ ವೃಷಳನೇ, ರಾಕ್ಷಸನು ಮಾಡಿದ್ದು ಇಷ್ಟು ಮಾತ್ರವೇ ಸರಿಯಷ್ಟೆ. ನಿನಗೆ 
ಶತ್ರುಗಳಾದ ನ೦ದರ೦ ಮೂಲೋತ್ಪಾಟನವ೦ ಮಾಡಿ, ಈ ಮಹಾರಾಜ್ಯಾಧಿಪತ್ಯದಲ್ಲಿ 
ನಾವು ನಿನ್ನ೦ ನಿಲ್ಲಿಸಿದ೦ತೆ ರಾಕ್ಷಸನು ನಿನ್ನ೦ ನಿರಾಕರಿಸಿ ತಾನು ವಹಿಸಿದ ಮಲಯ 
ಕೇತುವಿಗೆ ಈ ರಾಜ್ಯಾಧಿಪತ್ಯವನ್ನು೦ಟುಮಾಡಿದನೋ ಏನು ?'' ಎನಲು, “ಏನೋ ನನ್ನ 
ಅದೃಷ್ಟದಿ೦ದ ಈ ರಾಜ್ಯವು ಲಬ್ಧವಾಯಿತೆ೦ದು ತಿಳಿಯದೆ ನನ್ನ೦ ಬಹುವಾಗಿ ತಿರಸ್ಕರಿ 
ಸುವಿರಿ” ಎನಲು, 

“ಎಲೈ ಅರಸೇ, ನ೦ದರ೦ ಸ೦ಹರಿಸದೆ ಬಿಚ್ಚಿ ಹೋದ ಶಿಖಾಬ೦ಧನವ೦ ಮಾಡುವು 
ದಿಲ್ಲವೆ೦ದು ಮಹಾಪ್ರತಿಜ್ಞೆಯಂ ಮಾಡಿ, ಆ ಪ್ರತಿಜ್ಞಾನುಸಾರವಾಗಿ ನವಾರ್ಬುದ ಧನಾಧಿ 
ಪತಿಗಳಾದ ನ೦ದರೆಲ್ಲರ೦ ಶೂರನಾದ ರಾಕ್ಷಸನು ನೋಡುತ್ತಿರುವಾಗಲೇ ಸ೦ಹರಿಸಿ, 
ಅವರ ರಕ್ತಗಳಿ೦ದಲೇ ಭೂತ ವೇತಾಳ ಹದ್ದು ನರಿಗಳಿಗೆ ಔತಣವ೦ ಮಾಡಿಸಿದಾಗ್ಯೂ, 
ನನ್ನ ಕ್ರೋಧಾಗ್ನಿಯು ಇನ್ನೂ ಚನ್ನಾಗಿ ಶಾ೦ತವಾಗದು'' ಎನಲು, 

“ಸ್ವಾಮೀ. ಈ ಕಾರ್ಕವ೦ ನ೦ದದ್ವೇಷಿಯಾದ ದೈವವೇ ಮಾಡಿತಲ್ಲದೆ ಮತ್ತೊಬ್ಬರಿ೦ದ 
ಶಕ್ಕವಾಗುವದು೦ಟೇ ?' ಎನಲು, 


೨೪೦ ಮುದಾ ) ಮಂಜೂಷವು 


“ಎಲೈ ವೃಷಳನೇ, ದೈವವೇ,ಪ್ರಮಾಣವೆಂದು ಪೌರುಷಹೀನರಾದವರು ಹೇಳುವರು” 
ಎನಲು, “ಸ್ವಾಮೀ, ವಿದ್ವಾಂಸರಾದವರು ಹೀಗೆ ಆತ್ಮಸ್ತುತಿಯ೦ ಮಾಡಿಕೊಳ್ಳುವು 
ದುಂಟೇ?” ಎನಲು, 

“ಎಲೈ ಅರಸೇ, ನಮ್ಮ೦ ಭೃತ್ಯರಂ ಕಂಡಂತೆ ಆಡಿಕೊಂಡು ಬರುತಲಿರುವೆ. ಪುನಃ 
ಪ್ರತಿಜ್ಯೆಯ೦ ಮಾಡಲೋಸುಗ ನನ್ನ ಚಿತ್ತವು ತವಕಪಡುತ್ತಲಿದೆ. ನಂದನಾಶನಾ[ನ]ಂತರ 
ಸ್ವಲ್ಪ ಶಾಂತವಾದ ನನ್ನ ಕೋಪಾಗ್ನಿಯಂ ದೈವಬಲಹೀನನಾದ ನೀನು ಪುನಃ ಪ್ರಜ್ವಲಿಸು 
ವಂತೆ ಮಾಡಿಕೊಳ್ಳುತ್ತಲಿರುವೆ” ಎಂದು ಕೋಪದಿಂದ ಹುಬ್ಬುಗಂಟಕ್ಕಿ ಚಾಣಿಕ್ಕನು 
ಹೇಳುತ್ತಿರಲು, ಅದ೦ ನೋಡಿ, “ನಾನು ಮರ್ಯಾದೆಯಂ ಮೀರಿ ಹೆಚ್ಚುಮಾತುಗಳನ್ನಾಡಿ 
ದರಿಂದ ನಮ್ಮ ಯಜಮಾನರಿಗೆ ಪ್ರಾಮಾಣಿಕವಾಗಿ ಪ್ರಳಯಾಗ್ನಿಯಂತೆ ಕೋಪವುಂಟಾ 
ದಂತೆ ತೋರುತ್ತೆ” ಎಂದು ಚಂದ್ರಗುಪ್ತನು ಯೋಚಿಸುತ್ತಿರಲು, ಆಗ ಚಾಣಿಕ್ಯನು 
ಕಪಟಕೋಪವಂ ಶಾಂತವಂ ಮಾಡಿಕೊಂಡು, 

“ಎಲೈ ವೃಷಳನೇ, ಮಾತಿಗೆ ಮಾತುಗಳಂ ಬೆಳಸಿ ಪ್ರಯೋಜನವೇನು ? ನಮಗಿಂತಲೂ 
ರಾಕ್ಟಸನೇ ಬುದ್ದಿವಂತನೆಂದು ನಿನಗೆ ತಿಳಿದ ಬಳಿಕ ಈ ಪ್ರಾಧಾನ್ಯಶಸ್ತ್ರವ೦ ಅವನಿಗೇ 
ಕೊಟ್ಟು ಅವನ ಮುಖದಿಂದಲೇ ನಿನ್ನ ಕಾರ್ಯನಿರ್ವಾಹವಂ ಮಾಡಿಸಿಕೊಳ್ಳುವನಾಗು. ನಮ್ಮ 
ಮನಜಂದಂತೆ ನಾವು ಇರುವೆವು” ಎಂದು ಪ್ರಾಧಾನ್ಯಶಸ್ತ್ರವಂ ಚಂದ್ರಗುಪ್ತನ ಮುಂದೆ 
ಇರಿಸಿ, ಚಾಣಿಕ್ಕನು ರಾಜಸಭೆಯಿ೦ದ ಎದ್ದು ಹೊರಟುಹೋಗಲು, ಚಂದ್ರಗುಪ್ತನು 
ಅವಸರದವನ೦ ನೋಡಿ. 

“ಎಲೈ ವೈತಾಳಿಕನೇ, ಈ ದಿವಸ ಮೊದಲುಗೊಂಡು ಚಾಣಿಕ್ಕರ ಪ್ರಾಧಾನ್ಯವಂ ತೆಗೆದು, 
`ಅರಸುಗಳಾದ ಚ೦ದ್ರಗುಪ್ತರೇ ರಾಜ್ಯವಿಚಾರವ೦ ಮಾಡುವದರಿಂದ ಅಧಿಕಾರಿಗಳಾ 
ದವರು ಚಾಣಿಕ್ಕನಂ ಕಾಣಿಸಿಕೊಳ್ಳ ಕೆಲಸವಿಲ್ಲ' ಎ೦ದು ರಾಜಬೀದಿಗಳಲ್ಲಿ-ಸಾರಿಸತಕ್ಕದ್ದು” 
ಎನಲು, 

ಆ ಮಾತಿಗೆ ವೈತಾಳಿಕನು, "ಮಹಾಪ್ರಸಾದ'ವೆ೦ದು ಕೈಮುಗಿದು, ತನ್ನ ಮನಸ್ಸಿನಲ್ಲಿ, 
``ಈ ರಾಯನು ಚಾಣಿಕ್ಕರಂ ಇಂದಿನವರೆಗೂ "ಯಜಮಾನರು'ಎ೦ದು ಹೇಳುತ್ತ ಇದ್ದು, 
ಈಗ ಚಾಣಿಕ್ಕನೆಂದು ಏಕವಚನಪ್ರಯೋಗದಿಂದ ಪ್ರಾಮಾಣಿಕವಾಗಿ ಚಾಣಿಕ್ಕರ ಅಧಿ 
ಕಾರವು ಹೋದಂತೆ ತೋರುತ್ತಲಿದೆ, ಇದು ದೈವಕೃತವೆಂದು ಹೇಳಕೂಡದು. ಅಶಿಕ್ಷಿತ 
ವಾದ ಗಜವು ಮಾವುತನಂ ನಿರಾಕರಿಸಿದರೆ ಅದು ಮಾವುತನ ದೋಷವಲ್ಲದೆ ಗಜನಿಷ್ಮ 
ದೋಷವೆಂತಲ್ಲವೋ, ಅದೇ ರೀತಿಗೆ ಅರಸಾದವನು ಮಂತ್ರಿಯಂ ನಿರಾಕರಿಸುವದು 
ಮಂತ್ರಿಯ ದೋಷವಲ್ಲದೆ ಪ್ರಭುನಿಷ್ಠದೋಷವಲ್ಲವೆಂ”ದು ಯೋಚಿಸುತ್ತಿರುವ ವೈತಾ 
೪ಕನಂ೦ ನೋಡಿ, "ಎಲೆ. ಏನು ಯೋಚಿಸುತ್ತಿರುವೆ ?'' ಎ೦ದು ಅರಸು ಕೇಳಲು, 

“ಬುದ್ದಿ, ಮತ್ತೇನೂ ಅಲ್ಲ : "ಈಗ ಪ್ರಾಮಾಣಿಕವಾಗಿ ಸ್ವಾಮಿಯವರಿಗೆ ಪ್ರಭುತ್ವದಲ್ಲಿ 
ಸ್ಟಾತಂತ್ರ್ಯವು೦ಟಾಯಿತು' ಎಂದು ನಿಶ್ಚೈಸುತ್ತಿದ್ದೆನು” ಎನಲು, 

ಅದಂ ಕೇಳಿ ಚಂದ್ರಗುಪ್ತನು ತನ್ನ ಮನಸ್ಸಿನಲ್ಲಿ “ನಮ್ಮ ಯಜಮಾನರು ಸಭೆಯಲ್ಲಿ 
ನನ್ನಂ ಕೆಣಕಿ, ಹೆಚ್ಚುಮಾತುಗಳನ್ನಾಡಿಸಿ, ಕೋಪಿಸಿಕೊ೦ಡವರಂತೆ ಎದ್ದು ಹೋದುದರಿಂದ 
ಇದಕ್ಕೆ ಏನು ಪ್ರಯೋಜನವೋ, ಕಾರ್ಯಪರ್ಯವಸಾನದಲ್ಲಿ ಅಲ್ಲದೆ ಹೀಗೆಂದು ನಿಶ್ಚೈಸ 


ಮಲಯಕೇತು ರಾಕ್ಷಸ ಸ೦ವಾದಕಥನವು ೨೪೧ 


ಕೂಡದು. ಹೀಗೆ ಹೆಚ್ಚುಮಾತುಗಳ೦ ಅವರ ಮನೋನುಗುಣ್ಯವಾಗಿ ಆಡಿದಾಗ್ಯೂ, ನನ್ನ 
ಮನಸ್ಸು ಭೂಮಿಗೆ ಇಳಿದು ಇದೆ. ಯಥಾರ್ಥವಾಗಿ ಗುರುಗಳ೦ ನಿರಾಕರಿಸಿದವನು 
ಶ್ರೇಯೋವಂತನಾಗುವದುಂಟೇ ?” ಎಂದು ಯೋಚಿಸುತ್ತ, ಅರಸು ಅ೦ತಃಪುರವನ್ನೈದು 
ತ್ತಿರಲು, ರಾಜಾಜ್ಞೆ ಮೇರೆಗೆ ಬೀದಿಗಳಲ್ಲಿ ಸಾರುತ್ತಿದ್ದರು ಎಂಬಲ್ಲಿಗೆ. 


ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಶ್ರೀಮಹೀಶೂರನರಪತಿ ಶ್ರೀಕೃಷ್ಣರಾಜೇ೦ದ್ರ 
ರಾಶ್ರಿತ ಹೊಯಸಣಿಗಕುಲಸ೦ಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮ೦ಜೂಷವೆಂಬ 
ಗ್ರಂಥದಲ್ಲಿ ಚಾಣಿಕ್ಕ ಚ೦ದ್ರಗುಪ್ತರ ಕಪಟಕಲಹಕಥಧನವೆಂಬ ಪಂಚಾದಶಾಶಯಃ ಸಮಾಪ್ತಃ. 


ಷೋಡಶಾಶಯ : ಮಲಯಕೇತು ರಾಕ್ಷಸ ಸಂವಾದಕಥನವು 


ಹೀಗಿರುತ್ತಿರಲು, ರಾಕ್ಷಸನಿಂದ ಆಜ್ಜಪ್ತನಾಗಿ ಬಂದು ಪಾಟಲೀಪುರದ ಆಸ್ಥಾನದಲ್ಲಿ 
ಚಂದ್ರಗುಪ್ತ ಚಾಣಿಕ್ಕರಿಗೆ ವಾಕ್ಕಲಹದಿ೦ ಚಾಣಿಕ್ಕನ ಅಧಿಕಾರವ೦ ತೆಗೆಯಲು, ಆತನು 
ಕೋಪದಿ೦ದೆದ್ದು ಹೋಗಲು, ರಾಜ್ಯವಿಚಾರವ೦ ಚ೦ದ್ರಗುಪ್ತನೇ ಮಾಡುವದ೦ ಸಹ 
ತಿಳಿದು ಕರಭಕನೆಂಬ ಗೂಢಚಾರನು ಪಾಟಲೀಪುರದಿಂದ ಹೊರಟು, ಎಂದಿನಂತೆ 
ಪರ್ವತರಾಯನ ಪಟ್ಟಣಕ್ಕೆ ಬ೦ದು, ರಾಕ್ಷಸನ ಗೃಹದ್ವಾರದಲ್ಲಿ ನಿಂತು, ಅಲ್ಲಿಯ ದ್ವಾರ 
ಪಾಲಕನಂ೦ ಕುರಿತು, 

“ಎಲೈ ಪ್ರತೀಹಾರಿಯೇ, “ಪಾಟಲೀಪುರಕ್ಕೆ ಹೋಗಿ ಇದ್ದ ಕರಭಕನೆ೦ಬ ಚಾರನು 
ಬಂದು ವಿಜ್ಞಾಪಿಸುತ್ತಾನೆ' ಎ೦ದು ಅಮಾತ್ಯ ರಾಕ್ಷಸರಿಗೆ ಜಿನ್ನಯಿಸು'' ಎನಲು, 

“ಎಲೈ ಕರಭಕನೇ, ಕಾರ್ಯಾಲೋಚನೆಯಿ೦ದ ರಾತ್ರೆ ನಿದ್ರಾರಹಿತರಾಗಿ ಶಿರೋವೇದನೆ 
ಯಿಂದ ಅಮಾತ್ಮರು ಪವಡಿಸಿ ಇದ್ದಾರೆ. ಅರೆಘಳಿಗೆ ನಿಲ್ಲುವನಾಗು. ಸಮಯವಂ ನೋಡಿ 
ವಿಜ್ಞಾಪಿಸುವೆನು” ಎಂದು ಹೇಳಿ, ಆ ದ್ವಾರಪಾಲಕನು ಒಳಕ್ಕೆ ಹೋಗಿ ನೋಡಿ, ಹಾಸಿಗೆ 
ಯಲ್ಲಿ ಕುಳಿತು ಶಕಟದಾಸನೊಡನೆ ಮಾತನಾಡುತ್ತ ಚಿ೦ತಾಕ್ರಾ೦ತನಾದ ರಾಕ್ಚಸನ೦ 
ಕ೦ಡು, ಹೇಳಲ೦ಜಿ ದೂರದಲ್ಲಿ ನಿಂತಿರಲು, ಒಳಗೆ ರಾಕ್ಷಸನು ಶಕಟದಾಸನಿಗಿ೦ತೆ೦ದನು: 

“ಅಯ್ಯ ಶಕಟದಾಸನೇ, ನಾನು ಯಾವ ಕಾರ್ಯವ[ನ್ನು] ಆರಂಭಿಸಿದರೂ ದೈವವು 
ಪ್ರತಿಕೂಲವೇ ಆಗುತ್ತಲಿದೆ. ನಮ್ಮ ಕಾರ್ಯಕ್ಕೆಲ್ಲಾ ಚಾಣಿಕ್ಯನು ಪ್ರತಿಕ್ರಿಯೆಯನ್ನೇ ಮಾಡುತ 
ಲಿದಾನೆ. "ಹಿಡಿದ ಕೆಲಸ ಹೇಗೆ ನೆರವೇರುವದೋ 7 ಚಾಣಿಕ್ಕನು ನನ್ನ ಕೈಯಿಗೆ ಹೇಗೆ 
ಸಿಕ್ಕುವನೋ ?' ಎಂಬ ಚಿ೦ತೆಯಿ೦ದಲೇ ರಾತ್ರೆಗಳು ಕಳೆಯುತಲಿವೆ. ಹೇಗೆ ಎ೦ದರೆ, 
ಪ್ರಥಮದಲ್ಲಿ ಒಂದು ಕಾರ್ಯಾರ೦ಂಭವ೦ ಮಾಡಿ, ಅದಕ್ಕೆ ವಿಸ್ತಾರ”ವಂ? ನಿಶ್ಚೈಸುತ್ತ, 
ಗೂಢವಾದ ಕಾರ್ಯಬೀಜವಂ ಸ್ವಲ್ಪವಾಗಿ ವ್ಯಕ್ತವಂ ಮಾಡುತ್ತ, ಚನ್ನಾಗಿ ಬುದ್ಧಿಯಿಂದ 
ಅದ೦ ಪರಿಭಾವಿಸುತ್ತ, ಒ೦ದಕ್ಕೊ೦ದು ಸಂಬಂಧವಿಲ್ಲದೆ ನಾನಾ ಮುಖವಾಗಿ ಹರಹಿ 
ಕೊಂಡು ಇರುವ ಕಾರ್ಯಸಮೂಹವನ್ನು ಮುಖ್ಯವಾದ ಫಲಕ್ಕೆ ಸಾಧನವನ್ನಾಗಿ ಮಾಡುತ್ತ, 
ಅದರ ಗುಣ ದೋಷಗಳಂ ನಿಶ್ಚೈಸುತ್ತ, ಅದಕ್ಕೆ ಸಾಧಕ ಬಾಧಕಗಳ೦ ಲಾಭಾಲಾಭಗಳ೦ 


೧. ವೆಂ ಮಾಡಿ ಅದಕ್ಕೆ ವಿಸ್ತಾರವಂ (ಕ, ಖ, ಗ) 


೨೪೨ ಮುದ್ರಾಮಂಜೂಷವು 


ಪರಿಭಾವಿಸುತ್ತ, ಹೀಗೆ ಚಿತ್ತಕ್ಷೇಶವ೦ ನಾನೊಬ್ಬನು ಅನುಭವಿಸು[ವ)ವನು ; ಪೂರ್ವೋ 
ತ್ತರವಿರೋಧವಿಲ್ಲದ೦ತೆ ಗೃ೦ಥದಲ್ಲಿ ಸ೦ವಿಧಾನವ೦ ರಚಿಸಿ ಹೇಳುವ ಕವಿಯು ಒಬ್ಬನು 
ಅನುಭವಿಸುವ[ವ]ನು'' ಎಂದು ಹೇಳುತ್ತಿರುವ ಸಮಯದಲ್ಲಿ, 

ರಾಕ್ಷಸನಿಗೆ ವಾಮಭುಜವು ಅದರಲು, “ಯಾಕೋ ಅಪಶಕುನವಾಗುತಲಿದೆ ; ಹಿಡಿದ 
ಕಾರ್ಯವ೦ ಸಾಧಿಸಲೇ ಬೇಕು” ಎಂದು ಹೇಳುತ, ದೂರದಲ್ಲಿ ನಿಂತಿರುವ ದ್ವಾರಪಾಲಕನ೦ 
ನೋಡಿ, “ಎಲೈ ಏನ[೦] ಹೇಳಬೇಕೆಂದು ಸಮಯವಂ ನೋಡುತಲಿರುವೆ ?” ಎಂದು 
ರಾಕ್ಷಸನು ಕೇಳಲು, “ಬುದ್ಧಿ, ಕರಭಕನೆ೦ಬ ಚಾರನು ಪಾಟಲೀಪುರದಿಂದ ಬಂದು 
'ವಿಜ್ಞಾಪಿಸೆಂ'ದು ಹೇಳುತಾನೆ'' ಎನಲು, “ಬೇಗ ಬರಹೇಳೆ೦”ದು ರಾಕ್ಷಸನು ಹೇಳಲು, 
“ಬುದ್ದೀ” ಎಂದು ಹೋಗಿ, ಕರಭಕನ೦ ಒಳಕ್ಕೆ ಕಳುಹಿಸಲು, ಹಾಗೆ ಬಂದು ಕೈಮುಗಿದ 
ಕರಭಕನ೦ ನೋಡಿ, "“ಏನೈ ಬಂದೆಯಾ, ಕುಳ್ಳಿರೆ೦”ದು ಹೇಳಿ, ಶಕಟದಾಸನು ಹೇಳಿ 
ಕೊಳ್ಳುವ ಮಾತಿಗೆ ಪ್ರತ್ಯುತ್ತರವಂ ಕೊಡುತ, ರಾಕ್ಷಸನು ಅಲ್ಲಿಯೇ ಇರಲು, 

ಶಿರೋವೇದನೆಯಿ೦ದ ಶ್ರಮಪಡುತಲಿರುವ ರಾಕ್ಷಸನ ಬಳಿಗೆ ಪಾಟಲೀಪುರದಿಂದ 
ಕರಭಕನೆ೦ಬ ಚಾರನು ಬಂದು ಇರುವದಂ ತಿಳಿದು ಬಾಗುರಾಯಣನು ಮಲಯ 
ಕೇತುವಿಗೆ ತಿಳುಹಿಸಲು, "ರಾಕ್ಷಸನಿಗೂ ಬ೦ದ ಗೂಢಚಾರನಿಗೂ ಪಾಟಲೀಪುರದ ರಹಸ್ಯ 
ಸಂವಾದವು ಹೇಗಿರುವದೋ ತಾನೇ ಕೇಳಬೇಕೆ೦'ದು ಮಲಯಕೇತುವು ರಾಕ್ಷಸನ ಶಿರೋ 
ವೇದನೆಯಂ ವಿಚಾರಿಸುವ ನೆವದಿಂದ ರಾಕ್ಷಸನ ಗೃಹವಂ ಕುರಿತು ಹೊರಡುತ್ತ, ಒಬ್ಬ 
ಕಂಚುಕಿಯಂ ನೋಡಿ, 

"ಎಲೈ ಪುಷ್ಕರನೇ, ನಾವು ರಾಕ್ಷಸನ ಗೃಹಕ್ಕೆ ಹೋಗಬೇಕಾಗುತ್ತಲಿದೆ. ಮಾರ್ಗದಲ್ಲಿ 
ಇದ್ದ ಜನರಂ ಹೊರಚ್ಚು ಮಾಡಿ, ರಾಕ್ಷಸನ ಗೃಹದ್ವಾರದಲ್ಲಿ ನೀನೇ ನಿ೦ತು, ನಾವು ಮಾತ್ರ 
ಒಳಕ್ಕೆ ಹೋದ ಬಳಿಕ ಯಾರನ್ನೂ ಒಳಕ್ಕೆ ಬಾರಲೀಸದೆ ಇರುವನಾಗು'' ಎನಲು, ಅವನು 
"ಮಹಾಪ್ರಸಾದ'ವೆ೦ದು ಹೋಗಿ, ಮಾರ್ಗದಲ್ಲಿ ಇರುವ ಜನರಂ- ಹೂರಚ್ಚುಮಾಡಿ, 
ರಾಕ್ಷಸನ ಗೃಹದ್ವಾರದಲ್ಲಿ ಆ ಕಂಚುಕಿ ನಿಂತು ಜನರ೦ ಒಳಕ್ಕೆ. ಹೋಗಲೀಸದೆ ಸಂದಣಿ 
ಯಿಲ್ಲದ೦ತೆ ಮಾಡುತಿರಲು, ಈ ವರ್ತಮಾನವಂ ರಾಕ್ಟಸನಿಗೆ ತಿಳುಹಿಸುವದಕ್ಕೆ ಅವಕಾಶ 
ವಿಲ್ಲದೆ, ಎಲ್ಲಿ ಇದ್ದ ಜನರು ಅಲ್ಲಿಯೇ ಇರುತ್ತಿರಲು, 

ಆಗ ಕಾಲುನಡೆಯಲ್ಲೇ ಮಲಯಕೇತು ಹೊರಡುತ್ತಿರಲು, ಎ೦ದಿನಂತೆ ಆತನ ಪರಿ 
ವಾರವು ಸಿದ್ಧವಾಗಲು, ಹಾಗೇ ಭದ್ರಭಟಾದಿಗಳು ಮಲಯಕೇತುವನ್ನನುಸರಿಸಿ ಬರು 
ತ್ತಿರಲು, ಅದ೦ ನೋಡಿ ಮಲಯಕೇತುವು ಭದ್ರಭಟಾದಿಗಳಿಗಿಂತೆಂದನು : 

"ಅಯ್ಯ ಸೇನಾಪತಿಗಳಿರಾ, ರಾಕ್ಷಸನು ಶಿರೋವೇದನೆಯಿ೦ದ ಶ್ರಮಪಡುವನಂತೆ. 
ನಾನು ಮಾತ್ರ ಹೋಗಿ ಅವನ೦ ಕಂಡು ವಿಚಾರಿಸಿ ಬರುವೆನು. ನೀವೆಲ್ಲರೂ ಇಲ್ಲಿಯೇ 
ಇರಬಹುದು” ಎನಲು, ಆ ಮಾತಿಗೆ ಭದ್ರಭಟಾದಿಗಳು ಬಾಗುರಾಯಣಸಮೇತರಾಗಿ 
ಇರುವ ಮಲಯಕೇತುವಿಗಿ೦ತೆ೦ದರು : 

`ಸ್ಟಾಮೀ ರಾಜಕುಮಾರಕರೇ, ನಾವು ರಾಕ್ಷಸನ ಮುಖದಿಂದ ನಿಮ್ಮನ್ನಾಶ್ರಯಿಸಲಿಲ್ಲ. 
ದುರ್ಮಂತ್ರಿಯಾದ ಚಾಣಿಕ್ಕನ ವಶವರ್ತಿಯಾದ ಚಂದ್ರಗುಪ್ತನಲ್ಲಿ ಮನಸ್ಸು ಒಡ೦ 
ಬಡದೆ ಶೇಖರನ ಮುಖಾಂತರದಿಂದಲೇ ಸ್ಟಾಮಿಯವರನ್ನಾಶ್ರಯಿಸಿದೆವು. ಅಪ್ಪಣೆ 


ಮಲಯಕೇತು ರಾಕ್ಷಸ ಸ೦ವಾದಕಥನವು ೨೪೩ 


ಮೇರೆಗೆ ಇಲ್ಲಿಯೇ ಇರುವೆವು” ಎನಲು, “ಹಾಗೇ ಮಾಡಿರೆಂ'ದು ಹೇಳಿ, ಹಾಗೇ 
ಬಾಗುರಾಯಣನ ಹಸ್ತವಂ೦ ಹಿಡಿದು, “ಬಾರೈ ಮಿತ್ರನೇ” ಎಂದು ಹೇಳುತ್ತ ಮಲಯಕೇತು 
ನಡೆಯುತ್ತಿರಲು, 

“ಅಯ್ಯ ರಾಜಕುಮಾರಕನೇ, ರಾಕ್ಷಸನಂ ವಿಚಾರಿಸುವದಕ್ಕೆ ಹೋಗತಕ್ಕುದು ಯುಕ್ತವೇ 
ಸರಿ ; ಆದರೂ ಪಾಟಲೀಪುರದ ರಹಸ್ಕವರ್ತಮಾನವಂ೦ ರಾಕ್ಷಸನು ತಾನಾಗಿ ತಿಳಿಯ 
ಪಡಿಸಿದರೆ ಅಷ್ಟು ಮಾತ್ರವೇ ತಿಳಿಯ ಬಂದೀತು' ಎಂದು ಬಾಗುರಾಯಣ ಹೇಳುತ್ತ, 
ಸಂಗಡ ಹೋಗುತ್ತಿರಲು, 

“ಅಲ್ಲಿ ಸಮಯ ದೊರಕಿದಂತೆ ಮಾಡೋಣ. ಅದಂತಿರಲಿ. ಅಯ್ಯ ಮಿತ್ರನೇ, ನಾವು 
ಇಲ್ಲಿಗೆ ಹೊರಟ ಸಮಯದಲ್ಲಿ `ಎಲ್ಲರೂ ಇಲ್ಲಿಯೇ ಇರತಕ್ಕದೆ೦'ದು ಹೇಳಿದ ಮಾತಿಗೆ 
ಭದ್ರಭಟಾದಿಗಳು ರಾಕ್ಷಸನ ವಿಷಯವಾಗಿ ಹೇಳಿಕೊ೦ಡ ಮಾತಿಗೆ ಭಾವವೇನೆ೦”ದು 
ಬಾಗುರಾಯಣನ೦ ಕೇಳಲು, ಆತನು ಭದ್ರಭಟಾದಿಗಳು ಹೇಳಿಕೊಂಡ ಮಾತಿಗೆ 
ತಾತ್ಪರ್ಯವ೦ ಯೋಚಿಸುವನಂತೆ ನಟಿಸುತ್ತ, "ಈ ಮಲಯಕೇತುವಿಗೆ ರಾಕ್ಟಸನಲ್ಲಿ 
ವಿಶ್ವಾಸ ತಪ್ಪುವಂತೆ ಮಾಡುವದಕ್ಕೆ ಇದೇ ಮೊದಲುಗೊಂಡು ಸಮಯವೆಂ'ದು ತಿಳಿದು, 

“ಅಯ್ಯ ರಾಜಕುಮಾರಕನೇ, "ಶೇಖರನ ಮುಖದಿಂದಲೇ ಹೊರತು ರಾಕ್ಷಸನ 
ಮುಖಾಂತರವಾಗಿ ನಿನ್ನ೦ ಆಶ್ರಯಿಸಿದವರಲ್ಲ' ಎ೦ದು ಭದ್ರಭಟಾದಿಗಳು ಹೇಳಿಕೊಂಡ 
ಮಾತಿಗೆ ತಾತ್ಪರ್ಯವು ಅಷ್ಟು ಪ್ರಯಾಸವಾಗಿ ತೋರುವದಿಲ್ಲ. ಆದರೂ ಹೇಳುವೆನು. 
ಲೋಕದಲ್ಲಿ ಗುಣವ೦ತನಾದ ಪ್ರಭುವಂ ಆಶ್ರಯಿಸಬೇಕಾದರೆ, ಅವರಿಗೆ ಪ್ರಿಯಮಿತ್ರ 
ರಾಗಿ ಆಪ್ತರಾಗಿ ಘಟಿಕರಾದ ಜನರ ಮುಖದಿಂದ ಆಶ್ರೈಸುವದು ನ್ಯಾಯವೇ ಸರಿ” 
ಎನಲು, 

“ಅಯ್ಯ ಮಿತ್ರನೇ, ರಾಕ್ಷಸನು ನಮಗೆ ಆಪ್ತಮಿತ್ರನಹುದಷ್ಟೆ” ಎನಲು, “ಅಯ್ಯ 
ರಾಜಕುಮಾರಕನೇ, ನೀನು ಹೇಳಿದ್ದು ಯುಕ್ತವೇ ಸರಿ ; ಹಾಗಾದರೂ ರಾಕ್ಷಸನಿಗೆ 
ಚಾಣಿಕ್ಯನಲ್ಲಿ ವೈರವಿರುವ೦ತೆ ಚ೦ದ್ರಗುಪ್ತನಲ್ಲಿ ವೈರ ಇರುವಂತೆ ತೋರುವದಿಲ್ಲ. 
ಚಾಣಿಕ್ಯನು ಅತ್ಯ೦ತಗರ್ವಿತನಾಗಿ ಚ೦ದ್ರಗುಪ್ತನ೦ ಲಕ್ಷೀಕರಿಸದೆ ಇರುವದರಿಂದ, ಚಂದ್ರ 
ಗುಪ್ತನು ರಾಕ್ಷಸನಲ್ಲಿ ದೃಷ್ಟಿಯನ್ನಿಟ್ಟು ಸಮಯಾಂತರದಲ್ಲಿ ಚಾಣಿಕ್ಯನ ಪ್ರಾಧಾನ್ಯವಂ 
ತೆಗೆದಾನು. ಆ ಸಮಯದಲ್ಲಿ ನಂದವ೦ಶೋತ್ಪನ್ನನಾದವನೆ೦ಬ ಅಭಿಮಾನದಿಂದಲೂ 
ತನ್ನ ಗೃಹಜನವು ಪಾಟಲೀಪುರದಲ್ಲಿ ಸಿಕ್ಕಿರುವದರಿ೦ದಲೂ ರಾಕ್ಷಸನು ಚ೦ದ್ರಗುಪ್ತನಲ್ಲಿ 
ಸಂಧಿಗೆ ಒಡ೦ಬಟ್ಟಾನು. ಹಾಗೇ ಚಂದ್ರಗುಪ್ತನು ಕೂಡ ಬಹುಕಾಲ ತನ್ನ ವಂಶದ 
ಮಂತ್ರಿತ್ಟವ೦ ಮಾಡಿದವನಾದುದರಿ೦ದಲೂ ಪ್ರಜಾರಂಜಕನಾದುದರಿಂದಲೂ ದಕ್ಷ 
ನಾದುದರಿಂದಲೂ ರಾಕ್ಷಸನಲ್ಲಿ ಸಂಧಿಗೆ ಸಮ್ಮತಿಸಿಯಾನು. ಹೀಗಾದರೆ, ಪಾಟಲೀಪುರದ 
ಜನರೆಲ್ಲರೂ ಇಂಥವರೇ ಸರಿಯೆಂದು ಪ್ರಭುವಾದ ನಿನಗೆ ನಮ್ಮಲ್ಲಿ ವಿಶ್ವಾಸತಪ್ಪಿದರೆ 
ಉಭಯತಾಪಿ ಭ್ರಷ್ಟರಾದೇವೆ೦ದು ಭೀತಿಯಿ೦ದ ಭದ್ರಭಟಾದಿಗಳು ಮುಂಚಿತವಾಗಿಯೇ 
ನಿನಗೆ ವಿಜ್ಞಾಪಿಸಿಕೊ೦ಡ೦ತಾಯಿತು, ಇದು. ಅವರು ಹೇಳಿಕೊ೦ಡ ಮಾತಿಗೆ ಇದೇ 
ಅರ್ಥವು'' ಎನಲು, 

“ಆ ಮಾತಿಗೆ ಎಷ್ಟಾದರೂ ಜನಗಳಿಗೆ ಸ್ಥಳಾಭಿಮಾನ ತಪ್ಪುವದು೦ಟೇ ? ವಿಹಿತವೇ 


ರಲ ಮುದಾ ು ಮಂಜೂಷವು 


ಸರಿ” ಎಂದು ಒಪ್ಪಿಕೊಂಡು, ಆ ಬಳಿಕ ಬಾಗುರಾಯಣಸಮೇತವಾಗಿ ಮಲಯಕೇತು 
ರಾಕ್ಷಸನ ಗೃಹವಂ ಪ್ರವೇಶಿಸಿ, ಆತನ ಶಯನಗೃಹದ ಬಳಿಗೆ ಹೋಗುತ್ತಿರಲು, ಆ 
ಶಯನಗೃಹದಲ್ಲಿ ರಾಕ್ಷಸನು ಶಕಟದಾಸನೊಡನೆ ಆಡುತಲಿರುವ ಮಾತುಗಳಂ ನಿಲ್ಲಿಸಿ, 
ಪಾಟಲೀಪುರದಿ೦ದ ಬಂದಿದ್ದ ಕರಭಕನೆಂಬ ಚಾರನಂ ಕುರಿತು ಇಂತೆಂದನು : 

“ಏನೈ ಚಾರನೇ, ಪಾಟಲೀಪುರದ ವರ್ತಮಾನಗಳು ಏನೆ೦”ದು ಕೇಳಲು, ಆ ವಾಕ್ಕವಂ 
ಮಲಯಕೇತುವು ಕೇಳಿ, ಬಾಗುರಾಯಣನ೦ ನೋಡಿ, "ಅಯ್ಯ ಮಿತ್ರನೇ, ರಾಕ್ಷಸನಿಗೂ 
ಗೂಢಚಾರನಿಗೂ ಪಾಟಲೀಪುರದ ರಹಸ್ಯವರ್ತಮಾನ ಸಂವಾದವಾಗುತ್ತಲಿದೆ. ನಾವು 
ಇನ್ನೂ ಒಳಕ್ಕೆ ಹೋದರೆ, ರಹಸ್ಯಗಳು ಯಥೋಚಿತವಾಗಿ ತಿಳಿದಾವು. ಆದರಿಂದ ಇಲ್ಲೇ 
ನಿಂತು ವರ್ತಮಾನವೆಲ್ಲವಂ೦ ತಿಳಿಯಬೇಕೆಂದು ಹೇಳಿ, ಮಲಯಕೇತು ಬಾಗುರಾಯಣ 
ಸಮೇತನಾಗಿ ಹೊರಗೆ ಕಿವಿಗೊಟ್ಟು ಹೊಂಚಿ ಆಲೈಸುತ್ತಿರಲು, ಶಯನಗೃಹದೊಳಗೆ 
ಕರಭಕನೆ೦ಬ ಚಾರನು ರಾಕ್ಷಸನಂ ಕುರಿತು, 

“ಸ್ವಾಮಿ ಅಮಾತ್ಕರೇ, ನಾನು ತಮ್ಮ ಅಪ್ಪಣೆ ಮೇರೆಗೆ ಪಾಟಲೀಪುರಕ್ಕೆ ಹೋಗಿ ತಾವು 
ಹೇಳಿದ ಅರ್ಥವನ್ನು ಅಲ್ಲಿಯ ಸ್ತುತಿಪಾಠಕರಿಗೆ ಹೇಳಲು, ತಮ್ಮ ಪ್ರಭಾವದಿಂದ ತಾವು 
ಸಂಕಲ್ಪಿಸಿದ ಕಾರ್ಯವು ಘಟಿಸಿತು” ಎನಲು, 

ಅದ೦ ಕೇಳುತ್ತ ಹೊರಗೆ ನಿಂತಿದ್ದ ಮಲಯಕೇತು ಬಾಗುರಾಯಣನ೦ ನೋಡಿ. 
“ಅಯ್ಯ ಮಿತ್ರನೇ, ಸಂಕಲ್ಪಿಸಿದ ಕಾರ್ಯವೆ೦ದರೇನು ?” ಎನಲು, “ಅಯ್ಯ ರಾಜಪುತ್ರನೇ, 
ಇಷ್ಟು ಮಾತ್ರಕ್ಕೆ ತಿಳಿಯ ಕೂಡದು. ಮತ್ತೇನು ನಡೆಯುವದೋ , ಚನ್ನಾಗಿ ಆಲೈಸುವ 
ನಾಗು” ಎನಲು, ಪುನಃ ಒಳಗೆ. 

“ಸ್ವಾಮಿ ಅಮಾತ್ಮರೇ, ಕಾರ್ಯ ಘಟಿಸಿದ್ದು ಹೇಗೆಂದರೆ, ನಂದವಿನಾಶದಿಂದ ದುಃಖಿತ 
ರಾದ ಪುರಜನರಿಗೆ ಸಂತೋಷಾರ್ಥವಾಗಿ ಚಂದ್ರಗುಪ್ತನು ಮಾಡ ಹೇಳಿದ ಕೌಮುದೀ 
ಮಹೋತ್ಸವವಂ೦ ಸಾಗದಂತೆ ಚಾಣಿಕ್ಕನು ನಿಲ್ಲಿಸಲಾಗಿ, ತನ್ನ ಆಜ್ಞೆಗೆ ಭಂಗವು೦ಟಾದುದಕ್ಕೆ 
ಕಾರಣವೇನೆಂದು ಕೇಳುವದಕ್ಕೆ ಚಾಣಿಕ್ಕನಂ ಸಭೆಗೆ ಕರೆಕಳುಹಿಸಿ, ಬಂದ ಚಾಣಿಕ್ಕನಂ 
ಕುರಿತು "ಉತ್ಸವವಂ ನಿಲ್ಲಿಸಿದ್ದಕ್ಕೆ ಕಾರಣವೇನೆ೦ದೆ'ನಲು, ಆ ಸಮಯದಲ್ಲಿ ತಮ್ಮ ಆಜ್ಞೆ 
ಮೇರೆಗೆ ಸ್ತುತಿಪಾಠಕರು ಚಂದ್ರಗುಪ್ತನಿಗೆ ಚಾಣಿಕ್ಕನ ಮೇಲೆ ಕೋಪ ಹೆಚ್ಚುವಂತೆ 
ಗದ್ಯಸ್ತುತಿಗಳಿಂದ ಹೊಗಳುತ್ತಿದ್ದರು. ಅದು ಹೇಗೆಂದರೆ, "ಮಾನಶಾಲಿಗಳಾದ ಅರಸುಗಳು 
ಪರರಿಂದ ಉಂಟಾಗುವ ತಮ್ಮ ಆಜ್ಞಾಭಂಗವಂ ಸರ್ವಥಾ ಸಹಿಸಲಾರರು' ಎಂದು. ಇದೇ 
ಅರ್ಥವಂ ವಿಸ್ತರಿಸಿ, ಹೊಗಳುತ್ತಿದ್ದರು” ಎನಲು, 

ಆ ಮಾತಿಗೆ ಸ೦ತೋಷಪಡುತ್ತ, "ಆ ಬಳಿಕ ಏನು ನಡೆಯಿತು ? ಲೋಕದಲ್ಲಿ 
ಸಾಧಾರಣಪುರುಷನಾದರೂ ತಾನು ಮಾಡಿದ ಕೆಲಸಕ್ಕೆ ಅಡ್ಡಿ ಬ೦ದರೆ ಸಹಿಸಲಾರನು. 
ಮಹಾಪ್ರಭುವಾದವನು ಸಹಿಸುವನೇ ?'' ಎನಲು, 

“ಸ್ವಾಮಿ. ಚಾಣಿಕ್ಕನಿ೦ದ ಭಗ್ನವಾದ ಆಜ್ಞೆಯುಳ್ಳವನಾದುದರಿಂದ, ಕ್ರುದ್ಧನಾದ ಚಂದ್ರ 
ಗುಪ್ತನು ಪ್ರಸ೦ಗಸ೦ಗತಿಯಿ೦ದ "ಅಮಾತ್ಯ ರಾಕ್ಷಸನಿಗಿಂತಲೂ ಬುದ್ಧಿ ವಂತರು೦ಟೇ?' 
ಎ೦ದು ನಿಮ್ಮ ಗುಣಪ್ರಶಂಸೆಯಂ ಮಾಡಿ. ಚಾಣಿಕ್ಕನ ಪ್ರಾಧಾನ್ಯವಂ ತೆಗೆಯಲು. 
ಖಿನ್ನನಾಗಿ ಚಾಣಿಕ್ಕನು ಸಭೆಯಿಂದ ಎದ್ದು ಹೋದನು” ಎನಲು, ಆ ವಾಕ್ಕವ೦ ಹೊಂಚು 


ಮಲಯಕೇತು ರಾಕ್ಷಸ ಸ೦ವಾದಕಥನವು ೨೪೫ 


ಕೇಳುವ ಮಲಯಕೇತು ಕೇಳಿ, 

“ಅಯ್ಯ ಬಾಗುರಾಯಣನೇ, ಚಂದ್ರಗುಪ್ತನು ರಾಕ್ಷಸನ ಗುಣಪ್ರಶ೦ಸೆಯಂ೦ ಮಾಡಿದ್ದ 
ರಿಂದ ನೀನು ಹೇಳಿದಂತೆ ರಾಕ್ಷಸನಿಗೆ ಚ೦ದ್ರಗುಪ್ತನಲ್ಲಿ ಪಕ್ಸಪಾತವಿದ್ದೀತು ಎಂದು 
ತೋರುತ್ತೆ” ಎನಲು, “ಅಯ್ಯ ರಾಜಕುಮಾರನೇ, ರಾಕ್ಷಸನಿಗೆ ಗುಣಪ್ರಶಂಸಾಮಾತ್ರದಿಂ 
ದಲೇ ಅಲ್ಲ, ಚಾಣಿಕ್ಕನ ಅಧಿಕಾರವಂ ತೆಗೆದುದರಿಂದಲೂ ಚಂದ್ರಗುಪ್ತನಲ್ಲಿ ಪಕ್ಷಪಾತ 
ಅಧಿಕವಾಗುವದೆ೦ದು ಹೇಳಬೇಕು” ಎನಲು, ಒಳಗೆ, 

“ಎಲೈ ಚಾರನೇ, ಚಂದ್ರಗುಪ್ತನಿಗೆ ಚಾಣಿಕ್ಕನ ಮೇಲೆ ಕೋಪವು೦ಟಾಗುವದಕ್ಕೆ 
ಕೌಮುದೀಮಹೋತ್ಸವವ೦ ನಿಲ್ಲಿಸಿದುದರಿಂದಲೋ ಮತ್ತೇನಾದರೂ ನಿಮಿತ್ತಾ೦ತರ 
ವು೦ಟೋ ?' ಎನಲು, 

“ಸ್ವಾಮಿ, “ರಾಕ್ಷಸನೂ ಮಲಯಕೇತುವೂ ಪಾಟಲೀಪುರವಂ ಬಿಟ್ಟು ಹೋಗುವಲ್ಲಿ 
ತಿಳಿದಿದ್ದವನಾದರೂ ತಡೆದು ನಿಲ್ಲಿಸದೆ ಉಪೇಕ್ಸೆಯ೦ ಮಾಡಿದ'ನೆಂದು ಚಾಣಿಕ್ಕನಲ್ಲಿ 
ಕೋಪವು೦ಟಾಗುವದಕ್ಕೆ ಇದು ಒಂದು ಕಾರಣವು” ಎ೦ದು ಚಾರನು ಹೇಳುತ್ತಿರಲು, 
ಅದ೦ ಕೇಳಿ ಶಕಟದಾಸನ೦ ನೋಡಿ, 

“ಏನೈ ಶಕಟದಾಸನೇ, ಇನ್ನು ಚಂದ್ರಗುಪ್ತನು ನನ್ನ ಕೈವಶವಾದನಲ್ಲವೇ ? ಹೀಗಾದರೆ, 
ಚ೦ದನದಾಸನ ಬ೦ಧನವು ನಿವೃತ್ತಿಯಾದೀತು. ನೀನು ನಿನ್ನ ಹೆ೦ಗಸರು ಮಕ್ಕಳುಗಳ೦ 
ನೋಡೀಯೆ'' ಎನಲು. ಹೊರಗೆ, 

“ಅಯ್ಯ ಬಾಗುರಾಯಣನೇ, “ಚಂದ್ರಗುಪ್ತನು ನನ್ನ ಕೈವಶವಾದನೆ೦'ದು ರಾಕ್ಷಸನು 
ಚಾರನೊಡನೆ ಆಡಿಕೊಂಡಿದ್ದಕ್ಕೆ ಅಭಿಪ್ರಾಯವೇನೆ೦''ದೆನಲು, 

“ಅಯ್ಯ ರಾಜಕುಮಾರಕನೇ, ಚಾಣಿಕ್ಕನ೦ ಹೊರತಟ್ಟಿ ಇರುವ ಚಂದ್ರಗುಪ್ತನಲ್ಲಿ 
ರಾಕ್ಷಸನು ಚಾಣಿಕ್ಕನ೦ತೆ ಇರುತ್ತಿದ್ದರೆ, ನೀತಿಕೌಶಲ್ಯದಿ೦ದ ಚಂದ್ರಗುಪ್ತನು ತನ್ನ ವಶ 
ವಾಗುವನೆಂದು ರಾಕ್ಷಸನು ಹೇಳಿದಂತಾಯಿತು” ಎನಲು, ಒಳಗೆ. 

“ಎಲೈ ಚಾರನೇ, ಚಾಣಿಕ್ಕನು ಈಗ ಪಾಟಲೀಪುರದಲ್ಲಿಯೇ ಇದ್ದಾನೆಯೋ, ಕೋಪ 
ದಿಂದ ಚಂದ್ರಗುಪ್ತನ ಮೇಲೆ ಸಹ ಪ್ರತಿಜ್ಞೆಯ೦ ಮಾಡಿ ಹೋದನೋ ?” ಎಂದು 
ಕೇಳಲು, “ಸ್ವಾಮಿ, “ಚಾಣಿಕ್ಕನು ತಪೋವನಕ್ಕೆ ಹೋಗುತಲಿದಾನೆ' ಎ೦ಬ ವರ್ತಮಾನ 
ಉಂಟಾಗಿ ಇದೆ” ಎಂದು ಚಾರನು ಹೇಳಲು, 

“ಅಯ್ಯ ಶಕಟದಾಸನೇ, ನ೦ದರಿ೦ದ ಉಂಟಾದ ಅಪಮಾನಕ್ಕೆ ನ೦ದರಲ್ಲಿ ತೀಕ್ಷ್ಣ 
ಪ್ರತಿಜ್ಞೆಯ೦ ಮಾಡಿ, ನಿರ್ವಹಿಸಿಕೊಂಡು, ಚಾಣಿಕ್ಕನು ಈಗ ತನ್ನಿಂದಲೇ ಪ್ರಭುಪದದಲ್ಲಿ 
ನಿಲ್ಲಿಸಿ ಇರುವ ಚ೦ದ್ರಗುಪ್ತನಿ೦ದ ಬಂದ ಅಪಮಾನವಂ ಸಹಿಸಿಕೊಂಡು, ಪ್ರತಿಜ್ನೆಯಂ 
ಮಾಡದೆ, ಅಶಕ್ತನ೦ತೆ "ತಪೋವನಕ್ಕೆ ಹೋಗುವನು' ಎ೦ಬ ವಾರ್ತೆಯು ಸಂಗತವಾಗಿ 
ತೋರುವದಿಲ್ಲ''ವೆ೦ದು ಹೇಳಿ, 

“ಎಲೈ ಚಾರನೇ, ಚಾಣಿಕ್ಕನು ತಪೋವನಕ್ಕೆ ಹೋಗುವನೆ೦ಬ ವಾರ್ತೆಯು ಪ್ರಸಿದ್ದವಾಗಿ 
ಇದೆಯೋ ಏನು ?' ಎನಲು, 

ಹೊರಗೆ ಇರುವ ಮಲಯಕೇತುವು ಬಾಗುರಾಯಣನಂ ಕುರಿತು, “ಎಲೈ ಮಿತ್ರನೇ, 
ಚಾಣಿಕ್ಯನು ಚ೦ದ್ರಗುಪ್ತನಲ್ಲಿ ಪ್ರತಿಜ್ಞೆಯಂ ಮಾಡಿ ತಪೋವನಕ್ಕೆ ಹೋಗುವ ವಾರ್ತೆಯಂ 


೨೪೬ ಮುದ್ರಾಮ೦ಜೂಷವು 


ಕೇಳಿದ್ದರಿಂದ ರಾಕ್ಷಸನಿಗೆ ಏನು ಪ್ರಯೋಜನವು ?'' ಎನಲು, 

“ಅಯ್ಯ ರಾಜಪುತ್ರನೇ, ಚಾಣಿಕ್ಕನು ಯಶಸ್ಸಿನಲ್ಲಿ ದೃಷ್ಟಿಯನ್ನಿಟ್ಟು ಈಗ ಚಂದ್ರಗುಪ್ತ 
ನಿಂದ ಉಂಟಾದ ಅಪಮಾನಕ್ಕೆ ಅವನಂ ಕೃತಘ್ನುನೆ೦ದು ತಿಳಿದು "ಸರ್ವಾತ್ಮನಾ ಅವನ 
ಮುಖಾವಲೋಕನವಂ ಮಾಡುವದಿಲ್ಲ' ವೆಂದು ಪ್ರತಿಜ್ಞೆಯಂ ಮಾಡಿ, ತಾನು ಸಂಸಾದಿಸಿದ 
ಯಶಸ್ಸಿಗೆ ಹಾನಿಯು ಇಲ್ಲದ೦ತೆ ತಪೋವನಕ್ಕೆ ಹೋಗಬಹುದು. ಇದಲ್ಲದೆ, ಎಷ್ಟು ಎಷ್ಟು 
ಚಾಣಿಕ್ಕನ ಸಂಬಂಧವು ಚಂದ್ರಗುಪ್ತನಿಗೆ ತಪ್ಪಿದರೆ, ಅಷ್ಟು ಅಷ್ಟು ತನ್ನ ಕಾರ್ಯಸಿದ್ದಿಗೆ 
ಅನುಕೂಲವಾದೀತೆಂದು ರಾಕ್ಚಸನ ಮನೋಭಿಪ್ರಾಯವಾಗಬಹುದು'' ಎನಲು, 

ಒಳಗೆ, ಶಕಟದಾಸನು “ಸ್ವಾಮಿ ಅಮಾತ್ಕರೇ, ಚಾಣಿಕ್ಕನು ತಪೋವನಕ್ಕೆ ಹೋಗುವದು 
ಯಥಾರ್ಥಪಾಗಬಹುದು. ಹೇಗೆ೦ದರೆ, ಬಹುರಾಜಸಮೂಹದಿ೦ದ ಉಪಾಸ್ಯಮಾನನಾದ 
ಚಂದ್ರಗುಪ್ತನು ಚಾಣಿಕ್ಕನಿಂದ ತನ್ನ ಆಜ್ಞೆಗೆ ಭಂಗವುಂಟಾದುದರಿಂದಲೂ ನಿಮ್ಮಲ್ಲಿ 
ಇರುವ ಕಾರ್ಯನಿರ್ವಾಹಶಕ್ತಿಯ೦ ತಿಳಿದವನಾದುದರಿ೦ದಲೂ ಚಾಣಿಕ್ಯನ ಅಧಿಕಾರವಂ 
ತೆಗೆದಿದ್ದಾನು. ಚಾಣಿಕ್ಕನಾದರೋ ಮೊದಲು ಕ್ರೋಧವಶದಿ೦ ನಂದರ ಮೇಲೆ ತೀಕ್ಷ್ವ 
ಪ್ರತಿಜ್ಞೆಯಂ ಮಾಡಿ, ದೈವಬಲದಿ೦ದ ಅದಂ ನಿರ್ವಹಿಸಿಕೊ೦ಡನು. "ಅದೇ ರೀತಿಯಲ್ಲಿ 
ಪ್ರತಿಜ್ಞೆಯಂ ಮಾಡಿದರೆ, ಈಗ ನಿರ್ವಹಿಸುವದೋ ಇಲ್ಲವೋ' ಎಂದು ಆಲೋಚಿಸಿ, 
ತಾನು ಸಂಪಾದಿಸಿದ ಯಶಸ್ಸಿಗೆ ಹಾನಿ ಬರಬಾರದೆಂದು ನಿಶ್ಚೈಸಿ, ಮೃದುಪ್ರತಿಜ್ಞೆಯಂ 
ಮಾಡಿ, ತಪೋವನವನೈದುವನು” ಎನಲು, 

ಆ ಮಾತಿಗೆ ರಾಕ್ಷಸನು, “ಲೋಕದಲ್ಲಿ ಉತ್ತಮಪುರುಷರು ಉಪಾರ್ಜಿತವಾದ ಯಶಸ್ಸಿ 
ನಲ್ಲಿ ದೃಷ್ಟಿಯನ್ನಿರಿಸುವರಲ್ಲದೆ ಕಾಮಕ್ರೋಧವಶರಾಗರು ; ಮತ್ತು ಪ್ರಭುಪದವಂ 
ಪಡೆದವರು ಕಾರ್ಯದಕ್ಷರಂ ಪುರಸ್ಕರಿಸುವುದರಿ೦ದಲೇ ಅವರ ಪದವಿಯು ನಿಷ್ಕ೦ಟಕವಾಗಿ 
ಇರುವದು” ಎಂದು ಹೇಳುತ್ತಿರಲು, 

ಹೊರಗೆ ಬಾಗುರಾಯಣನು, “ಅಯ್ಯ ರಾಜಪುತ್ರನೇ, ಒಳಗೆ ರಾಕ್ಷಸನಿಗೂ ಶಕಟ 
ದಾಸನಿಗೂ ನಡೆದ ಸ೦ವಾದದಿಂದ ಚಂದ್ರಗುಪ್ತನಲ್ಲಿ ರಾಕ್ಷಸನಿಗೆ ಅಭಿಮಾನವು೦ಟಾಗಿ 
ಇರುವದಕ್ಕೆ ಸಂಶಯವುಂಟೇ ?'' ಎನಲು, ಬಾಗುರಾಯಣನ [ಆ] ವಾಕ್ಕವಂ೦ ಕೇಳಿ 
ಮಲಯಕೇತುವು, “ಮುಂದೆ ರಾಕ್ಷಸನ ಗುಣವಂ ಪರೀಕ್ಷಿಸಿದಲ್ಲದೆ ಕಾರ್ಯೋದ್ಕೋಗವ೦ 
ಮಾಡಕೂಡದು” ಎಂದು ನಿಶ್ಚೈಸುತ್ತಿರಲು, 

ಆಗ ರಾಕ್ಷಸನು ಚಾರನಂ “ಹೊರಗೆ ವಿಶ್ರಮಿಸಿಕೋ'' ಎಂದು ಹೇಳುತ್ತಿರಲು, ಆಗ 
ಮಲಯಕೇತುವು ರಾಕ್ಷಸನ ಸಮೀಪಕ್ಕೆ ಬಾಗುರಾಯಣಸಮೇತನಾಗಿ ಹೋಗುತ್ತಿರಲು, 
ಆಗ ರಾಕ್ಲೆಸಿನು ಮಲಯಕೇತು ಬಂದುದಂ ಕಂಡು, ತಾನೇ ಎದ್ದು ಬಂದು ಹಾಸಿಗೆಯಲ್ಲಿ 
ಮಲಯಕೇತುವ೦ ಕುಳ್ಳಿರಿಸಿಕೊಂಡು, “ಅಯ್ಯ ಕುಮಾರಕನೇ, ಬಡವರ ಮನೆಗೆ ಭಾಗ್ಯ 
ದೇವತೆ ಬಂದಂತೆ ಈ ನನ್ನ ಗೃಹವು ಮ೦ಗಳಕರವಾಯಿತು. ಒಮ್ಮಿಂದೊಮ್ಮೆ ಬಂದ 
ಪ್ರಯೋಜನವೇನೆಂ'ದೆನಲು, 

`ಸ್ಟಾಮೀ ಅಮಾತ್ಮರೇ, ತಾವು ಶಿರೋವೇದನೆಯಿ೦ದ ಶ್ರಮಪಡುವರೆ೦ದು ಕೇಳಿ 
ನಿಮ್ಮಂ ನೋ ಬಂದೆನು" ಎನಲು, ``ಅಯ್ಯ ಕುಮಾರಕನೇ, ನಿನ್ನಂ ಹೇಳುವ ಶಬ್ದದಲ್ಲಿ 
2 ೫೩.೭. ಹೆಸರು೦ಟಾಗುವ ಪರ್ಯಂತವೂ ನನ್ನ ಶಿರೋವೇದನೆ ಹೇಗೆ 


ಮಲಯಕೇತು ರಾಕ್ಷಸ ಸ೦ವಾದಕಥನವು ೨೪೭ 


ಶಾ೦ತವಾಗುವದು 7?'' ಎನಲು, "ಅಮಾತ್ಮರೇ, ತಾವು ಅಭಿಮಾನಿಸಿ ಇರುವಲ್ಲಿ ಈ 
ಅರ್ಥವು ಲಭಿಸುವದಕ್ಕೆ ಸಂಶಯವು೦ಟೇ ? ಈಗ ಇಲ್ಲಿ ಬಹುಸೇನೆಗಳಂ ನಿಲ್ಲಿಸಿಕೊಂಡು, 
ಶತ್ರುವಿನ ವ್ಯಸನಕಾಲವ೦ ನಿರೀಕ್ಷಿಸುತ್ತ, ಎಷ್ಟು ದಿವಸ ಕಾಲಹರಣವ೦ ಮಾಡಬೇಕು?” 
ಎನಲು, 

“ಅಯ್ಯ ರಾಜಕುಮಾರಕನೇ, ಈಗಲೇ ವಿಜಯಪ್ರಯಾಣವಂ ಮಾಡಬಹುದು. ಶತ್ರು 
ವಾದ ಚಂದ್ರಗುಪ್ತನಿಗೆ ವ್ಯಸನಕಾಲ ಪ್ರಾಪ್ತವಾಗಿ ಇದೆ” ಎನಲು, “ಅಯ್ಯ ಅಮಾತ್ಯರೇ, 
ಆ ವ್ಯಸನ ಎಂಥದು ?” ಎನಲು, “ಅಯ್ಯ ರಾಜಕುಮಾರಕನೇ, ಮಂತ್ರಿವ್ಯಸನ ಸಂಭವಿಸಿ 
ಇದೆ” ಎನಲು, “ಅಮಾತ್ಕರೇ, ಮಂತ್ರಿವ್ಯಸನ ಪ್ರಭುವಿಗೆ ವ್ಯಸನಕೂಟವಲ್ಲ'' ಎನಲು, 
“ಮಿಗಿಲಾದ ಅರಸುಗಳಿಗೆ ಹಾಗೆ ಇದ್ದರೂ ಇರಬಹುದು. ಚಂದ್ರಗುಪ್ತನಿಗೆ ಹಾಗೆ ಹೇಳ 
ಕೂಡದು” ಎನಲು, "ಅಮಾತ್ಕರೇ, ಚಂದ್ರಗುಪ್ತನು ಚಾಣಿಕ್ಕನಲ್ಲಿ ಅನುರಕ್ತನಾಗಿ ಇದ್ದುದ 
ರಿ೦ದ ಚ೦ದ್ರಗುಪ್ತನಲ್ಲಿ ಪ್ರಜೆಗಳಿಗೆ ವಿಶ್ವಾಸ ಸಾಲದೆ ಇತ್ತು. ಆ ಚಾಣಿಕ್ಕನು ಚಂದ್ರ 
ಗುಪ್ತನ೦ ಜಿಟ್ಟು ಹೋದ ಬಳಿಕ ಪ್ರಜೆಗಳಿಗೆ ಚ೦ದ್ರಗುಪ್ತನಲ್ಲಿ ಅನುರಾಗವು೦ಟಾಗಿಯೇ 
ಇದ್ದೀತು'' ಎನಲು, | 

“ಅಯ್ಯ ರಾಜಕುಮಾರಕನೇ, ಪ್ರಜೆಗಳಲ್ಲಿ ಎರಡು ತೆರನಾಗಿ ಇರುವರು. ಅದರಲ್ಲಿ 
ಚಂದ್ರಗುಪ್ತನ ಅಭ್ಯುದಯವಂ ಹಾರೈಸುವವರು ಕೆಲವರು ; ನ೦ದರಲ್ಲಿ ಅನುರಕ್ತರಾಗಿ 
ಇದ್ದವರು ಕೆಲವರು. ಚ೦ದ್ರಗುಪ್ತಾನುರಕ್ತರಾದ ಪ್ರಜೆಗಳಿಗೆ ಇಷ್ಟು ದಿನವೂ ಚಾಣಿಕ್ಕನ 
ಸಹವಾಸದುರ್ವಾಸನೆ ಚಂದ್ರಗುಪ್ತನಿಗೆ ಬಿಡದೆ ಇರುವದರಿಂದ ಆ ಪ್ರಜೆಗಳಿಗೆ ಚ೦ದ್ರ 
ಗುಪ್ತನಲ್ಲಿ ಉಪೇಕ್ಷೆಗೆ ಕಾರಣವಾಯಿತು. .ನ೦ದಾನುರಕ್ತರಾದ ಪ್ರಜೆಗಳಿಗೆ ಚಂದ್ರಗುಪ್ತ 
ನಲ್ಲಿ ಎಂದಿಗೂ ವಿರೋಧ ಸಿದ್ಧವು. ಈ ಉಭಯಪಕ್ಷದ ಪ್ರಜೆಗಳು ಅವಲ೦ಬಾ೦ತರ 
ವಿಲ್ಲದೆ ಇರುವದರಿಂದ ಚಂದ್ರಗುಪ್ತನನ್ನು ಅನುವರ್ತಿಸಿಕೊ೦ಡು ಕಾಲಹರಣವಂ 
ಮಾಡುತ್ತಲಿದಾರೆ. ಶತ್ರುಗಳ೦ ನಿಗ್ರಹಿಸುವದರಲ್ಲಿ ಸಮರ್ಥನಾಗಿ ಪ್ರಜಾರಕ್ಷಕನೂ ಆದು 
ದರಿಂದ ಪ್ರಜೆಗಳೆಲ್ಲರೂ ನಿನ್ನನ್ನೇ ಆಶ್ರಯಿಸಿ, ಚ೦ದ್ರಗುಪ್ತನ೦ ತ್ಯಜಿಸುತ್ತಲಿದಾರೆ. ಈ 
ಅರ್ಥದಲ್ಲಿ ನಾನೇ ದೃಷ್ಟಾ೦ತವು” ಎನಲು, 

“ಅಮಾತ್ಯರೇ, ಚಂದ್ರಗುಪ್ತನು ಸ್ವತಂತ್ರದಿಂದ ರಾಜ್ಯಭಾರವ೦ ನಿರ್ವಹಿಸಲಾರನೇ?” 
ಎನಲು, “ಅಯ್ಕ ಕುಮಾರಕನೇ, ಚಂದ್ರಗುಪ್ತನು ಅಷ್ಟಕ್ಕೆ ಯೋಗ್ಯನಲ್ಲ ; ಯಾಕೆಂದರೆ, 
ಲೋಕದಲ್ಲಿ ತನ್ನ ಬಾಹುಬಲದಿ೦ದ ರಾಜ್ಯವ೦ ಸಂಪಾದಿಸಿದ ಅರಸಿಗೆ ರಾಜ್ಯಭಾರ 
ನಿರ್ವಾಹವು ಘಟಿಸುವದೆಂದು ಹೇಳಬೇಕು. ಈಗ ಚಂದ್ರಗುಪ್ತನಿಗೆ ಚಾಣಿಕ್ಕನ ಬುದ್ಧಿ 
ಬಲದ ಅವಲಂಬನವಿಲ್ಲದುದರಿಂದ ರಾಜ್ಯನಿರ್ವಾಹವ೦ ಮಾಡುವದಕ್ಕೆ ಹೇಗೆ 
ಸಮರ್ಥತ್ವವು ಘಟಿಸೀತು? ಲೋಕದಲ್ಲಿ ಸ್ತನ್ಯಪಾನದಿಂದ ಜೀವಿಸುವ ಶಿಶುವು ಸ್ತನ್ಯವಿಲ್ಲ 
ದಿದ್ದರೆ ಹೇಗೆ ಜೀವಿಸಲಾರದೋ, ಅದೇ ರೀತಿಯಲ್ಲಿ ಮಂತ್ರಿಸಿದ್ದಿ ಉಳ್ಳ ಅರಸು ದಕ್ಷನಾದ 
ಮಂತ್ರಿಯಂ ಬಿಟ್ಟು ರಾಜ್ಯತ೦ತ್ರವ೦ ನಿರ್ವಹಿಸಲಾರನು'' ಎನಲು, 

"ಸ್ವಾಮೀ ಅಮಾತ್ಮರೇ, ಹಾಗಾದರೆ ಶತ್ರುವಿನ ಮೇಲೆ ನಾವು ದಂಡೆತ್ತಿ ಹೋಗಬೇಕಾ 
ಗುತ್ತಲಿದೆಯಷ್ಟ. ಶತ್ರುಜಯಕ್ಕೆ ಅನೇಕ ಕಾರಣವಿರಲಾಗಿ, ಶತ್ರುವ್ಯಸನವನ್ನೇ ಮುಖ್ಯವಾಗಿ 
ನಿರೀಕ್ಷಿಸುತ್ತ ನಾವು ಯುದ್ಧಕ್ಕೆ ತೆರಳಿದರೆ, ನಮಗೆ ಕಾರ್ಯಸಿದ್ಧಿ ಆಗುವ ಪರಿ ಹೇಗೆಂ” 


೨೪೮ ಮುದ್ರಾಮಂಜೂಷವು 


ದೆನಲು, 

“ಅಯ್ಯ ಕುಮಾರಕನೇ, ಅದು ಮಾತ್ರವೇ ಅಲ್ಲ, ನೀನು ಶೂರಸೇನಾಪರಿವೃತನಾದುದ 
ರಿಂದಲೂ ಅಧಿಕಾರಭ್ರಷ್ಟನಾಗಿ ಚಾಣಿಕ್ಯನು ಚ೦ದ್ರಗುಪ್ತನ೦ ಜಿಟ್ಟು ಹೋದುದ 
ರಿಂದಲೂ ಚಂದ್ರಗುಪ್ತನು ನೂತನಪ್ರಭುವಾಗಿ ಮಂತ್ರಿರಹಿತನಾಗಿ ಇರುವದರಿಂದಲೂ 
ನಿನಗೆ ವೇಳೆ ಸಮಯದಲ್ಲಿ ಉಪಾಯವನ್ನುಪದೇಶಿಸುತ್ತ ನಾನು ನಿನ್ನವನಾಗಿ ಇರುವದ 
ರಿಂದಲೂ ನೀನು ಎಣಿಸಿದಂತೆ ಕಾರ್ಯಸಿದ್ಧಿಯಾಗುವದರಲ್ಲಿ ಸಂಶಯವುಂಟೇ ?' ಎನಲು, 

“ಅಯ್ಯ ಅಮಾತ್ಯರೇ, ಹಾಗಾದರೆ ನಮ್ಮ ಸೇನೆಯು ಗೌಡದೇಶದಲ್ಲಿ ಶೋಣಾನದೀ 
ತೀರಕ್ಕೆ ಹೋಗಿ ಇಳಿಯುವಂತೆ ನಮ್ಮ ಸೇನಾಪತಿಗಳಿಗೆಲ್ಲರಿಗೂ ನೀವೇ ಅಪ್ಪಣೆಯ 
ಕೊಡತಕ್ಕದ್ದು” ಎಂದು ಮಲಯಕೇತುವು ರಾಕ್ಷಸನಿಗೆ ಹೇಳಿ, ಅವನಿಂದ ಆದ 
ಸಮ್ಮಾನವಂ ಕೈಕೊಂಡು ಬಾಗುರಾಯಣಸಮೇತನಾಗಿ ತನ್ನ ಗೃಹಕ್ಕೆ ಬರುತ್ತಿದ್ದನು 
ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಶ್ರೀಮಹೀಶೂರನರಪತಿ ಶ್ರೀಕೃಷ್ಣರಾಜೇಂದ್ರ 
ರಾಶ್ರಿತ ಹೊಯಿಸಣಿಗಕುಲಸ೦ಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ಭಾಮಂಜೂಷವೆಂಬ 
ಗ್ರ೦ಥದಲ್ಲಿ ಮಲಯಕೇತು ರಾಕ್ಷಸ ಸ೦ವಾದಕಥನವೆ೦ಬ ಷೋಡಶಾಶಯಃ ಸಮಾಪ್ತಃ. 


ಸಪ್ತದಶಾಶಯ : ರಾಕ್ಷಸನಿಷ್ಕಾಸಕಥನವು 


ಹೀಗೆ ರಾಕ್ಸಸನೊಡನೆ ಮಲಯಕೇತುವು ಮಾತನಾಡಿಕೊಂಡು ತನ್ನ ಗೃಹವ೦ ಸೇರಲು. 
ಮೊದಲಿಗಿಂತಲೂ ಅಧಿಕವಾಗಿ ದೇಶಾಧಿಪತಿಗಳ ಸೇನೆಗಳೆಲ್ಲವೂ ಗು೦ಪುಕೂಡಿ ಪಾಟಲೀ 
ಪುರಕ್ಕೆ ತೆರಳಲುದ್ಕುಕ್ತವಾಗಿ, ಅಘನಾಶಿನೀತೀರಪರ್ಯ೦ತವೂ ಭೂಮಂಡಲ ಕಾಣಿಸದಂತೆ 
ಇಳಿಯುತ್ತ, ಆ ಸೇನಾಧೂಳೀನಿಕರದಿ೦ದ ನಭೋಮಂಡಲವೆಲ್ಲವೂ ಮುಚ್ಚಿ ದಿಕ್ತಟಂ 
ಗಳು ಕಾಣಿಸದೆ ಇರಲು, ಗೌಡದೇಶಪ್ರಜೆಗಳಿಗೆ ಮೊದಲಿನಂತೆ ಆತಂಕವುಂಟಾಗಿ ವಲಸೆ 
ಹೋಗುವದಕ್ಕೆ ಯತ್ನವ೦ ಮಾಡುತ್ತಿರಲು, ಇದೆಲ್ಲವಂ ತಿಳಿದು ಪಾಟಲೀಪುರದಿಂದ 
ಮೊದಲು ಅಪಮಾನಿತನಾಗಿ ಹೊರಟು ಬಂದ ಕ್ಷಪಣಕನು ಪರ್ವತರಾಜ್ಯಕ್ಕೆ ಬಂದು. 
ರಾಕ್ಷಸನ ಗೃಹದ್ದಾರದಲ್ಲಿ ಬಂದು ನಿಂತಿರಲು, 

ಆ ಸಮಯದಲ್ಲಿ ರಾಕ್ಷಸನು ಮಲಯಕೇತುಸೇನೆಯು ಮುಂದೆ ಪಾಟಲೀಪುರಕ್ಕೆ 
ಹೊರಡಲೋಸುಗ ಲಗ್ನವಂ ನಿಶ್ಚೈಸಬೇಕೆ೦ದು ಆಲೋಚಿಸುತ್ತ ದೂತನ ಮುಖವಂ 
ನೋಡಿ, “ಎಲೈ, ಹೊರಗೆ ಜ್ಯೋತಿಷಜ್ನರಾದವರು ಯಾರಾದರೂ ಇದ್ದರೆ ಕರೆತರುವ 
ನಾಗು” ಎಂದು ನೇಮಿಸಲು, ಹಾಗೇ ದೂತನು ಬಂದು ನೋಡಿ ಹೋಗಿ, "ಬುದ್ದಿ, ಜ್ಯೋತಿ 
ಷಜ್ಮರು ಯಾರೂ ಹೊರಗೆ ಸಿದ್ಧವಾಗಿ ಇಲ್ಲ, ಮೊದಲಿನ ಕ್ಷಪಣಕನು ನಿ೦ತಿಹನೆಂ''ದು 
ಹೇಳಲು, “ಕ್ಷಪಣಕನ ದರ್ಶನವು ಅಪಶಕುನವು ; ಆದರೂ ಸೌಮ್ಯವೇಷದಿಂದ ಬರ 
ಹೇಳೆಂ''ದು ರಾಕ್ಷಸನು ಹೇಳಲು, ಹಾಗೇ ಹೇಳಿ, ಆ ಕ್ಷಪಣಕನಂ ಕರೆತಂದು ರಾಕ್ಷಸನ 
ಮುಂದೆ ಬಿಡಲು, “ಧರ್ಮನಿಯತರಿಗೆ ಜಯವಾಗಲೆಂ''ದು ಹರಸಿ ಕ್ಷಪಣಕನು ನಿಂತಿ 
ರಲು, ಆತನ೦ ನೋಡಿ, 


ರಾಕ್ಷಸನಿಷ್ಕಾಸಕಥನವು ೨೪೯ 


“ಅಯ್ಯಾ ಜೀವಸಿದ್ದಿಗಳೇ, ಬ೦ದಿರೇ ? ಕುಳ್ಳಿರಿ. ಉಳಿದ ವರ್ತಮಾನವೇನಿದ್ದರೂ ಆ 
ಬಳಿಕವಾಗಲಿ. ಪ್ರಕೃತದಲ್ಲಿ ವಿಜಯಯಾತ್ರೆಗೆ ಈ ದಿವಸ ಮುಹೂರ್ತವಂ ನಿಶ್ಚೈಸಿ” 
ಎನಲು, ಆ ಮಾತಿಗೆ "ಅಯ್ಯ ಅಮಾತ್ಕರೇ. ಈ ದಿವಸ ಮಧ್ಯಾಹ್ನಾತ್ರರದಲ್ಲಿ ಸಕಲ 
ಗುಣಯುಕ್ತವಾದ ತಿಥಿಯೂ ಪೌರ್ಣಮಾಸೆಯೂ ಬರುತಲಿದೆ. ಉತ್ತರದಿಕ್ಕಿನಿ೦ದ 
ದಕ್ಷಿಣಕ್ಕೆ ಹೋಗಲಿಚ್ಛೈಸಿದ ನಿನಗೆ ನಕ್ಷತ್ರವು ವಾಮಭಾಗಕ್ಕೆ ಆಗುತಲಿದೆ. ಬಹು 
ಒಳ್ಳೆಯದು. ತೆರಳಬಹುದೆ೦''ದು ಕ್ಷಪಣಕನು ಹೇಳುತಿರಲು, ರಾಕ್ಷಸನು ಪೂರ್ವಸ್ಮರಣೆ 
ಯಿಂದ ಸಂಶಯಾವಿಷ್ಟನಾಗಿ “ಎಲೈ ಕ್ಷಪಣಕನೇ, ಮೊದಲು ವಿಜಯಯಾತ್ರೆಗೆ ಲಗ್ನವ೦ 
ಹೇಳಿದಂತೆ ಹೇಳಬೇಡ. ಮಿಕ್ಕ ಜ್ಯೋತಿಷಜ್ನರೊಡನೆ ಆಲೋಚಿಸಿ ಏಕವಾಕ್ಕತೆಯಿ೦ದ 
ಬಂದು ಹೇಳುವನಾಗು” ಎನಲು, "““ಎಲೈ ಅಮಾತ್ಮನೇ, ನೀನೇ ಹೋಗಿ ಆ ಯಾವ 
ಜ್ಯೋತಿಷಜ್ನರ೦ ಕೇಳಬೇಕೋ ಕೇಳಿಕೊಂಡು ನಿಶ್ಚಯವಂ ಮಾಡಿಕೋ. ನಾನು ಮತ್ತೆ 
ಎಲ್ಲಾದರೂ ಹೋಗುವೆನೆ೦''ದೆನಲು, “ಎಲೈ ಕ್ಷಪಣಕನೇ, ಇಷ್ಟು ಮಾತ್ರಕ್ಕೇ ಸಂನ್ಯಾಸಿ 
ಯಾದವನಿಗೆ ಕೋಪ ಬಂತೇನೋ ?” ಎನಲು, “ಎಲೈ ಅಮಾತ್ಯನೇ, ನನಗೆ ನಿನ್ನ ಮೇಲೆ 
ಕೋಪ ಯಾತಕ್ಕೆ ?” ಎನಲು, “ಎಲೈ ಕ್ಷಪಣಕನೇ, ಮತ್ತೆ ಯಾರಿಗೆ ನನ್ನ ಮೇಲೆ 
ಕೋಪ'ವೆ೦ದು ರಾಕ್ಷಸನು ಹೇಳಲು, 

“ಎಲೈ ರಾಕ್ಷಸನೇ, ಸ್ವ ಆಶ್ರಿತರ೦ ಬಿಟ್ಟು, ಅನ್ಯರನ್ನಪೇಕ್ಷಿಸುತ್ತ, ದೈವಬಲಹೀನನಾದ 
ನಿನ್ನ ಮೇಲೆ ದೈವವೇ ಕೋಪವಂ ಮಾಡುತಲಿದೆ” ಎಂದು ಹೇಳಿ, ಕ್ಷಪಣಕನು ಅಲ್ಲಿಂದ 
ಎದ್ದು ಹೋಗಲು, ಅದ೦ ನೋಡಿ ರಾಕ್ಷಸನ ಬಳಿಯಲ್ಲಿ ಆಪ್ತನಂತೆ ಆಶ್ರೈಸಿಕೊ೦ಡಿದ್ದ 
ಸಿದ್ಧಾರ್ಥಕನು, ತಾನು ಇನ್ನು ವಿಳ೦ಬವ೦ ಮಾಡಿದರೆ ಮೊದಲಿಗಿಂತಲೂ ಅಧಿಕವಾಗಿ 
ಕೂಡಿ ಇರುವ ಮಲಯಕೇತುವಿನ ಸೇನಾಪಾದಘಾತದಿ೦ದ ಗೌಡದೇಶವೆಲ್ಲವೂ ಕ್ಷುಬ್ಬ 
ವಾಗಿ ರಾಜಕಾರ್ಯವು ಬಹುಪ್ರಯತ್ನಕ್ಕೆ ಸಾಧ್ಯವಾಗುವದೆ೦ದು ತಿಳಿದು, ರಹೆಸ್ಯದಲ್ಲಿ ಬಂದು 
ಬಾಗುರಾಯಣನ೦ ಕಂಡು, ಅಲ್ಲಿಂದ ಹೋಗಿ ಬಾಗುರಾಯಣ ಹೇಳಿದಂತೆ ಜಾಗ್ರತೆ 
ಯಾಗಿ ಇರತಕ್ಕುದೆ೦ದು ಭದ್ರಭಟಾದಿಗಳಿಗೆ ರಹಸ್ಯದಲ್ಲಿ ಹೇಳಿ, ಪುನಃ ರಾಕ್ಷಸನ ಗೃಹಕ್ಕೆ 
ಬ೦ದು ಸಿದ್ಧಾರ್ಥಕನು ಶಕಟದಾಸನಿಗೆ ಇ೦ತೆ೦ದನು : 

“ಅಯ್ಯ ಮಿತ್ರನೇ, ನನಗೆ ಹೆಣ್ಣು ಕೊಟ್ಟ ಮಾವನ ಗ್ರಾಮವು ಇಲ್ಲಿಗೆ ಸಮೀಪವಾಗಿ 
ಇದೆ. ನಾನು ವಿದೇಶಗತನಾದುದಂ ತಿಳಿದು ನನ್ನ ಹೆಂಡಿರು ಸ್ಥಳದಲ್ಲಿ ಇರಲ೦ಜಿ ತವರು 
ಮನೆಯಂ೦ ಸೇರಿದಳಂತೆ. ಅವರೆಲ್ಲರ೦ ನೋಡಿ "ಅಮಾತ್ಮರಿಗೆ ನಾನು ಪ್ರೀತಿಪಾತ್ರ' 
ನೆಂದು ತಿಳಿ[ಯ]ಪಡಿಸಿ ಬರುವೆನು. ನನಗೆ ಅಮಾತ್ಯರು ಸಂತೋಷದಿಂದ ಕೊಟ್ಟ 
ಭೂಷಣಂಗಳಂ ಕೊಟ್ಟು ಪತ್ನೀದುಃಖವ೦ ಶಮನವಂ ಮಾಡಿ ಬರುವೆನು” ಎನಲು, 

ಅದ೦ ಕೇಳಿ ಶಕಟದಾಸನು “ಹಾಗೇ ಮಾಡಿಕೋ'' ಎ೦ದು ರಾಕ್ಷಸನು ಸಿದ್ಧಾರ್ಥಕನಿಗೆ 
ಕೊಟ್ಟಿದ್ದ ಭೂಷಣ೦ಗಳ೦ ಅವನಿಗೆ ಕೊಡಲು, ಆ ಭೂಷಣದ ಪೆಟ್ಟಿಗೆಯಂ ತೆಗೆದು 
ಕೊಂಡು ಚಾಣಿಕ್ಕನು ತನ್ನ ಕಿವಿಯಲ್ಲಿ ಮೊದಲು ಹೇಳಿ ಕಳುಹಿಸಿದ ಮೇರೆಗೆ ಎಲ್ಲವಂ 
ನೆನೆದು, ಅವನು ಬರೆದುಕೊಟ್ಟು ಇದ್ದ ಕಾಗದವ೦ ಸಹ ತೆಗೆದುಕೊ೦ಡು ಅಲ್ಲಿ೦ದ 

ಹೊರಟು, ಆ ಉಕ್ಕಡದ ಮಾರ್ಗವಾಗಿ ಬರುತ್ತಿರಲು, ಸಿದ್ಧಾರ್ಥಕನು ಹೇಳಿ ಹೋದ 
ರೀತಿಗೆ ಬಾಗುರಾಯಣನು ಮಲಯಕೇತುವಿಗೆ ಬೋಧಿಸಿ. ದಂಡಿಗೆ ಹೋಗುವ ಸ್ಥಳ 


೨೫೦ ಮುದ್ರಾಮಂಜೂಷವು 


ಪರಸ್ಕಳದ ಜನರಂ ವಿಚಾರಿಸಿಕೊಂಡು, “ಉಕ್ಕಡಕ್ಕೆ ಉ೦ಡಿಗೆಯ೦ ಕೊಡುವ ಅಧಿ 
ಕಾರವಂ ತಾನೇ ನೋಡುವೆನೆಂ'ದು ಹೇಳಿ, ಅಧಿಕಾರದಲ್ಲಿ ನೇಮಿತನಾಗಿ ಜನಗಳಿಗೆ 
ಉಂಡಿಗೆಯಂ ಕೊಡುತ್ತಿರಲು, ಆ ಮಾರ್ಗಗೊಂಡು ಬರುವ ಸಿದ್ದಾರ್ಥನಿಗೆ ಕ್ಷಪಣಕನು 
ಎದುರಾಗಲು, ಅವನ೦ ಕಂಡು “ನಮ್ಮ ಕ್ಷಪಣಕನು ಎದುರಾದುದರಿಂದ ಅಪಶಕುನ 
ವಾದರೂ ನನಗೆ ಶಕುನವೇ ಸರಿ. ಈತನು ಕ್ಷಪಣಕನು ಯಥಾರ್ಥನಾಗಿ ಇದ್ದರೆ ಬಾಧಕವು. 
ವೇಷವ೦ ಧರಿಸಿ ಇರುವದರಿಂದ ದೊಡ್ಡವರ೦ ಕಂಡಂತೆ ಶಕುನವೇ ಆಯಿತೆಂ”ದು 
ತಿಳಿಯುತ್ತ, ವಿಶೇಷವುಂಟಾಗಿ ಇದ್ದರೆ ವಿಚಾರಿಸಬೇಕೆಂದು ನಿಶ್ಚೈಸಿ, 

“ಸ್ಪಾಮೀ ಕ್ಷಪಣಕರೇ, ನಮಸ್ಕಾರವು. ಎಲ್ಲಿಂದ ಬಂದಿರಿ ? ಎಲ್ಲಿಗೆ ಪ್ರಯಾಣ” 
ವೆಂದು ಸಿದ್ಧಾರ್ಥಕನು ಕೇಳಲು, “ಎಲೈ ಸಿದ್ಧಾರ್ಥಕನೇ, ಯಜಮಾನರ ವಾಕ್ಯಾನು 
ಸಾರವಾಗಿ ಹೊರಟು ಇರುವಂತೆ ತೋರುತ್ತೆ” ಎನಲು, “ಕ್ಷಪಣಕರೇ, ನೀವು ಜ್ಯೋತಿಷಜ್ಞ 
ರಾದುದರಿಂದ ತಿಳಿದಿರೋ ಏನು ?” ಎನಲು, ಆ ಮಾತಿಗೆ "“ಎಲೈ ಸಿದ್ಧಾರ್ಥಕನೇ, ನಿನ್ನ 
ಬಳಿಯಲ್ಲಿ ಇರುವ ಕಾಗದವೇ ನಿನ್ನ ಪ್ರಯಾಣವಂ ಸೂಚಿಸುತಲಿದೆ” ಎನಲು, “ಕ್ಷಪಣ 
ಕರೇ, ನಾನು ಮತ್ತೊಂದು ದೇಶಕ್ಕೆ ಹೋಗಬೇಕಾಗುತಲಿದೆ. ಪ್ರಯಾಣಕ್ಕೆ ದಿವಸ 
ಹೇಗಿರುವದೋ ?” ಎನಲು. “ಎಲೈ ಸಿದ್ಧಾರ್ಥಕನೇ, ವಪನವಂ “ಮಾಡಿಕೊಂಡ” ಬಳಿಕ 
'ಆಯುಷ್ಕರ್ಮಕ್ಕೆ ದಿನ ಹೇಗಿರುವದೆಂ'ದು ಕೇಳುವನಂತೆ, ಪ್ರಯಾಣಸನ್ನಾಹದಿಂದ 
ಬರುತ್ತ ಲಗ್ನವ೦ ಕೇಳುವದು ಬಹುಕೌತುಕವಾಯಿತು” ಎನಲು, “ಅದಂತಿರಲಿ, ತಾವು 
ಎಲ್ಲಿಗೆ ಹೋಗುವಿರಿ ? ಮತ್ತೇನು ವಿಶೇಷ''ವೆಂದೆನಲು, 

"ಎಲೈ ಸಿದ್ದಾರ್ಥಕನೇ, ನಿನ್ನೆ ಮೊದಲುಗೊಂಡು ಪಾಟಲೀಪುರದ ಮಾರ್ಗವಾಗಿ 
ಹೋಗುವ ಜನರು ಬಾಗುರಾಯಣ ಕೊಡುವ ಉಂಡಿಗೆಯ೦ ಉಕ್ಕಡದವರಿಗೆ ತೋರಿಸಿ 
ದಲ್ಲದೆ ಸುಮ್ಮನೆ ಹೋಗಕೂಡದಂತೆ. ರಾತ್ರೆ ವೇಳೆಯಲ್ಲಿ ಮತ್ತೂ ಅಶಕ್ಕವ೦ತೆ. ನೀನು 
ರಾತ್ರೆ ವೇಳೆಯಲ್ಲಿ ಉಕ್ಕಡದವರಿಗೆ ಸಿಕ್ಕಿ ಬಂಧನಕ್ಕೆ ತಗುಲಿ ರಾಜಪುತ್ರನಾದ ಮಲಯ 
ಕೇತುವಿನ ಮುಂದೆ ಹೋಗಿ ನಿಲ್ಲಬೇಕಾದರೆ ಉಂಡಿಗೆಯನ್ನಪೇಕ್ಷಿಸದೆ ಹೋಗುವನಾಗು. 
ನೀನು ರಾಕ್ಷಸನ ಕಡೆ ಹರಿಕಾರನಾದುದರಿಂದ ನಿನ್ನ ಯಾರೂ ತಡೆಯರು. ನಿನ್ನ ಕಾರ್ಯಸಿದ್ಧಿ 
ಯಾಗುವ ಸಮಯ ಸನ್ನಿಹಿತವಾಯಿತು ಹೋಗು. ನಾನು ಬಾಗುರಾಯಣನಂ 
ಉಂ೦ಡಿಗೆಯ೦ ಕೇಳುವದಕ್ಕೆ ಹೋಗುವೆನು” ಎಂದು ಹೇಳಿ, ಸಿದ್ಧಾರ್ಥಕನ೦ ಉಕ್ಕಡದ 
ಬಳಿಗೆ ಕಳುಹಿಸಿ ಕ್ಲಪಣಕನು ಬಾಗುರಾಯಣನ ಬಳಿಗೆ ಬರುತ್ತಿದ್ದನು. 

ಆಗ ಬಾಗುರಾಯಣ ತನ್ನ ಮನಸ್ಸಿನಲ್ಲಿ “ನಮ್ಮ ಯಜಮಾನರಾದ ಚಾಣಿಕ್ಕರ ನೀತಿ 
ಪ್ರಯೋಗವು ಅಕಾಲಮೇಘದಂ'ತೆ, ವಿಚಿತ್ರವಾದ ದೈವವಿಲಾಸದ೦ತೆ, ಒಂದು ವೇಳೆ 
ಮಹಾಫಲವಂ ತೋರುತ, ಹಾಗೆ ಕಾಣಿಸಿಕೊಳ್ಳದೆ ಕೃಶವಾಗುತ, ಪುನಃ ತೋರಿ ಅಡಗುತ, 
ಮೂಲವಂ ಕಾಣಿಸಿಕೊಳ್ಳದೆ ಅಶಕ್ಕವಾಗಿ ಇದೆ. ಮಲಯಕೇತುವಿನ ಸೇನೆಗಳೆಲ್ಲವೂ ರಾಕ್ಷಸ 
ಹೇಳಿದಂತೆ” ಪಾಟಲೀಪುರವಂ ಮುತ್ತುವದಕ್ಕೆ ಯತ್ನವಂ ಮಾಡುತ್ತಲಿದೆ. ಈ ವೇಳೆಯಲ್ಲಿ 
ನಾನು ದೂರದಲ್ಲಿದ್ದರೆ ಮಲಯಕೇತುವಿಗೆ ರಾಕ್ಷಸನಲ್ಲಿ ಸಂಶಯ ತೋರಿ ಇರುವಂತೆ 


೧. ಮಾಡಿದ (ಕ) ೨. ತೆ ಪಾಟಲೀಪುರವಂ (ಕ) 


ರಾಕ್ಷಸನಿಷ್ಕಾಸಕಥನವು ೨೫೧ 


ನನ್ನಲ್ಲಿಯೂ ತೋರೀತು. ಅದರಿಂದ ರಾಜಪುತ್ರನ ಸಮೀಪದಲ್ಲಿಯೇ ಇರಬೇಕು ಮತ್ತು 
ಮಲಯಕೇತುವು ನನಗೆ ಮಿತ್ರನಾದವನಾದರೂ ಚಾಣಿಕ್ಕರ ವಾಕ್ಕಗೌರವದಿ೦ದ ಇವನಂ 
ವಂಚಿಸಿ ಧನದ ಆಸೆಗೆ ಒಳಗಾಗಿ ದೇಹವಂ ಮಾರಿಕೊಂಡಂತೆ ಪರಾಧೀನವಾಗಿ ಕುಲ 
ಲಜ್ಜೆ ಯಶಸ್ಸಿನಲ್ಲಿ ದೃಷ್ಟಿಯಿಡದ ಹೀಗೆ ಇರುವ ನನಗೆ ಸ್ಟಾಮಿಕಾರ್ಯವ೦ ಬಿಟ್ಟು 
ಯುಕ್ತಾಯುಕ್ತವಿಚಾರದಿ೦ದ ಪ್ರಯೋಜನವೇನು ?'' ಎ೦ದು ಚಿಂತಿಸುತ್ತ, ತನ್ನ ಬಳಿ 
ಯಲ್ಲಿದ್ದ ದೂತನಂ ಕರೆದು. 

“ಎಲೈ, ಇಲ್ಲಿಯ ಉಕ್ಕಡದಿಂದ ಹೊರಕ್ಕೆ ಹೋಗುವ ಜನರು ಬಂದು ಉಂಡಿಗೆಯಂ 
ಕೇಳಿದರೆ, ಇಲ್ಲಿಗೆ ಕರೆತರುವನಾಗು'' ಎನಲು, "ಒಳ್ಳೆಯದೆ೦'ದು, ಹಾಗೇ ಹೊರಗೆ ನೋಡಿ, 
ಕಾದುಕೊ೦ಡಿರುವ ಕೃಪಣಕನ೦ ನೋಡಿ, ಕರೆತ೦ದು ನಿಲ್ಲಿಸಿ, 

"ಈತನು ಉಂಡಿಗೆ ಬಗ್ಗೆ ಕಾದಿದ್ದನು” ಎಂದು ಬಾಗುರಾಯಣನಿಗೆ ದೂತನು 
ಹೇಳಲು, ಆಗ ಕ್ಷಪಣಕನು “ಧರ್ಮಿಷ್ಮರಿಗೆ ಧರ್ಮವೃದ್ದಿ ಉಂಟಾಗಲಿ” ಎಂದು ಹೇಳಿ 
ಕುಳ್ಳಿರಲು, ಅವನ೦ ನೋಡಿ, "ರಾಕ್ಷಸನ ಸ್ನೇಹಿತನಾದ ಕ್ಷಪಣಕನಾದ ಜೀವಸಿದ್ದಿ'ಯೆಂದು 
ತಿಳಿದು, “ಬನ್ನಿ ಜೀವಸಿದ್ದಿಗಳೇ, ಕ್ಷೇಮವೇ ?'' ಎನಲು, 

“ಸ್ವಾಮೀ, ಕಾರ್ಯದುರಂಧರರಾದ ನಿಮ್ಮ ಕ್ಷೇಮದಿ೦ದ ನಾವೆಲ್ಲರೂ ಕ್ಷೇಮಿಗಳು'' 
ಎಂದು ಹೇಳುವ ಸಮಯದಲ್ಲಿ, ಒಳಗೆ [ಮಲಯಕೇತುವು]” ತನ್ನ ಮನಸ್ಸಿನಲ್ಲಿ “ಈಗ 
ನಮ್ಮ ಸೇನೆಗಳು ಪಾಟಲೀಪುರಕ್ಕೆ ಹೋಗಿ ಮುತ್ತಿಗೆಯಂ ಹಾಕುವದಕ್ಕೆ ಯತ್ನವ೦ ಮಾಡಿ 
ದಲ್ಲಿ ರಾಕ್ಷಸನು ತನ್ನ ಪತ್ನೀಪುತ್ರರು ಪಾಟಲೀಪುರದಲ್ಲಿ ಸಿಕ್ಕಿ ಇರುವದರಿ೦ದಲಾಗಲಿ, 
ನಂದವಂಶದಲ್ಲಿ ಜನಿಸಿದನೆಂದು ಅಭಿಮಾನದಿ೦[ದಲಾಗಲಿ], ಚಂದ್ರಗುಪ್ತನಲ್ಲಿ 
ಸ೦ಧಿಯ೦ ಮಾಡಿಕೊ೦ಡಾನೋ, ಅಲ್ಲದಿದ್ದರೆ ನಮಗೆ ಕೊಟ್ಟ ಮಾತು ತಪ್ಪಬಾರದು 
ಎಂದು ನನ್ನ ಕಾರ್ಯವನ್ನೇ ಸಾಧಿಸುವನೋ ತಿಳಿಯಕೂಡದು: : ಆದುದರಿಂದ ಪುನಃ 
ಬಾಗುರಾಯಣನ ಸಂಗಡ ಆಲೋಚಿಸಿ ನಿರ್ಧರಿಸಬೇಕೆ೦''ದು ತನ್ನ ಬಳಿಯ ಕ೦ಚುಕಿಯ೦ 
ನೋಡಿ, 

“ಎಲೈ, ಬಾಗುರಾಯಣ ಎಲ್ಲಿ ಇದ್ದಾನೆ ?'' ಎನಲು, "ಬುದ್ಧೀ' ಎ೦ದು ಬಂದು 
ನೋಡಿ ಹೋಗಿ, “ಜೀಯಾ, ಬಾಗುರಾಯಣನು ಉಂಡಿಗೆ ಬಗ್ಗೆ ಬ೦ದ ಕ್ಷಪಣಕನೊಡನೆ 
ಮಾತನಾಡುತ್ತ ಉಂಡಿಗೆಚಾವಡಿಯಲ್ಲಿ ಕುಳಿತಿದ್ದಾನೆ'' ಎ೦ದು ಬಿನ್ನೈಸಲು, ಆ ಮಾತಿಗೆ 
“ಪಾಟಲೀಪುರದಲ್ಲಿ ಇದ್ದ ರಾಕ್ಷಸನಿಗೆ ಆಪ್ತನಾದ ಕ್ಷಪಣಕನೊಡನೆ ಬಾಗುರಾಯಣನು 
ಮಾತನಾಡುತ್ತಲಿದ್ದಾನು. ಅವರಿರ್ವರ ಸಲ್ಲಾಪರಹಸ್ಯವೆ೦ತಿರುವದೋ ತಿಳಿಯ 
ಬೇಕೆ೦''ದು ಮಲಯಕೇತುವು ಉಂಡಿಗೆಚಾವಡಿಗೆ ಅಭಿಮುಖವಾಗಲು, ಆಗ ಪಂಜರದ 

ಗಿಣಿಯು ಆತನ ಕಂಡು “ಪರಾಕು ಚಿಕ್ಕದೊರೆಯೇ' ಎಂದು ಕೂಗುತ್ತಿರಲು, ಆ ಧ್ವನಿಯು 
ಬಾಗುರಾಯಣನಿಗೆ ಕೇಳಿಬರಲು, ಕ೦ಚುಕಿ ಬಂದು ಇಣಿಕಿ ನೋಡಿ ಸುಮ್ಮನೆ ಹೋದುದ 
ರಿಂದಲೂ ಪ೦ಜರದ ಗಿಣಿಯ ಧ್ವನಿಯು ಪರಾಕೆ೦ದು ಕೇಳಿಬ೦ದುದರಿ೦ದಲೂ “ರಾಜ 
ಕುಮಾರಕನು ನನ್ನ ಬಳಿಗೆ ವ್ಯಾಜಾ೦ತರವನ್ನವಲ೦ಜಿಸಿ ಬರುವನಾಗಿ ಇದಾನೆ ; ಈ 


೧.ಗೆ (ಕ.ಖ,ಗ) 


೨೫೨ ಮುದ್ರಾಮಂಜೂಷವು 


ಸಮಯದಲ್ಲಿಯೇ ಕ್ಷಪಣಕನ ಸಂಗಡ ಮಾತನಾಡುವ ಸಂದರ್ಭದಿಂದ ಕ್ಷಪಣಕನ 
ಕೆಣಕಿದಂತೆ ಮಾಡಿ ಅವನ ಮುಖವಚನದಿ೦ದಲೂ ಮಲಯಕೇತುವಿಗೆ ರಾಕ್ಷಸನಲ್ಲಿ 
ಕೋಪವುಂಟಾಗುವಂತೆ ಮಾಡುವೆನೆ೦''ದು ತಿಳಿದು, ಆಗ ಕ್ಷಪಣಕನಂ ನೋಡಿ, 

“ಅಯ್ಯ ಕ್ಸಪಣಕರೇ, ರಾಕ್ಷಸನ ಕಾರ್ಯಾರ್ಥವಾಗಿ ಹೋಗುವದಕ್ಕೆ ಉಂಡಿಗೆಯನ್ನಪೇ 
ಕಿಸಿ ಬ೦ದವರಲ್ಲವಷ್ಟೆ ?'' ಎನಲು, ಅಷ್ಟರಲ್ಲಿಯೇ ಮಲಯಕೇತುವು ಬಂದು ವಿನೋದಾ 
ರ್ಥವಾಗಿ ಬಾಗುರಾಯಣನ ಕಣ್ಣುಮುಚ್ಚುವ ನೆಪದಿಂದ ಆತನು ಕುಳಿತಿದ್ದ ಸ್ಥಾನದ ತೆರೆ 
ಹಿಂದೆ ನಿಂತು ಮಾತುಗಳಂ ಕೇಳುತ್ತಿರಲು, ಆಗ ಬಾಗುರಾಯಣ ಹೇಳಿದ ಮಾತಿಗೆ 
ಕ್ಷಪಣಕನು "ಸೌಗತ ಸೌಗತ'ವೆ೦ದು ಕಿವಿಗಳ೦ ತನ್ನ ಕೈಯಿಂದ ಮುಚ್ಚುತ್ತ, “ಅಯ್ಯ 
ಬಾಗುರಾಯಣನೇ, ವ೦ಚಕನಾದ ರಾಕ್ಷಸನ ಕಾರ್ಯ ನನಗೇಕೆ ಬೇಕು ? ಅವನ ನಾಮ 
ಗ್ರಹಣವು ಯಾವ ದೇಶದಲ್ಲಿ ಇಲ್ಲವೋ ಅಲ್ಲಿಗೆ ಹೋಗುವೆನು ; ಉಂಡಿಗೆಯಂ 
ಕೊಡುವನಾಗು' ಎನಲು, 

“ಅಯ್ಯ ಕ್ಷಪಣಕರೇ. ಮಿತ್ರನಾದ ನಿಮ್ಮ ರಾಕ್ಷಸನಲ್ಲಿ ಹೀಗೆ ಪ್ರಣಯಕಲಹವಂ 
ಮಾಡುವದಕ್ಕೆ ಆತನಿಂದ ನಡೆದ ಅಪರಾಧವೇನೆಂ''ದೆನಲು, “ಅವನಿಂದ ಏನು ದೋಷ? 
ಆತನ ಸ್ವಭಾವವೇ ಹಾಗೆ ಇರುವದು. ನಾನು ಮಾಡಿಕೊಂಡಿದ್ದಕ್ಕೆ ಲಜ್ಞೆಪಡುತ್ತ ಹೀಗೆ 
ನಿರ್ಭಾಗ್ಯನಾದೆನು. ಅದು ಹೇಳತಕ್ಕ ಪ್ರಸ್ತಾಪವಲ್ಲ''ವೆ೦ದು ಕ್ಷಪಣಕ ಹೇಳಲು, "ಅಯ್ಯ 
ಜೀವಸಿದ್ಧಿಯೇ, ಅದು ಅಂಥ ರಹಸ್ಯವೇನು ಇದ್ದೀತು ?” ಎನಲು, “ಅಂಥ ರಹಸ್ಯವಲ್ಲ 
ದಿದ್ದರೂ ಮಹಾಘಾತುಕವ್ಯಾಪಾರವಾದುದರಿ೦ದ ಲಜ್ಜೆಪಡಬೇಕಾಯಿತು'' ಎನಲು, 
`ಕ್ಷಪಣಕನೇ, ಹೇಳಕೂಡದ ರಹಸ್ಕವಾದರೆ ಉಂಡಿಗೆಯಂ ಕೇಳ ಕೆಲಸವಿಲ್ಲ” ಎನಲು, 

“ಅಯ್ಯ ಬಾಗುರಾಯಣನೇ, ಕೌತೂಹಲವಿದ್ದರೆ ಹೇಳುವೆನು, ಕೇಳು : ಮೊದಲು 
ಪಾಟಲೀಪುರದಲ್ಲಿ ನಾನು ರಾಕ್ಷಸನಿಗೆ ಮಿತ್ರನಾಗಿ ಇರುತ್ತಿರಲು, ಒಂದಾನೊಂದು 
ಸಮಯದಲ್ಲಿ ರಾಕ್ಬಸನು, ನಂದರ ಮೇಲೆ ದಂಡೆತ್ತಿ ಬಂದು ಅವರ೦ ಸಂಹಾರವಂ 
ಗೈಸಿದನೆಂಬ ವೈರವನ್ನೆಣಿಸಿ ವಿಷಕನ್ನೆಯ೦ ರಹಸ್ಯವಾಗಿ ಕಳುಹಿಸಿ ಪರ್ವತರಾಯನಂ 
ಸ೦ಹಾರವಂ ಗೈಸಿದುದಕ್ಕೆ ಕೆಲವು ದಿನದ ಮೇಲೆ, ರಾಕ್ಷಸನ ಮಿತ್ರನೆಂದು ಕೇಳಿ ಚಾಣಿಕ್ಯನು 
ನನ್ನನ್ನು ಹಿಡಿದು ಅವಮಾನಪೂರ್ವಕವಾಗಿ ಸಾರಿಸಿ, ಪುರವ೦ ಬಿಟ್ಟು ದಾಟಿಸಿದನು. ಆ 
ಬಳಿಕ ಅವಲಂಬನ ಮತ್ತೆಲ್ಲಿಯೂ ದೊರಕದೆ, ರಾಕ್ಬಸನನ್ನೇ ಆಶ್ರಯಿಸಿ ಕಾಲಹರಣವಂ 
ನಾನು ಮಾಡುತ್ತಿರಲು, ಇಲ್ಲಿಯೂ ಅದೇ ರಾಕ್ಬಸನು ಕೆಲವು ಅರಸುಗಳೊಡನೆ ಆಲೋ 
ಚಿಸುತ, ಚಂದ್ರಗುಪ್ತನಲ್ಲಿ ವಿಶ್ವಾಸವ೦ ಬಳಸುವನಾಗಿ ಈ ಬಳಿಯಲ್ಲಿಯೂ ಮಹಾ 
ಘಾತುಕವ್ಕಾಪಾರವ೦ ಮಾಡಲೆಣಿಸಿ ಇರುವವನಾದುದರಿ೦ದ, ಆತನ ಸಹವಾಸದೋಷ 
ದಿಂದ ಮೊದಲಿನಂತೆ ಮತ್ತೂ ಅನಿಷ್ಟ ಸಂಭವಿಸಿದರೆ ನಾನು ಈ ಲೋಕದಲ್ಲಿಯೇ 
ಇರದಂತೆ ಆಗುವದೆಂದು ತಿಳಿದು, ದೇಶಾಂತರವಂ ಕುರಿತು ಹೋಗುವದಕ್ಕೆ ಉಂಡಿ 
ಗೆಯಂ ಕೇಳ ಬಂದೆನು. ಈ ಅರ್ಥವಂ ಲಜ್ಜೆಪಟ್ಟವನಾಗಿ ಹೇಳುವದಕ್ಕೆ ಕೂಡದೆ ಇದ್ದೆನು” 
ಎನಲು, 

“ಹಾಗಾದರೆ, ಪರ್ವತೇಶ್ವರನಿಗೆ ಅರ್ಧರಾಜ್ಯವ೦ ಕೊಡಬೇಕಾದುದರಿಂದ ಲೋಭ 
ಬುದ್ಧಿಯಂ ನೆನೆದು ಚಾಣಿಕ್ಯನು ವಿಷಕನ್ಯಾಮುಖದಿ೦ದ ಪರ್ವತೇಶ್ವರನಂ ಸಂಹಾರಗೈಸಿದ 


ರಾಕ್ಸಸನಿಷ್ಕಾಸಕಥನವು ೨೫೩ 


ನೆಂಬ ವಾರ್ತೆಯೂ ಅನೃತವಾಯಿತಷ್ಟ'' ಎನಲು, ಆ ಮಾತಿಗೆ ಕ್ಷಪಣಕನು ಕಿವಿಗಳಂ 
ಮುಚ್ಚಿಕೊಂಡು, “ಬುದ್ಧೇಶಸಾಕ್ಷಿಯಾಗಿ ಚಾಣಿಕ್ಕನು ಇದು ಒಂದ'[ನ್ನೂ] ಅರಿತ 
ವನಲ್ಲ. ಸುಮ್ಮನೆ ದೋಷವಂ ಕಲ್ಪಿಸಬಹುದೇ ?' ಎನಲು, “ಅಯ್ಯ ಕ್ಷಪಣಕನೇ, 
ಹಾಗಾದರೆ ಈ ಅರ್ಥವಂ ರಾಜಪುತ್ರನಾದ ಮಲಯಕೇತುವಿನ ಮುಂದೆ ಹೇಳಬಹು 
ದಲ್ಲ'' ಎನಲು, “ಅಯ್ಯ ಬಾಗುರಾಯಣನೇ, ಆ ವೇಳೆಯಲ್ಲಿ ರಾಕ್ಷಸನಿಗೆ ನಾನು 
ಮಿತ್ರನಾಗಿ ಇದ್ದು, ಈಗ ಶತ್ರುಭಾವವನ್ನಾಚರಿಸಬಹುದೇ ?'' ಎ೦ದು ಬಾಗುರಾಯಣ 
ನಿಗೆ ಕ್ಷಪಣಕನು ಹೇಳುತ್ತಿರಲು, 

ಆ ವೃತ್ತಾ೦ತವನ್ನೆಲ್ಲವ೦ ಮರೆಯಾಗಿ ನಿಂತು ಕೇಳುತ್ತಿದ್ದ ಮಲಯಕೇತುವು ಪಿತೃ 
ಮೃತವಂ ಸ್ಮರಿಸಿ, ದುಃಖಿತನಾಗಿ. ರಾಕ್ಷಸನಲ್ಲಿ ಅಸಹ್ಯವಾದ ಕೋಪವುಳ್ಳವನಾಗಿ ಬಾಗು 
ರಾಯಣನ ಮುಂದೆ ಬಂದು ನಿಂತು, “ಅಯ್ಯ ಮಿತ್ರನಾದ ಬಾಗುರಾಯಣನೇ, ಯಥಾರ್ಥ 
ವಾದಿಯಾದ ಈ ಕ್ಷಪಣಕನು ನಿನ್ನ ಸಂಗಡ ಹೇಳಿದ ಕರ್ಣಕಠೋರವಾದ ವಾಕ್ಯವಂ ಕೇಳಿ 
ಮರೆತುಹೋಗಿ ಇದ್ದ ಪಿತೃಕ್ಲೇಶವುಳ್ಳ ನನಗೆ ದ್ವಿಗುಣಕ್ಷೇಶವು೦ಟಾಯಿತು'' ಎನಲು, ಆಗ 
ಕ್ಷಪಣಕನು, “ತಾನು ಯಾವ ಅರ್ಥವ೦ ಮಲಯಕೇತುವಿಗೆ ಹೇಳಬೇಕೆ೦ದು ನಿಶ್ಚೈಸಿ 
ಇದ್ದೆನೋ ಆ ಅರ್ಥವು ಮಲಯಕೇತುವಿಗೆ ತಿಳಿದ೦ತಾಯಿತು. ಇನ್ನು ನಾನು ಕೃತಾರ್ಥ 
ನಾದೆನು” ಎಂದು ಯೋಚಿಸುತ್ತ, ಭಯಪಟ್ಟವನ೦ತೆ ಮರೆಯಾಗುತ್ತಿರಲು, 

ಆಗ ಮಲಯಕೇತು ಬಾಗುರಾಯಣನಂ ನೋಡಿ, “ಅಯ್ಯ ಮಿತ್ರನೇ, ಈ ರಾಕ್ಷಸನು 
ನಮ್ಮ ತಂದೆಗೆ ತಾನು ಮಿತ್ರನಾದುದರಿ೦ದ ಸಕಲ ಅಧಿಕಾರವ೦ ಕೊಟ್ಟು ನ೦ಜಿಗೆಯಿ೦ದ 
ಇರುತ್ತಿದ್ದನು. ಈತನು ಹೀಗೆ ಗೂಢಶತ್ರುತ್ವವನ್ನಾಚರಿಸಿ ಬ೦ದು ನಮಗೆಲ್ಲರಿಗೂ ಇಂಧ 
ವ್ಯಸನವನ್ನು೦ಟುಮಾಡಿದನು. ಈತನು ನಮಗೆ ಪ್ರತ್ಯಕ್ಷರಾಕ್ಟಸನೇ ಸರಿ” ಎ೦ದು ಕಂಬನಿ 
ಗಳ ತು೦ಬುತ ಶೋಕಪಡುತ್ತಿರುವ ಮಲಯಕೇತುವ೦ ನೋಡಿ, ಬಾಗುರಾಯಣನು 
ಆಲೋಚಿಸುತ್ತಲಿದ್ದನೇನೆಂದರೆ : 

“ನಾನು ಇಲ್ಲಿಗೆ ಬರುವ ಅವಸರದಲ್ಲಿ”, “ಮಲಯಕೇತುವಿನ ಬಳಿಯಲ್ಲಿ ಮಿತ್ರನಾಗಿ 
ಇರುವ ಸಮಯಾಂತರದಲ್ಲಿ ರಾಕ್ಷಸನು ಆಶ್ರಯರಹಿತನಾಗಿ ಬಂದು ಮಲಯಕೇತುವ 
ನ್ನಾಶ್ರಯಿಸಿ ಚಂದ್ರಗುಪ್ತನ ಮೇಲೆ ಕಾರ್ಯಭಾಗಕ್ಕೆ ಯತ್ನವ೦ ಮಾಡಿದರೆ, ಸಮಯವಂ 
ನೋಡಿ ರಾಕ್ಬಸನಲ್ಲಿ ಮಲಯಕೇತುವಿಗೆ ವಿಶ್ವಾಸವಂ ತಪ್ಪಿಸಿ ಕೋಪವು೦ಟಾಗುವಂತೆ 
ಮಾಡಿ ಜೀವಸಹಿತವಾಗಿ ರಾಕ್ಷಸನ೦ ಅಲ್ಲಿಂದ ಹೊರಡಿಸತಕ್ಕದ್ದು” ಎಂದು ನಮ್ಮ 
ಯಜಮಾನರಾದ ಚಾಣಿಕ್ಕರು ನನಗೆ ಬರೆದು ಕಳುಹಿಸಿ ಇರುವದರಿಂದ, ಅದೇ ರೀತಿಗೆ 
ರಾಕ್ಷಸನು ಮಲಯಕೇತುವನ್ನಾಶ್ರಯಿಸಿ, ಚ೦ದ್ರಗುಪ್ತನಲ್ಲಿ ವೈರವ೦ ಸಾಧಿಸುವನಾಗಿ 
ಸೇನೆಗಳ೦ ಜೊತೆಗೊಳಿಸಿ ಹೊರಡುವ ಈ ಸಮಯದಲ್ಲಿ, ಪ್ರಸಂಗವಶದಿ೦ದ ಕ್ಪಪಣಕ 
ನಿಗೂ ನಮಗೂ ಉಂಟಾದ ವಾಗ್ದಾದದಿ೦ದ ರಾಕ್ಷಸನೇ ವಿಷಕನ್ಯಯಂ ಕಳುಹಿಸಿ ಪರ್ವತ 
ರಾಯನ೦ ಸ೦ಹಾರಗೈಸಿದನೆ೦ಬ ಅರ್ಥವು ಹೊಂಚು ಕೇಳುತ್ತಿದ್ದ ಮಲಯಕೇತುವಿನ 
ಮನಸ್ಸಿಗೆ ಖಚಿತವಾಗಿ ತಟ್ಟಿ ಇರುವದರಿ೦ದ, ಈಗ ರಾಕ್ಷಸನಲ್ಲಿ ಮಲಯಕೇತುವಿಗೆ 


೧. ನ್ಹು1ಕ, ಖ. ಗ) ೨. ಲ್ಲಿ ನನ್ನನ್ನು (ಕ ಬ. ಗು 


೨೫೪ ಮುದ್ರಾಮ೦ಜೂಷವು 


ಮಹಾಕೋಪವುಂಟಾಗಿ ಮಹಾವಿಪತ್ತು ಸಂಭವಿಸುವಂತೆ ತೋರುತಲಿದೆ. ಈ ವೇಳೆಯಲ್ಲಿ 
ರಾಕ್ಷಸನ ಪ್ರಾಣದಿಂದುಳುಹಿಸಿದ ಬಳಿಕ ಇದಕ್ಕಿಂತಲೂ ಅತಿಶಯವಾದ ಸಂಶಯವು 
ರಾಕ್ಷಸನಲ್ಲಿ ಮಲಯಕೇತುವಿಗೆ ಉಂಟಾಗುವ ನಿಮಿತ್ತ ಇರುವದರಿಂದ, ಆ ವೇಳೆಯಲ್ಲಿ: 
ಸ್ಟಾಭಿಪ್ರಾಯ ಅನ್ಯರಿಗೆ ತೋರದಂತೆ ರಾಕ್ಚಸನ೦ ಈ ಬಳಿಯಿಂದ ಹೊರಡಿಸಬೇಕು” 
ಎಂದು ಬಾಗುರಾಯಣನು ಮನದಲ್ಲಿ ನಿಶ್ಚೈಸುತ್ತ, ಮಲಯಕೇತುವಂ೦ ಕುರಿತು ಇಂತೆಂ 
ದನು? : 

“ಅಯ್ಯ ರಾಜಕುಮಾರಕನೇ, ಕಳೆದುಹೋದ ಮಾತಿಗೆ ಕಳವಳಗೊ೦ಡು ಫಲವೇನು ? 
ಈ ನನ್ನ ಜಿನ್ನಪವ೦ ಸಾವಧಾನದಿಂದ ಅವಧಾರಿಸುವನಾಗು. ಅದೇನೆಂದರೆ "ಲೋಕದಲ್ಲಿ 
ವಿಮರ್ಶೆಯಿಲ್ಲದೆ ಮಾಡುವ ಕೋಪವೂ ವ್ಯಸನವೂ ಅನರ್ಥಕ್ಕೆ ಕಾರಣ' ವೆಂದು ನೀತಿಜ್ಮರು 
ಹೇಳುವರು. ಅದರಿಂದ ನೀತಿಮಾರ್ಗವನ್ನನುಸರಿಸಿ ನಡೆಯುವ ಅರಸುಗಳಿಗೆ ಸಕಲ 
ಶ್ರೇಯಸ್ಸು ಉಂಟಾಗುವದು ಮತ್ತು ರಾಜ್ಯಾಧಿಪತ್ಯವ೦ ಮಾಡುವಂಗೆ ಶತ್ರುಗಳೂ 
ಮಿತ್ರರೂ ಉದಾಸೀನರೆಂಬ ಜನರೂ ಮೂರು ತೆರನಾಗಿಹರು. ಅರಸುಗಳಿಗೆ ಅದರಲ್ಲಿ 
ಕಾರ್ಯವಶದಿಂದ ಒಂದು ವೇಳೆ ಶತ್ರುಗಳು ಮಿತ್ರರಾಗುವದುಂಟು. ಹಾಗೇ ಮಿತ್ರರು 
ಶತ್ರುಗಳಾದಾರು. 

ಅದೆಂತೆಂದರೆ, ಮೊದಲು ನಂದರು ಸಂಹೃತರಾದ ಸಮಯದಲ್ಲಿ ಅವರುಗಳ ತಂದೆ 
ಯಾದ ಸರ್ವಾರ್ಥಸಿದ್ಧಿ ರಾಯನಿಗೆ ಸ್ವೀಕೃತಪುತ್ರನನ್ನಾದರೂ ಉಂಟುಮಾಡಿ ಪುನಃ ನಂದ 
ವಂಶವನ್ನಂಕುರಿಸುವಂತೆ ಮಾಡಲೆಣಿಸಿದ ರಾಕ್ಷಸನಿಗೆ ಆ ವೇಳೆಯಲ್ಲಿ ಪರ್ವತರಾಯನೂ 
ಚಂದ್ರಗುಪ್ತ ಚಾಣಿಕ್ಕರೂ ಸಹ ಶತ್ರುಗಳೇ ಆಗಿ ಇದ್ದರು. ಶತ್ರುತ್ವವುಂಟಾಗಿದ್ದಲ್ಲಿ, 
ರಾಕ್ಷಸನು ಶತ್ರುಪ್ರತೀಕಾರವನ್ನಾಚರಿಸಿ ಇದ್ದಾನು. ಅದಂ ದೋಷವೆಂದು-ಎಣಿಸಕೂಡದು. 

ಮತ್ತೆ ಕೆಲವು ದಿವಸದ ಮೇಲೆ ಆ ವೃದ್ಧರಾಯನು ಕಾಲಾಧೀನನಾಗಿ ರಾಕ್ಷಸನು 
ಯೋಚಿಸಿ ಇದ್ದರ್ಥವು ನಿಷ್ಟಲವಾಗಲು, ನ೦ದವೈರಿಯಾದ ಚಂದ್ರಗುಪ್ತನನ್ನಾಗಲಿ 
ಸಂಹರಿಸಲೆಣಿಸಿ ಅವಲಂಬನ ದೊರಕದೆ ಇದ್ದುದರಿಂದ ನಿನ್ನನ್ನಾಶ್ರಯಿಸಿ ನಿನ್ನ ಮುಖ 
ದಿಂದ ಚ೦ದ್ರಗುಪ್ತನ೦ ಸಂಹಾರಗೈಸಿ ನಂದರಾಜ್ಯವಂ ನಿನಗೆ ಉ೦ಟುಮಾಡುವೆನೆಂದು 
ಉದ್ಯುಕ್ತನಾಗಿ ಇದ್ದರೆ. ರಾಕ್ಷಸನಲ್ಲಿ ದೋಷವ೦ ಹೇಳಕೂಡದು. 

ರಾಜನೀತಿಯ೦ ನೀನು ತಿಳಿದಿರುವೆಯಷ್ಟ. ರಾಜತಂತ್ರವು ಕಾರ್ಯಾನುಗುಣವಾಗಿ ಶತ್ರು 
ಗಳಂ ಮಿತ್ರರನ್ನಾಗಿ ಮಾಡುವುದು. ಈಗ ನ೦ದರಾಜ್ಯ ಕೈವಶವಾಗುವ ಈ ಸಮಯದಲ್ಲಿ 
ರಾಕ್ಷಸನಲ್ಲಿ ಅಸಹ್ಯತೆ ತೋರಿದರೂ, ಗತವೃತ್ತಾಂತವೊಂದನ್ನೂ ಸ್ಮರಿಸದೆ ಉಪೇಕ್ಷೆ 
ಯಿಂದ ಇರುತ್ತ, ನಂದರಾಜ್ಯವು ನಮ್ಮ ಕೈವಶವಾದ ಬಳಿಕ ಆವಶ್ಯಕ ನಮಗೆ ಉಂಟಾದರೆ 
ರಾಕ್ಷಸನಂ *ಪುರಸ್ಕರಿಸ'ಬಹುದು ; ಅಲ್ಲದಿದ್ದರೆ ಪರಿತ್ಯಜಿಸಬಹುದು. ಹೀಗೆ ವಿಮರ್ಶಾ 
ಪೂರ್ವಕವಾಗಿ ಕಾರ್ಯವನ್ನಾಚರಿಸುವ ಅರಸಿಗೆ ಆಪತ್ತೆಲ್ಲವೂ ಸಂಪತ್ತುಗಳೇ ಆಗುವವು” 
ಎಂದು ನೀತಿವಾಕ್ಕಗಳಿಂದ ಮಲಯಕೇತುವಿಗೆ ರಾಕ್ಷಸನಲ್ಲಿ ಉಂಟಾಗಿದ್ದ ಕೋಪವಂ 


ಸಮೌಧಾನಗೊಳಿಸಲು, 





೧. ಧು ಟ್ರತಿಯಲ್ಲಿ ಪಾಠಭೇದವಿದೆ. ೨. ತಿರಸ್ಕರಿಸ (ಕ) 


ರಾಕ್ಷಸನಿಷ್ಕಾಸಕಥನವು ೨೫೫ 


“ಅಯ್ಯ ಮಿತ್ರನೇ, ವಿಚಾರವಿಲ್ಲದೆ ರಾಕ್ಷಸನಲ್ಲಿ ನಮಗೆ ಬಂದು ಒದಗಿದ ಕೋಪವಂ 
ಸಮಾಧಾನಗೊಳಿಸಿ. ಅಪಯಶಸ್ಸು ಬರದಂತೆ ಮಾಡಿ, ಮುಂದೆ ಯೋಚಿಸಿ ಇರುವ ಕಾರ್ಯಕ್ಕೆ 
ಅನುಗುಣವಾದ ನೀತಿಯಂ ತಿಳುಹಿಸಿ, ಪ್ರಮಾದದಿಂದ ದಾಟಿಸಿದವನಾದೆ” ಎ೦ದು 
ಮಲಯಕೇತುವು ಬಾಗುರಾಯಣನಿಗೆ ಹೇಳಿ, ತನ್ನ ಅಂತಃಪುರಕ್ಕೆ ಹೋಗುತ್ತಿದ್ದನು. 

ಹೀಗೆ ಇರುತ್ತಿರಲು, ಆ ಮಾರನೆ ದಿವಸ ರಾತ್ರೆ ವೇಳೆಯಲ್ಲಿ ಮೊದಲು ಕ್ಷಪಣಕನ೦ 
ಕಂಡು ಮಾತನಾಡಿ ಹೋದ ಸಿದ್ಧಾರ್ಥಕನು ಬೇಕಾಗಿ'ಯೇ ಅಲ್ಲಿಯೇ” ಸಮೀಪದ 
ಉಕ್ಕಡಕ್ಕೆ ಹೋಗಿ ನಿಂತು, ಭೀತನಾದವನಂತೆ ಹಿಂದಕ್ಕೆ ಹೋಗುತ್ತ, ಪುನಃ ಉಕ್ಕಡದ 
ಸಮೀಪವಂ ಸೇರುತ್ತ. ನಾಲ್ಕೂ ಕಡೆಯಲ್ಲಿ ಬೆದರಿ ನೋಡುತ್ತ. ಉಕ್ಕಡವಂ ಮೀರಿ 
ಹೋಗುವನಂತೆ ಯತ್ನವ೦ ಮಾಡಲು, ಅವನಂ ಅಲ್ಲಿ ಇದ್ದ ಕಾವಲುಗಾರರು ನೋಡಿ, 
“ಇವನ್ಯಾರೋ ಈ ವೇಳೆಯಲ್ಲಿ ಕದ್ದು ಬಂದವನಂತೆ ತೋರುತ್ತಲಿದೆ. *ದಟ್ಟಿಯಲ್ಲಿ? 
ಲಕ್ಕೋಟು ಕಾಗದವಂ ಕಟ್ಟಿಕೊಂಡು ಇದಾನೆ” ಎಂದು ಮಾತನಾಡಿಕೊಳ್ಳುತ್ತ. 

ಆ ಸಿದ್ಧಾರ್ಥಕನ೦ ಹಿಡಿದು, “ಎಲೈ, ಎಲ್ಲಿ ಹೋಗುವೆ ? ಉಂಡಿಗೆಯ ತೋರಿಸು” 
ಎನಲು, “ಉ೦ಡಿಗೆಯೆ೦ದರೇನು ? ನಮ್ಮ ಬಳಿಯಲ್ಲಿ ಇಲ್ಲ. ದಮ್ಮಯ್ಯ, ಹೇಗಾದರೂ 
ಜಿಟ್ಟು ಬಿಡಿ'' ಎನಲು, "ಈ ರಾತ್ರೆ ವೇಳೆಯಲ್ಲಿ ನಿನಗೆ ಅ೦ಥ ಕಾರ್ಯವೇನು ?'' ಎನಲು, 
“ಕಾರ್ಯವು೦ಟು, ಪುನಃ ಬರುತಲಿದೇನೆ. ಬಿಟ್ಟು ಕೊಡಿ, ದಮ್ಮಯ್ಯ'' ಎನಲು, "ಇವನು 
ವಂಚಕನು ; ಇವನ[0] ಕಾಗದಸಮೇತವಾಗಿ ಕರೆದುಕೊಂಡು ಹೋಗಿ ಬಾಗುರಾಯಣನ 
ವಶಕ್ಕೆ ಒಪ್ಪಿಸಿದರೆ, ಯಾವದಿದ್ದರೂ ಆತನೇ ವಿಚಾರಿಸಿಕೊ೦ಡಾನು' ಎಂದು ಹೇಳಿ 
ಕೊಳ್ಳುತ್ತ, ಆ ಸಿದ್ಧಾರ್ಥಕನ೦ ಹಿಡಿದು ತ೦ದು ರಾಜದ್ವಾರದ ಬಳಿಯಲ್ಲಿ ನಿಲ್ಲಿಸಿ, ದ್ವಾರ 
ಪಾಲಕರಿಗೆ ಹೇಳಲು, 

ಅವರು ಹೋಗಿ ಬಾಗುರಾಯಣನೊಡನೆ ಸಲ್ಲಾಪವ ಮಾಡುತ್ತಲಿರುವ ಮಲಯ 
ಕೇತುವಿಗೆ ಕೈಮುಗಿದು, “ಬುದ್ಧಿ, ಈ ರಾತ್ರೆವೇಳೆಯಲ್ಲಿ ಉಂಡಿಗೆಯಿಲ್ಲದೆ ಒಬ್ಬ 
ಪುರುಷನು ಸಿಕ್ಕಿದನ೦ತೆ. ಅವನ ಬಳಿಯಲ್ಲಿ ಲಕ್ಕೋಟಿನ ಕಾಗದವಿರುವದ೦ತೆ. ಅವನ೦ 
ಹಿಡಿತ೦ದು ಬಾಗಿಲಲ್ಲಿ ನಿಲ್ಲಿಸಿ ಇದಾರೆ. ಅಪ್ಪಣೆಯೇನೆ''ನಲು, ಆಗ “ಕಾಗದವ೦ 
ತರುವರಾಗಿ” ಎ೦ದು ಮಲಯಕೇತು ಹೇಳಲು, ಹಾಗೇ ಸಿದ್ಧಾರ್ಥಕನ ಬಳಿಯಲ್ಲಿ ಇದ್ದ 
ಕಾಗದವ೦ ತ೦ದು ಮಲಯಕೇತುವಿನ ಮುಂದೆ ಇರಿಸಲು, ಆ ಬಾಗುರಾಯಣನು 
ಗವಾಕ್ಟದಿಂದ ಸಿದ್ಧಾರ್ಥಕನ೦ ನೋಡಿ, “ಇವನು ಬೇಕಾಗಿಯೇ ಉಕ್ಕಡದಲ್ಲಿ ಸಿಕ್ಕಿದವ 
ನಾದುದರಿ೦ದ ರಾಕ್ಷಸನ ಉಚ್ಚಾಟನೆಗೆ ಸಮಯ ಸನ್ನಿಹಿತವಾಯಿತೆ೦''ದು ಆಲೋಚಿಸುತ್ತ, 
ಅಲ್ಲಿಯ ದೂತನ೦ ನೋಡಿ, 

“ಎಲೈ, ಈ ಉಕ್ಕಡದಲ್ಲಿ ಸಿಕ್ಕಿದವನು ಇಲ್ಲಿಗೆ ನೂತನವಾಗಿ ಬ೦ದವನೋ ? ಇಲ್ಲದಿ 
ದ್ದರೆ, ಇಲ್ಲಿ ಯಾವನಾದರೂ ಅಧಿಕಾರಿಯ ಭೃತ್ಯನಾಗಿ ಇದ್ದವನೋ ? ಕೇಳು” ಎನಲು, 
ಆ ಮಾತಿಗೆ “ಬುದ್ದೀ, ನಾನು ಅಮಾತ್ಯರಾಕ್ಷಸರ ಸೇವಕನು” ಎಂದು ಸಿದ್ಧಾರ್ಥಕನು 
ಹೇಳಲು, "ಹಾಗಾದರೆ, ಇಲ್ಲಿಗೆ ಬ೦ದು ಉ೦ಡಿಗೆಯ೦ ಯಾಕೆ ಕೇಳಲಿಲ್ಲ ?'' ಎನಲು, 


೧. ಯೇ (ಕ). ಯೇ ಅಲ್ಲಿಯ (ಗ) ೨. ದಟ್ಟದಲ್ಲಿ (ಕ) 


೨೫೬ ಮುದ್ರಾಮಂಜೂಷವು 


“ಸ್ವಾಮೀ, ಕಾರ್ಯತ್ವರಿತದಿಂದ ಸಾವಕಾಶವಿಲ್ಲದೆ ಹೋಗುತ್ತಿದ್ದೆನು' ಎನಲು, “ಎಲೋ. 
ರಾಜಶಾಸನವ೦ ಮೀರಿ ಹೋಗುವದಕ್ಕೆ ಅಂಥ ಕಾರ್ಯವೇನು ?” ಎಂದು ಬಾಗುರಾಯಣ 
ಕೇಳಲು, ಆಗ ಮಲಯಕೇತುವು “ಅಯ್ಯ ಮಿತ್ರನೇ, ಈ ಭೃತ್ಯನ ಬಳಿಯಲ್ಲಿ ಈ ಕಾಗದ 
ಸಿಕ್ಕಿತಂತೆ. ನೋಡುವನಾಗು'' ಎನಲು, ಅದ೦ ನೋಡಿ, “ಅಯ್ಯ ರಾಜಕುಮಾರಕನೇ, ಈ 
ಕಾಗದದ ಮೇಲೆ ರಾಕ್ಷಸನ ಮೊಹರ ಮಾಡಿ ಇದೆ. ಮುದ್ರ ಒಡೆಯದಂತೆ ಕಾಗದವಂ 
ತೆಗೆದು ಓದಿಕೊಡುವಂತೆ ಅಪ್ಪಣೆಯಾದರೆ, ವಿಜ್ಞಾಪಿಸುವೆನ೦''ದು ಹೇಳಿ, ಆತನ ಅಪ್ಪಣೆ 
ಯಿಂದ ಕಾಗದವಂ ತೆಗೆದು, ಅದರಲ್ಲಿ ಇದ್ದ ಒಕ್ಕಣೆಯಂ ಓದಿಕೊಡುವಲ್ಲಿ, 
``ಶ್ರೀಮತು ಸ್ಥಳದಲ್ಲಿ ಇರುವ ಒಬ್ಬ ಪುರುಷಶ್ರೇಷ್ಮರಿಗೆ ಸ್ಥಳಾ೦ತರದಲ್ಲಿ ಇರುವ 
ಒಬ್ಬ ಪುರುಷನು ವಿಜ್ಞಾಪಿಸುವ ಅರ್ಥವೇನೆಂದರೆ, ನಮಗೆ ಪ್ರತಿಪಕ್ಷಿಯಾದ ಪುರುಷನಂ 
ನಿರಾಕರಿಸಿ, ಆತ ಕೇಳುವಂತೆ ನನ್ನ ಗುಣಕಥನವ೦ ಮಾಡಿದುದ೦ ಪರೋಕ್ಷವಾಗಿ ಕೇಳಿ 
ಇದ್ದುದರಿ೦ದಲೂ ಆಭರಣಗಳ ಪೆಟ್ಟಿಗೆಗಳು ಮೂರೂ ಬ೦ದು ತಲುಪಿದುದರಿ೦ದಲೂ 
ಸಂತೋಷವಾಯಿತು. ಇಲ್ಲಿ ನಮಗೆ ಆಪ್ತರಾಗಿ ಸಮಯವಂ ನಿರೀಕ್ಷಿಸುತ್ತ, ನಿಮ್ಮ 
ಕಾರ್ಯದಲ್ಲಿ ಉದ್ಯುಕ್ತರಾಗಿ ಇರುವ ಪುರುಷರಿಗೆ ಕಾರ್ಯ ಕೈಸೇರಿದ ಬಳಿಕ ಆ ಜನಗಳಿಗೆ ನಡಸಿ 
ಕೊಡತಕ್ಕದ್ದೇನೆ೦ದರೆ, ಕೆಲವರಿಗೆ ಶತ್ರುವಿನ ಬೊಕ್ಕಸದಲ್ಲಿ ಅಪೇಕ್ಸೆಯಿರುವದು ; ಮತ್ತೆ 
ಕೆಲವರು ಶತ್ರುವಿನ ಸೇನೆಯನ್ನಪೇಕ್ಷಿಸುವರು ; ಉಳಿದವರು ನಿಮ್ಮ ಶತ್ರುವಿನ ರಾಜ್ಯವಂ 
ಬಯಸುವರು. ಇದು ಚಿತ್ತದಲ್ಲಿ ಇರಬೇಕು. ಈ ಕಾಗಜದ 'ಸ೦ಗಡ ಕಳುಹಿಸಿ ಇರುವ 
ರಾಜಯೋಗ್ಯವಾದ ಆಭರಣವ೦ ನೋಡಿದುದರಿಂದ ಇಲ್ಲಿ ನನಗೆ ಸರ್ವಸ್ವಾತಂತ್ರ್ಯ 
ವುಂಟೆಂಬುವ ಅರ್ಥವು ಚಿತ್ತಕ್ಕೆ ವೇದ್ಯವಾಗುವದು. ಕಡಮೆ ಬಾಯಿಮಾತು ಏನು 
ಇದ್ದರೂ ಆಪ್ತನಾದ ಈ ಪುರುಷನ ಮುಖವಚನದಿ೦ದ ವೇದ್ಯವಾಗುತಲಿದೆ” ಎಂದು 
ಬರೆದಿರುವ ಒಕ್ಕಣೆಯ೦ ಮಲಯಕೇತುವಿಗೆ ಓದಿ ತಿಳುಹಿಸಿ, ಸಿದ್ಧಾರ್ಥಕನ೦ ನೋಡಿ, 
“ಎಲೈ ಚಾರನೇ, ಈ ಕಾಗದವ೦ ಯಾರು ಕೊಟ್ಟರು ?' ಎಂದು ಬಾಗುರಾಯಣನು 
ಕೇಳಲು, ಆ ಮಾತಿಗೆ ಸಿದ್ಧಾರ್ಥಕನು, “ಸ್ವಾಮಿ, ಕಾಗದವಂ ಕೊಟ್ಟವರ ನೆಪ್ಪು ನಾನರಿಯೆ” 
ಎನಲು, "ಆದರೆ ನಿನ್ನಲ್ಲಿ ಇರುವ ಆಭರಣವ೦ ತೋರಿಸೆ೦''ದೆನಲು, 
`ಆಭರಣವೆ೦ದರೇನು ?' ಎನಲು, ಆ ಮಾತಿಗೆ ಬಾಗುರಾಯಣನು ದೂತನ 
ಮೊಖವಂ ನೋಡಿ, "ಈ ಚಾರನು ವಂಚಕನಾಗಿ ತೋರುವದರಿಂದ ಯಥಾರ್ಥವಂ 
ಹೇಳುವ ಪರ್ಯ೦ತವೂ ಇವನಂ ಕಶೆಗಳಿ೦ದ ಪ್ರಹರಿಸು” ಎನಲು, ಹಾಗೇ [ಮಾಡಲು], 
ಕಶಾಪ್ರಹಾರಕ್ಕೆ ತಾಳದವನಂತೆ ನಡುಗುತ್ತ, ಕಕ್ಷಗತವಾಗಿ ಇದ್ದ ಪೆಟ್ಟಿಗೆಯಂ ಕೆಡಹಲು, 
ಅದಂ ದೂತನು ತ೦ದು ಮಲಯಕೇತುವಿನ ಮುಂದೆ ಇರಿಸಿ, “ಈ ಪೆಟ್ಟಿಗೆಯು ಸಹ 
ಚಾರನಲ್ಲಿಯೇ ಇತ್ತು” ಎನಲು, 
ಅದ೦ ನೋಡಿ ಬಾಗುರಾಯಣನು, ``ಈ ಪೆಟ್ಟಿಗೆ ಕಾಗದಕ್ಕೆ ಸಹ ಮಾಡಿ ಇರುವ 
ಮುದ್ರೆ ಒಂದೇ ಆಗಿ ಇದೆ” ಎಂದು ಮಲಯಕೇತುವಿಗೆ ತಿಳುಹಿಸಲು, "ಮುದ್ರೆ ಒಡೆಯ 
ದಂತೆ ಆಭರಣವಂ ತೆಗೆದು ತೋರಿಸುವನಾಗು'' ಎನಲು, ಹಾಗೇ ಪೆಟ್ಟಿಗೆಯ ಮುಚ್ಚಳವಂ 
ತೆಗೆದು ಆಭರಣಗಳ೦ ತೋರಿಸಲು, ಅದ೦ ನೋಡಿ, `ಇದು ಮೊದಲು ರಾಕ್ಷಸನು ನಮ್ಮ 
ಬಳಿಗೆ ಬಂದ ಸಮಯದಲ್ಲಿ ಆತನು ಅಲಂಕರಿಸಿಕೊಳ್ಳುವದಕ್ಕೆ ನಾವು ಕೊಟ್ಟ ಆಭರಣಂ 


ರಾಕ್ಷಸನಿಷ್ಕಾಸಕಥನವು ೨೫೭ 


ಗಳು. ಇವು ನಾವು ಧರಿಸಿದವಾದುದರಿ೦ದ ರಾಜಯೋಗ್ಯವೆ೦ದು ರಾಕ್ಷಸನು ಚಂದ್ರ 
ಗುಪ್ತನಲ್ಲಿ ಅಧಿಕಾರವ೦ ಬಯಸಿ, ಚಾಣಿಕ್ಕನಿಲ್ಲದ ಸಮಯದಲ್ಲಿ ಈ ಕಾಗದದ ಸಂಗಡ 
ಈ ಆಭರಣಗಳ೦ ಸಹ ಕಳುಹಿಸಿ ಇದ್ದಾನು. ಈಗ ರಾಕ್ಷಸನ ಹೃದಯ ತಿಳಿಯ ಬಂತು” 
ಎಂದು ಮಲಯಕೇತು ಹೇಳುತ್ತಿರಲು, 

“ಅಯ್ಯ ರಾಜಕುಮಾರಕನೇ, ಈ ಅರ್ಥವು ಮತ್ತೂ ನಿನಗೆ ದೃಢವಾಗುವಂತೆ ಮಾಡು 
ವೆನು” ಎಂದು ಹೇಳಿ, ಬಾಗುರಾಯಣನು ದೂತನ ಮೊಖವಂ ನೋಡಿ, “ಉಂಟಾ 
ದರ್ಥವಂ೦ ಹೇಳದೆ ಇರುವ ಈ ತು೦ಟಚಾರನ೦ ಗ೦ಟುಕಶೆಯಿ೦ದ ಪ್ರಹರಿಸು'”'ವಂತೆ 
ಹೇಳಲು, ಆ ಪ್ರಹಾರಕ್ಕೆ ಸಿದ್ಧಾರ್ಥಕನು ನೆಲಕ್ಕೆ ಬಿದ್ದು, ಭೀತನಂತೆ ಕೈಮುಗಿಯುತ್ತ. 
“ಸ್ವಾಮೀ, ನನಗೆ ಅಭಯವಂ೦ ಕೊಟ್ಟರೆ ಉ೦ಟಾದರ್ಥವ೦ ಯಥಾರ್ಥವಾಗಿ ವಿಜ್ಞಾಖ 
ಸುವೆನೆ'ನಲು, “ಎಲೋ, ಭೃತ್ಯನಾದವನು ಯಥಾರ್ಥವಂ ಹೇಳಿದರೆ, ಅಭಯವಲ್ಲದೆ 
ಭಯವೇನು 7? ಇರುವದು ಅರಿಕೆ ಮಾಡಿಕೋ ಎನಲು, ಸಿದ್ದಾರ್ಥಕನು ಕೈಮುಗಿದು, 
ನಡುಗುತ್ತ, “ಸ್ವಾಮೀ, ಅಮಾತ್ಯ ರಾಕ್ಬಸರು "ಈ ಪೆಟ್ಟಿಗೆ ಕಾಗದಗಳ೦ ಪಾಟಲೀಪುರಾ 
ಧಿಪತಿ ಚಂದ್ರಗುಪ್ತ ಮಹಾರಾಯರಿಗೆ ಒಪ್ಪಿಸಿ ಬಾರೆ೦'ದು ನನ್ನ೦ ಕಳುಹಿಸಿದರು ; 
ನಾನವರ ದೂತನು” ಎನಲು, “ಎಲೋ ಭೃತ್ಯನೇ, ಈ ಅರ್ಥವು ತಿಳಿದೇ ಇರುವದು. 
ರಾಕ್ಷಸರು ಚಂದ್ರಗುಪ್ತನಿಗೆ ಏನು ಬಾಯಿಮಾತುಗಳಂ೦ ಹೇಳಂದು ಕಳುಹಿಸಿದರು ? ಅದ೦ 
ಯಥಾರ್ಥವಾಗಿ ಹೇಳು'' ಎ೦ದು ಬಾಗುರಾಯಣನು ಕೇಳಲು, 

“ಸ್ವಾಮೀ, ಅಮಾತ್ಯ ರಾಕ್ಷಸರು ಚಂದ್ರಗುಪ್ತ ಮಹಾರಾಯರಿಗೆ ತಿಳುಹಿಸೆ೦ದು ಹೇಳಿದ 
ಮಾತು ಯಾವುದೆಂದರೆ, "ಇಲ್ಲಿ ತಮಗೆ ಆಪ್ತರಾದ ಐದು ಮಂದಿ ಅರಸುಗಳು ಇರು 
ವರು. ಅವರುಗಳು ನಿಮ್ಮ ಕಾರ್ಯದಲ್ಲಿ ಅತಿಜಾಗರೂಕರಾಗಿ ಸಮಯವಂ ಪ್ರತೀಕ್ಷಿಸುತ್ತ, 
ಇಲ್ಲಿಗೂ ಆಪ್ತರ೦ತೆ ಇರುವದರಿ೦ದ ಸ್ವಲ್ಪ ದಿವಸದಲ್ಲಿಯೇ ನಿಮ್ಮ ಕಾರ್ಯ ಕೈಸೇರುವದು. 
ಆ ಬಳಿಕ ಅವರ ಮನೋರಥವಂ೦ ನಡಸಿ ಕೊಡಬೇಕೆ೦'ದು ಹೇಳಿ, "ಅವರುಗಳ 
ಹೆಸರುಗಳ೦ ಸೂಚಿಸೆ೦'ದು ನನಗೆ ಅಪ್ಪಣೆಯಂ ಕೊಟ್ಟರು. ಇದೇ ಅಮಾತ್ಯರಾಕ್ಷಸರು 
ಹೇಳಿ ಕಳುಹಿಸಿದ ಬಾಯಿಮಾತುಗಳು'' ಎಂದು ಸಿದ್ಧಾರ್ಥರನು ಹೇಳಲು, ಅದಂ೦ ಕೇಳಿ 
“ಆ ಅರಸುಗಳ ಹೆಸರೇನೆಂ'”ದು ಕೇಳಲು, 

“ಸ್ವಾಮೀ, ಕುಲೂತಪತಿಯಾದ ಚಿತ್ರವರ್ಮನೊಬ್ಬನಂತೆ ; ಮಲಯದೇಶಾಧಿಪತಿ 
ಸಿ೦ಂಹನಾದನೊರ್ವನು ; ಕಾಶ್ಮೀರಪತಿಯಾದ ಪುಷ್ಕರಾಕ್ಷನೆಂಬವನು ; ಸಿ೦ಧುಪತಿ ಸಿಂಧು 
ಷೇಣನೆ೦ಬನವನೊರ್ವನು ; ಪಾರಶೀಕಪತಿಯಾದ ಮೇಘನಾದನೆ೦ಬವನೇ ಐದನೆಯ 
ವನು. "ಈ ಐದು ಮಂದಿ ಅರಸುಗಳ ಹೆಸರುಗಳನ್ನೇ ಸೂಚಿಸೆ೦'ದು ಅಮಾತ್ಯರ ಅಪ್ಪಣೆ 
ಯಾಗಿ ಇತ್ತು” ಎಂದು ಹೇಳಲು, ಅದಂ ಕೇಳಿ ಮಲಯಕೇತುವು ಮನಸ್ಸಿನಲ್ಲಿ ವ್ಯಸನ 
ಗೊಂಡು, 

“ಅಹಹ ! ಚಿತ್ರವರ್ಮಾದಿಗಳು ಕೂಡ ನನಗೆ ದ್ರೋಹವಂ ಮಾಡಲೆಣಿಸಿ, ರಾಕ್ಷಸನಲ್ಲಿ 
ವಿಶ್ವಾಸವ೦ ಬಳಸಿದರ್ಥವು ತಿಳಿದ ಬಳಿಗ ಇನ್ನಾರ೦ ಆಪ್ತರೆ೦ದು ಭಾವಿಸಬಹುದು ? 
ಕಾಲಗತಿ ಎ೦ಶಿರುವದೋ ? ಹರಹರ ! ಇವರು ಎಷ್ಟು ದಿವಸದ ಮತ್ಸರವ೦ ಮನಸ್ಸಿನಲ್ಲಿ 
ಅಡಗಿಸಿ ಇದ್ದರೋ ? ಈ ದುಷ್ಟಸಾಮ೦ತರ೦ ನಮ್ಮ ತಂದೆಯು ಸಲಹಿದ್ದು ಸರ್ಪಕ್ಕೆ 


೨೫೮ ಮುದ್ರಾಮಂಜೂಷವು 


ಕ್ಷೀರವನ್ನೆರೆದು ಸಲಹಿದ೦ತಾಯಿತು'' ಎಂದು ಹೇಳಿ, ತನ್ನ ಬಳಿಯ ಕಂಚುಕಿಯಂ ನೋಡಿ, 
“ಎಲೈ ಹ೦ಸಕನೇ, ನೀನು ಹೋಗಿ ಅಮಾತ್ಯ ರಾಕ್ಷಸರು ಯಾವ ಕಾರ್ಯವ೦ ನೋಡು 
ವರು, ತಿಳಿದು ಬಂದು ಹೇಳುವನಾಗು” ಎ೦ದು ಆಜ್ಞಾಪಿಸಲು, ಅಪ್ಪಣೆ ಮೇರೆಗೆ ಕ೦ಚುಕಿ 
ಹೋಗಿ ಆತನ ಸಮಯವಂ ನೋಡುತ್ತಿರಲು, ಆಗ ರಾಕ್ಷಸನು ತನ್ನ ಬಳಿಯ ದೂತನ 
ಮುಖವಂ ನೋಡಿ, “ಎಲೈ ಪಿ೦ಗಳನೇ, "ಗೌಡದೇಶದಲ್ಲಿ ರಾಜಕಾರ್ಯಕ್ಕೋಸುಗ ಸೇನೆಗಳು 
ಹೊರಟು ಸಿದ್ಧವಾಗಲಿ. ರಾಜಪುತ್ರನಾದ ಮಲಯಕೇತುವಿನ ಸುತ್ತಲೂ ಸ್ವಸೇನೆಗಳಂ 
ವ್ಯೂಹವಂ ರಚಿಸಿಕೊಂಡು ಕುಲೂತಪತಿ ಚಿತ್ರವರ್ಮನೂ ಮಲಯಪತಿ ಸಿಂಹನಾದನೂ 
ಕಾಶ್ಮೀರಪತಿ ಪುಷ್ಕರಾಕ್ಷನೂ ಸಿಂಧುಪತಿ ಸಿ೦ಧುಷೇಣನೂ ಪಾರಶೀಕಪತಿ ಮೇಘ 
ನಾದನೂ ಈ ಐದು ಮಂದಿ ಅರಸುಗಳೂ ನಮ್ಮ ಅಪ್ಪಣೆ ಮೇರೆಗೆ ಜಾಗರೂಕರಾಗಿ 
ತೆರಳುತ್ತಿರಲಿ. ನಾವು ಹಿಂದೆ ಬರುವೆವು. ನಮ್ಮ ಸಂಗಡ ಮಗಧ ಗಾಂಧಾರ ಶಕ 
ನರಪತಿಗಳು ವ್ಯೂಹವಂ ರಚಿಸಿಕೊಂಡು ಬರಲಿ. ಚೀಣ ಹೂಣಾಧಿಪತಿಗಳು ನಮ್ಮ 
ಹಿಂಭಾಗದಲ್ಲಿ ಬರುತ್ತಿರಲಿ. ಪಾರ್ವತೇಯಸೇನಾಸಮೇತವಾಗಿ ಶೇಖರನೆಂಬ ಸೇನಾ 
ಪತಿಯು ಈ ಪುರ ದೇಶಗಳಂ ರಕ್ಷಿಸಿಕೊಂಡು ಇಲ್ಲಿಯೇ ಇರುವನಾಗಲೆಂ'ದು ನಾವು 
ಹೇಳಿದೆವೆಂದು ಈ ಸೇನಾಪತಿಗಳೆಲ್ಲರಿಗೂ ಹೇಳಿ ಬಾರೆಂದು” ಆಜ್ಞಾಪಿಸುತ್ತಿರಲು, 
ಈ ಅರ್ಥವಂ ತಿಳಿದು ಹಂಸಕನೆಂಬ ಮಲಯಕೇತುವಿನ ಬಳಿಯ ಕಂಚುಕಿಯು ಬಂದು 
ರಾಕ್ಷಸನು ಸೇನೆಗೆ ಆಜ್ಞಾಪಿಸಿದ ಅರ್ಥವಂ ಮಲಯಕೇತುವಿಗೆ ಕೈಮುಗಿದು ವಿವರವಾಗಿ 
ತಿಳುಹಿಸಲು, ಅದ೦ ಕೇಳಿ ಬಾಗುರಾಯಣನಂ ಕುರಿತು “ಏನೈ ಮಿತ್ರನೇ, ರಾಕ್ಷಸನು ಸೇನೆಗೆ 
ಆಜ್ಞಾಪಿಸಿದರ್ಥವಂ ತಿಳಿದೆಯಷ್ಟೆ. ನಮ್ಮ ವಂಶಪರಂಪರೆಗೆ ಆಪ್ತರಾದ ಪಾರ್ವತೇಯ 
ಸೇನೆಗಳೊಡಗೂಡಿ ಶೇಖರನು ಈ ಪುರದಲ್ಲಿಯೇ ಇರಬೇಕಂತೆ ; ನಮಗೆ ದ್ರೋಹಿಗಳಾದ 
ಚಿತ್ರವರ್ಮಾದಿಗಳು ವ್ಯೂಹವಂ ರಚಿಸಿಕೊಂಡು ಆತ ಹೇಳಿದ ಮೇರೆಗೆ ಜಾಗರೂಕರಾಗಿ 
ನಮ್ಮ ಬಳಸಿಕೊಂಡು ತರಳುತ್ತಿರಲೀ ರಾಕ್ಷಸನು ತಾನು ಕೆಲವು ದೇಶಾಧಿಪತಿಗಳೊಡನೆ 
ಹಿಂದೆ ಬರುವ[ನಂ]ತೆ. ಹೀಗೆ ರಾಕ್ಷಸನು ಸೇನೆಗೆ ಆಜ್ಞಾಪಿಸಿದ ಭಾವವ೦ ನೋಡಿದರೆ, 
ಈಗ ಉಕ್ಕಡದಲ್ಲಿ ಸಿಕ್ಕಿದ ಆತನ ಚಾರ ಹೇಳಿದ ಮಾತುಗಳು ಈಗಲೇ ನಿದರ್ಶನಕ್ಕೆ 
ಬಂದಂತಾಯಿತು” ಎಂದು ಹೇಳಿ, ಮೊಖವಂ ಗಂಟಿಕ್ಕಿ, ರಾಕ್ಷಸನ ಮೇಲೆ ಕೋಪಭಾವ 
ದಿಂದ ""ಆತನಂ ಕರೆಕಳುಹಿಸೆ೦”ದು ಮಲಯಕೇತುವು ಹೇಳುತ್ತಿರಲು, ಅದೇ ಮೇರೆಗೆ 
ಬಾಗುರಾಯಣನು ಒಬ್ಬ ಕಂಚುಕಿಯಂ ಕರೆದು, “ಎಲೈ ದಾತ್ಕೂಹಕನೇ, ಅಮಾತ್ಯ 
ರಾಕ್ಷಸರಂ ಇಲ್ಲಿಗೆ ಕರೆತರುವಂತೆ ದೊರೆಗಳ ಅಪ್ಪಣೆಯಾಗಿ ಇದೆ ; ಕರೆತರುವನಾಗು'' 
ಎಂದು ಹೇಳಲು. “ಬುದ್ಧೀ” ಎಂದು ಅವನು ಹೋಗುತ್ತ ತನ್ನ ಮನಸ್ಸಿನಲ್ಲಿ, “ಏನು 
ನಿಮಿತ್ತವಾಗಿಯೋ ಮುಖವಂ ಗಂಟಿಕ್ಕಿ "ಆತನ೦ ಕರೆಕಳುಹಿಸೆಂ'ದು ಬಾಗುರಾಯಣನಿಗೆ 
ನೇಮಿಸಿದನಲ್ಲದೆ, ಎಂದಿನಂತೆ ಮುಖಪ್ರಸಾದದಿಂದ ನನ್ನ೦ ಕುರಿತು ಆಜ್ಞಾಪಿಸಲಿಲ್ಲ. 
ಅಮಾತ್ಕರಲ್ಲಿ ಅರಸಿಗೆ ಏನೋ ಕೋಪವುಂಟಾಗಿ ಇರುವಂತೆ ತೋರುತ್ತಲಿದೆ. ಈ 
ರಾಕ್ಷಸನಿಂದ ಏನೋ ಅಚಾತುರ್ಯ ನಡದಿರಬೇಕು” ಎಂದು ಯೋಚಿಸುತ್ತ ಹೋಗಿ, 


೧. ದು ದೂತರಿಗೆ (ಕ ಖ, ಗ) 


ರಾಕ್ಷಸನಿಷ್ಕಾಸಕಥನವು ೨೫೯: 


ರಾಕ್ಷಸನ ಸಮೀಪದಲ್ಲಿ ನಿಂತು, ತಲೆಬಾಗದೆ ಸುಮ್ಮಗೆ ಕೈಮುಗಿದು, “ಸ್ವಾಮೀ, 
ದೊರೆಗಳ ಅಪ್ಪಣೆಯಾಗಿ ಇದೆ. ಜಾಗ್ರತೆಯಾಗಿ ಹೊರಡಬಹುದು” ಎನಲು, ಅವನ೦ 
ರಾಕ್ಷಸಂ ನೋಡಿ, “ಈ ಕ೦ಚುಕಿಯು ಎಂದಿನಂತೆ ದೂರದಲ್ಲಿ ನಿಂತು ವಿನಯದಿ೦ 
ನೆಲಮುಟ್ಟಿ ಕೈಮುಗಿದು ನಿ೦ತಲ್ಲಿ, “ಅದೇನೈ' ಎ೦ದು ನಾವು ಕೇಳಿದುದಕ್ಕೆ "ಬುದ್ದೀ' 
ಎಂದು ತಾನು ಬ೦ದ ಕಾರ್ಯವ೦ ವಿಜ್ಞಾಪಿಸುವನಲ್ಲದೆ, ಸಮೀಪದಲ್ಲಿ ನಿಂತು "ಜಾಗ್ರತೆ 
ಯಿಂದ ಹೊರಡಬೇಕೆ೦'ದು ನಮ್ಮ೦ ತ್ವರಿತಪಡಿಸುವದರಿಂದ ಬಾಲಕನಾದ ಮಲಯ 
ಕೇತುವು ವಂಚಕರ ವಾಕ್ಯಕ್ಕೆ ವಿಹ್ಟಲನಾಗಿ ಪರೋಕ್ಷದಲ್ಲಿ ಏನೋ ಬಿ”ಡಿ”ಮಾತುಗಳಂ 
ಆಡಿ ಇದ್ದಾನು. ಅದರಿಂದ ಈ ಕಂಚುಕಿಗೆ ಲಘುತ್ತಬುದ್ದಿ ತೋರಿದುದರಿಂದ ಹೀಗೆ 
ನಡೆದು ಇರುವನು. ಪ್ರಭುವಿಗೆ ಯಾರಲ್ಲಿ ಗೌರವ ತೋರಿದರೆ ಜನರೆಲ್ಲರೂ ಅವರ೦ 
ವಿನಯದಿ೦ದನುವರ್ತಿಸುವರು ; ಉಪೇಕ್ಷೆ ತೋರಿದರೆ, ಜನರೂ ಅವನಲ್ಲಿ ಉಪೇಕ್ಷೆಯ೦ 
ಮಾಡುವರು ; ಮತ್ತು ಲೋಕದಲ್ಲಿ ಬಾಲಕನು ಪ್ರಭುವಾದರೆ, ಅವನ ಹೃದಯವಂ ತಿಳಿದ 
ವಂಚಕರು ಸ್ವಕಾರ್ಯಪರರಾಗಿ ಗುಣಗಳ೦ ದೋಷದಲ್ಲಿ ಪರ್ಯವಸಾನಗೊಳಿಸಿ, ದೋಷಗಳ೦ 
ಗುಣವಾಗಿ ಕಲ್ಪಿಸಿ, ನಷ್ಟದಲ್ಲಿ ಲಾಭಭ್ರಾ೦ತಿಯನ್ನು೦ಟುಮಾಡಿ, ಲಾಭದಲ್ಲಿ ಉಪೇಕ್ಷೆ 
ಯನ್ನು೦ಟುಮಾಡಿ, ಇದರಿಂದ ಪ್ರಭುವಿಗೆ ಉಂಟಾಗುವ ಹಾನಿಯ೦ ಗಣನೆಗೆ ತಾರದೆ, 
ಅರಸಿಗೆ ಗುರುಹಿರಿಯರಲ್ಲಿ ವಿಶ್ವಾಸವ೦ ತಪ್ಪಿಸುವರು'' ಎಂದು ಆಲೋಚಿಸುತ್ತ, 
ಬಂದಿದ್ದ ಕ೦ಚುಕಿಯ೦ ನೋಡಿ, “ಎಲೈ, ಸ್ವಲ್ಪ ನಿಲ್ಲುವನಾಗು ; ಬರುವೆವು” ಎಂದು 
ಹೇಳಿ, ರಾಕ್ಷಸನು ಶಕಟದಾಸನಂ ಕರೆದು, 

“ಅಯ್ಯ, ರಾಜಕುಮಾರಕನು ನಮ್ಮಂ ಕರೆಕಳುಹಿಸಿ ಇರುವನು. ಆತನು ನಮಗೆ ಕೊಟ್ಟ 
ಆಭರಣಂಗಳು ವೆಚ್ಚವಾಯಿತಷ್ಟೆ. ಆಸ್ಥಾನಕ್ಕೆ ಹೋಗುವಲ್ಲಿ ಭೂಷಣರಹಿತನಾಗಿ 
ಹೋಗುವದು ಯುಕ್ತವಲ್ಲವಾದುದರಿಂದ, ನಮಗೆ ವರ್ತಕರ ಕಡೆಯಿಂದ ಕ್ರಯಲಬ್ಧ 
ವಾಗಿ ಬಂದ ಆಭರಣಗಳು ನಮ್ಮ ಬೊಕ್ಕಸದಲ್ಲಿ ಇರುವದಷ್ಟೆ. ಅದ೦ ತರುವನಾಗು” 
ಎಂದು ನೇಮಿಸಲು, ಅದೇ ರೀತಿಗೆ ಶಕಟದಾಸನು ಮೂರು ಸ೦ಪುಟದ ಆಭರಣಗಳ೦ 
ತಂದು ಇರಿಸಲು, ಆ ಪರ್ವತರಾಯ ಧರಿಸಿದ್ದ ಆಭರಣಗಳಂ ಧರಿಸಿ, ರಾಕ್ಷಸನು ತನ್ನ 
ಗೃಹದಿ೦ದ ಹೊರಟುಬರುತ್ತ, 

ತನ್ನ ಮನಸ್ಸಿನಲ್ಲಿ, “ಪ್ರಭುಸನ್ನಿಧಿಯಲ್ಲಿ ಪ್ರಮುಖನಾದ ಪುರುಷನು ತನಗೆ ಯಾವ 
ವೇಳೆಯಲ್ಲಿ ಏನು ಬರುವದೋ ಎಂದು ಭಯಪಟ್ಟವನಾಗಿ ಇದ್ದರೂ, ಪ್ರಭುಕಟಾಕ್ಷ 
ದಿಂದ ಹೆಚ್ಚಿ ಬಂದರೆ ಅವನ೦ ನೋಡಿ ಸಹಿಸಲಾರದ ಕ್ಷುದ್ರಜನರು ಅವನು ಮಾಡಿದ 
ಕಾರ್ಯನಿರ್ವಾಹಗಳಂ ದೋಷದಲ್ಲಿ ಪರ್ಯವಸಾನಗೊಳಿಸಿ ಪರೋಕ್ಷದಲ್ಲಿ ಹೇಳುತ, ಎದುರಿಗೆ 
ಇದ್ದರೆ ಸ್ತುತಿಸುತ, ಸಮಯವಂ೦ ನೋಡಿ ಪ್ರಭುವಿಗೆ ಅವನಲ್ಲಿ ಮಹಾಸ೦ಶಯವ 
ನ್ನು೦ಟುಮಾಡಿ, ಪುನಃ ತಲೆಯೆತ್ತದ೦ತೆ ಮಾಡುವರು. ಅದರಿ೦ದ ವಿಮರ್ಶಕಾರ್ಯದ ಪ್ರಭು 
ವಿನ ಅವಲ೦ಬನ ದೊರಕುವದು ದುರ್ಲಭವು'' ಎ೦ದು ಆಲೋಚಿಸುತ್ತ ಬರುತ್ತಿರಲು, 

ಆಗ ಆಸ್ಥಾನದಲ್ಲಿ ಇರುವ ಬಾಗುರಾಯಣನು ತನ್ನ ಮವಸ್ಸಿನಲ್ಲಿ, “ಈಗ ರಾಕ್ಷಸನಲ್ಲಿ 


೧. ಡ (ಕ), ಡು (ಗ) 


೨೬೦ ಮುದಾ ) ಮಂಜೂಷವು 


ಉಂಟಾಗಿ ಇರುವ ದ್ರೋಹವಂ ಮಲಯಕೇತುವು ಆತನ ಪ್ರತ್ಯಕ್ಷವಾಗಿ ವಿಚಾರಿಸುವಲ್ಲಿ, 
ಈ ಸಿದ್ಧಾರ್ಥಕನು 'ಎದುರಿಗಿದ್ದರೆ ಮಲಯಕೇತುವು ಇವನ೦ ಪುನಃ ಈಗ ನಡೆದು 
ಇರುವದ೦ ಕೇಳುವನು ; ಮೊದಲಿನಂತೆ ಈ ಕಪಟವಾಕ್ಕವ೦ ಹೇಳಲುಪಕ್ರಮಿಸಿದರೆ, 
ರಾಕ್ಷಸನು `ಈ ಸಿದ್ಧಾರ್ಥಕನು ಚಾಣಿಕ್ಕನಿ೦ದ ಪ್ರೇಷಿತನಾಗಿ, ಶಕಟದಾಸನಿಗೆ ಆಪ್ತನ೦ತೆ 
ಅವನಂ ಓಡಿಸಿಕೊಂಡು ಬಂದು, ನಮ್ಮಲ್ಲಿ ಆಪ್ತದೂತಭಾವದಲ್ಲಿ ಇರುತ, ನಮ್ಮಲ್ಲಿ 
ಭದ್ರಭಟಾದಿಗಳಲ್ಲಿ ಸಂಚು ನಡಸುತ, ಸಮಯವಂ ನಿರೀಕ್ಷಿಸಿ, ನಾವು ಕೊಟ್ಟ ಆಭರಣ 
ಗಳ೦ ಸ್ವೀಕರಿಸಿ ಉಕ್ಕಡದಲ್ಲಿ ಸಿಕ್ಕಿದ ಕಳ್ಳಚಾರನ೦ತೆ ನಟಿಸುತ, ಆಭರಣ ಕಾಗಜಗಳೆಂ 
ತಂದು ಮಲಯಕೇತುವಿಗೆ ಒಪ್ಪಿಸಿ ಇರುವನು' ಎಂದು ರಾಕ್ಷಸನು ತಿಳಿದು, ಮಲಯ 
ಕೇತುವಿಗೆ "ಇದೆಲ್ಲವೂ ಚಾಣಿಕ್ಕನ ಛದ್ಮನೆ' ಎಂದು ತಿಳುಹಿಸಿ, ಪಾಟಲೀಪುರದಿಂದ 
ಬಂದಿರುವ ಪ್ರಮುಖರೆಲ್ಲರೂ ಚಾಣಿಕ್ಕನಿ೦ದ ಪ್ರೇಷಿತರಾಗಿ ಬಂದಿರುವರೆಂದು ನಿಶ್ಚಯ 
ವಾಗುವಂತೆ ತಿಳುಹಿಸಿ, ಆತನಿಗೆ ಈಗ ಬಂದೊದಗಿರುವ ವಿಪತ್ತ೦ ನಮ್ಮೆಲ್ಲರ ಮೇಲೆ 
ಒರಗಿಸುವನು. ಅದರಿಂ ಈ ಕಪಟದ ಮೂಲವಂ ರಾಕ್ಷಸನು ತಿಳಿಯದಂತೆ ಈ 
ಸಿದ್ಧಾರ್ಥಕನ೦ ಕಣ್ಣುಮರೆಯಾಗಿ ಇರುವಂತೆ ಮಾಡಬೇಕಾಯಿತು” ಎಂದು ನಿಶ್ಚೈಸಿ, 
ಬಾಗುರಾಯಣನು, 

“ಅಯ್ಯ ರಾಜಪುತ್ರನೇ, ರಾಕ್ಷಸನು ಬರುವ ಸಮಯದಲ್ಲಿ ಈ ಚಾರನು ಎದುರಿಗೆ 
ಇಲ್ಲದೆ ಇರುವದೇ ಲೇಸೆಂದು ತೋರುತಲಿದೆ” ಎನಲು, ಅಷ್ಟಕ್ಕೆ ಮಲಯಕೇತುವು 
"ಇದರಲ್ಲಿ ಏನೋ ಇರುವದೆಂ'ದು ತಿಳಿದು, “ಹಾಗೇ ಆಗಲೆ೦''ದೆನಲು, ಆಗ ಸಮೀಪ 
ದಲ್ಲಿ ಇದ್ದ ದೂತನ೦ ನೋಡಿ, “ಈ ಚಾರನಂ ವಿಂಗಡವಾಗಿ ಇರಿಸುವದೆಂ''ದು 
ಬಾಗುರಾಯಣನು ನೇಮಿಸಲು, ಅದೇ ರೀತಿಗೆ ದೂತನು ಸಿದ್ಧಾರ್ಥಕನ೦ ದೂರವಾಗಿ 
ಕಾವಲಿನಲ್ಲಿ ಇರಿಸಲು, 

ಅಷ್ಟರಲ್ಲಿ ರಾಕ್ಷಸನು ಮಲಯಕೇತುವಿನ ಸಭೆಗೆ ಬಂದು ನೋಡಿ, “ಯಾಕೋ 
ರಾಜಪುತ್ರನು ಬಹಳ ಚಿಂತಾಕ್ರಾಂತನಾಗಿ ಇರುವಂತೆ ತೋರುತ್ತೆ ; ಯಾರು ಏನು ಹೇಳಿ 
ಇರುವರೋ?' ಎಂದು ಸಮೀಪಕ್ಕೆ ಬಂದು, "ಅಯ್ಯ ರಾಜಕುಮಾರಕನೇ, ನಿನಗೆ 
ವಿಜಯವಾಗಲಿ” ಎಂದು ಹರಸಲು, ಅದಂ ಕೇಳಿ ಮಲಯಕೇತು ಎದ್ದು ನಿ೦ತವನಾಗಿ, 
“ಯಜಮಾನರಾದ ಅಮಾತ್ಮರೇ, ತಮ್ಮಡಿಗಳಿಗೆ ನಮಸ್ಥರಿಸಿದನೆಂ”ದು ಹೇಳಿ, ರಾಕ್ಷಸನ೦ 
ತನ್ನ ಹಾಸಿಗೆಯಲ್ಲಿ ಕುಳ್ಳಿರಿಸಿಕೊಂಡು, "ನಿಮ್ಮಂ ನೋಡಲಿಚ್ಛೈಸಿ ಕರೆಕಳುಹಿಸಿದೆನೆ”ನಲು. 

“ಅಯ್ಯ ಕುಮಾರಕನೇ, ಸೇನಾಪ್ರಯಾಣಸನ್ನಾ[ಹ೦]ಗೊಳಿಸುವ ತ್ವರಿತದಿ೦ದ ನಿನ್ನ೦ 
ಕಾಣುವದಕ್ಕೆ ಕೂಡಲಿಲ್ಲ'' ಎನಲು, "“ಅಮಾತ್ಯರೇ, ತಾವು ಸೇನಾಪ್ರಯಾಣಗೊಳಿಸಿದುದ೦ 
ನಾನು ಕೇಳಲಿಚ್ಛೈಸಿ ಇದೇನೆ'' ಎನಲು, “ಅಯ್ಯ ಅರಸೇ, ಪಾಟಲೀಪುರವಂ ಮುತ್ತುವದಕ್ಕೆ 
ನಾನೇ ಸೇನಾಸಮೇತನಾಗಿ ಮುಂಭಾಗದಲ್ಲಿ ತೆರಳಬೇಕಾಗಿ ಇರುವದರಿಂದ, ಮಗಧ 
ಗಾ೦ಧಾರ ಚೀಣ ಹೂಣಪತಿಗಳು ಸೇನಾಸಮೇತರಾಗಿ ನನ್ನ೦ ಬಳಸಿಕೊಂಡು ಬರುತಿರು 
ವಂತೆ, ಕುಲೂತಪತಿ ಚಿತ್ರವರ್ಮ ಮುಖ್ಯರಾದ ಐದು ಮಂದಿ ಅರಸುಗಳು ಸೇನಾವ್ಯೂಹ 
ಸಮೇತರಾಗಿ ಜಾಗ್ರತೆಯಿಂದ ನಿನ್ನ ಅಂಗರಕ್ಷಕರಾಗಿ ಬರುವಂತೆ ನೇಮಿಸಿ ಇದೇನೆ. 
ಶೇಖರಸೇನೆಯಂ ಪುರರಕ್ಷಣೆಗೆ ಇಲ್ಲಿಯೇ ಇರುವಂತೆ ನೇಮಿಸಿ ಇದೇನೆ” ಎನಲು, 


ರಾಕ್ಸಸನಿಷ್ಕಾಸಕಥನವು ೨೬೧ 


ಆ ಮಾತಿಗೆ ಬಾಗುರಾಯಣನು, "“ಅಯ್ಕ ರಾಜಪುತ್ರನೇ, ಕುಲೂತಪತಿ ಚಿತ್ರವರ್ಮ 
ಮುಖ್ಯರಾದ ಐದು ಮಂದಿ ಅರಸುಗಳ ಸೇನಾವ್ಯೂಹವಂ ರಚಿಸಿಕೊಂಡು ಜಾಗ್ರತೆಯಿಂದ 
ನಿನ್ನ ಯೋಗಕ್ಷೇಮವಂ ವಿಚಾರಿಸುತ್ತ ನಿನ್ನ೦ ಬಳಸಿ ಬರುವಂತೆ ಅಮಾತ್ಮರು ಆಜ್ಞಾಪಿಸಿ 
ಇರುವದು ಚೆನ್ನಾಯಿತಷ್ಟೆ'' ಎನಲು. "ಅಯ್ಯ ಬಾಗುರಾಯಣನೇ, ಎಲ್ಲರ ಯೋಗ 
ಕ್ಷೇಮಕ್ಕೆ ರಾಜಕುಮಾರನೇ ಬಾಧ್ಯನಾದುದರಿಂದ ಈತನ ಯೋಗಕ್ಷೇಮಕ್ಕೆ ನಾವೆಲ್ಲರೂ 
ಬಾಧ್ಯರೆ೦ಬುವದು ಔಪಚಾರಿಕವು'' ಎ೦ದು ರಾಕ್ಷಸನು ಹೇಳಲು, "“ಅಯ್ಯ ಅಮಾತ್ಯರೇ, 
ಉಳಿದ ಸಮಯದಲ್ಲಿ ಹೇಗೇ ಇದ್ದರೂ ಇಂಥ ಸಮಯದಲ್ಲಿ ದಕ್ಷರಾದ ನಮ್ಮಂಥ 
ವರೇ” ಕುಮಾರಕನ ಯೋಗಕ್ಷೇಮಕ್ಕೆ ಬಾಧ್ಯರು” ಎ೦ದು ಬಾಗುರಾಯಣ ಹೇಳಲು, ಆ 
ಮಾತಿಗೆ “ಈ ಬಾಗುರಾಯಣ ಹೇಳಿದ ವಾಕ್ಯದಲ್ಲಿ ವ್ಯಾಜಸ್ತುತಿಯಿಂದ ಅರ್ಥಾ೦ತರ 
ತೋರುವದರಿ೦ದ ಮರೆಮಾಚಿ ರಾಜಪುತ್ರನಿಗೆ ಹೇಳಿ ನನ್ನಲ್ಲಿ ಸಂಶಯವನ್ನುಂಟುಮಾಡಿ 
ಇದ್ದಾನು. ಇವನು ಶತ್ರುಪ್ರೇರಿತನಾಗಿ ಈ ರಾಜಪುತ್ರನ೦ ವಂಚಿಸುವಂತೆ ತೋರುತ್ತೆ. 
ಈತನಿಂದ ಈ ರಾಜಪುತ್ರನಿಗೆ ಕ್ಷೇಮವು೦ಟಾಗಲಾರದು' ಎಂದು ರಾಕ್ಷಸನು ಯೋಚಿ 
ಸುತ್ತಿರಲು, 

ಆಗ ಮಲಯಕೇತುವು ತನ್ನ ಮನಸ್ಸಿನಲ್ಲಿ, “ರಾಕ್ಷಸನ ಚಾರ ಹೇಳಿದ ಮಾತಿನಿಂದಲೂ 
ಈ ಕಾಗದದ ಅಭಿಪ್ರಾಯದಿ೦ದಲೂ ಚಿತ್ರವರ್ಮಾದಿಗಳು ನನಗೆ ದ್ರೋಹಿಗಳೆಂಬ 
ಅರ್ಥವು ಪ್ರಕಟವಾದುದರಿ೦ದ ನಾಳೆ ಹೊರಡುವ ವೇಳೆಯಲ್ಲಿ ಈ ಚಿತ್ರವರ್ಮಾದಿಗಳೇ 
ವ್ಯೂಹವಂ ರಚಿಸಿಕೊಂಡು. ನನ್ನ೦ ಬಳಸಿಕೊ೦ಡು ತೆರಳುವಂತೆ ನೇಮಿಸಿ ಇರುವದ 
ರಿಂದಲೂ ಈ ಅರಸುಗಳೇ ನನ್ನ೦ ಕೈಸೆರೆಯಾಗಿ ತೆಗೆದುಕೊಂಡು ಹೋಗಿ ಚಂದ್ರ 
ಗುಪ್ತನಿಗೆ ಒಪ್ಪಿಸುವಂತಾಯಿತು” ಎಂದು ರಾಕ್ಬಸನ೦ ಇಳಿಯಾರಾ ನೋಡಿ, “ಲೋಕ 
ದಲ್ಲಿ ವಚನದಿಂದ, ಚೇಷ್ಟೆಯಿಂದ, ಮುಖಪ್ರಸಾದದಿ೦ದ, ಸಹವಾಸದಿ೦ದಲಾದರೂ 
ಪುರುಷನ ಹೃದಯವಂ ಹೀಗೆಂದು ತಿಳಿಯಬಹುದು. ಈ ರಾಕ್ಟಸನಾದರೋ ಆಕಾರ 
ಗೋಪನದಲ್ಲಿ ನಿಪುಣನಾದುದರಿಂದ ಈತನ ಹೃದಯವು ಯಾರಿಂದಲಾದರೂ ತಿಳಿಯ 
ಲಶಕ್ಯ್ಕವು'” ಎ೦ದು ಆಲೋಚಿಸುತ್ತ ರಾಕ್ಷಸನ೦ ನೋಡಿ, 

“ಅಮಾತ್ಯರೇ, ಈಗ ಪಾಟಲೀಪುರಕ್ಕೆ ಯಾರಾದರೂ ಹೋಗತಕ್ಕವರು೦ಟೋ ?” 
ಎನಲು, “ಅಯ್ಯ ರಾಜಕುಮಾರಕನೇ, ಈ ವೇಳೆಯಲ್ಲಿ ನಾವೇ ಸೇನಾಸಮೇತರಾಗಿ 
ಹೋಗತಕ್ಕವರು” ಎನಲು, “ಹಾಗಾದರೆ ಈ ಕಾಗದ ಯಾರದು ? ಇದಕ್ಕೆ ಮಾಡಿ ಇರುವ 
ಮುದ್ರೆ ಯಾರದು ? ಅದರಲ್ಲಿ ಏನು ಅಭಿಪ್ರಾಯ ಬರೆದು ಇರುವದು ? ನೋಡಬಹು 
ದೆ೦”ದು ಆ ಕಾಗದವ೦ ರಾಕ್ಷಸನ ಕೈಯಲ್ಲಿ ಕೊಡಲು, ಆ ಕಾಗದವಂ ಓದಿಕೊಂಡು, 
“ಇದು ನಮ್ಮ ಶತ್ರುಗಳ ಕಪಟಲೇಖನವು ; ಈ ಮುದ್ರೆಯೂ ಅಂಥದೇ ಸರಿ” 
ಎ೦ದೆನಲು, "“ಅಮಾತ್ಕರೇ, ಹಾಗಾದರೆ ಈ ಭೂಷಣದ ಪೆಟ್ಟಿಗೆ ಯಾರದು?” ಎಂದು 
ಮುಂದಿರಿಸಲು, ಆ ಆಭರಣಗಳ೦ ನೋಡಿದ ರಾಕ್ಷಸನು ತನ್ನ ಮನಸ್ಸಿನಲ್ಲಿ, 

“ಈ ಭೂಷಣಗಳು ಮೊದಲು ನನಗೆ ಮಲಯಕೇತುವಿನಿ೦ದ ಲಬ್ಧವಾಗಿ ಶಕಟ 


೧. [ತಮ್ಮ೦ಥವರೇ]? 


೨೬೨ ಮುದ್ರಾಮ೦ಜೂಷವು 


ದಾಸನಂ ಕರೆತಂದ ಸಿದ್ಧಾರ್ಥಕನಿಗೆ ಕೊಟ್ಟು “ಇತ್ತು”. ಇದು ಈ ಆಸ್ಥಾನಕ್ಕೆ ಬರುವದಕ್ಕೆ 
ನಿಮಿತ್ತವೇನು ? ಈ ಕಾಗದಾಭಿಪ್ರಾಯವ೦ ನೋಡಿದರೆ, ಚಂದ್ರಗುಪ್ತನು ಮೊದಲು 
ನಮಗೆ ಆಭರಣಗಳಂ೦ ಕಳುಹಿಸಿದ ಹಾಗೂ ಅದಕ್ಕೆ ನಾವು ಬದಲಾಗಿ ಆಭರಣವಂ ಕೊಟ್ಟು 
ಅವನಲ್ಲಿ ಅಧಿಕಾರವ೦ ನಾವು ಅಪೇಕ್ಷಿಸಿ ಇರುವರಾಗಿಯೂ ಇಲ್ಲಿಯ ಐದು ಮಂದಿ 
ಅರಸುಗಳೂ ನಾನೂ ಸಹ ಮಲಯಕೇತುವಂ ಹಿಡಿದು ಚಂದ್ರಗುಪ್ತನ ವಶಕ್ಕೆ ಒಪ್ಪಿಸಿ 
ಕೊಡುವಂತೆ ನೋಡಿದವರಿಗೆ ಅಭಿಪ್ರಾಯವಾಗುವಂತೆ [ಯೂ ಇದೆ]. ಈ ಕಪಟವು 
ಚಾಣಿಕ್ಕನಿಂದಲ್ಲದೆ ಮತ್ತೊಬ್ಬರಿಂದ ನಡೆಯಲಾರದು. ಇದರಿಂದ ಇಲ್ಲಿಯ ಐದು 
ಮಂದಿ ಅರಸುಗಳಿಗೂ ನನಗೂ ಸಹ ವಿಪತ್ತು ಸ೦ಭವಿಸುವಂತೆ ಇದೆ” ಎ೦ದು ಆಲೋ 
ಚಿಸುತ್ತಿರುವಲ್ಲಿ, 

“ಅಮಾತ್ಯರೇ, ಭೂಷಣವ೦ ನೋಡಿ ಸುಮ್ಮನೆ ಆಗುವದಕ್ಕೆ ನಿಮಿತ್ತವೇನು ?” 
ಎನಲು, “ಅಯ್ಯ ರಾಜಪುತ್ರನೇ, ಆ ಭೂಷಣಗಳು ಸಹ ನಮ್ಮದಲ್ಲ. ಇದು ಏನೋ 
ಕಪಟವೆಂ''ದೆನಲು, “ಇದು ಪ್ರಕಟಕ್ಕೆ ಬಂದ ಬಳಿಕ ಕಪಟ ಎಲ್ಲಿಹುದು?” ಎನಲು, 
ಬಾಗುರಾಯಣನು, 

“ಸ್ವಾಮಿ ಅಮಾತ್ಕರೇ, ಈ ಮುದ್ರೆಯು ನಿಮ್ಮದಲ್ಲವೇ ? ಈ ಕಾಗದದ ಅಕ್ಷರವು 
ನಿಮ್ಮ ರಾಯಸದವನ ಬರಹವಲ್ಲವೇ? ಇನ್ನೊಮ್ಮೆ ಚೆನ್ನಾಗಿ ನೋಡಬಹುದು” ಎನಲು, 
“ನಮ್ಮ ಶಕಟದಾಸ ಬರೆಯುವದಕ್ಕೆ ನಿಮಿತ್ತವೇನು ? ಈ ಕಾಗದದ ಅಕ್ಬರವು ಶಕಟದಾಸ 
ನದಾದರೆ, ಇದೆಲ್ಲವೂ ನಮ್ಮಿ೦ದಲೇ ನಡೆದ೦ತಾಯಿತು'' ಎನಲು, ಆ ಮಾತಿಗೆ ಮಲಯ 
ಕೇತುವು ತನ್ನ ಬಳಿಯ ಕಂಚುಕಿಯಂ ಕರೆದು, “ಎಲೈ ಹ೦ಸಕನೇ, ಅಮಾತ್ಯರ ರಾಯಸ 
ದವನಾದ ಶಕಟದಾಸನ ಕೈಯಿ೦ದ ನೂತನವಾಗಿ ಒಂದು ಕಾಗದವಂ ಬರೆಸಿಕೊಂಡು 
ಅಮಾತ್ಕರ ಮೊಹರವಂ ಸಹ ತೆಗೆದುಕೊಂಡು ಬಾರೆ೦''ದು ಕಳುಹಿಸಲು, 

ಅವನು ಹೋಗಿ, ಅದೇ ರೀತಿಗೆ ಶಕಟದಾಸನ ಕೈಯಿಂದ ಒಂದು ಕಾಗದವಂ 
ಬರೆಸಿಕೊಂಡು, ಮೊಹರವಂ ಸಹ ತೆಗೆದುಕೊಂಡು ಬ೦ದು ಮಲಯಕೇತುವಿನ ಮುಂದೆ 
ಇರಿಸಿ, “ಇದೇ ಮುದ್ರೆ ಉಂಗುರ, ಇದೇ ಕಾಗದ” ಎಂದೆನಲು, ಆ ಕಾಗದವ೦ ಮುದ್ರೆ 
ಉಂಗುರವಂ ಸಹ ರಾಕ್ಷಸನ ಕೈಯಲ್ಲಿ ಕೊಟ್ಟು, "ಈ ಎರಡು ಕಾಗದದ ಅಕ್ಷರವೂ 
ಒಬ್ಬನದು ಅಹುದೋ ನೀವೇ ನೋಡಬಹುದು” ಎನಲು, ಅದಂ ನೋಡಿ ರಾಕ್ಷಸನು ತನ್ನ 
ಮನಸ್ಸಿನಲ್ಲಿ, “ಎರಡು ಕಾಗದದ ಅಕ್ಷರವೂ ಶಕಟದಾಸನದೇ ಅಹುದು. ಇವನಂ ಆಪ್ತ 
ನೆಂದು ನಂಜಿ ಇದ್ದೆನು. ಈ ಉಂಗುರ ಸಹ ಶಕಟದಾಸನ ವಶದಲ್ಲಿಯೇ ಇತ್ತು. 
ಸಿದ್ಧಾರ್ಥಕನು ಇವನಿಗೆ ಮಿತ್ರನಾದುದರಿ೦ದ ಶಕಟದಾಸನ ಕೈಯಲ್ಲಿ ಕಾಗದ ಬರೆಸಿ 
ದನೋ, ಅಲ್ಲದಿದ್ದರೆ ಶತ್ರುವಿನ ಭೇದಕ್ಕೆ ವಶನಾಗಿ ತನ್ನ ಕ್ಷೇಮಕ್ಕೋಸುಗ ಹೀಗೆ 
ಮಾಡಿದನೋ?” ಎಂದು ಚಿಂತಿಸುತ್ತಿರಲು, 

"ಅಮಾತ್ಯರೇ, ಕಾಗದಗಳ೦ ನೋಡಿ ಹೇಳ ಕೂಡದೆ ಸುಮ್ಮನಿರುವಿರಿ. ಇದಂತಿರಲಿ. 
ಪೆಟ್ಟಿಗೆ ಆಭರಣವು ನಮ್ಮದಲ್ಲ'ವೆಂದು ಹೇಳಿ ಇರುವಿರಷ್ಟೆ. ಆದರೆ ಮೊದಲು ನಿಮಗೆ 


೧. ಇದ್ದಾತು (ಕ) 


ರಾಕ್ಬಸನಿಷ್ಕಾಸಕಥನವು ೨೬೩ 


ಧರಿಸಿಕೊಳ್ಳುವದಕ್ಕೆ ಕೊಟ್ಟ ಆಭರಣಗಳು ಎಲ್ಲಿ ಇರುವದು ? ತರಿಸಬಹುದು” ಎಂದು 
ಮಲಯಕೇತುವು ಕೇಳಲು, “ಅಯ್ಯ ರಾಜಪುತ್ರನೇ, ನೀನು ಕೊಟ್ಟ ಆಭರಣಗಳು ಒಂದು 
ಸ೦ತೋಷಕಾರ್ಯಾರ್ಥವಾಗಿ ಒಬ್ಬ ದೂತನಿಗೆ ಕೊಟ್ಟೆವು ; ಪರರಿಗೆ ಕೊಟ್ಟ ವಸ್ತುಗಳು 
ಪುನಃ ನಮ್ಮದೆ೦ತಾಗುವದು 7?” ಎಂದು ರಾಕ್ಷಸನು ಹೇಳಲು, ಆ ಮಾತಿಗೆ ಬಾಗು 
ರಾಯಣನು, ""ಅಯ್ಕ ಅಮಾತ್ಯರೇ, ರಾಜಪುತ್ರನು ಅಮೂಲ್ಯವಾದ ತನ್ನ ಆಭರಣಗಳ೦ 
ನೀವೇ ಧರಿಸಬೇಕೆ೦ದು ಕೊಟ್ಟು ಇದ್ದ ಆಭರಣಗಳಿಗೆ ತುಚ್ಛನಾದ ಒಬ್ಬ ದೂತನು ಧರಿಸು 
ವದಕ್ಕೆ ಯೋಗ್ಯವೆಂದು ನಿಮ್ಮ ಮನಸ್ಸಿಗೆ ಸಮರ್ಪಕವಾಯಿತೋ 7? ನಿಮ್ಮ೦ಥವರೇ 
ಲೋಕಸಮ್ಮತವಲ್ಲದೆ ಹೀಗೆ ಅಪಾತ್ರವ್ಯಯವಂ೦ ಮಾಡಿದ ಬಳಿಕ ಯಾವ ಅನರ್ಥ ತಾನೇ 
ಸ೦ಭವಿಸಲಾರದು ?'' ಎನಲು, "ಅಯ್ಯ ಬಾಗುರಾಯಣನೇ, ಕಾರ್ಯವ೦ ನೋಡಿ ಕೊಟ್ಟೆ 
ತಲ್ಲದೆ ಪಾತ್ರವ೦ ನೋಡಿ ಕೊಟ್ಟುದಲ್ಲ''ವೆ೦ದು ರಾಕ್ಷಸನು ಹೇಳಲು, ಆ ಮಾತಿಗೆ 
ಮಲಯಕೇತುವು “ಅಯ್ಯ ಮಿತ್ರನೇ, ಅಮಾತ್ಕರು ಅಂಥ ಮಹತ್ಕಾರ್ಯಾರ್ಥವಾಗಿಯೇ 
ಕೊಟ್ಟಿದ್ದಾರಾದೀತು. ಅವರು ಹೇಳಿದುದು ಸತ್ಯವೇ ಸರಿ” ಎಂದು, 

ರಾಕ್ಷಸನು ಅಲಂಕರಿಸಿ ಇರುವ ಆಭರಣಗಳಂ ಚೆನ್ನಾಗಿ ದೃಷ್ಟಿಸಿ ನೋಡಿ, `ಈ 
ಆಭರಣವು ನನ್ನ ತಂದೆಯಾದ ಪರ್ವತರಾಯರು ಧರಿಸಿ ಇದ್ದುದು” ಎ೦ದು ನಿಶ್ಚೈಸಿ, 
“ಎಲೈ ಹ೦ಸಕನೇ, ಈ ಅಮಾತ್ಯರು ಧರಿಸಿ ಇರುವ ಆಭರಣವ೦ ಮೊದಲು ನೀನು ನೋಡಿ 
ಬಲ್ಲೆಯಾ ?'' ಎನಲು, “ಬುದ್ಧಿ, ನಾನು ಈ ಆಭರಣವಂ ಚೆನ್ನಾಗಿ ಬಲ್ಲೆನು” ಎಂದು 
ಕ೦ಚುಕಿ ಹೇಳಲು, “ಅಮಾತ್ಯರೇ, ನೀವು ಈಗ ಧರಿಸಿ ಇರುವ ಆಭರಣ ಎಲ್ಲಿಯದು ?'' 
ಎನಲು, "ಅಯ್ಯ ರಾಜಪುತ್ರನೇ, ಇದು ನಮಗೆ ವರ್ತಕರ ಕಡೆಯಿ೦ದ ಕ್ರಯಕ್ಕೆ ಬಂದವು” 
ಎನಲು, “ಎಲೈ ಕ೦ಚುಕಿಯೇ, ಅಮಾತ್ಯರು ಹೇಳುವದಂ ಕೇಳಿದೆಯಾ ?'' ಎಂದು 
ಮಲಯಕೇತು ಕೇಳಲು, “ಬುದ್ದೀ, ಈ ಆಭರಣಗಳ೦ ಮೊದಲು ನಮ್ಮ ದೊಡ್ಡರಾಯರು 
ಪಾಟಲೀಪುರಕ್ಕೆ ವಿಜಯಾರ್ಥವಾಗಿ ತೆರಳುವಲ್ಲಿ ಅಲಂಕರಿಸಿಕೊಂಡು ಇದ್ದವು. ಇದಂ 
ಎಂತು ಮರವನು ?' ಎನಲು, 

ಆಗ ಮಲಯಕೇತುವು ಆ ಆಭರಣಗಳ೦ ನೋಡಿ, ತಮ್ಮ ತಂದೆಯಂ ನೆನೆದು 
ದುಃಖಪಡುತ್ತ, “ಹಾ ಕುಲಭೂಷಣನಾದ ನನ್ನ ತಂದೆಯೇ, ಈ ಭೂಷಣಂಗಳಂ ಧರಿಸಿ, 
ನಕ್ಸತ್ರಸಮೂಹಮಧ್ಯದಲ್ಲಿ ರಾಜಿಸುವ ಪೂರ್ಣಚ೦ದ್ರನ ಚ೦ದದಿ೦ ಲೋಕಾನ೦ದಕರ 
ವಾಗಿ ಈ ಜಗವನ್ನಾಳುತ್ತಿದ್ದೆಯಲ್ಲ. ನಮ್ಮೆಲ್ಲರ೦ ಅನಾಥರ೦ ಮಾಡಿ, ಶತ್ರುಗಳ ಕಪಟಕ್ಕೆ 
ಒಳಗಾಗಿ ಎಲ್ಲಿ ಮರೆಯಾದೆ ? ಆತತಾಯಿಗಳಂ ಮಿತ್ರರೆ೦ದು ಭಾವಿಸಿ ಇದ್ದುದಕ್ಕೆ 
ತದನುಗುಣಫಲ ನಿನ್ನಲ್ಲಿ ಮಾತ್ರವೇ ಪರ್ಯವಸಾನವಾಗಲಿಲ್ಲ ; ಇ೦ಥ ಜನರು ಎಲ್ಲಿ 
ಇದ್ದರೆಯೂ ಆ ಆಶ್ರಯಕ್ಕೆ ಕ್ಷೇಮವಾಗುವದುಂಟೇ ? ನಾನು ಶ್ರೇಯಸ್ಸ೦ ಪಡೆವೆನೆ೦ದು 
ಇವರ೦ ಸಂಗ್ರಹಿಸಿದ್ದುದಕ್ಕೆ ಕುಲದೇವತೆಯೇ ಕ್ಷೇಮವನ್ನು೦ಟುಮಾಡಬೇಕು'' ಎಂದು 
ಕ೦ಬನಿಗಳ೦ ತು೦ಬುತ ಹ೦ಬಲಿಸುತಿರುವ ಮಲಯಕೇತುವ೦ ನೋಡಿ, ರಾಕ್ಷಸನು 

“ಅಹಹ, ನಾನು ಧರಿಸಿ ಇರುವ ಆಭರಣ೦ಗಳು ಪರ್ವತರಾಯನದೇ ಎ೦ದು ನಿಶ್ಚಯ 
ವಾದ ಬಳಿಕ ನನ್ನಲ್ಲಿ ಇವರು ಏನು ಆರೋಪಣವಂ ಮಾಡಿದರೂ ಮಾಡಬಹುದು. ನನ್ನ 
ಶತ್ರುವಾದ ಚಾಣಿಕ್ಯನು ಈ ಭೂಷಣಗಳ೦ ವರ್ತಕರ ಮೊಖದಿ೦ದ ನಮ್ಮಲ್ಲಿ ಸೇರುವಂತೆ 


೨೬೪ ಮುದ್ರಾಮಂಜೂಷವು 


ಮಾಡಿ ಇರಬಹುದು” ಎಂದು ಚಿ೦ತಿಸುತ್ತಿರಲು, 

“ಅಯ್ಯ ಬಾಗುರಾಯಣನೇ, ಅಮಾತ್ಯರು ಅಲಂಕರಿಸಿಕೊಂಡು ಇರುವ ಆಭರಣಗಳು 
`ತಮಗೆ ಕ್ರಯವಾಗಿ ಬಂದು ಇದೆ" ಎಂದು ಹೇಳಿದ ಮಾತು ನಿನಗೆ ಸಮ್ಮತವೇ ?'' 
ಎಂದು ಕೇಳಲು, ಆ ಮಾತಿಗೆ ಬಾಗುರಾಯಣನು ತನ್ನ ಮನಸ್ಸಿನಲ್ಲಿ “ಪರ್ವತರಾಯನ 
ಆಭರಣವನ್ನು ಚಂದ್ರಗುಪ್ತನು ಮಲಯಕೇತುವಿನ ಬಳಿಯಲ್ಲಿ ಪ್ರಾಧಾನ್ಯವ೦ ಮಾಡಿ 
ಕೊಂಡು ಇರುವ ರಾಕ್ಷಸನಿಗೆ ಕಳುಹಿಸಬಹುದೇ ಎಂದು ಮಲಯಕೇತುವಿಗೆ ತೋರಿದರೆ, 
ಚಂದ್ರಗುಪ್ತನು ಆಭರಣವಂ೦ ರಾಕ್ಸಸನಲ್ಲಿ ವಿಶ್ವಾಸದಿ೦ ಕಳುಹಿಸಿದ೦ತಾಗುವದಿಲ್ಲ. 
ಮಲಯಕೇತುವಿಗೂ ರಾಕ್ಬಸನಿಗೂ ವಿರೋಧವನ್ನುಂಟುಮಾಡುವದಕ್ಕೆ ಕಳುಹಿಸಿದಂತಾ 
ಗುವ ಈ ಅರ್ಥವು ಮಲಯಕೇತುವಿಗೆ ತೋರಿದರೆ ಚಾಣಿಕ್ಕನ ಉಪಾಯ ಭಗ್ನವಾಗು 
ವದು. ಅದರಿಂ ಪ್ರಕಾರಾ೦ತರದಿಂ ತಿಳುಹಿಸಿಬೇಕೆಂ''ದು ನಿಶ್ಚೈಸಿ, 

“ಅಯ್ಯ ರಾಜಪುತ್ರನೇ, ಲೋಕದಲ್ಲಿ ಪ್ರಭುಗಳು ಪರರಾಯರು ನಿತ್ಯದಲ್ಲೂ ಧರಿಸುವ 
ಆಭರಣಗಳು ದೊರಕಿದರೆ ತಮ್ಮ ಖ್ಯಾತಿಗೋಸುಗ ಬೊಕ್ಕಸದಲ್ಲಿ ಇರಿಸಿ ರಕ್ಷಿಸುವರಲ್ಲದೆ 
ಕ್ರಯವಿಕ್ರಯವ೦ ಮಾಡರು. ಚಾಣಿಕ್ಯನು ನಿಮ್ಮ ತಂದೆ[ಯ] ಆಭರಣವಂ ಸಂಗ್ರಹಿಸಿ 
ಬೊಕ್ಕಸದಲ್ಲಿ ಇಟ್ಟಿರಲು, ಅವನಲ್ಲಿ ಚಂದ್ರಗುಪ್ತನಿಗೆ ಮನಸ್ತಾಪವು೦ಟಾದುದರಿಂದ 
ತನಗೆ ಬೇಕಾದವರ ಪ್ರೀತಿಯಂ ಸ೦ಪಾದಿಸಲೋಸುಗ ಬೊಕ್ಕಸದಲ್ಲಿ ರಾಜಾರ್ಹಗಳಾದ 
ಆಭರಣಗಳ೦ ತರಿಸಿ ನೋಡಿ, ಇವು ಅತ್ಯುತ್ತಮವಾದುದರಿಂದ ಆಭರಣಗಳು ಬಂದ 
ಪರಿಯನ್ನರಿಯದೆ ಕಳುಹಿಸಿ ಇದ್ದಾನು” ಎ೦ದು ಹೇಳಲು, ಆ ಮಾತಿಗೆ ಮಲಯಕೇತುವು 
`ಯುಕ್ತ'ವೆಂದು ಹೇಳಿ, ರಾಕ್ಷಸನ೦ ನೋಡಿ, 

“ಅಮಾತ್ಯರೇ, ಚಂದ್ರಗುಪ್ತನು ಈ ಭೂಷಣಗಳಿಂದ ಅಧಿಕಲಾಭವ೦ ಪಡೆಯ 
ಬೇಕೆಂದು ನಿಮಗೆ ಕ್ರಯಕ್ಕೆ ಕೊಟ್ಟುದರಿಂದ ಈ ಭೂಷಣದ ಕ್ರಯದ ಬಗ್ಗೆ ಚಂದ್ರ 
ಗುಪ್ತನಿಗೆ ನನ್ನೇ ಒಪ್ಪಿಸಿ ಕೊಡುವದಕ್ಕೆ ಯತ್ನವ೦ ಮಾಡಿ ಇರುವಿರಿ” ಎನಲು, ಆ ಮಾತಿಗೆ 
ರಾಕ್ಷಸನು, “ಶಿವ ಶಿವ ! ಇಂಥ ಅಪವಾದ ನನಗೆ ಉಂಟಾಗಬಹುದೇ ? ಶತ್ರು 
ಪ್ರಯೋಗವು ಚೆನ್ನಾಗಿ ಬಂದೊದಗಿತು. ನಾನು ಧರಿಸಿ ಇರುವ ಭೂಷಣದ ವಿವರವಂ 
ಶಕಟದಾಸನ ಕೇಳ ಹೋದರೆ, ಶತ್ರುಗಳ ಕಾರ್ಯಕ್ಕನುಕೂಲವಾಗಿ ಕಾಗದವಂ ಬರೆದು 
ಇರುವದರಿ೦ದ ಅವರಿಗೆ ಅನುಕೂಲವಾಗಿಯೇ ಹೇಳಿಯಾನು. ಈ ವೇಳೆಯಲ್ಲಿ ಯಾವರ್ಥ 
ಕ್ಕಾದರೂ ಅಹುದು ಅಲ್ಲ ಎನ್ನಕೂಡದು'' ಎಂದು ಚಿಂತಿಸುತ್ತಿರಲು, ರಾಕ್ಷಸನೆಂ ಕುರಿತು, 

“ಯಜಮಾನರೇ, ಮುಂದೆ ಮಾಡತಕ್ಕದ್ದೇನು ?” ಎಂದು ಮಲಯಕೇತು ಕೇಳಲು, 
"ಅಯ್ಯ ಪ್ರಭುವೇ, ಯಜಮಾನರಾದವರಂ ಕೇಳಬಹುದು ; ಈಗ ನಾವು ಅಪ್ರಯೋ 
ಜಕರು ಆದೆವು” ಎ೦ದು ರಾಕ್ಷಸನು ಹೇಳಲು, “ಎಲೈ ರಾಕ್ಷಸನೇ, ಚ೦ದ್ರಗುಪ್ತನಾದರೋ 
ನಿನಗೆ ಸ್ವಾಮಿಪುತ್ರನಾದ ಮೌರ್ಯಪುತ್ರನು. ನಾನಾದರೋ ನಿನ್ನ೦ ಮಿತ್ರನೆ೦ದು ಭಾವಿಸಿದ್ದ 
ಪರ್ವತೇಶ್ವರನ ಪುತ್ರನು. ಅದಲ್ಲದೆ, ನಿನಗೆ ಸೇವಕನಂತೆ ಇದ್ದೆನು. [ಅಲ್ಲಿ] ಚಂದ್ರ 
ಗುಪ್ತನು ನಿನಗೆ ಏನಾದರೂ ಕೊಟ್ಟರುಂಟು ; ಇಲ್ಲಿ ನೀನು ನನಗೆ ಕೊಟ್ಟರು೦ಟು. ಅಲ್ಲಿ 
ನಿನಗೆ ಭೃತ್ಯಭಾವವು ; ಇಲ್ಲಿ ಸರ್ವಸ್ವಾತಂತ್ರ್ಯ ಉಂಟಾಗಿ ಇತ್ತು. ಹೀಗಿದ್ದರೂ ಇಂಥ 
ದುರಾಲೋಚನೆಯ೦ ಮಾಡಿದವನಾದುದರಿಂದ, ಈ ದುಷ್ಕತ್ಯವೇ ನಿನ್ನಂ ಅಪ್ರಯೋ 


ರಾಕ್ಸಸನಿಷ್ಕಾಸಕಥನವು ೨೬೫ 


ಜಕನ೦ ಮಾಡಿತು” ಎನಲು, 

“ಅಯ್ಯ ಪ್ರಭುವೇ, ನಿಷ್ಮುರವಚನವಂ೦ ಹೇಳುವದು ಈಗ ನಿನಗೆ ಯುಕ್ತವೇ ಸರಿ. 
ನಿನ್ನಿಂದ ದೋಷವೇನೆ೦''ದು ಕ೦ಬನಿಗಳ೦ ತು೦ಬುತ್ತಿರಲು, ಆ ಮಾತಿಗೆ ಕ್ರುದ್ಧನಾದ 
ಮಲಯಕೇತುವು. ಆ ಪೆಟ್ಟಿಗೆಯ೦ ಕಾಗದವಂ ಸಹ ನೆಲಕ್ಕೆ ಒಗೆದು, “ಎಲೈ ಕೃತಪಘ್ನುನೇ, 
ಇದು ಯಾರ ದೋಷವು? ನಿರಪರಾಧಿಯಂತೆ ಈಗಲೂ ತಪ್ಪಿಸಿಕೊಂಡು ಮಾತನಾಡುವೆ" 
ಎನಲು, 

“ಅಯ್ಯ ಅರಸೇ, ಮೊದಲು ನಾನು ಅಪಮಾನಾಸ್ಪದವಾದ ಭೃತ್ಯಭಾವದಲ್ಲಿ ಇದ್ದವ 
ನಾದರೂ ಕೃತಜ್ಞರಾದ ವ೦ದರು ನನಗೆ ಮಾಡುತ್ತಲಿದ್ದ ಸನ್ಮಾನದಿ೦ದ ಲೋಕದಲ್ಲಿ ಪೂಜ್ಯ 
ನಾಗಿ ಇದ್ದೆನು. ಅಂಥ ಲೋಕೇಶ್ವರರಾದ ನ೦ದರ೦ ಸಂಹರಿಸಿ, ನನ್ನ ಶತ್ರುವಿಗೆ ಭೃತ್ಯನಾಗಿ 
ಇರುತ್ತ, ಸ್ವಾಮಿಭಕ್ತಿಯಿ೦ದ ನಾನು ಮಾಡುವ ಕಾರ್ಯ ಯಾವುದನ್ನೂ ಸಾಗಲೀಸದೆ ಇರುವ 
ದೈವವಿಲಾಸದೋಷವೇ ಹೊರತು ಮತ್ತೆ ಯಾರ ದೋಷವೂ ಅಲ್ಲ'' ಎನಲು, ಆ ಮಾತಿಗೆ 
ಮತ್ತೂ ಕ್ರುದ್ಧನಾಗಿ. | 

“ಎಲೈ ಪ್ರತ್ಯಕ್ಟರಾಕ್ಷೆಸನೇ, ಇದು ದೈವವಿಲಾಸವೇ ? ಹೊರತು, ಲೋಭವಿಲಾಸ 
ವಲ್ಲವೇನೋ 7? ಎಲೈ ವಂಚಕನೇ, ತ್ಕಾಗಶೀಲನಾಗಿ ಗುಣಜ್ಜನಾದ ನಮ್ಮ ತಂದೆಯು 
ನೀನು ಸತ್ಯವ೦ತನೆ೦ದೂ ಕಾರ್ಯದಕ್ಷನೆಂದೂ ಮತಿವ೦ತನೆ೦ದೂ ನಿನ್ನ೦ ಮಿತ್ರನನ್ನಾಗಿ 
ಎಣಿಸಿ, ನಿನ್ನ ಹೃದಯವನ್ನರಿಯದೆ ತನಗೆ ಲಬ್ದವಾಗುವ ನ೦ದರಾಜ್ಯಾರ್ಧಕ್ಕೆ ನಿನ್ನನ್ನೇ 
ಅಧಿಪತಿಯನ್ನಾಗಿ ಮಾಡಿ, ತನ್ನ ಅಮಾತ್ಯಪದದಲ್ಲಿ ಇರಿಸಿಕೊಳ್ಳಬೇಕೆ೦ದು ಸ೦ಕಲ್ಪಿಸಿ 
ಇದ್ದ[ನು. ಅಂಥ] ನಮ್ಮ ತಂದೆಯನ್ನು ವಿಷಕನ್ಕಾಮುಖದಿ೦ದೆ ಸಂಹರಿಸಿದವನಾದೆ. 
ಇಂಥ ನಿನ್ನ ಹೃದಯವಂ ನಾನೂ ಅರಿಯದೆ ನಿನ್ನ೦ ಆಪ್ತನೆ೦ದು ತಿಳಿದು ಸರ್ವಾಧಿಕಾರ 
ದಲ್ಲಿ ನಿಲ್ಲಿಸಿದುದಕ್ಕೆ ಮಾ೦ಸವಿಕ್ರಯವ೦ ಮಾಡುವನಂತೆ ಶತ್ರುವಾದ ಚಂದ್ರಗುಪ್ತನಿಗೆ 
ನನ್ನ೦ ಒಪ್ಪಿಸಿ ಕೊಡುವದಕ್ಕೆ ಉದ್ಯೋಗಿಸಿದವನಾದೆ” ಎನಲು, | 

ಆ ಮಾತಿಗೆ ರಾಕ್ಷಸನು, "ಶಿವ ಶಿವಾ' ಎ೦ದು ಕಿವಿಗಳ೦ ಮುಚ್ಚಿಕೊಳ್ಳುತ್ತ, “ನಾನು 
ಪರ್ವತೇಶ್ವರನಲ್ಲಿ ವಿಷಕನ್ನೆಯ೦ ಪ್ರಯೋಗಿಸಿದವನಲ್ಲ'' ಎನಲು, “ಹಾಗಾದರೆ ನಮ್ಮ 
ತ೦ದೆಯ೦ ಸ೦ಹರಿಸಿದವರ್ಕಾರು, ಹೇಳಿ'`ನಲು, “ದೈವವಂ ಕೇಳಬೇಕೆ೦''ದು ರಾಕ್ಷಸನು 
ಹೇಳಲು, “ದೈವವ೦ ಕೇಳಬೇಕಲ್ಲದೆ ಜೀವಸಿದ್ಧಿಯೆ೦ಬ ಕ್ಷಪಣಕನಂ ಕೇಳಬೇಡವಲ್ಲಾ'”' 
ಎಂದು ಮಲಯಕೇತು ಕೇಳಲು, “ಹಾ ! ಕ್ಷಪಣಕನು ಸಹ ಚಾಣಿಕ್ಕನ ಗೂಢಚಾರನಾದ 
ಬಳಿಕ, ಶತ್ರುಗಳು ನನ್ನ ಹೃದಯವನ್ನು ಸಹ ಆಕ್ರಮಿಸಿದ ಬಳಿಕ, ಇನ್ನು ಪುರುಷಪ್ರಯತ್ನ 
ಸಾಗುವದುಂಟೇ ?'' ಎಂದು ರಾಕ್ಷಸನು ಚಿ೦ತಿಸುತ್ತಿರಲು, ಆಗ ಕ್ರುದ್ಧನಾದ ಮಲಯ 
ಕೇತು ತನ್ನ ಅಕ್ಷರದಿಂದ ಒಂದು ಕಾಗದವ೦ ಬರೆದು ಮೊಹರವ೦ ಮಾಡಿ, “ಇದಂ 
ಶೇಖರನ ಕೈಲಿ ಕೊಟ್ಟು ಇದಕ್ಕೆ ಬದಲಂ ಬರೆಸಿಕೊ೦ಡು ಬಾರೆ೦''ದು ಕಲವಿ೦ಕನೆ೦ಬ 
ಕ೦ಚುಕಿಯ ಕೈಯಲ್ಲಿ ಕೊಟ್ಟು ಕಳುಹಿಸಲು, ಆ ಕ೦ಚುಕಿಯು ಹೋಗುವ ವೇಗವಂ 
ನೋಡಿ, ರಾಕ್ಷಸನು "ಯಾರಿಗೋ ಆಪತ್ತು ಒದಗಿರುವದು” ಎ೦ಔದು? ಚಿ೦ತಿಸುತ್ತಿರಲು, 


೧. ದು ರಾಕ್ಬಸನು (ಕ, ಖ, ಗ) 


೨೬೬ ಮುದ್ರಾಮ೦ಜೂಷವು 


ಆ ಕಂಚುಕಿಯು ತೃರಿತದಿಂ ಹೋಗಿ ಸೇನಾಪತಿಯಾದ ಶೇಖರನ ಕೈಯಲ್ಲಿ ಕೊಟ್ಟು, 
“ಇದರಲ್ಲಿ ಇದ್ದರ್ಥವು ಈಗಲೇ ನಡಸಬೇಕೆ೦ದು ರಾಜಾಜ್ಞೆಯಾಗಿ ಇದೆ” ಎನಲು, 

ಹಾಗೇ ಆ ಕಾಗದವಂ ಶೇಖರನು ನೋಡಿಕೊಳ್ಳುವಲ್ಲಿ, "ನಮಗೆ ಆಪ್ತಸೇನಾಪತಿ 
ಯಾದ ಶೇಖರನು ನೋಡಿಕೊಳ್ಳುವದು : ನಮ್ಮ ಬಳಿಯಲ್ಲಿ ಇಷ್ಟು ದಿವಸವೂ ಆಪ್ತರಂತೆ 
ಇರುತ, ನಮ್ಮ ಶತ್ರುವಿಗೆ ಭೃತ್ಯರಾಗಿ, ನಮ್ಮ ರಾಜ್ಯಕೋಶ೦ಗಳ೦ ಬಯಸಿ ಇರುವ 
ಕುಲೂತಪತಿ ಚಿತ್ರವರ್ಮನಂ, ಮಲಯಪತಿ ಸಿಂಹನಾದನಂ, ಕಾಶ್ಮೀರಪತಿ ಪುಷ್ಕರಾ 
ಕ್ಷನಂ,'ಸಿಂಧುಪತಿ ಸಿಂಧುಷೇಣನಂ, ಪಾರಶೀಕಪತಿ ಮೇಘನಾದರೆಂಬ ಈ ಐದು ಮಂದಿ 
ಅರಸುಗಳ೦ ಕಾಲನ ನಗರಕ್ಕೆ ಕಳುಹಿಸಿ, ಆ ವಿವರಕ್ಕೆ ಬರೆದು ಕಳುಹಿಸತಕ್ಕದ್ದು ; ಪುನಃ 
ಅಪ್ಪಣೆ ಕೆಲಸವಿಲ್ಲ” ಎಂದು ಐದು ಸೊನ್ನೆಗಳಂ ಹಾಕಿ ಇರುವ ಕಾಗದವ೦ ನೋಡಿ 
ಕೊಂಡು, ಶೇಖರನು ವಿಳೆಂಬವಂ ಮಾಡುವದಕ್ಕೆ ಅಂಜಿ, ಈಗ ರಾಜಕಾರ್ಯದ ಮಂತ್ರಾ 
ಲೋಚನೆಯಿರುವದೆ೦ದು ಆ ಅರಸುಗಳಿಗೆ ಹೇಳಿ ಕಳುಹಿಸಿ ಕರಸಿಕೊಂಡು, ಅದರಲ್ಲಿ 
ಮೂವರಂ ದೊಡ್ಡಹಳ್ಳದಲ್ಲಿ ಹೂಳಿಸಿ, ಮತ್ತಿಬ್ಬರ೦ ಆನೆಯ ಕಾಲಿಗೆ ಕಟ್ಟಿಸಿ ಸಂಹರಿಸಿ, 
ಆ ಅರ್ಥವಂ ಬರೆದು 'ಕಂಚುಕಿಯ ಕೈಯಲ್ಲಿ ಕೊಟ್ಟು ಕಳುಹಿಸಲು, ಹಾಗೇ ಆ ಕಂಚುಕಿ 
ಬಂದು ಆ ಕಾಗದವ೦ ಮಲಯಕೇತುವಿನ ಮುಂದಿಟ್ಟು ಕೈಮುಗಿಯಲು, ಆ ಕಾಗದವಂ 
ನೋಡಿಕೊಂಡು, “ಅಲ್ಲಿ ನಡೆದುದೇನೈ ?'' ಎಂದು ಕಲವಿಂಕನಂ ಕೇಳಲು, “ಬುದ್ದೀ, 
ಚಿತ್ರವರ್ಮನೂ ಸಿ೦ಹನಾದನೂ ಪುಷ್ಕರಾಕ್ಷನೂ ಈ ಮೂವರೂ ಅಪ್ಪಣೆ ಮೇರೆಗೆ 
ಭೂಗತರಾದರು ; ಉಳಿದಿಬ್ಬರೂ ಆನೆಕಾಲಲ್ಲಿ ಅಡಕವಾದರು” ಎಂದು ವಿಜ್ಞಾಪಿಸಲು, 

ಆಗ ಮಲಯಕೇತು, “ಎಲೈ ರಾಕ್ಷಸನೇ, ನಿನ್ನಲ್ಲಿ ಸ್ನೇಹವ೦ ಬಿಳೆಸಿದುದಕ್ಕೆ ಚಿತ್ರ 
ವರ್ಮಾದಿಗಳು ಇಹಲೋಕದ ಆಶೆಯಂ ಬಿಟ್ಟರು. ನಾನು ನಿನ್ನಂತೆ ವಿಶ್ವಾಸಘಾತಕನಲ್ಲ. 
ಪ್ರಾಣಸಮೇತನಾಗಿ ನಿನ್ನ೦ ಬಿಟ್ಟು ಕಳುಹುವೆನು ಹೋಗು ; ಚ೦ದ್ರಗುಪ್ತನ೦ ಹೊಂದಿ, 
ಏನು ರಾಜಕಾರ್ಯವಿದ್ದರೂ ಮಾಡುವನಾಗು. ದುರ್ನೀತಿಯು ಧರ್ಮಾರ್ಧಕಾಮಗಳಂ 
ಕೆಡಿಸುವಂತೆ ನಿನ್ನನ್ನೂ ಚಂದ್ರಗುಪ್ತನ೦ ಸಹ ನಿಗ್ರಹಿಸುವದಕ್ಕೆ ನಾನೇ ಸಿದ್ಧವಾಗಿ ಇರು 
ವೆನು” ಎನಲು, ಬಾಗುರಾಯಣನು, 

"ಅಯ್ಯ ರಾಜಕುಮಾರಕನೇ, ಪ್ರಯಾಣಕ್ಕೆ ಇಂದು ಲಗ್ನವು ಪ್ರಶಸ್ತವಾಗಿ ತೋರುವ 
ದಿಲ್ಲ. ಮತ್ತೊಂದು ಲಗ್ನವಂ ನಿಶ್ಚೈಸಿ, ನಮ್ಮ ಸೇನೆಗಳ೦ ಪ್ರಯಾಣಗೊಳಿಸಿ, ಪಾಟಲೀ 
ಪುರಕ್ಕೆ ಅಗಳಿನ೦ತೆ ಬಳಸಿಕೊಂಡು ಇರುವ ಮಹಾನದಿಯಂ೦ ಧೂಳೀನಿಕುರು೦ಬಗಳಿಂದ 
ಪ೦ಕಪ್ಪಾಯವನ್ನಾಗಿ ಮಾಡುವಂತೆ ಸೇನೆಗೆ ಆಜ್ಞಾಪಿಸುವನಾಗು. ಈ ರಾತ್ರೆಯು ಮೂರು 
ಯಾಮ ಕಳಿದು ಬಂತು. ವಿಶ್ರಮಿಸಿಕೊಳ್ಳಬಹುದು. ಚಿತ್ರವರ್ಮಾದಿಗಳು ನಷ್ಟವುದುದ 
ರಿ೦ದ ಅವರಲ್ಲಿ ಇದ್ದ ವಸ್ತುವಾಹನಗಳಂ ಅಲ್ಲಿಯ ಜನರೇ ಕೊಳ್ಳೆಯ೦ ಮಾಡುವರು. 
ಅದರಿಂದ ಅದೆಲ್ಲವ೦ ತಂದು ರಾಜಕೋಶಕ್ಕೆ ಸೇರಿಸುವಂತೆ ಸೇನಾಪತಿಯಾದ ಶೇಖರನಿಗೆ 
ಆಜ್ಞಾಪಿಸುವನಾಗು'' ಎನಲು, 

ಅದೇ ಮೇರೆಗೆ ಶೇಖರನಂ ಕರೆ ಕಳುಹಿಸಿ, ಅಯ್ಯಾ ಸೇನಾಪತಿಯೇ, ಚಿತ್ರವರ್ಮಾದಿ 
ಗಳ ವಸ್ತುವಾಹನಗಳ೦ ಅನ್ಯರು ಆಕ್ರಮಿಸುವದಕ್ಕೆ ಮುಂಚಿತವಾಗಿಯೇ ಸೇನಾಸಮೇತ 
ನಾಗಿ ಈಗಲೇ ಹೋಗಿ ಅದೆಲ್ಲವ೦ ತಂದು ಬೊಕ್ಕಸಕ್ಕೆ ಸೇರಿಸುವನಾಗು'' ಎಂದು 


ರಾಕ್ಬಸನಿಷ್ಕಾಸಕಥನವು ೨೬೭ 


ಆಜ್ಞಾಪಿಸಲು, “ಬುದ್ಧೀ'' ಎ೦ದು ಶೇಖರನು ಸೇನಾಸಮೇತನಾಗಿ ತೆರಳುತ್ತಿರಲು, 

“ಅಯ್ಯ ರಾಜಪುತ್ರನೇ, ಕಾವಲಲ್ಲಿ ಇರುವ ಅಮಾತ್ಯರ ಭೃತ್ಯನಿಗೆ ಏನು ಅಪ್ಪಣೆ ?” 
ಎಂದು ಬಾಗುರಾಯಣನು ಕೇಳಲು, “ಆ ಭೃತ್ಯನು ಹೇಳಿದರ್ಥಗಳೆಲ್ಲವೂ ನಿದರ್ಶನಕ್ಕೆ 
ಬಂದ ಬಳಿಕ ಅವನ೦ ದ೦ಡಿಸುವದು ಯುಕ್ತವಲ್ಲ. ಸ್ವಾಮಿ ಭೃತ್ಯರಿರ್ವರ೦ ಜೊತೆಗೊಳಿಸಿ 
ನಮ್ಮ ದೇಶವಂ ಬಿಟ್ಟು ಈಗಲೇ ಹೋಗುವಂತೆ ಹೇಳುವನಾಗು'' ಎಂದು ನಿರೂಪಿಸಿ, 
ರಾಜಪುತ್ರರೊಡಗೂಡಿ ಮಲಯಕೇತು ಶಯನಗೃಹಕ್ಕೆ ತೆರಳುತ್ತಿರಲು, 

ರಾಕ್ಷಸನು ತನ್ನ ಮನಸ್ಸಿನಲ್ಲಿ, “ಬಾಗುರಾಯಣನು “ಭೃತ್ಯನಿಗೆ ಏನಪ್ಪಣೆ?' ಎಂದು 
ಕೇಳಿದ್ದಕ್ಕೆ ಮಲಯಕೇತು "ಆ ಭೃತ್ಯನ೦ ನನ್ನ ಸಂಗಡ ಈಗಲೇ ಕಳುಹುವುದೆ೦'ದು ಹೇಳಿದ 
ಮಾತಿಗೆ “ಆ ಭೃತ್ಯನಾರೋ?' ಎಂದು ಯೋಚಿಸುತ್ತಿರುವ ಸಮಯದಲ್ಲಿ, ಬಾಗು 
ರಾಯಣನು ಸಿದ್ದಾರ್ಥಕನಂ ಕರೆತರಿಸಿ, | 

“ಎಲೈ ಭೃತ್ಯನೇ, ನಿಮ್ಮ ಅಮಾತ್ಕರ ಸ೦ಗಡ ನಿನ್ನ೦ ಕಳುಹಿಸುವ೦ತೆ ಅಪ್ಪಣೆಯಾಗಿ 
ಇದೆ ; ಹೋಗೆ೦ದೆ”ನಲು, ಆ ಸಿದ್ಧಾರ್ಥಕನು ರಾಕ್ಷಸನಿಗೆ ಅಡ್ಡಬಿದ್ದು ಲಜ್ಜಿತನ೦ತ ತಲೆ 

ವಾಗಿ ನಿಂತಿರಲು, ಅವನ೦ ನೋಡಿ ರಾಕ್ಬಸನು “ಇವನಿ೦ದಲೇ ಈ “ಅನರ್ಥ”ವೆಲ್ಲವೂ 
ನಡೆದಿದ್ದೀತು'' ಎ೦ದು ನಿಶ್ಚೈಸಿ, 

“ಎಲೈ, ನೀನು ಯಾರಿಗೆ ಭೃತ್ಯನೆ೦”'ದೆನಲು, “ಸ್ವಾಮಿ, ಅಪ್ಪಣೆ ಮೇರೆ ಹೋಗುವಲ್ಲಿ 
ನನ್ನ ಉಪಾಯಗಳೊ೦ದೂ ಉಕ್ಕಡದಲ್ಲಿ ಸಾಗಲಿಲ್ಲವೆಂದೆ''ನಲಾ; - 

“ಎಲೈ, ನಿನಗೇನು ಅಪ್ಪಣೆಯಂ೦ ಕೊಟ್ಟಿದ್ದೆವು ?” ಎನಲು, “ಸ್ವಾಮಿ, ಕಾಗದವು 
ಯಾರಿಗೂ ಸಿಕ್ಕದ೦ತೆ ಮರಸಿಕೊ೦ಡು ಇದ್ದೆನು'' ಎನಲು. 

“ಎಲೈ, ಕಾಗದವೆ೦ದರೆ ಏನೋ ?” ಎನಲು, “ಸ್ವಾಮಿ, ನಾನು ಮಾಡುವದೇನು ? 
ಬಹುವಾಗಿ ಪ್ರಹರಿಸಿದ್ದರಿ೦ದ ಕ೦ಕುಳಲ್ಲಿ ಇದ್ದ ಪೆಟ್ಟಿಗೆ ಸಹ ನೆಲಕ್ಕೆ ಬಿದ್ದುದರಿ೦ದ ಸಿಕ್ಕಿ 
ಹೋಯಿತು” ಎನಲು, 

“ಎಲೋ, ಪೆಟ್ಟಿಗೆಯೆ೦ದರೆ ಏನು ?'' ಎನಲು, “ಸ್ವಾಮಿ, ಆಭರಣಂ೦ಗಳಿದ್ದದ್ದು' 
ಎನಲು, 

“ಎಲೋ, ಆಭರಣ೦ಗಳೆ೦ದರೇನು ?'' ಎನಲು, “ಬುದ್ಧೀ, ಮೊಹರುಸಹಿತವಾಗಿಯೇ 
ತಲಪಿಸೆ೦ದು ಪಾಟಲೀಪುರಕ್ಕೆ ಅಪ್ಪಣೆಯಾಗಿ ಇತ್ತಷ್ಟೆ'' ಎನಲು, 

“ಎಲೋ ದ್ರೋಹಿಯೇ, ಮೊಹರವಂ ಮಾಡಿ ಕೊಟ್ಟವರ್ಕಾರು ?'' ಎನಲು, “ಸ್ವಾಮಿ, 
ನಾನು ಯಾವದಂ೦ ಬೇಕೆಂದು ಹೇಳಿದವನಲ್ಲ. ಅಪ್ಪಣೆ ಮೇರೆಗೆ ಮೊಹರವು ಶಕಟದಾಸನು 
ಮಾಡಿದ್ದು” ಎನಲು, 

“ಎಲೋ ಘಾತಕನೇ, ಶಕಟದಾಸನು ಮೊಹರವಂ ಮಾಡಿದ್ದು ನಿಜವೇನೋ?'' ಎನಲು, 
“ಬುದ್ದೀ. ಪಾದಸಾಕ್ಲ್ಷಿಯಾಗಿ ಆ ರಹಸ್ಕಗಳೊ೦ದನ್ನೂ ನಾನು ಬಾಯಿಬಿಟ್ಟವನಲ್ಲ. 
ಮೊದಲೇ ಅದೆಲ್ಲವಂ ನಿಷ್ಕಪಟಿಯಾದ ಕ್ಷಪಣಕನೇ ಹೇಳಿಬಿಟ್ಟನು'' ಎನಲು, 

“ಎಲೋ ದುರಾತ್ಮಕನೇ, ಕ್ಷಪಣಕನೆ೦ದರೆ ಯಾರೋ ?' ಎನಲು, “ಏನು ಬುದ್ದೀ, 


೧. ಅರ್ಥ (ಕ) 


೨೬೮ ಮುದ್ರಾಮಂಜೂಷವು 


ಒಂದನ್ನೂ ಅರಿಯದವರಂತೆ ನೂತನವಾಗಿ ಕೇಳುವಿರಿ ? ಮೊದಲು ಮನ್ಮಥನ ಹೊಸ 
ಮಸೆ ಅಲಗಿನಂತೆ ಇದ್ದ ಕನ್ನೆಯ೦ ಅಪ್ಪಣೆ ಮೇರೆಗೆ ಪರ್ವತರಾಯನ ಬಳಿಗೆ ಕರೆದು 
ಕೊಂಡು ಹೋದ ಜೀವಸಿದ್ಧಿಯಲ್ಲವೇ ?'' ಎನಲು, 

ಅದಂ ಕೇಳಿ ರಾಕ್ಷಸನು “ "ಶಿವ ಶಿವಾ' ಈ ದುರಾತ್ಮಕನು ಮದ್ಯಪಾಯಿಗಳಂತೆ 
ಅನನ್ವಯವಾಗಿ ಬಗುಳುವನು. ಇವನೊಡನೆ ಮಾತನಾಡಿದ್ದೇ ಅಚಾತುರ್ಯವಾಯಿತು” 
ಎಂದು ಅಡ್ಡಮುಖನಾಗಿ, ತನ್ನ ಮನದೊಳು, ""ಈ ಸಿದ್ಧಾರ್ಥಕ ಕ್ಷಪಣಕ ಶಕಟದಾಸರು 
ಗಳೇ `ಶತ್ರುಪಕ್ಚದವರಾದ್ದರಿ೦ದಲೇ ಈಗ ನನಗೆ ಈ ದೆಸೆ ಒದಗಿತು. ಬಾಗುರಾಯಣ 
ಭದ್ರಭಟಾದಿಗಳು ಸಹ ಶತ್ರುವಿನಿಂದ ಪ್ರೇರಿತರಾಗಿ ಬಂದಿರುವದರಿಂದ ಸಮಯವಂ 
ನೋಡಿ ಮಲಯಕೇತುವಂ ನಿಗ್ರಹಿಸಿಯಾರು. ಚಿತ್ರವರ್ಮಾದಿಗಳ೦ ಸಂಹರಿಸಿ, ಶೇಖರನಂ 
ಸೇನಾಸಮೇತನಾಗಿ ಪುರವಂ ಬಿಟ್ಟು ಹೋಗುವಂತೆ ಮಾಡಿ ಇರುವದರಿಂದ, ಕ್ಸಿಪ್ರದಲ್ಲಿ 
ಮಲಯಕೇತುವಿಗೆ ಏನೋ ಅರಿಷ್ಟ ತಟ್ಟುವದರಲ್ಲಿ ಸಂದೇಹವಿಲ್ಲ” ಎಂದು ನಿಶ್ಚೈಸು 
ತ್ತಿರಲು, 

ಬಾಗುರಾಯಣನು ಸಿದ್ಧಾರ್ಥಕನಾಡಿದ ಅಸಂಗತಪ್ರಲಾಪವಂ ಕೇಳಿ ವಿಮುಖನಾಗಿ 
ರುವ ರಾಕ್ಷಸನ೦ ನೋಡಿ ಪರಿಹಾಸಗೊಂಡು, "ಅಮಾತ್ಕರೇ. ಸಮಯಕ್ಕೆ ಒದಗುವ 
ನೆಂದು ಇವನ೦ ಭೃತ್ಯನನ್ನಾಗಿ ಭಾವಿಸಿದಿರಿ' ಎಂದು ಹೇಳಲು, “ಅಹುದ್ಕೆ ಬಾಗು 
ರಾಯಣನೇ, ಶತ್ರುಗ್ರಸ್ತನಾಗುತ್ತಿದ್ದ ಮಲಯಕೇತುವ೦ ಈ ರಾಜ್ಯಕ್ಕೆ ಕರೆತಂದು ನೀನು 
ಅವನಿಗೆ ಆಪ್ತನಾಗಿ ಇರುವಂತೆ, ಈ ಸಿದ್ಧಾರ್ಥಕನು ಶಕಟದಾಸನಂ ಇಲ್ಲಿಗೆ ಕರತಂದು 
ನಮಗೆ ಆಪ್ತನ೦ತೆ ಇದ್ದದ್ದರಿಂದ ನಮಗೆ ಈ ಫಲವಾಯಿತು. -ಹೀಗೇ ಕ್ಷಿಪ್ರದಲ್ಲಿ 
ಮಲಯಕೇತುವಿಗೂ ಫಲವಾದೀತು” ಎಂದು ಹೇಳಿ, ರಾಕ್ಷಸನು ರಾಜಸಭೆಯಿಂದ 
ಹೊರಟು, ಖಿನ್ನನಾಗಿ ಗೃಹಾದಿಗಳ೦ ಬಿಟ್ಟು ಪುರದಿಂದ ಹೊರಟು ತೆರಳುತ್ತಿರಲು, 

ಇತ್ತಲಾ ಚಿತ್ರವರ್ಮಾದಿಗಳು ನಷ್ಟರಾದುದಂ ಕೇಳಿ, ಅವರ ಸೇನೆಗಳೆಲ್ಲವೂ ಭೀತರಾಗಿ 
ದಿಕ್ಕುದಿಕ್ಕಿಗೆ ಓಡುತ್ತಿರಲು, ಅದ೦ ಬೆ೦ಬಳಿಗೊ೦ಡು ಶೇಖರನ ಸೇನೆಯು ಅವರಂ ಅಟ್ಟಿ 
ಕೊಂಡು ಹೋಗುತ್ತಿರಲು, ಇದೆಲ್ಲವಂ ಕೇಳಿ ಶಕ ಚೀಣ ಹೂಣ ಗಾಂಧಾರಪತಿಗಳು 
“ತಾವು ಇಲ್ಲಿ ಇದ್ದರೆ ಚಿತ್ರವರ್ಮಾದಿಗಳಂತೆ ತಮಗೂ ಏನು ವಿಪತ್ತು ಸಂಭವಿಸು 
ವದೋ?”' ಎಂದು ಭೀತರಾಗಿ ತಮ್ಮ ತಮ್ಮ ದೇಶಾಭಿಮುಖರಾಗಿ ತೆರಳುತ್ತಿರಲು, 

ಇತ್ತಲಾ ಮಾರ್ಗವಿಡಿದು ಬರು[ತ] ತೆರಳುತಿರುವ ರಾಕ್ಷಸನು ತನ್ನ ಮನಸ್ಸಿನಲ್ಲಿ, 
“ಸ್ವಾಮಿಭಕ್ತಿಯನ್ನವಲ೦ಜಿಸಿ ಎಷ್ಟು ಸಾಹಸವಂ ಮಾಡಿದರೂ ದೈವಸಹಾಯವಿಲ್ಲದುದ 
ರಿಂದ ಅದೆಲ್ಲವೂ ನಿರರ್ಥಕವಾಯಿತು. ನನ್ನ ನಿಮಿತ್ತದಿಂದ ನಿರಪರಾಧಿಗಳಾದ ಚಿತ್ರ 
ವರ್ಮಾದಿ ದೇಶಾಧಿಪತಿಗಳು ವಿನಷ್ಟರಾದರು : ಮತ್ತು ಸ್ಥಾನಾಂತರವನ್ನಾಶ್ರಯಿಸಿ 
ಕಾರ್ಕವ೦ ಸಾಧಿಸೋಣವೆ೦ದರೆ, ಈ ಮೃಷಾಪವಾದಗ್ರಸ್ತನಾಗಿ ಮತ್ತೊಂದು ಕಡೆ ಇಟ್ಟಿಣಿಕಿ 
ನೋಡಕೂಡದು ; ಮತ್ತು ತಪೋವನವನ್ನಾಶ್ರಯಿಸಿ ಸಂಗರಹಿತನಾಗೋಣವೆಂದರೆ, 
ಮಹಾವೈರಾಂಧಕಾರದಿ[೦] ಗ್ರಸ್ತವಾದ ಮನಸ್ಸಿಗೆ ಅಲ್ಲಿ ತಾನೇ ಉಪಶಾಂತಿಪ್ರಕಾಶ 
ವೆಂತುಂಟಾಗುವದು ? ಅಥವಾ ನಂದರು ಹೋದ ಮಾರ್ಗವನ್ನೇ ಅನುಸರಿಸೋಣ 
ವೆಂದರೆ, ಅದು ಮೂರ್ಬಸ್ತ್ರೀಯರುಗಳು ಆಚರಿಸುವ ದುಷ್ಕತ್ಯವು. ಹೀಗಲ್ಲದೆ ಖಡ್ಗಪಾಣಿ 


ಚ೦ದ್ರಗುಪ್ತರಾಜ್ಕಾಭಿಷೇಕಕಥನವು ೨೬೯ 


ಯಾಗಿ ಚಂದ್ರಗುಪ್ತನ ಸೇನೆಯ ಮೇಲೆ ಬಿದ್ದು ಸಂಹರಿಸೋಣವೆಂದರೆ, ಪರ್ಯವಸಾನದಲ್ಲಿ 
ಕಾರ್ಯವೆ೦ತಹುದೋ ?” ಎ೦ದು ಮನದಲ್ಲಿ ನಾನಾವಿಧ ವಿಕಲ್ಪಗಳ೦ ನೆನೆಯುತ್ತ, 

“ಪ್ರಕೃತದಲ್ಲಿ ಇವು ಒಂದೂ ಕಾರ್ಯಕಾರಿಯಾಗಲರಿಯದು. ಚಂದನದಾಸನು ನನ್ನ 
ನಿಮಿತ್ತದಿಂದ ಬಂಧನಕ್ಕೆ ತಗುಲಿ ಇರುವನು. ಮಿತ್ರನಾದ ಆತನ೦ ಉಳುಹಿಸುವದೇ ನನಗೆ 
ಪುರುಷಾರ್ಥವಾದುದರಿ೦ದ ಈಗಿನ ಅಪಮಾನವೆಲ್ಲವಂ ಸಹಿಸಿಕೊಂಡು ಪಾಟಲೀಪುರಕ್ಕೆ 
ಸೇರಿದಲ್ಲದೆ ಆತನ ಬಂಧನನಿವೃತ್ತಿಯಾಗಲಾರದು” ಎ೦ದು ನಿಶ್ಚೈಸಿ, ಪಾಟಲೀಪುರಾಭಿ 
ಮುಖವಾಗಿ ಹೋಗುತ್ತಿದ್ದನು ಎಂಬಲ್ಲಿಗೆ, 

ಶ್ರೀಮದ್ರಾಜಾಧಿರಾಜ ಬಿರುದೆಂತೆಂಬರ ಗಂಡ ಮಹೀಶೂರನರಪತಿ ಶ್ರೀಕೃಷ್ಣರಾಜೇ೦ದ್ರರಾಶ್ರಿತ 
ಹೊಯಿಸಣಿಗಕುಲಸ೦ಜಾತ ನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮ೦ಜೂಷವೆ೦ಬ ಗ್ರ೦ಥ 
ದಲ್ಲಿ ರಾಕ್ಷಸನಿಷ್ಕಾಸಕಥನವೆ೦ಬ ಸಪ್ತದಶಾಶಯಃ ಸಮಾಪ್ತಃ. 


ಅಷ್ಟಾದಶಾಶಯ : ಚಂದ್ರಗುಪ್ತರಾಜ್ಯಾಭಿಷೇಕಕಥನವು 


ಈ ರೀತಿಯಲ್ಲಿ ರಾಕ್ಷಸನಿಗೆ ಅಪಮಾನ ಉಂಟಾಗಿ, ಆತನು ಮಲಯಕೇತುವಿನ 
ಆಸ್ಥಾನವ೦ ಬಿಟ್ಟು ಹೊರಟ ಬಳಿಕ, ಚಿತ್ರವರ್ಮಾದಿಗಳಿಗೆ ಉಂಟಾದ ವಿಪತ್ತ೦ ಕೇಳಿ, 
ಗಾ೦ಧಾರಾದಿಪತಿಗಳು ಪಲಾಯನವಂ ಗೈದರೆ೦ಬ ಅರ್ಥವಂ೦.-ತಿಳಿದು, ಬಾಗುರಾಯಣನು 
ತನ್ನ ಮನಸ್ಸಿನಲ್ಲಿ “ಯಜಮಾನರಾದ ಚಾಣಿಕ್ಕರು ನನಗೆ ನೇಮಿಸಿ ಕಳುಹಿಸಿದ೦ತೆ ಕಾರ್ಯ 
ವೆಲ್ಲವೂ ಕೈಗೂಡಿ, ಮಲಯಕೇತುವ೦ ಕೈಸರೆಯಾಗಿ ಹಿಡಿಯುವದೊಂ೦ದೆ ಉಳಿದಿರು 
ವದು. ರಾಜಪುತ್ರನಿಗೆ ಬೆ೦ಬಲವಾಗಿ ಇದ್ದ ಗಾ೦ಧಾರ ಚೀಣ ಹೂಣ ಮೊದಲಾದ 
ಅರಸುಗಳೆಲ್ಲರೂ ದ್ರವ್ಯಂ” ಕಳೆದುಕೊ೦ಡವನ ಬಳಗದಂತೆ ಸ್ವದೇಶವಂ ಕುರಿತು ತೆರಳಿ 
ಹೋದರು ; ಸ್ವಜನರೊಡನೆ ವಿರೋಧವಂ ಬಳಸಿದವನ ಸ೦ಪತ್ತಿನ೦ತೆ ಮಲಯಕೇತು 
ವಿನ ಸೇನೆಯು ಸಹ ದೂರಗತವಾಯಿತು ; ಪ೦ಚಾಕ್ಸರೀಜಪಶೀಲನ ಪಾತಕಗಳಂತೆ ಚಿತ್ರ 
ವರ್ಮಾದಿ ಅರಸುಗಳ್ಳೆದು ಮಂದಿಯೂ ನಷ್ಟರಾದರು. ಈ ವೇಳೆಯಲ್ಲಿ ಭದ್ರಭಟಾದಿಗಳು 
ಏನು ಯೋಚಿಸಿ ಇರುವರೋ?'' ಎ೦ದು ಚಿ೦ತಿಸುತ ಆಸ್ಥಾನದಿಂದ ಬರುತಿರುವ 
ಬಾಗುರಾಯಣನ ಬಳಿಗೆ ಭದ್ರಭಟಾದಿಗಳು ಕಳುಹಿಸಿದ ದೂತನು ಬ೦ದು ಕೈಮುಗಿದು, 

“ಸ್ಟಾಮಿ, ತಮ್ಮ ಸಮಯವಂ ತಿಳಿದು ಬಂದು ಹೇಳುವಂತೆ ಭದ್ರಭಟಾದಿ ಸೇನಾಪತಿ 
ಗಳು ನನ್ನ೦ ಕಳುಹಿಸಿದರು'' ಎನಲು, “ಎಲೈ ದೂತನೇ, ನಮ್ಮ ಸೇನಾಪತಿಗಳು 
ಮೃಗಬೇಟೆಯ೦ ಮಾಡಬೇಕೆಂದು ಎಣಿಸಿ ಇರುವ ಮೇರೆಗೆ "ಈಗ ಅರುಣೋದಯ 
ಸಮಯ ಸನ್ನಿಹಿತವಾಗುವದರಿ೦ದ ನಿದ್ರೆಗೈಯುತ್ತಿರುವ ಮೃಗವು ಎದ್ದು ತನ್ನ ಬಳಗ 
ದೊಡಗೂಡಿ ಹೋಗುವದಕ್ಕೆ ಮುಂಚಿತವಾಗಿಯೇ ಬೇಟೆಸಾಮಗ್ರಿಯ ಸಹಿತ ಹೋಗಿ 
ಬಳಸಿಕೊಂಡು ಹಿಡಿಯದಿದ್ದರೆ ಶ್ರಮಸಾಧ್ಯವಾಗುವದು' ಎಂದು ನಾವು ಹೇಳಿದೆವು 
ಎ೦ದು ತಿಳುಹಿಸಿ ಹೊರಡುವಂತೆ ಮಾಡುವನಾಗು” ಎ೦ದು ಹೇಳಲು, “ಬುದ್ದಿ' ಎಂದು 


೧. ಧನವ೦ (ಕ), * (ಗ) 


೨೭೦ ` *. ಮುದ್ರಾಮಂಜೂಷವು 


ಆ ದೂತನು ಹೋಗಿ. 

ಬಾಗುರಾಯಣನು 'ಹೇಳಿದ ವಾಕ್ಕವ೦ ಭದ್ರಭಟಾದಿ ಸೇನಾಪತಿಗಳಿಗೆ ತಿಳುಹಿಸಲು, 
ಅವರು ಆ ವಾಕ್ಯವಂ ಪರಿಭಾವಿಸಿ, "ಸುಹೃಜ್ಜನಸಮೇತವಾಗಿ ನಿದ್ರೆಗೈವ ಮಲಯಕೇತುವಂ 
ಈಗಲೇ ಕೈಸೆರೆಯಾಗಿ ಹಿಡಿಯಬೇಕೆಂದು ಬಾಗುರಾಯಣನ ಅಭಿಪ್ರಾಯವಿದೆಂ”ದು 
ನಿಶ್ಚೈಸಿ, ಭದ್ರಭಟಾದಿಗಳು ಸನ್ನದ್ಧರಾಗಿ ಪುರವ೦ ಮುತ್ತಿ, ನಗರದ್ವಾರವಂ ಹಿಡಿದು. 
ರಾಜಭವನದ ಮಾರ್ಗವಾಗಿ ಬರುತ್ತಿರುವರಂ ಕಂಡು, ಬಾಗುರಾಯಣನು ಆ ಸೇನಾಪತಿ 
ಗಳ೦- ನೋಡಿ, “ಮಲಯಕೇತುವಂ೦ ಜಾಗ್ರತೆಯಾಗಿ ತರುವದೆಂ”ದು ಹೇಳಿ, ಸಿದ್ದಾ 
ರ್ಥಕನ೦ ನೋಡಿ, “ರಾಕ್ಷಸನು ಹೋಗುವ ಮಾರ್ಗವಂ ತಿಳಿದು ಚಾಣಿಕ್ಕರಿಗೆ ವಿಜ್ಞಾಪನವ 
ಮಾಡುವನಾಗು” ಎಂದು ನೇಮಿಸಿ, ತಾನು ತುರಗಾರೂಢನಾಗಿ ಹೊರಟು ಪಾಟಲೀ 
ಪುರಾಭಿಮುಖವಾಗಿ ತೆರಳುತ್ತಿರಲು, ಭದ್ರಭಟಾದಿಗಳು ತೀವ್ರದಿ೦ ಬ೦ದು ರಾಜದ್ವಾರವ 
ನ್ನಾಕ್ರಮಿಸಿ, ಶಯನಗೃಹದ ಕ೦ಚುಕಿಗಳ೦ ಬಂಧಿಸಿ, ಅಲ್ಲಿದ್ದ ಶೂರರಾದ ರಾಜಕುಮಾ 
ರರಂ ಪ್ರಹರಿಸುತ್ತಿರಲು, ಆ ಜನರ ಕಲಕಲಧ್ವನಿಗೆ ಮಲಯಕೇತುವು ಎಚ್ಚೆತ್ತು. ನಿದ್ರೆ 
ಮೊಬ್ಬಿನಿ೦ದ ಹೊರಟು "ಇದೇನಿದೇನೆಂ'ದು ಬರುತ್ತಿರಲು, ಆಗ ಆಯುಧಪಾಣಿಗಳಾದ 
ಭದ್ರಭಟಾದಿಗಳು ಅವನಂ ಸುತ್ತಿಕೊಂಡು, 

“ಎಲೈ ರಾಜಪುತ್ರನೇ, ಕಾರ್ಯದಕ್ಷರಾದ ಅಮಾತ್ಮರಾಕ್ಷಸರು ಪಾಟಲೀಪುರಾಧಿಪತ್ಯವೆಂ 
ನಿನಗೆ ಉ೦ಟುಮಾಡುವೆವೆಂದು ಪ್ರತಿಜ್ಞೆಯಂ ಮಾಡಿದ ರೀತಿಗೆ ಆ ಪುರವು ಸ್ವಾಧೀನ 
ವಾಯಿತು. ನಿಮ್ಮ೦ ಜಾಗ್ರತೆಯಾಗಿ ಕರೆದು ತರುವದೆಂದು ಹೇಳಿ ಅಂದಳವಂ ಕೊಟ್ಟು, 
ನಮ್ಮಂ ಕಳುಹಿ, ಅವರು ಮುಂಚಿತವಾಗಿ ತೆರಳಿದರು. ಇನ್ನು ಸಾವಕ್‌ಶವ೦ ಮಾಡದೆ 
ಅಂದಳವನ್ನೇರಬಹುದು” ಎನಲು, 

“ಹಾ ! ಇದೇನೋ ಆಪತ್ತು ಸಂಭವಿಸಿತು. ನಮ್ಮಿಂದ ತಿರಸ್ಕೃತನಾಗಿ ಹೋದ 
ರಾಕ್ಷಸನು ನಮಗೆ ಅ೦ದಳವ೦ ಕಳುಹಿಸುವದು೦ಟೇ ? ಇದೇನೋ ಆಶ್ಚರ್ಯವಾಗಿರುವದು'' 
ಎಂದು ಚಿಂತಿಸುತ್ತ, “ಅಯ್ಯಾ ಸೇನಾಪತಿಗಳಿರಾ, ನಮ್ಮ ಬಾಗುರಾಯಣನೆಲ್ಲಿಹನು ?” 
ಎನಲು, “ಅಯ್ಯಾ ರಾಜಪುತ್ರನೇ, ಆತನು ಅಮಾತ್ಯ ರಾಕ್ಷಸರೊಡನೆ ಆಗಲೇ ತೆರಳಿ 
ಹೋದನು” ಎನಲು, | 

“ಅಕಟಕಟ ! ರಾಕ್ಷಸನಲ್ಲಿ ಅಪರಾಧವಂ ಸ್ಥಾಪಿಸಿ, ನಮ್ಮಿಂದ ಧಿಕ್ಕಾರಗೊಳಿಸಿ, ಆಗ 
ನಮಗೆ ಆಪ್ತನಾಗಿ ಇದ್ದ ಬಾಗುರಾಯಣನು ಈಗ ರಾಕ್ಷಸನಿಗೆ ಅನುಚರನಾಗಿ ತೆರಳಿದ 
ಬಳಿಕ ಇನ್ನು ಸ೦ಶಯಪಡಲೇಕೆ ? ಪಾಟಲೀಪುರದಿಂದ ಬಂದಿದ್ದ ಈ ಜನರೆಲ್ಲರೂ 
ಶತ್ರುಪ್ರೇರಿತರಾಗಿ ಸಮಯವಂ ನೋಡುತ್ತ. ನನ್ನ೦ ವಿಪತ್ತಿಗೆ ಗುರಿಮಾಡಿದರು. 

ಈ ಜನರುಗಳ ಸಂಸರ್ಗವು ದೇಹದಲ್ಲಿ ಅಡಗಿರುವ ಸಾಂಗಿಕವುಣವು ಸಮಯಾಂತರ 
ದಲ್ಲಿ ಪ್ರಕೋಪಿಸುವಂತಾಯಿತು. ನಾನು ಸಂಕಲ್ಪಿಸಿದುದೆಲ್ಲ ಲುಬ್ಬಗಳಿಸಿದ ಧನದಂತೆ 
ವ್ಯರ್ಥವಾಯಿತು ; ಭೃತ್ಯರೊಡನೆ ಸರಸವಾಡುವನ ಗೌರವದಂತೆ ಕಾಂಭೋಜಾದಿಪತಿಗಳ 
ಸೇನೆಯು ಕೈತಪ್ಪಿಹೋಯಿತು ; ಧನವ೦ ಕಳೆದುಕೊ೦ಡಾತನ ಪರಿವಾರದಂತೆ ಶಕ ಹೂಣ 
ಸೇನೆಯು ಪಲಾಯನಂಗೈದವು : ವಂಚಕರೊಡನೆ ಮಂತ್ರಾಲೋಚನೆಯಂ ಗೈವನ 
ಚಿ೦ತಿತಾರ್ಥಗಳ೦ತ ಚಿತ್ರವರ್ಮಾದಿಗಳು ಪಂಚತ್ವವನ್ನೈದಿದರು ; ಅತಿಭಾಷೆಯನ್ನಾಡು 


ಚಂದ್ರಗುಪ್ತರಾಜ್ಯಾಭಿಷೇಕಕಥನವು ೨೭೧ 


ವನ ಆಜ್ಞೆ ತೊಲಗುವಂತೆ ಶೇಖರಸೇನೆಯು ಸಹ ಸಮಯಕ್ಕೆ ಉಪಯೋಗಿಸದೆ ತೊಲಗಿ 
ಹೋಯಿತು ; ದೂರದೃ್ಭಷ್ಟಿಯಿಲ್ಲದೆ ದುಡುಕಿ ಕಾರ್ಯವಂ ಕಳೆದುಕೊ೦ಡವನ ಪಶ್ಚಾತ್ತಾಪ 
ದಂತೆ ಮಹದಾಪತ್ತು ಸ೦ಭವಿಸಿತು. 

ಮಿಂಚಿಹೋದ ಮಾತಿಗೆ "ಮಿಡುಕಿ ಫಲವೇನು ? ಅಹುದಲ್ಲವೆ೦ದರೆ, ಅವಮಾನ 
ಪೂರ್ವಕವಾಗಿ ಬಂಧಿಸಿ, ಇವರು ನನ್ನ೦ ಹಿಡಿದುಕೊಂಡು ಹೋಗುವರು” ಎಂದು 
ಚಿಂತಿಸುತ್ತ, "ಅಯ್ಯ ಸೇನಾಪತಿಗಳಿರಾ, ಅಮಾತ್ಕರು ನಮ್ಮ೦ ಬರುವಂತೆ ನಿಮ್ಮಂ 
ಕಳುಹಿಸಿದರೇ ? ಮಿತ್ರರಾದ ನಿಮಗೆಲ್ಲರಿಗೂ ಸಮ್ಮತವಾದರೆ, ಹಾಗೇ ಆಗಲಿ” ಎಂದು 
ಮಲಯಕೇತುವು ಹೇಳುತ್ತಿರಲು, 

ಆ ಮಾತಿಗೆ ಖಿನ್ನರಾದ ಭದ್ರಭಟಾದಿಗಳು, “ಅಯ್ಯ ಅರಸೇ, ಪುತ್ರ ಕಳತ್ರ ಕ್ಷೇತ್ರಾದಿ 
ವ್ಯಾಮೋಹಕ್ಕೆ ತಗುಲಿ ದೇಹವ೦ ಸ್ವಾಮಿಯಾದವಂಗೆ ಮಾರಿಕೊಂಡು ಲೋಕಾಪ 
ವಾದವಂ ಗಣನೆಗೆ ತಾರದಿರುವ ನಮ್ಮಂಥವರಿಗಲ್ಲದೆ ನಿನ್ನಂ ಅನ್ಯರಿಗೆ ವಶವಂ 
ಮಾಡೋಣವೆಂಬುವದು ಯಾರಿಗೆ ಸಮ್ಮತವಾದೀತು ? ಚಿಂತಿಸಬೇಡ. ನಿನ್ನ ಕ್ಷೇಮ 
ವೆಲ್ಲವೂ ನಮ್ಮ ಕ್ಷೇಮದಂತಾಗುವದು. ಹೊರಡಬಹುದು” ಎನಲು, 

ಆ ವಾಕ್ಕವ೦ ಕೇಳಿ ಚಂದ್ರಗುಪ್ತನ ದೆಸೆಯಿಂದ ಪ್ರಾಣಾಪತ್ತು ಸ೦ಭವಿಸಲಾರದೆ೦ದು 
ತಿಳಿದು, ಮಲಯಕೇತುವು ಅ೦ದಳದಲ್ಲಿ ಕುಳಿತು, “ವಂಚಕರ೦ ಆಪ್ತನೆಂದು ಭಾವಿಸಿದವನ 
ಬಾಳು ಎಂದಿದ್ದರೂ ಇಷ್ಟೇ ಸರಿ' ಎಂದು ತಿಳಿದು ತಲೆಬಾಗಿ ಮುಸುಗನ್ನಿಕ್ಕಲು, ಅಲ್ಲಿ 
ಇದ್ದ ರಾಜಪುತ್ರಪರಿವಾರವಂ ಹಿಡಿದು ಕಾವಲಿಟ್ಟು ಹೊರಡಿಸಿ, ಅಲ್ಲಿಯ ಅಂತಃಪುರ 
ಪುರರಕ್ಸಣೆಗೋಸುಗ ವಿಜಯವರ್ಮನೆ೦ಬ ಸೇನಾಪತಿಯಂ ನೇಮಿಸಿ, ಭದ್ರಭಟಾದಿಗಳು 
ಆ ಅ೦ದಳವಂ೦ ಸುತ್ತಿಕೊಂಡು ಆ ಶಾಹುರೀನಗರದಿ೦ದ ಹೊರಟು ತಮ್ಮ ದುರ್ಗಗಳ 
ಮಾರ್ಗವಿಡಿದು ಪಾಟಲೀಪುರಾಭಿಮುಖರಾಗಿ ಬರುತ್ತಿರಲು, 

ಇವೆಲ್ಲವಂ೦ ತಿಳಿದಿರುವ ಸಿದ್ಧಾರ್ಥಕನು ರಾಕ್ಷಸನು ಹೋಗುವ ಮಾರ್ಗವನ್ನನುಸರಿಸಿ 
ಆತನಿಗೆ ಕಾಣಿಸಿಕೊಳ್ಳದಂತೆ ತೆರಳುವನಾಗಿ, ಶೋಣಾನದೀತೀರದಲ್ಲಿ ಸನ್ನದ್ಧವಾಗುವ 
ಚ೦ದ್ರಗುಪ್ತನ ಸೇನೆಯ೦ ನೋಡುತ್ತ, ಕೋಟೆ ಕೊತ್ತಳಗಳಲ್ಲಿ ಯುದ್ಧವ೦ ಮಾಡು 
ಲುದ್ಯೋಗಿಸಿ ಇರುವ ಭಟರುಗಳ ತ೦ಡ೦ಗಳನ್ನವಲೋಕಿಸುತ್ತ, ಪಾಟಲೀಪುರವಂ ಪ್ರವೇ 
ಶಿಸಿ, ಅರುಣೋದಯದಲ್ಲಿ ಜಪಾಸನದಲ್ಲಿ ಕುಳಿತಿರುವ ಚಾಣಿಕ್ಕರಿಗೆ ದೂರದಿ೦ ನಮ 
ಸ್ಕರಿಸಿ ನಿ೦ತಿರಲು, 

ಆ ಸಿದ್ದಾರ್ಥಕನ೦ ನೋಡಿದ ಚಾಣಿಕ್ಕನು ಜಪವ೦ ಪರಿಸಮಾಪ್ತಿಗೊಳಿಸಿ, “ಎಲೈ 
ಸಿದ್ಧಾರ್ಥಕನೇ, ಕ್ಷೇಮದಿ೦ ಬಂದೆಯಾ ? ಕುಳ್ಳಿರು. ನೀನು ಹೋಗಿ ಇದ್ದ ಕಾರ್ಯವು 
ಹೇಗಾಯಿತು ? ರಾಕ್ಷಸನ ವೃತ್ತಾ೦ತವೇನು ?'' ಎನಲು, 

“ಸ್ವಾಮಿಯವರ ಅಪ್ಪಣೆ ಮೇರೆಗೆ ಹೋಗಿ ಇದ್ದ ಕಾರ್ಯವೆಲ್ಲವೂ ಕೈವಶವಾಯಿತು” 
ಎನಲು, “ಶಾಭಾಸು ! ವಿವರವಾಗಿ ಹೇಳೆ೦”ದೆನಲು, “ಇಲ್ಲಿ ಅಪ್ಪಣೆ ಮೇರೆಗೆ ಶಕಟ 
ದಾಸನ೦ ಕರೆದುಕೊಂಡು ಹೋದುದರಿಂದ ಸಂತುಷ್ಟನಾದ ರಾಕ್ಷಸನು ಅಲಂಕರಿಸಿ ಇದ್ದ 


೧. ದುಡುಕಿ (ಕ) 


೨೭೨ ಮುದ್ರಾಮಂಜೂಷವು 


ಭೂಷಣಗಳ೦ ಉಚಿತವಾಗಿ ನನಗೆ ಕೊಡಲು, ಅದಂ ಪೆಟ್ಟಿಗೆಯಲ್ಲಿ ಇಟ್ಟು, ನನ್ನ 
ಬಳಿಯಲ್ಲಿ ಇದ್ದ ರಾಕ್ಷಸನ ಮುದ್ರಿಕೆಯಿಂದಲೇ ಮೊಹರವ೦ ಮಾಡಿ ತಂದು, ತಮ್ಮ 
ಅಪ್ಪಣೆ ಮೇರೆಗೆ ಆ ಮೊಹರವಂ ರಾಕ್ಷಸನ ವಶವಂ ಮಾಡಿ, ಆತನ ಬಳಿಯಲ್ಲಿಯೇ 
ಕೆಲವು ದಿನ ಆಪ್ತಭಾವದಿಂದಿರುತ, ಮಲಯಕೇತುವಿನ ಸೇನೆಯು ನಮ್ಮ ದೇಶಕ್ಕೆ 
ಹೊರಡುವ ಸಮಯದಲ್ಲಿ ಆ ಭೂಷಣದ ಪೆಟ್ಟಿಗೆಯ೦ ತಾವು ಕೊಟ್ಟ ಕಾಗಜ ಸಹ 
ತೆಗೆದುಕೊಂಡು ಅವರ ದ೦ಡಿನ ಉಕ್ಕಡದಲ್ಲಿ ಸಿಕ್ಕಲು, ಆ ಕಾವಲುಗಾರರು ನನ್ನ೦ ಹಿಡಿದು 
ಮಲಯಕೇತುವಿನ ಸನ್ನಿಧಿಗೆ ಕೊಂಡೊಯ್ಯಲು, ಆತನು ನನ್ನ ಬಳಿಯಲ್ಲಿ ಇದ್ದ ಕಾಗಜವಂ 
ಓದಿ ಪರಿಭಾವಿಸಿ, "ಈಗ ರಾಕ್ಚಸನಿಗೂ ಚಂದ್ರಗುಪ್ತನಿಗೂ ಮಿತ್ರತ್ವವೇ ಇರುವದು, 
ಇನ್ನೂ ಸಹ ರಾಕ್ಷಸನಲ್ಲಿ ವಿಶ್ವಾಸವಂ ಬಳಸಿದರೆ ಪ್ರಮಾದವು೦ಟಾಗುವದರಲ್ಲಿ ಸಂದೇಹ 
ವಿಲ್ಲವೆ೦'ದು ನಿಶ್ಚೈಸಿ, ಬಾಗುರಾಯಣನೊಡನೆ ಆಲೋಚಿಸಿ, ರಾಕ್ಷಸನಂ ಧಿಕ್ಕರಿಸಿ, ನನ್ನ 
ಬಾಯಿಮಾತಿನಿಂದ ಚಿತ್ರವರ್ಮಾದಿ ಐದು ಮಂದಿ ಅರಸುಗಳಂ ನಷ್ಟಗೊಳಿಸಿ ಮಲಯ 
ಕೇತುವು ಶಯನಗೃಹಕ್ಕೆ ತೆರಳುತ್ತಿರಲು, ಆಗ ರಾಕ್ಷಸನು ಖಿನ್ನನಾಗಿ ಆಸ್ಥಾನವಂ ಬಿಟ್ಟು 
ಹೋಗಿ, ದೆಸೆಯಂ ಕಾಣದೆ ಪಾಟಲೀಪುರಾಭಿಮುಖವಾಗಿ ಖಡ್ಗಹಸ್ತನಾಗಿ ಬರುತ್ತಿರಲು, 
ನಾನು ಪ್ರಚ್ಛನ್ನನಾಗಿ ಬೆಂಬಿಡಿದು ಬರುತ್ತ, ನಮ್ಮ ಪುರದ ಉತ್ತರ ದಿಕ್ಕಿನ ವಸಂತವನವಂ 
ಹೊಕ್ಕು, ಒಂದು ಮರದಡಿಯಲ್ಲಿ ಕುಳಿತು ಚಿಂತಾಗ್ರಸ್ತನಾಗಿ ರಾಕ್ಷಸನು ಇರುವದ೦ 
ನೋಡಿ. ಸನ್ನಿಧಿಗೆ ಬಂದೆನು. ಉಳಿದ ಕಾರ್ಯವಂ . ಅಪ್ಪಣೆ ಮೇರೆಗೆ ಬಾಗುರಾಯಣ 
ನಿರ್ವಹಿಸಿಕೊಂಡು ಕ್ಲಿಪ್ರದಲ್ಲಿ ಬರುವನು. ಸ್ವಾಮಿಯವರ ತಪಃಪ್ರಭಾವದಿ೦ದ ನಿರ್ವಿಫ್ನಾ 
ವಾಗಿ ಸಂಕಲ್ಪಿಸಿದ ಕಾರ್ಯವೆಲ್ಲವೂ ಪಾತ್ರವರಿತು ಕೊಟ್ಟವನ ಸುಕೃತದ೦ತೆ ಸಫಲವಾ 
ಯಿತು” ಎಂದು ಸಿದ್ಧಾರ್ಥಕನು ವಿಜ್ಞಾಪಿಸ., ” 

ಆ ವಾಕ್ಯವಂ ಕೇಳಿದ ಚಾಣಿಕ್ಕನು ಸಂತೋಷಭರಿತನಾಗಿ ಎದ್ದು, ಚಂದ್ರಗುಪ್ತಗೃಷಕ್ಕೆ 
ಹೋಗುತ್ತಿರಲು, ಆಗ ಶಯನಗೃಹದಿಂದೆದ್ದು ವಿಪ್ರಯುಗ್ಮಧೇನುಗಳ೦ ದರ್ಶನವಂ 
ಮಾಡುತ್ತಿರುವ ಚಂದ್ರಗುಪ್ತನು ಚಾಣಿಕ್ಕನು ಬಂದುದಂ ಕಂಡು ಸಾಷ್ಟಾ೦ಗವೆರಗಿ, 
ಉಚಿತಪ್ರಕಾರ ಕುಳ್ಳಿರಿಸಿ, “ಸ್ವಾಮಿ, ನಿಯಮವನ್ನಾಚರಿಸುವ ಸಮಯದಲ್ಲಿ ಸೂರ್ಯ 
ನುದಯಿಸುವಂತೆ ದಯಮಾಡಿ ದರ್ಶನವನ್ನುಂಟುಮಾಡಿದಂತಾಯಿತು” ಎಂದು.ಚಂದ್ರ 
ಗುಪ್ಪನು ಹೇಳುತ್ತಿರಲು, 

“ಅಯ್ಯ ಕುಮಾರಕನೇ, ಕಾರ್ಯಗೌರವದಿ೦ದ ಬಂದೆವು. ಮೊದಲು ನೀನು ನೇಮಿಸಿ ಇದ್ದ 
ಕೌಮುದೀಮಹೋತ್ಸವವಿರೋಧದಿಂದುಂಟಾದ ನಮ್ಮಿರ್ವರ ವಾಕ್ಕಲಹಕ್ಕೆ ಫಲರೂಪ 
ವಾಗಿ ಒದಗಿರುವ ಅಭ್ಯುದಯವಂ ಈ ಸಿದ್ಧಾರ್ಥಕನು ವಿಜ್ಞಾಪಿಸುವನು ; ಕೇಳುವನಾಗು'' 
ಎನಲು, 

ಆಗ ಸಿದ್ಧಾರ್ಥಕನು ತಾನು ಬಾಣಿಕ್ಕನಿಗೆ ವಿಜ್ಞಾಪಿಸಿದಂತೆ ಮಲಯಕೇತುವಿನ ಆಸ್ಥಾನ 
ದಲ್ಲಿ ನಡೆದ ವರ್ತಮಾನವೆಲ್ಲವಂ ವಿವರಿಸಿ ಚಂದ್ರಗುಪ್ತನಿಗೆ ವಿಜ್ಞಾಪಿಸಲು, ಅದ೦ ಕೇಳಿ 
ವಿಸ್ಮಯಗೊ೦ಡು, ಪುನಃ ಚಾಣಿಕ್ಕರ ಪಾದಂಗಳಿಗೆ ನಮಸ್ಕರಿಸಲು, “ವಿಜಯೋಸ್ತು, 
ಕುಳ್ಳಿರೈ” ಎಂದು ಹೇಳಲು, ಆಗ ಚಂದ್ರಗುಪ್ತನು ಕೈಗಳ೦ ಜೋಡಿಸಿಕೊಂಡು, 

“ನಮ್ಮ ಇಷ್ಟದೇವತೆಯೇ ತಮ್ಮ ರೂಪಿನಿಂ ಕರುಣಿಸಿ ಇರುವಲ್ಲಿ, `ಬೆಟ್ಟದಂತೆ 


ಚ೦ದ್ರಗುಪ್ತರಾಜ್ಕಾಭಿಷೇಕಕಥನವು ೨೭೩ 


ಇಓದಗುತ್ತಿದ್ದ? ವಿಪತ್ತೆಲ್ಲವೂ ಮಂಜಿನಂತೆ ಹರಿದುಹೋಯಿತು' ಎಂಬಲ್ಲಿ ಸಂದೇಹವೇ 
ನಿರುವದು ? ಅಲ್ಪಾಧಿಕಾರಿಯಾದ ಶಿಷ್ಯನು ಗುರುಗಳು ಉಪದೇಶವ೦ ಗೈಯುವ 
ಅರ್ಥವಂ೦ ತಿಳಿಯದೆ ವ್ಯಧಿಕರಣವಂ ಹೇಳುತ ಅವರ ಮನಸ್ಸಿಗೆ ಅಸಮಾಧಾನವ೦ 
ತರುವಂತೆ, ತಮ್ಮ ಮನೋಭಾವವಂ ತಿಳಿಯದೆ ಸಭೆಯಲ್ಲಿ ಹೆಚ್ಚಕ್ಸರವಂ೦ ನುಡಿದ 
ನನ್ನಪರಾಧವೇನಿದ್ದರೂ ಕ್ಸಮಿಸಬೇಕೆಂ''ದು ಚಂದ್ರಗುಪ್ತನು ಪ್ರಾರ್ಥಿಸುತ್ತಿರಲು, 

“ಅಯ್ಯ ಕುಮಾರಕನೇ, ಶಿಶುಗಳು ತೊದಲುನುಡಿಗಳಿ೦ದ ತಂದೆಯಾದವನ೦ 
ಬಯ್ದರೆ, ಅದು ಸ೦ತೋಷಕರವೇ ಹೊರತು ಖೇದವಾಗುವದುಂಟೇ ? ಕುಳ್ಳಿರು. ನಾವು 
ಮಾಡಿದ ಯತ್ನದಿಂದ ಶತ್ರುಗಳ ಉತ್ಸಾಹವು ಶಾಂತವಾಯಿತು. ರಾಕ್ಷಸನು ತಾನಾಗಿ 
ಇಲ್ಲಿಗೆ ಬರುವಂತಾಯಿತು. ಮಲಯಕೇತುವು ನಮ್ಮ ಕೈವಶವಾದನು. ಆತನ ತಂದೆ ದೆಸೆ 
ಯಿಂದ ನಮಗೆ ಆಗಿರುವ ಉಪಕಾರವಂ ತಿಳಿದಿರುವೆಯಷ್ಟ. ಗುಣಶಾಲಿಯಾದ ಶತ್ರುವು 
ಕೈವಶನಾದರೆ, ಗುಣಜ್ಞರಾದವರು ಅವನ೦ ಅಪಮಾನಗೊಳಿಸರು. ಮಲಯಕೇತುವು 
ರಾಕ್ಸಸನಿ೦ದ ಪ್ರೇರಿತನಾಗಿ ನಮ್ಮ ಮೇಲೆ ರಾಜಕಾರ್ಯಕ್ಕೆ ಯತ್ನವ೦ ಮಾಡಿದನಲ್ಲದೆ ಬುದ್ಧಿ 
ಪೂರ್ವಕವಾಗಿ ಮಾಡಿದವನಲ್ಲ. ಆತನ೦ ಬಹುಮಾನಗೊಳಿಸಿ, ಎಂದಿನಂತೆ ಅವನ 
ರಾಜ್ಯವ೦ ಆತನಿಗೆ ಕೊಟ್ಟು, ನಿನ್ನ ವಶವರ್ತಿಯಾಗಿ ಇರುವಂತೆ ನೇಮಿಸಿ ಕಳುಹಿಸಬೇಕು” 
ಎಂದು ಚಾಣಿಕ್ಯನು ಹೇಳುತ್ತಿರಲು, 

ಸ್ವಾಮಿಯವರ ಆಜ್ಞಾನುಸಾರವಾಗಿ ಎಲ್ಲವೂ ನಡೆಯುವದು” ಎಂದು ಚಂದ್ರ 
ಗುಪ್ತನು ವಿಜ್ಞಾಪಿಸುತ್ತಿರಲು, ಆಗ ಸಿದ್ಧಾರ್ಥಕನ೦ ಕರೆದು, “ಎಲೈ, ಸ್ವಲ್ಪ ಕಾರ್ಯಶೇಷ 
ವಿರುವದು. ಅದ೦ ನಿರ್ವಹಿಸುವನಾಗು” ಎಂದು ಕಿವಿಯಲ್ಲಿ ಹೇಳತಕ್ಕ ಮಾತುಗಳೆಂ ಹೇಳಿ, 
ಅವನ೦ ಕಳುಹಿಸಿ, ಆಗ ದೂರದಲ್ಲಿ ನಮಸ್ಕರಿಸುತ್ತಿರುವ ಬಾಗುರಾಯಣನ೦ ನೋಡಿ 
ಮಂದಸ್ಮಿತನಾಗಿ, 

“ಏನೈ ಸೇನಾಪತಿಯೇ, ನೇಮಿಸಿದ೦ತೆ ಕಾರ್ಯವ೦ ನಿರ್ವಹಿಸಿಕೊಂಡು ಕ್ಷೇಮದಿ೦ 
ಬಂದೆಯಾ ? ಚಂದ್ರಗುಪ್ತನಿಗೆ ನಿಮ್ಮಂಥ ಆಪ್ತರಿರುವಲ್ಲಿ ಯಾವ ಕಾರ್ಯ ತಾನೇ ಅಸಾಧ್ಯ 
ವಾಗುವದು೦ಟೇ 7? ಸಕಲ ಸೇನಾಧಿಕಾರವೂ ನಿನ್ನನ್ನೇ ಹೊ೦ದುವದರಿ೦ದ ಮೊದಲಿ 
ಗಿಂತಲೂ ಯಶೋವಂತನಾಗಿ ಇರುವನಾಗು. ಮಲಯಕೇತುವಿನ ವೃತ್ತಾ೦ತವೇನೆ೦” 
ದೆನಲು, “ಸ್ವಾಮಿ, ಅಲ್ಲಿ ನಡೆದ ವರ್ತಮಾನವೆಲ್ಲವ೦ ಮೊದಲೇ ಸಿದ್ಧಾರ್ಥಕನು 
ತಿಳುಹಿಸಿಯೇ ಇದ್ದಾನು. ಭದ್ರಭಟಾದಿಗಳು ಅನಾಯಾಸದಿಂದ ಕ್ಷಿಪ್ರವಾಗಿ ಮಲಯ 
ಕೇತುವ೦ ಕರೆತರುವರು. ಸ್ವಾಮಿ ಸ೦ಕಲ್ಪಿಸಿದುದೆಲ್ಲವೂ ಆದಾನ ನಿದಾನವನ್ನರಿತು 
ಮಾಡಿದ ಚಿಕಿತ್ಸೆಯಿ೦ದ ಆರೋಗ್ಯವು೦ಟಾಗುವಂತೆ ಚ೦ದ್ರಗುಪ್ತನಿಗೆ ಅಭ್ಯುದಯವಂ, 
ತಮಗೆ ಶಾಶ್ವತವಾದ ಕೀರ್ತಿಯನ್ನು೦ಟುಮಾಡಿತು'' ಎಂದು ಬಾಗುರಾಯಣನು ವಿಜ್ಞಾಖ 
ಸಲು, ಆಗ ಬಾಗುರಾಯಣನಂ ದಿವ್ಯಭೂಷಣ ವಸ್ತ್ರಾದಿಗಳಿ೦ದ ಸನ್ಮಾನಗೊಳಿಸಿ, 

“ಎಲೈ ಸೇನಾಪತಿಯೇ, ಇಲ್ಲಿ ಬರುವ ಮಲಯಕೇತುವಿಗೆ ಸಕಲ ವಸ್ತುಸಮೇತಮಾಗಿ 
ಉಚಿತಮಾದ ಬಿಡಾರವಂ೦ ಮಾಡಿಸಿ, ಲಜ್ಜೆಯ೦ ಬಿಟ್ಟು ಕಾದಿರುವನಾಗು'' ಎಂದು 


೧. ಒದಗಿದ್ದ (ಕ) 


೧೮ 


೨೭೪ ಮುದ್ರಾಮಂ೦ಜೂಷವು 


ನೇಮಿಸಿ ಕಳುಹಿಸಿ, ಚಾಣಿಕ್ಯನು ತಾನಿದ್ದೆಡೆಗೆ ಬರುತ್ತಿರಲು, ಸಿದ್ಧಾರ್ಥಕನಾದರೋ ತನಗೆ 
ಚಾಣಿಕ್ಕನು ಕಿವಿಯಲ್ಲಿ ರಹಸ್ಯವಾಗಿ ಹೇಳಿ ಇದ್ದ ರೀತಿಗೆ ಪಶುಲೋಮ[ಕ]ನೆಂಬವನಂ 
ಕರೆದು, ಹೇಳತಕ್ಕ ಮಾತುಗಳ೦ ಹೇಳಿ, ರಾಕ್ಷಸನು ಕುಳಿತಿರುವ ವನವ೦ ತೋರಿಸಿ, 
ಹೋಗೆಂದು ಕಳುಹಿಸಿ, ಚ೦ದನದಾಸನ೦ ಶೂಲವಂ ನೆಟ್ಟಿರುವ ವಧ್ಯಸ್ಥಾನಕ್ಕೆ ಕರೆತರ 
ಲೋಸುಗ ಸಿದ್ಧಾರ್ಥಕನು ಹೋಗುತ್ತಿದ್ದನು. 

ಇತ್ತ "ರಾಕ್ಷಸನು ತನಗೆ ಮಿತ್ರನಾದ ಚಂದನದಾಸನ ಯೋಗಕ್ಲೇಮವಂ ವಿಚಾರಿಸು 
ವದಕ್ಕೆ ಉಪಾಯವಂ ಕಾಣದೆ, ಮೊದಲು ನಂದರು ಒ೦ದು ವಿನೋದವಿಹಾರದಲ್ಲಿ ಇರು 
ತ್ತಿದ್ದ ವನಪ್ರದೇಶವಂ ನೋಡಿ, “ಭೂಪತಿಗಳಾದ ನಂದರು ದಿವ್ಯಾಶ್ವಗಳನ್ನೇರಿ ಬಂದು 
ಈ ಸರೋವರದಲ್ಲಿ ಜಲಕೇಳಿಯನ್ನಾಡಿ, ಈ ಚಿತ್ರಮ೦ಟಪದಲ್ಲಿ ಕುಳಿತು, ನನ್ನೊಡನೆ 
ಸಲ್ಲಾಪವಂ ಗೈಯುತ್ತ ರಾಜಭೋಗವನ್ನನುಭವಿಸುತ್ತಿದ್ದ ಉದ್ಯಾನವಿದು. ಈಗ ಗಳಿತ 
ವಯಸ್ಕಳಾದ ಪಣ್ಯಾಂಗನಾಂಗಗಳಂತೆ ರಕ್ಷಕರಿಲ್ಲದೆ ಜೀರ್ಣವಾಗಿ, ನೋಡುವರಿಗೆ 
ಉತ್ಸಾಹಶೂನ್ಯವ೦ ಮಾಡುವದು” ಎಂದು ಹಂಬಲಿಸುತ, ತೃಷ್ಣಾತುರನಾಗಿ, ಸರೋವರ 
ಇದ್ದೆಡೆಗೆ ಬಂದು, ಜಲಪಾನವಂ ಗೈದು, ಮುಂದೆ ತೆರಳುತಿರಲು, 

ಆಗ ಸಿದ್ಧಾರ್ಥಕನಿ೦ದ ನೇಮಿಸಿದ್ದ ಪಶುಲೋಮಕನೆಂಬ ಚಾಣಿಕ್ಯನ ಶಿಷ್ಯನು 
ರಾಕ್ಷಸನು ಬರುವದ೦ ಕಂಡು, ದೂರದಲ್ಲಿಯೇ ಒಂದು ವೃಕ್ಷದ ಕೊನೆಗೆ ಹಗ್ಗವಂ ಹಾಕಿ, 
ಕೆಳಗೆ ಇರುವ ಹುತ್ತದ ಮೇಲೆ ನಿಂತು, ಹಗ್ಗದ ಕುಣಿಕೆಯನ್ನು ತನ್ನ ಕೊರಳಿಗೆ ಹಾಕಿ 
ಕೊಂಡು, ನಿಂತು ನಾಲ್ಕು ದಿಕ್ಕಿಗೆ ಕೈಗಳ೦ ಮುಗಿಯುತ, ದೇವತೆಗಳ೦ ಪ್ರಾರ್ಥಿಸುವಂತೆ, 
“ಸಕಲಲೋಕೇಶ್ವರರಾಗಿ ಪ್ರಾಣಿಗಳ ಅ೦ತರ೦ಗವಂ ತಿಳಿದು ಕರ್ಮಾಮಗುಣಫಲಗಳಂ 
ಕೊಡುವ ಇಂದ್ರಾದಿ ಸಕಲದೇವತೆಗಳಿರಾ, ನಿಮಗೆ ಸಾಷ್ಟಾಂಗವಾಗಿ ಪ್ರಣಾಮವಂ 
ಗೈವೆನು. ನಾನು ಜನನಾರಭ್ಯವೂ ಮನಃಪೂರ್ವಕವಾಗಿ ಪಾಪಗಳನ್ನಾಚರಿಸಿದವನಲ್ಲ. 
ಲೋಕಾಪವಾದಕ್ಕೆ ಅಂಜದೆ ನಡೆದುಕೊ೦ಡವನಲ್ಲ. ಡಾ೦ಭಿಕನಂತೆ ವ್ಯರ್ಧವ್ಯಯವಂ 
ಮಾಡಿದವನಲ್ಲ. ಕಾಮಕ್ರೋಧಗಳ ವಶವಾದವನಲ್ಲ. ಆತ್ಮಮಿತ್ರನಿಗೆ ಅಕಾಲದಲ್ಲಿ 
ಉಂಟಾಗುವ ಮರಣವಂ ನೋಡಲಾರದೆ ಪ್ರಾಣಗಳಂ ತ್ಯಜಿಸುತ್ತಿರುವ ನನಗೆ ಆತ್ಮಹತ್ಯಾ 
ದೋಷ ಸಂಭವಿಸದಂತೆ ಕೃಪೆಮಾಡಬೇಕೆಂ''ದು ಕೂಗಿ ಹೇಳಿಕೊಳ್ಳುತ್ತಿರುವ ವಾಕ್ಯವಂ 
ಕೇಳಿ, 

ರಾಕ್ಷಸನು ನೋಡಿ, ``ಇವನಾರೋ ಮಿತ್ರನಾಶವಂ ನೋಡಲಾರದೆ ಪ್ರಾಣಗಳಂ 
ತ್ಯಜಿಸುವನಾಗಿ ದೇವತಾಪ್ರಾರ್ಥನೆಯಂ ಮಾಡುವದರಿಂದ ನನ್ನಂತೆ ಇವನಿಗೂ ಏನೋ 
ಮಿತ್ರವೈಸನ ಸಂಭವಿಸಿ ಇರುವಂತೆ ತೋರುತ್ತೆ. ಇದಂ ವಿಚಾರಿಸಿ ನೋಡುವೆನೆಂ''ದು 
ಅವನ ಸಮೀಪಕ್ಕೆ ಬಂದು, 

“ಎಲೈ ಪುರುಷನೇ, ನೀನು ಯಾರು ? ದುಷ್ಪಸ್ತ್ರೀಯರುಗಳ೦ತೆ ಪ್ರಾಣಗಳಂ ತ್ಯಜಿಸ 
ಲಿಚ್ಛೈಸುತಿರುವೆ. ಸ್ತೀವಿಯೋಗದಿಂದಲೋ, ಕೊಟ್ಟ ಭಾಷೆ ಕೆಟ್ಟುದರಿಂದಲೋ, ಏನೋ 
ಪ್ರಮಾದ ಘಟಿಸಿದುದರಿ೦ದಲೋ, ಬಲವದ್ದಿರೋಧ ಉಂಟಾದುದರಿಂದಲೋ ಅಥವಾ 
ಮಿತ್ರಾರ್ಥವಾಗಿಯೋ, ಯಥಾರ್ಥವಂ ಹೇಳಿ೦''ದು ಕೇಳಲು, 

"ಅಯ್ಯ ಮಾರ್ಗಸ್ಥನೇ, ಭಾಗ್ಯಹೀನನಾದ ನನ್ನ ವೃತ್ತಾಂತವಂ ಯಾಕೆ ಕೇಳುವೆ ? 


ಚಂದ್ರಗುಪ್ತರಾಜ್ಕಾಭಿಷೇಕಕಥನವು ೨೭೫ 


ಇದರಿಂದ ನಿನಗೇನು ಫಲ ? ವೃಥಾ ಸಾವಕಾಶವಾಗುವದು. ನಿನ್ನ ಮಾರ್ಗಗೊಂಡು 
ತೆರಳುವನಾಗು'” ಎನಲು, “ಎಲೈ ಪುರುಷನೇ, ವಿಶ್ವಾಸದಿಂದ ಕೇಳುವರಿಗೆ ಉತ್ತರವ೦ 
ಹೇಳದೆ, ಪ್ರಾಣಗಳಂ ನೀಗಲಾಡಲೋಸುಗ ತ್ವರಿತಪಡುವೆ ಯಾಕೆ ? ವಿಮಾನಸ್ಥ ದೂತರು 
ನಿನ್ನ೦ ತ್ವರೆಪಡಿಸುವರೋ ?' ಎಂದು ರಾಕ್ಷಸನು ಕೇಳುತ್ತಿರಲು, “ಅಷ್ಟಕ್ಕೆ ನಾನು 
ಪಾತ್ರನೆಂತಹೆನು ? ಕೌತುಕವಿದ್ದರೆ ಹೇಳುವೆನು. ಈ ಪಾಟಲೀಪುರದಲ್ಲಿ ನನಗೆ ಪರಮ 
ಮೆತ್ರನಾದ ವಿಷ್ಣುದಾಸನೆಂಬ ಒರ್ವ ವರ್ತಕನುಂಟು. ಆತನಿಗೆ ಸಂಭವಿಸಿ ಇರುವ ಬುದ್ಧಿ 
ಪೂರ್ವಕ ಮರಣವಂ ಕೇಳಿ, ಅದ೦ ನೋಡಲಾರದೆ, ಮುಂಚಿತವಾಗಿಯೇ ಪ್ರಾಣಗಳ೦ 
ಬಿಡುವದೇ ಉತ್ತಮವೆಂದು ನಿಶ್ಚೈಸಿ, ಜನರಹಿತವಾದ ಈ ಸ್ಥಾನಕ್ಕೆ ಬಂದೆನು. ಇದು ನನ್ನ 
ವೃತ್ತಾಂತವು” ಎ೦ದು ಪಶುಲೋಮಕನು ಹೇಳಲು, 

“ಎಲೈ ಪುರುಷನೇ, ಆ ವಿಷ್ಣುದಾಸನೆಂಬವನಿಗೆ ಬುದ್ಧಿ ಪೂರ್ವಕಮರಣ ಉಂಟಾಗು 
ವದಕ್ಕೆ ಕಾರಣವೇನೆ೦''ದೆನಲು, “ಅಯ್ಯ ಮಾರ್ಗಸ್ಥನೇ, ಆ ಆಶ್ಚರ್ಯವಂ” ಏನು ಹೇಳು 
ವೆನು ? ವಿಷ್ಣುದಾಸನು ತನಗೆ *ಮಹೋಪಕಾರಿ'ಯಾದ ಚ೦ದನದಾಸನೆ೦ಬವನಿಗೆ 
ಸ೦ಭವಿಸಿದ ವಿಪತ್ತ೦ ತಿಳಿದು, ಆ ವ್ಯಸನವ೦ ಸಹಿಸಲಾರದೆ, ತನ್ನ ಗೃಹಸೋಪಸ್ಕರವಂ 
ದೀನಾನಾಥರಿಗೆ ಕೊಟ್ಟು, ಅಗ್ನಿಪ್ರವೇಶವ೦ ಮಾಡುವೆನೆಂದು ನಿಶ್ಚೈಸಿ ಹೊರಟುದಂ 
ತಿಳಿದು, ಅವನ೦ ನಿಲ್ಲಿಸುವದಕ್ಕೆ ಉಪಾಯವಂ ಕಾಣದೆ. ಅವನಂತೆ ನಾನೂ ಭೂಲೋಕ 
ದಾಶೆಯಂ ಬಿಟ್ಟು, ಈ ಯತ್ನವ೦ ಮಾಡಿರುವೆನು” ಎ೦ದೆನಲು, 

ರಾಕ್ಷಸನು ತನ್ನ ಮನಸ್ಸಿನಲ್ಲಿ “ಅಹಹ ! ಏನೋ ಮಹಾಪ್ರಮಾದ ಬಂದಂತೆ ತೋರು 
ತಲಿದೆ. ಚಂದನದಾಸನ ಯೋಗಕ್ಷೇಮವಂ ವಿಚಾರಿಸಲೆಣಿಸಿ ಬಂದ ಸಮಯದಲ್ಲಿ ಈ 
ಅಶ್ಲೀಲವ೦ ಕೇಳಿದೆನು. ಇದುವರೆಗೆ ಆತನು ಜೀವಂತನಾಗಿ ಇದ್ದರೆ, ನನ್ನ ದೇಹದ 
ಆಸೆಯನ್ನಾದರೂ ಬಿಟ್ಟು, ಆತನಿಗೆ ಕ್ಷೇಮವು೦ಟಾಗುವಂ೦ತೆ ಮಾಡುವೆನು. ಅದಿಲ್ಲ 
ದಿ[ದ್ದ]ರೆ ಅವನ ಮಾರ್ಗವನ್ನೈದುವೆನು'' ಎ೦ದು ನಿಶ್ಚೈಸಿ, 

“ಅಯ್ಯ ಪುರುಷನೇ, ಆ ಚ೦ದನದಾಸನಿಗೆ ಉ೦ಟಾದ ವಿಪತ್ತ೦ ವಿವರಿಸಿ ಹೇಳುವ 
ನಾಗು” ಎಂದು ರಾಕ್ಷಸನು ಕೇಳಲು, ""ಅಯ್ಯ ಮಾರ್ಗಸ್ಥನೇ, ದೈವವಿಲಾಸವಂ ಏನೆಂದು 
ಹೇಳಲಿ ? ಚ೦ದನದಾಸನೆ೦ಬವನು ಅಮಾತ್ಯರಾಕ್ಷಸನೆಂಬವನಿಗೆ ಪರಮಮಿತ್ರನಂತೆ. 
ಆತನಿಗೆ ಆತ೦ಕ ಉಂಟಾದ ಸಮಯದಲ್ಲಿ ತನ್ನ ಗೃಹಜನವ೦ ಯಾರಿಗೂ ತಿಳಿಯದಂತೆ 
ಚ೦ದನದಾಸನ ವಶವಂ ಮಾಡಿ, ಪುರವ೦ ಬಿಟ್ಟು ದೇಶಾ೦ತರಗತನಾದನೆ೦ದು ಕೇಳಿ, 
ಬಳಿಕ ಚಾಣಿಕ್ಕನು ಚಂದನದಾಸನಂ ಕರೆಕಳುಹಿಸಿ, "ರಾಕ್ಷಸನ ಗೃಹಜನವ೦ ತಂದು 
ತೋರೆಂ'ದು ನಿರ್ಬಂಧವಂ ಪಡಿಸಲು, ಆಗ ಚ೦ದನದಾಸನು ತನ್ನ ವಶದಲ್ಲಿ ರಾಕ್ಷಸನ 
ಗೃಹಜನವಿಲ್ಲದುದರಿ೦ದಲೋ ಅಥವಾ ಮಿತ್ರಾಭಿಮಾನದಿ೦ದಲೋ ಚಾಣಿಕ್ಕನು ಹೇಳಿದು 
ದಕ್ಕೆ ಒಡ೦ಬಡದೆ ಇರಲು, ಕ್ರುದ್ಧನಾದ ಚಾಣಿಕ್ಕನು ಆಗ ಚಂದನದಾಸಸ೦ ಶೂಲಕ್ಕೆ 
ಹಾಕುವದೆ೦ದು ಭಟರಿಗೆ ನೇಮಿಸಲು, ಅವರು ಆತನ೦ ವಧ್ಯಸ್ಥಾನಕ್ಕೆ ಕರೆದುಕೊ೦ಡು 
ಹೋಗುವರೆ೦ಬ ವಾರ್ತೆಯಂ ಕೇಳಿ, ನಮ್ಮ ವಿಷ್ಣುದಾಸನು ಪುರದ ಹೊರಗೆ ಅಗ್ನಿ 


೧. ಐಶ್ವರ್ಯಮಂ (ಕ) ೨. ಪರೋಪಕಾರಿ (ಕ) 


೨೭೬ ಮುದ್ರಾಮಂಜೂಷವು 


ಕುಂಡವಂ ಮಾಡುವಂತೆ ಭೃತ್ಯರಿಗೆ ನೇಮಿಸಿ, ತನ್ನ ಗೃಹವಂ ಬಿಟ್ಟು. ಹೊರಡುವದ೦ 
ನೋಡಿ, ನಾನು ಈ ಯತ್ನವಂ ಮಾಡಿ ಬಂದೆನು” ಎನಲು, 

ಆ ವಾಕೈವಂ ಕೇಳಿ ರಾಕ್ಷಸನು “ಇನ್ನು ವಿಳಂಬವಂ ಮಾಡಲಾಗದು” ಎಂದು ತಿಳಿದು, 
“ಎಲೈ ಪುರುಷನೇ, ನೀನು ಜೀವವನ್ನೇಕೆ ತ್ಯಜಿಸಬೇಕು? "ಚ೦ದನದಾಸನಿಗೆ ಬಂದ ವಿಪತ್ತು 
ಪರಿಹಾರವಾಗುವದೆಂ'ದು ಹೇಳಿ, ವಿಷ್ಣುದಾಸನಂ ನಿಲ್ಲಿಸುವನಾಗು, ನಡೆ” ಎಂದು ಹೇಳಿ, 
ಶಿಬಿರಾಯನಿಗೆ ಉಂಟಾದಂತೆ ಚ೦ದನದಾಸನಿಗೆ ಶಾಶ್ಚತಯಶಸ್ಸು ಲಬ್ಬವಾಯಿತೆಂದು 
ಆಲೋಚಿಸುವ ರಾಕ್ಷಸನ೦ ನೋಡಿ, ಪಶುಲೋಮಕನು, 

“ಅಯ್ಯ ಮಾರ್ಗಸ್ಥನೇ, ಚ೦ದನದಾಸನ ವಿಪತ್ತು ಹೇಗೆ ಪರಿಹಾರವಾದೀತು ? ನೀನು 
ಜ್ಯೋತಿಷಜ್ಞನೇ ?” ಎನಲು, ಆ ಮಾತಿಗೆ ರಾಕ್ಷಸನು ತನ್ನ ಕೈಯ ಖಡ್ಗವಂ೦ ರುಳಪಿಸುತ, 
“ಎಲೈ ಪುರುಷನೇ, ನನ್ನ ಖಡ್ಗವೇ ಚ೦ದನದಾಸನ ವಿಪತ್ತ೦ ಪರಿಹರಿಸುವದು'' ಎನಲು, 
ಅದ೦ ನೋಡಿ, “ಈತನು ಯುದ್ಧ ಮುಖದಿಂದ ಚಂದನದಾಸನಂ ಬಿಡಿಸಬೇಕೆಂದು ಎಣಿಸಿ 
ಇರುವನಾದುದರಿಂದ ಮುಂದಣ ಕಾರ್ಯವೆಂತಾಗುವದೋ ? ಅದರಿಂದ ಈತನು ಹಿಡಿ 
ದಿರುವ ಖಡ್ಡವಂ ಬಿಸುಡುವಂತೆ ಮಾಡಬೇಕೆಂದು ನಿಶ್ಚೈಸಿ, 

“ಸ್ವಾಮಿ ಮಾರ್ಗಸ್ಥರೇ, ಚ೦ದನದಾಸನಿಗೆ ಆಪದ್ಬ೦ಧುಗಳಾಗಿ ಒದಗಿರುವ ನಿಮ್ಮನ್ನು 
ಯಾರೆಂದು ತಿಳಿಯಬೇಕು ?'' ಎನಲು, “ಎಲೈ ಪುರುಷನೇ, ಪ್ರಭುಗಳಾದ ನಂದರಂ 
ನೀಗಲಾಡಿಕೊ೦ಡು, ಮಿತ್ರನ೦ ಆಪತ್ತಿಗೆ ತಗುಲಿಸಿ, ರಾಕ್ಷಸರಂತ ದಯಾಹೀನನಾದ 
ನನ್ನನ್ನು ರಾಕ್ಷಸನೆಂದು ತಿಳಿಯುವನಾಗು'' ಎನಲು, ಅಷ್ಟುಮಾತ್ರಕ್ಕೆ ತಿಳಿದುಕೊ೦ಡವ 
ನಂತೆ ಆಶ್ಚರ್ಯಪಡುತ್ತ, ಕೊರಳಿಗೆ ಹಾಕಿ ಇದ್ದ ಹಗ್ಗವಂ ತೆಗೆದು ಬಿಸುಟು, 

"ಸ್ವಾಮಿ, ಅಸಹಾಯಶೂರರಾದ ತಮಗೆ ಅಲ್ಲದೆ ಈ ನಿಶ್ಚಯವು ಮತ್ತಾರಿಗುಂಟಾ 
ಗುವದು ? ನಮ್ಮೆಲ್ಲರ ವಿಪತ್ತುಗಳೆಲ್ಲವೂ ತೊಲಗಿದವು. ಸ೦ಶಯವಂ ಬಿಟ್ಟೆನು. ಆದರೆ 
ಇನ್ನೊಂದು ವಿಜ್ಞಾಪನೆಯುಂಟು. ತಾವು ಈಗ ಶೌರ್ಯಮೂಲಕದಿ೦ದ ಮಿತ್ರನಾದ ಚಂದನ 
ದಾಸನಿಗೆ ಕ್ಷೇಮವನ್ನುಂಟುಮಾಡುವೆವೆ೦ದು ಶಪಧವಂ ಮಾಡಿದಿರಿ. ಅದರಲ್ಲಿ ಒಂದು 
ಪ್ರಮಾದ ತೋರುವದು. 

ಅದು ಹೇಗೆಂದರೆ, ಮೊದಲು ಚಾಣಿಕ್ಕನು ಶಕಟದಾಸನೆಂಬವನಂ ಶೂಲಕ್ಕೆ ಹಾಕುವಂತೆ 
ನೇಮಿಸಿ, ವಧ್ಯಸ್ಥಾನಕ್ಕೆ ಕಳುಹಿಸಲು, ಆ ಸಮಯದಲ್ಲಿ ಒಬ್ಬ ಪುರುಷನಾರೋ ಖಡ್ಗ ಪಾಣಿ 
ಯಾಗಿ ಬಂದು ಕರೆದುಕೊಂಡು ಹೋಗುತ್ತಿರುವ ಘಾತಕರ ಮೇಲೆ ಕಾಣಿಸಿಕೊಂಡು, 
ಅವರನ್ನೋಡಿಸಿ, ಶಕಟದಾಸನ೦ ಬಿಡಿಸಿಕೊಂಡು ಹೋದನಂತೆ. ಅದಂ ಕೇಳಿ ಕ್ರುದ್ಧನಾದ 
ಚಾಣಿಕ್ಕನು ಶಕಟದಾಸನ೦ ಬಿಟ್ಟ ಅಪರಾಧಕ್ಕೆ ಆ ಘಾತಕರ೦ ಸ೦ಹಾರಗೈಸಿದನು. ಅದು 
ಕಾರಣ, ಅಂದು ಮೊದಲುಗೊಂಡು ರಾಜಾಪರಾಧಿಗಳ೦ ವಧ್ಯಸ್ಥಾನಕ್ಕೆ ಕರೆದುಕೊಂಡು 
ಹೋಗುವಲ್ಲಿ, ಆ ವಧ್ಯಸ್ಥಾನಕ್ಕೆ ಮತ್ತಾರಾದರೂ ಆಯುಧಪಾಣಿಗಳಾಗಿ ಕಾಣಿಸಿಕೊಂಡರೆ, 
ಅವರು ಸಮೀಪಗತರಾಗುವದಕ್ಕೆ ಮುನ್ನಲೇ ಯಾವದ೦ ನೋಡದೆ ಆ ಕ್ಷಣದಲ್ಲಿಯೇ 
ರಾಜಾಪರಾಧಿಗಳ೦ ಸಂಹರಿಸಿ, ಆ ಬಳಿಕ ಆಯುಧಪಾಣಿಗಳಾಗಿ ಬಂದವರಂ ಬಂಧಿಸಿ 
ತರುವದೆಂದು ಚಾಣಿಕ್ಕನು ಆಜ್ಞಾಪಿಸಿ ಇರುವನಂತೆ. 

ಈಗ ಚ೦ದನದಾಸನ೦ ವಧ್ಯಸ್ಥಾನಕ್ಕೆ ಕರೆತರುವ ಸಮಯ ಸನ್ನಿಹಿತವಾಗಿ ಇದೆ. ಈಗ 


ಚಂದ್ರಗುಪ್ತರಾಜ್ಕಾಭಿಷೇಕಕಥನವು ೨೭೭ 


ನೀವು ಚ೦ದನದಾಸನ೦ ರಕ್ಷಿಸುವದು ಸತ್ಯವಾದಡೆ, ಶೂಲ ಇರುವ ಸ್ಥಾನಕ್ಕೆ ನೀವು ಖಡ್ಗ 
ಪಾಣಿಗಳಾಗಿ ಹೋಗುವದು ಪ್ರಮಾದವಾಗಿ ತೋರುತ್ತಲಿದೆ. ಕಾಲೋಚಿತಜ್ನ್ಞರಾದ ನಿಮ್ಮ೦ 
ಥವರಿಗೆ ವಿಶೇಷವಾಗಿ ವಿಜ್ಞಾಪಿಸುವದಕ್ಕೆ ಶಕ್ತನಲ್ಲ'' ಎಂದು ಪಶುಲೋಮಗ[ಕ]ನು ಹೇಳು 
ತ್ತಿರಲು, 

ಅದಂ ಕೇಳಿ ರಾಕ್ಷಸನು ತನ್ನ ಮನಸ್ಸಿನಲ್ಲಿ, “ಮೊದಲು ಚಾಣಿಕ್ಕನು ಶಕಟದಾಸನ೦ 
ಶೂಲಕ್ಕೆ ಹಾಕುವಂತೆ ನೇಮಿಸಿ ಕಳುಹಿಸಿ, ಸ೦ಗಡಲೇ ಸಿದ್ಧಾರ್ಥಕನ೦ ಕಳುಹಿಸಿ ಬಿಡಿಸಿ 
ದಂತೆ ಮಾಡಿ ನನ್ನ ಬಳಿಗೆ ಕಳುಹಿಸಿ ಇದ್ದಾನೋ ಎಂದರೆ, ಶಕಟದಾಸನಂ ಬಿಟ್ಟು ಕಳುಹಿದ 
ಘಾತಕರ೦ ಸಂಹರಿಸುವದಕ್ಕೆ ನಿಮಿತ್ತವಿಲ್ಲ. ದ್ವೇಷದಿ೦ದಲೇ ಶಕಟದಾಸನ೦ ವಧ್ಯಸ್ಥಾನಕ್ಕೆ 
ಕಳುಹಿಸಿದ್ದಲ್ಲಿ ಅದೃಷ್ಟದಿ೦ದ ತಪ್ಪಿಸಿಕೊ೦ಡವನಾಗಿ ನನ್ನ ಬಳಿಗೆ ಬಂದು ತನಗೆ ಒದಗಿ 
ಇದ್ದ ವಿಪತ್ತಂ ಪರಿಹರಿಸಿದನೆಂದು ಸಿದ್ಧಾರ್ಥಕನಿಗೆ ಉಚಿತವಂ ಕೊಡಿಸಿದನೋ ಎಂದು 
ನಿಶ್ಚಸೋಣ ಎ೦ದರೆ, ಶಕಟದಾಸನು ಚಂದ್ರಗುಪ್ತನ ಕಾರ್ಯಕ್ಕೆ ಅನುಕೂಲವಾಗಿ ಕಪಟ 
ಕಾಗದವಂ ಬರೆದು ಸಿದ್ಧಾರ್ಥಕನ ಕೈಯಲ್ಲಿ ಕೊಡುವದಕ್ಕೆ ನಿಮಿತ್ತವಿಲ್ಲ. ಯಾವ ತೆರದಲ್ಲಿ 
ಯೋಚಿಸಿ ನೋಡಿದರೂ ಚಾಣಿಕ್ಕನ ಕಪಟೋಪಾಯವು ಹೀಗೆ೦ದು ನಿಶ್ಚೈಸುವದಕ್ಕೆ 
ಅಶಕ್ಕವು. 

ಅದು ಹೇಗಾದರೂ ಆಗಲಿ. ಪ್ರಕೃತ, ಈ ಪುರುಷನು ಹೇಳಿದ ವಾಕ್ಕವ೦ ಭಾವಿಸಿ ನೋಡಿ 
ದರೆ, ಶೌರ್ಯಮೂಲಕದಿ೦ದ ಚ೦ದನದಾಸನಿಗೆ ಕ್ಷೇಮ ಉಂಟಾಗಲಾರದು. ಉಪಾಯಾಂ 
ತರದಿ೦ದ ನಾವಿರ್ವರೂ ಕ್ಷೇಮವಂತರಾಗೋಣವೆಂದರೆ, ಅದುಕಾಲಾ೦ತರಕ್ಕಲ್ಲದೆ ಈಗ 
ಉಪಯೋಗಿಸಲಾರದು. ನನ್ನ ನಿಮಿತ್ತದಿ೦ದಲೇ ವಿಪತ್ತಿಗೆ ತಗುಲಿ ನಷ್ಟವಾಗುವ ಚ೦ದನ 
ದಾಸನ೦ ಕಣ್ಣಿನಿಂದ ನೋಡುವದಕ್ಕಿ೦ತಲೂ ಅವನಿಗೆ ಉಂಟಾಗುವ "ಶೂಲಾರೋ 
ಹಣಕ್ಕೆ ನಾನೇ ಸಮ್ಮತನಾಗಿ ಪ್ರಾಣಗಳನ್ನಾದರೂ ತ್ಯಜಿಸಿ, ಮಿತ್ರನಾದ ಚ೦ದನದಾಸನಂ 
ಬಂಧನದಿಂದ ಬಿಡಿಸುವದೇ ಉತ್ತಮಧರ್ಮ''ವೆಂದು ತಿಳಿದು, ರಾಕ್ಷಸನು ತನ್ನ ಕೈ 
ಖಡ್ಗವಂ ಬಿಸುಟು ಶೂಲಸ್ಥಾನಕ್ಕೆ ಹೋಗುತ್ತಿರಲು, 

“ಸ್ವಾಮಿ, ತಾವು ಕೊಟ್ಟ ಅಭಯವಚನದಿ೦ದ ನನಗೆ ಮಿತ್ರನಾದ ವಿಷ್ಣುದಾಸನಿಗೆ 
ಶಪಥವನ್ನಾದರೂ ಮಾಡಿ ತಡೆದು ಬರುವೆನು” ಎ೦ದು ಹೇಳಿ, ಪಶುಲೋಮಕನು 
ತ್ವರಿತದಿ೦ ಓಡಿಹೋಗಿ ಚಾಣಿಕ್ಕನ೦ ಕಂಡು, ತನಗೂ ರಾಕ್ಷಸನಿಗೂ ಉ೦ಟಾದ ಸಂವಾದ 
ವನ್ನೆಲ್ಲವ೦ ಹೇಳಿ, “ರಾಕ್ಷಸನು ಆಯುಧವಂ೦ ಬಿಟ್ಟು ಚ೦ದನದಾಸನ೦ ಉಳುಹಿಸುವೆ 
ನೆ೦ದು ಶೂಲಸ್ಥಾನಕ್ಕೆ ಹೋಗಿ ಇರುವನು ; ನಾನು ವ್ಯಾಜಾ೦ತರದಿ೦ದ ಬ೦ದು ಸನ್ನಿಧಿಗೆ 
ವಿಜ್ಞಾಪಿಸಿದೆನು” ಎ೦ದು ಹೇಳಲು, ಅದಂ ಕೇಳಿ, 

“ಎಲೈ ಪಶುಲೋಮಕನೇ, ಚ೦ದನದಾಸನ೦ ಸಿದ್ಧಾರ್ಥಕನು ವಧ್ಯಸ್ಥಾನಕ್ಕೆ ಕರೆದು 
ಕೊ೦ಡು ಹೋದನೋ ಇಲ್ಲವೋ ತಿಳಿದು ಬಾರೆ೦''ದು ನೇಮಿಸಿ ಕಳುಹಿಸಲು, ಆತನು 
ಹೋಗುತ್ತಿರಲು, 


೧. `ಶೂಲಾರೋಪಣ (ಕ) 


೨೭೮ ಮುದ್ರಾಮಂಜೂಷವು 


ಆಗ ಸಿದ್ಧಾರ್ಥಕನು ಚಾಣಿಕ್ಕನ ಸಂಕೇತಪ್ರಕಾರ ವೇಷಧಾರಿಗಳಾದ ಘಾತಕರ೦ 
ಕಳುಹಿಸಿ, ಚ೦ದನದಾಸನ೦ ಹಿಡಿದು, ಕೊರಳಿಗೆ ಎಕ್ಕದ ಹೂವಿನ ಮಾಲೆಯಂ ಹಾಕಿಸಿ, 
ಪರುಷವಾದ್ಯಧ್ವನಿಯಿ೦ದ ಕೂಗಿ ಸಾರಿಕೊ೦ಡು ರಾಜಜೀದಿವಿಡಿದು ವಧ್ಯಸ್ಥಾನಕ್ಕೆ ಕರೆದು 
ಕೊ೦ಡು ಹೋಗುತಿರಲು, 


ಆಗ ಪುರಜನವು `ನೆರೆದು ನೋಡಿ, ವ್ಯಸನಪಡುತ, ಮಿತ್ರಕಾರ್ಯಕ್ಕೋಸುಗ ಶೂಲಾ 
ರೋಹಣಕ್ಕೆ ಸಮ್ಮತನಾಗಿ ಇರುವ ಚಂದನದಾಸನಂ ಶ್ಲಾಘಿಸುತಿರಲು, ಆಗ ಪತಿಯ 
ನ್ನಗಲದೆ ಇರುತ್ತಿದ್ದ ಆತನ ಪತ್ನಿಯು ಪುತ್ರಸಮೇತಳಾಗಿ ರೋದನವ೦ ಮಾಡುತ ಅವನ 
ಹಿ೦ಭಾಗದಲ್ಲಿ ಹೋಗುತಿರಲು, ಅದ೦ ನೋಡಿ ಚ೦ದನದಾಸನು, 


“ಎಲೈ ಪ್ರಾಣಪ್ರಿಯಳೇ, ಅನ್ಯಾಯವನ್ನಾಚರಿಸಿ ರಾಜದ೦ಡನೆಗೆ ಒಳಗಾದವರ ಪತ್ನಿ 
ಯರು ರೋದನವಂ ಮಾಡುವಂತೆ ಮಿತ್ರಾರ್ಥವಾಗಿ ಪ್ರಾಣತ್ಕಾಗವ೦ ಮಾಡಲೆಣಿಸಿ 
ಇರುವ ನನ್ನ ನಿಮಿತ್ತವಾಗಿ ವೃಥಾ ರೋದನವನ್ನೇಕೆ ಮಾಡುವೆ ? ಬೇಟೆಗಾರರು ಮೃಗಗಳ 
ತಾರತಮ್ಯವಂ ನೋಡದಂತೆ ಈ ಘಾತಕರು ಕೊಂಡು ಒಯ್ದರು. ನನ್ನ ಮೇಲಣ ಆಸೆಯಂ 
ಬಿಟ್ಟು ಹಿಂದಕ್ಕೆ ಹೋಗುವಳಾಗು'' ಎಂದು ಪತ್ನಿಗೆ ಹೇಳುತ ಶೂಲಸ್ಥಾನಕ್ಕೆ ಹೋಗು 
ತಿರಲು, 


ಆಗ ಒಬ್ಬ ಘಾತಕ ಬಂದು, “ಎಲೈ ಶೆಟ್ಟಿಯೇ, ಶೂಲ ಸಮೀಪವಾಯಿತು. ನೀನು 
ಅಲಂಕರಿಸಿಕೊಂಡು ಇದ್ದ ಭೂಷಣ೦ಗಳು ನಮಗೆ ಸಲ್ಲತಕ್ಕವು ; ತೆಗೆದುಕೊಡುವನಾಗು. 
ನಿನ್ನ ಸ್ವಜನವಂ ಹಿಂದಕ್ಕೆ ಹೋಗುವಂತೆ ನೇಮಿಸುವನಾಗು” ಎನಲು, ಅದಂ ಕೇಳಿ 
ರೋದನವಂ ಮಾಡುತ್ತಿರುವ ಪತ್ನಿಯಂ ನೋಡಿ, 


"ಎಲೈ ಪ್ರಿಯಳೇ, ಇನ್ನು ರೋದನವ೦ ಮಾಡುವದಂ ನಿಲ್ಲಿಸಿ, ಪುತ್ರನಂ ಕರೆದು 
ಕೊ೦ಡು ಗೃಹವ೦ ಸೇರುವಳಾಗು. ಮುಂದೆ ನಡೆಯುವ ಘೋರಕರ್ಮವಂ ನೋಡಿ ಈ 
ಶಿಶುವು ಭೀತಿಪಟ್ಟವನಾಗಿ ಎಂತು ಜೀವಿಸಿಯಾನು ?” ಎಂದು ಪುತ್ರನ ಶಿರಸ್ಪಂ 
ನೇವರಿಸುತ್ತ ಕ೦ಬನಿಗಳ೦ ತುಂಬುತ್ತಿರಲು, 

“ಹಾ ನಾಥನೇ, ಇನ್ನು ನಿನ್ನನ್ನಗಲಿಯೂ ಯಾವ ಪುರುಷಾರ್ಥಕ್ಕೆ ಪ್ರಾಣವಂ ಧರಿಸಿ 
ಇರಲಿ? ಸ೦ಗಡಲೇ ಬರುವೆನು” ಎಂದು ಪಾದದ ಮೇಲೆ ಬಿದ್ದು ಹಂಬಲಿಸುವ ಪತ್ನಿಯ೦ 
ನೋಡಿ, “ಎಲೈ ಮರುಳೇ, ಈ ಬಾಲಕನು ಲೋಕವ್ಯವಹಾರವನ್ನರಿತವನಲ್ಲ. ಈತನಂ 
ರಕ್ಷಿಸಿಕೊಂಡು ಪ್ರಾಣಧಾರಣವ೦ ಮಾಡುವಳಾಗು” ಎಂದು ಚ೦ದನದಾಸನು ಹೇಳು 
ತ್ತಿರಲು, 

“ಹಾ ಕಾ೦ತನೇ, ಪ್ರವಾಸವಂ ಮಾಡುವರ ಪತ್ನಿಯರುಗಳು ಕೆಲವು ಕಾಲಾಂತರದಲ್ಲಿ 
ಯಾದರೂ ಪತಿಮುಖಾವಲೋಕನಾಭಿಲಾಷೆಯಿಂದ ಪ್ರಾಣಧಾರಣೆಯಂ ಮಾಡಿಕೊಂಡಿ 
ರುವರು. ಲೋಕಾ೦ತರವನ್ನೈದುವ ನಿನ್ನನ್ನಗಲಿ ಅನಾಥಳಾಗಿ ಜೀವಿಸಿಕೊ೦ಡು ಇರುವದ 
ಕ್ಕಿಂತಲೂ ನಿನ್ನ೦ ಬೆಂಬಿಡದೆ ತೆರಳುವದು ಶ್ರೇಯಸ್ಕರವು. ಸೃಷ್ಟಿಸಿದ ದೈವವೇ ಈ 
ಬಾಲಕನಂ ರಕ್ಷಿಸುವದು. ಸತ್ಯವು ಪ್ರಾಮಾಣಿಕವಾದರೆ ನಮ್ಮಿರ್ವರಿಗೂ ಸದ್ಗತಿಯಂ 
ಕೊಡುವದು'' ಎಂದು ಹೇಳಿ, ಪುತ್ರನ೦ ನೋಡಿ, ``ಎಲೈ ಬಾಲಕನೇ, ನಿಮ್ಮ ತಂದೆಯ 


ಚಂದ್ರಗುಪ್ತರಾಜ್ಯಾಭಿಷೇಕಕಥನವು ೨೭೯ 


ಮುಖವಂ ಈಗಲೇ ಚೆನ್ನಾಗಿ ನೋಡಿ, ನಿನಗೆ ಏನು ಬುದ್ಧಿಯ "ಹೇಳುವರೋ" ಕೇಳಿ 
ಕೊಳ್ಳುವನಾಗು” ಎಂದು ಹೇಳುತಿರಲು, ಹಾಗೇ ಆ ಪುತ್ರನು ಪಾದದ ಮೇಲೆ ಬಿದ್ದು 
ಹೊರಳುತ, 

“ಎನ್ನ೦ ಪೆತ್ತವನೇ, ಇನ್ನು ಯಾರನ್ನು "ಅಪ್ಪಾಜಿಯವರೇ' ಎ೦ದು ಕರೆದು ಭಾವಿಸಲಿ? 
ಯಾರಿಗೆ ನಮಸ್ಕರಿಸಲಿ ? ವಿಯೋಗವನ್ನೆಂತು ಸಹಿಸಲಿ ? ನಾನು ಜೀವಿಸುವ ತೆರನಾ 
ವುದು?'' ಎಂದು ರೋದನವಂ ಮಾಡುವ ಪುತ್ರನ೦ ನೋಡಿ, “ಎಲೈ ಆಯುಷ್ಮ೦ತನೇ, 
ಚಾಣಿಕ್ಕನೆ೦ಬ ಶಬ್ದವು ಯಾವ ದೇಶದಲ್ಲಿ ಇಲ್ಲವೋ ಅಲ್ಲಿ ವಾಸವಂ ಮಾಡುತ ಜೀವಿಸಿ 
ಕೊಂಡಿರುವನಾಗು. ಅನ್ಯಧರ್ಮವನ್ನಾಚರಿಸದೆ ಸತ್ಯವ೦ತನಾಗಿ ಇರುವನಾಗು” ಎನಲು, 

ಅಷ್ಟರಲ್ಲಿಯೇ ಅಲ್ಲಿಯ ಘಾತಕರು ಬಂದು, “ಎಲೈ ಶೆಟ್ಟಿಯೇ, ಶೂಲವು ಸಿದ್ಧವಾಗಿ 
ಇದೆ. ಮುಂದೆ ಬಾರೆ”ನಲು, “ಎಲೈ ಅಣ್ಣ೦ದಿರುಗಳಾ, ಪತಿಯಂ ಶೂಲಕ್ಕೆ ಹಾಕದಿರಿ, 
ರಕ್ಷಿಸಿ” ಎನಲು, “ಎಲೈ ಪತ್ನಿಯೇ, ಪರಾಧೀನರಾದ ಘಾತಕರ೦ ಪ್ರಾರ್ಥಿಸಿದರೇನುಂಟು? 
ಸ್ವರ್ಗಸ್ಥರಾಗುವರ ಪತ್ನೀಪುತ್ಪಾದಿಗಳ೦ ದೇವರೇ ರಕ್ಷಿಸಬೇಕಲ್ಲದೆ ವೃಥಾ ಹಂಬಲಿಸಿ 
ಫಲವೇನು?” ಎನಲು, 

ಆಗ ಚ೦ದನದಾಸನ೦ ಘಾತಕರು ಶೂಲಾರೋಹಣವಂ೦ ಮಾಡಿಸುವದಕ್ಕೆ ಸನ್ನಾಹವ೦ 
ಮಾಡುತ್ತಿರಲು, ಆಗ ಪುತ್ರನ೦ ನೋಡಿ, “ಎಲೈ ಬಾಲಕನೇ, ಇನ್ನು ಇಲ್ಲಿ ಇರದಿರು. ನಿನ್ನ 
ತಾಯ೦ ಸಮಾಧಾನಗೊಳಿಸುತ, ಹಿಂದಕ್ಕೆ ಕರೆದುಕೊಂಡು ಹೋಗೆ೦''ದೆನಲು, 

“ಅಯ್ಯ ತ೦ದೆಯೇ, ಪರೋಪಕಾರಾರ್ಥವಾಗಿ ಸರ್ವಸ್ವವನ್ನಾದರೂ ವ್ಯಯವಂ೦ ಮಾಡಿ 
ಕೀರ್ತಿಯ೦ ಪಡೆಯುವರು೦ಟು. ನೀನಾದರೋ ಪರಾರ್ಥವಾಗಿ ಪ್ರಾಣವ೦ ಸಹ 
ವ್ಯಯವಂ೦ ಮಾಡುವದಕ್ಕೆ ಉದ್ಯುಕ್ತನಾದ ಬಳಿಕ ಇಹಪರದಲ್ಲಿ ಶಾಶ್ವತವಾದ ಯಶಸ್ಸು 
ಉಂಟಾಯಿತು. ನಾವು ಮಾತ್ರವೇ ಅನಾಥರಾದೆವು' ಎಂದು ಕ೦ಬನಿಗಳ೦ ತುಂಬು 
ತ್ತಿರಲು, 

ಆ ಸಮಯದಲ್ಲಿ ಘಾತಕರು ಚ೦ದನದಾಸನ ಪತ್ನೀಪುತ್ರಾದಿಗಳ೦ ನೋಡಿ, “ಯಾರೂ 
ಇಲ್ಲಿ ಇನ್ನು ಇರಕೂಡದು, ಹೋಗಿ ಹೋಗಿ'' ಎ೦ದು ಘರ್ಜಿಸುತ್ತಿರಲು, ಆಗ ಆತನ 
ಪತ್ನಿಯು ಉರಸ್ತಾಡನವ೦ ಮಾಡುತ್ತ, ಭೂಮಿಯಲ್ಲಿ ಜಿದ್ದು ಹೊರಳುತ್ತಿರಲು, ಆ 
ಧ್ವನಿಯ೦ ರಾಕ್ಷಸನು ಕೇಳಿ, "ಅಹಹಾ ! ಕಾರ್ಯ ಮಿ೦ಚಿಹೋಗುವದೆಂ''ದು ಅತಿವೇಗ 
ದಿಂದ ಬಂದು, ಆತನ ಪತ್ನಿಯ ಶೋಕವಂ ನೋಡಿ, 

“ಎಲೈ ತಾಯೇ, ಅಂಜದಿರು ; ಶೋಕವಂ ಬಿಡು ; ನಿನ್ನ ಪತಿಯಂ ಬಿಡಿಸಿ ಕಳುಹಿ 
ಸುವೆನು” ಎಂದು ಹೇಳಿ, “ಎಲೈ ಘಾತಕರುಗಳಿರಾ, ಪ್ರಭುಗಳಾದ ನ೦ದರ೦ ಪರಲೋಕವ 
ನ್ನೈದಿಸಿ, ಮಿತ್ರನಂ ವಿಪತ್ತಿಗೆ ಗುರಿಮಾಡಿದ ಪಾಪಿಷ್ಠನಾದ ರಾಕ್ಷಸನೆಂಬ ನನ್ನ೦ ಶೂಲಾ 
ರೋಹಣವಂ೦ ಮಾಡಿಸಬೇಕಲ್ಲದೆ ನಿರಪರಾಧಿಯಾದ ಚ೦ದನದಾಸನ೦ ಕೊಲ್ಲುವ 
ರು೦ಟೇ? ಶೂಲಾರೋಹಣವು ಚಂದನದಾಸನಿಗೆ ಸಂಭವಿಸಿದ್ದು ನನ್ನ ನಿಮಿತ್ತವಷ್ಟೆ. 
ಪ್ರಕೃತ, ದಂಡನೆಗೆ ಯೋಗ್ಯನಾದ ನಾನೇ ಬಂದಿರುವಲ್ಲಿ, ಆತನ೦ ಏಕೆ ಬಾಧಿಸಬೇಕು ? 


೧. ನೋಡಿದರು (ಕ) 


೨೮೦ ಮುದಾ ) ಮಂಜೂಷವು 


ನಾನೇ ಶೂಲಾರೋಹಣಕ್ಕೆ ಒಡ೦ಬಟ್ಟಿರುವೆನು. ಅವನಂ ಬಿಟ್ಟು ಕಳುಹಿಸಿ” ಎನಲು, 

ಆಗ ಚಂದನದಾಸನು ಬಂದು. ಶೂಲಾರೋಹಣಕ್ಕೆ ಸಿದ್ಧವಾದುದ೦ ನೋಡಿ". 
“ಸ್ವಾಮಿ ಅಮಾತ್ಯರೇ, ನಾನು ಇಂದಿನವರೆಗೂ ಮಾಡಿದ ಸಾಹಸವ೦ ವ್ಯರ್ಧವಂ ಮಾಡಿ, 
ನೀವು ಮಾಡಿದ್ದ ಮಹಾಪ್ರಯತ್ನವ೦ ತೊರೆದು, ಸ್ವಲ್ಪಮನುಷ್ಯನಾದ ನನ್ನ ನಿಮಿತ್ತ 
ನೀವಿಲ್ಲಿಗೆ ಬರಬಹುದೇ ? ನೀವು ಎಲ್ಲಿಯಾದರೂ ಶ್ರೇಯೋವಂತರಾಗಿ ಇದ್ದವರಾದರೆ, 
ನಿಮ್ಮ ಛಾಯಾವಲಂ೦ಬನದಿಂದ ಬಹುಜನರು ಜೀವಿಸಿಕೊಂಡು ಇರುವರು. ಹೀಗೆ ದುಡುಕ 
ಬಹುದೇ ?” ಎನಲು, 

“ಅಯ್ಯ ಮಿತ್ರನಾದ ಚ೦ದನದಾಸನೇ, ನೀನು ನನಗೆ ಮಾಡಿದ ಉಪಕಾರಕ್ಕೆ ಪ್ರತ್ಯುಪ 
ಕಾರವ೦ ಎಂದಿಗೆ ತಾನೇ ಮಾಡಿಯೇನು ? ನಾನು ಬಂದುದಕ್ಕೆ ವ್ಯಸನಪಡಬೇಡ. 
ವಿಹಿತವನ್ನೇ ಆಚರಿಸುತಲಿದೇನೆ” ಎನಲು, 

“ಎಲೈ ಘಾತಕರುಗಳಿರಾ, ಸಕಲವಾದ ಅಧರ್ಮಂ೦ಗಳಿಗೆ ಆಲಯವಾದ ಈ ಕಲಿಯುಗ 
ದಲ್ಲಿಯೂ ಕೂಡ, ಚ೦ದನದಾಸನು ಬೌದ್ಧಮತಸ್ಥನಾದವನಾದರೂ, ನನ್ನ ನಿಮಿತ್ತ, 
ದೇಹವಂ ಕೊಡುವದಕ್ಕೆ ಯತ್ನವ೦ ಮಾಡಿದ ಶಿಬಿರಾಯನಂತೆ ಯಶಸ್ಸಿಗೆ ಪಾತ್ರನಾದನು. 
ಚಂದ್ರಗುಪ್ತ ಚಾಣಿಕ್ಕರಿಗೆ ಹೇಳುವರಾಗಿ ; ಇಕೋ ಸಿದ್ಧವಾದೆನು” ಎನಲು, 

ಅದಂ ಕೇಳಿ ಘಾತಕರು, “ಸ್ವಾಮಿ ಅಮಾತ್ಕರೇ, ಪ್ರಭುಗಳ ಅಪ್ಪಣೆ ಹೊರತು ನೀವು 
ಶೂಲಾರೋಹಣವ೦ ಮಾಡಕೂಡದು. ಚಂದನದಾಸನಂ ಸಹ ಬಿಡಕೂಡದು. ಮಿತ್ರ 
ವಾತ್ರಲ್ಯವಿದ್ದರೆ ನೀವೇ ಹೋಗಿ ಅಪ್ಪಣೆಯಂ ಮಾಡಿಸಿರಿ. ಆ ವರ್ತಮಾನ ಬರುವವರೆಗೂ 
ಕೈತಡೆದು ಚಂದನದಾಸನಂ ನಿಲ್ಲಿಸಿ ಇರುವೆವು. ಮಾರ್ಗವ೦ ತೋರುತ್ತ ಸಂಗಡ ನಾವೇ 
ಬರುವೆವು'' ಎನಲು, “ಹಾಗೇ ಆಗಲಿ, ಪತ್ನೀಪುತ್ರಸಮೇತನಾದ ಈ ಚ೦ದನದಾಸನನ್ನು 
ಈ ವೃಕ್ಷದ ನೆರಳಿನಲ್ಲಿ ನಿಲ್ಲಿಸಿ ಇರಿ” ಎಂದು ಹೇಳಿ, ರಾಕ್ಷಸನು ಅಲ್ಲಿಂದ ಹೊರಟು, 
ಅಲ್ಲಿಯ ಚಂಡಾಲರು ಸಹಿತವಾಗಿ ಚಾಣಿಕ್ಕನ ಸಮೀಪಕ್ಕೆ ಬರುತ್ತಿರಲು, 

ಆಗ ಉತ್ತರದಿಕ್ಕಿನಲ್ಲಿ ಪ್ರಳಯಕಾಲಮೇಘಸಂಘಗಳುದಯಿಸಿದಂತೆ ಭದ್ರಭಟಾದಿ 
ಸೇನಾಪತಿಗಳ ಸೇನಾಧೂಳೀನಿಕುರು೦ಬವು ದಿಕ್ತಟಗಳ೦ ಆಕ್ರಮಿಸುತ್ತಲಿರಲು, ಭೇರೀ 
ಧ್ವನಿಗಳು ಭೂಮಿ ಇಬ್ಬಾಗಿಸುವ೦ತ ಪ್ರಪಂಚವಂ ವ್ಯಾಪಿಸುತ್ತಿರಲು, ಶತ್ರುಗಳ ಆಗಮನ 
ಶಂಕೆಯಿಂದ ಪ್ರಜಾನಿಕರವೆಲ್ಲವೂ ಭಯಭ್ರಾಂತರಾಗಿ ತಲ್ಲಣಗೊಳುತ್ತಿರಲು, ಅದೆ 
ಲ್ಲವ೦ ರಾಕ್ಷಸನು ನೋಡಿ, “ಚಂದ್ರಗುಪ್ತನ ಮೇಲೆ ಮಲಯಕೇತುವು ದಂಡೆತ್ತಿ ವೈರವಂ 
ಸಾಧಿಸಲೋಸುಗ ಬರುವನೇನೋ" ಎಂದು ಆಲೋಚಿಸುತ್ತ, ಪ್ರಾಕಾರದ ಮೇಲೆ ಯುದ್ಧ 
ಯತ್ನವಿಲ್ಲದೆ ನಿರ್ಭೀತರಾಗಿ ವಿನೋದವ೦ ನೋಡುತಿರುವ ಜನರ೦ ನೋಡಿ, ಸಂಗಡ 
ಬರುತಿರುವ ಚಂಡಾಲರು ತಮ್ಮೊಳಗೆ ತಾವೇ ಪರಸ್ಪರಮುಖಗಳ೦ ನೋಡುತ್ತ 
ನಗುವದ೦ ನೋಡಿ, “ಇದು ಏನೋ ಒಂದು ಛದ್ಮನೆಯು ; ಪ್ರಾಕಾರದ ಮೇಲೆ ಯುದ್ಧ 
ಸನ್ನಾಹವಿಲ್ಲದೆ ಇರುವದರಿ೦ದ ಈಗ ಬರುವ ಸೇನೆಯು ಚಂದ್ರಗುಪ್ತನ ಶತ್ರುಗಳ 


೧. ಇಲ್ಲಿಂದ ಮುಂದೆ ಕ ಪ್ರೆತಿಯಲ್ಲಿ (ಪತ್ರ ೧೯೮-೨೦೯) ಪಾಠಭೇದಗಳು ಅಲ್ಲಲ್ಲಿ ಕೊಂಚ 


ಚ೦ದ್ರಗುಪ್ತರಾಜ್ಕಾಭಿಷೇಕಕಥನವು ೨೮೧ 


ಕಡೆ[ಯ]ದಲ್ಲ ; ಭದ್ರಭಟಾದಿ ಸೇನೆಗಳಾಗಿ ಇರಬೇಕು. ಈ ಘಾತಕರು ಸೇನಾಧೂಳಿಯ೦ 
ನೋಡಿ, ಪರಸ್ಪರ ನೋಟಗಳಿ೦ದ ಹರ್ಷಪಡುತಲಿದಾರೆ. ಇದರ ರಹಸ್ಯ ಈ ಘಾತಕರಿಗೇ 
ತಿಳಿದಿರಬೇಕು. ಹೀಗಿದ್ದರೆ, ವೇಷಧಾರಿಗಳಾದ ಗೂಢಚಾರರಿವರೇ ಅಹುದು ; ತಿಳಿಯ 
ಲಾಯಿತು. ಮಲಯಕೇತುವಿನ ಸಮೀಪದಲ್ಲಿ ನಾನಿದ್ದರೆ ಅಶಕ್ಕವಾದುದರಿ೦ದ ಮೊದಲೇ 
ಕಪಟಕಾಗದದ ವ್ಯಾಜದಿ೦ದ ನನ್ನ೦ ಹೊರಡಿಸಿ, ಆ ಸಮಯದಲ್ಲಿ ಚಿತ್ರವರ್ಮಾದಿಗಳ೦ 
ನಷ್ಟಗೊಳಿಸಿ, ಅವರ ಸೇನೆಗಳು ಚದುರಿಹೋದುದಂ ತಿಳಿದು, ವ೦ಚಕರಾದ ಭದ್ರಭಟಾದಿ 
ಗಳು ಮಲಯಕೇತುವಂ ಸುತ್ತಿಕೊಂಡು ಪಾಟಲೀಪುರಕ್ಕೆ ತರುವರಾಗಿ ಇರಬೇಕು. ಅಲ್ಲ 
ದಿದ್ದರೆ ಈ ಜಯಭೇರಿ ಶಬ್ದಕ್ಕೆ ನಿಮಿತ್ತವಿಲ್ಲ. ಚಾಣಿಕ್ಕನು ಒಂದು ಕಾರ್ಯವ೦ ಯೋಚಿಸಿ 
ಮಾಡಿದುದಕ್ಕೆ ಎರಡು ಪ್ರಯೋಜನವು ಲಭ್ಯವಾಯಿತು. ಹಾಗಲ್ಲದೆ. ನೀತಿಕೌಶಲ್ಯನಾದ 
ನಾನು ಸಿದ್ಧಾರ್ಥಕ ಶಕಟದಾಸರಂ ಆಪ್ತರೆಂದಣಿಸಿ ಮೋಸಹೋದಂತೆ, ಮಲಯಕೇತು 
ಬಾಗುರಾಯಣನ೦ ಆಪ್ತನೆ೦ದು ಭಾವಿಸಿ ಮೋಸಹೋದನು'' ಎಂದು ನಿಶ್ಚೈಸುತ್ತ 
ಚಾಣಿಕ್ಕನ ಗೃಹಸಮೀಪಕ್ಕೆ ಬರುತ್ತಿರಲು, 

ಆಗ ಸಂಗಡ ಬಂದ ಘಾತಕನು ಚಾಣಿಕ್ಕನ ಗೃಹದ್ವಾರದ ಬಳಿಯಲ್ಲಿ ನಿಂತು ಇರುವ 
ಶಿಷ್ಯನ೦ ದೂರದಿಂದಲೇ ನೋಡಿ, “ವಿಪ್ರಪಾದ೦ಗಳೇ, ಚಾಣಿಕ್ಕಪಾದ೦ಗಳ ನೀತಿಪಾಶ 
ಬದ್ಧರಾಗಿ ಅಮಾತ್ಯರಾಕ್ಷಸರು ಬ೦ದು ಇದಾರೆ” ಎ೦ದು ಕೂಗಿ ಹೇಳಲು, ಆ ಅರ್ಥವಂ 
ಶಿಷ್ಯರು ಚಾಣಿಕ್ಕರಿಗೆ ತಿಳುಹಿಸಲು, ಆತನು ತನ್ನ ದರ್ಭೆತಡಿಕೆ ಕದವಂ ವಾರೆಮಾಡಿಕೊಂಡು 
ನೋಡುತ್ತ, ರಾಕ್ಸಸನ೦ ನೋಡಿ, "ಈತನೇ ರಾಕ್ಷಸ ಅಹುದೆಂ'ದು ನಿಶ್ಚೈಸಿ, ಸಂತೋಷ 
ಪಟ್ಟು, ಘಾತಕರ೦ ನೋಡಿ ಇಂತೆಂದನು : 

“ಎಲೈ, ಪ್ರಜ್ವಲಿಸುವ ಅಗ್ನಿಯ೦ ಒಡಲಿನಲ್ಲಿ ಕಟ್ಟಿದಂತೆ, ಚಂಡಮಾರುತನಂ ಹಗ್ಗ 
ದಲ್ಲಿ ಕಟ್ಟಿದಂತೆ, ಮಹಾಸಿ೦ಹವ೦ ಮೈತಡಹಿ ತಂದಂತೆ, ಅಮಾತ್ಯರಾಕ್ಷಸನಂ ಇಲ್ಲಿಗೆ 
ಹೇಗೆ ಕರೆತ೦ದಿರಿ ?” ಎನಲು, “ಬುದ್ದೀ, ಪಾದಂಗಳ ನೀತಿಕೌಶಲ್ಯವೇ ಹೊರತು ಮತ್ತೆ 
ಯಾರು ಶಕ್ಕರಾದಾರು ?” ಎನಲು, “ಹಾಗಲ್ಲವೈ, ನ೦ದಕುಲದ್ವೇಷಿಯಾದ ದೈವವೇ 
ರಾಕ್ಷಸರಂ ಇಲ್ಲಿಗೆ ಕರೆತಂದಿತು ಎನ್ನಬೇಕು'' ಎಂದು ಹೇಳುತ್ತಿರಲು, 

ಆಗ ರಾಕ್ಷಸನು ಚಾಣಿಕ್ಕನಂ ನೋಡಿ, “ಈತನೇ ದುರಾತ್ಮನಾದ ಚಾಣಿಕ್ಯನಾಗಿ 
ಇರಬೇಕು'' ಎ೦ದು ನಿಶ್ಚೈಸುತ್ತ, ಗುಣದಲ್ಲಿ ದೃಷ್ಟಿಯಿರಿಸಿ ಪುನಃ “ದುರಾತ್ಮನೆಂದು 
ಹೇಳಬಾರದು. ಸಕಲವಿದ್ಯಾವಾಸಭೂತನಾದುದರಿಂದ, ಮಹಾಭ್ಯುದಯಕಾಲದಲ್ಲಿಯೂ 
ವಿರಕ್ತನಾದುದರಿ೦ದ, ಚಾಣಿಕ್ಯನ೦ ಮಹಾತ್ಮನೆನ್ನಬೇಕು. ತೇಜೋವಂತನಾದ ಈ 
ಬ್ರಾಹ್ಮಣನ೦ ಅವಮಾನಗೊಳಿಸಿದುದರಿ೦ದಲೇ ನಂದರು ನಷ್ಟರಾದರೆ೦ದು ಹೇಳಬೇಕು. 
ಈತನ ಸಾಹಸಕ್ಕೆ ಮೆಚ್ಚದಿದ್ದರೆ ನನ್ನಲ್ಲಿ ಮತ್ಸರದೋಷವು೦ಟಾದೀತು'' ಎಂದು ಯೋಚಿ 
ಸುತ್ತಿರಲು, 

ಚಾಣಿಕ್ಕನಾದರೋ, “ಈ ಮಹಾಪುರುಷನ ಸಾಹಸಚಿ೦ತೆಯಿ೦ದಲೇ ನನಗೆ ನಿದ್ರಾ 


೧. ಖ ಪ್ರತಿಯಲ್ಲಿ ೨೦೧ನೆಯ ಓಲೆಯಲ್ಲಿ ಎಡಬದಿ ಸ್ವಲ್ಪ ಮುಕ್ಕಾಗಿದೆ. ಪಾಠವನ್ನು ಗ 
ಪ್ರತಿಯನ್ನು ಆಶ್ರಯಿಸಿ ತುಂಬಿದೆ. 


೨೮೨ :.. ಮುದ್ರಾಮಂಜೂಷವು 


ಹಾರ ರುಚಿಸದೆ, ಚಂದ್ರಗುಪ್ತನ ಸೇನೆಗಳು ಸಹ ಮಹಾಆಯಾಸಪಡುತಲಿದ್ದುವು. ಇಂದಿಗೆ 
ಈ ಪುರುಷ ದೊರಕಿದನು. ಸ೦ಕಲ್ಪಿಸಿದ ಅರ್ಥವು ಎನಗೆ ಕೈಗೂಡಿತು” ಎಂದು ಎದ್ದವ 
ನಾಗಿ, ರಾಕ್ಷಸನ ಸಮೀಪಕ್ಕೆ ಬಂದು, “ಸ್ವಾಮಿ ಅಮಾತ್ಯ ರಾಕ್ಷಸರೇ, ಚಣಕಪು್ರತ್ರನಾದ 
ದಿಷ್ಣುಶರ್ಮನಾಮಕನು ನಮಸ್ಕರಿಸುವೆ” ಎಂದು ಚಾಣಿಕ್ಯ ಹೇಳಲು, “ಅಯ್ಯ ವಿಷ್ಣು 
ಶರ್ಮರೇ, ಚ೦ಡಾಲಪರಿವಾರದಿ೦ದ ದೂಷಿತನಾದ ನನಗೆ ನಮಸ್ಕರಿಸಬಹುದೇ, ನೀವು?” 
ಎನಲು, “ಅಯ್ಯ ಅಮಾತ್ಯರೇ, ಇನ್ನು ಮರೆಮಾಚಿ ಫಲವೇನು ? ನಿಮ್ಮ ಸಂಗಡ ಬಂದ 
ವರು ಚ೦ಡಾಲರಲ್ಲ, ವೇಷಧಾರಿಗಳು” ಎನಲು, “ಹಾಗಾದರೆ ನಾನು ದೂಷಿತನಾಗಲಿಲ್ಲ; 
ಬ್ರಾಹ್ಮಣೋತ್ತಮರಾದ ನಿಮಗೆ ಸಾಷ್ಟಾಂಗವಾಗಿ ನಮಸ್ಕರಿಸುವೆನು. ಮತ್ತೆ ಯಾರು 
ಇವರು ?'' ಎನಲು, 

“ಮೊದಲು ನಿಮ್ಮ ಬಳಿಯಲ್ಲಿ ಇದ್ದ ಸಿದ್ಧಾರ್ಥಕನೆಂಬವನೀತನು. ಮತ್ತೆ ಒಬ್ಬನು 
ಸಮಿದ್ಧಾರ್ಥಕನು. ನಿಮ್ಮ ಶಕಟದಾಸನಂ ವಂಚಿಸಿ ಕಾಗದವಂ ಬರಸಿದಾತನೇ ಮೊದಲು 
ಹೇಳಿದವನು. ನಿಮಗೆ ಮಿತ್ರನಾಗಿ ಇದ್ದ ಈ ಕ್ಷಪಣಕನೇ ಈ ಇಂದುಶರ್ಮನೆಂಬ 
ಬ್ರಾಹ್ಮಣನು. ಬಾಗುರಾಯಣಾದಿಗಳು ನನ್ನಿಂದ ಪ್ರೇಷಿತರಾಗಿ ಮಲಯಕೇತುವಿನ ಬಳಿ 
ಯಲ್ಲಿ ಸಮಯವಂ೦ ನೋಡುತ್ತಲಿದ್ದವರಾದರು. ಆಭರಣದ ಸಂಪುಟಗಳು ಮೂರೂ 
ನಾನು ಕಳುಹಿಸಿ ಇದ್ದುದು. ಮೊದಲು ನಂದರಂ ವಂಚಿಸಿದ ಮಾಸೋಪವಾಸಿಯು 
ಇವನು. ಇಂದು ಕೊರಳಿಗೆ ಹಗ್ಗವಂ ಹಾಕಿಕೊಂಡಿದ್ದವನು ಈ ಪಶುಲೋಮಕನು. ಚಂದ್ರ 
ಗುಪ್ತನಿಗೂ ನಿಮಗೂ ಸಂಧಿಯಂ ರಚಿಸುವ ನಿಮಿತ್ತವಾಗಿ ಇಷ್ಟು ಕಪಟತಂತ್ರವ 
ನಾಚರಿಸಬೇಕಾಯಿತಲ್ಲದೆ ನಿಮ್ಮ ಮೇಲೆ ನಮಗೆ ದ್ವೇಷವಿಲ್ಲ. ಚಂದ್ರಗುಪ್ತನು ನಿಮ್ಮಂ 
ನೋಡಲಿಚ್ಛೈಸುತ್ತಾನೆ. ತಾನಾಗಿ ಬಂದರೂ ಬಂದಾನು” ಎನಲು, 

“ಇಷ್ಟು ವೈರವ೦ ಬೆಳೆಸಿ ಮಾಡಿದ ಯತ್ನವೆಲ್ಲವೂ ನಿಷ್ಟಯೋಜನಗಳಾಗಿ, ಈಗ 
ಲಜ್ಜೆಯಂ ತ್ಯಜಿಸಿ ಕಾರ್ಯಾರ್ಥವಾಗಿ ಚಂದ್ರಗುಪ್ತನ ಮುಖವ೦ ನೋಡುತ ಪ್ರಾರ್ಥಿಸ 
ಬೇಕಾಗಿ ಇತ್ತಲ್ಲ. ದೈವಸಂಕಲ್ಪವು ಬಲಿಷ್ಠವು” ಎಂದು ನಿಶ್ಚೈಸಿ, "ಅಯ್ಯಾ ಚಾಣಿಕ್ಕರೇ, 
ಚಂದ್ರಗುಪ್ತನ ದರ್ಶನಾರ್ಥವಾಗಿಯೇ ನಾನು ಇಲ್ಲಿಗೆ ಬ೦ದವನಾದೆನು'' ಎನಲು, 

ಅಷ್ಟರಲ್ಲಿಯೇ ದೂತರು ಹೋಗಿ, “ಚಾಣಿಕ್ಕ ರಾಕ್ಷಸರಿಗೆ ಪರಸ್ಪರ ಸಲ್ಲಾಪವಾಗುತ 
ಲಿದೆ” ಎಂದು ಚಂದ್ರಗುಪ್ತನಿಗೆ ಹೇಳಲು, ಅದಂ ಕೇಳಿ, “ಅವರಿರ್ವರ ಸಂವಾದವೆಂತಾ 
ಗುವದೋ, ನೋಡಬೇಕೆಂಬ ಕುತೂಹಲದಿಂದ ಚಂದ್ರಗುಪ್ತನೆದ್ದು, ಪರಿವಾರಸಮೇತ 
ವಾಗಿ ಚಾಣಿಕ್ಕರು ಇರುವ ಎಡೆಗೆ ಬರುತ, “ತಮ್ಮ ಯಜಮಾನರಾದ ಚಾಣಿಕ್ಯರು ಯುದ್ಧ 
ಮುಖದಲ್ಲಿ ಜಯಿಸಲಶಕ್ಕರಾದ ಶತ್ರುಗಳನ್ನು ಯುದ್ಧವು ಇಲ್ಲದಂತೆ ತಮ್ಮ ನೀತಿಕೌಶಲ್ಯ 
ದಿ೦ದಲೇ ಜಯಿಸಿದರು. ಯುದ್ಧಾರ್ಥವಾಗಿ ಸಾಣೆಗಳ೦ ಮಾಡಿಸಿದ ಬಾಣಗಳು ರಾಣಿ 
ವಾಸದ ಸ್ತ್ರೀಯರುಗಳಂತೆ ಹೊರಗೆ ಮುಖಗಳ೦ ತೋರಿಸದೆ ಬತ್ತಳಿಕೆಗಳಲ್ಲಿಯೇ ಇರುತ 
ಲಿದೆ. ಚಾಣಿಕ್ಕರ ನೀತಿಪ್ರಯೋಗವೆಂಬ ಬ್ರಹ್ಮಾಸ್ತ್ರವು ನನಗೆ ಸಹಾಯವಾಗಿ ಇರುವಲ್ಲಿ 
ಯಾವ ಧೈರ್ಯದಿಂದ ಶತ್ರುಗಳು ಮುಖವನ್ನೆತ್ತಿ ನೋಡ್ಕಾರು?” ಎ೦ದು ಯೋಚಿಸುತ, 

ಚಾಣಿಕ್ಕರ ಬಳಿಗೆ ೭.೦ದು ಅವರಿಗೆ ಅಭಿನಂದಿಸಲು, “ವಿಜಯೀಭವ'ವೆ೦ದು ಹರಸಿ, 
"ಅಯ್ಯಾ ಕುಮಾರಕನೇ, ಅಮಾತ್ಯ ರಾಕ್ಷಸರು ಬಂದು ನಿನ್ನ ಕಾಣಲಿಚ್ಛೈಸಿ ಇದಾರೆ. 


ಚ೦ದ್ರಗುಪ್ತರಾಜ್ಯಾಭಿಷೇಕಕಥನವು ೨೮೩ 


ಅವರಿಗೂ ನಮಸ್ಕರಿಸು” ಎನಲು, ಅದೇ ರೀತಿಗೆ ಚಂದ್ರಗುಪ್ತನು ಅಭಿವ೦ದಿಸಲು, 
“ಅಯ್ಯಾ ಅರಸೇ, ವಿಜಯಶೀಲನಾಗಿ ಸುಖಿಯಾಗಿ ಇರುವನಾಗು” ಎಂದು ಆಶೀ 
ರ್ವಾದವ೦ ಮಾಡಲು, "ಅಯ್ಯಾ ಅಮಾತ್ಕರೇ, ಯಜಮಾನರಾದ ತಾವಿರ್ವರೂ ನನ್ನ 
ರಾಜ್ಯತಂತ್ರವಂ ನಿರ್ವಹಿಸಲು ಉದ್ಯುಕ್ತರಾಗಿ ಇರುವಲ್ಲಿ ನಾನು ಜಯಶೀಲನಾಗುವದಕ್ಕೆ 
ಸಂಶಯವುಂಟೇ 7?” ಎನಲು, 

ಆ ಮಾತಿಗೆ, “ಈ ಚಂದ್ರಗುಪ್ತನು ನನ್ನನ್ನು ಕೂಡ ತನ್ನ ಬಳಿಯ ಮಂತ್ರಿಯಂ ಮಾಡಿ 
ಕೊಳ್ಳುವದಕ್ಕೆ ಸೂಚನೆಯ೦ ಮಾಡಿದವನಂತೆ ತೋರುತ್ತೆ. ಈತನು ಜನ್ಮಾದಾರಭ್ಯ 
ವಿನಯಾದಿ ಗುಣಸ೦ಪನ್ನನು. ಈತನಲ್ಲಿ ಪ್ರಭುತ್ಚಲಕ್ಷಣಗಳ೦ ನೋಡಿ, ಈತನ ವಾಕ್ಕ 
ದಲ್ಲಿಯೇ ಪ್ರಭುಪದಕ್ಕೆ ಯೋಗ್ಯವಾದ ಲಕ್ಷಣವುಳ್ಳವನು ಎಂದು ತಿಳಿದಿದ್ದೆನು. ವೃದ್ಧ 
ರಾಯನಿಗೆ ಪ್ರಿಯಪತ್ನೀ ಪೌತ್ರನಾದುದರಿ೦ದ ಸಂದೇಹವುಂಟಾಗಿ ಇತ್ತು. ದೈವಸ೦ಕಲ್ಪವು 
ಹ್ಯಾಗೆ ಇರುವದೋ ? ಮರಿಯಾನೆಯೇ ಯೂಧಪತಿಯಾದಂತೆ ಪ್ರಭುವಾದನು. ಮತ್ಸರ 
ದಿ೦ದ ಈತನಲ್ಲಿ ವಿಕಲ್ಪ ತೋರಿ ಇತ್ತಲ್ಲದೆ ಸಹಜವಲ್ಲ. 

ಹಾಗೇ ಈ ಚಾಣಿಕ್ಕನು ಯಶೋವಂತನು. ಬುದ್ಧಿವ೦ತನಾದ ಈ ಚಂದ್ರಗುಪ್ತನಂ 
ಪರಿಗ್ರಹಿಸಿದುದರಿ೦ದ ಖ್ಯಾತಿಯ೦ ಪಡೆದನು. ಲೋಕದಲ್ಲಿ ಪ್ರಭುವಾದವನು ಜನಗಳಿಗೆ 
ಅಧಿಕಾರವಂ ನೇಮಿಸುವಲ್ಲಿ ಪುರುಷಲಕ್ಷಿಣವಂ೦ ತಿಳಿದು ನೇಮಿಸಬೇಕು. ಕೆಲವರು ಆಕಾರ 
ದಲ್ಲಿ ಸೌಮ್ಯರಾಗಿ ಹೃದಯಶುದ್ಧಿಯಿಲ್ಲದೆ ಇರುವರು. ಕೆಲವರು ಆಕಾರದಲ್ಲಿ ಕುರೂಪಿ 
ಗಳಾಗಿ ಪರಿಶುದ್ಧಹೃದಯರಾಗಿ ಇರುವರು. ಹೀಗೇ ಉಭಯಮಿಶ್ರವಾಗಿಯೂ ಇರುವರು. 
ಅದರಿಂದ ಬ್ರಹ್ಮತತ್ವದ೦ತೆ ಪುರುಷನಿಷ್ಠಗುಣಗಳು ತಿಳಿಯಲಶಕ್ಕವಾಗಿ ಇರುವವು. 

ಸಮಯವಿಶೇಷಗಳಲ್ಲಿ ಕಾಮಲೋಭಾದಿಗಳಿ೦ದ ದೋಷವೇ ಗುಣದಂತೆ, ಗುಣವೇ 
ದೋಷವಾಗುವವು. ಇದರ ನಿಶ್ಚಯ ಹೀಗೆಂದು ತಿಳಿಯಲಶಕ್ಕವಾದರೂ, ಅಧಿಕಾರವಂ 
ನೇಮಿಸುವಲ್ಲಿ ಪುರುಷನ ಶೀಲ ಕುಲ ಸ್ವಭಾವವಂ ಪ್ರತ್ಯಕ್ಷ ಪರೋಕ್ಪದಲ್ಲಿ ವಿಚಾರಿಸಿ 
ತಿಳಿದು, ನಿರ್ವಾಹವನ್ನರಿತು ಅಧಿಕಾರಗಳ೦ ನೇಮಿಸಿ, ಕಾರ್ಯಾನುಸಾರ ಸ೦ಬಳ ಸನ್ಮಾನಂ 
ಗಳ೦ ಮಾಡುತ, ಮತ್ತರಾದವರಂ ಶಿಕ್ಷಿಸುತ, ಮಾನ್ಯರಿಗೆ ಅವಮಾನವನ್ನಾಚರಿಸದೆ, 
ಅಪೂಜ್ಯರ೦ ಪೂಜಿಸದೆ, ಕಾರ್ಯದಲ್ಲಿ ಜನಗಳಿಗೆ ಉತ್ಸಾಹ ಹೆಚ್ಚುವ೦ತೆ ಮಾಡುತ, 
ಅಪ್ರಮತ್ತನಾಗಿ, ನೀತಿಜ್ಞನಾಗಿ, ರಾಜ್ಯಭಾರವ೦ ನಿರ್ವಹಿಸುತಲಿರುವ ಅರಸು ತಾನು 
ಸನ್ಮಾರ್ಗದಿ೦ ನಡೆದು ಜನರ೦ ನಡಸಿದಂತೆ, ಅವರು ಕಾರ್ಯವು ನಿರ್ವಹಿಸುತಲಿರುವರು. 
ಆ ಪ್ರಭುವಿನ ಚಿತ್ತಸ್ಥೈರ್ಯದ೦ತೆ ಲಕ್ಷ್ಮಿಯು ಸ್ಕೃರ್ಯವಾಗಿ ಇರುವಳು. 

ಹಾಗಲ್ಲದೆ ಜನಗಳ ಶೀಲಸ್ವಭಾವವಂ ವಿಚಾರಿಸದೆ ಮನಬಂದಂತೆ ಕೊಡುತ, 
ಕಾರ್ಯವ೦ ನೇಮಿಸಿ, ಆದಾಯ ವ್ಯಯಂ೦ಗಳನ್ನರಿಯದೆ, ಕರ್ತವ್ಯವ೦ ಬಿಟ್ಟು, ಅರಸನಾಗಿ 
ಇರುವ ಅರಸಿನ ರಾಜ್ಯದಲ್ಲಿ ಅಪೂಜ್ಯರಿಗೆ ಬಹುಮಾನವು, ನಿರ್ವಾಹಿಗಳಿಗಪಮಾನವು 
ಉಂಟಾಗಿ, ಪ್ರಜಾಪೀಡನೆಯೂ ಇದುರ್ಭಿಕ್ಸವೂ ಭಯವೂ" ಸಂಭವಿಸಿ, ಮತ್ತರಾದ 
ಜನರು ದ್ರವ್ಯವಂತರಾಗಿ ಸ್ಟಾಮಿಯ೦ ಲಕ್ಷೀಕರಿಸದೆ ಪ್ರಭುತ್ವವ೦ ಅಪೇಕ್ಷಿಸುತ್ತ, ಶಕ್ಕ 


೧. ದುರ್ಜಿಕ್ಷಭಯವೂ (ಕ) 


೨೮೪ ಮುದ್ರಾಮ೦ಂಜೂಷವು 


ವಿಲ್ಲದಿದ್ದರೆ ಕಾರ್ಯಂಗಳಂ ಕೆಡಿಸುತ್ತ, ಸ್ವಾಮಿಗೆ ಅಪಯಶಸ್ಸನ್ನೇ ಹಾರೈಸುತಿರುವರು. 
ಅದರಿಂದ ಪುರುಷಲಕ್ಷಣವೆ೦ಬುವದು ಬಹುವಿಮರ್ಶಸಾಧ್ಯವು. 

ಪ್ರಕೃತವೇನೆ೦ದರೆ, ಇಷ್ಟು ಶ್ರಮವೇನೂ ಇಲ್ಲದೆ ಅನಾಯಾಸವಾಗಿ ದೊರಕಿದ ಬುದ್ಧಿ 
ಸಂಪನ್ನನಾದ ಚಾಣಿಕ್ಯನ೦ ಚ೦ದ್ರಗುಪ್ತನಲ್ಲಿ ಮಂತ್ರಿಯಾಗಿ ಮಾಡಿ ಇರುವದು ಈಶ್ವರ 
ಸಂಘಟನೆಯಲ್ಲದೆ ಮನುಷ್ಯಪ್ರಯತ್ನವಲ್ಲ. ನಾನಾದರೋ ವಿವೇಕಶೂನ್ಯನಾದ ಮಲಯ 
ಕೇತುಪಂ ಪರಿಗ್ರಹಿಸಿ ಈ ರೀತಿಯಾದೆನು. ಲೋಕದಲ್ಲಿ ಜಯಶೀಲನಾಗಿ ಉತ್ಪಾಹವಂತ 
ನಾಗಿ ವಿವೇಕಶಾಲಿಯಾದ ಅರಸನ್ನು ಪರಿಗ್ರಹಿಸಿ ನೀತಿಯ೦ ಪ್ರಯೋಗಿಸುವ ಮಂತ್ರಿಗೆ 
ಖ್ಯಾತಿ ಉಂಟಾಗುವದು. ಪೌರುಷಹೀನನಾಗಿ ಚಪಲಚಿತ್ತನಾಗಿ ದೂರದೃಷ್ಟಿಯಿಲ್ಲದ 
ಅರಸು ಉಭಯತೀರಂಗಳಂ ಕೆಡಹುತ, ಅಲ್ಲಿಯ ವೃಕ್ಚ೦ಗಳ೦ ಮೇಲೆ ಕೆಡಹಿಕೊಳ್ಳುತ 
ವೇಗದಿ೦ ಹೋಗುವ ಕ್ಲುದ್ರನದಿಯಂತೆ ತಾನು ಭ್ರಷ್ಟನಾಗಿ, ಸೇರಿದವರಂ ಕೆಡಿಸಿ ಲೋಕಾಪ 
ವಾದಕ್ಕೆ ಪಾತ್ರನಾಗುವನು” ಎಂದು ರಾಕ್ಷಸನು ಆಲೋಚಿಸುತ್ತಿರಲು, ' 

ಚಾಣಿಕ್ಕನು “ಅಯ್ಯ ಅಮಾತ್ಕರೇ, ಚಂದ್ರಗುಪ್ತನು ಸಭೆಯಲ್ಲಿ ನಿಮ್ಮ ಗುಣ 
ಪ್ರಶ೦ಸೇಯಂ ಬಹುವಾಗಿ ಮಾಡಿ ಇರುವನಾದುದರಿಂದ ನಿಮ್ಮಲ್ಲಿ ಅನುರಾಗ ಬಹುವಾಗಿ 
ಇರುವದು. ನೀವು ಬಂದುದು ಚೆನ್ನಾಯಿತು. ವೃದ್ಧರಾಯನಿಗೆ ಪೌತ್ರನಾಗಿ ಯಶೋವಂತ 
ನಾದ ಈ ಚಂದ್ರಗುಪ್ತನಲ್ಲಿ ಪೂರ್ವಾಭಿಮಾನವುಂಟಾಗಿ ನೋಡಬೇಕೆಂದು ಬಂದಿರೋ 
ಅಥವಾ ಮಿತ್ರನಾದ ಚ೦ದನದಾಸನ ಕ್ಷೇಮಕ್ಕೋಸುಗ ಬಂದಿರೋ ? ಹೇಳಿ” ಎನಲು, 

"ಅಯ್ಯ ಚಾಣಿಕ್ಕರೇ, ಕ್ಷೇಮದಾಯಕನಾದ ಪ್ರಭುದರ್ಶನವಾದ ಬಳಿಕ ಚಂದನದಾಸ 
ನಿಗೆ ಕ್ಷೇಮಲಾಭ ಹೇಗೆ ಉಂಟಾಗದೆ ಇರುವದು ?” ಎನಲು, “ಆ ಅರ್ಥವು ನಿಮಗೆ 
ಅಭಿಮತವಾದ ಪಕ್ಷದಲ್ಲಿ ನೀವು ಚಂದ್ರಗುಪ್ತನಲ್ಲಿ ಅನುಗ್ರಹಿಸಿ ಪ್ರಾಧಾನ್ಯಶಸ್ತ್ರವ೦ 
ಪರಿಗ್ರಹಿಸಿದರೆ ಚ೦ದನದಾಸನಿಗೆ ಕ್ಷೇಮವುಂಟಾಗುವದು” ಎ೦ದು ಚಾಣಿಕ್ಕ ಹೇಳಲು, ಆ 
ಮಾತಿಗೆ. “ಅಯ್ಯ ಚಾಣಿಕ್ಕರೇ, ನಿಮ್ಮಿಂದ ಪರಿಗ್ರಹೀತವಾದ ಪ್ರಾಧಾನ್ಯಶಸ್ತ್ರವಂ ಪರಿ 
ಗ್ರಹಿಸಿಬೇಕಾದರೆ, ನಿಮ್ಮ ಬುದ್ಧಿಕೌಶಲ್ಯದಂತೆ ನನ್ನ ಬುದ್ದಿಗೆ ಕೌಶಲ್ಯ ಸಾ[ಲ]ದುದರಿಂದ, 
ಪಾ )ಧಾನ್ಯಶಸ್ವ ವಂ ಪರಿಗ್ರಹಿಸಿದರೆ ನಿರ್ವಹಿಸಲಶಕ್ಕವಾದುದರಿ೦ದ, ಮಂತ್ರಿಪದವು 
[ನ]ಮಗೆ ಹೇಗೆ ಯೋಗ್ಯವಹುದು ?'' ಎನಲು, 

ಆ ಮಾತಿಗೆ "ಅಯ್ಯ ಅಮಾತ್ಯರೇ, ನಿಮ್ಮ ಸಾಹಸವಂ ನಾವು ಕಂಡು ಕೇಳಿ ಬಲ್ಲೆವು, 
ಗರ್ವಿಸಿದ ಶತ್ರುಗಳ ಗರ್ವಭಂಗವಂ ಮಾಡುವ ಮಹಾಶೂರರಾದ ನಿಮ್ಮ ಪರಾಕ್ರಮ 
ವಿಜೃಂಭಣೆಯಿಂದ ನಮ್ಮ ಸೇನಾಜನರು ಅಶ್ಟಾದಿ ವಾಹನಗಳನ್ನೇರಿ, ಅನ್ನಾಹಾರಕ್ಕೆ 
ಸಮಯ ದೊರಕದೆ, ನಿಂತಲ್ಲಿ ನಿಲ್ಲುವದಕ್ಕಿಲ್ಲದೆ, ಕಡಿವಾಣ ಜೀನುಗಳ೦ ಬದಲಾಯಿಸದೆ, 
ನಿದ್ರಾರಹಿತರಾಗಿ ಸುತ್ತುತ, ಕೃಶಾಂಗರಾಗಿ ಶ್ರಮಪಡುತಲಿರುವರು. 

ಹೀಗೆ ಶತ್ರು'ಜನಕ್ಕೆ” ಆತಂಕವನ್ನುಂಟುಮಾಡುತ್ತಲಿರುವ ನೀವೇ ಪ್ರಾಧಾನ್ಯಕ್ಕೆ 
ಯೋಗ್ಯರಲ್ಲದ ಬಳಿಕ, ಮತ್ತೆ ಯಾರು ಯೋಗ್ಯರಾದಾರು ? ನಿಮ್ಮ ಮಿತ್ರನಾದ ಚಂದನ 
ದಾಸನು ಜೀವಂತನಾಗಿ ಇರಬೇಕಾದರೆ ಬದಲುಮಾತುಗಳಂ ಹೇಳದೆ. ನೀವು ಪ್ರಾಧಾನ್ಯಕ್ಕೆ 


೧. ಜನಂಗಳಿಗೆ (ಕ) 


ಚಂದ್ರಗುಪ್ತರಾಜ್ಕಾಭಿಷೇಕಕಥನವು ೨೮೫ 


ಸಮ್ಮತಿಸಬೇಕು” ಎನಲು, 

ಆ ಮಾತಿಗೆ ರಾಕ್ಷಸನು ತನ್ನ ಮನಸ್ಸಿನಲ್ಲಿ, “ನ೦ದರಿಗೆ ನನ್ನಲ್ಲಿ ಇದ್ದ ವಿಶ್ವಾಸವಂ 
ಸ್ಮರಿಸಿಕೊ೦ಡರೆ, ಮತ್ತೊಬ್ಬ ಪ್ರಭುವ೦ ಸೇವಿಸುವದಕ್ಕೆ ಮನಸ್ಸು ಒಡಂಬಡ'ದು.? 
ಮಿತ್ರನಾದ ಚ೦ದನದಾಸನ ಕ್ಷೇಮಕ್ಕೋಸುಗ ನ೦ದವೈರಿಯಾದರೂ ಚಂದ್ರಗುಪ್ತನಂ 
ಸೇವಿಸಬೇಕಾಗಿ ಸಂಭವಿಸಿತು. ದೈವವಿಲಾಸವು ಅನ್ಯಾದ್ಯ*ಶವು* ; ಮೀರುವರಾರು ?” 
ಎಂದು ಚಿಂತಿಸುತ್ತ, ಚಾಣಿಕ್ಕರ೦ ಕುರಿತು, 

“ಅಯ್ಯ ಚಾಣಿಕ್ಕರೇ, ಯಾವ ಕಾರ್ಕಕ್ಕಾದರೂ ಒಡ೦ಬಡುವದಕ್ಕೆ ಕಾರಣವಾದ ಮಿತ್ರ 
ಕ್ಷೇಮಲಾಭವೇ ಪರಮಲಾಭವಾದುದರಿಂದ, ನೀವು ಹೇಳಿದಂತೆ ಕೇಳುವೆನು” ಎಂದು 
ರಾಕ್ಷಸನು ಹೇಳುತ್ತಿರಲು, ಆಗ "ಅಯ್ಯ ಅರಸೇ, ಇನ್ನು ತಡವೇತಕ್ಕೆ ? ಪ್ರಾಧಾನ್ಯಶಸ್ತ್ರವಂ 
ತರಿಸಿ ಅಮಾತ್ಮರಿಗೆ ನಿನ್ನ ಹಸ್ತದಿ೦ದಲೇ ಕೊಟ್ಟು ಅನಾಯಾಸದಿ೦ದ ರಾಜ್ಯವಿಚಾರವಂ 
ಮಾಡುತ್ತ, ಸುಖದಿಂದ ಇರುವನಾಗು. ಅರಣ್ಯವಾಸಿಗಳಾದ ನಮ್ಮನ್ನಪೇಕ್ಲಿಸದೆ ಇನ್ನು 
ನೀವಿರ್ವರೂ ಕ್ಷೀರದಲ್ಲಿ ಉದಕ ಬೆರೆದ೦ತೆ ಐಕಮತ್ಕದಿ೦ದಿರುತ್ತ ಅಧಿಕವಾಗಿ ಯಶಸ್ಸನ್ನಾ 
ರ್ಜಿಸುವರಾಗಿ” ಎಂದು ಹೇಳಿ, ದಿವ್ಯಾಭರಣ ವಸ್ತ್ರ ಗಂಧ ಮಾಲ್ಕಗಳಿ೦ದ ರಾಕ್ಷಸನಂ 
ಅಲಂಕರಿಸಿ, ಪ್ರಾಧಾನ್ಯಶಸ್ತ್ರವ೦ ಚಂದ್ರಗುಪ್ತನ ಹಸ್ತದಿಂದ ಅಮಾತ್ಮರಿಗೆ ಕೊಡಿಸಲು, 
ಆಗ ಶಂಖ ಭೇರೀ ನಿಸ್ಸಾಳ ಮೊದಲಾದ ವಾದ್ಯಗಳು ಭೋರಿಡುತ್ತಿರಲು, 

ಆಗ ಅಮಾತ್ಯರು ಪ್ರಾಧಾನ್ಯಶಸ್ತ್ರವ೦ ಗ್ರಹಿಸಿ, ಚಂದ್ರಗುಪ್ತ ಚಾಣಿಕ್ಕರಿಗೆ ಕೈಗಳಂ 
ಮುಗಿದು, “ಇಂದಿಗೆ ನಂದರ ಸ್ಮರಣೆ ಸಮಾಪ್ತವಾಯಿತೆಂ''ದು ತಿಳಿದು, ಉಚಿತಪ್ರಕಾರ 
ಕುಳ್ಳಿರಲು, 

ಆಗ ಚಾಣಿಕ್ಯನು ತಾನು ಕೃತಕೃತ್ಯನಾದೆನೆ೦ದು ಸಂತೋಷಪಡುತ್ತ, ""ಅಯ್ಯ ಅರಸೇ, 
ಅಮಾತ್ಯ ರಾಕ್ಷಸರು ನಿನ್ನಲ್ಲಿ ಮಂತ್ರಿಪದವಂ ಪಡೆ[ದ]ರು. ಇನ್ನು ಬಾಲಚಂದ್ರನಂತೆ 
ದಿನೇ ದಿನೇ ಪ್ರವೃದ್ಧಮಾನವಾಗುತ್ತಿರುವೆ'' ಎನಲು, ಆ ಮಾತಿಗೆ “ಮಹಾತ್ಮರಾದ ತಮ್ಮ 
ಕೃಪೆಯಿ೦ದಲೇ ನಾನು ಸಕಲಯಶಸ್ಸ೦ ಪಡೆದೆನು” ಎನಲು, 

ಆ ಸಮಯದಲ್ಲಿ ಒಬ್ಬ ದೂತನು ಬಂದು ಕೈಗಳ೦ ಮುಗಿದು, “ಸ್ವಾಮಿ, ಭದ್ರಭಟಾದಿ 
ಸೇನಾಧಿಪತಿಗಳು ಮಲಯಕೇತುವ೦ ಕರೆತಂದು ಪುರದ್ವಾರದ ಬಳಿಯಲ್ಲಿ ಇಳುಹಿ 
ಇದಾರೆ. "ಮುಂದೆ ಏನು ಅಪ್ಪಣೆ ?' ಎಂದು ಬಿನ್ನೈಸ ಹೇಳಿದರು” ಎನಲು, ಆ ದೂತನ೦ 
ನೋಡಿ ಚಾಣಿಕ್ಯನು “ಎಲೈ ಯಾವ ಕಾರ್ಯವಿದ್ದರೂ ಅಮಾತ್ಯ ರಾಕ್ಷಸರಿಗೆ ಜಿನ್ನೈಸುವರಾಗಿ. 
ಅದಕ್ಕೆ ಉತ್ತರವ೦ ಈ ಅಮಾತ್ಕರೇ ಹೇಳುವರು” ಎನಲು, ಆ ಮಾತಿಗೆ “ಈಗ 
ಭೃತ್ಯಭಾವದಲ್ಲಿ ಪ್ರಕೃತಕಾರ್ಯವ೦ ಅರಸಿಗೆ ಅರಿಕೆ ಮಾಡಿಕೊಳ್ಳುವ೦ತೆ ಚಾಣಿಕ್ಕರ 
ಮನೋಭಾವ ವಿದಿತವಾಯಿತು. ಇನ್ನು ಲಜ್ಜೆಪಟ್ಟರೆ ಸಾಗುವದೇ ?'' ಎಂದು ತಿಳಿದು, 
“ಸ್ವಾಮಿ ಚ೦ದ್ರಗುಪ್ತ ಸಾರ್ವಭೌಮರೇ, ನಾನು ಮಲಯಕೇತುವಿನ ಬಳಿಯಲ್ಲಿ ಕೆಲವು 
ದಿನ ಇದ್ದುದನ್ನು ನೀವೇ ತಿಳಿದು ಇರುವಿರಿಯಷ್ಟೇ. ಶತ್ರುಭಾವದಲ್ಲಿ ಇದ್ದವನಾದರೂ 
ನಿಮ್ಮ ವಶನಾದ ಬಳಿಕ ಮಲಯಕೇತುವ೦ ಸಂರಕ್ಷಿಸಬೇಕು” ಎ೦ದು ರಾಕ್ಷಸನು ಎದ್ದು, 


೧. ದು ಆದರೆ ಪರಮಾಪ್ತತೆಯಿ೦ದ ನನಗೆ (ಕ) ೨. ವಿದ೦ (ಕ) 


೨೮೬ ಮುದ್ಭಾಮಂಜೂಷವು 


ಕೈಗಳ೦ ಮುಗಿದು ವಿಜ್ಞಾಪಿಸಲು, [ಚಾಣಿಕ್ಯನು] 

“ಅಯ್ಯ ಅರಸೇ, ಅಮಾತ್ಯ ರಾಕ್ಷಸರ ಪ್ರಥಮವಿಜ್ಞಾಪನೆಯ೦ ನಡಸಿಕೊಡಬೇಕು'' 
ಎಂದು ಹೇಳಿ, ಬಂದು ಇದ್ದ ದೂತನ೦ ನೋಡಿ, “ಎಲೈ, ಈಗ ಅಮಾತ್ಯ ರಾಕ್ಷಸರು 
ಪ್ರಾಧಾನ್ಯಕ್ಕೆ ಒಡಂಬಟ್ಟು ಮಲಯಕೇತುವಿನ ವಿಷಯವಾಗಿ ಪ್ರಭುಗಳಿಗೆ ವಿಜ್ಞಾಪಿಸಿ, 
ಆತನ ಪಿತೃಪಿತಾಮಹಾರ್ಜಿತವಾದ ಪರ್ವತರಾಜ್ಯಾಧಿಪತ್ಯವು ಮೊದಲಿನಂತೆ ಆತನಿಗೆ 
ನಡೆದು ಇರುವಂತೆ ಅಪ್ಪಣೆ ಮಾಡಿಸಿ ಇರುವದರಿಂದ, “ಆತನ೦ ರಾಜ್ಯಕ್ಕೆ ಕಳುಹಿಸುವ 
ಪರ್ಯಂ೦ತವೂ ಬಿಡಾರದಲ್ಲಿ ಇಳುಹಿಸಿ, ಹೇಳಿದಂತೆ ಕಾದುಕೊಂಡು ಇರತಕ್ಕದು' ಎಂದು 
ಭದ್ರಭಟಾದಿಗಳಿಗೆ ಹೇಳುವನಾಗು'' ಎನಲು, "ಬುದ್ಧೀ' ಎ೦ದು ಹೋಗಿ, ಆ ದೂತನು 
ಚಾಣಿಕ್ಕರು ಹೇಳಿದರ್ಥವ೦ ಭದ್ರಭಟಾದಿಗಳಿಗೆ ಹೇಳಲು, ಅದೇ ರೀತಿಗೆ ರಾಜಾರ್ಹವಾದ 
ಬಿಡಾರದಲ್ಲಿ ಮಲಯಕೇತುವಂ ಇಳುಹಿಸಿ ಬಂದು, ಚಾಣೆಕ್ಕ ಚಂದ್ರಗುಪ್ತರಿಗೆ ನಮ 
ಸ್ಕರಿಸಿ, ಅವರ ಅಪ್ಪಣೆಯಿಂದ ಸ್ವಸ್ಥಾನವನ್ನೈದುತ್ತಿರಲು, 

ಮತ್ತೆ ಒಬ್ಬ ದೂತನಂ ಕರೆದು, “ರಾಕ್ಷಸರು ಮಂತ್ರಿಪದಕ್ಕೆ ಒಡ೦ಬಟ್ಟುದರಿಂದ 
ಸುಪ್ರೀತರಾದ ಚಂದ್ರಗುಪ್ತರು ವರ್ತಕನಾದ ಚ೦ದನದಾಸನಿಗೆ ತಮ್ಮ ಮಹಾರಾಜ್ಯದಲ್ಲಿ 
ಶ್ರೇಷ್ಠವಾದ ಶೆಟ್ಟಿತನವ೦ ಕೊಡುವಂತೆ ನಿಶ್ಚೈಸಿ ಇರುವದರಿ೦ದ, ಅವರ ಮನೆಯ ವಸ್ತು 
ವಾಹನಂಗಳೆಲ್ಲವಂ ತೆಗೆದುಕೊಂಡು ಇದ್ದುದ೦ ಅವನ ವಶವಂ ಮಾಡಿ, "ಆತನನ್ನು 
ವಧ್ಯಸ್ಥಾನದಿಂದ ಕರೆತಂದು, ನೂತನ ವಸ್ತಾದಿಗಳಿಂದಲಂಕರಿಸಿ, ಆಸ್ಥಾನದ ಬಳಿಯಲ್ಲಿ 
ಕಾದಿರುವಂತೆ ನೇಮಿಸೆ೦'ದು ದುರ್ಗಪಾಲನಿಗೆ ಹೇಳುವನಾಗು” ಎನಲು, “ಬುದ್ದೀ” 
ಎ೦ದು ಹೋಗಿ, ಚಾಣಿಕ್ಕರು ಹೇಳಿದರ್ಧವಂ ದುರ್ಗಪಾಲನಿಗೆ ಹೇಳಿ, ಆತನ ಪದಾರ್ಥ 
ವೆಲ್ಲವ೦ ಆತನ ಗೃಹಕ್ಕೆ ಸೇರಿಸಿ, ಆ ಚಂದನದಾಸನಂ ವಧ್ಯಸ್ಥಾನದಿ೦ದ ಕರೆತಂದು, 
ಸ್ನಾನಾದಿಗಳ೦ ಮಾಡಿಸಿ, ನೂತನವಸ್ತಾದಿಗಳಿಂದ ಅಲ೦ಕೃತನಾದ ಚಂದನದಾಸನಿಗ ನಾಳೆ 
ರಾಜಸಭೆಗೆ ಬರುವಂತೆ ನೇಮಿಸಿ, ಆತನ ಗೃಹಕ್ಕೆ ಅವನ ಪತ್ನಿ ಮತ್ತು ಪುತ್ರಸಮೇತವಾಗಿ 
ಕಳುಹಿಸಿ, ತಾನು ಮಾಡಿಸಿ ಬಂದು, ತಾನು ಮಾಡಿದುದಂ ಚಾಣಿಕ್ಕರಿಗೆ ವಿಜ್ಞಾಪಿಸುತ್ತಿರಲು, 

ಆಗ '“ಅಯ್ಯ ಅಮಾತ್ಯರೇ, ಇಲ್ಲಿ೦ದ ಮುಂದೆ ಆಗತಕ್ಕ ಕಾರ್ಯವೇನಿದ್ದರೂ ನಿಮ್ಮನ್ನೇ 
ಕೂಡಿ ಇರುವದು. ನಮಗೆ ಆಹ್ನಿಕದ ವೇಳೆ ಸನ್ನಿಹಿತವಾಗುತ್ತಲಿದೆ. ಹೋಗಿ ಬನ್ನಿ” ಎಂದು 
ಹೇಳಿ, ರಾಕ್ಷಸನಂ ಚಂದ್ರಗುಪ್ತನಂ ಸಹ ಅವರ ಗೃಹಕ್ಕೆ ಕಳುಹಿಸಿ, ಚಾಣಿಕ್ಯನು ಆಹ್ಲಿಕಕ್ಕೆ 
ಹೋಗುತ್ತಲಿದ್ದನು. 

ಆ ಮಾರನೆ ದಿವಸ ರಾಕ್ಷಸನೆದ್ದು, ಸ್ನಾನಾದಿ ನಿತ್ಯಕರ್ಮವ೦ ನೆರವೇರಿಸಿ, ಅಲಂಕೃತ 
ನಾಗಿ ಬಂದು, ಚ೦ದ್ರಗುಪ್ತನ೦ ಕಂಡು, ಆಸ್ಥಾನದಲ್ಲಿ ಕುಳಿತು, ಬಾಗುರಾಯಣಾದಿ 
ಅಧಿಕಾರಿಗಳ೦ ಕರೆಕಳುಹಿಸಿಕೊ೦ಡು, ಬಾಗುರಾಯಣನಂ ಕುರಿತು ಇಂತೆಂದನು : 

"ಅಯ್ದ ಸೇನಾಪತಿಯೇ, ಚಾಣಿಕ್ಕರು ಚಂದ್ರಗುಪ್ತನಿಗೆ ಮಾಡಿದ ಉಪಕಾರದಲ್ಲಿ 
ಲಕ್ಷಾಂಶದಲ್ಲಿ ಒ೦ದು ಅ೦ಶವನ್ನಾದರೂ ಪ್ರತ್ಯುಪಕಾರವ೦ ಮಾಡುವದಕ್ಕೆ ಬುದ್ಧಿಗೆ 
ತೋರಲಿಲ್ಲ. ಹಾಗಾದರೂ ಪರಮವಿರಕ್ತರಾದ ಚಾಣಿಕ್ಕರ ಸ್ಮರಣೆಯು ಪದೇ ಪದೇ 
ಉಂಟಾಗುವದಕ್ಕೆ ಅವರು ಈ ಪ್ರದೇಶಗಳಲ್ಲಿ ಎಲ್ಲಿ ವಿಶ್ರಮಿಸಿಕೊಂಡರೋ ಅಲ್ಲಿ 

£ವಾಲಯವಂ೦ ಮಾಡಿಸಿ, ಪೂಜಾದಿಗಳು ನಡೆಯುತ್ತಿರಲಿ ; ಕುಳಿತು ಇದ್ದ ಕಡೆಯಲ್ಲಿ 


ಚಂದ್ರಗುಪ್ತರಾಜ್ಯಾಭಿಷೇಕಕಥನವು ೨೮೭ 


ಎಲ್ಲವೂ ಅನ್ನಸತ್ರಗಳಾಗಲಿ : ಸ೦ಚರಿಸಿದ್ದ ಪ್ರದೇಶಗಳಲ್ಲಿ ಅಗ್ರಹಾರ ಕೂಪಾರಾಮ 
ವುಂಟಾಗಲಿ : ನೈಮಿಷಾರಣ್ಯಮಾರ್ಗಗಳು ಅರವಟ್ಟಿಗೆ ಸಾಲುತೋಪು ಸರೋವರ ಪುಷ್ಪ 
ವಾಟಿಕೆಗಳಿಂದಲಂಕೃತಗಳಾಗಿರಲಿ. 

ಮತ್ತು ಚಂದ್ರಗುಪ್ತರು ಈ ಶುದ್ಧ ಪೌರ್ಣಮೀ ದಿವಸ ಪ್ರಾತಃಕಾಲದಲ್ಲಿ ಮಹಾ 
ಸಿಂಹಾಸನಾರೋಹಣವಂ ಮಾಡುವದರಿಂದ ಪುರವೆಲ್ಲವೂ ಶೃ೦ಗಾರವಾಗಲಿ. ಕಾರಾಗೃಹ 
ದಲ್ಲಿದ್ದ ಜನರು ಸೆರೆಸ೦ಕೋಲೆಗಳಿ೦ ವಿಮುಕ್ತರಾಗಿ ಮನಬಂದಂತೆ ಹೋಗಲಿ. ಆಶ್ರಿತ 
ವಿದ್ವಜ್ಞನಗಳಿಗೆ, ಅಧಿಕಾರಿಗಳಿಗೆ, ಕಪ್ಪಗಳ೦ ಒಪ್ಪಿಸುವ ದೇಶಾಧಿಪತಿಗಳಿಗೆ ಸಹ, ಉಚಿತ 
ಪ್ರಕಾರ ಬೊಕ್ಕಸದಿಂದ ವಸ್ತ್ರಭೂಷಣ ಗಂಧಮಾಲ್ಯಾದಿಗಳಂ ಕಳುಹಿಸತಕ್ಕದು ; ಔತಣ 
ಗಳ೦ ಮಾಡಿಸತಕ್ಕದು. ಬ್ರಾಹ್ಮಣನಿಕರಕ್ಕೆ ಮೃಷ್ಟಾನ್ನಭೋಜನ ದಕ್ಷಿಣೆಗಳು ನಡೆಯು 
ತ್ತಿರಲಿ. ದೀನಾನಾಥರಿಗೆ ಅನ್ನವಸ್ತ್ರಗಳು ಲಭ್ಯವಾಗ”ಲಿ. ದೇವಾಲಯಗಳಲ್ಲಿ”'ಉತ್ಸವಗಳು 
ನಡೆಯಲಿ. ಸೇನೆಗಳು ಶೃ೦ಗರಿಸಿಕೊ೦ಡಿರಲಿ. ಆಸ್ಥಾನವು ಮಣಿಮೇಲುಕಟ್ಟುಗಳಿ೦ದಲ೦ 
ಕೃತವಾಗಲಿ. 

ಪೌರಜನರೆಲ್ಲರೂ ಅಲಂಕೃತರಾಗಿ ತಮ್ಮ ತಮ್ಮ ಇಷ್ಟದೇವತಾರಾಧನೆಗಳ೦ ಮಾಡು 
ತ್ತಿರಲಿ. ಪ್ರಾಸಾದಹರ್ಮ್ಯಂಗಳು ಪತಾಕ ಧ್ವಜ ತೋರಣ ಚಿತ್ರಗಳಿ೦ದಲ೦ಕರಿಸಿ ಶೋಭಿ 
ಸಲಿ. ರಾಜಬೀದಿಗಳು ವಾರಾಂಗನಾಚರಣಮಂಜೀರಮನೋಹರಸಂಗೀತದ್ದನಿಗಳಿಂ 
ಶೋಭಿಸುತ್ತಿರಲಿ. ಅಭಿಷೇಕಸಾಮಗ್ರಿಯಗಳೆಲ್ಲವೂ ಸಿದ್ದವಾಗಿರಲಿ' ಎ೦ದು ರಾಕ್ಟಸನು 
ಬಾಗುರಾಯಣನಿಗೆ ನೇಮಿಸಲು, "ಒಳ್ಳೆಯದೆ೦'ದು ಹೋಗಿ ಆತನು ಅಲ್ಲಿಯ ಅಧಿಕಾರಿ 
ಗಳಿಗೆ ನೇಮಿಸಲು, ಅದೇ ರೀತಿಗೆ ಪುರವ೦ ಸಿ೦ಗರಿಸುತ್ತಿರಲು, 

ಆಗ ರಾಕ್ಷಸನು ಸಾಮಂತದೇಶಾಧಿಪತಿಗಳಾದ ಕಾಶೀರಾಯ ಮೊದಲಾದ ಅರಸು 
ಗಳೆಲ್ಲರೂ ಮಿತಪರಿವಾರಯುತರಾಗಿ ಕಪ್ಪಗಳ೦ ತೆಗೆದುಕೊ೦ಡು ಅಭಿಷೇಕಸಮಯ 
ದಲ್ಲಿ ಬಂದು ಕಾದುಕೊಂಡು ಇರುವಂತೆ” ಅವರೆಲ್ಲರಿಗೂ ಲೇಖನವಂ ಬರಸಿ ಕಳುಹಿಸಿ, 
ಸಿದ್ಧವಾಗುತ್ತಿರುವ ಸಾಮಗ್ರಿಯಗಳೆಲ್ಲವಂ ಕಣ್ಣಾರ ನೋಡುತ, ಅಧಿಕವಾಗಿ ಒದಗಿಸುತ, 
ಕಾರ್ಯಗಳಲ್ಲಿ ಜನರ೦ ನೇಮಿಸುತ, ಕೋಶಗೃಹದಿ೦ದ ಧನರತ್ನ೦ಗಳ೦ ರಾಶಿಗೊಳಿಸುತ, 
ಪ್ರಾಕಾರವನ್ನೇರಿ ಪುರಶೃಂಗಾರವ೦ ನೋಡುತ, ಅಭಿಷೇಕಕಾರ್ಯದಲ್ಲಿ ತತ್ಪರನಾಗಿ ಇರು 
ತ್ತಿರಲು, 

ಆಗ ಆಗುವ ಗ೦ಧೋದಕಚಳಯಗಳಿ೦ದಲೂ ಕುರುಜು ಮೇಲುಕಟ್ಟು ತೋರಣ 
ಗಳಿಂದಲೂ ಕಾಳಾಗರುಧೂಪ ಕುಸುಮಮಾಲೆಗಳಿಂದಲೂ ವಿವಿಧ ದೀಪಪರಂಪರೆ 
ಗಳಿಂದಲೂ ಅನೇಕ ಫಲವಸ್ತು ತಂಡೋಪತಂಡಗಳಿಂದಲೂ ಕದಲೀಸ್ತ೦ಭ ತೋರಣ 
ಸಹಸ್ಫೋಪಸಹಸ್ರಗಳಿ೦ದಲೂ ರಾಜಜೀದಿಗಳೆಲ್ಲವೂ ರಾಜ್ಯಲಕ್ಷ್ಮಿಯ ಪೂಜಾಮಂಟಪ 
ದಂತೆ, ಕೆಲವೆಡೆಯಲ್ಲಿ ವಸ೦ತಾಗಮನದಂತೆ, ಎಲ್ಲಿ ನೋಡಿದರೂ ನಂದನವನ 
ರಾಜಿಯೋ ಎಂಬಂತೆ, ಕೆಲವು ಕಡೆಯಲ್ಲಿ ವಿವಿಧ ವಾರವಿಲಾಸಿನೀಮ೦ಜುಮಂ೦ಜೀರ 
ಧ್ವನಿಯುತಸಂಗೀತದಿಂ ಗಂಧರ್ವಲೋಕವೋ ಎಂಬಂತೆ, ಅನೇಕತೂರ್ಯಮಹಾ 


೧. ಲಿ (ಗ) ೨. ಇರುವದೆ೦ದು (ಗ) 


೨೮೮ ಮುದ್ರಾಮ೦ಜೂಷವು 


ಘೋಷದಿಂ ಸಮುದ್ರಮಥನಸಮಯದಂತೆ, ಕೆಲವೆಡೆಯಲ್ಲಿ ಭೂಸುರಸ್ವಸ್ತಿವಾಚನ 
ಧ್ವನಿಗಳಿಂ ಬ್ರಹ್ಮ ಸದನವೇ ಪ್ರತ್ಯಕ್ಷವಾದಂತೆ, ಮುದಿತಭುಜ೦ಗನಿಕರದಿಂ ಭೋಗ 
ವತಿಯೇ ಕಂಗೊಳಿಸಿದಂತೆ, ಅನೇಕ ಧಾರಾಯಂತ್ರಗಳಿ೦ ವರ್ಷಾಕಾಲವು ಸನ್ನಿಹಿತ 
ವಾದಂತೆ, ವ೦ದಿಮಾಗಧಸ್ತುತಿಪಾಠ೦ಗಳಿ೦ ಲೋಕವೇ ಶಬ್ದಮಯವಾದಂತೆ, ರಾಜ 
ಮಾರ್ಗವೆಲ್ಲವೂ ಕುಸುಮಧೂಳೀಮಯವಾಗಿ, ಆಸ್ಥಾನಗಳೆಲ್ಲವೂ ರಾಜಕುಲಮಕುಟ 
ಮಣಿಪ್ರಭಾಮಯವಾದಂತೆ, ಗಗನಾಭೋಗವೆಲ್ಲವೂ ಕಾಲಾಗರುಧೂಮಮಯವಾ 
ದಂತೆ, ಪ್ರಾಸಾದವಾತಾಯನಗಳೆಲ್ಲವೂ ಕಾಮಿನೀಮುಖಪದ್ಮಮಯವಾದಂತೆ, ಪ್ರಜಾ 
ನಿಕರಗಳೆಲ್ಲವೂ ವಿಭೂಷಣಮಯವಾದಂತೆ ತೋರುತ್ತಿರಲು, 

ಹೀಗೆ ಪುರವೆಲ್ಲವೂ ಅಮರಾವತಿಯೋ ಎಂಬಂತೆ ಮ೦ಗಳಕರವಾಗಿ ಶೋಭಿಸು 
ತ್ತಿರಲು, ಆಗ ಬ್ರಾಹ್ಮಣನಿಕರದಿಂ ಭುಂಜಿಸಿ ಉಳಿದ ಘೃತಗಳು ಮಡುಗಳಂ೦ತೆ, ದಧಿಕ್ಟೀರ 
ಗಳು ಕಾಲುವೆಗಳ೦ತೆ, ಭಕ್ಷ್ಯರಾಶಿಗಳು ಪರ್ವತದಂತೆ ಕಾಣಿಸುತ್ತ, ಹೀಗೆ ಮಹೋತ್ಸವ 
ನಡೆಯುತ್ತಿರಲು, 

ಆಗ ಚಂದ್ರಗುಪ್ತನು ತನ್ನ ಪತ್ನಿಯ ಕೈಯಲ್ಲಿದ್ದ ರತ್ನಕಲಶೋದಕದಿ೦ದ ಚಾಣಿಕ್ಕರ 
ಪಾದವಂ ತೊಳೆದು, ರತ್ನರಾಶಿಗಳಿ೦ದ ಪಾದಕ್ಕೆ ಅಭಿಷೇಕವ೦ ಮಾಡಿ, ಯಥಾವಿಧಿಯಿ೦ 
ಪೂಜಿಸಿ, ರತ್ನಪಾದುಕೆಗಳ೦ ತಂದು ಪಾದಕ್ಕೆ ಅಳವಡಿಸಿ, ಆ ತೀರ್ಥವಂ ಸೇವಿಸಿ, 
ಪುರಾತನವಾದ ಅವರ ಪಾದುಕೆಗಳನ್ನು ತನ್ನ ಶಿರಸ್ಸಿನಲ್ಲಿ ಇಟ್ಟುಕೊಂಡು, “ಇದೇ ನಮಗೆ 
ದೇವತಾಸ್ವರೂಪವು. ನಾನು ಮಾಡುವ ನಿತ್ಕಪೂಜೆಗೆ ಕೊಡಬೇಕೆ೦”ದು ಪ್ರಾರ್ಥಿಸಿ, 
ತೆಗೆದುಕೊಂಡು, ಅದಕ್ಕೆ ವಜ್ರಕವಚವನ್ನಳವಡಿಸಿ, ದೇವತಾಗೃಹದಲ್ಲಿ ಇರಿಸಿ, ಆಗ 
ಚಾಣಿಕ್ಕರ ಅನುಮತಿಯಿಂದ ಮ೦ಗಳಮಜ್ಜನವಂ ಗೈದು, ಅನರ್ಫ್ಯುವಸ್ತ್ರಭೂಷಣಗಳಿಂದ 
ಅಲಂಕೃತನಾಗಿ, ವಿಪ್ರವರ್ಗಕ್ಕೆ ಷೋಡಶಮಹಾದಾನವನ್ನಿತ್ತು. ಸಕಲಜನಾನುಮತಿಯಿಂದ 
ಮಹಾಸಿ೦ಹಾಸನಾರೋಹಣವಂ೦ ಮಾಡಲು, ಮಾಣಿಕ್ಕಮಯವಾದ ಉಷ್ಲೀಷವಂ ಧರಿಸಿ, 
ರಾಜಮಂಡಲಪರಿವಾರಮಧ್ಯದಲ್ಲಿ ನಕ್ಷತ್ರಸಮೂಹದಿಂದ ಪ್ರಕಾಶಿಸುವ ಪೂರ್ಣಚಂದ್ರ 
ನಂತೆ ಚಂದ್ರಗುಪ್ತನು ಸಿಂಹಾಸನದಲ್ಲಿ ಒಪ್ಪುತ್ತಿರಲು, 

ಆಗ ಭೂಸುರನಿಕರವು ಆಶೀರ್ವಾದಮಂತ್ರಾಕ್ಟತೆಗಳ೦ ಚಂದ್ರಗುಪ್ತನ ಶಿರಸ್ಸಿನಲ್ಲಿ 
ತಳಿಯಲು, ಸುವಾಸಿನಿಯರು ರತ್ನದಾರತಿಗಳ೦ ಪಿಡಿದು ಮಂಗಳಗೀತಂಗಳಂ ಪಠಿಸು 
ತ್ತಿರಲು, “ಜಯ ರಾಜಾಧಿರಾಜ, ಕುರುಕುಲಾಬ್ದಿಚಂದ್ರ, ಚಂದ್ರಗುಪ್ತಸಾರ್ವಭೌಮ” 
ರೆಂದು ವಂದಿಮಾಗಧರು ಹೊಗಳುತ್ತಿರಲು, ಬಾಗುರಾಯಣನು ಶ್ವೇತಚ್ಛತ್ರವನ್ನು ಪಿಡಿದು 
ನಿಂತಿರಲು, “ಭದ್ರಭಟಾದಿ”ಗಳು ಚಾಮರಂಗಳಂ ಪಿಡಿದು ಬೀಸುತ್ತಿರಲು, ಆಗ ಅಮಾತ್ಯ 
ರಾಕ್ಷಸನು ಪುಷ್ಪಗಳಿ೦ ಪೂಜಿಸಿ, ರತ್ನಗಳ೦ ಕಾಣಿಕೆಗಳ೦ ಒಪ್ಪಿ ಸಲು, ಹಾಗೇ ಕಾಶೀರಾಜನು 
ಶಿರವ೦ ಬಾಗಿಸಿ ನಿಂತು ಕಾಣಿಕೆಗಳ೦ ಒಪ್ಪಿಸಲು, ಅದೇ ರೀತಿಗೆ ಮಲಯಕೇತುವು 
ಕೈಗಾಣಿಕೆಗಳ೦ ತಂದು ಒಪ್ಪಿಸಲು, ಆ ಬಳಿಕ ಮತ್ತ್ಯ ಮೈಥಿಳ ಬಂಗಾಳ ಕಳಿಂಗ ಭೋಜ 
ಪಾಂಚಾಲ ಸೌರಾಷ್ಟ್ರ ಓಡ ದೇಶಾಧಿಪತಿಗಳು ವಿವಿಧ ಭೂಷಣ ವಸ್ತುವಾಹನ ರತ್ನ೦ಗಳ೦ 


೧. ಭದ್ರಭಟ ರಾಜಸೇನರುಗಳು (ಗ) 


ಚಂದ್ರಗುಪ್ತರಾಜ್ಯಾಭಿಷೇಕಕಥನವು ೨೮೯ 


ಒಪ್ಪಿಸಿ ಕೈಗಳ೦ ಜೋಡಿಸಿಕೊಂಡು ಓಲೈಸುತ್ತಿರಲು, ಅವರೆಲ್ಲರಂ ದಿವ್ಯಭೂಷಣ ವಸ್ತ್ರ 
ಗಂಧಮಾಲ್ಕ ಕರ್ಪೂರವೀಳಯಗಳಿಂದುಪಚರಿಸಿ ಕುಳ್ಳಿರಿಸಲು, 

ಆಗ ದಿಕ್ಕುಗಳೆಲ್ಲವೂ ಪ್ರಸನ್ನವಾಗಿ ಕಾಣುತಿರಲು, ಸೌರಭ್ಯದಿ೦ದ ಕೂಡಿಕೊಂಡು 
ಮಂದಮಾರುತ ಜೀಸುತಿರಲು, ಆ ದಿವಸವು ಅಮೃತಾವಿರ್ಭಾವದಿನದಂತೆ, ಆ ಸಮಯ 
ದಲ್ಲಿ ಗಿರಿಜಾಕಲ್ಕಾಣಸಮಯದಂತೆ, ಸಕಲಜನನಿಕರಕ್ಕೆಲ್ಲವೂ ಆನ೦ದಮಯವಾಗಿರು 
ತ್ತಿರಲು, ಅದೇ ಲಗ್ನದಲ್ಲಿ ಚಾಣಿಕ್ಕನು ರಾಕ್ಷಸನ ಅಭಿಮತಾನುಸಾರವಾಗಿ ಸಮಾನ 
ರಾಜಕುಲ ಕನ್ಯಾರತ್ನವಂ ಪುನಃ ಚಂದ್ರಗುಪ್ತನಿಗೆ ವಿವಾಹವ೦ ಮಾಡಿಸಿ, 

ಆಗ ಬೊಕ್ಕಸದಿಂದ ಕೋಟಿದ್ರವ್ಯಗಳಂ ತರಿಸಿ ಬ್ರಾಹ್ಮಣರಿಗೆ ಭೂದಾನಶಾಸನಗಳ೦ 
ಕೊಡುತ್ತಿರಲು, ಹಾಗೇ ಚಾಣಿಕ್ಕನು ರತ್ನಭೂಷಣ೦ಗಳಿ೦ದ ವಿಪ್ರನಿಕರಕ್ಕೆ ಸಂತೋಷವಂ 
ಮಾಡುತ್ತಿರಲು, ಹಾಗೇ ರಾಕ್ಷಸನು ಧನಗಳಂ ವಿಪ್ರರಿಗೆ ಹೊರಿಸಿ ಕಳುಹಿಸಲು, ವಕ್ರ 
ದಾಸಕನು ವಸ್ತ್ರಗಳಂ, ಸುಮತಿಯು ವಾಹನ೦ಗಳ೦, ಬಾಗುರಾಯಣನು ಗೋಲಕ್ಷಗಳಂ, 
ರುಕ್ಮನೆ೦ಬವನು ಬೇಕಾದ ವಸ್ತುಗಳನ್ನು ಕೊಡುತ್ತಿರಲು, ಸಕಲರೂ ಸಂತುಷ್ಟರಾಗಿ 
ಮಹಾರಾಜಾಧಿರಾಜನಾದ ಚಂದ್ರಗುಪ್ತನನ್ನು “ಯಶೋವಂತನಾಗಿ ಸುಖದಿಂದಿರುವ 
ನಾಗು” ಎ೦ದು ಹರಸುತ್ತಿರಲು, 

ಆಗ ಬಡತನವೆ೦ಬುವದು ಸ್ತ್ರೀಜನರ ಮಧ್ಯಪ್ರದೇಶದಲ್ಲಿ, ವಕ್ರಭಾವವು ಕುಡಿಹುಬ್ಬು 
ಗಳಲ್ಲಿ, ಕಾಠಿಣ್ಯವು ಕುಚಕುಟ್ಮಲಗಳಲ್ಲಿ, ಯಾಚನೆಯೆಂಬುವದು ಪ್ರಿಯಾಧರಪಾನ 
ಸಮಯದಲ್ಲಿ, ಕೊಲೆಗಳೆ೦ಬುವದು ಅಕ್ಬಕ್ರೀಡೆಯಲ್ಲಿ, ಚಾಂಚಲ್ಯವೆಂಬುವದು ನೇತ್ರಾಂ 
ಚಲದಲ್ಲಿ, ಕೌಟಿಲ್ಕವೆ೦ಬುವದು ಕು೦ತಳಪ್ರದೇಶದಲ್ಲಿ, ನಿಗ್ರಹವೆ೦ಬುವದು ಇಂದ್ರಿಯ 
ಗಳಲ್ಲಿಯೇ ಇರುತ್ತಿದ್ದವು. 

ಈ ರೀತಿಯಲ್ಲಿ ಸಕಲಜನಾನ೦ದಕರಮಾದ ಚಂದ್ರಗುಪ್ತನ ಪಟ್ಟಾಭಿಷೇಕವಾದುದಂ 
ನೋಡಿ ಚಾಣಿಕ್ಕನು “ತಾನು ಕೃತಾರ್ಥನಾದೆ'ನೆ೦ದು ತಿಳಿದು, ಆಗ ಸಕಲರಾಜಮಂಡಲ 
ಸಮೇತನಾದ ಚಂದ್ರಗುಪ್ತನನ್ನು ಮಹಾಗಜಾರೋಹಣವ೦ ಮಾಡಿಸಿ, ಮಹಾವಿಭವ 
ದಿಂದ ರಾಜಜೀದಿಗಳಲ್ಲಿ ಮೆರೆವಣಿಗೆಯಾಗಿ ಬಂದು. ಚಾಣಿಕ್ಕರ ಪಾದಂಗಳಿಗೆ ನಮಸ್ಕರಿ 
ಸುತಲಿರುವ ಚ೦ದ್ರಗುಪ್ತನಂ೦ ಕುರಿತು, 

“ಅಯ್ಯ ರಾಜಾಧಿರಾಜನಾದ ಚಂದ್ರಗುಪ್ತನೇ, ನನಗಿಂತಲೂ ಅಧಿಕನಾದ ಅಮಾತ್ಯ 
ರಾಕ್ಷಸ ನಿನಗೆ ಶ್ರೇಯಸ್ಸನ್ನಪೇಕ್ಷಿಸುವ ಮಂತ್ರಿಯಾದನು. ಸಕಲರಾಜಮ೦ಡಲವೂ ನಿನ್ನ 
ಪರಿವಾರವಾಯಿತು. ನೀನು ಸಾರ್ವಭೌಮನೆಂದೆನಿಸಿಕೊ೦ಡವನಾದೆ. ಯಶೋವಂತನಾಗಿ 
ಇರುವವನಾಗು. ನಾನು ತಪಸ್ಪನ್ನಾರ್ಜಿಸುವದಕ್ಕೆ ಖುಷ್ಯಾಶ್ರಮಗಳ೦ ಹೊಂದುವೆನು. 
ಅನುಮತನಾಗು” ಎನಲು, ಆ ಮಾತಿಗೆ ಚಂದ್ರಗುಪ್ತನು ಪುತ್ರನಲ್ಲಿ ರಾಜ್ಯಭಾರವ ನಿಲ್ಲಿಸಿ 
ವಿರಕ್ತನಾಗಿ ತಪಸ್ಸಿಗೆ ವನವನ್ನೈದುತ್ತಿರುವ ತ೦ದೆಯನ್ನಗಲಿರಲಾರದೆ ದುಃಖಪಡುವ 


ಅರಸಿನ೦ತೆ ಕ೦ಬನಿಗಳ೦ ತು೦ಬುತ, ಅ೦ಜಲಿಬದ್ಧಯುಕ್ತನಾಗಿ, ಚಾಣಿಕ್ಕರ೦ ಕುರಿತು 
ಇ೦ತೆ೦ದನು : 


``ಮಹಾನುಭಾವರಾದ  ಯಜಮಾನರೇ, ವಿಪತ್ಪೃವಾಹಮಗ್ನನಾಗಿ ಇದ್ದವನನ್ನು 
ಉದ್ದಾರವಂ ಮಾಡಿ, ರಾಜಾಧಿರಾಜನೆ೦ದೆನಿಸಿದಿರಿ. ನನಗೆ ತಾವು ಪ್ರತ್ಯಕ್ಷ ಇಷ್ಟದೇವರಾ 


೨೯೦ ”  ಮುದ್ರಾಮಂಜೂಷವು 


ದುದರಿಂದ ನಾನು ಮಾಡುವ ಸ್ತುತಿಗಳೆಲ್ಲವೂ ಸೂರ್ಯನಿಗೆ ದೀಪೋಪಚಾರದಂತೆ, 
ಸರಸ್ಪತಿಯ೦ ಪ್ರಾಕೃತವಾಕ್ಯಗಳಿಂದ ಸ್ತುತಿಸಿದ೦ತೆ, ಮೇರುಪರ್ವತಕ್ಕೆ ಸುವರ್ಣ 
ಪುಷ್ಪ”ವನ್ನರ್ಪಿಸಿ”ದಂತೆ ತೋರುವದು. ನಿಮ್ಮ೦ ಸೇವಿಸುತ ವಾಸವಂ ಮಾಡುತ್ತಿದ್ದ 
ಅರಣ್ಯವು ಮಹಾರಾಜ್ಯಾಧಿಪತ್ಯದಲ್ಲಿ ಇದ್ದಂತೆ ಸುಖಕರವಾಗಿ ಇತ್ತು. ನಿಮ್ಮನ್ನಗಲಿ 
ಮಾಡುವ ಸಾಮ್ರಾಜ್ಯವಾದರೂ ಮನಸ್ಸಿಗೆ ಸಂತೋಷವಂ ಮಾಡಲಾರದು. ಇನ್ನು 
ಮೇಲೆಯೂ ನಿಮ್ಮಂ ನಿರ್ಬಂಧಪಡಿಸುವದಕ್ಕೆ ಹೇಗೆ ಶಕ್ತನಾದೇನು ? ಈ ರಾಜ್ಯ 
ವಿಚಾರದಲ್ಲಿ ಪ್ರಮಾದವಿಲ್ಲದೆ ನಡೆದುಕೊಳ್ಳುವಂತೆ ಬುದ್ಧಿನೀತಿಯಂ ಹೇಳಬೇಕೆಂ''ದು 
ಪ್ರಾರ್ಥಿಸಲು, ಆ ಮಾತಿಗೆ 

“ಅಯ್ಯ ಅರಸೇ, ಅನಾದಿಕಾಲದಿಂದ ನಡೆದು ಬಂದಿರುವ ದೇಶಮರ್ಯಾದೆಗಳಿಗೆ ಓಸರ 
ಬಾರದಂತೆ ನೋಡುತ್ತ, ಅದಂ ರಕ್ಷಿಸುತ್ತಲಿರುವದೇ ರಾಜ್ಯಭಾರನಿರ್ವಾಹವೆಂದು ತಿಳಿಯ 
ಬೇಕು. ಅದು ಬಹುಸನ್ನೆಗಳಿ೦ದ ಎತ್ತಿ ನಿಲ್ಲಿಸಿದ ಮಹಾಭಾರವಾಸಿಯಾದ ಸ್ತಂಭವು ಓಸರ 
ಬಾರದಂತೆ ತಿದ್ದುವ ಪುರುಷನ ವಶವರ್ತಿಯಾಗಿ ನಿಂತಿರುವಂತೆ, ಸಮುದ್ರದಲ್ಲಿ ಸ೦ಚರಿ 
ಸುತ್ತಿಪ್ಪ ಪಡಗುಗಳು ವೀಕ್ಷಣಕನ ವಶವಾಗಿ ಇರುವಂತೆ, ಪೂರ್ಣತಟಾಕವು ರಂಧ್ರವಂ 
ಮುಚ್ಚುತ್ತಿರುವವನಿಂದ ನಿಂತಿರುವಂತೆ, ಪೂರ್ವಮರ್ಯಾದೆಗೆ ಓಸರ ಬಾರದಂತೆ ವಿಚಾರಿ 
ಸುತ್ತಿರುವ ಪುರುಷನಿಂದ ರಾಜ್ಯವು ನಿರ್ವಹಿಸುವದು. 

ಮರ್ಯಾದೆಯೆಂಬುವದು ಯಾವದೆಂದರೆ : ಪ್ರಜೆಗಳಲ್ಲಿ ವರ್ಣಾಶ್ರಮಂಗಳಿಗೆ ವ್ಯತ್ಯಾಸ 
ಬರದಂತೆ ರಾಜ್ಯವಂ ವಿಚಾರಿಸಿ ನಿಗ್ರಹಾನುಗ್ರಹವಂ ಮಾಡುತ್ತಲಿರುವದೇ ಮರ್ಯಾದಾ 
ಪಾಲನೆಯು. ಅದ೦ ಉಪೇಕ್ಬಿಸಿದರೆ, ಸ್ವಾಮಿ ಭೃತ್ಯತ್ವವಿಲ್ಲದೆ ಧರ್ಮಕ್ಕೆ ಹ್ರಾಸವುಂಟಾಗಿ, 
ಲೋಕವು ನಷ್ಟಪ್ರಾಯ ಉಂಟಾಗುವದರಿಂದ, ಪೂರ್ವದಲ್ಲಿ ಮಹಾರಾಯರುಗಳೆಲ್ಲರೂ 
ಮರ್ಯಾದೆಗೆ ಓಸರ ಬಾರದಂತೆ ರಾಜ್ಯವಂ ಸುಲಭವಾಗಿ ನಿರ್ವಹಿಸುತ ಯಶೋವಂತ 
ರಾದರು. ಇದರಿಂದ ಇಹಪರದಲ್ಲಿ ಶ್ರೇಯೋಲಾಭವುಂಟಾಗುವದು ಸತ್ಯವೆಂದು ತಿಳಿಯು 
ವನಾಗು. 

ನೀನು ನಿನ್ನ ವಿಹಿತದಿಂದ ನಡೆಯುವದಂ ನೋಡಿ ಸಕಲಪ್ರಜೆಗಳೂ ತಮ್ಮ ವಿಹಿತ 
ಮಾರ್ಗದಿಂದಲೇ ನಡೆದುಕೊಳ್ಳುವರಾದುದರಿಂದ, ನಿನ್ನ ರಾಜ್ಯದಲ್ಲಿ ಧರ್ಮವಧಿಕವಾಗಿ, 
ಆತಂಕರಹಿತರಾಗಿ ಪುಷ್ಪರಾದ ಪ್ರಜೆಗಳಿಂದ ಬಂದ ಧನಗಳು ನಿನ್ನ ಕೋಶಗೃಹದಲ್ಲಿ 
ತು೦ಬಿದವಾಗಿ ರಾಜ್ಯತಂತ್ರಕ್ಕೆ ಉಪಯೋಗಿಸುತ್ತ, ಇಹದಲ್ಲಿ ಹೇಗೆ ನಿನಗೆ ಶ್ರೇಯಸ್ಪ 
ನ್ನು೦ಲಟುಮಾಡುವದೋ. ಅದೇ ರೀತಿಗೆ ಪ್ರಜಾಪರಿಪಾಲನೆಯಿಂದ ಉಂಟಾದ ಪುಣ್ಕರಾಶಿ 
ಗಳು ಪರತ್ರ ನಿನಗೆ ಶ್ರೇಯಸ್ಪನ್ನು೦ಟುಮಾಡುವವು. ಇದಕ್ಕಿಂತ ಪ್ರಭುವಿಗೆ ಧರ್ಮ 
ವೆಂಬುವದು ಯಾವದೂ ಬೇರೆಯಲ್ಲ. 

ಅದರಿಂದ ವರ್ಣಾಶ್ರಮಮರ್ಯಾದೆಯಂ ನಿನ್ನ ದೇಹವಂ ರಕ್ಷಿಸುವಂತೆ ರಕ್ಷಿಸುವನಾಗಿ, 
ಇದಕ್ಕೆ ವ್ಯತ್ಯಾಸವಾಗಿ ನಡೆದು ರಾಜ್ಯಭ್ರಷ್ಟರಾಗಿ ಲೋಕಾಪವಾದಕ್ಕೆ ಪಾತ್ರರಾದವರಂ ವೇಳೆ 
ವೇಳೆಯಲ್ಲಿ ಸ್ಮರಿಸುತ್ತಿರುವನಾಗು. ಮತ್ತು ನಿನ್ನ ಸ೦ಪತ್ತಿಗೆ ಸಾಧನವಾದ ಪ್ರಜಾನಿಕರದ 


೧. ವನ್ನೊಪ್ಪಿಸಿ (ಗ) ೨. ತೆ (ಗ) 


ಚಂದ್ರಗುಪ್ತರಾಜ್ಯಾಭಿಷೇಕಕಥನವು ೨೯೧ 


ಯೋಗಕ್ಷೇಮವಂ೦ ನಿನ್ನ ಬಾಲಕರ ಯೋಗಕ್ಷೇಮದಂತೆ ವಿಚಾರಿಸುತ್ತ, ನಿನ್ನಲ್ಲಿ ಭಯ 
ವಿಶ್ವಾಸ ಉಂಟಾಗುವಂತೆ ಮಾಡುತ್ತಿರುವನಾಗು. ವಿಹಿತವ೦ ಮೀರಿ ನಡೆಯುವರ೦ 
ವಿಹಿತವರಿತು ದ೦ಡಿಸುವನಾಗು. 

ನಿನ್ನ ದಯದಾಕ್ಷಿಣ್ಯಗಳು ಸಾಧುಸಜ್ಜನರಲ್ಲೇ ಇರಲಿ. ನ್ಯಾಯದಲ್ಲಿ ನಿನಗೆ ಪಕ್ಷಪಾತ 
ವಿರಲಿ. ಲೋಕಾಪವಾದಕ್ಕೆ ಅ೦ಜಿ ನಡೆಯುವನಾಗು. ನೀತಿಮಾರ್ಗವಂ ಬಿಟ್ಟು ನಡೆಯ 
ಬೇಡ. ಅಪೂಜ್ಯರ೦ ಪೂಜ್ಯರ೦ತೆ ಕಾಣಬೇಡ. ವಿಹಿತವಾಗಿ ಖಂಡಿತವ೦ ಹೇಳುವವರ೦ 
ನಿನ್ನ ಆಪ್ತಬ೦ಧುಗಳೆ೦ದು ಎಣಿಸುವನಾಗು. ಕಾರ್ಯಗಳ೦ ವಿಮರ್ಶೆಯಿಂದ ಮಾಡುವ 
ನಾಗು. ಪಾಪಭೀತರುಗಳಾದ ವಿದ್ವಜ್ಜನಗಳ೦ ಸೇವಿಸುವನಾಗು. ಕಾರ್ಯದಕ್ಷರ ಮುಂದೆ 
ಹೇಡಿಗಳಿಗೆ ಬಹುಮಾನವಂ ಮಾಡದಿರು ; ಅವರಿರ್ವರ೦ ಸಮಾನಗೊಳಿಸದಿರು. 

ವಂಚಕರ ವಾಕ್ಕವ೦ ಮನಕ್ಕೆ ತರಬೇಡ. ಈಗ ಮಾಡುವದ೦ ನಾಳೆಯೆಂದೆನಬೇಡ. 
ಮುಂದೆ ಮಾಡುವ!ದ]ಕ್ಕೆ ತ್ವರಿತಪಡಬೇಡ. ನೀನು ಮಾಡುವದಂ೦ ಭೃತ್ಯರಿಗೆ ನೇಮಿಸ 
ಬೇಡ. ಅನ್ಯರು ಮಾಡುವದಕ್ಕೆ ನೀನು ಮನಗೊಡಬೇಡ. ಪಶ್ಚಾತ್ತಾಪಕರವಾದ ಕಾರ್ಯವ೦ 
ಆರ೦ಭಿಸಲೇ ಬೇಡ. ಆರಂಭಿಸಿದ ಮಹಾಕಾರ್ಯಕ್ಕೆ ಇದೇ ಫಲವೆಂದು ಜನಗಳಿಗೆ ತೋರ್ಪ 
ಡಿಸಬೇಡ. ಜೀಜಾವಾಪನಾದಿಯಾಗಿ ವೃದ್ಧಿಯ೦ ಪಡೆದು ವಿಸ್ತಾರವಾಗುವ ಉದ್ಯಾನ 
ವೃಕ್ಸವ೦ ರಕ್ಷಿಸುವಂತೆ, ಪುಣ್ಯಕೀರ್ಶಿದಾಯಕವಾದ ಕಾರ್ಯವ೦ ಆದಿಯಲ್ಲಿ ಸ್ವಲ್ಪವಾಗಿ 
ಆರಂಭಿಸಿ, ಅದು ವಿಸ್ತಾರವಾದ ಬಳಿಕ ತಗ್ಗಿ ಬರದಂತೆ ನಿರ್ವಹಿಸುತ್ತಿರುವನಾಗು. ಪುರುಷ 
ಸ್ವಭಾವವಂ ವಿಚಾರಿಸದೆ ಕಾರ್ಯವ೦ ನೇಮಿಸಬೇಡ. 

ಕಾರ್ಯಾನುಸಾರವಾಗಿ ಜೀವನವಂ೦ ಕಲ್ಪಿಸುವನಾಗು. ಹಿತೆಷಿಗಳಾಗಿ ಕಾರ್ಯದಕ್ಷರಾದವರಿಗೆ 
ಉತ್ಸಾಹ ಹೆಚ್ಚಿ ಬರುವಂತೆ ಮಾಡುತಲಿರುವನಾಗು. ಸಾಧುಗಳಾಗಿರುವ ದೀನಾನಾಥರಿಗೆ 
ದಿಕ್ಕಾಗಿ ಇರುವನಾಗು. ಉದಯಿಸಿ ಬರುವ ಪೂರ್ಣಚ೦ದ್ರನ೦ತೆ ಸಕಲರಿಗೂ ಸಂತೋಷ 
ಕರನಾಗಿ ಇರುವನಾಗು. 

ವಸಂತಾದಿ ಯತುವಿನಲ್ಲಿ ವಿಜೃಂಭಿಸುವ ಕಿರಣಗಳಿಂದ ಭೂಮಿಯ ಜಾಡ್ಯಗಳಂ ಪರಿ 
ಹರಿಸಿ, ಪುನಃ ಅದೇ ಕಿರಣಗಳಿ೦ ವೃಷ್ಟಿಯಂ ಕಲ್ಪಿಸಿ, ಜೀವನವನ್ನು೦ಟುಮಾಡಿ, ಹೆಚ್ಚಿದ 
ಭೂಮಿಯ ಜಾಡ್ಯವಂ೦ ಕಿರಣಗಳಿ೦ದಲೇ ಆಕರ್ಷಿಸುತ ಲೋಕಕ್ಕೆ ಕ್ಷೇಮದಾಯಕನಾದ 
ಸೂರ್ಯನ೦ತೆ ಧನವ೦ತರಾದವರ ಕಡೆಯಿಂದ ನ್ಯಾಯಪೂರ್ವಕವಾಗಿ ಧನವನ್ನಾಕರಿಸಿ, 
ರಿಕ್ತರಾದ ಪ್ರಜೆಗಳ೦ ಅದರಿಂದ ಪೋಷಿಸಿ, ಮೀರಿ ಹೆಚ್ಚದಂತೆ ತಗ್ಗದಂತೆ ಸಮಸ್ಥಿತಿ 
ಯಿ೦ದ ಪ್ರಜೆಗಳ೦ ಪಾಲಿಸುವನಾಗು. ದೇಶ ಕಾಲ ಗುಣ ದೋಷವನ್ನರಿತು ಕಾರ್ಯವನ್ನಾ 
ರ೦ಭಿಸುವನಾಗು. 

ಹೀಗೆ ರಾಜ್ಯಭಾರವ೦ ನಿರ್ವಹಿಸುತಲಿದ್ದರೆ, ಶತ್ರುಗಳೆಲ್ಲರೂ ಪಾದಾಕ್ರಾಂತರಾಗಿ 
ಇರುವರು. ಕ್ಷುದ್ರರು ಕ್ಷುದ್ರಕರ್ಮಗಳಂ ಬಿಡುವರು. ಹೇಡಿಗಳು ಕಾರ್ಯದಕ್ಷರಾಗಿ ಪ್ರಭುವ೦ 
ಸೇವಿಸುವರು. ಈ ಕಲಿಯುಗವು ಕೃತಯುಗದಂತೆ ಆತ೦ಕರಹಿತವಾಗಿ, ಪುಷ್ಪರಾದ ಪ್ರಜಾ 
ಪಶುಗಳಿರ ಸಮೃದ್ಧವಾಗಿ, ಲೋಕಕ್ಕೆ ಕ್ಷೇಮವು೦ಟುಮಾಡುವದು. ಹೀಗೆ ನ್ಯಾಯ ನೀತಿ 
ತಪ್ಪದೆ ಸ್ತ್ರೀ ಮದ್ಯಾದಿಗಳಿಗೆ ವಶ್ಯನಾಗದೆ ರಾಜ್ಯವ೦ ಪಾಲಿಸುತ್ತಲಿರುವ ನಿನ್ನ ಚಿತ್ತಸ್ಥೈರ್ಯ 
ದಂತೆ ಸಾಮ್ರಾಜ್ಯಲಕ್ಷ್ಮಿಯು ಸ್ಥಿರವಾಗಿ ನಿನ್ನನ್ನಗಲಧೆ ಇರುವಳು. 


೨೯೨ ಮುದ್ರಾಮ೦ಜೂಷವು 


ಈ ಅರ್ಥವೆಲ್ಲವೂ ದಂಡನೀತಿಜ್ಞರಾದ ಪಂಡಿತರಿಗಭಿಮತವು, ಧರ್ಮಾದಿ ಪುರು 
ಷಾರ್ಥಸಾಧನಗಳು. ಇದಂ ಪಠಿಸುವವನು ಅಲ್ಬಮೇದಧಸ್ವಿಯಾದವನಾದರೂ ಬುದ್ಧಿ 
ಸಂಪನ್ನನಹನು ; ಮನನಕ್ಕೆ ತಂದವನು ಲೋಕವ್ಯವಹಾರವನ್ನರಿವನು ; ಇದೇ ವ್ಯಾಸಂಗ 
ದಲ್ಲಿರುವವನು ರಾಜವಲ್ಲಭನಾಗಿ ಶ್ರೇಯೋವ೦ತನಾಗುವನು. 

ಇದು ನೀತಿಶಾಸ್ತ್ರವಾದುದರಿಂದ ನೀನು ಪ್ರೀತಿಪಾತ್ರನಾಗಿ ಅಧಿಕಾರಿಯಾದುದರಿಂದ 
ನಿನಗೆ ತಿಳುಹಿದೆನು. ಇದೆಲ್ಲವ೦ ಮನಕ್ಕೆ ತರುವನಾಗು. ಈ ನೀತಿಯು ರಾಜ ಮಂತ್ರಿ 
ಗಳಿಂದ ಅವಶ್ಯವಾಗಿ ತಿಳಿದು ಆಚರಿಸತಕ್ಕದ್ದು” ಎ೦ದು ಹೇಳುತ್ತಿರುವ ಚಾಣಿಕ್ಯರ ನೀತಿ 
ವಾಕ್ಕಮ ಕೇಳಿ ಚಂದ್ರಗುಪ್ತನು ಸ೦ತೋಷಭರಿತನಾಗಿ ಇಂತಂದನು : 

“ಮಹಾನುಭಾವರಾದ ಯಜಮಾನರೇ, ತಾವು ಉಪದೇಶಂಗೈದ ನೀತಿರಹಸ್ಯ ಅಂಧ 
ಗಾಢಸುಪ್ತದಿಂದೆಚ್ಚರವಾದಂತೆ, ಅಂಧಕನಿಗೆ ನೇತ್ರಪ್ರಕಾಶವು೦ಟಾದ೦ತೆ, ನನ್ನ ಮನಸ್ಸು 
ಸಂಶಯಾಂಧಕಾರದಿ೦ ಮುಕ್ತವಾಯಿತು. ಆಜ್ಞಾನುಸಾರ ನಡೆದುಕೊಳ್ಳುವೆನು. ಮತ್ತೆ 
ಒಂದು ವಿಜ್ಞಾಪನೆಯುಂಟು : ನನ್ನ ಕಾರ್ಯದಲ್ಲಿಯೇ ನಿರತರಾಗಿ ನಿದ್ರಾಹಾರವ೦ ಲಕ್ಷೀಕರಿ 
ಸದೆ ಶ್ರಮಪಟ್ಟು ಇರುವ ಇಂದುಶರ್ಮಾದಿಗಳಿಗೆ ಏನು ಅಪ್ಪಣೆಯಾದರೂ ಸೇವಿಸು 
ವೆನು” ಎನಲು, 

“ಅಯ್ಯ ಅರಸೇ, ಅವರ ಮನೋಭೀಷ್ಟವಿದ್ದ೦ತೆ ನಡಸಿಕೊಡುವನಾಗು” ಎನಲು, ಆ 
ಮಾತಿಗೆ ಇಂದುಶರ್ಮಾದಿಗಳು "ಅಯ್ಯ ಮಹಾರಾಯನೇ, ತಪೋನಿಧಿಗಳಾದ ಚಾಣಿಕ್ಕರು 
ನಮ್ಮಲ್ಲಿ ಸುಪ್ರೀತರಾದುದಕ್ಕಿ೦ತಲೂ ಲೌಕಿಕವಸ್ತುಲಾಭದಿ೦ದ ನಮಗೆ ಏನು ಪ್ರಯೋ 
ಜನವು ? ನೀನು ಬಹುಕಾಲ ಶ್ರೇಯೋವಂತನಾಗಿ, ಬ್ರಾಹ್ಮಣ್ಯಪ್ರಭುವಾಗಿ ಇರುವದೇ 
ನಮಗೆಲ್ಲರಿಗೂ ಇಷ್ಟಾರ್ಥದಾನವು” ಎನಲು, “ಅದ೦ ಕೇಳಿದವರೆಲ್ಲರೂ ಮಹಾ 
ವಿರಕ್ತರು. ಆದುದರಿಂದ ನಾನು ಕೊಡುವ ಧನರತ್ನಾದಿಗಳು ಇವರಿಗೆ ಲೋಷ್ಮಸಮಾನ'' 
ವೆಂದು ತಿಳಿದು, ಆಗ ಸೃಟಿಕಕಮ೦ಡಲಗಳ೦ ಮೃದುವಾದ ಕೃಷ್ಣಾಜಿನ ಕಾಷಾಯ 
ಕೌಪೀನಂಗಳ೦ ಹೇರಳವಾಗಿ ತರಿಸಿಕೊಟ್ಟು, ಚಾಣಿಕ್ಕರನ್ನಗಲಲಾರದೆ ಕ೦ಬನಿಗಳ೦ 
ತುಂಬುತ್ತಿರಲು, ಅದಂ ನೋಡಿ, 

“ಅಯ್ಯ ರಾಯನೇ, ಏಕೆ ವ್ಯಸನಪಡುವೆ? ನಿನಗೆ ಪುತ್ರೋತ್ಸವವಾದುದಂ ಕೇಳಿ, ಇನ್ನೂ 
ಒಮ್ಮೆ ನಾವೆಲ್ಲರೂ ಬರುವೆವು. ನಿನಗೆ ಶ್ರೇಯಸ್ಪುಂಟಾಗಲಿ'' ಎಂದು ಚಾಣಿಕ್ಕರು 
ಹೇಳುತ್ತಿರುವ ಸಮಯದಲ್ಲಿ, ಅಮಾತ್ಯ ರಾಕ್ಷಸನ ಅಪ್ಪಣೆಯಿ೦ದ ಮಣಿಮಯರಥಗಳು 
ಅಲಂಕರಿಸಿ ಬಂದು ನಿಂತಿರಲು, ಅರಸಿನ ಪ್ರಾರ್ಥನೆಯಿಂದ ಚಾಣಿಕ್ಕರು ಮುಖ್ಯ 
ರಾದವರೆಲ್ಲರೂ ರಥಗಳನ್ನೇರಲು, 

ಆಗ ಮಲಯಕೇತುಮುಖ್ಯರಾದ ಮಂಡಲಾಧಿಪತಿಗಳೆಲ್ಲರೂ ಚಾಣಿಕ್ಕರಿಗೆ ನಮ 
ಸ್ಮರಿಸಿ ಸ್ತೋತ್ರಗಳ೦ ಮಾಡುತಿರಲು, ಅವರಿಗೆಲ್ಲರಿಗೂ ಉಪಚಾರೋಕ್ತಿಯಂ೦ ಹೇಳಿ, 
ಅವರ೦ ಅವರವರ ದೇಶಕ್ಕೆ ಹೋಗಿ ಚಂದ್ರಗುಪ್ತನಿಗೆ ನಿಯಮ್ಮರಾಗಿ ನಡೆದುಕೊಳ್ಳು 
ವಂತೆ ಹೇಳಿ ಕಳುಹಿಸುತ್ತಿರಲು, ಆಗ ಅಮಾತ್ಯರಾಕ್ಸಸನ ಸಮೇತನಾಗಿ ಚಂದ್ರಗುಪ್ತನು 
ರಥವನ್ನೇರಿ, ಮ೦ಡಲಾಧಿಪತಿಗಳ ಪರಿವಾರದಿ೦ ಕೂಡಿ, ಚಾಣಿಕ್ಕರಂ ಪ್ರಸ್ಥಾನಂ 
ಗೆಯಿಸುತ್ತಿರಲು, ಪುತ್ರನಾದ ದೇವೇಂದ್ರನ ಅಭ್ಯುದಯವಂ ನೋಡ ಬಂದಿದ್ದ ತಂದೆ 


ಚ೦ದ್ರಗುಪ್ತರಾಜ್ಕಾಭಿಷೇಕಕಥನವು ೨೯೩ 


ಯಾದ ಕಶ್ಯಪಮಹಾಮುನೀಶ್ವರರ೦ ಆಶ್ರಮಕ್ಕೆ ಕಳುಹಿಸುತ್ತಿರುವ ದೇವೇಂದ್ರನ ಪರಿ 
ವಾರದಂತೆ ಮಹಾಸ೦ತೋಷಕರವಾಗಿ ಚಂದ್ರಗುಪ್ತನ ಪರಿವಾರ ಕಂಗೊಳಿಸುತ್ತಿರಲು, 

ಆಗ ಚಲ್ಲುತಲಿರುವ ಪುಷ್ಪ ಧನ ವಸ್ತಿಂಗಳ ವೃಷ್ಟಿಯಿ೦ದ ರಾಜಮಾರ್ಗವೆಲ್ಲವೂ 
ತು೦ಬುತ್ತಿರಲು, ಪ್ರಾಸಾದವಾತಾಯನಸ್ಥನಾರೀನಿಕುರು೦ಬನಯನಾಪಾ೦ಗವೀಕ್ಷಣಗಳಿ೦ 
ಮಂಡಲಾಧಿಪತಿಗಳ ಛತ್ರಪಜ್ಮ್‌ _$ಗಳೆಲ್ಲವೂ ಮಯೂರಪಿ೦ಛಿಕಾನಿರ್ಮಿತ೦ಗಳಾದಂತೆ 
ಕ೦ಗೊಳಿಸುತ್ತಿರಲು, 

ಆಗ ಪುರದ್ವಾರವಂ ದಾಟಿ ನೈಮಿಷಾರಣ್ಯಮುಖವಾಗಿ ಚಾಣಿಕ್ಕರ ರಥವು ಮುಂದೆ 
ನಡೆಯುತ್ತಿರಲು, ಆಗ ಚಂದ್ರಗುಪ್ತನು ತನ್ನ ಸಂಗಡ ಬ೦ದು ಇರುವ ಮಂಡಲಾಧಿಪತಿ 
ಗಳೆಲ್ಲರಿಗೂ ಹಿಂದೆ ನಿಲ್ಲುವಂತೆ ಆಜ್ಞಾಪಿಸಿ, ರಾಕ್ಷಸಸಮೇತನಾಗಿ ನಾಲ್ಕಾರು ದಿವಸ 
ಚಾಣಿಕ್ಕರ ಸ೦ಗಡಲೇ ಇರುವವನಾಗಿ ನೈಮಿಷಾರಣ್ಯವ೦ ಪೊಂದಿ, ಇಂದುಶರ್ಮ 
ಆಶ್ರಮದಲ್ಲಿ ಎಲ್ಲರೂ ರಥದಿಂದಿಳಿದು, ಅಲ್ಲಿಯ ಖುಷಿಗಳ೦ ಅವರಿಗುಪಯುಕ್ತವಾದ 
ವಸ್ತುಗಳಿ೦ದುಪಚರಿಸಿ ಸೇವಿಸುತ್ತ, ಕ್ರತು ದೇವಾಲಯಂಗಳಿಗೆ ಉಪಯುಕ್ತವಾಗುವ 
ದೆಂದು ಪ್ರಾರ್ಥಿಸಿ ಇಂದುಶರ್ಮಾದಿಗಳಿಗೆ ಲಕ್ಷೋಪಲಕ್ಷ ಧನ ರತ್ನ ಗೋಸಹಸ್ರಗಳ೦ 
ಕೊಟ್ಟು, 

ಆ ದಿವಸ ಅಲ್ಲಿಯೇ ಇದ್ದು, ಇಂದುಶರ್ಮ ಮಾಡಿಸಿದ ಆತಿಥ್ಯವ೦ ಸ್ವೀಕರಿಸಿ, 
ಅರುಣೋದಯಸಮಯದಲ್ಲಿ ಗಂಗಾನದಿಯಲ್ಲಿ ಸ್ನಾನಾದಿಗಳ೦ ಮಾಡಿ, ಜಪಾಸನದಲ್ಲಿ 
ಕುಳಿತಿದ್ದ ಚಾಣಿಕ್ಕರಿಗೆ ಚ೦ದ್ರಗುಪ್ತನು ಅಭಿವ೦ದಿಸಲು, ಹಾಗೇ ರಾಕ್ಷಸನು ನಮಸ್ಕರಿ 
ಸಲು, 

“ಅಯ್ಯ ಅಮಾತ್ಯರೇ, ಚ೦ದ್ರಗುಪ್ತನ೦ ಪುತ್ರನ೦ತೆ ಸಲಹುವರಾಗಿ”, “ಅಯ್ಯ ಅರಸೇ, 
ಅಮಾತ್ಯ ರಾಕ್ಷಸರ೦ ನಮ್ಮ ಕಂಡಂತೆ ಕಾಣುತ್ತಲಿರುವನಾಗು. ಇನ್ನು ತಡಮಾಡಬೇಡ. 
ನಿನ್ನ ಪುರವ೦ ಕುರಿತು ತೆರಳುವನಾಗು. ನಿನಗೆ ಶ್ರೇಯೋಲಾಭ ಉಂಟಾಗಲಿ” ಎಂದು 
ಆಶೀರ್ವಾದವ೦ ಮಾಡಲು, ಆಗ ರಾಕ್ಷಸಸಮೇತನಾಗಿ ಚಂದ್ರಗುಪ್ತನು ಚಾಣಿಕ್ಕರಿಗೆ 
ಪ್ರದಕ್ಷಿಣೆಯ೦ ಮಾಡಿ ನಮಸ್ಕರಿಸಿ, ಅಲ್ಲಿಯ ಯಷಿಗಳ ಮಂಡಲವೆಲ್ಲವಂ ಪ್ರದಕ್ಷಿಣೆ 
ಯಾಗಿ ಬಂದು ನಮಸ್ಕರಿಸಿ, ಅವರೆಲ್ಲರ ಅನುಮತಿಯಿಂದ ರಾಕ್ಷಸಸಮೇತನಾಗಿ ರಥವ 
ನ್ನೇರಿ ಆಶ್ರಮವಂ೦ ಬಿಟ್ಟು ಬಂದು, ಪಾಟಲೀಪುರವನ್ನೈದಿ, ಅಲ್ಲಿ ಅಮಾತ್ಕರೊಡಗೂಡಿ 
ಮಹಾರಾಜ್ಯಾಧಿಪತ್ಯವ೦ ಸುಖದಿಂದ ಮಾಡುತಲಿದ್ದನು ಎಂಬಲ್ಲಿಗೆ, 


ಶ್ರೀಮದ್ರಾಜಾಧಿರಾಜಮಾರ್ತಾ೦ಡನಪ್ರತಿಮವೀರನರಪತಿ ಬಿರುದಂತೆಂಬರ ಗಂಡ ಲೋಕ್ಕೆಕ 
ವೀರ ಯದುಕುಲಪಯಃಪಾರಾವಾರಕಲಾನಿಧಿ ಶಂಖಚಕ್ರಾದ್ಯನೇಕಬಿರುದಾಂಕಿತ ಶ್ರೀಚಾಮರಾಜ 
ಮಹೀಪಾಲಧರ್ಮವಪತ್ನಿ ಕೆ೦ಪನ೦ಜಮಾ೦ಬಾಗರ್ಭಸುಧಾ೦ಬುಧಿರಾಕಾಸುಧಾಕರಾಯಮಾನ ಶ್ರೀ 
ಚಾಮು೦ಡಿಕಾ೦ಲಬಾವರಪ್ರಸಾದೋದ್ಸವರಾದ ಆತ್ರೇಯಸಗೋತ್ರಸ೦ಭೂತ ಆಶ್ಚಲಾಯನಸೂತ್ರಾ 
ನುವರ್ತಿಗಳಾದ ಶ್ರೀಮಹಿಶೂರಪುರವರಾಧೀಶ ಶ್ರೀಮತೃಷ್ಣರಾಜೇಂದ್ರರಾಶ್ರಿತ ಹೊಯಿಸಣಿಗ 
ಕುಲಸ೦ಜಾತ ಶ್ರೀನಾರಾಯಣಶರ್ಮವಿರಚಿತಮಪ್ಪ ಮುದ್ರಾಮ೦ಜೂಷವೆ೦ಬ ಕಾವ್ಕಗ್ರ೦ಥದಲ್ಲಿ 
ಚ೦ದ್ರಗುಪ್ತರಾಜ್ಕಾಭಿಷೇಕಕಥನವೆ೦ಬ ಅಷ್ಟಾದಶಾಶಯಸ್ಸಮಾಪ್ತಃ ಶ್ರೀ ಸಾಂಬಾಯ ನಮಃ. 


೨೯೪ ಮುದ್ರಾಮಂಜೂಷವು 


ಚಿರಂ ಜೀವತು ಚಾಮೇಂದ್ರ | ತನೂಜಃ ಕೃಷ್ಣಭೂಮಿಪಃ | 
ಯತ್ಕಟಾಕ್ವಾ೦ಕುರಸ್ತೋಮಃ | ಕವಿಕಲ್ಪದ್ರುಮಾಯತೇ || 


ಶಾಲೀವಾಹನ'ಶರತ್ತು” ಗತಾಸು ಬಾಣಯುಗಮುನೀಂದುಸಂಖ್ಯಾಸು | 
ನಾರಾಯಣೇನ ರಚಿತಂ ಮುದ್ಭಾಮಂಜೂಷಕಾಹ್ವಯಂ ಕಾವ್ಯಂ |” 


ಪರಗುಣಶೀಕರಮುದಧಿಂ | ಕೃತ್ವಾ ತತ್ರೈವ ಖೇಲದ್ಭ್ಯಃ | 
ಅಜ್ಞಾತಮತ್ತರೇಭ್ಯಃ | ಸದ್ಭ್ಯಸ್ತೇಭ್ಯೋ ನಮೋಸ್ತು ವಿದ್ವದ್ವ್ಯಃ |" 


೧. ಶಕೇ (ಕ) 


ಟಿಪ್ಪಣಿಗಳು 

ಪ್ರಥಮಾಶಯ 

ಪು. ೧-೨ : ಭೂಪತಿ-ದೂರೆ. ಪ್ರಜ್ಞಾಶಾಲಿ-ಬುದ್ಧಿ ವಂತ. ಸಾಮಾದಿ ಚತುರುಪಾಯ 
-ಸಾಮ ದಾನ ಭೇದ ದಂಡ ಎ೦ಬ ನಾಲ್ಕು ರಾಜನೀತಿಯ ಕಾರ್ಯವಿಧಾನಗಳು. ಕಾಮ೦ದ 
ಕಾದಿ ಪ್ರಣೀತವಾದ ದ೦ಡನೀತಿಶಾಸ್ತ್ರ-ಕಾಮ೦ದಕ ರಾಜನೀತಿಶಾಸ್ತ್ರಗ್ರ೦ಥವಾದ 'ನೀತಿ 
ಸಾರ'ದ ಕರ್ತೃ, ಚಾಣಕ್ಕನಿಗಿ೦ತ ಈಚಿನವನು (೭ನೆಯ ಶ.ದ ಪೂರ್ವ); ಅವನ ಅರ್ಥ 
ಶಾಸ್ತ್ರವನ್ನೇ ಆಧರಿಸಿ ಶೃತಿ ರಚಿಸಿದವನು. ಆದ್ದರಿ೦ದ ಇಲ್ಲಿ ಈ ಮಾತಿನ ಅರ್ಥವನ್ನು 
ರಾಜನೀತಿಪ್ರವರ್ತಕರೆ೦ದು ಸಾಮಾನ್ಯವಾದ ಅರ್ಥದಲ್ಲಿ ಪರಿಗ್ರಹಿಸಬೇಕಾಗುತ್ತದೆ ; 
ಇಲ್ಲವೆ ಆ೦ಗರಿಷ್ಠನೆ೦ಬವನಿಗೆ ರಾಜಧರ್ಮವನ್ನು ಉಪದೇಶಿಸಿದ ಮಹಾಭಾರತದ ಒಬ್ಬ 
ಪ್ರಾಚೀನ ಖಷಿ ಕಾಮ೦ದಕನನ್ನೇ (ಮಹಾಭಾರತ, ಶಾಂತಿ. ೧೨೩.೧೫-೨೫) ಇಲ್ಲಿ 
ಕುರಿತಿರಬಹುದು. ವಿಪ್ರವರ್ಯ-ಬ್ರಾಹ್ಮಣಶ್ರೇಷ್ಠ. ಛದ್ಮನೆ-ಕಪಟ, ವಂಚನೆ. ನಿಗ್ರಹಿಸು- 
ಅಡಗಿಸು, ತೊಲಗಿಸು. ನವನ೦ದರು-ಪಾಟಲೀಪುತ್ರದ ಅರಸು ಸರ್ವಾರ್ಥಸಿದ್ಧಿರಾಯನಿಗೆ 
ಅವನ ಪಟ್ಟದ ರಾಣಿ ಸುನ೦ದಾದೇವಿಯಲ್ಲಿ ಹುಟ್ಟಿದ ನ೦ದ, ಸುನ೦ದ, ಉಪನ೦ದ, 
ಪ್ರನ೦ದ, ಲೋಕನ೦ದ, ಕುರುನ೦ದ, ಪ್ರಿಯನ೦ದ, ಮಿತ್ರನ೦ದ ಮತ್ತು ವಿನ೦ದ ಎಂಬ 
೯ ಮಂದಿ ಪುತ್ರರು. ಚಂದ್ರಗುಪ್ತ-ಸರ್ವಾರ್ಥಸಿದ್ದಿರಾಯನಿಗೆ ಶೂದೃಸ್ತ್ರೀ ಹಾಗೂ 
ಪ್ರಿಯಪತ್ನಿಯಾದ ಮುರಾದೇವಿಯಲ್ಲಿ ಹುಟ್ಟಿದ ಮೌರ್ಯನೆಂಬವನ ಬಹುಪತ್ನಿಯರಲ್ಲಿ 
ಒಬ್ಬಳ ಮಗ. ಅನುಪೂರ್ವಕವಾಗಿ-ಕ್ರಮವಾಗಿ. ಕಾವ್ಯಸರಣಿಯುಕ್ತವಾದ ಕನ್ನಡ ಭಾಷಾ 
ರೂಪ-ಸಾ೦ಪ್ರದಾಯಿಕವಾದ ಅಲಂಕಾರಗಳು ವರ್ಣನೆಗಳು ಮೊದಲಾದುವುಗಳಿಂದ 
ಕೂಡಿದ ಕನ್ನಡ ಭಾಷೆಯ ರೂಪ. 

ನೀರಾಜಿತ-ಆರತಿ ಬೆಳಗಿದ. ಗಿರಿಜಾಕಾಂತ-ಶಿವ. ನಿಸೃತ-ಸುರಿದ, ಸ್ರವಿಸಿದ. ಸುಧಾ 
ಸಾರಶೀಕರನಿಕರ-ಅಮೃತದ ಮಳೆಯ ತುಂತುರುಗಳ ಗುಂಪು. ನಾಭಿಪು೦ಡರೀಕ- ನಾಭಿ 
ಕಮಲ. ಮೃಣಾಳವಲಯಸಂತಾನಗಳು-ತಾವರದಂಟಿನ ಸುರುಳಿಗಳ ಸಮೂಹ. ತರಂಗ 
ಮಾಲಾಶ್ಲೇಷ-ಅಲೆಗಳ ಹಾರದ ಅಪ್ಪುಗೆ, ಒಡಗೂಡಿರುವಿಕೆ. ರುಚಿರ ಧವಳೋಷ್ಲೀಷ- 
ಮನೋಹರವಾದ ಬಿಳಿಯ ಶಿರೋಭೂಷಣ, ಕಿರೀಟ. ಜಟಾಮ೦ಡಲ-ಜಡೆಗಳ ಸುತ್ತು. 
ಉದುಭವಿಸು-ಉದ್ಭವಿಸು. ಕಾಳಿ೦ದೀಕಲ್ಲೋಲ-ಯಮುನೆಯ ಹೆದ್ದೆರೆ ಯಮುನಾ 
ತರಂಗ. 

ಪ್ರಯಾಗ-ಗ೦ಗಾಯಮುನಾನದಿಗಳ ಸಂಗಮಸ್ಥಳದಲ್ಲಿರುವ ಒಂದು ಪುಣ್ಯಕ್ಷೇತ್ರ; 
ಇದು ಈಗಿನ ಉತ್ತರಪ್ರದೇಶದ ಅಲಹಾಬಾದು. ಕಾಶೀಕ್ಷೇತ್ರ-ಪುರಾಣಪ್ರಸಿದ್ದವಾದ ಏಳು 
ಭಾರತೀಯ ಪುಣ್ಯಸ್ಥಳಗಳಲ್ಲಿ ಒಂದು, ವಾರಣಾಸಿ ; ಈಗಿನ ಉತ್ತರಪ್ರದೇಶದಲ್ಲಿ ಗಂಗಾ 
ನದೀತೀರದಲ್ಲಿರುವ ಬನಾರಸ್‌; ಅಧಿದೈವ ವಿಶ್ವೇಶ್ವರ. ಗೌಡದೇಶ-ವಂಗದೇಶದಿಂದ 
(ದಕ್ಷಿಣದಲ್ಲಿ ಸು೦ದರಬನ್ಸ್‌ನ ಪೂರ್ವಭಾಗ ಹಾಗೂ ಉತ್ತರದಲ್ಲಿ ಮೈಮನ್‌ಸಿ೦ಗ್‌ 
ಜಿಲ್ಲೆಯ 'ಅರ್ಧಭಾಗದ ಸೀಮೆ) ಭುವನೇಶದ (ಒರಿಸ್ಪದ ಭುವನೇಶ್ವರ)ವರೆಗೆ ವ್ಯಾಪಿಸಿದ್ದ 
ದೇಶ. ಆಧುನಿಕ ಕಾಲದಲ್ಲಿ ಬ೦ಗಾಳಿ ಮಾತಾಡುವ ಜನ ವಾಸಿಸುವ ಸಮಸ್ತ ಪ್ರದೇಶವನ್ನು 


೨೯೬ ಮುದ್ರಾಮಂಜೂಷವು 


ಇದು ಸಾಮಾನ್ಯವಾಗಿ ಸೂಚಿಸುತ್ತದೆ. ಮೂಲತಃ ಈ ದೇಶ ಮಾಲ್ಗಾವಿನ ತೀರದ ದಕ್ಷಿಣದ 
ತುದಿಯೂ ಸೇರಿದಂತೆ ಇಂದಿನ ಮುರ್ಷಿದಾಬಾದು ಜಿಲ್ಲೆಯನ್ನು ಒಳಕೊಂಡಿದ್ದಂತ 
ತೋರುತ್ತದೆ. ಅಗಳು-ಕ೦ದಕ, ತೋಡು. ಕೊತ್ತಲ-ಕೋಟೆಯ ಬುರುಜು, ಕೋಟೆಯ 
ಗೋಡೆಯ ಮೇಲೆ ಅಡಗಿ ನಿಂತು ಶತ್ರುಗಳನ್ನು ಹೊಡೆಯುವುದಕ್ಕೆ ಕಟ್ಟಿದ ಮರೆ. ಪೂರ್ವಾ 
ಚಲ-ಪೂರ್ವದಿಕ್ಕಿನ ಬೆಟ್ಟ. ಪ್ರಾಸಾದ-ಉಪ್ಪರಿಗೆ ಮನೆ, ಸೌಧ. 

ಮಯೂರಪಿ೦ಛ ಪಿಶಂಗವರ್ಣ-ನವಿಲಿನ ಸೋಗೆಯ ಬಣ್ಣವಾದ ಕೆಂಗ೦ದು ಬಣ್ಣ, 
ಕಪಿಲವರ್ಣ. ಮರಕತಮಣಿ-ಪಚ್ಚೆ. ಕುಸುಮಧೂಳಿ ಧೂಸರಿತ-ಪರಾಗದಿಂದ ಮಲಿನ 
ವಾದ. ಕಾರಂಡವಿರುತ-ನೀರುಹಕ್ಕಿಯ ಉಲಿ. ಕಮಲ ಕುವಲಯ ಕಲ್ಹಾರ-ಎಲ್ಲ 
ತಾವರೆಯ ಜಾತಿಯೇ. ಆದರೆ, ಕಮಲ-ಬೆಳ್ಹಾವರೆ, ಕುವಲಯ-ಕನ್ನೈದಿಲೆ, ಕಲ್ಹಾರ- 
ಕೆ೦ಪುನೈದಿಲೆ. ಸ್ಪಟಿಕಸರೋವರ-ಸ್ವಚ್ಛವಾದ ಕೊಳ. ಹರ್ಮ್ಮಸ್ಥಳ-ಮನೆಗಳ ಆವರಣ. 
ಶುಕ ಶಾರಿಕಾನಿನದ-ಗ೦ಡುಗಿಳಿ ಹೆಣ್ಣುಗಿಳಿಗಳ ದನಿ. ಮಯೂರತಾ೦ಡವ-ನವಿಲಿನ 
ನಾಟ್ಯ. ಪ್ರಮುದಿತ-ಸಂತೋಷಗೊಂಡ. ಗೌಡನಿತಂಬಿನೀ ಚರಣಾಲಕ್ತಕರಸ-ಗೌಡ 
ದೇಶದ ಸ್ತ್ರೀಯರ ಪಾದಗಳ ಅಲತಿಗೆಯ ರಸ. ಆಕೀರ್ಣ-ಚದುರಿದ. 

ಚಿತ್ರವರ್ಣಾಸ್ತರಣ-ಬಣ್ಣಬಣ್ಣಗಳಲ್ಲಿ ಸಿದ್ಧವಾದ ರತ್ನಗಂಬಳಿ. ಪ್ರಮದಾವನ- 
ರಾಜನ ಅಂತಃಪುರಸ್ತ್ರೀಯರ ವಿಹಾರಕ್ಕೆ ಇರುವ ಉದ್ಯಾನವನ. ಪನ್ನಗಕುಲ-ಹಾವುಗಳ 
ಸಂತಾನ. ಕೋಶಗೃಹ-ಭ೦ಡಾರ. ಮಕರಪತ್ರ-ಮುಖ ಮೊದಲಾದೆಡೆ ಬಣ್ಣದ ಪುಡಿ 
ಗಳಿಂದ ವಿವಿಧಾಕೃತಿಗಳಲ್ಲಿ ಬರೆದುಕೊಳ್ಳುತ್ತಿದ್ದ ಚಿತ್ತಾರ ; ಸ್ತ್ರೀಯರ ಅಲಂಕಾರವಾಗಿ 
ಉಲ್ಲೇಖವಾಗುವುದೇ ಸಾಮಾನ್ಯ, ಈ ಶಬ್ದ. ನಿರಂತರಕಾರಿತ-ಎಡೆಬಿಡದೆ ಮಾಡಿಸಿದ. 
ಸೇತುಕೂಪಾರಾಮಪ್ರಪಾವಸಥ-ಸೇತುವೆ .ತಾವಿ ಉದ್ಯಾನವನ ಅರವಟಿಗೆಯ ಮನೆ. 
ಪೃತಿಷ್ಠಾವಿಖ್ಯಾತ-ಹೆಚ್ಚುಗಾರಿಕೆಯಿಂದ ಪ್ರಸಿದ್ಧರಾದ. ಸುಕೃತಿಜನ-ಪುಣ್ಯಶಾಲಿಗಳು. 
ಮದನಶರ-ಕಾಮನ ಬಾಣ. ವಾರಾ೦ಗನಾನಿಕುರುಂಬ-ವೇಶ್ಯಯರ ಸಮೂಹ. ವಂದಿ 
ಮಾಗಧಗೀಯಮಾನ-ಸ್ತುತಿಪಾಠಕರಿ೦ದ ಹಾಡಲ್ಪಡುವ. ಬಿರುದಪ್ರಬಂಧ-ಗೌರವ 
ಸೂಚಕವಾದ ಪ್ರಶಸ್ತಿಗಳ ಕಾವ್ಯಪಾಠ. ಘೋಷಾಕರ್ಣನ ಪ್ರಮುದಿತ-ಉಗ್ಗಡಣೆಯನ್ನು 
ಆಲಿಸುವುದರಿಂದ ಸಂತೋಷಗೊಂಡ. ಆತಪತ್ರಚ್ಛಾಯೆ-ಕೊಡೆಯ ನೆರಳು. 

ಪ್ರಬುದ್ಧ ಸರ್ವಲೋಕಯುತವಾದುದರಿ೦ . . . ದ್ವಿಜರಾಜಸುರಸರಿತ್ಸಜ್ಜನನಿಕರ 
ಸಮೇತಮಾಗಿ-ಈ ಮುಂದಿನ ಕೆಲವು ವಾಕ್ಕಖಂಡಗಳಲ್ಲಿ ಪಾಟಲೀಪುತ್ರದ ವರ್ಣನೆ 
ಶ್ಲೇಷಾಲಂಕಾರದೊಂ೦ದಿಗೆ ಬಂದಿದೆ. ಇಲ್ಲಿ ಉಪಮೇಯದ ಭಾಗದಲ್ಲಿ ಆ ಶ್ಲೇಷಾರ್ಥ 
ವು೦ಟು. ಮೊದಲು ಸರಳವಾದ ನೇರವಾದ ಅರ್ಥವೂ ಅನ೦ತರದಲ್ಲಿ ರಾಜಧಾನಿ ಪಾಟಲೀ 
ಪುತ್ರಕ್ಕೆ ಅನ್ವಯಿಸುವ ಚಮತ್ಕಾರಿಕವಾದ ಅರ್ಥವೂ ಹೊರಡುವಂತಿದೆ. ಅದು ಹೀಗೆ : 
೧. ಎಲ್ಲ ಲೋಕಗಳನ್ನೂ ನಿದ್ದೆಯಿಂದ ಎಚ್ಚರಿಸುವುದು (ಪ್ರಾತಃಕಾಲ), ೨. ಬುದ್ದಿವಂತ 
ರಾದ ಜನಸಮುದಾಯದಿಂದ ಕೂಡಿದುದು ; ೧. ನೂರು ಯಜ್ಞಗಳ ಹೊಗೆಯಿ೦ದ 
ಪವಿತ್ರವಾದವನು (ಶತಮಖನೆನಿಸಿದ ಇ೦ದ್ರ), ೨. ನೂರು ಯಜ್ಞಗಳು ನಡೆದು ಪವಿತ್ರ 
ವಾದ ಸ್ಥಳ ; ೧. ಹೆಚ್ಚು ಜಲಚರ ಜೀವರಾಶಿಗಳಿಗೆ ಜಲಸಮೃದ್ಧಿಗೆ (ಜೀವನ) 
ಆಧಾರವಾದುದು (ಸಮುದ್ರ), ೨. ಬಹುಜನರ ಜೀವನಕ್ಕೆ ಆಧಾರವಾದುಡು : ೧. ಸ೦ತುಷ್ಟ 


ಟಿಪ ಣಿಗಳು ೨೯೭ 


ವಾದ ಹಾವುಗಳ ಸಮೂಹದಿಂದ ಕೂಡಿದುದು (ನಾಗಲೋಕ), ೨. ಸಂತುಷ್ಟರಾದ 
ವಿಟಜನರ ಸಮೂಹದಿಂದ ಕೂಡಿದುದು ; ೧. ಬಹಳ ಮಂದಿ ದೇವತೆಗಳ ನೆಲೆಯಾಗಿದೆ 
(ಮೇರು), ೨. ಅನೇಕ ದೇವಾಲಯಗಳಿಂದ ಕೂಡಿದೆ : ೧. ಅತ್ಯುಚ್ಚವಾದ ಅಬ್ಬರದ 
ದನಿಯಿಂದ ತುಂಬಿರುವುದು (ಸಮುದ್ರ), ೨. ತೂರ್ಯವೆಂಬ ವಾದ್ಯದ ದೊಡ್ಡದ್ವನಿ 
ಯಿಂದ ಕೂಡಿರುವುದು ; ೧. ಚಿನ್ನದ ಜಲಪಾತ್ರೆಗಳು (ಪವಿತ್ರತೀರ್ಥಗಳಿ೦ದ ತುಂಬಿಸಿ 
ದುದು) ಶೋಭಿಸುತ್ತಿರುವುದು. ೨. ಚಿನ್ನದ ಕಲಶಗಳು (ಸೌಧಗಳು, ದೇವಾಲಯಗಳಲ್ಲಿ) 
ಶೋಭಿಸುತ್ತಿರುವುದು : ೧. ವಿಷ್ಣುವಿನ ಕಥೆಯಲ್ಲಿ ಬರುವ ಅವನ ಬಾಲಕ್ರೀಡೆಗಳಿ೦ದ 
ಮನೋಹರವಾದುದು (ಹರಿಕಥೆ), ೨. ಮನೆಮನೆಗಳಲ್ಲಿ ಮಕ್ಕಳ ಆಟಗಳಿ೦ದ ರಂಜನೀಯ 
ವಾದುದು ; ೧. ಸ೦ತಾನವೆ೦ಬ ಪವಿತ್ರವೃಕ್ಷದಿಂದ ಸಮೃದ್ಧವಾಗಿ (ಇಂದ್ರನ ವನ), ೨. 
ಎಡೆಗಡಿಯದ ಸಂತತಿಯ ಸೌಭಾಗ್ಯದಿಂದ ಸಮೃದ್ಧವಾಗಿ ; ೧. ಆಕಾಶದ ವಿಸ್ತಾರದ ಹಾಗೆ 
ಪಕ್ಷಿರಾಜ ಗರುಡನಿಂದಲೂ ದೇವಗಂಗೆ ಮತ್ತು ಪುಣ್ಯಶಾಲಿಗಳಿ೦ದಲೂ ಕೂಡಿದುದು, 
೨. ಬ್ರಾಹ್ಮಣಶ್ರೇಷ್ಠರು, ಗ೦ಗಾನದಿ ಮತ್ತು ಒಳ್ಳೆಯ ಜನದಿ೦ದ ಕೂಡಿದುದು. 

ವರುಷಿಸು-ಮಳೆಗರೆ. ಕರಿಘಟೆ-ಆನೆಗಳ ಹಿಂಡು. ವಾರವಿಲಾಸಿನಿ-ಗಣಿಕೆ, ವೇಶ್ಯೆ. 
ಮಣಿಶೇಖರ-ರತ್ನದ ಕಿರೀಟಿ. ಸಮಯಾತಿಪಾತಶ೦ಕಾಯುತರಾಗಿ-ಹೊತ್ತು ಮೀರುವು 
ದೇನೋ ಎಂಬ ಅನುಮಾನದಿಂದ ಕೂಡಿದವರಾಗಿ ; ಇದು ಆಧುನಿಕ ಕಲ್ಪನೆ. ರಥಿಕ 
ಸಮ್ಮ ರ್ದ-ರಥಾರೂಢರಾದವರ ದಟ್ಟಣೆ. ಸ೦ಕ್ಷೋಭೆ-ಕೋಲಾಹಲ. ಜಗುಳು-ಜಾರು. 
ಮುಕ್ತಾಹಾರ-ಮುತ್ತಿನ ಹಾರ. ವರುಷಬಿಂದು-ಮಳೆಹನಿ. ವರುಷಾಕಾಲಛಂದ-ಮಳೆ 
ಗಾಲದ ರೀತಿ. —- 

ಪು. ೩-೪ : ರತ್ನಸಿ೦ಹಾಸನ-ಮೈಸೂರಿನ ಅರಸರ ನೆನಪು ತರುವ ಮಾತು. ಸೂರ್ಯ 
ನಂತೆ ಬುಧಾನುಗತನಾಗಿ . . . ಭೂಭಾರಧಾರಣಕುಶಲನಾಗಿರುವ-ಇಲ್ಲಿಯ ವಾಕ್ಕಖಂಡ 
ಗಳಲ್ಲಿ ಈ ಮೊದಲು ನೋಡಿದಂತಹ ಶ್ಲೇಷಾರ್ಥದ ಚಮತ್ಮಾರವಿದೆ. ೧. ಬುಧಗ್ರಹವನ್ನು 
ಅನುಸರಿಸುವುದು, ೨. ವಿದ್ವಾಂಸರಿಂದ ಕೂಡಿರುವುದು ; ೧. ಸುಮಿತ್ರಯೆ೦ಬ ಪತ್ನಿಯಿಂದ 
ಸೇವೆಗೊಳ್ಳುವವನು, ೨. ಒಳ್ಳಯ ಸ್ನೇಹಿತರಿಂದ ಸುತ್ತುವರಿದವನು ; ೧. ಷಣ್ಮುಖನಿ೦ದ 
ಕೂಡಿದವನು, ೨. ದೊಡ್ಡ ಸೈನ್ಯವನ್ನು ಹೊಂದಿರುವವನು ; ೧. ಭೂಮಿಯನ್ನು ಹೊತ್ತಿರು 
ವುದು, ೨. ಭೂಮಿಯನ್ನು ಕಾಪಾಡುವುದು. ಪೃಥ್ವೀಸಾಮ್ರಾಜ್ಯ೦ಂಗೆಯ್‌-ಭೂಮ೦ಡಲದ 
ಆಧಿಪತ್ಯವನ್ನು ಮಾಡು. 

ವರ್ಣಸಾ೦ಕರ್ಯ ಶುದ್ದಿಗಳು ಕನಕದಲ್ಲಿ . . . ಅಶ್ಚಗತಿಶಿಕ್ಷಾವಿಶೇಷದಲ್ಲಿ-ಇಲ್ಲಿಯೂ 
ಶ್ಲೇಷಾರ್ಥದ ಚಮತ್ಕಾರಗಳು೦ಟು. ಬೇರೆ ಲೋಹದ ಬಣ್ಣ ಬೆರೆಯುವುದು ಹಾಗೂ 
ಶುದ್ಧತೆ ಚಿನ್ನದಲ್ಲಿ, ಆದರೆ ಆಳಿಕೆಯ ಸೀಮೆಯಲ್ಲಿ ಬ್ರಾಹ್ಮಣಾದಿ ವರ್ಣಗಳ ನಡುವೆ 
ವರ್ಣಸಂಕರವಾಗುವ ಸಮಾಚಾರ ಎಂಬುದಿಲ್ಲ (ಶುದ್ಧಿಐಸಮಾಚಾರ) ; ಸೂರ್ಯನೊಂದಿಗೆ 
(ಮಿತ್ರ-ಸೂರೈ) ದ್ವೇಷ ನೈದಿಲೆಗಳಲ್ಲಿ ಉಂಟು, ಆದರೆ ಸ್ನೇಹಿತರನ್ನು ದ್ವೇಷಿಸುವುದು 
ಎಂಬುದಿಲ್ಲ ; ಕೋಲು ಹಿಡಿಯುವುದು ಎನ್ನುವುದು ಮುಖ್ರಿನಲ್ಲಿ, ಆದರೆ ದಂಡದ 
ವಸೂಲಿ ಎನ್ನುವುದಿಲ್ಲ ; ಚಂಚಲತೆ ಎನ್ನುವುದು ಬಾವುಟದ ಹಾರಾಟದಲ್ಲಿ, ಮನುಷ್ಯ 
ಸ್ವಭಾವದಲ್ಲಿ ಅಲ್ಲ ; ಕಟ್ಟುವುದು ಎನ್ನುವುದು ಹೂವಿನಲ್ಲಿ (ಹೂ ಕಟ್ಟುವುದು), ಆದರೆ 


೨೯೮ ಮುದ್ರಾಮ೦ಜೂಷವು 


ಬಂಧಿಸುವುದು ಎನ್ನುವುದಿಲ್ಲ ; ಜ್ಕೇಷ್ಠಾನಕ್ಸತ್ಪವನ್ನು ಮೀರುವುದು ಎನ್ನುವುದು ಚ೦ದ್ರ 
ಗ್ರಹದಲ್ಲಿ, ಆದರೆ ಹಿರಿಯರನ್ನು ಮೀರುವುದು ಎನ್ನುವುದು ಇಲ್ಲ ; ಹಿಡಿತದಲ್ಲಿಟ್ಟು 
ಕೊಳ್ಳುವುದು ಮನಸ್ಸಿನ ವಿಷಯದಲ್ಲಿ, ಆದರೆ ರಾಜ್ಯದಲ್ಲಿ ಹಿಂಸೆ ಪೀಡೆ ಎನ್ನುವುದು 
ಇಲ್ಲ; ಮಲಿನವಾದ ಆಕಾಶ ಎನ್ನುವುದು ಮಳೆಗಾಲದಲ್ಲಿ, ರಾಜ್ಯದಲ್ಲಿ ಕೊಳಕುಬಟ್ಟೆ 
ತೊಟ್ಟಿರುವುದು ಎನ್ನುವುದಿಲ್ಲ ; ಚಾವಟಿಯ ಪೆಟ್ಟಿನ ಭಯ ಕುದುರೆಗೆ ನಡಗೆಗಳನ್ನು 
ಕಲಿಸುವುದರಲ್ಲಿ ಉ೦ಟು, ಆದರೆ ಜನಸಾಮಾನ್ಯಕ್ಕೆ ಚಾವಟಿಪೆಟ್ಟಿನ ಭಯವಿಲ್ಲ. 

ಕಲಾಕಲಾಪ-ಕಲೆಗಳ ಸಮೂಹ. ಅಷ್ಟಮಂತ್ರಿಗಳು-ಸರ್ವಾರ್ಥಸಿದ್ಧಿರಾಯನ ೮ 
ಮಂದಿ ಮಂತ್ರಿಗಳು : ವಕೃನಾಸ, ಸುಮತಿ, ಅಮಾತ್ಕರಾಕ್ಷಸ ಮೊದಲಾದವರು. ಘಟಿತ 
ಸಂಧಿವಿಗ್ರಹವುಳ್ಳವನು-ಸ೦ಧಿಸ್ಥಾನಗಳನ್ನು ಕೂಡಿಸಿದ ಶರೀರವುಳ್ಳವನು, ಜರಾಸಂಧ; 
ಸಂಧಿ ಮತ್ತು ಯುದ್ಧಗಳನ್ನು ಘಟನೆಮಾಡುವವನು ಅಮಾತ್ಯರಾಕ್ಷಸ. ಜರಾಸಂಧ-ಜರೆ 
ಯೆಂಬ ರಾಕ್ಟಸಿ ಎರಡು ಸೀಳುಗಳನ್ನು ಕೂಡಿಸಿ ಜೀವ ಬಂದ ಶಿಶು (ನೋ. ಪುನಾಚೂ. 
ಪು. ೨೪೪); ಧೌಮ್ಯ-ಪ್ರತ್ಯೂಷನ ಮಗ ; ದೇವಲ ಮಹರ್ಷಿಯ ಸೋದರ ; ಪಾಂಡವರ 
ಪುರೋಹಿತ (ಪುನಾಚೊ. ಪು. ೩೫೮). ಬೃಹಸ್ಪತಿ-ಅ೦ಗಿರಸ ಮುನಿಯ ಮಗ ; ದೇವತೆಗಳ 
ಗುರು ; ವೃಷಪರ್ವ-ಕಶ್ಯಪ ಮತ್ತು ದನು ಇವರ ಪುತ್ರನಾದ ಒಬ್ಬ ದಾನವ ; ಗುರು 
ಶುಕ್ರಾಚಾರ್ಯ (ಪುನಾಚೂ. ಪು. ೫೮೫ ಇ): ರಾಕ್ಷಸನೆಂಬ ಅಮಾತ್ಯನು- ನೋಡಿ : ಪೀಠಿಕೆ. 
ಅಷ್ಟಸೇನಾನಾಯಕರು-ಸರ್ವಾರ್ಥಸಿದ್ದಿರಾಜನ ೮ ಮಂದಿ ಸೇನಾಪತಿಗಳು ; ಅವರು 
ಬಾಗುರಾಯಣ, ಸಿ೦ಹಬಲ, ಭದ್ರಭಟ, ಡಿ೦ಗಿರಾತ, ಬಲಗುಪ್ತ, ವಿಜಯವರ್ಮ, 
ಲೋಶಿತಾಕ್ಸ, ಪುರುಷದತ್ತ ಎಂಬವರು. ಸ್ಟಾಮಿನಿ-ಒಡತಿ. 

ಮುದಿತ-ಹರ್ಷಿಸಿದ. ಚಂದ್ರಿಕಿ-ಬೆಳುದಿಂಗಳು. ಕನ್ನೈದಿಲೆ-ಕಪ್ಪು ನೈದಿಲೆ, ನೀಲೋ 
ತೃಲ. ಪದ್ಮರಾಗಾಭರಣ-ಮಾಣಿಕ್ಯದ ಒಡವೆ. ಕುಸುಂಭವಸ್ತ-ಕೇಸರಿಬಣ್ಣದ (ಕೆಂಪು 
ಬಣ್ಣ) ಬಟ್ಟೆ. ಧವಳಾ೦ಶುಕ-ಬಿಳಿಯ ಬಟ್ಟೆ. ಚಂಪಕಮಾಲಿಕಾಸದೃಶ-ಸಂಪಿಗೆಹೂಹಾರ 
ವನ್ನು ಹೋಲುವ. ಸೀಮಂತಿನೀ-ಸ್ತ್ರೀ. ಅಲಕ್ತಕರಸ-ಅಲತಿಗೆಯ ದ್ರವ. ಲಲಾಟದೇಶ- 
ಹಣೆಯಪ್ರದೇಶ. ಧಮ್ಮಿಲ್ಲಕುಸುಮಧೂಳಿ-ಕೇಶರಾಶಿಯ ಪುಷ್ಪಪುರಾಗ. ಸಮಯವಿಶೇಷ 
-ಪ್ರತ್ಯೇಕವಾದ, ಬೇರೆಯಾದ ವೇಳೆ. ರತಿ-ಸಂಭೋಗ. ಶ್ರಮಜಲಜಿಂದು-ಬೆವರಿನ ಹನಿ. 
ಸಮಯಾಂತರ-ಬೇರೆ ವೇಳೆ. ವಾಸಿತಮಾದ-ವಾಸನೆ ಹತ್ತಿದ. ಹೇಮಶೃ೦ಗ-ಚಿನ್ನದ 
ಕೊಂಬು. ಗವಾತ್ಚ-ಬೆಳಕುಕಿ೦ಡಿ, ಕಿಟಕಿ. ಕಾಲಾಗರುಧೂಮ-ಕಪ್ಪು ಅಗಿಲುಚಕ್ಕೆಯ 
ಹೊಗೆ. ಧೂಮಧೂಪಿತ-ಹೊಗೆಯಿಂದ ಮಲಿನಗೊಂಡ. ಮೇಲುಗಟ್ಟು-ಚಪ್ಪರ ಕಂಬ 
ಛಾವಣಿ ಮೊದಲಾದವುಗಳಲ್ಲಿ ಅಲಂಕಾರಕ್ಕೆ ಕಟ್ಟುವ ತೋರಣ ಮೊದಲಾದವು, ವಿತಾನ. 
ಶ್ವೇತಪರ್ಯಂಕಗತ ಹಂಸತೂಲಿಕಾತಲ್ಪ-ಬಿಳಿಯ ಮಂಚದಲ್ಲಿರುವ, ಹಂಸದ ಗರಿಗಳನ್ನು 
ತುಂಬಿ ಸಿದ್ದಪಡಿಸಿದ ಮೃದುವಾದ ಹಾಸಿಗೆ. ಮಧುಕರರವ-ದು೦ಜಿಯ ರುಂಕಾರ. 
ಕಪ್ಪ-ಸಾಮ೦ತರಿ೦ದ ಅಧಿರಾಜನಿಗೆ ನಿಯತವಾಗಿ ಸಲ್ಲುವ ಹಣ ಒಡವೆ ಮೊದಲಾದ 
ಕಾಣಿಕೆ, ಪೊಗದಿ. ಅಂಜಲಿಬಂಧ-ಕೈಗಳನ್ನು ಬೊಗಸೆಯಾಗಿ ಜೋಡಿಸಿ ಹಣೆಯ ಬಳಿ 
ಇಟ್ಟುಕೊಂಡು ಮಾಡುವ ನಮಸ್ಕಾರ, ಕೈಮುಗಿಯುವುದು. ತುರಗಖುರರವ-ಕುದುರೆಗಳ 
ಗೊರಸಿನ ಧ್ವನಿ. ಬಧಿರೀಕೃತ-ಕಿವುಡುಮಾಡಲ್ಬಟ್ಟ. ಡೋಳಾಯಮಾನ-ತೂಗುಯ್ಯಾಲೆ 


ಟಿಪ್ಪಣಿಗಳು ೨೯೯ 


ಯಂತಿರುವ. ಗಜಘಟಾಗ೦ಡಮಂ೦ಡಲೀನಿಸೃತ-ಆನೆಗಳ ಹಿಂಡಿನ ಕಪೋಲಸ್ಥಲದಿಂದ 
ಸುರಿಯುವ. ಪಂಕಿಲಮಾದ-ಕೆಸರೆದ್ದ. ಸೇನಾಚರಣಕ್ಷೋಭಪ್ರಸೃತಧೂಳೀನಿಕುರು೦ಬದಿ೦ 
ಧೂಸರವರ್ಣಗಳಾದ-ಸೈನ್ಯದ ಪಾದಗಳ ಘಟ್ಟಣೆಯಿ೦ದ ಹರಡಿದ ದೂಳಿನ ರಾಶಿ. 
ಪದಾತಿ-ಸೇನೆಯ ಕಾಲುಬಲ, ನೆಲದ ಮೇಲೆ ನಿಂತು ಹೋರಾಡುವವರು. ಶೀರ್ಯಮಾಣ 
-ಸೀಳಿ ಹೋದ. ಕರ್ಣವಿವರಗಳು-ಕಿವಿಯ ರಂಧ್ರಗಳು. ಪ್ರಚಲಿತ-ಅಲುಗಾಡುವ. 
ಪು೦ಜೀಭೂತ-ಒಟ್ಟುಗೂಡಿದ. ನಿವಾರಿತ-ಹೋಗಲಾಡಿಸಿದ. 

ಶರತ್ಕಾಲ-ಆಶ್ಚಯುಜ ಕಾರ್ತಿಕ ಮಾಸಗಳನ್ನೊಳಕೊ೦ಡ ಕಾಲ : ಮಳೆಗಾಲದ ನಂತ 
ರದ ಯತು. ಕಾರ್ಮುಗಿಲು-ಮಳೆಗಾಲದ ಮೋಡ. ಧವಳಾಪಾಂಗವೀಕ್ಷಣ-ಬೆಳ್ಳನೆಯ 
ಕಡೆಗಣ್ಣಿನ ನೋಟ. ಪುರವೀಧಿ-ಪಟ್ಟಣದ ಬೀದಿ. ಕ್ಷಾಳಿತ-ತೊಳೆಯಲ್ಪಟ್ಟುದು. ಅಶ್ವಿನೀ 
ದೇವತೆಗಳಿ೦ ಕೂಡಿರುವ ಭಾರ್ಗವಚ್ಯವನನ೦ತೆ-ದೇವಲೋಕದ ವೈದ್ಯರಾದ ಅಶ್ವಿನೀ 
ದೇವತೆಗಳಿಂದ ಕೂಡಿರುವ, ಭೃಗುಮಹರ್ಷಿಪುತ್ರನಾಗಿ ಭಾರ್ಗವನೆನ್ನಿಸಿದ, ಚ್ಯವನ ಮಹ 
ರ್ಷಿಯ ಹಾಗೆ ; ಚ್ಯವನನು ಅಶ್ವಿನೀದೇವತೆಗಳ ಮೂಲಕ ತಾರುಣ್ಯವನ್ನು ಪಡೆದ ಕಾರಣ, 
ತನ್ನ ಮಾವ ಶರ್ಯಾತಿರಾಜನಿಂದ ಯಜ್ಞಮಾಡಿಸಿ, ಆ ದೇವತೆಗಳಿಗೆ ಹವಿರ್ಭಾಗ ಕೊಡಿಸಿ 
ದನು. ವೀತಹವ್ಯ-ಮಹಾಭಾರತದ ಅನುಶಾಸನಪರ್ವದಲ್ಲಿ ಈ ಹೆಸರಿನ ವ್ಯಕ್ತಿಯೊಬ್ಬನ 
ಪ್ರಸ್ತಾವವಿದೆ, ಅವನು ಶರ್ಯ್ಕಾತಿವ೦ಶದ ವತ್ಸನೆ೦ಬವನ ಮಗ ; ಆದರೆ ಮುದ್ರಾಮಂ. 
ದಲ್ಲಿ ಉಕ್ತನಾದವನು ಒಬ್ಬ ಮುನಿ (ಮುದ್ರಿತ ಪರಿಷ್ಕರಣಗಳಲ್ಲಿ ವೀತಿಹೋತ್ರ ಎಂದಿದೆ; 
ಮಹಾಭಾರತದ ಆದಿಪರ್ವದಲ್ಲಿ ಈ ಹೆಸರಿನ ಒಬ್ಬ ದೊರೆಯಿದ್ದಾನೆ). 

ಕಂಚುಕೀವಾಕ್ಯ-ದಾರಪಾಲಕನ ಮಾತು. ಹಸ್ತಲಾಘವ-ಗೌರವದಿ೦ದ ಸ್ವಾಗತಿಸು 
ವಾಗ ಇಲ್ಲವೆ ಆಸರೆಗಾಗಿ ಇನ್ನೊಬ್ಬರ ಕೈಯನ್ನು ಹಿಡಿದು ಕರೆತರುವುದು. ಅ೦ಜಲಿಬದ್ಧ 
ಯುಕ್ತನಾಗಿ-ಕೈಮುಗಿದುಕೊ೦ಡವನಾಗಿ. 

ಪುತ್ರಪ್ರದಾಯಕ-ಮಗನನ್ನು ನೀಡುವುದು, ಕರುಣಿಸುವುದು. ಅಮೃತಾಪಾ೦ಗನಿರೀ 
ಕ್ಷಣ-ಅಮೃತಪ್ರಾಯವಾದ ಕಡೆಗಣ್ಣಿನ ನೋಟ. ಪಿತ್ಕ್ಯಯಣ-ಮಕ್ಕಳು ತಂದೆತಾಯಂದಿರು 
ಮೊದಲಾದ ಗತಿಸಿದ ಹಿರಿಯರಿಗೆ ಅವಶ್ಯವಾಗಿ ಸಲ್ಲಿಸಬೇಕಾದ ಪಿತೃಕಾರ್ಯಗಳ ಕರ್ತವ್ಯ. 
ಸುರನದೀತರ೦ಗಶೀಕರ-ದೇವಗ೦ಗೆಯ ಅಲೆಗಳಿಂದೆದ್ದ ತು೦ತುರುಹನಿ. ಆಲವಾಲ 
ಮಂಡಲಗಳು-ನೀರು ನಿಲ್ಲಲೆ೦ದು ಗಿಡಮರಗಳ ಸುತ್ತ ಕಟ್ಟಿದ ಪಾತಿಗಳು. ಮೂಲ 
ಪ್ರದೇಶ-ಗಿಡಮರಗಳ ಬುಡದ ಭಾಗ. ಉಪಶಾ೦ತ-ತಾಳ್ಮೆ ಸಹನೆಗಳಿಂದ ಕೂಡಿದ. 
ಸಿ೦ಹಶಾಬಕ-ಸಿ೦ಹದ ಮರಿ. ಸುಹೃತ್‌-ಸ್ನೇಹ. ಪ್ರವರ್ತಮಾನ-ತೊಡಗುವ. ಕ್ರತು 
ಮಂತ್ರವಪಟ್ಕಾರಶ್ರವಣಶಿಕ್ಷಿತ-ಯಜ್ಞಯಾಗಗಳಲ್ಲಿ ಉಚ್ಚರಿಸುವ ಮಂತ್ರವಾದ ವಷ 
ಟ್ಕಾರ (ದೇವತೆಗಳನ್ನು ಉದ್ದೇಶಿಸಿ ಹವಿಸ್ಸನ್ನು ಅರ್ಪಿಸುವಾಗ ಹೇಳುವ 'ಮಂತ್ರಾಕ್ಷರ) 
ವನ್ನು ಕೇಳಿ ಕಲಿತ. 

ಕನಕಪುತ್ತಳಿ-ಚಿನ್ನದ ಪ್ರತಿಮೆ. ನೂಪುರಧ್ವನಿ-ಕಾಲಂದುಗೆಯ ದನಿ. ಗೃಹಹ೦ಸೆ- 
ಸಾಕಿದ ಹೆಣ್ಣುಹ೦ಸ. ಪಕ್ಸ-ರೆಕ್ಕೆ ವಜ್ರಶಲಾಕೆ-ವಜ್ರದ ಸರಳು. ಕೌಶೇಯವಸ್ತ್ರ-ರೇಶ್ಮ 
ವಸ್ತ್ರ. ಅತಿಗುರು ನಿತಂಬಜಘನಭಾಗ-ತು೦ಬ ಭಾರವಾದ ಪಿರ್ರೆಗಳು ಮತ್ತು ಸೊಂಟದ 
ಮುಂಭಾಗ. ಮಯೂರ ಪಿಂಛಕಲಾಪ-ನವಿಲುಗರಿಗಳ ಕಟ್ಟು. ಕಾ೦ಲಚೀದಾಮ-ಹೆ೦ಗಸರ 


೩೦೦ ಮುದ್ರಾಮಂಜೂಷವು 


ನಡುಕಟ್ಟು, ಕಟಿಸೂತ್ರ. ಮರಕತಮಣಿ-ಪಚ್ಚೆ. ದೂರ್ವಾಂಕುರ ಬುದ್ಧಿಯಿ೦-ಎಳೆಚಿಗುರು 
ಎಂಬ ಭಾವನೆಯಿಂದ. ಜಿಷ್ಟಾಪಲ್ಲವ-ಚಿಗುರಿನಂತಹ ನಾಲಗೆ. ಗತಿನಿರೋಧಕುಪಿತ- 
ಚಲನೆಯ ತಡೆಯಿಂದ ಕೆರಳಿದ. ಚಾಮರಗ್ರಾಹಿಣಿ-ಬೀಸಣಿಗೆ ಹಿಡಿದಿರುವವಳು, ಚಾಮರಿ 
ಗಿತಿ. ಕುಸುಮಶರ-ಮನ್ಮಥ. ವಿಜಯವರ್ಣಾವಳಿ ಪಂಗ್ತಿ-ಜಯದ ಬರೆಹದ ಸಾಲು. 

ರೋಮರಾಜಿ-ಕೂದಲ ರಾಶಿ (ಇಲ್ಲಿ ಬಾಸೆ, ಎಂದರೆ ಎದೆಯ ಮಧ್ಯಭಾಗದಿಂದ 
ಹೊಕ್ಕುಳ ಮೇಲು ಭಾಗದವರೆಗೆ ರೇಖಾಕೃತಿಯಾಗಿರುವ ತೆಳುಗೂದಲಿನ ಸಾಲು). 
ಮಾಲತೀಲತೆ-ಜಾಜಿಯ ಬಳ್ಳಿ. ಮುಕ್ತಾಹಾರ-ಮುತ್ತಿನ ಹಾರ. ಉದುಭವಿಸು-ಉದ್ಭ 
ವಿಸು, ಹುಟ್ಟು. ಭವನದೇಶ-ಮನೆಯ ಭಾಗ. ನೀಲೋತ್ಪಲ-ಕನ್ಮೈದಿಲೆ. ವಿಧಿವಿಲಾಸ- 
ಬ್ರಹ್ಮನ ವಿಚಿತ್ರ. ಚ೦ಪಕಕುಟ್ಮಲ-ಸಂಪಿಗೆಮೊಗ್ಗು. ಒಡಂಬಡಿಸು-ಹೋಲು. 
ರೋಹಿಣೀನಕ್ಷತ್ರ-೨೭ ನಕ್ಷತ್ರಗಳಲ್ಲಿ ೪ನೆಯದು, ಕೆಂಪುಬಣ್ಣದ ಹೊಳಪಿನ ನಕ್ಷತ್ರ. 
ನಾಸಾಮೌಕ್ತಿಕ-ಮೂಗುಬೊಟ್ಟು. ಕರ್ಣಾವತಂಸ-ಕರ್ಣಾಭರಣ. ನಿಷ್ಕ೦ದ-ಸ್ರವಿಸುವ. 
ತಾಟಂಕಯುಗ್ಮ-ಓಲೆಯ ಜೋಡಿ, ಜೋಡಿ ಕರ್ಣಾಭರಣ. ಫಾಲದೇಶ-ಹಣೆಯ ಭಾಗ. 
ತೌಶೇಯವಿತಾನ-ರೇಶ್ಮಯ ಮೇಲುಕಟ್ಟು. ಕೌಸು೦ಭ ವಸ್ತ್ರವಿತಾನ-ಕೇಸರಿ ವರ್ಣದ 
ಬಟ್ಟೆಯ ಮೇಲುಕಟ್ಟು. ಪದ್ಮರಾಗ-ಮಾಣಿಕ್ಯ, ಕೆಂಪು. 

ಈ ಮುಂದಿನ ಕೆಲವು ವಾಕ್ಕಖಂಡಗಳಲ್ಲಿ ಶ್ಲೇಷಾರ್ಥವುಂಟು ; ಪರ್ಷಾಕಾಲಶ್ರೀ- 
ಮಳೆಗಾಲದ ಸೊಗಸು (ಮಳೆಗಾಲವೆಂಬ ಲಕ್ಷ್ಮಿ) ;: ಘನಕೇಶಪಾಶ-೧. ಮೋಡಗಳೆಂಬ 
ಕೂದಲ ಬಲೆ, ೨. ಭಾರವಾದ ಕೂದಲ ರಾಶಿ. ಧನಾಧಿಪಲಕ್ಷ್ಮಿ-ಕುಬೇರನ ಸಂಪತ್ತು. 
ಅಳಕೋದ್ಬುಸಿನಿ-೧. ಅಲಕಾನಗರದಿಂದ ಬೆಳಗುವುದು, ೨. ಮುಂಗುರುಳಿನಿಂದ ಶೋಭಿ 
ಸುವವಳು. ಮೂರ್ತಿಮತಿ-ಆಕಾರ ತಳೆದುದು. ಸುರತಾಧಿರಾಜ್ಯ-ಕಾಮಸಾಮ್ರಾಜ್ಯ. 

ಅಭಿವಂದಿಸು-ನಮಸ್ಕರಿಸು. ಮಧುಪರ್ಕಾದಿಗಳು-ಪೂಜ್ಯರಾದ ಅತಿಥಿಗಳಿಗೆ ಸತ್ಕಾರ 
ಪೂರ್ವಕವಾಗಿ ಅರ್ಪಿಸುವ ಮೊಸರು ತುಪ್ಪ ನೀರು ಜೇನುತುಪ್ಪ ಮತ್ತು ಸಕ್ಕರೆ ಈ ಐದರ 
ಮಿಶ್ರಣ. ತಳಿ-ಸಿ೦ಪಡಿಸುವುದು, ಸೂಸು. ಸ್ತಿಮಿತವಾಗು-ಅಲುಗಾಡದಿರು, ಸ್ಥಿರವಾಗು. 
ಅನುಮತನಾಗು-ಒಪ್ಪುವವನಾಗು. ನಭೋಮಂ೦ಡಲದಲ್ಲಿ . .. ಚಲಿಸದೆ ನಿಂತಿತು-ಇಲ್ಲಿ 
ಬರುವ 'ಚಂದ್ರಮಂಡಲ', “ಚಂದ್ರಬಿಂಬ' ಎಂಬ ಮಾತುಗಳು ಪರೋಕ್ಷವಾಗಿ ಚಂದ್ರ 
ಗುಪ್ತನನ್ನೇ ನೆನಪಿಸುತ್ತವೆ. ಮಹೋದಯ ಪುಣ್ಯಕಾಲ-?. ಮುನಿಪ-ತಪಸ್ಪಿಗಳಲ್ಲಿ 
ಮುಖ್ಯನು. ಪೂರ್ವಕ-ಸಹಿತವಾಗಿ. 


ದ್ವಿತೀಯಾಶಯ 

ಪು. ೮-೧೦ : ಮೌರ್ಯ-ಸರ್ವಾರ್ಥಸಿದ್ಧಿರಾಯನ ಮುರಾದೇವಿಯೆಂಬ ಶೂದೃಸ್ತ್ರೀ 
ಪತ್ನಿಯ ಪುತ್ರನಾದುದರಿಂದ ಈ ಹೆಸರು ; ಅವನಿಗೆ ಪ್ರತ್ಯೇಕವಾಗಿ ಬೇರೆ ಹೆಸರು 
ಇರಲಿಲ್ಲವೆ೦ಬುದು, ಅವನು ಅರಸನಿಗೆ ಔರಸಪುತ್ರನಲ್ಲವೆ೦ಬುದನ್ನೂ ತಿರಸ್ಕಾರವನ್ನೂ 
ಹೇಳುತ್ತದೆ. ಪೂರ್ವಸಂಚಿತಧನ-ಮೊದಲೇ ಕೂಡಿಟ್ಟ ಹಣ. ಬಹುಪತ್ನಿಯರಲ್ಲಿ ಚಂದ್ರ 
ಗುಪ್ತ ಮೊದಲಾದ ನೂರು ಮಂದಿ ಕುಮಾರರು-ಮೌರ್ಯನಿಗೆ ಆ ಪತ್ನಿಯರು ಯಾರು, 
ಇವರಲ್ಲಿ ಚಂದ್ರಗುಪ್ತ ಯಾರ ಮಗ, ಒ೦ದೂ ತಿಳಿಯುವುದಿಲ್ಲ. ಇಲ್ಲಿಯೂ ತಿರಸ್ಕಾರ 

ಸ್ಪಷ್ಟ. ಕಡಮೆ ಕುಮಾರರು-ಇತರ ಪುತ್ರರು. ಕನಿಷ್ಠ-ಚಿಕ್ಕ ವಯಸ್ಸಿನವನು. ಬುದ್ಧಿಮತಿ- 
ಬುದ್ಧಿವಾದ, ವಿವೇಕ. 

ಗಳಿತವಾಗು-ಕಳೆದುಹೋಗು. ಮಹಾದಾನಂಗಳು-ತುಲಾಪುರುಷ, ಹಿರಣ್ಯಗರ್ಭ 
ಇತ್ಯಾದಿ ೧೬ ದಾನಗಳು (ನೋಡಿ : ಶ್ರೀವತ್ಸ ನಿಘಂಟು, ಪು. ೩೨೭). ಮತ್ತರು-ಸೊಕ್ಕಿ 
ದವರು. ಜ್ಞಾತಿಗಳು-ಅಣ್ಣತಮ್ಮ೦ದಿರ ಮಕ್ಕಳು, ಮೊಮ್ಮಕ್ಕಳು. ವ್ಯಾಘುನಿಗ್ರಹಕ್ಕೆ 
ಚೋರರಂ ನೇಮಿಸುವಂತೆ-ತಾನು ಕಳ್ಳರ ಕಾಟದಿಂದ ತಪ್ಪಿಸಿಕೊಳ್ಳಲು ಅವರಿಗೆ ಹುಲಿಯ 
ಬೆದರಿಕೆ ಹುಟ್ಟಿಸಿ ಓಡಿಸುವ ಒಂದು ಉಪಾಯ (ಮುದ್ರಿತ ಪರಿಷ್ಕರಣಗಳಲ್ಲಿ “ "ಕಳ್ಳಾ 
ಕಳ್ಳಾ ಹುಲೀ ಇರಿ' ಎಂಬ ಲೋಕದ ಗಾದೆಯಂತೆ” ಎಂದು ಇದು ಮಾರ್ಪಟ್ಟಿದೆ). 
ನಿಗ್ರಹ-ನಾಶ, ಅಳಿವು. ಚಂದ್ರವಂಶಸ್ಥರಾದ ಪೂರ್ವೀಕರಾದ ಅರಸುಗಳು-ಕವಿ ಇಲ್ಲಿ ಆ 
ವಂಶದ ಕೌರವ ಪಾಂಡವರ ಜ್ಞಾತಿಕಲಹವನ್ನು ನೆನೆದಿದ್ದಾನೆ. ಅಪಥ್ಯಸೇವಾಸಮಯ- 
ಶರೀರಕ್ಕೆ ಅನಾರೋಗ್ಯಕರವಾದ ಆಹಾರಪದಾರ್ಥಗಳನ್ನು ರೋಗಿ ಸೇವಿಸುವ ಸ೦ದರ್ಭ. 
ಸರ್ಪಹನನ-ಹಾವುಗಳನ್ನು ಕೊಲ್ಲುವುದು. ಸ೦ಹೃತರಾಗು-ಸಂಹಾರವಾಗು. ಉಪಚಯ- 
ಅಭಿವೃದ್ಧಿ, ಏಳಿಗೆ. ಮನಸ್ಪಿ-ಸ್ಪಾಭಿಮಾನಿ, ಉತ್ಸಾಹಶಾಲಿ. 

ಪು. ೧೧-೧೩ : ಕಲಿಯುಗದಲ್ಲಿ ಶೂದ್ರವೃತ್ತಿಯಿ೦ದ . . . ಶಾಸ್ತ್ರಸಿದ್ಧವು-(?). 
ಪುತ್ರಕ್ಷೇಶ-ಮಕ್ಕಳ ದೆಸೆಯಿ೦ದ ಕಷ್ಟ. ಭ್ರಾತುಗಳು-ಸೋದರರು (<ಸಂ. ಭ್ರಾತೃ). ಈ 
ಶಬ್ದರೂಪ ಚಿ೦ತನೀಯ. ಭಾಗಕರ್ತ-ಪಾಲುದಾರ, ಭಾಗಸ್ಥ. ವ್ಯಾಜಾ೦ತರ-ಏನಾದ 
ರೊಂದು ನೆಪ. 

ದಾರುವರ್ಮ-ಒಬ್ಬ ಬಡಗಿ ಅಥವಾ ಶಿಲ್ಪಿಯ ಹೆಸರು (ದಾರು-ಕಾಷ್ಮ, ಮರ 
ಎಂಬುದರಿಂದ ಹೆಸರು ಅನ್ವರ್ಧಕವಾದುದು), "ಮುದ್ರಾರಾಕ್ಷಸ'ದಲ್ಲಿಯೂ ಇದೇ ಹೆಸರು 
ಉಂಟು. ಗೃಹಪುರೋಭಾಗ-ಮನೆಯ ಮುಂಭಾಗ. ರಾಜಪುರಾಣಿಕ-ಅರಸನಿಗೆ ಪುರಾ 
ಣೇತಿಹಾಸಗಳನ್ನು ಓದಿ ಹೇಳಿ, ವ್ಯಾಖ್ಯಾನಿಸಿ, ಕಾಲಕ್ಷೇಪಕ್ಕೆ ನೆರವಾಗುತ್ತಿದ್ದವನು. 
ಮುಮ್ಮಡಿಯವರ ಆಸ್ಥಾನದಲ್ಲಿ ಅ೦ತಹ ಏರ್ಪಾಡಿತ್ತು. 

ಮುದ್ರಾಮಂ.ದಲ್ಲಿ ಮಹಾಭಾರತವನ್ನೇ ಪುರಾಣವೆಂದಿದೆ. ಅದು ದಿಟವಾಗಿ ಒಂದು 
ಇತಿಹಾಸಕಾವ್ಯ. ನಿಗ್ರಹಿಸು-ಕೊಲ್ಲು, ನಾಶಪಡಿಸು. ಪ್ರಯಾಗಮಾಹಾತ್ಮ್ಯಶ್ರವಣ- 
ಪ್ರಯಾಗಕ್ಷೇತ್ರದ ಮಹಿಮೆಯನ್ನು ಕೇಳಿಸುವುದು. ಅರ್ಧೋದಯ ಪುಣ್ಯಕಾಲ-ತಿಥಿ 
ವಾರಾದಿಗಳ ಯೋಗದಿಂದ ಉಂಟಾಗುವ ಒಂದು ಪರ್ವಕಾಲ. ಪುಷ್ಕ ಅಥವಾ ಮಾಘ 
ಮಾಸದಲ್ಲಿ ಅಮಾವಾಸ್ಯೆ ಭಾನುವಾರ, ಶ್ರವಣನಕ್ಷತ್ರ ಮತ್ತು ವ್ಯತೀಪಾತ ಇವು ಸೇರಿದಾಗ 
ಉಂಟಾಗುವ ಕಾಲ. ಮಾಘಮಾಸಸ್ನಾನ ಮಹಾವಿಶೇಷವೆ೦ಬ ಪುರಾಣವಾಕ್ಕ-ವಾಯು, 
ಪದ್ಮ ಈ ಕೆಲವು ಪುರಾಣಗಳಲ್ಲಿ ಮಾಘಮಾಸದ ಮಾಹಾತ್ಮ್ಯವರ್ಣನೆಯು೦ಟು. 
ಸ್ಥಳಾಂತರವಾಸ-ಬೇರೆ ಸ್ಥಳದಲ್ಲಿ ವಾಸ. ಬೊಕ್ಕಸ-ಕೋಶಾಗಾರ. 

ಪು. ೧೩-೧೬ : ಪಾಚಕರು-ಅಡಿಗೆಯವರು. ಶ್ರಾ೦ತರಾಗಿ-ದಣಿದವರಾಗಿ. ಅಂತರ 
ಗೃಹ-ಅ೦ತರ್ಗ್ಯಹ, ನೆಲಮಾಳಿಗೆ. ಎಡೆಗಳ೦ ಮಾಡಿಸು-ಊಟದ ಸಲುವಾಗಿ ಎಲೆ 
ಹಾಕಿಸು. ಮೇಲುಪಂಕ್ತಿ-ಮೇಲಿನ ಮನೆಯಲ್ಲಿ ಹಾಕಿಸಿರುವ ಭೋಜನಪಂಕ್ತಿ. ಕೆ 


ಲ 
ಮೊಹರ-ಸ್ವಂತ ಅಂಕಿತದ ಮುದ್ರೆ. ಗವಾಕ್ಷ-ಬೆಳಕುಕಿ೦ಡಿ, ಕಿಟಕಿ. ವಿಪರ್ಯಾಸಬರು- 

ಸಾವುಂಟಾಗು. ಶ್ರವಗಂಧಭೂಯಿಷ್ಯ-ಹಣದ ಕೊಳೆತ ವಾಸನೆ ತುಂಬಿದುದು. ಪತ್ರಿ 
ಕಾಂತರ-ಬೇರೂಂದು ಕಾಗದ. . ಶೆ 

ಸುವಾಸಿನೀರೂಪ-ಸುಮಂಗಲಿಯ ವೇಷ. ತ್ರಿವೇಣಿ-ಪ್ರಯಾಗದ ಹತ್ತಿರ ಗಂಗೆ 
ಯಮುನೆ ಮತ್ತು ಸರಸ್ಪತಿ ನದಿಗಳು ಸೇರುವ ಒ೦ದು ಪುಣ್ಯಸ್ಥಳ. ಪರಲೋಕಾರ್ಥ 
ವಾಗಿ-ಪಿತ್ಯಲೋಕದ ಪ್ರಾಪ್ತಿಗಾಗಿ. 

ಪುಷ್ಪವಾಟಿ-ಹೂದೋಟ. ಕ್ಷುತ್ತು-ಹಸಿವು. ಕಾಪಿಶಾಯನ-ಒ೦ದು ಬಗೆಯ ಮದ್ಯ. 
ಮಾಘನ 'ಶಿಶುಪಾಲವಧ'ದಲ್ಲಿ "ಕಾಪಿಶಾಯನ ಸುಗಂಧಿ ವಿಘೂರ್ಣನ್‌ ಉನ್ಮದೋಧಿ 
ಶಯಿತು೦ ಸಮಶೇತ' ಎ೦ದು (ಸ. ೧೦-೪) ಇದರ ಉಲ್ಲೇಖವಿದೆ. ದೇಹಸ್ಮೃತಿ-ಶರೀರದ 
ಮೇಲಿನ ಪ್ರಜ್ಞೆ ಪಾಕಶೇಷ-ಉಳಿದ ಅಡುಗೆ. ಸನ್ನೆಮರ-ಭಾರವಾದ ಅಥವಾ ಹೂತಿರುವ 
ಮರ ಅಥವಾ ಕಬ್ಬಿಣದ ವಸ್ತುವನ್ನು ಮೇಲೆತ್ತಲು ಬಳಸುವ ಸಾಧನ, ಸನ್ನೆಕೋಲು. 
ಒಳಪೊಗು-ಒಳಗೆ ಪ್ರವೇಶಿಸು. ಭಾರವಾಸಿಯಾದ-ಭಾರವಾದ. ಘಾತ-ಪೆಟ್ಟು. ವಿಂಗಡಿಸಿ 
-ಬೇರ್ಪಡಿಸಿ. ಸನ್ನಿಧಿಗೆ-ಹಿರಿಯರಾದ ತಮಗೆ. ಅನಿಷ್ಟ-ಅರಿಷ್ಟ, ಕೇಡು, ವಿಪತ್ತು ; 
ರೋಗಾದಿ ಉಪದ್ರವ. ಅನ್ಯೋನ್ಯಕಲಹ-ಪರಸ್ಪರ ಜಗಳ. 

ಪು. ೧೩-೧೮ : ಒಕ್ಕಣೆ-ತಿಳಿಸಬೇಕಾದ ವಿಷಯದ ಬರೆವಣಿಗೆ. ಶೈತ್ಕೋಪಚಾರ- 
ಮೂರ್ಛೆ ಜ್ವರ ಮೊದಲಾದ ಸಂದರ್ಭಗಳಲ್ಲಿ ತಣ್ಣೀರು ಸಿಂಪಡಿಸುವುದು, ಗಾಳಿ 
ಬೀಸುವುದು ಮುಂತಾಗಿ ನಡಸುವ ತಂಪುಮಾಡುವ ಉಪಚಾರ. ಹೊರೆ-ರಕ್ಷಿಸು. "ಕಸ್ಯ 
ಸೌಖ್ಯಂ ನಿರಂತರಂ'-ಸೌಖ್ಯ ಯಾರಿಗೆ ತಾನೇ ಸತತವಾಗಿರುತ್ತದೆ ?. ತಿಲೋದಕವಂ 
ಕೊಡು-ಮೃತರ ಸಲುವಾಗಿ ಅವರಿಗೆ ಸದ್ಗತಿ ಕೋರಿ ಮಂತ್ರಪೂರ್ವಕವಾಗಿ ಎಳ್ಳುನೀರು 
ಬಿಡು, ತರ್ಪಣ ಕೊಡು. ಅಕಾರಣಜ್ಞಾತಿದ್ರೋಹಿ-ನಿಷ್ಕಾರಣವಾಗಿ ದಾಯಾದಿಗಳಿಗೆ 
ದ್ರೋಹ ಬಗೆದವನು. ವಾನಪೃಸ್ಥ-ಗೃಹಸ್ಥನು ವೃದ್ಧಾಪ್ಯದಲ್ಲಿ ಸಾಂಸಾರಿಕಕ್ಲೀಶಗಳಿಂದ 
ಬಿಡುಗಡೆ ಪಡೆಯಲು ಕಾಡಿನಲ್ಲಿ ವಾಸಮಾಡಲೆಂದು ತೆರಳುವುದು. ರಂಧ್ರಾನ್ವೇಷಿ-ತಪು 
ಅಥವಾ ದೋಷಗಳನ್ನು ಹುಡುಕುವವನು ಹಾಗೂ ತನ್ನ ಅನುಕೂಲಕ್ಕೆ ಅವುಗಳ ಪ್ರಯೋ 
ಜನ ಪಡೆಯುವವನು. ವಿಹ್ಟಲ-ಕಳವಳ. ಪ್ರಬುದ್ಧರಾದ-ವಯಸ್ಕರಾದ. ತುಚ್ಛಜೀವನ- 
ಕ್ಷುದ್ರವಾದ ಬದುಕು. ತಿರಿ-ಬೇಡು, ಯಾಚಿಸು. ಪಕ್ಷೀಕರಿಸು-ತಮ್ಮ ಪಕ್ಷಕ್ಕೆ ಸೇರಿಸಿಕೊಳ್ಳು. 

ಪು. ೧೯-೨೦ : ಸಂತರ್ಪಣೆ-ಸಂತೃಪ್ತಿಗಾಗಿ ಭೋಜನ ಮಾಡಿಸುವುದು. ಗ್ರಾಮ 
ಶಾ೦ತಿಯಂ ಮಾಡಿಸು-ಊರಿಗೆ ಬಂದ ಅಶುಭದ ಪರಿಹಾರಕ್ಕೆ ನವಗ್ರಹಾದಿ ಪೂಜೆ, 
ಶಾಂತಿಕ್ರಿಯೆಗಳನ್ನು ವೈದಿಕರಿ೦ದ ಮಾಡಿಸು. ಉ೦ಬಳಿ-ಮಾನ್ಯವಾಗಿ ಕೊಡುವ ಕೊಡುಗೆ, 
ಎಂದರೆ ಕಂದಾಯವಿಲ್ಲದೆ ಅನುಭವಿಸಿಕೊಂಡು ಬರುವಂತೆ ದಾನಮಾಡುವ ಭೂಮಿ 
ಕಾಣಿಗಳ ಕೊಡುಗೆ, ಜಹಗೀರು. ಬಹುಮತಿ-ಬಹುಮಾನ. ಪರರಾಯ-ಬೇರೆರಾಜ, ಶತ್ರು 
ರಾಜ. ಪರ್ವತೇಶ್ಚರ-ಶಾಹುರೀನಗರದ ಅರಸು, ಗುಡ್ಡಗಾಡು ಪ್ರಾಂತದ ಒಬ್ಬ ದೊರೆ. 
ಶಬರವರ್ಮ-ಆ ದೊರೆಯ ಮಂತ್ರಿ. ಈ ಎರಡೂ ಹೆಸರುಗಳು ಒಂದು ರೀತಿ ಅನ್ವರ್ಥ 
ವಾದವು. ಛಾಯಾನುವರ್ತಿ-ವ್ಯಕ್ತಿಗೆ ಅವನ ನೆರಳಿನಂತೆ ಅನುಸರಿಸಿಕೊ೦ಡಿರುವ ಆಶ್ರಿತ 
ವ್ಯಕ್ತಿ. ಭೃತ್ಯಪದ-ಸೇವಕವೃತ್ತಿ. ರಣಾ೦ಕಣ-ರಣಭೂಮಿ. ಅಪ್ಪಣೆ ಪಾಲಿಸಿದರ್ಥ-ಅಪ್ಪಣೆ 
ಮಾಡಿದ, ವಿವರಿಸಿದ ಅಭಿಪ್ರಾಯ. ಅ೦ತರ೦ಗಹುದ್ದಿ -ಮನಸ್ಸಿನೊಳಗೆ ಅನ್ಯೋನ್ಯವಿಶ್ಟಾಸ. 


ಟಿಪ ೈಣಿಗಳು ೩೦೩ 


ಬ೦ಧನನಿವೃತ್ತಿ-ಸೆರೆಯಿ೦ದ ಬಿಡುಗಡೆ. ಸಾವಂತರು-ಸಾಮಂತರಾಜರು. ಮೇಘೋ 
ದಯ-(ಇದ್ದಕ್ಕಿದ್ದ೦ತೆ) ಮೋಡಗಳು ಕಾಣಿಸಿಕೊಳ್ಳುವುದು. 

ಪು. ೨೧-೨೪ : ಲ೦ಪಾಕದೇಶ-ಇ೦ದಿನ ಆಫ್‌ಘನೀಸ್ಥಾನದ ಲಘಮನ್‌ (Lagh- 
man) ಎ೦ಬ ಸ್ಥಳ. ಬೃಹತ್‌ಸ೦ಹಿತೆಯಲ್ಲಿ ಆಫ್‌ಘನ್ನರನ್ನು ಆವಗಾನರೆಂದಿದೆ. 
“ಲ೦ಪಾಕೀನಾ೦ ಕಿರ೦ತಶ್ಚಿಕುರವಿರಚನಾ೦'' ಎಂದು ರಾಜಶೇಖರನ ಮಾತು. ಪಾರ್ವ 
ತೇಯರು-ಪರ್ವತ ರಾಜ್ಯದವರು. ಅಟ್ಟುಳಿ-ಕಾಟ, ಬಾಧೆ. ನಗ್ನದೇಶಾಧಿಪತಿ-ಈ ದೇಶ 
ಯಾವುದೆಂದು ತಿಳಿಯದು. ವಿನಾಯಕ ಚತುರ್ಥೀ ಚ೦ದ್ರದರುಶನ-ಗಣೇಶ ಚತುರ್ಥಿಯ 
ಪೂಜೆಯ ದಿನ ಚ೦ದ್ರನನ್ನು ನೋಡಿದರೆ ಅಪವಾದ ಬರುವುದೆ೦ದು ನೋಡದಿರುವುದು. 
ಈ ಸಂಬಂಧವಾದ ಕಥೆಗೆ ವಿನಾಯಕವ್ರತದ ಕಥೆಯನ್ನು ನೋಡಬಹುದು. ವಿದ್ವದ್ಬ್ಯ೦ದ 
-ವಿದ್ದಾ೦ಸರ ಸಮೂಹ. ನಾಸ್ತಿಕವಾದವೆ೦ಬುವದು ಶಶಶೃಂಗಸದೃಶವು-ಮೊಲಕ್ಕೆ 
ಕೊಂಬು ಇರುವುದು ಎಷ್ಟು ಅಸ೦ಭವವೋ ಅಷ್ಟೇ ಅಸ೦ಭವವಾದುದು ಒಂದು ದರ್ಶನ 
ವಾದ ನಾಸ್ತಿಕವಾದ ಎನ್ನುವುದು. ಸಮ್ಮಾನ-ಮರ್ಯಾದೆ. ಗಣಕ-ಲೆಕ್ಕಿಗ, ಗುಮಾಸ್ತೆ. ಹಸ್ತ 
ಚ್ಛೇದ-ಕ್ಕೆ ಕತ್ತರಿಸುವುದು. ಕಾಮಾಟದವರು-ಕೂಲಿಯಾಳುಗಳು, ಕೆಲಸದ ಆಳುಗಳು. 
ನಾವೆ-ದೋಣಿ. ಉಡುಪೋತ್ಸವ-ತೆಪ್ಪೋತ್ಸವ, ದೀಪಾಲಂಕಾರ ಗೀತವಾದ್ಯಾದಿಗಳ 
ನಡುವೆ ಕೊಳ ಸರೋವರಗಳಲ್ಲಿ ತೆಪ್ಪದ ಮೇಲೆ ಕುಳಿತು ಸುತ್ತುಹಾಕುವ ಒಂದು 
ಸಂಭ್ರಮದ ಉತ್ಸವ. ಲಗ್ಗೆಯ೦ ಹತ್ತುವ ಮೂಲೇಣಿ-ಕೋಟೆಯನ್ನೇರಿ ಪುರಪ್ರವೇಶ 
ಮಾಡುವುದಕ್ಕೆ ಬಳಸುವ, ಹಗ್ಗದಿಂದ ಹೆಣೆದು ಮಾಡಿದ ನಿಚ್ಚಣಿಕೆ. ಪೂರ್ವವೈರ-ಹಳೆಯ 
ದ್ವೇಷ. ಇಡಿ-ಕುಟ್ಟು, ಪುಡಿಮಾಡು. ಕೋಟೆಕೊತ್ತಳ-ಪಟ್ಟಣದ ಸುತ್ತುಗೋಡೆ ಮತ್ತು 
ಗೋಡೆಯ ಮೇಲೆ ಅಡಗಿ ನಿಂತು ಶತ್ರುಗಳನ್ನು ಹೊಡೆಯುವುದಕ್ಕೆ ಕಟ್ಟಿದ ಮರೆ, 
ಕೋಟೆಯ ಬುರುಜು. ಶೇಖರ-ಪರ್ವತರಾಜನ ಸೇನಾಪತಿ. ಯುದ್ಧಾ ಭಿನಿವೇಶ- 
ಯುದ್ಧದ ಬಗೆಗೆ ಇರುವ ಅಭಿಪ್ರಾಯ, ನಿಶ್ಚಯ. ಚಾರ-ದೂತ. ಅಮಾನುಷಕ್ಕತ- 
ಮನುಷ್ಯನಿರ್ಮಿತವಲ್ಲದುದು. ಪ್ರೌಢ-ಬುದ್ಧಿ ಶಾಲಿ. ಒರೆ-ಹೇಳು. ಆಬಾಲವೃದ್ಧರು- 
ಹುಡುಗರಿಂದ ಮುದುಕರವರೆಗೆ ಎಲ್ಲರೂ. ಕಾರಾಗೃಹ-ಸರೆಮನೆ. ಸೆರೆಯವನು-ಬಂದಿ. 
ನೋಟಕ-ನೋಡುವವನು. ಅಪಲಾಪವಾಕ್ಕ-ಸುಳ್ಳುಮಾತು, ಮುಚ್ಚುಮರೆಯ ಮಾತು. 
ಉಪಾಸಕ-ಪೋಷಿಸುವವನು, ಆದರಿಸುವವನು. ದೂರಸ್ವ-ದೂರವಿರುವವನು. 

ಪು. ೨೫-೨೮ : ಪುಚ್ಛಾಗ್ರ-ಬಾಲದ ತುದಿ. ಅರಗು ಮೇಣ ಮುಖ್ಯವಾದ ಸರಿಗಳು 
-ಸಸ್ಕ ಮತ್ತು ಪ್ರಾಣಿಜನ್ಯವಾದ ಅಂಟಿನ ಪದಾರ್ಥ. ಲಿಪ್ತ-ಬಳಿದ. ಅಸ್ಥಿ ಸ್ಥಾನ-ಶರೀರ 
ದಲ್ಲಿ ಮೂಳೆಗಳಿರುವ ಸ್ಥಳ. ಶಲಾಕ-ಸಲಾಕೆ. ಸೂಜಿಕಲ್ಲು-ಕಬ್ಬಿಣವನ್ನು ಸೆಳೆಯುವ ಶಕ್ತಿ 
ಯುಳ್ಳ ಕಲ್ಲು, ಅಯಸ್ಕಾಂತಶಿಲೆ. ಜನ್ಮಾರಭ್ಯ-ಹುಟ್ಟಿದ೦ದಿನಿ೦ದ. ಶಲಾಕಾಗ್ರ- 
ಸಲಾಕೆಯ ತುದಿ. ರಿಕ್ತಹಸ್ತ-ಬರಿಗೈ. ಜಾರಸ್ತ್ರೀ-ವ್ಯಭಿಚಾರಿಣಿ. ಅಗ್ನಿಸೆಕೆ-ಬೆ೦ಕಿಯ ಶಾಖ. 
ಜಿತರಾಗು-ಸೋತುಹೋಗು. ವಿಡ೦ಬನಾರ್ಥ-ಪರಿಹಾಸದ ಸಲುವಾಗಿ. ಉದ್ಭೂಷಣ- 
ಎದ್ದು ಕಾಣುವ ಅಲಂಕಾರ. ಭೈರಾಗಿ ವೇಷ-ಜೋಗಿಯ ವೇಷ. ಜಡಸಿ೦ಹ-ನಿರ್ಜೀವ 
ಸಿಂಹ. ಶಿಧಿಲ-ಕೃಶ. ಶತ್ರುಶೇಷನಾಗು-ಉಳಿದುಕೊ೦ಡ ಶತ್ರುವಾಗು. ಸೆಕೆ-ಶಾಖ. ಸ್ವಲ್ಪ 
ಜೀವನ-ಸಾಮಾನ್ಯವಾದ ಬದುಕು. ಸ್ವಲ್ಪಾಧಿಕಾರ-ಸಣ್ಣಹುದ್ದೆ. ಭು೦ಜಿಸು-ಊಟಮಾಡು. 


೩೦೪ ಮುದ್ರಾಮಂಜೂಷವು 


ಅನ್ನಸತ್ರಾಧಿಕಾರ-ದಾರಿಹೋಕರಿಗೆ ಉಚಿತವಾಗಿ ಊಟವಿಕ್ಕುವ ಛತ್ರದ ಮೇಲ್ವಿ 
ಚಾರಣೆಯ ಹುದ್ದೆ. ವೇದ್ಯವಾಗು-ತಿಳಿ. ಪೌತ್ರ-ಮೊಮ್ಮಗ. ನ್ಯೂನತ-ಕೊರತೆ. ಮನೋ 
ಗತ-ಅಭಿಪ್ರಾಯ. ದಂಡಪ್ರಣಾಮ-ದಂಡಾಕಾರವಾಗಿ ಅಡ್ಡಬೀಳು. ತಿಲಾ೦ಜಲಿಯಂ 
ಕೊಡು-ತರ್ಪಣ ಕೊಡು. 


ತೃತೀಯಾಶಯ 

ಪು. ೨೮-೩೦ : ಕೃಷ್ಣಾಜಿನ-ಕರಿಯ ಜಿಂಕೆಯ ಹದಗೊಳಿಸಿದ ಚರ್ಮ. ನೈಮಿಶಾರಣ್ಯ- 
ಗೋಮತೀ ನದೀತೀರದಲ್ಲಿರುವ ಮಹಾಪವಿತ್ರವಾದ ಒಂದು ವನ. ಈಗ ಇದು 
ಅಯೋಧ್ಯೆ ಮತ್ತು ರೋಹಿಲ್‌ಖಂಡದ ರೈಲುಮಾರ್ಗದಲ್ಲಿ ಸಾಂಡಿಲ (508618) ಎಂಬ 
ರೈಲುನಿಲ್ದಾಣದಿ೦ದ ೨೪ ಮೈಲಿ ದೂರದಲ್ಲಿಯೂ ಸೀತಾಪುರದಿ೦ದ ೨೦ ಮೈಲಿ ದೂರ 
ದಲ್ಲಿಯೂ ಇದೆ. ಇದನ್ನು ಈಗ ನಿಮ್ಸಾರ್‌ (287೩೩7) ಎಂದು ಕರೆಯುತ್ತಾರೆ. 
ಹಂಬು-ಬಳ್ಳಿ, ಕೊನೆ. ಮಾರ್ಗನಿರೋಧ-ದಾರಿಗೆ ಅಡ್ಡಿ. ಮುಲೋತ್ಪಾಟನ-ಬೇರುಸಹಿತ 
ಕಿತ್ತೆಸೆಯುವುದು. ಆಶ್ರಿತಾಭಿಮಾನ-ಆಶ್ರಯ ಕೋರಿ ಬಂದವರ ವಿಷಯದಲ್ಲಿ ಅಭಿ 
ಮಾನ. ಮಧುಪರ್ಕಾದಿಗಳು-ಮೊಸರು ತುಪ್ಪ ನೀರು ಜೇನು ಸಕ್ಕರೆ ಈ ಐದರ ಮಿಶ್ರಣವೇ 
ಮಧುಪರ್ಕ ; ಹಿರಿಯರ, ಆತ್ಮೀಯರ ಆತಿಥ್ಯದಲ್ಲಿ ಇದನ್ನು ಅರ್ಪಿಸಲಾಗುವುದು ; ಇವು 
ಸೇರಿ ಬೇರೆ ಉಪಚಾರಗಳು. ಅರ್ಫ್ಯಪಾದ್ಯ-ದೇವತೆಗಳಿಗೂ ಪೂಜ್ಯರಿಗೂ ಕೈ ತೊಳೆಯಲು 
ಕೊಡುವ ಶುದ್ಧೋದಕ ಅರ್ಫ್ಥ್ಯುವೆ೦ದೂ ಕಾಲು ತೊಳೆಯಲು ಕೊಡುವ ಶುದ್ಧೋದಕ 
ಪಾದ್ಯವೆಂದೂ ಎನಿಸಿದೆ. ನಾಲ್ಕು ಮೂರು ದಿನ-ನಾಲ್ಕುದಿನ, ಅದು ಆಗದಿದ್ದರೆ ಮೂರು 
ದಿನ ಎನ್ನುವುದು ಇಲ್ಲಿಯ ಆಶಯ ; ಈಗಿನ ರೂಢಿ ಮೂರು ನಾಲ್ಕು ದಿನ. ದುರ್ದೆಶ-ಕೆಟ್ಟ 
ಸ್ಥಿತಿ ಅಸಹಾಯಶೂರ-ಬೇರೆಯವರ ಸಹ.ಯವಿಲ್ಲದೆ ಒಂಟಿಯಾಗಿ ಕಾದುವ ವೀರ. 
ಜ್ಞಾತಿಗಳು-ಅಣ್ಣತಮ್ಮ೦ದಿರ ಮಕ್ಕಳು, ವೆ” ಮಕ್ಕಳು, ದಾಯಾದಿಗಳು. ನಿಮಿತ್ತಾಂತರ- 
ಯಾವುದೋ ಒಂದು ಕಾರಣ. ಹೀನವೃತ್ತಿ-ವ್ಯಕ್ತಿಯ ಘನತೆಗೆ ತಕ್ಕುದಲ್ಲದ ಕೆಲಸ. 
ನವಾರ್ಬುರ೯೦ ಕೋಟಿ (ಅರ್ಬುದ-೧೦ ಕೋಟಿ. ೯ ಹತ್ತು. ಕೋಟಿಗಳು). ಪೌತ್ರ- 
ಮಗನ ಮಗ, ಮೊಮ್ಮಗ. ಕಂದಮೂಲಗೆಡ್ಡೆ ಗೆಣಸು. ಪ್ರಭುಪದ-ರಾಜತ್ವ. ತಂಡುಲ 
ಮಾತ್ರ-ಅಕ್ಕಿಯ ಕಾಳಿನಷ್ಟು ಮಾತ್ರ. ಅಗ್ನಿಕಣ-ಬೆ೦ಕಿಯ ಕಿಡಿ. ಪ್ರತ್ಯವಾಯ-ಪಾಪ, 
ದೋಷ. " 

ಪು. ೩೧-೩೨ : ಮಾಧ್ಯಾಹ್ನಿಕ-ಮಧ್ಯಾಹ್ನಕಾಲದ ಸಂಧ್ಯಾವಂದನೆ. ಬಿಜಮಾಡಬೇಕು- 
ದಯಮಾಡಿಸಬೇಕು (ಸ೦. ವಿಜಯ » ಬಿಜಯ » ಬಿಜ). ರಾಜರು ಗುರುಗಳು ಮುಣತಾ 
ದವರ ಆಗಮನ ನಿರ್ಗಮನಗಳಿಗೆ ಅನ್ವಯಿಸುವ ಗೌರವಸೂಚಕಶಬ್ದ. ಸತ್ರ-ಛತ್ರ. 
ಧೋತ್ಪ-ಪಂಚೆ. ಪಂಜೆಬ್ರಾಹ್ಮಣ-ಬಡಬ್ರಾಹ್ಮಣ, ಹೀನಸ್ಥಿತಿಯಲ್ಲಿರುವ ನಾಡಾಡಿ 
ಬ್ರಾಹ್ಮಣ. ಅಗ್ರಸ್ಥಾನ-ಮು೦ಭಾಗ. ಲಕ್ಷೀಕರಿಸು-ಲಕ್ಷ್ಯಮಾಡು. ಮತ್ತರಾಗು-ಸೊಕ್ಕಿದವ 
ರಾಗು. ಅಗ್ನಿಶಿಖೆಯಲ್ಲಿ.. ಪತಂಗಗಳಂತೆ-ಬೆಳಕಿನಿಂದ ಆಕರ್ಷಿತವಾಗಿ ದೀಪಕ್ಕೆ ಮುತ್ತು 
ವುದರಿಂದ ರೆಕ್ಕೆ ಉದುರಿಹೋಗುವ ಒಂದು ಬಗೆಯ ಕೀಟ, ದೀಪದ ಹುಳು, ಪತಂಗ. 
`ಆಹಾರಬುದ್ಧಿಯಿಂದ ಜೀಳಲೆಳಸುವುದು' ಎನ್ನುವುದು ಕವಿಸಮಯ (ಹೋಲಿಸಿ : 


ಟಿಪ್ಪಣಿಗಳು ೩೦೫ 


“ಪಣ್ಣೆ೦ದು ಭ್ರಮಿಸಿ ಪತ೦ಗ ದೀಪದಿ ಬಿದ್ದು | ಕಣ್ಣುಗೆಡುವುದನು ಕಂಡು,” ಪುರಂದರ 
ದಾಸರ ಕೀರ್ತನೆಗಳು, ೫-೯೫-೪). ಶಿಖೆ-ಕಟ್ಟೆದ ಜುಟ್ಟು, ಚ೦ಡಿಕೆ. ಅವುಡುಗಳಂ. 
ಕಚ್ಚು-ಕೆಳದುಟೆಯನ್ನು ತಾನೇ ಕೋಪದಿಂದ ಕಚ್ಚು. ದ೦ತಗಳ೦ ಮಸೆ- ಹಲ್ಲು ಕಡಿ. 
ಮೊರೆದು ಮುಸುಗುಟ್ಟು-ಹೂಂಕರಿಸು, ಬುಸುಗುಟ್ಟು. ಪರುಷವಾಕ್ಕ-ಕಠಿನವಾದ ಮಾತು. 
ಗ್ರಾಸಾರ್ಥವಾಗಿ-ಆಹಾರದ ಸಲುವಾಗಿ. ಭೃಗುವ೦ಶಜನಾದ . . . ನಾಶವ೦ ಮಾಡಿ 
ದ೦ತೆ-ಹೈಹಯರಾಜ ಕಾರ್ತವೀರ್ಯಾರ್ಜುನ ; ಅವನು ಜಮದಗ್ನಿಯನ್ನು ಕೊಂದುದರಿಂದ 
ಕೆರಳಿದ ಆ ಖುಷಿಯ ಮಗ ಪರಶುರಾಮನು ಮಾಹಿಷ್ಮತಿಗೆ ಹೋಗಿ ಆ ರಾಜನ ಸಾವಿರ 
ತೋಳುಗಳನ್ನು ಮುರಿದು, ಅವನ ಸೈನ್ಯವನ್ನು ನಷ್ಟಗೊಳಿಸಿದನು (ಮಹಾಭಾ. ಸಭಾ 
ಪರ್ವ). ತಪೋಲೇಶವ್ಯಯ-ತಪಸ್ಸಿನ ಸ್ವಲ್ಪಭಾಗದ ವ್ಯಯ. ಭೃಗುನಂದನನಾದ ಶುಕ್ರಾ 
ಚಾರ್ಯ-ವರುಣಪುತ್ರನಾದ ಭೃಗುಮಹರ್ಷಿಗೆ ಪುಲೋಮೆಯಲ್ಲಿ ಜನಿಸಿದ ಚ್ಯವನಾದಿ 
ಯಾದ ಏಳು ಮಕ್ಕಳಲ್ಲಿ ಒಬ್ಬ ಎನ್ನುವುದು ಪೌರಾಣಿಕವೃತ್ತಾಂತ ; ದಂಡನೀತಿಶಾಸ್ತ್ರದ 
ಕೃತಿ "ಶುಕ್ರನೀತಿಸಾರ'ವೆ೦ಬ ಹೆಸರಿನಿಂದ ಕ್ರಿ. ಪೂ. ೨ನೆಯ ಶ.ದಲ್ಲಿ ರಚಿತವಾದಂತೆ 
ತಿಳಿಯಲಾಗಿದೆ. ಭೃಗುಕುಲೋತ್ಪನ್ನನಾದ ಪರಶುರಾಮನು . . . ವಿಶ್ರಮಿಸಿಕೊ೦ಡ೦ತೆ- 
ಭೃಗುವ೦ಶದ ಜಮದಗ್ನಿ ಹಾಗೂ ಪ್ರಸೇನಜಿತ ಮಹಾರಾಜಪುತ್ರಿ ರೇಣುಕೆ ಇವರ ಪುತ್ರ 
ಪರಶುರಾಮ; ಈತನು ಉನ್ಮತ್ತರಾದ ಕ್ಷತ್ರಿಯರನ್ನು ಧ್ವಂಸಗೊಳಿಸುವ ಉದ್ದೇಶದಿಂದ 
ತ್ರೇತಾಯುಗದಲ್ಲಿ ಜನಿಸಿದ ವಿಷ್ಣುವಿನ ಅವತಾರವೆಂದು ಪುರಾಣಗಳಲ್ಲಿದೆ. ೨೧ ಸಾರಿ 
ಕ್ಷತ್ರಿಯರನ್ನು ಕೊಂದು ಅವರ ರಕ್ತದಿಂದ ಪಿತೃಗಳಿಗೆ ತರ್ಪಣಕೊಟ್ಟನೆ೦ದು ಭಾರತ 
ದಲ್ಲಿದೆ. ಡಾ೦ಭಿಕ-ಧರ್ಮದ್ರೋಹಿ. ಬ್ರಾಹ್ಮಣರು ಮಾಡುವ ವೇದಾಧ್ಯಾಯನವರಂ. . . 
ಪರಲೋಕದಂಡನೆಯೆ ನನಗಾಗಲಿ-ಇದು ಕೆಲವು ಪ್ರಾಚೀನ ಸ್ಮೃತಿಗಳ ಮಾತು. 

ಬ್ರಹ್ಮ-ಬ್ರಹ್ಮತತ್ತ್ಪ. ಭಾಮೆ-ಸು೦ದರಸ್ತ್ರೀ. ಭುಂಜಿಸು-ಅನುಭವಿಸು. ಬಣಗು- 
ಶುಷ್ಕ. ಭವ-ಸ೦ಸಾರ. ಮಹೋತ್ಪಾತ-ವಿನಾಶ ಇಲ್ಲವೆ ಅಶುಭಸೂಚನೆಗೆ ಕಾಣಿಸಿ 
ಕೊಳ್ಳುವ ಭೂಕಂಪ ಉಲ್ಕಾಪಾತ ಮುಂತಾದುವು. ಚಿತ್ತವೃತ್ತಿ-ಮನೋಧರ್ಮ. ಪ್ರತ್ಯ 
ವಾಯ-ತೊಂದರೆ, ಹಾನಿ. ಲಘುತ್ವ-ಲಾಘುವ, ಅಸಡ್ಡೆ. ಸಮಯಬಂ೦ಧ-ಒಪ್ಪ೦ದ, 
ಒಡಂಬಡಿಕೆ, ಸಂಕೇತ ಮಾಡಿಕೊಳ್ಳುವುದು. 

ಪು. ೩೩-೩೪ : ಕೈತಿಲೋದಕ-ಕೈಯಲ್ಲಿ ತಾನಾಗಿ ಕೊಡುವ ತರ್ಪಣ. ಪರುಷವಾಕ್ಕ- 
,ಕಠಿನವಾದ ಮಾತು. ಪಶುಪ್ರಾಯಗಳಾಗಿ-ಮೂಕಪ್ರಾಣಿಗಳ ಹಾಗೆ. ಸ್ತಬ್ಬಭಾವ-ನಿಶ್ಚೇ 
ಷ್ರತೆ. ಶಿಷ್ಟಗ್ರಾಹ್ಮವಲ್ಲದೆ ಇರುವ ಈ ಸತ್ರದ ಸ೦ಘಾನ್ನ-ಸ್ವಯಂ೦ಪಾಕವೆ ಶ್ರೇಷ್ಠವೆ೦ದೂ 
ಪರಾನ್ನ ದೂಷ್ಯವೆ೦ದೂ ಮಡಿವಂತರ ನಂಬಿಕೆ. ಪಂಜೆಬ್ರಾಹ್ಮಣ-ಬಡಬ್ರಾಹ್ಮಣ. 
ಉಪೇಕ್ಷಿಸು-ಉದಾಸೀನಮಾಡು. ನೀರಾಜನಗೈ-ಬೆಳಗು. ಪಾದ ಬೆಳೆ-ದೊಡ್ಡವರ ವಿಷಯ 
ದಲ್ಲಿ ನಡೆ, ಹೋಗು ಎಂಬುದನ್ನು ತಿಳಿಸುವ ನುಡಿಗಟ್ಟು. ಮೇರೆ-ರೀತಿ. ಸಾ೦ತ್ವವಚನ- 
ಸಮಾಧಾನದ, ಉಪಶಮನದ ಮಾತು. ಬಡಬಾಗ್ನಿ-ಸಮುದ್ರದ ಬೆಂಕಿ. ಶ್ರೀಗ೦ಧಕಾಷ್ಮ- 
ಗಂಧದ ಕೊರಡು. ಅಕಾಲಪುಷ್ಪ-ಗೊತ್ತಾದ ಯತುವಿನಲ್ಲಿ ಅಲ್ಲದೆ ಬೇರೆ ಕಾಲದಲ್ಲಿ 
ಬಿಡುವ ಹೂ. ಅಸ್ಟಾತ೦ತ್ರ್ಯ-ನಿರ್ಬ೦ಧದ, ಸ೦ಯಮದ ಸ್ಥಿತಿ. ಗೌರವ-ಗುರುತ್ತ. 
ಆಪದಾಗಮಸ್ಮರಣೆ-ಆಪತ್ತು ಬರುವುದೆಂಬ ನೆನಪು. ಹೊಳಲು ಕೊಡು- ಪ್ರತಿಧ್ವನಿಸು. 


೩೦೬ ಮುದ್ರಾಮಂಜೂಷವು 


ವಿಷಯ-ಇಂದ್ರಿಯಕಾಂಕ್ಷೆ. ದಿಗ್ಬ್ರಮೆ-ದಿಕ್ಕು ದಾರಿಗಳು ತಿಳಿಯದ ಭ್ರಾಂತಿ. ಅಂಜನ 
ಸಾಧ್ಯವಾಗು-ಕಣ್ಣಿಗೆ ಹಚ್ಚಿಕೊಳ್ಳುವ ಮುಲಾಮಿನಿ೦ದ ಪರಿಹಾರವಾಗು. ಅವಲಂಬಿಸು- 
ಆಶ್ರಯಿಸು. ಪೂರ್ವಯುಗದಲ್ಲಿ ಉನ್ಮತ್ತನಂತೆ . . . ಅಸುರರ ಪಾಲಾಗಲಿಲ್ಲವೇ? 
-ಒಮ್ಮೆ ದೂರ್ವಾಸಮುನಿ ದೇವಲೋಕಕ್ಕೆ ಹೋಗಿ ಬರುವಾಗ, ಒಬ್ಬ ವಿದ್ಯಾಧರಿಯ 
ಕೈಯಲ್ಲಿದ್ದ ಕಲ್ಪವೃಕ್ಷದ ಹೂಮಾಲೆಯನ್ನು ಕಂಡು ಅದರ ಪರಿಮಳಕ್ಕೆ ಮೋಹಗೊಂಡು 
ಆಕೆಯಿ೦ದ ಅದನ್ನು ಬೇಡಿ ಪಡೆದ. ಅದನ್ನು ತನ್ನ ತಲೆಗೆ ಸುತ್ತಿಕೊ೦ಡು ಉನ್ಮತ್ತವಾಗಿ 
ಬರುತ್ತಿರಬೇಕಾದರೆ, ಶಚಿಸಮೇತವಾಗಿ ಐರಾವತವೇರಿ ಬರುತ್ತಿದ್ದ ಇ೦ದ್ರನನ್ನು ಕ೦ಡು 
ಆ ಮಾಲೆಯನ್ನು ಅವನ ಮೇಲೆಸೆದ. ಇಂದ್ರ ಅದನ್ನು ಐರಾವತದ ಕು೦ಭಸ್ಮಳದ ಮೇಲೆ 
ಹಾಕಿದ. ಅದರ ಪರಿಮಳದಿಂದ ಐರಾವತ ಮದವೇರಿ ಅದನ್ನು ನೆಲಕ್ಕೆ ಹಾಕಿಚಿಟ್ಟಿತು. 
ಕೆರಳಿದ ದೂರ್ವಾಸ “ಎಲೈ ದುಷ್ಟನೇ, ನಾನಿತ್ತ ಹೂಮಾಲೆಯನ್ನು ನೀನು ಹೀಗೆ ತಿರಸ್ಕರಿ 
ಸಿದೆಯಾದ್ದರಿ೦ದ ನಿನ್ನ ಮೂರು ಲೋಕದ ಸಂಪತ್ತು ನಾಶವಾಗಲಿ” ಎ೦ದು ಇಂದ್ರನನ್ನು 
ಶಪಿಸಿದ (ವಿಷ್ಣುಪುರಾಣ, ೧-೯). 

ಪು. ೩೫-೩೬ : ಇಲ್ಲಿ ಬಾಣನ ಕಾದ೦ಬರಿಯ ಲಕ್ಷ್ಮೀವಿಡ೦ಬನದ ನಿರೂಪಣೆಯನ್ನು 
ಈ ಕತೆಗಾರನು ಅನುವಾದಿಸಿದ್ದಾನೆ. ಘೂಕಪ್ರವಿಷ್ಟವಾದ ಗೃಹವಂ ಶ್ರೇಯೋವಂತರು 
ಚಿಡುವಂತೆ-ಗೂಬೆ ಹೊಕ್ಕ ಮನೆಯನ್ನು ಶ್ರೇಯಃಕಾ೦ಕ್ಷಿಗಳು ಬಿಡುವ ಹಾಗೆ. ಖದ್ಯೋತ 
ಪ್ರಕಾಶ-ಮಿಂಚುಹುಳುವಿನ ಬೆಳಕು ; ಇದು ಕ್ಷಣಿಕತೆಗೆ ಸಂಕೇತ. ಮನಸ್ವಿ-ಸ್ಟಾಭಿಮಾನಿ, 
ವಿವೇಕಿ. ವಿನೀತ-ವಿನಯಶಾಲಿ. ಖಲಜನೇಷ್ಟಳು-ನೀಚರಿಗೆ ಇಷ್ಟವಾದವಳು. ಮಲಿನ 
ಕರ್ಮ-ನೀಚಕಾರ್ಯ. ಆತ್ಮಭೋಗ-ಸ್ವಂತಸುಖ. ದಂಡಾಘಾತ-ಕೋಲಿನ ಪೆಟ್ಟು. ದಂಡ 
ಗಳ೦ ಕಟ್ಟಿಸು-ದ೦ಡ ವಸೂಲುಮಾಡು. ಶಿಥಿಲಂಗೈಸು-ದುರ್ಬಲಗೊಳಿಸು. ಜಿತೇಂದ್ರಿ 
ಯತ್ನ-ಇಂದ್ರಿಯನಿಗ್ರಹ. ಮತ್ತತೆ-ಸೊಕ್ಕು, ದರ್ಪ. "ದರ್ವಿಯಿರುವಲ್ಲಿ ಹಸ್ತಕ್ಕೆ ಸೆಕೆ 
ಉಂಟೇ'-ಯಜ್ಞಯಾಗಾದಿಗಳಲ್ಲಿ ಯಜ್ಞಕುಂಡಕ್ಕೆ ತುಪ್ಪವನ್ನು ಹಾಕಲು ಬಳಸುವ, 
ಸವುಟನ್ನು ಹೋಲುವ, ಮುತ್ತುಗ ಮೊದಲಾದ ಮರಗಳಲ್ಲಿ ಒಂದರಿಂದ ಮಾಡಿದ 
ಸಾಧನ: ದರ್ವಿ. ಅದರ ಸಹಾಯದಿಂದ ತುಪ್ಪ ಹಾಕುವುದರಿಂದಾಗಿ ಕೈಗೆ ಬೆಂಕಿಯ ಶಾಖ 
ತಟ್ಟುವುದಿಲ್ಲ. ಬ್ರಾಹ್ಮಣಕವಿ ತನಗೆ ಪರಿಚಿತವಾದ ಗಾದೆಮಾತನ್ನು ಇಲ್ಲಿ ಬಳಸಿದ್ದಾನೆ. 
ದೇವತಾಹೇಳನ-ದೇವತೆಗಳ ತಿರಸ್ಕಾರ, ಅನಾದರ. ರಾಜಾ ಪ್ರತ್ಯಕ್ಷದೇವತಾ-ರಾಜನು 
ಕಣ್ಣಿಗೆ ಕಾಣುವ ದೇವರು. ಭುಜಯುಗ್ಮ-ಎರಡು ತೋಳು. ಮಿಥ್ಕಾಮಾಹಾತ್ಮ್ಯ-ಸುಳ್ಳು 
ದೊಡ್ಡಸ್ತಿಕೆ. ಸಲ್ಲದ ಹಿರಿಮೆ. ಶ್ರೋತ್ರಿಯರು-ನಿಷ್ಠಾವ೦ತ ಬ್ರಾಹ್ಮಣರು. ಆಭಿಚಾರ- 
ವಿರುದ್ಧವಾದ ಆಚರಣೆ. ವಿವರ-ಅಭಿಪ್ರಾಯ. ಆಜ್ಜಪ್ತನಾಗು-ಅಪ್ಪಣೆಯನ್ನು ಪಡ. 

ಪು. ೩೭-೩೮ : ಸನ್ನಿಧಾನದಿ೦ಂದಲೇ-ತಮ್ಮಿ೦ದಲೇ ; ಹಿರಿಯರ ಸಂಬೋಧನೆಯಲ್ಲಿ 
ಬಳಸುವ ಶಬ್ದ. ಪಶ್ಚೀಕರಿಸು-ಪಕ್ಸಕ್ಕೆ ಸೇರಿಸಿಕೊಳ್ಳು, ತಮ್ಮ ಕಡೆಗೆ ಮಾಡಿಕೊಳ್ಳು. 
ಹೇಳನಾರ್ಥ-ತಿರಸ್ಕಾರಕ್ಕೆ. ಸ್ಥಾನಾ೦ತರವನ್ನೈದು-ಬೇರೆ ಕಡೆಗೆ ತೆರಳು. ಶುದ್ಧಕ್ಷತ್ರಿಯ 
ಸಂತತಿ-ಆದಿಕ್ಸತ್ರಿಯ ವಂಶ, ಸ೦ಕರವಿಲ್ಲದ ಕ್ಷತ್ರಿಯರ ಪೀಳಿಗೆ. ಶುದ್ಧಕ್ಟತ್ರಿಯನಾಗಿ 
ದುರಾತ್ಮನಾದ ವೇನರಾಯನಂತೆ-ಅಂಗದೇಶಾಧಿಪತಿ ಅ೦ಗರಾಜನಿಗೆ ಸುನೀಥೆಯೆಂಬವ 
ಳಲ್ಲಿ ಜನಿಸಿದ ವೇನರಾಯನು ನಾಸಿಕನಾಗಿದ್ದುದರಿಂದ ಭೂಮಿಯಲ್ಲಿ ಬೆಳೆಯಾಗದೆ 


ಟಿಪ್ಪಣಿಗಳು ೩೦೭ 


ಬಿತ್ತಿದ ಬೀಜಗಳನ್ನು ಭೂಮಿಯೇ ನುಂಗುತ್ತಿತ್ತು. ಆಗ ಪ್ರಜೆಗಳು ಒಗ್ಗೂಡಿ ಅವನನ್ನು 
ಕೊಂದರು (ವಿಷ್ಣು, ಮತ್ತ ಮತ್ತು ವಾಮನ ಪುರಾಣಗಳು, ೧-೨೩, ಅ. ೧೦, ಅ. ೪೭). 
ಶೂದ್ರಸ್ತೀಪುತ್ರನಾದ ವಿದುರನು . . . ಖ್ಯಾತಿವಂತನಾದಂತೆ-ವಿಚಿತ್ರವೀರ್ಯನ ಪತ್ನಿ 
ಅಂಬಿಕೆಯ ದಾಸಿಗೆ ಕೃಷ್ಣದ್ಹೈಪಾಯನವ್ಕಾಸರಿ೦ದ ಜನಿಸಿದವನು ವಿದುರ ; ಅ೦ಬಿಕೆಯ 
ಮಗನೇ ಆದ ಧೃತರಾಷ್ಟ್ರನ ರಾಜ್ಯಭಾರದ ನಿರ್ವಹಣೆಯಲ್ಲಿ ಆಗಾಗ ನೀತಿಮಾತು 
ಹೇಳುತ್ತ ಸಹಕರಿಸುತ್ತಿದ್ದನು. ಪ್ರತ್ಯವಾಯ-ಹಾನಿ, ತೊಂದರೆ, ಪಾಪ. ಫಲೋಪಹಾರ- 
ಹಣ್ಣಿನ ಕಾಣಿಕೆ. ಸೆಕೆ-ತಾಪ. ಕೃಪಾಪಾ೦ಗಾಮೃತಧಾರಾಸೇಚನ-ದಯಾದೃಷ್ಟಿಯೆ೦ಬ 
ಅಮೃತವರ್ಷದ ಸಿಂಪಡಿಕೆ. ಪ್ರಭಾನೀರಾಜಿತ-ಕಾ೦ತಿಯಿ೦ದ ಬೆಳಗಿದುದು. ಸುಕೃತ- 
ಪುಣ್ಯ. ಉಪಾಯಚತುಷ್ಟಯ-ಸಾಮ ದಾನ ಭೇದ ದ೦ಡಗಳ೦ಬ ನಾಲ್ಕು ರಾಜನೀತಿಯ 
ವಿಧಾನಗಳು. 

ಪು. ೩೯-೪೩ : ಅ೦ಕುಶ-ಆನೆಯ ಗತಿಯನ್ನು ಹದ್ದಿನಲ್ಲಿಡುವುವಕ್ಕೆ ಬಳಸುವ 
ಲೋಹದ ಕೊಕ್ಕೆಯಾಕಾರದ ಸಾಧನ. ನಿಯಮ್ಮರಾಗು-ಕಟ್ಟಿಗೆ ಒಳಪಡುವರಾಗು. ಲಕ್ಷೀ 
ಕರಿಸು-ಲಕ್ಷ್ಯಮಾಡು. ಸ್ವಾಮಿಭೃತ್ಯನ್ಯಾಯ-ಯಜಮಾನ, ಆಳು ಇವರ ನಡುವಣ ಹೆಚ್ಚು 
ಕಡಮೆಗಳ ಅಂತರವನ್ನು ತಿಳಿಸುವ ನ್ಯಾಯ. ಉದಾಸೀನಪಕ್ಷ-ಶತ್ರುತ್ವ ಮಿತ್ರತ್ವವಿಲ್ಲದೆ 
ತಟಸ್ಥಭಾವದಲ್ಲಿರುವುದು. ನಿಯಾಮಕ-ನಿಯಮಿಸುವವನು. ಹೇಳನ-ತಿರಸ್ಕಾರ, ಅಪ 
ಹಾಸ್ಯ. ಸಹಸ್ರಾಕ್ಸನು ಪರ್ವತಗಳ ಪಕ್ಚಗಳ೦ ಕ್ಷೋದಗೈವಂತೆ-ಒಂದು ಕಾಲಕ್ಕೆ ಪರ್ವತ 
ಗಳು ರೆಕ್ಕೆಯುಳ್ಳುವಾಗಿ, ಆಗಾಗ ಹಾರಿಹೋಗಿ ಜನವಸತಿಗಳ ಮೇಲೆ ಇಳಿದು ಹಾನಿ 
ಮಾಡುತ್ತಿದ್ದುದರಿಂದ ಇಂದ್ರನು ತನ್ನ ವಜ್ರಾಯಫಬಂ೨ದ ಅವುಗಳ ರೆಕ್ಕೆಗಳನ್ನು ಕತ್ತರಿ 
ಸಿದನೆಂದೂ ಅಂದಿನಿಂದ ಅವು ಸ್ತ೦ಭನಗೊಂಡುವೆ೦ದೂ ಪುರಾಣೋಕ್ತಿ. ಕ್ಷೋದಗೈ- 
ಕುಟ್ಟಿ ಪುಡಿಮಾಡು. ವಿಕ್ಷೋಭಪಡಿಸು-ಅಲ್ಲಕಲ್ಲೋಲವಾಗುವಂತೆ ಮಾಡು. ಹೊರಚ್ಚು 
ಮಾಡು-ಪ್ರತ್ಯೇಕಿಸು. ಸ೦ಗ್ರಹಿಸು-ಸ್ವಾಧೀನಮಾಡಿಕೊಳ್ಳು. ಸಮ್ಮತಿ-ಒಖ್ಬಗೆ, ಅನು 
ಮೋದನೆ. ಬದಲು ಕಾಗದ-ಪ್ರತ್ಯುತ್ತರ. 

ಪು. ೪೧-೪೨ : ನಿತ್ಯಕಟ್ಟೆ ಆರಾಧನೆ-ನಿತ್ಯಕಟ್ಟಳೆಯಾಗಿ ಮಾಡುವ ಸಾಮಾನ್ಯ ಪೂಜಾ 
ವಿಧಿ. ಕೈಸಾಲೆ ಗೋಪುರ-ಹೊರ ಅಂಗಳ ಹಾಗೂ ದೇವಸ್ಥಾನದ ಪ್ರಾಕಾರದಲ್ಲಿ ಪ್ರವೇಶ 
ದ್ವಾರದ ಮೇಲೆ ಕಟ್ಟಿರುವ ಅ೦ತಸ್ತುಗಳನ್ನೊಳಕೊ೦ಡ ವಾಸ್ತುರಚನೆ, ಶಿಖರ. ಕಿಂಚಿ 
ತ್ಪುಕೃತ-ಸ್ವಲ್ಪ ಪುಣ್ಯ. ಪ್ರಚ್ಛನ್ನರಾಗು-ಕಣ್ಮರೆಯಾದವರಾಗು. ಪಿತೃವಾಕ್ಕ-ತಂದೆಯ 
ಮಾತು. ಶೇಷ-ಉಳಿದ ಭಾಗ. ಪರಿಹರಿಸು-ವಿಸರ್ಜಿಸು. ಸಹಾಧ್ಯಾಯಿ-ಜೊತೆಗೆ ವೇದ 
ಶಾಸ್ತ್ರಗಳನ್ನು ಅಭ್ಯಾಸ ಮಾಡಿದವನು. 


ಚತುರ್ಥಾಶಯ 

ಪು. ೪೪-೪೬: ಕ್ಷಪಣಕವೇಷ-ಬೌದ್ಧ ಸಂನ್ಯಾಸಿಯ ವೇಷ. ಮಾಸೋಪವಾಸಿ ಮೊದಲಾ 
ದವರ ಹೆಸರುಗಳು ಬೌದ್ಧ ಇಲ್ಲವೆ ಜೈನ ಹೆಸರುಗಳ೦ತೆಯೇ ಇವೆ. ಮ೦ತ್ರಜ್ಞ-ಮ೦ತ್ರ 
ಶಾಸ್ತ್ರ ತಿಳಿದವನು. ಆಜ್ಜಪ್ತರು-ಆಜ್ಞೆ ಪಡೆದವರು. ಬ್ರಾಹ್ಮಣಸಂಘ-ಬ್ರಾಹ್ಮಣರ 
ಸಮೂಹ. ಅಗ್ರಸ್ಥಾನ-ಮುಂಭಾಗ. ಶಿಖೆ-ಕಟ್ಟಿದ ಜುಟ್ಟು. ಶುಕ್ರಾಚಾರ್ಯರ ಶಿಷ್ಕನಾ 


೩೦೮ ಮುದಾ ) ಮಂಜೂಷವು 


ಗಿಯೂ-ಶುಕ್ರಾಚಾರ್ಯನ ರಾಜನೀತಿಶಾಸ್ತ್ರವನ್ನು ಕಲಿತವನು ಎಂದಿರಬಹುದು. ಪ್ರತಿಜ್ಞಾ 
ಪುಂಜ-ಶಪಥಗಳ ಸರಣಿ. ಮೂರ್ತೀಭಾವ-ವಿಗ್ರಹದ ಹಾಗಿರುವುದು. ಸಭಾಸ್ತಂಭನೆ- 
ಸಭೆ ನಿಶ್ಚೇಷ್ಟವಾಗುವುದು. ಅರಿಯದು-ಸಾಧ್ಯವಿಲ್ಲ. ತಪೋಲೇಶವ್ಯಯ-ತಪಸ್ಸಿನ ಫಲ 
ದಲ್ಲಿ ಸ್ವಲ್ಪ ಭಾಗವನ್ನಾದರೂ ಕಳೆದುಕೊಳ್ಳುವುದು. 

ಲ೦ಪಾಕದೇಶ-ನೋ. ಟಿ. ೨೧-೨೪. ನೈರುತ್ಯದಿಗ್ಬಾಗ-ದಕ್ಷ್ಮಿಣ ಮತ್ತು ಪಶ್ಚಿಮ ದಿಕ್ಕು 
ಗಳ ನಡುವಣ ಭಾಗ. ವ್ಯಾಘ್ರಶಿಶು-ಹುಲಿಮರಿ. ಮಾರ್ಜಾಲ-ಬೆಕ್ಕು. 

ಕಿರಾತ-ವಿ೦ಧ್ಯಪರ್ವತದಲ್ಲಿ ತಪ್ರಕು೦ಡದಿಂದ ಹಿಡಿದು ರಾಮಕ್ಷೇತ್ರದವರೆಗೆ ಹಬ್ಬಿದ 
ಪ್ರದೇಶವೆಂದು ವರ್ಣಿತವಾಗಿರುವ ದೇಶ. ತಪ್ತಕು೦ಡ (ಬಿಹಾರ್‌ಪ್ರಾಂತದ ಪಟ್ನ 
ಜಿಲ್ಲೆಯ ರಾಜ್‌ಗಿರ್‌ ಅಥವಾ ಮೊ೦ಘೌೈರ್‌ ಹತ್ತಿರದ ಜಿಸಿನೀರುಚಿಲುಮೆಗಳು) ಹಾಗೂ 
ರಾಮಕ್ಷೇತ್ರ (ರಾಮಗಿರಿ ಅಥವಾ ರಾಮ್‌ಟೇಕ್‌). ವಿಂಧ್ಯದ ಗಿರಿಜನರನ್ನು ಹೇಳುವ 
ಮಾತು ಕಿರಾತ ಎಂದು ತಿಳಿಯಲಾಗಿದ್ದರುೆ, ಹಿಮಾಲಯಪ್ರಾ೦ತದ ಗಿರಿಜನರೆಂದೂ 
ಪ್ರಾಚೀನ ಸಾಹಿತ್ಯದ ಮೂಲಕ ತಿಳಿಯಲಾಗಿದೆ. 

`ನಾಂಭೋಜ-ನಿಷಧಪರ್ವತಕ್ಕೆ ದಕ್ಷಿಣದಲ್ಲಿದೆಯೆ೦ದು ಜೆ ಅಶ್ವ 
ಗಳಿಗೆ ಉತ್ಪತ್ತಿಸ್ಥಾನವಾದ್ದರಿಂದ ಅಶ್ಚಸ್ಥಾನ (ಆಘ್‌ಘನೀಸ್ಥಾನ) ಎಂದು ಕರೆಯಲ್ಪಡು 
ವುದು. ಕಾಶ್ಮೀರದಿಂದ ಕಾ೦ದಹಾರ್‌ ವರೆಗೆ ಹಬ್ಬಿದ್ದ ಪ್ರದೇಶದಲ್ಲಿ ಕಾಂಭೋಜರು 
ತಮ್ಮ ನೆಲೆಗಳನ್ನು ಹೊಂದಿದ್ದರು. ಪಶ್ಚಿಮ ಪಂಜಾಬು, ದಕ್ಷಿಣ ಕಾಶ್ಮೀರದ ಪಾಂಚಾಲ 
ದೇಶಗಳಿಂದ ದಕ್ಷಿಣ ಆಫ್‌ಘನೀಸ್ಥಾನದ ಕಾ೦ದಹಾರ್‌ ಪ್ರಾಂತದವರೆಗೆ ಮ್ಲೇಚ್ಛಭಾಗ 
ವನ್ನು ಒಳಕೊ೦ಡಿತ್ತು, ಈ ದೇಶ. 

ಹೂಣ-ಕಾಮಗಿರಿಯ (ಕಾಮಗಿರಿಯ ಹಾಗೂ ದ್ವಾರಕೆಗಳ ನಡುವಣ ದೇಶ 
ಶ್ರೀಕುಂತಲ) ದಕ್ಷಿಣದ ಹಾಗೂ ಮರುದೇಶಕ್ಕೆ (ಮರುಭೂಮಿ) ಉತ್ತರದ ಭಾಗವಾದ 
ದೇಶ. "ಹರ್ಷಚರಿತ'ದಲ್ಲಿ ಹೂಣದೇಶವನ್ನು ಪ೦ಜಾಬು ಪ್ರಾ೦ತದಲ್ಲಿ ಗುರುತಿಸಿದೆ. 
ಹೂಣ ಅರಸುಮನೆತನಗಳು ಪ್ರತಿಹಾರ, ಕಲಚುರಿ ಮತ್ತು ಇತರ ರಾಜಮನೆತನಗಳಲ್ಲಿ 
ಉಕ್ತವಾಗಿವೆ. ಚೀಣ-ಮಾನಸ ಸರೋವರದ ಈಶಾನ್ಯಭಾಗದ ದೇಶವಾಗಿರುವ ಟಿಬೆಟ್ಟನ್ನೆ 
ಹೀಗೆ ಕರೆದಿರಬಹುದು. ಒ೦ದು ಕಾಲಕ್ಕೆ ಇದು ಚೀಣದ ಪ್ರಭುಗಳ ಭಾಗವಾಗಿ ಸೇರಿತ್ತು. 
ಶಕ-ಭಾರತದ ಪಶ್ಚಿಮಸಮುದ್ರತೀರದಲ್ಲಿ ವಿದೇಹಕ್ಕೆ ಪೂರ್ವದಿಕ್ಕಿನಲ್ಲಿದ್ದ ಒಂದು ದೇಶ. 
ಶಕರು ಈ ದೇಶವಾಸಿಗಳು. ಕುಲೂತ-ಇಂದಿನ ಕ೦ಗ್ರಾಜಿಲ್ಲೆಯ ಕೂಲೂ ಪ್ರದೇಶ ; 
ಇಲ್ಲಿಯ ಜನ ಕುಲೂತರು. ಪಾರಸಿಕ-ನೈರುತ್ಕ ಏಷ್ಯದಲ್ಲಿರುವ ಇರಾನ್‌ ದೇಶಕ್ಕೆ, 
ಮುಖ್ಯವಾಗಿ ಯೂರೋಪಿನಲ್ಲಿಯೂ ಪಶ್ಚಿಮದ ಇತರ ದೇಶಗಳಲ್ಲಿಯೂ ಹಲವು 
ಶತಮಾನಗಳಿ೦ದ ಪ್ರಚಲಿತವಾಗಿರುವ ಹೆಸರು ಇದು. ಇರಾನಿನ ಒ೦ದು ಭಾಗವಾದ 
ಪರ್ಸಿಸ್‌ಾಪರ್ಷಿಯ ಎಂದಾಗಿದೆ. ಈ ದೇಶದ ಜನವನ್ನು ಪಾರಸಿಕರೆ೦ದು "ಪಾದತಾಡಿತಕ' 
(ಭಾಣ), `ಮುದ್ರಾರಾಕ್ಷಸ' "ಗೌಡವಹ'ಗಳಲ್ಲಿ ಹೇಳಿದೆ. ಮಲಯ-ಭರತಖಂಡದ ಒಂದು 
ಉಪಪರ್ವತದ ಪ್ರದೇಶ, ಪಶ್ಚಿಮಘಟ್ಟಗಳಿಗೆ ಸೇರಿದ್ದು. ತಿರುವಾಂಕೂರು ಬೆಟ್ಟಗಳಿಗೆ 
ಹಾಗೂ ಪಶ್ಚಿಮಘಟ್ಟಗಳ ದಕ್ಷಿಣದ ತುತ್ತತುದಿಯ ಭಾಗಕ್ಕೆ ಇದು ಅನ್ವಯಿಸುತ್ತದೆ. 
ಸಿಂಧು-ಸೈಂಧವದೇಶ, ಲಂಕಾಪ್ರದೇಶದಿ೦ದ (ಸಿಲೋನ್‌) ಮೆಕ್ಕಾದವರೆಗೆ (ಪಶ್ಚಿಮ 

ಏಸಿಯದ ಮುಸ್ಲಿ೦ ಪ್ರದೇಶ) ಹಬ್ಬಿದ್ದ ಮಹಾದೇಶ . ಕಾಶ್ಮೀರ-ಭಾರತದ ವಾಯವ್ಯ 
ಭಾಗದ ಒಂದು ರಾಜ್ಯ, ಒ೦ದು ಪ್ರಾಚೀನ ಸಾಂಸ್ಕೃತಿಕ ಕೇಂದ್ರ ; ಕಲ್ಲಣನ "ರಾಜತರಂ 
ಗಿಣಿ'ಯಲ್ಲಿ (೧೧೪೮-೪೯) ಇದರ ಇತಿಹಾಸವು೦ಟು. ಚ೦ದ್ರಗುಪ್ತ-ಚಾಣಕ್ಕರ ಕಥೆಯ 
ಕಾಲಕ್ಕೆ ಇಲ್ಲಿ ಕಾರ್ಕೋಟರಾಜವ೦ಶದ ಅರಸರು ಆಳುತ್ತಿದ್ದರು. ರಾಜಧಾನಿ ಶ್ರೀನಗರ. 
ಪರ್ವತರಾಜ್ಯ-ಈ ರಾಜ್ಯವೂ ಇದರ ರಾಜಧಾನಿಯಾಗಿ ಉಕ್ತವಾಗಿರುವ ಶಾಹುರೀ 
ನಗರವೂ ಯಾವುದೆಂದು ಸ್ಪಷ್ಟವಾಗಬೇಕಾಗಿವೆ (ನೋಡಿ : ಪೀಠಿಕೆ. ಮ್ಲೇಚ್ಛ-ಉತ್ತರ 
ಆಘ್ಟುನೀಸ್ಥಾನದ ಖುರಾಶನ (ಇರಾನ್‌ ಇತ್ಯಾದಿ ಪ್ರದೇಶಗಳು ಮತ್ತು ಇರಾನಿನ ಈಶಾನ್ಯ 
ದಿಕ್ಕಿಗೆ ಇರುವ ಪ್ರದೇಶಗಳು ಮತ್ತು ಸಮೀಪದ ಪ್ರದೇಶಗಳು) ಎ೦ಬ ದೇಶ ; ಮುಸ್ಲಿ 
ಮರು ಇಲ್ಲಿಯ ದೇಶವಾಸಿಗಳು. 

ಪು. ೪೭-೪೮ : ಯೋಜನಾಯತ-ಯೋಜನವಿಸ್ತೀರ್ಣವಾದ (ಯೋಜನ-ಎರಡು 
ಗಾವುದ ಅಥವಾ ನಾಲ್ಕು ಹರಿದಾರಿಗಳ ದೂರದ ಅಳತೆ). ದುರವಗಾಹ-ಪ್ರವೇಶಿಸಲು 
ಕಷ್ಟವಾದ. ಹರ್ಮ ಪ್ರಾಸಾದ ರಾಜಭವನ-ವಾಸದ ಗೃಹಗಳ ಭೇದಗಳು. ನೋಡಿ : 
“ಸಿರಿವಂತರ ಮನೆಯಂ೦ ಹರ್ಮ್ಯವೆಂಬುದು', "ಇಟ್ಟಿಗೆ ಮೊದಲಾದುವಟ್‌ಂ೦ ಮಾಡಿದರ 
ಮನೆ ದೇಗುಲ೦ಗಳ೦ ಪ್ರಾಸಾದವೆಂಬುದು' (ಹಲಾಯುಧನ "ಅಭಿಧಾನ ರತ್ನಮಾಲಾ' 
ಕನ್ನಡ ಟೀಕೆ, ೪೯-೧೩೮). ವಿತಾನ-ಮೇಲುಕಟ್ಟು. ಸ೦ಯಮಿನಿ-ಯಮನ ರಾಜಧಾನಿ. 
ಗಜಗ೦ಡನಿಸೃತ-ಆನೆಗಳ ಕಪೋಲಸ್ಥಳದಿ೦ದ ಸುರಿಯುವ. ಚತುರ್ದ೦ತಗಳಿಂದೊಪ್ಪುವ 
ಗಜ-ನಾಲ್ಕು ದ೦ತಗಳ ಆನೆ, ಐರಾವತ. ನದೀಮಾತೃಕದೇಶ-ಹೊಳೆಯ ನೀರಿನಿ೦ದ ಬೆಳೆ 
ಬೆಳೆಯುವ ಭೂಮಿಯನ್ನುಳ್ಳ, ಎಂದರೆ ನೀರಾವರಿ ಭೂಮಿಯನ್ನುಳ್ಳ ದೇಶ. ಮಧು 
ಮತ್ತ-ಪರಾಗದಿ೦ದ ಸೊಕ್ಕಿದ. ಮುಖರಿತ-ಧ್ವನಿತ. ಸಲಾಮಿಗೆ ಹೋಗು-ಗೌರವಾರ್ಪ 
ಣೆಗೆ ತೆರಳು. ತುರಗಾವಳೀಖುರಪುಟ-ಕುದುರೆಗಳ ಗು೦ಪಿನ ಕಾಲಗೊರಸು ; ಅರಸರಿಗೆ 
ಗೌರವ ಸಲ್ಲಿಸಲು ಅಶ್ಚದಳ ಹೋಗುವುದು ಒಡೆಯರ ಕಾಲದ ಪದ್ಧತಿ. ಪ್ರತಿಷ್ಠಿತ 
ವಾಗಿ-ಸುಸ್ತಿತವಾಗಿ. ಈಶಾನ್ಯ-ಉತ್ತರ ಮತ್ತು ಪೂರ್ವಗಳಿಗೆ ಮಧ್ಯದ ದಿಕ್ಕು. 

ಪಾಟಲೀಪುರ-ಇ೦ದಿನ ಬಿಹಾರ ಪ್ರಾಂತದ ಪಾಟ್ನದ (ಆಪಟ್ಟಣ) ಹತ್ತಿರದ ಒಂದು 
ನಗರ ; ಪ್ರಾಚೀನ ಗ್ರೀಕ್‌-ರೋಮನ್‌ ಲೇಖಕರು ಪಾಲಿಬೋಥ್ರ ಎಂದಿದ್ದಾರೆ. ಮಗಧ 
ರಾಜ್ಯವು ಇಂದಿನ ಬಿಹಾರದ ಪಾಟ್ನಿ ಮತ್ತು ಗಯಾ ಜಿಲ್ಲೆಗಳನ್ನು ಒಳಕೊಂಡಿದ್ದು, 
ಮೊದಲು ಅದರ ರಾಜಧಾನಿ ರಾಜಗೃಹ (ರಾಜಗಿರ್‌) ಆಗಿದ್ದು, ಬಳಿಕ ಪಾಟಲೀಪುತ್ರಕ್ಕೆ 
ವರ್ಗಾಯಿಸಿತು. ಈಯೆರಡೂ ಇಂದಿನ ಪಾಟ್ನ ಜಿಲ್ಲೆಯೊಳಗೇ ಬರುತ್ತವೆ ; ಪ್ರತಿನಾಮ 
ಕುಸುಮಪುರ. 

ಪ್ರತಿಹಾರಿ-ದ್ವಾರಪಾಲಕ, ಅರಸನ ೧೮ ಅಧಿಕಾರಿಗಳಲ್ಲಿ ಒಬ್ಬ. ಬಾಲಚ೦ದ್ರನೊಡ 
ಗೂಡಿದ ಅ೦ಗಾರಕನ೦ತೆ-ಮೇಲುನೋಟಕ್ಕೆ ಉಜ್ವಲವೆಂದು ಕಂಡರೂ, ಬೃಹಜ್ಞಾತಕ 
ಜಾತಕಾಭರಣಗಳ ಪ್ರಕಾರ ಇದು ಕುಟಿಲಯೋಗ. ಪರ್ವತರಾಜನ ಭಾಗಕ್ಕೆ ಚಂದ್ರಗುಪ್ತ 
ಚಾಣಕ್ಯ್ಕರ ಬರುವಿಕೆ ವಿಪತ್ಕರವೇ ಆಯಿತು. 

ಚಂದ್ರಸೂರ್ಯರೇಕತ್ಪ್ರ ಕೂಡಿದರೆ . . . ಲೋಕಪ್ರಸಿದ್ಧವು-“ಸ್ಪಷ್ಟ೦ ಸೂರ್ಯೇಂದು 
ಸಮಾಶ್ಲಿಷ್ಟವಮಾವಾಸ್ಕೆಯೆ೦ಬುದಕ್ಕು೦ ದರ್ಶ೦'' ("ಅಭಿಧಾನ ವಸ್ತುಕೋಶ', ೧೬-೮); 

ಅಮಾವಾಸ್ಯೆಯ ದಟ್ಟಕತ್ತಲಾಗುವುದು. ಕೆಲನಾಗಿ-ಪಕ್ಕವಾಗಿ. ಸೂರ್ಯಾತಪದ ಸೆಕೆ- 
ಸೂರ್ಯನ ಬಿಸಿಲ ಧಗೆ. ಛತ್ರಚ್ಛಾಯಾಗಮನ-ಕೊಡೆಯ ನೆರಳಿಗೆ ಬರುವುದು. ಅನು 
ಪ್ರವೇಶ-ಒಳಗೆ ಸೇರಿಕೊಳ್ಳುವುದು. ಸಾಮಾಜಿಕರು-ಸಭಾಸದರು. 

ಪು. ೪೯-೫೦ : ಪ್ರಭುಪದ-ರಾಜತ್ವ ; “ಜ್ಞಾತಿಶ್ಟ್ಚೇದನಲೇನ ಕಿಂ” ಭರ್ತೃಹರಿಯ ನೀತಿ 
ಶತಕದ ಮಾತು. ದಾಯಾದಿಯೇ ಇರುವಾಗ (ಬೇರೆ) ಬೆಂಕಿ ಏಕೆ ? ಇದರ ಪೂರ್ಣಪಾಠ 
ಪ್ರಚಲಿತಮುದ್ರಣದಲ್ಲಿ ಉಂಟು (೧೯೪೫ರ ಮುದ್ರಣ, ಪು. ೪೦. ಅಣ್ಣತಮ್ಮಂದಿರ 
ಮಕ್ಕಳು ಆಸ್ತಿಗಾಗಿ ಪರಸ್ಪರರನ್ನು ರೋಷದ್ವೇಷಗಳಿಂದ ಕಾಣುವುದರಿ೦ದಾಗಿ ಹುಟ್ಟಿರುವ 
ಸೂಕ್ತಿ. ಅನಾದಿಸಿದ್ದೆವು-ಎಂದಿನಿಂದಲೂ ತಿಳಿದುಬ೦ದುದು. ಪೂರ್ವಮತ್ಪರ-ಹಳೆಯ 
ಹೊಟ್ಟೆಕಿಚ್ಚು. ಮಾಧ್ಯಾಹ್ನಿಕ ಸಮಯ-ಮಧ್ಯಾಹ್ನಕಾಲದ ಸಂಧ್ಯಾವಂದನೆ. ಆಲೋಚನಾ 
ಶೇಷ-ಆಲೋಚನೆಯಲ್ಲಿ ಉಳಿದ ಭಾಗ. ನಿಸ್ಸಾಣ-ಒ೦ದು ಬಗೆಯ ಚರ್ಮವಾದ್ಯ. 
ಸಮ್ಮ ರ್ದಕ್ಷೋಭೆ-ದಟ್ಟಣೆಯ ಕೋಲಾಹಲ. ಅ೦ಗದ-ತೋಳಿನ ಬಳೆ, ಕಡಗ. ಖದ್ಯೋತ 
ಸಹಸ್ರ-ಸಾವಿರ ಮಿಂಚುಹುಳುಗಳು. ರಾಜಮ೦ಡಲ-ರಾಜಸಮೂಹ. ಶೇಖರ ಮಾಲತೀ 
ಕುಸುಮ-ಶಿರೋಭೂಷಣವಾದ ಜಾಜಿಹೂ. ಮತ್ತಮಧುಕರ-ಮದಿಸಿದ ದುಂಬಿ. ಬಿರುದ 
ಪ್ರಬಂಧ-ಪ್ರಶಸ್ತಿವಾಕ್ಕ, ಕಾರ೦ಡ-ಒ೦ದು ಬಗೆಯ ನೀರುಹಕ್ಕಿ. ಕಲ್ಲಾರ-ಕೆಂಪುನೈದಿಲೆ. 
ಗಗನಾಭೋಗ-ಆಕಾಶದ ವಿಸ್ತಾರ. ಪಲ್ಲವಾ೦ಜಲಿ-ಚಿಗುರುಗಳ ಬೊಗಸೆಗೈ. ಶುಕಶಾರಿಕಾ 
ನಿನಾದ-ಗಂಡುಹೆಣ್ಣು ಗಿಣಿಗಳ ದನಿ. ಪ್ರಮದವನ-ರಾಜನ ಅಂತಃಪುರಸ್ತೀಯರ 
ವಿಹಾರಕ್ಕೆ ಇರುವ ಉದ್ಯಾನವನ. ಮಣಿಪುತ್ರಿಕೆ-ರತ್ನದ ಗೊಂಬೆ, ಪುತ್ತಳಿ. ವೈಣಿಕ-ವೀಣಾ 
ವಾದಕ. ವೈತಾಳಿಕ-ರಾಜನ ಗುಣಶೀಲ ಪ್ರತಾಪಾದಿಗಳನ್ನೂ ಜಿರುದಾವಳಿಯನ್ನೂ ಉಗ್ಗಡಿ 
ಸುವವನು. ಪರಿಹಾಸಕ-ಹಾಸ್ಯಗಾರ. ನಾತಿದೂರಸ್ಥ-ಹತ್ತಿರದಲ್ಲಿರುವವನು. 

ಪು. ೫೦-೫೧ : ವಿತರಣಶಾಲಿ-ಉದಾರಿ. ಭಾರ-ಜವಾಬ್ದಾರಿ. ಕೃತೋಪಕಾರನು- 
ಉಪಕಾರ ಮಾಡಿದವನು. ಮೂಷಕಸಂಗ್ರಹಕ್ಕೆ ಪರ್ವತಭೇದನವಂ ಮಾಡು-“ಇಲಿಯಂ 
ಹಿಡಿಯುವುದಕ್ಕೆ ಬೆಟ್ಟವನಗುಳ್ಳಂ೦ತೆ” ಒಂದು ಹಳೆಯ ಗಾದೆ. ಕವಿ ಇದೆನ್ನು ಸಂಸ್ಕೃತಶೈಲಿ 
ಯಲ್ಲಿ ಹೇಳಿದ್ದಾನೆ. ಶಿಶಿರಾ೦ತದ ವೃಕ್ಸಪರ್ಣದಂತೆ-ಶಿಶಿರ .ಚುತುವಿನಲ್ಲಿ ಮೂಡಣ 
ಗಾಳಿಯ ಸ೦ಪರ್ಕದಿ೦ದ ಮರದ ಎಲೆಗಳು ಹಣ್ಣಾಗಿ ಉದುರಿ ಹೋಗುವುವು. ಜಘನ್ಯ- 
ಕೀಳು, ಅಲ್ಪವ್ಯಕ್ತಿ. ಪಗುದಿ-ಆಶ್ರಿತರಾಜರು ಪೋಷಕರಾಷ್ಟ್ರದ ಅಧಿರಾಜರಿಗೆ ಕೊಡುತ್ತಿದ್ದ 
ವಾರ್ಷಿಕವಾದ ಕಪ್ಪ ಕಾಣಿಕೆಗಳು (ಪೊಗುದಿ ರೂಪಾಂತರ). ದಶಾರ್ಣದೇಶ-ದಕ್ಷಿಣದ 
ಕೋಸಲದಲ್ಲಿರುವ (ಸರಯೂನದಿಯ ದಕ್ಷಿಣಭಾಗದ ಪ್ರದೇಶ) ಒಂದು ದೇಶ. ಇದು 
ಈಗಿನ ಛತ್ತೀಸ್‌ಘರ್‌ ಜಿಲ್ಲೆಯ ಒ೦ದು ಭಾಗ. ಕಲಹಶಮನ-ಜಗಳದ ಪರಿಹಾರ. 
ಭೃತ್ಯಪದ-ಸೇವಕಸ್ಥಾನ. ಶರಾವತೀನದಿ-ಅಯೋಧ್ಯೆಯ ಬಳಿ ಫೈಜಾಬಾದಿನಲ್ಲಿ ಹರಿ 
ಯುವ ಸರಸ್ವತೀನದಿ ಇಲ್ಲವೆ ಗುಜರಾತಿನ ಈಗಿನ ಸಬರ್ಮತಿ ನದಿ. ಛಿದ್ರ-ಬಿರುಕು, 
ಶೃಥಿಲ್ಯ. ಅಭ್ಯಾಗತ-ಅನಿರೀಕ್ಷಿತವಾಗಿ ಬಂದ ಅತಿಥಿ. ಮನಸ್ಪಿ-ಸ್ಟಾಭಿಮಾನಿ. ತಪೋಗ್ಲಾನಿ 
-ತಪಸ್ಸಿಗೆ ಕೊರತೆ. ಭೀತರಕ್ಬಕ-ಹೆದರಿದವರಿಗೆ ರಕ್ಷಣೆ ಕೊಡುವವನು. ಗುಂಡಿಗೆ- 
ಹೃದಯ. ಮಹಾಮತ್ಸ್ಯ-ದೊಡ್ಡಮೀನು. `ಮಡುವುಗಳ ದೆಸೆಯಿಂದ' ಸಾಂಪ್ರದಾಯಿಕ 
ಪಂಚಮೀವಿಭಕ್ತಿಪ್ರಯೋಗ. ಮಡುವು-ನೀರಿನ ಮಡು. ವರುಷಾಕಾಲ ಕಳೆದು...ದಂಡ 


ಟಿಪ್ಪಣಿಗಳು ೩೧೧ 


ಯಾತ್ರಾಸಮಯವು-ಮಳೆಗಾಲದ ಬಳಿಕ ಬರುವ ಶರದೃತುವಿನ ಆಶ್ಚಯುಜ ಮತ್ತು 
ಕಾರ್ತಿಕಮಾಸಗಳನ್ನು ಒಳಕೊ೦ಡ ಕಾಲ ; ಅರಸರು ವಿಜಯಯಾತ್ರೆ ಹೊರಡಲು ವಾತಾ 
ವರಣ ಹಿತಕರವಾಗಿರುವ ಕಾಲವಿದು. ಪಂಚತ್ವ-ಸಾವು. ನಗ್ನದೇಶ-ಯಾವುದೆ೦ದು ತಿಳಿ 
ಯದು. ಕಾರ್ಯಾ೦ತರ-ಬೇರೆ ಕೆಲಸ. ಸ್ಥಾನಭ್ರಷ್ಟನಾದ ತ್ರಿಶಂಕು ರಾಜನಂತೆ-ಅಯೋ 
ಧೈಯ ಅರಸು ಸೂರ್ಯವಂಶದ ನಿಬ೦ಧನನೆ೦ಬವನ ಮಗನಾದ ಸತ್ಯವ್ರತ. ಸಶರೀರ 
ಸ್ವರ್ಗದ ಅಪೇಕ್ರೆಯಿಂದ ಯಜ್ಞಮಾಡಲು ಹೋಗಿ. ಕುಲಗುರು ವಸಿಷ್ಠನೂ ಆತನ 
ಪುತ್ರರೂ ಅದಕ್ಕೆ ಒಪ್ಪದಿರಲು, ವಿಶ್ವಾಮಿತ್ರನ ಮೂಲಕ ಆ ಪ್ರಯತ್ನ ಮಾಡಿದನು ; 
ಇಂದ್ರನು ತಿರಸ್ಕರಿಸಲಾಗಿ, ಅವನು ಭೂಮಿಗೆ ಬೀಳುತ್ತಿರುವಾಗ ವಿಶ್ವಾಮಿತ್ರ ಬೇರೊಂದು 
ಸ್ವರ್ಗವನ್ನು ಅವನಿಗಾಗಿ ಸೃಷ್ಟಿಸತೊಡಗಿದನು ; ಆಗ ಅವನು ಇತ್ತ ಸ್ಪರ್ಗದಲ್ಲಿಯೂ 
ಇರದೆ, ಅತ್ತ ಭೂಮಿಯಲ್ಲಿಯೂ ಇರದೆ ಅ೦ತರಾಳದಲ್ಲಿ ಇರುವ ಹಾಗೆ ಆಯಿತು 
(ನೋಡಿ. ಪುನಾಚೂ. ಪು. ೨೭೫-೭೬). ಪಾರ್ಷಿಗ್ರಾಹಿ-ಹಿ೦ಭಾಗದಲ್ಲಿದ್ದು, ಎಂದರೆ 
ತಿಳಿಯದ ಹಾಗೆ ಹಿಂದಿನಿಂದ, ಮೇಲೆ ಬೀಳುವ ಶತ್ರು. ಶ್ರೋತ್ರಿಯೋತ್ತಮ-ಬ್ರಾಹ್ಮ 
ಣೋತ್ತಮ. ಮಾತ್ಯ್ಯನ್ಯಾಯ-ಲೌಕಿಕನ್ಯಾಯಗಳಲ್ಲಿ ಒ೦ದು ; ದೊಡ್ಡಮೀನು ಚಿಕ್ಕಚಿಕ್ಕ 
ಮೀನುಗಳನ್ನು ನುಂಗುವ ಹಾಗೆ, ಬಲಿಷ್ಠನಾದವನು ದುರ್ಬಲರನ್ನು ಹಿಡಿದು ಕಾಡುವುದು 
ಸಾಮಾನ್ಯ (ಆದಿಪುರಾಣ ೮-೭೪ ವ., ಪಂಪರಾಮಾಯಣ ೨-೩೨). ಸನ್ನಾಹ-ಸೇನಾಸಿದ್ದ ತೆ. 
ವಿರಕ್ತ- ವೈರಾಗ್ಯಪರ, ಸಂನ್ಯಾಸಿ. 

ಪು. ೫೫-೫೬ : ಉಪಾಯತ್ರಯ-ಸಾಮ ದಾನ ಭೇದಗಳು. ಷಡ್ಲುಣ-ರಾಜನೀತಿಯಲ್ಲಿ 
ಸಂಧಿ, ವಿಗ್ರಹ, ಯಾನ, ಆಸನ, ಸ೦ಶ್ರಯ, ದ್ವೈಧೀಭಾವ ಎ೦ಬ ೬ ಗುಣಗಳು ಅಥವಾ 
ಕ್ರಮಗಳು (ನೋ. ಶ್ರೀವತ್ಸ ನಿಘ೦ಟು, ಪು. ೧೪೭-೪೮). ಜಿತನಾಗು-ಗೆಲ್ಲಲ್ಪಡು. 
ಪ್ರಾರ್ಥಿಸುವಣ (ಪ್ರಾರ್ಥಿಸೋಣ), ಧಾತು + ಅಣ ಪ್ರತ್ಯಯ. ತಪ್ತಾಯೋನ್ಯಾಯ- 
ಲೌಕಿಕನ್ಯಾಯಗಳಲ್ಲಿ ಒ೦ದು ; ಕಬ್ಬಿಣ ಕಾದಿರುವಾಗಲೇ ಅದನ್ನು ಬೇಕಾದ ಆಕೃತಿಗೆ 
ಬಗ್ಗಿಸಿಕೊಳ್ಳುವ ಹಾಗೆ, ಸಂದರ್ಭ ಅನುಕೂಲವಾಗಿರುವಾಗ ಶತ್ರುನಿಗ್ರಹ ಮಾಡಬೇಕು. 
ಜ್ಞಾತವಾಗು-ತಿಳಿ. ತದರ್ಥವಾಗಿ-ಆ ಸಲುವಾಗಿ. ಕುಲಘ್ನು-ಕುಲಕ್ಕೆ ಕೆಟ್ಟಹೆಸರು ತರು 
ವವನು. ಅ೦ಜನ-ನಿಧಿನಿಕ್ಷೇಪಾದಿಗಳನ್ನು ಕಂಡುಹಿಡಿಯಲು ಕಣ್ಣಿಗೆ ಹಚ್ಚಿಕೊಳ್ಳುವ ಕಪ್ಪು 
ಅಥವಾ ಮುಲಾಮು. ರಾಜಾಧಿರಾಜ-ರಾಜರಿಗೆ ಮೇಲ್ಪಟ್ಟ ರಾಜ. ವಿಹಿತಜ್ಞ-ತಕ್ಕುದನ್ನು 
ತಿಳಿದವನು. ನಿಯೋಗಿ-ರಾಜಕಾರ್ಯವನ್ನು ನಿರ್ವಹಿಸಬಲ್ಲವನು. ರಾಜಮೊಹರ-ರಾಜ 
ಮುದ್ರೆ. ಕಾಮರೂಪದೇಶ-ಹಿಮಾಲಯ ಪ್ರಾಂತದ ಇಂದಿನ ಅಸ್ಸಾ೦ ; ರಾಜಧಾನಿ 
ಪ್ರಾಗ್ಹೊ (ಶಿಷಪುರ ; ಪಾಂಡವರ ಕಾಲದಲ್ಲಿ ನರಕಾಸುರನ ಮಗ ಭಗದತ್ತ ಇಲ್ಲಿ ರಾಜ್ಯ 
ವಾಳುತ್ತಿದ್ದನು. ಕಾರ್ಕಘಟನೆ-ಕೆಲಸ ಕೈಗೂಡುವಿಕೆ. ನಿರೂಪ-ಸ೦ದೇಶ, ಆಜ್ಞಾಪತ್ರ. 
ಬೇಹುಗಾರ-ಗೂಢಚರ. ಚಿಕದೇವರಾಜ ಒಡೆಯರ ಕಾಲದ ರಾಜ್ಯವ್ಯವಸ್ಥ ಯಲ್ಲಿ ಬೇಹಿನ 
ಚಾವಡಿ ಆಡಳಿತದ ಒಂದು ಭಾಗವಾಗಿತ್ತು (ಕನಿ., ಪು. ೧೨೧). ಛದ್ಮನೆ-ಕಪಟ, ವಂಚನೆ. 

ಪು. ೫೭-೫೮ : ಸಾಂಖ್ಯ ಯೋಗಗಳ ಫಲಿತಾರ್ಥವು ಒಂದು ಆಗುವಂತೆ-ತಾತ್ತ್ವಿಕ 
ವಾಗಿ ಸಾಂಖ್ಯವೂ ಯೋಗವೂ ಒಂದೇ, ಎರಡರಿ೦ದ ಸಿಕ್ಕುವ ಫಲವೂ ಒಂದೇ. “ಏಕ೦ 
ಸಾಂಖ್ಯಂ ಚ ಯೋಗಂ ಚ ಯಃ ಪಶ್ಯತಿ ಸ ಪಶ್ಯತಿ” (ಭಗವದ್ಗೀತೆ ೫-೫. ತನೂಜ 

ಯುಗ್ಮ-ಮಕ್ಕಳ ಜೋಡಿ. ಚ೦ದ್ರಿಕೆ-ಬೆಳುದಿ೦ಗಳು. ಮನಶ್ಚಕೋರ-ಮನಸ್ಸೆಂಬ 
ಚಕೋರಪಕ್ಷಿ (ಬೆಳುದಿಂಗಳನ್ನು ಕುಡಿಯುವುದೆಂಬ ಪ್ರತೀತಿಯ ಹಕ್ಕಿ. ಗಾರ್ಹಸ್ಥ್ಯಾ 
ಶ್ರಮ-ಗೃಹಸ್ಥನ ಜೀವನಕ್ರಮ. ಜಾತಪತ್ರಿಕೆ-ಜನನಕಾಲದ ಜಾತಕ. ಏತದರ್ಥ-ಅದೇ 
ಅಭಿಪ್ರಾಯ. ದರುಶನ-ದರ್ಶನ. ಸಂವಾದ-ಸಂಭಾಷಣೆ. ಸಾಂಕರ್ಯದೋಷ-ಹೀನಕುಲ 
ದವರ ಬಾಂಧವ್ಯಮಾಡಿ ಆದ ದೋಷ. ನ್ಯೂನವಾದ-ಕೊರತೆಯುಳ್ಳ. ಭೂಮಿದೇವಿಗೆ 
ಪೌತ್ರನಾದ ಭಗದತ್ತ ಮಹಾರಾಯ-ವಿಷ್ಣು ವರಾಹಾವತಾರ ಎತ್ತಿದಾಗ ಆತನ ದೇಹ 
ದಿಂದ ಒಂದು ಹನಿ ಬೆವರು ನೆಲದ ಮೇಲೆ ಬೀಳಲಾಗಿ ಭೂದೇವಿಯಲ್ಲಿ ಜನಿಸಿದವನು 
ನರಕಾಸುರ ; ಇವನ ಮಗನಾಗಿ ಪ್ರಾಗ್ಲೋೋತಿಷನಗರದಲ್ಲಿ ಆಳುತ್ತಿದ್ದವನೇ ಭಗದತ್ತ. 
ತುಚ್ಛವಾಕ್ಯ-ಅಸಭ್ಯವಾದ ಮಾತು. 

ಪು. ೫೯-೬೦ : ಮನಃಪ್ರಶಸ್ತ-ಮನಸ್ಸಿಗೆ ಸರಿಕಾಣುವುದು. ಶುಭಪ್ರಸ್ತ-ಮಂಗಳ ಕಾರ್ಯ. 
ಡಂಗುರವಂ ಹಾಕು-ಸ್ಥಳವಾಸಿಗಳ ಗಮನಕ್ಕೆ ತುರ್ತಾಗಿ ಮುಖ್ಯವಾದ ವಿಷಯವನ್ನು 
ತರಬೇಕಾದಾಗ ಅಧಿಕಾರಸ್ಥರು ಗ್ರಾಮ ಅಥವಾ ಪಟ್ಟಣದ ಬೀದಿಗಳಲ್ಲಿ ತಮಟೆ ಮೊದ 
ಲಾದ ವಾದ್ಯ ಬಾರಿಸುತ್ತ ವಿಷಯವನ್ನು ಘೋಷಿಸುವುದು. ತರಂಗಿಣೀನದಿ- ಯಾವು 
ದೆಂದು ತಿಳಿಯದು. ಬದಲುಲೇಖನ-ಪ್ರತ್ಯುತ್ತರ, ಜವಾಬು. ಪಟಹ-ಒ೦ದು ಬಗೆಯ 
ಚರ್ಮವಾದ್ಯ. “ಅಸ್ಮಾಭಿರ್ಯದುನುಷ್ಕೇಯ೦ ಗಂಧರ್ವೈಸ್ತದನುಷ್ಠಿತಂ”- ಮಹಾ 
ಭಾರತದ ಘೋಷಯಾತ್ರಾಸ೦ದರ್ಭದ ಮಾತು (ವನಪರ್ವ) ; ನಾವು ಮಾಡಬೇಕಾಗಿ 
ದ್ಹುದನ್ನು ಗ೦ಧರ್ವರೇ ಮಾಡಿದ್ದಾರೆ. ಪರ್ಯವಸಾನವಾಗು-ನೆರವೇರು, ಮುಕ್ತಾಯವಾಗು. 
ಉಲೂಕ-ಇದು ಮಂತ್ರಿಯ ಹೆಸರು. ವಾಚ್ಯಾರ್ಥ ಗೂಬೆಯೆಂದಾಗುವುದರಿ೦ದ ಶಬರ 
ವರ್ಮನ ಹಾಸ್ಯಕ್ಕೆ ಅದು ವಿಷಯವಾಯಿತು. ಚಿತ್ತರ೦ಜನೆ-ಮನಸ್ಸಿನ ವಿನೋದ. ಅನೃತ- 
ಸುಳ್ಳು. ಪ್ರವೃತ್ತಿಸು-ಶಬ್ದರಚನೆ ಚಿ೦ತನೀಯ. ತೂಹ್ಲೀ೦ಭಾವ-ಮಾತಾಡದೆ ಸುಮ್ಮನಿರು 
ವುದು, ಉದಾಸೀನಮಾಡುವುದು. ಒಸಗೆ-ಶುಭವಾರ್ತೆ, ಸಂಧ್ಯಾಕಾಲ-ಸಂಧ್ಯಾವಂದನೆಯ 
ಹೊತ್ತು. 

ಆಗ ಕಮಲಿನೀಹೃದಯಾನುರಾಗದಿ೦ . . . ಕುಮುದಬಾ೦ಧವ ಕಂ೦ಗೊಳಿಸುತ್ತಿರಲು- 
ಶೈಲಿ ಸ೦ಸ್ಕೃತಪದಗಳಿಂದ ನಿಬಿಡವಾಗಿ ಅಲಂಕಾರಯುಕ್ತವಾಗಿದೆ. ಕಮಲಿನಿ- ತಾವರೆ 
ಯೆಂಬ ಹೆಣ್ಣು (ತಾವರೆಗೊಳದ ತಾವರೆ). ಕೆಂಪಡರು-ಕೆಂಪೇರು. ಕಮಲಬಾ೦ಧವ 
-ಸೂರ್ಯ. ಸಿಂದೂರವರ್ಣ-ಕೇಸರಿ ಬಣ್ಣ. ಪ್ರಾಚೀನಿತಂಬನಿ-ಪೂರ್ವದಿಗ್ವನಿತೆ. ರಾಜೀವ 
ಪಂಕ್ತಿ-ತಾವರೆಸಾಲು. ಹರಿತವರ್ಣ-ಹಸಿರುಬಣ್ಣ (ಕಪ್ಪಿಡು, ಮ್ಹಾನವಾಗು). ಕುವಲಯ 
ನಿಕರ-ನೈದಿಲೆಸಮೂಹ. ಕುಸುಮಶರದಂದಹ್ಯಮಾನ-ಕಾಮನ ಬಾಧೆಯಿಂದ ಬೇಯುವ. 
ಚಕ್ರವಾಕ ಹೃದಯೇ೦ಧನ ಧೂಮರಾಜಿ-ಚಕ್ರವಾಕ ಪಕ್ಷಿಗಳ ಹೃದಯಗಳೆಂಬ ಕಟ್ಟಿಗೆ 
ಯಿಂದ ಹೊರಡುವ ಹೊಗೆಯ ದಟ್ಟಣೆ. ತಿಮಿರನಿಕರ-ಕತ್ತಲ ಹರಹು. ಶಶಿಕರಸಿ೦ಹ 
ನಖರ ವಿಶೀರ್ಯಮಾಣ-ಚಂದ್ರನೆಂಬ ಸಿಂಹದ ಕಾಲುಗುರುಗಳಿ೦ದ ಸೀಳಲ್ಪಟ್ಟ. ತಿಮಿರ 
ಗಜಕುಂಭಸ್ಮಲೋತ್‌ಕ್ಷಿಪ್ತ ಮುಕ್ತಾಫಲನಿಕರ-ಕತ್ತಲೆಯೆಂಬ ಆನೆಯ ಕು೦ಭಸ್ಮಳದಿಂದ 
ಸಿಡಿದು ಸೂಸಿದ ಮುತ್ತುಗಳ ಸಮೂಹ. ತಾರಾನಿನಹ-ನಕ್ಷತ್ರಗಳ ಗುಂಪು. ದಿಶಾವನಿತಾ 
ಮುಗುಳುನಗೆ-ಅರಿಸಮಾಸದ ಪ್ರಯೋಗ. ಛಂದ-ರೀತಿ. ಮಂದಾಕಿನೀಫೇನಪುಂಜ- 

ಗಂಗೆಯ ನೀರ ಬೊಬ್ಬುಳಿಗಳ ಗುಂಪು. ರೋಹಿಣೀಚರಣಾಲಕ್ತಕರಸಲಾ೦ಛನನು-ದಕ್ಷ 
ಬ್ರಹ್ಮನ ಮಗಳು ರೋಹಿಣಿ; ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು; ಇವಳ 
ಕಾಲುಗಳ ಅಲತಿಗೆರಸದ ಗುರುತು ಬಿದ್ದವನು (ಕೋಪದಿಂದ ಅವಳು ಚಂದ್ರನನ್ನು 
ಒದೆದಳು). ಶಶಿಕರಸುಧಾರಸದಿ೦ ಭಾವಿಸಿದಂತೆ-ಚಂದ್ರನ ಬೆಳುದಿಂಗಳಿನಲ್ಲಿ ನೆನೆ 
ಹಾಕಿದಂತೆ, ತಳಿತವಾಗು-ಸೇಚನೆಯಾಗು. ಶ್ವೇತದ್ವೀಪ-ವಿಷ್ಣುವಿನ ವಾಸಸ್ಥಾನ. ಅಭಿ 
ಸಾರಿಕೆ-ಬ್ರಯನನ್ನು ಕೂಡಲು ಕಣ್ಮರೆಯಲ್ಲಿ ಸಂಕೇತಸ್ಥಾನಕ್ಕೆ ಹೋಗುವ ಹೆಂಗುಸು. 
ಸತ್ತಿಗೆ-ಛತ್ರಿ. ಕುಮುದಬಾಂಧವ-ಚಂದ್ರ. ದೀಪಿಕಾಸಹಸ್ರ-ಬಹುಸಂಖ್ಯೆಯ ದೀವಟಿಗೆ. 
ಸಮ್ಮಾನ-ಮರ್ಯಾದೆ, ಸನ್ಮಾನ. ಅಶ್ವಿನೀದೇವತೆಗಳು-ಸೂರ್ಯಪತ್ನಿ ಸ೦ಜ್ಞಾದೇವಿ ಕುದುರೆಯ 
ರೂಪದಿಂದಿದ್ದಾಗ ಸೂರ್ಯನಿಂದ ಹುಟ್ಟಿದ ಅವಳಿಮಕ್ಕಳು, ದೇವತೆಗಳ ವೈದ್ಯರು. 
ನ೦ದನಿತ೦ಜಿನೀ . . . ರಕ್ತಿಮೆಯಂ ಕೆಡಿಸು-ನ೦ದಪತ್ನಿಯರ ಸ್ತನಗಳೆ೦ಬ ಮೊಗ್ಗುಗಳ 
ಕೆ೦ಪುಚಿತ್ತಾರಕ್ಕೆ ಹತ್ತಿ ಅದರ ಕೆ೦ಪುಬಣ್ಣವನ್ನು ಕೆಡಿಸು. ದೇವಸೇನಾಪತಿ-ಸ್ಕ೦ದ, 
ಸುಬ್ರಹ್ಮಣ್ಯ. ಕುದ್ದಾಲಕ (ಕುದ್ದಾಲಾಗುದ್ದಲಿ), ದಾಶ (ಬೆಸ್ತ) ಎಂಬ ಹೆಸರುಗಳು ಅಂಕಿತ 
ನಾಮಗಳಾಗಿ ಅನ್ವರ್ಥಗಳೂ ಆಗಿವೆ. ಕಾಮಾಟದವರು-ಕೆಲಸದ ಆಳುಗಳು. ಅರವಟಿಗೆ- 
ದಾರಿಹೋಕರ ಪಾನೀಯದ ಶಾಲೆ. ತೃಣಕಾಷ್ಮ-ಹುಲ್ಲು ಮತ್ತು ಕಡ್ಡಿ. ಅಹೋರಾತ್ರಿ- 
ಹಗಲು ಮತ್ತು ರಾತ್ರಿ. ಗಮನಾಗಮನ-ಹೋಗುವುದು ಬರುವುದು. ಗಾ೦ಧಾರ-ಭಾರತದ 
ವಾಯವ್ಯದಿಕ್ಕಿನಲ್ಲಿ ಉತ್ತರಾಪಥದ ಭೂಭಾಗ ; ಇಂದಿನ ರಾವಲ್‌ಪಿಂಡಿ ಮತ್ತು 
ಪೆಷಾವರ್‌ ಜಿಲ್ಲೆಗಳು ; ರಾಜಧಾನಿ ಪೆಷಾವರ್‌ (ಪುರುಷಪುರ, ಪುಷ್ಕರಾವತಿ). ಅಘ 
ನಾಶಿನೀ-ಯಾವುದೆ೦ದು ತಿಳಿಯದು. 

ತರುಣತಮಾಲಕದಳಿಕಾನಿಕರ-ಎಳೆಯ ಹೊ೦ಗೆಯ ಮರ ಮತ್ತು ಬಾಳೆಯ ಗಿಡಗಳ 
ಸಮೂಹ. ಪುಷ್ಪವೃ೦ತ-ಹೂವಿನ ತೊಟ್ಟು. ಜಗುಳು-ಜಾರು. ಶರಾಸನಾಕರ್ಷಣಶ್ರಮ 
ವಿಹ್ಪಲಮದನನಿಶ್ಚಾಸ-ಜಿಲ್ಲನ್ನು ಸೆಳೆಯುವ ಶ್ರಮದಿಂದ ಆಯಾಸಗೊ೦ಡು ಮನ್ಮಥ 
ಬಿಡುವ ಉಸಿರು. ಸ್ಟೈರಿಣಿ-ಜಾರಸ್ತ್ರೀ, ವಿಕಚ-ಅರಳಿದ. ರಕ್ತಿಮೆ-ಕೆಂಪುಬಣ್ಣ. ಪ್ರಾಚೀ 
ವನಿತೆ-ಪೂರ್ವ ದಿಕ್ಕೆ೦ಬ ಹೆಣ್ಣು. ರಾಜೀವಬಾ೦ಧವ-ಸೂರ್ಯ. ಅರುಣಚ್ಛವಿ-ಹೊಂಬಣ್ಣ. 
ವಿಪ್ರಯುಗ್ಮ ಧೇನುದರ್ಶನ-ಬೆಳಗ್ಗೆ ಶುಭಶಕುನಗಳಾಗಿ ಇಬ್ಬರು ಬ್ರಾಹ್ಮಣರು ಮತ್ತು 
ಹಸು ಇವುಗಳನ್ನು ರಾಜರು ದರ್ಶಿಸಬೇಕು. ಯಾತ್ರಾದಾನ-ವಿಜಯಯಾತ್ರೆಯ ಕಾಲದಲ್ಲಿ 
ಮಾಡುವ ದಾನ. ಅ೦ದಳ-ಮೇನೆ. ಮುಕ್ತಾಫಲಚಿತ್ರಿತ-ಅಲಂಕಾರಕ್ಕೆ ಮುತ್ತುಗಳನ್ನು 
ಕಟ್ಟಿದ. ಆಂದೋಳಿಕ-ಪಲ್ಲಕ್ಕಿ. 

ಪು. ೬೫-೬೬ : ಗಜಸ್ಕ೦ಧ-ಆನೆಯ ಹೆಗಲು. ಪಾರ್ಶ್ವಸ್ಥಿತ-ಪಕ್ಕದಲ್ಲಿರುವ. ಆನಕ- 
ನಗಾರಿ. ನಿಸ್ಸಾಣ-ಒ೦ದು ಬಗೆಯ ಚರ್ಮವಾದ್ಯ. ಕದ೦ಬ-ಸಮೂಹ. ಪ್ರೋನ್ನತ-ತು೦ಬ 
ಎತ್ತರವಾದ. ಕು೦ಜರ-ಆನೆ. ವಲಾಹಕ-ಅತಿಶಯವಾದ ಮಳೆ ಸುರಿಸುವುದೆ೦ದು ಭಾವಿಸ 
ಲಾದ ಪ್ರಳಯಕಾಲದ ಏಳು ಮೇಘಗಳಲ್ಲಿ ಒಂದಾದ ಬಲಾಹಕವೆಂಬ ಮೇಘ. ಬಲ 
ಸಮ್ಮ ರ್ದ-ಸೇನೆಯ ದಟ್ಟಣೆ. ಅ೦ಗರಾಗ-ಲೇಪನದ ಸುಗಂಧದ್ರವ್ಯ. ಪಟವಾಸ-ಪರಿ 
ಮಳದ ಹುಡಿ. ಶ್ಮಶ್ರುರೋಮ-ಮೀಸೆಯ ಕೂದಲು. ಪಲಿತ-ನರೆಗೂದಲು. ಪುರೋ 
ಭಾಗ-ಮುಂಭಾಗ. ಗಂಡನಿಸೃತ-ಕಪೋಲಸ್ಥಲದಲ್ಲಿ ಸುರಿಯುವ. ಶೃಂಖಲಕ್ಷೋಭೆ- 


೩೧೪ ಮುದ್ರಾಮ೦ಜೂಷವು 


ಕಟ್ಟೆದ ಸರಪಳಿಗಳ ಕೋಟಲೆ. ಕೀರ್ಯಮಾಣ-ತು೦ಬಿ ಸೂಸಿದ. ತುರಗಮುಖಫೇನ 
ಪಟಲ-ಕುದುರೆಬಾಯಿಯ ನೊರೆಗಳ ಗುಂಪು. ರೇಣುಪಟಲ-ದೂಳಿನ ದಟ್ಟಣೆ. ಶತಖ್ಲ 
ಫಿರಂಗಿ, ತೋಪು. ತೋಮರ ಪರಿಘ-ಲೋಹದ ಗದೆ ಮತ್ತು ಕಬ್ಬಿಣದ ಮೊನೆಗಳಿಂದ 
ಕೂಡಿದ ಗದೆ. ಪ್ರಾಸ ಕು೦ತ-ಒಂದು ಬಗೆಯ ಎಸೆಯುವ ಆಯುಧಗಳು. ಶತಾ೦ಗ- 
ವಿಶೇಷವಾಗಿ ಯುದ್ಧಸಮಯದಲ್ಲಿ ಬಳಸುವ ಬಂಡಿ, ರಥ. ಶರವಣ-ಲಾಳದ ಮೆಳೆ, 
ಜೊಂಡಿನ ಪೊದೆ. ಪಟಗೃಹಪಂಕ್ತಿ-ಗುಡಾರಗಳ ಸಾಲು. ಪಾರ್ಶ್ವ ಪುರೋಭಾಗ-ಅಕ್ಕಪಕ್ಕ 
ಮತ್ತು ಮುಂಭಾಗ. 


ಪಂಚಮಾಶಯ 

ಪು. ೬೭-೬೮ : ಕಶೆ-ಬಾರುಕೋಲು. ಪ್ರಹಾರ-ಹೊಡೆತ. ದಂಡು-ಸೈನ್ಯ. ಮ್ಲ್ಹೇಚ್ಛೋಪ 
ದ್ರವ-ಭಾರತೀಯರಲ್ಲದ ದೇಶವಾಸಿಗಳ ಕಾಟ. ವಲಸೆಹೋಗು-ಪಟ್ಟಣ ಬಿಟ್ಟು ಬೇರೆ 
ಕಡೆಗೆ ಒಕ್ಕಲುಹೋಗು. ಕಟ್ಟುಕರಣಿಕರು-ಮೈಸೂರು ಒಡೆಯರ ಕಾಲದ ಆಡಳಿತ 
ಪದ್ಧತಿಯ ಅಧಿಕಾರಿಗಳಲ್ಲಿ ಸೇರಿದ. ಬಹುಶಃ ಭೂಮಿಕಾಣಿಗಳ ದಾಖಲೆಯಿಡುವ 
ಗುಮಾಸ್ತರು. ತಲಗಟ್ಟು-ಗಡಿಯ ಭಾಗ. ಮೃಷಾವರ್ತಮಾನ-ಸುಳ್ಳುಸುದ್ದಿ. ಮೆಲಿನರತ್ನ 
-ಮಂಕಾದ ಹರಳು. ಅಂಚೆಯ ಹರಿಕಾರ-ಟಪ್ಪಾಲಿನ ಓಡಾಟದ ಆಳು. ಕಾಶಪ್ರಸ್ಥ, 
ಕೌ ಿಂಚಪ್ರಸ್ಥ-ಶಕ್ತಿಸಂಗಮತಂತ್ಸ ದಲ್ಲಿ (೩-೮) ಇಂದ್ರ ಯಮ ವರುಣ ಕೂರ್ಮ ಮತ್ತು 
ದೇವ ಎ೦ಬ ಹೆಸರಿನಲ್ಲಿ ಪಂಚಪ್ರಸ್ಥಗಳನ್ನು ಹೇಳಿದೆ. ಆದರೆ ಈ ಹಸರಿನವು ಬಂದಿಲ್ಲ. 
ಉಷ್ಟ್ರಾರೂಢ-ಒ೦ಟೆಯ ಸವಾರ. ತೋರಣಸ್ತ೦ಭ-ಪಟ್ಟಣದ ಹೊರಬಾಗಿಲು ಅಥವಾ 
ಹೆಬ್ಬಾಗಿಲ ಕಂಬ. ಉನ್ಮಾದದೆಸೆ-ಹುಚ್ಚು. ಪ್ರಮತ್ತ-ಸೊಕ್ಕಿದ. ಎಡವಟ್ಟು-ತೊಂದರೆ. 
ಮಂತ್ರಬೀಜ-ಮಂತ್ರದ ಜೀಜಾಕ್ಸರ. ಕೋಶ-ಭ೦ಡಾರ. ಆಕಾಶವೆ ಉಳಿ-ಏನೇನೂ 
ಇಲ್ಲದೆ ಹೋಗು, ಶೂನ್ಯವಾಗು. ಪಿಶುನವಾಕ್ಕ-ಚಾಡಿಮಾತು. ಗೂಢದಸ್ಕು-ಒಳಗಿನ ಕಳ್ಳ. 
ಗಣಕ-ಲೆಕ್ಕಿಗ ಗೂಢಮಂತ್ರಿ-ಗುಟ್ಟುವಿದ್ಯಮಾನಗಳ ಮಂತ್ರಿ. ಮರ್ಮಜ್ಞ-ಲೌಕಿಕವನ್ನು 
ಚೆನ್ನಾಗಿ ತಿಳಿದವನು. _— 

ಪು. ೬೯-೭೦ : ಇಟ್ಟಿಣಿಕಿ ನೋಡು-ಕೊ೦ಚವಾದರೂ ಬಗ್ಗಿ ನೋಡು (ಇಡು * ಇಣಿಕು 
= ಇಟ್ಟೆಣಿಕು). ಅನುಚಿತ ಕರ್ಮಾರಂಭಃ . . ಸ್ಪರ್ಧಾ-ಉಚಿತವಲ್ಲದ ಕಾರ್ಕಮಾಡುವುದು, 
ಸ್ವಜನರ ವಿರೋಧ ಕಟ್ಟಿಕೊಳ್ಳುವುದು, ತನಗಿಂತ ಹೆಚ್ಚು ಶಕ್ತಿವ೦ತನಾದವನಲ್ಲಿ ಸ್ಪರ್ಧಿ 
ಸುವುದು. ತೀಕ್ಷ್ಮಪ್ರತಿಜ್ಯೆ-ಭಯಂಕರವಾದ ಶಪಥ. ಬ್ರಾಹ್ಮ್ಯತೇಜಸ್ಸು-ಬ್ರಾಹ್ಮಣನ 
ಪ್ರಭಾವ. *ಧಿಗ್‌ಬಲಂ ಕ್ಪತ್ರಿಯಬಲಂ೦ ಬ್ರಹ್ಮತೇಜೋ ಬಲಂ ಬಲಂ” ಎಂಬುದಾಗಿ 
ವಸಿಷ್ಠರು ವಿಶ್ವಾಮಿತ್ರನಿಗೆ ಹೇಳುವ ರಾಮಾಯಣದ ಉಕ್ತಿ (೧-೫೬-೨೩) ಇಲ್ಲಿ ನೆನಪಾಗು 
ವುದು. ತಿರೋಧಾನವಾಗು-ಮರೆಯಾಗು. “ವಿಧಿವಿಹಿತಂ ಬುದ್ದಿರನುಸರತಿ”-ವಧಿ ಗೊತ್ತು 
ಮಾಡಿದಂತೆಯೇ ಬುದ್ಧಿಯೂ ಓಡುತ್ತದೆ. ಹೊನ್ನಗಟ್ಟ-ಸ್ಥಳೀಯವಾದ ಸ್ಥಲನಾಮ 
ವಿದು. ಸರಯೂತೀರದ ಸುರಭಿವಾಟಿ-ಸರಯೂ ಅಯೋಧ್ಯೆ ಬಳಿ ಹರಿಯುವ ನದಿ ; 
ಈಗ ಇದನ್ನು ಗೋಗ್ರ ಎನ್ನುತ್ತಾರೆ : ಇಲ್ಲಿಯ ಗೋಶಾಲೆ, ಗೋಪರು, ಗೋಪಾಲಕರು. 
ಮೂಲಾನುಮೂಲ-ಮುಖ್ಯ ಮತ್ತು ಉಪಕಾರಣಗಳು. ಸುರಂಗ-ಭೂಮಿಯೊಳಗೆ 

ಕೊರೆದು ಮಾಡುವ ಒಳದಾರಿ. ಪ್ರಾಕಾರ-ಕೋಟೆಯ ಸುತ್ತುಗೋಡೆ. ಆಖ್ಯೆ-ಹೆಸರು. 
ಚಂಪಕಾವತಿ-ಅಂಗದೇಶದ (ಪೂರ್ವ ಬಿಹಾರ) ರಾಜಧಾನಿಯಾದ ಚ೦ಪಾನಗರವೆ ಇರ 
ಬಹುದು ; ಇದು ಈಗಿನ ಭಾಗಲ್ಪುರ ಸಮೀಪದ ಸ್ಥಳ. ಶೃ೦ಗಾರಪಾಳ್ಯ-ಸ್ಥಳೀಯವಾದ 
ಹೆಸರು, ಸೌರಂಭ-ಇದು ಕವಿಕಲ್ಪಿತ ಪಾತ್ರವಿರಬಹುದು. 

ಪು. ೩೧-೭೨ : ಗಾವುದ-ಸು. ಆರು ಮೈಲಿ ದೂರ (ಸಂ. ಗವ್ಯೂತ). ಅಹೋರಾತ್ರಿ- 
ಹಗಲು ರಾತ್ರಿ. ಕರ್ಣಾಕರ್ಣಿಕೆ-ಒಬ್ಬರಿ೦ದ ಒಬ್ಬರಿಗೆ ಹಬ್ಬುವ ಸುದ್ದಿ (ಕಿವಿಯಿಂದ 
ಕಿವಿಗೆ. ಸಮ್ಮಾನಿತನಾಗು-ಮರ್ಕಾದೆಯನ್ನು ಹೊಂದು. ಅನೀಕ, ಚತುರಂಗ, ಬಲ, 
ವಾಹಿನಿ, ಚಮು, ಸೇನೆ ಹೀಗೆ ಸೈನ್ಯವನ್ನು ಹೇಳುವ ಹಲವು ಶಬ್ದಗಳನ್ನು ಇಲ್ಲಿ ಬಳಸಿದೆ. 
ಬಲವದ್ವಿರೋಧ-ಬಲಿಷ್ಠರ ವೈರ. ಮುಹೂರ್ತ-ಸ್ವಲ್ಪಹೊತ್ತು. 

ಪು. ೭೩-೭೪ : ರಾಯಸದವರು-ಅರಸರ ಆಜ್ಞಾಪತ್ರ ಅಥವಾ ನಿರೂಪಗಳನ್ನು ಬರೆ 
ಯುವ ಹಾಗೂ ಓದಿ ಹೇಳುವ ವೃತ್ತಿಯವರು. ದಶಾರ್ಣದೇಶ-ದಕ್ಷಿಣಕೋಸಲದ ಒಂದು 
ದೇಶ. ಇದು ಈಗಿನ ಛತ್ತೀಸ್‌ಘರ್‌ ಜಿಲ್ಲೆಯ ಒಂದು ಭಾಗ. 

ಶೂರಸೇನ-ಆಗ್ನೇಯದಿಕ್ಕಿನಲ್ಲಿ ಮಗಧದಿಂದ ಆರಂಭಿಸಿ ವಿ೦ಧ್ಯಪರ್ವತದ ಪಶ್ಚಿಮ 
ಭಾಗದವರೆಗೆ ಹಬ್ಬಿದ್ದ ಪ್ರದೇಶ. ಪ್ರಾಚೀನ ಶೂರಸೇನಿಗಳು ಮಧುರೆಯ ಪ್ರಾಂತದಲ್ಲಿ 
ವಾಸಿಸುತ್ತಿದ್ದರು. ಕೃತಪ್ನು-ಮಾಡಿದ ಉಪಕಾರ ಮರೆಯುವವನು. ಅನ್ಯಾಕ್ರಾ೦ತವಾಗು- 
ಬೇರೆಯವರು ಆಕ್ರಮಿಸಿಕೊಳ್ಳು. ಮನೋಗತ-ಅಭಿಪ್ರಾಯ. ಪೂರ್ವಶತ್ರುಗಳು-ಹಳೆಯ 
ವೈರಿಗಳು. ದೇಶಕಾಲಜ್ನರು-ಯಾವ ಸ್ಥಳದಲ್ಲಿ ಯಾವ ಸಮಯದಲ್ಲಿ ಕೆಲಸ ಮಾಡಬೇಕು 
ಎನ್ನುವುದನ್ನು ಬಲ್ಲವರು. ಗ್ರಹಬಲ-ನವಗ್ರಹಗಳ ಶುಭಪ್ರದಾನ ಶಕ್ತಿ. ಜ್ಯೋತಿಷರು- 
ಜ್ಯೋತಿಷ್ಯ ಬಲ್ಲವರು. ಕಾಗದ ಕಡ್ಡಿಗಳ೦ ಪಿಡಿದು-ಮೌರ್ಯರ ಕಾಲಕ್ಕೆ ಬರಹಕ್ಕೆ ಕಾಗದ 
ಕಡ್ಡಿಗಳ ಬಳಕೆ ಇರಲಿಲ್ಲ ; ಸ್ಥಳೀಯ ವಿದ್ಯಮಾನದ ಮಾತು. ವಾದ ವಶ್ಯ ಮಂತ್ರ 
ನೀತಿ-ತರ್ಕ, ವಶೀಕರಣ, ಮ೦ತ್ರೋಚ್ಚಾರದಿ೦ದ ಕಾರ್ಯಸಿದ್ಧಿ ಮಾಡಿಕೊಳ್ಳುವುದು, ಹಿತೋ 
ಪದೇಶ ಈ ವಿದ್ಯೆಗಳು. ದೊ೦ದೆ-ಕಟ್ಟು, ಕುಚ್ಚು ; ಜೈನಸ೦ನ್ಯಾಸಿಗಳು ಸ್ಥಳಶುದ್ದಿಗಾಗಿ 
ಪಿ೦ಛವನ್ನು ಇಟ್ಟುಕೊಳ್ಳುವುದು ಸಾಮಾನ್ಯ. "ಧರ್ಮಿಷ್ಠರಿಗೆ ಶ್ರೇಯೋಸ್ತು'-ಇದು 
ವ್ಯ೦ಗ್ಯೋಕ್ತಿ; ಚಂದ್ರಗುಪ್ತ ಚಾಣಕ್ಯರನ್ನು ಕುರಿತು ಆಡಿದ ಮಾತು. ಸಮಯಜ್ಞ-ಸಂದರ್ಭ 
ತಿಳಿದವನು. ನೀವು ಕೇಳಿದ ಪ್ರಶ್ನೆಯು. .. ಬಂದವರು ಭೇದಕ್ಕೆ ಒಳಗಾದಾರು-"ರಾಕ್ಸಸನು 
ಮೂಲತಃ ಪಾಟಲೀಪುರದ ಅರಸನ ಮಂತ್ರಿ, ಹಾಗೆಯೇ ಚಂದ್ರಗುಪ್ತನಲ್ಲಿ ಮಂತ್ರಿ 
ಯಾಗಿ ನಿಯುಕ್ತನಾಗುವವನು. ಆ ದೃಷ್ಟಿಯಲ್ಲಿ ಶತ್ರುಸ್ಥಾನದ ಗ್ರಹ ಪರ್ವತರಾಜನೇ. 
ಅದನ್ನು ನೋಡುವ ಶತ್ರುಗ್ರಹ ಚಂದ್ರಗುಪ್ತನೇ. ಶತ್ರು ಜೀವ೦ತನಾಗಿ ಹೋಗುವುದಿಲ್ಲ, 
ಎಂದರೆ ಪರ್ವತರಾಜನ ಮರಣ ಸಿದ್ಧವೆ೦ದರ್ಥ. ಕಾರ್ಕಪರ್ಯವಸಾನದಲ್ಲಿ ಜಯಲಾಭ 
ವೆಂದರೆ ರಾಕ್ಷಸ ಈಗ ಕಳೆದುಕೊಂಡಿರುವ ಅಮಾತ್ಯಪದವಿಯನ್ನು ಚಂದ್ರಗುಪ್ತನಲ್ಲಿ 
ಪಡೆಯುವುದು. ಬುಧಾದಿ ಪ೦ಚಗ್ರಹಗಳು ಎ೦ದರೆ, ಚಾಣಕ್ಕ, ಚ೦ದ್ರಗುಪ್ತ, ಬಾಗು 
ರಾಯಣ, ಇ೦ದುಶರ್ಮ., ಸಿದ್ದಾರ್ಥಕ ಎ೦ದು ತಿಳಿಯಬಹುದು. ಲಗ್ನಕ್ಕೆ ಎ೦ದರೆ ಈಗಿನ 
ಯುದ್ದ ಸಂದರ್ಭಕ್ಕೆ ಭೇದೋಪಾಯದಿ೦ದ ಪ್ರಯೋಜನ ಪಡೆಯುತ್ತಾರೆ, ಇವರು. 
ಶತ್ರುವಾದ ಪರ್ವತರಾಜನ ಸಹಾಯಕರಾದ ಚಿತ್ರವರ್ಮ ಮೊದಲಾದವರು ಆ ಭೇದೋ 

ಪಾಯಕ್ಕೆ ಒಳಗಾಗುತ್ತಾರೆ. ದಂಡೋಪಾಯದಿಂದ ನಂದರು ಹತರಾಗುತ್ತಾರೆ.' ಇದು 
ಇಲ್ಲಿಯ ಆಶಯವಿರಬಹುದು. ಮಾಯಾಧಾರನೇ-ಬುದ್ಧನನ್ನು ನೆನೆಯುವ ಮಾತು; 
ಬುದ್ಧ ಮಾಯಾದೇವಿಯ ಮಗನಾದ್ದರಿಂದ ಆಕೆಗೆ ಆಧಾರಪ್ರಾಯನೆಂದಿದೆ. ದುರ್ನಿಮಿತ್ತ 
-ಅಪಶಕುನ. ಆರ್ತ್ತಿಜ್ಯ-ಖತ್ಚಿಜನಾಗಿರುವಿಕೆ. ನಾತಿದೂರ-ಬಹುದೂರವಾಗಿ ಇರದಿರು 
ವುದು, ಹತ್ತಿರದಲ್ಲಿರುವುದು. ಮಾರ್ಗವಶಾತು-ಆಕಸ್ಮಿಕವಾಗಿ ದಾರಿಯಲ್ಲಿ ಬರುವುದು. 

ಪು. ೭೭೩-೭೩೮ : 'ಶಿಷ್ಯಚತುಷ್ಟಯ-ನಾಲ್ವರು ಶಿಷ್ಯರು. ನಿಯೋಗಿತನ-ರಾಜ್ಯಕಾರ್ಯ 
ನಿರ್ವಹಣೆಯ ಅಧಿಕಾರ. ವ್ಯಾಪಾರಮುಖ-ವ್ಯಾಪಾರದ ಮೂಲಕ. ಆಶ್ರಯಭೂತರು- 
ಆಶ್ರಯಸ್ಥಾನರು. 'ನಿಯಮ್ಯರಾಗಿ-ಆಜ್ಞಾಬದ್ದರಾಗಿ. ನಿಮಿತ್ತಾಂತರ-ಕಾರಣಾ೦ತರ. 
ವ್ಯಾಜಾಂತರ-ಬೇರೊಂದು ನೆಪ. ವೇಷಾ೦ತರ-ಬೇರೆ ವೇಷ. ಭಿಕ್ಷಾಸಮಯ-ಯತಿಗಳ 
ಊಟದ ವೇಳೆ. ಅನ್ಯಥಾ ಆಗು-ಉದ್ದೇಶಿಸಿದ್ದಕ್ಕಿ೦ತ ಬೇರೆ ರೀತಿಯಾಗು. ಈ ಕಾಡಿಗೆಯ೦ 
ಅದರ ಹಣೆಗೆ ಇಟ್ಟು . . . ಕಾಡಿಗೆಯ೦ ಚೂರ್ಣವಂ ಕೊಟ್ಟು ಕಳುಹಿಸಲು-ಇದು ಕೃತಿ 
ಯಲ್ಲಿ ವಿರಳವಾಗಿ ಬಂದಿರುವ ಅಲೌಕಿಕ ಸಂದರ್ಭ. ಇಂದ್ರಜಾಲವಿದ್ಯೆಗೆ ಸಾಧ್ಯವಾಗತಕ್ಕ 
ಕಾರ್ಯಗಳನ್ನು ಇಲ್ಲಿ ಹೇಳಿದೆ. ಶಿವತತ್ತ್ವರತ್ನಾಕರಾದಿ ಗ್ರಂಥಗಳನ್ನು ಈ ಬಗೆಗೆ ನೋಡ 
ಬಹುದು. 

ಪು. ೩೯-೮೦ : ಉಕ್ಕಡ-ಊರಿನ ಎಲ್ಲೆಯ ಸುಂಕದ ಕಟ್ಟೆ. ಪರಂಗಿ ಮುಂತಾದ 
ಯುದ್ಧ ಸಾಮಗ್ರಿಯಂ-ಪಿರಂಗಿ ತುಪಾಕಿ ಮದ್ದು ಗುಂಡುಗಳು ಮೌರ್ಯರ ಕಾಲದಲ್ಲಿ 
ಪರಿಚಿತವಲ್ಲದ ಆಯುಧಗಳು. ಮಡುಹು-ನೀರಿನ ಆಸರೆ, ಸಣ್ಣ ಹೊಂಡ ಅಥವಾ ಕೊಳೆ. 
ಕಂದಾಯವರಂ ಚಿಡಿಸು-ಕ೦ದಾಯವನ್ನು ಕೊಡದಂತೆ ಮಾಡು. ಪಾಚಕ-ಅಡಿಗೆಯವನು. 
ರಜಕ-ಅಗಸ, ಮಾಲ್ಕಕಾರ-ಹೂವಾಡಿಗ. ಭಂಗಿ-ಒಂದು ಮಾದಕವಸ್ತು, ಗಾಂಜಾ. ಮದ್ಯ 
ಭಂಗಿ. . . ವಿಷಚೂರ್ಣವಂ ಬೆರಸಿ-ಹೆಂಡ, ಗಾಂಜಾ, ಹೊಗೆಸೊಪ್ಪು, ಉಪ್ಪು, ಹುಳಿ 
ಎಳ್ಳು, ಬೆಲ್ಲ, ತುಪ್ಪಗಳಲ್ಲಿ ೧೫ ದಿನಗಳಲ್ಲಿ ಹಾಗೂ ತಿಂಗಳಲ್ಲಿ ಪರಿಣಾಮತೋರುವ 
ವಿಷದ ಪುಡಿ ಬೆರಸಿ. ಇರಕಟವಾದ-ಇಕ್ಕಟ್ಟಾದ. ಮದ್ದುಗಳಂ ಹೂಳಿಸು-ನೆಲದಲ್ಲಿ ಬೆಂಕಿ 
ಕೊಟ್ಟರೆ ಸಿಡಿಯುವ ಸ್ಫೋಟಕವಸ್ತುಗಳನ್ನು ಹೊಳಿಸು. ಧನಿಕಸಂಘ-ಶ್ರೀಮಂತಕೂಟ. 
ದೇವ ಬ್ರಾಹ್ಮಣಕ೦ಟಕರಾದ ಕಿರಾತ ಮ್ಲೇಚ್ಛ ಪಾರ್ವತೇಯರ ಪಾಲುಮಾಡು-ದೇವತಾ 
ಮೂರ್ತಿಗಳಿಗೆ ಬ್ರಾಹ್ಮಣರಿಗೆ ತೊಂದರೆ ಕೊಡುವ ಕಾಡುಜನ ಪಾಖಂಡಿಗಳು (ಅನಾರ್ಯ 
ರಾದ ವಿದೇಶೀಯರು) ಹಾಗೂ ಗುಡ್ಡಗಾಡು ಜನರ ಪಾಲುಮಾಡು. 

ಪು. ೮೧-೮೨ : ಒ೦ಟಿಶೂರ-ಏಕಾ೦ಗ ಸಾಹಸಿ. ಕಿರುಬ-ಹುಲಿಯ ಜಾತಿಗೆ ಸೇರಿದ 
ಒಂದು ಕಾಡುಮೃಗ, ನಾಯಿಹುಲಿ. 'ಸಂಘೇ ಶಕ್ತಿಃ ಕಲೌ ಯುಗೇ'-ಕಲಿಯುಗದಲ್ಲಿ 
ಶಕ್ತಿಯಿರುವುದು ಒಗ್ಗಟ್ಟಿನಲ್ಲಿ. ಸಂಘ-ಸಮೂಹ. ಅಭಿಭವ-ಸೋಲು. ಕತ್ತೆಕಿರುಬ 
-ಓ೦ದು ಜಾತಿ ಕಾಡುಮೃಗ. ತಿಟ್ಟು-ದಿಣ್ಣೆನೆಲ. ಕಿರಾತದಸ್ಕು-ಕಳ್ಳಬೇಡ. ಹುಂಡಿ-ಸಣ್ಣ 
ಹಳ್ಳಿ, ಕೊಪ್ಪಲು. ಕೀಕಟದೇಶ-ಕಠಿನವೂ ದಟ್ಟವಾದುದೂ ಆದ ದೇಶ, ಗೊಂಡಾರಣ್ಯ. 
ಭೌಗೋಳಿಕವಾಗಿ ಮಗಧದ ದಕ್ಷಿಣಭಾಗದ ಚರಣಾದಿ(ಗಯಾದ ಬಳಿಯ ವಿಷ್ಣುಪಾದ 
ಗಿರಿ ಇರಬಹುದು)ಯಿಂದ ಗೃಧ್ರಕೂಟದ(ಇಂದಿನ ಶೈಲಗಿರಿ)ವರೆಗೆ ವ್ಯಾಪಿಸಿದೆಯೆಂದು 
ತಿಳಿಯಲಾಗಿದೆ. ಗಿರಿವಜ-ಮಗಧದ ಒಂದು ಮುಖನಗರ. ಈಗ ಬಿಹಾರಿಗೆ ಸೇರಿ ರಾಜ 

ಗಿರ್‌ ಎಂದು ಹೆಸರಾಗಿದೆ. ಶೋಣಭದ್ರಾನದಿ-ಮಗಧಕ್ಕೆ ಪಶ್ಚಿಮಭಾಗದ ಸರಹದ್ದು 
ಆಗಿರುವ ನದಿ. ಈಗಿನ ಸೋನ್‌ ನದಿ. ವ್ಯೂಹರಚನೆ-ಯುದ್ದದ ಮೊದಲಿಗೆ ಸೈನ್ಯವನ್ನು 
ಒಂದು ವಿಶಿಷ್ಟವಾದ ಆಕಾರದಲ್ಲಿ ನಿಲ್ಲಿಸುವುದು. ಅಲ್ಪಸತ್ವ-ಕಡಿಮೆ ಬಲವುಳ್ಳವನು. 
ಅಠವಣೆ-ಕ೦ದಾಯದ ಇಲಾಖೆ. ಬಿಡುಜನ-ಪರಸ್ಪರ ಪರಿಚಯವಿರದ ಒ೦ಟಿಯಾಳು 
ಗಳ ಗುಂಪು. ಅಧಿಕಾರಗುಣ-ಅರ್ಹತೆಯ ಗುಣ. ಆರ್ಜಕತ್ವ-ಸಂಪಾದಿಸುವ ಗುಣ, 
ಬೇಕಾದುದನ್ನು ಒದಗಿಸುವ ಸಾಮರ್ಥ್ಯ. ವ್ಯವಹರ್ತ್ಯೃತ್ವ-ವ್ಯವಹಾರಶಕ್ತಿ. ಯುದ್ಧಾಃ 
ನಿವೇಶ-ಯುದ್ಧದ ಆಸಕ್ತಿ. ಮತ್ತತ-ಸೊಕ್ಕು. ಶ೦ಖಮುಖದಿ೦ದ ಪಾವನತೀರ್ಥವಾಗು 
ವಂತೆ- `ಶ೦ಖದಲ್ಲಿ ಬಿದ್ದರೆ ತೀರ್ಥ" ಎಂಬ ಗಾದೆಮಾತು ನೆನೆಯಬಹುದು. 

ಪು. ೮೩-೮೬ : ಭುಜಾರ್ಜಿತ-ಸ್ವಶಕ್ತಿಯಿ೦ದ ಸಂಪಾದಿಸಿದ. ಶ್ರೋತ್ರಿಯ -ನಿಷ್ಮಾ 
ವಂತ ಬ್ರಾಹ್ಮಣ. ಧಾರ್ಕಾಗ್ನಿ-ಅಗ್ನಿಹೋತ್ರದ ಯಜ್ಞೇಶ್ವರ. ಮೂಲಕದಿ೦ದ-ಈ ಶಬ್ದ 
ಪ್ರಯೋಗ ಕುತೂಹಲಕರ. ವಿಪನ್ನ-ವಿಪತ್ತಿನಲ್ಲಿರುವವನು. ಅ೦ತರ್ಭೂತಗಳು-ಒಳಗೆ 
ಸೇರತಕ್ಕವು. ತುಷ್ಟ-ತೃಪ್ತ. ಬೊಕ್ಕಸ-ದ್ರವ್ಯಭ೦ಡಾರ. ಅನರ್ಫ್ಯು-ಪ್ರೇಷ್ಠ. ಮುಕ್ತಾಹಾರ- 
ಮುತ್ತಿನ ಹಾರ. ತುರಾಯಿ-ಪೇಟ ಟೋಪಿ ಕಿರೀಟ ಮುಂತಾದುವುಗಳಿಗೆ ಸಿಕ್ಕಿಸುವ 
ಹೂವಿನ ಅಥವಾ ಮುತ್ತಿನ ಆಭರಣ, ಅಲಂಕಾರದ ಕುಚ್ಚು. ಕಡಗ-ದಪ್ಪ ಕೈಬಳ. 
ಬಾಹುಪುರಿ-ಸ೦. ಬಾಹುಪೂರ ; ತೋಳಬಂದಿ. ಸಾಮಗ್ರ್ಯ-ಸಾಮಗ್ರಿ ; ಸಾಧನಸಲಕರಣೆ. 
ವ್ಯಾಜಾ೦ತರ-ಬೇರೆ ನೆಪ. ಭಲ್ಲೆಯದವರು-ಈಟಿಯ ಯೋಧರು. ಜಾಮಿಗೆಯವರು- 
ಸುಡುವ ಮದ್ದುಗಳನ್ನು ಹತ್ತಿಸಲು ಉಪಯೋಗಿಸುವ ಸಾಧನ(ಬತ್ತಿ)ವನ್ನು ಬಳಸಿ ಮದ್ದು 
ಹಾರಿಸುವವರು. ಮಹಾಗ೦ಭೀರವಾದ ಅಗಳು-ತುಂಬ ಆಳವಾದ ಕಂದಕ, ತೋಡು. 
ಮುಂದಲೆ-ತಲೆಯ ಮುಂಭಾಗದಲ್ಲಿರುವ ಕೂದಲು. ಗೂಢಮಂತ್ರಿ-ವೇಷ ಮರೆಸಿ 
ಕೊಂಡ ಮಂತ್ರಿ. ನಾಗಸರ-ಸ೦. ನಾಗಸ್ವರ, ಪುಂಗಿ. ಗಾರುಡಿಗ-ಹಾವಾಡಿಗ, ಹಾವು 
ಹಿಡಿಯುವವನು. ಛದ್ಮನೆ-ಕಪಟ, ವಂಚನೆ. ಹೊರಚ್ಚುಮಾಡು-ಬೇರೆಮಾಡು. ಜೋಗಿ- 
ಬೈರಾಗಿ, ದಾಸಯ್ಯ. ಸಿ೦ಗನಾತ-ಜೋಳಿಗೆ (?) (ಸಿ೦ಂಗನಾದ-ಪುರಸಪ್ಪಗಳು ಊದಲು 
ಬಳಸುವ ಕೊಂಬು, ಶೃ೦ಗನಾದ, "ಜನಪದ ನಿಘ೦ಟು' ೧೯೮೭, ಪು. ೨೫೫). ನಿಯಮ್ಮ 
ರಾಗು-ಒಳಪಟ್ಟವರಾಗು. ನಾಸಿಕಾಚ್ಛೇದವ೦ ಮಾಡಿಸು-ಮೂಗು ಕತ್ತರಿಸು. ಸೈಕತ 
ಸೇತುವೆ-ಮರಳಿನ ಸೇತುವೆ. ಮೈಧಿಲ-ವಿದೇಹದ ಪ್ರಾಚೀನಕಾಲದ ರಾಜಧಾನಿ ಮಿಧಿಲೆ. 
ಇದು ನೇಪಾಲೀಯರ ತರಾಯಿ ಪ್ರದೇಶದ ಇ೦ದಿನ ಜನಕಪುರ. ಇದರ ದೊರೆ ಮೈಥಿಲ. 
ಮತ್ಯದೇಶಾಧಿಪತಿ-ಇಂದಿನ ಬಂಗಾಳದ ಈಶಾನ್ಯದಿಕ್ಕಿಗಿರುವ ವಿರಾಟದೇಶದೊಂದಿಗೆ 
ಸಮೀಕರಿಸಬಹುದು ಮತ್ತ್ಯದೇಶವನ್ನು (ಭವಿಷ್ಯಪುರಾಣ); ವಿರಾಟರಾಜ ಮತ್ಸ್ಯದೇಶದ 
ಪ್ರಸಿದ್ಧನಾದ ದೊರೆ. ಇಂದಿನ ರಾಜಸ್ಥಾನದ ಆಳ್ವರ್‌ ಜಯಪುರ ಭರತಪುರದ ಭಾಗ 
ಗಳಲ್ಲಿ ವ್ಯಾಪಿಸಿದ್ದ ಈ ದೇಶದ ರಾಜಧಾನಿ ವಿರಾಟನಗರವೆ೦ದಿದ್ದು, ಇಂದಿನ ಜಯಪುರದ 
ಬೈರಾಟ್‌ನೊ೦ದಿಗೆ ಅದನ್ನು ಸಮಾನವಾಗಿ ತಿಳಿಯಲಾಗಿದೆ ; ಇದು ಮೀನು ಸಮೃದ್ಧವಾದ 
ಪ್ರದೇಶ. ಮೊಹರ-ಮುದ್ರೆ. 

ಪು. ೮೩-೯೦ : ಪುಲಸ್ತ್ಯಪುತ್ರನ ಕಾರ್ಯಕ್ಕೋಸುಗ . . . ಕಾಲನೇಮಿಯ ದುರ್ದಶೆ- 
ರಾವಣನ ಸೂಚನೆಯಂತೆ ಕಾಲನೇಮಿ (ರಾವಣನ ಸೋದರಮಾವನಾದ ಮಾರೀಚನ 

ಮಗ) ಚಂದ್ರದ್ರೋಣಪರ್ವತದಲ್ಲಿ ಖುಷ್ಕಾಶ್ರಮ ಮಾಡಿಕೊ೦ಡು ಆಂಜನೇಯನ 
ಸಂಜೀವಿನೀಲತೆಯ ಸಂಗ್ರಹಕಾರ್ಯದಲ್ಲಿ ಅಡ್ಡಿಪಡಿಸಲು ಯತ್ನಿಸಿದಾಗ ಆ೦ಜನೇಯನು 
ಅವನನ್ನು ನಿಗ್ರಹಿಸಿದನು. ಜಗತೀಕಟ್ಟೆ-ಅರಳಿ ಆಲ ಮಂತಾದ ಮರಗಳ ಸುತ್ತ ಹಾಕಿರುವ 
ಜಗಲಿಯ ಕಟ್ಟೆ. ಆರ್ತಿಜ್ಯ-ಯತ್ತಿಕ್ಕಾಗುವ ಜವಾಬ್ದಾರಿ. ಸಾಮುದ್ರಿಕಾಲಕ್ಷಣ-ಹಸ್ತರೇಖೆ, 
ಶರೀರಾಕೃತಿಲಕ್ಷಣ ಇವನ್ನು ಗಮನಿಸಿ ವ್ಯಕ್ತಿಯ ಪೂರ್ವೋತ್ತರ ಜೀವನಘಟನೆಗಳನ್ನು 
ಹೇಳುವ ಪುರಾತನ ಭಾರತೀಯಶಾಸ್ತ್ರ. ಮಂತ್ರಜ್ಞ-ವ್ಯಕ್ತಿಗೆ ಹಿಡಿಯುವುದೆನ್ನಲಾದ ಭೂತ 
ಪಿಶಾಚಿಗಳ ಆವಾಹನೆಯನ್ನು ಬಿಡಿಸುವ ಮಂತ್ರತಂತ್ರಗಳನ್ನು ಬಲ್ಲವನು. ಆಹ್ನಿಕ- 
ಸಂಧ್ಯಾವಂದನೆ. ಪೂರ್ಣಾಹುತಿ-ಯಜ್ಞದ ಕಾರ್ಯವು ಸಾ೦ಗವಾದ ಮೇಲೆ ಕೊನೆಯಲ್ಲಿ 
ಯಜ್ಞೇಶ್ವರನಿಗೆ ಒಪ್ಪಿಸುವ ಹವಿಸ್ಸು ವಸ್ತ್ರಾದಿಗಳ ಆಹುತಿ. ಕೈಕಾಣಿಕೆ-ನಜರು, ಹಿರಿಯರಿಗೆ 
ಒಪ್ಪಿಸುವ ಸಣ್ಣಪುಟ್ಟ ಕಾಣಿಕೆ. ಕಡಮೆ ಯಾವದಿದ್ದರೂ-ಉಳಿದ ವಿಷಯಗಳು ಏನಿ 
ದ್ದರೂ. ಮುಗ್ಧತನ, ಮೂಢತನ-ಸಂಸ್ಕೃತ ಪದಗಳಿಗೆ ತನ ಪ್ರತ್ಯಯ ಸೇರಿದ ಈಚಿನ 
ಕಾಲದ ಶಿಥಿಲಪ್ರಯೋಗಗಳು. ತುರಗಾರೂಢ-ಕುದುರೆಸವಾರ. ಮಣಿಕರ್ಣಿಕಾಸ್ನಾನ- 
ಕಾಶೀಪಟ್ಟಣದ ಹತ್ತಿರ ಹರಿಯುವ ಗಂಗಾನದಿಯ ಪವಿತ್ರವಾದ ಒಂದು ಸ್ನಾನಘಟ್ಟದಲ್ಲಿ 
ಮಾಡುವ ಸ್ನಾನ. ಸಾಯಾಹ್ನನಿಯಮ-ಸಂಧ್ಯಾವಂದನೆಯ ವಿಧಿ. 


ಷಪ್ಮಾಶಯ 

ಪು. ೯೩-೯೪ : ಬೇಹುಗಾರ-ಗೂಢಚಾರ. ವಿಂಗಡವಾಗಿ ಇರು-ತನ್ನ ಪಾಡಿಗೆ ತಾನು 
ಒ೦ಟಿಯಾಗಿರು. ಪತ್ರಿಕೆ-ಪತ್ರ. ಸಾರಿಸಿಕೊಂಡು ಬರು-ಸಾರ್ವಜನಿಕವಾದ ಘೋಷಣೆ 
ಯೊಂದಿಗೆ ಬರು. ಪರಿಹರಿಸಿ-ಹಾಳುಮಾಡಿ. ಕಡಮೆ ಚಾರರು-ಇತರ ಸೇವಕರು. 
ಯೋಜನ-ಸುಮಾರು ೧೨ ಮೈಲಿ ದೂರ. ಕೈಕೂಡು-ಯುದ್ಧ ಘಟಿಸು. ಪಂಜರಸ್ಥಶುಕ- 
ಪಂಜರದೊಳಗಿನ ಗಿಣಿ. ಉಪೇಕ್ಷೆ-ಉದಾಸೀನ. ತಮಾಲವೀಧಿ-ಹೊ೦ಗೆಮರಗಳ ಸಾಲು. 
ವೈವಸ್ತತನ ಚಮು-ವೈವಸ್ಥತನೆಂಬ ಮನುವಿನ (ವಿವಸ್ಯಂತ-ಸಂಜ್ಞಾದೇವಿಯರ ಮಗ) 
ಸೈನ್ಯ. ನಿವಾತ ಕವಚರು-ಪ್ರಹ್ಲಾದನ ತಮ್ಮ ಸಂಹ್ಲಾದನ ಪುತ್ರರು ; ಇವರು ತಮ್ಮ 
ಪರಿವಾರದೊಂದಿಗೆ ಇಂದ್ರನನ್ನು ಕಾಡುತ್ತಿದ್ದರು ; ಪಾಶುಪಾತಾಸ್ತ್ರಪ್ರಾಪ್ತಿಯ ಬಳಿಕ 
ಅರ್ಜುನನು ಸ್ವಲ್ಪಕಾಲ ಇಂದ್ರನೊಂದಿಗೆ ಸ್ವರ್ಗದಲ್ಲಿರುತ್ತಿದ್ದಾಗ ಇವರ ಹಾವಳಿಯನ್ನು 
ಇಂದ್ರನ ಕೋರಿಕೆಯಂತೆ ತಡೆದು ಅವನಿಂದ ಸನ್ಮಾನಿತನಾದನು. ರತ್ನವಸ್ತ್ರ-ಕೆಂಪುಬಟ್ಟೆ 
(ಮಾಣಿಕ್ಕರತ್ನದ ವರ್ಣದ ಬಟ್ಟೆ). ಕದಳಿಕಾವನ-ಬಾಳೆಯ ತೋಟ. ಮಯೂರಪಿಂಛ- 
ನವಿಲುಗರಿ, ಸೋಗೆ. ಗಾರ್ದಭ-ಕತ್ತೆ. 

ಪು. ೯೫-೯೬ : ಶಶಲಾ೦ಭನ-ಮೊಲದ ಚಿಹ್ನೆ. ಪಕ್ಕ-ಬೇಯಿಸಿದ. ಕಾಷಾಯವಸ್ತ-ಕಾವಿ 
ಬಣ್ಣದ ಬಟ್ಟೆ. ತ್ರಿಪೆ೦ಡ್ರಲಾ೦ಛನ-ಮೂರು ಅಡ್ಡಗೆರೆಗಳ ಚಿಹ್ನೆ. ಕುಯಿಲು-ಕಟಾವು. 
ಕೀದಾರಭೂಮಿ-ಗದ್ದೆ. ಕಾಲಿಕಾಪುತ್ರರು-(?) 

ಹರಿಣಲಾ೦ಛನ-ಜಿಂಕೆಯ ಚಿಹ್ನೆ. ಸುವರ್ಣಸೈಕತ-ಚಿನ್ನದ ಮರಳು. ಕಪಿಲವರ್ಣ- 
ಕೆಂಗಂದು ಬಣ್ಣ. ಅಶನಿಘಾತ-ಸಿಡಿಲ ಹೊಡೆತ. ಕಾರ್ಮುಗಿಲು-ಕಾರ್ಗಾಲದ ಮೋಡ. 
ತಾಳಧ್ವಜ-ತಾಳೆಯ ಮರದ ಚಿಹ್ನೆಯ ಬಾವುಟ. ಚಿತ್ರಾಸ್ತರಣ-ಹಲವು ಬಣ್ಣಗಳ ಅಥವಾ 

ಚುಕ್ಕೆಗಳ ಬಟ್ಟೆಯ ಹಾಸು ; ಚಿತ್ರವಸ್ತ್ರ-ಅ೦ತಹ ಬಟ್ಟೆ. ಚಿತ್ರಮೃಗಲಾಂಛಿತ ಕೇತನ-ಬಿಳಿ 
ಚುಕ್ಕೆಗಳ ಜಿಂಕೆ ಅಥವಾ ಸಾರ೦ಗದ ಗುರುತಿನ ಬಾವುಟ. ಧೂಮರೇಖೆ-ಹೊಗೆಯ ಗೆರೆ. 
ಭ್ರಮಣಗೊಳಿಸು-ಸುಳಿಯುವಂತೆ ಮಾಡು. ಶಿಶಿರಾಂತದ ವನನಿಕರದ೦ತೆ ಬಭ್ರುವರ್ಣ 
ಮಾಗು-ಎಲೆ ಉದುರಿದ ಕಾಡಿನ ಹಾಗೆ ಕಂದುಬಣ್ಣದಿಂದ ಕೂಡು. ಅನಿಮಿಷರು- 
ದೇವತೆಗಳು. ಚಿತ್ರನೀರಾಜನೋಪಚಾರ-ಪ್ರಕಾಶಮಾನವಾದ ಆರತಿಯ ಸೇವೆ. ಹಸ್ತ 
ಲಾಘವ-ವೃದ್ಧರನ್ನೂ ಗುರುಹಿರಿಯರನ್ನೂ ಎಚ್ಚರಿಕೆಯಿಂದ ನಡಸಲು ಚಿಕ್ಕವರು ಕೈನೀಡಿ 
ಸಹಾಯಮಾಡುವುದು. ಪೂರಣ೦ ಮಾಡಿಕೊಳ್ಳು-ತುಂಬಿಕೊಳ್ಳು. 

ಬಂಗಾಳಪತಿ-ಇ೦ದಿನ ದಕ್ಷಿಣ ಮತ್ತು ಆಗ್ನೇಯ ದಿಕ್ಕಿಗೆ ಇರುವ ಬ೦ಗಾಳ ದೇಶದ 
ದೊರೆ; ಬ೦ಗಾಳಕೊಲ್ಲಿಯಿ೦ದ ಹಿಡಿದು ಬ್ರಹ್ಮಪುತ್ರದವರೆಗೆ ಹಬ್ಬಿದ್ದಂತೆ ತಿಳಿದು ಬರುವ 
ದೇಶದ ಒಡೆಯ. ಓಡ್ರದೇಶ-ಮೊದಲಿನ ಉತ್ಕಲಪ್ರಾ೦ತ. ಇಂದಿನ ತೀರಪ್ರದೇಶ ಒರಿಸ್ಸ 
ಇವನ್ನು ಒಳಕೊಂಡಿದ್ದ ಭೂಭಾಗ. ಕಳಿ೦ಗ-ಮೂಲತಃ ಕಳಿ೦ಗವು ಇಂದಿನ ಒರಿಸ್ಪದ 
ಪುರಿ ಮತ್ತು ಗಂಜಾಂ ಜಿಲ್ಲೆಗಳನ್ನೂ ಅವುಗಳ ನೆರೆಪ್ರದೇಶಗಳನ್ನೂ ಒಳಕೊಂಡಿತ್ತು. 
ಈಗ ಈ ದೇಶ ಆ೦ಧ್ರದ ರಾಜಮಹೇಂದ್ರವರ, ವಿಶಾಖಪಟ್ಟಣ, ಗಂಜಾಂ ಜಿಲ್ಲೆಗಳ 
ಮತ್ತು ಉತ್ಕಲದ ಒ೦ದು ಭಾಗ ಇವುಗಳಿ೦ದ ಕೂಡಿದೆ. ವಿಕಲ್ಪ-ಅನಿಶ್ಚಿತಸ್ಥಿತಿ. 

ಪು. ೯೭-೯೮ : ಸ್ಮ್ಥಾಣು-ಕ೦ಬ, ಮರದ ಬೊಡ್ಡೆ. ಪ್ರಚ್ಛನ್ನನಾಗಿ-ಮರೆಯಲ್ಲಿದ್ದು 
ಕೊ೦ಡವನಾಗಿ. ಆರೂಢಯೋಗಿ-ಯೋಗಸ್ಥನಾದ ಯೋಗಿ. ಪಂಛ-ನವಿಲುಗರಿಯ 
ದೊಂದೆ. ಶೂನ್ಯಲಲಾಟರು-ಯಾವ ಚಿಹ್ನಯನ್ನೂ ಧರಿಸದ ಬೋಳುಹಣೆಯವರು. 
ತಿಲಕದ ಕಲೆ-ವೈದಿಕರು ಇಟ್ಟುಕೊಳ್ಳುವ ಹಣೆಯ ಚಿಹ್ನೆ. ಪ್ರೇಷಿತ-ಕಳುಹಿಸಲ್ಪಟ್ಟವನು. 
ದಿಗ೦ಬರಸಿದ್ಧಾ೦ತವನ್ನುಪದೇಶಿಸುವದು-ಇದು ಜೈನಪಂಥದ ಸಿದ್ದಾಂತ ; ಇದನ್ನು 
ಬೌದ್ಧಗುರು ಏಕೆ ಮತ್ತು ಹೇಗೆ ಕೊಡಬಲ್ಲ? ಅದನ್ನು ವೇಷಧಾರಿ ಶಿಷ್ಯ ಏಕೆ ಪ್ರಶ್ನಿಸಲಿಲ್ಲ? 
ಈ ಪ್ರಶ್ನೆಗಳಿಗೆ ಅವಕಾಶವಿದೆ. ಮಧ್ಯ ಮತ್ತು ಆಧುನಿಕ ಕಾಲದ ವೈದಿಕಪ೦ಥದ ಲೇಖಕರು 
ನಾಸ್ತಿಕಧರ್ಮಗಳಾದ ಜೈನ ಬೌದ್ಧಗಳ ನಡುವೆ ವ್ಯತ್ಕಾಸ ಮಾಡುವುದಿಲ್ಲ. ಇದರಿಂದ 
ಕೆಲವು ಗೊ೦ದಲಗಳು೦ಟಾಗಿವೆ. ಆದಿಸ೦ಸ್ಕಾರ-ಮೊದಲು ಆದ ವಿಶಿಷ್ಟಪಂಗಡದ 
ಸ೦ಸ್ಕಾರ. ವ್ಯಾಹೃತಿ-ಸಂಸ್ಕಾರದ ವೇಳೆ ಹೇಳಿಕೊಡುವ ಮೂಲಮಂತ್ರ. ಪಂಛಸಮ್ಮಾ 
ರ್ಜನೆ-ನವಿಲುಗರಿ ದೊ೦ದೆಯಿ೦ದ ದೇಹವನ್ನು ಸ್ಪರ್ಶಿಸುವುದು. 

ಮುಂಡನ-ತಲೆ ಬೋಳಿಸುವುದು. ಮಾರ್ಗಸ್ಥ-ದಾರಿಹೋಕ. ಕಪ್ಪರೆ-ಓಡು, ಚಿಪ್ಪು. 
ಅಯಾಚಿತವೃತ್ತಿ-ಪ೦ಚವಿಧ ಭಿಕ್ಷೆಗಳಲ್ಲಿ ಒ೦ದು ; ತಾನೇ ಭಿಕ್ಷೆ ಬೇಡದೆ ಕೊಟ್ಟುದನ್ನು 
ಪಡೆಯುವುದು. ಚೈತ್ಯವ೦ದನ-ಜಿನಬಸದಿಗಳಲ್ಲಿ ಪೂಜೆ ಸಲ್ಲಿಸುವುದು. ಪರತತ್ವ-ಮೋಕ್ಸ 
ಮಾರ್ಗ. ಕರ್ತ-ಆಚಾರ್ಯ, ಸ್ವಾಮಿ. ಅಷ್ಟೋತ್ತರಶತವಾರ-ನೂರೆ೦ಟು ಸಲ. ಸಾಯಾಹ್ನ- 
ಸಾಯಂಕಾಲ. ವಲ್ಕಲ-ನಾರುಬಟ್ಟೆ. ಗಂಡಕಿ-ಹಿಮವತ್ಸರ್ವತದಲ್ಲಿ ಗಂಗೆಯ ಒಂದು 
ಶಾಖೆಯಾಗಿ ಹುಟ್ಟಿ, ದಕ್ಷಿಣವಾಹಿನಿಯಾಗಿ ಹರಿದು, ಇ೦ದಿನ ಬಿಹಾರದ ಮುಜಫರ್‌ನಗರ 
ಜಿಲ್ಲೆಯ ಹರಿಹರ ಕ್ಷೇತ್ರದ ಹತ್ತಿರದಲ್ಲಿ ಮತ್ತೆ ಗಂಗೆಯನ್ನು ಸೇರಿಕೊಳ್ಳುವ ನದಿ. ಇದು 
ಸಾಲಿಗ್ರಾಮಶಿಲೆಗಳಿಗೆ ಪ್ರಸಿದ್ಧವಾದುದು. 

ಪು. ೯೯-೧೦೦ : ಮೂಲಸೇನೆ-ಮೀಸಲುಸೈನ್ಯ. ಸುಧಾಸಾರ-ಅಮೃತದ ಮಳ. 


೩೨೦ ಮುದ್ರಾಮಂಜೂಷವು 


ತ್ವದೀಯಾಧರಪಾನ-ನಿನ್ನ ತುಟಿಯ ಚುಂಬನ. ಪಸುಳೆ-ಎಳೆಯ ಹುಡುಗಿ. ಖುತುಸ್ನಾನ- 
ಮುಟ್ಟಿನ ಮೈಲಿಗೆ ಕಳೆದ ಮೇಲೆ ಮಾಡುವ ಸ್ನಾನ. ಪ್ರಸ್ಥಾನ-ಹೊರಡುವುದು (ನೋಡಿ. 
ಪುನಾಚೂ.. ಪು. ೬೫೨) ವೆಲ್ಲಭ-ಪತಿ, ಸ್ವಾಮಿ. ತುಲಾಲಗ್ನದಲ್ಲಿ . . . ಪಂಚಮೀ 
ತತ್ಪರುಷವಾಗಬಹುದು-ತುಲಾ ಎಂದರೆ ತಕ್ಕಡಿ ; ಆದ್ದರಿಂದ ಯಾವ ಕಡೆ ಜಯವಾಗುವು 
ದೆಂದು ಹೇಳುವುದು ಕಷ್ಟ. ವೃಶ್ಚಿಕ ಎಂದರೆ ಚೇಳು ಎಂದಾಗುವುದರಿಂದ ಶತ್ರುವಿನಿಂದ 
ಕಚ್ಚಿಸಿಕೊಳ್ಳುವುದು (ಎಂದರೆ ಪಾರ್ವತೇಯರ ಸೇನೆಯಿಂದ ನಂದರ ಫಘಾತಿ) ಎಂಬ 
ಅಂತರಾರ್ಧವುಂಟು. ಶತ್ರುಕ್ಷಯ ಎಂಬ ಮಾತಿಗೆ ಪಂಚಮೀ ತತ್ಪುರುಷವಾದರೆ ಶತ್ರು 
ವಿನಿಂದ (ಪಾರ್ವತೇಯರ ದೆಸೆಯಿಂದ) ತನ್ನ ಕ್ಷಯ (ನಂದರ ನಾಶ) ಎ೦ದು ಅಭಿಪ್ರಾಯ 
ವಾಗುವುದು. ವಿಜಯಯಾತ್ರಾದಾನ-ದಂಡೆತ್ತಿಷೋಗುವಾಗ ಮಾಡುವ ವಿಶೇಷದಾನ. 
ಭೂಸುರ-ಬ್ರಾಹ್ಮಣ. ನಿತ್ಯದಾನಂಗೊಡು-ನಿತ್ಯಕಟ್ಟಳಯಾಗಿ ಕೊಡುವ ದಾನ. ಬಾಣ 
ಗಾರ-ಬಿಲ್ಲುಬಾಣಗಳಿಂದ ಕಾದುವವನು. ದಂಡು-ಸೈನ್ಯ. 

ಪು. ೧೦೧-೧೦೨ : ಕೆಲನಾಗು-ಪಕ್ಕಕ್ಕೆ ಹೋಗು. ಘಾತ-ಪೆಟ್ಟು. ಮಡುಹು-ನೀರಿನ 
ಮಡು. ಉಕ್ಕಡ-ಊರಿನ ಪ್ರವೇಶಸ್ಥಾನ. ಮೂಲಬಲ-ಮೀಸಲು ಪಡೆ. ದ್ವಿಜವರ್ಗ- 
ಬ್ರಾಹ್ಮಣರ ಸಮೂಹ. ಆಯುಷ್ಮ೦ತ-ದೀರ್ಫಾಯು, ಚಿರಂಜೀವಿ. ಅಸಂಗತ-ಬಿಕ್ಕಟ್ಟಿನ 
ಸಂದರ್ಭ. ನಿಗ್ರಹಿತನಾಗು-ನಿಗ್ರಹಿಸಲ್ಪಡುವವನಾಗು. ಅಸ್ತಾಚಲ-ಪಶ್ಚಿಮದ ಬೆಟ್ಟ. 
ನಿಮೀಲಿತ-ಮುಚ್ಚಿಕೊಳ್ಳುವ. ರಕ್ತೋತ್ಸಲ-ಕೆಂಪುನೈದಿಲೆ. ಮಯೂರಪಿ೦ಛ-ನವಿಲು 
ಸೋಗೆ. ಕರಿಣಿ-ಹೆಣ್ಣಾನೆ. ಕರಿಣೀಸಮೇತಗಳಾದ ದಿಗ್ಗಜಾವಳಿ-ಐರಾವತ-ಅಭ್ರಮು, 
ಪುಂಡರೀಕ-ಕಪಿಲಾ, ವಾಮನ-ಪಿ೦ಗಲಾ, ಕುಮುದ-ಅನುಪಮಾ, ಅ೦ಜನ-ತಾಮ್ರಕರ್ಣಿ, 
ಪುಷ್ಟದಂತ-ಶುಬ್ರದಂತೀ, ಸಾರ್ವಭೌಮ-ಅಂಗನಾ, ಸುಪ್ರತೀಕ-ಅಂಜನಾವತೀ ಇವು 
ಕ್ರಮವಾಗಿ ಗಂಡಾನೆ ಹೆಣ್ಣಾನೆಗಳು. ಭಲ್ಲದಾರಿ-ಈಟಿ ಹಿಡಿದ ಯೋಧ. ಸೂರ್ಯಾತಪ- 
ಬಿಸಿಲು. ಹರವೃಷಭ-ಶಿವನ ವಾಹನವಾದ ನಂದಿ. ಕಲಹಿಸು-ಜಗಳವಾಡು. ಕುಲಾಚಲ- 
ಏಳು ಕುಲಪರ್ವತಗಳು. ಭೈರವ-ಶಿವನ ಒಂದು, ರೂಪಭೇದ. ವಂದಿಮಾಗಧ-ರಾಜನ 
ಹೂಗಳುಭಟರು. ಬಿರುದ ಶಬ್ದಗಳು-ಅಗ್ಗಳಿಕೆಯನ್ನು ಸಾರುವ ಪ್ರಶಸ್ತಿಯ ಮಾತುಗಳು. 
ಸೌಧವಾತಾಯನಸ್ಥ-ಉಪ್ಪರಿಗೆ ಮನೆಯ ಕಿಟಕಿಗಳೆಡೆ ಇರುವ. ನಯನಾಪಾಂಗ-ಕಡೆ 
ಗಣ್ಣಿನ ನೋಟ. ಶ್ರೇತಾತಪತ್ರ-ಬೆಳ್ಗೊಡೆ. ಲತಾವಿಪ್ರಕೀರ್ಣ-ಬಳ್ಳಿಗಳಿಂದ ಸೂಸಿದ. 
ವನವೀಥಿ-ಅರಣ್ಯದ ಸಾಲು. ಪೌರಕುಮಾರಿಕಾನಿಕರ-ಪಟ್ಟಣದ ಕನ್ಯೆಯರ ಗುಂಪು. ಲಾಜ 
ಕುಸುಮವರ್ಷ-ಬತ್ತದ ಅರಳುಗಳೆಂಬ ಹೂವಿನ ಮಳೆ. ಪುರದ್ವಾರದೇಶ-ನಗರದ ಹೆಬ್ಬಾ 
ಗಿಲ ಜಾಗ. 

ಪು. ೧೦೩-೧೦೪ : ವಾಮನೇತ್ರ-ಎಡಗಣ್ಣು, ಹ೦ಗ-ಒ೦ದು ಬಗೆಯ ಶಕುನದ ಹಕ್ಕಿ, 
ಹಂಗಾಗೆ. ಅಡರು-ಏಿರು. ಚೋರಮಾರ್ಗ-ಕಳ್ಳಗಂಡಿ. ದುರ್ನಿಮಿತ್ತ-ಕೆಟ್ಟ ಶಕುನ. ಉಡು 
ಗಳಿಗೆ ಹಗ್ಗವ೦ ಕಟ್ಟೆ ಮೇಲಕ್ಕೇರು-ಉಡು ಒಂದು ಬಗೆಯ ಸರೀಸೃಪ, ಬೃಹದಾಕಾರದ 
ಹಲ್ಲಿ. ಇವುಗಳ ಕಾಲುಬೆರಳುಗಳಿಗೆ ಬಾಗಿದ ಬಲವಾದ ನಖಗಳಿವೆ. ಇವುಗಳ ಸಹಾಯ 
ದಿಂದ ಅದು ನೆಲವನ್ನು ಬಿಗಿಯಾಗಿ ಹಿಡಿದರೆ ಬಿಡಿಸುವುದು ಕಷ್ಟ. ಈ ವಿಶೇಷಲಕ್ಷಣ 
ದಿಂದಾಗಿ ಹಿಂದಿನ ಕಾಲದಲ್ಲಿ ಕೋಟೆಗಳಿಗೆ ಲಗ್ಗೆ ಹಾಕಿ ಮೇಲೇರಲು ಉಡುಗಳನ್ನು 


ಟಿಪ ್ರೈಣಿಗಳು ೩೨೧ 


ಉಪಯೋಗಿಸುತ್ತಿದ್ದರೆ೦ದು ತಿಳಿಯಲಾಗಿದೆ. ನೂಲೇಣಿ-ದಪ್ಪ ಹಗ್ಗದಿಂದ ಹೆಣೆದ ಏಣಿ. 
ಸೀಸವರುಷ-ಕಾದ ಸೀಸದ ಮಳ. ಶತಖ್ಲ-ಚೂಪಾದ ಮೊನೆಗಳಿರುವ ಒಂದು ದುಂಡು 
ಆಯುಧ. ರ೦ಜಕ-ಸಿಡಿಮದ್ದು ತಯಾರಿಸುವ ಅಲೋಹಮೂಲಧಾತು. ಖಂಡತು೦ಡ- 
ಕತ್ತರಿಸಿದ ತಲೆ. ರಕ್ತಚ೦ದನ-ಕೆ೦ಪು ಶ್ರೀಗಂಧ. ಶಿಲಾವರುಷ-ಕಲ್ಲಿನ ಮಳೆ. ಇತ್ತ೦ಡ- 
ಎರಡು ಪಕ್ಬ. ಹರಿದಾರಿ-ಸುಮಾರು ಮೂರು ಮೈಲಿ ದೂರ. ಹೇಷಾನಿನದ-ಕುದುರೆಗಳ 
ಕೆನೆತ್‌. ಪಾದಘಾತ-ಕಾಲನ್ನು ಧಟ್ಟಿಸುವಿಕೆ. ಧೂಳೀನಿಕುರು೦ಬ-ದೂಳಿನ ದಟ್ಟಣೆ. 
ವಿನೋದಕೇಳೀಪಟವಾಸ-ವಿನೋದಕ್ರೀಡೆಯಲ್ಲಿ ಎರಚಾಡಲು ಬಳಸುವ ಸುಗ೦ಧದ 
ಪುಡಿ, ಬುಕ್ಕಿಹಿಟ್ಟು. ಮೊರೆಯಿಡುವರೆ-ಮೊರೆಯಿಡುವೊಡೆ (ಪಕ್ಷಾರ್ಥಕ ಪ್ರತ್ಯಯದ ಮಧ್ಯ 
ಕಾಲೀನ ರೂಪ ಅರೆ («ಒಡೆ). ರೇಣುರೂಪು-ದೂಳಿನ ಕಣಗಳ ಆಕೃತಿ. ಧಾವನ-ಓಡು 
ವುದು. ಶ್ರಮಜಲಶೀಕರ-ಬೆವರ ಹನಿ. ಪಂಕಪ್ರಾಯವಾಗು-ಕೆಸರಿನ೦ತಾಗು. ಭೂಸುರ 
ಸ್ತೋಮ-ಬ್ರಾಹ್ಮಣಸಮೂಹ. ಮಂ೦ತ್ರಕೋವಿದ-ಮಂತ್ರಜ್ಞ ಶಾಶ್ಚತಸ್ಥಿತಿ-ಶಾಶ್ಚತವಾದ 
ಜೀವನೋಪಾಯಕ್ಕೆ ಕಲ್ಪಿಸುವ ಭೂಮಿಗ್ರಾಮಗಳ ಉಂಬಳಿ. 

ಜಟಾಭಾರ-ಜಡೆಗಟ್ಟಿದ ಕೂದಲ ಹೊರೆ. ನ್ಯಗ್ರೋಧವೃಕ್ಷ-ಆಲದ ಮರ. ಪವಿತ 
ಪಂಚಕ-ವೈದಿಕಕಾರ್ಯಗಳಲ್ಲಿ ಬಳಸುವ ದರ್ಭೆಯ ಉಂಗುರಗಳು ಐದು. ಅ೦ಗುಳಿ: 
ನಖಾಗ್ರ-ಬೆರಳಿನ ಉಗುರುಗಳ ತುದಿ. ಭ್ರೂಮಧ್ಯ-ಹುಬ್ಬಿನ ನಡುಭಾಗ. ವಾಮಾಚಾರ 
ಮಾಟ ಮುಂತಾದ ಅಭಿಚಾರಕ್ರಿಯೆ. ತ್ರಿಪುಂಡ್ರಭಸ್ಮ-ಶರೀರದ ಮೇಲೆ (ತಲೆ, ಹ: 
ಎದೆ) ಮೂರುರೇಖೆಗಳಲ್ಲಿ ಧರಿಸುವ ಭಸ್ಮಲಾ೦ಛನ. ಫಾಲದೇಶ-ಹಣೆಯ ಪ್ರದೆ: 
ಕಕ್ಸಗತ-ಕ೦ಕುಳಲ್ಲಿ ಸೇರಿರುವ. ಪಾದುಕಾಗ್ರ-ಹಾವುಗೆಗಳ ತುದಿ. ಕೃಷ್ಣಾಜಿನೋತ್ತರೀಂ: 
ಕೃಷ್ಣಮೃಗಚರ್ಮದ ಹೊದೆಯುವ ವಸ್ತ್ರ. ಗೋಮಯೋದಕ-ಸಗಣಿ ನೀರು. ದಂಭ-ಮೃಃ 
ಮತ್ತು ಅಧರ್ಮಗಳ ಪುತ್ರ, ಮಾಯೆಯ ಸೋದರ ಎಂದು ಭಾಗವತದಲ್ಲಿದೆ. 

ಪು. ೧೦೫-೧೦೬ : ದತ್ತಾತ್ರೇಯ ಮುನಿ-ಸ್ಟಾಯಂ೦ಭುವ ಮನ್ವಂತರದಲ್ಲಿ ಅತ್ರಿ 
ಮಹರ್ಷಿಯ ಪತ್ನಿಯಾದ ಅನಸೂಯೆಯಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಒಬ್ಬ. 
ಈತನು ಸ್ವಾರೋಚಿಷ ಮನ್ವ೦ತರಗಳಲ್ಲಿ ಒಬ್ಬನಾಗಿಯೂ ಪ್ರಸಿದ್ಧನು. ಗಂಗೋತ್ತರಿಯ 
-ಗಂಗೆಯ ಜನ್ಮಸ್ಥಾನ (ಸ೦.ಆಗ೦ಗೋತ್ತರಾ ?). ಪರಾರ್ಥ-ಬೇರೆಯವರಿಗೆ ಪುಣ್ಯ 
ಪ್ರಾಪ್ತಿಗಾಗಿ ಮಾಡುವ ಉಪಕಾರ (?). ವಾಕ್ಕಲಹಶಾ೦ತ್ಕರ್ಥವಾಗಿ-ವಾಗ್ಹಾದ ಬೇಡವೆಂಬ 
ಕಾರಣದಿಂದ. ಶೂಲಿನೀಜಪಹೋಮಗಳ-ದುರ್ಗೆಯ ಹೆಸರಿನಲ್ಲಿ ನಡೆಯುವ ಜಪ 
ಹೋಮಗಳು. ಪ್ರದೋಷಕಾಲ-ಸಾಯಂಕಾಲ, ರಾತ್ರಿಯ ಪ್ರಾರ೦ಭಕಾಲ. ಪ್ರಧಾನ 
ಹೋಮ-ಮುಖ್ಯ ಹೋಮ. ಸ್ರುಕ್‌ ಸ್ರುವ-ಹೋಮಾಗ್ಲಿಗೆ ತುಪ್ಪ ತುಂಬಿಕೊಂಡು ಸುರಿ 
ಯುವುದಕ್ಕೆ ಬಳಸುವ ಎರಡು ವಿಧದ ಸವುಟುಗಳು. ಸುಕೃತಿ-ಪುಣ್ಯಶಾಲಿ. ಕುಕ್ಷಿಶೂಲೋಪ 
ದ್ರವ-ಹೊಟ್ಟೆನೋವಿನ ಬಾಧೆ. ಯಾಮ-ಜಾವ, ಮೂರು ಗ೦ಟೆಗಳ ಕಾಲ. ಜಪ 
ದಕ್ಷಿಣೆ-ಜಪ ಮಾಡಿದ್ದಕ್ಕೆ ಯತ್ಚಿಕ್ಕುಗಳು ಮೊದಲಾದವರಿಗೆ ನೀಡಲಾಗುವ ಸಂಭಾವನೆ. 
ಶೂದ್ರಾದಿಗಳು-ವರ್ಣಚತುಷ್ಟಯದಲ್ಲಿ ಸೇರುವ ಚತುರ್ಥವರ್ಣದವರು ಮತ್ತು ಸೇರದೆ 
ಉಳಿಯುವ ಆ ಮುಂದಿನ ಪಂಗಡದವರು. ಹರಿಕಾರ-ಚಾರ, ಸಂದೇಶವಾಹಕ. 


೩೨೨ ಮುದ್ರಾಮಂಜೂಷವು 


ಸಪ್ತಮಾಶಯ 

ಮೂಲಾನುಮೂಲ-ಕಾರಣ ಮತ್ತು ಉಪಕಾರಣ. ಗಯಾಶ್ರಾದ್ವ-ಪಿತೃಗಳ ಪ್ರೀತ್ಯರ್ಥ 
ವಾಗಿ ಮಾಡಿದ ಪಿಂಡದಾನ ಅಕ್ಬಯವಾಗಲೆಂದು ರಾಕ್ಷಸನಾದ ಗಯ ವಿಷ್ಣುವನ್ನು 
ಪ್ರಾರ್ಥಿಸಿ, ಆ ಮೂಲಕ ಪ್ರಸಿದ್ಧಿಗೆ ಬಂದ ಕ್ಷೇತ್ರದಲ್ಲಿ ಮಾಡಿದ ಶ್ರಾದ್ಧ (ನೋಡಿ. 
ಪುನಾಚೂ. ಪು. ೧೮೦). 

ಪು. ೧೦೭-೧೦೮ : ವಿತರಣಶಾಲಿ-ದಾನಿ, ಉದಾರಿ. ಈ ಮುಂದೆ ಕನ್ನಡ, ತೆಲುಗು 
ಮತ್ತು ತಮಿಳು ಮನೆಮಾತಿನ ಬ್ರಾಹ್ಮಣರ ಮಾತುಗಳು ಬಂದಿವೆ : “ಎಲೈ ಕೃಷ್ಣಭಟ್ಟರೆ, 
ಪಾಪಯ್ಯ ಶಾಸ್ತ್ರಿಗಳೆ, ನಮ್ಮ ಚಿಕ್ಕವನಿಗೆ ಮದುವೆ ನಡೆಯಬೇಕಾಗಿದೆ. ಇದೇ ಸಮಯ. 
ನಡೆಯಿರಯ್ಯ” (ತೆಲುಗು). “ಯಾರೋ ಒಬ್ಬ ರಾಜ ಬರುತ್ತಾನೆ, ಬಹಳ ಕೊಡುತ್ತಾನೆ ; 
ಅಣ್ಣಾ ವಾಧ್ಯಾರನ್ನು ಕರೆದುಕೊ೦ಡು ನೀವೂ ಬರುವುದಾದರೆ ನಿಮಗೂ ಕೊಡಿಸಿ ಕೊಡು 
ತ್ತೇನೆ, ಬರುವ ಹಾಗಿದ್ದರೆ ಬನ್ನಿ” (ತಮಿಳು). 

ರಾಯಸದವನು-ರಾಜನ ಬಳಿ ಉದ್ಯೋಗದಲ್ಲಿರುವ ಲೇಖನವೃತ್ತಿಯವನು. ಕಾಯ 
ಸ್ಮರ ಜಾತಿ-ಕರಣಿಕವೃತ್ತಿಯವರ ಪಂಗಡ. ಕ್ಷೇಮೇಂದ್ರ ಕಲ್ಹಣರ ಪ್ರಕಾರ ಪೌರಾ 
ಡಳಿತದ ಒಬ್ಬ ಸರ್ಕಾರಿ ಉದ್ಯೋಗಿ ಎಂದಾಗುವುದು (ರಾಜತರಂಗಿಣಿ ೮-೮೬-೯೦). 
ಗೊತ್ತುಗಾರ-ಮುಖ್ಯಸ್ಥ. ಮೈಗಾವಲು-ಅಂಗರಕ್ಷೆ. ನಿರ್ವಹಿಸು-ತಡೆ, ತಾಳಿಕೊಳ್ಳು. 
ದೋಷಸಾ೦ಕರ್ಯ-ಅನಾರೋಗ್ಯಕರ ಗಾಳಿ ನೀರು ಮುಂತಾದುವುಗಳಿಂದ ಉಂಟಾಗುವ 
ಸೋಂಕು. ಸನ್ನಿಪಾತ-ಜ್ವರಾಧಿಕೃದಿಂದ ಉಂಟಾಗುವ ಬುದ್ಧಿಭ್ರಮಣೆ. ಅಪಧ್ಯಸೇವನೆ- 
ಆರೋಗ್ಯಕರವಲ್ಲದ ಅನ್ನಪಾನಗಳನ್ನು ಸೇವಿಸುವುದು. ಗೂಢಸಹಾಯ-ರಹಸ್ಯದಲ್ಲಿ 
ಮಾಡುವ ಸಹಾಯ. ದುರ್ದಶೆ-ಹೀನಸ್ಥಿ ತಿ. 

ಪು. ೧೦೯-೧೧೦ : ಅಜಾಯುದ್ಧ-ಕಾಲವಂಚನೆಗಾಗಿ ಮಾಡುವ ತೋರಿಕೆಯ ಯುದ್ಧ 
(ಕುರಿಗಳು ಮೇಲೆ ಬೀಳುವುದಕ್ಕೆ ಮುನ್ನುಗ್ಗುವಂತೆ ಕಾಣುತ್ತಿದ್ದರೂ ಆತ್ಮರಕ್ಷಣೆಗಾಗಿ 
ಹಿಂದೆ ಹಿಂದೆ ಸರಿಯುತ್ತಿರುತ್ತವೆ). ಆಪ್ತವಾಕ್ಯ-ಶಾಸ್ತ್ರವಚನದಂತೆ ತಿಳಿಯಲಾಗುವ ಹಿರಿ 
ಯರ ಮಾತು. 

ಭೋಜ-ಮೂಲತಃ ಬೀರಾರ್‌ ಪ್ರಾಂತದಲ್ಲಿ ಪೂರ್ಣಾನದಿಯ ದಂಡೆಯ ಮೇಲೆ 
ಎಲ್ಲಿಚ್‌ಪುರ್‌ ಎಂದು ಹೆಸರಾಗಿದ್ದ ಪಟ್ಟಣವನ್ನು ಒಳಕೊ೦ಡ ಪ್ರದೇಶ. ಮಹಾಭಾರತದ 
ಕಾಲದಲ್ಲಿ ಕೃತವರ್ಮ ಇಲ್ಲಿಯ ಅರಸು. ಅವಂತಿ ದೇಶ-ನರ್ಮದಾನದಿಯ ದಕ್ಷಿಣಕ್ಕೆ 
ಮಾಳವ ದೇಶದ ಒಳಗಣ ಒಂದು ಚಿಕ್ಕದೇಶ. ಸೌರಾಷ್ಟ್ರ-ಈಗಿನ ಗುಜರಾತ್‌ ಪ್ರಾಂತದ 
ಸೂರತ್‌ ಮತ್ತು ಅದನ್ನು ಒಳಕೊಂಡ ಪ್ರದೇಶ. ರುಚಿರತರ-ಮನೋಹರವಾದ. ಎರ 
ವಿಲಾಸಿನೀ ಮ೦ಜುಮಂಜೀರ ಕಿ೦ಕಿಣೀರವಮಿಳಿತ ತಂತ್ರೀನಿನದಾನುಗತ-ವೇಶ್ಯೈಯರ 
ಮನೋಹರವಾದ ಕಾಲಂದುಗೆಯ ಗೆಜ್ಜೆದನಿಯೊಂದಿಗೆ ಬೆರೆತ ತಂತಿವಾದ್ಯಗಳ ತಂತಿಯ 
ಮಿಡಿತದ ದನಿಗಳೊಂದಿಗೆ ಒಡಗೂಡಿದ. ರಕ್ತಸಿಕ್ತ-ರಕ್ತದಲ್ಲಿ ತೊಯ್ದ. ರೌದೃವಾಗಿ- 
ಭೀಕರವಾಗಿ. ಕೈಭಲ್ಲ-ಕೈ ಈಟಿ (ಹಸ್ತಭಲ್ಲೆಯ ಎಂದು ಘ.ಪ್ರತಿ. ಮೂಲದ ದೇಸಿ ಸರಳ 
ಶಬ್ದಗಳನ್ನು ಇಲ್ಲಿ ಪ್ರೌಢ ಸ೦ಸ್ಕೃತದ ಸರಳ ಇಲ್ಲವೆ ಪ್ರೌಢ ಶಬ್ದಗಳಿಗೆ ತಿರುಗಿಸಿರುವುದು 
ತುಂಬ ಸಾಮಾನ್ಯ). ಛಿನ್ನಾಭಿನ್ನವಾಗಿ-ತುಂಡುತುಂಡಾಗಿ. ಆರಭ್ಯ-ಮೊದಲುಗೊಂಡು. 


ಟಿಪ ್ರೈಣಿಗಳು ೩.೨೩ 


ಪದಾತಿವರ್ಗ--ಕಾಲುಬಲ, ನೆಲದ ಮೇಲೆ ನಿ೦ತು ಯುದ್ಧಮಾಡುವವರು. ವೇಧೆ ತಟ್ಟು- 
ಸಂಕಟ ಬರು. ಘೂರ್ಜರಕ-ಈಗಿನ ಗುಜರಾತ್‌ ಪ್ರಾಂತದ ಅರಸು. ವಿದರ್ಭ- ಈಗಿನ 
ಮಧ್ಯಪ್ರದೇಶದ ಬೀರಾರ್‌ ಮತ್ತು ಸುತ್ತಣ ಪ್ರದೇಶಗಳನ್ನು ಒಳಕೊ೦ಡಿದ್ದ ಪ್ರಾಂತ. 

ಪು. ೧೧೩-೧೧೪ : ಸರಪಣಿಸೇತುವೆ-ಶ್ರೀರಂಗಪಟ್ಟಣದ ವೆಲ್ಲೆಸ್ಲಿ ತೂಗು 
ಸೇತುವೆಯು ಕವಿಯ ಲಕ್ಷ್ಯದಲ್ಲಿರಬಹುದು. ಕಾಷ್ಮಪ್ರಹಾರ-ಬೆತ್ತದ ಏಟು. ದೇವಸೇನಾ 
ಪರಿವೃತನಾಗಿ ಅಸುರರ ಮೇಲೆ . . . ಕುಮಾರಸ್ವಾಮಿಯಂತೆ-ದೇವತೆಗಳ ಸೇನೆಯೊಂದಿಗೆ 
ಕೂಡಿ ತಾರಕಾಸುರ ಮೊದಲಾದ ರಾಕ್ಷಸರನ್ನು ಷಣ್ಮುಖನು ಅಪಹರಿಸಿದ ಕಥೆ ಮಹಾ 
ಭಾರತದಲ್ಲಿ ಬರುತ್ತದೆ. ವರುಷಾಕಾಲ-ಮಳೆಗಾಲ, ಪತಂಗಸಂಘ-ಮಿಡಿತೆಗಳ ದಂಡು. 
ವೇತ೦ಡ-ಆನೆ. ಬಾಣದ ಕೊಳವಿ-ಅಧಿಕಸಂಖ್ಯೆಯ ಬಾಣಗಳನ್ನು ಚಿಮ್ಮಿಸುವ ನಳಿಕೆ (?). 
ಭಲ್ಲೆ-ಈಟಿ, ಮೊಹರು-ಒಂದು ಬಗೆಯ ಚಿನ್ನದ ನಾಣ್ಯ (ಅನ್ಯದೇ. ಮುಹರ್‌). 
ಅಶನಿಘಾತ-ಸಿಡಿಲಿನ ಹೊಡೆತ. ಶತಪ್ನೀಘಾತ-ಚೂಪಾದ ಮೊನೆಗಳಿಂದ ಕೂಡಿದ 
ಗು೦ಡಾಗಿರುವ ಒ೦ದು ಬಗೆಯ ಆಯುಧದ ಹೊಡೆತ. ಪ್ರಾಸ-ಒ೦ದು ಬಗೆಯ ಆಯುಧ. 
ಜ೦ರಭಾಮಾರುತ- ಬಿರುಗಾಳಿ. ಕುಲಾಲಚಕ್ರ-ಕು೦ಬಾರನ ತಿಗುರಿ. ಶುಷ್ಕಪರ್ಣ-ಒಣಗಿದ 
ಎಲೆ. ಧನುರ್ಮುಕ್ತವಾದ-ಬಿಲ್ಲಿನಿಂದ ಬಿಡುಗಡೆಯಾದ. ವಿಶಿಖಪರಂಪರೆ-ಬಾಣ 
ಸಮೂಹ. 

ಪು.೧೧೫ -೧೧೮ : ಚಕ್ರರಕ್ಟಕ-ಸೈನ್ಯರಕ್ಷಕ. ತರಹರಿಸು-ತಡೆದುಕೊಳ್ಳು. ಆಜ್ಯಾಹುತಿ- 
ತುಪ್ಪದ ಆಹುತಿ. ನಿವಾತಕವಚರೆ೦ಬ ಅಸುರಸಮೂಹವಂ೦ . .. ಪಾರ್ಥನಂತೆ-ಹಿಂದಿನ 
ಟಿಪ್ಪಣಿ ನೋಡಿ. ಭರವಸ-ನ೦ಜಿಕೆ. ಕೊ೦ಕಣಪತಿ-ಈಗಿನ ಬೊ೦ಬಾಯಿಯಿಂದ 
ಪೂರ್ವಕ್ಕೆ ಸಹ್ಯಾದ್ರಿ, ಪಶ್ಚಿಮಕ್ಕೆ ಸಮುದ್ರ, ಉತ್ತರದಲ್ಲಿ ಗುಜರಾತು, ದಕ್ಷಿಣದಲ್ಲಿ 
ಗೋಕರ್ಣ ಇವುಗಳ ನಡುವಣ ಪ್ರದೇಶ ಕೊಂಕಣ ; ಇದರ ಒಡೆಯ. ಆಂಧ್ರದೇಶ-ಕೃಷ್ಣಾ 
ಗೋದಾವರೀ ನದಿಗಳ ನಡುವಣ ಈಗಿನ ಆಂಧ್ರಪ್ರದೇಶ. ವೀರವಾದದ್ವನಿ-ಪರಾಕ್ರಮ 
ವನ್ನು ಸಾರುವ ಧ್ವನಿ. ಖುರಪುಟ-ಕುದುರೆಗಳ ಕಾಲಿನ ಗೊರಸು. ಬೃಂಹಿತ-ಆನೆಗಳ 
ಫೀಂಕಾರ, "ಸಲಾಮುಗಳ೦ ನೋಡು'-ಗೌರವರಕ್ಷೆಯನ್ನು ಸ್ವೀಕರಿಸು. ಅಹ೦ ಪೂರ್ವ 
ಮಹಂ ಪೂರ್ವವೆ೦ದು-ನಾನು ಮೊದಲು, ತಾನು ಮೊದಲು ಎಂದು. ಶರವಣ-ಜೊಂಡಿನ 
ಮೆಳೆ. ಖೇಡ್ಕ-ಖೇಟಕ, ಗುರಾಣಿ. ಕೈಪಟ್ಟಸ-ಬಹಳ ಹರಿತವಾದ ಮೊಳೆಯುಳ್ಳ ಕೈಭರ್ಜಿ. 
ಗಂಡಮಂಡಲ-ಕಪೋಲಸ್ಥಲ. ಚಬುಕುಮಾಡು-ಚಾವಟಿಯಿಂದ ಹೊಡೆ. ಕರಲಾಘವ- 
ಹಸ್ತಕೌಶಲ. ರಧಿಕ-ರಥದಲ್ಲಿ ಕುಳಿತು ಕಾದುವವರು. ಅರಿ-ಕತ್ತರಿಸು. ತುಮುರುತುಮು 
ರಾಗು-ಚೂರು ಚೂರಾಗು. ಚಿತ್ರಾಸ್ತರಣ-ಬಣ್ಣದ ಹಾಸು, ರತ್ನಕ೦ಬಳಿ. ತೋಮರ- 
ಒಂದು ಬಗೆಯ ಆಯುಧ. ಪರಿಘ-ಲಾಳವಿಂಡಿಗೆ. ವಾರಣಾಧಿಪ-ಆನೆಯ ಮೇಲೆ ಕುಳಿತು 
ಕಾದುವ ಯೋಧ. ಅಶ್ವಸಾದಿ-ಕುದುರೆಯ ಸವಾರ. ಛೇದಿತ-ಕತ್ತರಿಸಿ ಹೋದ. 
ತುರಗಸಾದಿ-ಕುದುರೆಸವಾರ. ಮುಖಕುಹರ-ಬಾಯಿಯ ಜಿಲ. ಕಬ೦ಧ-ರು೦ಡವಿಲ್ಲದ 
ದೇಹ. ಶ್ರಾ೦ತರಾಗು-ಆಯಾಸಗೊ೦ಡವರಾಗು. 


ಪು. ೧೧೯-೧೨೦ : ಪ್ರೇಷಿತರಾಗು-ಕಳುಹಿಸಲ್ಪಡು. ಮೇಲಬಲ-ಒತ್ತಾಸೆಗಾಗಿ 
ಕೂಡುವ ಹಚ್ಚಿನ ಸೇನೆ. ನೀಲವಸ್ತ್ರಾವಕು೦ಠಿತನಾಗು-ಕಪ್ಪು ಬಟ್ಟೆಯನ್ನು ಮುಖಕ್ಕೆ ಮರಸಿ 


೩೨೪ ಮುದ್ರಾಮಂಜೂಷವು 


ಕೊಂಡವನಾಗು. ಸ್ವಸಂಕೇತವಾಕ್ಯ-ಮಾತಾಡುವ ಇಬ್ಬರಿಗಷ್ಟೇ ಅಭಿಪ್ರಾಯವಾಗುವಂತೆ 
ಸಂಕೇತಮಾಡಿಕೊಂಡ ಗೂಢೋಕ್ತಿ. ಸಾಯಾಹ್ನ-ಸಾಯಂಕಾಲ. ಸಂಹೃತನಾಗು-ಕೊಲ್ಲ 
ಲ್ಪಡು. ಒಂಟಿಶೂರ-ಏಕಾಂಗಸಾಹಸಿ. ಗೊತ್ತುಗಾರ-ಮುಖ್ಯಸ್ಥ. ಪಾಗು-ರುಮಾಲು. 
ರುದ್ರಪರಿವಾರಛಂದ-ಶಿವನ ಗಣಗಳ ಸ್ವರೂಪ. 

ಪು. ೧೨೧-೧೨೨ : ವೇಧೆ-ಬಾಧೆ, ತೊಂದರೆ. ಜ್ಞಾತಿಮತ್ಸರ-ದಾಯಾದಿಭಾವದ 
ಹೊಟ್ಟೆಕಿಚ್ಚು. ಸಲ್ಲಕೀವನ-ಆನೆಬೇಲದ ಗಿಡಗಳ ಕಾಡು. ಮಹಾಪಂಕದೇಶ-ದೊಡ್ಡ 
ಕೆಸರಿನ ಕೊಂಪೆ. ಸ್ವಲ್ಪಮನುಷ್ಯ-ಸಣ್ಣಮನುಷ್ಯ. ಹೇಳಿದರ್ಥಕ್ಕೆ ನಾವೇ ಇದೇವೆ-ನಿಮ್ಮ 
ಇಷ್ಟವನ್ನು ಪೂರೈಸಿಕೊಡಲು ನಾವು ಸಿದ್ಧವಾಗಿದ್ದೇವೆ. ಆಚ್ಛಾದನ೦ಗೈ-ಮರಸು, ಮುಚ್ಚಿ 
ಕೊಳ್ಳು. ಶರಣಾಗತನಾದ ತಕ್ಷಕನಂ , . . ಕ್ಷೇಮವಂತನಾದಂತೆ-ಜನಮೇಜಯನ 
ಸರ್ಪಯಾಗ ಸಮಯದಲ್ಲಿ ತಕ್ಟಕ ಇಂದ್ರನನ್ನು ಮರೆಹೊಕ್ಕ, ಆಗ ಯತ್ತಿಜರು ಇಂದ್ರನೂ 
ತಕ್ಷಕನೂ ಇಬ್ಬರೂ ಸೇರಿ ಅಗ್ನಿಕುಂಡದಲ್ಲಿ ಬಿದ್ದು ಅಹುತಿಯಾಗುವಂತೆ ಮಂತ್ರವನ್ನು 
ಉಚ್ಚರಿಸಿದರು. ತಕ್ಟಕನೊಂದಿಗೆ ಇಂದ್ರನೂ ಆಹುತಿಯಾಗಬೇಕಾಗಿ ಬಂತು. ಅಷ್ಟರಲ್ಲಿ 
ಆಸ್ತೀಕನು ಸರ್ಪಯಾಗವನ್ನು ನಿಲ್ಲಿಸಿದನು. 

ಪು. ೧೨೩-೨೪ : ಅನಭಿಮತ-ಇಷ್ಟವಾಗದ, ಒಪ್ಪಿಗೆಯಾಗದ. ಅರ್ಥ-ಅಭಿಪ್ರಾಯ. 
ಸಾಗಲೀಸನು-ಸಾಗಲು ಬಿಡುವುದಿಲ್ಲ. ಮುಖವಚನ-ಬಾಯಿಮಾತು. ಈರ್ಯೈ-ಹುರುಡು. 
ಅಬಲಿಷ್ಠ-ದುರ್ಬಲ. ಗುಮ್ಮ-ಭಯ ಹುಟ್ಟಿಸುವ ಒಂದು ಕಾಲ್ಪನಿಕಭೂತ. ಬಿಭೀಷಿಕೆ- 
ಬೆಚ್ಚುಗೊಂಬೆ, ಬೆದರುಗೊಂಬೆ. ಜ೦ಗುಳಿ-ದಟ್ಟಣೆ. ಲಕ್ಷೋಪಲಕ್ಷ-ಲಕ್ಷ ಮತ್ತು ಅದರ 
ಭಾಗಗಳಾದ ಸಾವಿರಗಳು. ಆನಕಧ್ವನಿ-ಭೇರಿಯ ಸದ್ದು. ಪಲಾಯಿತರು-ಓಡಿ ಹೋದ 
ವರು. ಸನ್ನಿಹಿತವಾಗು-ಒದಗಿ ಬಂದಿರು. ಪಂಚಾಕ್ಸರಿಯ ಜಪ-"ನಮಃ ಶಿವಾಯ' ಎಂಬ 
ಮಂತ್ರದ ಉಚ್ಚಾರ. ಕಲ್ಪ-ಬ್ರಹ್ಮನ ಒಂದು ದಿವಸ, ಸಹಸ್ಪಯುಗಗಳ ಕಾಲಾವಧಿ. 
ಮಸಣಿಸು-(ಆಮಸುಳಿಸು) ಮೊಂಡಾಗು, ಕಾಂತಿಹೀನವಾಗು. ಶ್ಯೇನಪಕ್ಷಿ-ಗಿಡುಗ, ಶುಕ 
ಶಾಬಕ-ಗಿಳಿಮರಿ. ಅರಿಷ್ಟನಿವೃತ್ತಿ-ಪೀಡೆಯ ಪರಿಹಾರ. ಎ 
ಅಷ್ಟಮಾಶಯ 

ಪು.೧೨೭-೧೨೮ : ಸ್ಫುರತ್ತಾದ-ಸು೦ದರವಾದ. ಯುದ್ಧ ಪ್ರಸಕ್ತ-ಯುದ್ಧದ ಸಂದರ್ಭ. 
ಪರ್ಯಂಕ-ಮಂಚ, ಹಾಸಿಗೆ. ಕೂರ್ಚಸಮೇತವಾದ ಉದಕಪಾತ್ರೆಗಳು-ಕುಚ್ಚು ಬರುವಂತೆ 
ಕಟ್ಟಿದ ದರ್ಭೆಯ ಸುತ್ತು ಸಹಿತವಾದ ಮಂತ್ರೋದಕದ ಪಾತ್ರೆ. ಕುಶಾಸ್ತರಣ ಪವಿತ್ರ 
-ದರ್ಭೆಯ ಆಸನ ಮತ್ತು ದರ್ಭೆಯ ಉಂಗುರ. 

ಪು. ೧೨೯-೧೩೦ : ದೂರ್ವಾಸ್ತಂಬ-ದರ್ಭೆಹುಲ್ಲಿನ ಮೆದೆ. ವಲ್ಮೀಕ-ಹುತ್ತ. ಕುಶ 
ಶಕಲ-ದರ್ಭೆಯ ಕತ್ತರಿಸಿದ ತುಂಡು. ಕೂರ್ಚೆ-ದರ್ಭೆಯ ಸುತ್ತು. ಪ್ರೋಕ್ಲಿಸು- 
ಮಂತ್ರೋದಕವನ್ನು ಸಿಂಪಡಿಸು. ವೈಖಾನಸವೇಷದಿ೦ ವಾತಾಶನರಂ . . . ವಾತಾಪಿ 
ಇಲ್ಬಲರೋ ಎಂಬಂತೆ-ಇಲ್ವಲ ವಾತಾಪಿಗಳು ರಾಕ್ಷಸರಾದ ಅಣ್ಣತಮ್ಮಂದಿರು. ತಮಗೆ 
ಇಂದ್ರನಂತಹ ಮಗ ಹುಟ್ಟಬೇಕೆಂದು ಅಪೇಕ್ಷಿಸಿ ಬ್ರಾಹ್ಮಣರ ಅನುಗ್ರಹವನ್ನು ಬೇಡಿ 
ದರು. ತಮ್ಮ ಅಪೇಕ್ಷೆ ಈಡೇರದ ಕಾರಣ ಬ್ರಾಹ್ಮಣರನ್ನು (ವಾತಾಶನರು) ಖುಷಿಗಳ 

ವೇಷದಿಂದ (ವೈಖಾನಸವೇಷ) ಪೀಡಿಸತೊಡಗಿದರು. ಇಲ್ಬಲನು ತಮ್ಮನನ್ನು ಮೇಕೆ 
ಯನ್ನಾಗಿಸಿ ಕೊಂದು ಆ ಮಾಂಸವನ್ನು ಬ್ರಾಹ್ಮಣರಿಗೆ ಅಡುಗೆಮಾಡಿ ಬಡಿಸಿ, ಅವರು 
ತಿಂದ ಬಳಿಕ ತಮ್ಮನನ್ನು ಹೊರಗೆ ಬರುವಂತೆ ಕರೆಯುತ್ತಿದ್ದನು. ಅವನು ಆ ಬ್ರಾಹ್ಮಣರ 
ಹೊಟ್ಟೆ ಸೀಳಿಕೊಂಡು ಹೊರಬರುತ್ತಿದ್ದನು. ಹೀಗೆ ಅನೇಕ ಮಂದಿ ಬ್ರಾಹ್ಮಣರು ಸತ್ತರು. 
ಆದರೆ ಅಗಸ್ತ್ಯನಾದರೋ ವಾತಾಪಿಯನ್ನು ಹೊಟ್ಟೆಯಲ್ಲಿಯೇ ಜೀರ್ಣವಾಗುವಂತೆ 
ಮಾಡಿ ಇಲ್ವಲನಿಗೆ ಬುದ್ದಿಗಲಿಸಿದನು (ನೋ. ಪುನಾಚೂ. ಪು. ೫೧-೫೨). 

ಸ್ಪರುಶ-ಸ್ಪರ್ಶ. ಕೂರ್ಚೊೋದಕ-ಕೂರ್ಚೆಯನ್ನದ್ದಿ ಪ್ರೋಕ್ಸಿಸುವ ಮಂತ್ರದ ನೀರು. 
ಕುಳೀರಕ-ಏಡಿ, ನಳ್ಳಿ. ಮುಟ್ಟು ಮೈಲಿಗೆ-ಮಡಿಗೆ ಭಂಗತರುವ ಸ್ಪರ್ಶಾದಿಗಳು. ಇತ್ತ೦ಡ 
-ಎರಡು ಕಡೆ. ಒಸಗೆ-ಶುಭವಾರ್ತೆ. 

ಉಕ್ಕಡದವರು-ಊರಿನ ಕಾವಲು ಕಟ್ಟೆಯ (ಸಂ. ಗುಲ್ಮಸ್ಥಾನ) ಅಧಿಕಾರಿಗಳು. 
ಪರಾಕು-ಹಿರಿಯರನ್ನು ಸ೦ಬೋಧಿಸುವಾಗ ಗಮನ ಸೆಳೆಯಲು ಉಪಯೋಗಿಸುವ ಶಬ್ದ. 
ಮಾರ್ಗಾಂತರ-ಬೇರೆ ದಾರಿ. ಸುಪಥ -ಒಳ್ಳೆಯ ದಾರಿ. 

ಪು. ೧೩೧-೧೩೪ : ದೋಲಿ-ಮೇನೆ, ಅ೦ದಣ. ಮುಸುಗು-ಮುಸುಕು. ತುರಗಾರೂಢ- 
ಕುದುರೆ ಸವಾರ. ಪರಿವೇಷಮಂ ಕಟ್ಟು-ಸುತ್ತುಗಟ್ಟು. ಲಕ್ಷೀಕರಿಸು-ಲಕ್ಷ್ಮ್ಯಮಾಡು. ಮುಖ 
ವಿವರ್ಣವಿಲ್ಲದೆ-ಮುಖ ಬಿಳಿಚಿಕೊಳ್ಳದೆ, ಮಂಕಾಗದೆ. ಪಾಗು-ತಲೆಯ ಸುತ್ತು, 
ರುಮಾಲು. ಕೋಶ-ಕತ್ತಿಯನ್ನಿಡುವ ಒರೆ. ಹಿರಿ-ಸೆಳೆ. ಕಾರ್ಯಘಾತವಾಗು-ಕೆಲಸ ಕೆಡು. 
ನಿರ್ವಾಹ-ಕರ್ತವ್ಯವನ್ನು ನಿಭಾಯಿಸುವುದು. ಸಮಯಬಂಧದೋಷ-ಒಡಂಬಡಿಕೆ 
ಅಥವಾ ವ್ಯವಸ್ಥೆಯ ಪ್ರಮಾದ. "ಹರ .ಮಹಾದೇವ' ಇದು ಮರಾಠರ ಯುದ್ಧಗಳಲ್ಲಿ 
ಸೈನಿಕರು ಬಳಸುತ್ತಿದ್ದ ಮಾತಿನ ಹಾಗೆ ತೋರುತ್ತದೆ. ಕಾಸೆ-ಕಚ್ಚೆ. ಖೇಡ್ಕ-ಗುರಾಣಿ (ಪ್ಪಾ. 
ಖೇಡಯೇಸಂ. ಖೇಟಕ). ಖಡ್ಲಸ್ತ೦ಭನಮಂತ್ರ-ಎತ್ತಿದ ಕತ್ತಿ ಎತ್ತಿದಂತೆಯೇ ಅಲುಗದ 
ಹಾಗೆ ಮಾಡುವ ಮಂತ್ರ. (ತ್ರಿಭಿರ್ವರ್ಷೈಸ್ತಿಭಿರ್ಮಾಸ್ಯಸ್ತ್ರಿಭಿಃ ಪಕ್ಷೈಸ್ತಿ ಭಿರ್ದಿನೈಃ ) ಅತ್ಯು 
ತ್ಕಟೈಃ ಪುಣ್ಯಪಾಪೈಃ ಇಹೈವ ಫಲಮಶ್ನುತೇ |(ಮನುಸ್ಮೃತಿ)-ಅತ್ಯುತ್ಕಟವಾದ ಪುಣ್ಯಪಾಪ 
ಗಳ ಫಲವನ್ನು ಜನರು ಮೂರು ವರ್ಷಗಳೊಳಗೆ, ಮೂರು ತಿ೦ಗಳೊಳಗೆ, ಮೂರು 
ಪಕ್ಷಗಳೊಳಗೆ ಅಥವಾ ಮೂರು ದಿನಗಳೊಳಗೇ ಈ ಲೋಕದಲ್ಲಿಯೇ ಅನುಭವಿಸುತ್ತಾರೆ. 
ಮರ್ಮಸ್ಪೃಕ್ಕಾದ-ಮಾರ್ಮಿಕವಾದ, ಮರ್ಮವನ್ನು ಸ್ಪರ್ಶಿಸುವ. 

ಪು. ೧೩೫-೩೬ : ಭಲ್ಲೆ-ಈಟಿ. ಶರೀರಲಾಘವ-ಮೈ ಹಗುರವಾಗಿರುವಿಕೆ. ಮ೦ಡಲಾ 
ಕಾರವಾಗಿ-ದುಂಡಗೆ. ಕರಲಾಘವ-ಹಸ್ತಕೌಶಲ. ಉತ್ತರೀಯ-ಹೊದೆಯುವ ವಸ್ತ್ರ. 
ನಿಷ೦ಗ-ಬತ್ತಳಿಕೆ. ನೇಜ್ಯ-ಈಟಿ («ನೇಜಯ). ಪೆಣ-ಹೆಣ. ಧೂಮರಾಜಿ-ಹೂಗೆಯ 
ದಟ್ಟಣೆ. ದಿಕ್ತಳ-ದಿಗ೦ತ. ಚಬುಕುಮಾಡು-ಕುದುರೆಯನ್ನು ಚಾವಟಿಯಿ೦ದ ಹೊಡೆದು 
ಚುರುಕುಗೊಳಿಸು. ತುರಗಾಭರಣ-ಕುದುರೆಗಳ ಅಲಂಕಾರ. ಗೊತ್ತುಗಾರ-ಮುಖ್ಯಸ್ಥ. 
ಅವಧರಿಸು-ಕಿವಿಗೊಡು, ಲಾಲಿಸು. 

ಪು. ೧೩೭-೧೩೮ : ಮ್ಲೇಚ್ಛರು-ಅನ್ಯಭಾಷಿಕರಾದ ವಿದೇಶೀಯರು, ಶಕ ಹೂಣ 
ಮುಂತಾದವರು. ಸ್ಟಲಿತವಾಗು-ಹಾಳಾಗು, ಕೆಡು. ರಣಾ೦ಕಣ-ಯುದ್ಧ ಭೂಮಿ. ದರ್ವಿ- 
ಯಜ್ಞಯಾಗಾದಿಗಳಲ್ಲಿ ತುಪ್ಪವನ್ನು ಹಾಕಲು ಬಳಸುವ ಸಟ್ಟುಗ. ಕೈಕೋದಂ೦ಡ-ಕ್ಕೆ ಬಿಲ್ಲು. 

ಆಕರ್ಣಾಂತವಾಗಿ-ಕಿವಿಯ ವರೆಗೆ. ಭಾರವಾಸಿ-ತೂಕವಾದುದು. ಭಲ್ಲ-ಈಟಿ. ವಜ್ರ 
ಪ್ರಹಾರ-ಇಂದ್ರನ ವಜ್ರಾಯಧದ ಹೊಡೆತ. ಹೊರತಟ್ಟು-ಹೂರಗೆ ಬೀಳುವಂತೆ 
ಮಾಡು. ಅಸು-ಪ್ರಾಣ, ಪ್ರಾಸ-ಒಂದು ಬಗೆಯ ಆಯುಧ. ಮುಸಲ-ಒನಕೆಯನ್ನು 
ಹೋಲುವ ಆಯುಧ. ನೇಣು-ಹುರಿ, ಹಗ್ಗ. ನೀಟಗಳಾದ ಉರುಳು-ಉದ್ದವಾದ ಬಿಗಿ 
ಯುವ ನೇಣು. 

ಪು. ೧೩೯-೧೪೦ : ಕಿರಾತಸದೃಶ-ಕಾಡ ಬೇಡನಿಗೆ ಸಮಾನನಾದ. ಮಹಾಧರ್ಮಾ 
ಚರಣೆ-ಮಹಾ*ಅಧರ್ಮಾಚರಣೆ. ಪರುಷವಾಕ್ಕ-ಕಠಿನವಾದ ಮಾತು. ಕುಂಡಲ ತುರಾಯಿ 
-ಕಿವಿಯ ಆಭರಣ ಮತ್ತು ತಲೆಯಲ್ಲಿ ಧರಿಸಿದ ಅಲಂಕಾರದ ಕುಚ್ಚು. ಮೊಕೊಡೆಯನಾಗಿ 
-ಮುಖ ಕೆಳಗೆ, ಬೆನ್ನು ಮೇಲೆ ಇರುವಂತೆ ಹಾಸಿಗೆಯಲ್ಲಿ ಮಲಗಿದವನಾಗಿ ; ಇದೂಂದು 
ಲೋಕರೂಢಿಯ ಮಾತು ಇರುವಂತೆ ಇದೆ. ಮುಖ ಅಡಿಯಾಗಿ ಎಂಬುದರ ಗ್ರಾಮ್ಯ 
ರೂಪವಿದು. ಲುಬ್ಬ-ಜಿಪುಣ. ಹುಲ್ಲೆ-ಜಿಂಕೆ. ಅನುಲೇಪನ-ಸುಗಂಧ ದ್ರವ್ಯ. ಅವುಡು- 
ಕೆಳದುಟಿ. ದುರ್ವಿನಯ-ಧೂರ್ತತೆ. ಮರಣಾವಧಿಕ-ಸಾಯುವವರೆಗೆ. ಕಬಂಧ-ರುಂಡ 
ವಿಲ್ಲದ ಶರೀರ. ತೈಲಕಟಾಹ-ಎಣ್ಣೆ ಕೊಪ್ಪರಿಗೆ. 

ಪು. ೧೪೧-೧೪೨ : ಗಂಧಮಾಲಿಕೆ-ಪರಿಮಳದ್ರವ್ಯ ಮತ್ತು ಹೂಹಾರ. ಶಿಖಾಬ೦ಧನ 
-ಜುಟ್ಟು ಕಟ್ಟಿಕೊಳ್ಳುವುದು. ಜಾತಿಕ್ಷತ್ರಿಯ ಸ೦ತತಿ-ಸ೦ಕರವಿಲ್ಲದೆ ಆದಿಕಾಲದಿಂದ 
ಬಂದ ಕ್ಷೆತ್ರಿಯವಂಶ. ಗವಾಕ್ಟ-ಕಿಟಕಿ. ಬಾಷ್ಟೋದಕ-ಕಣ್ಣೀರು. ಈಶಸ೦ಕಲ್ಪ-ದೈವ 
ಸಂಕಲ್ಪ. ಅನುನಯಸಹಸ್ಪ-ಪರಿಪರಿಯಾದ ಸಮಾಧಾನದ ಮಾತು. ಇಂಧನಾಗ್ನಿ-ಕಟ್ಟಿಗೆ 
ಯಿಂದ ಹೊತ್ತಿಕೊಳ್ಳುವ ಬೆಂಕಿ. ಗ್ರಹ-ಪೀಡೆಯು೦ಟುಮಾಡುವ ಅತಿಮಾನುಷ ಕ್ಷುದ್ರ 
ಶಕ್ತಿ. ಅಂತರಾಯ-ವಿಫ್ಲು. ಪಾದಾ೦ಶ-೧/೪ ಭಾಗ. ಪೂರ್ತಕರ್ಮ-ಉತ್ತರಕ್ರಿಯೆ. ಕಳೇ 
ಬರ-ಶವ. ಹವ್ಯ-ಹವಿಸ್ಸು. ಹವ್ಯವಾಹ-ಅಗ್ನಿ. ಬಾಲಬುದ್ಧಿಯಿಂದ-ತಿಳಿವಳಿಕೆಯಿಲ್ಲದೆ. 
ಶಿಷ್ಟಾನುಮತ-ದೊಡ್ಡವರಿಗೆ ಸಮ್ಮತವಾದುದು. ರಣಾಂಕಣ-ಯುದ್ಧ ಭೂಮಿ. ಮಾನಿತ- 
ಅಭಿಮಾನಶಾಲಿ, ಗೌರವಾಸ್ಪದವ್ಯಕ್ತಿ 

ಪು. ೧೪೩-೪೪ : ಜಡನಾಗು-ಮಂಕಾಗು. ಅವಲಂಬನಾಂತರ-ಬೇರೆ ಆಶ್ರಯ. 
ಬಾಧ್ಯ-ಹಕ್ಕುದಾರ. ಆಗ್ರಹ-ಹಠ. ಅನಾಯಕರಾಜ್ಯ-ರಾಜನಿಲ್ಲದ ರಾಜ್ಯ. ರೋದನೆ- 
ಅಳು, ಗೋಳು. ಪರಿಚಾರಿಣಿ-ಸೇವಕಿ. ತಕ್ಕವಿಸು-ಆಲಿಂಗಿಸು. ಅವಿಹಿತ-ತಕ್ಕುದಲ್ಲದ. 
ಜನ್ಮಾ೦ತರೀಯ-ಹಿಂದಿನ ಜನ್ಮದಲ್ಲಿ ಮಾಡಿದ ಕರ್ಮಫಲ. ಲೋಕಾ೦ತರಸ್ಥ-ಮೃತ. 
ಅನಧಿಕಾರಿಗಳಾದ ಶೂದ್ರರು . . . ರಾಜ್ಯಾರಿಷ್ಟವಾಗಿ-ಇದು ನ್ಯಾಯವಾದ ಕಾರಣವಲ್ಲ. 
ನ್ಯಾಯವಾದ ಕಾರಣ ಜ್ಞಾತಿವಧೆಯೇ, ಅಹಂಕಾರವೇ. ಕತೆಗಾರ ತನ್ನ ಕಾಲದ ಜಾತಿ 
ವ್ಯವಸ್ಥೆಯ ಮೇಲುಕೀಳನ್ನು ಲಕ್ಷ್ಯದಲ್ಲಿಟ್ಟುಕೊ೦ಡು ಬ್ರಾಹ್ಮಣರಿಗೆ ಬ್ರಾಹ್ಮಣೇತರರಿಂದ 
ಆಗುತ್ತಿದ್ದಿರಬಹುದಾದ ಕಿರುಕುಳವನ್ನು ನೆನೆದು ಹೀಗೆ ಬರೆದಿರಬಹುದು. ರಾಜ್ಯಾರಿಷ್ಟ 
-ರಾಜ್ಯದ ಕೇಡು. `ರಾಜ್ಯೋ ರಾಷ್ಟ್ರಕೃತ೦ ಪಾಪಂ'-ಇದು "ರಾಜಾ ರಾಷ್ಟ್ರಕೃತಂ ಪಾಪಂ 
ರಾಜಪಾಪಂ ಪುರೋಹಿತಃ ॥ ಭರ್ತಾ ಚ ಸ್ತ್ರೀಕೃತ೦ ಪಾಪಂ | ಶಿಷ್ಯಪಾಪಂ ಗುರುಸ್ತಥಾ” 
(ಚಾಣಕ್ಕ) ಎಂಬುದರ -ಭಾಗ. “ಪ್ರಜೆಗಳ ಪಾಪವು ಅರಸನನ್ನೂ ಅರಸನ ಪಾಪವು 
ಪುರೋಹಿತನನ್ನೂ ಹೆ೦ಡತಿಯ ಪಾಪವು ಗಂಡನನ್ನೂ ಶಿಷ್ಯನ ಪಾಪವು ಗುರುವನ್ನೂ 

ಸೇರುತ್ತದೆ.” ಜಾತಿಕ್ಸತ್ರಿಯ-ಕುಲೀನಕ್ಸತ್ರಿಯ. ವ್ಯಸನಾಭ್ಕುದಯ-ಸ೦ಕಟ ಮತ್ತು ಏಳಿಗೆ. 

ಪು. ೧೪೫-೧೪೬ : ಪರಮಪದ-ಮುಕ್ತಿ. ಅಧಿಕಾರಿ-ಯೋಗ್ಯ, ಅರ್ಹವ್ಯಕ್ತಿ. ಈಶ್ವರ 
ಗತ-(ಮನಸ್ಸು) ದೇವರಲ್ಲಿರುವವನು. ಪೌತ್ರ-ಮಗನ ಮಗ. ಔರಸಪುತ್ರ-ಸ್ವ೦ತಮಗ. 
ಜೀಗಮುದ್ರೆ-ಬೀಗ, ಕೀಲಿ. ಸಿದ್ಧಾರ್ಥಕ-ಹೀಗಾಗಬಹುದೆ೦ದು ಹೇಳಿದ, ಉದ್ದೇಶಿಸಿದ 
ಅಭಿಪ್ರಾಯವೆಲ್ಲ ಹಾಗೆಯೇ ನಡೆಯುವುದು ಯಾರ ವಿಷಯದಲ್ಲಿ ಸಾಧ್ಯವಿದೆಯೋ 
ಅವನು ; ಅಂಕಿತ ಮತ್ತು ಅನ್ವರ್ಥನಾಮ. ಅಸಿತಪಕ್ಷಾ೦ತ-ಕೃಷ್ಣಪಕ್ಸದ ಕೊನೆ. ಪೊಂದು- 
ಸೇರು. ಕುಮುದನಿಕರ-ನೈದಿಲೆಗಳ ಸಮೂಹ. ವರಣಮಾಲೆ-ಸ್ವಯ೦ವರ ಸಮಯದಲ್ಲಿ 
ವರಿಸಿದ್ದರ ಸಂಕೇತವಾಗಿ ವಧು ವರನ ಕೊರಳಿಗೆ ಹಾಕುವ ಹೂವಿನ ಹಾರ. ಪಿತಾ 
ಮಹ-ತ೦ದೆಯ ತಂದೆ (ಸರ್ವಾರ್ಥಸಿದ್ದಿರಾಯ). ಅನುಗಮನ-ಸಹಗಮನ. ಸಾಂತ್ರ 
ವಚನ-ಸಮಾಧಾನದ ಮಾತು. ಅನ್ಯಥಾ ಬರು-ಭ೦ಗವಾಗು. ಜಗುಳಿ ಹೋಗು-ಜಾರಿ 
ಹೋಗು. 

ಪು. ೧೪೯-೧೫೦ : ಜನಸ೦ಘ-ಜನಸಮೂಹ. ನೆರೆ-ಗುಂಪುಕೂಡು. ಸುವಾಸಿನಿ- 
ಸುಮಂಗಲಿ, ಮುತ್ತೈದೆ. ಸರಭಸದಿಂ-ತ್ವರಿತವಾಗಿ. ವಾತಾಹತಿ-ಗಾಳಿಯ ಹೊಡೆತ. 
ಕದಳಿಕಾನಿಕರ-ಬಾಳೆಗಿಡಗಳ ಸಮೂಹ. ದಂಡವತ್ಪ್ರೃಣಾಮ-ಉದ್ದಕ್ಕೆ ನೆಲದ ಮೇಲೆ ಅಡ್ಡ 
ಬೀಳು. ಸೂರ್ಯಾತಪ-ಬಿಸಿಲು. ಇಂದ್ರಚಾಪ-ಕಾಮನಬಿಲ್ಲು. ಬಾಷ್ಪಧಾರೆ-ಕಣ್ಣೀರಿನ 
ಪ್ರವಾಹ. ವರುಷಬಿಂದು-ಮಳಹನಿ. ಆಕ್ರ೦ದನ-ಅಳು. ಅಶನಿರವ-ಸಿಡಿಲು. ಚಾತಕ 
ರಾಜಿ-ಮಳೆಯನೀರನ್ನು ಮಾತ್ರ ಕುಡಿಯುವುದೆ೦ದು ತಿಳಿಯಲಾಗುವ ಹಕ್ಕಿಗಳ ಗುಂಪು. 
ಶ್ರೇತಪರಿಧಾನ-ಜಿಳಿಯುಡುಗೆ. ಚೇಟೀನಿಕರ-ಸಖಿಯರ ಗುಂಪು. ಬಲಾಕ-ಬೆಳ್ಳಕ್ಕೆ. 
ದುರ್ದಿನ-ಮಳೆ ಬಾರದೆ ಬರಿಯ ಮೋಡ ಕವಿದ ದಿನ._. 

ಅಶನಿಘಾತ-ಸಿಡಿಲಿನ ಹೊಡೆತ. ಫಲಗುಚ್ಛ-ಹಣ್ಣಿನ ಗೊನೆ. ವನಕರಿ-ಕಾಡಾನೆ. ವಾರಿಜ 
ನಿಕರ-ತಾವರೆಗಳ ಗುಂಪು. ಮಂಡಿತ-ಅಲಂಕೃತವಾದ. ಕುರುಳುಕೂದಲು-ಸುರಳಿ 
ಗೊಂಡ ತಲೆಗೂದಲು. ಪಾರವಶ್ಯ-ಪರವಶತೆ. ಕಪೋಲ-ಕೆನ್ನ. ಮರುಳು-ಪಿಶಾಚ. ಪುಷ್ಪ 
ಶಯನ-ಹೂಹಾಸಿಗೆ. ಹಳಿ-ನಿ೦ದಿಸು. ಕ೦ಟಕಪಾಷಾಣಗಳು-ಮುಳ್ಳು ಕಲ್ಲುಗಳು. 
ಪರುಷ-ಕಠಿನ. ಭೂಶಯನ- ನೆಲವೇ ಹಾಸಿಗೆ. ಅಂಬ-ತಾಯಿ. ಮಕರಪತ್ರೆ-ಕೆನ್ನೆಯ 
ಮೇಲೆ ಚಿತ್ರಿಸಿದ ಬಣ್ಣದ ಅಲಂಕಾರ. ಬಂಗಾರದವಳು-ಉಪಪತ್ನಿ (ಆಭೃ೦ಗಾರ-ಗಿ೦ಡಿ, 
ಕಾಳ೦ಜಿ. ಬಹುಶಃ ಮೂಲಾರ್ಥ ಕಾಳ೦ಜಿ ಹಿಡಿಯುವವಳು). ಬನ್ನಣೆ-ವಿಲಾಸ, ಬಿನ್ನಾಣ. 
ಸೈಳೇ೦ದ್ರಿ-ಅರಮನೆಯ ಅಂತಃಪುರದ ದಾಸಿ (ಆಸ೦. ಸೈರಂಧ್ರಿ). ಪ್ರಳಾಪಪಡು- 
ಗೋಳಾಡು. ಸುಕೃತವಿಮಾನ-(ಸಹಗಮನಾನ೦ತರ ಸ್ವರ್ಗಕ್ಕೆ ಕರೆದೊಯ್ಯಲು ಸಿದ್ಧವಾದ) 
ಪುಣ್ಯದ ವಿಮಾನ. ಕ್ಷಾಳನೆಗೈ -ತೊಳ. ಬಂಗಾರದ ಸ್ತ್ರೀ-ಉಪಪತ್ನಿ. 

ಪು. ೧೫೧-೧೫೨ : ಭೂಸುರಸ್ತೋಮ-ಬ್ರಾಹ್ಮಣಸಮೂಹ. ಮಹಾದಾನ-೧೬ ಶ್ರೇಷ್ಠ 
ವಾದ ದಾನಗಳು (ನೋಡಿ : ಶ್ರೀವತ್ಸನಿಘ೦ಟು). ಬಾಗಿನ-ಮದುವೆ ವ್ರತ ಮೊದಲಾದ 
ಸ೦ದರ್ಭಗಳಲ್ಲಿ ಹೆ೦ಗಸರು ಕೊಡುವ ಕಾಣಿಕೆ, ಉಪಾಯನ. ಅಗಿಲು-ಒ೦ದು ಬಗೆಯ 
ಸುಗಂಧದ ಮರದ ಚಕ್ಕೆ. ದಾವಾಗ್ನಿ-ಕಾಡುಕಿಚ್ಚು. ತರಣಿ-ಸೂರ್ಯ. ತಾರಕಿ-ನಕ್ಬತ್ರ. 
ಆಶುಶುಕ್ಷಣಿ-ಅಗ್ನಿ. ಭೂರಿ-ದೊಡ್ಡಪ್ರಮಾಣ. ಪೂರ್ತಕರ್ಮ-ಉತ್ತರಕ್ರಿಯೆ. 

ನವಮಾಶಯ 

ರೋಕಾ೦ತರಸ್ಥರು-ಪಿತೃಲೋಕದಲ್ಲಿರುವವರು. ಮೃತರು. ಸ್ವಜನ-ಕುಟುಂಬದ ಜನ. 
ಸ್ಪೀಕೃತಪುತ್ರ-ದತ್ತುಮಗ. ಉತ್ಸನ್ನವಾಗು-ಕಡಿದುಹೋಗು, ನಿಂತುಹೋಗು. ವಿಷ 
ಮತ್ಸ್ಯ-ವಿಷದ ಮೀನು. ಜರಣಾದಿ ಸಂಸ್ಕಾರ-ಕರಗಿಸುವುದು ಇಲ್ಲವೆ ದ್ರವೀಕರಿಸುವುದು 
ಮುಂತಾದ ಸಂಸ್ಕಾರ. ಪಾರದರಸ-ಪಾದರಸ. ಸ್ಪರುಶವೇದಿ-ಸ್ಪರ್ಶಮಣಿ. ಸೋಕಿದ 
ಲೋಹವನ್ನು ಚಿನ್ನವನ್ನಾಗಿ ಪರಿವರ್ತಿಸುವುದೆಂದು ನಂಬಲಾದ ಕಲ್ಲು. ಇದು ರಸಶಾಸ್ತ್ರಕ್ಕೆ 
ಸಂಬಂಧಿಸಿದ ವಿಚಾರ. ಬಾಲ್ಕಾರಭ್ಯ-ಎಳೆಯ ವಯಸ್ಸಿನಿಂದ ತೊಡಗಿ. ಸ್ಪರುಶ-ಸ್ಪರ್ಶ. 
ಕುಶಲವಿದ್ಯೆ-ನಿಪುಣಕಲೆ. ಬುದ್ಧಿಮತಿ-ಬುದ್ಧಿಯ ಮಾತು. ಪ್ರೌಢೆ-ಯೌವನಾವಸ್ಥೆಗೆ 
ಬಂದ ಸ್ತ್ರೀ. ಮಹಾಪ್ರೌಢೆ-ತುಂಬ ಪ್ರೌಢಿಮೆಯುಳ್ಳವಳು. ವಿಷಕನೈಯನ್ನು ಶತ್ರು 
ಸಂಹಾರಕ್ಕೆ ರಹಸ್ಯವಾಗಿ ಬಳಸುವ ಒಂದು ಕ್ರಮ ಹಿಂದಿನಿಂದಲೂ ಇದ್ದಂತೆ ತೋರು 
ತ್ತದೆ. esta Romanorum ಎ೦ಬ ಗ್ರ೦ಥದ ೧೧ನೆಯ ಕಥೆಯಲ್ಲಿ ಅಲೆಕ್ಸಾಂಡರನ 
ವಧೆಗೆ ಒಬ್ಬ ಭಾರತೀಯ ರಾಣಿ ವಿಷಕನೈೆಯನ್ನು ಕಳಿಸಿದ್ದಳೆಂದೂ ಅರಿಸ್ಟಾಟಲ್‌ ಅದನ್ನು 
ಪತ್ತೆ ಹಚ್ಚೆ ಆ ಪ್ರಯತ್ನವನ್ನು ವಿಫಲಗೊಳಿಸಿದನೆ೦ದೂ ಉಲ್ಲೇಖವಿರುವುದಾಗಿ ಟಾನಿ 
ಬರೆಯುತ್ತಾರೆ (ಆರ್‌. ಎಸ್‌. ಪಂಡಿತ್‌, ಪು. ೨೪೭-೪೮). ಸುಶ್ರುತನ ವೈದ್ಯಶಾಸ್ತ್ರದಲ್ಲೂ 
(೧-೫) ವಿವರಗಳು೦ಟು. ; 

ಪು. ೧೫೩-೫೪ : ಸ್ತ್ರೀ ಮಧ್ಯಸ್ಥ-ಬೇರೆಯವರ ಸಲುವಾಗಿ ಹೆಣ್ಣು ಒಪ್ಪಿಸುವ ಮಧ್ಯಸ್ಥಿಕೆ. 
ಎಂದಿತ-ತಪ್ಪು, ಅನುಚಿತ. ಘಟನೆಮಾಡು-ಸ೦ಬ೦ಧವನ್ನು ಸಂಘಟಿಸು, ಒಡಗೂಡಿಸು. 
ಈ ಕನ್ನೆಯ ಅಂಗಸ್ಪರ್ಶವು . . . ದುಃಖವನ್ನು ಮರೆಯಬಹುದು-ನಾಟಕೀಯವ್ಕಂಗ್ಯದ 
ಸೊಗಸಾದ ಮಾತು. ಎರಡು ನೆಲೆಗಳಲ್ಲಿ ಆವರ ಅರ್ಥವುಂಟು. 

ವಚನಗೌರವ-ಮಾತಿಗೆ ಬೆಲೆಕೊಡುವುದು. ಜಾಗರೂಕ-ಹುಷಾರಿ. ವಿರಕ್ತ-ಸಂನ್ಯಾಸಿ. 
ಕೋಶ-ಭಂಡಾರ (ಇಲ್ಲಿ ಬಚ್ಚಿಟ್ಟ ನಿಧಿಯೆಂದು ಅರ್ಥ). ಭುಂಜಿಸು-ಊಟಮಾಡು. 
ಮಾರ್ಜಾಲ-ಬೆಕ್ಕು. ಶೇಷ-ಉಳಿದದ್ದು. ಅರ್ಥಾ೦ತರದಿ೦-ಬೇರೆ ಅರ್ಥ ಹೊರಡುವ 
ಹಾಗೆ. ಸ್ವರ್ಣದಂಡ-ಚಿನ್ನದ ಕೋಲು. ಗುಪ್ತಿ-"ಬಚ್ಛಿಟ್ಟ ಶಸ್ತ್ರ'. ಭವನಪಾಲಕ-ಮನೆ 
ವೆಗ್ಗಡೆ ಎಂಬ ಅನ್ವರ್ಥವೂ ಉಂಟು. ಉಗ್ರಾಣ- ಆಹಾರಧಾನ್ಯಗಳ ದಾಸ್ತಾನುಕೋಣೆ. 
ಇಟ್ಟಿಣಿಕಿ ನೋಡು-ಸ್ವಲ್ಪವಾದರೂ ಇಣಿಕಿ ನೋಡು. ಓಲಗದ ಹಜಾರ-ಆಸ್ಥಾನ 
ಮೆಂಟಪ, ಸಭಾಗೃಹ. ತೊಟ್ಟಿ-ಹಜಾರದ ಮಧ್ಯೆ ಚಾವಣಿಯಿಲ್ಲದ ಚಚ್ಚೌಕವಾದ ಸ್ಥಳ. 
ಮನೆಯೊಳಗೆ ಜನ ಕೂಡಲು ಅನುಕೂಲವಾದ ವಿಶಾಲವಾದ ಜಾಗ (ಇಲ್ಲಿ ಬರುವ 
`ವಾಣೀವಿಲಾಸ', "ಓಲಗದ ಹಜಾರ", "ತೊಟ್ಟಿ', "ಕುಮಾರಭವನ' ಇವೆಲ್ಲ ಒಡೆಯರ 
ಕಾಲದ ಸನ್ನಿವೇಶವನ್ನು ಹೇಳುವಂತಿವೆ). 

ಒಳಬೊಕ್ಕಸ-ಖಾಸಾ ಭಂಡಾರ. ಗೊಲ್ಲನೊಬ್ಬ ಇಲ್ಲಿ ಭಂಡಾರದ ಅಧಿಕಾರಿಯಾಗಿದ್ದ 
ನೆಂಬುದು ಸ್ವಾರಸ್ಕಕರ ಸಂಗತಿ. 

ಪು. ೧೫೫-೫೬ : ಮನೆವಾರ್ತೆ-ಮನೆಯ ವ್ಯವಹಾರ. ಸಮ್ಮಾನಿತ-ಸನ್ಮಾನಿತ. 
ವ್ಯಾಜಾ೦ತರ-ಬೇರೆ ನೆಪ. ರಾಯಸದವನು-ಕರಣಿಕ, ಬರೆವಣಿಗೆ ಕೆಲಸದವನು. ಕಳ್ಳ 
ಮಾರ್ಗ-ಬೇರೆಯವರಿಗೆ ತಿಳಿಯದ ಚಿಕ್ಕ ಒಳದಾರಿ. ನಾಭಿಯಲ್ಲಿ ಕುಟಿಲ-ಹೊಟ್ಟೆ ನುಲಿ 

ಯುವುದು, ಕರುಳು ಕಿವುಚುವಂತಾಗುವುದು. ಜಿಹ್ವಾಗ್ರ-ನಾಲಗೆಯ ತುದಿ. ಮೂಲೋ 
ತ್ಪಾಟನ-ಬೇರುಸಹಿತ ಕಿತ್ತು ಹಾಕುವುದು, ಸ೦ಪೂರ್ಣನಾಶ. ಮಂಡಲಾಧಿಪತಿ-ಸಾಮಂತ 
ರಾಜ, ಸಣ್ಣ ಪ್ರದೇಶದ ಅರಸು. ವಾಕ್ಯವಿಘ್ನ-ಕೊಟ್ಟ ಮಾತಿಗೆ ತಪ್ಪುವುದು. ಜ್ಞಾತಿಸೂತಕ 
ಸ್ನಾನ-ದಾಯಾದಿಗಳ ಸಾವಿನ ಮೈಲಿಗೆ ಕಳೆಯಲು ಮಾಡುವ ಸ್ನಾನ. 

ಪು. ೧೫೩-೫೮ : ಸಲಾಮಿಗೆ ಬರು-ಗೌರವ ಸಲ್ಲಿಸಲು ಹಾಜರಾಗು. ವೈತಾಳಿಕ- 
ಹೊಗಳುಭಟ್ಟ. ಪೊಗುದಿ-ಪರರಾಜರು ಅಧಿರಾಜರಿಗೆ ಕೊಡುವ ಧನಕನಕಾದಿಗಳ ಕಾಣಿಕೆ. 
ಸುರಗುರು-ಬೃಹಸ್ಪತಿ. ಯಜಮಾನ-ಗೃಹಕೃತ್ಯದಲ್ಲಿ ಹಿರಿಯನಾದ ವ್ಯಕ್ತಿ ; ಮೈಸೂರು 
ಕಡೆಯ ಲೋಕರೂಢಿಯ ಮಾತು. ಪ್ರಾಧಾನ್ಯಶಸ್ತ್ರ-ಜವಾಬ್ದಾರಿಯನ್ನು ಹೊತ್ತುಕೊ೦ಡು 
ದನ್ನು ಹೇಳುವ ಹಿರಿತನದ ಲಾ೦ಛನ. ಶಿರಸಾ ವಹಿಸು-ತಲೆಯ ಮೇಲೆ ಹೊತ್ತುಕೊಳ್ಳು, 
ಪೂರ್ತಿ ಒಪ್ಪಿಕೊಳ್ಳು. ಕುಸುಮಪುರ-ಪಾಟಲೀಪುರ. 

ಪು. ೧೫೯-೧೬೦ : ಮುಕ್ತಾಮಯ-ಮುತ್ತುಗಳು ತುಂಬಿದ. ಚ೦ದ್ರಗಾವಿ-ಸಿ೦ದೂರ 
ವರ್ಣದ ಬಟ್ಟೆ. ನಾರಾಯಣಿ-ಮೋಹಿನಿ. ದೃಷ್ಟಿಪಾತ-ದೃಷ್ಟಿ ಹರಿಯುವುದು. ಚಿತ್ತವೃತ್ತಿ- 
ಮನಸ್ಸಿನ ವರ್ತನೆ. ಅಮೂರ್ತದ್ರವ್ಯ-ಆಕಾರವಿಲ್ಲದ ವಸ್ತು. ಪುತ್ತಳಿ-ಗೊಂಬೆ. ಅತತ್ತ್ವ 
ವೇದಿ-ಪರತತ್ವದ ತಿಳಿವಳಿಕೆಯಿಲ್ಲದವನು. ಅಭಿಮತವಾದ-ಇಷ್ಟವಾದ. ಆಭಿಚಾರವಿದ್ಯೆ- 
ಮಂತ್ರಮಾಟಗಳ ವಿದ್ಯೆ. ಗುರುಕುಚಭಾರ-ದೊಡ್ಡ ಸ್ತನದ ಭಾರ. ಧರ್ಮಾಭಿವೃದ್ಧಿರಸ್ತು- 
“ಧರ್ಮ ಬೆಳೆಯುವುಬಾಗಲಿ'. ಮಣಿಮಯ ವಲಯ-ಹರಳಿನ ಬಳೆ. ಪುರೂರವ 
ರಾಯನ೦ ಮೋಹಿಸಲು ಭೂಮಿಗೆ ಬಂದ ಊರ್ವಶಿಯೋ ಎಂಬಂತೆ-ಮಿತ್ರನಾಮಕ 
ಸೂರ್ಯನ ಶಾಪದಿಂದ ಭೂಮಿಯಲ್ಲಿ ಪುರೂರವನೊಂದಿಗೆ ಸಂಸಾರ ಮಾಡಿಕೊಂಡಿದ್ದು, 
ಅವನಿಂದ ಆಯು ಮೊದಲಾದ ಆರು' ಮಂದಿ ಮಕ್ಕಳನ್ನು ಪಡೆದಳು. 

ದೇವರೂ-ಮೈಸೂರು ಸಂಸ್ಥಾನದಲ್ಲಿ ಇತ್ತೀಚೆಯ ವರೆಗೆ ಕೇಳಿ ಬರುತ್ತಿದ್ದ ಹಿರಿಯ 
ರನ್ನು ಸಂಬೋಧಿಸುವ ಗೌರವದ ಮಾತು. ಅವಲ೦ಬನ ವೃಕ್ಷ-ಹಬ್ಬಲು ಆಸರೆಯಾಗಿರುವ 
ಮರ. ಮಾಲತೀಲತೆ-ಜಾಜಿ ಬಳ್ಳಿ. ಅರಣ್ಯದ ಬೆಳುದಿ೦ಗಳು-ನೋಡಿ ಸವಿಯುವ ರಸಿಕ 
ರಿಲ್ಲದೆ ಸುಮ್ಮನೆ ಹರಡಿರುವ ಕಾಡಿನ ಬೆಳುದಿಂಗಳು. ಅಪರ್ಯುಷಿತ ಯೌವನಶಾಲಿನಿ- 
ಹಳೆಯದಲ್ಲದ (ಎ೦ದರೆ ಹೊಸದಾದ) ಯೌವನದಲ್ಲಿರುವವಳು, ನವಯೌವನವತಿ. 
ನಾಡಾಡಿಹೆಣ್ಣು-ಸಾಮಾನ್ಯಹೆಣ್ಣು. ಉಲೂಪಿ-ಅರ್ಜುನನು ತೀರ್ಥಯಾತ್ರೆಗೆ ಹೋಗಿ 
ದ್ಹಾಗ ಈ ನಾಗಕನ್ಯೆಯನ್ನು ಮದುವೆಯಾಗಿ ಇರಾವ೦ತನೆ೦ಬ ಮಗನನ್ನು ಪಡೆದನು. 
ಹರಕಂಠಚ್ಛವಿ-ಈಶ್ವರನ ಕೊರಳಿನ ಹಾಲಾಹಲವಿಷದ ಕಾಂತಿ. ಅ೦ಗಸ೦ಗಸುಖ- ಶರೀರ 
ಸ್ಪರ್ಶದ ಸುಖ. ಸ್ಪಸ್ಥನಾಗಿ-ಂ. ನೆಮ್ಮದಿಯಾಗಿ, ೨. ಸ್ವರ್ಗಸ್ಥನಾಗಿ. ಮುರಿದುಓಡು- 
ಸೋತು ಪಲಾಯನಮಾಡು. ಪಾತಾಳಕುಹರ-ಪಾತಾಳದ ಗವಿ. ನವಖಂಡಗಳ ಕುಲಾಚಲ 
ಗಳು-ಭಾರತದ ೯ ಖಂಡಗಳ (ಇಂದ್ರ, ಶ್ರೇತ, ತಾಮ್ರ, ಗಭಸ್ತಿ, ನಾಗ, ಸೌಮ್ಯ, 
ಗಂಧರ್ವ, ಚಾರಣ, ಭರತ ಎಂಬವು) ಕುಲಪರ್ವತಗಳು. 

ಪು. ೧೬೦-೧೬೧ : ಪಕ್ಬಕುಹರ-ರೆಕ್ಕೆಗಳ ಗವಿ, ಗುಹೆ. ವೃತ್ತಶೋಣಿತಪಾನ-ವೃತ್ರಾ 
ಸುರನ ರಕ್ತದ ಪಾನ. ಮಹಾವಜ್ರ-ಇಂದ್ರನ ಘನವಾದ ವಜ್ರಾಯುಧ. ನವಕುಲಾಚಲ 
ಗಳು-ಸಪ್ತ ಇಲ್ಲವೆ ಅಷ್ಟ ಸಂಖ್ಯೆಯ ಕುಲಪರ್ವತಗಳು ಪ್ರಸಿದ್ಧವಾದವು (ನೋ. ಶ್ರೀವತ್ಸ 

ನಿಘಂಟು): ಇಲ್ಲಿ ನವಸ೦ಖ್ಯೆಯನ್ನು ಹೇಳಿದೆ. ಛೇದಿತವಾಗು-ಕತ್ತರಿಸಿ ಹೋಗು. ವಜ್ರ 
ಪಾತ ಕ್ಷೇತ್ರ-ವಜ್ರಾಯುಧದ ಹೊಡೆತ ಬಿದ್ದ ಭೂಮಿ. ಅತಿತಪ್ತಳು-ಬಹುವಾಗಿ ಉರಿಯು 
ವವಳು. ಮೈನಾಕ-ಹಿಮವಂತನಿಂದ ಮೇನಕೆಯಲ್ಲಿ ಜನಿಸಿದ ಹಿರಿಯ ಮಗ (ನೋಡಿ: 
ಪುನಾಚೂ. ಪು. ೫೦೩); ಇಂದ್ರ ಪರ್ವತಗಳ ರೆಕ್ಕೆಗಳನ್ನು ಕತ್ತರಿಸುವಾಗ ದಕ್ಷಿಣ 
ಸಮುದ್ರದಲ್ಲಿ ಮುಳುಗಿ ರಕ್ಷಣೆ ಪಡೆದನು. ವೇದ್ಯವಾಗು-ತಿಳಿ. ಮಧುಫ್ಯತಗಳು ಸಮ 
ವಾಗಿ ಮಿಳಿತವಾದರೆ ಸೇವಿಸುವವರಿಗೆ ವಿಷವಾಗುವಂತೆ-೧೮ ವಿಧದ ವಿರುದ್ಧ ಆಹಾರ 
ಗಳನ್ನು ಚರಕಸಂಹಿತಾಸೂತ್ರಸ್ಥಾನದ ೨೬ನೆಯ ಅಧ್ಯಾಯದಲ್ಲಿ ಹೇಳಿದೆ (ಮಧುಸರ್ಪಿಃ 
ಸಮಘೃತಂ ಮಾತ್ರಯಾ ಸದ್ವಿರುದ್ಧ್ಯತೇ). 

ಪು. ೧೬೩-೬೬ : ಕೃತಫ್ನ-ಮಾಡಿದ ಉಪಕಾರವನ್ನು ಮರೆಯವವನು. ಹೆಬ್ಬೇಲಿ- 
ದೊಡ್ಡಬೇಲಿ (ಹಿರಿದು + ಬೇಲಿ). ಸಂಗ್ರಹಿಸು-ಸ್ಟಾಧೀನಕ್ಕೆ ತಂದುಕೊಳ್ಳು. ಪಾರಾವತ- 
ಪಾರಿವಾಳ. ಚಕೋರ-ಬೆಳುದಿಂಗಳು ಕುಡಿಯುವುದೆಂದು ಹೇಳಲಾಗುವ ಒಂದು ಕಾಲ್ಪನಿಕ 
ಪಕ್ಷಿ. 


ದಶಮಾಶಯ 

ಅಶ್ವಿನೀನಕ್ಸತ್ರವು ಕಳೆದು ಬರುವ ಸಮಯವು-ಅಶ್ವಿನಿಯಾದ ಕೂಡಲೇ ಬರುವ ಭರಣಿ 
ಕೃತ್ತಿಕಾ ನಕ್ಷತ್ರಗಳು ಯಾವುದೇ ಕೆಲಸಕ್ಕೆ ಒಳ್ಳಯದಲ್ಲವೆಂಬುದರಿಂದ ಈ ಮಾತು 
ಹೇಳಿದೆ. ವಿಕಲ್ಪ ತೋರು-ಬೇರೆಯಾಗಿ ತೋರು, ಸಂದೇಹವುಂಟಾಗು. ಕರವಸ್ತ್ರ-ಮೇಲು 
ವಸ್ತ್ರ, ಟವೆಲ್‌. ಬತ್ತಲೆಕುದುರೆ-ಜೀನು ತಡಿ ಹಾಕದ ಕುದುರೆ. ಕಂಚುಕಿ-ದ್ವಾರಪಾಲಕ. 
ತಿಲೋತ್ತಮೆ-ಕಶ್ಯಪನಿಂದ ಪ್ರಾಥೆ ಎ೦ಂಬವಳಲ್ಲಿ ಜನಿಸಿದ ಅಪ್ಪರೆ ; ಮಿಕ್ಕ ಅಪ್ಪರೆಯರಿ 
ಗಿಂತ ಸುಂದರಿಯೆಂದು ಹೆಸರಾದವಳು (ಪುನಾಚೂ. ಪು. ೨೬೩). ವಾಮಹಸ್ತ-ಎಡಗೈ. 
ಬೇಟ-ಪ್ರೇಮ, ಪ್ರೇಮಚೇಷ್ಟ. ಅಪರ್ಯುಷಿತ ಯೌವನಶಾಲಿ-ನವಯೌವನಶಾಲಿ. 
ಲೇಖನಮುಖ-ಪತ್ರದ ಮೂಲಕ. ಸ್ವೇದಬಿಂದು-ಬೆವರುಹನಿ. ಆಸನ್ನಮೃತಿ-ಸ್ವಲ್ಪ 
ಕಾಲದಲ್ಲಿಯೇ ಉಂಟಾಗುವ ಸಾವು. ಮಾಲತೀಕುಸುಮ-ಜಾಜಿಹೂ. ಮೃದ್ವಂಗಿನಿ- 
ಕೋಮಲಶರೀರಿ. ಘಾಸಿ-ನೋವು, ಬೆದರಿಕೆ. ರತಿಕಲಾಪ್ರೌಢಿಮೆ-ಸಂಭೋಗದಲ್ಲಿ ಚತು 
ರತ. ದಾವಾನಲಶಿಖ-ಕಾಡುಕಿಚ್ಚಿನ ಜ್ವಾಲೆ. ಮೃಗರಾಜ-ಸಿ೦ಹ. ತಕ್ಷಕನಿಂದ ದಷ್ಟನಾದ 
ಪರೀಕ್ಷಿದ್ರಾಯನ೦ತೆ-ಮುನಿಯ ವಿಷಯದಲ್ಲಿ ಅನುಚಿತವಾಗಿ ನಡೆದುಕೊಂಡ ಪರೀಕ್ಷಿತ್‌ 
ರಾಜನು ಶಾಪಗ್ರಸ್ತನಾಗಿ, ಸಮುದ್ರಮಧ್ಯದಲ್ಲಿ ಉನ್ನತಸೌಧದಲ್ಲಿದ್ದರೂ ಏಳನೆಯ ದಿನ 
ಸೂಕ್ಷ್ಮ ರೂಪದಲ್ಲಿ ಹಣ್ಣಿನೊಳಗೆ ಸೇರಿದ ತಕ್ಷಕನ ಮೂಲಕ ಸರ್ಪದಷ್ಟನಾಗಿ ಸತ್ತನು 
(ನೋಡಿ: ಪುನಾಚೂ. ೩೯೮-೯೯). ಕಿ೦ದಮ ಮುನಿಯ ಶಾಪದಿಂದ ... ಪಾಂಡುರಾಯ 
ನಂತೆ-ಜಿಂಕೆಯ ರೂಪದಿಂದ ಹೆಂಡತಿಯೊಂದಿಗೆ ಕ್ರೀಡಿಸುತ್ತಿದ್ದಾಗ ಕಿ೦ದಮಮುನಿ 
ಯನ್ನು ಕುಂತಿ ಮಾದ್ರಿಯರೊಂದಿಗೆ ಕಾಡಿಗೆ ಬೇಟೆಗೆ ಬಂದಿದ್ದ ಪಾಂಡುರಾಜನು ಬಾಣ 
ಪ್ರಯೋಗಮಾಡಿ ಕೊಂದನು ; ಆತ ನಿಜರೂಪ ತಳೆದು, ಪತ್ನಿಯೊಂದಿಗೆ ಸಂಪರ್ಕ 
ಪಡೆದಾಗ ಪಾಂಡುವೂ ಸಾಯಲೆಂದು ಕೋಪದಿಂದ ಶಾಪವಿತ್ತನು. ವಕ್ಸಸ್ಥಳ-ಎದೆ. 

ಪು. ೧೬೩-೬೮ : ಛಾದರ-ಹೊದಿಕೆ (ಪಾರಸಿ, ಚಾದರ್‌; ಹಿಂದಿ, ಮರಾಠಿ. ಚದ್ದರ್‌, 

ಚಾದರ್‌). ಭೃಗುಪತನ-ಬೆಟ್ಟದ ಕಡಿದಾದ ಪ್ರದೇಶದಿಂದ ಕೆಳಕ್ಕೆ ಬೀಳುವುದು. ಮಹತ್ತರ 
ವಾದ ಪಾಪ ಮಾಡಿದವರು ಹಾಗೆ ಬಿದ್ದರೆ ಪಾಪಪರಿಹಾರವೆಂದು ಶಾಸ್ತ್ರಗಳಲ್ಲಿ ಹೇಳಿದೆ. 
ವಾರಾಂಗನೆ-ವೇಶ್ಯ. ಅಧರಕ್ಷತ-ಕೆಳದುಟಿಯನ್ನು ಕಚ್ಚೆದ್ದರಿ೦ದ ಉಂಟಾದ ಗಾಯ. ಕುಚ 
ಮಂಡಲ-ಮೊಲೆಗಳ ಪ್ರದೇಶ. ಸೆಳ್ಳುಗುರು-ಚೂಪಾದ ಉಗುರು. ಓಸರಿಸು-ಸರಿಪಡಿಸಿ 
ಕೊಳ್ಳು. ಕುರುಳು-ಮುಂಗುರುಳು. ಕೊಳ್ಳೆ ಕೊಡು-ಸೂರೆಯಾಗಲು ಅವಕಾಶಮಾಡು. 
ಹರಿದಾರಿ-ಸು. ಮೂರು ಮೈಲಿ ದೂರ. ಜೀನು ಮಾಡು-ಕುಳಿತುಕೊಳ್ಳಲು ಜೀನುಹಾಕು. 
ಅರ್ಧಯೋಜನ-ಎರಡು ಹರಿದಾರಿ ದೂರ, ಸು. ಆರು ಮೈಲಿ. ತಿಟ್ಟು-ದಿಣ್ಣ. ಪ್ರಾಪ್ಯಸ್ಥಳ- 
ಸೇರುವ ಜಾಗ. ಇಪ್ಪತ್ತುಗಳಿಗ-ಎಂಟು ಗಂಟೆಯ ಹೊತ್ತು (ಗಳಿಗೆ ಎ೨೪ ನಿಮಿಷ). 

ಪು. ೧೬೯-೩೦ : ವಿಕಲ್ಪ-ಪರ್ಕಾಯ. ಪುಷ್ಪವಾಟಿ-ಹೂದೋಟ. ವಾಮಕರ-ಎಡಗ್ಕೆ. 
ಮುಂಜೆರಗು-ಸೆರಗಿನ ತುದಿ, ಮುಂಭಾಗ. ಇದ್ದಂತೆ ಹೇಳಿದರೆ ಸಮ- ರೂಢಿಯ ಮಾತಿನ 
ರೀತಿ ಇಲ್ಲಿದೆ. ವಾಕ್ಕೋಲ್ಲಂಘನ-ಆಡಿದ ಮಾತು ಮೀರುವುದು. ಪ್ರಬಲವಿರೋಧ- 
ಬಲಿಷ್ಕರೊ೦ದಿಗೆ ವೈಮನಸ್ಯ. ತವಕ-ಕಾತರ. ಕುಕ್ಕುಟಾಚಾರ೦ಗೆಯ್ದು-ಕೋಳಿಗೆ ಇಷ್ಟ 
ವಿಲ್ಲದಿದ್ದರೂ ಅದು ಕೂಗುತ್ತಾ ಓಡುತ್ತಿದ್ದರೂ ಹು೦ಜವು ಬಿಡದೆ ಅದನ್ನು ಬೆನ್ನಟ್ಟಿ 
ಕೊ೦ಡು ಹೋಗಿ ಮೇಲೆ ಬಿದ್ದು ಅದನ್ನು ಕೂಡುವುದು ಎಂಬುದನ್ನು ಈ ಮಾತು ಹೇಳು 
ತ್ತದೆ. ಪರ್ವತರಾಜನು ವಿಷಕನ್ಶೆಯ ವಿಷಯದಲ್ಲಿ ಮಾಡಿದ್ದಾದರೂ ಹೀಗೆಯೇ. ಕವಿಯ 
ಈ ಮಾತಿಗೆ ಪ್ರೇರಣೆ ಬಹುಶಃ ವಾಲ್ಮೀಕಿ ರಾಮಾಯಣದಲ್ಲಿ ರಾವಣ-ಮಹಾಪಾರ್ಶ್ವ 
ಸ೦ವಾದದ ಈ ಮಾತು (ಯುದ್ಧಕಾಂಡ, ಸರ್ಗ ೧೩, ಪದ್ಯ ೪): ಬಲಾತ್‌ ಕುಕ್ಕುಟವೃತ್ತೇನ 
ವರ್ತಸ್ವ ಸುಮಹಾಬಲ | ಆಕ್ರಮ್ಯಾಕ್ರಮ್ಯ ಸೀತಾ೦ ವೈ ತಯಾ ಭುಂಕ್ಸೃ ರಮಸ್ವ ಚ ॥ 
(ಮಹಾಬಲನೇ, ಹು೦ಜ ಮಾಡುವ ಹಾಗೆ ಬಲಾತ್ಕಾರ ಮಾಡು ; ಸೀತೆಯ ಮೇಲೇರಿ 
ಹೋಗಿ ಹೋಗಿ ಅವಳನ್ನು ಅನುಭವಿಸು, ರಮಿಸು). ಈ ಶ್ಲೋಕದ ಕಡೆಗೆ ನನ್ನ ಗಮನ 
ವನ್ನು ಸೆಳೆದವರು ಪ್ರೊ. ಕೆ. ಎಸ್‌. ನಾರಾಯಣಾಚಾರ್ಯರು. ಲೋಭಬುದ್ಧಿ- ದುರಾಸೆಯ 
ಬುದ್ದಿ. ಶುಕವಾಕ್ಯಶ್ರವಣ-ಗಿಳಿಯ ದನಿ ಕೇಳಿಸಿಕೊಳ್ಳುವುದು. ಶುಕಶಾರಿಕಾ ನಿನಾದ-ಗ೦ಡು 
ಹೆಣ್ಣು ಗಿಳಿಗಳ ದನಿ. ಕದಳೀಸ್ತ೦ಭ-ಬಾಳೆಯ ಕಾಂಡ. ಆಕುಲಿತನಾಗು- ಖಿನ್ನನಾಗು. 
ಗೊತ್ತುಗಾರ-ಯಜಮಾನ, ಮೇಲ್ವಿಚಾರಕ. 

ಪು. ೧೭೧-೭೪ : ಶ್ಲೇಷ್ಮರಭಸದಿ೦ದ ಶುಷ್ಕವಾಗು-ಕಫದ ಒತ್ತಡದಿಂದ ಒಣಗು. 
ತಗುಲಿರು-ಸಿಕ್ಕಿಕೊ೦ಡಿರು. ತಾರಕಮ೦ತ್ರ-ರಕ್ಷಾಮ೦ತ್ರ. ನಿರ್ವಾಹ- ಕಾರ್ಯಕ್ಷಮತೆ. ಶ್ವಾಸ 
-ಉಸಿರು. ಕಲಕಲವು೦ಟಾಗು-ಕೋಲಾಹಲವುಂಟಾಗು. ಏತದರ್ಥ-ಅದೇ ಅರ್ಥ, ಅದೇ 
ಕಾರಣ. ಮಹೋರಗ-ಭಯಂಕರ ಸರ್ಪ. ವ್ಯವಸಾಯ-ವರ್ತನೆ, ಉದ್ಯೋಗ. ಪ್ರಮಾದ 
ಕಾರ್ಯ-ದುಡುಕಿನ ಕೆಲಸ. ಪ್ರಾಜ್ಞ೦ಮನ್ಯ-ಅವಿವೇಕಿ, ಬುದ್ಧಿಹೀನ. ಯತ್ನೀಕರಿಸು- 
ಪ್ರಯತ್ನಿಸು. 


ಏಕಾದಶಾಶಯ 
ಕಾಲಾಧೀನ-ಮೃತ. ಸುಖಸನ್ನಿ-ಹೆಚ್ಚಾದ ರತಿಸುಖ ಕಾರಣವಾಗಿ ಉಂಟಾಗುವ ಬುದ್ಧಿ 
ಭ್ರಮಣೆ. ದೂರ್ವಾ೦ಕರ-ಹುಲ್ಲಿನೆಸಳು. ಹಸಿರು ಮರಳಿಕೊಳ್ಳು-(ಸಾಯುವ ಕಾಲದಲ್ಲಿ) 


೩೩೨ ಮುದ್ರಾಮಂಜೂಷವು 


ಮೈ ಹಸಿರುಗಟ್ಟು. ಕಂಚುಕಿ-ಸೇವಕ. ಜ್ಞಾತಿ-ಸೋದರಸಂಬಂಧಿ. ಪಂಚತ್ವ-ಸಾವು. ಮಹಾ 
ಪ್ರಮಾದ-ದೊಡ್ಡ ಅಚಾತುರ್ಯ. 

ಪು. ೧೩೫-೭೬ : ಗಣಿತೆ-ಲೆಕ್ಕಾಚಾರ (ಸಂಖ್ಯೆ ಕಂಡು ಹಿಡಿಯುವುದು) ಅಸು-ಪ್ರಾಣ. 
ಕುರುಜು-ವಿಗ್ರಹಾದಿಗಳನ್ನಿಡಲು ಮಾಡಿದ ಅಲಂಕಾರಮಂಟಪ, ಸಣ್ಣಮಂಟಪ. ಚಳಯ 
-ಸಿ೦ಪಡಿಕೆ. ವಾದ್ಯಗಳ೦ ಬಾಜಿಸುವ ಸೂತ್ರದ ಬೊಂಬೆಗಳ ಸಾಲುಗಳು-ಮುಮ್ಮಡಿ 
ಯವರ ಕಾಲದ ಒ೦ದು ಜಾನಪದಕಲೆಯನ್ನು ಇಲ್ಲಿ ಗುರುತಿಸಬಹುದಾಗಿದೆ. 

ಪು. ೧೭೭-೭೮ : ಪ್ರತಿವಾದಿ-ಪ್ರತಿಕಕ್ಷಿ. ಫಲ-ಬಹುಮಾನ, ಪ್ರಯೋಜನ. ವೀಳ 
ಯವಂ ಕೊಡಿಸು-ಮಾಡಿದ ಸಹಾಯ ಉಪಕಾರಗಳಿಗಾಗಿ ತಾಂಬೂಲ ಕೊಡಿಸುವುದು. 
ಮೂಲಾನುಮೂಲ ತಿಳಿ-ಕಾರಣ ಉಪಕಾರಣಗಳನ್ನು, ಅಡಿಬುಡಗಳನ್ನು ತಿಳಿ. ಸುಕೃತ- 
ಪುಣ್ಯ. ವತ್ಸಲಾಯನ ಸುಳ್ಳುಪ್ರಮಾಣ ಮಾಡುತ್ತಿದ್ದಾನೆ, ಇಲ್ಲಿ. ಚ೦ದ್ರಗುಪ್ತನಲಂಕರಿ 
ಸುವ-ಚಂದ್ರಗುಪ್ತನು ತೊಡುವಂತಹ ಎಂದು ಇಲ್ಲಿ ಆಶಯ. ಸಿ೦ಹಪೀಠ-ಸಿ೦ಹಾಸನ. 
ಗಜಾರೂಢನಾಗಿ-ಆನೆಯನ್ನೇರಿದವನಾಗಿ, ಕೀಲು-ಬೆಣೆ. 

ಪು. ೧೭೯-೮೦ : ಕೊಡತಿ-ಬಡಿಯುವ ಒಂದು ಕಬ್ಬಿಣದ ಉಪಕರಣ. ಹುದುಗಿಸಿ- 
ಮುಚ್ಚಿರಿಸಿ, ಭಲ್ಲದವರು-ಈಟಿ ಹಿಡಿದವರು. ಕುಮಾರಭವನ-ಯುವರಾಜಕುಮಾರರಿ 
ಗಾಗಿ ಇರುವ ಮನೆ. ಉಷಃಕಾಲ-ಅರುಣೋದಯದ ವೇಳೆ. ಸಾಣಮಾಡು-ಉಜ್ಜಿ ಹರಿತ 
ಗೊಳಿಸು. ನಿಲಗನ್ನಡಿ-ಪುರುಷಾಕೃತಿಯನ್ನು ಪೂರ್ತಿ ಪ್ರತಿಬಿಂಬಿಸುವ ದೊಡ್ಡ ಕನ್ನಡಿ. 
ಶಸ್ತ್ರಪಾಣಿ-ಕೈಯಲ್ಲಿ ಆಯುಧ ಹಿಡಿದವನು. ತೃಣಕಾಷ್ಮಗಳು-ಹುಲ್ಲು ಕಡ್ಡಿಗಳು. ಇತ್ತಂಡ 
-ಎರಡು ಕಡೆ. ಅಡರಿ-ಕವಿದುಕೊಂಡು. ಶೋಧಿಸು-ಹುಡುಕು. ವರಹ-ಒಂದು ಗೊತ್ತಾದ 
ಬೆಲೆಯ ಚಿನ್ನದ ನಾಣ್ಯ. ಪಣ್ಯಾಂಗನೆ-ಬೆಲೆವೆಣ್ಣು, ವೇಶ್ಯೆ. ಭವನಪಾಲಕ-ಮನೆವೆಗ್ಗಡೆ, 
ಮನೆವಾರ್ತೆ ನೋಡಿಕೊಳ್ಳುವವನು. ಚಿತ್ರಾಜ್ಞೆ-ಚಿತ್ರಹಿ೦ಸೆಯ ಅಪ್ಪಣೆ. ಪರ್ಣಶಾಲೆ-ಎಲೆ 
ಗಳಿಂದಲೂ ಗರಿಗಳಿ೦ದಲೂ ಕಟ್ಟಿರುವ ವಾಸದ ಸಣ್ಣಮನೆ. ಅನುವರ್ತಿಸು-ಅನುಸರಿಸು. 

ಪು. ೧೮೧-೮೨ : ಅರವಚಿಕೆ-ಅಜೀರ್ಣ (ಆಸ೦. ಅರೋಚಕ). ಹಸ್ತವಂ ಪಿಡಿದು 
ನಾಡಿಗತಿಗಳಂ ನೋಡು-ರೋಗದ ಸ್ವರೂಪ ತೀವ್ರತೆಗಳನ್ನು ಗುರುತಿಸಲು ಅನುಸರಿಸುವ 
ಒ೦ದು ಕ್ರಮ ; ಕೈಯ ಮಣಿಕಟ್ಟಿನೆಡೆಯ ನಾಡಿಸ್ಥಾನದ ಮಿಡಿತವನ್ನು ಪರೀಕ್ಷಿಸಿ ಗುರುತಿಸ 
ಲಾಗುತ್ತದೆ. ಸಂಪ್ರದಾಯಸ್ಥ -ತಲೆಮಾರುಗಳಿಂದ ವೈದ್ಯವೃತ್ತಿ ನಡಸುವ ಕುಲಕ್ಕೆ ಸೇರಿದವ 
ನೆಂದು ಇಲ್ಲಿ ಆಶಯ. ವೆಗ್ಗಳವಾಗು-ಹೆಚ್ಚಾಗು. ಪಿತ್ತಾಧಿಕ್ಕದಿ೦ದ ಅಗ್ನಿದೀಪನವು ತಪ್ಪಿ 
ಅರವಚಿಕೆ ಉಂಟಾಗಿ ಇದ-ಪಿತ್ತಕೋಶದಲ್ಲಿ ಹುಟ್ಟುವ ಪಿತ್ತರಸದ ಏರುಪೇರಿನಿಂದ 
ಹಸಿವಾಗದೆ ಬಾಯಿಗೆ ರುಚಿ ಎನಿಸದಿರುವುದು. ಕಲ್ಕ-ಅರೆದು ಮಾಡಿದ ಔಷಧದ 
ಮಂದವಾದ ದ್ರವ. ಉಪದ್ರ-ಬಾಧೆ. ಯೋಗಚೂರ್ಣ-ರಹಸ್ಯವಾಗಿ ಸಾವುಂಟು 
ಮಾಡುವ ವಿಷದ ಹುಡಿ (ಯೋಗ ಶಬ್ದದ ವಿಶೇಷಾರ್ಥಕ್ಕೆ ನೋಡಿ : ಕೆ. ಎಚ್‌. ಧ್ರುವ, 
೧೯೨೩, ಪು. ೧೨೩-೨೪): 'ಕಲ್ಪಿತಮನೇನ ಯೋಗಚೊರ್ಣಮಿಶ್ರಿತಮೌಷಧಂ ಚಂದ್ರ 
ಗುಪ್ತಾಯ'(ಮುದ್ರಾರಾ. ೨-೧೫ರ ಮುಂದೆ). ಕ೦ಥೆ-ಜೋಳಿಗೆ, ಕವುದಿ. ವಿಷಚುಂಬಿನೀ- 
ರಾಸಾಯನಿಕ ಕ್ರಿಯೆಯಿ೦ದ ಹೀರಿ ವಿಷವನ್ನು ಪತ್ತೆಮಾಡುವ ಒ೦ದು ಬಗೆಯ ಕಲ್ಲು, 
ವಿವರ್ಣವಾಗು-ಬಣ್ಣಗೆಡು. 


ಟಿಪ್ಪಣಿಗಳು ೩೩೩ 


ಪಾಚಕ-ಅಡಿಗೆಯವನು. ಮುಹೂರ್ತ-ಸ್ವಲ್ಪಹೊತ್ತು. ಶ್ರೇಯಶ್ಚಿ೦ತಕ-ಹಿತೈಷಿ. ಪಿತಾ 
ಮಹ-ತಾತ. ಆಯುಷ್ಮಂತ-ದೀರ್ಫಾಯು. ಹೆತ್ತಪ್ಪಾಜಿ-ಹೆತ್ತ ತಂದೆಯೆಂದು ಅರ್ಥ 
ವಲ್ಲ, ತಾತನೆಂದೇ ಅರ್ಥ. ಭುಜಾರ್ಜಿತ-ಸ್ವಶೌರ್ಯದಿ೦ದ ಸಂಪಾದಿಸಿದ್ದು. ಬಾಧ್ಯತೆ-ಹಕ್ಕು 
ದಾರಿಕೆ. ಬುದ್ಧಿ ಮತಿ-ಬುದ್ಧಿಯ ಮಾತು. ಖಡ್ಲ್ಗಘಾಯದಲ್ಲಿ ಬಾಣ ಬಂದು ನಟ್ಟು 
ಕೊಂಡಂತೆ-ಒಂದು ದುಃಖದ ಜೊತೆಗೇ ಇನ್ನೊಂದು ದುಃಖ ಬರುವುದನ್ನು ಸೂಚಿಸುವ 
ದೃಷ್ಟಾಂತ; ಹೋಲಿಸಿ : 'ಗ೦ಡಸ್ಕೋಪರಿ ಸ್ಫೋಟಕಂ' (-ಕುರುವಿನ ಮೇಲೆ ಬೊಕ್ಕೆ). 

ಪು. ೧೮೩-೮೪ : ಜೀತಗಾರ-ಕೂಲಿಯಾಳು, ಜೀತದಾಳು. ಸೀಗೇಬೇಲಿ-ಸೀಗೆ ಸಸ್ಯದ 
ಹ೦ಬುಗಳು ಒಂದಕ್ಕೊಂದು ಹೆಣೆದುಕೊಂಡು ದಟ್ಟವಾಗಿ ಬೇಲಿಯಂತಾಗುವುದು. ಕಳ್ಳ 
ಬ೦ಟರು-ಹಣಕ್ಕಾಗಿ ಕಳ್ಳ ಕೆಲಸಗಳನ್ನು ಬೇರೆಯವರಿಗೆ ಮಾಡಿಕೊಡುವವರು. ರಾಜಗೃಹ- 
ಅರಮನೆ. ಹಜಾರ-ತೊಟ್ಟಿ, ಪಡಸಾಲೆ. ಪಗುದಿ-ಸಾಮ೦ತರು ಅಧಿರಾಜರಿಗೆ ಒಪ್ಪಿಸುವ 
ಕಪ್ಪಕಾಣಿಕೆ. ನಿತ೦ಬಿನೀ-ಸ್ತ್ರೀ. ಕ೦ಠೀರವ-ಸಿ೦ಹ. ಕೈಕೂಳು-ಭಿಕ್ಷೆ. ಮೇಟಿಯಾಗಿ-ಯಜ 
ಮಾನನಾಗಿ. ಪರುಷವಾಕ್ಕ-ಕಠಿನವಾದ ಮಾತು. ಶೀಕರ-ತುಂತುರುಹನಿ. ಅರವಿಂದ ರೇಣು 
-ತಾವರೆ ಪರಾಗ. ಕಂದಮೂಲಾಶನ-ಗೆಡ್ಡೆ ಬೇರುಗಳ ಆಹಾರ. ಕೂಪ-ಹೊಂಡ, ಬಾವಿ. 
ಅ೦ತರಿಸು-ಬಿಡು, ತ್ಯಜಿಸು. ಚೇಟಿ-ಸೇವಕಿ. ಫಲಪರ್ಣ-ಹಣ್ಣು ಮತ್ತು ಸೊಪ್ಪು. 
ಸೂತಿಕಾಗ್ಯಹ-ಹರಿಗೆಮನೆ. ಮಾತೃವಿಮುಕ್ತನು-ತಾಯಿಯಿಲ್ಲದವನು. 

ಪು. ೧೮೫-೮೬ : ಸ೦ಪುಟ-ಸಣ್ಣಪೆಟ್ಟಿಗೆ. ದತ್ತಪುತ್ರ, ಸ್ಟೀಕೃತಪುತ್ರ-ಇತರರಿ೦ದ 
ಶಾಸ್ತ್ರೋಕ್ತವಾಗಿ ಸ್ಪೀಕಾರಮಾಡಿದ ಮಗ. ಗೋಷ್ಟಾದಮಾತ್ರ-ಹಸುವಿನ ಕಾಲು ಎಷ್ಟು 
ಜಾಗ ಹಿಡಿಯುವುದೋ ಅಷ್ಟು ಮಾತ್ರೆ ಜಾಗ, ತೀರ ಸ್ವಲ್ಪಪ್ರಮಾಣದ ಜಾಗ. ಚೋರ 
ಕಳ್ಳ. 

ವಲ್ಕಲಾ೦ಚಲ-ನಾರುಡೆಯ ಅಂಚು. ನಿಸ್ಕತ-ಸೋರುವ. ತಮಾಲ-ಹೊಂಗೆ. ಕೃತ 
ಮಾಲ-ಕಕ್ಕೆಗಿಡ. ತಾಲ-ತಾಳೆ. ಹಿ೦ತಾಲ-ಒ೦ದು ಬಗೆಯ ತಾಳೆ, ಕಿರಿತಾಳೆ. ವಕುಳ-ಪಗಡೆ 
ಗಿಡ. ಪುನ್ನಾಗ-ಸುರಹೊನ್ನೆ. ಚ೦ಪಕ-ಸ೦ಪಿಗೆ. ಸಾಲ-ಸರ್ಜವೃಕ್ಸ. ಲೋಧ್ರ-ಅರಗಿನ 
ಮರ. ಚಂದನ-ಶ್ರೀಗಂಧ. ಪೂಗ-ಅಡಕೆ. ನಾಳಿಕೇರ-ತೆ೦ಗು. ಕರ್ಕ೦ಧು-ಎಲಚಿಗಿಡ, 
ಬದರಿ. ಕಪಿತ್ಸ-ಬೇಲ. ಪ್ರಿಯಾಳ-ಮೊರಟೀ ಗಿಡ. ಪನಸ-ಹಲಸು. ಕದಳಿ-ಬಾಳೆ. ದಾಡಿಮ 
-ದಾಳಿ೦ಬೆ. ಶಿಖಾಗ್ರ-ಮರದ ಕೊಂಬೆಯ ತುದಿ. ಅಜಗರವೃತ್ತಿ-ಹೆಬ್ಬಾವಿನ೦ತೆ ತಾನಾಗಿ 
ಬ೦ದದ್ದರಲ್ಲಿ ತೃಪ್ತಿಪಟ್ಟುಕೊ೦ಡು ಬಾಳುವುದು. ಶಯನವ೦ ಮಾಡು-ಮಲಗು. ಪರಮ 
ಹ೦ಸರು-ಯೋಗಿಗಳು. ವದನ-ಬಾಯಿ. ಪಲ್ಲವಾ೦ಜಲಿ-ಚಿಗುರುಗಳ ಬೊಗಸೆ. ಉನ್ಮದ 
-ಸೊಕ್ಕಿದ. ಮಧುಕರ-ದುಂಬಿ. ಜಡಜನ್ಮ-ಪ೦ಚಭೂತಾತ್ಮಕವಾದ ಹುಟ್ಟು. ಮುಮುಕ್ಷು 
-ಮೋಕ್ಷ ಬಯಸುವ ಜೀವಿ. 

ಅವಿಚ್ಛಿನ್ನಾಧ್ಯಯನ-ನಿರಂತರವಾದ ವ್ಯಾಸಂಗ. ಮುಖರಿತ-ಧ್ವೃನಿಯಿಂದ ಕೂಡಿ 
ದುದು. ಸಮಿತ್ಕುಶ-ಅರಳಿಕಡ್ಡಿ ಮತ್ತು ದರ್ಭೆ. ನೇತ್ರಜಾಡ್ಯ-ಕಣ್ಣಿನ ಆಲಸ್ಯ, ಬೇಸರ. 
ಕ್ರತುಶಾಲೆ-ಯಜ್ನಮಂಟಪ. ಆಜ್ಯಾಹುತಿ-ತುಪ್ಪದ ಆಹುತಿ. . 

ಪು. ೧೮೩೭-೮೮ : ಪರಂಪರೆ-ಶ್ರೇಣಿ. ದುರಿತ-ಪಾಪ. ಚರುಗ೦ಧ-ಹವಿಸ್ಸಿನ 
(ಹೋಮಕ್ಕೆ ಸಿದ್ಧಪಡಿಸಿದ ಅನ್ನ) ಪರಿಮಳ, ಆಘ್ರಾಣಿಸು-ಮೂಸಿ ನೋಡು. ಅರ್ಧಪಕ್ಟ್ಚ 


೩೩೪ ಮುದ್ರಾಮಂ೦ಂಜೂಷವು 


ಪುರೋಡಾಶ- ಅರೆಬೆಂದ ಹವಿಸ್ಸು (ತುಪ್ಪದಲ್ಲಿ ಹುರಿದು ನೀರಲ್ಲಿ ನೆನಸಿದ ಹಿಟ್ಟು). 
ಪ್ರಮುದಿತರು-ಸಂತುಷ್ಟರು. 

ಶೃಂಗ-ಕೊಂಬು. ಪುಷ್ಕರಾಗ್ರ-ಆನೆಯ ಸೊಂಡಿಲ ತುದಿ. ಸೇಚನಂಗೈ-ಸಿಂಪಡಿಸು. 
ಕರಿಕಲಭ-ಆನೆಯ ಮರಿ. ವನವರಾಹ-ಕಾಡುಹಂದಿ. ಪಕ್ಸಮಾರುತ-ರೆಕ್ಕೆಗಳ ಗಾಳಿ. 
ಪ್ರಜ್ವಲನಂಗೈ-ಉರಿಗೊಳಿಸು. ಅವಿರತ ಶ್ರವಣಗೃಹೀತ ವಷಟ್ಕಾರರವ-ನಿರಂತರವಾಗಿ 
ಕಿವಿಗೆ ಬೀಳುವ ಮಂತ್ರಾಕ್ಟರ (ಯಜ್ಞದಲ್ಲಿ ದೇವತೆಗಳನ್ನು ಉದ್ದೇಶಿಸಿ ಹವಿಸ್ಸನ್ನು 
ಅರ್ಪಿಸುವಾಗ ಹೇಳುವುದು). ಉದ್ಭುಷ್ಕಮಾಣ-ಗಟ್ಟಿಯಾಗಿ ಘೋಷಿಸಿ ಹೇಳುವ. ರಥಂ 
ತರ ಸಾಮ-ಶಿವನನ್ನು ಸ್ತುತಿಸುವ ಸಾಮವೇದದ ಒಂದು ಭಾಗ. ಮೃಗೀಜಿಹ್ಟಾಪಲ್ಲವ- 
ಹೆಣ್ಣುಜಿಂಕೆಯ ಚಿಗುರಿನಂತಹ ನಾಲಗೆ. ಖಕ್ಬಶಾಬಕ-ಕರಡಿಯ ಮರಿ. ಸ್ವಾಭಾವಿಕ 
ವೈರ-ಜನ್ಮ ಸಹಜವಾದ ದ್ವೇಷ. (ಉದಾ. ಹಾವು-ಮುಂಗಸಿ, ಬೆಕ್ಕು-ಇಲಿ ಇ). ಇಂದೀವರ 
-ಕನ್ನೈದಿಲೆ, ತಾವರೆ. ಮಯೂರಬರ್ಹಿ-ನವಿಲುಗರಿ, ಸೋಗೆ. ದೂರ್ವಾ-ಗರುಕೆ. ಪನ್ನಗ- 
ಹಾವು. ವ್ಯಾಘ್ರ ಶಿಶು-ಹುಲಿಮರಿ. ಗೋವತ್ಸ-ಹಸುವಿನ ಕರು. ಮೃಣಾಳಮೂಲ-ತಾವರೆ 
ದಂಟಿನ ಬುಡ. ಪುಚ್ಛೆ-ಬಾಲ. ಕದ೦ಬ-ಸಮೂಹ. 

ಡೋಲಾಲತೆ-ಉಯ್ಯಾಲೆಯಾಗಿ ತೂಗುವ ಬಳ್ಳಿ. ಚಮರೀವಾಲ-ಚಮರೀಮೃಗದ 
ಬಾಲ. ಮಂಡಲಾಕಾರಮಾಗಿ-ಸುರಳಿ ಸುತ್ತಿದ ಆಕೃತಿಗಳಲ್ಲಿ. ಜಟಾಭಾರ-ಜಡೆಗಳ 
ಸಮೂಹ, ದಟ್ಟಣೆ. ಟಿಟ್ಟಿಭಮಿಥುನ-ಲಕುಮುಕಿ ಹಕ್ಕಿಯ (ಬಾನಾಡಿ ಹಕ್ಕಿಯ) ಗಂಡು 
ಹೆಣ್ಣಿನ ಜೋಡಿ. ನೀವಾರ-ಕಾಡುನೆಲ್ಲು, ಕಾಡುನವಣೆ. ದಂತೋಲೂಖಲರು-ಹಲ್ಲುಗಳೇ 
ಒರಳುಕಲ್ಲಾದವರು. ವತ್ಸ-ಕರು. ಕ್ಷೀರಫೇನ-ಹಾಲಿನ ನೊರೆ. ಫೇನಪರು-ನೊರೆ ಕುಡಿದು 
ಜೀವಿಸುವವರು. ಸಮಾಧಿನಿಷ್ಠ-ಸಮಾಧಿಜ್ಞಾನದಲ್ಲಿ ಲೀನರಾದವರು. 

ಸಂತರಣ ಸೇತು-ದಾಟುವ ಸೇತುವೆ. ಉಪಶಾಂತಿ-ತಾಳ್ಮೆ, ಸಹನೆ. ಮೂಲಭೂತರು 
-ಬೇರು (ಕಾರಣ) ಆಗಿರುವವರು. ಲೋಭಾರ್ಣವ-ಐಹಿಕಕಾಂಕ್ಸೆಯೆಂಬ ಸಮುದ್ರ. 
ನಿಕಷೋಪಲ-ಸಾಣೆಯ ಕಲ್ಲು. ಕಲಿಕಲ್ಮಷ-ಕಲಿಯುಗದ ಕಳಂಕ. ಲಿಪ್ತವಾಗು-ತೊಡೆ 
ದಿರು. ಇಟ್ಟಿಣಿಕಿ ನೋಡು-ಸ್ವಲ್ಪವಾದರೂ ಇಣಿಕಿ ನೋಡು. 

ಇಲ್ಲಿಂದ ಮುಂದೆ ಆಶ್ರಮವರ್ಣನೆ ಶ್ಲೇಷಾಲಂಕಾರದ ಸಾಂಪ್ರದಾಯಿಕ ಗದ್ಯಸರಣಿ 
ಯಲ್ಲಿ ಬಂದಿದೆ. ಹೂಸಸಂವಿಧಾನದಲ್ಲಿ ಕಥೆಯನ್ನು ಹೇಳುವಾಗಲೂ ಹಳೆಯ ಪ್ರಬಂಧ 
ಕಾವ್ಯಗಳ ಶೈಲಿಲಕ್ಷಣದಿಂದ ಒಂದು ಬಗೆಯ ಗಾಂಭೀರ್ಯವನ್ನು ಕೃತಿಗೆ ತರುವ ಪ್ರಯತ್ನ 
ಇಲ್ಲಿ ಕಾಣುತ್ತದೆ. 

ಬ್ರಹ್ಮನಂತೆ ಸ್ವರ್ಗ ಮರ್ತ್ಯ ಪಾತಾಳಗಳಲ್ಲಿ ಪೂಜ್ಯವಾಗಿದೆ. ವಿಷ್ಣುವಿನಂತೆ ನರಸಿಂಹ 
ವೆರಾಹಾವತಾರಗಳನ್ನುಳ್ಳುದು (ಸಿಂಹ ಮತ್ತು ಕಾಡುಹಂದಿಗಳಿಂದ ಕೂಡಿದ್ದು). ಸಾಂಖ್ಯ 
ದರ್ಶನದಂತೆ ಕಪಿಲಮುನಿಯಿಂದ ಸ್ಥಾಪಿತವಾದುದು (ಕಾಡುಹಸುಗಳಿ೦ದ ಕೂಡಿದುದು). 
ಮಲಿನತೆ ಎನ್ನುವುದು ಹೋಮಾಗ್ನಿಯ ಹೊಗೆಯ ಸಾಲಿನಲ್ಲಿದೆ. ಮುಖದ ಕೆಂಪು ಗಿಣಿಗಳ 
ಕೊಕ್ಕುಗಳಲ್ಲಿದೆ. ತೀಕ್ಷ್ಣತೆ ದರ್ಭೆಹುಲ್ಲಿನ ತುದಿಯಲ್ಲಿದೆ. ಚಂಚಲತೆ ಎಂದರೆ ಎಲೆಗಳ 
ಅಲುಗಾಟ ಬಾಳೆತೋಟಗಳಲ್ಲಿದೆ. ಕಣ್ಣಿನ ಕೆ೦ಪು ಕೋಗಿಲೆಗಳ ಕಣ್ಣುಗಳಲ್ಲಿದೆ. ಕುತ್ತಿಗೆ 
ಭಾಗದಲ್ಲಿ ಹಿಡಿದುಕೊಳ್ಳುವುದು ಕಮಂಡಲುವಿನಲ್ಲಿದೆ, ಮೊಲೆ ಮುಟ್ಟುವುದು ಎಂದರೆ 


ಟಿಪ್ಪಣಿಗಳು ೩೩೫ 


ಕೆಚ್ಚಲು ಹಿಡಿಯುವುದು ಹಸುಗಳ ಹಾಲು ಕರೆಯುವಾಗ ಉಂಟು. ಪಕ್ಷಪಾತ ಎಂದರೆ 
ಪುಕ್ಕಗಳುದುರುವುದು ಕಾಡುಕೋಳಿಗಳಲ್ಲಿದೆ. ಭ್ರಾಂತಿ ಎ೦ದರೆ ಸುತ್ತುವುದು ಅಗ್ನಿಗೆ 
ಪ್ರದಕ್ಷಿಣೆ ಬರುವಾಗ ಉ೦ಟು. ರಾಮನ ಪ್ರೀತಿಯು ರಾಮಾಯಣದಲ್ಲಿದೆ. (ಜನರಿಗೆ 
ಸ್ತ್ರೀಯರ ವಿಷಯದಲ್ಲಿ ಅತ್ಯಾಶೆಯಿಲ್ಲ, ರಾಮೆ-ಸ್ತ್ರೀ). ಶಕುನಿಯ ವಧೆ ಮಹಾಭಾರತ 
ದಲ್ಲಿದೆ (ಹಕ್ಕಿಗಳ ವಧೆ ಆ ಆಶ್ರಮದಲ್ಲಿಲ್ಲ. ಶಕುನಿ-ಹಕ್ಕಿ). ಎಳೆಯ ಹಕ್ಕಿಗಳು ಕೆಳಗ 
ಬೀಳುವುದು ಮರಗಳಲ್ಲಿ ಕಾಣುತ್ತದೆ (ಬ್ರಾಹ್ಮಣರ ಪತನವೆಂಬುದು ಆಶ್ರಮದಲ್ಲಿಲ್ಲ. 
ದ್ವಿಜ-ಬ್ರಾಹ್ಮಣ). ಗೋರಿಗೆ ಎ೦ದರೆ ಬೇಟೆಗಾರರ ಸಂಗೀತದ ಮೋಡಿಗೆ ಮರುಳಾಗಿ 
ಬಲಿಯಾಗುವುದು ಜಿಂಕೆಗಳಲ್ಲಿದೆ (ಆಶ್ರಮವಾಸಿಗಳಲ್ಲಿ ಸಂಗೀತದ ವ್ಯಾಮೋಹವಿಲ್ಲ). 
ಬಿಲ್ಬಪತ್ರೆಯ ಕಾಯಿಯ ಆಸೆ ಕೋತಿಗಳಲ್ಲಿದೆ (ಸಂಪತ್ತಿನ ಪ್ರಯೋಜನದ ಕಾಂಕ್ಷೆ ಅಲ್ಲಿ 
ಆಶ್ರಮವಾಸಿಗಳಿಗಿಲ್ಲ). ಹೆಡೆಯ ಮೇಲಿನ ಪ್ರೀತಿ ಹಾವುಗಳಲ್ಲಿ ಉಂಟು (ಜನರು ಭೋಗ 
ಗಳ ಮೇಲೆ ಆಸೆಯುಳ್ಳವರಲ್ಲ). ನರ್ತನರೀತಿ ನವಿಲುಗಳಲ್ಲಿದೆ (ಆಶ್ರಮವಾಸಿಗಳಲ್ಲಿ 
ನಾಟ್ಯದ ವ್ಯಾಮೋಹವಿಲ್ಲ). ಕೆಳಮುಖವಾಗಿ ಸಾಗುವುದು ಮರದ ಬೇರುಗಳಲ್ಲಿದೆ 
(ಅಧೋಗತಿ ಜನರ ಶೀಲದಲ್ಲಿಲ್ಲ). 

ವಾಪೀಹ೦ಸ-ಕೊಳದ ಹಂಸ. ನೀವಾರ ಬಲಿ-ಕಾಡುನೆಲ್ಲು ಅಥವಾ ಕಾಡುನವಣೆಯ 
ಅನ್ನದಿಂದ ಸಿದ್ಧಮಾಡಿದ ಬಲಿ. ವಾಚಿಸು-ಪಠಿಸು. ಶ್ರಾದ್ಧಕಲ್ಪ- ್ರದ್ಧದ ವಿಧಿವತ್ತಾದ 
ಪ್ರಯೋಗ. ಉಪನಿಷತ್ತು-ವೇದವಾಜ್ಮಯದಲ್ಲಿ ಬ್ರಹ್ಮನ ಸ್ವರೂಪವನ್ನು ನಿರೂಪಿಸುವ 
ಜ್ಞಾನಕಾ೦ಡ, ವೇದಾಂತಸಾಹಿತ್ಯ. ಶತರುದ್ರೀಯ-ಯಜುರ್ವೇದದಲ್ಲಿ ಬರುವ ಪ್ರಸಿದ್ಧ 
ವಾದ ಶಿವಸ್ತೋತ್ರ. ಮಹಾಮಂತ್ರ೦ಗಳು-ಪಂಚಾಕ್ಷರಿ ಷಡಕ್ಷರಿ ಮುಂತಾದ ತಾರಕ 
ಮಂತ್ರಗಳು. ಹರಿ ಹರ ಪಿತಾಮಹ-ವಿಷ್ಣು ಶಿವ ಮತ್ತು ಬ್ರಹ್ಮ. ಸಾಂಖ್ಯ-ಷಡ್ಡ 
ರ್ಶನಗಳಲ್ಲಿ ಒಂದು, ಕಪಿಲ ಇದರ ಆಚಾರ್ಯ. ಯೋಗ-ಷಡ್ಡರ್ಶನಗಳಲ್ಲಿ ಒಂದು, 
ಪತಂಜಲಿ ಇದರ ಆಚಾರ್ಯ. ಶಾಸ್ತ್ರ-ತರ್ಕ ವೇದಾಂತ ಮೀಮಾಂಸಾ ವ್ಯಾಕರಣ ಜ್ಯೋತಿಷ 
ಧರ್ಮಶಾಸ್ತ್ರ ಎಂಬ ಆರು ಶಾಸ್ತ್ರಗಳು. ಪಾಷಂಡ ಮಂತ್ರಕ್ರಿಯೆ-ವೈದಿಕ ಸಂಪ್ರದಾಯ 
ವಿರೋಧಿಯಾದ ಮಂತ್ರಗಳ ಆಚರಣೆ. 

ಕೈವಲ್ಕ-ಮುಕ್ತಿ. ಕರಗತವಾಗು-ಕೈವಶವಾಗು. ಸಾಲೋಕ್ಯಾದಿ ಮುಕ್ತಿಗಳು-ಸಾಲೋಕ್ಕ 
ಸಾಮೀಪ್ಯ ಸಾರೂಪ್ಯ ಸಾಯುಜ್ಯ ಎ೦ಬ ನಾಲ್ಕು. ಸ೦ಘ-ಸಮೂಹ. ವಾನಪ್ರಸ್ಥ-ತಪಸ್ಸು 
ಪೂಜೆ ಮೊದಲಾದವುಗಳಲ್ಲಿ ನಿರತವಾಗಿ ಶೇಷಾಯುಷ್ಯವನ್ನು ಕಳೆಯಲು ಬ್ರಹ್ಮಚರ್ಯ 
ಗೃಹಸ್ಥ ಈ ಆಶ್ರಮಗಳನ್ನು ಮುಗಿಸಿದ ಮೇಲೆ ವ್ಯಕ್ತಿ ಕಾಡಿಗೆ ಹೋಗಿ ನೆಲಸುವುದು. 
ಮಧ್ಯಾಹ್ನಮಾರ್ತಾ೦ಡಾವಲೋಕನ-ನಡುಹಗಲ ಸೂರ್ಯನನ್ನು ನೋಡುವುದು. 

ಪು. ೧೮೯-೧೯೨ : ಜ್ಞಾನಯೋಗ-ಭಕ್ತಿಯೋಗ ಕರ್ಮಯೋಗಗಳ ಹಾಗೆ ಜ್ಞಾನ 
ಯೋಗವೆ೦ಬುದು ಜ್ಞಾನಮಾರ್ಗದಿ೦ದ ಸಿದ್ದಿಪಡೆಯಲು ಉದ್ದೇಶಿತವಾದ ಒಂದು 
ಸಾಧನೆಯ ಪದ್ಧತಿ. ಅನುಚರ-ಸೇವಕ. ತ್ರಿಷವಣಸ್ನಾನ-ಪ್ರಾತಃಕಾಲ ಮಧ್ಯಾಹ್ನ ಸಾಯಂ 
ಕಾಲಗಳೆ೦ಬ ಮೂರು ಹೊತ್ತುಗಳಲ್ಲಿ ಮಾಡುವ ಸ್ನಾನ. ಕ್ಲುತ್ತಿಪಾಸೆ-ಹಸಿವು ಬಾಯಾರಿಕೆ. 
ಶಮನಗೊಳಿಸು-ಇಂಗಿಸು, ನಿವಾರಿಸು. ಆಯುಃಕಲೆ-ಆಯುಸ್ಸಿನ ಅಂಶ. ನಿತ್ಯಕರ್ಮ- 
ಸ್ನಾನ ಸಂಧ್ಯಾವಂದನೆ ಮತ್ತು ದೇವತಾರ್ಚನೆಗಳೆಂಬ ನಿತ್ಯವಿಧಿಗಳು. ಶುದ್ಧಾಚಮನವಂ 


೩೩೬ ಮುದಾ )ಿ ಮಂಜೂಷವು 


ಮಾಡು-ಆತ್ಮಶುದ್ಧಿಗಾಗಿ ಅಂಗೈಗುಳಿಯಲ್ಲಿ ಶುದ್ಧೋದಕವನ್ನು ಹಾಕಿಕೊಂಡು ಮಂತ್ರ 
ಪೂರ್ವಕವಾಗಿ ಕುಡಿಯುವುದು. ಸ್ಥಿರಾಸನವ೦ ಬಲಿ-ಅಲುಗಾಡದ ಹಾಗೆ ಕುಳಿತುಕೊಳ್ಳುವ 
ಒ೦ದು ಆಸನ ಹಾಕು. ಶ್ವಾಸವ೦ ನಿರೋಧಿಸು-ಉಸಿರನ್ನು ಕಟ್ಟು. ಸುಷುಮ್ನಾಮಾರ್ಗ- 
ಇಡಾ ಪಿಂಗಳಾ ಸುಷಮ್ನಾ ಎಂಬ ದೇಹದ ಪ್ರಮುಖ ನಾಡಿಗಳಲ್ಲಿ ಒಂದಾದ ಬೆನ್ನು 
ಹುರಿಯಲ್ಲಿರುವ ನಾಡಿಯ ಮಾರ್ಗ. ನಿರ್ವಿಕಲ್ಪಬ್ರಹ್ಮ-ಭೇದಭಾವವಿಲ್ಲದ, ಮಾರ್ಪಾಟಿ 
ಲ್ಲದ ಅತೀತ ದೈವಿಕಶಕ್ತಿ. ಏಕರಸವಾಗು-ತಾದಾತ್ಮಹೊ೦ದು. ಬ್ರಹ್ಮರಂಧ್ರ-ನಡು 
ನೆತ್ತಿಯಲ್ಲಿರುವ ಸೂಕ್ಷ್ಮವಾದ ರಂಧ್ರ ; ಗರ್ಭದಲ್ಲಿ ಶರೀರರಚನೆಯೆಲ್ಲ ಆದ ಮೇಲೆ 
ಚೈತನ್ಯವು ಈ ಮಾರ್ಗದಿಂದ ಪ್ರವೇಶಿಸುವುದೆ೦ದೂ ಸಾಯುವಾಗ ಈ ಮಾರ್ಗದಿಂದ 
ಜೀವ ಹೋದವರಿಗೆ ಬ್ರಹ್ಮಲೋಕಪ್ಪಾಪ್ತಿಯೆಂದೂ ಐತರೇಯ ಮತ್ತು ಕಠಶ್ರುತಿಗಳಲ್ಲಿ 
ಹೇಳಿದೆ. ಭವ-ಸ೦ಸಾರ. ಬಲಿದಿರು-ದೃಢವಾಗಿ ಹಾಕಿಕೊ೦ಡಿರು. ಛಿದ್ರ-ಸ೦ದು, ಅವಕಾಶ. 
ಯೋಗವಟ್ಟ-ಯೋಗಿ ಧ್ಯಾನಕಾಲದಲ್ಲಿ ಕುಳಿತುಕೊಳ್ಳಲು ಅನುಕೂಲವಾಗುವಂತೆ ಬೆನ್ನು 
ಮತ್ತು ಮೊಳಕಾಲುಗಳನ್ನು ಸೇರಿಸಿ ಸುತ್ತಿಕೊಳ್ಳುವ ಬಟ್ಟೆ. ರತ್ನತಾಟಂಕ-ರತ್ನದ ಕರ್ಣ 
ಕುಂಡಲ. ಅನರ್ಫ್ಯ-ಅಮೂಲ್ಯ. ಮುಕ್ತಾಹಾರ-ಮುತ್ತಿನ ಸರ. ಕ್ಷಾಳನಂಗೈ-ತೊಳೆ. ಔಪಾ 
ಸನಾಗ್ನಿ-ಬೆಳಗ್ಗೆ ಮತ್ತು ಸಂಜೆ ಮಾಡುವ ಆಗ್ನಿಕಾರ್ಯಕ್ಕಾಗಿ ಗೃಹಸ್ಥನ ಮನೆಯಲ್ಲಿ ಸದಾ 
ಉರಿಯುತ್ತಿರುವ ಅಗ್ನಿ. ಅನುಗಮನ-ಸಹಗಮನ, ಮೃತನಾದ ಪತಿಯೊಡನೆ ಸತಿ ಚಿತೆ 
ಯೇರುವುದು. ರಾಜಯೋಗ-ನಾಲ್ಕು ಬಗೆಯ ಯೋಗಮಾರ್ಗಗಳಲ್ಲಿ ಒಂದು ; ಸುಲಭ 
ವಾಗಿ ಅಭ್ಯಾಸ ಮಾಡಬಹುದಾದ ಒಂದು ಯೋಗ. ಭೋಜನಶೇಷ-ತಿ೦ದು ಉಳಿದುದು. 


ದ್ವಾದಶಾಶಯ 

ಬಾಷ್ಪದ ಕೋಡಿ-ಕಣ್ಣೀರಿನ ಕಾಲುವೆ. ವಿದೇಶಗತನಾಗು-ಬೇರೆ ದೇಶಕ್ಕೆ ತೆರಳು. 
ಕಾಲಾಧೀನರಾಗು-ಮೃತರಾಗು. ನಂಜು ತಟ್ಟು-ವಿಷದ ಸೋಂಕು ತಗಲು. ಕಡಮೆ ಅಲ್ಪ 
ಪ್ರಯತ್ನಗಳು-ಉಳಿದ ಸಾಮಾನ್ಯಪ್ರಯತ್ನಗಳು. 

ಪು. ೧೯೩೯೬ : ಪೌರುಷ-ಪುರುಷಪ್ರಯತ್ನ. ಪಿತೃಕ್ಷೀಶ-ತಂದೆಯ ವಿಯೋಗದ 
ನೋವು. ಲೋಕಾ೦ತರಸ್ಥ-ಮೃತ. ಭೋಗಸ್ತ್ರೀ-ಉಪಪತ್ನಿ, ಬಂಗಾರದವಳು. ಅಕ್ಷಮಾಲೆ- 
ಜಪಸರ. ನಿಷ್ಕ೦ಟಕವಾಗು-ನಿರ್ಬಾಧಕವಾಗು. ಪಿತೃಕರ್ಮ-ಅಪರಕರ್ಮ. ದುಷ್ಟ 
ಮಾರ್ಜಾಲ-ಕೆಟ್ಟಬೆಕ್ಕು. ಉಷ್ಣೋದಕ-ಬಿಸಿನೀರು. ಈ ಹೀನವಾದ ಉಪಮಾನ ಬಾಗು 
ರಾಯಣನ ಕ್ಷುದ್ರಬುದ್ಧಿಯನ್ನೂ ಅವನ ಮೇಲೆ ಆಗಿರುವ ಚಾಣಕ್ಕನ ಪ್ರಭಾವವನ್ನೂ 
ಹೇಳುತ್ತದೆ. ಅನುವರ್ತಿಸು-ಅನುಸರಿಸು. ಸರ್ವಾಧಿಕಾರ-ಮೈಸೂರು ಒಡೆಯರ ಕಾಲದ 
ಪ್ರಧಾನಹುದ್ದೆಯನ್ನು ಹೇಳುವ ಮಾತು ಇದು. ಕರ್ತು-ಒಡೆಯ,(ಸಂ. ಆಕರ್ತೃ). 

ಪು. ೧೯೭-೨೦೦ : ತಕ್ಕೈಸು-ಆಲಿಂಗಿಸು. ಮಜ್ಜನಗೃಹ-ಸ್ನಾನದ ಮನೆ. ಲೋಕದವರು 
-ಲೌಕಿಕರು, ಸಾಮಾನ್ಯಜನ. ಅವಲ೦ಬ-ಅವಲಂ೦ಬನೆ. ಛದ್ಮನೆ-ಕಪಟ, ಮೋಸ. ಮಕುಟ 
ಮಣಿಪ್ರಭಾನೀರಾಜತಮಾದ-ಕಿರೀಟರತ್ನದ ಕಾ೦ತಿಯಿ೦ದ ಬೆಳಗುವ. ಸಮಯೋಚಿತಜ್ಞ 
-ಯಾವ ವೇಳೆ ಹೇಗೆ ಮಾತಾಡುವುದು ಎಂಬುದನ್ನು ತಿಳಿದವನು. ವಿಹಿತ-ಸೂಕ್ತ. 
ತುರಾಯಿ-ಪೇಟ ಮೊದಲಾದವುಗಳಿಗೆ ಸಿಕ್ಕಿಸುವ ಅಲಂಕಾರದ ಕುಚ್ಚು. ಉಷ್ಣೀಷಧಾರಣೆ- 


ಟಿಪ ೈಣಿಗಳು ೩೩೭ 


ಶಿರೋವೇಷ್ಟನ (ಪಾಗು, ಪೇಟ) ಧರಿಸುವುದು. ಕಟಕ-ಕಡಗ. ಅ೦ಗುಳೀಯಕ-ಉಂಗುರ. 
ಆಯಕಟ್ಟು-ಪೂರ್ಣವಾದ ಆಯವ್ಯಯದ ಅಧಿಕೃತವಾದ ಏರ್ಪಾಡು. ಕಟ್ಟುಕರಣಿಕ-. 
ದಫ್ತರುಗಳನ್ನು ನೋಡಿಕೊಳ್ಳುವ ಅಥವಾ ಶಾಸನಬದ್ದವಾದ ಆಜ್ಞೆ ಏರ್ಪಾಡುಗಳನ್ನು 
ಬರೆದುಕೊಳ್ಳುವ ಗುಮಾಸ್ತ. ಬೇಹಿನ ಚಾವಡಿ-ಗುಪ್ತಚರೈ ಕೆಲಸದ ಮೇಲ್ವಿಚಾರಣೆಯ 
ಇಲಾಖೆ (ಚಿಕ್ಕದೇವರಾಜರ ಕಾಲದಿ೦ದ ಚಾಲ್ತಿಯಲ್ಲಿ ಬಂದ ಒಡೆಯರ ಒಂದು ಆಡಳಿತ 
ವ್ಯವಸ್ಥೆ). ಗೊತ್ತುಗಾರ-ವ್ಯವಸ್ಥಾಪಕ. ಸರ್ವಾಧಿಕಾರಿ-ರಾಜನ ಪರವಾಗಿ ರಾಜ್ಯವ್ಯವಹಾರ 
ಗಳನ್ನು ನೋಡಿಕೊಳ್ಳುವ ಪ್ರಧಾನ ಅಧಿಕಾರಿ. 


ತ್ರಯೋದಶಾಶಯ 

ಪು. ೨೦೧-೨೦೪ : ಸಮ್ಮಾನ-ಗೌರವ, ಮರ್ಯಾದೆ. ದಾಪಿನಾನೆ-ಪಳಗಿಸಿದ ಆನೆ. ಕಟ್ಟೆ 
ಇರಿಸು-ಥೈಲಿಗಳನ್ನಾಗಿ ಮಾಡು. ಕರಣಿಕ-ಗುಮಾಸ್ತೆ. ಬೊಕ್ಕಸ-ಭಂಡಾರ, ಕೋಶಾಗಾರ. 
ಮೊಹರು-ಒಂದು ಬಗೆಯ ಚಿನ್ನದ ನಾಣ್ಯ (ಪಾರ. ಮುಹರ್‌, ಮರಾಠಿ. ಮೋಹರ್‌, 
ಮೋಹೋರ್‌). ಹುಂಡಿಕಾಗದ-ಹಣ ಕೊಡುವಂತೆ ನಮೂದಿಸಿದ ಪತ್ರ, ಹಣದ ಅಧಿಕೃತ 
ದಾಖಲೆಪತ್ರ. ಪ್ರಸ್ಥಾನವ೦ ಮಾಡು-ಪ್ರಯಾಣವನ್ನು ಮಾಡು. ಉಪಾಧಿ-ನಿಮಿತ್ತ, 
ಕಾರ್ಯಾ೦ತರ. ಸಲಾಮಿಗೆ ಕಳುಹಿಸು-(ಪ್ರತಿನಿಧಿಗಳನ್ನು ಗೌರವನಿವೇದನೆಗೆ ಕಳುಹಿಸಿಕೊಡು 
(ಹೈದರ್‌-ಟಿಪ್ಪು ಆಳ್ವಿಕೆಯ ಕಾಲದ ರಿವಾಜು ಎಂದು ವಿದಿತ); "ಸಲಾಮಿಗೆ ಹೋಗು', 
"ಸಲಾಮಿಗೆ ಬರು' ಇವೂ ಹೀಗೆಯೇ. 

ಮುಖ ತೊರೆದುಹೋಗು-ಬಾಂಧವ್ಯದ ಯಣ ತಪ್ಪಿಹೋಗು. (೧೨ ವರ್ಷಗಳ ಬಳಿಕ 
ಸಮೀಪಬ೦ಧುಗಳು ಪರಸ್ಪರವಾಗಿ ಭೇಟಿಯಾಗುವುದಾದರೆ ಅದಕ್ಕೆ ಶಾಸ್ತ್ರವಿಧಿಯನ್ನು 
ಆಚರಿಸಿ ಆಮೇಲೆ ಭೇಟಿಯಾಗಬೇಕು ಎಂದು ಪ್ರತೀತಿ). ಕೀಕಟಡೇಶ-ಗೊ೦ಡಾರಣ್ಯ 
ಪ್ರದೇಶ. ಪಂಜಿನ ಕಳ್ಳರು-ರಾತ್ರಿಯ ವೇಳೆಯಲ್ಲಿ ಪಂಜು ಹಿಡಿದುಕೊಂಡು ಗುಂಪಾಗಿ 
ನುಗ್ಗಿ ಬಂದು ತುಡುಗುಮಾಡುವವರು, ರಾತ್ರಿಯ ವೇಳೆಯ ದರೋಡಕೋರರು. 
ಮುಖಾಶೀಗ್ರಾಮ-ತಾನು ಮಾಡಿದ ಸೇವೆಗೆ ಪ್ರತಿಯಾಗಿ ರಾಜನಿಂದ ಪಡೆದ ಇನಾಂ 
ಗ್ರಾಮ ಅಥವಾ ಭೂಮಿ. ಅತಂತ್ರವಾಗು-ದಿಕ್ಕಿಲ್ಲವಾಗು. ಆರೋಗ್ಯಸ್ನಾನ-ಕಾಯಿಲೆ 
ವಾಸಿಯಾದ ಮೇಲೆ ಮಾಡುವ ಸ್ನಾನ. ಕ್ಷಯಸೂತಕನಿವೃತ್ತಿ-ಸಾವಿನ ಸಂಬಂಧವಾದ 
ಮೈಲಿಗೆ ಕಳೆಯುವುದು. 

ಮಾತೃ-ತಾಯಿ. ಪ್ರಾಣೋತ್ಕಮಣಸಮಯ-ಪ್ರಾಣ ಹೋಗುವ ಸಮಯ. ಸರ್ವ 
ಪ್ರಾಯಶ್ಚಿತ್ತ-ಊರ್ಧ್ಧ್ಯೋಚ್ಛಿಷ್ಟ, ಅಧೋಚ್ಛಷ್ಟ, ಅ೦ತರಾಮರಣ, ಅಸ್ನಾನಮರಣ, 
ಖಟ್ಟಾದಿ ಮರಣ, ಪರ್ಯುಷಿತ ಶವದಹನ ಎ೦ಬ ಆರು ವಿಧದ ದೋಷಗಳಿಗೆ ಪ್ರಾಯ 
ಶ್ಚಿತ್ತಗಳು. ಪ್ರಥಮದರ್ಶನ-ಮೊದಲ ಸಲ ಕಾಣಿಸಿಕೊಳ್ಳುವುದು. ಮಂಕುಬೂದಿ- 
ತಾಂತ್ರಿಕಸಿದ್ದಿ ಪಡೆಯಲು ಇಲ್ಲವೆ ಇಂದ್ರಜಾಲಿಗರು ಜನರ ಮನಸ್ಸನ್ನು ವಶಪಡಿಸಿ 
ಕೊಳ್ಳಲು ಪ್ರಯೋಗಿಸುವರ೦ದು ನ೦ಬಲಾಗುವ ಮಂತ್ರದ ಬೂದಿ, ವಶೀಕರಣಭಸ್ಮ; 
ತಾತ್ಪರ್ಕಾರ್ಥ ಮೋಸ ಮಾಡುವುದು, ವಂಚಿಸುವುದು ಎಂದು. ವ್ಯಾಜಾ೦ತರ-ಬೇರೆ ಬೇರೆ 
ನೆಪ “ಮುಖವಂ ತಪ್ಪಿಸಿಕೊಳ್ಳು'-ಕಾಣಿಸಿಕೊಳ್ಳದಿರು. ವ್ಯಸನಾಭ್ಯುದಯ-ಆಪತ್ತು 


೩೩೮ ಮುದ್ರಾಮಂಜೂಷವು 


ಸ೦ಪತ್ತುಗಳು. 

ಪು. ೨೦೫-೨೦೬ : "ಆಯುಧಗಳ೦ ಮುಟ್ಟಿಸಿಕೊಳ್ಳು'-ಯೋಧರಿಂದ ಪ್ರಮಾಣ 
ಮಾಡಿಸಿಕೊಳ್ಳುವ ಒಂದು ಕ್ರಮ. ಕೃತಸ೦ಕೇತರು-ಮೊದಲೇ ಏರ್ಪಾಟು ಮಾಡಿಕೊಂಡ 
ವರು. ಪುಂಡುಪಾಳೆಯಗಾರ-ತು೦ಟನಾದ ತುಂಡರಸು. "ಡಂಗುರವಂ ಹಾಕಿಸಿ ಸಾರಿಸು' 
-ಸಂಚಾರದ ರಸ್ತೆ, ಕೂಡುಜಾಗಗಳಲ್ಲಿ ತಮಟೆ ಮೊದಲಾದ ವಾದ್ಯಗಳನ್ನು ಬಾರಿಸಿ 
ಅಥವಾ ಜಾಗಟೆ ಬಡಿದು ಯಾವುದಾದರೂ ಒಂದು ವಿಷಯವನ್ನು ಸಾರ್ವಜನಿಕರ 
ಗಮನಕ್ಕೆ ತರುವುದು. “ಚಿತ್ತಕ್ಕೆ ವೇದ್ಯವಾಗು'-ಮನವರಿಕೆಯಾಗು. ಸೇನಾರಂಜಕ-ಸೇನೆ 
ಯನ್ನು ಸಂತೋಷದಲ್ಲಿಡುವವನು. ಭರವಸ-ನಂಚಿಕೆ. 

ಪು. ೨೦೩-೨೦೮ : ನಿಯಾಮಕ-ಕೆಲಸ ಹೇಳುವವನು, ನಿಯಮಿಸುವವನು. ನಿರ್ವಾಹಾ 
ನುಗುಣ್ಯವಾಗಿ-ಕಾರ್ಯನಿರ್ವಹಣೆಗೆ ಅನುಗುಣವಾಗಿ. ವಾಸಗೃಹ-ವಾಸದ ಮನೆ. ಓಲಗ- 
ಸಭಾಗೃಹ. ಹಜಾರ-ಅ೦ಗಳ. ದೀನಾನಾಥವಿಪನ್ನರು-ಬಡವರು, ನೋಡಿಕೊಳ್ಳುವ ಜನ 
ರಿಲ್ಲದವರು ಮತ್ತು ಕಷ್ಟಕ್ಕೆ ಸಿಕ್ಕಿದವರು. ವಿತರಣಶಾಲಿ-ಉದಾರಿ. ಸೇನಾನಿವೇಶ-ಸೈನ್ಯ 
ನಿಲ್ಲುವ ಸ್ಥಾನ. ಆನುಗುಣ್ಯವಲ್ಲದ-ಅರ್ಹತೆಗೆ ಯೋಗ್ಯವಲ್ಲದ. ಮನುಷ್ಯವಾಸಿ- 
ಯೋಗ್ಯತೆ, ಪ್ರಸಿದ್ಧಿ. 

ಪು. ೨೦೯-೨೧೦ : ಪ್ರತ್ಯಾಶೆ-ತಾನು ಬಯಸಿದ್ದು ತನಗೆ ದೊರೆಯುವುದೆಂಬ ನಂಬಿಕೆ. 
ಮೂಲೋತ್ಪಾಟಿನಂಗೈ-ಬೇರುಸಹಿತ ಕೀಳು, ಸಂಪೂರ್ಣವಾಗಿ ನಾಶಮಾಡು. ಧ್ರುವಜಲ 
-ಸ್ಥಿರವಾದ ನೀರಿನ ನೆಲೆ. ಪ್ರಾಧಾನ್ಯಶಸ್ತ್ರ-ಪ್ರಧಾನಪದವಿಯ ಲಾ೦ಛನವಾದ ಶಸ್ತ್ರ 
ಅನ್ಯಾದೃಶ-ಬೇರೆ ಕಡೆ ಕಾಣದಿರುವುದು. ಅರ್ಥಾರ್ಥಿ-ದ್ರವ್ಯಾಪೇಕ್ಟಿ. ಚಿತ್ರಪಟಗಳಂ 
ತೋರಿಸಿ-ಚಿತ್ರಪಟಗಳ ಮೂಲಕ ಜನರನ್ನು ರಂಜಿಸುತ್ತ, ಅವರ ಗಮನ ಅವುಗಳ ಮೇಲೆ 
ಇದ್ದಾಗ ಅವರನ್ನು ಮೋಸ ಮಾಡುತ್ತಿದ್ದುದು ಶತಮಾನಗಳಿಂದ ಉಂಟು ಎನ್ನುವುದಕ್ಕೆ 
ಪ್ರಾಚೀನವಾದ ಕನ್ನಡ ಸಾಹಿತ್ಯದ ಕೃತಿಗಳಲ್ಲಿ ನಿದರ್ಶನಗಳು೦ಟು (ಉದಾಹರಣೆಗೆ : 
"ವಡ್ಡಾರಾಧನೆ'ಯಲ್ಲಿ ಸುಕುಮಾರ ಸ್ವಾಮಿಯ ಕಥೆ ನೋಡಬಹುದು); ಸ್ವರ್ಗನರಕಗಳ 
ಚಿತ್ರಪಟಗಳನ್ನು ಈಚಿನ ಕೆಲವು ದಶಕಗಳ ಹಿಂದೆ ಸಂಪ್ರದಾಯಸ್ಥರ ಮನೆಗಳಲ್ಲಿ 
ಕಾಣಬಹುದಾಗಿತ್ತು. ಸುಕೃತಿಗಳು-ಪುಣ್ಯಶಾಲಿಗಳು. ಪ್ರಾಪ್ಯಸ್ಥಾನ-ಸೇರಬೇಕಾದ ಸ್ಥಾನ. 
ಮರಾಳಪಕ್ಷಿ-ಹಂಸ. ಭಾವಚಿತ್ರವು-ಈ ಶಬ್ದದ ಪ್ರಯೋಗ ಗಮನಾರ್ಹ. ಪ್ರತಿಕೃತಿ- 
ಬಣ್ಣದ ಚಿತ್ರ ಎಂಬರ್ಥದಲ್ಲಿ ಈ ಮಾತು ಇಲ್ಲಿ ಬಂದಿದೆ. ಲೋಕಾಯತಮತಸ್ಥ- 
೬ವಿಧದ ನಾಸ್ತಿಕದರ್ಶನಗಳಲ್ಲಿ ಒಂದಾದ ಚಾರ್ವಾಕಮತಕ್ಕೆ ಸೇರಿದವನು, ನಿರೀಶ್ವರವಾದಿ 
ಅಥವಾ ಅನಾತ್ಮವಾದಿ. ಬುದ್ಧಮತಸ್ಥ-ಬೌದ್ಧಮತಾನುಯಾಯಿ. ಅಂತರಗೃಹ-ಒಳಮನೆ. 

ಪು. ೨೧೧-೧೨ : ಕಂಕಣರವದಿ೦ ಮುಖರಿತಮಾದ-ಬಳೆಯ ಸದ್ದಿನಿಂದ ಸದ್ದು 
ಹೆಚ್ಚಿದ. ನಂದರ, ಅಮಾತ್ಯ ರಾಕ್ಷಸರ ಭಾವಚಿತ್ರಗಳು-ಮುಮ್ಮಡಿಯವರ ಕಾಲದಲ್ಲಿ 
ಬರಸಲಾದ ಗಣ್ಯರ ಭಾವಚಿತ್ರಗಳು ಉಂಟು ಎನ್ನುವುದನ್ನಿಲ್ಲಿ ಗಮನಿಸಬಹುದು. 
ವ್ಯಕ್ತಿಯ ಆಕೃತಿಯನ್ನು ಎದೆಯ ಮಟ್ಟದವರೆಗೆ ತೋರಿಸುವ ಚಿತ್ರಗಳು, ಇವು. ಈ ಶಬ್ದದ 
ಬಳಕೆ ಮೊದಲು 'ನವಮೋಹನ ತರಂಗಿಣಿ'ಯಲ್ಲಿ ಆಗಿದೆ (ನೋಡಿ : ಕನ್ನಡ ನಿಘಂಟು, 
ಸಂ. ೭). ವ್ಯಕ್ತವಾದ-ಎದ್ದುಕಾಣುವ. ಅಷ್ಟಕೋಣದ ಮೊಹರ-ಎಂಟು ಮೂಲೆಗಳಿರುವ 

ಮುದ್ರೆಯುಂಗುರ. ಪ್ರಚ್ಛನ್ನರಾಗಿ-ಮೈಮರಸಿಕೊ೦ಡವರಾಗಿ. ಸೂಲಗಿತ್ತಿ-ಹೆರಿಗೆ ಮಾಡಿ 
ಸುವ ಹೆಂಗುಸು. ತಳವಾರ-ನಗರರಕ್ಷಕ, ಕಾವಲುಗಾರ. ದಿನಗಟ್ಟೆ-ದಿನದಿನದ ಗೊತ್ತು 
ಪಾಡು. ಪ್ರಸವಿಸು-ಹೆರು. ಪ್ರಸವಗೃಹ-ಹೆರಿಗೆಮನೆ. ಪ್ರಸವವೇದನೆ-ಹರಿಗೆನೋವು. 
ಅರುವೆ-ಉಡುವ ಇಲ್ಲವೆ ಹೊದೆಯುವ ಒ೦ದು ಸಾಮಾನ್ಯವಾದ ಬಟ್ಟೆ. 

ಪು. ೨೧೩-೧೪ : ವೈದೀಕರ ಅಕ್ಷರ-ಬ್ರಾಹ್ಮಣರು ಸಾಂಪ್ರದಾಯಿಕವಾಗಿ ಬರೆಯು 
ತ್ತಿದ್ದ ಹಳೆಯ ಬರೆವಣಿಗೆಯ ರೂಢಿ, ಸ್ಫುಟವಲ್ಲದ ಬರೆವಣಿಗೆ. ಪ್ರಾಕೃತವಾಕ್ಕದಿ೦ದ 
ಬರೆದು... ಚಿತ್ರಬ೦ಧಗಳೂ ಆಗುತ್ತಲಿದೆ (ವಿವರಣೆಗೆ ನೋಡಿ : "ಕನ್ನಡ ಚಿತ್ರಕಾವ್ಯ' 
ದಲ್ಲಿ ೭ನೆಯ 'ಗತಿಚಿತ್ರ' ಎ೦ಬ ಭಾಗ, ಪು. ೩೪೯-೯೦). ಪದ್ಧತಿ-ಅರ್ಥವಾಗುವಂತೆ 
ಸಂಯೋಜಿಸಿ ಓದುವ ಕ್ರಮ. ವಿಸ್ಮೃತವಾಗು-ಮರೆತುಹೋಗು. ಕಾರ್ಯಘಟನೆ-ಕಿಲಸವನ್ನು 
ಕೈಗೂಡಿಸುವುದು. ಪರಲೋಕಕ್ರಿಯೆ-ಉತ್ತರಕ್ರಿಯೆ, ಶ್ರಾದ್ಧಾದಿ ವಿಧಿಗಳು. ಪಾತ್ರರು- 
ಯೋಗ್ಯರು, ಸಂಗ್ರಹಿಸು-ಕೂಡಿಸು, ಸೇರಿಸು. ವಿಪ್ರ-ಬ್ರಾಹ್ಮಣ. ಸ್ವಲ್ಪಮಾತು-ಸಣ್ಣ 
ವಿಚಾರ. 

ಪು. ೨೧೫-೧೬ : ಸ೦ಪುಟ-ಸಣ್ಣಪೆಟ್ಟಿಗೆ. ಪ್ರೇಷಿತನಾಗು-ಕಳಿಸಲ್ಪಡು. ಶೂಲಕ್ಕೆ 
ಹಾಕು-ಹಳೆಯ ಕಾಲದ ಮರಣದಂಡನೆಯ ವಿಧಿ. ಶೂಲವೆ೦ಬುದು ಮರಣದಂಡನೆಗೆ 
ಒಳೆಗಾದವರನ್ನು ಹತ್ತಿಸಿ ಕೊಲ್ಲಲು ನಟ್ಟಿರುವ ಮೊನಚಾದ ಕಬ್ಬಿಣದ ತುದಿಯಿರುವ 
ಕಂಬ ಅಥವಾ ಮರದ ದಸಿ. ಅಪರಾಧಿಗಳನ್ನು ಅದರ ಮೇಲೆ ಹತ್ತಿಸಿದರೆ ಮೊನೆ ಚುಚ್ಚಿ 
ಅವರು ಮೃತರಾಗುತ್ತಿದ್ದರೆಂದು ತೋರುತ್ತದೆ. ದಂಡಕ ದ೦ಡಪಾಶಕ ಅನ್ವರ್ಥನಾಮ 
ಗಳಾಗಿಯೂ ಇರುವ ಅಂಕಿತನಾಮಗಳು. ಮಲಿನವಾಗು-ಕೊಳಕಾಗು. ನಿರುಪಾಧಿಕ- 
ತೊ೦ದರೆಯಿಲ್ಲದ್ದು. ಶರತ್ಕಾಲದ ಚ೦ದ್ರ-ಆಶ್ಚಯುಜ ಕಾರ್ತಿಕ ಮಾಸಗಳನ್ನು ಒಳ 
ಕೊ೦ಡ ಕಾಲ ಶರದೃತುವಿನ ಕಾಲ. ಅದು ಮಳೆಗಾಲದ ನ೦ತರ ಬರುವ ಖುತು. ಆಗ 
ಆಕಾಶ ನಿರ್ಮಲವಾಗಿದ್ದು ಚ೦ದ್ರನ ಬೆಳಕು ಚೆನ್ನಾಗಿರುತ್ತದೆ. 

ಪು. ೨೧೩-೧೮ : ಅನೃತ-ಸುಳ್ಳು. ಎರಡುಮಾತು-ಬದಲಾಯಿಸಿ ಹೇಳಿದ ಮಾತು. 
"ಶಿರಸ್ಸಿನ ಮೇಲೆ ಸರ್ಪಬಾಧೆಯು. ಪರ್ವತಪ್ರಾಂತ್ಯದಲ್ಲಿ ವಿಷಹರ ಔಷಧ'-ತಪ್ಪಿಸಿ 
ಕೊಳ್ಳಲಾಗದ ಆಪತ್ತನ್ನು ಹೇಳುವ ಅಲಂಕಾರೋಕ್ತಿ. ರಾಜಕೋಶ-ರಾಜನ ಬೊಕ್ಕಸ. 
ಎಳಗ೦ದಿ ಕರುವಿದ್ದಡೆಗೆ ಬರುವ೦ತೆ-ಹೊಸದಾಗಿ ಕರು ಹಾಕಿದ ಹಸು ಅಥವಾ ಬೇರೆ 
ಪ್ರಾಣಿ ಕರುವಿದ್ದ ಕಡೆಗೆ ತಪ್ಪದೆ ಬರುವ ಹಾಗೆ. ಶೂಲಸ್ಥಾನ-ಶೂಲಕ್ಕೆ ಹಾಕುವ ಸ್ಥಾನ, 
ಸಾಮಾನ್ಯವಾಗಿ ಶ್ಮಶಾನಭೂಮಿ. ಚ೦ಡಾಲ-ವಧೆಯ ಕ್ರೂರಕಾರ್ಯದಲ್ಲಿ ನಿಯುಕ್ತನಾದ 
ನೀಚಕುಲದ ವ್ಯಕ್ತಿ. ಘಾತಕ-ಕೊಲೆಗಡಿಕ ವ್ಯಕ್ತಿ. ಪಲಾಯನಂಗೈ-ಓಡಿಹೋಗು. 

ಪು. ೨೧೯-೨೦ : ವಟು, ವಟುಕ-ಉಪನಯನವಾದ ಬಾಲಕ. ಗುಸುಗುಟ್ಟು-ಗುಸು 
ಗುಸು ಎನ್ನು, ತಮ್ಮತಮ್ಮಲ್ಲೇ ಮಾತಾಡಿಕೊಳ್ಳು. ರಾಮಸೇತು-ಲಂಕೆಯ ಮುತ್ತಿಗೆಗಾಗಿ 
ರಾಮನು ನಿರ್ಮಿಸಿದ ಸೇತು, ಧನುಷ್ಕೋಟಿ. ಸೇತುಬ೦ಧನ-ಸೇತುವೆ ಕಟ್ಟುವುದು. ಛಾಗ 
ಪುಚ್ಛಕ-ಈ ಅ೦ಕಿತನಾಮದ ಅರ್ಥ "ಆಡಿನ ಬಾಲ'ಎ೦ದು. ಈ ಶಬ್ದದೊಂದಿಗೆ ಶುನಃ 
ಪುಚ್ಚ್ಛ, ಶುನೋಲಾ೦ಗೂಲ, ಶುನಶ್ಶೇಫ ಇಂಥವನ್ನು ಹೋಲಿಸಬಹುದು. 


೩೪೦ ಮುದ್ರಾಮ೦ಜೂಷವು 

ಜಲಾಸಾರ-ಮಳೆ. ಆರ್ದ್ರಗಳಾಗಿ-ತೊಯ್ದು. ಪುಳಿನರಾಶಿ-ಮರಳಿನ ರಾಶಿ. ಸಾರಸ 
ಪಕ್ಷಿ-ನೀರುಹಕ್ಕಿ. ಬಿಳಿನೈದಿಲೆ-ಕನ್ನೈದಿಲೆ, ಚೆನ್ನೈದಿಲೆ ಇವುಗಳ ಹಾಗೆ ಈ ಮಾತು ಪ್ರಸಿದ್ಧ 
ವಲ್ಲ, ಬಹುಶಃ ಇದು ಒ೦ದು ರೂಪಕ. ದಿಜ್ಮುಖಶೋಭಾವಿಶೇಷ-ದಿಗ೦ತಗಳ ಚೆಲುವಿನ 
ವಿಶೇಷತೆ. ಕೌಮುದೀ ಮಹೋತ್ಸವ-ಕಾರ್ತಿಕ ಮಾಸದಲ್ಲಿ ಹುಣ್ಣಿಮೆಯಂದು ನಡೆಯುವ 
ಶರದೃತುವಿನ ಉತ್ಸವ. ಬೆಳುದಿಂಗಳ ರಾತ್ರಿಯಲ್ಲಿ ಬಿಳಿಯುಡುಗೆ ಉಟ್ಟು, ಬಿಳಿಯ ಭಕ್ಷ್ಯ 
ಭೋಜ್ಯಗಳನ್ನು ಅಟ್ಟು ಊಟಮಾಡುವ ಪದ್ಧತಿ ಪಶ್ಚಿಮಭಾರತದಲ್ಲಿ ಉ೦ಟು. ಹಾಡು 
ಕುಣಿತಗಳಿರುತ್ತವೆ. ಬಡವ ಬಲ್ಲಿದ ಭೇದವಿಲ್ಲದೆ ಕೃಷ್ಣ-ಗೋಪಿಕೆಯರ ರಾಸನೃತ್ಯ ನಡ 
ಯುವುದುಂಟು. 

ವರ್ಷವರ್ಧಂತೀ ಉತ್ಸವ-ವರ್ಷದ ಹುಟ್ಟುಹಬ್ಬ. ಮುಮ್ಮಡಿಯವರ ಕಾಲದಲ್ಲಿ 
ಶ್ರೀನಿವಾಸನೆಂಬ ಕವಿ (ಸು. ೧೮೩೦) ರಚಿಸಿದ "ಕೃಷ್ಣರಾಜ ವರ್ಷವರ್ಧಂತೀ ಶತಕ' 
ಎಂಬುದೊಂದು ಸಮಕಾಲೀನ ಕೃತಿಯಿದೆ. ಬಹುಳ ಪಂಚಮಿ-ಕೃಷ್ಣಪಕ್ಷದ ಐದನೆಯ 
ದಿನ. ಸುಗಾಂಗವೆಂಬ ಪ್ರಾಸಾದ-ನಂದರ ಅರಮನೆ, "ಗಂಗಾನದಿಯ ಚೆಲುವಿನ ನೋಟ' 
ಎಂದು ಅರ್ಥ. ಮುಕ್ತಾಮಣಿ-ಮುತ್ತು. ಮಣಿಮಂಜೀರ-ರತ್ನದ ಕಾಲಂದಿಗೆ. 

ಪು. ೨೨೧-೨೨ : ಮಾನಶಾಲಿ-ಆತ್ಮಗೌರವವಿರುವವನು. ಅಭಿಜ್ಞ-ಬಲ್ಲವನು. ಮಂತ್ರ 
ರಹಸ್ಯ-ರಾಜನೀತಿಯ ರಹಸ್ಯ. ಅಪ್ಪಾಜ್ಞ-ಬುದ್ಧಿವ೦ತನಲ್ಲದವನು. ಅನಾಪ್ತ-ಪರಿಚಯ 
ವಿಲ್ಲದವನು. ಪ್ರಮಾದ-ಅಚಾತುರ್ಯ, ತಪ್ಪು. ಮಹತ್ತಾಗಿ-ದೊಡ್ಡದಾಗಿ. ಶಮನ-ಆರಿ 
ಸುವುದು. ಅವಶ್ಯ-ವಶವನ್ನು ಮೀರಿದ್ದು, ಅಶಕ್ಕ. ದಂಡಿನ ಉಕ್ಕಡ-ಸೇನೆಯ ಠಾಣ್ಯದ 
ಪ್ರವೇಶಸ್ಥಳ. 

ಪು. ೨೨೩-೨೪ : ಸೌಜನ್ಯವಾಗಿ-ಅನ್ಯೋನ್ಯವಾಗಿ, ಸಮರಸವಾಗಿ-ಆರಂಭ ಮತ್ತು 
ಪರ್ಯವಸಾನ-ಮೊದಲು ಮತ್ತು ಕೊನೆ. ಅಸುರಸಂಘ-ರಾಕ್ಷಸರ ಗುಂಪು. ಅರ್ಹತ-ಜೈನ. 
ನಾಸ್ತಿಕಮತ-ವೇದಗಳನ್ನು ಒಪ್ಪದ, ದೈವಾಸ್ತಿಕ್ಕವನ್ನು ಮನ್ನಿಸದ ಅವೈದಿಕಮತ. ದಂಡ 
ನೀತಿ-ರಾಜನೀತಿ. ದಾಪಿನ ಆನೆ-ಸಾಕಿದ ಆನೆ, ಪಳಗಿಸಿದ ಆನ. ವನಗಜ-ಕಾಡಾನೆ. 
ಮೂಲಮಂ ಛೇದಿಸು-ಬೇರು ಅಥವಾ ಬುಡವನ್ನು ಕತ್ತರಿಸು. ಶಾಖೋಪಶಾಖೆ-ಕೊಂಬೆ 
ರೆಂಬೆಗಳು. 

ಪು. ೨೨೫-೨೬ : ಉತ್ಸನ್ನವಾಗು-ನಷ್ಟವಾಗು. ಎಡತಿಟ್ಟು-ದಂಡೆ. ಮಲೆತು ನಡ- 
ಸೊಕ್ಕಿ ನಡೆ. ಪ್ರತ್ಯವಾಯ-ಪಾಪ, ದೋಷ. ಪರ್ಯವಸಾನವಾಗು-ಕೊನೆಗೊಳ್ಳು. ಕಶ್ಮಲಚಿತ್ತ 
-ಕಳಂಕಿತವಾದ ಮನಸ್ಸು. ಧರ್ಮದಾರ್ಡ್ಯ-ಧರ್ಮದ ಗಟ್ಟಿತನ, ದಂಡವತ್ಪಣಾಮ- 
ಸಾಷ್ಟಾಂಗ ನಮಸ್ಕಾರ. ವರುಷಾಕಾಲ-ಮಳೆಗಾಲ. ಪುರುಷಗಜಯುಗ್ಮ -ಗಂಡಾನೆಗಳ 
ಜೋಡಿ. ಕರೇಣು-ಹೆಣ್ಣಾನೆ. ನಾಗಸರ-ಪುಂಗಿ. ಗಾರುಡಿಗ-ಹಾವಾಡಿಗ. ಪ್ರಾಕೃತ ಗದ್ಯವಂ 
ರಚಿಸುವ ಕವಿ-ಜನಸಾಮಾನ್ಯರು ರಚಿಸಬಹುದಾದ ಪ್ರಾಕೃತಭಾಷೆಯೆಂಬ ಆಡುಮಾತಿ 
ನಲ್ಲಿ ಗದ್ಯರಚನೆ ಮಾಡುವ ಕವಿ. ಪ್ರಾಕೃತಕವಿತ್ವ-ಇಲ್ಲಿ ಕವಿತ್ವವೆ೦ದರೆ, ಗದ್ಯನಿಬದ್ಧವಾದ 
ಕಾವ್ಯವೆಂದರ್ಥ. ಚೀಟು-ಬರೆದ ಕಾಗದ. ಮಧು-ಜೇನು. ವಾಮನೇತ್ರ-ಎಡಗಣ್ಣು 
(ಗಂಡಸರಿಗೆ ಎಡಗಣ್ಣು ಅದುರುವುದು ಅಪಶಕುನವೆಂದು ನಂಬಿಕೆ). 


ಟಿಪ್ಪಣಿಗಳು ೩೪೧ 


ಪು. ೨೨೭-೨೮ : ಭಾರವಾಸಿ-ಭಾರವಾದುದು. ಹಾಸಿಗೆವೂಳಿಗದವನು-ಸೆಜ್ಜೆವಳ. 
“ಲೋಕದಲ್ಲಿ ಅಧಮರಾದ ಪುರುಷರು . . . ಕಾರ್ಕನಿರ್ವಾಹವನ್ನೇ ಮಾಡುವರು'-ಇದು 
ಭರ್ತೃಹರಿಯ ನೀತಿಶತಕದ ಈ ಪದ್ಯದ ಅನುವಾದ :“ಆರಭ್ಯತೇ ನ ಖಲು ವಿಘ್ನಭಯೇನ 
ನೀಚೈಃ | ಆರಭ್ಯ ವಿಘ್ನನಿಹತಾ ವಿರಮ೦ತಿ ಮಧ್ಯಾಃ | ವಿಫ್ಟೈಃ ಪುನಃಪುನರಪಿ ಪ್ರತಿಹನ್ಯ 
ಮಾನಾಃ | ಪ್ರಾರಬ್ರಮುತ್ತಮಗುಣಾ ನ ಪರಿತ್ಯಜಂತಿ | ವಿಘಾತಕ-ವಿಘ್ನುಕಾರಕ. 
ಕಾರ್ಯಘಾತವಾಗು-ಕೆಲಸ ಕೆಡು. ಚಾಪಲ್ಯ-ಚ೦ಚಲಬಯುದ್ದಿ. 

ಪು. ೨೨೯-೩೦ : ಅನ್ಯತ್ರ-ಬೇರೆ ಕಡೆ. ವ್ಯಾಘ್ರಮುಖಗ್ರಸ್ತವಾಗು-ಹುಲಿಯ ಬಾಯಿಗೆ 
ಸಿಕ್ಕು. ನಾಮಾಂಕಿತ-ಹಸರಿನ ಗುರುತು. ಪಟ್ಟಸಾಲೆ-ಪಡಸಾಲೆ, ಜಗುಲಿ. ಮಾರ್ಗಶ್ರಮ- 
ದಾರಿ ನಡೆದುದರಿ೦ದ ಉಂಟಾದ ಆಯಾಸ. ವಚನಕೋಲಾಹಲದ್ವನಿ-ಮಾತಿನ ಅಬ್ಬರ. 

ಪು. ೨೩೧-೩೨ : ಸ್ತುತಿಪಾಠಕ-ಹೊಗಳುಭಟ್ಟ. ಆಜ್ಞಾಭಂಗ-ಆಜ್ಜೆ ಮೀರುವುದು. 


ಪಂಚದಶಾಶಯ 

ದೇಶಾ೦ತರ-ಬೇರೆ ದೇಶ. ಧಣಿ-ಯಜಮಾನ. ವಾಕ್ಕಲಹ-ಮಾತಿನ ಜಗಳ. ಪ್ರಾಸಾದ- 
ಸೌಧ, ಉಪ್ಪರಿಗೆ. ವೀಧಿ-ಜೀದಿ (ಸಂ. ವೀಧಿ ಶುದ್ಧರೂಪು. ವೈತಾಳಿಕ-ಹೊಗಳು ಭಟ್ಟ. 
ಯಜಮಾನರು-ಕುಟು೦ಬ ಅಥವಾ ಕೇರಿಯ ಹಿರಿಯ ವ್ಯಕ್ತಿಯನ್ನು, ಮುಖ್ಯಸ್ಥನನ್ನು 
ಉದ್ದೇಶಿಸಿ ಸಾಮಾನ್ಯವಾಗಿ ಬಳಸುವ ಮಾತು (ಸ೦. ಯಜಮಾನ-ಯಜ್ಞಮಾಡುವವನು). 

ಪು. ೨೩೩-೩೪ : ಅವಿಚ್ಛಿನ್ನವಾಗಿ-ಭ೦ಗವಿಲ್ಲದೆ. ಅಭಿಜ್ಞ-ಬಲ್ಲವನು. ಅಪ್ರಬುದ್ಧ - 
ತಿಳಿವಳಿಕೆ ಸಾಲದವನು. ಅಜೇಯ-ಜಯಿಸಲಶಕ್ಕವಾದವನು. . ಸಮಿತ್ಕುಶಾಸ್ತರಣ- 
ಸಮಿತ್ತು ಮತ್ತು ದರ್ಭೆಯ ಹಾಸಿಗೆ. ದಾರುಪಾತ್ರ-ಮರದ ಪಾತ್ರೆ. ಕೃಷ್ಣಾಜಿನ-ಜಿ೦ಕೆಯ 
ಚರ್ಮ. ಕುಮಾರಕ-ಮಗ. ಕುಶಾಸನ-ದರ್ಭೆಯ ಪೀಠ. ವ೦ದ್ಯಮಾನ-ನಮಸ್ಕರಿಸಲ್ಪಡು 
ವವನು. ಕಪರ್ದೀಶ್ವರ-ಜಟಾಜೂಟನಾದ ಶಿವ. ಮುಹೂರ್ತಮಾಡಿ ಇರು-ಆಸನದಲ್ಲಿ 
ಕುಳಿತಿರು. ಅವಸರದವನು- ಅರಸನಿಗೆ ಸ೦ದರ್ಭಾನುಗುಣವಾಗಿ ಕೆಲಸಕ್ಕೆ ಒದಗುವ ಆಳು. 
ಉಪಾಸ್ಯಮಾನನಾಗು-ಪೂಜಿತನಾಗು, ಗೌರವವನ್ನು ಸ್ವೀಕರಿಸಿದವನಾಗು. ಭದ್ರಪೀಠ- 
ಮಂಗಳಕರವಾದ ಆಸನ. 

ಪು. ೨೩೫-೩೬ : ವೃಷಳ-ಶೂದ್ರ (ಶೂದ್ರಾಶ್ಚಾವರವರ್ಣಾಶ್ಚ ವೃಷಲಾಶ್ಚ ಜಘನ್ಯಜಾಃ, 
ಅಮರ ಕೋಶ, ಶೂದ್ರವರ್ಗ; ಶೂದ್ರೋ೦ತ್ಯವರ್ಣೋ ವೃಷಲೋ ಪದ್ಯಃ, ಅಭಿಧಾನ 
ರತ್ನಮಾಲೆ, ೪೫೨ ಇ... ಈ ಶಬ್ದದ ಪ್ರಯೋಗ "ಮುದ್ರಾರಾಕ್ಬಸ' ನಾಟಕದಲ್ಲಿಯೂ 
ಇದ್ದು, ಇದರ ರೂಪ ಅರ್ಥಗಳ ಬಗೆಗೆ ಗೋವಿಂದ ಪೈಗಳ “ವಿಶಾಖದತ್ತನ ಮುದ್ರಾ 
ರಾಕ್ಷಸ ನಾಟಕದಲ್ಲಿಯ ವೃಷಲ ಎ೦ಬ ಶಬ್ದ' ಎಂಬ ಲೇಖನವನ್ನು ಓದಬಹುದು 
(ಗೋವಿಂದ ಪೈ ಸ೦ಶೋಧನಸ೦ಪುಟ, ಉಡುಪಿ, ೧೯೯೫, ಪು. ೧೦೭೭-೮೧). ಪೋಲು 
ವೆಚ್ಚ-ದು೦ದುಖರ್ಚು. ಆರ್ಜಿಕ-ಸಂಪಾದಿಸುವವನು. ಮಂಡಲ-ಸಮೂಹ. ಕೈಕಾಗದ- 
ಸ್ವತಃ ಬರೆದು ಕಳಿಸಿದ ಪತ್ರ. 

ಪು. ೨೩೭-೩೮ : ಅಧರಸ್ಪ೦ದಮಾತ್ರ-ತುಟಿಚಲನೆಯಷ್ಟರಿ೦ದ. ಮುಖಚೇಷ್ಟ- 
ಮುಖದ ಚಲನವಲನ. ಅರ್ಥಾ೦ತರ-ಬೇರೆ ಅರ್ಥ. ಪರಿಹಾಸವಚನ-ಹಾಸ್ಕೋಕ್ತಿ. 


೩೪೨ ಮುದ್ರಾಮಂಜೂಷವು 


ಮತ್ತರು-ಸೊಕ್ಕಿದವರು. ಕುಮಾರಸ೦ತತಿ-ರಾಜಕುಮಾರನ ಕಡೆಯಿಂದ ಬೆಳೆದ ಸಂತಾನ. 
ತೀಕ್ಷ್ಮದಂಡನೆ-ಕಠಿನ ಶಿಕ್ಷೆ. ಉಪೇಕ್ಷಾವ೦ತ-ಅಸಡ್ಡೆ ಮಾಡುವವನು. 

ಪು. ೨೩೯-೪೦ : ಪ್ರಾಧಾನ್ಯಮಾಡು-ಪ್ರಧಾನಿಯ ಅಥವಾ ಅಮಾತ್ಯನ ಪದವಿಯಲ್ಲಿ 
ಕೆಲಸ ನಿರ್ವಹಿಸು. ಪ್ರಜ್ಞಾಬಲ-ಬುದ್ಧಿವಂತಿಕೆ. ಸಂಗ್ರಹಿಸು-ಸ್ಟಾಧೀನಕ್ಕೆ ತಂದುಕೊಳ್ಳು. 
ಗತಪ್ರಾಣ-ಮೃತ. ಛೇದನ-ನಷ್ಟ. ಉಭಯತಾಪಿ-ಎರಡು ದೃಷ್ಟಿಯಿಂದಲೂ (ಉಭಯ 
ತೊಣಪಿ ಎಂಬುದರ ಜನರೂಢಿಯ ರೂಪ). ನವಾರ್ಬುದ೯೦ ಕೋಟಿ (ಅರ್ಬುದ 
ಹತ್ತು ಕೋಟಿ). ವೇತಾಳ-ಬೇತಾಳ. ಪ್ರಾಧಾನ್ಯಶಸ್ತ್ರ-ಪ್ರಧಾನ ಪದವಿಯ ಲಾಂಛನವಾದ 
ಶಸ್ತ್ರ. ಗಜನಿಷ್ಕದೋಷ-ಆನೆಯಲ್ಲಿರುವ ದೋಷ. ನಿರಾಕರಿಸು-ತೊಲಗಿಸು. 


ಷೋಡಶಾಶಯ 

ಪು. ೨೪೧-೪೨ : ಪ್ರತೀಹಾರಿ-ದ್ವಾರಪಾಲಕ. ಶಿರೋವೇದನೆ-ತಲೆನೋವು. ಅರೆ 
ಘಳಿಗೆ-ಸ್ವಲ್ಪ ಹೊತ್ತು. ಪ್ರತಿಕೂಲ-ವ್ಯತಿರಿಕ್ತ. ಪ್ರತಿಕ್ರಿಯೆ-ಪ್ರತೀಕಾರ, ವಿರುದ್ಧವಾದ 
ಕಾರ್ಯ. ವಾಮಭುಜ-ಎಡಭುಜ (ಇದು ಅದುರುವುದು ಗಂಡಸರ ಅಪಶಕುನದ ಒಂದು 
ಲಕ್ಷಣ ಎಂದು ತಿಳಿಯಲಾಗುತ್ತದೆ). ಪೂರ್ವೋತ್ತರವಿರೋಧ-ಹಿ೦ದು ಮುಂದಿನ 
ವಿಷಯಗಳಿಗೆ ಹೊಂದಿಕೆಯಿಲ್ಲದೆ ಹೋಗುವುದು. ಹೊರಚ್ಚುಮಾಡು-ಹೊರಹೋಗು 
ವಂತೆ ಮಾಡು. ಸಂವಾದ-ಸಂಭಾಷಣೆ 

ಪು. ೨೪೩-೪೪ : ಘಟಿಕ-ಗಟ್ಟಿಗ (ಘಟನೆಮಾಡುವ, ಸಂಘಟಿಸುವ ಸಾಮರ್ಥ್ಯ 
ಉಳ್ಳವನು). ಸಮಯಾಂತರ-ಬೇರೆ ಸಂದರ್ಭ. ಹೊಂಚಿ ಆಲೈಸು-ಮರೆಯಲ್ಲಿದ್ದು 
ಕೇಳು, ಆಲಿಸು ('ಆಲೈಸು' ರೂಪ ವಿಚಾರಾರ್ಹ; ಬಹುಶಃ ಆರೈಸು-ಅಲ್ಕೈಸು). ಗದ್ಯಸ್ತುತಿ- 
ಬಿರುದಾವಳಿಯ ಗದ್ಯದಲ್ಲಿ ಸ್ತುತಿಸುವುದು. ಪ್ರಸಂಗಸಂಗತಿ-ಸಂದರ್ಭ ಒದಗಿಬರು 
ವುದು. ಪ್ರಾಧಾನ್ಯ-ಸರ್ವಾಧಿಕಾರತ್ವ. 

ಪು. ೨೪೫-೪೬ : ಹೊರತಟ್ಟು-ಹೊರಗೆ ಅಟ್ಟು, ಹೊರತುಪಡಿಸು. ತೀಕ್ಷ್ಣಪ್ರತಿಜ್ಯೆ- 
ಕಠಿನವಾದ ಶಪಥ, ಸಂಗತವಾಗಿ-ಹೂಂದಿಕೊಳ್ಳುವುದಾಗಿ. ಸರ್ವಾತ್ಮನಾ-ಏನೇ ಆದರೂ. 
ಕೃತಘ್ನ-ಮಾಡಿದ ಉಪಕಾರವನ್ನು ನೆನೆಯದವನು. ಮೃದುಪ್ರತಿಜ್ಞೇಉದ್ದೇಶಿತ ವ್ಯಕ್ತಿಗೆ 
ಹೆಚ್ಚು ಬಾಧಕವಾಗದ ಹಾಗೆ ಮಾಡುವ ಸಾಮಾನ್ಯಶಪಥ. ಉಪಾರ್ಜಿತವಾದ-ಸಂಪಾದಿ 
ಸಿದ. 

ಪು. ೨೪೭-೪೮ : ವ್ಯಸನಕಾಲ-ವಿಪತ್ಕಾಲ. ಮಂತ್ರಿವ್ಯಸನ-ಮಂತ್ರಿಯ ಮಂತ್ರಾ 
ಲೋಚನೆಯ ಸಹಾಯವಿಲ್ಲದೆ ಒದಗಿದ ವಿಪತ್ತು. ವ್ಯಸನಕೂಟ-ವಿಪತ್ತಿನ ಬರುವಿಕೆ, 
ಸಂಘಟನೆ. ಸ್ತನ್ಯಪಾನ-ಮೊಲೆಹಾಲು ಕುಡಿಯುವುದು. ಸ್ತನ್ಯ-ಮೊಲೆಹಾಲು. ಮಂತ್ರಿ 
ಸಿದ್ಧಿ-ಮಂತ್ರಿಯ ನೆರವಿನ ಸಿದ್ದಿ. ಶತ್ರುವ್ಯಸನ-ಶತ್ರುವಿನ ವಿಪತ್ತು. 


ಸಪ್ತದಶಾಶಯ 
ನಿಷ್ಕಾಸ-ಉಚ್ಚಾಟನೆ, ತೊಲಗಿಸುವುದು. 'ಧರ್ಮನಿಯತರಿಗೆ ಜಯವಾಗಲಿ'-ಇದು 
ನಾಟಕೀಯ ವ್ಯಂಗ್ಯೋಕ್ತಿ. ರಾಕ್ಷಸನ ಪಕ್ಷ ಅಧರ್ಮನಿಯತವೆ೦ದೂ ಅದು ಅಳಿಯುವುದು 

ನಿಶ್ಚಯವೆ೦ದೂ, ಚಂದ್ರಗುಪ್ತನ ಪಕ್ಷ ಧರ್ಮನಿಯತವೆ೦ದೂ ಅದಕ್ಕೆ ಜಯ ಸಿದ್ಧ 
ವೆಂದೂ ಇಲ್ಲಿಯ ಇಂಗಿತ. ಏಕವಾಕ್ಕತೆ-ಎಲ್ಲರ ಅಭಿಪ್ರಾಯವೂ ಒಂದೇ ಆಗಿರುವುದು. 
ಸ್ವ ಆಶ್ರಿತರ೦ ಬಿಟ್ಟು-ತನ್ನನ್ನು ಆಶ್ರಯಿಸಿದವರನ್ನು ಎ೦ದು ಇಲ್ಲಿ ಆಶಯವಲ್ಲ, ತನಗೆ 
ಆಶ್ರಯದಾತರಾಗಿದ್ದವರನ್ನು ಬಿಟ್ಟು ಎ೦ದು ಆಶಯ. ದ೦ಡು-ಸೈನ್ಯ, ಸೈನ್ಯದ ಪಾಳೆಯ. 
ಉಕ್ಕಡಕ್ಕೆ ಉ೦ಡಿಗೆಯ೦ ಕೊಡುವ ಅಧಿಕಾರ-ಸುಂಕದ ಕಟ್ಟೆ ಅಥವಾ ಊರ ಹೆಬ್ಬಾಗಿಲಿ 
ನಲ್ಲಿ ಬಂದು ಹೋಗುವವರಿಗೆ ಗುರುತಿನ ಮುದ್ರೆ ಕೊಡುವ ಅಧಿಕಾರ. ವಪನ-ಕ್ಲೌರ. 
"ವಪನವ೦ ಮಾಡಿಕೊಂಡ ಬಳಿಕ ಆಯುಷ್ಕರ್ಮಕ್ಕೆ ದಿನ ಹೇಗಿರುವದೆ೦ದು ಕೇಳುವನಂತೆ' 
-ಇದು ಹಳೆಯ ಕಾಲದ ಪ್ರಸಿದ್ಧವಾದ ಗಾದೆ. 'ತಲೆಯ೦ ಕಿರಿಯಿಸಿ ದಿವಸಮನಲಸದೆ 
ಬೆಸಗೊಳ್ಳನಂತು' ಎಂದು "ಕವಿರಾಜಮಾರ್ಗ'ದ ಮಾತು (೩-೧೪೫). ಹರಿಕಾರ-ಸ೦ದೇಶ 
ವಾಹಕನಾದ ದೂತ. ಅಕಾಲಮೇಘ-ಮಳೆಗಾಲದಲ್ಲಿ ಅಲ್ಲದೆ ಬೇರೆ ಕಾಲದಲ್ಲಿ ಕಾಣಿಸಿ 
ಕೊಳ್ಳುವ ಮೋಡ. 

ಪು. ೨೫೧-೫೨ : ಉ೦ಡಿಗೆ ಚಾವಡಿ-ಉಕ್ಕಡದಲ್ಲಿ ಗುರುತಿನ ಮುದ್ರೆ ಕೊಡುವ ಕಛೇರಿ. 
ಚಿಕ್ಕದೊರೆ-ರಾಜಕುಮಾರ. ವ್ಯಾಜಾಂತರ-ಬೇರೆ ನೆಪ ಸೌಗತ-ಬುದ್ಧ. ಕೌತೂಹಲ- 
ಕುತೂಹಲ. 

ಪು. ೨೫೩-೫೪ : ಪಿತೃಮೃತ-ತ೦ದೆಯ ಸಾವು. ದ್ವಿಗುಣ-ಎರಡು ಪಟ್ಟು. ಗೂಢ 
ಶತ್ರುತ್ವ-ರಹಸ್ಯವಾದ ವೈರ. ಪ್ರತ್ಯಕ್ಷರಾಕ್ಟಸ-ನಿಜವಾದ ರಾಕ್ಷಸ. ಗತವೃತ್ತಾ೦ತ-ಕಳೆದು 
ಹೋದ ಸಮಾಚಾರ. ಪುರಸ್ಕರಿಸು-ಒಪ್ಪಿಕೊಳ್ಳು, ಮನ್ನಿಸು. ಅಸಹ್ಯತೆ-ಸಹಿಸದಿರುವಿಕೆ. 

ಪು. ೨೫೫-೫೬ : ದಟ್ಟಿ-ಸುತ್ತಿ ಉಟ್ಟ ಪಂಚೆ, ಮುಂಡು. ಲಕೋಟು ಕಾಗದ-ಲಕೋಟೆ, 
ಒಳಗೆ ಬರೆದ ಕಾಗದವಿರಿಸಿ ಹೊರಗೆ ಕಾಣದಂತೆ ಮುಚ್ಚಿರುವ ಪತ್ರ. ಉಂಡಿಗೆ-ಗುರುತು 
ಕಾಗದ, ರಹದಾರಿಪತ್ರ. ಗವಾಕ್ಷ-ಕಿಟಕಿ. ಉಚ್ಚಾಟನೆ-ಓಡಿಸುವುದು. ಸಾವಕಾಶವಿಲ್ಲದೆ- 
ಕಾಲಾವಕಾಶವಿಲ್ಲದೆ. ಪ್ರತಿಪಕ್ಷಿಯಾದ ಪುರುಷ-ಚಾಣಕ್ಕ. ಮುಖವಚನ-ಬಾಯಿಮಾತು. 
ನೆಪ್ಪು-ಗುರುತು. ಕಶೆ-ಬಾರುಕೋಲು. ಕಶಾಪ್ರಹಾರ-ಬಾರುಕೋಲಿನ ಏಟು. ಕಕ್ಟಗತ 
ವಾಗು-ಕಂಕುಳಲ್ಲಿರುವುದಾಗು. 

ಪು. ೨೫೭-೬೦ : ಗ೦ಟುಕಶೆ-ನಡುನಡುವೆ ಗಂಟು ಹಾಕಿದ ಬಾರುಕೋಲು. ಯಥಾರ್ಥ 
ವಾಗಿ-ಇದ್ದುದು ಇದ್ದಂತೆ. ಪ್ರತೀಕ್ಷಿಸು-ನಿರೀಕ್ಸಿಸು. ಮುಖಪ್ರಸಾದ-ಮುಖದ ಪ್ರಸನ್ನತೆ. 
ವಿಹ್ವಲನಾಗು-ಕಳವಳಿಸು. ಬಿಡಿಮಾತು-ಸಣ್ಣಮಾತು, ಅಗೌರವದ ಮಾತು. ಲಘುತ್ವ 
ಬುದ್ಧಿ-ಹಗುರವಾದ ಭಾವನೆ, ತುಚ್ಛವಾದ ಭಾವನೆ. ಲಾಭಭ್ರಾ೦ತಿ-ಲಾಭವಾಗುತ್ತಿದೆ 
ಎಂಬ ಭ್ರಮೆ. ಸಂಪುಟ-ಭರಣಿ, ಸಣ್ಣಪೆಟ್ಟಿಗೆ. ಪ್ರಭುಕಟಾಕ್ಷ-ದೊರೆಯ ಕೃಪೆ. ಕ್ರಯ 
ಲಬ್ಧವಾಗು-ಮಾರಾಟವಾಗಿ ದೊರಕು. : ಪ್ರೇಷಿತರಾಗು-ಕಳುಹಿಸಲ್ಪಡುವರಾಗು. ತ್ವರಿತ 
ದಿ೦ದ-ತುರ್ತುಕಾರಣದಿ೦ದ. 

ಪು. ೨೬೧-೬೪ : ಬಾಧ್ಯ-ಜವಾಬ್ದಾರ. ವ್ಯಾಜಸ್ತುತಿ-ಸ್ತುತಿಯ ರೂಪದಲ್ಲಿ ನಿ೦ದೆ 
ಮಾಡುವುದು. ಅರ್ಥಾ೦ತರ-ಬೇರೆ ಅರ್ಥ. ಚೇಷ್ಟೆ-ವರ್ತನೆ, ಅಂಗದ ಚಲನೆ. ಅಪಾತ್ರ 
ವ್ಯಯ-ಯೋಗ್ಯರಲ್ಲದವರಿಗೆ ಖರ್ಚು ಮಾಡುವುದು. ಪಾತ್ರ-ವ್ಯಕ್ತಿ. ಆತತಾಯಿ-ಪಾತಕಿ 
(ಇವರು ೬ ವಿಧ : ಬೆ೦ಕಿಯಿಡುವವನು, ವಿಷವಿಡುವವನು, ಕೊಲೆಗಡುಕ, ಹಣ ಕದಿಯು 

ವವನು, ಆಸ್ತಿ ಅಪಹರಿಸುವವನು, ಇನ್ನೊಬ್ಬನ ಹೆ೦ಡತಿಯನ್ನು ಅಪಹರಿಸುವವನು. 
ವಸಿಷ್ಕಸ್ಮೃತಿ ೩-೧೯, ಮನುಸ್ಮ ತಿ ೮-೩೫೦). ತದನುಗುಣಫಲ-ಅದಕ್ಕೆ ಅನುಗುಣವಾದ 
ಫಲ. ಪ್ರಕಾರಾ೦ತರ-ಬೇರೆ ರೀತಿ. ಶತ್ರುಪ್ಪಯೋಗ-ಶತ್ರುಗಳ ಮೋಸದ ಪರಿಣಾಮ. 

ಪು. ೨೬೫-೬೬ : "ಐದು ಸೊನ್ನೆಗಳಂ ಹಾಕು'-ಈ ಪದ್ದತಿ ಒಡೆಯರ ಕಾಲದ ರಾಜನೀತಿ 
ಯಲ್ಲಿದ್ದಿರಬಹುದು. "ಐವರೊ೦ದಿಗೆ ವ್ಯವಹಾರ ಮುಗಿಯಿತು, ಇನ್ನು ಅವರ ಸಂಬಂಧ 
ವಿಲ್ಲ' ಎಂದು ತಿಳಿಸಲು ಸಾಂಕೇತಿಕವಾಗಿ ಶೂನ್ಯದ ಪ್ರತೀಕವಾಗಿ ಸೂನ್ನ ಬಳಸುತ್ತಿದ್ದಿರ 
ಬಹುದು. ದೊಡ್ಡ ಹಳ್ಳದಲ್ಲಿ ಹೂಳಿಸು . . . ಸ೦ಹರಿಸಿ-ಒಡೆಯರ ಕಾಲದಲ್ಲಿ ಪ್ರಚಲಿತ 
ವಿದ್ದ ಸಾಮಾನ್ಯಶಿಕ್ಸೆಗಳು, ಇವು. ಪಾಟಲೀಪುರಕ್ಕೆ ಅಗಳಿನಂತೆ ಬಳಸಿಕೊಂಡು ಇರುವ 
ಮಹಾನದಿ-ಮಗಧರಾಜ್ಯಕ್ಕೆ ಪಶ್ಚಿಮದಲ್ಲಿ ಸರಹದ್ದಾಗಿರುವ ಶೋಣಾನದಿ. ಧೂಳೀ 
ನಿಕುರುಂಬ-ದೂಳಿನ ದಟ್ಟಣೆ. ಪಂಕಪ್ರಾಯ-ಕೆಸರುಮಯ. ಮೂರುಯಾಮ-ರಾತ್ರೆಯ 
ಮೂರು ಜಾವ ಎಂದರೆ ಮೂರು ಪ್ರಹರಗಳ ಹೊತ್ತು, ಒಂಬತ್ತು ಗಂಟೆ (ಜಾವ-ಮೂರು 
ಗಂಟೆ) . ಹೊಸಮಸೆ ಅಲಗು-ಹೊಸದಾಗಿ ಹರಿತಗೊಳಿಸಿದ ಕತ್ತಿ. ಮದ್ಯಪಾಯಿ-ಕುಡುಕ. 
ಅನನ್ವಯವಾಗಿ-ಒಂದಕ್ಕೊಂದು ಸಂಬಂಧವಿಲ್ಲದ ಹಾಗೆ. ಅಡ್ಡ ಮುಖನಾಗು-ಮುಖ 
ತಿರುಗಿಸಿದವನಾಗು. ಅರಿಷ್ಟ-ಕೇಡು, ವಿಪತ್ತು. ಅಸಂಗತಪ್ರಲಾಪ- ಅಸಂಬದ್ದ ಪ್ರಲಾಪ. 
ಶತ್ರುಗ್ರಸ್ತನಾಗು-ಶತ್ರುವಿನ ಹಿಡಿತಕ್ಕೆ ಸಿಕ್ಕು. ವಿನಷ್ಟರಾಗು- ಹಾಳಾಗು. ಮೃಷಾಪವಾದ 
ಗ್ರಸ್ತ-ಸುಳ್ಳಿನ ಅಪಖ್ಯಾತಿಗೆ ಗುರಿಯಾದವನು. 

ಪು. ೨೬೯-೭೨ : ಉಪಶಾಂತಿ-ಸಹನೆ, ತಾಳ್ಮೆ. ವಿಕಲ್ಪ-ಪರ್ಕಾಯ. 


ಅಷ್ಟಾದಶಾಶಯ 

ಸುಹೃಜ್ಞನ-ಮಿತ್ರಸಮೂಹ. ಮೊಬ್ಬು-ಮಂಪರು. ಅಂದಳ-ಮೇನೆ. ಸಾಂಗಿಕವ್ರಣ- 
ಸಂಸರ್ಗದೋಷದಿಂದ ಉಂಟಾದ ಹುಣ್ಣು (ಸಂಗ > ಸಾಂಗಿಕ). ಪ್ರಕೋಪಿಸು-ಕೆರಳು. 
ಲುಬ್ಬ-ಜಿಪುಣ. ಪಂಚತ್ವ-ಸಾವು. ಅತಿಭಾಷೆ-ಮೀರಿದ ಮಾತು, ಹಚ್ಚು ಮಾತು. ಮಿಡುಕು 
-ದುಃಖಿಸು. ಕಳತ್ರ-ಹಂಡತಿ. ಕ್ಷೇತ್ರ-ಹೊಲಗದ್ದೆ ತೋಟ ಮುಂತಾದುವು. ಜಪಾಸನ- 
ಜಪ ಮಾಡುವು ದಕ್ಕೆ ಅನುಕೂಲವಾಗುವಂತೆ ಹಾಕುವ ಆಸನ, ಪದ್ಮಾಸನ. ವಿಪ್ರಯುಗ್ಮ 
ಧೇನು-ಇಬ್ಬರು ಬ್ರಾಹ್ಮಣರು ಮತ್ತು ಹಸು. ನಿಯತವನ್ನಾಚರಿಸುವ ಸಮಯ-ಸಂಧ್ಯಾ 
ವ೦ದನೆಯ ಹೊತ್ತು. ವಿಜಯೋಸ್ತು-ನಿಜಯವಾಗಲಿ. 

ಪು. ೨೭೩-೩೪ : ಅಲ್ಪಾಧಿಕಾರಿ-ಕಡಮೆ ಯೋಗ್ಯತೆಯವನು. ಸಾಮಾನ್ಯ ಅರ್ಹತೆ 
ಯುಳ್ಳವನು. ವ್ಯಧಿಕರಣ-ವಿರೋಧ, ವ್ಯತ್ಯಾಸ, ವೈಪರೀತ್ಯ. ಹೆಚ್ಚೆಕ್ಸರವಂ ನುಡಿ-ಮೀರಿ 
ಮಾತನಾಡು. ಅಧಿಕಪ್ರಸಂಗ ಮಾಡು. ಟಾಟ ಸ್ವೀಕರಿಸುತ್ತಿರುವ ಆಹಾರ 
ಪಾನೀಯಗಳು ಗೂ ರೋಗದ ಮೂಲಕಾರಣ. ವಧ್ಯಸ್ಥಾ ಕೊಲ್ಲುವ ಸ್ಥಳ, ಚಿತ್ರ 
ಮಂಟಪ-ಚಮತ್ಕಾರಜನಕವಾಗಿ ನಿರ್ಮಿಸಿರುವ ಅಲಂಕಾರಮಂಟಪ. ಗಳಿತವಯಸ್ಕಳು- 
ಯೌವನ ಕಳೆದುಹೋದವಳು. ಪಣಾ ೦ಗನಾಂಗ-ಬೆಲೆವೆಣ್ಣ ರನ, ಎಂದರೆ ವೇಶ್ಕೆಯ ಅಂಗ. 
ತೃಷ್ಣಾತುರ-ಬಾಯಾರಿದವನು. ಕುಣಿಕೆ” ರು ಜನನಾರಭ್ಯ -ಹುಟ್ಟಿದುದು ಮೊದಲು 


ಗೊಂಡು. ಡಾಂಭಿಕ-ಶಿ, 'ಮಂತಿಕೆಯನ್ನು. 4 ವವನು. ಮಿತ್ರ ವ್ಯಸನ-ಸ್ನೇಹಿತನ 

ಸಂಬಂಧವಾದ ಕಷ್ಟ. ವಿಯೋಗ-ಅಗಲಿಕೆ. ಭಾಷೆ-ಮಾತು. ಬಲವದ್ವಿರೋಧ-ಪ್ರಬಲ 
ರೊಂದಿಗೆ ಉಂಟಾದ ವಿರೋಧ. ಮಾರ್ಗಸ್ಥ-ದಾರಿಹೋಕ. 

ಪು. ೨೭೫-೭೬ : ಪ್ರಾಣಗಳು-ಪಂಚಪ್ರಾಣಗಳು, ಎ೦ದರೆ ವಾಯುಗಳು (ಪ್ರಾಣ- 
ಹೃದಯ, ಅಪಾನ-ಗುದ, ವ್ಯಾನ-ಸರ್ವಾ೦ಗ, ಉದಾನ-ಕ೦ಠ, ಸಮಾನ-ನಾಭಿ). ವಿಮಾನಸ್ಥ 
ದೂತರು-ಸ್ಟರ್ಗಕ್ಕೆ ಕೊಂಡೊಯ್ಯುವ ಪರಲೋಕದ ಧರ್ಮದೇವತೆಯ ದೂತರು. ಗೃಹ 
ಸೋಪಸ್ಕರ-ಮನೆಯ ಪಾತ್ರೆ ಪದಾರ್ಥಗಳು ಮುಂತಾದುವು. ಅಶ್ಲೀಲ-ಅಮಂಗಳಕರವಾ 
ದುದು, ಕೆಟ್ಟದ್ದು. ಶಿಬಿರಾಯನಿಗೆ ಉ೦ಟಾದ೦ತೆ-ಮರೆಹೊಕ್ಕವರನ್ನು ಕಾಪಾಡುವುದು 
ಮುಖ್ಯವ್ರತವಾಗಿದ್ದವನು ದೊರೆ ಶಿಬಿರಾಯ. ಚಂದ್ರವಂಶದ ದೊರೆ ಇವನು. ಒಮ್ಮೆ 
ಇಂದ್ರನೂ ಅಗ್ನಿಯೂ ಇವನನ್ನು ಪರೀಕ್ಷಿಸಲು ಗಿಡುಗ ಪಾರಿವಾಳಗಳ ರೂಪ ತಳೆದು 
ಬಂದರು. ಪಾರಿವಾಳ ಶಿಬಿಯನ್ನು ಮರೆಹೊಕ್ಕಿತು. ಗಿಡುಗ ತನ್ನ ಆಹಾರ ಬಿಟ್ಟುಕೊಡು 
ವಂತೆ ಕೇಳಿತು. ಆಗ ಶಿಬಿ ಗಿಡುಗನಿಗೆ ತನ್ನ ದೇಹದಿಂದ ಪಾರಿವಾಳದ ತೂಕದ 
ಮಾಂಸವನ್ನು ತೆಗೆದುಕೊಳ್ಳುವಂತೆ ಹೇಳಿದನು. ಇದನ್ನು ಮೆಚ್ಚಿದ ಇಂದ್ರಾದಿಗಳು ಅವನಿಗೆ 
ವರವಿತ್ತರು (ಮಹಾಭಾರತ, ವನಪರ್ವ, ೧೯೭-೨೬-೨೮). ಖಡ್ಗಪಾಣಿ-ಕತ್ತಿ ಹಿಡಿದ 
ಕೈಯುಳ್ಳುವನು. 

ಪು. ೨೭೭-೮೦ : ಸ೦ವಾದ-ಸ೦ಭಾಷಣೆ. ಎಕ್ಕದ ಹೂವಿನ ಮಾಲೆ ಹಾಕಿಸಿ-ಸಾಮಾನ್ಯ 
ವಾಗಿ ಕೊಲೆ, ಬಲಿಗಳಿಗಾಗಿ ಕೊ೦ಡೊಯ್ಯುವಾಗ ಎಕ್ಕದ ಹೂ ಮಾಲೆ ಹಾಕಲಾಗುತ್ತದೆ. 
ಪರುಷ-ಕಠೋರ. ತಾರತಮ್ಮ-ಚಿಕ್ಕದು-ದೊಡ್ಡದು, ಸಾಧು-ಕ್ರೂರಿ ಎಂದು ಮುಂತಾದ 
ಹೆಚ್ಚು ಕಡಮೆ. ಆಯುಷ್ಮ೦ತ- ಚಿಕ್ಕವರನ್ನು ದೊಡ್ಡವರು ಕರೆಯುವ ಮಾತು. ಪರಾರ್ಥ 
ವಾಗಿ-ಇತರರ ಸಲುವಾಗಿ. ಉರಸ್ತಾಡನ-ಎದೆಯೆದೆ ಬಡಿದುಕೊಳ್ಳುವುದು. ಛಾಯಾವ 
ಲ೦ಬನದಿ೦ದ-ನೆರಳಿನಲ್ಲಿ, ಆಶ್ರಯದಲ್ಲಿ. ವಿಹಿತ-ಸೂಕ್ತವಾದುದು. ಚ೦ದನದಾಸನು 
ಬೌದ್ಧ ಮತಸ್ಮನಾದರೂ-ರಾಕ್ಸಸನು ಬ್ರಾಹ್ಮಣನಾದರೂ ಬೌದ್ಧರ ಪಕ್ಷಪಾತಿಯೆಂದು 
“ಮುದ್ರಾರಾಕ್ಷಸ' ನಾಟಕದ ಕೆಲವರು ವಿಮರ್ಶಕರು ತಿಳಿಯುತ್ತಾರೆ ; ನಿರ್ಮ್ಮಾಜಮೈತ್ರಿಗ 
ಮತಧರ್ಮಗಳ ಅಡ್ಡಿಯಿಲ್ಲ ಎಂದು ತಿಳಿದರೂ ಸಾಕಾಗುತ್ತದೆ. ಪ್ರಾಕಾರ-ಕೋಟೆಯ 
ಸುತ್ತುಗೋಡೆ. ಚ೦ಡಾಲರು-ವಧೆಯ ಕೆಲಸಕ್ಕೆ ನಿಯುಕ್ತರಾದ ಕೆಳಜಾತಿಯ ಜನ. 

ಪು. ೨೮೧-೮೨ : ನೀತಿಕೌಶಲ್ಯ-ನೀತಿನಿಪುಣ. ವಾರೆ-ಓರೆ. ಆವಾಸಭೂತ-ಆಶ್ರಯ 
ಸ್ಥಾನದಂತಿರುವವನು. ಪ್ರೇಷಿತರಾಗು-ಕಳುಹಿಸಲ್ಪಡುವವರಾಗು. ಯೂಧಪತಿ-ಸಲಗ, 
ಹಿಂಡಿನ ಮುಖ್ಯವಾದ ಆನೆ. ನಿರ್ವಾಹ-ಕಾರ್ಯಕ್ಷಮತೆ, ನಿರ್ವಾಹಿ-ಕಾರ್ಯಕ್ಷಮತೆಯುಳ್ಳ 
ವನು. ಈಶ್ವರಸ೦ಘಟನೆ-ದೈವಯೋಗ. ಕ್ಷುದ್ರನದಿ-ಸಣ್ಣಹೊಳೆ. ಪೂರ್ವಾಭಿಮಾನ- 
ಹಳೆಯ ಅಭಿಮಾನ. ಬದಲುಮಾತು-ಎದುರುಮಾತು. 

ಪು. ೨೮೫-೮೮ : ಅನ್ಯಾದೃಶವು-ಬೇರೆ ಕಡೆ ಕ೦ಡುಬಾರದ್ದು. ಶೆಟ್ಟಿತನ-ವ್ಯಾಪಾರೀ 
ಸಂಸ್ಥ ಅಥವಾ ಶ್ರೇಣಿಯ ಅಧ್ಯಕ್ಷಶ್ರೇಷ್ಠಿಯ ಪದವಿ (ಸಂ.ಶ್ರೇಷ್ಠಿ-ಪ್ರಾ. ಸೆಟ್ಟಿ-ಕ. ಸೆಟ್ಟಿ). 
ಕೂಪಾರಾಮ-ಬಾವಿ ಮತ್ತು ತೋಟ. ಅರವಟ್ಟಿಗೆ-ಮಾರ್ಗಮಧ್ಯೆ ದಾರಿಹೋಕರಿಗ 
ಬಾಯಾರಿಕೆ ಕಳೆಯಲೆಂದು ವ್ಯವಸ್ಥೆ ಮಾಡಿದ ನೀರು, ಪಾನಕ, ಮಜ್ಜಿಗೆ ಮೊದಲಾದವುಗಳ 
ಉಚಿತ ವಿತರಣೆಯ ಮನೆ. ತೋಪು-ಗುಂಪಾಗಿ ಬೆಳಸಿದ ಮರಗಳ ನೆಲೆ. ಪುಷ್ಪವಾಟಿಕೆ- 


೩೪೬ ಮುದಾ ) ಮಂಜೂಷವು 


ಹೂದೋಟ. ವಾರಾಂಗನಾಚರಣಮಂಜೀರ-ವೇಶ್ಯೆಯರ ಕಾಲಿನ ಅಂದುಗೆ. ಸಾಮಗ್ರಿಯ 
-ಸಜ್ಜು, ಸಲಕರಣೆ (ಆಸ೦. ಸಾಮಗ್ರೀ, ಸಾಮಗ್ರ್ಯ). ಚಳೆಯ-ಸಿಂಪಡಿಕೆ. ಕಾಳಾಗರು- 
ಕಪ್ಪು ಅಗಿಲುಚಕ್ಕೆ. ಕದಲೀಸ್ತಂಭ-ಬಾಳೆಯ ಕಂಬ. ಮಂಜು-ಮನೋಹರ. ಸ್ವಸ್ತಿ 
ವಾಚನಧ್ವನಿ-ವೇದೋಕ್ತವಾಗಿ ಶುಭಕೋರುವ ಮಂತ್ರಗಳ ಪಠನ. ಮುದಿತ ಭುಜಂಗ 
ನಿಕರ-ಸ೦ತುಷ್ಟರಾದ ವಿಟರ ಸಮೂಹ. ಭೋಗವತಿ-ನಾಗಲೋಕ. ಧಾರಾಯಂತ್ರ-ತಾಪ 
ನಿವಾರಣೆಗೆ ಏರ್ಪಡಿಸಿದ ತಣ್ಣೀರಿನ ಕಾರಂಜಿ ; ಅದನ್ನು ಅಳವಡಿಸಿದ ಮನೆ ಧಾರಾಗೃಹ. 
ಗಗನಾಭೋಗ-ಆಕಾಶದ ಹರಹು. ಪ್ರಾಸಾದವಾತಾಯನ-ಉಪ್ಪರಿಗೆಯ ಗವಾಕ್ಷಿ. 
ಷೋಡಶ ಮಹಾದಾನ-ನೋಡಿ :"ಶ್ರೀವತ್ಸ ನಿಘಂಟು'. ಮಾಣಿಕ್ಕ-ಕೆ೦ಪುರತ್ನ. ಉಷ್ಣೀಷ 
-ತಲೆಯುಡುಗೆ, ಶಿರೋಭೂಷಣ. ಶ್ರೇತಚ್ಛತ್ರ-ಬೆಳ್ಗೊಡೆ. ಸುವಾಸಿನಿ-ಮುತ್ತೃದೆ. 

ಪು. ೨೮೯-೯೦ : ಓಲೈಸು-ಓಲಗಿಸು, ಸೇವಿಸು. ಸೌರಭ್ಯ-ಸುಗ೦ಧ. ಅಮೃತಾವಿರ್ಭಾವ 
ದಿನ-ಕ್ಟೀರಸಾಗರವನ್ನು ಸುರಾಸುರರು ಮಧಿಸಿದಾಗ, ಅಮೃತ ಕಾಣಿಸಿಕೊಂಡ ದಿನ. 
ಬ್ರಾಹ್ಮಣರಿಗೆ ಭೂದಾನಶಾಸನಂಗಳಂ ಕೊಡುತ್ತಿರಲು-ಇದು ಮುಮ್ಮಡಿಯವರ ಕಾಲ 
ದಲ್ಲಿ ವಿಶೇಷ ಪ್ರಚಲಿತವಿತ್ತು. ಬಡತನವೆ೦ಬುವದು . .. ಇಂದ್ರಿಯಗಳಲ್ಲಿಯೇ ಇರುತ್ತಿ 
ದ್ಹವು-ಬಡತನ ಹೆಂಗುಸರ ಸೊಂಟದ ಭಾಗದಲ್ಲಿದೆ (ಬಡವಾದ ನಡುವುಳ್ಳವರು), 
ಜನರಲ್ಲಿ ಬಡತನವಿಲ್ಲ. ವಕ್ರತೆ ಸ್ತ್ರೀಯರ ತೆಳುಹುಬ್ಬುಗಳಲ್ಲಿ ಉಂಟು, ಜನರ ಸ್ವಭಾವ 
ದಲ್ಲಿಲ್ಲ. ಕಠಿನತೆ ಸ್ತ್ರೀಯರ ಮೊಗ್ಗಿನಂಥ ಮೊಲೆಗಳಲ್ಲಿ ಉಂಟು (ನವಯೌವನವತಿ 
ಯರು), ಜನರ ಸ್ಪಭಾವದಲ್ಲಿಲ್ಲ. ಕೊಲ್ಲುವುದು ಎನ್ನುವುದು ಪಗಡೆಯಾಟದಲ್ಲಿ ಉಂಟು 
(ಕಾಯಿ ಕೊಲ್ಲುವುದು), ಜನರ ವರ್ತನೆಯಲ್ಲಿಲ್ಲ. ಚಂಚಲತೆಯೆನ್ನುವುದು ಹೆಂಗುಸರ 
ಕಡೆಗಣ್ಣಿನಲ್ಲಿದೆ. ಜನರ ಮನೋನಿಶ್ಚಯದಲ್ಲಿಲ್ಲ. ಕುಟಿಲತೆಯನ್ನುವುದು ಸ್ತ್ರೀಯರ 
ಕೂದಲರಾಶಿಯಲ್ಲಿದೆ (ಗುಂಗುರು ಕೂದಲುಳ್ಳವರು), ಜನರ ಸ್ವಭಾವದಲ್ಲಿಲ್ಲ. ನಿಗ್ರಹ 
ವೆನ್ನುವುದು ಇಂದ್ರಿಯಗಳ ಪ್ರವರ್ತನೆಯಲ್ಲಿ ಉಂಟು (ಸಂಯಮಶಾಲಿಗಳು), ಜನರು 
ಯಾರನ್ನೂ ಹಿಂಸಿಸುತ್ತಿರಲಿಲ್ಲ (ನಿಗ್ರಹ-ಹಿ೦ಸೆ, ಶಿಕ್ಷೆ, ದಮನ). ವಿಪತ್ಛ್ರವಾಹಮಗ್ನನಾಗು 
-ಕಷ್ಟಗಳ ಪ್ರವಾಹದಲ್ಲಿ ಮುಳುಗಿ ಹೋಗು. ಪ್ರಾಕೃತವಾಕ್ಕ-ಜನಸಾಮಾನ್ಯದ ಮಾತು. 
ಒಸಿರ-ಭಂಗ. ಸನ್ನೆ-ಮೀಟುಗೋಲು, ಮೀಟಿ ಎತ್ತುವ ಕಬ್ಬಿಣದ ತೆಳುವಾದ ಗಡಾರಿ. 
ಸ್ತ೦ಭ-ಕ೦ಬ. ಪಡಗು-ಹಡಗು. ವೀಕ್ಷಣಕ-ಚಲನಗತಿಯನ್ನು ಕಣ್ಣಿಟ್ಟು ಕಾಯುವವನು. 
ಪೊರ್ಣತಟಾಕ-ತುಂಬಿದ ಕೆರೆ. ಹ್ರಾಸ-ಗ್ಲಾನಿ, ನಾಶ. ಕೋಶಗೃಹ-ಭ೦ಡಾರ. ಪರತ್ರ- 
ಪರಲೋಕ. 

ಪು. ೨೯೧-೯೪ : ಖ೦ಡಿತ-ಅಪ್ರಿಯವಾದರೂ ಇದ್ದುದು ಇದ್ದಂತೆ ಹೇಳುವ ಮಾತು. 
ಬೀಜಾವಾಪನಾದಿಯಾಗಿ-ಬಿತ್ತನ ಮೊದಲುಗೊಂಡು. ವೃಷ್ಟಿ-ಮಳೆ. ಜಾಡ್ಕ-ಜಡತೆ, 
ಶುಷ್ಕತೆ. ಆಕರಿಸು-ವಸೂಲು ಮಾಡು, ತೆಗೆದುಕೋ. ರಿಕ್ತರು-ದರಿದ್ರರು. ಪಾದಾಕ್ರಾ೦ತರು 
-ಕಾಲಿಗೆ ಜೀಳುವವರು. ಪಠಿಸು-ಓದು, ಮನನ ಮಾಡು. ಅಲ್ಪಮೇಧಸ್ಪಿ- ಕಡಮೆ ಬುದ್ಧಿ 
ಶಾಲಿ. ಅಂಧ-ಅಜ್ಞಾನಿ, ಗಾಢಸುಪ್ತ-ಗಾಢವಾದ ಮರವು, ಅಜ್ಞಾನ. ಅ೦ಧಕ-ಕುರುಡ. 
ನೇತ್ರಪ್ರಕಾಶ-ಕಣ್ಣಿನ ಬೆಳಕು. ಲೋಷ್ಮಸಮಾನ-ಮಣ್ಣಿನ ಹೆಂಟೆಗೆ ಸದೃಶ. ಕಾಷಾಯ- 
ಸಂನ್ಯಾಸಿಗಳು ತೊಡುವ ಕಾವಿಬಟ್ಟೆ. ಪ್ರಸ್ಥಾನಂಗೆಯಿಸು-ಪ್ರಯಾಣಮಾಡಿಸು. 


ಟಿಪ್ಪಣಿಗಳು ೩೪೭ 


ವಾತಾಯನಸ್ಥನಾರೀನಿಕುರು೦ಬ-ಕಿಟಕಿಯ ಬಳಿಯಿರುವ ಹೆ೦ಗುಸರ ಗ೦ಪು. ನಯನಾ 
ಪಾಂಗವೀಕ್ಷಣ-ಕಣ್ಣಿನ ಕಡೆಗಣ್ಣಿನ ನೋಟ, ಓರೆನೋಟ. ಛತ್ರಪಜ್‌್ತ್‌-ಕೊಡೆಗಳ ಸಾಲು. 
ಮಯೂರಪಿಂಛಿಕಾ-ನವಿಲುಗರಿಯ ಸೋಗೆ. ಕೃತು-ಯಾಗ. 

ಉಪಸಂಹಾರ ಶ್ಲೋಕಗಳು : ಚಾಮರಾಜನ ಮಗನಾದ ಕೃಷ್ಣಭೂಮಿಪನು ಚಿರಕಾಲ 
ಜೀವಿಸಲಿ. ಅವನ ಕಡೆಗಣ್ಣಿನ ನೋಟವೆ೦ಬ ಅಂಕುರಗಳ ಗುಂಪು ಕವಿಗಳಿಗೆ ಕಲ್ಪವೃಕ್ಷ 
ವಾಗಿದೆ (೧). ೧೭೪೫ ಎ೦ಬ ಸಂಖ್ಯೆಯ ಶಾಲಿವಾಹನ ವರ್ಷಗಳು ಕಳೆಯುತ್ತಿರಲು, 
ನಾರಾಯಣನಿ೦ದ ಮುದ್ರಾಮ೦ಜೂಷವೆಂಬ ಕಾವ್ಯವು ರಚಿಸಲ್ಪಟ್ಟಿತು (೨). ಬೇರೆ 
ಯವರ ಗುಣದ ಹನಿಯನ್ನು ಸಮುದ್ರವನ್ನಾಗಿ ಮಾಡಿಕೊಂಡು ಅಲ್ಲಿಯೇ ವಿಹರಿಸುವ, 
ಮತ್ಪರವನ್ನು ತಿಳಿಯದ, ಒಳ್ಳೆಯವರಾದ ವಿದ್ವಾಂಸರಿಗೆ ನಮಸ್ಕಾರವಿರಲಿ (೩). 

ಈ ಪದ್ಯಗಳಲ್ಲಿ ಕೊನೆಯದು ಸ್ವರಚಿತವಲ್ಲ ; ಅದರ ಆಕರ ರಾಮಚಂದ್ರನೆಂಬ 
ಕವಿಯ “ಸರಸಕವಿ ಕುಲಾನಂದ'ವೆಂಬ ಭಾಣ (ದಶರೂಪಕಗಳಲ್ಲಿ ಒಂದು ಪ್ರಕಾರ) 

ಜನಸಾಮಾನ್ಯರಿಗೆ ಸುಲಭ ದರದಲ್ಲ ತಲುಪಿಸಬೇಕೆನ್ನುವುದು 

